

श्रीवेङ्कटेशो विजयते

भविष्य महापुराण

सटिप्पणी मूलमात्र



मुद्रक व प्रकाशक

खेमराज श्रीकृष्णदास

अध्यक्ष—“ श्रीवेङ्कटेश्वर ” स्टीम्-प्रेस

बम्बई

सम्बत् २०१५, सन् १९५९.

प्रस्तावना

★

अथ समस्तविद्वज्जनानां पुरतोऽभिनवानन्दवृत्तान्तं निवेदयितुं समुत्सुकं चेतः । संसार-
सारपारावारपारीणश्रीमद्व्यासमहर्षिणा निःशेषजीवजातजीवातुभूतसद्धर्मप्रबोधैकहेतवे गम्भीर-
वेद सागरं निजमतिमन्थानेन विनिर्मथ्य विनिर्मितानि सभारतमहोपाख्यानानि सब्रह्मसू-
त्राणि किलाष्टादश महापुराणानीति सर्वतो विश्रुतमेव महानुभावानाम् । तत्रायं विशेषः—
इमानि किलाष्टादश महापुराणानि क्वचित्क्वचित्पुस्तकरूपेण सन्ति क्वचित्क्वचित्तानि
पुस्तकान्यप्यपूर्णानि खण्डितानि जीर्णपत्रतया हस्तेऽपि दुर्धर्षाणि कीटोपदष्टानि मूषकच-
र्वितान्युपलभ्यन्ते । अहह ! केयमस्माकं धर्मपुस्तकानां शोच्यावस्था, येषामाधारेण वयं धर्म-
कर्माण्यार्चय परमं पदमारोढुमाशास्महे, तान्यस्माकं धर्मपुस्तकानि चरमामवस्थां प्रयातुं बद्ध-
कटीनीति महदब्रह्मण्यम् ! ! !

अस्मिन्विषये भूयोभूयो विद्वज्जनैः प्रेरितोऽहं सर्वाणि महापुराणानि मुद्रयित्वा प्रकाशयितुं
बद्धपरिकरतयोत्सुकोऽस्मि । कृतसंकल्पानुसारेण भूयांसं द्रव्यव्ययमारचय्यानेकदेशस्थितवि-
द्वज्जनमहाशयसंग्रहालयेभ्यो बहुप्रतिकानि प्राचीनपुराणपुस्तकान्यानीय सहायकशास्त्रि-
मण्डलसहकृतसंशोधकशास्त्रिजनद्वारा सम्यक्संशोध्य प्रतिपुस्तकोपलब्धभिन्नभिन्नपाठभेद-
निवेशनपुरःसाटिप्पणीप्रदानेन परिष्कार्य च सुन्दरसीसकाक्षरैः पुष्टचिह्नपत्रेषु मया
स्वकीये “ श्रीवेङ्कटेश्वर ” मुद्रणालये मुद्रयित्वा प्रकाशयितुमारब्धानि । तत्र च सर्वविद्वज्ज-
ननयनचक्रोर चन्द्रायमाणं सर्वतो विश्रुतमपि प्रायः प्रत्यक्षपदव्यामनुपलभ्यमानं भूत-
वर्तमान—भविष्यत्कथानां प्रत्यक्षकल्पद्रुमवदतिस्पृहणीयकथानुसन्धानं भविष्यमहापुराणं
मुद्रयितुं समुत्सुकेन मयाऽस्य महापुराणस्याष्ट प्रतिपुस्तकानि महता प्रयासेन देशदेशान्तर-
स्थितमहाराज—महाशय—विद्वज्जनानां संगृहीतप्राचीनपुस्तकालयसंग्रहेभ्यः संपाद्य खानदे-
शीयरावेरग्रामनिवासिपरशुरामभट्टतनयगोविन्दशास्त्रिणां समीपे दत्तानि, तैश्च प्रतिपुस्तक-
मेकैकं शास्त्रिणं पाठभेदाद्यवबोधनार्थं नियोज्य स्वयं संशोध्य पुस्तकान्तरोपलब्धपाठभे-
दान्स्थलविशेषावश्यकार्थयोजनां च टिप्पण्यां विनिवेश्य साधु सुपरिष्कृत्य मुद्रणार्थं
समानीयत । तदेतन्मया संप्रति सुन्दराक्षरैः पुष्टचिह्नपत्रेषु स्वकीये “ श्रीवेङ्कटेश्वर ”
स्टीम्—मुद्रणालये मुद्रयित्वा प्रकाशितम् ।

अस्मिन्भविष्यमहापुराणे ब्रह्माण्डोत्पत्त्यादिविषयाः पुराणान्तरवदेव यथावस्थितपुराणलक्ष-
णोपक्रान्ताः सन्तीति सर्वथा सम्मान्यमेव विदुषाम् । परं त्वितरपुराणापेक्षयास्मिन्महापुराणे

प्रतिसर्गाख्ये पर्वणि भविष्यत्कथानां यदनुसंधानं दरीदृश्यते तत्सर्वथा श्रीमद्व्यासमहर्षीणां सत्यंसत्यं त्रिकालदर्शित्वं रूपापयतीति महत्कौतुककरं विचारवताम् । यतः—धर्मराजराज्यस मयादारभ्याद्ययावद्गतानां नानादेशनानावंशप्रसूतानामार्यदेशभूपालानां चरित्राणि तथा म्लेच्छ- यूरोपियन-रशियन-चीन-सिंहलादिप्रसूतानां भूपालानां चरित्राणि पातशाहादिपदानि च यथेतिहासमस्मिन्पुराणे दृश्यन्ते । किञ्चेतः परं भविष्यतां भविष्यभूपालानां वंश-वंश्यपुरुष- चरित्र-धर्म-धर्मान्तरादिकथानुसन्धानं यावत्कलियुगावसानसत्ययुगारम्भपर्यन्तं कल्किप्रता पान्तं सुवर्णितं दरीदृश्यते । नानाविधधर्मार्थिकाममोक्षसाधकव्रतदानादिमाहात्म्यानि चात्र पुराण सुवर्णितानि सन्ति । एतादृशं सुव्यवस्थितं सकलपरमार्थसाधनैकधुरीणमेतद्भविष्यमहापुराणं श्रमेण संगृह्य-मदीयं महापुराणमुद्रणप्रकाशनसाफल्यं प्रपुष्णन्तु विद्वांस इत्यङ्गयर्थये ॥

संप्रति च द्वितीयावृत्तौ भूयोऽपि शास्त्रिमण्डलद्वारा संशोध्य पदच्छेदाऽऽवश्यकटिप्पण्यादि निवेशनपुरस्सरं संस्कार्य सुव्यवस्थया प्रकाश्यते । तदेतद्ग्रहणपारायणादिना कृतार्थयन्तु महानुभावा मामिति भृशमङ्गयर्थये ।

सकलविद्वज्जनकृपाभिलाषी—

क्षेमराज-श्रीकृष्णदास, “ श्रीवेङ्कटेश्वर ” मुद्रणालयेशः, मुम्बई.

अथ भविष्यमहापुराणविषयानुक्रमणिका

विषयः	पृष्ठांकाः	विषयः	पृष्ठांकाः
शतानीको ध्यासं चातुर्वर्ण्यधर्मं चातुर्वर्ण्यश्रवणयोग्यधर्मा- द्याहयानञ्च श्रोतुं पप्रच्छ स च त्वां सुमन्तुः श्राव- यिष्यतीत्यबोचत् । ततः शतानीकेन पृष्ठेन सुम- न्तुना पुराणानां पापहारित्वमुपपाद्य विशेषतो भवि- ष्यपुराणप्रशंसा परंपरया पुराणप्रवर्तने तदीयपद्य- संख्यावर्णनञ्च	तृतीयाकल्पविधिवर्णनम् ...	५०
सृष्टिवर्णने पुराणानां ब्रह्मपञ्चमास्यादुत्पत्तिवर्णनञ्च ...	१	चतुर्थीकल्पे कार्तिकेयकर्तृकविनायकविषाणविच्छेदवर्णनं तथा रुद्रकर्तृकब्रह्मशिरश्छेदनं तत्कोपेन ब्रह्मकृत रुद्र- नाशार्थं रुद्रैस्तकुण्डलिपुरुषोत्पत्तिवर्णनम् । तेन रुद्र- हननाद्योद्यतने रुद्रनारायणोभयनिर्मितपुरुषयुद्धवर्णनं ...	५१
गर्भावानादारभ्य समासात्सर्पसंस्कारवर्णनमाचमनादि- विधिवर्णनञ्च ...	५	चतुर्थीकल्पे कार्तिकेयपूर्वप्रणीतसामुद्रिकशास्त्रस्य कुपित- रुद्रकर्तृकर्णवृक्षपर्वणं पुनर्ब्रह्मकार्तिकेयसंवादेन तदुद्धारः ...	५३
प्रणवार्थवर्णनसहितसावित्रीमाहात्म्यवर्णनपूर्वकोपनयनवि- धिवर्णनम् ...	१०	चतुर्थीकल्पे लिङ्गादारभ्योदरपर्यन्तं पुरुषावयवशुभा- शुभलक्षणवर्णनम् ...	५४
स्त्रीणां शुभाशुभलक्षणवर्णनम् ...	१३	चतुर्थीकल्पे विषये नाभ्या आरभ्य पुरुषावयवशुभाशुभल- क्षणवर्णनम् ...	५५
स्त्रीशुभलक्षणसद्वृत्तकथनपूर्वकगृहस्थार्थोपाजनधर्म- कथनम् ...	२०	चतुर्थीकल्पे वृषस्य शुभाशुभलक्षणवर्णनम् ...	५६
विवाहविधिवर्णनम् ...	२३	चतुर्थीकल्पे स्त्रीणां शुभाशुभविशिष्टलक्षणवर्णनम् ...	५७
स्त्रीणां दुष्टादुष्टस्वभावपरीक्षणपूर्वकं तासु समुचितवर्त- नकथनपूर्वकनरधृत्तवर्णनम् ...	२५	चतुर्थीकल्पे गणपतिकल्पवर्णनम् ...	६०
स्त्रीकरणीयपूर्वकागमप्रशंसाकथनम् ...	२७	चतुर्थीकल्पे विनायकपूजाविधिवर्णनम् ...	६३
स्त्रीदुर्वृत्तवर्णनम् ...	३०	भाद्रपदशुक्लचतुर्थी शिवा, माघशुक्लचतुर्थी शान्ता, भौमवारे शुक्लचतुर्थी सुखावहा, एतासां विधि- वर्णनम् ...	६५
स्त्रीणां गृहधर्मविधिवर्णनम् ...	३१	पंचमीकल्पे नागानां मातृदत्तशापकारणं वर्णयित्वा आस्तीकेन तद्दुःखनिवारणं वृक्षमिति तज्जन्मदिनं पञ्चमीनागानामानन्दकरीति नागपंचमीव्रतवर्णनम् ...	६७
स्त्रीभिर्विधेयानेकधान्यसंचयभृतकपोषणक्षीरादिसंग्रहः समयानुकूलस्वभर्तृसेवनादिप्रकारवर्णनम् ...	३२	नागानामुत्पत्ति वर्णयित्वा तद्दृष्ट्वावर्णनम् ...	६८
भर्तुः प्रागजागरण-चुल्यादिमार्जन-पाकनिर्माण-तत्स- म्बन्धिवान्धवाद्यादिधर्माधर्मविमर्शकरणपूर्वकस्वा- चारप्रवर्तनस्य संरक्षणविधिवर्णनम् ...	३४	कालदृष्टसर्पलक्षणवर्णनम् ...	७१
प्रोक्षिते भर्तुरि मंगलातिरिक्तमण्डनवर्जनादिवर्णनम् ...	३६	तत्तद्भातुगतविषलक्षणानि वर्णयित्वा तत्रतत्र देयानामौ- षधीनां वर्णनम् ...	७२
स्त्रीधर्मवर्णनम् ...	३७	सर्पाणां वर्णरूपादिवर्णनम् ...	७४
प्रत्येकं तिथिषु क्षीराद्येकैकव्रतवर्णनपूर्वकप्रतिपन्माहा- त्म्यजन्यविश्वामित्रादिब्राह्मणत्वावाप्तिवर्णनम् ...	३८	भाद्रपदिकनागपञ्चमीव्रतवर्णनम् ...	७७
प्रतिपत्कल्पविषये ब्रह्मणोचनवर्णनम् ...	४१	आश्विनमासपञ्चम्यां नागपूजाविधिकथनम् ...	७८
बलिरोज्यप्रतिपदवर्णनम् ...	४४	षष्ठीकल्पे कार्तिकषष्ठ्यां रुद्रन्दपूजावर्णनम् ...	७९
द्वितीयाकल्पे पुष्पद्वितीयामाहात्म्यवर्णने शर्यातिकर्तृ- कच्यवनोद्देश्यकसुकन्यानिवेदनोत्तरकुमारकर्तृकच्य- वनसम्बन्धियुक्तवप्राप्त्युत्तरं दस्योश्च्यवनकल्पित- यज्ञभागभुक्त्वेन कुद्वशकस्य तद्वननाथ वज्रोद्यमनं तेन संजातकोपच्यवनकर्तृकेन्द्रभुजस्तंभवर्णनम् । पञ्चाच्छकस्तुतिप्रसन्नच्यवनकर्तृकप्रसादेन शकस्य भुजस्तंभनाभाववर्णनञ्च ...	४५	ब्राह्मण्यसंस्कारविवेकवर्णनम् ...	८०
अशून्यशयनद्वितीयाव्रतमाहात्म्यम् ...	४८	वर्णव्यवस्थावर्णनम् ...	८२
		वर्णधर्मविभागव्यवस्थावर्णनम् ...	८३

विषयाः	पृष्ठांकाः
ब्रह्मदेवेन कार्तिकेयमाहात्म्यकथनम् ...	८६
भाद्रपदशुक्लपक्षीयकार्तिकेयषष्ठीव्रतमाहात्म्यवर्णनम् ...	८७
सप्तमीकल्पाश्विनः, तत्र शाकसप्तमीव्रतकथावर्णनम् ...	८८
सप्तमीकल्पवर्णने कृष्णसांवसादः, रुद्रब्रह्मसांवादः, आदि- त्यमाहात्म्यवर्णनम् ...	९०
आदित्यस्य नित्याराधनविधिवर्णनम्, सूर्यमाहात्म्यवर्णने आदित्यस्य नैमित्तिकाराधनक्रमः, रथसप्तमीमाहात्म्य- वर्णनम् ...	९१
माघशुक्लसप्तम्यां महासप्तमीव्रतमाहात्म्यवर्णनम् ...	९२
रथयात्राविधिवर्णनम्, तत्र सूर्यरथस्थितसूर्यपूजाविधि- वर्णनम् ...	९३
सूर्यसारधिवर्णनम्, सूर्यमंडलवर्तिदेवतादिवर्णनम्, सूर्य- गतिविवेकः, सूर्यस्य सर्वदेवपूज्यत्ववर्णनम् ...	९४
आदित्यस्य सर्वप्रेष्ठ्यवर्णनम्, सर्वकालकारणत्ववर्णनम् ...	९५
आदित्यरथयात्रायां कर्तव्यकर्मवर्णनम् ...	९६
रथपर्यटनविधिवर्णनम्, तत्र कर्तव्यकर्मवर्णनम् ...	९७
सर्वदेवभ्यो विविधभलिप्रदानप्रकारवर्णनम्, रथयात्रोत्त- रकर्तव्यकर्मवर्णनम् ...	९८
सूर्यरथयात्रामाहात्म्यवर्णनम् ...	९९
माघशुक्लसप्तम्यां सूर्यसमाराधनाप्रकारकथनम् ...	१००
सूर्यपरिचर्यामाहात्म्यवर्णनम् ...	१०१
सूर्ययोगमाहात्म्यवर्णनम् ...	१०२
सूर्यदिण्डिंसावादः, सूर्येण दिण्डिने ज्ञानोपदेशकणम् ...	१०३
ब्रह्मणः समीपे दिण्डिवागमनम्, ब्रह्मदिण्डिंसावादः, ब्रह्मणा दिण्डिंसमीपे दीक्षा गुणकथनपूर्वकमादि- त्यक्रियायोगवर्णनम् ...	१०४
उपवासमाहात्म्यवर्णने सप्तमीफलवर्णनम् ...	१०५
रहस्यानामसप्तमीव्रतमाहात्म्यवर्णनम् ...	१०६
ब्रह्मणोऽन्तर्धानम्, दिण्डिना सूर्याराधनम्, द्विजशंख- सावादः, शंखविणा द्विजा सप्तम्यां सूर्यार्चनविधि- क्रमकथनम्, तत्र सांवाख्यानकथनम्, तत्र ब्रह्म- वाक्यसांवादः, ब्रह्मणा याज्ञवल्क्यायादित्यमाहा- त्म्यकथनम् ...	१०७
सूर्यस्वरूपमाहात्म्यवर्णनम् ...	१०८
सूर्यपूजायां सूर्यप्रियपुष्पवर्णनम्, सिद्धार्थसप्तमीव्रतमा- हात्म्यवर्णनम् ...	१०९
सप्तमीव्रतकरस्य पुरुषस्य व्रतदिने दृष्टिविधिवत्प्रफल- वर्णनम् ...	११०
सर्षपसप्तमीव्रतमाहात्म्यवर्णनम् ...	१११
ब्रह्मप्रोक्तसूर्यनामवर्णनम् ...	११२
श्रीसूर्यस्याद्यदिव्यस्थानवर्णनम्, तत्र सांवकथा, सांवा- खुवाससा विवर्णनम् ...	११३
सांवासमीपे नारदागमसम्, नारदकर्मणा कृष्णशपित सांवाय कुष्ठरोगप्राप्ति सांवरूपमोहिताभ्याः मोह-	११४

विषयाः	पृष्ठांकाः
शसहस्रस्त्रीभ्यः कृष्णेन चौरहार्यत्वरूपशापदानम् ...	११५
सूर्याराधनेन सांवकुष्ठनाशः ...	११६
चंद्रभागासरित्ते संवस्य सूर्याराधनकथाप्रक्रमे सूर्यस्य द्वादशदिव्यमूर्तिस्थान विभागवर्णनम् ...	११७
सांवेनस्वात्मरोगनाशार्थमभ्यर्चितस्य कृष्णस्य पितुराज्ञया नारदसमागमकरण वर्णनम् ...	११८
नारदेन सांवाय सूर्यपरिवारकथनम् ...	११९
सूर्यस्य विराट्पवर्णनम् ...	१२०
सूर्यशुद्धवतारमाहात्म्यकथनम् ...	१२१
नारदेन सूर्यस्य पत्नीपुत्रपरिवारादिकथनम् विश्वकर्मकृ- तसूर्यतेजःशतनम् रेवतार्थवृत्तिः ...	१२२
सूर्येण दिण्डिने सप्तमीव्रतमाहात्म्यकथनम् ...	१२३
विजयाख्यासप्तमीव्रतमाहात्म्यवर्णनम् ...	१२४
आदित्यवारमाहात्म्यवर्णने नन्दाख्यादित्यवारव्रतकल्प- माहात्म्यवर्णनम् ...	१२५
भद्राख्यादित्यवारमाहात्म्यवर्णनम् ...	१२६
सौम्याख्यादित्यवारव्रतमाहात्म्यवर्णनम् ...	१२७
कामदाख्यादित्यवारव्रतमाहात्म्यवर्णनम् ...	१२८
पुत्रदाख्यादित्यवारव्रतमाहात्म्यवर्णनम्, जयाख्यादित्य- वारव्रतमाहात्म्यवर्णनम् ...	१२९
जयन्ताख्यादित्यवारमाहात्म्यवर्णनम् ...	१३०
विजयाख्यादित्यवारव्रतमाहात्म्यवर्णनम् ...	१३१
आदित्याभिमुखाख्यादित्यवारव्रतमाहात्म्यवर्णनम् ...	१३२
हृदयाख्यादित्यवारव्रतमाहात्म्यवर्णनम् ...	१३३
रोगहराख्यादित्यवारव्रतमाहात्म्यवर्णनम् ...	१३४
महाश्वेतख्यादित्यवारव्रतमाहात्म्यवर्णनम् ...	१३५
सूर्यसमाराधनसूर्यमाहात्म्यवर्णनम् ...	१३६
पुराणश्रवणमाहात्म्यवर्णने कुमारेण सूर्यलोके दृष्टयोः पुरु- षयोर्वृत्तान्तवर्णनम् ...	१३७
आदित्यालयमाहात्म्यवर्णनम् ...	१३८
जयाख्यालयसप्तमीव्रतमाहात्म्यवर्णनम् ...	१३९
जयान्त्याख्यसप्तमीव्रतमाहात्म्यवर्णनम् ...	१४०
अपराजिताख्यासप्तमीव्रतमाहात्म्यवर्णनम् ...	१४१
महाजयाख्यसप्तमीव्रतमाहात्म्यवर्णनम् ...	१४२
नन्दाख्यसप्तमीव्रतमाहात्म्यवर्णनम् ...	१४३
भद्राख्यसप्तमीव्रतमाहात्म्यवर्णनम् ...	१४४
नक्षत्रपूजाविधिवर्णनम् ...	१४५
सूर्यपूजासूर्याल्यार्चनमाहात्म्यवर्णनम् ...	१४६
काम्योपवासवर्णने त्रिवर्गसप्तमीव्रतमाहात्म्यवर्णनम् ...	१४७
कामदासप्तमीव्रतमाहात्म्यनिरूपणम् ...	१४८
पापनाशिनीसप्तमीव्रतमाहात्म्यवर्णनम् ...	१४९
भानुपाद्वयव्रतमाहात्म्यवर्णनम् ...	१५०
सर्वाभावासप्तमीव्रतमाहात्म्यवर्णनम् ...	१५१

विषयः	पृष्ठांकाः	विषयः	पृष्ठांकाः
मार्तण्डसप्तमीव्रतमाहात्म्यवर्णनम्	१६२	गभोजकेब्राह्मणोत्पत्तिस्थितिबृत्तान्तकथनम्, सांबेन	
अनंतसप्तमीव्रतमाहात्म्यवर्णनम्	...	शाकद्वीपान्निमित्रवने मगभोजकानयनम्, सूर्यस्य	
अभ्यंगसप्तमीव्रतमाहात्म्यवर्णनम्	१६३	सांबोपरि सुप्रसादवर्णनम्	२०७
तृतीयपदव्रतमाहात्म्यवर्णनम्	...	सांबेन चंद्रभागासरितीरे सांबपुरनिवेशनम्, भोजकेभ्यो	
आदित्यालयबन्धनमार्जनादिकलवर्णनम्	१६४	यादवकन्यादानम्, कृष्णद्वैपायनेन सांब प्रति मग-	
स्थापितादिप्रतिमास्थापनयोगवर्णनम्	१६५	भोजकब्राह्मणचरित्रकथनम्	२१०
गौतमीकौशल्यासंवादे कौशल्यायाऽऽदित्यमाहात्म्यपूर्वक		भोजकजातिवर्णनम्	२१२
मर्चनविधिकथनम्	१६६	अव्यंगोत्पत्तिवर्णनम्	...
सत्राजितोपाख्यानम्, तत्र सूर्याराधनेन तस्थानतैश्चर्य-		नारदोक्तसूर्यधूपादिविविधविधिवर्णनम्	२१३
प्रातिवर्णनम्, सूर्यपूजायां भोजकश्रेष्ठवर्णनम्	१६७	व्यासस्य द्वाराकागमनोत्तरं श्रीकृष्णपृच्छायां व्यासेन	
भोजकोत्पत्तिभोजकमाहात्म्यवर्णनम्, सूर्यप्रतिमोल्लेपन-		भोजकोत्पत्तिवृत्तान्तवर्णनम्	२१५
स्थापनमाहात्म्यवर्णनम्	१७१	भोजकज्ञानोपलब्धिवृत्तान्तवर्णनम्	२१६
आदित्यायने दीपदानमाहात्म्यवर्णनम्	१७४	भोज्याभोज्यान्नभोजकवृत्तान्तवर्णनम्	२१७
दीपदानमाहात्म्यवर्णनम्	१७५	सूर्यप्रियाप्रियभोजकलक्षणवर्णनम्	२१९
विषाद्युपद्रवविराजितार्थं सूर्यपूजामाहात्म्यवर्णनम्	१७६	श्रीकृष्णस्य सुदर्शनकालचक्रप्राप्तिवृत्तान्तवर्णनम्	२२०
विश्वकर्मकृतसूर्यशरीरतेजःशातनवृत्तान्तवर्णनम्	१७९	सूर्यचक्रसूर्यदीक्षाविधिवर्णनम्	२२१
ब्रह्मादिदेवकृतसूर्यस्तुतिवर्णनम्	१८०	स्थण्डिले सूर्यार्चनप्रकारवर्णनम्	२२३
सूर्यमाहात्म्यवर्णने सूर्यतेजःशातनावसरे ब्रह्मविष्ण्वीशकृत-		सौरधर्मप्रस्ताववर्णनम्	२२४
सूर्यस्तुतिवर्णनम्	...	सूर्यार्चनविजिज्ञासायामनेकप्रश्नवर्णनम्	२२५
सूर्यानुचरप्रवरणनामनिरुक्तिवर्णनम्	१८४	सूर्यतेजोवर्णने ब्रह्मविष्ण्वीशैः सूर्यस्तुतिकरणम्, सूर्य-	
व्योममाहात्म्यवर्णने भुवनकोशवर्णनम्	१८५	प्रसादवर्णनम्	२२६
व्योममाहात्म्ये भुवनकोशवर्णने लोकलोकपाललोकवर्णनम्	१८८	सूर्येण ब्रह्मविष्ण्वीशेभ्यः स्वमूर्तिप्रतीयवर्णनम्	२२९
विस्तरेण सांबोपाख्यानावर्णनारम्भः, पितुराज्ञया सांबेन		आदित्येन ब्रह्मणे स्वाराधनमाहात्म्यं वर्णयित्वा, वरं	
सूर्यस्य स्तुतिकरणम्, सांबोपरि सूर्यप्रसादवर्णनम्	१८९	च प्रदाय गंधमादने शंकराय दर्शने दत्त्वा वरदानम्	२३१
सांबेन सूर्यस्तवकरणम्, सूर्येण सांबाय वरप्रदानम्	१९०	शालग्रामस्थले प्रति गत्वा तपस्यते विष्णवे सूर्येण	
सांबाय सूर्यप्रतिमालभः प्रतिमया स्वस्थापनस्थानकथनम्	१९१	वरप्रदानम्	२३३
सांबेन चंद्रभागासरितीरे सूर्यप्रतिमास्थापनम्, नारदेन		सूर्यावतारकथाप्रस्ताववर्णनम्	२३४
सांबाय सूर्यप्रसादनिर्माणविधिकथनम्	१९२	सूर्योत्पत्तिवृत्तान्तवर्णनम्	२३६
सूर्यप्रतिमानिर्माणविधौ दाक्षपरीक्षाविधिवर्णनम्	१९४	नानाविधसूर्यावतारकथावर्णनम्	२३७
सर्वदेवप्रतिमालक्षणवर्णनम्	१९६	ब्रह्मादीनां सूर्यरूपदर्शनवर्णनम्	२३८
प्रतिमाप्रतिष्ठाविधौ विश्वरूपवर्णनम्	१९७	सूर्यपूजाफलप्रश्नवर्णनम्	२४०
प्रतिष्ठाकर्मोपयुक्तकालादिवर्णनम्, प्रतिष्ठाभण्डवर्णनम्	१९८	विविधप्रकारैः सूर्यपूजाफलवर्णनम्	...
सूर्यप्रतिमास्थानकर्मविधिवर्णनम्, स्नानकर्मोपयुक्तभोज-		भास्कराराधने विविधपुष्पपूजाफलमाहात्म्यकथनम्	२४२
कादिद्विजवर्णनम्, वर्ज्यद्विजवर्णनम्	१९९	सूर्यपूजामाहात्म्यवर्णनपुरःसरं सूर्यषष्ठीव्रतमाहात्म्यवर्णनम्	२४५
सूर्यप्रतिमाधिव्रासनप्रकारवर्णनम्	२०१	सर्वमासेषुभयपक्षसप्तमीव्रतमाहात्म्यवर्णनम्	२४८
सर्वदेवप्रसादप्रतिष्ठाप्रकारवर्णनम्	२०३	निष्कुभार्कव्रतमाहात्म्यवर्णनम्	२४९
ध्वजारोपणादिप्रकारवर्णनम्	२०४	निष्कुभार्कव्रतमाहात्म्यवर्णनम्	२५०
देवपरिचर्यापालनार्थं गौरमुखं पुरोहितं प्रति सांबागम		कामप्रदक्रीकृतव्यसूर्यव्रतमाहात्म्यवर्णनम्	२५१
नम्, गौरमुखेन सांबाय सूर्यपरिचर्यापालनसमर्थम-		सूर्यव्रतवर्णनम्	२५२

विषयाः	पृष्ठांकाः
सूर्यप्रीतये गोदानवर्णनम्	२५३
मगधमेवृत्तान्तवर्णनम् भोजकभोजनानुष्ठानवर्णनम्	२५४
दानपात्रापात्रविवेकवर्णने भोजकमाहात्म्यवर्णनम्	२५५
सौरथर्मवर्णनप्रस्तावे गृहगृहणसंवादात्म्यः, सौरथर्म- माहात्म्यवर्णनम्	२५७
सर्वदेवापेक्षया सूर्यस्य श्रेष्ठ्यवर्णनम्, ब्रह्मकृतसूर्य- स्तुतिवर्णनम्	२५८
अरुणेन गृहार्थं सूर्योद्देश्यकामियज्ञकर्मकरणवर्णनम्	२५९
अरुणकृतगृहशान्त्यभिषेकवर्णनम्	२६१
अरुणकृतगृहशान्त्यभिषेकवर्णनम्	२६२
अरुणकृतगृहशान्त्यभिषेकवर्णनम्	२६४
अरुणकृतगृहशान्त्यभिषेकोत्तरं शांतिकाध्यायमाहा- त्म्यवर्णनम्	२६५
भारुकोक्तपञ्चविधधर्मवर्णनम्, तत्र धर्मविभागदेश- विभागवर्णनम्	२६७
चतुर्णामाश्रमाणां पृथक्पृथग्धर्मवर्णने ब्रह्मचर्यधर्मविवाद- विधिवर्णनम्	२६९
पञ्चमहायज्ञाद्ब्रह्मविधिवर्णनम्	२७१
श्राद्धकर्मणि ब्राह्मणधर्मवर्णनम्	२७२
रात्रिश्राद्धनिषेधः, मातृश्राद्धद्विभ्राद्धप्रकारवर्णनम्	२७४
प्रायश्चित्तशुद्धिप्रकरणवर्णनम्	२७५
खषोत्कमन्त्रमाहात्म्यवर्णनपुरःसरं धेनुदानमाहात्म्यवर्णनम्	२७६
भोजकसत्कारप्रकाशवर्णनम्	२८०
पात्रापात्रदानफलविपाकवर्णनम्	२८१
पातकोपपातकर्षावर्णनम्	२८३
पातकभेदेन त्रिविधगतप्रतिप्राप्तिवर्णनम्	२८४
पातकिभिरनुभूयमानयमातनाप्रकारवर्णनम्	२८६
आचारप्रशंसायां दंतकाष्ठविधिवर्णनम्	२८६
सप्तमीदृष्टस्वप्नफलवर्णनम्	२८७
सप्तम्यनुष्ठानविधिवर्णनम्	२८८
सप्तमीव्रतनियमवर्णनम्	२८८
सूर्यनुष्टिकरपुष्पविशेषपूजाफलविशेषवर्णनपुरःसरं वराटिकाविधिवर्णनम्	२९०
व्यासभीष्मसंवादः, व्यासोक्तसूयमाहात्म्यवर्णनम्	२९१
व्यासोक्तपूर्वाराधनमन्त्रादिवर्णनम्, ज्ञानविधिवर्णनम्	२९२
सूर्यार्चनविधिवर्णनम्	२९३
ब्रह्मदेवविष्णुसंवादः, ब्रह्मदेवोक्तसूर्यमन्त्रमाहात्म्य- वर्णनम्, सूर्यमण्डलदेवतार्चन वर्णनम्	२९४
ब्रह्मदेवोक्तादित्यपूजाविधिवर्णनम्	२९५
व्यासपूजा, भारुकराराधनाविधिवर्णनम्	२९६

विषयाः	पृष्ठांकाः
रत्नच्योमप्रतिप्रायां भास्कराराधनविधिवर्णनम्	२९७
सूर्यमण्डलदेवताराधनविधिवर्णनम्	२९८
सूर्यपूजायां सूर्यमन्त्रोद्धारवर्णनम्	२९९
सूर्यमहिमवर्णनपुरः सरं सूर्याराधनमाहात्म्यवर्णनम्	३००
सप्तसप्तमीव्रतमाहात्म्यवर्णनम्	३०१
द्वादशमाससप्तमीव्रतमाहात्म्यवर्णनम्	३०२
सूर्यरूपादिमाहात्म्यवर्णनम्	३०३
अर्कसंपुष्टिकानामसप्तमीव्रतमाहात्म्यवर्णनम्	३०५
सौगार्चनविधिवर्णनम्, होमविधिवर्णनं	३०७
मरीचिसप्तमीव्रतमाहात्म्यवर्णनम्	३०८
सूर्यमन्त्रोद्धारवर्णनम्	३०९
सूर्यार्चाविधिवर्णनपुरःसरं सप्तमीव्रतमाहात्म्यवर्णनम्,	
पुराणश्रवणमाहात्म्यवर्णनपुरःसरं ब्राह्मणपर्वोक्तश्रोप-	
संहारवर्णनम्	३१०

(इति प्रथमं ब्राह्मणं समाप्तम् ॥ १ ॥)

(अथ द्वितीयं मध्यपर्व ॥ २ ॥)

प्रथमभागः ॥ १ ॥

मंगलाचरणम्, भविष्यपुराणप्रशंसा, धर्मस्वरूपवर्णनम्	३१७
विराट्-ब्रह्माण्डोत्पत्तिविस्तारवर्णनम्	३१८
स्वर्गपातालाद्यूर्ध्वधोलोकवर्णनम्	३१९
भूर्लोकविस्तारविनिर्णयपुरःसरं उद्योतिश्चक्रवर्णनम्	३२०
त्रैवर्णिकप्रशंसायां ब्राह्मणब्राह्मणकर्तव्यवर्णनम्	३२१
ब्राह्मणमाहात्म्यगुरुगुणवर्णनम्	३२४
पुराणेतिहासार्चनश्रवणमाहात्म्यवर्णनम्	३२५
पुराणेतिहासविभागपूर्वकाङ्गमाहात्म्यवर्णनम्	३२९
अंतर्वेदिविहित्वेदिप्रमाणादिवर्णनपूर्वकं पूतकर्मनिरूपणम्	३३०
आरामकर्मविविधवृक्षारोपणविधिवर्णनम्	३३३
कूपवापीतडागप्रतिष्ठासु विशेषविधिवर्णनम्	३३६
प्रतिदेवताप्रतिमालक्षणवर्णनम्	३३७
कर्मविशेषपरत्वेन विविधविधिकुण्डनिर्णयवर्णनम्	३३७
यज्ञविशेषपरत्वेनाहुतिहोमसंख्यानामवर्णनम्	३३९
कुण्डसंस्कारे शास्त्रमतवर्णनम्, अष्टादशकुण्डसंस्कार व०	३४०
नित्यनैमित्तिकहोमावसाने षोडशोपचारवर्ण०	३४१
त्रिविधयज्ञभेदवर्णनपुरःसरं कर्मविशेषेषु बह्निनामवर्णनम्	३४२
होमार्थकद्रव्यप्रमाणवर्णनम्	३४३
सुवदवीपात्रनिर्माणनिर्णयवर्ण०	३४३

विषयः	पृष्ठांकाः
पूर्णाहुतिहोमनिर्णयवर्णनम्, कर्मपरत्वेन ब्राह्मण- संह्यावर्णनम्, यथाविधिकृतयागफलवर्णनम् ...	३४४
देवतापरत्वेन कर्मपरत्वेन च विविधविधिभण्डल निर्माणवर्णनम् ...	३४५

(इति प्रथमभागः ॥ १ ॥)

(अथ द्वितीयभागः ॥ २ ॥)

कर्मपरत्वेन भण्डलोद्धारवर्णनम् ...	३४७
कौचप्राणादिविधिभण्डलनिर्माणप्रकारवर्णनम् ...	३४८
अदक्षिणामानकर्मकरणे दोषवर्णनपुरःसरं कर्मविशेष परत्वेन दक्षिणादिमूल्यापरिमाणवर्णनम् ...	३५१
पूर्णपात्रपरिमाणवर्णनपुरःसरं द्रव्यविशेषकर्मविशेष परत्वेन दक्षिणादिमूल्यापरिमाणवर्णनम् ...	३५२
कर्मपरत्वेन कलशनिर्माणस्थापनादिप्रकारवर्णनम् ...	३५४
मासाश्रयकर्मोपधिकृतया चतुर्विधमासवृत्त लक्षणनिर्णयवर्णनम् ...	३५५
दैवपैतृककर्मपरत्वेन कालविभागवर्णनम्, कर्मविशेष तिथिनिर्णयवर्णनम्
मासविशेषस्थप्रतिपदाद्यमावास्यान्ततिथि विशेष कर्मफलादिवर्णनम् ...	३५८
गोत्रप्रवरसंस्तानवर्णनम् ...	३६१
बलिभण्डलपूर्वकवास्तुयागविधिनिर्णयवर्णनम् ...	३६३
वास्तुदेवतापूजाक्रमवर्णने प्रतिदेवताध्यानवर्णन- पुरःसरं मन्त्रच्छन्दऋषिदेवतावर्णनम् ...	३६६
देवतार्घ्यदानविधिनिर्णयवर्णनम् ...	३७१
स्वयष्ट्योक्तमिकर्मविधिनिर्णयवर्णनम् ...	३७२
अग्निकर्मणि कुशकण्डिकास्थालीपाकविधानवर्णनम् ...	३७५
अग्निजिह्वाध्यानवर्णनम् ...	३७६
प्रतिष्ठापूर्वदिनकर्तव्यकृत्यवर्णनम्
यज्ञकर्मोपयुक्तब्राह्मणयोजनवर्णनम् ...	३७७
प्रतिष्ठायोग्यकालनिर्णयपुरःसरं प्रतिष्ठाविधिनिर्णयवर्णनम् ...	३७९
गृहवास्तुप्रतिष्ठादेवतार्चनप्रकारवर्णनम् ...	३८०
मध्यमप्रकारेण गृहवास्तुप्रतिष्ठाविधिनिर्णयवर्णनम् ...	३८९

(इति द्वितीयभागः ॥ २ ॥)

विषयः	पृष्ठांकाः
(अथ तृतीयभागः ॥ ३ ॥)	
आरामादिप्रतिष्ठासु विशेषविधिनिर्णयवर्णनम् ...	३९३
गोप्रचारोत्सर्गप्रतिष्ठाविधिनिर्णयवर्णनम् ...	३९४
क्षुद्रारामप्रतिष्ठाविधिनिर्णयवर्णनम् ...	३९७
अश्वत्थप्रतिष्ठापुष्करिणीप्रतिष्ठाजलाशयप्रतिष्ठा विधिनिर्णयवर्णनम् ...	३९८
आरामवृक्षप्रतिष्ठाविधिनिर्णयवर्णनम् ...	४००
एकादिवृक्षप्रतिष्ठाविधिनिर्णयवर्णनम्
पुनरश्वत्थप्रतिष्ठाविशेषविधिनिर्णयवर्णनम्
वटवृक्षप्रतिष्ठाविधिनिर्णयवर्णनम् ...	४०१
बिन्बवृक्षप्रतिष्ठाविधिनिर्णयवर्णनम्
पूगात्रादिफलशुक्लवारतुप्रतिष्ठाविधिनिर्णयवर्णनम् ...	४०२
शैलदाक्षिण्यतृणमयभण्डपप्रतिष्ठाविधिनिर्णयवर्णनम्
महायूपप्रतिष्ठाविधिनिर्णयवर्णनम्
पुष्पारामप्रतिष्ठाविधिनिर्णयवर्णनम् ...	४०३
तुलस्यादिवृक्षप्रतिष्ठाविधिनिर्णयवर्णनम्
वृक्षादीनामुत्तममध्यमकनिष्ठप्रकारेण प्रतिष्ठाविधिनिर्णयवर्णनम् ...	४०४
प्रकारान्तरेण गोप्रचारप्रतिष्ठाविधिनिर्णयवर्णनम् ...	४०५
एकाहसाध्यप्रतिष्ठाविधिनिर्णयवर्णनम् ...	४०६
कात्यादिदेवताप्रतिष्ठाविधिनिर्णयवर्णनम्
दुर्निमित्तजनितारिष्टशान्तिप्रकारवर्णनम् ...	४०७

(इति तृतीयभागः ॥ ३ ॥)

इति मध्यमपर्वस्थविषयानुक्रमणिका ॥ ३ ॥

अथ प्रतिसर्गपर्वस्थविषयानुक्रमणिका ॥ ३ ॥

(प्रथमः खण्डः ॥ १ ॥)

मंगलाचरणपूर्वकं सुनीनां प्रश्ने सूतेन कृतयुगीयभूप- वृत्तान्तवर्णने वैवस्वतमनुसारभ्य सुदर्शनान्तरपति- राज्यकालवृत्तान्तवर्णनम् ...	४१२
त्रेतायुगीयभूपवृत्तान्तवर्णने सुदर्शननृपसारभ्य संवरणनर- पालान्तभूपतिराज्यकालवृत्तान्तवर्णनम् ...	४१५
द्रापरयुगीयभूपवृत्तान्तवर्णने संवरणमारभ्य म्लेच्छयज्ञ- करप्रद्योतभूपान्तरपतिवृत्तान्तवर्णनम् ...	४१७
म्लेच्छयज्ञवृत्तान्तवर्णनम्, कलिकृतविष्णुस्तुतिः, विष्णु- नाकलये वरप्रदानम्, सूतशौनकादीनामार्यदेश- क्षीणतामवेक्ष्य हिमवन्तं प्रति गमनम् व्यासमह- र्षिणा स्वमनः प्रतिश्रोतुं विधाय भविष्यकथाकथ-	...

विषयाः

पृष्ठांकाः

नारम्भः, म्लेच्छभूयुत्कर्षवर्णने आदम-इवेत-अ
अनुह-कीनाश महच्छ-विरद-हृन्क-सताच्छिल
होमक-न्यूह-सीम शम-भाव-वृत्तान्तवर्ण०, न्यू-
हस्य मुनिभिः सह नौकारोहणे भारतवर्षस्य वृष्टि-
जले निमज्जनम्, मुनिव्रतदेवीस्तुतिः, न्यूहस्य
भूविवासवर्ण० ... ४२०

न्यूहवंशवर्ण०, म्लेच्छभाषाविधान०, सिम-हाम-
याकृत-जुममाजून-मादी-यूनान-इलीश-तर-
कीश-कितीहूदादिप्रभृतिराज्यकरम्लेच्छवंशवर्ण०
सूतस्य योगनिद्रोत्तरमुत्थानात्पश्चात् सिमम्लेच्छ-
वंशवर्ण०, संस्कृतभाषातोऽपभ्रष्टभाषास्वरूपवर्ण-
व्रजभाषा-महाराष्ट्री-यावनी-गुड्डभाषाणां भेद-
वर्ण०, यावन्यादिभाषास्थकतिपयशब्दापभ्रंश
विवरणम् ... ४२१

आर्यावर्ते म्लेच्छानागमनकारणवर्णने, काश्यपब्राह्मण-
वृत्तान्तवर्णनम्, काश्यप ब्राह्मणकृतकाश्मीर मण्ड-
लान्तर्गतसरस्वतीस्तुतिवर्ण०, सरस्वतीलब्धवरेण
काश्यपेन ब्रह्मावर्ते म्लेच्छांछिष्यीकृत्यावस्थिति-
करणम्, मागधराजवंशवर्ण०, गौतमोत्पत्तिपूर्वकं
ऋषे बौद्धधर्मसंस्कारवर्ण०, अर्बुदाचले कान्यकुब्ज-
द्विजेन ब्रह्महोमकरणान्-प्रमर-सामवेदी-चप-
हानि-यजुर्विद-इत्येषां चतुर्णां क्षत्रियाणां सुत्प-
त्तिवर्णनम् ... ४२२

कल्लिजरपुर-अजमरपुर-द्वारकानगरीषु प्रमरचपहानि-
शुक्रानां स्थितिवर्ण०, अग्निवंशविस्तारवर्णने प्रमर-
वंशवृत्तान्तवर्ण०, प्रमरवंशे विक्रमादित्यावतारः,
विक्रमादित्यसमायां वेतालस्य विप्ररूपेणागमनम्,
वेतालविक्रमसंवादः ... ४२५

(इति प्रथमः खण्डः ॥ १ ॥)

(अथ द्वितीयः खण्डः ॥ २ ॥)

पद्मावतीकथावर्ण० ... ४२६
मधुसूतिवरनिर्णयकथावर्ण० ... ४२८
धीरवरकथावर्ण० ... ४२९
चन्द्रवतीकथावर्ण० ... ४३०
हरिदासकन्यामहादेवीकथावर्ण० ... ४३२
कामांगीकन्याकथावर्ण० ... ४३३

विषयाः

पृष्ठांकाः

त्रिलोकमुंदरीकथावर्ण० ... ४३४
कुसुमदादेवीचिरंजीवकथावर्ण० ... ४३५
कामालसाहयवैद्यकन्याकथावर्ण० ... ४३६
गुणशेखरराजपत्नीकथावर्ण० ... ४३७
धर्मवद्वभभूपाल-बुद्धिप्रकाशमंत्रिकथावर्ण० ... ४३८
ब्राह्मणहत्याकथावर्ण० ... ४३८
सुखभाविनीवैद्यकन्या-चोरकथावर्ण० ... ४४१
चंद्रावलीकथावर्णनम् ... ४४२
जीमूतवाहन-शंखचूड-गरुडकथावर्णनम् ... ४४४
कामावस्थिकन्यास्यवैद्यकन्याकथावर्ण० ... ४४५
गुणाकराख्यद्विजसुत-यक्षिणीवर्ण० ... ४४५
मोहिनीनाभकचोरविप्रपत्नी-चोरपिण्ड-कथावर्ण० ... ४४६
विप्रपुत्रकथावर्ण० ... ४४७
अनंगमजरीकथावर्ण० ... ४४८
विष्णुस्वामिचतुर्पुत्रकथावर्ण० ... ४४९
क्षत्रसिंहवृत्तिकथावर्ण०, विक्रमादित्याकालवर्ण० ... ४५०
विक्रमस्य यज्ञकरणम्, चंद्रलोकं प्रतिगमनम्, भर्तृहरि-
वृत्तान्तवर्ण० ... ४५०
सत्यनारायणव्रतकथावर्ण० तत्र नारायणेन नाराय्य
सत्यनारायणव्रतविधिवर्ण० ... ४५२
सत्यनारायणव्रतकरकाशीस्थशतानन्दब्राह्मणकथावर्ण० ... ४५३
सत्यनारायणव्रते चंद्रचूडनृपकथावर्ण० ... ४५४
सत्यनारायणव्रते भिल्लकथावर्ण० ... ४५५
सत्यनारायणव्रते साधुवणिकथावर्ण०, सत्यनारायणव्रत-
विस्मृत्यपचारदोषेण साधुवणिजो जामात्रा सहा-
सहकारागारवासप्राप्तिवृत्तान्तवर्ण० ... ४५५
साधुवणिग्भार्याकृतसत्यनारायणव्रतप्रभावात्साधुवणिजः
कारागारान्मुक्तिः, सत्यनारायणकृतसाधुजिज्ञासो-
त्तर साधोः शठत्वम्, नारायणेन साधवे शापदा-
नम्, साधुप्राप्तिसत्यनारायणेन तस्मै वरप्रदानम्,
कन्याकृतव्रतापचारेण जामातुर्जलादुत्तरणम्, सत्य-
सत्यनारायणकूपथा साधोः सद्गतिप्राप्तिवर्ण० ... ४५६
कलियुगवृत्तिमालोच्य पितृशर्मब्राह्मणकृतशिवा-
भगवतीस्तुतिकरणम्, पितृशर्मणः सकाशाच्चतुर्वेद-
द्विब्राह्मणोत्पत्तिवृत्तान्तवर्ण० ... ४५९
पाणिनिमहर्षिवृत्तान्तवर्ण० ... ४६०
तोतादरोस्थनोपदेववृत्तान्तवर्ण० ... ४६०

विषयाः	पृष्ठांकाः
व्याधकर्मब्राह्मणवृत्तान्तवर्ण० तस्यान्तपूर्णाप्रसादवृत्तान्त- वर्ण० सप्तशतीप्रथमचरित्रमाहात्म्यवर्ण० ...	४६१
महानन्दितृपतिवृत्तान्तवर्ण० सप्तशतीमध्यमचरित्र- माहात्म्यवर्ण० ...	४६२
व्याकरणमहाभाष्यकारपतञ्जलिवृत्तान्तवर्ण० सप्तशत्यु- त्तमचरित्रमाहात्म्य वर्ण० ...	४६३
(इति द्वितीयः खण्डः ॥ २ ॥)	
(अथ तृतीयः खण्डः ॥ ३ ॥)	
सूतेन शौनकादीन्प्रति विक्रमराज्यकालाद् द्वादशशता- ब्दीसमये जायमानैतिहासिकवृत्तान्तवर्ण०, तत्र- पूर्व भारतयुद्धे मृतानां कौरवाणां आदवानां पांड- वानां श्रीकृष्णादीनां च पुनरवतारकथाप्रस्ताववर्ण० ...	४६४
भरतखण्डस्याष्टादशराज्यस्थानविभागादिवर्ण०, शकरा- जैर्यदेशविध्वंसे कृते सति विक्रमादित्यपौत्रेण शालिवाहनेन शकानां पराजयकरण०, आर्यदेशम्ले- च्छदेशयोर्मर्यादाकरण०, ईशपुत्रेण सामसिंहस्य म्लेच्छदेशे स्थापनम्, शालिवाहनस्य षष्ठिवर्षपर्यंत राज्यकरणोत्तरं स्वर्गम् ...	४६५
शालिवाहनवंशीयनृपतिराज्यवर्ण०, शालिवाहनादशम- नृपतेर्भोजराजस्य दिग्विजययात्रावर्णन०, बाहीक- देशस्थशिवेन सह भोजराजस्य संवादः, कालिदा- सेन चण्डीयागप्रभावेण बाहीकवधकरण० भोजरा- जस्थापितार्थधर्ममहम्मदीयधर्मशामसीहस्थलस्थि- तिवर्ण० भोजराजकालः ...	४६६
भोजराजवंश्यानेकभूपालराज्यवर्ण०, कलिवृद्धयर्थं भगवदवतारप्रस्तावः, व्रतपानामन्याऽऽभीर्या भग- वत्पुत्रत्वाकांक्षिण्या तपःकरण०, व्रतपाभीर्या च सुमन्त्रपेण सह विवाहः, तस्यां देशराज-वत्सराज- पुत्रयोर्जन्मभ्यां सह तालनस्य वनरसाधिपस्य युद्धे पराजये सति मैत्रीकरणम्, जयचन्द्रपरीक्षार्थं तेषां गमनवर्ण० ...	४६७
जयचन्द्रपृथ्वीराजयोस्तृपतिपूर्वकमार्यदेशसमद्विभागाधि- पत्यवृत्तान्तवर्ण०, परस्परवैरवृत्तान्तवर्ण० ...	४६८
जयचन्द्रसुतायाः संयोगिन्याः रव्यंवरे पृथ्वीराजस्य प्रतिमायाः संयोगिन्या वरणम्, संयोगिन्यर्थे पृथ्वी-	

विषयाः	पृष्ठांकाः
राजस्य राजसमूहैः सह महायुद्धवर्ण०, ततः पृथ्वी- राजस्य जयवर्ण० ...	४६९
भीष्मराजस्य तपसा संतुष्टेनद्रे तस्मै वडवादानम्, परि- मलराजस्य तपसा संतुष्टेन शंकरेण तस्मै तव गृहे भगवान्वत्स्यतीति वरप्रदानम्, लक्ष्मणराजस्य तपसा संतुष्टेन जगन्नाथेन तस्मै ऐरावतीदानम् एवं वरसंपन्नैस्तैरितराजसमूहैश्च सिद्धयुद्धसन्नाहैर्महा- वतीं प्रति गमनम् तत्र तालनस्याज्ञायां तेषां स्थितिवर्ण० ...	४७१
सहदेवांशावतारकथाप्रसंगेन जम्बुकराजमण्डलवृत्तान्तवर्ण० देशराजवत्सराजविवाहवृत्तान्तवर्ण०, रामकृष्णधर्मादी- नामंशावतारकथावर्ण० ...	४७३
कृष्णांशचरित्रवर्ण०, राजकरदीकरणवृत्तान्तवर्ण०, गल्ल- क्रीडादिवृत्तान्तवर्ण०, मुगयावृत्तान्तवर्ण० ...	४७५
कृष्णांशकृतमहीराजपराजयवृत्तान्तवर्ण० ...	४७७
कृष्णांशसमीपे राजमण्डलागमनम्, स्वपितृघातकगुर्जर- स्थजम्बुकभूपालशासनार्थं सेनया सह तस्य राज्ये गमनम्, तत्रविजयैषिणीतः शस्त्रभेदविज्ञानम्, तत्र महाधोरयुद्धवृत्तान्तवर्ण० ...	४७९
तस्य युद्धस्य समयवर्ण०, पृथ्वीराजेन करविनिमयेन बलखानितो गुर्जर राज्यग्रहणस्यवृत्तान्तवर्ण०, धर्माशबलखानिविवाहवृत्तान्तवर्ण० ...	४८३
जयंतावतारवृत्तान्तवर्ण०, तस्मैदुलनाम्ना ख्यातिः, इंदु- लस्य चरित्रवर्णनम् ...	४८७
चंडिकादेवीवाक्यवर्ण० ...	४८८
कृष्णांशस्य सप्तशाब्दव्यसि बलखानिवाहवृत्तान्तवर्ण०, तत्र बलखानिसंकट-तन्मोचवृत्तान्तवर्ण०, ...	४८९
पृथ्वीराजस्य सप्तकौरवांशपुत्रप्राप्तिवृत्तान्तवर्ण०, ब्रह्मा- नन्दविवाहवृत्तान्तवर्ण० ...	४९१
इंदुलंप्रति हंसे पद्मिनीवृत्तान्तकथानन्तरं तदर्थं सिंहले गत्वा युद्धादिवृत्तान्तवर्ण० तत्र बलखानिसैन्य पराभववर्ण० ...	४९३
इंदुलस्य पद्मिन्या सह विवाहवृत्तान्तवर्ण०, पद्मिनी- जन्मवृत्तान्तवर्ण० ...	४९४
पांचालदेशस्थबलवर्द्धनभूपालपुत्रमयूरध्वजस्य स्कंदप्रसा- दवर्ण०, तद्वधोर्लहरस्य च वरुणप्रसादवर्ण०, सुखा- निविवादवृत्तान्तवर्ण० ...	४९६

विषयाः	पृष्ठांकाः
सिंधुदेशस्यमयूरवज्रजपुण्या पुष्पवत्या सह कृष्णांशस्य विवाहवृत्तांतवर्ण० ...	४९८
कृष्णांशपुष्पवत्याः संवादे पूर्वजन्मवृत्तांतवर्ण० कृष्णांशस्य स्वभगिन्याश्चंद्रावत्याः सद्यनिर्वाता समागम-वृत्तांतवर्ण० तत्र धूर्तमहीपतिना पैशुन्ये कृते युद्धवृत्तांतवर्ण० ...	५०१
चित्ररेखया सहैन्दुलस्य विवाहवृत्तान्तवर्ण० ...	५०३
पृथ्वीराजाग्रं चन्द्रभट्टेन भाषाप्रथमवर्ण० पृथ्वीराजेन महाकाव्यां कुंदनमलय दौत्येन प्रेषणम् वृषाणां पर-स्परजयादिविविधवृत्तांतवर्ण० ...	५०८
दक्षिणात्यविन्दुगडस्थशारदानन्दनभूपकन्यायाः स्वयं-वरवृत्तांतवर्ण० ...	५११
महावत्यां युद्धवृत्तांतवर्ण० ...	५१३
कच्छदेशोययुद्धवृत्तांतवर्ण० ...	५१६
कृष्णांशस्य शोभानामवेद्यासमागमसंवादपूर्वकं पुराणा-चार्यपुराणभेदवर्ण०, शोभावेद्यापनीतकृष्णांशमो-चनवृत्तांतवर्ण० ...	५१९
किंनरीकन्योत्पत्तिवृत्तान्तवर्ण० बौद्धराज्य-चीनराज्य-स्यामराजस्यैः सह युद्धवृत्तांतवर्ण० ...	५२१
लक्षणपद्मिनीसमानयनयुद्धवृत्तांतवर्ण० ...	५२३
कृष्णांशस्य श्याल्योपिद्रिः संकटानयनम् कृष्णांशश्या-ल्योपिद्रिवाहादिवृत्तांतवर्ण० गुर्जरस्थमूलदेवनृप-तिकन्याप्रभावतीतत्पत्तिपौक्यक्षविनिग्रहः, का-श्मीरस्थकेकयभूपतितनयासदनावतीविवाहवृत्तांत-वर्ण० पुण्यदेशस्थनागकर्मभूपालतनयासुवेलाविवा-हवृत्तांतवर्ण० मद्रकेशकन्याकांतिमतीविवाहवृत्तांत-वर्ण० देहलीप्रति म्लेच्छराजस्य सहोदस्यागमन-वृ०वर्ण० आर्यदेशेऽलेच्छागमनादिवृ०वर्ण० ...	५२६
चन्द्रवंशीयादिसर्ववृषाणामंतिममह-घोरसंग्रामः, तत्र प्रायः सर्ववृषाणां क्षयवृत्तांतवर्ण० पृथ्वीराजस्ययु-विद्वन्मालाहरणवृ०वर्ण० म्लेच्छेन सहोद्रेनेन देह-ल्यां स्वदूतस्य कुतुकोद्दीनस्य स्थापनवर्ण० ...	५३२
(इति तृतीयः खण्डः ॥ ३ ॥)	
(अथ चतुर्थः खण्डः ॥ ४ ॥)	
ध्यासमहर्षिणा स्वमनः प्रत्युद्दिश्य भविष्यत्कथावर्ण० अमिर्वन्द्यनृपचरित्रवर्ण० तत्र विक्रमवंश्यभूपाल-चरित्रवर्ण० सुवैलखण्डस्वस्थराष्ट्रवृ० कल्पसिंहात-प्रमरवंशसमाप्तिवर्णनञ्च ...	५४२

विषयाः	पृष्ठांकाः
अजमेरपुरवृत्तांतः, तौमरान्वयवृ०वर्ण० म्लेच्छोपमुक्तच-पहानिर्वन्द्यक्ष विपत्नीभ्यो जट्ट-जाट्य-मैहान प्रभृ-तिक्षुद्रजातिक्षत्रियवृत्तांतवर्ण० ...	५४३
शुक्रनामकाग्निवंश्यभूपालवंश्यचरित्रवर्णनम् शुक्लेन ब्राह्मणद्वारा बौद्धविजयकरणपूर्वकं द्वारकायां-राज्य-करणम्, तद्वंश्यराजवृत्तान्तवर्णनम्, सिंधुदेशवृत्तान्त-कच्छभुज-वंशवृत्तान्तः, उदयपुरवृत्तान्तः, कान्य-कुब्जवृत्तान्तः, लक्षणांतशुक्लवंश्यसमाप्तिवर्णनम्, शेषशुद्रभूपालस्थितिवर्ण० ...	५४४
परिहरभूपतिवंदनृपतिवृत्तान्तवर्ण० ...	५४७
ब्रह्मणो मध्याह्नकालप्राप्तौ भगवदवतारादिवृत्तान्तवर्ण० देहलीस्थम्लेच्छभूपवृत्तान्तवर्णनारम्भः, सहोद्रेजीनेन देव-तातीर्थखण्डकरणम्, व्यासेन मनसे कल्पजाति-धर्मस्थितिवर्णनम्, मोहल्लैसुरलङ्काराज्यवर्णनम्, इन्द्रण्या सहैद्रस्य भूमावागमनम् तत्र बृहस्पतिर्निद्रा दिव्यः सूर्यमाहात्म्यवर्ण० ...	५४९
सूर्यमाहात्म्यवर्णनम्, तत्र धातृशर्मद्विजेध्वरपुरीचरित्र-वर्णनम्, मित्रशर्मद्विजचरित्रवर्णनम्, रामानन्दो-त्पत्तिवृत्तान्तः, निम्बादित्योत्पत्तिवृत्तान्तः ...	५५१
मध्वाचार्योत्पत्तिवृत्तान्तवर्णनम्, श्रीधराचार्योत्पत्तिवृत्ता-न्तवर्णनम्, विष्णुस्वाम्युत्पत्तिवृत्तान्तः, वाणीभूष-णोत्पत्तिवृत्तान्तः, भट्टोजिदीक्षितोत्पत्तिवृत्तान्तः, वराहमिहिराचार्योत्पत्तिवृत्तान्तः ...	५५४
धन्वन्तरिसमुत्पत्तिवृत्तान्तः, सुश्रुतोत्पत्तिवृत्तान्तः, जय-देवोत्पत्तिवृत्तान्तः ...	५५८
कृष्णचैतन्योत्पत्तिवृत्तान्तवर्णनम्, शङ्कराचार्यसमुत्पत्ति-वृत्तान्तवर्ण० ...	५६०
आनन्दगिरिसमुत्पत्तिवृत्तान्तवर्णनम्, वनशर्मसमुत्पत्ति-वृत्तान्तवर्णनम्, पुरीशर्मसमुत्पत्तिवृत्तान्तवर्ण० ...	५६३
भारतीशसमुत्पत्तिवृत्तान्तवर्णनम्, गोरखनाथसमुत्पत्ति-वृत्तान्तवर्णनम्, क्षेत्रशर्मोत्पत्तिवृत्तान्तवर्णनम्, दुण्डीराजसमुत्पत्तिवृत्तान्तवर्ण० ...	५६५
अधोरपथिभैरवहलमज्जन्म-रुद्रमाहात्म्य-बालशर्मसमु-त्पत्तिवर्ण० ...	५६९
रुद्रमाहात्म्यवर्णनम्, रामानुजोत्पत्तिवर्ण० ...	५७०
वस्ववतारवृत्तान्तवर्णने कुबेरावतारत्रिलोचनवैद्योत्प-त्तिसविस्तरवृत्तान्तवर्ण० ...	५७४
नामदेवसुत्पत्तिवर्णनम्, रुक्मण्यवैद्यसमुत्पत्तिवृत्तान्त-वर्ण० ...	५७६

विषयः	पृष्ठांकाः
कवीर-नरथो-पीपा-नानक-नित्यानन्दसाधूनां सप्त- त्पत्तिवृत्तान्तवर्णनम् ...	५७९
अश्विनीकुमारावतारवर्णने सधन-रैदाससमुत्पत्तिवृत्तान्त- वर्णनम् ...	५८२
कृष्णचैतन्यज्ञांशशिष्य-बलभद्र-विष्णुस्वामि-मध्वा- चार्यादिचरित्रवृत्तान्तवर्णनम् ...	५८४
कृष्णचैतन्यचरित्रवर्णने जगन्नाथमाहात्म्यवर्णनम् ...	५८६
कण्वैवाङ्गणश्याम्यामुपाध्यायदीक्षितपाठकशुक्लमि- श्रामिहोत्रिद्विवेदित्रिवेदिपाण्डचतुर्वेदीत्यन्वर्थदश- पुत्रतद्वंशोत्पत्तिवृत्तान्तवर्णनम्, कृष्णचैतन्यादि- कृतश्लेच्छमाथानिरालवृत्तान्तवर्णनम् ...	५८९
तिमिरालिगुप्तसरुपादीनां देहत्यां राज्यवृत्तान्तवर्णनम्, अकम्बरराज्यवृत्तान्तवर्णनम् अकम्बरवंश्यसलोमा- खुर्दकावरंगराज्यवृत्तान्तवर्णनम् दाक्षिणात्यदेवपक्ष- वर्धकसेवाजीय (शिवाजी) राज्यवृत्तान्तः, मुकुल (मोंगल) वंशक्षयवर्णनम्, नादरादिराज्य- वृत्तान्तः, रामदवत्तरवानरवंश्यगुरुण्डान्वयसंभूतानां वाणिज्यार्थमार्यदेशं प्रत्यागमनम्, कलिकातानगरी वृत्तान्तः, अष्टकौशल्य (पार्लेमेन्ट) द्वाराऽत्र राज्यवृत्तान्तः, गुरुण्डराज्यसमाप्तिः, मौनराज्यवृ- त्तान्तवर्णनम् ...	५९१
वैक्रमीयद्वाविंशशताब्द्यां कलिकलायां भूतं नंदिशि- न्धुत्पातितद्वंशोत्पत्तिवृत्तान्तवर्णनम् वैक्रमीयसप्त विंशतिशताब्द्यां वैदिकधर्मप्रवर्तके तीर्थक्षेत्रोद्धारक- पुण्यमित्रराजोत्पत्तिवृत्तान्तवर्णनम्, तदनंतरमेक- त्रिंशच्छताब्द्यां भ्रष्टाचारवृत्तान्तवर्णनम्, गुर्जरदेशे संवहावर्तकसोमनाथराजोत्पत्तिवृत्तान्तः, राहुराज्ये महमदीयमतप्रचारवृत्तान्तः, सर्वभूमौ श्लेच्छमयत्व- वृत्तान्तवर्णनम् ...	५९४
दैत्यानां हरिखण्डे गमनम्, विश्वकर्मणान्यखण्डमार्गावरो- धनम्, बलिना वामनांतिके पृथ्वीभोगवृत्तान्तवर्ण- नम्, वर्णसंकरजीवोत्पत्तिवृत्तान्तवर्णनम्, द्विहस्त- मनुष्योत्पत्तिवृत्तान्तम्, वामनांशसमुद्भवभूपवृत्तान्त- वर्णनम्, कलिद्वितीयतृतीयचरणवर्तमानकालजात- जीवजातवृत्तान्तवर्णनम् ...	५९८
कलितुर्थचरणारंभे नरकाजीर्णनिवारणार्थं ब्रह्मकृतभग- वत्स्तुतिवर्णनम् कल्क्यवतारकथावर्णनम्, अष्टादशक- ल्पावृत्तान्तवर्णनम्, कल्क्यचर्माहात्म्यम्, सत्ययुगारं- भदिनमाहात्म्यम् ...	६००

विषयः	पृष्ठांकाः
कल्किविजयवृत्तान्तवर्णनम्, ब्राह्मणादिवर्णव्यवस्थापूर्वक- राज्यपदस्थापनवृत्तान्तवर्णनम्, प्रतिसर्गपूर्वोपसंहार- फलवर्णनम् ...	६०७
(इति चतुर्थः खण्डः ॥ ४ ॥) (इति प्रतिसर्गपूर्वस्थविषयानुक्रमिका ॥ ३ ॥)	

(अथोत्तरपूर्वस्थविषयानुक्रमिका ॥ ४ ॥)

मङ्गलाचरणम्, छत्राभिषिक्तयुधिष्ठिरमहाराजं प्रति व्यासाद्यनेकमहर्षिसमागमनम्, युधिष्ठिरेण तान्प्रति स्वज्ञातिवधजन्यदापनिवृत्त्यर्थं नानाविध- धर्मशुश्रूषया प्रश्नकरणम्, व्यासस्य श्रीकृष्णं प्रति प्रश्नोत्तरपूर्वकधर्मवर्णने निर्वर्ण्य प्रश्नस्य च स्वाश्र- माय गमनम् ...	६०९
श्रीकृष्णयुधिष्ठिरयोः संवादः, श्रीकृष्णेन युधिष्ठिरं प्रति सकलब्राह्मणोत्पत्तिवृत्तान्तकथनवर्णनम् ...	६१०
भगवन्मायास्वरूपदर्शनवृत्तान्तवर्णनम् ...	६१२
जन्मसंसारदोषाख्यादनवर्णनम् ...	६१५
अधर्मपापभेदवर्णनम् ...	६१९
शुभाशुभगतिकलप्राप्तिवर्णने यमयातनाप्रकारवर्णनम् ...	६२१
शकटव्रतमाहात्म्यवर्णनम् ...	६२८
तिलकव्रतमाहात्म्यवर्णनम् ...	६२९
अशोकव्रतमाहात्म्यवर्णनम् ...	६३०
करवीरव्रतमाहात्म्यवर्णनम् ...	६३१
कोकिलव्रतमाहात्म्यवर्णनम् ...	६३२
बृहन्नपोव्रतमाहात्म्यवर्णनम् ...	६३३
जातिस्मरत्वप्रदभद्रोपवासव्रतमाहात्म्यवर्णनम् ...	६३४
यमद्वितीयाव्रतमाहात्म्यवर्णनम् ...	६३७
अश्विन्यश्विनव्रतमाहात्म्यवर्णनम् ...	६३८
मधुकृततीयाव्रतमाहात्म्यवर्णनम् ...	६३९
मेघपालीतृतीयाव्रतमाहात्म्यवर्णनम् ...	६४०
रंभातृतीयाव्रतमाहात्म्यवर्णनम् ...	६४१
गोष्पदतृतीयाव्रतमाहात्म्यवर्णनम् ...	६४२
हरितालीतृतीयाव्रतमाहात्म्यवर्णनम् ...	६४३
ललितातृतीयाव्रतमाहात्म्यवर्णनम् ...	६४४
अवियोगतृतीयाव्रतमाहात्म्यवर्णनम् ...	६४५
उमामहेश्वरव्रतमाहात्म्यवर्णनम् ...	६४६
पुनः प्रकारान्तरेण रंभाव्रतमाहात्म्यवर्णनम् ...	६४७

विषयाः	पृष्ठांकाः	विषयाः	पृष्ठांकाः
सोभाश्याष्टकतृतीयाव्रतमाहात्म्यवर्ण०	६४८	दशावतारचरित्रव्रतमाहा.	६९३
रसकल्याणिनीव्रतमाहात्म्यवर्ण०	६५०	आशादशमीव्रतमाहा०	६९४
आर्द्रानन्दकरीतृतीयाव्रतमाहात्म्यवर्ण०	६५२	तारकाद्वादशीव्रतमाहा	६९६
चैत्र-भाद्रपद माघ-तृतीयाव्रतमाहात्म्यवर्ण०	६५३	अरण्यद्वादशीव्रतमाहा.	६९७
अनन्तरतृतीयाव्रतमाहात्म्यवर्ण०	६५५	रोहिणीचन्द्रव्रतमाहा.	६९८
अक्षय्यतृतीयाव्रतमाहात्म्यवर्ण०	६५७	हरिहरहिरण्यगर्भप्रभाकराणामविद्योगव्रतमाहा.	६९९
अंगारकचतुर्थीव्रतमाहात्म्यवर्ण०	६५८	गोवत्सद्वादशीव्रतमाहा.	७००
विनायकस्नपनचतुर्थीव्रतमाहात्म्यवर्ण०	६६०	गोविन्दशयनोत्थापनद्वादशीव्रतमाहा.	७०३
विनायकचतुर्थीव्रतमाहात्म्यवर्ण०	६६१	नीराजनद्वादशीव्रतमाहा.	७०५
पंचमे व्रते शांतिव्रतमाहात्म्यवर्ण०	६६१	भीष्मपञ्चकव्रतमाहा.	७०६
सारस्वतव्रतमाहात्म्यवर्ण०	६६२	मलद्वादशीव्रतमाहा.	७०८
नागपंचमीव्रतमाहात्म्यवर्ण०	६६३	भीमद्वादशीव्रतमाहा.	७१०
श्रीपञ्चमीव्रतमाहात्म्यवर्ण०	६६५	श्रवणद्वादशीव्रतमाहा.	७११
विशोकषष्ठीव्रतमाहात्म्यवर्ण०	६६७	विजयश्रवणाद्वादशीव्रतमाहा.	७१३
कमलषष्ठीव्रतमाहात्म्यवर्ण०	६६८	संप्राप्तिद्वादशीव्रतमाहा.	७१५
मन्दारषष्ठीव्रतमाहात्म्यवर्ण०	६६९	गोविन्दद्वादशीव्रतमाहा.	७१६
ललिताषष्ठीव्रतमाहात्म्यवर्ण०	६६९	अखण्डद्वादशीव्रतमाहा.	७१७
कार्तिकेयपूजाषष्ठीव्रतमाहात्म्यवर्ण०	६७०	मनोरथद्वादशीव्रतमाहा.	७१७
विजयसप्तमीव्रतमाहात्म्यवर्ण०	६७१	उत्काद्वादशीव्रतमाहा.	७१८
आदित्यमण्डलविधिर्ण०	६७२	सुकृतद्वादशीव्रतमाहा.	७१९
त्रयोदशवर्ज्यसप्तमीव्रतमाहा.	६७३	धरणीव्रतमाहा.	७२१
कुक्कुटमकटीव्रतमाहा.	६७४	विशोकद्वादशीव्रतमाहा.	७२६
उभयसप्तमीव्रतमाहा.	६७५	त्रिभूतिद्वादशीव्रतमाहा.	७२८
कल्याणसप्तमीव्रतमाहा.	६७५	मदनद्वादशीव्रतमाहा.	७३०
शर्करासप्तमीव्रतमाहा.	६७६	अबाधकव्रतमाहा	७३१
कमलासप्तमीव्रतमाहा.	६७७	मन्दारनिम्बार्ककरवीरमाहा.	७३२
शुभसप्तमीव्रतमाहा.	६७७	यमदर्शनत्रयोदशीव्रतमाहा.	७३४
रूपनसप्तमीव्रतमाहा.	६७९	अनङ्गत्रयोदशीव्रतमाहा.	७३४
अचलासप्तमीव्रतमाहा.	६८०	पालीव्रतमाहा.	७३५
सुधाष्टमीव्रतमाहा.	६८२	रंभाव्रतमाहा.	७३६
जन्माष्टमीव्रतमाहा.	६८२	आग्नेयीचतुर्दशीव्रतमाहा.	७३७
दूर्वाष्टमीव्रतमाहा.	६८५	अनन्तचतुर्दशीव्रतमाहा.	७३८
कृष्णाष्टमीव्रतमाहा.	६८५	श्रवणिकाव्रतमाहा.	७४२
अनघाष्टमीव्रतमाहा.	६८६	नक्षोपवासविधानवर्ण०	७४३
सोमाष्टमीव्रतमाहा.	६८९	शिवचतुर्दशीव्रतमाहा.	७४४
श्रीवृक्ष (बिल्व) नवमीव्रतमाहा.	६९०	फलत्यागचतुर्दशीव्रतमाहा.	७४५
धनजनवमीव्रतमाहा.	६९२	विजयपौर्णमासीव्रतमाहा.	७४६
उत्कानवमीव्रतमाहा.	६९२	वैशाखीकार्तिकीमाघीपौर्णमासीव्रतमाहा	७४८
		युगादितिथिव्रतमाहा.	७४९

विषयः	पृष्ठांकाः	विषयः	पृष्ठांकाः
वटसावित्रीव्रतमाहा.	७५०	दीपालिकोत्सववर्ण०	८१२
कार्तिक्यां कृत्तिकाव्रतमाहा.	७५३	नवग्रहलक्षविधिवर्ण०	८१५
पूर्णमनोरथव्रतमाहा.	७५५	कोटिहोमविधिवर्ण०	८१८
विशोकपूर्णमासव्रतमाहा.	७५६	महाशान्तिविधिवर्ण०	८२१
अनन्तव्रतमाहा.	७५६	गणनाथशान्तिविधिवर्ण०	८२२
संभरायणीव्रतमाहा.	७५९	नक्षत्रहोमविधिवर्ण०	८२६
नक्षत्रपुरुषव्रतमाहा.	७६१	अपराधशतव्रतवर्ण.	८३४
शिवनक्षत्रपुरुषव्रतमाहा.	७६३	कांचनपुरीव्रतवर्ण.	८२६
संपूर्णव्रतमाहा.	७६४	कन्यादानमाहात्म्यवर्ण.	८२९
कामादानवेश्याव्रतमाहा.	७६५	ब्राह्मणशुश्रूषाविधिवर्ण०	८३०
वृन्ताकव्रतविधिवर्ण. गद्य.	७६७	वृषदानविधिवर्ण.	८३२
ग्रहनक्षत्रव्रतमाहा.	७६८	प्रत्यक्षधेनुदानविधिवर्ण.	८३३
शनैश्चरव्रतमाहा.	७६९	तिलधेनुदानविधि.	८३४
आदित्यदिननक्तवि.	७७१	जलधेनुदानविधिवर्ण.	८३५
संक्रान्त्युद्यापनवर्ण.	७७२	घृतधेनुदानविधिवर्ण.	८३६
विष्टिव्रतमाहा.	७७४	लवणधेनुदानविधिवर्ण.	८३७
अगस्त्यार्घ्यविधिव्रतमाहा.	७७७	काञ्चनधेनुदानविधिवर्ण.	८३८
अभिनवचन्द्रार्घ्यव्रतमाहा.	७७७	रत्नधेनुदानविधिवर्ण.	८३९
शुक्रवृहस्पत्यर्घ्यपूजावि.	७७८	उभयमुखीगोदानविधिवर्ण.	८४१
व्रतपञ्चाशीतिमाहा.	७८०	गोसहस्रप्रदानविधिवर्ण	८४२
माघस्नानविधिवर्ण.	७८३	वृषभदानविधिवर्ण.	८४४
नित्यस्नानविधिवर्ण०	७८४	कपिलादानमाहात्म्यवर्ण.	८४५
रुद्रस्नानविधिवर्ण०	७८६	महिषोदानविधिवर्ण	८४७
चन्द्रादित्यग्रहणस्नानविधिवर्ण०	७८७	अविदानविधिवर्ण	८४८
अपरसांभरायणीयव्रतमाहात्म्यवर्ण०	७८८	भूमिदानविधिवर्ण.	८४९
वापीकूपतडागोत्सर्गविधिवर्ण०	७८९	सौवर्णपृथिवीदानविधिवर्ण.	८५१
वृक्षोद्यापनविधिवर्ण०	७९३	हलपंक्तिदानविधिवर्ण.	८५२
देवपूजाफलव्रतवर्ण०	७९४	आपाकदानविधिवर्ण.	८५५
दीपदानविधिवर्ण०	७९५	गृहदानविधिवर्ण.	८५६
वृषोत्सगविधिवर्ण०	७९७	अन्नदानमाहात्म्यवर्ण.	८५७
फाल्गुनपूर्णिमोत्सववर्ण०	७९८	स्थालीदानविधिवर्ण	८५८
आन्दोलकविधिवर्ण०	७९९	दासीदानविधिवर्ण.	८५९
दमनकान्दोलकरथयात्रामहोत्सववर्ण०	८०१	प्रपादानविधिवर्ण.	८६०
मदनमहोत्सवर्ण०	८०४	अग्नीष्टिकादानविधिवर्ण.	८६१
भूतमातृत्सवविधिवर्ण०	८०५	विद्यादानविधिवर्ण.	८६२
श्रावणपूर्णिमारक्षान्धनविधिवर्ण०	८०६	तुलापुरुषदानविधिवर्ण	८६३
महानवमीव्रतमाहात्म्यवर्ण०	८०७	हिरण्यगर्भदानविधिवर्ण.	८६४
महेन्द्रध्वजमहोत्सववर्ण०	८११	ब्रह्माण्डदानविधिवर्ण.	८६५

विषयाः	पृष्ठांकाः	विषयाः	पृष्ठांकाः
कल्पवृक्षदानविधिवर्ण.	... ८६७	धान्यपर्वतदानविधिवर्ण.	... ८८५
कल्पलतादानविधिवर्ण.	... ८६८	लवणपर्वतदानविधिवर्ण.	... ८८६
गजस्थान्धरदानविधिवर्ण.	... ८६९	गुडाचलदानविधिवर्ण.	... ८८८
कालपुरुषदानविधिवर्ण.	... ८७१	हेमाचलदानविधिवर्ण.	... ८८९
सप्तसागरदानविधिवर्ण.	... ८७२	तिलाचलदानविधिवर्ण.	... ११
महाभूतघटदानविधिवर्ण.	... ८७३	कार्पासाचलदानविधिवर्ण.	... ८९०
शय्यादानविधिवर्ण.	... ११	वृताचलदानविधिवर्ण.	... ८९१
आत्मप्रतिकृतिदानविधिवर्ण.	... ८७४	रत्नाचलदानविधिवर्ण.	... ११
हिरण्याश्चदानविधिवर्ण.	... ८७५	रौप्याचलदानविधिवर्ण.	... ८९२
हिरण्याम्बरदानविधिवर्ण.	... ८७६	शर्कराचलदानविधिवर्ण.	... ११
कृष्णाजिनदानविधिवर्ण.	... ११	सदाचारधर्मवर्ण.	... ८८४
हेमहस्तिरथदानविधिवर्ण.	... ८७७	रोहिणीचन्द्रशयनव्रतमाहात्म्यवर्ण.	... ८९९
विश्वचक्रदानविधिवर्ण.	... ८७८	कृष्णयुधिष्ठिरसंवादसमाप्तिः, श्रीकृष्णस्य द्वारकां	
भुवनप्रतिष्ठासमाहात्म्यवर्ण.	... ८७९	प्रति गमनवर्ण.	... ९००
नक्षत्रदानविधिवर्ण.	... ८८१	उत्तरपर्वस्थसंक्षिप्तविषयानुक्रमणिकावर्णनम्, ग्रन्थसमा-	
तिथिदानमाहात्म्यवर्ण.	... ८८२	सिर्णनम्	... ९०१
वराहदानविधिवर्ण.	... ८४८		

इति श्रीखानदेशीयरावेरग्रामनिवासिपरशुरामभट्टतनयगोविन्दशास्त्रिविरचिता भविष्य-
महापुराणविषयानुक्रमणिका सम्पूर्णा ।

श्रीगणेशाय नमः
ॐ नमो भगवते वासुदेवाय

भविष्य महापुराणम्

ब्राह्मपर्व

★

प्रथमोऽध्यायः

कथा प्रस्तावना

नारायणं नमस्कृत्य नरं चैव नरोत्तमम् ।
देवीं सरस्वतीं चैव ततो जयमुदीरयेत् ॥ १ ॥

जयति पराशरसूनुः

सत्यवतीहृदयनन्दनो व्यासः ।

यस्यास्यकमलगलितं

वाङ्मयममृतं जगत्पिबति ॥ २ ॥

मूकं करोति वाचालं पशुं लघयते गिरिम् ।

यत्कृपा तमहं वन्दे परमानन्दमाश्रयम् ॥ ३ ॥

पाराशर्यवचःसरोजममलङ्गीतार्थगंधोत्कटं

नानाख्यानककेसरं हरि कथासंबोधनावोधितम् ।

लोके सज्जनषट्पदैरहरहः पेपीयमानं मुदा

भूयाद्भारत पङ्कज कलिमलप्रध्वंसि नः श्रेयसे ॥ ४ ॥

यो गोशतं कनक शृङ्गमयं ददाति

प्रियाय वेदविदुषे च बहुश्रुताय ।

पुण्यां भविष्यसुकथां शृणुयात्समग्रां

पुण्यं समं भवति तस्य च तस्य चैव ॥ ५ ॥

कृत्वा पुराणानि पराशरात्मजः

सर्वाण्यनेकानि सुखावहानि ।

तत्रात्म सौख्याय भविष्यधर्मान्

कलौयुगे भावि लिलेख सर्वम् ॥ ६ ॥

तत्रापि सर्वर्षि वरप्रमुख्यैः

पराशराद्यैर्मुनिभिः प्रणीताम् ।

स्मृत्युक्तधर्मागमसंहितार्थान्

व्यासःसमासादवदद्भविष्यम् ॥ ७ ॥

अल्पायुषो लोकजनान्समीक्ष्य

विद्याविहीनान्पशुवत्सुचेशान् ।

तेषां सुखार्थं प्रतिबोधनाय

व्यासः पुराणं प्रथितं चकार ॥ ८ ॥

* जयति भुवनदीपो भास्करो लोककर्त्ता

जयति च शितिदेहः शार्ङ्गधन्वा मुरारिः ।

जयति च शशिमौली रुद्रनामाभिधेयो

जयति च स तु देवो भानुमांश्चित्रभानुः ॥ १ ॥

श्रियावृतं तु राजानं शतानीकं महाबलम् ।

अभिजग्मुर्महात्मानः सर्वे द्रष्टुं महर्षयः ॥ २ ॥

भृशुरत्रिर्वसिष्ठश्च पुलस्त्यः पुलहः क्रतुः ।

पराशरस्तथा व्यासः सुमन्तुर्जैमिनिस्तथा ॥ ३ ॥

मुनिः पैलौ याज्ञवल्क्ययोगौतमस्तु महातपाः ।

भारद्वाजो मुनिर्धीमांस्तथा नारदपर्वतौ ॥ ४ ॥

वैशंपायनो महात्मा शौनकश्च महातपाः ।

दक्षो गिरास्तथा गर्गो गालवश्च महातपाः ॥ ५ ॥

तानागतानृषीन्दृष्ट्वा शतानीको महीपतिः ।

विधिवत्पूजयामास अभिगम्य महामतिः ॥ ६ ॥

पुरोहितं पुरस्कृत्य अर्घं गां स्वागतेन च ।

पूजयित्वा ततः सर्वान्प्रणम्य शिरसाभृशम् ॥ ७ ॥

सुखासीनांस्ततो राजा निरातंकान्गतक्लमान् ।

उवाच प्रणतो भूत्वा बाहुमुद्धृत्य दक्षिणम् ॥ ८ ॥

इदानीं सफलं जन्म मन्येऽहं भुवि सत्तमाः ।

आत्मनो द्विजशार्ङ्गलास्तथा कीर्तिर्यशोबलम् ॥ ९ ॥

धन्योऽहं पुण्यकर्मा च यतो मां द्रष्टुमागताः ।

येषां स्मरणमात्रेण युष्माकं पूयते नरः ॥ १० ॥

श्रोतुमिच्छाम्यहं किञ्चिद्धर्मशास्त्रमनुत्तमम् ।

आनृशंस्यं समाश्रित्य कथयध्वं महाबलाः ॥ ११ ॥

येनाहं धर्मशास्त्रं तु श्रुत्वा गच्छे परां गतिम् ।
 यथा गतो मम पिता श्रुत्वा वै भारतं पुरा ॥१२॥
 तयोक्तास्तेन राज्ञा वै ब्राह्मणास्ते समन्ततः ।
 समागम्य मिथस्ते तु विमृश्य च भृशं तदा ॥१३॥
 पूजयित्वा ततो व्यासमिदं वचनमब्रुवन् ।
 व्यासं प्रसादय विभो एष ते कथयिष्यति ॥१४॥
 तिष्ठत्यस्मिन्महाबाहो वयं वक्तुं न शक्नुमः ।
 तिष्ठमाने गुरौ शिष्यः कथं वक्ति महामते ॥१५॥
 अयं गुरुः सदास्माकं साक्षान्नारायणस्तथा ।
 कृपाश्रुश्च तथा चायं तथा दिव्यविधानवित् ॥१६॥
 चतुर्णामपि वर्णानां पावनाय महात्मनाम् ।
 धर्मशास्त्रमनेनोक्तं धर्माद्यैः सुसमन्वितम् ॥१७॥
 विभेतिगहनाच्छास्त्रालोको व्याधिरिदौषधात् ।
 भारतस्य च विस्तारो मुनिना व्याहृतः स्वयम् ॥१८॥
 यथा स्वादु च पथ्यं च दद्यात्स्वं भिषगौषधम् ।
 तथा रम्यं च शास्त्रं च भारतं कृतवान्मुनिः ॥१९॥
 आस्तिक्यारोहसोपानमेतद्भारतमुच्यते ।
 तच्छ्रुत्वा स्वर्गनरकौ लोकः साक्षादवेक्षते ॥२०॥
 देवतातीर्थतपसां भारतादेव निश्चयः ।
 न जन्यते नास्तिकता तस्य मीमांसकैरपि ॥२१॥
 विष्णौ देवेषु वेदेषु गुरुषु ब्राह्मणेषु च ।
 भक्तिर्भवति कल्याणी भारतादेव धीमताम् ॥२२॥
 धर्मार्थकाममोक्षाणां भारतात्सिद्धिरिव हि ।
 अजिह्वो भारतः पृथा निर्वाणपदगामिनाम् ॥२३॥
 मोक्षधर्मार्थकामानां प्रपञ्चो भारते कृतः ।
 अनित्यतापसंतप्ता भवंति तस्य मुक्तये ॥२४॥
 विपत्तिं भारताच्छ्रुत्वा वृष्णिपांडवसंपदाम् ।
 दुःखावसानाद्राजेन्द्र पुण्यं च संश्रयेद्बुधः ॥२५॥
 एवंविधं भारतं वै प्रोक्तं येन महात्मना ।
 सोऽयं नारायणः साक्षाद्व्यासरूपी महामुनिः ॥२६॥
 स तेषां वचनं श्रुत्वा प्रतापी यो महीपतिः ।
 प्रसादयामास मुनिं व्यासं शास्त्रविशारदम् ॥२७॥

१ गुरुः-इति पाठः । २ स्वयं गुरुः सदाध्यक्षो यथा नारा-
 यणस्तथा-इ० पा० । ३ भारतशास्त्रसारोऽयमन्तः काव्यात्मना
 कृतः-इ० पा० । ४ विद्वत्सु-इ० पा० । ५ सिद्धयसंशयः-इ० पा० ।
 ६ वै भारतं पञ्चविधम्-इ० पा० । ७ महामतिः-इ० पा० ।

शतानीक उवाच

अञ्जलिः शिरसा ब्रह्मन्कृतोऽयं पादयोस्तव ।
 ब्रूहि मे धर्मशास्त्रं तु येनाहं पृततां व्रजे ॥२८॥
 समुद्धर भवादस्मात्कीर्तयित्वा कथां शुभाम् ।
 यथा मम पिता पूर्वं कीर्तयित्वा तु भारतम् ॥२९॥

व्यास उवाच

तस्यैतद्वचनं श्रुत्वा व्यासो वचनमब्रवीत् ।
 एष शिष्यः सुमंतुर्मे कथयिष्यति ते प्रभो ॥३०॥
 यदिच्छसि महाबाहो प्रीतिदं चाद्भुतं शुभम् ।
 श्रव्यं भरतशार्दूल सर्वपापभयापहम् ॥३१॥
 यथा दैशंपायनेन पुरा प्रोक्तं पितुस्तव ।
 महाभारतव्याख्यानं ब्रह्महत्याव्यपोहनम् ॥३२॥
 अथ तमृषयः सर्वे राजानमिदमब्रुवन् ।
 साधु प्रोक्तं महाबाहो व्यासेनामितबुद्धिना ॥३३॥
 सुमंतुं पृच्छ राजर्षे सर्वशास्त्रविशारदम् ।
 अस्माकमपि राजेन्द्र श्रवणे जायते मतिः ॥३४॥
 अथ व्यासो महातेजा सुमंतुमृषिमब्रवीत् ।
 कथयास्मै कथास्तात याः श्रुत्वा मोदते नृपः ।
 भारतादिकथानां तु यत्रास्य रमते मनः ॥३५॥
 असावपि महातेजाः श्रुत्वा भावं महामतेः ।
 व्यासस्य द्विजशार्दूल ऋषीणां चापि सर्वशः ॥३६॥
 चकार वक्तुं स मनस्तस्मै राज्ञे महामतिः ।
 व्यासस्य शासनाद्रिप्र ऋषीणां चैव सर्वशः ॥३७॥
 अथ राजा महातेजा आजमीढो द्विजोत्तमम् ।
 प्रणम्य शिरसात्यर्थं प्रवक्तुमुपचक्रमे ॥३८॥

शतानीक उवाच

पुण्याख्यानं मम ब्रह्मन्पावनाय प्रकीर्तय ।
 श्रुत्वा यद्ब्राह्मणश्रेष्ठ मुच्येऽहं सर्वपातकात् ॥३९॥

सुमंतुस्त्वाच

नानाविधानि शास्त्राणि संति पुण्यानि भारत ।
 यानि श्रुत्वा नरो राजन्मुच्यते सर्वकिल्बिषैः ॥४०॥
 किमिच्छसि महाबाहो श्रोतुं यत्त्वां ब्रवीमि वै ।
 भारतादिकथानां तु यासु धर्मादयः स्थिताः ॥४१॥

१ सर्वशास्त्रं च-इ० पा० ।

शतानीक उवाच ।

मतानि कानि विप्रेन्द्र धर्मशास्त्राणि सुव्रत ।
यानि श्रुत्वा नरो विप्र मुच्यते सर्वकिल्बिषैः ॥४२॥

सुमन्तुरुवाच

श्रूयतां धर्मशास्त्राणि मनुर्विष्णुर्यमोंगिराः ।
वशिष्ठदक्षसंवर्तशातातप पराशराः ॥४३॥
आपस्तंबोऽथ उशना कात्यायनबृहस्पती ।
गौतमः शंखलिखितौ हारीतोऽत्रिरथापि वा ॥४४॥
एतानि धर्मशास्त्राणि श्रुत्वा ज्ञात्वा च भारत ।
वृन्दारकपुरं गत्वा मोदते नात्र संशयः ॥४५॥

शतानीक उवाच

यान्धेतानि त्वयोक्तानि धर्मशास्त्राणि सुव्रत ।
नेच्छामि श्रोतुं विप्रेन्द्र श्रुतान्येतानि हि द्विज ॥४६॥
त्रयाणामपि वर्णानां प्रोक्तानामपि पंडितैः ।
श्रेयसे न तु शूद्राणां तत्र मे वचनं शृणु ॥४७॥
चतुर्णामिह वर्णानां श्रेयसे यानि सुव्रत ।
भवंति द्विजशार्दूल श्रुतानि भुवनत्रये ॥४८॥
विशेषतश्चतुर्थस्य वर्णस्य द्विजसत्तम ॥४९॥
ब्राह्मणादिषु वर्णेषु त्रिषु वेदाः प्रकल्पिताः ।
मन्वादीनि च शास्त्राणि तथांगानि समंततः ॥५०॥
शूद्राश्चैव भृशं दीनाः प्रतिभाति द्विजप्रभो ।
धर्मार्थकाममोक्षस्य शक्ताः स्युरवने कथम् ॥५१॥
आगमेन विहीना हि अहो कष्टं मतं मम ।
कश्चेषामागमः प्रोक्तः पुरा द्विजमनीषिभिः ।
त्रिवर्गप्राप्तये ब्रह्मञ्छ्रेयसे च तथोभेयोः ॥५२॥

सुमन्तुरुवाच

साधुसाधु महाबाहो शृणु मे परमं वचः ।
चतुर्णामपि वर्णानां यानि प्रोक्तानि श्रेयसे ॥५३॥
धर्मशास्त्राणि राजेंद्र शृणु तानि नृपोत्तम ।
विशेषतश्च शूद्राणां पावनानि मनीषिभिः ॥५४॥
अष्टादशपुराणानि चरितं राघवस्य च ।
रामस्य कुरुशार्दूल धर्मकामार्थसिद्धये ॥५५॥

तथोक्तं भारतं वीर पाराशर्येण धीमता ।
वेदार्थं सकलं योज्यं धर्मशास्त्राणि च प्रभो ॥५६॥
कृपाळुना कृतं शास्त्रं चतुर्णामिह श्रेयसे ।
वर्णानां भवमग्नानां कृतं पोतो ह्यनुत्तमम् ॥५७॥
अष्टादशपुराणानि अष्टौ व्याकरणानि च ।
ज्ञात्वा सत्यवतीसूनुश्चक्रे भारतसंहिताम् ॥५८॥
यां श्रुत्वा पुरुषो राजन्मुच्यते ब्रह्महत्याया ।
प्रथमं प्रोच्यते ब्राह्मं द्वितीयं चैद्रमुच्यते ॥५९॥
याम्यं प्रोक्तं ततो रौद्रं वायव्यं वारुणं तथा ।
सावित्रं च तथा प्रोक्तमष्टमं वैष्णवं तथा ॥६०॥
एतानि व्याकरणानि पुराणानि निबोध मे ।
ब्राह्मं पाद्मं वैष्णवं च शैवं भागवतं तथा ॥६१॥
तथान्यन्नारदीयं च मार्कण्डेयं च सप्तमम् ।
आग्नेयमष्टमं वीर भविष्यं नवमं स्मृतम् ॥६२॥
दशमं ब्रह्मवैवर्तं लैंगमेकादशं स्मृतम् ।
वाराहं द्वादशं प्रोक्तं स्कांदं चैव त्रयोदशम् ॥६३॥
चतुर्दशं वामनं च कौर्मं पंचदशं स्मृतम् ।
मात्स्यं च गारुडं चैव ब्रह्मांडं च ततः परम् ॥६४॥
एतानि कुरुशार्दूल धर्मशास्त्राणि पंडितैः ।
साधारणानि प्रोक्तानि वर्णानां श्रेयसे सदा ॥६५॥
चतुर्णामिह राजेंद्र श्रोतुमर्हाणि सुव्रत ।
किमिच्छसि महाबाहो श्रोतुमेषां नृपोत्तम ॥६६॥

शतानीक उवाच

भारतं तु श्रुतं विप्र तातस्यांकर्णतेन तु ।
रामस्य चरितं चापि श्रुतं ब्रह्मन्समंततः ॥६७॥
पुराणानि च विप्रेन्द्र भविष्यं न सुव्रत ।
पुराणं वद विप्रेन्द्र भविष्यं कौतुकं हि मे ॥६८॥

सुमन्तुरुवाच

साधुसाधु महाबाहो साधु पृष्ठोऽस्मि मानद ॥
शृणु मे वदतो राजन्पुराणं नवमं महत् ॥६९॥
यच्छ्रुत्वा सर्वपापेभ्यो मुच्यते मानवो नृप ।
अश्वमेधफलं प्राप्य गच्छेद्भानौ न संशयः ॥७०॥
इदं तु ब्रह्मणा प्रोक्तं धर्मशास्त्रमनुत्तमम् ।
विदुषा ब्राह्मणेनेदमध्येतव्यं प्रयत्नतः ॥७१॥

१ तेविप्र-इ० पा० । २ आपस्तंबोशना व्यासः-इ० पा० ।
३ गुह्यानि-इ० पा० । ४ सवदा-इ० पा० । ५ इंदलोकपर-
लोकयोः । ६ कर्मशास्त्राणि-इ० पा० । ७ कथितानीति शेषः ।

१ ल्यबार्धः । २ वायुरेव च-इ० पा० । ३ तदा-इ०
पा० । ४ आज्ञागतेन मे-इ० पा० । ५ पृथोऽस्ति सुव्रत-
इ० पा० । ६ विशेषतः-इ० पा० ।

तथैवावयवाः सूक्ष्माः पण्णामप्यमितौजसाम् ॥२६॥
 संनिवेश्यात्ममात्रासु स राजन्भगवान्विभुः ।
 भूतानि निर्ममे तात सर्वाणि विधिपूर्वकम् ॥२७॥
 यन्मूर्त्यवयवाः सूक्ष्मास्तस्येमान्याश्रयाणि षट् ।
 तस्माच्छरीरमित्याहुस्तस्य मूर्तिं मनीषिणः ॥२८॥
 महांति तानि भूतानि आविशंति ततो विभुम् ।
 कर्मणा सह राजेन्द्र सगुणाश्चापि वै गुणाः ॥२९॥
 तेषामिदं तु सप्तानां पुरुषाणां महौजसाम् ।
 सूक्ष्माभ्यो मूर्तिमात्राभ्यः संभवत्यव्ययाद्वयम् ॥३०॥
 भूतादिमहतस्तात येन व्याप्तमिदं जगत् ।
 तस्मादपि महाबाहो पुरुषाः पंच एव हि ॥३१॥
 केचिदेवं परां तात सृष्टिमिच्छंति पंडिताः ।
 अन्येऽप्येवं महाबाहो प्रवदंति मनीषिणः ॥३२॥
 योऽसावात्मा परस्तात कल्पादौ सृजते तनुम् ।
 प्रजनश्च महाबाहो सिमृक्षुर्विविधाः प्रजाः ॥३३॥
 तेन सृष्टः पुद्गलस्तु प्रधानं विशते नृप ।
 प्रधानं क्षोभितं तेन विकारान्सृजते बहून् ॥३४॥
 उत्पद्यते महास्तस्मात्ततो भूतादिरेव हि ।
 उत्पद्यते विशालं च भूतादेः कुरुनन्दन ॥३५॥
 विशालाच्च हरिस्तात हरेश्चापि वृकास्तथा ।
 वृकैर्मुष्णंति च बुधास्तस्मात्सर्वं भवेन्नृप ॥३६॥
 तथैषामेव राजेन्द्र प्रादुर्भवति वेगतः ।
 मात्राणां कुरुशार्ङ्गल विबोधस्तदनंतरम् ॥३७॥
 तस्मादपि हृषीकाणि विविधानि नृपोत्तम ।
 तथेयं सृष्टिराख्याताऽऽराध्यतः कुरुनन्दन ॥३८॥
 भूयो निबोध राजेन्द्र भूतानामिह विस्तरम् ।
 गुणाधिकानि सर्वाणि भूतानि पृथिवीपते ॥३९॥
 आकाशमादितः कृत्वा उत्तरोत्तरमेव हि ।
 एकं द्वौ च तथा त्रीणि चत्वारश्चापि पञ्च च ॥४०॥
 ततः स भगवान्ब्रह्मा पञ्चासनगतः प्रभुः ।
 सर्वेषां तु स नामानि कर्माणि च पृथक्पृथक् ॥४१॥
 वेदशब्देभ्य एवादौ पृथक्संस्थाश्च निर्ममे ।
 कर्मोद्भवानां देवानां सोमसृजद्देहिनां प्रभुः ॥४२॥
 तुषितानां गणं राजन्यज्ञं चैव सनातनम् ।
 दत्त्वा वीर समानेभ्यो गुह्यं ब्रह्म सनातनम् ॥४३॥

१ द्वयम्-३० पा० । २ हृच्छयस्तदनंतरम्-३० पा० । ३ दत्त-
 वान्सर्वमानेभ्यः-३० पा० ।

दुदोह यज्ञसिद्धयर्थमृग्यजुः सामलक्षणम् ।
 कालं कालं विभक्तीश्च ग्रहानृतस्तथा नृप ॥४४॥
 सरितः सागरान्छैलान्समानि विषमाणि च ।
 कामं क्रोधं तथा वाचं रतिं चापि कुरुद्रह ॥४५॥
 सृष्टिं ससर्ज राजेन्द्र सिमृक्षुर्विविधाः प्रजाः ।
 धर्माधर्मौ विवेकाय कर्मणां च तथासृजत् ॥४६॥
 सुखदुःखादिभिर्द्वैः प्रजाश्चेमा न्ययोजयत् ।
 अण्व्योमात्राविनाशिन्योदशार्धानां तु याः स्मृताः ॥४७॥
 ताभिः सर्वमिदं वीर संभवत्यनुपूर्वशः ।
 यत्कृतं तु पुरा कर्म संनियुक्तेन वै नृप ॥४८॥
 स तदेव स्वयं भेजे सृज्यमानं पुनः पुनः ।
 हिंसाहिंसे मृदुक्रूरे धर्माधर्मे क्रतानृते ॥४९॥
 यद्यथास्याभवत्सर्गे तत्तस्य स्वयमाविशत् ।
 यथा च लिङ्गानृतवः स्वयमेवानुपर्यये ॥५०॥
 स्वानिस्वान्यभिपर्यर्त्तं तथा कर्माणि देहिनः !
 लोकस्येह विवृद्धयर्थं सुखबाहूरुपादतः ॥५१॥
 ब्रह्म क्षत्रं तथा चोभौ वैश्यशूद्रौ नृपोत्तम ।
 मुखानि यानि चत्वारि तेभ्यो वेदा विनिःसृताः ॥५२॥
 ऋग्वेदसंहिता तात वसिष्ठेन महात्मना ।
 पूर्वान्मुखान्महाबाहो दक्षिणाञ्चापि वै शृणु ॥५३॥
 यजुर्वेदो महाराज याज्ञवल्क्येन वै सह ।
 सामानि पश्चिमात्तात गौतमश्च महाऋषिः ॥५४॥
 अथर्ववेदो राजेन्द्र मुखाञ्चाप्युत्तरान्नृप ।
 ऋषिश्चापि तथा राजञ्छौनको लोकपूजितः ॥५५॥
 यत्तन्मुखं महाबाहो पश्चमं लोकविश्रुतम् ।
 अष्टादश पुराणानि सेतिहासानि भारत ॥५६॥
 निर्गतानि ततस्तस्मान्मुखात्कुरुकुलोद्गह ।
 तथान्याः स्मृतयश्चापि यमाद्यालोकपूजिताः ॥५७॥
 ततः स भगवान्देवो द्विधा देहमकारयत् ।
 द्विधा कृत्वात्मनो देहमर्धेन पुरुषोभवत् ॥५८॥
 अर्धेन नारी तस्यां च विराजमसृजत्प्रभुः ।
 तपस्तत्त्वासृजद्यं तु स स्वयं पुरुषो विराट् ॥५९॥
 स चकार तपो राजन्सिद्धुर्विविधाः प्रजाः ।
 पत्नीप्रजा नामसृजन्महर्षीनादितो दश ॥६०॥
 नारदं च भृगुं तात कं प्रचेतसमेव हि ।
 पुलहं क्रतुं पुलस्त्यं च अत्रिमंगिरसं तथा ॥६१॥

१ कालविभूतिं च नक्षत्राणि ग्रहास्तथा-३० पा० ।

मरीचिं चापि राजेन्द्र योसावाद्यः प्रजापतिः ।
 एतांश्चान्यांश्च राजेन्द्र असृजद्विरितेजसः ॥६२॥
 अथ देवानृषीन्दैत्यांसोऽसृजत्कुरुनन्दन ।
 यक्षरक्षःपिशाचांश्च गन्धर्वाप्सरसोऽसुरान् ॥६३॥
 मनुष्याणां पितॄणां च सर्पाणां चैव भारत ।
 नागानां च महाबाहो ससर्ज विविधान्गणान् ॥६४॥
 क्षणरुचोऽग्निगणान्नोहितेन्द्रधनूंषि च ।
 धूमकेतुस्तथाचोल्कानिर्वाताब्ज्योतिषांगणान् ॥६५॥
 मनुष्यान्किन्नरान्मत्स्यान्वराहांश्च विहरमान् ।
 गजानश्चानय पशून्मृगान्वालांश्च भारत ॥६६॥
 कृमिकीटपतंगांश्च यूकालिक्षकमत्कुणान् ।
 सर्वं च दंशमशकं स्थावरं च पृथग्विधम् ॥६७॥
 एवं स भास्करो देवः ससर्ज भुवनत्रयम् ।
 येषां तु यादृशं कर्म भूतानामिह कीर्तितम् ॥६८॥
 कथयिष्यामि तत्सर्वं क्रमयोगं च जन्मनि ।
 गजा व्याला मृगास्तात पशवश्च पृथग्विधाः ॥६९॥
 पिशाचा मानुषास्तात रक्षांसि च जरायुजाः ।
 द्विजास्तु अद्वेजाःसर्पा नका मत्स्याःसकच्छपाः ॥७०॥
 एवंविधानि यानीह स्थलजान्यौदकाणि च ।
 स्वेदजं दंशमशकं यूकालिक्षकमत्कुणाः ॥७१॥
 उष्मणा चोपजायन्ते यच्चान्यत्किंचिदीदृशम् ।
 उद्भिजाः स्थावराः सर्वे बीजकोऽप्ररोहिणः ॥७२॥
 ओषध्यः फलपाकात् नानाविधफलोपगाः ।
 अपुष्पाः फलवन्तो ये ते वनस्पतयः स्मृताः ॥७३॥
 पुष्पिणः फलिनश्चैव वृक्षास्तूभयतः स्मृताः ।
 शुच्छगुल्मं तु विविधं तथैव तृणजातयः ॥७४॥
 बीजकोऽरुहाण्येव प्रेताना वल्लभ एव च ।
 तमसा बहुरूपेण वेष्टिताः कर्म हेतुना ॥७५॥
 अन्तः संज्ञा भवत्येते सुखदुःखसमन्विताः ।
 एतावत्यस्तु गतयः प्रोद्भूताः कुरुनन्दन ॥७६॥
 तस्माद्देवादीप्तिमन्तो भास्कराश्च महात्मनः ।
 घोरेस्मिस्तात संसारे नित्यं सततयायिनि ॥७७॥
 एवं सर्वं स सृष्टेर्दं राजलोकगुरुं परम् ।
 तिरोभूतः स भूतात्मा कालं कालेन पीडयन् ॥७८॥

यदा स देवो जागर्ति तदेदं चेष्टेत जगत् ।
 यदा स्वपिति शान्तात्मा तदा सर्वं निमीलति ॥७९॥
 तस्मिन्स्वपिति राजेन्द्र जन्तवः कर्मबन्धनाः ।
 स्वकर्मभ्यो निवर्तन्ते मनश्च ग्लानि मृच्छति ॥८०॥
 युगपत्तु प्रलीयते यदा तस्मिन्महात्मनि ।
 तदायं सर्वभूतात्मा सुखं स्वपिति भारत ॥८१॥
 तमो यदा समाश्रित्य चिरं तिष्ठति सेन्द्रियः ।
 न नवं कुरुते कर्म तदोत्क्रामति मूर्तितः ॥८२॥
 यदाहंमात्रिको भूत्वा बीजं स्थासु चरिषु च ।
 समाविशति संसृष्टस्तदा मूर्तिं विमुञ्चति ॥८३॥
 एवं स जाग्रत्स्वप्नाभ्यामिदं सर्वं जगत्प्रभुः ।
 संजीवयति चाजस्रं प्रमापयति चाव्ययः ॥८४॥
 कल्पादौ सृजते तात अन्ते कल्पस्य संहरेत् ।
 दिनं तस्येह यत्तात कल्पविमिति कथ्यते ॥८५॥
 कालसंख्यां ततस्तस्य कल्पस्य शृणु भारत ।
 निमेषा दश चाष्टौ च अक्षणः काष्ठा निगद्यते ॥८६॥
 त्रिंशत्काष्ठाःकलामादुःक्षणस्त्रिंशत्कलाः स्मृताः ।
 मुहूर्तमथ मौहूर्ता वदन्ति द्वादश क्षणम् ॥८७॥
 त्रिंशन्मुहूर्तमुद्दिष्टमहोरात्रं मनीषिभिः ।
 मासस्त्रिंशदहोरात्रं द्वौद्वौ मासावृतुः स्मृतः ॥८८॥
 ऋतुत्रयमप्ययनमयने द्वे तु वत्सरः ।
 अहोरात्रे विभजते सूर्यो मानुषदैविके ॥८९॥
 रात्रिः स्वप्नाय भूतानां चेष्टायै कर्मणामहः ।
 पित्र्ये राज्यहनी मासः प्रविभागस्तु पक्षयोः ॥९०॥
 कर्म चेष्टास्वहः कृष्णेः शुक्लः स्वप्नाय शर्वरी ।
 दैवे राज्यहनी वर्षं प्रविभागस्तयोः पुनः ॥९१॥
 अहस्तत्रोदगयनं रात्रिः स्यादक्षिणायनम् ।
 ब्राह्मस्य तु क्षपाहस्य यत्प्रमाणं महीपते ॥९२॥
 एकैकशो युगानां तु क्रमशस्तन्निबोध मे ।
 चत्वार्याहुः सहस्राणि वर्षाणां तत्कृतं युगम् ॥९३॥
 तस्य तावच्छती सन्ध्या सन्ध्यांशश्च तथाविधः ।
 त्रेता त्रीणि सहस्राणि वर्षाणि च विदुर्बुधाः ॥९४॥
 शतानि षट् च राजेन्द्र सन्ध्यासन्ध्यांशयोः पृथक् ।
 वर्षाणां द्वे सहस्रे तु द्वापरे परिकीर्तिते ॥९५॥

१ स्थविष्ठं च नराधिप-इ० पा० । २ कर्मणि-इ० पा० ।

३ औषधीनि च-इ० पा० । ४ अतस्य-इ० पा० । ५ पूता-
 स्मा इ० पा० ।

१ सः-इ० पा० । २ तात-इ० पा० । ३ त्रिंशत्कलो मुहूर्तस्तु
 अहोरात्रं मनीषिभिः-इ० पा० । ४ महाबाहो-इ० पा० ।

अथ तद्भुजस्तस्य अन्नं शब्दो महानभूत् ।
 करुणः कुरुशार्दूल अथ ते स प्रधावितः ॥४४॥
 त्यक्त्वा स भोजनं यावन्निष्क्रान्तो गृहबाह्यतः ।
 अथ शब्दस्तिरोभूतः स भूयो गृहमागतः ॥४५॥
 तमेव भाजनं गृह्य आहारं कृतवान्नृप ।
 भुक्तशेषं महाबाहो आहारं स तु भुक्तवान् ॥४६॥
 भुक्त्वा स शतधा जातस्तस्मिन्नेव क्षणे नृप ।
 तस्मादन्नं न राजेन्द्र अश्रीयादृतरा क्वचित् ॥४७॥
 न चैवात्यशनं कुर्यान्न चोच्छिष्टः कचिद्व्रजेत् ।
 रसो भवत्यत्यशनाद्रसाद्रोगः प्रवर्तते ॥४८॥
 ज्ञानं दानं जपो होमः पितृदेवाभिपूजनम् ।
 न भवति रसे जाते नाराणां भरतर्षभ ॥४९॥
 अनारोग्यमनायुष्यमस्वर्ग्यं चातिभोजनम् ।
 अपुण्यं लोकविद्विष्टं तस्मात्तत्परिवर्जयेत् ॥५०॥
 यक्षभूतपिशाचानां रक्षसां च नृपोत्तम ।
 गैर्म्यो भवति वै विप्र उच्छिष्टो नात्र संशयः ॥५१॥
 शुचित्वमाश्रयेत्तस्माच्छुचित्वान्मोदते दिति ।
 सुखेन चेह रमते इतीयं वैदिकी श्रुतिः ॥५२॥

शतानीक उवाच

शुचितामियात्कथंविप्रःकथं चाशुचितामियात् ।
 एतन्मे ब्रूहि विप्रैर्द्र कौतुकं परमं मम ॥५३॥

सुमन्तुरुवाच

उपस्पृश्य शुचिर्विप्रो भवते भरतर्षभ ।
 विधिवत्कुरुशार्दूल भवेद्विधिपरो ह्यतः ॥५४॥

शतानीक उवाच

उपस्पर्शविधिं विप्र कथय त्वं ममाखिलम् ।
 शुचित्वमाप्नुयाद्येन आचांतो ब्राह्मणो द्विज ॥५५॥

सुमन्तुरुवाच

साधु पृष्ठोऽस्मि राजैर्द्र शृणु विप्रो यथा भवेत् ।
 शुचिर्भरतशार्दूल विधिना येन वा विप्रो ॥५६॥
 प्रक्षाल्यहस्तौपादौ च प्राङ्मुखोदङ्मुखोऽपिवा ।
 उपविश्य शुचौ देशे बाहुं कृत्वा च दक्षिणम् ॥५७॥
 जाम्बवतरे महाबाहो ब्रह्मसूत्रसमन्वितः ।
 सुसमौ चरणौ कृत्वा तथा बद्धशिखो नृप ॥५८॥

१ भुजानस्य । २ गृहीत्वा । ३ भक्षयः-इ० पा० । ४ यज्ञ
 सूत्रसमन्वितः इ० पा० ।

न तिष्ठन्न च संजल्पस्तथा चानवलोकयन् ।
 न त्वरन्कुपितो वापि त्यक्त्वा राजन्सुदूरतः ॥५९॥
 प्रसन्नाभिस्तथाद्विस्तु आचांतःशुचितामियात् ।
 नोष्णाभिर्न सकेनाभिर्गुक्ताभिः कलुषेण च ॥६०॥
 वर्णेन रसगंधाभ्यां हीनाभिर्न च भारत ।
 सवुद्गुदाभिश्च तथा नाचामेत्पङ्क्तिं नृप ॥६१॥
 पञ्चतीर्थानि विप्रस्य श्रूयैते दक्षिणे करे ।
 देवतीर्थं पितृतीर्थं ब्रह्मतीर्थं च मानद ॥६२॥
 प्राजापत्यं तथा चान्यत्तथान्यत्सौम्यमुच्यते ।
 अंगुष्ठमूलोत्तरतो येयं रेखा महीपते ॥६३॥
 ब्राह्मं तीर्थं वर्तयेत्तद्वसिष्ठाद्या द्विजोत्तमाः ।
 कायं कनिष्ठिकामूले अंगुष्ठपत्रे तु देवतम् ॥६४॥
 तर्जन्यंगुष्ठयोरङ्गं पित्र्यं तीर्थमुदाहृतम् ।
 करमध्ये स्थितं सौम्यं प्रशस्तं देवकर्मणि ॥६५॥
 देवार्चाबलिहरणं प्रविक्षणमेव च ।
 एतानि देवतीर्थेन कुर्यात्कुरुकुलोद्भ ॥६६॥
 अन्ननिर्वपणं राजंस्तथा संपवनं नृप ।
 लाजाहोमं तथा सौम्यं प्राजापत्येन कारयेत् ॥६७॥
 कर्मद्विषयस्पर्शनं दधिप्राशनमेव च ।
 सौम्यतीर्थेन राजैर्द्र सदा कुर्याद्विचक्षणः ॥६८॥
 पितृणां तर्पणं कार्यं पितृतीर्थेन धीमता ।
 ब्राह्मेण चापि तीर्थेन सदोपस्पर्शनं परम् ॥६९॥
 घनंगुलिकरं कृत्वा एकाग्रः सुमना द्विजः ।
 त्रिः कृत्वा यः पिवेदापो मुखशब्दविवर्जितः ॥७०॥
 श्रृणु यत्फलमाप्नोति प्रीणाति च यथा सुरान् ।
 प्रथमं यत्पिबेदाप ऋग्वेदस्तेन तृप्नोति ॥७१॥
 यद्वितीयं यजुर्वेदस्तेन प्रीणाति भारत ।
 यत्तृतीयं सामवेदस्तेन प्रीणाति भारत ॥७२॥
 प्रथमं यन्मृजेदास्यं दक्षिणांगुष्ठमूलतः ।
 अथर्ववेदः प्रीणाति तेन राजन्नसंशयः ॥७३॥
 इतिहासपुराणानि यद्वितीयं प्रमार्जति ।
 यन्मूर्धानं हि राजैर्द्र अभिषिञ्चति वै द्विजः ॥७४॥
 तेन प्रीणाति वै रुद्रं शिखामालभ्य वै ऋषीन् ।
 यदक्षिणी चालभते रविः प्रीणाति तेन वै ॥७५॥

१ संचयनम्-इ० पा० । २ युतांगुलिकरम्-इ० पा० ।

नासिकालम्भनाद्यायुं प्रीणात्येव न संशयः ।
 यच्छ्रोत्रमालभेद्विप्रो दिशः प्रीणाति तेन वै ॥७६॥
 यमं कुबेरं वरुणं वासवं चाग्निमेव च ।
 यद्वाहुमन्वालभते एतान्प्रीणाति तेन वै ॥७७॥
 यन्नाभिमन्वालभते प्राणानां ग्रंथिमेव च ।
 तेन प्रीणाति राजैर्द्रु इतीयं वैदिकी श्रुतिः ॥७८॥
 अभिषिञ्चति यत्पादौ विष्णुं प्रीणाति तेन वै ।
 यद्भूम्याच्छादकं वारि विसर्जयति मानद ॥७९॥
 वासुकिप्रमुखान्नागांस्तेन प्रीणाति भारत ।
 यद्विद्वोऽन्तरे भूमौ पतन्तीह नराधिप ॥८०॥
 भूतग्रामं ततस्तस्तु प्रीणतीह चतुर्विधम् ।
 अंगुष्ठेन प्रदेशिन्या लभेत चाक्षिणी नृप ॥८१॥
 अनामिकांगुष्ठिकाभ्यां नासिकामालभेन्नृप ।
 मध्यमांगुष्ठाभ्यां मुखं स्पृशेद्भरतर्षभ ॥८२॥
 कनिष्ठिकांगुष्ठाभ्यां कर्णमालभते नृप ।
 अंगुलीभिस्तथा बाहुमंगुष्ठेन तु मूढलम् ॥८३॥
 नाभिं कुरुकुलश्रेष्ठ शिरः सर्वाभिरेव च ।
 अंगुष्ठोन्निर्महाबाहो प्रोक्तो वायुः प्रदेशिनी ॥८४॥
 अनामिका तथा सूर्यः कनिष्ठा मघवा विभो ।
 प्रजापतिर्मध्यमा ज्ञेया तस्माद्भरतसत्तम ॥८५॥

एवमाचम्य विप्रस्तु प्रीणाति सततं जगत् ।
 सर्वाश्च देवतास्तात लोकांश्चापि न संशयः ॥८६॥
 तस्मात्पूज्यः सदा विप्रः सर्वदेवमयो हि सः ।
 ब्राह्मेण विप्रतीर्थेन नित्यकालमुपस्पृशेत् ॥८७॥
 कायत्रैदेशिकाभ्यां वा न पित्र्येण कदाचन ।
 हृद्भाभिः पूयते विप्रः कौगाभिस्तु भूमिपः ॥८८॥
 वैश्योद्भिः प्राशिताभिस्तु शूद्रः स्पृष्टाभिरंततः ।
 उद्धृते दक्षिणे पाणायुपवीत्युच्यते बुधः ॥८९॥
 सव्येन प्राचीनावीती निवीती संज्ञिते ।
 मेखलामजिनं दंडमुपवीतं कमंडलुम् ॥९०॥
 अप्सु प्रास्य विनष्टानि गृह्णीतान्यानि मन्त्रवित् ।
 उपवीत्याचमेन्नित्यमंतर्जातु महीपते ॥९१॥
 एवं तु विप्रो ह्याचान्तः शुचितां याति भारत ।
 यास्त्वेताः करमध्ये तु रेखा विप्रस्य भारत ॥९२॥
 गर्भाद्याः सरितः सर्वा ज्ञेया भारतसत्तम ।
 यान्धगुलिषु पर्वणि गिरयस्तानि विद्धि वै ॥९३॥
 सर्वदेवमयो राजन्करो विप्रस्य दक्षिणः ।
 हस्तोपस्पर्शनविधिस्तवाख्यातो महीपते ॥९४॥
 एषु सर्वेषु लोकेषु येनार्चातो दिवं व्रजेत् ॥९५॥

इति श्रीमद्विष्ये महापुराणे शताब्दसाहस्र्यां संहितायां ब्राह्मे पर्वण्युपस्पर्शनविधिवर्णनं नाम तृतीयोऽध्यायः ॥ ३ ॥

चतुर्थोऽध्यायः

प्रणवार्थवर्णनसहितसावित्रीमाहात्म्यवर्णनपूर्वकोपनयनविधिवर्णनम्

सुमन्तुरुवाच

केशांतः षोडशे वर्षे ब्राह्मणस्य विधीयते ।
 राजन्यवर्षोर्द्वाविंशे वैश्यस्य त्र्यधिके ततः ॥ १ ॥
 अमंत्रिका सदा कार्या स्त्रीणां चूडा महीपते ।
 संस्कारहेतोः कायस्य यथाकालं विभागशः ॥ २ ॥
 वैवाहिको विधिः स्त्रीणां संस्कारो नैगमः स्मृतः ।
 निवसेद्वा गुरोर्वापि गृहे वाग्निपरिक्रिया ॥ ३ ॥
 एष ते कथितो राजत्रौपनायनिको विधिः ।
 द्विजातीनां महाबाहो उत्पत्तिव्यज्रकः परः ॥ ४ ॥

कर्मयोगमिदानीं ते कथयामि महाबल ।
 उपनीय गुरुः शिष्यं प्रथमं शौचमादिशेत् ॥ ५ ॥
 आचारमग्निकार्थं च संध्योपासनमेव च ।
 अध्यापयेत्तु सच्छिष्यान्सदाचारो उदङ्मुखः ॥ ६ ॥
 ब्रह्मांजलिकरो नित्यमध्याप्यो विजितेन्द्रियः ।
 लघुवासास्तथैकाग्रः सुमना सुप्रतिष्ठितः ॥ ७ ॥
 ब्रह्मार्पणं भगवते नमः पादौ पूज्यौ गुरोः सदा ।
 संहत्य हस्तावध्येयं स हि ब्रह्मांजलिः स्मृतः ॥ ८ ॥
 व्यत्यस्तपाणिना कार्यमुपसंग्रहणं गुरोः ।
 सव्येन सव्यः स्पृष्टव्यो दक्षिणेन तु दक्षिणः ॥ ९ ॥

५ भारत-६० पा० । ६ नरः-६० पा० । ७ सर्वदेवमयः-
 ६० पा० ।

पश्चिमां तु समासीनः सम्यगृक्षविभावनात् ।
दिनस्यादौ भवेत्पूर्वा शर्वर्यादौ तथा परा ॥२८॥
सनक्षत्रा परा ज्ञेया अपरा सदिवाकरा ।
जपंस्तिष्ठन्परां संध्यां नैशमेनो व्यपोहति ॥२९॥
अपरां तु समासीनो मलं हति दिवाकृतम् ।
नोपतिष्ठति यः पूर्वां नोपास्ते पश्चिमां नृप ॥३०॥
स शूद्रवद्बहिष्कार्यः सर्वस्माद्विजकर्मणः ।
अपां समीपे नियतो नैत्यकं विधिमास्थितः ॥३१॥
सावित्रीमप्यधीयीत गत्वाऽरण्यं समाहितः ।
वेदोपकरणे राजन्स्वाध्याये चैव नैत्यके ॥३२॥
नात्र दोषोऽस्त्यनध्याये होममन्त्रेषु वा विभो ।
नैत्यके नास्त्यनध्यायो ब्रह्मसत्रं हि तत्स्मृतम् ॥३३॥
ब्रह्माहुति हुतं पुण्यमनध्यायवषट्कृतम् ।
ऋगेकां यस्त्वधीयीत विधिना नियतो द्विजः ॥३४॥
तस्य नित्यं क्षरत्येषा पथो मेध्यं घृतं मधु ।
अग्निशुश्रूषणं भैक्षमधः शय्यां गुरोर्हितम् ॥३५॥
आसमावर्तनात्कृतोपनयनो द्विजः ।
आचार्यपुत्रशुश्रूषं ज्ञानदो धार्मिकः शुचिः ॥३६॥
आप्तः शक्तोन्नदः साधुः स्वाध्याप्या दशधर्मतः ।
नापृष्टः कस्यचिद्ब्रूयान्न चान्यायेन पृच्छतः ॥३७॥
जानन्नपि हि मेधावी जडबल्लोक आचरेत् ।
अधर्मेण च यः प्राह यश्चाधर्मेण पृच्छति ॥३८॥
तयोरन्यतरः प्रैति विद्वेषं वा निगच्छति ।
धर्मार्यौ यत्र न स्यातां शुश्रूषा चापि तद्विधा ।
न तत्र विद्या वसन्त्या शुभं बीजमिवोषरे ॥३९॥
विद्ययैव समं कामं मर्तव्यं ब्रह्मवादिना ।
आपद्यपि हि घोरायां न त्वेनामीरिणे वपेत् ॥४०॥
विद्या ब्राह्मणमित्याह शेषधिस्तेऽस्मि रक्ष माम् ।
असूयकाय मा प्रादास्तथा स्यां वीर्यवत्तमा ॥४१॥
शेवं सुखमुशन्तीह केचिज्ज्ञानं प्रचक्षते ।
तौ धारयति वै यस्माच्छेषधिस्तेन सोच्यते ॥४२॥
यमेव तु शुचिं विद्यान्नियतं ब्रह्मचारिणम् ।
तस्मै मां ब्रूहि विप्राय निधिपायाप्रमादिने ॥४३॥
ब्रह्म यस्त्वननुज्ञातमधीयानादवाप्नुयात् ॥४४॥
लौकिकं वैदिकं वापि तथाध्यात्मिकमेव च ।
स याति नरकं घोरं रौरवं भीमदर्शनम् ॥४५॥

अणुमात्रात्मकं देहं षोडशार्धमिति स्मृतम् ।
 आददीत यतो ज्ञानं तं पूर्वमभिवादयेत् ॥४६॥
 सावित्रीसारमात्रोपि वरो विप्रः सुयश्नितः ।
 नायंत्रितस्त्रिवेदोऽपि सर्वांशी सर्वविक्रयी ॥४७॥
 शय्यासनेध्याचरिते श्रेयसा न समाविशेत् ।
 शय्यासनस्थश्चैवेनं प्रत्युत्थायाभिवादयेत् ॥४८॥
 ऊर्ध्वं प्राणा ह्युत्क्रामन्ति यूनः स्थविर आगते ।
 प्रत्युत्थानाभिवादाभ्यां पुनस्तान्प्रतिपद्यते ॥४९॥
 अभिवादनशीलस्य नित्यं वृद्धोऽसेविनः ।
 चत्वारि सस्यगर्भवेऽयुः प्रज्ञा यशो बलम् ॥५०॥
 अभिवादपरो विप्रो ज्यायांसमभिवादयेत् ।
 असौ नाममस्मीति स्वनाम परिकीर्तयेत् ॥५१॥
 नामधेयस्य ये केचिदभिवादं न जानते ।
 तान्प्राज्ञोऽहमिति ब्रूयात्स्त्रियः सर्वास्तथैव च ॥५२॥
 भोः शब्दं कीर्तयेदहं स्वस्य नाम्नोऽभिवादाने ।
 नाम्नः स्वरूपभावो हि भो भावः कविभिः स्मृतः ॥५३॥
 आयुष्मान्भव सौम्येति वाच्यो विप्रोऽभिवादाने ।
 अकारश्चास्य नाम्नोऽस्ते वाच्यः पूर्वाक्षरः प्लुतः ॥५४॥
 यो न वेत्त्यभिवादस्य विप्रः प्रत्यभिवादनम् ।
 नाभिवाद्यः स विदुषा यथा शूद्रस्तथैव सः ॥५५॥
 अभिवादे कृते यस्तु न करोत्यभिवादनम् ।
 आशीर्वा कुरुशार्दूल स याति नरकं ध्रुवम् ॥५६॥
 अभीति भगवान्विष्णुर्वा दयामीति शंकरः ।
 द्वावेव पूजितौ तेन यः करोत्यभिवादनम् ॥५७॥
 ब्राह्मणं कुशलं पृच्छेत्क्षत्रवर्धुमनामयम् ।
 वैश्यं क्षमं समागम्य शूद्रमारोग्यमेव तु ॥५८॥
 न वाच्यो दीक्षितो नाम्ना यवीयानपि यो भवेत् ।
 भो भवत्पूर्वकत्वेन इति स्वायंभुवोऽब्रवीत् ॥५९॥
 परपत्नी तु या राजन्नसंज्ञा तु योनितः ।
 वक्तव्या भवतीत्येवं सुभगे भगिनीति च ॥६०॥
 पितृव्यान्मातुलान्ब्राह्मणान्पुत्रान्पुत्रान्पुत्रान् ।
 असावहमिति ब्रूयात्प्रत्युत्थाय जघन्यजः ॥६१॥
 मातृष्वसा मातुलानी श्वश्रूथ पितृष्वसा ।
 संपूज्या गुरुपत्नी च समास्ता गुरु भार्यया ॥६२॥
 ज्येष्ठस्य भ्रातुर्या भार्या सवर्णाहन्यहन्यपि ।
 पूजयन्प्रयतो विप्रो याति विष्णुसदो नृप ॥६३॥

१ माता मातृष्वसा चैव-इ० पा० ।

प्रवासादेत्य संपूज्या ज्ञातिसंबन्धि योषितः ।
 पितुर्या भगिनी राजन्मातुश्चापि दिशांपते ॥६४॥
 आत्मनो भगिनी या च ज्येष्ठा कुरुकुलोद्भव ।
 सदा स्वमातृवद्वृत्तिमातिष्ठेद्भारतोत्तम ॥६५॥
 गरीयसी ततस्ताभ्यो माता ज्ञेया नराधिप ।
 पुत्रमित्रभागिनेया द्रष्टव्या ह्यात्मना समाः ॥६६॥
 दशाब्दाख्यं पौरसंख्यं पञ्चाब्दाख्यं कलाभूताम् ।
 अब्दपूर्वं श्रोत्रियाणां स्वल्पेनापि स्वयोनिषु ॥६७॥
 ब्राह्मणं दशवर्षं च शतवर्षं च भूमिपम् ।
 पितापुत्रौ विजानीयाद्ब्राह्मणस्तु तयोः पिता ॥६८॥
 इत्येवं क्षत्रियपिता वैश्यस्यापि पितामहः ।
 प्रपितामहश्च शूद्रस्य प्रोक्तो विप्रो मनीषिभिः ॥६९॥
 वित्तं वेधुर्वयः कर्म विद्या भवति पंचमी ।
 एतानि मान्यस्थानानि गरीयो यद्यदुत्तरम् ॥७०॥
 पञ्चानां त्रिषु वर्गेषु भूयांसि गुणवन्ति च ।
 यस्य स्युः सोऽत्र मानार्हः शूद्रोऽपि दशमी गतः ॥७१॥
 चक्रिणो दशमीस्थस्य रोगिणो भूरिणः स्त्रियाः ।
 स्नातकस्य तु राज्ञश्च पथा देयो वरस्य च ॥७२॥
 एषां समागमे तात पूज्यो स्नातकपार्थिवौ ।
 आभ्यां समागमे राजन्स्नातको नृपमानभाक् ॥७३॥
 अध्यापयेद्यस्तु शिष्यं कृत्वोपनयनं द्विजः ।
 सरहस्यं सकल्पं च वेदं भरतसत्तम ॥७४॥
 तमाचार्यं महाबाहो प्रवदति मनीषिणः ॥७५॥
 एकदेशं तु वेदस्य वेदमन्यपि वा पुनः ।
 योऽध्यापयति वृत्त्यर्थमुपाध्यायः स उच्यते ॥७६॥
 निषेकादीनि कार्याणि यः करोति नृपोत्तम ।
 अध्यापयति चान्येन स विप्रो गुरुच्यते ॥७७॥
 अग्न्याधेयं पाकयज्ञानग्निष्टोमादिकान्मखान् ।
 यः करोति वृतो यस्य स तस्यार्तिविहोच्यते ॥७८॥
 य आवृणोत्यवितथं ब्रह्मणा श्रवणाबुधौ ।
 स माता स पिता ज्ञेयस्तं न दुह्येत्कथञ्चन ॥७९॥
 उपाध्याया दशाचार्य आचार्याणां शतं पिता ।
 सहस्रेण पितुर्माता गौर्खेणातिरिच्यते ॥८०॥
 उत्पादकब्रह्मगात्रोर्गरीयान्ब्रह्मदः पिता ।
 ब्रह्मजन्म हि विप्रस्य प्रेत्य चेह च शाश्वतम् ॥८०॥

१ गुरुपुत्रसम-इ० पा० । २ आविनः-इ० पा० । ३ कदाचन-इ० पा० ।

कामान्माता पिता चैनं यदुत्पादयतो मिथः ।
संभूतिं तस्य तां विद्याद्यद्योनावभिजायते ॥८१॥
आचार्यस्तस्य तां जातिं विधिवेददपारगः ।
उत्पादयति सावित्र्या सा सत्या साऽजरामरा ॥८२॥
उपाध्यायमादितः कृत्वा ये पूज्याः कथितास्तव ।
महागुरुर्महाबाहो सर्वेषामधिकः स्मृतः ॥८३॥
सहस्रशतसंख्योऽसावाचार्याणामिदं मतम् ।
चतुर्णामपि वर्णानां स महागुरुच्यते ॥८४॥

शतानीक उवाच

य एते भवता प्रोक्ता उपाध्यायमुखा द्विजाः ।
विदिता एव मे सर्वे न महागुरुरेव हि ॥८५॥

सुमंजस उवाच

जयोपजीवी यो विप्रः स महागुरुच्यते ।
अष्टादशपुराणानि रामस्य चरितं तथा ॥८६॥
विष्णुधर्मादयो धर्माः शिवधर्माश्च भारत ।
काष्णं वेदं पञ्चमं तु यन्महाभारतं स्मृतम् ॥८७॥
श्रीतां धर्माश्च राजेन्द्र नारदोक्ता महीपते ।
जयेति नाम एतेषां प्रवर्तते मनीषिणः ॥८८॥

एवं विप्रकर्षस्य धारकः प्रवरः स्मृतः ।
यस्त्वेतानि समस्तानि पुराणानीह विद्वति ॥८९॥

भारतं च महाबाहो स सर्वज्ञो मतो नृणाम् ।
तस्मात्स पूज्यो राजेन्द्र वर्णैर्विप्रादिभिः सदा ॥९०॥

किं त्वया न श्रुतं वाक्यं यदाह भगवान्विभुः ।
अल्पं वा बहु वा यस्य श्रुतस्योपक्रोति यः ।
तमपीह गुरुं विद्याच्छ्रुतोपक्रियया त्वया ॥९१॥

ब्राह्मस्य जन्मनः कर्ता स्वधर्मस्य च शासिता ।
बालोऽपि विप्रो वृद्धस्य पिता भवति धर्मतः ॥९२॥

अध्यापयामास पितृञ्छिशुरागिरसः कविः ।
पुत्रका इति होवाच ज्ञानेन परिगृह्य तान् ॥९३॥

ते तमर्थमपृच्छन् देवानागतमन्यवः ।
देवाश्चैतान्समेत्यो चुन्याम्येवै शिशुरुक्तवान् ॥९४॥

अज्ञो भवति वै बालः पिता भवति मूर्खदः ।
अज्ञं हि बालमित्याहुः पितेत्येव तु मंत्रदम् ॥९५॥

१ सौराः-३० पा० । २ वाचकः-३० पा० । ३ मिथः-३०
पा० । ४ धार्मिकः-३० पा० ।

पितामेति जयदमित्यूचुस्ते दिवौकसः ।
जयो मंत्रास्तथा वेदा देहमेकं त्रिधा कृतम् ॥९६॥
नहायनेन पलितैर्न मित्रेण न बधुभिः ।
ऋषयश्चक्रिरे धर्मं योऽनूचानः स नो महान् ॥९७॥
ब्राह्मणक्षत्रियविशां शूद्राणां च विशांपते ।
ज्येष्ठं वर्दति राजेन्द्र संदेहं शृणु वै यथा ॥९८॥
ज्ञानतो वीर्यतो राजन्धनतो जन्मतस्तथा ।
शीलतस्तु प्रधाना ये ते प्रधाना मता मम ॥९९॥
न तेन स्थविरो भवति येनास्य पलितं शिरः ।
यो वै युवाप्यधीयानस्तं देवाः स्थविरं विदुः ॥१००॥
यथा काष्ठमयो हस्ती यथा चर्ममयो मृगः ।
यश्च विप्रो नधीयानस्त्रयस्ते नाम विभ्रति ॥१०१॥
यथा योषाऽफला स्त्रीषु यथा गौर्गवि चाफला ।
यथा चाज्ञेऽफलं दानं यथा विप्रोऽनृचोऽफलः ॥१०२॥
वैश्वदेवेन ये हीना आतिथ्येन विवर्जिताः ।
सर्वे तु वृषला ज्ञेयाः प्राप्तवेदा अपि द्विजाः ॥१०३॥
नानृगब्राह्मणो भवति न वणिङ्गन कुशीलवः ।
न शूद्रः प्रेषणं कुर्वन्नस्तेनो न चिकित्सकः ॥१०४॥
अत्रता ह्यनधीयाना यत्र भैक्षचरा द्विजाः ।
तं ग्रामं दृष्ट्येद्राजा चोरभक्तप्रदो हि सः ॥१०५॥
संतुष्टो यत्र वै विप्रः साग्निकः कुरुनन्दन ।
याति साफल्यतां वेदैर्देवैरेवं हि भाषितम् ॥१०६॥
वेदैरुक्तं यथा वीर सुरज्येष्ठमुपेत्य वै ।
वेपते ब्राह्मणा भूमावभ्यस्यन्ति ह्यनग्निकाः ।
क्षिप्येते ते किमर्थं हि मूढा वै फलकाक्षया ॥१०७॥
अनुष्ठानविहीनानामस्मान्भ्यसतां भुवि ।
क्लेशो हि केवलं देव नास्मदभ्यसने फलम् ॥१०८॥
अनुष्ठानं परं देवमस्मत्स्वभ्यसनात्सदा ।
इत्येवं राजशाईल वेदा ऊचुर्हि वेधसम् ।
तस्माच्च वेदाभ्यसनादनुष्ठानं परं मतम् ॥१०९॥
चत्वारो वा त्रयो वापि यद्ब्रूयुर्वेदपारगाः ।
स धर्म इति विज्ञेयो नेतरेषां सहस्रशः ॥११०॥
यद्वदति तमोमूढा मूर्खा धर्मजानतः ।
तत्पापं शतधा भूत्वा वक्तृनेवानुगच्छति ॥१११॥

१ नामधारका-३० पा० । २ अजानानाः ।

शौचहीने व्रतभ्रष्टे विप्रे वेदविवर्जिते ।
 दीयमानं रुदत्यन्नं किं मया दुष्कृतं कृतम् ॥११२॥
 जपोपजीविने दत्तं यदात्मानं प्रपश्यति ।
 नृत्यति स्म तदाराजन्करावुद्धृत्य भारत ॥११३॥
 विद्यातपोभ्यां संपन्ने ब्राह्मणे गृहमागते ।
 क्रीडंत्यौषधयः सर्वा यास्यामः परमां गतिम् ॥११४॥
 अत्रतानाममंत्राणामजपानां च भारत ।
 प्रतिग्रहो न दातव्यो न शिलातारयेच्छिलाम् ॥११५॥
 श्रोत्रियायैव देयानि हव्यकव्यानि नित्यशः ।
 अश्रोत्रियाय दत्तानि न पितृन्नापि देवताः ॥११६॥
 यस्य चैव गृहे मूर्खो दूरे चापि बहुश्रुतः ।
 बहुश्रुताय दातव्यं नास्ति मूर्खव्यतिक्रमः ॥११७॥
 ब्राह्मणातिक्रमो नास्ति मूर्खे जपविवर्जिते ।
 ज्वलन्तमग्निमुत्सृज्य न हि भस्मनि हूयते ॥११८॥
 न चैतदेव मन्यन्ते पितरो देवतास्तथा ।
 सगुणं निर्गुणं वापि ब्राह्मणं दैवतं परम् ॥११९॥
 नातिक्रमेद्गृहासीनं ब्राह्मणं विप्रकर्मणि ।
 अतिक्रमन्महाबाहो रौरवं याति भारत ॥१२०॥
 गायत्रीमात्रसारोपि ब्राह्मणः पूज्यतां गतः ।
 गृहासन्नो विशेषेण न भवेत्पतितस्तु सः ॥१२१॥
 धान्यशून्यो यथा ग्रामो यथा कूपश्च निर्जलः ।
 ब्राह्मणश्चानधीयानस्त्रयस्ते नामधारकाः ॥१२२॥
 यस्त्वेकपूतयां विषमं ददाति
 स्नेहाद्भयाद्वा यदि वार्थहेतोः ।
 वेदेषु दृष्टमृषिभिश्च गीतं
 तां ब्रह्महत्यां मुनयो वदन्ति ॥१२३॥
 अहिंसयैव भूतानां कार्यं श्रेयोऽनुशासनम् ।
 वाक्चैव मधुरा श्लक्ष्णा प्रयोज्या धर्ममीप्सता ॥१२४॥
 यस्य वाङ्मनसी शुद्धे सत्यगुप्ते च भारत ।
 स वै सर्वमवाप्नोति वेदातोपगतं फलम् ॥१२५॥
 नारुतुदः स्यादातोपि न परद्रोहकर्मधीः ।
 ययास्यो द्विजते लोको न तां वाचमुदीरयेत् ॥१२६॥
 यत्करोति शुभं वाचा प्रोच्यमाना मनीषिभिः ।
 श्रूयतां कुरुशार्दूल सदा चापि तथोच्यताम् ॥१२७॥

१ अधमानाम-इ० पा० । २ तर्पयतीति शेषः । ३ हि
 विकर्मणि-इ०-पा० । ४ भागुरिसते टापू, अजादिस्वाद्वा ।

न तथा शशी न सलिलं
 न चन्दनरसो न शीतलच्छाया ।
 प्रह्लादयति च पुरुषं
 यथा मधुरभाषिणी वाणी ॥१२८॥
 अर्हणाद्ब्राह्मणो नित्यमुद्विजेत विषादिव ।
 अमृतस्येव चाकांक्षेदपमानस्य सर्वदा ॥१२९॥
 सुखं ह्यवमतः शेते सुखं च प्रतिबुध्यते ।
 सुखं चरति लोकेस्मिन्नवमंता विनश्यति ॥१३०॥
 अनेन विधिना राजन्संस्कृतात्मा द्विजः शनैः ।
 गुरौ वसन्सेचिनुयाद्ब्रह्माधिगमिदं तपः ॥१३१॥
 तपोविशेषैर्विविधैर्व्रतैश्चविविधोदितैः ।
 वेदः कृस्त्रोधिर्गतव्यः सरहस्यो द्विजन्मना ॥१३२॥
 वेदमेवाभ्यसेन्नित्यं तपस्तप्यद्विजोत्तमः ।
 वेदाभ्यासो हि विप्रस्य तपः परमिहोच्यते ॥१३३॥
 आहैव स नखाग्रेभ्यः परमं तप्यते तपः ।
 यः सुप्तोपि द्विजोधीतेस्वाध्यायं शक्तितोन्वहम् ॥१३४॥
 योनधीत्य द्विजो वेदमन्यत्र कुरुते श्रमम् ।
 स जीवन्नेव शूद्रत्वमाशु गच्छति सान्वयः ॥१३५॥
 न यस्य वेदो न जपो न विद्याश्च विशांपते ।
 स शूद्र एव मंतव्य इत्याह भगवान्विभुः ॥१३६॥
 मातुरग्रे च जननं द्वितीयो मौजिबन्धनम् ।
 तृतीयो यज्ञदीक्षायां द्विजस्य विधिरीरितः ॥१३७॥
 तत्र यद्ब्रह्म जन्मास्य मौज्जीबन्धनचिह्नितम् ॥१३८॥
 तत्रास्य माता सावित्री पिता त्वाचार्य उच्यते ।
 वेदप्रदानात्त्वाचार्यं पितरं मनुरब्रवीत् ॥१३९॥
 न ह्यस्य विद्यते कर्म किंचिदामौजिबन्धनात् ।
 नाभिव्याहारयेद्ब्रह्म स्वधानिनयनादृते ॥१४०॥
 शूद्रेण तु समं तावद्यावदेदे न जायते ।
 कृतोपनयनस्यास्य व्रतादेशनमिष्यते ।
 ब्रह्मणो ग्रहणं चैव क्रमेण विधिपूर्वकम् ॥१४१॥
 यत्सूत्रं चापि यच्चर्म याया चास्य च मेखला ।
 वसनं चापि यो दंडस्तद्वै तस्य व्रतेष्वपि ॥१४२॥
 सेवेतेमांस्तु नियमान्ब्रह्मचारी गुरौ वसन् ।
 सन्नियम्येन्द्रियग्रामं तपोवृद्धयर्थमात्मनः ॥१४३॥

१ कर्मणः सम्बन्धविवक्षया षष्ठी । २ विलयनादृते
 इ० पा० । ३ गुरावधिवन्सदा-इ० पा० ।

वृन्दारकर्षिपितृणां कुर्यात्तर्पणमेव हि ।
 नराणां च महाबाहो नित्यं स्नात्वा प्रयत्नतः ॥१४४॥
 पुष्पं तोयं फलं चापि समिदार्धानमेव च ।
 नानाविधानि काष्ठानि मृत्तिकां च तथा कुशान् ॥१४५॥
 वर्जयेन्मधु मांसं च गन्धमालयस्थान्निभ्यः ।
 शुक्लानि चैव सर्वाणि प्राणिनां चैव हिंसनम् ॥१४६॥
 अभ्यंगमंजनं चाक्ष्णोरुपानच्छत्रधारणम् ।
 संकल्पं कामजं क्रोधं लोभं गीतं च वादनम् ॥१४७॥
 नर्तनं च तथा धृतं जनवादं तथानृतम् ।
 परिवादं चापि विभो दूरतः परिवर्जयेत् ॥१४८॥
 स्त्रीणां च प्रेक्षणालंबो रप्यवीतं परस्य च ।
 पुंश्चलीभिस्तथा संगं न कुर्यात्कुरुनन्दन ॥१४९॥
 एकः शयीत सर्वत्र न रेतः स्कन्दयेत्कचिद् ।
 कामादि स्कन्दयन्रेतो हिनस्ति व्रतमेव तु ॥१५०॥
 सुतः क्षरन्ब्रह्मचारी द्विजः शुक्रमकामतः ।
 स्नात्वा कर्मचर्यित्वा तु पुनर्मामित्यृचं जपेत् ॥१५१॥
 मनोरपि तथा चात्र श्रूयते परमं वचः ।
 उदकुम्भं सुमनसो गोशकृन्मृत्तिकां कुशान् ।
 आहरेद्यावदर्थान् हि भैक्षं चापि हि नित्यशः ॥१५२॥
 गृहेषु येषां कर्तव्यं ताञ्छृणुष्व नृपोत्तम ।
 स्वकर्मसु रता ये वै तथा वेदेषु ये रताः ।
 यज्ञेषु चापि राजेन्द्र ये च श्रद्धासमाश्रिताः ॥१५३॥
 ब्रह्मचार्याहरेर्द्वैक्षं गृहेभ्यः प्रयतोन्वहम् ।
 गुरोः कुले न भिक्षेत स्वज्ञातिकुलबन्धुषु ॥१५४॥
 अलाभे त्वन्यगोत्राणां पूर्वं पूर्वं विवर्जयेत् ।
 सर्वं चापि चरेद्ग्रामं पूर्वोक्तानामसंभवे ।
 अंत्यवर्जं महाबाहो इत्याह भगवान्विभुः ॥१५५॥
 वाचं नियम्य प्रयतस्त्वग्निं शस्त्रं च वर्जयेत् ।
 चातुर्वर्ण्यं चरेद्भैक्षमलाभे कुरुनन्दन ॥१५६॥
 आरादाहत्य समिधः सन्निदध्याद्गृहोपरि ।
 सायंप्रातस्तु जुहुयात्ताभिरग्निमतंद्रितः ॥१५७॥
 भैक्षाचरणमकृत्वा न तमग्निं समिध्य वै ।
 अनातुरः सप्तरात्रमवकीर्णिव्रतं चरेत् ॥१५८॥
 वर्तनं चास्य भैक्षेण प्रवदति मनीषिणः ।
 तस्माद्भैक्षेण वै नित्यं नैकान्नादी भवेद्भृती ॥१५९॥

१ संचिनुयादितिशेषः । २ वंचनाम्-इ० पा० । ३ उपरो-
 धम्-इ० पा० ।

भैक्षेण व्रतिनो वृत्तिरुपवाससमा स्मृता ।
 दैवत्ये व्रतवद्राजन्पिड्ये कर्मण्यर्थविवत् ।
 काममभ्यर्थितोऽश्रीयाद्रतमस्य न छुप्यते ॥१६०॥
 ब्राह्मणस्य महाबाहो कर्म यत्समुदाहृतम् ।
 राजन्यवैश्ययोर्नैतत्प्रहितैः कुरुनन्दन ॥१६१॥
 चोदितोऽचोदितो वापि गुरुणा नित्यमेव हि ।
 कुर्यादध्ययने योगमाचार्यस्य हितेषु च ॥१६२॥
 बुद्धीद्वियाणि मनसा शरीरं वाचमेव हि ।
 नियम्य प्रांजलिस्तिष्ठेद्भिक्षमाणो गुरोर्मुखम् ॥१६३॥
 नित्यमुद्धृतपाणिः स्यात्साध्याचारस्तु संयतः ।
 आस्यतामिति चोक्तः सन्नासीताभिमुखं गुरौः ॥१६४॥
 वस्त्रवेषैस्तथानैस्तु हीनः स्याद्गुरुसन्निधौ ।
 उत्तिष्ठेत्प्रथमं चास्य जघन्यं चापि संविशेत् ॥१६५॥
 प्रतिश्रवणसंभावे तलस्थो न समाचरेत् ।
 न चासीनो न भुञ्जानो न तिष्ठन्न पराङ्मुखः ॥१६६॥
 आसीनस्य स्थितः कुर्यादभिगच्छंश्च तिष्ठतः ।
 प्रत्युदन्ता तु व्रजतः पश्चाद्वावंश्च धावतः ॥१६७॥
 पराङ्मुखस्याभिमुखो दूरस्थस्यैत्य चान्तिकम् ।
 नमस्कृत्य शयानस्य निदेशे तिष्ठेत्सर्वदा ॥१६८॥
 नीचं शय्यासनं चास्य सर्वदा गुरुसन्निधौ ।
 गुरोश्च चक्षुर्विषये न यथेष्टासनो भवेत् ॥१६९॥
 नामोच्चारणमेवास्य परोक्षमपि सुव्रत ।
 न चैनमनु कुर्वीत गतिभाषणचेष्टितैः ॥१७०॥
 परीवादस्तथा निन्दा गुरोर्ध्वं प्रवर्तते ।
 कर्णौ तत्र पिवातव्यौ गन्तव्यं वा ततोऽन्यतः ॥१७१॥
 परीवादाद्रासभः स्यात्सारमेयस्तु निन्दकः ।
 परिभोक्ता कृमिर्भवति कीटो भवति मत्सरी ॥१७२॥
 दूरस्थो नार्चयेदेनं नकुद्धो नान्तिके स्त्रियाः ।
 यानासनगतो राजन्नवरुह्याभिवादयेत् ॥१७३॥
 प्रतिकूले समाने तु नासीत गुरुणा सह ।
 अशृण्वति गुणै राजन्न किंचिदपि कीर्तयेत् ॥१७४॥
 गोश्वोष्ट्रयानप्रासादप्रस्तरेषु कटेषु च ।
 आसीत गुरुणा सार्धं शिलाफलकनौषु च ॥१७५॥
 गुरोर्गुरौ सन्निहिते गुरुवद्वृत्तिमाचरेत् ।
 गुरुपुत्रेषु चार्येषु गुरोश्चैव स्वबन्धुषु ॥१७६॥

१ चोदितो वापि गुरुणा नित्यमेव हि पाथव-इ० पा० ।

बालः समानजन्मा वा विशिष्टो यज्ञकर्मणि ।
 अध्यापयन्गुरुभुतो गुरुवन्मानमर्हति ॥१७७॥
 उत्सादनमथाग्निना स्नापनोच्छिष्टभोजने ।
 पादयोर्नेजनं राजन्गुरुपुत्रेषु वर्जयेत् ॥१७८॥
 गुरुवत्प्रतिपूज्यास्तु सवर्णा गुरुर्योषितः ।
 असवर्णास्तु संपूज्याः प्रत्युत्थानाभिवादनैः ॥१७९॥
 अभ्यर्जनं च स्नपनं गात्रोत्सादनमेव च ।
 गुरुपत्न्या न कार्याणि केशानां च प्रसाधनम् ॥१८०॥
 गुरुपत्नीं तु युवतीं नाभिवादेन पादयोः ।
 पूर्णविंशतिवर्षेण गुणदोषौ विजानता ॥१८१॥
 स्वभाव एव नारीणां नराणामिह दूषणम् ।
 अंतोर्थात्र प्रमाद्यति प्रतिपाद्य विपश्चितः ॥१८२॥
 अविद्वांसमलं लोके विद्वांसमपि वा पुनः ।
 प्रमदा ह्युत्पथं नेतुं कामक्रोधवशानुगम् ॥१८३॥
 मात्रा स्वस्त्रा दुहित्रा वा न विविक्तासनो भवेत् ।
 बलवानिन्द्रियग्राभो विद्वांसमपि कर्षति ॥१८४॥
 राजैर्गुरुपत्नीनां युवतीनां युवा भुवि ।
 विधिवद्देवं कुर्यादसावहमिति ब्रुवन् ॥१८५॥
 विप्रोऽस्य पादग्रहणमन्वहं चाभिवादनम् ।
 गुरुदारेषु कुर्वीत सतां धर्ममनुस्मरन् ॥१८६॥
 यथा खनन्वनित्रेण जलमाप्नोति मानवः ।
 तथा गुरुगतां विद्यां शुश्रूषुरधिगच्छति ॥१८७॥
 मुंडो वा जटिलो वा स्यादथ वा स्याच्छिखी जटी ।
 नैनं ग्रामेऽभिनिम्लोचेदको नाभ्युदियात्कचित् ॥१८८॥
 तं चेदभ्युदियात्सूर्यः शयानं कामकारतः ।
 निम्लोचेद्वाप्यभिज्ञानाज्जपन्नुपवसेदिनम् ॥१८९॥
 सूर्येण ह्यभिनिमुक्तः शयानोभ्युदितश्च यः ।
 प्रायश्चित्तमकुर्वाणो युक्तः स्यान्महत्तनसा ॥१९०॥
 उपस्पृश्य महाराज उभे संध्ये समाहितः ।
 शुचौ देशे जपञ्जप्यमुपासीत यथाविधि ॥१९१॥
 यदि स्त्री यद्यवरजः श्रेयः किञ्चित्समाचरेत् ।
 तत्सर्वमाचरेद्युक्तो यत्र वा रमते मनः ॥१९२॥
 धर्मार्थावुच्यते श्रेयः कामार्थौ धर्ममेव च ।
 अर्थ एवेह वा श्रेयस्त्रिवर्ग इति संस्थितिः ॥१९३॥

पिता माता तथा भ्राता आचार्याः कुरुननु ।
 नार्तेनाप्यवर्तव्या ब्राह्मणे न विशेषतः ॥१९४॥
 आचार्यो ब्राह्मणो मूर्तिः पिता मूर्तिः प्रजापतेः ।
 माताप्यथादितेर्मूर्तिर्भ्राता स्यान्मूर्तिरात्मनः ॥१९५॥
 यन्माता पितरौ क्लेशं सहेते संभवे नृणाम् ।
 न तस्य निष्कृतिः शक्या कर्तुं वर्षशतैरपि ॥१९६॥
 तयोर्नित्यं प्रियं कुर्यादाचार्यस्य च भारत ।
 तेषु हि त्रिषु तुष्टेषु तपः सर्वं समाप्यते ॥१९७॥
 तेषां त्रयाणां शुश्रूषा परमं तप उच्यते ।
 न तैरनभ्यनुज्ञातो धर्ममन्यं समाचरेत् ॥१९८॥
 त एव हि त्रयो लोकास्त एव त्रय औश्रमाः ।
 त एव च त्रयो वेदास्त एवोक्तास्त्रयोऽग्रयः ॥१९९॥
 माता वै गार्हपत्याग्निः पिता वै दक्षिणः स्मृतः ।
 गुरुराहवनीयश्च साग्नित्रेता गरीयसी ॥२००॥
 त्रिषु तुष्टेषु चैतेषु त्रील्लोकाश्चयते गृही ।
 दीप्यमानः स्ववपुषा देववदिव मोदते ॥२०१॥
 इमं लोकं पितृभक्त्या मातृभक्त्या तु मध्यमम् ।
 गुरुशुश्रूषया चैव गच्छेच्छक्रसलोकताम् ॥२०२॥
 सर्वे तेनादता धर्मा यस्यैते त्रय आदताः ।
 अनादतास्तु येनैते सर्वास्तस्याफलाः क्रियाः ॥२०३॥
 यावन्नयस्ते जीवेयुस्तावन्नान्यत्समाचरेत् ।
 तेष्वेव नित्यं शुश्रूषां कुर्यात्प्रियहिते रतः ॥२०४॥
 तेषामनुपरोधेन पार्थक्यं यद्यदाचरेत् ।
 तत्तन्निवेदयेत्तेभ्यो मनोवचनकर्मभिः ॥२०५॥
 त्रिष्वेतेष्विति कृत्यं हि पुरुषस्य समाप्यते ।
 एष धर्मः परः साक्षादुपधर्मोन्य उच्यते ॥२०६॥
 श्रद्धाधनः शुभां विद्यामाददीतावरादपि ।
 अंत्यादपि परं धर्मं स्त्रीरत्नं दुष्कुलादपि ॥२०७॥
 विषादप्यमृतं ग्राह्यं बालादपि सुभाषितम् ।
 अमित्रादपि सदृत्तममेध्यादपि काञ्चनम् ॥२०८॥
 स्त्रियो रत्नं नयोविद्या धर्मः शौचं सुभाषितम् ।
 विविधानि च शिल्पानि समादेयानि सर्वशः ॥२०९॥
 अब्राह्मणादध्ययनमापत्काले विधीयते ।
 अनुव्रज्या च शुश्रूषा यावदध्ययनं गुरोः ॥२१०॥
 नाब्राह्मणे गुरौ शिष्यो वासमात्यैः क्व वसेत् ।
 ब्राह्मणे चाननूचाने कांक्षन्गतिमनुत्तमाम् ॥२११॥

यदि त्वात्मंतिको वासो रोचते च गुरोः कुले ।
 युक्तः परिचरेदेनमाशरीरविमोक्षणात् ॥२१२॥
 आ समोक्षः शरीरस्य यस्तु शुश्रूषते गुरुम् ।
 स गच्छत्यैजसा विप्रो ब्रह्मणः सदा शाश्वतम् ॥२१३॥
 न पूर्वं गुरवे किंचिदुपकुर्वीत धर्मवित् ।
 स्नानाय गुरुणाज्ञप्तः शक्त्या गुर्वथमाहरेत् ॥२१४॥
 क्षेत्रं हिरण्यं गामश्च छत्रोपानहमेव च ।
 धान्यं वासांसि शाकं वा गुरवे प्रीतमाहरेत् ॥२१५॥
 स्वर्गतिं गां परित्यज्य गुरौ भरतसत्तम ।
 गुणान्विते गुरुमुते गुरुदारेऽथ वा नृप ।
 सविडे वा गुरोश्चापि गुरुवद्वृत्तिमाचरेत् ॥२१६॥

एतेष्वविद्यमानेषु स्थानासनविहारवान् ।
 प्रयुजानोऽग्निशुश्रूषां साधयेद्देहमात्मनः ।
 वीरस्य कुर्वञ्छुश्रूषां याति वीरसलोकताम् ॥२१७॥
 चरत्येवं हि यो विप्रो ब्रह्मचर्यमविप्लुतः ।
 स गत्वा ब्रह्मसदनं ब्रह्मणा सह मोदते ॥२१८॥
 इत्येष कथितो धर्मः प्रथमं ब्रह्मचारिणः ।
 गृहस्थस्यापि राजेन्द्र शृणु धर्ममशेषतः ॥२१९॥
 काले प्राप्य व्रतं विप्र ऋतुयोगेन भारत ।
 प्रलापयन्व्रतं याति ब्रह्मसालोक्यतां विभो ॥२२०॥
 सदोपनयनं शस्तं वसति ब्राह्मणस्य तु ।
 क्षत्रियस्य ततो ग्रीष्मे प्रशस्तं मनुजब्रवीत् ॥२२१॥
 प्राप्ते शरदि वैश्यस्य सदोपनयनं परम् ।
 इत्येष त्रिविधः कालः कथितो व्रतयोजने ॥२२२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि उपनयनविधिवर्णनं नाम चतुर्थोऽध्यायः ॥४॥

पञ्चमोऽध्यायः

स्त्रीणां शुभाशुभलक्षणवर्णनम्

सुमंतुरुवाच ।

षट्त्रिंशदाब्दिकं चर्यं गुरौ त्रैवेदिकं व्रतम् ।
 तदर्धिकं पादिकं वा ग्रहणातिकमेव च ॥ १ ॥
 वेदानधीत्य वेदौ वा वेदं वापि नृपोत्तम ।
 अविप्लुतब्रह्मचर्यो गृहस्थाश्रममावसेत् ॥ २ ॥
 तं प्रतीतं स्वधमेण ब्रह्मदायहरं पितुः ।
 स्रग्विणं तल्पे आसीनमर्हयेत्प्रथमं गवा ॥ ३ ॥
 गुरुणा समनुज्ञातः समावृत्तो यथाविधि ।
 उद्वहेत द्विजो भार्यां सवर्णां लक्षणान्विताम् ॥ ४ ॥

शतानीक उवाच ।

लक्षणं द्विजशार्दूल स्त्रीणां वद महामुने ।
 कीदृशलक्षणसंयुक्ता कन्या स्यात्सुखदा नृप ॥ ५ ॥

सुमंतुरुवाच ।

यदुक्तं ब्रह्मणा पूर्वं स्त्रीलक्षणमनुत्तमम् ।
 श्रेयसे सर्वलोकानां शुभाशुभफलप्रदम् ॥ ६ ॥
 तत्ते वच्मि महाबाहो शृणुष्वैकमना नृप ।
 श्रुतेन येन जानीषे कन्यां शोभनलक्षणाम् ॥ ७ ॥

१ तत्र-इ० पा० । २ धन्या-इ० पा० । ३ ऋषीणां कुरुषा
 दूल-इ० पा० ।

सुखासीनं सुरश्रेष्ठमभिगम्य महर्षयः ।
 प्रपच्छुर्लक्षणं स्त्रीणां यत्पृष्टोऽहं त्वयाधुना ॥ ८ ॥
 प्रणम्य शिरसा देवमिदं वचनमब्रुवन् ।
 भगवन्ब्रूहि नः सर्वं स्त्रीणां लक्षणमुत्तमम् ॥ ९ ॥
 श्रेयसे सर्वलोकानां शुभाशुभफलप्रदम् ।
 प्रशस्तामप्रशस्तां च जानीमो येन कन्यकाम् ॥ १० ॥
 तेषां तद्वचनं श्रुत्वा विरिचो वाक्यमब्रवीत् ।
 शृणुष्वं द्विजशार्दूला वच्मि युष्मास्वशेषतः ॥ ११ ॥
 प्रतिष्ठिततलौ सम्यग्रक्तोभोजसमप्रभौ ।
 ईदृशौ चरणौ धन्यौ योषितां भोगवर्धनौ ॥ १२ ॥
 करालैरति निमसै रूक्षैरर्धशिरान्वितैः ।
 दारिद्र्यं दुर्भगत्वं च प्राप्नुवंति न संशयः ॥ १३ ॥
 अंगुल्यः संहता वृत्ताः स्निग्धाः सूक्ष्मनखास्तथा ।
 कुर्वन्त्यत्युत्तमैश्चर्यं राजभावं च योषितः ॥ १४ ॥
 ह्रस्वाः सुजीवितं ह्रस्वा विरला वित्तहानये ।
 दारिद्र्यं मूलमग्रासु प्रेष्यं च पृथुलासु च ॥ १५ ॥
 परस्परं समारूढैस्तनुभिर्वृत्तपर्वभिः ।
 बहूनिपि पतीन्हत्वा दासी भवति वै द्विजाः ॥ १६ ॥
 अंगुष्ठोन्नतपर्वाणस्तुंग्राः कोमलान्विताः ।
 रत्नकोच्चनलाभाय विपरीता विपत्तये ॥ १७ ॥

सुभगत्वं नखैः स्निग्धैराताम्रैश्च धनाढ्यता ।
 पुत्राः स्युरुन्नतैरेभिः सुसूक्ष्मैश्चापि राजता ॥१८॥
 पाण्डुरैः स्फुटितै रूक्षैर्नालैर्ध्रुवैस्तथा खरैः ।
 निःस्वता भवति स्त्रीणां पीतैश्चाभक्ष्यभक्षणम् ॥१९॥
 गुल्फाः स्निग्धाश्च वृत्ताश्च समारूढशिरास्तथा ।
 यदि स्युर्नूपुरान्दध्युर्बोधवाद्यैः समाप्नुयुः ॥२०॥
 अशिराः शरकाडाभाः सुवृत्ताल्पतनूरुहाः ।
 जंघाः कुर्वन्ति सौभाग्यं यानं च गजवाजिभिः ॥२१॥
 क्लिश्यते रोम जंघा स्त्री भ्रमत्युद्धतर्षाडिका ॥२२॥
 काकजंघा पतिं हन्ति वाचाटा कपिला च या ॥२२॥
 जानुभिश्चैव मार्जारसिंहजान्वनुकारिभिः ।
 श्रियमाप्यसुभाग्यत्वं प्राप्नुवति सुतास्तथा ॥२३॥
 घटाभैरध्वगा नार्यो निर्मासैः कुलटाः स्त्रियः ।
 शिरालैरपि हिंसाः स्युर्विश्लिष्टैर्धनवर्जिताः ॥२४॥
 अत्यंतकुटिलै रूक्षैः स्फुटिताग्रैर्गुडप्रभैः ।
 अनेकजैस्तथा रोमैः केशैश्चापि तथाविधैः ॥२५॥
 अत्यन्तर्षिगला नारी विषतुल्येति निश्चितम् ।
 सप्ताहाभ्यन्तरे पापा पतिं हन्यान्न संशयः ॥२६॥
 हस्तिहस्तनिर्भेदुत्तै रंभाभैः करभोपमैः ।
 प्राप्नुक्तेयूरुभिः शश्वत्स्त्रियः सुखमनंगजम् ॥२७॥
 दौर्भाग्यं बद्धमासैश्च बन्धनं रोमशोरुभिः ।
 तनुभिर्वधमित्याहुर्मध्यच्छिद्रेष्वनीशता ॥२८॥
 सन्ध्यावर्णं समं चारु सूक्ष्मरोमान्वितं पृथु ।
 जवनं शस्यते स्त्रीणां रतिसौख्यकरं द्विज ॥२९॥
 अरोमको भगो यस्याः समः सुश्लिष्टसंस्थितः ।
 अपि नीचकुलोत्पन्ना राजपत्नी भवत्यसौ ॥३०॥
 अश्वत्थपत्रसदृशः कूर्मपृष्ठोन्नतस्तथा ।
 शशिर्विबनिभश्चापि तथैव कलशाकृतिः ॥३१॥
 भगः शस्ततमः स्त्रीणां रतिसौभाग्यवर्धनः ॥३२॥
 तिलपुष्पनिभो यश्च यद्यग्रे खुरसंनिभः ।
 द्वावप्येतौ परप्रेष्यं कुर्वन्ते च दरिद्रताम् ॥३३॥
 उल्लखलनिभैः शोकं मरणं विवृताननैः ।
 विरूपैः पूतिनिर्मासैर्गजसंनिभरोमभिः ।
 दौःशील्यं दुर्भगत्वं च दारिद्र्यमधिगच्छति ॥३४॥
 कपित्थफलसंकाशः पीनो वलिर्बर्जितः ।
 स्फीतः प्रशस्यते स्त्रीणां निन्दितश्चान्यथा द्विजाः ॥३५॥

पयोधरभरानम्रप्रचलत्रिवलीगुरुः ।
 मध्यः शुभावहः स्त्रीणां रोमराजीविभूषितः ॥३६॥
 पणवाभैर्मृदंगाभैस्तथा मध्ये यवोपमैः ।
 प्राप्नुवति भयावासक्लेशदौःशील्यमीदृशैः ॥३६॥
 अवक्रानुल्बणं पृष्ठमरोमशमगर्हितम् ।
 नानास्तरणपर्यंकरतिसौख्यकरं परम् ॥३७॥
 कुब्जमद्रोणिकं पृष्ठं रोमशं यदि योषितः ।
 स्वप्नांतरे सुखं तस्या नास्ति हन्यात्पतिं च सा ॥३८॥
 विपुलैः सुकुमारैश्च कुक्षिभिः सुबहुप्रजाः ।
 मण्डूककुक्षिर्या नारी राजानं सा प्रसूयते ॥३९॥
 उन्नतैर्वलिभिर्वध्याः सुवृत्तैः कुलटाः स्त्रियः ।
 जारकर्मरतास्ताः स्युः प्रव्रज्यां च समाप्नुयुः ॥४०॥
 उन्नता च नतैः क्षुद्रा विषमैर्विषमाशया ।
 आयुरैश्वर्यसंपन्ना वनिता हृदयैः समैः ॥४१॥
 सुवृत्तमुन्नतं पीनमदूरोन्नतमायतम् ।
 स्तनयुग्ममिदं शस्तततोऽन्यदसुखावहम् ॥४२॥
 उन्नतिः प्रथमे गर्भे द्वयोरेकस्य भूयसी ।
 वामे तु जयते कन्या दक्षिणे तु भवेत्सुतः ॥४३॥
 दीर्घे तु चूचुके यस्याः सा स्त्री धूर्ता रतिप्रिया ।
 सुवृत्ते तु पुनर्यस्या द्वेष्टि सा पुरुषं सदा ॥४४॥
 स्तनैः सर्पफणाकारैः श्वजिह्वाकृतिभिस्तथा ।
 दारिद्र्यमधिगच्छति स्त्रियः पुरुषचेष्टिताः ॥४५॥
 अवष्टब्धघटीतुल्या भवति हि तथा द्विजाः ॥४६॥
 सुसमं मांसलं चारु शिरो रोमविवर्जितम् ।
 वक्षो यस्या भवेन्नार्या भोगान्भुक्ते यथेप्सितान् ॥४७॥
 हिंसा भवति वक्रेण दौःशील्यं रोमशेन तु ।
 निर्मासेन तु वैधव्यं विस्तीर्णे कलहप्रिया ॥४८॥
 चतस्रो रक्तगम्भीरा रेखाः स्निग्धाः करे स्त्रियाः ।
 यदि स्युः सुखमाप्नोति विच्छिन्नाभिरनीशता ॥४९॥
 रेखाः कनिष्ठिकामूलाद्यस्याः प्रसाः प्रदेशिनीम् ।
 शतमायुर्भवेत्तस्यास्त्रयाणामुन्नतौ क्रमात् ॥५०॥
 संवृत्ताः समपर्वाणस्तीक्ष्णाग्राः कोमलत्वचः ।
 समा ह्यंगुलयो यस्याः सा नारी भोगवर्धिनी ॥५०॥
 बन्धुजीवारुणैस्तुर्गैर्नखैरैश्वर्यमाप्नुयात् ।
 खरैर्वक्रैर्विषाणैः श्वेतप्रीतैरनीशता ॥५१॥

१ कुसुमाकारैः-इ० पा० । २ परकर्म-इ० पा० ।

३ सुबुके-इ० पा० ।

१ आयतैः-इ० पा० ।

रक्तैर्मृदुभिरैश्वर्यं निश्छिद्रांशुलिभिर्द्विजाः ।
स्फुटितैर्विषमै रूक्षैः क्लेशं पाणिभिराप्नुयुः ॥५२॥
समरेखा यवा यासामंशुशालिपर्वसु ॥
तासां हि विपुलं सौख्यं धनं धान्यं तथाऽक्षयम् ॥५३॥
मणिचन्धोऽन्यवच्छिन्नो रेखात्रयविभूषितः ।
ददाति न चिरादेव भोगमायुस्तथाक्षयम् ॥५४॥
श्रीवत्सध्वजपद्माक्षगजवाजिनिवेशनैः ।
चक्रस्वस्तिकवज्रासिपूर्णकुम्भनिभाकुशैः ॥५५॥
प्रासादच्छत्रमुकुटैर्हरिकेशैर्यूरकुण्डलैः ।
शंखतोरणनिर्व्यूहैर्हस्तन्यस्तैर्नृपस्त्रियः ॥५६॥
यस्याः पाणितले रक्ता यूपकुम्भाश्च कुण्डिकाः ।
दृश्यन्ते चरणे यस्या यज्ञपत्नी भवत्यसौ ॥५७॥
वीथ्यापणतुलामानैस्तथा मुद्रादिभिः स्त्रियः ।
भवति वणिजां पत्न्यो रत्नकचिनशालिनाम् ॥५८॥
दात्रयोक्त्रगुणाचन्धफलोत्सवलांगलैः ।
भवति धनधान्याढ्याः कृषीवलजनांगनाः ॥५९॥
अनुन्नतशिरासंधि पीनं रोमविवर्जितम् ।
गोपुच्छाकृति नारीणां भुजयोर्युगुलं शुभम् ॥६०॥
निगूढग्रन्थयो यस्याः कूर्परौ रोमवर्जितौ ।
बाहू वै ललितौ यस्याः प्रशस्तौ वृत्तकोमलौ ॥६१॥
उन्नतावनतौ चैव नातिस्थूलौ न रोमशौ ।
सुखदौ तु सदा स्त्रीणां सौभाग्यारोग्यवर्धनौ ॥६२॥
स्थूले स्कन्धे वहेद्भारं रोमशे व्याधिता भवेत् ।
वक्रस्कन्धे भवेद्द्विधा कुलटा चोन्नतानने ॥६३॥
स्पष्टं रेखात्रयं यस्या ग्रीवायां चतुरशुलम् ।
मणिकचिनमुक्ताङ्गं सा दधाति विभूषणम् ॥६४॥
अधना स्त्री कृशग्रीवा दीर्घग्रीवा च बन्धकी ।
ह्रस्वग्रीवा मृतापत्या स्थूलग्रीवा च दुःखिता ॥६५॥
अनुन्नता समांसा च समा यस्याः कृकाटिका ।
सुदीर्घमायुस्त्वस्यास्तु चिरं भर्ता च जीवति ॥६६॥
निर्मांसा बहुमांसा च शिराला रोमशा तथा ।
कुटिला विकटा चैव विस्तीर्णा न च शस्यते ॥६७॥
न स्थूलो न कृशोऽत्यर्थं न वक्रो न च रोमशः ।
हनुरेवेविधः श्रेयास्ततो न्यो न प्रशस्यते ॥६८॥
चतुरस्रमुखी घूर्ता मंडलास्या शिवा भवेत् ।
अमजा वाजिवक्रा स्त्री महावक्रा च दुर्भगा ॥६९॥

१ अदशा-६०, अदशा-६० च पा० ।

श्वराहवुकोलकमर्कटास्याश्च याः स्त्रियः ।
क्रूरास्ताः पापकर्मिण्यः प्रजावधिवर्जिताः ॥७०॥
मालतीबकुलभोजनीलोत्पलसुगंधि यत ।
वदनं मुच्यते नैतत्पानतांबूलभोजनैः ॥७१॥
ताम्राभः किंचिदालभः स्थौल्यकार्यविवर्जितः ।
अधरो यदि तुंगश्च नारीणां भोगदः सदा ॥७२॥
स्थूले कलहशीला स्याद्विवर्णे चातिदुःखिता ।
उत्तरोष्ठेन तीक्ष्णेन वनिता चातिकोपना ॥७३॥
जिह्वा तनुतरा वक्रा ताम्रा दीर्घा च शस्यते ।
स्थूला ह्रस्वा विवर्णा या वक्रा भिन्ना च निदिता ॥७४॥
शंखकुन्ददुधवलैः स्निग्धैस्तुंगैरसंधिभिः ।
मिथ्यान्नपानमाप्नोति दंतैर्भिरनुन्नतैः ॥७५॥
सूक्ष्मेरतिकृशैर्ह्रस्वैः स्फुटितैर्विरलैस्तथा ।
रूक्षैश्चदुःखिता नित्यं विकटैर्भामिनी भवेत् ॥७६॥
समृद्धदर्पणां भोजपूर्णबिंबेदुसंनिभम् ।
वदनं वरनारीणामभीष्टफलदं स्मृतम् ॥७७॥
न स्थूला न कृशा वक्रा नातिदीर्घा समुन्नता ।
ईदृशी नासिका यस्याः सा धन्या तु शुभं करी ॥७८॥
उन्नता मृदुला या च रेखा शुद्धा न संगता ।
भ्रूवक्रतुल्या सूक्ष्मा च योषितां सा सुखावहा ॥७९॥
धनुस्तुल्याभिः सौभाग्यं वेध्या स्यादीर्घरोमभिः ।
पिंगलासंगता ह्रस्वा दारिद्र्याय न संशयः ॥८०॥
नीलोत्पलदलप्रखुराताम्रैश्चारुपद्मभिः ।
वनिता नयनैरेभिर्भोगसौभाग्यभागिनी ॥८१॥
खञ्जनाक्षी मृगाक्षी च वराहाक्षी वरांगना ।
यत्रयत्र समुत्पन्ना महति भोगमश्नुते ॥८२॥
अगंभीरैरसंश्लिष्टैर्वहुरेखाविभूषितैः ।
राजपत्न्यो भवन्तीह नयनैर्मधुपिंगलैः ॥८३॥
वायसाकृतिनेत्राणि दीर्घापांगानि योषिताम् ।
अनाविलानि चारुणि भवन्ति हि विभूतये ॥८४॥
गंभीरैः पिंगलैश्चैव दुःखिताः स्युश्चिरायुषः ।
वयोमध्ये त्यजेत्प्राणानुन्नताक्षी तु यांगना ॥८५॥
रक्ताक्षी विषमाक्षी च धूम्राक्षी प्रेतलोचना ।
वर्जनीया सदा नारी श्वनेत्रा चैव दूरतः ॥८६॥
उच्चातकैः करैश्चित्रैर्नयनैस्त्वंगनास्त्वह ।
मद्यमांसप्रिया नित्यं चपलाश्चैव सर्वतः ॥८७॥

१ नेत्रतुल्याभिः-६० पा० । २ सजं गता-६० पा० ।

३ वृत्ताक्षी-६० पा० ।

करालाकृतयः कर्णा नभःशब्दास्तु संस्थिताः ।
 वहन्ति विकसत्कांति हेमरत्नविभूषणम् ॥८८॥
 खरोष्णकुलोत्कृकपिलश्रवणाः स्त्रियः ।
 प्राप्नुवन्ति महदुःखं प्रायशः प्रव्रजन्ति च ॥८९॥
 ईषदापांडुगंडा या सुवृत्ता पर्वणि त्विह ।
 प्रशस्ता निन्दिता त्वन्या रोमकूपकदूषिता ॥९०॥
 अर्धदुप्रतिमाभोगमरोम तु समाहितम् ।
 भोगारोग्यकरं श्रेष्ठं ललाटं वरयोषिताम् ॥९१॥
 द्विशुणः परिणाहेन ललाटं विहितं च यत् ।
 शिरः प्रशस्तं नारीणामधन्या हस्तिमस्तका ॥९२॥
 सूक्ष्माः कृष्णा मृदुस्निग्धाः कुञ्चिताग्राः शिरोरुहा ।
 भवन्ति श्रेयसे स्त्रीणामन्ये स्युः क्लेश शोकदाः ॥९३॥
 हंसकोकिलबीणालिशिखिवेषुस्वराः स्त्रियः ।
 प्राप्नुवन्ति बहून्भोगान्भृत्यानाज्ञापयन्ति च ॥९४॥
 भिन्नकांस्यस्वरा नारी खरकाकस्वरा च या ।
 रोगं व्याधिं भयं शोकं दारिद्र्यं चाधिगच्छति ॥९५॥
 हंसगोवृषचक्राहमत्तमातंगगामिनी ।
 स्वकुलं द्योतयेन्नारी महिषी पार्थिवस्य च ॥९६॥
 श्वश्रृगालगतिर्निन्द्या या च वायसवद्व्रजेत् ।
 दासी मृगगतिर्नारी द्रुतगामी च बन्धकी ॥९७॥
 फलिनी रोचना हेमकुंकुमप्रभ एव च ।
 वर्णः शुभकरः स्त्रीणां यश्च दूर्वाकुरोपमः ॥९८॥
 मृदूनि मृदुरोमाणि नात्यंतस्वेदकानि च ।
 सुरभीणि च गात्राणि यासां ताः पूजिताः स्त्रियः ॥९९॥
 नोद्धेत्कपिलां कन्यां नाधिकांगीं न रोगिणीम् ।
 नालोमिकां नातिह्रस्वां न वाचाटां न पिंगलाम् ॥१००॥

नर्क्षवृक्षनदीनाम्नीं नांत्यपर्वतनामिकाम् ।
 न पक्षपहिप्रेष्यनाम्नीं न च भीषणनामिकाम् ॥१०१॥
 अव्यंगांगीं सौम्यनाम्नीं हंसवारणगामिनीम् ।
 तनुलोमकेशदशनां मुदङ्गीमुद्गहेतिस्त्रियम् ॥१०२॥
 महांत्यपि समृद्धानि गोजाविधनधान्यतः ।
 स्त्रीसंबन्धे दशैतानि कुलानि परिवर्जयेत् ॥१०३॥
 हीनक्रियं निष्पुरुषं निश्छन्दोरोमशाशंसम् ।
 क्षयामयाव्यपस्मारिश्चित्रकुष्ठिकुलानि च ॥१०४॥
 पादौ सुगुल्फौ प्रथमं प्रतिष्ठौ
 जंघे द्वितीयं च सुजानुचक्रे ।
 भेटोरुगुह्यं च ततस्तृतीयं
 नाभिःकटिश्रेति चतुर्थमाहुः ॥१०५॥
 उदरं कथयति पञ्चमं हृदयं षष्ठमथ स्तनान्वितम् ।
 अथ सप्तममंसजटुणी कथयत्यष्टममोष्ठकन्धरे ॥१०६॥
 अत्र नयने च सञ्जुणी
 सललाटं दशमं शिरस्तथा ।
 अशुभेष्वशुभं दशाफलं
 चरणं चरणाद्यशुभेषु शोभनम् ॥१०७॥
 इदं महात्मा स महानुभावः
 शचीनिमित्तं गुरुरब्रवीद्विजाः ।
 शक्रेण पृष्टः सविशेषमुत्तमं
 संलक्ष्यमुक्तं वरयोषलक्षणम् ॥१०८॥
 मत्सकाशात्पुनः श्रुत्वा लक्षणं पुरुषस्य च ।
 यथाधुना भवद्भिस्तु श्रुतं मत्तो द्विजोत्तमाः ॥१०९॥
 लक्षणेभ्यः प्रशस्तं तु स्त्रीणां सद्वृत्तमुच्यते ।
 सद्वृत्तमुत्तवा या स्त्री सा प्रशस्ता न च लक्षणैः ॥११०॥
 ईदृगलक्षणसंपन्नां सुकन्यामुद्गहेत्तु यः ।
 ऋद्धिर्वृद्धिस्तथा कीर्तिस्त्रयत्र तिष्ठति नित्यशः ॥१११॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि स्त्रीलक्षणवर्णनं नाम पञ्चमोऽध्यायः ॥५॥

षष्ठोऽध्यायः

स्त्रीशुभलक्षणसद्वृत्तकथनपूर्वकगृहस्थार्थोपार्जनधर्मकथनम्

शतानीक उवाच

सद्वृत्तं श्रोतुमिच्छामि देवस्त्रीणां सुविस्तरात् ।
 उत्तमाधममध्यं च संबन्धे स्त्रीकृते यथा ॥ १ ॥

सुमंतुरुवाच

शतानीक महाबाहो ब्रह्मलोके पितामहः ।
 उक्त्वा स लक्षणं स्त्रीणां सद्वृत्तं चोक्तवान्पुनः ॥ २ ॥

१ वरयोषाचिह्नमित्यर्थः । २ स नः-इ० पा० ।

यथोक्तं ब्रह्मणां तेषामृषीणां कुरुनन्दन ।
 स प्रेयो वचनं श्रुत्वा ब्रह्मा वचनमब्रवीत् ॥ ३ ॥
 शृणुध्वं द्विजशार्दूलाः स्त्रीणां सदृत्तमादितः ।
 वक्ष्ये युष्मानशेषं वै लोकानुग्रहकाम्यया ॥ ४ ॥
 त्रिवर्गप्राप्तये वक्ष्ये स्त्रीवृत्तं गृहमेधिनाम् ।
 प्राग्विद्यादीनुपादाय तैरर्थाश्च यथाक्रमम् ।
 विन्देत् सदृशी भार्या शास्त्रदृष्टेन कर्मणा ॥ ५ ॥
 गृहाश्रमो हि निः स्वानां महत्येषा विडम्बना ।
 तस्मात्पूर्वमुपादेयं वित्तमेव गृहैषिणा ॥ ६ ॥
 वरं सोढा मनुष्येण तीव्रा नरकवेदना ।
 न त्वेव च गृहे दृष्टं पुत्रदारक्षुधादितम् ॥ ७ ॥
 असंभवे शिशुं दृष्ट्वा रुदन्तं प्रार्थनापरम् ।
 वज्रसारमयं मन्ये हृदयं यत्र दीर्यते ॥ ८ ॥
 साध्वी भार्या प्रियां दृष्ट्वा कुचैलां भुत्कृशीकृताम् ।
 अस्य दुःखस्य तन्नास्ति सुखं यत्समतां व्रजेत् ॥ ९ ॥
 रूक्षान्विवर्णान्धुधितान्भूमिप्रस्तरशाधिनः ।
 पुत्रदारान्निजान्दृष्ट्वा किमकार्यं भवेन्नृणाम् ॥ १० ॥
 बाहूत्तरीयं भुत्क्षामं दृष्ट्वा दीनमुखं सुतम् ।
 मृत्युरेवोत्सवः पुंसां व्यसनं जीवितं द्विजाः ॥ ११ ॥
 परिसीदत्स्वपत्येषु दृष्ट्वा दीनमुखीं प्रियाम् ।
 वज्रकार्यशरीरास्ते ये न याति सहस्रधा ॥ १२ ॥
 तस्मादर्थविहीनस्य पुंसो दारपरिग्रहात् ।
 कुतस्त्रिवर्गं संसिद्धिर्यातनैव हि तस्य सा ॥ १३ ॥
 अभायस्याधिकारोस्ति न द्वितीयाश्रमे यथा ।
 तद्वदर्थविहीनानां सर्वत्र नाधिकारिता ॥ १४ ॥
 केचित्त्वपत्यमेवाहुस्त्रिवर्गावाप्तिसाधनम् ।
 पुंसामर्थः कलत्रं च येऽन्ये नीतिविदो विदुः ॥ १५ ॥
 धर्मोऽपि द्विविधो यस्मादिष्टपूर्तक्रियात्मकः ।
 स च दारात्मकः सर्वं ज्ञेयमर्थैकसाधनम् ॥ १६ ॥
 निजेनोऽपि दरिद्रेण लोको लज्जति बन्धुना ।
 परोऽपि हि मनुष्याणामैश्वर्यात्स्वजनायते ॥ १७ ॥
 न दरिद्रं समीपेऽपि स्थितवन्तं प्रपश्यति ।
 दूरस्थमपि विच्छादयमादराद्भजते जनः ॥ १८ ॥
 तस्मात्प्रयत्नतः पूर्वमर्थमेव प्रसाधयेत् ।
 स हि मूलं त्रिवर्गस्य गुणानां गौरवस्य च ॥ १९ ॥

१ विप्राणाम् । २ लोको निजोऽप्यपार्थस्य शत्रुर्भवति भूमिप-
 -इति पाठान्तरम् । ३ रूक्षणाथ च-हृ० पा० ।

सर्वेऽपि हि गुणा विद्याकुलशीलादयो नृणाम् ।
 संति तस्मिन्नसंतोऽपि संति संतोऽपि नासति ॥ २० ॥
 शास्त्रं शिल्पं कलाः कर्म यच्चान्यदपि चेष्टितम् ।
 साधनं सर्वमर्थानामर्था धर्मादिसाधनाः ॥ २१ ॥
 साधनानां त्रिवर्गोऽस्ति तं विना केवलं नृणाम् ।
 अजागलस्तनस्येव निधनायैव संभवः ॥ २२ ॥
 प्राक्पुण्यैर्विपुला संपद्धर्मकामादिहेतुजा ।
 भूयो धर्मेण सामुत्र तयो ताविति च क्रमः ॥ २३ ॥
 एकचक्रकमेतद्धि प्रोक्तमन्योन्यहेतुकम् ।
 पूर्वपश्चिमबाहुभ्यामुत्तराधरमध्यमाः ॥ २४ ॥
 विज्ञाय मतिमानेवं यस्त्रिवर्गं निषेवते ।
 संख्याशतसमायुक्तैरवाप्तोत्तरोत्तरम् ॥ २५ ॥
 नाभार्यस्याधिकारोस्ति त्रिवर्गे निर्धनस्य वा ।
 ना भार्यायामनः पूर्वमर्थमेव प्रसाधयेत् ॥ २६ ॥
 तस्मात्क्रमागतैरर्थैः स्वयं वाधिगतैर्युतः ।
 क्रियायोग्यैः समर्थश्च कुर्याद्धारपरिग्रहम् ॥ २७ ॥
 अनुरूपे कुले जातां श्रुतवित्तक्रियादिभिः ।
 लभेतानिदितां कन्यां मनोज्ञां धर्मसाधनाम् ॥ २८ ॥
 पुमानर्थपुमांस्तावद्यावद्भार्या न विंदति ।
 तस्माद्यथाक्रमं काले कुर्याद्धारपरिग्रहम् ॥ २९ ॥
 एकचक्रो रथो यद्वदेकपक्षो यथा खगः ।
 अभायोऽपि नरस्तद्वदयोग्यः सर्वकर्मसु ॥ ३० ॥
 पत्नीपरिग्रहाद्धर्मस्तथार्थो बहुलाभतः ।
 सत्प्रीतियोगात्कामोऽपि त्रयमस्यां विदुर्बुधाः ॥ ३१ ॥
 त्रिधा विवाह संबंधो हीनतुल्याधिकैः सह ।
 तुल्यैः सह समस्तेषामितरौ नीचमध्यमौ ॥ ३२ ॥
 असमौर्नद्यते सद्भिरुत्तमैः परिभूयते ।
 तुल्यैः प्रशस्यते यस्मात्तस्मात्साधुतमो मतः ॥ ३३ ॥
 कृत्वैवाधिकसंबन्धमपमानं समश्नुते ।
 न चैषामानार्तिं गच्छेन्नैव नीचैः सहेष्यते ॥ ३४ ॥
 उत्तमोऽपि च संबंधो नीचैस्तत्समतां व्रजेत् ।
 अतस्तं वर्जयेद्धीमानिदितं सदृशोत्तमैः ॥ ३५ ॥
 विजातीयैश्च संबंधं सहेच्छति न सूरयः ।
 उभयोर्भ्रंश्यते तेन यथा कोकिलया शुकः ॥ ३६ ॥

१ सम्पदा । २ धर्मार्थौ । ३ त्याज्यः सर्वेषु कर्मसु-
 -इ० पा० । ४ सम्बन्ध इति शेषः ।

तद्भाति कुलबाह्यत्वादवश्यं चावमानतः ।
 प्रतिपत्तेरशक्यत्वाच्चोत्तमोपि न शस्यते ॥३७॥
 एकेऽपि परिहर्तव्या अन्ये परिहर्युत ।
 तस्माद्वावपि नैवेष्टौ संबन्धमोत्तमौ ॥३८॥
 एकपात्रादिभिर्घेषामुपचारैः परस्परम् ।
 प्रत्यहं वर्धते स्नेहः संबन्धः सोभिधीयते ॥३९॥
 यत्रावाहविवाहादान्योन्याः प्रतिपत्तयः ।
 स्पर्धयैव प्रवर्धते तं संबन्धं विदुर्बुधाः ॥४०॥

व्यसनेभ्युदये वापि येषां प्राणैर्धनैरपि ।
 सहैकप्रतिपत्तित्वं संबन्धानां स उत्तमः ॥४१॥
 स्नेहव्यक्तौ मनुष्याणां द्वौवैव निकषोपलौ ।
 तथा कृतज्ञतायां च व्यसनाभ्युदयागमौ ॥४२॥
 स च स्नेहो नृणां प्रायः समेष्वेव हि दृश्यते ।
 साम्यं चाप्युपगन्तव्यं वित्तशीलकुलादिभिः ॥४३॥
 तस्माद्विवाहसंबन्धं सख्यमेकान्तकारिणाम् ।
 सदृशैरेव कुर्वीत नोत्तमेनाप्यनुत्तमैः ॥४४॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि श्रीलक्षणसद्वृत्तवर्णनं नाम षष्ठोऽध्यायः ॥६॥

सप्तमोऽध्यायः

विवाहविधिवर्णनम्

ब्रह्मोवाच

असर्पिंडा च या मातुरसगोत्रा च या पितुः ।
 सा प्रशस्ता द्विजातीनां दारकर्मणि मैथुने ॥ १ ॥
 सहजो न भवेद्यस्या न च विज्ञायते पिता ।
 नोपर्यच्छेत्तां प्राज्ञः पुत्रिकाधर्मशंकया ॥ २ ॥
 ब्राह्मणानां प्रशस्ता स्यात्सवर्णा दारकर्मणि ।
 कामशस्तु प्रवृत्तानामिमाः स्युः क्रमशोऽवराः ॥ ३ ॥
 क्षत्रस्यापि सवर्णा स्यात्प्रथमा द्विजसत्तमाः ।
 द्वे चावरे तथा प्रोक्ते कामतस्तु न धर्मतः ॥ ४ ॥
 वैश्यस्यैका वरा प्रोक्ता सवर्णा चैव धर्मतः ।
 तथावरा कामतस्तु द्वितीया न तु धर्मतः ॥ ५ ॥
 शूद्रैर्वाभार्या शूद्रस्य धर्मतो मनुरब्रवीत् ।
 चतुर्णामपि वर्णानां परिणेतो द्विजोत्तमः ॥ ६ ॥
 न ब्राह्मणक्षत्रिययोरापद्यपि हि तिष्ठतोः ।
 कस्मिंश्चिदपि वृत्तात् शूद्रा भार्योपदिश्यते ॥ ७ ॥
 हीनजातिस्त्रियं मोहादुद्बुद्धो द्विजातयः ।
 कुलान्येव नयन्त्याशु संसंतानानि शूद्रताम् ॥ ८ ॥
 शूद्रमारोप्य वेद्यां तु पतितोत्रिर्वभूव ह ।
 उतथ्यः पुत्रजननात्पतितत्वमवाप्तवान् ॥ ९ ॥

शूद्रस्य पुत्रमासाद्य शौनकः शूद्रतां गतः ।
 भृगवादयोप्येवमेव पतितत्वमवाप्नुयुः ॥१०॥
 शूद्रां शयनमारोप्य ब्राह्मणो यात्यधोगतिम् ।
 जनयित्वा सुतं तस्यां ब्राह्मण्यादेव हीयते ॥११॥
 दैवपिच्यतिथेयानि तत्प्रधानानि यस्य तु ।
 नादन्ति पितरो देवाः स च स्वर्गं न गच्छति ॥१२॥
 वृषलीफेनपीतस्य निःश्वासोपहतस्य च ।
 तस्यां चैव प्रसूतस्य निष्कृतिर्न विधीयते ॥१३॥
 चतुर्णामपि विप्रेन्द्राः प्रेत्येह च हिताहितम् ।
 समासतो ब्रवीम्येष विवाहाष्टकमुत्तमम् ॥१४॥
 ब्राह्मो दैवस्तथा चार्षः प्राजापत्यस्तथासुरः ।
 गान्धर्वो राक्षसश्चैव पैशाचश्चाष्टमोऽधमः ॥१५॥
 ये यस्य धर्मा वर्णस्य गुणदोषौ च यस्य यौ ।
 शृणुध्वं तद्विजश्रेष्ठाः प्रसवे च गुणगुणम् ॥१६॥
 विप्रस्य चतुरः पूर्वान्क्षत्रस्य चतुरोऽवरान् ।
 वित्शूद्रयोस्तु त्रीनेव विद्याद्धर्मानराक्षसान् ॥१७॥
 चतुरो ब्राह्मणस्याद्यान्प्रशस्तान्कवयोविदुः ।
 राक्षसं क्षत्रियस्यैकमासुरं वैश्यशूद्रयोः ॥१८॥
 क्षत्रियाणां त्रयो धर्म्या द्वावधर्म्यौ स्मृताविह ।
 पैशाचश्चासुरश्चैव न कर्तव्यौ कथंचन ॥१९॥

१ इतः प्रागेकस्मिन्पुस्तकेऽध्यायार्थकथानुसंधानार्थम्-
 "अथोत्रविधिसंबन्धनिर्णयः" इ० पा० । २ उद्बुद्धेदित्यर्थः-
 'उपाद्यमः' इत्यात्मनेपदम् । ३ जातित्वाद्या । ४ शब्दां
 तु-इ० पा० ।

१ तस्मिन्काळे हि दृश्यते-इ० पा० । २ नापि चाधमैः-
 इ० पा० । ३ षडानुपूर्व्या विप्रस्य-इ० पा० । ४ द्वौ धर्म्यौ
 वैश्यशूद्रयोः-इ० पा० ।

पृथक्पृथक्वा मिश्रौ वा विवाहौ पूर्वचोदितौ ।
 गान्धर्वो राक्षसश्चैव धर्म्यो क्षत्रस्य तौ स्मृतौ ॥२०॥
 आच्छाद्य चार्चयित्वा तु श्रुतशीलवते स्वयम् ।
 आहूय दानं कन्याया ब्राह्मो धर्मः प्रकीर्तितः ॥२१॥
 वितते चापि यज्ञे तु कर्म कुर्वति चार्तिवजि ।
 अलंकृत्य सुतादानं दैवो धर्म उदाहृतः ॥२२॥
 एकं गोमिथुनं द्वे वा वरादादाय धर्मतः ।
 कन्याप्रदानं विधिवदार्पणो धर्म उच्यते ॥२३॥
 सहोभौ चरतं धर्ममिति वाचानुभाष्य तु ।
 कन्याप्रदानमभ्यर्च्य प्राजापत्यविधिः स्मृतः ॥२४॥
 ज्ञातिभ्यो द्रविणं दत्त्वा कन्यायाश्चैव शक्तितः ।
 कन्याप्रदानं स्वच्छन्दादासुरो धर्म उच्यते ॥२५॥
 इच्छयान्योन्यसंयोगः कन्यायाश्च वरस्य च ।
 गान्धर्वः स विधिर्ज्ञेयो मैथुन्यः कामसंभवः ॥२६॥

इत्वा छित्त्वा च भित्त्वा च
 क्रोशन्तीं रुदतीं गृहात् ।

प्रसह्य कन्याहरणं

राक्षसो विधिरुच्यते ॥२७॥

सुप्तां मत्तां प्रमत्तां च रहो यत्रोपगच्छति ।
 स पापिष्ठो विवाहानां पैशाचः कथितोऽष्टमः ॥२८॥
 जलपूर्वं द्विजाश्रयाणां कन्यादानं प्रशस्यते ॥
 इतरेषां तु वर्णानामितरेतरकाम्यया ॥२९॥
 यो यस्यैषां विवाहानां विभूनां कीर्तितो गुणः ।
 तं निबोधत वै विप्राः सम्यक्कीर्तयतो मम ॥३०॥
 कुलानि दश पूर्वाणि तथान्यानि दशैव तु ।
 स हि तान्यात्मना चैव मोचयत्येनसो ध्रुवम् ॥३१॥
 ब्राह्मी पुत्रः सुकृतकृद्दैवोढाजं सुतं शृणु ।
 दैवोढाजः सुतो विप्राः सप्त सप्त परावरान् ।
 आर्षोढाजः सुतः स्त्रीणां पुष्पांस्तारयेद्विजाः ॥३२॥
 ब्राह्मादिषु विवाहेषु चतुर्ष्वेवानुपूर्वशः ।
 ब्रह्मवर्चस्विनः पुत्रा जायन्ते शिष्टसंमताः ॥३३॥
 रूपसत्त्वगुणोपेता धनवन्तो यशस्विनः ।
 पुत्रवन्तोऽथ धर्मिष्ठा जीवन्ति च शतं समाः ॥३४॥
 इतरेषु निबोधध्वं नृशंसानृतवादिनः ।
 जायन्ते दुर्विवाहेषु ब्रह्मधर्मद्विषेः सुताः ॥३५॥

अनिन्दितैः स्त्रीविवाहैरनिन्द्या भवति प्रजा ।
 निन्दितानिन्दिता नृणां तस्मान्निन्द्यान्निवर्जयेत् ॥३६॥
 करग्रहणसंस्काराः सवर्णासु भवन्ति वै ।
 असवर्णास्वयं ज्ञेयो विधिरुद्धाहकर्मणि ॥३७॥
 वाणः क्षत्रियया ब्राह्मः प्रतोदो वैश्यकन्यया ।
 वसनस्य दशा ब्राह्म्या शूद्रयोत्कृष्टवेदने ॥३८॥
 न कन्यायाः पिता विद्वान्गृह्णीयाच्छुल्कमण्वपि ।
 गृह्णन् हि शुल्कं लोभेन स्यान्नरोऽपत्यविक्रयी ॥३९॥
 स्त्रीधनानि तु ये मोहादुपजीवन्ति बान्धवाः ।
 नारीयानानि वस्त्रं वा ते पापा यान्त्यधोगतिम् ॥४०॥
 आर्षं गोमिथुनं शुल्कं केचिदाहुर्मृषैवैतत् ।
 अल्पो वापि महान्वापि विक्रयस्तावदेव सः ॥४१॥
 यासां नाददते शुल्कं ज्ञातयो न स विक्रयः ।
 अर्हणं तत्कुमारीणामानृशंस्यं च केवलम् ॥४२॥
 इत्थं दारान्समासाद्य देशमग्र्यं समावसेत् ।
 ब्राह्मणो द्विजशार्दूल य इच्छेद्विपुलं यशः ॥४३॥

ऋषय ऊचुः

को देशः परमो ब्रह्मन्कश्च पुण्यो मतस्तव ।
 प्रवसन्पुत्र विप्रेन्द्र यशः प्राप्नोति कंजज ॥४४॥

ब्रह्मोवाच

नै हीयते यत्र धर्मश्चतुष्पात्सकलो द्विजाः ।
 स देशः परमो विप्राः स च पुण्यो मतो मम ॥४५॥
 विद्वद्भिः सेवितो धर्मो यस्मिन्देसे प्रवर्तते ।
 शास्त्रोक्तश्चापि विप्रेन्द्राः स देशः परमो मतः ॥४६॥

ऋषय ऊचुः

विद्वद्भिः सेवितं धर्मं शास्त्रोक्तं च सुरोत्तम ।
 वदास्मासु सुरश्रेष्ठ कौतुकं परमं हि नः ॥४७॥

ब्रह्मोवाच

विद्वद्भिः सेवितः सद्भिर्नित्यमद्रेषरागिभिः ।
 हृदयेनाभ्यनुज्ञातो यो धर्मस्तं निबोधत ॥४८॥
 कामात्मता न प्रशस्ता न वेहास्याप्यकामता ।
 काम्यो हि वेदाधिगमः कर्मयोगश्च वैदिकः ॥४९॥

संकल्पाज्जायते कामो यज्ञाद्यानि च सर्वशः ।
 व्रता नियमधर्माश्च सर्वे संकल्पजाः स्मृताः ॥५०॥
 कामादृते क्रियाकारी दृश्यते नेह कर्हिचित् ।
 यद्यदि कुरुते कश्चित्तत्तत्कामस्यचेष्टितम् ॥५१॥
 निर्गमो धर्ममूलं स्यात्स्मृतिशीले तथैव च ।
 तथाचारश्च साधूनामात्मनस्तुष्टिरेव च ॥५२॥
 सर्वं तु समवेक्षेत निश्चियं ज्ञानचक्षुषा ।
 श्रुतिप्राधान्यतो विद्वान्स्वधर्मे निवसेत वै ॥५३॥
 श्रुतिस्मृत्युदितं धर्ममनुतिष्ठन्सदा नरः ।
 प्राप्य चेह परां कीर्तिं याति शक्रसैलोकताम् ॥५४॥
 श्रुतिस्तु वेदो विज्ञेयो धर्मशास्त्रं तु वै स्मृतिः ।
 ते सर्वार्थेषु मीमांस्ये ताभ्यां धर्मो हि निर्बभौ ॥५५॥
 योऽवमन्येत ते चोभे हेतुशस्त्राश्रयाद्विजः ।
 स साधुभिर्बहिष्कार्यो नास्तिको वेदनिन्दकः ॥५६॥
 वेदः स्मृतिः सदाचारः स्वस्य च प्रियमात्मनः ।
 एतच्चतुर्विधं विप्राः साक्षाद्धर्मस्य लक्षणम् ॥५७॥
 धर्मज्ञानं भवेद्विप्रा अर्थकामेष्वसज्जताम् ।
 धर्मं जिज्ञासमानानां प्रमाणात्रैगमं परम् ॥५८॥
 निषेकादिश्मशानांतो मन्त्रैर्यस्योदितो विधिः ।
 अधिकारो भवेत्तस्य वेदेषु च जपेषु च ॥५९॥

सरस्वतीद्वयद्वयोर्देवैर्नद्योर्दत्तरम् । न्त/
 तदेव निर्मितं देशं ब्रह्मावर्तं प्रचक्षते ॥६०॥
 यस्मिन्देसे य आचारः पारंपर्यक्रमागतः । १५/
 वर्णानां सात्ररालानां स सदाचार उच्यते ॥६१॥ न्त/
 कुरुक्षेत्रं च मत्स्याश्च पंचालाः शूरसेनयः । २-४१/
 एष ब्रह्मविदेशो वै ब्रह्मावर्तादनंतरम् ॥६२॥
 एतद्देशप्रसूतस्य सकाशादयजन्मनः ।
 स्वस्वं चरित्रं शिक्षति पृथिव्यां सर्वमानवाः ॥६३॥ न्त/
 हिमवद्भिर्द्वयोर्मध्ये यत्प्राग्विनशनादपि । १०/
 प्रत्यगेव प्रयागाच्च मध्यदेशः प्रकीर्तितः ॥६४॥
 आ समुद्रात्तु वै पूर्वादासमुद्रात्तु पश्चिमात् ।
 तयोरेवात्रं गिर्योरायावर्तं विदुर्बुधाः ॥६५॥ न्त/
 अटते यत्र कृष्णा गौर्मृगो नित्यं स्वभावतः ।
 स ज्ञेयो याज्ञिको देशो म्लेच्छदेशस्त्वतः परः ॥६६॥
 एतान्नित्यं शुभान्देशान्संश्रयेत द्विजोत्तमः ।
 यस्मिन्कस्मिंश्च निवसेत्पादजो वृत्तिकर्षितः ॥६७॥
 प्रकीर्तितेयं धर्मस्य बुधैर्योनिर्द्विजोत्तमाः ।
 संभवश्चास्य सर्वस्य समासात्र तु विस्तरात् ॥६८॥

इति श्रीभविष्ये महापुराणे शतार्धसाहस्र्यां संहितायां ब्राह्मे पर्वणि विवाहधर्मवर्णनं नाम सप्तमोऽध्यायः ॥ ७ ॥

अष्टमोऽध्यायः

स्त्रीणां दुष्टादुष्टस्वभावपरीक्षणपूर्वकं तासु समुचितवर्तनकथनपूर्वकनरवृत्तवर्णनम्

ब्रह्मोवाच

कर्तव्यं यद्गृहस्थेन तदिदानीं निबोधत ।
 गदतो द्विजशार्दूल विस्तराच्छास्त्रतस्तथा ॥ १ ॥
 वैवाहिकेऽग्नौ कुर्वीत गृह्यं कर्म यथाविधि ।
 शुभदेशाश्रयश्चैव पत्नी वैवाहिकी गृहे ॥ २ ॥
 स्वाश्रयेण विना ज्ञव्यं न यस्माद्रक्षणादिकम् ।
 वित्तानामिव दाराणामतस्तद्विधिरुच्यते ॥ ३ ॥

हेतवो हि त्रिवर्गस्य विपरीतास्तु मानद ।
 अरक्षणाद्भवत्यस्मादमीषां रक्षणं मतम् ॥ ४ ॥ न्त/
 निसर्गात्पुंसस्यसतोषादुगुणदोषविमर्षतः । ०/
 दुष्टानां चापि संसर्गाद्रक्ष्या एव च योषितः ॥ ५ ॥
 पुरुषस्थानवेश्मानि त्रिविधं प्रादुराश्रयम् ।
 वित्तानां रक्षणाद्यर्थमपूर्वाधिगमाय च ॥ ६ ॥
 कुलीनो नीतिमान्प्राज्ञः सत्यसौ दृढव्रतः । ०/
 विनीतो धार्मिकस्त्यागी विज्ञेयः पुरुषाश्रयः ॥ ७ ॥

१ नित्यमा धर्ममूलं स्मृतिः-इ० पा० । २ हि मानवः-
 इ० पा० । ३ ब्रह्मसलोकताम्-इ० पा० । ४ धर्मः-इ० पा० ।

१ गिरिनद्योः-इ० पा० । २ ब्राह्मणो वृत्तिकर्षितः-इ० पा० ।
 ३ विपरीतार्थसाधकाः-इ० पा० । ४ स्वामी-इ० पा० ।

नगरे खर्वटे खेटे ग्रामे चापि क्रमागते ॥
यात्रावशाद्वा निवसेद्भार्मिकाद्यजनान्विते ॥ ८ ॥
गुरुणानुमतस्तत्र ग्रामण्यादिजनेन वा ।
प्रतिवेशमाद्यबाधेन शुद्धं कुर्यान्निवेशनम् ॥ ९ ॥
द्वारचत्वरशालानां सर्वकारुकवेशमनाम् ।
धूतसूनासुरावेशनदराजानुजीविनाम् ॥ १० ॥
१७/ पाखण्डदेववीथीनां राजमार्गं कुलस्य च ।
दूरात्सुशुभं कर्तव्या जीविका विभवोचिता ॥ ११ ॥
सापिधानैकनिष्काशं शुद्धपृष्ठं समततः ।
सदृत्तासजनाकीर्णमदुष्टप्रातिवेशिकम् ॥ १२ ॥
प्रागुद्वप्रवणे देशे वास्तुविद्याविधानतः ।
प्रविभक्तक्रियाकांक्षं सर्वतुक्कमनोहरम् ॥ १३ ॥
अर्चान्नानोदकागारगोष्ठागारमहानसैः ।
युक्तं गोवाजिशालाभिः सदासीभृत्यकाश्रयैः ॥ १४ ॥
बहिस्तः पुरस्त्रीकं सर्वोपकरणैर्युतम् ।
विभक्तशयनोद्देशमाप्तवृद्धैरधिष्ठितम् ॥ १५ ॥
३/ अरक्षणाद्धि दाराणां वर्णसंस्करजादयः ।
दृष्टा हि बहवो दोषास्तस्माद्रक्ष्याः सदा स्त्रियः ॥ १६ ॥
न ह्यासां प्रमदं दद्यान्न स्वातन्त्र्यं न विश्वसेत् ।
विश्वस्तवच्च चेष्टेत न्याय्यं भर्त्सनमाचरेत् ॥ १७ ॥
नाधिकारं क्वचिद्द्यादते पाकादिकर्मणः ।
स्त्रीणां ग्रामीणवत्ता हि भोगायालं सुशासिता ॥ १८ ॥
नित्यं तत्कर्मयोगेन ताः कर्तव्या निस्तृताः ।
इत्येवं सर्वदा व्याप्तेः स्यादविद्यनिराश्रिया ॥ १९ ॥
३/ दौर्गत्यमतिरूपं चाप्यसत्संगः स्वतन्त्रता ।
पानाशनकथागोष्ठोपमित्रताकर्मशीलता ॥ २० ॥
५७/ कुहकेशणिकामुह्यभिक्षुकीसूतिकादिभिः ।
गोभ्रसंगैस्तथासद्भिर्लिंगियाचकशिल्पिभिः ॥ २१ ॥
संवाहोद्यानयात्रासुधानेष्वाम्रव्रणादिषु ।
३/ प्रसंगास्तीर्थयात्रार्थं धर्मेषु प्रकटेषु च ॥ २२ ॥
विप्रयोगः सदा भर्त्रा तज्ज्ञातिकुलनिःस्वता ।
अमाधुर्यकदर्यत्वे भृशं पुंसां च वाच्यता ॥ २३ ॥

१ द्वारचत्वरशालानां शस्त्रकारकवेशमनाम् ॥ अतिन्यूनावरावे
जनदरगातुजीविनाम् ॥ पाखण्डदेवतीर्थानाम्-इ० पा० । २
सौगन्ध्यमतिरूपस्वसुस्त्रजेभ्यः पतिव्रता-इ० पा० । ३ पाननेय-
कथागोष्ठीमित्रताकर्मशीलता-इ० पा० । ४ प्रसंगास्तीर्थयात्रासद्भिः-इ० पा० ।

अतिक्रौर्धमतिक्षातिरत्युत्ताभीतिपातनम् ।
स्त्रीभिर्जितत्वमत्यर्थं सत्यं तास्ताः सदोषताः ॥ २४ ॥
स्त्रीणां पत्युरधीनत्वात्पुमानेव हि निर्द्यते ।
भर्तुरेव हि तज्जाड्यं यद्भृत्यानामयोग्यता ॥ २५ ॥
तस्माद्यथोदितास्त्वेता रक्ष्याः शासनताडनैः ।
ताडनैश्च यथाकालं यथावत्समुपाचरेत् ॥ २६ ॥
परिगृह्य बहून्दारानुपचारैः समो भवेत् ।
यथाक्रमोचितैः कर्म दानसत्कारवासनैः ॥ २७ ॥
प्रथमोभिजनो धर्मो योग्यत्वं च सुपुत्रता ।
पक्षे वित्तं विशेत्स्त्रीणां मानस्तत्कारणं तथा ॥ २८ ॥
तस्मान्मानो न कर्तव्यो हेयश्चापि न तत्कृतः ।
गुरुत्वे लाघवे वापि सतां कार्यं निर्वर्तनम् ॥ २९ ॥
आकस्मिके प्रयुज्जानः प्रेक्षावान्मानलाघवे ।
स यत्किञ्चनकारित्वाच्चायमेवैति लाघवम् ॥ ३० ॥
यथामानापमानौ हि प्रयुज्येतानिमित्ततः ।
तन्निमित्ता जनत्यागे प्रयतते तदाश्रिताः ॥ ३१ ॥
एतदेव ह्यपत्यानां ज्ञेयं मानकारणम् ।
यत्स्वापत्यनिमित्तेषु प्रधाने कुलयोग्यते ॥ ३२ ॥
तत्संयोगात्सुखं पुंसां महद्दुखं वियोगतः ।
तत्प्राप्तिः प्रतिहातव्या स्वार्थार्थैव प्रियाण्यपि ॥ ३३ ॥
अतः स्वार्थैकनिष्ठोऽयं लोकः सर्वोऽवसीयते ।
तत्प्रसिद्धिर्भवेदस्तमानाद्भ्रातिविधायकः ॥ ३४ ॥
ततोदारादिका भृत्या निर्यतव्यास्तथा द्विजाः ।
यथेहामुत्र वा श्रेयः प्राप्नुयादुत्तरोत्तरम् ॥ ३५ ॥
स्त्रीणां धर्मार्थकामेषु नातिसंज्ञानमाचरेत् ।
तासां तेष्वभिसंज्ञानाद्भवेदात्माभिसंहितः ॥ ३६ ॥
जाया त्वर्धं शरीरस्य नृणां धर्मादिसाधने ।
नातस्तासु व्यथां काचित्प्रतिकूलं समाचरेत् ॥ ३७ ॥
यज्ञोत्सवादौ नाकस्मात्कोचिदासां विशेषयेत् ।
वस्त्रतामूलदानादौ प्रतिपत्तौ समो भवेत् ॥ ३८ ॥
प्रियाप्रियत्वं भेदो हि कामतस्तु रहोगतः ।
उपचारैः पुनर्वाक्यैस्तुल्यवृत्तिः प्रशस्यते ॥ ३९ ॥
आर्तवे तु पुनः सर्वा उपगम्याः प्रिया इव ।
पूर्वाभिजातधर्मार्थाः पुत्रिणी चोत्तरोत्तरम् ॥ ४० ॥

१ स्त्रीणां पत्युरधीनत्वं प्रमाणैरधिगम्यते-इ० पा० । २ हि
पत्नीनाम्-इ० पा० । ३ समुपगम्य निमित्तेषु प्रधाने गुणयोग्यता ।
यत्संयोगात्सुखं पुंसां महद्दुःखं वियोगवत्-इ० पा० ।

उदग्गच्छेदेनैव विधिना नित्यमार्तवे ।
 तुल्यवृत्तिर्यथाकालं स्वंस्वं वासमखंडयन् ॥४१॥
 नित्यपर्यायवासानामपादानमसून्विदुः ।
 ऋतुदुःखं प्रमोदश्च तथा पूर्वं समागतः ॥४२॥
 अन्यया सह यदुःखं सदसद्वा रहोगतम् ।
 उत्कर्षितं वा यत्किंचित्सपत्नीषु न तद्वसेत् ॥४३॥
 यत्किंचिदन्य संवद्धमन्यथा कथितं मिथः ।
 तस्य कुर्यादनिर्वदमात्मनैव विधितयेत् ॥४४॥
 अन्योन्यमत्सराख्यानैर्न ता वाचापि भर्त्सयेत् ।
 गुणदोषौ च विज्ञाय स्वयं कुर्यान्न निष्कलौ ॥४५॥
 वस्त्रालंकारभोज्यादौ तदपत्येष्वनुक्रमात् ।
 मातृदोषाननादृत्य तुल्यदृष्टिः पिता भवेत् ॥४६॥
 अन्यस्यान्यगतैर्दोषैर्दूषणं न हि नीतिमत् ।
 यत्तु तेषामपत्यं तु तत्तुल्यमुभयोरपि ॥४७॥
 प्रीतिं द्वेषमभिप्रायं शौचाशौचगतागमान् ।
 बहिर्गतश्च जानीयाद्वास गूढचरैः सदा ॥४८॥
 आत्मानमपि विज्ञाय चित्तवृत्तेरनीश्वरम् ।
 विश्वसेत कथं स्त्रीषु सर्वाधिनयधामसु ॥४९॥
 वृद्धदास्यः क्रमायाता धात्र्यश्च परिचारिकाः ।
 तन्मातृपितृकाद्याश्च पण्डवृद्धाश्चरा मताः ॥५०॥
 विविधैस्तत्कथाख्यानैस्तुल्यशीलदयान्वितैः ।
 प्रविश्यान्नरभिप्रायं विद्यात्काले प्रयोजितैः ॥५१॥
 तेषुतेषु कथार्थेषु कथ्यमानेषु लक्षयेत् ।
 मुखाकारादिभिर्लिंगैरभिप्रायं मनोगतम् ॥५२॥
 सीतारुद्रतिसंज्ञैस्तथा शाकुंतलादिभिः ।
 सदसच्चरिताख्यानैर्भावं विद्यात्प्रवृत्तितः ॥५३॥
 तदुष्टानामदुष्टेषु साधूनामितरेषु च ।
 प्रीतिः कथाप्रबंधेषु स्यात्सख्यं पुरुषेष्वितः ॥५४॥
 एवमागमदुष्टाभ्यामनुमित्या च तत्त्वतः ।
 स्त्रीणां विदित्वाभिप्रायं वर्तेताशु यथोचितम् ॥५५॥
 स्त्रीभ्यो विप्रतिपन्नाभ्यः प्राणैरपि वियोजनम् ।
 दृष्टं हि च यथा राज्ञामतो रक्षेत्प्रयत्नतः ॥५६॥

वेण्या गूढेन शस्त्रेण हतो राजा शुभध्वजः ।
 मेखलामणिना देव्या सौवीरश्च नराधिपः ॥५७॥
 भ्रात्रा देवीप्रयुक्तेन भद्रसेनो निपातितः ।
 तथा पुत्रेण कारुषो घातितो दर्पणासिना ॥५८॥
 द्वौ काशिराजौ वै वयौ चानंदापुरयोषिता ।
 विषं प्रयुज्य पंचत्वमानीतौ पूजितात्मकौ ॥५९॥
 एवमादि महाभागा राजानो ब्राह्मणाश्च ह ।
 स्त्रीभिर्यत्र निपात्यै तत्रान्येष्विह का कथा ॥६०॥
 तस्मान्नित्याप्रमत्तेन जाया रक्षयाश्च नित्यशः ।
 यथावदुपचर्याश्च गुणदोषानुरूपतः ॥६१॥
 वैषम्यादुपचाराणां विकारैश्चानिमित्तजैः ।
 विशेषेण सपत्नीकैरकस्माच्चापि वेदनैः ॥६२॥
 असम्भागे च वाग्दंडपारुष्यादप्रसंगतः ।
 प्रद्वेषो भर्तरि स्त्रीणां प्रकोपश्चापि जायते ॥६३॥
 ततश्चायाति वार्धक्यमुद्रोदुश्चापि शत्रुताम् ।
 तस्मान्न तान्प्रयुज्येत दोषान्दारविनाशकान् ॥६४॥
 न चैताः स्वकुलाचारमधर्मं वापि चांजसा ।
 न गुणांश्चाप्युपेक्षेत प्रकृत्या किमु पीडिताः ॥६५॥
 सतीत्वे प्रायशः स्त्रीणां प्रदृष्टं कारणत्रयम् ।
 परपुंसामसंप्रीतिः प्रिये प्रीतिः स्वरक्षणे ॥६६॥
 तस्मात्सुरक्षिता नित्यमुपचारैर्यथोचितैः ।
 सुभृता नित्यकर्माणः कर्तव्या योषितः सदा ॥६७॥
 उत्तमां सामदानाभ्यां मध्यमाभ्यां तु मध्यमां ।
 पश्चिमाभ्यामुभ्यां च अधमां संप्रसाधयेत् ॥६८॥
 भेदद्वंद्वौ प्रयुज्यापि प्रागपत्याद्यपेक्षया ।
 तच्छिष्टानां तदा पश्चात्सामदानप्रसाधने ॥६९॥
 यास्तु विध्वस्तचारित्रा भर्तृश्चाहितकारिकाः ।
 त्याज्या एव स्त्रियः सद्भिः कालकूटविषोपमाः ॥७०॥
 इष्टाः कुलोद्भूताः साध्व्यो विनीताभर्तृवत्सलाः ।
 सर्वदा साधनीयास्ताः संप्रदायोत्तरोत्तरैः ॥७१॥
 एवमेव यथोद्दिष्टं स्त्रीवृत्तं योनुतिष्ठति ।
 प्राप्नोत्येव स संपूर्णं त्रिवर्गं लोकसंभवम् ॥७२॥

१ भावं विद्यात्प्रवृत्तिभिः--इ० पा० । २ तथा--इ० पा० ।

१ स्वाहताः--इ० पा० । २ सर्वाः--इ० पा० । ३ दृष्टाः कुलो-
 द्भवाः--इ० पा० । ४ अप्रमादोत्तरैः--इ० पा० । स्त्रीवर्गं लोक
 संभवम्--इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि विवाहधर्मेषु स्त्रीविषये नरवृत्तवर्णनं नामाष्टमोऽध्यायः ॥८॥

नवमोऽध्यायः

स्त्रीकरणीयपूर्वकागमप्रशंसाकथनम्

ब्रह्मोवाच

एवं स्त्रीषु मनुष्याणां वृत्तिरुक्ता समासतः ।
 सांप्रतं च मनुष्येषु स्त्रीणां समुपदिश्यते ॥ १ ॥
 सम्यगाराधनात्पुसां रतिवृत्तिश्च योषितः ।
 पुत्राः स्वर्गाद्यदृष्टं च तस्मादिष्टो हि तद्विधिः ॥ २ ॥
 कर्तव्यं नाम यत्किञ्चित्सर्वं विधिमपेक्षते ।
 व्यक्तिमायाति वैफल्यं तदेवारब्धमन्यथा ॥ ३ ॥
 विध्यपेक्षीणि सर्वोणि कार्याण्यविफलान्यपि ।
 हेतुभूतास्त्रिवर्गस्य महारूपा विशेषतः ॥ ४ ॥
 सर्वसाध्याविधिज्ञानमागमैकनिबन्धनम् ।
 साध्यं दृष्टमदृष्टं च द्वयं विधिनिषेधयोः ॥ ५ ॥
 शास्त्राधिकारो न स्त्रीणां न ग्रन्थानां च धारणे ।
 तस्मादिहान्ये मन्यते तच्छासनमनर्थकम् ॥ ६ ॥
 आगमैकक्रियायोगे स्त्रीणामध्यधिकारिता ।
 मृते भर्तरि साध्वी स्यादित्यादौ स्मृतिभाषितम् ॥ ७ ॥
 तस्मात्कार्यमकार्यं वा विज्ञाय प्रभुरागमात् ।
 गुणशेषेषु ताः सम्यक्छास्ति राजा प्रजा इव ॥ ८ ॥

सत्येव प्रमदाः काश्चिद्विशेषाधिगतागमाः ।
 यत्तु शास्त्राधिकारित्वं वचनं स्यान्निरर्थकम् ॥ ९ ॥
 केचिद्वेदविदो विप्राः कृत्यैर्वेषक्रियापराः ।
 तथापि जातिमात्रेण त एवात्राधिकारिणः ॥ १० ॥
 क्रियन्ते वेदशास्त्रज्ञैः प्रयोगाः शास्त्रलौकिकाः ।
 स्थितमेषामदूरेषु शास्त्रमेव निबन्धनम् ॥ ११ ॥
 व्याधीवरगोपालप्रभृतीनां च दृश्यते ।
 विष्टचं गारकसौर्यादिदिनानां परिवर्जनम् ॥ १२ ॥
 गम्यागम्यादिकार्येयं नियताचारसंस्थितिः ।
 लोकानां शास्त्रवाक्यानां प्राणाःस्वेष्टनिबन्धनाः ॥ १३ ॥
 तस्माच्चतुर्णां वर्णानामाश्रमाणां च सर्वशः ।
 मुख्यगौणादिभेदानां ज्ञेयां शास्त्राधिकारिता ॥ १४ ॥
 पौर्वापर्यं तु विज्ञातुमशक्यं लोकशास्त्रयोः ।
 तच्छास्त्रमेव मत्तव्यं यथा कर्मशरीरवत् ॥ १५ ॥
 आगमे च पुराणे च द्विधैव नास्तिकग्रहम् ।
 मार्गं महद्भिराचीर्णं प्रपद्येताविकल्पधीः ॥ १६ ॥
 मूलं गृहस्थधर्माणां यस्मान्नार्यः पतिव्रताः ।
 तस्मादासां प्रवक्ष्यामि भर्तुराराधने विधिम् ॥ १७ ॥

इति श्रीभविष्ये महापुराणे शतार्धसाहस्र्यां संहितायां ब्राह्मे पर्वणि आगमनप्रशंसानाम् नवमोऽध्यायः ॥ ९ ॥

दशमोऽध्यायः

स्त्रीदुर्वृत्तवर्णनम्

ब्रह्मोवाच

आराध्यानां हि सर्वेषामयमाराधने विधिः ।
 चेत्तज्ज्ञानानुवृत्तिश्च हितैषित्वं च सर्वदा ॥ १ ॥
 कन्या पुनर्भूवैश्या च त्रिविधा एव योषितः ।
 प्रिया मध्याप्रिया चैव योग्यामध्येतरा तथा ॥ २ ॥
 समा श्रेष्ठा च नीचा च भूयोपि त्रिविधाः पुनः ।
 पूर्ववत्परयोर्वृत्तिरिष्टानुत्तया प्रियाप्रिये ॥ ३ ॥

अधमाप्रिययोरत्र पतिपत्न्यादिका मता ।
 निषिद्धानां तु भक्ष्यादि तद्धि यत्नाद्विधीयते ॥ ४ ॥
 एकैद्वित्वबहुत्वाद्या ये भेदाः समुदाहृताः ।
 ज्येष्ठादिवृत्ते वक्ष्यामस्तानशेषान्द्विजोत्तमाः ॥ ५ ॥
 वृत्तं च द्विविधं स्त्रीणां बाह्यमाभ्यन्तरं तथा ।
 भर्तुरन्यजने बाह्यं तस्याः शारीरमांतरम् ॥ ६ ॥
 ज्ञातीतरविभागेन तद्बाह्यं द्विविधं पुनः ।
 पूज्यं तुल्यं कनिष्ठं च तत्प्रत्येकं पुनस्त्रिधा ॥ ७ ॥

१ रतिर्भवति योषिताम्-इ० पा० । २ स्थिर-इ० पा० ।
 ३ अक्षयफलानि च-इ० पा० । ४ वृत्तज्ञानानुवृत्तिश्च-इ० पा० ।
 ५ पूर्ववत्परयोर्वृत्तिरिष्टानुत्तया प्रियाप्रिये-इ० पा० ।

१ तत्रापि-इ० पा० । २ एका द्विविधुन्नारिणाम्-इ० पा० ।

रहोरतं प्रकाशं च शारीरमपि तत्रिधा ।
 भर्तुश्चित्तानुकूल्येन प्रयोक्तव्यं यथोचितम् ॥ ८ ॥
 माता पिता स्वसा भ्राता पितृव्याचार्यमातुलाः ।
 सभार्या भगिनी भर्ता भर्तुमातृपितृष्वसा ॥ ९ ॥
 धात्री वृद्धागनादिश्च यस्तत्राप्तसमो जनः ।
 प्रथमोऽढा सपत्नी च स्त्रीणां मान्यतमो गणः ॥ १० ॥
 एषामेव त्वपत्यादिभगिनीभ्रातरस्तथा ।
 कनिष्ठा भर्तुरित्यादिभार्याश्चाप्तसमो मतः ॥ ११ ॥
 हीनोऽन्यः शासनीयस्तु तत्र तावन्न विद्यते ।
 योग्यता सुतसौभाग्यैर्न यावत्स्यात्प्रतिष्ठिता ॥ १२ ॥
 यत्रापि गुरु भर्तृणामानुकूल्येन सर्वदा ।
 वृत्तिः प्रशस्यते स्त्रीणां पूजाचाराविरोधिनी ॥ १३ ॥
 देवरैः पतिमित्रैश्च परिहासक्रियोचितैः ।
 विविक्तदेशावस्थानं वर्जयेदिति नर्म च ॥ १४ ॥
 प्रायशो हि कुलस्त्रीणां शीलविध्वंसहेतवः ।
 दुष्टयोगो रहो नित्यं स्वातन्त्र्यमतिनर्मता ॥ १५ ॥

दुष्टसंगे त्वरा स्त्रीणां युवभिर्नर्म नोचितम् ।
 निर्भेषता स्वतंत्राणां साफल्यं रहसि व्रजेत् ॥ १६ ॥
 पुंसो दुष्टैर्गिताकारान्दुष्टभावप्रयोजितान् ।
 भ्रातृवत्पितृवच्चैतान्पश्यती परिवर्जयेत् ॥ १७ ॥
 पुंसोऽन्याग्रहमालापस्मितविप्रेक्षितानि च ।
 कर्मातिरेण द्रव्याणां निर्वर्ण्य ग्रहणार्पणम् ॥ १८ ॥
 द्वारप्रदेशावस्थानं राजमार्गावलोकनम् ।
 प्रेक्षोद्यानादिशीलत्वं निरुध्यादेशमालयम् ॥ १९ ॥
 बहूनां दर्शने स्थानं दृष्टिवाक्कायचापलम् ।
 धीवनत्वं ससीत्कारमुच्चैर्हसितजल्पितम् ॥ २० ॥
 सांगत्यं लिङ्गिदुष्टस्त्रीभिर्भुक्तीक्ष्णिकादिभिः ।
 मृत्रमण्डलदीक्षायां सक्तिः संवसनेषु च ॥ २१ ॥
 इत्येवमादिदुर्वृत्तं प्रायो दुष्टजनोचितम् ।
 वर्जयेत्परिरक्षन्ती कुलत्रितयवाच्यताम् ॥ २२ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि स्त्रीदुर्वृत्तवर्णननाम दशमोऽध्यायः ॥ १० ॥

एकादशोऽध्यायः

स्त्रीणां गृहधर्मविधिवर्णनम्

ब्रह्मोवाच

या पतिं दैवतं पश्येन्मनोवाक्कायकर्मभिः ।
 तच्छरीरार्धजातेव सर्वदा हितमाचरेत् ॥ १ ॥
 तत्प्रियां प्रियवत्पश्येत्तद्वेष्यां द्वेष्यवत्सदा ।
 अधर्मानर्थयुक्तेभ्योऽयुक्ता चास्य निवर्तते ॥ २ ॥
 प्रियं किमस्य किं पथ्यं साम्यं चास्य कथं भवेत् ।
 ज्ञात्वैवं सर्वभृत्येषु न प्रमाद्येत वै द्विजाः ॥ ३ ॥
 देवतापितृकार्येषु भर्तुः स्नानाशनादिषु ।
 सत्कारेऽभ्यागतानां च यथौचित्यं न हापयेत् ॥ ४ ॥
 वेश्मात्मा च शरीरं हि गृहिणीनां द्विधा कृतम् ।
 संस्कर्तव्यं प्रयत्नेन प्रथमं पश्चिमादपि ॥ ५ ॥
 कृत्वा वेश्म सुसंमृष्टं त्रिकालविहितार्चनम् ।
 वृत्तकर्मोपभोगानां संस्कर्तव्यं यथोचितम् ॥ ६ ॥

प्रातर्मध्यापराह्नेषु बहिर्मध्यातिरेषु च ।
 गृहसंमार्जनं कृत्वा निष्कारान्न निशि क्षिपेत् ॥ ७ ॥
 गोमहिष्यादिशालानां तत्पुत्रीषादिमात्रकम् ।
 व्यपनेयं तु यत्नेन संमार्जन्या प्रसाधनम् ॥ ८ ॥
 दासकर्मकरादीनां बाह्याभ्युत्तरचारिणाम् ।
 पोषणादिविधिं विद्यादनुष्ठानं च कर्मसु ॥ ९ ॥
 शाकमूलफलादीनां वल्लीनामौषधस्य च ।
 संग्रहः सर्वबीजानां यथाकालं यथाबलम् ॥ १० ॥
 ताम्रकांस्यायसादीनां काष्ठवेणुमयस्य च ।
 मृन्मयानां च भट्टानां विविधानां च संग्रहम् ॥ ११ ॥
 कुडकादिजलद्रोण्या कलशोदंचतालकाः ।
 शाकपात्राण्यनेकानि स्नेहानां गोरसस्य च ॥ १२ ॥

१ सभक्ता-इ० पा० । २ गुणः-इ० पा० । ३ पूज्यदारा-
 विरोधिनी-इ० पा० ।

१ कालान्तरेण इ० पा० । २ विरुद्धम्-इ० पा० । ३ अश्म-
 मयस्य-इ० पा० ।

- १७/ मुसलं कडनीयं तु यंत्रकं चूर्णचालनी ।
दोहन्यो नेत्रकं मथ्या मंडन्यः शृङ्खलानि च ॥१३॥
- १८/ संदंशः कुंडिका शूलाः पट्टपिप्पलको दृषत् ।
डाविका हस्तको दर्वी भ्राष्टस्फुटलकानि च ॥१४॥
- तुलाप्रस्थादिमानानि मार्जन्यः पिटाकानि च ।
सर्वमेतत्प्रकुर्वीत प्रयत्नेन च सर्वदा ॥१५॥
- हिंवादिक्मथो जाजी पिप्लयो मरिचानि च ।
१७/ राजिका धान्यकं शुष्ठी त्रिचतुर्जातकानि च ॥१६॥
- लवणं क्षारवर्गाश्च सौवीरकपरूषकौ ।
१८/ द्विदलामलकं चिंचा सर्वाश्च स्नेहजातयः ॥१७॥
- शुष्ककाष्ठानि बल्लूरमरिष्टा पिष्टमाषयोः ।
विकाराः पयसश्चापि विविधाः कन्दजातयः ॥१८॥
- नित्यनैमित्तिकानां हि कार्याणामुपयोगतः ।
सर्वमित्यादि संग्राह्यं यथावद्विभवोचितम् ॥१९॥
- यत्कार्याणां समुत्पत्तावुपाहर्तुं न दृश्यते ।
तत्प्रागेव यथायोगं संगृह्णीयात्प्रयत्नतः ॥२०॥
- धान्यानां घृष्टपिष्टानां क्षुण्णोपहतयोरपि ।
भृशं शुष्कद्रिसिद्धानां क्षयवृद्धी निरूपयेत् ॥२१॥
- इति श्रीभविष्ये महापुराणे शतार्द्धसाहस्र्यां ब्राह्मे पर्वणि गृह-धर्मवर्णनं नामैकादशोऽध्यायः ॥ ११ ॥

द्वादशोऽध्यायः

स्त्रीधर्मवर्णनम्

ब्रह्मोवाच

- व्रीहीणां कोद्रवाणां च सारधर्ममुदारकः ।
१/ कर्गुकोद्रवयोर्ज्ञेयो वरटः पञ्चभागकः ॥ १ ॥
- २/ पञ्चभागान्प्रियंगूनां शालीनां च त्रयोऽष्ट च ।
चणकानां तृतीयांशः समक्षुण्णत्रयं विदुः ॥ २ ॥
- पानीययवगोधूमं पिष्टधान्यचतुष्टयम् ।
३/ तुल्यमेवावर्तय्यं मुद्रा माषास्तिला यवाः ॥ ३ ॥
- ४/ पञ्चभागादिका घृष्टा गोधूमाः सक्तवस्तथा ।
कुल्लापाः पिष्टमांसं च सम्यगर्धादिकं भवेत् ॥ ४ ॥
- सिद्धं तदेव द्विगुणं पुत्राको यावकस्तथा ।
५/ कर्गुकोद्रवयोरन्नं चर्णकोदारकस्य च ॥ ५ ॥
- द्विगुणं चीनकानां च व्रीहीणां च चतुर्गुणम् ।
६/ शालेः पञ्चगुणं विद्यात्पुराणे त्वतिरिच्यते ॥ ६ ॥
- क्रियापाकविशेषास्तु वृद्धिरेवोपदिश्यते ।
निमित्तस्य वरान्नस्य तद्वृद्धिर्द्विगुणा भवेत् ॥ ७ ॥
- तस्माद्भूयो विरूढस्य चतुर्भागो विवर्धते ।
लाजा धानाः कलायाश्च भृष्टाद्विगुणवृद्धयः ॥ ८ ॥
- भ्रष्टव्यानामतोऽन्येषां पञ्चभागोऽधिको मतः ।
चापकानां च पिष्टानां पादहीनाः कलायजाः ॥ ९ ॥
- मुद्रमाषमसूराणामर्धपादावरोभवेत् ।
क्लिन्नशुष्कवरान्नानां हानिर्वृद्धिर्विशिष्यते ॥ १० ॥
- तथार्धेन तु शोध्यानामाढक्या मुद्रमाषयोः ।
मसूराणां च जानीयात्क्षयं पञ्चमभागकम् ॥ ११ ॥
- षड्भागेनातसीतैलं सिद्धार्थककपित्थयोः ।
तथा निवर्कद्वैदादौ विद्यात्पञ्चमभागकम् ॥ १२ ॥
- तिलैर्बुद्धीमधूकानां नक्तमालकुसुंभयोः ।
जानीयात्पादकं तैलं खलमन्यत्प्रचक्षते ॥ १३ ॥
- क्षेत्रकालक्रियादिभ्यः क्षयादेर्व्यभिचारतः ।
प्रत्यक्षीकृत्य तान्सम्यगनुमित्यावधारयेत् ॥ १४ ॥
- क्षीरदोषे गवां प्रस्थं महिषीणां च सर्पिषः ।
पादाधिकमजावीनामुत्पादं तद्विदो विदुः ॥ १५ ॥
- सुभूमितृणकालेभ्यो वृद्धिर्वा क्षीरसर्पिषाम् ।
अतस्तेषां विधातव्यो ह्यर्थो देव विनिश्चयः ॥ १६ ॥
- प्रत्यक्षीकृत्य यत्नेन पक्षमासान्तरे तथा ।
पयोर्वृत्तैर्गवादीनां कुर्यात्संभविर्निर्णयम् ॥ १७ ॥
- १ शूर्पवर्धनी-इ० पा० । २ सारधर्ममुदारकः-इ० पा० ।
३ यमनीयवगोधूमम्-इ० पा० । ४ यवकोदारवस्य च-इ०
पा० । ५-त्रिगुणम् इ० पा० ।
- १ कुसुभादेः इ० पा० । २ मावकाणाम् इ० पा० । ३ ब्रह्मन्-
इ० पा० । ४ तत्तद्भागविनिश्चयः-इ० पा० ।

कार्पासकृमिकोशौमौर्णक क्षौमादिकर्तनम् ।
 कुणिपंग्वंधयोषाभिर्विधवाभिश्च कारयेत् ॥१८॥
 बालवृद्धान्धकार्पाण्ये यत्कर्तव्यमवश्यतः ।
 विनियोगं नयेत्सर्वं प्रियोपग्रहपूर्वकम् ॥१९॥
 कर्मणामन्तरालेषु प्रोषिते चापि भर्तरि ।
 स्वयं वै तदनुष्ठेयं नित्यानां चाविरोधतः ॥२०॥
 शूद्राणां स्थूलसूक्ष्मत्वं बहुत्वं च व्ययाव्ययौ ।
 मत्वा विशेषं कुर्वीत चेतनप्रतिपत्तिषु ॥२१॥
 कारयेदस्त्रधान्यादि स्वाप्तवृद्धैरधिष्ठितम् ।
 शूद्राणां क्षयवृद्ध्यादि मन्तव्यं वेतनानि च ॥२२॥
 क्षौमकार्पासयोर्विद्यात्पूत्रं पञ्चमभागकम् ।
 देशकालादिभागात् प्रत्यक्षादेव निर्णयः ॥२३॥
 अवघातेन तुलस्य क्षयो विंशतिभागकः ।
 छत्रां व्याप्तां तु वातेन तद्वदूर्णां प्रचक्षते ॥२४॥
 पञ्चाशद्भागिकीं हानिं सूत्रे कुर्वीत लक्षणात् ।
 वृद्धिस्तु मण्डसर्पिकादशैकादशिका भवेत् ॥२५॥
 क्षुण्णमध्यमसूत्राणामर्धाधिकसमं भवेत् ।
 स्थूलानां तु पुनर्मृल्यात्पादोनं वालचेतनम् ॥२६॥
 कर्मणो भूरिभेदत्वादशकालप्रभेदैतः ।
 तद्विद्म्य एव बोद्धव्यो वालचेतननिश्चयः ॥२७॥
 स्थूलं दिनत्रयं देयं मध्यमं च त्रिरात्रिकम् ।
 सूक्ष्ममापक्षतो मृष्टं मासात्तत्परिकर्मकम् ।
 यदत्र क्षयवृद्ध्यादि तदुत्सर्गात्प्रदर्शितम् ॥२८॥
 कालकर्त्रादिभेदेन व्यभिचारोपि दृश्यते ।
 शय्यासनान्यनेकानि कंषलाश्चतुराश्रिकाः ॥२९॥
 कंषुकाश्चावकोषाश्च मध्या रक्ताश्च भूरिशः ।
 गुरुवालादि वृद्धानामभ्यागतजभस्य च ॥३०॥
 भोगायानुगतो भर्ता कुर्याद्विविधमात्रकम् ।
 यदस्य श्वशुरादीनां कल्पितं शयनादिकम् ॥३१॥
 भर्तुश्चैव विशेषेण तदन्येन न कारयेत् ।
 वस्त्रं माल्यमलंकारं विधृतं देवरादिभिः ॥३२॥
 न धारयेन्न चैतेषामाक्रमेच्छयनानि वा ।
 पिण्याकनककुट्टाश्च कालरूक्षाणि यानि च ॥३३॥
 हेयं पर्युषिताद्यन्नं गोभक्तेनोपयोजयेत् ।
 कुलानां बहुधेनूनां गोध्यक्षत्रजजीविनाम् ॥३४॥

किलाटगविकादीनां भक्तार्थमुपयोजनम् ।
 दध्नः समाहरेत्सर्पिर्दुहेद्वत्सान्न पीडयेत् ॥३५॥
 वर्षाशरदसन्तेषु द्वौ कालावन्यदा सकृत् ।
 तक्रं वाप्युपयुञ्जीत श्वराहादिपोषणे ॥३६॥
 पिण्याकक्लेदनार्थं वा विक्रेयं वा तदर्हयेत् ।
 वृत्तिं धान्यहिरण्येन गोपादीनां प्रकल्पयेत् ॥३७॥
 ते हि क्षीरव्रता लोभादुपहन्युस्तदन्वयान् ।
 दोहकालं गवां दोग्धा नातिवर्तेत वै द्विजाः ॥३८॥
 प्रसरोदकयोगोपा मन्थकस्य च मन्थकाः ।
 मासमेकं यथा स्तन्यं मासमेकं स्तनद्वयम् ॥३९॥
 सततं पाययेदूर्ध्वं स्तनमेकं स्तनद्वयम् ।
 तिलपिष्टाभिः पिण्डाभिस्तृणेन लवणेन च ।
 वारिणा च यथाकालं पुष्णीयादिति वत्सकान् ॥४०॥
 जगद्गुर्गभिणी धेनुर्वत्सा वत्सतरी तथा ।
 पञ्चानां समभागेन घासं यूथे प्रकल्पयेत् ॥४१॥
 एको गोपालकस्तस्य त्रयाणामथ वा द्वयम् ।
 पञ्चानां वत्सकैश्चैकः प्रवरास्तु पृथक्पृथक् ॥४२॥
 गोचरस्यानयनार्थं व्यालानां त्रांसनाय च ।
 घण्टाः कर्णेषु बध्नीयुः शोभारक्षार्थमेव च ॥४३॥
 पशव्ये व्यालनिर्मुक्ते देशे भूरितृणोदके ।
 अभूत दुष्टे वारण्ये सदा कुर्वीत गोकुलम् ॥४४॥
 सयुत्तमटवीवासं नित्यं कुर्यादजाविकम् ।
 ऊर्णां वर्षेद्विरा दद्याच्चैत्राश्वयुजमासयोः ॥४५॥
 यूथे वृषा दशैतासां चत्वारः पञ्च वा गवाम् ।
 अश्वोश्महिषाणां च यथा स्युः सुखसेविताः ॥४६॥
 विद्यात्कृषीवलादीनां योगं कृषिकर्मसु ।
 भक्तवेतनलाभं च कर्मकालानुरूपतः ॥४७॥
 क्षेत्रकेदारवाटेषु भृत्यानां कर्म कुर्वताम् ।
 खलेषु च विजानीयात्क्रियायोगं प्रतिक्षणम् ॥४८॥
 योग्यतातिशयं मत्वा कर्मयोगेषु कस्यचित् ।
 ग्रासाच्छादशिरोभ्यर्गैर्विशेषं तस्य कारयेत् ॥४९॥
 पद्मशाकादिवापानां कन्दबीजादिजन्मनाम् ।
 संग्रहः सर्वबीजानां काले वापः सुभूमिषु ॥५०॥

१ आयुर्वृद्धेः-५० पा० । २ लेखनादिति पाठः । ३ देशकाल-
 प्रसिद्धितः-५० पा० । ४ गुष्टम्-५० पा० । ५ कोद्राश्च-५० पा०

१ शासनाय च-५० पा० । २ घण्टाशब्दश्चघणेन गात्रो मेऽत्र
 सन्तीति ज्ञानं जायत इत्येतत्तात्पर्यम् । ३ स्थलेषु-५० पा० ।

जातानां रक्षणं सम्यग्रक्षितानां च संग्रहः ।
 तेषां च संगृहीतानां यथावन्निवपक्रिया ॥५१॥
 गृहमूलं स्त्रियश्चैव धान्यमूलो गृहाश्रमः ।
 तस्माद्धान्येषु भक्तेषु न कुर्यान्मुक्तहस्तताम् ॥५२॥
 धान्यं तु सर्वितं नित्यं मितो भक्तपरिव्ययः ।
 न चात्रे मुक्तहस्तत्वं गृहिणीनां प्रशस्यते ॥५३॥
 अल्पमित्येव नावज्ञां चरेदत्रेषु वै द्विजाः ।

मधुवल्मीकयोर्वृद्धिं क्षयं दृष्ट्वाजनस्य च ॥५४॥
 ये केचिदिह निर्दिष्टा व्यापाराः पुरुषोचिताः ।
 द्रव्यैरैक्यमास्थाय तद्धिदानप्रसंगतः ॥५५॥
 सृष्ट्येव पुरुषा लोके स्त्रीप्रधानाः सहस्रशः ।
 तेषु तासां प्रयोक्तृत्वाददोष इति गृह्यताम् ॥५६॥
 एवं योग्यतया युक्ता सौभाग्येनोद्यमेन च ।
 सम्यगाराध्य भर्तारं तत्रैनं वशमानयेत् ॥५७॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि स्त्रीधर्मवर्णनं नाम द्वादशोऽध्यायः ॥ १२ ॥

त्रयोदशोऽध्यायः

स्त्रीधर्मकथनम्

ब्रह्मोवाच

प्रथमं प्रतिबुध्येत प्रवर्तेत स्वकर्मसु ।
 पश्चाद्भृत्यजनस्यापि भुञ्जीत च शयीत च ॥ १ ॥
 भर्त्रा विरहिता स्त्री च श्वशुराभ्यां विशेषतः ।
 देहलीं नातिवर्तेत प्रतीकारे महत्यपि ॥ २ ॥
 उत्थाय प्रथमं भर्तुरविज्ञाता न निष्क्रमेत् ।
 क्षपायां सावशेषायां रात्रौ वा वासरादिषु ॥ ३ ॥
 तद्वासभवनस्यैव शनैराहूय कार्मिकान् ।
 स्वव्यापारेषु तान्सर्वोस्तत्र तत्र नियोजयेत् ॥ ४ ॥
 विबुद्धस्य ततो भर्तुर्निर्वर्त्यविशयकं विधिम् ।
 गृहकार्याणि सर्वाणि विदधीताप्रमादतः ॥ ५ ॥
 मुक्त्वावासकनेपथ्यं कर्मयोग्यं विधाय च ।
 तत्कालोचितकर्तव्यमनुष्ठेयथाक्रमम् ॥ ६ ॥
 महानसं सुसंयुक्तं चुल्ल्यादिविहितार्चनम् ।
 सर्वोपकरणोपेतमसंवाधमनाविलम् ॥ ७ ॥
 न चातिगुह्यं प्रकटं प्रविभक्तक्रियाश्रयम् ।
 भर्तुराप्तजनाकीर्णं गूढं कक्षादिवर्जितम् ॥ ८ ॥
 तत्र पाकादिभण्डानि बहिर्गुह्यं कारयेत् ।
 निर्णीतमलर्पकानि शुक्तिवल्कादिचूर्णकैः ॥ ९ ॥
 निशि कुर्वीत धूमार्चिः शोधितानि दिवातपैः ।
 दधिपात्राणि कुर्वीत सदैवार्तिरितानि च ॥ १० ॥
 साधुकारितदुग्धेषु शोधितेषु दिवातपे ।
 ईषद्गृहोक्तपात्रेषु स्वच्छं येन भवेदधि ॥ ११ ॥

स्नेहगोरसपाकादि कृत्वा सुप्रत्यवेक्षितम् ।
 कुर्यात्स्वयमधिष्ठाय भर्तुः पाकविविक्रियाम् ॥ १२ ॥
 किं प्रियं च किमाग्नेयं षड्साभ्यर्तरेषु च ।
 किं पथ्यं किमपथ्यं च स्वास्थ्यं वास्य कथं भवेत् ।
 इति यत्नाद्विजानीयादनुष्ठेयं च तत्तथा ॥ १३ ॥
 नित्यानुरागं सत्कारमाहारं सुपरीक्षितम् ।
 महानसादौ कुर्वीत जनमाप्तं क्रमागतम् ॥ १४ ॥
 शत्रुं दायदसंक्लेशं क्रुद्धभीतावमानितम् ।
 अवाच्योपगृहीतं वा नैवमादीनि योजयेत् ॥ १५ ॥
 पुनः पुनः प्रतिष्ठाप्य गुप्तं स्वयमधिष्ठितम् ।
 भर्तुराहारपानादि विदध्यादप्रमादतः ॥ १६ ॥
 पाकं निर्वर्त्य मात्राणां कृत्वा स्वेदप्रमार्जनम् ।
 गन्धतिलमाल्यादि किञ्चिदादाय मात्रया ॥ १७ ॥
 यथौचित्यादितत्काले भर्तुर्विनयसंभ्रमैः ।
 तत्कालानुगतात्यर्थमाहारमुपपादयेत् ॥ १८ ॥
 स्वभावामयकालानां वैपरीत्येन सर्वदा ।
 सर्वमाहारपानादि प्रयोज्यं तद्विदो जगुः ॥ १९ ॥
 हीनतुल्याधिकत्वेन भर्ता पश्यति यं यथा ।
 तं तथैवाधिकं पश्येन्न्यायतः प्रतिपत्तिषु ॥ २० ॥
 सापत्नकान्यपत्यानि पश्येत्स्वेभ्यो विशेषतः ।
 भगिनीवत्सपत्नीश्च तद्वधून्निजवन्धुवत् ॥ २१ ॥
 प्रासाच्छादशिरोभ्यां स्नानमूर्धनकादिकम् ।
 सपत्नीनामकृत्वा तु आत्मनोऽपि न कारयेत् ॥ २२ ॥

व्याधितानां चिकित्सार्थमौषधादिकमादरात् ।
 विदध्यादात्मनस्तासां सर्वाश्रितजनस्य च ॥२३॥
 तच्छोके शुचमादद्यात्तुष्टौ मुदमावेहेत् ।
 भृत्यबन्धुसपत्नीनां तुल्यदुःखसुखा भवेत् ॥२४॥
 लब्धावकाशा स्वप्याच्च निशि सुप्तोत्थिता क्रमात् ।
 अन्यत्र व्ययकर्तारं पतिं रहसि बोधयेत् ॥२५॥
 यदवद्यं सपत्नीनां स्वयमस्मै न तद्वदेत् ।
 दौःशील्यादि तु सापायं गृहमस्मै निवेदयेत् ॥२६॥
 दुर्भगामनपत्यां वा भर्त्रा चातितिरस्कृताम् ।
 अदुष्टां सम्यमाश्वास्य तेनैतामनुकूलयेत् ॥२७॥
 तथा वाग्दण्डपारुष्यैर्जनं भर्त्रा विपीडितम् ।
 कुर्याद्विधेयमाश्वास्य न चेद्दोषाय तद्भवेत् ॥२८॥
 मत्वात्मनोनपत्यत्वं कालं चापि गतं बहुम् ।
 सैतानादिकमुद्दिश्य कार्यमात्मनिवेदनम् ॥२९॥
 यच्चान्यदपि जानीयात्किंचिदस्य चिकीर्षितम् ।
 तत्किलाजानतीवास्य सिद्धमेव प्रदर्शयेत् ॥३०॥
 वैवाहिकं विधिं भर्तुः सर्वं कृत्वा सर्वभ्रमम् ।
 परिणीतां च तां पश्यन्नित्यं भगिनिकामिव ॥३१॥
 पूजां सर्वविधवर्गस्य मङ्गलं मङ्गलानि च ।
 कुर्यादभिनवोढायाः सुप्रहृष्टेन चेतसा ॥३२॥
 मातृवच्छिक्षयेदेनां गृहकृत्येष्वमत्सरा ।
 प्रदेशिकविधिं वास्या विदध्याद्यत्नतः स्वयम् ॥३३॥
 एवं भर्तुरभिप्रायं सर्वमित्यादिकारयेत् ।
 सुखार्थं वापि स्तुत्यं स्त्रीणां भर्ताधिदेवता ॥३४॥
 भर्ताधिदेवता नार्या वर्णा ब्राह्मणदेवताः ।
 ब्राह्मणा ह्यग्निदेवास्तु प्रजा राजन्यदेवताः ॥३५॥
 तासां त्रिवर्गसंसिद्धौ प्रदिष्टं कारणद्वयम् ।
 भर्तुर्यदनुकूलत्वं यच्च शीलमविच्छेदम् ॥३६॥
 न तथा यौवनं लोके नापि रूपं न भूषणम् ।
 यथा प्रियानुकूलत्वं सिद्धं शश्वदनौषधम् ॥३७॥
 वयोरूपादिहारिण्यो दृश्यन्ते दुर्भगाः स्त्रियः ।
 बलभा मङ्गरूपाश्च बह्व्यो गलितयौवनाः ॥३८॥
 तस्मात्प्रियत्वं लोकानां निदानं योग्यतापरम् ।
 तां विनान्ये गुणा वन्द्याः सर्वेऽनर्थकृतोपि वा ॥३९॥

तस्मात्सर्वप्रयत्नेन विदध्यादात्मयोग्यताम् ।
 परचित्तज्ञता चास्या मूलं सर्वक्रियास्विह ॥४०॥
 बहिरागच्छतो ज्ञात्वा कालं समृज्य भूमिकाम् ।
 सज्जीकृतासना तिष्ठेत्तस्याज्ञां प्रतितत्परा ॥४१॥
 स्वयं प्रक्षालयेत्पादावुत्थाप्य परिचारिकाम् ।
 तालवृतादैकैः कुर्याच्छ्रमस्वेदापनोदनम् ॥४२॥
 आहारस्नानपानादौ सस्पृहं यत्र लक्षयेत् ।
 तर्दिगितज्ञा तच्चेन सिद्धमस्मै निवेदयेत् ॥४३॥
 सपत्नीपतिर्बन्धुनां भर्तृचित्तानुकूलयतः ।
 प्रतिपत्तिं प्रयुज्जीत स्वर्बन्धुनां न वै तथा ॥४४॥
 तेषु चात्मनि च ज्ञात्वा भर्तृचित्तं प्रसादयेत् ।
 प्रतिपत्तिं तथाप्येषां नाद्रियेत स्वर्बन्धुषु ॥४५॥
 अपि भर्तुरभिप्रेतं नारी तत्कुलवासिनी ।
 सत्कारैर्नैजर्बन्धुनां तेन नोपैति वाच्यताम् ॥४६॥
 पूज्य एव हि सर्वेऽधः सर्वावस्थासु योषिताम् ।
 कस्ततोऽप्युपकारांश्च लिप्सेत कुलजः पुमान् ॥४७॥
 संपूज्य स्वसुतां तस्मै विधिवत्प्रतिपाद्यते ।
 ततोऽस्या लिप्सते नाम किमकार्यमतः परम् ॥४८॥
 कन्यां प्रदाय यैर्वृत्तिरात्मनः परिकल्प्यते ।
 दासभूडिनटादीनां मार्गोऽयं न महात्मनाम् ॥४९॥
 तस्मात्स्त्रीवाधवा नित्यं प्रीतिमात्रैकसाधिनीम् ।
 प्रतिपत्तिं समादद्युः सर्वविभ्यः प्रसर्गिनीम् ॥५०॥
 तस्या भर्तुरि रक्षेत प्रीतिं लोके च वाच्यताम् ।
 आत्मनोऽस्तप्रवादं च चेष्टेरन्साधुवृत्तयः ॥५१॥
 एवं विज्ञाय सदृत्तं स्त्री वत्तेत तथा सदा ।
 येन तत्परिवर्गस्य भवेद्भर्तुश्च समता ॥५२॥
 प्रियापि साधुवृत्तापि विख्याताभिजनापि च ।
 जनापवादात्समाप सीतानर्थं सुदारुणम् ॥५३॥
 सर्वस्यामिषभूतत्वाद्गुणदोषानभिज्ञतः ।
 प्रायेणाविनयौचित्यात्स्त्रीणां वृत्तं हि दुष्करम् ॥५४॥
 अगृह्यत्वान्मनोवृत्तेः प्रायः कपटदर्शनात् ।
 निरङ्कुशत्वाल्लोकस्य निर्वाच्या विरलाः स्त्रियः ॥५५॥
 दैवयोगादयोगत्वाद्भवहारानभिज्ञतः ।
 वाच्यतापत्तयो दृष्टाः स्त्रीणां शुद्धेऽपि चेतसि ॥५६॥
 तासां दैवप्रतीकारो नोपभोगादहेतुः भवेत् ।
 चारित्रं लोकवृत्तं च एतयोर्विदुरौषधम् ॥५७॥

५८/ द्विदोलकादिक्रीडायां प्रसक्तां तरुणीं निशि ।
 रममाणं विटैः सार्धं विधवां स्वैरचारिणीम् ॥५८॥
 वृद्धादिभायां संज्ञायां यानगेयादिसंगिनीम् ।
 कः श्रद्धयात्सतीत्येवं साध्वीमपि हि योषितम् ॥५९॥
 यौ चासार्मिगिताकारो संदिग्धार्थप्रसाधकौ ।
 तयोस्तत्त्वपरिज्ञानं विषयो योगिनां यदि ॥६०॥
 तस्माद्यथोक्तमाचारमनुतिष्ठेत्सुसंयता ।
 मिथ्यालभोऽप्यसद्वादः कंपयत्येव तत्कुलम् ॥६१॥
 ५९/ त्रिकुल्या वाच्यता रक्ष्या प्रतिष्ठाप्यथ संततिः ।

भर्तुस्त्रिवर्गसिद्धिश्चसाध्यं तत्कुलयोषिताम् ॥६२॥
 पातयत्येव दौःशील्यादात्मानं सकुलत्रयम् ।
 उद्धरति तदैवेताः स्त्रियश्चारित्रभूषणाः ॥६३॥
 भर्तृचित्तानुकूलत्वं यासां शीलमविच्युतम् ।
 तासां रत्नसुवर्णादिभार एव न मण्डनम् ॥६४॥
 लोकज्ञाने परा कोटिः पत्यौ भक्तिश्च शाश्वती ।
 शुद्धान्वयानां नारीणां विद्यादेतत्कुलव्रतम् ॥६५॥
 तस्माल्लोकश्च भर्ता च सम्यगाराधितो यया ।
 धर्ममर्थं च कामं च सैवाप्नोति निरतया ॥६६॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि स्त्रीधर्मकथनं नाम त्रयोदशोऽध्यायः ॥ १३ ॥

चतुर्दशोऽध्यायः

३०/ प्रोषिते भर्तरि मङ्गलातिरिक्तमण्डनवर्जनादिवर्जनम्

ब्रह्मोवाच

५८/ प्रोषिते मण्डनं स्त्रीणां पत्यौ मङ्गलमात्रकम् ।
 निष्पादनं च यत्नेन तदारब्धस्य कर्मणः ॥ १ ॥
 शय्यागुरुसमीपे स्याद्देहसंस्कारवर्जनम् ।
 समुपार्जनमर्थानां व्ययानां परिहापणम् ॥ २ ॥
 व्रतोपवासतात्पर्यं तद्वार्तापरिमार्गणम् ।
 दैवज्ञेक्षणिकप्रश्नो देवानामुपयाचनम् ॥ ३ ॥
 नित्यं तस्यागमाशंसा क्षेमार्थं देवपूजनम् ।
 न चात्युज्ज्वलवेषत्वं न सदा तैलधारणम् ॥ ४ ॥
 ५९/ ज्ञातिवेश्म न गर्तव्यं सकामगमनेन च ।
 गुरुणामाज्ञया यावद्भर्तुराप्तजनैः सह ॥ ५ ॥
 तत्रापि न चिरं तिष्ठेत्स्नानादीन्वापि नाचरेत् ।
 यावदर्थं क्षणं स्थित्वा ततः शीघ्रं समाचरेत् ॥ ६ ॥
 आगते प्रकृतिस्थैव कृत्वा तात्कालिकं विधिम् ।
 मुक्तप्रवासने पथ्ये स्नाते भुक्तवति प्रिये ॥ ७ ॥
 ६०/ आत्मानं समलङ्कृत्य सविशेषं मुदान्विता ।
 देवपूजोपहारादीन्दद्यात्प्रागुपपादितान् ॥ ८ ॥
 कनिष्ठामातृवज्ज्येष्ठां तदपत्यानि चात्मवत् ।
 पश्येत्तत्परिवर्गं तु नित्यं स्वपरिवर्गवत् ॥ ९ ॥

तत्पुरोनासने तिष्ठेत्पतिं नार्मत्रयेत् च ।
 तदभिप्रायतः कुर्यात्प्रवृत्तिं सर्वकर्मसु ॥१०॥
 न संसृजेत तद्विष्टैः सख्यं कुर्वीत तत्प्रियैः ।
 जनमाप्ततमं तस्य सदाभर्तुश्च मानयेत् ॥११॥
 पैतृकात्समुपानीतं वसुसौर्गाधिकादिकम् ।
 तस्मै निवेद्यात्मतया तदा तदुपयोजयेत् ॥१२॥
 सोपि तत्प्रीतये किञ्चिदादद्यादल्पमूल्यकम् ।
 संगोप्यमातृवत्स्थेयं तत्तथैवोपयोजयेत् ॥१३॥
 तत्प्रीत्यर्थं गृहीतं यद्वैलक्ष्यादिनिवृत्तये ।
 सविशेषं प्रसेगेन तस्यैतत्प्रतिपादयेत् ॥१४॥
 स्त्रीणां यदेतत्सापत्न्यं परं मात्सर्यकारणम् ।
 तस्मात्तत्परिहर्तव्यं परमोदारचर्यया ॥१५॥
 तथा कल्पितनेपथ्या भर्तुः पर्यायवासरे ।
 हियमादयमानेव पतिं गच्छेद्विसर्जिता ॥१६॥
 गत्वा रहसि भर्तारं तत्कालोचितसुभ्रमैः ।
 तद्भावानुगतैस्तैस्तैः सविशेषमुपाचरेत् ॥१७॥
 प्रतिबुध्य ततः काले सविशेषं त्रपान्विता ।
 ज्येष्ठाय वसतिं गच्छेद्विशेषेण तथा पुनः ॥१८॥
 अप्रातिकूल्यं ज्येष्ठाय हितमन्यत्र योषितः ।
 ततः शनैस्त्ववच्छिद्य पतिं स्ववशमानयेत् ॥१९॥

१ सती चासौ जाया चेति कर्मधारयः । २ यदि योगिनां
 स्यात्तर्हि स्वाहास्माकमित्येवान्तरवाक्यम् । ३ अवश्यं गमनेन
 च-५० पा० ।

१ न विलुप्तम्-५० पा० । २ वस्त्रे-५० पा० । ३ परमो-
 दारकर्मणा-५० पा० । ४ दयतेः शानचि रूपम् ।

बहिष्पाकादियोगेन चतुःषष्ट्या रहोगतम् ।
 २३/ ज्येष्ठामतिशयानेव भर्तारमुपरजयेत् ॥२०॥
 प्रागल्भ्यं रहसि स्त्रीणां लज्जाधिक्यं ततोऽन्यदा ।
 चित्तज्ञानानुवृत्तिश्च पत्यौ संसेवनं परम् ॥२१॥
 एवमाराध्य भर्तारं गृहमाक्रम्य च क्रमात् ।
 गौरवं प्रतिपत्तिं वा ज्येष्ठादिषु न हापयेत् ॥२२॥
 गृहव्यापारदानेषु पतिं गृहं तथा वदेत् ।
 ५/ अधिकुर्यादनिच्छंती ज्येष्ठैवेनां यथा बलात् ॥२३॥
 सापि विज्ञाय भर्तारं कनिष्ठाकृष्टमानसम् ।
 विश्रामं प्रार्थयेदेनामधिकुर्यात्सुतामिव ॥२४॥
 ५/ मत्वा भर्तुरभिप्रेतं रक्षंती निजगौरवम् ।
 कृतं भर्तृनुकूलं स्यात्तदिष्टायानुमोदयेत् ॥२५॥
 स्वामिनो यदभिप्रेतं भृत्यैः किं क्रियतेऽन्यथा ।
 क्लिश्यते तत्र मूढात्मा परतन्त्रो वृथा जनः ॥२६॥

तस्मात्सर्वास्ववस्थासु मनोवाक्कायकर्मभिः ।
 हितं स्वाम्यनुकूलत्वं नारीणां तु विशेषतः ॥२७॥
 सापि ज्येष्ठा पतिं चैव गृहर्तुं च सर्वदा ।
 समावर्ज्य गुणैर्धोरा प्रागवस्थां न विस्मरेत् ॥२८॥
 न सौभाग्यमदं कुर्यान्न चौद्धत्यादिविक्रियाम् ।
 नितरामानतिं गच्छेत्सदानार्यभयादिव ॥२९॥
 यथा योग्यतया पत्यौ सौभाग्यमभिवर्धते ।
 स्पर्धयेच्च कुलस्त्रीणां प्रश्रयोपाधिकं तथा ॥३०॥
 एवमाराध्य भर्तारं तत्कार्येष्वप्रमादिनी ।
 पूज्यानां पूजने नित्यं भृत्यानां भरणेषु च ॥३१॥
 गुणानामर्जने नित्यं शीलवत्परिरक्षणे ।
 प्रेत्य चेह च निर्द्वंद्वं सुखमाप्नोत्यनुत्तमम् ॥३२॥

इति श्रीमद्विष्णु महापुराणे शतार्द्धसाहस्रं संहितायां ब्राह्मे पर्वणि स्त्रीधर्मेषु सपत्नीकर्तव्यवर्णनं नाम चतुर्थोऽध्यायः ॥१४॥

पञ्चदशोऽध्यायः

स्त्रीधर्मवर्णनम्

ब्रह्मोवाच

दुर्भगा च पुनर्नित्यमुपवासादितत्परा ।
 बाह्येषु पतिकृत्येषु स्याद्विशेषाभियोगिनी ॥ १ ॥
 ५/ न प्रशंसां सपत्नीषु निर्दं चापि तथात्मनि ।
 असूयां भर्तुरीर्ष्यां वा प्रणयं वापि दर्शयेत् ॥ २ ॥
 मद्विधा या हि बह्वेत्तच्चार्थ्यतिक्रमश्नुते ।
 यदस्यायुष्मतो यायाद्भर्याशब्दाभिधेयताम् ॥ ३ ॥
 न च निर्भूषणा तिष्ठेन्न चाप्युद्धतभूषणा ।
 ५/ नान्यदा गन्धमाल्यादि ग्राह्यं पत्युपचारतः ॥ ४ ॥
 तन्न्यूनां सर्वशो ग्राह्यं बलभाया विशेषतः ।
 ५/ भूषणं गन्धमाल्यं तु तावत्कालमलक्षितम् ॥ ५ ॥
 ५/ संवाधानां प्रदेशानां नित्यं स्वेदादिमार्जनम् ।
 ५/ दंतनासादिपंकानां विगन्धस्य च शोधनम् ॥ ६ ॥
 निमित्तं भर्तुरेतासां यत्किञ्चिदभिलक्षयेत् ।
 ३/ नानेन वा तयोर्यत्नं विदध्यादर्गमार्जने ॥ ७ ॥
 सर्वासां च सपत्नीनां सर्वत्रानुगता भवेत् ।
 वैतसीं वृत्तिमास्थाय बलभाया विशेषतः ॥ ८ ॥

अन्यस्या यदनुष्ठेयं यन्न सीदेत्समर्पितम् ।
 भर्तुश्चाविदितं यत्नात्तत्कुर्यादविरोधि चेत् ॥ ९ ॥
 कोशवस्त्रान्नतान्मूलगन्धपानौषधादिकम् ।
 तत्सर्वमनियुक्तानां दोषवत्वाद्विरुध्यते ॥ १० ॥
 यत्तु मुक्तमनुष्ठेयं गृहसंमार्जनादिकम् ।
 स्त्रीणामनधिकारेऽपि प्रायस्तद्विधिरुच्यते ॥ ११ ॥
 अभ्यंगोद्घर्तनं स्नानं भोजनं मण्डनानि च ।
 कुर्याद्भर्तुरपत्यानां धात्रीकर्माणि सादरम् ॥ १२ ॥
 आत्मवत्तान्यपत्यानि साधयत्यनुयोगतः ।
 स्वेनान्यमीषां वित्तेन विदध्यान्मण्डनादिकम् ॥ १३ ॥
 भोगः स्वयमपत्यैर्वा स्त्रीवित्तस्य पतिर्विधा ।
 पूर्वं वयस्यभिर्नृध पश्चिमे चोपयोजनम् ॥ १४ ॥
 उभयोगस्तु वा मा वा कर्मजः पृथगेव सः ।
 सद्वृत्ते त्वधिकां ख्यातिं कुर्वीत क्रियया पुनः ॥ १५ ॥
 न कापि दुर्भगा नाम सुभगा नाम जातितः ।
 व्यवहाराद्भवत्येष निर्देशो रिपुमित्रवत् ॥ १६ ॥

१ विज्ञायाथ-इ० पा० । २ विज्ञा कार्यभरादिषु-इ० पा० ।

भर्तृचित्तापरिज्ञानादननुष्ठानतोऽपि वा ।
 वृत्तैर्लोकविरुद्धैश्च याति दुर्भगतां स्त्रियः ॥१७॥
 आतुकूल्यान्मनोवृत्तेः परोऽपि प्रियतां व्रजेत् ।
 प्रातिकूल्यान्निजोप्याशु प्रियः प्रद्वेषतामियात् ॥१८॥
 तस्मात्सर्वास्ववस्थासु मनोवाक्कायकर्मभिः ।
 प्रियं समाचरेन्नित्यं तच्चित्तानुविधायिनी ॥१९॥
 यामन्यां कामयेत्तासां तं तथा संप्रयोजयेत् ।
 कुपितां च प्रियां काचिद्यत्नादस्मै प्रसादयेत् ॥२०॥
 तत्पादपरिचर्यायां गात्रसंवाहने तथा ।
 पीडने शिरसश्चैव परं कौशलमभ्यसेत् ॥२१॥
 पीडनं मृदु मध्यं च गात्रावस्थाविशेषतः ।
 मुखगात्रादिभिलैर्गैः प्रयोज्यं तत्सुखावहम् ॥२२॥
 बाहूरुकटिपृष्ठेषु स्कन्धे शिरसि पादयोः ।
 गाढमर्दनमिच्छन्ति प्रायोन्यत्रापि मध्यमम् ॥२३॥
 निर्मासेषु प्रदेशेषु नाभिमूलेषु मर्मसु ।
 हृद्दण्डकफपोलादाविच्छन्ति मृदु मर्दनम् ॥२४॥

गाढं जाग्रदवस्थायामर्धसुप्तस्य मध्यमम् ।
 किञ्चित्सपरिघातं च मृदुसुप्तस्य नेति वा ॥२५॥
 विरुद्धं सर्वगात्रेषु लोमवत्सु विशेषतः ।
 उत्कण्ठयत्सु सोढ्वं स्नेहाक्तेषु च मर्दनम् ॥२६॥
 स्पर्शाद्रोमाञ्चजननं सनखच्छुरितं शनैः ।
 पुलकोल्लेखनोपेतं शिरःकण्डूश्च पार्श्वयोः ॥२७॥
 तेषुतेषु च गात्रेषु तत्प्रयोज्यं तथातथा ।
 निद्रागमाय तत्काले रागसंधुश्रणाय च ॥२८॥
 तिष्ठतश्चोपविष्टस्य जाग्रतः स्वपतोऽपि वा ।
 संवाहनं प्रशंसन्ति यदत्यर्थं सुखावहम् ॥२९॥
 नैर्ष्यं पुलकोद्भेदो गात्राणामाक्षिमीलनम् ।
 तत्प्रदेशार्पणं किञ्चिद्बोधेद्विकृतिदर्शनम् ॥३०॥
 ऊरुमूलादिदेशे च तत्पाणिप्रतिपीडनम् ।
 लक्षयेन्निपुणा यत्र तत्रैवाधिकमाचरेत् ॥३१॥
 एवमेव यथोद्दिष्टं स्त्रीवृत्तं यानुतिष्ठति ।
 पतिमाराध्य सम्पूर्णं त्रिवर्गं साधिगच्छति ॥३२॥

इति श्रीभविष्ये महापुराणे शताब्दसहस्रां संहितायां ब्राह्मे पर्वणि स्त्रीधर्मवर्णनं नाम पंचदशोऽध्यायः ॥ १५ ॥

षोडशोऽध्यायः

प्रतिपत्कल्पवर्णनम्

सुमन्तुरुवाच

इत्युत्वा भगवान्ब्रह्मा स्त्रीलक्षणमशेषतः ।
 सदृत्तं च तथा स्त्रीणां जगाम स निजालयम् ॥ १ ॥
 ऋषयश्च तथा जग्मुः स्वानि धिषण्यान्यशेषतः ।
 स्त्रीलक्षणं तथा वृत्तं श्रुत्वा कृत्स्नं महीपते ॥ २ ॥
 इत्थं लक्षणसंपन्ना भार्या प्राप्य महीपते ।
 कर्तव्यं यद्गृहस्थेन तदिदानीं निबोध मे ॥ ३ ॥
 वैवाहिकाग्रौ कुर्वीत गृह्यं कर्म यथाविधि ।
 पञ्चयज्ञविधानं तु पत्तिं कुर्यात्सदा गृही ॥ ४ ॥
 पञ्च सूना गृहस्थस्य तेन स्वर्गं न गच्छति ।
 कण्डनी पेषणी चुली उदकुम्भीः प्रमार्जनी ॥ ५ ॥
 आसां क्रमेण सर्वासां विशुद्धयर्थं मनीषिभिः ।
 पञ्चोद्दिष्टा महायज्ञाः प्रत्यहं गृहमेधिनाम् ॥ ६ ॥
 अध्यापनं ब्रह्मयज्ञः पितृयज्ञश्च तर्पणम् ।
 होमो देवो बलिर्भौमस्तथान्योऽतिथिपूजनम् ॥ ७ ॥

पञ्चैतान्यो महायज्ञान्न हापयति शक्तितः ।
 स गृहेऽपि वसन्नित्यं सूनादोषैर्न लिप्यते ॥ ८ ॥
 देवतातिथिभृत्यानां पितृणामात्मनश्च यः ।
 न निर्वपति पञ्चानामुच्छ्वसन्न च जीवति ॥ ९ ॥

शतानीक उवाच

यस्य नास्ति गृहे त्वग्निः स मृतो नात्र संशयः ।
 न स पूजयितुं शक्तो देवादीन्ब्राह्मणोत्तमः ॥१०॥
 निरग्निकस्य विप्रस्य कथं देवादयो द्विज ।
 प्रीताः स्युः शान्तये तस्य परं कौतूहलं मम ॥११॥

सुमन्तुरुवाच

साधु पृष्ठोऽस्मि राजेन्द्र श्रूयतां परमं वचः ।
 अनग्रयस्तु ये विप्रास्तेषां श्रेयोऽभिधीयते ॥१२॥

१ पादसंवाहने तथा-इ० पा० । २ निष्कृत्यर्थम्-इ० पा० ।

१ कटिपृष्ठेषु-इ० पा० । २ संविष्टस्योपविष्टस्य-इ० पा० ।
 ३ न क्षयति त्रणा यत्र-इ० पा० । ४ अधितिष्ठति-इ० पा० ।

ब्रह्मोपवासनियमैर्नानादानैस्तथा नृप ।
देवादयो भवन्त्येव प्रीतास्तेषां न संशयः ॥१३॥
विशेषादुपवासेन तिथौ किल महीपते ।
प्रीता देवादयस्तेषां भवन्ति कुरुनन्दन ॥१४॥

शतानीक उवाच

भगवंस्त्वं तिथीन्ब्रूहि तिथीनां च विधिं हि मे ।
प्राशनं गृह्यधर्माश्च उपवासविधीनपि ॥१५॥
मुच्येम येन पापौघाच्चत्प्रसादाद्विजोत्तम ।
संसाराच्चापि विप्रेन्द्र श्रेयसे जगतस्तथा ॥१६॥

८०१

सुमंतुरुवाच

शृणु कौरव कर्माणि तिथिगुह्याश्रितानि तु ।
श्रुतानि घ्नन्ति पापानि उपोषितफलानि च ॥१७॥
प्रतिपदि क्षीरप्राशनं द्वितीयायां लवणवर्जनम् ।
तृतीयायां तिलान्नं प्राश्नीयाच्चतुर्थ्यां

क्षीराशनश्च पञ्चम्याम् ।

फलाशनः सदा षष्ठ्यां शाकाशनः सप्तम्यां
बिल्वाहारोऽष्टम्यां तु ॥१८॥

पिष्टाशनो नवम्यामनग्निपाकाहारो
दशम्यामेकादश्यां घृताहारो द्वादश्यां पायसाहारः ।
त्रयोदश्यां गोमूत्राहारश्चतुर्दश्यां यवान्नाहारः ॥१९॥
कुशोदकप्राशनः पौर्णमास्यां

हविष्याहारोऽमावास्यायाम् ।

एष प्राशनविधिस्तिथीनामेव
चानेन विधिना पक्षमेकं यो वर्तयति ॥२०॥

सोश्वमेधफलं दशगुणफलमवाप्नोति ।
स्वर्गे मन्वन्तराणि यावत्प्रतिवसति ॥२१॥

उपगीयमानोऽप्सरोगन्धर्वैर्मसत्रयचतुष्टयम् ।
सोश्वमेधराजसूयानां शतगुणमवाप्नोति ॥२२॥

स्वर्गे उपगीयमानोऽप्सरोगन्धर्वैश्चतुर्थ्युगानां
दशशतीर्यावत्प्रतिवसति ।

तथाष्टमासपारणे राजसूयांश्च-
मेभाभ्यां सहस्रगुणफलमवाप्नोति ॥२३॥

स्वर्गे चतुर्दश मन्वन्तराणि यावत्प्रतिवसति ।
उपगीयमानोऽप्सरोगन्धर्वैश्च एवं

नियममास्थाय वर्षमेकं वर्तयति ॥२४॥

१ स्तुतिदानैः—इ० पा० ।

स सवितुर्लोके कालं मन्वन्तरं प्रतिवसति ॥२५॥
य एवं नियमाज्जाजन्नाश्वयुजनवम्यां

माघमासस्य सप्तम्यां वैशाखतृतीयायां
कार्तिकपौर्णमास्यां तिथिप्रदानि गृह्णाति

ब्रह्मचारी गृहस्थो वनस्थो नारी
नरो वा शूद्रः प्रयतमानसः

दीर्घायुष्यं सवितुः सालोक्तं व्रजति ॥२६॥
यैश्चापि पुरा राजव्रजेन विधिना

एतासु तिथिष्वन्यजन्मान्तरे
उपवासविधिः कृतः दानानि दत्तानि विविध-

प्रकाराणि ब्राह्मणानां तपस्विजनेषु वा ॥२७॥
त्रिरात्रोपवासिनां तीर्थयात्रातपोगुरुमातापितृ-

शुश्रूषानिरतानां येषां स्वर्गादिभोग-
वासनादिहागतानां फलनिष्पत्तिचिह्नानि

मनुष्यलोके प्रत्यक्षत एव दृश्यन्ते ॥२८॥

हस्त्यश्वयानयुगयधनरत्नकनकहिरण्यकटककेयू-
रग्रैवेयककटिसूत्रब्रह्मसूत्रकर्णालंकारमुकुटवर-

वस्त्रवरनारीवरविलेपनसुरूपगुणदीर्घायुषो
विगताधिभ्याधयो दानोपवासरतानां फलान्ये-

तानि नृत्यगीतवादित्रमङ्गलपाठकशब्दैरिहा-
द्यापि पुण्यकृतो बोध्यमाना दृश्यन्त इति ॥२९॥

तथाकृतोपवासा अपि हि दृश्यन्ते ॥३०॥
तथा अदत्तदाना अकृतपुण्याश्च

प्रत्यक्षत एव दृश्यन्ते ॥३१॥
तद्यथा काणकुष्ठिवधिरजडमूकवर्धगा रोगदारि-

व्योपसर्गव्याधिहतायुषश्च दृश्यन्तेऽद्यापि मानवाः ॥३२॥

शतानीक उवाच
द्विजैर्द्वितीयः प्रोक्ताः समासेन त्वया बुध ।

विस्तरेणैव मे भूयः प्रब्रूहि द्विजसत्तम ॥३३॥
रहस्यं यत्तिथीनां तु देवानां च विचेष्टितम् ।

यानीष्टानि च देवानां भोज्यानि नियमास्तथा ॥३४॥
तानि मे वद धर्मज्ञ येन पूतो भवेन्बहम् ।

निर्द्वेष्टो हि यथा विप्र लभे यागफलानि तु ॥३५॥
सुमंतुरुवाच

रहस्यं यत्तिथीनां च भोजनं फलमेव तु ।
यावच्च येन नियमो विशेषात्स्नी जनस्य च ॥३६॥

एतत्ते सर्वमाख्यामो रहस्यं तन्निबोध मे ।
 यन्मया नोक्तपूर्वं हि कस्यचित्सुप्रियस्य हि ॥३७॥
 [५] तेत्तेहं संप्रवक्ष्यामि यस्य देवस्य या तिथिः ।
 देवतानां रहस्यानि व्रतानि नियमास्तथा ॥३८॥
 ताञ्छृणुष्व महाबाहो गदतो मम नारद ।
 सृष्टिं पूर्वं वदिष्यामि संक्षेपेण तिथिं प्रति ॥३९॥
 तमोभूतमिदं त्वासीदलक्ष्यमवितर्कितम् ।
 जगद्ब्रह्मा समागत्यासृजदात्मानमात्मना ॥४०॥
 [५] संभूतात्मैव आत्मासावण्डमध्यादिनिःसृतः ।
 आत्मनैवात्मनो ह्यण्डं सृष्ट्वा स विमुरादितः ॥४१॥
 ब्रह्मा नारायणाख्योसौ सृष्टिं कर्तुं समुद्यतः ।
 [७] ताभ्यां सौण्डिकपालाभ्यां दिवं भूमिं च निर्ममे ॥४२॥
 दिशश्चोपदिशश्चैव देवादीन्दानवांस्तथा ।
 तिथिं पूर्वामिमां राजंश्चकाराथ विभु स्वयम् ॥४३॥
 तिथीनां प्रवरा यस्माद्ब्रह्मणा समुदाहृता ।
 प्रतिपादितापरे पूर्वं प्रतिपत्तेन तूच्यते ॥४४॥
 अस्मात्पदात्तुतिथयो यस्मात्त्वन्त्याः प्रकीर्तिताः ।
 [५] अस्यांते कथयिष्यामि उपवासविधिं परम् ॥४५॥
 कार्तिक्यां माघसप्तम्यां वैशाखस्य युगादिषु ।
 नियमोपवासं प्रथमं ग्राहयेत् विधानवित् ॥४६॥
 यां तिथिं नियमं कर्तुं भक्त्या समनुगच्छति ।
 तस्यां तिथौ विधानं यत्तन्निबोध जनाधिप ॥४७॥
 यदा तु प्रतिपद्यां वै गृहीयान्नियमं नृप ।
 चतुर्दश्यां कृताहारः संकल्पं परिकल्पयेत् ॥४८॥
 अमावास्यां न भुञ्जीत त्रिकालं स्नानमाचरेत् ।
 पवित्रो हि जपेन्नित्यं गायत्रीं शिरसा सह ॥४९॥
 अर्चयित्वा प्रभाते तु गन्धमाल्यैर्द्विजोत्तमान् ।
 शक्त्या क्षीरं प्रदद्यात्तु ब्रह्मा मे प्रीयतां प्रभुः ॥५०॥

१ विधानतः-इ० पा० ।

ततो भुञ्जीत गोक्षीरमनेन विधिना नृप ।
 एष एव विधिर्दृष्टः सर्वासु तिथिषु नृप ॥५१॥
 संवत्सरगते काले व्रतमेतत्समाप्यते ।
 व्रतांते यत्फलं तस्य तन्निबोध नराधिप ॥५२॥
 विमुक्तपापः शुद्धात्मा दिव्य देहस्य देहिनः ।
 ब्रह्मा ददाति संतुष्टो विमानमतिजसम् ।
 अव्याहतगतिं दिव्यं किन्नराप्सरसैर्युतम् ॥५३॥
 रमित्वा सुचिरं तत्र दैवतैः सह देववत् ।
 इह चागत्य विप्रत्वं दश जन्मान्यसौ लभेत् ॥५४॥
 वेदेदेदांगविद्यश्च दीर्घायुश्चैव सुप्रभः ।
 भोगी धनपतिर्दाता जायतेऽसौ कृते युगे ॥५५॥
 विश्वामित्रस्तु राजेन्द्र ब्राह्मणत्वजिगीषया ।
 तपश्चचार विपुलं संतापाय दिवौकसाम् ।
 ब्राह्मणत्वं न लेभेऽसौ लेभे विद्वाननेकशः ॥५६॥
 ततस्तु नियमात्तेषां तिथीनां प्रवरा तिथिः ।
 उपोषिता बहुविधा ज्ञात्वा ब्रह्मण्यां तिथिम् ॥५७॥
 ततो देवो ददौ ब्रह्मा विश्वामित्राय धीमते ।
 इहैव तेन देहेन ब्राह्मणत्वं सुदुर्लभम् ॥५८॥
 तिथीनां प्रवरा ह्येषा तिथीनामुत्तमा तिथिः ।
 क्षत्रियो वैश्यशूद्रौ वा ब्राह्मणत्वमवाप्नुयुः ॥५९॥
 एवं तिथिरियं राजन्कामदा कर्जजप्रिया ।
 सरहस्या मया प्रोक्ता या नोक्ता यस्य कस्यचित् ॥६०॥
 हेहयैस्तालजंघैश्च तुरुष्कैर्यवनैः शकैः ।
 उपोषिता इहात्रैव ब्राह्मणत्वमभीप्सुभिः ॥६१॥
 इत्येषा परमा पुण्या शिवा पापहरा तथा ।
 पठितोपासिता राजञ्छ्रद्धया च श्रुता तथा ॥६२॥
 माहात्म्यं चापि योप्यस्याः शृणुयान्मानवो नृप ।
 ऋद्धिं वृद्धिं तथा कीर्तिं शिवं चाप्य दिवं व्रजेत् ॥६३॥

१ च लभितम्-इ० पा० । २ अत्र विशेषतः-इ० पा० ।

इति श्रीभविष्ये महापुराणे शतार्द्धसाहर्यां संहितायां ब्राह्मे पर्वणि प्रति
 पत्कल्पवर्णनं नाम षोडशोऽध्यायः ॥ १६ ॥

सप्तदशोऽध्यायः

प्रतिपत्कल्पविषये ब्रह्मणोर्चनवर्णनम्

शतानीक उवाच

ब्रूहि मे विस्तराद्ब्रह्मप्रतिपत्कृत्यमादरात् ।
ब्रह्मपूजाविधानं च पूजने यच्च वै फलम् ॥ १ ॥

सुमंतुरुवाच

शृणुष्वैकमना राजन्कथयाम्येष शान्तिदम् ।
पूर्वमेकार्णवे घोरे नष्टे स्थावरजंगमे ॥ २ ॥

(५) स्वर्गभूरभवदेवः सुरज्येष्ठश्चतुर्मुखः ।
ससर्ज लोकान्देवांश्च भूतानि विविधानि च ॥ ३ ॥

(५) कायेन मनसा वाचा जर्गमस्थावराणि च ।
पिता यः सर्वदेवानां भूतानां च पितामहः ॥ ४ ॥

तस्मोदेष सदा पूज्यो यतो लोकगुरुः परः ।
सृजत्येष जगत्कृत्स्नं पाति संहरते तथा ॥ ५ ॥

(५) रुद्रोऽस्य मनसो जातो विष्णुर्जातोऽस्य वक्षसः ।
मुखेभ्यश्चतुरो वेदा वेदाङ्गानि च कृत्स्नशः ॥ ६ ॥

देवाप्सरसगंधर्वाः सयक्षोरगराक्षसाः ।
पूजयन्ति सदा वीर विरिञ्चिं सुरनायकम् ॥ ७ ॥

(५) सर्वो ब्रह्ममयो लोकः सर्वं ब्रह्मणि संस्थितम् ।
तस्मात्समर्चयेद्ब्रह्मन्य इच्छेच्छेय आत्मनः ॥ ८ ॥

यो न पूजयते भक्त्या सुरज्येष्ठं सुरेश्वरम् ।
न स नाकस्य राज्यस्य न च मोक्षस्य भाजनम् ॥ ९ ॥

यस्तु पूजयते भक्त्या विरिञ्चिं भुवनेश्वरम् ।
स नाकराज्यमोक्षेषु क्षिप्रं भवति भाजनम् ॥ १० ॥

तस्मात्सौम्यमना भूत्वा यावज्जीवं प्रतिज्ञया ।
अर्चयित्वा सदा देवमापन्नोपि नरो नृप ॥ ११ ॥

(५) वरं देहपरित्यागो वरं नरकसम्भवः ।
न त्वेवापूज्य भुञ्जति देवं वै पद्मसंभवम् ॥ १२ ॥

सदा पूजयते यस्तु वीर भक्त्या पितामहम् ।
मनुष्यचर्मणा नद्धः स वेधा नात्र संशयः ॥ १३ ॥

(५) न हि वेधोऽर्चनात्कैचित्पुण्यमभ्यधिकं भवेत् ।
इति विज्ञाय यत्नेन पूजनीयः सदा विधिः ॥ १४ ॥

यो ब्रह्माणं द्वेष्टि मोहात्सर्वदेवनमस्कृतम् ।
नरो नरकगामी स्यात्तस्य संभाषणादपि ॥ १५ ॥

ब्रह्मणोर्चा प्रतिष्ठाप्य सर्वयज्ञैर्विधानतः ।
यत्पुण्यं फलमाप्नोति तदेकाग्रमनाः शृणु ॥ १६ ॥

सर्वयज्ञतपोदानतीर्थवेदेषु यत्फलम् ।
तत्फलं कोटिशुणितं लभेद्वेधः प्रतिष्ठया ॥ १७ ॥

कञ्जं स्थापयेद्यस्तु कृत्वा शालां मनोरमाम् ।
सर्वांगमोदितं पुण्यं कोटिकोटिशुणं लभेत् ॥ १८ ॥

मातृजान्पितृजांश्चैव यां चैवोद्ब्रूते स्त्रियम् ।
कुलैकविंशमुत्तार्य ब्रह्मलोके महीयते ॥ १९ ॥

भुक्त्वा तु विपुलान्भोगान्प्रलये समुपस्थिते ।
ज्ञानयोगं समासाद्य स तत्रैव विमुच्यते ॥ २० ॥

अथवा राज्यमाकक्षिजायते संभवांतरे ।
सप्तद्वीपसमुद्रायाः क्षितेरधिपतिर्भवेत् ॥ २१ ॥

त्रिसंध्यं यो जपेद्ब्रह्म कृत्वाष्टदलपंकजम् ।
पौर्णमास्यां प्रतिपदि तस्य पुण्यफलं शृणु ॥ २२ ॥

अनेनैव स देहेन ब्रह्मा संतिष्ठते क्षितौ ।
पापहा सर्वमर्त्यानां दर्शनात्स्पर्शनादपि ॥ २३ ॥

उद्धृत्य दिवि संस्थाप्य कुलानामेकविंशतिम् ।
तैः कुलैः सहितो नित्यं मोदते गौगतो नृप ॥ २४ ॥

अप्येकवारं यो भक्त्या पूजयेत्पद्मसंभवम् ।
पद्मस्थं मूर्तिमत्तं वा ब्रह्मलोकं स गच्छति ॥ २५ ॥

पुण्यक्षयात्क्षितिं प्राप्य भवेत्क्षितिपतिर्महान् ।
वेदवेदांरातत्वज्ञो ब्राह्मणश्चापि जायते ॥ २६ ॥

न तत्तपोभिरत्युग्रैर्न च सर्वैर्महामतैः ।
गच्छेद्ब्रह्मपुरं दिव्यं मुत्तत्वा भक्तिपरात्मकान् ॥ २७ ॥

मृदावैष्टकशैलैर्वा यः कुर्याद्ब्रह्मणो गृहम् ।
त्रिःसप्तकुलसंयुक्तो ब्रह्मलोके महीयते ॥ २८ ॥

मृन्मयात्कोटिशुणितं फलं दार्विष्टकामये ।
इष्टकाद्विशुणं पुण्यं कृते शैलमये गृहे ॥ २९ ॥

क्रीडमानोपि यः कुर्याच्छालां वै ब्रह्मणो नृप ।
ब्रह्मलोके स लभते विमानं सर्वकामिकम् ॥ ३० ॥

पुष्पमालापरिक्षिप्तं किंकिणीजालभूषितम् ।
दोला विक्षेपसंपन्नं घंटाचामरभूषितम् ॥ ३१ ॥

मुक्तादामावितानेन शोभितं सूर्यसुप्रभम् ।
अप्सरोगणसंकीर्णं सर्वकामसुखप्रदम् ॥ ३२ ॥

तत्रोषित्वामहाभोगी क्रीडमानः सदा सुरैः ।
पुनरागत्य लोकेस्मिन् राजा भवति धार्मिकः ॥ ३३ ॥

१ प्रतिपत्कल्पम्-इ० पा० । २ च इ० पा० । ३ चत्वारः ।

४ विरिञ्चिं सर्वकामदम्-इ० पा० । ५ भुञ्जते ।

१ गां भूमिं गतः-भूमिष्ठ एवेत्यर्थः । २ सर्वं कामदम्-

इ० पा० । ३ क्रीडन् ।

पश्यन्परिहरज्जलं नृदुर्गं महीयते ।
 शनैः समार्जनं कुर्वन्श्चाद्रायणफलं व्रजेत् ॥३४॥
 वस्त्रपूतेन तोयेन यः कुर्यादुपलेपनम् ।
 पश्यन्परिहरज्जलं नृदुर्गं महीयते ॥३५॥
 नैऋत्येण यः कुर्यात्पक्षं समार्जनार्चनम् ।
 युगकोटिशतं साधुं ब्रह्मलोके महीयते ॥३६॥
 तस्यांति स चतुर्वेदः सुखः प्रियदर्शनः ।
 आहूयः सर्वगुणोपेतो राजा भवति धार्मिकः ॥३७॥
 कपटेनापि यः कुर्याद्ब्रह्मशालां सुमानद ।
 समार्जनादि वै कर्म सोऽपि प्राप्नोति तत्फलम् ॥३८॥
 तावद्धर्मति संसारे दुःखशोकभयच्छृताः ।
 न भवन्ति सुरश्रेष्ठे यावद्धक्ता महीयते ॥३९॥
 समासक्तं यथा चित्तं जन्तोर्विषयगोचरे ।
 यद्येवं ब्रह्मणि न्यस्तं को न मुच्येत बन्धनात् ॥४०॥
 खण्डस्फुटितसंस्कारं शालायां यः करोति वै ।
 अरामावसथाद्येषु लभते भौतिकं फलम् ॥४१॥
 नास्ति ब्रह्मसमो देवो नास्ति ब्रह्मसमो गुरुः ।
 नास्ति ब्रह्मसमं ज्ञानं नास्ति देवसमं तपः ॥४२॥
 प्रतिपद्यादिसर्वेषु दिवसेषूत्सवेषु च ।
 पूर्वकालेषु पुण्येषु पौर्णमास्यां विशेषतः ॥४३॥
 शंखभेयादिनिघोषैर्महद्भिर्गेयसंयुतैः ।
 कुर्यान्नीराजनं देवे सुरज्येष्ठे चतुर्मुखे ॥४४॥
 यावत्पर्वाणि विधिना कुर्यान्नीराजनं नृप ।
 तावद्युगसहस्राणि ब्रह्मलोके महीयते ॥४५॥
 स्नानकाले त्रिसंध्यं तु यः कुर्यान्नृत्यवादनम् ।
 गीतं वा मुखवाद्यं वा तस्य पुण्यफलं शृणु ॥४६॥
 यावन्त्यहानि कुरुते गेयनृत्यादिवादनम् ।
 तावद्युगसहस्राणि ब्रह्मलोके महीयते ॥४७॥
 कपिलापञ्चगव्येन कुशवारियुतेन च ।
 स्नापयेन्मंत्रपूतेन ब्राह्मं स्नानं हि तत्स्मृतम् ॥४८॥
 कपिलापञ्चगव्येन दधिक्षीरघृतेन च ।
 स्नानं शतगुणं ज्ञेयमितरेषां नराधिप ॥४९॥
 देवाग्रिकार्यमुद्दिश्य कपिलामाहरेत्सदा ।
 ब्रह्मक्षत्रविशश्चैव न शूद्रस्तु कदाचन ॥५०॥

१ लोके-इ० पा० । २ सर्वकालेषु-इ० पा० । ३ भक्तिपूर्वस-
 इ० पा० । ४ दशगुणम्-इ० पा० ।

कारिणं यः विवेच्छूद्रो देवकार्यानिर्भितम् ।
 स पच्येत महावोरे सुचिरं नरकार्णवे ॥५१॥
 वर्षकोटिसहस्रैस्तु यत्पापं समुपाजितम् ।
 सुरज्येष्ठजुताभ्यर्गद्देहत्सर्वं न संशयः ॥५२॥
 कल्पकोटिसहस्रैस्तु यत्पापं समुपाजितम् ।
 पितामहघृतस्नानं दहत्यग्निर्विधनम् ॥५३॥
 घृतस्नानं प्रतिपदि सकृत्कृत्वा तु कांजजम् ।
 कुलैकविंशमुत्तार्य विष्णुलोके महीयते ॥५४॥
 अयुतं यो गवां दद्याद्भक्त्या वै वेदपारगे ।
 वस्त्रहेमादिमुक्तानां क्षीरस्नानेन यत्फलम् ॥५५॥
 सकृदाग्नयेन पयसा विरिञ्चि स्नपयेत्तु यः ।
 गार्ग्येन स यानेन याति ब्रह्मसलोकताम् ॥५६॥
 स्नाप्य दध्ना सकृद्भीर कञ्जं विष्णुमाप्नुयात् ।
 मधुना स्नपयित्वा तु वीरलोके महीयते ॥५७॥
 स्नानमिधुरसेनेह यो विरिञ्चिः समाचरेत् ।
 स याति लोकं सविस्तुतेजसा भासयन्नभः ॥५८॥
 शुद्धोदकेन यो भक्त्या स्नपयेत्पद्मसंभवम् ।
 उत्सृज्यपापकलिलं स यात्येव सलोकताम् ॥५९॥
 वस्त्रपूतेन तोयेन स्नपयेद्यः सकृद्भिषुम् ।
 स सर्वकालं तृप्तात्मा लोकवश्यत्वमाप्नुयात् ॥६०॥
 सर्वावधीनिर्यो भक्त्या स्नपयेत्पद्मसंभवम् ।
 कञ्चिन्नेन विमानेन ब्रह्मलोके महीयते ॥६१॥
 गन्धचन्दनतोयेन स्नापयेद्योऽंजुजोद्भवम् ।
 रुद्रलोकमवाप्नोति तेजसा हेमसन्निभः ॥६२॥
 पाटलोत्पलपद्मानि करवीराणि सर्वदा ।
 स्नानकाले प्रयोज्यानि स्थिराणि सुरभीणि च ॥६३॥
 एषामेकतमं स्नानं भक्त्या कृत्वा तु वेधसि ।
 विधूय पापकलिलं विधिर्लोके महीयते ॥६४॥
 कर्पूरागरुतोयेन स्नपयेद्यस्तु कञ्जजम् ।
 सर्वपापविशुद्धात्मा ब्रह्मलोके महीयते ॥६५॥
 गायत्रीशतजप्तेन विमलेनभिसा विभुम् ।
 स्नपयित्वा सकृद्भक्त्या ब्रह्मलोकमवाप्नुयात् ॥६६॥
 विभुं शीतलुना स्नाप्य धारोष्णपयसा ततः ।
 ततः पश्चाद्घृतस्नानं कृत्वा पापैर्विमुच्यते ॥६७॥

१ सहस्रे तु-इ० पा० । २ विप्रे-इ० पा० । ३ फलोदकेन
 इ० पा० । ४ विधुलोकमवाप्नुयात्-इ० पा० । ५ पूजयेत्-
 इ० पा० ।

एतत्त्वानत्रयं कृत्वा पूजयित्वा तु भक्तितः ।
 अश्वमेधसहस्रस्य फलं प्राप्नोति मानवः ॥६८॥
 मृत्कुम्भेस्ताम्रजैः कुम्भैः स्नानं शतगुणं भवेत् ।
 रौप्ये लक्षोत्तरं प्रोक्तं हैमैः कोटिगुणं भवेत् ॥६९॥
 ब्रह्मणो दर्शनं पुण्यं दर्शनात्स्पर्शनं परम् ।
 स्पर्शनादर्चनं श्रेष्ठं घृतस्नातमतः परम् ॥७०॥
 वाचिकं मानसं पापं घृतस्नानेन देहिनाम् ।
 क्षिणुते पद्मजो यस्मात्तस्मात्स्नानं समाचरेत् ॥७१॥
 स्नपयित्वा चर्येद्भक्त्या यथा तच्छृणु भारत ।
 शुचिवस्त्रधरः स्नातः कृतन्यासश्च भारत ॥७२॥
 चतुर्हस्तं लिखेत्पद्मं चतुर्भागविभागितम् ।
 मध्ये तस्य लिखेच्चक्रं दलैर्द्वादशभिश्चितम् ॥७३॥
 सरोजानि ततो न्यस्य अक्षराणि समन्ततः ।
 अक्षरं विहितं चान्यत्पत्रभागे प्रकीर्तितम् ॥७४॥
 नानावर्णकसंघोऽलिखेच्चैवानुपूर्वशः ।
 कृष्णोत्कटं तु मध्यं स्यात्पीतरक्तं तथा परम् ॥७५॥
 सितं शुद्धं तु कर्तव्यं मध्यभागे तु वर्तुलम् ।
 प्रभाकुण्डलकैर्बाह्यैर्वैष्टयेच्चक्रनायकम् ॥७६॥
 एवमालिख्य यत्नेन मूलमन्त्रं ततो न्यसेत् ।
 मूर्ध्नः पादतलं यावत्प्रणवं विन्यसेद्बुधः ॥७७॥
 नादरूपं न्यसेत्तावद्यावच्छब्दस्य नून्यता ।
 तत्कारं विन्यसेन्मूर्ध्नि सकारं मुखमण्डले ॥७८॥
 विकारं कण्ठदेशे तु तुकारं सर्वसंधिषु ।
 वकारं हृदि मध्ये तु रेकारं पार्श्वयोर्द्वयोः ॥७९॥
 णकारं दक्षिणे कुक्षौ यकारं वामसंज्ञके ।
 भकारं कटिनाभिसंघं गौकारं जानुपर्वसु ॥८०॥
 दकारं जंघयोर्न्यस्य वकारं पादपद्मयोः ।
 स्यकारमंगुष्ठयोर्न्यस्य धीकारं चोरसि न्यसेत् ॥८१॥
 मकारं जानुदेशे तु हिकारं गुह्यमाश्रितम् ।
 धिकारं हृदये न्यस्य योकारं चौष्ठयोर्न्यसेत् ॥८२॥
 नकारं नासिकाग्रे तु प्रकारं नेत्रमाश्रितम् ।
 चोकारं तु भ्रुवोर्मध्ये दकारं प्राणमाश्रितम् ॥८३॥
 याकारं विन्यसेन्मूर्ध्नितकारं केशमाश्रितम् ।
 न्यासं कृत्वात्मनो देहे देहे कुर्यात्तथा नृप ।
 सर्वोपचारसंपन्नं कृत्वा सम्यङ् निरीक्षयेत् ॥८४॥

१ दशगुणम्-इ० पा० । २ इत आरभ्यगायत्रीप्रत्येकार्ण-
 न्यासः प्रोच्यते । ३ चांगसंधिषु-इ० पा० ।

कुङ्कुमाशुभकपूर् चन्दनेन विमिश्रितम् ।
 गन्धतोयमुपस्कृत्य गायत्र्या प्रणवेन च ।
 प्रोक्षयेत्सर्वद्रव्याणि पश्चादर्चनमाचरेत् ॥८५॥
 चक्रमन्थिषु सर्वासु प्रणवं विनिवेशयेत् ।
 भूयः प्लुतं समुच्चार्य प्रणवं सर्वतोमुखम् ॥८६॥
 विन्यसेत्पद्ममध्ये तु पीठनिष्पत्तिहेतवे ।
 आसने पृथिवी ज्ञेया सर्वसत्त्वधरा मता ॥८७॥
 ह्रस्वोकारे मता सा तु दीर्घोकारे तु देवराट् ।
 प्लुतस्तु व्यापयेद्भावं मोक्षदं चामृतात्मकम् ॥८८॥
 यत्नस्थो न निर्वर्तेत योगी प्राणपरायणः ।
 आवाहनं ततः कुर्यादक्षरेण परेण तु ॥८९॥
 आवाह्य तेजोरूपं तु न्यसेन्मन्त्रवरांस्ततः ।
 ततो विभावयेद्देवं पद्मस्थं चतुराननम् ॥९०॥
 स्रष्टारं सर्वजगतां विष्णुरुद्रविधानगम् ॥
 संधाव्य विधिवद्भक्त्या पश्चाच्चाचनमाचरेत् ॥९१॥
 गन्धपुष्पादिसंभारान्क्रमात्सर्वान्प्रकल्पयेत् ।
 गायत्रीमुच्चारन्मन्त्रं सर्वकर्माणि कारयेत् ॥९२॥
 पुष्पं धूपं तथा दीपं नैवेद्यं सुमनोहरम् ।
 खंडलद्रुडुकश्रीवैष्टकासाराशोकवर्तिकाः ॥९३॥
 स्वस्तिकोलोपिकादुग्धतिलवेष्टितिलाटिकाः ।
 फलानि चैव पक्वानि लग्नखण्डगुडानि च ॥९४॥
 अन्यांश्च विविधान्दद्यात्पूषानि विविधानि च ।
 एवमादीनि सर्वाणि दापयेच्छक्तितो नृप ॥९५॥
 मूलमन्त्रेण देवस्य ततो देहं विभावयेत् ।
 पूजयेच्चापि विधिना येन तं ते ब्रवीम्यहम् ॥९६॥
 प्राणायामत्रयं कृत्वा देहसंशोधनाय वै ।
 आवाहयेत्ततो नन्तं धारयन्तं वचः सदा ॥९७॥
 ध्यात्वानन्त ततो रुद्रं पद्माक्षं जलकमध्यगम् ।
 ध्यायेद्विष्णुं ततो देवं न्यसेत्पद्मोदरोद्भवम् ॥९८॥
 एवं त्रिदेवता रूढं पद्ममध्ये बुजोद्भवम् ।
 पूजयेन्मूलमन्त्रेण पद्मोदरभवं नृप ॥९९॥
 ऋग्वेदं तु यजुर्वेदं सामवेदं च पूजयेत् ।
 ज्ञानवैराग्यमैश्वर्यं धर्मं सम्पूजयेद्बुधः ॥१००॥
 ईशानादिकमाद्राजन्विदिशासु समस्ततः ।
 शिक्षा कल्पो व्याकरणं निरुक्तं छन्द एव च ॥१०१॥

१ विनिवेदयेत्-इ० पा० । २ परन्तप-इ० पा० । ३ समा-
 हितः-इ० पा० ।

ज्योतिषं च महाबाहो उपवेदाश्च कृत्स्नशः ।
 इतिहासपुराणानि यथायोग्यं यथाक्रमम् ॥१०२॥
 शिक्षा कल्पो व्याकरणं देवस्य पुरतः सदा ।
 कल्पादयस्ततश्चान्ये दिशासु विदिशासु च ॥१०३॥
 महाव्याहृतयः सर्वाः प्रणवेन समन्विताः ।
 पूर्वादिक्रमयोगेन पूजयेद्विधिना नृप ॥१०४॥
 शक्तयो ब्रह्मणस्त्वेता लोकरूपा व्यवस्थिताः ।
 पूजनीयाः प्रयत्नेन मन्त्ररूपाः स्थिताः स्वयम् ॥१०५॥
 अंरकातिरसंस्थांश्च षट् समुद्रान्समर्चयेत् ।
 नक्षत्राणि ग्रहाश्चैव राशयश्च विशेषतः ।
 पूज्याः सर्वे यथान्यायं सुराग्रेषु व्यवस्थिताः ॥१०६॥
 नागाश्च गरुडश्चैव पूजनीयस्तथाग्रतः ।
 देवता ऋषयश्चैव सहिताः कुलपर्वताः ।
 तत्तेजोनिलयाः सर्वे पूजनीयाः प्रयत्नतः ॥१०७॥
 आचम्य विधिवत्पूर्वं मन्त्रपूतेन वारिणा ।
 हृदयादीन्न्यसेदंगान्हृदयादिषु कृत्स्नशः ॥१०८॥
 शिखा नेत्रं तथा चर्म अङ्गं च भरतर्षभ ।
 महेंद्रादिदिशश्चैताः पूजयेद्विधिवन्तृप ॥१०९॥
 हृदयं पुरतः पूज्यं शिरोदेवस्य पृष्ठतः ।

पूर्वं सम्पूजयेद्देवं मूलमन्त्रेण कृत्स्नशः ॥११०॥
 विसर्जयेद्दर्शयित्वा मुद्रां तु भरतर्षभ ।
 अङ्कुशं नरशादूल ह्याह्वाने कञ्जमादिशेत् ॥१११॥
 यस्त्वेवं पूजयेद्देवं प्रतिपन्नित्यमेव च ।
 उपोष्य पञ्चदश्यां तु स याति परमं पदम् ॥११२॥

सुमन्तुरुवाच

आपो हिष्ठेति मन्त्रोऽयं हृदयं परिकीर्तितम् ।
 ऋतं सत्यं शिखा प्रोक्ता उदुत्यं नेत्रमादिशेत् ॥११३॥
 चित्रं देवानां मस्तमिति सर्वलोकेषु विश्रुतम् ।
 वर्मणा ते च्छादयामि कवचं समुदाहृतम् ॥११४॥
 भूर्भुवः स्वरिति तथा शिरसे परिकीर्तितम् ।
 गायत्रीमूलतन्त्रस्तु साधकः सर्वकर्मणाम् ॥११५॥
 गायत्र्या पूजयेद्देवमोङ्कारेणाभिमन्त्रितम् ।
 प्रणवेनापरान्सर्वानृग्वेदादीन्प्रपूजयेत् ॥११६॥
 आह्वाने पूजने वीर विसर्गे ब्रह्मणस्तथा ।
 गायत्री परमो मन्त्रो वेदमाता विभाविनी ॥११७॥
 गायत्र्यक्षरतत्त्वैस्तु पूजयेद्यस्तु देवताम् ।
 स गच्छेद्ब्रह्मणः स्थानं दुर्लभं यद्दुरासदम् ॥११८॥

इति श्रीभविष्ये महापुराणे शताब्दसाहस्र्यां संहितायां ब्राह्मे पर्वणि प्रतिपत्कल्पे
 ब्रह्मणोऽर्चनविधिर्वर्णनं नाम सप्तदशोऽध्यायः ॥ १७ ॥

अष्टादशोऽध्यायः

बलिराज्यप्रतिपद्वर्णनम्

सुमन्तुरुवाच

पौर्णमास्युपवासं तु कृत्वा भक्त्या नराधिप ।
 अनेन विधिना यस्तु विरिञ्चि पूजयेन्नरः ॥ १ ॥
 प्रतिपद्यां महाबाहो स गच्छेद्ब्रह्मणः पदम् ।
 ऋग्भिर्विशेषतो देवी विरिञ्चिस्तुदेवताः ॥ २ ॥
 कार्तिके मासि देवस्य रथयात्रा प्रकीर्तिता ।
 यां कृत्वा मानवो भक्त्या याति ब्रह्मसलोकताम् ॥ ३ ॥
 कार्तिके मासि राजैर्द्र पौर्णमास्यां चतुर्मुखम् ।
 मार्गेण चर्मणा सार्धं सावित्र्या च परितप ॥ ४ ॥

१ यन्मन्त्रद्वयान्तर्गतं इत्यर्थः । २ ऋषयश्च-इ० पा० ।
 ३ अक्षयभारे च भारत-इ० पा० । ४ अग्नि-इ० पा० ।

आमयेन्नगरं सर्वं नानावाद्यैः समन्वितम् ।
 स्थापयेद्भ्रामयित्वा तु सलोकं नगरं नृप ॥ ५ ॥
 ब्राह्मणं भोजयित्वाग्रे शाडिलेयं प्रपूज्य च ।
 आरोपयेद्रथे देवं पुण्यवादित्रनिस्वनैः ॥ ६ ॥
 रथाग्रे शाडिलीपुत्रं पूजयित्वा विधानतः ।
 ब्राह्मणान्वाचयित्वा च कृत्वा पुण्याहमङ्गलम् ॥ ७ ॥
 देवमारोपयित्वा तु रथे कुर्यात्प्रजागरम् ।
 नानाविधैः प्रेक्षणकैर्ब्रह्मघोषैश्च पुष्कलैः ॥ ८ ॥
 कृत्वा प्रजागरं ह्येवं प्रभाते ब्राह्मणं नृप ।
 भोजयित्वा यथाशक्त्या भक्ष्यभोज्यैरनेकशः ॥ ९ ॥

१ मुकुलम्-इ० पा० । २ परमां गतिम्-इ० पा० ।

पूजयित्वा जंनं वीर वज्रेण विधिवन्तृष ।
 बीजेन च महाबाहो पयसा पायसेन च ॥ १० ॥
 ब्राह्मणान्वाचयित्वा च च्छादेन विधिना नृष ।
 कृत्वा पुण्याहशब्दं च रथं च आमयेत्पुरे ॥ ११ ॥
 चतुर्वेदविदेर्विप्रैर्भ्रामयेद्ब्रह्मणो रथम् ।
 बह्वृचाथर्वणोच्चरैश्छंदो गाध्वर्युभिस्तथा ॥ १२ ॥
 भ्रामयेद्देवदेवस्य सुरज्येष्ठस्य तं रथम् ।
 प्रदक्षिणं पुरं सर्वं मार्गेण सुसमेन तु ॥ १३ ॥
 न वोढव्यो रथो वीर शूद्रेण शुभमिच्छता ।
 नारुहेत रथं प्राज्ञो मुक्त्वैकं भोजकं नृष ॥ १४ ॥
 ब्रह्मणो दक्षिणे पार्श्वे सावित्रीं स्थापयेन्नृष ।
 भोजको वामपार्श्वे तु पुरतः कंजं न्यसेत् ॥ १५ ॥
 एवं तूर्यनिनादैस्तु शंखशब्दैश्च पुष्कलैः ।
 भ्रामयित्वा रथं राजन्पुरं सर्वं प्रदक्षिणम् ।
 स्वस्थाने स्थापयेद्भूयः कृत्वा नीराजनं बुधः ॥ १६ ॥
 य एवं कुरुते यात्रां भक्त्या यश्चापि पश्यति ।
 रथं चाकर्षते यस्तु स गच्छेद्ब्रह्मणः पदम् ॥ १७ ॥
 कार्तिके मास्यमावास्यां यस्तु दीपप्रदीपनम् ।
 शालायां ब्रह्मणः कुर्यात्स गच्छेद्ब्रह्मणः पदम् ॥ १८ ॥

प्रतिपदि ब्राह्मणांश्चापि गुडमिश्रैः प्रदीपकैः ।
 वासोभिरहृतैश्चापि स गच्छेद्ब्रह्मणः पदम् ॥ १९ ॥
 गन्धैः पुष्पैर्नैवेद्यैश्चैरात्मानं पूजयेच्च यः ।
 तस्यां प्रतिपदायां तु स गच्छेद्ब्रह्मणः पदम् ॥ २० ॥
 महापुण्या तिथिरियं बलिराज्यप्रवर्तिनी ।
 ब्रह्मणः सुप्रिया नित्यं बालेया परिकीर्तिता ॥ २१ ॥
 ब्राह्मणान्पूजयित्वास्यामात्मानं च विशेषतः ।
 स याति परमं स्थानं विष्णोरमिततेजसः ॥ २२ ॥
 चैत्रे मासि महाबाहो पुण्या प्रतिपदा परा ।
 तस्यां यः इवपचं स्पृष्ट्वा स्नानं कुर्यान्नरोत्तम ॥ २३ ॥
 न तस्य दुरितं किञ्चिन्नाधयो व्याधयो नृष ।
 भवंति कुरुशार्दूल तस्मात्स्नानं प्रवर्तयेत् ॥ २४ ॥
 दिव्यं नीराजनं तद्धि सर्वरोगविनाशनम् ।
 गोमहिष्यादि यत्किञ्चित्तत्सर्वं भूषयेन्नृष ॥ २५ ॥
 तैलशङ्खादिभिर्वस्त्रैः स्तोरणाधस्ततो नयेत् ।
 ब्राह्मणानां तथा भोज्यं कुर्यात्कुरुकुलोद्भ ॥ २६ ॥
 तिस्रो ह्येताः पराः प्रोक्तास्तितथयः कुरुनंदन ।
 कार्तिकेश्वयुजे मासिचैत्रे मासे च भारत ॥ २७ ॥
 स्नानं दानं शतगुणं कार्तिके या तिथिर्नृष ।
 बलिराज्यातिसुखदापांशुलाशुभनाशिनी ॥ २८ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्म पर्वणि प्रतिपत्कल्पसमाप्तिवर्णनं नामाष्टादशोऽध्यायः ॥ १८ ॥

एकोनविंशोऽध्यायः

द्वितीयाकल्पे शर्यात्याख्याने पुष्पद्वितीयावर्णनम्

सुमंतुरुवाच

द्वितीयायां तु राजेन्द्र अश्विनौ सोमपीतिनौ ।
 च्यवनेन कृतौ यज्ञे मिषतो मघवस्य च ॥ १ ॥
 शतानीक उवाच
 कथमिन्द्रस्य मिषतः कृतौ तौ सोमपीतिनौ ।
 च्यवनेन हि देवानां पश्यतां तद्वदस्व मे ॥ २ ॥
 अहो महत्तपस्तस्य च्यवनस्य महात्मनः ।
 यद्विद्वस्य बलादेव देवत्वं प्रापिताबुभौ ॥ ३ ॥

सुमंतुरुवाच

पुरातनयुगे सन्धौ पश्चिमेऽथ नराधिप ।
 च्यवनो योगमास्थाय गङ्गाकूलेऽवसच्चिरम् ॥ ४ ॥
 तत्र शर्यातिरायातः स्नातुमंतः पुरैः सह ।
 स्नात्वाभ्यर्च्य पितृन्देवान्गमनायोपचक्रमे ॥ ५ ॥
 तत्र मूढं जनपदमपश्यत्पथि चेष्टनम् ।
 विष्णूत्रोत्सर्गसंरुद्धं ज्योतिराक्षिप्तनिष्क्रियम् ।
 भ्रमंतं तत्रतत्रैव समीक्ष्य स बलं नृपः ॥ ६ ॥

१ तु तं वीरं वज्रेण विधिवन्तृष-इ० पा० । २ केवलमा-
 र्षोऽयं पाठः सर्वेषु पुस्तकेषु ।

१ श्र नैवेद्यैः-इ० पा० । २ मंत्रिपुरः सरः-इ० पा० ।
 ३ अतिथीन्-इ० पा० ।

उवाच दुर्मना राजा अमात्यान्स्वाप्पुरोगमान् ।
 च्यवनस्याश्रमोयं हि नापराद्धं तु केनचित् ॥ ७ ॥
 न चोवाच यदा कश्चित्तस्य राजस्तु पृच्छतः ।
 तदा सुता सुकन्यास्य प्रोवाच पितरं वचः ॥ ८ ॥
 मया दृष्टं तु यत्तात सखिभिः सह कौतुकम् ।
 तत्ते वच्मि निबोध त्वं शृणु तात महादूषुतम् ॥ ९ ॥
 शिञ्जितारवबहुलाः कर्त्तारिणुमेखलाः ।
 गायन्त्यो विलपन्त्यश्च क्रीडन्त्यश्चात्र कानने ॥ १० ॥
 कोकिलध्वनिमश्रौषं व्यक्ताव्यक्ताक्षरं कृशम् ।
 सुकन्ये ह्येहिहोतीति बल्मीकाद्राचमुद्गिरन् ॥ ११ ॥
 तत्र गत्वा दूषुतं तात पश्यामः किल पावकौ ।
 दीपाविशाचलशिखौ भूयः कन्या उवाच ह ॥ १२ ॥
 मया च कौतुकात्तात किमेतदित्यबुद्धितः ।
 सुदितौर्ध्वसूच्यग्रैस्तत्तेजः समुपारमत् ॥ १३ ॥
 तच्छ्रुत्वा नृपतिश्चस्तस्वर्णं तद्वनमागमत् ।
 यथास्ते भार्गवः कष्टं बलमीकर्त्तुर्गतौ मुनिः ॥ १४ ॥
 गत्वा मे तत्र प्रोवाच प्रणिपत्य द्विजोत्तमम् ।
 अपराद्धं भैया देव तत्क्षमस्व नमोऽस्तु ते ॥ १५ ॥
 स तं प्रोवाच नृपतिं मया ज्ञातं नराधिप ।
 सुकन्यां मे प्रयच्छस्व निवेशार्थी ह्यहं नृप ।
 अनुक्रमन्सुकन्यां तु दत्त्वा राजन्सुखी भव ॥ १६ ॥
 इत्युक्तः प्रददौ राजा सुकन्यामविचारयन् ।
 ततः स्वपुरमागम्य अवतत्सुचिरं सुखी ॥ १७ ॥
 सुकन्यापि पतिं लब्ध्वा सुप्रीताराधयत्तदा ।
 राज्यश्रियं परित्यज्य बलकलाजिनधारिणी ॥ १८ ॥
 गतेषुहुतिये काले वसन्ते समुपस्थिते ।
 तपोद्योतितसर्वाङ्गी रूपोदार्यशुणान्विताम् ।
 स्नातां स्वभार्यां च्यवन उवाच मधुराक्षरम् ॥ १९ ॥
 एहिहि भद्रे भद्रे ते शयनीयं समाश्रय ।
 अपत्यं जनयस्वाद्य कुलद्वयविवर्धनम् ॥ २० ॥
 एवमुक्ता तु सा कन्या प्रीतिर्ललिः पतिमब्रवीत् ।
 नार्हस्यद्य सुकल्याणं सर्ममं स्थण्डिलेऽसमे ॥ २१ ॥

१ धर्मेणामास्यान्पुरोहितपुरोगमान्-इ० पा० । २ मयेति
 कन्यायां स्वस्वाभिमानात् । परिवारकृतस्यापि कर्मणः स्वामि-
 न्याराधेस्य सार्वत्रिकत्वात् । ३ निवेशं गच्छ वे नृप-इ० पा० ।
 ४ नार्हति इत्यत्र कल्याण आह्वानं स्थण्डिले मम-इ० पा० ।

मम श्रियं कुरुष्वाय ततो मामाह्वयस्व च ।
 पितृगेहे यथातिष्ठं शयनीये सुसंस्कृते ॥ २२ ॥
 बहुगैरिकवर्णाद्यैः श्वेतपीतारुणाकुले ।
 वस्त्रालंकारगन्धाद्यैस्तथा त्वमपि तत्कुलम् ॥ २३ ॥
 आत्मानं वयसोपेतं रूपवन्तं सुवर्चसम् ।
 वस्त्रालंकारगन्धाद्यैः पश्येयं येन सादरम् ॥ २४ ॥
 सुकन्याया वचः श्रुत्वा च्यवनः प्राह दुर्मनाः ।
 न मेस्ति विसं कल्याणि पितुस्तेऽति यथा वने ॥ २५ ॥
 स कथं भूषयाम्यद्य सुरूपश्च कथं वद ।
 प्रोवाच सा पतिं भूयः प्रहसन्ती कृताञ्जलिः ।
 वित्तं ददावैलविलो रूपं वैरोचनोददत् ॥ २६ ॥
 च्यवनः प्राह भार्या तां न करिष्ये तपोव्ययम् ।
 एवमुक्त्वा तपश्चोग्रं तताप सुचिरं तदा ॥ २७ ॥
 अथ तत्रागतौ वीरावश्विनौ कालपर्ययात् ।
 दृष्टवन्तौ सुकन्यां तौ दीप्या वै देवतामिव ॥ २८ ॥
 उपगम्योचतुस्तां तौ का त्वं सुन्दरि रूपिणी ।
 किमर्थमिह एका त्वं तिष्ठसे कस्तवाश्रयः ॥ २९ ॥
 सा ताबुवाच तैर्बन्गी शर्यातिदुहिता ह्यहम् ।
 भर्ता च च्यवनो मह्यं कौ च वां मे तथोच्यताम् ॥ ३० ॥
 उचतुश्चाश्विनौ देवावावां विद्धि नृपात्मजे ।
 किं करिष्यसि तेन त्वं जीर्णेन च कृशेन च ।
 आवयोर्वृणु भर्तारमेकमेव यमिच्छसि ॥ ३१ ॥
 सा त्वब्रवीच्च मा मैवं वक्तुमर्हो दिवौकसौ ।
 भर्तारमनुरक्ताङ्गी यथा स्वाहा विभावसोः ॥ ३२ ॥
 अश्विनावृचतुः

आयातु च विशत्वद्य च्यवनो वैष्णवीजलम् ।
 ततो नौ मध्यगं ह्येकं वृणीष्वान्यं यमिच्छसि ॥ ३३ ॥
 तावब्रूतां सुकन्यां तु गत्वा पृच्छ स्वकं पतिम् ।
 तं च पृष्ट्वा पुनश्चात्रागच्छ नौ संनिधौ पुनः ॥ ३४ ॥
 आवाप्तैव तिष्ठावो यावदागमनं तव ।
 सा गत्वा प्राह भर्तारमश्विनावैवमूचतुः ॥ ३५ ॥
 रूपवन्तं च भर्तारं करिष्यावो यमिच्छसि ।
 अथ मध्यगतं ह्येकं वृणी भर्तृत्वेन वरिष्यसि ॥ ३६ ॥
 एवमस्त्विति तां प्राह स भार्या च्यवनस्त्वरन् ।
 सा तं गृह्य जगामाशु यत्र तौ भिषजाबुभौ ॥ ३७ ॥

१ उत्करिष्ये तपोव्ययात्-इ० पा० । २ तत्त्वज्ञा इ० पा० ।
 ३ इहम्-इ० पा० ।

स तावुवाच च्यवनो यथोक्तं भवतोर्वचः ।
 कुरुतं ह्यश्विनौ क्षिप्रं सुकन्या चेप्सितं वृणोतु ॥३८॥
 तौ तं संगृह्य गंगायां प्रविष्टौ सुनिना सह ।
 मुहूर्तां तु समुत्तिष्ठन्तश्च श्रिया वृताः ॥३९॥
 शोभते स्म महाबाहो कमुद्दिद्य तपोयुताः ।
 कल्पादौ कलशे यदुत्कर्त्तुं व्योम देधसः ॥४०॥
 उदकादुत्थितास्तस्मात्सर्वे ते समरूपकाः ॥४०॥
 सुकन्या तु ततो दृष्ट्वा भर्तारं देवरूपिणम् ।
 हर्षेण महताविष्टा न च तं वेद भारत ॥४१॥
 समकायाः समवयः समरूपाः समश्रियः ।
 वस्त्रालङ्कारसदृशान्दृष्ट्वा चितां गता चिरम् ॥४२॥
 सा विप्रयित्वा सुचिरं वैद्यदेवावुवाच ह ।
 बीभत्सोपि मया भर्ता परित्यक्तो न कर्हिचित् ॥४३॥
 भवद्विरात्मसदृशं कथं त्यक्त्वा वृणे परम् ।
 तस्मात्तमेव भर्तारं प्रयच्छस्व दिवौकसः ॥४४॥
 तया स बहुमानं तौ प्राञ्जल्या प्रार्थितौ तदा ।
 देवचिह्नानि स्वान्येव धारयन्तौ सुपूजितौ ॥४५॥
 सुकन्या निपुणं तौ तु सुनिरीक्ष्य च विह्वला ।
 न रजो न निमेषो वै न स्पृशेते धरां पदे ॥४६॥
 अथ च सरजा म्लानो भूमिमाश्रित्य तिष्ठति ।
 निमेषं चैव तस्यैव ज्ञात्वा वै च्यवनो वृतः ॥४७॥
 च्यवने वृते सुकन्यया पुष्पवृष्टिः पपात ह ।
 देवकुटुम्बश्चैव प्रावार्यत अनेकशः ॥४८॥
 ततस्तु च्यवनस्तुष्टो दिव्यरूपधरस्तदा ।
 उवाच तौ तु सुप्रीत अश्विनौ किं करोमि वाम् ॥४९॥
 भार्या दत्ता कृतं रूपं देवानामपि दुर्लभम् ।
 उपकारं वरिष्ठं यो न करोत्युपकारिणः ॥५०॥
 एकविंशत्सगच्छेच्च नरकाणि क्रमेण वै ।
 तस्मादहं वरिष्ठं वै करिष्येऽहममानुषम् ॥५१॥
 उपकारं भवद्भ्यां तु प्रीतः कुर्यां सुनिश्चितम् ।
 यज्ञभागफलं दद्यां यद्देवेष्वपि दुर्लभम् ॥५२॥
 एवमुक्त्वा तु देवेशौ विससर्ज महासुनिः ।
 आजगामाश्रमं पुण्यं सहभार्यो मुदान्वितः ॥५३॥
 अथ शुश्राव शर्यातिश्च्यवनं देवरूपिणम् ।
 जगाम च महातेजा द्रष्टुं सुनिवरं वशी ॥५४॥

तं दृष्ट्वा प्रणिपत्यादौ प्रतिपूज्य ययार्हतः ।
 सुकन्यां तु ततो दृष्ट्वा प्रणिपत्याभिर्नम्य च ॥५५॥
 सस्वजे भूमिं आग्राय ततोर्त्सवै समानयत् ।
 सौ तस्याः सस्वजे प्रेम्णा आनन्दाश्रुपरिप्लुता ।
 संस्थाप्य तां मुदा युक्तो नृपतिः सह भार्यया ॥५६॥
 भूयोऽब्रवीत्सुसुतुष्टं च्यवनस्तं नराधिपम् ।
 सैभारं कुरु यज्ञार्थं याजयिष्ये नराधिप ॥५७॥
 एव मुक्तः स नृपतिः प्रणिपत्य मद्रासुनिम् ।
 जगाम स्वपुत्रं हृष्टो यज्ञार्थं यत्नमाचरत् ॥५८॥
 सप्रेष्यान्प्रेषयन्क्षिप्रं यज्ञार्थं द्रव्यमाहरत् ।
 मन्त्रिपुरोहिताचार्यानामयामास सत्वग्म् ॥५९॥
 समानीतेषु सर्वेषु तेषु द्रव्येषु भारत ।
 आजगाम विशुद्धात्मा च्यवनः सह भार्यया ॥६०॥
 सुपूजितश्च शुश्राव महतिं त्वागमौजसम् ।
 अन्यैश्च बहुभिः सार्द्धमर्च्यगिरसभार्गवैः ॥६१॥
 प्रवर्तिते महायज्ञे यजमाने नृपोत्तमे ।
 कृत्स्नकृत्स्नकर्मनिरते हूयमाने हुताशने ।
 आहूताः स्वागताः सर्वे भागार्थं त्रिदिवालयः ॥६२॥
 यज्ञभागे प्रवृत्ते तु शास्त्रोक्तेन विधानतः ।
 आगतावश्विनौ तत्र आहूतौ श्रयवनेन तु ॥६३॥
 आह्वाने क्रियमाणे तु अश्विन्यां तु तदा नृप ।
 प्रोवाचैद्रोऽथ च्यवनं नैतौ भागान्वितौ कुरु ।
 देवानां भिषजावेतौ न भागाहौ न देवतौ ॥६४॥
 च्यवनस्त्विदमाहेदं देवौ ह्येतावुभावपि ।
 ममोपकारिणावेतौ दक्षि भागं न संशयः ॥६५॥
 ततो ह्युवाच सक्त्रोधः स शक्रश्च्यवनं रुपा ।
 विप्रैर्वै प्रहरिष्यामि यदि भागं प्रयच्छसि ॥६६॥
 एवमुक्तस्तु विप्रर्षिर्न चोवाचापि किञ्चन ।
 भागौ ददौ च सोऽश्विभ्यां सुवसुधम्य मंत्रतः ॥६७॥
 अथ उद्यम्य भिदुरं मोक्तुकामो दिवस्पतिः ।
 स्तम्भितश्च्यवनेनाथ सवज्रः स नराधिप ॥६८॥
 स स्तम्भयित्वा त्विदं तु भागं दत्त्वाश्विनोर्वशी ।
 समापयामास तदा यज्ञकर्म यथार्थवत् ॥६९॥

२२/ कर्जजोऽथाजगामाशु आह च च्यवनं तदा ।
 उत्तम्यतामयं लेखो भागश्चास्त्वश्विनोरिह ॥७०॥
 तथैदंस्तमुवाचेदं च्यवनं प्रीतमानसः ।
 जानामि शक्तिं तपसश्च्यवनेह तवोत्तमाम् ॥७१॥
 ख्यापनार्थं हि तपसस्तव एतत्कृतं मया ।
 अद्यप्रभृति भागोस्तु देवत्वं चाश्विनोस्तथा ॥७२॥
 यस्त्विमां तपसः ख्यातिं त्वदीयां वै पठिष्यति ।
 शृणुयाद्वापि शुद्धात्मा तस्य पुण्यफलं शृणु ॥७३॥
 विरोचनसदो गत्वा गत्वा पुष्पसदस्तथा ।
 २३/ कालेथ वामदेवस्य मुज्जकेशसदस्तथा ।
 यौवनयुक्तः स क्रीडंस्तिष्ठतीति न संशयः ॥७४॥
 एवमुक्त्वा जगामाशु देव स्वभवनं वशी ।
 च्यवनोऽपि सभार्यो वै शर्यातिश्चाश्रमं गतः ॥७५॥
 अथापश्यद्विमानाभं भवनं देवनिर्मितम् ।
 शय्यासनवरैर्जुष्टं सर्वकामसमृद्धिमत् ॥७६॥
 २४/ उद्यानवापिभिर्जुष्टं देवैरेण समाहृतम् ।
 गोखण्डसन्निभं रेजे गृहे तद्भुवि दुर्लभम् ॥७७॥
 सुभूषणानि दिव्यानि रत्नवति महान्ति च ।
 अरजांसि च वस्त्राणि दिव्यप्रावरणानि च ॥७८॥
 दृष्ट्वा तत्सर्वमखिलं सह पत्न्याः महामुनिः ।
 मुदं परमिकां लेभे शक्रं च प्रशशंस ह ॥७९॥
 एवमिष्टा तिथिरियं द्वितीया अश्विनोर्नृप ।
 देवत्वं यज्ञभागं च संप्राप्ताविह भारत ॥८०॥

इति श्रीभविष्ये महापुराणे शतार्द्धसाहस्र्यां संहितायां ब्राह्मेपर्वणि द्वितीयाकल्पे शर्यात्याख्याने
 पुष्पद्वितीयावर्णनं नामैकोनविंशोऽध्यायः ॥ १९ ॥

विंशोऽध्यायः

अशून्यशयनद्वितीयाव्रतमाहात्म्यम्

शतानीक उवाच

ब्रूहि मे द्विजशार्दूल द्वितीयां फलसंज्ञिताम् ।
 यामुपोष्य नरो योषिद्वियोगं नेह गच्छति ॥ १ ॥
 पत्न्या नरो मुनिश्रेष्ठ भार्या च पतिना सह ।
 तामहं श्रोतुमिच्छामि विधवा स्त्री न जायते ।
 उपोषितेन येनार्थं पत्न्या च सहितो नरः ॥ २ ॥

१ वापीरित्यर्थः । २ आदिप्रकलापसमं वा स्वर्गसदृशम् ।
 ३ पत्न्या ।

उपोष्या विधिना येनतं शृणुष्व नराधिप ।
 रूपं सुरूपं यो वाञ्छेद्द्वितीयायां नराधिप ॥८१॥
 कार्तिके शुक्लपक्षस्य द्वितीयायां नराधिप ।
 पुष्पाहारो वर्षमेकं भवेत्स नियतात्मवान् ॥८२॥
 कालप्राप्तानि यानि स्युर्हविष्यं कुसमानि तु ।
 भुञ्जीयात्तानि दत्त्वा तु ब्राह्मणेभ्यो नराधिप ॥८३॥
 सौवर्णरौप्यपुष्पाणि अथवा जलजानि च ।
 व्रताति तस्य संतुष्टौ देवौ त्रिभुवनेऽश्विनौ ॥८४॥
 ददतुः कामगं दिव्यं विमानमतितेजसम् ।
 सुचिरं दिवि नारीभिलोकेऽसौ रमतेऽश्विनोः ॥८५॥
 इह चागत्य कल्पति जातो विप्रः पुरस्कृतः ।
 वेदेवेदागविदुषः सप्तजन्मांतराण्यसौ ॥८६॥
 जातोजातो भवेद्विद्वान्ब्राह्मणोऽसौ कृते युगे ।
 दाता यज्ञपतिर्वाग्मी आधिव्याधिविवर्जितः ॥८७॥
 पुत्रपौत्रैः परिवृतः सह पत्न्याऽवसच्चिरम् ।
 मध्यदेशे सुनगरे धर्मिष्ठो राज्यभागभवेत् ॥८८॥
 इत्येषा कथिता तुभ्यं द्वितीया पुष्पसंज्ञिता ।
 फलसंज्ञा तथान्या स्यात्सुते वै मुञ्जकेशिनि ॥८९॥
 सुष्ठु पुण्या पापहरा विश्वश्रवसः प्रिया ।
 अशून्यशयना लोके प्रख्याता कुरुनन्दन ॥९०॥
 तामुपोष्य नरो राजञ्छुद्धाभक्तिपुरस्कृतः ।
 ऋद्धिं वृद्धिं श्रियं वाथ भार्यया सह मोदते ॥९१॥

तन्मे ब्रूहि द्विजश्रेष्ठ श्रेयोऽर्थं नरयोषिताम् ।
 येन मे कौतुकं ब्रह्मञ्छुत्वापूर्वं प्रसर्पति ॥ ३ ॥

सुमन्तुरुवाच

अशून्यशयनां नाम द्वितीयां शृणु भारत ।
 यामुपोष्य न वैधव्यं स्त्री प्रयाति नराधिप ।
 पत्नीवियुक्तश्च नरो न कदाचित्प्रजायते ॥ ४ ॥

१ कांचनानि तु-इ० पा० । २ तु नगरे-इ० पा० ।

शेते जगत्पतिः कृष्णः श्रिया सार्धं यदा नृप ।
 अशून्यनयना नाम तदा ग्राह्या हि सा तिथिः ॥ ५ ॥
 कृष्णपक्षे द्वितीयायां श्रावणे मासि भारत ।
 इदमुच्चारयेत्स्नातः प्रणम्य जगतः पतिम् ।
 श्रीवत्सधारिणं देवं भक्त्याभ्यर्च्य श्रिया सह ॥ ६ ॥
 श्रीवत्सधारिञ्छ्रीकृति श्रीवत्स श्रीपतेऽव्यय ।
 गार्हस्थ्यं मा प्रणाशं मे यातु धर्मार्थकामदम् ॥ ७ ॥
 गावश्च मा प्रणश्यन्तु मा प्रणश्यन्तु मे जनाः ॥ ८ ॥
 जामयो मा प्रणश्यन्तु मत्तो दापित्यभेदतः ॥ ९ ॥
 लक्ष्म्या वियुज्येहं देव न कदाचिद्यथा भवान् ॥ १० ॥
 तथा कलत्रसंस्थो देव मा मे वियुज्यताम् ।
 लक्ष्म्या न शून्यं वरद यथा ते शयनं सदा ॥ ११ ॥
 शय्या ममाप्यशून्यास्तु तथा तु मधुसूदन ।
 एवं प्रमाद्य पूजां च कृत्वा लक्ष्म्यास्तथा हरेः ॥ १२ ॥
 फलानि दद्याच्छायायामभीष्टानि जगत्पतिम् ।
 नैक्तं प्रणम्यायतने हविर्भुञ्जीत वाग्यतः ॥ १३ ॥
 ब्राह्मणाय द्वितीयेऽह्नि शक्त्या दद्याच्च दक्षिणा ॥ १४ ॥

शतानीक उवाच

कानि तानि अभीष्टानि केशवस्य फलानि तु ।
 योज्यानि शयने विप्र देवदेवस्य कथ्यताम् ॥ १४ ॥
 किं च दानं द्वितीयेऽह्नि दातव्यं ब्राह्मणस्य तु ।
 भक्तैर्नरैर्द्विजश्रेष्ठ देवदेवस्य शक्तितः ॥ १५ ॥

सुमन्तुरुवाच

यानि तत्र महाबाहो काले सन्ति फलानि तु ।
 मधुराणि सुतीव्राणि न चापि कटुकानि तु ॥ १६ ॥
 दातव्यानि नृपश्रेष्ठ स्वशक्त्या शयने नृप ।
 मधुराणि प्रदत्तानि नरो बलभतां व्रजेत् ॥ १७ ॥
 योषिच्च कुरुशार्दूल भर्तुर्वलभतामियात् ।
 तस्मात्कटुकतीव्राणि स्त्रीलिङ्गानि विवर्जयेत् ॥ १८ ॥
 खर्जूरमातुलिङ्गानि श्वेतेन शिरसा सह ।
 फलानि शयने राजन्यज्ञभागहरस्य तु ॥ १९ ॥

१ नक्षत्रं च प्रणम्याहु-इ० पा० ।

देयानि कुरुशार्दूल स्वशक्त्या मुञ्जकेशिने ।
 एतान्येव तु विप्रस्य गागैयसहितानि तु ॥ २० ॥
 द्वितीयेऽह्नि प्रदेयानि भक्त्या शक्त्या च भारत ।
 वासोदानं तथा धान्यफलदानसमन्वितम् ।
 गागैयस्य विशेषेण धान्यदानं प्रचक्षते ॥ २१ ॥
 एवं करोति यः सम्यङ्नरो मासचतुष्टयम् ।
 ततो जन्मत्रयं वीर गृहभङ्गो न जायते ॥ २२ ॥
 अशून्यशयनश्चासौ धर्मकामार्थसाधनः ।
 भवत्यव्याहतैश्वर्यः पुरुषो नात्र संशयः ॥ २३ ॥
 नांरी च राजन्धर्मज्ञा व्रतमेतद्यथाविधि ।
 या करोति न सा शोच्या बन्धुवर्गस्य जायते ॥ २४ ॥
 वैधव्यं दुर्भगत्वं च भर्तृत्यागं च सत्तम ।
 नाप्नोति जन्म त्रितयमेतच्चीर्त्वा महाव्रतम् ॥ २५ ॥
 अदत्त्वा कटुकानीह फलानि कुरुनन्दन ।
 खर्जूरमातुलिङ्गानि बृहत्फलशिखीं च ॥ २६ ॥
 दत्त्वा द्विजेभ्यो राजैर्द्र मधुराणि पराणि च ।
 तस्मात्स्वशक्त्या यत्तेन देयानि मधुराणि च ॥ २७ ॥
 इत्येषा कथिता कृष्णद्वितीया तिथिरुत्तमा ।
 यामुपोष्य नरो राजन्नुद्धिं वृद्धिं तथा व्रजेत् ॥ २८ ॥

शतानीक उवाच

भवता कथितेयं वै द्वितीया तिथिरुत्तमा ।
 अश्विभ्यां द्विजशार्दूल कथमस्यांजनार्दनः ॥ २९ ॥
 संपूज्यः फलसंज्ञायां कथितः पद्मया सह ।
 तदत्र कौतुकं मह्यं सुमहज्जायते द्विज ॥ ३० ॥

सुमन्तुरुवाच

एवमेतन्न सन्देहो तथा वदसि भारत ।
 अश्विनोर्वै तिथिरियं किं तु वाक्यं निबोध मे ॥ ३१ ॥
 अशून्यशयना दत्ता विष्णोरमिततेजसः ।
 अश्विभ्यां कुरु शार्दूल प्रीतये मुञ्जकेशिनः ॥ ३२ ॥
 तावेव कुरुशार्दूल पूज्येतेऽत्र महीपते ।
 नासत्यौ भगवान्विष्णुर्दत्तश्च श्रीर्विभाव्यते ॥ ३३ ॥

१ भवति-इ० पा० । २ चरित्वा । ३ अतुलतेजसः-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि द्वितीयाकल्पसमाप्तौ विंशोऽध्यायः ॥ २० ॥

एकविंशोऽध्यायः तृतीयाकल्पविधिवर्णनम्

सुमन्तुरुवाच

पतिव्रता पतिप्राणा पतिशुश्रूषणे रता ।
एवंविधापि या प्रोक्ता शुचिः संशोभना सती ॥ १ ॥
सोपवासा तृतीयां तु लवणं परिवर्जयेत् ।
सा गृह्णाति च वै भक्त्या व्रतमामरणातिकम् ॥ २ ॥
गौरीददाति संतुष्टा रूपं सौभाग्यमेव च ।
लवण्यं ललितं हृद्यं श्लाघ्यं पुंसां मनोरमम् ॥ ३ ॥
पुंसो मनोरमा नारी भर्ता नार्या मनोरमः ।
गौरीव्रतेन भवति राजलवणवर्जनात् ॥ ४ ॥
इदं व्रतं प्रति विभो धर्मराजस्य शृण्वतः ।
उमया च पुरा प्रोक्तं यद्वाक्यं तन्निबोध मे ॥ ५ ॥
मया व्रतमिदं सृष्टं सौभाग्यकरणं नृणाम् ।
मर्त्ये तु नियता नारी व्रतमेतच्चरिष्यति ।
सह भर्ता स मोदत यथा भर्ता हरो मम ॥ ६ ॥
याच कन्या न भर्तारं विदते शोभना सती ।
सा त्विदं व्रतमुद्दिश्य भवेदक्षारभोजना ।
मञ्जित्ता मन्मनाः कुर्यान्मद्भक्ता मत्परिग्रहा ॥ ७ ॥
गौरीं संस्थाप्य सौवर्णां गर्न्धालंकारभूषिताम् ।
वस्त्रालंकारसंवीतां पुष्पमण्डलमण्डिताम् ॥ ८ ॥
लवणं गुडं घृतं तैलं देव्यै शक्त्या निवेदयेत् ।
कटुखण्डं जीरकं च पत्रशाकं च भारत ॥ ९ ॥
गुडघृष्टांस्तथापूपान्खण्डवेष्टांस्तथा नृप ।
ब्राह्मणे व्रतसंपन्ने प्रदद्यात्सुबहुश्रुते ॥ १० ॥
शुक्लपक्षे सदा देया यथा शक्त्या हिरण्मयी ।
धनहीने तु भक्त्या च मधुवृक्षमयी नृप ॥ ११ ॥
अर्घ्या नित्यं सन्निधानात्तत्र गौरी न संशयः ।
अक्षारलवणं रात्रौ भुङ्क्ते चैव सुवाग्यता ॥ १२ ॥
गौरी सन्निहिता नित्यं भूमौ प्रस्तरशायिनी ।
एवं नियमयुक्तस्य देव्या यत्समुदाहृतम् ॥ १३ ॥

१ अशनम्-इ० पा० । २ तथाखण्डम्-इ० पा० । ३ शक्त्या-
इ० पा० । ४ स्वास्तरशायिनी-इ० पा० । ५ एवं नियमयुगिति
विशेषणसामर्थ्यात् व्रतमित्यध्याहार्यम्, व्रतस्य देव्या यन्म-
हाफलं समुदाहृतं तच्छृण्वत्यर्थः । एवं नियमयुक्तस्येत्येकं वा
पदम्, अत्रापि पक्षे व्रतस्येवेदं विशेषणम् ।

तच्छृणुष्व महाबाहो कथ्यमानं महाफलम् ।
भर्तारं तु लभेत्कन्या यं वञ्छति मनोनुगम् ॥ १४ ॥
सुचिरं सह वै भर्ता क्रीडयित्वा इहैव सा ।
संततिं च प्रतिष्ठाप्य सह तेनैव गच्छति ॥ १५ ॥
हेलिलोकं चन्द्रलोकं लोकं चित्रशिखंडिनः ।
गत्वा याति सदो राजन्वामदेवस्य भारत ॥ १६ ॥
विधवा तु यदा राजन्देव्या व्रतपरायणा ।
भर्तारं नियता नित्यं सदार्चनपरायणा ॥ १७ ॥
इह चोत्सृज्य देहं स्वं दृष्ट्वा हरिपुरे प्रियम् ।
आक्षिप्य यमदूतेभ्यः सह भर्ता रमेदिवि ॥ १८ ॥
वर्षकोटिं दशगुणां गमित्वा सा इहागता ।
भर्ता सहैव पूर्वोक्तं लभते फलमीप्सितम् ॥ १९ ॥
इन्द्राण्यापि व्रतमिदं पुत्रार्थिण्या नराधिप ।
लब्धः पुत्रो व्रतस्योत्तेज्यते नाम नामतः ॥ २० ॥
अरुण्यतया तथा चीर्णं वशिष्ठं प्रति कामतः ।
दृश्यते दिवि चाद्यपि वशिष्ठस्य समीपतः ॥ २१ ॥
रोहिण्या लवणत्यागात्सपत्नीगणमर्दनम् ।
लब्धं देव्या प्रसादेन सौभाग्यमचलं दिवि ॥ २२ ॥
इत्येषा तिथिरित्येव तृतीया लोकपूजिता ।
सदा विशेषतः पुण्या वैशाखे मासि या भवेत् ॥ २३ ॥
पुण्या भाद्रपदे मासि माघेऽप्येवं न संशयः ।
माघे भाद्रपदे चापि स्त्रीणां धन्या प्रचक्षते ॥ २४ ॥
साधारणी तु वैशाखे सर्वलोकस्य भारत ।
माघमासे तृतीयायां गुडस्य लवणस्य च ।
दानं श्रेयस्करं राजन्स्त्रीणां च पुरुषस्य च ॥ २५ ॥
गुडेन तुष्यते दत्तो लवणेन तु विश्वभूः ।
गुडपूपास्तु दातव्या मासि भाद्रपदे तथा ॥ २६ ॥
तृतीयायां तु माघस्य वामदेवस्य प्रीतये ।
वारिदानं प्रशस्तं स्यान्मोदकानां च भारत ॥ २७ ॥
वैशाखे मासि राजेन्द्र तृतीया चन्दनस्य च ।
वारिणा तुष्यते वैधा मोदकैर्भीम एव हि ।
दानात्तु चन्दनस्येह कञ्जो नात्र संशयः ॥ २८ ॥

१ क्रीडित्वा । २ नीतिपरायणा-इ० पा० । ३ धर्मम्-इ० पा० ।
४ सर्वकामफलप्रदम्-इ० पा० । ५ सर्वकामार्थसिद्धये-इ० पा० ।

या त्वेषा कुरुशार्दूल वैशाखे मासि वै तिथिः ।
तृतीया साऽक्षया लोके गीर्वाणैरभिर्नदिता ॥२९॥
आगतेयं महाबाहो भूरि चन्द्रं वसुव्रता ।
कलधौतं तथाग्रं च घृतं चापि विशेषतः ।
यद्यदत्तं त्वक्षयं स्यात्तेनेयमक्षया स्मृता ॥३०॥

यत्किञ्चिद्दीयते दानं स्वल्पं वा यदि वा बहु ।
तत्सर्वमक्षयं स्याद्वै तेनेयमक्षया स्मृता ॥३१॥
योऽस्यां ददाति करकान्वारिबीजसमन्वितान् ।
स याति पुरुषो वीर लोकं वै हेममालिनः ॥३२॥
इत्येषा कथिता वीर तृतीया तिथिरुत्तमा ।
यामुपोष्य नरो राजन्नुद्धिं वृद्धिं श्रियं भजेत् ॥३३॥

इति श्रीभविष्ये महापुराणे शतार्द्धसाहस्र्यां ब्राह्मे पर्वणि तृतीयाकल्पविधिवर्णनं नामैकविंशोऽध्यायः ॥ २१ ॥

द्वाविंशोऽध्यायः

चतुर्थीकल्पवर्णनम्

सुमन्तुरुवाच

चतुर्थ्यां तु सदा राजन्निराहारव्रतान्वितः ।
१३/ दत्त्वा तिलाग्रं विप्रस्य स्वयं भुक्तिं तिलौदनम् ॥१॥
वर्षद्वयेसमाप्तिर्हि व्रतस्य तु यदा भवेत् ।
विनायकस्तस्य तुष्टो ददाति फलमीहितम् ॥ २ ॥
याति भाग्यनिवासं हि क्रीडते विभवैः सह ।
१४/ इह चागत्य पुण्याति दिव्यो दिव्यवपुर्धृशाः ॥ ३ ॥
मतिमान्धृतिमान्वाग्मी भाग्यवान्कामकारवान् ।
असाध्यान्यपि साद्व्येह क्षणादेव महान्त्यपि ॥ ४ ॥
हस्त्यश्वरथसंपन्नः पत्नीपुत्रसहायवान् ।
राजा भवति दीर्घायुः सप्तजन्मान्यसौ नृप ।
१५/ एतद्ददाति सन्तुष्टो विघ्नहर्त्ता विनायकः ॥ ५ ॥

शतानीक उवाच

विघ्नः कस्य कृतस्तेन येन विघ्नविनायकः ।
एतद्ददस्व विघ्नेशविघ्नकारणमद्य मे ॥ ६ ॥

सुमन्तुरुवाच

कौमारे लक्षणे पुंसां स्त्रीणां च सुकृते कृते ।
१६/ विघ्नं चकार विघ्नेशो गार्गीयस्य विनायकः ॥ ७ ॥
तं तु विघ्नं विदित्वासौ कार्तिकेयो रुषान्वितः ।
१७/ उत्कृष्य दत्तं तस्यास्यार्द्धं तं च समुद्यतः ॥ ८ ॥
निवार्यापृच्छद्वेशो रोषः कार्यः कुतस्त्वया ।
तं चाचख्यौ स पित्रे वै कृतं पूरुषलक्षणम् ।
तत्र विघ्नकृते मह्यं योषिता न च लक्षणम् ॥ ९ ॥

१ अस्यां दत्तम्-इ० पा० । २ ईदृशितम्-इ० पा० । ३ लभते
यशः-इ० पा० । ४ हस्त्यश्वरथस्यसंपन्नः-इ० पा० । ५ विघ्नहर्ता
-इ० पा० ।

अथोवाच महादेवः प्रहसन्स्वसुतं किल ।
मम किं लक्षणं पुत्र पश्यसे त्वं वदस्व मे ॥१०॥
स चोवाच करे तुभ्यं कपालं द्विजलक्षितम् ।
अविचारेण संस्थाप्य कपाली तेन चोच्यसे ।
स तल्लक्षणमादाय समुद्रे प्राक्षिपदुषा ॥११॥
अथ देवसमाजे वै प्रवृत्ते ब्रह्मरुद्रयोः ।
अहं ज्यायानहं ज्यायान्विवादोऽभूत्तयोर्द्वयोः ।
तव सभूत्यभिज्ञोऽस्ति मां तु वेद न कश्चन ॥१२॥ १८/
एवं शिवेऽस्ति ब्रुवति ब्रह्मणः पञ्चमं शिरः । २०/
मुक्ताट्टहासं प्रोवाच त्वामहं वेदिता भव ॥१३॥
एवं ब्रुवत्तु रुद्रेण ब्राह्मं हयशिरो महत् ।
नखाग्रेण निकृत्तं च तस्यैव च करे स्थितम् ॥१४॥
करस्थेनैव तेनासावागच्छद्यत्र वै हरिः ।
तपस्तेपे तदा मेरौ तत्रासौ भगवान्वशी ॥१५॥
कृत्ते हयशिरे तस्मिन्स्थानात्तस्मात्तु ब्रह्मणः ।
रोषाद्विनिःसृतस्त्वन्यः पुरुषः श्वेतकुण्डली ॥१६॥ २१/
कवची सशिरस्कश्च सशरः सशरासनः ।
अनिर्देश्यवपुः स्रग्वी किं करोमि स चाब्रवीत् ॥१७॥
अथोवाच रुषा ब्रह्मा हन्यतां स सुधर्मतिः ।
स तु मार्गेण रुद्रस्य आगच्छद्रौषतो द्रुतम् ॥१८॥
रुद्रोपि विष्णुतेजोभिः प्रविष्टः स त्वधिष्ठितः ।
स प्रविश्य तदापश्यत्तपत्तं चोत्तमं तपः । २२/
हरो नारायणं देवं वैकुण्ठमपराजितम् ॥१९॥ २३/
हरं दृष्ट्वाथ सुप्राप्तं कार्यं चास्य विचिंत्य च । २४/
उवाच शूलिनं देवो भिन्धि शूलेन मे भुजम् ॥२०॥
स बिभेद महातेजा भुजं शूलेन तं हरः ॥२१॥

शूलभेदादसृक्चोर्ध्वं जगामावृत्य रोदसी ।
 विनिवृत्य ततः पश्चात्कपाले निपपात ह ॥२२॥
 असृक्कपाले पतितं प्रदेशिन्या व्यवर्द्धयत् ।
 यदा हि विनिवृत्तिः स्यादेवस्य रुधिरं प्रति ॥२३॥
 तदा तु व्यसृजतोयं कृत्वा वारुणीं तनुम् ।
 तोये प्रवृत्तेऽसृग्भूते कपाले यत्र तच्छिरः ॥२४॥
 कपाले तु प्रदेशिन्या रुद्रोऽसौ रुधरेऽसृजत् ।
 आसृक्तकवचं रक्तं रक्तकुण्डलिनं नरम् ॥२५॥
 अथोवाच भवं देवं किं करोमीति मानद ।
 असावपि ससर्जाथ श्वेतकुण्डनिनं नरम् ॥२६॥
 तावुभौ समयुध्येतां धनुष्प्रवरधारिणौ ।
 यथा राजन्वलीयांसौ कुजकेतु युगात्यये ॥२७॥
 तयोस्तु युध्यतोरेवं संवर्तश्चाधिको गतः ।
 न चादृश्यत विजय एकस्यापि तदा तयोः ॥२८॥
 अथातिरिक्षे तौ दृष्ट्वा वागुवाचाशरीरिणी ।
 अवतारोऽथ भविता युवयोर्हि मया सह ॥२९॥
 भारापनोदः कर्तव्यः पृथिव्यर्थे सुरैः सह ।
 तदाश्चर्यो हि भविता देवकार्यार्थसिद्धये ॥३०॥
 भूलोकभावं निर्धूय भूयो गता सुरालयम् ।
 एवमुत्क्वा तु वैकुण्ठो ददावेकं रवेस्तदा ॥३१॥
 श्वेतकुण्डलिनं हंसं तं जग्राह रविर्मुदा ।
 इंद्रस्यापि ततः पश्चाद्रक्तकुण्डलिनं ददौ ॥३२॥
 जग्राह च मुदा युक्त इंद्रं स्वं च पुरं ययौ ।
 गतौ रवेर्द्वौ प्रगृह्य पुरुषौ क्रोधसंभवौ ॥३३॥
 अथोवाच तस्मा रुद्रं देवः कमलसंस्थितः ।
 गच्छ त्वमपि कापाले कपालव्रत चर्यया ।
 अवतारो व्रतस्यास्य मर्त्यलोके भविष्यति ॥३४॥
 ये च व्रतं त्वदीयं वै धारयिष्यन्ति मानवाः ।
 तेषां तुल्यं किंचिद्विविधं परत्र च ॥३५॥

१ दृष्ट्वा-इ० पा० ।

एवं संलप्य बहुशः सुमुखं प्रतिनय च ।
 आहूय च समुद्रं स प्रत्युवाचाविचारयन् ॥३६॥
 कुरुष्वभरणं स्त्रीणां लक्षणं यद्विलक्षणम् ।
 कार्तिकेयेन यत्प्रोक्तं तद्रदस्वाविचारयन् ॥३७॥
 स चाह मम नास्तेदं भवेत्पुरुषलक्षणम् ।
 देवेन तत्प्रतिज्ञातमेवमेतद्विष्यति ॥३८॥
 कार्तिकेयेन यत्प्रोक्तं तद्रदस्वाविचारयन् ॥३९॥
 प्रयच्छास्य विषाणं वै निष्कृष्टं यत्त्वयाऽधुना ।
 अवश्यमेव तद्भूतं भवितव्यं तु कस्यचित् ॥४०॥
 ऋते विनायकं तद्वै देवयोगात्त कामतः ।
 गृहाण एतत्सामुद्रं यत्त्वया परिकीर्तितम् ॥४१॥
 स्त्रीपुंसोर्लक्षणं श्रेष्ठं सामुद्रमिति विश्रुतम् ।
 इमं च सविषाणं वै कुरु देवविनायकम् ॥४२॥
 अथोवाच च देवेशं बाहुलेयः समत्सरम् ।
 विषाणं दक्षि चास्याहं तव वाक्यात्त संशयः ॥४३॥
 यदा त्वयं विषाणं च मुत्क्वा तु विचरिष्यति ।
 तदा विषाणमुक्तः सन्भस्म एतं करिष्यति ॥४४॥
 एवमस्त्विति तं चोत्क्वा विषाणं तत्करे ददौ ।
 विनायकस्य देवेशः कार्तिकेयमते स्थितैः ॥४५॥
 सविषाणकरोद्यापि दृश्यते प्रतिमा नृप ।
 भीमसूनोर्महाबाहोर्विघ्नं कर्तुं महात्मनः ॥४६॥
 एतद्रहस्यं देवानां मया ते समुदाहृतम् ।
 यत्र देवो न वै वेद देवानां भुवि दुर्लभम् ॥४७॥
 मया प्रसन्नेन तव गुह्यमेतदुदाहृतम् ।
 कथितं तियिसंयोगे विनायककथामृतम् ॥४८॥
 य इदं श्रावयेद्विद्वान्ब्राह्मणान्वेदपारगान् ।
 क्षत्रियांश्च स्ववृत्तिस्थान्विदुःशूद्रांश्च गुणान्वितान् ॥४९॥
 न तस्य दुर्लभं किंचिदिह चामुत्र विद्यते ।
 न च दुर्गतिमाप्नोति न च याति पराभवम् ॥५०॥
 निर्विघ्नं सर्वकार्याणि साधयेन्नात्र संशयः ।
 ऋद्धिं वृद्धिं श्रियं चापि विदेत भरतोत्तम ॥५१॥

२ स्त्रीणां च पुरुषाणां च-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पवर्णनं नाम द्वाविंशोऽध्यायः ॥ २२ ॥

त्रयोविंशोऽध्यायः

चतुर्थीकल्पवर्णने भीमजस्य विघ्नाधिकारित्ववर्णनम्, तदर्चाविधिवर्णनञ्च

शतानीक उवाच

केनायं भीमजो विप्र प्रमथाधिपतिः कृतः ।
भर्तृत्वे चापि विघ्नानामधिकारी कथं बभौ ॥ १ ॥

सुमन्तुरुवाच

साधु पृष्टोऽस्मि राजेन्द्र यदर्थं विघ्नकारकः ।
यैर्वापि विघ्नकरणैर्निर्युक्तोऽपि विनायकः ।
तत्ते वच्मि महाबाहो शृणुष्वैकमनाधुना ॥ २ ॥
आद्ये कृतयुगे वीर प्रजासर्गमवाप ह ।
दृष्ट्वा कर्माणि सिद्धानि विना विघ्नेन भारत ॥ ३ ॥
अगतक्लेशां प्रजां दृष्ट्वा गर्वितां कृत्स्नशो नृप ।
बहुशश्चित्तयित्वा तु इदं कर्म महीपते ॥ ४ ॥
विनायकः समृद्धयर्थं प्रजानां विनियोजितः ।
गणानां चाधिपत्ये च भीमः कंजजसात्त्वतैः ।
ततोपसृष्टो यस्तस्य लक्षणानि निबोध मे ॥ ५ ॥
स्वप्नेवगाहतेऽत्यर्थं जलं मुडांश्च पश्यति ।
काषायवाससश्चैव क्रव्यादांश्चाधिरोहति ॥ ६ ॥
अत्यजैर्गर्दभैरुष्टैः सहैकत्रावतिष्ठते ।
व्रजमानस्तथात्मानं मन्यतेऽनुगतं परैः ॥ ७ ॥
विमना विफलारंभः संसीदत्यनिमित्ततः ।
करटारूढमात्मानमभसोत्तरां तथा ॥ ८ ॥
पत्तिभिश्चावृतं यातुं संगमनातिकं नृप ।
पश्यते कुरुशार्दूल स्वप्नाति नात्र संशयः ॥ ९ ॥
चित्तं च विकृताकारं करवीरविभूषितम् ।
तेनोपसृष्टो लभतेन राज्यं पौर्वसम्भवम् ॥ १० ॥
कुमारी न च भर्तारमपत्यं गर्भिणी तथा ।
आचार्यत्वं श्रोत्रियश्च शिष्याश्चाध्ययनं तथा ।
वणिग्लभं च नामोति कृषिं चैव कृषीवलः ॥ ११ ॥
स्नपनं तस्य कर्तव्यं पुण्येऽर्हनि महीपते ।
गौरसर्षपकल्केन साज्येनोत्सादितेन तु ॥ १२ ॥
शुक्लपक्षे चतुर्थ्यां तु वासरे धिषणस्य च ।
तिष्ये च वीरनक्षत्रे तस्यैव पुरतो नृप ॥ १३ ॥

सर्वौषधैः सर्वगन्धैर्विलिप्तशिरसस्तथा ।
भद्रासनोपविष्टस्य स्वस्ति वाच्यं द्विजाञ्जुमान् ॥ १४ ॥
व्योमकेशं तु संपूज्य पार्वतीं भीमजं तथा ।
कृष्णं सपितरं तात पवमानं सितं तथा ॥ १५ ॥
धिषणं चेन्दुपुत्रं च कौणं केतुं च भारत ।
विधुंतुदं बाहुलेयं नंदकस्य च धारिणम् ॥ १६ ॥
अश्वस्थानाद्भजस्थानाद्वल्मीकात्संगमादधदात् ।
मृत्तिकां रोचनां गंधान्गुग्गुलं चाप्सु निक्षिपेत् ॥ १७ ॥
यदाहतं ह्येकवर्णैश्चतुर्भिः कलशैर्हदात् ।
चर्मण्यानडुहे रक्ते स्थाप्यं भद्रासनं तथा ॥ १८ ॥
सहस्राक्षं शतधारमूषिभिः पावनं कृतम् ।
तेन त्वामभिषिञ्चामि पावमान्यः पुनंतु ते ॥ १९ ॥
भगं ते वरुणो राजा भगं सूर्यो बृहस्पतिः ॥
भगमिन्द्रश्च वायुश्च भगं ससर्षयो ददुः ॥ २० ॥
यत्ते केशेषु दौर्भाग्यं सीमेत यच्च मूर्धनि ।
ललाटे कर्णयोरक्षगोरापस्तद्व्रंतु ते सदा ॥ २१ ॥
स्नातस्य सार्षपं तैलं सुवेणौद्वारेण तु ।
जुहुयान्मूर्धनि कुशान्सव्येन परिगृह्य तु ॥ २२ ॥
मितश्च समितश्चैव तथा च शालकंटकः ।
कूष्माण्डो राजश्रेष्ठास्तेऽग्नयः स्वाहासमन्विताः ॥ २३ ॥
नामभिर्वलिमंत्रैश्च नमस्कारसमन्वितैः ।
दद्याच्चतुष्पथे शूर्पं कुशानास्तीर्थं सर्वतः ॥ २४ ॥
कृताकृतांस्तुङ्गुलांश्च पललौदनमेव च ।
मत्स्यान्पक्षांस्तथैवामान्मांसमेतावदेव तु ॥ २५ ॥
पुष्पं चित्रं सर्गध्वं च सुरां च त्रिविधामपि ।
मूलकं पूरिकाः पूषांस्तथैवोडेरिकास्रजम् ।
दधिपायसमन्नं च शुडवेशान्समोदकान् ॥ २६ ॥
विनायकस्य जननीमुपतिष्ठेत्ततोऽविकाम् ।
दूर्वासर्षपपुष्पाणां दत्त्वा पुष्पांश्चलित्रयम् ॥ २७ ॥
रूपं देहि यशो देहि भगं भगवति देहि मे ।
पुत्रान्देहि धनं देहि सर्वान्कामांश्च देहि मे ।
अचलां बुद्धिं मे देहि धरायां ख्यातिमेव च ॥ २८ ॥

ततः शुक्लांबरधरः शुक्लमाल्यानुलेपनः ।
भोजयेद्ब्राह्मणान्दद्याद्ब्रह्मयुग्मं गुरोरपि ॥२९॥
एवं विनायकं पूज्य ग्रहांश्चैव विधानतः ।

कर्मणां फलमाप्नोति श्रियं प्राप्नोत्यनुत्तमाम् ॥३०॥
आदित्यस्य सदा पूजां तिलकं स्वामिनस्तथा ।
विनायकपतेश्चैव सर्वसिद्धिमवाप्नुयात् ॥३१॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पवर्णनं नाम त्रयोविंशोऽध्यायः ॥ २३ ॥

चतुर्विंशोऽध्यायः

चतुर्थीकल्पे पुरुषलक्षणवर्णनम्

शतानीक उवाच

नराणां योषितां चैव लक्षणानि महामते ।
प्रोक्तानि यानि विप्रेन्द्र व्योमकेशस्य सूनुना ॥ १ ॥
क्रुद्धेन यानि क्षिप्तानि ईश्वरेण महोदधौ ।
कृष्णस्य वचनाद्भूयः समुद्रेणार्पितानि वै ॥ २ ॥
अर्पितानि ततस्तस्य तेन प्राप्तानि वै कथम् ।
बाहुलेयेन विप्रेन्द्र तानि मे वद सुव्रत ॥ ३ ॥

सुमन्तुरुवाच

यथा गुहेन राजेन्द्र स्त्रीपुंसां लक्षणानि वै ।
प्रोक्तानि कुरुशार्दूल तथा ते कथयामि वै ॥ ४ ॥
शक्तिपाताद्भते क्रौंचे व्योमकेशस्य सूनुना ।
ब्रह्मा तुष्टोऽब्रवीदेनं वरं वरय मेऽनघ ॥ ५ ॥
असावपि महातेजाः प्रणम्य शिरसा विभुम् ।
पितामहं बभ्राषेदं लक्षणं ब्रूहि मे विभो ॥ ६ ॥
नराणां युवतीनां च कौतुकं परमं मम ।
यन्मयोक्तं पुरा देव प्रक्षिप्तं लवणार्णवे ॥ ७ ॥
मत्पित्रा देवदेवेश सक्रोधेन पुरा तथा ।
प्राप्तं च विस्मृतं भूयस्तन्मे ब्रूहि ह्यशेषतः ॥ ८ ॥

ब्रह्मोवाच

साधु पृष्टोऽस्मि देवेश भीमस्यानन्दवर्धन ।
लक्षणानि निबोध त्वं पुरुषाणामशेषतः ।
अधमोत्तममध्यानि यानि प्राप पयोनिधिः ॥ ९ ॥
शिवेहनि सुनक्षत्रे ग्रहे सौम्ये शुभे रवौ ।
पूर्वाह्णे मङ्गलैर्युक्ते परीक्षेत विचक्षणः ॥ १० ॥
प्रमाणं संहतिं छायां गतिं सर्वैर्लक्षणम् ।
दन्तकेशनखश्च एतत्सर्वं विचक्षणः ॥ ११ ॥
पूर्वमायुः परीक्षेत पश्चालक्षणमादिशेत् ।
क्षीणे ह्यायुषि मर्त्यानां लक्षणैः किं प्रयोजनम् ॥ १२ ॥

जघन्यो नवतिः प्रोक्तो मध्यमस्तु शताङ्गुलः ।
अष्टोत्तरशतं यस्य उत्तमं तस्य लक्षणम् ॥ १३ ॥
प्रमाणलक्षणं प्रोक्तं समुद्रेण शुभाशुभम् ।
यन्मे पुरा देववर मया वै कथितं तव ।
अतः परं प्रवक्ष्यामि देहावयवलक्षणम् ॥ १४ ॥
पादैः समांसकैः स्निग्धै रक्तैः सौम्यैः सुशोभनैः ।
उन्नतैः स्वेदरहितैः शिराहीनैश्च पार्थिवः ॥ १५ ॥
यस्य पादतले रेखा साङ्कुशेव प्रकाशते ।
सततं हि सुखं तस्य पुरुषस्य न संशयः ॥ १६ ॥
अस्वेदनौ मृदुतलौ कमलोदरसन्निभौ ।
शिष्टाङ्गुली ताम्रनखौ सुपाष्णी व्योमकेशज ॥ १७ ॥
उष्णौ शिराविरहितौ गूढगुल्फौ च भीमज ।
कूर्मोन्नतौ च चरणौ प्रख्यातौ पार्थिवस्य तु ॥ १८ ॥
शूर्पाकृती महाबाहो रूक्षौ श्वेतनखौ तथा ।
वक्रौ शिरासन्ततौ च संशुष्कौ विरलाङ्गुली ॥ १९ ॥
दारिद्र्यादुःखदौ ज्ञेयौ चरणौ भीमनन्दन ।
ब्रह्मघ्नौ देवशार्दूल पकृष्टसदृशौ पदौ ॥ २० ॥
पीतावगम्यानिरतौ कृष्णौ पानरतौ सदा ।
अभक्ष्यभक्षणे श्वेतौ ज्ञेयौ सेनाधिपोत्तम ॥ २१ ॥
अङ्गुष्ठौ पृथुलौ येषां ते नरा भाग्यवर्जिताः ।
क्लिश्यन्ते विकृताङ्गुष्ठास्ते नराः पादगामिनः ॥ २२ ॥
चिपिटैर्विकृतैर्भग्नैर्गुष्ठै रतिनिन्दिताः ।
वक्रैर्भग्नैस्तथा ह्रस्वैर्गुष्ठैः क्लेशभागिनः ॥ २३ ॥
शूर्पाकारैश्च विकृतैर्भग्नैर्वक्रैः शिराततैः ।
सस्वेदैः पाण्डुरूक्षैश्च चरणैरति निन्दिताः ॥ २४ ॥

१ समांसलैः-इ० पा० । २ स्निग्धङ्गुली-इ० पा० । ३ पादौ-
वै-इ० पा० । ४ नृपशार्दूल-इ० पा० ।

यस्य प्रदेशिनी दीर्घा अंगुष्ठं या अतिक्रमेत् ।
 स्त्रीभोगं लभते नित्यं पुरुषो नात्र संशयः ।
 कनिष्ठायां तु दीर्घायां सुवर्णस्य तु भागिनः ॥२५॥
 चिपिटा विरलाः शुष्का यस्यांगुल्यो भवन्ति वै ।
 स भवेद्दुःखितो नित्यं धनहीनश्च वै गुह ॥२६॥
 श्वेतैर्नखैर्विरुक्षैश्च पुरुषा दुःखजीविनः ।
 कुशीलाः कुनखैर्ज्ञेयाः कामभोगविवर्जिताः ।
 विकृतैः स्फुटितैरुक्षैर्नखैर्दारिद्र्यभागिनः ॥२७॥
 ब्रह्महत्यां च कुर्वन्ति पुरुषा हरितैर्नखैः ।
 बन्धुभिश्च वियुज्यन्ते कुलक्षयकराश्च ते ॥२८॥
 इन्द्रगोपकसंकाशैर्नखैर्नृपतयः स्मृताः ।
 शिखावर्तप्रतीकाशैर्नखैर्भवन्ति पार्थिवः ॥२९॥
 ताम्रैर्नखैस्तथैश्वर्यं धन्याः पद्मनखा नराः ।
 रक्तैर्नखैस्तथैश्वर्यं पुष्पितैः सुभगो भवेत् ।
 सूक्ष्मैरुपचितैस्ताम्रैर्नखैर्नृपतयः स्मृताः ॥३०॥
 रोमशास्यां च जघाभ्यां दुःखदारिद्र्यभागिनः ।
 बन्धनं हस्वजवानामैश्वर्यं चैव निर्दिशेत् ॥३१॥
 मृगजंघाश्च राजानो जायन्ते नात्र संशयः ।
 दीर्घजंघाः स्थूलजंघा नित्यं भाग्यविवर्जिताः ॥३२॥

शृगालजंघाः पुरुषा नित्यं भाग्यविवर्जिताः ।
 काकजंघा नरा ये तु भवेयुर्दुःखभागिनः ॥३३॥
 पीनजंघास्तथैश्वर्यं प्राप्नुवन्ति न संशयः ।
 सिंहव्याघ्रसमा जंघा धनिनः परिकीर्तिताः ॥३४॥
 पार्थिवानां भवेद्रोम चैकैकं रोमकूपके ।
 पण्डितश्रोत्रियाणां च द्वे द्वे ज्ञेये महामते ॥३५॥
 त्रिभिस्त्रिभिस्तथा निःस्वा मानवा दुःखभागिनः ।
 केशाश्चैव महाबाहो निन्दिता पूजितास्तथा ॥३६॥
 निर्मांसजानुर्घ्रियते प्रवासे शिवनन्दन ॥३७॥
 सौभाग्यमल्पैः कथितं दारिद्र्यं विकटैस्तथा ।
 निम्नैः स्वस्त्रीजिता ज्ञेयाः समासै राज्यभागिनः ॥३८॥
 हंसभांसशुकानां च तुल्या यस्य गतिर्भवेत् ।
 स भवेत्पार्थिवः पूज्यः समुद्रवचनं यथा ॥३९॥
 अन्येषामपि शस्तानां पक्षिणां च शुभा गतिः ।
 वृषसिंहगजेन्द्राणां गतिर्भोगविवर्धिनी ॥४०॥
 जलोर्मिसदृशी या च काकोलकसमा च या ।
 गतिर्द्रव्यविहीनानां दुःखशोकभयंकरा ॥४१॥
 श्वानोष्ट्रमहिषाणां स्वर्गसूकरयोस्तथा ।
 गतिर्मेघसमा येषां ते नरां भाग्यवर्जिताः ॥४२॥

इति श्रीभविष्ये महापुराणे शताह्नसाहस्र्यां संहितायां ब्राह्मे पर्वणि चतुर्थीकल्पे
 पुरुषलक्षणवर्णनं नाम चतुर्विंशोऽध्यायः ॥ २४ ॥

पंचविंशोऽध्यायः

चतुर्थीकल्पविषये लिङ्गादारभ्योदरपर्यन्तं पुरुषावयवशुभाशुभलक्षणवर्णनम्

ब्रह्मोवाच

दक्षिणावर्तलिङ्गं नरो वै पुत्रमान्भवेत् ।
 वामावर्तं तथा लिङ्गं नरः कन्यां प्रसूयते ॥ १ ॥
 स्थूलैः शिरालैर्विषमैर्लिङ्गैर्दारिद्र्यमादिशेत् ।
 ऋजुभिर्वर्तुलाकारैः पुरुषाः पुत्रभागिनः ॥ २ ॥
 निम्नपादोपविष्टस्य भूमिं स्पृशति मेहनः ।
 दुःखितं तं विजानीयात्पुरुषं नात्र संशयः ॥ ३ ॥
 भूमौ पादोपविष्टस्य गुल्फौ स्पृशति मेहनः ।
 ईश्वरं तं विजानीयात्प्रमदानां च वैलभम् ॥ ४ ॥

सिंहव्याघ्रसमो यस्य हस्वो भवति मेहनः ।
 भोगावान्स तु विज्ञेयोऽशेषभोगसमन्वितः ॥ ५ ॥
 रेखाकृतिर्मणिर्धस्य मेहने हि विराजते ।
 पार्थिवः स तु विज्ञेयः समुद्रवचनं यथा ॥ ६ ॥
 सुवर्णरजतप्रख्यैर्मणिमुक्तासमप्रभैः ।
 प्रवालसदृशैः स्निग्धैर्मणिभिः पार्थिवो भवेत् ॥ ७ ॥
 पाण्डुरैर्मलिनै रूक्षैर्दीर्घव्यासैर्दिशो व्रजेत् ।
 समस्तथोन्नतैश्चापि सुस्निग्धैर्मणिभिर्गृही ॥ ८ ॥

१ नित्यशः-इ० पा० । २ भवन्ति नृपसत्तम-इ० पा० ।
 ३ दुर्लभम्-इ० पा० ।

१ मीनजंघा-इ० पा० । २ दंढिनन्दन-इ० कुहूनन्दन-इ० चपा० ।
 ३ हंसभासशिखंडीनाम्-इ० पा० । ४ पृथ्व्याम्-इ० पा० । ५ भाग्य
 विवादिनी-इ० पा० । ६ स्वर्गसूकरयोस्तथा-इ० पा० ।

धनरक्षास्तथा स्त्रीणां भोक्तारस्ते भवन्ति हि ।
 मणिभिर्मध्यनिम्नैस्तु पितरस्ते भवन्ति हि ॥९॥
 युवतीनां महाबाहो निःस्वाश्चापि भवन्ति ते ।
 नोल्लवणैश्चापि धनिनो नरा वीर भवन्ति हि ॥१०॥
 मूत्रधारा पतेदेका वलिता दक्षिणा यदि ।
 स भवेत्पार्थिवः पृथ्व्याः समुद्रवचनं यथा ॥११॥
 द्वे धारे च तथा स्निग्धे धनवान्भोगवान्स्मृतः ।
 बहुधारास्तथा रूक्षाः सशब्दाः पुरुषाधमाः ॥१२॥
 मीनगन्धि भवेद्रेतो धनवान्पुत्रवान्भवेत् ।
 हविर्गन्धि भवेद्यस्य धनाढ्यः श्रोत्रियः स्मृतः ॥१३॥
 मूर्ध्निगन्धिभवेत्पुत्री पद्मगन्धिर्नृपः स्मृतः ।
 लाक्षगन्धिभवेद्यश्च बहुकन्यः प्रजायते ।
 मद्यगन्धिभवेद्योदाक्षारगन्धिर्दरिद्रकः ॥१४॥
 शीघ्रमैथुनगामी यः स दीर्घायुरतोऽन्यथा ।
 अल्पायुर्देवशार्दूल विज्ञेयो नात्र संशयः ॥१५॥
 तनुशुक्रः स्त्रीजनको मांसगन्धी च भोगवान् ।
 पद्मवर्णं भवेद्रक्तं स नरो धनवान्भवेत् ॥१६॥
 किञ्चिद्रक्तं तथा कृष्णं भवेद्यस्य तु शोणितम् ।
 अधमः स तु विज्ञेयः सदा दुःखैकभाजनम् ॥१७॥
 प्रवालसदृशं स्निग्धं भवेद्यस्य च शोणितम् ।
 राजानं तं विजानीयात्सप्तद्वीपाधिपं गुह ॥१८॥
 विस्तीर्णां मांसला स्निग्धा वस्तिः पुंसां प्रशस्यते ।
 निर्मासा विकटा रूक्षा वस्तिर्येषां न ते शुभाः ॥१९॥
 गोमायुसदृशी यस्य श्वानोष्ट्रमहिषस्य च ।
 स भवेद्दुःखितो नित्यं पुरुषो नात्र संशयः ॥२०॥
 यश्चैकवृषणस्तात जले प्राणान्विमुञ्चति ।
 स्त्रीचञ्चलस्तु विषमैः समैः राज्यं प्रचक्षते ॥२१॥
 ऊर्ध्वगैश्चापि ह्रस्वायुः शतंजीवी प्रलम्बधृक् ।
 मानवाश्चापि रक्तैस्तु धनवन्ति भवन्ति वै ॥२२॥
 स्थूलस्फिग्भवति क्षेमी द्रव्ययुक्तः समांसधृक् ।
 व्याघ्रस्फिग्मूढलो राजा मूढकस्फिङ्गनराधिपः ।
 द्विमण्डलो महाबाहो सिंहस्फिक्सार्वभौमता ॥२३॥

१ मेषगन्धिभवेत्पुत्री-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पे पुरुषलक्षणवर्णनं नामपञ्चविंशोऽध्यायः ॥२५॥

उष्ट्रवानरयोर्धस्तु धारयेत्स्फिङ्गमाहामते ।
 धनधान्यविहीनोऽसौ विज्ञेयो भीमनन्दन ॥२४॥
 पुमान्मृगोदरो धन्यो मयूरोदर एव च ।
 व्याघ्रोदरो नरपती राजा सिंहोदरो भवेत् ॥२५॥
 मण्डूकसदृशं यस्य पुरुषस्योदरं भवेत् ।
 स भवेत्पार्थिवः पृथ्व्यां समुद्रवचनं यथा ॥२६॥
 मांसलैर्जुभिर्वृत्तैः पाशैर्नृपतयः स्मृताः ।
 ईश्वरो व्याघ्रपृष्ठस्तु सेनायाश्चैव नायकः ॥२७॥
 सिंहपृष्ठो नरो यस्तु बन्धनं तस्य निर्दिशेत् ।
 कूर्मपृष्ठास्तु राजानो धनसौभाग्यभागिनः ॥२८॥
 विस्तीर्णं हृदयं येषां मांसलोमचितं समम् ।
 शतायुषो विजानीयाद्भोगभाजो महाधनान् ॥२९॥
 विरलाः शुष्कास्तथा रूक्षा दृश्यन्तेऽगुलयः करे ।
 स भवेद्दुःखितो नित्यं नरो दारिद्र्यभाजनम् ॥३०॥
 यस्य मीनसमा रेखा कर्मसिद्धिश्च तस्य तु ।
 धनवान्स तु विज्ञेयो बहुपुत्रश्च मानवः ॥३१॥
 तुला यस्य तु वेदी वा करमध्ये तु दृश्यते ।
 तस्य सिध्यति वाणिज्यं पुरुषस्य न संशयः ॥३२॥
 सौम्ये पाणितले यस्य द्विजस्य तु विशेषतः ।
 यज्ञयाजी भवेन्नित्यं बहुवित्तश्च मानवः ॥३३॥
 शैलं वाप्यथ वा वृक्षः करमध्ये तु दृश्यते ।
 अचलां श्रियमाप्नोति बहुभृत्यसमन्वितः ॥३४॥
 शक्तितोमरबाणासिरेखा चापोपमा तथा ।
 यस्य हस्ते महाबाहो स जयेद्विग्रहे रिपून् ॥३५॥
 ध्वजश्चाप्यथ वा शंखः करमध्ये तु दृश्यते ।
 समुद्रयात्री स भवेद्धनी च सततं गुह ॥३६॥
 श्रीवत्समथ वा पद्मं वज्रं वा चक्रमेव च ।
 रथो वाप्यथ वा कुम्भो यस्य हस्ते प्रकाशते ।
 राजानं तं विजानीयात्परसैन्यविदारणम् ॥३७॥
 दक्षिणे तु करगुष्ठे यवो यस्य तु दृश्यते ।
 सर्वविद्याप्रवक्ता च भवेद्दे नात्र संशयः ॥३८॥
 यस्य पाणितले रेखा कनिष्ठामूलमुत्थिता ।
 गता मध्यं प्रदेशिन्याः स जीवेच्छरदः शतम् ॥३९॥

१ पद्मनालोपमा भवेत्-इ० पा० । २ उच्छिन्ना-इ० पा०

षड्विंशोऽध्यायः

चतुर्थीकल्पविषये नाभ्या आरभ्य पुरुषावयवशुभलक्षणवर्णनम्

ब्रह्मोवाच

समकुक्षिर्भवेद्भोगी निम्नकुक्षिर्धनापहः ।
 मायावी विषमा कुक्षिस्तथा कुहककृत्सदा ॥ १ ॥
 राजा स्यान्निम्नकुक्षिस्तु सार्वभौमो महाबलः ।
 सपोदरा दरिद्राः स्युर्बहुभक्षाश्च सुव्रत ॥ २ ॥
 विस्तीर्णाभिर्मंडलाभिरुन्नताभिश्च नाभिभिः ।
 भवति सुखिनो वीरा धनधान्यसमन्विताः ॥ ३ ॥
 निम्नाभिरथ स्वल्पाभिः क्लेशभाजो भवति हि ।
 बलिर्मध्यगंता वीर विषमा च विशेषतः ।
 धनहानिं तथा शूलं नित्यं जनयते विभो ॥ ४ ॥
 वामावर्ता सदा शान्तिं करोतीति विदुर्बुधाः ।
 करोति मेधां दक्षिणेन संप्रवृत्ता दिवस्पते ॥ ५ ॥
 पार्श्वायता दीर्घमायुरैश्वर्यमूर्ध्वतः स्मृतम् ।
 गवाहचतामधस्तात्तु करोतीति विदुर्बुधाः ॥ ६ ॥
 शतपत्रकर्णिकाभा नाभिर्यस्य महामते ।
 भूपत्वं कुरुते सा तु पुरुषस्य न संशयः ॥ ७ ॥
 समोदरो भवेद्भोगी निस्वः स्याद्विषमोदरः ।
 सूक्ष्मोदरो भवेद्भोगी बहुसम्पत्समन्वितः ॥ ८ ॥
 शस्त्रेणातिं ब्रजेद्वीर स्त्रीभोगं चाप्नुयात्तथा ।
 आचार्यो बहुपुत्रश्च यथासंख्यं विनिर्दिशेत् ॥ ९ ॥
 बलिर्भेदवशाद्दूल इत्याह स पयोनिधिः ।
 अगम्यागामिनो ज्ञेया विषमाभिर्न संशयः ॥ १० ॥
 ऋजुभिर्वसुभोगी स्यात्परदारविनिर्दुकः ।
 मांसलैर्मृदुभिः पार्श्वे राजा स्यान्नात्र संशयः ॥ ११ ॥
 अनूर्ध्वचिबुका ये तु सुभगास्ते भवति वै ।
 निर्धना विषमैर्दीर्घैर्भवन्तीह सुवीरज ॥ १२ ॥
 पीनैश्चोपचितैर्निम्नैः स्कंधैर्भीमांगसंभव ।
 राजानः सुखिनश्चापि भवन्तीह न संशयः ॥ १३ ॥
 समोन्नतं तु हृदयं समं च पृथु चैव हि ।
 अवेपनं मांसलं च पार्थिवानां न संशयः ॥ १४ ॥
 खररोमचितं वीरशिरालं च विशेषतः ।
 अधनानां भवेदेव हृदयं ऋभवोत्तम ।
 समवक्षसोऽर्थयुताः पीनैः शूराः स्मृता बुधैः ॥ १५ ॥

तनुभिर्द्रव्यहीनाः स्युरसमैश्चाप्यकिंचनाः ।
 वध्यन्ते चापि शस्त्रेण नात्र कार्या विचारणा ॥ १६ ॥
 हनुभिर्विषमैर्वीर जन्महीनो भवेन्नरः ।
 यस्योन्नतो भवेद्धनुः स भोगी स्यान्न संशयः ॥ १७ ॥
 निर्मासैर्विषमैर्वीर निःस्वो निम्नैः प्रचक्ष्यते ।
 धनवांश्च भवेत्पीनैः सुखभोगसमन्वितः ।
 विषमैरर्थहीनः स्याद्दुःखभागी सदा नरः ॥ १८ ॥
 चिपिटग्रीवो दुष्टो मतो लोके स वै शुह ।
 शूरः स्यान्महिषग्रीवो मृगग्रीवो भयातुरः ॥ १९ ॥
 कम्बुग्रीवो भवेद्राजा लम्बकृष्ठोऽग्रलक्षणः ।
 ह्रस्वग्रीवस्तु धनवान्सुसुखी भोगवांस्तथा ॥ २० ॥
 निर्मासौ रोमशौ भयावल्पो वापि विशेषतः ।
 निर्धनस्येदृशावंसौ प्रख्यातौ व्योमकेशज ॥ २१ ॥
 भवेदरोमशं पृष्ठं धनिनां भीमसंभव ।
 सलोमशं तथा वक्रं निर्धनानां बलाधिप ॥ २२ ॥
 अस्वेदनावुन्नतौ च तथा पीनौ षडानन ।
 समरोमसुर्गधौ च कक्षौ ज्ञेयौ धनान्वितौ ॥ २३ ॥
 अव्युच्छिन्नौ तथा श्लिष्टौ विपुलौ च सुराधिप ।
 शूराणामीदृशावंसौ नगजान्दवर्धन ॥ २४ ॥
 उद्वृद्धबाहुको यस्तु वधबन्धनमाप्नुयात् ।
 दीर्घबाहुर्भवेद्राजा समुद्रवचनं यथा ॥ २५ ॥
 प्रलम्बबाहुर्विज्ञेयो नरः सर्वगुणान्वितः ।
 ह्रस्वबाहुर्भवेद्दासः परप्रेष्यकरोऽपि वा ॥ २६ ॥
 वामावर्तभुजा ये तु दीर्घायत भुजाश्च ये ।
 सम्पूर्णबाहू राजा स्यादित्याह स पयोनिधिः ॥ २७ ॥
 ग्रीवा च वैतुलाकारा कम्बुरेखासमावृता ।
 स भवेत्पार्थिवो भूमौ सर्वदुष्टनिबर्हणः ॥ २८ ॥
 दीर्घग्रीवा बकग्रीवा शुकग्रीवाश्च ये नराः ।
 उष्ट्रग्रीवाः करिग्रीवाः सर्वे ते निर्धनाः स्मृताः ॥ २९ ॥
 इभागंसदृशौ वृत्तौ समौ पीनौ च सुव्रत ।
 आजानुलम्बिनौ बाहू पार्थिवानां न संशयः ॥ ३० ॥

दरिद्राणां लोमशौ ह्रस्वौ बाहू ज्ञेयौ सुरोत्तम ।
 तस्कराणां च विषमौ स्थूलौ सूक्ष्मौ च सुव्रत ॥३१॥
 निम्नं करतलं यस्य पितृवित्तं न तस्य वै ।
 भवेदाभवंशार्दूल तथा भीरुश्च मानवः ॥३२॥
 सुवृत्ततनुनिम्नेन धनवान्करतलेन तु ।
 उत्तानकरतलो दाता भवतीति न संशयः ॥३३॥
 विषमा भवति विषमैर्निम्नाश्चापि विशेषतः ।
 करतलेदेवशार्दूल लाक्षाभैरीश्वराः स्मृताः ॥३४॥
 अगम्यागमनं पीतै रूक्षैर्निर्धनता स्मृता ।
 अपेयपानं कुर्वति नीलकृष्णैः सदैव हि ॥३५॥
 निम्नाः स्निग्धा भवेन्मृणां रेखा करतले गुह ।
 धनिनां न दरिद्राणामित्याह स पयोनिधिः ॥३६॥
 विरलाङ्गुलयो ये तु ते दरिद्राः प्रचक्षते ।
 धनिनस्तु महाबाहो ये धनाङ्गुलयो नराः ॥३७॥
 वदनं मण्डलं यस्य धर्मशीलं तमादिशेत् ।
 शुद्धवक्त्रा नरा ये तु दुर्भगास्ते न संशयः ॥३८॥
 हरिवक्त्रा जिह्मवक्त्रा विकृतास्यास्तथा नराः ।
 भग्नवक्त्राः करालास्याः सर्वे ते तस्कराः स्मृताः ॥३९॥
 संपूर्णवक्त्रा राजानो गजसिंहाननास्तथा ।
 छागवानरवक्त्राश्च धनिनः परिकीर्तिताः ॥४०॥
 यस्य गण्डौ सुसंपूर्णौ पद्मपत्रसमप्रभौ ।
 कृषिभागी भवेन्नित्यं बहुवित्तश्च मानवः ॥४१॥
 सिंहव्याघ्रगजैर्द्विधा कपोलः सदृशो यदि ।
 महाभोगी स विज्ञेयः सेनायाश्चैव नायकः ॥४२॥
 वदनं तु समं श्लक्ष्णं सौम्यं संवृतमेव हि ।
 पार्थिवानां महाबाहो विपरीतं तु दुःखदम् ॥४३॥
 महामुखं तु देवेश दुर्भगत्वं प्रयच्छति ।
 स्त्रीमुखं पुत्रनाशाय मण्डलं सुखितां व्रजेत् ॥४४॥
 द्रव्यनाशाय वै दीर्घं पापदं भयदं तथा ।
 धूर्तानां चतुरस्रं स्यात्पुत्रहानिकरं शृणु ॥४५॥
 निम्नवक्त्रं च देवेन्द्र पुत्रहानिकरं भवेत् ।
 ह्रस्वं भवति कीनाशे पूर्णकर्त्रि च भोगिनाम् ॥४६॥
 रक्ताधरो नरपतिर्धनवान्कमलाधरः ।
 स्थूलोष्ठा हनुमूलाश्च शुष्कैस्तीक्ष्णैश्च दुःखिताः ॥४७॥
 अस्फोटिताग्रं स्निग्धं च नतं मृदु तथा गुह ।
 संपूर्णं च सदा सास्तं श्मश्रु भूमिभस्तेर्गुह ॥४८॥

रक्तैश्चाल्पैस्तथा रूक्षैः श्मश्रुभिर्भीमनन्दन ।
 नराश्चोराभर्ष्येव परदाररतास्तथा ॥४९॥
 निर्मासौ यस्य वै कर्णौ संग्रामान्नाशमृच्छति ।
 चिपिटाभ्यां भवेद्भोगी ह्रस्वौ च कृपणस्य च ॥५०॥
 शंकुकर्णश्च भूनाथः सर्वशत्रुभयकरः ।
 दीर्घायू रोमशाभ्यां तु विपुलाभ्यां नराधिपः ।
 भोगी च स भवेन्नित्यं देवब्राह्मणपूजकः ॥५१॥
 शिराववद्धौ क्रूरस्य व्यालम्बौ च विशेषतः ।
 मांसलौ सुखदौ ज्ञेयौ श्रवणौ व्योमकेशज ॥५२॥
 भोगी स्यान्निम्नगण्डो वै मन्त्री संपूर्णगण्डकः ।
 शुभभाक्कुक्कनासस्तु चिरजीवी शुष्कनासिकः ॥५३॥
 कुङ्कुडमलसंकाशैः प्रकाशैर्दशनैर्नृपः ।
 ऋक्षवानरदंताश्च नित्यं क्षुत्परिपीडिताः ॥५४॥
 हरिदंताः खरदंताः स्निग्धदंता गुणान्विताः ।
 करालैर्विरलै रूक्षैर्दशनैर्दुःखजीविनः ॥५५॥
 द्वात्रिंशदंता राजान एकत्रिंशच्च भोगवान् ।
 त्रिंशदंता नरा नित्यं सुखदुःखित्वभागिनः ।
 जनत्रिंशच्च दशनैः पुरुषा दुःखभागिनः ॥५६॥
 कृष्णजिह्वो भवेत्प्रेष्यः सबलया तु जिह्वया ।
 भवेत्कोपस्य कर्ता वै स्थूलरूक्षश्च जिह्वया ॥५७॥
 श्वेतजिह्वा नरा ज्ञेयाः शौचाचारसमन्विताः ।
 पद्मपत्रसमा जिह्वा सूक्ष्मा दीर्घा सुशोभना ।
 स्थूला च न च विस्तीर्णा येषां ते मनुजाधिपाः ॥५८॥
 निम्ना स्निग्धा च ह्रस्वा च रक्ताग्रा रसना यदि ।
 सर्वविद्याप्रवक्तारस्ते भवन्ति न संशयः ॥५९॥
 कृष्णतालुर्नरो यस्तु स भवेत्कुलनाशनः ।
 सुखभागी दुःखभागी पीततालुर्नराधिपः ॥६०॥
 विकृतं स्फुटितं रूक्षं तालुकं न प्रशस्यते ।
 सिंहतालुर्नरपतिर्गजतालुस्तथैव च ।
 पद्मतालुर्भवेद्राजा श्वेततालुर्धनेश्वरः ॥६१॥
 हंसस्वरा नरा धन्या मेघगम्भीरनिःस्वनाः ।
 क्रौंचस्वनाश्च राजानो भोगवन्तो महाधनाः ॥६२॥
 चक्रवाकस्वना धन्या राजानो धर्मवत्सलाः ।
 कुम्भस्वनो नरपतिर्दुर्दुभिस्वन एव च ।
 रूक्षादीर्घस्वराः क्रूराः पशूना सदृशा न तु ॥६३॥

गुर्गुरस्वरसंयुक्ताः पुष्पाः क्लेशभागिनः ।
 चाषस्वना भाग्ययुता भिन्नकांस्यस्वराश्च ये ।
 क्षीणभिन्नस्वरा ये स्युरधमास्ते प्रकीर्तिताः ॥६४॥
 पार्थिवास्तनुनासाश्च दीर्घनासाश्च भोगिनः ।
 ह्रस्वनासा नरा ये तु धर्मशीलास्तु ते मताः ॥६५॥
 हस्त्यश्वसिंहनासाश्च सूचीनासाश्च ये नराः ।
 तेषां सिध्यति वाणिज्यं हयानां चैव विक्रयः ॥६६॥
 विकृता नासिका यस्य स्थूलाग्रा रूपवर्जिता ।
 पापकर्मा स विज्ञेयः सामुद्रवचनं यथा ॥६७॥
 दाडिमीपुष्पसंकाशे भवेतां यस्य लोचने ।
 भूपतिः स तु विज्ञेयः सप्तद्वीपाधिपो गुह ॥६८॥
 व्याघ्राक्षाः कोपना ज्ञेयाः कर्कटाक्षाः कलिप्रियाः ।
 बिडालहंसनेत्राश्च भवन्ति पुरुषधमाः ॥६९॥
 मयूरनकुलाक्षाश्च नरास्ते मध्वमाः स्मृताः ।
 न श्रीस्त्यजति सर्वज्ञ पुरुषं मधुपिंगलम् ॥७०॥
 अपिंगलाक्षा राजानः सर्वभोगसमन्विताः ।
 रोचना हरितालाक्षा गुर्जापिंगा धनेश्वराः ।
 बलसत्त्वगुणोपेताः पृथिवीचक्रवर्तिनः ॥७१॥
 द्विमात्रावीक्षणा नित्यं जीवन्ति परमाश्रिताः ।
 त्रिमात्रास्यदिनो ज्ञेयाः पुरुषाः सुखभागिनः ॥७२॥
 चतुर्मात्रानिमेषैश्च नयनैरीश्वराः स्मृताः ।
 दीर्घायुषो धर्मरताः पञ्चमात्रानिमेषिणः ॥७३॥
 ह्रस्वकर्णा महाभागा महाकर्णाश्च ये नराः ।
 आवर्तकर्णा धनिनः स्निग्धकर्णास्तथैव च ॥७४॥

दीर्घायुषः शुक्तिकर्णाः शंखकर्णा महाधनाः ।
 दीर्घायुषो दीर्घकर्णा लंबकर्णास्तपस्विनः ॥७५॥
 ललाटेनार्धचन्द्रेण भवन्ति पृथिवीश्वराः ।
 विपुलेन ललाटेन महाधनपतिः स्मृतः ।
 स्वल्पेन तु ललाटेन नरो धर्मरतः स्मृतः ॥७६॥
 रेखाः पञ्चललाटे तु स्त्रिया वा पुरुषस्य वा ।
 शतं जीवति वर्षाणामैश्वर्यं चाधिगच्छति ॥७७॥
 चतुरेखामशीतिं तु त्रिभिः सप्ततिमेव च ।
 द्वाभ्यां षष्टिं तु रेखाभ्यां चत्वारिंशत्तथैकया ।
 अरेखेन ललाटेन विज्ञेया पञ्चविंशतिः ॥७८॥
 रेखाच्छेदैस्तु विज्ञेया हीनमध्योत्तमा नराः ।
 अल्पायुषस्तथाल्पाभिर्व्याधिभिः परिपीडिताः ॥७९॥
 त्रिशूलं पट्टिशं वापि ललाटे यस्य दृश्यते ।
 ईश्वरं तं विजानीयाद्भोगिनं कीर्तिमाश्रितम् ॥८०॥
 उत्क्रान्तिमूर्धं तु शिरः स्वल्पोपहतमेव च ।
 चन्द्राकारं नरेन्द्राणां गवाक्षं मङ्गलं स्मृतम् ॥८१॥
 विषमं तु दरिद्राणां शिरो दीर्घं तु दुःखिनाम् ।
 नागकुम्भनिभं राज्ञः समं सर्वत्र भोगिनः ॥८२॥
 कपिलैः स्फुटितै रूक्षैः स्थूलैश्च शिखरेश्वरैः ।
 दुःखिताः पुरुषा ज्ञेया रोम इमश्रुभिरेव च ॥८३॥
 रूक्षा विवर्णानिस्तेजाः खराः स्थूलाश्च मूर्धजाः ।
 नातिस्तोका न बहुशो मूर्धजा दुःखभागिनः ॥८४॥
 विरलाश्च मृदुस्निग्धा भ्रमराङ्गनसप्रभाः ।
 कचा यस्य तु दृश्यते स भवेत्पृथिवीपतिः ॥८५॥

इति श्रीमद्विष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पे पुरुषलक्षणवर्णनं नाम षड्विंशोऽध्यायः ॥२६॥

सप्तविंशोऽध्यायः

चतुर्थीकल्पे नृपस्य शुभाशुभलक्षणवर्णनम्

कार्तिकेय उवाच

संक्षेपतो मम विभो लक्षणानि नृपस्य तु ।
 शुभानि चांगजातानि ब्रूहि मे वदतां वर ॥ १ ॥
 ब्रह्मोवाच
 शृणु वक्ष्ये गजातानि पार्थिवस्य शुभानि च ।
 पार्थिवो ज्ञायते यैस्तु नराणां मध्यभागतः ॥ २ ॥

त्रीणि यस्य महाबाहो विपुलानि नरस्य तु ।
 उन्नतानि तथा षड् वै गंभीराणि च त्रीणि वै ॥ ३ ॥
 चत्वारि चापि ह्रस्वानि सप्त रक्तानि वा विभो ।
 दीर्घाणि चापि सूक्ष्माणि भवन्ति यस्य पञ्च वा ॥ ४ ॥
 नाभिः संधिः स्वनश्चेति गंभीराणि च त्रीणि वै ।
 वदनं च ललाटे च दंतोत्तम उरस्तथा ॥ ५ ॥

१ दुर्वाच-इ० पा० । २ सांसला-इ० पा० । ३ पुरुषः-इ० पा० । ४ कुक्कुटाक्षाः-इ० पा० । ५ न स्त्री त्यजति-इ० पा० ।

१ छत्राकारम्-इ० पा० ।

विस्तीर्णमेतन्नित्यं वीर यस्य नरस्य तु ।
 स राजा नात्र संदेहः शृणुष्वेवोन्नतानि च ॥ ६ ॥
 कृकाटिका तथा चास्यं नखा वक्षोथ नासिका ।
 कक्षे चापि महाबाहो षडेतानि विदुर्बुधाः ॥ ७ ॥
 लिंगं पृष्ठं तथा ग्रीवा जंघा ह्रस्वानि सुव्रत ।
 नेत्रांते हस्तपादौ तु ताल्वोष्ठौ च सुरोत्तम ।
 जिह्वा रक्ता नखाश्चैव सप्तैतानि महामते ॥ ८ ॥
 त्वचः कररुहाः केशा दशना ऋभवोत्तम ।
 सूक्ष्माण्येतानि च गुह पंच चापि विदुर्बुधाः ॥ ९ ॥
 नासिकालोचने बाहू स्तनयोरंतरं हनुः ।
 इति दीर्घमिदं प्रोक्तं पंचकं भूभुजां नृप ॥ १० ॥
 क्षुतं राज्ञां सकृद्विस्त्रिर्नादितं हादितं तथा ।
 दीर्घायुषां प्रयुक्तं ते हसितं च विदुर्बुधाः ॥ ११ ॥
 पद्मपत्रनिभे नेत्रे धनिनां शिवनंदन ।
 भार्गवीमाप्नुयात्सोपि रक्तांते यस्य लोचने ॥ १२ ॥
 मधुपिंगैर्महात्मानो नरा ज्ञेयाः सुराधिप ।
 भीरवो हि कृशाक्षास्तु चौरा मंडलचक्रकैः ॥ १३ ॥
 क्रूराः केकरनेत्रास्तु गम्भीरैरर्थसंपदः ।
 नीलोत्पलाभैर्वेदविदो भृशं कृष्णैस्तथार्थिता ।
 मंत्रित्वं स्थूलसुदृशो वदन्ति भुवि तद्विदः ॥ १४ ॥
 श्यामाक्षाः सुभगा ज्ञेया दीनाक्षैश्च दरिद्रिता ।
 विस्तीर्णैर्भोगिनो ज्ञेया विपुलैश्च तथा गुह ॥ १५ ॥
 अभ्युन्नताभिर्ह्रस्वायुर्विशालाभिः सुखी भवेत् ।
 दरिद्रो विषमाभिस्तु ततो ज्ञेयः सुरोत्तम ॥ १६ ॥
 भ्रुवो बालेदुसदृशा धनिनामार्भवोत्तम ।
 दीर्घाभिर्निर्धनो ज्ञेयः संसक्ताभिस्तु सुव्रत ॥ १७ ॥

क्षीणाभिरर्थहीनाः स्युर्नरा ज्ञेयाः सुरोत्तम ।
 मध्ये नतभ्रुवो ये च परदाररतास्तु ते ॥ १८ ॥
 विरलैरुन्नतैः शंखैर्धन्याः स्युर्नात्र संशयः ।
 निम्नैः स्तुत्यर्थसंस्क्ता उन्नतैश्च जनाधिपाः ॥ १९ ॥
 विषमललाटा विधनाः सदा स्युर्देवसत्तम ।
 आचार्याः शुक्तिसदृशैर्नराः स्युर्नात्र संशयः ॥ २० ॥
 उन्नतशिरोभिराढ्या नरा ज्ञेयाः सदा गुह ।
 वधबन्धभागिनो वीरा नरा निम्नललाटिनः ।
 भृशमुन्नतैश्च मूर्खाश्च कृपणाश्च तथा नतैः ॥ २१ ॥
 शुभावहं मनुष्याणां वदनं स्याद्यथा शृणु ।
 अर्दीनमाननं स्निग्धं सस्मितं च विशेषतः ॥ २२ ॥
 साश्रु दीनं तथा रूक्षमस्निग्धं निर्दितं गुह ।
 अंतर्भाष्यं मुखं ज्ञेयं नराणां नगदारण ॥ २३ ॥
 अकंपं शुभदं ज्ञेयं नराणां हसितं गुह ।
 निमीलिताक्षं पापस्य हसितं चार्भवोत्तम ॥ २४ ॥
 आमंडलं शिरो यस्य स गवाढ्यो नरो भवेत् ।
 छत्राकृति शिरो यस्य स भवेन्नृपतिर्नरः ॥ २५ ॥
 चिपिटाकारितशिरा हन्याद्वै पितरौ नरः ।
 घण्टाकृति शिरोध्वानमसकृत्सेवते नरः ।
 निम्नं शिरोनर्थदं स्यान्नराणामार्भवोत्तम ॥ २६ ॥
 गुडैः स्निग्धैस्तथा कृष्णैरभिन्नाग्रैस्तथैव हि ।
 केसैर्न चातिबहुलैर्मृदुभिः पार्थिवो भवेत् ॥ २७ ॥
 बहुलाः कपिलाः स्थूला विषमाः स्फुटितास्तथा ।
 परुषा ह्रस्वातिकुटिला दरिद्राणां कचा घनाः ॥ २८ ॥
 इत्युक्तं लक्षणं नृणां शुभं वाशुभमेव च ।
 योषितां तदिदानीं ते लक्षणं वच्मि भीमज ॥ २९ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पे पुरुषलक्षणवर्णनं नाम सप्तविंशोऽध्यायः ॥ २७ ॥

अष्टाविंशोऽध्यायः

चतुर्थीकल्पे स्त्रीणां शुभाशुभविशिष्टलक्षणवर्णनम्

ब्रह्मोवाच

शृण्विदानीं महाबाहो स्त्रीलक्षणमनुत्तमम् ।
 यन्मयोक्तं पुरा वीर नारदस्य महात्मनः ॥ १ ॥
 तत्त्वं विज्ञायते येन शुभाशुभमवस्थितम् ।
 निर्दितं च प्रशस्तं च स्त्रीणां वक्ष्यामि लक्षणम् ॥ २ ॥

मातरं पितरं चैव भ्रातरं मातुलं तथा ।
 दौ तु विंबौ परीक्षित समुद्रस्य वचो यथा ॥ ३ ॥
 मुहूर्तेतिथिसंपन्ने नक्षत्रे चाभिपूजिते ।
 द्विजैस्तु सह वागम्य कन्यां वीक्षित शास्त्रवित् ॥ ४ ॥

१ क्रोधनाः कोकनेत्रास्तु-इ० पा० ।

१ धनाढ्याः-इ० पा० । २ सुतासंसक्ताः-इ० पा० । ३
 अर्दीनानश्रुस्निग्धं च-इ० पा० । ४ च तथा गुह-इ० पा० ।

हस्तौ पादौ परीक्षेत अंगुलीर्नखमेव च ।
 पाणिमेव च जंघे च कटिनासोरु एव च ॥ ५ ॥
 जघनोदरपृष्ठं च स्तनौ कर्णौ भुजौ तथा ।
 जिह्वां चौष्ठौ च दंताश्च कपोलं गलकं तथा ॥ ६ ॥
 चक्षुर्नासा ललाटे च शिरः केशास्तथैव च ।
 रोमराजिं स्वरं वर्णमावर्तानि तु वा पुनः ॥ ७ ॥
 यस्यास्तु रेखाग्रीवायां यां च रक्तांतलोचना ।
 यस्य सा गृहमागच्छेत्तद्गृहं सुखमेधते ॥ ८ ॥
 ललाटे दृश्यते यस्यास्त्रिशूलं देवनिर्मितम् ।
 बहूनां स्त्रीसहस्राणां स्वामिनीं तां विनिर्दिशेत् ॥ ९ ॥
 राजहंसगतिर्यस्या मृगाक्षी मृगवर्णिका ।
 समशुक्लाग्रदंता च कन्यां तामुत्तमां विदुः ॥ १० ॥
 मंडूककुक्षी या कन्या न्यग्रोधपरिमंडला ।
 एकं जनयते पुत्रं सोऽपि राजा भविष्यति ॥ ११ ॥
 हंसस्वरा मृदुवचा या कन्या मधुर्पिगला ।
 अष्टौ जनयते पुत्रान्वनधान्यविवर्धिनी ॥ १२ ॥
 आयतौ श्रवणौ यस्याः सुरूपा चापि नासिका ।
 भ्रुवौ चेन्द्रायुधाकारौ सात्यंतं सुखभागिनी ॥ १३ ॥
 तन्वी इयामा तथा कृष्णा स्निधांगी मृदुभाषिणी
 शंखकुंदेन्दुदशना भवेदैश्वर्यभागिनी ॥ १४ ॥
 विस्तीर्ण जघनं यस्या वेदिमध्या तु या भवेत् ।
 आयते विपुले नेत्रे राजपत्नी तु सा भवेत् ॥ १५ ॥
 यस्याः पयोधरे वामे हस्ते कर्णे गलेऽपि वा ।
 मशकं तिलकं वापि सा पूर्वं जनयेत्सुतम् ॥ १६ ॥
 गूढगुल्फांगुलिशिरा अल्पपार्श्वः सुमध्यमा ।
 रक्ताक्षी रक्तचरणा सात्यंतं सुखभागिनी ॥ १७ ॥
 कूर्मपृष्ठायतनखौ स्निग्धभावविवर्जितौ ।
 वक्रांगुलितलौ पादौ कन्यां तां परिवर्जयेत् ॥ १८ ॥
 येन केनचिदंशेन मांसं यस्या विवर्धते ।
 रासर्भी तादृशीं विद्यान्न सा कल्याणमर्हति ॥ १९ ॥
 पादे प्रदेशिनीयस्या अंगुष्ठं समतिक्रमेत् ।
 दुःशीला दुर्भगा ज्ञेया कन्यां तां परिवर्जयेत् ॥ २० ॥
 पादे मध्यमिका यस्याः क्षितिं न स्पृशते यदि ।
 रमते सा न कौमारे स्वच्छंदा कामचारिणी ॥ २१ ॥

पादे अनामिका यस्याः क्षितिं न स्पृशते यदि ।
 द्वितीयं पुरुषं हत्वा तृतीये सा प्रतिष्ठिता ॥ २२ ॥
 पादे कनिष्ठा यस्यास्तु क्षितिं न स्पृशते यदि ।
 द्वितीयं पुरुषं हत्वा तृतीये सा प्रतिष्ठिता ॥ २३ ॥
 न देविका न धनिका न धान्यप्रतिनामिका ।
 गुल्मवृक्षसनाम्री च कन्यां तां परिवर्जयेत् ॥ २४ ॥
 इंद्रचंद्रादिपुरुषसनाम्री च यदा भवेत् ।
 नैताः पतिषु रज्यंते याश्च नक्षत्रनामिकाः ॥ २५ ॥
 आवर्तः पृष्ठतो यस्या नाभिं समनुविंदति ।
 तदपत्यं भवेद्भ्रूस्वं ह्रस्वायुश्च विनिर्दिशेत् ॥ २६ ॥
 पृष्ठावर्ता पतिं हंति नाभ्यावर्ता पतिव्रता ।
 कट्यावर्ता तु स्वच्छंदा न कदाचिद्विरज्यते ॥ २७ ॥
 यस्यास्तु हसमानाया गंडे जायेत कूपकम् ।
 रमते सा न कौमारे स्वच्छंदा कार्यकारिणी ॥ २८ ॥
 यस्यास्तु गच्छमानायाष्टिटीकायाति जंघिका ।
 पुत्रं व्यवस्येत्सा कर्तुं पतित्वे नात्र संशयः ॥ २९ ॥
 स्थूलपादा च या कन्या सर्वगेषु च लोमशा ।
 स्थूलहस्ता च या स्याद्वै दासीं तां निर्दिशेद्बुधः ॥ ३० ॥
 यस्याश्चोत्कण्ठकौ पादौ मुखं च विकृतं भवेत् ।
 उत्तरोष्ठे च रोमाणि सा क्षिप्रं भक्षयेत्पतिम् ॥ ३१ ॥
 त्रीणि यस्याः प्रलंबंते ललाटमुदरं स्फिचौ ।
 त्रीणि भक्षयते सा तु देवरं श्वशुरं पतिम् ॥ ३२ ॥
 समुद्रूषितचारित्रा गुरुभक्ता पतिव्रता ।
 देवब्राह्मणभक्ता च मानुषीं तां विनिर्दिशेत् ॥ ३३ ॥
 नित्यं स्नाता सुगंधा च नित्यं च प्रियवादिनी ।
 अल्पाशिन्यल्परोषा च देवतां तां विनिर्दिशेत् ॥ ३४ ॥
 प्रच्छन्नं कुरुते पापमपवादं च रक्षति ।
 हृदयं स्याच्च दुर्ग्राह्यं मार्जारीं तां विनिर्दिशेत् ॥ ३५ ॥
 हसते क्रीडते चैव क्रुद्धा चैव प्रसीदति ।
 नीचेषु रमते नित्यं रासर्भीं तां विनिर्दिशेत् ॥ ३६ ॥
 प्रातिकूलकरी नित्यं बंधूनां भर्तुरेव च ।
 स्वच्छंदे ललितां चैव आसुरीं तां विनिर्दिशेत् ॥ ३७ ॥
 बद्धांशी बहुवाक्या च नित्यं चाप्रियवादिनी ।
 हिनस्ति स्वपतिं या तु राक्षसीं तां विनिर्दिशेत् ॥ ३८ ॥
 शौचाचारपरिभ्रष्टा रूपभ्रष्टा भयंकरा ।
 प्रस्वेदमलपंका च पिशाचीं तां विनिर्दिशेत् ॥ ३९ ॥

५ पाणिरिखा च-इ० पा० । ६ रोमराजिस्तथामध्यमावर्ता-
 गानि इ० पा० । १ यावद्भ्रूकुलोलमगा-इ० पा० । २ दुःखदा
 कार्यानाशिनी-इ० पा० ।

१ चोत्कण्ठकौ-इ० पा० । २ कर्मणधनू, बतो दीप ।

नित्यं स्नातां सुगंधां च मांसमद्यप्रियादिनीम् ।
वृक्षोद्यानप्रसक्तां च गान्धर्वीं तां विनिर्दिशेत् ॥४०॥
चपला चंचला चैव नित्यं पश्येद्दिशस्तथा ।
चलस्वभावा लुब्धा च वानरीं तां विनिर्दिशेत् ॥४१॥
चंद्राननां शुभांगीं तु मत्तवारणगामिनीम् ।
आरक्तनखहस्तां तु विद्याद्विद्याधरीं बुधः ॥४२॥
बीणावादित्रशब्देन वंशगीतरवेण च ।

पुष्पधूपप्रसक्तां च गांधर्वीं तां विनिर्दिशेत् ॥४३॥

सुमंतुरुवाच

इत्येवमुक्त्वा स महानुभावो
जगाम वेधा निज मंदिरं वै ।
स्त्रीणां तथा पुंस्त्ववतां च वीर
यलक्षणं पार्थिव लोकपूज्यम् ॥४४॥

इति श्रीभविष्ये महापुराणे शार्ङ्गसहस्र्यां संहितायां ब्राह्मे पर्वणि चतुर्थी कल्पे स्त्रीलक्षणवर्णनं नामाष्टाविंशोऽध्यायः ॥२८॥

एकोनत्रिंशोऽध्यायः

चतुर्थीकल्पे गणपतिकल्पवर्णनम्

शतानीक उवाच

गकाराक्षरदेवस्य गणेशस्य महात्मनः ।
आराधनविधिं ब्रूहि सांगं मंत्रसमन्वितम् ॥ १ ॥

सुमन्तुरुवाच

नतिथिर्न च नक्षत्रं नोपवासो विधीयते ।
यथेष्टं चेष्टतः सिद्धिः सदा भवति कामिका ॥ २ ॥
श्वेतार्कमूलं संगृह्य कुर्याद्रणपतिं बुधः ।
अंगुष्ठपर्वमात्रं तु पद्मासनगतं तथा ॥ ३ ॥
चतुर्भुजं त्रिनेत्रं च सर्वाभरणभूषितम् ।
नागयज्ञोपवीतांगं शशांककृतशेखरम् ॥ ४ ॥
दंतं सव्ये करे दद्याद्वितीये चाक्षसूत्रकम् ।
तृतीये परशुं दद्याच्चतुर्थे मोदकं न्यसेत् ॥ ५ ॥
कुंकुमं चंदनं चापि समालंभनमुच्यते ।
वासोभिर्भूषणै रक्तैर्माल्यैश्चाराधयेद्रणम् ॥ ६ ॥
धूपेन च सुगंधेन मोदकैश्चापि पूजयेत् ।
एवं पूज्याप्रतस्तस्य भोजयेद्ब्राह्मणं बुधः ॥ ७ ॥
वामनं कुब्जकं चापि भोजयेत्पुरतो द्विजम् ।
आशीर्वादं ततस्तस्मात्प्राप्यसिद्धिमवाप्नुयात् ॥ ८ ॥
भक्त्या कुरुकुलश्रेष्ठ शृणुमंत्रपदानि वै ।
गं स्वाहा मूलमंत्रोयं प्रणवेन समन्वितः ॥ ९ ॥
गां नमो हृदयं ज्ञेयं गीं शिरः परिकीर्तितम् ।
शिखां च गीं नमो ज्ञेयो गौं नमः कृवचं स्मृतम् ॥ १० ॥

गौं नमो नेत्रमुद्दिष्टं गः फट् कामास्त्रमुच्यते ।
आगच्छोल्लेकामुखा येति मंत्र आवाहने ह्ययम् ॥११॥
गं गणेशाय नमो गंधमंत्रः प्रकीर्तितः ।
पुष्पोल्काय नमः पुष्पमंत्र एष प्रकीर्तितः ॥१२॥
धूपोल्काय नमो धूपमंत्र एष प्रकीर्तितः ।
दीपोल्काय नमो दीपमंत्र एष प्रकीर्तितः ॥१३॥
ॐ गं महोल्काय नमो वलिमंत्रः प्रकीर्तितः ।
ओं संसिद्धोल्काय नमो मंत्रश्चायं विसर्जने ॥१४॥
ओं महाकर्णाय विद्महे वक्रतुण्डाय धीमहि ।
तन्नो वन्तिः प्रचोदयात् गायत्री जपः पूर्वतः ॥१५॥
महागणपतये वीरं स्वाहा दक्षिणतः सदा ।
महोल्काय पश्चिमतः कूर्ममांडायोत्तरेण तु ।
एकदंतत्रिपुरांतकाय आग्नेय्यां वीर निर्दिशेत् ॥१६॥
ओं शिवदत्त विकटहरहास प्रायाण स्वाहा नैर्ऋत्याम् ।
तुल्यवनात्यचलदन्तकाय स्वाहा वायव्याम् ॥१७॥
पद्मदंष्ट्राय नरायेति ऐशान्यां होमयेद्बुधः ।
हुं फट् हुं फट् हस्ततालध्वनिर्हसनकूर्दनः ॥१८॥
मृदनतर्तनगणपतिर्देवस्यमुद्रांततोहोमं समाचरेत् ।
न यदा वश्या भवति । कृष्णातिलाहुतिमष्टसहस्रं
जुहुयान्निरात्रेण राजा वश्यो भवति ॥१९॥
तिलयवहोमेन सर्वे जनपदा वश्या भवंति ।
आति रूपवती कन्या गच्छंतमनुगच्छति ॥२०॥

चणतंदुलहोमेनाजितो भवेत् निंबपत्रसमैस्तैलैर्विद्वेषणं करोति सोमग्रहणे उदकमध्ये अवतीर्थं अष्टसहस्रं जपेत् संग्रामे अपराजितो भवति ॥२१॥
(ॐ लंबराज्ञे नमः) आदित्याभिमुखो भूत्वा अष्टसहस्रं जपेत् । आदित्यो वरदो भवति ॥२२॥
शुक्लचतुर्थ्यामुपोष्य गंधपुष्पादिभिरर्चनं कृत्वा तिलतन्दुलाञ्जुहुयात् ।

शिरसा धारयंस्तैरपराजितो भवति ॥२३॥
अपामार्गसमिद्धिरग्निं प्रज्वाल्य एकविंशत्या हुतीर्यो जुहुयात् । त्रिरात्राच्छत्रं व्यापादयति ॥२४॥
अथोत्तरेण मन्त्रं व्याख्यास्ये

वृक्षमूलं कज्जलं संगृह्य सप्तभिर्मंत्रितं कृत्वा नेत्राण्यंजयेद्यं पश्यति स वशी भवति ॥२५॥
पुष्पं फलं मूलं चाष्टसहस्राभिर्मंत्रितं कृत्वा यस्मै ददाति स वश्यो भवति ॥२६॥
वर्तिकाचिन्मूलमंत्रेण करोति तत्सिध्यति ।
सर्वे ग्रहाः सुप्रीता भवंति ।
नगरद्वारं गत्वा अष्टसहस्रं द्वारं निरूपयेत् ॥२७॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि चतुर्थीकल्पे गणपतिकल्पवर्णनं नामैकोनत्रिंशोऽध्यायः ॥२९॥

त्रिंशोऽध्यायः

चतुर्थीकल्पे विनायकपूजाविधिवर्णनम्

सुमंतुरुवाच

निंबमयमंशुष्टपर्वमात्रं गणपतिं कृत्वा नित्यधूपगंधादिभिरर्चयित्वा प्रच्छत्रं शिरसि बद्धा गच्छेत् । सर्वजनप्रियो भवति ॥ श्वेतार्कमूलांशुष्टपर्वमात्रं गणपतिं कृत्वा धूपादिभिरर्चयित्वा सर्वान्वर्णान्वशमानयति । श्वेतचंदनमंशुष्टपर्वमात्रं गणपतिं कृत्वा पुष्पगंधादिभिरर्चयित्वा शुक्लचतुर्थ्यामष्टम्यां वा बलिं कुर्यादष्टसहस्रं जुहुयाद्वा पायसेन राजानं वशमानयति । रक्तचंदनमयं गणपतिमंशुष्टपर्वमात्रं कृत्वा भौतिकं बलिं दद्यादधिमधुघृताहुतीनां गणपतिमष्टसहस्रं जुहुयादात्मप्रापिकां प्रजां वशमानयति । रक्तकरवीरमूलांशुष्टपर्वमात्रं गणपतिं कारयेत् ।

पुरं दारेण गृह्यते प्राङ्मुखो यजति स उच्चाटयति । संमुखोजपति चोरान्विद्रावयति ॥२८॥
तृणानि लूनयति । काष्ठानि च्छेदयति ॥२९॥
गैजराजेन युद्धयति । जलमध्ये सप्तरात्रं जपेत् । अकाले वर्षयति । कूपतडागाञ्छोषयति । प्रतिमां नृत्ययति । आकर्षयति । स्तंभयति ।
योजनशतात्स्त्रीपुरुषानाकर्षयति ॥३०॥

गोरोचनां च सहस्राभिर्मंत्रितां कृत्वा हस्ते बद्ध्वा योजनशतसहस्रं गत्वा पुनरागच्छति ॥३१॥
अथ मारयितुकामः खदिरकीलकं कृत्वा स्त्रीपुरुषं विचिंत्य हृदये निखनयेत् । क्षणादेव म्रियते ॥३२॥
सर्वपातकविमुक्तो भवति ।

अग्नितेजाः सर्वेभ्योऽपराजितो भवति ॥३३॥
ॐ वक्रतुंडाय स्वाहा ॥ ॐ एकदंष्ट्राय स्वाहा ॥ ॐ कृतकृष्णाय स्वाहा । ॐ गजकर्णाय स्वाहा ॥ ॐ लम्बोदराय स्वाहा । ॐ विकटाय स्वाहा ॥ ॐ धूम्रवर्णाय स्वाहा । ॐ गगनकूजाय स्वाहा ॥ ॐ विनायकाय स्वाहा । ॐ गणपतये स्वाहा ॥ ॐ हस्तिमुखाय स्वाहा ॥३४॥

रक्तपुष्पगंधोपहारेर्बलिं दद्यात् ॥ तिललवणघृतेनाष्टसहस्रं जुहुयात् ॥ दशग्रामान्वशमानयति । श्वेतकरवीरांशुष्टपर्वमात्रं गणपतिं कृत्वा तिलपिष्टं दधिघृतक्षीरहरिद्रामिश्रेणाष्टसहस्रं जुहुयाद्विद्वेषणं करोति ॥ अश्वत्थमूलांशुष्टपर्वमात्रं गणपतिं कृत्वा गंधपुष्पधूपबालं दत्त्वा शतं जुहुयाच्छत्रं वशमानयति । अर्कमूलांशुष्टपर्वमात्रं गणपतिं कृत्वा गंधपुष्पधूपबलीन् दद्यात् ॥ तिदुकाष्टशतं जुहुयाच्छत्रं वशमानयति ॥ बिल्वमूलमयमंशुष्टपर्वमात्रं गणपतिं कृत्वा गंधपुष्पधूपार्चितं कृत्वा त्रिमध्वक्तानामष्टसहस्रं जुहुयाद्राजामात्यान्वशमानयति ॥ शिरसि धूपान्धृत्वा

१ यजं गजेन ह० पा ।

गच्छेद्राजद्वारं विप्रहे जयो भवति ॥ इस्तिदंतमृत्तिका
मयमंगुष्ठपर्वमात्रं गणपतिं कारयेत् ॥ गंधपुष्पधूपा-
र्चितं कृत्वा कृष्णचतुर्थ्यां नग्नो भूत्वाभ्यर्चयेत् ।
सप्त वीराभ्यर्चयित्वा नारीणां सुभगो भवति ।
वृषभभृंगमृत्तिकांगुष्ठमात्रं गणपतिं कारयेत् ।
गंधपुष्पार्चितं कृत्वा गुग्गुलुधूपं दद्याद्दोषपतिं वश-
मानयति ॥ अथ वा बल्मीकमृत्तिकांगुष्ठपर्वमात्रं
गणपतिं कारयेत् ॥ कटुकतैलेन प्रतिमां लेपयेत् ॥
उन्मत्तककाष्ठेनाग्निं प्रज्वालयादुतीनामष्टसहस्रं जुहुया
त्तिलसर्षपमिश्रेण सर्वधूपं दद्यात्त्रिकटुकेन लेपयेत् ॥
अगरुधूपं दद्याद्राजानं वशमानयति ॥ परेषां च
बलुभो भवति ॥ रक्तचन्दनेनात्मानं धूपयेत्सुभगो
भवति ॥ ॐ गणपतये वक्रतुण्डाय गजदन्ताय गुल्-
गुलेतिनिनादाय चतुर्भुजाय त्रिनेत्राय मुशलापाशव-
ज्रहस्ताय सर्वभूतदमनाय सर्वलोकवशंकराय सर्वदुष्टो-
पघातजननाय सर्वशत्रुविमर्दनाय सर्वराज्यसमीह-
नाय राजानमिह वशमानय हनहन पचपच
वज्रांकुशेन गणेश फट् स्वाहा ॥
ॐ गां गौं गूं गैं गौं गः स्वाहा नमः हृदयं मूल
मंत्रस्य ॥ ॐ कः शिरः, ॐ खः शिखा, ॐ गः
हृदयम्, ॐ गुः वक्रम्, ॐ गैं नेत्रम्, ॐ घः कव-
चम्, ॐ ङ आवाहनं हृदयस्य आवाहनांगानि-
भवन्ति ॐ नमः हृदयं मूलमंत्रस्य, ॐ गाः शिरः,
ॐ गैः नमः शिखा ॐ गौः नमः कवचम्, ॐ गं
नमः नेत्रे, ॐ गः फट् अस्त्रम् ॥ ॐ अंगुष्ठो-
ल्काय स्वाहा आवाहनं हृदयस्य स्वाहा विसर्जनं
हृदयस्य ॐ गन्धोल्काय स्वाहा ॥ गन्धमन्त्रः ॥
ॐ धर्मभूतोल्काय स्वाहा ॥ पुष्पमन्त्र ॥
दुर्जयाय पूर्वेण ॥ ॐ धूर्जटये दक्षिणेन ॥ ॐ लंबो-
दराय पश्चिमतः ॥ ॐ गणपतये उत्तरतः ॥ ॐ

गणाधिपतये ऐशान्याम् ॥ ॐ महागणपतये आग्ने-
य्याम् ॥ ॐ कूशमांडाय नैर्ऋत्याम् ॥ ॐ एकदन्त-
त्रिपुरघातिने त्रिनेत्राय वायव्याम् ॥ ॐ महागण-
पतये विद्महे वक्रतुण्डाय धीमहि ॥
तन्नोदंतिः प्रचोदयात् ॥ गायत्री ॥ पद्मदं-
ष्ट्रामालाप्रकर्षणीपरश्वंकुशपाशपटहमुद्रा अष्टौ मुद्रा
दर्शयित्वा ततः कर्माणि कारयेत् ॥ कृष्णतिलाहु-
तीनामष्टसहस्रं जुहुयात् ॥ राजानं वशमानयेत् ॥
आवाहनाद्येकादशमुद्रा नैवेद्यांतं क्रमाद्दर्शयेत् ।
आराधयेद्येन विधिना त्रिनेत्रे शूलिनं हरम् ।
तेनैवाराधयेद्देवं विघ्नेशं गणपं नृप ॥ १ ॥
तदेव मण्डलं चास्य अंगन्यासस्तथैव च ।
ऋते मन्त्रपदानीह समानं सर्वमेव हि ॥ २ ॥
पूजयेद्यस्तु विघ्नेशमेकदन्तमुमासुतम् ।
नश्यन्ति तस्य विघ्नानि न चारिष्टं कदाचन ॥ ३ ॥
यश्चोपवासं कृत्वा तु चतुर्थ्यां पूजयेन्नरः ॥
सर्वे तस्य समारम्भाः सिध्येयुर्नात्र संशयः ॥ ४ ॥
यस्यानुकूलो विघ्नेशः शिवयोः कुलनन्दन ।
तस्यानुकूलं सर्वं स्याज्जगद्वै सर्वकर्मसु ॥ ५ ॥
तस्मादाराधयेदेनं भक्तिश्रद्धासमन्वितः ।
कुंकुमागुरुधूपेन तथैवोडीरकस्रजा ।
पल्लोलोष्ठापिकाभिश्च जातिकोन्मत्तकैस्तथा ॥ ६ ॥
शुक्लपक्षे चतुर्थ्यां तु विधिनानेन पूजयेत् ।
तस्य सिध्यति निर्विघ्नं सर्वकर्म न संशयः ॥ ७ ॥
एकदन्ते जगन्नाथे गणेशे तुष्टिमागते ।
पितृदेवमनुष्याद्याः सर्वे तुष्यन्ति भारत ॥ ८ ॥
तस्मादाराधयेदेनं सदा भक्तिपुरःसरम् ।
कर्णलेपैस्तुण्डिकाभिर्मौदकैश्च महीपते ।
पूजयेत्सततं देवं विघ्नविनाशाय दंतिनम् ॥ ९ ॥

१ सप्तरात्रम्-इ० पा० । २ गुग्गुलुचतुर्भुजाय-इ० पा० ।

३ दुर्गाय पूर्वे-इ० पा० । परे वासाधीयानप्रकृतस्वात् ।

इति श्रीभविष्ये महापुराणे शतावेसाहस्यं संहितायां ब्राह्मपर्वणि चतुर्थीकर्णपे विनायकपूजानिधिनिरूपणं नाम त्रिंशोऽध्यायः ॥ ३० ॥

१ एकदन्तत्रिपुरान्तकाय-इ० पा० । २ पल्लोष्ठापिकाभिश्च
जातीकुरवकेस्तथा-इ० पा० । ३ मुण्डरीकैः-इ० पा० ।

एकत्रिंशोऽध्यायः

चतुर्थीकल्पे सुखावहांगारकचतुर्थीव्रतनिरूपणम्

सुमंतुरुवाच

शिवा शान्ता सुखा राजंश्चतुर्थी त्रिविधा स्मृता ।
मासि भाद्रपदे शुक्ला शिवा लोकेषु पूजिता ॥ १ ॥
तस्यां स्नानं तथा दानमुपवासो जपस्तथा ।
क्रियमाणं शतगुणं प्रसादादन्तिनो नृप ॥ २ ॥
गुडलवणघृतानां तु दानं शुभकरं स्मृतम् ।
गुडापूपैस्तथा वीर पुण्यं ब्राह्मणभोजनम् ॥ ३ ॥
यास्तस्यां नरशार्दूल पूजयन्ति सदा स्त्रियः ।
गुडलवणपूपैश्च श्वश्रूः श्वसुरमेव च ॥ ४ ॥
ताः सर्वाः सुभगाः स्युर्वै विघ्नेशस्यानुमोदनात् ।
कन्यका तु विशेषेण विधिनानेन पूजयेत् ॥ ५ ॥

(इति शिवाकल्पः)

सुमंतुरुवाच

माघे मासि तथा शुक्ला या चतुर्थी महीपते ।
सा शांता शांतिदा नित्यं शांतिं कुर्यात्सदैव हि ॥ ६ ॥
ज्ञानदानादिकं कर्म सर्वमस्यां कृतं विभो ।
भवेत्सहस्रगुणितं प्रसादात्तस्य दन्तिनः ॥ ७ ॥
कृतोपवासो यस्तस्यां पूजयेद्विघ्ननायकम् ।
तस्य होमादिकं कर्म भवेत्साहस्रिकं नृप ॥ ८ ॥
लवणं च गुडं शाकं गुडपूपांश्च भारत ।
दत्त्वा भक्त्या तु विघ्नेभ्यः फलं साहस्रिकं भजेत् ॥ ९ ॥
विशेषतः स्त्रियो राजन्पूजयन्त्यो गुरुं नृप ।
गुडलवणघृतैर्वीर सदा स्युर्भग्यैः संयुताः ॥ १० ॥

(इति शांताकल्पः)

सुमंतुरुवाच

सुखावहा च सुसुखा सौभाग्यकरणी परम् ॥ ११ ॥
चतुर्थी कुरुशार्दूल रूपसौभाग्यदा शुभा ।
सुखाव्रतं महापुण्यं रूपदं भाग्यदं तथा ॥ १२ ॥
सुसूक्ष्मं सुकरं धन्यमिह पुण्यसुखावहम् ।
परत्र फलदं वीर दिव्यरूपप्रदायकम् ॥ १३ ॥

१ महत्-इ० पा० । २ नित्यम्-इ० पा० । ३ दन्तिनो नृप-
इ० पा० । ४ भवेत्-इ० पा० । ५ कुरुनन्दन-इ० पा० ।

हसितं ललितं चोक्तं चेष्टितं च सुखावहम् ।
सविलासभुजक्षेपश्चक्रमश्चेष्टितं शुभम् ॥ १४ ॥
सुखाव्रतेन सर्वेषां सुखं कुरुकुलोद्बह ।
कृत्येन पूजिते चेशे विघ्नेशे शिवयोः सुते ॥ १५ ॥
यदा शुक्लचतुर्थ्या तु वारो भौमस्य वै भवेत् ।
तदा सा सुखदा ज्ञेया चतुर्थी वै सुखेति च ॥ १६ ॥
पुरा मैथुनमाश्रित्य स्थिताभ्यां तु हिमाचले ।
भीमोमाभ्यां महाबाहो रक्तबिन्दुश्च्युतः क्षितौ ॥ १७ ॥
मेदिन्यां स प्रयत्नेन सुखेन विधृतोऽनया ।
जातोऽस्याः स कुजो वीर रक्तो रक्तसमुद्भवः ॥ १८ ॥
ममांगतो यथोत्पन्नस्तस्मादंगारको ह्ययम् ।
अङ्गदोगोपकारश्च अंगानां तु प्रदो नृणाम् ॥ १९ ॥
सौभाग्यादिकरो यस्मात्तस्मादंगारको मतः ।
भक्त्या चतुर्थ्या नक्तेन यो वै श्रद्धासमन्वितः ॥ २० ॥
उपवत्स्यति ना राजन्नारी वा नान्यमानसा ।
पूजयेच्च कुजं भक्त्या रक्तपुष्पविलेपनैः ॥ २१ ॥
गणेशं प्रथमं भक्त्या योर्चयेच्छ्रद्धयान्वितः ।
यस्य तुष्टः प्रयच्छेत्स सौभाग्यं रूपसंपदम् ॥ २२ ॥
पूर्वं च कृतसंकल्पः स्नानं कृत्वा यथाविधि ।
गृहीत्वा मृत्तिकां वंदेन्मन्त्रेणानेन भारत ॥ २३ ॥
इह त्वं वंदिता पूर्वं कृष्णेनोद्धरता किल ।
तस्मान्मे दह पाप्मानं यन्मया पूर्वसंचितम् ॥ २४ ॥
इमं मंत्रं पठन्वीर आदित्याय प्रदर्शयेत् ।
आदित्यरश्मिसंपूतां गंगाजलकणोक्षिताम् ॥ २५ ॥
दत्त्वा मृदं शिरसि तां सर्वांगेषु च योजयेत् ।
ततः स्नानं प्रकुर्वीत मन्त्रयेत् जलं पुनः ॥ २६ ॥
त्वमापो योनिः सर्वेषां दैत्यदानवद्यौकसाम् ।
स्वेदांडजोद्भिदां चैव रसानां पतये नमः ॥ २७ ॥
स्नातोहं सर्वतीर्थेषु सर्वप्रसन्नवर्णेषु च ।
तडागेषु च सर्वेषु मानसादिसरःसु च ॥ २८ ॥
नदीषु देवखातेषु सुतीर्थेषु हृदेषु वै ।
ध्यायन्पठन्निमं मंत्रं ततः स्नानं समाचरेत् ॥ २९ ॥

१ मैत्रम्-इ० पा० ।

ततः स्नात्वा शुचिर्भूत्वा गृहमागत्य वै स्पृशेत् ।
 दूर्वाङ्गवत्थौ शर्मां स्पृष्ट्वा गां च मंत्रेण मंत्रवित् ॥३०॥
 दूर्वां नमस्य मंत्रेण शुचौ भूमौ समुत्थिताम् ।
 त्वं दूर्वमृतनामासि सर्वदेवैस्तु वंदिता ॥३१॥
 वन्दिता दह तत्सर्वं दुरितं यन्मेया कृतम् ॥३२॥
 शमीमंत्रं प्रवक्ष्यामि तन्निबोध महीपते ।
 पवित्राणां पवित्रा त्वं काश्यपी प्रथिता श्रुतौ ।
 शमी शमय मे पापं नूनं वेत्सिधराधरान् ॥३३॥
 अश्वत्थालंभने वीर मंत्रमेतं निबोध मे ।
 नेत्रस्पदादिजं दुःखं दुःस्वप्नं दुर्विचिन्तनम् ।
 शक्तानां च समुद्योगमश्वत्थ त्वं क्षमस्व मे ॥३४॥
 इमं मंत्रं पठन्वीर कुर्याद्वै स्पर्शनं बुधः ।
 ततो देव्यै तु गां दद्याद्दीरं कृत्वा प्रदक्षिणाम् ।
 समालभ्य तु हस्तेन ततो मंत्रमुदीरयेत् ॥३५॥
 सर्वदेवमयी देवि मुनिभिस्तु सुपूजिता ।
 तस्मात्स्पृशामि वंदे त्वां वंदिता पापहा भव ॥३६॥
 इमं मंत्रं पठन्वीर भक्त्या श्रद्धासमन्वितः ।
 प्रदक्षिणं तु यः कुर्यादजुनं कुरुनंदन ।
 प्रदक्षिणीकृता तेन पृथिवी स्यान्न संशयः ॥३७॥
 एवं मौनेन चागत्य ततो वह्निगृहं व्रजेत् ।
 प्रक्षाल्य च मृदा पादावाचांतोग्निरुहं विशेत् ।
 होमं तत्र प्रकुर्वीत ह्यभिर्मंत्रपदैर्वरैः ॥३८॥
 शर्वाय शर्वपुत्राय क्षोण्युत्संगभवाय च ।
 कुजाय ललितांगाय लोहितांगाय वै तथा ॥३९॥
 अंकारपूर्वकैर्मंत्रैः स्वाहाकारसमन्वितैः ।
 अष्टोत्तरशतं वीर अर्धार्धमर्धमेव च ॥४०॥
 एतैर्मंत्रपदैर्भक्त्या शक्त्या वा कामतो नृप ।
 खादैरैः सुसमिद्धिस्तु चाज्यदुग्धैर्यवैस्तिलैः ॥४१॥
 भक्ष्यैर्नानाविधैश्चान्यैः शक्त्या भक्त्या समन्वितः ।
 हुत्वाहुतीस्ततो वीर देवं संस्थापयेत्क्षितौ ॥४२॥
 सौवर्णं राजतं वापि शक्त्या दारुमयं नृप ।
 देवदारुमयं वापि श्रीखण्डचन्दनैरपि ॥४३॥

१ मध्यमणिन्यायेन मयेत्यस्योभयत्र सम्बन्धः, तथा चायर्थः
 दे दूर्वं त्वं देवैर्वंदिता तु पुनः मया वन्दिता सती यन्मया दुरितं
 कृतम् तत्सर्वं दह । दह वन्दिता इति द्विरुक्त्या शब्दावृत्तिदीपको-
 लङ्कारः । २ लिख्यम्-३ पा० । ३ हरिप्रकाशिकादिभिः-३ पा०
 पा० । ४ कुर्यात् कुर्यात्-३ पा० ।

ताम्रे पात्रे रौप्यमये चाज्यकुंकुमकेशरैः ।
 अन्यैर्वा लोहितैर्वापि पुष्पैः पत्रैः फलैरपि ।
 रक्तैश्च विविधैर्वीर अथ वा शक्तितोऽर्चयेत् ॥४४॥
 यावद्विसृजते वित्तं वित्तवान्वीर भक्तितः ।
 तावद्विवर्धते पुण्यं दातुः शतसहस्रिकम् ॥४५॥
 अन्ये ताम्रमये पात्रे वंशजे मृन्मयेपि वा ।
 पूजयन्ति नराः शक्त्या कृत्वा कुंकुमकेशरैः ।
 पुरुषाकृतिकृतं पात्र इमं मंत्रैः समर्चयेत् ॥४६॥
 अग्निर्मुर्धेति मंत्रेण गंधपुष्पादिभिस्तथा ।
 धूपैरभ्यर्च्य विधिवद्ब्राह्मणाय प्रदीयते ॥४७॥
 शुद्धौदनं घृतं क्षीरं गोधूमाञ्छालितं दुलान् ।
 अवेक्ष्य शक्तिं दद्याद्वै दरिद्रो वित्तवांस्तथा ॥४८॥
 वित्तशाठ्यं न कर्तव्यं विद्यमाने धने नृप ।
 वित्तशाठ्यं हि कुर्वाणो नासुन्न बलभागभवेत् ॥४९॥

शतानीक उवाच

अंगारकेण संयुक्ता चतुर्थी नक्तभोजनैः ।
 उपोष्या कतिमात्रा उताहो सकृदेव तु ॥५०॥

सुमंतुरुवाच

चतुर्थी सा चतुर्थी तु यदांगारकसंयुता ।
 उपोष्या तत्र तत्रैव प्रदेयो विधिवद्गुडः ॥५१॥
 उपोष्य नक्तेन विभो चतस्रः कुजसंयुताः ।
 चतुर्थ्यां च चतुर्थ्यां च विधानं शृणु यादृशम् ॥५२॥
 सौवर्णं तु कुजं कृत्वा सविनायकमादरात् ।
 दशसौवर्णिकं मुख्यं दशार्धमर्धमेव च ॥५३॥
 सौवर्णपात्रे रौप्ये वा भक्त्या ताम्रमयेऽपि वा ।
 विंशत्पलानि पात्राणि विंशत्यर्धपलानि वा ॥५४॥
 विंशत्कर्षाणि वा वीरं विंशद्वर्धमेव वा ।
 रौप्यसंख्यं पलं कार्यं पलार्धमर्धमेव च ॥५५॥
 शक्त्या वित्तैश्च भक्त्या च पात्रे ताम्रमयेऽपि तु ।
 प्रतिष्ठाप्य ग्रहेशं वै वस्त्रैः संपरिवेष्टितम् ।
 विविधैः साधकै रक्तैः पुष्पै रक्तैः समन्वितम् ॥५६॥
 ब्राह्मणाय सदा दद्यादक्षिणासहितं नृप ।
 वाचकाय महाबाहो गुणिने श्रेयसे नृप ॥५७॥

१ भक्तितः-३ पा० । २ हि-३ पा० । ३ साधं कुर्यादे
 सर्वमेव वा-३ पा० ।

इति ते कथिता पुण्या तिथीनामुत्तमा तिथिः ।
 यामुपोष्य नरो रूपं दिव्यमाप्नोति भारत ॥६८॥
 कांत्यात्रेयसमं वीरं तेजसा रविसंनिभम् ।
 प्रभया रविकल्पं च समीरबलसंश्रितम् ॥६९॥

ईदृग्रूपं समाप्येह याति भौमसदो नृप ।
 प्रसादाद्विघ्ननाथस्य तथा गणपतेर्नृप ॥६०॥
 पठतां शृण्वतां राजन्कुर्वतां च विशेषतः ।
 ब्रह्महत्यादिपापानि क्षीयन्ते नात्र संशयः ।
 ऋद्धिं वृद्धिं तथा लक्ष्मीं लभते नात्र संशयः ॥६१॥

इति श्रीभविष्ये महापुराणे शताब्दसाहस्र्यां संहितायां ब्राह्मे पर्वणि चतुर्थीकल्पे सुखाबहांगारकचतुर्थीव्रतनिरूपणं
 नामैकत्रिंशोऽध्यायः ॥ ३१ ॥ (समाप्तश्चायं चतुर्थीकल्पः)

द्वात्रिंशोऽध्यायः

पंचमीकल्पे नागपंचमीव्रतवर्णनम्

सुमन्तुरुवाच

पंचमी दयिता राजन्नागानां नंदिवर्धिनी ।
 पञ्चम्यां किल नागानां भवतीत्युत्सवो महान् ॥ १ ॥
 वासुकिस्तक्षकश्चैव कालियो मणिभद्रकः ।
 ऐरावतो धृतराष्ट्रः कर्कोटकधनंजयौ ।
 एते प्रयच्छन्त्यभयं प्राणिनां प्राणजीविताम् ॥ २ ॥
 पंचम्यां स्नपयन्तीह नागान्क्षीरेण ये नराः ।
 तेषां कुले प्रयच्छन्ति तेऽभयप्राणदक्षिणाम् ॥ ३ ॥
 शप्ता नागा यदा मात्रा दह्यमाना दिवानिशम् ।
 निर्वापयन्ति स्नपनैर्गवां क्षीरेण मिश्रितैः ॥ ४ ॥
 ये स्नापयन्ति वै नागान्भक्त्या श्रद्धासमन्विताः ।
 तेषां कुले सर्पभयं न भवेदिति निश्चयः ॥ ५ ॥

शतानीक उवाच

मात्रा शप्ताः कथं नागाः किं समुद्दिश्य कारणम् ।
 कथं चानंदकरणं कस्य वा संप्रसादजम् ॥ ६ ॥

सुमन्तुरुवाच

उच्चैःश्रवा अश्वरत्नं श्वेतो जातोऽमृतोद्भवः ।
 तं दृष्ट्वा चाब्रवीत्कद्रूनागानां जननी स्वर्णाम् ॥ ७ ॥
 अश्वरत्नमिदं श्वेतं संप्रेक्षेऽमृतसंभवम् ।
 कृष्णांश्च वीक्षसे बालान्सर्वं श्वेतमुतांबरे ॥ ८ ॥

१ शतशिरास्तथान्ये ये महोरगाः-इ० पा० । २ पूजयन्ति-इ० पा० । ३ च जलैर्गवां क्षौरैरमिश्रितैः-इ० पा० । ४ स्वस्वामि-
 त्वार्थम्, विनताम् ।

विनतोवाच

सर्वश्वेतो हयवरो नास्य कृष्णो न लोहितः ।
 कथं पश्यसि कृष्णं त्वं विनतोवाच तां स्वसाम् ॥ ९ ॥

कद्रूवाच

वीक्षेऽहमेकनयना कृष्णबालसमन्वितम् ।
 द्विनेत्रा त्वं तु विनते न पश्यसि पणं कुरु ॥ १० ॥

विनतोवाच

अहं दासी भवित्री ते कृष्णे केशे प्रदर्शिते ।
 न चेद्दर्शयसे कद्रू मम दासी भविष्यसि ॥ ११ ॥
 एवं ते विपणं कृत्वा गते क्रोधसमन्विते ।
 विनता शयने सुप्ता कद्रूजिह्वामर्चितयत् ॥ १२ ॥
 आहूय पुत्रान्प्रोवाच बाला भूत्वा ह्योत्तमे ।
 तिष्ठध्वं विपणे जेष्ये विनतां जयगर्द्धिनीम् ॥ १३ ॥
 प्रोचुस्ते जिह्वबुद्धिं तां नागा मातां विगृह्य तु ।
 अधर्म्यमेतन्मातस्ते न करिष्याम ते वचः ॥ १४ ॥
 तां च्छशाप रुषा कद्रूः पावको व प्रधक्ष्यति ।
 गते बहुतिथे काले पांडवो जनमेजयः ॥ १५ ॥
 सर्पसत्रं स कर्ता वै भुवि ह्यन्यैः सुदुष्करम् ।
 तस्मिन्सत्रे स तिग्मांशुः पावको वः प्रधक्ष्यति ॥ १६ ॥
 एवं शप्त्वा रुषा कद्रूः किञ्चिन्नोक्तवती तु सा ।
 मात्रा शप्तास्तथा नागाः कर्तव्यं नान्वपत्सत ॥ १७ ॥
 वासुकिं दुःखितं ज्ञात्वा ब्रह्मा प्रोवाच सांत्वयन् ।
 मा शुचो वासुकेऽत्यर्थं शृणु मद्बचनं परम् ॥ १८ ॥

१ मातामित्यर्थम् ।

यायावरकुले जातो जरत्कारुरिति द्विजः ।
 भविष्यति महातेजास्तस्मिन्काले तपोनिधिः ॥१९॥
 भगिनीं च जरत्कारुं तस्मै त्वं प्रतिदास्यसि ।
 भविता तस्य पुत्रोऽसावास्तीक इति विश्रुतः ॥२०॥
 स तत्सत्रं प्रवृद्धं वै नागानां भयदं महत् ।
 निषेधेत्सुमतिर्वाग्भिर्भरड्याभिस्तं नविष्यति ॥२१॥
 तदिमां भगिनीं राजंस्तस्य त्वं प्रतिदास्यसि ।
 जरत्कारुं जरत्कारोः प्रदद्या अविचारयन् ॥२२॥
 यदासौ प्रार्थतेऽरण्ये यत्किंचिद्धि वदिष्यति ।
 तत्कर्तव्यमशंकेन यदीच्छेः श्रेय आत्मनः ॥२३॥
 पितामहवचः श्रुत्वा वासुकिः प्रणिपत्य च ।
 तथाकरोद्यथा चोक्तं यत्नं च परमास्थितः ॥२४॥
 तच्छ्रुत्वा पन्नगाः सर्वे प्रहर्षेत्कुललोचनाः ।
 पुनर्जातमिवात्मानं मेनिरे भुशगोत्तमाः ॥२५॥
 तत्र सत्रं महाबाहो तव पित्रा प्रवर्तितम् ।
 ऋत्विग्भिः स हि तेनेह सर्वलोकेषु दुष्करम् ॥२६॥
 प्रोक्तं च विष्णुना पूर्वं धर्मपुत्रस्य धीमतः ।
 अवश्यं तस्य भविता नागानां भयकारकम् ॥२७॥
 तस्मात्कालांतराद्राजन्साग्रे वर्षशते गते ।
 तत्सत्रं भविता घोरं नागानां क्षयकारकम् ॥२८॥
 यास्यन्त्यधर्मभरिता दंदशुक्रा विषोल्बणाः ।
 कोटिसंख्या महाराज निपतिष्यन्त्यहर्निशम् ॥२९॥
 अपूर्वे तु निमग्नानां घोरे रौद्राग्निसागरे ।
 आस्तीकस्तत्र भविता तेषां नौर्वह्निसागरे ॥३०॥
 श्रुत्वा स चाग्निं राजानमृत्विजस्तदनंतरम् ।
 निवर्तयिष्यते यागं नागानां मोहने परम् ॥३१॥
 पंचम्यां तत्र भविता ब्रह्मा प्रोवाच लेलिहान् ।
 तस्मादियं महाबाहो पंचमी दयिता सदा ।
 नागानामानंदकरी दत्ता वै ब्रह्मणा पुरा ॥३२॥
 कृत्वा तु भोजनं पूर्वं ब्राह्मणानां तु कामतः ।
 विसृज्य नागाः प्रीयतां ये केचित्पृथिवीतले ॥३३॥
 ये च हेलिमरीचिस्था येन्तरे दिवि संस्थिताः ।
 ये नदीषु महानागा ये सरस्वतिगामिनः ।
 ये च वापीतडागेषु तेषु सर्वेषु वै नमः ॥३४॥

१ महाराज-३० पा० । २ सर्वलोकसुदुर्धरम्-३० पा० ।
 ३ क्षयकारकम्-३० पा० ।

नागान्विप्रांश्च संपूज्य विसृज्य च यथार्थतः ।
 ततः पश्चात्तु भुञ्जीत सह भृत्यैर्नराधिप ॥३५॥
 पूर्वं मधुरमश्रीयात्ततो भुञ्जीत कामतः ।
 एवं नियमयुक्तस्य यत्फलं तन्निबोध मे ॥३६॥
 मृतो नागपुरं याति पूज्यमानोऽप्सरसो गणैः ।
 विमानवरमारूढो रमते कालमीप्सितम् ॥३७॥
 इह चागत्य राजासावयुतानां वरोभवेत् ।
 सर्वरत्नसमृद्धः स्याद्वाहनाढ्यश्च जायते ॥३८॥
 पंच जन्मान्यसौ राजा द्वापरे द्वापरे भवेत् ।
 आधिग्याधिविनिर्मुक्तः पत्नीपुत्रसहायवान् ।
 तस्मात्पूज्याश्च पाल्याश्च घृतपायसमुग्मुलैः ॥३९॥

शतानीक उवाच

दशंति ये नरं विप्र नामाः क्रोधसमन्विताः ।
 भवेत्किं तस्य दष्टस्य विस्तराद्ब्रूहि मे द्विज ॥४०॥
 सुमंतुरुवाच

नागदष्टो नरो राजन्प्राप्य मृत्युं व्रजत्यधः ।
 अधोगत्वा भवेत्सर्पो निर्विषो नात्र संशयः ॥४१॥

शतानीक उवाच

नागदष्टः पिता यस्य भ्राता वा दुहितापि वा ।
 माता पुत्रोऽथ वा भार्या किं कर्तव्यं वदस्व मे ॥४२॥
 मोक्षाय तस्य विप्रैर्द दानं व्रतमुपोषणम् ।
 ब्रूहि तद्विजशार्दूल येन तद्वै करोम्यहम् ॥४३॥

सुमंतुरुवाच

उपोष्या पंचमी राजन्नागानां पुष्टिवर्धनी ।
 त्वमेवमेकं राजेन्द्र विधानं शृणु भारत ॥४४॥
 मासि भाद्रपदे या तु कृष्णपक्षे महीपते ।
 महापुण्या तु सा प्रोक्ता ग्राह्यापि च महीपते ॥४५॥
 ज्ञेया द्वादश पंचम्यो हायने भरतर्षभ ।
 चतुर्थ्या त्वेकभक्तं तु तस्यां नक्तं प्रकीर्तितम् ॥४६॥
 भुवि चित्रमयान्नागानथ वा कलधौतकान् ।
 कृत्वा दारुमयान्वापि अथ वा मृन्मयान् नृप ॥४७॥

१ वसुधायाः-३० पा० । २ मान्याश्च-३० पा० । ३ शुक्र-
 पक्ष-३० पा० । ४ भूरि चिन्द्रमयं नागम्-३० पा० । पुस्तकांतरे
 च "भूरि चन्द्रमयं नागमथ वा कलधौतकम् ॥ कृत्वा दारुमयं
 वापि अथ वा मृन्मयं नृप ॥ पंचम्यामर्चयेद्भक्त्या नागं पंचकणं
 नृप ॥ करवीरे शतप्रज्ञैर्जातीपुष्पैश्च सुभक्त ॥ तथा गंधैश्च धूपैश्च पूज्य
 पन्नगसुसमम्-३० पा० ।

पंचम्यामर्चयेद्भक्त्या नागानां पंचकं नृप ।
 करवीरैः शतपत्रैर्जातीपुष्पैश्च भुव्रत ॥४८॥
 तथा गंधैश्च धूपैश्च पूज्य पञ्चकमुत्तमम् ।
 ब्राह्मणं भोजयेत्पश्चाद् घृतपायसमोदकैः ॥४९॥
 अनंतो वासुकिः शंखः पद्मः कंबल एव च ।
 तथा कर्कोटको नागो नागो ह्यश्वतरो नृप ॥५०॥
 धृतराष्ट्रः शंखपालः कालियस्तक्षकस्तथा ।
 पिंगलश्च तथा नागो मासिमासि प्रकीर्तिताः ॥५१॥
 वैतरांते पारणं स्याद्ब्राह्मणान्भोजयेद्बहून् ।
 इतिहासविदे नागं गैरिकेण कृतं नृप ।
 तथार्चना प्रदातव्या वाचकाय महीपते ॥५२॥
 एष वै नागपञ्चम्या विधिः प्रोक्तो बुधैर्नृप ।
 तव पित्राकृतश्चैव पितुर्मोक्षाय भारत ॥५३॥

त्वमेकमेकं वै वीर पञ्चम्या भरतर्षभ ।
 सुवर्णभारनिष्पन्नं नागं दत्त्वा तथा च गाम् ॥५४॥
 व्यासाय कुरुशार्दूल पितुरानृण्यमाप्नुयाः ।
 तव पित्रा कृता ह्येवं पञ्चम्युपासना नृप ॥५५॥
 उत्सृज्य नागतां वीर तव पूर्वपितामहः ।
 पुष्पोत्तरं सदो गत्वा तथा पुष्पसदो नृप ॥५६॥
 सुनासीरसदो गत्वा तदा भर्गसदो गतः ।
 स्वभूसदस्ततो गत्वा कंजजस्य सदो गतः ॥५७॥
 अन्येपि ये करिष्यन्ति इदं व्रतमनुत्तमम् ।
 दष्टको मोक्ष्यते तेषां शुभं स्थानमवाप्स्यति ॥५८॥
 यश्चेदं शृणुयान्नित्यं नरैः श्रद्धासमन्वितः ।
 कुले तस्य न नागेभ्यो भयं भवति कुत्रचित् ॥५९॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पंचमीकल्पे नागपंचमीव्रतवर्णनं नाम द्वात्रिंशोऽध्यायः ॥ ३२ ॥

त्रयस्त्रिंशोऽध्यायः

नागानामुत्पत्तिं वर्णयित्वा तदंष्ट्रावर्णनम्

शतानीक उवाच

सर्पाणां कति रूपाणि के वर्णाः किं च लक्षणम् ।
 का जातिस्तु भवेत्तेषां केषु योनिकुलेषु वा ॥ १ ॥

सुमंतुरुवाच

पुरा मेरौ नगवरे कश्यपं तपसां निधिम् ।
 प्रणम्य शिरसा भक्त्या गौतमो वाक्यमब्रवीत् ॥ २ ॥
 सर्पाणां कति रूपाणि किं चिद् किं च लक्षणम् ।
 जातिं कुलं तथा वर्णान्ब्रूहि सर्वं प्रजापते ॥ ३ ॥
 कथं वा जायते सर्पः कथं मुंचेद्विषं प्रभो ।
 विषवेगाः कति प्रोक्ताः कत्येव विषनाडिकाः ॥ ४ ॥
 दंष्ट्राः कतिविधाः प्रोक्ताः किं प्रमाणं विषागमे ।
 गृहीते तु कदा गर्भं कथं चेह प्रसूयते ॥ ५ ॥
 कीदृशी स्त्री पुमांश्चैव कीदृशश्च नपुंसकः ।
 किं नाम दशनं चैव एतत्कथय सुव्रत ॥ ६ ॥

तस्य तद्वचनं श्रुत्वा कश्यपः प्रत्यभाषतः ।
 शृणु गौतम तत्त्वेन सर्पाणामिह लक्षणम् ॥ ७ ॥
 मास्याषाढे तथा ज्येष्ठे प्रमाद्यन्ति भुजंगमाः ।
 ततो नागोऽथ नागी च मैथुने संप्रपद्यते ॥ ८ ॥
 चतुरो वार्षिकान्मासान्नागी गर्भमधारयत् ।
 ततः कार्तिकमासे तु अंडकानि प्रसूयते ॥ ९ ॥
 अंडकानां तु विज्ञेये द्वे शते द्वे च विंशती ।
 तान्येव भक्षयेत्सा तु भागैकं वृणया त्यजेत् ॥ १० ॥
 स्वर्णार्कवर्णाद्वै तस्मात्पुमान्संजायतेऽण्डकात् ।
 तान्येव खादते सर्प अहोरात्राणि विंशतिम् ॥ ११ ॥
 स्वर्णकेतकवर्णाभादीर्घराजीवसंनिभात् ।
 तस्मादुत्पद्यते स्त्री वै अंडाद्ब्राह्मणसत्तम ॥ १२ ॥

१ पञ्चगमः--इ० पा० १ । २ संब्रवीति पारणं स्यान्महाब्राह्मणभोजनम्--इ० पा० । ३ इह पारणके चापि--इ० पा० ।

१ श्रद्धाभक्तिसमन्वितः--इ० पा० । २ कस्मिंश्चित्पुस्तके पूर्वं प्रोक्तः--“ सुमंतुरुवाच ” इत्यादिपाठो नास्ति परं त्वत्र--“ तस्य तद्वचनं श्रुत्वा सुमंतुः प्राह तत्तदा ॥ इममर्थं पुरा पृष्टो गौतमेन च कश्यपः । प्रहृष्टवदनः सौम्यः कश्यपः प्रत्यभाषत ॥ ” इति पाठोऽस्ति ।

शिरीषपुष्पवर्णाभादंडकात्स्यात्रपुंसकः ।
 ततो भिनत्ति चांडानि षण्मासेन तु गौतम ॥१३॥
 ततस्ते प्रीतिसंबंधात्स्नेहं वध्मन्ति बालकाः ।
 ततोऽसौ सप्तरात्रेण कृष्णो भवति पन्नगः ॥१४॥
 आयुःप्रमाणं सर्पाणां शतं विंशोत्तरं स्मृतम् ।
 मृत्युश्चाष्टविधो ज्ञेयः शृणुष्वत्र यथाक्रमम् ॥१५॥
 मयूरान्मानुषाद्यापि चकोराद्वोरुत्तथा ।
 विडालान्नकुलञ्चैव वराहादृश्चिकात्तथा ।
 एतेषां यदि मुच्येत जीवेद्विंशोत्तरं शतम् ॥१६॥
 सप्ताहे तु ततः पूर्णे दंष्ट्राणां चाधिरोहणम् ।
 विषस्यागमनं तत्र निक्षिपेच्च पुनः पुनः ॥१७॥
 एवं ज्ञात्वा तु तत्त्वेन विषकर्म्मभेदं वै ।
 एकविंशतिरात्रेण विषदंष्ट्रा सुजायते ।
 नागीपार्श्वसमावर्ती बालसर्पः स उच्यते ॥१८॥
 पञ्चविंशतिरात्रस्तु सद्यः प्राणहरो भवेत् ।
 षण्मासाज्जातमात्रस्तु कंचुकं वै प्रमुंचति ॥१९॥
 पादानां चापि विज्ञेये द्वे शते द्वे च विंशती ।
 गोलोमसदृशाः पादाः प्रविशन्ति क्रमन्ति च ॥२०॥
 सन्धीनां चास्य विज्ञेये द्वे शते विंशती तथा ।
 अंगुल्यश्चापि विज्ञेया द्वे शते विंशती तथा ॥२१॥
 अकालजाता ये सर्पा निर्विषास्ते प्रकीर्तिताः ।
 पञ्चसप्ततिवर्षाणि आयुस्तेषां प्रकीर्तितम् ॥२२॥
 रक्तपीतशुक्लदंता अनीला मन्दवेगिनः ।
 एते अल्पायुषो ज्ञेया अन्ये च भीरवः स्मृताः ॥२३॥
 एकं चास्य भवेद्वक्त्रं द्वे जिह्वे च प्रकीर्तिते ।
 द्वात्रिंशद्विंशनाः प्रोक्ताः पन्नगानां न संशयः ॥२४॥
 तेषां मध्ये चतस्रस्तु दंष्ट्रा याः सुविषावहाः ।
 मकरी कराली कालरात्री यमदूती तथैव च ॥२५॥
 सर्वासां चैव दंष्ट्राणां देवताः परिकीर्तिताः ।
 प्रथमा ब्रह्मदेवत्या द्वितीया विष्णुदेवता ।
 तृतीया रुद्रदेवत्या चतुर्थी यमदेवता ॥२६॥
 हीना प्रमाणतः सा तु वामनेत्रं समाश्रिता ।
 नास्यां मंत्राः प्रयोक्तव्या नौषधं नैव भेषजम् ॥२७॥
 वैद्यःपराङ्मुखो याति मृत्युस्तस्या विलेखनात् ।
 चिकित्सा न बुधैःकार्या तदंतं तस्य जीवितम् ॥२८॥

मकरी मासिकां विद्यात्कराली च द्विमासिका ।
 कालरात्री भवेत्रीणि चतुरो यमदूतिका ॥२९॥
 मकरीं गुडौदनं दद्यात्करालीं करालिकाम् ।
 कालरात्रीं कटुयुतं दूतीं वै सानिपातिकम् ॥३०॥
 मकरी शस्त्रकं विद्यात्कराली काकपादिका ।
 करकृतिःकालरात्रिर्याम्या कूर्माकृतिः स्मृता ॥३१॥
 मकरी वातुला ज्ञेया कराली पैत्तिकी स्मृता ।
 कफात्मिका कालरात्री यमदूती सान्निपातकी ॥३२॥
 शुक्ला तु मकरी ज्ञेया कराली रक्तसंनिभा ।
 कालरात्री भवेत्पीता कृष्णा च यमदूतिका ॥३३॥
 वामा शुक्ला च कृष्णा च रक्ता पीता च दक्षिणा ।
 समासेन तु वक्ष्यामि यथैता वर्णतः स्मृताः ॥३४॥
 शुक्ला तु ब्राह्मणी ज्ञेया रक्ता तु क्षत्रिया स्मृता ।
 वैश्या तु पीतिका ज्ञेया कृष्णा शूद्रा तु कथ्यते ।
 अतः परं प्रवक्ष्यामि दंष्ट्राणां विषलक्षणम् ॥३५॥
 दंष्ट्राणां तु विषं नास्ति नित्यमेव भुजंगमे ।
 दक्षिणं नेत्रमासाद्य विषं सर्पस्य तिष्ठति ॥३६॥
 संक्रुद्धस्येह सर्पस्य विषं गच्छति मस्तके ।
 मस्तकाद्धमनीं याति ततो नाडीषु गच्छति ॥३७॥
 नाडीभ्यः पद्यते दंष्ट्रां विषं तत्र प्रवर्तते ।
 तत्सर्वं कथयिष्यामि यथावदनुपूर्वशः ॥३८॥
 अष्टभिः कारणैः सर्पो दशते नात्र संशयः ।
 आक्रांतो दशते पूर्व द्वितीयं पूर्ववैरिणम् ॥३९॥
 तृतीयं दशते भीतश्चतुर्थं मददर्पितः ।
 पंचमं तु क्षुधाविष्टः षष्ठं चेह विषोल्बणः ।
 सप्तमं पुत्ररक्षार्थमष्टमं कालचोदितः ॥४०॥
 यस्तु सर्पो दक्षित्वा तु उदरं परिवर्तयेत् ।
 बलभुग्राकृतिं दंष्ट्रामाक्रांतं ते विनिर्दिशेत् ॥४१॥
 यस्य सर्पेण दृश्य गभीरं दृश्यते व्रणम् ।
 वैरदष्टं विजानीयात्कश्यपस्य वचो यथा ॥४२॥
 एकं दंष्ट्रापदं यस्य अव्यक्तं न च कल्पितम् ।
 भीतदष्टं विजानीयाद्यथोवाच प्रजापतिः ॥४३॥
 यस्य सर्पेण दृश्य रेखा दंतस्य जायते ।
 मददष्टं विजानीयात्कश्यपस्य वचो यथा ॥४४॥

द्वे च दंष्ट्रापदे यस्य दृश्यंते च महाक्षतम् ।
क्षुधाविष्टं विजानीयाद्यथोवाच प्रजापतिः ॥४५॥
द्वे दंष्ट्रे यस्य दृश्यंते कचिद्रुधिर संकुले ।
विषोलम्बणं विजानीयादंशं तं नात्र संशयः ॥४६॥
अपत्यरक्षणार्थाय जानीयात्तं न संशयः ।
यत्तु काकपदाकारं त्रिभिर्दन्तैस्तु लक्षितम् ॥४७॥
महानाग इति प्रोक्तं कालदष्टं विनिर्दिशेत् ।
त्रिविधं दष्टजातैस्तु लक्षणं समुदाहृतम् ॥४८॥

दष्टानुपीतं विज्ञेयं कश्यपस्य वचो यथा ।
विषभागात्तु सर्पस्य त्रिभागस्तत्र संक्रमेत् ॥४९॥
उदरं दर्शयेद्यस्तु उद्धतं तं विनिर्दिशेत् ।
छर्दितं विषवेगेन निर्विषः पन्नगो भवेत् ॥५०॥
असाध्यश्चापि विज्ञेयश्चतुर्दंष्ट्राभिपीडितः ।
ग्रीवाभंगो भवेत्किञ्चित्संदष्टो विषयोगतः ।
इतो दंशस्ततः शुद्धो व्यंतरः परिकीर्तितः ॥५१॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पंचमीकण्डे सर्पदंष्ट्रावर्णनं
नाम त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

कालदष्टसर्पलक्षणवर्णनम्

कश्यप उवाच

अतः परं प्रवक्ष्यामि कालदष्टस्य लक्षणम् ।
शृणु गौतम तत्त्वेन यादृशो भवते नरः ॥ १ ॥
जिह्वाभंगोऽथ हृच्छूलं चक्षुर्भ्यां च न पश्यति ।
दंशं च दग्धसंकाशं पक्कजंबूफलोपमम् ॥ २ ॥
वैवर्ण्यं चैव दंतानां श्यावो भवति वर्णतः ।
सर्वेष्वंगेषु शैथिल्यं पुरीषस्य च भेदनम् ॥ ३ ॥
भग्नस्कंधकटि ग्रीव ऊर्ध्वदृष्टिरधोमुखः ।
दह्यते वेपते चैव स्वपते च मुहुर्मुहुः ॥ ४ ॥
शस्त्रेण च्छिद्यमानस्य रुधिरं न प्रवर्तते ।
दंढेन ताड्यमानस्य दंडराजी न जायते ॥ ५ ॥
देशे काकपदं सुनीलमसकृज्जम्बूफलाभं घनमु-
च्छूनं रुधिराद्रंसेकबहुलं कृच्छ्राग्निरोधो भवेत् ।
हिकाश्वासगलग्रहश्च सुमहान्पांडुस्त्वचा दृश्यते
शुष्कांगं प्रवदंति शास्त्रनिपुणास्तत्कालदष्टं विदुः ॥ ६ ॥
दंशे यस्याथ शोथः प्रचलितवलितं मण्डलं वा
सुनीलं, प्रस्वेदो गात्रभेदः स्रवति च
रुधिरं सानुनासं च जल्पेत् !
दन्तोष्ठाभ्यां वियोगो भ्रमति च हृदयं सन्नि-
रोधश्च तीव्रो, दिव्यानामेष दंशः स्थलवि-
पुलमयो विद्धि तं कालदष्टम् ॥ ७ ॥

दन्तैर्दन्तान्स्पृशति बहुशो दृष्टिरायासखिन्ना
स्थूलो दंशः स्रवति रुधिरं केकरं चक्षुरेकम् ।
प्रत्यादिष्टः श्वसिति सततं सानुनासं च भाषेत्
पापं ब्रूते सकलगदितं कालदष्टं तमाहुः ॥ ८ ॥
वेपते वेदना तीव्रा रक्तनेत्रश्च जायते ।
ग्रीवाभंगश्चला नाभिः कालदष्टं विनिर्दिशेत् ॥ ९ ॥
दर्पणे सलिले वापि आत्मच्छायां न पश्यति ।
मन्दरार्श्मि तथा तीव्रं तेजोहीनं दिवाकरम् ॥ १० ॥
वेपते वेदनात्रस्तो रक्तनेत्रश्च जायते ।
स याति निधनं जन्तुः कालदष्टं विनिर्दिशेत् ॥ ११ ॥
अष्टम्यां च नवम्यां च कृष्णपक्षे चतुर्दशीम् ।
नागपञ्चमीदष्टानां जीवितस्य च संशयः ॥ १२ ॥
आर्द्राश्लेषामघाभरणीकृत्तिकासु विशेषतः ।
विशाखां त्रिषु पूर्वोत्तरे मूलस्वातीशतात्मके ।
सर्पदंश न जीवंति विषं पीतं च येस्तथा ॥ १३ ॥
शून्यागारे श्मशाने च शुष्कवृक्षे तथैव च ।
न जीवंति नरा दष्टा नक्षत्रे तिथिसंयुते ॥ १४ ॥
अष्टोत्तरं मर्म शतं प्राणिनां समुदाहृतम् ।
तेषां मध्ये तु मर्माणि दश द्वे चापि कीर्तिते ॥ १५ ॥
शंखे नेत्रे भ्रुवोर्मध्ये बस्तिभ्यां वृषणोत्तरे ।
कक्षे स्कन्धे हृदि मध्ये तालुके चिबुके गुदे ॥ १६ ॥

एषु द्वादशमर्मेषु दंशैः शस्त्रेण वा हतः ।
 न जीवति नरो लोके कालदष्टं विनिर्दिशेत् ॥१७॥
 अकचटतपयशां वदन्तिप्रोक्ताजीवन्ति न तत्र हि ।
 गतं ब्रूयाद्यदि स्खलति शिरस्तस्य संप्राप्तकालः ॥१८॥
 भवति च यदि दूतो ह्युत्तमस्याधमो वा
 यदि भवति च दूत उत्तमो वाधमस्य ।
 आदौ दष्टस्य नाम यदि वदति कचिद्वक्ति
 तस्याथ पश्चात्तं, वर्णभेदो यदि भवति
 समः प्राप्तकालस्य दूतः ॥१९॥
 दूतो वा दंडहस्तो भवति च युगलं
 पाशहस्तस्तथा वा, रक्तं वस्त्रं च कृष्णं
 मुखशिरसि गतमेकवस्त्रश्च दूतः ।
 तैलाभ्यक्तश्च तद्वद्यदि त्वरितगतिमुत्तुके-
 शश्च याति, यः कुर्याद्दोरशब्दं कर चरण-
 युगैः प्राप्त कालस्य दूतः ॥२०॥
 नागोदयं प्रवक्ष्यामि ईशानेन तु भाषितम् ।
 ब्रह्मणा तु पुरा सृष्टा ग्रहा नागास्त्वेनकशः ॥२१॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पञ्चमीकल्पे दशदष्टकदूतलक्षणं नाम चतुस्त्रिंशोऽध्यायः ॥ ३४ ॥

पंचत्रिंशोऽध्यायः

तत्तद्वातुगतविषलक्षणानि वर्णयित्वा तत्रतत्र देयानामौषधीनां वर्णनम्

कश्यप उवाच

सविषा दंष्ट्रयोर्मध्ये यमदूती तु वै भवेत् ।
 न चिकित्सा बुधैः कार्या तंगतायुं विनिर्दिशेत् ॥ १ ॥
 प्रहरार्धं दिवारात्रवेकैकं भुञ्जते बहिः ।
 एकस्य च समानं च द्वितीयं षोडशं तथा ॥ २ ॥
 नागोदयो यमुद्दिश्य हतो विद्धो विदारितः ।
 कालदष्टं विजानीयात्कश्यपस्य वचो यथा ॥ ३ ॥
 यन्मात्रं पतते विंदुर्वालाग्रं सलिलोद्धृतम् ।
 तन्मात्रं स्रवते द्रंष्टा विषं सर्पस्य दारुणम् ॥ ४ ॥
 भाडीशते तु संपूर्णे देहे संक्रमते विषम् ।
 यावत्संक्रामेयद्वाहुं कुञ्चितं वा प्रसारयेत् ॥ ५ ॥
 अनेन क्षणमात्रेण विषं गच्छति मस्तके ॥
 वेपते विषवेगे तु शतशोऽथ सहस्रशः ॥ ६ ॥

२ मर्मसु ।

अनन्तं भास्करं विद्यात्सोमं विद्यात्तु वासुकिम् ।
 तक्षकं भूमिपुत्रं तु कर्कोटं च बुधं विदुः ॥२२॥
 पद्मं बृहस्पतिं विद्यान्महापद्मं च भार्गवम् ।
 कुलिकः शंखपालश्च द्वावेतौ तु शनैश्चरः ॥२३॥
 पूर्वपादः शंखपालो द्वितीयः कुलिकस्तथा ।
 नित्यं भागे यथोद्दिष्टे दिनरात्री तथैव च ॥२४॥
 शुक्रसोमौ च मध्याह्ने उदये तु क्षमासुतः ।
 शनिः प्रागष्टमे भागे दिवारात्रे त्विहोच्यते ॥२५॥
 ग्रहाश्च भुञ्जते चैव शेषं भागस्य लक्षणम् ।
 रविवारे सदा ज्ञेयौ पादौ दश चतुर्दश ॥२६॥
 अष्ट द्वादश वै चन्द्रे दश षष्ठे कुजे तथा ।
 बुधस्य नवमे पादे राहौ च दिवसस्य च ॥२७॥
 गुरोर्द्वितीयः षष्ठश्च षोडशस्य तु वर्जयेत् ।
 भास्करस्य दिने प्रोक्ते चतुर्थे दशमेष्टमे ॥२८॥
 शनैश्चरदिने पादं त्यजेच्चैव सुदारुणम् ।
 द्वितीयं द्वादशं चैव षोडशस्य तु वर्जयेत् ॥२९॥
 मुहूर्तघटिकादूर्ध्वं घटिका चतुर्थं भागं विंशतिश्च ।
 कुहूसुतं बुद्धुदं निमेषमेतत्कालस्य लक्षणम् ॥३०॥

वर्धते रक्तमासाद्य ततो वातैः शिखी यथा ।
 तैलविंदुर्जलं प्राप्य यथा वेगेन वर्धते ॥ ७ ॥
 शिखण्डी आश्रयं प्राप्य मारुतेन समीरितः ।
 ततः स्थानशतं प्राप्य त्वचास्थानं विचेष्टितम् ॥ ८ ॥
 त्वचासु द्विगुणं विद्याच्छोणितेषु चतुर्गुणम् ।
 पित्ते तु त्रिगुणं याति श्लेष्मे वै षोडशं भवेत् ॥ ९ ॥
 वायौ त्रिंशद्गुणं चैव मज्जाषष्टिगुणं तथा ।
 प्राणे चैकार्णवीभूते सर्वगात्राणि संधयेत् ॥१०॥
 श्रोत्रे निरुध्यमाने च याति दष्टस्त्वसाध्यताम् ।
 ततोऽसौ त्रियते जन्तुर्निःश्वासोच्छ्वासवर्जितः ॥११॥
 निष्क्रान्ते तु ततो जीवो भूते पञ्चत्वमागते ।
 तानि भूतानि गच्छन्ति यस्ययस्य यथातथम् ॥१२॥

१ वर्धयेत्-इति पाठः ।

पृथिव्यापस्तथा तेजो वायुराकाशमेव च ।
 इत्येवामेव संघातः शरीरमभिधीयते ॥१३॥
 पृथिवी पृथिवीं याति तोयं तोयेषु लीयते ।
 तेजो गच्छति चादित्यं मारुतो मारुतं व्रजेत् ॥१४॥
 आकाशं चैवमाकाशे सह तेनैव गच्छति ।
 स्वस्थानं ते प्रपद्यंते परस्परनियोजिताः ॥१५॥
 न जीवेदागतः कश्चिदिह जन्मनि सुव्रत ।
 विषार्तं न उपैक्षेत त्वरितं तु चिकित्सयेत् ॥१६॥
 एकमस्ति विषं लोके द्वितीयं चोपपद्यते ।
 यथा नानाविधं चैव स्थावरं तु तथैव च ॥१७॥
 प्रथमे विषवेगे तु रोमहर्षोऽभिजायते ।
 द्वितीये विषवेगे तु स्वेदो गात्रेषु जायते ॥१८॥
 तृतीये विषवेगे तु कम्पो गात्रेषु जायते ।
 चतुर्थे विषवेगे तु श्रोत्रांतरनिरोधकृत् ॥१९॥
 पञ्चमे विषवेगे तु हिकका गात्रेषु जायते ।
 षष्ठे च विषवेगे तु प्राणेभ्योऽपि प्रमुच्यते ।
 सप्तधातुवहा ह्येते वैनतेयेन भाषिताः ॥२०॥
 वचः स्थाने विषे प्राप्ते तस्य रूपाणि मे शृणु ।
 अंगानि तिमिरायंते तपंते च मुहुर्मुहुः ॥२१॥
 एतानि यस्य चिह्नानि तस्य त्वचि गतं विषम् ।
 तस्यागदं प्रवक्ष्यामि येन संपद्यते सुखम् ॥२२॥
 अर्कमूलमपामार्गं प्रियंगुं तैगरं तथा ।
 एतदालोव्य दातव्यं ततः संपद्यते सुखम् ॥२३॥
 ततस्तस्मिन्कृते विप्र निवर्तेत चेद्विषम् ।
 त्वचः स्थानं ततो भित्त्वा रक्तस्थानं प्रधावति ॥२४॥
 विषे च रक्तं संप्राप्ते तस्य रूपाणि मे शृणु ।
 दह्यते भुह्यते चैव शीतलं बहु मन्यते ॥२५॥
 एतानि यस्य रूपाणि तस्य रक्तगतं विषम् ।
 तत्रागदं प्रवक्ष्यामि येन संपद्यते सुखम् ॥२६॥
 उशीरं चन्दनं कुष्ठमुत्पलं तगरं तथा ।
 महाकालस्य मूलानि सिन्दुवारनगस्य च ।
 हिंशुलं मरिचं चैव पूर्ववेगे तु दापयेत् ॥२७॥
 बृहती वृश्चिका काली इंद्रवारुणमूलकम् ।
 सप्तगन्धवृत्तं चैव द्वितीये परिकीर्तितम् ॥२८॥

सिन्दुवारं तथा हिंशुं तृतीये कारयेद्बुधः ।
 तस्य पानं च कुर्वीत अंजनं लेपनं तथा ॥२९॥
 एतेनैवोपचारेण ततः संपद्यते सुखम् ।
 रक्तस्थानं ततो गत्वा पित्तस्थानं प्रधावति ॥३०॥
 पित्तस्थानगते विप्र विषरूपाणि मे शृणु ।
 उत्तिष्ठते निपतते दह्यते मुह्यते तथा ॥३१॥
 गात्रतः पीतकः स्याद्वै दिशः पश्यति पीतिकाः ।
 प्रबला च भवेन्मूर्च्छा न चात्मानं विजानते ।
 विषक्रियां तस्य कुर्याद्यथा सम्पद्यते सुखम् ॥३२॥
 पित्तस्थानमतिक्रम्य श्लेष्मस्थानं च गच्छति ॥३३॥
 पिप्पल्यो मधुकं चैव मधुखण्डं घृतं तथा ।
 मधुसारमलाबुं च जार्तिं शंकरवालुकाम् ।
 इन्द्रवारुणिकामूलं गवां मूत्रेण पेषयेत् ॥३४॥
 नस्यं तस्य प्रयुंजीत पानमालेपनांजनम् ।
 एतेनैवोपचारेण ततः संपद्यते सुखम् ॥३५॥
 श्लेष्मस्थानं ततः प्राप्ते तस्य रूपाणि मे शृणु ।
 गात्राणि तस्य रुध्यंते निःश्वासश्च न जायते ।
 लाला च स्रवते तस्य कण्ठो घृरुघुरायते ॥३६॥
 एतानि यस्य रूपाणि तस्य श्लेष्मगतं विषम् ।
 तस्यागदं प्रवक्ष्यामि येन संपद्यते सुखम् ॥३७॥
 त्रिकटुकी श्लेष्मातको लोघ्रं च मधुसारकम् ।
 एतानि समभागानि गवां मूत्रेण पेषयेत् ॥३८॥
 तस्य पानं च कुर्वीत अञ्जनं लेपनं तथा ।
 एतेनैवोपचारेण ततः संपद्यते सुखम् ॥३९॥
 श्लेष्मस्थानमतिक्रम्य वायुस्थानं च गच्छति ।
 तत्र रूपाणि वक्ष्यामि वायुस्थानगते विषे ॥४०॥
 आध्मायते च जठरं बांधवांश्च न पश्यति ।
 ईदृशं कुरुते रूपं दृष्टिभंगश्च जायते ॥४१॥
 एतानि यस्य रूपाणि तस्य वायुगतं विषम् ।
 तस्यागदं प्रवक्ष्यामि येन संपद्यते सुखम् ॥४२॥
 शोणामूलं प्रियालं च रक्तं च गजपिप्पलीम् ।
 भाङ्गीं वचां पिप्पलीं च देवदारुं मधूककम् ॥४३॥
 मधूकसारं सहसिन्दुवारं
 हिंशुं च पिप्पलीं गुटिकां च कुर्यात् ।
 दद्याच्च तस्यांजनलेपनादि
 एषोऽगदः सर्पविषाणि हन्यात् ॥४४॥

१ तैलकम्-इ० पा० । २ चैव तदेहम्-इ० पा० । ३ इंद्र-
 वारुणमूलकम्-इ० पा० ।

अञ्जनं चैव नस्यं च क्षिप्रं दद्याद्विषान्विते ।
 वायुस्थानं ततो मुक्त्वा मज्जास्थानं प्रधावति ॥४५॥
 विषे मज्जागते विप्र तस्य रूपाणि मे शृणु ।
 दृष्टिश्च हीयते तस्य भृशमंगानि मुञ्चति ॥४६॥
 एतानि यस्य रूपाणि तस्य मज्जागतं विषम् ।
 तस्यागदं प्रवक्ष्यामि येन सम्पद्यते सुखम् ॥४७॥
 घृतमधुशर्करान्वितपुशीरं चन्दनं तथा ।
 एतदालोढ्य दातव्यं पानं नस्यं च सुव्रत ॥४८॥
 ततः प्रणश्यते दुःखं ततः संपद्यते सुखम् ।
 अथ तस्मिन्कृते योगे विषं तस्य निवर्तते ॥४९॥
 मज्जास्थानं ततो गत्वा मर्मस्थानं प्रधावति ।
 विषे तु मर्म संप्राप्ते शृणु रूपं यथा भवेत् ॥५०॥
 निश्चेष्टः पतते भूमौ कर्णाभ्यां बधिरो भवेत् ।
 वारिणा सिच्यमानस्य रोमहर्षो न जायते ॥५१॥
 दंडेन हन्यमानस्य दंडराजी न जायते ।
 शस्त्रेणच्छिद्यमानस्य रुधिरं न प्रवर्तते ॥५२॥

केशेषु लुच्यमानेषु नैव केशान्प्रवेदते ।
 यस्य कर्णौ च पार्श्वे च हस्तपादं च संधयः ।
 शिथिलानि भवन्तीह स गतासुरिति श्रुतिः ॥५३॥
 एतानि यस्य रूपाणि विपरीतानि गौतम ।
 मृतं तु न विजानीयात्कश्यपस्य वचो यथा ॥५४॥
 वैद्यास्तस्य न पश्यन्ति ये भवन्ति कुशिक्षिताः ।
 विचक्षणास्तु पश्यन्ति मन्त्रौषधिसमन्विताः ॥५५॥
 तस्यागदं प्रवक्ष्यामि स्वयं रुद्रेण भाषितम् ।
 मयूरपित्तं मार्जारपित्तं गन्धनाडीमूलमेव च ॥५६॥
 कुंकुमं तगरं कुष्ठं कासमर्दत्वचं तथा ।
 उत्पलस्य च किंजल्कं पद्मस्य कुमुदस्य च ॥५७॥
 एतानि समभागानि गोमूत्रेण तु पेषयेत् ।
 एषोऽगदो यस्य हस्ते दष्टो न म्रियते स वै ।
 कालाहिनापि दष्टेन क्षिप्रं भवति निर्विषः ॥५८॥
 क्षिप्रमेव प्रदातव्यं मृतसंजीवनौषधम् ।
 अंजनं चैव नस्यं च क्षिप्रं दद्याद्विचक्षणः ॥५९॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पंचमोऽध्यायः
 नाम पंचत्रिंशोऽध्यायः ॥ ३५ ॥

पदत्रिंशोऽध्यायः

सर्पाणां वर्णरूपादिवर्णनम्

गौतम उवाच

कीदृशं सर्पदृष्टस्य सर्पिण्याः कीदृशं भवेत् ।
 कुमारदष्टः कीदृक्स्यात्सूतिकादंशितस्य च ॥ १ ॥
 रूपं नपुंसकेनेह व्यंतरेण च कीदृशम् ।
 एतदाख्याहि मे सर्वमेभिर्दृष्टस्य लक्षणम् ॥ २ ॥

कश्यप उवाच

अतः परं प्रवक्ष्यामि नागानां रूपलक्षणम् ।
 सर्पदृष्टस्य च तथा समासाद्विजपुंगव ॥ ३ ॥
 अथ सर्पेण दृष्टस्य ऊर्ध्वदृष्टिः प्रजायते ।
 सर्पदृष्टस्य च तथा अधोदृष्टिः प्रजायते ॥ ४ ॥
 कन्यादृष्टस्य वामा स्याद्वृष्टिर्दिजवरोत्तम ।
 कुमारेणापि दृष्टस्य दक्षिणा एव जायते ॥ ५ ॥

गर्भिण्या वाथ दृष्टस्य तथा स्वेदश्च जायते ।
 रोमांचः सूतिकायास्तु वेपथुश्चापि जायते ।
 नपुंसकेन दृष्टस्य अंगमर्दः प्रजायते ॥ ६ ॥
 पन्नग्यः प्रभवो रात्रौ दिवा सर्पो विषाधिकः ।
 नपुंसकस्तु संध्यायां कश्यपेन तु भाषितम् ॥ ७ ॥
 अन्धकोरे तु दष्टो य उदके गहने वने ।
 सुप्तो वा चेतप्रमत्तो वा यदि सर्वं न पश्यति ।
 दष्टरूपाण्यजानन्वै कथं वैद्यचिकित्सितम् ॥ ८ ॥
 चतुर्विधा इह प्रोक्ताः पन्नगास्तु महात्मना ।
 दर्वीकरा मंडलिनो राजिला व्यंतरास्तथा ॥ ९ ॥
 दर्वीकरा वातविषा मंडला पैत्तिकाः स्मृताः ।
 श्लेष्मला राजिला ज्ञेया व्यंतराः सान्निपातिकाः ॥ १० ॥

१ गंधनानालीमूलमेव च-इ० पा० । २ सुखशोषः-इ० पा० ।

रक्तं परीक्षयेदेषां सर्पाणां तु पृथक्पृथक् ।
 कृष्णं दर्वीकराणां तु जायते नाल्पमुल्लवणम् ॥११॥
 रक्तं घनं च बहुशः शोणितं मण्डली कृतम् ।
 पिच्छिलं राजिले स्वल्पं तद्वच्चंतरके तथा ॥१२॥
 सर्पा ज्ञेयास्तु चत्वारः पञ्चमो नोपलभ्यते ।
 ब्राह्मणः क्षत्रियो वैश्यः शूद्रश्चैव चतुर्थकः ॥१३॥
 ब्राह्मणे मधुरं दद्यात्तुक्तं दद्यात्तथोत्तरे ।
 वैश्ये कर्षफलं दद्याच्छूदे त्रिस्तूणमेव च ॥१४॥
 ब्राह्मणेन तु दष्टस्य दाहो गात्रेषु जायते ।
 मूर्च्छा च प्रबला स्याद्वै नात्मानमभिजानते ॥१५॥
 श्यामवर्णं सुखं च स्यान्मज्जास्तंभश्च जायते ।
 तस्य कुर्यात्प्रतीकारं येन संपद्यते सुखम् ॥१६॥
 अश्वगंधाप्यपामार्गः सिंदुवारं सुरामयम् ।
 एतत्सर्पिः समायुक्तं पाने नस्ये च दापयेत् ।
 एतेनैवोपचारेण सुखी भवति मानवः ॥१७॥
 क्षत्रियेण तु दष्टस्य कम्पो गात्रेषु जायते ।
 मूर्च्छा मोहस्तथा स्याद्वै नात्मानमभिवेत्ति सः ॥१८॥
 जायते वेदना तस्य ऊर्ध्वं चैव निरीक्षते ।
 तस्य कुर्यात्प्रतीकारं येन संपद्यते सुखम् ॥१९॥
 अर्कमूलमपामार्गं प्रियंगुमिन्द्रवारुणीम् ।
 एतत्सर्पिः समायुक्तं पानं नस्यं च दापयेत् ।
 एतेनैवोपचारेण सुखी भवति मानवः ॥२०॥
 वैश्येनापि हि दष्टस्य शृणु रूपाणि यानि तु ।
 श्लेष्मप्रकोपो लाला च न चोद्ब्रूहि चेतनाम् ॥२१॥
 मूर्च्छा च प्रबला यस्य आत्मानं नाभिनंदति ।
 तस्य कुर्यात्प्रतीकारं येन संपद्यते सुखम् ॥२२॥
 अश्वगंधा सगोमूत्रा गृध्रधूमं सगुग्गुलम् ।
 शिरीषार्कपलाशेन श्वेता च गिरिकर्णिका ॥२३॥
 गोमूत्रेण समायुक्तं पानं नस्यं च दापयेत् ।
 एष वैश्येन दष्टानामगदः परिकीर्तितः ॥२४॥
 शूद्रेणापि हि दष्टस्य शृणु तत्त्वेन गौतम ।
 कुंथ्यते वेपते चैव ज्वरः शीतं च जायते ॥२५॥
 अंगानि कुंठुल्लुलायंते शूद्रदष्टस्य लक्षणम् ।
 तत्रागदं प्रवक्ष्यामि येन संपद्यते सुखम् ॥२६॥

पञ्चं च लोघ्नकं चैव क्षौद्रं पञ्चस्य केसरम् ।
 मधूकसारं मधु च श्वेतां च गिरिकर्णिकाम् ॥२७॥
 एतानि समभागानि पेषयेच्छीतवारिणा ।
 पानलेपांजनैर्नस्यैः सुखी भवति मानवः ॥२८॥
 पूर्वाह्णे चरते विप्रो मध्याह्णे क्षत्रियश्चरेत् ।
 अपराह्णे चरेद्वैश्यः शूद्रः संध्याचरो भवेत् ॥२९॥
 आहारो वार्युपुष्पाणि ब्राह्मणानां विदुर्बुधाः ।
 मूषिका क्षत्रियाणां च आहारो द्विजसत्तम ।
 वैश्या मंडूकभक्षाश्च शूद्राः सर्वाशिनस्तथा ॥३०॥
 अग्रतो दशते विप्रः क्षत्रियो दक्षिणेन तु ।
 वामपार्श्वे सदा वैश्यः पश्चाद्वै शूद्र आदशेत् ॥३१॥
 मदकाले तु संप्राप्ते पीडयमाना महाविषाः ।
 अवेलायां दशते वै मैथुनार्ता भुजंगमाः ॥३२॥
 पुष्पगंधाः स्मृता विप्राः क्षत्रियाश्चंदनावहाः ।
 वैश्याश्च घृतगंधा वै शूद्राः स्युर्मत्स्यगंधिनः ॥३३॥
 वासं तेषां प्रवक्ष्यामि यथावदनुपूर्वशः ।
 वापीकूपतडागेषु गिरिप्रस्रवणेषु च ।
 वसंति ब्राह्मणाः सर्पा ग्रामद्वारे चतुष्पथे ॥३४॥
 आरामेषु पवित्रेषु शुचिष्वायतनेषु च ।
 वसन्ति क्षत्रिया नित्यं तोरणेषु सरःसुच ॥३५॥
 श्मशाने भस्मशालासु पलालेषु तटेषु च ।
 गोष्ठेषु पथि वृक्षेषु विप्र वैश्या वसंति च ॥३६॥
 अविविक्तेषु स्थानेषु निर्जनेषु वनेषु च ।
 शून्यागारे श्मशाने च शूद्रा विप्र वसंति च ॥३७॥
 श्वेताश्च कपिलाश्चैव ये सर्पास्त्वनलप्रभाः ।
 मनस्विनः सात्त्विकाश्च ब्राह्मणास्ते बुधैः स्मृताः ॥३८॥
 रक्तवर्णाः सुवर्णाभाः प्रवालमणिसंनिभाः ।
 सूर्यप्रभास्तथा विप्र क्षत्रियास्ते भुजंगमाः ॥३९॥
 नानाविचित्रराजीभिरतसीवर्णसन्निभाः ।
 बाणपुष्पसवर्णाभा वैश्यास्ते वै भुजंगमाः ॥४०॥
 काकोदरनिभाः केचिद्ये च अंजनसन्निभाः ।
 काकवर्णा धूम्रवर्णास्ते शूद्राः परिकीर्तिताः ॥४१॥
 यस्य सर्पेण दष्टस्य दंशमंगुष्ठमंतरम् ।
 बालदष्टं विजानीयात्कश्यपस्य वचो यथा ॥४२॥

१ कटुकमेव च-इ० पा० । २ प्रियंगुमत्तवारुणीम्-इ० पा० ।
 ३ कुंथ्यते-इ० पा० । ४ चिमिचिमायंते-इ० पा० ।

१ चांतर-इ० पा० । २ आहारं चात्र पुष्पाणि-इ० पा० ।
 ३ नदीह्रदतडागेषु-इ० पा० । ४ विप्रो वै वसते निरर्थं
 सदा ब्राह्मणसत्तम-इ० पा० । ५ विशुद्धायतनेषु च-इ० पा० ।

यस्य सर्पेण दष्टस्य दंशं द्यंगुलमंतरम् ।
 यौवनस्थेन दष्टस्य एतद्भवति लक्षणम् ॥४३॥
 यस्य सर्पेण दष्टस्य सार्धं द्यंगुलमंतरम् ।
 वृद्धदष्टं विजानीयात्कश्यपस्य वचो यथा ॥४४॥
 अनंतः प्रेक्षते पूर्वं वामपार्श्वे तु वासुकिः ।
 तक्षको दक्षिणेनेह कर्कोटः पृष्ठतस्तथा ॥४५॥
 चलते भ्रमते पद्मो महापद्मो निमज्जति ।
 विसेज्जस्तिष्ठते चैव शंखपालो मुहुर्मुहुः ॥४६॥
 सर्वेषां कुरुते रूपं कुलिकः पन्नगोत्तमः ।
 अनंतस्य दिशा पूर्वा वासुकेस्तु हुताशनी ॥४७॥
 दक्षिणा तक्षकस्योक्ता कर्कोटस्य तु नैर्ऋती ।
 पश्चिमा पद्मनाभस्य महापद्मस्य वायुजा ।
 उत्तरा शंखपालस्य ऐशानी कंबलस्य तु ॥४८॥
 अनंतस्य भवेत्पद्मं वासुकेः स्यात्तथोत्पलम् ।
 स्वस्तिकं तक्षकस्योक्तं कर्कोटस्य तु पंकजम् ॥४९॥
 पद्मस्य तु भवेत्पद्मं शूलं पद्मेतरस्य तु ।
 शंखपाले भवेच्छत्रं कुलिकस्यार्धचन्द्रकम् ॥५०॥
 अनंतकपिलौ विप्रौ क्षत्रियौ शंखवासुकी ।
 महापद्मस्तक्षकश्च वैश्यौ विप्र प्रकीर्तितौ ।
 पद्मकर्कोटकौ शूद्रौ सदा ज्ञेयौ मैत्रीविभिः ॥५१॥
 अनंतकुलिकौ शुक्लौ वर्णतो ब्रह्मसंभवौ ।
 वासुकिः शंखपालश्च रक्तौ ह्यग्निसमुद्भवौ ॥५२॥
 तक्षकश्च महापद्म ईर्ष्यंतीतौ बभूवतुः ।
 पद्मकर्कोटकौ विप्र सर्पौ कृष्णौ बभूवतुः ॥५३॥
 हयं यानं वृषं छत्रं राजानमथ पावकम् ।
 धरणीमुत्पाद्य धृतानेतान्सिद्धिकरान्विदुः ॥५४॥

१ विमज्जस्तिष्ठते-इ० पा० । २ त्रिरेखकम्-इ० पा० ।
 ३ नृपोत्तम-इ० पा० । ४ प्रायः पीतौ-इ० पा० । ५ हयपा-
 लम्-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पञ्चमीकल्पे श्रावणिकनागपञ्चमीव्रतवर्णनं
 वाम षट्त्रिंशोऽध्यायः ॥ ३६ ॥

पूर्णकुम्भः पाताका च कांचनं मणयस्तथा ।
 शिरीषं माणिकं कण्ठे जीवजीवेति सुव्रत ।
 एतेषां दर्शनं श्रेष्ठं कन्या चैकप्रसूयिका ॥५५॥
 चतुःषष्टिः समाख्याता भोगिनो ये तु पन्नगाः ।
 अदृश्यास्तेषु षट्त्रिंशदृश्यास्त्रिंशन्महीचराः ॥५६॥
 विंशच्च स्रग्विणः प्रोक्ताः सप्त मंडलिनस्तथा ।
 राजीवन्तो दश प्रोक्ता दर्व्यः षोडश पंच च ॥५७॥
 दुंदुभो दुंदुभश्चैव चेटभश्चेद्रवाहनः ।
 नागपुष्पसवर्णारूपा निर्विषा ये च पन्नगाः ।
 एवमेवतुसर्पाणां शतद्विनवति स्मृतम् ॥५८॥

वराहकर्णी गजपिप्पली च
 गांधारिकां पिप्पलदेवदारु ।
 मधूकसारं सहसिंदुवारं
 हिंयुं च पिष्ट्वा गुटिका च कार्या ॥५९॥

सुमन्तुरुवाच

इत्युक्तवान्पुरा वीर गौतमस्य प्रजापतिः ।
 लक्षणं सर्वनागानां रूपवर्णौ विषं तथा ॥६०॥
 तस्मात्संपूजयेन्नागान्सदा भक्त्या समन्वितः ।
 विशेषतस्तु पंचम्यां पयसा पायसेन च ॥६१॥
 श्रावणे मासि पंचम्यां शुक्लपक्षे नराधिप ।
 द्वारस्योभयतो लेख्या गोमयेन विषोल्बणाः ॥६२॥
 पूजयेद्विधिवद्भारं दधिदूर्वाक्षतैः कुशैः ।
 गंधपुष्पोपहारैश्च ब्राह्मणानां च तर्पणैः ॥६३॥
 ये त्वस्यां पूजयंतीह नागान्भक्तिपुरःसराः ।
 न तेषां सर्पतो वीर भयं भवति कर्हिचित् ॥६४॥

१ शयनं मणिकं कंठे-इ० शरसौमाणिकं कंठे-इ० च पा० ।
 २ मत्तपन्नगाः-इ० पा० । ३ अष्टत्रिंशन्महीचराः-इ०
 पा० । ४ मुकुलिनः-इ० पा० । ५ क्षेत्रभः क्षेत्रवाहनः-इ०
 पा० । ६ कृष्णपक्षे इ० पा० अग्रार्तिगकः ।

सप्तत्रिंशोऽध्यायः

भाद्रपदिकनागपञ्चमीव्रतवर्णनम्

सुमंतुरुवाच

तथा भाद्रपदे मासि पंचम्यां श्रद्धयान्वितः । अथलेख्य नरो नागान्कृष्णवर्णादिवर्णकैः ॥ १ ॥
 पूजयेद्दधपुष्पैश्च सर्पिःपायसगुग्गुलैः । तस्य तुष्टिं समायांति पत्रगास्तक्षकादयः ॥ २ ॥
 आसप्तमात्कुलात्तस्य न भयं नागतो भवेत् । तस्मात्सर्वप्रयत्नेन नागान्संपूजयेद्बुधः ॥ ३ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पंचमीकल्पे भाद्रपदिकनागपञ्चमीव्रतवर्णनं
 नाम सप्तत्रिंशोऽध्यायः ॥ ३७ ॥

अष्टत्रिंशोऽध्यायः

आश्विनमासपञ्चम्यां नागपूजाविधिकथनम्

सुमंतुरुवाच

तथा चाश्वयुजे मासि पञ्चम्यां कुरुनंदन । कृत्वा कुशमयान्नागान्गंधाद्यैः संप्रपूजयेत् ॥ १ ॥
 घृतोदकाभ्यां पयसा स्नपयित्वा विशांपते । गोधूमैः पयसा स्विन्नैर्भक्ष्यैश्च विविधैस्तथा ॥ २ ॥
 यस्त्वस्यां विधिवन्नागाञ्छुचिर्भक्त्या समन्वितः । पूजयेत्कुरुशार्दूल तस्य शेषादयो नृप ॥ ३ ॥
 नागाः प्रीता भवंतीह शांतिमाप्नोति वा विभो । स शांतिलोकमासाद्य मोदते शाश्वतीः समाः ॥ ४ ॥
 इत्येष कथितो वीर पञ्चमीकल्प उत्तमः । यत्रायमुच्यते मंत्रः सर्वसर्पनिषेधकः ॥ ५ ॥

(ॐ कुरुकुले फट् स्वाहा ।)

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि पंचमीकल्पे समाप्तिकथनं
 नामाष्टत्रिंशोऽध्यायः ॥ ३८ ॥

एकोनचत्वारिंशोऽध्यायः

षष्ठीकल्पे कार्तिकषष्ठ्यां स्कन्दपूजावर्णनम्

सुमंतुरुवाच

षष्ठ्यां फलाशनो राजन्विशेषात्कार्तिके नृप ।
 राज्यच्युतो विशेषेण स्वं राज्यं लभतेऽचिरात् ॥ १ ॥
 षष्ठी तिथिर्महाराज सर्वदा सर्वकामदा ।
 उपोष्या तु प्रयत्नेन सर्वकालं जयार्थिना ॥ २ ॥
 कार्तिकेयस्य दयिता एषा षष्ठी महातिथिः ।
 देवसेनाधिपत्यं हि प्राप्तं तस्यां महात्मना ॥ ३ ॥

अस्यांहि श्रेयसा युक्तो यस्मात्स्कंदो भवाग्रणीः ।
 तस्मात्षष्ठ्यां नक्तभोजी प्राप्नुयादीप्सितं सदा ॥ ४ ॥
 दत्त्वाऽर्घ्यं कार्तिकेयाय स्थित्वा वै दक्षिणामुखः ।
 दध्ना घृतोदकैः पुष्पैर्मन्त्रेणानेन सुव्रत ॥ ५ ॥
 सप्तर्षिदारज स्कन्द स्वाहापसिसमुद्भव ।
 रुद्रार्थमाग्निज विभो गंगागर्भं नमोऽस्तु ते ।
 प्रीयतां देवसेनानीः संपादयतु हृदयतम् ॥ ६ ॥

दत्त्वा विप्राय चात्मानं यच्चान्यदपि विद्यते ।
पश्चाद्भुङ्क्ते त्वसौ रात्रौ भूमिं कृत्वा तु भाजनम् ॥ ७ ॥
एवं षष्ठ्यां व्रतं स्नेहात्प्रोक्तं स्कन्देन यत्नतः ।
तन्निबोध महाराज प्रोच्यमानं मया खिलम् ॥ ८ ॥
षष्ठ्यां यस्तु फलाहारो नक्ताहारो भविष्यति ।
शुक्लाकृष्णासु नियतो ब्रह्मचारी समाहितः ॥ ९ ॥
तस्य सिद्धिं धृतिं तुष्टिं राज्यमायुर्निरामयम् ।
पारत्रिकं चैहिकं च दद्यात्स्कन्दो न संशयः ॥ १० ॥

यो हि नक्तोपवासः स्यात्स नक्तेन व्रती भवेत् ।
इह वामुत्र सोत्थं लभते ख्यातिमुत्तमाम् ।
स्वर्गे च नियतं वासं लभते नात्र संशयः ॥ ११ ॥
इह चागत्य कालांते यथोक्तफलभागभवेत् ।
देवानामपि वंद्योऽसौ राज्ञां राजा भविष्यति ॥ १२ ॥
यश्चापि शृणुयात्कल्पं षष्ठ्याः कुरुकुलोद्दह ।
तस्य सिद्धिस्तथा तुष्टिर्धृतिः स्यात्ख्यातिसंभवा ॥ १३ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पवर्णने नाम एकोनचत्वारिंशोऽध्यायः ॥ ३२ ॥

चत्वारिंशोऽध्यायः

कार्तिकेयवर्णने विप्रादिजातिवर्णनम्

शतानीक उवाच

अहो व्रतं महत्कष्टं संशयो हृदि वर्तते ।
कार्तिकेयस्य माहात्म्यं श्रुत्वा जन्म तथा द्विज ॥ १ ॥
अनेकजनितस्येह कार्तिकेयस्य सुव्रत ।
माहात्म्यं सुमहद्विप्र कथमेतद्विभाव्यते ॥ २ ॥
जातिः श्रेष्ठा भवेद्दीर उत कर्म भवेद्दरम् ।
संशयस्तु महानत्र दृष्ट्वा मे कृतिकासुतम् ॥ ३ ॥
एतद्दद विनिश्चित्य न यथा संशयो भवेत् ।
जन्मतः कर्मणश्चैव यज्ज्यायस्तद्वीहि मे ॥ ४ ॥

सुमन्तुरुवाच

इममर्थं पुरा पृष्ठो ब्रह्मा शिष्यैर्मनीषिभिः ।
यदुक्तं तेन तेषां च तत्ते वच्मि निबोध मे ॥ ५ ॥
सुरज्येष्ठं सुखासीनमभिगम्य महर्षयः ।
प्रणम्य च महाबाहो विश्वामित्रस्य विप्रताम् ॥ ६ ॥
दृष्ट्वा विस्मयमागत्य कौतूहलसमन्विताः ।
भक्तिं श्रद्धां पुरोधाय प्रणम्यान्तकन्धराः ॥ ७ ॥

ऋषय ऊचुः

भो ब्रह्मन्नादिकल्पे हि ब्राह्मण्यं ब्रूहि किं भवेत् ।
जात्यध्ययनदेहात्मसंस्काराचारकर्मणाम् ॥ ८ ॥
बाह्याभ्यन्तरसामान्यविशेषा यदि कृत्रिमाः ।
ममोवाकर्मशरीरजातिद्वयगुणात्मकाः ॥ ९ ॥

संत्यक्तव्याः प्रसिद्धा ये जातिभेदविधायिनः ।
वस्तुभूताः परौक्षेर्वा प्रमाणैर्न विनिश्चिताः ॥ १० ॥
अव्यक्तागमसिद्धश्चेज्जातिभेदविधिर्नृणाम् ।
विकल्पोऽयं न पुष्पाति भवतः श्रेमुषीबलम् ॥ ११ ॥

ब्रह्मोवाच

एवमेतन्न संदेहो यथा यूयं वेदंति ह ।
शृणुध्वं योगिनो वाक्यं सतर्कं शिष्यश्रेयसे ॥ १२ ॥

योगेश्वर उवाच

प्रमाणे हि प्रसिद्धे तु भिन्नार्थविषये यतः ।
स्पष्टयोग्यार्थविषयं प्रत्यक्षं तावदीक्षते ॥ १३ ॥
सामान्यार्ताद्रियग्राही सिद्धांतोऽभ्युपगम्यते ।
स एव भगवानेकं प्रमाणमिति चेन्न तत् ॥ १४ ॥
यस्माद्विविधमेतत्ते संकटं भद्रं वर्तते ।
वेदस्य पौरुषेयत्वं नित्यजातिसमर्थकम् ॥ १५ ॥
कार्या विशेषा वेदोक्ता न युक्तमकृतं वचः ।
तालवादिकरणानां च व्यापारानंतरं श्रुतेः ॥ १६ ॥
व्यापारात्परतस्तस्य प्रागभावविशेषतः ।
तद्भावानुविधायित्वमन्वयव्यतिरेकतः ॥ १७ ॥
तस्माद्भूमाग्निरवद्वार्थफलभावोऽवतिष्ठते ।
न च व्यापारवचसोरन्यथानुपपत्तितः ॥ १८ ॥

पुरुषानुगता जातिर्ब्राह्मणत्वादिकास्ति चेत् ।
द्विवर्णजातिभेदेन प्रत्यक्षार्थोपलक्षणात् ॥१९॥

गोवर्गमध्ये च गतो यथाश्वो
निर्धार्यते ज्ञैः सुविचक्षणत्वात् ।

मनुष्यभावादविशिष्यमाण-

स्तद्वद्विजः शूद्रगणान्न भिन्नः ॥२०॥

मनुष्यजातेर्न परो विशेषो
यः कल्प्यते सर्वनरानुयायी ।

संस्कारयुक्ता हि क्रिया विशिष्टा

द्विजन्मनां शूद्रविवेकहेतुः ॥२१॥

जीवोपि ब्राह्मणः प्रोक्तो यैरतत्त्वज्ञमानवैः ।

प्रभ्रष्टब्राह्मणत्वास्ते जायंते विप्रसंगतः ॥२२॥

जराजन्मांतरक्लेशदुष्टग्राहकुलाकुलम् ।

नरतिर्यगसच्छूद्रयोनिदुःखोर्मिसंकटम् ॥२३॥

दौःस्थित्यरोगशोकार्तिजनावर्तसमन्वितम् ।

श्वानशूकरधांडालकृमिकूर्मादिकायकम् ॥२४॥

संसारसागरं घोरं मग्नः खलु परिप्लवन् ।

भूरिपापभराक्रांतः स जीवो ब्राह्मणः कथम् ॥२५॥

ब्रह्मोवाच

सप्तव्याधकथा विप्रा मनुना परिकीर्तिता ।

तां निशम्य यदुश्रेष्ठ नित्यं जातिपदं त्यजेत् ॥२६॥

सप्तव्याधा दशार्णेषु मृगाः कालंजरे गिरौ ।

अक्रवाकाः सरिद्धीपे हंसाः सरसि मानसे ॥२७॥

तेऽपि जाताः कुरुक्षेत्रे ब्राह्मणा वेदपारगाः ।

प्रस्थिता दीर्घमध्वानं यूयं किमवसीदथ ॥२८॥

तस्मान्न जीवे ब्राह्मण्यं पश्यामो हि कथञ्चन ॥२९॥

शस्त्रादिमद्गार्गवजातियुक्तो

गजाश्वगोजोष्ट्रखरादिकानाम् ।

शकत्याकृतो ह्यगजवर्णधर्मै

भेदः स्फुटं लक्षणतोऽत्र यद्वत् ॥३०॥

तदुत्तरान्नैव विकर्तनीया

ब्राह्मण्यजातिर्वृष्टु नास्ति काचित् ।

नित्याकृतिर्नानुपभेदरूपा

यथा हि भेदः परमोत्र सिध्येत् ।

सिताद्यसाधारणतुल्यरूपाः

सनातनोगेषु न वर्णभेदः ॥३१॥

ब्राह्मण्यमधुवमिदं किल कृत्रिमत्वाद-

कृत्रिमं भवति सामयिकत्वयोगात् ।

सांकेतिकं सुकृतलेशविशेषलब्धं

वाणिज्यभेषजकृतामिव जातिभेदाः ॥३२॥

किं ब्राह्मणा ये सुकृतं त्यजंति

किं क्षत्रिया लोकमपालयंतः ।

स्वधर्महीना हि तथैव वैश्याः

शूद्राः स्वमुख्यक्रियया विहीनाः ॥३३॥

तस्मान्नगोश्ववत्कश्चिज्जातिभेदोऽस्ति देहिनाम् ।

कार्यशक्तिनिमित्तस्तु संकेतः कृत्रिमो भवेत् ॥३४॥

एवं प्रमाणैः प्रतिषिध्यमानां

सांकेतिकीं याति नरो व्यवस्थाम् ।

स्वकीयसिद्धां स्वमतैर्निषिद्धां

न बुध्यते मूढमना वराकः ॥३५॥

गोमहिष्यजवाज्युष्ट्रवानेयाविगजाधिपाः ।

प्रेष्यवार्धुषिकाकार्यकरणोद्यतमानसाः ॥३६॥

वेणिक्कारुक्रियाविष्टा दिव्यास्तेऽपि च ये द्विजाः ।

विनष्टास्ते तु विज्ञेयाः क्रव्यादाश्च कुशीलवाः ॥३७॥

पलांडुलशुनादाश्च मृग्युष्ट्रीक्षीरपायिनः ।

मांससर्वरसक्षीरक्रयविक्रयकारिणः ॥३८॥

पुनर्भूवृषलीवेद्याचांडालस्त्रीनिषेविणः ।

शूद्रान्नरसपुष्टांगाः प्रेतवस्त्रान्नभोजनाः ॥३९॥

मृतसूतकलब्धान्नपानाद्यभ्यवहारिणः ।

ब्रह्मदेवपितृभूतमनुष्येषु बहिष्कृताः ॥४०॥

मात्सर्यमदविद्वेषतृष्णाकामतमोमयाः ।

हीनाचौरा हि ये केचिदपरे पिशुना द्विजाः ।

प्रकारैर्बहुभिः सर्वे ते प्रणश्यंति नान्यथा ॥४१॥

एवं आस्त्रोदितन्यायमार्गभ्रष्टास्तु ये नराः ।

विशिष्टगोत्रसंस्कारकलापसकलात्मकाः ॥४२॥

वेदानध्यापयंतोऽपि तेऽधीयानाः श्रुतिक्रमात् ।

ब्राह्मणत्वादिहीयंते दुराचारविधायिनः ॥४३॥

१ वाणिज्याविष्टद्वयाः—इ० पा० । २ मत्स्यादाः क्रीडु

यायिनः—इ० पा० । ३ हीनवाचः—इ० पा० ।

तस्मान्न जातिरेकत्र भूतात्मास्त्यनपायिनी ।
नाशित्वादत्र च श्लोकान्मानवाः समधीयते ॥४४॥
सद्यः पतति मांसेन लाक्षया लवणेन च ।
अहेण शूद्रो भवति ब्राह्मणः क्षीरविक्रयी ॥४५॥

गोरक्षकान्वाणिजिकांस्तथा कारुक्षुशीलवान् ।
प्रेष्यान्वार्धुषिकांश्चैव शूद्रांस्तान्मनुरब्रवीत् ॥४६॥
शूद्रो ब्राह्मणतामेति ब्राह्मणश्चैति शूद्रताम् ।
क्षत्रियो याति विप्रत्वं विद्याद्वैश्यं तथैव च ॥४७॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पे कार्तिकेयवर्णने जातिवर्णनं
नाम चत्वारिंशोऽध्यायः ॥ ४० ॥

एकचत्वारिंशोऽध्यायः

षष्ठीकल्पे ब्राह्मण्यविवेकवर्णनम्

ब्रह्मोवाच

वेदाध्ययनमप्येतद्ब्राह्मण्यं प्रतिपद्यते ।
विप्रवद्वैश्यराजन्यौ राक्षसा रावणादयः ॥ १ ॥
श्वादचांडालदासाश्च लुब्धकाभीरधीवराः ।
येन्येऽपि वृषलाः केचित्तेपि वेदानधीयते ॥ २ ॥
शूद्रा देशांतरं गत्वा ब्राह्मण्यं क्षत्रियं श्रिताः ।
व्यापाराकारभाषाद्यैर्विप्रतुल्यैः प्रकल्पितैः ॥ ३ ॥
वेदानधीत्य वेदौ वा वेदं वापि यथाक्रमम् ।
प्रोद्वहन्ति शुभां कन्यां शुद्धब्राह्मणजां नराः ॥ ४ ॥
अथ वाधीत्य वेदांस्तु क्षत्रवैश्यैस्तु वा नराः ।
गौडपूर्वा कृतमेयुर्जातिं वा दाक्षिणात्यजाम् ॥ ५ ॥
अपरिज्ञातशूद्रत्वाद्ब्राह्मण्यं याति कामतः ।
तस्मान्न ज्ञायते भेदो वेदाध्यायक्रियाकृतः ॥ ६ ॥
शास्त्रकारैस्तथा चोक्तं न्यायमार्गानुसारिभिः ।
ते साधु मतमाकर्ण्य संतः संति विमत्सराः ॥ ७ ॥
आचारहीनात्र पुनन्ति वेदा
यद्यप्यधीताः सहः षड्विंशैः ।
शिल्पं हि वेदाध्ययनं द्विजानां
वृत्तं स्मृतं ब्राह्मणलक्षणं तु ॥ ८ ॥
अधीत्य चतुर्गे वेदान्यदि वृत्ते न तिष्ठति ।
न तेन क्रियते कार्यं स्त्रीरत्नेनैव षण्डकः ॥ ९ ॥
शिखाप्रणवसंस्कारसंध्योपासनमेखलाः ।
दंडाजिनपवित्राद्याः शूद्रेष्वपि निरंकुशाः ॥ १० ॥

प्रसंगोपि हि शूद्राणां न शक्यो विनिवारितुम् ।
देवोत्तमत्रयेणापि निवर्तते नराः स्वयम् ॥ ११ ॥
तस्मान्नैतेऽपि लक्ष्यन्ते विलक्षणतया नृणाम् ।
यज्ञोपवीतसंस्कारमेखलाचूलादयः ॥ १२ ॥
आभिचारिकमंत्राद्यैर्दुर्लभत्वादिभाषणैः ।
ब्राह्मणस्यैव शक्तिश्चेत्केनास्य विनिहन्यते ॥ १३ ॥
तपःसत्यादिमाहात्म्यादेवतासमयस्मृतिः ।
मंत्रशक्तिर्नृणामेषां सर्वेषामपि विद्यते ॥ १४ ॥
वंचनं दुर्वचस्यापि क्रियते सर्वमानवैः ।
शूद्रब्राह्मणयोस्तस्मान्नास्ति भेदः कथंचन ॥ १५ ॥
शापानुग्रहकारित्वं शक्तिभेदो न विद्यते ।
चौरचाटादिराजन्यदुर्जनाभिहते नृणाम् ॥ १६ ॥
आत्मदुःखोदयापायं स्वेषु जंतुषु रक्षणम् ।
कर्तुं न प्रभवेच्छूद्रो ब्राह्मणस्तद्वदेव हि ॥ १७ ॥
मा भूद्युगे कलावेतद्देशे चाकार्यकृद्विजे ।
स्यादन्यदेशकालादौ द्विजानामतिशायिनाम् ॥ १८ ॥
शापानुग्रहसामर्थ्यमन्यद्वाध्यात्मगोचरम् ।
ब्रह्मसाधनमेतद्धि लिंगं केचित्प्रचक्षते ॥ १९ ॥
संसारारक्तचेतस्का मोहांधतमसावृताः ।
पतंत्युन्मार्गगतेषु प्रत्यग्नि शलभा यथा ॥ २० ॥
जातिधर्मः स्वयं किंचिद्विशेषः श्रुतिसंगमात् ।
असिद्धः शूद्रजातीनां प्रसिद्धो विप्रजातिषु ॥ २१ ॥
संस्कारो योनिसाध्यो वा सामग्री प्रभवोऽथ वा ।
शूद्रभ्योऽतिशयं धत्ते यः साधारणतागुणः ॥ २२ ॥

१ चद्रहन्ति द्विजविधयः-इ० पा० । २ न तैः क्रिया सतां
कार्या वैश्यास्ते ब्राह्मणा मताः-इ० पा० ।

१ विचक्षणतया-इ० पा० । २ केनान्यस्य विहन्यते-इ०
पा० ।

विप्राणां पंचधा भेदः कल्पनीयस्तु षडितैः ।
 न जातिजस्त्रयीजो वा विशेषो युक्तिबाधकात् ।
 क्रमाक्रमक्रियाः संति न सनातनवस्तुनः ॥२३॥
 नित्यो न हेतुर्विगतक्रियत्वात्
 हेतुर्भवेद्वेदविशेषतः सः ।
 स तत्समस्तत्प्रतिसन्निधानात्
 कालात्ययेक्षित्वमशुक्तमेव ॥२४॥
 स्वांतःशरीरवृत्तिस्थः श्रुतियोगादुदेति यः ।
 सो नन्यवेदविज्ञातस्वभावो न्यैर्न गम्यते ॥२५॥
 विशिष्टाधीतिधर्मत्वे कृत्रिमा ब्रह्मसंगतिः ।
 यस्यास्त्यतिशयस्तस्य नान्यो नाश्रयते यदि ॥२६॥
 दृश्यस्वभावं किमभीष्टमतद्
 ब्राह्मण्यमाहोस्विददृष्टरूपम् ।
 सर्वैः प्रतीयेत हि दृश्यरूपं
 ततो न्यथावदतिरेव न स्यात् ॥२७॥
 सामग्र्यभावात्परमं विशेषं
 भूदेवगात्रस्थमभूमिदेवाः ।
 स्मरन्ति तेनात्मनि पुण्यपापं
 यथा तथेत्येतदयुक्तमुक्तम् ॥२८॥
 सामग्र्यनुष्ठानगुणैः समग्रा
 शूद्रा यतः संति समा द्विजानाम् ।
 तस्माद्विशेषो द्विजशूद्रान्मो
 नाध्यात्मिको बाह्यनिमित्तको वा ॥२९॥
 संस्कारतः सोऽतिशयो यदि
 स्यात्सर्वस्य पुंसोस्त्यतिसंस्कृतस्य ।
 यः संस्कृतो विप्रगणप्रधानो
 व्यासादिकैस्तेन न तस्य साम्यम् ॥३०॥
 हेतुत्वं घटते नैषां जात्यादीनामसंभवात् ।
 जातेरकृतकत्वाच्च अधीते न विशेषतः ॥३१॥
 संस्कारातिशयाभावादंतरस्यागते परैः ।
 भौतिकत्वाच्छरीरस्य समस्तानामसंहतैः ॥३२॥
 किं चान्यनास्तिकम्लेच्छयवनादिजनेष्वलम् ॥३३॥
 वेदोदितवहिर्दुष्टचरितेषु दुरात्मसु ।
 धर्मादतिशयो दृष्टः क्रूरसाहसिकादिषु ।
 तस्माद्विप्रेषु जात्यादिसामग्रीप्रभवो न सः ॥३४॥

तस्मान्न च विभेदोस्ति न बहिर्नीतगात्मनि ।
 न सुखादौ न चैश्वर्ये नाज्ञायां नाभयेष्वपि ॥३५॥
 न वीर्ये नाकृतौ नाक्षे न व्यापारे न चायुषि ।
 नांगे पुष्टे न दौर्बल्ये न स्थैर्ये नापि चापले ॥३६॥
 न प्रज्ञायां न वैराग्ये न धर्मे न पराक्रमे ।
 न त्रिवर्गे न नैपुण्ये न रूपादौ न भेषजे ॥३७॥
 न स्त्रीगर्भेण गमने न देहमलसंप्लवे ।
 नास्थिरन्ध्रे न च प्रेम्णि न प्रमाणे न लोमसु ॥३८॥
 शूद्रब्राह्मणयोर्भेदो मृग्यमाणोऽपि यत्नतः ।
 नेक्ष्यते सर्वधर्मेषु संहतैस्त्रिदशैरपि ॥३९॥
 उक्तमात्रा विसंभूतिर्विचारक्रमकारिभिः ।
 वृद्धवृन्दारकाधीशैरप्रधृष्यमिदं वचः ॥४०॥
 न ब्राह्मणाश्चन्दमरीचिशुभ्रा
 न क्षत्रियाः किंशुकपुष्पवर्णाः ।
 न चेह वैश्या हरितालतुल्याः
 शूद्रा न चांगारसमानवर्णाः ॥४१॥
 पादप्रचारैस्तनुवर्णकेशैः
 सुखेन दुःखेन च शोणितेन ।
 त्वङ्मांसमेदोस्थिरसैः समाना-
 श्वतुष्प्रभेदा हि कथं भवंति ॥४२॥
 वर्णप्रमाणाकृतिगर्भवास, वाग्बुद्धिकर्मेन्द्रियजीवितेषु ।
 बलत्रिवर्गामयभेषजेषु, न विद्यते जातिकृतो विशेषः ॥४३॥
 स एक एवात्र पतिः प्रजानां
 कथं पुनर्जातिकृतः प्रभेदः ।
 प्रमाणदृष्टान्तनयप्रवादैः
 परीक्ष्यमाणो विघटत्वमेति ॥४४॥
 चत्वार एकस्य पितुः सुताश्च
 तेषां सुतानां खलु जातिरेका ।
 एवं प्रजानां हि पितैक एव
 पितृकभावान्न च जातिभेदः ॥४५॥
 फलान्यथोदुम्बरवृक्षजाते-
 र्यथाग्रमध्यांतभवानि यानि ।
 वर्णाकृतिस्पर्शरसैः समानि
 तथैकतो जातिरतिप्रचिन्त्या ॥४६॥

१ भाष्यम्-इ० पा० । २ विद्यते-इ० पा० । ३ अपि-
 इ० पा० । ४ योऽस्मात्-इ० पा० ।

१ त्वङ्मांसकेशास्थिरसैः-इ० पा० ।

ये कौशिकाः काश्यपगौतमाश्च
 कौडिन्यमांडव्यवशिष्टगोत्राः ।
 आत्रेयकौत्सांगिरसः सगर्गा
 मौद्गल्यकात्यायनभार्गवाश्च ॥४७॥
 गोत्राणि नानाविधजातयश्च
 भ्रातृस्नुषामैथुनपुत्रभावाः ।
 वैवाहिकं कर्म न वर्णभेदाः
 सर्वाणि शिल्पानि भवंति तेषाम् ॥४८॥
 ये चान्ये पंडिताः प्राहुर्देहब्राह्मणतां नराः ।
 तेषां दुर्दृष्टिर्मिरमपनीयानुकंप्य च ॥४९॥
 न्यायाञ्जनौषधैर्दिव्यैः परिणामसुखावहैः ।
 उपनीतैः प्रयत्नेन सुदृष्टिं संविदग्नेह ॥५०॥
 मूर्तिमत्त्वाच्च नाशित्वं नाशित्वाच्चेष्टभूतवत् ।
 देहाधारिनिविष्टानां ब्राह्मण्यं न प्रकल्प्यते ॥५१॥

एकैकोव्यवस्तेषां न ब्राह्मण्यं समश्नुते ।
 न चानेकसमूहेपि सर्वथातिप्रसंगतः ॥५२॥
 पृथिव्युदकवाय्वग्निपरिणामाविशेषतः ।
 देहतः सर्वभूतानां ब्राह्मणत्वप्रसंगतः ॥५३॥
 देहस्य ब्राह्मणत्वं यैरतत्त्वज्ञैः प्रकल्प्यते ।
 संस्कर्तृणां शरीरस्य तेषां न ब्रह्मता भवेत् ॥५४॥
 मृग्यमाणे प्रयत्नेन देहे तन्नोपलभ्यते ।
 तस्मान्न देहे ब्राह्मण्यं नापि देहात्मकं भवेत् ॥५५॥
 वर्णापसदचाण्डालश्वादादीनां प्रसज्यते ।
 यदि देहस्य विप्रत्वं भवद्भिरुपगम्यते ॥५६॥
 देहशक्तिगुणैः क्षीणैः कायभस्मादिरूपवत् ।
 तस्माद्देहात्मकेनैतद्ब्राह्मण्यं नापि कर्मजम् ॥५७॥

इति श्रीभविष्ये महापुराणे शतार्द्धसाहस्रं संहितायां ब्राह्मे पर्वणि षष्ठीकल्पे ब्राह्मण्यविवेकवर्णनं नामैकचत्वारिंशोऽध्यायः ॥ ४९ ॥

ब्राह्मण्यसंस्कारविवेकवर्णनम्

ब्राह्मण्यसंस्कारविवेकवर्णनम्

ब्रह्मोवाच

अपरैश्च सदाचारयोगयुक्तैर्मनीषिभिः ।
 यदकारि महासत्त्वैः सुभाषितमिदं शृणु ॥ १ ॥
 बहुवनस्पतिशंखपिपीलिका-
 भ्रमरवारणजातिमुदाहरन् ।
 गतिषु कर्ममितो नटवत्सदा
 भ्रमति जंतुरलब्धसुदर्शनः ॥ २ ॥
 रूपैश्चर्यज्ञानकुलैर्विभवेर्वर्मितो
 भूत्वा धर्मपथं चेद्विजहासि ।
 न वक्ष्ये व्रजन्भुवनानि त्वमटिष्य-
 स्तस्मादभिभस्मीभूते मद आत्मनः ॥ ३ ॥
 जातिकुलरूपवयोवर्णानेकश्रुतमदान्धाः क्लीबाः ।
 परत्र चेह च हितमप्यर्थं न पश्यन्ति ॥ ४ ॥
 ज्ञात्वा भवपरिवर्ते जातीनां कोटिशतसहस्रेषु ।
 हीनोत्तममध्यत्वं को जातिमदं बुधः कुर्यात् ॥ ५ ॥

नैकाज्ज्ञातिविशेषानिन्द्रियनिवृत्तिपूर्वकान्सर्वान् ।
 कर्मवशाद्ब्रह्मत्यत्र कस्यैका शाश्वती जातिः ॥ ६ ॥
 विद्वत्सदसि योप्याह संस्काराद्ब्राह्मणो भवन् ।
 न्यायज्ञैः स निराकार्यो वाक्यैर्न्यायानुसारिभिः ॥ ७ ॥
 गर्भाधानं पुंसवनं सीमितोन्नयनं तथा ।
 जातकर्म नामकर्म तथान्नप्राशनं च वै ॥ ८ ॥
 चूडोपनयनं चास्य व्रतादेशस्तथैव च ।
 समावर्तनमप्यन्यत्पाणिग्रहणमेव च ॥ ९ ॥
 इत्येवमादिसंस्कारविधानैर्यतिसंस्कृताः ।
 त एव ब्राह्मणा येषां नैरंतर्येण कामनाः ॥ १० ॥
 यस्माद्वै ब्राह्मणा जाता ब्राह्मणैः कृतसंस्कृतैः ।
 नायुःशक्तिर्हि कांत्यादिविशेषो विद्यते स्फुटः ॥ ११ ॥
 तौ वा ब्राह्मणगात्रोत्थौ संस्कृतासंस्कृतौ नरौ ।
 इष्टानिष्टात्यनाप्तिभ्यां न भिद्येते परस्परम् ॥ १२ ॥

१ समस्तोऽपि हि देहोऽयं सर्वव्याप्तिप्रसङ्गतः-इ० पा० ।

२ वर्णापसदचाण्डालनिषादानां प्रसज्यते-इ० पा० ।

३ न्यायज्ञैः सत्क्रियाः कार्याः-इ० पा० । ४ नेह ते इतका-

धमाः-इ० पा० ।

१ ये चार्यम्-इ० पा० । २ वेदाहारविनष्टानाम्-इ० पा० ।

ज्ञानाध्ययनमीमांसानियमैर्द्रियनिग्रहैः ।
 विना संस्कारयोगेऽपि पुंसः शूद्रात्र भिन्नता ॥१३॥
 संस्कारः क्रियमाणश्च न शूद्रे च प्रवर्तते ।
 संस्कृतांगश्च पापेभ्यो न पश्यति निर्वर्तते ॥१४॥
 विलासिनीभुजंगादिजनवन्मदविह्वलाः ।
 व्यामुह्यति सदाचाराद्ब्राह्मणत्वात्पतन्ति च ॥१५॥
 संस्कृतोऽपि दुराचारो नरकं याति मानवः ।
 निःसंस्कारः सदाचारो भवेद्विप्रोत्तमः सदा ॥१६॥
 मन्त्रपूतात्मसंस्कारयुक्तोऽपि प्लवते न तु ।
 ब्राह्मण्यादविकल्पं स पश्चादुद्धारितो नरः ॥१७॥
 सामर्थ्यात्पतनं तस्माद्ब्राह्मण्यान्मुच्यते ध्रुवम् ।
 दुरनुष्ठानसत्तानां पुंसां पुरुषपुंगवैः ॥१८॥
 किं क्वचिद्दृष्टमेवैतत्किं वा स्पर्धाविदत्ययम् ।
 तुल्यमुत्सहसे कर्तुमप्यदृष्टं तदा वद ॥१९॥
 आचारमनुतिष्ठतो व्यासादिमुनिसत्तमाः ।
 गर्भाधानादिसंस्कारकलापरहिताः स्फुटम् ॥२०॥
 विप्रोत्तमाः श्रियं प्राप्ताः सर्वलोकनमस्कृताः ।
 बहवः कथ्यमाना ये कतिचित्तान्निबोधत ॥२१॥
 जातो व्यासस्तु कैवर्त्याः श्वपाक्याश्च पराशरः ।
 शुक्र्याः शुकः कणादाख्यस्तथोल्क्याः सुतोभवत् ॥२२॥

मृगीजोर्ध्वशृंगोऽपि वशिष्ठो गणिकात्मजः ।
 मंदपालो मुनिश्रेष्ठो नाविकापत्यमुच्यते ॥२३॥
 मांडव्यो मुनिराजस्तु मंडूकीगर्भसंभवः ।
 बहवोऽपि विप्रत्वं प्राप्ता ये पूर्ववद्विजाः ॥२४॥
 यच्चैतच्चारुचरितैरर्च्यमुच्चरितं वचः ।
 तद्विचार्याचरन्नुच्चैराचारोपचितद्युतिः ॥२५॥
 हरिणीगर्भसंभूत ऋष्यशृंगो महामुनिः ।
 तपसा ब्राह्मणो जातः संस्कारस्तेन कारणम् ॥२६॥
 श्वपाकीगर्भसंभूतः पिता व्यासस्य पार्थिव ।
 तपसा ब्राह्मणो जातः संस्कारस्तेन कारणम् ॥२७॥
 उल्कीगर्भसंभूतः कणादाख्यो महामुनिः ।
 तपसा ब्राह्मणो जातः संस्कारस्तेन कारणम् ॥२८॥
 गणिकागर्भसंभूतो वशिष्ठश्च महामुनिः ।
 तपसा ब्राह्मणो जातः संस्कारस्तेन कारणम् ॥२९॥
 नाविकागर्भसंभूतो मंदपालो महामुनिः ।
 तपसा ब्राह्मणो जातः संस्कारस्तेन कारणम् ॥३०॥
 वेदतंत्रजसंस्कारकलापनिपुणैरपि ।
 विद्यातपोधनबलादुत्कृष्टं लभ्यते फलम् ॥३१॥
 लब्धसंस्कारदेहाश्च महापातकिनो नराः ।
 यस्मान्निवर्तते ब्रह्म तस्मात्सांकेतिकं विदुः ॥३२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पे ब्राह्मण्यसंस्कारविवेकवर्णनं
 नाम द्वाचत्वारिंशोऽध्यायः ॥ ४२ ॥

त्रिचत्वारिंशोऽध्यायः

वर्णव्यवस्थावर्णनम्

ब्रह्मोवाच

किं चान्यदपरं यूयं वेदमंत्रविदो जनाः ।
 प्रष्टव्या कस्य संस्कारे विशेषमुपगच्छत ॥ १ ॥
 किं देहस्योत येनासौ निसर्गमलिनः स्थितः ।
 शुक्रशोणितसंभूतः शमलोद्भवकीटवत् ॥ २ ॥
 निषेकादिश्मशानातैर्विविधैर्विधिविस्तरैः ।
 देहिनोऽतिशयं केचिदुपगच्छन्ति मानवाः ॥ ३ ॥
 तेषां गूढमनःकायवाग्विदुष्टैः सुचेष्टितैः ।
 असंयतमनुष्याणां पक्षोऽयं दृश्यते मया ॥ ४ ॥

वैदिकाखिलसंस्कारसारभूता द्विजातयः ।
 सर्वकार्यकरान्सर्वान्वृषलानतिशेरते ॥ ५ ॥
 चंडकर्मा विकर्मस्थो ब्रह्महा गुरुतल्पगः ।
 स्तेनो गोघ्नः सुरापानः परस्त्रीरमणप्रियः ॥ ६ ॥
 मिथ्यावादी मदोन्मत्तो नास्तिको वेदनिन्दकः ।
 ग्रामयाजकनिर्ग्रथो बहुदोषो दुरासदः ॥ ७ ॥
 निषिद्धाचारसंसेवी चोरश्चाटो मदोद्धतः ।
 धूर्तो नटः शठः पापी सर्वाशी सर्वविक्रयी ॥ ८ ॥

१ संस्कृताङ्गस्य पापेभ्यो लावण्यं विनिवर्तते—इ० पा० ।
 २ संस्कारेभ्यः । ३ ब्राह्मण्यं हापयन्ति च—इ० पा० ।

१ मंदपालः—इ० पा० । २ लाविकागर्भसंभवः—इ० पा० ।
 ३ निषिद्धाचारसंसेवी यो रथ्यादौ मदोद्धतः—इ० पा० ।

वाङ्मनःकायजैर्दुष्टैर्हता ये ब्राह्मणाधमाः ।
 ते न शुद्धिं ब्रजंतीह अपि यज्ञशतैरपि ॥ ९ ॥
 शूद्राणां ग्रान्यनिष्ठानि संपद्यंते स्वभावतः ।
 विप्राणामपि तान्धेव निर्विघ्नानि भवंति न ॥ १० ॥
 तस्मान्मंत्रोपिहोत्रं वा वेद्यां पशुवधोपि वा ।
 हेतवो न हि विप्रत्वे शूद्रैः शक्या क्रिया यथा ११ ॥
 ये चापि कर्मबंधेन बद्धाः सीदन्ति जंतवः ।
 संसारानलसंतापविह्वलीकृतमानसाः ॥ १२ ॥
 ते जन्ममरणाटव्यां सुखामृतपिपासवः ।
 कृपणस्याश्रयेऽटन्तो लभन्ते नैव निर्वृतिम् ॥ १३ ॥
 चतुर्वर्णा नरा ये तु तत्तदीर्यं नराधमाः ।
 तेषां सर्वात्मना सर्वधर्मैः सांकर्यमीक्ष्यते ॥ १४ ॥
 शूद्रविप्रादयो योनौ न भिद्यंते परस्परम् ।
 सर्वधर्मसमानत्वात्संस्कारादि निरर्थकम् ॥ १५ ॥
 तदनुष्ठानधर्म्यवियोगमरणादिभिः ।
 असेव्यसेवनैरन्यैः शूद्रविप्रादयः समाः ॥ १६ ॥
 बुद्ध्या शक्त्या स्वभावेन धर्मैर्जत्यादिभिः श्रिया ।
 कर्तव्यैः पुण्यपापाभ्यां शूनैः सर्वशरीरगैः ॥ १७ ॥
 बंधनै रोषनैर्नायातनोपायपीडनैः ।
 दण्डैरदण्डकरणैर्विषादपरिवेदनैः ॥ १८ ॥
 सात्त्विकैः प्रीतिधर्माद्यै राजसैश्चित्रवेष्टितैः ।
 तामसैस्तापमोहाद्यैर्दूयमानाः पुनः पुनः ॥ १९ ॥
 श्लेष्ममारुतपित्ताद्यैर्माघीभस्सदर्शनैः ।
 क्वचिद्वृत्तिनिवृत्तिभ्यामृतानृतहिताहितैः ॥ २० ॥
 अलंकारोपयोगेन मन्मथाद्यैर्विचेष्टितैः ।
 धनलाभाशयानैकजंतुसंघातपातनैः ॥ २१ ॥
 अधिसिद्धिर्गतिं याति नानाविधमनोरथैः ।
 आत्मस्नेहपरद्वेषस्वीकृतद्रव्यरक्षणैः ॥ २२ ॥
 अतिक्षीबत्वसंक्षोभक्षुतक्षामक्षमामयैः ।
 यातनोपायपैशुन्यशून्यत्वोपशमैस्तथा ॥ २३ ॥
 अप्रशस्तैरनुष्ठानैः समीपस्थापदः समाः ।
 हिंसकाः प्राणिनः पापवितथालापभाषिणः ॥ २४ ॥
 साधूनां भाषकाः स्तेनानिर्दयाः पारदारिकाः ।
 नीचकर्मसमाचाराः सर्वभक्षाः पिशाचवत् ॥ २५ ॥

१ वर्षशतैः-३० पा० । २ धर्मजन्मयादिभिः-३० पा० ।
 ३ मंत्रैः-३० पा० ।

दुष्कुलीना दुराचारा नृपाणामुपजीविनः ।
 विप्रकार्या विकर्मस्था धनिनो दुष्टचेतसः ॥ २६ ॥
 लुब्धका हरिणान्हत्वा वासं कृत्वा यथा वने ।
 तथा खादंति पिशुना बहवश्च क्रियावशात् ॥ २७ ॥
 वेदवादमधीयानाः प्राणिघाताभिर्शंसिनः ।
 पुष्पांति कर्षटैरर्थान्वेदविक्रयिणोऽधमाः ॥ २८ ॥
 मायिनो मत्सरग्रस्ता लुब्धा मुग्धा मदोदृताः ।
 चाटाः कार्पटिकाः क्रूराः कदर्याः कलहप्रियाः २९ ॥
 वाचाटा दुष्टकुलटा अटन्तो भाटकैः सह ।
 भंडमान्या भटायोपैः संकुद्धाः सुबुलुंठकाः ॥ ३० ॥
 पर्यटा भाटका जीवाः कण्ठकश्लोकभाषिणः ।
 विक्रीणते ह्यविक्रेयमभक्ष्यद्रव्यभक्षिणः ॥ ३१ ॥
 शूद्रकर्मानुष्ठितो निस्तपास्ते नराधमाः ।
 सेवाध्यापनवाणिज्यकृष्याद्यारंभलंभिताः ।
 गृह्णन्तः संपदो बाह्याद्रव्यधान्यधनादिकाः ॥ ३२ ॥
 क्रोधादाभ्यंतरान्दोषांस्तथा दुष्टमनोरथान् ।
 अत्यजंतो विशिष्टानां श्रेष्ठास्ते कचमर्दिनः ॥ ३३ ॥
 नोषादेयानि वस्त्राणि नित्यमाददते द्विजाः ।
 हापयंति न हेयानि कथं ते गुरवः क्षितौ ॥ ३४ ॥
 दंडिका दिण्डिका भंडाश्चंडाश्चंडालचेष्टिताः ।
 वैतंडकास्ते निघ्नंति यथा सिंहो मृगान्पशून् ॥ ३५ ॥
 निग्रथं मुनिमालोक्य मन्यमानाः ससुन्नतम् ।
 परिभूयावतिष्ठन्ते धिक्तात्रिक्तान्स्वैरिणः ॥ ३६ ॥
 तस्मात्संसारिकाः सत्त्वाश्चित्क्लेशकलंकिताः ।
 दौःशील्यदौर्मनस्याद्यैस्तुल्यजातीयचन्धनात् ॥ ३७ ॥
 शूद्रां प्ररोचते विप्रो रागिणीं मैथुनं प्रति ।
 सा कामदुःखविगमे गर्भं धत्ते समागमे ॥ ३८ ॥
 कामं कामातुराभ्यस्तु रोचंते शूद्रमानवाः ।
 मैथुनं प्रति ब्राह्मण्ये तेऽपि तासां सुखावहाः ॥ ३९ ॥
 ये तु जात्यादिभिर्भिन्नाः गवाश्वोष्ट्रमत्तंगजाः ।
 ते विजातिषु नो गर्भं कुर्वतेऽपि सुखार्थिनः ॥ ४० ॥
 अनङ्गानेन गोरेव कामं पुष्पाति संगमे ।
 घोटकाश्च रतिं सम्यक्कुर्वते वडवासु च ॥ ४१ ॥
 पतिं करभमेवाप्य करभी रमते मुदा ।
 गजमेव पतिं लब्ध्वा सुखं तिष्ठति हस्तिनी ॥ ४२ ॥

१ हरयश्च ३० पा० । २ दयादममधीयानाः-३० पा० ।

तिर्यग्जातिः स्त्रिया साकं कुर्वाणाऽपि हि मैथुनम् ।
 न तस्याः कुरुते गर्भं नरो नापि सुखासिकाम् ॥४३॥
 तिरश्चा सह कुर्वाणा मैथुनं मनुजांगना ।
 नाधत्ते तत्कृतं गर्भं न युक्तं मैथुनं तयोः ॥४४॥
 नैवं कश्चिद्विभागोस्ति मैथुने स्त्रीमनुष्ययोः ।
 येन संक्षीयते भेदः प्रस्फुटं द्विजशूद्रयोः ॥४५॥
 वेदपाठच्छलेनायं न क्रियाभिः प्रपद्यते ।
 बहुभिर्जडसंघातैरविशिष्टं पदेऽहनि ॥४६॥
 देहे देहिनि चासुष्मिन्नशुचावनवस्थिते ।
 रागद्वेषादिभिर्दोषैरधिकं परिपीडिते ॥४७॥

कुलालचक्रवच्चान्तमानसे विपर्याणवे ।
 घोरदुःखभयाक्रान्ते समाजेऽनीश्वरात्मनि ॥४८॥
 जन्ममृत्युजराशोकानिष्टयोगाग्निपीडिते ।
 हीनसत्त्वशरीरादौ न विशेषो विभाव्यते ॥४९॥
 तस्मान्मनुष्यभेदोऽयं संकेतबलनिर्मितः ।
 ब्राह्मण्यं ब्राह्मणासंगाद्ब्राह्मणी चोपसेवते ॥५०॥
 पतिं त्यक्त्वा सुखास्वादलालसैर्मदलालसैः ।
 आसेव्यते विटं गत्वा बंधकी चेदकैरपि ॥५१॥
 ब्राह्मण्यात्प्रच्यवंतेन्ये महापातकसेविताः ।
 व्यलीककल्पनैवैषा तस्माज्जात्यादिकल्पना ॥५२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पे वर्णव्यवस्थावर्णनं
 नाम त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः वर्णधर्मविभागव्यवस्थावर्णनम्

ब्रह्मोवाच

हेयोपादेयतत्त्वज्ञास्त्यक्तान्धापथागमाः ।
 जितेन्द्रियमनोवाचः सदाचारपरायणाः ॥ १ ॥
 नियमाचारवृत्तस्था हितान्वेषणतत्पराः ।
 संसाररक्षणो पायक्रियायुक्तमनोरथाः ॥ २ ॥
 सम्यग्दर्शनसंपन्नाः समाधिस्था हतक्रुधः ।
 स्वाध्यायभक्तहृदयास्त्यक्तसंगा विमत्सराः ॥ ३ ॥
 विशोका विमदाः शांताः सर्वप्राणिहितैषिणः ।
 सुखदुःखसमालोका विविक्तस्थानवासिनः ॥ ४ ॥
 व्रतोपयुक्तसर्वांगा धार्मिकाः पापभीरवः ।
 निर्ममा निरहंकारा दानशूरा दयापराः ॥ ५ ॥
 सत्यब्रह्मविदः शांताः सर्वशास्त्रेषु निष्ठिताः ।
 सर्वलोकहितोपायप्रवृत्तेन स्वयंभुवा ॥ ६ ॥
 वागीश्वरेण देवेन नाभेये न भवच्छिदा ।
 ब्रह्मणा कृतमर्यादास्त एव ब्राह्मणाः स्मृताः ॥ ७ ॥
 महातपोधनैरार्यैः सर्वसत्त्वाभयप्रदैः ।
 सर्वलोकहितार्थाय निपुणं सुप्रतिष्ठितम् ॥ ८ ॥
 बृहत्त्वाद्भगवान्ब्रह्मा नाभेयस्तस्य ये जनाः ।
 भक्त्यासक्ताः प्रपन्नाश्च ब्राह्मणास्ते प्रकीर्तिताः ॥ ९ ॥

क्षत्रियास्तु क्षतत्राणाद्वैश्या वार्ताप्रवेशनात् ।
 ये तु श्रुतेर्दुर्जितं प्राप्ताः शूद्रास्तेनेह कीर्तिताः ॥१०॥
 ये चाचाररताः प्राहुर्ब्राह्मण्यं ब्रह्मवादिनः ।
 ते तु फलं प्रशंसन्ति यत्सदा मनसेप्सितम् ॥११॥
 क्षमा दमो दया दानं सत्यं शौचं धृतिर्धृणा ।
 मार्दवाजर्वसंतोषानहंकारतपःशमाः ॥१२॥
 धर्मो ज्ञानमपैशुन्यं ब्रह्मचर्यममूढता ।
 ध्यानमास्तिक्यमद्वेषो वैराग्यं च शमात्मता ॥१३॥
 पापभीरुत्वमस्तेयममात्सर्यमतृष्णता ।
 नैःसंग्यं गुरुशुश्रूषा मनोवाक्काय संयमः ॥१४॥
 य एवंभूतमाचारमनुतिष्ठन्ति मानवाः ।
 ब्राह्मण्यं पुष्कलं तेषां नित्यमेव प्रवर्धते ॥१५॥
 ते स्वमतास्वादलब्धवर्णाचारा महौजसः ।
 सर्वशास्त्राविरोधेन पवित्रीकृतमानसाः ॥१६॥
 सज्जनाभिमताः प्राज्ञाः पुराणागमपंडिताः ।
 गीतगीतागमाचाराः स्मृतिकाराः पठन्ति च ॥१७॥
 मन्वंतरेषु सर्वेषु चतुर्युगविभागशः ।
 वर्णाश्रमाचारकृतं कर्म सिद्ध्यत्यनुत्तमम् ॥१८॥
 संसिद्धायां तु वार्तायां ततस्तेषां स्वयं प्रभुः ।
 मर्यादां स्थापयामास यथारब्धां परस्परम् ॥१९॥

ये वै परिगृहीतारस्तेषां सत्वबलाधिकाः ।
 इतरेषां क्षतत्राणान्स्थापयामास क्षत्रियान् ॥२०॥
 उपतिष्ठति ये तान्वै याचंतो नर्मदाः सदा ।
 सत्यब्रह्म सदाभूतं वदंतो ब्राह्मणस्तु ते ॥२१॥
 ये चान्येष्वबलास्तेषां वैश्यकर्मणि संस्थिताः ।
 कीलानि नाशयन्ति स्म पृथिव्यां प्रागतंद्रिताः ।
 वैश्यानेव तु तानाह कीनाशान्वृत्तिमाश्रितान् ॥२२॥
 शौचं तश्च द्रवं तश्च परिचर्यासु ये नराः ॥
 निस्तेजसोऽल्पवीर्याश्च शूद्रास्तानब्रवीत्तु सः ॥२३॥
 ब्राह्मणक्षत्रियविशां शूद्राणां च परस्परम् ।
 कर्माणि प्रविभक्तानि स्वभावप्रभवैर्गुणैः ॥२४॥
 श्वमस्तपो दमः शौचं क्षातिरार्जवमेव च ।
 ज्ञानं विज्ञानमास्तिक्यं ब्रह्मकर्म स्वभावजम् ॥२५॥
 शौर्यं तेजो धृतिर्दाक्ष्यं युद्धे चाप्यपलायनम् ।
 दानमीश्वरभावश्च क्षात्रं कर्म स्वभावजम् ॥२६॥

कृषिगोरक्षवाणिज्यं वैश्यकर्म स्वभावजम् ।
 परिचर्यात्मकं कर्म शूद्रस्यापि स्वभावजम् ॥२७॥
 योगस्तपो दया दानं सत्यं धर्मश्रुतिर्धृणा ।
 ज्ञानं विज्ञानमास्तिक्यमेतद्ब्राह्मणलक्षणम् ॥२८॥
 शिखा ज्ञानमयी यस्य पवित्रं च तपोमयम् ।
 ब्राह्मण्यं पुष्कलं तस्य मनुः स्वायंभुवोऽब्रवीत् ॥२९॥
 यत्र वा तत्र वा वर्णे उत्तमाधममध्यमाः ।
 निवृत्तः पापकर्मभ्यो ब्राह्मणः स विधीयते ॥३०॥
 शूद्रोऽपि शीलसंपन्नो ब्राह्मणादधिको भवेत् ।
 ब्राह्मणो विगताचारः शूद्राद्धीनतरो भवेत् ॥३१॥
 न सुरां संधयेद्यस्तु आपणेषु गृहेषु च ।
 न विक्रीणाति च तथा सच्छूद्रो हि स उच्यते ॥३२॥
 यद्येका स्फुटमेव जातिरपरा कृत्यात्परं भेदिनी ।
 यद्वा व्याहृतिरेकतामधिगता यच्चान्यधर्मं ययौ ।
 एकैकाखिलभावभेदनिधनोत्पत्तिस्थितिव्यापिनी ।
 किं नासौ प्रतिपत्तिगोचरपथं यायादिभक्त्या नृणाम् ॥३३॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पे वर्णजिभाग-
 विवेकवर्णनं नाम चतुश्चत्वारिंशोऽध्यायः ॥ ४४ ॥

पंचचत्वारिंशोऽध्यायः

ब्रह्मदेवेन कार्तिकेयमाहात्म्यकथनम्

ब्रह्मोवाच

इदं शृणु मयाख्यातं तर्कपूर्वमिदं वचः ।
 युष्माकं संशये जाते कृते वै जातिकर्मणोः ॥ १ ॥
 पुनर्वचमि निबोधध्वं समासन्न तु विस्तरात् ।
 संसिद्धिं याति मनुजा जातिकर्मसमुच्चयात् ॥ २ ॥
 सिद्धिं गच्छेद्यथा कार्यं दैवकर्मसमुच्चयात् ।
 एवं संसिद्धिमायाति पुरुषो जातिकर्मणोः ॥ ३ ॥

इत्येवमुक्तवान्पूर्वं शिष्याणां बोधने पुरा ।
 योगीश्वरो महातेजाः समासन्न तु विस्तरात् ॥ ४ ॥

सुमन्तुरुवाच

इति पृष्टः पुरा ब्रह्मा ऋषीन्प्रोवाच भारत ।
 सवितर्कमिदं वाक्यं विप्रर्षे जातिकर्मणोः ॥ ५ ॥
 तस्मात्त्वया महाबाहो न कार्यो विस्मयो नृप ।
 कार्तिकेयं प्रति सदा देवानां दुर्विदा गतिः ॥ ६ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि षष्ठीकल्पे कार्तिकेयवर्णनं नाम
 पंचचत्वारिंशोऽध्यायः ॥ ४५ ॥

षट्चत्वारिंशोऽध्यायः

भाद्रपदशुक्लपक्षीयकार्तिकेयषष्ठीव्रतमाहात्म्यवर्णनम्

सुमंतुरुवाच

येयं भाद्रपदे मासि षष्ठी च भरतर्षभ ।
 सुपुण्येयं पापहरा शिवा शांता गुहप्रिया ॥ १ ॥
 स्नानदानादिकं सर्वं यस्यामक्षयमुच्यते ।
 येऽस्यां पश्यन्ति गांगेयं दक्षिणापथमाश्रितम् ॥ २ ॥
 ब्रह्महत्यादिभिः पापैर्मुच्यन्ते नात्र संशयः ।
 तस्मादस्यां सदा पश्येत्कार्तिकेयं नृपोत्तम ॥ ३ ॥
 पूजयन्ति गुहं येस्यां नरा भक्तिसमन्विताः ।
 प्राप्येह ते सुखान्कामान्गच्छन्तीद्रसलोकताम् ॥ ४ ॥
 यस्तु कारयते वेश्म सुदृढं सुप्रतिष्ठितम् ।
 दार्वं शैलमयं चापि भक्त्या श्रद्धासमन्वितः ।
 गांगेयं यानमारुह्य गच्छेद्गांगेयसन्न वै ॥ ५ ॥
 संमार्जनादि यः कर्म कुर्याद्गुहगृहे नरः ।
 ध्वजस्यारोपणं राजन्स गच्छेद्दुद्रसन्न वै ॥ ६ ॥

चंदनागरुकपूरैर्यश्च पूजयते गुहम् ।
 गजाश्वरथयानाढ्यं सैनापत्यमवाप्नुते ॥ ७ ॥
 राज्ञां पूज्यः सदा प्रोक्तः कार्तिकेयो महीपते ।
 कार्तिकेयमृते नान्यं राज्ञां पूज्यं प्रचक्षते ॥ ८ ॥
 संग्रामं गच्छमानो यः पूजयेत्कृतिकासुतम् ।
 स शत्रुं जयते वीर यथेन्द्रो दानवान्नणे ॥ ९ ॥
 तस्मात्सर्वप्रयत्नेन पूजयेच्छंकरात्मजम् ।
 पूजमानस्तु तं भक्त्या चंपकैर्विविधैर्नृप ।
 मुच्यते सर्वपापेभ्यस्तदा गच्छेच्छिवालयम् ॥ १० ॥
 तैलं षष्ठ्यां न भुंजीत न दिवा कुरुनंदन ।
 यस्तु षष्ठ्यां नरो नक्तं कुर्याद्धि भरतर्षभ ।
 सर्वपापैः स निर्मुक्तो गांगेयस्य सदो व्रजेत् ॥ ११ ॥
 त्रिःकृत्वो दक्षिणामाशां गत्वा यः श्रद्धयान्वितः ।
 पूजयेद्देवदेवेशं स गच्छेच्छान्तिमंदिरम् ॥ १२ ॥

इति श्रीभविष्ये महापुराणे शतार्द्धसाहस्र्यां संहितायां षष्ठीकल्पे कार्तिकेयमाहात्म्यवर्णनं

नाम षट्चत्वारिंशोऽध्यायः ॥ ४६ ॥ (इति षष्ठीकल्पः समाप्तः)

सप्तचत्वारिंशोऽध्यायः

सप्तमीकल्पारम्भः, तत्र शाकसप्तमीव्रतकथावर्णनम्

सुमंतुरुवाच

सप्तम्यां सोपवासस्तु नक्ताहारोऽपि वा भवेत् ।
 सप्तम्यां देवदेवेन लब्धं स्वं रूपमादरात् ॥ १ ॥
 अण्डेन सह जातो वै अण्डस्थो बुद्धिमाप्तवान् ।
 अण्डस्थस्यैव दक्षेण भार्या दत्त्वा स्वकां सुताम् ॥ २ ॥
 नाम्ना रूपेति रूपेण नान्या नारी तथा भवेत् ।
 अण्डस्थ एव सुचिरं स्थितो मार्तण्ड इत्यतः ॥ ३ ॥
 दक्षाज्ञया विश्वकर्मा वपुरस्य प्रकाशयन् ।
 प्रकाशतस्ततो नाम तस्य जातं नराधिप ।
 अण्डस्थस्यैव सञ्जातो यमुना यम एव च ॥ ४ ॥

दाक्षायणी तस्य भार्या वैराग्यात्तनुमध्यमा ।
 चित्तयामास सा देवी दुःखान्निर्वेदमागता ॥ ५ ॥
 अहो तेजोमयं रूपं कान्तं कान्तस्य कांतिमत् ।
 न चास्य किञ्चित्पश्यामि अंगं तेजोविमोहितम् ॥ ६ ॥
 शुभं कनकतुल्यं मे रूपं कांतं सुकांतिमत् ।
 सांप्रतं श्यामतां यातं दग्धमेतस्य तेजसा ॥ ७ ॥
 तस्मात्तप्स्ये तपश्चाहं गत्वा वै उत्तरान्कुरुन् ।
 स्वां छायामत्र निक्षिप्य भयाच्छापस्य रूपिणी ॥ ८ ॥
 निक्षिप्योवाच तां बालां मा चास्मै वै वदिष्यसि ।
 एवं सा निश्चयं कृत्वा गता वै उत्तरान्कुरुन् ॥ ९ ॥
 स्वरूपं तत्र निक्षिप्य बद्धवारूपधारिणी ।
 चचार सा मृगैः सार्धं बहून्वर्षगणान्नृप ॥ १० ॥

असावपि च मार्तण्डश्चायां भार्यामन्यत ।
 शनिं च तपतीं चैव द्वे अपत्ये च जज्ञिवान् ॥११॥
 अथ च्छायात्मापत्यानि स्नेहेन परिपालयेत् ।
 नातिस्नेहेन चापश्ययमुनां यममेव च ॥१२॥
 अथ ताभ्यां विवादोऽभूदादित्यदुहित्रोर्द्वयोः ।
 ते उभे विवदंत्यौ तु परस्परमसंततम् ।
 यमुना तपती चोभे निम्नगे संवभूवतुः ॥१३॥
 यमोपि यमुनाभ्राता छायाया ताडितो भृशम् ।
 पादमुद्यम्य तस्या वै तस्थौ सम्मुख एव सः ॥१४॥
 छाया शशाप तं रोषाद्यस्मात्पादोद्यतो मम ।
 तस्मात्ते कर्म बीभत्सं प्राणिनां प्राणहिंसनम् ॥१५॥
 भविष्यति चिरं मूढ आचन्द्रार्कं न संशयः ।
 पादं च यदि भूमौ त्वमिमं संस्थापयिष्यसि ॥१६॥
 कृमयो भक्षयिष्यन्ति मच्छापकलुषीकृतम् ॥१७॥
 तेषां विवदमानानां मार्तण्डोऽभ्यागमत्ततः ।
 यमोऽप्याह महात्मानं मार्तण्डं लोकपावनम् ॥१८॥
 तात नित्यमियं चापि क्रूरभावेन पश्यति ।
 न चास्याः सुसमा दृष्टिस्मास्वस्तीति लक्ष्यते १९॥
 प्रोवाचाथ स तां छायां मार्तण्डो भृशकोपनः ।
 समे अपत्ये किं मूढे समत्वं नानुपश्यसि ॥२०॥
 यमः प्रोवाच पितरं नेयं माता पितर्मम ।
 मातुश्छाया त्वियं पापा शप्तोऽहमनया पितः ।
 यमुना तपती वृत्तं तत्सर्वं विन्यवेदयत् ॥२१॥
 अथ प्रोवाच मार्तण्डो मां ते पादो महीतले ।
 मांसं रुधिरमादाय कृमयो यांतु भूतलम् ॥२२॥
 यमुनायाश्च यत्तोयं गंगातुल्यं भविष्यति ।
 नर्मदायास्तपत्याश्च समं पुण्येन वै द्विज ॥२३॥
 विंध्यस्य दक्षिणेनेह तपती प्रवहिष्यति ।
 दक्षिणेनेह तपती प्रवहिष्यति ।
 तत्सायुज्यं तथा सार्धं गंगा यास्यति शोभना ॥२४॥
 गंगामासाद्य यमुना गंगा सैव भविष्यति ।
 सौरसौम्ये उभे पुण्ये सर्वपापप्रणाशने ॥२५॥
 सौरी च वैष्णवी चोभे महापापभयापहे ।
 त्वं पुत्र लोकपालत्वं ब्रह्मणोऽज्ञां सभाजयन् ।
 अद्यप्रभृति च्छायेयं स्वदेहस्था भविष्यति ॥२६॥

१ समेप्रोवाच स च्छायां समत्वं नानुपश्यसि-इ० पा० ।

२ मुंच पादं महीतले-इ० पा० । ३ सौरी च-इ० पा० ।

एवं संस्थाप्य स्वां भार्यामपत्यानि तथैव च ।
 आजगाम सकाशं वै दक्षस्याह च कारणम् ।
 दक्षो विज्ञाय तत्सर्वं मार्तण्डमिदमाह वै ॥२७॥
 रूपं न पश्यती तुभ्यं सा भार्या उत्तरान्गता ॥२८॥
 रूपं ते प्रकटिष्यामि यदि शक्यसि वेदनाम् ।
 असौ प्रोवाच शक्येऽहं प्रकाशी कुरु मे वपुः ॥२९॥
 अथ सस्मार तक्षाणं स्मृत एवाजगाम सः ।
 प्रोवाच दक्षस्तक्षाणं मार्तण्डं वै प्रकाशय ॥३०॥
 तक्षा प्रोवाच मार्तण्डं वेदनां विसहिष्यसे ।
 विसहिष्येथ प्रोवाच तक्षाणं दक्षचोदितः ॥३१॥
 अथ तक्षा प्रकाशं वै तस्य रूपं विभावसोः ।
 मुखादारभ्य पादांतं ततश्च करणैः स्वकैः ।
 किरणैस्तुद्यमानेषु तस्यांगेषु पुनःपुनः ।
 क्षणक्षणे मूर्छयति मार्तण्डो वेदनातुरः ॥३२॥
 तस्य शापभयात्तक्षा पादौ शुल्फा दियावतः ।
 चकाराथो निराकारा अंगुल्यो न प्रकाशयत् ॥३३॥
 पर्याप्तं तक्षकर्मदे वेदना मम बाधते ।
 तक्षा प्रोवाच मार्तण्डं वेदनां जहि गोपते ॥३४॥
 करवीरस्य पुष्पाणि रक्तचन्दनमेव च ।
 करादारभ्य गात्राणि विलिम्पे देहजानि ते ॥३५॥
 तत्तत्कृतं तथा तेन स रुजं त्यक्तवान्रविः ।
 अतश्चेमानि चेष्टानि मार्तण्डस्येह भूपते ॥३६॥
 करवीरस्य पुष्पाणि तथा वै रक्तचन्दनम् ।
 इदमाह पुरा देवो ह्यनूरोग्रतो नृप ॥३७॥
 करवीरस्य पुष्पाणि रक्तचन्दनमेव हि ।
 इतिहासपुराणाभ्यां सुपर्णगुग्गुलं तथा ॥३८॥
 यः प्रयच्छति मे भक्त्या स मे प्राणान्प्रयच्छति ।
 तस्मान्न देयमन्यन्मे भक्तियुक्तेन जानता ॥३९॥
 मार्तण्डस्याडजं तेजो गृहीत्वा किल भारत ।
 चकार वज्रमजरं शत्रुलेखादिनाशनम् ॥४०॥
 मार्तण्डः परितुष्टोऽभूत्तुल्यं रूपं गतव्यथः ।
 जगाम स कुरुन्वेगात्स्वभार्यादर्शनोत्सुकः ॥४१॥
 मृगमध्यगतां दृष्ट्वा वडवारूपधारिणीम् ।
 अश्वरूपं ततः कृत्वा स्वभार्यामधिरुह्य सः ।
 अवाप्तुजत्स्वकं तेजो वेगेनारुह्य सोऽश्ववत् ॥४२॥

४ श्रावणम् इ० पा० । ५ चक्रमजरम्-इ० पा० ।

परपुरुषाशंकया सा स्थिता देवस्य संमुखी ।
 तेजोनासापुटाभ्यां तु युगपत्साक्षिपत्पुनः ॥४३॥
 तत्र जातौ देवभिषजौ नास्त्यावश्विनाविति ।
 रेतसोऽंते तु रेवंतो विरोचनसुतो महान् ॥४४॥
 तपती शनिश्च सावर्णिश्छायापत्यानि वै विदुः ।
 यमुना यमश्च पूर्वोक्तौ संज्ञायाश्च तथात्मजौ ॥४५॥
 भार्या लब्धा वपुर्दिव्यं तथा पुत्राश्च भारत ।
 सप्तम्यां देवदेवस्य सर्वमेवमिदं यतः ।
 अनेन कारणेनेष्टा सदा देवस्य सप्तमी ॥४६॥
 सप्तम्यां सोपवासस्तु रात्रौ भुञ्जीत यो नरः ।
 कृत्वोपवासं षष्ठ्यां तु पञ्चम्यामेककालभुक् ॥४७॥
 दत्त्वा सुसंस्कृतं शाकं भक्ष्यभोज्यैः समन्वितम् ।
 देवाय ब्राह्मणेभ्यश्च रात्रौ भुञ्जीत वाग्यतः ॥४८॥
 यावज्जीवं नरः कश्चिद्भूतमेतच्चरेदिति ।
 तस्य श्रीर्विजयश्चैव त्रिवर्गश्चापि वर्धते ॥४९॥
 मृतश्च स्वर्गमाप्नोति विमानवरमास्थितः ।
 सूर्यलोके स रमते मन्वंतरगणान्वहन् ।
 इह चागत्य कालाति नृपः शान्तिसमन्वितः ॥५०॥
 पुत्रपौत्रैः परिवृतो दाता स्यान्नृपतिश्चिरम् ।
 भुनक्ति हि धरां राजन्विग्रहैश्चाजितः परैः ॥५१॥
 ये नरा राजशार्दूल शाकाहारेण सप्तमीम् ।
 उपोष्य लब्धं तत्तीर्थं पित्र्यं वै राजसंज्ञिकम् ॥५२॥
 कुरुणा तव पूर्वेण शाकाहारेण सप्तमीम् ।
 धर्मक्षेत्रं कुरुक्षेत्रं कृतं तस्य विवस्वता ॥५३॥
 सप्तमी नवमी षष्ठी तृतीया पञ्चमी नृप ।
 कामदास्तितथो ह्येता इहैव नरयोपिताम् ॥५४॥
 सप्तमी मावमासे तु नवम्याश्चयुजेमता ।
 षष्ठीभाद्रपदे धन्या वैशाखे तु तृतीयिका ॥५५॥
 पुण्या भाद्रपदे प्रोक्ता पञ्चमी नागपञ्चमी ।
 इत्येतास्तेषु मासेषु विशेषास्तितथयः स्मृताः ॥५६॥
 शाकं सुसंस्कृतं कृत्वा यश्च भक्त्या समन्वितः ।
 दत्त्वा विभ्रे यथाशक्त्या पश्चाद्भुङ्क्ते निशि व्रती ॥५७॥

कार्तिके शुक्लपक्षस्य ग्राह्यं कुरुनन्दन ।
 चतुर्भिर्वापि मासेस्तु पारणं प्रथमं स्मृतम् ॥५८॥
 अगस्त्यकुसुमैश्चात्र पूजा कार्या विभावसोः ।
 विलेपनं कुंकुमं तु धूपश्चैवापराजितैः ॥५९॥
 स्नानं च पञ्चगव्येन तमेव प्राशयेत्ततः ।
 नैवेद्यं पायसं चात्र देवदेवस्य कीर्तितम् ॥६०॥
 तदेव देयं विप्राणां शाकं भक्ष्यमथात्मना ।
 शुभशाकसमायुक्तं भक्ष्यपेयसमन्वितम् ॥६१॥
 द्वितीये पारणे राजन्धुभगन्धानि यानि वै ।
 पुष्पाणि तानि देवस्य तथा श्वेतं च चन्दनम् ॥६२॥
 अगुरुश्चापि धूपोऽत्र नैवेद्यं गुडपूषकाः ।
 स्नानं कुशोदकेनात्र प्राशनं गोमयस्य तु ॥६३॥
 तृतीये करवीराणि तथा रक्तं च चन्दनम् ।
 धूपानां गुग्गुलुश्चात्र प्रियो देवस्य सर्वदा ॥६४॥
 शाल्योदनं तु नैवेद्यं दधिमिश्रं महामते ।
 तमेव ब्राह्मणानां च भक्ष्यलेह्यसमन्वितम् ।
 कालशाकेन च विभो युक्तं दद्याद्विचक्षणः ॥६५॥
 गौरसर्षपकल्केन स्नानं चात्र विदुर्बुधाः ।
 तस्यैव प्राशनं धन्यं सर्वपापहरं शुभम् ॥६६॥
 तृतीये पारणस्यांते महद्ब्राह्मणभोजनम् ।
 श्रवणं च पुराणस्य वाचनं चापि शस्यते ॥६७॥
 देवस्य पुरतस्तात ब्राह्मणानां तथाग्रतः ।
 ब्राह्मणाद्वाचकाच्छ्राव्यं नान्यवर्णसमुद्भवात् ।
 अथ तान्ब्रह्मणान्सर्वान्भक्त्या शक्त्या च पूजयेत् ॥६८॥
 वाचकस्यामले राजन्वाससी संनिवेदयेत् ।
 वाचके पूजिते देवः सदा तुष्यति भास्करः ॥६९॥
 करवीरं यथेष्टं तु तथा रक्तं च चन्दनम् ।
 यथेष्टं गुग्गुलुं तस्य यथेष्टं पायसं सदा ॥७०॥
 यथेष्टा मोदकास्तस्य यथा वै ताम्रभाजनम् ।
 यथेष्टं च घृतं तस्य यथेष्टो वाचकः सदा ।
 पुराणं च यथेष्टं वै सवितुः कुरुनन्दन ॥७१॥
 इत्येषा सप्तमी पुण्या शाकाह्वा गोपतेः सदा ।
 यामुपोष्य नरो भक्त्या भाग्यवांश्च प्रजायते ॥७२॥

१ संवर्णायास्तथात्मजौ-इ० पा० । २ आप्नोति-इ० पा० ।
 ३ परभक्ष्यसमन्वितम्-इ० पा० ।

१ भार्यायां न विजायते-इ० पा० ।

॥५८॥ इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे

शाकसप्तमीव्रतवर्णनं नाम सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

सप्तमीकल्पवर्णने कृष्णसांबसंवादः, रुद्रब्रह्मसंवादः, आदित्यमाहात्म्यवर्णनम्

शतानीक उवाच

विस्तराद्ब्रह्म विप्रेन्द्र सप्तमीकल्पमुत्तमम् ।
महाभाग्यं च देवस्य भास्करस्य महात्मनः ॥ १ ॥

सुमन्तुरुवाच

अत्रैवाहुर्महात्मानः संवादं पुण्यमुत्तमम् ।
कृष्णेन सह सत्त्वेन त्वपुत्रेण महीपते ॥ २ ॥
भक्त्या प्रणम्य विधिवद्वासुदेवं जगद्गुरुम् ।
इहामुत्र हितं शौचः पप्रच्छ ज्ञानमुत्तमम् ॥ ३ ॥
जातो जंतुः कथं दुःखैर्जन्मनीह न बाध्यते ।
प्राप्नोति विविधान्कामान्कथं च मधुसूदन ॥ ४ ॥
परत्र स्वर्गमाप्नोति सुखानि विविधानि च ।
अनुभूयोचितं कालं कथं मुक्तिमवाप्नुते ॥ ५ ॥
दृष्ट्वैवं मम निर्वेदो जातो व्याधिर्जनार्दन ।
दृष्ट्वैमं जीविताशापि रोचते न हि मे क्षणम् ॥ ६ ॥
किं त्वेवमकृतार्थोऽस्मि यन्मे प्राणा न यांति हि ।
संसारे न पतिष्यामि जराव्याधिसमन्विते ॥ ७ ॥
येनोपायेन तन्मेऽद्य प्रसादं कुरु सुव्रत ।
आधिव्याधिविनिर्मुक्तो यथाहं स्यां तथा वद ॥ ८ ॥

वासुदेव उवाच

देवतायाः प्रसादोऽन्यः सर्वस्य परमो मतः ।
उपायः शाश्वतो नित्य इति मे निश्चिता मतिः ॥ ९ ॥
अनुमानागमाद्यैश्च सम्यगुत्पादितामया ।
कदाचिदन्यथा कर्तुं धीयते केनचित्कचित् ॥ १० ॥
प्रसादो जायते तस्य सम्यगाराधनक्रिया ।
यदा तां च समुद्दिश्य कृता तद्देहिना तथा ॥ ११ ॥
विशिष्टा देवता सम्यग्विशिष्टैर्नैव देहिना ।
आराधिता विशिष्टं च ददाति फलमीहितम् ॥ १२ ॥

शांब उवाच ।

अस्तित्वे न च संदेहः केषांचिद्देवतां प्रति ।
नास्तीति निश्चयोऽन्येषां विशिष्टास्त्वं कथाःकुरु ॥ १३ ॥

१ सर्वत्र शांबशब्दे सांब इति दंत्यादिरपिपाठः पुस्तकान्तरेषु ।

वासुदेव उवाच

सिद्धं तु देवतास्तित्वमागमेषु बहुष्वथ ।
प्रमाणमागमो यस्य तस्यास्तित्वं च विद्यते ॥ १४ ॥
अनुमानेन वाप्यद्य तदस्तित्वं प्रसाध्यते ।
प्रमाणमस्ति यस्येदं सिद्धा यस्येह चास्तित्ता ॥ १५ ॥
प्रत्यक्षेणापि चास्तित्वं देवतायां प्रसाध्यते ।
तच्चावश्यं प्रमाणं च दृष्टं सर्वशरीरिणाम् ॥ १६ ॥
यदि नामा विविक्तास्तु तिर्यग्योनिगता अपि ।
नोत्पद्यते तथा ह्यस्तित्वव्यवहारो यथा स्थितः ॥ १७ ॥

शांब उवाच

प्रत्यक्षेणोपलभ्यंते सम्यग्वै यदि देवताः ।
अनुमानागमाभ्यां च तदर्थं न प्रयोजनम् ॥ १८ ॥

वासुदेव उवाच

प्रत्यक्षेणोपलभ्यंते न सर्वा देवताः क्वचित् ।
अनुमानागमगम्याः संति चान्याः सहस्रशः ॥ १९ ॥

शांब उवाच

या चाक्षगोचरा काचिद्विशिष्टफलप्रदा ।
तामेवादौ ममाचक्ष्व कथयिष्यस्यथापराम् ॥ २० ॥

वासुदेव उवाच

प्रत्यक्षं देवता सूर्यो जगच्चक्षुर्दिवाकरः ।
तस्मादभ्यधिका काचिद्देवता नास्ति शाश्वती ॥ २१ ॥
यस्मादिदं जगज्जातं लयं यास्यति यत्र च ।
कृतादिलक्षणः कालः स्मृतः साक्षाद्दिवाकरः ॥ २२ ॥
ग्रहनक्षत्रयोगाश्च राशेयः करणानि च ।
अदित्यावसवो रुद्रा अश्विनौ वायवोऽनलः ॥ २३ ॥
शक्रः प्रजापतिः सर्वे भूर्भुवः स्वस्तथैव च ।
लोकाः सर्वे नगा नागाः सरितः सागरास्तथा ।
भूतग्रामस्य सर्वस्य स्वयं हेतुर्दिवाकरः ॥ २४ ॥
अस्येच्छया जगत्सर्वमुत्पन्नं सचराचरम् ।
स्थितं प्रवर्तते चैव स्वार्थं चानुप्रवर्तते ॥ २५ ॥

१ वामदक्षणाणि च-इ० ३१० ।

प्रसादादस्य लोकोऽयं चेष्टमानः प्रदृश्यते ।
 अस्मिन्नभ्युदिते सर्वमुदेदस्तमिते सति ।
 अस्तं यातीत्यदृश्येन किमेतत्कथ्यते मया ॥२६॥
 तस्मादतः परं नास्ति न भूतं न भविष्यति ।
 यो वै वेदेषु सर्वेषु परमात्मेति गीयते ॥२७॥
 इतिहासपुराणेषु अंतरात्मेति गीयते ।
 बाह्यात्मैःसिषुष्णास्थःस्वप्नस्थो जाग्रतःस्थितः ॥२८॥
 अस्तं यातीत्यदृष्टेन किमेतत्कथ्यते मया ।
 तस्मादतः परं नास्ति न भूतं न भविष्यति ॥२९॥
 यन्न वाह इति ख्यातः प्रेरकः सर्वदेहिनाम् ॥
 नानेन रहितं किंचिद्भूतमस्ति चराचरम् ॥३०॥
 यो वेदैर्वेदविद्भिश्च विस्तरेणेह शक्यते ।
 वक्तुं वर्षशतैर्नासौ शक्यः संक्षेपतो मया ॥३१॥
 तस्माद्गुणाकरः ख्यातः सर्वत्रायं दिवाकरः ।
 सर्वेशः सर्वकर्तायं सर्वभर्तायमव्ययः ॥३२॥
 जाता मत्स्यादयः सम्यग्गतिमन्तो महेश्वरात् ।
 मंडलव्यतिरिक्तं च जानामि परमार्थतः ॥३३॥
 तथास्य मंडलं कृत्वा यो ह्येनमुपतिष्ठते ।
 प्रातः सायं च मध्याह्ने स याति परमां गतिम् ॥३४॥
 किं पुनर्मंडलस्थं यो जपते परमार्थतः ।
 विविधाः सिद्ध्यस्तस्य भवंति न तदद्भुतम् ॥३५॥

मंडले च स्थितं देवं देहे चैनं व्यवस्थितम् ।
 स्वबुद्धचैवमसंमूढो यः पश्यति स पश्यति ॥३६॥
 ध्यात्वैवं पूजयेद्यस्तु जपेद्यो जुहुयाच्च यः ।
 स सर्वान्प्राप्नुयात्कामान्गच्छेद्धर्मध्वजं तथा ॥३७॥
 तस्मात्त्वमिह दुःखानामंतं कर्तुं यदीच्छसि ।
 इहामुत्र च भोगानां मुक्तिं मुक्तिं च शाश्वतीम् ॥३८॥
 आराधयार्कमर्कस्थो मंत्रैरिह तदात्मनि ।
 अंगैर्वृतं वृते चैव स्थाने शस्त्रेण शोधिते ॥३९॥
 कवचेन च संगुप्ते सर्वतोऽङ्गेण रक्षिते ।
 एवं प्राप्स्यसि यत्नेन सर्वदा फलमीप्सितम् ॥४०॥
 दुःखमाध्यात्मिकं नेह तथा चैवाधिभौतिकम् ।
 आधिदैविकमत्युग्रं न भविष्यति ते सदा ॥४१॥
 न भयं विद्यते तेषां प्रपन्ना ये दिवाकरम् ।
 इहामुत्र सुखं तेषामच्छिद्रं जायते सुखम् ॥४२॥
 सूर्येणोदं ममोद्दिष्टं साक्षाद्यज्ञानमुत्तमम् ।
 आराधितेन विधिवत्कालेन बहुना तथा ॥४३॥
 प्राप्यते परमं स्थानं यत्र धर्मध्वजः स्थितः ।
 एतत्संक्षिप्तमुद्दिष्टं क्षिप्रसिद्धिकरं परम् ।
 यथा नान्यदतोऽस्तीति स्वयं सूर्येण भाषितम् ॥४४॥
 उपायोयं समाख्यातस्तव संक्षेपतस्त्वह ।
 यस्मात्परतरो नास्ति हितोपायः शरीरिणाम् ॥४५॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे आदित्य-

माहात्म्यवर्णनं नामाष्टचत्वारिंशोऽध्यायः ॥ ४८ ॥

एकोनपंचाशत्तमोऽध्यायः

आदित्यस्य नित्याराधनविधिवर्णनं सूर्यमाहात्म्यवर्णनं च

वासुदेव उवाच

अथार्चनविधिं वक्ष्ये धर्मकेतोरनुत्तमम् ।
 सर्वकामप्रदं पुण्यं विघ्नघ्नं दुरितापहम् ॥ १ ॥
 सूर्यमंत्रे पुरः स्नातो यजेत्तेनैव भास्करम् ।
 यतस्ततः प्रवक्ष्यामि स्नानमादौ समासतः ॥ २ ॥
 आचांतस्तमुपालभ्य मुद्रया शुचिशुद्धया ।
 कृत्वा नीराजनं पुत्र संशोध्य च जलं ततः ॥ ३ ॥

स्नानाद्दृढयपूतेन मन्त्रेण मत्कुलोद्भव ।
 उत्थायाचम्य तेनैव वाससी परिधाय च ॥ ४ ॥
 द्विराचम्याथ संप्रोक्ष्य तनुं सप्ताक्षरेण च ।
 उत्थायाचम्य तेनैव रवेः कृत्वाध्वमेव च ॥ ५ ॥
 दत्त्वा तेन जपित्वा तं स्वकं ध्यात्वा कर्कशद्वि ।
 गत्वा चायतनं शुभ्रमार्कमार्कं तनुं यजेत् ॥ ६ ॥

१ तस्मात्क्षयकरोयोऽसौ ।-इ० पा० । २ दृष्ट्वा-इ० पा० ।

१ तं देवम्-इ० पा० । २ ध्रुवम्-इ० पा० । ३ स्नानाद्दृढयपूतेन
 मधुना मत्कुलोद्भव-इ० पा० ।

पूरकं कुम्भकं कृत्वा रेचकं च समाहितः ।
 कृत्वोक्तेण दोषास्तु हन्यात्कायादिसंभवान् ॥ ७ ॥
 वायव्याग्नेयमाहेन्द्रवारुणीभिर्यथाक्रमम् ।
 किल्विषं वारुणाद्भिश्च हन्यात्सिद्धचर्यमात्मनः ॥ ८ ॥
 शोषणं दहनं स्तम्भं प्लावनं च यथाक्रमात् ।
 बायवर्शीद्रजनाख्याभिर्धारणाभिः कृते सति ॥ ९ ॥
 ध्यात्वा विशुद्धमात्मानं प्रणमेदर्कमास्थितम् ।
 देहं तेनैव संचिन्त्य पञ्चभूतमयं परम् ॥ १० ॥
 सूक्ष्मं स्थूलं तथाक्षाणि स्वस्थानेषु प्रकल्प्य च ।
 विन्यस्यांगानि खादीनि हृदाद्यानि हृदादिषु ॥ ११ ॥
 खत्वाहा हृदयं भानोः खमर्काय शिरस्तथा ।
 उल्का स्वाहा शिखार्कस्य यै च हुं कवचं परम् ।
 स्वां फडस्त्रं च संहारश्चादितः प्रणवः कृतः ॥ १२ ॥
 स पूर्वं प्रणवस्याथो मंत्रकर्मप्रसिद्धये ।
 एभिर्जलं त्रिधा जप्त्वा स्नानद्रव्याणि तेन च ॥ १३ ॥
 संप्रोक्ष्य पूजयेत्सूर्यं गंधपुष्पादिभिः शुभैः ।
 ततो मूर्तिषु सर्वासु रात्रावग्नौ प्रपूजयेत् ॥ १४ ॥
 प्राक्पश्चिमोदगभ्यग्रां प्रातः सायं निशासु वै ।
 सप्ताक्षरेण सन्मंत्रं ध्यात्वा च पञ्चकर्णिकाम् ॥ १५ ॥
 आदित्यमंडलान्तस्थं तत्र देहं प्रकल्पयेत् ।
 प्रभामंडलमध्यस्थं ध्यात्वा देहं यथा पुरा ।
 सर्वलक्षणसंपूर्णं सहस्रकिरणोज्ज्वलम् ॥ १६ ॥
 रक्तैर्गंधैश्च पुष्पैश्च चरुभिर्वलिभिस्तथा ।
 रक्तचंदनमिश्रैर्वा वस्त्रैरावरणैः शुभैः ॥ १७ ॥
 आवाहनादिकर्माणि रक्षां तु हृदयेन च ।
 तच्चित्तश्च सदा कुर्याज्ज्ञात्वा कर्मक्रमं बुधः ॥ १८ ॥
 कृत्वा चावाहनं मंत्रैरेकत्र स्थापनं ततः ।
 यावद्यागावसानं तु सान्निध्यं तत्र कल्प्य च ॥ १९ ॥
 दत्त्वा पाद्यादिकां पूजां शक्त्या वाध्यं निवेद्य च ।
 जपित्वा विधिवद्वात्वा ततो देवीं विसर्जयेत् ॥ २० ॥
 एष कर्म क्रमः प्रोक्तः सर्वेषां यजनक्रमात् ।
 प्रवक्ष्यामि जपस्थानं पद्मेशावरणे तथा ॥ २१ ॥

आदित्यं कर्णिकासंस्थं दलेष्वंगानि पूर्वशः ।
 सोमादीन्नाहुपर्यंतान्ग्रहांश्चैवोदगादितः ॥ २२ ॥
 मूर्तिमल्लोकपालांश्च क्रमादावरणेष्वथ ।
 तदस्त्राणि च रक्षार्थं स्वमंत्रैः पूजयेत्क्रमात् ॥ २३ ॥
 प्रणवेश्वाभिधानैश्च चतुर्थ्या ह्यभियोजितैः ।
 सर्वेषां कथिता मन्त्रा मुद्राश्च कथयाम्यतः ॥ २४ ॥
 व्योममुद्रा रतिः पद्मा महाश्वेतास्त्रमेव च ।
 पञ्चमुद्राः समाख्याताः सर्वकर्मप्रसिद्धये ॥ २५ ॥
 उत्तानौ तु करौ कृत्वा अंगुल्यो ग्रंथिताः क्रमात् ।
 तर्जनीं यंति यावत्ताः समे बाधोमुखे स्थिते ॥ २६ ॥
 तर्जन्यौ मध्यमस्यैव ज्येष्ठाग्रे वानुगोपरि ।
 मुद्रेयं सर्वमुद्राणां व्योम मुद्रेति कीर्तिता ।
 सर्वकर्मसु योगोयं तथा स्थानं प्रकल्पते ॥ २७ ॥
 पद्मवत्प्रसृताः सर्वा महाश्वेता रवेः स्मृता ।
 जवसंनिहितो नित्यं रथारूढो रविः स्मृतः ॥ २८ ॥
 हस्तावृद्धमुखौ कृत्वा वामांगुष्ठेन योजितौ ।
 द्रव्याणां शोधने योज्या रक्षार्थं च विशेषतः ॥ २९ ॥
 अनया मुद्रया सर्वं रक्षितं शोधितं भवेत् ।
 अर्घ्यं दत्वा प्रयोक्तव्या पूजांते च विशेषतः ॥ ३० ॥
 जपध्यानावसाने च यदीच्छेत्सिद्धिमात्मनः ।
 अनेन विधिना नित्यं जपेदब्दमंतर्द्वितः ॥ ३१ ॥
 स लभेतेप्सितांक्वामानिहामुत्र न संशयः ।
 रोगातो मुच्यते रोगाद्धनहीनो धनं लभेत् ॥ ३२ ॥
 राज्यभ्रष्टो लभेद्राज्यमपुत्रः पुत्रमाप्नुयात् ।
 प्रज्ञामेधासमृद्धीश्च चिरंजीवति मानवः ।
 सुखं लभते कन्यां कुलीनां पुरुषो ध्रुवम् ॥ ३३ ॥
 सौभाग्यं स्त्री कुलीनापि कन्या च पुरुषोत्तमम् ।
 अविद्यो लभते विद्यामित्युक्तं भानुना पुरा ॥ ३४ ॥
 नित्ययागः स्मृतो ह्येष धनधान्यसुखावहः ।
 प्रजापशुविवृद्धिश्च निष्कामस्यापि जायते ॥ ३५ ॥
 तदैकः स्तूयते स्वर्गे शब्दयते च नरोत्तमः ।
 भक्त्या तं पूजयेद्यस्तु नरः पुण्यतरः सदा ॥ ३६ ॥
 इह वै कामिकं प्राप्य ततो गच्छेन्नरः पदम् ।
 द्विजास्तस्य प्रसादेन तेजसा बुधसान्निभः ॥ ३७ ॥

इति श्रीभविष्ये महापुराणे ज्ञातार्द्धसाहस्र्यां संहितायां ब्राह्मे पर्वणि सप्तमीकल्पे सूर्यमाहार्यवर्णने

सामेकोनपञ्चाशत्तमोऽध्यायः ॥ ४९ ॥

पञ्चाशत्तमोऽध्यायः

आदित्यस्य नैमित्तिकाराधनक्रमः, रथसप्तमीमाहात्म्यवर्णनम्

वासुदेवउवाच

नैमित्तिकं ततो वक्ष्ये यज्ज्ञात्वा च समासतः ।
 सप्तम्यां ग्रहणे चैव संक्रांतिषु विशेषतः ॥ १ ॥
 शुक्लपक्षस्य सप्तम्यां हविर्भुक्त्वैकदा दिवा ।
 सम्यगाचम्य संध्यायां वारुणं प्रणिपत्य च ॥ २ ॥
 इंद्रियाणि च संयम्य कृतं ध्यात्वा स्वपेदधः ।
 दर्भशय्यागतो रात्रौ प्रातः स्नातः सुसंयतः ॥ ३ ॥
 ततः संध्यामुपास्याथ पूर्वोक्तं च मनुं जपेत् ।
 जुहुयाच्च तदा वह्निं सूर्याग्नीं परिकल्प्य च ॥ ४ ॥
 सूर्याग्निकरणं वक्ष्ये तर्पणं च समासतः ।
 अर्चनागारमुल्लिख्य प्रविश्यार्च्य जनैर्जनम् ॥ ५ ॥
 प्रक्षिप्यास्तीर्य दर्भैश्च पात्राद्यालभ्य च क्रमात् ।
 पवित्रं द्विकुशं कृत्वा साग्रं प्रादेशसंमितम् ॥ ६ ॥
 तेन पात्राणि संप्रोक्ष्य संशोढ्याथ विलोक्य च ।
 उदगग्रे स्थिते पात्रे प्रज्वालयाथोलमुकेन च ॥ ७ ॥
 पर्याग्निकरणं कृत्वा तथाज्योत्यवनं त्रिधा ।
 परिमृज्य सुवादींश्च दर्भैः संप्रोक्षयेत्ततः ॥ ८ ॥
 जुहुयात्प्रोक्ष्य तान्वह्नौ तत्रार्कं पूर्ववद्भजेत् ।
 अभूमौ स्थितपात्रेण विष्टरेण तु पाणिना ।
 दानेन यदुशाईल नान्तरिक्षे स्थले क्वचित् ॥ ९ ॥
 दक्षिणेन स्रुवं गृह्य जुहुयात्पावकं बुधः ।
 हृदयेन क्रियाः सर्वाः कर्तव्याः पूर्वचोदिताः ॥ १० ॥
 अर्कादारभ्य संज्ञार्थं दद्यात्तूष्णीं हुतिं स्थितः ।
 वरुणाय शतैर्माघे सप्तम्यां वरुणं यजेत् ॥ ११ ॥
 यथाशक्त्या तु विप्रेभ्यः प्रदद्यात्खण्डवेष्टकान् ।
 दद्याच्च दक्षिणां शक्त्या प्राप्नोति याचितं फलम् ॥ १२ ॥
 एवं वै फाल्गुने सूर्यं चैत्रे वैशाखे एव च ।
 वैशाखे मासि धातारमिंद्रं ज्येष्ठे यजेद्रविम् ॥ १३ ॥
 आषाढे श्रावणे मासि नभं भाद्रपदे यमम् ।
 तथाश्वयुजि पर्जन्यं त्वष्टारं कार्तिके यजेत् ॥ १४ ॥
 मार्गशीर्षे च मित्रं च पौषे विष्णुं यजेद्यदि ।
 संवत्सरेण यत्प्रोक्तं फलमिष्टं दिनेदिने ।
 तत्सर्वमाप्नुयात्क्षिप्रं भक्त्या श्रद्धान्वितो व्रती ॥ १५ ॥

एवं संवत्सरे पूर्णे कृत्वा वै कांचनं रथम् ।
 सप्तभिर्वाजिभिर्भुक्तं नानारत्नोपशोभितम् ॥ १६ ॥
 आदित्यप्रतिमां मध्ये शुद्धहेम्ना कृतां शुभाम् ।
 रत्नैरलंकृतां कृत्वा हेमपद्मोपरिस्थिताम् ॥ १७ ॥
 तस्मिन्नथवरे कृत्वा सारथिं चाग्रतः स्थितम् ।
 वृत्तं द्वादशभिर्विप्रैः क्रमान्मासाधिपात्मभिः ॥ १८ ॥
 मध्ये कृत्वा स्वमाचार्यं पूजयित्वा यथाश्रुति ।
 संचिन्त्यादित्यवर्णं वै वस्त्ररत्नादिनार्हयेत् ॥ १९ ॥
 एवं मासाधिपान्विप्रान्संपूज्याथ निवेदयेत् ।
 आचार्याय रथं छत्रं ग्रामं गाश्च महीं शुभाम् ॥ २० ॥
 अश्वान्मासाधिपेभ्यस्तु द्वादशभ्यो निवेदयेत् ।
 एवं भक्त्या यथाशक्त्या हेमरत्नादिभूषणम् ॥ २१ ॥
 दत्त्वा तस्य नमस्कृत्य व्रतं पूर्णं निवेदयेत् ।
 भूत ऊर्ध्वं न दोषोऽत्र व्रतस्याकरणेष्वपि ॥ २२ ॥
 एवमस्त्विति विप्रेन्द्रैः सहाचार्यः पुनः पुनः ।
 बह्वीश्वैवाशिषो दत्त्वा प्रवेदस्त्रीयतामिति ॥ २३ ॥
 आदित्यो येन कामेन त्वया आराधितो व्रतैः ।
 तुभ्यं ददातु तं कामं संपूर्णं भवतु व्रतम् ॥ २४ ॥
 आचार्यान्विप्ररूपैस्तु प्रविष्टो भास्करः स्वयम् ।
 दास्यत्वेव परं कर्तुमित्युक्तं भानुना स्वयम् ॥ २५ ॥
 विप्रेभ्यो गुणवद्भ्यश्च निस्वेभ्यश्च विशेषतः ।
 दीनान्वकृपणेभ्यश्च शक्त्या दत्त्वा च दक्षिणाम् ।
 ब्राह्मणान्भोजयित्वा च व्रतमेतत्समापयेत् ॥ २६ ॥
 कृत्वैवं सप्तमीमब्दं राजा भवति धार्मिकः ।
 पुरुषः स्त्री भवेद्राज्ञां तादृशमथ बल्लभा ॥ २७ ॥
 शतयोजनविस्तीर्णं निःसपत्नमकंटकम् ।
 निष्पन्नमण्डलं भुङ्क्ते साग्रं वर्षशतं सुखी ॥ २८ ॥
 वित्तहीनोऽपि यो भक्त्या कृत्वा ताम्रमयं रथम् ।
 दद्याद्भूतावसाने तु कृत्वा सर्वं यथोदितम् ।
 सोऽशीतियोजनं भुङ्क्ते विस्तीर्णं मण्डलं नृपः ॥ २९ ॥

एवं पिष्टमयं योऽपि वित्तहीनः करोति ना ।
 आपष्टियोजनं भुङ्क्ते दीर्घायुर्निरुजः सुखी ।
 सूर्यलोके च कल्पांतं यावत्स्थित्वेदमाप्नुयात् ॥३०॥
 मनसापि च यो भक्त्या यजेदर्कमतंद्रितः ।
 सर्वावस्थासु सोऽप्यत्र व्याधिभिर्मुच्यते भृशम् ॥३१॥
 आपदो न स्पृशन्त्येनं नीहारा इव भास्करम् ।
 किं पुनर्व्रतसंपन्नं भक्तं मंत्रैश्च रक्षितम् ॥३२॥
 यत एवं ततो ज्ञात्वा विधानं कल्पचोदितम् ।
 सुखेन फलसिद्ध्यर्थं कुर्यात्सर्वमशेषतः ॥३३॥
 इत्येतत्कथितं सांव पुरा सूर्येण मे शुभम् ।
 कल्पोयं प्रथमे कल्पे सर्वदा गोपितो मया ॥३४॥
 अनेन विधिना वत्स विशुद्धे नांतरात्मना ।
 भानुमाराधयेत्क्षिप्रं यदीच्छेत्फलमुत्तमम् ॥३५॥
 मयास्यैव प्रसादेन प्राप्ताः पुत्राः सहस्रशः ।
 असुरा निर्जिताश्चैव सुराः सर्वे वशीकृताः ॥३६॥

त्वयाप्ययं गोपितव्यः कल्पः सूर्यस्य संमतः ।
 प्रसादादस्य कल्पस्य सदा सन्निहितो रविः ।
 चक्रेऽस्मिन्निर्जिता येन सुरा सुरनरोरगाः ॥३७॥
 यदिनाधिष्ठितं चक्रमिदं सूर्याशुभि स्वयम् ।
 सततं स्यात्प्रभायुक्तं कथमध्याहतं भवेत् ॥३८॥
 अहमेतं जपन्नित्यं यजन्ध्यायश्च शक्तितः ।
 जातोऽस्मि सर्वकामानां पूज्यः श्रेष्ठश्च तेजसा ॥३९॥
 त्वमभ्यस्यैव मनसा वाचा वा कर्मणापि वा ।
 कुरुभक्तिमनेनैव विधिना फलसिद्ध्ये ॥४०॥
 शृणुयाद्भक्तियुक्तो यो नरः श्रद्धासमन्वितः ।
 विधानमादितः पुत्र सप्तर्षी कुरुते च यः ॥४१॥
 तेहं प्राप्याखिलं काममारोग्यं च जयं तथा ।
 भार्गव्या परया युक्तो गच्छेद्द्वैरोचनं सदा ॥४२॥

इति श्रीभविष्ये महापुराणे शतार्द्धसादृश्यां संहितायां ब्राह्मे पर्वणि सप्तमीकल्पे सप्तमी-
 माहात्म्यवर्णनं नाम पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः

माघशुक्लसप्तम्यां महासप्तमीव्रतमाहात्म्यवर्णनम्

वासुदेव उवाच

माघस्य शुक्लपक्षे तु पञ्चम्यां मत्कुलोद्भव ।
 एकभक्तं सदाख्यातं षष्ठ्यां नक्तमुदाहृतम् ॥ १ ॥
 सप्तम्यामुपवासं तु केचिदिच्छन्ति सुव्रत ।
 षष्ठ्यां केचिद्ददन्तीह सप्तम्यां पारणं किल ॥ २ ॥
 कृतोपवासः षष्ठ्यां तु पूजयेद्भास्करं बुधः ।
 रक्तचन्दनमिश्रैस्तु करवीरैश्च सुव्रत ॥ ३ ॥
 गुग्गुलेन महाबाहो संयावेन च सुव्रत ।
 पूजयेद्देवदेवेशं शंकरं भास्करं रविम् ॥ ४ ॥
 एवं हि चतुरो मासान्माघादीन्पूजयेद्रविम् ।
 आत्मनश्चापि शुद्ध्यर्थं प्राशनं गोमयस्य च ॥ ५ ॥

१ एकमंत्रैश्च रक्षितम्-इ० पा० । २ ग्रहेशं शंकरं रविम्-
 इ० पा० ।

स्नानं च गोमयेनेह कर्तव्यं चात्मशुद्ध्ये ।
 ब्राह्मणान्दिव्यभौमांश्च भोजयेच्चापि शक्तितः ॥ ६ ॥
 ज्येष्ठादिष्वथ मासेषु श्वेतचन्दनमुच्यते ।
 श्वेतानि चापि पुष्पाणि शुभगन्धान्वितानि वै ॥ ७ ॥
 कृष्णागरुस्तथा धूपो नैवेद्यं पायसं स्मृतम् ।
 तेनैव ब्राह्मणांस्तुष्टान्भोजयेच्च महामते ॥ ८ ॥
 प्राशयेत्पञ्चगव्यं तु स्नानं तेनैव पुत्रक ।
 कार्तिकादिषु मासेषु अगस्तिकुसुमैः स्मृतम् ॥ ९ ॥
 पूजयेन्नरशार्दूल धूपैश्चैवापराजितैः ।
 नैवेद्यं गूडपूपास्तु तथा चेशुरसं स्मृतम् ॥ १० ॥
 तेनैव ब्राह्मणांस्तात भोजयस्व स्वशक्तितः ।
 कुशोदकं प्राशयेथाः स्नानं च कुरु शुद्ध्ये ॥ ११ ॥
 तृतीये पारणस्यांते माघे मासि महामते ।
 भोजनं तत्र दानं च द्विगुणं समुदाहृतम् ॥ १२ ॥

१ अर्तद्वितः-इ० पा० । २ अत्र पादपूर्वार्थं स इत्यस्य सोर्लोपः ।

देवदेवस्य पूजा च कर्तव्या शक्तितो बुधैः ।
 रथस्य चापि दानं तु रथयात्रा तु सुव्रत ॥१३॥
 व्रतस्य प्राप्तिहेतोर्वै कर्तव्या विभवे सति ।
 दानं स्वर्णरथस्येह यथोक्तं विभवे सति ।

इत्येषा कथिता पुत्र रथाद्वा सप्तमी शुभा ॥१४॥
 महासप्तमी विख्याता महापुण्या महोदया ।
 यामुपोष्य धनं पुत्रान्कीर्तिं विद्यामवाप्नुयात् ॥१५॥
 तथाखिलं कुवलयं चन्द्रेण च समोर्चिषा ॥१६॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तसीकल्पे महा-
 सप्तमीव्रतवर्णनं नामैकपञ्चाशत्तमोऽध्यायः ॥ ५१ ॥

द्विपंचाशत्तमोऽध्यायः

रथयात्राविधिवर्णनम् , तत्र सूर्यरथस्थितसूर्यपूजाविधिवर्णनम्

सुमन्तुरुवाच

इत्युक्त्वा भगवान्देवः शंखचक्रगदाधरः ।
 अन्तर्धानं गतो वीर शंखस्नेह प्रपश्यतः ॥ १ ॥
 शंखोऽपि कृत्वा विधिवत्सप्तमी रथसप्तमीम् ।
 आदिभिर्यथाभिर्भुक्तो जगामाशु स्वमंदिरम् ॥ २ ॥

शतानीक उवाच

रथयात्रा कथं कार्या रथः कार्यः कथं रथैः ।
 केनेह मर्त्यलोकेषु रथयात्रा प्रवर्तिता ॥ ३ ॥

सुमन्तुरुवाच

इममर्थं पुरा पृष्टः पद्मयोनिः प्रजापतिः ।
 रुद्रेण कुरु शार्दूल आसीनः कांचने गिरौ ॥ ४ ॥
 पद्मासनं पद्मयोनिं सुखासीनं प्रजापतिम् ।
 प्रणम्य शिरसा देवो रुद्रोवाचमुदैरयत् ॥ ५ ॥

श्रीरुद्र उवाच

य एष भगवान्देवो भास्करो लोकभास्करः ।
 कथमेष भ्रमेद्देवो रथस्थो विमलः तदा ॥ ६ ॥

ब्रह्मोवाच

यथा दिवि भ्रमेत्तात रथारूढो रविः सदा ।
 तथा ते वर्तयिष्येऽहं रथं चास्य त्रिलोचन ॥ ७ ॥
 रथेन ह्येकचक्रेण पञ्चारेण त्रिणाभिना ।
 हिरण्मयेन कांतेन अष्टबन्धैकनेमिना ॥ ८ ॥
 चक्रेण भास्वता चैव दिवि सूर्यः प्रसर्पति ।
 दशयोजनसाहस्रो विस्तारोऽप्यस्य कथ्यते ॥ ९ ॥

त्रिगुणा च रथोपस्थादीषा दण्डप्रमाणतः ।
 युगमस्य तु विस्तीर्णमरुणो यत्र सारथिः ॥१०॥
 प्रासंगः कांचनो दिव्यो युक्तः पवनगैर्हयैः ।
 छन्दोभिर्वाजिरूपैस्तु यतश्चक्रं ततः स्थितैः ॥११॥
 येनासौ पर्यटेद्व्योम्नि भास्वता तु दिवस्पतिः ।
 अथैतानि तु सूर्यस्य प्रत्यंगानि रथस्य तु ॥१२॥
 संवत्सरस्यावयवैः कल्पितानि यथाक्रमम् ।
 नाभ्यस्तिष्ठस्तु चक्रस्य त्रयः कालाः प्रकीर्तिताः ॥१३॥
 आराः पञ्चर्तवस्तस्य नेभ्यः षडृतवः स्मृताः ।
 रथवेदी स्मृते तस्य अपने दक्षिणोत्तरे ॥१४॥
 सुहृता इषवस्तस्य शम्बाश्चास्य कलाः स्मृताः ।
 तस्य काष्ठाः स्मृताः क्रोणा अक्षदंडः क्षणाः स्मृताः ॥१५॥
 निमेषाश्चास्य कर्षाः स्यादीषादंडो लवाः स्मृताः ।
 रात्रिर्वरूथो धर्मोऽस्य ध्वज ऊर्ध्वं प्रतिष्ठितः ॥१६॥
 युगाक्षिकोटी ते तस्य अर्थकामाबुधौ स्मृतौ ।
 अश्वरूपाणि च्छंदासि वहंते वामतो धुरम् ॥१७॥
 गायत्री चैव त्रिष्टुप् च जगत्पनुष्टुबेव च ।
 पंकितश्च बृहती चैव उष्णिगेव तु सप्तमी ॥१८॥
 चक्रमक्षनिवद्धं तु ध्रुवे चाक्षः समर्पितः ।
 सहचक्रो भ्रमत्यक्षः स चाक्षो भ्रमति ध्रुवे ॥१९॥
 अक्षः सैव चक्रेण भ्रमतेऽसौ ध्रुवे स्थितः ।
 एवमक्षवशात्तस्य संनिवेशो रथस्य तु ॥२०॥

१ विंशोत्तमनूरुः-६० पा० । २ नेमयस्तस्य-६० पा० । ३
 असर्तं बन्धनं तस्य सवाश्चास्य कलाः स्मृताः-६० पा० । ४ चक्र-
 भस्याब्जवंशं तु सन्निवेशे रथस्य तु-६० पा० ।

तथा संयोगभावेन संसिद्धो भास्करो रथः ।
 तेन चासौ रविर्देवो नभः संसर्पते सदा ॥२१॥
 युगाक्षकोटिसंख्ये द्वे रश्मी स्पंदनस्य तु ।
 ध्रुवे ते भ्रमतो रश्मी न चक्रयुगयोस्तु वै ॥२२॥
 भ्रमतो मंडलान्यस्य रवेरस्य रथस्य तु ।
 कुलालचक्रवद्याति मण्डलं सर्वतोदिशम् ॥२३॥
 युगाक्षकोटी ते तस्य दक्षिणे स्पंदनस्य तु ।
 ऋग्यजुर्भ्यां गृहीतेन विचक्राश्वेन वै ध्रुवे ॥२४॥
 हसेते तस्य रश्मी तु मण्डलेषूत्तरायणे ।
 दक्षिणेऽथ समृद्धे तु भ्रमतो मण्डलानि तु ॥२५॥
 युगाक्षकोटी ते तस्य भ्रमते स्पंदनस्य तु ।
 सक्तासक्तं च भ्रमते मण्डलं सर्वतोदिशम् ॥२६॥
 आकृष्येते ध्रुवेणैहं समं तिष्ठति सुव्रत ।
 तदा साभ्यन्तरं देवो भ्रमते मंडलानि तु ॥२७॥
 ध्रुवेण मुच्यमाने तु पुना रश्मियुगेन वै ।
 तथैव बाह्यतः सूर्यो भ्रमते मंडलानि तु ॥२८॥
 अशीतिमंडलशतं काष्ठयोरुभयोरपि ।
 सरथोऽधिष्ठितो देवैर्विभ्रमेदृषिभिः सह ॥२९॥
 गंधर्वैरप्सरोभिश्च सर्पग्रामणिराक्षसैः ।
 एतैर्वसति वै सूर्ये मासौ द्वौ द्वौ क्रमेण तु ॥३०॥
 धातार्यमा पुलस्त्यश्च पुलहश्च प्रजापतिः ।
 खण्डको वासुकिश्चैव सकर्णो रश्मिरेव च ॥३१॥
 तुङ्गुरुर्नारदश्चैव गंधर्वो गायतां वरौ ।
 क्रतुस्थलाप्सरश्चैव या च सा पुंजिकस्थला ॥३२॥
 ग्रामणीरथकृत्स्नश्च रथौजाश्चतराबुभौ ।
 रक्षोहेतिः प्रहेतिश्च यातुधानौ च ताबुभौ ॥३३॥
 मधुमाधवयोरेष गणो वसति भास्करे ।
 तथा ग्रीष्मौ तु द्वौ मासौ मित्रश्च वरुणश्च ह ॥३४॥
 ऋषिरत्रिर्वशिष्ठश्च तक्षकोऽनंत एव च ।
 मेनका सहजन्या च गंधर्वो च हहा हूहः ॥३५॥
 रथस्वनश्च ग्रामण्यौ रथचित्रश्च ताबुभौ ।
 पौरुषेयो वधश्चैव यातुधानौ महाबलौ ॥३६॥
 शुचिशुक्रौ तु द्वौ मासौ वसंत्येते दिवाकरे ।
 इंद्रश्चैव विवस्वाश्च अंगिरा भृशुरेव च ॥३७॥

१ कुलालचक्रवत्तस्य भ्रमते मंडलानि तु-पा० १ । २ रथेनवा-
 द्यतेसूर्यः ३० पा० १ ।

एलापर्णस्तथा सर्पः शंखपालश्च पन्नगाः ।
 प्रम्लोचा हुंदुकाश्चैव गंधर्वो भानुदुर्दुरौ ॥३८॥
 यातुधानौ तथा सर्पस्तथा ब्राह्मश्च ताबुभौ ।
 एते नभो नभस्यौ च निवसंति दिवाकरे ॥३९॥
 शरद्येते पुनः शुभ्रा निवसंति स्म देवताः ।
 पर्जन्यश्चैव पूषा च भारद्वाजः सगौतमः ॥४०॥
 चित्रसेनश्च गन्धर्वस्तथा वसुरुचिश्चयः ।
 विश्वाची च घृताची च ते उभे पुण्यलक्षणे ॥४१॥
 नागस्त्वैरावतश्चैव विश्रुतश्च धनंजयः ।
 सेनजिच्च सुषेणश्च सेनानीग्रामणीस्तथा ॥४२॥
 आपो वातश्च द्रावेतौ यातुधानौ प्रकीर्तितौ ।
 वसंत्येते तु वै सूर्ये इषोजौ कालपर्ययात् ॥४३॥
 हैमंतिकौ तु द्वौ मासौ वसंत्येते दिवाकरे ।
 अंशो भगश्च द्रावेतौ कश्यपश्च क्रतुस्तथा ॥४४॥
 भुजंगश्च महापद्मः सर्पः कर्कोटकस्तथा ।
 आपो वातश्च द्रावेतौ यातुधानौ प्रकीर्तितौ ॥४५॥
 चित्रांगदश्च गन्धर्वोरुणायुश्चैव ताबुभौ ।
 सहे चैव सहस्ये च वसंत्येते दिवाकरे ॥४६॥
 पूषा जिष्णुर्जमदग्निर्विश्वामित्रस्तथैव च ।
 काद्रवेयौ महानागौ कंबलाश्चतराबुभौ ॥४७॥
 गन्धर्वो धृतराष्ट्रश्च सूर्यवार्चाश्च ताबुभौ ।
 तिलोत्तमा च रंभा च सर्वलोके च विश्रुते ॥४८॥
 ग्रामेणीः सेनजिच्चैव सत्यजिच्च महातपाः ।
 ब्रह्मोपेतश्च वै रक्षो यज्ञो यज्ञस्तथैव च ।
 एते तपस्तपस्यै च निवसंति दिवाकरे ॥४९॥
 अन्येऽपि ये मन्देहा राक्षसाधिपतयो
 देवदेवगुह्यतमस्य रक्षार्थं सकलदेवैरस्मदादिभिः
 संनियुक्तास्तान्भवते कथयामि ॥५०॥

रुद्र उवाच

वद ब्रह्मन्कथां दिव्यां यामाहं प्रष्टुमागतः ।
 तामेव विस्तरेणैव कथयाशु मम प्रभो ॥५१॥
 दिविष्ठं भास्करं दृष्ट्वा नमेत्केन विधानतः ।
 किं फलं तस्य वा देव समोमे भवति कर्मणि ॥५२॥

१ ग्रामणीर्वातजिच्चैव सत्यजिच्च महाबलौ ३० पा० १ ।

ब्रह्मोवाच

शृणु रुद्र समासेन भास्करस्य नतिक्रियाम् ।
 यां कृत्वा रोगदुःखार्ता मुच्यन्ते पापसंचयात् ॥५३॥
 स्थंडिले मंडलं कृत्वा द्वादशांगुलमानतः ।
 सद्यो गोमयलिप्ते च तत्रैवावाहयेद्रविम् ॥५४॥
 पूजयित्वा गणेशादीन्वासुदेवं च सात्यकिम् ।
 सत्यभामां तथा लक्ष्मीमुमां देवीं च शंकरम् ॥५५॥
 मण्डलस्य समीपस्थान्पूर्वोक्तान्वेदमंत्रवित् ।
 ततः प्रदक्षिणीकृत्य दंडवत्प्रणमेत्सकृत् ॥५६॥

शतं सहस्रमयुतं लक्षं वा निजपापतः ।
 दृष्ट्वा शक्तिं प्रणम्याथ सदा संयतमानसः ॥५७॥
 विप्राय दक्षिणां दद्यानिरुच्छ्वासः समाहितः ।
 रक्तिके च हिरण्यस्य शतमात्रे सहस्रके ॥५८॥
 माषकाणां चतुष्कं चायुतं दशगुणं दिशेत् ।
 दक्षे दशगुणं प्रोक्तं दद्याद्रोगविमुक्तये ॥५९॥
 एवं कृते विरूपाक्ष सर्वरोगाद्विमुच्यते ।
 इदं रहस्यं परमं शृणुयाद्यो हि मानवः ॥६०॥
 तस्य रोगा विनश्यन्ति मार्तण्डस्य प्रसादतः ।
 अन्यच्च ते प्रवक्ष्यामि यच्चापृष्टमुमापते ।
 तच्छृणुष्व मया प्रोक्तं रथयन्तुनियामकम् ॥६१॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सूर्यपूजावर्णनं नाम द्विपञ्चाशत्तमोऽध्यायः ॥५२॥

त्रिपञ्चाशत्तमोऽध्यायः

रथसप्तमीकल्पे सूर्यगतिवर्णनम्

ब्रह्मोवाच

तत्रारुणो मया पूर्वं सारथ्ये सन्नियोजितः ।
 इंद्रेण माठरो नाम वायुना कल्मषेण तु ॥ १ ॥
 वैनतेयेन ताक्ष्योपरि विमलो
 नखतुंडप्रहरणः पुरोगामी नियुक्त (इति) ।
 कालेन दंडो महादंडायुधो
 भवता शेषा महागणाधिपः ॥ २ ॥
 वैशाखेन राज्ञा वसुभिदायुधांगा-
 रिकौ द्वौ अग्निना पिंगलः ।
 संयंता महादंडायुधो भवता
 शेषो महागणाधिपः ॥ ३ ॥
 हस्तो यमेन पाशहतोऽबुपतिना समिन्धनः ।
 अलकाधिपतिना विष्णुः ॥ ४ ॥
 अश्विभ्यां कालोपकालौ वाक्षप्रधानकौ ।
 नरनारायणाभ्यां क्षारौ धारौ धिषणकृष्णौ ॥ ५ ॥
 वैराजशंखपालपर्जन्यरजसां दिशासु
 विदिशासु दिशां पालनं विश्वेदेवा ददुः ॥ ६ ॥
 सप्ततालोकमातरः सर्वमरुतोऽददन् ।
 ओंकासो वषट्कारो वेदनिस्वनः

पिनाकी विनायकः शेषोऽनन्तो वासुकिश्च
 नागसहस्रेणात्मतुल्येनादित्यस्य रथमनुयाति ॥ ७ ॥
 गायत्री सावित्री रथे स्थिते उभे
 संध्ये सदा सा देवता या रविमंडलं नैपैति ।
 भगवंतं सहस्रकिरणमवलंबितुम् ॥ ८ ॥
 एतद्वै सर्वदैवत्यं मंडलं ब्रह्मवादिनं
 ब्रह्मयज्ञवादिनीं यज्ञः ।
 भगवद्भक्तानां परमादित्योयं
 विष्णुमहिेश्वराणां महेश्वरः ॥ ९ ॥
 स्थानाभिमानिनो ह्येते सदा वै वृषभध्वज ।
 सूर्यमाप्याययंत्येते तेजसां तेज उत्तमम् ॥ १० ॥
 ग्रथितैः स्वैर्वचोभिस्तु स्तुवंते ऋषयो रविम् ।
 गन्धर्वाप्सरसश्चैव गीतनृत्यैरुपासते ॥ ११ ॥
 वियद्भ्रमणतो रक्षां कुर्वति स्म इषुग्रहम् ।
 सर्पा वहन्ति वै सूर्यं यातुधानास्तु यांति च ॥ १२ ॥
 वालखिल्या नैमंत्येतं परिचार्योदयाद्रविम् ।
 दिवस्पतिः स्वभूश्चोभौ अग्रगौ योजनस्य तु ॥ १३ ॥
 भर्गोऽथ दक्षिणे पार्श्वे कंजजो वामतः स्थितः ।
 सर्वे ते पृष्ठगा ज्ञेया ग्रहा लोकेषु पूजिताः ॥ १४ ॥

१ उन्नयति-इ० पा० । २ चोपैति-इ० पा० । ३ नयत्य-
 स्तम्-इ० पा० ।

उपरागशिखी चोभावग्रतो नात्र संशयः ।
 मनुष्यधर्मा दक्षिणत उत्तरेण प्रचेतसः ॥१५॥
 संभवति तथा कृष्ण उभावेतौ सदाग्रौ ।
 वामेन वीतिहोत्रस्तु पृष्ठतस्तु हरिः सदा ॥१६॥
 रथपीठे क्षमाज्ञेया अन्तराले नभस्तथा ।
 आश्रित्य रथजां कांतिं खं दिवः समयः स्थितः ॥१७॥
 ध्वजो दण्डश्च विज्ञेयो ध्वजाग्रे वृष एव च ।
 ऋद्धिर्द्विस्तथा श्रीश्च पताका पार्वतीप्रिय ॥१८॥
 ध्वजदण्डाग्रे गरुडस्तदग्रे वरुणालयः ।
 मैनाकश्छत्रदंडस्तु हिमवांश्छत्रमुच्यते ॥१९॥
 केचिदेवं वदंतीह लोकेचान्ये महामते ।
 छत्रदंडस्तथा क्लेशः क्लेशं छत्रं विदुर्बुधाः ॥२०॥
 एतेषामेव देवानां यथा वीर्यं तथा तपः ।
 यथायोगं तथा सत्त्वं यथा सत्त्वं तथा बलम् ॥२१॥
 तथा तपस्यसौ सूर्यस्तेषां सिद्धः स्वतेजसा ।
 एते तपंति वर्षंति यांति विश्वं सृजंति च ॥२२॥
 भूतानामशुभं कर्म व्यपोहंति च कीर्तिताः ।
 एते सहैव सूर्येण भ्रमंते सानुगा दिवि ॥२३॥
 तपंतश्च जपंतश्च ह्लादयंतश्च वै द्विजाः ।
 गोपायंति स्म भूतानि इह ते ह्यनुकम्पया ॥२४॥
 प्रीणाति देवानमृतेन सूर्यः
 सोमेन सूक्तेन विवर्धयित्वा ।
 शुक्लेन पूर्णां दिवसक्रमेण तं
 कृष्णपक्षे विबुधाः पिबंति ॥२५॥
 पीतं हि सोमं द्विकलावशेषं
 कृष्णे तु पक्षे रुचिभिर्ज्वलंतम् ।
 सुधामृतं तत्पितरः पिबंति
 ऊर्जाश्च सौम्याश्च तथैव कल्पाः ॥२६॥
 सूर्येण गोभिश्च समृद्धिताभि-
 रद्भिः पुनश्चैव समुज्झिताभिः ।
 तथौषधीभिः सततं पिबंति
 अत्यंतपानेन क्षुधा जयंति ॥२७॥
 मासार्धवृत्तिस्तु मताभिरद्भि-
 मासेनवृत्तिः स्वधया पितृणाम् ।
 अग्नेन शश्वद्विदधाति मर्त्यं
 त्वयं जगच्चैव विभक्तिं गोभिः ॥२८॥

अहोरात्रं रथेनासावेकचक्रेण वै भ्रमन् ।
 सप्तदीपसमुद्रांतं सप्तभिश्च हयैः सह ॥२९॥
 छन्दोभिर्वाजिरूपैस्तैर्यतश्चक्रं ततः स्थितैः ।
 कामरूपैः सकृद्युक्तैरंतरस्थैर्मनोजवैः ॥३०॥
 हरिभिरव्ययैर्वैद्यैः क्षुधाश्रमविवर्जितैः ।
 व्यशीतिमंडलशतमीहंत्यब्देन वै हयाः ॥३१॥
 बाह्यतोऽभ्यंतरं चैव मंडलं दिवस क्रमात् ।
 कल्पादौ संप्रयुक्तास्ते वहंत्याभूतसंप्लवम् ॥३२॥
 आवृता बालखिल्यैस्तैर्भ्रमंति तान्यहानि तु ।
 प्रथितैः स्वैर्वचोभिस्तु स्तूयमानो महर्षिभिः ॥३३॥
 सेव्यते नृत्यगीतैश्च गंधर्वैरप्सरोगणैः ।
 पतंगः पतंगैरश्वैर्वसते भ्रमयन्दिवि ॥३४॥
 वीथ्याग्र्यया विचरते नक्षत्राणि यथाशशी ।
 मध्यगश्चामरावत्यां यदा भवति भास्करः ॥३५॥
 वैवस्वते संयमने उत्तिष्ठन्द्दृश्यते तदा ।
 सुखायामर्धरात्रं तु विभायामस्तमेति च ॥३६॥
 वैवस्वते संयमने मध्यमस्तु रविर्यदा ।
 सुखायामथ वारुण्यामुत्तिष्ठन्द्दृश्यते तदा ॥३७॥
 रात्र्यर्धं चामरावत्यामस्तमेति यमस्य वै ।
 सोमपुर्यां विभायां तु मध्यगश्चार्यमा यदा ॥३८॥
 माहेन्द्रस्यामरावत्यामुत्तिष्ठति दिवाकरः ।
 अर्धरात्रं संयमने वारुण्यामस्तमेति च ॥३९॥
 एवं चतुर्षु पार्श्वेषु मेरोः कुर्वन्प्रदक्षिणम् ।
 उदयास्तमने चासावुत्तिष्ठति पुनःपुनः ॥४०॥
 पूर्वाह्णे चापराह्णे च द्वौ द्वौ देवालयौ पुनः ।
 तपत्येकं तु मध्याह्णे ताभिरेव गभस्तिभिः ॥४१॥
 उदितो वर्धमानाभिरामध्याह्नात्तपेद्विः ।
 ततः परं हंसंतीभिर्गोभिरस्तं नियच्छति ॥४२॥
 यत्रोद्यन्द्दृश्यते सूर्यः स तेषामुदयः स्मृतः ।
 प्रजाशं गच्छते यत्र स तेषामस्तमुच्यते ॥४३॥
 एवं पुष्करमध्येन तदा सर्पति भास्करः ।
 त्रिंशद्भागं तु मेदिन्या मुहूर्तेन स गच्छति ॥४४॥
 योजनाग्रेण संख्यौ तु मुहूर्तस्य निबोध मे ।
 पूर्णं शतसहस्राणां सहस्रं तु त्रिलोचन ॥४५॥
 पंचाशच्च तथा लघुनि सहस्राण्यधिकानि तु ।
 मोहूर्तकी गतिर्ह्येषा सूर्यस्य तु विधीयते ॥४६॥

योजनानां सहस्रे द्वे द्वे शते द्वे च योजने ।
निमेषांतरमात्रेण दिवि सूर्यः प्रसरति ॥४७॥
स शीघ्रमेव पर्येति भास्करोऽलातचक्रवत् ।
भ्रमन्वै भ्रममाणेषु क्रक्षेषु विचरत्यसौ ॥४८॥
इन्द्रः पूजयते सूर्यमुत्तिष्ठंतं दिने दिने ।
मध्याह्ने च यमः पश्चादस्तं यांतमपां पतिः ॥४९॥

सोमस्तथार्धरात्रे तु सदा पूजयते रविम् ।
विष्णुर्भवानहं रुद्रः पूजयाम निशाक्षये ॥५०॥
एवमग्निर्निर्ऋतिश्च वायुरीशान एव च ।
पूजयन्ति क्रमेणैव भ्रममाणं दिवाकरम् ।
श्रेयर्थं देवशार्दूल सर्वं ब्रह्मादयः सुराः ॥५१॥

इति श्रीभविष्ये महापुराणे शतार्द्धसाहस्र्यां संहितायां ब्राह्मेपर्वणि रथसप्तमीकल्पे सूर्यगतिवर्णनं

नाम त्रिपंचाशत्तमोऽध्यायः ॥ ५३ ॥

चतुष्पंचाशत्तमोऽध्यायः

आदित्यस्य सर्वश्रेष्ठवर्णनम् , सर्वकालकारणत्ववर्णनं च

रुद्र उवाच

अहो हंसस्य माहात्म्यं वर्णितं भवतेदृशम् ।
कथ्यतां पुनरेवेदं माहात्म्यं भास्करस्य तु ॥ १ ॥

ब्रह्मोवाच

आदित्यमंत्रमखिलं त्रैलोक्यं सचराचरम् ।
भवत्यस्माज्जगत्सर्वं सदेवासुरमानुषम् ॥ २ ॥
रुद्रेन्द्रोऽप्रेन्द्रचंद्राणां विप्रेन्द्रत्रिदिवौकसाम् ।
महाद्युतिमतां कृत्स्नं तेजो यत्सार्वलौकिकम् ॥ ३ ॥
सर्वात्मा सर्वलोकेशो देवदेवः प्रजापतिः ।
सूर्य एष त्रिलोकस्य मूलं परमदैवतम् ॥ ४ ॥
अग्नौ प्रास्ताहुतिः सम्यगादित्यमुपतिष्ठति ।
आदित्याज्जायते वृष्टिर्वृष्टेरन्नं ततः प्रजाः ॥ ५ ॥
सूर्यात्प्रसूयते सर्वं तत्र चैव प्रलीयते ।
भावाभावौ हिलोकानामादित्याग्निःसुतौ पुरा ॥ ६ ॥
एतत्तु ध्यानिनां ध्यानं मोक्षं चाप्येष मोक्षिणाम् ।
अत्र गच्छन्ति निर्वाणं जायन्तेऽस्मात्पुनः प्रजाः ॥ ७ ॥
क्षणा मुहूर्ता दिवसा निशाः पक्षाश्च नित्यशः ।
मासाः संवत्सराश्चैव ऋतवोऽथ युगानि च ॥ ८ ॥

१ विश्वम्-इ० पा० ।

सदादित्यादृते ह्येषा कालसंख्या न विद्यते ।
कालादृते न नियमो नाग्निर्न हवनक्रिया ॥ ९ ॥
ऋतूनामविभागाच्च पुष्पमूलफलं कुतः ।
कुतः सस्यविनिष्पत्तिस्तृणौषधिगणाः कुतः ॥ १० ॥
अभावो व्यवहाराणां जंतूनां दिवि चेह च ।
जगत्प्रतपनमृते भास्करं वारितस्करम् ॥ ११ ॥
नावृष्ट्या तपते सूर्यो नावृष्ट्या परिविश्यते ।
नावृष्ट्या विकृतिं धत्ते वारिणा दीप्यते रविः ॥ १२ ॥
वसन्ते कपिलः सूर्यो ग्रीष्मे कांचनसप्रभः ।
श्वेतो वर्णेन वर्षासु पांडुः शरदि भास्करः ॥ १३ ॥
हेमन्ते ताम्रवर्णवस्तु शिशिरे लोहितो रविः ।
इति वर्णाः समाख्याताःशृणु वर्णफलं हर ॥ १४ ॥

कृष्णो भयाय जगतस्ताम्रः

सेनापतिं विनाशयति ।

पीतो नरेन्द्रपुत्रं श्वेतस्तु

पुरोहितं हन्ति ॥ १५ ॥

चित्रोथ वापि धूम्रो रवी रश्मि-

व्याकुलं करोत्युच्चैः ।

तस्करश्च निपातैर्यदि न सलिलमाशु पातयति ॥ १६ ॥

१ पूजयामः-इ० च पा० । २ नारनेर्विहरणाक्रिया-इ० पा० ।

३ ऋतूनामविभागश्च-इ० पा० । ४ स्वापजागरणाः कुतः-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि रथसप्तमीकल्पे सूर्यमहिम वर्णनं

नाम चतुष्पंचाशत्तमोऽध्यायः ॥ ५४ ॥

पंचपंचाशत्तमोऽध्यायः

आदित्यरथयात्रायां कर्तव्यकर्मवर्णनम्

रुद्र उवाच

रथयात्रा कथं कार्या भास्करस्येह मानवैः ।
 फलं च किं भवेत्तेषां यात्रां कुर्वति ये रवेः ॥ १ ॥
 विधिना केन कर्तव्या कस्मिन्काले सुरोत्तम ।
 कथं च भ्रामयेद्देवं रैथारूढं दिवाकरम् ॥ २ ॥
 देवस्य ये रथं भक्त्या भ्रामयन्ति वहन्ति च ।
 तेषां च किं फलं प्रोक्तं ये च नृत्यकरा नराः ॥ ३ ॥
 भ्रमन्ति ये च देवेन नृत्यगीतपरायणाः ।
 प्रजागरं च कुर्वति भक्त्या श्रद्धासमन्विताः ॥ ४ ॥
 तेषां च किं फलं प्रोक्तं रथं यच्छन्ति ये रवेः ।
 बलिं भक्तं च ये भक्त्या दिशंत्याहिकभोजनम् ॥ ५ ॥
 एतन्मे ब्रूहि निखिलं सुरज्येष्ठ सविस्तरम् ।
 लोकानां श्रेयसे देव परं कौतूहलं हि मे ॥ ६ ॥

ब्रह्मोवाच

साधु पृष्ठोऽस्मि भूतेश गणेशोसि त्रिलोचन ।
 शृणुष्वैकमना वच्मि यथाप्रश्नं सविस्तरम् ॥ ७ ॥
 देवस्य रथयात्रेयं भास्करस्य महात्मनः ।
 इन्द्रोत्सवस्तथा रुद्र मया ह्येतौ प्रकीर्तितौ ॥ ८ ॥
 मर्त्यलोके शांतिहेतोलोकानां लोकपूजित ।
 प्रवर्तितावुभौ यस्मिन्देहे देवमहोत्सवौ ॥ ९ ॥
 न तत्रोपद्रवाः संति राजतस्करसंभवाः ।
 तस्मात्कार्याविमौ भक्त्या दुर्भिक्षस्येह शांतये ॥ १० ॥
 शुक्लपक्षे तु सप्तम्यां मासि भाद्रपदे हर ।
 घृतेनाभ्यंगयेद्देवं पंचपूतांगजेन वै ॥ ११ ॥
 अभ्यंगयेद्ग्रहेशं यः सर्षपैः श्रद्धयान्वितः ।
 दिने दिने जगन्नाथं प्रविष्टं वर्णके रविम् ॥ १२ ॥
 स गच्छेद्यानमारूढो गैरिकं किंकिणीकृतम् ।
 वैश्वानरपुरं दिव्यं गंधर्वाप्सरशोभितम् ॥ १३ ॥
 शाल्योदनं खंडमिश्रं वज्रं वज्रसमन्वितम् ।
 वर्णभक्तं प्रयच्छेद्यो भास्कराय दिनेदिने ॥ १४ ॥

१ नराः-५० पा० । २ रविं च नभसि स्थितम्-५० पा० ।
 ३ गच्छन्ति-५० पा० ।

आरूढः स विमानं तु ज्वालामालाकुलं शुभम् ।
 गच्छेन्मम पुरं देवं स्तूयमानो महर्षिभिः ॥ १५ ॥
 तस्यात्सर्वप्रयत्नेन भास्कराय नरैः शिव ।
 वर्णभक्तं प्रदातव्यं प्रविष्टस्येह वर्णकम् ॥ १६ ॥
 घृतपूर्णं खंडवेष्टं कासारं मोदकं पयः ।
 दध्योदनं पायसं च संयावं गुडपूपकान् ॥ १७ ॥
 ये प्रयच्छन्ति देवस्य भास्करस्येह वर्णकम् ।
 ते गच्छन्ति न संदेहो नरा वै मंदिरं मम ॥ १८ ॥
 अहन्यहनि यो भक्त्या भास्कराय प्रयच्छति ।
 अभ्यंगाय घृतं देयं स याति परमां गतिम् ॥ १९ ॥
 तथा यो वर्णभक्तं च अहन्यहनि भक्तितः ।
 स प्राप्येह शुभान्कामान्गच्छेत्स भवसालयम् ॥ २० ॥
 चूर्णमुद्रतनायेह यः प्रयच्छेच्छुभं रवेः ।
 स याति परमं स्थानं यत्र देवो दिवाकरः ॥ २१ ॥
 ततस्तं स्नापयेद्देवं पौषे मासि विधानतः ।
 सप्तम्यां शुक्लपक्षस्य शृणुष्वैकमनास्तथा ॥ २२ ॥
 तीर्थोदकमुपानीय अन्यद्वाथ जलं शुभम् ।
 वेदोक्तेन विधानेन प्रतिमां स्थापयेद्बुधः ॥ २३ ॥
 यजेद्दि तीर्थनामानि मनसा संस्मरन्बुधः ।
 प्रयागं पुष्करं देवं कुरुक्षेत्रं च नैमिषम् ॥ २४ ॥
 पृथूदकं चंद्रभागां शोणं गोकर्णमेव च ।
 ब्रह्मावर्तं कुशावर्तं बिल्वकं नीलपर्वतम् ॥ २५ ॥
 गंगाद्वारं तथा पुण्यं गंगासागरमेव च ।
 कालप्रियं मित्रवनं शुंडीरस्वामिनं तथा ॥ २६ ॥
 चक्रतीर्थं तथा पुण्यं रामतीर्थं तथा शिवम् ।
 वितस्ता हर्षपंथा वै तथा वै देविका स्मृता ॥ २७ ॥
 गंगा सरस्वती सिंधुश्चंद्रभागा सनर्मदा ।
 विपाशा यमुना तापी शिवा वेत्रवती तथा ॥ २८ ॥
 गोदावरी पयोष्णी च कृष्णा वेण्या तथा नदी ।
 शतरुद्रा पुष्करिणी कौशिकी सरयूस्तथा ॥ २९ ॥
 तथान्ये सागराश्चैव सांनिध्यं कल्पयंतु वै ।
 तथाश्रमाः पुण्यतमा दिव्यान्यायतनानि च ॥ ३० ॥

एवं स्नानविधिं कृत्वा अर्चयित्वा प्रणम्य च ।
 धूपमर्घ्यं प्रदत्त्वा तु प्रतिमामधिवासयेत् ॥३१॥
 त्रिरात्रं सप्तरात्रं वा मासं मासार्धमेव च ।
 स्थितं स्नानगृहे देवं पूजयेद्भक्तितो नरः ॥३२॥
 चत्सरे लेपयेद्देदिं चतुरस्रां शुभे कृताम् ।
 चतुर्दिशं श्वेतकुम्भैर्वितानवरशोभिताम् ॥३३॥
 कृष्णपक्षे तु माघस्य सप्तम्यां त्रिपुरांतक ।
 कृत्वाग्निकार्यं विधिवत्कृत्वा ब्राह्मणभोजनम् ॥३४॥
 शंखभेरीनिनादैस्तु ब्रह्मघोषैश्च पुष्कलैः ।
 पुण्याहघोषैर्विविधैर्ब्राह्मणान्स्वस्ति वाच्यं च ॥३५॥
 ततोऽस्य परया भक्त्या सूर्यस्य परमात्मनः ।
 रथेन दर्शनीयेन किंकिणीजालमालिना ।
 सूर्यश्च भ्रामयेद्देवं महोत्सवपुरः सरम् ॥३६॥
 शुक्लपक्षे तु माघस्य रथमारोपयेद्रविम् ।
 कृत्वाग्निहोमं विधिवत्तथा ब्राह्मणभोजनम् ॥३७॥
 ग्रीणयित्वा जनं सर्वं दक्षिणाभोजनादिना ।
 प्रपूज्य ब्राह्मणान्दिव्यान्भौमांश्चापि सुवाचकान् ॥३८॥
 इतिहासपुराणाभ्यां वाचको ब्राह्मणोत्तमः ।
 ततो देवश्च इष्टश्च संपूज्यो यत्नतस्तदा ॥३९॥
 माघस्य शुक्लपक्षस्य पंचम्यामेकभक्तकम् ।
 अयाचितं चतुर्थ्यां तु षष्ठ्यां नक्तं प्रकीर्तितम् ॥४०॥
 सप्तम्यामुपवासं तु आश्रमाद्रोपयेद्रथम् ।
 अग्निकार्यं तु वै कृत्वा रथस्य पुरतः शिव ॥४१॥
 षष्ठ्यां च रात्रौ भूतेश रथस्येहाधिवासनम् ।
 ब्राह्मणान्भोजयित्वा तु दिव्यान्भौमांश्च वाचकान् ॥४२॥
 रथमारोपयेद्देवं सप्तम्यां भूतभावनम् ।
 सितायां माघमासे तु तस्य देवालयप्रतः ॥४३॥
 तत्रस्थस्यैव देवस्य कुर्याद्रात्रौ प्रजागरम् ।
 नानाविधैः प्रेक्षणकैर्दीपवृक्षोपशोभितैः ॥४४॥
 शंखतूर्यनिनादैश्च ब्रह्मघोषैश्च पुष्कलैः ।
 कुर्यात्प्रजागरं भक्त्या देवस्य पुरतो निशि ॥४५॥
 ततोऽष्टम्यां च यत्रेन देवं रथगतं नयेत् ।
 नगरस्योत्तरं द्वारं शंखभेरीनिनादितम् ॥४६॥
 ततः पूर्वं दक्षिणं च द्वारं चापि तथा परम् ।
 एवं हि क्रियमाणायां यात्रायां वत्सरावधौ ॥४७॥

मानवाः सुखमेधन्ते राजा जयति चाहितान् ।
 नीरुजश्च जनाः सर्वे गवां शान्तिर्भवेत्तथा ॥४८॥
 कर्तारश्चापि यात्रायां स्वर्गभाजो भवंति हि ।
 वोढारश्च तथा वत्स सूर्यलोकं व्रजन्ति वै ॥४९॥

रुद्र उवाच ।

कथं संचालयते ब्रह्मन्स्थापिता प्रतिमा सकृत् ।
 एतन्मे वद देवेश सुमहान्संशयो हि मे ॥५०॥

ब्रह्मोवाच

पूर्वमेव सहस्रांशोर्यानहेतोर्महात्मनः ।
 संवत्सरस्यावयवैः कल्पितोऽस्य रथो मया ॥५१॥
 सर्वेषां तु रथानां वै स रथः प्रथमः स्मृतः ।
 तं दृष्ट्वा तु ततस्त्वन्ये स्यंदना विश्वकर्मणा ॥५२॥
 कल्पिताः सर्वदेवानां सोमादीनामनेकशः ।
 विश्वकर्मकृतं प्राप्य रथं देवेन पुत्रक ॥५३॥
 पूजार्थमात्मनो दत्तं मनवे सत्कुलोद्ग्रह ।
 मनुनेक्ष्वाकवे दत्तं मर्त्यैः संपूज्यतां रविः ॥५४॥
 अतस्तु रथयानेन चालनं विहितं रवेः ।
 तस्मान्न चालने दोषः सवितुश्चल एव सः ॥५५॥
 यस्माद्रथेन पर्येति भास्करः पृथिवीमिमाम् ।
 गच्छन्न दृश्यते चैतन्मंडलं सवितुस्तथा ॥५६॥
 अदृष्टं चलते यस्मात्तस्माद्वै पार्वतीप्रिय ।
 तदेवं रथयात्रासु दृष्टं भानोर्मनीषिभिः ॥५७॥
 अन्येषां चालनं नेष्टं देवानां पार्वतीप्रिय ।
 ब्रह्मविष्णुशिवादीनां स्थापितानां विधानतः ॥५८॥
 तस्माद्रथेन देवस्य यात्रा कार्या विधानतः ।
 प्रजानामिह शान्त्यर्थं प्रतिसंवत्सरं सदा ॥५९॥
 कांचनो वाथ रौप्यो वा दृढदारुमयोऽपि वा ।
 दृढाक्षयुगचक्रश्च रथः कार्यः सुयंत्रितः ॥६०॥
 तस्मिन्नथवरे श्रेष्ठे कल्पिते सुमनोरमे ।
 आरोप्य प्रतिमां यत्नाद्योजयेद्वाजिनः शुभान् ॥६१॥
 हरिलक्षणसंपन्नान्सुमुखान्वशवर्तिनः ।
 कुंकुमेन समालब्ध्वाश्चामरस्त्रग्विभूषितान् ॥६२॥
 सदधान्योजयित्वा तु रथस्यार्घ्यं प्रदाय च ।
 विबुधान्पूजयित्वा तु धूपमालयानुलेपनैः ॥६३॥

आहारेर्विविधैश्चापि भोजयित्वा द्विजोत्तमान् ।
 दीनांधकृपणादींश्च सर्वान्संतर्प्य शक्तितः ॥६४॥
 न कंचिद्विमुखं कुर्यादुत्तमाधममध्यमम् ।
 सूर्यकृती तु वितते एवमाहुर्मनीषिणः ॥६५॥
 याश्चित्तयति भग्नशः क्षुधावातप्रपीडितः ।
 आदातुर्हि पितृंस्तेन स्वर्गस्थानपि पातयेत् ॥६६॥
 यज्ञश्च दक्षिणाहीनः सवितुर्न प्रशस्यते ।
 तस्मान्नानाविधैः कामैर्भक्ष्यलेह्यसमन्वितैः ॥६७॥
 पूजयित्वा जनं सर्वमिममुच्चारयेन्मनुम् ।
 बलिं गृह्णेतु मे देवा आदित्या वसवस्तथा ॥६८॥
 मरुतोथाश्विनौ रुद्राः सुपर्णाः पन्नगा ग्रहाः ।
 असुरा यातुर्धानाश्च रथस्या यास्तु देवताः ॥६९॥
 दिग्पाला लोकपालाश्च ये च विघ्नविनायकाः ।
 जगतः स्वति कुर्वतु ये च दिव्या महर्षयः ॥७०॥
 मा विघ्नं मा च मे पापं मा च मे परिपंथिनः ।
 सौम्या भवंतु तृणाश्च देवा भूतगणास्तथा ॥७१॥
 वामदेव्यैः पवित्रैश्च मानस्तोकरथंतरैः ।
 आकृष्णेन रजसा ऋचमेकासुदाहरेत् ॥७२॥
 ततः पुण्याहशब्देन कृतवादित्रानिःस्वनैः ।
 रथक्रमणकं कुर्याद्वर्त्मना सुसमेन तु ।
 पुरुषैश्चापि वोढव्यः सूर्यभक्तिसमन्वितैः ॥७३॥
 सुकृतैः प्रैग्रहैर्दातैर्बलीवर्दैरथापि वा ।
 यथा पर्यटनं च स्याद्विषमे पथि गच्छतः ॥७४॥
 उपवासस्थितैर्विप्रैर्दिव्यैर्भौमैश्च सुव्रतैः ।
 त्रिंशद्भिः षोडशैर्वापि प्रतिमां भास्करस्य तु ॥७५॥
 स्थानात्प्रचाल्य वै रुद्र रथमारोपयेच्छनैः ।
 राज्ञी च निक्षुभा रुद्र भार्ये तस्य महात्मनः ॥७६॥
 शनैरारोपयेद्गुद्र उभयोः पार्श्वयो रथे ।
 निक्षुभां दक्षिणे पार्श्वे राज्ञीं चाप्युत्तरे तथा ॥७७॥
 द्वावेव ब्राह्मणौ तस्मिन्दिव्यो भौमश्च पार्श्वयोः ।
 ब्रह्मकल्पस्तथा भौमः कूबरस्योपरि स्थितः ॥७८॥
 गरुडं पृष्ठतश्चास्य वल्गमानं प्रकल्पयेत् ।
 आतपत्रं तथा श्वेतं स्वर्णदंडमनौपमम् ॥७९॥

१ यत्नतः-इ० पा० । २ प्रणिमिषत्वा- इ० पा० । ३ यातुधा-
 नाद्याः-इ० पा० । ४ सुव्रतैः-इ० पा० ।

सुवर्णविंदुभिश्चित्रं मणिमुक्ताफलोज्ज्वलम् ।
 ततस्त्विन्द्रधनुःप्रख्यं स्वर्णदंडमथाव्रणम् ॥८०॥
 ध्वजं प्रकल्पयेत्तस्य पताकाभिरलंकृतम् ।
 भूतेश नानावर्णाभिस्सप्तभिः कामनाशन ॥८१॥
 ध्वजोपरिचरं व्योम अरुणाधिष्ठितं भवेत् ।
 रथतुंडगतान्विप्रान्नयेद्रथवरं रवेः ॥८२॥
 सारथ्यं रुद्र कुर्याद्वै श्रेयोऽर्थमात्मनः सदा ।
 नारुहेत रथेऽश्वद्वौ यदीच्छेच्छ्रेय आत्मनः ॥८३॥
 रथमारोहतस्तस्य क्षयं गच्छति संततिः ।
 स रथो देवदेवस्य वोढव्यो ब्राह्मणैः सदा ॥८४॥
 क्षत्रियैश्चापि वैश्यैश्च न तु शूद्रैः कदाचन ।
 ये त्वन्यदेवताभक्ता ये च मद्यप्रवर्तकाः ॥८५॥
 नैतैः शूद्रैश्च वोढव्य इतरैस्तु सदोह्यते ।
 उपवासव्रतोपेतैर्वोढव्य पार्वतीप्रिय ॥८६॥
 स्वस्थानाच्चलितो रुद्र पूर्वद्वारं व्रजेत वै ।
 दिनमेकं वसेत्तत्र पूज्यमानो नृपेण वै ॥८७॥
 नानाविधैः प्रेक्षणकैः पुराणश्रवणेन च ।
 नानाविधैर्ब्रह्मघोषैर्ब्राह्मणानां च तर्पणैः ॥८८॥
 स्थित्वा तु तत्राष्टम्यंतं नवम्यां चलते पुनः ।
 व्रजेत दक्षिणं द्वारं नगरस्य त्रिलोचन ॥८९॥
 तत्रापि दिनमेकं तु तिष्ठतेधकसूदन ।
 स्थितेन तैः पूज्यमानो यथा राज्ञा तथा नृपैः ॥९०॥
 तस्मादपि चलेद्भद्र द्वारं पश्चात्ततोत्तरम् ।
 तत्रापि पूज्यः शूद्रैस्तु विधिवत्प्रियदर्शन ॥९१॥
 तस्माच्च चलते रुद्र व्रजेन्मध्यं पुरस्य तु ।
 तत्रस्थं पूजयंतिस्म ब्राह्मणाः श्रद्धयान्विताः ॥९२॥
 शंखवादित्रनिनिर्घोषैस्तथा प्रेक्षणकैर्वरैः ।
 ब्रह्मघोषैश्च विविधैः समंतादीपकैः शुभैः ॥९३॥
 नानाविधैर्वित्तदानैर्ब्राह्मणानां च तर्पणैः ।
 दीनांधकृपणानां च तर्पणैस्त्रिपुरांतक ॥९४॥
 पुरमध्यात्तु चलितस्तिष्ठेत्प्राप्य स्वमंदिरम् ।
 इत्थं प्राप्य स्थितो देवः पुरतो मंदिरस्य तु ॥९५॥
 तत्र स्थितः पूजनीयो भवेत्पौरेण कृत्स्नशः ।
 पूज्यमानस्त्वहोरात्रं रथारूढस्तु तिष्ठति ॥९६॥

१ परम-इ० पा० । २ शूद्रः-इ० पा० । ३ व्रजेदेवः-
 इ० पा० ।

अपरे दिने व्रजेत्स्थानं तच्चिरं तनमादरात् ।
त्रयोदश्यां व्यतीतायां चतुर्दश्यां त्रिलोचन ॥९७॥

सदैवं भ्रामयेद्देवं ग्रहेशं दुरितापहम् ।
परिवारयुतं रुद्र सानुगं परमेश्वरम् ॥९८॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि रथसप्तमीकल्पे
रथयात्रावर्णनं नाम पंचपंचाशत्तमोऽध्यायः ॥ ५५ ॥

षट्पंचाशत्तमोऽध्यायः

रथपर्यटनविधिवर्णनम्, तत्र कर्तव्यकर्मवर्णनम्

श्रीरुद्र उवाच

कथं प्रचालयेद्ब्रह्मत्रयस्थं तमनाशनम् ।
अनुगाश्च कथंचास्य के च ते अनुगाः क्रमात् ॥ १ ॥
भूयोभूयः सुरश्रेष्ठ विस्तरान्मम श्रेयसे ।
वैद सर्वं जगन्नाथ परं कौतूहलं हि मे ॥ २ ॥

ब्रह्मोवाच

शनैर्नयेद्रथं रुद्र वर्त्मना सु समेन तु ।
यथा पर्यटनं तु स्याद्विषमे पथि गच्छतः ॥ ३ ॥
प्रतीहाररथं पूर्वं नयेन्मार्गविशुद्धये ।
तस्मादनंतरं रुद्र दंडनायकमादरात् ॥ ४ ॥
पिंगलं च ततस्तस्य पृष्ठगं चादरान्नयेत् ।
रक्षको द्वारको यस्माद्रथारूढौ तु पृष्ठतः ॥ ५ ॥
रथारूढस्तथा दिंडी देवस्य पुरतः स्थितः ।
तस्मादपि तथा रुद्र लेखको भास्करप्रियः ॥ ६ ॥
शनैःशनैर्नयेद्रुद्र रथं देवस्य यत्नतः ।
युगाक्षचक्रभंगो वा यथा न स्यात्त्रिलोचन ॥ ७ ॥
ईषाभंगे द्विजभयं भग्नेऽक्षे क्षत्रियक्षयः ।
तुलाभंगे तु वैश्यानां शय्याशूद्रक्षयो भवेत् ॥ ८ ॥
युगभंगे त्वनावृष्टिः पीठभंगे प्रजाभयम् ।
परचक्रागमं विद्याच्चक्रभंगे रथस्य तु ॥ ९ ॥
ध्वजस्य पतने चापि नृपभंगं विनिर्दिशेत् ।
व्यङ्गितप्रतिमायां तु राज्ञो मरणमादिशेत् ॥ १० ॥
छत्रभंगाद्भयं रुद्र युवराज्ञो विनिर्दिशेत् ।
उत्पन्नेष्वेवमाद्येषु उत्पातेष्वशुभेषु च ॥ ११ ॥

बलिकर्म पुनः कुर्याच्छान्तिहोमं तथैव च ।
ब्राह्मणान्वाचयेद्भूयो दद्यादानानि चैव हि ॥ १२ ॥
पूर्वोत्तरे च दिग्भागे रथस्याग्निं प्रकल्पयेत् ।
समिद्धिस्तु घृताक्ताभिर्होमयेज्जातवेदसम् ॥ १३ ॥
स्वाहाकारान्वदन्सम्यग्दैवतेभ्यस्त्वनुक्रमात् ।
ग्रहेभ्यश्च प्रजाभ्यश्च नामान्युद्दिश्य होमयेत् ॥ १४ ॥
प्रथमं चाग्नये स्वाहा स्वाहा सोमाय चैव हि ।
स्वाहा प्रजापतये च देया आहुतयः क्रमात् ॥ १५ ॥
स्वस्त्यस्तिवह च विप्रेभ्यः स्वस्ति राज्ञे तथैव च ।
गोभ्यः स्वस्ति प्रजाभ्यश्च जगतः शान्तिरस्तु वै ॥ १६ ॥
शं नोऽस्तु द्विपदे नित्यं शान्तिरस्तु चतुष्पदे ।
शं प्रजाभ्यस्तथैवास्तु शं सदात्मनि चास्तु वै ॥ १७ ॥
भूः शान्तिरस्तु देवेश भुवः शान्तिस्तथैव च ।
स्वश्चैवास्तु तथा शान्तिः सर्वत्रास्तु तथा रवेः ॥ १८ ॥
त्वं देव जगतः स्रष्टा पोष्टा चैव त्वमेव हि ।
प्रजापाल ग्रहेशान शान्तिं कुरु दिवस्पते ॥ १९ ॥
इदमन्यच्च वक्ष्यामि शान्त्याः परमकारणम् ।
यात्राकारणभूतस्य पुरुषस्य स्वजन्मनः ॥ २० ॥
दुःस्थान्ग्रहांश्च विज्ञाय ग्रहशान्तिं समाचरेत् ।
प्रादेशमात्राः कर्तव्याः समिधोऽथ प्रमाणतः ॥ २१ ॥
अर्कमय्यो रवेः कार्याः पालाशयः शशिनः स्मृताः ।
खादिर्यश्चैव भौमाय आपामाग्न्योऽब्जसूनवे ॥ २२ ॥
आश्वत्थश्चाथ जीवाय औदुम्बर्यः सिताय च ।
असिताय शमीमय्यो दूर्वा कार्यास्तु राहवे ॥ २३ ॥
केतवे तु कुशाः कार्याः दक्षिणाश्चाप्यतः शृणु ।
सूर्याय शोभनां धेनुं शंखं दद्यादर्थदेवे ॥ २४ ॥

१ वक्षि-इ० पा० । २ भयम् इ० पा० । ३ प्रतिमायां व्य-
गितायां-इ० पा० ।

१ दुष्टा ग्रहाश्च विज्ञेयाः पूजाशान्तिं समाचरेत्-इ० पा० ।

रक्तमनद्वाहं भौमाय कांचनं सोमसूनवे ।
 जीवाय वाससी देये शुक्रायाश्च सितं हर ॥२५॥
 शनैश्चराय गां नीलां राहवे भांडपायसम् ।
 छागं तु केतवे दद्याच्छृण्वेषां भोजनान्यपि ॥२६॥
 गुडौदनं तु सूर्याय सोमाय घृतपायसम् ।
 हविष्यमन्नं भौमाय क्षीरान्नं सोमसूनवे ॥२७॥
 दध्योदनं तु जीवाय शुक्रायाथ घृताशनम् ।
 तिलपिष्टांश्च माषांश्च सूर्यपुत्राय दापयेत् ॥२८॥
 राहवे दापयेन्मांसं केतवे चित्रमोदनम् ।
 सौवीरमारनालं च स्विन्नबीजं च कांजिकम् ॥२९॥
 यथा वाणप्रहाराणां वारणं कवचं स्मृतम् ।
 तथा दैवोपघातानां शांतिर्भवति वारणम् ॥३०॥
 अहिंसकस्य दान्तस्य धर्मार्जितधनस्य च ।
 नित्यं च नियमस्थस्य सदा सानुग्रहा ग्रहाः ॥३१॥
 ग्रहाः पूज्याः सदा रुद्र इच्छता विपुलं यशः ।
 श्रीकामः शांतिकामो वा ग्रहयज्ञं समाचरेत् ॥३२॥
 वृष्ट्यायुःपुष्टिकामो वा तथैवाभिचरन्पुनः ।
 यानपत्या भवेन्नारी दुष्प्रजाश्चापि या भवेत् ॥३३॥
 बाला यस्याः प्रस्रियंते या च कन्याप्रजा भवेत् ।
 राजभ्रष्टो नृपो यस्तु दीर्घरोगी च यो भवेत् ॥३४॥
 ग्रहयज्ञः स्मृतस्तेषां मानवानां मनीषिभिः ।
 तस्मादसौ सदा कार्यः श्रेयोऽर्थं जानता हर ॥३५॥
 दत्तपुष्पः क्रूरदृक्च पुष्पजो धिषणस्तथा ।
 सितासितौ तथा रुद्र उपरागः शिखी तथा ॥३६॥
 एते ग्रहा महाबाहो विद्महिः पूजिताः सदा ।
 ताम्रकात्स्फाटिकाद्रक्तचन्दनात्स्वर्णकादपि ॥३७॥
 राजतादायसात्सीसाद्ग्राहाः कार्याः प्रयत्नतः ।
 स्वर्णे वाथ पटे लेख्या यथाशास्त्रं महेश्वरः ॥३८॥

१ यथाक्रमम्-इ० पा० । २ त्रिलोचन-इ० पा० ।

यथावर्णं प्रदेयानि वासांसि कुसुमानि च ।
 गन्धाश्च बलयःश्चैव धूपो देयश्च गुग्गुलुः ॥३९॥
 कर्तव्या मन्त्रवन्तश्च चरवः प्रतिदैवतम् ।
 आकृष्णेन इमं देवा अग्निर्मूर्धा दिवः ककुत् ॥४०॥
 उद्बुध्यस्व यथासंख्यमृच एताः प्रकीर्तिताः ।
 बृहस्पते अतियदर्यस्तथैवान्नात्परिस्तुतः ॥४१॥
 शं नो देवी तथा कांडात्केतुं कृण्वन्निमाः क्रमात् ।
 पूर्वोक्ताः समिधस्त्वत्र यथाशास्त्रं प्रहोमयेत् ॥४२॥
 एकैकस्याष्टशतकमष्टाविंशतिरेव वा ।
 होतव्या मधुसर्पिभ्यां दध्ना चैव समन्विताः ॥४३॥
 पूर्वोक्तं भोजनं यद्धि ब्राह्मणेभ्यो निवेदयेत् ।
 शक्तितो वा यथालाभं दक्षिणा तु विधानतः ॥४४॥
 यश्च यस्य यदा दुःस्थः स तं यत्नेन पूजयेत् ।
 मयैषां हि वरो दत्तः पूजिताः पूजयिष्यथ ॥४५॥
 ग्रहाधीना नरेद्राणामुच्छ्रयाः पतनानि च ।
 भावाभावौ च जगतस्तस्मात्पूज्यतमाग्रहाः ॥४६॥
 ग्रहा गावो नरेन्द्राश्च गुरवो ब्राह्मणास्तथा ।
 पूजिताः पूजयन्त्येते निर्दहन्त्यपमानिताः ॥४७॥
 यथा समुत्थितं यन्त्रं यन्त्रेणैव प्रहन्यते ।
 तथा समुत्थितां पीडां ग्रहशांत्यां प्रशामयेत् ॥४८॥
 यज्वनां सत्यवाक्यानां तथा नित्योपवासिनाम् ।
 जपहोमपराणां च सर्वं दुष्टं प्रशाम्यति ॥४९॥
 एवं कृत्वा प्रजाशांतिं कृत्वा च स्वस्तिवाचनम् ।
 पुनः सज्जं रथं कृत्वा कुर्यात्प्रक्रमणं हर ॥५०॥
 मार्गं शेषं नयित्वा तु नयेद्देवालयं रविम् ।
 पूजयित्वा ततः पूर्वा याः प्रोक्ता रथदेवताः ॥५१॥
 यथा पूज्या ग्रहाः सर्वे उत्पातेषु त्रिलोचन ।
 रथदेवास्तथा पूज्या याः स्थिता रथमाश्रिताः ॥५२॥

१ वसुसं-इ० पा० । २ च विशेषतः-इ० पा० । ३ अमीषाम्-
 इ० पा० । ४ शांतिः प्रशोधयेत्-इ० पा० । ५ सिविनम्-इ०
 पा० । ६ सर्वाः-इ० पा० । ७ देवताः-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे आद्रिः
 महिमवर्णनं नाम षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः

सर्वदेवेभ्यो विविधबलिप्रदानप्रकारवर्णनम्, रथयात्रोत्तरकर्तव्यकर्मवर्णनम्

ब्रह्मोवाच

क्षीरं यवागूर्ब्रह्मणे स्यात्परमात्रं त्रिलोचन ।
 फलानि कार्तिकेयस्य दद्याद्भूतेशप्रीतये ।
 विवस्वते मधुमांसं तथा मद्यं च सुव्रत ॥ १ ॥
 पुरुहूताय भक्ष्याणि सानुगाय निवेदयेत् ।
 हविरन्नमग्नये स्यादग्रात्रं विष्णवे तथा ॥ २ ॥
 राक्षसेभ्यः समैरेयं दद्यान्मांसौदनं हर ।
 संस्कृतं पिशितान्नं च रेवताय निवेदयेत् ॥ ३ ॥
 तिलान्नं पितुराजाय दद्यात्त्रिपुरसूदन ।
 आश्विनाभ्यामपूपांस्तु वसुभ्यो मांसमोदनम् ॥ ४ ॥
 पितृभ्यः पायसं दद्याद्वृताक्तं मधुना सह ।
 कात्यायन्यै यवागूर् च श्रियै दद्यात्तथा दधि ॥ ५ ॥
 सरस्वत्यै त्रिमधुरं वरुणायेश्वरसौदनम् ।
 खंडिवात्रं धनपतावेवं मित्रे त्रिलोचन ॥ ६ ॥
 सस्नेहेन तु तन्नेन मरुद्भ्यस्तर्पणं स्मृतम् ।
 मांसान्नाभक्तसूपांश्च मातृभ्यो वै निवेदयेत् ॥ ७ ॥
 उल्लेपिकाश्च भूतेभ्यो जलं सूर्याय वै हर ।
 दद्याद्रणाधिपतये मोदकांस्त्रिपुरांतक ॥ ८ ॥
 शङ्कुल्यस्तु नैर्ऋताय देयाः स्युर्गणनायक ।
 सर्वभक्ष्याणि विश्वेभ्यो दातव्यानि समंततः ॥ ९ ॥
 क्षीरौदनमृषिभ्यस्तु क्षीरं नागेभ्य एव हि ।
 सूर्यरथाय बलिं दद्यात्कुर्याद्वै सार्वभौतिकम् ॥ १० ॥
 उद्धर्तनं सुरा मांसं तद्वाहेभ्यश्च भारत ।
 आज्यं च ब्रह्मणे दद्यात्त्रयंबकाय तिलांस्तथा ॥ ११ ॥
 स्वाहातनये वै लाजा दातव्यास्त्रिपुरांतक ।
 भास्कराय सदा दद्यात्कोविदारं त्रिलोचन ॥ १२ ॥
 राजवृक्षं तथेद्राय हविष्यं पावकाय च ।
 चक्रिणे सप्तधान्यं च गरुडे मत्स्यमोदनम् ॥ १३ ॥
 यक्षेभ्यो विविधान्नानि निर्यासं रेवते त्यजेत् ।
 वैकंठतस्त्रजो रुद्र यमाय परिकीर्तिताः ॥ १४ ॥
 देयं स्यात्कर्णिकारं तु अश्विभ्यां वृषभध्वज ।
 श्रियै पद्मानि देयानिचंडिकायै सुचंदनम् ॥ १५ ॥
 नवनीतं सरस्वत्यै विनतायै तथामिषम् ।

पुष्पाण्यप्सरसां रुद्र मालत्याः परिकीर्तितम् ॥ १६ ॥
 वरुणायाग्रिमंथं तु फलं मूलं निर्ऋतये ।
 विल्वं दद्यात्कुबेराय कपित्थं मरुतां तथा ॥ १७ ॥
 गंधर्वेभ्यस्त्वारगवधं दद्यात्त्रिपुरसूदन ।
 वासवेभ्यस्तु कर्पूरं दद्याद्धारुगणाधिपे ॥ १८ ॥
 पितृभ्यः पिण्डमूलानि भूतेभ्यश्च विभीतकम् ।
 गोभ्यो यवान्प्रदद्याद्वै मातृभ्यश्चाक्षतान्हर ॥ १९ ॥
 गुग्गुलं विघ्नपतये विश्वेभ्यो देयमोदनम् ।
 ऋषिभ्यो ब्रह्मवृक्षं तु नागेभ्यो विषमुत्तमम् ॥ २० ॥
 भास्करस्येह देयानि सकलानि गणाधिप ।
 मधुसर्पिस्तथोक्तानि गौरिकस्य त्रिलोचन ॥ २१ ॥
 न्यग्रोधं तस्य वाहेभ्यो भक्त्या रुद्र निवेदयेत् ।
 सायं प्रातस्तु मध्याह्ने सदैकाग्रमना हर ॥ २२ ॥
 सर्वेषां शक्तितो भक्त्या देहेदूधूपं विचक्षणः ।
 मंत्रतो देवशार्दूल यो यस्येह प्रकीर्तितः ॥ २३ ॥
 शान्त्यर्थं ब्राह्मणेभ्यस्तु तिलान्दद्याद्विचक्षणः ।
 वैश्वानरे वा जुहुयाद् घृतेन सहितान्हर ॥ २४ ॥
 देवानाममृतं ह्येते पितृणां हि स्वधामृतम् ।
 शरणं ब्राह्मणानां च सदा ह्येतान्विदुर्बुधाः ॥ २५ ॥
 कस्यपस्यांगजा ह्येते पवित्राश्च तथा हर ।
 स्नाने दाने तथा होमे तर्पणे ह्यज्ञे पराः ॥ २६ ॥
 इत्थं देवान्ग्रहांश्चैव पूजयित्वा प्रयत्नतः ।
 अवतारं रथाञ्चैनं मण्डले स्थापयेत्पुनः ॥ २७ ॥
 कृत्वा त्वारार्तिकं यत्नाद्दीपतोययवाक्षतैः ।
 कार्पासबीजलवणतुषैर्दुर्दृष्टिशांतये ॥ २८ ॥
 वेदीमारोपयेत्पश्चात्पत्नीभ्यां सह सुव्रत ।
 तत्रस्थं पूजयेद्देवं दिनानि दश सुव्रत ॥ २९ ॥
 दशाहिकेति विख्याता या पूजा भूतले हर ।
 तथा संपूजयेद्देवं चतुर्थेऽहनि तथा हर ॥ ३० ॥
 चतुर्थेऽहनि कर्तव्यं यत्नाद्धि स्नपनं रवेः ।
 अभ्यंगभोजनाद्यैस्तु पूजासत्कारमंडलैः ॥ ३१ ॥
 अनेन विधिनापूज्य दशाहानि दिवाकरम् ।
 ततो नयेत्परं स्थानं यत्तत्पूर्वमथालयम् ॥ ३२ ॥

१ यथाविधि-३० पा० । २ देयम्-३० पा० । ३ तिलाश्चतैः

३० पा० ।

१ खंडं वाक्त्रम्-३० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि रथसप्तमीकल्प आदित्यमहिमवर्णनं

नाम सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः सूर्यरथयात्रामाहात्म्यवर्णनम्

ब्रह्मोवाच

अनेन विधिना यस्तु कुर्याद्वा कारयेत् वा ।
यात्रां भगवतो भक्त्या भास्करस्यामितौजसः ॥ १ ॥
स परार्धं तु वर्षाणां सूर्यलोके महीयते ।
कुले न जायते तस्य दरिद्रो व्याधितोऽपि वा ॥ २ ॥
अभ्यङ्गाय घृतं यस्तु भास्कराय प्रयच्छति ।
कृते तु वर्षातिलके स गच्छेत्सुरभी पुरम् ॥ ३ ॥
तीर्थोदकं तु यो भक्त्या गङ्गायाश्च तथोदकम् ।
स्नानार्थमानयेद्यस्तु भास्करस्य त्रिलोचन ॥ ४ ॥
भक्त्या वर्णत्रयं दद्याद्भास्करस्य त्रिलोचन ।
समाप्येहाखिलान्कामान्प्राप्नुयाद्रुणालयम् ॥ ५ ॥
रक्तवर्णं तु यो दद्याद्विष्यान्नं गुडौदनम् ।
स गच्छेद्दीप्तिमान् रुद्र सूर्यलोकं पुरं वरम् ॥ ६ ॥
गच्छेत्पुरवरे रुद्र यत्र देवः प्रजापतिः ।
स्नापयेद्यस्तु वा भक्त्या भास्करं पूजयेत्तथा ॥ ७ ॥
स गच्छेद्दीप्तिमान् रुद्र सूर्यलोकं न संशयः ।
रथमारोपयेद्यस्तु रथमार्गं प्रमार्जति ॥ ८ ॥
स याति वातसालोक्यं वाततुल्यपराक्रमः ।
रथस्य गच्छतो यस्तु मार्गे कुर्यात्सुमण्डलम् ॥ ९ ॥
स लोकं प्राप्नुयात्पुण्यं मारुतं नात्र संशयः ।
सूर्यस्य गच्छतो यस्तु मार्गे कुर्यात्सुमण्डलम् ॥ १० ॥
स लोकं प्राप्नुयात्पुण्यं यः कुर्यान्मार्गमादरात् ।
पुष्पप्रकरशोभाढ्यं शुभतोरणमंडितम् ॥ ११ ॥
शंखतुर्यनिनादाढ्यं तथैव प्रेक्षणकान्वितम् ।
स याति परमं स्थानं यत्र देवो विभावसुः ॥ १२ ॥
देवेन सहितो यस्तु नृत्यन्गायन्स्तथार्चयन् ।
कुर्यान्महोत्सवं भक्त्या स याति परमं पदम् ॥ १३ ॥
प्रजागरं यस्तु कुर्याद्देवे रथगते रवौ ।
स सुखी पुण्यवान्नित्यं मोदते शाश्वतीः समाः ॥ १४ ॥

भक्तदोषादिकं सर्वं यो ददाति रवेर्नरः ।
संप्राप्येहाखिलान्कामान्सूर्यलोकमवाप्नुयात् ॥ १५ ॥
रथारूढस्य सूर्यस्य भ्रमतो दर्शनं हर ।
दुर्लभं देवशार्दूल विशेषात्पुरतो व्रजन् ॥ १६ ॥
उत्तराभिमुखं यातं तथा वै दक्षिणामुखम् ।
धन्यः पश्यति देवेशं भास्करं भक्तवत्सलम् ॥ १७ ॥
अथ संवत्सरे प्राप्ते भानोर्यात्रादिने यदि ।
रथप्रक्रमणं तत्र न कथंचित्कृतं भवेत् ॥ १८ ॥
ततो वै द्वादशे वर्षे कर्तव्यं भूतिमिच्छता ।
इन्द्रध्वजस्य चाप्येवं यदि नोत्थापनं कृतम् ॥ १९ ॥
ततो वै द्वादशे वर्षे कर्तव्यं नान्तरा पुनः ।
यात्रायाश्चापि ये भंगं कुर्वन्ति वृषभध्वज ॥ २० ॥
मन्देहा नाम ते ज्ञेया राक्षसा नात्र संशयः ।
ये कुर्वन्ति तथा यात्रां नरा धर्मध्वजस्य तु ॥ २१ ॥
इन्द्रादिदेवास्ते ज्ञेया गताश्च परमं पदम् ।
पुनर्यात्राविधिं चेमं समासात्कथयामि ते ॥ २२ ॥
यं श्रुत्वा सर्वपापेभ्यो मुच्यते नात्र संशयः ।
वर्तमाने तु वै मावे रथे देवगणाश्रिते ॥ २३ ॥
स तस्मिन्नेव मनसा स्थापनीयो रथोपरि ।
द्यौर्मही च द्विमूर्तिस्थे यथापूर्वं प्रतिष्ठिते ॥ २४ ॥
तथैव राज्ञी द्यौर्ज्ञेया निक्षुभा पृथिवी स्मृता ।
एताभ्यामपि देवीभ्यां यथैव सवितुस्तथा ॥ २५ ॥
दिंदिनः पिंगलादीनां पृथुः कार्यो रथक्रमः ।
मनसा चिन्तयेदन्यां यथास्थानेषु देवताम् ॥ २६ ॥
दिग्पालाँल्लोकपालांश्च कल्पयेन्मनसैव तु ।
देवो वेदमयश्चायं सर्वदेवमयस्तथा ॥ २७ ॥
मण्डलमृद्धमयं चैव छन्दास्यास्यं प्रकीर्तितम् ।
गायत्री चैव त्रिष्टुप्च जगत्यनुष्टुबेव च ॥ २८ ॥
पंक्तिश्च बृहती चैव उष्णिगेव च सप्तमी ।
ततो देवमयत्वाच्च च्छन्दसां चैव कल्पनात् ॥ २९ ॥
ततो वेदमयत्वाच्च तरणिलोकपूजितः ।
रथप्रक्रमणात्सूर्यो वोढव्यो ब्रह्मवादिभिः ॥ ३० ॥

१ सवितुः इ० पा० । २ स्नानार्थमानयेद्यस्तु-इ० पा० ।

३ शुभास्तरणमंडितम्- इ० पा० । ४ दद्यात् इ० पा० ।

१ भक्त्या पदाहिकासंज्ञम्-इ० पा० । २ वा गगनाश्रिते-
इ० पा० । ३ रथप्रक्रमणे-इ० पा० ।

उपवासपरैर्युक्तैर्वेदवेदांगपारगैः ।
 रथं तु नारुहेच्छूद्रो भास्करस्य त्रिलोचन ॥३१॥
 आरुह्य तरणेर्यानं व्रजेच्छूद्रो ह्यधोगतिम् ।
 यथोक्तकरणाद्गुद्र सदा शान्तिर्भवेन्नृणाम् ॥३२॥
 नायकश्चापि सर्वेषां देवानां तु दिवाकरः ।
 विन्यसेत्तु रथानां तु देवतायतनेषु च ॥३३॥
 ततो धूपोपहारैस्तु पूजयेत्प्रथमं रविम् ।
 दिग्देवानुचरांश्चैव पूजयेत्पूज्यते श्रिया ॥३४॥
 अपूज्य प्रथमं सूर्यमपरान्यस्तु पूजयेत् ।
 तैत्तद्भूतकृतं पाद्यं न प्रगृह्णन्ति देवताः ॥३५॥
 यात्राकाले तु संप्राप्ते सवितुर्दीक्षितां तनुम् ।
 ये द्रक्ष्यन्ति नरा भक्त्या ते भविष्यन्त्यकल्मषाः ॥३६॥
 पौर्णमास्याममायां च दर्शनं पुण्यदं स्मृतम् ।
 सप्तम्यां च तथा षष्ठ्यां दिने तस्य रवेस्तथा ॥३७॥
 आषाढी कार्तिकी माघीतिथ्यः पुण्यतमाः स्मृता ।
 महाभाग्यं तिथेः पुण्यं यथा शास्त्रेषु गीयते ॥३८॥
 कार्तिक्यां तु विशेषेण महाकार्तिक्युदाहताः ।
 एवं कालसमायोगाद्यात्राकालो विशिष्यते ॥३९॥

दर्शनं च महापुण्यं सर्वपापहरं भवेत् ।
 उपवासपरो यस्तु तस्मिन्काले यतव्रतः ॥४०॥
 पूजयेत्तु रविं भक्त्या स गच्छेत्परमां गतिम् ।
 देवोऽयं यज्ञपुरुषो लोकानुग्रहकांक्षय ॥४१॥
 प्रतिमावस्थितो भूत्वा पूजां गृह्णात्यनुग्रहात् ।
 स्नानादानाज्जपाद्धोमात्संयोगाद्देवकर्मणः ॥४२॥
 कूर्वानां वपनाञ्चैव दीक्षित पुरुषो भवेत् ।
 कचानां वापनं कार्यं सूर्यभक्तैः सदा नरैः ॥४३॥
 सूर्यकतौ शुचिस्त्वेवं दीक्षितः पुरुषो भवेत् ।
 चतुर्णामपि वर्णानां भक्त्या सूर्यस्य नित्यदा ॥४४॥
 एवं येऽत्र करिष्यन्ति ते नरा नित्यदीक्षिताः ।
 चीर्णव्रता महात्मानस्ते यास्यन्ति परां गतिम् ॥४५॥
 इत्येषां कथिता रुद्र रथयात्रा दिवस्पतेः ।
 यां श्रुत्वा वाचयित्वा च सर्वरोगैर्विमुच्यते ॥४६॥
 कृत्वा च विधिवद्भक्त्या याति सूर्यसदो नरः ।
 रथाद्वा कथिता रुद्र समासात्सप्तमी शुभा ॥४७॥
 भूयोऽपि श्रूयतां रुद्र सप्तमौ गदतो मम ॥४८॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे
 रथयात्रा वर्णनं नामाष्टपंचाशत्तमोऽध्यायः ॥ ५८ ॥

एकोनपष्ठितमोऽध्यायः

माघशुक्लसप्तम्यां सूर्यसमाराधनाप्रकारकथनम्

ब्रह्मोवाच

माघे मासि तथा देव सिते पक्षे जितेन्द्रियः ।
 षष्ठ्यामुपोषितो भूत्वा गंधपुष्पोपहारतः ॥ १ ॥
 पूजयित्वा दिनकरं रात्रौ तस्याग्रतः स्वपेत् ।
 विबुद्धस्त्वथ सप्तम्यां भक्त्या भानुं समर्चयेत् ॥ २ ॥
 ब्राह्मणान्भोजयेत्पश्चाद्विज्ञातशठ्यं विवर्जयेत् ।
 खंडवेष्टैर्मोदकैश्च तथेभुगुडपूपकैः ॥ ३ ॥
 अथ सप्तम्यसरे पूर्णे सप्तम्यां कारयेद्बुधः ।
 देवदेवस्य वै यात्रां पूर्वोक्त विधिना हर ॥ ४ ॥
 कृष्णपक्षे तु यः कृत्वा रथमारोहितं रविम् ।
 पश्येद्भक्त्या जगन्नाथं स याति परमां गतिम् ॥ ५ ॥

१ हि-इ० पा । २ ते तद्भूतकृतं पाद्यं न प्रगृह्णन्ति देवताः
 इ० पा० । ३ दक्षिणाम्-इ० पा० । ४ शक्त्या-इ० पा० ।

तृतीयायामेकभक्तं चतुर्थ्यां नक्तमुच्यते ।
 पंचम्यामयाचितं स्यात्षष्ठ्यां चैवमुपोषणम् ॥ ६ ॥
 सप्तम्यां पारणं कुर्याद्दृष्ट्वा देवं रथे स्थितम् ।
 पूजयित्वा च विधिना शक्त्या भक्त्या त्रिलोचन ॥ ७ ॥
 सौवर्णं तु रथं कृत्वा ताम्रपात्रोपरि स्थितम् ।
 रथमध्ये न्यसेद्योम पूजितं मणिभिर्हर ॥ ८ ॥
 पद्मरागं न्यसेन्मध्ये मौक्तिकं पूर्वतो न्यसेत् ।
 इन्द्रनीलमथो याम्यां वारुण्यां मरकतं हर ॥ ९ ॥
 प्रवालमुत्तरे रुद्र सवज्रं विन्यसेद् बुधः ।
 श्वेतं पीतासितं चापि रक्तं चांधकसूदन ॥ १० ॥

१ यः-इ० पा० ।

एतानि तात वस्त्राणि दिक्षु सर्वासु विन्यसेत् ।
 पताकाकारसंस्थानं घंटाभरणभूषितम् ॥११॥
 पुष्पैर्दामैरलंकृत्य रथं रुद्र समंततः ।
 यथान्यायं पूजयित्वा भास्कराय निवेदयेत् ॥१२॥
 भोजयित्वाथ वा विप्रानाचार्याय निवेदयेत् ।
 योऽधीते सप्तमीकल्पं सोपाख्यानं च भारत ॥१३॥
 आचार्यः स द्विजो ज्ञेयो वर्णानामनुपूर्वशः ।
 सौराणां वैष्णवानां तु शैवानां पार्वतीप्रिय ॥१४॥
 अलाभे तु सुवर्णस्य रथं राजतमादिशेत् ।
 तदलाभे ताम्रमयं रथं व्योम च कारयेत् ॥१५॥
 अभावे चापि ताम्रस्य रथः पिष्टमयः स्मृतः ।
 सहिरण्यो महादेव ताम्रभाजनमाश्रितः ॥१६॥
 कौशेय्युगमसहितं ब्राह्मणाय निवेदयेत् ।
 पूर्वोक्ताय महादेव वाचकाय महात्माने ॥१७॥
 पञ्चरत्नसमायुक्तं शुभगन्धाधिवासितम् ।
 स्वशक्त्या तु विरूपाक्ष वित्तशाठ्यं विवर्जयेत् ॥१८॥

एषा पुण्या पापहरा रथाद्वा सप्तमी हर ।
 कथिता ते मया रुद्र महतीयं प्रकीर्तिता ॥१९॥
 स्नानं दानमथो होमः पूजा ग्रहपतेर्हर ।
 शतसाहस्रं भवेदस्यां कृतं भूधरविद्यते ॥२०॥
 एवमेषा पुण्यतमा माघे प्रोक्ता तु सप्तमी ।
 यामुपोष्य नरो भक्त्या सूर्यस्यानुचरो भवेत् ॥२१॥
 ब्राह्मणो याति देवत्वं क्षत्रियो विप्रतां व्रजेत् ।
 वैश्यः क्षत्रियतां याति शूद्रो वैश्यत्वमेति च ॥२२॥
 विद्याविनयसंपन्नं भर्तारं कैत्यका लभेत् ।
 अपुत्रा स्त्री सुतं विदेत्सौभाग्यं च गणाधिप ॥२३॥
 विधवा चाप्युपोष्येमां सप्तमीं त्रिपुरांतक ।
 नान्यजन्मसु वैधव्यं प्राप्नुयात्पार्वतीप्रिय ॥२४॥
 बहुपुत्रा बहुधना पत्युर्वल्लभतां व्रजेत् ।
 यावद्वै सप्त जन्मानि स्त्रियस्तु पुरुषास्तथा ॥२५॥
 एवंविधा सप्तमी ते कथिता वृषभध्वज ।
 यां श्रुत्वा मानवो भक्त्या मुच्यते ब्रह्महत्याया ॥२६॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे रथसप्तमी
 माहात्म्यवर्णनं नामैकोनषष्ठितमोऽध्यायः ॥ ५९ ॥

षष्ठितमोऽध्यायः

सूर्यपरिचर्यामाहात्म्यवर्णनम्

सुमंतुरुवाच

इत्युक्त्वा स जगामाशु सुरज्येष्ठं त्रिलोचनम् ।
 रथयात्रा महाबाहो सूर्यस्येत्यमितौजसः ॥ १ ॥

शतानीक उवाच

यमाराध्य जगन्नाथं मम पूर्वपितामहाः ।
 तुष्ट्यर्थं ब्राह्मणानां तु अन्नमापुश्चतुर्विधम् ॥ २ ॥
 तस्य देवस्य माहात्म्यं श्रुतं च बहुशो मया ।
 देवर्षिसिद्धमनुजैः स्तुतस्य हि दिनेदिने ॥ ३ ॥
 कः स्तोतुमीजस्तमजं यस्यैतत्सचराचरम् ।
 अव्ययस्याप्रमेयस्य विबुध्यतोदयाजगत् ॥ ४ ॥
 कराभ्यां यस्य देवेशो कविष्णू लोकपूजितौ ।
 उत्पन्नौ द्विजशार्दूल ललाटात्रिपुरांतकः ॥ ५ ॥

१ सपर्यायं देवताजनमाश्रितम्-इ० पा० । २ काषाययु-
 गमसहितम्-इ० पा० । ३ तपनम्-इ० पा० ।

तस्य देवस्य कैः शक्या वक्तुं सर्वा विभूतयः ।
 सोऽहमिच्छामि देवस्य तस्य सर्वात्मना द्विज ॥ ६ ॥
 श्रोतुमाराधनं येन निस्तरेयं भवार्णवम् ।
 केनोपायेन मन्त्रैर्वा रहस्यैः परिचर्यया ॥ ७ ॥
 दानैर्व्रतोपवासैर्वा होमैर्जाप्यैरथापि वा ।
 आराधितः समस्तानां क्लेशानां हानिदो भवेत् ॥ ८ ॥
 सैका विद्या हि विद्यानां यया तुध्यति सर्वकृत् ।
 श्रुतानामपि तत्पुण्यं यत्र भानोः प्रकीर्तनम् ॥ ९ ॥
 रहस्यानां रहस्यं तद्येन हंसः प्रसीदति ।
 एकः श्रेष्ठतमो मंत्रस्तदेकं परमं व्रतम् ॥१०॥
 उपोषितं च तच्छ्रेष्ठं येन भानुः प्रसीदति ।
 सा चैका रसना धन्या मार्तंडं स्तौति या सदा ॥११॥

१ काशुकी-इ० पा० । २ यथा-इ० पा० ।

तदेकं निर्मलं चित्तं यद्गतं सततं रवौ ।
 श्लाघ्यानामपि तौ श्लाघ्याविह लोके परत्र च ॥१२॥
 यौ सदा द्विजशार्दूल भानोः पूजाकरौ करौ ।
 तदेकं केवलं धन्यं शरीरं सर्वजंतुषु ॥१३॥
 यदेव पुलकोद्भासि भानोर्नामानुकीर्तने ।
 सा जिह्वा कण्ठतालुकमथ वा प्रतिजिह्विका ॥१४॥
 अथ वा सापरो रोगो या न वक्ति रेवर्गुणम् ।
 नवद्वाराणि संत्यस्मिन्पुरे पुरुषसत्तम ॥१५॥
 प्राकारैस्त्वावृते विष्वग्वृथा तानि विदुर्बुधाः ।
 दत्त्वावधानं यच्छब्दे विनेव रविसंस्तुतिम् ॥१६॥
 श्रेयसां न हि संप्राप्तौ पुरुषाणां विचेष्टितम् ।

जन्मन्यविफला सेवा कृतायाश्रित्य भास्करम् ॥१७॥
 दुर्गसंसारकांतारमपारमभिधावताम् ।
 एकोभानुनमस्कारः संसारार्णवतारकः ॥१८॥
 रत्नानामाकरो मेरुः सर्वाश्चर्यमयं नभः ।
 तीर्थानामाश्रयो गंगा देवनामाश्रयो रविः ॥१९॥
 एवमादिगुणो भोगो भानोरमिततेजसः ।
 श्रुतो मे बहुशः सिद्धिर्गीयमानैस्तथामरैः ॥२०॥
 सोऽहमिच्छामि तं देवं सप्तलोकपरायणम् ।
 दिवाकरमशेषस्य जगतो हृद्यवस्थितम् ॥२१॥
 आराधयितुमीशेशं भास्करं चामितौजसम् ।
 मार्तण्डं भुवनाधारं स्मृतमात्राघदारिणाम् ॥२२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सूर्यपरिचर्यावर्णनं नाम षष्टितमोऽध्यायः ॥ ६० ॥

एकषष्टितमोऽध्यायः सूर्ययोगमाहात्म्यवर्णनम्

सुमंतुरुवाच

तमेकमक्षरं धाम परं सदसतोर्महत ।
 भेदाभेदस्वरूपस्थं प्रणिपत्य रविं नृप ॥ १ ॥
 प्रवक्ष्यामि यथापूर्वं विरिंचेन महात्मना ।
 ऋषीणां कथितं पूर्वं तं निबोध नराधिप ॥ २ ॥
 आराधनाय सवितुर्महात्मा पद्मसंभवः ।
 योगं ब्रह्मपरं प्राह महर्षीणां यथा प्रभुः ॥ ३ ॥
 समस्तवृत्तिसंरोधात्कैवल्यप्रतिपादकम् ।
 तदा जगत्पतिर्ब्रह्मा प्रणिपत्य महर्षिभिः ॥ ४ ॥
 सर्वैः किलोक्तो भगवानात्मयोनिः प्रजाहितम् ।
 योयं योगो भगवता प्रोक्तो वृत्तिनिरोधजः ॥ ५ ॥
 प्राप्तुं शक्यः स त्वनेकैर्जन्मभिर्जगतः पते ।
 विषया दुर्जया नृणामिन्द्रियाकर्षिणः प्रभो ॥ ६ ॥
 वृत्तयश्चेतसश्चापि चञ्चलस्यापि दुर्धराः ।
 रागादयः कथं जेतुं शक्या वर्षशतैरपि ॥ ७ ॥
 न योगयोग्यं भवति मन एभिरनिर्जितैः ।
 अल्पायुषश्च पुरुषा ब्रह्मन्कृतयुगेप्यमी ॥ ८ ॥
 त्रेतायां द्वापरे चैव किमु प्राप्ते कलौ युगे ।
 भगवंस्त्वामुपासीनान्प्रसन्नो वक्तुमर्हसि ॥ ९ ॥

अयायासेन येनैव उत्तरेम भवार्णवम् ।
 दुःखांबुमग्नाः पुरुषाः प्राप्य ब्रह्मन्महाप्लवम् ॥१०॥
 उत्तरेम भवांभोधिं तथा त्वमनुचितय ।
 एवमुक्तस्तदा ब्रह्मा क्रियायोगं महात्मनाम् ॥११॥
 तेषामृषीणामाचष्ट नराणां हितकाम्यया ।
 आराधयत विश्वेशं दिवाकरमतंद्रिताः ॥१२॥
 बाह्यालंबनसापेक्षास्तमजं जगतः पतिम् ।
 इज्यापूजानमस्कारशुश्रूषाभिरहर्निशम् ॥१३॥
 व्रतोपवासैर्विविधैर्ब्राह्मणानां च तर्पणैः ।
 तैस्तैश्चाभिमतैः कामैर्ये च चेतसि तुष्टिदाः ॥१४॥
 अपरिच्छेद्यमाहात्म्यमाराधयत भास्करम् ।
 तन्निष्ठास्तद्गतधियस्तत्कर्माणस्तदाश्रयाः ॥१५॥
 तद्दृष्ट्यस्तन्मनसः सर्वस्मिन्त्से इति स्थिताः ।
 समस्तान्यथ कर्माणि तत्र सर्वात्मनात्मनि ॥१६॥
 संन्यसध्वं स वः कर्ता समस्तावरणक्षयम् ।
 एतत्तदक्षरं ब्रह्म प्रधानपुरुषाबुभौ ॥१७॥
 यैतो यस्मिन्यथा चोभौ सर्वव्यापिन्यवस्थितौ ।
 परः पराणां परमः सैकः सुमनसां परः ॥१८॥

यस्माद्भिन्नमिदं सर्वं यच्चैदं यच्च नैगति ।
 मोक्षकारणमव्यक्तमचिन्त्यमपरिग्रहम् ।
 समाराध्य जगन्नाथं क्रियायोगेन मुच्यते ॥१९॥
 इति ते ब्रह्मणः श्रुत्वा रहस्यमृषिसत्तमाः ॥२०॥
 नराणामुपकाराय योगशास्त्राणि चक्रिरे ।
 क्रियायोगपराणीह मुक्तिकारिण्यनेकशः ॥२१॥
 आराध्यते जगन्नाथस्तदनुष्ठानतत्परैः ।
 परमात्मा स मार्तण्डः सर्वेशः सर्वभावनः ॥२२॥
 यान्पुक्तानि पुरा तेन ब्रह्मणा कुरुनन्दन ।
 तानि ते कुरुशार्दूल सर्वपापहराण्यहम् ॥२३॥

वक्ष्यामि श्रूयतामद्य रहस्यमिदमुत्तमम् ।
 संसारार्णवमग्नानां विषयाक्रान्तचेतसाम् ॥२४॥
 हंसपोतं विना नान्यार्त्तिकचिदस्ति परायणम् ।
 उत्तिष्ठंश्चितय रविं व्रजंश्चितय गोपतिम् ॥२५॥
 भुजंश्चितय मार्तण्डं स्वर्णंश्चितय भास्करम् ।
 एवमेकाग्रचित्तस्त्वं संश्रितः सततं रविम् ॥२६॥
 जन्ममृत्युमहाग्राहं संसारांभस्तरिष्यसि ॥२७॥
 ग्रहेशमीशं वरदं पुराणं
 जगद्विधातारमजं च नित्यम् ।
 समाश्रिता ये रविमीशितारं
 तेषां भवो नास्ति विमुक्तिभाजाम् ॥२८॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सूर्ययोग
 महिमनवर्णनं नामैकषष्ठितमोऽध्यायः ॥ ६१ ॥

द्विपष्ठितमोऽध्यायः

सूर्यदिण्डिसंवादः, सूर्येण दिण्डिने ज्ञानोपदेशकरणम्

सुमंतुरुवाच

अथान्यं सरहस्यं तु संवादं वच्मि तेखिलम् ।
 सूर्यस्य दिण्डिना सार्धं सर्वपापप्रणाशनम् ॥ १ ॥
 ब्रह्महत्याभिभूतस्तु पुरा दिण्डिमहातपाः ।
 आराधनाय देवस्य स्तोत्रं चक्रे महात्मनः ॥ २ ॥
 श्रुत्वा तस्यार्थतः स्तोत्रं तुतोष भगवान्रविः ।
 उवाच देवदेवस्तं दिण्डिनं गणनायकम् ॥ ३ ॥

आदित्य उवाच ।

हंत दिण्डे प्रसन्नोऽस्मि भक्त्या स्तोत्रेण तेऽनघ ।
 वरं वृणीष्व धर्मज्ञ यत्ते मनसि वर्तते ॥ ४ ॥

दिण्डिरुवाच

एष एव वरः श्लाघ्यो यत्प्राप्तोऽसि ममांतिकम् ।
 त्वद्दर्शनमपुण्यानां स्वप्नेष्वपि च दुर्लभम् ॥ ५ ॥
 यथैषा ब्रह्महत्या मे आगता लोकगर्हिता ।
 भवाज्ज्ञानाति सर्वेशो हृदिस्थः सर्वदेहिनाम् ॥ ६ ॥
 त्वत्प्रसादान्ममेशान नाशमाशु प्रयातु वै ।
 तथा च दुरितं सर्वं यच्चान्यल्लोकगर्हितम् ॥ ७ ॥

१ तं ज्ञानं सर्वतो गतिम्-इ० पा० । २ वैतव-इ० पा० ।
 ३ सर्वज्ञ-इ० पा० । ४ अशेषेण-इ० पा० ।

यद्यदिच्छाम्यहं तत्तत्सर्वमस्तु दिवस्पते ।
 एतेनैवानुमानेन प्रसन्नो भगवन्निति ॥ ८ ॥
 ज्ञातं मया हि मार्तण्डे नाप्रसन्ने विभूतयः ।
 एवं सर्वसुखाह्लादमध्यस्थोऽपि हि भानुमान् ॥ ९ ॥
 त्वं मामगाधे संसारे मग्नमुद्धर्तुमर्हसि ।
 सुखानि तानि चैवांते येषां दुःखं न तत्सुखम् ॥ १० ॥
 यदा तु दुःखमागामि किं वा कस्यैव भक्षणात् ।
 तत्प्रसादं कुरु विभो जगतां त्वं जगत्पते ॥ ११ ॥
 ज्ञानदानेन येनैवमुत्तरेयं भवार्णवम् ।
 इत्युक्तस्तेनमार्तण्डः कथयामास योगवित् ॥ १२ ॥
 योगं निर्वीजमत्यंतं दुःखसंयोगभेषजम् ।
 श्रुत्वा योगं तु तं दिण्डिर्निर्वीजं निष्कलं बभौ ॥ १३ ॥
 प्रणिपत्य महातेजा इदं वचनमब्रवीत् ।
 देवदेव त्वया योगो यः प्रोक्तो ध्वान्तनाशन ।
 नैष प्राप्यो मया नान्यैर्मान वैरजितेन्द्रियैः ॥ १४ ॥
 विषया दुर्जयाः पुंभिरिन्द्रियाकर्षिणः सदा ।
 इन्द्रियाणां जयो युक्तः कः शक्तानां करिष्यति ॥ १५ ॥

५ पातकस्यैव लक्षणात्-इ० पा० । ६ जगन्नाथ-इ० पा० ।

अहंममेतिविख्यातिर्दुर्जयं चंचलं मनः ।
रागादयस्तथा त्यक्तुं शक्या जन्मान्तरैर्यदि ॥१६॥
सोऽहमिच्छामि देवेश त्वत्प्रसादादनिर्जितैः ।
रागादिभिरमर्त्यत्वं प्रापुः प्रक्षीणकल्मषाः ॥१७॥

आदित्य उवाच

यद्येवं मुक्तिकामस्त्वं गणनाथ शृणुष्व तम् ।
क्रियायोगं समस्तानां क्लेशानां हानि कारकम् ॥१८॥
मन्मना भव मद्भक्तो मद्याजी मां नमस्कुरु ।
मामेवैष्यसि युक्तवैवमात्मानं मत्परायणः ॥१९॥
मद्भावना मद्यजना मद्भक्ता मत्परायणाः ।
मम पूजाकराश्चैव मयि यांति लयं नराः ॥२०॥
सर्वभूतेषु मां पश्यन्समैवस्थितमीश्वरम् ।
कर्तासि केन चैव त्वमेवं दोषान्प्रहास्यसि ॥२१॥
जंगमाजंगमे ज्ञाते मय्यासक्ते समंततः ।
रागलोभादिनाशेन भवित्री कृतकृत्यता ॥२२॥
भक्त्यातिप्रणयस्यापि चंचलत्वान्मनो यदि ।
मय्यावेशं दधद्भूयः कुरु मद्भूषिणीं तनुम् ॥२३॥
सुवर्णरजताद्यैस्त्वं शैलमृदारुलेखनम् ।
पूजोपहारैर्विविधैः संपूजय त्रिलोचनम् ॥२४॥
तस्याश्रितं समाविश्य सर्वभावेन सर्वदा ।
पूजिता सैव ते भक्त्या ध्याता चैवोपकारिणी ॥२५॥
गच्छंस्तिष्ठन्स्वपन्भुञ्जंस्तामेवाग्रे च पृष्ठतः ।
उपर्यधस्तथा पार्श्वे चितयंस्तन्मयश्च वै ॥२६॥
स्नानैस्तीर्थोदकैर्हृद्यैः पुष्पैर्गंधानुलेपनैः ।
वासोभिर्भूषणैर्भक्ष्यैर्गीतवाद्यैर्मनोरमैः ॥२७॥

यच्च यच्च त्वेष्टं वै किञ्चिद्भोज्यादिकं तव ।
भक्तिनम्रो गणश्रेष्ठ प्रीणयस्व कृतिं मम ॥२८॥
रागेणाकृष्यते तात गंधर्वाभिमुखं यदि ।
मयि बुद्धिं समावेश्य गायेथा याः कथा मम ॥२९॥
कथया रमते चेतो यदि तद्भवतो मम ।
श्रोतव्याः प्रीतियोगेन मत्स्वरूपोदयाः कथाः ॥३०॥
एवं समर्पितमनाश्चेतसो येऽथ आश्रयाः ।
हेयास्तान्निखिलान्दिण्डे परित्यज्य सुखी भव ॥३१॥
अक्षीणरागद्वेषोऽपि मत्प्रियः परमः परम् ।
पदमाप्नोषि मा भैषीर्मय्यर्पितमना भव ॥३२॥
मयि संन्यस्य सर्वं त्वमात्मानं यत्नवान्भव ।
मदर्थं कुरु कर्माणि मा च धर्मं व्यतिक्रमसु ॥३३॥
एवं व्यपोह्य हत्यास्त्वं ब्रह्मण मोक्ष्यसे भवात् ।
एतेनैवोपदेशेन व्याख्यातमखिलं तव ॥३४॥
क्रियायोगं समास्थाय मदर्पितमना भव ॥३५॥

दिंडिरुवाच

मद्विताय जगन्नाथ क्रियायोगामृतं मम ।
विस्तरेण समाख्याहि प्रसन्नस्त्वं हि दुःखहा ॥३६॥
त्वामृते न हि तद्वक्तुं समर्थोऽन्यो जगद्गुरो ।
गुह्यमेतत्पवित्रं च तदाचक्ष्व प्रसीद मे ॥३७॥

आदित्य उवाच

आख्यास्यते तदखिलं निर्विकल्पं गणाधिप ।
इत्युक्त्वांतर्दधे देवः सर्वलोकप्रदीपकः ॥३८॥
स च दिंडिमहातेजा जगामाशु नभोगतिम् ॥३९॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि दिव्यादित्यसंवाद वर्णनं नाम त्रिषष्टितमोऽध्यायः ॥ ६२ ॥

त्रिषष्टितमोऽध्यायः

सप्तमीकल्पे ब्रह्मादिण्डिसंवादे, आदित्यक्रियायोगवर्णनम्

सुमन्तुरुवाच

प्रणम्य शिरसा देवं सुरज्येष्ठं चतुर्मुखम् ।
उवाच स महातेजा दिंडिलोकेशमादरात् ॥ १ ॥
देवदेवेन भवतादिष्टोऽस्मि च महात्मना ।

क्रियायोगामृतं सर्वमाख्यास्यति भवान्किल ॥ २ ॥

स त्वां पृच्छाम्यहं ब्रह्मन्क्रियायोगं निरंतरम् ।
सन्तोषयितुमीशेहं यथावद्वक्तुमर्हसि ॥ ३ ॥

१ प्रकृतिसित्यर्थः । २ मध्यर्पितमना भूत्वा सर्वान्कामान-

वाप्स्यसि-इ० पा० । ३ अस्ति-इ० पा० । ४ क्रियायोगमशृण्व
माख्यातं भगवन्किल-इ० पा० ।

१ वद-इ० पा० । २ हानिकारणम्-इ० पा० । ३ सर्वत्र-इ०
पा० । ४ प्रशाम्यसि-इ० पा० । ५ पुण्यैः-इ० पा० ।

ब्रह्मोवाच

एहोहि मत्सकाशं च मत्समीपे गणाधिप ।
 ब्रह्महत्या प्रणष्टा ते दर्शनादेव तस्य तु ॥ ४ ॥
 अनुग्राह्योऽसि भूतेश भास्करस्यामितौजसः ।
 आराधनाय भूतेश यदीशे प्रवणं मनः ॥ ५ ॥
 यदि देवपतिं भानुमाराधयितुमिच्छसि ।
 भगवन्तमनाद्यन्तं भव दीक्षागुणान्वितः ॥ ६ ॥
 न ह्यदीक्षान्वितैर्भानुर्ज्ञातुं स्तोतुं च तत्त्वतः ।
 द्रष्टुं वा शक्यते मूढैः प्रवेष्टुं कुत एव हि ॥ ७ ॥
 जन्मभिर्वहुभिः पूता नरास्तद्रतचेतसः ।
 भवंति भगवन्सौरास्तदा दीक्षागुणान्विताः ॥ ८ ॥
 अनेकजन्मसंसारचित्ते पापसमुच्चये ।
 नाक्षीणे जायते पुंसां मार्तंडाभिमुखी मतिः ॥ ९ ॥
 प्रद्वेषं याति मार्तंडे द्विजान्वेदांश्च निंदति ।
 यो नरस्तं विजानीयात्पापबीजसमुद्भवम् ॥ १० ॥
 पाखंडेषु रतिः पुंसां हेतुवादानुकूलता ।
 जायते विष्णुमायाम्भःपतितानां दुरात्मनाम् ॥ ११ ॥
 यदा पापक्षयः पुंसां तदा वेदद्विजादिषु ।
 रवौ च देवदेवेशे श्रद्धा भवति निश्चला ॥ १२ ॥
 यदा स्वल्पावशेषस्तु नराणां पापसंचयः ।
 तदा दीक्षागुणान्त्सर्वे भजंते नात्र संशयः ॥ १३ ॥
 भ्रमतामत्र संसारे नराणां पापदुर्गमे ।
 हस्तावलंबदोप्येको भक्तिप्रीतो दिवाकरः ॥ १४ ॥
 सर्वभागवतो भूत्वा सर्वपापहरं रविम् ।
 आराधयेह तं भक्त्या प्रीतिमेष्यति भास्करः ॥ १५ ॥

दिंडिरुवाच

किं लक्षणा नरा दीक्षामर्हति पद्मसंभव ।
 यच्च दीक्षान्वितैः कार्यं तन्मे कथय पद्मज ॥ १६ ॥

ब्रह्मोवाच

कर्मणा मनसा वाचा प्राणिनां यो न हिंसकः ।
 भावभक्तश्च मार्तंडे तस्य दीक्षा गुणान्विता ॥ १७ ॥
 ब्राह्मणांश्च देवांश्च नित्यमेव नमस्यति ।
 न च द्रोघा परं वादे स मार्तंडं समर्चति ॥ १८ ॥

१ भानुराशसमुद्भवम्-इ० प० । २ कर्म-इ० पा० ।

३ भोगी परस्वादे-इ० पा० ।

सर्वान्देवान्त्रिविं वेत्ति सर्वलोकांश्च भास्करम् ।
 तेभ्यश्च नान्यमात्मानं स नरः सौरतां व्रजेत् ॥ १९ ॥
 देवं मनुष्यमन्यं वा पशुपक्षिपिपीलिकान् ।
 तरुपाषाणकाष्ठानि भूम्यंभोगगनं दिशः ॥ २० ॥
 आत्मानं चापि देवेशाद्यतिरिक्तं दिवाकरात् ।
 यो न जानाति यतिषु स वै दीक्षागुणान्भजेत् ॥ २१ ॥
 भावं न कुरुते यस्तु सर्वभूतेषु पापकम् ।
 कर्मणा मनसा वाचा स तु दीक्षां समर्हति ॥ २२ ॥
 सुतप्तेनेह तपसा यज्ञैर्वा बहुदक्षिणैः ।
 तां गतिं न नरा यांति यां गताः सूर्यमाश्रिताः ॥ २३ ॥
 येन सर्वात्मना भानौ भक्त्या भावो निवेशितः ।
 गणेश्वर कृतार्थत्वाच्छ्लाघ्यः सौरः स मानवः ॥ २४ ॥
 अपि नः स कुले धन्यो जायते कुलपावनः ।
 भगवान्भक्तिभावेन येन भानुरुपासितः ॥ २५ ॥
 यः कारयति देवार्चां हृदयालंबनं रवेः ।
 स नरो भानुसालोक्यमाप्नोति धुतकल्मषः ॥ २६ ॥
 यस्तु देवालये भानोर्भक्त्या कारयति ध्रुवम् ।
 स सप्त पुरुषालोकं भानोर्नयति मानवः ॥ २७ ॥
 यावन्त्याब्दानि देवार्चा रवेस्तिष्ठति मंदिरे ।
 तावद्दर्शसहस्राणि सूर्यलोके मंहीयते ॥ २८ ॥
 देवार्चा लक्षणोपेता तद्गृहे संततो विधिः ।
 निष्कामं च मनो यस्य स यात्यक्षरसाम्यताम् ॥ २९ ॥
 पुष्पाणि च सुगंधीनि मनोज्ञानि च यः पुमान् ।
 प्रयच्छति सहस्रांशोः सदा प्रयतमानसः ॥ ३० ॥
 धूपंश्च तांस्तान्विविधान्गन्धाढ्यं चानुलेपनम् ।
 नरः सोऽनुदिनं यज्ञं करोत्याराधनं रवेः ॥ ३१ ॥
 यज्ञेशो भगवान्पूषा सदा क्रतुभिरिज्यते ।
 बहूपकरणा यज्ञा नानासंभारविस्तराः ॥ ३२ ॥
 न ते दिंडिन्नवाप्यंते मनुष्यैरल्पसंचयैः ।
 भक्त्या तु पुरुषैः पूजा कृता दूर्वांकुरैरपि ।
 भानोर्ददाति हि फलं सर्वयज्ञैः सुदुर्लभम् ॥ ३३ ॥
 यानि पुष्पाणि हृद्यानि धूपगंधानुलेपनम् ।
 दयितं भूषणं यच्च प्रीतये चैव वाससी ॥ ३४ ॥
 यानि चाभ्यवहार्याणि भक्ष्याणि च फलानि वै ।
 प्रयच्छ तानि मार्तंडे भवेथाश्चैव तन्मनाः ॥ ३५ ॥

१ स मोदते-इ० पा० ।

आद्यं तं भुवनाधारं यथाशक्त्या प्रसादय ।
 आराध्य याति तं देवं तस्मिन्नेव नरो लयम् ॥३६॥
 पुष्पैस्तीर्थोदकैर्गन्धैर्मधुना सर्पिषा तथा ।
 क्षीरेण स्नापयेद्भानुं ग्रहेशं गोपतिं खगम् ॥३७॥
 दधिक्षीरहृदान्पुण्यांस्ततो लोकान्मधुच्युतः ।
 प्रयास्यति गणश्रेष्ठ निर्वृतिं च विलक्षणाम् ॥३८॥
 स्तोत्रैर्गीतैस्तथा वाद्यैर्ब्राह्मणानां च तर्पणैः ।

मनसश्चैव योगेन आराधय दिवाकरम् ॥३९॥
 आराध्य तं जगन्नाथं मया सर्गः प्रवर्तितः ।
 विष्णुश्च पालयेत्लोकान्स्तमाराध्य दिवाकरम् ॥४०॥
 रुद्रश्च प्राप्तवान्देवीं भवानीं तत्प्रसादतः ।
 दीप्यन्ते ऋषयश्चापि तमाराध्य दिवाकरम् ॥४१॥
 स त्वमेभिः प्रकारैस्तमुपवासैश्च भास्करम् ।
 तोषयान्दं हि तुष्टोऽसौ भानुर्द्वप्रशान्तिदः ॥४२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे ब्रह्मदिंडिसंवादे
 आदित्यक्रियायोगवर्णनं नाम त्रिषष्टितमोऽध्यायः ॥ ६३ ॥

चतुःषष्टितमोऽध्यायः

उपवासमाहात्म्यवर्णने सप्तमीफलवर्णनम्

दिंडिरुवाच

उपवासैः सुरश्रेष्ठ कथं तुष्यति भास्करः ।
 परिहारांस्तथाचक्ष्व ये त्याज्याश्चोपवासिभिः ॥ १ ॥
 यद्यत्कार्यं यथा चैव भास्कराराधने नरैः ।
 तत्सर्वं विस्तराद्ब्रह्मन्यथावद्वक्तुमर्हसि ॥ २ ॥

ब्रह्मोवाच

स्मृतः संपूजितो धूपपुष्पांनैर्भानुरादरात् ।
 भोगितामुपकाराय किंपुनश्चोपवासिनाम् ॥ ३ ॥
 उपावृत्तस्य पापेभ्यो यस्तु वासो गुणैः सह ।
 उपवासः स विज्ञेयः सर्वभोगविवर्जितः ॥ ४ ॥
 एकरात्रं द्विरात्रं वा त्रिरात्रं नक्तमेव च ।
 उपवासी रविं यस्तु भक्त्या ध्यायति मानवः ॥ ५ ॥
 तन्नामजापी तत्कर्मरतस्तद्गतमानसः ।
 निष्कामः पुरुषो दिंडे स ब्रह्म परमाप्नुयात् ॥ ६ ॥
 यं च काममभिध्याय भास्करार्पितमानसः ।
 उपोषति तमाप्नोति प्रसन्ने खगमेऽखिलम् ॥ ७ ॥

दिंडिरुवाच

ब्राह्मणैः क्षत्रियैर्वैश्यैः शूद्रैः स्त्रीभिश्चकंजज ।
 संसारगते पंकस्थे सुगतिः प्राप्यते कथम् ॥ ८ ॥

ब्रह्मोवाच

अनाराध्य जगन्नाथं गोपतिं ध्वान्तनाशनम् ।
 निर्व्यलीकेन चित्तेन कः प्रयास्यति सद्गतिम् ॥ ९ ॥

विषयग्राहि वै यस्य न चित्तं भास्करार्पितम् ।
 स कथं पापपंकाक्तो नरो यास्यति सद्गतिम् ॥ १० ॥
 यदि संसारदुःखार्तः सुगतिं गंतुमिच्छसि ।
 तदाराधय सर्वेशं भास्करं ज्योतिषां पतिम् ॥ ११ ॥
 पुष्पैः सुगंधैर्हृद्यैश्च धूपैः सागरुचंदनैः ।
 वासोभिर्भूषणैर्भक्ष्यैरुपवासपरायणः ॥ १२ ॥
 यदि संसारनिर्वेदादभिवाञ्छसि सद्गतिम् ।
 तदाराधय मार्तण्डं भक्तिप्रवणचेतसा ॥ १३ ॥
 पुष्पाणि यदि ते न स्युः शस्तपादपपल्लवैः ।
 दूर्वांकुरैरपि दिंडे तदभावेऽर्चयार्थमम् ॥ १४ ॥
 पुष्पपत्रांबुभिर्धूपैर्यथाविभवमात्मनः ।
 पूजितस्तुष्टिमतुलां भक्त्या यात्येकचेतसा ॥ १५ ॥
 यः सदायतने भानोः कुरुते मार्जनक्रियाम् ।
 स यात्युत्तमके स्थाने सर्वपापं व्यपोहति ॥ १६ ॥
 यावत्तयः पांसुकणिका मार्ज्यन्ते भास्करालये ।
 दिनानि दिवि तावन्ति तिष्ठत्यर्कं समो नरः ॥ १७ ॥
 अहन्यहनि यत्पापं कुरुते गणनायक ।
 गोचर्ममात्रं समार्ज्यं हन्ति तद्भास्करालये ॥ १८ ॥
 यश्चानुलेपनं कुर्याद्भानोरायतने नरः ।
 सोऽपि लोकं समासाद्य हंसेन सह मोदते ॥ १९ ॥
 मृदा धातुविकारैर्वा वर्णकैर्गोमयेन वा ।
 उपलेपनकृत्वाति मत्पुरं यानमास्थितः ॥ २० ॥

उदकाभ्युक्षणं भानोर्यः करोति सदा गृहे ।
 सोऽपि गच्छति यत्रास्ते भगवान्यादसां पतिः ॥२१॥
 पुष्पप्रकरमर्त्यं सुगंधं भास्कुरालये ।
 अनुलिप्तं नरो दत्त्वा न दुर्गतिमवाप्नुयात् ॥२२॥
 विमानमतिशोभाढ्यं सर्वर्तुसुखभूषितम् ।
 समामोति नरो दत्त्वा दीपकं भास्कुरालये ॥२३॥
 यस्तु संवत्सरं पूर्णं तिलपात्रप्रदो नरः ।
 ध्वजं च भास्करे दद्यात्सममत्र फलं लभेत् ॥२४॥
 विधूतो हंति वातेन दातुरज्ञानतः कृतम् ।
 पापं कर्तुर्गृहे भानोर्दिवा रात्रौ नराधिप ॥२५॥
 गीतवाद्यादिभिर्भानुं य उपास्ते तमोपहम् ।
 गंधर्वैर्नृत्यगीतैः स विमानस्थो निषेव्यते ॥२६॥
 जातिस्मरत्वं मेधां च तथैवोपरमे स्मृतिम् ।
 प्राप्नोति गणशार्दूल कृत्वा पुस्तकवाचनम् ॥२७॥
 एवं स्वगेश्वरो भक्त्या येन भानुरुपासितः ।
 स प्राप्नोति गतिं श्लाघ्यां यां यामिच्छति चेतसा ॥२८॥
 देवत्वं मनुजैः कैश्चिद्वर्धत्वं तथा परैः ।
 विद्याधरत्वमपरैः संराध्येह दिवाकरम् ॥२९॥
 शक्रः क्रतुशतेनेशमाराध्य ज्योतिषां पतिम् ।
 देवैर्द्रव्यं गतस्तस्माच्चान्यः पूज्यतमः कश्चित् ॥३०॥
 ब्रह्मचारिगृहस्थानां वनस्थानां गणाधिप ।
 नान्यः पूज्यस्तथा स्त्रीणामृते देवं दिवाकरम् ॥३१॥
 मध्ये परिव्राजकानां सहस्रांशु महात्मनाम् ।
 मोक्षद्वारं विंशतीह तं रविं विजितात्मनाम् ॥३२॥
 एवं सर्वाश्रमाणां हि सहस्रांशुः परायणम् ।
 सर्वेषां चैव वर्णानां ग्रहेशो वै गतिः परा ॥३३॥
 शृणुष्व गदतः काम्यानुपवासांस्तथापरान् ।
 शृणु दिंडे महापुण्यफलकां सप्तमीं पराम् ॥३४॥
 आदित्यपराधनयिनां सर्वपापहरां शिवाम् ।
 यामुपोष्य नरो भक्त्या मुच्यते सर्वपातकैः ॥३५॥
 तथा लोकमवाप्नोति सूर्यस्यामिततेजसः ।
 अथ भाद्रपदे मासि शुक्लपक्षे समागते ॥३६॥
 सोपोष्या प्रथमं तात विधानं शृणु तत्र वै ।
 अमुप्रचितं चतुर्थ्यां तु पंचम्यमेकभोजनम् ॥३७॥

उपवासपरः षष्ठ्यां जितक्रोधो जितेन्द्रियः ।
 अर्चयित्वा दिनकरं गंधधूपनिवेदनैः ॥३८॥
 पुरतः स्थंडिले रात्रौ स्वप्यादेवस्य पुत्रक ।
 प्रध्यायन्मनसा देवं सर्वभूतार्तिनाशनम् ॥३९॥
 सर्वदोषप्रशमनं सर्वपातकनाशनम् ।
 विबुद्धस्त्वथ सप्तम्यां कुर्याद्ब्राह्मणभोजनम् ॥४०॥
 पूजयित्वा दिनकरं पुष्पधूपविलेपनैः ।
 नैवेद्यं तात देवस्य फलानि कथयन्ति हि ॥४१॥
 खर्जूरनालिकेराणि तथा चाम्रफलानि तु ।
 मातुलिंगफलान्येव कथितानि मनीषिभिः ॥४२॥
 एतैश्च भोजयेद्विप्रानात्मना च प्रभक्षयेत् ।
 तथैषां चाप्यभावेन शृणु चान्यानि सुव्रत ॥४३॥
 शालिगोधूमपिष्टानि कारयेद्गणनायक ।
 गुडगर्भकृतानीह घृतपाकेन पाचयेत् ॥४४॥
 चातुर्यावकमिश्राणि आदित्याय निवेदयेत् ।
 अग्निकार्यमथो कृत्वा ब्राह्मणान्भोजयेत्ततः ॥४५॥
 इत्थं द्वादश वै मासान्कार्यं व्रतमनुत्तमम् ।
 मासि मासि फलहारः फलदायी फलार्चनः ॥४६॥
 वर्षांते त्वथ कुर्वीत शक्त्या ब्राह्मणभोजनम् ।
 स्नानप्राशनयोश्चापि विधानं शृणु सुव्रत ॥४७॥
 गोमूत्रं गोमयं क्षीरं दधि सर्पिः कुशोदकम् ।
 तिलसर्वपयोः कलकं श्वेता मृत्त्रापि सुव्रत ॥४८॥
 दूर्वाकलकं घृतं चापि गोशृंगक्षालितं जलम् ।
 जातिगुल्मविनिर्यासः प्रशस्तः स्नानकर्मणि ॥४९॥
 प्राशने चाप्यथैतानि सर्वपापहराणि वै ।
 आदौ कृत्वा भाद्रपदं यथासंख्यं विदुर्बुधाः ॥५०॥
 इत्थं वर्षांतमासाद्य भोजयित्वा द्विजोत्तमान् ।
 दिव्यान्भोगान्माहादेव ततस्तेभ्यो निवेदयेत् ॥५१॥
 फलानि तात हैमानि यथा शक्त्या गणाधिप ।
 सवत्सामथ वा धेनुं भूमिं सस्यान्वितामथ ॥५२॥
 प्रासादमथ वा भौमं सर्वधान्यसमन्वितम् ।
 दद्याच्छुक्लानि वस्त्राणि ताम्रपात्रं संविद्रुमम् ॥५३॥
 शक्तियुक्तस्य चैतानि दरिद्रस्य तु मे शृणु ।
 फलानि पिष्टकान्येषां तिलचूर्णांश्चितानि तु ॥५४॥

१ यमकः । क्रतुशतेनेश । साराध्य दिव्यरूपतिम्—इ० पा० ।

२ यस्मिन्—इ० पा० ।

१ पुष्पधूप विलेपनैः—इ० पा० । २ कथयाम्यहम्—इ० पा० ।

३ तानि इ० पा० । ४ भक्त्या च—इ० रक्तानि—इ० च पा० ।

५ च निर्मलम्—इ० पा० ।

भोजयित्वा द्विजान्दद्याद्वाजतानि फलानि तु ।
धातुरक्तं वस्त्रमुग्ममाचार्याय निवेदयेत् ॥५५॥
सहिरण्यं महादेव पञ्चरत्नसमन्वितम् ।
इत्थं समाप्यते तात पारणं वार्षिकान्तिकम् ॥५६॥
इत्येषा वै पुण्यतमा सप्तमी दुरितापहा ।
यामुपोष्य नराः सर्वे याति सूर्यसलोकताम् ॥५७॥
पूज्यमानः सदा देवैर्गन्धर्वाप्सरसां गणैः ।
अनया मानवो नित्यं पूजयेद्भास्करं सदा ॥५८॥

दारिद्र्यदुःखदुरितैर्मुक्तो याति दिवाकरम् ।
ब्राह्मणो मोक्षमायाति क्षत्रियश्चैव तत्र ब्रजेत् ॥५९॥
वैश्यो धनदसालोक्यं शूद्रो विप्रत्वमाप्नुयात् ।
अपुत्रो लभते पुत्रं दुर्भगा सुभगा भवेत् ॥६०॥
यामुपोष्य च नारीनां सप्तमीं लोकपूजिताम् ।
विधवा वा सती भक्त्या अनया पूजयेद्भविम् ॥६१॥
नान्यजन्मनि वैधव्यं नारी प्राप्नोति मानद ।
चिंतामणिसमा ह्येषा विज्ञेया फलसप्तमी ॥६२॥
पठतां शृण्वतां दिडे सर्वकामप्रदा स्मृता ॥६३॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि ब्रह्मदिडिसंवादे
सप्तमीकल्पे फलसप्तमीवर्णनं नाम चतुःषष्टितमोऽध्यायः ॥ ६४ ॥

पञ्चषष्टितमोऽध्यायः

रहस्यानामसप्तमीव्रतमाहात्म्यवर्णनम्

ब्रह्मोवाच

अतः परं प्रवक्ष्यामि रहस्यां नाम सप्तमीम् ।
सप्तमी कृतमात्रेयं नरास्तारयते भवात् ॥ १ ॥
सप्तापरान्सप्त पूर्वान्पितृंश्चापि न संशयः ।
रोगांश्छिनत्ति दुःश्लेष्टान्दुर्जयाञ्जयते ह्यरीन् ॥ २ ॥
अर्थान्प्राप्नोति दुष्प्रापान्यः कुर्यान्नाम सप्तमीम् ।
कन्यार्थो लभते कन्यां धनार्थो लभते धनम् ॥ ३ ॥
पुत्रार्थो लभते पुत्रान्धर्मार्थो धर्ममाप्नुयात् ।
समयान्पालयन्सर्वान्कुर्याच्चेमां विचक्षणः ॥ ४ ॥
समयाञ्छुणु भूतेश श्रेयसे गदतो मम ।
आदित्यभक्तः पुरुषः सप्तम्यां गणनायक ॥ ५ ॥
मैत्रीं सर्वत्र वै कुर्याद्भास्करं वापि चिंतयेत् ।
सप्तम्यां न स्पृशेत्तैलं नीलं वस्त्रं न धारयेत् ॥ ६ ॥
न चाप्यामालकैः स्नानं न कुर्यात्कलहं क्वचित् ।

दिडिरुवाच

किमर्थं न स्पृशेत्तैलं सप्तम्यां पद्मसंभव ॥ ७ ॥
कश्च दोषो भवेद्देव नीलवस्त्रस्य धारणात् ।

ब्रह्मोवाच

शृणु दिडे महाबाहो नीलवस्त्रस्य धारणे ॥ ८ ॥

दूषणं गणशार्दूल गदतो मम कृत्स्नशः ।
पालनं विक्रयश्चैव सदृष्टिरुपजीवनम् ॥ ९ ॥
पतितस्तु भवेद्विप्रस्त्रिभिः कृच्छ्रैर्विशुद्ध्यति ।
नीलीरक्तेन वस्त्रेण यत्कर्म कुरुते द्विजः ॥ १० ॥
स्नानं दानं जपो होमः स्वाध्यायः पितृतर्पणम् ।
वृथा तस्य महायज्ञा नीलसूत्रस्य धारणात् ॥ ११ ॥
नीलीरक्तं यदा वस्त्रं विप्रस्त्वंगेषु धारयेत् ।
अहोरात्रोषितो भूत्वा पञ्चगव्येन शुद्ध्यति ॥ १२ ॥
रोमकूपे यदा गच्छेद्रक्तं नीलस्य कस्यचित् ।
पतितस्तु भवेद्विप्रस्त्रिभिः कृच्छ्रैर्विशुद्ध्यति ॥ १३ ॥
नीलीमध्यं यदा गच्छेत्प्रमादाद्ब्रह्मणः क्वचित् ।
अहोरात्रोषितो भूत्वा पञ्चगव्येन शुद्ध्यति ॥ १४ ॥
नीलीदारु यदा भिक्षाद्ब्राह्मणानां शरीरके ।
शोणितं दृश्यते यत्र द्विजश्चाद्रायणं चरेत् ॥ १५ ॥
कुर्यादज्ञानतो यस्तु नीलेर्वा दंतधावनम् ।
कृत्वा कृच्छ्रद्वयं दिडे विशुद्धः स्यान्न संशयः ॥ १६ ॥
वापयेद्यत्र नीलीं तु भवेत्तत्राशुचिर्मही ।
प्रमाणद्वादशाब्दानि तत उर्ध्वं शुचिर्भवेत् ॥ १७ ॥
सप्तम्यां स्पृशतस्तैलमिष्टा भार्या विनश्यति ।
इत्येष नीलीतैलस्य दोषस्ते कथितो मया ॥ १८ ॥

१ राजा तानि-इ० पा० । २ पूज्यो मान्यः सदा देवैर्गन्धर्वो-
गराक्षसैः-इ० पा० ।

१ वस्त्रस्य-इ० पा० । २ त्रिरात्रोषितः-इ० पा० । ३ विशु-
ध्यति-इ० पा० ।

न चैव खादेन्मांसानि मद्यानि न पिबेद्बुधः ।
 न द्रोहं कस्यचित्कुर्यान्न पारुष्यं समाचरेत् ॥१९॥
 नावभाषेत चांडालं स्त्रियं नैव रजस्वलाम् ।
 न वापि संस्पृशेद्धीनं मृतकं नावलोकयेत् ॥२०॥
 नास्फोटयेन्नातिहसेद्वायेच्चापि न गीतकम् ।
 न नृत्येदतिरागेण न च वाद्यानि वादयेत् ॥२१॥
 न शयीत स्त्रिया सार्धं न सेवेत दुरोदरम् ।
 न रुद्यादश्रुपातेन न च वाच्यं च शौकिकम् ॥२२॥
 आकृषेन्न शिरोयूका न वृथावादमाचरेत् ।
 परस्यानिष्टकथनमतिशोकं च वर्जयेत् ॥२३॥
 न कश्चित्ताडयेज्जन्तुं न कुर्यादतिभोजनम् ।
 न चैव हि दिवा स्वप्नं दंभं शाठ्यं च वर्जयेत् ॥२४॥
 रथयायामटनं वापि यत्नतः परिवर्जयेत् ।
 अथापरो विधिश्चात्र श्रूयतां त्रिपुरांतक ॥२५॥
 चैवात्प्रभृति कर्तव्या सर्वदा नाम सप्तमी ।
 धातेति चैत्रमासे तु पूजनीयो दिवाकरः ॥२६॥

अर्यमेति च वैशाखे ज्येष्ठे मित्रः प्रकीर्तितः ।
 आषाढे वरुणो ज्ञेय इन्द्रो नभसि कथ्यते ॥२७॥
 विवस्वांश्च नभस्येऽथ पर्जन्योऽथयुजि स्मृतः ।
 पूषा कार्तिकमासे तु मार्गशीर्षेऽपुरुच्यते ॥२८॥
 भगः पौषे भवेत्पूज्यस्त्वष्टा माघे तु शस्यते ।
 विष्णुश्च फाल्गुने मासि पूज्यो वंध्यश्च भास्करः ॥२९॥
 सप्तम्यां चैव सप्तम्यां भोजयेद्भोजकान्बुधः ।
 सवृतं भोजनं देयं भोजयित्वा विधानतः ॥३०॥
 भोजकायैव विप्राय दक्षिणां स्वर्णमाषकम् ।
 सवृतं भोजनं देयं रक्तवस्त्राणि चैव हि ॥३१॥
 अभावे भोजकानां तु दक्षिणीया द्विजोत्तमाः ।
 तथैव भोजनीयाश्च श्रद्धया परया विभो ॥३२॥
 विशेषतो वाचकश्च ब्राह्मणः कल्पवित्सदा ।
 इत्येषा कथिता तुभ्यं सप्तमी गणनायक ॥३३॥
 श्रुता सती पापहरा सूर्यलोकप्रदायिनी ॥३४॥

इति श्रीभविष्ये महापुराणे शताह्निसाहस्र्यां संहितायां ब्राह्मे पर्वणि ब्रह्मर्षिर्द्विसंवादे सप्तमीकल्पे

आदित्य माहात्म्यवर्णने सप्तमीवर्णनं नाम पञ्चपष्ठितमोऽध्यायः ॥ ६५ ॥

षट्पष्ठितमोऽध्यायः

याज्ञवल्क्य ब्रह्मसंवादे सप्तमीकल्पे आदित्यमाहात्म्य वर्णनम्

सुमंतुरुवाच
 इत्युक्त्वा भगवान्ब्रह्मा जगामादर्शनं विभो ।
 सूर्यमाराधयद्दिङ्दी सूर्यस्यानुचरोऽभवत् ॥ १ ॥
 शतानीक उवाच
 भूयः कथय विप्रेंद्र माहात्म्यं भास्करस्य मे ।
 शृण्वतो नास्ति मे तृप्तिरमृतस्येव सुव्रत ॥ २ ॥
 सुमन्तुरुवाच
 शृणुष्वावहितो राजन्संवादं द्विजशंखयोः ।
 यं श्रुत्वा सर्वपापेभ्यो मुच्यते मानवो नृप ॥ ३ ॥
 आसीनमाश्रमे शंखं द्विजो द्रष्टुं जगाम ह ।
 फलभारानतच्छाये वृक्षवृन्दसमाकुले ॥ ४ ॥

परस्परमृगशृङ्गकण्डूयितमृगावृते ।
 बर्हिर्वनांबरानीततीर्थकन्दोपभोगिनि ॥ ५ ॥
 प्रभूत कुसुमामोदषट्पदोद्गीतशालिनि ।
 सिद्धदेवर्षिगंधर्वतीर्थसेवितवारिणि ॥ ६ ॥
 मुण्डैश्च जटिलैश्चैव तापसैरुपशोभिते ।
 आश्रमे तं मुनिश्रेष्ठं शंखाहं सुखमास्थितम् ॥ ७ ॥
 स्तोत्रैः स्तोतुं सहस्रांशुं तद्भक्तं तत्परायणम् ।
 ततः संहत्य सहसा तं भोजककुमारकाः ॥ ८ ॥
 विनीता उपसंगम्य यथा वदभिवाद्य च ।
 आसनेषूपविष्टास्त उपविष्टमथानुवन् ॥ ९ ॥
 भगवन्त्सर्ववेदेषु चिच्छिधि नः संशयो महान् ।
 विनयेनोपपन्नानां कुमाराणां ततो मुनिः ॥ १० ॥

१ प्रथमः-इ० पा० । २ विभो-इ० पा० । ३ सूर्यमाहात्म्य-
 तो दिपिडः-इ० पा० । ४ नात्र संशयः-इ० पा० ।

५ ततः इ० पा० । ६ अलाभे-इ० पा० । ७ तत्रेषु-
 इ० पा० ।

अनार्दीश्वतुरो वेदानुवाच प्रीतमानसः ।
 तेषां तु पठतामेव आश्रमं तु यदृच्छया ॥११॥
 मुनिश्रेष्ठोऽथ तं देशमाजगाम द्विजो नृप ।
 यथावदर्थितस्तेन शंखेनामिततेजसा ॥१२॥
 वंदितश्च कुमारैस्तैरभवत्प्रीतमानसः ।
 अथैतानब्रवीच्छंखस्तान्भोजककुमारकान् ॥१३॥
 शिष्टागमादनध्यायः स च जातो विरम्यताम् ।
 यथाज्ञापयसीत्याहुः कुमारस्ते ऋषिं ततः ॥१४॥
 पप्रच्छ सिद्धिदश्चैतान्के ह्येते किं पठन्ति च ।
 शंखोवाच महाराज कुमारा भोजकात्मजाः ॥१५॥
 ससूत्रकल्पांश्चतुरो विप्र वेदानधीयते ।
 तथैव सप्तमीकल्पे परिचर्या च भास्वतः ॥१६॥
 अग्निकार्यविधानं च प्रतिष्ठाकल्पमादितः ।
 अर्घ्यगलक्षणं ब्रह्मत्रययात्राविधिं तथा ॥१७॥

द्विज उवाच

कथं क्रियेत सप्तम्यां कश्चाचनविधिक्रमः ।
 गंधपुष्पप्रदीपानां किं फलं रविमंदिरे ॥१८॥
 केन तुष्यति दानेन व्रतेन नियमेन च ।
 धूपपुष्पोपहारादि किं च देयं विवस्वते ॥१९॥
 एतदिच्छाम्यहं श्रोतुं तमे ब्रूहि तपोधन ।
 विशेषतस्तु माहात्म्यं ब्रूहि मां भास्करस्य हि ॥२०॥

शंख उवाच

इममर्थं वशिष्ठेन पृष्ठः सांबो यथा पुरा ।
 स चोवाच वशिष्ठाय तदहं कथयामि ते ॥२१॥
 अत्राश्रमे पुण्यतमे तीर्थानामुत्तमे प्रभुः ।
 ववन्दे नियतात्मानं वशिष्ठं मुनिसत्तमम् ॥२२॥
 विनयेनोपसंगम्य ववन्दे चरणौ मुनेः ।
 कृतप्रणामं सांबं तु भक्तिप्रद्वीकृताननम् ॥२३॥
 विलोक्य परमप्रीतो मुनिः पप्रच्छ तं तदा ।
 सर्वतः स्फुटितं गात्रं कुष्ठेन महता तव ॥२४॥
 घोररूपेण तीव्रेण कथं तद्विगतं तव ।
 कथं च लक्ष्मीरधिका रूपं चातिमनोहरम् ॥२५॥
 तेजस्वितातिमहती तथैव सुकुमारता ॥२६॥

१ अर्घ्यगलक्षणम्-इ० पा० । २ अथाचष्टे-इ० पा० ।

३ वाक्यं च-इ० पा० । ४ वद-इ० पा० । ५ तव सांब समागतम्-इ० पा० ।

सांब उवाच

स्तुतो नामसहस्रेण लोकनाथो दिवाकरः ।
 दर्शनं च गतः साक्षादत्तवांश्च वरान्मम ॥२७॥

वसिष्ठ उवाच

कथमाराधितः सूर्यस्त्वया यादवनंदन ।
 कैश्च व्रततपोदानैर्दर्शनं भगवान्गतः ॥२८॥

सांब उवाच

शृणुष्वावहितो ब्रह्मन्सर्वमेव मया यथा ।
 तोषितो भगवान्सूर्यो विधिना येन सुव्रत ॥२९॥
 भौहान्मयोपहसितो दुर्वासाः कोपनो मुनिः ।
 ततोऽहं तस्य शापेन महाकुष्ठमवाप्तवान् ॥३०॥
 ततोऽहं पितरं गत्वा कुष्ठयोगाभिपीडितः ।
 लज्जमानोऽतिगर्वेण इदं वाक्यमथाब्रवम् ॥३१॥
 तात सीदति मे गात्रं स्वरश्च परिहीयते ।
 घोररूपो महाव्याधिर्वपुषे जिघांसति ॥३२॥
 अशेषव्याधिराज्ञाहं पीडितः क्रूरकर्मणा ।
 वैद्यैरोषधिभिश्चैव न शान्तिर्मम विद्यते ॥३३॥
 सोऽहं त्वया ह्यनुज्ञातस्त्यक्तुमिच्छामि जीवितम् ।
 यदि बाहमनुग्राह्यस्ततोऽनुज्ञातुमर्हसि ॥३४॥
 इत्युक्तवाक्यः स पिता पुत्रशोकाभिपीडितः ।
 पिता क्षणं ततो ध्यात्वा मामेवं वाक्यमुक्तवान् ॥३५॥
 धैर्यमाश्रयतां पुत्र मा शोके च मनः कृथाः ।
 हन्ति शोकादितं व्याधिः शुष्कं तृणमिवानलः ॥३६॥
 देवताराधनपरो भव पुत्रक मा शुचः ।
 इत्युक्ते च मया प्रोक्तो देवमाराधयामि कम ॥३७॥
 कमाराध्य विमुच्येऽहं तात रोगैः समंततः ।
 इत्येवमुक्तो भगवान्मामुवाच पिता मम ॥३८॥
 इममर्थं पुरा पृष्ठः पद्मयोनिः सनातनः ।
 याज्ञवल्क्येन ऋषिणा योगीशेन महात्मना ॥३९॥
 यदुवाच महातेजास्तस्मै स यदुनंदन ।
 तच्छृणुष्व शुचिर्भूत्वा आत्मनः श्रेयसे सुत ॥४०॥
 सुरज्येष्ठं सुखासीनं पद्मयोनिं प्रजापतिम् ।
 याज्ञवल्क्यो महातेजाः पर्यपृच्छत्पितामहम् ॥४१॥

१ महानुभावो हि हरेर्दुर्वासाः कोपितो मुनिः-इ० पा० ।

२ स्थैर्यमालंब्यताम्-इ० पा० । ३ तत इ० पा० व्यास इत्यर्थः ।

भगवञ्छ्रोतुमिच्छामि किञ्चिदात्ममनोगतम् ।
समाराध्य विभो देवं नरो मुच्येत वै भवात् ॥४२॥
गृहस्थो ब्रह्मचारी वा वानप्रस्थोऽथ भिक्षुकः ।
य इच्छेन्मोक्षमास्थातुं देवतां कां यजेत सः ॥४३॥
कुतो ह्यस्य ध्रुवः स्वर्गः कुतो नैःश्रेयसं सुखम् ।
स्वर्गतश्चैव किं कुर्याद्येन न च्यवते पुनः ॥४४॥
देवतानां तु को देवः पितृणां चैव कः पिता ।
तस्मात्परतरं यच्च तन्मे ब्रूहि पितामह ॥४५॥
केन सृष्टमिदं विश्वं ब्रह्मन्स्थावरजंगमम् ।
प्रलये च कमभ्येति तन्मे त्वं वक्तुमर्हसि ॥४६॥

ब्रह्मोवाच

साधु पृष्टोऽस्मि भवता तुष्टश्चास्मि महामते ।
प्रणम्य शिरसा देवं पुण्योत्तरमनुत्तमम् ॥४७॥
कथयिष्ये द्विजश्रेष्ठ शृणुष्वैकमनाधुना ।
आत्मनः श्रेयसे विप्र शुचिर्भूत्वा समाहितः ॥४८॥
उद्यन्य एष कुरुते जगद्वितीमिरं करैः ।
नातः परतरो देवः किमन्यत्कथयामि ते ॥४९॥
अनादि निधनो ह्येष पुरुषः शाश्वतोऽव्ययः ।
दीपयत्येव लोकांस्त्रीत्रयी रश्मिभिरुलबणैः ॥५०॥
सर्वदेवात्मको ह्येष तपसा चांशुतापनः ।
सर्वस्य जगतो नाथः कर्मसाक्षी शुभाशुभे ॥५१॥
क्षपयत्येष भूतानि तथा विसृजते पुनः ।
एष भाति तपत्येष वर्धते च गभस्तिभिः ॥५२॥
एष धाता धिधाता च पृषां प्रकृतिभावन ।
न ह्येष क्षयमायाति नित्यमक्षयमंडलः ॥५३॥
पितृणां हि पिता ह्येष देवतानां च देवता ।
ध्रुवं स्थानं स्मृतं ह्येष आधारो जगतस्था ॥५४॥
सर्वकाले जगत्कृत्स्नमादित्यात्संप्रसूयते ।
प्रलये च तमभ्येति आदित्यं दीप्तिजसम् ॥५५॥
योगिनश्चात्र संलीनास्त्यक्त्वा गृहकलेवरम् ।
वायुभूता विशंत्यास्मिंस्तेजोराशौ दिवाकरे ॥५६॥
तस्य रश्मिसहस्राणि शाखा इव विहंगमाः ।
वसंत्याश्रित्य मुनयः संसिद्धा दैवतैः सह ॥५७॥
जनकादयो गृहस्थास्तु राजानो योगधर्मिणः ।
वालखिल्यादयश्चैव मुनयो ब्रह्मचारिणः ॥५८॥

व्यासादयो वनस्थाश्च भिक्षुः पंचशिखस्तथा ।
सर्वे ते योगमास्थाय प्रविष्टाः सूर्यमंडलम् ॥५९॥
शुको व्यासात्मजः श्रीमान्योगधर्ममवाप्य तु ।
आदित्यकिरणान्पीत्वा न पुनर्भवमाप्तवान् ॥६०॥
शब्दमात्राः श्रुतिसुखा ब्रह्मविष्णुशिवादयः ।
प्रत्यक्षोऽयं स्मृतो देवः सूर्यस्तिमिरनाशनः ॥६१॥
तस्मादन्यत्र ते भक्तिर्न कार्या शुभमिच्छता ।
दृष्टेन साध्यते यस्माददृष्टं नित्यमेव हि ।
त्वयातः सततं विप्र अर्चनीयो दिवाकरः ॥६२॥

याज्ञवल्क्य उवाच

अहो य एष कथितो भवता भास्करो मम ।
देवता सर्वदेवानां नैतन्मिथ्या प्रजायते ॥६३॥
तस्य देवस्य माहात्म्यं श्रुतं सुबहुशो मया ।
देवर्षिसिद्धमनुजैः स्तुतस्येह माहात्मनः ॥६४॥
कः स्तौति दैवतमजं यस्यैतत्सचराचरम् ।
अक्षयस्याप्रमेयस्य किरणोद्गमनाद्भवेत् ॥६५॥
दक्षिणात्किरणाद्यस्य संभूतो भगवान्हरिः ।
वामाद्भावंस्तथा जातः किरणात्किल कंजज ॥६६॥
लालाटाद्यस्य रुद्रस्तु का तुल्या तेन देवता ।
तस्य देवस्य कः शक्तः प्रवक्तुं गुणविस्तरम् ॥६७॥
सोऽहमिच्छामि देवस्य तस्य सर्वात्मनः प्रभोः ।
श्रोतुमाराधनं येन निस्तरेयं भवार्णवम् ॥६८॥
केनोपायेन मंत्रैर्वा रहस्यैः परिचर्यया ।
दानैर्व्रतोपवासैर्वा होमैर्जप्यैरथापि वा ॥६९॥
आराधितः समस्तानां क्लेशानां हानिदो रविः ।
ज्ञेयः समाराधयितुं कथं शंस प्रजापते ॥७०॥
धर्मार्थकामसंप्राप्तौ पुरुषाणां विचेष्टताम् ।
जन्मन्यवितथा सैका क्रिया यार्कं समाश्रिता ॥७१॥
दुर्गसंसारकांतारमपारमभिधावताम् ।
एकः सूर्यनमस्कारो मुक्तिमार्गस्य देशकः ॥७२॥
सोऽहमिच्छामि तं देवं सप्तलोकपरायणम् ।
कालायनमशेषस्य जगतो हृद्यवस्थितम् ॥७३॥
आराधयितुं गोपालं ग्रंहेशममितौजसम् ।
शंकरं जगतो दीपं स्मृतमात्राघनाशनम् ॥७४॥

तमनाद्यं सुरश्रेष्ठं प्रसादयितुमिच्छतः ।
उपदेशप्रदानेन प्रसादं कर्तुमर्हसि ॥७५॥
तस्यैतद्वचनं श्रुत्वा भक्तिमुद्रहतो रवौ ।
जगाम परितोषं स पद्मयोनिर्महातपाः ॥७६॥

ब्रह्मोवाच

यत्पृच्छसि द्विजश्रेष्ठ सूर्यस्याराधनं प्रति ।
व्रतोपवासजप्यादि तदिहैकमनाः शृणु ॥७७॥
अनादि यत्परं ब्रह्म सर्वहेयविवर्जितम् ।
व्याप्य यत्सर्वभूतेषु स्थितं सदसतः परम् ॥७८॥
प्रधानपुंसोरनयोर्धतः क्षोभः प्रवर्तते ।
नित्ययोर्व्यापिनोश्चैव जगदादौ महात्मनोः ॥७९॥

तत्क्षोभकत्वाद्ब्रह्माण्डं सृष्टेर्हेतुर्निर्जनः ।
अहेतुरपि सर्वात्मा जायते परमेश्वरः ॥८०॥
प्रधानपुरुषत्वं च तथैवेश्वरलीलया ।
समुपैति ततश्चैवं ब्रह्मत्वं छन्दतः प्रभुः ॥८१॥
ततः स्थितौ पालयिता विष्णुत्वं जगतः क्षये ।
रुद्रत्वं च जगन्नाथः स्वेच्छया कुरुते रविः ॥८२॥
तमेकमक्षरं धाम सर्वदेवनमस्कृतम् ।
भेदाभेदस्वरूपं तं प्रणिपत्य दिवाकरम् ।
वर्णयिष्येऽखिलं विप्र तस्यैवाराधनं रवेः ॥८३॥
गुह्यं चापि तथा तस्य भास्करस्य शृणुष्व वै ।
तुष्टेन हि पुरा मह्यं कथितं भास्करेण तु ॥८४॥

इति श्रीभविष्ये महापुराणे सतार्वसाहस्र्यां संहितायां ब्राह्मे पर्वणि याज्ञवल्क्यब्रह्मसंवादे सप्तमीकल्पे

आदित्यमाहात्म्य वर्णनं नाम षट्षष्ठितमोऽध्यायः ॥ ६६ ॥

सप्तषष्ठितमोऽध्यायः

सूर्यस्वरूपमाहात्म्यवर्णनम्

ब्रह्मोवाच

प्रभाते संस्तुतो देवो मूर्तिहेतोर्मया पुरा ।
यजंतं चापरं देवं भक्तिनम्रं महामतिः ॥ १ ॥
प्रत्यक्षत्वमथो गत्वा रहस्यं प्रोक्तवान्मम ।
अहं च कृतवान्प्रश्नं दृष्ट्वा प्रत्यक्षतो रविम् ॥ २ ॥
वेदेषु च पुराणेषु सांगोपांगेषु गीयसे ।
त्वमजः शाश्वतो धाता महाभूतमनुत्तमम् ॥ ३ ॥
प्रतिष्ठितं भूतभव्यं त्वयि सर्वमिदं जगत् ।
चत्वारो ह्याश्रमा देव सर्वे गार्हस्थ्यमूलकाः ॥ ४ ॥
यजंते त्वामहरर्हर्नामामूर्तिसमाश्रिताः ।
पिता माता हि सर्वस्य देवतं त्वं हि शाश्वतम् ॥ ५ ॥
यजसे चैव कं देवमेवं चापि न विद्महे ।
कथ्यतां मम देवेश परं कौतूहलं हि मे ॥ ६ ॥
इत्थं मयोक्तो भगवानिदं वचनमब्रवीत् ।
अवाच्यमेतद्वक्तव्यमात्मगुह्यं सनातनम् ॥ ७ ॥
तव भक्तिमतो ब्रह्मन्वक्ष्यामीह यथातथम् ।

यतः सूक्ष्ममविज्ञेयमव्यक्तमचलं ध्रुवम् ॥ ८ ॥
इन्द्रियैरिन्द्रियायैश्च सर्वभूतैश्च वर्जितम् ।
स ह्यंतरात्मा भूतानां क्षेत्रज्ञश्चेति कथ्यते ॥ ९ ॥
त्रिगुणव्यतिरिक्तोऽसौ पुरुषश्चेति कथ्यते ।
हिरण्यगर्भो भगवान्सैव बुद्धिरिति स्मृतः ॥ १० ॥
महानिति च योगेषु प्रधानश्चेति कथ्यते ।
सांख्ये च पठ्यते शास्त्रे नामभिर्बहुभिः सदा ॥ ११ ॥
विश्वगो विश्वभूतश्च विश्वात्मा विश्वसंभवः ।
धृतं चैवात्मकं येन इदं त्रैलोक्यमात्मना ॥ १२ ॥
अशरीरः शरीरेषु लिप्यते न च कर्मभिः ।
ममांतरात्मा तव च ये चात्ये देहसंज्ञकाः ॥ १३ ॥
सर्वेषां सांक्षिभूतोऽसौ न करोति न लिप्यते ।
सगुणो निर्गुणो विष्णुर्ज्ञानगम्यो ह्यसौ स्मृतः ॥ १४ ॥
सर्वतः पाणिपादोऽसौ सर्वतोऽक्षिशिरोमुखः ।
सर्वतः श्रुतियुक्तोऽसौ सर्वमावृत्य तिष्ठति ॥ १५ ॥

१ इतिहासपुराणेषु-इ० पा० । २ महारूपम्-इ० पा० ।
३ नानाधृतीरुपाश्रिताः-इ० पा० । ४ स च-इ० पा० ।

१ वर्तयिष्ये-इ० पा० । २ स वेदे पठ्यते शास्त्रे मुनिभि-
र्बहुभिः सदा-इ० पा० । ३ विश्वभावनः-इ० पा० । ४ सांक्षि-
भूत-इ० पा० । ५ विश्वः-इ० पा० ।

विश्वमूर्धा विश्वभुजो विश्वपादाक्षिनासिकः ।
 एकश्च रति क्षेत्रेषु स्वैरचारी यथासुखम् ॥१६॥
 क्षेत्राण्यस्य शरीराणि बीजं चापि शुभाशुभम् ।
 तानि वेत्ति स योगात्मा अतः क्षेत्रज्ञ उच्यते ।
 अव्यक्तके पुरे शेते तेनासौ पुरुषः स्मृतः ॥१७॥
 विश्वं बहुविधं ज्ञेयं स च सर्वत्र विद्यते ।
 तस्मात्स बहुरूपत्वाद्विश्वरूप इति स्मृतः ॥१८॥
 महापुरुषशब्दं हि बिभर्त्येष सनातनः ।
 स तु वै विक्रियापन्नः सृजत्यात्मानमात्मना ॥१९॥
 आकाशात्पतितं तोयं याति स्वाद्दन्तरं यथा ।
 भूमे रसविशेषेण तथा गुणवशात्तु सः ॥२०॥
 एक एव यथा वायुर्देहे तिष्ठति पंचधा ।
 एकत्वं च पृथक्त्वं च तथा तस्य न संशयः ॥२१॥
 स्थानांतरविशेषेण यथाग्निरुभते पराम् ।
 संज्ञां दावाग्निकायेषु तथा देवो ह्यसौ स्मृतः ॥२२॥
 यथा दीपसहस्राणि दीप एकः प्रसूयते ।
 तथा रूपसहस्राणि स एवैकः प्रसूयते ॥२३॥
 स यदा बुध्यतेत्मानं तदा भवति केवलः ।
 एकत्वं प्रलये चास्य बहुत्वं स्यात्प्रवर्तने ॥२४॥

नित्यं हि नास्ति जगति भूतं स्थावरजंगमम् ।
 ऋते तमेकमीशानं पुरुषं बीजसंज्ञितम् ॥२५॥
 अक्षयश्चाप्रमेयश्च सर्वगश्च स उच्यते ।
 तस्मादव्यक्तमुत्पन्नं त्रिगुणं सर्वकारणम् ॥२६॥
 अव्यक्ताव्यक्तभावस्था या सा प्रकृतिरुच्यते ।
 तां योनिं ब्रह्मणो विद्धि योसौ सदसदात्मकः ॥२७॥
 नास्ति तस्मात्परो ह्यन्यः स पिता स प्रजापतिः ।
 आत्मा मम स विज्ञेयस्ततस्तं पूजयाम्यहम् ॥२८॥
 स्वर्गताश्चापि ये केचित्तं नमस्यन्ति देहिनः ।
 ते तत्प्रसादाद्रच्छन्ति तेनादिष्टाः परां गतिम् ॥२९॥
 तं देवाश्चासुराश्चैव नानामतसमाश्रिताः ।
 भक्त्या संपूजयन्त्याद्यं गतिं चैषां ददाति सः ॥३०॥
 स हि सर्वगतश्चैव निर्गुणश्चापि कथ्यते ।
 एवं ज्ञात्वा तमात्मानं पूजयामि सनातनम् ।
 भास्करं देवदेवेशं सर्वभूतेशमच्युतम् ॥३१॥

ब्रह्मोवाच

इत्युक्तवान्पुरा पृथो मया देवो दिवाकरः ।
 पूजय त्वं महात्मानं तपंतं विपुलं तपः ॥३२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि ब्रह्मयाज्ञवल्क्यसंवादे
 सप्तमीकल्पे सूर्यमहिमवर्णनं नाम सप्तषष्ठितमोऽध्यायः ॥ ६७ ॥

अष्टषष्ठितमोऽध्यायः

सूर्यपूजायां सूर्यप्रियपुष्पवर्णनम्, सिद्धार्थसप्तमीव्रतमाहात्म्यवर्णनम्

ब्रह्मोवाच

वच्मि ते परमं देवं सर्वदेवैश्च पूजितम् ।
 आराधयन्ति यं देवं ब्रह्मविष्णुमहेश्वराः ॥ १ ॥
 पद्माकृतिं सदा ब्रह्मा नलिनैर्गुग्गुलेन तु ।
 व्योमरूपं सदा देवं महादेवोर्चते रविम् ॥ २ ॥
 जातिपुष्पैर्द्विजश्रेष्ठ धूपेन विजयेन तु ।
 वृषणं सिंहकं विप्र श्रीखण्डमगरुस्तथा ॥ ३ ॥
 कर्पूरं च तथा मुस्ता शर्करा सत्वचा द्विज ।
 इत्येष विजयो धूपः स्वयं देवेन निर्मितः ॥ ४ ॥

केशवश्चक्ररूपं तु सदा संपूजयेद्रविम् ।
 नीलोत्पलदलश्यामो नीलोत्पलकंदर्बकैः ॥ ५ ॥
 धूपेनाशुरसंज्ञेन भक्तिश्रद्धासमन्वितः ।
 मया स पृथो देवेशस्तस्यैवाराधनाय वै ॥ ६ ॥
 कानि पुष्पाणि चेशानि सदा भास्करपूजने ।
 तेन चोक्तानि पुष्पाणि स्वयं तानि निबोध मे ॥ ७ ॥
 मल्लिकायास्तु कुसुमैर्भोगवाञ्छायते नरः ।
 सौभाग्यं पुंडरीकैश्च भजत्येव च शाश्वतम् ॥ ८ ॥
 गन्धकुटजकैः पुष्पैः परमैश्वर्यमश्नुते ।
 भवत्यक्षयमत्यन्तं नित्यमर्चयतो रविम् ॥ ९ ॥

१ विष्णुमूर्ति-इ० पा० । २ एकं सनातनम्-इ० पा० ।
 ३ देवोऽसौ स्मृतः-इ० पा० ।

१ तं विहायिकमीशानम्-इ० पा० । २ आदिष्टम्-इ० पा० ।
 ३ नानामतस्य स्थिताः-इ० पा० । ४ सुगन्धकुटजकैः-इ० पा० ।

मन्दारपुष्पैः पूजा तु सर्वकुष्ठविनाशिनी ।
 विल्वपत्रैश्च कुसुमैर्महतीं श्रियमश्नुते ॥१०॥
 अर्कस्रजा भवत्यर्थं सर्वकामफलप्रदः ।
 प्रदद्याद्रूपिणीं कन्यामार्चितो बकुलस्रजा ॥११॥
 किंशुकैरर्चितो देवो न पीडयति भास्करः ।
 पूजितोऽगस्त्यकुसुमैः रानुकूल्यं प्रयच्छति ॥१२॥
 करवीरैस्तु विप्रेन्द्र सूर्यस्यानुचरो भवेत् ।
 तथा मुद्गरपुष्पैश्च समभ्यर्च्य दिवाकरम् ॥१३॥
 हंसयुक्तेन यानेन रवेः सालोक्यतां व्रजेत् ।
 शतपुष्पसहस्रैस्तु पूषसालोक्यतां व्रजेत् ।
 बकपुष्पैर्द्विजश्रेष्ठ याति भानुसंलोकताम् ॥१४॥
 चतुःसमेन गन्धेन समभ्यर्च्य दिवाकरम् ।
 पञ्चभूताल्यस्थानमाप्नुयान्नात्र संशयः ॥१५॥
 देवागारं तु संमार्ज्य भक्त्या यस्तु प्रलेपयेत् ।
 स रोगान्मुच्यते क्षिप्रं द्रव्यलाभं च विन्दति ॥१६॥
 तस्य चायतनं भक्त्या गैरिकेणोपलेपयेत् ।
 प्राप्नुयान्महतीं लक्ष्मीं रोगैश्चापि प्रमुच्यते ॥१७॥
 अष्टादशह कुष्ठानि ये चान्ये व्याधयो नृणाम् ।
 प्रलयं याति ते सर्वे मृदा यद्युपलेपयेत् ॥१८॥
 विलेपनानां सर्वेषां रक्तचन्दनमुत्तमम् ।
 पुष्पाणां करवीराणि प्रशस्तानि प्रचक्षते ॥१९॥
 नातः परतरं किञ्चिद्भास्वतस्तुष्टिकारकम् ।
 किं तस्य न भवेत्लोके यस्त्वेभिः स्वर्चयेद्रविम् ॥२०॥
 करवीरैः पूजयेद्यो भास्करं श्रद्धयान्वितः ।
 सर्वकामसमृद्धोऽसौ सूर्यकाममवाप्नुयात् ॥२१॥
 विलेप्यायतनं यस्तु कुर्यान्मण्डलकं शुभम् ।
 स सूर्यलोकमासाद्य मोदते शाश्वतीः समाः ॥२२॥
 एकेनास्य भवेदर्थो द्वाभ्यामारोग्यमश्नुते ।
 त्रिभिः सन्तत्यविच्छिन्ना चतुर्भिर्भागवीं लभेत् ॥२३॥
 पञ्चभिर्विपुलं धान्यं षड्भिरायुर्वलं यशः ।
 सप्तमण्डलकारी स्यान्मण्डलाधिपतिर्नरः ॥२४॥

आयुर्धनसुतैर्युक्तः सूर्यलोके महीयते ।
 घृतप्रदीपदानेन चक्षुष्माप्नोते नरः ॥२५॥
 कटुतैलप्रदानेन स शत्रुञ्जयते नरः ।
 तिलतैलप्रदानेन सूर्यलोके महीयते ॥२६॥
 मधूकतैलदानेन सौभाग्यं परमं व्रजेत् ।
 संपूज्य विधिवद्देवं पुष्पधूपादिभिर्बुधः ॥२७॥
 यथाशक्त्या ततः पश्चान्नैवेद्यं भक्तितो न्यसेत् ।
 पुष्पाणां प्रवरा जाती धूपानां विजयः परः ॥२८॥
 गन्धानां कुंकुमं श्रेष्ठं लेपानां रक्तचन्दनम् ।
 दीपदाने घृतं श्रेष्ठं नैवेद्ये मोदकः परः ॥२९॥
 एतैस्तुष्यति देवेशः सान्निध्यं चाधिगच्छति ।
 एवं संपूज्य विधिवत्कृत्वा चापि प्रदक्षिणम् ॥३०॥
 प्रणम्य शिरसा देवं देवदेवं दिवाकरम् ।
 सुखासीनस्ततः पश्येद्देवेरभिमुखे स्थितः ॥३१॥
 एकं सिद्धार्थकं कृत्वा हस्ते पानीयसंयुतम् ।
 कामं यथेष्टं हृदये कृत्वा तं वाञ्छितं नरः ॥३२॥
 पिबेत्सतोयं तं विप्र अस्पृष्टं दशनैः सकृत् ।
 द्वितीयायां तु सप्तम्यां द्वौ गृहीत्वा तु सुव्रत ॥३३॥
 तृतीयायां तु सप्तम्यां ग्रहीतव्यास्त्रयोऽपि च ।
 ज्ञेयाश्चतुर्थ्यां चत्वारः पञ्चम्यां पञ्च एव हि ॥३४॥
 षट् पिबेच्चापि षष्ठ्यां तु इतीयं वैदिकी श्रुतिः ।
 सप्तम्यां सप्तमायां तु सप्त चैव पिबेन्नरः ॥३५॥
 आदौ प्रभृति विज्ञेयो मन्त्रोऽयमभिमन्त्रणे ।
 सिद्धार्थकस्त्वं हि लोके सर्वत्र श्रूयसे यथा ।
 तथा मामपि सिद्धार्थमर्थतः कुरुतां रविः ॥३६॥
 ततो हविरुपस्पृश्य जपं कुर्याद्यथेप्सितम् ।
 हुताशनं च जुहुयाद्विधिदृष्टेन कर्मणा ॥३७॥
 एवमेव पराः कार्याः सप्तम्यः सप्त सर्वदा ।
 एकात्प्रभृति कार्या सा सर्वदोदकसप्तमी ॥३८॥
 एकं तोयेन सहितं द्वौ चापि घृतसंयुतौ ।
 त्रींस्तथा मधुना सार्धं दध्ना चतुर एव च ॥३९॥
 युक्तान्नपयसा पञ्च षट् च गोमयसंयुतान् ।
 पञ्चगव्येन वै सप्त पिबेत्सिद्धार्थकान्द्विज ॥४०॥

१ सर्वकुष्ठविनाशिनी-इ० पा० । २ कुन्दुरपुष्पैश्च-इ० पा० ।
 ३ भीमसंलोकताम्-इ० पा० । ४ उपलेप्यालयं यस्तु-इ०
 पा० । ५ भागवीं जामदग्न्योपाजितस्वाप्तृथ्वीमित्यर्थः । वस्तुत-
 स्तु-लक्ष्मीमित्यर्थ एव ज्यायान्, पुराणेषु तस्यां भृगोरुत्पत्ति-
 वर्णनात् ।

१ चायुष्मान्-इ० पा० । २ मधूकतैलदीपेन भोगभाज्यपरं
 सुखम्-इ० पा० ।

अनेन विधिना यस्तु कुर्यात्सर्वपसप्तमीम् ।
बहुपुत्रो बहुधनः सिद्धार्थश्चापि सर्वदा ॥४१॥

इह लोके नरो विप्र प्रेत्य याति विभावसुम् ।
तस्मात्संपूजयेद्देवं विधिनानेन भास्करम् ॥४२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे
सिद्धार्थसप्तमीव्रतवर्णनं नामाष्टविंशतितमोऽध्यायः ॥ ६८ ॥

एकोनसप्ततितमोऽध्यायः

सप्तमीव्रतकरस्य पुरुषस्य व्रतदिने दृष्टविविधस्वप्नफलवर्णनम्

ब्रह्मोवाच

सप्तम्यामुषितो विप्रः स्वप्नदर्शनमुच्यते ।
स्वप्ने दृष्टे च सप्तम्यां पुरुषो नियतव्रतः ॥ १ ॥
समाप्य विधिवत्सर्वं जपहोमादिकं क्रमात् ।
पूजयित्वा दिनेशं तु यथाविभवमात्मनः ॥ २ ॥
ततः शयीत शयने देवदेवं विंचितयन् ।
संप्रसुप्तो यदा पश्येदुदयं दिवाकरम् ॥ ३ ॥
शक्रध्वजं तथा चंद्रं तस्य सर्वाः समृद्धयः ।
दृश्यं जनं तथा शक्तिं स्रग्विगोवेणुनिस्वनाः ॥ ४ ॥
श्वेताब्जचामरादर्शकनकासिसुतोद्भवम् ।
रुधिरस्य स्रुतिं सेकं पानं चैश्वर्यकारम् ॥ ५ ॥
श्वेतायाः पंचपूताया दर्शनं वृद्धिकारकम् ।
प्रजापतेर्धृताक्तस्य दर्शनं पुत्रदं स्मृतम् ॥ ६ ॥
शस्तवृक्षाभिरोहश्च क्षिप्रमैश्वर्यकारकः ।
दोहनं महिषीसिंहीगोधेनूनां स्वके सुखे ॥ ७ ॥
धनुषां च शराणां च नाभौ च द्रुतनिर्गतिः ।
अभिहन्यात्स्वयं खादेत्सिंहान्गा भुजगांस्तथा ॥ ८ ॥
स्वांगशीर्षं द्रुतवहे तस्य श्रीरग्रतः स्थिता ।
राजते हैमने पात्रे यो भुंक्ते पायसं द्विजः ॥ ९ ॥
पद्मपत्रे यथा विप्रस्तस्य जंतोर्वलं भवेत् ।
द्यूते वादेथ वा युद्धे विजयो हि सुखावहः ॥ १० ॥
अग्नेस्तु ग्रसनं विप्र आग्नेयं वृद्धिकारकम् ।
गात्रस्य ज्वलनं विप्र शिरोवधश्च भूतये ॥ ११ ॥
माल्यांबरौणां शुक्लानां शस्तानां शुक्लपक्षिणाम् ।
सदा लाभं प्रशंसन्ति तथा विष्टानुलेपनम् ॥ १२ ॥

१ शक्रम्-इ० पा० । २ आशु सीमागतश्चैव-इ० पा० ।

३ ततश्चन्द्रोपमो भवेत्-इ० पा० । ४ सुरावारणशल्याणां बज्राणां
शुक्लपक्षिणाम्-इ० पा० ।

स्वांगस्य कर्तने क्षेपे रथयाने प्रजागमः ।
नानाशिरोबाहुता च हस्तानां कुरुते श्रियम् ॥ १३ ॥
अगम्यागमनं चैव शोकमध्ययनं तथा ।
देवद्विजजनाचार्यगुरुवृद्धतपस्विनः ॥ १४ ॥
यद्यद्वदन्ति सत्सर्वं सत्यमेव हि निर्दिशेत् ।
प्रशस्तदर्शनं चैव अभिषेको नृपश्रियाः ॥ १५ ॥
स्याद्राज्यं शिरश्छेदेन बहुधा स्फुटितेन तु ।
रुदितं हर्षसंप्राप्त्यै राज्यं निगडबंधने ॥ १६ ॥
तुरंगं वृषभं पद्मं राजानं श्वेतकुंजरम् ।
महदैश्वर्यमाप्नोति योभीकश्चाधिरोहति ॥ १७ ॥
ग्रसमानो ग्रहांस्तारा महीं च परिवर्तयन् ।
उन्मूलयन्पर्वतांश्च राज्यलाभमवाप्नुयात् ॥ १८ ॥
देहान्निष्क्रान्तिरन्त्राणां तैर्वा वृक्षस्य वेष्टनम् ।
पातः समुद्रसरितामैश्वर्याणि सुखानि च ॥ १९ ॥
उदधिं सरितं वापि तीर्त्वा पारं प्रयाति च ।
अद्रिं लंघयतश्चापि भवन्त्यर्थजयायुषः ॥ २० ॥
उज्ज्वला स्त्री विशेदंकमाशीर्वादपराः स्त्रियः ।
भवत्यर्थागमः शीघ्रं कृमिभिर्यदि भक्ष्यते ॥ २१ ॥
स्वप्ने स्वप्न इति ज्ञातं दृष्टप्रकथनं तथा ।
मंगलानां च सर्वेषां शुभं दर्शनमेव च ॥ २२ ॥
संयोगश्चैव मंगल्यैरारोग्यधनकारकः ।
ऐश्वर्यराज्यलाभाय यस्मिन्स्वप्न उदाहृतः ॥ २३ ॥
तैर्दृष्टै रोगिणो रोगान्मुच्यन्ते नात्र संशयः ।
न स्वप्नं शोभनं दृष्ट्वा स्वप्यात्प्रातश्च कीर्तयेत् ।
राजभोजकविप्रेभ्यः शुचिभ्यश्च शुचिर्नरः ॥ २४ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे स्वप्न
दर्शनवर्णनं नामैकोनसप्ततितमोऽध्यायः ॥ ६९ ॥

सप्ततितमोऽध्यायः

सर्षपसप्तमीव्रतमाहात्म्यवर्णनम्

ब्रह्मोवाच

ततो मध्याह्नसमये स्नातः प्रयतमानसः ।
 तथैव देवान्विविधतपूजयित्वा यथासुखम् ॥ १ ॥
 सम्यक्कृतजपो मौनी नरो हुतहुताशनः ।
 निष्क्रम्य देवायतनाद्भोजकान्भोजयेत्ततः ॥ २ ॥
 तथा पुराणविदुष इतिहासविदो द्विजान् ।
 तथा वेदविदश्चैव दिव्यान्भौमांश्च सुव्रत ॥ ३ ॥
 रक्तानि वस्त्राणि तथा च गावः
 सुगंधमाख्यादि हविष्यमन्नम् ।
 पयस्विनी चाप्यथ भोजकाय
 देयातथान्यत्प्रियमात्मनो यत् ॥ ४ ॥
 भवेदलाभो यदि भोजकानां
 विप्रास्तदाहंति जयोपजीविनः ।
 ये मंत्रविद्ब्राह्मणपाठकाश्च ये
 येऽपि सामाध्ययनेषु युक्ताः ॥ ५ ॥
 प्रथमं भोजका भोज्याः पुराणविदुषैः सह ।
 तेषामृते मंत्रविदस्तथा वेदविदो द्विजाः ॥ ६ ॥
 कृत्वैवं सप्तमीः सप्त नरो भक्त्या समन्वितः ।
 श्रद्धधानोऽनसूयश्च अनंतं प्राप्नुयात्सुखम् ॥ ७ ॥
 दक्षानामश्वमेधानां कृतानां यत्फलं लभेत् ।
 तत्फलं सप्तमीः सप्त कृत्वा प्राप्नोति मानवः ॥ ८ ॥
 दुष्प्रापं नास्ति तल्लोके अनया यन्न लभ्यते ।
 न च रोगोस्त्यसौ लोके एनया यो न शाम्यति ॥ ९ ॥
 कुष्ठानि चापि सर्वाणि दुरुच्छेद्यान्यपि ध्रुवम् ।
 अपयांति यथा नागा गरुडस्य भयार्दिताः ॥ १० ॥

१ दिवाकरम्-इ० पा० । २ नरः-इ० पा० । ३ आर्षोऽयं
 पाठः सर्वेषु पुस्तकेषूपलभ्यते । ४ फलम्-इ० पा० ।

व्रतनियमतपोभिः सप्तमीः सप्त एवं ।
 विधिवदिह हि कृत्वा मानवो धर्मशीलः ।
 श्रुतधन सुतभाग्यारोग्यपुण्यैरुपेतो ।
 व्रजति तदनुलोकं शाश्वतं तिग्मरश्मेः ॥ ११ ॥
 इमं विधिं द्विजश्रेष्ठ श्रुत्वा कृत्वा च मानवः ।
 सहस्ररश्मिं स विशेषेनात्र कार्या विचारणा ॥ १२ ॥
 सुरैर्वा मुनिभिर्वापि पुराणज्ञैरिदं श्रुतम् ।
 सर्वे ते परमात्मानं पूजयन्ति दिवाकरम् ॥ १३ ॥
 इदमाख्यानमर्षेयं यन्मयाभिहितं तव ।
 सूर्यभक्ताय दातव्यं नेतंराय कदाचन ॥ १४ ॥
 यश्चैतच्छ्रावयेन्नित्यं यश्चैतच्छृणुयान्नरः ।
 स सहस्राक्षिं देवं प्रविशेन्नात्र संशयः ॥ १५ ॥
 मुच्येदार्तस्तथा रोगाच्छुत्वेमामादितः कथाम् ।
 जिज्ञासुर्लभते कामान्भक्तः सूर्यगतिं लभेत् ॥ १६ ॥
 क्षेमेण गच्छेत्तद्ध्वानं यस्त्विदं पठतेध्वनि ।
 यो यं प्रार्थयते कामं स तं प्राप्नोति च ध्रुवम् ॥ १७ ॥
 एकांतभावोपगत एकांते सुसमाहितः ।
 प्राप्यैतत्परमं शुद्धं भूत्वा सूर्यव्रतो नरः ॥ १८ ॥
 प्राप्नोति परमं स्थानं भास्करस्य महात्मनः ।
 लग्नगर्भा प्रमुच्येत गर्भिणी जनयेत्सुतम् ॥ १९ ॥
 वंध्या प्रसवमाप्नोति पुत्रपौत्रसमन्वितम् ।
 एवमेतन्ममाख्यातं भास्करेणामितौजसा ।
 मयापि तव माख्यातं भक्त्या भानोरिदं द्विज ॥ २० ॥
 पूजनीयस्त्वया भानुः सर्वपापोपशान्तये ।
 स हि धाता विधाता च सर्वस्य जगतो गुरुः ॥ २१ ॥
 उद्यन्यः कुरुते नित्यं जगद्वित्तिमिरं करैः ।
 द्वादशात्मा स देवेशः प्रीयतां तेऽदितेः सुतः ॥ २२ ॥

१ नाभक्ताय-इ० पा० । २ भक्त्या स्वर्गगतिं लभेत् इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे आदित्यमाहात्म्ये
 सर्षपसप्तमीवर्णनं नाम सप्ततितमोऽध्यायः ॥ ७० ॥

एकसप्ततितमोऽध्यायः

ब्रह्मप्रोक्तसूर्यनामवर्णनम्

ब्रह्मोवाच

नामभिः संस्तुतो देवो यैरर्कः परितुष्यति ।
 तानि ते कीर्तयाम्येष यथावदनुपूर्वशः ॥ १ ॥
 नमः सूर्याय नित्याय रवये कार्यभानवे ।
 भास्कराय मतंगाय मार्तंडाय विवस्वते ॥ २ ॥
 आदित्यायादिदेवाय नमस्ते रश्मिमालिने ।
 दिवाकराय दीप्ताय अग्नये मिहिराय च ॥ ३ ॥
 प्रभाकराय मित्राय नमस्तेऽदितिसंभव ।
 नमो गोपतये नित्यं दिशां च पतये नमः ॥ ४ ॥
 नमो धात्रे विधात्रे च अर्यम्णे वरुणाय च ।
 पूष्णे भगाय मित्राय पर्जन्यायांशवे नमः ॥ ५ ॥
 नमो हितकृते नित्यं धर्माय तपनाय च ।
 हरये हरिताश्वाय विश्वस्य पतये नमः ॥ ६ ॥
 विष्णवे ब्रह्मणे नित्यं त्र्यम्बकाय तथात्मने ।
 नमस्ते सप्तलोकेश नमस्ते सप्तसप्तये ॥ ७ ॥
 एकस्मै हि नमस्तुभ्यमेकचक्ररथाय च ।

ज्योतिषां पतये नित्यं सर्वप्राणभृते नमः ॥ ८ ॥
 हिताय सर्वभूतानां शिवायार्तिहराय च ।
 नमः पद्मप्रबोधाय नमो वेदादिमूर्तये ॥ ९ ॥
 कौंधिजाय नमस्तुभ्यं नमस्तारासुताय च ।
 भीमजाय नमस्तुभ्यं पावकाय च वै नमः ॥ १० ॥
 धिष्ण्याय नमो नित्यं नमः कृष्णाय नित्यदा ।
 नमोऽस्त्वदितिपुत्राय नमो लक्ष्म्याय नित्यशः ॥ ११ ॥
 एतान्यादित्यनामानि मया प्रोक्तानि वै पुरा ।
 आराधनाय देवस्य सर्वकामेन सुव्रत ॥ १२ ॥
 सायं प्रातः शुचिर्भूत्वा यः पठेत्सुसमाहितः ।
 स प्राप्नोत्यखिलान्कामान्यथाहं प्राप्तवान्पुरा ॥ १३ ॥
 प्रसादात्तस्य देवस्य भास्करस्य महात्मनः ।
 श्रीकामः श्रियमाप्नोति धर्मार्थी धर्ममाप्नुयात् ॥ १४ ॥
 आतुरो मुच्यते रोगाद्ब्रह्मो मुच्येत बन्धनात् ।
 राज्यार्थी राज्यमाप्नोति कामार्थी काममाप्नुयात् ॥ १५ ॥
 एतज्जप्यं रहस्यं च संध्योपासनमेव च ।
 एतेन जपमात्रेण नरः पापात्प्रमुच्यते ॥ १६ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमंस्कल्पे ब्रह्मप्रोक्तसूर्य नामवर्णनं नावैकसप्ततितमोऽध्यायः ॥ ७१ ॥

द्वासप्ततितमोऽध्यायः

श्रीसूर्यस्याद्यदिव्यस्थानवर्णनम्, तत्र सांवकथा, सांवाय दुर्वाससा शापविसर्जनम्

सुमंतुरुवाच

इत्थं ब्रह्मवचो योगी श्रुत्वा राजन्दिवाकरम् ।
 व्योमरूपं समाराध्य गतः सूर्यसलोकताम् ॥ १ ॥
 तथा त्वमपि राजेंद्र पूजयित्वा विभावसुम् ।
 गमिष्यसि परं स्थानं देवानामपि दुर्लभम् ॥ २ ॥

शतानीक उवाच

आद्यं स्थानं रवेः कुत्र जंबूद्वीपे महामुने ।
 यत्र पूजां विधानोक्तां प्रतिगृह्णात्यसौ रविः ॥ ३ ॥

सुमंतुरुवाच

स्थानानि त्रीणिदेवस्य द्वीपेऽस्मिन्भास्करस्य तु ।
 पूर्वमिन्द्रवनं नाम तथा मुंडीमुच्यते ॥ ४ ॥

१ तुभ्यम्-इ० पा० । २ हराय-इ० पा० । ३ भारतस्य
 तु-इ० पा० । ४ मित्रवलम्-इ०, मित्रवनम्-इ० च० पा० ।

कौलप्रियं तृतीयं तु त्रिषु लोकेषु विश्रुतम् ।
 तथान्यदपि ते वच्मि यत्पुरा ब्रह्मणोदितम् ॥ ५ ॥
 चंद्रभागा तटे नाम्ना पुरं यत्सांवसंज्ञितम् ।
 द्वीपेस्मिच्छाश्वतं स्थानं यत्र सूर्यस्य नित्यता ॥ ६ ॥
 प्रीत्या सांवस्य तत्रको जनस्यानुग्रहाय च ।
 तत्र द्वादशभागेन मित्रो मैत्रेण चक्षुषा ॥ ७ ॥
 अवलोकन्नगत्सर्वं श्रेयोऽर्थं तिष्ठते सदा ।
 प्रयुक्तां विधिवत्पूजां गृह्णाति भगवान्सर्वयम् ॥ ८ ॥

१ द्वादशमूर्तये-इ० पा० । २ भीमजाय-इ०, कविजाय-इ०
 च पा० । ३ विकटाय-इ० पा० । ४ लोकप्रियम्-इ० पा० ।
 ५ सर्वत्र सांवशब्दे शांव इति तालव्यादिः पा० । ६ विद्यते-
 इ० पा० ।

शतानीक उवाच

कोयं सांबः सुतः कस्य कस्य प्रीतो दिवाकरः ।
यस्य चायं सहस्रांशुर्वरदः पुण्यकर्मणः ॥ ९ ॥

सुमन्तुरुवाच

य एते द्वादशादित्या विरजन्ते महाबलाः ।
तेषां यो विष्णुसंज्ञस्तु सर्वलोकेषु विश्रुतः ॥ १० ॥
इहासौ वासुदेवत्वमवाप भगवान्विभुः ।
तस्मात्सांबः सुतो जज्ञे जांबवत्यां महाबलः ॥ ११ ॥
स तु पित्रा भृशं शप्तः कुष्ठरोगमवाप्तवान् ।
तेनायं स्थापितः सूर्यः स्वनाम्ना च पुरं कृतम् ॥ १२ ॥

शतानीक उवाच

शप्तः कस्मिन्निमित्तेऽसौ पित्रा चैवात्मसंभवः ।
नाल्पं हि कारणं विप्र येनासौ शप्तवान्सुतम् ॥ १३ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सांबाद्य दुर्वासा
शापविसर्जनं नाम द्विसप्ततितमोऽध्यायः ॥ ७२ ॥

त्रिसप्ततितमोऽध्यायः

सप्तमीकल्पे सांबकृतसूर्याराधनवर्णनम्

सुमन्तुरुवाच

एतस्मिन्नेव काले तु नारदो भगवानृषिः ।
ब्रह्मणो मानसः पुत्रस्त्रिषु लोकेषु विश्रुतः ॥ १ ॥
सर्वलोकचरः सोऽथ अटमानः समंततः ।
वासुदेवं स वै द्रष्टुं नित्यं द्वारवर्ती पुरीम् ॥ २ ॥
आयाति ऋषिभिः सार्धं क्रोधनो मुनिसत्तमः ।
अथागच्छति तस्मिंस्तु सर्वं यदुकुमारकाः ॥ ३ ॥
प्रद्युम्नप्रभृतयो ये प्रह्लाश्चावनताः स्थिताः ।
अभिवाद्यार्घ्यपाद्याभ्यां पूजां चक्रः समंततः ॥ ४ ॥
सांबस्त्ववश्यभावितात्तस्य शापस्य कारणम् ।
अवज्ञां कुरुते नित्यं नारदस्य महात्मनः ॥ ५ ॥
रतः क्रीडासु वै नित्यं रूपयौवनगर्वितः ।
अविनीतं तु तं दृष्ट्वा चिंतयामास नारदः ॥ ६ ॥

१ कोऽयं सांबः कुतस्तस्य यस्य नाम्ना रवेः पुरम्-इ० पा० ।

२ पृथुकर्मः-इ० पा० । ३ सांबः स्वयंभुवा-इ० पा० ।

सुमन्तुरुवाच

शृणुष्ववहितो राजस्तस्य यच्छापकारणम् ।
दुर्वासा नाम भगवान्द्रव्यांशसमुद्भवः ॥ १४ ॥
अटमानः स भगवांस्त्रील्लोकान्प्रचचार ह ।
अथ प्राप्तो द्वारवर्ती मधुसंज्ञोचितां पुरा ॥ १५ ॥
तमागतमृषिं दृष्ट्वा सांबो रूपेण गर्वितः ।
पिंगाक्षं भुवितं रूक्षं विरूपं सुकृशं तथा ॥ १६ ॥
अनुकारास्पदं चक्रे दर्शने गमने तथा ।
दृष्ट्वा तस्य मुखं सांबो वक्र चक्रे तथात्मनः ॥ १७ ॥
मुखं कुरुकुलश्रेष्ठ गर्वितो यौवनेन तु ।
अथ क्रुद्धो महातेजा दुर्वासा ऋषिसत्तमः ॥ १८ ॥
सांबं चोवाच भगवांन्विधुन्वन्मुखमात्मनः ।
यस्माद्विरूपं मां दृष्ट्वा स्वात्मरूपेण गर्वितः ॥ १९ ॥
गमने दर्शने मह्यमनुकारं समाचरः ।
तस्मात्तु कुष्ठरोगित्वमचिरात्त्वं गमिष्यति ॥ २० ॥

अस्याहमविनीतस्य करिष्ये विनयं शुभम् ।
एवं संचिंतयित्वा तु वासुदेवमथाब्रवीत् ॥ ७ ॥
इमाः षोडश साहस्र्यः स्त्रियो यादवसत्तम ।
सर्वासां हि सदा सांबे भावो देव समाश्रितः ॥ ८ ॥
रूपेणाप्रतिमः सांबो लोकेस्मिन्सचराचरे ।
सदा हीच्छन्ति तौस्तस्य दर्शनं चापि हि स्त्रियः ॥ ९ ॥
श्रुत्वैवं नारदाद्वाक्यं चिंतयामास केशवः ।
यदेतन्नारदेनोक्तमन्यदत्र तु किं भवेत् ॥ १० ॥
वचनं श्रूयते लोके चापल्यं स्त्रीषु विद्यते ।
श्लोकौ चेमौ पुरा गीतौ चित्तज्ञैर्योषितां द्विजैः ॥ ११ ॥
पौंश्चल्याच्चलचित्तत्वाच्चैः स्नेह्याच्च स्वभावतः ।
रक्षिताः सर्वतो ह्येता विकुर्वन्ति हि भर्तृषु ॥ १२ ॥

१ जटिलम्-इ० पा० । २ सांबस्य-इ० पा० ।

नैता रूपं परीक्षते नासां वयसि निश्चयः ।
सुरूपं वा विरूपं वा पुमानित्येव भुजते ॥१३॥

सुमंतुरुवाच

मनसा चिंतयन्नेव कृष्णो नारदमब्रवीत् ।
न ह्यहं श्रद्धधाम्येतद्यदेतद्भाषितं त्वया ॥१४॥
ब्रुवाणमेवं देवं तु नारदो वाक्यमब्रवीत् ।
तथाहं तत्करिष्यामि यथा श्रद्धास्यते भवान् ॥१५॥
एवमुक्त्वा ययौ स्वर्गं नारदस्तु यथागतः ।
ततः कतिपयाहोभिर्द्वारकां पुनरभ्यगात् ॥१६॥
तस्मिन्नहनि देवोऽपि सहान्तः पुरिकैर्जनैः ।
अनुभूत जलक्रीडां पानमासेवते रहः ॥१७॥
रेम्यैरैवतकोद्याने नानाद्रुमविभूषिते ।
सर्वर्तुकुसुमैर्नित्यं वासिते सर्वकानने ॥१८॥
नानाजलजफुलाभिर्दीर्घिकाभिरलंकृते ।
हंससारससंघुष्टे चक्रवाकोपशोभिते ॥१९॥
तस्मिन्स रमते देवः स्त्रीभिः परिवृतस्तदा ।
हारनूपुरकेयूररशनाद्यैर्विभूषणैः ॥२०॥
भूषितानां वरस्त्रीणां चार्वर्गीनां विशेषतः ।
ताभिः संपीयते पानं शुभगंधान्वितं शुभम् ॥२१॥
एतस्मिन्नंतरे बुद्धा मद्यपानात्ततः स्त्रियः ।
उवाच नारदः सांबं सांबोत्तिष्ठ कुमारक ॥२२॥
त्वां ससाह्वयते देवो न युक्तं स्थातुमत्र ते ।
तद्वा क्यार्थमबुद्धवैव नारेदेनाथ चोदितः ॥२३॥
गत्वा तु सत्वरं सांबः प्रणाममकरोत्प्रभोः ।
साष्टांगं च हरेः सांबो विधिवद्वलभस्य च ॥२४॥
एतस्मिन्नंतरे तत्र यास्तु वै स्वल्पसात्त्विकाः ।
तं दृष्ट्वा सुन्दरं सांबं सर्वाश्चक्षुभिरे स्त्रियः ॥२५॥
न स दृष्टः पुरा याभिरंतः पुननिर्वासिभिः ।
मद्यदोषात्ततस्तासां स्मृतिलोपात्तथा नृप ॥२६॥
स्वभावतोल्पसत्त्वानां जघनानि विसृज्यतुः ।
श्रूयते चाप्ययं श्लोकः पुराणप्रथितः क्षितौ ॥२७॥
ब्रह्मचर्येऽपि वर्तन्त्याः साध्व्या ह्यपि च श्रूयते ।
हृद्यं हि पुरुषं दृष्ट्वा योनिः संक्लियते स्त्रियाः ॥२८॥

१ प्रयुवाच इ-६० पा० । २ भूयः-६० पा० । ३ पुण्यैरैवत-
कोद्याने नानारत्नविभूषिते-६० पा० । ४ पितुः-६० पा० ।
५ कीबसाव भार्यः ।

लोकेपि दृश्यते ह्येतन्मद्यस्यात्यर्थसेवनात् ।
लज्जां मुंचति निःशंका हीमत्यो ह्यपि हि स्त्रियः ॥२९॥
समासैर्भोजनैः स्निग्धैः पानैः सीधुसुरासवैः ।
गंधैर्मनोज्ञैर्वस्त्रैश्च कामः स्त्रीषु विजृम्भते ॥३०॥
सीधुप्रयुक्तं शुक्रेण सततं साधु हीच्छता ।
मद्यं न पेयमत्यर्थं पुरुषेण विपश्चिता ॥३१॥
नारदोप्यथ तं सांबं प्रेषयित्वा त्वरान्वितः ।
आजगामाथ तत्रैव सांबस्यानुपदेन तु ॥३२॥
आयातं ताश्च तं दृष्ट्वा प्रियं सौमनसमृषिम् ।
सहसैवोत्थिताः सर्वाः स्त्रियस्तं मदविह्वलाः ॥३३॥
तासामथोत्थितानां तु वासुदेवस्य पश्यतः ।
भित्वा वासांसि शुभ्राणि पत्रेषु पतितानि तु ॥३४॥
ता दृष्ट्वा तु हरिः क्रुद्धः सर्वास्ता शप्तवान्स्त्रियः ।
यस्माद्रतानि चेतांसि मां मुक्त्वान्यत्र च स्त्रियः ॥३५॥
तस्मात्पतिकृताल्लोकानायुषोते न यास्यथ ।
पतिलोकपरिभ्रष्टाः स्वर्गमार्गात्तथैव च ॥३६॥
भूत्वा चाशरणा यूयं दस्युहस्तं गमिष्यथ ॥३७॥

सुमंतुरुवाच

शापदोषात्ततस्तस्मात्ताः स्त्रियः स्वर्गते हरौ ।
हताः पांचनदैश्चोरैरर्जुनस्य तु पश्यतः ।
अल्पसत्त्वास्तु यास्त्वासंगतास्ता दूषणं स्त्रियः ॥३८॥
रुक्मिणी सत्यभामा च तथा जांबवती प्रिया ।
नैता गता दस्युहस्तं स्वेन सत्त्वेन रक्षिताः ॥३९॥
शस्त्रैव ताः स्त्रियः कृष्णः सांबमप्यशपत्ततः ।
यस्मादतीव ते कांतं रूपं दृष्ट्वा इमाः श्रियः ॥४०॥
क्षुब्धाः सर्वा यतस्तस्मात्कुष्ठरोगमवाप्नुहि ।
तस्य तद्वचनं श्रुत्वा सांबः कृष्णस्य भारत ॥४१॥
उवाच प्रहसन्राजन्सस्मरन्नृषिभाषितम् ।
अनिमित्तमहं तात भावदोषविवर्जितः ।
शप्तो न मेत्र वै क्रुद्धो दुर्वासा अन्यथा वदेत् ॥४२॥

सुमंतुरुवाच

अस्मिच्छप्तेऽनिमित्तेऽसौ पित्रा जांबवतीसुतः ।
प्राप्तवान्कुष्ठरोगित्वं विरूपत्वं च भारत ॥४३॥

१ मात्स्यैश्च-६० पा० । २ साधु प्रयुक्तम्-६० पा० ।
३ तस्मात्परिहृताश्रान्ते न वेद्यत च मां पुनः-६० पा० । ४ कृत्वा
ह्यविनयं यूयं दस्युहस्तं गमिष्यति-६० पा० ।

सांवेन पुनरप्येव दुर्वासाः कोपितो मुनिः ।
तच्छापान्मुसलं जातं कुलं येनास्य घातितम् ॥४४॥

श्रुत्वा ह्यविनयादोषान्सांवेनाप्तान्क्षमाधिप ।
नित्यं भाव्यं विनीतेन गुरुदेवद्विजातिषु ॥४५॥

प्रियं च वाक्यं वक्तव्यं सर्वप्रीतिकरं विभो ।
किं त्वया न श्रुतौ श्लोकौ यावुक्तौ वेधसापुरा ।
शृण्वतो देवदेवस्य व्योमकेशस्य भारत ॥४६॥

यो धर्मशीलो जीतमानरोषो
विद्याविनीतो न परोपतापी ।

स्वदारतुष्टः परदारवर्जितो
न तस्य लोके भयमस्ति किञ्चित् ॥४७॥

न तथा शीतलसलिलं
न चंदनरसो न शीतला छाया ।
प्रह्लादयति च पुरुषं यथा
समधुरभाषिणी वाणी ॥४८॥

ततः शापाभिभूतेन सम्यगाराध्य भास्करम् ।
सांवेनाप्तं तथारोग्यं रूपं च परमं पुनः ॥४९॥
रूपमाप्य तथाऽरोग्यं भास्कराद्धरिसूनुना ।
निवेशितो रविर्भक्त्या स्वनाम्ना क्षमाधिपेश्वर ॥५०॥

इति श्रीभविष्ये महापुराणे शतार्द्धसाहस्र्यां ब्राह्मे पर्वणि सप्तमीकल्पे सांवकृतसूर्यागधन-
वर्णनं नाम त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः

सप्तमीकल्पे सूर्यद्वादशमूर्तिवर्णनम्

शतानीक उवाच

स्थापितो यदि सांवेन सूर्यश्चंद्रसरित्ते ।
तस्मान्नाद्यमिदं स्थानं यथैतद्भाषते भवान् ॥ १ ॥

सुमंतुरुवाच

आद्यं स्थानमिदं भानोः पश्चात्सांवेन भारत ।
विस्तरेणास्य चाद्यस्य कथ्यमानं निबोध मे ॥ २ ॥
अत्राद्यो लोकनाथोऽसौ रश्मिमाली जगत्पतिः ।
मित्रत्वे च स्थितो देवस्तपस्तेपे पुरा नृप ॥ ३ ॥
अनादिनिधनो ब्रह्मा नित्यश्चाक्षय एव च ।
सृष्ट्वा प्रजापतीन्ब्रह्मा सृष्ट्वा च विविधाः प्रजाः ॥ ४ ॥
ससर्ज सुखतो देवं पूर्वमंबुजसन्निभम् ।
कंजजस्तं ततो देवं वक्षस्तो निर्ममे नृप ॥ ५ ॥
ललाटात्कुरुशार्दूल नीरजाक्षं दिगंबरम् ।
ऋभवः पादतः सर्वे सृष्टास्तेन महात्मना ॥ ६ ॥
ततः शतसहस्रांशुरव्यक्तः पुरुषः स्वयम् ।
कृत्वा द्वादशधात्मानमदित्यामुदपद्यत ॥ ७ ॥
इन्द्रो धाता च पर्जन्यः पूषा त्वष्टार्यमा भगः ।
विवस्वानंशुर्विष्णुश्च वरुणो मित्र एव च ॥ ८ ॥

एभिर्द्वादशभिस्तेन आदित्येन महात्मना ।
कृत्स्नं जगदिदं व्याप्तं मूर्तिभिस्तु नराधिप ॥ ९ ॥
तस्य या प्रथमा मूर्तिरादित्यस्येन्द्रसंज्ञिता ।
स्थिता सा देवराजत्वे दानवासुरनाशिनी ॥ १० ॥
द्वितीया चास्य या मूर्तिर्नाम्ना धातेति कीर्तिता ।
स्थिता प्रजापतित्वे सा विधात्री सृजते प्रजाः ॥ ११ ॥
तृतीया तस्य या मूर्तिः पर्जन्य इति विश्रुता ।
करेण्वेव स्थिता सा तु वर्षत्यमृतमेव हि ॥ १२ ॥
चतुर्थी तस्य या मूर्तिर्नाम्ना पूषेति विश्रुता ।
मंत्रेण्ववस्थिता सा तु प्रजाः पुष्णाति भारत ॥ १३ ॥
मूर्तिर्या पंचमी तस्य नाम्ना त्वष्टेति विश्रुता ।
वनस्पतिषु सा नित्यमोषधीषु च वै स्थिता ॥ १४ ॥
षष्ठी मूर्तिस्तु या तस्य अर्यमेति च विश्रुता ।
प्रजासंवरणार्थं सा पुरेण्वेव स्थिता सदा ॥ १५ ॥
भानोर्या सप्तमी मूर्तिर्नाम्ना भग इति स्मृता ।
भूमौ व्यवस्थिता सा तु क्षमाधरेषु च भारत ॥ १६ ॥
अष्टमी चास्य या मूर्तिर्विवस्वानिति संज्ञिता ।
अग्नौ व्यवस्थिता सा तु पंचतेऽन्नं शरीरिणाम् ॥ १७ ॥

नवमी चित्रभानोर्या मूर्तिंशुरिति स्मृता ।
 वीर चन्द्रे स्थिता सा तु आप्याययति वै जगत् ॥१८॥
 मूर्तिर्या दशमी तस्य विष्णुरित्यभिधीयते ।
 प्रादुर्भवति सा नित्यं गीर्वाणारिविनाशिनी ॥१९॥
 मूर्तिस्त्वेकादशी या तु भानोर्वरुणसंज्ञिता ।
 जीवाययति सा कृत्स्नं जगद्भि समुपश्रिता ॥२०॥
 अपां स्थानं समुद्रस्तु वरुणोऽत्र प्रतिष्ठितः ।
 तस्माद्वै प्रोच्यते वीर सागरो वरुणालयः ॥२१॥
 मूर्तिर्या द्वादशी भानोर्नामतो मित्रसंज्ञिता ।
 लोकानां सा हितार्थं तु स्थिता चंद्रसरित्ते ॥२२॥
 वायुभक्षा तपस्तेपे युक्ता मैत्रेय चक्षुषा ।
 अनुगृह्णन्सदा भक्तान्वरैर्नानाविधैः सदा ॥२३॥

एवमाद्यमिदं स्थानं पुण्यं मित्रपदं स्मृतम् ।
 तत्र मित्रःस्थितो यस्मात्तस्मान्मित्रपदं स्मृतम् ॥२४॥
 तयाराध्य महाबाहो सांबेनामिततेजसा ।
 तत्प्रसादात्तदादेशात्प्रतिष्ठा तस्य वै कृता ॥२५॥
 आभिर्द्वादशभिस्तेन भास्करेण महात्मना ।
 कृत्स्नं जगदिदं व्याप्तं मूर्तिभिस्तु नराधिप ॥२६॥
 तस्माद्व्यो नमस्यश्च द्वादशस्वपि मूर्तिषु ।
 ये नमस्यन्ति चादित्यं नरा भक्ति समन्विताः ॥२७॥
 ते यास्यन्ति परं स्थानं तिष्ठेद्यत्रांबुजेश्वरः ।
 इत्येवं द्वादशात्मानमादित्यं पूजयेत्तु यः ॥२८॥
 स मुक्तः सर्वपापेभ्यो याति हेलिसलोकताम ॥२९॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमोऽध्यायः-
 मूर्तिवर्णनं नाम चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः

सांबोपाख्याने सांबं प्रतिकृष्णशापे सांबस्य नारदोपसंगमनवर्णनम्

शतानीक उवाच

कथं सांबः प्रपन्नोऽर्कं केन वा प्रतिपादितः ।
 उग्रं शापं च तं प्राप्य पितरं स किमुक्तवान् ॥ १ ॥

सुमंतुरुवाच

उक्तमेव पुरा वीर यथा शप्तः स यादवः ।
 पित्रा सांबो महाराज हरिणांबुजधारिणा ॥ २ ॥
 अथ शापाभिभूतस्तु सांबः पितरमब्रवीत् ।
 विनयावनतो भूत्वा प्रांजलिः शिरसा गतः ॥ ३ ॥
 किं मयापकृतं देव येन शप्तोऽस्म्यहं त्वया ।
 अहं त्वदाज्ञया देव त्वरमाणोऽत्र आगतः ॥ ४ ॥
 कस्मान्निपातितः शापो मयि तेऽनपकारिणि ।
 न वै जानाम्यहं किञ्चित्प्रसीद जगतः पते ॥ ५ ॥
 शापं नियच्छ मे देव प्रसादं कुरु मे प्रभो ।
 कश्मलेनाभिभूतोऽहं येन मुच्येय किल्बिषात् ॥ ६ ॥
 तमुवाच ततः कृष्णः सांबं बुद्ध्वा ह्यनागसम् ।
 नाहं पुत्र पुनः शक्तो रोगस्यास्य व्यपोहने ॥ ७ ॥

अस्यायं जगतो नाथो द्वादशात्मा दिवाकरः ।
 सहस्ररश्मिरादित्यः शक्तः पुत्र व्यपोहितुम् ॥ ८ ॥
 ज्ञातं मयाधुना चैव यथा त्वं नारदेन तु ।
 रोषाद्विसर्जितः पुत्र मत्सकाशं महात्मना ॥ ९ ॥
 तस्मात्तमेव पृच्छ त्वं प्रसाद्य ऋषिसत्तमम् ।
 आख्यास्यति स ते देवं शापं यस्तेऽपनेष्यति ॥ १० ॥
 अथैतत्स पितुर्वाक्यं श्रुत्वा जांबवतीसुतः ।
 दीनः शोकैर्परीतात्मा ततः सञ्चित्य भारत ॥ ११ ॥
 द्वारवत्यां स्थितं विष्णुं कदाचिद्भ्रष्टुमागतम् ।
 विनयादुपसंगम्य सांबः पप्रच्छ नारदम् ॥ १२ ॥
 भगवन्वेधसः पुत्र सर्वलोकज्ञ सुव्रत ।
 प्रसादं कुरु मे विप्रं प्रणतस्य महामते ॥ १३ ॥
 येन मे नीरुजं कायं कश्मलं च प्रणश्यति ।
 तं योगं ब्रूहि मे विप्र प्रणतस्यास्य सुव्रत ॥ १४ ॥

१ लोकम्-इ० पा० । २ अहम्-इ० पा० । ३ दिवस्पतिः-
 इ०, जगपतिः-इ० च पा० । ४ शापपरीतात्मा-इ० पा० ।
 ५ देव-इ० पा० ।

नारद उवाच

यः स्तुत्यः सर्वदेवानां नमस्यः पूज्य एव च ।
पूजयित्वाशु तं देवं ततो व्याधिं प्रहास्यसि ॥१५॥

सांव उवाच

कः स्तुत्यः सर्वदेवानां नमस्यः पूज्य एव च ।
कः सर्वगश्च सर्वत्र शरणं यं ब्रजाम्यहम् ॥१६॥

पितृशापानलेनाहं दह्यमानो महामुने ।
शांत्यर्थमस्य कं देवं शरणं च ब्रजाम्यहम् ॥१७॥
एतच्छ्रुत्वा तु सांवस्य वचनं करुणावहम् ।
हित्वा तु कामजं वीर नारदो वाक्यमब्रवीत् ॥१८॥
स्तुत्यो बन्धश्च पूज्यश्च नमस्य ईड्य एव च ।
भास्करो यदुशार्दूल ब्रह्मादीनां सदानघ ॥१९॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सांवोपाख्याने सांव प्रति कृष्णशावे
सांवस्य नारदोपसंगमनवर्णनं नाम षट्सप्ततितमोऽध्यायः ॥ ७५ ॥

षट्सप्ततितमोऽध्यायः

नारदेन सांवाय सूर्यपरिवारकथनम्

नारद उवाच

कदाचित्पर्यटल्लोकान्सूर्यलोकमहं गतः ।
तत्र दृष्टो मया सूर्यः सर्वदेवगणैर्वृतः ॥ १ ॥
गंधर्वैरप्सरोभिश्च नागैर्यक्षैश्च राक्षसैः ।
तत्र गायन्ति गंधर्वा नृत्यन्त्यप्सरसस्तथा ॥ २ ॥
रक्षन्त्युद्रतश्चास्तं यक्षराक्षसपन्नगाः ।
ऋचो यजुंषि सामानि मूर्तिमंतीह सर्वशः ।
तत्कृतैर्विविधैः स्तोत्रैः स्तुवंति ऋषयो रविम् ॥ ३ ॥
मूर्तिमत्यः स्थितास्तत्र तिस्रः संध्याः शुभाननाः ।
गृहीतवज्रनाराचाः परिवार्य रविं स्थिताः ॥ ४ ॥
अरुणा वर्णतः पूर्वा मध्यमा चेन्दुसन्निभा ।
तृतीयाक्षमौजसंकाशा संध्या चैव प्रकीर्तिता ॥ ५ ॥
आदित्या वसवो रुद्रा मरुतोऽथान्विनौ तथा ।
त्रिसंध्यं पूजयन्त्यर्कं तथान्ये च दिवौकसः ॥ ६ ॥
ईर्यञ्जयशब्दं तु इन्द्रस्तत्रैव तिष्ठति ।
कविस्तु त्र्यम्बको देवस्त्रिसंध्यं पूजयन्ति वै ॥ ७ ॥
दिनौदावंबुजाकारं पूजयेदंबुजासनम् ।
चक्ररूपं तु मध्याह्ने घृतार्चिः पूजयेत्सदा ॥ ८ ॥
पूजयेत्सगणं रात्रौ विपुलाज्यस्वरूपिणम् ।
रविं भक्त्या सदा देवं कैजार्धकृतशेखरः ॥ ९ ॥
सारथ्यं कुरुते तस्य पतगस्योग्रजः सदा ।

वहमानो रथं दिव्यं कालावयवनिर्मितम् ॥१०॥
हरितैः सप्तभिर्युक्तं छन्दोभिर्वाजिरूपिभिः ॥११॥
द्वे भार्ये पार्श्वयोस्तस्य राज्ञीनिक्षुभसंज्ञिता ।
तथान्यैर्नामभिर्देवाः परिवार्य रविं स्थिताः ॥१२॥
पिंगलो लेखकस्तत्र तथान्यो दंडनायकः ।
राजाश्रोषौ च द्वौ द्वारे स्थितौ कल्माषपक्षिणौ ॥१३॥
ततो व्योम चतुःशृंगं मेरोः सदृशलक्षणम् ।
दिंडिस्तथाग्रतस्तस्य दिक्षु चान्ये स्थिताः सुराः ॥१४॥
एवं सर्वगमं देवं प्रदीप्तं जगति द्विज ।
ब्रह्माद्यैः संस्तुतं देवं गीर्वाणैर्ऋषभोत्तमम् ।
ग्रहेशं भुवनेशानमादित्यं शरणं ब्रज ॥१५॥

सांव उवाच

तत्त्वतः श्रोतुमिच्छामि कथं सर्वगतो रविः ॥१६॥
कति वा रश्मयस्तस्य मूर्तयश्च कति स्मृताः ।
का राज्ञी निक्षुभा का च कश्चायं दंडनायकः ॥१७॥
पिंगलश्चापि कस्तत्र किं चासौ लिखते सदा ।
राजाश्रोषौ च कौ तत्र कौ च कल्माषपक्षिणौ ॥१८॥
किं दैवत्यं च तद्योम मेरोः सदृशलक्षणम् ।
को दिंडिरग्रतस्तत्र के देवा दिक्षु ये स्थिताः ॥१९॥
तत्त्वतो निगमैश्चैव विस्तरेण वदस्व माम् ।
येनाहं तत्त्वतो ज्ञात्वा ब्रजामि शरणं द्विज ॥२०॥

१ षट्संकाशा सामरा विप्रकीर्तिता-इ० पा० । २ शब्दादा-
वंबुजाधारम्-इ० पा० । ३ चन्द्रशेखर इति भावः । ४ वैनेतेया-
ग्रजः सदा-इ० पा० ।

१ कतमाख्यम्-इ० पा० । २ कामजं क्रोधमित्यर्थः-“कासा-
क्रोधोऽभिजायते” इति भगवद्गीतासु रचनात् । ३ दौवारिकौ च
द्वौ द्वारे ततः कल्माषपक्षिणौ-इ० पा० । ४ अस्मिन्तम्-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सांवोपाख्याने
नारदसांवसंवादे सूर्यपरिवारवर्णनं नाम षट्सप्ततितमोऽध्यायः ॥ ७६ ॥

सप्तसप्ततितमोऽध्यायः

सूर्यस्य विराटरूपवर्णनम्

नारदो उवाच

विस्तरेणानुपूर्व्या च सूत्रं निगदतः शृणु ।
 ततः शेषान्प्रवक्ष्येऽहं नमस्कृत्य विवस्वते ॥ १ ॥
 अव्यक्तं कारणं यत्तन्नित्यं सदसदात्मकम् ।
 प्रधानं प्रकृतिश्चेति यमाहुस्तत्त्वचितकाः ॥ २ ॥
 गन्धर्वणै रसैर्हीनं शब्दस्पर्शविवर्जितम् ।
 जगद्योनिं महद्भूतं परं ब्रह्म सनातनम् ॥ ३ ॥
 निग्रहं सर्वभूतानामव्यक्तमभवत्किल ।
 अनाद्यंतमजं सूक्ष्मं त्रिगुणं प्रभवाप्ययम् ॥ ४ ॥
 अनाकारमविज्ञेयं तमाहुः पुरुषं परम् ।
 तस्यात्मना सर्वमिदं जगद्भातं महात्मनः ॥ ५ ॥
 तस्येश्वरस्य प्रतिमा ज्ञानवैराग्य लक्षणा ।
 धर्मैश्वर्यकृता बुद्धिर्ब्राह्मी तस्याभिमानिनः ॥ ६ ॥
 अव्यक्ताज्जायते तस्य मनसा यद्यदिच्छति ।
 चतुर्भुजस्य ब्रह्मत्वे कालत्वे चातकृद्भवेत् ॥ ७ ॥
 सहस्रमूर्धा पुरुषस्तिष्ठोवस्थाः स्वयंभुवः ।
 सत्त्वं रजश्च ब्रह्मत्वे कालत्वे च रजस्तमः ॥ ८ ॥
 सात्त्विकं पुरुषत्वे च गुणवृत्तं स्वयंभुवः ।
 ब्रह्मत्वे सृजते लोकान्कालत्वे चापि संक्षिपेत् ॥ ९ ॥
 पुरुषत्वे उदासीनस्तिष्ठोऽवस्थाः प्रजापतेः ।
 त्रिधा विभज्य चात्मानं त्रिकालं संप्रवर्तते ॥ १० ॥
 सृजते प्रसते चैव वीक्षते च त्रिभिः स्वयम् ।
 अग्रे हिरण्यगर्भस्तु प्रादुर्भूतः स्वयंभुवः ॥ ११ ॥

१ ज्ञानविज्ञानलक्षणा-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सांबोपाख्याने सूर्यवर्णनं
 नाम सप्तसप्ततितमोऽध्यायः ॥ ७७ ॥

आदित्यस्यादिदेवत्वादजातत्वादजः स्मृतः ।
 देवेषु सप्तहान्देवो महादेवः स्मृतस्ततः ॥ १२ ॥
 सर्वेशत्वाच्च लोकस्य अधीशत्वाच्च ईश्वरः ।
 बृहत्त्वाच्च स्मृतो ब्रह्मा भवत्वाद्भव उच्यते ॥ १३ ॥
 पातियस्मात्प्रजाः सर्वाः प्रजापतिरतः स्मृतः ।
 पुरे शेते च वै यस्मात्तस्मात्पुरुष उच्यते ॥ १४ ॥
 नोत्पाद्यत्वादपूर्वत्वात्स्वयंभूरिति विश्रुतः ॥ १५ ॥
 हिरण्याङ्गतो यस्माद्ग्रहेणो वै दिवस्पतिः ।
 तस्माद्द्विरण्यगर्भोऽसौ देवदेवो दिवाकरः ॥ १६ ॥
 आपो नारा इति प्रोक्ता ऋषिभिस्तत्त्वदर्शिभिः ।
 अयनं तस्य ता आपस्तेन नारायणः स्मृतः ॥ १७ ॥
 अर इत्येष शीघ्रायौ निपातः कविभिः स्मृतः ।
 आप एवार्णवा भूत्वा न शीघ्रास्तेन ता नराः ॥ १८ ॥
 एकार्णवे पुरा तस्मिन्नष्टे स्थावरजंगमे ।
 नारायणारुहः पुरुषः सुष्वाप संलिले तदा ।
 सहस्रशीर्षा सुमनाः सहस्तस्त्राक्षः सहस्रपात् ॥ १९ ॥
 सहस्रबाहुः प्रथमः प्रजापति-
 स्त्रयीपथे यः पुरुषो निर्गद्यते ।
 आदित्यवर्णो भुवनस्य गोप्ता-
 अपूर्व एकः पुरुषः पुराणः ॥ २० ॥
 हिरण्यगर्भः पुरुषो महात्मा
 संपद्यते वै तमसः परस्तात् ॥ २१ ॥

१ शकन्ध्वादित्वात्पररूपम् । २ शयने-इ० । ३, ४ पुरुषः-
 इ० पा० । ५ स उच्यते-इ० पा० ।

अष्टसप्ततितमोऽध्यायः

सूर्यसृष्ट्यवतारमाहात्म्यकथनम्

नारद उवाच

तुल्यं युगसहस्रस्य नैशं कालमुपास्य सः ।
 शर्वयते प्रकुरुते ब्रह्मत्वं सर्गकारणात् ॥ १ ॥
 सलिलेनाप्लुतां भूमिं दृष्ट्वा कार्यं विचिंत्य सः ।
 भूत्वा स तु वराहो वै अपः संविशते प्रभुः ॥ २ ॥
 सञ्चित्यैवं स देवेशो भूमे रुद्धरणे क्षमः ।
 महीं महार्णवे मग्नमुद्धर्तुमुपचक्रमे ॥ ३ ॥

उत्तिष्ठतस्तस्य जलार्द्रकुक्षे

महावराहस्य महीं विधार्य ।

विधुन्वतो वेदमयं शरीरं

रोमांतरस्था मुनयो जपन्ति ॥ ४ ॥

उद्धृत्योर्वी स सलिलात्प्रजासर्गमकल्पयत् ।
 मनसा जनयामास पुत्रानात्मसमान्बुभान् ॥ ५ ॥
 भृग्वंगिरसमात्रिं च पुलस्त्यं पुलहं क्रतुम् ।
 मरीचिमथ दक्षं च वशिष्ठं नवमं तथा ॥ ६ ॥
 नवप्रजापतीन्सृष्ट्वा ततः स पुरुषोत्तमः ।
 प्रादुर्भूतोऽदितेः पुत्रः प्रजानां हितकाम्यया ॥ ७ ॥
 मरीचात्कश्यपं पुत्रं यं वेधा जनयज्जले ।
 प्रजापतीनां दक्षं तेजसा ब्रह्मणः समम् ॥ ८ ॥
 वृक्षकन्याऽदितिर्नाम्ना पत्नी सा कश्यपस्य तु ।
 अंडं सा जनयामास भूधुवः स्वस्त्रिसंयुतम् ॥ ९ ॥
 तत्रोत्पन्नः सहस्रांशुर्द्वादशात्मा दिवाकरः ।
 नवयोजनसाहस्रो विस्तारोऽस्य महात्मनः ।
 विस्तारात्रिगुणश्चास्य परिणाहो विभावसोः ॥ १० ॥
 यथापुष्पं कदंबस्य समंतात्केशरैर्धृतम् ।
 तथैव तेजसां गोलं समंताद्रग्निभिर्धृतम् ॥ ११ ॥
 सहस्रशीर्षा पुरुषो ब्राह्मं योगमुदाहरन् ।
 तैजसस्य च गोलस्य स तु मध्ये व्यवस्थितः ॥ १२ ॥
 आदत्ते स तु रश्मीनां सहस्रेण समंततः ।
 अपो नदीसमुद्रेभ्यो द्वदक्षोपेभ्य एव च ॥ १३ ॥
 सौरी प्रभा या देवस्य अस्तं याते दिवाकरे ।
 अग्निमाविशते रात्रौ तस्माद्दूरात्प्रकाशते ॥ १४ ॥

१ यजति-इ० पा० । २ आहुयम्-इ० पा० । ३ त्वग्निः-
 इ० पा० ।

उदिते च ततः सूर्ये तेज आग्नेयमाविशत् ।
 पादेन तेजसश्चाग्नेस्तस्मात्स तपते रविः ॥ १५ ॥
 प्रकाशत्वं तथोष्णत्वं सूर्येऽग्नौ च प्रकीर्तिते ।
 परस्परेणानुप्रवेशादाप्यायते दिवानिशम् ॥ १६ ॥
 व्यापकत्वं च रश्मीनां नामानि च निबोध मे ।
 हेतयः किरणा गावो रश्मयोऽथ गभस्तयः ॥ १७ ॥
 अभीषवो घनं चोष्णं वसवोथ मरीचयः ।
 नाड्यो दीधितयः साध्या मयूखा भानवोऽश्वः ॥ १८ ॥
 सप्तार्चयः सुपर्णाश्च करापादास्तथैव च ।
 एषां तु नाम्नां रश्मीनां पर्याया विंशतिः स्मृताः ॥ १९ ॥
 चंदनादीनि वक्ष्यामि नामान्येषां पृथक्पृथक् ।
 सहस्रं तात कथितं शीतवर्षोष्णानिः श्रवम् ॥ २० ॥
 तेषां चतुःशतं नाड्यो वर्षते चित्रमूर्तयः ।
 चंदनाच्चैव मंदाश्च कोतनामानुमास्तथा ।
 अमृता नाम ते सर्वे रश्मयो वृष्टि हेतवः ॥ २१ ॥
 हिमोद्गहास्तु तत्रान्ये रश्मयस्त्रिंशतं स्मृताः ।
 चंद्रास्ते नामतः सर्वे पीतास्ते तु गभस्तयः ॥ २२ ॥
 सौम्येशाश्चैव वामश्च ह्लादिनेनो हिमसर्जनाः ।
 शुक्लाश्च ककुभश्चैव गावो विधुन्वतस्तथा ॥ २३ ॥
 शुक्लास्ते नामतः सर्वे त्रिंशतं धर्मसर्जनाः ।
 समं विभ्रति ते सर्वे मनुष्या देवतास्तथा ॥ २४ ॥
 मनुष्यानोषधीभिस्तु स्वधया च पितृनपि ।
 अमृतेन सुरान्सर्वान्निगस्त्रिभिरतर्पयन् ॥ २५ ॥
 वसन्ते चैव ग्रीष्मे च शतैः स तपते त्रिभिः ।
 वर्षाशरत्सु चैव शस्तपते संप्रवर्षते ॥ २६ ॥
 हेमन्ते शिशिरे चैव हिमोत्सर्गं च स त्रिभिः ।
 ओषधीषु बलं धत्ते स्वधायां च स्वधां पुनः ।
 अमरेष्वमृतं सूर्यं स्रगं त्रिषु नियच्छति ॥ २७ ॥
 कालोऽग्निर्वत्सरश्चैव द्वादशात्मा प्रजापतिः ।
 तपत्येषु सुरश्रेष्ठस्त्रील्लोकान्तचराचरान् ॥ २८ ॥

१ चंदनाच्चैव चन्द्राश्च केन वा गौतमास्तथा-इ०, चन्द्रश्चैव
 सदाचक्रो रुनानोरुननास्तथा-इ० च पा० । २ सौम्याश्च
 वासवाश्च ह्लादिनो हिमसर्जनाः-इ० पा० ।

एष ब्रह्मा तथा विष्णुरेष एव महेश्वरः ।
 ऋचो यजूंषि सामानि एष एव न संशयः ॥२९॥
 ऋचाभिः स्तूयते पूर्वं मध्याह्ने यजुर्भिः सदा ।
 सामभिस्त्वपराह्नेषु महेशानैः प्रपूज्यते ॥३०॥
 पूज्यमानस्तु नित्यं वै तपत्येष दिवस्पतिः ।
 सदैव तेजसां राशिर्दीप्तिमान्त्सर्वलोकगः ॥३१॥
 पार्श्वतोर्ध्वं मधश्चैव तापयत्येष सर्वतः ।
 ब्रह्मविष्णुमहेशानैः पूज्यमानस्तु नित्यशः ॥३२॥
 यथा सर्वगतो वायुर्वहमानस्तु तिष्ठति ।
 तद्वत्सहस्रकिरणो ग्रहराजो दिवस्पतिः ॥३३॥
 सूर्यो गोभिर्जगत्कृत्स्नमादीपयति सर्वशः ।
 त्रीणि रश्मिशतान्यस्य भूर्लोकं द्योतयन्ति वै ॥३४॥
 त्रीणित्रीणि तथा चान्यौ द्वौ लोकौ तापयन्त्युत ।
 शतं चापि अधस्तात् पातालं तापयन्त्युत ॥३५॥
 इत्येतन्मण्डलं शुक्लं भास्वरं हेलिसंज्ञितम् ।
 नक्षत्रग्रहसोमानां प्रतिष्ठायोनिरेव च ॥
 विधुऋक्षग्रहाः सर्वे विज्ञेयाः सूर्यसंभवाः ॥३६॥
 रवेः करसहस्रं यत्प्राङ्मया समुदाहृतम् ।
 तेषां श्रेष्ठाः पुनः सप्त रश्मयो ग्रहसंज्ञिताः ॥३७॥
 सुषुम्णो हरिकेशश्च विश्वकर्मा तथैव च ।
 सूर्यश्चैवापरो रश्मिर्नाम्ना विष्णुरिति स्मृतः ॥३८॥
 सप्तत्त्वः सर्वं बन्धुस्तु जीवायति च वै जगत् ।
 सप्तजः प्रथमस्तत्र कञ्जश्च तथा परः ॥३९॥
 तारेयश्चापरस्तत्र गुरुः सुमनसां तथा ।
 उग्राहः पञ्चमस्तेषां पुत्रोन्यो वनमालिनः ।
 कः शेषः सप्तमस्तेषामेते वै सप्त रश्मयः ॥४०॥
 आदित्यमूलमखिलं त्रैलोक्यं सचराचरम् ।
 भवत्यस्माज्जगत्सर्वं स देवासुरमानुषम् ॥४१॥
 रुद्रेन्द्रोपेन्द्रचन्द्राणां विपेन्द्र त्रिदिवौकसाम् ।
 महद्युतिमतः कृत्स्नं तेजो यत्सार्वभौकिकम् ॥४२॥
 सर्वात्मा सर्वलोकेशो देवदेवः प्रजापतिः ।
 सूर्य एव त्रिलोकस्य मूलं परमदैवतम् ॥४३॥
 अग्नौ प्रास्ताहुतिः सम्यगादित्यमुपतिष्ठते ।
 आदित्याजायते वृष्टिर्धृष्टेरन्नं ततः प्रजाः ॥४४॥

सूर्यात्प्रमूयते सर्वं तस्मिन्नेव प्रलीयते ।
 भावाभावौ तु लोकानामादित्याग्निःसृतौ पुरा ॥४५॥
 एतत्तु ध्यानिनां ध्यानं मोक्षश्चाप्येव मोक्षिणाम् ।
 अत्र गच्छन्ति निर्वाणं जायन्तेऽस्मात्पुनः प्रजा ॥४६॥
 क्षणा मुहूर्ता दिवसा निशाः पक्षास्तु नित्यशः ।
 मासाः संवत्सराश्चैव ऋतवोऽथ युगानि च ।
 अथादित्यमृते ह्येषां कालसंख्या न विद्यते ॥४७॥
 कालादृते न नियमा नाग्नेर्विहरणक्रिया ।
 ऋतूनामविभागाच्च पुष्पमूलफलं कुतः ॥४८॥
 अभावो व्यवहाराणां जंतूनां दिवि चेह च ।
 जगत्प्रतापनमृते भास्करं वारितस्करम् ॥४९॥
 नावृष्ट्या तपते सूर्यो नावृष्ट्या परिवेष्यते ।
 आदित्यस्य च नामानि सामान्यानीह द्वादश ॥५०॥
 द्वादशैव पृथक्त्वेन तानि वक्ष्याम्यनेकशः ।
 आदित्यः सविता सूर्यो मिहिरोऽर्कः प्रतापनः ॥५१॥
 मार्तण्डो भास्करो भानुश्चित्रभानुर्दिवाकरः ।
 रविर्वै द्वादशश्चैव ज्ञेयः सामान्यनामभिः ॥५२॥
 विष्णुर्धाता भगः पूषा मित्रेन्द्रौ वरुणोऽर्यमा ।
 विवस्वानंशुभांस्त्वष्टा पर्जन्यो द्वादश स्मृताः ॥५३॥
 इत्येते द्वादशादित्याः पृथक्त्वेन प्रकीर्तिताः ।
 उत्तिष्ठन्ति सदा ह्येते मासैर्द्वादशभिः क्रमात् ॥५४॥
 विष्णुस्तपति चैत्रे च वैशाखे चार्धमा तथा ।
 विवस्वाञ्ज्येष्ठमासे तु आषाढे चांशुमांस्तथा ॥५५॥
 पर्जन्यः श्रावणे मासि वरुण प्रोष्ठसंज्ञके ।
 इन्द्रश्चाश्वयुजे मासि धाता तपति कार्तिके ॥५६॥
 मार्गशीर्षे तथा मित्रः पौषे पूषा दिवाकरः ।
 माघे भगस्तु विज्ञेयस्त्वष्टा तपति फाल्गुने ॥५७॥
 तैश्च द्वादशभिर्विष्णु रश्मीनां दीप्यते सदा ।
 दीप्यते गोसहस्रेण शतैश्च त्रिभिर्यमा ॥५८॥
 द्विसप्तकैर्विवस्वास्तु अंशुमान्पञ्चकैस्त्रिभिः ।
 विवस्वानिव पर्जन्यो वरुणश्चार्यमा इव ॥५९॥
 इन्द्रस्तु द्विगुणैः षड्भिर्धातैकादशभिः शतैः ।
 मित्रवद्भगवत्त्वष्टा सहस्रेण शतेन च ॥६०॥
 उत्तरोपक्रमेऽर्कस्य वर्धते रश्मयः सदा ।
 दक्षिणोपक्रमे भूयो हसन्ते सूर्यरश्मयः ॥६१॥

एवं रश्मिसहस्रं तु सौर्यं लोकार्थसाधकम् ।
 भिद्यते ऋतुमासैस्तु सहस्रं बहुधा भ्रंशम् ॥६२॥
 एवं नाम्नां चतुर्विंशदेकस्यैषा प्रकीर्तिता ।
 विस्तरेण सहस्रं तु पुनरेवं प्रकीर्तितम् ॥६३॥
 आसां परमयत्नेन ब्रुवते भिन्नदर्शनाः ।
 तामसा बुद्धिमोहाच्च दृष्टान्तानि ब्रुवंति हि ॥६४॥
 ब्रह्माणं कारणं केचित्केचिहाहुर्दिवाकरम् ।
 केचिद्भवं परत्वेन आहुर्विष्णुं तथापरे ॥६५॥
 कारणं तु स्मृता ह्येते नानार्थेषु सुरोत्तमाः ।
 एकः स तु पृथक्त्वेन स्वयंभूरिति विश्रुतः ॥६६॥
 वनमालिनमुग्रेशं दिवि चक्षुर्वातकम् ।
 तं स्वयंभूरिति प्रोक्तं स सौपर्णिमनौषमम् ॥६७॥
 यथानुरज्यते वर्णैर्विविधैः स्फाटिको मणिः ।
 तथा गुणवशात्तस्य स्वयंभोरनुरंजनम् ॥६८॥
 एको भूत्वा यथा मेघः पृथक्त्वेन प्रतिष्ठितः ।
 वर्णतो रूपतश्चैव तथा गुणवशात्तु सः ॥६९॥
 तमसः पतितं तोयं याति स्वादांतरं यथा ।
 भूमे रसविशेषेण तथा गुणवशात्तु सः ॥७०॥
 यथेधनवशादग्निरैकस्तु बहुधायते ।
 वर्णतो रूपतश्चैव तथा गुणवशात्तु सः ॥७१॥
 यथा द्रव्यविशेषाच्च वायुरेकः पृथग्भवेत् ।
 सुगंधिः पूतिगंधिर्वा तथा गुणवशात्तु सः ॥७२॥

यथा वा गार्हपत्योन्निरन्यत्संज्ञांतरं व्रजेत् ।
 दक्षिणाहवनीयादिब्रह्मादिषु तथा ह्यसौ ॥७३॥
 एकत्वे च पृथक्त्वे च प्रोक्तमेतन्निर्दर्शनम् ।
 तस्माद्भक्तिः सदा कार्या देवे ह्यस्मिन्दिवाकरे ॥७४॥
 एषोऽजोऽधिगश्चैव एष एव भृगुस्तथा ।
 इष रजस्तमश्चैव एष सत्त्वगुणस्तथा ॥७५॥
 एष वेदाश्च यज्ञाश्च सर्वश्चैव न संशयः ।
 सूर्यव्याप्तमिदं सर्वं जगत्स्थावरजंगमम् ॥७६॥
 ईज्यते पूज्यते चासावन्न यानात्मको रविः ।
 सर्वत्र सविता देवस्तनुभिर्नामभिश्च सः ॥७७॥
 वसत्यग्नौ तथा वाते व्योम्नि तोये तथा विभो ।
 एवंविधो ह्ययं सूर्यः सदा पूज्यो विजानता ॥७८॥
 आदित्यं वेति यस्त्वेवं स तस्मिन्नेव लीयते ।
 अप्येकं वेत्ति यो नाम धात्वर्थनिगमै रवेः ॥७९॥
 स रोगैर्वर्जितः सर्वैः सद्यः पापात्प्रमुच्यते ।
 न हि पापकृतः सांच भक्तिर्भवति भास्करे ॥८०॥
 तथा त्वं परया भक्त्या प्रपद्यस्व दिवाकरम् ।
 येन व्याधिर्विनिर्मुक्तः सर्वान्कामानवाप्स्यसि ॥८१॥
 यथा तव पिता सांच यथा वेधा यथा हरः ।
 यथा गुणवशात्तस्य स्वयंभोरनुरंजनम् ॥८२॥
 एकीभूय यथा मेघः पृथक्त्वेन प्रतिष्ठते ।
 वर्णतो रूपतश्चैव तथा गुणवशात्तु सः ॥८३॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सूर्यमहिमवर्णनं नामाष्टसप्ततितमोऽध्यायः ॥ ७८ ॥

एकोनाशीतितमोऽध्यायः

नारदेन सूर्यस्य पत्नीपुत्रपरिवारादिकथनम् विश्वकर्मकृतसूर्यतेजःशातनम् रेवंताद्युत्पत्तिः

सुमंतुरुवाच

एतच्छ्रुत्वा तु कात्स्न्येन तदृशो जांबवतीसुतः ।
 जातकौतूहलो भूयः परिप्रच्छ नारदम् ॥ १ ॥

सांब उवाच

अहो सूर्यस्य माहात्म्यं वर्णितं हर्षवर्धनम् ।
 येन मे भक्तिरुत्पन्ना परा ह्यस्मिन्विभावसौ ॥ २ ॥

ततो राज्ञी महाभागां निक्षुभां च महामुने ।
 दिंडिनं पिंगलादींश्च सर्वान्कथय मे मुने ॥ ३ ॥

नारद उवाच

प्रागुक्तेऽर्कस्य द्वे भार्ये राज्ञी निक्षुभसंज्ञिते ।
 तयोर्हि राज्ञी द्यौर्ज्ञेया निक्षुभा पृथिवी स्मृता ॥ ४ ॥

१ पुनः-इ० पा० । २ इष्टा नातिक्रमंति हि-इ० पा० ।

३ सादरम्-इ० पा० ।

१ इत्येते द्वादशादिस्था जगत्पालात्मको रविः-इ० पा० ।

२ पापैः-इ० पा० ।

सौम्यमासस्य सप्तम्यां द्यावार्कः सह युज्यते ॥
 माघकृष्णस्य सप्तम्यां मह्या सह भवेद्रविः ॥
 भूरा दित्यश्च भगवान्गच्छतः संगमं तथा ॥ ९ ॥
 क्रतुस्नाता मही तत्र गर्भं गृह्णाति भारकगात् ।
 द्यौर्जलं सृजते गर्भं वर्षास्वह च भृतेले ॥ ६ ॥
 ततस्त्रैलोक्यभूतपथं मही सस्यानि सृजते ।
 सस्योपयोगसंहृष्टा जुह्वत्याहुतयो द्विजाः ॥ ७ ॥
 स्वाहाकारस्वधाकारैर्यजंति पितृदेवताः ॥ ८ ॥
 निक्षुभा सृजते यस्मादन्नौषधिसुधामृतैः ।
 मत्स्यान्पितृंश्च देवांश्च तेन भूर्निक्षुभा स्मृता ॥ ९ ॥
 यथा राज्ञी द्विधा भूता यस्य चैवं सुता मता ।
 अपत्यानि च यान्यस्यास्तापि वक्ष्याम्यशेषतः ॥ १० ॥
 मरीचिर्ब्रह्मणः पुत्रो मरीचः कश्यपः सुतः ।
 तस्माद्विरण्यकशिपुः प्रह्लादस्तस्य चात्मजः ॥ ११ ॥
 प्रह्लादस्य सुतो नाम्ना विरोचन इति श्रुतः ।
 विरोचनस्य भगिनी संज्ञाया जननी शुभा ॥ १२ ॥
 हिरण्यकशिपोः पौत्री दितेः पुत्रस्य सा स्मृता ।
 सा विश्वकर्मणः पुत्री प्राह्लादी प्रोच्यते बुधैः ॥ १३ ॥
 अथ नाम्ना सुरूपेति मरीचिर्दुहिता शुभा ।
 पुत्री ह्यंगिरसः सा तु जननी तु बृहस्पतेः ॥ १४ ॥
 बृहस्पतेस्तु भगिनी विश्रुता ब्रह्मवादिनी ।
 प्रभासस्य तु सा पत्नी वसूनामष्टमस्य तु ॥ १५ ॥
 प्रसूता विश्वकर्माणं सर्वशिल्पकरं वरम् ।
 स वै नाम्ना पुनस्त्वष्टा त्रिदशानां च वार्धकिः ॥ १६ ॥
 देवाचार्यश्च तस्येयं दुहिता विश्वकर्मणः ।
 सुरेणुरिति विख्याता त्रिषु लोकेषु भामिनी ॥ १७ ॥
 राज्ञी संज्ञा च द्यौस्त्वाष्ठी प्रभा सैव विभाव्यते ।
 तस्यास्तु या तनुच्छाया निक्षुभा सा महीमथी ॥ १८ ॥
 सा तु भार्या भगवतो मार्तण्डस्य महात्मनः ।
 साध्वी पतिव्रता देवी रूपयौवनशालिनी ॥ १९ ॥
 न तु तां नररूपेण सूर्यो भजति वै पुरा ।
 आदित्यस्येह तद्रूपं महता स्वेन तेजसा ॥ २० ॥

१ पौषस्य शुक्लसप्तम्यां द्यावार्कः सह युज्यते-६० पा० ।
 २ त्रैलोक्यवार्तायम्-६० पा० । ३ सा च भार्या भगवतो
 मार्तण्डस्य महात्मनः । शची पतिव्रता देवी रूपयौवनशालिनी-६०
 पुरतवतिरस्यः पाठः अन्येषु पुस्तकेषु तु मूलस्थ एव ॥

गात्रेष्वप्रतिरूपेषु नातिकांतमिवाभदत् ।
 अनिष्पन्नेषु गात्रेषु गोलं दृष्ट्वा पितामहः ॥ २१ ॥
 मार्तस्त्वं भव चांडस्तु मार्तण्डस्तेन स स्मृतः ।
 देवानां च यतस्त्वादितेनादित्य इति स्मृतः ॥ २२ ॥
 अतः परं प्रवक्ष्यामि प्रजास्तस्य महात्मनः ।
 त्रीण्यपत्यानि संज्ञायां जनयामास वै रविः ॥ २३ ॥
 वर्षाणां तु सहस्रं वै वसमाना पितृगृहे ।
 भर्तुः समीपं याहीति पित्रोक्ता सा पुनःपुनः ॥ २४ ॥
 अगच्छद्गडवा भूत्वा त्यक्त्वा रूपं यशस्विनी ।
 उत्तरांश्च कुरुङ्गत्वा तृणान्यनुचचार ह ॥ २५ ॥
 पितुः समीपं या भार्या संज्ञा या वचनेन सा ।
 संज्ञाया धारयद्रूपं छाया सूर्यमुपस्थिता ॥ २६ ॥
 द्वितीयायां तु संज्ञायां संज्ञेयमिति चिंतयन् ।
 आदित्यो जनयामास पुत्रौ कन्यां च रूपिणीम् ॥ २७ ॥
 पूर्वजस्य मनोस्तुल्यौ सादृश्येन च तावुभौ ।
 श्रुतश्रवाश्च धर्मज्ञः श्रुतकर्मा तथैव च ॥ २८ ॥
 श्रुतश्रवा मनुस्ताभ्यां सावर्णियो भविष्यति ।
 श्रुतकर्मा तु विज्ञेयो ग्रहो यो वै शनैश्चरः ॥ २९ ॥
 कन्या च तपती नाम रूपेणाप्रतिरूपिणी ।
 संज्ञा तु पार्थिवी तेषामात्मजानां यथाकरोत् ॥ ३० ॥
 न स्नेहं पूर्वजानां तु तथा कृतवती तु सा ।
 मनुस्तु क्षमते तस्या यमस्तस्या च चक्षमे ॥ ३१ ॥
 बहुशो यात्यमानस्तु पितुः पत्न्या सुदुःखितः ।
 स वै कोपाच्च बाल्याच्च भाविनोऽर्थस्य वै बलात् ॥ ३२ ॥
 पदा संतर्जयामास संज्ञां वैवस्वतो यमः ।
 तं शशाप ततःक्रोधात्संज्ञा सा पार्थिवी भृशम् ॥ ३३ ॥
 पदा तर्जयसे यन्मां पितुर्भार्या गरीयसीम् ।
 तस्मात्तैवप चरणः पतिष्यति न संशयः ॥ ३४ ॥
 यमस्तु तेन शापेन भृशं पीडितमानसः ।
 मनुना सह तन्मातुः पितुः सर्वं न्यवेदयत् ॥ ३५ ॥
 स्नेहेन तुल्यमस्मासु माता देव न वर्तते ।
 निःस्नेहाऽज्यायसो ह्यस्मान्कनीयां संबुभूषति ॥ ३६ ॥
 तस्यां मयोद्यतः पादो न तु देव निपातितः ।
 बाल्याद्वा यदि वा मोहात्तद्भवांस्तुमर्हति ॥ ३७ ॥
 शसोऽहमस्मिंल्लोकेन जनन्या तपसां वर ।
 तव प्रसादाच्चरणस्त्रायतां महतो भयात् ॥ ३८ ॥

रविरुवाच ।

असंशयं महत्पुत्र भविष्यत्यत्र कारणम् ।
येन त्वामाविशत्क्रोधो धर्मज्ञं धर्मशालिनम् ॥३९॥
सर्वेषामेव शापानां प्रतिघातस्तु विद्यते ।
न तु मात्राभिषत्तानां क्वचिन्मोक्षो भवेद्दिह ॥४०॥
न शक्यमेतन्मिथ्या मे कर्तुं मातुर्वचस्तव ।
किञ्चित्सेहं विधास्यामि पितृस्नेहादनुग्रहम् ॥४१॥
कृमयो मांसमादाय यास्यति तु महीतले ।
कृतं तस्या वचःसत्यं त्वं च त्रातो भविष्यसि ॥४२॥

सुमंतुरुवाच

आदित्यस्त्वब्रवीच्छायां किमर्थं तनयाबुधौ ।
तुल्येष्वभ्यधिकः स्नेह एकत्र क्रियते त्वया ॥४३॥
सां तत्पुराभवं तस्मै नाचचक्षे विवस्वते ।
आत्मानं स समाधाय वक्तुं तस्यामपश्यत् ॥४४॥
तां शप्तुकामो भगवानुद्यतः कुपितस्ततः ।
ततश्छाया यथावृत्तमाचचक्षे विवस्वते ॥४५॥
विवस्वांसु ततः क्रुद्धः श्रुत्वा श्वशुरमागतः ।
स चापि तं यथान्यायमर्चयित्वा दिवाकरम् ।
निर्दग्धुकामं रोषेण सांत्वयामास तं शनैः ॥४६॥

विश्वकर्मावाच

तवातितेजसाविष्टमिदं रूपं सुदुःसहम् ।
असहंती तु संज्ञा च वने चरति शब्दले ॥४७॥
द्रक्ष्यते तां भवानद्य स्वां भार्या शुभचारिणीम् ।
रूपार्थं भवतोरण्ये चरंतीं सुमहत्तपः ॥४८॥
रूपं ते ब्रह्मणो वाक्याद्यदि वै रोचते विभो ।
प्रशतयामि देवेन्द्र श्रेयोऽर्थं जगतः प्रभो ॥४९॥
संतुष्टस्तस्य तदाक्यं बहु मेने महातपाः ।
ततोऽन्वजानाच्चष्टारं रूपनिर्वर्तनाय तु ॥५०॥
विश्वकर्मा ह्यनुज्ञातः शाकद्वीपे विवस्वतः ।
भ्रमिमारोप्य तत्तेजः शातयामास तस्य वै ॥५१॥
आजानुलिखितश्चासौ निपुणं विश्वकर्मणा ।
लेखनं नाभ्यनंदतु ततस्तेन निवारितः ॥५२॥
तत्र तद्भासितं रूपं तेजसा प्रकृतेन तु ।
कांतात्कांततरं भूत्वा अधिकं शुशुभे ततः ॥५३॥

ददर्शयोगमास्थाय स्वां भार्या वडवां तथा ।
अदृश्यां सर्वभूतानां तेजसा स्वेन संवृताम् ॥५४॥
अश्वरूपेण मार्तण्डस्तां मुखेन समासदत् ।
मैथुनाय विचेष्टंतीं परपुंसो विशंकया ॥५५॥
सा तं विवस्वतः शुक्रं नासाभ्यां सम धारयत् ।
देवौ तस्यामजायेतामश्विनौ भिषजां वरौ ॥५६॥
नासत्यश्चैव दक्षश्च तौ स्मृतौ नामतोऽश्विनौ ।
अतः परं स्वकं रूपं दर्शयामास भास्करः ।
तदृष्ट्वा चापि संज्ञा तु तुतोष च सुमोह च ॥५७॥
ततस्तु जनयामास संज्ञा सूर्यसुतं शुभम् ।
रूपेण चात्मनस्तुल्यं रेवतं नाम नामतः ॥५८॥
पितुर्गृह्याष्टमं सोऽश्वं जातमात्रः पलायत ।
स तस्मिन्त्सकृदारूढस्तमश्वं नैव मुंचति ॥५९॥
ततोर्केण समादिष्टौ दंडनायक पिंगलौ ।
अश्वं प्रत्यानयेथां मे मा बलाच्छिद्रतोऽस्य तु ॥६०॥
पार्श्वस्यौ तिष्ठतस्तस्य अश्वच्छिद्राभिकांक्षिणौ ।
न च्छिद्रं तु लभेते तौ तस्याद्यापि महात्मनः ॥६१॥
पुवन्गच्छत्यसौ यस्मात्संज्ञायाः शांतिदः सुतः ।
रेवस्तु च गतौ धातू रेवंतस्तेन स स्मृतः ॥६२॥
मनुर्मयो यमी चैव सावर्णिः स शनैश्चरः ।
तपती चाश्विनौ चैव रेवंतश्च रवेः सुताः ॥६३॥
एवमेषा पुरा संज्ञा द्वितीया पार्थिवी स्मृता ।
या संज्ञा सा स्मृता राज्ञी छाया या सा तु निक्षुभा ॥६४॥
राजुदीप्तौ स्मृतौ धातू राजा राजति यत्सदा ।
अधिकः सर्वभूतेभ्यो राजते च दिवाकरः ॥६५॥
अधिकं राजते यस्मात्तस्माद्राजा स उच्यते ।
राज्ञः पत्नी तु सा यस्मात्तस्माद्राज्ञी प्रकीर्तिता ॥६६॥
क्षुभ संचलने धातुर्निश्चला तेन निक्षुभा ।
भवन्तीत्यथ वा यस्मात्स्वर्गायाः क्षुद्रिवर्जिताः ।
छायां तां विशते दिव्यां स्मृता सा तेन निक्षुभा ॥६७॥
दृष्ट्वा जनं सदा तात भृशं पीडितमानसम् ।
धर्मेण रंजयामास धर्मराजस्ततः स्मृतः ॥६८॥
शुद्धेन कर्मणा तात शुभेन परमद्युतिः ।
पितृणामाधिपत्यं च लोकपालत्वमाप च ॥६९॥
सांप्रतं वर्तते योऽयं मनुर्लोकं महामते ।
यस्यान्ववाये जातस्तु शंखचक्रगदाधरः ॥७०॥

यमस्य भगिनी यातु यमी कन्या यशस्विनी ।
 साभवत्सरितां श्रेष्ठा यमुना लोकपावनी ॥७१॥
 मनुः प्रजापतिस्त्वेष सार्वणिः स महायशः ।
 भविष्यन्स मनुस्तात अष्टमः परिकीर्तितः ॥७२॥
 मेरुपृष्ठे तपो दिव्यमद्यापि चरते प्रभुः ।
 भ्राता शनैश्चरस्तस्य ग्रहत्वं स तु लब्धवान् ॥७३॥
 तपती नाम या नाम्ना तयोः कन्या गरीयसी ।
 सा बभूव शुभा पत्नी राज्ञः संवरणस्य तु ॥७४॥
 तापी नाम नदी चेयं विंध्यमूलादिनिःसृता ।
 नित्यं पुण्यजला स्नाने पश्चिमोदधिमामिनी ॥७५॥
 सौम्यया संगता सा तु सर्वपापभयापहा ।
 वैवस्वती यथा वीर संगता शिवकांतया ॥७६॥

अश्विनौ देववैद्यत्वं लब्धवन्तौ यदूत्तम ।
 तयोः कर्मोपजीवंति लोकेस्मिन्मिषजः सदा ॥७७॥
 रेवंतो नाम योऽर्कस्य रूपेणार्कसमः सुतः ।
 अश्वानामाधिपत्ये तु योजितः स तु भानुना ॥७८॥
 क्षेमेण गच्छतेऽध्वानं यस्तं पूजयते पथि ।
 सुखप्रसाद्यो मर्त्यानां सदा यदुकुलोद्ग्रह ॥७९॥
 त्वष्टापि तेजसा तेन मार्तंडस्यैव चाज्ञया ।
 भोजानुत्पादयामास पूजायै तस्य सुव्रत ॥८०॥
 य इदं जन्म देवस्य शृणुयाद्वा पठेत वा ।
 विवस्वतो हि पुत्राणां सर्वेषाममितौजसाम् ॥८१॥
 सर्वपापविनिर्मुक्तो याति सूर्यसलोकताम् ।
 इह राजा भवत्येव पुनरेत्य न संशयः ॥८२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे आदिष्यमाहात्म्यवर्णनं
 नामैकोनशतितमोऽध्यायः ॥ ७९ ॥

अशीतितमोऽध्यायः

सूर्येण दिण्डिने सप्तमीव्रतमाहात्म्यकथनम्

सुमंतुरुवाच

इत्थं श्रुत्वा कथां दिव्यां हेलिमाहात्म्यमाश्रिताम् ।
 सांबः पप्रच्छ भूयोऽपि नारदं मुनिसत्तमम् ॥ १ ॥

सांब उवाच ।

सूर्यपूजाफलं यच्च यच्च दानफलं महत् ।
 प्रणिपाते फलं यच्च गीतवाद्ये च यत् फलम् ॥ २ ॥
 भास्करस्य द्विजश्रेष्ठ तन्मे ब्रूहि समंततः ।
 येन संपूजयाम्येष भानुं देवैः सदार्चितम् ॥ ३ ॥

नारद उवाच

इममर्थं पुरा पृष्ठो ब्रह्मा लोकोपितामहः ।
 दिण्डिना यदुशार्द्धं शृणुष्वैकाग्रमानसः ॥ ४ ॥
 सुखासीनं तथा देवं सुरज्येष्ठं पितामहम् ।
 प्रणम्य शिरसा दिण्डिरिदं वचनमब्रवीत् ॥ ५ ॥

दिण्डिरुवाच

सूर्यपूजाफलं ब्रूहि ब्रूहि दानफलं तथा ।
 प्रणामे यत्फलं देव यच्चोक्तं तौर्यकत्रये ॥ ६ ॥

इतिहासपुराणाभ्यां कारिते श्रवणे तथा ।
 पुरतो देवदेवस्य यत्फलं स्यात्तदुच्यताम् ॥ ७ ॥
 मार्जने लेपने यच्च देवदेवस्य मंदिरं ।
 भास्करस्य कृते ब्रूहि मम लोक पितामह ॥ ८ ॥

ब्रह्मोवाच

स्तुतिजप्योपहारेण पूजया च नरो रवेः ।
 उपावासेन षष्ठ्यां च सर्वपापैः प्रमुच्यते ॥ ९ ॥
 प्रणिधाय शिरो भूमौ नमस्कारपरो रवेः ।
 तत्क्षणात्सर्वपापेभ्यो मुच्यते नात्र संशयः ॥ १० ॥
 भक्तियुक्तो नरो यस्तु रवेः कुर्यात्प्रदक्षिणाम् ।
 प्रदक्षिणी कृता तेन सप्तद्वीपा भवेन्मही ॥ ११ ॥
 सूर्यलोकं व्रजेच्चापि इह रोगैश्च मुच्यते ।
 उपानहौ परित्यज्य अन्यथा नरकं व्रजेत् ॥ १२ ॥
 सोपा नत्को नरो यस्तु आरोहेत्सूर्यमंदिरम् ।
 स याति नरकं घोरमसिपत्रवनं विभो ॥ १३ ॥
 सूर्यं मनसि यः कृत्वा कुर्याद्योमप्रदक्षिणाम् ।
 प्रदक्षिणी कृतास्तेन सर्वे देवा भवन्ति हि ॥ १४ ॥

परितुष्टाश्च ते सर्वे प्रयच्छन्ति गतिं शुभाम् ।
 सर्वे देवा महाबाहो ह्यभीष्टं तु परंतप ॥१५॥
 एकाहारो नरो भूत्वा षष्ठ्यां योऽर्चयते रविम् ।
 सप्तम्यां वा महाबाहो सूर्यलोकं स गच्छति ॥१६॥
 अहोरात्रोपवासी च पूजयेद्यस्तु भास्करम् ।
 सप्तम्यां वाथ षष्ठ्यां वा स गच्छेत्परमां गतिम् ॥१७॥
 कृष्णपक्षस्य सप्तम्यां सोपवासो जितेन्द्रियः ।
 सर्वरक्तोपहारेण पूजयेद्यस्तु भास्करम् ॥१८॥
 एकजैः करवीरैर्वा कुंकुमोदकचन्दनैः ।
 मोदकैश्च गणश्रेष्ठ सूर्यलोकं स गच्छति ॥१९॥
 शुक्लपक्षस्य सप्तम्यामुपवासरतः सदा ।
 सर्वशुक्लोपहारेण पूजयेद्यस्तु भास्करम् ॥२०॥
 जातीमुद्गरकैश्चैव श्वेतोत्पलकदंबकैः ।
 पायसेन तथा देवं सवज्रेणार्चयेद्रविम् ॥२१॥
 सर्वपापविशुद्धात्मा विधुः कांत्या न संशयः ।
 हंसयुक्तेन यानेन हंसलोकमवाप्नुते ॥२२॥

दिंडिमुवाच

ब्रूहि मे विस्तरादेव सप्तमीकल्पमुत्तमम् ।
 उगोष्य सप्तमीं येन गमिष्ये शरणं रवेः ॥२३॥

ब्रह्मोवाच

साधु पृष्टोऽस्मि भवता सप्तमीकल्पमुत्तमम् ।
 यथा सहस्रकिरणः पुरा पृष्टोऽरुणेन वै ॥२४॥

इति श्रीभविष्ये महापुराणे शतार्द्धसाहस्र्यां संहितायां ब्राह्मेपर्वणि सप्तमीकल्पमाहात्म्यवर्णनं नामाशीतितमोऽध्यायः ॥ ८० ॥

एकाशीतितमोऽध्यायः

विजयाख्यसप्तमीव्रतमाहात्म्यवर्णनम्

ब्रह्मोवाच

जया च विजया चैव जयंती चापराजिता ।
 महाजया च नंदा च भद्रा चान्या प्रकीर्तिता ॥ १ ॥
 शुक्लपक्षस्य सप्तम्यां सूर्यवारो भवेद्यदि ।
 सप्तमी विजया नाम तत्र दत्तं महाफलम् ॥ २ ॥
 स्नानं दानं तथा होम उपवासस्तथैव च ।
 सर्वं विजयसप्तम्यां महापातकनाशनम् ॥ ३ ॥

कथिताः सप्त सप्तम्यो भानुना श्रेयसे नृणाम् ।
 अरुणस्य गणश्रेष्ठ पृच्छतः कारणांतरे ॥२५॥
 कस्यचित्स्वथ कालस्य देवदेवं दिवाकरम् ।
 ध्यानमाश्रित्य तिष्ठन्तमरुणो वाक्यमब्रवीत् ॥२६॥
 किमर्थं देवदेवेश ध्यानमाश्रित्य तिष्ठसि ।
 दिनं न याति देवेश कारणं मम कथ्यताम् ॥२७॥
 कुरु चंक्रमणं देव बह्ममानो दिवस्पते ।
 इत्येवं भगवान्पृष्ट इदं वचनमब्रवीत् ॥२८॥
 शृणु त्वं द्विजशार्दूल यदर्थं ध्यानमाश्रितः ।
 अर्वावसुद्विजश्रेष्ठः स चापुत्रः खगोत्तम ॥२९॥
 आराधयति मां नित्यं गंधपुष्पोपहारकैः ।
 पुत्रकामः खगश्रेष्ठ न च जानात्यर्थं यथा ॥३०॥
 पुत्रदोऽहं भवे येन विधिना पूजितः खग ।
 श्रूयतां च विधिः सर्वे येन प्रीतो भवे नृणाम् ॥३१॥
 सप्तमीकल्पसंज्ञो वै विधिनामुत्तमो विधिः ।
 यस्तु मां पूजयेन्नित्यं तस्य पुत्रान्ददाम्यहम् ॥३२॥
 गृहीष्व सप्तमीकल्पं गत्वा ब्रूहि द्विजोत्तमम् ।
 येनाहं बहुपुत्रत्वं दद्यां तस्य तथा खग ॥३३॥
 श्रुत्वा भानोः क्षणादेव जगाम स खगोत्तमः ।
 कथयामास तत्सर्वं भानोर्वचनमादितः ॥३४॥
 ब्राह्मणस्य खगश्रेष्ठ स च श्रुत्वा द्विजोत्तमः ।
 चकार सप्तमीकल्पं यथाख्यातं खगेन तु ॥३५॥
 ऋद्धिं वृद्धिं तथारोग्यं प्राप्य पुत्रांश्च पुष्कलान् ।
 गतोऽसौ सूर्यलोकं च तेजसा तत्समोभवत् ॥३६॥

पंचम्यामेकभक्तं स्यात्षष्ठ्यां नक्तं प्रचक्षते ।
 उपवासस्तु सप्तम्यामष्टम्यां पारणं भवेत् ॥ ४ ॥
 केचिद्देवमुशंत्येव नेति चान्ये गणाधिप ।
 अभिप्रेतस्तु मे^१ षष्ठ्यामुपवासो गणोत्तम ॥ ५ ॥
 चतुर्थ्यामेकभक्तं तु पंचम्यां नक्तमादिशेत् ।
 उपवासस्तु षष्ठ्यां स्यात्सप्तम्यां पारणं भवेत् ॥ ६ ॥

१ ह्यर्च्यमानो दिवस्पते-इ०, चोक्ष्यमाणो दिवस्पते-इ०
 च पा० । २ यः इ० पा० ।

उपवासपरः षष्ठ्यामब्देशं पूजयेद्बुधः ।
 गंधपुष्पोपहारैश्च भक्त्या श्रद्धासमन्वितः ॥ ७ ॥
 प्रकल्प्य पूजां भूमौ तु देवस्य पुरतः स्वपेत् ।
 जपमानस्तु गायत्रीं सौरसूक्तमथापि वा ॥ ८ ॥
 अक्षरं वा महाश्वेतं षडक्षरमथापि वा ।
 विबुद्धस्त्वथ सप्तम्यां कृत्वा स्नानं गणाधिप ॥ ९ ॥
 ग्रहेशं पूजयित्वा तु होमं कृत्वा विधानतः ।
 ब्राह्मणान्भोजयेद्भक्त्या शक्त्या च गणनायक ॥ १० ॥
 शाल्योदनमपूपांश्च खंडवेष्टांश्च शक्तितः ।
 सघृतं पायसं दद्यात्तथा विप्रेषु शक्तितः ॥ ११ ॥
 दत्त्वा च दक्षिणां भक्त्या ततो विप्रान्विसर्जयेत् ।
 इत्येषा कथिता देव पुण्या विजयसप्तमी ॥ १२ ॥

यामुपोष्य नरो गच्छेत्पदं वैरोचनं परम् ।
 करवीराणि रक्तानि कुंकुमं च विलेपनम् ॥ १३ ॥
 विजयं धूपमस्यां तु भानोस्तुष्टिकराणि वै ।
 एषा पुण्या पापहरा महापातकनानिनी ॥ १४ ॥
 अत्र दत्तं हुतं चापि क्षीयते न गणाधिप ।
 स्नानं दानं तथा होमः पितृदेवाभिपूजनम् ॥ १५ ॥
 सर्वं विजयसप्तम्यां महापातकनाशनम् ।
 आदित्यवारेण युता स्मृता विजयसप्तमी ॥ १६ ॥
 इत्येषा कथिता वीर सर्वकामप्रदायिनी ।
 धन्यं यशस्यमायुष्यं कीर्तितं श्रवणं तथा ॥ १७ ॥
 स्मरणं तु तथास्यां तु पुण्यदं त्रिपुरांतक ॥ १८ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे विजयसप्तमीवर्णनं
 नामैकाशीतितमोऽध्यायः ॥ ८१ ॥

व्यशीतितमोऽध्यायः

आदित्यवारमाहात्म्यवर्णने नन्दाख्यादित्यवारव्रतकल्पमाहात्म्यवर्णनम्

दिडिरुवाच

ये त्वादित्यदिने ब्रह्मन्पूजयन्ति दिवाकरम् ।
 स्नानदानादिकं तेषां किं फलं स्याद्ब्रवीतु मे ॥ १ ॥
 पुण्या सा सप्तमी प्रोक्ता युक्ता तेन पितामह ।
 विजयेति तथा नाम वर्ण्यतामस्य पुण्यता ॥ २ ॥

ब्रह्मोवाच

ये त्वादित्यदिने ब्रह्मञ्छ्राद्धं कुर्वन्ति मानवाः ।
 सप्तजन्मसु ते जाताः संभवन्ति विरोगिणः ॥ ३ ॥
 नक्तं कुर्वन्ति ये तत्र मानवाः स्थैर्यमाश्रिताः ।
 जपमानाः परं जाप्यमादित्यहृदयं परम् ॥ ४ ॥
 आरोग्यमिह वै प्राप्य सूर्यलोकं व्रजन्ति ते ।
 उपवासं च ये कुर्युरादित्यस्य दिने सदा ॥ ५ ॥
 जपन्ति च महाश्वेतां ते लभन्ते यथेप्सितम् ।
 अहोरात्रेण नक्तेन त्रिरात्रनियमेन वा ॥ ६ ॥

जपमानो महाश्वेतामीप्सितं लभते फलम् ।
 विशेषतः सूर्यदिने जपमानो गणाधिप ॥ ७ ॥
 षडक्षरं तथा श्वेतां गच्छेद्वैरोचनं पदम् ।
 द्वादशेह स्मृता वारा आदित्यस्य महात्मनः ॥ ८ ॥
 नन्दो भद्रस्तथा सौम्यः कामदः पुत्रदस्तथा ।
 जयो जयन्तो विजय आदित्याभिमुख स्थितः ॥ ९ ॥
 हृदयो रोगहा चैव महाश्वेतप्रियोऽपरः ।
 शुक्लपक्षस्य षष्ठ्यां तु माघे मासि गणाधिप ॥ १० ॥
 यैः कुर्यात्स भवेद्भूपः सर्वपापभयापहः ।
 अत्र नक्तं स्मृतं पुण्यं घृतेन स्नपनं रवेः ॥ ११ ॥
 अगस्त्यकुसुमानीह भानोस्तुष्टिकराणि तु ।
 विलेपनं सुगंधस्तु श्वेतचंदनमुत्तमम् ॥ १२ ॥
 धूपस्तु गुग्गुलुः श्रेष्ठो नैवेद्यं पूषमेव हि ।
 दत्त्वा पूर्वं तु विप्रस्य ततो भुञ्जीत वाग्यतः ॥ १३ ॥
 नक्षत्रदर्शनान्नक्तं केचिदिच्छन्ति मौनदः ।
 सुहूर्तोऽनं दिनं केचित्प्रवदन्ति मनीषिणः ॥ १४ ॥

१ जपमानः-इ० पा० । २ शक्त्या-इ० पा० । ३ कथ्यतां
 सप्त भूषणतः-इ० पा० । ४ प्राप्ते-इ० पा० ।

१ शस्तम्-इ० पा० । २ शुभकर्मा-इ० पा० । ३ यो भवेत्स
 भवेन्नन्द-इ० पा० । ४ मानवाः-इ० पा० ।

नक्षत्रदर्शनान्नक्तमहम्मन्ये गणाधिप ।
 प्रस्थमात्रं भवेत्पूषं गोधूममयमुत्तमम् ॥१५॥
 यवोद्भवं वा कुर्वीत सगुडं सर्पिषान्वितम् ।
 सहिरण्यं च दातव्यं ब्राह्मणे सेतिहासके ॥१६॥
 भौमे दिव्येऽथ वा देयं न्यसेद्वा पुरतो रवेः ।
 दातव्यो मंत्रतश्चाथ मंडको ग्राह्य एव हि ॥१७॥
 भूत्वादित्येन वै भक्त्या आदित्यं तु नमस्य च ।
 आदित्यतेजसोत्पन्नं राज्ञीकरविनिर्मितम् ।
 श्रेयसे मम विप्र त्वं प्रतीच्छापूपमुत्तमम् ॥१८॥
 कामदं सुखदं धर्म्यं धनदं पुत्रदं तथा ।
 सदास्तु ते प्रतीच्छामि मंडकं भास्करप्रियम् ॥१९॥

इति श्रीभविष्ये महापुराणे ब्राह्मे पर्वणि आदित्यवारकल्पे नन्दविधिवर्णनं नाम अशीतितमोऽध्यायः ॥ ८२ ॥

अशीतितमोऽध्यायः

भद्राख्यादित्यवारमाहात्म्यवर्णनम्

ब्रह्मोवाच

मासि भाद्रपदे वीर शुक्ले पक्षे तु यो भवेत् ।
 षष्ठ्यां गणकुलश्रेष्ठ स भद्रः परिकीर्तितः ॥ १ ॥
 तत्र नक्तं तु यः कुर्यादुपवासमथापि वा ।
 हंसयानसमारूढो याति हंससलोकताम् ॥ २ ॥
 मालतीकुसुमानीह तथा श्वेतं च चंदनम् ।
 विजयं च तथा धूपं नैवेद्यं पायसं परम् ॥ ३ ॥
 पूजायां भास्करस्येह कुर्यात्त्रिपुरसूदन ।

इति श्रीभविष्ये महापुराणे ब्राह्मे पर्वण्यादित्यवारकल्पे भद्रविधिवर्णनं नाम अशीतितमोऽध्यायः ॥ ८३ ॥

चतुरशीतितमोऽध्यायः

सौम्याख्यादित्यवारव्रतमाहात्म्यवर्णनम्

ब्रह्मोवाच

नक्षत्रं रोहिणी वीर यदा वारेस्य वै भवेत् ।
 यात्यसौ सौम्यतां वीरं ससौम्यः परिकीर्तितः ॥ १ ॥
 स्नानं दानं जपो होमः पितृदेवादितर्पणम् ।
 अक्षयं स्यान्न संदेहस्त्वत्र वारे महात्मनः ॥ २ ॥
 नक्तं समाश्रितो योऽत्र पूजयेद्भास्करं नरः ।

एतौ चैव महामंत्रौ दानादाने रविप्रियौ ।
 अपूपस्य गणश्रेष्ठ श्रेयसे नात्र संशयः ॥२०॥
 एष नन्दविधिः प्रोक्तो नराणां श्रेयसे विभो ।
 अनेन विधिना यस्तु नरः पूजयते रविम् ।
 सर्वपापं विनिर्मुक्तः सूर्यलोके महीयते ॥२१॥
 न दारिद्र्यं न रोगश्च कुले तस्य महात्मनः ।
 योऽनेन पूजयेद्भानुं न क्षयः संततेस्तथा ॥२२॥
 सूर्यलोकाच्च्युतश्चासौ राजा भवति भूतले ।
 बहुरत्नसमायुक्तस्तेजसाद्विजसंनिभः ॥२३॥
 पठतां शृण्वतां चेदं विधानं त्रिपुरांतक ।
 के ददात्यचलं दिव्यमंबुजामचलां तथा ॥२४॥

इत्थं संपूज्य देवेशं मध्याह्ने च दिनाधिपम् ॥ ४ ॥
 दत्त्वा तु दक्षिणां शक्त्या ततो भुञ्जीत वाग्यतः ।
 पायसं गणशार्दूलं सगुडं सर्पिषा सह ॥ ५ ॥
 य एवं पूजयेद्भक्त्या मानवस्तिमिरापहम् ।
 सर्वकामानवाप्नोति पुत्रदारधनादिकान् ॥ ६ ॥
 विमुक्तः सर्वपापेभ्यो ब्रजेद्भानुसलोकताम् ।
 एष भद्रा विधिः प्रोक्तो मया यस्ते गणाधिप ॥ ७ ॥
 श्रुत्वा कृत्वा च यत्पापान्मुच्यते मानवो भुवि ॥ ८ ॥

याति लोकं स देवस्य भास्करस्य न संशयः ॥ ३ ॥
 रक्तोत्पलानि वै तत्र तथा रक्तं च चंदनम् ।
 सुगंधश्चापि धूपस्तु नैवेद्यं पायसं तथा ।
 ब्राह्मणाय च दातव्यं भोक्तव्यं चात्मना तथा ॥ ४ ॥
 य एवं पूजयेत्सौम्ये चित्रभानुं गवांपतिम् ।
 स विमुक्तस्तु पापेभ्यस्त्वाष्ट्रीं कांतिमवाप्नुयात् ॥ ५ ॥

१ दिव्यसंज्ञिके-इ० पा० । २ अपूपः-इ० पा० । ३ कृष्णः ।
 पक्षे-इ० पा० । ४ वारः-इ० पा० ।

१ नन्दम्-इ० पा० । २ सर्वपापविमुक्तात्मा-इ० पा० ।
 ३ ब्रह्मानन्दसमायुक्तः-इ०, बहुभर्तृसमायुक्तः-इ० च पा० ।
 ४ द्विजसत्तम-इ० पा० । ५ सुखम् । ६ भाद्र-इ०, भद्रम्-
 इ० च पा० ।

इति श्रीभविष्ये महापुराणे ब्राह्मे पर्वणि आदित्यवारकल्पे सौम्यविधिवर्णनं नाम चतुरशीतितमोऽध्यायः ॥ ८४ ॥

पञ्चाशीतितमोऽध्यायः

कामदाख्यादित्यवारव्रतमाहात्म्यवर्णनम्

ब्रह्मोवाच

प्राप्ते मार्गशिरे मासि शुक्लपक्ष्यां तु यो भवेत् ।
 स ज्ञेयः कामदो वारः सदेशो भास्करस्य तु ॥ १ ॥
 तत्र यः पूजयेद्भानुं भक्त्या श्रद्धासमन्वितः ।
 विमुक्तः सर्वपापैस्तु प्राप्नुते नन्दनाधिपम् ॥ २ ॥
 रक्तचन्दनमिश्राणि करवीराणि सुव्रत ।
 धूपं धृताहुतिं वीर भास्कराय प्रयोजयेत् ॥ ३ ॥
 नैवेद्यं चापि कृशरं सुगंधं तीक्ष्णमेव च ।
 कृत्वोपवासमथ वा नक्तं त्रिपुरसूदन ॥ ४ ॥

इत्थं प्रपूजितो ह्यत्र भास्करो लोकभास्करः ।
 कामान्ददाति सर्वान्वै अतोयं कामदः स्मृतः ॥ ५ ॥
 स पुत्रं पुत्रकामस्य धनकामस्य वा धनम् ।
 विद्यार्थिने शुभां विद्यामारोग्यं रोगिणे विभो ॥ ६ ॥
 अन्यांश्च विविधान्कान्मन्त्रैः संपूजितो रविः ।
 ददाति गणशार्ङ्गं अतोयं कामदः स्मृतः ॥ ७ ॥
 दद्याद्यो मंडकं चात्र गोपतेर्गोत्रभूषणः ।
 गोत्रारितेजसा तुल्यो गोपतेर्गोपुरं व्रजेत् ॥ ८ ॥

इति श्रीअविष्ये महापुराणे ब्राह्मे पर्वणि आदित्यवारकल्पे कामदविधिवर्णने नाम पञ्चाशीतितमोऽध्यायः ॥ ८५ ॥

षडशीतितमोऽध्यायः

पुत्रदाख्यादित्यवारव्रतमाहात्म्यवर्णनम्, जयाख्यादित्यवारव्रतमाहात्म्यवर्णनम्

ब्रह्मोवाच

पंचतारं भवेद्यत्र नक्षत्रं ते वृषध्वज ।
 वारे तु देवदेवस्य स वारः पुत्रदः स्मृतः ॥ १ ॥
 उपवासो भवेत्तत्र श्राद्धं कार्यं तथा भवेत् ।
 प्राशनं चापि पिंडस्य मध्यमस्य प्रकीर्तितम् ॥ २ ॥
 सोपवासस्तु यो भक्त्या पूजयेदत्र गोपतिम् ।
 धूपमाल्योपहारैस्तु दिव्यगंधसमन्वितैः ॥ ३ ॥
 एवं पूज्य विवस्वंतं तस्यैव पुरतो निशि ।
 भूमौ स्वपिति वै वीर जपच्छ्रुवेतां महामते ॥ ४ ॥
 प्रातरुत्थाय च स्नानं कृत्वा दत्त्वाह्यमुत्तमम् ।
 रक्तचन्दनसंमिश्रैः करवीरैर्गणाधिप ॥ ५ ॥
 प्रपूज्य ग्रहभूतेशमंशुमंतं त्रिलोचन ।
 वीरं च पूजयित्वा तु ततः श्राद्धं प्रकल्पयेत् ॥ ६ ॥
 पंचभिर्ब्राह्मणैर्देवं दिव्यैर्भौमैश्च सुव्रत ।
 मगंसंज्ञौ तत्र दिव्यौ ब्राह्मणौ परिकल्पयेत् ॥ ७ ॥
 त्रीनत्र ब्राह्मणान्भीमान्प्रकल्प्यांधकसूदन ।
 कुर्यादेवं ततः श्राद्धं पार्वणं भास्करप्रियम् ॥ ८ ॥
 श्राद्धे त्वथ समाप्ते तु दद्यात्पिण्डं तु मध्यमम् ।

पुरतो देवदेवस्य स्थित्वा मंत्रेण सुव्रत ॥ ९ ॥
 स एव पिंडो देवेश योऽभीष्टस्तव सर्वश ।
 अश्नामि पश्यते तुभ्यं तेन मे संततिर्भवेत् ॥ १० ॥
 प्रसादात्तव देवेश इति मे भावितं मनः ।
 इत्थं संपूजितो ह्यत्र भास्करः पुत्रदो भवेत् ॥ ११ ॥
 अतोऽयं पुत्रदो वारो देवस्य परिकीर्तितः ।
 एवमत्र सदा यस्तु भास्करं पूजयेन्नरः ॥ १२ ॥
 उपवासपरः श्राद्धे स पुत्रं लभते ध्रुवम् ।
 धनं धान्यं हिरण्यं च आरोग्यं सुखदं तथा ।
 सूर्यलोकं च संप्राप्य ततो राजा भवेन्नृपु ॥ १३ ॥
 प्रभया द्विजसंकाशः कांत्या चांबुजसन्निभः ।
 वीर्येण गोपतेस्तुल्यो गांभीर्ये सागरोपमः ॥ १४ ॥

(इति पुत्रदविधिवर्णनम्)

ब्रह्मोवाच

दक्षिणे त्वयने यः स्यात्त जयः परिकीर्तितः ॥ १५ ॥
 अत्रोपवासो नक्तं च स्नानं दानं जपस्तथा ।
 भवेच्छतगुणं देव भास्करप्रीतये कृतम् ॥ १६ ॥
 तस्मान्नक्तादि कर्तव्यं यत्स्याच्छतगुणं विभोः ॥ १७ ॥

१ चन्दनाधिपम्-इ० पा० । २ दीपं च-इ० पा० । ३ धूपैश्च
 इ० पा० । ४ मय-इ० पा० ।

१ चात्र-इ० पा० । २ शक्रतेजसेत्यर्थः । ३ तत्र यां कुरुते
 पूजाम्-इ० पा० ।

इति श्रीअविष्ये महापुराणे ब्राह्मे पर्वणि आदित्यवारकल्पे जयवारविधिवर्णने नाम षडशीतितमोऽध्यायः ॥ ८६ ॥

सप्ताशीतितमोऽध्यायः

जयन्ताख्यादित्यवारव्रतमाहात्म्यवर्णनम्

ब्रह्मोवाच

जयन्तो ह्युत्तरे ज्ञेयश्चायने गणनायक ।
 वारो देवस्य यः स्याद्वै तत्र पूज्यो दिवाकरः ॥ १ ॥
 पूजितस्तत्र देवेशः सहस्रगुणितं फलम् ।
 ददाति देवशार्दूल स्नानदानादिकर्मणाम् ॥ २ ॥
 घृतेन पयसा यत्र स्नानमिक्षुरसेन तु ।
 विलेपनं कुङ्कुमं तु प्रशस्तं भास्करे प्रियम् ॥ ३ ॥

धूपक्रिया गुग्गुलेन नैवेद्ये मोदकः स्मृतः ।
 इत्थं संपूज्य देवेशं कुर्याद्धोमं ततस्तिष्ठैः ।
 ब्राह्मणान्भोजयेत्पश्चान्मोदकांस्तिलशङ्कुलीः ॥ ४ ॥
 इत्थं यः पूजयेद्भानुं मंत्रेणैव गणाधिप ।
 सहस्रगुणितं तस्य फलं देवो ददाति वै ॥ ५ ॥
 स्नानदानजपादीनामुपवासस्य वै विभो ॥ ६ ॥

इति श्रीभविष्ये महापुराणे ब्राह्मे पर्वण्यादित्यवारकल्पे जयन्तविधिवर्णनं नाम सप्ताशीतितमोऽध्यायः ॥ ८७ ॥

अष्टाशीतितमोऽध्यायः

विजयाख्यादित्यवारव्रतमाहात्म्यवर्णनम्

ब्रह्मोवाच

शुक्लपक्षस्य सप्तम्यां प्राजापत्यर्क्षसंयुतः ।
 स ज्ञेयो विजयो नाम सर्वपापभयापहः ॥ १ ॥
 तत्र कोटिगुणं सर्वं फलं पुण्यस्य कर्मणः ।
 ददाति भगवान्देवः पूजितश्चंदनाधिपः ॥ २ ॥
 स्नानं दानं जपो होम पितृदेवादिपूजनम् ।

नक्तं चाप्युपवासस्तु सर्वमत्र दिवाकरः ॥ ३ ॥
 कुर्यात्कोटिगुणं सर्वं पूजितो ह्यत्र गोपतिः ।
 तस्मादत्र सदा देवं पूजयेद्भक्तिमान्नरः ॥ ४ ॥
 सर्वेशं सप्तद्वीवेशं सप्तसैधववाहनम् ।
 सप्तम्यां तु समाराध्य सप्तप्रकृतिसंभवम् ॥ ५ ॥
 सप्तलोकाधिपत्यं तु प्राप्नुते सप्तरश्मिभिः ॥ ६ ॥

इति श्रीभविष्ये महापुराणे ब्राह्मे पर्वण्यादित्यवारकल्पे विजयवार विधिवर्णनं नामाष्टाशीतितमोऽध्यायः ॥ ८८ ॥

नवाशीतितमोऽध्यायः

आदित्याभिमुख्याख्यादित्यवारव्रतमाहात्म्यवर्णनम्

ब्रह्मोवाच

कृष्णपक्षस्य सप्तम्यां माघमासे भवेत्तु यः ।
 सादित्याभिमुखो ज्ञेयः शृणु चास्य विधिं परम् ॥ १ ॥
 कृत्वैकभक्तं कृष्णस्य वारे त्रिपुरसूदन ।
 प्रातः कृत्वा ततः स्नानं पूजयित्वा दिवाकरम् ॥ २ ॥
 आदित्याभिमुखस्तिष्ठेद्यावदस्तमनं रवेः ।
 जपमानो महाश्वेतां लाभमाश्रित्य सुव्रत ॥ ३ ॥

चतुर्हस्तमृजुं श्लक्ष्णमग्रं सुसमं दृढम् ।
 रक्तचंदनवृक्षस्य स्तंभं कृत्वा गणाधिप ॥ ४ ॥
 तमाश्रित्य महाभक्त्या देवदेवं दिवाकरम् ।
 पश्यमानो जपञ्श्वेतां तिष्ठेदस्तमनाद्भवेः ॥ ५ ॥
 गंधगुष्पोपहारैस्तु पूजयित्वा दिवाकरम् ।
 ब्राह्मणे दक्षिणां दत्त्वा ततो भुञ्जीत वाग्यतः ॥ ६ ॥
 इत्थमेतं तु यः कुर्यादादित्यप्रीतये नरः ।
 भानुमास्तस्य प्रीतः स्यात्सर्वं प्रीतो ददाति हि ॥ ७ ॥
 धनं धान्यं तथा पुत्रमारोग्यं भार्गवी यज्ञः ।
 तस्मात्संपूजयेद्भक्तः गीर्वाणाधिपतिं हर ॥ ८ ॥

४१ ' सोचि लेपे चेत् ' इति सुलोपः । २ च विधिना सदा-
 इ० पा० ।

इति श्रीभविष्ये महापुराणे ब्राह्मे पर्वण्यादित्यवारकल्पे आदित्याभिमुखविधिवर्णनं नाम नवाशीतितमोऽध्यायः ॥ ८९ ॥

नवतितमोऽध्यायः

हृदयाख्यादित्यवारव्रतमाहात्म्यवर्णनम्

ब्रह्मोवाच

रविसंक्रमणे यः स्याद्रवेर्वारो गणाधिप ।
 स ज्ञेयो हृदयो नाम आदित्यहृदयप्रियः ॥ १ ॥
 तत्र नक्तं समाश्रित्य देवं संपूज्य भक्तितः ।
 गत्वा च सद्ने भानोरादित्याभिमुखस्थितः ॥ २ ॥
 जपेदादित्यहृदयं संख्ययाष्टशतं बुधः ।
 अथ वास्तमनं यावद्भास्करं चिंतयेद्भृदि ॥ ३ ॥

गृहमेत्य ततो विप्रान्भोजयेच्छक्तितः शिव ।
 मुक्त्वा तु पायसं वीर ततो भूमौ स्वपेद्बुधः ॥ ४ ॥
 योत्र संपूजयेद्भानुं भक्त्या श्रद्धासमन्वितः ।
 स कामांलभते सर्वान्भास्कराद्भृदयस्थितान् ॥ ५ ॥
 तेजसा यशसा तुल्यः प्रभयैषां महात्मनाम् ।
 शक्रगोपांडजानां तु गोपतेर्गोवृषेक्षण ॥ ६ ॥

इति श्रीभविष्ये महापुराणे ब्राह्मे पर्वण्यादित्यवारकल्पे हृदयवारविधिवर्णनं नाम नवतितमोऽध्यायः ॥ ९० ॥

एकनवतितमोऽध्यायः

रोगहराख्यादित्यवारव्रतमाहात्म्यवर्णनम्

ब्रह्मोवाच

पूष्णो भवेद्यदा ऋक्षं भवेच्च भगदैवतम् ।
 वासरः स महान्प्रोक्तः सर्वरोगभयापहः ॥ १ ॥
 योऽत्र पूजयते भानुं शुभगंधविलेपनैः ।
 सर्वरोगविनिर्मुक्तो याति भानुसलोकताम् ॥ २ ॥
 अर्कपत्रपुटे कृत्वा पुष्पाण्यर्कस्य सुव्रत ।
 देवस्य पुरतो रात्रौ भक्त्या यःस्थापयेद्बुधः ॥ ३ ॥

पूजयित्वा र्कपुष्पैस्तु अर्कमर्कप्रियं सदा ।
 प्राशयित्वा र्कपुष्पं तु दत्त्वा विप्राय दक्षिणाम् ॥ ४ ॥
 भक्त्या च पायसं वीर रात्रौ स्वपिति भूतले ।
 अनेन विधिना यस्तु पूजयेदत्र वै रविम् ॥ ५ ॥
 स मुक्तः सर्वरोगैस्तु गच्छेद्दिनकरालयम् ।
 तस्मादपि ब्रजेल्लोकं कुंकारारवहेतिनः ॥ ६ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वण्यादित्यकल्पे रोगहरविधिवर्णनं नामैकनवतितमोऽध्यायः ॥ ९१ ॥

द्विनवतितमोऽध्यायः

महाश्वेताख्यादित्यवारव्रतमाहात्म्यवर्णनम्

ब्रह्मोवाच

यस्त्वादित्यग्रहस्यास्य वारो देवस्य सुव्रत ।
 शस्यः प्रोक्तः प्रियो लोके ख्यातो गोश्रुतिभूषणः ॥ १ ॥
 यस्तु पूजयते तस्मिन्पतंगं पतंगप्रियम् ।
 गन्धपुष्पोपहारैस्तु सूर्यलोकं स गच्छति ॥ २ ॥
 सोपवासो गणश्रेष्ठ आदित्यग्रहणे शुचिः ।
 जपमानो महाश्वेतां खपोषमथ वा शिवम् ॥ ३ ॥
 पूजयेज्जगतामीशं तमोनाशनमाशुगम् ।
 पूजयित्वा खपोषं तु महाश्वेतां ततो जपेत् ॥ ४ ॥

पूजयित्वा महाश्वेतां रविं देवं समर्चयेत् ।
 महाश्वेतां प्रतिष्ठाप्य गन्धपुष्पैः सुपूजिताम् ॥ ५ ॥
 तस्या एव बहिः कार्यं स्थंडिलं सुसमाहितः ।
 शुचौ भूमिविभागे तु वीरं संस्थाप्य यत्नतः ॥ ६ ॥
 कुर्याद्धोमं तिलैः स्नातः सर्पिषा च विशेषतः ।
 आदित्यग्रहवेलायां जपेच्छ्वेतां महामते ॥ ७ ॥

१ पत्रम्-इ० पा० । २ द्विजम्-इ० पा० । ३ सर्वपापैस्तु-
 इ० पा० । ४ स गच्छेद्भास्करम्-इ० पा० । ५ ततोऽहयेत्-इ०
 पा० । ६ दुरःकुर्याद्भविष्यम्-इ० पा० ।

मुक्ते दिनकरे पश्चात्स्नानं कृत्वा समाहितः ।
 पूजयित्वा महाश्वेतां खगोलकं च ग्रहाधिपम् ॥ ८ ॥
 ब्राह्मणान्वाचयित्वा च ततो भुञ्जीत वाग्यतः ।
 आदित्यग्रहयुक्तेऽस्मिन्वारे त्रिपुरसूदन ॥ ९ ॥
 यत्कर्म क्रियते पुण्यं तत्सर्वं शुभदं भवेत् ।
 स्नानदानजपादीनां कर्मणां गोवृषध्वज ॥ १० ॥
 अनन्तं हि फलं तेषां भवत्यस्मिन्न संशयः ।
 कृतानां तु गणश्रेष्ठ भास्करस्य वचो यथा ॥ ११ ॥
 तस्माद्विजगणैः कार्यं पुण्यकर्मविचक्षणैः ।
 एकभक्तं च नक्तं च उपवासं गणाधिप ॥ १२ ॥

ये वादित्यदिने कुरुस्ते यांति परमं पदम् ।
 धर्म्यं पुण्यं यशस्यं च पुत्रीयं कामदं तथा ॥ १३ ॥
 तस्मिन्दानमपूपस्य गोदानेन समं भवेत् ।
 द्वादशैते महाबाहो वीरभानोर्महात्मनः ॥ १४ ॥
 तुष्टिदाः कथितास्तुभ्यं सर्वपापभयापहाः ।
 पठतां शृण्वतां तात कुर्वतां च विशेषतः ॥ १५ ॥
 कृत्वैकमेषां विधिवद्वारं वृषभवाहन ।
 वृषादित्रितयं प्राप्य चात्रिजामचलां तथा ॥ १६ ॥
 ततो याति परं लोकं वृषकेतोर्महात्मनः ।
 तेजसांबुजसंकाशः प्रभयांडजसन्निभः ॥ १७ ॥
 पविहेतिसमो वीर्ये कान्त्या चन्द्रसमप्रभः ॥ १८ ॥

इति श्रीभविष्ये महापुराणे शताब्दसाहस्र्यां संहितायां ब्राह्मे पर्वण्यादित्यवारकल्पे महाश्वेतवारविधिवर्णनं
 नाम त्रिनवतितमोऽध्यायः ॥ ९२ ॥

त्रिनवतितमोऽध्यायः

सूर्यसमाराधनसूर्यमाहात्म्यवर्णनम्

ब्रह्मोवाच

येषां धर्मक्रियाः सर्वाः सदैवोद्दिश्य भास्करम् ।
 न कुले जायते तेषां दरिद्रो व्याधितोऽपि वा ॥ १ ॥
 देवायतनभूमेस्तु गोमयेनोपलेपनम् ।
 यः करोति नरो भक्त्या सद्यः पापात्प्रमुच्यते ॥ २ ॥
 श्वेतया रक्तयावापि पीतमृत्तिकयापि वा ।
 उपलेपनकर्ता वै चिन्तितं लभते फलम् ॥ ३ ॥
 चित्रभानुं विरंच्यैव कुसुमैर्यः सुगन्धिभिः ।
 पूजयेत्सोपवासस्तु स कामानीप्सिताल्लभेत् ॥ ४ ॥
 घृतेन दीपकं ज्वालय तिलतैलेन वा रवेः ।
 प्रयाति सूर्यलोकं स दीपकोटिशतैर्वृतः ॥ ५ ॥
 दीपतैलप्रदानेन न याति नरकं नरः ।
 दीपतैलं तिलाश्चैव महापातकनाशनाः ॥ ६ ॥
 दीपं ददाति यो नित्यं भास्कराय तनेषु च ।
 चतुष्पथेषु तीर्थेषु रूपौजस्वी ह जायते ॥ ७ ॥
 यस्तु कारयते दीपं रवेर्भक्तिसमन्वितः ।
 स कामानीप्सितान्प्राप्य वृन्दारकपुरं व्रजेत् ॥ ८ ॥

यः समालभते सूर्यं चन्दनागुरुकुङ्कुमैः ।
 कर्पूरेण विमिश्रैश्च तथा कस्तूरिकान्वितैः ॥ ९ ॥
 शुभं कालं कोटिशतं विहृत्य च भवालये ।
 पुनः सञ्जायते भूमौ राजराजो न संशयः ।
 सर्वकामसमृद्धात्मा सर्वलोकनमस्कृतः ॥ १० ॥
 चन्दनोदकमिश्रैश्च दत्त्वा रवेः कुसुमै रवेः ।
 सपुत्रपौत्र पत्नीकः स्वर्गलोके महीयते ॥ ११ ॥
 सुगन्धोदकमिश्रेस्तु दत्त्वा रवेः कुसुमै रवेः ।
 देवलोके चिरं स्थित्वा राजा भवति भूतले ॥ १२ ॥
 स हिरण्येन चार्चेण रक्तोदकयुतेन वा ।
 कोटीशतं तु वर्षाणां स्वर्गलोके महीयते ॥ १३ ॥
 पद्मैरभ्यर्चनं कृत्वा रवेः स्वर्गगतो नरः ।
 पद्मे वसति वर्षाणां स्त्रीपद्मशतसंवृतः ॥ १४ ॥
 गुग्गुलं सघृतं दत्त्वा रवेर्भक्तिसमन्वितः ।
 तत्क्षणात्सर्वपापेभ्यो मुच्यते नात्र संशयः ॥ १५ ॥
 पक्षं तु गुग्गुलं दत्त्वा मुच्यते ब्रह्महत्याया ।
 संवत्सरेण लभते अश्वमेधफलं शिव ॥ १६ ॥

१ रविं देवं समर्चयेत्-इ० पा० । २ विचित्रैर्यै-इ० पा० ।
 ३ दिनान्मेव-इ० पा० । ४ देवतायतनेषु-इ० पा० । ५ धार-
 यते-इ० पा० ।

१ वधित्वा च-इ० पा० । २ सम लोके-इ० पा० । ३ भक्त्या
 समाहितः-इ० पा० ।

धूपने लभते स्वर्गं तुरुष्केण सुगन्धिना ।
 कर्पूरागुरुधूपेन राजसूयफलं लभेत् ॥१७॥
 पूर्वाह्णे मानवो भक्त्या श्रद्धया योऽर्चयेद्रविम् ।
 स तत्फलमवाप्नोति यद्वत्ते कपिलाशते ॥१८॥
 मध्याह्णे योऽर्चयेत्सूर्यं प्रयतात्मा जितेन्द्रियः ।
 लभते भूमिदानस्य गोशतस्य च तत्फलम् ॥१९॥
 पश्चिमायां तु सन्ध्यायां योऽर्चयेद्भास्करं नरः ।
 शुचिः शुक्लांबरोष्णीषो गोसहस्रफलं लभेत् ॥२०॥
 अर्धरात्रे तु यो हेलिं भक्त्या संपूजयेन्नरः ।
 जातिस्मरत्वमाप्नोति कुले जातो वृषान्वितः ॥२१॥
 प्रदोषरात्रिवेलायां यः पूजयति भास्करम् ।
 स गत्वा सहसा वीर क्रीडेतसौमनसं क्षयम् ॥२२॥
 दण्डनायकवेलायां प्रभातसमये पुनः ।
 पूजयित्वा रविं भक्त्या व्रजेदनिमिपालयम् ॥२३॥
 एवं वेलासु सर्वासु अवेलासु च मानवः ।
 भक्त्या पूजयते योऽर्कमर्कपुष्पैः समाहितः ।
 तेजसादित्यसंकाशो ह्यर्कलोके महीयते ॥२४॥
 अयनेत्तरे सूर्यमथ वा दक्षिणायने ।
 पूजयेद्यस्तु वै भक्त्या स गच्छेत्कञ्जालयम् ॥२५॥
 तत्रस्थः पूजयते केशैः सर्वैः सुमनसैस्तथा ।
 गोपतिः पूजयते यद्द्रोपतिप्रमुखैः सुरैः ॥२६॥
 विषुवेषूपरागेषु षडशीतिमुखेषु च ।
 पूजयित्वा रविं भक्त्या नात्मानं शोचते नरः ॥२७॥
 विबुध्य वा स्वयं वापि यो नमस्कुरुते रविम् ।
 संतुष्टो भास्करस्तस्मै गतिमिष्टां प्रयच्छति ॥२८॥
 कृशरापायसापूपपललोन्मिश्रमोदकैः ।
 बलिं कृत्वा तु सूर्याय सर्वकाममवाप्नुयात् ॥२९॥
 मोदकानां प्रदोनेन पायसस्य च सुव्रत ।
 मधुमांसरसैश्चापि प्रीयतेऽतीवभास्करः ॥३०॥
 घृतेन तर्पणं कृत्वा सदा स्निग्धो भवेन्नरः ।
 तर्पयित्वा तु मासेन सद्यः पापात्प्रमुच्यते ॥३१॥
 घृतेन स्नपनं कृत्वा एकाहमुदये रवेः ।
 गवां शतसहस्रस्य दत्तरथ फलमश्नुते ॥३२॥

१ सागरसंक्षयम्-इ० पा० । २ देवैः-इ० पा० । ३ विबुध-
 मयगतं देवम्-इ० पा० । ४ प्रयत्नेन-इ० पा० । ५ मधुमांसाति-
 यवण-इ० पा० ।

गवां क्षीरेण संतप्य पुंडरीकफलं लभेत् ।
 रसेन स्नापयेद्देवमश्वमेधफलं लभेत् ॥३३॥
 सूर्याय तर्हणीं धेनुं गामेकां यः प्रयच्छति ।
 कञ्जजामचलां प्राप्य पुनर्लेखपुरं व्रजेत् ॥३४॥
 गोशरीरे तु रोमाणि यावन्ति त्रिपुरान्तक ।
 स तावद्वर्षकोटीस्तु लेखलोके महीयते ॥३५॥
 गोशतं भानवे दत्त्वा राजसूयफलं लभेत् ।
 अश्वमेधफलं तस्य यः सहस्रं प्रयच्छति ॥३६॥
 गुग्गुलुं देवदारुं च दहेन्नित्यं घृतं स्तवम् ।
 आज्यधूमो हि देवानां प्रकृत्यैव प्रियः सदा ॥३७॥
 भेर्यादीनि च वाद्यानि शंखवेणवादिकानि च ।
 ये प्रयच्छन्ति सूर्याय याति ते हंस मंदिरम् ॥३८॥
 वज्रमाहरते यस्तु रवेर्भक्तिसमन्वितः ।
 तीर्थोदकमथैवान्यः स याति विबुधालयम् ॥३९॥
 विमानैः स्त्रीशताकीर्णैः क्रीडयित्वा चिरं नरः ।
 मानुषत्वमनुप्राप्य राजा भवति धार्मिकः ॥४०॥
 छत्रं ध्वजं वितानं च पताकाश्चामराणि च ।
 हेमदंडानि वै दद्याद्रवेर्भो भक्तिमान्नरः ॥४१॥
 विमानेन स दिव्येन किंकिणीजालमालिना ।
 सूर्यलोकमतो गत्वा भवत्यप्सरसां पतिः ॥४२॥
 तत्रोष्य सुचिरं कालं स्वर्गात्प्रत्या गतः पुनः ।
 मानुष्ये जायते राजा सर्वराजनमस्कृतः ॥४३॥
 दत्त्वा वासांसि सूर्याय अलंकारांस्तथैव च ।
 क्रीडते जनलोकस्थो यावदाभूतसंष्ट्रवम् ॥४४॥
 गीतवादित्रनृत्यैश्च कुर्याज्जागरणं रवेः ।
 गंधर्वाप्सरसां मध्ये क्रीडते सुचिरं नरः ॥४५॥
 गंधैः पुष्पैस्तथा पत्रैः स्तोत्रैर्वा विविधैस्तथा ।
 ये स्तुवंति रविं भक्त्या ते याति पतगालयम् ॥४६॥
 उषः स्तुवंति ये सूर्यमुमगायन्ति ते सदा ।
 पाठकाश्चारणाश्चैव सर्वे ते स्वर्गगामिनः ॥४७॥
 अश्वयुक्तं युगैशुकतं यो दद्याद्रवये रथम् ।
 कांचनं वापि रौप्यं वा मणिरत्नान्वितं शुभम् ॥४८॥
 स यानेनार्कवर्णेन किंकिणीजालमालिना ।
 स्वर्गलोकमितो गत्वा क्रीडतेऽप्सरसा सह ॥४९॥

१ स्नपनं कृत्वा-इ० पा० । २ तर्पणीम्-इ० पा० ।
 ३ आज्यधूपः-इ० पा० ।

यस्तु दारुमयं कुर्याद्वे रथमनुत्तमम् ।
 स यात्यर्कसवर्णेन विमानेनार्कमण्डलम् ॥५०॥
 यात्रां कुर्वति ये भानोर्नराः संवत्सरादपि ।
 षण्मासाद्वा गणश्रेष्ठ तेषां पुण्यफलं शृणु ॥५१॥
 (षण्मासान्वा गणश्रेष्ठ तेषां कर्मफलं शृणु ।)
 ध्यानिनो योगिनश्चैव प्राप्नुवंतीह यां गतिम् ।
 तां गतिं प्रतिपद्यंते सूर्यवर्मावगाहिनः ॥५२॥
 रथं वहन्ति ये भानोर्नरा भक्तिसमन्विताः ।
 अरोगाश्चादरिद्राश्च जातौ जातौ भवंति ते ॥५३॥
 कर्तारो रथयात्राया ये नरा भास्करस्य तु ।
 ते भानुलोकमासाद्य विहरन्ति यथासुखम् ॥५४॥
 यात्राभंगं तु यो मोहात्क्रोधाद्वा कुरुते नरः ।
 मदेहास्ते नरा ज्ञेया राक्षसाः पापकारिणः ॥५५॥
 धनं धान्यं हिरण्यं वा वासांसि विविधानि च ।
 ये प्रयच्छन्ति सूर्याय ते यांति परमां गतिम् ॥५६॥
 गा वाथ महिषीर्वापि गजानश्वांश्च शोभनान् ।
 यः प्रयच्छति सूर्याय तस्य पुण्यफलं शृणु ॥५७॥
 अक्षयं सर्वकामीयमश्वमेधफलं लभेत् ।
 सहस्रशुणितं तच्च दानमस्योपतिष्ठति ॥५८॥
 महीं ददाति योऽर्काय कृष्टं फलवतीं शुभाम् ।
 स तारयति वै वंश्यान्दश पूर्वान्दशापरान् ॥५९॥
 विमानेन च दिव्येन गोपुरं गोपतेर्ब्रजेत् ।
 क्रीडत्यप्सरसां मध्ये करीव करिणीगणे ॥६०॥
 ग्रामं ददाति यो भक्त्या सूर्याय मतिमान्नरैः ।
 विमानेनार्कवर्णेन स याति परमां गतिम् ॥६१॥
 आरामान्ये प्रयच्छन्ति पत्रपुष्पफलोपगान् ।
 भानवे भक्तियुक्तास्तु ते यांति परमां गतिम् ॥६२॥
 मानसं वाचिकं वापि कर्मजं यच्च दुष्कृतम् ।
 सर्वं सूर्यप्रसादेन अशेषं च प्रणश्यति ॥६३॥

आर्तो वा व्याधितो वापि दरिद्रो दुःखितोऽपि वा ।
 आदित्यं शरणं गत्वा नात्मानं शोचते नरः ॥६४॥
 एकाहेनापि यद्भानोः पूजायाः प्राप्यते फलम् ।
 तद्वै क्रतुशतैरिष्टैः प्राप्यते फलमुत्तमम् ॥६५॥
 कृत्वा प्रेक्षणकं भानोर्दिव्यमायतने शुभम् ।
 अक्षयं सर्वकामीयं राजसूयफलं लभेत् ॥६६॥
 वेश्याकदम्बकं यस्तु दद्यात्सूर्याय भक्तितः ।
 स गच्छेत्परमं स्थानं यत्र तिष्ठति भानुमान् ॥६७॥
 पुस्तकं भानवे दद्याद्भारतस्य गणाधिप ।
 सर्वपापविमुक्तात्मा विष्णुलोके महीयते ॥६८॥
 रामायणस्य दत्त्वा तु पुस्तकं त्रिपुरांतक ।
 वाजपेयफलं प्राप्य गोपतेः पुरमाव्रजेत् ॥६९॥
 भविष्यं सांचसंज्ञं वा दत्त्वा सूर्याय पुस्तकम् ।
 राजसूयाश्वमेधाभ्यां फलं प्राप्नोति मानवः ॥७०॥
 सर्वान्कामानवाप्नोति याति सूर्यसलोकताम् ।
 सूर्यलोके चिरं स्थित्वा ब्रह्मलोकं व्रजेत्पुनः ।
 स्थित्वा कल्पशतं तत्र राजा भवति भूतले ॥७१॥
 भानोरायतने यस्तु प्रपां कुर्याद्गणाधिप ।
 स याति परमं स्थानं दिव्यं सौमनसं नरः ॥७२॥
 शीतकाले घनं दद्यान्नराणां शीतनाशनम् ।
 भानोरायतने देव अश्वमेधफलं लभेत् ॥७३॥
 इतिहासपुराणभ्यां पुण्यं पुस्तकवाचनम् ।
 अश्वमेधसहस्रं यो नित्यं कर्तुं प्रवर्तते ।
 न तत्फलमवाप्नोति यदाप्नोत्यस्य कर्मणः ॥७४॥
 तस्मात्सर्वप्रयत्नेन कार्यं पुस्तकवाचनम् ।
 इतिहासपुराणाभ्यां भानोरायतने शुभम् ॥७५॥
 नान्यत्पुष्टिकरं भानोस्तथा तुष्टिकरं परम् ।
 पुण्याख्यानकथायास्तु यथा तुष्यतिभास्करः ॥७६॥

चतुर्नवतितमोऽध्यायः

पुराणश्रवणमाहात्म्यवर्णने कुमारैः सूर्यलोके दृष्टयोः पुरुषयोर्वृत्तान्तवर्णनम्

ब्रह्मोवाच

अत्राख्यानमुशंतीह संवादं गणपुंगव ।
 पितामहकुमाराभ्यां पुण्यं पापहरं शिवम् ॥ १ ॥
 स्रष्टारं सर्वलोकानां सुखासीनं पितामहम् ।
 प्रणम्य शिरसा देवं श्रद्धाभक्तिसमन्वितः ॥ २ ॥
 कुमारो देवशार्दूल इदं वचनमब्रवीत् ।
 गतोऽहमद्य भगवन्द्रष्टुं देवं दिवाकरम् ॥ ३ ॥
 कृत्वा प्रदक्षिणं देवः स मया पूजितो रविः ।
 प्रणम्य शिरसा भक्त्या परया श्रद्धया विभो ॥ ४ ॥
 अनुज्ञातस्ततस्तेन सुखासीनो ह्यहं स्थितः ।
 आसीनेन मया तत्र दृष्टमाश्चर्यमद्भुतम् ॥ ५ ॥
 काञ्चनेन विमानेन किंकिणीजालमालिना ।
 मणिमुक्ताविचित्रेण वैदूर्यवरवेदिना ॥ ६ ॥
 आगतं पुरुषं तत्र दृष्ट्वा देवो दिवाकरः ।
 संसंभ्रमं समुत्थाय आसनादेव सत्तम ॥ ७ ॥
 गृहीत्वा दक्षिणे पाणौ पुरतः प्राप्य तं नरम् ।
 शिरस्याग्राय देवेश पूजयामास वै रविः ॥ ८ ॥
 उपविष्टं तु तं भानुरिदं वचनमब्रवीत् ।
 सुस्वागतं भद्रं सुखकृता प्रीतास्त्वया वयम् ॥ ९ ॥
 समीपे मम तिष्ठ त्वं यादवाभूतसंप्लवम् ।
 पुनर्यास्यसि तत्स्थानं यत्र ब्रह्मा स्वयं स्थितः ॥ १० ॥
 एतस्मिन्नंतरे चान्यो विमानवरमास्थितः ।
 आगतः पुरुषो देवो यत्र तिष्ठति भास्करः ॥ ११ ॥
 स चाप्येवं नरो देव पूजितो भानुना तदा ।
 सामपूर्वं तथोक्तस्तु प्रश्रयावनतः स्थितः ॥ १२ ॥
 तत्र मे कौतुकं जातं दृष्ट्वा पूजां कृतां तयोः ।
 भानुना देवशार्दूल पृष्ठो भानुर्मया ततः ॥ १३ ॥
 किमनेन कृतं देव योऽयं पूर्वमिहागतः ।
 नरस्तव सकाशं वै यस्य तुष्टो भवान्मृशम् ॥ १४ ॥
 यदस्य भवता पूजा कृता हि स्वयमेव तु ।
 अत्र मे कौतुकं जातं विस्मयश्च विशेषतः ॥ १५ ॥

१ विमावसुः—३० पा० । २ गृहीत्वा दक्षिणे पादे पुरतः
 खान्या तं नरम्—३० पा० ।

तथैवास्य कृता पूजा द्वितीयस्य नरस्य च ।
 सर्वथा पुण्यकर्माणाविमौ नरवरोत्तमौ ॥ १६ ॥
 ब्रह्मविष्णुशिवाद्यैस्तु पूज्यते भगवान्तसदा ।
 यस्त्वमाभ्यां परं पूजां कृतवान्देवसत्तम ॥ १७ ॥
 कथ्यतां मम देवेश किमेतौ कर्म चक्रतुः ।
 यस्येद्वक्परमं पुण्यं फलं दिव्यमवापतुः ।
 श्रुत्वा तद्वचनं देव इदं वचनमब्रवीत् ॥ १८ ॥

सूर्यउवाच

साधु पृष्ठोऽस्मि भवता कर्मणो निर्णयं परम् ॥ १९ ॥
 यदेन कृतं कर्म नरेण सुनिसत्तम ।
 योऽसौ सूर्यमिहायातस्तच्चृणुष्व महामते ॥ २० ॥
 येयं मदंशसंभूतैः पार्थिवैः पालिता सदा ।
 अयोध्या नाम नगरी प्रख्याता पृथिवीतले ॥ २१ ॥
 तत्रासौ वैश्यजातीयो धनपाल इति स्मृतः ।
 तस्यां पुर्यां द्विजश्रेष्ठ दिव्यमायतनं व्यधात् ॥ २२ ॥
 तस्मिन्नायतने द्विव्ये ह्याम्नायार्थं तथाश्रितः ।
 ब्राह्मणानां विशिष्टानां पूजयित्वा कदंबकम् ॥ २३ ॥
 इतिहासपुराणाभ्यां वाचकं च विशेषतः ।
 पूजयित्वा द्विजश्रेष्ठं मुनिश्रेष्ठं महामुनिम् ॥ २४ ॥
 पुस्तकं चापि संपूज्य गंधपुष्पोपहारतः ।
 तस्य विप्रकदंबस्य व्यासस्य च यथाग्रतः ॥ २५ ॥
 प्रकल्प्योक्तो द्विजोऽनेन पाठको वाचकोत्तमः ।
 एष तिष्ठति देवेशः सहस्रकिरणो रविः ॥ २६ ॥
 चातुर्वर्ण्यमिदं वापि श्रोतुकामं कदंबकम् ।
 तिष्ठ चेह द्विजश्रेष्ठ कुरु पुस्तकवाचनम् ॥ २७ ॥
 येन मे वरदो भानुः सप्त जन्मानि वै भवेत् ।
 यावत्संवत्सरं विप्रं प्रगृह्य वृत्तिमुत्तमाम् ॥ २८ ॥
 स्वर्णनिष्कशतं विप्रं ततो दास्ये तथापरम् ।
 पूर्णं वर्षं द्विजश्रेष्ठ श्रेयोऽर्थमहमात्मनः ॥ २९ ॥
 एवं प्रवर्तिते तस्मिन्पुण्ये पुस्तकवाचने ।
 षण्मासागतमात्रे तु काले सुखरोत्तम ।
 तथैवान्तरतश्चायं कालधर्ममुपेयिवान् ॥ ३० ॥

१ मम—३० पा० । २ वाचकः— ३० पा० । ३ देवः—
 ३० पा० ।

मया चास्य विमानं तु प्रेषितं कुर्वतो व्रतम् ।
 इत्येषा कर्मणस्तुष्टिः पुण्याख्यानकजार्चिता ॥३१॥
 गंधपुष्पोपहारैस्तु न तथा जायते मम ।
 प्रीतिर्देववर श्रेष्ठ पुराणश्रवणे यथा ॥३२॥
 गोमुखवर्णहिरण्यानां वस्त्राणां चापि कृत्स्नशः ।
 ग्रामाणां नगराणां च दानं प्रीतिकरं मम ॥३३॥
 न तथा स्यात्सुरश्रेष्ठ यथा प्रीतिकरं गुह ।
 इतिहासपुराणाभ्यां श्रवणं सुरसैन्यप ॥३४॥
 श्राद्धं कुर्वति ये मह्यं भक्ष्यभोज्यैरनेकशः ।
 न करोति तथा प्रीतिर्यथा पुस्तकवाचनम् ॥३५॥
 कर्णश्राद्धे यथा प्रीतिर्मम स्यात्सुरत्तम ।
 न तथा जायते प्रीतिर्भोज्यश्राद्धे तथैव च ॥३६॥
 अथ किं बहुनोक्तेन नान्यत्प्रीतिकरं मम ।
 पुण्याख्यानादृते देव गुह्यमेतत्प्रकीर्तितम् ॥३७॥
 यश्चायमपरो विप्र इहायतो नरोत्तमः ।
 अयमासीद्विजश्रेष्ठस्तस्मिन्नेव पुरोत्तमे ॥३८॥
 एकदा तु गतश्चायं धर्मश्रवणमुत्तमम् ।
 श्रोतुं भक्त्या द्विजश्रेष्ठ श्रद्धया परया वृतः ॥३९॥
 श्रुत्वा तत्र तत्रो भक्त्या पुण्याख्यानमनुत्तमम् ।
 कृत्वा प्रदक्षिणं तस्य वाचकस्य महात्मनः ।
 एष विप्रोमरश्रेष्ठ दत्तवान्स्वर्णमाषकम् ॥४०॥
 दत्त्वा तु दक्षिणां तस्मै वाचकायामितौजसे ।
 आनन्दमगमद्विप्रः प्राप्तवान्कांचनं यथा ॥४१॥
 एतद्वि सफलं चास्य न चान्यत्कृतवानयम् ।
 यदनेन कृता पूजा वाचकस्य महात्मनः ।
 फलं हि कर्मणस्तस्य यन्मया पूजितः स्वयम् ॥४२॥
 वाचकं पूजयेद्यस्तु श्रद्धाभक्तिसमन्वितः ।
 तेनाहं पूजितः स्यां वै को विष्णुः शंकरस्तथा ॥४३॥
 वाचकं भोजयेद्यस्तु भक्त्या भोज्यैरनुत्तमैः ।
 तेनाहं पूजितः स्यां वै दश वर्षाणि पंच च ॥४४॥
 न यमो न यमी चापि न मंदो न मनुस्तथा ।
 तपती न तथान्विष्टा यथेष्टो वाचको मम ॥४५॥
 वाचके सत्कृते देव भोजिते सुरसैन्यप ।
 तुष्टिर्भवति मे देव संवत्सरशतद्वयम् ॥४६॥

न केवलं मम प्रीतिर्वाचके भोजिते भवेत् ।
 कृत्स्नशो देवतानां च इंद्रादीनां तथा भवेत् ॥४७॥
 ब्रह्मविष्णुशिवादीनां च चेष्टो वाचको मम ।
 प्रीते तस्मिन्देवताः स्युः सर्वाः प्रीतान संशयः ॥४८॥
 इत्येतत्कथितं सर्वमाभ्यां कर्म महाबल ॥४९॥
 न चान्यच्चक्रतुः कर्म किमन्यच्छ्रोतुमिच्छसि ।
 एतद्वद्वाहमाश्चर्यं तवाभ्याशमिहागतः ।
 किमत्र तथ्यं देवेश कथ्यतां कौतुकं मम ॥५०॥
 श्रुत्वा कुमारवचनं सर्वलोकपितामहः ॥५१॥

ब्रह्मोवाच

हंत भोः साधु पुण्योऽसि नास्ति तुल्यस्त्वयापरः ।
 यदृष्टौ भवता तौ हि सुपुण्यौ पुण्यकारिणौ ॥५२॥
 यदुक्तं भानुना वत्स तत्तथा नान्यथा भवेत् ।
 यदासीन्मे मुखं पुत्र प्रथमं लोकपूजितम् ॥५३॥
 तस्मादेतानि सर्वाणि निर्गतानि समंततः ।
 इतिहासपुराणानि लोकानां हितकाम्यया ॥५४॥
 यथैतानि ममेष्टानि पुराणानि महामते ।
 न तथा वै चतुर्वेदी न चांगानि महामते ॥५५॥
 शृण्वंत्येतानि ये भक्त्या नित्यं श्रद्धासमन्विताः ।
 दत्त्वा तु वाचके वृत्तिं ते गच्छन्ति परं पदम् ॥५६॥
 धर्मार्थकाममोक्षाणां स्पष्टीकरणमुत्तमम् ।
 इतिहासपुराणानि मया सृष्टानि सुव्रत ॥५७॥
 चत्वारो य इमे वेदा गूढार्थाः सततं स्मृताः ।
 अतस्त्वेतानि सृष्टानि बोधायैषां महामते ॥५८॥
 यस्तु कारयते नित्यं धर्मश्रवणमुत्तमम् ।
 आदित्याद्भास्करं प्राप्य याति तत्परमं पदम् ॥५९॥
 दत्त्वा तु दक्षिणां तत्र आदित्यस्य पुरं व्रजेत् ।
 किमाश्चर्यं सुरश्रेष्ठ दानपात्रं हि तत्परम् ॥६०॥
 यथा देववरो लेखो यथा हेतिः परं पविः ।
 ब्राह्मणानां तथा श्रेष्ठो वाचको नात्र संशयः ॥६१॥
 हेतिर्यथा तेजसां तु सरसां सागरो यथा ।
 तथा सर्वद्विजेभ्यस्तु वाचकः प्रवरः स्मृताः ॥६२॥
 वाचकं पूजयेद्यस्तु नरो भक्तिपुरःसरम् ।
 पूजितं सकलं तेन जगत्स्यान्नात्र संशयः ॥६३॥
 सत्यमुक्तं न संदेहो भानुना मत्कुलोद्बह ।
 वाचकेन समं पात्रं न जात्वन्यद्भवेत्कचित् ॥६४॥

तच्छ्रुत्वा ब्रह्मणो वाक्यं कुमारो वाक्यमब्रवीत् ॥६५॥

अहो हि धन्यता तस्य पुण्यश्रवणकारिणः ।

दानं च ददतोऽत्यर्थं पुण्यता वाचकाय वै ॥६६॥

ब्रह्मोवाच

इत्थं दिंडे सदा यस्तु देवदेवस्य मंदिरे ।

कुर्यात्तु धर्मश्रवणं स याति परमां गतिम् ॥६७॥

इति श्रीभविष्ये महापुराणे ब्राह्मे पर्वणि सप्तमीकल्पे पुण्यश्रवणमाहात्म्य वर्णनं नाम चतुर्विंशतितमोऽध्यायः ॥ ९४ ॥

पञ्चनवतितमोऽध्यायः

आदित्यालयमाहात्म्यवर्णनम्

ब्रह्मोवाच

त्रिभिः प्रदक्षिणां कृत्वा यो नमस्कुरुते रविम् ।

भूमौ गतेन शिरसा स याति परमां गतिम् ॥ १ ॥

सोपानत्को देवगृहमारोहेद्यस्तु मानवः ।

स याति नरकं घोरं तामिहं नाम नामतः ॥ २ ॥

श्लेष्ममूत्रपुरीषाणि समुत्सृजति यस्तु वै ।

दैवस्यायतने भानोः स गच्छेन्नरकं क्रमात् ॥ ३ ॥

घृतं मधु पयस्तोयं तथेशुरसमुत्तमम् ।

स्नपनार्थं तु देवस्य य ददतीह मानवाः ।

सर्वकामानवाप्येह ते याति हेलिमंडलम् ॥ ४ ॥

स्नाप्यमानं रविं भक्त्या ये पश्यन्ति वृषध्वज ।

तेश्वमेधफलं प्राप्य लयं याति वृषध्वजे ॥ ५ ॥

स्नपनं ये च कुर्वन्ति भानोर्भक्तिसमन्विताः ।

लभन्ते तत्फलं भीम राजसूयाश्वमेधयोः ॥ ६ ॥

यथा न लंघयेत्कश्चित्स्नपनं भास्करस्य तु ।

तथा कार्यं प्रयत्नेन लंघितं ह्यसुखावहम् ॥ ७ ॥

तामिहं नरकं याति लंघयेच्च स रौरवान् ।

तस्मात्सर्वप्रयत्नेन कार्यं स्नपनमादितः ॥ ८ ॥

घृतेन स्नापयेद्देवं कंजमाप्नोति मानवः ।

मधुना प्रियमायाति तोयेनापि घृतौकसम् ॥ ९ ॥

इक्षुरसेन संस्नाप्य पयसा कंजशध्वजम् ।

एवमेभिः स्नापयेद्देव रविमीहितमाप्नुयात् ॥१०॥

इति श्रीभविष्ये महापुराणे ब्राह्मे पर्वणि सप्तमीकल्पे आदित्यालयमाहात्म्य वर्णनं नाम पञ्चनवतितमोऽध्यायः ॥ ९५ ॥

षण्णवतितमोऽध्यायः

जयाख्यासप्तमीव्रतमाहात्म्यवर्णनम्

दिंडिरुवाच

यश्चेताः सप्त सप्तम्यो भवता कथिता मम ।

तासां या प्रथमा देव कथिता सा सविस्तरा ॥ १ ॥

यास्त्वन्या देवशार्दूल ताः सर्वाः कथयस्व मे ।

येनोपोष्य ततस्तास्तु ब्रजेहं हेलिसन्न वै ॥ २ ॥

ब्रह्मोवाच

शुक्लपक्षस्य सप्तम्यां नक्षत्रं पंचतारकम् ।

यदा स्यात्सा तदा ज्ञेया जया नामेति सप्तमी ॥ ३ ॥

तस्यां दत्तं हुतं जापस्तर्पणं देवपूजनम् ।

सर्वं शतशुभं प्रोक्तं पूजा चापि दिवाकरे ॥ ४ ॥

१ दानमित्यर्थः, अयं भावसिद्धान्तः प्रयोगः । एवं हुतमित्य-
त्रापि हवनमित्यर्थो बोध्यः ।

भास्करस्य प्रिया ह्येषा सप्तमी पापनाशिनी ।

धन्या यशस्या पुत्र्या च कामदा कंजजावहा ॥ ५ ॥

विधिनानेन कर्तव्या तिथिर्या मम विद्यते ।

तं शृणुष्व विधिं मतो येन कृतवार्थमश्नुते ॥ ६ ॥

हंसे हंससमारूढे शुक्लेयं सप्तमी पुरा ।

समुपोष्य च कर्तव्या विधिनानेन शंकर ॥ ७ ॥

पारणा तृतीयाऽहे स्यात्कथितं गोवृषावहम् ।

प्रथमं चतुरो मासान्पारणं कथितं बुधैः ॥ ८ ॥

कथितान्यत्र पुष्पाणि करवीरस्य सुव्रत ।

चंदनं च तथा रक्तं धूपार्थं गुग्गुलं परम् ॥ ९ ॥

कांसारं तु सुपक्वं च नैवेद्यं भास्कराय वै ।

अनेन विधिनापूज्य मार्तंडं विबुधाधिपम् ॥१०॥

पूजयेद्ब्राह्मणान्भीम भक्ष्यभोज्यैर्यथाविधि ।
 कांसारं भोजयेद्विप्रान्पारणेऽस्मिन्विचक्षणः ।
 स्वयमेव तथाश्रीयात्प्रयतो मौनमाश्रितः ॥११॥
 पंचम्यामेकभक्तं तु षष्ठ्यां नक्तं प्रवर्तते ।
 कृत्वोपवासं सप्तम्यामष्टम्यां पारणं भवेत् ॥१२॥
 षष्ठ्या समेता कर्तव्या नाष्टम्येयं कदाचन ।
 यस्योपवासनायैव षष्ठ्यामाहुरुपोषितम् ॥१३॥
 यथैकादश्यां कुर्वति उपवासं मनीषिणः ।
 उपवासनाय द्वादश्यां तथेयं परिकीर्तिता ॥१४॥
 सिद्धार्थकैः स्नानमंत्रः प्राशनं गोमयस्य तु ।
 भानुर्मे प्रीयतामत्र दंतकाष्ठं तथार्कजम् ॥१५॥
 इत्येष कथितस्तात प्रथमे पारणे विधिः ।
 द्वितीयं श्रूयतां भीम पारणं गदतो मम ॥१६॥
 मालतीकुसुमानीह श्रीखण्डं चंदनं तथा ।
 नैवेद्यं पायसं भानोर्धूपं विजयमादिशेत् ॥१७॥
 ब्राह्मणान्भोजयेद्रापि तथाश्रीयात्स्वयं विभो ।
 रविर्मे प्रीयतामत्र नाम देवस्य कीर्तयेत् ॥१८॥
 प्राशयेत्पंचगव्यं तु खदिरं दंत धावने ।
 द्वितीये पारणे वीर विधिरुक्तो मयाधुना ॥१९॥
 तृतीयं पारणं चापि कथ्यमानं निबोध मे ।
 अगस्तिकुसुमैरत्र भास्करं पूजयेद्बुधः ॥२०॥
 समालंभनमत्रोक्तं श्रीखंडं कुसुमं तथा ।
 सिंहको धूप उद्दिष्टो भानोः प्रीतिकरः परः ॥२१॥

शाल्योदनं तु नैवेद्यं रसालोपरिसंयुतम् ।
 ब्राह्मणानां तु दातव्यं भक्षयेत् तथात्मना ॥२२॥
 कुशोदकप्राशनं तु बदर्या दंतधावनम् ।
 विकर्तनः प्रीयतां मे नाम देवस्य कीर्तयेत् ॥२३॥
 वर्षासु देवदेवस्य पूजा कार्या विधानतः ।
 गंधपुष्पोपहारैस्तु नानाप्रेक्षणकैस्तथा ॥२४॥
 गोदानैर्भूमिदानैर्वा ब्राह्मणानां च तर्पणैः ।
 इत्थं संपूज्य देवेशं देवस्य पुरतः स्थितः ॥२५॥
 कारयेत्परमं पुण्यं धन्यं पुस्तकवाचनम् ।
 वस्त्रैर्गन्धैस्तथा धूपैर्वाचकं पूजयेत्ततः ॥२६॥
 देवस्य पुरतः स्थित्वा ततो मंत्रमुदीरेयेत् ।
 देवदेव जगन्नाथ सर्वरोगार्तिनाशन ।
 ग्रहेश लोकनयन विकर्तनतमोऽपह ॥२७॥
 कृतेयं देवदेवेश जया नामेति सप्तमी ।
 मया तव प्रसादेन धन्या पापहरा शिवा ॥२८॥
 अनेन विधिना वीर यः कुर्यात्सप्तमीमिमाम् ।
 तस्य स्नानादिकं सर्वं भवेच्छतगुणं विभो ॥२९॥
 कृत्वेमां सप्तमीं वीर पुरुषः प्राप्नुयाद्यशः ।
 धनं धान्यं सुवर्णं च पुत्रमायुर्वलं श्रियम् ॥३०॥
 प्राप्येह देवशार्दूल सूर्यलोकं स गच्छति ।
 तस्मादेत्य पुनर्भूमौ राजराजो भवेद्बुधः ॥३१॥
 इत्येषा कथिता वीर जया नामेति सप्तमी ।
 कृता स्मृता श्रुता सा तु हेलिलोकप्रदायिनी ॥३२॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे जयानामसप्तमीमाहात्म्यवर्णनं

नाम षण्णवतितमोऽध्यायः ॥९६॥

सप्तनवतितमोऽध्यायः

जयान्त्याख्यसप्तमीव्रतमाहात्म्यवर्णनम्

ब्रह्मोवाच

माघस्य शुक्लपक्षे तु सप्तमी या त्रिलोचन ।
 जयंती नाम सा प्रोक्ता पुण्या पापहरा शिवा ॥ १ ॥
 सोपोष्या येन विधिना शृणु तं पार्वतीप्रिय ।
 पारणानि तु चत्वारि कथितान्यत्र पंडितैः ॥ २ ॥
 पंचम्यामेकभक्तं तु षष्ठ्यां नक्तं प्रकीर्तितम् ।
 उपवासस्तु सप्तम्यामष्टम्यां पारणं भवेत् ॥ ३ ॥

माघे च फाल्गुने मासि तथा चैत्रे च सुव्रत ।
 वक्पुष्पाणि रम्याणि कुंकुमं च विलेपनम् ॥ ४ ॥
 नैवेद्यं मोदकांश्चात्र धूप आज्यमुदाहृतः ।
 प्राशनं पंचगव्यं तु पवित्रीकरणं परम् ॥ ५ ॥
 मोदकैर्भोजयेद्विप्रान्यथाशक्त्या गणाधिप ।
 शाल्योदनं च भूतेश दद्याच्छक्त्या द्विजेषु वै ॥ ६ ॥

इत्थं संपूजयेद्यस्तु भास्करं लोकपूजितम् ।
 सर्वस्मिन्पारणे वीर सोश्वमेधफलं लभेत् ॥ ७ ॥
 द्वितीये पारणे पूज्य राजसूयफलं लभेत् ।
 वैशाखाषाढज्येष्ठेषु श्रावणे मासि सुव्रत ।
 पूजार्थमथ भानो वै शतपत्राणि सुव्रत ॥ ८ ॥
 श्वेतं च चंदनं भीम धूपो गुग्गुलुरुच्यते ।
 नैवेद्यं गुडपूपास्तु प्राशनं गोमयस्य तु ।
 भोजने चापि विप्राणां गुडपूपाः प्रकीर्तिताः ॥ ९ ॥
 द्वितीयमिदमाख्यातं पारणं पापनाशनम् ।
 राजसूयाश्वमेधाभ्यां फलद भास्करप्रियम् ॥ १० ॥
 तृतीयं शृणु देवस्य पूजार्थं भास्करस्य तु ।
 मासि भाद्रपदे वीर तथा चाश्वयुजे विभो ॥ ११ ॥
 कार्तिके चापि मासे तु रक्तचंदनमादिशेत् ।
 मालतीकुसुमानीह धूपो विजय उच्यते ॥ १२ ॥
 नैवेद्यं घृतपूपास्तु भोजनं च द्विजन्मनाम् ।
 कुशोदकप्राशनं तु कायशुद्धिकरं परम् ॥ १३ ॥
 तृतीयमपि चाख्यातं पारणं पापनाशनम् ।
 राजसूयाश्वमेधाभ्यां फलदं भास्करप्रियम् ॥ १४ ॥
 चतुर्थमपि ते वच्मि पारणं पापनाशनम् ।
 राजसूयाश्वमेधाभ्यां फलदं भास्करप्रियम् ॥ १५ ॥
 तदद्य देवशार्दूल पारणं श्रेयसे शृणु ।
 मासि मार्गशिरे वीर पौषे मासि तथा शिव ॥ १६ ॥
 माघे च देवशार्दूल शृणु पुण्यान्यशेषतः ।
 करवीराणि रक्तानि तथा रक्तं च चंदनम् ॥ १७ ॥

अमृताख्यस्तथा धूपो नैवेद्यं पायसं परम् ।
 आर्जनीयं तथा तक्रं प्राशनं परमं स्मृतम् ॥ १८ ॥
 अगरुं चंदनं मुस्तं सिंहकं त्र्युषणं तथा ।
 समभागैस्तु कर्तव्यमिदं चामृतमुच्यते ॥ १९ ॥
 नामानि कथितान्यत्र भास्करस्य महात्मनः ।
 चित्रभानुस्तथा भानुरादित्यो भास्करस्तथा ॥ २० ॥
 ग्रीयतामिति सर्वस्मिन्पारणे विधिमादिशेत् ।
 अनेन विधिना यस्तु कुर्यात्पूजां विभावसोः ॥ २१ ॥
 तस्यां तिथौ देवदेव स याति परमं पदम् ।
 कृत्वैवं सप्तर्षी भीम सर्वकामानवाप्नुते ॥ २२ ॥
 पुत्रार्थं लभते पुत्रान्धनार्थं लभते धनम् ।
 सरोगो मुच्यते रोगैः शुभमाप्नोति पुष्कलम् ॥ २३ ॥
 पूर्णे संवत्सरे भीम कार्या पूजा दिवाकरे ।
 गंधपुष्पोपहारैस्तु ब्राह्मणानां च तर्पणैः ।
 नानाविधैः प्रेक्षणकैः पूजया वाचकस्य तु ॥ २४ ॥
 इत्थं संपूज्य देवेशं ब्राह्मणांश्चाभिपूज्य च ।
 वाचकं च द्विजं पूज्य इदं वादयमुदीरयेत् ॥ २५ ॥
 धर्मकार्येषु मे देव अर्थकार्येषु नित्यशः ।
 कामकार्येषु सर्वेषु जयो भवतु सर्वदा ॥ २६ ॥
 ततो विसर्जयेद्विप्रान्वाचकं तु द्विजोत्तमम् ।
 इत्थं कुर्यादिदं यस्तु स जयं प्राप्नुयात्फलम् ।
 सर्वपापविशुद्धात्मा सूर्यलोकं स गच्छति ॥ २७ ॥
 विमानवरमारूढः कंजजोद्भवमुत्तमम् ।
 तेजसा रविसंकाशः प्रभया पतगोपमः ॥ २८ ॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे जयंतीकल्पवर्णनं नाम सप्तमवतितमोऽध्यायः ॥ १७ ॥

अष्टनवतितमोऽध्यायः

अपराजिताख्यासप्तमीव्रतमाहात्म्यवर्णनम्

ब्रह्मोवाच

मासि भाद्रपदे शुक्ला सप्तमी या गणाधिप ।
 अपराजितेति विख्याता महापातकनाशिनी ॥ १ ॥
 चतुर्थ्यामेकभक्तं तु पंचम्यां नक्तमादिशेत् ।
 उपवासं तथा षष्ठ्यां सप्तम्यां पारणं स्मृतम् ॥ २ ॥
 पारणान्यत्र चत्वारि कथितानि मनीषिभिः ।
 पुष्पाणि करवीरस्य तथा रक्तं च चंदनम् ॥ ३ ॥

धूपक्रिया गुग्गुलेन नैवेद्यं गुडपूपाः ।
 भाद्रपदादिमासेषु विधिरेष प्रकीर्तितः ॥ ४ ॥
 श्वेतानि भीम पुष्पाणि तथा श्वेतं च चंदनम् ।
 धूपमाज्यमिहाख्यातं नैवेद्यं पायसं रवेः ॥ ५ ॥
 मार्गशीर्षादिमासेषु विधिरेष प्रकीर्तितः ।
 ततोऽगस्त्यस्य पुष्पाणि कुंकुमं च विलेपनम् ॥ ६ ॥
 धूपार्थं सिंहकं प्रोक्तमथ वा रविवर्णकम् ।
 शाल्योदनं च नैवेद्यं सरसं फाल्गुनादिषु ॥ ७ ॥

रक्तोत्पलानि भूतेश सागुरुं चंदनं तथा ।
 अनंतो धूप उद्दिष्टो नैवेद्यं खंडपूपकाः ॥ ८ ॥
 श्रीखंडं ग्रंथिसहितमगुरुः सिंहकं तथा ।
 मुस्ता तथेद्रं भूतेश शर्करा गृह्यते त्र्यहम् ॥ ९ ॥
 इत्येष धूपोऽनंतस्तु कथितो देवसत्तम ।
 ज्येष्ठादिमासेषु तथा विधिरुक्तो मनीषिभिः ॥ १० ॥
 शृणु नामानि देवस्य प्राशनानि च सुव्रत ।
 सुधांशुर्यमां चैव सविता त्रिपुरांतकः ॥ ११ ॥
 पारणेष्वेव सर्वेषु प्रीयतामिति कीर्तयेत् ।
 गोमूत्रं पंचगव्यं तु घृतं चोष्णं पयो दधि ॥ १२ ॥
 यस्त्वेतां सप्तमीं कुर्यादनेन विधिना नरः ।
 अपराजितो भवेत्सोऽसौ सदा शत्रुभिराहवे ॥ १३ ॥

जित्वा शत्रुं लभेतापि त्रिवर्गं नात्र संशयः ।
 त्रिवर्गमथसंप्राप्य स्वर्भानोः पुरमश्नुते ॥ १४ ॥
 ततः पूर्णेषु मासेषु पूजयेच्छक्तितः स्वगम् ।
 गंधपुष्पोपहारैस्तु पुराणश्रवणेन च ॥ १५ ॥
 अश्वदानेन च विभोर्ब्राह्मणानां च तर्पणैः ।
 वाचकं पूजयित्वा च भास्करस्य प्रियं सदा ॥ १६ ॥
 भास्कराय ध्वजान्दद्यान्नानारत्नविभूषितान् ।
 य इत्थं कुरुते वीर सप्तमीं यत्नतः सदा ॥ १७ ॥
 स पराजित्य वै शत्रुं याति हंससलोकताम् ॥ १८ ॥
 शुक्लाश्वोद्भवयानेन आपगेन पताकिना ।
 आपगाधिपसंकाश आपगानुचरो भवेत् ॥ १९ ॥

इति श्रीभविष्ये महापुराणे ब्राह्मे पर्वणि सप्तमीकल्पे अपराजिता वर्णनं नामाष्टनवतितमोऽध्यायः ॥ ९८ ॥

एकोनशततमोऽध्यायः

महाजयाख्यसप्तमीव्रतमाहात्म्यवर्णनम्

ब्रह्मोवाच

शुक्लपक्षे तु सप्तम्यां यदा संक्रमते रविः ।
 महाजया तदा सा वै सप्तमी भास्करप्रिया ॥ १ ॥
 स्नानं दानं जपो होमः पितृदेवाभिपूजनम् ।
 सर्वं कोटिगुणं प्रोक्तं भास्करस्य वचो यथा ॥ २ ॥
 यस्तस्यां मानवो भक्त्या घृतेन स्नापयेद्रविम् ।
 सोऽश्वमेधफलं प्राप्य स्वर्गलोकमवाप्नुयात् ॥ ३ ॥
 पयसा स्नापयेद्यस्तु भास्करं भक्तिमान्नरः ।

विमुक्तः सर्वपापेभ्यो याति सूर्यसलोकताम् ॥ ४ ॥
 कार्पूरेण विमानेन किंकिणीजालमालिना ।
 तेजसा हरिसंकाशः कांत्या सूर्यसमस्तथा ॥ ५ ॥
 स्थित्वा तत्र चिरं कालं राजा भवति चांजसा ।
 महाजयैषा कथिता सप्तमी त्रिपुरांतक ॥ ६ ॥
 यासुपोष्य नरो भक्त्या भवते सूर्यलोकगः ।
 ततो याति परं ब्रह्म यत्र गत्वा न शोचति ॥ ७ ॥

इति श्रीभविष्ये महापुराणे ब्राह्मे पर्वणि सप्तमीकल्पे महाजयाकल्पवर्णनं नामैकोनशततमोऽध्यायः ॥ ९९ ॥

शततमोऽध्यायः

नन्दाख्यसप्तमीव्रतमाहात्म्यवर्णनम्

ब्रह्मोवाच

या तु मार्गशिरे मासि शुक्लपक्षे तु सप्तमी ।
 नन्दा सा कथिता वीर सर्वानंदकरी शुभा ॥ १ ॥
 पंचम्यामेकभक्तं तु षष्ठ्यां नक्तं प्रकीर्तितम् ।
 सप्तम्यामुपवासं तु कीर्तयति मनीषिणः ॥ २ ॥

पारणान्यत्र वै त्रीणि शंसंतीह मनीषिणः ।
 मालतीकुसुमानीह सुगंधं चंदनं तथा ॥ ३ ॥
 कर्पूरागरुसंमिश्रं धूपं चात्र विनिर्दिशेत् ।
 दध्योदनं सखंडं च नैवेद्यं भास्करप्रियम् ॥ ४ ॥
 तमेव दद्याद्विप्रेभ्योऽश्रीयाच्च तदनु स्वयम् ।
 धूपार्थं भास्करस्यैव प्रथमे पारणे विधिः ॥ ५ ॥

पलाशपुष्पाणि विभो धूपो यः शक्य एव च ।
 कर्पूरं चंदनं कुष्ठमगुरुः सिहकं तथा ॥ ६ ॥
 सप्रंथि वृषणं भीम कुंकुमं गुञ्जनं तथा ।
 हरीतकी तथा भीम एष पक्षक उच्यते ॥ ७ ॥
 धूपः प्रबोध आदिष्टो नैवेद्यं खण्डमंडकाः ।
 कृष्णागरुः सितं कंजं बालकं वृषणं तथा ॥ ८ ॥
 चंदनं तगरो मुस्ता प्रबोधशर्करान्विता ।
 भोजयेद्ब्राह्मणांश्चापि खंडखाद्यैर्गणाधिप ।
 निंबपत्रं तु संप्राप्य ततो भुंजीत वाग्यतः ॥ ९ ॥
 पारणस्य द्वितीयस्य विधिरेष प्रकीर्तितः ॥ १० ॥

नीलोत्पलानि शुभ्राणि धूपं गौग्गुलमाहरेत् ।
 नैवेद्यं पायसं देयं प्रीतये भास्करस्य तु ॥ ११ ॥
 विलेपनं चंदनं तु प्राशने विधिरुच्यते ।
 तृतीयस्यापि ते वीर कथितो विधिरुत्तमः ॥ १२ ॥
 शृणु नामानि देवस्य पावनानि नृणां सदा ।
 विष्णुर्भगस्तथा धाता प्रीयतामुद्विरेच्च वै ॥ १३ ॥
 अनेन विधिना यस्तु कुर्यात्प्रयतमानसः ।
 सकामानिह संप्राप्य नंदते शाश्वतीः समाः ॥ १४ ॥
 ततः सूर्यसदो गत्वा नंदते नंदवर्धन ।
 एषा तु नंदजननी तवाख्याता मया शिव ॥ १५ ॥
 यामुपोष्य ततो भुक्त्वा नंदते हंसमाप्य वै ॥ १६ ॥

इति श्रीभविष्ये महापुराणे ब्राह्मे पर्वणि सप्तमीकल्पे नंदानामसप्तमीवर्णनं नाम शततमोऽध्यायः ॥ १०० ॥

एकाधिकशततमोऽध्यायः

भद्राख्यसप्तमीव्रतमाहात्म्यवर्णनम्

ब्रह्मोवाच

शुक्लपक्षे तु सप्तम्यां नक्षत्रं सवितुर्भवेत् ।
 यदा प्रथमता चैव तदा वै भद्रतां व्रजेत् ॥ १ ॥
 स्नपनं तत्र देवस्य घृतेन कथितं बुधैः ।
 क्षीरेण च तथा वीर पुनरिधुरसेन च ॥ २ ॥
 स्नापयित्वा तु देवेशं चंदनेन विलेपयेत् ।
 दग्ध्वा तु गुग्गुलं तस्य दद्याद्भद्रं तथाग्रतः ॥ ३ ॥
 गोधूमचूर्णं निवपन्विमलं शशिसन्निभम् ।
 सवज्रं सगुडं चैव रक्तपुष्पोपशोभितम् ॥ ४ ॥
 यदस्य शृंगमीशानं तत्र वै मौक्तिकं न्यसेत् ।
 यदाभ्रयं तत्र माणिक्यं न्यसेद्वा लोहितं मणिम् ॥ ५ ॥
 नैर्ऋत्ये मकरं दद्याद्वायव्ये पद्मरागिणम् ।
 गांगेयमततस्तस्य स्वशक्त्या विन्यसेद्बुधः ॥ ६ ॥
 चतुर्थ्यामेकभक्तं तु पंचम्यां नक्तमादिशेत् ।
 षष्ठ्यामयाचितं प्रोक्तं उपवासो ह्यतः परः ॥ ७ ॥
 पार्ष्णिनी विकर्मस्थान्वैडालव्रतिकांत्यजान् ।
 सप्तम्यां पालयेत्प्राज्ञो दिवा स्वापं विवर्जयेत् ॥ ८ ॥
 अनेन विधिना यस्तु कुर्याद्भै भद्रसप्तमीम् ।
 तस्मै भद्राणि सर्वाणि मच्छन्ति ऋभवः सदा ॥ ९ ॥

भद्रं ददाति यस्त्वस्यां भद्रस्तस्य सुतो भवेत् ।
 भद्रमासाद्य भूतेश सदा भद्रेण तिष्ठति ॥ १० ॥

दिंडिरुवाच

कोऽयं भद्र इति प्रोक्तः कथं कार्यं प्रभूषणम् ।
 दत्त्वा च किं फलं विद्याद्विधिना केन दीयते ॥ ११ ॥

ब्रह्मोवाच

व्योम भद्रमिति प्रोक्तं देवचिह्नमनूपमम् ।
 यद्भुत्वेह नरः सूर्यं मुच्यते सर्वं किल्बिषैः ॥ १२ ॥
 शालिपिंडमयं कार्यं चतुष्कोणमनूपमम् ।
 गव्येन सर्पिषा युक्तं खंडशर्करयान्वितम् ॥ १३ ॥
 चातुर्जातकपूर्णं तु द्राक्षाभिश्च विशेषतः ।
 नालिकेरफलैश्चैव सुगंधं च गणाधिप ॥ १४ ॥
 मध्यैर्दनीलं भद्रस्य न्यसेत्प्राज्ञः स्वशक्तितः ।
 पुष्परागं मरकतं पद्मरागं तथैव च ॥ १५ ॥
 अनौपम्यं च माणिक्यं क्रमात्कोणेषु विन्यसेत् ।
 वाचकायाथ वा दद्यादथ वा भोजके स्वयम् ॥ १६ ॥
 अनेन विधिना यस्तु कृत्वा भद्रं प्रयच्छति ।
 स हि भद्राणि संप्राप्य गच्छेद्भोपतिमंदिरम् ॥ १७ ॥

ब्रह्मलोकं ततो गच्छेद्यानारूढो न संशयः ।
 तेजसा गोजसंकाशः कांत्या गोजसमस्तथा ॥१८॥
 प्रभया गोपतेस्तुल्य ऊर्जसा गोपरस्य च ।
 तस्मादेत्य पुनर्भूमौ गोपतिः स्यान्न संशयः ।
 प्रसादाद्गोपतेर्वीर सर्वज्ञाधिपपूजितः ॥१९॥
 इत्येषा कथिता भीम भद्रा नामेति सप्तमी ।
 यामुपोष्य नरो भीम ब्रह्मलोकमवाप्नुयात् ॥२०॥
 शृण्वन्ति ये पठंतीह कुर्वन्ति च गणाधिप ।
 ते सर्वे भद्रमासाद्य यांति तद्ब्रह्म शाश्वतम् ॥२१॥

सुमंतुरुवाच

इत्युक्तवान्पुरा ब्रह्मा दिंडिने सप्तमी व्रतम् ।
 मयाप्युक्तं तव विभो यथाज्ञातं यथाश्रुतम् ॥२२॥
 गृहीत्वा सप्तमीकल्पं मानवो यस्तु भूतले ।
 त्यजेत्कामाद्भयाद्वापि स ज्ञेयः पतितोऽबुधः ॥२३॥
 तस्माद्धारय तद्दीर न त्याज्यं सप्तमीव्रतम् ।
 त्यजमानो भवेद्दीर आरूढपतितो नरः ॥२४॥
 श्रावयेद्यस्तु भक्त्या च सप्तमीकल्पमादितः ।
 सोऽश्वमेधफलं प्राप्य ततो याति परं पदम् ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे भद्राकल्पवर्णनं नामैकाधिकशततमोऽध्यायः ॥१०१॥

द्व्यधिकशततमोऽध्यायः

नक्षत्रपूजाविधिवर्णनम्

सुमंतुरुवाच

एवं या देवदेवस्य सप्तमी भास्करस्य तु ।
 यथा बहूनां भार्याणां भर्तुः काचित्प्रिया भवेत् ॥ १ ॥
 सर्वाश्च तिथयो ह्यस्य प्रियाः सूर्यस्य भारत ।
 तस्मादस्यां नरेणेह पूजनीयो दिवाकरः ॥ २ ॥

शतानीक उवाच

तिथीनामधिपः सूर्यः सर्वासां कथितो यदि ।
 सप्तम्यामेव यागोऽस्य किमर्थं क्रियते बुधैः ॥ ३ ॥

सुमंतुरुवाच

इदमर्थं पुरा पृष्ठः सुरज्येष्ठो दिवि स्थितः ।
 विष्णुना कुरुशार्दूल तेनोक्तं हरये यथा ।
 तथा ते सर्वमाख्यास्ये शृणुष्वैकमना विभो ॥ ४ ॥
 सुखासीनं सुर ज्येष्ठं पुरा देवं पितामहम् ।
 प्रणम्य शिरसा देव कृष्णो वचनमब्रवीत् ॥ ५ ॥
 यद्येष भानुमान्देवस्तिथीनामधिपः स्मृतः ।
 किमर्थं पूज्यते ब्रह्मन्सप्तम्यां ब्रूहि मे विभो ॥ ६ ॥
 एवमुक्तः सुरज्येष्ठो विष्णुना प्रभविष्णुना ।
 प्रहस्य भगवान्देव इदं वचनमब्रवीत् ॥ ७ ॥

ब्रह्मोवाच

देवेभ्यस्तिथयोदत्ता भास्करेण महात्मना ।
 मुक्त्वैकां सप्तमीं सर्वां सम्यगाराधनेन वै ॥ ८ ॥

२०

यस्यैव यदिदं दत्तं स तस्यैवाधिपः स्मृतः ।
 स्वदिने पूजितस्तस्मात्स्वमंत्रैर्वरदो भवेत् ॥ ९ ॥

विष्णुरुवाच

अर्केण कतरत्कस्मै दिनं दत्तं महात्मना ।
 स्वदिने पूजितेऽस्मिन्वै स्वमन्त्रैर्जायते ध्रुवम् ॥ १० ॥

ब्रह्मोवाच

अग्नये प्रतिपद्दत्ता द्वितीया ब्रह्मणे तथा ।
 तृतीया यक्षराजाय गणेशाय चतुर्थ्यपि ॥ ११ ॥
 पञ्चमी नागराजाय कार्तिकेयाय षष्ठ्यपि ।
 सप्तमी स्थापितात्मार्थं दत्ता रुद्राय चाष्टमी ॥ १२ ॥
 दुर्गायै नवमी दत्ता यमाय दशमी स्वयम् ।
 विश्वेभ्यश्चाथ देवेभ्यो दत्ता चैकादशी सदा ॥ १३ ॥
 द्वादशी विष्णवे दत्ता मदनाय त्रयोदशी ।
 चतुर्दशी शंकराय दत्ता सोमाय पूर्णिमा ॥ १४ ॥
 पितृणां भानुना दत्ता पुण्या पञ्चदशी सदा ।
 तिथ्यः पञ्चदशैतास्तु सोमस्य परिकीर्तिताः ॥ १५ ॥
 पीयते कृष्णपक्षे तु सुरैरेभिर्मथोदितैः ।
 शुक्लपक्षे प्रपूर्यते षोडश्या कलया सह ॥ १६ ॥
 अक्षया सा सदैकैका तत्र साक्षात्स्थितो रविः ।
 क्षयवृद्धिकरो ह्येवं तेनासौ तत्पतिः स्मृतः ॥ १७ ॥

चतुरधिकशततमोऽध्यायः

काम्योपवासवर्णने त्रिवर्गसप्तमीव्रतमाहात्म्यवर्णनम्

शृणुष्व संयतः काम्यानुपवासांस्तथापरान् ।
 तांस्तानाश्रित्य यान्कामान्कुरुतेप्सितमानसः ॥ १ ॥
 सप्तम्यां शुक्लपक्षे तु फाल्गुनस्येह मानवः ।
 जपन्हेलीति देवस्य नाम भक्त्या पुनः पुनः ॥ २ ॥
 देवार्चने चाष्टशतं कृत्वैतच्च जपेच्छुचिः ।
 स्नातः प्रस्थानकाले तु उत्थाने स्खलिते क्षुते ॥ ३ ॥
 पाखंडान्पतितान्श्चैव तथैवान्यायशालिनः ।
 नालपेत तथा भानुमर्चयेच्छ्रद्धयान्वितः ।
 इदं चोदाहरेद्भानौ मनः संधाय तत्परः ॥ ४ ॥
 हंसहंस कृपालस्त्वमगतीनां गतिर्भव ।
 संसारार्णवमग्नानां त्राता भव दिवाकर ॥ ५ ॥
 एवं प्रसाद्योपवासं कृत्वा नियतमानसः ।
 पूर्वाह्णे एव च सकृत्प्राश्याच्चाचमनीयकम् ॥ ६ ॥
 स्नात्वार्चयित्वा हंसेति पुनर्नाम प्रकीर्तयेत् ।
 बज्रधारात्रयं चैव क्षिपेन्नृदेवपादयोः ॥ ७ ॥
 चैत्रवैशाखयोश्चैव तद्वज्र्येष्टे तु पूजयन् ।
 मर्त्यलोके गतिं श्रेष्ठां कृष्ण प्राप्नोति वै नरः ॥ ८ ॥
 उत्क्रांतस्तु व्रजेत्कृष्ण दिव्यं हंसालयं शुभम् ।
 वृषध्वजप्रसादाद्वै संक्रंदनश्रिया वृतः ॥ ९ ॥
 आषाढे श्रावणे चैव मासि भाद्रपदे तथा ।
 तथैवाश्वयुजे चैव अनेन विधिना नरः ॥ १० ॥
 उपोष्य संपूज्य तथा मार्तण्डेति च कीर्तयेत् ।
 गोमूत्रप्राशनात्पूतो धनी धनपुरं व्रजेत् ॥ ११ ॥
 आराधितस्य जगतामीश्वरस्याव्ययात्मनः ।
 उत्क्रांतिकाले स्मरणं भास्करस्य तथाप्नुयात् ॥ १२ ॥

क्षीरस्य प्राशनं कृष्ण विधिं चैव यथोदितम् ।
 कार्तिकादि यथान्यायं कुर्यान्मास चतुष्टयम् ॥ १३ ॥
 तेनैव विधिना कृष्ण भास्करेति च कीर्तयेत् ।
 स याति भानुसालोक्यं भास्करं स्मरति क्षये ॥ १४ ॥
 प्रतिमासं द्विजातिभ्यो दद्याद्दानं यथेप्सितम् ।
 चातुर्मास्ये तु संपूर्णे कृत्वा पुस्तकवाचनम् ॥ १५ ॥
 कथां तु भास्करस्येह संगीतकमथापि वा ।
 धर्मश्रवणमभीष्टं सदा धर्मध्वजस्य तु ॥ १६ ॥
 वाचकं पूजयित्वा तु तस्मात्कार्यं विपश्चिता ।
 श्राद्धमन्येन पक्षेन वाचकेन द्विजेन तु ।
 दिव्येन च यथायुक्तमभीष्टं भास्करस्य हि ॥ १७ ॥
 एवमेव गतिं श्रेष्ठां देवानामनुकीर्तनात् ।
 प्राप्नुयात्त्रिविधां कृष्ण त्रिलोकाख्यां नरः सदा ॥ १८ ॥
 कथितं पारणं यत्ते प्रथमं गोधराधरम् ।
 आधिपत्यं तथा भोगांस्ततः प्राप्नोति मानुषः ॥ १९ ॥
 द्वितीयेन तथा भोगान्गोपतेः प्राप्नुयान्नरः ।
 सूर्यलोकं तृतीयेन पारणे न तथाप्नुयात् ॥ २० ॥
 एवमेतत्समाख्यातं गतिप्रापकमुत्तमम् ।
 विधानं देवशार्दूल यदुक्तं सप्तमीव्रते ॥ २१ ॥
 यः श्वेतां सप्तमीं कुर्यात्सुगतिं श्रद्धया नरः ।
 तथा भक्त्या च वै नारी प्राप्नोति त्रिविधां गतिम् ॥ २२ ॥
 एषा धन्या पापहरा तिथिर्नित्यमुपासिता ।
 आराधनाय यस्तेषां यदा भानोर्धराधर ॥ २३ ॥
 पठतां शृण्वतां चापि सर्वपापभयापहा ।
 तथा धन्या च पुण्या च त्रिवर्गादीष्टदा सदा ॥ २४ ॥

इति श्रीभविष्ये महापुराणे ब्राह्मे पर्वणि सप्तमीकल्पे त्रिवर्गसप्तमीव्रतनिरूपणं नाम चतुरधिकशततमोऽध्यायः ॥ १०४ ॥

पञ्चाधिकशततमोऽध्यायः

कामादासप्तमीव्रतमाहात्म्यनिरूपणम्

ब्रह्मोवाच

फाल्गुनामलपक्षस्य सप्तम्यां क्षमाधराव्यय ।
 उपोषितो नरो नारी समभ्यर्च्य तमोऽपहम् ॥ १ ॥
 सूर्यनाम जपन्भक्त्या मितभोक्ता जितेन्द्रियः ।
 उत्तिष्ठन्पस्वपंश्चैव सूर्यमेवाभिकीर्तयेत् ॥ २ ॥
 ततोऽन्यदिवसे प्राप्ते त्वष्ट्रम्यां प्रयतो रविम् ।
 स्नात्वा देवं समभ्यर्च्य दद्याद्विप्राय दक्षिणाम् ॥ ३ ॥
 रविमुद्दिश्य वै चाग्नौ घृतहोमकृतक्रियः ।
 प्रणिपत्य जगन्नाथमिति वाणीमुदीरयेत् ॥ ४ ॥
 यमाराध्य पुरा देवी सावित्री कामनाय वै ।
 स मे ददातु देवेशः सर्वान्कामान्विभावसुः ॥ ५ ॥
 समभ्यर्च्येति प्राप्तान्कृत्स्नान्कामान्यथेप्सितान् ।
 स ददात्यखिलान्कामान्प्रसन्नो मे दिवस्पतिः ॥ ६ ॥
 भ्रष्टराज्यश्च देवेन्द्रो यमभ्यर्च्य दिवस्पतिः ।
 कामान्त्संप्राप्तवान्राज्यं स मे कामं प्रयच्छतु ॥ ७ ॥
 एवमभ्यर्च्य पूजां च निष्पाद्येह विवस्वतः ।
 भुञ्जीत प्रयतः सम्यग्घविष्यं पतगध्वज ॥ ८ ॥
 फाल्गुने चैत्रवैशाखज्येष्ठे यस्य समापनम् ।
 चतुर्भिः पारणं मासैरोभिर्निष्पादितं भवेत् ॥ ९ ॥
 करवीरैश्चतुरो मासान्भक्त्या संपूजयेद्रविम् ।
 कृष्णागुरुं दहेद्दूषं प्राश्यं गोशृंगजं जलम् ॥ १० ॥
 नैवेद्यं खंडवेशांस्तु दद्याद्विप्रेभ्य एव च ।
 ततश्च श्रूयतामन्या ह्याषाढादिषु या क्रिया ॥ ११ ॥
 जातीपुष्पाणि शस्तानि धूपो गौगुल उच्यते ।
 कूपोदकं समश्नीयान्नैवेद्यं पायसं मतम् ॥ १२ ॥
 स्वयं तदेव चाश्रीयाच्छेषं पूर्ववदाचरेत् ।
 कार्तिकादिषु मासेषु गोमूत्रं कायशोधनम् ॥ १३ ॥
 महांगो धूप उद्दिष्टः पूजा रक्तोत्पलैस्तथा ।
 कांसारं चात्र नैवेद्यं निवेद्यं भास्कराय वै ॥ १४ ॥
 प्रतिमासं च विप्राय दातव्या दक्षिणा तथा ।

कर्पूरं चंदनं सुस्तामगरं तगरं तथा ॥ १५ ॥
 ऊषणं शर्करा कृष्ण सुगंधं सिंहकं तथा ।
 महांगोऽयं स्मृतो धूपः प्रियो देवस्य सर्वदा ॥ १६ ॥
 प्रीणनं चेष्टया भानोः पारणेपारणे गते ।
 यथाशक्ति यथायोगं वित्तशाठ्यं विवर्जयेत् ॥ १७ ॥
 सद्भावेनैव सप्ताश्वः पूजितः प्रीयते यतः ।
 पारणांते यथाशक्त्या पूजितः स्नापितो रविः ॥ १८ ॥
 प्रीणितश्चेप्सितान्कामान्दद्यादव्याहतं हरे ।
 एषा पुण्या पापहरा सप्तमी सर्वकामदा ॥ १९ ॥
 यथाभिलषितान्कामान्लभते गरुडध्वज ।
 उपोष्यैतां त्रिभुवनं प्राप्तमिद्रेण वै पुरा ॥ २० ॥
 पुत्रं प्रापञ्च सावित्री पुत्रांस्तु अदितिस्तथा ।
 यदवः कामनां प्राप्ता धौम्यो वेदमवाप्तवान् ॥ २१ ॥
 त्वयाप्ता भार्गवी कृष्ण शंकरः शुद्धिमाप्तवान् ।
 पितामहत्वं प्राप्तोऽहं तत्प्रसादाज्जनार्दन ॥ २२ ॥
 अन्यैश्चाधिगताः कामास्तमाराध्य न संशयः ।
 ब्राह्मणैः क्षत्रियैर्वैश्यैः शूद्रैर्योषिद्विरेव च ॥ २३ ॥
 यंयं काममभिध्यायेत्ततं प्राप्नोत्युपोषणात् ।
 जनः प्राप्नोत्यसंदिग्धं भानोराराधनाद्यतः ॥ २४ ॥
 अपुत्रः पुत्रमाप्नोति गोगतश्चापि मोदते ।
 रोगाभिभूत आरोग्यं कन्या विंदति सत्पतिम् ॥ २५ ॥
 समागत्य प्रवसित उपोष्यैतदवाप्नुयात् ।
 सर्वान्कामानवाप्नोति गोगतश्चापि मोदते ॥ २६ ॥
 नापुत्रो नाधनो वापि न वानिष्टो न निर्वृणः ।
 उपोष्यैतद्व्रतं मर्त्यः स्त्रीजनो वापि जायते ॥ २७ ॥
 गोहेलिलोकमासाद्य मोदते शाश्वतीः समाः ।
 गैरिकं यान मारुदस्तेजसा रविसन्निभः ॥ २८ ॥
 पुनरेत्य महीं कृष्ण घनाघनसमो नृपः ।
 क्षमातले स्यान्न संदेहः प्रसादाद्गोपतेर्नरः ॥ २९ ॥

इति श्रीभविष्ये महापुराणे ब्राह्मे पर्वणि सप्तमीकल्पे कामदासप्तमीव्रतनिरूपणं नाम पञ्चाधिकशततमोऽध्यायः ॥ १५० ॥

अधिकशततमोऽध्यायः

सूर्यपूजासूर्यालयार्चनमाहात्म्यवर्णनम्

ब्रह्मोवाच

यश्च देवालयं भक्त्या भानोः कारयते स्थिरम् ।
 स सप्त पुरुषाँल्लोकान्भानोर्नयति मानवः ॥ १ ॥
 यावंत्यब्दानि देवार्चा रवेस्तिष्ठति मंदिरे ।
 तावद्वर्षसहस्राणि सूर्यलोके स भोदते ॥ २ ॥
 देवार्चा लक्षणोपेता यदृगृह संततो विधिः ।
 निष्कामं वा मनो यस्य स याति रविसाम्यताम् ॥ ३ ॥
 पुष्पाण्यतिसुगंधीनि मनोज्ञानि च यः पुमान् ।
 प्रयच्छति हि देवेशं तद्भावगतमानसः ॥ ४ ॥
 घृपांश्च विविधांस्तांस्तान्गन्धाढ्यं चानुलेपनम् ।
 दीपबल्युपहारांश्च यच्चाभीष्टमथात्मनः ॥ ५ ॥
 नरः सोऽनुदिनं यज्ञात्प्राप्नोत्याराधनाद्रवेः ।
 यज्ञेशोभगवान्भानुर्मखैरपि च तोष्यते ॥ ६ ॥
 बहुपकरणा यज्ञा नानासंभारविस्तराः ।
 प्राप्यते तैर्धनयुतैर्मनुष्यैर्लोकसंचयैः ॥ ७ ॥
 भक्त्या तु पुरुषैः पूजा कृता दूर्वांकुरैरपि ।
 रवेर्देदाति हि फलं सर्वयज्ञैः सुदुर्लभम् ॥ ८ ॥
 यानि पुष्पाणि भक्ष्याणि धूपगंधानुलेपनम् ।
 दयितं भूषणं यच्च रक्तके चैव वाससी ॥ ९ ॥
 यानि चाभ्युपहाराणि भक्ष्याणि च फलानि च ।
 प्रयच्छ तानि देवेश भवेथाश्वैव तन्मनाः ॥ १० ॥
 आद्यं तं यज्ञपुरुषं यथा शक्त्या प्रसादय ।
 आराध्य स्थापितं देवं तस्मिन्नेव नरालये ॥ ११ ॥
 पुण्यैस्तीर्थैर्दक्षैर्गन्धैर्मधुना सर्पिषा तथा ।
 क्षीरेण स्नापयेद्देवं चित्रभानुं दिवांकरम् ॥ १२ ॥
 दधिक्षीरहृदान्याति स्वर्गलोकान्मधुच्युतान् ।
 प्रयास्यति यदुश्रेष्ठ निर्वृतिं वापि शाश्वतीम् ॥ १३ ॥
 स्तोत्रैर्गीतैस्तथा वाद्यैर्ब्राह्मणानां च तर्पणैः ।
 मनसश्चैकतायोगादाराधय विभावसुम् ॥ १४ ॥
 आराध्य तं विदेहानां पुरुषाः सप्तसप्ततिः ।
 हृदयानां च पंचाशदमृतत्वं समागताः ॥ १५ ॥

१ महीधरे-५० पा० । २ प्रयन्ते-५० पा० । ३ जगत्पतिम्-
 ५० पा० ।

स त्वमेभिः प्रकारैस्तमुपवासैस्तु भास्करम् ।
 संतोषय हि तुष्टोऽसौ भानुर्भवति शांतिदः ॥ १६ ॥

कृष्णउवाच

उपवासैश्चित्रभानुः कथं तुष्टः प्रजायते ।
 परिचर्या कथं तुष्टः कार्या या कार्या चोपवासिना ॥ १७ ॥
 यद्यत्कार्यं यदा चैव भानोराराधनं नरैः ।
 तत्सर्वं विस्तराद्ब्रह्मन्यथावद्वक्तुमर्हसि ॥ १८ ॥

ब्रह्मोवाच

स्मृतः संपूजितो धूपपुष्पाद्यैः स सदा रविः ।
 भोगिनामुपकाराय किं पुनश्चोपवासिनाम् ॥ १९ ॥
 उपावृत्तस्तु पापेभ्यो यस्तु वासोगुणैः सह ।
 उपवासः स विज्ञेयः सर्वभोगविवर्जितः ॥ २० ॥
 एकरात्रं द्विरात्रं वा त्रिरात्रमथ वा हरे ।
 उपवासी रविं यस्तु भक्त्या ध्यायति मानवः ॥ २१ ॥
 तन्नामयाजी तत्कर्मरतस्तद्गतमानसः ।
 निष्कामः पूजयित्वा तं परं ब्रह्माधिगच्छति ॥ २२ ॥
 यश्च काममभिध्याय भास्करार्पितमानसः ।
 उपोषति तमाप्नोति प्रसन्ने तु वृषध्वजे ॥ २३ ॥

श्रीकृष्णउवाच

ब्राह्मणैः क्षत्रियैर्वैश्यैः शूद्रैः स्त्रीभिस्तथा विभो ।
 संसारगर्तपंकस्थैः सुगतिः प्राप्यते कथम् ॥ २४ ॥

ब्रह्मोवाच

अथाराध्य जगन्नार्थं भास्करं तिमिरापहम् ।
 निर्व्यलीकेन चित्तेन प्रयास्तति च सद्गतिम् ॥ २५ ॥
 विषयग्राहवैषम्यं न चित्तं भास्करार्पणम् ।
 स कथं पापकर्ता वै नरो यास्यति सद्गतिम् ॥ २६ ॥
 यदि संसारदुःखार्तः सुगतिं गंतुमिच्छसि ।
 तदाराधय सर्वेशं ग्रहेशं लोकपूजितम् ॥ २७ ॥
 पुष्पैः सुगन्धैर्द्वयैश्च धूपैः सागुरुचन्दनैः ।
 वासोविभूषणैर्भक्ष्यैरुपवासपरायणः ॥ २८ ॥

१ श्रीविष्णुहवाच-इति सर्वत्र कृष्ण उवाचेत्यस्य स्थाने पाठः ।
 २ भूतेशम्-५० पा० ।

यदि संसारनिर्वेदादभिवाञ्छसि सद्गतिम् ।
 तदाराधय कालेशं यच्चेष्टं तव चेतसा ॥२९॥
 पुष्पाणि यदि तेन स्युः शस्तं पादपल्लवैः ।
 दूर्वाकुरैरपि कृष्ण तदभावेऽर्चयेद्रविम् ॥३०॥
 पुष्पपत्राञ्जुभिर्धूपैर्यथाविभवमात्मनः ।
 पूजितस्तुष्टिमतुलां भक्त्या यात्येकचेतसाम् ॥३१॥
 यः सदायतने भानोः कुर्यात्संमार्जनं नरः ।
 स पांसुदेहसंयोगात्सर्वपापैः प्रमुच्यते ॥३२॥
 यावत्यः पांसुकणिका माज्यंते भास्करालये ।
 दिनानि दिवि दिव्यानि तावंति मोदते नरः ॥३३॥
 सबाह्याभ्यन्तरं वेश्म मार्जते भास्करस्य यः ।
 स बाह्याभ्यन्तरस्तस्य कायो निष्कल्मषो भवेत् ॥३४॥
 यश्चानुलेपनं कुर्याद्भानोरायतने नरः ।
 स हेलिलोकमासाद्य मोदते गोगते हरौ ॥३५॥
 मृदा वा मृद्विकारैर्वा वर्णकैर्गोमयेन वा ।
 अनुलेपनकृद्भक्त्या नरो गोपतिमाप्नुयात् ॥३६॥
 उदकाभ्युक्षणं भानोर्यः करोति तथा क्षये ।
 स गच्छति नरः कृष्ण यत्रास्ते गोपतिः सदा ॥३७॥
 पुष्पप्रकरमत्यर्थं सुगंधं भास्करालये ।
 अनुलिप्ते नरो दद्यात्पूषोत्तरगृहं व्रजेत् ॥३८॥
 विमानवरमभ्येति सर्वरत्नमयं दिवि ।
 संप्राप्नोति नरो दत्त्वा दीपकं भास्करालये ॥३९॥
 यस्तु संवत्सरं पूर्णं तिलपात्रप्रदो नरः ।
 ध्वजं च भास्करे दद्यात्सममत्र फलं लभेत् ॥४०॥
 विधुनोत्यतिवातेन दातुरज्ञानतः कृतम् ।
 पापं दातुर्गृहे भानुर्दिवारात्रौ न संशयः ॥४१॥
 गीतवाद्यादिभिर्देवं य उपास्ते विभावसुम् ।

गंधर्वनृत्यैर्वाद्यैश्च विमानस्थो निषेव्यते ॥४२॥
 जातिस्मरत्वं वृद्धिं च ततस्तु परमां गतिम् ।
 प्राप्नोति हेलेरायतने पुण्याख्यानकथाकरः ॥४३॥
 तस्मात्कुर्यात्प्रयत्नेन पूजयेद्वापि वाचकम् ।
 नान्यत्प्रीतिकरं भानोः पुण्याख्यानादते क्वचित् ॥४४॥

एकोऽपि हेलेः सुकृतः प्रणामो

दशाश्वमेधावभृथेन तुल्यः ।

दशाश्वमेधी पुनरेति जन्म

हेलिप्रणामी न पुनर्भवाय ॥४५॥

एवं देवेश्वरो भक्त्या येन भानुरुपासितः ।
 संप्राप्नोति गतिं श्लाघ्यां यामिच्छति च चेतसा ॥४६॥
 तमाराध्य मया प्राप्तं ब्रह्मत्वं लोकपूजितम् ।
 सौर्येयथेप्सितं प्राप्तं त्वया तस्मात्पुरानघ ॥४७॥
 ब्रह्महत्याभिभूतस्तु गोश्रुताभरणो हरः ।
 तमाराध्य रविं भक्त्या मुक्तोऽसौ ब्रह्महत्याया ॥४८॥
 देवत्वं मनुजैः कैश्चिद्रंधर्वत्वं तथा परैः ।
 विद्याधरत्वमपरैरेवाप्तं हि दिवाकरात् ॥४९॥
 लेखः ऋतुशतेनेशमाराध्यैनं दिवाकरम् ।
 इन्द्रत्वमगमत्तस्मान्नान्यः पूज्यो दिवाकरात् ॥५०॥
 देवेभ्योऽप्यतिपूज्यस्तुस्वगुरुर्ब्रह्मचारिणा ।
 तस्मात्स यज्ञपुरुषो विवस्वान्पूज्य एव हि ॥५१॥
 स्त्रियाश्च भर्तारमृते पूज्योऽत्यंतं विभावसुः ।
 भर्तुर्गृहस्थस्य सतः पूज्यो गोपतिरंशुमान् ॥५२॥
 वैश्यानामपि चाराध्यस्तपोभिस्तमनाशनः ।
 ध्येयः परिव्राजकानां सदा देवो विभावसुः ॥५३॥
 एवं सर्वाश्रमाणां हि चित्रभानुः परायणम् ।
 सर्वेषां चैव वर्णानां तमाराध्याप्नुयाद्गतिम् ॥५४॥

१ भुवि-३० पा० ।

१ देवदेवेश्वरः-३० पा० । २ पूज्यतमोरवेः-३० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे सूर्यपूजामहिमवर्णनं
 नाम अथधिकशततमोऽध्यायः ॥ १०३ ॥

ददाति गतिमक्षीणां ध्यानमात्रस्थितो रविः ।
 अन्येपीष्टान्यथाकामान्प्रयच्छन्ति सुखेन वै ॥१८॥
 तथा सर्वं प्रवक्ष्यामि कृष्ण संक्षेपतः शृणु ।
 अग्निमिष्टा च हुत्वा च प्रतिपद्यमुतं धृतम् ।
 हविषा सर्वधान्यानि प्राप्नुयादमितं धनम् ॥१९॥
 ब्रह्माणं च द्वितीयायां संपूज्य ब्रह्मचारिणम् ।
 भोजयित्वा च विद्यानां सर्वासां पारगो भवेत् ॥२०॥
 तृतीयायां च वित्तेशं वित्ताढ्यो जायते ध्रुवम् ।
 क्रयादिव्यवहारेषु लाभो बहुगुणो भवेत् ॥२१॥
 गणेशपूजनं कुर्याच्चतुर्थ्यां सर्वकर्मसु ।
 अविघ्नं विद्विषां विघ्नं कुर्याच्चास्य न संशयः ॥२२॥
 नागानिष्टा च पञ्चम्यां न विषैरभि भूयते ।
 स्त्रियं च लभते पुत्रान्परां च श्रियमाप्नुयात् ॥२३॥
 संपूज्य कार्तिकेयं तु षष्ठ्यां श्रेष्ठः प्रजायते ।
 मेधावी रूपसंपन्नो दीर्घायुः कीर्तिवर्धनः ॥२४॥
 सप्तम्यां पूज्य रक्षेशं चित्रभानुं दिवाकरम् ।
 अष्टम्यां पूजितो देवो गोवृषाभरणो हरः ॥२५॥
 ज्ञानं ददाति विपुलं कार्तिं च विपुलं तथा ।
 मृत्युहा ज्ञानदश्चैव पाशहा च प्रपूजितः ॥२६॥
 दुर्गां संपूज्य दुर्गाणि नवम्यां तरतीच्छया ।
 संग्रामे व्यवहारे च सदा विजयमश्नुते ॥२७॥
 दशम्यां यममातिष्ठत्सर्वव्याधिहरो ध्रुवम् ।
 नरकादथ मृत्योश्च समुद्धरति मानवम् ॥२८॥
 एकादश्यां यथोद्दिष्टा विश्वेदेवाः प्रपूजिताः ।
 प्रजां पशुं धनं धान्यं प्रयच्छन्ति महीं तथा ॥२९॥
 द्वादश्यां विष्णुमिष्ट्वेह सर्वदा विजयी भवेत् ।
 पूज्यश्च सर्वलोकानां यथा गोपतिगोकरः ॥३०॥
 कामदेवं त्रयोदश्यां सुरूपो जायते ध्रुवम् ।
 इष्टां रूपवतीं भार्यां लभेत्कामांश्च पुष्कलान् ॥३१॥
 द्वादश्वरं चतुर्दश्यां सर्वैश्वर्यसमन्वितः ।
 बहुपुत्रो बहुधनस्तथा स्यान्नात्र संशयः ॥३२॥
 पौर्णमास्यां तु यः सोमं पूजयेद्भक्तिमान्नरः ।
 स्वाधिपत्यं भवेत्तस्य संपूर्णं न च हीयते ॥३३॥
 पितरः स्वदिने दिडे हृष्टाः कुर्वन्ति सर्वदा ।
 प्रजावृद्धिं धनं रक्षां चायुष्यं बलमेव च ॥३४॥

उपवासं विनाप्येते भवन्त्युक्तफलप्रदाः ।
 पूजया जपहोमैश्च तोषिता भक्तितः सदा ॥३५॥
 मूलमन्त्रैश्च संज्ञाभिरंगमन्त्रैश्च कीर्तिताः ।
 पूर्ववत्पद्ममध्यस्थाः कर्त्तव्याश्च तिथीश्वराः ॥३६॥
 गन्धपुष्पोपहारैश्च यथा शक्त्या विधीयते ।
 पूजा बाह्येन विधिना कृतापि च फलप्रदा ॥३७॥
 आज्यधारासमिद्धिश्च दक्षिणीरान्नमाक्षिकैः ।
 यथोक्तफलदो होमो जपः शांतेन चेतसा ॥३८॥
 मूलमन्त्राश्च संज्ञाभिरंगमन्त्राश्च कीर्तिताः ।
 कृत्वा यज्ञान्दश द्वौ च फलान्येतानि भक्तितः ॥३९॥
 यथोक्तानि तथोक्तानि लभेतेहाधिकान्यपि ।
 इह यस्माद्यथान्यस्मिन्यो वसेद्यः सुखी सदा ॥४०॥
 तेषां लोकेषु मन्त्रज्ञो यावत्तेषां तिथिः स्थिता ।
 दहेत्स्मात्तथारिष्टं तद्रूपो जायते नरः ॥४१॥
 सुरूपो धर्मसंपन्नो क्षपितारिर्महीपतिः ।
 स्त्री वा नपुंसको वापि जायते पुरुषोत्तमः ॥४२॥
 इत्येताः कथिताः कृष्ण तिथयो या मया तव ।
 नक्षत्रदेवताः सर्वा नक्षत्रेषु व्यवस्थिताः ॥४३॥
 इष्टान्कामान्प्रयच्छन्ति यास्ता वक्ष्ये महीधर ।
 चन्द्रमा यत्र नक्षत्रे महावृद्ध्या स्थितः सदा ॥४४॥
 उक्तस्तु देवतायज्ञस्तदा सा फलदा भवेत् ।
 देवताश्च प्रवक्ष्यामि नक्षत्राणां यथाक्रमम् ॥४५॥
 नक्षत्राणि च सर्वाणि यज्ञाश्चैव पृथक्पृथक् ।
 अश्विन्यामश्विनाविष्टा दीर्घायुर्जायते नरः ॥४६॥
 व्याधिभिर्मुच्यते क्षिप्रमत्यर्थं व्याधिपीडितः ।
 भरण्यां यम उद्दिष्टः कुसुमैरसितैः शुभैः ॥४७॥
 तथा गन्धादिभिः शुभ्रैरपमृत्योर्विमोचयेत् ॥४८॥
 अनलः कृत्तिकायां तु इह संपूजितः परः ।
 रक्तमाल्यादिभिर्दद्यात्फलं होमेन च ध्रुवम् ॥४९॥
 पूज्यः प्रजापतिः प्रीत इष्टो दद्यात्पशूंस्तथा ।
 रोहिण्यां देवशार्दूल पूजनादिह गोपते ।
 शृगशीर्षे सदा सोमो ज्ञानमारोग्यमेव च ॥५०॥
 आर्द्रायां तु शिवं पूज्य पश्चाद्विजयमाप्नुयात् ।
 पद्मादिभिः स दिव्यैश्च पूजितः शं प्रयच्छति ॥५१॥
 तथा पुनर्वसुदितिः सदा संपूज्यते दिवि ।
 गुरुणा तर्पिता चैव मातेव परिरक्षति ॥५२॥

पुष्पे बृहस्पतिर्बुद्धिं ददाति विपुलं शुभाम् ।
 गीतैर्गन्धादिभिर्नागा आश्लेषायां प्रपूजिताः ॥५३॥
 तर्पिताश्च यथान्यायं भक्ष्याद्यैर्मधुरैः सितैः ।
 रक्षामिषादिभिस्तैस्तैः प्रीतिं कुर्वन्ति मानद ॥५४॥
 मघासु पितरः सर्वे हव्यैः कव्यैश्च पूजिताः ।
 प्रयच्छन्ति धनं धान्यं भृत्यान्पुत्रान्पशून्स्तथा ॥५५॥
 फाल्गुन्यामथ वै पूषा इष्टः पुष्पादिभिः शुभैः ।
 पूर्वायां विजयं दद्यादुत्तरायां भगं तथा ॥५६॥
 भतार्मीप्सितं दद्यात्कन्यायै पुरुषाय ताम् ।
 इह जन्मनि युज्येत रूपद्रविणसंपदा ॥५७॥
 पूजितः सविता हस्ते विश्वतेजोनिधिः सदा ।
 गन्धपुष्पादिभिः सर्वं ददाति विपुलं धनम् ॥५८॥
 राज्यं तु त्वष्टा चित्रायां निःसप्तनं प्रयच्छति ।
 इष्टः संतर्पितः प्रीतः स्वात्यां वायुर्वलं परम् ॥५९॥
 इंद्राग्नी च विशाखायां जातरक्तैः प्रपूज्य च ।
 धनधान्यानि लब्ध्वेह तेजस्वी निवसेत्सदा ॥६०॥
 रक्तैर्मित्रमनूराधास्त्वेवं संपूज्य भक्तिततः ।
 श्रियो भजन्ति सर्वेषां चिरं जीवन्ति सर्वदा ॥६१॥
 ज्येष्ठायां पूर्ववच्छक्रमिष्ट्वा पुष्टिमवाप्नुयात् ।
 गुणैर्ज्येष्ठैश्च सर्वेषां कर्मणा च धनेन च ॥६२॥
 मूले देवपितृन्तु सर्वान्भक्त्या संपूज्य पूर्ववत् ।
 पूर्ववत्फलमाप्नोति स्वर्गस्थाने ध्रुवो भवेत् ॥६३॥
 पूर्वाषाढे ह्यपः पूज्य हुत्वा तत्रैव पूर्ववत् ।
 संतापान्मुच्यते क्षिप्रं शरीरान्मानसात्तथा ॥६४॥
 आषाढासु तथा विश्वानुत्तराषाढयोगतः ।
 विश्वेशं पूज्य पुष्पाद्यैः सर्वमाप्नोति मानवः ॥६५॥
 श्रवणे तु सितैर्विष्णुं पीतैर्नीलैश्च भक्तिततः ।
 संपूज्य श्रियमाप्नोति परं विजयमेव च ॥६६॥

धनिष्ठासु वसूनिष्ठा न भयं भजते कचित् ।
 महतोऽपि भयाच्चेतैर्गन्धपुष्पादिभिः शुभैः ॥६७॥
 इंद्रं शतभिषायां च व्याधिभिर्मुच्यते ध्रुवम् ।
 आतुरः पुष्टिमाप्नोति स्वास्थ्यमैश्वर्यमेव च ॥६८॥
 अजं भाद्रपदायां तु शुद्धस्फटिकसन्निभम् ।
 संपूज्य भक्तिमाप्नोति परं विजयमेव च ॥६९॥
 उत्तरायामहिर्बुध्न्यं परां शान्तिमवाप्नुयात् ।
 रेवत्यां पूजितः पूषा ददाति सततं शुभम् ।
 सितैः पुष्पैः स्थितिं चैव धृतिं विजयमेव च ॥७०॥
 तवैवैते समाख्याता यज्ञाः संक्षेपतो मया ।
 नक्षत्रदेवतानां च साधकानां हिताय वै ।
 भक्त्या वित्तानुसारेण भवन्ति फलदाः सदा ॥७१॥
 गंतुमिच्छेदनं त्वं वा क्रियां प्रारब्धमेव च ।
 नक्षत्रदेवतायज्ञं कृत्वा तत्सर्वमाचरेत् ॥७२॥
 एवं कृते हि तत्सर्वं यात्राफलमवाप्नुयात् ।
 क्रियाफलं च संपूर्णमित्युक्तं भानुना स्वयम् ॥७३॥
 यज्ञात्स विजयं कुर्यात्क्रियां कुर्याद्यथेप्सिताम् ।
 कालचक्रेऽथ वा सूर्य राशिचक्रे कलात्मना ॥७४॥
 विश्वतेजोनिधिं ध्यात्वा सर्वं कुर्याद्यथेप्सितम् ।
 विभूतिरेषा चोद्दिष्टा क्रियाभिः साध्यते ध्रुवम् ॥७५॥
 उद्दिष्टाभिः प्रयत्नेन मुक्तियोगेन साध्यते ।
 भानोराराधनाद्वापि प्राप्यते मुक्तिरेव हि ।
 तस्मादाराधय रविं भक्त्या त्वं मधुसूदन ॥७६॥
 इज्या पूजा नमस्कारशुश्रूषाभिरहर्निशम् ।
 व्रतोपवासैर्विविधैर्ब्राह्मणानां च तर्पणैः ॥७७॥
 यः कारयति देवार्चां हृदयालंबनं रवेः ।
 स नरो भानुसालोक्यमुपैति गैतकल्मषः ॥७८॥

१ गुहैः संपूज्य ज्येष्ठायां युज्यते मधुसूदन-इ० पा० ।

२ शक्या-इ० पा० । ३ विभवैः-इ० पा० ।

१ नात्र कार्या विचारणा इ० पा० । २ पशून्-इ० पा० ।

३ शुतकल्मषः-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे नक्षत्रपूजाविधिवर्णनं

नाम द्व्यधिकशततमोऽध्यायः ॥ १०२ ॥

षडधिकशततमोऽध्यायः

पापनाशिनीसप्तमीव्रतमाहात्म्यवर्णनम्

ब्रह्मोवाच

पुनश्चैतन्महाभाग श्रूयतां गदतो मम ।
प्रोक्तं खगेन देवानां तिथिमाहात्म्यमुत्तमम् ॥ १ ॥

विष्णुरुवाच

विजयातिजया चैव जयंती च महातिथिः ।
त्वत्तः श्रुता सुरश्रेष्ठ ब्रूहि मे पापनाशिनीम् ॥ २ ॥
तथोत्तरायणं ब्रूहि शस्तं यद्भास्करार्चने ।
यत्र संपूजितो भानुर्भवेत्सर्वाघनाशनः ।
तन्मे कथय यत्नेन भक्त्या पृष्टोऽक्षयं फलम् ॥ ३ ॥

ब्रह्मोवाच

शुक्लपक्षे तु सप्तम्यां यदर्क्षं तु रवेर्भवेत् ।
तदा स्यात्सा महापुण्या सप्तमी पापनाशिनी ॥ ४ ॥
तस्यां संपूज्य देवेशं चित्रभानुं जगद्गुरुम् ।
सप्तजन्मकृतात्पापान्मुच्यते नात्र संशयः ॥ ५ ॥
यश्चोपवासं कुरुते तस्यां नियतमानसः ।
सर्वपापविमुक्तात्मा सूर्यलोके महीयते ॥ ६ ॥

दानं यद्दीयते किञ्चित्तमुद्दिश्य दिवा करम् ।
होमो वा क्रियते तत्र तत्सर्वं चाक्षयं भवेत् ॥ ७ ॥
एक ऋग्वेदः पुरतो जप्तः श्रद्धापरेण तु ।
ऋग्वेदस्य समस्तस्य यच्छते सत्फलं ध्रुवम् ॥ ८ ॥
सामवेदफलं साम यजुर्वेदफलं यजुः ।
अथर्वा अथर्वागिरसो निखिलं यच्छते रविः ॥ ९ ॥
तारका इव राजंते द्योतमाना दिवानिशम् ।
समभ्यर्च्य च सप्तम्यां देवदेवं दिवाकरम् ॥ १० ॥
यत्र पापमशेषं वै नाशयत्यत्र भास्करः ।
कर्तव्या सप्तमी कृष्ण तेनोक्ता पापनाशिनी ॥ ११ ॥
अस्यां समभ्यर्च्य रविं याति सौरपुरं नरः ।
विमानवरमारुह्य कर्पूरोद्भवसुत्तमम् ॥ १२ ॥
तेजसा कविसंकाशः प्रभया सूर्यसन्निभः ।
कांत्यात्रेयसमः कृष्ण शौर्ये हरिसमः सदा ॥ १३ ॥
मोदते तत्र सुचिरं वृन्दारकगणैः सह ।
पुनरेत्य भुवं कृष्ण भवेद्वै क्षमाधिपाधिपः ॥ १४ ॥

इति श्रीभविष्ये महापुराणे ब्राह्मे पर्वणि सप्तमीकरणे पापनाशिनीव्रतविधिवर्णने नाम षडधिकशततमोऽध्यायः ॥ १०६ ॥

सप्ताधिकशततमोऽध्यायः

भानुपादद्वयव्रतमाहात्म्यवर्णनम्

ब्रह्मोवाच

तथान्यदपि धर्मज्ञ शृणुष्व गदतो मम ।
पदद्वयं जगद्भ्रातुर्देवदेवस्य गोपतेः ॥ १ ॥
यदेकपादपीठं हि तत्र न्यस्तं पदद्वयम् ।
स्वयमंशुमता कृष्ण लोकानां हितकाम्यया ॥ २ ॥
वामनस्य पदं कृष्ण ज्ञेयं वै उत्तरायणम् ।
देवाद्यैः सकलैर्वैद्यं दक्षिणं दक्षिणायनम् ॥ ३ ॥
अहं त्वं च सदा कृष्ण दक्षिणं पादमर्चतः ।
श्रद्धान्वितौ भास्करस्य हरीशौ वाममर्चतः ॥ ४ ॥
तस्मिन्यः प्रत्यहं सम्यग्देवदेवस्य मानवः ।
करोत्याराधनं तस्य तुष्टः स्याद्भानुमान्सदा ॥ ५ ॥

विष्णुरुवाच

कथमाराधनं तस्य देवदेवस्य गोपतेः ।
क्रियते देवशार्दूल तत्समाख्यातुमर्हसि ॥ ६ ॥
ब्रह्मोवाच
उत्तरे त्वयेन कृष्ण स्नातो नियतमानसः ।
घृतक्षीरादिभिर्देवं स्नापयेत्तिमिरापहम् ॥ ७ ॥
चारुवस्त्रोपहारैश्च पुष्पधूपानुलेपनः ।
समभ्यर्च्य ततः सम्यग्ब्राह्मणानां च तर्पणैः ॥ ८ ॥
पदद्वयं व्रतं यस्य गृहीयाद्भानुतत्परः ।
वन्दत्स्नातश्चित्रभानुं ततश्च गरुडध्वज ॥ ९ ॥
भुत्वात्र चित्रभानुं तु चित्रभानुं व्रजस्तथा ।
स्वपन्विबुध्यन्प्रणमन्होमं कुर्वन्स्तथार्चयन् ॥ १० ॥

चित्रभानोरनुदिनं करिष्ये नाम कीर्तनम् ।
 यावदद्य दिनात्प्राप्तं क्रमशो दक्षिणायनम् ॥११॥
 चलिते हुंकृते चैव वेदारंभेपि वा सदा ।
 तावद्वक्ष्ये चित्रभानुं यावदेवोत्तरायणम् ॥१२॥
 यावज्जीवं च यत्किंचिज्ज्ञानतोज्ञानतोऽपि वा ।
 करिष्येऽहं तथा चैव कीर्तयिष्यामि तं प्रभुम् ॥१३॥
 यदानृतं किंचिद्वक्ष्ये तदा वक्ष्यामि तद्वचः ।
 अज्ञानादथ वाज्ञानात्कीर्तयिष्यामि तं प्रभुम् ॥१४॥
 षण्मासमेकमनसा चित्रभानुमयं परम् ।
 तं स्मरन्मरणे याति यां गतिं सास्तु मे गतिः ॥१५॥
 षण्मासाभ्यंतरे मृत्युर्यदि तस्मिन्भवेन्मम ।
 तन्मया भास्करस्येह स्वयमात्मा निवेदितः ॥१६॥
 परमात्ममयं ब्रह्म चित्रभानुमयं परम् ।
 यमंते संस्मरिष्यामि स मे भानुः परा गतिः ॥१७॥
 यदि प्रातस्तथा सायं मध्याह्ने वा जपाम्यहम् ।

षण्मासाभ्यंतरे न्यासः कृतो व्रतमयो मया ॥१८॥
 तथा कुरु जगन्नाथ स्वर्गलोकपरायणः ।
 चित्रभानो यथा शक्त्या भवान्भवति मे गतिः ॥१९॥
 एवमुच्चार्य षण्मासं चित्रभानुमयं व्रतम् ।
 तावन्निष्पादयेद्यावत्संपूर्णं दक्षिणायनम् ॥२०॥
 ततश्च प्रीणानं कुर्याद्यथाशक्त्या विभावसोः ।
 भोजयेद्ब्राह्मणान्दिव्यान्भौमांश्चापि सदक्षिणान् ॥२१॥
 पुण्याख्यानकथां कुर्यान्मार्तंडस्य तथाग्रतः ।
 पूजयेद्वाचकं भक्त्या यथाशक्त्या च लेखकम् ॥२२॥
 एवं व्रतमिदं कृष्ण यो धारयति मानवः ।
 इहैव देवशार्दूल मुच्यते सर्वकिल्बिषैः ॥२३॥
 षण्मासाभ्यंतरे चास्य मरणं यदि जायते ।
 प्राप्नोत्यनशनस्योक्तं यत्फलं तदसंशयम् ॥२४॥
 पदद्वयं च देवस्य सम्यक्त्वेन सदार्चितम् ।
 भवत्येतज्जगौ भानुः पुरा चंद्राय पृच्छते ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे भानुपादद्वयव्रतवर्णनं नाम सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः

सर्वार्थावाप्तिसप्तमीव्रतमाहात्म्यवर्णनम्

ब्रह्मोवाच

कृष्णपक्षे तु माघस्य सर्वाप्तिं सप्तमीं शृणु ।
 यासुपोष्य समाप्नोति सर्वान्कामांस्तथा परान् ॥ १ ॥
 पाखंडादिभिरालापं न कुर्याद्भानुतत्परः ।
 पूजयेत्प्रणतो देवमेकाग्रमनसा शुभम् ॥ २ ॥
 माघाद्यैः पारणं मासैः
 षड्भिः सांक्रान्तिकं स्मृतम् ।
 मार्तंडः प्रथमं नाम
 द्वितीयं कः प्रकीर्तितम् ॥ ३ ॥
 तृतीयं चित्रभानुश्च विभावसुरतः परम् ।
 भगेति पंचमं ज्ञेयं षष्ठं हंसः स उच्यते ॥ ४ ॥
 पूर्णेषु षट्सुमासेषु पंचगव्यमुदाहृतम् ।
 स्नाने च प्राशने चैव प्रशस्तं पापनाशनम् ॥ ५ ॥

प्रणामं देवदेवस्य कृत्वा पूजां यथाविधि ।
 विप्राय दक्षिणां दद्याच्छूद्रधानश्च शक्तितः ॥ ६ ॥
 पारणांते च देवस्य प्रीणनं भक्तिपूर्वकम् ।
 कुर्वीत भक्त्या विधिवद्रविभक्त्या तु गृह्यते ॥ ७ ॥
 नक्तभोजी तथा विष्णो तैलक्षारविवर्जितः ।
 कृष्ण जागरणं रात्रौ सप्तम्यामथ वा दिने ॥ ८ ॥
 एतामुषित्वा धर्मज्ञो हंसप्रीणनतत्परः ।
 सर्वान्कामानवाप्नोति सर्वपापैः प्रमुच्यते ॥ ९ ॥
 यतः सर्वमवाप्नोति यद्यदिच्छति चेतसा ।
 अतो लोकेषु विख्याता सर्वार्थावाप्तिसप्तमी ॥ १० ॥
 कृताभिलषिता ह्येषा प्रारब्धा धर्मतत्परैः ।
 पूरयत्यखिलान्कामान्संश्रुता च दिनेदिने ॥ ११ ॥
 तमाराधयस्व रविं तथाथ गरुडध्वज ।
 यथाराधितवान्भानुं भगणाधिपतिः पुरा ॥ १२ ॥

१ शुक्लपक्षे—इ० पा० ।

१ घराधरसमन्वितः—इ० पा० ।

इति श्रीभविष्ये महापुराणे ब्राह्मे पर्वणि सप्तमीकल्पे सर्वार्थावाप्तिसप्तमीवर्णनं नामाष्टाधिकशततमोऽध्यायः ॥ १०८ ॥

नवाधिकशततमोऽध्यायः मार्तण्डसप्तमीव्रतमाहात्म्यवर्णनम्

ब्रह्मोवाच

मार्तण्डसप्तमीं कृष्ण यथान्यां वच्मि तेनघ ।
शृणुष्वैकमना वीर गदतो मे शुभप्रदाम् ॥ १ ॥
यस्याः सम्यगनुष्ठानात्प्राप्नोत्यभिमतं फलम् ।
पौषे मासे सिते पक्षे सप्तम्यां समुपोषितः ॥ २ ॥
सम्यक्संपूज्य मार्तण्डं मार्तण्ड इति वै जपेत् ।
पूजयेत्कुतपं भक्त्या श्रद्धया पर्यान्वितः ॥ ३ ॥
धूपपुष्पपहाराद्यैरुपवासैः समाहितः ।
मार्तण्डेति जपन्नाम पुनस्तद्व्रतमानसः ॥ ४ ॥
विप्राय दक्षिणां दद्याद्यथाशक्त्या खगध्वज ।
स्वपन्विबोधन्स्खलितो मार्तण्डेति च कीर्तयेत् ॥ ५ ॥
षाण्डादिविकर्मस्थैरालापं च विवर्जयेत् ।
गोमूत्रं गोपयो वापि दधि क्षीरमथापि वा ॥ ६ ॥
गोदेहतः समुद्रभूतं प्राश्नीयादात्मशुद्धये ।
द्वितीयेऽह्नि पुनः स्नातस्तथैवाभ्यर्चनं रवेः ॥ ७ ॥

तेनैव नाम्ना संभूय दत्त्वा विप्राय दक्षिणाम् ।
ततो भुञ्जीत गोदोहसंभूतेन समन्वितम् ॥ ८ ॥
एवमेवाखिलान्मासानुपोष्य प्रयतः शुचिः ।
दद्याद्गवादिकं विप्रान्प्रतिमासं स्वशक्तितः ॥ ९ ॥
धारिता चेत्पुनर्वर्षे यथाशक्त्या गवादिकम् ।
दत्त्वा परं रवेर्भूयः शृणु यत्फलमश्नुते ॥ १० ॥
स्वर्णशृङ्गीं च पंचम्यां षष्ठ्यां च वृषभं नरः ।
प्रतिमासं द्विजातिभ्यो यदत्त्वा फलमश्नुते ॥ ११ ॥
तत्प्राप्नोत्यखिलं सम्यग्व्रतमेतदुपोषितः ।
तं च लोकमवाप्नोति मार्तण्डो यत्र तिष्ठति ॥ १२ ॥
शांडिल्यसमः कृष्ण तेजसा नात्र संशयः ।
मार्तण्डसप्तमीमेतामुपोष्यैते गणा दिवि ॥ १३ ॥
विद्योतमाना दृश्यन्ते लोकैरद्यापि भूधर ।
तस्मात्त्वमादिदेवेशं ग्रहेशं भास्करं रविम् ।
अनयार्चय गोविंद गोपतिं गोलसन्निभम् ॥ १४ ॥

इति श्रीभविष्ये महापुराणे ब्राह्मे पर्वणि सप्तमीकल्पे मार्तण्डसप्तमीवर्णनं नाम नवाधिकशततमोऽध्यायः ॥ १०९ ॥

दशाधिकशततमोऽध्यायः अनंतसप्तमीव्रतमाहात्म्यवर्णनम्

ब्रह्मोवाच

शुक्लपक्षे तु सप्तम्यां मासि भाद्रपदेऽच्युत ।
प्रणम्य शिरसादित्यं पूजयेत्सप्तवाहनम् ॥ १ ॥
पुष्पधूपादिभिर्वीर कुतपानां च तर्पणैः ।
षाण्डादिभिरालापमकुर्वन्त्रियतात्मवान् ॥ २ ॥
विप्राय दक्षिणां दत्त्वा नक्तं भुञ्जीत वाग्यतः ।
तिष्ठन्व्रजन्प्रस्थितश्च क्षुतप्रस्खलितादिषु ॥ ३ ॥
आदित्यनामस्मरणं कुर्वन्नुच्चारणं तथा ।
अनेनैव विधानेन मासान्द्वादश वै क्रमात् ॥ ४ ॥

उपोष्य पारणे पूर्णे समभ्यर्च्य जगद्गुरुम् ।
पुण्येन श्रावणेनेह प्रीणयन्पुष्टिमश्नुते ॥ ५ ॥
अनंतं श्रावणेनेह यतः फलमुदाहृतम् ।
तेनादित्यं समभ्यर्च्य तदेव लभते फलम् ॥ ६ ॥
एवं यः पुरुषः कुर्यादादित्याराधनं शुचिः ।
प्राप्येह विपुलं भोगं धर्ममर्थं तथाव्ययम् ॥ ७ ॥
अमुत्र लोकमायाति दिव्ये खे गीतसंयुते ।
नागी वा स्वर्गमभ्येत्य ह्यनंतं फलमश्नुते ॥ ८ ॥

१ यथान्यायं च वच्मि ते-इ० पा० ।

१ विद्वान्-इ० पा० ।

इति श्रीभविष्ये महापुराणे ब्राह्मे पर्वणि सप्तमीकल्पे अनंतसप्तमीव्रतवर्णनं नाम दशाधिकशततमोऽध्यायः ॥ ११० ॥

एकादशोत्तरशततमोऽध्यायः

अभ्यंगसप्तमीव्रतमाहात्म्यवर्णनम्

ब्रह्मोवाच

श्रावणे मासि देवाग्र्यं सप्तम्यां सप्तवाहनम् ।
 शुक्लपक्षे समभ्यर्च्य पुष्पधूपादिभिः शुचिः ॥ १ ॥
 पाखण्डादिभिरालापमकुर्वन्नियतात्मवान् ।
 विप्राय दक्षिणां दत्त्वा नक्तं भुञ्जीत वाग्यतः ॥ २ ॥
 अभ्यंगं देवदेवस्य वर्षे वर्षे नियोजयेत् ।
 सप्तम्यामन्नमेवाग्र्यं शुभं शुक्लं नवं तथा ॥ ३ ॥
 विभवेषु तथान्येषु वादित्राण्येव वै विदुः ।
 तथा देवस्य मासेऽस्मिन्नभ्यंगः परिगीयते ॥ ४ ॥

यस्तु चाराधयेद्भक्त्या भास्करस्य नरोऽच्युत ।
 अभ्यंगं विधिवच्छक्त्या कृत्वा ब्राह्मणभोजनम् ॥ ५ ॥
 शंखतूर्यनिनादैश्च ब्रह्मघोषैश्च पुष्कलैः ।
 स दिव्यं यानमारूढो लोकमायाति हेलिनः ॥ ६ ॥
 अनेनैव विधानेन मासान्द्वादश वै क्रमात् ।
 उपोष्य पारणे पूर्णे दद्याद्विप्राय दक्षिणाम् ॥ ७ ॥
 व्रतं यः पुरुषः कुर्यादादित्याराधनं शुचिः ।
 स गच्छेत्परमं लोकं दिव्यं वै वनमालिनः ॥ ८ ॥

इति श्रीभविष्ये महापुराणे ब्राह्मे पर्वणि सप्तमीकल्पेऽभ्यंगसप्तमीवर्णनं नामैकादशोत्तरशततमोऽध्यायः ॥ १११ ॥

द्वादशोत्तरशततमोऽध्यायः

तृतीयपदव्रतमाहात्म्यवर्णनम्

ब्रह्मोवाच

एवं कृष्ण सदा भानुर्नरैर्मत्तया यथाविधि ।
 फलं ददात्यसुलभं सलिलेनापि पूजितः ॥ १ ॥
 न भानुर्जीविदानेन न पुष्पैर्न फलैस्तथा ।
 आराध्यते सुशुद्धेन हृदयेनैव केवलम् ॥ २ ॥
 रागादपेतं हृदयं वाग्दुष्टा नानृतादिभिः ।
 हिंसाविरहितं कर्म भास्कराराधनत्रयम् ॥ ३ ॥
 रागादिदूषिते चित्ते नास्पन्दी तिमिरापहः ।
 बध्नाति तं नरं हंसः कदाचित्कर्दमांभसि ॥ ४ ॥
 तमसो नाशनायालं चेन्दोर्लेखा ह्यनारतम् ।
 हिंसादिदूषितं कर्म केशवाराधने कुतः ॥ ५ ॥
 जनश्चित्ताप्रसादाद्वैः न चाप तिमिरापहम् ।
 तस्मात्सत्यस्वभावेन सत्यवाक्येन चाच्युत ॥ ६ ॥
 अहिंसकेन चादित्यो निसर्गादेव तोषितः ।
 सर्वस्वमपि देवाय यो दद्यात्कुटिलाशयः ॥ ७ ॥
 सनैवाराधयेदेवं देवदेवं दिवाकरम् ।
 रागादपेतं हृदयं कुरु त्वं भास्करार्पणम् ।
 ततः प्रापयसि दुष्प्राप्यमयत्नेनैव भास्करम् ॥ ८ ॥

विष्णुरुवाच

देवेशः कथितः सभ्यक्काम्योऽयं भास्करो मयि ।
 आराधनविधिं सर्वं भूयः पृच्छामि तं वद ॥ ९ ॥
 कुले जन्म तथारोग्यं धनवृद्धिश्च दुर्लभा ।
 त्रितयं प्राप्यते येन तन्मे वद जगत्पते ॥ १० ॥

ब्रह्मोवाच

मासे तु माघे सितसप्तमेऽह्नि
 हस्तर्क्षयोगे जगतः प्रसूतिम् ।
 संपूज्य भानुं विधिनोपवासी
 सुगन्धधूपान्नवरोपहारैः ॥ ११ ॥
 गृही तु पुष्यैः प्रतिपाद्य पूजां
 दानादियुक्तं व्रतमब्दमेकम् ।
 दद्याच्च दानं मुनिपुङ्गवेभ्य
 स्तत्कथ्यमानं विनिबोध धीर ॥ १२ ॥
 वज्रं तिलान्त्रीहियवान्हिरण्यं
 यवान्नमंभः करकामुपानहम् ।
 छत्रोपपन्नं गुडफेणिताढ्यं
 दद्यात्क्रमादस्तु अनुक्रमेण ॥ १३ ॥

यद्येव वर्षे विधिनोदितेन
यस्यां तिथौ लोकगुरुं प्रपूज्य ।
अश्मंतनान्यात्मविशुद्धिहेतोः
संप्राशनानीह निबोधतानि ॥१४॥
गोमूत्रमंभश्च रसे नु शाकं
दूर्वा दधित्रीहितिलान्यवांश्च ।
सूर्याशुतप्तं जलमंबुजाक्ष
क्षीरं च मासैः क्रमशः प्रयुज्यः ॥१५॥

कुले प्रधाने धनधान्यपूर्णे
पञ्चावृते ह्यस्तसमस्तदुःखे ।
प्राप्नोति जन्माऽविकलेन्द्रियश्च
भवत्यरोगो मतिमान्मुखी च ॥१६॥
तस्मात्त्वमप्येतदमोघवीर्यं
दिवाकराराधनमप्रमत्तः ।
कुरु प्रभावं भगवन्तमीश
माराध्य कामानखिलानुपेहि ॥१७॥

इति भविष्ये महापुराणे ब्राह्मे पर्वणि सप्तमीकल्पे तृतीयपदव्रतवर्णनं नाम द्वादशोत्तरशततमोऽध्यायः ॥ ११२ ॥

त्रयोदशोत्तरशततमोऽध्यायः

आदित्यालयबन्धनमार्जनादिफलवर्णनम्

विष्णुरुवाच

सुरज्येष्ठ पुनर्ब्रूहि यत्पृच्छाम्यहमादितः ।
यत्फलं समवाप्नोति कारयित्वा रवेर्गृहम् ॥ १ ॥
देवार्चा कारयित्वा तु यत्पुण्यं पुरुषोऽश्नुते ।
पूजयित्वा च विधि वदनुलिप्य च यत्फलम् ॥ २ ॥
कानि माल्यानि शस्तानि कानि नार्हति भास्करः ।
के धूपा भानुदयिताः के वज्र्याश्च जगत्पतेः ॥ ३ ॥
उपचारफलं किं स्यात्किं फलं गीतवादिने ।
घृतक्षीरादिना यत्तु स्नापिते भास्करे फलम् ॥ ४ ॥
यथोपलेपनादौ च फलमभ्युक्षितेन तु ।
दिवाकरगृहे तात तदशेषं वदस्व मे ॥ ५ ॥

ब्रह्मोवाच

साधु वत्स यदेतत्त्वं मार्तण्डस्येह पृच्छसि ।
शुश्रूषणे विधिं पुण्यं तदिहैकमनाः शृणु ॥ ६ ॥
यस्तु देवालयं भानोर्दार्ढ्यं शैलमथापि वा ।
कारयेन्मृन्मयं चापि तस्य पुण्यफलं शृणु ॥ ७ ॥
अहन्यहनि यज्ञेन यजतो यन्महत्फलम् ।
प्राप्नोति तत्फलं भानोर्यः कारयति मन्दिरम् ॥ ८ ॥
कुलानां शतमागामि समतीतं कुलं शतम् ।
कारयेद्भगवद्धाम स नयेदर्कं लोकताम् ॥ ९ ॥
सप्तजन्मकृतं पापं स्वल्पं वा यदि वा बहु ।
भानोरालयविन्यासप्रारंभादेव नश्यति ॥ १० ॥

सप्तलोकमयो भानुस्तस्य यः कुरुते गृहम् ।
प्रतिष्ठां समवाप्नोति स नरः सातलौकिकीम् ॥११॥
प्रशस्तदेशभूभागे प्रशस्तं भवनं रवेः ।
कारयेदक्षर्याल्लोकान्स नरः प्रतिपद्यते ॥१२॥
इष्टकाचयविन्यासो यावद्वर्षाणि तिष्ठति ।
तावद्वर्षसहस्राणि तत्कर्तुर्दिवि संस्थितिः ॥१३॥
प्रतिमां लक्षणवतीं यः कारयति मानवः ।
दिवाकरस्य तल्लोकमक्षयं प्रतिपद्यते ॥१४॥
षष्ठिवर्षसहस्राणां सहस्राणि स मोदते ।
लोके सुमनसां वीर प्रत्येकं मधुसूदन ॥१५॥
प्रतिष्ठाप्य रेवरचां सुप्रशस्ते निवेशने ।
पुरुषः कृतकृत्योस्ति न दोषफलमश्नुते ॥१६॥
ये भविष्यन्ति येऽतीता आकल्पं पुरुषाः कुले ।
तांस्तारयति संस्थाप्य देवस्य प्रतिमां रवेः ॥१७॥
अनुशिष्टाः किल पुरा यमेन यमर्किकराः ।
पाशदंडकराः कृष्ण प्रजा संयमनोद्यताः ॥१८॥

यम उवाच

विहरंतु यथान्यायं नियोगो मेऽनुपाल्यताम् ।
नाज्ञाभंगं करिष्यन्ति भवतां जंतवः क्वचित् ॥१९॥
केवलं ये जगन्मूलं विवस्वंतमुपाश्रिताः ।
भवद्भिः परिहर्तव्यास्तेषां नैवेह संस्थितिः ॥२०॥

ये तु वैवस्वता लोके तच्चित्तास्तत्परायणाः ।
 पूजयन्ति सदा भानुं ते च त्याज्याः सुदूरतः ॥२१॥
 तिष्ठंश्च प्रस्वपन्गच्छन्नुत्तिष्ठन्स्खलिते क्षुते ।
 संकीर्तयति देवं यः स नस्त्याज्यः सुदूरतः ॥२२॥
 नित्यनैमित्तिकैर्देवं ये यजन्ति तु भास्करम् ।
 न चालोक्या भवद्भिस्ते तद्भयानं हन्ति वो गतिम् ॥२३॥
 ये पुष्पधूपवासोभिर्भूषणैश्चापि वल्गुभिः ।
 अर्चयन्ति न ते ग्राह्या मत्पितुस्ते परिग्रहाः ॥२४॥
 उपलेपनकर्तारः कर्तारो मार्जनस्य ये ।
 अर्कालये परित्याज्यं तेषां त्रिपुरुषं कुलम् ॥२५॥
 येन वायतनं भानोः कारितं तत्कुलोद्भवः ।
 पुमान्स नावलोक्यो वै भवद्भिर्दुष्टचक्षुषा ॥२६॥

येनार्चा भगवद्भक्त्या मत्पितुः कारिता शुभा ।
 नराणां तत्कुलं वीराः सदा त्याज्यं सुदूरतः ॥२७॥
 भवतां भ्रमतां यत्र भानुसंश्रयमुद्रया ।
 न चाज्ञाभंगकृत्कश्चिद्भविष्यति नरः क्वचित् ॥२८॥
 इत्युक्ताः किंकरास्तेन यमेन सुमहात्मना ।
 अनाश्रित्य वचः कृष्ण सत्राजितमथो गताः ॥२९॥
 तस्य ते तेजसा सर्वे भानोर्भक्तस्य सुव्रत ।
 मोहिताः पतिता भूमौ यथा च विहगा नगात् ॥३०॥
 एतां महाफलां योर्चा भानोः कारयते नरः ।
 तवाख्यानं महाबाहो गृहं कारयितुश्च यत् ॥३१॥
 यज्ञा नराणां पापौघनाशकाः सर्वकामदाः ।
 तथैवेष्टो जगद्भानुः सर्वयज्ञमयो रविः ॥३२॥

इति श्रीभविष्ये महापुराणे ब्राह्मे पर्वणि सप्तमीकल्पे आदित्यालयवन्दनमार्जनादिवर्णनं नाम त्रयोदशोत्तरशततमोऽध्यायः ॥११३॥

चतुर्दशोत्तरशततमोऽध्यायः

स्थापितादित्यप्रतिमास्नापनयोगवर्णनम्

ब्रह्मोवाच

स्थापितां प्रतिमां भानोः सम्यक्संपूज्य मानवः ।
 यंयं प्रार्थयते कामं तंतं प्राप्नोत्यसंशयम् ॥ १ ॥
 यः स्नापयति देवस्य घृतेन प्रतिमां रवेः ।
 प्रस्थेप्रस्थे द्विजाश्रयाणां स ददाति गवां शतम् ॥ २ ॥
 गवां शतस्य विप्रेभ्यो यद्वत्स्य भवेत्फलम् ।
 घृतप्रस्थेन तद्भानोर्भवेत्स्नातकयोगिनाम् ॥ ३ ॥
 भूरिघृत्नेन संप्राप्ता सप्तद्वीपा वसुंधरा ।
 घटोदकेन मार्तण्डप्रतिमा स्नापिता किल ॥ ४ ॥
 प्रतिमामसिताष्टम्यां घृतेन जगतीपतेः ।
 स्नापयित्वा समस्तेभ्यः पापेभ्यः कृष्ण मुच्यते ॥ ५ ॥
 सप्तम्यामथ षष्ठ्यां वा गव्येन हविषा रवेः ।
 स्नपनं तु भवेच्छ्रेष्ठं महापातकनाशनम् ॥ ६ ॥
 ज्ञानतोऽज्ञानतो वापि यत्पापं कुरुते नरः ।

तत्क्षालयति संध्यायां घृतेन स्नपनं रवेः ॥ ७ ॥
 सर्वयज्ञमयो भानुर्हव्यानां परमं घृतम् ।
 तयोरशेषपापानां क्षालकः संगमो भवेत् ॥ ८ ॥
 येषु क्षीरवहा नद्यो हृदाः पायसकर्दमाः ।
 मोदते तेषु लोकेषु क्षीरस्नानकरो रवेः ॥ ९ ॥
 आह्लादं निर्वृतिस्थानमारोग्यं चारुरूपताम् ।
 सप्तजन्मान्यवाप्नोति क्षीरस्नानपरो रवेः ॥ १० ॥
 दध्यादीनां विकाराणां क्षीरतः संभवो यथा ।
 यथा च विमलं क्षीरं यथा निर्वृतिकारकम् ।
 तथा च निर्मलं ज्ञानं भवत्यपि न संशयः ॥ ११ ॥
 ग्रहानुकूलतां पुष्टिं प्रियत्वमखिले जने ।
 करोति भगवान्भानुः क्षीरस्नपनतोषितः ॥ १२ ॥
 सर्वस्य स्निग्धतामेति दृष्टमात्रे प्रसीदति ।
 घृतक्षीरेण देवेशे स्नापिते तिमिरापहे ॥ १३ ॥

इति श्रीभविष्ये महापुराणे ब्राह्मे पर्वणि सप्तमीकल्पे आदित्यस्नापनयोगवर्णनं नाम चतुर्दशोत्तरशततमोऽध्यायः ॥ ११४ ॥

पञ्चदशोत्तरशततमोऽध्यायः

गौतमीकौशल्यासंवादे कौशल्यायाऽऽदित्यमाहात्म्यपूर्वकर्मचर्चनविधिकथनम्

ब्रह्मोवाच

प्रशंसन्ति महात्मानः संवादं भास्कराश्रयम् ।
गौतम्या सह कौशल्या सुमनायां सुरालये ॥ १ ॥
स्वर्गेऽतिशोभनां दृष्ट्वा कौशल्यां पतिना सह ।
ब्रह्माणी गौतमी नाम पर्यपृच्छत विस्मिता ॥ २ ॥

गौतम्युवाच

शतशः संति कौशल्ये देवाः स्वर्गनिवासिनः ।
देवपत्न्यस्तथैवैताः सिद्धाः सिद्धांगनास्तथा ॥ ३ ॥
न तेषामीदृशो गन्धो न कांतिर्न सुरुपता ।
न वाससी शोभने ये यथा ते पतिना सह ॥ ४ ॥
नैवाभरणजातानि तेषां भ्राजति वै तथा ।
यथा तव यथा पत्युर्न च स्वर्गनिवासिनाम् ॥ ५ ॥
सुस्नातचैलतश्चैव युवयोरतिरिच्यते ।
लेखाद्यानामपीशानां क्षयातिशयवर्जितः ॥ ६ ॥
तपःप्रभावो दानं वा होमो वा कर्मसंज्ञितः ।
युवयोर्यत्समाचक्ष्व तत्सर्वं वरवर्णिनि ।
येन मे विक्रमे बुद्धिर्मनुजा येन संगताः ॥ ७ ॥

कौशल्योवाच

यज्ञो यज्ञेश्वरो भानुरावाभ्यां जातु तोषितः ।
स्वर्गप्राप्तिरियं तस्य कर्मणः फलमुत्तमम् ॥ ८ ॥
सुरुपता ततः प्रीतिः पश्यतां चारुवेषिता ।
यत्पृच्छसि महाभागे तदप्येषां वदामि ते ॥ ९ ॥
तीर्थोदकैस्तथा गन्धैः स्नापितो यद्विवाकरः ।
तेन कांतिरियं नित्यं देवास्त्रिभुवनेश्वरान् ॥ १० ॥
मनःप्रसादः सौम्यत्वं शरीरे ये च निर्वृताः ।
यत्प्रियत्वं च सर्वं स्यात्तद्वृत्तस्नापनात्फलम् ॥ ११ ॥
यान्यभीष्टानि वासांसि यच्चाभीष्टविभूषणम् ।
रत्नानि यान्यभीष्टानि यत्प्रियं चानुलेपनम् ॥ १२ ॥
ये धूपा यानि माल्यानि दयितान्यभवन्सदा ।
मम भर्तुस्तदेवास्य तदा राज्यं प्रशासतः ॥ १३ ॥
तानि सर्वाणि सर्वज्ञ सर्वपातरि भानुनि ।
दत्तानि तत्समुत्थोऽयं गंधधूपात्मको गुणः ॥ १४ ॥

आहारा दयिता ये च पवित्राश्च निवेदिताः ।
त्रिलोककर्तुः सवितुस्तुतिस्तद्गुणसंभवा ॥ १५ ॥
स्वर्गकोमेन मे भर्ता मया च शुभदर्शने ।
कृतमेतत्कृतेनाभूदावयोर्भवसंक्षयः ॥ १६ ॥
ये त्वकामा नराः सम्यक् तत्कुर्वन्ति च शोभने ।
तेषां ददाति विश्वेशो भगवान्मुक्तिमीश्वरः ॥ १७ ॥

ब्रह्मोवाच

एवमभ्यर्च्य मार्तण्डमर्कं देवेश्वरं गुरुम् ।
प्राप्तोऽस्म्यभिमलान्कामान्कृष्णाहं शाश्वतीः समाः ॥ १८ ॥
चंदनाशुरुकर्पूरकुङ्कुमोशीरपद्मकैः ।
अनुलिप्तो नरैर्भक्त्या ददाति सागरोद्भवाम् ॥ १९ ॥
कालेयकं तुरुष्कं च रक्तचंदनमेव च ।
यान्यात्मनः सदेष्टानि तानि शस्यान्यपाकुरु ॥ २० ॥
गंधाश्चापि शुभा ये च धूपा ये विजयोदयाः ।
दिवाकरस्य धर्मज्ञ निवेद्यास्सर्वदाच्युत ॥ २१ ॥
न दद्यात्सलकीक्षारं नो मुखेन च संहतम् ।
दद्यादर्काय धर्मज्ञ धूपमाराधनोद्यतः ॥ २२ ॥
मालती मल्लिका चैव गूथिका चातिमुक्तिकः ।
पाटलाः करवीरश्च जपा सेवन्तिरेव च ॥ २३ ॥
कुङ्कुमस्तगरश्चैव कर्णिकारः सकेशरः ।
चंपकः केतकः कुंदो बाणबर्बरमालिका ॥ २४ ॥
अशोकस्तिलको लोघ्रस्तथा चैवाटरूपकः ।
शतपत्राणि धन्वानि बकाह्वानी विशेषतः ॥ २५ ॥
अगस्तिं किंशुकं तद्वत्पूजार्थं भास्करस्य तु ।
अमी पुष्पप्रकारास्तु शस्ता भास्करपूजने ॥ २६ ॥
विल्वपत्रं शमीपत्रं पत्रं वा भृंगरस्य च ।
तमालपत्रं च हरे सदैव भगवत्प्रियम् ॥ २७ ॥
तुलसी कालतुलसी तथा रक्तं च चंदनम् ।
केतकी पत्रपुष्पं तु सद्यस्तुष्टिकरं खेः ॥ २८ ॥
पद्मोत्पलसमुत्थानि रक्तं नीलोत्पलं तथा ।
सितोत्पलं तु भानोस्तु दयितानि सदाच्युत ॥ २९ ॥

कृष्णलोकन्मत्तकं कांतं तथैव गिरिमल्लिका ।
न कर्णिकारिकापुष्पं भास्कराय निवेदयेत् ॥३०॥
कुटजं शालमलीपुष्पं तथान्यद्रन्धर्वजितम् ।
निवेदितं भयं रोगं निःस्वतां च प्रयच्छति ॥३१॥
येषां न प्रतिषेधोस्ति गंधवर्णान्वितानि च ।
तानि पुष्पाणि देयानि भानवे लोकभानवे ॥३२॥
सुगंधैश्च सुरामांसीकर्पूरागरुचंदनैः ।
तथान्यैश्च शुभैर्द्रव्यैरर्चयेद्भनमालिनम् ॥३३॥

दुकूलपट्टकौशेयवार्क्षकार्पासकादिभिः ।
वासोभिः पूजयेद्भानु यानि चात्मप्रियाणि तु ॥३४॥
भक्ष्याणि ग्रान्थभीष्टानि भोज्यान्यभिमत्तानि च ।
फलं च बल्लभं यत्स्थात्तत्ते देयं दिवाकरे ॥३५॥
सुवर्णमणिमुक्तानि रजतं च तथाच्युत ।
दक्षिणा विविधा चेह यच्चान्यदपि बल्लभम् ।
तत्तु देवाधिदेवाय भास्कराय निवेदयेत् ॥३६॥
आत्मानं भास्करं मत्वा यज्ञं तस्मै निवेदयेत् ।
तत्तद्व्यक्तरूपाय भास्कराय निवेदयेत् ॥३७॥

इति श्रीभविष्ये महापुराणे ब्राह्मे पर्वणि सप्तमीकल्पे आदित्यमाहात्म्ये सूर्यपूजाविधिवर्णनं नाम
पंचदशोत्तरशततमोऽध्यायः ॥ ११५ ॥

षोडशोत्तरशततमोऽध्यायः

सप्तमीकल्पे सत्राजितोपाख्याने रविपूजाविधिवर्णनम्

ब्रह्मोवाच

कृष्ण राजा महानासीद्ययातिकुलसंभवः ।
सत्राजिदिति विख्यातश्चक्रवर्ती महाबलः ॥ १ ॥
प्रभावैस्तेजसा कान्त्या क्षांत्या बलसमन्वितः ।
धैर्यगांभीर्यसंपन्नो वदान्यो यशसान्वितः ॥ २ ॥
बुद्ध्या विक्रमदक्षश्च संपन्नो ब्राह्मणा यतः ।
कृती कविस्तथा शूरः षट्पदाख्यैर्न निर्जितः ॥ ३ ॥
सदा पंचसु रक्तश्च वसुमद्भिर्न निर्जितः ।
रुद्रता वसुभिर्जातैः सत्त्वश्रद्धासमन्वितः ॥ ४ ॥
अंबुजस्यां डजस्येव आत्रेयस्य तथाच्युत ।
अंबुजायास्तथा कृष्ण वार्यपात्रं स वै विभो ॥ ५ ॥
गांगेयेन बले तुल्यः पौलस्त्यार्चाश्रमो यथा ।
गांगेयस्य तथा कृष्ण धिषणस्य हरेर्यथा ॥ ६ ॥
काम्यश्च द्विजभक्तस्तु तथा वाल्मीकिवत्सदा ।
व्यासस्य देवशार्दूल जामदग्न्यस्य वा विभोः ॥ ७ ॥
एषां नैकैर्गुणैर्युक्तः स राजा क्षमातले विभो ।
शशास स महाबाहुः सप्तद्वीपां वसुंधराम् ॥ ८ ॥
यस्मिन्गाथां प्रगायन्ति ये पुराणविदो जनाः ।
सत्राजिते महाबाहौ कृष्ण धार्त्रिं समाश्रिते ॥ ९ ॥
यावत्सूर्य उदेति स्म यावच्च प्रतितिष्ठति ।
सात्राजितं तु तत्सर्वं क्षेत्रमित्यभिधीयते ॥ १० ॥

स सर्वरत्नसंयुक्तां सप्तद्वीपवतीं महीम् ।
शशास धर्मेण पुरा चक्रवर्ती महाबलः ॥ ११ ॥
नान्यायकृन्न चाशक्तो वदान्यो बलवत्तरः ।
तस्याभूत्पुरुषा राज्ञः सम्यग्धर्मानुशासिनः ॥ १२ ॥
चत्वारः सचिवास्तस्य राज्ञः सत्राजितस्य तु ।
बभूवुरप्रतिहताः सदा वाति बलस्य वै ॥ १३ ॥
तस्य भक्तिरतीवासीन्निसर्गादेव भूपतेः ।
दिवाकरे जगद्भानौ रक्तचन्दनमालिनि ॥ १४ ॥
तस्योर्ध्वमहिमानं च विलोक्य पृथिवीपतेः ।
न केवलं जनस्यापि ह्यभवत्तस्य विस्मयः ॥ १५ ॥
संचिन्तयामास नृपः समृद्ध्या विस्मितस्तथा ।
कथं स्यात्संपदेषा मे पुनरप्यन्यजन्मनि ॥ १६ ॥
एवं स बहुशो राजा तदा कृष्ण महायशः ।
चित्तयन्नपि तन्मूलं नासदन्निश्चयान्वितः ॥ १७ ॥
यदा न निश्चयं राजा स ययौ भार्गवीप्रियः ।
तदा पप्रच्छ धर्मज्ञानं विप्रान्समुपागतान् ॥ १८ ॥
सर्वाश्च ससुखान्वीर विविक्तांतः पुरस्थितः ।
प्रणिपत्य महा बाहुर्ग्रहीतुं शासनक्रियाः ॥ १९ ॥
विश्वासानुग्रहा बुद्धिर्भवतां मयि सत्तमाः ।
तदहं प्रष्टुमिच्छामि किञ्चित्तद्वक्तुमर्हथ ॥ २० ॥
सद्विद्याखिलविज्ञानसम्यग्धौतांतरात्मभिः ।
भवद्भिर्धननुग्राह्यः स्यामहं वेदवित्तमाः ॥ २१ ॥

तद्यथावन्मया पृष्टा भवन्तो मत्प्रसादिनः ।
वक्तुमर्हथ विद्वांसः सर्वस्यैवोपकारिणः ॥२२॥

ब्रह्मोवाच

यस्ते मनसि संदेहस्तं पृच्छाद्य महीपते ।
वदिष्यामो यथान्यायं येते मनसि वर्तते ॥२३॥
वयं हि नृपशार्दूल भवता परितोषिताः ।
सम्यक्प्रजां पालयित्रा ददता भोजनं सदा ॥२४॥
संतुष्टो ब्राह्मणोऽश्रीयाच्छिद्याद्वा धर्मसंशयम् ।
हितं चोपदिशेद्वर्त्म अहिताद्वा निवर्तयेत् ॥२५॥
विवक्षुमथ भूपालं भार्या तस्यैव धीमतः ।
प्रणिशतेन चाहेदं विनयात्प्रणयान्वितम् ॥२६॥
न स्त्रीणामवनीपाल वक्तुमीदृगिहेष्यते ।
तथापि भूपते वक्ष्ये संपदीदृक्सुदुर्लभा ॥२७॥
भूयोऽपि संशयान्प्रष्टुमलमीशो भवानृषीन् ।
नन्वहं पुरुषव्याघ्र सदांतः पुरचारिणी ॥२८॥
तत्प्रसादं यदि भवान्करोति मम पार्थिव ।
तन्मदीयमृषीन्प्रष्टुं संदेहं पार्थिवार्हसि ॥२९॥

सत्राजित उवाच

ब्रूहि सुभ्रूर्मतं येत्त प्रष्टव्या यन्मया द्विजाः ।
भूयोऽहमात्मसंदेहं प्रक्षयाम्येतद्विजोत्तमान् ॥३०॥

शिमलवत्युवाच

श्रूयन्ते पृथिवीपाल नृपा ये तु चिरंतनाः ।
येषां च संपद्भूपाल यथा तेद्य किलाभवत् ॥३१॥
तदीदृक्संपदो धाम तवाशेषं क्षितीश्वर ।
येन कर्मविपाकेन तद्वदंतु महर्षयः ॥३२॥
अहं च भवतो भार्या सर्वसीमंतिनीवरा ।
अतीव कर्मणा येन तद्विज्ञाने कुतूहलम् ॥३३॥
तथा संपत्समृद्धत्वमन्येष्वपि हि विद्यते ।
निरस्तातिशयत्वेन नूनं नालपेन कर्मणा ॥३४॥
तदन्यजन्मचरितं नरनाथ निजं भवान् ।
मुनीन्पृच्छ त्वया चाहं यन्मया च पुरा कृतम् ॥३५॥

ब्रह्मोवाच

स तथोक्तस्तया राजा पत्न्याविस्मितमानसः ।
मुनीनां पुरतो भार्या प्रशंसन्वाक्यमब्रवीत् ॥३६॥

१ यत्त सांशयिक इति-इ० पा० ।

साधु दवि मतं यन्मे त्वया यदिदमीरितम् ।
सत्यं मुनिवचः पुंसां स्वार्द्धं वै गृहिणी तथा ॥३७॥
सोऽहमेतन्महाभागे पृच्छाम्येतान्महासुनीन् ।
तेषामविदितं किंचित्त्रिलोकेषु न विद्यते ॥३८॥
एवमुक्त्वा प्रियां राजा प्रणिपत्य च तानृषीन् ।
यथावदेदखिलं पप्रच्छ धरणीधरः ॥३९॥

राजोवाच

भगवंतो ममाशेषं प्रसादादृतचेतसः ।
कथयंतु यथावृत्तं यन्मया सुकृतं कृतम् ॥४०॥
कोऽहमासं पुरा प्रियाः किंस्वित्कर्म मयाकृतम् ।
किं वानया तु चार्वंग्या मम पत्न्या कृतं द्विजाः ॥४१॥
येनावयोरियं लक्ष्मीमर्त्यलोके सुदुर्लभा ।
चत्वारश्चाप्रतिहता अमात्या मम गच्छतः ॥४२॥
अशेषा भूभृतो वक्ष्या धनस्यांतो न विद्यते ।
बलं चैवाप्रतिहतं शरीरारोग्यमेव च ॥४३॥
प्रतिभाति च मे कांत्या भार्यायामखिलं जगत् ।
ममापि वपुस्तेजो न कश्चित्सहते द्विजाः ॥४४॥
सोऽहमिच्छामि तज्ज्ञातुं तथैवेयमनिदिता ।
निजानुष्ठानमखिलं यस्याशेषमिदं फलम् ॥४५॥

ब्रह्मोवाच

इति पृष्टा नरेन्द्रेण समस्तास्ते तपोधनाः ।
परावसुमथोचुस्ते कथ्यतामस्य भूभृतः ॥४६॥
चोदितः सोऽपि धर्मज्ञैर्महाशूरो महामतिः ।
योगमास्थाय सुचिरं यथावद्यतमानसः ॥४७॥
ज्ञातवान्मृपतेस्तस्य पूर्वदेहविचेष्टितम् ।
स तमाह मुनिर्भूषं विज्ञानेच्छं महामतिम् ॥४८॥
सत्राजितं महात्मानं जितशत्रुं मनस्विनम् ।
सपत्नीकं महाबुद्धिं ब्राह्मणान्सत्यवादिनः ॥४९॥

परावसुरुवाच

शृणु भूपाल सकलं यस्येदं कर्मणः फलम् ।
तव राज्यादिकं सुभ्रूयेयं चासीन्महीपते ॥५०॥
त्वमासीः शूद्रजातीयः पराहिंसापरायणः ।
कुष्ठार्तो दंडपारुष्ये निःस्नेहः सर्वजंतुषु ॥५१॥
इयं च भवतो भार्याः पूर्वमप्यायतेक्षणा ।
निर्दयं वभूव त्वच्चित्ता भवच्छश्रूषणे रता ॥५२॥

पतिव्रता महाभागा भर्त्स्यमानापि निष्ठुरम् ।
 त्वद्वाक्येषु च सर्वेषु वीर कर्मसु चोद्यता ॥५३॥
 नैश्वर्यादिसहायस्य त्यज्यमानस्य बंधुभिः ।
 क्षयं जगाम योर्थोऽभूत्संचितः प्रपितामहैः ॥५४॥
 तस्मिन्क्षीणे कृषिपरस्त्वमासीः पृथिवीपते ।
 सापि कर्मविपाकेन कृषिर्विफलतां गता ॥५५॥
 ततो निःस्वं परिक्षीणं परेषां भृत्यतां गतम् ।
 तत्याज साध्वी नेयं त्वां त्यज्यमानापि पार्थिव ॥५६॥
 अनया तु समं साध्व्या भानोरावसथे त्वया ।
 कृतं शुश्रूषणं वृत्त्या भक्त्या सम्मार्जनादिकम् ॥५७॥
 निःस्नेहः सर्वकामेभ्यस्तन्मयस्त्वं तदर्पणः ।
 अहन्यहनि विस्वभात्तस्मिन्नावसथे रवेः ॥५८॥
 कान्यकुब्जपुरे वीर महाशुश्रूषितं त्वया ।
 दिवाकरालये नित्यं कृतं तन्मार्जनं त्वया ॥५९॥
 तथैवाभ्युक्षणं भूप नित्यं चैवानुलेपनम् ।
 पत्न्यानया नृप तथा युष्मच्चित्तानुवृत्तया ॥६०॥
 कारितं श्रवणं पुण्यमितिहासपुराणयोः ।
 दत्त्वांशुलीयकं राजन्पितृदत्तं तु वाचके ॥६१॥
 अहन्यहनि यत्कर्मयुवयोर्नुपकुर्वतोः ।
 तत्रैव तन्मयत्वेन पापहानिरजायत ॥६२॥
 भानोः कार्यं मया कार्यं परं शुश्रूषणं तथा ।
 नाप्रभातं प्रभातं वा चित्तेयमभवन्निशि ॥६३॥
 एवमायतनं रम्यमित्येवं च सुखावहम् ।
 सूर्यवच्चैवमेतत्स्यादित्यासीत्ते मनस्तदा ॥६४॥
 योगिनां सुखदं कर्म तथैव सुखमित्यपि ।
 भवच्चित्तमभूत्तत्र योगकर्मण्यहर्निशम् ॥६५॥
 एवं तन्मनसस्तत्र कृतोद्योगस्य पार्थिव ।
 भूतानुमानिनः सम्यग्यथोक्ताधिककारिणः ॥६६॥
 स्मरतो गोपतिं नित्यं चित्तेनापि दृढात्मनः ।
 निःशेषमुपशांतं ते पापं सूर्यनिषेवणात् ॥६७॥
 ततोऽधिकं पुरस्तस्मादगारस्यानुलेपनम् ।
 संमार्जनं च बहुशः सपत्नीकेन यत्कृतम् ॥६८॥
 केवलं धर्ममाश्रित्य त्यक्त्वा वृत्तिमशेषतः ।
 अनया श्रवणं पुण्यं कारितं वाचकात्सदा ॥६९॥

नानाधातुविकारैस्तु गोमयेन मृदा तथा ।
 उपलेपनं कृतं भक्त्या त्वया पूर्वं सुरालये ॥७०॥
 अथाजगाम वै तत्र कुवलाश्वो महीषतिः ।
 महासैन्यपरीवारः प्रभूतगजवाहनः ॥७१॥
 सर्वसंपदुपेतं तं सर्वाभरणभूषितम् ।
 वृतं भार्यासहस्रेण दृष्ट्वा संक्रंदनोद्वलम् ।
 स्पृष्ट्वा कृता त्वया तत्र चारुमौलिनि पार्थिवे ॥७२॥
 सर्वकामप्रदं कर्म क्रियते भास्कराश्रितम् ।
 तेनैतदखिलं राज्यमशेषं चाप्तवान्महीम् ॥७३॥
 तेजश्चैवाधिकं यत्ते तथैव शृणु पार्थिव ।
 योग प्रभावतो लब्धं कथयाम्यखिलं तव ॥७४॥
 तत्रैवावसथे दीपः प्रशांतः स्नेहसंक्षयात् ।
 निजभोजनतैलेन पुनः प्रज्वालितस्त्वया ॥७५॥
 अनया चोत्तरीयेण वीर वर्योपबृंहितः ।
 तव पत्न्या स्वयं ज्वालय कांतिरस्यास्ततोऽधिका ॥७६॥
 तवाप्यखिलभूपालमनः क्षोभकरं पुनः ।
 तेजो नरेद्र एतस्मात्किमुताराध्य भास्करम् ॥७७॥
 एवं नरेद्रः शूद्रत्वाद्भानुकर्मपरायणः ।
 तन्मयत्वेन संप्राप्तो महिमानमनुत्तमम् ॥७८॥
 किं पुनर्यो नरो भक्त्या नित्यं शुश्रूषणादृतः ।
 करोति सततं पूजां निष्कामो नान्यमानसः ॥७९॥
 सर्वामृद्धिमिमां लब्ध्वा सर्वलोकमहेश्वरः ।
 पूजयित्वाकर्मशेषं तमाराध्य न सीदति ॥८०॥
 पुष्पैर्धूपैस्तथा वान्यैर्दीपैर्वस्त्रानुलेपनैः ।
 आराधयार्कं तद्वेश्म सदा सम्मार्जनादिना ॥८१॥
 यद्यदिष्टतमं किंचिद्यद्यदन्यत्तु दुर्लभम् ।
 तद्वत्वा च जगद्भावे भास्कराय न सीदति ॥८२॥
 सुगंधागुरुकर्पूरचंदनागुरुकुंकुमैः ।
 वासोभिर्विविधैर्धूपैः पुष्पैः स्रक्चामरध्वजैः ॥८३॥
 अन्योपहारैर्विविधैः कृतक्षीराभिषेचनैः ।
 गीतवादित्रनृत्याद्यैस्तोषयस्वाकर्मादरात् ॥८४॥
 पुण्यरात्रिषु मार्तण्डं नृत्यगीतैरथोज्ज्वलम् ।
 भूप जागरणैर्भक्त्या होमः कार्यः सदा शुचिः ॥८५॥
 इतिहासपुराणानां श्रवणं विशेषतः ।
 तथा वेदस्वनैः पुण्यैर्ऋक्सामयजुर्भिर्नृप ॥८६॥

एवं संतोष्यते भक्त्या भगवान्भवभंगकृत् ।
 भूयो वैवस्वतो भूत्वा भवहृद्भास्करो नरैः ॥८७॥
 तोषितो भगवान्भानुर्देदात्यभिमतं फलम् ।
 दैवकर्मसमर्थानां प्राणिनां स्मृतिसंभवेः ॥८८॥
 तोषितो भगवान्कामान्प्रयच्छति दिवाकरः ।
 नैष वृत्तैर्न रत्नैर्धैः पुष्पैर्धूपानुलेपैः ।
 सद्भावैर्नैव मार्तण्डस्तोषमायाति संस्मृतः ॥८९॥
 त्वयैकाग्रमनस्केन गृहसम्मार्जनादिकम् ।
 कृत्वाल्पमीदृशं प्राप्तं राज्यमन्येन दुर्लभम् ॥९०॥
 अनया श्रवणं पुण्यं कारयित्वा गृहे रवेः ।
 ईदृक्प्राप्ता संपदियं पूजां कृत्वा तु वाचके ॥९१॥
 प्राप्तोपकरणैर्यस्तमेकाग्रमतिरंजजम् ।
 संतोषयति नेद्वोऽपि भवता वै समः क्वचित् ॥९२॥
 तस्मात्त्वमनया देव्या सहात्यंतविनीतया ।
 भास्कराराधने यत्नं कुरु धर्मभृतांवर ॥९३॥

ब्रह्मोवाच

एतन्मुनेर्वचो वीर निशम्य स नराधिपः ।
 भार्यासहायः स तदा संप्रहृष्टतनुरुहः ॥९४॥
 कृतकार्यमिवात्मानं मन्यमानस्तदाभवत् ।
 उवाच प्रणतो भूत्वा राजा सत्राजितोऽच्युत ॥९५॥

सत्राजित उवाच

यथामरत्वं संप्राप्य यथा वायुर्वलं परम् ।
 परं निर्वाणमाप्नोति तथाहं वचसा तव ॥९६॥
 कृतकृत्यः सुखासीनो निर्वृतिं परमां गतः ।
 अज्ञानतमसाच्छन्ने यत्प्रदीपस्त्वया धृतः ॥९७॥
 अहमेषा च तन्वंगी विभूतिभ्रंशभीरुकः ।
 द्रव्यमापादितं ब्रह्मन्निहाय वचसा तव ॥९८॥
 संपदः कथितं बीजमावयोर्भवता मुने ।
 त्वद्वक्त्रादुद्यता वाचो विज्ञाता हि द्विजोत्तम ॥९९॥
 न रत्नैर्न च वित्तैर्धैर्न च पुष्पानुलेपैः ।
 आराध्यश्च जगन्नाथो भावशून्यैर्दिवाकरः ॥१००॥
 बाह्यार्थनिरपेक्षैश्च मनसैव मनोगतिः ।
 निःस्वैराध्यते देवो भानुः सर्वेश्वरेश्वरः ॥१०१॥
 सर्वमेतन्मया ज्ञातं यत्त्वमात्थ महामुने ।
 यच्च पृच्छामि तन्मे त्वं प्रसादसुमुखो वद ॥१०२॥

कथमाराधितो देवो नरैः स्त्रीभिश्च भास्करः ।
 तोषमायाति विप्रेन्द्र तद्वदस्व महामुने ॥१०३॥
 रहस्यानि च देवस्य प्रीतये या तिथिः सदा ।
 चान्यशेषाणि मे ब्रूहि अर्काराधनकाक्षिणः ॥१०४॥

परावसुरुवाच

शृणु भूपाल यैर्भानुर्गृहेष्वाराध्यते जनैः ।
 नारीभिश्चातिघोरेऽस्मिन्पतिताभिर्भवार्षवे ॥१०५॥
 समभ्यर्च्य जगन्नाथं देवमर्कं समाधिना ।
 एकमश्नाति यो भक्तं द्वितीयं ब्राह्मणार्पणम् ॥१०६॥
 करोति भास्करप्रीत्यै कार्तिकं मासमात्मना ।
 पूर्वं वयसि यत्नेन जानताऽजानतापि वा ॥१०७॥
 पापमाचरितं तस्माद्भियते नात्र संशयः ।
 अनेनैव विशानेन मासि मार्गशिरे पुनः ॥१०८॥
 समभ्यर्च्य मरकतं विप्रेभ्यो यः प्रयच्छति ।
 भगवत्प्रीणनार्थाय फलं तस्य शृणुष्व मे ॥१०९॥
 मध्ये वयसि यत्पापं योषिता पुरुषेण वा ।
 कृतमस्माच्च तेनोक्तो विमोक्षः परमात्मना ॥११०॥
 तथा चैवैकभक्तं तु यस्तु विप्राय यच्छति ।
 दिवाकरं समभ्यर्च्य पौषे मासि महीपते ॥१११॥
 तत्तच्च प्रीणयत्यर्कं वार्षिकेनैव यत्कृतम् ।
 स तस्मान्मुच्यते राजन्पुमान्योविदथापि वा ॥११२॥
 त्रिमासिकं व्रतमिदं यः करोति नरेश्वर ।
 स भानुप्रीणनात्पापैलघुभिः परिमुच्यते ॥११३॥
 द्वितीये वत्सरे राजन्मुच्यते चोपपातकैः ।
 तद्वत्तृतीयेऽपि कृतं महापातकनाशनम् ॥११४॥
 व्रतमेतन्नरैः स्त्रीभिस्त्रिभिर्मासरनुष्ठितम् ।
 त्रिभिः संवत्सरैश्चैव प्रददाति फलं नृणाम् ॥११५॥
 त्रिभिर्मासैरनुष्ठानात्रिविधात्पातकान्मुप ।
 त्रीणि नामानि देवस्य मोचयन्ति च वार्षिकैः ॥११६॥
 यतस्ततो व्रतमिदं विविधं समुदाहृतम् ।
 सर्वपापप्रशमनं भास्कराराधने परम् ॥११७॥

सत्राजित उवाच

कतमाय तु विप्राय दातव्यं भक्तितो मुने ।
 द्वितीये द्विजशार्दूल कथयस्वाखिलं मम ॥११८॥

परावसुखाच्च

देये पुराणविदुषे वस्त्रे विप्रोत्तमाय च ।
 श्रूयतां चापि वचनं यदुक्तं भास्करेण च ।
 अरुणाय महाबाहो पृच्छते यत्पुरा नृप ॥११९॥
 उदयाचलमारुढं भास्करं तिमिरापहम् ।
 प्रणम्य शिरसा नूनमिदं वचनमब्रवीत् ॥१२०॥
 कानि प्रियाणि ते देव पूजने संति सर्वदा ।
 पुष्पादीनां समस्तानामाराधनविधौ सदा ।
 उपरागादिवस्त्रादौ ब्राह्मणानां तथा रवे ॥१२१॥

भास्कर उवाच

पुष्पाणां करवीराणि तथा रक्तं च चंदनम् ।
 गुग्गुलुश्चापि धूपानां नैवेद्ये मोदकाः प्रियाः ॥१२२॥
 इति श्रीभविष्ये महापुराणे ब्राह्मे पर्वणि सप्तमीकल्पे सत्राजितोपाख्याने रविपूजाविधिवर्णनं नाम षोडशोत्तरशततमोऽध्यायः ॥११६॥

सप्तदशोत्तरशततमोऽध्यायः

भोजकोत्पत्तिभोजकमाहात्म्यवर्णनम्, सूर्यप्रतिमोल्लेपनस्नापनमाहात्म्यवर्णनम्

अरुण उवाच

किमर्थं भोजकस्तुभ्यं प्रियो देवेश कथ्यताम् ।
 नान्ये विप्रादयो वर्णा देवतायतनेषु वै ॥ १ ॥
 कश्चायं भोजको देव कस्य पुत्रः किमात्मकः ।
 वर्णतश्चास्य मे ब्रूहि कर्म चास्य समंततः ॥ २ ॥

आदित्य उवाच

साधु पृथोस्मि भद्रं ते वैनतेय महामते ।
 शृणुष्वैकमनाः सर्वं गदतो मम खेचर ॥ ३ ॥
 विप्रादयस्तु ये त्वन्ये वर्णाः कश्यपनंदन ।
 ते पूजयन्ति मां नित्यं भक्तिश्रद्धासमन्विताः ॥ ४ ॥
 देवालयेषु ये विप्राः प्रीत्या मां पूजयन्ति हि ।
 अन्याश्च देवतावृत्त्या ते स्युर्देवलकाः खग ।
 एतस्मात्कारणान्मह्यं भोजको दयितः सदा ॥ ५ ॥
 वर्णतो ब्राह्मणश्चायं स्वानुष्ठानपरो यदि ।
 अनुष्ठानविहीनो हि नरकं यात्यसंशयम् ॥ ६ ॥
 न त्याज्यं भोजकैस्तस्मात्स्वकं कर्म कदाचन ।
 मयासौ निर्मितः पूर्वं तेजसा स्वेन वै खग ॥ ७ ॥

पूजाकरो भोजकस्तु घृतदीपस्तथा प्रियः ।
 दानं प्रियं खगश्रेष्ठ वाचकाय प्रदीयते ॥१२३॥
 मामुद्दिश्य च यद्दानं दीयते मानवैर्भुवि ।
 वाचकाय तु दातव्यं तन्मम प्रीतये खग ॥१२४॥
 इतिहासपुराणाभ्यामभिज्ञो यस्तु वाचकः ।
 ब्राह्मणो वै खगश्रेष्ठ संपूज्य प्रीतये मम ॥१२५॥
 पूजितोऽस्मिन्सदा विप्रे पूजितोऽहं न संशयः ।
 भवामि खगशार्दूल यतस्त्वष्टः स मे सदा ॥१२६॥
 वेदवीणामृदंगैश्च नातिगंधविलेपनैः ।
 तथा मे जायते प्रीतिर्यथा श्रुत्वा खगोत्तम ॥१२७॥
 इतिहासपुराणानि वाच्यमानानि वाचकैः ।
 अतः प्रियो वाचको मे पूजाकर्ता च भोजकः ॥१२८॥

पूजार्थमात्मनो नूनं कर्म चास्य प्रकीर्तितम् ।
 प्रियव्रत सुतो राजा शाकद्वीपे महामतिः ॥ ८ ॥
 तेन मे कारितं दिव्यं विमानप्रतिमं गृहम् ।
 तस्मिन्दीपे तदात्मीये दिव्यं शिलामयं महत् ॥ ९ ॥
 स मदर्चा कारयित्वा कचिर्नीलक्षणान्विताम् ।
 प्रतिष्ठापनाय वै तस्याश्चित्तयामास सुव्रतः ॥१०॥
 कृतमायतनं श्रेष्ठं तेनेयं प्रतिमा कृता ।
 को वै प्रतिष्ठापयिता देवमर्कं शुभालये ॥११॥
 एवं संचितयित्वा तु जगाम शरणं मम ।
 भक्तिं तस्य च संचित्य खगाहं पार्थिवस्य तु ॥१२॥
 गतोऽहं दर्शनं तस्य उक्तश्चापि मया खग ।
 किं चिन्तयसि राजेन्द्र कुतश्चिता समागता ॥१३॥
 ब्रूहि यत्ते हृदि प्रौढं चिन्ताकारणमागतम् ।
 संपादयिष्ये तत्सर्वं विमना भव मा नृप ॥१४॥
 अत्यर्थं दुष्करमपि करिष्ये नात्र संशयः ।
 इत्युक्तः स मया राजा इदं वचनमब्रवीत् ॥१५॥

द्वीपेऽस्मिन्देवदेवस्य कृतमायतनं तव ।
 मया भक्त्या जगन्नाथ तथेयं प्रतिमा कृता ॥१६॥
 प्रतिष्ठां कारयेद्यस्तु तव देवालये खग ।
 यत्र संतित्रयो वर्णा द्वीपेऽस्मिन्क्षत्रियादयः ॥१७॥
 ते मयोक्ता न कुर्वन्ति प्रतिष्ठां तव कृत्स्नशः ।
 न चाप्यर्चा जगन्नाथ ब्राह्मणश्चात्र विद्यते ॥१८॥
 तेनेयमागता चिंता हृदि शल्यं तयार्पितम् ।
 ततो मयोक्तो राजाऽसौ वैनतेय वचः शुभम् ॥१९॥
 एवमेतन्न संदेहो यथात्थ त्वं नराधिप ।
 क्षत्रियादित्रयो वर्णा द्वीपेऽस्मिन्नात्र संशयः ॥२०॥
 ते च नार्हन्ति मे पूजां न प्रतिष्ठां कदाचन ।
 तस्मात्ते श्रेयसे राजन्प्रतिष्ठात्मात्मनस्तथा ॥२१॥
 सृजामि प्रथमं वर्णं भगसंज्ञमनौपमम् ।
 इत्युक्त्वा तमहं वीर राजानं खगसत्तम ॥२२॥
 जगाम परमां चिंतां तस्य कार्यस्य सिद्धये ।
 अथ मे चित्तयोनस्य स्वशरीरादिनिःसृताः ॥२३॥
 शशिकुन्देन्दुसंकाशाः संख्ययाष्टौ महाबलाः ।
 पठन्ति चतुरो वेदान्त्सांगोपनिषदः खग ॥२४॥
 काषायवाससः सर्वे करंडांबुजधारिणः ।
 ललाटफलकाद्वौ तु द्वौ चान्यौ वक्षसस्तथा ॥२५॥
 चरणाभ्यां तथा द्वौ तु पादाभ्यां द्वौ तथा खग ।
 अथ ते च महात्मानः सर्वे प्रणतकंधराः ॥२६॥
 पितरं मन्यमाना मामिदं वचनमब्रुवन् ।
 ताततात महादेव लोकनाथ जगत्पते ॥२७॥
 किमर्थं भवता सृष्टा वयं देवस्य देहतः ।
 ब्रूहि सर्वं करिष्याम आदेशं भवतोऽखिलम् ॥२८॥
 पितास्माकं भवान्देवो वयं पुत्रा न संशयः ।
 इत्युक्तवन्तस्ते सर्वे मयोक्ता देवसंभवाः ॥२९॥
 प्रियव्रतसुतो योयमस्य वाक्यं करिष्यथ ।
 स चाप्युक्तो मया राजा शाकद्वीपाधिपः खग ॥३०॥
 य एते मत्सुता राजन्नर्घ्या ब्राह्मणसत्तमाः ।
 कारयन्तु प्रतिष्ठां मे सर्वैरेभिर्महीपते ॥३१॥
 कारयित्वा प्रतिष्ठां तु ममार्चायां नराधिप ।
 पश्चादायतने सर्वमेषामर्पय पूजने ॥३२॥

एते मत्पूजने योग्याः प्रतिष्ठासु च सर्वशः ।
 समाप्य न प्रहर्तव्यं भोजकेभ्यः कदाचन ॥३३॥
 सर्वमायतनार्थं तु गृहक्षेत्रादिकं च यत् ।
 धनधान्यादिकं राजन्यन्ममायतने भवेत् ॥३४॥
 तत्सर्वं भोजकेभ्यस्तु दातव्यं नात्र संशयः ।
 धनधान्यसुवर्णादि गृहक्षेत्रादिकं च यत् ।
 यन्मदीयं भवेत्किंचिद्भ्रामे वा नगरे क्वचित् ॥३५॥
 तस्य सर्वस्य राजेन्द्र मदीयस्य समंततः ।
 अधिपा भोजकाः सर्वे नान्ये विप्रादयो नृप ॥३६॥
 यथाधिकारी पुत्रस्तु पितृद्रव्यस्य वै भवेत् ।
 तथा मदीयवित्तस्य भोजकाः स्युर्न संशयः ॥३७॥
 इत्युक्तेन मया राजा तथा सर्वं प्रवर्तितम् ।
 कारयित्वा प्रतिष्ठां तु दत्त्वा सर्वस्वमेव हि ।
 भोजकेभ्यः खगश्रेष्ठ ततो हर्षमवाप्तवान् ॥३८॥
 एवमेते मया सृष्टा भोजका गरुडाग्रज ।
 अहमात्मा ततो ह्येषां सर्वे सुमनसस्तथा ॥३९॥
 मत्पुत्रेण समा ज्ञेयास्तथा मम हिताः सदा ।
 तस्मात्तेभ्यः प्रदातव्यं न हर्तव्यं कदाचन ॥४०॥
 भोजकस्य हरेद्यस्तु लोभाद्वेषात्तथापि वा ।
 स याति नरकं घोरं तामिच्छं शाश्वतीः समाः ॥४१॥
 तस्माद्ग्रामादिकं द्रव्यं यत्किंचिन्मम विद्यते ।
 तत्सर्वं भोजकस्त्वं हि पितृपर्यागतं मम ॥४२॥
 भोजकश्च भवेद्यादृक्तत्ते वच्मि खगेश्वर ।
 ममाज्ञां पालयेद्यस्तु स्वानुष्ठानपरः सदा ॥४३॥
 वेदाधिगमनं पूर्वं दारसंग्रहणं तथा ।
 अभ्यंगधारणं नित्यं तथा त्रिषवणं स्मृतम् ॥४४॥
 पञ्चकृत्वः सदा पूज्यो ह्यहं रात्रौ दिने तथा ।
 देवब्राह्मणवेदानां निन्दा कार्या न वै क्वचित् ॥४५॥
 नान्यदेवप्रतिष्ठा तु कार्या वै भोजकेन तु ।
 ममापि च न कर्तव्या तेन एकाकिना क्वचित् ॥४६॥
 सर्वमेव निवेद्यान्नं नाश्रीयाद्भोजकः सदा ।
 न भुञ्जीत गृहं गत्वा शूद्रस्य गरुडाग्रज ॥४७॥
 शूद्रोच्छिष्टं प्रयत्नेन सदा त्याज्यं हि भोजकैः ।
 यऽश्नन्ति भोजका नित्यं शूद्रान्नं शूद्रवेश्मनि ॥४८॥

ते वै पूजाफलं चात्र कथं प्राप्स्यन्ति खेचर ।
 गत्वा गृहं तु शूद्रस्य न भोक्तव्यं कदाचन ॥४९॥
 गृहागतं च शूद्रान्नं तच्च त्याज्यं तथैव च ।
 आध्मातव्योऽम्बुजो नित्यं भोजकेनाग्रतो मम ॥५०॥
 सकृत्प्रवादिते शंखे मम प्रीतिर्हि जायते ।
 षण्मासान्नात्र सन्देहः पुराणश्रवणं तथा ॥५१॥
 तस्माच्छंखः सदा बाधो भोजकेन प्रयत्नतः ।
 तस्येयं परमा वृत्तिर्नैवेद्यं यन्मदीयकम् ॥५२॥
 नाभोज्यं भुञ्जते यस्मात्तेनैते भोजका मताः ।
 मगं ध्यायन्ति ते यस्मात्तेन ते मगधाः स्मृताः ॥५३॥
 भोजयन्ति च मां नित्यं तेन ते भोजकाः स्मृताः ।
 अभ्यंगं च प्रयत्नेन धार्यं शुद्धिकरं परम् ॥५४॥
 अभ्यंगहीनो ह्यशुचिर्भोजकः स्यान्न संशयः ।
 यस्तु मां पूजयेद्दीर अभ्यंगेन विना खग ॥५५॥
 न तस्य संततिः स्याद्वै न चाहं प्रीतिमान्भवे ॥
 मुण्डनं शिरसा कार्यं शिरसा धार्यं प्रयत्नतः ॥५६॥
 नक्तं चादित्यदिवसे तथा षष्ठ्यां प्रवर्तयेत् ।
 सप्तम्यामुपवासस्तु मम संक्रमणे तथा ॥५७॥
 कर्तव्यो भोजकेनैव मत्प्रीत्यै गरुडाग्रज ।
 त्रिकालं चापि गायत्रीं जपेद्वाचा पुरो मम ॥५८॥
 मुखमावृत्य यत्नेन पूजनीयोऽहमादरात् ।
 मौनं चास्य प्रयत्नेन त्यक्त्वा क्रोधं च दूरतः ॥५९॥
 शूद्रेभ्यो यस्तु वैश्येभ्यो लोभात्कामात्प्रयच्छति ।
 निर्माल्यं मम वै वत्स स याति नरकं ध्रुवम् ॥६०॥
 लोभाद्वै भोजको यस्तु यत्पुष्पाणि खगाधिप ।
 यच्छतेन्यस्य दुष्टात्मा मय्यनारोप्य खेचर ॥६१॥
 स ज्ञेयो मे परः शत्रुः स मामर्हो न चार्चितुम् ।
 निर्माल्यं मम देयं स्याद्वाह्मणादिषु वै नृषु ॥६२॥
 नैवेद्यं यन्मदीयं तु तदशनीयात्सदैव हि ।
 तेनासौ शुद्धयते नित्यं हविष्यान्नं समं तथा ॥६३॥
 तत्क्षणादुत्क्षिपेद्यस्तु ममांगात्पुष्पमेव हि ।
 नान्यस्य देयं नैवेद्यं मदीयमुदके क्षिपेत् ॥६४॥
 पञ्चगव्यसमं तस्य मन्मतं नात्र संशयः ।
 ममांगल्यं यत्किञ्चिद्दन्धं पुष्पमथापि वा ॥६५॥

दातव्यं न च वैश्याय न शूद्राय कदाचन ।
 आत्मना तद्ग्रहीतव्यं न विक्रीयं कथंचन ॥६६॥
 यस्तु नारोप्य पुष्पाणि अव्यंगानि ममोपरि ।
 यः कश्चिदाहरेल्लोके स याति नरकं ध्रुवम् ॥६७॥
 स्नपनं मम निर्माल्यं पावकं यस्तु लंघयेत् ।
 स नरो नरकं याति सरौद्रं रौरवं खग ॥६८॥
 भोजकेन सदा कार्यं स्नपनं मे प्रयत्नतः ।
 यथा न लंघयेत्कश्चिद्यथा श्वानापि भक्षयेत् ॥६९॥
 यद्ययत्नपरः कुर्याद्भोजकः स्नपनं मम ।
 यथा वै लंघितमतिर्भक्ष्यतां च खगाधिप ॥७०॥
 स याति नरकं रौद्रं तामिश्रं नाम नामतः ।
 एकभक्तं सदा कार्यं स्नानं त्रैकालमेव हि ॥७१॥
 त्रिचैलं परिवर्तेत भवितव्यं दिनेदिने ।
 पूजाकालेऽर्धकाले च क्रोधस्त्याज्यः प्रयत्नतः ॥७२॥
 अमांगल्यं न वक्तव्यं वक्तव्यं च शुभं तदा ।
 ईदृग्भूतो भोजको मे प्रेयान् पूजाकरः सदा ॥७३॥
 सन्मान्यः पूजनीयश्च विप्रादीनां यथास्म्यहम् ।
 यः करोत्यवमानं तु वृत्तिरूपं तु भोजके ॥७४॥
 तस्याहं रोषमेत्याशु कुलं हन्मि समंततः ।
 प्रियो मे भोजको नित्यं यथा त्वं विनतासुत ॥७५॥
 उपलेपनकर्ता च संमार्जनपरश्च यः ।

परावसुरुवाच

इत्युक्त्वा भगवान्भानुर्बभ्राम रथमास्थितः ॥७६॥
 अरुणोऽपि तथा श्रुत्वा मुदया परया नृपः ।
 पूज्यस्तस्मान्महाराज भोजकस्तु महीपते ॥७७॥
 तस्मादेयं वाचकाय द्वितीयमशनं नरैः ॥७८॥

ब्रह्मोवाच

इत्थं श्रुत्वा स राजा तु कर्मणः फलमात्मनः ।
 पुरातनं महाबाहुर्मुदमाप महीपतिः ॥७९॥
 यद्यदायतनं भानोः पृथिव्यां पश्यते नृपः ।
 तस्मिन्स्तस्मिन्कारयति उपलेपनमादरात् ॥८०॥
 भार्या तस्यापि सुश्रोणिः पुण्यश्रवणमादरात् ।
 वाचके वेतनं दत्त्वा भानोर्देवस्य मंदिरे ॥८१॥
 इत्थं राजा सपत्नीकः पूज्य भक्त्या दिवाकरम् ।
 प्राप्तावुभौ परां प्रीतिं गतिं चानुत्तमां तथा ॥८२॥

† १ आर्षः उत्तमपुरुष आत्मनेपदी । २ भोजकेन तु-इ० पा० ।

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकल्पे उपलेपनस्नापनमाहात्म्यवर्णनं
 नाम सप्तदशोत्तरशततमोऽध्यायः ॥११७॥ (सत्राजितोपाख्यानं समाप्तम्)

अष्टादशोत्तरशततमोऽध्यायः आदित्यायतने दीपदानमाहात्म्यवर्णनम्

ब्रह्मोवाच

१

दीपं प्रयच्छति नरो भानोरायतने तु यः ।
तेजसा रविसंकाशः सर्वयज्ञफलं लभेत् ॥ १ ॥
कार्तिके तु विशेषेण कौमारे मासि दीपकम् ।
दत्त्वा फलमवाप्नोति यद्व्येन न लभ्यते ॥ २ ॥
कृष्णकृष्णात्र ते वच्मि संवादं पापनाशनम् ।
भ्रातृभिः सह भद्रस्य ब्राह्मणस्य महात्मनः ॥ ३ ॥
जगत्यस्मिन्पुरी रम्या नाम्ना माहिष्मती पुरा ।
तस्यामासीद्विजः कृष्ण नागशर्मेति विश्रुतः ॥ ४ ॥
तस्य पुत्रशतं जातं प्रसादाद्भास्करस्य च ।
तेषां कनिष्ठो भद्रस्तु तत्पुत्राणां विचक्षणः ॥ ५ ॥
स च नित्यं जगद्धातुर्देवदेवस्य भास्वतः ।
दीपवर्तिपरस्तद्वत्तैलाद्याहरणोद्यतः ॥ ६ ॥
भानोरायतने तस्य सहस्रं भार्गवीप्रिय ।
प्रदीपानां तु जज्वाल दिवारात्रमर्निदितम् ॥ ७ ॥
तस्य दीप्त्या पराभूतास्तस्य लावण्यधर्षिताः ।
सर्वे ते भ्रातरो भद्रं प्रपच्छुरिदमादरात् ॥ ८ ॥
भो भद्र वद वै भ्रातर्भद्रं तेस्तु सदा द्विज ।
कौतूहलपराः सर्वे यत्पृच्छामस्तदुच्यताम् ॥ ९ ॥
तेषां तद्वचनं श्रुत्वा भद्रो वचनमब्रवीत् ।
विषये सति वक्तव्यं यन्मया तदिहोच्यताम् ॥ १० ॥
नाहं मत्सरयुक्तो वै न च रागादिदूषितः ।
भवंतो मम सर्वे वै भ्रातरो गुरवस्तथा ॥ ११ ॥
कथं न कथयाम्येष भवतां पुत्रसम्मितः ।
तस्माद्ब्रुवंतु मां सर्वे भ्रातरो यद्विवक्षितम् ॥ १२ ॥

भातर ऊचुः

न तथा पुष्पधूपेषु न तथा द्विजपूजने ।
सुप्रयत्नं तु पश्यामो भानोरायतने परम् ॥ १३ ॥
यथाहनि तथा रत्रौ यथा रात्रौ तथाहनि ।
तव दीपप्रदानाय यथा भद्र सदोद्यमम् ॥ १४ ॥

१ सर्वयज्ञफललभेत्-इ० पा० ।

तत्त्वं तत्कथायास्माकं हंत कौतूहलं परम् ।
यन्नाम दीपदानस्य भवता विदितं फलम् ॥ १५ ॥
तदेतकथायास्माकं सविशेषं महाबल ।
एवमुक्तस्ततस्तैस्तु भ्रातृभिश्चोदितो मुदा ॥ १६ ॥
व्याजहार स भ्रातृणां न किञ्चिदपि सुव्रत ।
पुनः पुनरसौ तैस्तु भ्रातृभिश्चोदितो मुदा ॥ १७ ॥
दाक्षिण्यसारो भद्रस्तु कथयामास कृत्स्नशः ।
भवतां कौतुकं चैतदतीवाल्पेऽपि वस्तुनि ॥ १८ ॥
तदेष कथयाम्यद्य यद्व्रतं मम सुव्रत ।
इक्ष्वाकुराज्ञस्तु पुरा वशिष्ठोऽभूत्पुरोहितः ॥ १९ ॥
तेन चायतनं भानोः कारितं सरयूतटे ।
अहन्यहनि शुश्रूषां पुष्पधूपानुलेपनैः ॥ २० ॥
दीपदानादिभिश्चैव चक्रे तत्र स वै द्विजः ।
कार्तिके दीपको भक्त्या प्रदत्तस्तेन वै सदा ॥ २१ ॥
आसीन्निर्वाण एवासौ देवार्चा पुरतो निशि ।
देवतायतने चाहमवसं व्यथितो भृशम् ॥ २२ ॥
पूयशोणितनिष्पदं प्रावहन्कायतः सदा ।
शीर्णघ्राणो ह्यर्वरवो दुर्गंधपतितस्तथा ॥ २३ ॥
दुष्टबुद्ध्या सदा युक्तः सप्ताश्वं प्रति सुव्रत ।
यदृच्छया दीपदानं वर्त्यादीनां विभावसौ ॥ २४ ॥
तत्तद्भुक्त्वा सदा तुष्टिं व्रजामि द्विजसत्तमाः ।
एकदा तु ततस्तस्मिन्भानोरायतने गतः ॥ २५ ॥
रात्रौ दृष्टा मया तत्र भक्ता जागरणागताः ।
प्रतिश्रयं प्रार्थिताश्च तैश्च दत्तो दयान्वितैः ॥ २६ ॥
व्याधितोऽयं सुदीनश्च इति कृत्वा मतिं शुभाम् ।
ततोऽहमग्निमाश्रित्य स्थितस्तेषां समीपतः ॥ २७ ॥
दुष्टां बुद्धिं समाश्रित्य हर्तुकामो विवस्वतः ।
दिव्यमाभरणं भानोश्छिद्रान्वेषी द्विजोत्तमाः ॥ २८ ॥
स्थितोऽहं भोजका ह्यत्र यदि निद्रां व्रजंति ते ।
येनास्य वैरिवद्भानोर्हराम्याभरणं शुभम् ॥ २९ ॥
अथ सुप्ता भोजकास्ते निद्रया मोहितास्तदा ।
निर्वाणाश्चापि दीपास्तु ततोऽहममुत्थितस्त्वरन् ॥ ३० ॥

मुदा परमया युक्तो गतो वैश्वानरं प्रति ।
 प्रज्वालय पावकं यत्नादीपवर्तिन्ततो मया ॥३१॥
 योजयित्वा तु वै दीपे धृतो दीपोऽग्रतो रवेः ।
 हर्तुकामेनाभरणं भानोर्देवस्य सुव्रत ॥३२॥
 अथ ते भोजकाः सर्वे वृद्धा देवस्य पुत्रकाः ।
 तैस्तु दृष्टो ह्यहं तत्र दीपहस्तो विभावसोः ॥३३॥
 पुरा स्थितो द्विजश्रेष्ठा गृहीतश्चापि तैरिह ।
 ततोहं तेजसा मूढो भास्करस्य महात्मनः ॥३४॥
 विलपन्करुणं तेषां पादयोरवनिं गतः ।
 तैश्चापि करुणां कृत्वा मुक्तोऽहं भोजकैस्तदा ॥३५॥
 गृहीतो राजपुरुषैः पृष्टश्चापि समंततः ।
 किमिदं भवतारब्धं देवदेवस्य मंदिरे ॥३६॥
 दीपं प्रज्वालय दुष्टात्मन्कथ्यतां मा चिरं कुरु ।
 इत्युत्त्वा तु ततस्तैस्तु शस्त्रहस्तैः समावृतः ॥३७॥
 ततोऽहं व्याधिना क्लिष्टो भयेन च द्विजोत्तमाः ।
 हित्वा प्राणान्गतो यत्र स्वयं देवो विभावसुः ॥३८॥
 स्थित्वा कल्पं ततस्तत्र युष्माकं भ्रातृतांगतः ।
 एष प्रभावो दीपस्य कार्तिके मासि सुव्रताः ॥३९॥
 दत्तस्यार्कस्य भवने यस्येयं व्युष्टिरुत्तमा ।
 दुष्टबुद्ध्या कृतं यत्तु मया दीपप्रवर्तनम् ॥४०॥
 भगायतनदीपस्य तस्येदं भुज्यते फलम् ।
 क्षुधाभिभूतेन मया देवदेवस्य भूषणम् ॥४१॥
 दीपश्च देवपुरतो ज्वालितो भास्करस्य तु ।
 ततो जातिस्मृतिर्जन्म प्राप्तं ब्राह्मणवेश्मनि ॥४२॥

कुष्ठिना चापि शूद्रेण प्राप्तं ब्राह्मण्यमुत्तमम् ।
 नानाविधानि शस्त्राणि सांगं वेदं समाप्तवान् ॥४३॥
 दुष्टबुद्ध्या धृतादीपात्फलमेतन्महाद्भुतम् ।
 प्राप्तं मया द्विजश्रेष्ठाः किं पुनर्दीपदायिनाम् ॥४४॥
 एतस्मात्कारणादीपानहमेवमहर्निशम् ।
 प्रयच्छामि रवेर्धाम्नि ज्ञातमस्य हि यत्फलम् ॥४५॥
 युष्माकमिदमुक्तं वै स्नेहात्सत्यं न संशयः ।
 एष प्रभावो दीपस्य कार्तिके मासि सुव्रताः ॥४६॥
 अर्कायतनदीपस्य भद्रोबोचयथा पुरा ।
 दिनेदिने जपन्नाम भास्करस्य समाहितः ॥४७॥
 ददाति कार्तिके यस्तु भगायतनदीपकम् ।
 जातिस्मरत्वं प्रज्ञां च प्राकाश्यं सर्वजंतुषु ॥४८॥
 अव्याहतेन्द्रियत्वं च समाप्नोति न संशयः ।
 सर्वकालं च चक्षुष्मान्मेधावी दीपदो नरः ॥४९॥
 जायते नरकं चापि तमः संज्ञं न पश्यति ।
 पृष्ठी वा सप्तर्षी वापि प्रतिपक्षं च यो नरः ॥५०॥
 दीपं ददाति यत्नाद्यत्फलं तस्य निबोध मे ।
 कांचनं मणि युक्तं च मनोज्ञमतिशोभनम् ॥५१॥
 दीपमालाकुलं दिव्यं विमानमधिरोहति ।
 तस्मादायतने भानोर्दीपान्दद्यात्सदाच्युत ॥५२॥
 तांश्च दत्त्वा न हिंस्याच्च न च तैलवियोजितान् ।
 कुर्वीत दीपहर्ता तु मूषकोधश्च जायते ॥५३॥
 तस्माद्दद्यान्नाहरेद्वै श्रेयोऽर्थी दीपकं नरः ॥५४॥

इति श्रीभविष्ये महापुराणे ब्राह्मे पर्वणि सप्तमीकल्पे भद्रोपाख्यान आदित्यायतनदीपदानफलवर्णनं
 नामाष्टादशोत्तरशततमोऽध्यायः ॥ ११८ ॥

एकोनविंशोत्तरशततमोऽध्यायः

दीपदानमाहात्म्यवर्णनम्

ब्रह्मोवाच

अंधे तमसि दुष्पारे नरके पतितान्किल ।
 संक्रोशमानान्संक्षुब्धानुवाच यमकिंकरः ॥ १ ॥
 विलापैरलमत्रेति किं वो विलपिते फलम् ।
 यत्प्रमादादिभिः पूर्वमात्मायं समुपेक्षितः ॥ २ ॥
 पूर्वमालोचितं नैतत्कथमंते भविष्यति ।
 इदानीं यातनां भुङ्क्स्व किं विलापं करिष्यथ ॥ ३ ॥

देहो दिनानि स्वल्पानि विषयाश्चातिदुर्वलाः ।
 एतत्को न विजानाति येन यूयं प्रमादिनः ॥ ४ ॥
 जंतुर्जन्मसहस्रेभ्य एकस्मिन्मानुषो यदि ।
 स तत्राप्यतिमूढात्मा किं भोगानभिधावति ॥ ५ ॥
 पुत्रदारगृहक्षेत्रहिताय सततोद्यत्ताः ।
 न जानन्ति ततो मूढाः स्वल्पमप्यात्मनो हितम् ॥ ६ ॥

वंचितोऽहं मया लब्धमिदमस्मादुपागतम् ।
 न वेत्ति मोहितः कश्चित्प्रातनरको नरः ॥ ७ ॥
 न वेत्ति सूर्यचंद्रादीन्कालमात्मानमेव च ।
 साक्षिभूतानशेषस्य शुभस्येहाशुभस्य च ॥ ८ ॥
 जन्मान्यन्यानि जायंते पुत्रदारादिदेहिनाम् ।
 यदर्थं यत्कृतं कर्म तस्य जन्मशतानि तु ॥ ९ ॥
 अहो मोहस्य माहात्म्यं ममत्वं नरकेष्वपि ।
 क्रंदते मातरं तातं पीडयमानोऽपि यत्स्वयम् ॥ १० ॥
 एवमाकृष्टचित्तानां विषयैः स्वादुतर्पणैः ।
 नृणां न जायते बुद्धिः परमार्थविलोकिनी ॥ ११ ॥
 तथा च विषयासंगे करोत्यविरतं मनः ।
 को हि भारो रवेर्नास्ति जिह्वायाः परिकीर्तने ॥ १२ ॥
 वर्तितैलेऽल्पमूल्ये च यद्वर्तिलभ्यते सुधा ।
 अतो वै कतरो लाभः कातश्चिता भवेत्तदा ॥ १३ ॥
 येनायतेषु हस्तेषु स्वातंत्र्ये सति दीपकः ।
 महाफलो भानुगृहे न दत्तो नरकापहः ॥ १४ ॥
 नरो विलपते किंचिदिदानीं दृश्ये फलम् ।
 अस्वातंत्र्ये विलपतां स्वातंत्र्ये सतिमानिनाम् ॥ १५ ॥
 अवश्यं पातिनः प्राणा भोक्ता जीवोऽप्यहर्निशम् ।
 दत्तं च लभते भोक्तुं कामयन्विषयानपि ॥ १६ ॥
 एतत्स्थानं दुष्कृतैर्वा युक्तं चाद्य मयेक्षितम् ।
 इदानीं किं विलोपेन सहध्वं यदुपागतम् ॥ १७ ॥
 यद्येतदनभीष्टं वो यद्दुःखं समुपस्थितम् ।

तदद्भुतमतः पापे न कर्तव्या कदाचन ॥ १८ ॥
 कृतेऽपि पापके कर्मण्यज्ञानादघनाशनम् ।
 कर्तव्यमनवच्छिन्नं पूजनं सवितुः सदा ॥ १९ ॥

ब्रह्मोवाच

नारकास्तद्वचःश्रुत्वा तमूचुरतिदुःखिताः ।
 क्षुत्क्षामकंठास्तद्वतापविसंस्फुटितालुकाः ॥ २० ॥
 भोभोः साधो कृतं कर्म यदस्माभिस्तदुच्यताम् ।
 नरकस्थैर्विपाकोऽयं भुज्यते यत्सुदारुणः ॥ २१ ॥

किंकर उवाच

युष्माभिर्यौवनोन्मादान्मुदितैरविवेकिभिः ।
 घृतलोभेन मार्तण्डगृहादीपः पुरा हृतः ॥ २२ ॥
 तेनास्मिन्नरके घोरे क्षुत्क्षणापरिपीडिताः ।
 भवंतः पतितास्तीव्रे शीतवातविदारिताः ॥ २३ ॥

ब्रह्मोवाच

एतत्ते दीपदानस्य प्रदीपहरणस्य च ।
 पुण्यं पापं च कथितं भास्करायतनेऽच्युत ॥ २४ ॥
 सर्वत्रैव हि दीपस्य प्रदानं कृष्ण शस्यते ।
 विशेषेण जगद्धातुर्भास्करस्य निवेशने ॥ २५ ॥

येथा मूका बधिरा निर्विवेका

हीनास्तैस्तैर्दानसाधनैर्वृष्णिवीर ।

तैस्तैर्दीपाः साधुलोकप्रदता

देवागारादन्यतः कृष्ण नीताः ॥ २६ ॥

इति श्रीभविष्ये महापुराणे ब्राह्मे पर्वणि सप्तमीकल्पे दीपदानमाहात्म्यवर्णनं नामैकोनविंशोत्तरशततमोऽध्यायः ॥ ११९ ॥

विंशोत्तरशततमोऽध्यायः

विषाद्युपद्रवरोगविनाशार्थं सूर्यपूजामाहात्म्यवर्णनम्

विष्णुरुवाच

भगवन्प्राणिनः सर्वे विषरोगाद्युपद्रवैः ।
 दुष्टग्रहोपघातैश्च सर्वकालमुपद्रुताः ॥ १ ॥
 आभिचारिककृत्याभिः स्पर्शरोगैश्च दारुणैः ।
 सदा संपीड्यमानास्तु तिष्ठंत्यंबुजसंभव ॥ २ ॥
 येन कर्मविषाकेन विषरोगाद्युपद्रवाः ।
 प्रभवन्ति नृणां तस्मै यथावद्वक्तुमर्हसि ॥ ३ ॥

ब्रह्मोवाच

व्रतोपवासैर्यैर्भानुर्नान्यजन्मनि तोषितः ।
 ते नरा देवशार्दूल ग्रहरोगादिभागिनः ॥ ४ ॥
 येन तत्प्रवणं चित्तं सर्वदैव नरैः कृतम् ।
 विषग्रहज्वराणां ते मनुष्याः कृष्ण भागिनः ॥ ५ ॥
 आरोग्यं परमां वृद्धिं मनसा यद्यदिच्छति ।
 तत्तदामोत्यसंदिग्धं परत्रादित्यतोषणात् ॥ ६ ॥

नाधीन्प्राप्नोति न व्याधीन्न विषग्रहबंधनम् ।
कृत्यास्पर्शभयं वापि तोषिते तिमिरापहे ॥ ७ ॥
सर्वे दुष्टाः समास्तस्य सौम्यास्तस्य सदा ग्रहाः ।
देवानामपि पूज्योऽसौ तुष्टो यस्य दिवाकरः ॥ ८ ॥
यः समः सर्वभूतेषु यथात्मनि तथा हिते ।
उपवासादिना येन तोष्यते तिमिरापहः ॥ ९ ॥
तोषितेऽस्मिन्प्रजानाथे नराः पूर्णमनोरथाः ।
अरोगाः सुखिनो नित्यं बहुधर्मसुखान्विताः ॥ १० ॥
न तेषां शत्रवो नैव शरीराद्यभिचारकम् ।
ग्रहरोगादिकं चापि पापकार्युपजायते ॥ ११ ॥
अव्याहतानि देवस्य धनजालानि तं नरम् ।
रक्षन्ति सकलापत्सु येन श्वेताधिपोऽर्चितः ॥ १२ ॥

विष्णुरुवाच

अनाराधितमार्तं ये नराः दुःखभागिनः ।
ते कथं नीरुजः संतु विज्वरा गतकल्मषाः ॥ १३ ॥

ब्रह्मोवाच

आराधयंतु देवेशं पुष्पेणैवमनौपमम् ।
भास्करं तु जगन्नाथं सर्वदेवगुरुं परम् ॥ १४ ॥

विष्णुरुवाच ।

दोषाभिभूतदेहैस्तु कथमाराधनं रवेः ।
कर्त्तव्यं वद देवेश भक्त्या श्रेयोऽर्थमात्मनः ॥ १५ ॥
अनुग्राह्योऽस्मि यदि ते ममायं भक्तिमानिति ।
तन्मयोपदिश त्वं च महदाराधनं रवेः ॥ १६ ॥
अनंतमजरं देवं दुष्टसंदेहनाशनम् ।
आराधयितुमिच्छामि भगवंस्त्वदनुज्ञया ।
येनाहं त्वत्प्रसादेन भवेयमतिविक्रमः ॥ १७ ॥

ब्रह्मोवाच

अनुग्राह्योऽसि देवस्य नूनमव्यक्तजन्मनः ।
आराधनाय ते विष्णो यदेतत्प्रवणं मनः ॥ १८ ॥
यदि देवपतिं भानुमाराधयितुमिच्छसि ।
भगवंतमनाद्यं च भव वैवस्वतोऽच्युत ॥ १९ ॥
न ह्यवैवस्वतैर्भानुजातुं स्तोतुं च शक्यते ।
ब्रंष्टु वा शक्यते मूढैः प्रवेष्टुं कुत एव तु ॥ २० ॥

२३

तद्भक्तिप्रार्थिताः पूता नरास्तद्भक्तिचेतसः ।
वैवस्वता भवेत्येवं विवस्वंतं विंशति च ॥ २१ ॥
अनेकजन्मसंसारचिते पापसमुच्चये ।
नाक्षीणे जायते पुंसां मार्तंडाभिमुखी मतिः ॥ २२ ॥
प्रद्वेषं याति मार्तंडे द्विजान्वेदांश्च निंदति ।
यो नरस्तं विजानीयादसुरांशसमुद्भवम् ॥ २३ ॥
पाण्डेषु रतिः पुंसां हेतुवादानुकूलता ।
जायते दंभमायां भःपतितानां दुरात्मनाम् ॥ २४ ॥
यदा पापक्षयः पुंसां तदा वेदद्विजातिषु ।
भानौ च यज्ञपुरुषे श्रद्धा भवति नैष्ठिकी ॥ २५ ॥
यदा स्वल्पावशेषस्तु नराणां पापसंचयः ।
तदा भोजकविप्रेषु भानौ पूजां प्रकुर्वते ॥ २६ ॥
भ्रमतामत्र संसारे नराणां कर्मदुर्गमे ।
करावलंबनो ह्येको भक्तिप्रीतो दिवाकरः ॥ २७ ॥
स त्वं वैवस्वतो भूत्वा सर्वपापहरं हरिम् ।
आराधय समं भक्त्या प्रीतिमभ्येति भास्करः ॥ २८ ॥

विष्णुरुवाच

किंलक्षणा भवंत्येते नरा वैवस्वता गुणैः ।
यच्च वैवस्वंतं कार्यं तन्मे कथय कंजज ॥ २९ ॥

ब्रह्मोवाच

कर्मणा मनसा वाचा प्राणिनां यो न हिंसकः ।
भावभक्तश्च मार्तंडे कृष्ण वैवस्वतो हि सः ॥ ३० ॥
यो भोजकद्विजान्देवान्नित्यमेव नमस्यति ।
न च भोक्ता परस्वादेर्विष्णो वैवस्वतो हि सः ॥ ३१ ॥
सर्वान्देवात्रविं वेत्ति सर्वल्लोकांश्च भास्करम् ।
तेभ्यश्चानन्यमात्मानं कृष्ण वैवस्वतो हि सः ॥ ३२ ॥
देवं मनुष्यमन्यं वा पशुपक्षिपिपीलिकम् ।
तरुपाषाणकाष्ठादिभूम्यंभोधिं दिवं तथा ॥ ३३ ॥
आत्मानं चापि देवेशाद्यतिरिक्तं दिवाकरात् ।
यो न जानाति तं विद्यात्कृष्ण वैवस्वंतं नरम् ॥ ३४ ॥
सर्वो वैवस्वतो भागो यद्भूतं यद्यवस्थितम् ।
इति वै यो विजानाति स तु वैवस्वतो नरः ॥ ३५ ॥
भवभीतिं हरत्येष भक्तिभावेन भावितः ।
विवस्वानिति भावो यः स तु वैवस्वतो नरः ॥ ३६ ॥

भावं न कुरुते यस्तु सर्वभूतेषु पापकम् ।
 कर्मणा मनसा वाचा स च वैवस्वतो नरः ॥३७॥
 बाह्यार्थनिरपेक्षो यः क्रियां भक्त्या विवस्वतः ।
 भावेन निष्पादयति ज्ञेयो वैवस्वतो हि सः ॥३८॥
 नारयो यस्य न स्निग्धा न भेदाधीनवृत्तयः ।
 वीक्षते सर्वमेवेदं भानुं वैवस्वतो हि सः ॥३९॥
 सुतप्तेनेह तपसा यज्ञैर्वा बहुदक्षिणैः ।
 तां गतिं न नरा याति यां तु वैवस्वतो गतः ॥४०॥
 येन सर्वात्मना भानौ भक्त्या भावो निवेशितः ।
 देवश्रेष्ठ कृतार्थत्वाच्छ्लाघ्यो वैवस्वतो हि सः ॥४१॥
 अपि नः स कुले धन्यो जायेत कुलपावनः ।
 भास्करं भक्तिभावेन यस्तु वै पूजयिष्यति ॥४२॥
 यः कारयति देवार्चां हृदयालंविनीं रवेः ।
 स नरोऽर्कमवाप्नोति धर्मध्वजमनौपमम् ॥४३॥
 यश्च देवालयं भक्त्या भानोः कारयते स्थिरम् ।
 स सप्त पुरुषाल्लोकान्भानोर्नयति मानवः ॥४४॥
 यावन्तोद्दान्दि देवार्चा रवेस्तिष्ठति मंदिरे ।
 तावद्वर्षसहस्राणि पुष्पोत्तरगृहे वसेत् ॥४५॥
 देवार्चालक्षणोपेतो यद्गृहे संततो विधिः ।
 निष्कामं च मनो यस्य स यात्यक्षरसाम्यताम् ॥४६॥
 पुष्पाण्यतिसुगन्धीनि मनोज्ञानि च यः पुमान् ।
 प्रयच्छति जगन्नाथे सप्ताश्वे ज्योतिषां पतौ ।
 स याति परमं स्थानं यत्र ज्योतिः सनातनम् ॥४७॥
 यस्ययस्य विहीनो यो देशो यद्वर्जितं च यत् ।
 धूपांश्च विविधांस्तान्स्तान्गंधाढ्यं सुविलेपनम् ॥४८॥
 दीपवर्त्युपहारांश्च यच्चाभीष्टमथात्मनः ।
 नरः सोऽनुदिनं यज्ञान्करोत्याराधनाद्रवेः ॥४९॥
 यज्ञेशो भगवान्भानुर्मखैरपि स तोष्यते ।
 बहूपकरणा यज्ञा नानासंभारविस्तराः ।
 संप्राप्यते धनयुतैर्मनुष्यैर्नाल्पसंचयैः ॥५०॥
 भक्त्या तु पुरुषैः पूजा कृता दूर्वाकुरैरपि ।
 रवेर्देदाति हि फलं सर्वयज्ञैः सुदुर्लभम् ॥५१॥
 यानि पुष्पाणि हृद्यानि धूपगंधानुलेपनम् ।

दयितं भूषणं यच्च तथा रक्ते च वाससी ॥५२॥
 यानि चाभ्यवहार्याणि भक्ष्याणि च फलानि च ।
 प्रयच्छतानि मार्तण्डे भवेथाश्चैव तन्मनाः ॥५३॥
 आद्यं तं यज्ञपुरुषं यथा भक्त्या प्रसादय ।
 आराध्य याति तं देवं यत्तद्ब्रह्म परं स्मृतम् ॥५४॥
 पुण्यै स्तीर्थोदकैः पुष्पैर्मधुना सर्पिषा तथा ।
 क्षीरेण स्नापयेद्देवमच्युतं जगतां पतिम् ॥५५॥
 दधिक्षीरहृदान्पुण्यांस्ततो लोकान्मधुच्युतः ।
 प्रयास्यसि यदुश्रेष्ठ निर्वृतिं चापि ऐश्वरीम् ॥५६॥
 स्तोत्रैर्हवैर्यथा वाद्यैर्ब्राह्मणानां च तर्पणैः ।
 मनसश्चैकतायोगादाराधय दिवाकरम् ॥५७॥
 आराध्य तं महादेवो महच्छब्दमवाप्तवान् ॥५८॥
 अहं चापि समस्तानां लोकानां सृष्टिकारकः ।
 तमाराध्य विवस्वंतं तत्प्रसादाज्जनार्दन ॥५९॥
 त्वमप्येतं हृषीकेश तत्प्रसादान्न संशयः ।
 समर्थो देवशत्रूणां दैत्यानां नाशने सदा ॥६०॥
 दक्षिणः किरणस्तस्य यो देवस्य विवस्वतः ।
 अहं तस्मात्समुत्पन्नो वेदवेदांगसम्मितः ॥६१॥
 वामो यः किरणः कृष्ण रश्मिमालाकुलः सदा ।
 तस्मादीशः समुत्पन्नः पार्वतीदयितोऽच्युत ॥६२॥
 वक्षसस्त्वं समुत्पन्नः शंखचक्रगदाधरः ।
 तथांबुजकरा देवी अंबुजाननवल्लभा ॥६३॥
 तमाराध्य बलं कीर्तिं श्रियं चावाप्तवानहम् ।
 तथा त्वमापि राजेंद्र तमाराध्य दिवाकरम् ।
 यान्यानिच्छसि कामांस्त्वं तांस्तान्तसर्वानवाप्स्यसि ॥६४॥
 य इदं शृणुयान्नित्यं संवादं विधिकृष्णयोः ।
 सोऽपि कामानवाप्याश्रयांस्ततो लोकमवाप्नुयात् ॥६५॥
 गैरिकं यानमारूढो युक्तं कुञ्जरवाजिभिः ।
 तेजसांबुजसंकाशः प्रभयांडजसन्निभः ॥६६॥
 कांत्या चंद्रसमो राजन्वृन्दारकगणैर्वृतः ।
 गंधर्वैर्गीयमानस्तु तथा चाप्सरसां गणैः ॥६७॥

इति श्रीभविष्ये महापुराणे ब्राह्मे पर्वणि सप्तमीकण्डे आदित्यपूजावर्णनं नाम विंशोत्तरशततमोऽध्यायः ॥१२०॥

एकविंशोत्तरशततमोऽध्यायः

विश्वकर्मकृतसूर्यशरीरतेजःशातनवृत्तान्तवर्णनम्

शतानीक उवाच ।

शरीरलेखनं भानो रुक्तं संक्षेपतस्त्वया ।
विस्तराच्छ्रोतुमिच्छामि तन्ममाचक्ष्व सुव्रत ॥ १ ॥

सुमंतुरुवाच

पितुर्गृहं तु यातायां संज्ञायां कुरुनंदन ।
भास्करश्चित्तयामास संज्ञा मद्रूपकारिणी ॥ २ ॥
एतस्मिन्नंतरे ब्रह्मा तत्रागत्य दिवाकरम् ।
अब्रवीन्मधुरां वाचं रवेः प्रीतिकरां शुभाम् ॥ ३ ॥
आदिदेवोसि देवानां व्याप्तमेतत्त्वया जगत् ।
श्वशुरो विश्वकर्मा ते रूपं निर्वर्तयिष्यति ॥ ४ ॥
एवमुक्त्वा रविं ब्रह्मा विश्वकर्माणमब्रवीत् ।
निर्वर्तस्व मार्तण्डं स्वरूपं तत्सुशोभनम् ॥ ५ ॥
ततो ब्रह्मसमादेशाद्भूमिमारोप्य भास्करम् ।
रूपं निर्वर्तयामास विश्वकर्मा शनैः शनैः ॥ ६ ॥
ततस्तुष्टाव तं ब्रह्मा सर्वदेवगणैः सह ।
गुह्यैर्नानाविधैः स्तोत्रैर्वेदेवेदांगपारगैः ॥ ७ ॥
स्वस्ति तेऽस्तु जगन्नाथ धर्मवर्षहिमाकर ।
शांतिस्ते सर्वलोकानां देवेदेव दिवाकर ॥ ८ ॥
ततो रुद्रश्च विष्णवाद्याः स्तुवंतस्तं दिवाकरम् ।
तेजस्ते वर्धतां देव लिख्यतेऽपि दिवस्पते ॥ ९ ॥
इन्द्रश्चागत्य तं देवं लिख्यमानमथास्तुवत् ।
जय देव जयस्वेति तत्त्वदोऽसि जगत्पते ॥ १० ॥
ऋषयस्तु ततः सप्त विश्वामित्रपुरोगमाः ।
तुष्टुबुर्विविधैः स्तोत्रैः स्वस्तिस्वस्तीतिवादिनः ॥ ११ ॥
वेदोक्ताभिरथाशीर्भिर्वालखिल्याश्च तुष्टुबुः ।
त्वं नाथ मोक्षिणां मोक्षो ध्येयस्त्वं ध्यानिनामपि ॥ १२ ॥
त्वं गतिः सर्वभूतानां त्वयि सर्वं प्रतिष्ठितम् ।
प्रजाभ्यश्चैव देवेश शं नोऽस्तु जगतः पते ॥ १३ ॥
त्वत्तो भवति वै नित्यं जगत्संलीयते त्वयि ।

१ शरीरलेखनं सूर्यं कथं वै प्रतिपादितम् । देवतैर्ऋषिभिर्वापि
तन्ममाचक्ष्व सुव्रत-इ० पा० ।

इति श्रीभविष्ये महापुराणे ब्राह्मे पर्वणि सप्तमीकल्पे विश्वकर्मकृतसूर्यतेजः शातनं नामैकविंशोत्तरशततमोऽध्यायः ॥ १२१ ॥

त्वमेकस्त्वं द्विधा चैव त्रिधा च त्वं न संशयः ॥ १४ ॥
त्वयैकेन जगत्सृष्टं त्वयैकेन प्रबोधितम् ।
ततो विद्याधरगणा यक्षराक्षसपन्नगाः ॥ १५ ॥
कृताञ्जलिपुटाः सर्वे शिरोभिः प्रणता रविम् ।
ऊचुरेवंविधा वाचो मनः श्रोत्रमुखप्रदाः ॥ १६ ॥
सह्यं भवतु ते तेजो भूतानां भूतभावन ।
हाहा हूहूस्ततश्चैव तुंगुरुनारदस्तथा ॥ १७ ॥
उपगतुं समारब्धा गामुच्चैः कुशला रविम् ।
षड्जमध्यमगांधारग्रामत्रयविशारदाः ॥ १८ ॥
मूर्च्छनाभिस्ततश्चैव तथा धैवतपंचमैः ।
नानानुभावमंदैश्च अर्धमंदैस्तथैव च ॥ १९ ॥
त्रिसाधनैः प्रकारैस्तु वाद्यतालसमन्वितैः ।
विश्वाची च घृताची च उवशी च तिलोत्तमा ॥ २० ॥
मेनका सहजान्या च रंभा चाप्सरसां वरा ।
हावभावविलासैश्च कुर्वत्योऽभिनयान्वहून् ॥ २१ ॥
ततोऽतीव कलं गेयं मधुरं च प्रवर्तते ।
सर्वेषां देवसंघानां मनः श्रोत्रमुखप्रदम् ॥ २२ ॥
प्रवाद्यं तु ततस्तत्र वीणावंशादि सुव्रत ।
पणवाः पुष्कराश्चैव मृदंगाः पटहास्तथा ॥ २३ ॥
देवदुंदुभयः शंखाः शतशोऽथ सहस्रशः ।
गायद्विश्चैव गंधर्वैर्नृत्यद्विश्वाप्सरोगणैः ॥ २४ ॥
तूर्यवादित्रघोषैश्च सर्वं कोलाहलीकृतम् ।
ततः कृतैः करपुटैः पद्मकुड्मलसन्निभैः ॥ २५ ॥
ललाटोपरि विन्यस्तैः प्रणेषुः सर्वदेवताः ।
ततः कोलाहले तस्मिन्सर्वदेवसमागमे ॥ २६ ॥
तेजसः शातनं चक्रे विश्वकर्मा शनैः शनैः ॥ २७ ॥

इति हिमजलधर्मकालहेतो

ह्रिकमलासनविष्णुसंस्तुतस्य ।

तदुपरि लिखनं निशम्य भानो

ब्रजतिदिवाकर लोकमायुषोते ॥ २८ ॥

द्वाविंशोत्तरशततमोऽध्यायः ब्रह्मादिदेवकृतसूर्यस्तुतिवर्णनम्

शतानीक उवाच

तस्मिन्काले समारूढो लिख्यमानोऽदिवस्पतिः ।
ब्रह्मादिभिः स्तुतो देवैर्यथा वै तद्वदस्व मे ॥ १ ॥

सुमंतुरुवाच

शृणुष्वैकमना राजन्यथा देवो दिवस्पतिः ।
ब्रह्मादिभिः स्तुतो देवैर्ऋषिभिश्च पुरानघ ॥ २ ॥
प्रयत्नतः प्रणतहितानुकंपिने
स्वरूपतो लोकविभाविने नमः ।
दिवस्पते कमलकुलावबोधिने
नमस्तमः पटलपटावपाटिने ॥ ३ ॥
पावनातिशयपुण्यकर्मणे नैककामविभवप्रदायिने ।
भासुरामलमयूखमालिने सर्वलोकहितकारिणे नमः ॥ ४ ॥
अजाय लोकत्रयभावनाय
भूतात्मने गोपतये प्रियाय ।

नमो महाकारुणिकोत्तमाय

सूर्याय लोकत्रयभावनाय ॥ ५ ॥

विवस्वते ज्ञानकृतांतरात्मने
जगत्प्रतिष्ठाय जगद्धितैषिणे ।
स्वयंभुवे लोकसमस्तचक्षुषे
सुरोत्तमायामिततेजसे नमः ॥ ६ ॥
निजोदयाय सुरगणमौलिमणे जगता
त्वं महितस्त्वमुरुमयूखसहस्रतपाः ।
जगति विभो वतमसतुद वनतिमिरासवभावन
मदाद्भवति विलोहितविग्रहता ।
तिमिरविनाशिनमुग्रं सुतरां त्रिभुवनभाप्रकरैः ॥ ७ ॥
रथमारुह्य समामयं भ्रमसि सदा जगतो हितदः ॥ ८ ॥
इत्येवं संस्तुतो देवो भास्करो वेधसापुरा ।
दैवतैश्च महाबाहो शिवविष्णवादिभिर्नृप ॥ ९ ॥

इति श्रीभविष्ये महापुराणे ब्राह्मे पर्वणि सप्तमीकल्पे आदित्यस्तवो नाम द्वाविंशोत्तरशततमोऽध्यायः ॥ १२२ ॥

त्रयोविंशत्युत्तरशततमोऽध्यायः

सूर्यमाहात्म्यवर्णने सूर्यतेजःशतनावसरे ब्रह्मविष्णुवीशकृतसूर्यस्तुतिवर्णनम्

शतानीक उवाच

भूयोऽपि कथयस्वेमां कथां सूर्यसमाश्रिताम् ।
न तृप्तिमधिगच्छामि शृण्वन्नेतां कथां मुने ॥ १ ॥

सुमंतुरुवाच

भास्करस्य कथां पुण्यां सर्वपापप्रणाशिनीम् ।
वक्ष्यामि कथितां पूर्वं ब्रह्मणा लोककर्तृणां ॥ २ ॥
ऋषयः परिपृच्छन्ति ब्रह्मलोके पितामहम् ।
तापिताः सूर्यकिरणैस्तेजसा संप्रमोहिताः ॥ ३ ॥

ऋषय ऊचुः

कोऽयं दीप्तो महातेजा हवीराशिसमप्रभः ।
एतद्वेदितुमिच्छामः प्रभावोऽस्य कुतः प्रभो ॥ ४ ॥

ब्रह्मोवाच

तमोभूतेषु लोकेषु नष्टे स्थावरजंगमे ।
प्रवृत्ते गुणहेतुत्वे पूर्वं बुद्धिरजायत ॥ ५ ॥
अहंकारस्ततो जातो महाभूतप्रवर्तकः ।
वाय्वग्निरापः खं भूमिस्ततस्त्वंडमजायत ॥ ६ ॥
तस्मिन्नंड इमे लोकाः सप्त वै संप्रतिष्ठिताः ।
पृथ्वी च सप्तभिर्द्विपैः समुद्रैश्चापि सप्तभिः ॥ ७ ॥
तत्रैवावस्थितो ह्यासमहं विष्णुर्महेश्वरः ।
प्रमूढास्तमसा सर्वे प्रध्याता ईश्वरं परम् ॥ ८ ॥
ततो भिद्य महातेजः प्रादुर्भूतं तमोनुदम् ।
ध्यानयोगेन चास्माभिर्विज्ञातं सवितुस्तथा ॥ ९ ॥

११ आर्षो नामावः ।

१ अर्द्धमेवोपलभ्यते ।

ज्ञात्वा च परमात्मानं सर्व एव पृथक्पृथक् ।
 दिव्याभिः स्तुतिभिर्देवं संस्तोतुमुपचक्रमुः ॥१०॥
 आदिदेवोऽसि देवानामीश्वराणां त्वमीश्वरः ।
 आदिकर्तासि भूतानां देवदेव सनातन ॥११॥
 जीवनं सर्वसत्त्वानां देवगंधर्वरक्षसाम् ।
 मुनिकिन्नरसिद्धानां तथैवोरगपक्षिणाम् ॥१२॥
 त्वं ब्रह्मा त्वं महादेवस्त्वं विष्णुस्त्वं प्रजापतिः ।
 वायुरिन्द्रश्च सोमश्च विवस्वान्वरुणस्तथा ॥१३॥
 त्वं कालः सृष्टिकर्ता च हर्ता त्राता प्रभुस्तथा ।
 सरितः सागराः शैला विद्युर्दिद्रधन्वेषि च ।
 प्रलयः प्रभवश्चैव व्यक्ताव्यक्तः सनातनः ॥१४॥
 ईश्वरात्परतो विद्या विद्यायाः परतः शिवः ।
 शिवात्परतरो देवस्त्वमेव परमेश्वर ॥१५॥
 सर्वतः पाणिपादस्त्वं सर्वतोऽक्षिशिरोमुखः ।
 सहस्रांशुस्त्वं तु देव सहस्रकिरणस्तथा ॥१६॥
 भूरादिभूर्भुवःस्वश्च महर्जनस्तपस्तथा ।
 प्रदीप्तं दीप्तिमन्नित्यं सर्वलोकप्रकाशकम् ।
 दुर्निरीक्ष्यं सुरेंद्राणां यद्रूपं तस्य ते नमः ॥१७॥
 सुरसिद्धगणैर्जुष्टं भृग्वत्रिपुलहादिभिः ।
 शुभं परममव्यग्रं यद्रूपं तस्य ते नमः ॥१८॥
 पंचातीतस्थितं तद्वै दशैकादश एव च ।
 अर्धमासमतिक्रम्य स्थितं तत्सूर्यमंडले ।
 तस्मै रूपाय ते देव प्रणताः सर्वदेवताः ॥१९॥
 विश्वकृद्विश्वभूतं च विश्वानरसुरार्चितम् ।
 विश्वस्थितमर्चित्यं च यद्रूपं तस्य ते नमः ॥२०॥
 परं यज्ञात्परं देवात्परं लोकात्परं दिवः ।
 दुरतिक्रमेति यः ख्यातस्तस्मादपि परं परात् ।
 परमात्मेति विख्यातं यद्रूपं तस्य ते नमः ॥२१॥
 अविज्ञेयमर्चित्यं च अध्यात्मगतमव्ययम् ।
 अनादिनिधनं देवं यद्रूपं तस्य ते नमः ॥२२॥
 नमोनमः कारणकारणाय
 नमोनमः पापविनाशनाय ।
 नमोनमो वंदितवंदनाय
 नमो नमो रोगविनाशनाय ॥२३॥

नमोनमः सर्वेश्वरप्रदाय
 नमोनमः सर्व बलप्रदाय ।
 नमोनमो ज्ञाननिधे सदैव
 नमोनमः पंचदशात्मकाय ॥२४॥
 स्तुतः स भगवानेवं तेजसां रूपमास्थितः ।
 उवाच वाचं कल्याणीं को वरो वः प्रदीयताम् ॥२५॥
 तवातितेजसा रूपं न कश्चित्सहते विभो ।
 सहनीयं भवत्वेतद्धिताय जगतः प्रभो ॥२६॥
 एवमस्त्विति गामुक्त्वा भगवान्सर्वकृत्स्वयम् ।
 लोकानां कार्यसिद्धयर्थं धर्मवर्षाहिमप्रदः ॥२७॥
 अतः सांख्याश्च योगाश्च ये चान्ये मोक्षकाक्षिणः ।
 ध्यायन्ति ध्यानिनो नित्यं हृदयस्थं दिवाकरम् ॥२८॥
 सर्वलक्षणहीनोऽपि युक्तो वा सर्वपातकैः ।
 सर्वं तरति वै पापं दैवकर्मसमाश्रितः ॥२९॥
 अग्निहोत्रं च वेदाश्च यज्ञाश्च बहुदक्षिणाः ।
 भानोर्भक्त्या नमस्कारकलां नार्हति षोडशीम् ॥३०॥
 तीर्थानां परमं तीर्थं मंगलानां च मंगलम् ।
 पवित्रं च पवित्राणां तं प्रपद्ये दिवाकरम् ॥३१॥
 ब्रह्माद्यैः संस्तुतं देवैर्ये प्रपद्यन्ति भास्करम् ।
 निर्मुक्ताः किल्बिषैः सर्वैस्ते यान्ति रविमन्दिरम् ॥३२॥
 उपचर्यादिभिः साध्यो यथा वेदे दिवस्पतिः ।
 लोकानामिह सर्वेषां तथा देवो दिवाकरः ॥३३॥

शतानीक उवाच

शरीरलेखनं सूर्ये कथं वै प्रतिपादितम् ।
 देवैः सक्कषिभिर्वापि तन्ममाचक्ष्व सुव्रत ॥३४॥

सुमन्तुरुवाच

ब्रह्मलोके सुखासीनं ब्राह्मणं ते सुरा सुराः ।
 ऋषयः समुपागम्य इदमूचुः समाहिताः ॥३५॥
 भगवन्देवतापुत्रो य एष दिवि राजते ।
 तेनांधकारो निकृत्तः सोऽयं जाज्वलितीति हि ॥३६॥
 अस्य तेजोभिरखिलं जगत्स्थावरजंगमम् ।
 नाशमायाति देवेश यथा क्लिष्टं नदीतटम् ॥३७॥
 वयं च पीडिताः सर्वे तेजसा तस्य मोहिताः ।
 पद्मश्चायं यथा म्लानो योयं योनिस्तव प्रभो ॥३८॥

दिवि भुव्यंतरिक्षे च शर्म नोपलभामहे ।
 तथा कुरु सुरज्येष्ठ यथा तेजः प्रशाम्यति ॥३९॥
 एवमुक्तः स भगवान्पद्मयोनिः प्रजापतिः ।
 उवाच भगवान्ब्रह्मा देवान्विष्णुपुरोगमान् ॥४०॥
 महादेवेन सहिता इन्द्रेण च महात्मना ।
 तमेव शरणं देवं गच्छामः सहिता वयम् ॥४१॥
 ततस्ते सहिताः सर्वे ब्रह्मविष्णवादयः सुराः ।
 गत्वा ते शरणं सर्वे भास्करं लोकभास्करम् ॥४२॥
 स्तोतुं प्रचक्रुः सर्वे भक्तिनम्राः समन्ततः ।
 केशादिदेवताः सर्वा भक्तिभावसमन्विताः ॥४३॥

ब्रह्मविष्णुवीशा ऊचुः

नमोनमः सुरवर तिग्मतेजसे
 नमोनमः सुरवर संस्तुताय वै ।
 जडांधमूकान्वधिरान्सकुष्ठान्
 सन्धित्रीणोऽधान्विधव्रणावृतान् ।
 करोषि तानेव पुनर्नवान्त्सदा
 अतो महाकारुणिकाय ते नमः ॥४४॥
 यदौदरं ज्योतिरतित्वरन्महद्य-
 दल्पतेजो यदपीह चक्षुषाम् ।
 यदत्र यज्ञेष्वपनीतमाहितं
 तवैव तद्रूपमनेकतः स्थितम् ॥४५॥
 सुरद्विषः सागरतोयवासिनः
 प्रचण्डपाशासिपरश्वधायुधाः ।
 समुच्छ्रितास्ते भुवि पापचेतसः
 प्रयांति नाशं तव देव दर्शनात् ॥४६॥
 यतो भवांस्तीर्थफलं समस्तं
 यज्ञेषु नित्यं भगवानवस्थितः ।
 नमो भवन्नत्र विचारणास्ति
 सदा समः शांतिकरो नराणाम् ।
 यच्चापि लोके तप उच्यते बुधै
 स्तत्ते महातेज उशंति पण्डिताः ॥४७॥
 स्तुतः स भगवानेवं प्रजापतिमुखैः सुरैः ।
 अवधानं ततश्चक्रे श्रवणाभ्यां महीपते ॥४८॥

स्तुवंति ते ततो भूयः शिवविष्णुपुरोगमाः ।
 कृत्वा मां पुरतः सर्वे भक्तिनम्राः समन्ततः ॥४९॥
 नमोनमः भुवनभूतिदायिने
 क्रतुक्रियासत्फलसंप्रदायिने ।
 नमोनमः प्रतिदिनकर्मसाक्षिणे
 सहस्रसंदीधितये नमो नमः ॥५०॥
 प्रसक्तसप्ताश्वयुजे क्षयाय
 ध्रुवैकरश्मिग्रथिने नमोनमः ।
 सवालखिल्याप्सरकिन्नरोरगैः
 संसिद्धगन्धर्वपिशाचमानुषैः ।
 सयक्षरक्षोगणगुह्यकोत्तमैः
 स्तुतः सदा देव नमो नमस्ते ॥५१॥
 यतो रसान्संक्षिपसे शरीरिणां
 गभस्तिभिर्हिमजलधर्मनिस्तवैः ।
 जगच्च संशोषयसे सदैव
 अतोसिलोके जगतो दिशोषणम् ॥५२॥
 ब्रह्मोवाच

ज्ञात्वा तेषामभिप्रायमुवाच भगवान्वचः ।
 लब्धवानुज्ञां ततः सर्वे सुराः संहृष्टचेतसः ॥५३॥
 त्वष्टारं पूजयामासुर्मेनोवाक्कायकर्मभिः ।
 विश्वकर्मा तवादेशात्करोतु तव सौम्यताम् ॥५४॥
 ततस्तु तेजसो राशिं सर्वं कर्म विधानवित् ।
 भ्रमिमारोपयामास विश्वकर्मा विभावसुम् ॥५५॥
 अमृतेनाभिषिक्तस्य तदा सूर्यस्य वै विभोः ।
 तेजसः शातनं चक्रे विश्वकर्मा शनैःशनैः ॥५६॥
 आजानुलिखितश्चासौ ससुरासुरपूजितः ।
 नाभ्यनंदत्ततो देव उल्लेखनमतः परम् ॥५७॥
 ततः प्रभृति देवस्य चरणौ नित्यसंवृतौ ।
 तापयन्गलापयंश्चैव युक्ततेजोऽभवत्तदा ॥५८॥
 यच्चास्य शातितं तेजस्तेन चक्रं विनिर्मितम् ।
 येन विष्णुर्जघानोग्रान्सदा वै दैत्यदानवान् ॥५९॥
 शूलशक्तिगदावज्रशरासनपरश्वधान् ।
 देवतानां ददौ कृत्वा विश्वकर्मा महामतिः ॥६०॥
 त्रिदेवनिर्मितं स्तोत्रं सन्ध्ययोरुभयोर्जपन् ।
 कुलं पुनाति पुरुषो व्याधिभिर्न च पीडयते ॥६१॥

प्रजावान्सिद्धकर्मा च जीवेत्साग्रं शरच्छतम् ।
पुत्रवान्धनवांश्चैव सर्वत्र चापराजितः ।
हित्वा पुरं भूतमयं गच्छेत्सूर्यमयं पुरम् ॥६२॥
भूयोऽपि तुष्टुर्देवास्तथा देवर्षयो रविम् ।
वाग्भिरित्यमशेषस्य त्रैलोक्यस्य समागताः ॥६३॥

देवा ऊचुः

नमस्ते रविरूपाय सोमरूपाय ते नमः ।
नमो यजुःस्वरूपायार्थर्ष्यांगिरसे नमः ॥६४॥
ज्ञानैकधामभूताय निर्धूततमसे नमः ।
शुद्धज्योतिःस्वरूपाय निस्तत्त्वायामलात्मने ॥६५॥
नमोऽखिलजगद्वाप्तिस्वरूपायात्ममूर्तये ।
सर्वकारणभूताय निष्ठायै ज्ञानचेतसाम् ॥६६॥
नमोऽस्तु ज्ञेयरूपाय प्रकाशे लक्षरूपिणे ।
भास्कराय नमस्तुभ्यं तथा शब्दकृते नमः ॥६७॥
संसारहेतवे चैव संध्याज्योत्स्नाकृते नमः ।
त्वं सर्वमेतद्भगवाञ्जगद्वै भ्रमति त्वया ॥६८॥
भ्रमत्वाविद्धमखिलं ब्रह्माण्डं सचराचरम् ।
त्वदंशुभिरिदं सर्वं संसृष्टं जायते शुचि ॥६९॥
क्रियते त्वत्करस्पर्शाजलादीनां पवित्रता ।
होमदानादिको धर्मो नोपकाराय जायते ॥७०॥
तावद्यावन्न संयोगी जगत्पत्र भवाञ्छुचिः ।
प्रातर्होमं प्रशस्तं हि उदिते त्वयि जायते ॥७१॥
ऋचोऽथ सकला ह्येता यजुषि त्वं जगत्पते ।

सकलानि च सामानि तपत्येवं जगत्सदा ॥७२॥
ऋद्धमयस्त्वं जगन्नाथ त्वमेव च यजुर्भयः ।
तथा साममयश्चैव ततो नाथ त्रयीमयः ॥७३॥
त्वमेव ब्रह्मणो रूपं परं चापरमेव च ।
मूर्तोऽपूतस्तथा सूक्ष्मः स्थूलरूपतया स्थितः ॥७४॥
निमेषकाष्ठादिमयः कालरूपः क्षयात्मकः ।
प्रसीद स्वेच्छया रूपं स्वतेजोमयमादिश ॥७५॥
इत्थं संस्तूयमानस्तु देवैर्देवर्षिभिस्तथा ।
मुमोच स्वं तदा तेजस्तेजसां राशिरव्ययः ॥७६॥
यत्तस्य ऋद्धमयं तेजो भविता तेन मेदिनी ।
यजुर्मयेनापि दिवं स्वयं साममयो रविः ॥७७॥
शातितास्तेजसो भागा ये च स्युर्दश पंच च ।
तस्यैव तेन शर्वस्य कृतं शूलं महात्मना ॥७८॥
चक्रं विष्णोर्वसूनां च शंकरस्य च दारुणम् ।
वषट्मुखस्य तथा शक्तिः शिविका धनदस्य च ॥७९॥
अन्येषां चासुरारीणां शस्त्राण्युग्राणि चानि वै ।
यक्षविद्याधराणां च तानि चक्रे स विश्वकृत् ॥८०॥
ततश्च षोडशं भागं विभर्ति भगवान्रविः ।
तत्तेजसः पंचदश शातिता विश्वकर्मणा ॥८१॥
ततः सुरुपद्व्यभानुरुत्तरानगमत्कुरुन् ।
ददर्श तत्र संज्ञां च वडवारूपधारिणीम् ॥८२॥
इत्येतन्निखिलं भानोः कथितं मुनिसत्तमाः ।
शृणुयाद्यो नरो भक्त्या अश्वमेधफलं लभेत् ॥८३॥

१ नमस्ते रुद्ररूपाय वै नमः-इ० पा० । २ अथर्वशिरसे नमः-
इ० पा० । ३ ज्ञानैकपादरूपाय-इ० पा० । ४ सूर्यस्वरूपाय-
इ० पा० । ५ सर्वस्व हेतवे-इ० पा० ।

१ अपि देवैर्दिवाकरः-इ० पा० । २ त्रिदिवम् । ३ भागा
इति शेषः ।

इति श्रीभविष्ये महापुराणे ब्राह्मे पर्वणि सप्तमीकल्पे ब्रह्मर्षिसंवादे परिलेखवर्णनं नाम त्रयोविंशत्युत्तर-
शततमोऽध्यायः ॥ १२३ ॥

चतुर्विंशत्युत्तरशततमोऽध्यायः
सूर्यानुचरप्रवरणनामनिरुक्तिवर्णनम्

ब्रह्मोवाच

वक्ष्याम्यहं ते पुनरेव दिंडे
सूर्यस्य सर्वप्रवरप्रधानम् ।
व्योम्नः परं तिष्ठति यस्तु मग्नः
स मुच्यते रुद्र इहापि दिंडी ॥ १ ॥
स्थित्वा पुरा ब्रह्मशिरः किलासौ
प्रगृह्य तत्तस्य शिरःकपालम् ।
ततो ह्यसावाश्रममुत्तमं शिवो
बहूदकैः पुष्पफलैः समृद्धम् ॥ २ ॥
नग्नो यदा दारुवने मुनीनां
दृष्ट्वा च तं भैक्ष्यचरं सुरेशम् ।
योषित्सुताः संक्षुभितास्तुसर्वे
जग्मुर्हरं तं मुनयः सुतुष्टाः ॥ ३ ॥
स हन्यमानो मुनिमुख्यसंघे
गृहीतलोष्टैर्ऋषिदंडकाष्ठैः ।
विहाय दिंडिः स तु तान्सुरर्षीं
स्ततोरवेर्लोकमथाजगाम ॥ ४ ॥
आगच्छमानं प्रमथास्तमूचु
द्वेषे नित्यं भ्रमसे किमर्थम् ।
स प्राह तान्पापविमोचनार्थ-
मटामि तीर्थानि सुरालयांश्च ॥ ५ ॥
ते भूय ऊचुः प्रमथास्तमेव
मत्रैव तिष्ठस्व रवेः पुरस्तात् ।
शुद्धिं तवैष प्रकरिष्यतीति
शुद्धस्ततो यास्यसि रुद्रलोकम् ॥ ६ ॥
इत्येवमुक्तः प्रमथैस्तु रुद्र-
स्तत्रैव तस्थौ रवितोषणाय ।
नग्नौ जटी मुष्टिकपालपाणी
रूपेण चैवाप्रतिमस्त्रिलोके ॥ ७ ॥
उक्तः स तुष्टेन ततः सवित्रा
प्रीतोस्मि देवागमनात्तवाहम् ।
महर्षिनादेव भवान्विशुद्धो
दिंडीति नाम्ना भवितासि लोके ॥ ८ ॥

अष्टादशैते प्रमथास्तु भानो-

श्वतुर्दशान्ये तु रवे रथस्थाः ।
हे देवते द्वौ च ऋषिप्रधानौ
गंधर्वसर्पावपि तावदेव ॥ ९ ॥
यक्षौ च सिद्धौ च निशाचरौ
चादित्यात्मजावप्सरसां प्रधानौ ।
वसन्ति ते ह्यस्तमुषश्च सूर्ये
तेषामशीतिश्चतुरोत्तरा सा ॥ १० ॥
इत्यादिदेवप्रवरास्तु सर्वे
धात्वर्थशब्दैश्च भवंति सिद्धाः ॥ ११ ॥

ऋषय ऊचुः

विस्तराद्ब्रूहि मे ब्रह्मन्प्रवरान्धातुशब्दजान् ।
यतश्च कौतुकं ब्रह्मन्प्रस्माकमिह जायते ॥ १२ ॥

ब्रह्मोवाच

भूयस्तव प्रवक्ष्यामि दंडनायकपिंगलौ ।
राज्ञस्त्रौषादयश्चान्ये दिग्देवा दिंडिना सह ॥ १३ ॥
मया सह समागम्य पुरा देवैर्विचारितम् ।
एष कारुणिकः सूर्यो युध्यते दानवैः सह ॥ १४ ॥
ते तु लब्धवरा भूत्वा अमात्याद्या ह्यभीक्ष्णशः ।
आदित्यं मन्यमानास्ते तपंतं हंतुमुद्यताः ॥ १५ ॥
तस्मात्तेषां विधातार्थं प्रवराश्च भवामहे ।
अस्माभिः प्रतिरुद्धास्ते न द्रक्ष्यन्ति दिवाकरम् ॥ १६ ॥
समंज्यैवं ततः स्कंदो वामपार्श्वे रवेः स्थितः ।
दंडनायकसंज्ञस्तु सर्वलोकस्य स प्रभुः ॥ १७ ॥
उक्तश्च स तदार्केण त्वं प्रजादंडनायकः ।
दंडनीतिकरो यस्मात्तस्मात्त्वं दंडनायकः ॥ १८ ॥
लिखते यः प्रजानां च सुकृतं यच्च दुष्कृतम् ।
अग्निर्दक्षिणपार्श्वे तु पिंगलत्वात्स पिंगलः ॥ १९ ॥
आश्विनौ चापि सूर्यस्य पार्श्वयोरुभयोः स्थितौ ।
अश्वरूपात्समुपन्नौ तेन तावश्विनौ सुरौ ॥ २० ॥
द्वारपालौ स्मृतौ तस्य राज्ञः श्रेष्ठौ महाबलौ ।
कार्तिकेयः स्मृतो राज्ञः श्रेष्ठश्चापि हरः स्मृतः ॥ २१ ॥

राजदीप्तौ स्मृतो धातुर्नकारस्तस्य प्रत्ययः ।
 सुरसेनापतित्वेन स यस्मादीष्यते सदा ।
 तस्मात्स कार्तिकेयस्तु नाम्ना राज्ञ इति स्मृतः ॥२२॥
 स्रुगतौ च स्मृतो धातुर्यस्य स प्रत्ययः स्मृतः ।
 गच्छतीति रहस्तस्मात्पर्यायात्स्रौष उच्यते ॥२३॥
 प्रथमं यद्भवेद्धारं धर्मार्थाभ्यां समाश्रितम् ।
 तत्रैतौ संस्थितौ देवौ लोकपूज्यौ द्विजोत्तमाः ॥२४॥
 द्वितीयायां तु कक्षायामप्रधृष्टौ व्यवस्थितौ ।
 पैक्षिप्रेताधिपौ नाम्ना स्मृतौ कल्माषपक्षिणौ ॥२५॥
 वर्णस्य शबलत्वाच्च यमः कल्माष उच्यते ।
 पक्षावस्येति यः पक्षी गरुडः परिकीर्तितः ॥२६॥
 स्थितो दक्षिणतस्तस्य दंडहस्तसमन्वितः ।
 उत्तरेण स्थितोऽर्कस्य कुबेरश्च विनायकः ॥२७॥
 कुबेरो धनदो ज्ञेयो हस्तिरूपो विनायकः ।
 कुत्सया कुप्यता शप्तं कुशरीरमजायत ।
 कुबेरः कुशरीरत्वात्स नाम्ना धनदः स्मृतः ॥२८॥
 नायकः सर्वसत्त्वानां तेन नायक उच्यते ।
 विविधं नयते यस्मात्स तु तस्माद्विनायकः ॥२९॥
 रैवतश्चैव दिंडिश्च तौ रेवेः पूर्वतः स्थितौ ।
 ततो दिंडिः स्मृतो रुद्रो रैवतस्तनयो रेवेः ॥३०॥

प्लुतं गच्छत्यसौ यस्मात्सर्वलोकनमस्कृतः ।
 रैवतवगतौ धातु रैवतस्तेन स स्मृतः ॥३१॥
 डीङ्गतावस्य वै धातोर्दिंडिशब्दो निपात्यते ।
 ड्येतेऽसौ सदा दिंडी तेन दिंडी प्रकीर्तितः ॥३२॥
 इत्येते प्रवराः प्रोक्ता धात्वर्था नैगमैः शुभैः ।
 एषां संक्षेपतो भूयः संख्यां वो निगदामि वै ॥३३॥
 अश्विनौ तौ ततो ज्ञेयौ दंडनायकपिंगलौ ।
 तौ सूर्यद्वारपौ ज्ञेयौ राज्ञस्त्रौषौ ततः स्मृतौ ॥३४॥
 रैवतश्चैव दिंडिश्च इत्येते प्रवरा मया ।
 अष्टादश समाख्याताः संक्षेपात्संख्यया मया ॥३५॥
 इत्येभिर्नामभिस्त्वन्ये दानवानां जिघांसया ।
 परिवार्य स्थिताः सूर्यं नानाप्रहरणायुधाः ॥३६॥
 सरूपाश्चान्यरूपाश्च विरूपाः कामरूपिणः ।
 परिवार्य स्थिताः सूर्यं गरुडश्च महाबलः ॥३७॥
 धातुर्दिविति वै प्रोक्तो श्रीडायां स तु उच्यते ।
 क्रीडंते दिवि वै यस्मात्तस्मात्ते देवताः स्मृताः ॥३८॥
 ऋचो यजूंषि सामानि यान्युक्तानीह वै मया ।
 नानारूपैः स्थितान्येव रैवस्तानि समन्ततः ॥३९॥
 सुमंतुरुवाच

इत्येवमुक्तवान्ब्रह्मा ऋषीणां पृच्छतां पुरा ।
 ते श्रुत्वा राध्य देवेशं संसिद्धा दिवि संस्थिताः ॥४०॥

इति श्रीभविष्ये महापुराणे ब्राह्मे पर्वणि सप्तमीकल्पे ब्रह्मर्षि संवादे प्रवरवर्णनं नाम चतुर्विंशत्युत्तरशततमोऽध्यायः ॥ १२४ ॥

पञ्चविंशत्युत्तरशततमोऽध्यायः

व्योममाहात्म्यवर्णने भुवनकोशवर्णनम्

शतानीक उवाच

यदेतद्दृश्यते व्योम सूर्यस्य पुरतो द्विज ।
 तदुच्यते किमात्मा च कथंभूतश्च कथ्यताम् ॥ १ ॥

सुमंतुरुवाच

हंत व्योम प्रवक्ष्यामि सूर्यप्रहरणं शुभम् ।
 यदात्मकं हि यत्प्रोक्तं यथा वसंति देवताः ॥ २ ॥
 पुरस्ताच्च चतुःशृंगं तद्व्योमायतनं रेवेः ।
 व्योमशब्दं चतुःशृंगं सर्वदेवमयं च यत् ॥ ३ ॥

गैरिकाणर्वसंभूतं

यदंतर्गर्भमाश्रितम् ।

तत्रोत्पन्नमिदं व्योम कलेर्व्योम मही स्मृता ॥ ४ ॥
 वरुणस्य यथा पाशो दुङ्कारो वेधसो यथा ।
 विष्णोश्चापि यथा चक्रं त्रिशूलं त्र्यंबकस्य च ॥ ५ ॥
 इन्द्रस्य च यथा वज्रं तथा व्योम रेवेः स्मृतम् ।
 तस्मिन्व्योम्नि त्रयस्त्रिंशत्क्रीडन्तो यज्ञियाः सुराः ॥ ६ ॥
 हरश्च वर्षशुद्धश्च त्र्यंबकश्चापराजितः ।
 वृषाकपिश्च शंभुश्च कपदी रैवतस्तथा ।
 ईश्वरो भुवनश्चैते रुद्रा एकादश स्मृताः ॥ ७ ॥

आदित्यानां च नामानि विष्णोश्चक्रस्य दीयताम् ।
 अर्यमा च तथा मित्रो भगोऽथ वरुणस्तथा ॥ ८ ॥
 विवस्वान्तसविता चैव पूषा त्वष्टा तथैव च ।
 अंशो भगश्चातितेजा आदित्या द्वादश स्मृताः ॥ ९ ॥
 ध्रुवो धरश्च सोमश्च आपश्चैवानिलोनलः ।
 प्रत्यूषश्च प्रभातश्च वसवोऽष्टौ प्रकीर्तिताः ॥ १० ॥
 नासत्यश्चैव दस्यश्च स्मृतौ द्वावश्विनावुभौ ।
 विश्वेदेवान्प्रवक्ष्यामि नामतस्तान्निबोधत ॥ ११ ॥
 ऋतुर्दक्षो वसुः सत्यः कालकामौ धृतिः कुरुः ।
 शंकुमात्रो वामनश्च विश्वेदेवा दश स्मृताः ॥ १२ ॥
 वर्तमाना इमे देवा भविष्यान्तरे शृणु ।
 यमश्च तुषिताश्चैव वसवो वशवर्तिनः ॥ १३ ॥
 सत्याश्च भूतरजसः साध्याश्च तदनंतराः ।
 षट्सु मन्वन्तरेष्वेवं देवा द्वादशद्वादशैः ।
 पारावतास्तथा चान्ये ते ह्यासंस्तुषितैः सह ॥ १४ ॥
 साध्यान्देवान्प्रवक्ष्यामि नामतस्तान्निबोध मे ।
 मनोऽनुमंता प्राणश्च नरो नारायणस्तथा ॥ १५ ॥
 वृत्तिलम्बो मनुश्चैव सर्मो धर्मश्च वीर्यवान् ।
 वित्तस्वामी प्रभुश्चैव साध्या द्वादश कीर्तिताः ॥ १६ ॥
 एते यज्ञभुजो देवाः सर्वलोकेषु पूजिताः ।
 आदित्यामेव ते धीर कश्यपस्यात्मजाः स्मृताः ॥ १७ ॥
 विश्वे च वसवः साध्या विज्ञेया धर्मसूनवः ।
 एवं धर्मसुतः सोमस्तृतीयो वसुरिष्यते ॥ १८ ॥
 धर्मोऽपि ब्रह्मणः पुत्रः पुराणे निश्चयं गतः ।
 अथ चेन्द्रान्वसुश्चैव नामभिश्च निबोध मे ॥ १९ ॥
 स्वायंभुवो मनुः पूर्वं ततः स्वरोचिषः स्मृतः ।
 उत्तमस्तामसश्चैव रैवतश्चाधुषस्तथा ॥ २० ॥
 इत्येते षडत्तिक्रांताः सप्तमः सांप्रतो मनुः ।
 वैवस्वतेति विज्ञेयो भविष्याः सप्त चापरे ॥ २१ ॥
 एषामाद्योर्केसावर्णिर्ब्रह्मसावर्णिरेव च ।
 तस्माच्च भवसावर्णिर्धर्मसावर्णिर्ऋतुत ॥ २२ ॥
 पंचमो दक्षसावर्णिः सौवर्णिः पंच कीर्तिताः ।
 रौच्यो भौव्यश्च द्वावन्यावित्येते मनवः स्मृताः ॥ २३ ॥

१ रुषितश्चैव-इ० पा० । २ तथैव वशवर्तिनः-इ० पा० ।
 ३ वै स्मृताः-इ० पा० । ४ इतो धर्मश्च-इ० पा० । ५ एक-
 वचनसार्धम् ।

इंद्रस्तु विष्णुभुज्येयो विद्युतिस्तदनंतरम् ।
 विभुः प्रभुश्चैव शिखी तथैव च मनोजवः ॥ २४ ॥
 ओजस्वी सांप्रतस्त्वद्रो बलिर्भाव्यस्ततः परम् ।
 अद्भुतस्त्रिदिवश्चैव दशमस्त्वद्र उच्यते ॥ २५ ॥
 सुसात्त्विकश्च कीर्तिश्च शतधामा दिवस्पतिः ।
 इति भूता भविष्याश्च इंद्रा ज्ञेयाश्चतुर्दश ॥ २६ ॥
 कश्यपोऽत्रिर्वशिष्ठश्च भरद्वाजश्च गौतमः ।
 विश्वामित्रो जमदग्निः सप्तैते ऋषयः स्मृताः ॥ २७ ॥
 अतः परं प्रवक्ष्यामि मरुतोऽग्निपरिग्रहान् ।
 प्रवहोथावहश्चैव उद्ग्रहः संवहस्तथा ॥ २८ ॥
 विवहो निवहश्चैव परिवाहस्तथैव च ।
 अंतरिक्षचरा ह्येते पृथङ्मार्गविसारिणः ॥ २९ ॥
 सूर्याऽग्निश्च शुचिर्नाम्ना वैद्युतः पावकः स्मृतः ।
 निर्मथः पवमानोऽग्निस्त्रयः प्रोक्ता इमेऽग्नयः ॥ ३० ॥
 अग्नीनां पुत्रपौत्रास्तु चत्वारिंशत्तथैव तु ।
 मरुतामपि सर्वेषां विज्ञेयाः सप्तसप्तकाः ॥ ३१ ॥
 ऋतुः संवत्सरोऽह्यग्निर्ऋतवस्तस्य जज्ञिरे ।
 ऋतुपुत्राश्च वै पंच इति सर्गः सनातनः ॥ ३२ ॥
 संवत्सरस्तु प्रथमो द्वितीयः परिवत्सरः ।
 इद्वत्सरस्तृतीयस्तु चतुर्थस्त्वनुवत्सरः ॥ ३३ ॥
 पंचमो वत्सरस्तेषामित्येवं पंच ते स्मृताः ।
 तेषु संवत्सरो ह्यग्निः सूर्यस्तु परिवत्सरः ॥ ३४ ॥
 सोम इद्वत्सरस्तेषां वायुश्चैवानुवत्सरः ।
 रुद्रस्तु वत्सरो ज्ञेयः पंचैतां युगदेवताः ॥ ३५ ॥
 आर्तवाः पितरो ज्ञेया ये जाताः ऋतुसूनवः ।
 पितामहास्तु विज्ञेयाः पंचाब्दा ब्रह्मणः सुताः ॥ ३६ ॥
 सौम्या बर्हिषदश्चैव अग्निष्वात्ताश्च ये त्रयः ।
 एते वै पितरस्तेषां ये जीवत्पितृका नराः ॥ ३७ ॥
 आदित्यश्चैव सोमश्च लोहितांगो बुधस्तथा ।
 बृहस्पतिश्च शुक्रश्च तथा हेलिसुतश्च यः ॥ ३८ ॥
 उपरागः शिखोचोभौ नवैते नु ग्रहाः स्मृताः ।
 त्रैलोक्यस्य त्विमे नित्यं भावाभावनिवेदकाः ॥ ३९ ॥
 आदित्यश्चैव सोमश्च द्वावेतौ मंडलग्रहौ ।
 राहुः कलायाग्रहस्तेषां शषास्तारा ग्रहाः स्मृताः ॥ ४० ॥

१ सुशंतिश्च सुकीर्तिश्च-इ० पा० । २ यातुधानो-इ० पा० ।
 ३ अन्तरिक्षवहाः-इ० पा० । ४ पंचाब्दा ये युगात्मकाः-इ० पा० ।

नक्षत्राधिपतिः सोमो ग्रहराजो दिवाकरः ।
 पठ्यते चाग्निरादित्य उदकश्चंद्रमाः स्मृतः ॥४१॥
 आदित्यः पठ्यते ब्रह्मा विष्णुस्तेषां तु चंद्रमाः ।
 महेश्वरस्तु विज्ञेयस्तृतीयस्तारकगृहः ॥४२॥
 कश्यपस्य सुतः सूर्यः सोमो धर्मसुतः स्मृतः ।
 देवासुरगुरुः द्वौ तु नामतस्तौ महाग्रहौ ॥४३॥
 प्रजापतिसुतावेतावुभौ शुक्रबृहस्पती ।
 बुधः सोमात्मजः श्रीमान्छनी रविस्तुतः स्मृतः ॥४४॥
 सिंहिकायाः सुतो राहुः केतुस्तु ब्रह्मणः सुतः ।
 सर्वेषां च ग्रहाणां हि अधस्ताच्चरते रविः ॥४५॥
 ततो दूरं स्मृतं तावद्विधोर्नक्षत्रमण्डलम् ।
 नक्षत्रेभ्यः कुजबुधौ श्वेताहस्तदनंतरम् ॥४६॥
 तस्मान्माहेश्वरश्चोर्ध्वं धिषणस्तदनन्तरम् ।
 कृष्णश्चोर्ध्वं ततस्तस्मादथ चित्रशिखंडिजः ॥४७॥
 एषामेव क्रमः प्रोक्तश्चासक्तं त्रिविदं ध्रुवे ।
 आदित्यनिलयो राहुः कदाचित्सोममार्गगः ॥४८॥
 सूर्यमंडलसंस्थस्तु शिखी सर्पति सर्वदा ।
 नवयोजनसाहस्रो विस्तारो भार्गवस्य तु ॥४९॥
 द्विगुणः सूर्यविस्ताराद्विस्तारः शनिनः स्मृतः ।
 त्रिगुणं मंडलं ज्ञेयं नाक्षत्रं विस्तराद्विधोः ॥५०॥
 नक्षत्रमंडलात्तत्र पादहीनो बृहस्पतिः ।
 बृहस्पतेः पादहीनः शुक्रो गारक एव हि ॥५१॥
 विस्तारो मंडलानां तु पादहीनस्तयोर्बुधः ।
 बुधतुल्यानि ऋक्षाणि सर्वं ऋक्षाणि यानि तु ॥५२॥
 योजनान्यर्धमात्राणि तेभ्यो ह्रस्वं न विद्यते ।
 राहुः सूर्यप्रमाणश्च कदाचित्सोमसंनिभः ॥५३॥
 नक्षत्रग्रहमानस्तु केतुस्त्वनियतः स्मृतः ।
 अविज्ञातगतिश्चैव चंचलत्वान्नराधिप ॥५४॥
 तथालक्षितरूपस्तु बहुरूपधरो हि सः ।
 भूर्लोकः पृथिवी प्रोक्ता अंतरिक्षं भुवः स्मृतम् ॥५५॥

स्वर्लोकश्चिदिवं ज्ञेयं शेषादूर्ध्वं यथाक्रमम् ।
 भूपतिस्तु सदा त्वग्निस्तेनासौ भूपतिः स्मृतः ॥५६॥
 वायुर्नभस्पतिस्तेन तथा सूर्यो दिवस्पतिः ।
 गंधर्वाप्सरसश्चैव गुह्यकाः सिद्धराक्षसाः ॥५७॥
 भूर्लोकवासिनः सर्वे अंतरिक्षचराञ्छृणु ।
 मरुतः सप्तमस्कंधे रुद्रास्तत्रैव चाश्विनौ ॥५८॥
 आदित्या वसवः सर्वे तथैव च गवां गणाः ।
 चतुर्थे तु महर्लोके वसन्ते कल्पवासिनः ॥५९॥
 प्रजानां पतिभिः सर्वैः सहिताः कुरुनंदन ।
 जनलोके पंचमे च वसन्ते भूमिदाः सदा ॥६०॥
 ऋतुः सनत्कुमाराद्या वैराजश्च तथाश्रयाः ।
 सत्यस्तु सप्तमे लोके ह्यपुनर्मार्गगामिनाम् ॥६१॥
 ब्रह्मलोकः समाख्यातो ह्यप्रतीवातलक्षणः ।
 इतिहासविदो यत्र क्रीडन्ते कुरुनंदन ॥६२॥
 शृण्वन्ति च पुराणानि ये सदा भीमनंदन ।
 महीतलात्सहस्राणां शतादूर्ध्वं दिवाकरः ॥६३॥
 शतयोजनकोट्यस्तु भूमेरूर्ध्वं ध्रुवः स्थितः ।
 ततो विंशतिलक्षस्तु त्रैलोक्योत्सेध उच्यते ॥६४॥
 द्विगुणैस्तु सहस्रैस्तु योजनानां शतेषु च ।
 लोकांतरमथो चैवं ध्रुवादूर्ध्वं विधीयते ॥६५॥
 देवदानवगंधर्वा यक्षराक्षसपन्नगाः ।
 भूता विद्याधराश्चैव अष्टौ ते देवयोनयः ॥६६॥
 यस्मिन्व्योम्नि त्विमे लोकाः सप्त वै सप्ततिष्ठिताः ।
 मरुतः पितरो ह्येते तस्मिन्नेवाग्रयो ग्रहाः ॥६७॥
 यास्त्वप्येताः समाख्याता मयाष्टौ देवयोनयः ।
 मूर्ताश्चामूर्तयश्चैव सर्वास्ता व्योम्नि संस्थिताः ॥६८॥
 एवंविधमिदं व्योम सर्वव्योममयं स्मृतम् ।
 सर्वदेवमयं चैव सर्वग्रहमयं तथा ॥६९॥
 तस्माद्यो ह्यर्चयेद्योम तेन सर्वेऽर्चिताः सुराः ।
 तस्मात्सर्वप्रयत्नेन शुभार्थी व्योम चार्चयेत् ॥७०॥
 यस्त्वर्चते सदा व्योम भक्त्या श्रद्धासमन्वितः ।
 वृषध्वजसदो राजन्स गच्छेन्नान्न संशयः ॥७१॥

१ सोममंडल-३० पा० । २ ब्राह्मणस्य तु-३० पा० । ३ द्विगु-
 णम्-३० पा० । ४ तस्माद्ग्रहणमात्रं तु-३० पा० ।

१ सप्तयोजन-३० पा० ।

षड्विंशत्युत्तरशततमोऽध्यायः

व्योममाहात्म्ये भुवनकोशवर्णने लोकलोकपाललोकवर्णनम्

सुमंतुरुवाच

आकाशं खं दिशो व्योम अन्तरिक्षं नभोऽम्बरम् ।
 पुष्करं गगनं मेरुर्विपुलं च विलं तथा ॥ १ ॥
 आपोच्छिद्रं तथा शून्यं तमो वै रोदसी तथा ।
 नामान्येतानि ते व्योम्नः कीर्तितानि महीपते ॥ २ ॥
 लवणक्षीरदध्यम्लघृत मध्वक्षवस्तथा ।
 स्वादूदकश्च सप्तैते समुद्राः परिकीर्तिताः ॥ ३ ॥
 हिमवान्हेमकूटश्च निषधो नील एव च ।
 श्वेतश्च शृंगवांश्चैव षडेते वर्ष पर्वताः ॥ ४ ॥
 मध्यसंस्थस्तथैतेषां महाराजतपर्वतः ।
 माहेन्द्री चाप्यथोग्रेयी याम्या च नैर्ऋती तथा ॥ ५ ॥
 वारुणी चाथ वायव्या सौम्येशानी तथैव च ।
 एताः पुर्यस्तु देवानां तथोपरि समाश्रिताः ॥ ६ ॥
 पृथिव्यां तु स्थितो वीर लोकालोकस्तु पर्वतः ।
 ततश्चण्डकपालं तु तस्मात्तत्परतस्तु यः ॥ ७ ॥
 ततोऽग्निवायुराकाशं ततो भूतादिरुच्यते ।
 ततो महानहंकारः प्रकृतिः पुरुषस्ततः ॥ ८ ॥
 पुरुषादीश्वरो ज्ञेय ईश्वरेणावृतं जगत् ।
 ईश्वरो भगवान्भानुस्तेनेदं पूरितं जगत् ॥ ९ ॥
 सहस्रांशुर्महातेजाश्चतुर्बाहुर्महाबलः ।
 ऊर्ध्वमप्यथ लोकास्तु प्राङ्मया ये प्रकीर्तिताः ॥ १० ॥
 भूयस्तान्तसंप्रवक्ष्यामि अंडावरणकारकान् ।
 भूर्लोकस्तु भूवलोकस्तृतीयः परिकीर्तितः ॥ ११ ॥
 महर्जनस्तपः सत्यः सप्त लोकाः प्रकीर्तिताः ।
 तैतस्त्वंडकपालं तु तस्माच्च परस्तपः ॥ १२ ॥
 ततोऽग्निर्वायुराकाशं ततो भूतादिरुच्यते ।
 ततो महान्प्रधानश्च प्रकृतिः पुरुषस्ततः ॥ १३ ॥
 पुरुषादीश्वरो ज्ञेय ईश्वरेणावृतं जगत् ।
 भूमेरधस्तात्सप्तैव लोकानभिमतान्छृणु ॥ १४ ॥
 तलं सुतलपातले तलातलं तथातलम् ।
 वितलं च कुरुश्रेष्ठ सप्तमं च रसातलम् ॥ १५ ॥

ततोऽग्निर्वायुराकाशं ततो भूतादिरुच्यते ।
 ततो महान्प्रधानश्च प्रकृतिः पुरुषस्ततः ॥ १६ ॥
 पुरुषादीश्वरो ज्ञेय ईश्वरेणावृतं जगत् ।
 एवं मेरोः प्रमाणं तु सर्वमेतत्प्रकीर्तितम् ॥ १७ ॥
 चतुरस्रश्चतुःशृंगः स मेरुः कांचनः शुभः ।
 पृथिव्यां संस्थितो मध्ये सिद्ध गंधर्वसेवितः ॥ १८ ॥
 चतुर्भिः कांचनैः शृंगैर्दिव्यैर्दिवमिवोलिखन् ।
 योजनानां सहस्राणि चतुराशीतिरुच्छ्रितः ॥ १९ ॥
 प्रविष्टः षोडशाधस्तादष्टाविंशतिविस्तृतः ।
 विस्तारस्त्रिगुणश्चास्य परिणाहस्ततः स्मृतः ॥ २० ॥
 तस्य सौमनसं नाम शृंगमेकं तु कांचनम् ।
 द्वितीयं पद्मरागाभं ज्योतिष्कं नाम नामतः ॥ २१ ॥
 तृतीयं नामतश्चित्रं सर्वदेवमयं शुभम् ।
 चतुर्थं राजतं शुक्लं चन्द्रौजस्कमिति स्मृतम् ॥ २२ ॥
 यत्तु सौमनसं नाम शृंगं गांगेयमुच्यते ।
 तदेव चोदयो नाम्ना यत्रोद्यन्द्यते रविः ॥ २३ ॥
 उत्तरेण परिक्रम्य जंबूद्वीपं दिवाकरः ।
 दृश्यो भवति भूतानां शिखरं च समास्थितः ॥ २४ ॥
 कांचनस्य च शैलस्य तेजसार्कस्य चाहते ।
 उभे संध्ये प्रकाशेते आताम्रे पूर्वपश्चिमे ॥ २५ ॥
 शृंगे सौमनसे सूर्य उत्तिष्ठत्युत्तरायणे ।
 ज्योतिषे दक्षिणे चापि विषुवे मध्यतस्तथोः ॥ २६ ॥
 ईशेन्द्रोद्विश्च ऐशान्यां तत्राग्निः पूर्वदक्षिणे ।
 नैर्ऋतेऽपि ततो ज्ञेयो वायव्ये मरुतस्तथा ॥ २७ ॥
 मध्ये तु कंजजःसाक्षाद्ग्रहा ज्योतीषि चैव हि ।
 आदित्यस्तेन रूपेण तस्मिन्व्योम्नि प्रतिष्ठितः ॥ २८ ॥
 इदं देवमयं व्योम तथा लोकमयं स्मृतम् ।
 पूर्वकोणस्थिते शृंगे स्थितः शुक्रो महीपते ॥ २९ ॥
 हेलिजश्चापरे ज्ञेयो धननाथस्तथापरे ।
 सोमश्चापि चतुर्थे तु स्थितः शृंगे जनाधिप ॥ ३० ॥
 मध्ये केशास्थितो राजन्हंकारश्च पिनाकिनः ।
 शृंगे पूर्वोत्तरे राजन्स्थितो देवो विधुक्षेपे ॥ ३१ ॥

ततः स्थितो महादेवो गोपतिर्लोकपूजितः ।
 पूर्वाग्नेयीस्थिते शृंगे स्थितो वै शांडिलः सुतः ॥३२॥
 ततः स्थितो महातेजाः कीनाशो हेलिनंदनः ।
 स्थितो वै नैर्ऋते शृंगे विरूपाक्षो महाबलः ॥३३॥
 तस्मादनंतरो देवः स्थितो वै यादसां पतिः ।
 ततः स्थितो महातेजा वीरमित्रो महाबलः ॥३४॥
 वायव्यं शृंगमाश्रित्य सर्वदेवनमस्कृतम् ।

ततः स्थितो दशबलो नरमारुह्य भारत ॥३५॥
 ब्रह्मा मध्ये स्थितो देवो ह्यनंतश्चाथ एव हि ।
 उपेंद्रशंकरौ देवौ ब्रह्मणोते समास्थितौ ॥३६॥
 एष मेरुस्तथा व्योम एष धर्मश्च पठ्यते ।
 सर्वदेवमयश्चायं मेरुर्व्योम इति स्मृतः ॥३७॥
 तथा वेदमयश्चापि पठ्यते नात्र संशयः ।
 शृंगाणि वेदाश्चत्वारः पूर्वशृंगादयो विदुः ॥३८॥

इति श्रीभविष्ये महापुराणे ब्राह्मे पर्वणि सप्तमीकल्पे व्योममाहात्म्यवर्णनं नाम षड्विंशत्युत्तरशततमोऽध्यायः ॥ १२६ ॥

सप्तविंशत्युत्तरशततमोऽध्यायः

सप्तमीकल्पे सांबोपाख्याने सूर्यप्रसादवर्णनम्

शतानीक उवाच

कथमाराधितः सूर्यः सांबेनामिततेजसा ।
 विमुक्तस्तु कथं रोगैर्ब्रूहि मां द्विजसत्तम ॥ १ ॥

सुमन्तुरुवाच

साधु पृष्ठोऽस्मि राजेंद्र शृणु सांबकथां पुरा ।
 विस्तराद्विचिन्ते सर्वं कथां पापविमोचिनीम् ॥ २ ॥
 पुरा संश्रुत्य माहात्म्यं भास्करस्य स नारदात् ।
 विनयादुपसंगम्य वचः पितरमब्रवीत् ॥ ३ ॥
 कश्मलेनाभिभूतोऽस्मि मलेन व्याधिनाच्युत ।
 वैद्यैरोषधिभिश्चापि न शांतिर्मम विद्यते ॥ ४ ॥
 वनं गच्छामि भगवन्ननुज्ञां दातुमर्हसि ।
 शिवेन पुंडरीकाक्ष ध्याय मां पुरुषोत्तम ॥ ५ ॥
 अनुज्ञातः स कृष्णेन सिंधोरुत्तरकूलतः ।
 गत्वा संतारयामास चंद्रभागां महानदीम् ॥ ६ ॥
 ततो मित्रवनं गत्वा तीर्थं त्रैलोक्यविश्रुतम् ।
 उपवासपरः सांबः शुष्को धमनि संततः ॥ ७ ॥
 आराधनार्थं सूर्यस्य गुह्यं स्तोत्रं जजाप ह ।
 वेदैश्चतुर्भिः समितं पुराणाश्रयवृंहिम् ॥ ८ ॥
 यदेतन्मंडलं शुक्लं दिव्यं ह्यजरमव्ययम् ।
 युक्तं मनोजवैरश्वैर्हारीतैर्ब्रह्मवादिभिः ॥ ९ ॥

औदिरिष हि भूतानामादित्य इति संज्ञितः ।
 त्रैलोक्यचक्षुरेवात्र परमात्मा प्रजापतिः ॥१०॥
 एष वै मंडले ह्यस्मिन्पुरुषो दीप्यते महान् ।
 एष विष्णुरचित्यात्मा ब्रह्मा चैव पितामहः ॥११॥
 रुद्रो महेंद्रो वरुण आकाशं पृथिवी जलम् ।
 वायुः शशांकः पर्जन्यो धनाध्यक्षो विभावसुः ॥१२॥
 यष एष मंडले ह्यस्मिन्पुरुषो दीप्यते महान् ।
 एकः साक्षान्महादेवो वृत्रमंडनिभः सदा ॥१३॥
 कालो ह्येष महाबाहुर्निबोधोत्पत्तिः लक्षणः ।
 य एष मंडले ह्यस्मिन्स्तेजोभिः पूरयन्महीम् ॥१४॥
 आत्म्यते ह्यव्यवच्छिन्नो वातैर्योऽमृतलक्षणः ।
 नातः परतरं किंचित्तेजसा विद्यते क्वचित् ॥१५॥
 पुष्पाति सर्वभूतानि एष एव सुधामृतैः ।
 अंतस्थान्मलेच्छजातीयांस्तर्धग्योनिगतानपि ॥१६॥
 कारुण्यात्सर्वभूतानि पासि त्वं च विभावसो ।
 श्वित्रकुष्ठचंधवधिरान्पंगुंश्चापि तथा विभो ॥१७॥
 प्रपन्नवत्सलो देव कुरुते नीरुजो भवान् ।
 चक्रमंडलमग्रांश्च निर्धनाल्पायुषस्तथा ॥१८॥
 प्रत्यक्षदर्शी त्वं देव समुद्धरसि लीलया ।
 का मे शक्तिःस्तवैः स्तोतुमातोऽहं रोगपीडितः ॥१९॥
 स्तुयसे त्वं सदा देवैर्ब्रह्मविष्णुशिवादिभिः ।
 महेंद्रसिद्धगंधर्वैरप्सरसोभिः सगुह्यकैः ॥२०॥

स्तुतिभिः किं पवित्रैर्वा तव देव समीरितैः ।
यस्य ते ऋग्यजुः साम्नां त्रितयं मंडलस्थितम् ॥२१॥
ध्यानानां त्वं परं ध्यानं मोक्षद्वारं च मोक्षिणाम् ।
अनंततेजसाक्षोभ्यो ह्यचित्पाव्यक्तनिष्कलः ॥२२॥
यदयं व्याहृतः किंचित्स्तोत्रेस्मिञ्जगतः पतिः ।
आर्तं भक्तिं च विज्ञाय तत्सर्वं ज्ञातुमर्हसि ॥२३॥
तमुवाच ततः सूर्यः प्रीत्यै जांबवतीसुतम् ।
प्रीतोऽस्मि तपसा वत्स ब्रूहि तन्मां यदिच्छसि ॥२४॥

सांब उवाच

यदि प्रसन्नो भगवानेष एव वरो मम ।
भक्तिर्भवतु मेऽत्यर्थं त्वयि देव सनातन ॥२५॥

श्रीसूर्य उवाच

भूयस्तुष्टोऽस्मि भद्रं ते वरं वरय सुव्रत ।
स द्वितीयं वरं वत्रे तदैव वरदं विभुम् ॥२६॥
मलः शरीरसंस्थो मे त्वत्प्रसादात्प्रणश्यतु ।
येन मे शुद्धमखिलं वपुर्भवतु गोपते ॥२७॥

सुमंतुरुवाच

स तथास्त्विति तेनोक्तो भास्करेण महात्मना ।
तां मुमोच रुजं सांबो देहाच्चचमिवोरगः ॥२८॥

ततो रूपेण दिव्येन रूपवानभवत्पुनः ।
प्रणम्य शिरसा देवं पुरतोऽवस्थितोऽभवत् ॥२९॥

श्रीसूर्य उवाच

भूयश्च शृणु मे सांब तुष्टोहं यद्ब्रवीमि ते ।
अद्य प्रभृति त्वन्नाम्ना मम स्थानानि सुव्रत ।
क्षितौ ये स्थापयिष्यन्ति तेषां लोकाः सनातनाः ॥३०॥
स्थापयस्वैव मामस्मिंश्चंद्रभागातटे शुभे ।
तव नाम्ना च सांबेदं परां ख्यातिं गमिष्यति ॥३१॥
कीर्तिस्तवाक्षया लोके ख्यातिं यास्यति सुव्रत ।
भूयश्च ते प्रदास्यामि प्रत्यहं स्वप्नदर्शनम् ॥३२॥

सुमंतुरुवाच

एवं दत्त्वा वरं तस्मै वृष्णिर्हिहाय चापरम् ।
प्रत्यक्षदर्शनं दत्त्वा तत्रैवांतरधाद्दरिः ॥३३॥
य इदं पठते स्तोत्रं त्रिकालं भक्तिमान्नरः ।
त्रिसप्तशतमावर्त्य होमं वा सप्तरात्रकम् ॥३४॥
राज्यकामो लभेद्राज्यं धनकामो लभेद्धनम् ।
रोगार्तो मुच्यते रोगाद्यथा सांबस्तथैव सः ॥३५॥
सूर्यलोकं व्रजेच्चापि भक्त्या पूज्य दिवाकरम् ।
रमते च तथा तस्मिन्देवैश्च परिवारितः ॥३६॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने सूर्यप्रसादवर्णनं नाम
सप्तविंशत्युत्तरशततमोऽध्यायः ॥ १२७ ॥

अष्टाविंशत्युत्तरशततमोऽध्यायः

सांबेन सूर्यस्तवकरणम्, सूर्येण सांबाय वरप्रदानम्

सुमंतुरुवाच

अस्ताधीञ्च ततः सांबः कृशो धमनिसंततः ।
राजन्नामसहस्रेण सहस्रांशुं दिवाकरम् ॥ १ ॥
खिद्यमानं ततो दृष्ट्वा सूर्यः कृष्णात्मजं तदा ।
स्वप्नेस्मै दर्शनं दत्त्वा पुनर्वचनमब्रवीत् ॥ २ ॥

श्रीसूर्य उवाच

सांबसांब महाबाहो शृणु जांबवतीसुत ।
अलं नामसहस्रेण पठ चेमं शुभं स्तवम् ॥ ३ ॥
यानि गुह्यानि नामानि पवित्राणि शुभानि च ।
तानि ते कीर्तयिष्यामि प्रयत्नादवधारय ॥ ४ ॥

वैकर्तनो विवस्वाश्च मार्तण्डो भास्करो रविः ।
लोकप्रकाशकः श्रीर्माँलोकचक्षुर्ग्रहेश्वरः ॥ ५ ॥
लोकसाक्षी त्रिलोकेशः कर्ता हर्ता तमिस्रहा ।
तपनस्तापनश्चैव शुचिः सप्ताश्ववाहनः ॥ ६ ॥
गभस्तिहस्तो ब्रह्मा च सर्वदेवनमस्कृतः ।
एकविंशतिरित्येष स्तव इष्टस्सदा मम ॥ ७ ॥
शरीरारोग्यदश्चैव धनवृद्धिप्रदाकरः ।
स्तवराज इति ख्यातस्त्रिषु लोकेषु विश्रुतः ॥ ८ ॥
य एतेन महाबाहो द्वे संध्येऽस्तमनोदये ।
स्तौति मां प्रणतो भूत्वा सर्वपापैः प्रमुच्यते ॥ ९ ॥

मानसं वाचिकं वापि कायिकं यच्च दुष्कृतम् ।
 एकजाप्येन तत्सर्वं प्रणश्यति ममाग्रतः ॥१०॥
 एष जप्यश्च होमश्च संध्योपासनमेव च ।
 बलिमंत्रोऽर्घ्यमंत्रोथ धूपमंत्रस्तथैव च ॥११॥
 अन्नप्रदाने स्नाने च प्रणिपाते प्रदक्षिणे ।

पूजितोऽयं महामंत्रः सर्वपापहरः शुभः ॥१२॥
 एवमुक्त्वा स भगवान्भास्करो जगतां पतिः ।
 आमंत्र्य कृष्णतनयं तत्रैवांतर्हितोऽभवत् ॥१३॥
 सांबोऽपि स्तवराजेन स्तुत्वा सप्ताश्रवाहनम् ।
 प्रीतात्मा नीरुजः श्रीमांस्तस्माद्रोगाद्रिमुक्तवान् ॥१४॥

इति श्रीभविष्ये महापुराणे ब्राह्मे पर्वणि सप्तमीकल्पे सांबस्तववर्णनं नामाष्टाविंशत्युत्तरशततमोऽध्यायः ॥१२८॥

एकोनविंशदुत्तरशततमोऽध्यायः

सांबाय सूर्यप्रतिमालाभः प्रतिमया स्वस्थापनस्थानकथनम्

सुमंतुरुवाच

अथ लब्धवरः सांबो वरं प्राप्य पुरातनम् ।
 मन्यमानस्तदाश्चर्यं ग्रहेणांतरात्मना ॥ १ ॥
 पूर्वाभ्यासेन तेनैव सार्धमन्यैस्तपस्विभिः ।
 स्नापनार्थं नातिदूरं चंद्रभागां नदीं ययौ ॥ २ ॥
 कृत्वात्ममंडलाकारं श्रद्धधानो दिनेदिने ।
 सस्नौ सांचितयामास किं रूपं स्थापयाम्यहम् ॥ ३ ॥
 स स्नातः सहसैवाथ प्रणम्य तु प्रभावतीम् ।
 उद्दमानां जलौघेन प्रतिमां संमुखीं रवेः ॥ ४ ॥
 तां दृष्ट्वा तस्य वीरस्य समुत्पन्नमिदं यथा ।
 देवेन यत्तदाज्ञप्तं तदिदं नात्र संशयः ॥ ५ ॥
 स तामुत्तार्य सलिलादानीय च महीपते ।
 तस्मिन्मित्रवनोद्देशे स्थापयामास तां तदा ॥ ६ ॥
 निधाय प्रतिमां लोके सांबस्तस्य महात्मनः ।
 मित्रं मित्रवने रम्ये स्थापयित्वा विधानतः ॥ ७ ॥
 ततस्तामेव पप्रच्छ प्रणम्य प्रतिमां रवेः ।
 केनेयं निर्मिता नाथ भवतो ह्याकृतिः शुभा ॥ ८ ॥
 प्रतिमा तमुवाचाथ शृणु सांब ब्रुवे स्वयम् ।
 निर्मिता येन चाप्येषा मदीया पुरुषाकृतिः ॥ ९ ॥

ममातितेजसाविष्टं रूपमासीत्पुरातनम् ।
 असह्यं सर्वभूतानां ततोऽस्म्यभ्यर्चितः सुरैः ।
 सह्यं भवतु ते रूपं सर्वप्राणभृतामिति ॥१०॥
 ततो मया समादिष्टो विश्वकर्मा महातपः ।
 तेजसां शातनं कुर्वन्नूपं निर्वर्तयस्व मे ॥११॥
 ततस्तु मत्समादेशात्तेनैव निपुणं तदा ।
 शाकद्वीपे भ्रमि कृत्वा रूपं निर्वर्तितं मम ॥१२॥
 प्रीत्या तेषां प्रपंचोऽयं स मया कारितः पुनः ।
 तेनेयं कल्पवृक्षात् निर्मिता विश्वकर्मणा ॥१३॥
 कृत्वा हिमवतः पृष्ठे पुरा सिद्धनिषेविते ।
 त्वदर्थं चंद्रभागायां ततस्तेनावतारिता ॥१४॥
 भवतस्तारणार्थं हि ततः स्थानमिदं शुभम् ।
 रुचिरं सर्वदा सांब सान्निध्यं मेत्र यास्यति ॥१५॥
 सान्निध्यं मम पूर्वाह्णे सुतीरे द्रक्ष्यते जनैः ।
 कालप्रिये च मध्याह्नेऽपराह्णे चात्र नित्यशः ॥१६॥
 पूर्वाह्णे पूजयेद्ब्रह्मा मध्याह्णे चक्रधृत्स्वयम् ।
 शंकरश्चापराह्णे तु मां पूजयति सर्वदा ॥१७॥
 इत्युक्तोऽसौ भगवता भास्करेण स यादवः ।
 हर्षमाप महाबाहो भास्करोत्तर्दधे ततः ॥१८॥

१ प्रापश्यत-इ० पा० ।

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने साम्बकृतादित्यमूर्तिस्थापनं
 नामैकोनविंशदुत्तरशततमोऽध्यायः ॥ १२९ ॥

त्रिंशदुत्तरशततमोऽध्यायः

सप्तमीकल्पे सांबोपाख्याने प्रासादलक्षणवर्णनम्

शतानीक उवाच

कथं सांबेन विप्रेन्द्र प्रतिष्ठा कारिता रवेः ।
कस्य वा वचनात्तेन प्रासादः कारितो रवेः ॥ १ ॥

सुमंतुरुवाच

अत्र ते वच्मि राजेन्द्र यथा सांबेन धीमता ।
प्रतिष्ठा कारिता भानोः प्रासादश्च महीपते ॥ २ ॥
सुलब्ध्वा प्रतिमां भानोर्दिचतयामास नारदम् ।
स चापि चिंतितश्चागाद्यत्र जांबवतीसुतः ॥ ३ ॥
तमागतमभिप्रेक्ष्य नारदं मुनिसत्तमम् ।
संपूज्य विधिवत्सांबो नारदं वाक्यमब्रवीत् ॥ ४ ॥
प्रासादं कारयेद्यस्तु भास्करस्य नरो द्विज ।
किं फलं तस्य देवर्षे प्रतिष्ठां यश्च कारयेत् ॥ ५ ॥

नारद उवाच

प्रासादं शोभने देशे यस्तु कारयते रवेः ।
स याति नरशार्दूल सूर्यलोकं न संशयः ॥ ६ ॥

सांब उवाच

कथं कुर्यादायतनं कस्मिन्देसे द्विजोत्तम ।
कीदृक्छस्तं चायतनं देवदेवस्य वै द्विज ॥ ७ ॥

नारद उवाच

यत्र प्रभूतं सलिलमागमे च विनाशने ।
देवतायतनं कुर्याद्यशोधर्मविवृद्धये ॥ ८ ॥
इष्टापूर्तेन लभते लोकांस्तैश्च विभूषितान् ।
देवानामालयं कार्यं द्वयं यत्र च दृश्यते ॥ ९ ॥
सलिलाद्यं च आरामः कृतेष्वायतनेषु च ।
स्थानेष्वेतेषु सान्निध्यमुपगच्छति देवताः ॥ १० ॥
सरःसु नलिनीच्छन्ननिस्तरविरश्मिषु ।
हंससंक्षिप्तकह्लारवीथीविमलवारिषु ॥ ११ ॥
हंसकारंडवक्रौचचक्रवाकविराविषु ।
पर्यन्तविमलच्छायाविश्रांतजनचारिषु ॥ १२ ॥
कौचकांचीसुलापाश्च कलहंसकलस्वनाः ।
नद्यस्तोयांशुका यत्र शफरीकृतमेखलाः ॥ १३ ॥

१ कस्मिन्देसे द्विजोत्तमः—इ० पा० । २ लोकांस्तैस्तान्स्व-
भक्तिः—इ० पा० ।

फुलद्रुमोत्तमावासाः संगमश्रोणिमंडलाः ।
पुलिनाद्युन्नतोरस्का रसहासाश्च निम्नगाः ॥ १४ ॥
वनोपांतनदीशैलसंस्कारोपान्तभूमिषु ।
रमते देवता नित्यं पुरेषूद्यानवत्सु च ॥ १५ ॥
भूमयो ब्राह्मणादीनां याः प्रोक्ता वास्तुकर्मणि ।
ता एव तेषां शस्यंते देवतायतनेष्वपि ॥ १६ ॥
चतुःषष्टिपदं कुर्याद्देवतायतनं सदा ।
द्वारं च मध्यमं तमिन्समदिक्संप्रशस्यते ॥ १७ ॥
यो विस्तारो भवेत्तस्य द्विगुणा तत्समुन्नतिः ।
उच्छ्रायस्तु तृतीयोय तेन तुल्या कटिर्भवेत् ॥ १८ ॥
विस्तारार्धो भवेद्गर्भो भिन्नयोऽन्याः समंततः ।
गर्भपादोनविस्तीर्णं द्वारं द्विगुणमुच्छ्रितम् ॥ १९ ॥
उच्छ्रयात्पादविस्तीर्णा शाखा तद्गुदुंबरी ।
विस्तरात्पादप्रतिमाद्वाहुल्यं शेषयोः स्मृतम् ॥ २० ॥
नृपंचसप्तनवभिः शाखाभिस्तत्प्रशस्यते ।
अथ शाखाचतुर्भागे प्रतिहारौ निवेशयेत् ॥ २१ ॥
शैलमंगल्यविहगः श्रीवृक्षः स्वस्तिकैर्घटैः ।
मानाष्टमेन भागेन प्रतिमा स्यात्सर्पिण्डिका ॥ २२ ॥
द्विभागा प्रतिमा तत्र तृतीयो भागर्पिण्डिका ।
पूर्वं मेरुर्महाबाहो कैलासश्च तथापरे ॥ २३ ॥
भवंति चापरे वीर विमानच्छदनं तथा ।
समुद्रपद्मगरुडनंदिवर्द्धनकुञ्जराः ॥ २४ ॥
गृहराजो वृषो हंसः सर्वतोभद्रको घटः ।
सिंहो वृषश्चतुष्कोणः षोडशाष्टाश्रयस्तथा ॥ २५ ॥
इत्येते विंशतिः प्रोक्ताः प्रासादा यदुनंदन ।
यथोक्तानुक्रमेणैव लक्षणानि वेदामि ते ॥ २६ ॥
नवत्रिंशदुच्छ्रितमेरुर्द्वादशभौमो विविधकुहरश्च ।
द्वारैर्युतश्चतुर्भिर्द्वात्रिंशद्वस्तविस्तीर्णः ॥ २७ ॥
त्रिंशद्वस्तायामो दशभौमः सप्त मंदरः ।
शिखरयुतः कैलासोऽपि शिखरवानष्टाविंशोमश्च ॥ २८ ॥
जालगवाक्षैर्युक्तो विमानसंज्ञस्त्रिसप्तकायामः ।
नन्दन इति वै भौमो द्वात्रिंशत्षोडशांगयुतः ॥ २९ ॥

१ मिथुनैर्द्वारमारुह्ये भागेन स्यात्सुर्पिण्डिका—इ० पा० ।
२ निबोध मे—इ० पा० ।

वृत्तः समुद्रनामा पद्माकृतिरयं चाष्टौ ।
 शृंगेणैकेन भवेदेकेन च भूमिका तस्य ॥३०॥
 गरुडाकृतिश्च गरुडो नंदी वै षष्टिविस्तीर्णः ।
 कायश्च सप्तभौमो विभूषितांशुश्च सप्तविंशतिभिः ॥३१॥
 कुंजर इति गजपृष्ठः षोडशहस्तोच्छ्रितो मध्ये ।
 गृहराजः षोडशकस्त्रिचक्रशाला भवेद्बलभी ॥३२॥
 वृष एव भूमिशृंगो द्वादशहस्तः समुन्नतो वृत्तः ।
 हंसो हंसाकारो घटोऽष्टसहस्रकलशरूपः ॥३३॥
 द्वारैर्युतश्चतुर्भिर्बहुशिखरो भवति सर्वतोभद्रः ।
 बहुसुचिरचन्द्रशालः षड्विंशद्भगभूमिश्च ॥३४॥
 सिंहः सिंहाकारो द्वादशकोणोऽष्टहस्तश्च ॥३५॥
 सहस्रत्रितयं चैव कथितं विश्वकर्मणा ।
 प्राहुः स्थापयतश्चात्र मतमेकं विपश्चितः ॥३६॥
 कपोतपालिनीयुक्तमतो गच्छति तुल्यताम् ॥३७॥

सांब उवाच

य एते कथिता विप्र प्रासादा विंशतिस्त्वया ।
 तेषां सूर्यस्य कः कार्यः प्रासादो भास्करस्य तु ॥३८॥
 स्थानानि यानि चोक्तानि प्रासादस्य द्विजोत्तम ।
 तेषां त्वयोक्तं हि पुरं व्यववर्द्धिर्नैर्युतम् ॥३९॥
 तस्मिन्प्रदेशे वै कार्यं भानोर्मदिरमुत्तमम् ।
 दिशां भागे च कतमे ब्रूहि शेषं द्विजोत्तम ॥४०॥

नारद उवाच

पुरमध्यं समाश्रित्य कुर्यादायतनं रवेः ।
 दिशां भागोऽथ वा पूर्वं पूर्वद्वारसमीपतः ॥४१॥
 भूमिं परीक्ष्य पूर्वं तु कुर्यादायतनं ततः ।
 इष्टगंधरसोपेता निम्ना भूमिः प्रशस्यते ॥४२॥
 शर्करातुषकेशास्थिक्षारांगारविवर्जिता ।
 मेघदुन्दुभिनिर्घोषा सर्वबीजप्ररोहिणी ॥४३॥
 शुक्लारक्ता तथा पीता कृष्णा च कथिता क्षितिः ।
 द्विजराजन्यवैश्यानां शूद्राणां च यथाक्रमम् ॥४४॥
 परीक्षितायां तस्यां तु मध्ये तस्याः प्रमाणतः ।
 उपलिप्य चतुर्हस्तं चतुरस्रं समंततः ॥४५॥

हस्तमात्रमधः कृत्वा मध्ये तस्या दशांगुलम् ।
 गर्तमुत्कीर्य तेनैव पांसुना प्रतिपूरयेत् ॥४६॥
 समे समगुणा ज्ञेया हीने हीनगुणा भवेत् ।
 वर्धमाने तु वै पांसौ भवेद्वृद्धिकरी क्षितिः ॥४७॥
 नित्यं संमुखमर्कस्य कदाचित्पश्चिमासुखम् ।
 स्थापनीयं गृहं सम्यक्प्राङ्मुखस्थानकल्पनात् ॥४८॥
 भवनादक्षिणे पार्श्वे रवेः स्नानगृहं भवेत् ।
 अग्निहोत्र गृहं कार्यं रवेरुत्तरतः शुभम् ।
 उदङ्मुखं भवेच्छंभोर्मातृणां गृहमेव च ॥४९॥
 ब्रह्मा पश्चिमतः स्थाप्यो विष्णुरुत्तरतस्तथा ।
 निबस्तु दक्षिणे पार्श्वे वामे राज्ञी प्रकीर्तिता ॥५०॥
 पिंगलो पक्षिणे भानोर्वामतो दंडनायकः ।
 श्रीमहाश्वेतयोः स्थानं पुरतस्त्वंशुमालिनः ॥५१॥
 ततः स्थाप्याश्विनोः स्थानं पूर्वदेवगृहाद्वहिः ।
 द्वितीयायां तु कक्षायां राज्ञास्त्रौषौव्यवस्थितौ ॥५२॥
 तृतीयायां तु कक्षायां स्थितौ कल्माषपक्षिणौ ।
 जंडकौमचरौ स्थाप्यौ दक्षिणां दिशमाश्रितौ ॥५३॥
 उदीच्यां स्थापनीयस्तु कुबेरो लोकपूजितः ।
 उत्तरेण ततस्तस्य रवेतः सविनायकः ॥५४॥
 यत्र वा विद्यते स्थानं दिक्षु सर्वा गुहादयः ।
 द्वे मण्डलेऽर्घ्यदानार्थं कार्ये सव्यापसव्यतः ॥५५॥
 दद्यादुदयवेलायामर्घ्यं सूर्याय दक्षिणे ।
 उत्तरे मण्डले दद्यादर्घ्यमस्तमने रवेः ॥५६॥
 चक्राकृतां तथान्यस्मिन्देवस्य प्रतिमां रवेः ।
 स्थापयेद्विधिवद्भीरु चतुर्भिः कलशैः शुभैः ॥५७॥
 नानावर्णनिनादैश्च शंसवशब्दैश्च पुष्कलैः ।
 तृतीये मण्डले ह्येवं पूजनीयो दिवाकरः ॥५८॥
 चतुरस्रं चतुःशृंगं व्योम देवगृहाग्रतः ।
 प्रतिमायास्तु सूत्रेण कार्यं मध्येऽस्य मंडलम् ॥५९॥
 दिंडी स्थाप्यः पुरस्तस्मादादित्याभिसुखः स्थितः ।
 यदेतत्कथितं व्योम सर्वदेवमयं मया ॥६०॥
 मध्याह्ने तस्य दातव्यमर्घ्यमत्र यदुत्तम ।
 अथ वा मंडलं चान्यतृतीयं चक्रसंमितम् ॥६१॥

१ परिपूरयेत्-इ० पा० । २ तथा-इ० पा० । ३ निम्बं-
 श्रीपर्णवृक्षश्च वामे राज्ञो प्रकीर्तिता-इ० पा० । ४ पार्श्वे-इ० पा० ।
 ५ जानुकामाचरौ-इ० पा० । ६ सह-इ० पा० । ७ गीतशब्दैः-इ०
 पा० । ८ अन्न-इ० पा० । ९ चक्रसंज्ञितम्-इ० पा० ।

१ सिद्धाक्रान्तः-इ० पा० । २ महत्-इ० पा० । ३ त्रिधा-
 इ० पा० । ४ हस्तमात्रम्-इ० पा० ।

स्थापयित्वा तु देवेशं दातव्योऽर्घः सुपण्डितैः ।
देवस्य पुरतः कार्यं व्योमस्थानं समीपतः ।
पुस्तकवाचनस्थानमथ वा यत्र रोचते ॥६२॥

एष स्थानविधिः प्रोक्तो देवतानां यथाक्रमम् ।
गृहराज्ञोय रुद्रस्तु द्वावेतौ भास्करप्रियौ ॥६३॥

इति श्रीभविष्ये महापुराणे शतार्द्धसाहस्र्यां संहितायां ब्राह्मे पर्वणि सप्तमीकरणे सांबोपाख्याने
प्रासादलक्षणवर्णनं नाम त्रिंशदुत्तरशततमोऽध्यायः ॥ १३० ॥

एकत्रिंशदुत्तरशततमोऽध्यायः

सूर्यप्रतिमानिर्माणविधौ दारुपरीक्षाविधिवर्णनम्

नारद उवाच

अथ ते संप्रवक्ष्यामि प्रतिमाविधिविस्तरम् ।
सर्वेषामेव देवानामादित्यस्य विशेषतः ॥ १ ॥
अर्चा सप्तविधा प्रोक्ता भक्तानां शुभवृद्धये ।
कांचनी राजती ताम्री पार्थिवी शैलजा स्मृता ॥ २ ॥
वाक्षी चालेख्यका चेति मूर्तिस्थानानि सप्त वै ।
वाक्षीविधानं ते वीर वर्णयिष्याम्येषतः ॥ ३ ॥
कर्त्रनुकूले दिवसे संवत्सरविशोधिते ।
शुभैर्निमित्तैः शकुनैः प्रस्थानैश्च वनं विशेत् ॥ ४ ॥
क्षीरिणो वर्जिताः सर्वे दुर्बलास्ते स्वभावतः ।
चतुष्पथेषु न ग्राह्या ये च पुत्रकवृक्षकाः ॥ ५ ॥
देवतायतनस्था ये तथा बल्मीकसंभवाः ।
उत्कीर्णा देवता येषु चैत्यवृक्षाश्च ये स्मृताः ॥ ६ ॥
इमंशानभूमिजा ये च पक्षिणां निलयाश्च ये ।
सकोटराश्च ये वृक्षाः शुष्काग्रा ये च पादपाः ॥ ७ ॥
शस्त्रेण निहता ये च कुञ्जरास्तथा कृताः ।
सामाद्याः सरुजोऽधश्च व्याधिनश्च तथैव च ॥ ८ ॥
अकाले पुष्पिता ये च काले ते च विवर्जिताः ।
शीर्णपर्णाश्च तरवो रक्षोर्ध्वाक्षनिषेविताः ।
एकशाखातिशाखाश्च त्रिशाखाश्च तथाधमाः ॥ ९ ॥
मधूको देवदारुश्च वृक्षराजश्च चन्दनः ।
विल्वश्चाप्रातकश्चैव खदिरोयाञ्जनस्तथा ॥ १० ॥
निम्बः श्रीपर्णवृक्षश्च पनसः सरलोर्ज्जुनः ।
रक्तचन्दनपर्यन्ताः श्रेष्ठाः स्युः प्रतिमाद्रुमाः ॥ ११ ॥

१ प्रतिमा सप्तधा प्रोक्ता-इ० पा० । २ पुत्रकवृक्षकाः नववि-
रुदाः-वालवृक्षा इत्यर्थः ।

वर्णानामानुपूर्व्येण द्वौ द्वौ वृक्षौ प्रकीर्तितौ ।
निवाद्याः सर्ववर्णानां वृक्षाः साधारणाः स्मृताः ॥ १२ ॥
कथ्यमानान्विशेषेण शृणु वीर तथापरान् ।
सुरदारुः शमी चैव मधूकश्चन्दनस्तथा ।
एते वै तरवस्तात ब्राह्मणानां शुभाः स्मृताः ॥ १३ ॥
क्षत्रस्य च तथारिष्टः खदिरस्तिदुकस्तथा ।
अश्वत्थश्च तथा सांब द्रुमः करकतः शुभः ॥ १४ ॥
वैश्यानां तद्देव स्युः खदिरश्चन्दनस्तथा ।
पुण्याश्च तरवश्चैते शुभदास्तु तथैव च ॥ १५ ॥
केसरः सर्जकश्चाभ्रः शालवृक्षस्तथेतरः ।
एते वै तरवः पुण्याः शूद्राणां शुभदायकाः ॥ १६ ॥
लिङ्गं च प्रतिमां चैवमवस्थाप्य यथाविधि ।
वृक्षं चाभिमन्तं गत्वा पूजयेद्भलिपुष्पकैः ॥ १७ ॥
शुचौ देशे विविक्ते च केशांगारविवर्जिते ।
प्रागुदकसूचके देशे लोककष्टविवर्जिते ॥ १८ ॥
विस्तीर्णस्कन्धविटपः पत्रवानृजुवृद्धिगः ।
आतंकहीनोविवशः सत्त्वक्पर्णः शुभस्तथा ॥ १९ ॥
स्वेनैव पतिता ये च हस्तिभिः पातितास्तथा ।
शुष्काश्च वह्निदग्धाश्च पक्षिभिश्चापि वर्जिताः ॥ २० ॥
तरवो वर्जनीयाश्च ग्रहीतव्याः शुभा द्रुमाः ।
स्निग्धरूपाः सपर्णाश्च सपुष्पाः सफलास्तथा ॥ २१ ॥
तेषां तु ग्रहणं चाष्टमासेषु कार्तिकादिषु ।
भूत्वा शुभदिने चैव सोपवासोधिवासयेत् ॥ २२ ॥
समन्तादुपलिप्याथ तस्याधस्ताद्भुजधरासु ।
गायत्र्या परिपूतेन परितः प्रोक्ष्य वारिणा ॥ २३ ॥

शुक्ले च परिधूते च परिधाय च वाससी ।
पूजयेद्वन्धमाल्यैश्च सधूपबलिकर्मभिः ॥२४॥
ततः कुशैः परिस्तीर्णे हुत्वाग्नौ तस्य चांतिके ।
देवदारुसमिद्धिश्च मन्त्रेणानेन तत्त्ववित् ॥२५॥

ॐ भूर्भुवः सुवरिति ततो वृक्षं च पूजयेत् ।

ॐ प्रजापतये सत्यसदाय नित्यं

श्रेष्ठांतरात्मन्तस्चराचरात्मन् ।

सान्निध्यमस्मिन्कुरु देव वृक्षे

सूर्यावृतं मण्डलमाविशेश्व नमः ॥२६॥

नारद उवाच

एवं संपूजयित्वा तु वाक्यैस्तं परिसांत्वयन् ।
वृक्षलोकस्य शान्त्यर्थं गच्छ देवालयं शुभम् ॥२७॥

देव त्वं स्थास्यसे तत्र च्छेददाहविवर्जितः ।
काले धूपप्रदानेन सधूपैर्बलिकर्मभिः ॥२८॥

लोकास्त्वां पूजयिष्यति ततो यास्यसिनिर्वृतिम् ।
वृक्षमूले कुठारं तु धूममाल्यैः प्रपूज्य च ॥२९॥

पूर्वतस्तु शिरः कृत्वा स्थापनीयः प्रयत्नतः ।
परमान्नमोदकौदनपलपूषिकादिभिर्भक्ष्यैः ॥३०॥

मद्यैः कुसुमैर्धूपैर्गन्धैश्च तर्हं समभ्यर्च्य ।
सुरपितृपिशाचराक्षसमुजंगसुरगणविनायकाद्यानाम् ३१

कृत्वा पूजां रात्रौ वृक्षं संस्पृश्य च ब्रूयात् ॥३२॥

अर्चासु देवदेव त्वं देवैश्च परिकल्पितः ।
नमस्ते वृक्ष पूजयं विधिवत्परिगृह्यताम् ॥३३॥

यानीह भूतानि वसन्ति तानि

बलिं गृहीत्वा विधिवत्प्रयुक्तम् ।

अन्यत्र वासं परिकल्पयंतु

क्षमन्तु ते चाद्य नमोऽस्तु तेभ्यः ॥३४॥

प्रभातायां तु शर्वर्यां पुनः संपूज्य तं नगम् ।
ब्राह्मणेभ्यस्ततो दत्त्वा भोजकेभ्यश्च दक्षिणाम् ।
छिन्द्याद्वनस्पतींस्तज्जैस्तैः कृतस्वस्तिवाचनैः ॥३५॥

पूर्वस्यां दिशि पातोऽस्य

ऐशान्यां चापि यो भवेत् ।

अथ वा उत्तरस्यां तु तथा

छिन्द्यात् नान्यथा ॥३६॥

ऐन्द्वैशान्योरुदीच्यां च पातस्तिसृषु शस्यते ।
नैर्ऋत्याग्नेय्याभ्यासु दिक्षु पातो न शोभनः ।
वायव्यां चैव वारुण्यां तस्य पातस्तु मध्यमः ॥३७॥

यस्य बाह्यस्थिता शाखा दिक्षु नष्टा चतसृषु ।
वास्तुपूर्वं ततः स्थित्वा ततः पश्चादवस्थिता ॥३८॥

अविलग्नमशब्दं तु पतनं तु प्रशस्यते ।
उत्पद्येद्द्विदलं यस्य द्रावश्च मधुरो भवेत् ॥३९॥

सर्पिस्तैलं क्षरेद्यस्य पादपं तं विवर्जयेत् ।
शुभदं यदुशादूलं शृणु त्वं कथये शुचि ॥४०॥

वृक्षं प्रभाते सलिलैर्निषिक्तं

पूर्वोत्तरस्यां दिशि संनिकृत्य ।

मध्वाज्यदिग्धेन कुठारकेण

प्रदक्षिणं शोषमभिग्रहण्यात् ॥४१॥

पूर्वोत्तरेऽप्युत्तरदिग्बिभागे

पातो यदा वृद्धिकरस्तदा स्यात् ।

आग्नेयकोणक्रमशोभिदाह

उग्रोग्रोगाः सुधनक्षयश्च ॥४२॥

गारुडे दिशि पाषाणं कपोतो गृहगोधिका ।

सितवर्णं जलं ज्ञेयमंगुष्ठाभं भवेत्कृमिः ।

दोषैरेतैर्विनिर्मुक्तं मुदा कालं समुद्धरेत् ॥४३॥

द्वात्रिंशदुत्तरशततमोऽध्यायः सर्वदेवप्रतिमालक्षणवर्णनम्

नारद उवाच

हंत ते सर्वदेवानां प्रतिमालक्षणं परम् ।
वच्मि ते यदुशार्दूल आदित्यस्य विशेषतः ॥ १ ॥
एकहस्ता द्विहस्ता वा त्रिहस्ता वा प्रमाणतः ।
तथा सार्द्धत्रिहस्ता च सवितुः प्रतिमा शुभा ॥ २ ॥
प्रासादाद्द्वारतो वापि प्रमाणं च प्रकल्पितम् ।
तद्वत्प्रमाणं कर्तव्यं सततं शुभमिच्छता ॥ ३ ॥
एकहस्ता भवेत्सौम्या द्विहस्ता धनधान्यदा ।
त्रिहस्ता प्रतिमा भानोः सर्वकामप्रदा स्मृता ॥ ४ ॥
सार्धत्रिहस्ता प्रतिमा सुभिक्षक्षेमकारिणी ।
अग्रे मध्ये च मूले च प्रतिमा सर्वतः समा ।
गांधर्वी सा तु विज्ञेया धनधान्यावहा स्मृता ॥ ५ ॥
देवागारस्य यद्द्वारं तस्मादष्टांशमुद्यता ।
त्रिभागैःपिंडिकाकार्या द्वौ भागौ प्रतिमा भवेत् ॥ ६ ॥
अंगुलैश्च तथा मूर्तिश्चतुरशीतिसंमितैः ।
विस्तारायामतः कार्या वदनं द्वादशांगुलम् ॥ ७ ॥
मुखात्रिभागैश्चिबुकं ललाटं नासिका तथा ।
कर्णौ नासिकया तुल्यौ पादौ चानियतौ तयोः ॥ ८ ॥
नयने द्व्यंगुले स्यातां त्रिभागा तारका भवेत् ।
तृतीयतारकाभागात्कुर्याद्विष्टिं विचक्षणः ॥ ९ ॥
ललाटमस्तकोत्सेधं कुर्यात्तत्सममेव च ।
परिणाहस्तु शिरसो भवेद्द्विंशदंगुलः ॥ १० ॥
तुल्या नासिकया ग्रीवा मुखेन हृदयांतरम् ।
मुखमात्रा भवेन्नाभिस्ततो मेढ्रमनन्तरम् ।
मुखविस्तारणमुरस्ततोऽर्द्धं तु कटिः स्मृता ॥ ११ ॥
बाहू प्रवाहतुल्यौ तु ऊरू जंघे च तत्समे ।
गुल्फाधस्तात्तु पादः स्यादुच्छ्रितश्चतुरंगुलः ॥ १२ ॥
षडंगुलमुविस्तारस्तस्यांगुष्ठांगुलत्रयम् ।
प्रदेशिनी च तत्तुल्या हीना शेषा नखैर्युताः ॥ १३ ॥
चतुर्दशांगुलः पाद आयामात्परिकीर्तितः ।
एवंलक्षणसंयुक्ता प्रतिमा चर्या भवेत्सदा ॥ १४ ॥
अंसौ हरेस्तथैवोरु ललाटं च सनासिकम् ।
नियते नयने गंडौ मूर्तेः कुर्यात्समुन्नते ॥ १५ ॥

विशालधवलावामपक्ष्मलायतलोचने ।
सस्मिताननपद्मस्य चारुबिंबाधरस्तथा ॥ १६ ॥
रत्नमोद्भासिसुकुटकटकांगदहारवान् ।
अव्यंगपदमध्यादिसमायोगोऽपि शोभितः ॥ १७ ॥
सुप्रभो मंडलश्चारुर्विचित्र मणिकुंडलः ।
कराभ्यां कांचनीं मालां प्रोद्बहन्सरोरुहाम् ॥ १८ ॥
एवं लक्षणसंयुक्तां कारयेदीदितप्रदाम् ।
प्रजाभ्यश्च सदा भानुःशिवारोग्याभयप्रदः ॥ १९ ॥
अल्पांगायां नृपभयं हीनांगायामकल्पता ।
खातोदर्या च क्षुत्पीडा कृशायां तु दरिद्रता ॥ २० ॥
सक्षतायां भयं शस्त्रात्स्फुटिता मृत्युकारिणी ।
दक्षिणावनतायां तु शश्वदायुःक्षयो भवेत् ॥ २१ ॥
उत्तरावनतायां तु वियोगो भवति ध्रुवम् ।
नालोक्या नाप्यनालोक्या रक्ष्या मूर्तिः प्रशस्यते ॥ २२ ॥
तस्माद्भास्करभक्तेन लोकद्वयहितैषिणा ।
तन्मूर्तेश्चादरः कार्यस्तदधीनास्तु संपदः ॥ २३ ॥
शिरोरुगंडवदनैः सर्वांगा वयवैस्तथा ।
एवंलक्षणसंपूर्णा प्रतिमा भवते शुभा ॥ २४ ॥
नासाललाटजंघोरुदंडवक्षोभिरन्विता ।
कुर्यादादित्येषं तु गूढपादोदरं तथा ॥ २५ ॥
कमलोदरकांतिनिभः कंचुकगुप्तः प्रसन्नमुखः ।
रक्तोत्पलप्रभामंडलश्च कर्तुं शुभं करोत्यर्कः ॥ २६ ॥
कुंडलभूषितवदनः प्रलंबहारोऽपि गृहवृत्तः ।
नृपतिभयं व्यंगायां हीनांगायामकल्पना कर्तुः ॥ २७ ॥
खातोदर्या क्षुद्रयमर्थविनाशः कृशांगायाम् ।
मरणं तु सक्षतायां शस्त्रनिपातेन निर्दिशेत्कर्तुः ॥ २८ ॥
वामोन्नता तु पत्नी दक्षिणावनता हिनस्त्यायुः ।
अंधत्वमूर्द्धदृष्टिः करोति चिंतामधोमुखी दृष्टिः ॥ २९ ॥
सर्वप्रतिमास्वेवं शुभाशुभं भास्करेणोक्तम् ।
ब्रह्मा कमंडलुकरश्चतुर्मुखः पंकजस्थश्च ॥ ३० ॥
स्कंदः कुमाररूपः शक्तिधरो बहिकेतुश्च ।
शुक्लश्चतुर्विषाणो द्विपो महेंद्रस्य वज्रपाणित्वम् ॥ ३१ ॥
तिर्यगूर्ध्वललाटसंस्थं तृतीयमपि लोचनं चिह्नम् ॥ ३२ ॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने श्रीसूर्यप्रतिमालक्षण वर्णनं

नाम द्वात्रिंशदुत्तरशततमोऽध्यायः ॥ १३२ ॥

त्रयस्त्रिंशदुत्तरशततमोऽध्यायः
प्रतिमाप्रतिष्ठाविधौ विश्वरूपवर्णनम्

नारद उवाच

तपोधिवासनं कुर्याद्विधिदृष्टेन कर्मणा ।
ऐशान्यां दिशि वै कुर्यादधिवासनमंडपम् ॥ १ ॥
चतुस्तोरणसंपन्नं सर्वाभरणसंयुतम् ।
दिशासु विदिशास्वेव पताकाभिस्तु भूषितम् ॥ २ ॥
आग्नेय्यां दिशि रक्ताः स्युः कृष्णाः स्युर्याम्यनैर्ऋते ।
श्वेता दिश्यपरस्यां तु वायव्यामेव पांडुरा ॥ ३ ॥
चित्रा चोत्तरपार्श्वे तु पीता पूर्वोत्तरे तथा ।
श्रियमायुर्जयं चैव बलं यशो यदूत्तम ॥ ४ ॥
ददाति सा वीर कृता संपदर्थे न संशयः ।
हिताय सर्वलोकानां मृन्मयी प्रतिमा भवेत् ॥ ५ ॥
सुभिक्षक्षेमदा नित्यं सर्वा मणिमयी कृता ।
गांगेयां पुष्टिदा स्याद्वै रौप्या कीर्तिप्रवर्तिनी ॥ ६ ॥
प्रजावृद्धिं ताम्रमयी कुर्यान्नित्यमसंशयः ।
भूमेर्लामं तु विपुलं कुर्यादश्ममयी सदा ॥ ७ ॥
प्रधानपुरुषं हंति त्रपुलोहमयी सदा ।
सर्वदेवमयस्यैवमर्चा कुर्यात्प्रयत्नतः ॥ ८ ॥

सांब उवाच

सर्वदेवमयत्वं हि ब्रूहि मे भास्करस्य तु ।
सर्वदेवमयो ह्येष कथं नारद कथ्यते ॥ ९ ॥

नारद उवाच

साधु सांब महाबाहो शृणु मे परमं वचः ।
बुधसोमौ स्मृतौ नेत्रे ललाटे चेश्वरः स्थितः ॥ १० ॥
सुरज्येष्ठः शिरस्तस्य कपालेऽस्य बृहस्पतिः ।

एकादश तथा रुद्राः कण्ठमस्य समाश्रिताः ॥ ११ ॥
नक्षत्राणि ग्रहाश्चैव दशनेषु समाश्रिताः ।
धर्माधर्मौ च देवस्य ओष्ठसंपुटके स्थितौ ॥ १२ ॥
सर्वशास्त्रमयी देवी जिह्वायां च सरस्वती ।
दिशश्च विदिशश्चैव सर्वाः श्रोत्रेषु संस्थिताः ॥ १३ ॥
ब्रह्मेन्द्रौ तालुदेशे तु स्थितौ देवैश्च पूजितौ ।
आदित्या द्वादश विभोर्ध्रुवोर्मध्ये समाश्रिताः ॥ १४ ॥
ऋषयो रोमकूपेषु समुद्रा जठरे स्थिताः ।
यक्षकिन्नरगन्धर्वाः पिशाचा दानवास्तथा ॥ १५ ॥
राक्षसाश्च गणाः सर्वे हृदये स्युःस्थिता रवेः ।
नद्यो बाहुगताश्चैव नगाः कक्षांतरे स्थिताः ॥ १६ ॥
पृष्ठमध्ये स्थितो मेरुः स्तनयोरंतरे कुजः ।
तस्य पुत्रो धर्मराजः स्थितो वै नाभिमण्डले ॥ १७ ॥
कटिदेशे पृथिव्याद्या लिंगे सृष्टिः समाश्रिता ।
जानुनी चाश्विनीदेवावूरु तस्याचलाः स्मृताः ॥ १८ ॥
सप्त पाताललोकास्तु नखमध्ये समाश्रिताः ।
ससागरवना पृथ्वी पादमध्येस्य वर्तते ॥ १९ ॥
देवः कालाग्निरुद्रो यो दन्तान्तेषु समाश्रितः ।
सर्वदेवमयो भानुः सर्वदेवात्मकस्तथा ॥ २० ॥
व्यंगेषु वायवश्चैव लोकालोकं चराचरम् ।
व्याप्तं कर्मशरीरेण वायुना तस्य वै विभोः ॥ २१ ॥
स एष भगवानर्को भूतानुग्रहणे स्थितः ।
एतत्ते परमं ज्ञानमेतत्ते परमं पदम् ॥ २२ ॥
तस्य स्थानं विभागेन प्रतिमास्थापनं यथा ।
तत्ते सर्वं प्रवक्ष्यामि यथोक्तं ब्रह्मणा पुरा ॥ २३ ॥

१ काञ्चनी ।

१ कण्ठमध्ये—इ० पा० ।

इति श्रीमद्विष्णु महापुराणे ब्राह्मे पर्वणि सप्तमीकल्पे सांबोपाख्याने प्रतिमाप्रतिष्ठाकल्पे विश्वरूपवर्णनं
नाम त्रयस्त्रिंशदुत्तरशततमोऽध्यायः ॥ १३३ ॥

चतुस्त्रिंशदुत्तरशततमोऽध्यायः

प्रतिष्ठाकर्मोपयुक्तकालादिवर्णनम्, प्रतिष्ठामण्डलवर्णनम् च

नारद उवाच

प्रतिपञ्च द्वितीया च चतुर्थी पंचमी तथा ।
 दशमी त्रयोदशी चैव पौर्णमासी च कीर्तिता ॥ १ ॥
 सोमो बृहस्पतिश्चैव शुक्रश्चैव बुधस्तथा ।
 एते सौम्यां ग्रहाः प्रोक्ताः प्रतिष्ठायज्ञकर्मणि ॥ २ ॥
 त्रिषुत्तरासु रेवत्यामश्विन्यां ब्राह्मणे तथा ।
 पुनर्वसुस्तथा हस्ते वासवे श्रवणेथ वा ।
 भरण्यां चैव नक्षत्रे भानोः स्थापनमुत्तमम् ॥ ३ ॥
 शोधयित्वा तु वै भूमिं तुषकेशविजिताम् ।
 बालुकांगारपाषाणास्थिविहीनां विशोध्य तु ॥ ४ ॥
 चतुर्हस्तसमायुक्ता वेदी विस्तरतो रवेः ॥ ५ ॥
 मंडपस्तु प्रमाणेन दशहस्तः समंततः ।
 मंडलं वृक्षशाखाभिः कारयेद्विधिपूर्वकम् ॥ ६ ॥
 नदीसंगमतीरोत्थां भुक्तिकां च समानयेत् ।
 उणलिप्य ततो भूमिं कारयेत्कुण्डमुत्तमम् ॥ ७ ॥
 चतुरस्रं श्रिया युक्तं पूर्वं कुण्डं तु कारयेत् ।
 दक्षिणे चार्धचन्द्रं स्थाद्वारुण्यां दिशि वर्तुलम् ॥ ८ ॥
 पञ्चाकारं तु वै कुर्यादुत्तरे च विचक्षणः ।
 तोरणानि ततः कुर्यात्पश्चहस्तानि सुव्रत ॥ ९ ॥
 न्यग्रोधोदुम्बरौ चैव बिल्वपालाशमेव च ।
 अश्वत्थश्च शमी चैव चन्दनश्चेति कीर्तिताः ॥ १० ॥
 शुक्रवस्त्रसमायुक्तश्चित्रपट्टसमन्वितः ।
 जपमालान्वितः कुर्यात्तोरणानि विचक्षणः ॥ ११ ॥
 अग्निमीलेति मंत्रेण यजेद्दे पूर्वतोरणम् ।
 इषेत्वोजेति मंत्रेण यजेद्दक्षिणतोरणम् ॥ १२ ॥
 अग्न आयाहीति मंत्रेण पश्चिमं तु समर्चयेत् ।
 शं नो देवीति मंत्रेण यजेदुत्तरतोरणम् ॥ १३ ॥

कलशांस्तु समादाय हेमगर्भसमन्वितान् ।
 श्वेतचन्दनपकेन कण्ठस्वस्तिकभूषणान् ॥ १४ ॥
 यवशालिशरावात्रवस्त्रालंकारविग्रहान् ।
 आजिघ्रेति च मंत्रेण कलशांस्तु निवेशयेत् ॥ १५ ॥
 दुकूलैश्चित्रपट्टैश्च वेष्टयेत्सम्भ्रमालिकाम् ।
 ध्वजादर्शपताकाभिश्चामरैस्तु वितानकैः ॥ १६ ॥
 शंखघण्टानिनादैश्च गेयमंगलवाचनैः ।
 तुर्यभेरी निनादैश्च वेदध्वनिसमन्वितैः ॥ १७ ॥
 पुण्यैश्च जयशब्दैश्च कारयेत् महोत्सवम् ।
 पताकाभिर्विचित्राभिः पूजामाल्योपशोभितम् ॥ १८ ॥
 विचित्रस्त्रग्वितानाढ्यं प्रकीर्णकुसुमांकुरम् ।
 तन्मध्ये तु कुशास्तीर्णे देवार्चां स्थापयेद् बुधः ॥ १९ ॥
 पताकां पीतवर्णां तु पूर्वं शक्राय दापयेत् ।
 आग्नेय्यां रक्तवर्णां यमौज्ञायां यमोपमां ॥ २० ॥
 नीलांजनसमप्रख्यां नैर्ऋत्यां च प्रदापयेत् ।
 वारुण्यां सितवर्णां च कृष्णां वायव्यगोचरे ॥ २१ ॥
 हरितां यक्षराजाय ऐशान्यां सर्ववर्णिकाम् ।
 श्वेतरक्तकचूर्णेन पद्ममालेखयेत्ततः ॥ २२ ॥
 वैद्या वेदीति मंत्रेण वेद्या आलभनं भवेत् ।
 पूर्वाग्रानुत्तराग्रांश्च कुशानास्तीर्थं यत्नतः ॥ २३ ॥
 योगेयोगेति मंत्रेण कुशैश्चास्तरणं भवेत् ।
 शय्या तत्रैव कर्तव्या दिव्यास्तरणसंयुता ॥ २४ ॥
 गडुके द्वे विचित्रे तु तन्मध्ये स्थापयेद्बुधः ।
 विचित्रदीपमालाभिर्भक्ष्यभोज्यान्नपानकैः ॥ २५ ॥
 पूषकान्सुविचित्रान्वै मोदकांश्च प्रदापयेत् ।
 पायसं कृशरं चैव दध्योदनसमन्वितम् ॥ २६ ॥
 दधि चन्द्रसमप्रख्यं शुभच्छत्रं च विन्यसेत् ॥ २७ ॥

१ पुष्पेण-इ० पा० । २ रवेः-इ० पा० । ३ भवेत्-इ० पा० ।
 ४ बालुकां च-इ० पा० । ५ उत्तरेण-इ० पा० ।

१ तान्सुमंगलम् इ० पा० । २ अग्नये इत्यर्थः । ३ याम्यायां
 यमसंनिभाम्-इ० पा० । ४ यमोपमां कृष्णाम् । यमायेति शेषः ।

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने सूर्यप्रतिष्ठायां मंडलविधिवर्णनं
 नाम चतुस्त्रिंशदुत्तरशततमोऽध्यायः ॥ १३४ ॥

पञ्चत्रिंशदुत्तरशततमोऽध्यायः

सूर्यप्रतिमास्नानकर्मविधिवर्णनम्, स्नानकर्मोपयुक्तभोजकादिद्विजवर्णनम्, वर्ज्यद्विजवर्णनञ्च

नारद उवाच

अतः परं प्रवक्ष्यामि स्नानकर्मविधिं तव ।
 स्नापकस्तु महाप्राज्ञो ब्राह्मणो वेदपारगः ॥ १ ॥
 अभिज्ञः सौरशास्त्राणामरुणो यदुसत्तम ।
 भोजको भोजकैश्चान्यैर्ब्राह्मणैश्च तथा वृतः ॥ २ ॥
 दिशाभागे मंडलस्य ईशाने वै यथाक्रमम् ।
 हस्तमात्रप्रमाणं तु भद्रपीठं तु विन्यसेत् ॥ ३ ॥
 हस्तिना शकटेनापि भक्त्या ब्रह्मरथेन च ।
 मंगलैर्ब्रह्मवोषैश्च देवं प्रासादमानयेत् ॥ ४ ॥
 भद्रपीठं समादाय भद्रं कर्णेति मंत्रतः ।
 सूत्रधारस्तथा प्रोक्तः शुक्लांबरधरः शुचिः ॥ ५ ॥
 स्नापयेत्कलशं गृह्य देवदेवं विभावसुम् ।
 सामुद्रं तोयमाहृत्य जाह्नवं यामुनं तथा ॥ ६ ॥
 सारस्वतं जलं पुण्यं चांद्रभागं ससैधवम् ।
 पुष्करस्य जलं श्रेष्ठं गिरिप्रत्नवणोदकम् ॥ ७ ॥
 अन्यद्वापि शुचिं तोयं नदीनदतडागजम् ।
 यथाशक्त्या उपाहृत्य कलशैः कांचनादिभिः ॥ ८ ॥
 भोजकाश्चाष्टभिः सूर्यं कलशैः स्नापयन्ति वै ।
 ततस्तु मणिरत्नानि सर्ववीजौषधीस्तथा ॥ ९ ॥
 सुगंधीनि च माल्यानि स्थलजान्यंबुजानि च ।
 चंदनानि च मुख्यानि गंधाश्च विविधास्तथा ॥ १० ॥
 ब्राह्मी सुवर्चला मुस्ताविष्णु क्रान्ता शतावरी ।
 दुर्वा च शिबिपुष्पी च प्रियंगू रजनी वचा ॥ ११ ॥
 संभृत्यैतास्तु संभारान्स्नानकर्मविभागवित् ।
 बलाश्वत्थरीषाणां पल्लवैः कुशसंयुतैः ॥ १२ ॥
 कलशोपरि विन्यस्य दद्यादर्घ्यं रवेः सदा ।
 कांचनै राजतैस्ताम्रैर्मृन्मयैः कलशैस्तथा ॥ १३ ॥
 साक्षतैः सहिरण्यैश्च सर्वौषधिसमन्वितैः ।
 गायत्र्या परिपूतैस्तु षोडशैः स्नापयेद्रविम् ॥ १४ ॥
 कुशोत्तरां ततः कृत्वा वेदिं पक्वेष्टकामयीम् ।
 तस्यां वेद्यां समारोप्य परिधाप्य च वाससी ॥ १५ ॥

प्रतिमामभिषिंचेच्च सोपवासः प्रयत्नतः ।
 मूर्ध्नि सर्वौषधीः कृत्वा तथैवामलकानि च ॥ १६ ॥
 मंत्रेण मृत्तिकां चापि मंत्रतश्च जलं तथा ।
 त्वं देवी वंदिता देवैः सकलैर्देवदानवैः ॥ १७ ॥
 तेन संस्थापिता मूर्ध्नि मया देवस्य शुद्धये ।
 आदिस्त्वं सर्वभूतानां देवतानां च सर्वथा ॥ १८ ॥
 रसानां पतये तुभ्यमाह्वानं च कृतं मया ।
 इत्थं पौराणिकैर्मंत्रैर्वैदिकैश्च विशेषतः ॥ १९ ॥
 कार्यं हि वारुणं स्नानं देवस्य यदुन्नदं ।
 इत्थमुच्चारयेद्वाचं कुर्यात्स्नानं विचक्षणः ॥ २० ॥
 देवास्त्वामभिषिंचंतु ब्रह्मविष्णुशिवादयः ।
 व्योमंगंगा च पूर्णेन द्वितीयकलशेन तु ॥ २१ ॥
 सारस्वतस्य पूर्णेन कलशेन सुरोत्तम ।
 शक्रादयोभिषिंचंतु लोकपालाः सुरोत्तमाः ॥ २२ ॥
 सागरोदकपूर्णेन चतुर्थकलशेन तु ।
 वारिणा परिपूर्णेन पद्मपत्रमुगंधिना ॥ २३ ॥
 पंचमेनाभिषिंचंतु नागाश्च कलशेन तु ।
 हिमवद्धेमकूटाद्याश्चाभिषिंचंतु वारिणा ॥ २४ ॥
 नैर्ऋतोदकपूर्णेन षष्ठेन कलशेन तु ।
 सर्वतीर्थानुपूर्णेन पद्मरेणुसुवासिना ॥ २५ ॥
 सप्तमेनाभिषिंचंतु ऋषयः सप्त ये वराः ।
 वसवश्चाभिषिंचंतु कलशेनाष्टमेन वै ॥ २६ ॥
 अष्टमंगलयुक्तेन देवदेव नमोऽस्तु ते ।
 ततो वै कलशैर्दिव्यैः स्नानकर्म समारभेत् ॥ २७ ॥
 समुद्रं गच्छ यः प्रोक्तो मंत्रमेतमुदीरयेत् ।
 हिरण्यगर्भेति च यो मन्त्रस्तं समुदीरयेत् ॥ २८ ॥
 समुद्रज्येष्ठेति मंत्रेण क्षालयेन्मृत्तिकान्वितम् ।
 सिनीवालीति मंत्रेण दद्याद्दलमीकमृत्तिकाम् ॥ २९ ॥
 शम्भुदुंबरमश्वत्थं न्यग्रोधं च पलाशकम् ।
 यज्ञं यज्ञेति मंत्रेण दद्यात्पंचकषायिकम् ॥ ३० ॥
 पंचगव्यं पवित्रं च आहरेत्ताम्रभाजने ।
 गायत्र्या चैव गोमूत्रं गंधद्वारेति गोमयम् ॥ ३१ ॥
 आप्यायस्वेति च क्षीरं दधिक्राव्णेति वै दधि ।
 तेजोऽसीति घृतं तद्वदेवस्य त्वा कुशोदकम् ॥ ३२ ॥

एवमादिविधिपुतं पंचगव्यं प्रकीर्तितम् ।
 यां ओषधीति मंत्रेण स्नानमोषधिभिः क्रमात् ॥३३॥
 द्रुपदाभिः पुनस्तस्य कुर्याच्चोद्वर्तनं बुधः ।
 शिरःस्नानं ततो दद्यान्मानस्तोकाभिमंत्रितम् ॥३४॥
 विष्णोरराट्मंत्रेण दद्याद्भोदकं शुभम् ।
 ततो नद्युद्धवेनैव क्षालयेच्छुद्धवारिणा ॥३५॥
 जातवेदसमुच्चार्य वस्त्रपूतेन वारिणा ।
 तत आवाहयेद्देवं रक्तमालयांबरं शुभम् ॥३६॥
 एहोहि भगवन्भानो लोकानुग्रहकारक ।
 यज्ञभागं गृहाणार्घ्यमर्कदेव नमोऽस्तु ते ॥३७॥
 हिरण्येन तु पात्रेण देवायार्घ्यं प्रदापयेत् ।
 इदं विष्णुर्विचक्रमे मंत्रेणार्घ्यं समर्पयेत् ॥३८॥
 पार्थिवैः प्रथमं कलशैः स्नापयेद्भास्करं बुधः ।
 ततस्त्वौदुम्बरैर्वीर राजतैस्तदनंतरम् ॥३९॥
 ततस्तु कांचनैर्देवं स्नापयेद्यदुनंदन ।
 सर्वतीर्थजलैयुक्तं सर्वौषधिसमन्वितम् ॥४०॥
 शंखमादाय देवस्य ततो मूर्धनि शंकर ।
 दत्त्वा पुष्पाणि देवस्य मूर्धनि यत्नाद्विचक्षणः ॥४१॥
 तोयमुत्क्षिप्य यत्नेन ततः स्नपनमाचरेत् ।
 प्रथमं स्नापयेद्देवं वारिणा यदुनंदन ॥४२॥
 ततस्तु पयसा राजन्पायेसेन ततस्तु वै ।
 घृतेन मधुना वापि तथा इक्षुरसेन च ॥४३॥
 अग्निष्टोमस्य यज्ञस्य गोमेधस्य च सुव्रत ।
 ज्योतिष्टोमस्य राजेन्द्र वाजपेयस्य वै विभो ॥४४॥
 राजसूयाश्वमेधाभ्यां घृताद्यैर्लभते फलम् ।
 यस्तु कारयते स्नानं यस्तु भक्त्या प्रपश्यति ।
 क्रियमाणं तु देवस्य स्नानं यदुकुलोद्ग्रह ॥४५॥
 य एते कथिता यज्ञा एतेषां क्रमशः फलम् ।
 अर्चा च कुरुशार्दूल दृष्ट्वा वै लभते फलम् ॥४६॥
 स्नानं तु यत्नतः कार्यं देवदेवस्य सुव्रत ।
 यथा न लघयेत्कश्चिद्देवस्य स्नपनं विभोः ॥४७॥

१ आपो हिष्ठेति व्यञ्ज-इ० पा० । २ चरणोपरि देवस्य-
 इ० पा० । ३ गोशतस्य-इ० पा० । ४ प्रणम्यति-इ० पा० ।

न प्राश्रंति यथा काकास्तीर्थं लोकविगर्हिताः ।
 स्नानोदकं तु देवस्य अथ वा पय एव हि ॥४८॥
 भूमौ गतं यथा चैव प्राश्राति यदुनंदन ।
 रोगं प्राप्नोति कर्ता वै दुःखं कारयिता तथा ॥४९॥
 तस्माद्यत्नेन कर्तव्यं देवस्य स्नपनं विभोः ॥५०॥
 स्नापयित्वा क्रमेणेत्यं स्नानकर्म विधानवित् ।
 ततो वर्धनिकां गृह्य वारिधारां समुत्सृजेत् ॥५१॥
 त्रिवारान्पुरतोऽर्कस्य आचमस्वेति च ब्रुवन् ।
 वेदोसीति च मंत्रेण उपवीतं प्रदापयेत् ॥५२॥
 बृहस्पतेति मंत्रेण वस्त्रयुग्मं प्रदापयेत् ।
 यत्नक्रमं प्रकुर्वाणः पुष्पमालां प्रदापयेत् ॥५३॥
 धूरसीति च मंत्रेण धूपं दद्यात्सगुग्गुलम् ।
 समिद्धोजनमन्त्रेण अञ्जनं तु प्रदापयेत् ॥५४॥
 युजानीति च मंत्रेण रोचनां तस्य दापयेत् ।
 आरातिकं च वै कुर्याद्दीर्घायुधाय वर्चसे ॥५५॥
 स्नानकर्म त्विदं प्रोक्तं भास्करस्य महात्मनः ।
 भोजका ब्राह्मणाश्चैव क्रियां कुर्युः प्रयत्नतः ॥५६॥
 बह्वृचोऽथर्वणश्चैव छन्दोगोऽथर्व्युरेव च ।
 स्नापकस्य च चिह्नानि ये च मूर्तिधरास्तथा ॥५७॥
 तेषां प्रवक्ष्यामि विभो शृणु चैकमनाः किल ।
 संपूर्णगात्रो मतिमाञ्छास्त्रज्ञः प्रियदर्शनः ॥५८॥
 कुलीनः श्रद्धानश्च आर्यदेशसमुद्भवः ।
 न स्थूलो न कृशो दीर्घः सौरशास्त्रविशारदः ॥५९॥
 यश्च युक्तो जितात्मा च गुरुभक्तो जितेन्द्रियः ।
 पंचविंशतितत्त्वज्ञः स्थापकः समुदाहृतः ॥६०॥
 वर्जनीयांश्च वक्ष्यामि यैस्तु कर्म न कारयेत् ।
 हीनांगश्चाधिकांगश्च वामनो विकटस्तथा ॥६१॥
 नातिगौरो न कृष्णश्च स्नापनाय प्रयोजयेत् ।
 चार्वाको याजकश्चैव नित्यं गोमुखदंभकः ॥६२॥
 अशुचिव्रतसंयुक्तः श्यामदंतोऽथ मत्सरी ।
 कौपनो दुष्टशीलश्च युवा वा वृद्ध एव च ॥६३॥
 श्वित्री कुष्ठी च रोगी च काणो दुर्मतिरेव च ।
 संकीर्णो जातिहीनश्च तथा च वृषलीपतिः ॥६४॥

१ प्रयत्नतः-इ० पा० । २ मन्थुमान्-इ० पा० । ३ रोगयु-
 क्तोऽथ वै घालः-इ० पा० ।

कुञ्जश्चांधस्तथा व्यंगःखल्वाटो विकलेन्द्रियः
अविनीतो दुरात्मा च विकलः पंगुरेव च ॥६५॥
तिथिनक्षत्रयोगानां वाराणां च तथा विभो ।

सूचको जीविकार्थं हि यश्च मूल्येन पाठयेत् ॥६६॥
ईदृशान्स्नापकान्सर्वान्वर्जयेत् प्रयत्नतः ।
तस्मात्सर्वप्रयत्नेन परीक्ष्याः स्नापका बुधैः ॥६७॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने सूर्य प्रतिष्ठास्नानविधिवर्णनं
नाम पंचत्रिंशदुत्तरशततमोऽध्यायः ॥ १३५ ॥

षट्त्रिंशदुत्तरशततमोऽध्यायः

सूर्यप्रतिमाधिवासनप्रकारवर्णनम्

नारद उवाच

अतः परं प्रवक्ष्यामि अधिवासनमुत्तमम् ।
सहस्रशीर्षा पुरुषो मंडपं यत्नतो विशेत् ॥ १ ॥
ततो न्ये च शुचौ देशे असंस्पृष्टोपलेपने ।
मंडलं पंचवर्णैस्तु आलिखेच्चतुरस्रकम् ॥ २ ॥
पताकातोरणच्छत्रध्वजमाल्याद्यलंकृतम् ।
विचित्रसुवितानाढ्यं प्रकीर्णकुसुमोत्करैः ॥ ३ ॥
तस्य मध्ये कुशास्तीर्णे मूर्तिःस्थाप्या विवस्वतः ।
तत्रास्यावाहनं कृत्वा दद्यादर्घ्यं विवस्वते ॥ ४ ॥
सुवर्णमधुपर्कादि कृत्वा तत्र विधानतः ।
देवस्य दर्शयेद्वां च सवत्सां रोहिणीं शुभाम् ॥ ५ ॥
नमो गोपतये तुभ्यं सहस्रांशो प्रसीद मे ।
एनमर्घ्येण संपूज्य परिधाय च वाससी ॥ ६ ॥
यज्ञोपवीतमातिथ्यं तथाभ्यंगं तथैव च ।
वत्सरे वत्सरे तस्य नवमव्यंगमाहरेत् ॥ ७ ॥
श्रावणे मासि राजेंद्र पवित्रं तस्य तद्धि वै ।
ब्राह्मणान्भोजयित्वा तु वर्षे वर्षे प्रयोजयेत् ॥ ८ ॥
अर्घ्यं यदुशादूल श्रावणे मासि भास्करम् ।
सर्वगंधैः समालभ्य चंदनाशुरुकुंकुमैः ॥ ९ ॥
अलंकारैरलंकृत्य कुसुमैश्च सुगंधिभिः ।
मालाभिश्च विचित्राभिरावद्धाभिरनेकशः ॥ १० ॥
ततो धूपं निवेद्याशु प्रतिमाग्रे प्रयत्नतः ।
सहस्रशीर्षा पुरुषो मंडपं च प्रवेशयेत् ॥ ११ ॥
नमः शंभवेति मंत्रेण शय्यायां विनिवेशयेत् ।
विश्वतश्चक्षुरित्येव कुर्यात्कमलनिष्कलम् ॥ १२ ॥

पुनरेव च वक्ष्यामि संकलीकरणं शुभम् ।
स्नापने तु यथा कार्यः स्वेदे न्यास उत्तमः ॥ १३ ॥
प्रतिमायां तथा कार्यो यथा चालंभनं बुधः ।
ॐ हुं खषोलकाय नमो मूलमंत्रः प्रकीर्तितः ॥ १४ ॥
आदित्योऽयं स्वयं देवो ह्यक्षरेणोपबृंहितः ।
अंकारं विन्यसेन्मूर्तिं हुंकारं नासिकोपरि ॥ १५ ॥
खकारं च ललाटे तु षकारं वदने न्यसेत् ।
लकारं चैव कंठे तु ककारं हृदये न्यसेत् ॥ १६ ॥
यकारं तु भुजे वामे नकारं दक्षिणे भुजे ।
मकारं वामकुक्षौ च विसर्गं दक्षिणे न्यसेत् ॥ १७ ॥
अंकारं तु सदा ध्यायेज्ज्वालामालासमाकुलम् ।
हुंकारं शुद्धवर्णाभं प्रसुवंतमलं शुभम् ॥ १८ ॥
खकारं चित्तयेत्प्राज्ञो भिन्नांजनसमप्रभम् ।
तरुणादित्यवर्णाभं खकारं चित्तयेद्बुधः ॥ १९ ॥
षोकारं तु महाबाहो हेमवर्णं विचित्तयेत् ।
शुक्लपद्मनिभाकारमकारं चित्तयेद्बुधः ॥ २० ॥
जातीकुसुमसंकाशं हींकारं सर्ववर्णकम् ।
क्षीरवर्णं सकारं तु चित्तयेत्सततं बुधः ॥ २१ ॥
नकारं हिमकुंदाभं मकारममृताक्षरम् ।
हींकारं विद्युत्संकाशं हींकारं सर्ववर्णकम् ॥ २२ ॥
क्षीरवर्णं सकारं तु चिन्तयेत्सततं बुधः ।
नकारं स्वर्णवर्णाभं मकारं कनकप्रभम् ॥ २३ ॥
ततो देवं महात्मानं सहस्रकिरणं रविम् ।
प्रसादाभिमुखं देवं शयनीये निवेशयेत् ॥ २४ ॥
अग्निकार्यं ततः कुर्युर्ग्निकुंडेषु वै द्विजाः ।
ततोऽरण्यां समुत्थाप्य अग्निं लौकिकमेव वा ॥ २५ ॥

१ सुमनोधूपदीपकैः-इ० पा० । २ दद्यात्तत्र प्रयत्नेन-

इ० पा० ।

१ श्रुतकोऽर्थी च दुष्टं तत्र न योजयेत्-इ० पा० ।

प्रज्वालयाग्निं विधानेन कुर्याद्धोमं विचक्षणः ।
 बह्वृचः पूर्वकांडेषु याम्यां मध्यं दिनस्तथा ॥२६॥
 पश्चिमे चैव च्छंदोग उत्तरेऽथर्वणो मतः ।
 मध्ये च भोजकः कुर्याद्धोमं यज्ञे यदूत्तम ॥२७॥
 शमीपालाशोदुंबराणि ह्यपामार्गस्तथैव च ।
 द्वादश तु सहस्राणि अष्टौ चत्वारि एव च ॥२८॥
 द्वे त्रीणि च सहस्राणि अथ वा एकमेव हि ।
 अग्निर्मूर्धेति मंत्रेण कुंडस्यालंभनं भवेत् ॥२९॥
 उल्लिख्याभ्युक्ष्य तेनैव अग्निं दूतमिति स्मृतः ।
 संबुध्यस्वाग्ने मंत्रेण गर्भाधानं तु कारयेत् ॥३०॥
 सीमंतेति पुनस्तत्र महामंत्रेण होमयेत् ।
 जातकर्म तथा प्रोक्तं प्राणायामं विदुर्बुधाः ॥३१॥
 नमः स्वाहेति मंत्रेण नामकरणमेव च ।
 अन्नप्राशनमंत्रेण अन्नप्राशनमादिशेत् ॥३२॥
 ज्येष्ठमग्नेति मंत्रेण तेन चूडोपकर्मणि ।
 व्रतबंधस्य मंत्रेण व्रतबंधं समादिशेत् ॥३३॥
 समावर्तनमित्येव आकृष्णोति च होमयेत् ।
 पत्नीसंयोजनं चैव स्वयमेव प्रकल्पयेत् ॥३४॥
 अग्निहोत्रादिकं कर्म यज्ञकर्माणि यानि च ।
 महाव्याहृतिमंत्रेण होतव्यानि समंततः ॥३५॥
 मातृणां यज्ञभूतानां बलिकर्म प्रदापयेत् ।
 सर्वकामसमृद्धयर्थं कारयेदधिवासनम् ॥३६॥
 त्रिरात्रं पंचरात्रं च अहोरात्रमथापि वा ।
 ततः स्वलंकृतां स्नातां मणिरत्नैर्विभूषिताम् ॥३७॥
 कृतरक्षां प्रयत्नेन प्रतिमामधिवासयेत् ।
 देवागारादथैशाने दिग्भागे दिव्यमंदिरम् ॥३८॥
 कृत्वा कुशपरिस्तीर्णे वरास्तरणसंवृते ।
 पूर्वशीर्षा तथा शय्यां शुक्लां शुक्लांबरोत्तराम् ॥३९॥
 तस्यामावेशयेत्सम्यक् महाश्वेतमुपाहरेत् ।
 निक्षुभा दक्षिणे पार्श्वे वामे राज्ञी च कीर्तिता ॥४०॥
 दंडपिंगलकौ चास्य स्थितौ पादप्रवेशितौ ।
 तस्यां संवेशितायां तु शर्वर्या प्रतिमां रेवः ॥४१॥
 वसेत्तां रजनीं तत्र स्तूयमानश्चतुर्दिशम् ।
 ब्राह्मणैर्बदिभिश्चापि गीतज्ञैश्चारणैस्तथा ॥४२॥

कुर्याज्जागरणं तत्र सूर्यभक्तिसमन्वितैः ।
 प्रभातायां तु शर्वर्या बोधयेद्विधानतः ॥४३॥
 हविष्यं भोक्तुकामास्तु ब्राह्मणान्भोजकांस्तथा ।
 दक्षिणाभिश्च संपूज्य तैः कृतस्वस्तिवाचनः ॥४४॥
 ततो गर्भगृहस्थाथ मध्ये कृत्वा तु पिंडिकाम् ।
 विधिवत्तत्र सौवर्णं न्यसेत्सप्तहयं रथम् ॥४५॥
 सर्वबीजौषधैश्चैव तत्र धृत्वा विधानवित् ।
 दत्त्वाध्वं स्थापयेत्तत्र यजमानः सहायवान् ॥४६॥
 शंखदुंदुभिनिर्घोषैर्जलधारासहाक्षतैः ।
 कृत्वा पुण्याहशब्दं तु आलयस्य प्रदक्षिणाम् ॥४७॥
 शुभलग्ने दिने ऋक्षे पूर्वाह्णे भानवे क्षणे ।
 मुहूर्ते च शुभे भानोः प्रतिमां स्थापयेद्बुधः ॥४८॥
 नाधोमुखीं नोर्ध्वमुखीं न पार्श्वानतां तथा ।
 समामभिमुखीं चेमां प्रतिमां तु निवेशयेत् ॥४९॥
 पत्न्यौ चास्य ततः सम्यक्पार्श्वयोर्विनिवेशयेत् ।
 निक्षुभा दक्षिणे पार्श्वे रेव राज्ञी तु वामतः ॥५०॥
 ततस्तदुपहारार्थं संभारैः प्राक्समाहृतैः ।
 मोदकायूषिकापूपशण्कुलीभूतशीर्षकैः ॥५१॥
 कृशरैः पायसोन्मिश्रैः सर्वदिक्षु क्षिपेद्वलिम् ।
 इन्द्राय देवपतये बलिने वज्रपाणये ॥५२॥
 शत यज्ञाधिपतये तस्मै इन्द्राय ते नमः ॥
 त्रातारमिंद्रमंत्रेण इंद्रस्यावाहनं भवेत् ॥५३॥
 अग्नये रक्तनेत्राय ज्वालामालार्चिताय वै ।
 शक्तिहस्ताय तीव्राय तथा चैवाजवाहिने ।
 आग्नेय्यामग्निमंत्रेण वहेरावाहनं स्मृतम् ॥५४॥
 दंडहस्ताय कृष्णाय महिषोत्तमवाहिने ।
 सूर्यपुत्राय देवाय धर्म राजाय वै नमः ॥५५॥
 यमाय त्विति मंत्रेण सुद्रास्तस्यैव कीर्तिताः ।
 नैर्ऋते खड्गहस्ताय नीललोहितकाय च ॥५६॥
 सर्वबाह्याधिपतये विरूपाख्याय वै नमः ।
 आंयं गौरिति मंत्रेण नैर्ऋत्यां तु प्रकल्पयेत् ॥५७॥
 वारुण्यां पाशहस्ताय वरुणायेति कल्पयेत् ।
 मंत्रेणावाहनं विद्यात्पंचनद्यः सरस्वतीम् ॥५८॥
 प्राणात्मकाय धूपाय अव्यंगायानिलाय च ।
 ध्वजहस्ताय भीमाय नमो गंधवहाय च ॥५९॥

तस्याप्यावाहनं विद्याद्यदेवादेवहेडनम् ।
 गदाहस्ताय सोमाय शुष्मिणे नृगताय च ॥६०॥
 गदापट्टिशहस्ताय सोमराजाय वै नमः ।
 ईशावास्यं च गुह्या वै सोममंत्रः प्रकीर्तितः ॥६१॥
 चतुर्मुखाय देवाय पद्मासनगताय च ।
 कृष्णाजिननिषण्णाय नमो लंबोदराय च ॥६२॥
 गणाधिपतये देव नीलकंठाय शूलिने ।
 विरूपाक्षाय रुद्राय त्रैलोक्याधिपते नमः ।
 अभि त्वा शूर नो मंत्र ईशानाय प्रकल्पयेत् ॥६३॥
 सर्वनागाधिराजाय श्वेतवर्णाय भोगिने ।
 सहस्रफणिने नित्यमनन्ताय नमोनमः ॥६४॥
 नमोऽस्तु सर्पेभ्य इति मंत्रश्चैव प्रकीर्तितः ।
 पंचरात्रादिभिर्न्यासो ह्यंगन्यासः प्रशुज्यते ॥६५॥
 तथोपक्षीरणैश्च स्तुतिस्तोत्रैश्च भास्करम् ।
 विप्रेभ्यो भोजकेभ्यश्च ततो दद्याच्च दक्षिणाम् ॥६६॥
 सूर्यक्रतुं महापुण्यं नैव कुर्यादक्षिणम् ।
 स्थाप्यतेऽनेन विधिना तद्वक्तैः प्रतिमा च या ॥६७॥
 सा तु वृद्धिकरा नित्यं सान्निध्याच्च सदा भवेत् ।
 सप्तजन्मसुतेषां तु न रोगाः संभवन्ति हि ॥६८॥
 उपासते त्रिरात्रं ये भानोर्यात्राभिवासने ।
 गंधमाल्योपहारैस्तु ते यांति भुवनं रवेः ॥६९॥
 आत्मीयं परकीयं वा प्रतिमास्थापनं रवेः ।
 यः पश्यति पुमान्भक्त्या स स्वर्लोकमवाप्नुयात् ॥७०॥

दशानां श्वमेधानां वाजपेयशतस्य च ।
 फलं प्राप्नोति पुरुषः प्रतिष्ठाप्य दिवाकरम् ॥७१॥
 यावत्कीर्तिः पुण्यकृता भानोः स्थाने निवेशिते ।
 तावत्स तु यदुश्रेष्ठ सूर्यलोके महीयते ॥७२॥
 स्थापने चास्य वै मंत्रः प्रोक्तो लोकेषु पूजितः ।
 ध्रुवा द्यौश्च ध्रुवा पृथ्वी ध्रुवं विश्वमिदं जगत् ।
 श्रेयसे यजमानस्य तथा त्वं ध्रुवतां व्रज ॥७३॥
 स्थापयित्वा रविं भक्त्या विधिदृष्टेन कर्मणा ।
 मासेमासे क्रतुफलं लभन्ते नात्र संशयः ॥७४॥
 एकाहेनापि यज्ञानोः पूजया प्राप्यते फलम् ।
 न तु क्रतुशतैर्वीर प्राप्यते मानवैर्भुवि ॥७५॥
 कृत्वापि सुमहत्पापं यः पश्चात्सेवते रविम् ।
 स याति सूर्यलोकं तु नरो विगतकल्मषः ॥७६॥
 न भवेदिष्टकानां च द्रवणं भूमिसंमिति ।
 स्वर्गे महीयते तावत्कारको देववेद्मनः ॥७७॥
 खंडस्फुटितसंस्कारं कृत्वा यत्फलमाप्यते ।
 न तु क्रतुसहस्रैस्तु प्राप्यते फलमुत्तमम् ॥७८॥
 सिकतायामपि गृहं यस्तु कुर्याद्विभावसोः ।
 गोपतेः स प्रियसदः प्रगच्छेद्गोपतेर्वरम् ॥७९॥
 इत्येवं सुरवरस्य तस्य भानो
 भूतानां स्थितिनिलयप्रसूतिहेतोः ।
 श्रीभागी भवति नरो निकेतकारी
 कल्पानां वसति शतं ससूर्यलोके ॥८०॥

इति श्रीभविष्ये महापुराणे ब्राह्मे पर्वणि सप्तमीकल्पे सांन्योपाख्याने सूर्यप्रतिष्ठावर्णनं नाम षट्त्रिंशदुत्तरशततमोऽध्यायः ॥१३६॥

सप्तत्रिंशदुत्तरशततमोऽध्यायः

सर्वदेवप्रासादप्रतिष्ठाप्रकारवर्णनम्

नारद उवाच

यः प्रासादं रचयति पुमान्देवतानां प्रयत्नात्तत्र
 प्रीत्या सपदि कुरुते स्थापनां भानुभक्तः ।
 दिव्यान्भोगाल्लभति च सदा कामतश्चाप्रमेयां
 स्तान्भुक्त्वासौ पुनरपि भवेच्चक्रवर्ती पृथिव्याम् ॥ १ ॥
 ये मानवास्त्रिदशमूर्तिनिकेतनानि
 कुर्वन्ति साधुजनदृष्टिमनोहराणि ।
 तेषां मृतेष्वपरमार्थमये शरीरे
 लोके परिभ्रमति कीर्तिमयं शरीरम् ॥ २ ॥

इति ते कथितमिदं देवपूज्यस्य
 सवितुः स्थापनमिवाधानम् ।
 साधारणं विधानं शृणु
 देवानां प्रतिष्ठापने वीर ॥ ३ ॥
 स्नातो भुक्तो वस्त्रालंकृतकुसुमैर्गन्धिः प्रतिमाया
 आस्तीर्णायां शय्यायां स्थापनं कुर्यात् ।
 सुप्तायां तु स नृत्यगीतैर्जागरणैः सम्यगेवाधि-
 वास्य देवज्ञेन प्रतिदिष्टकाले संस्थापनं कुर्यात् ।

अभ्यर्च्य कुसुमगंधानुलेपैः शंखतूर्धनिर्घोषैः
प्रादक्षिण्येन नयेदायत्तनस्य प्रयत्नेन कृत्वा
बलिं प्रतिमामभ्यर्च्य ब्राह्मणांश्च साधून् दत्त्वा
हिरण्यकलशं विधिना निक्षिपेत्पिण्डिकामध्ये
सुश्वेत्त्रे स्थापकदैवज्ञद्विजान्सम्यग्विशेषतोभ्य-
र्च्यकल्पान्तं भोगी भवतीह परत्र सुखी ॥ ४ ॥
विष्णोर्भागवतामताश्च सवितुः शंभोः सभस्मद्विजा
मातृणामपि मातृमण्डलविदो विप्रा विदुर्ब्राह्मणाः ।
सर्वे यस्य विमुक्तशुक्लवसना बुद्धस्य रक्तांबरा ये यं
देवमुपाश्रिताः सुविधिना तैस्तस्य कार्या क्रिया ॥ ५ ॥

सामान्यमिदं देवानामधिवासनं

भवति मया कथितम् ।

क्रियमाणमिदं दृष्ट्वा देवानां प्रतिष्ठापनम् ।

नरो भक्त्या इह कामानवाप्य

सर्वान्परत्र स्वर्गभाजनं भवति ॥ ६ ॥

इदं ते कथितं राजन्प्रतिष्ठापनमादितः ।
यत्कृत्वा सवितुः स्नानं नरो याति मनोगतिम् ॥ ७ ॥
इत्थं कुर्यान्नरो भक्त्या सवितुः स्थापनं बुधः ।
कारयेत्पुरतो भक्त्या सवितुः स्थापनं बुधः ॥ ८ ॥
इतिहासपुराणस्य श्रवणं पापनाशनम् ।
ताभ्यां हि श्रवणाद्वीरसान्निध्यं याति भास्करः ॥ ९ ॥
कृते त्वायतने तस्मिन्ये चान्ये चापि देवताः ।
तस्मात्कार्यं बुधैर्नित्यं धर्मश्रवणमादितः ॥ १० ॥
वाचकं पूजयित्वा तु ब्राह्मणानुपपूज्य च ।
कारयेद्वाचनं वीर पुस्तकस्याग्रतो रवेः ॥ ११ ॥
सर्वस्वं स्थापके दद्याद्यर्तिकचिद्गृहमागतम् ।
गोदानमथ वा दद्यात्तस्य चित्तं प्रसादयेत् ॥ १२ ॥
इत्येष कथितो वीर प्रतिष्ठाकल्प आदितः ।
कृत्वा दृष्ट्वा च श्रुत्वा च यं नरोऽर्कमवाप्नुयात् ॥ १३ ॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने प्रतिष्ठापनविधिवर्णनं नाम
सप्तत्रिंशदुत्तरशततमोऽध्यायः ॥ १३७ ॥

अष्टत्रिंशदुत्तरशततमोऽध्यायः ध्वजारोपणादिप्रकारवर्णनम्

नारद उवाच

हंत ते कथयिष्यामि ध्वजारोपणमुत्तमम् ।
यदुक्तं ब्रह्मणा पूर्वमृषभाधिपतेः पुरः ॥ १ ॥
पुरा देवासुरे युद्धे यानि देवैर्जयेत्सुभिः ।
कृतान्युपरि चिह्नानि वाहनानि ध्वजानि तु ॥ २ ॥
लक्ष्मचिह्नध्वजं केतुरिति पर्यायनामभिः ।
कीर्तितः स च तस्येह प्रमाणं गदतः शृणु ॥ ३ ॥
ध्वजो वंशस्य कर्तव्यस्त्वविद्ध ऋजुरव्रणः ।
प्रासादव्यास तुल्यस्तु ध्वजवंशप्रमाणतः ॥ ४ ॥
देवागारस्य ये प्रोक्ता मञ्जरीकलशादयः ।
अथ वा तत्प्रमाणस्तु ध्वजदंडः प्रकीर्तितः ॥ ५ ॥
अन्तर्गृहस्य या वेदी सूत्रतः परिकल्पिता ।
तस्मा व्यासो भवेदंशः प्रसादस्य यदूत्तम ॥ ६ ॥
अथ वा मूलसूत्रेण यो व्यासोऽन्तर्गृहस्य तु ।
प्रासादव्यास इति स प्रोक्तश्चेह न संशयः ॥ ७ ॥

केतुभवेद्वरो वंशो न निम्नो न ऋजुस्तथा ।
पत्रं ध्वजे युगं चैव नलिकापुरुषस्तथा ॥ ८ ॥
चतुर्हस्ता भवन्त्येते प्रशस्ताः कृष्णनन्दन ।
अष्टहस्तप्रमाणस्तु विंशार्धस्य प्रमाणतः ॥ ९ ॥
सामान्यो ध्वजदंडस्तु सर्वसाधारणो मतः ।
दंडपाणिध्वजो यस्तु स्मृतः षोडशहस्तवान् ॥ १० ॥
विंशद्वस्तात्परो दंडो न कार्यः सर्वथा रवेः ।
युग्महस्तस्तु कर्तव्योः ध्वजदंडो मनीषिभिः ॥ ११ ॥
चतुरंगुलविस्तीर्णः सुवृत्तो द्वांगुलोपरि ।
नाति सूक्ष्मो न च स्थूलो न कार्यो नतपर्वकः ॥ १२ ॥
समपर्वातु कर्तव्यः सुदृढः सूक्ष्म एव हि ।
वक्रः पुत्रविनाशाय सत्रणोऽर्थविनाशनः ॥ १३ ॥
रोगदो युग्महस्तस्तु भिन्नो दुःखमनंतकम् ।
करोति हानिं धर्मस्य हीनो यस्तु प्रमाणतः ॥ १४ ॥

१ दण्डं कृत्वा तु यत्नतः-६० पा० । २ इन्द्रकेतुनः-६०
पा० । ३ रौद्रः-६० पा० ।

वैषम्यमसमपर्वं दद्यात्कृच्छ्रमधोन्नतः ।
जयो जयन्तो जैत्रेयः शत्रुहंता जयावहः ॥१९॥
नंदोपनंदनौ चैवेन्द्रोपेन्द्रौ गदितौ तथा ।
दशैते कीर्तिता भेदा ध्वजस्यानन्दसंमिताः ॥१६॥
द्विहस्तस्तु जयो दंडो जयन्तो द्विगुणो मतः ।
द्वादशहस्तस्तु जैत्रेयः शत्रुहंता कलान्वितः ॥१७॥
जयावहस्तु विंशार्धो नन्द आदित्यसन्निभः ।
चतुर्दशोपनन्दस्तु इन्द्रः षोडश उच्यते ॥१८॥
उपेन्द्रोष्टादशैः प्रोक्तस्तथेन्द्रो विंशतिः स्मृतः ।
भिन्नो वक्रोऽसाधितश्च न कार्यो दण्ड एव हि ॥१९॥
मूलमंत्रेण कर्तव्यो व्यासतोऽन्तर्गृहस्य तु ।
ध्वजदण्डो महाबाहो अथ वा वास्तुमानतः ॥२०॥
भंजरीमानतो वापि तदर्धेनाथ वा विभो ।
पताका वै शुभा कार्या ध्वजवंशावलंबिनी ॥२१॥
देवागारस्य शिखरात्रिभागपरिमार्जनी ।
सा प्रोक्ता दशधा वीर मानतोमानतस्तथा ॥२२॥
अंकुरः पल्लवश्चैव स्कन्धः शाखा तथैव च ।
पताका कदली वीर केतुर्लक्ष्मजयस्तथा ॥२३॥
ध्वजश्च दशमः प्रोक्तः सर्वदेवमयोव्ययः ।
अंकुरो द्यङ्गुलः प्रोक्तः पल्लवश्चतुर्गुलः ॥२४॥
स्कन्धः षडंगुलः प्रोक्तः शाखा चाष्टांगुला मता ।
एकादशपताका तु कदली च चतुर्दश ॥२५॥
केतुस्तु षोडशः प्रोक्तो लक्ष्माष्टादशमुच्यते ।
जया विंशति वै प्रोक्ता एतावत्त्वंगुलानि तु ॥२६॥
देवागारस्य कुम्भस्य प्रसन्ना सा प्रमार्जनी ।
अंकुरेति पताका सा विज्ञेया यदुनन्दन ॥२७॥
पल्लवेति द्वितीयस्य मार्जनी परिकीर्तिता ।
त्रिभागमार्जनीस्कन्धः शाखा वै पंचमस्य तु ॥२८॥
षष्ठस्योक्ता पताका तु कदली सप्तमस्य तु ।
अष्टमस्य तथा केतुर्लक्ष्म च नवमस्य तु ॥२९॥
ततस्तु दशमः प्रोक्तो जयन्तो यदुनन्दन ।
वृषस्थानावमार्गी तु ध्वजस्तु परिकीर्तितः ॥३०॥
गजो मेघोऽथ महिषः कबन्धस्तु वृषस्तथा ।
हरिणोऽथ नरश्चैव नरश्च नरसत्तम ॥३१॥

स्थानान्येतानि भूयोऽथ प्रयुक्तस्य ध्वजस्य तु ।
दिशाभागे तु पूर्वोत्तु क्रमेण परिकल्पयेत् ॥३२॥
एवं दशविधा प्रोक्ता पताका तत्त्वदर्शिभिः ।
कर्तव्या सा यथापूर्वं तच्छृणु त्वं नराधिप ॥३३॥
शुक्लवस्त्रमयी चित्रा संध्या सुमनोहरा ।
नानाचामरसंपन्ना किंकिणीजालमंडिता ॥३४॥
ध्वजाग्रे चैव कर्तव्यो देवतालिंगसूचकः ।
कांचनो वाथ रौप्यो वा मणिरत्नमयोऽपि वा ॥३५॥
रंगकैलिरूपते वापि तद्वाहनसमाकृतिः ।
ध्वजदंडोऽत्र विन्यस्तः कर्तव्यो यदुनन्दन ॥३६॥
गरुत्मास्तु ध्वजो विष्णोरीश्वरस्य ध्वजो वृषः ।
ब्रह्मणः पंकजं कार्यं रवेर्धर्मः स्मृतो ध्वजः ॥३७॥
हंसो जलाधिपस्योक्तः सोमस्य तु नरो ध्वजः ।
बलदेवस्य कालस्तु कामस्य मकरध्वजः ॥३८॥
सिंहो ध्वजस्तु दुर्गायाः कीर्तितो यदुनन्दन ।
गोधा चापि उमादेव्या रैवतस्य हयः स्मृतः ॥३९॥
कच्छपो वरुणस्योक्तो वातस्य हरिणो मतः ।
पावकस्य तथा मेष आरुगर्गणपतेर्मतः ॥४०॥
ब्रह्मर्षीणां कुशः प्रोक्त इत्येषा ध्वज कल्पना ।
यस्य यद्वाहनं प्रोक्तं तत्तस्य ध्वज उच्यते ॥४१॥
विष्णोर्ध्वजे तु सौवर्णं दंडं कुर्याद्विचक्षणः ।
पताका चापि पीता स्याद्रुडस्य समीपगा ॥४२॥
ईश्वरस्य ध्वजे दण्डो राजतो यदुनन्दनः ।
पताका चापि शुक्ला स्याद्वृषभस्य समीपगा ॥४३॥
पितामहध्वजे दंडः स्मृतस्ताम्रमयो बुधैः ।
पद्मवर्णा पताका स्यात्पंकजस्य समीपगा ॥४४॥
आदित्यस्य च सौवर्णो ध्वजे दण्डः प्रकीर्तितः ।
पंचवर्णा पताका स्याद्धर्मस्याधोगता नृप ॥४५॥
किंकिणीजालसंपन्ना नानाबुद्बुदसन्निभा ।
पुष्पमालोपसम्पन्ना नानावादिभिरावृता ॥४६॥
दण्ड इन्द्रध्वजस्योक्तः कांचनो यदुनन्दन ।
पताका बहुवर्णा स्थात्कुञ्जरस्य समीपगा ॥४७॥
आयसश्चापि दण्डोक्तो यमचिह्न विचक्षणैः ।
पताका वर्णतः कृष्णा महिषस्य समीपगा ॥४८॥

जलाधिपध्वजो दण्डो राजतः परिकीर्तितः ।
 पताका सर्वतः श्वेता विचित्रा सा च कथ्यते ॥४९॥
 ध्वजे चापि कुबेरस्य दण्डो मणिमयः स्मृतः ।
 पताका चापि रक्ता स्यान्नरपादसमीपगा ॥५०॥
 बलदेवध्वजे दण्डो राजतो यदुनन्दन ।
 पताका वर्णतः शुक्ला तालस्याधोगता स्मृता ॥५१॥
 कामध्वजे त्रिलोहः स्यादण्डो यदुकुलोद्ग्रह ।
 पताका रोहिणी तत्र मकरस्य समीपगा ॥५२॥
 मायूरं कार्तिकेयस्य चिह्नं लोकेषु गीयते ।
 त्रिलोहदण्डमारुहं बहुरत्नविभूषितम् ॥५३॥
 बहुवर्णकचित्रा तु पताका कथिता बुधैः ।
 हस्तिदंतभवं दण्डं कुर्याद्रणपतेर्नृप ॥५४॥
 ताम्रदंडं समारुहं संशुद्धं संप्रतिष्ठितम् ।
 शुक्ला पताका कर्तव्या सुप्रमाणा महीपते ॥५५॥
 मातृणां चापि कर्तव्यो नैकरूपो ध्वजो बुधैः ।
 पताकाभिरनेकाभिर्बहुरत्नाभिरन्वितः ॥५६॥
 रेवतस्यापि कर्तव्यो ध्वजो बाजी नराधिप ।
 रक्ता पताका तत्रापि कर्तव्या यदुनन्दन ॥५७॥
 चामुंडामंदिरे कार्यः शिरोमालाकुलो ध्वजः ।
 नीला पताका कर्तव्या दंडो लोहमयस्तथा ॥५८॥
 रीतीमयश्च मातृणां रेवतस्य च कारयेत् ।
 गौर्या ध्वजस्ताम्रमयः पताका गोपसन्निभा ॥५९॥
 स्वर्णदंडस्तु वीरस्य ध्वजो मेघसमन्वितः ।
 पताका बहुरत्नाढ्या कर्तव्या यदुनन्दन ॥६०॥
 अश्मसारमयो दंडो ध्वजो वातस्य उच्यते ।
 पताका कृष्णवर्णा तु हरिणस्य समीपगा ॥६१॥
 भगवत्या ध्वजो दंडः सर्वरत्नमयः स्मृतः ।
 पताका तु त्रिवर्णा स्यात्सिंहस्याधोगता नृप ॥६२॥
 एवंविधमिमं कृत्वा ध्वजं लक्षणलक्षितम् ।
 अधिवास्य ततो राजंस्तत आरोपयेद्बुधः ॥६३॥
 ततः सर्वौषधीभिश्च स्नापयित्वा प्रयत्नतः ।
 समालभ्य च वघ्नीयान्मध्ये प्रतिसरान् नृप ॥६४॥

कल्पयित्वा शुभां वेदिं कलशैरुपशोभिताम् ।
 तस्यां वेद्यां समारोप्य तां रात्रिमधिवासयेत् ॥६५॥
 नानाकुसुमचित्रां च स्नजं तस्यानुलंबयेत् ।
 समभ्यर्च्य प्रयत्नेन धूपमस्य निवेदयेत् ॥६६॥
 बलिकर्म ततः कृत्वा कृशरापूपकादिभिः ।
 पलालापूपिकाभिश्च दधिपायससूपकैः ॥६७॥
 उद्दिश्य लोकपालेभ्यो बलिं दद्याच्च वायसैः ।
 ब्राह्मणान्स्वस्ति वाच्याथ कृत्वा पुण्याहमंगलम् ॥६८॥
 वादित्रकृतनिर्घोषं जलं संस्कारसंयुतम् ।
 नानाबुद्बुदसंपन्नं वेष्टितं नववाससा ॥६९॥
 शुभे लग्ने दिने ऋक्षे ध्वजं चारोपयेद्बुधः ।
 विन्यस्य स्वर्णकलशं श्वभ्रराजं ध्वजस्य तु ॥७०॥
 एवमारोपयेद्यस्तु ध्वजं देवालयेऽपरि ।
 स श्रिया वर्धते नित्यं प्राप्नोति परमां गतिम् ॥७१॥
 असुरा वासमिच्छन्ति ध्वजहीने सुरालये ।
 तस्माद्देवालये प्राज्ञो ध्वजहीनं न कारयेत् ॥७२॥
 मंत्रश्च स्थापने प्रोक्तो विधानज्ञैर्ध्वजस्य तु ।
 एहोहि भगवन्देव देववाहन वै खग ॥७३॥
 श्रीकरः श्रीनिवासश्च जय जैत्रोपशोभित ।
 व्योमरूप महारूप धर्मात्मस्त्वं च वै गतेः ॥७४॥
 सान्निध्यं कुरु दंडेऽस्मिन्साक्षी च ध्रुवतां व्रज ।
 कुरु वृद्धिं सदा कर्तुः प्रासादस्यार्कवल्लभ ॥७५॥
 ॐ एहोहि भगवन्नीश्वरविनिर्मित उपरिचरवायु
 मार्गानुसारिच्छ्रीनिवास रिपुध्वंस यक्षनिलय
 सर्वदेवप्रियं कुरु सान्निध्यं शान्तिं स्वस्त्ययनं
 च मेभयं सर्वविघ्ना व्यपसरंतु ॥७६॥
 मंत्रेणानेन राजेन्द्र इवमे दंडे निवेशयेत् ।
 पताकां पूर्वमंत्रेण स्थित्वा पूर्वमुखो नृप ॥७७॥
 क्षिपेद्दूर्ध्वमथाकाशं प्रासादशिखरादिभोः ।
 यजमानस्ततः पश्येत्पताकां यदुनन्दन ॥७८॥
 प्रासादपुरतो वीर पताकां पातयेद्यदि ।
 इंद्रलोकं तदा कर्ता विशेदै यदुनन्दन ॥७९॥
 आग्नेय्यामग्निलोकं तु याम्यां यमसदो भजेत् ।
 नैर्ऋत्यां नैर्ऋतं लोकं वारुण्यः वारुणं व्रजेत् ॥८०॥

यस्य देवस्य यद्वेष्टम कृतं यदुडुलोद्वह ।
तस्य लोकमवाप्नोति वृषस्थानगतो यदि ॥८१॥
वायव्ये वायुमाप्नोति सौम्यायां सोममाप्नुयात् ।
ऐशान्यामीशमाप्नोति कर्ता वै देववेष्टमनः ॥८२॥

य एवं कारयेद्भक्त्या ध्वजस्थारोपणं रवेः ।
स हि भुक्त्वा परान्भोगान्सूर्यलोके महीयते ॥८३॥
तेजसांबुजसंकाशः कांत्या चाम्बुजसन्निभः ।
द्विजातितुल्यः प्रभया विक्रमेण च गोपतेः ॥८४॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने ध्वजारोपणविधिवर्णनं
नामाष्टत्रिंशदुत्तरशततमोऽध्यायः ॥ १३८ ॥

एकोनचत्वारिंशदुत्तरशततमोऽध्यायः

सप्तमीकल्पे सांबोपाख्याने भोजकानयनम्

सांब उवाच

स्वत्प्रसादान्मया प्राप्तं रूपमेतत्पुरातनम् ।
प्रत्यक्षदर्शनं चापि भास्करस्य महात्मनः ॥ १ ॥
सर्वमेतच्च संप्राप्य पुनश्चिताकुलं मनः ।
देवस्य परिचर्यायाः पालनं कः करिष्यति ॥ २ ॥
गुणयुक्तं द्विजं किञ्चित्समर्थं परिपालने ।
ममैवानुग्रहाद्ब्रह्मन्दिजं व्याख्यातुमर्हसि ॥ ३ ॥
एवमुक्तस्तु सांबेन नारदः प्रत्युवाच तम् ।
न द्विजाः परिगृह्णन्ति देवस्य स्वीकृतं धनम् ॥ ४ ॥
विद्यते हि धनं ह्यत्र गुणश्चायं प्रतिग्रहः ।
देवचर्यागतैर्द्रव्यैः क्रिया ब्राह्मी न विद्यते ॥ ५ ॥
अवज्ञया च कुर्वन्ति ये क्रियां लोभमोहिताः ।
अपांक्त्या भवन्तीह ते वै देवलका द्विजाः ॥ ६ ॥
देवस्वं ब्राह्मणस्वं च यो लोभादुपजीवति ।
स पापात्मा नरो लोके गृध्रोच्छिष्टेन जीवति ।
ततो न ब्राह्मणः कश्चिदेवचर्या करिष्यति ॥ ७ ॥
विधिज्ञं ज्ञानवंतं च परिचर्याक्षमं तथा ।
देव एव तमाख्यातुं तस्मात्तं शरणं व्रज ॥ ८ ॥
अथ वा यदुशार्दूल उग्रसेनपुरोहितम् ।
गत्वा गौरमुखं पृच्छ स ते कामं विधास्यति ॥ ९ ॥
नारदेनैवमुक्तस्तु सांबो जांबवतीसुतः ।
सुखासीनं गृहे वीर उग्रसेनपुरोहितम् ॥ १० ॥
कृतपूर्वाह्निकं वीर विप्रं गौरमुखं नृप ।
विनयेनोपसंगम्य सांबो वाक्यमथाब्रवीत् ॥ ११ ॥

मया भानोः प्रसादेन कारितं विपुलं गृहम् ।
सपत्नीकं ससैन्यं च पृथिव्यां सारवत्स्थितम् ॥ १२ ॥
सर्वं तस्मिन्मया दत्तं कृतं मूर्तेश्च मंडलम् ।
तस्मादिष्टा विशिष्टेभ्यो देयं दानं मनोगतम् ॥ १३ ॥
तत्सर्वं मम संप्रीत्या गृहाण त्वं महामुने ।
सांबवाक्यमिदं श्रुत्वा प्रत्युवाच महामुनिः ॥ १४ ॥

गौरमुख उवाच

ब्रवीम्यहमशेषेण यथावदनुपूर्वशः ।
अहं विप्रो भवान्राजा स च देवपरिग्रहः ।
अपरस्परमेवं तु ग्रहणं मे विरुध्यते ॥ १५ ॥
ब्रह्मविद्याप्रणीतानि स्वकर्माणि द्विजातयः ।
कुर्वाणा न प्रहीयन्ते अन्यथा भिन्नवृत्तयः ॥ १६ ॥
क्षातिरैध्यापनं जापः सत्यं च यदुनंदन ।
एतानि विप्रकर्माणि न देवार्थपरिग्रहः ॥ १७ ॥
यदि देवार्थदानं स्यात्ततो देवलका द्विजाः ।
देवद्रव्याभिलाषश्च ब्राह्मण्यं तु विमुञ्चति ॥ १८ ॥
देवद्वारे च यद्दानं ब्राह्मणाय प्रयच्छति ।
द्वावेतौ पापकर्तारवात्मदोषेण मानवौ ॥ १९ ॥
देवार्थदानं वाष्ण्यं यद्गृहीत्वा च यो द्विजः ।
श्राद्धे वा यदि वा सत्रे तज्जुहोति ददाति वा ।
भिन्नवृत्तो द्विजः पापो राक्षसः सोऽभिजायते ॥ २० ॥
द्विजो देवलको यत्र पंक्त्यां भुङ्क्ते महीपते ।
अन्नान्युपस्पृशेन्नीचा सा पंक्तिः पापमाचरेत् ॥ २१ ॥

१ गत्वा ब्रूहि महाबाहो यद्यसौ कुरुतेऽनघ ॥ ततः स गत्वा
सांबस्तु प्रणिपत्य महामुनिम्-इ० पा० ।

१ अध्ययनम्-इ० पा० । २ देवान्नपरिग्रहः-इ० पा० ।
३ देवान्नदानम्-इ० पा० । ४ देवान्नदानम्-इ० पा० ।

द्विजो देवलको यस्य संस्कारं संप्रयच्छति ।
 सोऽधोमुखान्पितृन्सर्वानाक्रम्य विनिपातयेत् ॥२२॥
 आत्मानं पातयेद्यस्तु सोऽन्यानुद्धरते कथम् ।
 उद्धरिष्यति चात्मानमित्येषा कल्पनाधमा ॥२३॥
 यो हठाच्च भयाच्चैव कुरुते रविवेश्मनः ।
 वृत्तिं विधत्ते विप्रत्वात्पतितस्तु तु जायते ॥२४॥
 सप्रतिग्रहमंत्रेण द्विजोऽश्नाति परिग्रहम् ।
 देवप्रतिग्रहार्थेषु वेदवाक्यं न विद्यते ॥२५॥
 तस्माद्राजा न देवार्थं विप्रे दद्यात्कथंचन ।
 ब्रह्मसूत्रमहं छित्त्वा गमिष्यामीति गम्यताम् ॥२६॥

सांव उवाच

अग्राह्यं चेद्विजातिभ्यः कस्मै देयमिदं मया ।
 श्रुतं वा दृष्टपूर्वं वा तन्मे व्याख्यातुमर्हसि ॥२७॥

गौरमुख उवाच

मगाय संप्रयच्छ त्वं पुरमेतच्छुभं विभो ।
 तस्याधिकारो देवान्ने देवतानां च पूजने ॥२८॥

सांव उवाच

कोयं मगेति ते प्रोक्तः क्व वासौ वसते विभो ।
 कस्य पुत्रो द्विजश्रेष्ठ किमाचारः किमाकृतिः ॥२९॥

गौरमुख उवाच

योऽयं मगेति वै प्रोक्तो मगो दिव्यो द्विजोत्तमः ।
 निक्षुभायाः सुतो वीर आदित्यात्मज उच्यते ॥३०॥

सांव उवाच

कथं स निक्षुभापुत्रः कथं वीरसुतस्तथा ।
 कथं चादित्यतनयो मगोऽसावुच्यतेनघ ॥३१॥

गौरमुख उवाच

मानुषत्वं गता देवी निक्षुभा किल यादव ।
 गता शापमवाप्येह भास्करालोकपूजिता ॥३२॥
 गोत्रं मिहिरमित्याहुस्तस्मै ब्राह्मण्यमुत्तमम् ।
 सुजिह्वा नाम धर्मात्मा ऋषिपुत्रः पुरानघ ॥३३॥
 तस्यात्मजा समुत्पन्ना निक्षुभा सा वरांगना ।
 रूपेणाप्रतिमा लोके हारलीला मता तु सा ॥३४॥

पितुर्नियोगात्सा कन्या विहरेज्जातवेदसि ॥३५॥
 विहरन्ती यथान्यायं समिद्धे पावके तथा ।
 अथ तां देवदेवेशो ह्यंशुमाली ददर्श ह ॥३६॥
 रूपयौवनसंपन्नां ततः कामवशं गतः ।
 चिंतयामास देवेशः कथं तां वै भजाम्यहम् ॥३७॥
 अनयावहतो योऽयं पावको देवपूजितः ।
 वनमाविश्य तन्वर्गां भजेयं लोकपूजिताम् ॥३८॥
 इति संचित्य देवेशः सहस्रांशुर्दिवस्पतिः ।
 विवेश पावकं वीर तत्पुत्रश्चाभवत्तदा ॥३९॥
 ततो विलासलावण्य रूपयौवनशालिनी ।
 समिद्धं लंघयित्वाग्निं जगामायतलोचना ॥४०॥
 क्रुद्धः स्वरूपमास्थाय दृष्ट्वा कन्यां स पीडितः ।
 करं करेण संगृह्य ततस्तां हव्यवाहनः ॥४१॥
 उवाच यदुशार्दूल नोदितो भास्करेण तु ।
 वेदोक्तं विधिसुतसृज्य यथाहं लंघितस्त्वया ॥४२॥
 तस्मान्मत्तः समुत्पन्नो न च पुत्रो भविष्यति ।
 जरशब्द इति ख्यातो वंशकीर्तिविवर्धनः ॥४३॥
 अग्निजात्या मगाः प्रोक्ताः सोमजात्या द्विजातयः ।
 भोजकादित्यजात्या हि दिव्यास्ते परिकीर्तिताः ॥४४॥
 तामेवमुक्त्वा भगवानादित्योऽन्तरतस्तदा ।
 अथोत्पन्नां प्रजां ज्ञात्वा ध्यानयोगेन वै ऋषिः ॥४५॥
 पतितः स्यान्महातेजा ऋग्जिह्वः सुमहामतिः ।
 शापमुद्यम्य तेजस्वी ऋग्जिह्वो वाक्यमब्रवीत् ॥४६॥
 आत्मापराधात्कामिन्या यथा गर्भो नलावृतः ।
 संभूतस्ते महाभागे अपूज्योऽयं भविष्यति ॥४७॥
 पुत्रशोकाभिसंतप्ता बाला पर्याकुलेक्षणा ।
 चिंतयामास दुःखार्ता तमेकं ज्वलना कृतिम् ॥४८॥
 ततो देववरिष्ठस्य मम योनिसमुद्भवः ।
 अयं दत्तो महाशापः पूज्यतां कर्तुमर्हसि ॥४९॥
 भवेत्पूज्यो हि मे पुत्रो देवेश्वर तथा कुरु ।
 एवं चिंतयमानस्तु भगवानर्यमा किल ॥५०॥
 आग्नेयं रूपमाश्रित्य चेदं वचनमब्रवीत् ।
 स्निग्धो गंभीरनिर्घोषः शांतो ज्वरविवर्जितः ॥५१॥
 ऋग्जिह्वः सुमहातेजा धर्मं चरति सुव्रत ।
 तेनोत्सृष्टं महाशापं नान्यथा कर्तुमुत्सहे ॥५२॥

किं तु कार्यगरीयस्त्वादात्मनो योग्यमुत्तमम् ।
 तव पुत्रं विधास्यामि चापूज्यं वेदपारगम् ॥५३॥
 वंशश्च सुमहांस्तस्य निवसिष्यति भूतले ।
 ममांगानि महात्मानो वाशिष्ठा ब्रह्मवादिनः ॥५४॥
 मद्रायना मद्यजना मद्रक्ता मत्परायणाः ।
 मम शुश्रूषकाश्चैव मम च व्रतचारिणः ॥५५॥
 त्वां च मां च यथान्यायं वेदं तत्त्वार्थदर्शिनः ।
 पूजयिष्यन्ति निरताः सदा मद्रावभाविताः ॥५६॥
 मत्कर्मणां मद्गानां मद्रावविनिवेशनात् ।
 विरजा मत्प्रसादेन मामेवैष्यन्त्यसंशयम् ॥५७॥
 जटाश्मश्रुधरा नित्यं सदा मयि परायणः ।
 पंचकालविधानज्ञा वीरकालस्य यज्विनः ॥५८॥
 पूर्णैकदक्षिणे पाणौ वर्म वामेन धारयन् ।
 पतिदानेन वदनं प्रच्छाद्य नियतः शुचिः ॥५९॥
 प्राणं हि महतां कृत्वा ततो भुञ्जीत वाग्यतः ।
 अयमाज्ञाप्रसादाच्च व्याकुलेंद्रियचेतसा ॥६०॥
 विधिहीनं मंत्रहीनं ये वै यक्षयन्ति मामतः ।
 तेपि स्वर्गाच्च्युताः क्ळांता रमन्ते सूर्यसन्निधौ ॥६१॥
 एवंविधास्तव सुता भविष्यन्ति महीतले ।
 मगवंशे महात्मानो वेदवेदांगपारगाः ॥६२॥
 एवमाश्वास्य तां देवीं भास्करो वारितस्करः ।
 अंतर्दधे महातेजाः सा च हर्षमवाप ह ॥६३॥
 एवमेते समुत्पन्ना भोजकाः कृष्णनंदन ।
 विष्णुभास्ते तथादित्या उत्पन्ना लोकपूजिताः ॥६४॥
 तेषामेतत्पुरं देहि पर्याप्तास्ते प्रति ग्रहे ।
 त्वदीयस्यास्य मे वीर तथा भास्करपूजने ॥६५॥
 तस्य गौरमुखस्येदं वाक्यं श्रुत्वा स यादवः ।
 सांबो जांबवतीपुत्रः प्रणम्य शिरसोक्तवान् ॥६६॥
 क्व वसन्ते महात्मान एते भास्करपुत्रकाः ।
 भोजका द्विजशार्दूल येन तानानयाम्यहम् ॥६७॥

गौरमुख उवाच

नाहं जाने महाबाहो वसन्ते यत्र वै मगाः ।
 जानीते तात्रविर्वीर तस्मात्तं शरणं ब्रज ॥६८॥
 ब्राह्मणेनैवमुक्तस्तु प्रणम्य शिरसा रविम् ।
 जगाद भास्करं सांबः कस्ते पूजां करिष्यति ॥६९॥

विज्ञतस्त्वेव सांबेन प्रतिमा तमुवाच ह ।
 न योग्याः परिचर्चायां जंबूद्वीपे ममानघ ॥७०॥
 मम पूजाकरं गत्वा शाकद्वीपादिहानय ।
 लवणोदात्परे पारे क्षीरोदेन समावृतः ॥७१॥
 जंबूद्वीपात्परो यस्माच्छाकद्वीप इति स्मृतः ।
 तत्र पुण्या जनपदाश्चतुर्वर्णसमन्विताः ॥७२॥
 मगाश्च मगगाश्चैव गानगा मंदगास्तथा ।
 मगा ब्राह्मणभूयिष्ठा मगगाः क्षत्रियाः स्मृताः ॥७३॥
 वैश्यास्तु गानगा ज्ञेयाः शूद्रास्तेषां तु मंदगाः ।
 न तेषां संकरः कश्चिद्धर्माश्रयकृते क्वचित् ॥७४॥
 धर्मस्यास्य विचारो वा ह्येकतः सुखिनःप्रजाः ।
 तेजसस्ते मदीयस्य निर्मिता विश्वकर्मणा ॥७५॥
 तेभ्यो वेदास्तु चत्वारः सरहस्या मयोदिताः ।
 वेदोक्तैर्विविधैः स्तोत्रैः परैर्गुह्यैर्मया कृतैः ॥७६॥
 ते च ध्यायन्ति मामेव यजन्ते मां च नित्यशः ।
 मन्मानसा मद्यजना मद्रक्ता मत्परायणाः ॥७७॥
 मम शुश्रूषकाश्चैव मम च व्रतचारिणः ।
 अव्यंगधारिणश्चैव विधितृष्टेन कर्मणा ॥७८॥
 कुर्वन्ति ते सदा भद्रां मम पूजां ममानुगाः ।
 तथा देवाः सगंधर्वाः सिद्धाश्च सह चारणैः ।
 विहरन्ते रमन्ते च दृश्यमानाश्च तैः सह ॥७९॥
 जंबूद्वीपे त्वहं विष्णुर्वेदवेदांगपूजितः ।
 शक्रोऽहं शाल्मलीद्वीपे क्रौंचद्वीपे ह्यहं भृगुः ॥८०॥
 ध्रुवद्वीपे त्वहं भानुः शाकद्वीपे दिवाकरः ।
 पुष्करे च स्मृतो ब्रह्मा ततश्चाहं महेश्वरः ॥८१॥
 तान्मगान्मम पूजार्थं शाकद्वीपादिहानय ।
 आरुह्य गरुडं सांब शीघ्रं गत्वाविचारयन् ॥८२॥
 तथेति गृह्य तामाज्ञां रवेर्जांबवती सुतः ।
 पुनर्द्वारवर्ती गत्वा कान्त्यातीव समन्वितः ॥८३॥
 आरुयातवान्पितुः सर्वं स्वकीयं देवदर्शनम् ।
 तस्माच्च गरुडं लब्ध्वा ययौ सांबो धिरुह्य तम् ॥८४॥
 शाकद्वीपमनुप्राप्य संप्रहृष्टतनूरुहः ।
 तत्रापश्यद्यथोद्दिष्टान्सांबस्तेजस्विनो मगान् ॥८५॥

विवस्वन्तं पूजयंतो धूपदीपादिभिः शुभैः ।
 सोऽभिवाद्य च तान्पूर्वं कृत्वाप्येषां प्रदक्षिणम् ॥८६॥
 पृष्ठा चानामयं तेषां प्रशंसासामपूर्वकम् ।
 यूयं हि पुण्यकर्माणो द्रष्टव्यार्थे शुभार्थिनः ।
 रता येऽर्कस्य पूजायां येषां चैव वरप्रदः ॥८७॥
 तनयं वित्त मां विष्णोःसांबं नाम्ना च विश्रुतम् ।
 चन्द्रभागातटे चापि मया सूर्यो निवेशितः ॥८८॥
 तेनाहं प्रेषितश्चात्र उत्तिष्ठध्वं प्रजामहे ।
 ते तपूचस्ततः सांबमेवमेतन्न संशयः ॥८९॥
 अस्माकमपि देवेन व्याख्यातं पूर्वमेव हि ।

अष्टादश कुलानीह मगानां वेदवादिनाम् ।
 यास्यन्ति ये त्वया सार्धं यथा देवेन भाषितम् ॥९०॥
 ततस्तानि दशाष्टौ च कुलानीह समंततः ।
 आरोप्य गरुडे सांबस्त्वरितः पुनरभ्यगात् ॥९१॥
 सोल्लेपेनैव तु कालेन प्राप्तो मित्रवनं ततः ।
 कृत्वाज्ञां तु रवेः सांबः कृत्स्नं त्वेवं न्यवेदयत् ॥९२॥
 रविः शोभनमित्युक्त्वा प्रसन्नः सांबमब्रवीत् ।
 मम पूजाकरा ह्येते प्रजानां शान्तिकारकाः ॥९३॥
 मम पूजां करिष्यन्ति विधानोक्तां यदूतम् ।
 तत्कृते न पुनश्चिता तव काचिद्भविष्यति ॥९४॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने भोजकोत्पत्तिवर्णनम् ॥ १३९ ॥

चत्वारिंशदुत्तरशततमोऽध्यायः

सप्तमीकल्पे सांबोपाख्याने भोजकोत्पत्तिवर्णनम्

सुमूर्तुरुवाच

एवं स आनयित्वा तु मगान्सांबो महीपते ।
 स महात्मा पुरा सांबश्चन्द्रभागासरित्ते ॥ १ ॥
 पुरं निवेशयामास स्थापयित्वा दिवाकरम् ।
 कृत्वा धनसमृद्धं तु भोजकानां समार्षयत् ॥ २ ॥
 तत्पुरं सवितुः पुण्यं त्रिषु लोकेषु विश्रुतम् ।
 सविन कारितं यस्मात्तस्मात्सर्विपुरं स्मृतम् ॥ ३ ॥
 तस्मिन्प्रतिष्ठितो देवः पुरमध्ये दिवाकरः ।
 सत्कृत्यस्थापिताः सर्वे आत्मनामाक्रिते पुरे ॥ ४ ॥
 मगानां तु सदाचारो दृष्टाचारकुलोचितः ।
 देवशुश्रूषणं गीतं वेदप्रोक्तेन कर्मणा ॥ ५ ॥
 कृतकृत्यस्तदा सांबो वरं लब्ध्वा पुनर्युवा ।
 आदिदेवं सुरज्येष्ठमादित्यं प्रणिपत्य सः ॥ ६ ॥
 अर्चयित्वा मगान्सर्वान्प्रणिपत्याभिवाद्य च ।
 प्रस्थितो निर्मलः सांबः पुरीं द्वारवतीं तदा ॥ ७ ॥
 मगानां कारणार्थेन प्रार्थिता भोजवंशजाः ।
 वसुदेवस्य पौत्रेण गोत्रजेन महात्मना ॥ ८ ॥
 कन्यादानं कृतं तेषां मगानां भोजकोत्तमैः ।
 सर्वास्ताः सहिताः कन्याः प्रवालमणिभूषिताः ॥ ९ ॥
 अर्चयित्वा तु ताः सर्वाः प्रेषिताः सवितुर्गृहम् ।
 पुनर्गत्वा तु सांबेन पृष्ठो देवो दिवाकरः ॥ १० ॥

मगानां ज्ञानमाख्याहि वेदानव्यंगमेव च ।
 सांबस्य वचनं श्रुत्वा भास्करो वाक्यमब्रवीत् ॥ ११ ॥
 पृच्छ त्वं नारदं गत्वा स ते सर्वं वदिष्यति ।
 एवमुक्तोऽथ वै सांबो गतवान्नारदं प्रति ॥ १२ ॥
 गत्वा कृत्स्नमिदं सर्वं तस्मै तेन निवेदितम् ।
 स चाप्याह ततः सांबं न जाने ज्ञानमुत्तमम् ॥ १३ ॥
 भोजकानां यदुश्रेष्ठ ज्ञानं व्यासो महामुनिः ।
 तं गत्वा परिपृच्छ त्वं प्रणम्य शिरसा मुनिम् ॥ १४ ॥
 कृष्णानुरोधात्ते सर्वे स वक्ष्यति न संशयः ।
 नारदेनैवमुक्तस्तु सांबो जांबवतीसुतः ॥ १५ ॥
 व्यासाश्रमं स गत्वा तु प्रणम्य शिरसा मुनिम् ।
 कृतांजलिपुटो भूत्वा इदं वचनमब्रवीत् ॥ १६ ॥
 शाकद्वीपं मया गत्वा आनीता मगधुंगवाः ।
 बाला यौवनसंपन्नाः संनिविष्टा मगोत्तमाः ॥ १७ ॥
 सत्कृत्य पूजयित्वा तु पुरं तेषां समर्पितम् ।
 संप्राप्य तु पुरं ते वै ज्येष्ठमध्यकनीयसः ॥ १८ ॥
 भोजवंशसमुत्पन्नाः कन्यकाः समलंकृताः ।
 वरयित्वा कृतं तेषां विप्र प्रणयनं शुभम् ॥ १९ ॥

अहो सभाग्याः श्लाघ्याश्च कृतपुण्याश्च ते सदा ।
 पूजायां ये रता भानोर्येषां चैव वरप्रदः ॥२०॥
 पर्याप्तं सर्वमेतेषामिह चासुष्मिकं फलम् ।
 अनित्ये सति मानुष्ये देवपूजारता हि ये ॥२१॥
 किं तु चिन्तयतः सूर्यं चिन्तयित्वा तु भोजकान्
 ज्ञानं प्रति तथा चैषां हृदये संशयो मम ॥२२॥
 कथं पूजाकरा ह्येते के मगाः केच भोजकाः ।
 ज्ञानं किं परमं तेषां ज्ञेयस्तेषां क एव तु ॥२३॥
 दिव्येति ते कथं प्रोक्ताः किमर्थं कूर्चधारणम् ।
 सौरव्रतं किमर्थं तु वाचकास्ते कथं स्मृताः ॥२४॥
 किमर्थं तेजसा वेदान्गायन्तश्चैव ते कथम् ।
 अथाहिकं बुकस्यांगं किं प्रमाणं च कस्य वै ॥२५॥
 कस्य वै का समाख्याता यदुत्पन्नं कथं स्मृतम् ।
 कथं देवांश्च गायन्ति यज्ञं कुर्वन्ति ते कथम् ॥२६॥
 अग्निहोत्रं च किं तेषां पंच दोलाश्चकाः स्मृताः ।
 एतत्सर्वं समाख्याहि भोजकानां विचेष्टितम् ॥२७॥
 सांबस्य वचनं श्रुत्वा कृष्णद्वैपायनो मुनिः ।
 कालीसुतो महातेजा उवाच परमं वचः ॥२८॥
 साधुसाधु यदुश्रेष्ठ साधु पृष्ठोऽस्मि सुव्रत ।
 दुर्ज्ञेय चेष्टितं किंचिद्भोजकानां न संशयः ॥२९॥
 भास्करस्य प्रसादेन मयापि स्मृतिमागतम् ।
 यथाख्यातं वशिष्ठेन तथा ते वच्मि कृत्स्नशः ॥३०॥
 मगानां चरितं श्रेष्ठं शृणु त्वं कृष्णनन्दन ।
 ज्ञानवेदिन एवैते कर्मयोगं समाश्रिताः ॥३१॥
 श्रूयन्ते ऋषयः सर्वे मौनेन नियमस्थिताः ।
 भुजते चापि मौनेन सर्वे वै परमर्षयः ॥३२॥
 मुनिचर्याकृतस्तेपि शाकद्वीपनिवासिनः ।
 तस्मान्मौनेन भोक्तव्यमगुणत्वमनिच्छता ॥३३॥
 वचः सूर्यसमाख्यातं कारणं च वरं तथा ।
 अर्चायां ते च ते नित्यमर्चयन्तश्च ते स्मृताः ॥३४॥
 भोजकन्यासुजातत्वाद्भोजकास्तेन ते स्मृताः ।
 ब्राह्मणानां यथा प्रोक्ता वेदाश्चत्वार एव तु ॥३५॥
 ऋग्वेदोऽयं यजुर्वेदः सामवेदस्त्वथर्वणः ।
 ब्रह्मणोक्तास्तथा वेदा मगानामपि सुव्रत ॥३६॥

त एव विपरीतास्तु तेषां वेदाः प्रकीर्तिताः ।
 वेदो विश्वमदश्चैव विद्वद्भिरसस्तथा ॥३७॥
 वेदो ह्येते मगानां तु पुरोवाच प्रजापतिः ।
 मगा वेदमधीयन् ते वेदांगास्तेन ते स्मृताः ॥३८॥
 शेषो न हि महाभागः सर्वं सत्त्वसुखावहः ।
 ससूर्यरथमासाद्य रथिभिः सह वर्षति ॥३९॥
 यस्तस्य तु पुनर्मोक्षं स रवेर्हि महानकः ।
 वन्दितव्यो मगानां तु अस्त्रमंत्रेण नित्यशः ॥४०॥
 यथा स्वजो द्विजानां तु पूजाकाले प्रमीयते ।
 सर्वसंस्कारयज्ञेषु यथा दर्भा द्विजातिषु ॥४१॥
 पवित्राः कीर्तितास्तेषां तथा धर्मो मगस्य तु ।
 एभिर्जयन्ति भूयिष्ठं तस्मिन्दीपे मगाधिपाः ॥४२॥
 विद्यावन्तः कुलश्रेष्ठाः शौचाचारसमन्विताः ।
 यज्ञावसक्ता भक्ताश्च जपन्तो मंत्रमादितः ॥४३॥
 प्रियास्तु यदुशार्दूल भोजका यदुनन्दन ।
 अस्त्रमिव वै मंत्रो वेदस्य परिपठ्यते ॥४४॥
 सर्वेषां ब्राह्मणानां तु सावित्री परिकल्प्यते ।
 अस्माकं तु यदुश्रेष्ठ महाव्याहृतिपूर्विका ॥४५॥
 अमोहकेनाथ विमानभुजी
 मौनेन चैवापि यथा हि युक्तम् ।
 न चापि किंचित्स्मृतिकं स्पृशेच्च
 तच्चापि नात्रैव च संस्पृशेद्धि ॥४६॥
 श्वसंत्यनिच्छन्स्तु परिशिषेत्तु
 स्वाभीष्टसूर्यं तु नमेत्सदैव ।
 यथा यज्ञं हि मन्त्रेण
 वेदप्रोक्तेन कर्मणा ॥४७॥
 तत्त्वमन्यन्मगानां तु विधिमंत्रपुरस्कृतम् ।
 हविः संपद्यते यस्मात्तेन ते यज्विनः स्मृताः ॥४८॥
 यथाग्निहोत्रं प्रथितं द्विजानां
 तथाध्वहोत्रं विहितं मगानाम् ।
 अच्छं च नामेति तदध्वरस्य
 मुनेर्वचो नात्र विचारणास्ति ॥४९॥
 पंचधूपाः प्रदातव्याः सिद्धिरस्येह सर्वदा ।
 दंडनायकवेले द्वे त्रिसंध्यं भास्करस्य तु ॥५०॥

१ भक्ता मंत्रं जपते च आदितः पुद्गोत्तम-३० पा० ।

इति श्रीभविष्ये महापुराणे ब्राह्मे पर्वणि सप्तमीकण्डे सांख्योपाख्याने भोजकोत्पत्तिवर्णनं नाम चत्वारिंशदुत्तरशततमोऽध्यायः ॥ १४० ॥

एकचत्वारिंशदुत्तरशततमोऽध्यायः

भोजकजातिवर्णनम्

सांब उवाच

भोजकानां यत्त्वयोक्तमव्यंगो देहशोधकः ।
व्रतबन्धस्त्वसौ प्रोक्तस्तेषां जातिश्च कास्मृता ॥ १ ॥

व्यास उवाच

ते पृष्टा भवता सर्वे भोजकानां कुमारकाः ।
किमाख्यातं ततस्तैस्तु तदेवाचक्ष्व कृत्स्नशः ॥ २ ॥

सांब उवाच

संनिवेशा मया प्रोक्ता भोजकानां समंततः ।
ममैव ब्रूत तत्त्वं तद्वर्णः कोऽत्र कथं स्थितः ॥ ३ ॥
ततस्तु भगवान्प्राह वाक्यं वाक्यविशारदः ।
ये त्वयोक्ताः श्रुताः सांब भोजकानां कुमारकाः ॥ ४ ॥
ममैवैते मगा ज्ञेया अष्टौ शूद्रा मदंगजाः ।
एतद्बुद्धा तु वचनं प्रणम्य शिरसा रविम् ॥ ५ ॥
दत्ता भोजकुलोत्पन्ना दशभ्यो दशकन्यकाः ।
ततस्तु मन्दकेभ्योपि दत्ताश्चाष्टौ हि कन्यकाः ॥ ६ ॥
ततो निवेशितं तेषां मया सांब पुरं स्मर ।
दासकन्यास्तु याश्चाष्टौ भोजकन्याश्च या दश ॥ ७ ॥
एतास्तेषां कुमाराणां ज्ञेयास्ता दश चाष्ट च ।
तत्र ते भोजकन्यासु द्विजैरुत्पादिताः सुताः ॥ ८ ॥

भोजकास्तान्गणान्प्राहुर्ब्राह्मणान्दिव्यसंज्ञितान् ।
दासकन्यासु ये जाता मंदगैरन्त्यसंज्ञितैः ॥ ९ ॥
मन्दगा नाम ते ज्ञेयाः सवितुः परिचारकाः ।
ते च विप्रपुरे तस्मिन्पुत्रदारशुभैर्वृताः ॥ १० ॥
स्वधर्मैर्यष्टुमारब्धैः शाकद्वीपेचितो रविः ।
नानाविधैर्धैदिकैस्तु मंत्रैर्मुनिवरोत्तमाः ॥ ११ ॥
अव्यंगधारिणो मर्त्याः पूजयंते दिवस्पतिम् ।
दृष्ट्वा व्यंगं तु वै तेषां कौतूहलसमन्वितः ॥ १२ ॥
सांबः प्राह नमस्कृत्य भूयः सत्यवतीसुतम् ।
कथं वरोऽयमव्यंगः कथितो मुनिसत्तम ॥ १३ ॥
कुत एष समुत्पन्नः कस्माच्च स शुचिः स्मृतः ।
बंधनीयः कदा चायं किमर्थं चैव धार्यते ।
किं प्रमाणं च भगवन्व्यंगश्चायं किमुच्यते ॥ १४ ॥

सुमंतुरुवाच

श्रुत्वैवं वचनं व्यासो जांबवत्याः सुतस्य च ॥ १५ ॥
उवाच कुरुशार्दूल साम्बं कालीसुतः स तु ।

व्यास उवाच

एतश्च मे यथोक्तस्त्वं जातिरेषां न संशयः ॥ १६ ॥
अव्यंगस्यापि ते वच्मि लक्षणं गदतः शृणुः ॥ १७ ॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने भोजकजातिवर्णनं नामैक-
चत्वारिंशदुत्तरशततमोऽध्यायः ॥ १४१ ॥

द्विचत्वारिंशदुत्तरशततमोऽध्यायः

अव्यंगोत्पत्तिवर्णनम्

व्यास उवाच

देवता ऋषयो नागा गंधर्वाप्सरसां गणः ।
यक्षरक्षांसि वै भानौ निवसन्ति ऋतुकृमात् ॥ १ ॥
तत्र तु वायुकिर्ह्यब्दमुद्यत्सूर्यरथं जवात् ।
स्वस्थानमाजगामाशु नमस्कृत्य दिवाकरम् ॥ २ ॥
अव्यंगमेव सूर्याय प्रीत्यर्थं वै समर्पयत् ।
गांगेयभूषितं दिव्यं नातिरक्तसितं शुभम् ॥ ३ ॥

बन्धं तं च तत्प्रीत्यै मध्यभागे तमात्मनः ।
नागराजांगसंभूतो धृतो यस्माच्च भानुना ॥ ४ ॥
तत्तस्माद्धार्यते सूर्यप्रीत्यै तद्भक्तिमिच्छता ।
विधानेन च तत्त्वेन शुचिर्भवति भोजकः ॥ ५ ॥
नित्यं च धारणात्तस्य भवेत्प्रीतो दिवाकरः ।
न धारयन्ति ये त्वेवं भोजकाः पूजका रवेः ॥ ६ ॥

सौरहीना न ते याज्या उच्छिष्टा नात्र संशयः ।
 स्मृत्याचारे ते हि भग्ना रविं नार्हति पूजितुम् ॥ ७ ॥
 पूजयंतो रविं ते हि नरकं यांति रौरवम् ।
 न वै हसेन्न उत्तिष्ठेद्यावदर्चा लभन्ति ते ॥ ८ ॥
 इत्थं ज्ञात्वा न संदेहो ह्यव्यंगेन विना रविः ।
 नागराजस्य संस्पृष्टो ह्यारसुस्तेन संस्मृतः ॥ ९ ॥
 एकवर्णः स कर्तव्यः कार्यसिद्धिकरस्तथा ।
 प्रमाणेनांगुलानां तु शताद्धि शतमुत्तरम् ॥ १० ॥
 उत्कृष्टेयं प्रमाणेन मध्यमो विंशदुत्तरः ।
 शतमष्टोत्तरं ह्रस्वो न तु ह्रस्वतरस्ततः ॥ ११ ॥
 तदाकृतिः कृतश्चैव निर्मितो विश्वकर्मणा ।
 मध्यमे भोजकानां तु परः शत उदाहृतः ॥ १२ ॥
 संस्कृतोऽपि विना तेन शुचिर्नैव भवत्युत ।
 तेनास्य धारणाद्वीर शुचिरेव तदा भवेत् ॥ १३ ॥
 हविर्होमादिकाः सर्वा भवत्यस्य क्रियाः शुभाः ।
 अव्यंगः पतितांगश्च अव्यंगोऽथ महीपते ॥ १४ ॥
 एष सारश्च सा रम्या वै ज्ञेया जयनामभिः ।
 अहेरंगात्समुत्पन्नो ह्यव्यंगस्तु ततः स्मृतः ॥ १५ ॥
 यस्मादस्मादहेरंगमव्यंगस्तेन चोच्यते ।
 अर्हति पूजायां धातोः प्रत्ययोऽबुल्लतः स्मृतः ॥ १६ ॥
 पूजितश्च पवित्रश्च यस्मात्तेनार्हकः स्मृतः ।
 सारसार्तः स्मृतं रूपं प्रधानं सार चोच्यते ॥ १७ ॥

षण भक्तौ स्मृतो धातुस्तस्मात्सारसनः स्मृतः ।
 यस्मादचित्तमेवं तु सुवर्णमणिमौक्तिकैः ॥ १८ ॥
 स ज्ञेयः पतितांगस्तु नित्ययज्ञैरुपाहृतः ।
 इत्येते कथिता वीर अव्यंगा व्यंगभोजकाः ॥ १९ ॥
 ऋद्धिवृद्धिकरो नित्यं कायशुद्धिकरस्तथा ।
 सर्ववेदमयश्चायं सर्वदेवमयस्तथा ॥ २० ॥
 सर्वभूतमयः सांब सर्वलोकमयस्तथा ।
 मध्येऽस्य संस्थितो ब्रह्मा मूले विष्णुर्नहामते ॥ २१ ॥
 शशांकमौलिरन्त्ये तु संस्थितो यदुनन्दन ।
 ऋग्वेदोऽस्य स्थितो मूले यजुर्वेदोऽस्य मध्यगः ॥ २२ ॥
 अग्रे स्थितः सामवेदो ग्रंथिरांगिरसोनघ ।
 पृथिवी मूलमाश्रित्य स्थित्या च यदुसत्तम ॥ २३ ॥
 मूलाशनास्त्वपः सांब मध्ये देवो विभावसुः ।
 तासामनन्तरं वात आकाशोऽग्रे समास्थितः ॥ २४ ॥
 मूले स्थितस्तु भूर्लोको भुवर्लोकस्तु मध्यगः ।
 स्वर्लोकश्चाग्रमाश्रित्य स्थितो व्यंगस्य यावता ॥ २५ ॥
 एवं देवमयः सांब एवं लोकमयस्तथा ।
 धारणीयो महान्भक्त्या पूजकैः प्रीतये रवेः ॥ २६ ॥
 पूजयन्ति रविं ये वै विनानेन यदूत्तम ।
 पूजाफलं न तेषां स्यान्नरकं च व्रजन्ति हि ॥ २७ ॥
 तथा तेषां भवेन्नित्यमव्यङ्गो भोजकः सदा ।
 अन्यकाले यदुश्रेष्ठ इत्येतत्कथितं तव ॥ २८ ॥
 बन्धने कारणं वीर भूषणानि च सुव्रत ॥ २९ ॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने व्यंगोत्पत्तिर्नाम
 द्विचत्वारिंशदुत्तरशततमोऽध्यायः ॥ १४२ ॥

त्रिचत्वारिंशदुत्तरशततमोऽध्यायः

नारदोक्तसर्गधूपादिविविधविधिवर्णनम्

सुमन्तुरुवाच

श्रुत्वैवमेव सांबेन व्यासात्सत्यवतीसुतान् ।
 अव्यंगस्य च उत्पत्तिं पुनरागान्महामतिः ॥ १ ॥
 अथागत्य महातेजाः सांबो गत्वाश्रमं पुनः ॥ २ ॥
 नारदस्य महाबाहोर्नारदं वाक्यमब्रवीत् ।
 कथमुत्क्षिप्य वै धूपं भोजकैः सवितुर्मुने ॥ ३ ॥
 स्नानमाचमनं चैवमर्घ्यदानं महात्मने ।

सांबस्य वचनं श्रुत्वा नारदो मुनिसत्तमः ॥ ४ ॥
 उवाच कुरुशार्दूल सांबं जांबवतीसुतम् ।
 हंत ते कथयिष्यामि रवेर्धूपविधिक्रमम् ॥ ५ ॥
 स्नानमाचमनं चैव स्वर्णदानं तथैव च ।
 आचांतस्त्रिस्ततः स्नात्वा वाससी निर्मले शुभे ॥ ६ ॥
 अनार्द्रं संवसीतैव पवित्रे परिधाय च ।
 उदङ्मुखः प्राङ्मुखो वाप्याचामेच्च प्रयत्नतः ॥ ७ ॥

जले जलस्थो नाचामेजलादुत्तीर्य यत्नतः ।
 अप्सु सूर्यस्तथाग्निश्च माता देवी सरस्वती ॥ ८ ॥
 तस्मादुत्तीर्य चाचामेज्जाचामेज्जु जलाशये ।
 उपविश्य शुचौ देशे प्रयतः प्रागुदङ्मुखः ॥ ९ ॥
 पादौ प्रक्षाल्य हस्तौ च अन्तर्जानुस्तथाचमेत् ।
 प्रसन्नास्त्रिः पिवेत्वापः प्रयतः सुसमाहितः ॥ १० ॥
 संमार्जनं तु द्विः कुर्यात्त्रिभिरभ्युक्षणं पुनः ।
 मूर्धानं खानि चात्मानमुपस्पृश्यानुपूर्वशः ॥ ११ ॥
 आचांतोऽर्कं नमस्कृत्य शौचेषु शुचितामियात् ।
 क्रियां यः कुरुते मोहादनाचम्येह नास्तिकः ॥ १२ ॥
 भवंतीह क्रियाः सर्वा वृथा तस्य न संशयः ।
 शुचिकामा हि वै देवा वेदैरेवमुदाहृताः ॥ १३ ॥
 इनोपासाकृतश्चैव सर्वे देवाः प्रयत्नतः ।
 शौचमेव प्रशंसन्ति शौचागैर्हि विधीयते ॥ १४ ॥
 आचान्तो मौनमास्थाय देवागारं ततो व्रजेत् ।
 श्वासरोधनिमित्तं तु प्राणमाच्छाद्य वाससा ॥ १५ ॥
 शिरः प्रावृत्त्य यत्नेन केशोदकनिवृत्तये ।
 ततः पूजां रवेः कुर्यात्पुष्पैर्नानाविधैः शुभैः ॥ १६ ॥
 गायत्रीं सशिरस्कां च यजमानः प्रयत्नतः ।
 धूपं ततोऽग्नये दद्यात्प्रथमं गुग्गुलाहुतिम् ॥ १७ ॥
 पुष्पांजलिं ततो गृह्य तच्छिखायां प्रयत्नतः ।
 रवेर्मूर्धनि तं दद्यादेवमन्त्रमुदाहरन् ॥ १८ ॥
 ॐ व्रतेन यद्व्रतिनो वर्जयन्ति
 देवा मनुष्याः पितरश्च सर्वे ।
 तस्यादित्यं प्रसरं च मनामहे
 यस्तेजसा प्रथमं नाधिभाति ॥ १९ ॥
 धूपवेलाः सृष्टाः पञ्च धूपेष्वेव तु पञ्चसु ।
 इवनाद्याः क्रियाः पञ्च रक्षिष्येहं तथा पुनः ॥ २० ॥
 दंडनायकवेला तु प्रत्यक्षे ऋक्षदर्शनात् ।
 नाज्ञावेला प्रदोषस्तु तत्त्वकार्यं विजानता ॥ २१ ॥
 त्रिकालं तु रवेः पूजा कर्तव्या सूर्यदर्शनात् ।
 अपोदितस्तु पूर्वाह्ने ततोर्द्धस्तु रविर्विभुः ॥ २२ ॥
 हेलयेति च पूर्वाह्ने मध्याह्ने ज्वलनाय च ।
 तथैव मण्डले देयं नीचाह्ने ज्वलनाय च ॥ २३ ॥

१ जलमभ्ये जाचमननिषेधे हेतुमाह-अप्सु-इत्यादि ।

चन्दनोदकमिश्राणि गन्धोदकपुतानि च ।
 पद्मानि करवीराणि तथा रक्तोत्पलानि च ॥ २४ ॥
 कुसुमोदकमिश्राणि कुण्डकुसुमं तथा ।
 गन्धादीनि च दिव्यानि कृत्वा वै ताम्रभाजने ॥ २५ ॥
 धूपं दत्त्वाग्नये वीर प्रयत्नाद्गुग्गुलाहुतिम् ।
 अर्घ्यपात्रं तदा गृह्य कुर्यादावाहनं रवेः ॥ २६ ॥
 एहि सूर्य सहस्रांशो तेजोराशे जगत्पते ।
 अनुकंपय मां देव गृहाणार्घ्यं दिवाकर ॥ २७ ॥
 अनेनावाहनं कृत्वा जानुभ्यामवनीं गतः ।
 रवेर्निवेदयेदर्घ्यमादित्यहृदये गतः ॥ २८ ॥
 ॐ नमोभगवते आदित्याय विश्वाय
 खेशाय ब्रह्मणे लोककर्तृणे ।
 ईशानाय पुराणाय सहस्राक्षाय ते नमः ॥ २९ ॥
 सोमाय ऋग्यजुरथर्वाय

ॐ भूर्भुवः स्वः ॐ महः ॐ जनः ॐ तपः
 ॐ सत्यं ब्रह्मणे मुण्डे मध्ये पुरतः ।
 आदित्याय नमः ॥ ३० ॥

नारद उवाच

सावित्र्याश्च परे तन्त्रे त्रैलोक्यत्राणकारिणे ।
 परितः परिगृह्याथ धूपभाजनमुत्क्षिपेत् ॥ ३१ ॥
 निवेदयेत्ततो धूपं वाचमेतामुदीरयेत् ।
 त्वमेक एव रुद्राणां वसूनां च पुरातनः ॥ ३२ ॥
 देवानां गीर्भिरभितः संस्तुतः शाश्वतो दिवि ।
 पूर्वाह्णे च तथा तेन मध्याह्ने चापरेण तु ॥ ३३ ॥
 ॐ नमो भगवते ज्ञानात्मने त्वां च ।
 विष्णोस्तत्परमं पदं सदा पश्यन्ति सूरयः ॥ ३४ ॥
 दिवाकरस्तु सायाह्ने मन्त्रेणार्घ्यं निवेदयेत् ।
 ॐ नमो वरुणाय शंभवे ॥ ३५ ॥
 ॐ अकृष्णेन रजसा वर्तमानो
 निवेशयन्नमृतं मर्त्यं च ।
 हिरण्ययेन सविता रथेनादेवो
 याति भुवनानि पश्यन् ॥ ३६ ॥

१ ॐ नमो भगवते आदित्याय विश्वाय खेशाय ब्राह्मणे
 लोककर्तृणे ईशाय पुराणाय सहस्राक्षाय ते नमः ॐ सोमाय
 ऋग्यजुरथर्वाय ।

अनेन विधिना दत्त्वा धूपं सूर्याय भोजकः ।
उत्क्षिपेच्चैव धूपेन विशेद्वर्भगृहं ततः ॥३७॥
ततः प्रविश्य धूपं तु प्रतिमायै निवेदयेत् ।
मन्त्रेण मिहिरायति निक्षुभायेति नित्यशः ॥३८॥
ततो रात्रौ नमश्चेति निक्षुभायै ततो नमः ।
दंडनायकसंज्ञाय पिङ्गलाय च वै नमः ॥३९॥
तथा राज्ञाय स्त्रीषाय तथेशाय गरुत्मते ।
ततः प्रदक्षिणं कुर्वन्दिग्देवेभ्यो निवेदयेत् ॥४०॥
दिङ्दिने तु ततो दद्याद्धेमंताय यदुत्तम ।
महेश्वराय दद्यात्तु तथा व्योमाय यादव ॥४१॥
(विश्वेभ्यो देवेभ्यो नमः । रुद्रेभ्यो नमः ।)

ॐ ब्रह्मणे मुण्डपतये आदित्याय

पुरुषेश्वराय सूर्याय नमोनमः ॥४२॥
ॐ अनेककांतये नत्वा शेषाय वासुकितक्षक-
कौटकाय पद्मशंखकुलिकेभ्यो नागराजेभ्यो नमः ॥४३॥
तलसुतलपातालातलवितलरसातलादिवा-
सिभ्यो दैत्यदानवपिशाचेभ्यो नमः ।
ततः प्रदक्षिणं कुर्यान्मातृकाभ्यो नमोनमः ॥४४॥
(ॐ ग्रहेभ्यो नमः ॐ दण्डनायकाय नमः ।
ॐ मार्तण्डाय नमः । ॐ विनायकाय नमः ॥४५॥)
एवमुद्दिश्य नामानि धूपं दत्त्वा वरानन ।
उत्क्षिप्तो यत्र वै धूपो मुक्त्वा तत्रैव तं पुनः ॥४६॥
सूर्यगुप्तैरभिष्टूय एवं विज्ञाय ते ततः ।
अर्चितं तत्त्वं यथा शक्त्या मया भक्त्या विभावसो ।

ऐहिकामुष्मिकीं नाथ कार्यसिद्धिं ददस्व मे ॥४७॥
एवं त्रिषवणं स्नात्वा योऽर्चयेत्पणतो रविम् ।
विधिना तु यथोक्तेन सोऽश्वमेधफलं लभेत् ॥४८॥
यश्चैवं कुरुते नित्यं यथोक्तं धूपविस्तरम् ।
स पुत्रवानरोगी च मृतः संलीयते रवौ ॥४९॥
विधिना तु यथोक्तेन क्रियमाणानि यत्नतः ।
सर्वकार्याणि सिद्ध्यन्ति सफलानि भवंति च ॥५०॥
पुष्पं श्रेष्ठं यदा न स्यात्पत्राणि समुपाहरेत् ।
पत्रं न स्यात्ततो धूपं धूपो न स्यात्ततो जलम् ॥५१॥
सर्वं न स्याद्यदा चैव प्रणिपातेन पूजयेत् ।
अशक्तः प्रणिपातस्य मनसा पूजयेद्रविम् ॥५२॥
असम्भवे तु द्रव्याणां विधिरेव प्रकीर्तितः ।
द्रव्याणां संभवे चैव सर्वमेवोपहारयेत् ॥५३॥
मन्त्रैः कर्मयुतो यस्तु मित्रे धूपं निवेदयेत् ।
उच्चारणाच्च वै तेषां धूपप्रीतो भवेद्रविः ॥५४॥
शिरो नासा मुखं चैव भृशमावृत्य यत्नतः ।
पूजयेद्भास्करं वीर शिथिलं तु न कारयेत् ॥५५॥
नलिनेन तु राजेन्द्र नरोयाति दिवाकरम् ।
तस्माद्युक्तं सदा कार्यं पूज्यते च दिवाकरः ॥५६॥
तेऽश्वमेधफलं प्राप्य सूर्यलोकं व्रजंति हि ।
धूपेन पूज्यमानं तु नराः पश्यन्ति यादव ॥५७॥
याति ते परमं स्थानं यत्र पश्यन्ति सूरयः ।
क्रियमाणं तथार्कं च भक्त्या पश्यन्ति ये नराः ।
सर्वान्कामानिह प्राप्य ते याति परमं पदम् ॥५८॥

इति श्रीभविष्ये महापुराणे ब्राह्मेपर्वणि सप्तमीकण्डे सांबोपाख्याने धूपादिविधिधिविधिवर्णनं नाम त्रिचत्वारिंशत्तमोऽध्यायः ॥१४३॥

चतुश्चत्वारिंशदुत्तरशततमोऽध्यायः

व्यासस्य द्वारकागमनोत्तरं श्रीकृष्णपृच्छायां व्यासेन भोजकोत्पत्तिवृत्तान्तवर्णनम्

सुमन्तुरुवाच

अथाजगाम भगवान्व्यासो द्वारवर्ती पुरीम् ।
द्रष्टुं नारायणं देवं शंखचक्रगदाधरम् ॥ १ ॥
तमागतमृषिं दृष्ट्वा वासुदेवो विशांपते ।
अभ्युत्थाय महातेजाः पूजयामास भारत ॥ २ ॥
स्वयमेवासनं दत्त्वा पाद्यमर्घ्यं तथैव च ।
पप्रच्छ प्रयतो भूत्वा व्यासं सत्यवती सुतम् ॥३॥

य एते भोजका विप्रा आनीता मत्सुतेन वै ।
शाकद्वीपमितो गत्वा ज्ञानिनो मोक्षगामिनः ॥ ४ ॥
तान्दृष्ट्वा रूपतो विप्र प्रवेशात्कर्मतस्तथा ।
कौतुहलं समुत्पन्नं हर्षश्च परमो मम ॥ ५ ॥
कथमेते क्षणमपि तिष्ठन्ते पृथिवीतले ।
येषां रविः सदा पूज्यस्तेषां मुक्तिः सदा वसेत् ॥६॥

१ विवृतमिति पाठः ।

नागत्वा भोजकत्वं हि मोक्षमाप्नोति कश्चन ।
इदं मे मनसो ब्रह्मन्सदा संप्रतिभाति वै ॥ ७ ॥

व्यास उवाच

एवमेव यथात्थ त्वं शंखचक्रगदाधर ।
धन्या एते महात्मानो भोजका नात्र संशयः ॥ ८ ॥
ये पूजयन्ति सततं भानुमन्तं दिवाकरम् ।
ज्ञानिनः कर्मनिष्ठाश्च सदा मोक्षगतिं गताः ॥ ९ ॥
यजन्ते सततं भानुं बलिपुष्पफलैस्तथा ।
अन्नेनौषधिभिश्चैव आज्यहोमैश्च कृत्स्नशः ॥ १० ॥
होमं च शाश्वतं कृत्वा परं होमं ततः श्रिताः ।
परहोमस्य करणात्पूतात्मानो ह्यकल्मषाः ॥ ११ ॥
विशन्ति परमां दिव्यां भास्करां तैजसां कलाम् ।
कर्मणः साधने चैका तत्र चाग्रौ प्रतिष्ठिता ॥ १२ ॥
वायुमार्गस्थिता व्योम्नि द्वितीयांतःप्रकाशिका ।
ततः परं तृतीया तु तत्स्मृतं सूर्यमण्डले ॥ १३ ॥
मंडलं तच्च सवितुर्दिव्यं ह्यजरमव्ययम् ।
तस्याऽसौ पुरुषो मध्ये योऽसौ सदसदात्मकः ॥ १४ ॥
क्षराक्षरस्तु विज्ञेयो महासूर्यस्तथैव च ।
निष्कलः सकलश्चापि द्वौ च तस्य प्रकल्पितौ ॥ १५ ॥
अक्षरः सकलश्चैव सर्वभूतव्यवस्थितः ।
सतत्त्वः सकलः प्रोक्तस्तत्त्वहीनस्तु निष्कलः ॥ १६ ॥

तृणगुल्मलतावृक्षवृकसिंहद्विजाधिपान् ।
सुरसिद्धमनुष्यांश्च स्थलजाञ्जलजान्हरेत् ॥ १७ ॥
व्यवस्थितः स सर्वत्र सर्वेषामंतरात्मनि ।
यदा कल्पात्मकश्चैव द्वितीयां तनुमाश्रितः ॥ १८ ॥
निष्कलस्तु सदा ज्ञेयः संस्थितस्तैजसां कलाम् ।
हिमं घर्मं च वर्षं च त्रैलोक्ये कुरुते सदा ॥ १९ ॥
द्वितीया या तनुस्तस्य अक्षरं तत्परं पदम् ।
देवयानं तु पंथानं कर्मयोगेन संस्थिता ॥ २० ॥
आदित्यसिद्धांतरिताः सांख्ययोगविदश्च ये ।
तेऽभिगच्छन्ति तत्स्थानं स मोक्षः परिकीर्तितः ॥ २१ ॥
निर्द्वन्द्वो निर्गमश्चैव तत्र गत्वा न शोचति ।
वेदेषु ब्रह्म वदन्ति ध्यायन्ते तत्त्ववेदिनः ॥ २२ ॥
ॐकारं तत्त्वतश्चापि ध्यायन्ते पुरुषोत्तम ।
त्र्यक्षरं च तमोकारं सार्धमात्रात्रये स्थितम् ॥ २३ ॥
वदन्ति चार्धमात्रस्थं मकारं व्यंजनात्मकम् ।
ध्यायन्ति ये मकारीयं ज्ञानं ते हि सदात्मकम् ॥ २४ ॥
मकारो भगवान्देवो भास्करः परिकीर्तितः ।
मकारध्यानयोगाच्च मगा ह्येते प्रकीर्तिता ॥ २५ ॥
धूपमाल्यैर्यतश्चापि उपहारैस्तथैव च ।
भोजयन्ति सहस्रांशुं तेन ते भोजकाः स्मृताः ॥ २६ ॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने भोजकस्योत्पत्तिवर्णनं नाम

चतुश्चत्वारिंशदुत्तरशततमोऽध्यायः ॥ १४४ ॥

पञ्चचत्वारिंशदुत्तरशततमोऽध्यायः

भोजकज्ञानोपलब्धिवृत्तान्तवर्णनम्

वासुदेव उवाच

ज्ञानोपलब्धिं विप्रैर्द्र भोजकानां महासुने ।
ब्रूहि तत्त्वं द्विजश्रेष्ठ कौतुकं परमं मम ॥ १ ॥

व्यास उवाच

इमां ज्ञानोपलब्धिं तु निबोध गदतो मम ।
अस्थिस्थूलं स्नायुयुतं मांसशोणितलेपनम् ।
चर्मोन्नद्धं दुर्गन्धि पूर्णं मूत्रपूरीषयोः ॥ २ ॥
जराशोक समाविष्टं रोगायतनमातुरम् ।
रजस्वलमनित्यं च भूतावासमिमं त्यजेत् ॥ ३ ॥

कपालं वृक्षमूलानि कुचैलमसहायता ।
समता सर्वभूतेषु एवं मुक्तस्य लक्षणम् ॥ ४ ॥
तिले तैलं गवि क्षीरं काष्ठे पावकसंततिः ।
उपायं चिंतयेदस्य धिया धीर समाहितः ॥ ५ ॥
प्रमाथि च प्रयत्नेन मनः संयम्य चंचलम् ।
बुद्धौर्द्रियाणि संयम्य शकुनानिव पंजरे ॥ ६ ॥
इन्द्रियैर्नियतैर्देही धाराभिरिव तृप्यते ।
सततममृतस्यैव जनादिन महामते ॥ ७ ॥

प्राणायामैर्दहेदोषान्धारणाभिश्च क्लिब्वषम् ।
 प्रत्याहारेण संसर्गान्ध्यानेनानीश्वरान्गुणान् ॥ ८ ॥
 ध्यायमानस्य दह्यते चांते दोषा यथाग्निना ।
 तथेन्द्रियकृता दोषा दह्यते प्राणनिग्रहात् ॥ ९ ॥
 चित्तं चित्तेन संशोध्य भावं भावेन शोधयेत् ।
 मनस्तु मनसा शोध्य बुद्धिं बुद्ध्या तु शोधयेत् ॥ १० ॥
 चित्तस्यातिप्रसोदनं भाति कर्म शुभाशुभम् ।
 शुभाशुभविनिर्मुक्तो निर्द्वन्द्वो निष्परिग्रहः ।
 निर्ममो निरहंकारस्ततो याति परां गतिम् ॥ ११ ॥
 पर्वाह्ने लोहितं रूपं प्रथममृद्धमयं स्मृतम् ।
 यजुर्मयं द्वितीयं तु श्वेतं माध्याह्निकं स्मृतम् ॥ १२ ॥
 कृष्णं तृतीयं सायंकालसांनो रूपं तु तत्स्मृतम् ।
 प्रथमं राजसं देव द्वितीयं सात्त्विकं स्मृतम् ॥ १३ ॥
 तृतीयं तामसं रूपं त्रैगुण्यं तस्य कल्पितम् ।
 त्रयाणां व्यतिरेकेण चतुर्थं सूर्यमण्डलम् ॥ १४ ॥
 ज्योतिःप्रकाशकं सूक्ष्मं प्रोक्तं देवनिरंजनम् ।
 चतुर्थं तु वेदविदः सूर्यसिद्धांतवेदिनः ॥ १५ ॥
 ॐ कारप्रणवैर्युक्ता ध्याननिर्धूतकल्मषाः ।
 स्थिताः पद्मासने वीरा नाभिसंन्यस्तपाणयः ॥ १६ ॥
 सुषुम्नानाडिकामार्गं कुम्भरेचकपूरकैः ।
 त्रिभिः संशोध्य तान्पंच मरुतो देहमध्यगान् ॥ १७ ॥
 पदांगुष्ठान्वितः स्विन्नमूर्ध्वमुखोऽप्येत्क्रमात् ।
 नाभिदेशे तु तं दृष्ट्वा देवमग्निमनामयम् ॥ १८ ॥
 सोमं च हृदये दृष्ट्वा मूर्ध्नि वाग्निशिखां ततः ।
 वातरश्मिभिरासाद्य तं भित्त्वा मंडलं परम् ॥ १९ ॥

ततः परं तु यो गच्छेद्योगस्थः सूर्यमंडलम् ।
 यत्र गत्वा न शोचंति तत्सौरं परमं पदम् ॥ २० ॥
 देवार्चनं महाबाहो कीर्तितं कैशिसूदन ।
 प्रथमं हृदयं स्थानं द्वितीयं चाग्निमाश्रितम् ॥ २१ ॥
 तृतीयं नाभिसंस्थं च चतुर्थं सूर्यमंडलम् ॥ २२ ॥
 स्थानं परं वै परमात्मसंस्थं
 भानोः सुरेशस्य वदंति तज्ज्ञाः ।
 ज्ञेयः स मोक्षश्च नृणां स एव
 संसारविच्छिन्निकरं पदं ततः ॥ २३ ॥
 इदममृतसमं परस्य वेद्यं
 किरणसहस्रमृतो हितं जनानाम् ।
 कृषिचरितमवेत्य तत्त्वसारं
 व्यपगतमोहधियः प्रयांति मोक्षम् ॥ २४ ॥
 इदं मगानां चरितं मया ते
 प्रख्यापितं यानवरेण युक्तम् ।
 ज्ञात्वा त्विमं मोक्षविदो वदंति
 सिद्धाश्च तत्स्थानमवाप्नुवन्ति ॥ २५ ॥
 यन्मयोक्तमिदं ज्ञानं देयं श्रद्धावतां नृणाम् ।
 नास्तिकानामबुद्धीनां न देयं भूतिमिच्छता ॥ २६ ॥
 सुमंतुरुवाच
 इत्युक्त्वा भगवान्ब्यासो भोजकज्ञानमुत्तमम् ।
 नारायणं महाबाहो जगमायतनं हरेः ॥ २७ ॥
 ख्यातो यस्त्रिषु लोकेषु गंगया परितोषितः ।
 बदर्या मंडितो वीर नरनारायणाश्रमः ॥ २८ ॥

इति भविष्ये महापुराणे ब्राह्मे पर्वणि सप्तमीकल्पे भोजकज्ञानवर्णनं नाम पंचचत्वारिंशदुत्तरशततमोऽध्यायः ॥ १४५ ॥

षट्चत्वारिंशदुत्तरशततमोऽध्यायः

भोज्याभोज्यान्नभोजकवृत्तान्तवर्णनम्

शतानीक उवाच

य एते भोजकाः प्रोक्ता देवदेवस्य पूजकाः ।
 नान्यं भोज्यमथैतेषां ब्राह्मणैश्च कदाचन ॥ १ ॥
 भास्करस्य प्रिया ह्येते पूज्यत्वं च तथा गताः ।
 दिव्याश्चैते स्मृता विप्रा आदित्यांभःसमुद्भवाः ॥ २ ॥

अभोज्यत्वं कथं याता भोजकास्तद्वदस्व मे ।
 किं कुर्वाणास्तथा कर्म भोज्यतां यांति मे वद ॥ ३ ॥

सुमंतुरुवाच

इममर्थं पुरा पृथो वासुदेवो महीपते ।
 कुतवर्मणा पुरा राजंस्तथा सांबो महाबलः ॥ ४ ॥

गतौ सांवपुरीं वीर तथा नारद पर्वतौ ।
 भुक्तवंतौ गृहे सर्वे भोजकस्य महात्मनः ॥ ५ ॥
 आदित्यकर्मणो लोके देवान्नख्यातिमागताः ।
 तेन ते पूजिताः सर्वे भक्त्या भोज्यैरनेकशः ॥ ६ ॥
 आगतास्ते पुरीं वीर पुण्यां द्वाखर्वीं विभोः ।
 तावृषी दिवमारुढौ राजन्नारदपर्वतौ ॥ ७ ॥
 वासुदेवं महातेजा हार्दिक्यो वाक्यमब्रवीत् ।
 य एते भोजका विप्र पूजका भास्करस्य तु ॥ ८ ॥
 अन्नमेषां कथं विप्रौ भुक्तवंतौ जनार्दन ।
 तावृषी दिव्यमाख्यातौ यौ तौ नारदपर्वतौ ।
 अभोज्याः किल एते वै ब्राह्मणानां जनार्दन ॥ ९ ॥

वासुदेव उवाच

न ते भोज्या महाबाहो भोज्या भोजाश्च सर्वदा ।
 अभिवाद्यां प्रयत्नेन यथादित्यो महामते ॥ १० ॥
 आचरंतश्च तत्कर्म भोज्यत्वं प्रव्रजंति ते ।
 तच्छ्रूयतां यदुश्रेष्ठ यत्कार्यं चापि तैर्विभो ।
 यतमानैर्महाबाहो तदिहैकमनाः शृणु ॥ ११ ॥
 वृषली यस्य वै भार्या यश्चाव्यंगं न धारयेत् ।
 अभोज्यः स तु विज्ञेयो भोजको नात्र संशयः ॥ १२ ॥
 अस्नातः पूजयेद्यस्तु तथाभ्यंगविवर्जितः ।
 आदित्यं यदुशार्दूल तथा च विधिना विभो ॥ १३ ॥
 सेवको भोजको यस्तु शूद्रान्नं येन भुज्यते ।
 कृषिं च कुरुते यस्तु देवार्चामपि वर्जयेत् ॥ १४ ॥
 जातकर्मादयो यस्य न संस्काराः कृता विभो ।
 आरुण्यैश्च मंत्रैश्च सावित्रीं न च वै पठेत् ।
 तस्य गेहे द्विजो भुक्त्वा कृच्छ्रपादेन शुध्यति ॥ १५ ॥
 पितृदेवमनुष्याणां भूतानां भास्करस्य तु ।

अकृत्वा विधिवत्पूजां यस्तु भुङ्क्ते स धर्महा ॥ १६ ॥
 अभ्यंगेन विहीनो यः शंखहीनस्तथैव च ।
 शिरसा धारयेत्केशान्स ज्ञेयो भोजकाधमः ॥ १७ ॥
 देवार्चनं तथा होमं स्नानं तर्पणमेव च ।
 दानं ब्राह्मणपूजां च कुर्वतो भोजकस्य तु ।
 अभ्यंगेन विहीनस्य सर्वं भवति निष्फलम् ॥ १८ ॥
 सर्वदेवमयो ह्येष सर्ववेदमयस्तथा ।
 अभ्यंगो यदुशार्दूल पवित्रः परमः स्मृतः ॥ १९ ॥
 भोजकानां यदुश्रेष्ठ तस्य मूले स्थितो हरिः ।
 मध्ये ब्रह्मा महातेजा अग्रे गोश्रुति भूषणः ॥ २० ॥
 ऋग्वेदो यस्य मूलस्थो मध्ये सामानि कृत्स्नशः ।
 यजुर्वेदस्तथा श्रेष्ठश्चार्थवसहितः स्थितः ॥ २१ ॥
 त्रयोऽग्नयस्तथाराजंस्त्रयो लोकाः स्थिताः क्रमात् ।
 एवमेष पवित्रस्तु अभ्यंगो भोजकस्य तु ॥ २२ ॥
 यस्त्वेनेन विहीनस्तु भोजको भोजकाधमः ।
 अभोज्यः स तु विज्ञेयः सोऽशुचिर्नात्र संशयः ॥ २३ ॥
 निर्माल्यमथ नैवेद्यं कुंकुमं देवहेलिनाम् ।
 ये प्रयच्छंति शूद्राणां विक्रीणंति च भोजकाः ।
 तेऽधमा भोजका ज्ञेया ये च देवस्वहारिणः ॥ २४ ॥
 न पूजयंति देवेशं देवस्वं क्षपयंति च ।
 न ते देवप्रियास्तात विज्ञेया भोजकाधमाः ॥ २५ ॥
 यस्मिन्न भुक्ते नैवेद्यं भोजकोऽश्नातिमानद ।
 तदन्नं भुंजतस्तस्य नरकाय न शान्तये ॥ २६ ॥
 नैवेद्यं भोजयेत्तस्माद्भास्करस्य नरः सदा ।
 प्रथमं यदुशार्दूल तच्च देहविशोधनम् ॥ २७ ॥
 ब्राह्मणानां पुरोडाशो यथा कायविशोधनः ।
 भोजकानां तथा वीर नैवेद्यं कायशोधनम् ॥ २८ ॥

इति श्रीभविष्ये महापुराणे ब्राह्म पर्वणि सप्तमीकल्पे सांबोपाख्याने भोजकवर्णनं नाम

षट्चत्वारिंशदुत्तरशततमोऽध्यायः ॥ १४६ ॥

सप्तचत्वारिंशदुत्तरशततमोऽध्यायः

सूर्यप्रियाप्रियभोजकलक्षणवर्णनम्

वासुदेव उवाच

अत्र पृष्ठो यथा देवो भास्करो देवपूजितः ।
अरुणेन महाबाहो के प्रिया भोजकास्तथा ॥ १ ॥
पूजायां तव के योग्याः के न योग्या भवन्ति च ।
इति पृष्ठः स भगवानरुणेन दिवाकरः ।
यदुवाच महाबाहो तदिहैकमनाः शृणु ॥ २ ॥

भास्कर उवाच

परदारापरद्रव्यं ये न हिंसन्ति भोजकाः ।
ते प्रिया मम वै नित्यं ये न निन्दन्ति देवतान् ॥ ३ ॥
बाणिज्यं कृषिसेवां तु वेदानां निन्दनं च ये ।
कुर्वन्ति भोजका ज्ञेयाः सर्वे ते मम वैरिणः ॥ ४ ॥
येषां भार्यासंग्रहणं कर्षणं ये प्रकुर्वन्ते ।
नृपसेवा खगश्रेष्ठ विज्ञेयाः पतितास्तु ते ।
भुञ्जते ये च शूद्रान्नं ज्ञेयास्ते शत्रवो मम ॥ ५ ॥
पूजा कृता तु या तैस्तु तथार्घ्यं च खगोत्तम ।
पूजां तामथ चाप्यर्घ्यं नाहं गृह्णामि खेचर ॥ ६ ॥
य एते कथिता वीर ये च शंखविवर्जिताः ।
निर्माल्यं ये मदीयं तु नैवेद्यं कुंकुमं तथा ॥ ७ ॥
शूद्राय ये प्रयच्छन्ति विक्रीणन्ति च ये खग ।
यच्छन्ति य च वैश्याय भोजका मे न ते प्रियाः ॥ ८ ॥
यजन्ते ये च सावित्रीं महाश्वेतां च गोपतेः ।
ये न जानन्ति मे मुद्रां किंकराणां च नामतः ॥ ९ ॥
य एते कथिता वीर भोजकास्ते मया खग ।
नैते पूजयितुं शक्ता ये प्रिया मम भोजकाः ।
तान्ब्रूणुष्व खगश्रेष्ठ भूत्वा चैकाग्रमानसः ॥ १० ॥
देवद्विजमनुष्याणां पितृणां चापि पूजकाः ।
ते प्रिया मम वै नित्यं शक्ताः पूजयितुं रविम् ॥ ११ ॥
येषां मुण्डं शिरो नित्यं ये चाभ्यंगसमन्विताः ।
वादयन्ति च ये शंखं दिव्यास्ते भोजका मताः ॥ १२ ॥
त्रिकालं ये च मां नित्यं सुस्नाताः क्रोधवर्जिताः ।
पूजयन्ति खगश्रेष्ठ ते प्रिया मम भोजकाः ॥ १३ ॥

वारे मदीये नक्तं तु षष्ठ्यां ये च प्रकुर्वन्ते ।
सप्तम्यामुपवासं तु तथा संक्रमणे मम ॥ १४ ॥
दिव्यास्ते ब्राह्मणा ज्ञेया भोजका मम पूजकाः ।
पूजयन्ति च ये विप्रान्मद्भक्ता मत्परायणाः ।
ते प्रियाः सततं मह्यं भोजका गरुडाग्रज ॥ १५ ॥
मयि भक्तिं न कुर्वन्ति ब्राह्मणान्पूजयन्ति नो ।
न ते पूज्या न वंद्याश्च ये द्विषन्ति च मां सदा ॥ १६ ॥
ये कुर्वन्ति महायज्ञान्भोजका गरुडाग्रज ।
पितृदेवमनुष्याणां पूजार्थं सततं खग ॥ १७ ॥
प्रियास्ते सततं वीर भोजकानां तथोत्तमाः ।
तस्मात्सर्वप्रयत्नेन पंचयज्ञान्प्रवर्तयेत् ॥ १८ ॥
एकभक्तेन ये नित्यं वर्तन्ते कश्यपात्मज ।
भुञ्जते न च ये रात्रौ भोजकास्ते प्रिया मम ॥ १९ ॥
मम वारे च ये वीर तथा षष्ठ्यां च केशव ।
न रात्रौ भुञ्जते प्राज्ञा मत्प्रियास्ते मगाः खग ॥ २० ॥
प्रतिसंवत्सरं ये तु भोजका गरुडाग्रजः ।
न यच्छन्ति पितुर्मातुर्दिवसे तेन मे प्रियाः ॥ २१ ॥
इत्थं भूता भोजका ये माघमासे च सप्तमी ।
पुष्पाणां करवीराणि तथा रक्तं च चंदनम् ॥ २२ ॥
वाचको ब्राह्मणानां तु नैवेद्यं मोदकास्तथा ।
घृताहुत्यो गुग्गुलुश्च क्षीरेण स्त्रपनं तथा ॥ २३ ॥
वाद्यानां शंखशब्दश्च नृत्यं नाट्यं मतं मम ।
पंचवर्णाः पताकास्तु श्वेतं छत्रं च मे प्रियम् ॥ २४ ॥
नान्यवर्णैः कृता पूजा तथा प्रीणाति मां खग ।
यथा कृता भोजकेन पूजा प्रीणाति मां सदा ।
नान्यदेवप्रतिष्ठा तु कर्तव्या भोजकेन तु ॥ २५ ॥

वासुदेव उवाच

इत्युक्त्वा भगवान्देवश्चारुणाय पुरान्व ।
लक्षणं भोजकानां तु ततो मेरुमथाक्रमत् ॥ २६ ॥
एवं भोज्या भोजकास्तु न चाभोज्याः कदाचन ।
अनुष्ठानविहीना ये न ते भोज्यास्तु भोजकाः ॥ २७ ॥
भौमास्तु ब्राह्मणा ये तु अनुष्ठानविवर्जिताः ।
तेऽप्यभोज्या भवन्तीह विकर्मस्था विशेषतः ॥ २८ ॥

नास्ति पूज्यतमं किञ्चिन्मांगल्यं पावनं तथा ।
चतुर्णामिह वर्णानां मुक्त्वा भोजकमुत्तमम् ।
पूजिते भोजके वीर आदित्यः पूजितो भवेत् ॥२९॥
भुञ्जते यस्य वै गेहे भोजका यदुनन्दन ।
तस्य भुङ्क्ते स्वयं भानुर्ब्रह्मा विष्णुस्तथा शिवः ॥३०॥
यथेह सर्वसत्त्वानां प्रधानत्वे स्थितो रविः ।
तथेह सर्वभूतानां भोजकः पूज्य उच्यते ॥३१॥
तीर्थानां तु कुरुक्षेत्रं सरसां सागरो यथा ।
तथा पूज्यतमो ज्ञेयः पूज्यानां भोजको विभो ॥३२॥
विशेषेण च सौराणां भोजकः पूज्य उच्यते ।
भर्ता पूज्यो यथा स्त्रीणां शिष्याणां च यथा गुरुः ।
भोजकस्तु तथा पूज्यः सौराणां हृदिकात्मज ॥३३॥

यस्य भुङ्क्ते भोजकस्तु गंधपुष्पादिनार्चितः ।
तस्य भुङ्क्ते स्वयं भानुः पितरो देवतास्तथा ॥३४॥
एवं पूज्यास्तथा भोज्या भोजका हृदिकात्मज ।
ये सौरा भोजकस्यान्नं भुञ्जते निर्विकल्पतः ।
ते सर्वे पापनिर्मुक्ता यांति सूर्यसलोकताम् ॥३५॥
कथितो यत्र यो भोज्यो यथा भोज्यः स वर्जितः ।
अथ किं बहूनोक्तेन श्रूयतां वचनं मम ॥३६॥
नास्ति वेदात्परं शास्त्रं नास्ति गंगासमा सरित् ।
अश्वमेधसमं पुण्यं नास्ति पुत्रसमं सुखम् ॥३७॥
नास्ति भानुसमो देवो नास्ति मातृसमा गतिः ।
यथैतानि समस्तानि उत्तमानि यदूत्तम ।
तथोत्तमो भोजकस्तु संप्रोक्तो भास्करोऽपि तु ॥३८॥

इति श्रीभविष्ये महापुराणे ब्राह्मे पर्वणि सप्तमीकरणे सांबोपाख्याने भोजकलक्षणवर्णनं नाम
सप्तचत्वारिंशदुत्तरशततमोऽध्यायः ॥ १४७ ॥

अष्टचत्वारिंशदुत्तरशततमोऽध्यायः श्रीकृष्णस्य सुदर्शनकालचक्रप्राप्तिवृत्तान्तवर्णनम्

सुमंतुरुवाच

अथ सांबो महातेजा दृष्ट्वा चक्रं पितुः करे ।
ज्वालामालाकरालं तु महता तेजसान्वितम् ॥ १ ॥
पप्रच्छ पितरं सांबो भक्त्या श्रद्धासमन्वितः ।
कुतस्तात त्वया प्राप्तं चक्रमादित्यसन्निभम् ॥ २ ॥
किमर्थं बहते देव दिव्यमायुधमुत्तमम् ।
एतदाख्याहि मे सर्वं श्रोतुकामस्य कौतुकात् ॥ ३ ॥

वासुदेव उवाच

साधुसौधु महाबाहो साधु पृथोऽस्म्यहं त्वया ।
शृणुष्वैकमनाः पुत्र चक्रस्य विधिनिर्णयम् ॥ ४ ॥
दिव्यं वर्षसहस्रं तु भानुमाराध्य श्रद्धया ।
प्राप्तं चक्रं मया तस्माद्भास्करालोकपूजितात् ॥ ५ ॥
नभोगः पंचकारुढः स्थितः साक्षाद्दिवाकरः ।
ग्रहाः सोमादयो यस्य संस्थिता नाभिमंडले ॥ ६ ॥
आदित्या द्वादश समा अरेषु क्रमशस्तथा ।
प्रोक्तं पथिषु तत्त्वानि पृथिव्यादीनि यानि वै ॥ ७ ॥
एतैस्तत्त्वैः परिध्याप्तं चक्रं कालात्मकं परम् ।
संक्षेपात्ते मया ख्यातं दत्तं चक्रमिवापरम् ॥ ८ ॥

सांब उवाच

कथं कालमयं देव चक्रं कमलमुच्यते ।
इदं तावन्ममाचक्ष्व ज्ञातुमिच्छामि तत्त्वतः ॥ ९ ॥

वासुदेव उवाच

कमलं ह्यृतुभिः षड्भिः षड्दलं चाक्षयाश्रितम् ।
पुरुषाधिष्ठितं तद्धि तत्र सांगो रविः स्थितः ॥ १० ॥
यच्च कालत्रयं लोके तन्नाभिप्रयमुच्यते ।
मासा अरा महाबाहो पक्षाश्च प्रधयः स्मृताः ॥ ११ ॥
नेमी चैव परे प्रोक्ते अयने दक्षिणोत्तरे ।
पथि नाभिषु योगे च योगाख्यास्तपनादिभिः ॥ १२ ॥
नक्षत्राणि ग्रहाश्चैव सदा चात्र स्थिताः स्मृताः ।
एतैर्व्याप्तमिदं चक्रं स्थूलसूक्ष्मप्रभेदतः ॥ १३ ॥
अत्रोद्दिष्टेषु कालेषु ये नोद्दिष्टा मया तव ।
युगादिकल्पपर्यन्तास्तेऽपि चात्र स्थिताः क्रमात् ॥ १४ ॥
यत्ते कालात्मकं चक्रमिदं संक्षेपतो मया ।
कथितं तद्विनिष्क्रान्तं प्रदीप्तात्सूर्यमंडलात् ॥ १५ ॥

असुराणां वधायेदं मया लब्धं दिवाकरात् ।
 आराध्य तपसा सूर्यं पुरा कल्पे जगद्गुरुम् ।
 अतः संपूजयाम्येनं ग्रहैस्तत्त्वैर्वृतं सदा ॥१६॥
 अर्कं भक्तो हि चक्रस्थं यः पूजयति भक्तिमान् ।
 तेजसा रविसंकाशः पुष्पोत्तरपुरं व्रजेत् ॥१७॥
 तस्मात्तं मत्कुलानंदं मित्रं संपूजयाम्यहम् ।
 ग्रहैस्तत्त्वैर्वृतं भक्त्या स्वमंत्रैः सततं विभुम् ॥१८॥
 सप्तम्यां चक्रमालिख्य ये यजन्ति दिवाकरम् ।
 रक्तचंदनपूर्णेन कुंकुमेन सुगंधिना ॥१९॥
 पिष्टगंधादिभिर्वापि रक्तवर्णकमिश्रकैः ।
 रक्तैश्च कमलैः शुद्धैः करवीरैः सुगंधिभिः ॥२०॥
 अन्यैर्वा कुसुमैर्वन्यैः प्रत्यग्रैर्जतुवर्जितैः ।
 अपर्युषितनिशिष्ठैः शुभधन्यैर्दलैरपि ॥२१॥
 फलैः पक्वैरोषधिभिस्तथा दुर्वाकुरैः कुशैः ।
 धूपैश्च विविधैर्गन्धैस्तथा वस्त्रैश्च भूषणैः ॥२२॥
 भक्ष्यैर्भोज्यैश्च पेयैश्च चोष्यैर्लेह्यैश्च शक्तितः ।

वितानशोभासिक्तैः पलाशैरुपशोभितैः ॥२३॥
 छत्रचामरघंटाभिर्भूषणैर्दर्पणादिभिः ।
 नृत्यवादित्रगीतैश्च वेदैः पुण्यकथास्वनाः ॥२४॥
 सर्वत्र जयघोषैश्च संपूर्णं पूजयन्ति ये ।
 संपूर्णान्विविधान्कामान्निर्विघ्नान्प्राप्नुवंति ते ॥२५॥
 स्वचक्रं चापि निर्विघ्नं वृद्धिमायाति सुव्रत ।
 हन्यते परचक्रं च यत्रेदं पूज्यते सकृत् ॥२६॥
 संक्रांतौ ग्रहणे चापि लिखित्वा यो जपेदिदम् ।
 भवंति नियताः सांब तस्य सानुग्रहा ग्रहाः ॥२७॥
 सर्वरोगविहीनस्तु सर्वदुःखविवर्जितः ।
 चिरं जीवति धर्मात्मा सर्वैश्वर्यसमन्वितः ॥२८॥
 एव वै कथितो वत्स चक्रयोगो मया तव ।
 अर्कस्य सर्वगज्ञानां श्रेष्ठः सिद्धिप्रदो भृशम् ॥२९॥
 पुण्यो धर्म्यस्तथा पुष्ट्यः शत्रुघ्नश्च विज्ञेयतः ।
 श्वेतो रक्तोऽपि पीतश्च कृष्णश्चापि विभागशः ॥३०॥

इति श्रीभविष्ये महापुराणे ब्राह्मे पर्वणि सप्तमीकल्पे सांबो गच्छाने कालचक्रवर्णनं नामाष्टचत्वारिंशदुत्तरशततमोऽध्यायः ॥१४८॥

एकोनपञ्चाशदुत्तरशततमोऽध्यायः सूर्यचक्रसूर्यदीक्षाविधिवर्णनम्

सांब उवाच

किंप्रमाणं लिखेच्चक्रं तत्र पञ्च च किं भवेत् ।
 नेमिप्रधारनाभीनां विभागः क्रियते कथम् ॥ १ ॥

वासुदेव उवाच

चतुःषष्ट्यंगुलं चक्रं कृत्वा वृत्तं प्रमाणतः ।
 अष्टांगुला भवेन्नेमिः सेयं विभवतः सदा ॥ २ ॥
 नाभिक्षेत्रं तथैव स्यात्पञ्च तत्त्रिगुणं भवेत् ।
 अरक्षेत्रं च पद्मस्य कर्णिकाकेसराणि च ॥ ३ ॥
 केसरस्य च पादेन शेषपत्राणि कल्पयेत् ।
 पत्रसंधिश्च पादांगं क्रमात्तत्रापि भिद्यते ॥ ४ ॥
 उन्नतं कमलं तत्तु कुर्यान्नाभ्यां न संशयः ।
 आकीर्णाः संविभक्ताश्च कर्तव्याः प्रधयः क्रमात् ॥ ५ ॥
 अंगुलस्थूलमूलं स्यादराग्रं त्रिगुणं ततः ।
 भूमिः पीता बहिर्ज्ञेया कर्णिकाकेसराणि च ॥ ६ ॥
 सितं नाभिस्थलं तत्र द्वाराणि परिकल्पयेत् ।

हस्तमात्रं भवेत्तस्य तन्मानं द्वारसंनिभम् ॥ ७ ॥
 शेषं रक्तं समुद्दिष्टं संहताः पत्रसंधयः ।
 नाभिनेम्यंतरे लेखाः सिताश्चांगुलमानतः ॥ ८ ॥
 सितरक्तसिताभिश्च समन्तादुपशोभितम् ।
 कपोलं द्वारपद्मं च द्वारकोणे प्रकल्पयेत् ॥ ९ ॥
 चतुर्द्वारं भवेदेवमैन्द्रद्वारं प्रकल्पयेत् ।
 अपराह्णेऽथ पूर्वाह्णे वरुणमावाहयेत्सदा ॥ १० ॥
 द्वाराण्येतानि संवर्त्य यथोक्तविधिना यजेत् ।
 यथोक्ता देवताः सर्वाः स्वमन्त्रैरेव भक्तितः ॥ ११ ॥
 चक्रमेव समुद्दिष्टं यजनार्थं मया तव ।
 यज्ञेनानेन संवद्धो दीक्षितश्चार्कमंडले ।
 इत्थं मे भानुना पूर्वमिदमुक्तं वरानन ॥ १२ ॥

सांब उवाच

के मन्त्राश्चक्रयज्ञेऽस्मिन् देवतानां प्रकीर्तिताः ।
 यज्ञक्रमश्च कः प्रोक्तो रूपं किं च पृथक्पृथक् ॥ १३ ॥

वासुदेव उवाच

खषोलकं हृदयाध्यक्षं पूर्वोक्ते कमले यजेत् ।
कर्णिकायां दलेध्वेमंगानि हृदयादि च ॥१४॥
नाममंत्राश्चतुर्थ्यैतास्तेषां पूर्वोक्तकोटयः ।
नमस्कारश्च सर्वत्र एष एव विधिः स्मृतः ॥१५॥
स्वहांता होमकाले च कर्मस्वन्येषु ते पुनः ।
यथा कर्मावसानाश्च प्रयोक्तव्याः समासतः ॥१६॥
ॐ खषोलकाय विद्महे दिवाकराय धीमहि ।
तन्नः सूर्यः प्रचोदयात् ॥१७॥
सावित्री च महाबाहो चतुर्विंशक्षरा मता ।
सर्वतत्त्वमयी पुण्या ब्रह्मगोत्रार्कवल्लभा ॥१८॥
एवं मंत्राः प्रयोक्तव्याः सर्वकर्मस्वतंत्रितैः ।
अन्यथा विफलं कर्म भवेदिह परत्र च ॥१९॥
तस्मात्सर्वप्रयत्नेन मंत्राब्ज्ज्ञात्वा विधिं तथा ।
यथा वत्कर्म तत्कृत्वा साधयेदीप्सितं फलम् ॥२०॥

सांख उवाच

आदित्यमंडले दीक्षा कस्य कार्या कथं च सा ।
कदा केन किमर्थं च कथयेदं ममाखिलम् ॥२१॥

वासुदेव उवाच

ब्राह्मणं क्षत्रियं वैश्यं कुलीनं शूद्रमेव च ।
पुरुषं वा स्त्रियं वापि दीक्षयेत्सूर्यमंडले ॥२२॥
स्वयं भक्त्योपपन्नश्च प्रणिपत्य गुरुं तथा ।
गुरुस्तं दीक्षयेद्विप्रः कल्पज्ञः सत्यवाक्कुचिः ॥२३॥
षष्ठ्यामग्निं समाधाय पूर्वोक्तविधिना क्रमात् ।
संपूज्यार्कं तथा वह्नौ हुत्वा वै हविषा रविम् ॥२४॥
शिष्यं स्नातमथाचांतं खषोलकाकृतिविग्रहम् ।
स्वांगैरालभ्य चांगेषु दर्भवद्भिस्तथाक्षतैः ॥२५॥
पुष्पैः संपूज्य चांगानि देयः कार्यो बलिस्तथा ।
आदित्यो वरुणोऽर्कोऽग्निःसाधितो हृदयेन च ॥२६॥
भवेद् धृतगुडक्षीरैस्तंदुलैश्च प्रमाणतः ।
त्रिभिर्जलिभिर्हुत्वा देवायाम्नौ हुतं पुनः ॥२७॥
दत्त्वा शिष्याय सुक्त्वेवं दत्त्वाते दंतधावनम् ।
क्षीरं वृक्षोद्भवं तस्मै द्वादशांगुलसंनिभम् ॥२८॥

दंतक्षिष्टेऽपनीते च तेन प्राच्यां क्षिपेत्ततः ।
दंतधावनमास्थं च तदा तस्योपरि क्षिपेत् ॥२९॥
मैत्रावरुणमीशानं वक्रं सौम्यसमाश्रितम् ।
प्रशस्तं दंतकाष्ठस्य सुखमन्यत्र निदितम् ॥३०॥
यां दिशं दंतकाष्ठस्य मुखं पश्यति तत्पतिम् ।
अर्चयेत्तेन शांतिः स्यादित्युक्तं भानुनास्वयम् ॥३१॥
पुनस्तद्वचनं श्रुत्वा अंगैरालभ्य च क्रमात् ।
संपूज्य लोचने तत्र संचित्य परिजप्य च ॥३२॥
कारयित्वा च संकल्पं तथा चेंद्रियसंयमम् ।
स्वापयेत स्वयं चापि वरं श्रुत्वा समाहितः ॥३३॥
आचम्य कृतरक्षस्तु कृतद्रव्याधिवासनः ।
हृदयेन नमेत्प्रातः स्नात्वा हुत्वा हुताशनम् ॥३४॥
स्वयं पृच्छेद्यथा दृष्टं शुभं संवादयेच्च तम् ।
हृदयेनाशुभं दृष्टे शतहोमं समाचरेत् ॥३५॥
स्वप्ने पश्यति इम्याणि देवतानां हुताशनम् ।
नदीयानानि रम्याणि उद्यानाभावानि च ॥३६॥
पत्रपुष्पकलाढ्यानि कमलानि च राजतम् ।
संपश्यति यदि स्वप्ने ब्राह्मणं वेदपारगम् ॥३७॥
राजानं शौर्यसंपन्नं धनाढ्यं क्षत्रियोत्तमम् ।
शुश्रूषणपरं शूद्रं यदि तत्त्वार्थमादिशेत् ॥३८॥
प्रशस्तं भाषणं चैव यथासंभवतो मतम् ।
एतः स्पर्शनमेतेषां श्रेष्ठमारोहणं ततः ॥३९॥
वाहनानि प्रशस्तानि प्रासादं नावमेव च ।
पर्वतं च समारुह्य विपुलां भार्गवीं भजेत् ॥४०॥
पीत्वा सुरां समुद्रं च दध्याज्यं क्षीरमेव च ।
सोमं मांसं हविर्भुक्त्वा काश्यपीं लभते नरः ॥४१॥
लब्ध्वा वस्त्राणि रत्नानि विविधाभरणानि च ।
वाहनानि महीं गाश्च धान्योपकरणानि च ॥४२॥
समृद्धिमाप्नुयात्किंचित्स्वप्नानां दर्शनं शुभम् ।
शुभकर्मानुगं यच्च तत्सर्वं शुभमुच्यते ॥४३॥
तस्मादन्यदनिष्टं स्यात्तस्माद्युक्ता प्रतिक्रिया ।
क्रमादालिख्य सप्तम्यां तत्र संपूज्य भास्करम् ॥४४॥
तर्पयित्वा द्विजाञ्छिष्टशानानम्य पूर्ववद्गुरुम् ।
सृष्टि क्रमेण भृत्यर्थं मुत्तयर्थं नान्यथा भवेत् ॥४५॥
दिवाकरं समालभ्य पुरुषोथ यथाक्रमम् ।
सर्वग्रहेषु तत्त्वेषु यथावत्त्रियोजयेत् ॥४६॥

विशुद्धेषु विशुद्धं तं ध्यात्वा चादित्यवत्क्रमात् ।
 नियोजयेत्पृथिव्याश्च ततः प्रभृति सर्वशः ॥४७॥
 आदित्यमंडलं शुद्धं सर्वमुक्तं नियोजयेत् ।
 एवं तु मनसा ध्यात्वा जुहुयाच्चैव तं शतम् ॥४८॥
 सर्वैर्मन्त्रैः क्रमादेवं दीक्षा प्रोक्ता बरापरा ।
 कृत्वैव पुष्पपातं तु तस्मिन्नादित्यमण्डले ॥४९॥
 बद्धास्यमंजलयौ पुष्पं कृत्वा दत्त्वा च मंत्रितम् ।
 क्षिपेद्वै कुलशुद्धयर्थं नामार्थं च विशेषतः ॥५०॥
 यत्र तत्पतितं पुष्पं तस्य तत्कुलमादिशेत् ।
 नाम चादित्यसंयुक्तमित्युक्तं भानुना स्वयम् ॥५१॥
 संपूज्य श्रावयेत्तत्र समयानर्कभाषितान् ।
 प्रातः सायं च मध्याह्नं रवेरभिमुखः स्थितः ॥५२॥
 उपस्थानं सदा कुर्यादर्चनं च सदा नरः ।
 अट्टार्कं न भोक्तव्यं दिवा रात्रौ हुताशनम् ॥५३॥
 दृष्ट्वा भोक्तव्यमर्काख्यं न भोक्तव्यं कदाचन ।

न च पद्मां स्पृशेत्तद्वन्नाशनं परिवर्जयेत् ॥५४॥
 न लंघ्या प्रतिमाच्छाया न लंघ्यास्तितथयः क्वचित् ।
 नक्षत्राणि ग्रहा योगा मासा मासाधिपाश्च ये ॥५५॥
 अयने ऋतवः पक्षास्तथैव दिवसानि च ।
 कालः संवत्सरश्चापि यः कश्चित्काल उच्यते ॥५६॥
 अभिवंद्यः स सर्वोऽपि नमस्यः पूज्य एव च ।
 तस्मात्कालाधिपः सूर्यः स्वयं कालश्च पठ्यते ॥५७॥
 ज्योतिर्गणस्य सर्वस्य स्थावरास्थावरस्य च ।
 चेतनाचेतनस्यापि सर्वात्मा यः प्रकीर्तितः ॥५८॥
 स्तुत्यो बंधः सदा पूज्यस्त्वयायं सर्वथा नृप ।
 मनसा कर्मणा वाचा देवनिन्दां परित्यजेत् ॥५९॥
 प्रेषयित्वा च निर्माल्यं तदश्वेभ्यो निवेदयेत् ।
 प्रक्षाल्य हस्तौ पादौ च नमस्कुर्याद्विवाकरम् ॥६०॥
 इत्येषा परमा दीक्षा तव संक्षेपतो मया ।
 भुक्तिमुक्तिकरी चापि कथिता प्रविभागतः ॥६१॥

इति श्रीभविष्ये महापुराणे ब्राह्मे पर्वणि सप्तमीकल्पे सांबोपाख्याने सूर्यदीक्षावर्णननामैकोनपञ्चाशदुत्तर

शततमोऽध्यायः ॥ १४९ ॥

पञ्चाशदुत्तरशततमोऽध्यायः

स्थण्डिले सूर्यार्चनप्रकारवर्णनम्

वायुदेव उवाच

अतः परं प्रवक्ष्यामि यथा पूज्यो दिवाकरः ।
 स्थण्डिले यदुशादूल निबोधेकाग्रमानसः ॥ १ ॥
 मण्डलैरष्टभिः कार्यं चक्रं कालात्मकं शुभम् ।
 मध्ये पद्माकृतं चक्रमरैर्द्वादशभिर्युतम् ॥ २ ॥
 तन्मध्ये कमलं प्रोक्तं पत्राष्टकसमन्वितम् ।
 सर्वात्मा सकलो देवः खगोलकः किरणोज्ज्वलः ॥ ३ ॥
 पूजनीयः सदा मध्ये सहस्रकिरणायुधः ।
 प्रणवेन महाबाहो चतुर्बाहुसमन्वितः ॥ ४ ॥
 अरुणं पूजयेत्प्रातः सदा देवाग्रजं शुभम् ।
 दक्षिणे पूजयेद्देवीं निक्षुभां भास्करस्य तु ॥ ५ ॥
 रेवतं दक्षिणे पार्श्वे उत्तरे पिंगलं सदा ।
 संज्ञां च यदुशादूल श्रेयसे सततं बुधः ॥ ६ ॥
 आग्नेय्यां लेखकं वीरं नैऋत्यामश्विनौ तथा ।

वायव्यां पूजयेद्देवं मनुं वैवस्वतं विभुम् ॥ ७ ॥
 ऐशान्यां पूजयेद्देवीं यमुनां लोकपावनीम् ।
 द्वितीयावरणे वीरं पूर्वतः पूजयेद्विभुम् ॥ ८ ॥
 दक्षिणे च ततो देवीं पश्चिमे गरुडं तथा ।
 उत्तरे नागराजानं पुत्रमैरावतं शुभम् ॥ ९ ॥
 आग्नेय्यां पूजयेद्देविं प्रहेलिं नैऋते तथा ।
 वायव्यामुर्वशीं देवीमीशाने विनतां तथा ॥ १० ॥
 तृतीयावरणे पूर्वं पूजयेद्गुरुमादरात् ।
 पश्चिमे त्वर्कपुत्रं तु उत्तरे धिषणं तथा ॥ ११ ॥
 ऐशाने शशिपुत्रं तु सोममाग्नेयमण्डले ।
 पूजयेद्दक्षिणे कोणे नैऋते राहुमादरात् ॥ १२ ॥
 वायव्ये विकचं वीरं पूजयेत्सततं बुधः ।
 चतुर्थावरणे देवं पूजयेद्देवमादरात् ॥ १३ ॥
 आग्नेये शांडिलीपुत्रं दक्षिणे दक्षिणाधिपम् ।
 विरूपाक्षं नैऋते देवं जलेशं पश्चिमे तथा ॥ १४ ॥

वोयुपुत्रं च वायव्यां सततं पूजयेन्नरः ।
 ईशाने देवमीशानं पूजयेत्सततं बुधः ॥१५॥
 उत्तरे यक्षराजानं कुबेरं पूजयेद्बुधः ।
 पञ्चमे पूजयेद्दीरं सदा स्वावरणे द्विजाः ॥१६॥
 पूर्वतः परमां देवीं महाश्वेतां महामतिः ।
 श्रियमृद्धिं विभूतिं च धृतिं चैवोन्नतिं तथा ॥१७॥
 पृथिवीं यदुशार्दूल महाकीर्तिं तथैव च ।
 इन्द्रं विष्णुं चार्यमणं भगं पर्जन्यमेव च ॥१८॥
 विवस्वतं तथार्कं च त्वष्टारं किरणोज्ज्वलम् ।
 पूजयेद्गुरुं षष्ठे चैवमेतान्दिवाकरान् ॥१९॥
 शिरो नेत्रे तथा वर्म अस्त्रं च यदुत्तमम् ।

अरुणं सरथं वीरं सप्तमे पूजयेद्बुधः ॥२०॥
 तथाश्वान्यदुशार्दूलं सदा चावरणे बुधः ।
 यक्षरक्षांसि गन्धर्वान्मासान्पक्षानहानि तु ॥२१॥
 संवत्सरं तथा पुत्रं ह्येतान्तसंपूजयेत्पुरा ।
 य एवं पूजयेद्देवं भास्करं सततं नरः ।
 स गच्छेत्परमं स्थानं यत्र गत्वा न शोचति ॥२२॥
 [ॐ स्वर्गोत्काय नमः]

मूलमन्त्राक्षराणीह चांगानि परिचक्षते ।
 अनेन विधिना यस्तु पूजयेत्सततं रविम् ॥२३॥
 नित्यमुभयसप्तम्यां स गच्छेत्परमं पदम् ।
 इत्युक्त्वा भगवान्देवो जगामाशु गृहं रविः ॥२४॥

इति श्रीभविष्ये महापुराणे ब्राह्मे पर्वणि सप्तमीकरणे सांबोपाख्याने आदित्यपूजाविधिबर्णनं नाम
 पञ्चाशदुत्तरशततमोऽध्यायः ॥ १५० ॥

एकपञ्चाशदुत्तरशततमोऽध्यायः

सौरधर्मप्रस्ताववर्णनम्

सूत उवाच

अथ राजा महातेजाः शतानीको द्विजोत्तमम् ।
 प्रणम्य शिरसा भक्त्या सुमंतं वाक्यमब्रवीत् ॥ १ ॥
 अहो देवस्य माहात्म्यं भास्करस्यामितौजसः ।
 कीर्तितं भवता मह्यं सर्वपापप्रणाशनम् ॥ २ ॥
 तस्मान्नार्कसमं देवं लोके पश्यामि सुव्रत ।
 न चाप्यस्य स्थिता विप्र गतिलोकेषु विद्यते ॥ ३ ॥
 प्रवर्तते जगद्विप्र सर्गकाले दिवाकरात् ।
 स्थितौ पालयते चापी कल्पांते संहरेत्पुनः ॥ ४ ॥
 श्रुत्वैवं देवमाहात्म्यं भास्करस्यामितौजसः ।
 कीर्तितं भवता मह्यमश्वमेधशताद्वरम् ॥ ५ ॥
 किं तु मे संशयो ब्रह्मन्सुमहान्दृढि वर्तते ।
 केनोपायेन विप्रेन्द्र मुच्यते संभवार्षवात् ॥ ६ ॥
 दिवाकरप्रसादाद्वै सुप्रसन्नाद्रवृषध्वजात् ।
 कथं तुष्येत्सदा देवो धर्मेण कतरेण तु ॥ ७ ॥
 श्रुता मे बहवो धर्माः श्रुतिस्मृत्युदितास्तथा ।
 वैष्णवाः शैवधर्माश्च तथा पौराणिकाः श्रुताः ॥ ८ ॥

श्रोतुकामो ह्यहं विप्र सौरं धर्ममनौपमम् ।
 भगवन्त्सर्वधन्यास्ते सौरधर्मपरायणाः ॥ ९ ॥
 ब्रूहि मे देवदेवस्य भानोर्धर्ममनौपमम् ।
 शृण्वतो नास्ति मे तृप्तिरमृतस्यैवमेव च ॥ १० ॥
 अश्वमेधादयो यज्ञा बहुसंभारविस्तराः ।
 न शक्यास्ते यतः कर्तुमल्पवित्तैर्द्विजातिभिः ॥ ११ ॥
 सुखोपायमतो ब्रूहि धर्मकामार्थसाधकम् ।
 हिताय सर्वमर्त्यानां सर्वपापभयापहम् ॥ १२ ॥
 सौरधर्मपरं पुण्यं पवित्रं पापनाशनम् ।
 श्रुत्वा तु वचनं राज्ञो व्यासशिष्यो महामुनिः ॥ १३ ॥

सुमंतुरुवाच

श्रूयतामभिधास्यामि सुखोपायं महाफलम् ।
 परमं सर्वधर्माणां सर्वधर्ममनौपमम् ॥ १४ ॥
 रविणा कथितं पूर्वमरुणस्य विशापते ।
 कृष्णस्य ब्रह्मणो वीरं शंकरस्य न विद्यते ॥ १५ ॥
 संसारार्णवमग्नानां सर्वेषां प्राणिनामयम् ।
 सौरधर्मतमः श्रीमान्हिताय जगतोदितः ॥ १६ ॥

यैरयं शांतहृदयैः सूर्यभक्तैर्भगार्थिभिः ।
 संसेव्यते परो धर्मस्ते सौरानात्र संशयः ॥१७॥
 एककालं द्विकालं वा त्रिकालं नित्यमेव च ।
 ये स्मरन्ति रविं भक्त्या सकृदेवापि भारत ।
 सर्वपापैर्विमुच्यन्ते सप्तजन्मकृतैरपि ॥१८॥
 स्तुवंति ये सदा भानुं न ते प्रकृतिमानुषाः ।
 स्वर्गलोकात्परिभ्रष्टास्ते ज्ञेया भास्करा भुवि ॥१९॥
 नानर्कः स्मरतेर्कं वै नानर्कोर्कं समर्चयेत् ।
 नानर्कः कीर्तयेदर्कं नानर्कोर्कमवाप्नुयात् ॥२०॥
 सौरधर्मस्य सारोयं सूर्यभक्तिः सुनिश्चला ।
 षोडशांगा च सा प्रोक्ता रविणेह दिवौकसाम् ॥२१॥
 प्रातःस्नानं जपो होमस्तथा देवार्चनं नृप ।
 द्विजानां पूजनं भक्त्या पूजा गोश्वत्थयोस्तथा ॥२२॥
 इतिहासपुराणेभ्यो भक्तिश्रद्धापुरस्कृतम् ।
 श्रवणं राजशार्दूल वेदाभ्यासस्तथैव च ॥२३॥
 मद्भक्त्या जनवात्सल्यं पूजायां चानुमोदनम् ।
 स्वयमभ्यर्चयेद्भक्त्याममाग्रे वाचकं परम् ॥२४॥

पुस्तकस्य सदा श्रेष्ठ ममातीव प्रियं सुराः ।
 मत्कथाश्रवणं नित्यं स्वरनेत्रांगविक्रिया ॥२५॥
 ममानुस्मरणं नित्यं भक्त्या श्रद्धापुरस्कृतम् ।
 षोडशांगा भक्तिरियं यस्मिन्लेच्छेपि वर्तते ।
 विप्रेन्द्रः स मुनिः श्रीमान्स जात्यः स च पंडितः ॥२६॥
 न मे पृथक्चतुर्वेदा मद्भक्तः श्वपचोपि यः ।
 तस्मै देयं ततो ग्राह्यं स च पूज्यो यथा ह्यहम् ॥२७॥
 पत्रं पुष्पं फलं तोयं यो मे भक्त्या प्रयच्छति ।
 तस्याहं न प्रणश्यामि स च मे न प्रणश्यति ॥२८॥
 यो मां सर्वगतं पश्येत्सर्वं च मयि संस्थितम् ।
 तस्याहमास्थितो नित्यं स च नित्यं मयि स्थितः ॥२९॥
 अष्टादशार्धकक्षायाः परं चाष्टभिरुद्धवैः ।
 रोषयित्वा महाबाहो तथा ज्ञानतरेण तु ॥३०॥
 दुर्गपालं विजित्याशु भास्करार्धं तु दुर्जयम् ।
 जित्वा च पुरराजानं महातेजमनौपमम् ॥३१॥
 मनसाचलया भक्त्या यो मां ध्यायति मानवः ।
 अहं तमेव चिंतामि आत्मवत्सततं नरम् ॥३२॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मवर्णनं नामैकपंचाशदुत्तरशततमोऽध्यायः ॥ १५१ ॥

द्विपंचाशदुत्तरशततमोऽध्यायः

सूर्यार्चनविजिज्ञासायामनेकप्रश्नवर्णनम्

सुमंतुरुवाच

सूरे च दुर्लभा भक्तिर्दुर्लभं सूरपूजनम् ।
 सूराय दुर्लभं दानं सूरहोमश्च दुर्लभः ॥ १ ॥
 सुदुर्लभं रवेर्ज्ञानं तदभ्यासोपि दुर्लभः ।
 सुदुर्लभतरं ज्ञेयं खषोलकज्ञानमुत्तमम् ॥ २ ॥
 सुदुर्लभतरं ज्ञानं सदा वै भास्करस्य तु ।
 प्रदक्षिणां चक्रतुर्वै पादौ भक्त्याऽर्कमंदिरे ॥ ३ ॥
 तौ करौ श्लाघ्यतां प्राप्तौ यौ पूजां चक्रत् रवेः ।
 सैवैका रसना धन्या स्तोत्रं या कुरुते रवेः ॥ ४ ॥
 तन्मनः पुण्यतां प्राप्तं यद्वित्वा विषयं नृप ।
 निश्चला च रवेर्लीला निर्भीका क्रोधवर्जिता ॥ ५ ॥

शतानीक उवाच

सूर्यार्चनविधिं कुर्वन्छोतुमिच्छामि तत्त्वतः ।
 त्वत्प्रसादाद्विजश्रेष्ठ कौतूहलमतीव मे ॥ ६ ॥

यत्पुण्यं स्थापिते सूर्ये कृते सूर्यालये च यत् ।
 सम्मार्जने च यत्पुण्यं यत्पुण्यमुपलेपने ॥ ७ ॥
 स्थाने कृते च यत्पुण्यं तथा नीराजने कृते ।
 नीलौषधिप्रवापेन नृत्यमंगलवादितैः ॥ ८ ॥
 अर्घ्यदानेन यत्पुण्यं तोयस्नानेन यद्भवेत् ।
 पंचामृतमयस्नाने दधिस्नाने च यत्फलम् ॥ ९ ॥
 चक्राभ्यंगे च यत्प्रोक्तं वज्रस्नाने च यत्फलम् ।
 मधुस्नाने पयःस्नाने स्नान इक्षुरसस्य तु ॥ १० ॥
 उद्वर्तनं शुचिस्थाने कुशपुष्पोदकेन तु ।
 सुवर्णरत्नतोयैश्च गंधचन्दनवारिभिः ॥ ११ ॥
 कर्पूरागुरुतोयेन स्वच्छतोयेन यत्फलम् ।
 विलेपनैश्च गंधाढचैर्विलेपनफलं लभेत् ॥ १२ ॥
 तालपत्रप्रदाने तु प्रदाने चामरस्य तु ।
 रक्तपुष्पार्चने यच्च दामभिः पूजनेन च ॥ १३ ॥

सुमानां मंडपे यच्च पुष्पमालावलंबनात् ।
 पूजाभक्तिविशेषैश्च गृहमालावलंबने ॥१४॥
 पुष्पदानविशेषेण धूपदीपैश्च यत्फलम् ।
 वस्त्रालंकारदाने तु पुण्यश्रवणकीर्तने ॥१५॥
 ब्रह्मश्रवस्य दाने तु अय्यंगस्य च गोपते ।

मगानां मत्प्रसादेन अभिवादनपूजने ॥१६॥
 व्योम पूजाफलं यच्च अरुणस्य च पूजनम् ।
 तथान्यदपि यत्प्रोक्तमज्ञानाद्ब्राह्मणोत्तम ॥१७॥
 तत्सर्वं ब्रूहि मे ब्रह्मन्भक्तानामनुकंपया ॥१८॥

इति श्रीभविष्ये महापुराणे ब्राह्मे पर्वणि सूरधर्मेण प्रश्नवर्णनं नाम द्विपञ्चाशदुत्तरशततमोऽध्यायः ॥ १५१ ॥

त्रिपञ्चाशदुत्तरशततमोऽध्यायः

सूर्यतेजोवर्णने ब्रह्मविष्णुवीशैः सूर्यस्तुतिकरणम्, सूर्यप्रसादवर्णनम्

सुमंतुरुवाच

सुमतिश्च रवेर्भक्तः पांडवेय महामते ।
 अतस्ते निखिलं वच्मि शृणुष्वैकमना नृप ॥ १ ॥
 कल्पादौ सृजतो वीर ब्रह्मणो विविधाः प्रजाः ।
 अहंकारो महानासीन्नास्ति लोके मदुत्तमः ॥ २ ॥
 तथा पालयतो वीर केशवस्य धरापते ।
 तथा संहरतो जज्ञेऽहंकारस्यैवकस्य च ॥ ३ ॥
 चित्तयंतोऽथ ते देवाः केशवश्च नराधिप ।
 मिथस्ते स्पर्धया युक्ताः परस्परविरोधिनः ॥ ४ ॥
 विवादस्तु महानासीत्कजजांबुनगौकसाम् ।
 परस्परं महाबाहो मनसाश्रित्य केवलम् ॥ ५ ॥
 अहं कर्ता विकर्ताऽहं पालकोऽहं जगत्प्रभुः ।
 इत्याह भगवान्ब्रह्मा कृष्णभीमौ समर्चितौ ॥ ६ ॥
 तथैतस्य शंकरः क्रुद्धः कः शक्तो महते भुवि ।
 संहर्तुं जगदेतद्धि स्रष्टुं पालयितुं तथा ॥ ७ ॥
 नारायणोऽप्येवमेव मनाक् क्रोधसमन्वितः ।
 न वा शक्तो जगत्स्रष्टुं संहर्तुं रक्षितुं तथा ॥ ८ ॥
 एवं तेषां प्रवदतां क्रुद्धानां च परस्परम् ।
 समाविशत्तदाज्ञानं तमो मोहात्मकं विभो ॥ ९ ॥
 तेन क्रांतधियः सर्वे न पश्यन्ति परस्परम् ।
 अत्यर्थं मोहमापन्ना न जानंतीह किंचन ॥ १० ॥
 अपश्यन्तो मिथस्ते तु निषण्णाः क्षमातले विभो
 आरमन्ति हि ये चान्ये ते दिवाकरमास्थिताः ॥ ११ ॥
 तमसा मोहिताः सर्वे निद्रावत्क्रांतचेतसः ।
 मनाग्ज्ञानेन चाक्रांताः किं कुर्यामिति मोहिताः ॥ १२ ॥
 अथ भूताधिपो देवो गोश्रुताभरणोज्ज्वलः ।
 चंद्रार्धकृतशोभस्तु शीतलांशुविशोधितः ॥ १३ ॥

आर्तिमेत्य परां वीर मोहितस्तमसा विभो ।
 अपश्यन्नब्रवीदेवं माधवं भूधरं हरिम् ॥ १४ ॥

महादेव उवाच

कृष्ण कृष्ण महाबाहो क गतस्त्वं महामते ।
 ब्रह्मा च क गतो वीर नाहं पश्यामि वां कचित् ॥ १५ ॥
 मोहेन महताहं वै तमसा च विमोहितः ।
 किं करोमि क गच्छामि कचाहमधुना स्थितः ॥ १६ ॥
 क्षमाधरं पृथिवीं वृक्षान्देवगंधर्वदानवान् ।
 विपुलं सागरं सिन्धुर्नाहं पश्यामि किंचन ॥ १७ ॥
 केनोपायेन पश्येयं जगत्स्थावरजंगमम् ।
 ब्रूहि मे देवशार्दूल व्रीडा मेऽतीव जायते ॥ १८ ॥
 शंकरस्य वचः श्रुत्वा हरिर्वचनमब्रवीत् ।
 शोकगद्गदया वाचा तमसा मोहितो नृप ॥ १९ ॥

विष्णुरुवाच

भीमभीम न जानेऽहं क भवान्वर्ततेऽधुना ।
 ममापि मोहितं चेतस्तमसातीव शंकर ॥ २० ॥
 क गच्छामि कतिष्ठामि कथं तत्स्वस्थतां व्रजेत् ।
 तमसा पूरितं सर्वं जगद्धि परमेश्वर ॥ २१ ॥
 यद्यसौ दृश्यते देवः सुरज्येष्ठोऽबुजोद्भवः ।
 पृच्छावस्तं महात्मानं यदि ते रोचते हर ॥ २२ ॥
 हित्वा दर्पमहंकारं सममास्थाय केवलम् ।
 पद्माननं पद्मयोनिं पद्मपत्रनिभेक्षणम् ॥ २३ ॥
 इत्येवं गदतो वाक्यं विष्णोरमिततेजसः ।
 श्रुत्वोवाच विभुर्ब्रह्मा गंगाधरमहीधरौ ॥ २४ ॥

कृष्णकृष्ण महाबाहो भीमभीम महामते ।
 क्व भवंतौ ब्रूत किञ्च किं युवामृचथुर्मियः ॥२५॥
 ममात्मीव मनोबुद्धी तमसा दशमागते ।
 न शृणोमि न पश्यामि निद्रामोहवशं गतः ॥२६॥
 अहो बत जगत्सर्वं सदेवासुरमानुषम् ।
 तमसा व्याष्टतं देवौ न जाने देव गतं महः ॥२७॥
 अथ तेषां प्रवदतां ब्रह्मादीनां दिवौकसाम् ।
 दर्पक्रोधभयार्तानां तमसाक्रांतचेतसाम् ॥२८॥
 तेषां दर्पापहाराय प्रबोधार्थं च गोपतेः ।
 तेजोरूपं समुद्भूतमष्टशृंगमनौपमम् ॥२९॥
 अलक्ष्यं पापतमसा महद्भ्योम नराधिप ।
 ज्वालामालावृतं वीर बहुरूपं च भासते ॥३०॥
 शतयोजनविस्तीर्णं गतमूर्ध्वं भ्रमत्तथा ।
 गोमध्यतो महाराज कर्णिकेवांबुजस्य तु ॥३१॥
 प्रकाशं तेजसा तस्य जगत्सर्वमिदं नृप ।
 पुरेष्वन्तर्यथा वीर अंबुजस्यार्चिभिः सदा ॥३२॥
 दृष्ट्वा परस्परं सर्वे हुंकारादिविकारिणः ।
 तेजसा मोहितास्तस्य जगत्सर्वमिदं नृप ॥३३॥
 तेजसा मोहितं तस्य महद्भ्योम नराधिप ।
 ततो विस्मयमासीना दृष्टगोपतयो नृप ॥३४॥
 पश्यमाना महो व्योम्नि मिथो वचनमब्रुवन् ।
 अहो तेजः समुद्भूतमस्माकं श्रेयसे नृप ॥३५॥
 प्रकाशाय च लोकानां सर्वे पश्याम किंन्विदम् ।
 ज्ञानायोर्ध्वं गतो ब्रह्मा चाधस्तात्रिपुरांतकः ॥३६॥
 तिर्यग्जगाम देवेशश्चक्रांबुजगदाधरः ।
 अलब्ध्वा तस्य ते सर्वे प्रमाणं गैरिकाधिपाः ॥३७॥
 विस्मयोत्फुल्लनयनाः समागम्य परस्परम् ।
 सर्वे कंजादिका देवा इदं वचनमब्रुवन् ॥३८॥
 कोऽयं किमात्मकश्चायं किमिदं तेजसां निधिः ।
 अहोऽस्य दर्शनात्सर्वे संजाता ज्ञानिनो वयम् ॥३९॥
 तस्मात्सर्वे प्रणम्यैनं स्तुवीमोऽद्भुतदर्शनम् ।
 कृतांजलिपुटाः सर्वे चास्तुवंस्त्रिदिवौकसः ॥४०॥
 स्तुवतामप्यथैतेषां सहस्रकिरणो रविः ।
 आत्मानं दर्शयामास कृपया परया वृतः ॥४१॥
 ज्ञात्वा भक्तिं महाबाहो ब्रह्मादीनां महोपमाम् ।
 अथ ते व्योम्नि देवेश ददृशुः परमेश्वरम् ॥४२॥

खषोलकलोकनाथेश सहस्रकिरणोज्ज्वलम् ।
 कृत्तिकाभिरसंस्पृष्टं यद्वा तत्कार्तिकास्थितम् ॥४३॥
 दुर्जयं कृत्तिकानां तु तथैकेन विवर्जितम् ।
 तथा हस्तविहीनं च सप्तर्षिरहितं तथा ॥४४॥
 वर्षाब्दारहितं देवं सप्तस्वरविवर्जितम् ।
 सकलं निष्कलं चैव सदैकाकाररूपिणम् ॥४५॥
 तद्दृष्ट्वा नेकशिरसमनेकचरणं तथा ।
 अनेकोदरबाह्वंसमनेकाभरणान्वितम् ॥४६॥
 अनेकाननमक्षीवं सहस्राक्षमनौपमम् ।
 अनेकवर्णरूपं च अनेकमुकुटोज्ज्वलम् ॥४७॥
 दृष्ट्वैवं देवदेवस्य रूपं भानोर्महात्मनः ।
 विस्मयोत्फुल्लनयनास्तुष्टुवुस्ते दिवाकरम् ॥४८॥
 कृतांजलिपुटो भूत्वा ब्रह्मा स्तोतुं प्रचक्रमे ।
 प्रणम्य शिरसा भानुमिदं वचनमब्रवीत् ॥४९॥

ब्रह्मोवाच

नमस्ते देवदेवेश सहस्रकिरणोज्ज्वल ।
 लोकदीप नमस्तेऽस्तु नमस्ते कोणवल्लभ ॥५०॥
 भास्कराय नमो नित्यं खषोलकाय नमोनमः ।
 विष्णवे कालचक्राय सोमायामिततेजसे ॥५१॥
 नमस्ते पंचकालाय इन्द्राय वसुरेतसे ।
 खगाय लोकनाथाय एकचक्ररथाय च ॥५२॥
 जगद्धिताय देवाय शिवायामिततेजसे ।
 तमोघ्नाय सुरुपाय तेजसां निधये नमः ॥५३॥
 अर्थाय कामरूपाय धर्मायामिततेजसे ।
 मोक्षाय मोक्षरूपाय सूर्याय च नमोनमः ॥५४॥
 क्रोधलोभविहीनाय लोकानां स्थितिहेतवे ।
 शुभाय शुभरूपाय शुभदाय शुभात्मने ॥५५॥
 शांताय शांतरूपाय शांतयेस्मासु वै नमः ।
 नमस्ते ब्रह्मरूपाय ब्राह्मणाय नमोनमः ॥५६॥
 ब्रह्मदेवाय ब्रह्मरूपाय ब्रह्मणे परमात्मने ।
 ब्रह्मणे च प्रसादं वै कुरु देव जगत्पते ॥५७॥
 एवं स्तुत्वा रविं ब्रह्मा श्रद्धया परया विभो ।
 तूष्णीमासीन्महाभाग प्रहृष्टेनांतरात्मना ॥५८॥
 ब्रह्मणोऽनंतरं रुद्रः स्तोत्रं चक्रे विभावसोः ।
 त्रिपुरारिर्महातेजाः प्रणम्य शिरसा रविम् ॥५९॥

महादेव उवाच

जय भाव जयाजेय जय हंस दिवाकर ।
जय शंभो महाबाहो खग गोचर भूधर ॥६०॥
जय लोकप्रदीपेन जय भानो जगत्पते ।
जय काल जयानंत संवत्सर शुभानन ॥६१॥
जय देवादितेः पुत्र कश्यपानंदवर्धन ।
तमोन्न जय सप्तेश जय सप्ताश्ववाहन ॥६२॥
ग्रहेश जय कांतीश जय कालेश शंकर ।
अर्थकामेश धर्मेश जय मोक्षेश शर्मद ॥६३॥
जय वेदांगरूपाय ग्रहरूपाय वै नमः ।
सत्वाय सत्यरूपाय सुरूपाय शुभाय च ॥६४॥
क्रोधलोभविनाशाय कामनाशाय वै जय ।
कल्माषपक्षिरूपाय यतिरूपाय शंभवे ॥६५॥
विश्वाय विश्वरूपाय विश्वकर्माय वै जय ।
जयोकार वषट्कार स्वाहाकार स्वधामय ॥६६॥
जयाश्वमेधरूपाय चाग्निरूपार्यमाय च ।
संसारार्णवपीताय मोक्षद्वारप्रदाय च ॥६७॥
संसारार्णवमग्रस्य मम देव जगत्पते ।
हस्तावलंबनो देव भव त्वं गोपतेद्भुत ॥६८॥
ईशोप्येवमहीनांगं स्तुत्वा भानुं प्रयत्नतः ।
विरराम महाराज प्रणम्य शिरसा रविम् ॥६९॥
अथविष्णुर्महातेजाः कृतांजलिपुटो रविम् ।
उवाच राजशार्दूल भक्त्या श्रद्धासमन्वितः ॥७०॥

विष्णुरुवाच

नमामि देवदेवेशं भूतभावनमव्ययम् ।
दिवाकरं रविं भानुं मार्तण्डं भास्करं भगम् ॥७१॥
इंद्रं विष्णुं हरिं हंसमर्कं लोकगुरुं विभुम् ।
त्रिनेत्रं अक्षरं त्र्यंगं त्रिमूर्तिं त्रिगर्तिं शुभम् ॥७२॥
पण्मुखाय नमो नित्यं त्रिनेत्राय नमोनमः ।
चतुर्विंशतिपादाय नमो द्वादशपाणये ॥७३॥
नमस्ते भूतपतये लोकानां पतये नमः ।
देवानां पतये नित्यं वर्णानां पतये नमः ॥७४॥
त्वं ब्रह्मा त्वं जगन्नाथो रुद्रस्त्वं च प्रजापतिः ।
त्वं सोमस्त्वं तथादित्यस्त्वमोकारक एव हि ॥७५॥

बृहस्पतिर्बुधस्त्वं हि त्वं शुक्रस्त्वं विभावसुः ।
यमस्त्वं बरुणस्त्वं हि नमस्ते कश्यपात्मज ॥७६॥
त्वया ततमिदं सर्वं जगत्स्थावरजंगमम् ।
त्वत्त एव समुत्पन्नं सदेवासुरमानुषम् ॥७७॥
ब्रह्मा चाहं च रुद्रश्च समुत्पन्ना जगत्पते ।
कल्पादौ तु पुरा देव स्थितये जगतोनघ ॥७८॥
नमस्ते वेदरूपाय अहोरूपाय वै नमः ।
नमस्ते ज्ञानरूपाय यज्ञाय च नमोनमः ॥७९॥
प्रसीदास्मासु देवेश भूतेश किरणोज्ज्वल ।
संसारार्णवमग्नानां प्रसादं कुरु गोपते ।
वेदांताय नमो नित्यं नमो यज्ञकलाय च ॥८०॥

सुमंतुरुवाच

स्तुत्वैवं भास्करं भक्त्या विष्णुर्भरतसत्तम ।
प्रदध्यौ नृपशार्दूल रविं तद्रतमानसः ॥८१॥
एवं ते नरशार्दूल देवा ब्रह्मादयोऽनघ ।
स्तुवंति तं महात्मानं सहस्रकिरणं रविम् ॥८२॥
इत्येवं स्तुवतां तेषां रविं भक्त्या महात्मनाम् ।
अथ तुष्टो रविस्तेषां ब्रह्मादीनां जगत्पतिः ॥८३॥
विज्ञाय भक्तिं परमां श्रद्धां च परमां विभुः ।
उवाच स महातेजाः प्रहृष्टेनांतरात्मना ॥८४॥
ग्रहेशो व्योम चारूढस्तेजसा प्रज्वलन्दिशः ।
ब्रह्माणं विष्णुमीशानमामं त्र्यैतान्विशोपते ॥८५॥
दृष्ट्वा तान्प्रणतान्त्सर्वाञ्छिरोभिरर्वानि गतान् ।
तुष्टोऽस्मि ते सुरज्येष्ठ चतुर्मुख जगत्पते ।
वरं वरय भद्रं ते मनसा त्वं यमिच्छसि ॥८६॥
श्रुत्वा तु वचनं भानोर्ब्रह्मा लोकगुरुर्नृप ।
जगाम शिरसा भूमामुवाच स कृतांजलिः ॥८७॥

ब्रह्मोवाच

कृतकृत्योऽस्मि देवेश पूतश्चास्मि खगाधिप ।
धन्योऽस्म्यनुगृहीतोऽस्मि गतोऽस्मि परमांगतिम् ॥८८॥
सहस्रकिरणैर्यमे भवान्दर्शनमागतः ।
अपश्यतश्च देवेश मूढमासीन्मनो मम ॥८९॥
भगवन्त्संप्रसीद त्वं ममोपरि विभावसो ।
प्रयच्छ त्वं बलं भक्तिमात्मनो मम गोपते ॥९०॥
गत्वा शिरोभिरवनिमष्टांगैः पतितस्य च ।
भक्त्या विज्ञप्तिमाकर्ण्य प्रसादं कुरु गोपते ॥९१॥

ब्रह्मणो वचनं श्रुत्वा पूषा देवो जगत्पतिः ।
तथेत्याह महाराज विरंविं प्रश्रयान्वितम् ॥९२॥
ब्रह्मणे च वरं दत्त्वा राजन्देवो दिवाकरः ।
उवाच त्र्यम्बकं देवं शशांककृतशेखरम् ॥९३॥
वरं वरय भूतेश भूभृज्जादयितानघ ।
यमिच्छसि महादेव ददेहं तदशेषतः ॥९४॥
भास्करस्य वचः श्रुत्वा ईश्वरस्त्रिपुरांतकः ।
गत्वा तु शिरसा भूमौ प्रणम्योवाच भास्करम् ॥९५॥
महादेव उवाच

पुण्योऽहं पुण्यकर्माहं नास्ति धन्यतरो मम ।
गतोऽहं परमां सिद्धिं गतश्च परमां गतिम् ॥९६॥
नाप्राप्यमस्ति देवेश नासाध्यं मम किञ्चन ।
यस्य मे भगवान्देवः प्रसादप्रवणः स्थितः ॥९७॥
त्वया ततमिदं सर्वं जगत्स्थावरजंगमम् ।
त्वत्त एव समुत्पन्नं लयं च त्वयि यास्यति ॥९८॥
यदि तुष्टो मम विभो अनुग्राह्योऽस्मि ते यदि ।
अचलां देहि मे भक्तिमात्मनश्चरणं नय ॥९९॥
व्योमकेश वचः श्रुत्वा पूषा देवो दिवाकरः ।
तथेत्याह हरं वीर ततो हरिमुवाच ॥१००॥
नारायण महाबाहो वरं वरय गोधर ।

परितुष्टोऽस्मि ते देव यमिच्छसि महाबल ॥१०१॥
श्रुत्वा तु भास्करवचः कीलालजनको हरिः ।
उवाच परया भक्त्या नत्वा च शिरसा रविम् ॥१०२॥
नारायण उवाच
जय देव जगन्नाथ जय देव गुरो रवे ।
प्रसीद मम देवेश भक्तिं यच्छात्मनो रवे ॥१०३॥
येनाहं सर्वदेवानामुत्तमः स्यां जगत्पते ।
अजेयश्च तथा देव दैत्यदानवरक्षसाम् ॥१०४॥
त्वद्भक्त्या बृंहितबलस्तेजसा महतान्वितः ।
ततो मया महत्कर्म कर्तव्यं तव शासनात् ॥१०५॥
प्रजानां पालनं देव देवानां च ग्रहाधिप ।
वर्णानामाश्रमाणां च वर्णधर्मस्य वा विभो ॥१०६॥
दुष्टदैत्यविनाशाय लोकानां पालनाय च ।
सृष्टोऽहं भवता पूर्वं कल्पादौ च कृतोऽनघ ॥१०७॥
यस्य रुष्टो भवान्स्त्याद्वै कथंचित्पुरुषस्य तु ।
व्याविर्दुःखमनारोग्यं दारिद्र्यं संततिक्षयः ॥१०८॥
तस्यैतानि भवंतीह आधयो विविधास्तथा ।
तस्मात्त्वं च ततो देव संस्तव्यः सततं बुधैः ॥१०९॥
एवं त्वां गोपते देव भक्त्या श्रद्धासमन्वितः ।
अहमर्चितुमिच्छामि तस्मान्मयि कृपां कुरु ॥११०॥

इति श्रीभविष्ये महापुराणेब्राह्मे पर्वणि सप्तमीकण्डे सौरधर्मे सूर्यतेजो वर्णनं नाम त्रिपञ्चाशदुत्तरशततमोऽध्यायः ॥१५६॥

चतुष्पंचाशदुत्तरशततमोऽध्यायः

सूर्येण ब्रह्मविष्णुवीशेभ्यः स्वमूर्तित्रयीवर्णनम्

सुमन्तुरुवाच

श्रुत्वा तु वचनं भानुर्विष्णोरमिततेजसः ।
उवाच कुरुशार्दूल आदित्यः कृपयान्वितः ॥ १ ॥
आदित्य उवाच
कृष्णकृष्ण महाबाहो शृणु मे परमं वचः ।
यदर्थं प्रार्थितः कृष्ण तत्सर्वं ते भविष्यति ॥ २ ॥
देवदानवयक्षाणां गंधर्वोरगरक्षसाम् ।
अजेयस्त्वं महाबाहो भविष्यसि न संशयः ॥ ३ ॥
जगत्पालयितुं सर्वं समर्थश्च भविष्यसि ।
अचला तव भक्तिश्च भविष्यति ममोपरि ॥ ४ ॥
ब्रह्मापि सततं शक्तो जगत्स्रष्टुं भविष्यति ।
संहर्तुं शंकरश्चापि मत्प्रसादाद्भविष्यति ॥ ५ ॥
भवन्तो मत्प्रसादेन ज्ञानिनामुत्तमं पदम् ।

गमिष्यति न संदेहो मम पूजाप्रसादतः ॥ ६ ॥
रेवंचनमाकर्ण्य गोश्रुताभरणो विभो ।
उवाच गोपतिर्गो गोपतिं गोवृषध्वजः ॥ ७ ॥
त्वामाराध्य भविष्यामो वयं सर्वे सुरोत्तमाः ।
कथमाराधयामो हि भवन्तं श्रद्धयान्विताः ।
श्रेयसे सततं देव ब्रूहि नस्तत्त्वमात्मनः ॥ ८ ॥
भवतो हि न पश्यामो मूर्तिं परमपूजिताम् ।
पश्यामः केवलं तेजो ह्यव्येस्तोयमिवोज्झितम् ॥ ९ ॥
ज्वालामालाकुलं सर्वमनेकाकृतिं चाद्भुतम् ।
न चाकारविहीनं तु चेतसो लंबनं भवेत् ॥१०॥
आलंबनाद्वैते देव न चित्तरमणं क्वचित् ।
चेतसोऽरमणे भक्तिर्न पुंसां जायते क्वचित् ॥११॥

भक्तिं विना पूजयितुं न शक्यते दिवौकसः ।
त्वत्पूजने हि प्रार्थ्यते देव धर्मादयो नरैः ॥१२॥
तस्माद्दर्शय तां मुर्तिमात्मनो या परा मता ।
येन त्वां पूजयित्वा तु वयं सिद्धा भवामहे ॥१३॥

सूर्य उवाच

साधुसाधु महादेव साधु पृथोऽस्मि सुव्रत ।
शृणु चैकमनाः कृत्स्नं गदतो मम मानद ॥१४॥
चतुर्भूर्तिरहं देव जगद्व्याप्य व्यवस्थितः ।
श्रेयसे सर्वलोका नामादिमध्यांतकृत्सदा ॥१५॥
एका मे राजसी मूर्तिर्ब्रह्मेति परिकीर्तिता ।
सृष्टिं करोति सा नित्यं कल्पादौ जगतां विभो ॥१६॥
द्वितीया सात्त्विकी प्रोक्ता या परा परिकीर्तिता ।
जगत्सा पालयेन्नित्यं दुष्टदैत्यविनाशिनी ॥१७॥
तृतीया तामसी ज्ञेया ईशेति परिकीर्तिता ।
त्रैलोक्यं संहरेत्सा तु कल्पांते शूलपाणिनी ॥१८॥
चतुर्थी तु गुणैर्हीना सत्यादिभिरनुत्तमा ।
सा चाज्ञक्याक्चिद्वष्टुं स्थिता सा चाभवत्सदा ॥१९॥
तथा ततमिदं सर्वं यच्चोद्गीथं तु मे गतिः ।
निष्कला सकला सा तु सुरूपा रूपवर्जिता ॥२०॥
अंतर्गता च लोकानां न च कर्मफलं गता ।
तिष्ठमानाप्यलिप्ता सा पद्मपत्रमिवांभसा ॥२१॥
अस्पृष्टा च सदा षड्भिः सप्तातीत्य व्यवस्थिता ।
चतुस्तना च सा षड्भ्यस्तुरीयाख्या सुपूजिता ॥२२॥
न सा स्पृष्टुं त्वया शक्या हरिणा ब्रह्मणा न च ।
मामनाराध्य भूतेश व्योमरूपं कदाचन ॥२३॥
यदेतद्भवतां देव प्रबोधार्थमुपस्थितम् ।
अहंकार विमूढानां तमसा च त्रिलोचन ॥२४॥
प्रकाशाय च लोकानां ज्वालामालासमाकुलम् ।
कर्णिकेव स्थितं देवभूपद्मस्याखिलस्य च ॥२५॥
यस्य संदर्शनादेव यूयं सर्वे प्रबोधिताः ।
प्रकाशमभवद्वापि जगत्सर्वमथार्चिभिः ॥२६॥
तस्मादाराधयस्वैनमस्पृष्टं गमनोपमम् ।
मन्मूर्तिं येन तां दिव्यां द्रक्ष्यसि त्वं त्रिलोचन ॥२७॥

यत्वाद्यमीश्वरं जज्ञे तद्योम परिकीर्तितम् ।
कल्पांते ह्यत्र वै व्योम्नि लीयन्ते सर्वदेवताः ॥२८॥
दक्षिणे लीयते ब्रह्मा वामे तस्य जनार्दनः ।
त्वं सदा कचदेशे तु लीयसे त्रिपुरांतक ॥२९॥
गायत्री लीयते तस्य हृदये लोकमातरः ।
लीयन्ते मूर्ध्नि वै वेदः सषडंगपदक्रमः ॥३०॥
जठरे लीयते सर्वं जगत्स्थावरजंगमम् ।
पुनरुत्पद्यते ह्यस्माद्ब्रह्माद्यं सचराचरम् ॥३१॥
आकाशं व्योम इत्याहुः पृथिवी निक्षुभा मता ।
भूतश्रेयोहमाकाशो निक्षुभा दयिता मम ॥३२॥
मया निक्षुभया सर्वं जगद्व्याप्तं त्रिलोचन ।
तस्मादाराधय व्योम त्वं ब्रह्मा केशवस्तथा ॥३३॥
तन्मे रूपं महद्योम पूजयित्वा त्रिलोचन ।
दिव्यं वर्षसहस्रं हि गिरौ त्वं गंधमादने ।
ततो यास्यसि संसिद्धिं षडंगां परमां शुभाम् ॥३४॥
कलापग्राममाश्रित्य शंखचक्रगदाधरः ।
आराधयतु मां भक्त्या व्योमरूपं जनार्दन ॥३५॥
अंतरिक्षगतं तीर्थं पुष्करं लोकपावनम् ।
तत्र गत्वा विरिंचो मे व्योमरूपं सदा र्चतु ॥३६॥
एवं मां सततं यूयं समाराध्य जगत्पतिम् ।
समानां च सुदिव्यानां सहस्रत्रयमादरात् ॥३७॥
ततो द्रक्ष्यथ मे मूर्तिं परमां यां विदुर्बुधाः ।
कदंबगोलकाकारां रश्मिमालाकुलां पराम् ॥३८॥
अथ नारायणो देवः प्रणम्य शिरसा रविम् ।
कृतांजलिपुटो भूत्वा इदं वचनमब्रवीत् ॥३९॥

विष्णुरुवाच

यदि ते परमं रूपं मतं व्योम ह्यनौपमम् ।
तमाराध्य वयं सर्वे यास्यामः सिद्धिमुत्तमाम् ॥४०॥
कीदृग्व्योम त्वहं ब्रह्मा हरश्च त्रिपुरांतकः ।
आराधयामहे देव भक्त्या श्रेयोर्थमात्मनः ॥४१॥
येन सिद्धिं गमिष्यामस्तमाराध्य दिवाकरम् ।
तस्मान्नो लक्षणं ब्रूहि व्योम्नः परमपूजित ॥४२॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे त्रय्युपाख्याने चतुःपंचाशदुत्तरशततमोऽध्यायः ॥ १५४ ॥

पञ्चपञ्चाशदुत्तरशततमोऽध्यायः

सप्तमीकल्पे सौरधर्मनिरूपणम्

आदित्य उवाच

साधुसाधु सुरश्रेष्ठ साधु पृष्ठोऽस्मि भूधर ।
 शृणुष्वैकमनाः कृष्ण गदतो निखिलं मम ॥ १ ॥
 आराधयत्वयं देवो मम रूपमनौपमम् ।
 चतुष्कोणं परं व्योम अद्भुतं गैरिकोज्ज्वलम् ॥ २ ॥
 त्वामाराध्य च चक्राकं शंकरो वृत्तमादरात् ।
 शब्दादौ सततं ब्रह्म सगरादौ त्रिलोचनः ॥ ३ ॥
 मध्याह्ने त्वं सदा देव भक्त्या मामर्चयस्व वै ।
 यथेष्टमृभवः सर्वे भक्त्या मां पूजयंतु वै ॥ ४ ॥
 ततो ब्रह्मादयो देवाः श्रुत्वा वाक्यं विभावसोः ।
 प्रणम्य शिरसा सर्वे इदं वचनमब्रुवन् ॥ ५ ॥
 धन्या देव वयं सर्वे कृतकृत्यास्तथैव च ।
 अस्माभिर्भगवान्पृष्टस्तेजसा प्रज्वलन्ति च ॥ ६ ॥
 संभूता ज्ञानिनः सर्वे भवतो दर्शनाद्वयम् ।
 तमोमोहात्तथा तंद्रा सर्वमेकपदे गतम् ॥ ७ ॥
 वयं त्वन्मूर्तयः सर्वे तेजसा तव संवृताः ।
 उत्पत्तिस्थितिनाशाय लोकानां तव शासनात् ॥ ८ ॥
 स्थिताः सर्वे सुरज्येष्ठ लोकपालाश्च कृत्स्नशः ।
 अधुना साधयामेह व्योम्नः पूजां व्रजामहे ॥ ९ ॥
 इत्थं तेषां वचः श्रुत्वा भास्करो वारितस्करः ।
 उवाच ब्रह्मविष्णुवीशान्सामपूर्वमिदं वचः ॥ १० ॥

आदित्य उवाच

एवमेतन्न संदेहो यदावदथ सुव्रताः ।
 यूयं मन्मूर्तयः सर्वे युष्माकमहमेव हि ॥ ११ ॥
 यदेतद्दर्शनं देवाः प्रमाणं च यदुत्तमम् ।
 ज्वालामालाकुलं शुभ्रं शाङ्गिलेयमिवोज्जितम् ॥ १२ ॥
 युष्माकं देवशार्दूलास्तन्निबोधत कारणम् ।
 अहंकारविमूढानां मिथः कलहिनां तथा ॥ १३ ॥
 प्रबोधार्थं हि युष्माकं तमसो नाशनाय च ।
 प्रवर्तनाय सर्वेषां कर्मणां च प्रदर्शितम् ॥ १४ ॥
 तस्मादेवं विदित्वा तु नाहंकारः कदाचन ।
 कर्तव्यो भूतिमिच्छद्भिः सततं देवसत्तमाः ॥ १५ ॥

मानं दर्पमहंकारं पूर्वं त्यक्त्वा सुदूरतः ।
 आराधयत मां भक्त्या सततं श्रद्धयान्विताः ॥ १६ ॥
 ततो द्रक्ष्यथ मे रूपं सकलं निष्कलं च यत् ।
 यस्य संदर्शनादेव सर्वे सिद्धिमवाप्स्यथ ॥ १७ ॥
 एवमुक्त्वा महाराज सहस्रकिरणो विभुः ।
 जगामादर्शनं तेषां पश्यतामेव भारत ॥ १८ ॥
 अथ ते विस्मिताः सर्वे ब्रह्मविष्णुपिनाकिनः ।
 तेजसा तस्य देवस्य भास्करस्य महौजसः ॥ १९ ॥
 परस्परमथोचुस्ते विस्मयेन तदा नृप ।
 अहो महात्माऽयं देवोऽदितिपुत्रो दिवस्पतिः ॥ २० ॥
 बृहद्भुवमहातेजा लोकदीपो विभावसुः ।
 येन सर्वे वयं त्राता निम्नता विपुलं तमः ॥ २१ ॥
 आराधयामस्तं सर्वे गत्वा स्थानानि कृत्स्नशः ।
 येन सर्वे वयं तस्य प्रसादात्सिद्धिमाप्नुमः ॥ २२ ॥
 तद्व्योम पूजयित्वा तु परथा श्रद्धया विभोः ।
 आमंश्य ते मिथः सर्वे गताः पूजार्थमादरात् ॥ २३ ॥
 जगाम पुष्करं ब्रह्मा शालग्रामं जनार्दनः ।
 वृषभध्वजो गतो वीर पर्वतं गंधमादनम् ॥ २४ ॥
 त्यक्त्वा मानमहंकारं कुर्वतस्तप उत्तमम् ।
 आराधयन्ति तं देवं भास्करं वारितस्करम् ॥ २५ ॥
 व्योम्नि कृत्वा चतुष्कोणं ब्रह्मा नित्यमपूजयत् ।
 चक्राकितं हरिर्नित्यं सम्यग्व्योम त्वपूजयत् ॥ २६ ॥
 हरोऽपि सततं वीर तेजसा वह्निसन्निभम् ।
 अपूजयत्सदा वृत्तं व्योम भक्त्या समन्वितः ॥ २७ ॥
 दिव्यवर्षसहस्रांते पूजयंतो दिवाकरम् ।
 गंधमाल्योपहारैस्तु नृत्यगीतप्रवादितैः ॥ २८ ॥
 अतोपयन्महात्मानं कुर्वाणास्तप उत्तमम् ।
 भक्त्याचलेन मनसा विवस्वंतमनुत्तमम् ॥ २९ ॥
 अथ तेषां महाराज प्रसन्नौ भुवनाधिपः ।
 दर्शयामास लोकात्मा युगपदै विभावसुः ॥ ३० ॥
 कृष्णात्मा च महातेजाश्चतुर्धा योगतो नघ ।
 गत्वैकेन सुरश्रेष्ठ सोऽब्रवीत्परमं वचः ॥ ३१ ॥
 अन्येन शंकरं मन्ये अन्येन गरुडध्वजम् ।
 स तताप तथान्येन रथारूढो दिवं सदा ॥ ३२ ॥

एवं योगबलान्नानुः कृतवान्महद्भुतम् ।
उग्रे तपसि वर्तते दृष्ट्वा चैनं चतुर्मुखम् ॥३३॥
पूजयन्तं महद्भ्योम भूगतेर्मुखपङ्कजैः ।
उवाच तं महाराज भास्करश्चतुराननम् ॥३४॥
पश्यपश्य सुरज्येष्ठ वरदं मामुपागतम् ।
श्रुत्वैवं वचनं भानोर्विरिचस्तमयैक्षत ॥३५॥
दृष्ट्वा जगाम प्रणतो ह्यवनिं मुखपङ्कजैः ।
हर्षादुत्फुल्लनयनः पुनरुत्थाय भास्करम् ।
उवाच परमं वाक्यं कृताञ्जलिपुटः स्थितः ॥३६॥

ब्रह्मोवाच

नमस्ते देवदेवेश नमस्ते तिमिरापह ।
नमस्ते भूत भव्येश भूतादे भूतभावन ॥३७॥
प्रसादं कुरु मे देव प्रसन्नोऽथ दिवाकरः ।
गतिरन्या न मे देव विद्यते त्वद्वते विभो ॥३८॥

आदित्य उवाच

एवमेव यथात्थ त्वं नास्ति तत्र विचारणा ।
त्वं मे प्रथमजः पुत्रः संभूतः कारणात्पुरा ॥३९॥
वरं वरय भद्रं ते वरदोऽस्मि तवाग्रतः ।
यमिच्छसि सुरज्येष्ठ मा त्वं शंकां कुरु प्रभो ॥४०॥

ब्रह्मोवाच

यदि मे भगवांस्तुष्टो ददाति वरमुत्तमम् ।
कर्तुं शक्नोमि सृष्टिं च प्रसादात्तव गोपते ।
कृताकृता हि मे देव सृष्टिर्नेह प्रसिध्यति ॥४१॥

आदित्य उवाच

न पुत्रत्वमहं प्राप्तस्तव देव चतुर्मुख ।
तवान्वये गमिष्यामि पुत्रत्वं हि मरीचये ॥४२॥
ततो यास्यति ते सिद्धिं कृत्स्ना सृष्टिश्चतुर्मुख ।
भवितैवं न सन्देहो मत्प्रसादाज्जगत्पते ॥४३॥
एवमुक्तो विरिचिस्तु रविणा पृथिवीपते ।
तं वै व्योढं विवस्वतं लोकनाथं जगत्पतिम् ॥४४॥
पुनराह सुरज्येष्ठः प्रणम्य शिरसा रविम् ।
क मे वासो जगन्नाथ भविष्यति दिवस्पते ॥४५॥

आदित्य उवाच

यन्मे रूपं महद्भ्योम पृष्ठशृङ्गमनुत्तमम् ।
तत्र देवकंदैस्तु भवान्नित्यं निवत्स्यति ॥४६॥
इन्द्रः पूर्वदिशो भागे आग्नेय्यां शंडिलीसुतः ।
दक्षिणस्यां यमो नित्यं नैर्ऋत्यामथ निर्ऋतिः ॥४७॥
पश्चिमायां तु वरुणो वायव्यां तु सदागतिः ।
उत्तरे तु दिशो भागे निवसेद्भनदस्ततः ॥४८॥
ऐशान्यां शंको देवोमध्ये त्वं विष्णुना सह ।
श्रुत्वैवं वचनं भानोर्वेधाः प्रीत्या तमब्रवीत् ॥४९॥
कृतकृत्यं तथात्मानं मन्यते च नराधिप ।
चकार च तथा सर्वं भास्करोक्तमशेषतः ॥५०॥
स च सिद्धिं गतो वीर प्रसादाद्भास्करस्य तु ।
आदित्योपि वरं दत्त्वा ब्रह्मण्यो ब्रह्मणेऽनघ ॥५१॥
जगाम सह देवेन पर्वतं गन्धमादनम् ।
ददर्श तत्र भूतेशं तपस्तीव्रं समाश्रितम् ॥५२॥
कपर्दिनं शूलधरं चन्द्रार्ककृतशेखरम् ।
पूजयंतं परं व्योम सुव्रतं तेजसान्वितम् ॥५३॥
गन्धमाल्योपहारैश्च नृत्यगीतप्रवादितैः ।
मुखवाद्यैश्च बहुभिः प्रणवस्तोत्रगीतिभिः ।
संपूज्यैवं महद्भ्योम जगाम शिरसा महीम् ॥५४॥
दृष्ट्वैवं पूजयन्तं च भास्करश्चिपुंरंतकम् ।
तुष्टोवोचन्महातेजा गोश्रुताभरणं हरम् ॥५५॥
भीम तुष्टोऽस्मि ते वत्स वरं मत्तो वृणुष्व वै ।
तवांतिकमहं प्राप्तो वरदो भूभृदालय ॥५६॥
श्रुत्वैवं वचनं भानोर्महादेवो महीपते ।
ददर्श लोकनाथं तं प्रज्वलंतमनुत्तमम् ।
उवाच प्रणतो भूत्वा अष्टांगैर्भूतलं गतः ॥५७॥
नमोनमस्ते देवेश प्रभाकर दिवाकर ।
शुभालय शुभाधार विकर्तन शुभानन ॥५८॥
प्रसादं कुरु देवेश प्रसन्नस्त्वं विकर्तन ।
संसारार्णवमग्नस्य भव पोतो जगत्पते ॥५९॥
तवांगसंभवो देव पुत्रोहं बलुभस्तव ।
यत्करोति महादेव पिता पुत्रस्य तत्कुरु ॥६०॥

आदित्य उवाच

एवमेतन्न सन्देहो यथा वदसि शंकर ।
ललाटात्त्वं समुत्पन्नः पुत्रः पुत्रवतां वर ॥६१॥

वरं वरय भद्रं ते मनसा त्वं यमिच्छसि ।
तुर्देयं चापि ते दास्ये त्रिपुरान्तक सुन्दर ॥६२॥

महादेव उवाच

यदि तुष्टोऽसि मे देव अनुग्राह्योऽस्मि ते यदि ।
प्रयच्छ मे वरं भानो देहि भक्तिं ममाचलाम् ॥६३॥
देवदानवगन्धर्वयक्षरक्षोगणास्तथा ।
निर्जित्याहं यथा देव युगान्ते संहरे प्रजाम् ॥६४॥
तथा प्रयच्छ मे देव स्थानं च परमं विभो ।
येनाहं हेतिसर्वं च जये देव जगत्प्रभो ॥६५॥

आदित्य उवाच

देवदानवगन्धर्वयक्षरक्षसपन्नगान् ।
हरिष्यसि जगच्चापि युगान्ते त्रिपुरान्तक ॥६६॥
यदेतत्पूजितं नित्यं मद्रूपं व्योम चोत्तमम् ।
एतन्निशूलं परमं तव शस्त्रं भविष्यति ।
ईशाने च तथा भागे व्योम्नो वासो भविष्यति ॥६७॥

महादेव उवाच

एवं भवतु मे देव यः प्रसादस्त्वया कृतः ।
कृतकृत्योऽस्मि देवेश यन्मे देवो वरप्रदः ॥६८॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मनिरूपणं नाम पञ्चपञ्चाशदुत्तरशततमोऽध्यायः ॥ १५५ ॥

षट्पञ्चाशदुत्तरशततमोऽध्यायः

शालग्रामस्थलं प्रति गत्वा तपस्यते विष्णवे सूर्येण वरप्रदानम्

सुमन्तुरुवाच

इत्थं दत्त्वा वरं भानुरीश्वराय विशापते ।
शालग्रामं जगामाशु वरं दातुं हरेर्नृप ॥ १ ॥
ददर्श स हरिं तत्र तपन्तं परमं तपः ।
कृष्णजिनधरं शान्तं प्रज्वलन्तं स्वतेजसा ॥ २ ॥
पूजयन्तं महद्योमं चक्राकारमनौपमम् ।
गन्धमाल्योपहारैश्च नृत्यगीतप्रवादितैः ॥ ३ ॥
एवं संपूज्य तद्योमं भक्त्या श्रद्धासमन्वितः ।
जगाम शिरसा भूमिं हृदि ध्यायन्दिवाकरम् ॥ ४ ॥
विष्णुं तं प्रणतं दृष्ट्वा तुष्टो देवो विभावसुः ।
उवाच विष्णुमामंभ्यं पश्य मामागतं हरे ॥ ५ ॥
तद्वाक्यं केशवः श्रुत्वा शिरसा च महीं गतः ।
नमस्ते सर्वदेवेश नमस्ते गगनेचर ॥ ६ ॥
जगत्पते नमस्तेऽस्तु ग्रहाणां पतये नमः ।
दारिद्र्यव्याधिदुःखघ्न नमस्ते भवनाशन ॥ ७ ॥
आदित्यार्कं रवे भानो भग पूर्णं दिवाकर ।
नमस्ते सर्वतत्त्वज्ञ सर्वपापवितर्जित ॥ ८ ॥
प्रसीद मे जगन्नाथ हंसानघ दिवस्पते ।
संसारार्णवमग्नानां त्राहि देव वृषध्वज ॥ ९ ॥
पुत्रोहं तव देवेश द्वितीयो ब्राह्मणोऽनघ ।
पितेव पुत्रस्य रवे देहि कामाञ्जगत्पते ॥ १० ॥

विष्णोर्वचनमाकर्ण्य हर्षं प्राप्य दिवाकरः ।
उवाच कुरुशार्दूल हर्षगद्गदया गिरा ॥११॥
साधु कृष्ण महाबाहो तुष्टोहं तव केशव ।
निशम्य ते परां भक्तिं श्रद्धां च पुरुषोत्तम ॥१२॥
वरं वरय तस्मात्त्वं वत्स यं मनसेच्छसि ।
वरदोऽहमनुप्राप्तो भक्त्याक्रांतस्तवानघ ॥१३॥
निशम्य वचनं भानोर्विष्णुर्भक्त्या समन्वितः ।
कृताञ्जलिपुटो श्रुत्वा इदं वचनमब्रवीत् ॥१४॥
कृत कृत्योऽस्मि देवेश नास्ति धन्यतरो मम ।
यस्य मे भगवंस्तुष्टो वरदस्त्वं गतः स्वयम् ॥१५॥
यदि तुष्टो मम विभुर्भक्त्या क्रीतो मया यदि ।
प्रयच्छत्वचलां भक्तिं यथा शत्रुं पराजये ।
तथा मम वरं देहि सर्वाराति विनाशनम् ॥१६॥
मम स्थानं च परमं सर्वलोकनमस्कृतम् ।
लोकानां पालने युक्तिं बलं वीर्यं यशः सुखम् ॥१७॥
एवमुक्तो रविर्भक्त्या विष्णुना वाक्यमुत्तमम् ।
उवाच कुरुशार्दूल गजत्सन्नादयन्निव ॥१८॥
साधु साधु महाबाहो ब्रह्मणस्त्वं जघन्यजः ।
हरस्य अग्रजश्चापि सर्वदेवनमस्कृतः ॥१९॥
भक्तश्चापि ममात्यंतं ब्रह्मण्यश्च सदानघ ।
तस्मात्तवाचला भक्तिर्भविष्यति ममोपरि ॥२०॥

एतदेव महद्योम चक्रं ते प्रभविष्यति ।
 सर्वायुधवरं वीर सर्वारातिविनाशनम् ।
 तथा स्थानं च परमं सर्वलोकनमस्कृतम् ॥२१॥
 इत्थं भानोर्वरं प्राप्य हरिर्देवो जगत्पतिः ।
 महाप्रसादमित्युक्त्वा जगाम शिरसा महीम् ॥२२॥
 भास्करोऽपि वरं दत्त्वा केशवायामितौजसे ।
 जगामाशु महाराज स्वपुरं विबुधाधिपः ॥२३॥
 लोकानां पालने शक्तिं बलं वीर्यं यशः सुखम् ।
 दत्त्वा कृष्णाय देवेशस्तथान्यदपि कांक्षितम् ॥२४॥
 एवं ब्रह्मादयो देवाः पूजयित्वा दिवाकरम् ।
 शक्तिमंतो बभूवुस्ते सर्गादीनां प्रवर्तने ॥२५॥

इति ते कथितं पुण्यमाख्यानं पापनाशनम् ।
 त्रिदैवत्यमुपाख्यानं त्रैसुरं लोकपूजितम् ॥२६॥
 स्तोत्रत्रयसमायुक्तं धर्मकामार्थसाधनम् ।
 धर्म्यं स्वर्ग्यं तथा पुण्यमारोग्यधनधाग्यदम् ॥२७॥
 य इदं शृणुयान्नित्यं पठेत्स्तोत्रत्रयं च यः ।
 सोऽग्रेयं यानमाख्यो याति भानोः परं पदम् ॥२८॥
 अपुत्रो लभते पुत्रमधनो धनमश्नुते ।
 विद्यार्थी लभते विद्यां प्रसादाद्भास्करस्य तु ॥२९॥
 तेजसा रविसंकाशः प्रभया पृथिसन्निभः ।
 मोदते सुचिरं कालं ज्ञानिनामुत्तमो भवेत् ॥३०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे त्रैसुरोपाख्यानवर्णनं नाम षट्पञ्चाशदुत्तरशततमोऽध्यायः ॥१५६॥

सप्तपञ्चाशदुत्तरशततमोऽध्यायः

सूर्यावतारकथाप्रस्ताववर्णनम्

शतानीक उवाच

एतन्मे कौतुकं ब्रह्मन्यद्वरं ब्रह्मणे रविः ।
 दत्त्वांस्तव पुत्रत्वमन्वये कश्यपस्य तु ॥ १ ॥
 यास्यामि द्विजशार्दूल प्रपन्नतिमिरापहः ।
 एतन्मे महदाश्चर्यं शंस भूमिं कथं व्रजेत् ॥ २ ॥
 देवादीनां प्रणेता यो यो भुवि प्रसवो विभुः ।
 स कथं भूतले व्योम जन्मभावं गमिष्यति ॥ ३ ॥
 किमर्थं दिव्यमात्मानं जन्मने स नियोक्ष्यति ।
 यश्चक्रं वर्तयत्येको ब्रह्मादीनां मनोरमम् ॥ ४ ॥
 स जन्मनि कथं पुण्यां बुद्धिं चक्रे विदांवर ।
 गोपायनं यत्कुरुते जगतः सर्वलौकिकम् ॥ ५ ॥
 गोभिः पालयते कृत्स्नमात्मनो यः स्वयं रविः ।
 महाभूतानि भूतात्मा यश्चकार दधार च ॥ ६ ॥
 अगर्भः स कथं गर्भमुदरे याचते विभुः ।
 येन गोभिः समाक्रांता विप्र लोकाश्चतुर्दश ॥ ७ ॥
 स्थापिता जगतो मार्गास्त्रिवर्गप्रवरास्त्रयः ।
 योऽन्तकाले जगत्पीत्वा कृत्वा वज्रमयं वपुः ॥ ८ ॥
 लोकमेकार्णवं चक्रे दृश्यते स्वेन कर्मणा ।
 यः पुराणे पुराणात्मा तेजसां रूपमास्थितः ॥ ९ ॥
 अपि सृष्ट्वा द्विजश्रेष्ठ यः ससर्ज वसुंधराम् ।
 चकार च पुरा यश्च त्रैलोक्यमिदमव्ययः ॥ १० ॥

ददौ कृत्वा वसुमतीं सुराणां सुरसत्तमः ।
 यः स्थितो ह्यनलं पीत्वा संवत्सरमयश्च यः ।
 पातालस्थोर्णवरसं मध्यतोयमयं हविः ॥ ११ ॥
 सहस्रशिरसं देवं सहस्राक्षं सहस्रशः ।
 सहस्रचरणं ब्रह्मन्यमाहुर्वै युगे युगे ॥ १२ ॥
 मुखाद्यस्य समुत्पन्नो वेधा लोकपितामहः ।
 हरिश्च वक्षसो यस्य ललाटाद्यस्य शंकरः ॥ १३ ॥
 येन ते निहता दैत्या मंदेहा नाम नामतः ।
 ब्रह्मादीनां दुराधर्षो यः सदा विघ्ननाशनः ॥ १४ ॥
 सर्वदेवमयं कृत्वा सर्वायुधधरं वपुः ।
 एकचक्ररथारूढो गरुडाग्रजसारथिः ॥ १५ ॥
 करांते यो जगत्सर्वं सह दानवराक्षसम् ।
 प्रकाशतममस्पृष्टं वपुर्यस्य सदा द्विज ॥ १६ ॥
 पूर्वां दिशं गतो नित्यमुदयाचलमक्रमम् ।
 नाशयेद्यस्तु सततं तमो लोकस्य शांतये ॥ १७ ॥
 नाशयित्वा तमो यस्तु क्रियाः सर्वाः प्रवर्तयेत् ।
 योक्ताणि दक्षिणादीक्ष्य सुसलोलखलानि च ॥ १८ ॥
 गार्हपत्येन विधिना तद्द्वैतार्थेण कर्मणा ।
 अग्निमाह वनीं चैव वेदिं चैव कुशं सुचम् ।
 प्रोक्षणीयव्रतं चैव अवभृथं तथैव च ॥ १९ ॥

सर्वानिमांश्च यश्चक्रे हव्यभागप्रदानमुखे ।
 हव्यादांश्च सुरान्यज्ञे कव्यादांश्च पितृनपि ॥२०॥
 भागार्थं मधुधानाय चक्रे यो यज्ञकर्मणि ।
 पूषणं च सुतं सोमं प्रवित्रामरणीमपि ॥२१॥
 यज्ञिर्यानि च द्रव्याणि यज्ञांश्चापि सक्कृत्विजः ।
 सदस्यान्यजमानांश्च मेधाविनस्तथोत्तमान् ॥२२॥
 विवभाज पुरा सर्वं पारमेष्ठ्येन कर्मणा ।
 युगानुरूपो यः कृत्वा लोकाननुवरं क्रमात् ॥२३॥
 क्षणान्कलाश्च काष्ठाश्च कालवैकल्यमेव च ।
 सुहूर्तास्तितथयो मासाः पक्षाः संवत्सरास्तथा ॥२४॥
 ऋतवः कालयोगाश्च प्रमाणं विविधं नृषु ।
 आयुः क्षेत्राण्यपचयोपचयाश्चैव योऽकरोत् ॥२५॥
 सृष्टा लोकास्त्रयोनेता येन ज्ञानेन वर्त्मना ।
 सर्वभूतगणाः सृष्टाः सर्वभूतात्मना सदा ॥२६॥
 प्रणामत्रयपूर्वेण योगेन रमते च यः ।
 यो गतागतिपौतेन त्रातास्ति जगदीश्वरः ॥२७॥
 यो गतिर्वृषयुक्तानां गतिर्योऽपापकर्मणाम् ।
 चातुर्वर्ण्यप्रभावश्च वपुर्होत्रस्य रक्षिता ॥२८॥
 धातुवैद्यस्य यो वेत्ता चतुराश्रमसंश्रयः ।
 दिगंबरानुभूतश्च वायुर्वायुविभावनः ॥२९॥
 अग्नीषोमात्मकं ज्योतिर्योगीशः क्षणदांतकः ।
 यः परं श्रूयते ज्योतिर्यः परं श्रूयते तपः ॥३०॥
 यं परं परमं प्राहुः परमात्मानमच्युतम् ।
 ब्रह्मादिभिः स्तुतो देवो यश्च दैत्यांतकृद्भिः ॥३१॥
 युगांतैष्वंतको यस्तु यश्च लोकांतकोत्तमः ।
 सेतुर्यो लोकसेतूनां मध्ये यो मध्यकर्मणाम् ॥३२॥
 वेत्ता यो वेदविदुषां प्रभुर्यः प्रभविष्णुनाम् ।
 सौम्यभूतस्तु सौम्यानामग्निभूतोऽग्निर्वचसाम् ॥३३॥
 मानुषाणां मनोभूतस्तपोभूतस्तपस्विनाम् ।
 विनयो नयवृत्तीनां तेजस्तेजस्विनामपि ॥३४॥
 विग्रहो विग्रहाणां च गतिर्गतिमतामपि ।
 आकाशप्रसवो वायुर्वायुः प्राणो हुताशनः ।
 देवाहुतिप्रदानोद्यत्प्राणाग्निस्तमनाशनः ॥३५॥
 रसाद्धि शोणितं भवति शोणितान्मांसमुच्यते ।
 मांसान्मज्जावसोर्जन्म मज्जनोस्थीनि जन्मतः ॥३६॥

अस्थिमज्जः समभवत्ततो वै शुक्रमादिशेत् ।
 शुक्राद्गर्भः समभवद्रसमूलेन कर्मणा ।
 तत्रापः प्रथमो भागः स सौम्यो राशिरुच्यते ॥३७॥
 ततः क्षमासंभवो ज्ञेयो द्वितीयो राशिरुच्यते ।
 शुक्रं सोमात्मकं विद्यादात्मरूपं यदात्मकम् ॥३८॥
 भवो रसात्मकस्तेषां वीर्यं च शशिपावकम् ।
 कफवर्गे भवेच्छुक्रं पित्तवर्गे च शोणितम् ॥३९॥
 कफस्य पृथिवी स्थानं पित्तं नाभौ प्रतिष्ठितम् ।
 देवस्य मध्यहृदयं स्थानं तु मनसः स्मृतम् ।
 नाभिकोष्ठांतरस्थं तु तत्र देवो दिवाकरः ॥४०॥
 मनः प्रजापतिर्ज्ञेयः कफः सोमो विभाव्यते ।
 पित्तमग्निः स्मृतो यस्मादग्नीषोमात्मकं जगत् ॥४१॥
 एवं प्रवर्तिते गर्भे वर्धितेऽब्रुदसन्निभे ।
 वायु प्रवेशं संचक्रे संगतः परमात्मना ॥४२॥
 ततोऽगानि विसृजते विभर्ति परिवर्तयन् ।
 प्राणोऽपानः समानश्च उदानो व्यान एव च ॥४३॥
 प्राणोऽपानं प्रथमं स्थानं वर्धयन्परिवर्तते ।
 अपानं पश्चिमे काय उदानोर्ध्वं शरीरगः ॥
 व्यानोऽथ व्यापको देहे समानः सन्निवर्तते ॥४४॥
 भूतावाप्तिस्ततस्तस्य जायतीन्द्रियगोचरा ।
 पृथिवी वायुराकाश आपो ज्योतिश्च पंचमः ॥४५॥
 तस्येन्द्रियाणि पिष्टानि स्वंस्वं योगं प्रचक्रमुः ।
 पार्थिवं देहमाहुस्तु प्राणात्मानं च मारुतम् ॥४६॥
 निद्रा ह्याकाशयोनिश्च जलाश्रये प्रवर्तते ।
 ज्योतिश्चक्षुषि तज्जन्म तदंशस्तामसः स्मृतः ॥४७॥
 ग्रामाश्च विषयाश्चैव यस्य वीर्यं प्रवर्तितम् ।
 एवं यः सृजते लोकान्सदेवासुरमानवान् ॥४८॥
 स कथं देवदेवेशो गर्भमेष्यति चांशुमान् ।
 यथोदरमदित्यास्तु यः स्वयं चाविशत्पुरा ॥४९॥
 एवं मे संशयो ब्रह्मन्नेष मे विस्मयो महान् ।
 कथं रविर्यथौ गर्भभावं द्विजवेरति मे ॥५०॥
 आश्चर्यं परमं पृच्छे त्वामहं भास्करस्य वै ।
 भानोरुत्पत्तिमाश्चर्यं हृदि मे परिवर्तते ॥५१॥
 एतदाश्चर्यमाख्यानं कथयस्व महामुने ।
 समाख्याहि बलं वीर्यं भानोरमिततेजसः ॥५२॥

इति श्रीभविष्ये महापुराणे ब्राह्मेपर्वणि सप्तमोऽध्यायः सप्तपञ्चाशदुत्तरशततमोऽध्यायः ॥१५७॥

अष्टपञ्चाशदुत्तरशततमोऽध्यायः

सूर्योत्पत्तिवृत्तान्तवर्णनम्

सुमंतुरुवाच

प्रश्नोभारो महांस्तात त्वयोक्तो रश्मिमालिनि ।
 यथाशक्ति तु वक्ष्यामि श्रूयतां भानवं यशः ॥ १ ॥
 भानोः प्रभावश्रवणे यस्य ते मतिरुत्थिता ।
 हंत भानोः प्रवृत्तिं च शृणु दिव्यां मयेरिताम् ॥ २ ॥
 सहस्रास्यं सहस्राक्षं सहस्रकिरणं च यम् ।
 सहस्रशिरसं देवं सहस्रकरमव्ययम् ॥ ३ ॥
 सहस्रजिह्वं भास्वंतं सहस्रमुकुटं प्रभुम् ।
 सहस्रदं सहस्रारिं सहस्रभुजमव्ययम् ॥ ४ ॥
 सवनं भवनं चैव हव्यं होतारमेव च ।
 पात्राणि समतीतानि वेददीक्षी चरुं शुभम् ॥ ५ ॥
 श्रोत्रियं शूर्पमुसलं प्रोक्षणं दक्षिणायनम् ।
 अध्वर्युं सामगं विप्रं सदस्यं सदनं तथा ॥ ६ ॥
 यूपं समित्तुवं दवीं मुसलोद्धखलानि च ।
 प्राग्वंशं जयभूतिं च होतारं चयनं च यत् ॥ ७ ॥
 रहस्यानि प्रमाणानि स्थावराणि चराणि च ।
 प्रतिष्ठितानि दाढर्यं च स्थंडिलानि कुशांस्तथा ॥ ८ ॥
 मंत्रयज्ञवहं वह्निभागं भार्गवमेव च ।
 अग्नेभुजी सोमभुजां यश्च त्रिषु उदाहृतः ॥ ९ ॥
 आयुर्वेदविदो विप्रा यजंते शाश्वतं विभुम् ।
 तस्य भानोः सुरेशस्य वीर चंदनमालिनः ॥ १० ॥
 प्रादुर्भावसहस्राणि समतीतान्यनेकशः ।
 भूयश्चैव भविष्यन्ति विनश्यन्ति दिनेदिने ॥ ११ ॥
 यत्पृच्छसि महाराज पुण्यां दिव्यां कथां शुभाम् ।
 यदर्थं भगवान्भानुः कश्यपस्य सुतोऽभवत् ॥ १२ ॥
 तामहं त्वं प्रवक्ष्यामि शृणु सर्वमशेषतः ।
 हितार्थं सर्वमर्त्यानां लोकानां प्रभवाय च ॥ १३ ॥
 बहुशः सर्वभूतात्मा स्वयं समभिजायते ।
 तथा समभवद्देवः कश्यपस्यादितेः सुतः ॥ १४ ॥
 दृष्टो दत्त्वा वरं वीर विरश्चस्य महात्मनः ।
 यं यं जनयते पुत्रमदितिः कश्यपाद्विभोः ॥ १५ ॥

१ वेदा विदन्तीति दोषः ।

स स याति विनाशं वै तत्क्षणादेव भारत ।
 दृष्ट्वा सुतान्नश्यमानान्पुत्रशोकान्विताऽदितिः ॥ १६ ॥
 जगाम कश्यपाभ्याशे शोकव्याकुलितेक्षणा ।
 सापश्यत्तं च मारीचं मुनिं दीप्तं तपोनिधिम् ॥ १७ ॥
 आद्यं देवगुरुं विप्रं दिव्यं त्रिषवणांबुभिः ।
 तेजसा वह्निसंकाशं सौरं वृकसमप्रभम् ॥ १८ ॥
 न्यस्तदण्डश्रिया युक्तं बद्धकृष्णाजिनांबरम् ।
 बल्कलाजिनसवीतं प्रदीप्तं ब्रह्मवर्चसम् ॥ १९ ॥
 हुताशमिव दीव्यन्तं तपन्तमिव भास्करम् ।
 अथादितिश्च दृष्ट्वैव भर्तारममितौजसम् ॥ २० ॥
 शोकगद्गदया वाचा इदं वचनमब्रवीत् ।
 किमर्थं भगवान्देवो निरुद्योगस्तु तिष्ठति ॥ २१ ॥
 जातोजातो हि मे पुत्रः सद्य एव विनश्यति ।
 श्रुत्वा तु वचनं तस्याः कश्यपो मुनिसत्तमः ॥ २२ ॥
 चकार गमने बुद्धिं ब्रह्मलोकं प्रति प्रभो ।
 स गत्वा ब्रह्मभवनं नानाभावसमन्वितम् ॥ २३ ॥
 तद्वाक्यमुक्तं तं सर्वं यदुक्तं तस्य जायया ।
 कश्यपस्य वचः श्रुत्वा कञ्जजो वाक्यमब्रवीत् ॥ २४ ॥
 पुत्र गच्छाम सदनं भानोः परमदुर्लभम् ।
 इत्युक्त्वा यानमारुह्य आग्नेयं पद्मलोचनः ॥ २५ ॥
 वेधा जगाम भवनमादित्यस्य महात्मनः ।
 अदितिः कश्यपो ब्रह्मा जग्मुर्विपुलमाश्रिताः ॥ २६ ॥
 ते मुहूर्तेन संप्राप्ताः सूर्यलोकं सुवर्चसम् ।
 दिव्यकामगमैर्यनैर्यथार्हं कुरुनन्दन ॥ २७ ॥
 आदित्यं प्रष्टुमिच्छन्ति तेजसां राशिमुत्तमम् ।
 गच्छन्तस्ते च विस्तीर्णामादित्यस्य परां सभाम् ॥ २८ ॥
 पद्मदोद्गीतनिनदां सामगैस्तु समीरिताम् ।
 क्रतवो बह्वृचमुखाः प्रोक्ताः पुण्यवदक्षराः ॥ २९ ॥
 तुष्टुबुः पुरुषव्याघ्रं विततेषु च कर्मसु ।
 यज्ञसन्धौ वेदविदां पद्ममविदां तथा ॥ ३० ॥
 घोषेण परमर्षीणां सर्वं तत्र निनादितम् ।
 यज्ञसंस्तवविद्भिश्च शिक्षविद्भिस्तथा द्विजैः ॥ ३१ ॥

अष्टादशपुराणज्ञैः सर्वविद्याविशारदैः ।
मीमांसाहेतुवादज्ञैः सर्ववादविशारदैः ॥३२॥
लोकायतिकमुख्यैश्च तुष्टुबुः सूर्यमीरितम् ।
तत्रतत्र च विप्रेन्द्रान् नियताञ्छंसितव्रतान् ॥३३॥
जपहोमपरान्योग्यान्ददृशुः कश्यपादयः ।
तस्यां सभायामास्ते स रश्मिमाली दिवाकरः ॥३४॥
सुरासुरगुरुः श्रीमाञ्जुशुभे वीर मायया ।
उपासते च तत्रैव प्रजानां पतिमीश्वरम् ॥३५॥
दक्षः प्रचेताः पुलहो मरीचिश्च द्विचोत्तमः ।
भृगुरत्रिर्वशिष्ठश्च गौतमो नारदस्तथा ॥३६॥
दिव्या आत्मांतरिक्षं च वायुस्तेजोबलं मही ।
शब्दः स्पर्शः स्वरूपं च रसगन्धौ तथैव च ॥३७॥
प्रकृतिश्च विकाराश्च यच्चान्यत्कारणं महत् ।
सांगोपांगाश्च चत्वारो वेदा लोकपते तथा ॥३८॥
लवाश्च ऋतवश्चैव संकल्पप्रणवास्तथा ।
एते चान्ये च बहवो भानुमंतमुपासते ॥३९॥

अर्थो धर्मश्च कामश्च मोक्षश्च सविशेषतः ।
द्वेषो हर्षश्च मोहश्च मत्सरो मान एव च ॥४०॥
वृको विष्णुसुतः पुत्रः पुष्पजो धिषणस्तथा ।
माहेश्वरस्तथा सौरो विटपो विकचस्तथा ॥४१॥
मारुतो विश्वकर्मा च अश्विनावन्यवाहनौ ।
एवमुक्तः सुवचनैर्भानुना प्रभविष्णुना ॥४२॥
जगाम कश्यपो वीर सहादित्या स्वमाश्रमम् ।
अदितिर्देवमाता च तं गर्भं निदधे स्वयम् ॥४३॥
भूतात्मानं महात्मानं दिव्यं वर्षसहस्रकम् ।
पूर्णे वर्षसहस्रे तु प्रवृत्तो गर्भं उत्तमः ॥४४॥
सुराणां शरणं देवश्चासुराणां विनाशनः ।
गर्भस्थेन तु तेनैव परित्रातः सुतस्तथा ॥४५॥
आददानस्तु तेजांसि त्रैलोक्यस्य नराधिप ।
तस्मिन्नाते तु देवेशे त्रैलोक्यस्य सुखावहे ॥४६॥
प्रहत्य दैत्यसंघांश्च सुराणां नादवर्धने ।
अभवत्परमानन्दः सर्वेषां तत्र तस्थुषाम् ॥४७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु सूर्योत्पत्तिर्नामाष्टपञ्चाशदुत्तरशततमोऽध्यायः ॥ १५८ ॥

एकोनषष्ट्युत्तरशततमोऽध्यायः

नानाविधसूर्यावतारकथावर्णनम्

सुमन्तुरुवाच

दक्षः प्रजापतिश्चैव नमस्कारं चकार ह ।
विद्योतमानो वपुषा सर्वाभरणभूषितः ॥ १ ॥
उपातिष्ठत देवेशं भानुं चर्षिगणैः सह ।
ततो गंधर्वमुख्येषु प्रणदत्सु विहायसि ।
बहुभिः सह गंधर्वैः प्रगायत्सु महीपते ॥ २ ॥
एवं ते देवगंधर्वा उपागायंत भक्तितः ।
उत्पन्नं द्वादशात्मानं भास्करं वारितस्करम् ॥ ३ ॥
इन्द्रो विवस्वान्पूषा च त्वष्टा च सविता तथा ।
भर्गोऽशुमानर्यमार्कः पृथ्विर्मार्तड एव च ।
इत्येकादश एवैते द्वादशो विष्णुरुच्यते ॥ ४ ॥
एवं द्वादशधा जातमंशुमंतं महाद्भुतम् ।
स्तुवन्ति देवताः सर्वे गताश्च तरसा महीम् ॥ ५ ॥
मृगय्याधश्च शर्वश्च मृगांकांको महायशः ।
अजैकपादहिर्बुध्न्यः पीतः काचः परंतपः ॥ ६ ॥

दमनश्चेश्वरश्चैव कपाली च विशांपते ।
स्थाणुर्भगश्च भगवान्द्रुद्राश्चैतेऽवतस्थिरे ॥ ७ ॥
अश्विनौ वसवश्चाष्टौ गरुडश्च महाबलः ।
विश्वेदेवाश्च साध्याश्च तस्थुः प्रांजलयो नृप ॥ ८ ॥
नागराजो महाराज वासुकिः प्रांजलिः स्थितः ।
अन्ये च बहवो नागा राक्षसाश्च महाबलाः ॥ ९ ॥
तार्क्ष्यश्चारिष्टनेमिश्च गरुडश्च महाबलः ।
अरुणश्चारुणिश्चैव तत्र प्रांजलयः स्थिताः ॥ १० ॥
पितामहश्च भगवान्स्वयमागम्य लोककृत् ।
प्राह देवगुरुः श्रीमान्तसुरैः सर्वैर्महर्षिभिः ॥ ११ ॥
यस्मात्प्रेक्षयते सर्वं प्रभविष्णुः सनातनः ।
तस्माल्लोकेश्वरः श्रीमान्विवस्वांश्च भवत्विति ॥ १२ ॥
देवदानवयक्षाणां गंधर्वोरगरक्षसाम् ।
यस्माद्यमादिदेवस्तस्मादादित्य एव हि ॥ १३ ॥

अष्टपंचाशदुत्तरशततमोऽध्यायः

सूर्योत्पत्तिवृत्तान्तवर्णनम्

सुमंतुरुवाच

प्रश्नोभारो महांस्तात त्वयोक्तो रश्मिमालिनि ।
 यथाशक्ति तु वक्ष्यामि श्रूयतां भानवं यशः ॥ १ ॥
 भानोः प्रभावश्रवणे यस्य ते मतिरुत्थिता ।
 हंत भानोः प्रवृत्तिं च शृणु दिव्यां मयेरिताम् ॥ २ ॥
 सहस्रास्यं सहस्राक्षं सहस्रकिरणं च यम् ।
 सहस्रशिरसं देवं सहस्रकरमव्ययम् ॥ ३ ॥
 सहस्रजिह्वं भास्वंतं सहस्रमुकुटं प्रभुम् ।
 सहस्रदं सहस्रारिं सहस्रभुजमव्ययम् ॥ ४ ॥
 सवनं भवनं चैव हव्यं होतारमेव च ।
 पात्राणि समतीतानि वेददीक्षी चरुं शुभम् ॥ ५ ॥
 श्रोत्रियं शूर्पमुसलं प्रोक्षणं दक्षिणायनम् ।
 अध्वर्युं सामगं विप्रं सदस्यं सदनं तथा ॥ ६ ॥
 यूपं समित्सुवं दवीं मुसलोद्धखलानि च ।
 प्राग्वंशं जयभूतिं च होतारं चयनं च यत् ॥ ७ ॥
 रहस्यानि प्रमाणानि स्थावराणि चराणि च ।
 प्रतिष्ठितानि दाढर्यं च स्थंडिलानि कुशांस्तथा ॥ ८ ॥
 मंत्रयज्ञवहं वह्निभागं भार्गवमेव च ।
 अग्नेभुजी सोमभुजां यश्च त्रिषु उदाहृतः ॥ ९ ॥
 आयुर्वेदविदो विप्रा यजंते शाश्वतं विभुम् ।
 तस्य भानोः सुरेशस्य वीर चंदनमालिनः ॥ १० ॥
 प्रादुर्भावसहस्राणि समतीतान्यनेकशः ।
 भूयश्चैव भविष्यंति विनश्यंति दिनेदिने ॥ ११ ॥
 यत्पृच्छसि महाराज पुण्यां दिव्यां कथां शुभाम् ।
 यदर्थं भगवान्भानुः कश्यपस्य सुतोऽभवत् ॥ १२ ॥
 तामहं त्वं प्रवक्ष्यामि शृणु सर्वमशेषतः ।
 हितार्थं सर्वमर्त्यानां लोकानां प्रभवाय च ॥ १३ ॥
 बहुशः सर्वभूतात्मा स्वयं समभिजायते ।
 तथा समभवद्देवः कश्यपस्यादितेः सुतः ॥ १४ ॥
 तुष्टो दत्त्वा वरं वीर विरञ्चस्य महात्मनः ।
 यं यं जनयते पुत्रमदितिः कश्यपाद्विभोः ॥ १५ ॥

१ वेदा विदन्तीति शेषः ।

स स याति विनाशं वै तत्क्षणादेव भारत ।
 दृष्ट्वा सुतान्नश्यमानान्पुत्रशोकान्विताऽदितिः ॥ १६ ॥
 जगाम कश्यपाभ्याशे शोकव्याकुलितेक्षणा ।
 सापश्यतं च मारीचं मुनिं दीप्तं तपोनिधिम् ॥ १७ ॥
 आद्यं देवगुरुं विप्रं दिव्यं त्रिषवणांबुभिः ।
 तेजसा वह्निसंकाशं सौरं वृकसमप्रभम् ॥ १८ ॥
 न्यस्तदण्डश्रिया युक्तं बद्धकृष्णाजिनांबरम् ।
 बल्कलाजिनसवीतं प्रदीप्तं ब्रह्मवर्चसम् ॥ १९ ॥
 हुताशमिव दीव्यन्तं तपन्तमिव भास्करम् ।
 अथादितिश्च दृष्ट्वैव भर्तारममितौजसम् ॥ २० ॥
 शोकगद्गदया वाचा इदं वचनमब्रवीत् ।
 किमर्थं भगवान्देवो निरुद्योगस्तु तिष्ठति ॥ २१ ॥
 जातोजातो हि मे पुत्रः सद्य एव विनश्यति ।
 श्रुत्वा तु वचनं तस्याः कश्यपो मुनिसत्तमः ॥ २२ ॥
 चकार गमने बुद्धिं ब्रह्मलोकं प्रति प्रभो ।
 स गत्वा ब्रह्मभवनं नानाभावसमन्वितम् ॥ २३ ॥
 तद्वाक्यमुक्तं तं सर्वं यदुक्तं तस्य जायया ।
 कश्यपस्य वचः श्रुत्वा कञ्जो वाक्यमब्रवीत् ॥ २४ ॥
 पुत्र गच्छाम सदनं भानोः परमदुर्लभम् ।
 इत्युक्त्वा यानमारुह्य आग्नेयं पद्मलोचनः ॥ २५ ॥
 वेधा जगाम भवनमादित्यस्य महात्मनः ।
 अदितिः कश्यपो ब्रह्मा जग्मुर्विपुलमाश्रिताः ॥ २६ ॥
 ते मुहूर्तेन संप्राप्ताः सूर्यलोकं सुवर्चसम् ।
 दिव्यकामगमैर्यनैर्यथार्हं कुरुनन्दन ॥ २७ ॥
 आदित्यं प्रष्टुमिच्छंति तेजसां राशिमुत्तमम् ।
 गच्छन्तस्ते च विस्तीर्णामादित्यस्य परां सभाम् ॥ २८ ॥
 परंपदोद्गीतनिनदां सामगैस्तु समीरिताम् ।
 क्रतवो बह्वृचमुखाः प्रोक्ताः पुण्यवदक्षराः ॥ २९ ॥
 तुष्टुबुः पुरुषव्याघ्रं विततेषु च कर्मसु ।
 यज्ञसन्धौ वेदविदां पदक्रमविदां तथा ॥ ३० ॥
 घोषेण परमर्षीणां सर्वं तत्र निनादितम् ।
 यज्ञसंस्तवविद्भिश्च शिक्षविद्भिस्तथा द्विजैः ॥ ३१ ॥

अष्टादशपुराणज्ञैः सर्वविद्याविशारदैः ।
मीमांसाहेतुवादज्ञैः सर्ववादविशारदैः ॥३२॥
लोकायतिकमुख्यैश्च तुष्टुबुः सूर्यमीरितम् ।
तत्रतत्र च विप्रेन्द्रान् नियताञ्छंसितव्रतान् ॥३३॥
जपहोमपरान्योग्यान्ददृशुः कश्यपादयः ।
तस्यां सभायामास्ते स रश्मिमाली दिवाकरः ॥३४॥
सुरासुरगुरुः श्रीमाञ्जुशुभे वीर मायया ।
उपासते च तत्रैव प्रजानां पतिमीश्वरम् ॥३५॥
दक्षः प्रचेताः पुलहो मरीचिश्च द्विचोत्तमः ।
भृगुरत्रिर्वशिष्ठश्च गौतमो नारदस्तथा ॥३६॥
दिव्या आत्मांतरिक्षं च वायुस्तेजोबलं मही ।
शब्दः स्पर्शः स्वरूपं च रसगन्धौ तथैव च ॥३७॥
प्रकृतिश्च विकाराश्च यच्चान्यत्कारणं महत् ।
सांगोपांगाश्च चत्वारो वेदा लोकपते तथा ॥३८॥
लवाश्च ऋतवश्चैव संकल्पप्रणवास्तथा ।
एते चान्ये च बहवो भानुमंतमुपासते ॥३९॥

अर्थो धर्मश्च कामश्च मोक्षश्च सविशेषतः ।
द्वेषो हर्षश्च मोहश्च मत्सरो मान एव च ॥४०॥
वृको विष्णुसुतः पुत्रः पुष्पजो धिषणस्तथा ।
महेश्वरस्तथा सौरो विटपो विकचस्तथा ॥४१॥
मारुतो विश्वकर्मा च अश्विनावन्यवाहनौ ।
एवमुक्तः सुवचनैर्भानुना प्रभविष्णुना ॥४२॥
जगाम कश्यपो वीर सहादित्या स्वमाश्रमम् ।
अदितिर्देवमाता च तं गर्भं निदधे स्वयम् ॥४३॥
भृतात्मानं महात्मानं दिव्यं वर्षसहस्रकम् ।
पूर्णे वर्षसहस्रे तु प्रवृत्तो गर्भं उत्तमः ॥४४॥
सुराणां शरणं देवश्चासुराणां विनाशनः ।
गर्भस्थेन तु तेनैव परित्रातः सुतस्तथा ॥४५॥
आददानस्तु तेजांसि त्रैलोक्यस्य नराधिप ।
तस्मिञ्जाते तु देवेशे त्रैलोक्यस्य सुखावहे ॥४६॥
प्रहत्य दैत्यसंवांश्च सुराणां नादवर्धने ।
अभवत्परमानन्दः सर्वेषां तत्र तस्थुषाम् ॥४७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेणु सूर्योत्पत्तिर्नामाष्टपञ्चाशदुत्तरशततमोऽध्यायः ॥ १५८ ॥

एकोनषष्ट्युत्तरशततमोऽध्यायः

नानाविधसूर्यावतारकथावर्णनम्

सुमन्तुरुवाच

दक्षः प्रजापतिश्चैव नमस्कारं चकार ह ।
विद्योतमानो वपुषा सर्वाभरणभूषितः ॥ १ ॥
उपातिष्ठत देवेशं भानुं चर्षिगणैः सह ।
ततो गंधर्वमुख्येषु प्रणदत्सु विहायसि ।
बहुभिः सह गंधर्वैः प्रगायत्सु महीपते ॥ २ ॥
एवं ते देवगंधर्वा उपागायंत भक्तितः ।
उत्पन्नं द्वादशात्मानं भास्करं वारितस्करम् ॥ ३ ॥
इन्द्रो विवस्वान्पूषा च त्वष्टा च सविता तथा ।
भगोऽशुमानर्यमार्कः पृथ्विर्मार्तड एव च ।
इत्येकादश एवैते द्वादशो विष्णुरुच्यते ॥ ४ ॥
एवं द्वादशधा जातमंशुमंतं महाद्रुमुतम् ।
स्तुवन्ति देवताः सर्वे गताश्च तरसा महीम् ॥ ५ ॥
मृगव्याधश्च शर्वश्च मृगांकांको महायशाः ।
अजैकपादहिर्बुध्न्यः पीतः काचः परंतपः ॥ ६ ॥

दमनश्चेश्वरश्चैव कपाली च विशांपते ।
स्थाणुर्भगश्च भगवान्द्रुद्राश्चैतेऽवतस्थिरे ॥ ७ ॥
अश्विनौ वसवश्चाष्टौ गरुडश्च महाबलः ।
विश्वेदेवाश्च साध्याश्च तस्थुः प्रांजलयो नृप ॥ ८ ॥
नागराजो महाराज वासुकिः प्रांजलिः स्थितः ।
अन्ये च बहवो नागा राक्षसाश्च महाबलाः ॥ ९ ॥
तार्क्ष्यश्चारिष्टनेमिश्च गरुडश्च महाबलः ।
अरुणश्चारुणिश्चैव तत्र प्रांजलयः स्थिताः ॥ १० ॥
पितामहश्च भगवान्स्वयमागम्य लोककृत् ।
प्राह देवगुरुः श्रीमान्तसुरैः सर्वैर्महर्षिभिः ॥ ११ ॥
यस्मात्प्रेक्षयते सर्वं प्रभविष्णुः सनातनः ।
तस्माल्लोकेऽश्वरः श्रीमान्विवस्वांश्च भवत्विति ॥ १२ ॥
देवदानवयक्षाणां गंधर्वोऽरक्षसाम् ।
यस्मादयमादिदेवस्तस्मादादित्य एव हि ॥ १३ ॥

एवमुक्त्वा तु भगवान्सार्धं देवर्षिभिः प्रभुः ।
 नमस्कृत्वा सुसंपूज्य ययौ तत्सदनं प्रति ॥१४॥
 या गतिर्यज्ञशीलानां या गतिः पुण्यकर्मिणाम् ।
 या गतिः सिद्धयोगानां या गतिश्च महात्मनाम् ॥१५॥
 यस्याष्टगुणमैश्वर्यं समभूदेवसत्तमम् ।
 यं प्राप्य शाश्वतं विप्रा नावर्तते भवार्णवे ॥१६॥
 बालखिल्यादयो ये च सर्वाश्रमनिवासिनः ।
 सेवन्ते यं यतात्मानो दुश्चरं व्रतमास्थिताः ॥१७॥
 योऽनंत इव नागेषु यस्य ते सर्वयोगिनः ।
 सहस्रमूर्धा रक्ताक्षः शेषादिभिरनुत्तमैः ॥१८॥
 यो यज्ञ इति विप्रैर्द्वैरर्च्यते सुखमीप्सुभिः ।
 सर्वे च यं यतप्राणा ध्यायन्ति ब्रह्मरूपिणम् ॥१९॥

यं वेदविदो गांयन्ति वेत्तारं यज्ञदायिनम् ।
 तं पुत्रं द्वादशात्मानं कश्यपः प्राप्य सत्तमम् ॥२०॥
 मुदं लेभे सहास्रदित्या सुखं च परमं विभो ।
 लोकश्च मुमुदे सर्वो राक्षसा भयमाप्नुवन् ॥२१॥
 मधुर्पिगलो महाबाहुः कंबुग्रीवो हसन्निव ।
 इंशुदीबद्धमुकुटो दिशः प्रज्वलयन्निव ॥२२॥
 स उवाच महातेजाः कश्यपं चर्षिसत्तमम् ।
 एषोऽहं तव पुत्रत्वं गतो गर्भस्य सिद्धये ॥२३॥
 दत्त्वा वरं पुरा विप्र विरंचस्य महात्मनः ।
 तस्माच्चमृषिशार्दूल कुरु सृष्टिमनौपमाम् ॥२४॥
 एवमाराध्य देवेशं ब्रह्मा सृष्टिमवाप्तवान् ।
 आराध्य कश्यपश्चापि भास्करं सुतमाप्तवान् ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे उभयसप्तमीमाहात्म्ये सूर्यावतारवर्णनं नामैकोनषष्ठ्युत्तरशततमोऽध्यायः ॥१५९॥

षष्ठ्युत्तरशततमोऽध्यायः ब्रह्मादीनां सूर्यरूपदर्शनवर्णनम्

शतानीक उवाच

अहो देवस्य चरितं भास्करस्य त्वयोदितम् ।
 ब्रह्मादयोऽपि यं नित्यं पूजयन्ति विधानतः ॥ १ ॥
 ब्रह्मा विष्णुः सुरा ब्रह्मस्तमाराध्य दिवाकरम् ।
 ददशुस्तस्य किंभूतं रूपं यत्तन्महाद्भुतम् ॥ २ ॥

सुमंतुरुवाच

आराध्य देवमीशानं भास्करं सूतिवाचकम् ।
 कविष्णू कुरुशार्दूल जगत्तुस्तौ हिमाचलम् ॥ ३ ॥
 गोपतेरंतिकं वीर प्रहृष्टौ विभुदर्शने ।
 कुदेंदुसंनिभं द्रष्टुं कंजजश्चाच्युतश्च तौ ॥ ४ ॥
 ददशतुर्महात्मानं चंद्रार्धकृतशेखरम् ।
 पूजयंतं विवस्वंतं भास्करं वीरवन्तृष ॥ ५ ॥
 आचर्योचतुर्महात्मानं कविष्णू तं त्रिलोचनम् ।
 भोभो भीम सुरज्येष्ठ पश्यावामिह चागतौ ॥ ६ ॥
 श्रुत्वोवाच तयोर्वाक्यं कंजजस्याच्युतस्य च ।
 प्रणम्य शिरसा भूमौ कृत्वा पूजां विधानतः ॥ ७ ॥
 उवाच मधुरं वाक्यं शिक्षाक्षरसमन्वितम् ।
 हृषे गददया वाचा दिशः सन्नादयन्निव ॥ ८ ॥

किमाराध्य रविं प्राप्तौ सर्वदेववरं विभुम् ।
 कथ्यतां निखिलं देवौ परमं कौतुकं मम ॥ ९ ॥
 दृष्टवंतौ परं किंचिद्रूपं देवस्य शंकरम् ।
 अव्ययस्याप्रमेयस्य भानोरमिततेजसः ॥ १० ॥
 निशम्य वचनं वीर शंकरस्य महात्मनः ।
 ऊचतुस्तौ महात्मानौ कविष्णू देवसत्तमौ ॥ ११ ॥
 न तत्पश्यावहे रूपं यत्तत्परममद्भुतम् ।
 आराधयितुमेवापि ह्यागतौ तैतिकं च तम् ॥ १२ ॥
 तस्मादाराधयामो हि एकीभूय विभावसुम् ।
 गत्वोदयगिरिं पुण्यं पर्वतं कनकोज्ज्वलम् ॥ १३ ॥
 श्रुत्वां तु वचनं वीर कंजजाच्युतयोर्हरः ।
 तथेत्याह महाबाहो हर्षाद्दुत्फुल्ललोचनः ॥ १४ ॥
 अथ ते राजशार्दूल विविगोगतयो नृप ।
 जग्मुस्तं पर्वतश्रेष्ठमुदयाचलमाशु वै ॥ १५ ॥
 तमासाद्य नगं पुण्यं श्रृंगैस्त्रिभिरलंकृतम् ।
 नाना धातुपिन्दाङ्गं नानाधातुविभूषितम् ॥ १६ ॥
 आराधनाय विधिवद्यत्नं चक्रुर्विभावसोः ।
 स्तुवन्तस्ते समर्चतो ध्यायन्तश्च विभावसुम् ॥ १७ ॥

दिव्यवर्षसहस्रांते तपंतः संस्थिता नगे ।
 पद्मासनगतो ब्रह्मा ध्यायमानो दिवाकरम् ॥१८॥
 स्थाणुवत्संस्थितो भूमावृध्वबाहुस्त्रिलोचनः ।
 पंचाग्निं भजमानस्तु स्थितो विष्णुरवाकिञ्चराः ॥१९॥
 एवं वर्षसहस्रांते तपश्चक्रुः सुदारुणम् ।
 आराधयंतो विधिवद्गोपतिं पुत्रमालिनम् ॥२०॥
 अथ ब्रह्मेशविष्णूनां कुर्वतां तप उत्तमम् ।
 तुतोष भगवान्भानुरुवाच च महीपते ॥२१॥
 ब्रह्मज्जंभो हरे ब्रूत मत्तः किमभिवाञ्छथ ।
 तुष्टोहं भवतां दातुमिहायातो वरं स्वयम् ॥२२॥

सुमंतुरुवाच

निशम्य वचनं भानोः शांतं हृद्यं मनोरमम् ।
 प्रणम्य शिरसा केशा इदं वचमब्रुवन् ॥२३॥
 कृतकृत्या वयं सर्वे प्रसादात्तव गोपते ।
 त्वामाराध्य पुरा देव त्वत्तः प्राप्य वरं शुभम् ॥२४॥
 उत्पत्तिस्थितिनाशानां वयं सर्वे दिवाकर ।
 संभूयेह समर्था वै त्वत्प्रसादान्न संशयः ॥२५॥
 किं त्वेकं देवदेवेश वरमिच्छामहे विभो ।
 यत्ते परमकं रूपं दुर्लभं दुर्दृशं तथा ॥२६॥
 तस्मादस्माज्जगन्नाथ रूपं दर्शय तेऽच्युतम् ।
 सर्वदेवमयं यत्ते यस्वयोक्तं पुरानघ ॥२७॥
 तेषां तद्वचनं श्रुत्वा ब्रह्मविष्ण्वीशभाषितम् ।
 दर्शयामास तद्गुणमद्भुतं लोकपूजितम् ॥२८॥
 अनेकवक्त्रशिरसमनेकाद्भुतदर्शनम् ।
 सर्वदेवमयं दिव्यं सर्वलोकमयं तथा ॥२९॥
 भूः पादौ द्यौःशिरश्चापि तत्राग्नी लोचने मते ।
 पादांगुल्यः पिशाचाश्च हस्तांगुल्यश्च गुह्यकाः ॥३०॥
 विश्वेदेवाः स्मृतास्तस्य जंघासंघाः सुरोत्तमाः ।
 यक्षाः कुक्षिपु संलीनाः केशाश्चाप्सरसां गणाः ॥३१॥
 दृष्टिधृष्टश्च विपुलाः केशा वीरांशवः स्मृताः ।
 तारका रोमरूपाणि रोमाणि च महर्षयः ॥३२॥
 बाहवो विदिशस्तस्य दिशः श्रोत्रे नराधिप ।
 अश्विनौ श्रवणे चास्य नासा वायुर्महाबलः ॥३३॥
 प्रसादश्च क्षमा चैव मनो धर्मस्तथैव च ।

सत्यमस्याभवद्वाणी जिह्वा देवी सरस्वती ॥३४॥
 ग्रीवादितिर्महादेवी ताल रुद्रश्च वीर्यवान् ।
 द्वारं स्वर्गस्य नाभिर्वै मित्रस्त्वष्टा पिचंडकः ॥३५॥
 मुखं वैश्वानरश्चास्य वृषणौ च भगस्तदा ।
 हृदयं भगवान्ब्रह्मा ह्युदरं कश्यपो मुनिः ॥३६॥
 पृष्ठेऽस्य वसवो देवा मरुतः सर्वसंधिषु ।
 सर्वच्छंदांसि दशना ज्योतींषि विमला प्रभा ॥३७॥
 प्राणो रुद्रो महादेवः कुक्षौ चास्य महार्णवाः ।
 उदरे चास्य गंधर्वा भुजंगाश्च महाबलाः ॥३८॥
 लक्ष्मीर्मधा धृतिः कांतिः सर्वा विद्याश्च वै कटौ ।
 ललाटमस्य परमं वयःस्थानं परात्मनः ॥३९॥
 सर्वज्योतींषि जानीहि तपश्चक्रश्च देवराट् ।
 तदेतदादिदेवस्य तनौ ह्याहुर्माहात्मनः ॥४०॥
 स्तनौ कुक्षौ च वेदाश्च तेष्टौ चास्य मखाः स्मृताः ।
 यष्ट्यपशुबंधाश्च द्विजानां वेष्टितानि च ॥४१॥
 सर्वदेवमयं दृष्ट्वा रूपमर्कस्य ते नृप ।
 ब्रह्मा हरो हरिर्देवाः परं विस्मयमागताः ॥४२॥
 प्रणम्य शिरसा देवं वेपमाना धरां गताः ।
 भयगद्गदथा वाचा इदं वचनमब्रुवन् ॥४३॥
 समीक्ष्य रूपं ते देव भीमं ज्वालासमाकुलम् ।
 अनेकमुखबाहूरुचरणं चकिता वयम् ॥४४॥
 दिग्ज्ञानं हतमस्माकं तत्प्रसीदं जगत्पते ।
 उपसंहर विश्वात्मन्द्रष्टुं शक्ता न ते वयम् ॥४५॥
 इति तेषां वचः श्रुत्वा देवदेवो दिवाकरः ।
 प्रसन्नो भगवाह वचस्तान्प्रहसन्निदम् ॥४६॥

आदित्य उवाच

यदेतत्परमं पुण्यमद्भुतं लोकभावनम् ।
 दृष्टं भवद्भिर्देवेन्द्रा मम सर्वजगन्मयम् ॥४७॥
 एतन्मया प्रसन्नेन युष्माकं श्रेयसेऽनघाः ।
 दर्शितं पूजितेनेह योगिनां यन्महालयम् ॥४८॥
 ब्रह्मेशाच्युता ऊचुः
 एवमेतन्न संदेहो यथात्थ त्वं दिवस्पते ।
 योगिनामपि देवेश दर्शनं ह्यस्य दुर्लभम् ॥४९॥

त्वामागध्य जगन्नाथं नाप्राप्यमिह विद्यते ।
तस्मात्पूज्यतमो लोके नान्यो देवेषु विद्यते ॥५०॥
एवमुक्तवाऽदितेः पुत्रो जगामादर्शनं रविः ।

ब्रह्मादयोपि ते हर्षं प्रापुर्देवस्य दर्शनात् ॥५१॥
एवं ब्रह्मादयो देवाः पूजयित्वा दिवाकरम् ।
गतास्ते परमां सिद्धिं गंधर्वा ऋषयस्तथा ॥५२॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु ब्रह्मादीनां सूर्यरूपदर्शनवर्णनं
नाम षष्ठ्युत्तर शततमोऽध्यायः ॥ ५६० ॥

एकषष्ठ्युत्तरशततमोऽध्यायः

सूर्यपूजाफलप्रश्रवणनम्

शतानीक उवाच ।

एवमेतद्यथात्थ त्वं भास्करो दैवतं परम् ।
नास्त्यादित्यसमो देवो नास्त्यादित्यसमा गतिः ॥ १ ॥
आदित्यमूलमखिलं त्रैलोक्यं नात्र संशयः ।
भवत्यस्माज्जगत्सर्वं स देवासुरमानुषम् ॥ २ ॥
रुद्रोऽपेन्द्रकेंद्राणां विप्रेन्द्र त्रिदिवौकसाम् ।
द्युतिर्द्युतिमतां कृत्स्ना तेजो यत्सार्वलौकिकम् ॥ ३ ॥
सर्वात्मा सर्वलोकेशो महादेवः प्रजापतिः ।
सूर्य एव त्रिलोकस्य मूलं परमदैवतम् ॥ ४ ॥

ततः संजायते सर्वं तत्रैव प्रविलीयते ।
भावाभावौ हि लोकनामादित्याग्निःसुतौ पुरा ॥ ५ ॥
जगज्ज्येष्ठो ग्रहो विप्र प्रदीप्तः प्रभवो रविः ।
तत्र गच्छन्ति निधनं जायते च पुनः पुनः ॥ ६ ॥
क्षणा सुहूर्ता दिवसा रात्रिपक्षाश्च कृत्स्नशः ।
मासाः संवत्सराश्चैव ऋतवश्च युगानि च ॥ ७ ॥
स एष कालश्चाग्निश्च द्वादशात्मा प्रजापतिः ।
प्रभास यति विप्रेन्द्र त्रैलोक्यं सचराचरम् ॥ ८ ॥
तस्मादस्य द्विजश्रेष्ठ पूजने यत्फलं भवेत् ।
तन्मे ब्रूहि प्रयत्नेन प्रसादप्रवणो भव ॥ ९ ॥

इति श्रीभविष्ये महापुराणे सप्तमीकल्पे ब्राह्मे पर्वणि सौरधर्मे सूर्यपूजाफलप्रश्रवणनं नामैकषष्ठ्युत्तरशततमोऽध्यायः ॥ ५६१ ॥

द्विषष्ठ्युत्तरशततमोऽध्यायः

विविधप्रकारैः सूर्यपूजाफलवर्णनम्

सुमंतुरुवाच

भानुं प्रतिष्ठाप्य नरः सर्वदेवमयं विभुम् ।
प्राप्नोत्यमरतां वीर तेजसा रविसन्निभः ॥ १ ॥
यो भानुं द्वेष्टि संमोहात्सर्वदेवनमस्कृतम् ।
नरो नरकगामी स्यात्तस्य संभाषणादपि ॥ २ ॥
भानुमिष्टं प्रतिष्ठाप्य सर्वयत्नैर्विधानतः ।
यत्पुण्यफलमाप्नोति तदेकाग्रमनाः शृणु ॥ ३ ॥
सर्वयज्ञतपोदानतीर्थदेवेषु यत्फलम् ।
तत्फलं कोटिशुणितं स्थाप्य भानुं लभेन्नरः ॥ ४ ॥
यो भानुं स्थापयेद्भक्त्या विधिपूर्वं नराधिप ।
सर्वांगमुदितं पुण्यं लभेत्कोटिशुणं नरः ॥ ५ ॥

मातृजान्पितृजाश्चैव यत्र चोद्ब्रूते स्त्रियम् ।
कुलत्रयं समुद्धृत्य शक्रलोके महीयते ॥ ६ ॥
भुक्त्वा तु विपुलान्भोगान्प्रलये समुपस्थिते ।
ज्ञानयोगं समासाद्य तत्रैव प्रविमुच्यते ॥ ७ ॥
अथ वा राज्यमाकांक्षेज्जायते संभवांतरे ।
सप्तद्वीपसमुद्रायाः क्षितेरधिपतिर्भवेत् ॥ ८ ॥
यत्कृत्वा पार्थिवं व्योम्नि अर्चयेत्सर्वदेवकम् ।
समूलमखिलं तेन त्रैलोक्यं पूजितं भवेत् ॥ ९ ॥
इहैव धनवाञ्छन्तीमान्सोतेऽर्कत्वमवाप्नुयात् ।
त्रिसंध्यं कीर्तयेद्योम कृत्वा विवेन पार्थिवम् ॥ १० ॥
शतैकादशकं यावत्तस्य पुण्यफलं शृणु ।
अनेन सह देहेन भानुः संतिष्ठते क्षितौ ॥ ११ ॥

पापहा सर्वमर्त्यानां दर्शनात्स्पर्शनादपि ।
 उद्धारयेच्च संस्थाप्यकुलानामेकविंशतिम् ॥१२॥
 गीर्वाणैः सहितो नित्यं मोदते दिवि सूरवत् ।
 योऽपि पिष्टमयं व्योम सर्वगंधोपशोभितम् ॥१३॥
 कुसुमैः सुसुगंधैश्च फलैश्च विविधैर्नृप ।
 भक्ष्यलेह्यसैश्चैव घृतदीपैरलंकृतैः ॥१४॥
 नानारत्नसमायुक्तं नानागंधसमन्वितम् ।
 तस्य दक्षिणपार्श्वे तु विन्यसेदगुरुं बुधः ॥१५॥
 दद्याद्वै पश्चिमे भागे श्रीखंडं चंदनं शुभम् ।
 उत्तरे चंदनं दद्याद्रक्तं दद्याच्च पूर्वतः ॥१६॥
 एवं वित्तानुसारेण कृत्वा विभवविस्तरम् ।
 कृष्णपक्षे तु सप्तम्यां भास्करस्य निवेदयेत् ॥१७॥
 सकृदेव तु यः कुर्याद्योम भरतसत्तम ।
 यत्फलं हि भवेत्तस्य तन्मे निगदतः शृणु ॥१८॥
 सर्वपापविनिर्मुक्तः सर्वदुःखविवर्जितः ।
 निष्कलः सर्वगो भूत्वा प्रविशेत्परमव्ययम् ।
 तेजसा रविसंकाशः प्रभयार्कसमप्रभः ॥१९॥
 पांसुना क्रीडेमानो यः कुर्याद्योम ह्यकार्यतः ।
 स राजन्भवते राजा पर्वतेषु समंततः ॥२०॥
 सर्वेषामेव पात्राणां परं पात्रं विभावसुः ।
 एतत्संतारयेद्यस्मादतीव नरकार्णवात् ॥२१॥
 तस्य पात्रस्य माहात्म्यं ध्रुवमक्षयमादिशेत् ।
 तस्मात्तस्मै सदा देयमप्रमेयफलार्थिभिः ॥२२॥
 रवौ दत्तं हुतं जप्तं बलिं पूजां निवेदयेत् ।
 अनन्तफलमादिष्टं ब्रह्मादिसुरसत्तमैः ॥२३॥
 भक्त्या वित्तानुसारेण यः कुर्यादालयं रवेः ।
 सोऽग्रेयं यानमारुह्य मोदते सह भानुना ॥२४॥
 महाविभवसारोपि यः कुर्याद्भक्तिवर्जितम् ।
 अल्पे महति वा तुल्यं फलमाढ्यदरिद्रयोः ॥२५॥
 वित्तशाठ्येन यः कुर्याद्वित्तवानपि मानवः ।
 न स फलमवाप्नोति प्रलोभाक्रांतमानसः ॥२६॥
 तस्मात्त्रिभागं वित्तस्य जीवनाय प्रकल्पयेत् ।
 भागद्वयं च धर्मार्थं अनित्यं जीवनं यतः ॥२७॥
 भक्त्या प्रचोदितं कुर्यादल्पवित्तोऽपि यो नरः ।
 महाविभवसारोऽपि न कुर्याद्भक्तिवर्जितः ॥२८॥

सर्वस्वमपि यो दद्यादकं भक्तिविवर्जितः ।
 न तेन धर्मभागी स्याद्भक्तिरेवात्र कारणम् ॥२९॥
 न तपोभिर्विभोरुग्रैर्न च सर्वैर्महामखैः ।
 गच्छेदेकं पुरं दिव्यमर्कं भक्तियुतो नृप ॥३०॥
 रुचिरं शुभशैलोत्थं कुर्याद्यस्तु रवेर्गृहम् ।
 त्रिसप्तकुलसंयुक्तः सूर्यलोकमवाप्नुयात् ॥३१॥
 यन्मया कोटि गुणितं कृतं स्यादिष्टकाम्यया ।
 द्विपार्धगुणं पुण्यं शैलजेऽपि विदुर्बुधाः ॥३२॥
 मृच्छैलेन समं ज्ञेयं पुण्यमाढ्यदरिद्रयोः ।
 यत्र तत्र गतः कुर्याद्भक्त्या पुण्यं भगालयम् ॥३३॥
 शैलोत्थमिष्टकाभिर्वा दृढं दारुमयं शुभम् ।
 स गच्छेत्परमं स्थानं भानोरमिततेजसः ।
 गैरिकं यानमारुह्य यः कुर्याद्धृतभूषणः ॥३४॥
 क्रीडेमानोऽपि यः कुर्याद्बालभोवऽर्कमंदिरम् ।
 सोऽर्कलोकमवाप्नोति विमानवरमास्थितः ॥३५॥
 पुष्पमालाकुलं दिव्यं धूपगंधादिवासितम् ।
 अंशुरोगणसंकीर्णं सर्वकामसुखप्रदम् ॥३६॥
 तत्र रूढो महाराज वत्सरं वृन्दमुत्तमम् ।
 उषित्वा भास्करपुरे पूज्यमानस्तु दैवतैः ॥३७॥
 क्रमादागत्य लोकेऽस्मिन् राजा भवति धार्मिकः ।
 धर्मार्थकामसंपन्नो यशसा च नराधिप ॥३८॥
 पश्यन्परिहरञ्जन्मार्जन्या मृदुसूक्ष्मया ।
 शनैः संमार्जनं कुर्याच्चांद्रायणफलं भवेत् ॥३९॥
 पुत्रार्थं देहजीर्णाया वन्ध्यायाश्च विशेषतः ।
 रोगार्तानां च भूतानामारोग्यार्थं प्रपूजयेत् ॥४०॥
 गृहीत्वा गोमयं स्वच्छं स्थाने च पतितं शुभे ।
 उपर्युपरि संत्यज्य प्रत्यग्रं जन्तुवर्जितम् ॥४१॥
 वस्त्रपूतगोमयेन यः कुर्यादुपलेपनम् ।
 पश्येत्तु सुखिताञ्जंतृश्चांद्रायणशतं लभेत् ॥४२॥
 यः कुर्यात्सर्वकार्याणि वस्त्रपूतेन वारिणा ।
 स मुनिः स महासाधुः स गच्छेत्परमां गतिम् ॥४३॥
 क्षरंति सर्वदानानि यज्ञहोमबलिक्रियाः ।
 अक्षरं तु महादानं सुखदं सर्वदेहिनाम् ॥४४॥
 नैरंतर्येण यः कुर्यात्पक्षं संमार्जनार्चनम् ।
 वर्षमेकं शतं दिव्यं सुरलोके महीयते ॥४५॥

॥ १ 'क्रीडोत्सुसपरिग्रहश्च' इति सूत्रे 'आलो दोऽनास्यावहरण'
 इत्यालोनुवर्तनादात्मनेपदम् ।

१ कृतशतवारचांद्रायणजं फलमित्यर्थः ।

तस्यांति च चतुर्वेदसुरूपः प्रियदर्शनः ।
 आद्यः सर्वगुणोपेतो राजा भवति धार्मिकः ॥४६॥
 संपर्केणापि यः कुर्यान्नरः कर्म भगालये ।
 सोपि सौमनसं गत्वा पुरं क्रीडति नित्यशः ॥४७॥
 तावद्भ्रमंति संसारे दुःखशोकपरिप्लुताः ।
 न भजंति रविं भक्त्या यावत्सर्वेऽपि देहिनः ॥४८॥
 समासक्तं तथा चित्तं जन्तोर्विषयगोचरे ।
 यद्यर्को न भवेद्देवः को मुञ्चेद्देव बन्धनात् ॥४९॥
 यः कुर्यात्कुट्टिमां भूमिं दर्पणोदरसन्निभाम् ।
 नानावर्णविचित्रां च विचित्रकुसुमोज्ज्वलाम् ॥५०॥

कचित्कलशविन्यस्तां पंकजरूपशोभिताम् ।
 रम्यां मनोरमां सौम्यामर्कायतनसंसदि ॥५१॥
 यावद्दंडा भवेद्भूमिः समंताच्च सुशोभना ।
 तावद्युगसहस्राणि सूरलोके महीयते ॥५२॥
 कारयेच्चित्रशास्त्रज्ञैश्चित्रकर्माकर्मदिरे ।
 विचित्रं यानमारुह्य चित्रभानोर्गृहं व्रजेत् ॥५३॥
 यावत्स देवरूपाणि ग्रहरूपाणि लेखयेत् ।
 तावद्युगसहस्राणि स्वर्गलोके महीयते ॥५४॥
 भवेद्भूमिः समंताच्च यः कुर्यादर्कमंदिरम् ।
 आरामावसथादीनां लभेदामूल्यकं फलम् ॥५५॥

इति श्रीभविष्ये महापुराणे ब्राह्मेपर्वणि सप्तमीकण्डे सौरधर्म वर्णनं नाम द्विषष्ट्युत्तरशततमोऽध्यायः ॥ १६२ ॥

त्रिषष्ट्युत्तरशततमोऽध्यायः

भास्कराराधने विविधपुष्पपूजाफलमाहात्म्यकथनम्

सुमन्तुरुवाच

भास्करस्य महाबाहो भानोरमिततेजसः ।
 स्नानकाले प्रकुर्वीत जयशब्दादिमंगलम् ॥ १ ॥
 पद्मस्वस्तिकशंखं तु श्रीवत्सं द्विजसत्तम ।
 हेमरूपादिपात्रेषु कल्पितं गोमयादिभिः ॥ २ ॥
 नानावर्णकसंयुक्तैरक्षतैस्तिलतन्दुलैः ।
 स्वच्छैश्च दधिसंमिश्रैर्यथाशोभं प्रपूरितैः ॥ ३ ॥
 द्रव्यपीठप्रदीपाश्च भूताश्चत्थादिपल्लवैः ।
 औषधीभिश्च मेध्याभिः सर्वबीजैर्यथादिभिः ॥ ४ ॥
 सप्तम्यादिषु सर्वेषु षष्ठ्यादिषु विशेषतः ।
 शंखभेर्यादिभिः कुर्याद्वाद्यघोषं सुशोभनम् ॥ ५ ॥
 त्रिसन्ध्यं वेदनिर्घोषं कुर्वीत फलमुत्तमम् ।
 कुर्यान्नरीराजनं चैव शंखवादित्रिमंगलैः ॥ ६ ॥
 यावन्नरीराजनं कुर्यात्पवाणि विधिवद्रवौ ।
 तावद्युगसहस्राणि सूरलोके महीयते ॥ ७ ॥
 कपिलापञ्चगव्येन कुशवारियुतेन वै ।
 स्नापयेन्मन्त्रपूतेन ब्रह्मस्नानं हि तत्समृतम् ॥ ८ ॥
 यस्त्वैकमपि सर्वेन्द्रे ब्रह्मस्नानं प्रयच्छति ।
 स मुक्तः सर्वपापैस्तु सूर्यलोके महीयते ॥ ९ ॥

कपिलापञ्चगव्येन दधिक्षीरयुतेन च ।
 स्नानं दशगुणं ज्ञेयं महत्पुण्यं नराधिप ॥१०॥
 ऋभवो वीरमुद्दिश्य देहशुद्धिं च शाश्वतीम् ।
 कपिलामाहरेन्नित्यं मुनिदेवाग्निनिर्मिताम् ॥११॥
 कापिलं यः पिबेच्छूद्रोदेवकार्यार्थनिर्मितम् ।
 स पच्यते महाघोरे सुचिरं नरकाणवे ॥१२॥
 वर्षकोटिसहस्रेण यत्पापं समुपार्जितम् ।
 घृताभ्यंगेन सूर्यस्य दहेत्सर्वं न संशयः ॥१३॥
 कल्पकोटिसहस्रैस्तु यत्पापं समुपार्जितम् ।
 वज्रस्नानेन तत्सर्वं दहत्यग्निरिवधनम् ॥१४॥
 सप्तम्यां च कृतस्नानो यजेत्सूर्यं सकृन्नरः ।
 कुलान्युद्धृत्य सप्तेह सूर्यलोके महीयते ।
 वसुहेमादियुक्तं च क्षीरस्नानस्य तत्समम् ॥१५॥
 सकृदाढकेन पयसा यो भानुं स्नापयेन्नरः ।
 राजतेन विमानेन सोऽर्कलोके महीयते ॥१६॥
 स्नाप्य दध्ना सकृद्भानुं स त्रिलोके महीयते ।
 मधुना स्नपयित्वा तं शुक्रलोके महीयते ॥१७॥
 उद्धृत्य शालिपिष्टेन वायुलोकेषु पूज्यते ।
 स्नानमिक्षुरसेनेह यः सूर्यं सकृदाचरेत् ।
 स गोपतिपुरं गच्छेत्सर्वकायसमन्वितः ॥१८॥

१ कपिलेतरगवामि ति शेषः ।

फलोदकेन यो भानुं सकृत्स्नापयते नरः ।
उत्सृज्य पापकलिलं पितृलोके महीयते ॥१९॥
श्रीखंडवारिणा स्नाप्य सकृद्भानुं नराधिप ।
चंद्रांशुनिर्मलः श्रीमांश्चरेदात्रेयमंदिरे ॥२०॥
वस्त्रपूतेन तोयेन यद्यर्कं स्नापयेत्सकृत् ।
स सर्वकामतृप्तात्मा राकाधिपपुरं व्रजेत् ॥२१॥
आपो हिष्ठेति जप्येन गंगातोयेन भारत ।
गैरिकेण विमानेन ब्रह्मलोके महीयते ॥२२॥
कर्पूरागुरुतोयेन योऽर्कं स्नापयते सकृत् ।
स्नाप्य भानुं सकृन्मन्त्रैः सप्तम्यां समुपोषितः ।
स कुलानेकविंशतिमुत्तार्य रविमाव्रजेत् ॥२३॥
पितृनुदिश्य यो भानुं स्नापयेच्छीतवारिणा ।
तृप्ताः स्वर्गं व्रजंत्याशु पितरो नरकादपि ॥२४॥
भानुं शीतांबुनास्नाप्य धारोष्णपयसा सह ।
स्नाप्य पश्चाद्भतेनेशमग्निलोके महीयते ॥२५॥
एतत्स्नानत्रयं कृत्वा पूजयित्वा तु भारत ।
अश्वमेधसहस्रस्य फलं प्राप्नोति मानवः ॥२६॥
मृत्कुम्भात्ताम्रकुम्भैस्तु स्नानं शतगुणं मतम् ।
रौप्यैः पादोत्तरं पुण्यं दर्शनात्स्पर्शनं परम् ।
स्पर्शनादर्चनं श्रेष्ठं घृतस्नानमतः परम् ॥२७॥
इहामुत्र कृतं पापं घृतस्नानेन नश्यति ।
सप्तजन्मकृतं पापं पुराणश्रवणेन तु ॥२८॥
दशापराधांस्तोयेन क्षीरेण तु शतं क्षमेत् ।
सहस्रं क्षमते दध्ना घृतेनाप्ययुतं क्षमेत् ॥२९॥
नैरन्तर्येण यो मांसं घृतस्नानं समाचरेत् ।
दशैकादश कुलानीह नयेत्सूर्यस्य मंदिरम् ॥३०॥
स्नानं पलशतं ज्ञेयमभ्यंगः पञ्चविंशतिः ।
पलानां द्विसहस्रेण महास्नानमिति श्रुतिः ॥३१॥
घृताभ्यंगं घृतस्नानं भानोः कुर्याद्विजोत्तम ।
यश्च गोधूमचूर्णैस्तु कषायैर्दभसंमितैः ॥३२॥
दशधेनुसहस्राणि यद्वत्वा लभते फलम् ।
तत्फलं लभते सर्वमर्कस्योद्धर्तने कृते ॥३३॥
अर्घ्यं पुष्पफलोपेतं यस्त्वकार्यं निवेदयेत् ।
स पूज्यः सर्वलोकेषु अर्कवन्मोदते दिवि ॥३४॥

गंधतोयेन संमिश्रमुदकाद्वादशोत्तरम् ।
पञ्चगव्यसमायुक्तमर्घ्यं शतगुणं नृप ॥३५॥
योष्टांगगर्भमापूर्य भानोर्मूर्ध्नि निवेदयेत् ।
दशवर्षसहस्राणि रमते चार्कमंदिरे ॥३६॥
आपः क्षीरं कुशाग्राणि घृतं दधि तथा मधु ।
रक्तानि करवीराणि तथा रक्तं च चन्दनम् ॥३७॥
अष्टांग एष अर्घ्यो वै ब्रह्मणा परिकीर्तितः ।
सततं प्रीतिजननो भास्करस्य नराधिप ॥३८॥
दातुर्वैणवपात्रेण दत्तेऽर्घ्यं यत्फलं भवेत् ।
तस्माच्छतगुणं पुण्यं मृत्पात्रेण नराधिप ॥३९॥
ताम्रार्घ्यपात्रदानेन पुण्यं शतगुणं मतम् ।
पालाशपद्मपत्राभ्यां ताम्रपात्रे फलं लभेत् ॥४०॥
रौप्यपात्रेण विज्ञेयं लक्ष्यार्घ्यं नात्र संशयः ।
सुवर्णपात्रविन्यस्तमर्घ्यं कोटिगुणं भवेत् ॥४१॥
एवं स्नानार्घ्यनैवेद्यबलिधूपादिषु क्रमात् ।
पात्रांतरविशेषेण तत्फलं तत्तरोत्तरम् ॥४२॥
रौप्यपात्रप्रदानेन यत्पुण्यं वेदपारगे ।
ताम्रपात्रप्रदानेन तस्माच्छतगुणं रवौ ॥४३॥
फलं कोटिसुवर्णस्य यो दद्याद्वेदपारगे ।
सूर्याय रूप्यपात्रे तु भवेत्पुण्यं ततोऽधिकम् ॥४४॥
सुवर्णपात्रं यो दद्याद्भास्कराय महीपते ।
न शक्यं तस्य तद्वक्तुं पुण्यं पात्रविशेषतः ॥४५॥
तुल्यमेव फलं प्रोक्तं सर्वमाढ्यदरिद्रयोः ।
तयोरभ्यधिकं तस्य यस्त्वर्कं भावनाधिकः ॥४६॥
विभवे सति यो मोहान्न कुर्याद्विधिविस्तरम् ।
नैव तत्फलमाप्नोति प्रलोभाक्रांतमानसः ॥४७॥
तस्मान्मन्त्रैः फलैस्तोयैश्चन्दनाद्यैश्च यत्नतः ।
तदनंतफलं ज्ञेयं भक्तिरेवात्र कारणम् ॥४८॥
वर्षकोटिशतं दिव्यं सूर्यलोके महीयते ।
गंधानुलेपनं पुण्यं द्विगुणं चन्दनस्य तु ॥४९॥
गंधाच्चतुर्गुणं ज्ञेयं पुष्पमष्टगुणं नृप ।
कृष्णागुरुविशेषेण द्विगुणं फलमादिशेत् ।
तस्माच्छतगुणं पुण्यं कुंकुमस्य विधीयते ॥५०॥
चंदनागुरुकर्पूरैः श्लक्ष्णपिष्टैः सकुंकुमैः ।
भानुं पर्याप्तमालिप्य कल्पकोटिं वसेद्विवि ॥५१॥

स दीव्येतसुरवृन्देन पुण्यगंधैः प्रलेपितः ।
 दशवर्षसहस्राणि वीर मित्रपुरे वसेत् ॥५२॥
 भक्त्या निवेद्य अर्काय तालवृंतं नराधिप ।
 दशवर्षसहस्राणि वीरलोके महीयते ॥५३॥
 मायूरं व्यजनं दत्त्वा सूर्यायातीव शोभनम् ।
 वर्षकोटिशतं पूर्णं प्रभंजनपुरे वसेत् ॥५४॥
 पुष्पैररण्यसंभूतैः पत्रैर्वा गिरिसम्भूतैः ।
 अपर्युषितनिश्छिद्रैः प्रोषितैर्जतुवर्जितैः ॥५५॥
 आत्मारामभवेत्तैव पुष्पैः संपूजयेद्रविम् ।
 पुष्पजातिविशेषेण भवेत्पुण्यं ततोऽधिकम् ॥५६॥
 तपःशीलगुणोपेत इतिहासविदि द्विजे ।
 दत्त्वा दश सुवर्णस्य निष्कान्यलभते फलम् ॥५७॥
 करवीरस्य कुसुममर्काय विनिवेदयेत् ।
 लभते तत्फलं वीर यथाह भगवान्रविः ।
 एवं पुष्पविशेषेण फलं तदधिकं भवेत् ।
 ज्ञेयं पुण्यं रसज्ञेन यथा स्यात्तन्निबोध मे ॥५८॥
 सदा पुष्पसहस्रेभ्यः करवीरं विशिष्यते ।
 विल्वपत्रसहस्रेभ्यः पद्ममेकं नराधिप ॥५९॥
 पद्मपुष्पसहस्रेभ्यो बकपुष्पं विशिष्यते ।
 बकपुष्पसहस्रेभ्यो मुद्गरं परमुच्यते ॥६०॥
 कुशपुष्पसहस्रेभ्यः शमीपत्रं विशिष्यते ।
 शमीपुष्पसहस्रेभ्यो नृप नीलोत्पलं परम् ।
 सर्वासां पुष्पजातीनां प्रवरं नीलमुत्पलम् ॥६१॥
 रक्तोत्पलसहस्रेण नीलोत्पलशतेन च ।
 रक्तैश्च करवीरैश्च यस्तु पूजयते रविम् ॥६२॥
 कल्पकोटिसहस्राणि कल्पकोटिशतानि च ।
 वसेदर्कपुरे श्रीमान्सूर्यतुल्यपराक्रमः ॥६३॥
 शेषाणां पुष्पजातीनां यत्फलं परिकीर्तितम् ।
 तत्फलस्यानुसारेण सूर्यलोके महीयते ॥६४॥
 शमीपुष्पं बृहत्याश्च कुसुमं तुल्यमुच्यते ।
 करवीरसमा ज्ञेया जातीविजयपाटलाः ॥६५॥
 श्वेतमंदारकुसुमं सितपुष्पं च तत्तमम् ।
 नागपंचकपुत्रागमुद्राणां समाः स्मृताः ॥६६॥
 गंधर्वरूपवित्राणि कुसुमानि विवर्जयेत् ।

गंधहीनमपि ग्राह्यं पवित्रं यत्कुशादिकम् ॥६७॥
 सात्त्विकं तद्धि कुसुममपवित्रं च तामसम् ।
 मुद्राणि कंदबानि रात्रौ देयानि सूरये ॥६८॥
 दिवाशेषाणि पुष्पाणि त्यजेदुपहतानि च ।
 मुकुलैर्नार्चयेद्भानुमपक्वं न निवेदयेत् ॥६९॥
 फलं क्वथितविद्धं च यत्नात्पक्वमपि त्यजेत् ।
 अलाभे वत पुष्पाणां पत्राण्यपि निवेदयेत् ॥७०॥
 पत्राणामप्यलाभे तु फलान्यपि निवेदयेत् ।
 फलानामप्यलाभेन तृणमुल्लूषधीरपि ॥७१॥
 औषधीनामभावे तु भक्त्या भवति पूजितः ।
 प्रत्येकं सुक्तपुष्पेण दशसौवर्णिकं फलम् ॥७२॥
 यः सुगन्धैर्मुक्तपुष्पैः सम्यग्भानुं प्रपूजयेत् ।
 माघासितेऽपि सुमनाः सोऽनंतफलमश्नुते ॥७३॥
 करवीरैर्महाराजसंयतो भानुमर्चयेत् ।
 सर्वपापविनिर्मुक्तः सूर्यलोके महीयते ॥७४॥
 अगस्त्यकुसुमैर्भक्त्या यः सकृद्भानुमर्चयेत् ।
 गवां प्रशुतदानस्य फलं प्राप्य दिवं व्रजेत् ॥७५॥
 मलिकोटपलपद्मैश्च जातीपुत्रागचंपकैः ।
 अशोकश्चेतमंदारकर्णिकारांधुकैस्तथा ॥७६॥
 करवीरार्ककह्लारशमीतगरकेशरैः ।
 अगस्त्यबकपुष्पैस्तु शतपत्रैर्नराधिप ॥७७॥
 पुष्पैरेतैर्यथालाभं यो नरः पूजयेद्रविम् ।
 स तत्फलमवाप्नोति तदेकाग्रमनाः शृणु ॥७८॥
 सूर्यकोटिप्रतीकाशैर्विमानैः सर्वकामिभिः ।
 पुष्पमालापरिक्षितैर्गीतवादित्रनादितैः ॥७९॥
 तत्रीमधुरवाद्यैश्च स्वच्छंदगमनैर्नृप ।
 सूर्यकन्यासमाकीर्णैर्देवानां च सुदुर्लभैः ॥८०॥
 दोषूयमानश्चमरैः स्तूयमानः सुरासुरैः ।
 गच्छेदर्कपुरीं दिव्यां तत्र संपूजितो भवेत् ॥८१॥
 यैस्तैश्च वापि कुसुमैर्जलजैः स्थलजैर्नृप ।
 संपूज्य श्रद्धया भानुमर्कलोके महीयते ॥८२॥
 सूर्यस्योपरि यः कुर्याच्छोभनं पुष्पमंडलम् ।
 शोभितं पुष्पस्रग्दामैरापीठांतं प्रलंबितैः ॥८३॥
 अत्याश्चर्यमहायानैर्दिव्यपुष्पोपशोभितः ।
 सर्वेषामुपरिष्ठाच्च वसेदर्कपुरे सुखी ॥८४॥

अनेकरागविन्यस्तैः सुगन्धैः कुसुमैर्गृहम् ।
यः कुर्यात्पर्वकाले तु विचित्रकुसुमोज्ज्वलम् ॥८५॥
स पुष्पकविमानेन पुष्पमालाकुलेन तु ।

पुष्पेतरपुरं दिव्यं श्रयते नात्र संशयः ॥८६॥
अक्षयं मोदते कालमतिरस्कृतशासनः ।
सौरादिसर्वलोकेषु यत्रेष्टं तत्र याति सः ॥८७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु पुष्पपूजावर्णनं नाम त्रिषष्ट्युत्तरशततमोऽध्यायः ॥ १६३ ॥

चतुःषष्ट्युत्तरशततमोऽध्यायः

सूर्यपूजामाहात्म्यवर्णनपुरःसरं सूर्यवंशीव्रतमाहात्म्यवर्णनम्

शतानीक उवाच

पुनस्त्वं देवदेवस्य भास्करस्य महौजसः ।
पूजने यत्फलं प्रोक्तं तन्मे ब्रूहि द्विजोत्तम ॥ १ ॥
सुमंतुरुवाच

शृणु त्वं हि महाराज सर्वदं लोकपूजितम् ।
ब्रह्मेशोपेन्द्रदेवानां त्रयाणामपि भारत ॥ २ ॥
सुखासीनं सुरज्येष्ठं मनोवत्यां चतुर्भुजम् ।
प्रणम्य शिरसा भूमौ विष्ण्वीशौ वाक्यमूचतुः ॥ ३ ॥
य एष भगवान्देवः सहस्रकिरणो रविः ।
अस्य यत्पूजने पुण्यं प्राप्यते तद्दत्तं नौ ॥ ४ ॥

ब्रह्मोवाच

साधु साधु जगन्नाथ पृष्टोऽस्मि वामिह ।
तस्माच्छृणुतमेकाग्रौ गदतो निखिलं मम ॥ ५ ॥
स्वयमुत्पाद्य पुष्पाणि यः सूर्यं पूजयेत्स्वयम् ।
तानि साक्षात्प्रगृह्णाति तद्भक्त्या सततं रविः ॥ ६ ॥
यस्त्वारामं रवेः कुर्यादाभ्रविल्वादिशोभितम् ।
जातीविजयराजार्ककरवीरैः सकुंकुमैः ॥ ७ ॥
पुन्नागनागबकुलैरशोकतिलचंपकैः ।
अगस्तिकदलीखंडैस्तस्य पुण्यफलं शृणु ॥ ८ ॥
यावद्धि पत्रं कुसुमं बीजं सूतफलानि च ।
तावद्वर्षसहस्राणि सुरलोके महीयते ॥ ९ ॥
सधृतं गुग्गुलुं दद्याद्राजन्वा कंदुरुं तथा ।
चतुर्वेदिगृहे जन्म प्राप्नोति सततं सुखी ॥ १० ॥
कृष्णागुरुं च कर्पूरधूपं दद्याद्दिवाकरे ।
नैरंतर्येण यस्तस्य राजन्पुण्यफलं शृणु ॥ ११ ॥
कल्पकोटिसहस्राणि कल्पकोटिशतानि च ।
भुक्त्वा सूर्यपुरे भोगास्तस्यान्ते क्षमाधिपो भवेत् ॥ १२ ॥

गुग्गुलुं धृतसंयुक्तं यक्षो गृह्णाति शब्दकृत ।
यथाह्वयस्य दानेन तस्य लोके महीयते ॥ १३ ॥
कृष्णांशौ कृष्णसप्तम्यां यः साज्यं गुग्गुलुं दहेत् ।
स चासौ सौरमासाद्य वर्षाणां च दशार्धदम् ॥ १४ ॥
देवदारुं नमेरुं च श्रीवासं कुंदुरुं तथा ।
श्रीफलं चाज्यसंयुक्तं दग्ध्वाश्रयमवाप्नुयात् ॥ १५ ॥
एवं सौगंधिकं रूपं षट्सहस्रगुणोत्तरम् ।
अगुरुं दशसाहस्रं सधृतं द्विगुणं भवेत् ॥ १६ ॥
अनंतफलदं देवं सदा कुंदुरुकामुकम् ।
द्विसहस्रफलानां तु महिषाक्षस्य गुग्गुलोः ॥ १७ ॥
दग्ध्वार्धमविमिश्रस्य सूर्यतुल्यः प्रजायते ।
शोधयेत्पापसंयुक्तं पुरुषं नात्र संशयः ॥ १८ ॥
कृष्णागुरुभवं धूपं तुषाग्निरिव कांचनम् ।
योतःपुरगृहं गन्धैः सुगन्धैः प्रविलेपयेत् ॥ १९ ॥
कपाटद्वारकुड्यादितिर्यग्धूर्ध्वं संवेदिकम् ।
वासयेत्पुष्पमालाभिर्वृषैश्चापि सुगंधिभिः ॥ २० ॥
तस्य पुण्यं यथावत्तु युवयोर्वक्षि कृत्स्नशः ।
आपूरयन्दिशः सर्वा नानागंधसमन्वितैः ॥ २१ ॥
कल्पकोटिशतं दिव्यं तेजसा वह्निसन्निभः ।
शक्रवत्प्रज्वलन्देवः सूर्यलोके महीयते ॥ २२ ॥
तस्यान्ते धर्मशेषेण त्रैलोक्याधिपतिर्भवेत् ।
शतावृतं तु यः कुर्यादेवं गन्धैर्भगालयम् ॥ २३ ॥
स सर्वशर्मसंयुक्तः सूर्यतुल्यपराक्रमः ।
सूर्यलोके वसेद्देवो युवाभ्यां संप्रपूजितः ॥ २४ ॥
तदच्छुक्लैश्च संवीतं षट्सूत्रैर्विनिर्मितम् ।
दत्त्वोपवीतं सूर्याय भवेद्देवांगपारगः ॥ २५ ॥
वासांसि सुविचित्राणि सुरलोके महीयते ।
ब्रुटिमात्रं तु यो दद्याद्दूर्णावस्त्रं संपंकजम् ॥ २६ ॥

भास्करस्योत्तमांगेषु तस्य पुण्यं ब्रवीम्यहम् ।
 इन्द्रस्यार्धासने तिष्ठेद्यावद्रिन्द्राश्रतुर्दश ॥२७॥
 एवं वित्तानुसारेण सर्वं ज्ञेयं समासतः ।
 सर्वेषां हेमपात्राणां मुकुटानां च सर्वशः ॥२८॥
 अर्कपत्रपुटं चूर्णं मधुपर्णसमन्वितम् ।
 यो निवेदयतेऽर्काय सोऽश्वमेधफलं लभेत् ॥२९॥
 शालितंतडुलप्रस्थस्य कुर्यादन्नं सुसंस्कृतम् ।
 सूर्याय च चरुं दत्त्वा सप्तभ्यां तु विशेषतः ॥३०॥
 संयावं कृशं पूषं पायसं यावकं तथा ।
 दध्योदनरसालान्नमोदकान्गुडपूपकान् ॥३१॥
 यावंतस्तण्डुलास्तस्मिन्नैवेद्ये परिसंख्यया ।
 तावद्वर्षसहस्राणि सूरलोके महीयते ॥३२॥
 गुडखंडकृतानां च भक्ष्याणां विनिवेदने ।
 घृतेन प्लावितानां च फलं शतगुणं लभेत् ॥३३॥
 रसालखाद्यकाद्यानां भक्ष्याणां फलमिष्यते ।
 तदर्थं सलिलस्यापि वासितस्य निवेदयेत् ॥३४॥
 यथाकालोपलब्धानि भक्ष्याणि विविधानि च ।
 निवेद्यार्काय परमं स्थानं प्राप्नोति पूजनात् ॥३५॥
 प्रज्वाल्य घृतदीपं तु भास्कररस्यालये शुभम् ।
 आग्नेयं यानमारुह्य गच्छेत्सौमनसं पुरम् ॥३६॥
 यः कुर्यात्कार्तिके मासि शोभनां दीपमालिकाम् ।
 सप्तभ्यामथ षष्ठ्यां वामावास्यायामथापि वा ॥३७॥
 भास्करायुतसंकाशस्तेजसा भासयन्दिशः ।
 दिव्याभरणसंपन्नः कुलमुदधृत्य सर्वशः ॥३८॥
 यावत्प्रदीपसंख्यानां घृतेनापूर्य बोधितम् ।
 तावद्वर्षसहस्राणि सूर्यलोके महीयते ॥३९॥
 दीपवृक्षमथोद्बोध्य पर्वस्वायतनेषु वै ।
 पूर्वस्माद्विशुणं पुण्यं लभते नात्र संशयः ॥४०॥
 दीपवृक्षं समुद्बोध्य भास्करायतनेषु भोः ।
 सर्वलोहमयं वीर रविलोके महीयते ॥४१॥
 शिरसा धारयेद्दीपं भास्करस्याग्रतो निशि ।
 ललाटे चैव हस्ताभ्यां समुद्युक्तस्तथोत्तरे ॥४२॥
 भास्करायुतसंकाशो विमानैर्कसन्निभैः ।
 कल्पायुतशतं चैव सूर्यलोके महीयते ॥४३॥
 अन्नदाना तु यो वीर वीरलोके महीयते ।
 भास्करस्याग्रतो दत्त्वा दर्पणं निर्मलं शुभम् ॥४४॥

पर्यंके शोभितं कृत्वा श्वेतमाल्यैः सचन्दनैः ।
 वृत्कार्कनिर्मलः श्रीमान्दिव्याभरणरूपधृक् ।
 कल्पायुतसहस्राणि सूरलोके महीयते ॥४५॥
 कृत्वा प्रदक्षिणं भक्त्या श्रद्धधानो रवेर्नरः ।
 अश्वमेधसहस्रस्य सुखेन लभते फलम् ॥४६॥
 कृत्वा प्रदक्षिणं यस्तु नमस्कारं प्रयोजयेत् ।
 राजसूयाश्वमेधाभ्यां सकलं विन्दते फलम् ॥४७॥
 नमस्कारः स्मृतो यज्ञः सर्वयज्ञोत्तमोत्तमः ।
 नमस्कृत्वा सहस्रांशुमश्वमेधफलं लभेत् ॥४८॥
 प्रणम्य दंडवद्भूमौ नमस्कारेण योऽर्चयेत् ।
 स यां गतिमवाप्नोति न तां क्रतुशतैरपि ॥४९॥
 सर्वयज्ञोपवासेषु सर्वतीर्थेषु यत्फलम् ।
 अभिज्ञाप्योपहारेण पूजया फलमश्नुते ॥५०॥
 श्वेतं महाध्वजं कृत्वा कृत्वा चापं च रंगकम् ।
 किंकिणीजालनिर्घोषं मयूरच्छत्रभूषितम् ।
 यस्त्वर्यम्णे नरो दद्याच्छूद्रया पर्यान्वितः ॥५१॥
 स शतेन विमानानां सर्वदेवनमस्कृतः ।
 मन्वन्तरशतं देव मोदते दिवि देववत् ॥५२॥
 ध्वजमालाकुलं कुर्याद्यः प्रांतेषु भगालयम् ।
 महाध्वजाष्टकं चापि दिग्विदिक्षु निवेदयेत् ॥५३॥
 स विमानसहस्रेण ध्वजमालाकुलेन तु ।
 कल्पायुतशतं दिव्यं मोदेते दिवि सूरवत् ॥५४॥
 शतचन्द्रांशुविमलं मुक्तादामोपशोभितम् ।
 मणिदंडमयं छत्रं दद्याद्वा कांचनादिकम् ॥५५॥
 स धार्यमाणच्छत्रेण हेमदंडोपशोभिना ।
 मोदते सूर्यलोके तु विमानवरमास्थितः ॥५६॥
 ततस्तस्माच्च्युतो लोकान्निसर्गाद्भुवमागतः ।
 मुक्ते समुद्रपर्यन्तामेकच्छत्रां वसुन्धराम् ॥५७॥
 यः शृंगलासमायुक्तां महाघण्टां महास्वनाम् ।
 कांस्यलोहमयीं वापि निवर्त्तनीयाद्गालये ॥५८॥
 शोभनः स्यान्नरः श्रीमान्भगस्यातीव वल्लभः ।
 सूर्यतुल्यबलो भूत्वा सूर्यलोके महीयते ॥५९॥
 भेरीमुदंगपटहश्शरीमर्दलादिकम् ।
 दंशकांस्यादिवादित्रं यो भगाय निवेदयेत् ॥६०॥
 स विमानैर्महाभागैर्वैशवीणायुतस्वनैः ।
 युगान्तकशतं दिव्यं भगलोके महीयते ॥६१॥

सुसंगीतकदानेन सवाद्येन विशेषतः ।
 यथेष्टं भास्करे लोके मोदते कालमक्षयम् ॥६२॥
 महामहास्वनं दत्त्वा शंखयुग्मं भगालये ।
 युगकोटिशतं दिव्यं भगलोके महीयते ॥६३॥
 विमानं बहुवर्णाभं मध्ये पंकजभूषितम् ।
 विचित्रमेकवर्णं वासनवस्त्रोपकल्पितम् ॥६४॥
 किंकिणीजालसंपन्नं वर्णकैश्चोपशोभितम् ।
 पुष्पमालाप्रभं वापि घंटाचारभूषितम् ॥६५॥
 भगस्योपरि यो दद्यात्सर्वरत्नोपशोभितम् ।
 दुकूलपट्टदेवांगैर्वस्त्रैर्वा वर्णकान्वितैः ॥६६॥
 पट्टादिवस्त्रतंतूनां परिसंख्या तु या भवेत् ।
 तावद्युगसहस्राणि सूरलोके महीयते ॥६७॥
 भगादुत्था जगत्सर्वं सृष्टिद्वारेण धार्यते ।
 अग्निवर्त्मा वचस्युक्तो ह्यग्निरस्यात्मजः सदा ॥६८॥
 यस्त्वग्निकाय विधिवत्कुर्यान्नित्यं भगालये ।
 भगमुद्दिश्य राजेन्द्र स याति परमां गतिम् ॥६९॥
 सर्वान्नं यावकोपेतं यस्तु नित्यविधिं हरेत् ।
 पुष्पधूपजलोपेतं कालकाले विशेषतः ॥७०॥
 महाश्वेतादिमातृणां त्रिकल्पानां च सर्वशः ।
 यः कृत्वा सकृदप्येवं सर्वदिक्षु बलिं हरेत् ।
 स नरश्च सहस्राणि शांडिल्यपुरे वसेत् ॥७१॥
 सौरसंध्याबलिं कृत्वा दिनांते सततं रवेः ।
 वर्षायुतशतं साग्रं भगलोके महीयते ॥७२॥
 दध्योदनपयोभिर्यः पूरितं पात्रमावृतम् ।
 पुष्पधूपार्चितं चैव वितानोपरि शोभितम् ॥७३॥
 शिरसा धारयेत्पात्रं शनैर्गच्छेत्प्रदक्षिणम् ।
 रव्यायतनपर्यन्ते शंखवीणादिनिस्वनैः ॥७४॥
 दर्पणैर्धूपमालाभिर्गेयनृत्यादिशोभितम् ।
 भानोर्हि स्मृतिशीलश्च तस्य पुण्यफलं शृणु ॥७५॥
 दिव्यं वर्षसहस्रं तु दिव्यं वर्षशतं तथा ।
 तपस्तप्तं महत्तेन भवेदेवं न संशयः ॥७६॥
 भगभक्तिप्रसन्नात्मा यद्यपि स्यात्स पापकृत् ।
 भगलोके वसेन्नित्यं भगानुचरतां गतः ॥७७॥
 कृष्णा तु षष्ठीं नक्तेन यश्च कृष्णां च सप्तमीम् ।
 इह भोगानवाप्नोति परत्र च शुभां गतिम् ॥७८॥

योद्धमेकं तु कुर्वीत नक्तं भगदिने नरः ।
 ब्रह्मचारी जितक्रोधो भगार्चनपरो नरः ।
 अयाचिततात्परं नक्तं तस्मिन्नाक्तेन वर्तयेत् ॥७९॥
 देवैस्तु भुक्तं मध्याह्ने पूर्वाह्ने ऋषिभिस्तथा ।
 अपराह्ने तु पितृभिः संध्यायां गृह्यकादिभिः ॥८०॥
 सर्वा वेला ह्यतिक्रम्य सौराणां भोजनं परम् ।
 भुंजानो नक्तकाले तु सूर्यभक्तिपरायणः ॥८१॥
 भगलोकमवाप्नोति सुमनाः सुमनोव्रतः ।
 भुक्त्वा सौमनसाल्लोकान्राजा भवति भूतले ॥८२॥
 हविष्यभोजनं स्नानमाहारस्य च लाघवम् ।
 अग्निकार्यमधःशय्यां नक्तभोजी समाचरेत् ॥८३॥
 कृष्णषष्ठ्यां प्रयत्नेन कृत्वा नक्तं विधानतः ।
 नरो मार्गशिरे मासि अंशुमानिति पूजयेत् ॥८४॥
 विधिवत्प्राश्य गोमूत्रमनाहारो निशि स्वपेत् ।
 अतिरात्रस्य यज्ञस्य फलमाप्नोति मानवः ॥८५॥
 पुण्येऽप्येवं सहस्रांशुं भानुमंतमुक्षति च ।
 वाजपेयफलं प्राप्य घृतं प्राश्य लभेन्नरः ॥८६॥
 माघं दिवाकरं नाम कृष्णषष्ठ्यां नरोत्तम ।
 निशि पीत्वा तु गोक्षीरं गोमेधफलमाप्नुयात् ॥८७॥
 मार्तण्डं फाल्गुने मासि पूजयित्वा गवां पयः ।
 पिबेत्ततः सूर्यलोके मोदते सोऽयुतायुतम् ॥८८॥
 चैत्रे मासि विवस्वंतं पूजयित्वा सुभक्तिमान् ।
 हविष्याशी सूर्यलोकेऽप्सरोभिः सह मोदते ॥८९॥
 वैशाखे चण्डकिरणं पूजयेच्च पयोव्रतः ।
 वर्षाणामयुतं साग्रं मोदते सूर्यसंनिधौ ॥९०॥
 ज्येष्ठे दिवस्पातिं पूज्य गवां शृंगोदकं पिबेत् ।
 गवां कोटिप्रदानस्य निखलं फलमाप्नुयात् ॥९१॥
 आषाढे त्वर्कनामानमिष्टा प्राश्य च गोमयम् ।
 प्रयात्यर्कसंलोकं तु वर्षाणां च शतंशतम् ॥९२॥
 श्रावणेऽयमनामानं पूजयित्वा पयः पिबेत् ।
 वर्षाणामयुतं साग्रं मोदते भास्करालये ॥९३॥
 मासि भाद्रपदे षष्ठ्यां भास्करं नाम पूजयेत् ।
 भास्करं पंचगव्यस्य सर्वमेधफलं लभेत् ॥९४॥
 मासि चाश्वयुजे षष्ठ्यां भगाख्यं नाम पूजयेत् ।
 पलगोमूत्रमुक्चैव अश्वमेधफलं लभेत् ॥९५॥

मासे तु कार्तिके षष्ठ्यां शक्राख्यं नाम पूजयेत् ।
 दूर्वाक्षुरं सकृत्प्राश्य राजसूयफलं लभेत् ॥९६॥
 वर्षांते भोजयेद्विप्रान्सूर्यभक्तिपरायणान् ।
 पायसं मधुसंयुक्तं वज्रेण च परिष्कृतम् ॥९७॥
 शक्त्या हिरण्यवासांसि भक्त्या तेभ्यो निवेदयेत् ।
 निवेदयेच्च सूर्याय कृष्णां गां च पयस्विनीम् ॥९८॥
 वर्षमेकं च देवे वै नैरंतर्येण यो नयेत् ।
 कृष्णषष्ठीव्रतं भक्त्या तस्य पुण्यफलं शृणु ॥९९॥

सर्वपापविनिर्मुक्तः सर्वकामसमन्वितः ।
 मोदते सूर्यलोके तु स नरः शाश्वतीः समाः ॥१००॥
 पुण्येष्वहःसु सर्वेषु विषुवद्ग्रहणादिषु ।
 दानोपवासहोमाद्यैरक्षयं खग जायते ॥१०१॥
 सुमंतुरुवाच
 इत्युक्तवान्पुरा भानुररुणाय विशांपते ।
 कृष्णषष्ठीव्रतं पुण्यं सर्वपापभयापहम् ॥१०२॥
 कृत्वेदं पुरुषो भक्त्या भास्करस्य महात्मनः ।
 प्रयाति परमं स्थानं भानोरमिततेजसः ॥१०३॥

इति श्रीभविष्ये महापुराणे ब्राह्मे पर्वणि सप्तमीकल्पे सूर्यषष्ठीव्रतवर्णनं नाम चतुःषष्ट्युत्तरशततमोऽध्यायः ॥ १६४ ॥

पञ्चषष्ट्युत्तरशततमोऽध्यायः

सर्वमासेषुभयपक्षसप्तमीव्रतमाहात्म्यवर्णनम्

सुमंतुरुवाच

अहं तं संप्रवक्ष्यामि सूर्यस्य व्रतमुत्तमम् ।
 भर्मकाभ्यार्थमोक्षाणां प्रतिपादनमुत्तमम् ॥ १ ॥
 पौषमासे तु संप्राप्ते यः कुर्यान्नक्तभोजनम् ।
 जितेन्द्रियः सत्यवादी शालिगोधूमगोरसैः ॥ २ ॥
 पक्षयोः सप्तमीं यत्नादुपवासेन यापयेत् ।
 त्रिसंध्यमर्चयेद्भानुं शांडिलेयं च सुव्रत ॥ ३ ॥
 अधःशायीभवेन्नित्यं सर्वभोगविवर्जितः ।
 मासि पूर्णे तु सप्तम्यां घृतादिभिररिंदम् ॥ ४ ॥
 कृत्वा स्नानं महापूजां सूर्यदेवस्य भारत ।
 नैवेद्यं मोदकप्रस्थं क्षीरं सिद्धं निवेदयेत् ॥ ५ ॥
 भोजयेच्च द्विजान्शौ भगार्चां शुभलक्षणाम् ।
 गां च दत्त्वा महाराज कपिलां भास्कराय तु ॥ ६ ॥
 य एवं कुरुते पुण्यं सूर्यस्य व्रतमुत्तमम् ।
 तस्य पुण्यं फलं वच्मि सर्वकामसमन्वितम् ॥ ७ ॥
 सूर्यकोटिप्रतीकाशैर्विमानैः सार्वकामिकैः ।
 अप्सरोगणसंकीर्णैर्महाविभवसंयुतैः ॥ ८ ॥
 संगीतनृत्यवाद्याद्यैर्गंधर्वगणशोभितैः ।
 दीप्यमानश्चमरैः स्तूयमानः सुरासुरैः ॥ ९ ॥
 सहस्रकिरणाभासः सौरैः सूर्यसमन्वितैः ।
 स याति परमं स्थानं यत्रास्ते रविर्शुमान् ॥ १० ॥

रोमसंख्या तु या तस्यास्तत्प्रसूतिः कुलेषु च ।
 तावद्युगसहस्राणि सूरलोके महीयते ॥११॥
 त्रिःसप्तकुलजैःसार्धं भोगान्मुक्त्वा यथेप्सितान् ।
 ज्ञानयोगं समासाद्य पुनरेव प्रमुच्यते ॥१२॥
 योगाद्बुद्ध्यांस्वातमाप्नोति ज्ञानयोगं प्रवर्तते ।
 सौरधर्माद्भवेज्ज्ञानं सौरधर्मो भगार्चनात् ॥१३॥
 इत्येवं ते समाख्यातं भवार्णवव्यपोहनम् ।
 सौरमोक्षक्रमोपायं सूरश्रयनिषेवणम् ॥१४॥
 माघमासे तु संप्राप्ते यः कुर्यान्नक्तभोजनम् ।
 पिण्याकं घृतसंयुक्तं भुंजानः स जितेन्द्रियः ॥१५॥
 सोपवासश्च सप्तम्यां भवेदुभयपक्षयोः ।
 घृताभिषेकमष्टम्यां कुर्याद्भानोर्नराधिप ।
 गां च दद्यादिनेशाय तरुणीं नीलसंनिभाम् ॥१६॥
 इन्द्रनीलप्रतीकाशैर्विमानैः शिखिसंयुतैः ।
 गत्वादित्यपुरं रम्यं भोगान्भुंक्ते यथेप्सितान् ॥१७॥
 राजेन्द्र फाल्गुने मासि यः कुर्यान्नक्तभोजनम् ।
 श्यामाकक्षीरनीवारैर्जितक्रोधो जितेन्द्रियः ॥१८॥
 षष्ठ्यां वाप्यथ सप्तम्यामुपवासपरो नरः ।
 अष्टम्यां तु महास्नानं पञ्चगव्यघृतादिभिः ॥१९॥
 वल्मीकजादिमृद्भिश्च गोमूत्रशकृदादिभिः ।
 त्वग्भिश्च क्षीरघृक्षाणां स्नापयित्वा प्रमार्जयेत् ॥२०॥

सौरभेयीं ततो दद्याद्रक्ताभां रक्तमालिने ।
 पद्मरागप्रतीकाशैर्विमानैर्हस्तिसंयुतैः ।
 गत्वादित्यपुरं रम्यं मोदते शाश्वतीः समाः ॥२१॥
 मासि चैत्रे तु संप्राप्ते यः कुर्यान्नक्तभोजनम् ।
 शाल्यन्नं पायसैर्युक्तं भुञ्जानश्च जितेन्द्रियः ।
 भानवे पाटलां दद्याद्वैष्णवीं तरुणीं नृपः ॥२२॥
 पुष्परागप्रभैर्यनैर्नानाहंसादिययिभिः ।
 गच्छेत्सूर्यपुरं रम्यं मोदते शाश्वतीः समाः ॥२३॥
 वैशाखे वीर मासे तु यः कुर्यान्नक्तभोजनम् ।
 सूर्यं खंडाज्यसंमिश्रं सकृद्दद्यान्निवेदनम् ॥२४॥
 गां च दद्यान्महाराज भास्कराय शुभानन ।
 सामान्यं च विधिं कुर्यात्प्रयुक्तो यो मया तव ॥२५॥
 शुद्धस्फटिकसंकाशैर्यनैर्बहिर्णिगवाहनैः ।
 अणिमादिगुणैर्युक्तः सूर्यवद्विचरेद्विवि ॥२६॥
 संप्राप्ते श्रावणे मासि यः कुर्यान्नक्तभोजनम् ।
 क्षीरपष्टिकभक्तेन सर्वसत्त्वहिते रतः ॥२७॥
 पीतवर्णां च गां दद्याद्भास्कराय महात्मने ।
 सामान्यमखिलं कुर्याद्विधानं यत्प्रकीर्तितम् ॥२८॥
 स विचित्रैर्महायानैर्हंससारसगामिभिः ।
 गत्वादित्यपुरं श्रीमान्पूर्वोक्तं लभते फलम् ॥२९॥
 वीर भाद्रपदे मासि यः कुर्यान्नक्तभोजनम् ।
 हुतशेषहविष्याशी वृक्षमूलमुपाश्रितः ॥३०॥
 स्वप्यादायतने रात्रौ सर्वभूतानुकम्पकः ।
 दद्याद्गां रोहिणीं श्रेष्ठां भास्कराय महात्मने ॥३१॥
 निशाकरकरप्रख्यैर्वज्रवैद्यैर्दूर्यसन्निभैः ।
 चक्रवाक्समायुक्तैर्विमानैः सार्वकामिकैः ॥३२॥

गत्वादित्यपुरं रम्यं सुरासुरसुवन्दितम् ।
 मोदते स महाभागो यावदाभूतसंस्तुवम् ॥३३॥
 श्रीमानाश्वयुजे मासि यः कुर्यान्नक्तभोजनम् ।
 मिताशनं प्रभुञ्जानो जितक्रोधो जितेन्द्रियः ॥३४॥
 दद्याद्गां पद्मवर्णाभां भानवेऽमिततेजसे ।
 दिव्याभरणसंपन्नां तरुणीं च पयस्विनीम् ॥३५॥
 स्वस्तिमौक्तिकसंकाशैरिन्द्रनीलोपशोभितैः ।
 जीवो जीवकसंयुक्तविमानैः सार्वकामिकैः ।
 गच्छेद्भानुसलोकत्वं भुञ्जानः स जितेन्द्रियः ॥३६॥
 दिवाकराय गां दद्याज्ज्वलनार्कसमप्रभाम् ।
 पूर्वोक्तं च विधिं कुर्यात्सूर्यतुल्यो भवेन्नरः ॥३७॥
 कालानलशिखप्रख्यैर्महायानैर्नगोपमैः ।
 महासिंहकृतारोपैः सूर्यवन्मोदते सुखी ॥३८॥
 मार्गशीर्षे शुभे मासि यः कुर्यान्नक्तभोजनम् ।
 यच्चात्र पयसा युक्तं भुञ्जानः स जितेन्द्रियः ॥३९॥
 प्रयच्छेद्गां तथा रक्तां नानालंकारभूषिताम् ।
 सूर्याय कुरुशार्दूल विधिं चापि समाचरेत् ॥४०॥
 सितपद्मनिभैर्यनैः श्वेताश्वरथसंयुतैः ।
 गत्वा तत्र पुरे रम्ये प्रभया पर्यान्वितः ॥४१॥
 अहिंसासत्यवचनमस्तेयं क्षांतिरार्जवम् ।
 त्रिषवणाग्निहवनं भृशय्या नक्तभोजनम् ॥४२॥
 पक्ष्मगुरुभयोर्मर्गिं सप्तम्यां कुरुनन्दन ।
 एतान्गुणान्समाश्रित्य कुर्वाणो व्रतमुत्तमम् ॥४३॥
 सप्तम्योभयविख्यातं सर्वपापभयापहम् ।
 सर्वरोगप्रशमनं सर्वकामफलप्रदम् ॥४४॥
 इत्येवमादीन्त्रियमांश्चरेत्सूर्यव्रती सदा ।
 य इच्छेद्विपुलं स्थानं भानोरमिततेजसः ॥४५॥

इति श्रीभविष्ये महापुराणे ब्राह्मे पर्वणि सप्तमीकल्पे उभयसप्तमिर्चर्णनं नाम पंचषष्ट्युत्तरशततमोऽध्यायः ॥ १६५ ॥

षट्षष्ट्युत्तरशततमोऽध्यायः

निक्षुभार्कव्रतमाहात्म्यवर्णनम्

सुमंतुरुवाच

सूर्यभक्ता तु या नारी ध्रुवं सा पुरुषो भवेत् ।
 स्त्री पुत्रमुत्तमं सा चेत्काक्षते शृणु तद्व्रतम् ॥ १ ॥
 निक्षुभार्कारूपाख्यातं सदा प्रीतिविवर्धनम् ।
 अविशोगकरं वीर धर्मकामार्थसाधकम् ॥ २ ॥

३२

सप्तम्यामथ षष्ठ्यां वा संक्रांतौ च रेवर्दिने ।
 हविषा हविर्होमं तु सोपवासः समाचरेत् ॥ ३ ॥
 निक्षुभां कांस्यनिष्पन्नां कृत्वा स्वर्णमयीं शुभाम्
 राजतीं वाथ वा वर्षं स्नापयेच्च घृतादिभिः ॥ ४ ॥

गंधमाल्यैरलंकृत्य वस्त्रगुग्मैश्च शोभनैः ।
 भक्ष्यभोज्यैरशेषैश्च वितानध्वजचामरैः ॥ ५ ॥
 भोजयेत्सूर्यभक्तांश्च शुक्लवस्त्रावगुण्ठितान् ।
 कृत्वायतनमध्ये तु प्रतिमामुपकल्पयेत् ॥ ६ ॥
 कृत्वा शिरसि तत्पात्रं विपानच्छत्रशोभितम् ।
 ध्वजशंखादिविभर्भगस्यायतनं नयेत् ॥ ७ ॥
 निक्षुभार्कदिनेऽस्य व्रतमेतन्निवेदयेत् ।
 तत्पिण्ड्यां स्थापयेत्पात्रमुपशोभासमन्वितम् ॥ ८ ॥
 प्रदक्षिणीकृत्य रविं प्रणिपत्य क्षमापयेत् ।
 समाप्य तद्व्रतं पुण्यं शृणुयात्फलमश्नुते ॥ ९ ॥
 द्वादशादित्यसंकाशैर्महायानैर्नगोपमैः ।
 यथेष्टं भावने लोके सौरैः सार्धं प्रमोदते ॥ १० ॥
 वर्षकोटिसहस्राणि वर्षकोटिशतानि च ।
 नन्दतेऽसौ महाभाग विष्णुलोके महीयते ॥ ११ ॥

ततः कर्मविशेषेण सर्वकामसमन्वितम् ।
 ब्रह्मलोकं समासाद्य परं सुखमवाप्नुयात् ॥ १२ ॥
 ब्रह्मलोकात्परिभ्रष्टः श्रीमान्सुरसुपूजितः ।
 प्रजापतिमवाप्नोति सुरासुरनमस्कृतः ॥ १३ ॥
 लोकानिह चिरं भुक्त्वा सोमलोके महीयते ।
 सोमादिदं पुनर्लोकमासाद्येद्रपतिर्भवेत् ॥ १४ ॥
 इंद्रलोकाच्च गंधर्वलोकं प्राप्य स मोदते ।
 ततस्सद्धर्मशेषेण भवत्यादित्यभाषितः ॥ १५ ॥
 स्वकर्मभावनोद्योगात्पुनः प्रारभते शुभम् ।
 शुभाच्च पुनरेत्येह स यात्यतिसहस्रशः ॥ १६ ॥
 यावन्नाप्नोति मरणं तावद्धमति कर्मणा ।
 सुनिर्वेदात्सुवैराग्यं वैराग्याज्ज्ञानसंभवः ॥ १७ ॥
 ज्ञानात्प्रवर्तते योगो योगाद्बुद्धिः स्वातन्त्र्यात् ॥ १८ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे निक्षुभाव्रतवर्णनं नाम षट्षष्ट्युत्तरशततमोऽध्यायः ॥ १६६ ॥

सप्तषष्ट्युत्तरशततमोऽध्यायः

निक्षुभार्कव्रतमाहात्म्यवर्णनम्

सुमंतुरुवाच

षष्ठ्यां चाप्यथ सप्तम्यां नियता ब्रह्मचारिणी ।
 वर्षमेकं न भुङ्क्ते या महाभागजिगीषया ॥ १ ॥
 वर्षांते प्रतिमां कृत्वा निक्षुभांकेति विश्रुताम् ।
 स्नानाद्यं च विधिं कृत्वा पूर्वोक्तं लभतेऽगुणम् ॥ २ ॥
 जांबूनदमयैर्यानिैश्चतुर्द्वारैरलंकृते ।
 गत्वादित्यपुरे रम्ये अशेषं विन्दते फलम् ॥ ३ ॥
 सौरादिसर्वलोकेषु भोगान्भुक्त्वा यथेप्सितान् ।
 क्रमादागत्य लोकेऽस्मिन् राजानं पतिमाप्नुयात् ॥ ४ ॥
 या नार्युपवसेदेवं कृष्णामेकां तु सप्तमीम् ।
 सा गच्छेत्परमं स्थानं भानोरमिततेजसः ॥ ५ ॥
 वर्षांते प्रतिमां कृत्वा शालिपिष्टमर्यां शुभाम् ।
 पीतानुलेपनैर्माल्यैः पीतवस्त्रैश्च पूजयेत् ।
 पूर्वोक्तमखिलं कृत्वा भास्कराय निवेदयेत् ॥ ६ ॥
 सप्तमीमेर्महायानैर्दत्तिचामीकरप्रभैः ।
 वर्षकोटिशतं साग्रं सूर्यलोके महीयते ॥ ७ ॥

सौरलोकादिलोकेषु भुक्त्वा भोगान्नराधिप ।
 क्रमादागत्य लोकेऽस्मिन् यथेष्टं विन्दते पतिम् ।
 सर्वलक्षणसंपन्नं धनधान्यसमन्वितम् ॥ ८ ॥
 कृष्णपक्षे तु सप्तम्यां या नारी तु दृढव्रता ।
 वर्षमेकमुपवसेत्सर्वभोगविवर्जिता ॥ ९ ॥
 वर्षांते सर्वगंधाढ्यं निक्षुभार्कं निवेदयेत् ।
 सुवर्णमणिमुक्ताभ्यां भोजयित्वा मगांगनाम् ॥ १० ॥
 सुविचित्रैर्महायानैर्दिव्यगंधर्वशोभितैः ।
 सा वै युगसहस्राणि सूरलोके नराधिप ॥ ११ ॥
 यथेष्टं भावने लोके भोगान्भुक्त्वा तु कृत्स्नशः ।
 क्रमादागत्य लोकेऽस्मिन् राजानं विन्दते पतिम् ॥ १२ ॥
 एवं वा कुरुते राजन्व्रतं पापभयापहम् ।
 निक्षुभार्कमिदं पुण्यं सा याति परमं पदम् ॥ १३ ॥
 वर्षमेकं महाबाहो श्रद्धया पर्यान्वितः ।
 वर्षांते वै भोजयेद्भीरुः दांपत्यं भोजकेषु वै ॥ १४ ॥

भोजयित्वा तु दांपत्यं भोगकानां महाबलैः ।
पूजयेद्गंधमाल्यैस्तु वासोभिः कुरुनन्दन ॥१५॥
कृत्वा ताम्रमये पात्रे वज्रपूर्णैरलंकृतम् ।

निक्षुभार्कं तु सौवर्णं दत्त्वा ताभ्यां तु शक्तितः ॥१६॥
निक्षुभा भोजिकाज्ञेया भोजकोऽर्कः प्रकीर्तितः ।
तस्मात्तौ पूजयेत्सौरीश्वरवच्छ्रयान्वितः ॥१७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेणु निक्षुभार्कव्रतं नाम सप्तषष्ट्युत्तरशततमोऽध्यायः ॥ १६७ ॥

अष्टषष्ट्युत्तरशततमोऽध्यायः

कामप्रदस्त्रीकर्तव्यसूर्यव्रतमाहात्म्यवर्णनम्

सुमन्तुरुवाच

एकभक्तेन या नारी कार्तिकं क्षपयेन्नृप ।
क्षमाहिंसादिनियमैः संयता ब्रह्मचारिणी ॥ १ ॥
गुडाज्यमिश्रं शाल्यन्नं भास्कराय निवेदयेत् ।
पक्षयोरुभयोस्तात श्रद्धया परयान्विता ॥ २ ॥
पुष्पाणां करवीराणां गुग्गुलुं साज्यमादिशेत् ।
सप्तम्यां तात षष्ठ्यां वै उपवासरतिर्भवेत् ॥ ३ ॥
इंद्रनीलप्रतीकाशैर्विमानैः सार्वकामिकैः ।
वर्षायुतशतं साग्रं सूरलोके महीयते ॥ ४ ॥
तथा च सर्वलोकेषु भोगमासाद्य यत्नतः ।
क्रमादागत्य लोकेऽस्मिन्त्यथेष्टं विंदते पतिम् ॥ ५ ॥
इत्येवं सर्वयज्ञेषु विधिस्तुल्यः प्रकीर्तितः ।
एकभक्तोपवासस्य फलं च सदृशं भवेत् ॥ ६ ॥
क्षमा सत्यं दया दानं शौचमिन्द्रियनिग्रहः ।
सूर्यपूजाग्निहवनं संतोषः स्तेयवर्जनम् ॥ ७ ॥
सर्वव्रतेष्वयं धर्मः सामान्यो दशधा स्मृतः ।
निःशेषमहं वक्ष्यामि मासान्मासव्रतं प्रति ॥ ८ ॥
मार्गशीर्षे शुभे मासि व्योमपृष्ठे विनिर्मितम् ।
गंधमाल्यैरलंकृत्य शुभाननमनौपमम् ॥ ९ ॥
ताम्रपात्रादिकैश्चैवाप्यप्सरोगणसेवितैः ।
सुमेरौ दशसाहस्रेऽसूर्यलोके महीयते ॥ १० ॥
सर्वदेवकदंबेषु संप्राप्य विमलं श्रियम् ।
क्रमादागत्य लोकेऽस्मिन् राजानं पतिमाप्नुयात् ।
पुष्पैरमुमलंकृत्य भानवे विनिवेदयेत् ॥ ११ ॥
गंधमाल्यैरलंकृत्य शुभाननमनौपमम् ।
ताम्रपात्रादिकांस्त्यं वा कृत्वा तत्र निवेदयेत् ॥ १२ ॥

महापुष्पकयानेन दिव्यगंधप्रवाहिना ।
सुमेरौ दशसाहस्रं सूर्यलोके महीयते ॥ १३ ॥
भुक्त्वा तु विपुलान्भोगान्सर्वलोकेषु भारत ।
संप्राप्येत् क्रमालोकं यथेष्टं विंदते पतिम् ॥ १४ ॥
माघे रथमश्वयुजं दीपमाल्यविभूषितम् ।
पिष्टसानुसमायुक्तं कृत्वा यत्नमानयेत् ॥ १५ ॥
महारथोपमैर्यानिः श्वेताश्ववरसंयुतैः ।
वर्षायुतशतं साग्रं सूर्यलोके महीयते ॥ १६ ॥
सर्वामराणां लोकेषु प्राप्य भोगान्यथेप्सितान् ।
क्रमादागत्य लोकेऽस्मिन्त्यथेष्टं पतिमाप्नुयात् ॥ १७ ॥
प्रतिमां फाल्गुने मासि कृत्वा मिष्टमयीं रवेः ।
गंधमाल्यैरलंकृत्य स्थापयेद्भास्करालये ॥ १८ ॥
यानैरप्रतिमैर्दिव्यैर्गीतनादसमाकुलैः ।
सुमेरौ दशसाहस्रं सूर्यलोके महीयते ॥ १९ ॥
सर्वाभिमतलोकेऽस्मिन्प्राप्य भोगान्यथेप्सितान् ।
पुनरेत्येवं इमं लोकं यथेष्टं विंदते पतिम् ॥ २० ॥
कृत्वारुणं तथा चैत्रे गंधमाल्योपशोभितम् ।
स्थाप्य पात्रे यथोक्ते तु भास्कराय निवेदयेत् ॥ २१ ॥
शरदिंदुप्रतीकाशैर्विमानैः सार्वकामिकैः ।
वर्षायुतशतं साग्रं सूर्यलोके महीयते ॥ २२ ॥
कर्मक्षयादिहागत्य पुत्रपौत्रसमन्वितम् ।
अभीष्टं पतिमासाद्य लभेद्भोगान्सुदुर्लभान् ॥ २३ ॥
तंडुलाढकपिष्टेन कृत्वा वै मेरुपर्वतम् ।
निक्षुभार्कसमायुक्तं सर्वधातुविभूषितम् ॥ २४ ॥
नानालंकारसंपन्नं नानामाल्यविभूषितम् ।
सर्वरत्नसमायुक्तं स्थापयेद्भास्करालये ॥ २५ ॥
महद्भ्योमव्रतं ह्येतद्वैशाखे यः समाचरेत् ।
नानाविधैश्च यानैस्तु सूर्यलोके महीयते ॥ २६ ॥

सौरादिसर्वलोकेषु भुक्त्वा भोगानशेषतः ।
 क्रमादागत्य लोकेऽस्मिन् राजानं पतिमाप्नुयात् ॥२७॥
 द्वितीयं च तथा पद्ममाषाढे पिष्टमुत्तमम् ।
 सर्वबीजरसैः पूर्णं कृत्वा तु शुभलक्षणम् ।
 नानाकेशरगंधाढ्यं सर्वरत्नविभूषितम् ॥२८॥
 एतैर्वा हैमभिर्धानैः सर्वभोगान्वितैर्नृप ।
 वर्षकोटिशतं साग्रं सूर्यलोके महीयते ॥२९॥
 भुक्त्वा तु विपुलान्भोगान्सर्वलोकेष्वनुक्रमात् ।
 प्राप्ता तु सर्वभोगाढ्यं तरुणं विंदते पतिम् ॥३०॥
 सर्वधातुसमाकीर्णं विचित्रध्वजशोभितम् ।
 निवेदयेत् सूर्याय श्रावणे तिलपर्वतम् ॥३१॥
 स्वच्छंदगामिभिर्यानैर्नानावर्णविभूषितैः ।
 वर्षकोटिशतं साग्रं सूर्यलोके महीयते ॥३२॥
 संप्राप्य विविधान्भोगान्बद्धाश्चर्यसमन्वितान् ।
 क्रमालोकमिमं प्राप्य राजानं विंदते पतिम् ॥३३॥

कृत्वा भाद्रपदे मासि व्योम शालिमयं नृप ।
 वितानध्वजच्छत्राढ्यं नानामालाविभूषितम् ॥३४॥
 तरुणार्किकरप्रख्यैर्महायानैः सुशोभनैः ।
 वर्षकोटिसहस्राणि सूर्यलोके महीयते ॥३५॥
 संप्राप्य विविधान्भोगान्सर्वान्निमिषसंभवान् ।
 क्रमादागत्य लोकेऽस्मिन् राजानं विंदते पतिम् ॥३६॥
 कृत्वा चाश्वयुजे मालि विपुलं धान्यपर्वतम् ।
 सुवर्णवस्त्रगंधाढ्यं भास्कराय निवेदयेत् ॥३७॥
 सावित्रैश्च महायानैर्वरभोगसमन्वितैः ।
 वर्षकोटिसहस्राणि सूर्यलोके महीयते ॥३८॥
 सूर्यलोकादिलोकेषु भुक्त्वा भोगान्यथेप्सितान् ।
 अस्मिन्लोके चा संप्राप्ता राजानं विंदते पतिम् ।
 चन्द्राग्निभास्कराणां तु कान्तितेजःप्रभान्वितम् ॥३९॥
 यं कामं समुद्दिश्य नरनारीनपुंसकाः ।
 पूजयन्ति रविं भक्त्या सत्सर्वं प्राप्नुवंति हि ॥४०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषुकामप्रदक्षीत्रवर्णनं नामाष्टषष्ठ्युत्तरशततमोऽध्यायः ॥१६८॥

एकोनसप्तत्युत्तरशततमोऽध्यायः

सूर्यव्रतवर्णनम्

सुमंतुरुवाच

मृन्मयं दारुजं शैलं पक्वैश्चकमथापि वा ।
 कृत्वा मठं गृहं वापि यथा विभक्संभवात् ॥ १ ॥
 सर्वोपकरणोपेतं सर्वधान्यसमन्वितम् ।
 सूर्याथेत्यं गृहं दद्यात्सर्वान्कामानवाप्नुयात् ॥ २ ॥
 कृत्वैकभक्तं हेमंते माघमासमतद्वितः ।
 मासांतेन रथं कुर्याच्चित्रवस्त्रोपशोभितम् ॥ ३ ॥
 श्वेतैश्चतुर्भिः संयुक्तं तुरंगैः समलंकृतम् ।
 श्वेतध्वजपताकामिश्रत्रचामरदर्पणैः ॥ ४ ॥
 तंडुलाढकपिष्टेन कृत्वा भानुं नराधिप ।
 विन्यस्य तं रथोपस्थे संज्ञया सह भूपते ॥ ५ ॥
 तं रात्रौ राजमार्गेण शंखभेर्यादिनिस्वनैः ।
 भ्रमयित्वा शनैः पश्चात्सूर्यायतनमाविशेत् ॥ ६ ॥

तत्र जागरपूजाभिः प्रदीपावलिशोभितैः ।
 प्रेक्षणीयैः प्रदानैश्च क्षपयित्वा शनैः क्षपाम् ॥ ७ ॥
 प्रभाते स्नपनं कृत्वा मधुक्षीरघृतेन च ।
 दीनांधकृपणेभ्योऽन्नं यथाशक्त्या च दक्षिणाम् ॥ ८ ॥
 रथं संवाहनोपेतं भास्कराय निवेदयेत् ।
 भुक्त्वा च बांधवैः सार्धं प्रणम्यार्कगृहं व्रजेत् ॥ ९ ॥
 सर्वव्रतानां प्रवरं मंत्रधर्मान्वितः सदा ।
 व्रतं सूर्यव्रतं नाम सर्वकामार्थसिद्धये ॥ १० ॥
 सर्वव्रतेषु यत्पुण्यं सर्वयज्ञेषु यत्फलम् ।
 सर्वं सूर्यरथेनेह तत्पुण्यं लभते नृप ॥ ११ ॥
 सूर्यायुतप्रतीकाशैर्दिमानैः सार्वकामिकैः ।
 त्रिसप्तकुलजैः सार्धं सूर्यलोके महीयते ॥ १२ ॥
 भुक्त्वा तु विपुलान्भोगान्सर्वलोकेष्वनुक्रमात् ।
 कल्पायुतशतं साग्रं ततो राजा भवेत्क्षितौ ॥ १३ ॥

पंचवलिस्मायुक्तं मृदु षड्वास्तुकल्पितम् ।
 सर्वोपकरणोपेतं सूर्यं संज्ञां प्रकल्पयेत् ॥ १४ ॥
 संज्ञादेवीस्मायुक्तं पैशांशादयं निवेदयेत् ।
 सौरज्ञानार्थतत्त्वज्ञमाचार्यमुदयान्वितम् ॥ १५ ॥
 संपूज्य गन्धपुष्पाद्यैर्वस्त्रालंकारचामरैः ।
 भक्ष्य भोज्यैरशेषैश्च ततः शय्यां निवेदयेत् ॥ १६ ॥
 तद्गूर्णातूलवस्त्राणां परिसंख्या तु यावती ।

तावद्वर्षसहस्राणि सूर्यलोके महीयते ॥ १७ ॥
 सुरादिसर्वलोकेषु भुक्त्वा भोगानशेषतः ।
 कामादागत्य लोकेस्मिन्नाजा भवति धार्मिकः ॥ १८ ॥
 दश गोभिः सह वृषं ता वृषैकादशाः स्मृताः ।
 सूर्याय विनिवेद्येह यत्फलं लभते शृणु ॥ १९ ॥
 द्वादशादित्यतुल्यात्मा अणिमादिगुणैर्युतः ।
 सर्वत्र मोदते राजन्सूर्यस्यानुचरो भवेत् ॥ २० ॥

इति श्रीभविष्ये महापुराणे ब्राह्मे पर्वणि सप्तमीकल्पे सूर्यव्रतवर्णनं नामैकोनसप्तत्युत्तरशततमोऽध्यायः ॥ १६१ ॥

सप्तत्युत्तरशततमोऽध्यायः

सूर्यप्रीतये गोदानवर्णनम्

सुमंतुरुवाच

सवृषं गोशतं दत्त्वा भास्कराय नराधिप ।
 त्रिःसप्तकुलजैः सार्धं शृणु यत्फलमाप्नुयात् ॥ १ ॥
 वरकोटिप्रतीकाशैः सर्वकामसमन्वितैः ।
 महायानैरसंख्येयैरमरासुरपूजितैः ॥ २ ॥
 द्वादशादित्यसंकाशो दिवाकर इवापरः ।
 गत्वादित्यपुरं रम्यं क्रीडते सूर्यमंडपे ॥ ३ ॥

भुक्त्वा तु विपुलान्भोगान्प्रलये सर्वदेहिनाम् ।
 मोहकंचुकमुत्सृज्य विशत्पादित्यमंडले ॥ ४ ॥
 सर्वज्ञः सूरपरमः शुद्धः स्वात्मन्यवस्थितः ।
 सर्वगः परिपूर्णत्वात्सूर्यवद्दीप्तिमान्भवेत् ॥ ५ ॥
 यो दद्यादुभयमुखीं सौरभेयीं दिवाकरे ।
 सप्तद्वीपां महीं दत्त्वा यत्फलं तदवाप्नुयात् ।
 पादद्वयं शिरोऽर्धं च सशैलवनकानना ॥ ६ ॥

इति श्रीभविष्ये महापुराणे ब्राह्मे पर्वणि सप्तमीकल्पे गोदानवर्णनं नाम सप्तत्युत्तरशततमोऽध्यायः ॥ १६० ॥

एकसप्तत्युत्तरशततमोऽध्यायः

मगधर्मवृत्तान्तवर्णनम्, भोजकभोजनालुष्ठानवर्णनम् च

शतानीक उवाच

मगानां ब्रूहि मे धर्मं समासव्यासयोगतः ।
 फलं च किं भवेद्ब्रह्मन्मगधर्मनिषेवणात् ॥ १ ॥

सुमंतुरुवाच

य एष धर्मः सूर्येति तवाख्यातो मयानघ ।
 मगधर्मः स एवोक्तः सर्वपापभयापहः ॥ २ ॥
 सर्वेषामेव वर्णानां मगधर्मनिषेवणम् ।
 मगधर्मश्च संप्रोक्त एतेषां भवमुक्तये ॥ ३ ॥
 ब्राह्मणाः क्षत्रिया वैश्याः स्त्री शूद्रो वा मगाश्रमी
 यः पूजयति मार्तण्डं स याति परमां गतिम् ॥ ४ ॥

त्रिसंध्यमर्चयेद्भानुमग्निकार्यं च शक्तिततः ।
 कुर्यान्मगो महाबाहो सुखमावृत्य यत्नतः ॥ ५ ॥
 त्रिसंध्यमेककालं वा पूजयेच्छ्रद्धया रविम् ॥
 असंपूज्य रविं मोहान्न भुंजीत कदाचन ॥ ६ ॥
 एष धर्मः परो ज्ञेयः शेषो भवति मानवः ।
 अपूजयित्वा भुंजानो विष्टां भुङ्क्ते च वै मगः ॥ ७ ॥
 देवं समाश्रितैः पूजा कर्तव्येयं त्रिभिः सदा ।
 मनसा पूजयेद्योगी पुष्पैश्चारण्यसंभवैः ॥ ८ ॥
 देवार्थपुष्पहिंसायां न भवेत्तस्य हिंसकः ।
 यद्यल्पमपि चात्मार्यं निहन्याद्विंसकस्तदा ॥ ९ ॥

मगश्चाग्निपरो नित्यं तद्भक्तोऽतिथिपूजकः ।
 मगी मैथुनवर्ज्यः स्याच्छ्रीमान्गृहमगाश्रमी ॥१०॥
 देवाग्निस्वतिथौ भक्तं पचन्ते चात्मकारणात् ।
 आत्मार्थे यः पचेन्मोहात्स मगो नरकं व्रजेत् ॥११॥
 देवार्थे पचनं येषां संतानार्थं तु मैथनम् ।
 अर्थो दानार्थं उद्दिष्टो नरकं हि विपर्ययात् ॥१२॥
 जीवतृतीयभागेपि न प्रकुर्वीत वार्चनम् ।
 वित्तार्जने तदर्धेन यतो नित्यं हि जीवितम् ॥१३॥
 न्यायोपार्जितवित्तः स्यादन्यायं परिवर्जयेत् ।
 अन्यायार्जितवित्तैस्तु कुर्वन्नरकमाप्नुयात् ॥१४॥
 वाचोर्थे ब्रह्मचारी यः सूर्यपूजाग्नितत्परः ।
 भवेज्जितेन्द्रियः शांतो नैष्ठिको भौतिकोऽपि वा ॥१५॥
 सर्वगन्धविनिर्मुक्तः कन्दमूलफलाशनः ।
 मम वैखानसो ज्ञेयः सूर्यपूजाग्नितत्परः ॥१६॥
 निवृत्तः संगमेभ्यस्तु सूर्यध्यानरतः सदा ।
 ज्ञेयः सौर्यतीर्थाय पूजानिष्ठो जितेन्द्रियः ॥१७॥
 मुंडोपनयनो व्यंगी शुक्लवासः समन्वितः ।
 ज्ञेयं तदर्चनस्थानमेतत्कार्यं प्रयत्नतः ॥१८॥
 अथाव्यंगो महाराज धारयेद्यस्तु भोजकः ।
 अगम्यं सर्वसत्त्वानां सूर्यलोकं स गच्छति ॥१९॥
 ध्वंसनं सर्वदुष्टानां सर्वपापभयापहम् ।
 भावशुद्धेन सततमर्चनीयो दिवाकरः ॥२०॥
 गंधलेपविहीनोऽपि भावशुद्धो न दुष्यति ।
 भावेषु च चरेच्छौचं वस्त्रपूतं जलं पिबेत् ॥२१॥
 दृष्टिपूतं न्यसेत्पादं सत्यपूतं वचो वदेत् ।
 सौरध्यानरताः शांताः सौरधर्मपरायणाः ॥२२॥
 सर्व एवाश्रमा ज्ञेया भास्करांगसमुद्भवाः ।
 भोजकाष्टव्रतं धार्थं रविणोक्तमनौपमम् ॥२३॥
 सर्वव्रतानां परमं धर्मालयमनुत्तमम् ।
 सौरभक्ते सदा क्षांतिरहिंसा सर्वदा शमः ॥२४॥
 सन्तोषः सत्यमस्तेयं ब्रह्मचर्यं तथाष्टमम् ।
 यथासंभवपूजाभिः कर्मणा मनसा गिरा ॥२५॥
 सौरभक्तिः सदा कार्या भोजकेषु विशेषतः ।
 स्वदेहान्निर्विशेषं हि भोजकान्पालयेद्बुधः ॥२६॥
 भयदायिभ्योभ्यस्तेषां कुर्यात्प्रियाणि वै ।
 सूर्यस्य परिपूर्णस्य किं नाम क्रियते नरैः ॥२७॥

यत्कृतं भोजकानां वै तत्कृतं स्याद्वेवेनृप ।
 सुदूरमपि गन्तव्यं मगानां यत्र वै गणः ॥२८॥
 स च प्रयत्नाद्दृष्टव्यस्तत्र संनिहितो रविः ।
 भोजकस्य तु भक्तस्य सूर्यपूजारतस्य च ॥२९॥
 आज्ञां कृत्वा यथान्यायमश्वमेधफलं लभेत् ।
 देवाश्रमगतो भक्त्या देवार्चां पूजयेन्मृप ॥३०॥
 स्वागत्तासनपाद्यार्घ्यमधुपर्काद्यनुक्रमात् ।
 भोजयित्वा यथान्यायं सूर्यलोके महीयते ॥३१॥
 प्रतिश्रयप्रदानेन राजा भवति भारत ।
 दत्त्वा स्थानं तथा शौचं वारुणं लोकमाप्नुयात् ॥३२॥
 श्वेतविंदुपरीतांगं ध्यानश्रमविकर्षितम् ।
 संवीज्य तालवृत्तेन वायुलोके महीयते ॥३३॥
 क्षुत्पिपासातुरं श्रांतं मलिनं रोगिणं तथा ।
 पालयित्वा यथा शक्त्या सर्वान्कामानवाप्नुयात् ॥३४॥
 पतितशस्तसंकीर्णचंडालादीनां पक्षिणाम् ।
 कारुण्यात्सर्वभूतानां देयमन्नं स्वशक्तितः ॥३५॥
 अत्यल्पमपि कारुण्याद्दत्तं भवति चाक्षयम् ।
 तस्मात्सर्वेषु भूतेषु देव कारुण्यमुच्यते ॥३६॥
 अभावे तृणभूम्यन्नं पत्रं धनफलानि च ।
 दत्त्वाऽऽगताय प्रणतः स्वर्गं याति प्रियेण वा ॥३७॥
 न हीद्वस्वर्गयानाय यथा लोके प्रियं वचः ।
 इहाश्रुतं सुखं तेषां वाग्येषां मधुरा भवेत् ॥३८॥
 अमृतस्यंदिनीं वाचं चंदनस्पृशशीतलाम् ।
 धर्माविरोधिनीमुक्त्वा सुखमक्षय्यमाप्नुयात् ॥३९॥
 अलं दानेन राजेन्द्र पूजयाध्यापनेन वा ।
 इदंस्वर्गस्य सोपानमचलं यत्प्रियं वचः ॥४०॥
 पूजाभिभाषणं दृष्टिः प्रत्येकं स्वर्गहेतवः ।
 संपृच्छेपागतं भक्त्या कुशलं प्रश्नमादरात् ॥४१॥
 गमने तस्य वक्तव्यं पंथानः संतु ते शिवाः ।
 सुखं भवतु ते नित्यं सर्वकार्यकरं भृशम् ॥४२॥
 आशीर्वादमिदं वाक्यं सर्वकालेषु सर्वदा ।
 नमस्कारादिवाक्येषु स्वस्ति मंगलवादाने ॥४३॥
 शिवं भवतु ते नित्यं तं ब्रूयात्सर्वकर्मसु ।
 एवमादि च वाचारमनुष्ठाय सदाश्रमी ॥४४॥
 अशेषपापनिर्मुक्तः सूर्यलोके महीयते ।
 सूर्यभक्ते तु या भक्तिः सद्भक्तैः क्रियते नरैः ।
 सूर्यं भक्तिसमा नित्यं भक्ते भक्तिरनुष्ठिता ॥४५॥

आकुष्ठे ताडिते वापि यो नाक्रोशेत् ताडयेत् ।
वाक्यादधिकृतः स्वस्थः स दुःखात्परिसुच्यते ॥४६॥
सर्वेषामेव तीर्थानां क्षांतिः परमपूजिता ।
तस्मात्पूर्वं प्रयत्येन क्षांतिः कार्या क्रियासु वै ॥४७॥
ज्ञानयोगतपो यस्य यज्ञदानानि सत्क्रिया ।

क्रोधनस्य वृथा यस्मात्तस्मात्क्रोधं विवर्जयेत् ॥४८॥
मर्मास्थिप्राणहृदयं निर्देहेदप्रियं वचः ।
न वचो ह्यप्रियं तस्माद्भोजकेषु विशेषतः ॥४९॥
क्षमा दानं त्विषः सत्यं क्षमाहिंसार्कसंभवाः ।
न शक्या विस्तराद्भुक्तुमपि वर्षशतैरपि ॥५०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे भोजकभोजनानुष्ठानवर्णनं नामैकसप्तत्युत्तरशततमोऽध्यायः ॥१७१॥

द्विसप्तत्युत्तरशततमोऽध्यायः

दानपात्रापात्राविवेकवर्णने भोजकमाहात्म्यवर्णनम्

सुमंतुरुवाच

पुनः शृणु महाराज धर्ममादित्यसंमतम् ।
सौरप्रियं सदा सौरं पवित्रं पापनाशनम् ॥ १ ॥
क्वचिद्गच्छन्त्यदा पश्येत्सूर्यार्चासंप्रपूजनम् ।
यत्र पूजा ततो गच्छन्त्स सूर्यो नात्र संशयः ॥ २ ॥
स्नाननैवेद्यवस्त्रैश्च नानालंकारभूषणैः ।
यथाविभवमाश्रित्य नमस्कारादिसंस्तवैः ॥ ३ ॥
दृष्ट्वायतनमाक्रम्य नमस्कृत्य रविं व्रजेत् ।
क्वचित्पथि नदीं शैलं गच्छमानं च भोजकम् ॥ ४ ॥
उपश्रुत्यावर्तिं गत्वा भोजकं पूजयेद्बुधः ।
रथाश्वगजयानेभ्यो ह्यवतीर्थं मगान्नुप ।
मगानां भोजनं भक्त्या शक्त्या दानं प्रकल्पयेत् ॥ ५ ॥
दशपूर्वान्दश परानात्मना सह भारत ।
समादाय व्रजेत्स्थानं रेवेरमिततेजसः ॥ ६ ॥
देवपर्वोत्सवे श्राद्धे पुण्येषु दिवसेषु च ।
भानुं संपूज्य विधिवद्भोजकान्भोजयेत्ततः ॥ ७ ॥
पितरः सर्वदेवानां सूर्यमाश्रित्य संस्थिताः ।
प्रीते सूर्ये तु ते सर्वे प्रीताः स्युर्नात्र संशयः ॥ ८ ॥
यदा च श्रद्धया युक्तं प्रसक्तं रविपूजनम् ।
भोजयेद्भोजकं भक्त्या श्राद्धेषु विधिवन्नुप ॥ ९ ॥
भोजकस्य महाराज दिविसेनापि यत्फलम् ।
न तच्छक्यमिदं तेन प्राप्तुं वर्षशतैरपि ॥ १० ॥
यः पश्यति प्रसन्नात्मा यो न द्वेष्टि न कांक्षति ।
शब्दादीनां तु संभोगं स विज्ञेयो जितेंद्रियः ॥ ११ ॥
ज्ञानविज्ञानसम्पन्नः सूर्यभक्त्या समन्वितः ।
षण्डयोगमुक्तश्च स वै भोजक उच्यते ॥ १२ ॥

सूर्यधर्माद्भवेज्ज्ञानं ज्ञानाद्वैराग्यसंभवः ।
ज्ञानवैराग्ययुक्तस्य सूर्ययोगः प्रवर्तते ॥ १३ ॥
सूर्ययोगाच्च सर्वज्ञः परिपूर्णः सुनिवृत्तः ।
आत्मन्यवस्थितः शुद्धः सूर्यवद्विवि मोदते ॥ १४ ॥
सर्वेषामेव भूतानामुत्तमः पुरुषः स्मृतः ।
पुरुषेभ्यो द्विजः श्रेष्ठो द्विजेभ्यो ग्रंथपारगः ॥ १५ ॥
ग्रन्थिभ्यो वेदविद्भासस्तेभ्यस्तत्त्वार्थचिंतकाः ।
अर्थविद्भ्यश्च ज्ञानार्थप्रतिबुद्धो विशिष्यते ॥ १६ ॥
ज्ञानार्थकोटिकोटिभ्यो वरिष्ठा योगिनो मताः ।
योगिनां कोटिकोटिभ्यो भोजकश्चोत्तमो भवेत् ॥ १७ ॥
योगज्ञा योगनिष्ठाश्च पितरो योगसंभवाः ।
भोजिते भोजके सर्वे प्रीताः स्युस्ते न संशयः ॥ १८ ॥
सर्वज्ञानतपोदानैः कृतैर्देतैश्च यत्फलम् ।
तत्फलं लभते सर्वं विधिवद्भोज्य भोजकम् ॥ १९ ॥
यश्च द्रव्यकलापात्मा दक्षिणा हविर्कृत्विजः ।
ऋग्यजुः सामथोगैश्च देवयज्ञः प्रकीर्तितः ॥ २० ॥
ब्रह्मचर्यं तपो भौनं क्षांतिराहारलाघवम् ।
इत्येतत्तपसां रूपं सुधीरं पंचलक्षणम् ॥ २१ ॥
यच्च दिष्टं विशिष्टं च न्यायप्राप्तं च यद्भवेत् ।
तत्तद्गुणवते देयमित्येतद्दानलक्षणम् ॥ २२ ॥
विवर्धनीं सहस्राणां सर्वसस्यप्ररोहिणीम् ।
दद्याद्भूमिं जलोपेतां भूमिदानं तदुच्यते ॥ २३ ॥
एकच्छत्रां महींकृत्वा द्विजेभ्यः प्रतिपादयेत् ।
संपूर्णां पर्वतारण्यैर्भूमिदानं तदुच्यते ॥ २४ ॥
कन्यामलंकृतां दद्यादधनाय नराधिप ।
द्विजाय वेदविदुषे कन्यादानं तदुच्यते ॥ २५ ॥

सर्वदोषविनिर्मुक्तां कुलयोग्यामलंकृताम् ।
 मध्यमोत्तमवस्त्राणां यो दद्यादहतानि च ॥२६॥
 एतत्समासतो ज्ञेयं वस्त्रदानस्य लक्षणम् ।
 ब्रह्मविष्णुसमाधिक्यकांतिशीलपरायणः ।
 अहोरात्रं न क्षुञ्जीतह्यपवासस्य लक्षणम् ॥२७॥
 चत्वारिंशत्समायुक्तं पिंडानां हि शतद्वयम् ।
 मासे ह्यद्याद्यथाकाममिदं चांद्रायणं स्मृतम् ॥२८॥
 ऋषिभिः सर्वशास्त्रज्ञैस्तपोनिष्ठैर्जितेन्द्रियैः ।
 देवैश्च सेवितं तोयं क्षितौ तत्तीर्थमुच्यते ॥२९॥
 सूर्यावांतरस्थानानि पुण्यक्षेत्राणि निर्दिशेत् ।
 मृतानां तेषु सूर्यत्वं सौरक्षेत्रेषु देहिनाम् ॥३०॥
 दानान्यावसथं कुर्यादुद्यानं देवतागृहम् ।
 तीर्थेष्वेतानि यः कुर्यात्सोऽक्षयं लभते फलम् ॥३१॥
 क्षान्तिः स्पृहा तथा सत्यं दानं शीलं तपः श्रुतम् ।
 एतदष्टांगमुद्दिष्टं परं पात्रस्य लक्षणम् ॥३२॥
 यज्ञोपवासदानानि तपस्तीर्थफलानि च ।
 संपूर्णं लभते भक्त्या भोजयित्वा तु भोजकान् ॥३३॥
 सूर्ये भक्तिः क्षमा सत्यं दर्शेन्द्रियविनिग्रहः ।
 सुखितेषु च मैत्री च सूर्यधर्मस्य लक्षणम् ॥३४॥
 सूर्यभक्तं द्विजं भक्त्या यः श्राद्धेषु च भोजयेत् ।
 कुलसप्तकमुद्धृत्य सूर्यलोके महीयते ॥३५॥
 बहुनात्र किमुक्तेन सूर्यभक्तं तु भोजयेत् ।
 सूर्यभक्तेन यदुक्तं भानुनामाश्रयं नृप ॥३६॥
 न वेदविदुषां कोट्या लभ्यते चेह तत्फलम् ।
 तत्फलं लभते राजन्भोजं भाज्य विधानतः ॥३७॥
 तस्माच्छ्राद्धे विशेषेण पुण्येषु दिवसेषु च ।
 सूर्यमुद्दिश्य विप्रेन्द्र भोज सभोजयेन्नृप ॥३८॥
 असंयतः संयतो वा सर्वावस्थां गतोपि वा ।
 यश्चासौ रविभक्तः स्यात्सूर्यवत्पूज्य एव हि ॥३९॥
 संसर्गाद्यापि वा लोभाद्भोजकं यस्तु भोजयेत् ।
 सोऽपि यां गतिमाप्नोति न तां यज्ञशतैरपि ॥४०॥

तस्मान्मान्यश्च पूजश्च रक्षणीयश्च सर्वदा ।
 भोजकः कुरुशार्दूल सौरेण गतिमिच्छता ॥४१॥
 नाममात्रप्रयत्नोऽपि यदि स्याद्भोजको रवेः ।
 सूर्यवत्स हि द्रष्टव्यः पूजनीश्च भारत ॥४२॥
 गृहे श्राद्धस्य यत्पुण्यमरण्ये तच्छताधिकम् ।
 सौराश्रमेषु विज्ञेयं तत्पुण्यमयुताधिकम् ॥४३॥
 दत्त्वा तु भोजके सौम्यं ह्यासनं सपरिच्छदम् ।
 धातुदंतमयं चापि राजा भवति भूतले ॥४४॥
 विमले वाससी दत्त्वा भोजकाय महीयते ।
 उद्धृत्य शतसाहस्रं सूर्यलोके महीयते ॥४५॥
 दत्त्वा तु लोमशां रामन्भोजकाय शुभां बृहत् ।
 रोम्णिरोम्णि सुवर्णस्य दत्तस्य फलमाप्नुयात् ॥४६॥
 शंखं ददाति यो भक्त्या तथा दिव्ये च पादुके ।
 सूर्यलोकमवाप्नोति तेजसा रविसन्निभः ॥४७॥
 लिखापयति यो भक्त्या पुराणेन तु पुस्तकम् ।
 युगकोटिशतं दिव्यं सूर्यलोके महीयते ॥४८॥
 भवेदिहागतः श्रीमान्सुखाढ्यो वेदपारगः ।
 यः करोति गृहं भानोस्तत्स्थानं चोत्तमं भवेत् ॥४९॥
 तत्सूर्यो भोजकः सोऽत्र भोजकः सूर्य एव हि ।
 तेन भोजकविप्रेषु दानमक्षय्यमित्यपि ॥५०॥
 यद्यद्यस्योपयुज्येत देयं तत्तस्य यत्नतः ।
 उपयोगपरो नित्यं सूर्यस्तदुभयोरपि ॥५१॥
 व्याख्याने सौरधर्मस्य कृत्वा आमलकं महत् ।
 शोभितं पुष्पपत्राद्यैर्न्यसेत्तत्रासने सुराः ॥५२॥
 शोभितं माल्यगन्धैस्तु सूर्यस्य साधनं महत् ।
 पुरस्तात्तस्य संस्थाप्य आचार्यं पूजयेत्सदा ।
 सूर्यवत्सौरधर्मे च तुल्यमेतद्वयं वचः ॥५३॥
 य एवं न्यायतो वक्ति सौरधर्मं शृणोति च ।
 आयुर्विद्यां यशः कीर्तिमुपलभ्य रविं जपेत् ।
 वदंत्यन्ये पिवंत्यन्ये सर्वे ते फलभागिनः ॥५४॥
 तस्मादेवंविधो धर्मो वाचकैश्च विदुर्बुधाः ।
 तस्यान्ते पूजयेद्भक्त्या य इच्छेद्विपुलं यशः ॥५५॥

इति श्रीभविष्ये महापुराणेब्राह्मे पर्वणि सप्तमीकल्पे सौरधर्मे द्विसप्तत्युत्तरशततमोऽध्यायः ॥ ३७२ ॥

त्रिसप्तत्युत्तरशततमोऽध्यायः

सौरधर्मवर्णनप्रस्तावे गरुडारुणसंवादारम्भः, सौरधर्ममाहात्म्यवर्णनम्

शतानीक उवाच

पुनर्मे ब्रूहि विप्रेन्द्र सौरं धर्ममनुत्तमम् ।
समासात्कथितं ब्रह्मन्विस्तरेण प्रकीर्तय ॥ १ ॥

सुमन्तुरुवाच

साधुसाधु महाबाहो साधु पृष्टोऽस्मि भारत ।
त्वत्समो नास्ति लोकेऽस्मिन्सौरः पार्थिवसत्तम ॥ २ ॥
कीर्तयाम्यद्य तं पुण्यं संवादं पापनाशनम् ।
गरुडारुणयो राजन्पुरावृत्तं नराधिप ॥ ३ ॥
सुखासीनं पुरा राजन्नरुणं सूर्यसारथिम् ।
उपगम्य महाबाहो गरुडो वाक्यमब्रवीत् ॥ ४ ॥
धर्माणामुत्तमं धर्मं सर्वपापप्रणाशनम् ।
सौरधर्मं खगश्रेष्ठ ब्रूहि मे कृत्स्नशोभनम् ॥ ५ ॥

अरुण उवाच

साधु वत्स महात्मासि धन्यस्त्वं पापवर्जितः ।
श्रोतुकामोऽसि यत्पुत्र सौरधर्ममनुत्तमम् ॥ ६ ॥
शृणु त्वं कीर्तयाम्येष सुखोपायं महत्फलम् ।
परमं सर्वधर्माणां सौरधर्ममनुत्तमम् ॥ ७ ॥
अज्ञानार्णवमग्नानां सर्वेषां प्राणिनामयम् ।
सौरधर्मो ह्ययं श्रीमान्परतीरप्रदो यतः ॥ ८ ॥
ये स्मरन्ति रविं भक्त्या कीर्तयन्ति च ये खग ।
पूजयन्ति च ये नित्यं ते गताः परमं पदम् ॥ ९ ॥
आत्मद्रोहः कृतस्तेन जातेनेह खगाधिप ।
नार्चितो येन देवेशः सहस्रकिरणो रविः ॥ १० ॥
सुचिरं संभ्रमत्यस्मिन्दुःखदे च भवार्णवे ।
जराभूतमहाप्राहे तृष्णावेलाकुलापरे ॥ ११ ॥

मानुष्यं दुर्लभं प्राप्य येऽर्चयन्ति दिवाकरम् ।
तेषां हि सफलं जन्मकृतार्थास्ते नरोत्तमाः ॥ १२ ॥
सूर्यभक्तिपरा ये च ये च तद्गतमानसाः ।
ये स्मरन्ति सदा सूर्यं न ते दुःखस्य भागिनः ॥ १३ ॥
विविधानि मनोज्ञानि विविधाभरणाः स्त्रियः ।
धनं वा दृष्टपर्यंतं सूर्यपूजाविधेः फलम् ॥ १४ ॥
ये वाञ्छन्ति महाभोगान्नाज्यं वा त्रिदशालये ।
सौभाग्यं कर्त्तुमनुलं भोगं त्यागं यशः श्रियम् ॥ १५ ॥
सौन्दर्यं जगतः ख्यातिः कीर्तिर्धर्मादयः स्मृताः ।
फलान्येतानि वै पुत्र सूर्यभक्तिविधेर्बुध ॥ १६ ॥
तस्मात्संपूजयेत्सूर्यं सर्वदेवगणार्चितम् ।
दुर्लभा भास्करे भक्तिर्दुर्लभा च तदर्चनम् ॥ १७ ॥
दानं च दुर्लभं तस्मै तद्धोमश्च सुदुर्लभः ।
दुर्लभं तस्य विज्ञानं तदभ्यासोऽपि दुर्लभः ॥ १८ ॥
सुदुर्लभतरं ज्ञेयं तदाराधनमुत्तमम् ।
लोभस्तेषां मनुष्याणां ये रविं शरणं गताः ॥ १९ ॥
येषामिहेश्वरे भानौ नित्यं सूर्ये गतं मनः ।
नमस्कारादिसंयुक्तं रविरित्यक्षरद्वयम् ॥ २० ॥
जिह्वाग्रे वर्तते यस्य सफलं तस्य जीवितम् ।
य एवं पूजयेद्भानुं श्रद्धया परयान्वितः ।
मुच्यते सर्वपापेभ्यः स नरो नात्र संशयः ॥ २१ ॥
डाकिन्यो विविधाकारा राक्षसाः सपिशाचकाः ।
न तस्य पीडां कुर्वन्ति तथान्याश्च विभीषणाः ॥ २२ ॥
शत्रवो नाशमायांति संग्रामे जयमाप्नुयात् ।
न रोगैः पीड्यते वीर आपदो न स्पृशन्ति तम् ॥ २३ ॥
धनमायुर्यशो विद्या प्रभावोऽह्यतुलं तथा ।
शुभेनोपचयं यांति नित्यं पूर्णमनोरथाः ॥ २४ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्म वर्णनं नाम त्रिसप्तत्युत्तरशततमोऽध्यायः ॥ १७३ ॥

चतुःसप्तत्युत्तरशततमोऽध्यायः

सर्वदेवापेक्षया सूर्यस्य श्रेष्ठचवर्णनम्, ब्रह्मकृतसूर्यस्तुतिवर्णनम्

अरुण उवाच

पूजयित्वा रविं भक्त्या ब्रह्मा ब्रह्मत्वमागतः ।
 विष्णुत्वं चापि देवेशो विष्णुराप तदर्चनात् ॥ १ ॥
 शंकरोऽपि जगन्नाथः पूजयित्वा दिवाकरम् ।
 महादेवत्वं गमत्तत्प्रसादात्खगाधिप ॥ २ ॥
 सहस्राक्षोपि देवेश इन्द्रो भानुं तपोमहम् ।
 इन्द्र त्वमगमदेवं पूजयित्वा दिवाकरम् ॥ ३ ॥
 मातरो देवगंधर्वाः पिशाचोरगराक्षसाः ।
 पूजयन्ति सदा भानुमीशानं सुरनायकम् ॥ ४ ॥
 सर्वमेतज्जगन्नित्यं भानौ देवे प्रतिष्ठितम् ।
 तस्मात्संपूजयेद्भानुं य इच्छेत्स्वर्गमक्षयम् ॥ ५ ॥
 यो न पूजयते सूर्यं भास्करं तमसूदनम् ।
 धर्मार्थकाममोक्षाणां न नरो भाजनं भवेत् ॥ ६ ॥
 तस्मात्कार्यं हि तद्ब्रह्मन् यावज्जीवं प्रतिज्ञया ।
 अर्चयेत् सदा भानुमापन्नोऽपि सदा खग ॥ ७ ॥
 यस्तु संतिष्ठते नित्यं विना सूर्यस्य पूजनात् ।
 वरं प्राणपरित्यागः शिरसो वाथ च्छेदनम् ॥ ८ ॥
 सूर्यं संपूज्य भुञ्जीत त्रिदशेशं दिवाकरम् ।
 इत्थं निर्वहते यस्य यावज्जीवं तदर्चनम् ।
 मनुष्यचर्मणा नद्धः स रविर्नात्र संशयः ॥ ९ ॥
 नहि अर्काचर्चनादन्यत्पुण्यमप्यधिकं भवेत् ।
 इति विज्ञाय यत्नेन पूजस्व दिवाकरम् ॥ १० ॥
 सूर्यभक्तागमाश्चैव सूर्यार्चनपरायणाः ।
 संयता धर्मसंपन्ना धर्मादीन्साधयन्ति ते ॥ ११ ॥
 सर्वद्वन्द्वसहा वीरा नीतिविध्युक्तचेतसः ।
 परोपकारनिरता गुरुशुश्रूषणे रताः ॥ १२ ॥
 अमानिनो बुद्धिमन्तोऽव्यक्तस्पर्धा गतरूपहाः ।
 शांता स्वातन्त्रता भद्रा नित्यं स्वागतवादिनः ॥ १३ ॥
 स्वल्पवाचः सुमनसः शूराः शास्त्रविशारदाः ।
 शौचाचारसुसंपन्ना तथादाक्षिण्यगोचराः ॥ १४ ॥
 दंभमत्सरनिर्मुक्तास्तृष्णालोभविवर्जिताः ।
 संविभागपराः प्रोक्ता न शठाश्चाप्यकुत्सिताः ॥ १५ ॥

विषयेष्वपि निर्लेपाः पद्मपत्रमिवांभसा ।
 न दीना मानिनश्चैव न च रोगवशानुगाः ॥ १६ ॥
 भवंति भावितात्मानः सुस्निग्धाः साधुसेविताः ।
 न पाणिपादवाक्चक्षुःश्रोत्रशिरसोदरे रताः ॥ १७ ॥
 चपलानि न कुर्वन्ति सर्वव्यासंगवर्जितः ।
 सूर्यासनरतः शांताः षडक्षरमनोगताः ॥ १८ ॥
 इत्याचारसमायुक्ता भवंति भुवि मानवाः ।
 एकांतभक्तिमास्थाय धर्मकामार्थसिद्धये ॥ १९ ॥
 पूजनीयो रविर्नित्यं गुणेष्वेतेषु वर्तते ।
 सर्वेषामेव पात्राणामतिपात्रं दिवाकरः ।
 पतन्तं त्रायते यस्मादतीव नरकार्णवात् ॥ २० ॥
 तस्य पात्रातिपात्रस्य माहात्म्यं दानमण्वपि ।
 अनेन फलमादिष्टमिहल्लोके परत्र च ॥ २१ ॥
 द्रव्येणापि हि यः कुर्यान्नरः कर्म तदालये ।
 सोऽपि देहक्षये ज्ञानं प्राप्य शांतिमवाप्नुयात् ॥ २२ ॥
 सर्वद्विजकंदेषु कश्चिज्ज्ञानमवाप्नुयात् ।
 कश्चिदेतत्तु मे दिव्यं लब्ध्वा ज्ञानं विमुञ्चति ॥ २३ ॥
 तावद्भ्रमन्ति संसारे दुःखशोकपरिप्लुताः ।
 न भवंति रवेर्भक्ता यावत्सर्वेपि देहिनः ॥ २४ ॥
 सूर्यस्यालेपनं पुण्यं द्विगुणं चन्दनस्य तु ।
 चन्दनादगुरौ ज्ञेयं पुण्यमष्टगुणोत्तरम् ॥ २५ ॥
 कृष्णागुरौ विशेषेण द्विगुणं फलमिष्यते ।
 तस्माच्छतगुणं पुण्यं कुंकुमस्य विधीयते ॥ २६ ॥
 सूर्ययज्ञोपकरणं कृत्वाल्पं यदि वा बहु ।
 भावाद्विज्ञानुसारेण सूर्यलोके महीयते ॥ २७ ॥
 यदपीष्टमनिष्टं च न्यायेनोभयमागतम् ।
 तत्सूर्याय निवेद्यं सद्भक्त्यानन्तफलार्थिना ॥ २८ ॥
 कर्मशाब्देन यः कुर्याद्दुःखेनापि तदर्चनम् ।
 सोऽपि द्विजो दिवं याति कर्मणा पापवर्जितः ॥ २९ ॥
 सर्वमन्यत्परित्यज्य सूर्यं चैकमनाः सदा ।
 सूर्यपूजाविधिं कुर्याद्य इच्छेच्छ्रेय आत्मनः ॥ ३० ॥
 त्वरितं जीवितं याति त्वरितं यौवनं तथा ।
 त्वरितं व्याधिरप्येति तस्मान्नित्यं रविं व्रजेत् ॥ ३१ ॥

यावन्नाभ्येति मरणं यावन्नाक्रमते जरा ।
 यावन्नैन्द्रियवैकल्यं तावदर्चेद्दिवाकरम् ॥३२॥
 न सूर्यार्चनतुल्योपि न धर्मोऽन्यो जगन्त्रये ।
 इत्थं विज्ञाय देवेशं पूजयस्व दिवाकरम् ॥३३॥
 ये भक्त्या देवदेवेशं मूर्त्यं शान्तमजं प्रभुम् ।
 इह लोके सुखं प्राप्य ते गताः परमं पदम् ॥३४॥
 गोपतिं पूजयित्वा तु प्रहृष्टेनांतरात्मना ।
 कृताञ्जलिपुटो भूत्वा पुरा ब्रह्माब्रवीदिदम् ॥३५॥

ब्रह्मोवाच

भगवन्तं भगकरं शान्तचित्तमनुत्तमम् ।

देवमार्गप्रणेतारं प्रणतोऽस्मि रविं सदा ॥३६॥
 शाश्वतं शोभनं शुद्धं चित्रभानुं दिवस्पतिम् ।
 देवदेवेशमीशेशं प्रणतोऽस्मि दिवाकरम् ॥३७॥
 सर्वदुःखहरं देवं सर्वदुःखहरं रविम् ।
 वराननं वराङ्गं च वरस्थानं वरप्रदम् ॥३८॥
 वेरण्यं वरदं नित्यं प्रणतोऽस्मि विभावसुम् ।
 अर्कमर्थमणं चेन्द्रं विष्णुमीशं दिवाकरम् ॥३९॥
 देवेश्वरं देवरतं प्रणतोऽस्मि विभावसुम् ।
 य इदं शृणुयान्नित्यं ब्रह्मणोक्तं स्तवं परम् ।
 स हि कीर्तिं परां प्राप्य पुनः सूर्यपुरं व्रजेत् ॥४०॥

इति श्रीभविष्ये महापुराणे ब्राह्मे पर्वति सप्तमीकल्पे गरुडारुणसंवादे सूर्यस्तुतिर्नाम चतुःसप्तत्युत्तरशततमोऽध्यायः ॥ १७४ ॥

पञ्चसप्तत्युत्तरशततमोऽध्यायः

अरुणेन गरुडार्थं सूर्योद्देश्यकाग्नियज्ञकर्मकरणवर्णनम्

गरुड उवाच

सर्वरोगहता ये तु आधिव्याधिसमन्विताः ।
 ग्रहोपघातैर्विविधैरर्दिता ये च मानवाः ॥ १ ॥
 अरिभिः पीडिता ये च विनायकहताश्च ये ।
 कर्तव्यं किं भवेत्तेषामात्मनः श्रेयसेऽनघ ॥ २ ॥

अरुण उवाच

नानारोगहतानां तु अर्दितानां तथारिभिः ।
 आदित्याराधनं मुक्त्वा नान्यच्छ्रेयस्करं परम् ॥ ३ ॥
 तस्मादाराधयेन्नित्यं सर्वरोगविनाशनम् ।
 ग्रहोपघातहंतारं राजोपद्रवनाशनम् ॥ ४ ॥

गरुड उवाच

सर्वपत्रविहीनं मे सर्वरोगविवर्जितम् ।
 शापेन ब्रह्मवादिन्याः वश्याङ्गं द्विजसत्तम ॥ ५ ॥
 एवं मत्तस्य मे तात किं कार्यमवशिष्यते ।
 येनाहं कर्मणा कल्पो भवेयं पत्रवान्पुनः ॥ ६ ॥
 तन्मे ब्रूहि खगश्रेष्ठ प्रपन्नस्य खगाधिप ।
 यत्कृत्वा कल्पतां प्राप्य पूजयामि दिवाकरम् ॥ ७ ॥

अरुण उवाच

पूजयस्व जगन्नाथं भास्करं तिमिरापहम् ।
 सूर्याग्निकार्यं सततं शुद्धचित्तः समाचर ॥ ८ ॥
 महाशांतिकरं ख्यातं सर्वोपद्रवनाशनम् ।
 ग्रहोपघातहंतारं शुभकार्यकरं परम् ॥ ९ ॥

गरुड उवाच

नाहं शक्तोऽस्मि वै कर्तुं पूजां दिनकरस्य च ।
 न चाग्निकार्यं शक्नोमि कर्तुं विकलतां गतः ॥ १० ॥
 तस्मान्मे कुरु शांत्यर्थमग्निकार्यं खगाधिप ।
 महाशांतिरिति ख्यातं शांतये मम सुव्रत ॥ ११ ॥

अरुण उवाच

एवमेव यदात्थं वैनतेय खगाधिप ।
 अकल्पस्त्वं न शक्नोषि महाव्याधिप्रपीडितः ॥ १२ ॥
 अहं करोमि ते पुत्र शांतये पावकार्चनम् ।
 यत्कृतं मम चार्केण पुरा शांतिदमादरात् ॥ १३ ॥
 सर्वपापहरं पुण्यं महाविघ्नविनाशनम् ।
 महोदयं शांतिकरं लक्षहोमविधि स्मृतम् ॥ १४ ॥

अपमृत्युहरं वीर सर्वव्याधिहरं परम् ।
 परचक्रप्रमथनं सदाविजयवर्धनम् ॥१५॥
 तृप्तिदं सर्वदेवानां भास्करप्रियमुत्तमम् ।
 ओम्प्रेय्यां दिशि लिप्याथ स्थण्डिलं गोमयेन तु ॥१६॥
 देवालयस्य विधिवत्कुर्यादग्निप्रबोधनम् ।
 महान्याहृतिभिर्वीर लक्षहोमं समाचरेत् ॥१७॥
 भूर्भुवः स्वरिति स्वाहा प्रणवेन समन्वितम् ।
 आरक्तदेहरूपाय रक्ताक्षाय महात्मने ॥१८॥
 धराधराय शान्ताय सहस्राक्षिशिराय च ॥१९॥
 अधोमुखाय श्वेताय स्वाहा पूर्वाहुतिं सृजेत् ।
 चतुर्मुखाय शान्ताय पद्मासनगताय च ॥२०॥
 पद्मवर्णाय वेधाय कमण्डलुधराय च ।
 द्वितीयोर्ध्वमुखायेह स्वाहाकाराहुतिं सृजेत् ॥२१॥
 हेमवर्णाय देहाय ऐरावतगताय च ।
 सहस्राक्षशरीराय पूर्वदिश्यन्मुखाय च ॥२२॥
 देवाधिपाय चेन्द्राय विहस्ताय शुभाय च ।
 स्वाहाकारं चोत्सृजे देव तृतीयवदनाय च ॥२३॥
 दीप्ताय व्यक्तदेहाय ज्वालामालाकुलाय च ।
 इन्द्रनीलाभदेहाय सर्वारोग्यकराय च ॥२४॥
 यमाय धर्मराजाय दक्षिणाशामुखाय च ।
 कृष्णांबरधरायेह स्वाहाहुतिमनुत्सृजेत् ॥२५॥
 नीलजीमूतवर्णाय रक्तांबरधराय च ।
 मुक्ताफलशरीराय पिङ्गाक्षाय महात्मने ॥२६॥
 शुक्लवस्त्राय पीताय दिव्यपाशधराय च ।
 स्वाहाकाराय च तथा पश्चिमाभिमुखाय च ॥२७॥
 कृष्णपिङ्गलनेत्राय वायव्याभिमुखाय च ।
 नीलध्वजाय वीराय तथा चेन्द्राय वेधसे ॥२८॥
 स्वाहेति पवनायेह आहुतिं चोत्सृजेद्बुधः ।
 गदाहस्ताय सूर्याय चित्रस्रग्भूषणाय च ॥२९॥
 महोदराय शान्ताय स्वाहाधिपतये तथा ।
 उत्तराभिमुखायेह महादेवप्रियाय च ॥३०॥
 श्वेताय श्वेतवर्णाय चित्राक्षाय महात्मने ।
 शान्ताय शान्तरूपाय पिनाकवरधारिणे ॥३१॥
 ईशानाभिमुखायेह दद्यादीशाय चाहुतिम् ।
 विमृजेत्स्वर्गशार्दूल विधिवच्छ्रेयसेनव ॥३२॥
 एवं देवं महात्मानं पावकं विधिवत्स्वग ।

अर्हेदिति तु यत्कार्यं तत्सौरं स्वगसत्तम ॥३३॥
 लक्षहोमं च विधिवत्कृत्वा शान्तिकमाचरेत् ।
 भूर्भुःस्वरिति स्वाहा लक्षहोमविधिः स्मृतः ॥३४॥
 महाहोमे च वै सौर एष एव विधिः परः ।
 कृत्वैवमग्निकार्यं तु भोजको भास्कराय वै ॥३५॥
 शान्त्यर्थं सर्वलोकानां ततः शान्तिकमाचरेत् ।
 सिन्दूरासनरक्ताभः रक्तपद्माभलोचनः ॥३६॥
 सहस्रकिरणो देवः सप्ताश्वरथवाहनः ।
 गभस्तिमाली भगवान्सर्वदेवनमस्कृतः ॥३७॥
 करोतु ते महाशान्तिं ग्रहपीडानिवारिणीम् ।
 त्रिचक्ररथमारूढ अपां सारमयं तु यः ॥३८॥
 दशाश्ववाहनो देव आत्रेयश्चामृतस्त्रवः ।
 शीतांशुरमृतात्मा च क्षयवृद्धिसमन्वितः ।
 सोमः सौम्येन भावेन ग्रहपीडां व्यपोहतु ॥३९॥
 पद्मरागनिभो भौमो मधुपिङ्गललोचनः ।
 अंगारकोऽग्निसदृशो ग्रहपीडां व्यपोहतु ॥४०॥
 पुष्परागनिभेनेह देहेन परिपिङ्गलः ।
 पीतमाल्यांबरधरो बुधः पीडां व्यपोहतु ॥४१॥
 तप्तगैरिकसंकाशः सर्वशास्त्रविशारदः ।
 सर्वदेवगुरुर्विप्रो ह्यथर्वणवरो मुनिः ॥४२॥
 बृहस्पतिरिति रूपात अर्थशास्त्रपरश्च यः ।
 शान्तेन चेतसा सोपि परेण सुसमाहितः ॥४३॥
 ग्रहपीडां विनिर्जित्य करोतु तव शान्तिकम् ।
 सूर्यार्चनपरो नित्यं प्रसादाद्भास्करस्य तु ॥४४॥
 हिमकुन्देन्दुवर्णाभो दैत्यदानवपूजितः ।
 महेश्वरस्ततो धीमान्महासौरो महामतिः ॥४५॥
 सूर्यार्चनपरो नित्यं शुक्रः शुक्लनिभस्तदा ।
 नीतिशास्त्रपरो नित्यं ग्रहपीडां व्यपोहतु ॥४६॥
 नानारूपधरोव्यक्त अविज्ञातगतिश्च यः ।
 नोत्पत्तिर्जायते यस्य नोऽयपीडितैरपि ॥४७॥
 एकचूलोद्विचूलश्च त्रिशिवः पञ्चचूलकः ।
 सहस्रशिररूपस्तु चन्द्रकेतुरिव स्थितः ॥४८॥
 सूर्यपुत्रोऽग्निपुत्रस्तु ब्रह्मविष्णुशिवात्मकः ।
 अनेकशिखरः केतुः स ते पीडां व्यपोहतु ॥४९॥
 एते ग्रहा महात्मानः सूर्यार्चनपराः सदा ।
 शान्तिं कुर्वन्तु ते दृष्टाः सदा कालं हितेक्षणाः ॥५०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु सूर्याग्निकर्मणि पञ्चसप्तत्युत्तरशततमोऽध्यायः ॥ १७५ ॥

पट्सप्तत्युत्तरशततमोऽध्यायः

अरुणकृतगरुडशान्त्यभिषेकवर्णनम्

सुमंतुरुवाच

पद्मासनः पद्मवर्णः पद्मपत्रनिभेक्षणः ।
 कमण्डलुधरः श्रीमान्देवगंधर्वपूजितः ॥ १ ॥
 चतुर्भुजो देवपतिः सूर्यार्चनपरः सदा ।
 सुरज्येष्ठो महातेजाः सर्वलोकप्रजापतिः ।
 ब्रह्मशब्देन दिव्येन ब्रह्मा शान्तिं करोतु ते ॥ २ ॥
 पीतांबरधरो देव आत्रेयीदयितः सदा ।
 शंखचक्रगदापाणिः श्यामवर्णश्चतुर्भुजः ॥ ३ ॥
 यज्ञदेहः क्रमो देव आत्रेयीदयितः सदा ।

शंखचक्रगदापाणिर्माधवो मधुसूदनः ॥ ४ ॥
 सूर्यभक्तान्वितो नित्यं विगतिर्विगतत्रयः ।
 सूर्यध्यानपरो नित्यं विष्णुः शान्तिं करोतु ते ॥ ५ ॥
 शशिकुंदेदुसंकाशो विश्रुताभरणैरिह ।
 चतुर्भुजो महातेजाः पुष्पार्धकृतशेखरः ॥ ६ ॥
 चतुर्भुजोभस्मधरः स्मशाननिलयः सदा ।
 गोत्रारिविश्वनिलयस्तथा च क्रतुदूषणः ॥ ७ ॥
 वरो वरेण्यो वरदो देवदेवो महेश्वरः ।
 आदित्यदेहसंभूतः स ते शान्तिं करोतु वै ॥ ८ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेणु पट्सप्तत्युत्तरशततमोऽध्यायः ॥ १७६ ॥

सप्तसप्तत्युत्तरशततमोऽध्यायः

अरुणकृतगरुडशान्त्यभिषेकवर्णनम्

अरुण उवाच

पद्मरागप्रभा देवी चतुर्वदनपंकजा ।
 अक्षमालार्पितकरा कमण्डलुधरा शुभा ॥ १ ॥
 ब्रह्माणी सौम्यवदना आदित्याराधने रता ।
 शान्तिं करोतु सुप्रीता आशीर्वादपरा खग ॥ २ ॥
 महाश्वेतेति विख्याता आदित्यदयिता सदा ।
 हिमकुंदेदुसदृशा महावृषभवाहिनी ॥ ३ ॥
 त्रिशूलहस्तावरणा विश्रुताभरणा सती ।
 चतुर्भुजा चतुर्वक्त्रा त्रिनेत्रा पापनाशिनी ।
 वृषध्वजार्चनरता रुद्राणी शान्तिदा भवेत् ॥ ४ ॥
 मयूरवाहना देवी सिंदूरारुणविग्रहा ।
 शक्तिहस्ता महाकाया सर्वालंकारभूषिता ॥ ५ ॥
 सूर्यभक्ता महावीर्या सूर्यार्चनरता सदा ।
 कौमारी वरदा देवी शान्तिमाशु करोतु ते ॥ ६ ॥
 गदाचक्रधरा श्यामा पीतांबरधरा खग ।
 चतुर्भुजा हि सा देवी वैष्णवी सुरपूजिता ॥ ७ ॥
 सूर्यार्चनपरा नित्यं सूर्यैकगतमानसा ।
 शान्तिं करोतु ते नित्यं सर्वासुरविमर्दिनी ॥ ८ ॥

ऐरावतगजारूढा वज्रहस्ता महाबला ।
 सर्वत्रलोचना देवी वर्णतः कर्बुरारुणा ॥ ९ ॥
 सिद्धगंधर्वनमिता सर्वालंकारभूषिता ।
 इंद्राणी ते सदा देवी शान्तिमाशु करोतु वै ॥ १० ॥
 बराहवोणा विकटा बराहवरवाहिनी ।
 श्यामावदाता या देवी शंखचक्रगदाधरा ॥ ११ ॥
 तेजयंतीति निमिषान्पूजयंती सदा रविषु ।
 वाराही वरदा देवी तव शान्तिं करोतु वै ॥ १२ ॥
 अर्धकोशा कटीशामा निर्मासा स्नायुबंधनात् ।
 करालवना घोरा खड्गवंद्योदता सती ॥ १३ ॥
 कपालमालिनी क्रूरा खड्वांगवरधारिणी ।
 आरक्ता पिंगनयना गजचर्मविशुद्धिता ॥ १४ ॥
 गोश्रुताभरणा देवी भ्रेतस्थाननिवासिनी ।
 शिवारूपेण घोरेण शिवरूपभयंकरी ।
 चामुंडा चंडरूपेण सदा शान्तिं करोतु ते ॥ १५ ॥
 चंडमुडकरा देवी मुंडदेहगता सती ।
 कपालमालिनी क्रूरा खड्वांगवरधारिणी ॥ १६ ॥
 आकाशमातरो देव्यस्तथान्या लोकमातरः ।
 भूतानां मातरः सर्वास्तथान्याः पितृमातरः ॥ १७ ॥

बुद्धिश्राद्धेषु पूज्यन्ते यास्तु देव्यो मनीषिभिः ।
मात्रे प्रमात्रे तन्मात्रे इति मातृसुखास्तथा ॥१८॥
पितामही तु तन्माता वृद्धा या च पितामही ।
इत्येतास्तु पितामह्यः शान्तिं ते पितृमातरः ॥१९॥
सर्वा मातृमहोदेव्यः स्वायुधान्यग्रपाणयः ।
जगद्रूपाय प्रतिष्ठन्त्यो बलिकामा महोदयाः ॥२०॥
शान्तिं कुर्वन्तु ता नित्यमादित्याराधने रताः ।
शान्तेन चेतसा शान्त्यः शान्तये तव शान्तिदा ॥२१॥

सर्वावयवमुख्येन गात्रेण च सुमध्यमा ।
पीतश्यामातिसौम्येन स्निग्धवर्णेन शोभना ॥२२॥
ललाटतिलकोपेताचंद्ररेखार्धधारिणी ।
चित्रांबरधरा देवी सर्वाभरणभूषिता ॥२३॥
वरा स्त्रीमयरूपाणां शोभा गुणसुसम्पदा ।
भावनामात्रसंतुष्टा उमा देवी वरप्रदा ॥२४॥
साक्षादागत्य रूपेण शान्तेनामिततेजसा ।
शान्तिं करोतु ते प्रीता आदित्याराधने रता ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण दशमुखे अग्निकार्यविधौ सप्तसप्तत्युत्तरशततमोऽध्यायः ॥१७७॥

अष्टसप्तत्युत्तरशततमोऽध्यायः

अरुणकृतगरुडशान्त्यभिषेकवर्णनम्

अरुण उवाच

अबलो बालरूपेण खट्वांगशिखिवाहनः ।
पूर्वेण धनः श्रीमांस्त्रिशिवः शक्तिसंयुतः ॥ १ ॥
कृत्तिकायाश्च रुद्रस्य चामोद्भूतः सुरार्चितः ।
कार्तिकेयो महातेजा आदित्यवरदर्पितः ।
शान्तिं करोतु ते नित्यं बलं सौख्यं च तेजसा ॥ २ ॥
आत्रेयीबलवान्देव आरोग्यं च खगाधिप ।
श्वेतवस्त्रपरीधानरूपक्षः कनकसुप्रभः ॥ ३ ॥
शूलहस्तो महाप्राज्ञो नंदीशो रविभावितः ।
शान्तिकरोतु ते शान्तो धर्मे च मतिमुत्तमाम् ॥ ४ ॥
धर्मेतरावुभौ नित्यमचलः संप्रयच्छतु ।
महोदरो महाकायः स्निग्धंजनसमप्रभः ॥ ५ ॥
एकदंष्ट्रोत्कटो देवो गजवक्रो महाबलः ।
नागयज्ञोपवीतेन नानाभरणभूषितः ॥ ६ ॥
सर्वार्थसंपदोद्धारो गणाध्यक्षो वरप्रदः ।
भीमस्य तनयो देवो नायकोऽथ विनायकः ।
करोतु ते महाशान्तिं भास्करार्चनतत्परः ॥ ७ ॥
इंद्रनीलनिभरूपक्षो दीप्तशूलयुधोद्यतः ।
रक्तांबरधरः श्रीमान्कृष्णांगो नागभूषणः ॥ ८ ॥
पापापनोदमतुलमलक्ष्यो मलनाशनः ।
करोतु ते महाशान्तिं प्रीतः प्रीतेन चेतसा ॥ ९ ॥
वरांबरधरा कन्या नानालंकारभूषिता ।
त्रिदशानां च जननी पुण्या लोकनमस्कृता ॥ १० ॥

सर्वसिद्धिकरा देवी प्रसादपरमास्पदा ।
शान्तिं करोतु ते माता भुवनस्य खगाधिप ॥११॥
स्निग्धश्यामेन वर्णेन महामहिषमर्दनी ।
धनुश्चक्रप्रहरणा खड्गपट्टिशधारिणी ॥१२॥
आर्तजन्यायतकरा सर्वोपद्रवनाशिनी ।
शान्तिं करोतु ते दुर्गा भवानी च शिवा तथा ॥१३॥
अतिसूक्ष्मो ह्यतिक्रोधरूपक्षो भृंगिरिर्दिहान् ।
सूर्यात्मको महावीरः सूर्यैकगतमानसः ।
सूर्यभक्तिकरो नित्यं शिवं ते संप्रयच्छतु ॥१४॥
प्रचंडगणसैन्येशो महाघंटाक्षधारकः ।
अक्षमालार्पितकरश्चाक्षचंडेश्वरो वरः ॥१५॥
चंडपापहरो नित्यं ब्रह्महत्या विनाशनः ।
शान्तिं करोतु नित्यमादित्याराधने रतः ।
करोति च महायोगी कल्याणानां परंपराम् ॥१६॥
आकाशमातरो दिव्यास्तथान्या देवमातरः ।
सूर्यायणपरा देव्यो जगद्व्याप्य व्यवस्थिताः ।
शान्तिं कुर्वन्तु मे नित्यं मातरः सुरपूजिताः ॥१७॥
ये रुद्रा रौद्रकर्माणो रौद्रस्थाननिवासिनः ।
मातरो रुद्ररूपाश्च गणानामधिपाश्च ये ॥१८॥
विघ्नभूतास्तथा चान्ये दिग्विदिक्षु समाश्रिताः ।
सर्वे ते प्रीतमनसः प्रतिगृह्णन्तु मे बलिम् ।
सिद्धिं कुर्वन्तु ते नित्यं भयेभ्यः पांतु सर्वतः ॥१९॥
ऐंद्रादयो गणा ये तु वज्रहस्ता महाबलाः ।
हिमकुन्देदुसदृशा नीलकृष्णांगलोहिताः ॥२०॥

दिव्यांतरिक्षा भौमाश्च पातालतलवासिनः ।
 ऐंद्राः शान्तिं प्रकुर्वंतु भद्राणि च पुनः पुनः ॥२१॥
 आग्नेय्यां ये भूताः सर्वे ध्रुवहत्यानुषंगिणः ।
 सूर्यानुरक्ता रक्ताभा जपासुमनिभास्तथा ॥२२॥
 विरक्तलोहिता दिव्या आग्नेय्यां भास्करादयः ।
 आदित्याराधनपरा आदित्यगतमानसाः ॥२३॥
 शान्तिं कुर्वंतु ते नित्यं प्रयच्छंतु बलिं मम ।
 भयंऽऽदित्यसमा ये तु सततं दण्डपाणयः ।
 आदित्याराधनपराः कं प्रयच्छंतु ते सदा ॥२४॥
 ऐशान्यां संस्थिता ये तु प्रज्ञाताः शूलपाणयः ।
 भस्मोद्धूलितदेहाश्च नीलकण्ठा विलोहिताः ॥२५॥
 दिव्यांतरिक्षा भौमाश्च पातालतलवासिनः ।
 सूर्यपूजाकरा नित्यं पूजयित्वांशुमालिनम् ॥२६॥
 ततः सुप्रीतमनसो लोकपालैः समन्विताः ।
 शान्तिं कुर्वंतु मे नित्यं कं प्रयच्छंतु पूजिताः ॥२७॥
 अमरावती पुरी नाम पूर्वभागे व्यवस्थिता ।
 विद्याधरगणाकीर्णा सिद्धगन्धर्वसेविता ॥२८॥
 रत्नप्राकाररुचिरा महारत्नोपशोभिता ।
 तत्र देवपतिः श्रीमान्वज्रपाणिर्महाबलः ।
 गोपतिर्गोसहस्रेण शोभमानेन शोभते ॥२९॥
 ऐरावतगरुडो गैरिकाभो महाद्युतिः ।
 देवेंद्रः सततं हृष्ट आदित्याराधने रतः ॥३०॥
 सूर्यज्ञानैकपरमः सूर्यभक्तिसमन्वितः ।
 सूर्यप्रणामः परमां शान्तिं तेऽद्य प्रयच्छतु ॥३१॥
 आग्नेयदिग्विभागे तु पुरी तेजस्वती शुभा ।
 नानादेवगणाकीर्णा नानारत्नोपशोभिता ॥३२॥
 तत्र ज्वाला समाकीर्णो दीप्तांगारसमद्युतिः ।
 पुरगो दहनो देवो ज्वलनः पापनाशनः ॥३३॥
 आदित्याराधनरत आदित्यगतमानसः ।
 शान्तिं करोतु ते देवस्तथा पापपरिक्षयम् ॥३४॥
 वैवस्वती पुरी रम्या दक्षिणेन महात्मनः ।
 सुरासुरशताकीर्णा नानारत्नोपशोभिता ॥३५॥

१ प्रभयेत्यर्थः ।

तत्र कुन्देदुसंकाशो हरिपिंगललोचनः ।
 महामहिषमारूढः कृष्णस्त्रगवस्त्रभूषणः ॥३६॥
 अन्तकोऽथ महातेजाः सूर्यधर्मपरायणः ।
 आदित्याराधनपरः क्षेमरोग्ये ददातु ते ॥३७॥
 नैर्ऋते दिग्विभागे तु पुरी कृष्णेति विश्रुता ।
 मोहरक्षोगणाशौचपिशाचप्रेतसंकुला ॥३८॥
 तत्र कुन्दनिभो देवो रक्तस्त्रगवस्त्रभूषणः ।
 खड्गपाणिर्महातेजाः करालवदनोज्ज्वलः ॥३९॥
 रक्षेंद्रो वसते नित्यमादित्याराधने रतः ।
 करोतु मे सदा शान्तिं धनं धान्यं प्रयच्छतु ॥४०॥
 पश्चिमे तु दिशो भागे पुरी शुद्धवती सदा ।
 नानाभोगिसमाकीर्णा नानाकिन्नरसेविता ॥४१॥
 तत्र कुन्देदुसंकाशो हरिपिंगललोचनः ।
 शान्तिं करोतु मे प्रीतः शान्तः शान्तेन चेतसा ॥४२॥
 यशोवती पुरी रम्या ऐशानां दिशमाश्रिता ।
 नानागणसमाकीर्णा नानाकृतशुभालया ।
 तेजःप्राकारपर्यता अनौपम्या सदोज्ज्वला ॥४३॥
 तत्र कुन्देदुसंकाशश्चांबुजाक्षो विभूषितः ।
 त्रिनेत्रः शान्तरूपात्मा अक्षमाला धराधरः ।
 ईशानः परमो देवः सदा शान्तिं प्रयच्छतु ॥४४॥
 भूलोके तु भुवर्लोके निवसन्ति च ये सदा ।
 देवादेवाः शुभायुक्ताः शान्तिं कुर्वंतु ते सदा ॥४५॥
 महर्लोके जनोलोके परलोके गताश्च ये ।
 ते सर्वे मुदिता देवाः शान्तिं कुर्वंतु ते सदा ॥४६॥
 सरस्वती सूर्यभक्ता शान्तिदा विदधातु मे ।
 चारुचामीकरस्था या सरोजकरपल्लवा ।
 सूर्यभक्त्याश्रिता देवी विभूतिं ते प्रयच्छतु ॥४७॥
 हरेण सुविचित्रेण भास्वत्कनकमेखला ।
 अपराजिता सूर्यभक्ता करोतु विजयं तव ॥४८॥

१ वरसुवर्णासनस्थेत्यर्थः ।

इति श्रीभविष्ये महापुराणे ब्राह्मे पर्वणि सप्तमीकण्डे नामाष्टसप्तत्युत्तरशततमोऽध्यायः ॥ १७८ ॥

एकोनाशीत्युत्तरशततमोऽध्यायः

अरुणकृतगरुडशान्त्यभिषेकवर्णनम्

अरुण उवाच

कृत्तिका परमा देवी रोहिणी च वरानना ।
 श्रीमन्मृगशिरो भद्रा भार्द्रा चाप्यपरोज्ज्वला ॥ १ ॥
 पुनर्वसुस्तथा पुष्य आश्लेषा च तथाधिप ।
 मूर्धार्चनरता नित्यं सूर्यभावानुभाविताः ॥ २ ॥
 अर्चयन्ति सदा देवमादित्यं सुरते सदा ।
 नक्षत्रमातरो ह्येताः प्रभामालाविभूषिताः ॥ ३ ॥
 मघा सर्वशुणोपेता पूर्वा चैव तु फाल्गुनी ।
 स्वाती विशाखा वरदा दक्षिणां दिशमाश्रिताः ॥ ४ ॥
 अर्चयन्ति सदा देवमादित्यं सुरपूजितम् ।
 तवापि शान्तिकं द्योतं कुर्वतु गगनोदिताः ॥ ५ ॥
 अनुगाधा तथा ज्येष्ठा मूलं सूर्यपुरःसरा ।
 पूर्वाषाढा महावीर्या आषाढा चोत्तरा तथा ॥ ६ ॥
 अभिजिन्नाम नक्षत्रं श्रवणं च बहुश्रुतम् ।
 एताः पश्चिमतो दीप्ता राजन्ते चानुमूर्तयः ॥ ७ ॥
 भास्करं पूजयन्त्येताः सर्वकालं सुभाविताः ।
 शान्तिं कुर्वतु ते नित्यं विभूतिं च महर्द्धिकाम् ॥ ८ ॥
 धनिष्ठा शतभिषा तु पूर्वभाद्रपदा तथा ॥ ९ ॥
 उत्तरा भाद्रेवत्यौ चाश्विनी च महामते ।
 भरणी च महादेवी नित्यमुत्तरतः स्थिताः ॥ १० ॥
 सूर्यार्चनरता नित्यमादित्यगतमानसाः ।
 शान्तिं कुर्वतु ते नित्यं विभूतिं च महर्द्धिकाम् ॥ ११ ॥
 मेषो मृगाधिपः सिंहो धनुर्दीप्तिमतां वरः ।
 पूर्वेण भासयन्त्येते सूर्ययोगपराः शुभाः ।
 शान्तिं कुर्वतु ते नित्यं भक्त्या सूर्यपदांबुजे ॥ १२ ॥
 वृषः कन्या च परमा मकरश्चापि बुद्धिमान् ।
 एते दक्षिणभागे तु पूजयन्ति रविं सदा ।
 भक्त्या परमया नित्यं शान्तिं कुर्वतु ते सदा ॥ १३ ॥
 मिथुनं च तुला कुंभः पश्चिमे च व्यवस्थिताः ।
 जपन्त्येते सदाकालमादित्यं ग्रहनायकम् ॥ १४ ॥
 शान्तिं कुर्वतु ते नित्यं खखोलकाज्ञानतत्पराः ।
 सतपोदत्तपुष्पाभ्यां ये स्मृता सततं बुधैः ॥ १५ ॥

ऋषयः सप्त विख्याता ध्रुवांताः परमोज्ज्वलाः ।
 भानुप्रसादात्संपन्नाः शान्तिं कुर्वतु ते सदा ॥ १६ ॥
 कश्यपो गालवो गार्ग्यो विश्वामित्रो महामुनिः ।
 मुनिर्दक्षो वशिष्ठश्च मार्कण्डेः पुलहः क्रतुः ॥ १७ ॥
 नारदो भृगुरात्रेयो भारद्वाजश्च वै मुनिः ।
 वाल्मीकिः कौशिको वात्स्यः शाकल्योऽथ पुनर्वसुः ॥ १८ ॥
 शालंकायन इत्येते ऋषयोऽथ महातपाः ।
 सूर्यध्यानैकपरमाः शान्तिं कुर्वतु ते सदा ॥ १९ ॥
 मुनिकन्या महाभागा ऋषिकन्या कुमारिकाः ।
 सूर्यार्चनरता नित्यं शान्तिं कुर्वतु ते सदा ॥ २० ॥
 सिद्धाः समृद्धतपसो ये चान्ये वै महातपाः ।
 विद्याधरा महात्मानो गरुडश्च त्वया सह ॥ २१ ॥
 आदित्यपरमा ह्येते आदित्याराधने रताः ।
 सिद्धिं ते संप्रयच्छंतु आशीर्वादपरायणाः ॥ २२ ॥
 नमुचिर्दैत्यराजेंद्रः शंकुकर्णो महाबलः ।
 महानाथोऽथ विख्यातो दैत्यः परमवीर्यवान् ॥ २३ ॥
 ग्रहाधिपस्य देवस्य नित्यं पूजापरायणाः ।
 बलं वीर्यं च ते ऋद्धिमारोग्यं च ब्रुवंतु ते ॥ २४ ॥
 महादयो यो हयग्रीवः प्रह्लादः प्रभयान्वितः ।
 तानैकाग्रिमुखो दैत्यः कालनेमिर्महाबलः ॥ २५ ॥
 एते दैत्या महात्मानः सूर्यभावेन भाविताः ।
 तुष्टिं बलं तथाऽऽरोग्यं प्रयच्छंतु सुरारयः ॥ २६ ॥
 वैरोचनो हिरण्याक्षस्तुर्वसुश्च सुलोचनः ।
 मुचकुंदो मुकुंदश्च दैत्यो रैवतकस्तथा ॥ २७ ॥
 भावेन परमेष्ठेऽयं यजन्ते ससतं रविम् ।
 सततं च शुभात्मानः पुष्टिं कुर्वतु ते सदा ॥ २८ ॥
 दैत्यपत्न्यो महाभागा दैत्यानां कन्यकाः शुभाः ।
 कुमारा ये च दैत्यानां शान्तिं कुर्वतु ते सदा ॥ २९ ॥
 आरक्तेन शरीरेण रक्तांतायतलोचनाः ।
 महाभागाः कृताटोपाः शंखाद्याः कृतलक्षणाः ॥ ३० ॥
 अनंतो नागराजेंद्र आदित्याराधने रतः ।
 महापापविषं हत्वा शान्तिमाशु करोतु ते ॥ ३१ ॥
 अतिपीतेन देहेन विस्फुरद्भोगसंपदा ।
 तेजसा चातिदीप्तेन कृतस्वस्तिकलाञ्छनः ॥ ३२ ॥

नागराद् तक्षकः श्रीमान्नामकोट्या समन्वितः ।
 करोतु ते महाशान्तिं सर्वदोषविषापहाम् ॥३३॥
 अतिकृष्णेन वर्णेन स्फुटाधिकटमस्तकः ।
 कंठरेखात्रयोपेतो घोरदंष्ट्रायुधोद्यतः ॥३४॥
 कर्कोटको महानागो विषदर्पबलान्वितः ।
 विषशस्त्राग्निसंतापं हत्वा शान्तिं करोतु ते ॥३५॥
 पद्मवर्णः पद्मकान्तिः फुल्लपद्मायतेक्षणः ।
 ख्यातः पद्मो महानागो नित्यं भास्करपूजकः ॥३६॥
 स ते शान्तिं शुभं शीघ्रमचलं संप्रयच्छतु ।
 श्यामेन देहभारेण श्रीमत्कमललोचनः ॥३७॥
 विषदर्पबलोन्मत्तो ग्रीवायां रेखयान्वितः ।
 शंखपालश्रिया दीप्तः सूर्यपादाब्जपूजकः ॥३८॥

महाविषं गरश्रेष्ठं हत्वा शान्तिं करोतु ते ।
 अतिगौरेण देहेन चंद्रार्धकृतशेखरः ॥३९॥
 दीपभागे कृताटोपशुभलक्षणलक्षितः ।
 कुलिको नाम नागेन्द्रो नित्यं सूर्यपरायणः ।
 अपहृत्य विषं घोरं करोतु तव शान्तिकम् ॥४०॥
 अंतरिक्षे च ये नागा ये नागाः स्वर्गसंस्थिताः ।
 गिरिकंदरदुर्गेषु ये नागा भुवि संस्थिताः ॥४१॥
 पाताले ये स्थिता नागाः सर्वे यत्र समाहिताः ।
 सूर्यपादार्चनासक्ताः शान्तिं कुर्वतु ते सदा ॥४२॥
 नागिन्यो नागकन्याश्च तथा नागकुमारकाः ।
 सूर्यभक्ताः सुमनसः शान्तिं कुर्वतु ते सदा ॥४३॥
 य इदं नामसंस्थानं कीर्तयेच्छृणुयात्तथा ।
 न तं सर्पा विहिंसन्ति न विषं क्रमते सदा ॥४४॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मवर्णनं नामैकोनाशीत्युत्तरशततमोऽध्यायः ॥ १७९ ॥

अशीत्युत्तरशततमोऽध्यायः

अरुणकृतगरुडशान्त्यभिषेकोत्तरं शान्तिकाध्यायमाहात्म्यवर्णनम्

गंगा पुण्या महादेवी यमुना नर्मदा नदी ।
 गौतमी चापि कावेरी वरुणा देविका तथा ॥ १ ॥
 सर्वग्रहपतिं देवं लोकेशं लोकनायकम् ।
 पूजयन्ति सदा नद्यः सूर्यसद्भावभाविताः ।
 शान्तिं कुर्वतु ते नित्यं सूर्यध्यानैकमानसाः ॥ २ ॥
 निरंजना नाम नदी शोणश्चापि महानदः ।
 मंदाकिनी च परमा तथा सन्निहिता शुभा ॥ ३ ॥
 एताश्चान्याश्च बहवो भुवि दिव्यंतरिक्षके ।
 सूर्यार्चनरता नद्यः कुर्वतु तव शान्तिकम् ॥ ४ ॥
 महावैश्रवणो देवो यक्षराजो महर्षिकः ।
 यक्षकोटिपरीवारो यक्षसंख्येयसंगुतः ॥ ५ ॥
 महाविभवसंपन्नः सूर्यपादार्चने रतः ।
 सूर्यध्यानैकपरमः सूर्यभावेन भावितः ॥ ६ ॥
 शान्तिं करोतु ते प्रीतः पद्मपत्रायतेक्षणः ।
 मणिभद्रो महायक्षो मणिरत्नविभूषितः ॥ ७ ॥
 मनोहरेण हारेण कंठलग्नेन राजते ।
 यक्षिणीयक्षकन्याभिः परिवारितविग्रहः ।
 सूर्यार्चनसमासक्तः करोतु तव शान्तिकम् ॥ ८ ॥

सुचिरो नाम यक्षेन्द्रो मणिकुंडलभूषितः ।
 ललाटे हेमपटलप्रबद्धेन विराजते ॥ ९ ॥
 बहुयक्षसमाकीर्णो यक्षैर्नमितविग्रहः ।
 सूर्यपूजापरो युक्तः करोतु तव शान्तिकम् ॥ १० ॥
 पांचिको नाम यक्षेन्द्रः कंठाभरणभूषितः ।
 कुक्कुटेन विचित्रेण बहुस्तनान्वितेन तु ॥ ११ ॥
 यक्षवृन्दसमाकीर्णो यक्षकोटिसमन्वितः ।
 सूर्यार्चनकरः श्रीमान्करोतु तव शान्तिकम् ॥ १२ ॥
 धृतराष्ट्रो महातेजा नानायक्षाधिपः खग ।
 दिव्यपट्टः शुक्लच्छत्रो मणिकांचनभूषितः ॥ १३ ॥
 सूर्यभक्तः सूर्यरतः सूर्यपूजापरायणः ।
 सूर्यप्रसादसंपन्नः करोतु तव शान्तिकम् ॥ १४ ॥
 विरूपाक्षश्च यक्षेन्द्रः श्वेतवासा महाद्युतिः ।
 नानाकांचनमालाभिरुपशोभितकंधरः ॥ १५ ॥
 सूर्यपूजापरो भक्तः कंजाक्षः कंजसन्निभः ।
 तेजसादित्यसंकाशः करोतु तव शान्तिकम् ॥ १६ ॥
 अंतरिक्षगता यक्षा ये यक्षाः स्वर्गगामिनः ।
 नानारूपधरा यक्षाः सूर्यभक्ता दृढव्रताः ॥ १७ ॥

तद्भक्तास्तदमनसः सूर्यपूजासमुत्सुकाः ।
 शान्तिं कुर्वतु ते दृष्टाः शान्ताः शान्तिपरायणाः ॥१८॥
 यक्षिण्यो विविधाकारास्तथा यक्षकुमारकाः ।
 यक्षकन्या महाभागाः सूर्याराधनतत्पराः ॥१९॥
 शान्तिं स्वस्त्ययनं क्षेमं बलं कल्याणमुत्तमम् ।
 सिद्धिं चाशु प्रयच्छंतु नित्यं च सुसमाहिताः ॥२०॥
 पर्वताः सर्वतः सर्वे वृक्षाश्चैव महर्द्धिकाः ।
 सूर्यभक्ताः सदा सर्वे शान्तिं कुर्वतु ते सदा ॥२१॥
 सागराः सर्वतः सर्वे गृहारण्यानि कृत्स्नशः ।
 सूर्यस्याराधनपराः कुर्वतु तव शान्तिकम् ॥२२॥
 राक्षसाः सर्वतः सर्वे घोररूपा महाबलाः ।
 स्थलजा राक्षसा ये तु अंतरिक्षगताश्च ये ॥२३॥
 पाताले राक्षसा ये तु नित्यं सूर्यार्चने रताः ।
 शान्तिं कुर्वतु ते सर्वे तेजसा नित्यदीपिताः ॥२४॥
 प्रेताः प्रेतगणाः सर्वे ये प्रेताः सर्वतोमुखाः ।
 अतिदीप्ताश्च ये प्रेता ये प्रेता रुधिराशनाः ॥२५॥
 अंतरिक्षे च ये प्रेतास्तथा ये स्वर्गवासिनः ।
 पाताले भूतले वापि ये प्रेताः कामरूपिणः ॥२६॥
 एकचक्रो रथो यस्य यस्तु देवो वृषध्वजः ।
 तेजसा तस्य देवस्य शान्तिं कुर्वतु ते सदा ॥२७॥
 ये पिशाचा महावीर्या वृद्धिमंतो महाबलाः ।
 नानारूपधराः सर्वे सर्वे च गुणवत्तराः ॥२८॥
 अंतरिक्षे पिशाचा ये स्वर्गे ये च महाबलाः ।
 पाताले भूतले ये च बहुरूपा मनोजवाः ॥२९॥
 यस्याहं सारथिर्वीर यस्य त्वं तुरगः सदा ।
 तेजसा तस्य देवस्य शान्तिं देवस्य कुर्वतु तेऽञ्जसा ॥३०॥
 अपस्मारग्रहाः सर्वे सर्वे चापि ज्वरग्रहाः ।
 ये च स्वर्गस्थिताः सर्वे भूमिगा ये ग्रहोत्तमाः ॥३१॥
 पाताले तु ग्रहा ये च ये ग्रहाः सर्वतो गताः ।
 दक्षिणे किरणे यस्य सूर्यस्य च स्थितो हरिः ॥३२॥
 हरो यस्य सदा वामे ललाटे कंजजः स्थितः ।
 तेजसा तस्य देवस्य शान्तिं कुर्वतु ते सदा ॥३३॥
 इति देवादयः सर्वे सूर्ययज्ञविधायिनः ।
 कुर्वतु जगतः शान्तिं सूर्यभक्तेषु सर्वदा ॥३४॥
 जयःसूर्याय देवाय तमोहन्त्रे विवस्वते ।
 जयप्रदाय सूर्याय भास्कराय मनोस्तुते ॥३५॥

ग्रहोत्तमाय देवाय जयः कल्याणकारिणे ।
 जयः पद्मविकाशाय बुधरूपाय ते नमः ॥३६॥
 जयः दीप्तिविधानाय जयः शान्तिविधायिने ।
 तमोघ्नाय जयायैव अजिताय नमोनमः ॥३७॥
 जयार्कं जयदीप्तिं सहस्रकिरणोज्ज्वल ।
 जय निर्मितलोकस्त्वमजिताय नमोनमः ॥३८॥
 गायत्रीदेहरूपाय सावित्रीदयिताय च ।
 धराधराय सूर्याय मार्तण्डाय नमोनमः ॥३९॥

सुमंतुरुवाच

एवं हि कुर्वतः शान्तिमरुणस्य महीपते ।
 श्रेयसे वैनतेयस्य गरुडस्य महात्मनः ॥४०॥
 एतस्मिन्नेव काले तु सुपर्णः पत्रवानभूत् ।
 तेजसा बुधसंकाशो बलेन हरिणा समः ॥४१॥
 संपूर्णविषयो राजन्यथापूर्वं तथाभवत् ।
 प्रसादाद्देवदेवस्य भास्करस्य महात्मनः ॥४२॥
 एवमन्येऽपिराजेंद्र मानवा ये च रोगिणः ।
 अस्मिन्कृते अग्निकार्ये विरुजास्ते भवंति हि ।
 तस्माद्यत्नेन कर्तव्यमग्निकार्यं विधानतः ॥४३॥
 करणीयं च राजेंद्र मानवैश्च प्ररोगिभिः ।
 अस्मिन्कृते अग्निकाये विरुजास्ते भवंति हि ॥४४॥
 ग्रहोपघाते दुर्भिक्ष उत्पातेषु च कृत्स्नशः ।
 अवर्षमाणे पर्जन्ये लक्षहोमसमन्वितः ॥४५॥
 पूजयित्वा प्रसूक्तं तु ध्यात्वा वीरं प्रयत्नतः ।
 वारुणैश्च तथा सूक्तैर्होमं कुर्याद्विचक्षणः ॥४६॥
 चेतसा सुप्रसन्नेन सर्पिषा मधुना सह ।
 तिलैर्घवैश्च सहितैः पायसं मधुना तथा ॥४७॥
 इदं च शान्तिकं कुर्याद्भलिं दद्यात्प्रयत्नतः ।
 एवं कृते श्रियं देवा वर्षते कामना नृणाम् ॥४८॥
 इत्येवं शान्तिकाध्यायं यः पठेच्छृणुयादपि ।
 विधिना सर्वलोकस्तु ध्यायमानो दिवाकरम् ॥४९॥
 स विजित्य रणे शत्रुं मानं च परमं लभेत् ।
 अक्षयं मोदते कालमतिरस्कृतशासनः ॥५०॥
 व्याधिभिर्नाभिभूयेत पुत्रपौत्रैः प्रतिष्ठितः ।
 भवेदादित्यसदृशस्तेजसा प्रभया तथा ॥५१॥
 यानुद्दिश्य पठेद्भीर वाचको मानवो भुवि ।
 न पीड्यते च तै रोगैर्वातपित्तकफात्मकैः ॥५२॥

नाकाले मरणं तस्य न सर्वैश्चापि दृश्यते ।
 न विषं क्रमते देहे न जडांध्यं न मूकता ॥५३॥
 न चोत्पत्ति भयं तस्य नाभिचारकजं भवेत् ।
 ये रोगा ये महोत्पाता येऽहयश्च महाविषाः ।
 ते सर्वे प्रशमं याति श्रवणादस्य भारत ॥५४॥
 यत्पुण्यं सर्वतीर्थानां गंगादीनां विशेषतः ।
 तत्पुण्यं कोटिगुणितं प्राप्नोति श्रवणादिभिः ॥५५॥
 दशानां राजसूयानामन्येषां च विशेषतः ।
 जीवेद्वर्षशतं साग्रं सर्वव्याधिविवर्जितः ॥५६॥
 गोघ्नश्चैव कृतघ्नश्च ब्रह्महा गुरुतल्पगः ।
 शरणागतदीनार्तमित्रविश्रंभघातकः ॥५७॥

दुष्टः पापसमाचारः पितृहा मातृहा तथा ।
 श्रवणादस्य पापेभ्यो मुच्यते नात्र संशयः ॥५८॥
 इतिहासमिमं पुण्यभग्निकार्यमनुत्तमम् ।
 न दद्यात्कस्यचिद्दीर मूर्खस्य कलुषात्मनः ॥५९॥
 सूर्यभक्ते सदा देयं सूर्येण कथितं पुरा ।
 अरुणस्य महाबाहो गरुडस्यारुणेन च ॥६०॥
 गरुडेन पुरा प्रोक्तं भोजकानां महात्मनाम् ।
 सूर्यशर्मसुखादीनां शाकद्वीपे महीपते ॥६१॥
 तैश्चापि कथितं पुण्यं सुनेर्व्यासस्य धीमतः ।
 तेनापि कथितं पुण्यं सर्वपापभयापहम् ॥६२॥

इति श्रीभविष्ये महापुराणे ब्राह्मे पर्वणि सप्तमिकल्पे गरुडारुणसंवादे शांतिर्क वर्णनं नामाशीत्युत्तरशततमोऽध्यायः ॥१८०॥

एकाशीत्युत्तरशततमोऽध्यायः

भास्करोक्तपञ्चविधधर्मवर्णनम्, तत्र धर्मविभागदेशविभागवर्णनम्

शतानीक उवाच

पञ्चप्रकारं धर्मं मे वद स्मार्तं यथाक्रमम् ।
 कौतुकं पृच्छते ब्रह्मन्समासव्यासयोगतः ॥ १ ॥

सुमंतुरुवाच

पञ्चधा वर्णितं धर्मं शृणु राजन्समासतः ।
 यथोक्तं भास्करेणेह अरुणस्य महात्मनः ॥ २ ॥
 सहस्रकिरणं भानुमुदयस्थं दिवाकरम् ।
 प्रणम्य शिरसा देवमुवाच गरुडाग्रजः ॥ ३ ॥
 भगवन्देवदेवेश सहस्रकिरणोज्ज्वल ।
 स्मृतिधर्मान्यथातत्त्वं वक्तुमर्हसि पृच्छतः ॥ ४ ॥
 एवं पृष्ठस्तु भगवानरुणेन स्वर्गाधिपः ।
 उवाच परया प्रीत्या पूजयित्वा महीपते ॥ ५ ॥

भास्कर उवाच

स्मृतिधर्मं वेदमूलं शृणु त्वं गरुडाग्रज ।
 पूर्वानुभूतं यद्विज्ञानमथ तत्स्मरणं स्मृतिः ॥ ६ ॥

१ कौतुकं पृच्छते महां संक्षेपविस्तारयोगात्कथयेत्यर्थः ।
 पृच्छते इति चतुर्थ्येकवचनान्तम् । २ ग्रहेण इत्यर्थः ।

धर्मः क्रियात्मा निर्दिष्टः श्रेयोभ्युदयलक्षणः ।
 स च पञ्चविधः प्रोक्तो वेदमूलः सनातनः ॥ ७ ॥
 अस्य शब्दस्यानुष्ठानात्स्वर्गो मोक्षश्च जायते ।
 इह लोके सुखैश्वर्यमलं यच्च स्वर्गाधिप ॥ ८ ॥

अनूरुवाच

कथं पञ्चविधो ह्येष प्रोक्तो धर्मः सनातनः ।
 कस्य भेदास्तु ते पञ्च ब्रूहि मे देवसत्तम ॥ ९ ॥

भास्कर उवाच

वेदधर्मः स्मृतस्त्वेक आश्रमाणां स तत्परः ।
 वर्णाश्रमस्मृततीयस्तु गुणनैमित्तिको यथा ॥१०॥
 वर्णत्वमेकमाश्रित्य अधिकारे प्रवर्तते ।
 सवर्णाश्रमदंडस्तु भिक्षा दंडादिको यथा ॥११॥
 वर्णाश्रमाश्रमत्वं च योधिकृत्य प्रवर्तते ।
 स वर्णाश्रमधर्मस्तु दंडाद्या मेखला यथा ॥१२॥
 यो गुणेन प्रवर्तते स गुणो धर्म उच्यते ।
 यथा मूर्धाभिपिक्तस्य प्रजानां पालनं परम् ॥१३॥
 निमित्तमेकमाश्रित्य यो धर्मः संप्रवर्तते ।
 नैमित्तिकः स विज्ञेयो जातिद्रव्यगुणाश्रयः ॥१४॥

१ धर्मशब्दवाच्यस्येत्यर्थः ।

एष तु द्विविधः प्रोक्तः समासादविशेषतः ।
 नैमित्तिकः स विज्ञेयः प्रायश्चित्तविधिर्यथा ॥१५॥
 स चतुर्था निरूप्यस्तु स्वरूपफलसाधनैः ।
 प्रमाणतस्तु प्रत्येकं समस्तैश्च यथाक्रमम् ॥१६॥
 श्रुत्या सह विरोधे तु बाध्यते विषयं विना ।
 व्यवस्थया विरोधेन कार्यो यत्नः परीक्ष्यते ॥१७॥
 स्मृत्या सह विरोधेन चार्थशास्त्रस्य साधनम् ।
 परस्परविरोधे तु अर्थशास्त्रस्य साधनम् ॥१८॥
 अदृष्टार्थे विकल्पस्तु व्यवस्थासंभवे सति ।
 स्मृतिशास्त्रविकल्पस्तु आकांक्षापूरणे सति ॥१९॥
 वेदमूले स्थितं त्वेतदनुष्ठानं क्रिया सती ।
 एवं शक्यविधानं तु न्यायो हेतुं व्यवस्थितः ॥२०॥
 निषेधविधिरूपं तु द्विधा शास्त्रं खगाधिप ।
 एकरूपं वदन्त्यन्ये बहुरूपमथापरे ॥२१॥
 पंचप्रकाराः स्मृतय एवं शिष्यव्यवस्थिताः ।
 त्रिधा चतुर्धा द्वेधा वा एकधा बहुधा खग ॥२२॥
 दृष्टार्था तु स्मृतिः काचिददृष्टार्था तथापरा ।
 अनुवादस्मृतिस्त्वन्या दृष्टादृष्टा तु पंचमी ।
 सर्वा एता वेदमूलाः स्मृता वै ऋषिभिःस्वयम् ॥२३॥

अरुण उवाच

या एता भवता प्रोक्ताः स्मृतयः पर्वगोपने ।
 एतासां लक्षणं ब्रूहि समासादेव सत्तम ॥२४॥
 दृष्टार्था का मता देव अदृष्टार्था च का भवेत् ।
 दृष्टादृष्टस्वरूपा का न्यायमूला च का भवेत् ।
 अनुवादस्मृतिः का स्याददृष्टादृष्टा तु का भवेत् ॥२५॥
 एवमुक्तो महातेजा भास्करो वारितस्करः ।
 उवाच तं खगं वीरं प्रणतं विनयान्वितम् ॥२६॥

आदित्य उवाच

षड्गुणस्य स्वरूपं तु प्रयोगात्कार्यगौरवात् ।
 समयानामुपायानां योगो व्याससमासतः ॥२७॥
 अध्यक्षाणां च निक्षेपः करणानां निरूपणम् ।
 दृष्टार्थेयं स्मृतिः प्रोक्ता ऋषिभिर्गुडाग्रज ॥२८॥
 संध्योपास्तस्तथा कार्या शुनो मांसं न भक्षयेत्

अदृष्टार्था स्मृतिः प्रोक्ता मनुना विनतात्मज ॥२९॥
 पालाशं धारयेदंडमुभयार्था विदुर्बुधाः ।
 विरोधं तु विकल्पः स्याद्यागो होमस्ततो यथा ॥३०॥
 श्रुतौ दृष्टं यथा कार्यं स्मृतौ तत्तादृशं यदि ।
 उक्तानुवादिनी सा तु पारिव्राज्यंतथा गृहात् ॥३१॥
 उक्तो धर्मश्च संक्षेपात्परिभाषा च तद्वता ।
 तत्साधनं च देशादि इत्थमित्यब्रवीद्रविः ॥३२॥
 ब्रह्मावर्तः परो देश ऋषिशस्तस्त्वनन्तरः ।
 मध्यदेशस्ततोऽप्यन्य आर्यावर्तस्त्वनन्तरः ॥३३॥
 कृष्णसारस्तु विचरेन्मृगो यत्र स्वभावतः ।
 यज्ञियः स तु देशः स्यान्मलेच्छदेशस्ततः परः ॥३४॥
 ब्रह्मादीनां च देवानां ब्राह्मणादेस्तथैव च ।
 भूतग्रामस्य कृत्स्नस्य त्रयं कृत्स्नस्य खेचर ॥३५॥
 साधनत्वं मनुः प्राह वेदमूलं सनातनम् ।
 प्रकाशयज्ञसंसिद्धयै यदशब्दस्य एव तु ॥३६॥
 उपलभ्य यथातत्त्वं स च दर्शितवानृषिः ।
 सम्यक्संसाधनं धर्मः कर्तव्यस्त्वधिकारिणा ॥३७॥
 निष्कामेन सदा वीर काम्यं रूपान्वितेन च ।
 आचारयुक्तः श्रद्धालुर्वेदज्ञोऽध्यात्मचित्तकः ।
 कर्मणां फलमाप्नोति न्यायार्जितधनश्च यः ॥३८॥

अरुण उवाच

ब्रह्मावर्तादिदेशानां समस्तानां विभावसो ।
 विभागं ब्रूहि देवेन्द्र संमानय ग्रहाधिप ॥३९॥

आदित्य उवाच

सरस्वतीदृष्टद्वयोर्देवनद्योर्दन्तरम् ।
 तं देवनिर्मितं देशं ब्रह्मावर्तं प्रचक्षते ॥४०॥
 हिमवद्विध्यधरयोर्दन्तरमुदाहृतम् ।
 प्रत्यगेव प्रयागाच्च मध्यदेशः प्रकीर्तितः ।
 आसमुद्रात्तु वै पूर्वादासमुद्रात्तु पश्चिमात् ॥४१॥
 तयोरेवांतरं गिर्योरायावर्तं विदुर्बुधाः ।
 एतान्विज्ञाय सद्देशान्तसंश्रयेत प्रयत्नतः ॥४२॥
 शूद्रस्तु यस्मिंस्तस्मिन्वा निवसेद्वृत्तिकर्षितः ।
 एषा धर्मस्य वै ज्योतिः समासात्कथिता तव ॥४३॥

इति श्रीअविष्ये महापुराणे ब्राह्मे पर्वणि सप्तमीकल्पे सौरधर्मे अरुणादित्यसंवादे स्मृतिभेदवर्णनं नामैकाशी

त्युत्तरशततमोऽध्यायः ॥ १८१ ॥

अशीत्युत्तरशततमोऽध्यायः

चतुर्णांमाश्रमाणां पृथक्पृथक्धर्मवर्णने ब्रह्मचर्यधर्मविवाहविधिवर्णनम्

आदित्य उवाच

उक्तं धर्मस्य रूपं तु साधिकारं सनातनम् ।
अतः परं प्रवक्ष्यामि धर्ममाश्रमिणां खग ॥ १ ॥
ब्रह्मचारी गृहस्थश्च वनस्थो भिक्षुरेव च ।
चत्वार आश्रमाः प्रोक्ता एक एव चतुर्विधः ॥ २ ॥
गायत्रो ब्रह्मचारी तु प्राजापत्यो द्वितीयकः ।
देवव्रतस्तृतीयस्तु नैष्ठिकस्तु चतुर्थकः ॥ ३ ॥
चत्वार आश्रमाः प्रोक्ताः सवेदाः समधर्मकाः ।
अतः परं प्रवक्ष्यामि संस्कारं धर्मसिद्धये ॥ ४ ॥
गर्भाधानमृतौ कार्यं हृष्टयोस्तु समन्त्रकम् ।
कार्यं पुंसवनं मातुस्तृतीये मासि संयुतैः ॥ ५ ॥
सीमन्तः सप्तमे गर्भे षष्ठे वा सप्तमेऽपि वा ।
पात्रसंस्कारका इष्टा गर्भाधानादयस्त्रयः ॥ ६ ॥
जातकर्मादयः सर्वे संस्काराः पुरुषस्य तु ।
जातस्य प्राशनं यत्र स्वर्णा दीनां समन्त्रकम् ॥ ७ ॥
जातकर्मेति तत्प्रोक्तं गुह्यं नाम तदैव तु ।
प्रकाशो नाम कर्तव्यं दिने त्वेकादशेऽथैव ॥ ८ ॥
धर्मशास्त्रादिसंयुक्तं षष्ठेऽन्नप्राशनं खग ।
प्रथमेऽब्दे तृतीये वा चूडाकर्म विधीयते ॥ ९ ॥
अष्टमे दशमे वापि ब्राह्मणस्योपनायनम् ।
पुरुषस्य तथा चान्यजातीयानां विशेषतः ॥ १० ॥
एकादशे द्वादशे वा कार्यं क्षत्रियवैश्ययोः ।
वेदसंस्कारकं वच्मि मन्यन्ते त्वोपनायनम् ॥ ११ ॥
पुरुषस्य तथा चान्य उभयोश्च ब्रवीम्यहम् ।
सावित्रं वैदिकं चैव महानाग्नौ महाव्रतम् ॥ १२ ॥
तथौपनिषदं चाब्दं गोदानं च सुवर्णकम् ।
व्रतानि ग्रहणार्थानि वेदस्येति मनोर्मतम् ॥ १३ ॥
वेदैकदेशपाठस्य उक्तं गृहे प्रपञ्चकम् ।
उक्ता गुरोस्तु शुश्रूषा दृष्टादृष्टार्थसाधनम् ॥ १४ ॥
उभयोर्वा तथा चान्या यथान्यायं यथाश्रुतम् ।
गुरोरप्येव तं विद्यात्तद्विद्यां त्रिविधं स्मृतम् ॥ १५ ॥
तोषः परस्परस्येति एतावान्धर्मसंग्रहः ।
कृत्स्नो वेदोऽधिगन्तव्यः स्वधर्ममनुतिष्ठता ॥ १६ ॥

ज्ञात्वा वेदं ब्रह्मचारी ग्रन्थार्थान्यान्यथाविधि ।
नैष्ठिकश्च विधानं तु यावत्कृत्वा विधीयते ।
विद्यान्तेऽभीष्टदानं च अनुज्ञातो गृही भवेत् ॥ १७ ॥
निष्कासनं गुरुगृहाद्गृहस्थस्य यथाभवेत् ।
नैष्ठिकश्च तथा स्नानं कुर्यात्सम्यग्यथाविधि ॥ १८ ॥
उद्गृहेऽथैव ततो भार्या सवर्णा लक्षणान्विताम् ।
अविच्छ्रुतब्रह्मचर्यश्चाधिकारी खगोत्तमः ॥ १९ ॥
स्वतन्त्रमन्ये चेच्छंति ह्यधिकारं द्विजोत्तमः ।
सप्तमीं पञ्चमीं चैव कन्यकां पितृमातृतः ॥ २० ॥
उद्गृहेऽथैव द्विजो भार्यामसमानार्थगोत्रजाम् ।
संख्याविधिविवाहेषु गोत्रार्थं विधिवर्जितम् ॥ २१ ॥
विकल्पेनैव मन्तव्यमृषीणां विविधा श्रुतिः ।
अष्टौविवाहा वर्णानां संस्काराख्या इति श्रुतिः ॥ २२ ॥
यस्तु दोषवतीं कन्यामनाख्याय प्रयच्छति ।
तस्य कुर्यान्मृगो दंडं स्वयं षण्णवर्ति पणान् ॥ २३ ॥
पितुर्गृहे तु या कन्या रजः पश्यत्यसंस्कृता ।
पतंति पितरस्तस्य कन्या च वृषली भवेत् ॥ २४ ॥
यस्तु तां वरयेत्कन्यां ब्राह्मणो ज्ञानदुर्बलः ।
अश्राद्धेयमपाङ्गेयं तं विद्याद्वृषलीपतिम् ॥ २५ ॥
सर्वदोषान्नि विख्याप्य स्त्रिया वा पुरुषस्य वा ।
उभयोरपि विख्याप्य ततः संबन्धमाचरेत् ॥ २६ ॥
गौरी कन्या प्रधाना वै मध्यमा कन्यका स्मृता ।
रोहिणी तत्समा ज्ञेया अधमा तु रजस्वला ॥ २७ ॥

अनुरुरुवाच

गौरी तु का मता कन्या रोहिणी च जगत्पते ।
रजस्वला नग्निका च देवकन्या च का भवेत् ॥ २८ ॥

भास्कर उवाच

असंप्राप्तं राजा गौरी प्राप्ते रजसि रोहिणी ।
अव्यञ्जनयुता कन्या कुचहीना च नग्निका ॥ २९ ॥
सप्तवर्षा भवेद्गौरी दशवर्षा तु नग्निका ।
द्वादशे तु भवेत्कन्या अत ऊर्ध्वं रजस्वला ॥ ३० ॥

व्यञ्जनेन समोपेतां सौमो भुङ्क्ते हि कन्यकाम् ।
 पयोधरेषु गंधर्वा रजस्यग्निः प्रकीर्तितः ॥३१॥
 हिनस्ति व्यञ्जनेः पुत्रान्कुलं हन्यात्पयोधरैः ।
 गतिमिष्टां तथा लोकान्हन्यात्तु रजसा पितुः ॥३२॥
 तस्मादव्यञ्जनोपेतामरजस्कापयोधराम् ।
 नान्योपभुक्तां सोमाद्यैर्दद्याद्दुहितरं पिता ॥३३॥
 अन्नं तस्य न भोक्तव्यं वृथा पाको हि स स्मृतः ।
 वृथा पाकस्य भुक्त्वान्नं प्रायश्चित्तं समाचरेत् ॥३४॥
 प्राणायामं त्रिरभ्यस्य घृतं प्राश्य विशुद्ध्यति ।
 विवाहयेदेकगोत्रां समानप्रवरां खग ।
 कृत्वा तस्यां समुत्सर्गमतिकृच्छ्रो विशोधनम् ॥३५॥
 उद्वाहयेत्सगोत्रां च तनयां मातुलस्य च ।
 ऋषिभिश्चैव तुल्यो यो द्विजश्चाद्रायणं चरेत् ॥३६॥
 असपिण्डा तु या मातुरसगोत्रा च या पितुः ।
 सा प्रशस्ता द्विजातीनां दारकर्मणि मैथुने ॥३७॥

अरुण उवाच

दारकर्म किमुक्तं वै यदुक्तं भवता इदम् ।
 सा प्रशस्ता द्विजातीनां दारकर्मणि मैथुने ॥३८॥

आदित्य उवाच

अग्निहोत्रादि यत्कर्म वैदिकं विनतात्मज ।
 तदुक्तं दारकर्मैति द्वाभ्यां योगात्तु मैथुने ॥३९॥
 नोद्वेहत्कपिलां कन्यां नाधिकांगीं न रोगिणीम् ।
 नालोमिकां नातिलोमां न चाकूटां न पिङ्गलाम् ॥४०॥
 ऋक्षवृक्षनदीनाम्नीं नान्यपर्वतनामिकाम् ।
 न यक्षाहिप्रेष्यनाम्नीं चातिभीषणनामिकाम् ॥४१॥
 यस्यास्तु न भवेद्भ्राता न विज्ञायेत वै पिता ।
 नोपगच्छेद्भि तां प्राज्ञः पुत्रिकाधर्मशंकया ॥४२॥
 हंसस्वरामेकवर्णां मधुर्पिङ्गललोचनाम् ।
 तादृशीं वरयेत्कन्यां गृहार्थी खगसत्तम ॥४३॥
 दाराग्निहोत्रसंयोगं कुरुते योऽग्रजे स्थिते ।
 परिवेत्ता स विज्ञेयः परिवित्तिस्तु पूर्वजः ॥४४॥
 परिवित्तिः परिवेत्ता च यया स परिविद्यते ।
 सर्वे ते नरकं यांति दातृयाजकपंचमाः ॥४५॥
 स्त्रीषु देशांतरस्थे वा पतिते व्रजिते तथा ।
 योगशास्त्राभियुक्ते च न दोषः परिवेदने ॥४६॥

खंजवामनकुब्जेषु गद्गदेषु जडेषु च ।
 जात्यंधे बधिरे मूके न दोषः परिवेदने ॥४७॥
 न श्राद्धं तु कनिष्ठस्य विकुलाय च कन्यका ।
 वरश्च कुलशीलाभ्यां न शुद्ध्यते कदाचन ।
 न मंत्राः कारणं तत्र न च कन्या वृता भवेत् ॥४८॥
 उद्वाहिता तु या कन्या न च प्राप्ता तु मैथुनम् ।
 पुनरभ्येति भर्तारं यथा कन्या तथैव सा ॥४९॥
 समाक्षिप्य मतां कन्यां पिता त्वक्षतयोनिकाम् ।
 कुलशी लवते दद्यान्न स्यादोषः खगाधिप ॥५०॥

अनूरुवाच

एतेऽष्टौ प्रभवाः प्रोक्ता विवाहा ये जगत्पते ।
 लक्षणं ब्रूहि चैतेषां समासात्तिमिरापह ॥५१॥

आदित्य उवाच

शुभां लक्षणसंपन्नां कुलशीलगुणान्विताम् ।
 अलंकृत्यार्हते दानं विवाहो ब्राह्म उच्यते ॥५२॥
 सहधर्मक्रियाहेतोर्दानं समयबंधनात् ।
 अलंकृत्यैव कन्यायाः प्राजापत्यः स उच्यते ॥५३॥
 प्रदानं यत्र कन्यायाः सहगोमिथुनेन तु ।
 सवर्णायाः सगोत्रायास्तमार्षमृषयो विदुः ॥५४॥
 अंतर्वेद्यां समानीय कन्यां कनकमंडिताम् ।
 ऋत्विजे चैव यद्दानं विवाहो देवसंज्ञकः ॥५५॥
 एते विवाहाश्चत्वारो धर्मकामार्थदायकाः ।
 अशुल्का ब्रह्मणा प्रोक्तास्तारयन्ति कुलद्वयम् ॥५६॥
 चतुर्ष्वेतेषु दत्तायामुत्पन्नो यः सुतः स्त्रियाम् ।
 दातुः प्रतिग्रहीतुश्च पुनात्यासप्तमान्पितृन् ॥५७॥
 विविक्ते स्वयमन्योऽन्यं स्त्रीपुंसोर्यः समागमः ।
 प्रीतिहेतुः स गांधर्वो विवाहः पंचमो मतः ॥५८॥
 हत्वा छित्त्वा च भित्त्वा च क्रोशन्तीं रुदन्तीं गृहात् ।
 प्रसह्य कन्याहरणं राक्षसोद्वाहं उच्यते ॥५९॥
 शुल्कं प्रदाय कन्याया हरणं व्यसनादपि ।
 प्रसादेहेतुर्क्तोयमासुरः सप्तमस्तथा ॥६०॥
 सुप्तां मत्तां प्रमत्तां वा रहो यत्रोपगच्छति ।
 स पापिष्ठो विवाहानां पैशाचश्चाष्टमोधमः ॥६१॥
 एतान्स शुल्कान्सामान्यान्विवाहांश्चतुरो विदुः ।
 केवलं क्षत्रियस्यैव वीर्यं छित्त्वा हि राक्षसः ॥६२॥

प्राप्ते पूर्वविवाहे तु विधिर्वैवाहिकः शिवः ।
 कर्तव्यस्तु त्रिभिर्वर्णैः समयेनाग्निसाक्षिकः ॥६३॥
 दोषवत्याः प्रदाने तु दातुः षण्णवतिर्दमः ।
 स्यात्तु शुल्कप्रदाने च कन्यायाश्चापवर्जने ॥६४॥
 मोक्षोपवर्तनं द्वेषः स्त्रीधनस्य निवर्तनम् ।
 आकांक्षा तीर्थसंरोधस्त्यागहेतुश्च वक्ष्यते ॥६५॥
 परस्परस्य संबंधान्मोक्षः स्त्रीपुंसयोः स्मृतः ।
 न स्यादन्यतरः प्रीतो रोषात्सांप्रतिकादपि ॥६६॥
 बाधते चेत्पतिर्भार्या स तु द्वेष इति स्मृतः ।
 वृत्तिराभरणं शुल्कं लाभश्च स्त्रीधनं भवेत् ॥६७॥
 भोक्तुस्तु स्वयमेवेदं प्रतिज्ञाहननं भवेत् ।
 वृथा मोक्षेण भोगेन स्त्रियै दद्यात्सवृद्धिकम् ॥६८॥
 आपत्तिसमये जाते स्त्रीधनं भोक्तुमर्हति ।
 आकांक्षे ताष्टवर्षाणि भर्तापि प्रसवं स्त्रियाः ॥६९॥
 जायन्ते यदि नो पुत्रास्तस्यां यत्ने महत्यपि ।
 ततो विदेत पुत्रार्थी धर्मतः कुलजां स्त्रियम् ॥७०॥
 पुत्रलाभात्परं लोके नास्ति हि प्रसवार्थिनः ।

एतां शुल्कस्य तां भुक्त्वा अन्यां लब्धुं यदीच्छति ।
 समस्तास्तोषयित्वा र्थैः सूर्योढां परमां वरेत् ॥७१॥
 एका शूद्रस्य वैश्यस्य द्वे तिस्रः क्षत्रियस्य तु ।
 चतस्रो ब्राह्मणस्य स्युर्भार्या राज्ञो यथेष्टतः ॥७२॥
 अतीर्थगमनात्पुंसस्तीर्थे संग्राहनात्स्त्रिया ।
 उभयोर्धर्मलोपः स्यात्स्वेष्वेव तु विशेषतः ॥७३॥
 यौगपद्ये तु तीर्थानां विवाहक्रमशो व्रजेत् ।
 तत्साम्यं जीवपुत्रा वा ग्रहणक्रमशोपिवा ॥७४॥
 ब्राह्मादिभिर्विवाहेस्तु संस्कृतौ तौ खगाधिप ।
 अष्टौ विवाहा वर्णानां वैनतेय उशंति वै ॥७५॥
 ब्राह्मो देवस्तथार्षश्च प्राजापत्यः खगाधिप ।
 गांधर्वश्चासुरो रक्षः पैशाचस्त्वष्टमोऽधमः ॥७६॥
 प्रशस्ताः क्षत्रियादीनां विप्रादीनां तु मानतः ।
 प्रतिग्रहादयो बद्धौ विवाहा ब्राह्मणस्य तु ॥७७॥
 क्षत्रियस्यापि देया तु प्रतिग्रहविवर्जिता ।
 प्रवृत्तिं केचिदिच्छन्ति दानमित्यपरे स्त्रियाः ।
 पावनं पुरुषाणां तु विवाहं परिचक्षते ॥७८॥

इति श्रीभविष्ये महापुराणे सप्तमीकल्पे ब्राह्मे पर्वणि सूर्यारुणसंवादे विवाहविधिचर्चनं नाम

त्र्यशीत्युत्तरशततमोऽध्यायः ॥ १८२ ॥

त्र्यशीत्युत्तरशततमोऽध्यायः

पञ्चमहायज्ञश्राद्धविधिचर्चनम्

भास्कर उवाच

कुर्यात्पञ्चमहायज्ञानधिकारो द्विजस्य सः ।
 भूतपित्रमरब्रह्ममनुष्याणां यथाविधि ॥ १ ॥
 सदा सदान कृत्यानां फलार्थमपरे स्थिताः ।
 नित्यानित्यमिति प्राहुरनुषंगात्फलं परे ॥ २ ॥
 अतिथेः परितोषाय परिचर्या विधीयते ।
 अदृष्टनियमादृष्टमारोग्यान्तं च वर्जनम् ॥ ३ ॥
 तिस्रोष्टकास्तु कर्तव्यामध्यावर्ता चतुर्थिका ।
 शाकपायसपूपैस्तु मासेन तु चतुर्थिका ॥ ४ ॥
 प्रतिपदि क्रियते यत्तु चतुष्पार्वणमुच्यते ।
 स्वगृह्योक्तविधानेन तत्तु पक्षादि कीर्त्यते ॥ ५ ॥
 नित्यं नैमित्तिकं काम्यं वृद्धिश्राद्धं सर्पिडनम् ।
 पार्वणं चेति विज्ञेयं गोष्ठशुद्धचर्थमुत्तमम् ।

कर्मागं नवमं प्रोक्तं वैदिकं दशमं स्मृतम् ॥ ६ ॥

अनुरुरुवाच

यदेतद्भवता प्रोक्तं श्राद्धं द्वादशधा विभो ।
 तस्य सर्वस्य मां ब्रूहि लक्षणं वै पृथक्पृथक् ॥ ७ ॥
 नित्यं किमुच्यते श्राद्धं किं वा नैमित्तिकं भवेत् ।
 काम्यादि देवदेवेश एतेषां लक्षणं वद ॥ ८ ॥

आदित्य उवाच

कामयुक्तं हि तत्काम्यमभिप्रेतार्थसिद्धये ।
 पार्वणेन विधानेन तदध्युक्तं खगाधिप ॥११॥
 वृद्धौ यत्क्रियते श्राद्धं वृद्धिश्राद्धं तदुच्यते ।
 सर्वं प्रदक्षिणं कार्यं पूर्वाह्णे तृपवीतिना ॥१२॥
 गंधोदकतिलैर्युक्तं कुर्यात्पात्रचतुष्टयम् ।
 अर्घार्थं पितृपात्रेषु प्रेतपात्रं प्रमोचयेत् ॥१३॥
 ये समाना इति द्वाभ्यमेतज्ज्ञेयं सर्पिडनम् ।
 नित्येन तुल्यं शेषं स्यादेकोदिष्टं स्त्रिया अपि ॥१४॥
 दर्शं वै क्रियते यत्तु तत्पार्वणमुदाहृतम् ।
 पर्वणि क्रियते यच्च तत्पार्वणमिति स्थितिः ।
 गोभ्यश्च क्रियते श्राद्धं तद्गोष्ठश्राद्धमुच्यते ॥१५॥
 बहूनां विदुषां संपत्सुखार्थं पितृतृप्तये ।
 क्रियते शुद्धये यद्वै ब्राह्मणानां च भोजनम् ।
 शुद्धचर्थमिति तत्प्रोक्तं वैनतेय मनीषिभिः ॥१६॥
 निषेककाले सोमे च सीमंतोन्नयने तथा ।
 ज्ञेयं पुंसवने श्राद्धं तच्च कर्मार्गमेव च ॥१७॥
 क्रियते देवमुद्दिश्य सप्तम्यादिषु यत्नतः ।
 गच्छेद्देशांतरे यस्तु श्राद्धं कुर्यात्तु सर्पिषा ।
 तद्यत्नार्थमिति प्रोक्तं प्रदिशेच्च न संशयः ॥१८॥
 शरीरोपचये श्राद्धमश्ववृद्धचर्थमेव च ।
 पुष्ट्यर्थमेतद्विज्ञेयमौपचारिकमुच्यते ॥१९॥
 सर्वेषामेव श्राद्धानां श्रेष्ठं सांवत्सरं मतम् ।
 क्रियते यत्खगश्रेष्ठं मृतेहनि बुधैः सह ॥२०॥
 मृतेऽहनि पुनर्यस्तु न कुर्याच्छ्राद्धमादरात् ।
 मातुश्च खगशार्दूल वत्सरांते मृतेऽहनि ॥२१॥

नाहं तस्य खगश्रेष्ठ पूजां गृह्णामि नो हरिः ।
 न ब्रह्मा न च वै रुद्रो न चान्ये देवतागणाः ॥२२॥
 तस्माद्यत्नेन कर्तव्यं वर्षे वर्षे मृतेऽहनि ।
 नरेण खगशार्दूल भोजकेन विशेषतः ॥२३॥
 भोजको यस्तु वै श्राद्धं न करोति खगाधिप ।
 मातापितृभ्यां सततं वर्षे वर्षे मृतेऽहनि ॥२४॥
 स याति नरकं घोरं तामिह नाम नामतः ।
 ततो भवति दुष्टात्मा नगरे सूकरः खग ॥२५॥

अनूरुरुवाच

न जानाति दिनं यस्तु न मासं विबुधाधिप ।
 मृतौ यत्र महाप्राज्ञ पितरौ स कथं नरः ।
 श्राद्धं करोतु वै ताभ्यां विधिवद्वत्सरात्मकम् ॥२६॥

आदित्य उवाच

न जानाति नरो यस्तु मृतानां विनतात्मज ।
 मासं दिनं मृतानां तु पितृणां खगसत्तम ॥२७॥
 यथा कुर्यात्खगश्रेष्ठ शृणु कृत्स्नं समासतः ।
 मृताहं यो न जानाति मानवो विनतात्मज ॥२८॥
 तेन कार्यममायां च श्राद्धं सांवत्सरं खग ।
 मासे मार्गशिरे वीर माघे वा विधिवद्वत्खग ॥२९॥
 विशेषतो भोजनेन यो मां पूजयते सदा ।
 प्रीतये मम वै तेन संपूज्याः पितरः सदा ॥३०॥
 ममेष्टाः पितरो नित्यं गावो विप्राश्च सुव्रत ।
 तस्माच्च ते सदा पूज्या मद्भक्तेन विशेषतः ॥३१॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे श्राद्धविधिकथनं नाम त्र्यशीत्युत्तरशततमोऽध्यायः ॥ १८३ ॥

चतुरशीत्युत्तरशततमोऽध्यायः

श्राद्धकर्मणि ब्राह्मणधर्मवर्णनम्

प्रख्याते प्रत्यये नैव प्रश्नपूर्वं प्रतिग्रहः ।
 यजनेऽध्यापने वादे षड्विधो वेदविक्रयः ॥ १ ॥
 वेदविक्रयनिर्दिष्टं स्त्रिया चावर्जितं धनम् ।
 न देयं पितृदेवेभ्यो यच्च क्लीबात्खगाधिप ॥ २ ॥
 अनुयोगेन यो दद्याद्ब्राह्मणाय प्रतिग्रहम् ।
 स पूर्वं नरकं याति ब्राह्मणास्तदनंतरम् ॥ ३ ॥

वेदाक्षराणि यावन्ति नियुज्यन्तेर्थकारणात् ।
 तावत्यो भूणहत्या वै वेदविक्रयमाप्नुयात् ॥ ४ ॥
 वैश्वदेवेन यो हीन आदित्यस्य च कर्मणः ।
 सर्वे ते वृषला ज्ञेयाः प्राप्तवेदाश्च ब्राह्मणाः ॥ ५ ॥
 येषामध्ययनं नास्ति ये च केचिदनमयः ।
 कुलं वाऽश्रोत्रियं येषां सर्वे ते शूद्रधर्मिणः ॥ ६ ॥

अकृत्वा वैश्वदेवं तु यो भुंक्ते सोऽबुधः खग ।
 वृथा तेनान्नपाकेन यमयोनिं व्रजेत्तु सः ॥ ७ ॥
 प्रियो वा यदि वा द्वेष्यो मूर्खः पंडित एव च ।
 वैश्वदेवे तु संप्राप्ते सोऽतिथिः स्वर्गसंक्रमः ॥ ८ ॥
 नैकग्रामीणमतिथिं विप्रसांगतिकं तथा ।
 अचिंत्योभ्यागतो यस्मात्तस्मादतिथिरुच्यते ॥ ९ ॥
 अचिंत्यः स तु वै नाम्ना वैश्वदेव उपागतः ।
 अतिथिं तं विजानीयान्न पुनः पूर्वमागतः ॥ १० ॥
 यावच्च प्राप्नुयादन्नं कृताशीः स्नातको द्विजः ।
 तस्यान्नस्य चतुर्भागं हंतकारं विदुः खग ॥ ११ ॥
 ग्रासमात्रा भवेद्विक्षा चतुष्कालं चतुर्गुणम् ।
 पुष्कलानि च चत्वारि हंतकारो विधीयते ॥ १२ ॥
 आरूढो नैष्ठिकं धर्मं यस्तु प्रच्यवते पुनः ।
 चांद्रायणं चरेन्मासमिति विद्धि खगाधिप ॥ १३ ॥
 आरूढपतितापत्या ब्राह्मणो वृषलेन च ।
 द्वावेतौ विद्धि चांडालौ वेदित्रायश्च जायते ॥ १४ ॥
 ब्राह्मणीकुटलानित्यं स्वकं त्यक्त्वापतिं खग ।
 अन्यस्य विशते गेहे ब्राह्मणस्य खगाधिप ॥ १५ ॥
 उत्पद्यते तु यस्तस्या ब्राह्मणेन महामते ।
 स चांडालो महान्प्रोक्तो महाचांडाल इत्युत ॥ १६ ॥
 यस्तु प्रव्रजितो भूत्वा पुनः सेवति मैथुनम् ।
 षष्टिवर्षसहस्राणि विष्टायां जायते क्रिमिः ।
 पंचगव्येन शुद्धिः स्यादित्याह मम देहकृत् ॥ १७ ॥
 अभोज्यं ब्राह्मणस्यान्नं वृषलेन निमंत्रितम् ।
 तथैव वृषलस्यान्नं ब्राह्मणेन निमंत्रितम् ॥ १८ ॥
 ब्राह्मणान्नं ददच्छूद्रः शूद्रान्नं ब्राह्मणो ददत् ।
 उभावेतावभोज्यान्नौ भुक्त्वा चांद्रायणं चरेत् ॥ १९ ॥
 उपनिषेधधर्मेण शूद्रान्नं च पचेद्विजः ।
 अभोज्यं तद्भवेदन्नं स च विप्रः पुरोहितः ॥ २० ॥
 शूद्रान्नं शूद्रसंपर्कं शूद्रेण सह वासनम् ।
 शूद्राज्ज्ञानागमः कश्चिज्ज्वलन्तमपि पातयेत् ॥ २१ ॥
 शूद्रान्नोपहता विप्रा विह्वला रतिलालसाः ।
 कुपिताः किं करिष्यन्ति निर्विषा इव पन्नगाः ॥ २२ ॥
 हस्तदत्तास्तु ये स्नेहालवणव्यंजनादयः ।
 दातारं नाधितिष्ठन्ति भोक्ता भुंक्ते तु किल्बिषम् ॥ २३ ॥
 आयसेन तु पात्रेण यदन्नमुपदीयते ।
 भोक्ता विष्ठाशनं भुंक्ते दाता तु नरकं व्रजेत् ॥ २४ ॥

अंगुल्या दंतकाष्ठं यत्प्रत्यक्षलवणं च यत् ।
 मृत्तिकाभक्षणं चैव तुल्यं गोमांसभक्षणैः ॥ २५ ॥
 मुखे पथ्युषिते नित्यं भवत्यप्रयतो द्विजः ।
 तस्माच्छुष्कमथार्द्रं वा भक्षयेदंतधावनम् ॥ २६ ॥
 पुष्पालंकारवस्त्राणि गंधमालयानुलेपनम् ।
 उपवासे न दुष्यन्ति दन्तधावनमंजनम् ॥ २७ ॥
 गृहांते वसते मूर्खो दूरे चास्य गुणान्वितः ।
 गुणान्विते च दातव्यं नास्ति मूर्खव्यतिक्रमः ॥ २८ ॥
 ब्राह्मणातिक्रमो नास्ति विप्रे वेदविवर्जिते ।
 ज्वलंतमग्निमुत्सृज्य न हि भस्मनि हूयते ॥ २९ ॥
 सन्निकृष्टमधीयानं ब्राह्मणं यो व्यतिक्रमेत् ।
 भोजनेनैव दानेन दहत्यासन्नमं कुलम् ॥ ३० ॥

अनूरुवाच

एवमेव जगन्नाथ देवदेव जगत्पते ।
 किं तु यत्ते पुरा देव श्रुतं वाक्यं महात्मनः ॥ ३१ ॥
 गदतो नारदस्यैव शृणु त्वं विबुधाधिप ।
 गदतो मे सुरश्रेष्ठ धर्म्यमर्थं सुखावहम् ॥ ३२ ॥
 सत्यनिष्ठं द्विजं यस्तु शुक्लजातिं प्रियन्वदम् ।
 मूर्खं पाखंडिनं वापि वृत्तिहीनमथापि वा ॥ ३३ ॥
 अतिक्रम्य नरो घोरं नरकं पातयेत्खग ।
 सप्त परान्तसप्त पूर्वान्पुरुषानात्मना सह ॥ ३४ ॥
 तस्मान्नातिक्रमेद्राजा ब्राह्मणं प्रातिवेशिकम् ।
 संबन्धतस्तथासन्नं दौहित्रं विद्यते तथा ॥ ३५ ॥
 भागिनेयं विशेषेण तथा बंधुं ग्रहाधिप ।
 नातिक्रमेन्नरस्त्वेतान्सुमूर्खानपि गोपते ।
 अतिक्रम्य महद्रौद्रं रौरवं नरकं व्रजेत् ॥ ३६ ॥

आदित्य उवाच

एवमेतन्न सन्देहो यथा वदसि खेचर ।
 ममाप्यवगतं वीर ब्राह्मणं न परीक्षयेत् ॥ ३७ ॥
 सर्वदेवमयं विप्रं सर्वलोकमयं तथा ।
 तस्मात्संपूजयेदेनं न गुणास्तस्य चिन्तयेत् ॥ ३८ ॥
 केवलं चिन्तयेज्जातिं न गुणान्विनतात्मज ।
 तस्मादामंत्रयेत्पूर्वमासन्नं ब्राह्मणं बुधः ॥ ३९ ॥
 यस्त्वासन्नमतिक्रम्य ब्राह्मणं पतितादृते ।
 दूरस्थान्पूजयेन्मूढो गुणादचान्नरकं व्रजेत् ॥ ४० ॥

देवकर्मविनाशेन ब्रह्मस्वहरणेन च ।
 देवद्रव्यं द्विजात्रं च ब्रह्मस्वं ब्राह्मणार्जितम् ।
 वियोन्यां क्षिपते यस्तु वियोनिमधिगच्छति ॥४१॥
 मा ददस्वेति यो ब्रूयाद्ब्रवाग्निब्राह्मणेषु वै ।
 तिर्यग्योनिशतं गत्वा चांडालेष्वभिजायते ॥४२॥
 यत्तु वाचा प्रतिज्ञातं कर्मणा भोपपादितम् ।
 तद्वर्णं धर्मसंयुक्तमिह लोके परत्र च ॥४३॥
 वेदविद्याव्रतस्नाते श्रोत्रिये गृहमागते ।
 क्रीडंत्योषधयः सर्वा यास्यामः परमां गतिम् ॥४४॥
 मधु मांसं सुरां सोमं लाक्षाद्यं लवणं तथा ।
 विक्रीयान्यतमं तेषां द्विजश्चांद्रायणं चरेत् ॥४५॥
 शुद्धं तिलं तथा नीलं केशान्गोधूमकान्यवान् ।
 विक्रीय ब्राह्मणो गांश्च कृच्छ्रं सातपथं चरेत् ॥४६॥
 औष्ट्रमाविकदुग्धं च अन्नं मृतकसूतके ।
 चौरस्यान्नं मृतश्राद्धे भुक्त्वा चांद्रायणं चरेत् ॥४७॥
 गवां शृगोदके स्नातो महानद्याश्च संगमे ।
 समुद्रदर्शनाद्यापि शुना दष्टः शुचिर्भवेत् ॥४८॥
 वेदविद्याव्रतस्नातः शुना दष्टो द्विजः खग ।
 हिरण्योदकमिश्रं तु घृतं प्राश्य विशुद्ध्यति ॥४९॥

तिष्ठन्वाप्यथ वा गच्छच्छुना दष्टो द्विजः खग ।
 वज्रं प्राश्य शुचिः स्याद्वै यथाह भगवान्मनुः ॥५०॥
 व्रतिनश्चापि दष्टस्य त्रिरात्रं क्षपणं स्मृतम् ।
 सघृतं च ततो भुक्त्वा व्रतशेषं समाचरेत् ॥५१॥
 ब्राह्मणी तु शुना दष्टा सोमे दृष्टं समाचरेत् ।
 यदा न दृश्यते सोमः प्रायश्चित्तं कथं भवेत् ॥५२॥
 यां दिशं व्रजते सोमस्तां दिशं चावलोकयेत् ।
 सोममार्गेण सा पूर्वा पञ्चपूतेन शुद्ध्यति ॥५३॥
 ब्राह्मणस्य ब्रह्मद्वारे पूयशोणितसंभवे ।
 क्रिमिभिर्दृश्यते यश्च निष्कृतिं तस्य वच्मि ते ॥५४॥
 गवां तत्र पुरीषेण त्रिकालं स्नानमाचरेत् ।
 दधि क्षीरं घृतं पीत्वा कृमिदष्टो विशुद्ध्यति ॥५५॥
 अथ नाभ्याः प्रदष्टस्य आपादाद्दिनतात्मज ।
 एतद्विनिर्दिशेत्प्राज्ञः प्रायश्चित्तं खगाधिप ॥५६॥
 नाभिकण्ठांतरे वीर यदा चोत्पद्यते कृमिः ।
 षड्रात्रं तु तदा प्रोक्तं प्रायश्चित्तं मनीषिभिः ॥५७॥
 यदा दंशति शिरसि कृमयो विनतात्मज ।
 कृच्छ्रं तदा चरेत्प्राज्ञः शुद्धये कश्यपात्मज ॥५८॥
 मृत्तान्नं मधु मांसं च यस्तु भुञ्जीत ब्राह्मणः ।
 स त्रीण्यहान्युपवसेदेकाहं चोदके वसेत् ॥५९॥

इति श्रीभविष्ये महापुराणे ब्राह्मेपर्वणि सप्तमीकण्डपेऽनूर्वादित्यसंवादे ब्राह्मणधर्मवर्णनं नाम
 चतुरशीत्युत्तरशततमोऽध्यायः ॥ १८४ ॥

पञ्चाशीत्युत्तरशततमोऽध्यायः

रात्रिश्राद्धनिषेधः, मातृश्राद्धवृद्धिश्राद्धप्रकारवर्णनम्

आदित्य उवाच

रात्रौ श्राद्धं न कुर्वीत राक्षसी कीर्तिता हि सा ।
 सन्ध्ययोरुभयोर्वीरं सूर्यं चैव तिरोहिते ॥ १ ॥
 अकृत्वा मातृयज्ञं तु यः श्राद्धं परिवेषयेत् ।
 तातस्य क्रोधसंयुक्तां हिंसामिच्छन्ति दारुणाम् ॥ २ ॥

अनूरुवाच

मातृश्राद्धं कथं कार्यं काश्च ता मातरः स्मृताः ।
 नादीमुखाश्च पितरः कथं पूजामवाप्नुयुः ॥ ३ ॥

आदित्य उवाच

हन्त ते सम्प्रवक्ष्यामि मातृश्राद्धविधिं खग ।
 शृणु त्वं खगशार्दूल गदतो मम कृत्स्नशः ॥ ४ ॥
 पूर्वाह्णे भोजयेद्विप्रान्शौ सर्वान्प्रदक्षिणान् ।
 तथान्यं नवमं विप्रं चतुरश्रं खगाधिप ॥ ५ ॥
 ऋजून्वै कुतपान्दत्त्वा सत्येन विधिवत्खग ।
 कृत्वा यवैस्तिलार्थं तु दधिमिश्रं क्रमेण च ॥ ६ ॥

१ दर्शनमित्यर्थः, भावे निष्ठाविधानात् । २ तथेति शेषः ।

गन्धपुष्पादिकं सर्वं कुर्याद्विप्रप्रदक्षिणम् ।
 ब्राह्मणेभ्यस्ततो दद्यान्मधुरं भोजनं खग ॥ ७ ॥
 गुडमिश्रं खगश्रेष्ठं सवस्त्रमोदनं परम् ।
 रसानां मोदकांश्चैव न च तान्कटुकांस्तथा ॥ ८ ॥
 एवं भुक्तेषु विप्रेषु दद्यात्पिण्डान्त्समाहितः ।
 दध्यक्षतविमिश्रांस्तु बदरैश्च खगाधिप ॥ ९ ॥
 कृत्वा तु मंडपं वीर चतुरस्रं प्रदक्षिणम् ।
 पूर्वाग्रांश्च कुशान्दत्त्वा पुष्पाणां प्रकरं तथा ॥ १० ॥
 सव्येन पाणिना वीर विधिवत्खगसत्तम ।
 मात्रे प्रमात्रे तन्मात्रे निर्वपेत्पूर्वतोमुखः ॥ ११ ॥
 पितुर्मात्रे तु तन्मात्रे निर्वपेद्विधिवत्खग ।
 वृद्धायै प्रपितामह्यै तथान्यं निर्वपेद्बुधः ॥ १२ ॥
 एवमुद्दिश्य वै मातृः षट् पिण्डान्निर्वपेत्खग ।
 अष्टाशयेद्विजान्वीर मातृश्राद्धे खगाधिप ।
 नवमं सर्वदैवत्यं भोजयेद्विधिवत्खग ॥ १३ ॥
 नांदीमुखांस्तानुद्दिश्य पितृन्पंच द्विजोत्तमान् ।
 भोजयेद्विधिवच्छ्राद्धे वृद्धिश्राद्धेः प्रदक्षिणम् ॥ १४ ॥
 इत्थं श्राद्धद्वयं कुर्याद्वृद्धौ कश्यपनंदन ।
 तथान्यमपि ते वच्मि परं श्राद्धविधिं तव ॥ १५ ॥
 अथैवं भोजयेच्छ्राद्धे तत्पूर्वं तु प्रवर्तयेत् ।
 अन्यथा तत्र लुपंति सदेवासुरमानुषाः ॥ १६ ॥
 अग्न्यभावे तु विप्रस्य पाणवेनोपपादयेत् ।
 यो ह्यग्निः स द्विजो वीन्दे मंत्रदर्शिनिरुच्यते ॥ १७ ॥

पूर्वं पात्रे यदन्नं च यच्चात्रमुपकल्पितम् ।
 तेनैव सह भोक्तव्यं पृथग्भावो न विद्यते ॥ १८ ॥
 द्वौ द्वैवेऽथर्वणौ विप्रौ प्राङ्मुखानुपवेशयेत् ।
 पित्र्ये त्रीनुदगास्यांश्च वृद्धौ चाध्वर्युसंगमान् ॥ १९ ॥
 त्रीणि श्राद्धे पवित्राणि दौहित्रः कुतुपास्तिलाः ।
 त्रीणि चात्र प्रशंसन्ति शौचमक्रोधमत्वरम् ॥ २० ॥
 दौहित्रं खंडमित्युक्तं ललाटाय प्रजापते ।
 तत्र शृंगस्य यत्पात्रं तदौहित्रमिति स्मृतम् ॥ २१ ॥
 सव्यादंसात्परिभ्रष्टं नाभिदेशे व्यवस्थितम् ।
 एकवस्त्रं तु तं विद्यादैवे पित्र्ये च वर्जयेत् ॥ २२ ॥
 पितृदेवमनुष्याणां पूजनं भोजनं तथा ।
 नोत्तरीयं विना कार्यं कृतं स्यान्निष्फलं यतः ॥ २३ ॥
 परिधानकृते स्कंधे गृहस्थो योऽर्चयेत्पितृन् ।
 न स तत्फलमाप्नोति यथा योगपटावृतः ॥ २४ ॥
 वनस्थानां खगश्रेष्ठ यतीनां च महामते ।
 सिद्धये कर्मणां वीर योगपट्टकमुच्यते ॥ २५ ॥
 हस्तौ प्रक्षाल्य गंडूषं यः पिबेद्विचक्षणः ।
 स तु दैवं च पित्र्यं च आत्मानं चोपधातयेत् ॥ २६ ॥
 भोजनेष्वेव तिष्ठन्ति स्वस्ति कुर्वन्ति ये द्विजाः ।
 आसुरं तद्भवेच्छ्राद्धं पितृणां नोपतिष्ठते ॥ २७ ॥
 दातारो नोभिवर्धतां वेदाः संततिरेव च ।
 श्रद्धा च नो मा व्यगमद्बहुदेयं च नोऽस्ति त्वति ॥ २८ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे अहणादित्य संवादे मातृश्राद्धविधिवर्णनं

नाम पंचाशीत्युत्तरशततमोऽध्यायः ॥ १८५ ॥

षडशीत्युत्तरशततमोऽध्यायः

प्रायश्चित्तशुद्धिप्रकरणवर्णनम्

भास्कर उवाच

श्रावण्यां तु बलिः कार्यः सर्पाणां मन्त्रपूर्वकः ।
 शयनारोहणे चैव कार्यं सुखमभीप्सता ॥ १ ॥
 कार्यः प्रत्यवरोहस्तु मार्गशीर्ष्या न संशयः ।
 फलं विना त्वनुष्ठानं नित्यानामिष्यते स्फुटम् ॥ २ ॥

१ पक्षिराजत्वं केवलं गृहस्थैव, अहणस्यात्यस्ति । अत एव
 'एतद्विनिर्दिशेत्प्राज्ञः प्रायश्चित्तं खगाधिप, इति चतुरशीत्युत्तर-
 शततमोऽध्याये चतुष्पञ्चशतमे श्लोके उक्तं संगण्यते । तेन गृह-
 स्ते पक्षिराज इति न अभितव्यम् ।

काम्यानां सफलार्थं तु दोषप्राप्त्यर्थमेव च ।
 नैमित्तिकानां करणं त्रिविधं कर्मणां फलम् ॥ ३ ॥
 फलं केचिदुपात्तस्य दुरितस्य प्रचक्षते ।
 अनुत्पत्तिं तथा चान्ये प्रत्येत्याभ्युपमं च ॥ ४ ॥
 नित्यक्रियं तथा चान्ये अनुषंगमात्फलं श्रुतिः ।
 अग्न्याधेयं तथा दर्शं पौर्णमासं द्वितीयकम् ॥ ५ ॥
 चातुर्मास्यमग्निहोत्रं पशुबंधो निरूढकाः ।
 सौत्रामणी च संस्थाः स्युर्हविषः श्रुतिनोदिताः ॥ ६ ॥

अग्निष्टोमोऽत्यग्निष्टोम उक्थ्यः संषोडशी तथा ।
 वाजपेयातिरात्रश्च आप्तोर्यामः श्रुतौ श्रुतः ॥ ७ ॥
 दया स्यात्सर्वभूतेषु अनसूयाथ मंगलम् ।
 क्षांतिर्दया त्वनायासः शौचमस्पृहता व्रतम् ॥ ८ ॥
 सम्यगुक्तास्तु संस्कारा ब्रह्मप्राप्तिनिमित्तकाः ।
 अनन्तरं प्रवक्ष्यामि विप्राणां वृत्तयः शुभाः ॥ ९ ॥
 ऋतामृते च विप्राणामृतं प्रमृतमेव च ।
 प्रतिग्रहवणिज्यादि श्रेयसी नोत्तरोत्तरा ॥ १० ॥
 आजीविकावृत्तयस्तु इत्याद्याः संप्रवर्तिताः ।
 तासां कयापि जीवेत्तु अनुतिष्ठेद्यथाविधि ॥ ११ ॥
 नित्यं शुचिः सुगंधश्च स्नानशीलः प्रियंवदः ।
 पूज्यश्च पूजयेद्देवान्कार्याणि स्वयमाचरेत् ॥ १२ ॥
 नेक्षेताकं न नग्रां स्त्रीं न च संस्पृष्टमैथुनम् ।
 नाप्सु मूत्रं पुरीषं वा नाशुची रात्रितारकाः ॥ १३ ॥
 शास्त्रोक्ता यंत्रणा या तु नानुक्तानि व्रतानि च ।
 स्वर्गार्थं साधयेत्तैश्च शक्तिमान्मनसा तथा ॥ १४ ॥
 नित्यानि केचिदिच्छन्ति काम्यानि च तथापरे ।
 काम्याप्रवृत्तौ संगे च प्रायश्चित्तं विधीयते ॥ १५ ॥
 व्रतानि मनसा त्विष्टसंकल्प इति मानसः ।
 अंतरानुफलं यत्तद्विवादाः प्रकीर्तिताः ॥ १६ ॥
 अनध्यायं स्वयं सस्यग्वर्जयेत्फलसाधनम् ।
 आत्मा शुद्धस्तथा देशो ह्यसुहारः प्रजापदः ॥ १७ ॥
 अशुभानि निमित्तानि उत्पातो विकृतं तथा ।
 पर्वाणि मनसोऽशुद्धिरनध्याय इति स्मृतः ॥ १८ ॥
 अनध्यायाश्च दृष्टार्था अदृष्टार्थास्तथापरे ।
 वेदाध्ययनमेवेति त्रिधा मद्ब्रह्मदर्शनम् ॥ १९ ॥
 अभक्ष्यं सर्ववर्णानां शावाशौचं खगाधिप ।
 द्रव्यशुद्धिस्तथैव स्यादन्यथा त्वसमंजसम् ॥ २० ॥
 जातिदुष्टं क्रियादुष्टं कालदुष्टं विभूषितम् ।
 संसर्गाश्रयदुष्टं च सहलेखं स्वभावतः ॥ २१ ॥
 लशुनं गृजनं चैव पलांडुं कवकानि च ।
 वार्ताकं नालिकेरं तु मूलकं जातिदुष्टकम् ॥ २२ ॥
 नो मुञ्जीत क्रियादुष्टं दुष्टं च पतितैः पृथक् ।
 कालदुष्टं तु विज्ञेयं हानिदं चिरसंस्थितम् ॥ २३ ॥
 दधिभक्ष्यविकाराश्च मधुवर्ज्यास्तदिष्यते ॥ २४ ॥
 सुरालशुनसंस्पृष्टं पेयूषादिसमन्वितम् ।
 संसर्गदुष्टमेतद्धि शुनोच्छिष्टं खगेश्वर ॥ २५ ॥

शूद्रसक्तं खंडसक्तं ज्ञेयमाश्रयदूषितम् ।
 विचिकित्सा तु हृदये भक्ष्ये यस्मिन्मुजायते ॥ २६ ॥
 सहलेखं तु तज्ज्ञेयं पुरीषं तु स्वभावतः ।
 रसदुष्टे विकारोऽपि रसस्येति प्रदर्शितः ॥ २७ ॥
 पायसं क्षीरपाकादि तस्मिन्नेव दिने तथा ।
 यथाशास्त्रं खगश्रेष्ठ भक्ष्याभक्ष्ये निरूपयेत् ॥ २८ ॥
 प्राणात्यये प्रोक्षितं च श्राद्धे च द्विजकाम्यया ।
 पितृन्देवांश्चार्पयित्वा भुंजन्मांसं न दोषभाक् ॥ २९ ॥
 प्रेताशुद्धिः सर्पिडानां तस्मिन्नेव मृते सति ।
 दशाहं द्वादशाहं वा पक्षं मासं त्वशुद्धता ॥ ३० ॥
 दशाहादित्रिके भागे वर्णशो न भवंति हि ।
 दशाहेन तु भोज्याः स्युः सूतकाशौचयोस्तथा ॥ ३१ ॥
 ऊर्ध्वं देशाहादेकाहश्रवणे सति जायते ।
 संवत्सरे व्यतीते तु स्नानादेव विशुध्यति ॥ ३२ ॥
 समानोदकता प्रोक्ता जन्मनाम्नोरपर्यये ।
 सर्पिडाः सप्त पुरुषाः श्रुतावेतन्निदर्शनम् ॥ ३३ ॥
 आ दंतजन्मनः सद्य आचूडान्निष्ठिकी स्मृता ।
 त्रिरात्रमात्रतादेशात्सर्पिडेषु मृतेषु च ॥ ३४ ॥
 तेषामपि तदेकं स्याद्द्रव्योवस्थाप्यपेक्ष्यते ।
 समानोदकात्रिरात्रेण शुध्येद्दे मृत्युजन्मनोः ॥ ३५ ॥
 गर्भस्त्रावे त्रिरात्रेण उदक्या शुध्यते तथा ।
 अनंतजन्म मरणे तच्छेषेण विशुध्यति ॥ ३६ ॥
 द्विजानां त्वेवमेव स्यात्पित्रर्थं मातुरेव वाः ।
 अग्निहोत्रार्थं विज्ञेयं सद्यः शौचमिति स्थितिः ॥ ३७ ॥
 असर्पिडे तु निर्हारात्रिरात्रमपि मानवः ।
 तस्यैवानुगतौ ज्ञेयं सद्यः शौचं खगाधिप ॥ ३८ ॥
 शुध्येद्विजो दशाहेन जन्महानौ द्वियोनिषु ।
 पट्टिभस्त्रिभिरहै केन शत्रविदूशूद्रयोनिषु ॥ ३९ ॥
 उक्तशौचं यथान्यायं शरीरं तत्त्वदर्शिभिः ।
 द्रव्यशुद्धिविधानं तु यथावदभिधीयते ॥ ४० ॥
 तैजसी मार्तिकी वीर वारिशुद्धिः स्मृता तथा ।
 निर्लेपक्षालने नैव स्पर्शे तु प्रोक्षणेन वै ॥ ४१ ॥
 अशुद्धं नैव किंचिद्धि द्रव्यमस्तीति खेचर ।
 वचनाच्छुद्धयशुद्धी तु द्रव्याणामिह खेचर ॥ ४२ ॥
 स्नानं शौचं च कर्तव्यं द्रव्यशौचादनंतरम् ।
 प्राप्तःस्नानं तु नित्यं स्याद्ग्रहणे काम्यमेव च ॥ ४३ ॥

नैमित्तिकं क्षुराशौचं तेन पापादिशुध्यति ।
उक्तं तु शौचं विज्ञेयं दोषक्षयकरं खग ॥४४॥
कर्माणि चेति विज्ञेयं षट्प्रकाराः समासतः ।
एवमाचमनं विद्याद्विशिष्टं तु द्विजन्मनाम् ॥४५॥
तदा मृतानां तद्वत्स्यादन्येषां तु यथासुखम् ।
कन्यानिवृत्तिं पुत्रैस्तु यथान्यायं समाचरेत् ॥४६॥
कलाशिल्पानि सर्वाणि गृह्णीयात्परितुष्टये ॥४७॥
शुश्रूवेत पतिं भार्या परितोषं यथा व्रजेत् ।
गुरुणां परितोषश्च धर्मः स्त्रीणां सनातनः ॥४८॥

बृद्धाऽपुत्रा यदि मृता तदभावे नृपस्य तु ।
मृतापत्याप्यगर्भा च बृद्धापत्या पतिव्रता ॥४९॥
कुर्यादनिर्वृतं भर्तुर्गते सन्निहितेपि वा ।
एतां धर्मसमां निष्ठां भर्तृलोकमवाप्नुयात् ॥५०॥
स्त्रीधर्मचारिणी साध्वी मृता दाह्या तथाग्निभिः ।
विपरीताददाह्या तु पुनर्दारिक्रिया तथा ॥५१॥
स्त्रीणां नियोगो विहितो मरणाद्ब्रह्मचारकम् ।
प्राप्तव्यश्च यथाधर्मो दृष्टादृष्टफलप्रदः ॥५२॥
तस्माद्धर्मं सदा कुर्यात्कुर्वती स्वर्गमाप्नुयात् ॥५३॥

इति श्रीभविष्ये महापुराणे ब्राह्मे पर्वणि सप्तमीकरणे सौरधर्मेण शुद्धिप्रकरणवर्णनं नाम पञ्चशीत्युत्तरशततमोऽध्यायः ॥१८६॥

सप्ताशीत्यधिकशततमोऽध्यायः

खषोल्कमन्त्रमाहात्म्यवर्णनपुरःसरं धेनुदानमाहात्म्यवर्णनम्

अनूरुवाच

कानि पुण्यानि कृत्वेह स्वर्गं गच्छन्ति मानवाः ।
मनुष्यलोके संभूताः स्वर्लोके गामिनः परम् ॥ १ ॥
कर्मयज्ञस्तपोयज्ञः स्वाध्यायो ध्याननिर्मितः ।
ज्ञानयज्ञश्च पंचैते महायज्ञाः प्रकीर्तिताः ॥ २ ॥
एतेषामेव यज्ञानामुत्तमः कतमः स्मृतः ।
एतद्यज्ञफलानां च किं फलं का गतिर्भवेत् ॥ ३ ॥
धर्माधर्मप्रभेदाश्च कियन्तः परिकीर्तिताः ।
तत्साधनानि कतिधा गतयश्च यथा वद ॥ ४ ॥
खग नारकिणां पुंसामागतानां पुनः क्षितौ ।
कानि चिह्नानि जायन्ते भुक्तशेषेण कर्मणा ॥ ५ ॥
महाभवार्णवाद्धोराद्धर्माधर्माभिसंकुलात् ।
गर्भादिदुःखफेनादृष्टान्मुच्यन्ते देहिनः कथम् ॥ ६ ॥
इत्युक्तो भगवान्भानुः सर्वप्रश्नार्थमादरात् ।
प्रत्युवाच महातेजाः समासव्यासयोगतः ॥ ७ ॥

आदित्य उवाच

स्वर्गापवर्गफलदं नरकार्णवतारणम् ।
धर्मं पापहारं पुण्यं शृणु शूर प्रभावतः ॥ ८ ॥
श्रद्धापूर्वः सदा धर्मः श्रद्धामध्यातसंस्थितः ।
श्रद्धानिष्ठप्रतिष्ठश्च धर्मः श्रद्धा प्रकीर्तिता ॥ ९ ॥
श्रुतिमन्त्ररसाः सूक्ष्माः प्रधानपुरुषेश्वरः ।
श्रद्धामात्रेण गृह्यन्ते न परेण च चक्षुषा ॥१०॥

कायक्लेशैर्न बहुभिर्न चैवार्थस्य राशिभिः ।
धर्मः संप्राप्यते सूक्ष्मः श्रद्धाहीनैः सुरैरपि ॥११॥
श्रद्धा धर्मः परः सूक्ष्मः श्रद्धा यज्ञाहुतं तपः ।
श्रद्धा मोक्षश्च स्वर्गश्च श्रद्धा सर्वमिदं जगत् ॥१२॥
सर्वस्वं जीवितं वापि दद्यादश्रद्धया च यः ।
नाप्नुयात्स फलं किञ्चित्स्माच्छ्रद्धापरो भवेत् ॥१३॥
एवं श्रद्धामयाः सर्वे मम धर्माः प्रकीर्तिताः ।
पूज्यस्तु श्रद्धया पुंसां ध्येयः पूज्यश्च श्रद्धया ॥१४॥
अधिकारस्य प्राप्त्यर्थं महासारविमुक्तिदम् ।
अज्ञादुक्तं संसदिग्धं वाक्यमेतन्ममाद्भुतम् ॥१५॥
नानासिद्धिकरं दिव्यं लोकचित्तानुरंजनम् ।
सुनिश्चितार्थगंभीरं वाक्यं मम मनोरमम् ॥१६॥
मन्मानससमुद्बोहि द्विपदोयं विदुर्बुधाः ।
स खषोल्केति विख्यातः सशिवं मंडलं खग ॥१७॥
देवत्रयगुणातीतः सर्वज्ञः सर्ववित्प्रभुः ।
ओमित्येकाक्षरे मंत्रे स्थितः स परमो मम ॥१८॥
यथानादिप्रवृत्तोयं घोरः संसारसागरः ।
खषोल्कोपि यथानादिः संसारार्णवशोधनः ॥१९॥
व्याधीनां भेषजं यद्वत्पतिपक्षस्वभावतः ।
मोक्षिणां मुक्तिहेतुश्च सिद्धः सर्वार्थसाधकः ॥२०॥
ममाभिधानमन्त्रोयमभिधेयः सदा स्मृतः ।
अभिधानाभिधेयोहं मन्त्रसिद्धोऽस्मि खेचर ॥२१॥

वेदो मनोगमे चात्र षडक्षरमंत्रस्थितः ।
 यद्वा मुक्तोऽक्षरैकेन लोके पञ्चाक्षरः स्मृतः ॥२२॥
 किं तस्य बहुभिर्मन्त्रैः शास्त्रैर्वा बहुविस्तरैः ।
 यस्यो नमः खषोल्लेकेति मन्त्रोऽयं हृदि संस्थितः ॥२३॥
 तेनाधीतं श्रुतं तेन तेन सर्वमनुष्ठितम् ।
 येनो नमः खषोल्लेकेति मम वाक्यं षडक्षरम् ॥२४॥
 विधिवाक्यमिदं सर्वं नार्थवादं वचो मम ।
 एतत्ते वक्ष्यतेऽशेषं मम वाक्यार्थमुत्तमम् ।
 पृच्छस्वमं प्रणम्याशु वैनतेय महामते ॥२५॥

सुमन्तुरुवाच

श्रुत्वा तु वचनं भानो वैनतेयो महाबलः ।
 सप्ताश्वतिलकं भक्त्या प्रणम्योवाच भारत ॥२६॥

अनूरुवाच

ब्रूहि मां देवशार्दूल यत्पृच्छामि महामते ।
 कीदृग्वाक्यमिदं भानोर्वाक्यार्थं ब्रूहि च प्रभो ॥२७॥

सप्ताश्वतिलक उवाच

विमुक्ताशेषदोषेण सर्वज्ञेन भगेन यत् ।
 प्रणीतममलं वाक्यं तत्प्रमाणं न संशयः ॥२८॥
 यस्मान्मातृद नामासौ कथ्यते च मनीषिभिः ।
 यथार्थं पुण्यमाप्नोति पतत्यश्रद्धया त्वधः ॥२९॥
 सौरवाक्यप्रवक्तारं सूरवत्पूजयेद्गुरुम् ।
 संसारार्णवनिर्मग्नं यः समुद्धरते जनम् ॥३०॥
 सौरधर्माम्बुहस्तेन कस्तेन सदृशो गुरुः ।
 अज्ञानवद्विसंतप्तं निर्वापयति यः शनैः ।
 ज्ञानामृतेन वै भक्तान्कस्तं न प्रतिपूजयेत् ॥३१॥
 नैव राज्येन महता न चैवार्थस्य राशिभिः ।
 प्राप्तमज्ञानशमनं परलोके सुखावहम् ॥३२॥
 स्वर्गापवर्गं सिद्धयर्थं भाषितं यत्तु शोभनम् ।
 वाक्यं ते देवदेवेन तद्विज्ञेयं सुभाषितम् ॥३३॥
 रागद्वेषाक्षमाक्रोधकामतृष्णानुसारिणाम् ।
 वाक्यं निरयहेतुत्वात्तदुर्भाषितमुच्यते ॥३४॥
 संस्कृतेनापि किं तेन मृदुलालापसंगिना ।
 अविद्यारामवाक्येन संसारक्लेशहेतुना ॥३५॥
 यच्छ्रुत्वाजायते पुण्यं रागादीनां च संक्षयः ।
 विरूपमपि तद्वाक्यं विज्ञेयमतिशोभनम् ॥३६॥

स्मृतयो भारतं वेदाः शास्त्राणि सुमहांति च ।
 स्वायुषः क्षपणायैव धर्मोऽर्थसमग्रन्थितः ॥३७॥
 पुत्रदारादिसंसारे नराणां मूढचेतसाम् ।
 संसारविदुषां शास्त्रमनादि सुखनिर्गतम् ॥३८॥
 इदं श्रेष्ठमिदं ज्ञेयं सर्वं त्वं ज्ञातुमिच्छसि ।
 अपि वर्षसहस्रायुः शास्त्रान्तं नाधिगच्छति ॥३९॥
 विज्ञायाक्षरतन्मात्रं जीवितं चातिवंचनम् ।
 विहाय सर्वशास्त्राणि परलोकं समाचरेत् ॥४०॥
 पण्डितेनापि किं तेन समर्थेन च देहिनाम् ।
 यः पुण्यभारमुद्बोद्धुमशक्तः पारलौकिकम् ॥४१॥
 पण्डितोऽपि स मूर्खः स्याच्छक्तियुक्तोऽप्यशक्तिकः ।
 यः सौरज्ञानमाहात्म्यमुच्चारयितुमक्षमः ॥४२॥
 तस्मात्स पंडितः शक्तः स तपस्वी जितेन्द्रियः ।
 यः सौरज्ञानसद्भावमालोचयितुमुद्यतः ॥४३॥
 यः प्रदद्यान्नृपः कृत्स्नां क्षमां धनं कांचनं तथा ।
 सर्वमन्यायतः पृच्छेन्न तस्योपदिशेद्गुरुः ॥४४॥
 यः शृणोति रवेर्धर्मं न्यायतः स च वक्ति च ।
 ततो गच्छति सुस्थानं नरकं तद्विपर्यये ॥४५॥
 दत्तगोदोहसंभूतः षडक्षर विधानतः ।
 रविः संपूजितः शीघ्रं नराणां तुल्यता भृशम् ॥४६॥
 सुरासुरैर्मथ्यमानात्क्षीरोदात्सागरात्पुरा ।
 पञ्च गावः समुत्पन्नाः सर्वलोकस्य मातरः ॥४७॥
 नंदा सुभद्रा सुरभी सुमना शोभनावती ।
 गावः सूर्यसमा भासा उत्पन्नाः कृतिमागताः ॥४८॥
 सर्वलोकोपकारार्थं देवानां तर्पणाय च ।
 मामाश्रित्य स्थिता गावः स्नानार्थं भास्करस्यतु ॥४९॥
 तासामंगानि पुण्यानि षड्रसाः खगसत्तम ।
 खगादिषु च सर्वेषु स्थिराणीत्युपधारय ॥५०॥
 गोमयं रोचनं मूत्रं क्षीरं दधि घृतं गवाम् ।
 षडंगानि पवित्राणि सर्वसिद्धिकराणि च ॥५१॥
 गोमयादुत्थितः श्रीमान्विल्ववृक्षोऽर्कवल्गुः ।
 तत्रास्ते पद्महस्ता श्रीवृक्षस्तेन च स स्मृतः ॥५२॥
 पंचकान्युत्पलपद्मानि पुनर्जातानि गोमयात् ।
 गोरोचनं च मंगल्यं पवित्रं सर्वकामदम् ॥५३॥
 गोमूत्राद्गुग्गुलुर्जातः सुगंधिः प्रियदर्शनः ।
 आहारः सर्वदेवानां भास्करस्य विशेषतः ॥५४॥

यद्भीजं जगतः किञ्चित्तज्ज्ञेयं क्षीरसंभवम् ।
 दध्नः सर्वाणि जातानि मांगल्यान्यर्थसिद्धये ॥५५॥
 घृतादमृतमुत्पन्नममराणामतिप्रियम् ।
 तस्मादघृतेन पयसा दध्ना यः स्नापयेद्भविम् ॥५६॥
 तदेतं चोष्णतोयेन कषायैश्च निरूपयेत् ।
 स्नाप्य शीतांबुनां पश्चाद्भानुं रोचनयालभेत् ॥५७॥
 पूजयेद्विल्वपत्रैश्च पद्मैर्नीलोत्पलैस्तथा ।
 अर्घ्यं दद्यात्ततः पश्चात्सवज्रं गुग्गुलं खग ॥५८॥
 पायसं दधिभक्तं च वज्रं च मधुना सह ।
 निवेदयेच्च सद्भक्त्या भक्ष्याणि विविधानि च ॥५९॥
 कृत्वा प्रदक्षिणं पश्चात्प्रणिपत्य क्षमापयेत् ।
 अनेन विधिना भानुं षडंगेन दिवस्फतिम् ॥६०॥
 इह लोके परे चैव सर्वान्कामान्तस गच्छति ।
 षडंगविधिना तं चापूज्यैवं सुमना रविम् ॥६१॥
 स्वर्गं नयेत्सधीमांस्तु कुलानामेकविंशतिम् ।
 स्वर्गे स्थाप्य स्वयं गच्छेज्ज्यौतिषं नाम तत्पदम् ॥६२॥
 अंशेन भोजका वीर देवकार्ये नियोजिताः ।
 प्रयांति स्वामिना सार्धं श्रीमद्भानुं परं महः ॥६३॥
 भुक्त्वा भोगांस्तु विपुलान्भोजको भोगसंमितः ।
 कालात्पुनरिहायातः पृथिव्यामेकराड्भवेत् ॥६४॥
 पुष्पं पत्रं फलं तोयं यद्दत्तं भास्करार्चने ।
 सौरा गावश्च गच्छन्ति सूर्यलोकं न संशयः ॥६५॥
 यः पिबेद्भोजने धेनोरदत्ताभानवे पयः ।
 स गच्छेन्नरकं घोरमकुर्वन्स्तर्पणं रवेः ॥६६॥
 एककालं पिबेत्क्षीरं धेनूनां भास्करस्य तु ।
 अनेन स्नापयेद्देवं क्षीरेण खगसत्तम ॥६७॥
 प्रत्यूषे यद्भवेत्क्षीरं धेनूनां भास्करस्य तु ।
 स्नापयेत्तेन वै भानुं कृत्स्नेन गरुडाग्रज ॥६८॥
 यस्तु लोको भजेत्सर्वं न देवाय निवेदयेत् ।
 यावन्तो रोमकूपाश्च गवां देहे खगाधिप ।
 तावद्वर्षसहस्राणि नरके पच्यते खग ॥६९॥
 पूजितं पूज्यमानं वा यः कश्चिच्छृणुयाद्भविम् ।
 श्रुत्वानुमोदते यस्तु स यज्ञफलमश्नुते ॥७०॥
 भास्करं पूजितं दृष्ट्वा सर्वपापैः प्रमुच्यते ।
 हर्षात्प्रणम्य वै भानुं तस्य लोके महीयते ॥७१॥

पूज्यमानं रविभक्त्या यः पश्येन्मानवः खग ।
 सोऽपि यज्ञफलं कृत्स्नं प्राप्नुयात्त्रात्र संशयः ॥७२॥
 श्रुत्वानुमोदते यस्तु पूज्यमानं दिवाकरम् ।
 तत्सर्वं फलमाप्नोति प्रसादाभास्करस्य तु ॥७३॥
 एकजन्मानुगं दानं भक्त्या यच्च निवेदितम् ।
 जपयज्ञाद्वियुक्तेभ्यः सहस्रभविकं स्मृतम् ।
 आभूतसंश्रुवस्यायि प्रदानं जपजीविनाम् ॥७४॥
 अत्यल्पमपि यद्दत्तं वाचकाय खगाधिप ।
 तन्महाप्रलयं यावद्दातुर्भोगाय कल्पते ॥७५॥
 न दानमल्पं बहुधा किञ्चिदस्ति विजानताम् ।
 देशकालविधिश्चद्रापात्रयुक्तं तदक्षयम् ॥७६॥
 पात्रे देशे च काले च विधिना श्रद्धया च यत् ।
 दत्तं हुतं कृतं चैव तदनंतफलं भवेत् ॥७७॥
 तिलाधमपि यद्दीर दीयते श्रद्धया द्विज ।
 सत्पात्रे विधिवद्भक्त्या तद्भवेत्सर्वकामिकम् ॥७८॥
 यत्स्नातं ज्ञानसलिलैः शीलभस्मप्रमार्जितम् ।
 तत्पात्रं सर्वपात्रेभ्य उत्तमं परिकीर्तितम् ॥७९॥
 जपो दमो यमः पुंसां त्राता संसारसागरात् ।
 अज्ञानां पापनेत्राणां तत्पात्रं परमं स्मृतम् ॥८०॥
 ज्ञानप्लवेन चोपेतं शास्त्रं पापमहार्णवात् ।
 अज्ञानसंतारयेन्नूनं किं शिला तारयेच्छिलाम् ॥८१॥
 द्विजानां वेदविदुषां कटिसंभोगि यत्फलम् ।
 हंतकारप्रदानेन तत्फलं जपजीविने ॥८२॥
 जीवो यस्यैत्य गृहे च भुङ्क्ते सत्कृतिसत्कृतः ।
 कुलमुत्तारयेत्तस्य नरकार्णवसंस्थितम् ॥८३॥
 यज्ञाग्निहोमतीर्थेषु यत्फलं परिकीर्तितम् ।
 जपिनामन्नदानेन तत्समग्रं फलं लभेत् ॥८४॥
 भोजिने शांतचित्ताय परिध्यानरताय च ।
 श्रद्धयात्रं सकृद्वत्त्वा सर्वपापैः प्रमुच्यते ॥८५॥
 जपकाञ्छांतिसंयुक्तानादित्यार्पितचेतसः ।
 भोजयित्वा सकृद्भक्त्या सर्वान्कामानवाप्नुयात् ॥८६॥
 ध्यायमानो रवेः सूक्तं भोजयेत्सततं च यः ।
 ततः साक्षादेनैव तद्भुक्तमशनं भवेत् ॥८७॥
 पितृनुदिश्य यः श्राद्धे भोजयेद्भोजकं नरः ।
 स स्थानं समवाप्नोति भानवीयमसंशयः ॥८८॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे धेनुमाहात्म्यवर्णनं नाम
 सप्ताशीत्यधिकशततमोऽध्यायः ॥ १८७ ॥

अष्टाशीत्यधिकशततमोऽध्यायः

भोजकसत्कारप्रकारवर्णनम्

सप्ताश्व उवाच

सूर्याय सर्वपाकान्नं निवेद्याग्नौ च होमयेत् ।
 हुत्वाग्नौ प्रक्षिपेद्भीरु बलिं दिक्षु समंततः ॥ १ ॥
 सूर्याग्निगुरुविप्राणां सर्वपाकान्नमन्वहम् ।
 योऽनिवेद्यात्मना भुंक्ते स भुंक्ते किल्बिषं नरः ॥ २ ॥
 कृषिपाल्ये च वाणिज्ये क्रोधसत्यक्षयादिभिः ।
 पुंसां पापानि वर्धते सूनादोषैश्च पंचभिः ॥ ३ ॥
 कुंडनी पेषणी चुल्ली उदकुंभः प्रमार्जनी ।
 पंच सूना गृहस्थस्य तेन स्वर्गं न गच्छति ॥ ४ ॥
 सूर्याग्निगुरुपूजाभिः पापैरेतैर्न लिप्यते ।
 अन्यैश्च पातकैर्घोरैस्तस्मात्संपूजयेत्सदा ॥ ५ ॥
 सूर्याग्निगुरुनैवेद्यं यावत्स्यादन्नसंख्यया ।
 तावद्दर्शसहस्राणि दाता सूर्यपुरे वसेत् ॥ ६ ॥
 घृतपूपयुतैः सिक्तैः पुण्यं दशगुणोत्तरम् ।
 अवदंशगुणैर्युक्तं पुण्यं शतगुणं खग ॥ ७ ॥
 षष्टिकौदननैवेद्यं सहस्रगुणितं फलम् ।
 सुगंधशालिनैवेद्यं विज्ञेयमयुतोत्तरम् ॥ ८ ॥
 भक्ष्यान्नपानदानानि तत्फलानि तथातथा ।
 यद्वा तद्वा सदा देयं सूर्याग्निगुरुसाधुषु ।
 भक्ष्यं निवेद्य पूर्वोक्तमक्षयं लभते फलम् ॥ ९ ॥
 एवं यः कुरुते भक्तिं देव देवे दिवाकरे ।
 स पितृन्तसर्वपापेभ्यः समुद्धृत्य दिवं नयेत् ॥ १० ॥
 गंगान्नानमिदं पुण्यं दर्शनात्प्राप्नुयाद्देवः ।
 सर्वतीर्थाभिषेकं च प्रणामाद्दिदते खग ॥ ११ ॥
 मुच्यते सर्वपापेभ्यः प्रणम्य शिरसा रविम् ।
 शुश्रूषेत च संख्यायां सूर्यलोके महीयते ॥ १२ ॥

नन्पूर्वकालव्यवार्थः ।

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु भोजकसत्कार वर्णनं नामाष्टाशीत्यधिकशततमोऽध्यायः ॥ १८८ ॥

युगपत्पूजितास्तेन ब्रह्मविष्णु महेश्वराः ।
 पितरः सर्वदेवाश्च भवेयुः पूजिता रवौ ॥ १३ ॥
 तृप्यन्ति पितरस्तस्य सुकृष्टेनैव कर्षुकाः ।
 यः श्राद्धे भोजयेद्भक्त्या ब्राह्मणं जपजीविनम् ॥ १४ ॥
 अपि नः स कुले कंचिदुद्धरेत्किं स्वगेश्वर ।
 यः संपूज्य रविं श्राद्धे भोजयेज्जपजीविनम् ॥ १५ ॥
 तृप्यन्ति पितरस्तस्य गायन्ति च पितामहाः ।
 अद्य नः स कुले प्राज्ञो वाचकं भोजयिष्यति ॥ १६ ॥
 पुराणविदमायांतं दृष्ट्वैव सह संस्थिताः ।
 क्रीडं त्योषधयः सर्वा यास्यामः स्वर्गमक्षयम् ॥ १७ ॥
 अनुग्रहाय लोकानां श्रद्धायाश्च परीक्षणे ।
 चरन्त्यतिथिरूपेण पितरो देवतास्तथा ॥ १८ ॥
 तस्मादतिथिमायांतमग्रे गच्छेत्कृतांजलिः ।
 स्वागतासनपाद्यार्घ्यस्नानान्नशयनादिभिः ॥ १९ ॥
 रूपान्वितं विरूपं वा मलिनं मलिनांबरम् ।
 वेलायामतिथिं प्राप्तं पंडितो न विचारयेत् ॥ २० ॥
 भोजकानां शरीरेषु नित्यं सन्निहितो रविः ।
 ये भोजकास्त्यजंत्यन्ये सर्वपापेष्ववस्थिताः ।
 अधोमुखोर्द्ध्वपादास्ते पतन्ति नरकाग्निषु ॥ २१ ॥
 कृमिभिर्भिन्नवदनास्तप्यमानाश्च वह्निना ।
 पीड्यन्ते चायुधैर्घोरैर्यावदिन्द्राश्चतुर्दश ॥ २२ ॥
 येचापवादं शृण्वन्ति विमूढा ब्राह्मणेषु वै ।
 ते विशेषेण पच्यन्ते नरकेषु मदिच्छया ॥ २३ ॥
 सर्वेषामेव पात्राणां सत्पात्रं जापकः परः ।
 तस्मात्सर्वप्रयत्नेन पूजयेत्सुसमाहितः ॥ २४ ॥

एकोनवत्यधिकशततमोऽध्यायः

पात्रापात्रदानफलविपाकवर्णनम्

सत्ताश्चतिलक उवाच

आमपात्ररसा यद्वन्नश्यते नश्यभाजने ।
जपोपेक्षे तथा दानं सह पात्रेण नश्यति ।
सद्बीजमूपरे यद्वत्समुप्तं निष्फलं भवेत् ॥ १ ॥
भस्मनीव हुतं हव्यं यथा होतुश्च निष्फलम् ।
जपेन रहिते विप्रे तथा दानं निरर्थकम् ॥ २ ॥
यथा षण्ढोऽफलः स्त्रीषु यथा गौर्गवि चाफला ।
ब्राह्मणस्य तथा जन्म जपहीनस्य निष्फलम् ॥ ३ ॥
लोहोडुपेन प्रतरन्निमज्जत्युदके यथा ।
दाता दाता गृहीता च पतत्यधे तमस्यथ ॥ ४ ॥
कारुण्यात्सर्वभूतेषु श्रद्धया यत्प्रदीयते ।
दानं तद्वै खग ज्ञेयं सार्वकामिकमुत्तमम् ॥ ५ ॥
दीनांधकृपणानां च बालवृद्धातुरेषु च ।
यदीयते खगश्रेष्ठ तस्यानन्तफलं भवेत् ॥ ६ ॥
न हि स्वार्थं समुद्दिष्य प्रतिगृह्णन्ति साधवः ।
दातुरेवोपकाराय जगृहुः श्रावणादयः ॥ ७ ॥
दातुरेवोपकाराय वदत्यर्था ददस्व मे ।
यस्माद्दाता प्रयात्यूर्ध्वमधस्तिष्ठेत्प्रतिग्रही ॥ ८ ॥
देहीति सुवदन्ती धनं बोधयतीव सः ।
यन्मया कृतमर्थित्वं प्रगेऽदानफलं हि तत् ॥ ९ ॥
बोधयन्ति न याचन्ते देहीति कृपणा जनाः ।
अवस्थेयमदानस्य यद्याचामो गृहे गृहे ॥ १० ॥
आयात्यर्था गृहे यस्तु कस्तं न प्रतिपूजयेत् ।
कोयमर्था न पूज्यः स्याद्याचमानो दिनेदिने ॥ ११ ॥
यद्वलादप्यनिच्छतं योजयन्ति नराश्रयान् ।
अहन्यहनि याचन्ति दातुस्ते दर्शयन्ति हि ॥ १२ ॥
एकस्तिष्ठति चाधस्तादन्यश्चौपरि तिष्ठति ।
दातृयाचकयोर्भेदः कराभ्यामेव सूचितः ॥ १३ ॥
यः प्राप्तायार्थिने दानं त्यक्त्वा पात्रमुदीक्षते ।
सर्वकर्मसु युक्तत्वात् दाता पारमार्थिकः ॥ १४ ॥
यद्यर्थिनो नरा न स्युर्दानधर्मः कथं भवेत् ।
तदर्थिषु भवेद्दानं स्वागतं स्वागतं प्रियम् ॥ १५ ॥
पादोदकमनुव्रज्यात्स्वर्गसोपानसप्तकम् ।
चिन्ताचिन्तानुरूपणं कदा कस्य विनश्यति ॥ १६ ॥

ग्रासाद्धर्मपि ग्रासं युक्तं दातुं सदार्थिनाम् ।
दानं प्रियविनिर्मुक्तुं नष्टमाहुर्मनीषिणः ॥ १७ ॥
तस्मात्सत्कृत्य दातव्यमनंतफलमिच्छता ।
प्रेत्यारुणानमपि श्रेयः प्रियानुनयपेशलम् ॥ १८ ॥
न तद्दानमसत्कारपारुष्यमलिनीकृतम् ।
वरं न दत्तमर्थिभ्यः संकुद्धेनांतरात्मना ॥ १९ ॥
न तद्धनं न च प्रीतिर्न धर्मः प्रियवर्जितः ।
दानप्रदाननियमयज्ञध्यानं हुतं तपः ।
यत्नेनापि कृतं सर्वक्रोधोऽस्य निष्फलं खग ॥ २० ॥
यः श्रद्धयार्चितं दद्यात्प्रति गृह्णाति चार्चितम् ।
तावुभौ गच्छतः स्वर्गं नरकं तद्विपर्ययात् ॥ २१ ॥
औदार्यं स्वागतं मैत्री ह्यनुकंपा च मत्सरः ।
पंचभिस्तु गुरौ दानं दातुर्दाने महाफलम् ॥ २२ ॥
वाराणसी कुरुक्षेत्रं प्रयागं पुष्कराणि च ।
गंगातटं समुद्रश्च नैमिषारण्यमेव च ॥ २३ ॥
मूलस्थानं महापुण्यं पुंडीरस्वामिकं तथा ।
कालप्रियं खगश्रेष्ठ क्षीरिकावास एव च ॥ २४ ॥
इत्येते कीर्तिता देशाः सुरसिद्धनिषेविताः ।
सर्वे सूर्याश्रमाः पुण्याः सर्वा नद्यः सपर्वताः ।
गोसिद्धमुनिवासाश्च देशाः पुण्याः प्रकीर्तिताः ॥ २५ ॥
सूर्यायतनसंस्थानां यद्यदल्पं तु दीयते ।
तदनंतफलं ज्ञेयं वचः क्षेत्रानुभावतः ॥ २६ ॥
ग्रहणं चंद्रसूर्याभ्यामुत्तरायणमुत्तमम् ।
विपुलं सव्यतीपातं षडशीतिमुखं तथा ॥ २७ ॥
दिनच्छिद्राणि संक्रांतिः पुण्यं विषुपदं खग ।
इति कालः समाख्यातः पुंसां पुण्यविवर्धनः ॥ २८ ॥
भक्तिभावः परा प्रीतिर्धर्मो धर्मैकभावनः ।
प्रतिपत्तिरिति ज्ञेयं श्रद्धापर्यायपंचकम् ॥ २९ ॥
श्रद्धया विधिवत्पात्रे प्रतिपादितमुत्तमम् ।
तस्माच्छ्रद्धां समास्थाय देयमक्षयमिच्छता ॥ ३० ॥
यद्दानं श्रद्धया पात्रे विधिवत्प्रतिपादितम् ।
तदनंतफलं ज्ञेयमपि वा भारमात्रकम् ॥ ३१ ॥

आर्तेषु दीनेषु गुणान्वितेषु

यः श्रद्धया स्वल्पमपि प्रदद्यात् ।

स सर्वकामान्समुपैति लोकाञ्

च्छ्रद्धैव दानं प्रवदन्ति तज्ज्ञाः ॥३२॥

श्रद्धा दानं परं ज्ञेयं श्रद्धा एव तपः परम् ।

श्रद्धां यज्ञमुशन्तीह श्रद्धा परमुपोषितम् ॥३३॥

अथाहिंसा क्षमा सत्यं हीः श्रद्धेन्द्रियसंयमः ।

दानमिष्टं तपो ध्यानं दशकं धर्मसाधनम् ॥३४॥

हंत व्यस्तैः समस्तैर्वा सूर्यधर्मैरनुष्ठितैः ।

सूर्यौकसां च संप्राप्तेर्गतिरेका प्रकीर्तिता ॥३५॥

यथा भूः सर्वभूतानां शान्तिरतिशयः स्मृतः ।

कुर्यात्पुण्यं महत्तस्मान्मम लोकेऽस्य सुधीः ॥३६॥

परस्त्रीद्रव्यसंकल्पं यः सापेक्षं करोति च ।

गुरुमार्तमशक्तं वा विदेशे प्रस्थितं तथा ।

अरिभिः परिभूतं च संत्यजेच्चैव पापकृत् ॥३७॥

तद्भार्यामित्रपुत्रेषु यश्चावज्ञां करोति च ।

इत्येतत्पातकं ज्ञेयं गुरुनिदासमं भवेत् ॥३८॥

ब्रह्मघ्नश्च सुरापश्च स्तेयी च गुरुतल्पगः ।

महापातकिनस्त्वेते तत्संयोगी च पञ्चमः ॥३९॥

क्रोधाद्वैषाद्व्यालोभाद्ब्राह्मणस्य वदेत यः ।

प्राणांतिकं महादोषं ब्रह्महा स उदाहृतः ॥४०॥

ब्राह्मणं च समाहूय याचमानमर्कचनम् ।

यन्नास्तीति च यो ब्रूयात्स चाण्डाल उदाहृतः ॥४१॥

देवद्विजगवां भूमिं पूर्वदत्तां हरेत यः ।

प्रनष्टमपि काले तु तमाहुर्ब्रह्मघातकम् ॥४२॥

अधीत्य यो रवेर्ज्ञानं परित्यजति मंदधीः ।

सुरापेन समं ज्ञेयं तस्य पापं च सुव्रत ॥४३॥

अग्निहोत्रपरित्यागः पंचयज्ञिककर्मणाम् ।

मातापितृपरित्यागः कूटसाक्ष्यं सुहृद्वधः ॥४४॥

अप्रियं सूर्यभक्तानामभक्ष्यस्य च भक्षणम् ।

११ 'नशेः पान्तस्य' इति गत्वनिषेधः । १२ 'यज्ञविगम्यं वस्त्रजो' इति घः ।

एवं निरपराधानां प्राणिनां च प्रमारणम् ॥४५॥

सर्वाधिपत्यमेतेषां नास्ति देवपुरोत्तमे ।

आत्मलोकाधिपत्यं तु यच्छेत्सर्वजगत्पतिः ॥४६॥

केचिदत्रैव मुच्यन्ते ज्ञानयोगपरा नराः ।

आवर्तते पुनश्चान्ये संसारे भोगतत्पराः ॥४७॥

तस्माद्विमोक्षमन्विच्छन्भोगासक्तिं विवर्जयेत् ।

विरक्तः शान्तचित्तात्मा सौरलोकमवाप्नुयात् ॥४८॥

यच्चाप्यसक्तहृदया जपन्तीमं प्रसंगतः ।

तेषामपि वदत्येकः स्वानुभावानुरूपतः ॥४९॥

तन्नार्चयन्ति ये भानुं सकृदुच्छिष्टदेहिनः ।

तेषां पिशाचलोके तु भोगान्भानुः प्रयच्छति ॥५०॥

द्विर्जपन्ति च ये भानुं क्रूराः संकुद्धलोचनाः ।

रक्षोलोके रविस्तेषां महाभाग्यं प्रयच्छति ॥५१॥

त्रिरर्चयन्ति ये भानुं मद्यमांसरता नराः ।

ऋषिलोके रविस्तेषां भोगान्दिव्यान्प्रयच्छति ॥५२॥

ये नृत्यगीतं कुर्वन्ति त्रिश्चतुर्धा यदृच्छया ।

सूर्यस्याग्रे तु ते यांति गंधर्वभवनं खग ॥५३॥

लोकाः ख्यातिं समुद्दिश्य पूजयन्ति च गोपतिम् ।

तेषां शक्रालये भानुः कामान्तसर्वान्प्रयच्छति ॥५४॥

कामासक्त्येन चित्तेन यः षडर्चयते रविम् ।

प्राजापत्ये रविस्तस्य लोके भोगान्प्रयच्छति ॥५५॥

नवकृत्वोर्चयेद्यस्तु चित्रभानुं खगाधिप ।

स याति विष्णुसालोक्यं विष्णुना सह मोदते ॥५६॥

तस्मादपि परं स्थानं यद्भूतानां मनोहरम् ।

अप्रमेयगुणैर्दिव्यैर्विमानैः सार्वकामिकैः ॥५७॥

असंख्यैर्वस्तुभिर्व्याप्तं गैरिकै रक्तचित्रकैः ।

नानागृहसमाकीर्णैः सूर्यकोटिसमप्रभम् ॥५८॥

तत्स्थानं ते प्रगच्छन्ति अर्चयन्ति च ये द्विजान्

तत्र लोके खगश्चेष्ट वसन्ति विहरन्ति च ।

तस्मादपि परं स्थानं ज्योतिष्कं सौरमुच्यते ॥५९॥

एवं सूर्यानुभावेन निकृष्टेनापि कर्मणा ।

नरैः स्थानान्यवाप्यन्ते श्रद्धाभावानुरूपतः ॥६०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेऽपुससाश्चानूहसंवादो नाम एकोनवत्यधिकशततमोऽध्यायः ॥३८९॥

नवत्यधिकशततमोऽध्यायः

पातकोपपातकपरिपाकवर्णनम्

सप्ताश्वतिलक उवाच

तारारूपविमानानामिमाः संति च कोटयः ।
 यः कुर्यात्तु नमस्कारं तस्यैव च फलं भवेत् ॥ १ ॥
 इत्येता गतयः प्रोक्ता महत्यः सौख्यमिच्छताम् ।
 तस्मात्सौरः सदा धर्मः कर्तव्यः सुखमिच्छता ॥ २ ॥
 इदानीं पापनिचयाः स्थूला नरकहेतवः ।
 ते समासेन कथ्यन्ते मनोवाक्कायसाधनैः ॥ ३ ॥
 गवां मार्गे वने चाग्नेः पुरे ग्रामे समर्पणम् ।
 इत्येतानीह पापानि सुरापानसमानि च ॥ ४ ॥
 वने सर्वस्य हरणं नरस्त्रीगजवाजिनाम् ।
 गोभूसमीपजातानामोषधीनां च खेचर ॥ ५ ॥
 चन्दनागुरुकर्पूरकस्तूरीपट्टवाससाम् ।
 हस्तन्यासापहरणं रुक्मस्तेयसमं स्मृतम् ॥ ६ ॥
 कन्यानां वरयोग्यानामाकर्षणमसंगतः ।
 पुत्रमित्रकलत्रेषु गमनं भगिनीषु च ॥ ७ ॥
 कुमारीसाहसं घोरमन्त्यजस्त्रीनिषेवणम् ।
 सवर्णायाश्च गमनं गुरुतल्पसमं स्मृतम् ॥ ८ ॥
 महापातकतुल्यानि पापान्युक्तानि यानि तु ।
 तानि पातकसंज्ञानि ब्रूमहे चोपपातकम् ॥ ९ ॥
 द्विजायार्थं परिश्रुत्य न प्रयच्छति यो द्विजं ।
 सद्भार्याणां च संत्यागः साधुबन्धुतपस्विनाम् ॥ १० ॥

गो भूहिरण्यवस्त्राणामपहारः प्रयत्नतः ।
 ईश्वरार्पितबुद्धीनां पीडनं सुमहत्कृतम् ॥ ११ ॥
 यः पीडामाश्रमस्थान आचरेदल्पिकामपि ।
 तद्भूत्यु परिभूतस्य पशुधान्यधनस्य च ॥ १२ ॥
 कूपधान्यपशुस्तेयमयाज्यानां च याजनम् ।
 यज्ञारामतडागानां दारापत्यस्य विक्रयः ॥ १३ ॥
 तीर्थयात्रोपवासानां व्रते च जपकर्मणि ।
 स्त्रीधनान्युपकर्षति ये जनाः पापकर्मणा ॥ १४ ॥
 अरक्षणं च नारीणां मद्यपस्त्रीनिषेवणम् ॥
 ऋषीणामप्रदानं च धान्यवृद्ध्युपसेवनम् ॥ १५ ॥
 देवाग्निसाधुसाध्वीनां निन्दा गोब्राह्मणस्य च ।
 प्रत्यक्षं वा परोक्षं वा राजमाण्डलिकानपि ॥ १६ ॥
 उत्सन्नपितृदेवाश्च स्वकर्मत्यागिनश्च ये ।
 दुःशीला नास्तिकाः पापाः सदसच्छून्यवादिनः ॥ १७ ॥
 एवं कामे प्रवृत्ते तु वियोनौ पशुयोन्यु ।
 रजस्वलास्वयोनौ तु मैथुनं यः समाचरेत् ॥ १८ ॥
 स्त्रीपुत्रमित्रसंप्रीतेरारामोच्छेदकाश्च ये ।
 जनस्याप्रियवक्तारो जनाभिप्रायभेदिनः ॥ १९ ॥
 भेत्ता तडागवप्राणां संक्रमाणां रसस्य च ।
 एकपंक्तिस्थितानां च पंक्तिभेदं करोति यः ॥ २० ॥
 इत्येतैस्तु नराः पापैरुपपातकिनः स्मृताः ॥ २१ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु सूर्यान्तरिक्षवादे नवत्यधिकशततमोऽध्यायः ॥ १९० ॥

एकनवत्यधिकशततमोऽध्यायः

पातकभेदेन त्रिविधगतिप्राप्तिवर्णनम्

सप्ताश्वतिलक उवाच

ये गोब्राह्मणसस्यानां साधूनां तु तपस्विनाम् ।
 दूषकाश्चैव वर्तते नरा नरकगामिनः ॥ १ ॥
 परिश्रमेण तप्यन्ते येऽपरे तस्य सूचकाः ।
 परदाररतानां च कन्याया दूषकाश्च ये ॥ २ ॥

१ हेत्वर्थः ।

गोष्ठाग्निजलरम्यासु तरुच्छायानंगेषु च ।
 त्यजन्ति ये पुरीषाणि आरामायतनेषु च ॥ ३ ॥
 मद्यपानरता नित्यं गीतवाद्यरता नराः ।
 कामक्रोधमदाविष्टा रंभ्रान्वेषणतत्पराः ॥ ४ ॥

१ हेत्वर्थः द्वितीया, माण्डलिकनृपाणामित्यर्थः । २ स्वेतरस्थानं वा योनीतरदेशे वा पुरुषसमागमाक्षमयोनौ ।

पाखण्डमतसंयुक्ता वृथा संलापकौतुकाः ।
 ये मार्गानुपरुंधन्ति परसीमां हरन्ति च ॥ ५ ॥
 कूटशासनकर्तारः कूटकर्मकृतो नराः ।
 धनुषः शिल्पिशस्त्राणां यः कर्ता यश्च विक्रयी ॥ ६ ॥
 निन्देयोतीवभृत्येषु पशूनां दमकश्च यः ।
 मिथ्या प्रवदतो वाचमाकर्णयति यः शनैः ।
 स्वामिमित्रगुरुद्रोही मायावी चपलः शठः ॥ ७ ॥
 ये भार्यापुत्रमित्राणि बालवृद्धकृशातुरान् ।
 भृत्यानतिथिबन्धूंश्च त्यजन्ति च बुभुक्षितान् ॥ ८ ॥
 यः स्वयं पक्वमश्नाति विप्रायात्रं न यच्छति ।
 वृथा पाकः स विज्ञेयो ब्रह्मवादिषु गर्हितः ॥ ९ ॥
 नियमं स्वयमादाय ये त्यजन्त्यजित्त्रिधाः ।
 प्रव्रज्यावसिता ये च रहस्यानां तु भेदकाः ॥ १० ॥
 ये ताडयन्ति गां मूढास्त्रासयन्ति मुहुर्मुहुः ।
 दुर्बलं न च पुष्पन्ति प्रनष्टान्नाविपन्ति च ॥ ११ ॥
 पीडयन्त्यतिभारेण अक्षयं वाहयन्ति च ।
 वृषाणां वृषणानन्ये पापिष्ठा गालयन्ति हि ।
 वाहयन्ति च गां बन्ध्यां ते पापिष्ठा नराधमाः ॥ १२ ॥
 अनर्थविकलं हीनं बालवृद्धकृशानुगम् ।
 नानुकम्पन्ति ये भूदास्ते यांति नरकं नराः ॥ १३ ॥
 अजाविका माहिषिकाः सवित्रीवृषलीपतिः ।
 क्षत्रविट्शूद्रवृद्धाश्च स्वधर्मविहताः सदा ॥ १४ ॥
 शिल्पिनः कारुका वेश्याः क्षेमकारनृपध्वजाः ।
 नर्तक्यो ज्योतिषि हताः सर्वे नरकगामिनः ॥ १५ ॥
 घृततैलानुपानानि मधुमांसरसासवम् ।
 शुडेषुक्षीरशाकान्निहृदधिमूलफलानि च ॥ १६ ॥

तृणानि काष्ठं पुष्पाणि बीजौषधिमनुत्तमां ।
 उपानच्छत्र शकटमासनं शयनं मृदः ॥ १७ ॥
 ताम्रं सीसं त्रपुं कांस्यं शंखाद्यं च जलोद्भवम् ।
 वार्क्षं वा वैणवं वापि गृहोपकरणानि च ॥ १८ ॥
 और्णकार्पासकौशेयभंगपटोद्भवानि च ।
 स्थूलसूक्ष्माणि समूढा ये च लोका हरन्ति वै ॥ १९ ॥
 एवमादीनि चान्यानि द्रव्याणि विविधानि च ।
 नरकेषु ध्रुवं गच्छेद्यो हरेत पुमान्बलात् ॥ २० ॥
 यद्वा तद्वा तु पारोक्ष्यमपि सर्वपमात्रकम् ।
 अपहृत्य नरो याति नरकं नात्र संशयः ॥ २१ ॥
 एवमाद्यैर्नरः पापैरुत्क्रांतेः समनन्तरम् ।
 शरीरयातनार्थं तत्पूर्वकायमवाप्नुयात् ॥ २२ ॥
 यमलोके व्रजेदेवं शरीरेण यमाज्ञया ।
 यमदूतैर्महाघोरैर्नीयमानः सुदुःखितः ॥ २३ ॥
 देवमानुषजीवानामधर्मनिरतात्मनाम् ।
 धर्मराजः स्मृतः शास्ता सुघोरैर्विविधैर्वधैः ॥ २४ ॥
 विनयाभावयुक्तानां प्रमादात्स्वलतात्मनाम् ।
 प्रायश्चित्तैर्बहुविधैः पातकं नष्टतामियात् ॥ २५ ॥
 पारदारिकचोराणामन्यायव्यवहारिणाम् ।
 शास्ता क्षितिपतिः प्रोक्तः प्रच्छन्नानां च धर्मराट् ॥ २६ ॥
 तस्मात्कृतस्य पापस्य प्रायश्चित्तं समाचरेत् ।
 नाभुक्तस्यान्यथा नाशः कल्पकोटिशतैरपि ॥ २७ ॥
 यः करोति शुभं कर्म कारयेदनुमोदयेत् ।
 कायेन मनसा वाचा स विन्देत्तत्तमं सुखम् ॥ २८ ॥
 इति संक्षेपतः प्रोक्ता पापभेदात्रिधा गतिः ।
 तथान्या गतयश्चित्राः कथ्यन्ते कर्मभेदतः ॥ २९ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे सप्ताश्वतिलकारुणसंवाद एकनवत्यधिकशततमोऽध्यायः ॥ १९९ ॥

द्विनवत्यधिकशततमोऽध्यायः

पातकिभिरनुभूयमानयमयातनाप्रकारवर्णनम्

सप्ताश्वतिलक उवाच

संत्रासजननं घोरं पापानां पापकारिणाम् ।
 गर्भस्थैर्जायमानैश्च बालैस्तरुणमध्यमैः ॥ १ ॥
 स्त्रीपुं-पुंसकैर्वृद्धैर्गतव्यं सर्वजंतुषु ।
 शुभाशुभफलं तत्र भोक्तव्यं देहिभिस्तथा ॥ २ ॥

चित्रगुप्तादिभिः सर्वैर्धर्मस्थैः सत्यवादिभिः ।
 प्रोक्तं वै धर्मराजस्य निकटे यच्छुभाशुभम् ।
 अवश्यं हि कृतं कर्म भोक्तव्यं तद्विचारितम् ॥ ३ ॥
 तत्र ये शुभकर्माणः सौम्य चित्ता दयान्विताः ।
 ते नरा यांति सौम्येन यथा यमनिकेतनम् ॥ ४ ॥

यः प्रदद्याद्विजेद्राणासुपानत्काष्ठत्रकम् ।
 स च धर्मेण महता सुखं याति यमालयम् ॥ ५ ॥
 सोपानत्को नरो यस्तु देवायतनमाविशेत् ।
 विशेषतो गर्भगृहं स संत्रासमुपाश्नुते ॥ ६ ॥
 सोपानत्कानि दानानि तथात्र तु विशेषतः ।
 एवं दानविशेषेण धर्मराजपुरं नरः ।
 यस्माद्याति सुखेनैव तस्माद्धर्मं समाचरेत् ॥ ७ ॥
 ये पुनः क्रूरकर्माणो नराः पापरताः खग ।
 ते घोरेण तथा यांति दक्षिणेन यमालयम् ॥ ८ ॥
 पडशीतिसहस्राणि योजनानामशीति च ।
 वैवस्वतपुरं ज्ञेयं नानारूपमिति स्थितम् ॥ ९ ॥
 समीपस्थमिवाभाति नराणां शुभाचरिणाम् ।
 समीपस्थमिवाभाति नराणां शुभचारिणाम् ।
 पापानामतिदूरस्थं तथा रौद्रेण गच्छताम् ॥ १० ॥
 तीक्ष्णकण्टकयुक्तेन शर्करानिचितेन च ।
 क्षुरधारातिनिस्त्रिशैः पाषाणौश्चितितेन च ॥ ११ ॥
 कचिदक्रेण महता दुरन्तैश्चैव खातकैः ।
 लोहशंकुभिराच्छिन्नास्तथा खड्गैः समन्विताः ॥ १२ ॥
 ततः पतद्भिर्विमलैः पर्वतैर्वृक्षसंकुलैः ।
 प्रेतप्राकारयुक्तेन यांति मार्गेण दुःखिताः ॥ १३ ॥
 कचिद्विषमगर्ताभिः क चिल्लोष्ठैः सपिच्छलैः ।
 सुतप्तवालुकाभिश्च तथा तीक्ष्णैश्च शंकुभिः ॥ १४ ॥
 अनेकशाखारचितैर्व्याप्तैर्वेश्वरैः कचित् ।
 कष्टेन तमसः मार्गं अनालंबे सुदारुणि ॥ १५ ॥
 अथ शृंगाटकैर्व्याप्तैः कचिद्वाग्निना पुनः ।
 कचित्तप्तशिलाभिश्च कचिद्व्याप्तं हिमेन तु ॥ १६ ॥
 कचिद्वालुकया व्याप्तमाकंठांतं प्रवेशयेत् ।
 कचिदुष्टांबुना व्याप्तं कचिच्च करिषाग्निना ॥ १७ ॥
 कचित्सिंहैः कचिद्व्याघ्रैर्दशैः कीटैश्च दारुणैः ।
 कचिन्महाजलौकाभिः कचिद्वाजगरैः पुनः ॥ १८ ॥
 मक्षिकाभिश्च रौद्राभिः कचित्सर्पैर्विषोल्लङ्घनैः ।

महागजेन्द्रघ्नैश्च चलोन्मत्तैः प्रमाथिभिः ॥ १९ ॥
 पंथानमुल्लिखद्भिश्च तीक्ष्णशृंगैर्महावृषैः ।
 महाशृंगैश्च महिषैरुष्टैर्मत्तैर्मदातुरैः ॥ २० ॥
 डाकिनीभिश्च रौद्राभिविकरालैश्च राक्षसैः ।
 व्याधिभिश्च महाघोरैः पीड्यमाना व्रजंति हि ॥ २१ ॥
 महापाशविमिश्रेण महाचंडेन वायुना ।
 महापाषाणवर्षेण हन्यमाना निराश्रयाः ॥ २२ ॥
 कचिद्विद्युत्प्रपातेन दीर्यमाणा व्रजंति हि ।
 पतद्भिर्वज्रसंघातैरुल्कापातैश्च दारुणैः ॥ २३ ॥
 प्रदीप्तांगारवर्षेण दह्यमाना व्रजंति हि ।
 महाधकारशुक्लेण पीड्यमाना व्रजंति हि ॥ २४ ॥
 महामेघरैर्वह्निर्विवासास्यंते मुहुर्मुहुः ।
 तीक्ष्णपाषाणयुक्तेन पूर्यमाणाः समन्ततः ॥ २५ ॥
 महाक्षुरांबुधाराभिः सेव्यमाना व्रजंति हि ।
 महामेघरैर्वह्निर्विवासास्यन्ते मुहुर्मुहुः ॥ २६ ॥
 भृशं शीतेन तीक्ष्णेन रूक्षेण मारुतेन च ।
 इत्थं मार्गेण रौद्रेण पाथेयरहितेन च ॥ २७ ॥
 निरालंबेन दुर्गेण निर्जनेन समन्ततः ।
 अविश्रामेण महता विगतापायदुर्धरैः ॥ २८ ॥
 नीयंते देहिनः सर्वे ये मूढाः पापकारिणः ।
 इति ज्ञात्वा नरः कुर्यात्पुण्यं पापं च वर्जयेत् ।
 पुण्येन याति देवत्वं पापेन नरकं व्रजेत् ॥ २९ ॥
 यैर्मनागपि देवेशो मनसा पूजितो रविः ।
 ते कदापि न पश्यंति यमस्य वदनं खग ॥ ३० ॥
 किं तु पापैर्महाघोरैः किञ्चित्कालं तवाज्ञया ।
 भवंति प्रेतराजानस्ततो यांति रवेः पुरम् ॥ ३१ ॥
 ये पुनः सर्वभावेन भजन्ते भुवि भास्करम् ।
 न ते लिम्पंति पापेन पद्मपत्रमिवांभसा ॥ ३२ ॥
 तस्मात्प्रकुर्याद्भक्तिं वै भास्करो सततं नरः ।
 श्रद्धया पूजयेद्भानुं य इच्छेद्विपुलं धनम् ॥ ३३ ॥

१ द्विकारह्रस्व आर्धः ।

इति श्रीमद्विष्णु महापुराणे ब्राह्मे पर्वणि सप्तमीकल्पे सौरधर्मे सप्ताश्वतिलकानूरुसंवादे द्विनवत्यधिकशततमोऽध्यायः ॥ १९० ॥

त्रिनवत्यधिकशततमोऽध्यायः आचारप्रशंसायां दंतकाष्ठविधिवर्णनम्

सप्ताश्वतिलक उवाच

अयने विषुवे वारे संक्रांतौ ग्रहणे तथा ।
पूजयेत्सततं भानुं सप्तम्यां तु विशेषतः ॥ १ ॥
वैनतेय निबोध त्वं विधानं सप्तमीव्रते ।
एतद्धि परमं गुह्यं खेराराधनं परम् ॥ २ ॥
सिद्धार्थकैस्तु प्रथमा द्वितीया चार्कसंपुटैः ।
तृतीया मरिचैः कार्या चतुर्थी तिल सप्तमी ॥ ३ ॥
सप्तमी चौदनैर्वीर सप्तमी परिकीर्तिता ।
इत्येताः सप्त सप्तम्यः कर्तव्या भूतिमिच्छता ॥ ४ ॥
तथा चानुक्रमे तासां लक्षणं कथयाम्यहम् ।
माघे वा मार्गशीर्षे वा कार्या शुक्ला तु सप्तमी ॥ ५ ॥
आर्तस्य तु न नियमः पक्षमासकृतो भवेत् ।
अर्धप्रहरशेषे तु कुर्याद्वै दंतधावनम् ॥ ६ ॥
पञ्चम्यां तत्र ये वृक्षाः कामितास्तान्वदाः यहम् ।
मधूके पुत्रलाभः स्याद्दुःखहा मार्कण्डे भवेत् ॥ ७ ॥
बदर्या च बृहत्या च क्षिप्रं रोगाप्रमुच्यते ।
ऐश्वर्यं च भवेद्विल्वैः खदिरेण च संचयः ॥ ८ ॥
शत्रुक्षयः कदंबेषु अर्थलाभोतिमुक्तके ।
गुरुतां याति सर्वत्र आटरूषकसंभवैः ॥ ९ ॥
ज्ञातिप्रधानतां याति अश्वत्थो यच्छते यशः ।
करवीरात्परिज्ञानमचलं स्यान्न संशयः ॥ १० ॥
श्रियं प्राप्नोति विपुलां शिरीषस्य निवेशने ।

प्रियंगुं सेव्यमानस्य सौभाग्यं परमं भवेत् ॥ ११ ॥
अभीप्सितार्थसिद्धयर्थं सुखासीनोय वाग्यतः ।
कामं यथेष्टं हृदये कृत्वा समभिमंज्य च ।
मंत्रेणानेन मतिमानश्रीयादन्तधावनम् ॥ १२ ॥
वरं दत्त्वाभिजानासि कामदं च वनस्पते ।
सिद्धिं प्रयच्छ मे नित्यं दंतकाष्ठं नमोऽस्तु ते ॥ १३ ॥
त्रीन्वारान्परिजप्यैवं भक्षयेदंतधावनम् ।
पश्चात्प्रक्षाल्य काष्ठं तु शुचौ देशे विनिक्षिपेत् ॥ १४ ॥
ऊर्ध्वं निपतिते सिद्धिस्तथा चाभिमुखे स्थिते ।
अतोन्मथा तु पतिते आनीय पुनरुत्सृजेत् ॥ १५ ॥
पराङ्मुखं यदि भवेत्त्रीन्वारान्दंतधावनम् ।
असिद्धां तु विजानीयान्न ग्राह्या सा तु सप्तमी ॥ १६ ॥
ब्रह्मचारी तु तां रात्रिं स्वप्यान्मंगलसेवया ।
विभ्रद्वासोनुपहतं शुचिराचारसंयुतः ॥ १७ ॥
तस्यां रात्र्यां व्यतीतायां प्रातरुत्थाय वै खग ।
प्रक्षालयेन्मुखं धीमानशनीयादन्तधावनम् ॥ १८ ॥
उपविश्य शुचिर्भूत्वा प्रणम्य शिरसा रविम् ।
जपं यथेष्टं कृत्वा तु जुहुयाच्च हुताग्ने ॥ १९ ॥
ततोपराह्णसमये स्नात्वा मृद्गोमयांबुभिः ।
विधिवन्निधमं कृत्वा मौनी शुक्लांबरः शुचिः ॥ २० ॥
पूजयित्वा विधिं भक्त्या देवदेवं दिवाकरम् ।
स्वप्याद्देवस्य पुरतो गायत्रीजपतत्परः ॥ २१ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्म दन्तकाष्ठविधि वर्णनं नाम

त्रिनवत्यधिकशततमोऽध्यायः ॥ १९३ ॥

चतुर्नवत्यधिकशततमोऽध्यायः सप्तमीदृष्टस्वप्नफलवर्णनम्

सप्ताश्वतिलक उवाच

अतः परं प्रवक्ष्यामि यैर्यथैतत्फलमश्नुते ।
स्वप्ने दृष्टे तु सप्तम्यां पुरुषो नियतव्रतः ॥ १ ॥

१ अत्रत्यः पाठः पञ्चम्येषु सप्तम्योः पारणानुक्तेस्तुटित
इति प्रतिभाति ।

समाप्य विधिवत्सर्वा जपहोमादिकां क्रियाम् ।
भूमौ शय्यां समास्थाय देवदेवं विचिन्तयेत् ॥ २ ॥
हन्त सुप्तो यदि नरः पश्येत्स्वप्ने दिवाकरम् ।
शक्रध्वजं वा चन्द्रं वा तस्य सर्वाः समृद्धयः ॥ ३ ॥

भृंगारचमरादर्शकनकाभरणानि च ।
 रुधिरस्य स्रुतिः केशपात ऐश्वर्यकारकः ।
 स्वप्ने वृक्षाधिरोहे तु क्षिप्रमैश्वर्यमाहेव ॥ ४ ॥
 दोहनं महिषीसिंहीगोधेनूनां करे स्वके ।
 बन्धश्चासां राज्यलाभो नाभेः स्पर्शे तु दुर्मतिः ॥ ५ ॥
 अविं हत्वा स्वयं खादेत्सिंहमंजुमेव च ।
 स्वांगमस्थि दुताशं च सुरापानं खगाधिप ॥ ६ ॥
 हैमे वा राजते वापि यो भुंक्ते पायसं नरः ।
 पात्रे तु पद्मपात्रे वा तस्यैश्वर्यं समं भवेत् ॥ ७ ॥
 द्यूते च वायु वा युद्धे विजयो हि सुखावहः ।
 गात्रस्य स्वस्य ज्वलनं शिरोबन्धश्च भूतये ॥ ८ ॥
 मौल्यांबराणां शुक्लानां हयानां पशुपक्षिणाम् ।
 सदा लाभं प्रशंसन्ति विष्टानां चानुलेपनम् ॥ ९ ॥
 हययाने भवेत्क्षिप्रं रथयाने प्रजागमः ।
 नानाशिरोबाहुता च गृहस्थां कुरुते श्रियम् ॥ १० ॥
 अगम्यागमनं धन्यं वेदाध्ययनमुत्तमम् ।
 देवद्विजश्रेष्ठवीरगुरुवृद्धतपस्विनः ॥ ११ ॥
 यद्दंति नरं स्वप्ने सत्यमेवेति तद्विदुः ।

प्रशस्तं दर्शनं चैषामाशीर्वादः खगाधिप ॥ १२ ॥
 राज्यं स्यात्स्वशिरश्छेदे धनं बहुवधे भवेत् ।
 रुदिते भक्षयसंप्राप्ती राज्यं निगडबन्धने ॥ १३ ॥
 पर्वतं तुरगं सिंहं वृषभं गजमेव हि ।
 महदैश्वर्यमाप्नोति यो विक्रम्याधिरोहति ॥ १४ ॥
 आगृह्णानो ग्रहांस्तारा मरीचिं परिवर्तयन् ।
 उन्मूलयति पर्वतांश्च राजा भवति भूतले ॥ १५ ॥
 देहान्निष्क्रान्तिरत्राणां सर्वेषां च खगाधिप ।
 पानं समुद्रसरितामैश्वर्यसुखकारकम् ॥ १६ ॥
 बलं चांबुनिधिं वापि तीर्थपारं प्रयाति यः ।
 तस्यापत्यं भवेद्दीर अचलं च खगाधिप ॥ १७ ॥
 भवत्यर्थागमः शीघ्रं कृमिर्वा यदि भक्षयेत् ।
 अंगानां च सुरूपाणां लाभो दर्शनमेव च ।
 संयोगश्चैव मांगल्यैरारोग्यं धनमेव च ॥ १८ ॥
 ऐश्वर्यं राज्यलाभश्च यस्मिन्स्वप्न उदाहृतः ।
 सप्त स्यान्नात्र संदेहश्चतुर्भिः श्रुत उत्तमः ॥ १९ ॥
 पंचभिः पुत्रबाहुल्यं षड्भिरायुः सुतान्धनम् ।
 सप्तभिर्विविधान्कामानष्टभिर्विविधं यशः ॥ २० ॥

इति श्रीभविष्ये महापुराणे ब्राह्मे पर्वणि सप्तमीकल्पे सूर्यारुणसंवादे स्वप्नवर्णनं नाम
 चतुर्नवत्यधिकशततमोऽध्यायः ॥ १९४ ॥

पञ्चनवत्यधिकशततमोऽध्यायः

सप्तम्यनुष्ठानविधिवर्णनम्

अनुरूवाच

भगवञ्छ्रोतुमिच्छामि सप्तमीनां परं विधिम् ।
 सर्वासामनुरूपाणां कथयस्व महासुने ॥ १ ॥

सप्ताश्रतिलक उवाच

शृणु वीर खगश्रेष्ठ सप्तमीनां परं विधिम् ।
 कीर्तयिष्यामि ते सर्वं यथावत्परिपृच्छते ॥ २ ॥
 तुल्यं किल खगश्रेष्ठ यथाख्यातं विवस्वता ।
 शुक्लपक्षे रविदिने प्रवृत्ते चोत्तरायणे ॥ ३ ॥
 पुत्रदारधनक्षेत्रं गृह्णीयात्सप्तमीव्रतम् ।
 ऋषिभिर्ज्ञानसंपन्नैः सर्वकामफलप्रदैः ॥ ४ ॥

सप्तम्यः सप्त आख्यातास्तासां नामानि मे शृणु ।
 अर्कसंपुटकैरेका द्वितीया मरिचैस्तथा ॥ ५ ॥
 तृतीया निंबपत्रैश्च चतुर्थी फल सप्तमी ।
 सप्तमी कामिका नाम्ना विधिमासां निबोध मे ॥ ६ ॥
 पंचस्यामेकभक्तं तु कुर्यान्नियतमानसः ।
 अल्पाहारं न कुर्वीत मैथुनं दूरतस्त्यजेत् ॥ ७ ॥
 वर्जयेन्मधु मांसं च अत्यम्लं च खगाधिप ।
 प्रभाते चैव षष्ठ्यां तु एकैकपर्णसंपुटे ॥ ८ ॥
 घृतशाल्योदनं कृत्वा भक्षयेत्तु विधानतः ।
 अन्यदन्नमभुञ्जानः सप्तम्यां भोजनं भवेत् ॥ ९ ॥

१ लभेतेति शेषः, एवमायुरादीनि कर्मणि लाभक्रियायाम-
 न्वितानीत्यपि बोध्यम् ।

एकैकवृद्धाभियुक्तैर्यो वसेत्तु खगेश्वर ।
 अन्यत्र मरिचं भक्षेत्रिंशपत्राण्यतः परम् ॥१०॥
 एवं लब्धकलानीह पक्षयोहभयोऽपि ।
 अत्राद्यै रहितो यत्नादनोदन इति स्मृतः ॥११॥
 आचोद्विविद्धत्तया पूजयित्वा विभावसुम् ।
 अहोरात्रं वायुभक्षः कुर्याद्विजयसप्तमीम् ॥१२॥
 एकैकं सप्त सप्तमीरत्रैव विधिवच्चरेत् ।
 प्रालेख्य तासां नामानि पत्रकेषु पृथक्पृथक् ॥१३॥
 तानि सर्वाणि नामानि विलेख्य सुसमाहितः ।
 श्वेतचंदनदिग्धांगे माल्यदामोपशोभिते ॥१४॥
 सप्तधान्यहिरण्याढ्ये शशिकुन्देदुसन्निभे ।
 अश्वत्या शोकपत्राढ्ये दध्योदनसमन्विते ॥१५॥
 तदर्थं पूजयेद्भक्त्या तैस्तैर्दृष्टैर्न संशयः ।
 दृष्ट्वा तु शोभनं स्वप्नं न भूयः शयनं स्वपेत् ॥१६॥
 प्रातश्च कीर्तयेत्स्वप्नं यथादृष्टं खगाधिप ।
 प्राज्ञभोजकविप्रेभ्यः सुहृद्भ्यश्च खगाधिप ॥१७॥
 ततो मध्याह्नसमये स्नातः प्रयतमानसः ।
 तं चैव देवं विधिवत्पूजयित्वा दिवाकरम् ॥१८॥

सम्यक्कृतजपो मौनी नरो हुतहुताशनः ।
 निष्क्रम्य देवायतनाद्भोजकाय निवेदयेत् ॥१९॥
 भवेदलाभो यदि भोजकानां
 विप्रास्तमर्हति पुराणविज्ञाः ।
 ये मंत्रवेदावयवेषु निश्चितं
 विभुं समभ्यर्च्य दिवं व्रजेयुः ॥२०॥
 कृत्वैवं सप्तमीः सप्त नरो भक्तिं समन्वितः ।
 श्रद्धधानोपि सूर्यस्य स कथं नाप्नुयात्फलम् ॥२१॥
 देशानामश्वमेधानां कृतानां यत्फलं भवेत् ।
 तत्फलं सप्तमी सप्त कृत्वा भक्त्या लभेत ना ॥२२॥
 दुष्पापं नास्ति तद्दीर सप्तम्यां यत्र दहते ।
 न च रोगोऽस्त्यसौलोके य एताभिर्न शाम्यति ॥२३॥
 कुष्ठानि यानि रौद्राणि दुश्छेद्यानि भिषग्जनैः ।
 नीयन्ते तानि सर्वाणि गरुडेनैव पन्नगाः ॥२४॥
 सकलविविधमान्यं स्वप्रकाशं जनानाम-
 भिततफलदाने दीक्षितं तं सुपूज्यम् ।
 सुतधनकुलभोगैः सौख्यपुण्यैरुपेतो व्रजति
 च सुतनुं कां शाश्वतां तिमिरश्मेः ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे सूर्यारुणसंवादे स्वप्नवर्णनं नाम
 पंचनवत्यधिकशततमोऽध्यायः ॥ १९५ ॥

षण्णवत्यधिकशततमोऽध्यायः

सप्तमीव्रतनियमवर्णनम्

सप्ताश्वतिलक उवाच

अतीत्य भुक्तं पुरुषः सप्तम्यां गरुडाग्रज ।
 मैत्रीं विदध्यात्सर्वत्र जीवहिंसां विवर्जयेत् ॥ १ ॥
 सप्तम्यां न स्पृशेत्तैलं नीलं वस्त्रं न धारयेत् ।
 न शयीत स्त्रिया सार्धं न सेवेत दुरोदरम् ॥ २ ॥
 न रुद्यादश्रुपातेन न वा ध्यायेत्पिशाचकान् ।
 नाकृषेच्छिरसो यूका न वृथावादमाचरेत् ।
 परस्यानिष्टकथनमतिवादं च वर्जयेत् ॥ ३ ॥
 न कंचित्ताडयेज्जंतुं न विशेत कदाचन ।
 ब्रह्महत्यामवाप्नोति विशमानो रवेर्गृहम् ॥ ४ ॥

१ रवेर्गृहमिति शेषः अत एवाग्रिमे-‘ब्रह्महत्यामवाप्नोति’
 इत्याद्युक्तं संगच्छते ।

इत्येते समयाः प्रोक्ताः सौराणां गरुडाग्रज ।
 भोजकानां विशेषेण पुरा मे भानुनानघ ॥ ५ ॥
 भोजकः खगशार्दूल यो लोभाद्रव्यमुत्सृजेत् ।
 वृद्धचै तु सततं वीर स गच्छेन्नरकं ध्रुवम् ॥ ६ ॥
 विशेषे चाल्पकशते कामयाने खगाधिप ।
 प्रयुज्यमानो भोजकस्तु पंचकेन शतेन वै ॥ ७ ॥
 प्रायश्चित्ती भवेद्दीर न चार्हः पूजने रवेः ।
 कृत्वा सांतपनं कृच्छ्रं ततः संपूजयेद्रविम् ॥ ८ ॥
 नान्यदेवप्रतिष्ठा तु कर्तव्या भोजकेन तु ।
 कृत्वा तु तां खगश्रेष्ठ प्रायश्चित्तीयते नरः ॥ ९ ॥
 तस्मात्तु तां न कुर्याद्वै भोजकः खगसत्तम ।
 मुक्त्वा तु भास्करं देवं नान्यं देवं निवेदयेत् ॥१०॥

कृत्वाधिवेशं देवानां ब्रह्मादीनां खगाधिप ।
 भोजको न स्पृशेद्भानुं कुर्यात्कृच्छ्रं च शुद्धये ॥११॥
 कृत्वा तु कृच्छ्रं विधिवच्छुद्धेर्हेतुं खगाधिप ।
 ततः पूजयितुं भानुमधिकारी भवेन्नरः ॥१२॥
 न विज्ञातं प्रदातव्यं न म्लानं न च दूषितम् ।
 न च पर्युषितं माल्यं दातव्यमृद्धिमिच्छता ॥१३॥
 देवमुल्लोचयेद्यस्तु स खलः पुष्पलोभतः ।
 पुष्पाणि च सुगंधीनि भोजको नेतराणि च ॥१४॥
 ब्रह्महत्यामवाप्नोति भोजको लोभमोहितः ।
 महारौरवमासाद्य पच्यते शाश्वतीः समा ॥१५॥
 हंत ते कीर्तयिष्यामि धूपदानविधिं परम् ।
 प्रदाने देवदेवस्य येन धूपेन यत्फलम् ॥१६॥
 सदा चंदनधूपेन सान्निध्यं कुरुते रविः ।
 प्रदद्यान्मानसे चैव यद्यदिच्छति मानवः ॥१७॥
 तथैवागुरुधूपेन वरं दद्यादभीप्सितम् ।
 आरोग्यं वा स्त्रियं प्रेषुर्नित्यदा गुग्गुलं दहेत् ॥१८॥
 मंगलं धूपदानेन सदा यच्छति भानुमान् ।
 आरोग्यं च स्त्रियं दद्यात्सौख्यं च परमं भवेत् ॥१९॥
 सदा कुंकुमधूपेन सौभाग्यं लभते नरः ।
 श्रीवासकस्य धूपेन वाणिज्यं सफलं भवेत् ॥२०॥
 रसं सर्वरसोपेतं ददतोर्थागमो ध्रुवम् ।
 देवदारुं च दहतो भवत्यन्नमथाक्षयम् ॥२१॥
 विलेपनं कुंकुमेन सर्वकामफलप्रदम् ।
 इह लोके सुखी भूत्वा दाता स्वर्गमवाप्नुयात् ॥२२॥
 चंदनस्य प्रदानेन श्रियामायुश्च विंदति ।
 रक्तचंदनदानेन सर्वं दद्याद्विवाकरः ॥२३॥
 अपि रोगशतैर्ग्रस्तैः क्षिप्रारोग्यमवाप्नुयात् ।
 वर्तिगंधैश्च सौगंध्यं परमं विंदते नरः ॥२४॥
 कस्तूरिकालेपनकैरैश्वर्यमतुलं लभेत् ।
 कर्पूरसंयुतैर्गंधैः क्षमाधिपाधिपतिर्भवेत् ॥२५॥
 चतुः समेन गंधेन किं तुल्यं प्राप्नुयान्नरः ।
 देवागारं तु तन्मन्ये भक्त्या य उपलेपयेत् ॥२६॥
 स रोगान्मुच्यते क्षिप्रं पुरुषो भोगवान्भवेत् ।
 अष्टादशेह कुष्ठानि ये चान्ये व्याधयो नृणाम् ।
 प्रलयं याति ते सर्वे मृदा यद्युपलेपयेत् ॥२७॥

प्रलेपनानां सर्वेषां रक्तचंदनमुत्तमम् ।
 नातः परतरं किंचिद्भानोस्तुष्टिकरं परम् ॥२८॥
 किं तस्य न भवेत्लोको यो ह्यनेन प्रलेपयेत् ।
 सर्वकामसमृद्धोऽसौ सूर्यलोके महीयते ॥२९॥
 उपलिप्य स्वर्गेहं कुर्याद्वि मंडलं पुनः ।
 एकेनाथ समाप्नोति भाग्यमारोग्यमुत्तमम् ॥३०॥
 त्रिभिः सप्तभिश्चिन्ना बालो बान्योपि यो नरः ।
 तेन प्रदापयेद्देवान्कुर्यात्तान्न निवारयेत् ।
 अनेन विधिना कुर्याद्यावतीः सप्त सप्तमीः ॥३१॥
 एता वै सप्त सप्तम्यो यथाप्रोक्ता विदस्वता ।
 कुर्वीत यो नरो भक्त्या सर्वपापैः प्रमुच्यते ॥३२॥
 अर्कसंपुटकैर्वित्तं मरिचैः प्रियसंगमम् ।
 निंबपत्रै रोगनाशं फलैः पुत्रान्यथेप्सितान् ।
 धनं धान्यं सुवर्णं च ततो दद्याद्विस्वते ॥३३॥
 जयं प्राप्नोति विपुलं कृत्वा सर्वत्र खेचर ।
 सर्वान्कामान्कामिकस्तु प्राप्नुयान्नात्र संशयः ॥३४॥
 नरो वा यदि वा नारी यथोक्तं सप्तमीव्रतम् ।
 यः करोति खगश्चेष्ट स याति परमं पदम् ॥३५॥
 न तेषां त्रिषु लोकेषु किंचिदस्तीति दुर्लभम् ।
 ये भक्त्या लोकनाथस्य व्रतिनः संयतेन्द्रियाः ॥३६॥
 सर्वयज्ञफलं तेषां यथा वेदोदितं भवेत् ।
 ब्रह्मद्रविष्णवस्तेन पूजिता नात्र संशयः ॥३७॥
 नांधो न कुष्ठी न क्लीबो न व्यंगो न च निर्धनः ।
 कदापि च भवेत्कश्चिद्विश्वेत्सप्तमीव्रतम् ॥३८॥
 पुत्रार्थी श्रुतिसंपन्नाल्लभेत्पुत्रांश्चिरायुषः ।
 न तेषां त्रिषु लोकेषु किंचिदस्तीति दुर्लभम् ।
 भोगार्थी लभते भोगान्ब्रतेनानेन सुव्रत ॥३९॥
 क्रोधात्प्रमादालोभाच्च व्रतभंगो यदा भवेत् ।
 प्रायश्चित्तमिदं कृत्वा पुनरेव व्रती भवेत् ॥४०॥
 सप्तैव यावत्सप्तम्यः संप्राप्ता गुरुणा खग ।
 तासुभास्करमभ्यर्च्य माल्यधूपादिभिर्नरः ।
 भोजयित्वा द्विजाञ्छक्त्या प्राप्नुयात्स्वर्गमक्षयम् ॥४१॥
 सप्तम्यां विप्रमुख्येभ्यो योऽन्नं दद्यात्स्वगेश्वर ।
 तदक्षयं भवेत्तस्य स च सूर्यगृहं व्रजेत् ॥४२॥
 इति ते कीर्तितं वीर सप्तमीव्रतमुत्तमम् ।
 भूय एवाभिधास्यामि शृणु मे वदतो नव ॥४३॥

येन व्रतप्रभावेण कामिकं फलमश्नुते ।
 सप्तर्षी खगशार्दूल शुक्लां द्वादशनामिकाम् ॥४४॥
 गोमूत्रगोमयाहारः षड्वृताहार एव च ।
 अथ वा यावकाहारः शीर्णपर्णाशनोपि वा ॥४५॥
 क्षीराशी चैव भक्तं वा सिक्थाहारोय वा पुनः ।
 जलाहारोय वा विद्वान्पूजयेत् दिवाकरम् ॥४६॥
 पुष्पोपहारैर्विविधैः पद्मसौगंधिकोत्पलैः ।
 नानाप्रकारैर्गन्धैश्च धूपैर्गुग्गुलुचन्दनैः ॥४७॥
 कृशरैः पायसान्नैर्वा विविधैश्च विभूषणैः ।
 अर्चयित्वा द्विजश्रेष्ठ भक्ष्यवन्त्रादिभूषणैः ॥४८॥
 सर्वपक्षफलं प्राप्य सूर्यलोकं ततो व्रजेत् ।
 तपसोते ततो वीर कुले महति जायते ॥४९॥
 यथाक्रमं प्रयत्नेन नामानि परिकीर्तयेत् ।
 मावे च फालगुने मासि चैत्रे च गरुडाग्रज ॥५०॥

वैशाखे त्वथ ज्येष्ठे तु आपादे श्रावणे तथा ।
 मासि भाद्रपदे वीर तथा चाश्वयुजे खग ॥५१॥
 मार्गशीर्षे तथा पौषे पूजयेत्सततं रविम् ।
 विभावसुं विवस्वतं भास्करं पक्षिसत्तम ॥५२॥
 विकर्तनं पतंगं च सहस्रांशुं खगाधिप ।
 एतानि देवनामानि मासेष्वेतेषु खचर ॥५३॥
 पूजयेद्देवदेवेशं देवानामपि दुर्लभम् ।
 एवं क्रमेण तीक्ष्णांशुं नामभिः परिपूजयेत् ॥५४॥
 इत्येवं ते समाख्यातं मया गुह्यमिदं खग ।
 अभक्ताय न दातव्यं नाशिष्याय कथंचन ॥५५॥
 न च पापकृते वीर दातव्यं विनतात्मज ।
 व्याधेस्तु नाशनार्थाय देयं विप्राय सुव्रत ॥५६॥
 दत्त्वा स्वर्गमवाप्नोति श्रुत्वा च विधिवत्खग ॥५७॥

इति श्रीभविष्ये महापुराणे ब्राह्मे पर्वणि सौरधर्मसप्तमीकल्पे नामपूजाविधिवर्णने नाम षण्णवत्यधिकशततमोऽध्यायः ॥१९६॥

सप्तनवत्यधिकशततमोऽध्यायः

सूर्यतुष्टिकरपुष्पविशेषपूजाफलविशेषवर्णनपुरःसरं वराटिकाविधिवर्णनम्

सप्ताश्वतिलक उवाच

अतः परं प्रवक्ष्यामि पुष्पधूपादिकामिकम् ।
 येन येन तु दानेन तत्तत्फलमवाप्नुयात् ॥ १ ॥
 मालतीकुसुमैः पूजा भवेत्सान्निध्यकारिका ।
 आरोग्यं करवीरैस्तु भवत्यर्थश्च शाश्वतः ॥ २ ॥
 ऐश्वर्यमतुलं चैव यशश्च विपुलं तथा ।
 मल्लिकायाश्च कुसुमैर्भगवत्सम्मुखो भवेत् ॥ ३ ॥
 सौभाग्यं पुंडरीकैस्तु परमैश्वर्यमाप्नुयात् ।
 कमलोत्पलकुंदैस्तु यशो विद्या बलं भवेत् ॥ ४ ॥
 नानाविधैः सुकुसुमैः क्षिप्रं रोगात्प्रमुच्यते ।
 भवत्यक्षयमन्नं च नित्यमर्चयतो रविम् ॥ ५ ॥
 मेदारकुसुमैः पूजा सर्वकुष्ठनिवारिणी ।
 बिल्वस्य पत्रकुसुमैर्महती श्रियमाप्नुयात् ॥ ६ ॥
 अर्कस्त्रजा भवत्यर्कः सर्वदा वरदः प्रभुः ।
 प्रदद्याद्रूपिणीं कन्यामर्चितो बकुलस्त्रजा ॥ ७ ॥
 किंशुकैः पूजितो देवो न पीडयति भास्करः ।
 अगतस्यकुसुमैः सिद्धिं सानुकूल्यं प्रयच्छति ॥ ८ ॥

स्वयं रूपवतीं दद्यात्पूजितश्चंपकस्त्रजा ।
 निरुद्देगो भवेन्नित्यं पूजितः पुष्पमालया ॥ ९ ॥
 अशोककुसुमैर्देवमर्चयेद्यो दिवाकरम् ।
 आम्रातकस्य कुसुमं निर्माल्यमिव दृश्यते ॥ १० ॥
 अप्रत्यग्नं बहिर्यस्मात्तस्मात्तत्परिवर्जयेत् ।
 नवभिस्त्वचलां कीर्तिं दशभिः सुखमुत्तमम् ॥ ११ ॥
 भोगानेकादशेनेह प्राप्नुयान्नात्र संशयः ।
 द्वादशेनाचलं राज्यं द्वादशाख्यमवाप्नुयात् ॥ १२ ॥
 प्रथमं पूजयेद्भक्त्या भूरूपं प्रणयेत्सदा ।
 भुवर्नमो द्वितीयं च तृतीयं स्वर्नमेन्नरः ॥ १३ ॥
 महर्नमश्चतुर्थं तु पंचमं तु जनोनमः ।
 तपो नमस्तथा षष्ठं नमः सत्यं तु सप्तमम् ॥ १४ ॥
 अष्टमं भूर्भुवश्चेति नवमं खगसत्तम ।
 दशमं षडतो वीर नमोल्काय तथा परम् ॥ १५ ॥
 द्वादशं तु खषोल्केति ॐ नमः पूजयेत्खग ।
 एवंमंडलकारी तु क्रमादेवं फलं लभेत् ॥ १६ ॥

वृत्तदीपप्रदानेन चक्षुष्माञ्जायते नरः ।
 कटुतैलस्य दीपेन शत्रूणां संक्षयो भवेत् ।
 मधूकानां तु तैलेन सौभाग्यं परमं लभेत् ॥१७॥
 संपूज्य विधिवद्देवं पुष्पधूपादिभिर्नरः ।
 यथाशक्त्या ततः पश्चान्नैवेद्यं तु प्रकल्पयेत् ॥१८॥
 पुष्पाणां प्रवरा जाती धूपानां चैव चन्दनम् ।
 गंधानां कुंकुमं श्रेष्ठं मोदकाश्च निवेदने ॥१९॥
 एतैस्तुष्यति देवेशः सान्निध्यं चाधिगच्छति ।
 ददाति प्रवरानिष्टान्दातुश्च स्वर्गतिं तथा ॥२०॥
 एवं संपूज्य विधिवत्कृत्वा चापि प्रदक्षिणाम् ।

प्रणम्य सिरसा देवं भास्करं तिमिरापहम् ।
 आरुह्य सुविमानं स याति भानोः सलोकताम् ॥२१॥
 पुनः संपूज्य देवेशं जपं कुर्याद्यथेष्टकम् ।
 हुताशने च जुहुयाद्विधिदृष्टेन कर्मणा ।
 एवमेकैकशः कार्याः सप्तम्यः सप्त सर्वदा ॥२२॥
 उदकप्रसृतिं पीत्वा क्रियते या तु सप्तमी ।
 सा ज्ञेया सुखदा वीर सदैवोदकसप्तमी ॥२३॥
 या काचित्सप्तमी नोक्ता तां ते वक्ष्यामि सर्वदा ।
 वराटिका क्रमेणाप्तं यत्किंचित्प्रतिभक्षयेत् ॥२४॥
 अनेन देयमूल्येन यल्लब्धं तत्प्रभक्षयेत् ।
 अभक्ष्यंचापि भक्ष्यं वा नात्र कार्या विचारणा ॥२५॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण वराटिका वर्णनं नाम सप्तनवत्यधिकशततमोऽध्यायः ॥ १९७ ॥

अष्टनवत्यधिकशततमोऽध्यायः

व्यासभीष्मसंवादः, व्यासोक्तसूर्यमाहात्म्यवर्णनम्

शतानीक उवाच

किमेकं दैवतं लोके किं वाप्येकं परायणम् ।
 स्तुवन्तः कं कमर्चतः प्राप्नुयुर्मानवाः शुभम् ॥ १ ॥
 को धर्मः सर्वधर्माणां कश्च पूज्यो मतस्तव ।
 ब्रह्मादयः कमर्चति कश्चादिस्त्रिदिवौकसाम् ॥ २ ॥

सुमंतुरुवाच

अत्राहं ते प्रवक्ष्यामि संवादं पापनाशनम् ।
 भीष्मस्य नरशार्दूल व्यासस्य च महात्मनः ॥ ३ ॥
 सुखासीनं महाव्यासं गंगाकूले द्विजोत्तम ।
 तं दृष्ट्वा सुमहातेजा ज्वलन्तमिव पावकम् ॥ ४ ॥
 साक्षान्नारायणं देवं तेजसादित्यसन्निभम् ।
 प्रणम्य शिरसा वीर सर्वशास्त्रालयं परम् ॥ ५ ॥
 महाभारतकर्तारं वेदार्थनिकर्षं परम् ।
 आचार्यं परमर्षीणां राजर्षीणां च भारत ॥ ६ ॥
 कर्तारं कुरुवंशस्य दैवतं परमं मम ।
 प्रपच्छ कुरुशार्दूलो द्विजभक्त्या समन्वितः ॥ ७ ॥
 देवदेवस्य माहात्म्यं चित्तस्थं भास्करस्य तु ।
 स महात्मा महातेजा भीष्मः पूर्वं मुनिं तथा ॥ ८ ॥

भीष्म उवाच

भगवन्दिजशार्दूल पाराशर्यं महामते ।
 ममाख्यातं त्वया सर्वं वाङ्मयं सचराचरम् ॥ ९ ॥

भास्करस्य मुनिश्रेष्ठ संशयोद्यापि वर्तते ।
 आदौ तस्य नमस्कारमन्येषां तदनंतरम् ॥ १० ॥
 ब्रह्मादीनां तु रुद्राद्यैर्ब्रूहि तत्त्वेन हेतुना ।
 क एष भास्करो ब्रह्मन्कुतो जातः क उच्यते ॥ ११ ॥
 कीर्तयस्व यथान्यायं कौतुकं हि परं मम ।
 कुशलं हि भवँल्लोके तस्मात्त्वं वक्तुमर्हसि ॥ १२ ॥

व्यास उवाच

अहो तव महत्कष्टं प्रमूढोसि न संशयः ।
 स्तुवंतश्च तमर्चाभिः सिद्धा ब्रह्मादयः सुराः ॥ १३ ॥
 सर्वेषामेव देवानामादिरादित्य उच्यते ।
 स हंति तिमिरं सर्वं दिग्विदिक्षु व्यवस्थितम् ॥ १४ ॥
 स धर्मः सर्वधर्माणां स च पूज्यतमो मतः ।
 ब्रह्मादयस्तमर्चति स चादिस्त्रिदिवौकसाम् ॥ १५ ॥
 अदितिः कश्यपसती आदित्यस्तेन चोच्यते ।
 आदिकर्ताथ वा यस्मात्तस्मादादित्य उच्यते ॥ १६ ॥
 तस्मादेतज्जगत्सर्वमादित्यात्संप्रवर्तते ।
 सदेवासुरगंधर्वं सयक्षोरगराक्षसम् ॥ १७ ॥
 रुद्रोपेन्द्रौ तथेन्द्रश्च ब्रह्मा दक्षोथ कश्यपः ।
 आदित्यदेवताः सर्वे तथान्ये देवदानवाः ॥ १८ ॥
 सुखाद्भूतो विरिचिस्तु रुद्रो वक्षस्थलात्ततः ।
 उपेन्द्रो दक्षिणाद्धस्ताद्धाता वामकरात्तथा ॥ १९ ॥

वामपादतलादक्षो दक्षिणात्कश्यपस्तथा ।
इत्युत्पन्नास्तथा चान्ये देवासुरनराः खगाः ।
तेनासौ देव आदित्यः सर्वदेवेषु पूजितः ॥२०॥

भीष्म उवाच

यदीत्यं गीयते वीर दिग्विदिक्षु स भास्करः ।
यदि तस्य प्रभावोऽयं पाराशर्यं जगत्पतेः ॥२१॥
स किमर्थं त्रिसंध्यं तु राक्षसैः परिभूयते ।
द्विजैः संरक्ष्यते भूयश्चक्रवर्द्धमते पुनः ।
राहुणा गृह्यतेऽग्राह्यस्तत्किमर्थं द्विजोत्तम ॥२२॥

व्यास उवाच

पिशाचोरगरक्षांसि डाकिनी दानवास्तथा ।
दक्षिणाग्निर्देहेत्क्रोधात्तमाक्रामति भास्करः ॥२३॥
त्रिसंध्यं तु त्रयो देवाः सान्निध्यं रविमंडले ।

मुहूर्तस्य प्रभावोऽयमसाध्ये दृष्टके तथा ॥२४॥
तमेकमेवमुद्दिश्य लोके धर्मः प्रवर्तते ।
नमस्कृते स्तुते तस्मिन्सर्वे देवा नमस्कृताः ॥२५॥
त्रिसंध्यं वसुधादेर्वैर्भास्करस्त्रिः प्रणम्यते ।
राहुरादित्यबिम्बस्य स्थितोऽधस्तात् संशयः ॥२६॥
अमृतार्थं विमानस्थो यावत्संभवतेऽमृतम् ।
विमानांतरितं बिम्बमादिशेद्ग्रहणं ततः ॥२७॥
न कश्चिद्वर्षितुं शक्त आदित्यो दहते ध्रुवम् ।
दिवारात्रिमुहूर्तानां ज्ञानायाक्रमते रविः ॥२८॥
नादित्येन विना रात्रिर्न दिनं न च तर्पणम् ।
नाधर्म्यो नाथ वा धर्मस्तेन दृष्टं चराचरम् ॥२९॥
आदित्यः पाति वै सर्वमादित्यः सृजते सदा ।
एतत्सर्वं समाख्यातं यत्पृष्टं भवता मम ॥३०॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे व्यासभीष्मसंवादेऽष्टमवस्थधिकशततमोऽध्यायः ॥ १९८ ॥

एकोनविंशततमोऽध्यायः

व्यासोक्तसूर्याराधनमन्त्रादिवर्णनम्, स्नानविधिवर्णनं च

भीष्म उवाच

स आदित्यो भवेद्येन अचिरात्तु वरप्रदः ।
तदहं श्रोतुमिच्छामि विप्र मां ब्रूहि तत्त्वतः ॥ १ ॥

व्यास उवाच

पूजया जपहोमेन ध्यानधारणया सह ।
सकलं मण्डलं कृत्वा तदीक्षां समयं तथा ॥ २ ॥
लब्ध्वा राधयते यस्तु भक्त्या तद्गतमानसः ।
तस्य भानुर्भवेद्वीर अचिरात्तु वरप्रदः ॥ ३ ॥
बलसिद्धिं महद्दीर्घं प्रतापं च स्वकायनम् ।
धनं धान्यं सुवर्णं च रूपं सौभाग्यसंपदम् ॥ ४ ॥
आरोग्यमायुः कीर्तिं च यशः पुत्रांश्च मानद ।
ददते नात्र संदेहो यस्य तुष्टो दिवाकरः ॥ ५ ॥
धर्ममर्थं तथा कामं विद्यां मोक्षश्रियं तथा ।
ददते भास्करस्तुष्टो नराणां नात्र संशयः ॥ ६ ॥
सौरेण विधिना तात पूजयित्वा दिवाकरम् ।
सर्वान्कामानवाप्नोति तथादित्यालयं नृप ॥ ७ ॥

भीष्म उवाच

सौरस्नानविधिं ब्रूहि सरहस्यं महामते ।
येन स्नातोऽमलो याति नरः पूजयितुं रविम् ॥ ८ ॥

व्यास उवाच

हंत ते संप्रवक्ष्यामि स्नानं पापप्रणाशनम् ।
शुचौ मनोरमे स्थाने संगृह्यास्त्रेण मृत्तिकाम् ॥ ९ ॥
संधिसंघो हकारस्तु ट्रेफोफसमन्विते ।
अनेनास्त्रेण संगृह्य ततः स्नानं समाचरेत् ॥ १० ॥
मलस्नानं ततः पश्चाच्छेषार्धेन तु कारयेत् ।
भागत्रयं तु सार्धं तु तृणपाषाणवर्जितम् ॥ ११ ॥
एकमस्त्रेण चालभ्य तथान्यं भास्करेण तु ।
अंगं चैव तृतीयेन अभिमंत्र्य सकृत्सकृत् ॥ १२ ॥
जप्त्वास्त्रेण क्षिपेद्विधु निर्विघ्नं तु जलं भवेत् ।
सूर्यतीर्थे द्वितीयेन अभिमंत्र्य सकृत्सकृत् ॥ १३ ॥
गुण्डयित्वा ततः स्नायादिति तीर्थेषु मानवः ।
तूर्यशंखनिनादेन ध्यात्वा देवं दिवाकरम् ॥ १४ ॥

स्नात्वा राजोपचारेण पुनराचम्य यत्नतः ।
 स्नानं कृत्वा ततो भीष्म मंत्रराजेन संयुतम् ॥१५॥
 हरेफौ बिंदुयुक्तश्च तथान्यो दीर्घया सह ।
 मात्रया रेफसंयुक्तो हकारो बिंदुना सह ॥१६॥
 सकारः सविसर्गस्तु मंत्रराजो यमुच्यते ।
 ततस्तु तर्पयेन्मंत्रान्सर्वास्तास्तु कराराजैः ॥१७॥
 पर्वणामूर्ध्वतो देवाः सव्येन मुनयस्तथा ।
 पितरश्चापसव्येन तद्भोजेन प्रतर्पयेत् ॥१८॥
 यद्भोजं प्रवरं लोके अक्षराणां मनीषिभिः ।
 तद्विंदुसहितं प्रोक्तं हद्भोजं नात्र संशयः ॥१९॥
 कृत्वा वामकरे हस्ताद्ध्यात्वा प्राज्ञो विधानवित् ।
 एवं स्नात्वा विधानेन संध्यां वन्देद्विधानतः ॥२०॥
 ततो विद्वान्क्षिपेत्पश्चाद्भास्करायोदकांजलिम् ।
 जपेच्च त्र्यक्षरं मंत्रं षण्मुखं वा यदिच्छया ॥२१॥
 मंत्रराजेति यः पूर्वं तवाख्यातो मया नृप ।
 पश्चात्तीर्थे तु मंत्रास्तु संहृत्य हृदयं न्यसेत् ॥२२॥
 मंत्रैरात्मानमेकत्र कृत्वा ह्यर्घ्यं प्रदापयेत् ।
 रक्तचन्दनगंधैस्तु शुचिस्नातो महीतले ॥२३॥
 कृत्वा मण्डलकं चित्तमेकचित्तो व्यवस्थितः ।

गृहीत्वा करवीराणि संस्थाप्य ताम्रभाजने ॥२४॥
 तिलतंडुलसंयुक्तं कुशगन्धोदकेन तु ।
 रक्तचन्दनधूपेन युक्तमर्घ्यं प्रसाध्य तत् ॥२५॥
 कृत्वा शिरसि तत्पात्रं जानुभ्यामवनिं गतः ।
 पूर्वमंत्रेण संयुक्तमर्घ्यं दद्यात् भानवे ॥२६॥
 मुच्यते सर्वपापैस्तु यो ह्येवं विनिवेदयेत् ।
 यद्युगादिसहस्रेण व्यतीपातशतेन च ॥२७॥
 अयनानां सहस्रेण चन्द्रस्य ग्रहणे तथा ।
 गवां शतसहस्रेण यत्फलं ज्येष्ठपुष्करे ।
 दत्ते कुरुकुलश्रेष्ठ तदर्थेण फलं लभेत् ॥२८॥
 दीक्षामन्त्रविहीनोऽपि भक्त्या संवत्सरेण तु ।
 फलमर्घ्येण वै वीर लभते नात्र संशयः ॥२९॥
 यः पुनर्दीक्षितो विद्वान्विधिनार्घ्यं निवेदयेत् ।
 नासावुत्पद्यते भूमौ स लयं याति भास्करे ॥३०॥
 इह जन्मनि सौभाग्यमायुरारोग्यसंपदाम् ।
 अचिराद्भवते वीर स भार्यासुखभाजनम् ॥३१॥
 एषस्नानविधिः प्रोक्तो मया संक्षेपतस्तव ।
 हिताय मानवेन्द्राणां सर्वपापप्रणाशनः ॥३२॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेषु भीष्मव्याससंवादे एकोनद्विशततमोऽध्यायः ॥ १९९ ॥

द्विशततमोऽध्यायः

सूर्यार्चनविधिवर्णनम्

भीष्म उवाच

कथितस्ते स्नानविधिर्ब्रह्मन्वै पापहारकः ।
 सम्यग्ब्रह्मार्चनविधिं पूजयिष्यामि येन वै ॥१॥

व्यास उवाच

हंत ते संप्रवक्ष्यामि विधिमादित्यपूजने ।
 विविक्ते विजयस्थाने सुप्रसन्ने सुशोभने ॥२॥
 पूजयेद्भास्करं मन्त्री सरलीकृतविग्रहः ।
 भद्रासनसमारूढः प्राङ्मुखः साधकोत्तमः ॥३॥
 अस्त्रबीजेन मन्त्रेण नरः स्वांगानि विन्यसेत् ।
 अंगुष्ठमादितः कृत्वा कनिष्ठान्तं सुविन्यसेत् ॥४॥
 हृदयादीन्फडन्तांस्तान्विन्यसेत्क्रमतः सदा ।
 नेत्रपाणितले वीर न्यस्य अर्घ्यादि मंत्रवित् ॥५॥

यवर्गे यचतुर्थं तु कर्णविंदुसमन्वितम् ।
 नेत्रबीजमिति प्रोक्तं ज्योतिरूपं न संशयः ॥६॥
 पश्चात्तु त्र्यक्षरं सूर्यं कवचं विन्यसेद्बुधः ।
 कथितं तन्मया वीर मंत्रराजेति पृच्छतः ॥७॥
 प्राणायामं ततः कुर्यात्प्रथमं बीजमुद्गिरन् ।
 शेषक्रमेण हुत्वायं विरजे भीष्मशक्तितः ॥८॥
 त्रिभिरेव ततो घोरैरात्मशुद्धिः कृता भवेत् ।
 इति संशोध्य चात्मानं सूर्यं सर्वातिकं न्यसेत् ॥९॥
 हृदये हृदयं न्यस्य शिरः शिरसि विन्यसेत् ।
 एकविंशतिमातृकाया अक्षरं यत्प्रकीर्तितम् ॥१०॥
 हद्भोजमिति विख्यातं ब्रह्मस्थानमनौपमम् ।
 शिरसार्कस्य पूजा तु लोकेर्कः प्रतिकथ्यते ॥११॥

शिखायां तु शिखां न्यस्येच्छरीरे कवचं न्यसेत् ।
 नेत्रयोर्विन्यसेन्नेत्रं करयोरस्त्रमेव च ॥१२॥
 महाव्याहतयो राजंस्तथारज्वालिनी शिखा ।
 हकारश्च रकारश्च कुकारो बिंदुना सह ॥१३॥
 एतेषां समयाश्चैव कवचं परिकथ्यते ।
 नेत्रयोर्विन्यसेन्नेत्रं करयोरस्त्रमेव च ॥१४॥
 एवमंगानि विन्यस्य नासौ केनापि बाद्धयते ।
 शत्रवो मित्रतां यांति अलाभे लाभमाप्नुयात् ॥१५॥
 आत्मानं भास्करं ज्ञात्वा यथोक्तं तत्त्वदर्शभिः ।
 ततस्तु पूजयेद्भानुं स्थंडिले विधिवत्पुनः ॥१६॥
 कृत्वा तु दक्षिणे पार्श्वे दिव्यपुष्पकरंडकम् ।

कृत्वा सुशोभिते वामे ताम्रपूर्णेन वारिणा ॥१७॥
 अश्लेष्ण क्षालितां पूर्णां शेषं मंत्रैर्जलैस्तथा ।
 अभिमंथ्य ततः स्थाप्य कवचेनावगुंठिताम् ॥१८॥
 स्थंडिले चैव द्रव्याणि पूजार्थं कल्पितानि तु ।
 सर्वाणि प्रोक्षयेद्विद्वानर्घ्यपात्रं जलेन तु ।
 ततो मंत्रं जपेत्पश्चादेकचित्तेन मंत्रवित् ॥१९॥

भीष्म उवाच

पुराणसहितैर्मंत्रैर्यो विधिः कथितो बुधैः ॥२०॥
 समया विदितः कृत्स्नः कथितो नैकशो द्विजैः ।
 वेदोक्तैर्विविधैर्मंत्रैर्यथा संपूज्यते रविः ॥२१॥
 तथा मे ब्रूहि सकलं वैदिकं विधिसत्तमम् ॥२२॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मं द्विशततमोऽध्यायः ॥२००॥

एकाधिकद्विशततमोऽध्यायः

ब्रह्मदेवविष्णुसंवादः, ब्रह्मदेवोक्तसूर्यमन्त्रमाहात्म्यवर्णनम्, सूर्यमण्डलदेवतार्चनवर्णनम्

व्यास उवाच

अथ त्वां कथयिष्येहं संवादं धर्मवर्द्धनम् ।
 सुरज्येष्ठस्य देवस्य केशवस्य च भारत ॥ १ ॥
 मनोवत्यां सुरज्येष्ठं सुखासीनं चतुर्मुखम् ।
 प्रणम्य शिरसा विष्णुरिदं वचनमब्रवीत् ॥ २ ॥

विष्णु उवाच

भगवन्देवदेवेश सुरज्येष्ठ चतुर्मुख ।
 आराधनविधिं ब्रूहि भास्करस्य महात्मनः ॥ ३ ॥
 कथमाराधयेद्भानुं मंडलस्य दिवस्पतिम् ।
 ब्रूहि मेऽत्र गणं देवं येनाहं पूजये विभुम् ॥ ४ ॥
 साधु साधु महाबाहो साधु पृथोऽस्मि भूधर ।
 शृणु चैकमना देव भास्कराराधने विधिम् ॥ ५ ॥
 खषोल्कं निर्मलं देवं पूजयित्वा विभावसुम् ।
 पूर्वं मध्ये तथाग्रेय्यां विरूपाक्षे प्रभञ्जने ॥ ६ ॥
 क्रमेण यावदीशानीं हृदि बीजेन विन्यसेत् ।
 खषोल्कासनमेतत्तु विन्यस्तं मानवोत्तमैः ॥ ७ ॥
 ततस्तस्योपरिष्ठात्तु हृदयेन तु कंचुकम् ।
 सप्तावरणसंयुक्तमष्टपत्रं सकर्णिकम् ॥ ८ ॥
 केसरालंबदेवत्वं पंचवर्णं महाद्भुतम् ।
 परीक्षाभूमिविविधवच्छास्त्रोक्तविधिना कृतम् ॥ ९ ॥

दीप्तादि पूर्वोदारभ्य यावदीशानगोचरम् ।
 न्यसेच्छतयष्टकं मंत्री मध्यतः सर्वतोमुखीम् ॥१०॥
 दीप्ता सूक्ष्मा जया भद्रा विभूतिर्विमला तथा ।
 अमोवा विद्युता चैव नवमी सर्वतोमुखी ॥११॥
 तत आवाहयेद्भानुं स्थापयेत्कर्णिकोपरि ।
 उपस्थानं तु वै कृत्वा मंत्रेणानेन सुव्रत ॥१२॥
 उदुत्यं जातवेदसमिति मंत्रः प्रकीर्तितः ।
 अग्निं दूतेन मंत्रेण अनेन विश्वसुव्रत ॥१३॥
 आकृष्णेन रजसा मंत्रेणानेन चार्चयेत् ।
 हंसःशुचिषदिति च मंत्रेणार्कं प्रपूजयेत् ॥१४॥
 अपस्तेतारकं देवीदीप्तानेन प्रपूजयेत् ।
 अदृश्रमस्यकेतवः सूक्ष्मां देवीं समर्चयेत् ॥१५॥
 तरणिर्विश्वदर्शेति अनेन सततं जयम् ।
 प्रत्यङ्गदेवानां विशेषेति भद्रां देवीं समर्चयेत् ॥१६॥
 विभूतिमर्चयेन्नित्यं येनापावकचक्षसा ।
 विद्यामेषीति मंत्रेण ह्यनेन विमलां सदा ॥१७॥
 अमोवां पूजयेन्नित्यं मंत्रेणानेन सुव्रत ।
 नवमीं पूजयेद्देवीं सततं सर्वतोमुखीम् ॥१८॥
 मंत्रेणानेन कृष्णस्य उद्वयंतमितीह च ।
 उद्यनद्यमित्रहोमं प्रथममक्षरं व्रजेत् ॥१९॥

द्वितीयं पूजयेत्कृष्णं शुक्लेषु हरिमाहवे ।
 उदगादयमादित्यो अनेनापि तृतीयकम् ॥२०॥
 तत्सवितुर्वरेण्येति चतुर्थं परिकीर्तितम् ।
 महितोमहितोयेति पंचमं परिकीर्तयेत् ॥२१॥
 हिरण्यगर्भः समवर्तता षष्ठं बीजं प्रकीर्तितम् ।
 सविता पश्चात्तात्पुरस्तात्सप्तमं देवसत्तम ॥२२॥
 एवं बीजानि विन्यस्य आदित्यं स्थापयेद्विजः ।
 आदित्यं स्थापयेद्व्याने सर्वेषां पूजयेद्बुधः ॥२३॥

बाह्यतो देवशार्दूल इन्द्रादीनां समंततः ।
 रक्तवर्णं महातेजं मितपद्मोपरि स्थितम् ॥२४॥
 सर्वलक्षणसंयुक्तं सर्वाभरणभूषितम् ।
 द्विभुजं चैकचक्रं च सौम्यं पद्मधनुष्करम् ॥२५॥
 वर्तुलं तेन विंबेन मध्यस्थमतितेजसम् ।
 आदित्यस्य त्विदं रूपं सर्वलोकेषु पूजितम् ॥२६॥
 ध्यात्वा संपूजयेन्नित्यं स्थंडिलं मंडलाश्रितम् ॥२७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण सूर्यमण्डलदेवतार्चनविधिवर्णनं नामैकाधिकद्वि-
 शततमोऽध्यायः ॥ २०१ ॥

अधिकद्विशततमोऽध्यायः ब्रह्मदेवोक्तादित्यपूजाविधिवर्णनम्

विष्णुस्वाच

मण्डलस्थं सुरश्रेष्ठ विधिना येन भास्करम् ।
 पूजयेन्मानवो भक्त्या स विधिः कथ्यतां मम ॥१॥
 पूजयेद्विधिना येन भास्करं पद्मसंभवम् ।
 मूर्तिस्थं सर्वगं देवं पूजितं ससुरासुरैः ॥२॥

ब्रह्मोवाच

साधु कृष्ण महाबाहो साधु पृथोऽस्मि सुव्रत ।
 शृणु चैकमनाः पूर्वं मूर्तिस्थं येन पूजयेत् ॥३॥
 इषे त्वेति च मन्त्रेण उत्तमांगं सदार्चयेत् ।
 अग्निमीलेति मन्त्रेण पूजयेदक्षिणे करे ॥४॥
 अग्न आयाहि मन्त्रेण पादौ देवस्य पूजयेत् ।
 आजिघ्रेति च मन्त्रेण पूजयेत्पुष्पमालया ॥५॥
 योगयोगेति मन्त्रेण मुक्तपुष्पांजलिं क्षिपेत् ।
 समुद्रं गच्छ यत्प्रोक्तमनेन स्नापयेद्विष्णुम् ॥६॥
 इमं मे गंगेति यत्प्रोक्तमनेनापि च भूधर ।
 समुद्रज्येति मन्त्रेण कषायैः परिरूपयेत् ॥७॥
 स्नापयेत्पयसा कृष्ण आप्यायस्वेति मन्त्रतः ।
 दधिक्राव्णेति वै दध्ना स्नापयेदधिवद्रविम् ॥८॥

तेजोऽसि शुक्रमिति च घृतेन स्नपनं परम् ।
 या औषधीति मन्त्रेण स्नानमोषधिभिः स्मृतम् ॥९॥
 उद्वर्तयेत्ततो भानुं द्विपदाभिः सुराधिप ।
 मानस्तोकेति मन्त्रेण युगपत्स्नानमाचरेत् ॥१०॥
 विष्णोरराटमन्त्रेण स्नापयेद्वन्धवारिणा ।
 सौवर्णेन तु मन्त्रेण अर्घ्यं पाद्यं निवेदयेत् ॥११॥
 इदं विष्णुर्विचक्रमे मन्त्रेणार्घ्यं प्रदापयेत् ।
 वेदोऽसीति हि मन्त्रेण उपवीतं प्रदापयेत् ॥१२॥
 बृहस्पतेति मन्त्रेण दद्याद्वस्त्राणि भानवे ।
 येन श्रियं प्रकुर्वाणां पुष्पमालां प्रयोजयेत् ॥१३॥
 धूरसीति च मन्त्रेण धूपं दद्यात्सगुग्गुलम् ।
 समिद्धोऽजनमन्त्रेण अंजनं तु प्रयच्छति ॥१४॥
 युञ्जानीति च मन्त्रेण भानुं रोचनयार्चयेत् ।
 आरक्तकं च वै कुर्याद्दीर्घायुद्वयाय वै बुधः ॥१५॥
 सहस्रशीर्षा पुरुषो रविं सरसि पूजयेत् ।
 संभावयेति मन्त्रेण पद्मनेत्रे परामृशेत् ॥१६॥
 विश्वतश्चक्षुरित्येवं भानोर्देहं समालभेत् ।
 श्रीश्च ते लक्ष्मीश्चेति मन्त्रेणानेन पूजयेत् ॥१७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण आदित्यपूजाविधिवर्णनं
 नाम अधिकद्विशततमोऽध्यायः ॥ २०२ ॥

अधिकद्विशततमोऽध्यायः

व्योमपूजा, भास्कराराधनविधिवर्णनम्

विष्णुरुवाच

व्योमपूजाविधिं ब्रूहि समासाच्चतुरानन ।
अष्टशृंगं कथं व्योम पूजयेद्भास्करस्य तु ॥ १ ॥

ब्रह्मोवाच

व्योमपूजाविधिं कृष्ण निबोध गदतो मम ।
अष्टशृंगं यथा व्योम पूजयन्ति मनीषिणः ॥ २ ॥
सौवर्णं राजतं ताम्रं कृत्वा चाश्ममयं तथा ।
अष्टशृंगं महाबाहो अनेन विधिना चर्चयेत् ॥ ३ ॥
प्रथमं पूजयेद्भानुं मध्ये मन्त्रेण सुव्रत ।
महिषा वो महामेति नानापुष्पकदं वकैः ॥ ४ ॥
त्रातारमिंद्रं मन्त्रेण सर्वशृंगं सदार्चयेत् ।
उदीरतामवर इत्यथ वानेन पूजयेत् ॥ ५ ॥
आयं गौरिति मन्त्रेण नैकृतं शृंगमर्चयेत् ।
रक्षोहणं वाजिनं वा पूजयेदसुरांतकम् ॥ ६ ॥
इन्द्रसोमांतपतये ह्यथ वानेन पूजयेत् ।
अभित्वा शूर नो नुम ऐशानं शृंगमर्चयेत् ॥ ७ ॥
एवं भानुं च परितः पूजयन्ति सदाच्युत ।
येनेदं भूतमिति वै अथ वानेन पूजयेत् ॥ ८ ॥
नमोऽस्तु सर्वपापेभ्यो व्योमपीठं सदार्चयेत् ।
ते नराः सततं कामान्प्राप्नुवन्ति न संशयः ॥ ९ ॥

त्वमेको रुद्राणां वसूनां

पूर्वाह्ने तेन पूजयेत् ।

तद्विष्णोः परमं पदं हंसः शुचिषदिति

वै अपराह्ने सदार्चयेत् ॥ १० ॥

एवं भानुं ग्रहैः सार्धं पूजयन्ति सदस्पते ।
ते सर्वान्विविधान्कामान्प्राप्नुवन्ति न संशयः ॥ ११ ॥
विमले वाससी दत्त्वा गुरवे सपवित्रके ।
उपानहौ तथा कृष्ण सौवर्णमंगुलीयकम् ॥ १२ ॥
गन्धपुष्पाणि चित्राणि भक्ष्यभोज्यान्यनेकशः ।
अनेन विधिना यस्तु सोपवासोर्चयेद्रविम् ।
बहुपुत्रो बहुधनः न नरो भव्यवान्भवेत् ॥ १३ ॥
उत्तरे चायने यस्तु सोपवासोर्चयेद्रविम् ।
सोश्मेधफलं विद्याद्बहुपुत्रश्च जायते ॥ १४ ॥
कृत्वोपवासं विषुवे यस्तु पूजयते रविम् ।
बहुपुत्रो बहुधनो कीर्तिमांश्चापि जायते ॥ १५ ॥
कृत्वोपवासं ग्रहणे विधिवच्चंद्रसूर्ययोः ।
पूजयेद्भास्करं भक्त्या ब्रह्मलोकं स गच्छति ॥ १६ ॥
इति ते कथितो विष्णो भास्कराराधने विधिः ।
यं श्रुत्वा पुरुषो भक्त्या मम लोके महीयते ॥ १७ ॥
पुनरेत्य महीं कृष्ण राजा भवति भूतले ।
बहुपुत्रो बहुधनः समरेष्वपराजितः ॥ १८ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे भास्कराराधनविधिवर्णनं नाम अधिकद्विशततमोऽध्यायः ॥ २०३ ॥

चतुरधिकद्विशततमोऽध्यायः

रत्नव्योमप्रतिष्ठायां भास्कराराधनविधिवर्णनम्

सुमंतुरुवाच

अतः परं प्रवक्ष्यामि विधिं परमपूजितम् ।
रत्नव्योमप्रतिष्ठायां यथा भानुं प्रपूजयेत् ॥ १ ॥
अर्चयित्वा तु प्रकृतिं गंधपुष्पाक्षतैर्विभो ।
सहोदकेनांजलिना सहपुष्पाक्षतेन वा ॥ २ ॥
आवाहयेन्महादेवं खषोल्कं भास्करं विभुम् ।
मन्त्रेण कुरुशार्दूल प्रत्यक्षकिरणाय वै ॥ ३ ॥

ॐ खषोल्कमावाहयामि ॐ भूर्भुवः ।
स्वरो आदित्याराधने मन्त्रः ॥ ४ ॥
अभिमन्त्र्य भुवे मात्रं सावित्र्या च ऋचाविभो ।
आपो हिष्ठेति या प्रोक्ता पृथा सूर्यस्य सर्वदा ॥ ५ ॥
यथान्यायं तु संक्षाल्य पूरयेच्चान्यतो यतः ।
हिरण्यगर्भः समवर्ततेत्यनया क्षालयेद् बुधः ॥ ६ ॥
सविता पश्चात्तात्सविता ह्यनया पूरयेद्बुधः ।
इत्येवं पूरयित्वा तु वारि पुष्पाक्षतैर्बुधः ॥ ७ ॥

पात्रमौदुम्बरं गृह्य कृत्स्नं सूर्यस्य दर्शयेत् ।
 उदुत्पं जातवेदसमनया व्योम्नि निक्षिपेत् ॥ ८ ॥
 हंसः शुचिषदिति पाद्यं दद्याद्विचक्षणः ।
 निर्वापयेच्च पयसा खपोलकं स्नापयेत्ततः ॥ ९ ॥
 अग्निस्तु सप्तभिर्वीर कीर्तितास्नाश्च कृत्स्नशः ।
 आपो हिष्ठेति च क्रमात्तिसृभिः कुरुनंदन ॥ १० ॥
 हिरण्यवर्णेति क्रमाच्चतुर्भिश्च नराधिप ।
 अभिमंज्योदकमृग्भिस्तिसृभिर्निक्षिपेन्नृप ॥ ११ ॥
 भानोः प्रदक्षिणं कृत्वा कृणुष्वपाज इत्यपि ।
 इत्यमृषु वाजिनं गिरः प्रथमा परिकीर्तिता ॥ १२ ॥
 पतिर्मिद्रस्तवाचाम द्वितीया परिकीर्तिता ।
 पतिर्मिद्रस्तु शुद्धो न आगहि तृतीया परिकीर्तिता ॥ १३ ॥
 सिध्ये वृत्राणि जिघ्ने शगंधैर्भानुं प्रपूजयेत् ।
 अस्य वामस्येत्यनया अक्षतैः पूजयेद्रविम् ॥ १४ ॥
 सप्त युंजंति रथमनया पूजयेद्रविम् ।
 पुष्पैर्भरतशार्दूल सततं तमनाशनम् ॥ १५ ॥
 को ददर्श प्रथममनया धूपमादिशेत् ।
 पाकः पृच्छाम्यनया नैवेद्यं प्रतिपादयेत् ॥ १६ ॥
 उद्दीप्यस्येत्यनया दीपं दद्याद्विभावसोः ।
 अर्चित्वा कुंकुमं चैव शीर्षं क्षीरं तु मंडलम् ॥ १७ ॥
 युक्ता मातासीत्यनया नैवेद्यं प्रतिपादयेत् ।
 गौरीर्ममायेति दद्यात्तथा शुक्ले च वाससी ॥ १८ ॥

तस्याः समुद्वेत्यनया उपवीतं निवेदयेत् ।
 इति संपूज्य देवेशं ततः कुर्यात्परां स्तुतिम् ॥ १९ ॥
 ऋग्भिर्वै पंचभिस्तात शृणु चैकमनाहतः ।
 उक्षाणं पृश्निरिति च प्रथमा परिकीर्तिता ॥ २० ॥
 चत्वारि वागिति भवेद्वितीया परिकीर्तिता ।
 इंद्रं मित्रं तृतीया तु वराधिक्ये प्रकीर्तिता ॥ २१ ॥
 कृष्णं नियानं हि तथा चतुर्थी परिकीर्तिता ।
 यो रत्नवाहीत्यनया किरीटं योजयेद्रथौ ॥ २२ ॥
 गतेहनामित्यनया अव्यंगं भास्करं न्यसेत् ।
 इयमददाद्रभसमृणच्युतमिति ऋगादितः ॥ २३ ॥
 कृत्वा पूजां ततश्चर्गिभिरष्टाभिरिति चाच्युत ।
 देवस्य शक्तयोऽष्टौ च पूजयेद्विधिवत्क्रमात् ॥ २४ ॥
 इत्येष ते मयाख्यातः प्रतिमापूजने विधिः ।
 यः पुरोक्तो महाबाहो ब्रह्मणा विष्णवे तथा ॥ २५ ॥
 अनेन विधिना यस्तु सततं पूजयेद्रविम् ।
 स प्राप्नोत्यखिलान्कामानिह लोके परत्र च ॥ २६ ॥
 पुत्रार्थी लभते पुत्रान्धनार्थी लभते धनम् ।
 कन्यार्थी लभते कन्यां वेदार्थी वेदविद्भवेत् ॥ २७ ॥
 निष्कामः पूजयेद्यस्तु स मोक्षं प्राप्नुयान्नरः ।
 अनेन विधिनापूज्य गतः सिद्धिं स वैष्णवः ॥ २८ ॥
 ब्रह्मादयस्तथा देवं पूजयित्वा विभावसुम् ।
 अनेन विधि नापूज्य संतः सिद्धिं परां गताः ॥ २९ ॥

इति श्रीभविष्ये महापुराणे ब्राह्मे पर्वणि सप्तमीकल्पे व्योमार्चनविधिवर्णनं नाम चतुरधिकद्विशततमोऽध्यायः ॥ २०४ ॥

पञ्चाधिकद्विशततमोऽध्यायः सूर्यमण्डलदेवताराधनविधिवर्णनम्

व्यास उवाच

पुनर्निबोध मे भीष्म गदतः परमं विधिम् ।
 येन पूजयते नित्यं महादेवं दिवाकरम् ॥ १ ॥
 प्रभूतं निर्मलं तेज आराध्य परमं सुखम् ।
 पूर्वमंतस्तथाग्नेय्यां नैर्ऋत्यां पवनालये ॥ २ ॥
 क्रमेण यावदीशानं हृदि बीजं च विन्यसेत् ।
 भास्करासनमेतत्तु न्यस्तव्यं तत्त्वदर्शिभिः ॥ ३ ॥
 उपरिष्ठात्ततस्तस्य हृदयेन तु पंकजम् ।
 अष्टपत्रं केशरालं पंचवर्णं सकेशरम् ॥ ४ ॥

१ चतस्रादेशामावश्यान्दसः ।

दीप्तादि पूर्वमारभ्य आमहादेवगोचरम् ।
 शक्त्यष्टकं न्यसेन्मंत्रैरादितः सर्वतोमुखीम् ॥ ५ ॥
 अबीजैः केशराग्नेषु क्रमेणैव च पूजयेत् ।
 ततस्त्वावाहयेद्भानुं स्थापयेत्कर्णिकोपरि ॥ ६ ॥
 तस्योपहत्य तं चान्यं वेदितव्यं स्वपुष्करम् ।
 तेनैवावाहनं चार्च्यं स्थापनं चार्धमेव च ॥ ७ ॥
 पाद्यमाचमनं स्थानं वस्त्रगंधादिभूषणम् ।
 विधिना वीरपुष्पाणि नैवेद्यं धूपमेव च ॥ ८ ॥
 कर्तव्यं श्रद्धया भक्त्या एवं तुष्यति भास्करः ।
 महापातकिनोऽप्याशु लभन्ते चितितं फलम् ॥ ९ ॥

आदित्यं पूजयित्वा तु पश्चादंगानि पूजयेत् ।
 दीप्तायां हृदयं न्यस्य भवान्यां शिरसो न्यसेत् ॥१०॥
 दिग्विदिक्षु न्यसेत्त्रिमिद्रादि दिशोत्तरांतिकम् ।
 कर्णिकायां न्यसेत्त्रेत्रं स्वबीजेन तु वार्चयेत् ॥११॥
 पुष्पैर्गंधैश्च धूपैश्च हृदयानि क्रमेण तु ।
 पूजयित्वा तु विधिवद्भर्तुं पश्चात्तु मंत्रवित् ॥१२॥
 बाह्यतः पूर्वतो मंदं दक्षिणेन बुधं तथा ।
 विषाणं पश्चिमे पूज्य उत्तरेण तु भार्गवम् ॥१३॥
 आग्नेय्यां च कुजं पूज्य नैऋत्यां भानुदेहजम् ।
 वायव्यां पूजयेत्कृष्णमैशान्यां विकचं तृप ॥१४॥
 इन्द्रादिलोकपालांश्च ततोऽष्टौ पूजयेद्बुधः ।
 सुगंधैर्विविधैः पुष्पैर्धूपैश्चैव मनोरमैः ॥१५॥

क्रमेण पूजयेद्भानुं लोकपालैर्ग्रहैः सह ।
 मंत्रैः कुरुकुलश्रेष्ठ य इच्छेच्छ्रेष्ठ आत्मनः ॥१६॥
 अनेन विधिना यत्र देवः संपूज्यते रविः ।
 न चौराग्निभयं तत्र न चापि नरकाद्भयम् ॥१७॥
 वर्षोपलविषादिभ्यो भयं तत्र न विद्यते ।
 सुखमारोग्यमानंदं सुभिक्षमचलां श्रियम् ॥१८॥
 तेजोबिंबांतमध्यस्थ आदित्यः परमार्थतः ।
 यष्टव्यः साधकैर्नित्यं न रथो न च वाजिनः ॥१९॥
 इत्येव विधिराख्यातो मया भीष्मं तवाखिलः ।
 येन पूजयते नित्यं महादेवो दिवाकरम् ॥२०॥
 इत्थं पूज्य विवस्वन्तं हृद्बीजेन विसर्जयेत् ।
 य एवं पूजयेद्भानुं स याति परमां गतिम् ॥२१॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे भीष्मव्याससंवादे महादेवाचनविधिवर्णनं नाम

पंचाधिकद्विशततमोऽध्यायः ॥ २०५ ॥

पडुत्तरद्विशततमोऽध्यायः सूर्यपूजायां सूर्यमंत्रोद्धारवर्णनम्

भीष्म उवाच

मंत्रोद्धारं परं ब्रूहि मुद्राशक्तिसमन्वितम् ।
 रूपवर्णसमं चैव पौराणिकमनुत्तमम् ॥ १ ॥

व्यास उवाच

शृणु भीष्म महाबाहो यथा वक्ष्यामि तेनघ ।
 पौराणिकानां मंत्राणामुद्धारं वैदिकादृते ॥ २ ॥
 वर्णरेफसमायुक्तं विद्वमेनैव भूषितम् ।
 अंतस्थानां हि अंत्यं वै ब्रह्मदेवत्यमुच्यते ॥ ३ ॥
 विंदुरेफसमायुक्तं दीर्घया मात्रया तथा ।
 दीक्षाक्षरं स मुद्दिष्टं द्वितीयं विष्णुदेवतम् ॥ ४ ॥
 तृतीयं तु तथा प्रोक्तं सविसर्गं जनाधिप ।
 स तृतीयो बुधैः प्रोक्तो रुद्रदेवत एव हि ॥ ५ ॥
 भास्करोयं महान्साक्षान्मंत्रमूर्तिस्त्रिर्क्षरः ।
 दुर्लभः परमो गुह्यस्त्रिदेवो देवपूजितः ॥ ६ ॥
 यस्मिं वदं जपते भक्त्या स याति परमां गतिम् ।
 ततश्च मुद्रां वक्ष्यामि सान्निध्य कारणं परम् ॥ ७ ॥
 पद्माकारौ करौ कृत्वा मध्ये स्थिष्टे तु मध्यमे ।
 अंगुलिं क्षारयेत्तस्मिन्विमुद्रेति च सोच्यते ॥ ८ ॥

अनया वक्ष्या राजन्भास्करस्यप्रियो भवेत् ।
 महाभयेषु सर्वेषु मातृवत्परिरक्षति ॥ ९ ॥
 हृदयं तस्य विज्ञेयं यदक्षरवरं स्मृतम् ।
 विद्रुमोपरि संछन्नं हृदयं तद्वत् सदा ॥१०॥
 शिरस्यर्कमिति प्रोक्तं देवदेवस्य भारत ।
 महाव्याहृतयस्तिस्त्रस्तथारज्ज्वालिनी शिखा ॥११॥
 अष्टाक्षरा तु विद्येयमादित्यस्य महात्मनः ।
 यः स्मरेत्साधकस्त्वेन नासौ केनापि बाध्यते ॥१२॥
 अकारेण समायुक्तं विंदुरेफसमन्वितम् ।
 हकारमग्निदेवत्यं कवचं भास्करप्रियम् ॥१३॥
 एकाक्षरमिदं प्रोक्तमभेद्यं यः स्मरेदिदम् ।
 दुष्टानां चैव विघ्नानां नाशनं नात्र संशयः ॥१४॥
 सविसर्गो रेफ इति अस्त्रमेकाक्षरं स्मृतम् ।
 नाशयेद्दुष्टकर्माणि साधकस्य न संशयः ॥१५॥
 संमुखौ तौ करौ कृत्वा स्थिष्टौ तु ग्रथितांगुली ।
 कनिष्ठेनामिके योज्ये तर्जन्यौ मध्यमे तथा ॥१६॥
 हृच्छिरः सशिखा चर्मा मुद्रेयं व्योमसंज्ञिता ।
 मुष्टिवक्रोच्छ्रितं कुर्यात्सव्यहस्तस्य तर्जनीम् ॥१७॥

मालशब्दकृतादिस्तु मुद्रा ह्यस्त्रस्य कीर्तिता ।
 त्रासनी नाम विख्याता सर्वविघ्नभयंकरी ॥१८॥
 कर्णबिंदुसमायुक्तं यं चतुर्थं महामते ।
 भास्करस्य त्विदं नेत्रमग्निदैवतमुच्यते ॥१९॥
 स्मरः स्यात्साधकैर्द्राणां दुरंतो नाशने ध्रुवम् ।
 मध्यमा तर्जनी चैव सव्यहस्तस्य चोच्छ्रितम् ॥२०॥
 कनिष्ठानामिके कुंच्य अंगुष्ठेन ततः क्रमेत् ।
 नेत्राभ्यां स्पर्शयेदेनां नेत्रमुद्रा प्रकीर्तिता ॥२१॥
 गोवृषा नाम विख्याता दर्शयेद्व्यगोचरम् ।
 रां दीप्तारिं ततः सूक्ष्मारीं जयाभीष्म उच्यते ॥२२॥
 उभाह्वातं विभूतिश्च विनला रं प्रकीर्तिता ।
 अघहा च महाबाहो विद्युता रं प्रकीर्तिता ॥२३॥
 गोवृषा नाम रं सर्वं वीरभद्रकरी तथा ।
 इत्येता बीजरूपास्तु कथिताश्चैव शक्तयः ॥२४॥
 उत्तानौ तु करौ कृत्वा सव्याकुंच्य ततोऽंगुलीः ।
 कुर्यादुपरि चांगुष्ठौ चालयेत् पुनः पुनः ॥२५॥
 सर्वासां चैव शक्तीनामेता मुद्राः प्रदर्शयेत् ।
 नाम्ना च विद्युता चैव नवमी सर्वतोमुखी ॥२६॥
 नामान्येतानि शक्तीनां समासात्कथितानि तु ।
 सवीजानि महाबाहो मया स्नेहेन भारत ॥२७॥
 ग्रहाणां शृणु बीजानि रूपं च गदतो मम ।
 सर्वत्र भं तथा खं च कंजकुतूहलोद्ग्रह ॥२८॥
 ङ्कारा दीपिताः सर्वे नमस्कारांतयोजिताः ।
 पूजाकाले प्रयोक्तव्या जपकाले तथैव च ॥२९॥
 होमकाले तु स्वाहांते मंत्रं षट्कारसंयुतम् ।
 सर्वे बिंदुयुता भीष्म शिखा बिंदुविभूषिताः ॥३०॥
 सोमाद्याः केतुपर्यंता ग्रहा ह्येवं प्रकीर्तिताः ।
 एता मुद्राः प्रवक्ष्यामि सर्वसिद्धिप्रदायिकाः ॥३१॥
 सुमुखौ तु करौ कृत्वा श्लिष्टौ चैव प्रसारितौ ।
 इयं मुद्रा नमस्कारे ग्रहसान्निध्यकारिका ॥३२॥

मंत्रोद्धारस्तवाख्यातो रहस्यो दुर्लभो नृप ।
 शृणुष्व रूपं देवानां ध्यानकाले ह्युपस्थिते ॥३३॥
 जपावर्णं महातेजं श्वेतपद्मोपरि स्थितम् ।
 सर्वलक्षणसंपन्नं सर्वाभरणभूषितम् ॥३४॥
 तथैकवक्त्रं द्विभुजं सोमपंकजकंधरम् ।
 मंडलेन च रूपं तु मध्यस्थं रक्तवाससम् ॥३५॥
 मार्तंडस्य इदं रूपं शुचिः स्नातो जितेन्द्रियः ।
 त्रिकालं यः स्मरेद्भीम एकचित्तो व्यवस्थितः ॥३६॥
 सोऽचिराद्भवते लोके वित्तेन धनदोपमः ।
 मुच्यते सर्वभोगैस्तु तेजस्वी बलवान्भवेत् ॥३७॥
 हृदयं चोत्तमांगं च शिखा वै वक्त्रमेव च ।
 रक्तवर्णा इमे श्यामाः सर्वाभरणभूषिताः ॥३८॥
 वरदाऽभयहस्ताश्च ध्यातव्याः साधकेन तु ।
 तडित्पुंजनिभं शस्त्रं रौद्रं चंद्रकरालिनम् ॥३९॥
 विशेषः कथितो ह्येष कामरूपः स्वभावतः ।
 दीप्ता दीप्तशिखाकारा ध्यातव्या मम शक्तयः ॥४०॥
 श्वेतवर्णं स्मरेत्सोमं रक्तवर्णं कुजं स्मरेत् ।
 सौम्यमष्टापदाभं च गुरुं च पीतवर्णकम् ॥४१॥
 शंखक्षीरनिभं श्वेतं काणं चांजनसंनिभम् ।
 रजावर्तनिभं राहुं धूम्रं च विकचं स्मरेत् ॥४२॥
 वामहस्तौ कटिन्यस्तौ दक्षिणौ चाभयप्रदौ ।
 रक्तभूरक्तनेत्रास्य अर्धकायकृतांजलिः ॥४३॥
 इति भानुं ग्रहैः सार्धं ये ध्यायन्ति नृपोत्तम ।
 लभन्ते ते महासिद्धिमचिरान्नात्र संशयः ॥४४॥
 तवाख्यातमिदं वक्त्रं ग्रहाणां भीष्म कृत्स्नशः ।
 यच्छ्रुत्वा सर्वपापेभ्यो मुच्यन्ते भुवि मानवाः ॥४५॥
 अनेन विधिना भीष्म सदा देवं दिवाकरम् ।
 त्रिकालं पूजयेद्भक्त्या वीर श्रद्धासमन्वितः ॥४६॥
 इत्थं पूजयमानस्तु सर्वदेवं दिवाकरम् ।
 ब्रह्महत्याविनिर्मुक्तो महादेवत्वमाप्नुयात् ॥४७॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण सूर्यपूजामाहात्म्य वर्णनं

नाम षडुत्तरद्विशततमोऽध्यायः ॥ २०६ ॥

सप्ताधिकद्विंशततमोऽध्यायः

सूर्यमहिमवर्णनपुरःसरं सूर्याराधनमाहात्म्यवर्णनम्

भीष्म उवाच

अहो देवस्य माहात्म्यं भास्करस्य त्वयोदितम्
पूजयन्ति सदा ह्येनं ब्रह्मविष्णुशिवादयः ॥ १ ॥

व्यास उवाच

एवमेतन्न सन्देहो यथा वदसि भारत ।
नास्ति सूर्यसमो देवो नास्ति सूर्यसमा गतिः ॥ २ ॥
नास्ति सूर्यसमं ब्रह्म नास्ति सूर्यसमं हुतम् ।
नास्ति सूर्यसमो धर्मो नास्ति सूर्यसमं धनम् ॥ ३ ॥
नास्ति सूर्यादृते कामो नास्ति सूर्यादृते पदम् ।
नास्ति सूर्यसमो बन्धुर्नास्ति सूर्यसमः सुहृत् ॥ ४ ॥
नास्ति सूर्यसमा माता नास्ति सूर्यसमो गुरुः ।
नास्ति सूर्यसमं तीर्थं न पवित्रं ततः परम् ॥ ५ ॥
तमेकं दैवतं विद्यात्रैवाप्यर्कपरायणम् ।
लोकानां देवतानां च पितृणां चापि भारत ॥ ६ ॥
तमर्चतः स्तुवंतश्च पाप्नुवंति परां गतिम् ।
ते प्रपन्नास्तु ये भक्त्या मुक्तास्ते भवसागरात् ॥ ७ ॥
राजा चोरा ग्रहाः सर्पा दारिद्र्यं दुःखसंपदः ।
नैते पीडयितुं शक्ताः प्रसन्ने भास्करे सति ॥ ८ ॥

व्यास उवाच

एवं तात महाबाहो देवो भास्करतत्परः ।
स पूज्यः स नमस्कार्यः स हि ध्यातव्य एव च ॥ ९ ॥
प्रत्यक्षदेवता ह्येषा देवदेवोयमादरात् ।
अथ किं बहुनोक्तेन यद्वक्ष्यामि निबोध मे ॥ १० ॥
पूजयेत्तनयः पापी तथादित्यदिनैरपि ।
पूजयन्ति नरा ये वै ते पाप्ति परमां गतिम् ॥ ११ ॥
प्राप्ते सूर्यदिने भक्त्या भानुं संपूज्य श्रद्धया ।
नक्तं करोति पुरुषः स यात्यमरलोकताम् ॥ १२ ॥

यस्तु पूर्वं स्वर्भक्त्या पंचरत्नसमन्वितम् ।
निवेदयति मन्त्रेण स यात्यमरलोकताम् ॥ १३ ॥
मार्तिदप्रीतये यस्तु कुर्याच्छ्राद्धं विधानतः ।
संक्रान्तावयने वीर सूर्यलोकं स गच्छति ॥ १४ ॥
कृत्वोपवासं षष्ठ्यां तु सप्तम्यां यस्तु मानवः ।
करोति विधिवच्छ्राद्धं भास्करः प्रीयतामिति ॥ १५ ॥
सर्वदोषविनिर्मुक्तः सूर्यलोके महीयते ।
मानवो यस्तु सप्तम्यां योषिद्वापि दिवाकरम् ॥ १६ ॥
प्रपूज्य विधिवद्भानुं सर्वान्कामानवाप्नुयात् ।
विशेषतस्तस्य दिने ग्रहणे च नराधिप ॥ १७ ॥
इति भीष्म विजानीहि न देवो भास्करात्प्रियः ।
आदित्यमेकं परमं देवदेवेषु पूजितम् ॥ १८ ॥
रत्नपर्वतमारुह्य यथा भुवि नराधिपाः ।
सत्त्वानुरूपं गच्छन्ति रत्नभागानशेषतः ॥ १९ ॥
तथा भानुं समाराध्य प्राप्नुवंति नराः फलम् ।
धनार्थी प्राप्नुयादर्थं पुत्रार्थी प्राप्नुयात्सुतम् ॥ २० ॥
मोक्षार्थी मोक्षमाप्नोति चाथ वाऽमरतां व्रजेत् ।
अथ किं बहुनोक्तेन शृणु त्वं वचनं मम ॥ २१ ॥
ब्रह्मादयो देवगणा भानुमाराध्य भारत ।
मनोहराणि दिव्यानि दिवि स्थानान्यवाप्नुवन् ॥ २२ ॥
अचलानि महाभागाः सर्वपापहराणि च ॥ २३ ॥

सुमंतुरुवाच

इत्युक्त्वा भगवान्व्यासस्तत्रैवांतरधीयत ।
भीष्मोऽपि पूजयामास भक्त्या भानुं विधानतः ॥ २४ ॥
तथा त्वमपि राजेन्द्र पूजयेमं दिवाकरम् ।
पूजयित्वा रविं भक्त्या स्थानं यास्यसि शाश्वतम् ॥ २५ ॥
यथा गतः स भगवान्व्यासो भीष्मश्च मानद ।
सकृत्प्रपूज्य सप्तम्यां भक्त्या देवं दिवाकरम् ॥ २६ ॥

इति श्रीभविष्ये महापुराणे ब्राह्मे पर्वणि सप्तमिकल्पे व्यासभीष्मसंवादे आदित्यपूजामाहात्म्यवर्णनं

नाम सप्ताधिकद्विंशततमोऽध्यायः ॥ २०७ ॥

अष्टाधिकद्विशततमोऽध्यायः

सप्तसप्तमीव्रतमाहात्म्यवर्णनम्

शतानीक उवाच

पुनर्मे ब्रूहि सप्तम्यां प्रीतये भास्करस्य तु ।
उपोषितो भवतीह नरो यस्तु द्विजोत्तम ॥ १ ॥

सुमंतुरुवाच

कथिताः सप्त सप्तम्यः पुनस्मिन्महामते ।
बहवः कुरुशार्दूल भूयस्त्वेताः शृणुष्व मे ॥ २ ॥
स्वयं याः कथिताः पूर्वमादित्येन खगाधिप ।
अरुणस्य महाबाहो सप्तम्यः सप्त पूजिताः ॥ ३ ॥
अर्कसंपुटकैरेका द्वितीया मरिचैस्तथा ।
तृतीया निंबपत्रैश्च चतुर्थी फलसप्तमी ॥ ४ ॥
अनोदना पंचमी स्यात्षष्ठी विजय सप्तमी ।
सप्तमी कामिका ज्ञेया विधिं तासां निबोध मे ॥ ५ ॥
शुक्लपक्षे रविदिने दक्षिणे चोत्तरायणे ।
ग्रहणे सूर्यनक्षत्रे गृह्णीयात्सप्त सप्तमीः ॥ ६ ॥
स तां सु ब्रह्मचारी स्याच्छौचयुक्तो जितेंद्रियः ।
सूर्यार्चनरतो दांतो जपहोमपरस्तथा ॥ ७ ॥
पंचम्यामेव पुरुषः कुर्यान्नित्यमनात्मकम् ।
षष्ठ्यां न मैथुनं गच्छेन्मधुमांसं च वर्जयेत् ॥ ८ ॥
अर्कसंपुटकैरेकां तथान्धां मरिचैर्नयेत् ।
तथापरां निंबपत्रैः फलाख्यायां फलं चरेत् ॥ ९ ॥
अनोदनामन्नरहित उपासीत यथाविधि ।
अहोरात्रं वायुभक्षः कुर्याद्विजयसप्तमीम् ॥ १० ॥
तथैकां सप्तमीं कृत्वा प्रतिमांसं विचक्षणः ।
कुर्याद्यथाविधि मुदा ततः कुर्वीत कामिकाम् ॥ ११ ॥
आसां लिखित्वा नामानि पत्रकेषु पृथक्पृथक् ।
तानि सर्वाणि पत्राणि क्षिपेद्भिनवे घटे ॥ १२ ॥
तदर्थं यो न जानाति लोकवाह्योपि वा नरः ।
तेन ह्युद्धारयेदेकं न कुर्याच्च विचारणाम् ॥ १३ ॥
तेनैव विधिना यस्तु प्रतिमांसं च तत्तपः ।
सप्तैव यावत्सप्तम्यो विज्ञेया सा तु कामिका ॥ १४ ॥
इत्येताः सप्त सप्तम्यः स्वयं प्रोक्ता विवस्वता ।

कुर्वीत यो नरो भक्त्या स यात्यर्कसदो नृप ॥ १५ ॥
अर्कसंपुटकैर्वित्तमचलं सप्तपौरुषम् ।
मरिचैः संगमः स्याद्वै प्रियैः पुत्रादिभिः सदा ॥ १६ ॥
सर्वरोगाः प्रणश्यन्ति निंबपत्रैर्न संशयः ।
फलैस्तु पुत्रपौत्राश्च दौहित्रश्चापि पुष्कलः ॥ १७ ॥
अतो धनं धनं धान्यं सुवर्णं रजतं तथा ।
तथा पशुहिरण्यं च आरोग्यं सततं नृप ॥ १८ ॥
उपोष्य विजयां शत्रून् राजञ्जयति नित्यशः ।
साधयेत्कामदा कामान्विधिवत्समुपासिता ॥ १९ ॥
पुत्रकामो लभेत्पुत्रमर्थकामोर्थमक्षयम् ।
विद्याकामो लभेद्विद्यां राज्यार्थं राज्यमाप्नुयात्
कृत्स्नान्कामान्ददात्येषा कामदा कुरुनन्दन ॥ २० ॥
नरो वा यदि वा नारी यथोक्तं सप्तमीव्रतम् ।
करोति नियतात्मा वै स याति परमां गतिम् ॥ २१ ॥
न तेषां त्रिषु लोकेषु किञ्चिदस्तीति दुर्लभम् ।
ये भक्त्या लोकनाथस्य व्रतिनः संशितव्रताः ॥ २२ ॥
व्रतैस्तु विविधैर्वीर तपोभिर्वा सुदुष्करैः ।
न तत्फलमवाप्नोति यज्ञैर्वा बहुदक्षिणैः ॥ २३ ॥
तीर्थाभिषेचनैर्वापि दानहोमार्चनैस्तथा ।
यत्फलं च पूजयितुं सप्तम्यां प्राप्य मोक्षदम् ॥
मोक्षार्थी पार्थिवश्चेष्ट यथाह भगवान्रविः ॥ २४ ॥
कृत्वादित्यदिने नक्तं भक्त्या संपूजयेद्विष्णुम् ।
अचलं स्थानमाप्नोति मानवः श्रद्धयान्वितः ।
सूर्यलोके च नियतं तस्य वासो न संशयः ॥ २५ ॥
यस्तु पूजयेत् भक्त्या सप्तम्यां भास्करं नरः ।
ब्रह्मेन्द्ररुद्रलोकेषु तस्याप्रतिहता गतिः ॥ २६ ॥
नांधो न कुक्षी न क्लीबो न व्यंगो न च निर्धनः ।
कुले तस्य भवेद्भीरु यश्चरेत्सप्तमीव्रतम् ॥ २७ ॥
विद्यार्थी लभते विद्यां धनार्थी धनमाप्नुयात् ।
भार्याार्थी रूपसंपन्नां स्त्रियं पुत्रांश्च भारत ॥ २८ ॥
लोभात्प्रमादान्मोहाच्च व्रतभंगो यदा भवेत् ।
तदा त्रिरात्रं नाश्रीयत्कुर्याद्वा केशमुंडनम् ॥ २९ ॥

प्रायश्चित्तमिदं कृत्वा पुनरेवव्रती भवेत् ।
ससैव यावत्सप्तम्यो भवन्ति च स्वगेश्वर ॥३०॥

अभ्यर्च्य सूर्यसप्तम्यां मालयधूपादिभिर्नरः ।
भोजयित्वा द्विजाञ्छत्तया प्राप्नुयात्स्वर्गमक्षयम् ॥३१॥

सप्तम्यां विप्रमुख्येभ्यो हिरण्यं यः प्रयच्छति ।
स तदक्षय्यमाप्नोति सूर्यलोकं च गच्छति ॥३२॥

इतीदं कीर्तितं वीर सप्तमीव्रतमुत्तमम् ।
भूय एवाभिधास्यामि शृणुष्वैकमना नृप ॥३३॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे सूर्यारुणसंवादे सप्तसप्तमीव्रतवर्णनं
नामाष्टाधिकद्विशततमोऽध्यायः ॥ २०८ ॥

नवाधिकद्विशततमोऽध्यायः

द्वादशमाससप्तमीव्रतमाहात्म्यवर्णनम्

सुमन्तुरुवाच

यः क्षिपेद्भोमयाहारः शुक्ला द्वादश सप्तमीः ।
अथवा यावकाहारः शीर्णपर्णाशनोऽपि वा ॥ १ ॥
क्षीराशी चैकभक्तो वा भिक्षाहारोऽथ वा पुनः ।
जलाहारोऽपि वा विद्वान्पूजयित्वा दिवाकरम् ॥ २ ॥
पुष्पोपहारैर्विविधैः पद्मसौगन्धिकोत्पलैः ।
नानाप्रकारैर्गन्धैश्च धूपैर्गुग्गुलुचन्दनैः ॥ ३ ॥
कृष्णगन्धपायसाद्यैर्विचित्रैः सुविभूषणैः ।
अर्चयित्वा द्विजाञ्छ्रेष्ठाहिरण्यान्नादिभिर्नरः ॥ ४ ॥
स तत्फलमवाप्नोति क्रतुभिर्भूरिदक्षिणैः ।
यदेह तप्यते वीर प्राप्यते केवलं रवेः ॥ ५ ॥
विमानवरमारूढः सूर्यलोके महीयते ।
ततः पुण्यक्षयाद्राजन्कुले महति जायते ॥ ६ ॥
एवं भक्त्या विवस्वंतं प्रतिमासं समाहितः ।
पूजयेद्द्विधिवद्भक्त्या नामानि परिकीर्तयेत् ॥ ७ ॥
चैत्रिके मासि विष्णुश्च माधवे ह्यर्यमेति वै ।
शुके विवस्वान्मासे तु शुचौ मासे दिवाकरः ॥ ८ ॥

पर्जन्यः श्रावणे मासि नभस्ये वरुणस्तथा ।
मार्तण्डेति च विज्ञेयः कार्तिके भार्गवः पुनः ॥ ९ ॥
मार्गशीर्षेऽपि मित्रस्तु कीर्तितः सततं बुधैः ।
पूषा पौषे तु वै मासे पूजनीयः प्रयत्नतः ॥ १० ॥
माघे भोगेति विज्ञेयस्त्वष्टा चैवाथ फाल्गुने ।
एवं क्रमेण नामानि कीर्तयेत्प्रीतये रवेः ॥ ११ ॥
धूपार्चनविधिमिमं सप्तम्यां सुसमाहितः ।
यः करोति नरो भक्त्या स याति परमां गतिम् ॥ १२ ॥
ततस्ते सर्वमाख्यातं यथागुह्यतमं विभोः ।
नैव देयमशिष्याय नाभक्ताय कदाचन ॥ १३ ॥
न च पापकृते देयं न देयं नास्तिकाय वा ।
कृतघ्ने नास्तिके वीर न देयं क्रूरकर्मणि ॥ १४ ॥
य इदं शृणुयान्नित्यं सप्तमीव्रतमुत्तमम् ।
पठेद्यश्चापि नियतः श्रद्धया परयान्वितः ॥ १५ ॥
इह लोके सुखं प्राप्य सूर्यलोके महीयते ।
पुण्यक्षयादिहागत्य राजा भवति भूतले ॥ १६ ॥

इति श्रीभविष्ये महापुराणे ब्राह्मे पर्वणि सप्तमीकल्पे सूर्यारुणसंवादे प्रतिमाससप्तमीव्रतवर्णनं
नाम नवाधिकद्विशततमोऽध्यायः ॥ २०९ ॥

दशाधिकद्विशततमोऽध्यायः

सूर्यपूजादिमाहात्म्यवर्णनम्

सुमन्तुरुवाच

इत्येष सप्तमीकल्पः समासात्कथितस्तव ।
विस्तरात्ते पुनर्वच्मि शृणु चैकमना विभो ॥ १ ॥
फाल्गुनामलपक्षस्य षष्ठ्यां च समुपोषितः ।
पूजयेद्भास्करं स्नात्वा गन्धपुष्पविलेपनैः ॥ २ ॥

अर्कपुष्पैर्महाबाहो गुग्गुलेन सुगन्धिना ।
श्वेतेन करवीरेण चन्दनेन दिवाकरम् ॥ ३ ॥
गुडोदकेन नैवेद्यं निवेद्यं प्रीतये रवेः ।
एवं पूज्य दिवा भानुं रात्रौ तस्याग्रतः स्वपेत् ।
जपन्भौमं परं जाप्यं विनिद्रः सततं बुधः ॥ ४ ॥

शतानीक उवाच

किं तत्परं भगवतः प्रियं जाप्यमनुत्तमम् ॥ ५ ॥
जप्तव्यो यत्परैर्भक्त्या भानुस्तस्याग्रतो नरैः ।
तन्मे ब्रूहि तथा मंत्रान्धूपदीपान्विशेषतः ।
येनाहं ते जपञ्चयं पूजयामि दिवाकरम् ॥ ६ ॥

सुमन्तुरुवाच

वच्मि ते भरतश्रेष्ठ समासान्न तु विस्तरात् ॥ ७ ॥
षडक्षरेण मंत्रेण कुर्यात्सर्वं समाहितः ।
जपं होमं तथा पूजां शतजप्तेनसर्वदा ॥ ८ ॥
सावित्र्या च जपं पूर्वं कृत्वा शतसहस्रशः ।
पश्चात्सर्वं प्रकुर्वीत जपादिकमनाकुलम् ॥ ९ ॥
ॐ भोः सावित्रि भास्कराय सहस्ररश्मि धीमहि ।
तेन सूर्यः प्रचोदयात् ॥ १० ॥
जप एष परः प्रोक्तः सप्तम्यां भानुना स्वयम् ।
जप्त्वा सकृद्भवेत्पूतो मानवो नात्र संशयः ॥ ११ ॥
प्रभाते त्वयः सप्तम्यां जपन्नियतमानसः ।
पूजयेद्भास्करं भक्त्या पूर्वोक्तविधिना नृप ॥ १२ ॥
श्रद्धया भोजयेच्चापि ब्राह्मणांछक्तितो नृप ।
दिव्यान्भोगांश्च विधिवद्भक्ष्यभोज्यैरनेकशः ॥ १३ ॥
वित्तशास्त्रं न कुर्वीत भोजकांश्च प्रभोजयेत् ।
न भोजयेत्तथाऽसौरान्सौरान्यत्नेन भोजयेत् ॥ १४ ॥

शतानीक उवाच

के भोज्या के न वा भोज्या ब्राह्मणा ब्रह्मवित्तम ।
केषु चित्तेषु सप्तम्यां देवदेवो दिवाकरः ॥ १५ ॥

सुमन्तुरुवाच

घटीभोज्यो भवेद्विप्रः सप्तमीं कुरुते च यः ।
सौरभिन्नेष्वभोज्यो यो यश्च सुक्तो दिवाकरे ॥ १६ ॥
एते भोज्या द्विजा राजन्नादित्येन समासतः ।
प्रोक्ताः कुरुकुलश्रेष्ठ तथाऽभोज्याञ्छृणुष्व वै ॥ १७ ॥
सभार्यः सपतिर्यस्तु कुष्ठरोगैर्हतश्चयः ।
यश्चान्यदेवताभक्तस्तथा नक्षत्रसूचकः ॥ १८ ॥
परापवादनिरतोयश्च देवलकस्तथा ।
एतेऽभोज्याः सवित्रा तु स्वयं देवेन चिन्तिताः ॥ १९ ॥

शतानीक उवाच

ये भोज्या ब्राह्मणाः प्रोक्ता
ये चाभोज्या द्विजोत्तमाः ।

एतेषां लक्षणं ब्रूहि

सर्वेषां वै समाहितः ॥ २० ॥

सुमन्तुरुवाच

साधु पृथोस्मि राजेंद्र कीर्तयाम्येष कृत्स्नशः ।
पठतः तु त्रयी विद्यां ब्राह्मणानां कदंबकः ॥ २१ ॥
घटेत्युक्ता तुक्ता तु साराजन्स्वयं देवेन भानुना ।
सा घटा विद्यते यस्य स घटीत्युच्यते द्विजः ॥ २२ ॥
ब्रह्मक्षत्र विशांवीर शूद्राणां च कदंबकः ।
शृण्वतां विधिवत्पुण्यं भक्त्या पुस्तकवाचनम् ॥ २३ ॥
इति मासे निबद्धस्य होमस्येति च भानुना ।
कथितं कुरुशार्दूल स्वयमाकाशगामिना ॥ २४ ॥
यस्याः कर्ता भवेद्यस्तु मम स्यात्करको मतः ।
स विप्रो राजशार्दूल सदृशो भास्करस्य तु ॥ २५ ॥
जयोपजीवी व्यासश्च समः स्याज्जीवकस्तथा ।
यान्येतानि पुराणानि सेतिहासानि भारत ।
जयेति कथितानीह स्वयं देवेन भास्वता ॥ २६ ॥
एकं निवासयन्त्यस्तु ब्राह्मणं तृपजीवति ।
जयोपजीवी स ज्ञेयो वाचकश्च तथा नृप ॥ २७ ॥
आरुणेयादिशास्त्राणि सप्ताश्वतिलकं तथा ।
यस्तु जानाति सौराणि विप्रः सौरस्त तत्त्ववित् ॥ २८ ॥
पूजयेत्सततं यस्तुभास्करं नृपसत्तम ।
भोजकांश्च तथा राजन्यथा देवं दिवाकरम् ॥ २९ ॥
स ज्ञेयो भास्करे भक्तो भोजनीयः प्रयत्नतः ।
भोज्यानां लक्षणं ह्येतदभोज्यानां शृणुष्व मे ॥ ३० ॥
वृषली यस्य वै भार्या ब्राह्मणस्य विशेषतः ।
परभार्यापतिरसौ ब्राह्मणो ब्राह्मणाधमः ॥ ३१ ॥
दैवेन निहतः कुष्ठी ब्राह्मणो ब्रह्मघातकः ।
भोजको विंदते यस्तु न च तं पूजयेत्तथा ॥ ३२ ॥
ज्ञेयोन्यदेवभक्तोसौ स विप्रः कुरुनंदन ।
आदित्यं भोजकं विद्याद्भानोर्देहसमुद्भवम् ॥ ३३ ॥
नादित्यं पूजयेद्यस्तु स भोज्यो न कदाचन ।
मुण्डो व्यंगधरो गौरः शंखपुष्पधरस्तथा ॥ ३४ ॥
यस्य याति गृहे राजन्भोजको मानवस्य तु ।
तस्य याति गृहे देवाः पितरो भास्करस्य तु ॥ ३५ ॥
रक्षोभूतपिशाचाश्च योगिन्योपि पलायिताः ।
सकृदमुङ्क्ते गृहे यस्य भोजको गृहधर्मिणः ॥ ३६ ॥

सप्तसंवत्सरं यावन्तु भवति भास्करः ।
 तस्मात्तान्भोजयेद्विद्यान्भोजकान्सततं बुधः ।
 यस्तु तान्निदते विप्रः स न भोज्यः कदाचन ॥३७॥
 निजं भर्तारमुत्सृज्य स्वैरं यान्यत्र गच्छति ।
 स्वैरिणी सा तु वै प्रोक्ता पापिष्ठा कुलदूषिणी ॥३८॥
 प्रच्छन्नं रोचते राजन्या नारी भवदोषतः ।
 ज्ञेया सा स्वैरिणी राजन्कुले भवति नाशिनी ॥३९॥
 योऽस्यां रतो भवेद्विप्रः स ज्ञेयः स्वैरिणीरतः ।
 रंगोपजीवी कथको यश्च प्राकृतनर्तकः ॥४०॥
 रंगोपजीवी राजेन्द्र तथा च बहुयाचकः ।
 द्वे एते नामनी राजन्कथकस्य प्रकीर्तिते ।
 कृतेनानेन यादृक्च उदृक्तः कुरुनन्दन ॥४१॥
 यः स्तुतिं गायते विप्रः प्रोचैस्तु जनसंसदि ।
 रंगोपजीवी प्रोक्तोऽयं द्वितीयः परिकीर्तितः ॥४२॥
 सूचनं कथनं प्रोक्तं सर्वशास्त्रेषु भारत ।
 सूचयेद्यस्तु ऋक्षाणि स वै नक्षत्रसूचकः ॥४३॥

शतानीक उवाच

अहो बत महत्कष्टं भवतो यद्विजान्प्रति ।
 वेदांगं ज्योतिःशास्त्रं तु षष्ठं प्रोक्तं मनीषिभिः ॥४४॥
 षडंगो न भवेत्तेन रहितेन द्विजेन च ।
 अभोज्ये पठनात्तस्य यद्वत्स्याद्ब्राह्मणो द्विज ॥४५॥
 भोज्योऽखण्डं ययौ विप्रोऽनर्थकेन त्वनर्थकम् ।
 विमृश्य कथ्यतां विप्र अत्र मे संशयो महान् ॥४६॥

सुमेतुरुवाच

साधु पृष्टोस्मि भवता श्रूयतामत्र निर्णयः ।
 यस्य जीव्यमिदं ज्ञेयमंगं विप्रस्य वै भवेत् ॥४७॥
 सांवत्सरेण ज्योतिषा ज्ञाननक्षत्रसूचकः ।
 न स भोज्यो भवेद्वाजन्यस्येयं जीविका भवेत् ॥४८॥
 निष्कारणं पराणां च परोक्षं दोषकीर्तनम् ।
 गुणानां च यथा गुप्तिः परिवादपरस्तु सः ॥४९॥
 ब्राह्मणो यस्तु राजेन्द्र वृत्त्या कर्म करोति वै ।
 देवतायतने चेह देवानां पूजनं तथा ॥५०॥
 आधिपत्यं भक्षणं च नैवेद्यस्य परंतप ।
 सज्ञेयो देवलो राजन्ब्राह्मणो ब्राह्मणाधमः ॥५१॥
 नाधिकारस्तु विप्राणां भौमानां देवपूजने ।
 वृत्त्या भरतशार्दूल आधिपत्ये विशेषतः ॥५२॥

यस्तु पूजयते देवीं ब्राह्मणो द्रव्यलोभतः ।
 वृत्त्यै कुरुकुलश्रेष्ठ स याति नरकं ध्रुवम् ॥५३॥
 देवालयेषु सर्वेषु अग्निकार्यं च सुव्रत ।
 यः कुर्याद्द्रव्यलोभेन अधोगतिमवाप्नुयात् ॥५४॥
 देवालयेषु सर्वेषु वर्जयित्वा शिवालयम् ।
 देवानां पूजनं राजन्नग्निकार्येषु वा विभो ॥५५॥
 अधिकारः स्मृतो राजन्भोजकानां न संशयः ।
 पूजयंतस्तु देवान्प्राप्नुवंति परां गतिम् ॥५६॥
 नैवेद्यं भुञ्जते यस्माद्भोजयति च भास्करम् ।
 पूजयति च देवानां दिव्यतन्त्रेण ते गताः ॥५७॥
 पूजयित्वा तु वै देवान्नैवेद्यं भक्ष्य च प्रभोः ।
 याति ते परमं स्थानं यत्र देवो दिवाकरः ॥५८॥
 ब्राह्मणश्चापि तं ब्रूयात्तीक्ष्णे सति महामते ।
 एवं करिष्ये श्रेयोर्थं नात्मनस्तव वा विभो ॥५९॥
 इत्यामंज्य ततो गच्छेत्स्वगृहं कुरुनन्दन ।
 तथा परेऽह्नि संपूज्य देवं भक्त्या दिवाकरम् ॥६०॥
 कृत्वा च पावकं राजन्ब्राह्मणान्भोजयेत्ततः ।
 शाल्योदनं तथा मुद्गं सुगन्धं मुद्गमेव हि ॥६१॥
 अपूपान्गुडपूपांश्च पयो दधि तथा नृप ।
 एतैस्तु तृप्तिमायाति भास्करो नरसत्तम ॥६२॥
 वज्र्यानि भरतश्रेष्ठ शृणु त्वं गदतो मम ।
 कुलत्यकान्मसूरांश्च निष्पावादींस्तथैव च ॥६३॥
 तिष्ठुकं च तथान्यच्च राजमाषांस्तथैव च ।
 नैतानि भास्करो दद्याद्य इच्छेच्छ्रेय आत्मनः ॥६४॥
 दुर्गंधं यच्च कटुकमत्यल्पं भास्करस्य तु ।
 विमिश्रांस्तंडुलांश्चापि न दद्याद्भास्कराय वै ॥६५॥
 इत्थं भोज्य द्विजं राजन्प्राशयेदर्कसंपुटम् ।
 प्रणम्य शिरसा देवमुदकेन समन्वितम् ॥६६॥
 गृहीत्वा केतनं यस्तु भजतेऽन्यत्र लोकतः ।
 नाश्नाति पितरस्तस्य न देवा न च मानवः ॥६७॥
 निष्क्रम्य नगराद्राजंगत्वा पूर्वोत्तरां दिशम् ।
 नात्युच्चे नातिनीचे च शुचौ देशेर्कमुत्तमम् ॥६८॥
 जातं दृष्ट्वा महाबाहोपूजयित्वा खगोत्तम ।
 पूर्वोत्तरगताश्चैव तस्य शाखा दिशन्तृप ॥६९॥

१ कर्मणः शेषत्वविवक्षया षष्ठी ।

शाखाया अग्रतः पात्रे सुसूक्ष्मे पल्लवाश्रिते ।
 सुश्लिष्टे न पृथग्भूते संपूज्य गृहमाव्रजेत् ॥७०॥
 स्नातः पूज्य विवस्वतमर्कपुष्पैः खगोत्तम ।
 ब्राह्मणान्भोजयित्वा तु अर्को मे प्रीयतामिति ॥७१॥
 प्राश्य मंत्रेणार्कपुष्टं ततो भुंजीत वाग्यतः ।
 देवस्य पुरतो वीर त्वस्पृशन्दशनैः पुष्टम् ॥७२॥
 ॐ अर्कसंपुष्टं भद्रं ते भद्रं तेऽर्कं सदास्तु वै ।
 ममापि कुरु भद्रं च प्रायश्चित्तप्रदोभव ॥७३॥
 इमं मंत्रं जपन् राजन्स्मरन्नर्कं महामते ।
 स्थित्वा पूर्वमुखो ब्रह्म वारिणा सहितं नृप ॥७४॥
 प्राश्य भुंक्ते च यो राजन्स याति परमां गतिम् ।
 दंतैरस्पृश्य हे वीर तत्पुष्टं चार्कसंज्ञितम् ॥७५॥
 अनेन विधिना भक्त्या कर्तव्या सप्तमी सदा ।
 यावद्वर्षे महाबाहो प्रीतयेऽर्कस्य श्रद्धया ॥७६॥
 यश्चेमां सप्तमीं कुर्याद्वास्करं प्रीणयन्नरः ।
 तस्याक्षयं भवेद्विजयचलं साप्तपौरुषम् ॥७७॥

सुवर्णं रजतं ताम्रं हिरण्यं च तथा क्षयम् ।
 कृत्वेमां सिद्धिमायातः कौथुमिः सहसा गतः ॥७८॥
 कुष्ठरोगाच्च वै मुक्तो जयस्तोमो महीपतिः ।
 गृहद्वलध्वजः कोपी याज्ञवल्क्योऽथ कृष्णजः ॥७९॥
 अर्कं चैव समाराध्य ततोऽगुस्तेऽर्कसाम्यताम् ।
 इयं धन्यतमा पुण्या सप्तमी पापनाशिनी ॥८०॥
 पठतां शृण्वतां राजन्कुर्वतां च विशेषतः ।
 तस्मादेता सदा कार्या विधिवच्छ्रेयसेऽनघ ॥८१॥

शतानीक उवाच

जनकादयो यथा सिद्धिं गता भानुं प्रपूज्य च ।
 श्रुतं मया तु बहशो न श्रुतं कौथुमिर्यथा ॥८२॥
 सिद्धिं गतोऽर्कमाराध्य कुष्ठान्मुक्तश्च सुव्रत ।
 कश्चासौ कौथुमिर्विप्रः कथं कुष्ठमवाप्तवान् ॥८३॥
 कथामाराधयामास भानुं देवपतिं द्विज ।
 एतन्मे विप्र निखिलं कीर्तयस्व समासतः ॥८४॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मेण सूर्यपूजादिवर्णनं नाम दशाधिकद्विशततमोऽध्यायः ॥ २१० ॥

एकादशाधिकद्विशततमोऽध्यायः

अर्कसंपुष्टिकानामसप्तमीव्रतमाहात्म्यवर्णनम्

सुमंतुरुवाच

साधु पृष्टोऽस्मि राजेंद्र शृणुष्व गदतो मम ।
 आसीत्पुरा महाविद्वान्ब्राह्मणः स्थानगोत्तमः ॥ १ ॥
 स गतः पुत्रसहितो जनकस्याश्रमं द्विजः ।
 तत्र वादोऽभवत्तेषां विप्रैरन्यैर्नृपोत्तम ॥ २ ॥
 क्रोधाविष्टेन वै तत्र हतः कौथुमिना द्विजः ।
 तेन दृष्ट्वा हतं विप्रं त्यक्तः पित्रा स कौथुमिः ॥ ३ ॥
 भ्रातृभिश्च महाबाहो तथा शिष्टैश्च कृत्स्नशः ।
 प्रत्युक्तः स च सर्वैस्तु शोकदुःखसमन्वितः ॥ ४ ॥
 तीर्थानि स जगामाथ दिव्यान्यायतनानि च ।
 न च मुक्तस्त्वसौ विप्रः सहसा ब्रह्महत्यया ॥ ५ ॥
 अमुक्तेऽथ तथा विप्रे परो व्याधिरजायत ।
 कर्णनासाविहीनस्तु पूयशोणितविस्त्रवः ॥ ६ ॥
 पृथिवीं पर्यटन्सर्वा पुनरागात्पितुर्गृहम् ।
 दुःखोपहतचित्तस्तु पितरं वाक्यमब्रवीत् ॥ ७ ॥

पितर्गतस्तु तीर्थानि पुण्यान्यायतनानि च ।
 मुक्तोऽस्मि नानया तात क्रूरया ब्रह्महत्यया ॥ ८ ॥
 कृतेऽपि हि परे तात प्रायश्चित्ते तु मेऽनघ ।
 किं करोमि क्व गच्छामि तातातीव रुजो मम ॥ ९ ॥
 कृतेन कर्मणा येन अल्पायासेन मे विभो ।
 नश्येत्तु ब्रह्महत्येयं व्यधिश्चायं परंतप ॥ १० ॥
 कथ्यतां मा चिरं तात कुरु निःश्रेयसं मम ।
 हिरण्यनाभो विप्रस्तु श्रुत्वा वाक्यं सुतस्य तु ।
 शोकदुःखाभिभूतस्तु वाक्यं पुत्रमुवाच ह ॥ ११ ॥

हिरण्यनाभ उवाच

ज्ञातः पुत्र तव क्लेशः प्राप्तो यस्त्वदृता महीम् ॥ १२ ॥
 तीर्थानि च त्वया वत्स प्रायश्चित्तानि कुर्वता ।
 न चापि ब्रह्महत्या त्वां मुंचते मत्कुलोद्ग्रह ॥ १३ ॥
 उपायमेकं वक्ष्यामि येन त्वं मोक्षमाप्स्यसि ।
 अल्पायासेन वै पुत्र शृणुष्व गदतो मम ॥ १४ ॥

कौथुमिरुवाच

आराधयामि कं देवं ब्रह्मादीनां कथं विभो ।
शरीरेण विहीनोऽस्मि हेतुना सर्वकर्मणाम् ॥१५॥

हिरण्यनाभ उवाच

सिद्धिसंततियुक्तेन कर्मणा तुष्टिमाप्नुयुः ।
देवैरपि सुपूज्योऽयमुपलेपनमार्जनैः ॥१६॥
भानुरेको द्विजश्रेष्ठ ऊचुरेवं मनीषिणः ।
ब्रह्मा विष्णुर्महादेवो जलेशो धनदस्तथा ॥१७॥
भानुमाश्रित्य सर्वे ते मोदन्ते दिवि पुत्रक ।
तस्माद्भानोः समं देवं नाहं पश्यामि कंचन ॥१८॥
एवं भानुं सर्वमान्यमधुनाखिलकामदम् ।
पितरं मातरं तात नराणां नात्र संशयः ॥१९॥
तमाराधय वै भक्त्या जपन्मंत्रमनुत्तमम् ।
इतिहासपुराणानि शृणु श्रद्धा समन्वितः ॥२०॥
आराधयन् रविं भक्त्या जपन्ताम महामते ।
पुराणानि ततो लोके मोक्षं प्राप्स्यसि पुत्रक ॥२१॥

कौथुमिरुवाच

दिश सामानि वै तात प्रवराणि महामते ।
ॐकारप्रवरोद्दीयं प्रस्थानं च चतुष्टयम् ॥२२॥
पंचमः परिहारोत्र पष्ठमाहुस्तमद्भुतम् ।
निधनं सप्तमं साम्नां साप्तविध्यमिति स्मृतम् ॥२३॥
साप्तविध्यमिति प्रोक्तं हिंकारप्रणवेपु च ।
अष्टमं च तव शाठ्यं नवमं वामदेविकम् ॥२४॥
ज्येष्ठं तु दशमं साम वेधसे प्रियमुत्तमम् ।
एतेषां तात साम्नां वै कंठे जाप्यं परं मतम् ।
जपित्वा तु अहं शक्त्या गच्छामि परमं पदम् ॥२५॥

हिरण्यनाभ उवाच

साधु पुत्र कुलं पूतं त्वत्पुत्रेण समेन च ॥२६॥
एवं गतस्यापि हि ते जाता पुत्र विधेः स्मृतिः ।
एवं तात न संदेह सामान्येतानि पुत्रक ॥२७॥
प्रवराणि हि साम्ना वै ब्रह्मणा कथितानि ह ।
एषामपि परं प्रोक्तं सामद्वयमनुत्तमम् ।
तस्मादेकं परं जाप्यं सर्वपापभयापहम् ॥२८॥

कौथुमिरुवाच

कथ्यतां तात तच्छीघ्रं यत्तु सामद्वयं परम् ।
एतेषां तात साम्नां तु नान्यजाप्यं च यद्भवेत् ॥२९॥

हिरण्यनाभ उवाच

ज्येष्ठसामपरं पूर्वं द्वितीयं गदतः शृणु ॥३०॥
ततः श्राव्यं तृतीयं तु जप्तव्यं मुक्तिमिच्छता ।
ततश्च परमं प्रोक्तं स्वयं देवेन भानुना ॥३१॥
स्वयं देवतमादिष्टं छंदसामुत्तमं व्रतम् ।
प्रियं हिरण्यगर्भस्य प्रियं सूर्यस्य सर्वदा ॥३२॥
जपश्च विनियोगोपि लक्षणं च निबोध मे ।
सत्येन स्वरलीनस्तु शूकरादि स्मृतं बुधैः ॥३३॥
ऋतुर्भावस्तथा धर्मो विधर्मः सत्यकृत्तथा ।
धर्माधर्मौ तथा कार्यौ धर्मवेदनमेव च ॥३४॥
यदेभिर्गीयते शब्दै रचिरं समयैर्द्विजैः ।
जाप्यं तत्परमं प्रोक्तं स्वयं देवेन भानुना ॥३५॥
एतद्वै जपमानस्तु पुनरावर्तते न तु ।
सर्वरोगविनिर्मुक्तो मुच्यते ब्रह्महत्याया ॥३६॥
एतज्जाप्यं तु संजप्य आराधय दिवाकरम् ।
गायन्ताम तव प्रोक्तं शृणु पौराणिकं सुत ॥३७॥
ज्येष्ठसाम्नोऽपि ते पुत्र लक्षणं कथयामि हि ।
आद्यायादाज्यदोहेति ज्येष्ठसाम्नोपि लक्षणम् ॥३८॥
तव श्राव्यं जपं पुत्रज्येष्ठगायै रविः सदा ।
समाराधय शृण्वन्वै पुत्राणामिव पुत्रक ।
एवमाराधय देवेशं ततो दुःखं प्रहास्यसि ॥३९॥

सुमंतुरुवाच

ततः श्रुत्वा पितुर्वाक्यं सामगः कौथुमिस्तथा ॥४०॥
आराधयामास रविं भक्त्या श्रद्धासमन्वितः ।
ततः श्राव्यं जपत्राजंस्त्रिकाले पुरतो रवेः ॥४१॥
शृण्वतस्तु पुराणानि ब्रह्महत्या गता तदा ।
व्याधिश्च कुरुशार्दूल फलमेतच्छ्रुतस्य वै ॥४२॥
जपता यत्फलं तेन देवं पूजयता नृप ।
सोपि प्राप्तो रविं राजञ्छृणुष्वैक मना नृप ॥४३॥
स गतो मूर्तिमान्विप्रः प्रसादाद्भास्करस्य तु ।
प्रविश्य मंडलं भानोः पदं यत्परमं विभोः ॥४४॥

आवर्तते न चाद्यापि गतोसौ परमं पदम् ।
इति ते कथितं राजन्गतः सिद्धिं महाद्विजः ॥४५॥
उपोष्येमां भवेद्दीर सप्तमीं याति भास्करम् ।
कौथुमिर्नरशार्दूल प्रसादाद्भास्करस्य तु ॥४६॥

जपमानस्तु वै सोपि पुराणश्रवणस्तथा ।
इत्येषा कथिता राजन्प्रथमा सप्तमीतथा ॥४७॥
अर्कस्य पुटिका पुण्या वित्तदा या प्रिया रवेः ॥४८॥

इति श्रीभविष्यं महापुराणे ब्राह्मे पर्वणि सप्तमीकल्पे सौरधर्मेऽर्कसंपुटिकानामसप्तमीव्रतवर्णनं
नामैकादशाधिकद्विशततमोऽध्यायः ॥ २११ ॥

द्वादशाधिकद्विशततमोऽध्यायः

सौरार्चनविधिवर्णनम्, होमविधिवर्णनम् च

सुमंतुरुवाच

इत्येषा कथिता वीर अर्कसंपुटिका तव ।
द्वितीया मरिचैर्या तु शृणुष्व गदतो मम ॥ १ ॥
शुक्लपक्षे तु चैत्रस्य पष्ठ्यां सम्यगुपोषितः ।
पूजयेद्भास्करं भक्त्या सौरधर्मविधानतः ॥ २ ॥

शतानीक उवाच

ब्रूहि सर्वान्मम ब्रह्मन्मंत्रान्पुण्यान्विशेषतः ।
सूर्यादिहृदयं चापि शिरोन्यासयुतांस्तथा ॥ ३ ॥

सुमंतुरुवाच

अहं ते कथयिष्यामि रहस्यं परमं विभो ।
यदुक्तं ब्रह्मणा पूर्वं भक्त्या भानोर्महात्मनः ॥ ४ ॥
सर्वपापक्षयार्थाय तच्छृणुष्व महामते ।
सर्वपापहरं पुण्यमादित्यं लोकपूजितम् ॥ ५ ॥
शिखादामसमायुक्तं वकारामृतमुत्तमम् ।

ॐ वं फट्

ॐ एष सूर्यः स्वयं तात मंत्रमूर्तिर्महाबलः ॥ ६ ॥
अस्यानुस्मरणान्मन्त्री नित्यं मधुरभोजनः ।
संवत्सरेण देवेशं साक्षाद्भानुं प्रपश्यति ॥ ७ ॥
व्याधिमृत्युवोश्च निर्मुक्तः सूर्यलोकं स गच्छति ।
सततं जपमानस्तु राजन्मन्त्रविदांवरः ॥ ८ ॥
मनसा कर्मणा वाचा शापानुग्रहतोपि वा ।
क्षीराशी मौनमाश्रित्य विविक्ते नियतेन्द्रियः ॥ ९ ॥
जपित्वा द्वादशलक्षं सशरीरो दिवं व्रजेत् ।
त्रैलोक्यं चरते राजंश्चितामणिरिवेच्छया ॥ १० ॥

अथेदं परमं वामं सूर्यस्य हृदयं शृणु ।
स्मर्तव्यं शुचिना नित्यं सर्वपापभयापहम् ॥ ११ ॥
वियुक्तं चन्द्रसंयुक्तमृकारेण च भारत ।
ॐ कारदीपितं चैव हृदयं परिकीर्तितम् ॥ १२ ॥
यकारबिंदुसंयुक्तं वैशाखः कथितो बुधैः ।
यकारश्च वकारश्च मात्रा बिन्दुस्तथा नृप ॥ १३ ॥
इष्टं कवचमादिष्टमस्त्रं वक्ष्ये निबोध मे ।
प्रणवादिं हुकारं च सानुस्वारं कटस्तथा ॥ १४ ॥
इदमस्त्रं स्मृतं राजन्नमृतं च निबोध मे ।
बिन्दुचन्द्रसमायुक्तं वकारममृतं स्मृतम् ॥ १५ ॥
ॐ ब्रह्मन्मन्त्रममृतं गायत्रीं चापि
तेरोरां धेनुर्वै परिकीर्तितम् ।

यकारश्च वकारश्च

रिरोवेत्रमादिशेत् ॥ १६ ॥

व्यनेत्र एतान्यंगानि सूर्यस्यामिततेजसः ।
आदित्यं मूर्ध्नि विन्यस्य हृदये हृदयं न्यसेत् ॥ १७ ॥
सावित्रीं कंठदेशे तु अशेषं मूर्ध्नि चिन्तयेत् ।
अर्कन्यासो मयाख्यातो विद्वानन्यासं प्रकल्पयेत् ॥ १८ ॥
एकाक्षरस्य सूर्यस्य शृण्वर्चनविधिं परम् ।
प्रथमं किंकिणीमुद्रां बद्धा तु हृदये नृप ॥ १९ ॥
प्राणायामे च तथा परिवीरसमन्वितम् ।
एकाक्षरं समावेत्ति आत्मशुद्धयर्थमादरात् ॥ २० ॥
पुनस्त्वामेव बध्यं तु वकारेणात्मना लभेत् ॥ २१ ॥
एतत्कृत्वादित्यसमो भवतीति न संशयः ।
कृत्वा च मुद्रां प्रासादे अस्त्रं योज्य महीपते ॥ २२ ॥
प्रासादशोभनं स्याद्वै कृत्वा तद्भरतर्षभ ।
कवचेनार्कवाञ्छुं क्षालयेद्ब्रध्नक्रियाम् ॥ २३ ॥

ततोर्घ्यपात्रं पुष्पैश्च पूजयेद्विधिवन्तुप ।
हृदि ना स्नापयेद्देवं ततः पूजां समाचरेत् ॥२४॥
पद्ममुद्रा पुष्पगर्भा देवं शिरसि विन्यसेत् ।
आवाहितो भवेद्देवं देवदेवो दिवाकरः ॥२५॥
हृदयेनार्घ्यसंयुक्तां पूजां बध्नीत भारत ।
हृदयेन च नैवेद्यं दातव्यं शक्तितो विभोः ॥२६॥

यथाशक्ति जपं कुर्यात्सुव्रती वाग्यतेन्द्रियः ।
अनेन विधिना राजन्सर्वकार्याणि साधयेत् ॥२७॥
न क्वचित्प्रतिघातः स्यान्न चापि दुरितं भवेत् ।
व्योममुद्रां परां चद्धा कृत्वा चापि प्रदक्षिणम् ॥२८॥
देवं विसर्जयेत्पश्चाद्भृदयेन महीपते ॥२९॥

इति श्रीभविष्ये महापुराणे ब्राह्मे पर्वणि सप्तमीकल्पे सौरार्चनविधिवर्णनं नाम द्वादशाधिकद्विशततमोऽध्यायः ॥२१२॥

त्रयोदशाधिकद्विशततमोऽध्यायः

सप्तमीकल्पे सौरार्चनविधिवर्णनम्

सुमन्तुरुवाच

दृष्ट्वा तु पावकं देवं पावकस्थं दिवाकरम् ।
अध्यात्तु सपरीवारं घुकारं परिकीर्तयेत् ॥ १ ॥
एवं कृते शोधनं स्यात्पावकस्य न संशयः ।
पद्मगर्भं ततो वाथ हृदयाग्नौ समाक्षिपेत् ॥ २ ॥

आवाहितो भवेद्देवदेवः साक्षान्न संशयः ।
ओंकारेणाहुतिशतं नेत्रांजनसमाधिना ॥ ३ ॥
पंचाहुतीस्ततो दद्यादंगानां प्रीतये नृप ।
विसर्जनं ततः कुर्याद्भृदयेन विचक्षणः ॥ ४ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरार्चनविधिवर्णनं नाम त्रयोदशाधिकद्विशततमोऽध्यायः ॥२१३॥

चतुर्दशाधिकद्विशततमोऽध्यायः

मरीचिसप्तमीव्रतमाहात्म्यम्

सुमन्तुरुवाच

पद्मिनी च तथान्या तु मध्यमानामनी तथा ।
अर्किणी ज्वालिनी चैव तेजनी च गभस्तिनी ॥ १ ॥
शंखमुद्रा च दशमी सूर्य वक्रा तथापरा ।
सहस्रकिरणा चैव मुद्रा द्वादश कीर्तिताः ॥ २ ॥
दद्यादर्घ्यं तु पद्मिन्या व्योम बद्धा जपेद्बुधः ।
उदयाश्रयः समाकर्षे मध्यमा व्याधिनाशिनी ॥ ३ ॥
अर्किण्या पश्येत सूर्यं विधिस्थस्तु भवेद्यदि ।
ज्वालिनीमुपसंगंतुं बद्धा सूर्यमुखो जपेत् ॥ ४ ॥
सप्ताहादीक्षते सूर्यं सिध्यते च ततः स्वयम् ।
अवतीर्य पद्मखण्डं सूर्यादभिमुखो नरः ॥ ५ ॥
जपञ्छतसहस्रं हि अक्षयं लभते निधिम् ।
शंखमुद्रादिभिरिमं सूर्यचक्रविधिं शृणु ॥ ६ ॥
अहोरात्रोपितो भूत्वा बद्धा सूर्यमुखो नरः ।
स्थितः पद्मासने राजञ्जपश्चात्पुनः मनुम् ॥ ७ ॥

पश्येत तु त्र्यहात्सूर्यं भवेत्सिद्धिश्च मानसी ।
सहस्रकिरणं बद्धा नाभिमात्रजले स्थितः ॥ ८ ॥
जपेदयुतमात्रं तु भवेत्तद्रतमानसः ।
सहस्रकिरणं देवं परं रश्मिभिरावृतम् ॥ ९ ॥
स पश्यति परं धाम भवेत्सिद्धिश्च पुष्कला ।
शापानुग्रहकर्तासौ सर्वेषां प्राणिनां भवेत् ॥ १० ॥
सर्वतः कञ्चुकं मुक्त्वा भवेद्देवि विगतज्वरः ॥ ११ ॥
परौ गुल्फौ करौ कृत्वा संलग्नौ च परस्परम् ।
वामानामिकयाक्रम्य दक्षिणां तु कनीयसीम् ॥ १२ ॥
वामा दक्षिणया चैव दक्षिणा वामया तथा ।
मुद्रैषा हि महापुण्या व्योममुद्रा प्रकीर्तिता ॥ १३ ॥
बद्धया चानया सद्यो हीयंते व्याधयो नृणाम् ।
नानया रहितः कश्चित्सिद्धिं प्राप्नोति साधकः ॥ १४ ॥
सर्वत्रैवोत्तमा ह्येषा मंत्रमुष्टिगिति स्मृता ।
सूर्यस्य हृदयं सेयमर्कमुद्रेति विश्रुता ॥ १५ ॥

बध्नीयात्सततं मन्त्रैरायुरारोग्यवृद्धये ।
 सूर्यमंडल अभ्यग्रे मन्त्री सूर्योदये स्थितः ॥१६॥
 स सूर्याभिमुखो भूत्वा जपेन्मंत्रं तु साधकः ।
 दिनत्रयेण वीक्षित ध्यानी जपपरायणः ॥१७॥
 तं दृष्ट्वा नाशयते मृत्युं दुःखी न च न संशयः ।
 प्राप्नोति च परं स्थानं यत्र देवो दिवाकरः ॥१८॥
 उत्तानौ तु करौ कृत्वा पृष्ठलग्नौ परस्परम् ।
 बद्धा त्वंगुलयः सर्वाः सुप्रकीर्णा न संशयः ॥१९॥
 आक्रम्य चांगुलीमूलमंगुष्ठाभ्यां यथाक्रमम् ।
 उदया नाम मुद्रैषा बध्नीयादुदये रवेः ॥२०॥
 द्वादशाद्वीक्षते सूर्यं दिनात्स हि न संशयः ।
 सर्वपापहरा चैव सर्वपापविनाशिनी ॥२१॥
 उदया च विना वामं मध्यतश्चैव तं क्षिपेत् ।
 मध्यमा नाम विरूपाता मध्यसूर्ये तु चिन्तयेत् ॥२२॥
 मध्यमा विधिना तेन बद्धा मुद्रां तु साधकः ।
 अंगुलयोः परमंगुष्ठौ विधिना तावुभौ ग्रथेत् ॥२३॥
 मुद्रा सास्तमनी ह्येषा सर्वतन्त्रेश्वरी शुभा ।
 सूर्यस्यास्तमने मुद्रां बद्धा जप्तं समारभेत् ॥२४॥
 सहस्रं हि शतं वापि मुद्रां बद्धा जपेद्बुधः ।
 सर्वपातकसंमुक्तः सप्ताहादनुशोभनम् ॥२५॥
 करौ परस्परं लग्नावंगुष्ठौ चोर्ध्वसंस्थितौ ।
 उभौ चांगुष्ठकौ चोर्ध्वौ संलग्नौ मूर्ध्नि संस्थितौ ॥२६॥
 मुद्रा तु मालिनी चैव निर्देहेत्पापपञ्चरम् ।
 ब्रह्महत्यादि यत्पापं योजिता सा तु मूर्धनि ॥२७॥
 विदर्भ्यांगुलयः सर्वा ईषन्मध्यस्तथाग्रतः ।
 ऊर्ध्वस्थितौ तथांगुष्ठौ मुद्रेयं तर्जनी स्मृता ॥२८॥
 सर्वव्याधिहरा देवी सर्वशत्रुविनाशिनी ।
 एतां बद्धा महापुण्यां सर्वान्स्तम्भयते रिपून् ॥२९॥
 उभौ प्रसार्य वै हस्तौ मध्ये सार्धेन संस्थितौ ।
 शेषानाम्या ततश्चैव अंगुष्ठाग्रं तथा क्रमात् ॥३०॥
 मुद्रा गभस्तिनी नाम सूर्यस्य हृदयं परम् ।
 मृत्युं नाशयते ह्येषा बद्धा सूर्योदये शुभा ॥३१॥

अर्धकाले तु बध्नीयादर्चयाग्निं प्रपूजयेत् ।
 जपकाले च बध्नीयान्मंत्राणां नात्र संशयः ॥३२॥
 विदक्षिणकनिष्ठिक्यां तर्जनीभ्यां तथा भवेत् ।
 तर्जनीभ्यां तथांगुष्ठौ संलग्नौ तु परस्परम् ।
 जपं यः कुरुते नित्यं त्रिभिर्मार्गैर्विशुद्धयति ॥३३॥
 करौ तु संपुटौ कृत्वा तर्जन्यौ द्वे च कुञ्चयेत् ॥३४॥
 सहस्रकिरणा ह्येषा सर्वमुद्रेश्वरेश्वरी ।
 त्रिसंध्यमेतां बध्नीयात्साधको मंत्रमूर्धनि ।
 नाशयेत्सर्वपापानि तमोराशिमिवांशुमान् ॥३५॥
 मुद्रा मुद्रककुंभेति बद्धा पश्चात्तु मंत्रयेत् ।
 मासेन नाशयेत्कुष्ठं त्रिभिर्मार्गैर्न संशयः ।
 इति मुद्रांगसहितं सूर्यं पूजयते तु यः ॥३६॥
 अनेन विधिना राजन्ब्रह्मा पूजयते रविम् ।
 तस्मात्त्वमपि राजेंद्र पूजयानेन भास्करम् ॥३७॥
 ततः सूर्यमवाप्येह सूर्यलोकं स गच्छति ।
 अनेन विधिना यस्तु पूजयेत्सततं रविम् ॥३८॥
 स याति परमं स्थानं यत्र देवो दिवाकरः ।
 इत्थं पूज्य च देवेशमनेन विधिना नृप ॥३९॥
 भोजयित्वा यथा शक्तिं ब्राह्मणांश्च विधानतः ।
 सप्तम्यां प्राशयेद्वापि मरिचं मंत्रतस्तथा ॥४०॥
 एकं गृहीत्वा मरिचमग्रं च दृढं परम् ।
 सजलं प्राशयेद्वाजन्मन्त्रेणानेन वा स्मृतम् ॥४१॥
 यथोक्तेन विधानेन पूजयित्वा दिवाकरम् ।
 इति संप्राश्य मरिचं ततो भुञ्जीत वाग्यतः ॥४२॥
 प्रियसंगमवाप्नोति तत्क्षणादेव नान्यथा ।
 इतीयं सप्तमी पुण्या प्रियसंगमदायिनी ॥४३॥
 कुर्यादैकेन कामांस्तु वत्सरेण स गच्छति ।
 पुत्रादिभिर्नरश्रेष्ठ पुनः संगममृच्छति ॥४४॥
 कुरु तस्मान्महाबाहो त्वमेव प्रियदायिनीम् ।
 उपोष्य इंद्रो विधिवत्सुरामरिचसप्तमीम् ॥४५॥
 संयोगं कृतवान्वीर सह शच्या विधानतः ।
 उपोष्येनां नलश्चापि दमयन्त्या महाबल ॥४६॥
 रामोऽगात्सीतया सार्धमुपोष्येनां नराधिप ॥४७॥

इति श्रीभविष्ये महापुराणे ब्राह्मे पर्वणि सप्तमीकल्पे मरिसप्तमीव्रतवर्णनं नाम चतुर्दशाधिकशततमोऽध्यायः ॥ २१४ ॥

पञ्चादशाधिकद्विशततमोऽध्यायः

सूर्यमन्त्रोद्धारवर्णनम्

सुमंतुरुवाच

तृतीयां सप्तमीं वीर शृणुष्व गदतो मम ।
 निवपत्रैः स्मृता यातु परमा रोगनाशिनी ॥ १ ॥
 यथार्चनविधिर्वान्यो येन पूजयते रविम् ।
 देवदेवः शार्ङ्गपाणिः शंखचक्रगदाधरः ॥ २ ॥
 अथार्चनविधिं वच्मि मन्त्रोद्धारं निबोध मे ॥ ३ ॥
 ॐ खषोलकाय नमः । मूलमन्त्रः । ॐ विटि
 २ शिरः । ॐ सहस्ररश्मये अस्त्रम् ।
 ॐ सहस्रकिरणाय २०० ऊर्ध्वबंधः ।
 ॐ घनाय भूतभाविने नमः इति भूतबंधः ।
 ॐ ज्वल २ प्रज्वल २ अग्निप्रकर ॥ ४ ॥
 ॐ आदित्याय विद्महे विश्वभागाय धीमहि ।
 तन्नः सूर्यः प्रचोदयात् ॥ ५ ॥
 गायत्रीसंकलीकरणमिदम् । ॐ धर्मात्मने नमः ।

ऐशान्याम् । ॐ दक्षिणाय नमः आग्नेय्याम् ।
 ॐ वज्रपाणयेऽनंताय नमः उत्तरतः । ॐ
 श्यामपिंगलाय नमः ऐशान्याम् । ॐ अमृताय
 नमः आग्नेय्याम् । ॐ बुधाय सोमसुताय
 नमो दक्षिणतः । ॐ वागीश्वराय सर्वविद्या
 धिपतये नैऋत्याम् । ॐ शुक्राय महर्षये
 भूताय पश्चिमतः । ॐ ईश्वराय सूर्यात्मने नमो
 वायव्याम् । ॐ कृतवते नमः उत्तरतः ।
 ॐ राहवे नमः ऐशान्याम् । ॐ अंतराय
 सूर्यात्मने नमः पूर्वतः । ॐ ध्रुवाय नमः ऐशान्याम् ।
 ॐ भगवते पूषन्मालिन्सकलजगत्पते
 सप्ताश्ववाहन स्रुज परमसिद्धिशिरसि
 गतं गृह्ण तेजोग्ररूप अनंतज्वाल २ ॥
 आवाहनमन्त्रः । ॐ नमो भगवते आदित्याय
 सहस्रकिरणाय यथासुखं पुनरागमनाय इति ॥ ६ ॥

इति श्रीभविष्ये महापुराणे ब्राह्मे पर्वणि सप्तमीकल्पे सौरधर्मे सूर्यमन्त्रोद्धारवर्णनं नाम पञ्चादशाधिकद्विशततमोऽध्यायः ॥ २१५ ॥

षोडशाधिकद्विशततमोऽध्यायः

सप्तमीकल्पे सौरधर्मे आदित्यमाहात्म्यवाचकमाहात्म्यपुराणश्रवणविधिवर्णनम्

सुमंतुरुवाच

शृणुष्वर्चाविधिं राजन्मंत्रपूतेन वारिणा ।
 प्रोक्षणीयं प्रयत्नेन किमर्थं सुसमाहितः ॥ १ ॥
 हृदयादिष्वथांगेषु मंत्रं विन्यस्य मंत्रवित् ।
 आत्मानं भास्करं ध्यात्वा परिचारसमन्वितः ॥ २ ॥
 कुर्यात्संमार्जनीं मुद्रां दिशां च प्रतिबोधनम् ।
 पाताले भूशोधनं चैव नभसश्च तथा मतम् ॥ ३ ॥
 अर्चनस्य प्रकारोऽयं सर्वेषामीप्सितप्रदः ।
 सर्वैरपि बुधैर्वीर पद्ममेतत्प्रकीर्तितम् ॥ ४ ॥
 अष्टपत्रं लिखेत्पद्मं शुचौ देशे सकर्णिकम् ।
 आवाहनीं ततो बद्धा मुद्रामावाहयेद्रविम् ॥ ५ ॥
 खषोलकं स्नापयेत्तत्र स्वरूपं लोभदायकम् ।
 स्थापयेत्स्नापयेच्चैव मंत्रैर्मन्त्रशरीरिणम् ॥ ६ ॥

आग्नेयः दिशि देवस्य हृदयं स्थापयेन्नरः ।
 ऐशान्यां तु शिरः स्थाप्य नैऋत्यां विन्यसेच्छिवाम् ॥ ७ ॥
 पौरंदर्यान्त्यसेन्नेत्रे एकाग्रहृदयस्तु सः ।
 आवाह्य चैकं कवचं वारुण्यामस्त्रमेव च ॥ ८ ॥
 ऐशान्यां स्थापयेत्सोमं पौरंदर्यां तु लोहितम् ।
 आग्नेय्यां सोमतपनं याम्यां चैव बृहस्पतिम् ॥ ९ ॥
 नैऋत्यां दानवं शुक्रं वारुण्यां च शनैश्चरम् ।
 वायव्यां च तथा केतुं कौबेर्यां राहुमेव च ॥ १० ॥
 द्वितीयायां तु कक्षायां देवतेजःसमुद्भवान् ।
 स्थापयेद्वादशादित्यान्काश्यपेयान्महाबलान् ॥ ११ ॥
 भगः सूर्योऽयमश्चैव मित्रो वरुण एव च ।
 सविता चैव धाता च विवस्वाश्च महाबलः ॥ १२ ॥

यौ दानवास्तस्यस्येति दानवः अर्शभाद्यश्च ।

त्वष्टा पृषा तथा चन्द्रो द्वादशो विष्णुरुच्यते ।
 पूर्वे चेन्द्राय दक्षिणे यमाय पश्चिमे वरुणाय
 उत्तरे कुबेराय ऐशान्यामीश्वराय आग्नेय्यामग्नि-
 देवतायै नैऋत्यां पितृदेवेभ्यो वायव्यां वायवे ।
 जया च विजया चैव जयंती चापराजिता ।
 शेषश्च वासुकिश्चैव रेवती च विनायकः ।
 महाश्वेता महादेवी राज्ञी चैव सुवर्चला ॥१३॥
 तथान्यो वापि देवानां समूहस्तत्रतत्र ह ।
 तथान्यो लोकविरुधातो योगः प्रोक्तश्च दक्षिणे ॥१४॥
 पुरस्ताद्वासुरस्थाने स्थापनीया विजानता ।
 सिद्धिर्बुद्धिः स्मृतिर्देवी श्रीश्चैवोत्पलमालिनी ॥१५॥
 स्थाप्या स्वदक्षिणे पार्श्वे लोकपूज्या समंततः ।
 प्राज्ञावती क्षुधा वीर हारीता बुद्धिरेव च ॥१६॥
 स्थाप्य बुद्धिमती नित्यं श्रीकामैर्वा विवस्वतः ।
 ऋद्धिश्चैव विसृष्टिश्च पौर्णमासी विभावरी ।
 स्थाप्याश्च स्वोत्तरे पार्श्वे इत्येता देवशक्तयः ॥१७॥
 दीपश्चात्रमलंकारो वासः पुष्पाणि मन्त्रतः ।
 देयानि देवदेवाय सानुगाय समूर्तये ॥१८॥
 विधिनानेन सततं सदा योर्चयति भास्करम् ।
 संप्राप्य परमान्कामास्ततो भानुसदो व्रजेत् ॥१९॥
 अनेन विधिना यस्तु भोजयेद्भास्करं नृप ।
 त्वं निव कटुकात्मासि आदित्यनिलयस्तथा ।
 सर्वरोगहरः शान्तो भव मे प्राशनं सदा ॥२०॥
 इत्थं प्राश्य जपेद्भूमौ देवस्य पुरतो नृप ।
 ब्राह्मणान्भोजयित्वा तु शक्त्या दत्त्वा तु दक्षिणाम् ॥२१॥
 भुञ्जीत वाग्यतः पश्चान्मधुरं क्षारवर्जितम् ।
 इत्येषा वर्षपर्यन्तं कर्तव्या चैव सप्तमी ॥२२॥
 कुर्वाणः सप्तमीमेतां सर्वरोगैः प्रमुच्यते ।
 सर्वरोगविनिर्मुक्तः सूर्यलोकं स गच्छति ॥२३॥

सुमंतुरुवाच

अथ भाद्रपदे मासि सिते पक्षे महीपते ।
 कृत्वोपवासं सप्तम्यां विधिवत्पूजयेद्रविम् ॥२४॥
 माहेश्वरेण विधिना पूजयेदत्र भास्करम् ।
 अष्टम्यां तु पुनः स्नातः पूजयित्वा दिवाकरम् ॥२५॥
 दद्यात्फलानि विप्रेभ्यो मार्तण्डः प्रीयतामिति ।
 खजूरं नालिकेरं च मातुलिङ्गफलानि च ॥२६॥

देवस्य पुरतो दत्त्वा तथा चाग्नफलानि च ।
 इति ते कथितं राजन्सप्तमीफलमादितः ॥२७॥
 महातपो महाश्रेष्ठं भास्करस्य विशाम्पते ।
 यच्छ्रुत्वा मानवो राजन्मुच्यते ब्रह्महत्याया ॥२८॥
 तथेदं परमं पर्व कथितं ब्रह्मसंज्ञितम् ।
 यच्छ्रुत्वा सर्वपापेभ्यो मुच्यन्ते मानवा नृप ॥२९॥
 अश्वमेधसहस्रस्य वाजपेयशतस्य च ।
 सर्वतीर्थाभिगमने वेदाभ्यासे च यत्फलम् ।
 यत्फलं पृथिवीदाने तत्सर्वं प्राप्नुयान्नरः ॥३०॥
 राजसूयसहस्रस्य वाजपेयशतस्य च ।
 सहस्रशतदानस्य फलं विंदति मानवः ॥३१॥
 लेखत्वं ब्राह्मणो गच्छेत्क्षत्रियो विप्रतां व्रजेत् ।
 वैश्योऽपि क्षत्रतां याति शूद्रो वैश्यत्वमेव च ॥३२॥
 सूतमागधन्वद्याद्या ये चान्ये संकरोद्भवा ।
 तेऽपि यांत्युत्तमं स्थानं पुराणश्रवणाद्विभो ॥३३॥
 इतिहासपुराणाभ्यां न त्वन्यत्पावनं नृणाम् ।
 येषां श्रवणमात्रेण मुच्यते सर्वकिल्बिषैः ॥३४॥
 विधिना राजशार्दूल शृण्वतां यत्फलं किल ।
 यथोक्तं नात्र संदेहः पठतां च विशाम्पते ॥३५॥

शतानीक उवाच

भगवन्केन विधिना श्रोतव्यं भारतं नरैः ।
 चरितं रामभद्रस्य पुराणानि विशेषतः ॥३६॥
 कथं तु वैष्णवा धर्माः शिवधर्मा अशेषतः ।
 सौराणां चापि विप्रेन्द्र उच्यतां श्रवणे विधिः ॥३७॥
 वाचनीयं कथं चापि वाचको द्विजसत्तम ।
 लक्षणं चास्य मे ब्रूहि वाचकस्य महात्मनः ॥३८॥
 स्वरूपं चास्य मे ब्रूहि खण्डोल्कस्य महात्मनः ।
 फलं च पूजिते किं स्याद्वाचके विधिवद्विज ॥३९॥
 पारणेपारणे पूज्यो वाचकः श्रावकैः कथम् ।
 समाप्ते भगवन्किंकिं देयं पर्वणि वाचके ॥४०॥
 न च किं कार्यसिद्धं यत्सिद्धं पर्वणि पर्वणि ।

सुमंतुरुवाच

सम्यक्पृष्टोऽस्मि राजेन्द्र इतिहासपुराणयोः ॥४१॥
 श्रवणे तु महाबाहो श्रूयतां यन्मया पुरा ।
 पृष्टोवोचन्महातेजा विरिचो भगवान्गुरुः ॥४२॥

हंत ते कथयाम्येष पुराणश्रवणे विधिम् ।
 इतिहासपुराणानि श्रुत्वा भक्त्या विशेषतः ।
 मुच्यते सर्वपापेभ्यो ब्रह्महत्यादिभिर्विभो ॥४३॥
 सायं प्रातस्तथा रात्रौ शुचिर्भूत्वा शृणोति यः ।
 तस्य विष्णुस्तथा ब्रह्मा तुष्यते शंकरस्तथा ॥४४॥
 प्रत्युषे भगवान्ब्रह्मा दिनांते तुष्यते हरिः ।
 महादेवस्तथा रात्रौ शृण्वतां तुष्यते विभुः ।
 पारणानि दशाहेषु एके कुर्वन्ति तानि भोः ॥४५॥
 भवेद्दे राजशार्दूल शृणु तेषां च यत्फलम् ।
 विधानं वाचकस्येह शृण्वतां च विशांपते ॥४६॥
 शुद्धवासा गृहादेत्य स्थानं यत्समयान्वितम् ।
 प्रदक्षिणं ततो गत्वा यस्तस्मिन्देव एव हि ॥४७॥
 नात्युच्चं नातिनीचं च ह्यासनं भजते ततः ।
 आसनं तस्य वै राजन्बोधकस्य सदा भवेत् ॥४८॥
 वन्दनीयं प्रपूज्यं च श्रोतृभिः कुरुनन्दन ।
 व्यासपीठं तु तत्प्रोक्तं गुरोरासनमादिशेत् ॥४९॥
 न स्थेयं श्रावकैस्तस्माद्वाचकस्यासने नृप ।
 राजासने यथा भृत्यैर्यथा पुत्रैः पितुर्नृप ॥५०॥
 यथा शिशुर्गुरोर्वीर स तेषां हि गुरुर्मतः ।
 देवार्चामग्रतः कृत्वा ब्राह्मणार्चां विशेषतः ॥५१॥
 उपविश्य ततः पश्चाच्छ्रावकः शृणुयान्नृप ।
 समस्तानागतान्कृत्वा ततः पुस्तकमाददेत् ॥५२॥
 प्रणम्य शिरसा तस्य पुस्तकस्य विशांपते ।
 ग्रंथि च शिथिलां कुर्याद्वाचकः कुरुनन्दन ।
 पुनर्बध्नीत तत्सूत्रं तन्मुक्त्वा वाचयेत्कचित् ॥५३॥
 त्रिविधं पुस्तकं विद्यात्सूत्रं वासुकिरुच्यते ।
 पत्राणि भगवान्ब्रह्मा अक्षराणि जनार्दनः ॥५४॥
 शंकरश्च तथा सूत्रं पंक्तयः सर्वदेवताः ।
 पावकश्च तथा सूत्रे मध्ये भानुः समाश्रितः ॥५५॥
 अग्रे स्थिता ग्रहाः सर्वे दिशो वापि तथा विभो ।
 स्मृतो मेरुः सदा शंकुश्छिद्रमाकाशमुच्यते ॥५६॥
 यंत्रद्वयं काष्ठमयमधोर्ध्वं यदुदाहृतम् ।
 द्यावापृथिव्योश्च संखस्तथा चन्द्र उदाहृतः ॥५७॥
 इत्थं देवमयं ह्येतत्पुस्तकं देवपूजितम् ।
 नमस्यं पूजनीयश्च गृहे स्थाप्यं विभूतये ॥५८॥

१ शिरसा पुस्तकं प्रणम्य तदा पुस्तकमादद्यादित्यर्थः । इहेत्यं पदद्वयं पूर्वान्वयि ।

योऽस्य सूत्रं बृहत्कृत्वा प्रयच्छति नरोत्तमः ।
 स याति परमं स्थानं यत्र देवो दिवाकरः ॥५९॥
 निरूप्य पात्रं राजेन्द्र कराभ्यां गृह्य वाचकः ।
 प्रणम्य शिरसा सर्वान्ब्रह्मादीन्व्यासमेव च ।
 वाल्मीकिं च तथा राजन्विधिं विष्णुं शिवं रविम् ॥६०॥
 नमस्कारमथैषां तु पठित्वा कुरुनन्दन ।
 ततोऽसौ व्याहरेद्विप्रान्वाचकः श्रद्धयान्वितः ॥६१॥
 अलं चित्तमतस्तब्धमद्भुतं वीरमूर्जितम् ।
 असंसक्ताक्षरपदं रसभावसमन्वितम् ॥६२॥
 सप्तस्वरसमायुक्तं कालिकाले विशांपते ।
 प्रदर्शयन्नसान्तसर्वान्वाचको व्याहरेन्नृप ॥६३॥
 ईदृशाद्वाचकाद्विप्राच्छ्रुत्वा श्रद्धासमन्वितः ।
 इतिहासपुराणानि रामस्य चरितं तथा ॥६४॥
 नियमस्थः शुचिः श्रोता शृणुयात्फलमश्नुते ।
 ब्राह्मणः क्षत्रियो वैश्यः शूद्रश्चापि विशेषतः ॥६५॥
 अश्वमेधमवाप्नोति सर्वान्कामानवाप्नुते ।
 रोगैश्च मुच्यते सर्वैर्महत्पुण्यं च विंदति ।
 गच्छेद्वापि परं स्थानं देवस्याद्भुतमुत्तमम् ॥६६॥
 स्नातैर्गृहं समागम्य श्रोतृभिर्वाचकस्य तु ।
 प्रणम्य शिरसा विप्रं वाचकं श्रद्धया नृप ॥६७॥
 आसनं च समाश्रित्य स्थातव्यं वाचकस्य तु ।
 संमुखं राजशार्दूल वाग्यतैः सुसमाहितैः ॥६८॥
 वाचकेन नमस्कारे कृते व्यासस्य भूपते ।
 न वक्तव्यं महाबाहो श्रावकैः संशयादृते ॥६९॥
 संशये सति प्रष्टव्यो वाचकः संप्रसाद्य तु ।
 यतश्च स गुरुस्तेषां धर्मतो बंधुरुच्यते ॥७०॥
 वाचकेनापि वक्तव्यं यत्स्यात्तेषां निबोधनम् ।
 अनुग्रहाय सर्वेषामशेषा गुरवो नृप ॥७१॥
 नमस्कारादयः श्राव्याः शिवमस्तिवति वोद्यतैः ।
 वाग्यतैर्नृपशार्दूल वर्णैः सर्वैर्महीपते ॥७२॥
 शूद्राणां पुरतो वैश्या वैश्यानां क्षत्रिणस्तथा ।
 मध्यस्थितोऽथ सर्वेषां वाचको व्याहरेन्नृप ।
 ये च संकरजा राजन्नरास्ते शूद्रपृष्ठतः ॥७३॥

१ व्याहर्पूर्वस्य हरतेरिहान्यत्र च वचनमेवार्थः अत्र प्रमाण-
 ममर एव तथा 'व्याहारवक्तिर्लपितं भाषितवचनं वचः' इति ।
 २ इदं पूर्वान्वयि ।

ब्राह्मणं वाचकं विद्यान्नान्यवर्णजमादरेत् ।
 श्रुत्वान्यवर्णजादाचं वाचकान्नरकं व्रजेत् ॥७४॥
 इत्थं हि शृण्वतां तेषां वर्णानामनुपूर्वशः ।
 मासिमासि भवेद्राजन्पारणं कुरुनन्दन ॥७५॥
 श्रेयोऽर्थमात्मनो राजन्पूजयेद्वाचकं बुधः ।
 मासि पूर्णे द्विजश्रेष्ठ दातव्यं स्वर्णमाषकम् ॥७६॥
 ब्राह्मणेन महाबाहो द्वे देये क्षत्रियस्य तु ।
 वाचकाय द्विजश्रेष्ठ वैश्येनापि त्रयं तथा ॥७७॥
 शूद्रेणैव च चत्वारो दातव्याः स्वर्णमाषकाः ।
 मासिमासि द्विजश्रेष्ठ श्रद्धया वाचकाय तु ॥७८॥
 प्रथमे पारणे राजन्वाचकं पूज्य शक्तितः ।
 अग्निष्टोमस्य यज्ञस्य फलं विंदति मानवः ॥७९॥
 कार्तिकादीन्सगरभ्य यावत्कार्तिकमच्युत ।
 अग्निष्टोमं गोसं च ज्योतिष्टोमं तथा नृप ॥८०॥
 सौत्रामणिं वाज्येयं वैष्णवं च तथा विभो ।
 माहेश्वरं तथा ब्राह्मं पुंडरीकं यजेत यः ॥८१॥
 आदित्ययज्ञस्य तथा राजसूयाश्वमेधयोः ।
 फलं प्राप्नोति राज्ञ मासैर्द्वादशभिः क्रमात् ।
 इत्थं यज्ञफलं प्राप्नोति लोकांस्तथोत्तमान् ॥८२॥
 वज्रवेदिकसंपन्नं मणिरत्नविभूषितम् ।
 विमानमास्थितो जन्मोदते शक्रमंदिरे ॥८३॥
 ततश्चंद्रस्य भवने कृणे भवने ततः ।
 शोचिष्केशगृहे गत्वा गच्छेच्चैलबिले गृहे ॥८४॥
 धिषणस्य गृहं गत्वा ततश्चित्रशिखंडिनः ।
 वृद्धश्रवसमासाद्य गच्छेत्कंजजमंदिरे ।
 एवमेव नृपश्रेष्ठ नाऽकार्या विचारणा ॥८५॥
 फलमेतत्समुद्दिष्टं श्रुतां सततं नृणाम् ।
 एतत्फलं वत्सरेण श्रुतो विधितो नृप ॥८६॥
 एतानि परिमाणानि त्सरेण भवन्ति वै ।
 शृण्वतां नृपशार्दूलददः वाचकाय वै ॥८७॥
 एकं च द्वे तथा त्रीणि चारि च विशांपते ।
 देयानि वाचकायेह मासिमासि नराधिप ॥८८॥
 ब्रह्मणाद्यैर्नृपश्रेष्ठ सर्गविभागशः ।
 समाप्ते पर्वणि तथा वाच पूजयेत्पुनः ॥८९॥

वाचकं ब्राह्मणं चैव सर्वकामैः प्रपूजयेत् ।
 गन्धमालादिभिर्दिव्यैर्वासोभिर्विविधैरपि ॥९०॥
 वाचकाय प्रदत्त्वा तु ततो विप्रान्प्रपूजयेत् ।
 हिरण्यं रजतं रुक्मं गाश्च कांस्योपदोहनाः ॥९१॥
 दत्त्वा च वाचकायेह श्रुतस्य प्राप्यते फलम् ।
 यथा सदक्षिणं चान्नं श्राद्धकाले प्रकीर्तितम् ।
 तथा श्रुतं नृपश्रेष्ठ सदक्षिणमुदाहृतम् ॥९२॥
 वाचकं पूजयेद्यस्मात्पश्चात्लेखकपूजनम् ।
 समाप्ते पर्वणि विभो विशेषेणैव चार्चयेत् ॥९३॥
 वाचकः पूजितो येन पूजितास्तेन देवताः ।
 वाचके परितुष्टे च मम प्रीतिरनुत्तमा ॥९४॥
 इति वेधाः सदा प्राह देवानां पुरतः पुरा ।
 तस्मिंस्तुष्टे जगत्सर्वं तुष्टं भवति नित्यशः ॥९५॥
 तस्मात्प्रपूजयेद्विप्रं वाचकं नृपसत्तम ।
 न तुल्यं वाचकेनेह पात्रं दानस्य विद्यते ॥९६॥
 तिष्ठन्ति यस्य शास्त्राणि जिह्वाग्रे पृथिवीपते ।
 दृष्टश्च गोचरस्तात कस्तेन सदृशो द्विजः ॥९७॥
 न तुल्यं विद्यते तेन भुवि पात्रं नरेषु वै ।
 तस्मादन्नं सदा पूर्वं तस्मै देयं विदुर्बुधाः ।
 श्राद्धे यस्य द्विजो भुङ्क्ते वाचकः श्रद्धयान्वितः ।
 भवन्ति पितरस्तस्य तृप्ता वर्षशतं नृप ॥९८॥
 यथेह सर्वदेवानां भास्करः प्रवरः स्मृतः ।
 विस्पष्टमद्भुतं शान्ते स्पष्टाक्षरपदं तथा ।
 कलस्वरसमायुक्तं रसभावसमन्वितम् ॥९९॥
 बुध्यमानः सदात्यर्थं ग्रन्थार्थं कृत्स्नशो नृप ।
 ब्राह्मणादिषु वर्णेषु ग्रन्थार्थं वाचयेन्नृप ॥१००॥
 य एवं वाचयेद्राजन्स विप्रो व्यास उच्यते ।
 अतोऽन्यथा कथयिता ज्ञेयोऽसौ वक्तृनामकः ॥१०१॥
 इत्थंभूतो वसेद्यस्मिन्वाचको व्याससन्निभः ।
 देशेऽथपत्तने राजन्स देशः प्रवरः स्मृतः ॥१०२॥
 ते धन्यास्ते महात्मानस्ते कृतार्था न संशयः ।
 वसन्ति यत्नतो यस्मिन्स देशः प्रवरः स्मृतः ॥१०३॥
 न शोभते पुरं वीर व्यासहीनं कदाचन ।
 यथार्कहीनं हि दिनं चंद्रहीना यथा निशा ॥१०४॥
 न राजते सरो यद्वत्पद्मिनी रहितं नृप ।
 तथा व्यासविहीनं तु राजते न पुरं क्वचित् ॥१०५॥

१ श्लोकद्वयमेकान्वयि । २ उच्य भवने ततः-इ० पा० ।

३ ततो विष्णुगृहं व्रजेत्-इ० पा०

प्रणम्य वाचकं भक्त्या यत्कलं प्राप्यते नरैः ।
 न तत्क्रतुसहस्रेण प्राप्यते कुरुनन्दन ॥१०६॥
 यथैकतो ग्रहाः सर्वे एकतस्तु दिवाकरः ।
 तथैकतो द्विजाः सर्वे एकतस्तु स वाचकः ॥१०७॥
 यथा वेदसमो नास्ति आगमो भुवि कश्चन ।
 तथा व्याससमो नास्ति ब्राह्मणो भुवि कश्चन ॥१०८॥
 कुरुक्षेत्रसमं तीर्थं न द्वितीयं प्रचक्षते ।
 न नदी गंगया तुल्या न देवो भास्कराद्वरः ॥१०९॥
 नाश्वमेधसमं पुण्यं न पापं ब्रह्महत्यया ।
 पुत्रजन्मसुखैस्तुल्यं न सुखं विद्यते यथा ॥११०॥
 तथा व्याससमो विप्रो न क्वचित्प्राप्यते नृप ।
 दैवे कर्मणि पित्र्ये च पावनः परमो नृणाम् ॥१११॥
 नास्ति व्याससमः श्रेष्ठ इतीयं वैदिकी श्रुतिः ।
 अथ विप्रसहस्राणां विप्रोऽयं श्रेष्ठ ईरितः ।
 उपविष्टो यदा भुंक्ते व्यासो वै विप्रमण्डले ॥११२॥
 श्राद्धे तात पवित्राणि कथितानि पुरा मम ।
 ब्राह्मणा राजशार्दूल शृणु तानि यथाविधि ॥११३॥
 मधु पायसं कालशाकस्तिलाश्च कुतपस्तथा ।
 राजतं चापि पात्रेषु ब्राह्मणेष्वथ वाचकः ॥११४॥
 दैवे कर्मणि पित्र्ये च स ज्ञेयः पंक्तिपावनः ।
 वाचकश्च यतिश्चैव तथा यश्च पडंगवित् ॥११५॥
 एते सर्वे नृपश्रेष्ठ विज्ञेयाः पंक्तिपावनाः ।
 नामनी वाचकस्यैते शृणुष्वार्थमथैतयोः ॥११६॥
 इतिहासपुराणानि जयेति विदितानि वै ।
 उपजीवति यस्माद्वै वाचयानो द्विजो नृप ।
 जयोपजीवी तेनासौ गतः ख्यातिं तु वाचकः ॥११७॥
 विस्पष्टमद्भुतं शांतं स्पष्टाक्षरमिदं तथा ।
 कलस्वरसमायुक्तं रसभावसमन्वितम् ॥११८॥
 बुध्यमानोऽथ वाच्यार्थं ग्रन्थार्थं कृत्स्नशो नृप ।
 ब्राह्मणादिषु वर्णेषु ग्रन्थार्थं चार्पयेत्तथा ॥११९॥
 य एवं वाचयेद्राजन्स विप्रो व्यास उच्यते ।
 अतोऽन्यथा वाचयिता न गच्छेद्वासतां क्वचित् ॥१२०॥
 त्रिविधं वाचकं विद्यात्सदा गुणविभेदतः ।
 श्रावकं च महाबाहो त्रिविधं गुणभेदतः ॥१२१॥
 द्रावतौ कथ्यमानौ तु निबोध गदतो मम ।
 अभिद्रुतं तथारूपं विस्तरं स्वरवर्जितम् ॥१२२॥

पदच्छेदविहीनं च तथा भावविवर्जितम् ।
 अबुध्यमानो ग्रन्थार्थमभीष्टोत्साहवर्जितः ॥१२३॥
 ईदृशं वाचयेद्यस्तु वाचकः क्षमाधिपेश्वर ।
 क्रोधनोऽप्रियवादी च अज्ञानाद्ग्रन्थदूषकः ॥१२४॥
 बुध्यते न च कष्टाच्च स ज्ञेयो वाचकाधमः ।
 विस्पष्टमद्भुतं शांतं रसभावसमन्वितम् ॥१२५॥
 अबुध्यमानो ग्रन्थार्थं वाचयेद्यस्तु वाचकः ।
 स ज्ञेयो राजसो राजत्रिदानीं सात्त्विकं शृणु ॥१२६॥
 विस्पष्टमद्भुतं शांतं स्पष्टाक्षरपदं तथा ।
 कलस्वरसमायुक्तं रसभावसमन्वितम् ॥१२७॥
 अन्त्यर्थं बुध्यमानस्तु ग्रन्थार्थं कृत्स्नशो नृप ।
 ब्राह्मणादिषु वर्णेषु आचार्यो विधिवन्नृप ॥१२८॥
 य एवं वाचयेद्राजन्स ज्ञेयः सात्त्विको बुधैः ।
 श्रद्धा भक्तिविहीनो यो लोभिष्ठः कटुके यथा ॥१२९॥
 हेतुवादपरी राजंस्तथासूयासमन्वितः ।
 नित्यां नैमित्तिकां काम्यामादददक्षिणं नृप ॥१३०॥
 वाचको यो महाबाहो शृणुयाद्यस्तु मानवः ।
 स ज्ञेयस्तामसो राजच्छ्रावको मानवोपे सः ॥१३१॥
 न तस्य पुरतो वीर वाचयेत्प्राज्ञ एव हि ।
 प्रसंगाच्छृणुयाद्यस्तु श्रद्धाभक्तिविवर्जितः ॥१३२॥
 राजन्कौतुकपात्रं तु स ज्ञेयो राजर भवेत् ।
 संत्यज्य सर्वकार्याणि भक्त्या श्रद्धासमन्वितः ॥१३३॥
 सततं पूजयेद्यस्तु वाचकं श्रद्धा मुदा ।
 नित्ये नैमित्तिके काम्ये गुरुन्वै वतास्तथा ॥१३४॥
 य एवं शृणुयाद्दीर स ज्ञेयः सत्त्विको बुधैः ।
 व्यासः पूज्यः श्रावकाणां यथा रासवचो नृप ॥१३५॥
 तस्मात्पूज्यतमो नान्यः श्रावणां नृपोत्तम ।
 यतः स वै गुरुस्तेषां ज्ञानदा सदा नृप ॥१३६॥
 चतुर्णामिह वर्णानां नान्यो ह्युः प्रचक्ष्यते ।
 व्यासाद्वे नृपश्रेष्ठ इतीयं देकी श्रुतिः ॥१३७॥
 तस्मात्सर्वप्रयत्नेन पूजयेच्चकं सदा ।
 स गुरुः स पिता माता सधुः स सुहृत्तथा ॥१३८॥
 वाचको नृपशार्दूल प्रादीनामशेषतः ।
 इत्थं व्यासो गुरुर्ज्ञेयः पूज्योऽन्यो द्विजातिभिः ॥१३९॥
 शृण्वन्ति ये नरा राजन्स्तेषां गुरुरुच्यते ।
 पूजार्थं तस्य समयः श्रावकाणामुदाहृतः ॥१४०॥

ये शृण्वन्ति नृपश्रेष्ठ मासि मासि ददन्ति ते ।
 स्वर्णमाषकमेकस्मै वाचकाय पृथक्पृथक् ॥१४१॥
 द्वादश्यां चामावास्यायामथ वा रविसंक्रमे ।
 सानित्या दक्षिणा तस्यां या च श्रेयोऽर्थमात्मनः ॥१४२॥
 अयने विपुवे चैव चंद्रसूर्यग्रहे तथा ।
 प्राप्ते वापरपक्षे च दानं तस्मै स्वशक्तितः ॥१४३॥
 देयं स्याच्छ्रावकैस्तात तं सुक्वा नान्यतो नृप ।
 प्रथमं तस्य दातव्यं श्रेयोऽर्थं श्रावकैः सदा ॥१४४॥
 अदत्त्वा तस्य येन्यस्मै संप्रयच्छन्ति श्रावकाः ।
 अवमानः कृतस्तैस्तु वाचकस्य भवेन्नृप ॥१४५॥
 कृत्वावमानमथ तैः प्राप्यते यत्फलं नृप ।
 ब्राह्मणाद्यैः समस्तैश्च तच्छृणुष्व वरानन ॥१४६॥
 शूद्रत्वं ब्राह्मणो याति क्षत्रियो याति काकताम् ।
 जायते च तथा वैश्यः शूद्रश्चाण्डालतां व्रजेत् ॥१४७॥
 तस्मात्पूज्यो नृपश्रेष्ठ प्रथमं वाचको दुर्धैः ।
 आपत्काले च वृद्धौ च यतश्चासौ गुरुः स्मृतः ॥१४८॥
 वैशाख्यामयने वीर तृतीयायां च सुव्रत ।
 कार्तिक्यामथ मार्ग्यां च संपूज्यः प्रथमं भवेत् ॥१४९॥
 पर्वस्वन्येषु च विभो संपूज्यो धर्मतः स्मृतः ।
 हिरण्यं च सुवर्णं च धनं धान्यं तथैव च ॥१५०॥
 अन्नं चापि तथा पक्वं मांसं च कुरुनन्दन ।
 दातव्यं प्रथमं तस्मै श्रावकैर्नृपसत्तम ॥१५१॥
 वाचकस्तु यथा नित्यं सुखमास्ते नराधिप ।
 न पीडयते यथा द्वंद्वैस्तथा कार्यं वरानन ॥१५२॥
 हेमन्ते लोमशा देयाश्छत्रं प्रावृषि सत्तम ।
 उपानहौ कालयोग्ये काले चैवानुलोमशः ॥१५३॥
 इत्थं द्वंद्वविनिर्मुक्तः स येषां वाचको नृप ।
 ते धन्याः श्रावका लोके ते गताः परमं पदम् ॥१५४॥
 आत्मना तु कथं वीर सुखमिच्छेद्विचक्षणः ।
 विषमस्थे गुरौ राजन्यतश्च स गुरुः स्मृतः ॥१५५॥
 वाचकश्रावकाणां च तस्माद्वंद्वं विधातयेत् ।
 यत्नः कार्यः श्रावकैश्च वाचकस्य जनाधिप ॥१५६॥

इत्थं पूज्यः सदा व्यासः श्रेयोऽर्थं प्रथमं नृप ।
 भर्ता पूज्यो यथा स्त्रीणां सर्वासां वै महीपते ॥१५७॥
 श्रावकाणां तथा राजन्वाचकः पूज्य उच्यते ।
 उपाध्यायस्तु शिष्याणां यथा भागवतो हरिः ॥१५८॥
 सौराणां च यथा भानुः शैवानां शंकरो यथा ।
 वाचकस्तु तथा पूज्यः श्रावकाणां नराधिप ॥१५९॥
 दक्षिणां ददता नित्यं श्रोतव्यं भूतिमिच्छता ।
 पूर्वोक्तमाषकं तस्मै वाचकाय जनाधिप ॥१६०॥
 यदा दातुं न शक्नोति माषकं कांचनस्य तु ।
 रजतस्य तदा देयं माषकं श्रेयसे नृप ॥१६१॥
 तदभावे हिरण्यं च वित्तशाठ्यविवर्जितः ।
 मृत्तिकापि हि दातव्या प्राप्नोति सत्फलं शुभम् ॥१६२॥
 इत्येषा दक्षिणा नित्या मासिमासि भवेन्नृप ।
 नैमित्तिका भवेद्राजन्ग्रहणादिषु पर्वसु ॥१६३॥
 अमले वाससी राजन्गंधमाल्यविभूषणे ।
 समोते पर्वणि विभो दातव्ये भूतिमिच्छता ॥१६४॥
 ज्ञात्वा सर्वसमाप्तिं तु पूजयेच्छ्रावको ध्रुवम् ।
 आत्मानमपि विक्रीय य यच्छेत्सफलं श्रुतम् ॥१६५॥
 नैमित्तिकां च नित्यां च दक्षिणामप्रदाय च ।
 शृणोति च सदा यस्तु तस्य तन्निष्फलं श्रुतम् ॥१६६॥
 यथा च दक्षिणाहीनाद्यज्ञानं फलमश्नुते ।
 तथा श्रुतं च राजेंद्र दक्षिणारहितं स्मृतम् ॥१६७॥
 चतुर्गुणा भवेद्राजन्या नित्या दक्षिणा विभो ।
 समोते पर्वणि विभो इत्याह भगवाच्छिवः ॥१६८॥
 इत्येष कथितो राजन्पुराणश्रवणे विधिः ।
 यतश्च विधिहीनं तु न कर्मफलमुद्यते ॥१६९॥
 स्नानं दानं जपो होमः पितृदेवाभिपूजनम् ।
 विधिपूर्वं स्मृतं ज्ञेयं यथेह कुरुनन्दन ॥१७०॥
 फलदं नृपशार्दूल पुराणश्रवणं तथा ।
 यथार्थं कथितं तुभ्यं विधिना श्रवणं मया ॥१७१॥
 यथोक्तं तु यथा जीवं यथोक्तं ब्रह्मवादिना ।
 स ब्राह्मणो महाराज सर्वलोकेषु पूजितः ॥१७२॥

यथाश्रुतं महाबाहो तथेदं कथितं तव ।
 भास्करस्य तु माहात्म्यं माहात्म्यं वाचकरयतु ॥१७३॥
 तथा च सप्तमीकल्पः सर्वपापभयापहः ।
 अनेन विधिना यस्तु पूजयेत्सततं नरः ॥१७४॥
 भगलोकं समासाद्य त्रिषु लोकेषु गीयते ।
 ततोऽर्कलोकमासाद्य गच्छेच्चित्रशिखंडिनः ॥१७५॥

तस्मादपि महाबाहो गच्छेद्भूलोकं दिवाकरम् ।
 अर्कलोके ततो यातस्ततो गोलोकमश्नुते ॥१७६॥
 ऋतस्य च ततो गच्छेत्कंजजस्य ततः परम् ।
 दशानां राजसूयानामग्निशोमशतस्य च ॥१७७॥
 श्रवणात्फलमाप्नोति पितामहवचो यथा ॥१७८॥

इति श्रीभविष्ये महापुराणे ब्राह्मे पर्वणि सप्तमीकरणे सौरधर्मे आदित्यमाहात्म्यवाचकमाहात्म्यपुराण श्रवण विधिचर्जनं
 नाम षोडशाधिकद्विशततमोऽध्यायः ॥ २१६ ॥

पूर्वार्धः समाप्तोऽयम् ॥ श्रीनारायणार्पणमस्तु ॥

इति श्रीभविष्ये महापुराणे प्रथमं ब्राह्मपर्व समाप्तम् ॥ १ ॥

श्रीगणेशाय नमः

ॐ नमः कमलदलनयनाभिरामाय ॥ श्रीरामचंद्राय

भविष्य महापुराणम्

मध्यमपर्व

(प्रथमभागः)



प्रथमोऽध्यायः

मंगलाचरणम्, भविष्यपुराणप्रशंसा, धर्मस्वरूपवर्णनम्

स्वच्छं चंद्रावदातं कविकर्मकरक्षोभसंजातफेनं
ब्रह्मोद्भूतिप्रसूक्तैर्व्रतनियमपरैः सेवितं विप्रमुखैः ॥
ॐकारालंकृतेन त्रिभुवनगुरुणा ब्रह्मणा दृष्टपूतं
संभोगाभोगगम्यं जनकलुपहरं पौष्करं वःपुनातु ॥१॥

जयति भुवनदीपो भात्करो लोककर्ता
जयति च शितिदेहः शार्ङ्गधन्वा मुरारिः ।
जयति च शशिमौली रुद्रनामाभिधेयो
जयति सकलमौलिर्भानुमांश्चित्रभानुः ॥ २ ॥

नमस्कृत्याप्रमेयाय देवाय ब्रह्मरूपिणे ।
पुराणं संप्रवक्ष्यामि यदुक्तं ब्रह्मयोगिना ॥ ३ ॥
पुराणं संहितां पुण्यां पप्रच्छ रौमहर्षणिम् ।
वक्तुमर्हसि चास्माकं पुराणार्थविशारद ॥ ४ ॥
मुनीनां वचनं श्रुत्वा सूतः पौराणिकोत्तमः ।
प्रणम्य मनसा प्राह गुरुं सत्यवतीसुतम् ॥ ५ ॥

सूत उवाच

नमस्कृत्य जगद्योनिं ब्रह्मरूपधरं हरिम् ।
वक्ष्ये पौराणिकीं दिव्यां कथां पापप्रणाशिनीम् ॥ ६ ॥
यच्छ्रुत्वा पापकर्माणि स गच्छेत्परमां गतिम् ।
पुण्यं पवित्रमायुष्यमिदानीं शृणुत द्विजाः ॥ ७ ॥
भविष्यपुराणमखिलं यज्ञगाद गदाधरः ।
मध्यपर्वं ह्यथो वक्ष्ये प्रतिष्ठादिविनिर्णयम् ॥ ८ ॥
धर्मप्रशंसनं चात्र ब्राह्मणादिप्रशंसनम् ।
आपद्धर्मस्य कथनं विद्यामाहात्म्यवर्धनम् ॥ ९ ॥

प्रतिमाकरणं चैव स्थापनाच्चित्रलक्षणम् ।
कालव्यवस्थासर्गादिप्रतिसर्गादिलक्षणम् ॥१०॥
पुराणलक्षणं चैव भूगोलस्य च निर्णयम् ।
निरूपणं तिथीनां च श्राद्धसंकल्पमन्तरम् ॥११॥
सुमूर्षोरपि यत्कर्म दानमाहात्म्यमेव च ।
भूतं भव्यं भविष्यं च युगधर्मानुशासनम् ॥१२॥
उच्चावचावधानं च प्रायश्चित्तादिकं च यत् ।
पृथ्याधिकाष्टसाहस्रनवश्लोकशतोद्भवम् ॥१३॥
पंचतंत्रसमायुक्तं प्रतितंत्रे च विंशतिः ।
पंचोत्तरं तथाध्यायाः पुराणेऽस्मिन्द्विजोत्तमाः ॥१४॥
त्रयाणामाश्रमाणां च गृहस्थो योनिरुच्यते ।
अन्येऽपि सूपजीवन्ति तस्माच्छ्रेष्ठो गृहाश्रमी ॥१५॥
एकाश्रमं गृहस्थस्य त्रयाणां सूतिदर्शनम् ।
तस्माद्गार्हस्थ्यमेवैकं विज्ञेयं धर्मशासनम् ॥१६॥
परित्यजेदर्थकामौ यौ स्यातां धर्मवर्जितौ ।
सर्वलोकविरुद्धं च धर्ममप्याचरेन्न तु ॥१७॥
तडागस्य च सान्निध्ये तडागं परिवर्जयेत् ।
प्रपास्थाने प्रपा वज्र्या मठस्थाने मठं त्यजेत् ॥१८॥
धर्मात्संजायते ह्यर्थो धर्मात्कामोऽभिजायते ।
धर्मादेवापवर्गोऽयं तस्माद्धर्मं समाश्रयेत् ॥१९॥
धर्मश्चार्थश्च कामश्च त्रिवर्गस्त्रिगुणो मतः ।
सत्त्वं रजस्तमश्चेति तस्माद्धर्मं समाश्रयेत् ॥२०॥
ऊर्ध्वं गच्छंति सत्त्वस्था मध्ये तिष्ठंति राजसाः ।
जवन्यगुणवृत्तिस्था अधो गच्छंति तामसाः ॥२१॥

यस्मिन्धर्मः समायुक्तो ह्यर्थकामौ व्यवस्थितौ ।
 इह लोके सुखी भूत्वा प्रेत्यान्त्याय कल्पते ॥२२॥
 तस्मादर्थं च कामं च युक्त्वा धर्मं समाश्रयेत् ।
 धर्मात्संजायते कामो धर्मादर्थोभिजायते ॥२३॥
 एवं धर्मस्य मध्येऽयं चतुर्वर्गः प्रदर्शितः ।
 एवं च धर्मकामार्थं मोक्षस्यापि च मानवः ।
 माहात्म्यं वानुतिष्ठेच्च स चान्त्याय कल्पते ॥२४॥
 तस्मादर्थं च कामं च युक्त्वा धर्मं समाचरेत् ।
 धर्मात्संजायते सर्वमित्याहुर्ब्रह्मवादिनः ॥२५॥
 धर्मेण धार्यते सर्वं जगत्स्थावरजंगमम् ।
 अनादिनिधना शक्तिर्नैषा ब्राह्मी द्विजोत्तम ॥२६॥
 कर्मणा प्राप्यते धर्मोज्ञानेन च न संशयः ।
 तस्माज्ज्ञानेन सहितं कर्मयोगं समाचरेत् ॥२७॥
 प्रवृत्तिश्च निवृत्तिश्च द्विविधं कर्म वैदिकम् ।
 ज्ञानपूर्वा निवृत्तिः स्यात्प्रवृत्तिर्वर्ततेऽन्यथा ॥२८॥
 निवृत्तिं सेवमानस्तु याति तत्परमं पदम् ।
 तस्मान्निवृत्तिं संसेव्यमन्यथा संसरेत्पुनः ॥२९॥
 शमो दमो दया दानमलोभस्त्याग एव च ।
 आर्जवं चानसूया च तीर्थानुसरणं तथा ॥३०॥

सत्यं संतोष आस्तिक्यं श्रद्धा चेन्द्रियनिग्रहः ।
 देवताभ्यर्चनं पूजा ब्राह्मणानां विशेषतः ॥३१॥
 अहिंसा सत्यवादित्वमपैशुन्यं सुकल्पता ।
 शौचाचारश्चानुकंपा सर्ववर्णेऽब्रवीन्मुनिः ॥३२॥
 श्रद्धापूर्वाः स्मृता धर्माः श्रद्धामध्ये तु संस्थिताः ।
 श्रद्धानिष्ठाः प्रतिष्ठाश्च धर्माः श्रद्धैव कीर्तिताः ॥३३॥
 प्राजापत्यं ब्राह्मणानां श्रुतं स्थानं क्रियावताम् ।
 स्थानमैन्द्रे क्षत्रियाणां संग्रामेष्वपलायिनाम् ॥३४॥
 वैश्यानाममृतं स्थानं स्वधर्ममनुवर्तताम् ।
 गांधर्वं शूद्रेजीवानां परिचारेण वर्तताम् ॥३५॥
 अष्टाशीति सहस्राणां मुनीनामूर्ध्वरेतसाम् ।
 स्मृतं स्थानं तु यत्स्थानं तदेव गुरुवासिनाम् ॥३६॥
 सप्तर्षीणां तु यत्स्थानं श्रुतं तद्वै वनौकसाम् ।
 प्राजापत्यं गृहस्थानां स्थानमुक्तं स्वयंभुवा ॥३७॥
 यतीनां यतचित्तानां तदेव वनवासिनाम् ।
 हिरण्यगर्भं यत्स्थानं तस्मान्नावर्तते पुनः ॥३८॥
 योगिनाममृतं स्थानं व्योमाख्यं परमाकरम् ।
 आनन्दमैश्वरं नाम सा काष्ठा परमा गतिः ॥३९॥

इति श्रीभविष्ये महापुराणे मध्यमपर्वणि प्रथमभागे प्रथमोऽध्यायः ॥ १ ॥

द्वितीयोऽध्यायः

विराड्-ब्रह्माण्डोत्पत्तिविस्तारवर्णनम्

सूत उवाच

इदानीं विस्तरं चैव विभागं रूपमैश्वरम् ।
 वक्ष्ये कल्पानुसारेण मन्वंतरशतानुगम् ॥ १ ॥
 आसीत्तमोमयं सर्वमप्रज्ञातमलक्षणम् ।
 तत्र चैको महानासीद्बुधः परमकारणम् ॥ २ ॥
 आत्मना स्वयमात्मानं सञ्चित्य भगवान्विभुः ।
 मनः संसृजते पूर्वमहंकारं च पृष्ठतः ॥ ३ ॥
 अहंकारात्प्रजानाति महाभूतानि पञ्च च ।
 अष्टौ प्रकृतयः प्रोक्ता विकाराश्चैव षोडश ॥ ४ ॥
 शब्दः स्पर्शश्च रूपं च रसो गंधस्तथैव च ।
 प्राणोऽपानः समानश्चोदानव्यानौ तथैव च ॥ ५ ॥
 सत्त्वं रजस्तमश्चैव गुणाः प्रोक्तास्तु ते त्रयः ।

तस्माद्भागवतो ब्रह्मा तस्माद्विष्णुरजायत ॥ ६ ॥
 ब्रह्मविष्णुमोहनार्थं ततः शंभुस्तु तेजसा ।
 अशरीरो वासुदेवो ह्यनुत्पत्तिरयोनिजः ॥ ७ ॥
 व्यामोहयित्वा तत्सर्वं तेजसाऽमोहयज्जगत् ।
 तस्मात्परतरं नास्ति तस्मात्परतरं न हि ॥ ८ ॥
 ब्रह्मा विष्णुश्च द्वावेतावुद्भूतौ भगवत्सुतौ ।
 कल्पेकल्पे तु तत्सर्वं सृजतेऽसौ जनं जगत् ॥ ९ ॥
 उपसंहरते चैव नानाभूतानि सर्वशः ।
 द्वासप्ततियुगान्येव मन्वन्तर इति स्मृतः ॥ १० ॥
 चतुर्दश तु तान्येवं कल्प इत्यभिधीयते ।
 दिनैकं ब्रह्मणः प्रोक्तं निशि कल्पस्तथोच्यते ॥ ११ ॥

एवं मासश्च वर्षश्च तथा चाष्टशतं द्विजाः ।
 एवं बुद्धीन्द्रियस्यास्य विष्णोश्च निमिषःस्मृतः ॥१२॥
 ब्रह्मादिस्तैवपर्यंतं निमेषश्च ध्रुवस्य वै ।
 निमेषजीवनं सर्वं सर्वलोकचराचरम् ॥१३॥
 भूर्लोकोऽथ भुवर्लोकः स्वर्लोकश्च प्रकीर्तितः ।
 जनस्तपश्च सत्यं च ब्रह्मलोकश्च सप्तमः ॥१४॥
 पातालं वितलं तद्धि अतलं तलमेव च ।
 पञ्चमं विद्धि सुतलं सप्तमं च रसातलम् ॥१५॥
 एतेषु सप्त विख्याता अधःपातालवासिनः ।
 तेषामादौ च मध्ये च अन्ते रुद्रः प्रकीर्तितः ॥१६॥
 ग्रसते जायते लोकान्क्रीडायै तु महेश्वरः ।
 ब्रह्मलोकपरीप्सूनां गतिरुर्ध्वं प्रकीर्तिता ॥१७॥
 पृथिवीं चांतरिक्षं च दिशश्च विदिशस्तथा ।
 समुद्राणां गिरीणां च अधस्तिर्यक्प्रसंख्यया ॥१८॥
 समुद्राणां च विस्तारं प्रमाणं च ततः शृणु ।
 स्थावराणां च शैलानां देवानां च दिवौकसाम् ॥१९॥

चतुष्पदानां द्विपदां तथा धर्मैकभाषिणाम् ।
 सहस्रगुणमाख्यातं स्थावराणां प्रकीर्तितम् ॥२०॥
 सहस्रगुणशीलाश्च इत्याह भगवान्मुनिः ।
 ऋषिस्तु प्रथमं कुर्वन्प्रकृतिं नाम नामतः ॥२१॥
 तस्या ब्रह्मा प्रकृत्यास्तु उत्पन्नः सह विष्णुना ।
 तस्माद्बुद्ध्या प्रकुरुते सृष्टिं नैमित्तिकीं द्विजाः ॥२२॥
 तस्मात्स्वयंभुवो ब्रह्मा ब्राह्मणान्समकल्पयत् ।
 पादहीनान्क्षत्रियांश्च तस्माद्धीनांस्तु वैश्यकान् ॥२३॥
 चतुर्थपादहीनांश्च आचारेषु बहिष्कृताम् ।
 पृथिवीं चांतरिक्षं च दिशश्चैवाप्यकल्पयत् ॥२४॥
 लोकालोकस्य संस्था च द्वीपानामुदधेस्तथा ।
 सरितां सागराणां च तीर्थान्यायतनानि च ॥२५॥
 मेघस्तनितनिर्घोषरोहितेन्द्रधनूपि च ।
 उल्कानिर्घातकेतूश्च ज्योतीष्यायतनानि च ॥२६॥
 उत्पन्नं तस्य देहेषु भूयः कालेन पीडयेत् ॥२७॥

इति श्रीभविष्ये महापुराणे मध्यमपर्वणि प्रथमभागे द्वितीयोऽध्यायः ॥ २ ॥

तृतीयोऽध्यायः

स्वर्गपातालायूर्ध्वधोलोकवर्णनम्

सूत उवाच

ध्रुवायूर्ध्वं महर्लोकः कोटियोजनविस्तरः ।
 कल्पाभिकरणे तत्र संस्थिता द्विजपुङ्गवाः ॥ १ ॥
 जनलोको महर्लोकात्तथा कोटिद्वयात्मकः ।
 सनंदनादयस्तत्र संस्थिता ब्रह्मणः सुताः ॥ २ ॥
 जनलोकात्तपोलोकः कोटित्रयसमन्वितः ।
 विराजंते तु देवा वै स्थिता दाह विवर्जिताः ॥ ३ ॥
 प्राजापत्यास्तु भूर्लोकः कोटिषट्केन संयुतः ।
 सनत्कुमारकस्तत्र ब्रह्मलोकस्तु स स्मृतः ॥ ४ ॥
 तत्र लोके गुरुर्ब्रह्मा विश्वात्मा विश्वतोमुखः ।
 आस्ते यद्योगिभिः पीत्वा योगं मृत्योः परं गतम् ॥ ५ ॥
 गायंति यतयो गाथा ह्यास्तिका ब्रह्मवादिनः ।
 योगिनस्तापसाः सिद्धा जापकाः परमेष्ठिनम् ॥ ६ ॥
 द्वारं तु योगिनामेकं गच्छतां परमं पदम् ।
 तत्र गत्वा न शोचंति सविष्णुः स च शंकरः ॥ ७ ॥

सूर्यकोटिप्रतीकाशं पुरं तस्य दुरासदम् ।
 न मे वर्णयितुं शक्यं ज्वालामालासमाकुलम् ॥ ८ ॥
 तत्र नारायणस्यापि भवनं ब्रह्मणः पुरं ।
 शेषे तस्य हरिः श्रीमान्मायासहचरः परः ॥ ९ ॥
 स विष्णुर्लोककथितः पुनरावृत्तिवर्जितः ।
 प्रयांति च महात्मानो ये प्रपन्ना जनार्दनम् ॥ १० ॥
 ऊर्ध्वं ब्रह्मासनात्पूर्वं परं ज्योतिर्मयं शुभम् ।
 वह्निना उपरि क्षिप्तं तत्रास्ते भगवान्भवः ॥ ११ ॥
 देव्या सह महादेवश्चिन्त्यमानो मनीषिभिः ।
 योगिभिः शतसाहस्रैर्वृतेकत्वैश्च संवृतः ॥ १२ ॥
 तत्र ते यांति नियता द्विजा वै ब्रह्मवादिनः ।
 महादेवपरेशानास्तापसा ब्रह्मवादिनः ॥ १३ ॥
 निर्ममा निरहंकाराः कामक्रोधविवर्जिताः ।
 द्रक्ष्यंति ब्रह्मणा युक्ता रुद्रलोकः स वै स्मृतः ॥ १४ ॥
 एते सप्त महार्लोकाः पृथिव्यां परिकीर्तिताः ।
 महीतलादयश्चाधः पातालाः संति वै द्विजाः ॥ १५ ॥

महातलं हैमतलं सर्ववर्णोपशोभितम् ।
 प्रासादैर्विविधैः शुभ्रैर्देवतायतनैर्युतम् ॥१६॥
 अनन्तेन समायुक्तं मुचुकुन्देन धीमता ।
 नृपेण बलिना चैव पातालं स्वर्गवासिना ॥१७॥
 शैलं रसातलं विप्राः शांकरं हि रसातलम् ।
 पीतं सुतलमित्युक्तं वितलं विद्रुमप्रभम् ॥१८॥
 सितं हि वितलं प्रोक्तं तलं चैव सितेतरम् ।
 सुवर्णेन मुनिश्रेष्ठास्तथा वासुकिना शुभम् ॥१९॥
 रसातलमिति ख्यातं सर्वशोभासमन्वितम् ।
 वैनतेयादिभिश्चैव कालनेमिपुरोगमैः ॥२०॥
 शंकुकर्णेन संभिन्नं तथा नमुचिपूर्वकम् ।

तथान्यैर्विविधैर्नर्गिस्तलं चैव सुशोभनम् ॥२१॥
 तेषामधस्तान्नरका रौरवाद्याश्च कोटयः ।
 पापिनस्तेषु पात्यन्ते न तेऽवनमितुं क्षमाः ॥२२॥
 पाताला नामधश्चाते शेषाख्या वैष्णवी तनुः ।
 कालाग्निरुद्रयोगात्मा नारसिंहोऽपि माधवः ॥२३॥
 योऽनंतः पठ्यते देवो नागरूपी जनार्दनः ।
 तदाधारमिदं सर्वं सकलाग्निमुपाश्रितम् ॥२४॥
 तमाविश्य महायोगी कालास्तद्वदनानलः ।
 विषज्वालासमोऽनंतो जगत्संहरति स्वयम् ॥२५॥
 तामसी शांभवी मूर्तिः कालात्मा परमेश्वरः ।
 स एव गर्भमाश्रित्य प्रकाशयति नित्यशः ॥२६॥

इति श्रीभविष्ये महापुराणे मध्यम पर्वणि प्रथमभागे पाताल वर्णनं नाम तृतीयोऽध्यायः ॥ ३ ॥

चतुर्थोऽध्यायः

भूलोकविस्तारविनिर्णयपुरःसरं ज्योतिश्चक्रवर्णनम्

सूत उवाच

एतद्ब्रह्मांडमाख्यातं चतुर्विधमिदं महत् ।
 अतः परं प्रवक्ष्यामि भूलोकस्य विनिर्णयम् ॥ १ ॥
 तद्दीपप्रधानो जंबूः प्लक्षः शालमल एव च ।
 कुशः क्रौंचश्च शाकश्च पुष्करश्चैव सप्तमः ॥ २ ॥
 एते सप्त महाद्वीपाः समुद्रैः सप्तभिर्वृताः ।
 द्वीपाद्वीपो महानुक्तः सागरादपि सागरः ॥ ३ ॥
 क्षीरोदक्षुरसोदोऽथ क्षारोदश्च घृतोदकः ।
 दध्योदः क्षीरसलिलो जलोदश्चेति सागराः ॥ ४ ॥
 पंचांशत्कोटिविस्तीर्णा समुद्रवलयः स्मृता ।
 दीपैश्च सप्तभिर्युक्ता योजनानां समानतः ॥ ५ ॥
 जंबूद्वीपः समस्तानां द्वीपानां मध्यतः शुभः ।
 तस्य मध्ये महामेरुर्विश्रुतः कनकप्रभः ॥ ६ ॥
 चतुराशीतिसाहस्रयोजनैरस्य चोच्छ्रयः ।
 प्रविष्टः षोडशाधस्ताद्वात्रिंशन्मूर्ध्नि विष्कृतः ॥ ७ ॥
 मूले षोडशाहस्रं विस्तारस्तस्य सर्वतः ।
 भूपमुखश्च शैलोऽसौ कलिकात्वेन संस्थितः ॥ ८ ॥
 हिमवान्हिमकूटश्च निषधस्तस्य दक्षिणे ।
 नीलः श्वेतश्च शृंगी च उत्तरे वर्षपर्वतः ॥ ९ ॥

लक्षप्रमाणौ द्वौ मध्ये दशहीनास्तथापरे ।
 सहस्रद्वितयं दीर्घास्तावद्विस्तारिणश्च ते ॥१०॥
 भारतं दक्षिणं वर्षं ततः किंपुरुषं स्मृतम् ।
 हरिवर्षं तथैवान्यन्मेरोर्दक्षिणतो द्विजाः ॥११॥
 चंपकं चोत्तरं वर्षं तथैवाश्वहिरण्यम् ।
 उत्तराः कुरवश्चैव यथैते भारतास्तथा ॥१२॥
 नवसाहस्रमेकैकमेतेषां द्विजसत्तमाः ।
 इलावृतश्च तन्मध्ये तन्ध्ये मेरुश्चिह्नतः ॥१३॥
 मेरोश्चतुर्दिशस्तत्र नवसाहस्रविकृतम् ।
 इलावृतं महाभागाश्चत्वारस्तत्र पर्वताः ॥१४॥
 विष्कंभा रचिता मेरोर्योजनायुतमुच्छ्रिताः ।
 पूर्वेण मन्दरो नाम दक्षिणे गन्धमादनः ॥१५॥
 विपुलः पश्चिमे भागे सुपार्श्वश्चोत्तरे स्थितः ।
 कदंबेष्वेपु नद्यश्च पिप्पलो वट एव च ॥१६॥
 जंबूद्वीपस्य सा जंबूनामहेतोर्महर्षयः ।
 महागजप्रमाणानि जंबून्यस्य फलानि च ॥१७॥
 पतन्ति भूभृतः पृष्ठे शीर्यमाणानि सर्वशः ।
 रसेन चैव प्रख्याता तस्य जंबूनदी इति ॥१८॥
 सरित्तु वर्तते सापि पीयते तत्र वासिभिः ।
 न खेदो न च दौर्गन्ध्यं न जरा नैन्द्रिययक्षः ।
 उत्पन्नाः स्वच्छमनसो नरास्तत्र भवन्ति वै ॥१९॥

तीरसूत्रं समं प्राप्य वायुना च विशोषितम् ।
 जांबूनदारुणं भवति सुवर्णं सिद्धभूषणम् ॥२०॥
 भद्राश्वः पार्श्वतो मेरोः केतुमालश्च पश्चिमे ।
 वर्षे द्वे तु मुनिश्रेष्ठास्तयोर्मध्ये इलावृतम् ॥२१॥
 मेरोरुपरि विप्रेन्द्रा ब्रह्मणः स्थानमुत्तमम् ।
 तदूर्ध्वं वासवस्थानं तदूर्ध्वं शंकरस्य च ॥२२॥
 तदूर्ध्वं वैष्णवो लोको दुर्गालोकस्तदूर्ध्वतः ।
 ज्योतिर्मयं परं स्थानं निराकारं हिरण्यम् ॥२३॥
 भक्तस्थानं तदूर्ध्वं च देवो हि भगवान्निवः ।
 ज्योतिश्चक्रस्थितः शुद्धो निश्चलः परमेश्वरः ।
 राशिचक्रे च भ्रमति मेरोरुपरि सत्तमाः ॥२४॥
 बिम्बषट्कर्केद्रिनाभौ च रथचक्रं दिवानिशम् ।
 वातरज्जुनिबन्धेन ध्रुवाधारे प्रतिष्ठितम् ॥२५॥
 दिक्पालाद्या ग्रहास्तत्र दक्षिणादुत्तरायणम् ।
 प्रतिमासं गतः पंथा हासवृद्धिदिनक्षयः ॥२६॥
 रविणा लङ्घितो मासश्चांद्रः ख्यातो मलिम्लुचः ।
 द्वादशे भगवत्सूर्ये प्रत्यहं भक्तसेवके ॥२७॥
 कृत्वा त्रिषु त्वहोरात्रं तारामयगतं विभुम् ।
 यामेयामे चोदयश्च देशेदेशे च शर्वरी ॥२८॥
 दिवा चरति यः सूर्यो रात्रौ चरति चन्द्रमाः ।
 नक्षत्राणि दिवा रात्रौ सूर्यचक्रे प्रतिष्ठितम् ॥२९॥
 देवानां चावगमनं यत्र तस्मादिवाभवत् ।
 यत्र चंद्रक्षयो भवति यत्र सूर्यः प्रवर्तते ॥३०॥
 रात्रिदिवं विजानीयाज्ज्योतिश्चक्रे प्रतिष्ठितम् ।
 उदयास्तमनं नास्ति नक्षत्राणां विशेषतः ॥३१॥

यन्नक्षत्रे च यो देशः स तेषामुदयः स्मृतः ।
 तत्रास्तो जीवशुक्राणां सूर्यादीनां च सर्वशः ॥३२॥
 तदा काले नियोक्तव्या भार्गवास्तादिकी क्रिया ।
 सूर्यः सोमो बुधश्चंद्रो भार्गवश्चैव शीघ्रकः ॥३३॥
 दक्षिणायनमास्थापयदा चरति रश्मिमान् ।
 तदा सर्वग्रहाणां ससूर्योऽधस्तात्प्रसर्पति ॥३४॥
 विस्तीर्णमंडलं कृत्वा तस्योर्ध्वं चरते शशी ।
 नक्षत्रमंडलं कृत्वा सोमादूर्ध्वं प्रसर्पति ॥३५॥
 नक्षत्रेभ्यो बुधश्चोर्ध्वं बुधादूर्ध्वं तु भार्गवः ।
 चन्द्रस्तु भार्गवादूर्ध्वं चंद्रादूर्ध्वं शनैश्चरः ॥३६॥
 तस्माच्छनैश्चरादूर्ध्वं ततः सप्तर्षिमंडलम् ।
 ऋषीणां चैव सप्तानां ध्रुवश्चोर्ध्वं व्यवस्थितः ॥३७॥
 कालचक्रमये चक्रे सूर्यो भवति सर्वदा ।
 राश्यर्द्धेषु गतिर्यत्र तिथीनां च तिथौ स्मृता ॥३८॥
 स्तंभे चरते शीघ्रं ह्रासे चापि दिनक्षयः ।
 पादास्तं चापि शुक्रस्य महास्तं तत्र दृश्यते ॥३९॥
 पादास्ते पक्षमात्रं स्यान्महास्ते याममात्रकम् ।
 चक्रे पक्षार्धमासः स्यादतिचारोऽष्टवारारान् ॥४०॥
 न गण्यते देशभेदे नक्षत्रेण च गण्यते ।
 बालवृद्धस्तु शुक्रस्य देशस्थे वा गणस्य च ॥४१॥
 बाल्यवाङ्मयं क्षत्रियस्य न गण्यते सदा बुधैः ।
 पादादूर्ध्वं महास्तस्य वैश्यस्य द्विजसत्तमाः ॥४२॥
 शेषार्धं भार्गवास्तस्य शूद्राणामथ गर्हितम् ।
 अभिचारे च चक्रे च न शूद्रस्य विधीयते ॥४३॥
 वर्जयेद्वासरांसप्त इति चाथर्वणी श्रुतिः ॥४४॥

इति श्रीभविष्ये महापुराणे मध्यम पर्वणि प्रथमभागे ज्योतिश्चक्रे चतुर्थोऽध्यायः ॥ ४ ॥

पंचमोऽध्यायः

त्रैवर्णिकप्रशंसायां ब्राह्मणलक्षणब्राह्मणकर्तव्यवर्णनम्

सुत उवाच

त्रयाणामेव वर्णानां जन्मतो ब्राह्मणः प्रभुः ।
 संसृष्टा ब्राह्मणाः पूर्वं तपस्तत्त्वा द्विजोत्तमाः ॥ १ ॥
 हव्यानामिह कव्यानां सर्वस्यापि च गुप्तये ।
 अश्रंति च सुखेनास्य हव्यानि त्रिदिवौकसः ॥ २ ॥
 कव्यानि चैव पितरः किं भूतमधिकं ततः ।
 जन्मना चोत्तमोऽयं च सर्वार्चा ब्राह्मणोऽर्हति ॥ ३ ॥

स्वकीयं ब्राह्मणो भुंक्ते विदधाति द्विजोत्तमाः ।
 त्रयाणामिह वर्णानां भावाभावाय वै द्विजः ॥ ४ ॥
 भवेद्विप्रो न संदेहस्तुष्टो भावाय वै भवेत् ।
 अभावाय भवेत्कुद्धस्तस्मात्पूज्यः सदा हि सः ॥ ५ ॥
 गर्भाधानादयश्चैह संस्कारा यस्य सत्तमाः ।
 चत्वारिंशत्तथा चाष्टौ निर्वृत्ताः शास्त्रतो द्विजाः ।
 स याति ब्रह्मणः स्थानं ब्राह्मणत्वेन संयुतः ॥ ६ ॥

संस्कारपूतः प्रथमो वेदपूतो द्वितीयकः ।
 विद्यापूतस्तृतीयः स्यात्तीर्थपूतस्त्वनंतरम् ॥ ७ ॥
 क्षेत्रपूतं प्रविज्ञाय विपूतं पूजयेद्विजाः ।
 स्वर्गापवर्गफलदमन्यथा श्रमतायियात् ॥ ८ ॥
 पूतानां परमः पूतो गुरुणां परमो गुरुः ।
 सर्वसत्त्वान्वितो विप्रो निर्मितो ब्रह्मणा पुरा ॥ ९ ॥
 पूजयित्वा द्विजान्देवाः स्वर्गं भुञ्जति चाक्षयम् ।
 मनुष्याश्चापि देवत्वं स्वस्वं राज्यं गतेन सः ॥ १० ॥
 यस्य विप्राः प्रसीदन्ति तस्य विष्णुः प्रसीदति ।
 तस्माद्ब्राह्मणपूजायां विष्णुस्तुष्यति तत्क्षणात् ॥ ११ ॥
 यस्माद्विष्णुमुखादिप्रः समुद्भूतः पुरा द्विजाः ।
 वेदास्तत्रैव संजाताः सृष्टिसंहारहेतवः ॥ १२ ॥
 तस्माद्विप्रमुखे वेदाश्चार्पिताः पुरुषेण हि ।
 पूजार्थं ब्रह्मलोकानां सर्वज्ञानार्थतो ध्रुवम् ॥ १३ ॥
 पितृयज्ञविवाहेषु वह्निकार्येषु शांतिषु ।
 प्रशस्ता ब्राह्मणा नित्यं सर्वस्वस्त्ययनेषु च ॥ १४ ॥
 देवा भुञ्जति हव्यानि बालं प्रेतादयोऽसुराः ।
 पितरो हव्यकव्यानि विप्रस्यैव सुखाद् ध्रुवम् ॥ १५ ॥
 देवेभ्यश्च पितृभ्यश्च यो दद्याद्यज्ञकर्मसु ।
 दानं होमं बालं चैव विना विप्रेण निष्फलम् ॥ १६ ॥
 विना विप्रं च यो धर्मः प्रयासफलमात्रकः ।
 भुञ्जते चासुरास्तत्र प्रेता भूताश्च राक्षसाः ॥ १७ ॥
 तस्माद्ब्राह्मणमाहूय तस्य पूजां च कारयेत् ।
 काले देशे च पात्रे च लक्षकोटिगुणं भवेत् ॥ १८ ॥
 श्रद्धया च द्विजं दृष्ट्वा प्रकुर्यादभिवादनम् ।
 दीर्घायुस्तस्य वाक्येन चिरंजीवी भवेन्नरः ॥ १९ ॥
 अनभिवादिनां विप्रे देषादश्रद्धयापि च ।
 आयुः क्षीणं भवेत्पुंसां भूमिनाशश्च दुर्गतिः ॥ २० ॥
 आयुर्वृद्धिर्यशोर्वृद्धिर्वृद्धिर्विद्याधनस्य च ।
 पूजयित्वा द्विजश्रेष्ठान्भवेन्नास्त्यत्र संशयः ॥ २१ ॥
 न विप्रपादोदककर्दमानि

न वेदशास्त्रप्रतिगर्जितानि ।

स्वाहास्वधास्वस्तिविवर्जितानि

श्मशानतुल्यानि गृहाणि तानि ॥ २२ ॥

षड्विंशतिदोषमाहुर्नरा नरकभीरवः ।

विमुच्यैव वसेत्तीर्थे ग्रामे वा पत्तने वने ॥ २३ ॥

ते स्वर्गे पितृलोके च ब्रह्मलोकेष्ववस्थिताः ॥ २४ ॥

अन्यथा न वसेद्वासस्तस्मात्स्तेयी न पालयेत् ।
 अधर्मो विषमश्चैव पशुश्च पिशुनस्तथा ॥ २५ ॥
 पापिष्ठो नष्टकष्टौ च रुष्टो दुष्टश्च पुष्टकः ।
 हृष्टः कुण्ठश्च अन्धश्च काणश्चैव तथापरः ॥ २६ ॥
 चण्डः खण्डश्च वक्ता च दनस्यापहरस्तथा ।
 नीचः खलश्च वाचालः कदर्यश्चपलस्तथा ॥ २७ ॥
 मलीमसश्च ते दोषाः षड्विंशतिरमी मताः ।
 एतेषां चापि विप्रेन्द्राः पश्चात्तीतिर्निगद्यते ॥ २८ ॥
 शृणुध्वं द्विजशार्दूलाः शास्त्रेस्मिन्ब्रुवतः क्रमात् ।
 अधमोऽत्र त्रिधा विद्याद्विधमः स्याद्विधोचितः ॥ २९ ॥
 पशुश्चतुर्विधश्चैव कृपणोपि हि वै द्विधा ।
 द्विधाथापि च पापिष्ठो नष्टः सप्तविधः स्मृतः ॥ ३० ॥
 कष्टः स्यात्पञ्चधा ज्ञेयो रुष्टोपि स्याद्विधा द्विजाः ।
 दुष्टः स्यात्षड्विधो ज्ञेयः पुष्टश्चैव भवेद्विधा ॥ ३१ ॥
 हृष्टश्चाष्टविधः प्रोक्तः कुण्ठश्चैव त्रिधोदितः ।
 अन्धःकाणश्च तौ द्वौ द्वौ स्याद्वै च सगुणोऽगुणः ॥ ३२ ॥
 द्वौ चण्डौ चपलश्चैकावण्डचण्डौ द्विगुर्भवेत् ।
 दण्डवण्डौ तथा ज्ञेयो खलनीचौ चतुर्द्वयम् ॥ ३३ ॥
 वाचालश्च कदर्यश्च क्रमात्रिभिरुदाहृतः ।
 कदर्यश्चपलश्चैव तथा ज्ञेयो मलीमसः ॥ ३४ ॥
 द्रावकौ चतुरश्चैव स्तेयी चैकविधो भवेत् ।
 पृथग्लक्षणमेतेषां शृणुध्वं द्विजसत्तमाः ॥ ३५ ॥
 सम्यग्यस्य परिज्ञानं नरो देवत्वमाप्नुयात् ।
 उपानच्छत्रधारी च गुरुदेवाग्रतश्चरन् ॥ ३६ ॥
 उच्चासनं गुरोरग्रे तीर्थयात्रां करोति यः ।
 यानमारुह्य विप्रेन्द्राः सोप्येकत्राधमो मतः ॥ ३७ ॥
 निमज्ज्य तीर्थे विधिवद्ब्राम्हणधर्मेण वर्तयन् ।
 द्वितीयश्चाधमः प्रोक्तो निर्दितः परिकीर्तितः ॥ ३८ ॥
 वाक्चैव मधुराश्लक्षणा हृदि हालाहलं विषम् ।
 वदत्यन्यत्करोत्यन्यद्वावेतौ विषमौ स्मृतौ ॥ ३९ ॥
 मोक्षचिन्तामतिक्रम्य योऽन्यचिन्तापरिश्रमः ।
 हरिसेवा विहीनो यः स पशुर्योनितः पशुः ॥ ४० ॥
 प्रयागे विद्यमानेऽपि योऽन्यत्र स्नानमाचरेत् ।
 दृष्टं देवं परित्यज्य अदृष्टं भजते तु यः ॥ ४१ ॥
 आयुषस्तु क्षयार्थाय शास्त्रेयमृषिसंमतः ।
 योगाभ्यासं ततो हित्वा तृतीयश्चाधमः पशुः ॥ ४२ ॥

बहूनि पुस्तकानीह शास्त्राणि विविधानि च ।
 तस्य सारं न जानाति स एव जंबुकः पशुः ॥४३॥
 बलेन च्छलछद्मेन उपायेन प्रबंधनम् ।
 सोऽपि स्यात्पिशुनः ख्यातः प्रणयाद्वा द्वितीयकः ॥४४॥
 मधुरात्रं प्रतिष्ठाप्य देवे पित्र्ये च कर्मणि ।
 म्लानं चापि च तित्तात्रं यः प्रयच्छति दुर्मतिः ॥४५॥
 कृपणः स तु विज्ञेयो न स्वर्गी न च मोक्षभाक् ।
 कुदाता च मुदा हीनः सक्रोधस्तु यजेत यः ॥४६॥
 स एव कृपणः ख्यातः सर्वधर्मबहिष्कृतः ।
 अदोषेण शुभत्यागी शुभ कायोपविक्रयी ॥४७॥
 पितृमातृगुरुत्यागी शौचाचारविवर्जितः ।
 पित्रोरग्रे समश्नाति स पापिष्ठतमः स्मृतः ॥४८॥
 जीवत्पितृपरित्यक्तं सुतं सेवन्न वा क्वचित् ।
 द्वितीयस्तु स पापिष्ठो होमलोपी तृतीयकः ॥४९॥
 साध्वाचारं च प्रच्छाद्य सेवनं चापि दर्शयेत् ।
 स नष्ट इति विज्ञेयः क्रयक्रीतं च मैथुनम् ॥५०॥
 जीवेद्वेवलवृत्तिर्यः भार्याविपणजीवकः ।
 कन्याशुल्केन जीवेद्वा स्त्रीधनेन च वा क्वचित् ॥५१॥
 बडेव नष्टाः शास्त्रे च न स्वर्गमोक्षभागिनः ।
 सदा क्रुद्धं मनो यस्य हीनं दृष्ट्वा प्रकोपवान् ॥५२॥
 भ्रुकुटीकुटिलः क्रुद्धो रुष्टः पंचविधोदितः ।
 अकार्ये भ्रमते नित्यं धर्मार्थं न व्यवस्थितः ॥५३॥
 निद्रालुर्व्यसनासक्तो मद्यपः स्त्रीनिषेवकः ।
 दुष्टैः सह सदालापः स दुष्टः सप्तधा स्मृतः ॥५४॥
 एकाकी मिष्टमश्नाति वंचकः साधुनिंदकः ।
 यथा सूकरः पुष्टः स्यात्तथा पुष्टः प्रकीर्तितः ॥५५॥
 निगमागमतंत्राणि नाध्यापयति यो द्विजः ।
 न शृणोति च पापात्मा स दुष्ट इति चोच्यते ॥५६॥
 श्रुतिः स्मृतिश्च विप्राणां नयने द्वे विनिर्मिते ।
 एकेन विकलः काणो द्वाभ्यामंधः प्रकीर्तितः ॥५७॥
 विवादः सोदरैः सार्द्धं पित्रोरप्रियकृद्भेदतः ।
 द्विजाधमः स विज्ञेयः स चंडः शास्त्रनिंदितः ॥५८॥
 पिशुनो राजगामी च शूद्रसेवक एव च ।
 शूद्रांगनागमो विप्रः स चंडश्च द्विजाधमः ॥५९॥
 पक्वान्नं शूद्रगेहे च यो भुंक्ते सकृदेव वा ।
 पंचरात्रं शूद्रगेहे निवासी चंड उच्यते ॥६०॥

अष्टकुष्ठान्वितः कुष्ठी त्रिकुष्ठी शास्त्रनिंदितः ।
 एतैः सह सदालापः स भवेत्तत्समोऽधमः ॥६१॥
 कीटवद्धमणं यस्य कुन्धापारी कुपंडितः ।
 अज्ञानाच्च वदेद्धर्ममग्रवृत्तिः प्रधावति ॥६२॥
 अविमुक्तं परित्यज्य योऽन्यदेशे वसेच्चिरम् ।
 स द्विधा शूकरपशुनिंदितः सिद्धसंमतः ॥६३॥
 कपोलेन हि संयुक्तो भ्रुकुटीकुटिलाननः ।
 नृपवदंडेयस्तु स दंडः समुदाहृतः ॥६४॥
 ब्रह्मस्वहरणं कृत्वा नृपदेवस्वमेव च ।
 धनेन तेन इतरं देवं वा ब्राह्मणानपि ॥६५॥
 संतर्पयति योऽश्नाति यः प्रयच्छति वा क्वचित् ।
 स खरश्च पशुश्रेष्ठः सर्ववेदेषु निंदितः ॥६६॥
 अक्षराभ्यासनिरतः पठत्येव न बुध्यते ।
 पदशास्त्रपरित्यक्तः स पशुः स्यान्न संशयः ॥६७॥
 वदत्यन्यत्करोत्यन्यद्गुरुदेवाग्रतो यतः ।
 स नीच इति विज्ञेयो ह्यनाचारस्तथापरः ॥६८॥
 षड्गुणालंकृतः साधोर्दोषान्मृगयते खलः ।
 वने पुष्पफलाकीर्णं शलभः कंटकानिव ॥६९॥
 देवैश्च विहीनो यः कुसंभाषां वदेत्तु यः ।
 स वाचाल इति ख्यातो यो ह्यपत्रपतायुतः ॥७०॥
 चांडालैः सह आलापः पक्षिणां पोषणे रतः ।
 मार्जारैश्चापि संभुंक्ते यत्कृत्यं मर्कटोदितम् ॥७१॥
 तृणच्छेदी लोष्टमर्दी वृथा मांसाशनश्च यः ।
 चपलः स तु विज्ञेयः परभार्यारतस्तथा ॥७२॥
 स्नेहोद्धर्तनहीनो यो गंधचन्दनवर्जितः ।
 नित्यक्रिया अकुर्वाणो नित्यं स च मलीमसः ॥७३॥
 अन्यायेन गृहं विन्देदन्यायेन गृहान्वनम् ।
 शास्त्रादन्यद्गृहं मंत्रं स स्तेयी ब्रह्मघातकः ॥७४॥
 देवपुस्तकरत्नानि मणिमुक्ताश्वमेव च ।
 गोभूमिस्वर्णहरणः स स्तेयीति निगद्यते ॥७५॥
 देवोऽपि भावयेत्पश्चान्मानुषोऽपि न संशयः ।
 अन्योन्यभावना कार्या स स्तेयी यो न भावयेत् ॥७६॥
 गुरोः प्रसादाज्जयति पित्रोश्चापि प्रसादतः ।
 करोति च यथार्हं च स च स्वर्गे महीयते ॥७७॥
 न पोषयति दुष्टात्मा स स्तेयी चापरः स्मृतः ॥७८॥

उपकारिजनं प्राप्य न करोति परिष्क्रियाम् ।
 स तप्तनरके शेते शोणिते च पतत्यधः ॥७९॥
 सर्वेषां च सर्वर्णानां धर्मतो ब्राह्मणः प्रभुः ।
 पृथिवीपालको राजा धर्मचक्षुरुदाहृतः ॥८०॥
 प्रजापतेर्मुखोद्भूतो ह्योगतंत्रे यथोदितम् ।
 तद्विदो गणनाभिज्ञा अन्यविप्राः प्रचक्षते ॥८१॥
 गंगाहीनो हतो देशो विप्रहीना यथा क्रिया ।
 होराज्ञसिविहीनो यो देशोऽसौ विप्रवपुवः ॥८२॥
 अपदीषा यथा रात्रिरनादित्यं यथा नभः ।
 तथाऽसांवत्सरो राजा भ्रमत्यध इवाध्वनि ॥८३॥
 स्थापयेद्धर्मतो विप्रं भावयेत्कर्मवृद्धये ।
 श्मश्रुयुक्तो द्विजः पूज्यः सूर्यो विप्रस्तु श्मश्रुलः ॥८४॥
 प्रत्यक्प्रदर्शनात्पुण्यं त्रिदिनं कल्मषापहम् ।
 दर्शने व्रात्यविप्रस्य सूर्यं दृष्ट्वा विशुध्यति ॥८५॥
 न व्रात्यत्वं सूर्यविप्रे पूजयेद्यज्ञसिद्धये ।
 ज्योतिर्वेदस्याधिकारः सूर्यविप्रस्य वै द्विजाः ॥८६॥

जातिभेदाश्च चत्वारो भोजकः कथकस्तथा ।
 शिवविप्रः सूर्यविप्रश्चतुर्थः परिपञ्च्यते ॥८७॥
 कथको मध्यमस्तेषां सूर्यविप्रस्तथोत्तमः ।
 शिवलिङ्गार्चनरतः शिवविप्रस्तु निन्दितः ॥८८॥
 सूर्यविप्रस्य विप्रस्य वैद्यस्य च नृपस्य च ।
 प्रवासयेदक्षतेन सपुत्रपशुबांधवः ।
 अवध्यः सर्वलोकेषु राजा राज्येन पालयेत् ॥८९॥
 वसुभिर्वस्त्रगंधाद्यैर्माल्यैश्च विविधैरपि ।
 देशचक्रविदः पूज्या होराचक्रविदः पगाः ॥९०॥
 सूर्यचक्रविदः पूज्या नावमन्येत्कथंचन ।
 सिद्धयुद्धिं च धनद्धिं च य इच्छेदायुषा समम् ।
 गणविप्रसमः पूज्यो देवज्ञः समुदाहृतः ॥९१॥
 जाते बाले निरूप्ये च लग्नग्रहणिरूपणम् ।
 संस्थानं सूर्यविप्रो यः सूर्यविप्रस्य सत्तमाः ।
 द्विमात्रिकां समभ्यस्य सर्ववेदफलं लभेत् ॥९२॥

इति श्रीभविष्ये महापुराणे मध्यमपर्वणि प्रथमभागे पंचमोऽध्यायः ॥ ५ ॥

षष्ठोऽध्यायः

ब्राह्मणमाहात्म्यगुरुगुणवर्णनम्

सूत उवाच

चतुर्णामपि वर्णानां नान्यो बंधुः प्रचक्षते ।
 ऋते पितुर्द्विजश्रेष्ठा इतीयं नैगमी स्मृतिः ॥ १ ॥
 त्रयोऽपि गुरवः श्रेष्ठास्ताभ्यां माता परो गुरुः ।
 ये सोदारा ज्येष्ठश्रेष्ठा उत्तरोत्तरतो गुरुः ॥ २ ॥
 द्वादश्यां तु आमवास्यामथ वा रविसंक्रमे ।
 वासांसि दक्षिणा देया मणिमुक्ता यथारुचि ॥ ३ ॥
 अयने विषुवे चैव चंद्रसूर्यग्रहे तथा ।
 प्राप्ते चापरपक्षे तु भोजयेच्चापि शक्तितः ॥ ४ ॥
 पश्चात्प्रवन्दयेत्पादौ मंत्रेणानेन सत्तमाः ।
 विधिवद्वंदनादेव सर्वतीर्थफलं लभेत् ॥ ५ ॥
 स्वर्गापवर्गप्रदमेकमाद्यं ब्रह्मस्वरूपं पितरं नमामि ।
 यतो जगत्पश्यति चारुरूपं

तं तर्पयामः सलिलैस्तिलैर्युतैः ॥ ६ ॥

पितरो जनयंतीह पितरः पालयंति च ।
 पितरो ब्रह्मरूपा हि तेभ्यो नित्यं नमोनमः ॥ ७ ॥

यस्माद्विजयते लोकस्तस्माद्धर्मः प्रवर्तते ।
 नमस्तुभ्यं पितः साक्षाद्ब्रह्मरूप नमोऽस्तु ते ॥ ८ ॥
 या कुक्षिविवरे कृत्वा स्वयं रक्षति सर्वतः ।
 नमामि जननीं देवीं परां प्रकृतिरूपिणीम् ॥ ९ ॥
 कृच्छ्रेण महता देव्या धारितोऽहं यथोदरे ।
 त्वत्प्रसादाज्जगद्दृष्टं मातरर्नित्यं नमोऽस्तुते ॥ १० ॥
 पृथिव्यां यानि तीर्थानि सागरादीनि सर्वशः ।
 वसंति यत्र तां नौमि मातरं भूतिहेतवे ॥ ११ ॥
 गुरुदेवप्रसादेन लब्धा विद्या यशस्करी ।
 शिवरूप नमस्तस्मै संसारार्णवसेतवे ॥ १२ ॥
 वेद वेदांगशास्त्राणां तत्त्वं यत्र प्रतिष्ठितम् ।
 आधारः सर्वभूतानामग्रजन्मत्रमोऽस्तु ते ॥ १३ ॥
 ब्राह्मणो जगतां तीर्थं पावनं परमं यतः ।
 भूदेव हर मे पापं विष्णुरूपिन्नमोऽस्तु ते ॥ १४ ॥

१ जीविकायै इति शेषः । २ शेषपट्टी ।

पितामहं च प्रणमेत्सर्वादौ मातरं गुरुम् ।
 मातामहं च तदनु आचार्यमथ ऋत्विजम् ॥१५॥
 मातृमंत्रैश्च प्रथमं प्रणमेद्भक्तिभावतः ।
 यथाग्रजस्तथा ज्येष्ठः पितृव्योऽपि द्विजोत्तमाः ॥१६॥
 दृष्टादृष्टे च स गुरुर्गुरुर्माता तथा गुरुः ।
 दृष्टादृष्टस्तृतीयः स्यात्सूर्योऽग्निश्चंद्र एव च ॥१७॥
 मंत्रदाता गुरुः ख्यातस्सप्तमः परिकीर्तितः ।
 कभोजनगुरुः श्रेष्ठः स्वर्गापवर्गहेतुकः ॥१८॥
 दृष्टदेवं च यो हित्वा अदृष्टं च निषेवते ।
 पापात्मा परमः सैकस्तिर्यग्योनिं च गच्छति ॥१९॥
 यथा पिता ज्येष्ठपिता कनीयांश्च तथा द्विजाः ।
 ज्येष्ठो भ्राता पितृतुल्यो मान्यः सत्कारभाग्यतः ॥२०॥

आचार्यो ब्रह्मणो मूर्तिः पिता मूर्तिः प्रजापतेः ।
 माता स्यात्पृथिवीमूर्तिर्भ्रातरो मूर्तिरात्मनः ॥२१॥
 पिता मेरुर्वशिष्ठः स्याद्धर्ममूर्तिः सनातनः ।
 स चापि दृष्टदेवः स्यात्तदाज्ञां परिपालयेत् ॥२२॥
 पितामहं च पित्रग्रे हव्यकव्यैश्च तर्पयेत् ।
 स याति ब्रह्मणः स्थानं यस्मान्नावर्तते पुनः ॥२३॥
 तस्य पादोदकस्नानाद्गंगा नार्हति केवलम् ।
 तथावलोकनात्तस्य ज्योतिर्लिङ्गशैतश्च किम् ॥२४॥
 द्वात्रिंशत्कुंडकशिलास्पर्शने यादृशं फलम् ।
 तादृशं कोटिगुणितं पितामहप्रदक्षिणे ॥२५॥
 शतमातृवरिष्ठाश्च पितामह्याश्च पोषणे ।
 गुणास्तद्दर्शने विप्राः संसारे न पुनर्विशेत् ॥२६॥

इति श्रीभविष्ये महापुराणे मध्यम पर्वणि प्रथमभागे गुरु गुणवर्णनं नाम षष्ठोऽध्यायः ॥ ६ ॥

सप्तमोऽध्यायः

पुराणेतिहासार्चनश्रवणमाहात्म्यवर्णनम्

सूत उवाच

समाख्यामीह विप्रेन्द्रा इतिहासं पुरातनम् ।
 श्रवणेपि च धर्मात्मच्छ्रूयतां यन्मया पुरा ॥ १ ॥
 पृष्ठोवोचन्महातेजा विरिंचो भगवान्प्रभुः ।
 हंत ते कथयाम्येष पुराणश्रवणे विधिम् ॥ २ ॥
 इतिहासपुराणानि श्रुत्वा भक्त्या द्विजोत्तमाः ।
 मुच्यते सर्वपापेभ्यो ब्रह्महत्याशतं च यत् ॥ ३ ॥
 सायं प्रातस्तथा रात्रौ शुचिर्भूत्वा शृणोति यः ।
 तस्य विष्णुस्तथा ब्रह्मा तुष्यते शंकरस्तथा ॥ ४ ॥
 प्रत्यूषे भगवान्ब्रह्मा दिनांते तुष्यते हरिः ।
 महादेवस्तथा रात्रौ शृण्वतां पठतां नृणाम् ॥ ५ ॥
 शुक्लवस्त्रधरश्चैव चैलाजिनकुशोत्तरः ।
 प्रदक्षिणत्रयं कुर्याद्या तस्मिन्देवता गुरौ ॥ ६ ॥
 नात्युच्छ्रितं नातिनीचं स्वासनं भजते ततः ।
 दिक्पतिभ्यो नमस्कृत्य अङ्काराधिष्ठितानपि ॥ ७ ॥
 पुस्तकं धर्मशास्त्रस्य धर्माधिष्ठानशाश्वतम् ।
 आगमानां शिवो देवस्तत्रादीनां च शारदा ॥ ८ ॥
 जामलानां गणपतिर्दामराणां शतक्रतुः ।
 नारायणो भारतस्य तथा रामायणस्य च ॥ ९ ॥

वासुदेवो भवेदेवः सप्तानां शृणु सत्तम ।
 आदित्यो वासुदेवश्च माधवो रामकेशवौ ॥१०॥
 वनमाली महादेवः सप्तानां सप्तपर्वसु ।
 विष्णुधर्मादिकानां च शिवो ज्ञेयः सनातनः ।
 अथ चादिपुराणस्य विरिंचिः परिकीर्तितः ॥११॥
 शुद्धौदनं यवक्षीरं पायसं कृशरं तथा ।
 कृशरान्नं च वा दद्यात्क्रमाद्बल्लिगणं विदुः ॥१२॥
 शालिभक्तं सगोधूमं तिलाक्षतविमिश्रितम् ।
 गव्यं च सफलं चैव देयश्चैभ्यस्त्वयं बलिः ॥१३॥
 पृथक्पृथक्चैव कांस्ये विन्यसेद्दिक्षु मध्यतः ।
 पठेच्चापि विधानेन स यागः षण्मयः परः ॥१४॥
 शीतोदकं मधु क्षीरं सितेक्ष्वोश्च रसो गुडः ।
 सगर्भश्च परो ज्ञेयः षण्मयश्चापरो बलिः ॥१५॥
 शालितंदुलप्रस्थं तु तदर्धं वा तदर्धकम् ।
 क्षीरेणापि च संभक्तं यवक्षीरमिदं स्मृतम् ॥१६॥
 क्षीरं भागाष्टकं ग्राह्यं सप्तभागेन संस्थितम् ।
 हैमंतिकं सितारुच्यं च तांदुलं प्रपचेच्चरुम् ॥१७॥
 अशीतिपलमानेन सिद्धमासादयेत्ततः ।
 भार्गवेन ददेत्पश्चान्न

उपकारिजनं प्राप्य न करोति परिष्क्रियाम् ।
 स तप्तनरके शेते शोणिते च पतत्यधः ॥७९॥
 सर्वेषां च सवर्णानां धर्मतो ब्राह्मणः प्रभुः ।
 पृथिवीपालको राजा धर्मचक्षुरुदाहृतः ॥८०॥
 प्रजापतेर्मुखोद्भूतो ह्योगतंत्रे यथोदितम् ।
 तद्विदो गणनाभिज्ञा अन्यविप्राः प्रचक्षते ॥८१॥
 गंगाहीनो हतो देशो विप्रहीना यथा क्रिया ।
 होराज्ञसिविहीनो यो देशोऽसौ विष्टवष्टवः ॥८२॥
 अपदीपा यथा रात्रिरनादित्यं यथा नभः ।
 तथाऽसां वत्सरो राजा भ्रमत्यध इवाध्वनि ॥८३॥
 स्थापयेद्धर्मतो विप्रं भावयेत्कर्मवृद्धये ।
 श्रमश्रुत्तो द्विजः पूज्यः सूर्यो विप्रस्तु श्रमश्रुलः ॥८४॥
 प्रत्यक्प्रदर्शनात्पुण्यं त्रिदिनं कल्मषापहम् ।
 दर्शने व्रात्यविप्रस्य सूर्यं दृष्ट्वा विशुध्यति ॥८५॥
 न व्रात्यत्वं सूर्यविप्रे पूजयेद्यज्ञसिद्धये ।
 ज्योतिर्वेदस्याधिकारः सूर्यविप्रस्य वै द्विजाः ॥८६॥

जातिभेदाश्च चत्वारो भोजकः कथकस्तथा ।
 शिवविप्रः सूर्यविप्रश्चतुर्थः परिपठ्यते ॥८७॥
 कथको मध्यमस्तेषां सूर्यविप्रस्तथोत्तमः ।
 शिवलिङ्गार्चनरतः शिवविप्रस्तु निंदितः ॥८८॥
 सूर्यविप्रस्य विप्रस्य वैद्यस्य च नृपस्य च ।
 प्रवासयेदक्षतेन सपुत्रपशुबांधवः ।
 अवध्यः सर्वलोकेषु राजा राज्येन पालयेत् ॥८९॥
 वसुभिर्वस्त्रगंधाद्यैर्माल्यैश्च विविधैरपि ।
 देशचक्रविदः पूज्या होराचक्रविदः पगाः ॥९०॥
 सूर्यचक्रविदः पूज्या नावमन्येत्कथंचन ।
 सिद्धयुद्धिं च धनद्धिं च य इच्छेदायुषा समम् ।
 गणविप्रसमः पूज्यो देवज्ञः समुदाहृतः ॥९१॥
 जाते बाले निरूप्ये च लग्नग्रहनिरूपणम् ।
 संस्थानं सूर्यविप्रो यः सूर्यविप्रस्य सत्तमाः ।
 द्विमात्रिकां समभ्यस्य सर्ववेदफलं लभेत् ॥९२॥

इति श्रीभविष्ये महापुराणे मध्यमपर्वणि प्रथमभागे पंचमोऽध्यायः ॥ ५ ॥

षष्ठोऽध्यायः

ब्राह्मणमाहात्म्यगुरुगुणवर्णनम्

सूत उवाच

चतुर्णामपि वर्णानां नान्यो बंधुः प्रचक्षते ।
 ऋते पितुर्द्विजश्रेष्ठा इतीयं नैगमी स्मृतिः ॥ १ ॥
 त्रयोऽपि गुरवः श्रेष्ठास्ताभ्यां माता परो गुरुः ।
 ये सोदारा ज्येष्ठश्रेष्ठा उत्तरोत्तरतो गुरुः ॥ २ ॥
 द्वादश्यां तु आमवास्यामथ वा रविसंक्रमे ।
 वासांसि दक्षिणा देया मणिमुक्ता यथारुचि ॥ ३ ॥
 अयने विषुवे चैव चंद्रसूर्यग्रहे तथा ।
 प्राप्ते चापरपक्षे तु भोजयेच्चापि शक्तितः ॥ ४ ॥
 पश्चात्प्रबंदयेत्पादौ मंत्रेणानेन सतमाः ।
 विधिवद्वंदनादेव सर्वतीर्थफलं लभेत् ॥ ५ ॥
 स्वर्गापवर्गप्रदमेकमाद्यं ब्रह्मस्वरूपं पितरं नमामि ।
 यतो जगत्पश्यति चारुरूपं
 तं तर्पयामः सलिलैस्तिलैर्युतैः ॥ ६ ॥
 पितरो जनयंतीह पितरः पालयंति च ।
 पितरो ब्रह्मरूपा हि तेभ्यो नित्यं नमोनमः ॥ ७ ॥

यस्माद्विजयते लोकस्तस्माद्धर्मः प्रवर्तते ।
 नमस्तुभ्यं पितः साक्षाद्ब्रह्मरूप नमोऽस्तु ते ॥ ८ ॥
 या कुक्षिविवरे कृत्वा स्वयं रक्षति सर्वतः ।
 नमामि जननीं देवीं परां प्रकृतिरूपिणीम् ॥ ९ ॥
 कृच्छ्रेण महता देव्या धारितोऽहं यथोदरे ।
 त्वत्प्रसादाज्जगद्दृष्टं मातरर्नित्यं नमोऽस्तुते ॥ १० ॥
 पृथिव्यां यानि तीर्थानि सागरादीनि सर्वशः ।
 वसंति यत्र तां नौमि मातरं भूतिहेतवे ॥ ११ ॥
 गुरुदेवप्रसादेन लब्धा विद्या यशस्करी ।
 शिवरूप नमस्तस्मै संसारार्णवसेतवे ॥ १२ ॥
 वेद वेदांगशास्त्राणां तत्त्वं यत्र प्रतिष्ठितम् ।
 आधारः सर्वभूतानामग्रजन्मन्नमोऽस्तु ते ॥ १३ ॥
 ब्राह्मणो जगतां तीर्थं पावनं परमं यतः ।
 भूदेव हर मे पापं विष्णुरूपिन्नमोऽस्तु ते ॥ १४ ॥

१ जीविकायै इति शेषः । २ शेषवष्टी ।

पितामहं च प्रणमेत्सर्वादौ मातरं गुरुम् ।
 मातामहं च तदनु आचार्यमथ ऋत्विजम् ॥१५॥
 मातृमंत्रैश्च प्रथमं प्रणमेद्भक्तिभावतः ।
 यथाग्रजस्तथा ज्येष्ठः पितृव्योऽपि द्विजोत्तमाः ॥१६॥
 दृष्टादृष्टे च स गुरुर्गुरुमाता तथा गुरुः ।
 दृष्टादृष्टस्तृतीयः स्यात्सूर्योऽग्निश्चंद्र एव च ॥१७॥
 मंत्रदाता गुरुः ख्यातस्सप्तमः परिकीर्तितः ।
 कभोजनगुरुः श्रेष्ठः स्वर्गापवर्गहेतुकः ॥१८॥
 दृष्टदेवं च यो हित्वा अदृष्टं च निषेवते ।
 पापात्मा परमः सैकस्तिर्यग्योनिं च गच्छति ॥१९॥
 यथा पिता ज्येष्ठपिता कनीयांश्च तथा द्विजाः ।
 ज्येष्ठो भ्राता पितृतुल्यो मान्यः सत्कारभाग्यतः ॥२०॥

आचार्यो ब्रह्मणो मूर्तिः पिता मूर्तिः प्रजापतेः ।
 माता स्यात्पृथिवीमूर्तिर्भ्रातरो मूर्तिरात्मनः ॥२१॥
 पिता मेरुर्वशिष्ठः स्याद्धर्ममूर्तिः सनातनः ।
 स चापि दृष्टदेवः स्यात्तदाज्ञां परिपालयेत् ॥२२॥
 पितामहं च पित्रग्रे हव्यकव्यैश्च तर्पयेत् ।
 स याति ब्रह्मणः स्थानं यस्मान्नावर्तते पुनः ॥२३॥
 तस्य पादोदकस्नानाद्रंगा नार्हति केवलम् ।
 तथावलोकनात्तस्य ज्योतिर्लिंगशैतश्च किम् ॥२४॥
 द्वात्रिंशत्कुंडकशिलास्पर्शने यादृशं फलम् ।
 तादृशं कोटिगुणितं पितामहप्रदक्षिणे ॥२५॥
 शतमातृवरिष्ठाश्च पितामह्याश्च पोषणे ।
 गुणास्तदर्शने विप्राः संसारे न पुनर्विशेत् ॥२६॥

इति श्रीभविष्ये महापुराणे मध्यम पर्वणि प्रथमभागे गुरु गुणवर्णनं नाम षष्ठोऽध्यायः ॥ ६ ॥

सप्तमोऽध्यायः

पुराणेतिहासार्चनश्रवणमाहात्म्यवर्णनम्

सूत उवाच

समाख्यामीह विप्रेन्द्रा इतिहासं पुरातनम् ।
 श्रवणेपि च धर्मात्मञ्छ्रुयतां यन्मया पुरा ॥ १ ॥
 पृष्ठोचोचन्महातेजा विरिंचो भगवान्प्रभुः ।
 हंत ते कथयाम्येष पुराणश्रवणे विधिम् ॥ २ ॥
 इतिहासपुराणानि श्रुत्वा भक्त्या द्विजोत्तमाः ।
 मुच्यते सर्वपापेभ्यो ब्रह्महत्याशतं च यत् ॥ ३ ॥
 सायं प्रातस्तथा रात्रौ शुचिर्भूत्वा शृणोति यः ।
 तस्य विष्णुस्तथा ब्रह्मा तुष्यते शंकरस्तथा ॥ ४ ॥
 प्रत्यूषे भगवान्ब्रह्मा दिनांते तुष्यते हरिः ।
 महादेवस्तथा रात्रौ शृण्वतां पठतां नृणाम् ॥ ५ ॥
 शुक्लवस्त्रधरश्चैव चैलाजिनकुशोत्तरः ।
 प्रदक्षिणत्रयं कुर्याद्या तस्मिन्देवता गुरौ ॥ ६ ॥
 नात्युच्छ्रितं नातिनीचं स्वासनं भजते ततः ।
 दिक्पतिभ्यो नमस्कृत्य ॐकाराधिष्ठितानपि ॥ ७ ॥
 पुस्तकं धर्मशास्त्रस्य धर्माधिष्ठानशाश्वतम् ।
 आगमानां शिवो देवस्तंत्रादीनां च शारदा ॥ ८ ॥
 जामलानां गणपतिर्दामराणां शतक्रतुः ।
 नारायणो भारतस्य तथा रामायणस्य च ॥ ९ ॥

वासुदेवो भवेद्देवः सप्तानां शृणु सत्तम ।
 आदित्यो वासुदेवश्च माधवो रामकेशवौ ॥१०॥
 वनमाली महादेवः सप्तानां सप्तपर्वसु ।
 विष्णुधर्मादिकानां च शिवो ज्ञेयः सनातनः ।
 अथ चादिपुराणस्य विरिंचिः परिकीर्तितः ॥११॥
 शुद्धौदनं यवक्षीरं पायसं कृशरं तथा ।
 कृशरात्रं च वा दद्यात्क्रमाद्बल्लिगणं विदुः ॥१२॥
 शालिभक्तं सगोधूमं तिलाक्षतविमिश्रितम् ।
 गव्यं च सफलं चैव देयश्चैभ्यस्त्वयं बलिः ॥१३॥
 पृथक्पृथक्चैव कांस्ये विन्यसेदिक्षु मध्यतः ।
 पठेच्चापि विधानेन स यागः षण्मयः परः ॥१४॥
 शीतोदकं मधु क्षीरं सितेक्ष्वोश्च रसो गुडः ।
 सगर्भश्च परो ज्ञेयः षण्मयश्चापरो बलिः ॥१५॥
 शालितंडुलप्रस्थं तु तदर्धं वा तदर्धकम् ।
 क्षीरेणापि च संभक्तं यवक्षीरमिदं स्मृतम् ॥१६॥
 क्षीरं भागाष्टकं ग्राह्यं सप्तभागेन संस्थितम् ।
 हैमंतिकं सिताख्यं च तांडुलं प्रपचेच्चरुम् ॥१७॥
 अशीतिपलमानेन सिद्धमासादयेत्ततः ।
 भागार्धेन ददेत्पश्चान्माक्षिकं वा सितामपि ॥१८॥

गुडमिश्रेण यो दद्यात्संपर्को जायते क्वचित् ।
 संपृक्तं माक्षिकेणापि दद्यादिक्षुरसं बुधः ।
 गृहीत्वा याचकः शुद्धः शृणुत द्विजसत्तमाः ॥१९॥
 शृणुते वाधीयानो यो दद्याद्धस्ते च पुस्तकम् ।
 समुत्थाय च गृहीयात्प्रणम्य विनिवेदयेत् ॥२०॥
 पूर्वस्थः श्रावको विप्रो विख्यातस्तस्यदक्षिणे ।
 पश्चिमाशासुखेनैव तर्जन्यांगुष्ठया सह ॥२१॥
 प्रस्तरेणापि हस्तेन विन्यासः पंडितैः सदा ।
 इतोऽन्यथा न कर्तव्यः कृत्वा न्यासमथाप्नुयात् ॥२२॥
 असकृद्विन्यसेद्विप्राः पावमानीं जले जपेत् ।
 वेदांतागमवेदांतविधिरेष स्मृतो बुधैः ॥२३॥
 यमदिवसंमुखे श्रोता वाचकश्चोत्तरामुखः ।
 पुराणभारताख्यान एष वै कथितो विधिः ॥२४॥
 वैपरीत्येन विधिना विज्ञेयो द्विजसत्तमाः ।
 रामायणे धर्मशास्त्रे हरिवंशे च सत्तमाः ॥२५॥
 इतोऽन्यथा यातुधानाः प्रलुप्यंति फलं यतः ।
 तस्माद्विधिविधानेन शृणुयादथ वा पठेत् ॥२६॥
 श्रुत्वा प्रति पुण्यविद्यां योऽश्रीयान्मांसमेव तु ।
 स याति गार्दभीं योनिं यदि मैथुनिनः क्वचित् ॥२७॥
 यदि देवालये तीर्थे वाचयेच्छृणुयादथ ।
 यस्य देवगृहे तस्य तस्य तीर्थस्य वर्णनम् ॥२८॥
 माहात्म्यश्रवणादेव गोदानस्य फलं लभेत् ।
 महागुरोश्च माहात्म्यं पित्रोरग्रे न च स्मरेत् ।
 पितुर्माहात्म्यं यत्पुत्रैर्वाच्यं संसदि पर्वणि ॥२९॥
 वासुदेवाग्रतश्चापि रुद्रमाहात्म्यवर्णनम् ।
 रुद्राग्रे वासुदेवस्य कीर्तनं पुण्यवर्धनम् ॥३०॥
 दुर्गाग्रे शिवसूर्यस्य वैष्णवाख्यानमेव च ।
 यः करोति विमूढात्मा गार्दभीं योनिमाविशेत् ॥३१॥
 गुरोरनुज्ञया पित्रोः प्रकुर्यादभिवादनम् ।
 अनुज्ञया तथा पित्रोर्हरेः कुर्यात्प्रदक्षिणम् ॥३२॥
 न विष्णुर्न च ब्रह्मा च न च रुद्रः शचीपतिः ।
 सर्ववेदेन तत्तुल्यं सर्वधर्मपरायणम् ॥३३॥
 सर्वज्ञानमयं चैव सर्वज्ञेन च तत्समम् ।
 तस्माद्विजन्मन्पित्रोर्हि सेवनाद्ब्रह्मशाश्वतम् ॥३४॥
 गुरुभ्यो बंदनं व्यर्थं पितरं यो न तर्पयेत् ।
 जीवन्न तर्पयेन्मुख्यं गंगायां मरणेऽपि च ।
 उभयोस्तर्पणं नास्ति जीवन्नपि न जीवति ॥३५॥

पुराणश्रवणं पुण्यं शून्यं भागवतं यदि ।
 व्यर्थं भागवतं विप्रा नारसिंहविहीनकम् ॥३६॥
 आदिपर्वणि हीने तु भारताख्यं न धारयेत् ।
 विनाश्वमेधिकं विप्रा विना यज्ञाननं विना ॥३७॥
 दानकर्मविहीनं च मोक्षधर्मं न धारयेत् ।
 भारतं च दिवारोहधारणादौ वरं व्रजेत् ॥३८॥
 वायुपुराणमश्रुत्वा शास्त्रं च यौगिकं विना ।
 वायुहीनं देहिकुलं वृथा तस्य न धारकम् ॥३९॥
 तथा वायुपुराणं यद्विहीनं श्रव्यमन्यकम् ।
 यथा सुन्दरकांडेन आरण्यं च न धारयेत् ॥४०॥
 लंकां विना चादिकांडं तल्लिखित्वा न धारयेत् ।
 पाराशरं विना व्यासं याज्ञवल्क्यं विना मखम् ॥४१॥
 दक्षं विना न शंखं च शंखहीनं बृहस्पतिम् ।
 वल्लीयं श्रवणाद्येन न च युक्तिमथापयेत् ॥४२॥
 संस्थापनादेव विना न च किमपि राक्षसैः ।
 न ददेत्प्रार्थकादिभ्यो न विक्रीयेत्कथंचन ॥४३॥
 न हरेत्पुस्तकं चापि न हरेदक्षराणि षट् ।
 ब्रह्माक्षरस्य हरणाद्रौरवान्न निवर्तते ॥४४॥
 आद्याक्षरस्य हरणात्ताम्रकुशी भवेदिह ।
 सुखवृत्तस्य हरणाद्यावदाचंद्रतारकम् ॥४५॥
 कुवले असिपत्रे च पततीह न संशयः ।
 स्वाक्षरस्य हरणे स्वमातृहरणेऽपि यत् ॥४६॥
 तस्मात्पुस्तकमात्रं यो हरेन्नरकमाप्नुयात् ।
 यद्भारतं यत्पुराणं स्तोत्ररूपाणि तानि च ॥४७॥
 तानि वेदागमादीनि पुस्तकेष्वपि वाचयेत् ।
 वेदानां पुस्तकं यच्च लिखित्वा तन्न वाचयेत् ॥४८॥
 तथा तन्त्रोदितान्मंत्रां लिखित्वा तन्न वाचयेत् ।
 पुस्तकं निगमानां च मन्त्रव्याख्यानसंग्रहम् ॥४९॥
 स्फुटं कृत्वा पुरः स्थाप्य यावत्कालं प्रवर्तते ।
 तावत्स नरके घोरे प्रेतत्वं जन्मजन्मनि ॥५०॥
 न वाचयेच्च व्याख्याता वाचकोऽपि प्रवाचयेत् ।
 पौष्करे च श्लोक पादमाश्वमेधं पदेपदे ॥५१॥
 वेदार्थं वाचयेद्यस्माद्विपरीतोऽपवाचकः ।
 तावुभौ पतितौ ज्ञेयौ पावमानीशतं जपेत् ॥५२॥
 आदिमध्यावसाने च मन्त्रे च प्रणवं दिशेत् ।
 बलिभिर्गंधपुष्पैश्च पुस्तकं देवनिर्मितम् ॥५३॥
 त्रिदेवं पुस्तकं विद्यात्सूत्रं वासुकिरुच्यते ।
 अमानकरणे दोषस्तस्मात्तच्च न हापयेत् ॥५४॥

पत्राणि भगवान्ब्रह्मा ऊर्ध्वदीर्घाणि यानि च ।
 जनार्दनश्चाक्षराणि मात्रा प्रकृतिरव्यया ॥५५॥
 लिपी भंगी महेशः स्यात्तस्या मात्रा सरस्वती ।
 एकरेखा च एकात्मा पादाच्च पादविच्युतिः ॥५६॥
 चतुष्पादांतरे युगं मध्यमोऽस्ते युगं युगम् ।
 विपत्करं युगमपंक्तावयुगे स्वर्गसाधनम् ॥५७॥
 भारते चेतिहासे च पुराणे द्विजसत्तमाः ।
 अयुगमपंक्तौ स्वर्गः स्याद्युगे नरकमाविशेत् ॥५८॥
 वक्तृनामाशरैर्युक्तं पंक्तिभेदेन सत्तमाः ।
 उपन्यस्तस्य यन्नाम तत्कलौ मात्रया सह ॥५९॥
 आत्मसंशुद्धिसंशुद्ध्या धारयेद्धर्मसंहिताम् ।
 इतोऽन्यथा भवेदोषस्तस्मात्तत्परिवर्जयेत् ॥६०॥
 रिपुः सूर्यस्तयारामो यक्षोऽनंतः सरस्वती ।
 ब्राह्मी च यक्षिणी चैव गायत्री नवमी स्मृता ॥६१॥
 विष्ण्वन्ते च भवेन्मुक्तिः सूर्यास्ते पादविच्युतिः ।
 रिपुंकरं भवेत्तस्य यक्षे दुर्गतिमादिशेत् ॥६२॥
 अनंतं विपुला कीर्तिः सरस्वत्यां धनागमः ।
 ब्राह्म्या ब्रह्मत्वमाप्नोति यक्षिण्या यक्षमन्दिरम् ॥६३॥
 मुक्तिमाप्नोति गायत्र्या इति पंक्तिफलोदयः ।
 चतुर्धा प्रतिभक्तिः स्यात्पुस्तकं धर्मनिर्मितम् ॥६४॥
 ब्रह्मेन्द्रवैष्णवं शैवं शक्तिकं च महेश्वरी ।
 ब्रह्मरूपं चेतिहासमैंद्रं रामायणात्मकम् ॥६५॥
 वैष्णवं परमं देवं यच्छैवं तल्ललाटकम् ।
 पावकोऽस्य तथा मूले मध्ये भागे शतक्रतुः ॥६६॥
 अग्रे स्थिता ग्रहाः सर्वे दिशामीशास्तथा द्विजाः ।
 मेरुः सुमेरुरुद्दिष्टः संगवान्काम उच्यते ॥६७॥
 द्यावापृथिव्यौ पातालं तस्यांतः समुदाहृतम् ।
 पौराणिककथायुक्तपुस्तको देवपूजितः ॥६८॥
 न शस्यः पूजनीयश्च गृहे स्थाप्येत मानवः ।
 यो यस्मै शूद्रो विप्राय वृत्तिं दद्याच्च मानवः ॥६९॥
 स याति ब्रह्मसदनं मणिवर्त्मादिकुट्टिमम् ।
 न शस्यः पूजनीयश्च गृहे स्थाप्येत मानवः ॥७०॥
 पत्राणामग्रभागे तु वेधं कुर्यात्सुवर्तुलम् ।
 श्रवणात्तत्र मात्रेण तत्र पद्मं च वर्तुलम् ॥७१॥
 संहितागमतन्त्रेषु प्रतिवेधे च संकुलम् ।
 प्रकुर्याच्चित्तापेन ततः शक्रपुरं व्रजेत् ॥७२॥
 मध्यं तस्य हरेदायुः पार्श्ववेधः शिवं हरेत् ।
 युगमवेधे जयं दद्यादेकवेधे बलिर्भवेत् ॥७३॥

परमं प्रकृतेर्गुह्यं स्थानं देवैर्विनिर्मितम् ।
 पूरयेत्ताम्रालिङ्गेन अथ रैत्यमयेन वा ॥७४॥
 अशक्तो बिल्वकाष्ठस्य तथा श्रीपर्णिकस्य च ।
 न काष्ठस्य नवं शस्यं न लौहं योजयेत्कचित् ॥७५॥
 प्रागारंभलोकशतं धर्मशास्त्रस्य वै लिखेत् ।
 संहितायां पुराणायां युगमकल्पं तदर्धकम् ॥७६॥
 ब्रह्मचर्येण विलिखेन्न मोहाद्ब्रह्मणः क्वचित् ।
 तथापि चाखिलव्यास लेखनात्संततिक्षयः ॥७७॥
 अनामात्वे हेमयुतां बलाकं चित्तमेव च ।
 न लिखेत्खिलभागं च हरिवंशस्य सत्तमाः ॥७८॥
 गारुडस्य च स्कान्दस्य न लिखेन्मध्यतन्त्रकम् ।
 लेखनं हरिवंशस्य व्रतस्थो नियमैर्युतः ॥७९॥
 गृहस्थो न लिखेद्ग्रंथं लिखेच्च मथुरां विना ।
 लेखने पारिजातस्य मत्स्यमांसाशिनं लिखेत् ॥८०॥
 वाल्मीकिसंहितायाश्च लेखने च तथा क्वचित् ।
 स्तोत्रमात्रं लिखेद्विप्रा अव्रती न लिखेत्कचित् ॥८१॥
 अब्राह्मणेन लिखितं निष्फलं परिकीर्तितम् ॥८२॥
 पतितैरपि पाखंडैर्न स्त्री विलिखति क्वचित् ।
 दुर्विचारो दुष्टभार्यो दुर्मतिश्चापि लेखकः ।
 न लिखेद्धर्मशास्त्रं च पुराणं स्तोत्रसंहितम् ॥८३॥
 तच्च प्राप्नुवन्कर्तव्यं सुवर्णरजतस्य च ।
 कज्जलैर्मलिनं कुर्यान्मन्त्री निर्यासमंत्रितैः ॥८४॥
 जीवन्त्याश्च रसैर्युक्तैर्मणिकर्दमलोत्पैः ।
 वंशुन्यान्मुख्यायुतैर्वापि पीतयोगैरथापि वा ॥८५॥
 कृष्णे वायुप्रदं विद्यात्पीते वायुक्षयो भवेत् ।
 रक्ते पुष्टिमवाप्नोति कृष्णे च संपदागमः ॥८६॥
 इतिहासपुराणानां विलिखेद्यन्मुखाच्छृणु ।
 वायव्यादिमुखेनैव काष्ठवेदं च संलिखेत् ॥८७॥
 पूर्वामुखे चार्थहानिरुत्तरे च मुखे श्रियः ।
 मरणं दक्षिणास्ये तु पश्चिमास्ये धनक्षयः ॥८८॥
 पितृमेधे भुवः कंपे न लिखेज्जन्मवासरे ।
 अशौचे मृतके सूतावमायां रविसंक्रमे ॥८९॥
 अत्र लेखादग्निः स्यात्तथा पुत्रविनाशनम् ।
 बलधर्मं क्षयं चैव तस्माद्यत्नेन वर्जयेत् ॥९०॥
 पितृश्राद्धदिने लेखः कुलक्षयकरो भवेत् ।
 एकरात्रं भुवः कंपे तस्मिंस्लेखे धनक्षयः ॥९१॥

अशोचेऽपि दरिद्रः स्याज्जन्माहे चायुषः क्षयः ।
 लिपिच्छन्दःपदज्ञश्च युवा धीमाञ्जितासनः ॥९२॥
 द्रुतलेखी च तेजस्वी यो लेखयति लेखकः ।
 असंवलितभावेन ऊर्ध्वोर्ध्वं स्यात्समाक्षरम् ॥९३॥
 लिपियुक्तः समायुक्तः एवागमलेखकः ।
 नांदीनागरकैर्वर्णैः शुद्धनागरकैरपि ॥९४॥
 कामरूपाक्षरैर्वापि यावच्च संहितागणः
 अचेतनेन लिखितं यावत्कालं प्रवर्तते ॥९५॥
 यावदक्षरसंस्थानं तावत्स्वर्गे महीयते ।
 अनुक्तो वाचयेद्यस्तु धर्मशास्त्रस्य वेतनम् ॥९६॥
 लिखित्वा यस्तु पापात्मा यावदक्षरसंख्यया ।
 तावत्कालं तु नरके पच्यते नात्र संशयः ॥९७॥
 कुटुम्भरणार्थं तु गृह्णीयाद्वापि वेतनम् ।
 न जीवति सदुष्टात्मा धनवस्त्रफलान्वितः ॥९८॥
 पतितैरित्यज्मलैश्छे रोगी कुप्यी क्षयी तथा ।
 रोगी शिलीपदैश्चैव मूकोऽपि धर्मसंहतः ॥९९॥
 एतैर्विलिखितं यच्च धारयेन्न गृहाश्रमी ।
 अनायुष्यकरं यस्मात्तस्मात्तत्परिवर्जयेत् ॥१००॥
 हीनांगा प्रतिमा चैव पुस्तकं मानहीनकम् ।
 न कलौ धारयेद्देह अनायुष्यकरं भवेत् ॥१०१॥
 द्वात्रिंशदंगुलैर्युक्तं कर्तव्यं पुस्तकोत्तमम् ।
 स वै नारायणः ख्यातो धारणाच्च कुतोऽप्यलम् ॥१०२॥
 चतुर्विंशंगुलं यच्च तद्वै स्वधनमुच्यते ।
 शंकरः स तु विज्ञेयो धर्मकामफलप्रदः ॥१०३॥
 अष्टांगुलं भवेद्यच्च तत्कनिष्ठमिहोच्यते ।
 तस्माद्ब्रह्ममयं ज्ञेयं त्रिवर्गफलदायकम् ॥१०४॥
 ताडिता जलपत्रे च अथ वा चाशुरुत्वचि ।
 एत्याः पत्रकृते मानं भूर्जे मानं न विद्यते ॥१०५॥
 द्वादशांगुलकं यच्च भूर्जतैडादिनिर्मितम् ।
 अंगुलानां प्रमाणं यत्तेनापि ज्ञानपुस्तकम् ॥१०६॥
 हस्तसंस्थापिते तस्य तेनायुष्यकरं भवेत् ।
 धर्मशास्त्रस्य साहस्रे धर्मशास्त्रस्य वेतनम् ॥१०७॥
 स्वर्गमार्गस्य गमने भारते च तदर्धकम् ।
 हरिवंशे स्वर्णमाने कृते मूल्यसहस्रके ॥१०८॥
 युगेयुगे पादहीनं धर्मं कुर्याद्यथारुचि ।
 प्रणम्य शिरसा सर्वान्व्यासादीन्संहिताश्रुतान् ॥१०९॥

जैमिनि च ततो व्यासं शंकरं च तथा हरिम् ।
 नमस्कारमथैषां तु आदिमध्यावसानके ॥११०॥
 ततः प्रवाचयेद्विप्रो धर्मशास्त्रार्थकोविदः ।
 अलक्षितमनास्तद्व्यद्वृपं स्पष्टमुच्चरन् ॥१११॥
 असंयुक्ताक्षरपदं स्पष्टभागसमन्वितम् ।
 सप्तस्वरसमायुक्तं सप्तनादविभूषितम् ॥११२॥
 सामगाथाः समाश्रित्य रागयुक्तांतरं पठेत् ।
 मणिवारो धनं यत्स्याद्गौरांधासंतिकस्तथा ॥११३॥
 श्रीरागश्चैव हिलोलरागो वाजाविकस्तथा ।
 एवं प्रक्रममाणेन शृणुयाद्धर्मसंहिताः ॥११४॥
 ब्राह्मणः क्षत्रियो वैश्यः शूद्रश्चापि विशेषतः ।
 अश्वमेधमवाप्नोति सर्वान्कामानवाप्नुयात् ।
 पापैः प्रमुच्यते सर्वैर्महापुण्यं च विंदति ॥११५॥
 शूद्राणां पुरतो वैश्यो वैश्यानां क्षत्रियः परः ।
 क्षत्रियांते तथा विप्राः शृणुयुश्चाग्रतः सदा ॥११६॥
 न शूद्रः कथयेद्धर्मास्तपअध्यापने तथा ।
 नैहिकत्वं परत्वं च न शुभं न परां गतिम् ॥११७॥
 शूद्रेणाधिगतं नास्तिविशेषाच्छब्दलक्षणम् ।
 यद्विजस्य कृतो दासो ब्रह्मणाऽव्यक्तयोनिना ॥११८॥
 श्वशृगालखरीक्षीरमपेयं हि यथा भवेत् ।
 एवं शूद्रमुखाद्धर्मा न ग्राह्याः शब्दसंस्कृताः ॥११९॥
 अमेध्यं शुध्यते तोयैः शूद्रः श्रोता हि शुध्यति ।
 एवं शूद्रोऽप्यशुचिः स्याद्याद व्याकरणार्थवित् ॥१२०॥
 यः शूद्र उद्दिशेद्धर्मं तथा चागमवैदकम् ।
 स वै वध्यो नरेंद्रेण जिह्वां चक्रेण छेदयेत् ॥१२१॥
 बुध्यमानः सदा ह्यर्थं ग्रंथार्थं कृत्स्नमेव च ।
 य एवं कथयेत्सम्यक्स विप्रो व्यास उच्यते ॥१२२॥
 वसेत्स पत्तने ग्रामे पुण्ये देशे स कीर्तितः ।
 ते धन्यास्ते कृतात्मानस्ते कृतार्था न संशयः ।
 वसंति पत्तने तस्मिन्व्याख्याता यत्र संवसेत् ॥१२३॥
 यथार्कहीनं दिवस चंद्रहीना यथा निशा ।
 न रराज सभा तद्ब्रह्मासेन रहिता द्विजाः ॥१२४॥
 यद्गृहे नैव शिशवो न रजाज गृहं क्वचित् ।
 यथैकतो ग्रहाः सर्वे एकतस्तु दिवाकरः ।
 तथैव सोदर गेहे दृष्ट्वा पुष्करदर्शनम् ॥१२५॥

अष्टमोऽध्यायः

पुराणेतिहासविभागपूर्वकाङ्गमाहात्म्यवर्णनम्

सूत उवाच

शृणुध्वं विप्रसंघाताः पुराणं देवसंमतम् ।
 यच्छ्रुत्वा मुच्यते पापात्पुरुषो ब्रह्महत्यया ॥ १ ॥
 तृतीयं शैवमाख्यातं ततो भागवतं परम् ।
 पंचमं च तथा मात्स्यं भविष्यं षष्ठमुच्यते ॥ २ ॥
 असामर्थ्यं च मात्स्योक्तं वैष्णवं च भविष्यकम् ।
 भारते चापि पर्वं च शांतिभैष्मीयकं तथा ॥ ३ ॥
 पराशरमतं गृह्यं गोभिलोक्तानि यानि च ।
 कात्यायनोक्तमपरमभ्यसेन्निगमादितः ॥ ४ ॥
 अंतरेणागते मर्त्ये शास्त्रं नाध्यापयेत्कचित् ।
 एकरात्रं गते मर्त्ये त्रिरात्रमजमेषयोः ॥ ५ ॥
 मंडूके पंचरात्रं तु सर्पे रात्रिचतुष्टयम् ।
 संवत्सरं तु तुरगे गजे द्वादशवत्सरान् ॥ ६ ॥
 मासमेकं खरे काके स्थानत्यागात्र कुत्रचित् ।
 केरवे वा रवे चैव अहोरात्रं प्रचक्षते ॥ ७ ॥
 त्रिरात्रमपि मार्जारे नकुले मूषके खरे ।
 हंसे दिनमनध्यायं क्षुद्रजंतौ न दूषणम् ॥ ८ ॥
 अध्यापयेद्गुरोः पुत्रं ज्ञानिनं धार्मिकं शुचिम् ।
 भक्तं शांतं वैष्णवं च जितक्रोधं जितेन्द्रियम् ॥ ९ ॥
 अध्यात्माध्यापयेदेभ्यः शठं पापहरं द्विषम् ।
 अन्यायेनैव यच्छतमभयं दांभिकं द्विषम् ॥ १० ॥
 निरर्थकं मंथरं च विशुश्रूषुमयाजकम् ।
 षण्डं चैवानृजुं क्रुद्धं कृपणं व्यसनार्थिनम् ॥ ११ ॥
 निंदकं चाविधिज्ञं च दूरतः परिवर्जयेत् ।
 अप्रच्छन्नतं ब्रूयात्पुत्रपौत्रादिकाहते ॥ १२ ॥
 विद्यया सह मर्तव्यं न दद्याच्च पृथग्जने ।
 अतो विद्या वदत्येवं पाठयंतं द्विजोत्तमम् ॥ १३ ॥
 मा दद्याद्भक्तिहीनाय दुर्जनाय दुरात्मने ।
 अप्रमादाय विप्राय शुचये ब्रह्मचारिणे ॥ १४ ॥
 सार्थकाय विधिज्ञाय साधवे देहि सत्तम ।
 दद्याद्यदि निषिद्धाय विद्याधनमनुत्तमम् ॥ १५ ॥

तयोरेकतरो गच्छेदचिरेण यमक्षयम् ।
 अन्यायेन ग्रहं विद्यामन्यं पाठयते सुखात् ॥ १६ ॥
 स याति नरकं घोरं विद्यावर्ज्यः स उच्यते ।
 आध्यात्मिकं वैदिकं चालौकिकं वाथ यो वदेत् ॥ १७ ॥
 मानमादौ प्रणम्याथ ततोऽधीयीत सुव्रतः ।
 कर्मकांडं ज्योतिषस्य तद्विना न समभ्यसेत् ॥ १८ ॥
 चूतभोगसमभ्यासादरिद्रश्चाभिजायते ।
 वादभागसमभ्यासाद्धननाशाय जायते ॥ १९ ॥
 निधिभागसमभ्यासाज्जायते नारके कुले ।
 यान्यनुक्तानि शास्त्राणि माननीयानि यानि च ॥ २० ॥
 म्लेच्छोक्तानि महिम्नानि नाभ्यसेद्दूरतस्त्यजेत् ।
 लोकानां ज्ञानवृद्धयर्थं यः कुर्याद्धर्मसंग्रहम् ॥ २१ ॥
 प्रवर्तयित्वा स गुरुर्भवेज्ज्ञानप्रदः पिता ।
 ज्ञानदाता च लोकानां तेषु धर्मः प्रवर्तते ॥ २२ ॥
 निगमानां ज्योतिषाणां वेदानां नाटकस्य च ।
 व्याख्यानसंग्रहं कृत्वा कलौ नाशमवाप्नुयात् ॥ २३ ॥
 वेदानां धर्मशास्त्राणां पुराणानां तथैव च ।
 मीमांसाज्योतिषां चैव नाटकानां विरंचिनी ॥ २४ ॥
 भागावसाने कथितः पुराणाध्याय एव च ।
 पुष्पकश्च परिच्छेदः खंडश्च प्रतिखंडकः ॥ २५ ॥
 व्यवहारश्चार्थशास्त्रमश्वशास्त्रस्य चैव हि ।
 यस्य भागावसाने तु प्रयोक्तव्यः स एव हि ॥ २६ ॥
 तत्संग्रहेऽपि कविना नियोक्तव्यः स एव हि ।
 यस्य नाम्नोपदेशे तु प्रवर्तयति संग्रहः ॥ २७ ॥
 तत्तदक्षरसंख्यानां ब्रह्मलोकान्न तच्च्युतिः ।
 न संग्रहस्तंत्रमंत्रे वेदमंत्रे च वर्जयेत् ॥ २८ ॥
 मोहात्कृत्वा होमधेनुं दत्त्वा शुद्धिर्भविष्यति ।
 कृत्वा चाख्यायिकाग्रंथस्वरूपान्स दिवं व्रजेत् ॥ २९ ॥
 धर्मशास्त्रस्य गम्यस्य व्यवहारस्य चैव हि ।
 कलौ यः संग्रहं कुर्यात्प्रसुप्ते चैव केशवे ॥ ३० ॥
 यावत्प्रवर्तते लोकस्तावत्स्वर्गे महीयते ।
 सिंहे पौपे च चैत्रे च न कुर्यात्संग्रहं कचित् ॥ ३१ ॥
 प्रातःकाले न कुर्वीत तथा मध्यंदिने द्विजाः ।
 पक्षाति भूमिदाहे च भुवः कंठे दिनक्षये ॥ ३२ ॥

मलमासे विशेषेण सन्ध्ययोश्च विवर्जने ।
 अमेध्याक्तं च पत्रं च लिप्यक्षरविभूषितम् ॥३३॥
 पूतं स्यात्तत्क्षणादिप्राश्चतुः पंचाक्षरेण वा ।
 नारसिंहस्य विन्यासे पूतो भवति तत्क्षणात् ॥३४॥
 मायाविभवविन्यस्ते महापापकलेवरे ।
 मुहूर्तार्धेन पूतत्वं प्रभोर्याति परां गतिम् ॥३५॥
 स्त्रियो वा निन्दितो वापि म्लेच्छो याति परां गतिम् ।
 यो मूढो मन्यते दोषं तस्य शौचं समाचरेत् ।
 स गर्दभीं खरीं योनिं प्रविशेन्नात्र संशयः ॥३६॥
 एकमेवात्मकं ब्रह्म तत्प्रकृत्यात्मकं द्वयम् ।
 नवात्मको भैरवश्च दशमश्च जनार्दनः ॥३७॥
 रुद्र एकादशश्चैव अर्कार्कश्चापि द्वादशः ।
 त्रयोविंशे च भूतात्मा षड्विंशे मनुरीरितः ॥३८॥
 तिथ्यात्मकं पंचदशे षोडशाख्या कलापरा ।
 वातात्मकः सप्तदशो मन्त्रः समनुवर्तते ॥३९॥

अष्टादशाक्षरो मन्त्रः पुराणात्मक एव च ।
 ऊनविंशश्चंद्रमाः स्याद्विंशो नारायणो वपुः ॥४०॥
 ज्योतिर्मयश्चैकविंशो द्वाविंशे केशवार्चनम् ।
 नक्षत्राणि त्रयोविंशे चतुर्विंशे च तानकम् ॥४१॥
 पंचविंशे च तीर्थानि षड्विंशे च त्रियंबकः ।
 अष्टाविंशे धनेशश्च ऊनविंशे सरस्वती ॥४२॥
 त्रिंशद्योगे शिवः प्रोक्तः पातालमेकत्रिंशके ।
 अहोरात्रश्च द्वात्रिंशे चतुर्विंशे च जाह्नवी ॥४३॥
 पंचत्रिंशे तदंतः स्याच्छते पूर्णे दिवाकरः ।
 सहस्रे च शिवो ज्ञेयश्चायुते मेरुरुच्यते ॥४४॥
 लक्षे ब्रह्मा तथा कोट्यां देवो नारायणः परः ।
 पुं प्रकृत्यात्मकं चान्प्रच्छारदालिपिमातृका ॥४५॥
 शुद्धब्रह्ममयं नित्यं ज्ञानरूपं परं महत् ।
 यस्मिन्नव्यसनादेव शुचौ चाप्यशुचिस्थले ।
 क्षणे ब्रह्ममयं याति इत्याह भगवान्मनुः ॥४६॥

इति श्रीभविष्ये महापुराणे मध्यम पर्वणि प्रथमभागोऽकमाहात्म्यकथनं नामाष्टमोऽध्यायः ॥ ८ ॥

नवमोऽध्यायः

अन्तर्वेदिबहिर्वेदिप्रमाणादिवर्णनपूर्वकं पूर्तकर्मनिरूपणम्

सूत उवाच

अन्तर्वेदि प्रवक्ष्यामि ब्रह्मणोक्तं युगांतरे ।
 बहिर्वेदं तथैवोक्तं शस्तंस्याद्वापरे कलौ ॥ १ ॥
 ज्ञानसाध्यं तु यत्कर्म अन्तर्वेदीति कथ्यते ।
 देवतास्थापनं पूजा बहिर्वेदिरुदाहृता ॥ २ ॥
 प्रपापूर्तादिकं चैव ब्राह्मणानां च तोषणम् ।
 गुरुभ्यः परिचर्या च बहिर्वेदी द्विधा मता ॥ ३ ॥
 अकामेन कृतं कर्म कर्म च व्यसनादिकम् ।
 अन्तर्वेदी तदेवोक्तं बहिर्वेदी विपर्ययः ॥ ४ ॥
 धर्मस्य कारणं राजा धर्ममेतद्भवेन्नृपः ।
 तस्मान्नृपं समाश्रित्य बहिर्वेदी ततो भवेत् ॥ ५ ॥
 सप्ताशीतिर्बहिर्वेदी सारमेषां तृतीयकम् ।
 देवतास्थापनं चैव प्रासादकरणं तथा ॥ ६ ॥
 तडागकरणं चैव तृतीयं न चतुर्थकम् ।
 पंचमं पितृपूजा च गुरुपूजापुरः सरा ॥ ७ ॥
 अधिवासः प्रतिष्ठा च देवतानामविक्रिया ।
 प्रतिमाकरणं चैव वृक्षाणामथ रोपणम् ॥ ८ ॥

त्रिविधा सा विनिर्दिष्टा उत्तमा चाथ मध्यमा ।
 कनिष्ठा शेषकल्पश्च सर्वकार्येष्वयं विधिः ॥ ९ ॥
 त्रिधा भवति सर्वत्र प्रतिष्ठादिविधिर्मतः ।
 पूजाहोमादिभिर्दानैर्मानतश्च त्रिभागतः ॥ १० ॥
 ग्रहसाध्यविधानेन अष्टाविंशतिदेवताः ।
 त्रिधा भवति सर्वत्र प्रतिष्ठादिविधिर्मतः ॥ ११ ॥
 प्रत्यहं पूजयेत्तत्र जापकास्तत्र षोडश ।
 उत्तमोऽसौ विधिः कृत्स्नो ह्यश्वमेधफलप्रदः ॥ १२ ॥
 चत्वारो याजकास्तत्र त्रयोविंशतिदेवताः ।
 ग्रहदिकपाल वारुण्यं पृथिवी च शिवस्तथा ॥ १३ ॥
 एकाहेनैव पूजा च मध्यमः कथितो विधिः ।
 गणेशग्रहदिकपालान्वरुणं च शिवं तथा ॥ १४ ॥
 संपूज्य पूज्यते यत्र कनिष्ठोऽसौ विधिः स्मृतः ।
 एकवृक्षश्चैकरूपैः प्रतिमाशुद्धदेवताः ॥ १५ ॥
 नलिनीदीर्घिकागर्तवापीमलप्रपादिकम् ।
 एषां संस्कारकार्येषु प्रतिमानां परिष्क्रिया ॥ १६ ॥

अग्निकार्यं ततः कृत्वा न कुर्याद्विधिविस्तरम् ।
 गणेशग्रहदिकपालान्पूजयेदुपचारतः ॥१७॥
 वाप्यादे पुष्करिण्याश्च क्षिपेद्दंगाजलं ततः ।
 उल्लखलद्वयेनापि जीर्णानां तु कदाचन ॥१८॥
 सेतुप्रासादवापीनां प्रतिष्ठां नैव कारयेत् ।
 प्रासादः सेतवश्चैव तडागाद्यास्तथैव च ॥१९॥
 त्रिभिवर्णैः प्रतिष्ठार्हा जीर्णानां तु समुद्रताः ।
 मुनयो मानमिच्छन्ति अमानं न हि दृश्यते ॥२०॥
 तस्मान्मानं प्रवक्ष्यामि यन्मानं यादृशं फलम् ।
 षष्टिहस्तप्रमाणेन तदुक्तं वारणोदितम् ॥२१॥
 एकषष्टिहस्तमितं प्रासादं चोत्तमं विदुः ।
 मध्यं तदर्धं विज्ञेयं कनिष्ठं तत्परं स्मृतम् ॥२२॥
 अथ वा देवमानेन कर्तव्यं भूतिमिच्छता ।
 यस्तडागं नवं कृत्वा जीर्णं वा नवतां नयेत् ॥२३॥
 सर्वं कुलं समुद्धृत्य स्वर्गलोके महीयते ।
 वापीकूपतडागाश्च उद्यानप्रवहास्तथा ॥२४॥
 पुनः पुनश्च संस्कार्यो लभते मौक्तिकं फलम् ।
 गुणानां च प्रमाणेन प्रतिमानं विभागतः ॥२५॥
 द्विशतेन शतेनापि प्रासादस्यैष निश्चयः ।
 सहस्रहस्तविस्तारं दैर्घ्येणाष्टाधिकं भवेत् ॥२६॥
 तडागं तं विजानीयात्प्रथमं मानमीरितम् ।
 मध्यं चतुःशतेनापि प्रस्तावे दशहीनकम् ॥२७॥
 कनिष्ठं त्रिशतं चैव प्रस्थेस्याद्विशहीनकम् ।
 तदर्धेन कलौ ज्ञेयं तदर्धेन तदर्धकम् ॥२८॥
 तडागमानं विज्ञेयं त्रिवर्गफलदायकम् ।
 अथ पुष्करिणीपक्षे द्वे शते मानमुत्तमम् ॥२९॥
 तडागे द्विगुणा नेमी मानार्थं गर्तमीरितम् ।
 तत्क्षेत्रं वारुणं स्थानं त्र्युदितं तद्वहिः स्मृतम् ॥३०॥
 चतुर्थं चैव गांधर्वं पैशाचं पंचमं विदुः ।
 यक्षस्थानमिता भागे एवं सर्वक्रमाणि हि ॥३१॥
 अशीतिहस्तमानेन नलिन्या मणिरुच्यते ।
 पञ्चहीनं च प्रस्तावे एवं मानविदो विदुः ॥३२॥
 षष्टिहस्तेन नलिनी प्रस्तावे तुर्यहीनकम् ।
 चतुःषष्टिहस्तमिता दीर्घिका च प्रकीर्तिता ॥३३॥
 तुर्यहीनं च प्रस्तावे गर्ते मानं न विद्यते ॥३४॥

अग्नौ रोगो बंधुनाशश्च याम्यां

मृत्युश्चोग्रः प्राप्यते राक्षसे च ।

भीतिश्चोग्रा प्राप्यते वायवीये
 तस्मादेता वर्जनीयाः प्रयत्नात् ॥३५॥
 विप्रादीनां देवतानां समाजे
 मेरुस्थाने यत्र तत्रैव कुर्यात् ।
 नद्यास्तीरे वर्जयेद्वा स्मशाने
 तडागाद्वै आश्रमादीजनानाम् ॥३६॥
 यदा प्रतिष्ठां न करोति मूढः
 प्रासादवाप्यादिषु पापचेताः ।
 भयं समाप्नोति च पापमुग्रं
 पदेऽहिना वै वधभागितां व्रजेत् ॥३७॥
 यदा तु दीर्घासरसीतडाग-
 प्रासादकूपादिषु निर्मितानि ।
 कुर्वन्ति चान्यानि यदा मखानि
 भवंति नैवास्य फलप्रदानि ॥३८॥
 यदप्रतिष्ठेषु निपानकेषु
 प्रासादकूपेषु वनादिकेषु ।
 प्रतिष्ठिते यत्फलमाप्नुवंति
 फलं तदाल्पाल्पकमाहुरस्य ॥३९॥
 तस्मात्प्रतिष्ठां विधिना जलादेः
 कुर्याद्यथेष्टं प्रयतो मनुष्यः ।
 पुण्यार्जनेनैव धनेन काले स्ववित्त-
 साध्येन शुभाशयेन ॥४०॥
 प्रसादे मृन्मयं पुण्यं मयैतत्कथितं द्विजाः ।
 तस्माच्चतुर्गुणं प्रोक्तं तृणकाष्ठमये तथा ॥४१॥
 तृणमये शतमयं तदर्धं नववलकले ।
 तस्मादशगुणं प्रोक्तं कृते दारुमये भवेत् ॥४२॥
 ततो दशगुणं प्रोक्तमिष्टिकारचिते शुभे ।
 तस्माच्छतगुणं शैले सहस्रं ताम्ररौप्यके ॥४३॥
 ततश्च शतसाहस्रं सौवर्णे द्विजसत्तमाः ।
 अनंतफलमाप्नोति रत्नादि रचिते तथा ॥४४॥
 यदतीतं भविष्यच्च कुलानामयुतं नरः ।
 विष्णुलोकं नयत्याशु कारयित्वा हरेर्गृहम् ॥४५॥
 कनिष्ठं मध्यमं श्रेष्ठं कारयित्वा हरेर्गृहम् ।
 अर्धं च वैष्णवं लोकं मोक्षं च लभते क्रमात् ॥४६॥
 हस्तानां षोडशैर्यावत्प्रस्थे स्यात्करहीनकम् ।
 तृणवंशमये मानं मध्यं चार्ककरं भवेत् ॥४७॥

कनिष्ठं तारहस्तं स्यादुत्तमं पचविंशतिः ।
 सर्वोत्तमं च द्वात्रिंशच्चतुष्कोणे महाफलम् ॥४८॥
 पुरद्वारं च कर्तव्यं चतुरस्रं समं भवेत् ।
 अष्टकोणं न कर्तव्यं त्रिपुरं च कलौ युगे ॥४९॥
 सुरवेश्मनि यावन्तो द्विजेन्द्राः परमाणवः ।
 तावद्वर्षसहस्राणि स्वर्गलोके महीयते ॥५०॥
 कर्तुर्दशगुणं प्रोक्तमापानपरिपालकः ।
 पतितान्युद्धरेद्यस्तु स सर्वं फलमश्नुते ॥५१॥
 पतितं पतमानं च तथाद्धस्फुटितं तथा ।
 समुद्धृत्य हरेर्वैश्वं द्विगुणं फलमाप्नुयात् ॥५२॥
 पतितस्य तु यः कर्ता पतमानस्य रक्षिता ।
 विष्णोरधितलस्यैव मानवः स्वर्गभागभवेत् ॥५३॥
 यः कुर्याद्विष्णुप्रासादं ज्योतिर्लिंगस्य वा क्वचित् ।
 सूर्यस्यापि विरिचेश्च दुर्गायाः श्रीधरस्य च ॥५४॥
 स्वयं स्वकुलमुद्धृत्य कल्पकोटिं वसेदिवि ।
 स्वर्गाद्भ्यो भवेद्राजा धनी पूज्यतमोपि वा ॥५५॥
 देवीलिंगेषु योनौ वा कृत्वा देवकुलं नरः ।
 स्मरत्वं प्राप्नुयाल्लोके पूजितो दिवि सर्वदा ॥५६॥
 प्रावृट्काले स्थितं तोयमग्निशोमफलं लभेत् ।
 शरत्कालस्थितं तोयं यज्ञतोयाद्विशिष्यते ॥५७॥
 निदाघकाले पानीयं यस्य तिष्ठति वापिनः ।
 स्वर्गं गच्छेत्स नरकं न कदाचिदवाप्नुयात् ॥५८॥
 एकाहं तु स्थितं तोयं पृथिव्यां द्विजसत्तमाः ।
 कुलानि तारयेत्तस्य सप्त सप्त पराणि च ॥५९॥
 पूर्वं पितृकुले सप्त तदन्मातृकुले द्विजाः ।
 चतुर्दशमिदं ज्ञेयं शतलेखं ततः शृणु ॥६०॥
 पितरूध्वं कुलं विंशं मातरूध्वं कुलं तथा ।
 तद्वत्परं विजानीयाद्भार्यायाः पंच एव च ॥६१॥
 पंच वै मातृतश्चास्य पितुर्मातामहे कुले ।
 पंच पंच विजानीयान्मातुर्मातामहस्य च ॥६२॥
 गुरोः पितृकुले पंच तस्य मातृकुले तथा ।
 आचार्यस्य कुले द्वंद्वं दशराजकुलस्य च ॥६३॥
 राज्ञो मातामहकुले पंच चैव प्रकीर्तिताः ।
 एकोत्तरं शतकुलं परिसंख्यातमेव च ॥६४॥

१ हे द्विजेन्द्राः सुरवेश्मनि यावन्तः परमाणवः स्युस्तावद्वर्ष-
 सहस्राणि कर्त्रा स्वर्गे पूजितो न वतीत्यर्थः ।

आत्मना सह विप्रेन्द्रा उद्धारः समतः स्मृतः ।
 कुर्याद्देवार्चनं तीर्थं स्वविमुक्ते दशार्णवे ॥६५॥
 समुद्धरेत्कुलशतं शृणु विंशकुलं द्विज ।
 पंच पंच च पित्रोश्च पितुर्मातामहस्य च ॥६६॥
 मातुर्मातामहस्यैव जातिं द्वंद्वमुदाहृतम् ।
 गुरोः संतानके द्वंद्वं तद्व्यादवसात्त्वतौ ॥६७॥
 परपक्षस्य चैकं स्यादेकविंशं कुलं क्रमात् ।
 पानीयमेतत्सकलं त्रैलोक्यं सचराचरम् ॥६८॥
 पानीयेन विना वृत्तिलोके नास्तीति कर्हिचित् ।
 वारस्वस्थं पुष्पखंडं तोये पतति यावति ॥६९॥
 तावत्कालं वसेत्स्वर्गे चान्ते ब्रह्मत्वमाप्नुयात् ।
 तस्मात्तोयोपरि गृहं प्रसादोपरि वर्जयेत् ॥७०॥
 सूर्यरश्मियुतं यद्वै तत्तोयं तु विनिंदितम् ।
 चंद्ररश्मिविहीनं यन्नामृतत्वाय कल्पते ॥७१॥
 तस्मादशगुणं कुंडे तस्मादशगुणं हृदे ।
 देवानां स्थापनं कुर्यादविमुक्तफलं शुभम् ॥७२॥
 सुस्थितं दुःस्थितं वापि शिवलिंगं न चालयेत् ।
 चालनाद्गौरवं याति न स्वर्गं न च स्वर्गभाक् ॥७३॥
 उच्छन्ननगरग्रामे स्थानत्यागे च विधुवे ।
 पुनः संसारधर्मेण स्थापयेदविचारयन् ॥७४॥
 बाहुदंतादिप्रतिमा विष्णोश्चान्यस्य सत्तमाः ।
 न चालयेत्स्थापिते च विप्रवृक्षं न चालयेत् ॥७५॥
 केशवं हरिवृक्षं च मधूकं किंशुकं तथा ।
 नाकाले स्थापयेज्जातु चालनाद्ब्रह्महा भवेत् ॥७६॥
 देवालयस्य पुरतः कुर्यात्पुष्करिणीं द्विजाः ।
 ब्राह्मणानां समाजे च राजद्वारे चतुष्पथे ॥७७॥
 देवार्थे ब्राह्मणार्थे च सुखं कुर्याच्च सर्वतः ।
 पश्चिमे पुष्टिकामं तु उत्तरे सर्वकामदम् ॥७८॥
 याम्ये स्वार्थं न कुर्वीत कोणे तु नरकं भवेत् ।
 सुखं प्रकल्पयेन्मध्ये केचिदुत्तरलंघनम् ॥७९॥
 कुर्यादक्षिणपूर्वं तु अर्कहस्तप्रमाणतः ।
 तडागे तु फलाहस्तं हस्तिकं हासयेत्क्रमात् ॥८०॥
 तृप्ये हस्तं नलिन्यादावतो हीनं न कारयेत् ।
 गर्ततृणं कलाहस्तं तडागेऽत्र प्रचक्ष्यते ॥८१॥
 हीने हीनतरं कुर्याद्विस्तमानेन हासयेत् ।
 यूपस्तथा खादिर एव कार्यः
 श्रेयर्णिको धात्रिसमुद्रवश्च ।

मानस्तथा षोडशहस्तसंमितो
 रत्नात्सगण्डीयुगकामयोजितैः ॥८२॥
 आनाहभग्रे च भवेच्च तस्य
 विंशंगुलो द्विगुणो मध्यगश्च ।
 मध्येऽगुलैश्च हीनः कार्यः
 शुभदः सर्वदा स्यात् ॥८३॥
 एवंविधश्चैव तगाडयपो
 मध्ये तथा षोडशहस्तसंमितः ।
 कूपे च यूपोऽप्यथ हस्तमात्र
 स्ततश्चतुर्हस्तमितः प्रकीर्तितः ॥८४॥
 आरामयोगोऽप्यथ मण्डपे च
 कार्यश्चतुर्हस्तमितोऽथ यूपः ।
 संपूर्णमाने कथितं प्रमाणं
 हीने तु हीनं प्रवदन्ति तज्ज्ञाः ।
 हस्तद्वयं प्रापित्व्यं तडागे
 हस्तःसार्धःपुष्करिण्यां प्ररोपः ॥८५॥
 प्रादेशं वै हस्तमानं कूपयूपस्य रोपतः ।
 न कुर्याज्जलमग्नं च यूपं सर्वत्र सत्तमाः ॥८६॥

तडागे चापि आरामे स्थापयेच्च जलोपरि ।
 हस्तमर्धं तदर्धं स्यान्मानेनानेन दापयेत् ।
 बाण्यां गते पुष्करिण्यां प्रकुर्याज्जलसंमितम् ॥८७॥
 यावत्प्रतोलीगतरेणुसंग
 संख्या गणो नो जरतामुपैति ।
 तावत्सुरेशः सुरलोकवासी
 प्रासादकृज्जातु न जायते हि ॥८८॥
 किं वा वाच्यः पुष्करिण्या प्रभावः
 कर्ता यः स्याद्भारुणो ब्रह्मलोकात् ।
 यावत्कालो बाहुमात्रोद्धता स्याद्दृष्टिः
 प्रोक्ता न निर्वर्तेत्कदाचित् ॥८९॥
 लक्षैकमाराममयोत्तमः स्यान्
 मध्यं तदर्धं च कनिष्ठमानम् ।
 तदर्धं वा प्रशस्तं
 तदनन्यं मुनयो वदन्ति ।
 विनार्जुनैर्बदैः शैलुकैश्च
 हीनं कुर्याच्छानलैः पातिलैश्च ॥९०॥

इति श्रीभविष्ये महापुराणे मध्यमपर्वणि प्रथमभागे पूर्वनिर्णयो नाम दसमोऽध्यायः ॥ ९ ॥

दसमोऽध्यायः

आरामकर्मविविधवृक्षारोपणविधिवर्णनम्

सूत उवाच

शोधयेत्प्रथमं भूमिं मितां कृत्वा ततो द्विजाः ।
 दशहस्तेन दण्डेन पञ्चहस्तेन वा पुनः ॥ १ ॥
 बाहयेत्सदा वृषभैस्तडागार्थेऽपि भूमिकाम् ।
 देवागारस्य या भूमिः श्वेतैश्च वृषभैरपि ॥ २ ॥
 या भूमिर्ग्रहयागार्थे तत्र बाहैरपि स्पृशेत् ।
 आरामार्थे कृष्णवृषैः कूपार्थस्वनैरपि ॥ ३ ॥
 बाहयेत्त्रिदिनं विप्राः पञ्चवीर्हाश्च बापयेत् ।
 देवपक्षे सप्तगुण आरामकरणे गुणः ॥ ४ ॥
 मुद्गमाषौ धान्यतिलाः श्यामाकश्चेति पञ्चमः ।
 मसूरश्च कलायश्च सप्तवीहिगणः स्मृतः ॥ ५ ॥
 सर्षपश्च कलायश्च मुद्गो माषश्चतुर्थकः ।
 ग्रीहित्रयं माषमुद्गौ श्यामाको महिषो गणः ॥ ६ ॥

सुवर्णमृत्तिका ग्राह्या वर्णानामनुपूर्वशः ।
 बिल्ववृक्षैरियं कुर्याद्यूपशूनध्वजे दिने ॥ ७ ॥
 अरतिमात्रं विज्ञेयं प्रशस्तं यष्टिहस्तकम् ।
 ऊर्णासूत्रमयीं मूर्तिं कृत्वा कुर्याच्चतुष्टयम् ॥ ८ ॥
 क्षीरदारुगर्तयुतं द्वादशांगुलमेव च ।
 ज्वालयेत्तिलतैलेन तथा केशरजेन वा ॥ ९ ॥
 पूर्वदिक्प्रणवे सिद्धिः पश्चिमाशागतिः शुभा ।
 मरणे दक्षिणायां च हानिः स्यादुत्तरे स्थिते ॥ १० ॥
 कल्पे विपत्करं विद्यात्तथा चैव च दिग्गते ।
 नारसिंहेन मनुना चाग्निं प्रज्वाल्य दापयेत् ॥ ११ ॥
 मासे घटे तथा मासे कुर्याद्भूमिपरिग्रहम् ।
 सूत्रयेत्कीलयेत्पश्चान्महामाने द्विजोत्तमाः ॥ १२ ॥
 ततो वास्तुबलिं दद्यात्खनित्रं परिपूजयेत् ।
 आब्रह्मन्निति मन्त्रेण स्वनयेन्मध्यदेशतः ॥ १३ ॥

आज्येन मधुयुक्तेन गात्रमेकं प्रलेपयेत् ।
 स्वर्णतोयैस्तथा रत्नतोयैः स्नात्वा प्रलेपयेत् ॥१४॥
 ईशानाभिमुखेनैव कूपपक्षे विदुर्बुधाः ।
 अकृत्वा वास्तुयागं च यस्तडागं समुत्सृजेत् ॥१५॥
 तस्य वैवस्वतो राजा धर्मस्यार्धं निकृन्तति ।
 प्रासादे च तथारामे महाकूपे तथैव च ॥१६॥
 गृहारम्भे च विप्रेन्द्रा दद्याद्वास्तुबलिं ततः ।
 शालैश्च खादिरैश्चैव पलाशैः केशरस्य च ॥१७॥
 विल्वस्य बकुलस्यैव कलौ यूषः प्रशस्यते ।
 शुना चक्रोदरकृतं तत्पाश्वे तु ध्वजद्वयम् ॥१८॥
 सर्पाकारस्तडागे च कूपे कुम्भाकृतिर्भवेत् ।
 आरामे पद्मपुष्पाभश्चक्रकारस्तु मंडले ॥१९॥
 कुर्याच्छुनाकृतिं सेतौ विष्णुगेहे गदा कृतिम् ।
 अश्वाकारं चाश्वमेधे नरमेधे नराकृतिम् ॥२०॥
 गोथागे च वृषाकारं गृहयागे ध्वजाकृतिम् ।
 श्मशानगोप्रचारार्थं चैत्यवृक्षालयोत्तमाः ॥२१॥
 चक्राकारो लक्षहोमे कोटिहोमे हलाकृतिः ।
 नक्षत्राणि तथा मूलं शस्यते द्रुमरोपणे ॥२२॥
 एवं शस्यो देतां भूमिं शुद्धां पूर्वप्लवान्विताम् ।
 परिगृह्य यजेद्देवं वनपालं शिखिध्वजम् ॥२३॥
 सोमं च नागराजानं ततो बीजं सुशोधयेत् ।
 आनयेद्धारयेत्पश्चाद्बीजतापेन तापयेत् ॥२४॥
 दिनद्वयांतरे चैव मंत्रैश्च परिमंत्रयेत् ।
 गर्भाधानं ततः कुर्याद्विष्णुमंत्रं जपंस्त्रिधा ॥२५॥
 एवमस्येति मन्त्रेण त्रिधा जप्त्वा विमार्जयेत् ।
 देहि मेति च मन्त्रेण संप्रोक्ष्य दशवारिणा ॥२६॥
 इत्यगृहीतमनुना पञ्चधा परिमंत्रितम् ।
 ज्यंबकेनेति मन्त्रेण बीजमारोपयेत्ततः ॥२७॥
 भार्यामृतुमतीं स्नात्वा पञ्चमेऽहनि सत्तमाः ।
 उत्संगे स्थापयित्वा च चुंबयेन्मन्त्रयेत्ततः ॥२८॥
 एवं वृक्षस्य संस्कारमध्येऽपि त्वनुगच्छति ।
 तेन पुत्रत्वमाप्नोति नात्र कार्या विचारणा ॥२९॥
 तुलस्या बीजमादाय वैष्णवर्क्षे द्विजोऽहनि ।
 खानपेदपि गोमूत्रविदुतोयैः प्रसेचयेत् ॥३०॥
 एतां तु स्वर्गमाप्नोति सितकुंभे निपातयेत् ।
 एकरात्रं परिस्थाप्य तत आरोपयेद्भुवि ॥३१॥

अविधौ कूपवाप्यादौ खनने सूयते कचित् ।
 कुर्वति सहकारादिरोपणं ये नराधर्माः ।
 लभन्ते न फलं तेषामिह चाभ्येत्यधोगतिम् ॥३२॥
 नदीतीरे श्मशाने च स्वगृहस्य च दक्षिणे ।
 तुलसीरोपणं कृत्वा याति कर्ता यमालयम् ॥३३॥
 पत्रपुष्पफलानां च रजोरेणुसमागमाः ।
 पोषयन्ति च पितरं प्रत्यहं प्रतिकर्मणि ॥३४॥
 यस्तु वृक्षं प्रकुरुते छायापुष्पफलोपगम् ।
 पथि देवालये चापि पापात्तारयते पितृन् ।
 कीर्तिश्च मानुषे लोके प्रत्यभ्येति शुभं फलम् ॥३५॥
 अतीतानागताश्चातः पितृन्स स्वर्गतो द्विजाः ।
 तारयेद्वृक्षरोपी च तस्माद्वृक्षं प्ररोपयेत् ॥३६॥
 अपुत्रस्य हि पुत्रत्वं पादपा इह कुर्वते ।
 यत्नेनापि च विप्रेन्द्रा अश्वत्थारोपणं कुरु ॥३७॥
 शतैः पुत्रसहस्राणामेक एव विशिष्यते ।
 कामेन रोपयेद्विप्रा एकद्वित्रिप्रसंख्यथा ॥३८॥
 मुक्तिहेतुः सहस्राणां लक्षकोटीनि यानि च ।
 धनी चाश्वत्थवृक्षे च अशोकः शोकनाशनः ॥३९॥
 पुष्को भार्याप्रदश्चैव विल्व आयुष्यदः स्मृतः ।
 धनप्रदो जंबुवृक्षो ब्रह्मदः पुष्कवृक्षकः ॥४०॥
 तिंदुकात्कुलवृद्धिः स्याद्वाडिमी कामिनीप्रदः ।
 बकुलो वंजुलश्चैव पापहा बलबुद्धिदः ॥४१॥
 स्वर्गप्रदा धातकी स्याद्द्रो मोक्षप्रदायकः ।
 सहकारः कामप्रदो गुवाकः सिद्धिमादिशेत् ॥४२॥
 सर्वशस्यं बलबले मधुके चार्जुने तथा ।
 कंदवे विपुला कीर्तिस्तित्तिडी धर्मदूषिकः ॥४३॥
 जीवन्त्या रोगशान्तिः स्यात्केशरः शत्रुमर्दनः ।
 धनप्रदश्चैव वटो वटः श्वेतवटस्तथा ॥४४॥
 पनसे मंदबुद्धिः स्यात्कलिवृक्षः श्रियं हरेत् ।
 कलिवृक्षं च शाखोट उदरावर्तकं तथा ॥४५॥
 तथा च मर्कटीनीपरोपणात्संततिक्षयः ।
 शिशपां चार्जुनं चैव जयंती हर्यमारकान् ।
 श्रीवृक्षं किंशुकं चैव रोपणात्स्वर्गमादिशेत् ॥४६॥
 न पूर्वारोपयेज्जातु समिधं कंटकीद्रुमम् ।
 कुशं पद्मं जलजानां रोपणादुर्गतिं व्रजेत् ॥४७॥

१ केवाँछ इत्युदीच्यभाषयोच्यते । २ करवीरान् । इह सर्वत्र शेषवष्टीविषये कर्मत्वमार्थम् ।

मंदारे कुलहानिः स्याच्छालमले शुक्रवृद्धिमान् ।
 निंबे पशुविनाशः स्याच्छत्राके कुलपांसलः ॥४८॥
 उत्पन्ने कुलपातः स्यात्पशोरेव क्षयो भवेत् ।
 शत्रुवृद्धिः काकनादे बलपूगे हतश्रियः ॥४९॥
 विना क्रतौ विरुद्धश्च न सिंहं द्विजसत्तमाः ।
 क्रतौ हि स्याद्विरुद्धश्च पाप्नुयान्नरकाकृतिम् ॥५०॥
 सहकारसहस्रात्तु वरिष्ठं धातकीद्वयम् ।
 तस्माच्चैव सहस्राद्धि पाटलैका विशिष्यते ॥५१॥
 पाटलानां शतात्पञ्चादेकरक्तवटो भवेत् ।
 वटानां द्विसहस्राच्च पंचकं नागकेशरम् ॥५२॥
 तस्माद्वरिष्ठः श्रीवृक्षो जम्बूवृक्षः प्रशस्यते ।
 तस्माद्धिमवतो ज्ञेयः श्रीपर्णिवृक्ष उत्तमः ॥५३॥
 तित्दुकस्य त्रयश्चैव जंबूवृक्षस्य पंचकम् ।
 कदंबार्जुनवृक्षस्य नारिकेरस्य च त्रयम् ।
 एवमुक्त्वा स धर्मात्मा कारयेत्कीदृशं बलम् ॥५४॥
 कल्पकोटिसहस्राणि कल्पकोटिशतानि च ।
 स्वर्गभोगं समश्नाति विधिवद्गुमरोपणे ॥५५॥
 जन्मत्रयादिकं पापं विनाश्य स्वर्गमादिशेत् ।
 शतरोपी च ब्रह्मत्वं विष्णुत्वं च सहस्रके ॥५६॥
 तुलसीरोपणाच्चैत्र आधिव्याधियुतो भवेत् ।
 वैशाखे कीर्तिमाप्नोति ज्येष्ठे तु मरणं व्रजेत् ॥५७॥
 आषाढे कीर्तिमाप्नोति श्रावणे परमां गतिम् ।
 भाद्रे धनागमश्चैव आश्विने कार्तिके क्षयः ।
 तुलसी त्रिविधा लोके कृते श्वेता प्रशस्यते ॥५८॥
 किंचिच्छेदं च यः कुर्यादश्वत्थस्य वटस्य च ।
 श्रीवृक्षस्य च विप्रेद्राः स भवेद्ब्रह्मघातकः ॥५९॥
 मूलच्छेदेन विप्रेद्राः कुलपातो भवेदनु ।
 वृक्षच्छेदी भवेन्मूक आधिव्याधिशतं भजेत् ।
 सायं प्रातश्च धर्माते शीतकाले दिनांतरे ॥६०॥
 फलमामकुलत्यश्च माषो मुद्गास्तिला यवाः ।
 नृत्यगीतपयः केशफलपुष्पप्रदो भवेत् ॥६१॥
 अविकाकसकृच्चूर्णं यवचूर्णानि यानि च ।
 गोमांसमुदकं चैव ससरात्रं निधापयेत् ॥६२॥
 तमेकं सर्ववृक्षाणां फलपुष्पादिवृद्धिदम् ।
 रोहिमत्स्यस्य पित्तानि धान्याकं तत्र स्थापयेत् ॥६३॥
 तेनोदकादिसेकश्च कृतो वै वृद्धिमादिशेत् ।
 तित्तिडीबीजमादाय इक्षुदंडेन मर्दयेत् ॥६४॥

तेनाशोके प्रसेकः स्यात्सहकारस्य वृद्धिमान् ।
 नालिकेरोदकं चैव माक्षिकैः सह सेचयेत् ॥६५॥
 दोहदं सर्ववृक्षाणां पूगादीनां विशेषतः ।
 दशशिरावीजयुतादभिषेकाच्च जीवति ॥६६॥
 प्राक् प्रसूतिर्गवादीनां छागादिमहिषस्य च ।
 जरासु तोयं वृक्षाग्रे स्थापयेदविचारयन् ॥६७॥
 परस्य सहकारस्य फलं स्यान्नात्र संशयः ।
 मेषस्य च वितालस्य यवागूं च समाहरेत् ॥६८॥
 तत्र मासैः सर्पपैश्च पूरयेन्मर्दयेत्ततः ।
 गुवाकवृक्षकं देव घर्षयेन्मर्दयेत्त्रिभिः ॥६९॥
 मृतोऽपि जीवयेच्छीघ्रं म्रियमाणोऽपि जीवति ।
 निंबपत्रं योगपत्रं शतावरिपुनर्नवाम् ॥७०॥
 क्षीरिकाताम्रकैः पत्रैर्धूमं दद्याद्दिनत्रयम् ।
 सहकारस्य मूलेन कीदृशो न जायते ॥७१॥
 ततः प्राधान्यतो वक्ष्ये द्रुमाणां दोहदोऽन्यथा ।
 मत्स्योदकेन सिक्तेन आम्राणां वृद्धिरिष्यते ॥७२॥
 पक्वाम्रं रुधिरं चैव दाडिमानां प्रशस्यते ।
 यवोदकं सगोमांसं केतकीनां प्रशस्यते ॥७३॥
 क्षीरके बलवृद्धिः स्यात्तित्दुकः करमर्दकः ।
 मांसपूति रसामञ्जा शोकताले गुवाकके ॥७४॥
 सपूतिमांसं सघृतं नालिकेरस्य रोहितम् ।
 मधुयष्ट्युदकैः सेकात्सामान्यं निहितं भवेत् ॥७५॥
 कपित्थविल्वयोः सेकं गुडतोयेन सेचयेत् ।
 जातीनां मल्लिकानां च कुंदानां रंतिकस्य च ॥७६॥
 गंधतोयसितकरं सर्पनिर्मोकः धूपकम् ।
 कूर्ममांसमन्नरसं विडंगस्य च पुष्पकम् ॥७७॥
 रथ्यावृक्षे प्रतिष्ठाप्य फलवाञ्छयते ततः ।
 वातसर्पस्य निर्मोकं तगराजगवस्य च ॥७८॥
 दद्याद्दूषं धान्यमध्ये धान्यवृद्धिश्च जायते ।
 मयूरपत्रमादायच्छागरोमाणि सप्त वै ॥७९॥
 एरंडतैः योगेन दद्याद्दूषं निशागमे ।
 हिंशुकुसुमसंयोगान्मूषिकाणां परिन्यसेत् ॥८०॥
 करिविष्टामृच्छविष्ठां कृत्तिकायां समाहरेत् ।
 निशातोये प्रसेकः स्यात्तत्क्षेत्रमूलकं हरेत् ॥८१॥
 अश्वत्थमूले दशहस्तमात्रं
 क्षेत्रं पवित्रं पुरुषोत्तमस्य ।
 अश्वत्थच्छायासलिलस्य मध्ये
 विशेषतो वै त्रिपथेव गंगा ॥८२॥

बाहुर्विंशान्तरे रोपेत्सहकारं स धर्मवित् ।
 कलाहस्तांतरं धात्रीं बकुलं वंजुलं तथा ॥८३॥
 श्रैपर्णिकं च पुन्नागं श्रीवृक्षं द्विगुणं तरौ ।
 हस्ते शैलमये चैव उत्तमं मानमीरितम् ॥८४॥
 शैलेष्टकादिरचिते चतुर्हस्ते तु संमिते ।
 वाप्यादीनां तु कूपानामेकवृक्षदिकस्य च ॥८५॥
 श्रीविष्णोर्वृक्षपक्षे च वरुणेष्टं च कूपके ।
 गणेशं पूजयेत्कुम्भं दिक्पालांश्च विशेषतः ॥८६॥

अग्निकार्यं विना कुर्यात्प्रकुर्याच्च सतां गतिम् ।
 श्रुत्वा कृतिं विधानेन अन्येषां वा तथोद्भवम् ॥८७॥
 अन्येषां चैव वृक्षे च तथा च तुलसीवने ।
 कुम्भे वनस्पतिः स्थाप्यः पूजयेद्भोमयेत्ततः ॥८८॥
 वृक्षान्वानेन संस्कृत्य वासोभिरभिवेष्टयेत् ।
 शुच्यमानमिदं ज्ञेयमन्येषां वा तथोद्भवम् ॥८९॥
 तुलस्याः सहकारस्य ब्रह्मवृक्षस्य चैव हि ।
 अश्वत्थस्य वटस्यैव स्वर्णतामथ वेधयेत् ॥९०॥

इति श्रीभविष्ये महापुराणे मध्यम पर्वणि प्रथमभागे दशमोऽध्यायः ॥ १० ॥

एकादशोऽध्यायः

कूपवापीतडागप्रतिष्ठासु विशेषविधिवर्णनम्

सूत उवाच

अथ तंत्रविधिं वक्ष्ये पुराणेष्वति गीयते ।
 तन्त्रे चैव प्रतिष्ठां च कुर्यात्पुण्यतमेऽहनि ॥ १ ॥
 शतवृक्षभुद्रवृक्षे दशद्वादश वृक्षके ।
 दृष्टिमात्रांतरे सेतौ कूपयागे समुत्सृजेत् ॥ २ ॥
 न कूपमुत्सृजेज्जातु वृक्षयागे कथंचन ।
 तुलसीवनयागे तु न चान्यं यागमाचरेत् ॥ ३ ॥
 तडागयागे सेत्वादीन्न चारामे कदाचन ।
 न सेतुं देवयागे तु तडागं न समुत्सृजेत् ॥ ४ ॥
 तंत्रे श्राद्धं पृथङ्नास्ति कर्तुर्भेदे पृथग्भवेत् ।

शिवलिंग स्थापनायां न चान्यदेवस्थापनम् ॥ ५ ॥
 स्वदेशे वर्जयेत्तं तं स्वतन्त्रेण विधीयते ।
 विपरीते कृते चापि आयुःक्षय इति स्मृतिः ॥ ६ ॥
 तडागे पुष्करिण्यां वा आरामेऽपि द्विजोत्तमाः ।
 मानहीने मानपूर्णे दशहस्ते न दूषणम् ॥ ७ ॥
 द्विसहस्राधिकं यत्र तत्प्रतिष्ठां समाचरेत् ।
 दश द्वादशवृक्षे च आरामे पूर्ववद्विजाः ॥ ८ ॥
 प्रतिष्ठां बिल्ववृक्षे च अन्यथा कर्णवेधनम् ।
 कुर्याद्बोहददानं च तत्र निर्मथनादिकम् ॥ ९ ॥
 अनंतरं प्रदातव्या लाजा मूध्न्यक्षतादिकम् ॥ १० ॥

इति श्रीभविष्ये महापुराणे मध्यमपर्वणि पूर्वभागे एकादशोऽध्यायः ॥ ११ ॥

द्वादशोऽध्यायः

प्रतिदेवताप्रतिमालक्षणवर्णनम्

सूत उवाच

प्रतिमालक्षणं वक्ष्ये यथाशास्त्रमतं द्विजाः ।
 प्रतिमां लक्षणैर्हीनां गृहीतां नैव पूजयेत् ॥ १ ॥
 शैलजा दारुजा ताम्री मृद्भवा सर्वकामदा ।
 एकहस्ता द्विहस्ता वा सार्धहस्ता तथापि वा ॥ २ ॥
 प्रासादमानमथवा अथवा सर्वलक्षणम् ।
 अष्टांगुलोत्सेधकं च न तु गेहेऽर्चयेत्कृती ॥ ३ ॥
 देवागारस्य यद्वारं तस्मादष्टांगुलेन तु ।
 त्रिभागपिंडिका कार्या द्वौ भागौ प्रतिमा भवेत् ॥ ४ ॥

अंगुलं वै भवेद्द्विद्विशीतिश्चतुरुत्तरा ।
 विस्तारमानतः कार्यं वदनं द्वादशांगुलम् ॥ ५ ॥
 मुखत्रिभागे चिबुकं ललाटं नासिकां तथा ।
 कर्णौ नासिकया ग्रीवातुल्यौ वा नियतौ तु यौ ॥ ६ ॥
 नयने द्व्यंगुले स्यातां त्रिभागा तारका भवेत् ।
 तृतीयतारकाभागे शुभदृष्टिं विचक्षणः ॥ ७ ॥
 ललाटमस्तकग्रीवं कुर्यात्तत्सममेव तु ।
 परिणाहस्तु शिरसो भवेद्द्वान्त्रिंशदंगुलः ॥ ८ ॥

तुल्यौ नासिकया ग्रीवा मुखेन हृदयांतरम् ।
 अथ विस्तारपंक्तिस्तु ततोऽर्धं तु कटिः सदा ॥ ९ ॥
 बाहू च बाहुतुल्यौ च ऊरु जंघे च जाघनम् ।
 गुल्फावस्थस्तु पादः स्याद्वाटितश्चतुरंगुलः ।
 षडंगुलस्तु विस्तारस्तुल्यांगुष्ठोऽंगुलत्रयम् ॥ १० ॥
 प्रदेशिनी च तत्तुल्या हीना शेषात्रखानखम् ।
 चतुर्दशांगुलः पादस्यायामः परिकीर्तितः ॥ ११ ॥
 एवं लक्षणसंयुक्ता सा पूज्या प्रतिमा शुभा ।
 अधरोष्ठस्तथैवोरुभ्रूललाटमनीषिकम् ॥ १२ ॥
 गंडं च नियतं मूर्तौ कुर्यादंगसमुन्नतेः ।
 विशालनयनस्तान्म्रपदो वायतलोचनः ॥ १३ ॥
 सवितानलपत्रस्य चारुविद्याधरस्तथा ।
 वत्सप्रोक्तोऽस्तिमुकुटः कटकांगदहारवान् ॥ १४ ॥
 अभ्यंगपदबन्धादि सामान्येनोपशोभि च ।
 सुप्रभामंडला चारु विचित्रमणिकुण्डला ॥ १५ ॥
 कराभ्यां कांचनीं मालां प्रोद्गहंतीं शिरोरुहान् ।
 एवं लक्षणसंपन्नां कारयेद्विहितप्रदाम् ॥ १६ ॥
 सुस्निग्धां वरदां सौम्यां द्वितीयाश्रमिणामिमाम्
 नवतालो भवेद्विष्णुर्वासुदेवस्त्रितालकः ॥ १७ ॥
 नृसिंहः पञ्चतालः स्याद्वयग्रीवस्तु पंचमः ।
 नारायणश्चाष्टतालो महेशः पंचतालकः ॥ १८ ॥

नवताला भवेदुर्गा लक्ष्मीश्चैव त्रितालिका ।
 वार्णां त्रितालिकां विद्यात्सविता सप्ततालकः ॥ १९ ॥
 दक्षिणे वासुदेवस्य करे चक्रं प्रतिष्ठितम् ।
 शंखो भवेच्च तदधो वामार्धे तस्य वै गदा ॥ २० ॥
 तदधश्च भवेत्पद्मं श्रीवत्सेनोपशोभितम् ।
 सव्येऽर्धे तारकास्यं च त्रिनेत्रमुभयात्मकम् ॥ २१ ॥
 पार्श्वे नलिनसिंहौ द्वौ सुभद्रां दक्षिणे न्यसेत् ।
 रुक्मिणीं वामभागे च तदधस्ताद्विर्वाद्रकम् ॥ २२ ॥
 कृतांजलिपुटस्थश्च नारदः कपिलस्तथा ।
 धर्माधर्मावुभौ पार्श्वे कर्तव्यो ह्यग्विणां वरौ ॥ २३ ॥
 यदुग्रं वासुदेवस्य तथा नारायणस्य च ।
 वैपरीत्यं विजानीयान्माधवानां तथैव च ॥ २४ ॥
 तीर्थे गिरौ तडागे च समीपे स्थापयेत्सुधीः ।
 नगरग्राममध्ये वा ब्राह्मणानां च संसदि ॥ २५ ॥
 अविमुक्ते विशेषेण सिद्धक्षेत्रे दशार्णके ।
 त्रीण्युत्तरसहस्राणि पंचपंचोत्तराणि षट् ॥ २६ ॥
 कुलानि पूर्वं विप्रैर्द्राः समुद्गरति नान्यथा ।
 कलौ दारुमयः कार्यो ह्यशक्तौ मृन्मयोथ वा ॥ २७ ॥
 चन्दनागुरुभिः कुर्याद्विल्वश्रीपर्णिकस्य च ।
 पद्मकाष्ठमयश्चैव वाममस्य तथैव हि ॥ २८ ॥

इति श्रीभविष्ये महापुराणे मध्यमपर्वणि प्रथमभागे द्वादशोऽध्यायः ॥ १२ ॥

त्रयोदशोऽध्यायः

कर्मविशेषपरत्वेन विविधविधिकुण्डनिर्णयवर्णनम्

सूत उवाच

अतः परं प्रवक्ष्यामि कुंडानामथ निर्णयम् ।
 तस्योद्धारं च संस्कारं शृणुध्वं द्विजसत्तमाः ॥ १ ॥
 चतुरस्रं च वृत्तं च पादार्धं चार्धचन्द्रकम् ।
 योन्याकारं चंद्रकं च अष्टार्धमथ पंचमम् ॥ २ ॥
 सप्तार्धं च नवार्धं च कुंडं दशकमीरितम् ।
 भूमिं संशोध्य विधिवत्तुषकेशादिवर्जिताम् ॥ ३ ॥
 भ्रामयेच्चोर्ध्वतस्तस्या भस्मांगाराणि यत्नतः ।
 अंकुरार्पणकं कुर्यात्सप्ताहादेव बुद्धिमान् ॥ ४ ॥

स्थानं विमर्दितं कुर्यात्खनित्वा सेचयेज्जलैः ।
 पुष्टिहस्तोच्छ्रायमितं प्रकुर्यात्पारिसूत्रयेत् ॥ ५ ॥
 अर्कांगुलमितं सूत्रं चतुरस्रं प्रकल्पयेत् ।
 अष्टादशांगके क्षेत्रे न्यसेदेकं बहिस्ततः ॥ ६ ॥
 मापयेत्तेन मानेन त्रिवृत्तं कुंडमुज्ज्वलम् ।
 पूर्ववद्विभजेत्क्षेत्रं भागैकं पुरतो न्यसेत् ॥ ७ ॥
 वृत्तानि कालिकादीनि बहिस्त्रीणि विवर्जयेत् ।
 पद्मकुंडमिदं प्रोक्तं विलोचनमनोहरम् ॥ ८ ॥
 दशधा भेदयेत्क्षेत्रे उर्ध्वाधोर्ध्वांगुलद्वयम् ।
 संपरिपातयेत्सूत्रं पाठयेत्तत्प्रमाणतः ॥ ९ ॥

पंचधा भेदिते क्षेत्रे कामं वा विभजेत्सुधीः ।
 न्यसेत्पुरस्तादेवांगं कोणार्धाधिप्रमाणतः ॥१०॥
 योनिस्थानं प्रतिष्ठाप्य अश्वत्थस्य दलाकृति ।
 सूत्रद्वयं ततो दद्यात्कुंडं परिमितं भवेत् ॥११॥
 चतुरस्रं समुद्धृत्य सूत्रं संकल्पयोगतः ।
 दिशं प्रति यथान्यायं पातयेच्च द्विजोत्तमाः ॥१२॥
 शृंगाटकं युग्मपुटं षडस्रं कुंडत्रयं बुधाः ।
 जलाशयारामकूपे नित्ये गृहमये यथा ॥१३॥
 चतुस्रं भवेत्कुंडं द्विजसंस्कारकर्मणि ।
 देवप्रतिष्ठायागे च गृहवास्तौ चतुर्थकम् ॥१४॥
 वसुंधरायोगभेदे प्रपंचे वर्तमादिशेत् ।
 सोमेऽष्टौ पंकजं प्रोक्तं नरमेधाश्वमेधयोः ॥१५॥
 अंकुरार्पणयागे च वैष्णवे यागकर्मणि ।
 शिवदेव्योश्च जन्मादावष्टम्यां चार्धचंद्रकम् ॥१६॥
 मार्जारपौष्टिके वैरं रम्ये च शांतिके तथा ।
 शांतिप्रतिष्ठायागे तु शाक्तानां काम्यकर्मणि ॥१७॥
 पुरश्चरणकाम्येषु ज्वरादीनां विमोक्षणे ।
 एवंविधेषु कार्येषु योनिकुंडं प्रशस्यते ॥१८॥
 देवतातीर्थयात्रादौ महायुद्धप्रवेशने ।
 सौरे शांते पौष्टिके च षट्पुरं कुंडमुत्तमम् ॥१९॥
 मारणोच्चाटने चैव तथा रोगोपशान्तये ।
 वैष्णवानां कोटिहोमे नृपाणामतिशोचने ॥२०॥
 अष्टास्रमब्जकुंडं च सप्तास्रं निधिसाधने ।
 राज्ञा साध्ये च पंचास्रं कन्याप्राप्तौ त्रिरस्रकम् ॥२१॥
 यावन्निम्नं भवेदेव विस्तारस्तावदेव तु ।
 कुंडानुरूपतः कार्या मेखला सर्वतो बुधैः ॥२२॥
 अयुतादिषु होमेषु मेखलां योजयेत्सुधीः ।
 निम्नप्रमाणे चात्रापि मूले सार्धांगुलं त्यजेत् ॥२३॥
 कोणवेदरसैर्मानं यथायोग्यमनुक्रमात् ।
 मुष्टिहस्ते समुत्सेधो सार्धांगुलपरिष्कृतः ॥२४॥
 अरन्तिमात्रे कुंडे तु त्रिश्चकांगुलतः क्रमात् ।
 एकहस्तमिते कुंडे वेदाग्निनयनांगुलाः ॥२५॥

सप्तमेखलकं युक्तं लक्षहोमे न शस्यते ।
 पंचमे खलकं वाथ लक्षकोट्यां च योजयेत् ॥२६॥
 एकांगुलादिमानेन नेमिं संवर्धयेत्सुधीः ।
 चतुर्हस्तमिते कुंडे तावदेव गुणांगुलाः ॥२७॥
 वसुहस्ते भानुपंक्तिर्युग्महीनेऽपि ताः क्रमात् ।
 सर्वाः समा ग्रहमखे मेखलाश्च सहस्रके ॥२८॥
 पार्श्वतो योजयेत्तत्र मेखलास्ता यथाक्रमम् ।
 सार्धांगुलादिमानेन नेमिं संवर्धयेत्सुधीः ॥२९॥
 एकमेखलयागेन योजयेच्छक्तिभावतः ।
 होमाधिक्ये बहुफलमन्यूनं नाधिकं भवेत् ॥३०॥
 कुंडस्य रूपं जानीयात्परमं प्रकृतेर्वपुः ।
 ततो होमे शतगुणं स्थंडिले स्वल्पकं फलम् ॥३१॥
 षट्चतुर्धा गुणायामविस्तारोन्नतिशालिनी ।
 एकांगुलं तु योन्यग्रं कुर्यादीषदधोमुखम् ॥३२॥
 एकैकांगुलतो योनिं कुंडशून्येषु वर्धयेत् ।
 सममध्ये मेखलायाः सपर्या या सुलक्षणा ॥३३॥
 स्थापयेत्कुंडकोणेषु योनिं तां द्विजसत्तमाः ।
 कुंडानां कल्पयेन्नाभिं स्फुटमंबुजसन्निभाम् ॥३४॥
 तत्तु कुंडानुरूपं वा सुव्यक्तं सुमनोहरम् ।
 योनिकुंडे योनिमब्जं कुंडे नाभिं च वर्जयेत् ॥३५॥
 यावद्वयप्रमाणेन अर्धांगुलक्रमाद्बहिः ।
 नाभिं प्रवर्धयेदेकं कुंडानां रूपतो यथा ॥३६॥
 तत्र तत्र भवेत्कुंडं बिंबशून्यं न होमयेत् ।
 शिवशक्तिसमायोगात्काम उत्पद्यते यतः ॥३७॥
 अवटोपि उमादेवी बिंबः ख्यातः सदाशिवः ।
 न कुर्यादेकया हीनं मरणं च समुद्दिशेत् ॥३८॥
 त्रयोदशांगुलं हित्वा वह्निहस्तमथापि वा ।
 महातीर्थे सिद्धक्षेत्रे यत्र शंभुगृहे कुले ॥३९॥
 तस्य दक्षिणदिग्भागे अग्रतो मंडलं लिखेत् ।
 तत्र पूजा प्रकर्तव्या पूर्वमानेन चाश्रयेत् ॥४०॥
 अर्कहस्तांतरे कुर्याच्छतोर्ध्वं शतेन वा ॥४१॥

चतुर्दशोऽध्यायः

यज्ञविशेषपरत्वेनाहुतिहोमसंख्यामानवर्णनम्

सूत उवाच

यस्य यज्ञस्य यन्मानं तत्तु तेनैव योजयेत् ।
 अमानेन हतो यज्ञस्तस्मान्मानं न हापयेत् ॥ १ ॥
 शतार्धं प्रथमं मानं शतसाहस्रमेव च ।
 अयुतं च तथा लक्षं कोटिहोममतः परम् ॥ २ ॥
 अतः परं तु विभवे राजा वान्यो द्विजोत्तमाः ।
 न स सिद्धिमवाप्नोति अयागफलभागभवेत् ॥ ३ ॥
 विपाकं कर्मणां सर्वं नरः प्राप्नोति सर्वदा ।
 शुभाशुभं ततो नित्यं प्राप्नोति मनुजः किल ॥ ४ ॥
 युक्ताश्चापि ग्रहास्तत्र नित्यं शांतिकपौष्टिके ।
 तस्मात्प्रयत्नतो भक्त्या नित्यं पूजा यथाविधि ॥ ५ ॥
 अद्भुते च तथा शांतिं कुर्याद्भक्तिसमन्वितः ।
 तस्माद्ग्रहाभिजनितं शुभाशुभफलं खलु ॥ ६ ॥
 अद्भुतेषु च सर्वेषु अयुतं कारयेन्नरः ।
 होमं यथाभिरुचितं पौष्टिकं काम्यकर्मणि ॥ ७ ॥
 लक्षहोमं कोटिहोमं राजा कुर्याद्यथाविधि ।
 अन्यः शतादिकं कुर्यादयुतं विभवे सति ॥ ८ ॥
 ग्रहाणां लक्षहोमस्तु कोटिहोमस्तथा कलौ ।
 निधिहोमं चाभिचारं तत्र कुर्याद्ग्रहाश्रमी ॥ ९ ॥
 यत्र यत्र जपः कार्यो होमो वा यत्र कुत्रचित् ।
 मानं नैव च कर्तव्यं मानादौ चाष्टकं न्यसेत् ॥ १० ॥

युग्मसाध्यं न कर्तव्यं युग्मतो भयमादिशेत् ।
 लक्षे सप्ततालसंख्या कोटिहोमे च विंशतिः ॥ ११ ॥
 एकत्रिंशदिनैर्वापि न कुर्यात्पृथग्यं कचित् ।
 आरंभस्त्रिसहस्रः स्याद्वितीयेऽष्टसहस्रकः ॥ १२ ॥
 तृतीये तु सहस्रं स्याद्ग्रहसाध्यः स्मृतो विधिः ।
 पञ्चाहे च समारंभे सहस्रं जुहुयाद्बुधः ॥ १३ ॥
 द्वितीयेऽह्नि द्विसहस्रं तृतीये तु सहस्रकम् ।
 गुणसाहस्रकं तुर्ये पञ्चाहे शेषमीरितम् ॥ १४ ॥
 नवाहे कल्पयेत्लक्षमेकैकांगं दिने दिने ।
 पंचमे च तथा षष्ठे कुले भागद्वयाधिकम् ॥ १५ ॥
 कोटिहोमे च तिथ्यंगे शतभागेन कल्पयेत् ।
 न न्यूनं नाधिकं कार्यमेतन्मानमुदाहृतम् ॥ १६ ॥
 नित्यमेकं दिने दद्यात्पृथङ्नित्यं न चाचरेत् ।
 स समाजे जपेन्नित्यं पञ्चतारेण स्विष्टकृत् ॥ १७ ॥
 अयुते लक्षहोमे च कोटिहोमे च सर्वदा ।
 प्रथमे दिवसे कुर्याद्देवतानां च स्थापनम् ॥ १८ ॥
 महोत्सवे द्वितीये तु बलिदानं तथैव च ।
 त्र्यहसाध्ये त्रिरात्रे च पूर्णं कृत्वा विसर्जयेत् ॥ १९ ॥
 पञ्चाहे तु तृतीयेऽह्नि बलिदानं प्रशस्यते ।
 सप्ताहे चाष्टदिवसे नवाहे पंचमेऽह्नि ॥ २० ॥
 पञ्चाहे द्वादशाहे तु द्वात्रिंशत्पौडशेऽह्नि ।
 इतोऽन्यथा न कुर्वीत नात्र यज्ञफलं लभेत् ॥ २१ ॥

इति श्रीभविष्ये महापुराणे मध्यमपर्वणि प्रथमभागे चतुर्दशोऽध्यायः ॥ १४ ॥

पंचदशोऽध्यायः

कुण्डसंस्कारे शास्त्रमतवर्णनम्, अष्टादशकुण्डसंस्कारवर्णनञ्च

सूत उवाच ।

कुण्डानामथ संस्कारे वक्ष्ये शास्त्रमतं यथा ।
 असंस्कृते चाथहानिस्तस्मात्संस्कृत्य होमयेत् ॥ १ ॥
 अष्टादश स्युः संस्काराः कुण्डानां तत्र दर्शिताः ।
 तारेणविक्षेपस्थानं कुशतोयैः प्रसेचयेत् ॥ २ ॥
 त्रिसूत्रीकरणं पश्चाद्वृत्तसूत्रं निपातयेत् ।
 वारेण कीलकं दद्यान्नारसिंहेन कुड्मलम् ॥ ३ ॥

जिह्वां प्रकल्पयेत्पश्चात्तस्मादग्निं समाहरेत् ।
 न च म्लेच्छगृहादग्निं न शूद्रनिलयात्कचित् ॥ ४ ॥
 नदीपर्वतशालाभ्यः स्त्रीहस्तात्परिवर्जयेत् ।
 संस्कृत्य परिगृहीयात्रिधा कृत्वा समुदरेत् ॥ ५ ॥
 तमग्निं प्रतिगृहीयादात्मनोऽभिमुखं यथा ।
 वह्निबीजेन मतिमाच्छिन्वबीजेन प्रोक्षयेत् ॥ ६ ॥

वागीश्वरीमृतुस्नातां वागीश्वरसमागताम् ।
 ध्यात्वा समीरणं दद्यात्काममुत्पद्यते ततः ॥ ७ ॥
 कालबीजेन चैशान्यां योनावग्निं विनिक्षिपेत् ।
 पश्चाद्देवस्य देव्याश्च दद्यादाचमनीयकम् ॥ ८ ॥
 पितृपिङ्गल दहदह पचयुग्ममुदीर्य च ।
 सर्वज्ञाज्ञापय स्वाहा मन्त्रोयं बह्विपूजने ॥ ९ ॥
 बह्विर्बह्विषि संयुक्ताः सादियांताः सर्बिदवः ।
 बह्विमन्त्राः समुद्दिष्टा द्विजानां मंत्र ईरितः ॥ १० ॥
 जिह्वास्तास्त्रिविधाः प्रोक्ता यज्ञदत्तेन सत्तमाः ।
 हिरण्यामाज्यहोमेषु होमयेत्संयतात्मकः ॥ ११ ॥
 त्रिमध्वक्तैर्यत्र होमं कर्णिकायां च होमयेत् ।
 कनकास्यात्तु कृष्णास्याद्धिरण्या शुभ्रता तथा ॥ १२ ॥
 बहुरूपातिरूपा च सात्त्विका योगकर्मसु ।
 विश्वभूर्तिस्कुलिङ्गिन्यौ धूम्रवर्णा मनोजवा ॥ १३ ॥
 लोहितास्यात्करालास्यात्कालीभासस्य इत्यपि ।
 एताः सप्त नियुंजीत विज्ञेयाः क्रूरकर्मसु ॥ १४ ॥
 समिद्धेदेषु या जिह्वास्तास्तु तेनैव योजयेत् ।
 हिरण्यामाज्यहोमेषु होमयेत्संयतात्मकः ॥ १५ ॥
 त्रिमध्वक्तैर्यथा होमं कर्णिकायां च होमयेत् ।
 शुद्धक्षीरेण रक्तायां नैतिकेषु प्रभा स्मृता ॥ १६ ॥
 बहुरूपा पुष्पहोमे कृष्णा चात्रेण पायसैः ।
 इक्षुहोमे पद्मरागा सुवर्णा पद्महोमके ॥ १७ ॥
 लोहिता पद्महोमे च श्वेता वै विल्पत्रकैः ।
 धूमिनी तिलहोमे च क.ष्ठहोमे करालिका ॥ १८ ॥
 लोहितास्या पितृहोमे ततो ज्ञेया मनोजवा ।
 वैश्वानरं स्थितं होमे समिद्धोमेषु सत्तमाः ॥ १९ ॥
 समानमाज्यहोमे च निषण्णं शेषवस्तुषु ।
 आस्यात्तु जुहुयाद्बह्वौ पिपत्तिं सर्वकर्मसु ॥ २० ॥

कर्णहोमे तु वै व्याधिर्नेत्रे तद्द्वयमीरितम् ।
 नासिकायां मनःपीडा मस्तकेऽध्वा न संशयः ॥ २१ ॥
 गुह्ये विपत्करं चैव तस्मात्तत्र न होमयेत् ।
 साधारणमथो दक्ष्ये वहेर्जिह्वाश्च कीर्तिताः ॥ २२ ॥
 प्रवक्ष्यामि विधिं कृत्स्नं यद्विशेषं पुनः शृणु ।
 घृताहुतौ हिरण्याख्या गगना पाणिहोमतः ॥ २३ ॥
 वक्राख्याता महाहोमे कृष्णाभा सा क्रतौ मता ।
 सुप्रभा मोदकविधौ बहुरूपातिरूपिकाः ॥ २४ ॥
 पुष्पपत्रविधौ होमे वहेर्जिह्वाः प्रकीर्तिताः ।
 न वा संकल्पयेत्कुण्डे शूद्राकारविभेदतः ॥ २५ ॥
 इन्द्रकोष्ठं मस्तकं स्यादीशाग्नेये च मस्तके ।
 तत्काष्ठपार्श्वे द्वे नेत्रे द्वौ करौ च पदक्रमात् ॥ २६ ॥
 अविशिष्टं भवेत्पुच्छं मध्ये चोदरसम्भवम् ।
 उदरे होमयेत्पुष्टिमन्त्रं पायसकं च यत् ॥ २७ ॥
 हुत्वा ब्रीहिगणं तत्र कर्णे पुष्पाहुतिं हुनेत् ।
 वामकर्णे वामनेत्रे हुनेद्बजादिकं बुधः ॥ २८ ॥
 श्रवणे चैव नेत्रे च दक्षिणे चक्षुखंडकम् ।
 वामपादे वामकरे अभिचारेषु शस्यते ॥ २९ ॥
 मारणे पुष्पदेशे तु न चान्यं होमयेत्कचित् ।
 विपत्करं विजानीयाद्धनिः सर्वविनाशकृत् ॥ ३० ॥
 चन्दनागरुकर्पूरपाटलायूथिकानिभः ।
 पावकस्य सुतो गंधः समंतात्सुहोदयः ॥ ३१ ॥
 प्रदक्षिणस्त्यक्तकल्पा छत्राका शिथिला शिखा ।
 शुभदा यजमानस्य राज्यस्यापि विशेषतः ॥ ३२ ॥
 छिन्नवृत्ताः शिखाः कुर्यान्मृत्युर्धनपरिक्षयः ।
 निर्वाप्यं मरणं विद्यान्महाधूमाकुलेऽपि च ॥ ३३ ॥
 एवंविधेषु दोषेषु प्रायश्चित्तं समाचरेत् ।
 अष्टाविंशाहुतीस्त्यक्त्वा ब्राह्मणान्भोजयेत्ततः ॥ ३४ ॥
 मूलेनाज्येन जुहुयाज्जुहुयात्पञ्चविंशतिम् ।
 महास्नानं प्रकर्तव्यं त्रिकालं हरिपूजनम् ॥ ३५ ॥

षोडशोऽध्यायः

नित्यनैमित्तिकहोमावसाने षोडशोपचारवर्णनम्

सूत उवाच

नित्यं नैमित्तिकं चैव यागादौ च समाप्तके ।
होमावसाने प्रजपेदुपचारांश्च षोडश ॥ १ ॥
दद्यात्समीरणं पश्चात्पीठपूजां समाचरेत् ।
गृहीत्वा रक्तपुष्पं च ध्यायेद्ब्रह्मं यथाविधि ॥ २ ॥

इष्टं शक्तिस्वस्तिकाभीति

मुच्चैर्दक्षिणैर्दोर्भिर्धारयन्तं वरांतम् ।

हेमाकल्पं पद्मसंस्थं त्रिनेत्रं

ध्यायेद्ब्रह्मं बद्धमौलिं जटाभिः ॥ ३ ॥

पूर्वादिद्वारदेशेषु कामदेवं शतक्रतुम् ।
वराहं षण्मुखं चैव गंधाद्यैः साधु पूजयेत् ॥ ४ ॥

आवाह्य स्थापयेत्पश्चादष्टौ मुद्राः प्रदर्शयेत् ।
दत्त्वासनं स्वागतं च दद्यात्पाद्यादिकत्रयम् ॥ ५ ॥

अतः पूर्वादिपात्रेषु यावता च हुताशनम् ।
सुवर्णवर्णममलं समिद्धं सर्वतोमुखम् ॥ ६ ॥

महोदरं महाजिह्वाकाशत्वेन पूजयेत् ।
तारकादीन्समाप्ते च गन्धैः पुष्पैः पृथग्विधैः ॥ ७ ॥

तत्रैव जिह्वास्त्रिविधा ध्यायेन्मंत्रपुरःसराः ।
वक्ष्यमाणेन मंत्रेण उपचारैरनंतरम् ॥ ८ ॥

त्वमादिः सर्वभूतानां संसारार्णवतारकः ।
परमज्योतीरूपस्त्वमासनं सफली कुरु ॥ ९ ॥

दद्यादासनमेतेन पुष्पगुच्छत्रयेण तु ।
पुटांजलिं ततो बद्धा पृच्छेत्कुशलपूर्वकम् ॥ १० ॥

वैश्वानरं नमस्तेऽस्तु नमस्ते हव्यवाहन ।
स्वागतं तु सुरश्रेष्ठं शान्तिं कुरु नमोऽस्तु ते ॥ ११ ॥

नमस्ते भगवन्देव आपो नारायणात्मक ।
सर्वलोकहितार्थाय पाद्यं च प्रतिगृह्यताम् ॥ १२ ॥
नारायणपरं धाम ज्योतीरूप सनातन ।
गृहाणार्घ्यं मया दत्तं विश्वरूप नमोऽस्तु ते ॥ १३ ॥
जगदादित्यरूपेण प्रकाशयति यः सदा ।
तस्मै प्रकाशरूपाय नमस्ते जातवेदसे ॥ १४ ॥
धनंजय नमस्तेऽस्तु सर्वपापप्रणाशन ।
स्नानीयं ते मया दत्तं सर्वकामार्थसिद्धये ॥ १५ ॥
हुताशनं महाबाहो देवदेव सनातन ।
शरणं ते प्रयच्छामि देहि मे परमं पदम् ॥ १६ ॥
ज्योतिषां ज्योतीरूपस्त्वमनादिनिधनाच्युत ।
मया दत्तमलंकारमलंकुरु नमोऽस्तु ते ॥ १७ ॥
देवीदेवा मुदं याति यस्य सम्यक्समागमात् ।
सर्वदोषोपशान्त्यर्थं गन्धोऽयं प्रतिगृह्यताम् ॥ १८ ॥
त्वं विष्णुस्त्वं हि ब्रह्मा च ज्योतिषां गतिरीश्वर ।
गृहाण पुष्पं देवेश सानुलेपं जगद्भवेत् ॥ १९ ॥
देवतानां पितॄणां च सुखमेकं सनातनम् ।
धूपोऽयं देवदेवेश गृह्यतां मे धनंजय ॥ २० ॥
त्वमेकः सर्वभूतेषु स्थावरेषु चरेषु च ।
परमात्मा पराकारः प्रदीपः प्रतिगृह्यताम् ॥ २१ ॥
नमोऽस्तु यज्ञपतये प्रभवे जातवेदसे ।
सर्वलोकहितार्थाय नैवेद्यं प्रतिगृह्यताम् ॥ २२ ॥
हुताशनं नमस्तुभ्यं नमस्ते रुक्मवाहन ।
लोकनाथ नमस्तेऽस्तु नमस्ते जातवेदसे ॥ २३ ॥
इत्यनेन तु मन्त्रेण दद्याद्विष्येऽप्यधीतकम् ।
सर्वस्वं यज्ञसूत्रं च परमात्रं समाक्षिकम् ॥ २४ ॥

सप्तदशोऽध्यायः

त्रिविधयज्ञभेदवर्णनपुरःसरं कर्मविशेषु बह्विनामवर्णनम्

सूत उवाच

यज्ञभेदं त्रिभेदं च वक्ष्ये शास्त्रमतं यथा ।
 यथावेदानुसारेण यथाग्रहणं योजनम् ॥ १ ॥
 शतार्थे बहिरुद्दिष्टः शतार्थे काश्यपः स्मृतः ।
 घृतप्रदीपके विष्णुस्तिलयोगे वनस्पतिः ॥ २ ॥
 सहस्रे ब्राह्मणो नाम अयुते हरिरुच्यते ।
 लक्षहोमे तु बह्विः स्यात्कोटिहोमे हुताशनः ॥ ३ ॥
 वरुणः शान्तिके ज्ञेयो मारणे ह्यरुणः स्मृतः ।
 नित्यहोमेऽनलो नाम प्रायश्चित्ते हुताशनः ॥ ४ ॥
 लोहितश्चात्रयज्ञे यो ग्रहाणां प्रत्यनुक्रमात् ।
 देवप्रतिष्ठायागे तु लोहितः परिकीर्तितः ॥ ५ ॥
 प्रजापतिर्वास्तुयागे मंडपे चापि पद्मके ।
 प्रपायां चैव नागाख्यो महादाने हविर्भुजः ॥ ६ ॥
 गोदाने च भवेद्द्रुमः कन्यादाने तु गोऽजकः ।
 तुलापुरुषदाने च धाताग्निः परिकीर्तितः ॥ ७ ॥
 वृषोत्सर्गे भवेत्सूर्योऽवसानान्ते रविः स्मृतः ।
 पावको वैश्वदेवे च दीक्षापक्षे जनार्दनः ॥ ८ ॥

त्रासने च भवेत्कालः क्रव्यादः शरदाहने ।
 पर्णदाहे यमो नाम ह्यस्थिदाहे शिखंडिकः ॥ ९ ॥
 गर्भाधाने च मरुतः सीमंते पिंगलः स्मृतः ।
 पुंसवे त्विद्र आख्यातः प्रशस्तो यागकर्मणि ॥ १० ॥
 नामसंस्थापने चैवमुपन्यस्ते च पार्थिवः ।
 निष्क्रमे हाटकश्चैव प्राशने च शुचिस्तथा ॥ ११ ॥
 षडाननश्च चूडायां व्रतादेशे समुद्रवः ।
 वीतिहोत्रश्चोपनये समावर्ते धनंजयः ॥ १२ ॥
 उदरे जठराग्निश्च समुद्रे बडवानलः ।
 शिखायां च विभुर्ज्ञेयः स्वरस्याग्निः सरीसृपः ॥ १३ ॥
 अश्वार्धमथरो नाम रथाग्निर्जातवेदसः ।
 गजाग्निर्मदरश्चैव सूर्याग्निर्विध्यसंज्ञकः ॥ १४ ॥
 तोयाग्निर्वरुणोनाम ब्राह्मणाग्निर्हविर्भुजः ।
 पर्वताग्निः क्रतुभुजो दावाग्निः सूर्य उच्यते ॥ १५ ॥
 दीपाग्निः पावको नाम गृह्याग्निर्धरणीपतिः ।
 घृताग्निश्च नलो वायुः सूतिकाग्निश्च राक्षसः ॥ १६ ॥

इति श्रीभविष्ये महापुराणे मध्यमपर्वणि प्रथमभागेऽग्निनाम वर्णने नाम सप्तदशोऽध्यायः ॥ १७ ॥

अष्टादशोऽध्यायः

हेमार्थकद्रव्यप्रमाणवर्णनम्

सूत उवाच

अथातो होमद्रव्याणां प्रमाणमभिधीयते ।
 प्रमाणे चाप्रमाणे च निष्फलं भवति ध्रुवम् ॥ १ ॥
 कर्षमात्रं घृतं होमे शुक्तिमात्रं पयः स्मृतम् ।
 तत्समं पञ्चगव्यं च दधि दुग्धं तथा मधु ॥ २ ॥
 मुष्टिमानेन पृथुका लाजाः स्युर्मुष्टिसंमिताः ।
 शर्करा मुष्टिमात्रा च शर्करातोलकं विदुः ॥ ३ ॥
 त्रितोलकं गुडं विद्यादिभुषणविधिर्भवेत् ।
 एकैकं पत्रपुष्पाणि शालकस्य त्रिमुष्टिकम् ॥ ४ ॥
 एकलघ्ने न जुहुयात् पृथग्जुहुयात्कचित् ।
 सवृत्तकं जपापुष्पं केशरं तत्सवृत्तकम् ॥ ५ ॥

एकैकशश्च पद्मानां जलजानां तथैव च ।
 जीवंत्याः फलमानेन पिष्टकानां प्रसंख्यया ॥ ६ ॥
 वसंतकं धात्रिमाने मोदकस्य प्रमाणतः ।
 एकैकशः फलानां च मातुलिगत्रिखंडकम् ॥ ७ ॥
 अष्टधा नालिकेरस्य पनसं दशधा भवेत् ।
 पद्मबीजप्रमाणेन कूष्माण्डं चाष्टधा भवेत् ॥ ८ ॥
 उर्वारुकं चाष्टधा च शुद्धची चतुरंगुलम् ।
 पूगमानं च मांसस्य सगुडं तत्र दृश्यते ॥ ९ ॥
 अन्यत्र बदरीमानं त्रिदुकं च त्रिधा कृतम् ।
 काष्ठं प्रादेशमात्रं स्याद्दूर्वायाश्च त्रिपत्रकम् ॥ १० ॥

१ चूडाकर्मणि सङ्ख्यः स्याद्व्रतादेशे च माधवः—इ० पा० ।

भूर्जपत्रं च गृह्णीयाच्छर्मां प्रादेशमात्रिकाम् ।
 ग्रीहयो मुष्टिमात्राः स्युः शुक्तिमानेन सर्वपाः ॥११॥
 मरिचाः स्युर्विमानेन मृणालं चाथ मूलकम् ।
 सप्तखंडं च वार्ताकं त्रिपुष्टं च त्रिधोदितम् ॥१२॥
 चंदनाशुरुकपूर्कस्तूरीकुंकुमानि च ।
 तित्तिडीबीजमानेन समुद्दिष्टानि देशिकैः ॥१३॥
 समिदाप्लवने त्र्यंगतिलानामपि मध्यतः ।
 दशकं प्लावनेनैव सहस्राणां शतं विना ॥१४॥
 एवं ग्रीहिप्लावने च काष्ठवदिक्षुदंडकम् ।
 प्रोक्ष्यं मृदुपुष्पाणां लतादीनां तथैव च ॥१५॥
 पायसान्ने तथात्रे च मोदके पिष्टकेऽपि च ।
 शाल्यासक्तेन जुहुयाद्व्यत्यये व्यत्ययं फलम् ॥१६॥

इति श्रीभविष्ये महापुराणे मध्यमपर्वणि प्रथमभागेष्टादशोऽध्यायः ॥ १८ ॥

एकोनविंशोऽध्यायः

स्रुवदर्वीपात्रनिर्माणनिर्णयवर्णनम्

सूत उवाच

श्रीपर्णी शिंशपा क्षीरी बिल्वः खदिर एव च ।
 स्रुवे प्रशस्तास्तरवः सिद्धिदा यागकर्मणि ॥ १ ॥
 प्रतिष्ठायां प्रशस्तास्तु धात्रीखदिरकेशराः ।
 संस्कारे शशिभिर्नौ च धात्रीधात्राविनिर्मिता ॥ २ ॥
 संप्राप्ते यः स्रुवः प्रोक्तः संस्कारे यज्ञसाधने ।
 प्रतिष्ठायां तु कथितास्तदन्ये शास्त्रवेदिभिः ॥ ३ ॥
 स्रुवं स्रुचमथो वक्ष्ये यदधीनश्च जायते ।
 यज्ञे न सर्वकं धार्यमक्षरेण च व्यत्ययः ॥ ४ ॥
 तस्यादौ च स्रुवं वक्ष्ये यच्चमानं यदास्पदम् ।
 काष्ठं गृहीत्वा बिल्वस्य रिक्तादितिथिवर्जिते ॥ ५ ॥
 समुपोष्य च रचयेदामिषाणि न च स्मरेत् ।
 वर्जयेद्ग्राम्यधर्मं च निर्माणे स्रुवस्य वै ॥ ६ ॥
 काष्ठं गृहीत्वा विभजेद्भागान्त्रिंशत्तथा पुनः ।
 विंशत्यंगुलमानं तु कुंडवेदिसमोदरम् ॥ ७ ॥
 कटाहाकारनिम्नं च स्रुवं कुर्याद्विचक्षणः ।
 धात्रीफलसमाकारं स्वधानिम्नं सुशोभनम् ॥ ८ ॥
 वेदीं शूर्पाकृतिं कुर्यात्कुंडानि परिकल्पयेत् ।
 हंसवन्निगुणा वापि हस्तेनाऽनुमुखं लिखेत् ॥ ९ ॥

स्रुवं चतुर्विंशतिभिर्भागैश्च रचयेद्भुवम् ।
 द्वित्रिंशं स्यात्कुंडमानमदैवे तस्य कीर्तितम् ॥१०॥
 चतुर्भिर्गैरानाहं कर्षाद्यग्रं ततः स्रुवम् ।
 अंगद्वयेन विलिखेत्पंके मृगमदाकृतिम् ॥११॥
 दंडमूलाश्रये दंडी भवेत्कंकणभूषितः ।
 सौवर्णस्य च ताम्रस्य कार्या दर्वी प्रमाणतः ॥१२॥
 श्रैर्वर्णकोद्भवं यच्च इंदुवृक्षसमुद्भवम् ।
 क्षीरवृक्षसमुद्भूतं द्वादशांगुलसंमितम् ॥१३॥
 द्व्यंगुलं मंडलं तस्य दर्वी सा यज्ञसाधने ।
 चत्वारिंशत्तोलिकाभिरिति ताम्रमयस्य च ॥१४॥
 पंचांगुलं मंडलं च अष्टहस्तं च दंडकम् ।
 अत्रादिपायसविधौ दर्वी यज्ञस्य साधने ॥१५॥
 दशतोलकमानेन सा च दर्वी उदाहृता ।
 आज्यसंशोधनार्थं तु सा तु ताम्रमयस्य च ॥१६॥
 षोडशांगुलमानेन सर्वाभावे च पैप्पलीम् ।
 आज्यस्थालीं घृतमयीं मृन्मयीं च समाश्रयेत् ॥१७॥
 अथ ताम्रमयी कार्या न च तां तत्र योजयेत् ॥१८॥

इति श्रीभविष्ये महापुराणे मध्यम पर्वणि प्रथमभागे स्रुवदर्वीनिर्णयो नामैकोनविंशोऽध्यायः ॥ १९ ॥

विंशोऽध्यायः

पूर्णाहुतिहोमनिर्णयवर्णनम्, कर्मपरत्वेन ब्राह्मणसंख्यावर्णनम्, यथाविधिकृतयागफलवर्णनम्

सूत उवाच

अथ पूर्णविधिं वक्ष्ये यथा चंद्रार्थवेदिनाम् ।
यस्य सम्यगनुष्ठानात्संपूर्णं स्यादिति स्थितिः ॥ १ ॥
होमपूर्तो मोक्षकल्पः पूजांतेऽर्घ्यं विधीयते ।
अथ तस्यामपूर्णायां हतश्रीयेज्ञभ्रंशता ॥ २ ॥
तस्मात्सर्वप्रयत्नेन सुबाधो विन्यसेच्चरुम् ।
पूर्णं दत्त्वा सवित्रेऽर्घ्यं ब्राह्मणान्भोजयेत्ततः ॥ ३ ॥
गृहं प्रविश्य च ततः कुलपूजां समाचरेत् ।
सप्तते देहि मे पूर्णा पुनात्विति ऋचा क्रमात् ॥ ४ ॥
नियोजयेत्प्रतिष्ठायां नित्यनैमित्तिके शृणु ।
पुनात्विति ऋचा पूर्णा प्रथमा परिकीर्तिता ॥ ५ ॥
सप्ततेति द्वितीया स्याद्देहिमेति तृतीयिका ।
पूर्णा दधी चतुर्थी स्यात्कुलेवस्थाप्य देशिकः ॥ ६ ॥
उत्थाय दद्यात्पूर्णां तु नोपविश्य कदाचन ।
कनकायां च जिह्वायां रक्तायां ग्रहयागके ॥ ७ ॥
ग्रहहोमे शतांते च पूर्णा एका विधीयते ।
सहस्रांते युगं दद्यादयुतांते युगद्वयम् ॥ ८ ॥
सहस्रांते ददेदेकं पुष्पहोमे च सत्तमाः ।
पूर्णा त्वेकसहस्रं तु दद्याद्यज्ञफलेप्सया ॥ ९ ॥
मृदुपुष्पाकृतौ त्वेका केवले चेशुहोमके
शतं द्वे च शते चैव गर्भाधानान्नप्राशने ॥ १० ॥
सीमंतोन्नयने चैव प्रायश्चित्ताकृतीषु च ।
वैश्वदेवे च नित्ये च पूर्णा त्वेका विधीयते ॥ ११ ॥
एवं स्रुचौ समौ कृत्वा उपर्युपरि विन्यसेत् ।
यथा न व्ययते कृत्वा न कल्पयति यावता ॥ १२ ॥
ऋषिच्छंदादिकं श्रुत्वा प्रतिमंत्रस्य सत्तमाः ।
अन्यथाल्पाल्पकफलं तस्मात्संन्यस्य होमयेत् ॥ १३ ॥
सप्ततेति ब्राह्मणस्य ऋषिः कौडिन्य ईरितः ।
जगती च भवेच्छंदो देवताभिः प्रकीर्तितः ॥ १४ ॥
देहि मेति च मंत्रस्य प्रजापतिर्ऋषिः स्मृतः ।
अनुष्टुप् च भवेच्छंदो देवतास्य प्रजापतिः ॥ १५ ॥
पूर्णा दधीति मन्त्रस्य शतक्रतुर्ऋषिः स्मृतः ।
छंदोऽनुष्टुप्समाख्यातं वह्निश्चैवात्र देवता ॥ १६ ॥

पुनात्विति च मन्त्रस्य ऋषिः स्यात्पवनः स्मृतः ।
छंदोऽपि जगती ख्यातं देवताभिश्च कीर्तितः ॥ १७ ॥
तुर्यपूर्णा यज्ञमध्ये नकुले द्विजसत्तमाः ।
न चाशिषं यज्ञमध्ये अभिषेकं च तर्पणम् ॥ १८ ॥
ऋत्विक्छंदः स्पृशन्सम्यग्दक्षिणांगमथापि वा ।
यजमानः सपत्नीको महोत्सवपुरःसरम् ॥ १९ ॥
विश्वामित्रोऽयुतं तत्र होमं कुर्याद्विचक्षणः ।
लवली बदरी शस्तं पिचुमंदकच्छत्रकम् ॥ २० ॥
नागरंगं धातर्कां च पूर्णायां च विवर्जयेत् ।
जप्यहानिरसंख्याते होमभ्रंशश्च जायते ॥ २१ ॥
तस्मात्प्रागेव सतिलान्गणित्वा स्थापयेत्पृथक् ।
युगपद्गणयेद्वाथ न चांगेन कदाचन ॥ २२ ॥
धातक्याश्च फलैः संख्या कर्तव्या फलमिच्छता ।
बदर्याश्च लवल्याश्च फलैः सर्वार्थसिद्धये ॥ २३ ॥
नागरंगफलैरेव धातक्या बकुलैः फलैः ।
यज्ञहानिकरं यस्मात्तस्मात्तत्परिवर्जयेत् ॥ २४ ॥
कर्पूरचंदनैः कुर्याद्दोष्टिहां यज्ञसिद्धये ।
गंगामृत्तिकया युक्तः शुनिकामथ वा द्विजाः ॥ २५ ॥
रक्तगुंजाफलैः संख्यां पुष्टिकामेषु योजयेत् ।
वातार्थे च शते चैव सहस्रे च तथैव हि ॥ २६ ॥
होता स्यादयुतेनापि एकाहे वेदसंख्यया ।
ऋणसाध्ये भवेद्धोता त्रय एव द्विजोत्तमाः ॥ २७ ॥
लक्षहोमे तु होतारः षडेव परिकीर्तिताः ।
कोटिहोमे तु विप्राः स्युः प्रशस्ताः पंक्तिः संख्यया ॥ २८ ॥
नव पंच दशदशकं पंचविंशमथापि वा ।
कामक्रोधविहीनाः स्युर्ऋत्विजः शांतचेतसः ॥ २९ ॥
नवग्रहमखे विप्राश्चत्वारो वेदवेदिनः ।
अथवा ऋत्विजौ शांतौ द्वावेव परिकीर्तितौ ॥ ३० ॥
कार्यावयुतहोमे तु न प्रसज्येत विस्तरे ।
तद्वत्सदृशधा चाष्टौ नवहोमे तु ऋत्विजः ॥ ३१ ॥
कर्तव्याः शक्तितस्तद्वच्चत्वारोऽपि विमत्सराः ।
तमेव पूजयेद्ब्रह्मा द्वौ वात्रीन्वा यथाविधि ॥ ३२ ॥
एकमप्यर्चयेद्ब्रह्मा सहस्रे त्वेकब्राह्मणम् ।
दक्षिणाभिः प्रयत्नेन निर्वहेदल्पवित्तवान् ॥ ३३ ॥

लक्षहोमस्तु कर्तव्यो यदा वित्तं भवेत्तदा ।
 यतः सर्वमवाप्नोति कुर्यात्कामविधानतः ॥३४॥
 पूज्यते शिवलोके च वस्वादित्यमरुद्गणैः ।
 यावत्कल्पशतान्यष्टावन्ते मोक्षमवाप्नुयात् ॥३५॥
 अकामो यस्त्विमं कुर्यात्लक्षहोमं यथाविधि ।
 शतकाममवाप्नोति पदं चानन्त्यमश्नुते ॥३६॥
 पुत्रार्थी लभते पुत्रं धनार्थी लभते धनम् ।
 भार्यार्थी लभते भार्यां कुमारी च शुभं पतिम् ॥३७॥
 अष्टराज्यस्तथा राज्यं श्रीकामः श्रियमाप्नुयात् ।
 यं यं कामयते कामं सर्वं प्राप्नोति पुष्कलम् ॥३८॥

निष्कामः कुरुते यस्तु पदं ब्रह्माधिगच्छति ।
 तस्माच्छतगुणः प्रोक्तः कोटिहोमः स्वयंभुवा ॥३९॥
 आचार्य एव होता स्याद्ब्राह्मणानामसंभवे ।
 न योजयेदेकमेव चायुते होमकर्मणि ॥४०॥
 दर्भासनेऽतो न कुशे तृणे पत्रे त्वचेऽपि च ।
 पाषाणे मृत्तिकायां च न च वस्त्रासने क्वचित् ॥४१॥
 तत्र दारुमयं कुर्यादागमं भजते द्विजः ।
 दानं दद्याच्च होमंते पूर्णादौ च यथा भवेत् ॥४२॥
 द्विजसंस्कारकार्येषु पूर्णादौ चापि दक्षिणा ।
 मंत्रोपासनकार्येषु सोमयागाश्वमेधके ॥४३॥

इति श्रीभविष्ये महापुराणे मध्यमपर्वणि प्रथमभागे विंशोऽध्यायः ॥ २० ॥

एकविंशोऽध्यायः

देवतापरत्वेन कर्मपरत्वेन च विविधविधिमण्डलनिर्माणवर्णनम्

सूत उवाच

अथातो मंडलं वक्ष्ये पुराणेषु यथोदितम् ।
 यदधीना भवेत्सिद्धिस्तस्मात्कुर्यात्समाहितः ॥ १ ॥
 देवाः पद्मासनस्थाश्च भविष्यन्ति वसन्ति च ।
 विनाब्जं नाच्येद्देवमर्चिते यक्षिणी हरेत् ॥ २ ॥
 अतो मंडलविच्छेदं यस्मादशगुणं भवेत् ।
 रजः साध्ये शतगुणं केवले द्विगुणं फलम् ॥ ३ ॥
 त्रिशतं वंदने साध्ये सहस्रं च रजोऽष्टकम् ।
 रजोभिः षोडशैर्विंशं शतं शतमनंतकम् ॥ ४ ॥
 यन्त्रे मणौ शालग्रामे प्रतिमायां विशेषतः ।
 महालये महायोनौ रक्तलिङ्गे च साधिकम् ॥ ५ ॥
 रजोयुक्तं लिख्यस्तु पूजाकार्ये विभूतये ।
 करणादिफलं यस्मात्तस्मात्तत्परिवर्जयेत् ॥ ६ ॥
 चतुरस्रं नवं व्यूहं क्रौंचघ्राणं चतुर्विधम् ।
 कामबीजं वज्रनाभं विघ्नराजं गजाद्वयम् ॥ ७ ॥
 पारिजातं चंद्रविंशं सूर्यकांतं च शेखरम् ।
 शतपत्रं सहस्रारं नवनाभं च मुष्टिकम् ॥ ८ ॥

पंचाब्जं चैव मैनाकं कामराजं च पुष्करम् ।
 अष्टास्रं चैव श्रीविंशं षडस्रं त्र्यस्रमेव तु ॥ ९ ॥
 चत्वारिंशत्तथा पंचस्वाधिकं परिसंख्यया ।
 चतुरस्रं नवव्यूहं वैष्णवे यागकर्मणि ॥ १० ॥
 प्रशस्ते चापि गोमेधे क्रौंचं घ्राणं चतुर्विधम् ।
 सुभद्रं चाश्वमेधे च नरमेधे नरासनम् ॥ ११ ॥
 सर्वत्र सर्वतोभद्रं चतुरस्रं सुभद्रकम् ।
 कामराजं तथा त्र्यस्रमष्टास्रं च षडस्रकम् ॥ १२ ॥
 शक्तानां कामपक्षे च पंचसिंहासनं महत् ।
 ध्यानाचले मेरुपृष्ठं मणिमुक्ताचलेष्वपि ॥ १३ ॥
 सहस्रं शतपत्रं च अन्नदाने तिलाचले ।
 हरिवल्लभं राजसूये सोमयागेषु शस्यते ॥ १४ ॥
 प्रतिष्ठायां सुभद्रं च सर्वतोभद्रमेव च ।
 जलाशयप्रतिष्ठायां विघ्नराजं प्रशस्यते ॥ १५ ॥
 घटप्रस्थापने चैव गजाद्वं तुरगासनम् ।
 शतपत्रं लक्षहोमे अयुते चतुरस्रकम् ॥ १६ ॥
 यस्य यज्ञस्य याद्विंशं तत्तु तेनैव योजयेत् ।
 इतोऽन्यथा भवेद्दोषो विपरीतेष्वधोगतिः ॥ १७ ॥

द्विहस्ता चतुरस्त्रा च वेदिका परिकीर्तिता ।
 चतुरंगुलोच्छ्रायमिता षडंगुला ह्यथापि वा ॥१८॥
 षडंगुला नवव्यूहे वर्धयेद्यज्ञकोविदः ।
 एकांगुलसमुत्सेधः कर्तव्यस्सुसमाहितैः ॥१९॥
 क्रौंचप्राणे तुर्यहस्तं मुष्टिहस्तं समुच्छ्रितम् ।
 मध्यद्वये हीनकरं कनिष्ठं त्र्यंगुलाधिकम् ॥२०॥
 कुर्याद्वित्रिक्रमाद्धीनमुच्छ्राये द्विजसत्तमाः ।
 पारिजातं चन्द्रबिम्बं सूर्यकांतं च शेखरम् ॥२१॥
 ग्रहाणां पौष्टिके पक्षे बाह्यग्रामादिसधने ।
 नियोजयेत्तत्र तत्र वेदिकाचक्रकत्रयम् ॥२२॥
 प्रथमे मुष्टिहस्तः स्यात्संपूर्णे शेषमानकैः ।
 नवलाभे च पंचाब्जं करत्रयमुदाहृतम् ॥२३॥
 शेषा चैव वरिष्ठा च लवली भित्ति वेदिका ।
 विज्ञेया द्विजशार्दूला यथाकाम्येषु योजयेत् ॥२४॥
 अयथाव्यत्यये दोषस्तस्माद्यत्नेन साधयेत् ।
 दशहस्ते चाष्टहस्ते अष्टहस्ते च षोडशम् ॥२५॥

मुष्टिबाहुश्च प्रादेशं वर्धयेत्षोडशांशके ।
 हस्तोत्सेधं च कर्तव्यं हीने हीनं च हासयेत् ॥२६॥
 दर्पणाकारकं कुर्याद्यागके शांतिकर्मणि ।
 हीनं कुर्यात्प्रयत्नेन वपाकारं परिस्तवे ॥२७॥
 निशारणेर्गोमयैश्च वेदिकां च प्रलेपयेत् ।
 स्वर्णरत्नमयैस्तोयैरभिषिच्य कुशोदकैः ॥२८॥
 हीनवीर्यगवानां च पुरीषं धैनुकं तथा ।
 कपिलायाश्च यत्नेन कुंडमंडललेपने ॥२९॥
 वर्जयेत्सर्वयागेषु स्थंडिलेषु प्रयत्नतः ।
 विना सूत्रैः कीलके न मंडले नैव सूत्रयेत् ॥३०॥
 तस्मात्प्रयत्नतः कार्यं यत्सूत्रं यच्च कीलकम् ।
 अर्कहस्तमितं सूत्रं मृदु लाक्षामयं तथा ॥३१॥
 पीतकार्यस्त्रजं चैव कीलकं स्वर्णनिर्मितम् ।
 रौप्यताम्रमयं कुर्याद्वैष्णवे यागकर्मणि ॥३२॥
 गणनायके सुप्रशस्तं शेषपामार्गमेव च ।
 ग्रहपक्षे तथेशस्य कच्छपस्य द्विजोत्तमाः ॥३३॥
 षोडशे चार्कहस्ते च तत्र नेमियुतं भवेत् ॥३४॥

इति श्रीभविष्ये महापुराणे मध्यमपर्वणि प्रथम भागे एकविंशतितमोऽध्यायः ॥ २१ ॥

इति मध्यमपर्वणि प्रथमभागः समाप्तः ॥१॥

मध्यम पर्व (द्वितीय भागः)

★

प्रथमोऽध्यायः

कर्मपरत्वेन मण्डलोद्धारवर्णनम्

सूत उवाच

अथोद्धारं प्रवक्ष्यामि चतुरस्रादिकस्य च ।
अर्कांगुलमितं क्षेत्रं चतुरस्रं प्रकल्पयेत् ॥ १ ॥
गुणांगुलं प्रतिदिशं वर्धयेत्सुविचक्षणः ।
चतुरस्रं समं कुर्यादिष्टेरष्टादशांगुलम् ॥ २ ॥
द्विहस्ते चैव सूत्राग्रे त्र्यंगुलानि समंततः ।
चतुरस्रीकृते पश्चाद्विहस्तमपि जायते ॥ ३ ॥
एवं षोडशहस्तांतं वर्धयेत्क्रमतः स्वयम् ।
हस्ते विनिर्णयं विप्रा रचयेन्मंडलं सुधीः ॥ ४ ॥
द्वादशांगुलकल्पाभ्यां मधुहस्ते च मंडले ।
द्विहस्ते हस्तमात्रं स्याद्विहस्तं तु चतुष्करे ॥ ५ ॥
पद्ममानं चतुर्द्धा तु वृत्तं कुर्यात्समंततः ।
प्रथमे कर्णिका कार्या केशराणि द्वितीयके ॥ ६ ॥
तृतीये दलसंधींश्च दलाग्राणि चतुर्थके ।
कर्णिकां पीतवर्णेन शुक्लेन पंकजं लिखेत् ॥ ७ ॥
केशरास्त्रिविधाः प्रोक्ता मूलमध्याग्रदेशतः ।
मूले शुक्लारुणा मध्ये पीताश्चाग्रे प्रतिष्ठिताः ॥ ८ ॥
पात्रसंधिर्भवेच्छ्यामः कोणे रक्तेन रंजयेत् ।
देवास्त्राणि लिखेद्बाह्ये पुरमध्ये च कोणके ॥ ९ ॥
अष्टांगुलप्रमाणं यद्यथावर्णं विनादितः ।
शंभुगौरी तथा ब्रह्मा रामकृष्णेत्थनुक्रमात् ॥ १० ॥

सीमरेखांगुलोच्छ्रायं तत्तद्धनं योजयेत् ।
शिवविष्ण्वोर्महायागे शंभुमारभ्य दापयेत् ॥ ११ ॥
प्रतिष्ठायां च रामांतं कृष्णांतं च जलाशये ।
दुर्गायागे च श्रीपक्षे ब्रह्मादीन्परिकल्पयेत् ॥ १२ ॥
ग्रहयागे च पीतादीन्कुर्याच्च न तदन्यथा ।
नवव्यूहमथो वक्ष्ये पुराणमतसम्मतम् ॥ १३ ॥
सर्वं च पूर्ववत्कार्यं पंकजं सुलिखेत्सुधीः ।
तावत्संख्याहरणयोर्वेष्टयेत्प्रक्रमादपि ॥ १४ ॥
शुक्लारुणैस्तथा पीतैः पीतारुणसितैरपि ।
पीतारुणसितैरेवं स्वभावे प्रतिभागके ॥ १५ ॥
कलायंत्रं तदंते च गुह्यपत्राग्रकेण तु ।
षोडशैर्विंशमाने तु सलिङ्गं चाष्टपत्रके ॥ १६ ॥
एवं मंडलमंत्राणां वर्जयेत्परमार्थतः ।
तदन्मूलेषु कोणेषु केशराणि प्रकल्पयेत् ॥ १७ ॥
दशदंडसमाकारं त्रिवर्णं प्रतिरंजितम् ।
अरं दद्यादशाग्रे तु सर्वांगुलप्रमाणतः ॥ १८ ॥
पीतेनारं च सर्वत्र तन्मध्ये शोणतुंडकम् ।
नवव्यूहमिदं प्रोक्तं धर्मकामार्थदायकम् ॥ १९ ॥
न शूद्रोमंडलं कुर्यान्न कुर्याद्ब्राह्मणश्रुवः ।
कुर्याच्च संगमे तीर्थे देवतायतनेषु च ॥ २० ॥
लिखित्वा नार्चयेद्यस्तुअग्निकार्यविहीनकः ।
अविद्भो जायते सोऽपि यतो जन्मनिजन्मनि ॥ २१ ॥

इति श्रीभविष्ये महापुराणे मध्यमपर्वणि द्वितीयभागे प्रथमोऽध्यायः ॥ १ ॥

द्वितीयोऽध्यायः

क्रौंचघ्राणादिविविधमण्डलनिर्माणप्रकारवर्णनम्

सूत उवाच

क्रौंचमानं प्रवक्ष्यामि यथावेदार्थवादिनाम् ।
 समतं सर्वतंत्रेषु गोपनीयं प्रयत्नतः ॥ १ ॥
 आत्मनोऽरतिमानेन द्विगुणं परिकल्पयेत् ।
 मध्ये वृद्ध्या तु तत्सूत्रं भ्रामयेत्कीलकोपरि ॥ २ ॥
 चतुष्टयं न्यसेद्वृत्तं मध्यमाधमभावतः ।
 कर्णिका प्रथमे वृत्ते द्वितीये त्वथ केशरम् ॥ ३ ॥
 तृतीये पद्मात्राणि चतुर्थे षोडशच्छदाः ।
 शोभोपशोभे कुर्याच्च चतुरस्रे समे शुभे ॥ ४ ॥
 तदक्षिणाग्रं सुलिखेत्पार्श्वयोः पक्षकद्वयम् ।
 तत्र पक्षयुगं कुर्यान्मध्ये चांगुलमंतरम् ॥ ५ ॥
 शुक्लं पीतं तथा रक्तं कृष्णं लोहितसन्निभम् ।
 संख्यातं ताम्रवर्णं च श्यामलं चाष्टकं रजः ॥ ६ ॥
 शुक्लं तंडुलचूर्णोत्थं पीतं तु निशयां स्मृतम् ।
 रक्तं तु निशया योगाच्छंखचूर्णादिभावितम् ॥ ७ ॥
 कृष्णं पुलकादिदग्धं रक्तं पीतास्ययोगतः ।
 कुंकुमाभं पांडुरं च रक्तश्चेतैविनिर्मितम् ॥ ८ ॥
 ताम्रवर्णं कुसुमेन श्यामलं विल्वपत्रजम् ।
 यवगोधूमचूर्णादियोगेन तु रजः स्मृतम् ॥ ९ ॥
 सर्वरेखासु विभजेच्छुक्लं मध्ये तु पीतकम् ।
 कर्णिकायां केशरेषु शुभ्रमेव निपातयेत् ॥ १० ॥
 पूर्वादिक्रमयोगेन शुक्लादीनि प्रयोजयेत् ।
 पत्रसंशौ तु विभजेद्रजः सेकांतरक्रमात् ॥ ११ ॥
 ततः षोडशपत्रेषु पूर्वादिक्रमतो भवेत् ।
 शुक्लं पीतं तथा ताम्रं ततः संख्यातमेव च ॥ १२ ॥
 श्यामलं कुंकुमाभं च रक्तं शुक्लं च कृष्णकम् ।
 पीतं ताम्रं च संख्यातं श्यामं कुंकुमरक्तकम् ॥ १३ ॥
 एवं दद्याद्विजः पूर्वं ईशानांतं विभावयेत् ।
 क्रौंचमूर्ध्नि भवेद्रक्तं चतुरंगुलमानतः ॥ १४ ॥
 तुंडभागे भवेत्पीतं ग्रीवायां शुक्लमेव च ।
 पुच्छे विंशतिपत्राणि आदौ पंच रजःक्रमात् ॥ १५ ॥
 षडंगुलेष्वंडभागे पीतेन परिकल्पयेत् ।
 ग्रीवायां शुक्लरजसा भावितायां विशेषतः ॥ १६ ॥

१ हरिद्रया ।

तत्र पीतादिकं लेख्यं पूर्वोक्तं च यथा भवेत् ।
 शुक्लादिकं प्रदद्यात् पात्रेष्वेकैकशः पृथक् ॥ १७ ॥
 चतुरंगुलके पादे जानोरुर्ध्वं तु पीतकम् ।
 अधस्तात् भवेद्रक्तं तदेव चतुरंगुलम् ॥ १८ ॥
 द्व्यंगुलेन भवेच्छ्याममंगुलीष्वपि विन्यसेत् ।
 एवं पक्षद्वयेनापि लिखेच्छुक्लं विभावयेत् ॥ १९ ॥
 पदे शुक्लं चांगुलीषु रक्तं श्यामेन भावयेत् ।
 पूर्वपश्चिमदिग्भागे शुक्लं स्याद्धारदेशतः ॥ २० ॥
 दक्षिणोत्तरतश्चैव रक्तवर्णं विनिर्दिशेत् ।
 महाक्रौंचमिदं ज्ञेयं मध्यक्रौंचमिदं शृणु ॥ २१ ॥
 कनिष्ठं सर्वयज्ञेषु विद्यानां सप्तमुत्तमम् ।
 अथापरं प्रवक्ष्यामि सर्वतंत्रमतं क्रमात् ॥ २२ ॥
 रक्तपीतं रक्तपीतैः कुर्यात्पुच्छचतुष्टयम् ।
 पूर्वादिक्रमयोगे तु पत्रांतं धरणीतले ॥ २३ ॥
 सुलिखेन्मूलसंलग्नं बहिष्कोणचतुष्टयम् ।
 कनिष्ठेऽष्टकुलं कुर्यात्पुच्छं कुर्याच्चतुर्विधम् ॥ २४ ॥
 त्रिवृत्तं वेष्टयेत्पश्चात्सितरक्तासितैः क्रमात् ।
 दृष्टं जन्मशतोद्भूतं पापं नाशयते ध्रुवम् ॥ २५ ॥
 पीतं वा विलिखेद्विप्रा नश्यति सकलापदः ।
 अंतश्चक्रं बहिश्चक्रं क्षेत्रे च प्रतिदर्शनम् ॥ २६ ॥
 तस्य कल्पशतोद्भूतं पापं नाशयते ध्रुवम् ।
 मयूरं वृषभं चैव सिंहं क्रौंचं च वै कपिम् ॥ २७ ॥
 प्रमादाद्वा गृहे क्षेत्रे वृक्षाग्रे चापि भो द्विजाः ।
 उत्थाय वंदनं कुर्याद्ब्रह्महत्याशतं दहेत् ॥ २८ ॥
 पोषणाः कीर्तिमाप्नोति दर्शनात्पापविच्युतिः ।
 दर्शनाद्वर्धते लक्ष्मीरायुवृद्धिश्च जायते ॥ २९ ॥
 मयूरो ब्रह्मणो मूर्तिवृषभश्च सदाशिवः ।
 सिंहे च संभवेद्गुर्गा वैष्णवो विधिरुच्यते ॥ ३० ॥
 क्रौंचो नारायणो देवो व्याघ्रस्त्रिपुरसुंदरी ।
 कालिका कृष्णव्याघ्रश्चलक्ष्मीश्चित्रकपोतकः ॥ ३१ ॥
 स्नातः पश्यति प्रत्यङ्नि ग्रहदोषो न जायते ।
 तस्मात्प्रयत्नतो भूत्वा धारयेत्पोषयेद्गृहे ॥ ३२ ॥
 अतः परं प्रवक्ष्यामि मंडले मंडलेष्वपि ।
 रजोद्रव्यप्रमाणं च यथोक्तं यत्नवर्जनम् ॥ ३३ ॥

तंडुलोत्थं यवोत्थं वा वज्रं मकरोपणम् ।
 यद्वालयश्रावणे जातं हेंगुलं गंधकं तथा ॥३४॥
 हरितालं सुभद्रं च सदा विघ्नं विवर्जयेत् ।
 हैमंतिकोद्धवं यच्च सितपाषाणमेव च ॥३५॥
 कांचन्याश्च प्रभेदं यच्छस्तं शुक्लगुणं द्विजाः ।
 शेफालिवृत्तं निशया अतसीकुसुमानि च ॥३६॥
 किंशुकस्य च पुष्पाणि शस्तं पीतं गुणं भवेत् ।
 नागजं गौरिकं चैव कुसुंभकुसुमानि च ॥३७॥
 कुशीतं गुडकं चैव मंजिष्ठां पंचरंगकम् ।
 विजयापत्रकं चैव बिल्वपत्रं तथैव च ॥३८॥
 पुनर्नवायाः पत्रं च केशरस्य बकस्य च ।
 कृष्णपाषाणकं चैव कृष्णाभ्रं समयूथकम् ॥३९॥
 नागपाषाणकं चैव पुत्रागं दग्धपंचकम् ।
 शंखचूर्णं लोहविष्ठां नागविष्ठां च वर्जयेत् ॥४०॥
 कर्पूरं कुंकुमं चैव रोचनारोचनां श्रयेत् ।
 यवशालीयकैर्भिन्नं शुक्लं च कारयेत्सुधीः ॥४१॥
 लाक्षां च यदि गृह्णीयात्तद्भर्जित्वा प्रदापयेत् ।
 आकाशं पृथिवीं चैव भौमं रामं तथा शनी ॥४२॥
 धरणीं सदनस्थाने पञ्चधा विभजेद्बहिः ।
 पद्ममुल्लिख्य प्रथमं कर्णिकां तदनन्तरम् ॥४३॥
 तर्जन्यमध्यपूर्वोत्थं विभजेद्वा समाहितः ।
 तर्जन्यंगुष्ठयोगैर्वा तृणमारभ्य यद्भवेत् ॥४४॥
 तृणमारभ्य सामान्ये शक्तो वा मध्यमादितः ।
 राक्षसादिप्रतिष्ठायां ग्रहपक्षेऽग्निमादितः ॥४५॥
 अंगुल्यग्रे च विभजेत्सर्वकामार्थसिद्धये ।
 प्रतिष्ठायां ग्रहमुखे काम्येषु परिवर्जयेत् ॥४६॥
 शुभद्रं मण्डलं वक्ष्ये शुभद्रं शुभमादिशेत् ।
 अतः सुभद्रमुद्दिष्टं स्वर्गमोक्षप्रदायकम् ॥४७॥
 सार्धहस्तेन मानेन कुर्यान्मण्डलमुत्तमम् ।
 चतुर्विंशंगुलैः पूर्णं सर्वत्र हस्तमादिशेत् ॥४८॥
 कर्तुर्मध्यसहस्रस्य मध्यमा मध्यपर्वणि ।
 मध्यमा दीर्घमानेन मानांगुलमिति स्मृतम् ॥४९॥
 रेखाद्वयांतरं यच्च मूलरेखां न चाश्रयेत् ।
 वृद्धांगुष्ठनखद्वंद्वं मानांगुलमथापि वा ॥५०॥
 मध्ये निबध्य शंकुं च मुष्टिबाहुप्रमाणतः ।
 त्रिवृत्तं कारयेन्मध्ये ज्येष्ठोत्तरकनीयसम् ॥५१॥

प्रकल्प्य कर्णिकादीनि मध्ये चाष्टदलं लिखेत् ।
 बहिश्चार्कदलं कुर्याद्वर्णानां क्रमकेण तु ॥५२॥
 पंचमं श्वेतवर्णेन बहिः कुर्यात्त्रिवेष्टनम् ।
 सितपीतारुणं कुर्यात्पश्चाद्वेदांगुलांतरे ॥५३॥
 वेष्टयेच्छुक्लवर्णेन मध्ये कल्पलतां लिखेत् ।
 सुभद्रं मण्डलात्पूर्वं सर्वतोभद्रकं शृणु ॥५४॥
 सर्वकार्येषु यज्ञेषु सर्वकल्याणमाप्नुयात् ।
 मंडलं सर्वतोभद्रं सर्वयज्ञेषु पुष्टिदम् ॥५५॥
 साधकानां हितायार्थ ईश्वरेणैव भाषितम् ।
 चतुर्विंशत्यंगुलेन हस्तः प्रथमतो भवेत् ॥५६॥
 कोणे सूत्रद्वयं दद्यान्मध्ये सूत्रद्वयं पुनः ।
 ततो मत्स्यान्विरचयेत्कर्णे सूत्राणि साधकः ॥५७॥
 चतुः सूत्रं पातयेच्च पूर्वापरविभागतः ।
 पुनर्दद्याच्चतुःसूत्रं कर्णसूत्रं पुनर्देदेत् ॥५८॥
 शतद्वयपदं यावत्पटुपंचाशाधिकं तथा ।
 पातयेच्च तथा सूत्रमेवं सप्तदशं भवेत् ॥५९॥
 ऊर्ध्वपंक्या पदयुगं चाद्ये पदचतुष्टयम् ।
 द्वारपार्श्वे भवेद्यावदंतपंक्या पदत्रयम् ॥६०॥
 रेखां सर्वत्र शुक्लेन रचयेद्यज्ञियोत्तमः ।
 पङ्कजं शुक्लवर्णेन वैष्णवो यागकर्मणि ॥६१॥
 शक्तियोगे भवेद्रक्तं शैवे पीतं विनिर्दिशेत् ।
 प्रतिष्ठासु च सर्वासु शुक्लमेव प्रशस्यते ॥६२॥
 पीतेन कर्णिका कार्या चतुर्भागेन मानतः ।
 शुभं चकोरावस्थाने तापयित्वा विचक्षणः ॥६३॥
 कर्णिकामूलमारभ्य रेखाः षोडश कल्पयेत् ।
 रेखामूले भवेच्छुक्लं मध्ये रक्तं निपातयेत् ॥६४॥
 अग्रे पीतं भवेदेवं कृत्वा पंकजवेष्टनम् ।
 शुभ्रवर्णेन तद्दद्यात्पीतवर्णेन सर्वतः ॥६५॥
 मध्ये रक्तं भवेत्तच्च एवं षोडशकल्पयेत् ।
 कोणेषु रक्तं दद्याच्च पङ्कजं क्षेत्रेषु निर्दिशेत् ॥६६॥
 शुक्लेन पीठगात्राणि पीठकोणे पदत्रये ।
 पीतवर्णेन रचयेद्विधा पंक्तिद्वये तथा ॥६७॥
 शुक्लेन रचयेत्पादौ पुनः पीतादिवर्णकैः ।
 चित्रं सुशोभनं कार्यं तत्र कल्पलतां न्यसेत् ॥६८॥
 मानं कल्पलतायास्तु द्वाङ्गुलं परिकीर्तितम् ।
 द्वेदे शस्तं च भ्रमणं शंखावर्तक्रमात्रयम् ॥६९॥

ग्रंथौग्रंथौ पुष्पफले नानावर्णेन भावयेत् ।
 नानापशुगणैर्गुक्तं नानापक्षिगणैर्गुतम् ॥७०॥
 वैष्णवे गारुडं शस्तं शैवे कीशवृषं लिखेत् ।
 शाक्ते व्याघ्रं तथैशे च शरभं हरियालिखेत् ॥७१॥
 शोभां पीतेन रचयेदुपशोभां च पीतकैः ।
 कोणेषु कृष्णवर्णेन बहिः स्याद्वेष्टनत्रयम् ॥७२॥
 शुक्लपीतारुणैः कार्यं मण्डलं स्यान्मनोरमम् ।
 सर्वतोभद्रमपरं सर्वसिद्धिप्रदायकम् ॥७३॥
 सर्वज्ञानमयं शुद्धं धर्मकामार्थदायकम् ।
 चतुरस्रं समं कृत्वा दिग्भ्यो द्वादशधा द्विजाः ॥७४॥
 पातयेत्तत्र सूत्राणि कोष्ठानां दृश्यते शतम् ।
 चतुश्चत्वारिंशदाद्यं पश्चात्पञ्चत्रिंशदंबुजम् ॥७५॥
 कोष्ठं प्रकल्पयेत्पीठं पंक्या चैवात्र वीथिकाम् ।
 द्वारशोभे यथापूर्वमुपशोभं च दृश्यते ॥७६॥
 अवशिष्टैः पदैः कुर्यात्सद्भिस्तत्राणि मन्त्रवित् ।
 विदध्यात्पूर्ववच्छेषमेवं वा मण्डलं भवेत् ॥७७॥
 पूर्वोक्तमण्डले विद्वन्धरणीसदनं बहिः ।
 मध्ये कल्पलता कार्या बहिष्कोणेषु सत्तमाः ॥७८॥
 गुलालीतूर्यवर्णेन महामत्त इति स्मृतः ।
 शोभोपशोभे शोभायां कुर्याद्वैमण्डलं भवेत् ॥७९॥
 एतद्धि सर्वतोभद्रं राशियुक्तमतः परम् ।
 शतपत्रं वज्रनाभं बिंबनाभं सहस्रकम् ॥८०॥
 गजाहं च गजाकारं मध्ये तु समलंकृतम् ।
 चतुश्चन्द्रे चन्द्रबिम्बश्चन्द्रकांतमुदाहृतम् ॥८१॥
 बहिर्द्वादशभिः सूर्यैः सूर्याक्रांतं प्रकीर्तितम् ।
 शेखरी त्रिपुटं चैव शतपत्रं च प्रक्रमात् ॥८२॥
 सहस्रमेव विप्रेन्द्राः पद्मान्ते यस्य स्वस्तिकम् ।
 स्वस्तिकं तद्भवेद्विप्राः पुष्करं वज्रसंमतम् ॥८३॥
 चिन्तामणिं कुंकुमांशं खातं च हरिवल्लभम् ।
 पञ्चसिंहासनस्थं च पञ्चसिंहासनं विदुः ॥८४॥
 तद्भद्रवृषासनं ज्ञेयं शिखिरूपं शिखिध्वजम् ।
 नारसिंहं पद्मगर्भं कपोतास्यं तथा भवेत् ॥८५॥
 गारुडं मेरुगर्भं च नीलकण्ठं नराकृतिम् ।
 शतक्रतुगजारूढं श्रीबिंबनवसूत्रकम् ॥८६॥
 अष्टाक्षमष्टकोणाद्यं बहिः पद्मवनं कृतम् ।
 कामदयेन पुटितं सहस्रं पद्मवेष्टितम् ॥८७॥

त्र्यस्रगर्भं पङ्कजं च त्र्यस्रं तत्परिकीर्तितम् ।
 अष्ट पत्राणि वै मेरुं सुमेरुं तद्विपर्यये ॥८८॥
 महामहामेरुपृष्ठं शतत्रयच्छद्वैतम् ।
 छिद्रव्यक्तिं प्रवक्ष्यामि यथा मानेन भो द्विजाः ॥८९॥
 वसु ८ दिग् १० विंशकैश्चैव २० चत्वारिंशत्
 ४० शतार्धकम् ५० दंडिश्रवणसंपन्न
 ६० माकाशं वसुसंमितम् ॥९०॥
 शतविंशाधिकं चैव १२० दलानि तदनन्तरम् ।
 शुक्लरक्तं चाष्टवर्णैर्विबोष्टं परिपूरयेत् ॥९१॥
 शुक्लेन पंकजं तत्र पश्चात्कुर्यात्त्रिवेष्टनम् ।
 शतपत्रमथो वक्ष्ये बिम्बराजेति कथ्यते ॥९२॥
 स्थंडिले कुशहस्ते च पूर्ववद्वेष्टयेत्क्रमात् ।
 वसु ८ पञ्चकला १६ पञ्चविंशकं २५ तत्रपत्रकात् ॥९३॥
 चत्वारिंशत्ततः पश्चाद् ४० दशोत्तरशतं १०८ भवेत् ।
 शुक्लं शोणं तथा पीतं श्यामशुक्लैरनन्तरम् ॥९४॥
 विलोमे दलसन्धीनि शाक्ते शैवे तु षट्पुरम् ।
 वेष्टयेत्पञ्चवर्णेन शुक्लादीनि समंततः ॥९५॥
 रक्तपीतैः समास्तीर्य कोणाञ्छुक्लेन पूरयेत् ।
 स्थंडिले तारहस्तेन अष्टहस्तं प्रकल्पयेत् ॥९६॥
 मंडलं बिम्बराजस्य अष्टोत्तरदलैर्वृतम् ।
 वसुपञ्चशक्तिविंशच्चत्वारिंशच्छतार्धकम् ॥९७॥
 त्र्युत्पन्नं सुवृत्तं स्याद्वृत्तयुक्तं सबिल्वकम् ।
 चत्वारिंशद्वयं चैव गगनेन समावृतम् ॥९८॥
 शतं विंशाधिकशतं द्विशतं विंशमुत्तमम् ।
 वेष्टनांसे च त्रिशतं प्रक्रमादथ वर्धयेत् ॥९९॥
 लवल्याभमथो वक्ष्ये सार्द्धहस्तप्रमाणतः ।
 नवविंशं कल्पयेत्तु चतुःसूत्राणि पातयेत् ॥१००॥
 दक्षिणोत्तरतश्चैव तद्भदेव विजानीहि ।
 पीतेन रेतःपुटिता मध्ये शुक्लं विभाव्यते ॥१०१॥
 ग्रहपक्षेत्रपीतेन मध्ये रक्तं प्रतिष्ठितम् ।
 सर्वा रेखाश्च शुक्लेन पौष्टिके पीतमादिशेत् ॥१०२॥
 सशांतिके न योक्तव्यं कामे रक्तं विनिर्दिशेत् ।
 मध्ये तु पङ्कजं रक्तं युग्मे सोमस्य पङ्कजम् ॥१०३॥
 शुक्लवर्णेन तत्कुर्यात्पीतवर्णमुदस्य च ।
 ऐशान्यां चोत्तरे भागे गुरोः पीतं तु पङ्कजम् ॥१०४॥
 पूर्वस्यां दिशि शुक्रस्य पङ्कजं शुभ्रवर्णकम् ।
 वारुणे तु शनैः कृष्णं नैर्ऋत्यां धूम्रवर्णकम् ॥१०५॥

राहोः प्रकल्पयेत्तच्च केतोरपि नियोजयेत् ।
वायव्यां दिशि संयोज्य पंकजं विलिखेत्ततः ॥१०६॥
विलोमे दलसन्धीनि पूरयेत्सुविचक्षणः ।
बहिः पञ्चरजैः कार्यं युवदुर्गं विभूषितम् ॥१०७॥

पूर्वपश्चिमदिग्भागे शुक्लं स्याद्धारदेशतः ।
दक्षिणोत्तरदिग्भागे रक्तमेव प्रशस्यते ॥१०८॥
त्रिस्थाने सममध्ये च द्वादशांगुलप्रक्रमात् ।
द्विहस्तादावंगुलेन वर्द्धयेत्तद्विभागतः ॥१०९॥
पञ्चाब्जमण्डलं ज्ञेयं चतुःस्वस्तिकभूषितम् ॥११०॥

इति श्रीभविष्ये महापुराणे मध्यम पर्वणि द्वितीयभागे द्वितीयोऽध्यायः ॥ २ ॥

तृतीयोऽध्यायः

अदक्षिणामानकर्मकरणे दोषवर्णनपुरःसरं कर्मविशेषपरत्वेन दक्षिणादिमूल्यपरिमाणवर्णनम्

सूत उवाच

न कुर्यादक्षिणाहीनं मानहीनं न कारयेत् ।
अमानेन हतो यज्ञस्तस्मान्मानं प्रशस्यते ॥ १ ॥
यस्य यज्ञस्य यन्मानं तत्तु तेनैव योजयेत् ।
अमानेन कृते सर्वे व्रजेयुर्नरकं पुनः ॥ २ ॥
आचार्यहोतृब्रह्माणो विधिज्ञः सहकर्तृकः ।
यस्य यज्ञे पापकश्च जातिहीनः प्रवेशयेत् ॥ ३ ॥
अशीतिभिर्वराटैश्च पण इत्यभिधीयते ।
तैस्तु षोडशभिर्ज्ञेयं पुराणं सप्तभिस्तु तैः ॥ ४ ॥
राजतैश्चाष्टभिः स्वर्णं यज्ञादौ दक्षिणा स्मृता ।
महारामे द्विसौवर्णं कूपे स्वर्णार्धमेव च ॥ ५ ॥
तुलस्यामलकीयागे सुवर्णैकं प्रचक्षते ।
यकृल्लोके सौवर्णं लक्षे स्वर्णचतुष्टयम् ॥ ६ ॥
नवमे कोटिहोमे च देवतानां च स्थापने ।
प्रासादस्य समुत्सर्गे अष्टादश सुवर्णकाः ॥ ७ ॥
तडागे पुष्करिण्यां च अर्धार्धं परिकीर्तितम् ।
महादाने च दीक्षायां वृषोत्सर्गे च सत्तमाः ॥ ८ ॥
जीवतश्च वृषोत्सर्गे गयाश्राद्धे तथैव च ।
अवित्तसाध्यमानेन यज्ञं कुर्यात्कलौयुगे ॥ ९ ॥
दंपत्योश्च वृषोत्सर्गे मानमेकमुदाहृतम् ।
बहुभिः क्रियमाणोपि याग एको महोत्तमैः ॥ १० ॥
राज्ञः करग्रहे चैव दीक्षायां दानकर्मणि ।
अशीतिरत्तिकं स्वर्णं श्रवणे भारतस्य च ॥ ११ ॥
ग्रहयागे प्रतिष्ठायां सुवर्णशतरत्तिकः ।
लक्षहोमे चायुते च कोट्यहमेवं विधीयते ॥ १२ ॥
देवानां ब्राह्मणानां च दानं यस्य प्रकल्पितम् ।
तस्यैव देयं तद्दानं सांगोपांगं सदक्षिणम् ॥ १३ ॥

नानास्य किञ्चिद्दातव्यं संगभंगो भवेद्यतः ।
गृही तु कृत्वा यद्दानं तदा तस्य ऋणी भवेत् ॥ १४ ॥
यज्ञेषु होमे यद्रव्यं काष्ठमाज्यादिकं च यत् ।
तन्नायकस्य पूजायां द्रव्यमाहुर्विनिर्मितम् ॥ १५ ॥
अनादिदेवतार्चायां पूजास्नानादिकर्मणि ।
यस्यार्हणादिकं द्रव्यं तस्य देवस्य तद्भवेत् ॥ १६ ॥
प्रत्यक्षं दक्षिणां दद्याद्यज्ञदानव्रतादिके ।
अदक्षिणं नैव कार्यं प्रकुर्याद्भूरिदक्षिणम् ॥ १७ ॥
अतो दत्तं पुरा दत्तं दातव्यं चैव संप्रति ।
परस्वोदारबुद्धीनां सासा हि दक्षिणा भवेत् ॥ १८ ॥
दत्तानि विधिवत्पुंसां देवदानानि यानि हि ।
दासीदासगवादीनि मनसा यानि कर्हिचित् ॥ १९ ॥
दातव्यान्यपि तान्येव कारयेत्परिवर्त्तनम् ।
एकस्यानेकदानं च ददेत्कश्चित्पृथक्पृथक् ॥ २० ॥
वरणं च कदा कुर्यात्तन्त्रे कुर्याच्च दक्षिणाम् ।
गृत्नस्य दक्षिणा देया कांचनं समुद्राहृतम् ॥ २१ ॥
कांचनस्य भवेद्रौप्यं रौप्ये कांचनमुद्दिशेत् ।
भूमेर्भूमिर्दक्षिणा स्याद्वस्त्रस्य वस्त्रदक्षिणा ॥ २२ ॥
पानीयस्य तु पानीयं व्रीहीणां व्रीहिदक्षिणा ।
गजस्य दक्षिणा छागो ह्यश्वस्य मेष ईरितः ॥ २३ ॥
पशूनां च चतुष्पादा देवस्य देवदक्षिणा ।
यज्ञो मानस्य षड्भागो द्विगुणः परिकीर्तितः ॥ २४ ॥
आचार्यस्यैव भागैकं यजमानः प्रदास्यति ।
पापकैस्तु कलत्राणां भागैकं तदनंतरम् ॥ २५ ॥
पात्राणामृत्विगादीनां भागत्रयमुदाहृतम् ।
सर्वसत्त्वस्य भागैकं स्वल्पं चेच्छिष्टगौरवात् ॥ २६ ॥

आचार्याद्यंशतः कश्चित्क्षीणवित्तं समाहरेत् ।
 अमूल्यं वर्गमूल्यं यद्भवेद्वै दक्षिणोत्तमा ॥२७॥
 मानाशक्तौ तु यज्ञानां यदेयं यज्ञसिद्धये ।
 देवता पुस्तकं रत्नं गावो धान्यं तिलास्तथा ॥२८॥
 नमेरुफलपुष्पाणि देयान्येतानि सर्वतः ।
 चतुश्चक्रांकितो यस्तु सांद्रो वृत्तो जनार्दनः ॥२९॥
 देवताप्रतिमाद्यं च शिरोनाभिस्तथैव च ।
 श्वेतलिङ्गं रत्नलिङ्गमिन्द्रनीलादिकं च यत् ॥३०॥
 दक्षिणावर्तशंखं च हरिवंशस्तथाखिलः ।
 कपिलो नीलवृषभः सोमधान्यं तथैव च ॥३१॥
 अमूल्यान्याहुरेतानि दत्त्वानन्तफलानि च ।
 स्वर्णपादो भवेन्मूल्यं शालग्रामस्य दक्षिणा ॥३२॥
 क्षुद्रलिङ्गे स्वर्णमूल्यं पादार्धं श्रीधरेपि च ।
 अनन्तो नन्तमित्युक्तं पादार्धं बाणलिङ्गके ॥३३॥

यथा पुस्तकमात्रेण स्वर्णं पादार्धमिष्यते ।
 ज्योतिषेर्धं सुवर्णस्य रजतार्धं वृषे तथा ॥३४॥
 हरिवंशे श्लोकशते स्वर्णमेकं प्रकीर्तितम् ।
 धर्मशास्त्रस्य साहस्रे रजतत्रयमीरितम् ॥३५॥
 कपिलायां सुवर्णार्धं धेनुमात्रे पुराणकम् ।
 प्रायश्चित्तविधौ ज्ञेयं धेनुमात्रं पुराणकम् ॥३६॥
 पुराणत्रितयं चान्ये वीर्यहीने द्वयं भवेत् ।
 कृष्णे वृषे षट्पुराणं श्वेते नवपुराणकम् ॥३७॥
 द्वात्रिंशच्च पुराणं स्याद्वृषे नीले तथैव च ।
 नमेरोः प्रतिचक्रे च द्वादश स्वर्णरत्तिकाः ॥३८॥
 मूल्यं श्रीफलमात्रेऽपि पुराणत्रितयं भवेत् ।
 पट्टन्त्यापि तुर्यकं विद्यात्कलौ पणव्यवस्थया ॥३९॥
 धात्रीफलस्य प्रत्येकं भवेद्रजतमाषकम् ।
 एतान्याहुः प्रशस्तानि मूलयोगे परं विदुः ॥४०॥

इति श्रीभविष्ये महापुराणे मध्यमपर्वणि द्वितीयभागे सूक्त्यकथने तृतीयोऽध्यायः ॥ ३ ॥

चतुर्थोऽध्यायः

पूर्णपात्रपरिमाणवर्णनपुरःसरं द्रव्यविशेषपरत्वेन दक्षिणादिमूल्यपरिमाणवर्णनम्

सूत उवाच

पूर्णपात्रमथो वक्ष्ये यज्ञे साधारणेऽपि च ।
 कामहोमे भवेन्मुष्टिमुष्टयोश्चैव तु कुञ्चिका ॥ १ ॥
 एकैककुञ्चिमानेन कुर्यात्पात्राणि वै सदा ।
 पात्राणि च पृथक्कृत्वा स्थापयेद्धारदेशतः ॥ २ ॥
 सिद्धानां खड्गधाराणां प्रत्येकस्य दिनक्रमात् ।
 तत्रैव दद्यान्नान्यत्र न कुर्याद्व्यत्ययं क्वचित् ॥ ३ ॥
 कुण्डानां कुड्मलानां च वेदनं यादृशं शृणु ।
 चतुरस्रपदस्यापि रौप्यार्धं च कलौ युगे ॥ ४ ॥
 द्वे रौप्ये सर्वतोभद्रे कौश्वघ्राणे चतुर्थकम् ।
 महासिंहासने पंच दशपात्रे तदर्धकम् ॥ ५ ॥
 सहस्रारे मेरुपृष्ठे तुर्यरौप्यवृषाधिकम् ।
 वृषे गले च वृषभं शेषे रौप्यसहस्रकम् ॥ ६ ॥
 चतुरस्रस्य निर्माणे स्वर्णपादः कलौ युगे ।
 महाकुण्डे तु द्विशुणं वृत्ते रौप्यं निवेदयेत् ॥ ७ ॥
 पद्मकुण्डे तु वृषभमर्धं चन्द्रे तु रौप्यकम् ।
 योनिकुण्डे ददेद्धेतुमष्टार्धस्वर्णमाषकम् ॥ ८ ॥

षडस्रे तु तदर्धं स्याद्यागे माषद्वयं भवेत् ।
 शैवे चोद्यापने चैव प्रत्यक्षा स्वर्णमाषकम् ॥ ९ ॥
 दारणे हस्तमात्रं स्यात्स्वर्णकृष्णकलं भवेत् ।
 इष्टिकाकरणे चैव प्रत्यक्षा स्यात्पणद्वयम् ॥ १० ॥
 खण्डे दशवराट् स्याद्बृहन्माने तु काकिणी ।
 तडागे पुष्करिण्यां च खनने प्रथमांगके ॥ ११ ॥
 सप्तहस्तमिते कुण्डे निम्ने आबद्धमात्रकम् ।
 पुराणस्य च एकांशं वेतनं परिकीर्तितम् ॥ १२ ॥
 वर्धयेत्पणमात्रेण निम्ने पत्रे च प्रक्रमात् ।
 बृहत्कूपस्य निर्माणे प्रत्यहं च पणद्वयम् ॥ १३ ॥
 शैले ज्ञेयं काञ्चनस्य रत्तिका गृहकर्मणि ।
 कोष्ठे ज्ञेयं सार्द्धपणं रंगादिरचिते पणम् ॥ १४ ॥
 वृक्षाणां रोपणे दद्यात्प्रत्यक्षा सार्धमाषकम् ।
 सेतुबंधे च पंकिले च पणद्वयं च काकिणी ॥ १५ ॥
 पणेपणे तु ताम्रस्य दद्यात्पणचतुष्टयम् ।
 टघने कांस्यसीसानां पणत्रयमुदाहृतम् ॥ १६ ॥

अथ वा दिनसंख्यानं पणैकं च सकाकिणि ।
 सुवर्णस्य पणैके तु पुराणं रत्नकुट्टिमे ॥१७॥
 रजते तु तदर्धं स्यात्स्फटिकस्य च दारणे ।
 दिनसंख्यापणद्वंद्वं रत्नानामथ कुडूमलम् ॥१८॥
 मणिवेधे मणौ ज्ञेयं काकिणी परिकीर्तिता ।
 चतुर्वराटमधिकं स्फाटिके मणिवेधने ॥१९॥
 कांस्यतालस्य निर्माणे धमने तु पणत्रयम् ।
 लाक्षानिर्माणके कार्ये तदर्धमपि कीर्तितम् ॥२०॥
 गवां च दोहने चैव वराटे तुर्यवेतनम् ।
 वेतने वस्त्रनिर्माणे पत्रे हस्तपणत्रयम् ॥२१॥
 अविवस्त्रस्य निर्माणे स्यंदनं दशकाकिणी ।
 पिधानवस्त्रनिर्माणे त्रिपणं परिकीर्तितम् ॥२२॥
 दश काकिणी ऊर्ध्वाधस्तद्वचये पण्यवेतनम् ।
 वंशाजीवस्य प्रत्यक्षा पणस्यार्धे सकाकिणि ॥२३॥
 लोहकारस्य च तथा नापितस्य च वेतनम् ।
 शिरसा तस्य वपने विज्ञेया दश काकिणी ॥२४॥
 सशमश्रुनखमाने तु प्रदद्यात्काकिणीद्वयम् ।
 नारीणामथ संस्कारे नखचित्रादिरञ्जने ॥२५॥
 सकाकिणि पणं तच्च सवित्रे च पयोधरे ।
 पणानां तुर्यकं दद्यात्सीमंतस्थालके तथा ॥२६॥
 पदचित्रे तु सार्द्धं स्याद्ग्रीवाणां गुह्यधारणे ।
 धान्यानां रोपणे चैव दिनैके पण वेतनम् ॥२७॥
 लवणे तु तथा देया गुवाकानां च रोपणे ।
 दण्डपत्रस्य संस्कारे मरिचानां तथैव च ॥२८॥
 पणद्वयं वराटानामधिकं दशमेव तु ।
 हलेहले पणैकं स्यात्काकिण्यधिकमेव च ॥२९॥
 पणत्रयं चक्रपणे महिषाणां पणाधिकम् ।
 नराणां वाहने चैव पणैकं दश काकिणी ॥३०॥

दासीनां गर्दभानां च अधिकं काकिणीद्वयात् ।
 क्षालने चापि वस्त्रस्य तैलक्षारविवर्जिते ॥३१॥
 वस्त्रे प्रतिपणं दद्याद्दीर्घं प्रस्थेऽपि वर्धयेत् ।
 सद्यः प्रक्षालनेऽप्यर्धं दिनादावधिकं भवेत् ॥३२॥
 श्वेतवस्त्रे भवेन्न्यूनं पदे सूक्ष्मे च वर्द्धयेत् ।
 मुत्तिकानां समुद्धारे कुदाले चक्षुपीडने ॥३३॥
 वेतनं पुष्पसंस्कारे सहस्रे दशकाकिणी ।
 काकिणी स्रङ्गनिबद्धे च द्विगुणं कण्ठमालिका ॥३४॥
 अबद्धे द्व्यंगुलं यावन्मुण्डमाला प्रकीर्तिता ।
 हस्तत्रये कण्ठमाला आनाभि कमलावधि ॥३५॥
 काकिणीकत्रयं चैव निर्माणे द्विजसत्तमाः ।
 मालत्याश्च तुलस्याश्च जातियूथ्योश्च सत्तमाः ॥३६॥
 तदर्धार्धं मारुतेन दमने बकुलस्य च ।
 वेतनं दीपतैले च आज्यस्य परिवर्धयेत् ॥३७॥
 यामेयामे रौप्यमाषं स्नेहे चैव तु काकिणी ।
 सार्धांगुलप्रमाणेन वस्त्रवर्ति विदुर्बुधाः ॥३८॥
 षडंगुलेन दैर्घ्यं च न न्यूनं नाधिकं भवेत् ।
 पंचविंशतिभिः संख्या तंतुभिर्द्विजसत्तमाः ॥३९॥
 पंचांगुलेन मानेन कर्तव्यः सुसमाहितः ।
 हस्तोच्छ्राये प्रदद्यात्तु मुष्टिहस्ते तु मध्यमम् ॥४०॥
 त्रिहस्ते चतुर्हस्ते वा उत्तमं मानमीरितम् ।
 स्वर्णधारे हतो राजा रजते सर्वकामदः ॥४१॥
 ताम्रे चायुः क्षयकरमायसे दुर्गतिप्रदः ।
 शस्तस्य करमर्दस्य प्रशस्तोत्तर उच्यते ॥४२॥
 दीपाधारं कांस्यमयं तथारीतिमयस्य च ।
 अभावे मृन्मयस्यैव मृन्मये मानवर्जितम् ॥४३॥
 दशाङ्गधूपके मूल्यं विंशके तु पणत्रयम् ।
 द्वादशकांगुलेऽप्यर्धवर्ति धूपाय वर्तयेत् ॥४४॥
 हस्ते पंचप्रमाणं च वस्त्रैः कुर्याच्च वर्तिकाम् ।
 पंचविंशतिभिर्वा यः स महावर्तिरुच्यते ॥४५॥

इति श्रीभविष्ये महापुराणे मध्यमपर्वणि द्वितीयभागे चतुर्थोऽध्यायः ॥ ४ ॥

अथ वा दिनसंख्यानं पणैकं च सकाकिणि ।
 सुवर्णस्य पणैके तु पुराणं रत्नकुट्टिमे ॥७॥
 रजते तु तदर्थं स्यात्स्फटिकस्य च दारणे ।
 दिनसंख्यापणद्वंद्वं रत्नानामथ कुडूमलम् ॥८॥
 मणिवेधे मणौ ज्ञेयं काकिणी परिकीर्तिता ।
 चतुर्वराटमधिकं स्फाटिके मणिवेधने ॥९॥
 कांस्यतालस्य निर्माणे धमने तु पणत्रयम् ।
 लाक्षानिर्माणके कार्ये तद्धमपि कीर्तितम् ॥१०॥
 गवां च दोहने चैव वराटे तुर्यवेतनम् ।
 वेतने वस्त्रनिर्माणे पत्रे हस्तपणत्रयम् ॥११॥
 अविवस्त्रस्य निर्माणे स्यंदनं दशकाकिणी ।
 पिधानवस्त्रनिर्माणे त्रिपणं परिकीर्तितम् ॥१२॥
 दश काकिणी ऊर्ध्वाधस्तद्वचये पण्यवेतनम् ।
 वंशाजीवस्य प्रत्यक्षा पणस्यार्थं सकाकिणि ॥१३॥
 लोहकारस्य च तथा नापितस्य च वेतनम् ।
 शिरसा तस्य वपने विज्ञेया दश काकिणी ॥१४॥
 सशश्वनखमाने तु प्रदद्यात्काकिणीद्वयम् ।
 नारीणामथ संस्कारे नखचित्रादिरञ्जने ॥१५॥
 सकाकिणि पणं तच्च सवित्रे च पयोधरे ।
 पणानां तुर्यकं दद्यात्सीमितस्यालके तथा ॥१६॥
 पदचित्रे तु सार्द्धं स्याद्ग्रीवाणां गुह्यधारणे ।
 धान्यानां रोपणे चैव दिनैके पण वेतनम् ॥१७॥
 लवणे तु तथा देया गुवाकानां च रोपणे ।
 दण्डपत्रस्य संस्कारे मरिचानां तथैव च ॥१८॥
 पणद्वयं वराटानामधिकं दशमेव तु ।
 हलेहले पणैकं स्यात्काकिण्यधिकमेव च ॥१९॥
 पणत्रयं चक्रपणे महिषाणां पणाधिकम् ।
 नराणां वाहने चैव पणैकं दश काकिणी ॥२०॥

दासीनां गर्दभानां च अधिकं काकिणीद्वयात् ।
 क्षालने चापि वस्त्रस्य तैलक्षारविवर्जिते ॥२१॥
 वस्त्रे प्रतिपणं दद्याद्दीर्घे प्रस्थेऽपि वर्धयेत् ।
 सद्यः प्रक्षालनेऽप्यर्धं दिनादावधिकं भवेत् ॥२२॥
 श्वेतवस्त्रे भवेन्न्यूनं पदे सूक्ष्मे च वर्धयेत् ।
 मृत्तिकानां समुद्धारे कुदाले चेशुपीडने ॥२३॥
 वेतनं पुष्पसंस्कारे सहस्रे दशकाकिणी ।
 काकिणी स्रङ्गनिबद्धे च द्विगुणं कण्ठमालिका ॥२४॥
 अबद्धे द्व्यंगुलं यावन्मुण्डमाला प्रकीर्तिता ।
 हस्तत्रये कण्ठमाला आनाभि कमलावधि ॥२५॥
 काकिणीकत्रयं चैव निर्माणे द्विजसत्तमाः ।
 मालत्याश्च तुलस्याश्च जातियूथ्योश्च सत्तमाः ॥२६॥
 तदर्थार्थं मारुतेन दमने वकुलस्य च ।
 वेतनं दीपतैले च आज्यस्य परिवर्धयेत् ॥२७॥
 यामेयामे रौप्यमापं स्नेहे चैव तु काकिणी ।
 सार्धांगुलप्रमाणेन वस्त्रवर्ति विदुर्बुधाः ॥२८॥
 षडंगुलेन दैर्घ्यं च न न्यूनं नाधिकं भवेत् ।
 पंचविंशतिभिः संख्या तंतुभिर्द्विजसत्तमाः ॥२९॥
 पंचांगुलेन मानेन कर्तव्यः सुसमाहितः ।
 हस्तोच्छ्राये प्रदद्यात्तु मुष्टिहस्ते तु मध्यमम् ॥३०॥
 त्रिहस्ते चतुर्हस्ते वा उत्तमं मानमीरितम् ।
 स्वर्णधारे हतो राजा रजते सर्वकामदः ॥३१॥
 ताम्रे चायुः क्षयकरमायसे दुर्गतिप्रदः ।
 शस्तस्य करमर्दस्य प्रशस्तोत्तर उच्यते ॥३२॥
 दीपाधारं कांस्यमयं तथारीतिमयस्य च ।
 अभावे मृन्मयस्यैव मृन्मये मानवर्जितम् ॥३३॥
 दशाङ्गधूपके मूल्यं विंशके तु पणत्रयम् ।
 द्वादशकांगुलेऽप्यर्धवर्ति धूपाय वर्तयेत् ॥३४॥
 हस्ते पंचप्रमाणं च वस्त्रैः कुर्यान्न वर्तिकाम् ।
 पंचविंशतिभिर्वा यः स महावर्तिरुच्यते ॥३५॥

इति श्रीभविष्ये महापुराणे मध्यमपर्वणि द्वितीयभागे चतुर्थोऽध्यायः ॥ ४ ॥

पञ्चमोऽध्यायः

कर्मपरत्वेन कलशनिर्माणस्थापनादिप्रकारवर्णनम्

सूत उवाच

अतः परं प्रवक्ष्यामि कलशानां विनिर्णयम् ।
 यस्यार्पिते च मांगल्ये यात्रासिद्धिश्च जायते ॥ १ ॥
 सप्ताङ्गं कलशे ज्ञेयं पंचांगमथ वा पुनः ।
 वारिमात्रेण संपूर्णे न सा सिद्धिः प्रजायते ॥ २ ॥
 अथ वाक्षतपुष्पेषु देवमावाह्य पूजयेत् ।
 न चान्यत्र यजेद्देवान्विफलं परिकीर्तितम् ॥ ३ ॥
 वटस्याश्वत्थवृक्षस्य धातकीविल्वकस्य च ।
 पञ्चवल्लवमुद्दिष्टं विन्यसेत्कलशोपरि ॥ ४ ॥
 सौवर्णा राजता वापि ताम्राद्या मृन्मयास्तथा ।
 कलशाः क्रमशः प्रोक्ता यथावित्तानुसारतः ॥ ५ ॥
 अभेद्याः सुषमाः प्लक्षाः सर्वे आद्याः सुपूरिताः ।
 निश्छिद्रा ऋजवश्चैव सेचनान्येककर्षकः ॥ ६ ॥
 एकं त्रिंशाङ्गुलं कुर्यात्कालाहे द्विगुणं शतम् ।
 मुखं चाष्टाङ्गुलं तस्य द्व्यङ्गुले च वरार्थिते ॥ ७ ॥
 तैजसैः कारयेन्मानं मृन्मये मानमुच्यते ।
 कलशोदकनिर्माणे अमानं नैव योजयेत् ॥ ८ ॥
 कलशस्थापनं वक्ष्ये यत्र सन्निहिताः सुराः ।
 व्युत्क्रमेण प्रविन्यासे यातुधानो हरेत्किल ॥ ९ ॥
 यज्ञे साधारणं वक्ष्ये यद्विधानं यथामतम् ।
 स्वस्तिकोपरि विन्यासे संपूर्णस्यार्धमानके ॥ १० ॥
 चतुरस्रोत्तरं भित्त्वा चोर्ध्वाधोमानतः समम् ।
 तुर्यसूत्राणि मतिमान्पञ्च पूर्वायतनानि च ॥ ११ ॥
 मार्जयेत्स्वस्तिकाकारं तुर्यमात्रं यथा भवेत् ।
 स्वस्तिकं जायते तत्र कलशानां तथासनम् ॥ १२ ॥
 स्पोना पृथिवीति मंत्रेण कुर्याद्भूमिपरिग्रहम् ।
 मध्यमानानिकाभ्यां च न्यस्येत्पातालसंमुखम् ।
 ऋषिर्नारायणोऽस्य स्याद्गौरी देवता रविः ॥ १३ ॥

१ छन्द इति शेषः ।

विनियोगः स्थापने च तथा भूमिपरिग्रहः ।
 धान्यमसीति मन्त्रेण धान्यसूक्तं परिस्तवेत् ॥ १४ ॥
 अस्य मन्त्रस्य च ऋषिर्गौतमः परिकीर्तितः ।
 अनुष्टुप्च भवेच्छन्दो देवतास्य गुरुः स्मृतः ॥ १५ ॥
 आजिघ्रं कलशं मह्यं स्थापयेत्कलशं ततः ।
 कनिष्ठाङ्गुष्ठकं त्यक्त्वा कुम्भाग्रे उदरेऽपि च ॥ १६ ॥
 विन्यासश्चैव कर्तव्यरूपं गुले ब्रह्ममुद्रया ।
 आजिघ्रस्य च मन्त्रस्य ऋषिर्भग उदाहृतः ।
 पङ्क्तिश्छन्दश्च उद्दिष्टो देवता विष्णुरव्ययः ॥ १७ ॥
 कलशस्थापने चैव सोमयागे च योजयेत् ।
 पञ्चनद्येतिमन्त्रेण क्षिपेद्भङ्गाजलं ततः ॥ १८ ॥
 देवता परमा त्रिष्टुब्देवता सोमभावितः ।
 विनियोगः पल्लवे च विन्यसेत्परिकीर्तितः ॥ १९ ॥
 याः फलिनीति मन्त्रेण प्रदद्यात्सफलाक्षतम् ।
 याः फलिनीति मन्त्रस्य ऋषिः कमलसंज्ञकः ।
 त्रिष्टुब्छन्दो गणपतिर्देवता परिकीर्तिता ॥ २० ॥
 बदरं नागरं चैव धात्री च पित्रुमर्दकम् ।
 जीवन्ती पीवरं चैव फलान्येतानि वर्जयेत् ॥ २१ ॥
 हिरण्यगर्भेति ऋचा पञ्चरत्नानि निक्षिपेत् ।
 ऋषिर्हिरण्यगर्भस्य छन्दस्त्रिष्टुब्बुदाहृतम् ।
 सविता देवता चास्य रत्नन्यासेति योजयेत् ॥ २२ ॥
 अमृतीकरणं कुर्याद्द्वैवशुल्वनमेव च ।
 वरुणस्य त्वेति ऋषिर्वरुणांतरे योजयेत् ॥ २३ ॥
 श्रीश्च ते इति मन्त्रेण दद्यात्पुष्पं सचन्दनम् ।
 गन्धद्वारेति मन्त्रेण दद्याद्गन्धं विलोडितम् ॥ २४ ॥
 काण्डादिति च मन्त्रेण दद्याद्दूर्वाक्षतं पुनः ।
 व्रीहयश्चेति मन्त्रेण पञ्च व्रीर्हाश्च निक्षिपेत् ॥ २५ ॥
 तिलाश्च माषा मुद्गाश्च श्यामाकाः शालयः स्मृताः ।
 पञ्च धान्यगणः प्रोक्तः सर्वारिष्टनिषूदनः ॥ २६ ॥

इति श्रीभविष्ये महापुराणे मध्यम पर्वणि द्वितीयभागे पञ्चमोऽध्यायः ॥ ५ ॥

षष्ठोऽध्यायः

मासाश्रयकर्मोपयिकतया चतुर्विधमासस्वरूपलक्षणनिर्णयवर्णनम्

सूत उवाच

अथ मासाश्रयं कर्म कर्तुं मासनिरूपणम् ।
 क्रियते तद्विवं संख्ये भवेन्मासश्चतुर्विधः ॥ १ ॥
 चान्द्रः सौरः सावनश्च नाक्षत्रश्च तथापरः ।
 शुक्लप्रतिपदं प्राप्य यावदर्शं च ऐन्दवः ॥ २ ॥
 एकराशौ रविर्यावत्स मासः सौर उच्यते ।
 त्रिंशता दिवसैर्मासः सावनः परिकीर्तितः ॥ ३ ॥
 नाक्षत्रमासोऽश्विन्धादिरेवत्यन्तो हि विश्रुतः ।
 उदयादुदयं यस्तु सावनो दिवसो रवेः ॥ ४ ॥
 तन्त्रेणैकतिथेर्भागकालो दिवस ऐन्दवः ।
 राशेश्चिंशद्भागकालः कालस्त्वेकस्य भास्वतः ॥ ५ ॥
 अहोरात्रं तु तज्ज्ञेयं सौरेऽपि भागमानतः ।
 अहोरात्रं साधनस्य मुख्यवृत्त्यैव लभ्यते ॥ ६ ॥
 सौरे चान्द्रे तृपगणी त्रिंशद्भागे त्वदर्शनात् ।
 सावना दिवसा ग्राह्या ऋषीणां समये गृहे ॥ ७ ॥
 अतिभागव्यवस्थायां प्रायश्चित्तक्रियासु च ।
 मन्त्रोपासनकार्ये च अन्नस्य प्राशने शिशोः ॥ ८ ॥
 करस्य ग्रहणे राज्ञो व्यवहारेषु मासु च ।
 यज्ञेषु दिनसंख्यायां ग्राह्यो मासस्तुसावनः ॥ ९ ॥
 सौरमासो विवाहादौ यदाद्यैः सुप्रगृह्यते ॥
 यज्ञेष्वपि व्रते वापि विहिते स्नानकर्मणि ॥ १० ॥
 चान्द्रस्तु पार्वणे ग्राह्यो वार्षिकेष्वष्टकासु च ।
 श्राद्धेषु तिथिकार्येषु तिथ्युक्तेषु व्रतेषु च ॥ ११ ॥
 नाक्षत्रः सोमपादीनामार्यभागविचारणे ।
 करग्रहविधौ राज्ञां नायं सर्वजनाकृतिः ॥ १२ ॥
 तद्वच्चैत्रादिमासोक्तं तिथ्युक्तं कर्म दृश्यते ।
 तत्तु चान्द्रेण कर्तव्यं सा हि चैत्रादिनोच्यते ॥ १३ ॥
 राजोक्तौ सावनः प्रोक्ते तिथिसंभागकर्मणि ।
 तत्र सौरो भवेद्वाच्यः सौरशब्दप्रवर्तनात् ॥ १४ ॥
 चित्रानक्षत्रयोगेन चैत्री सा पूर्णिमा स्मृता ।
 तयोपलक्षितो मासश्चैत्र इत्यभिधीयते ॥ १५ ॥
 स च तिथ्यात्मको मासश्चान्द्रः श्रवणभास्करः ।
 चान्द्रश्चैत्र्यतिको मासो मुखपश्चैत्रादिसंज्ञकः ॥ १६ ॥

गौणोऽप्यसौ युगाद्यादेरनुरोधेन वर्धनात् ।
 मुख्यः शुक्लादिदशांती मासो लाक्षणिको मतः ॥ १७ ॥
 चैत्राद्याश्चान्द्रमासा ये द्वादशापि तु योगतः ।
 पूर्णिमासीयुताभिस्तु न चर्क्षत्वं न रेभिरे ॥ १८ ॥
 विशाखयाद्येषु या वा तथा भाद्रपदेन वा ।
 यत्र न पूर्णिमायोगो मासः स स्याद्विनाशकः ॥ १९ ॥
 योऽसौ यद्यपि चैत्रादौ नैष्ठिकोऽपि प्रलभ्यते ।
 यथा सौरेऽपि यातोऽसौ योगोऽयमतिदुर्घटः ॥ २० ॥
 तथा च माससामान्ये योगेनायं भवेत्कचित् ।
 यदि वर्षसहस्रान्ते तदक्षेणैव पूर्णिमा ॥ २१ ॥
 संयुक्ता लभ्यते यत्र भवेद्वाज्यविनाशनम् ।
 सूर्याचन्द्रमसौ नित्यं कुर्वते तिथिभोजनम् ॥ २२ ॥
 दण्डद्वये भुक्तशेषे न भुञ्जीत कदाचन ।
 अतिक्रम्यापरां भोक्तुं तिथिं यत्र उभावपि ॥ २३ ॥
 यत्र विंशत्तिथिस्तस्मात्सञ्चितैका भवेदिति ।
 त्रिंशता चान्द्रमासौ तु चन्द्रेणैको हि वर्द्धते ॥ २४ ॥
 स चाधिको यतो मासस्ततः स्यादधिमासकः ।
 समरात्रिं दिवं कृत्वा वैवस्वतपुरीगतिम् ॥ २५ ॥
 राशे राश्यंतरे सूर्यो यावद्वच्छति भानुमान् ।
 गच्छन्वर्धयति पूर्वं तिथयस्तास्तु संचिताः ॥ २६ ॥
 वर्धते तिथयो यावत्तुलां याति दिवाकरः ।
 तुलादिराशिपदके तु न वर्द्धते कदाचन ॥ २७ ॥
 स्वभावात्समगत्या तु यतः संक्रमते रविः ।
 संचयमाना त्वेकैका प्रतिमासं विवर्द्धते ।
 निशास्वपि तु सौरे ता एकास्मिन्तिष्ठ इत्यपि ॥ २८ ॥
 संपूर्णत्रिंशत्तिथिभिर्मास्येकस्मिन्मयदा भवेत् ।
 स चान्द्रो मलिनो मासः कोणपाद्यैः समीहितः ॥ २९ ॥
 भुक्तोच्छिष्टा तु तन्मासादसंपृष्टदिवाकरः ।
 यदा संक्रमते लंघ्य तदा ज्ञेयो मलिम्लुचः ॥ ३० ॥
 सार्धवर्षद्वये पूर्णे पतत्येवं निशाकरः ।
 परित्यक्ताश्च यावन्त्योव्युत्क्रमिष्यश्च याः पुनः ।
 तिथयस्ते नियोक्तव्या नरो न स्यात्स पूरणः ॥ ३१ ॥
 नैर्ऋत्यांतं हितार्थाय जलकेतुर्निगच्छति ।
 निर्ममं मलिनं मासं प्रेतानां च हिताय च ॥ ३२ ॥

अतः प्रेतक्रियाः सर्वाः कार्या मलिम्लुचेऽपि च ।
 यत्कर्तव्यं न कर्तव्यं मलमासे द्विजोत्तमाः ॥३३॥
 तदिदानीं प्रवक्ष्यामि कथितं च प्रसंगतः ।
 यच्छ्राद्धं प्रेतसंबन्धि सपिंडीकरणावधि ।
 मलमासेऽपि तत्कार्यं विशिनष्टि सपिंडनम् ॥३४॥
 यदा तु द्वादशो मासो दैवान्मलिम्लुचो भवेत् ।
 तत्रैव यत्नात्कर्तव्या क्रिया प्रेतस्य वार्षिकी ॥३५॥
 मासांतरे तु पतिते तस्मिन्नेव मलिम्लुचे ।
 तदा त्रयोदशे मासि कर्तव्यं तत्सपिंडनम् ॥३६॥
 वर्ज्यं मासिकया श्राद्धमेकं तस्मिन्त्रयोदशे ।
 त्रिंशता घटिकैः श्राद्धं वर्धतेऽद्यापि संमितम् ॥३७॥
 कुर्यात्पत्याब्दिकं कर्म प्रयत्नेन मलिम्लुचे ।
 नैमित्तिकं च कुर्वीत नाधिकारस्तयोर्भवेत् ॥३८॥
 तीर्थस्नानमलभ्यं तत्तदाद्यं देवदर्शनम् ।
 उपवासादिकं कर्म सीमन्तोन्नयनं तथा ॥३९॥
 आर्तव्रजं पुंसवनं पुत्रादिमुखदर्शनम् ।
 मलमासेऽपि कुर्वीत शुके चास्तमुपागते ॥४०॥
 मलमासेऽपि कुर्वीत नृपाणामभिषेचनम् ।
 प्रतारंभं प्रतिष्ठां च चूडाकर्म च मेखलाम् ॥४१॥
 मंत्रोपासां रहस्यं च महादानं सुमङ्गलम् ।
 विवाहं च गृहारंभं प्रवेशं नववेश्मनः ॥४२॥
 उपग्रहं गवादीनामाश्रमांतरसंक्रमम् ।
 दीर्घमात्रासु नेज्यं वै तीर्थयात्रावसेचनम् ॥४३॥
 वर्षवृद्धिवृषोत्सर्गं कन्याद्विनयनादि च ।
 यज्ञं च कामिकं विद्वान्मलमासे विवर्जयेत् ॥४४॥

एवमस्तं गते शुके वृद्धबाल्ये च संत्यजेत् ।
 पादास्तं च महास्तं च द्विविधं चास्तमस्य तु ॥४५॥
 द्विसप्ततिर्दिनान्यस्य महास्तं पूर्वतो भवेत् ।
 पृथिव्यामेव पादास्तं भवेद्द्वादश वत्सरान् ॥४६॥
 ऊनपञ्चाशदधिकं दिवसानां शतद्वयम् ।
 प्रतीच्यामुदितः काव्यो दृश्यो भवति सर्वदा ॥४७॥
 एकर्क्षे गुरुणा युक्तो यावत्तिष्ठति भार्गवः ।
 मलमासवत्कर्माणि प्राहुस्त्याज्यानि सर्वशः ॥४८॥
 ऋक्षभेदे त्वेकेराशौ संपर्कं यदि वानयोः ।
 गुरो राहोरपि तथा त्यजेद्विद्वात्र संशयः ॥४९॥
 सिंहे राशौ स्थिते सूर्ये जीवे चास्तमुपागते ।
 हेयानि यानि कर्माणि निषिद्धानि मलिम्लुचे ॥५०॥
 मिथुनस्थे यदा भानौ मलमासः पतत्यसौ ।
 द्विराषाढ इति ख्यातो गौणे शब्दविवर्तनात् ॥५१॥
 फलं चात्र मृतस्यौर्ध्वदेहिकं कर्म कुर्वता ।
 आषाढकीर्तनं कार्यमेवं वर्षांतरेऽपि च ॥५२॥
 आषाढद्वयसंयुक्तपूर्णमासीद्वयं तथा ।
 युग्मकर्कटयो राश्यो द्विराषाढस्तदा भवेत् ॥५३॥
 भवेद्भौणो द्विराषाढो राशिस्तत्रैव संयुते ।
 पूर्वत्रिके तु पतिते तदेव भगवान्हरिः ॥५४॥
 कर्कटे शयनं कुर्यादागमिष्यं परत्रके ।
 कार्किण्यर्के सुतहरौ शक्रपूजाश्चने भवेत् ॥५५॥
 दुर्गोत्थानं तुलायां तु विष्णुर्निद्रां जहात्यसौ ॥५६॥

इति श्रीभविष्ये महापुराणे मध्यमपर्वणि द्वितीयभागे षष्ठोऽध्यायः ॥ ६ ॥

सप्तमोऽध्यायः

दैवपैतृककर्मपरत्वेन कालविभागवर्णनम्, कर्मविशेषेषु तिथिनिर्णयवर्णनं च

सूत उवाच

दैवं वा पैतृकं कर्म कालमाश्रित्य वर्तते ।
 काले तान्येव कर्माणि फलं यच्छंति कुर्वाताम् ॥ १ ॥
 सुदुर्बाल्ये कर्मफलं त्रिकालोऽपि न विद्यते ।
 व्ययो वा मुख्यभावेन फलदः कर्मशालिनाम् ॥ २ ॥
 कालस्तु गुणभावेन सर्वकालाश्रिता क्रिया ।
 न कालेन विना किञ्चित्त्रिषु लोकेषु जायते ॥ ३ ॥

अतः कालं प्रवक्ष्यामि निमित्तं कर्मणामिह ।
 काले ह्यमूर्तिर्भगवानेक एव तु यद्यपि ।
 तथाप्युपाधिभेदेन भिद्यते कालभेदिभिः ॥ ४ ॥
 तिथिनक्षत्रवारादौ रात्रियोगादयोपि ये ।
 तेऽपि कालाः पक्षमासराशिर्वर्षांतरेऽपि च ।
 साधनानि भवन्त्येते स्वातन्त्र्येण न कस्यचित् ॥ ५ ॥

धर्मस्य वाप्यधर्मस्य मुख्यो व्यापार एव सः ।
 तिथ्यादिकालभावेऽपि निषिद्धं निहितं हि तत् ॥ ६ ॥
 पालयन्स्वर्गमाप्नोति हित्वा प्राप्नोत्यधोगतिम् ।
 साधयन्त्यपि कर्माणि परस्परमवेक्ष्यते ॥ ७ ॥
 कालभागो निःसहायो येऽपि स्युः कर्मसाधनाः ।
 तिथौ पूर्वाह्णव्यापिन्यां कुर्वीत कर्म वैदिकम् ॥ ८ ॥
 एकोद्दिष्टं तु मध्याह्नव्यापिन्यां हि समाचरेत् ।
 पराह्णव्यापिनीं प्राप्य तिथिं कुर्यात्तु पार्वणम् ॥ ९ ॥
 न तु पूर्वाह्णमध्याह्नपराह्णेषु यथोचितम् ।
 अप्रधाने तु कुर्वीत कर्म दैवादिकं च यत् ॥ १० ॥
 एको हि कालः प्रातस्तु वृद्धिश्राद्धादिसाधने ।
 नापेक्षते साहाय्यं तत्तिथ्यादिविपुवादिषु ॥ ११ ॥
 देवेभ्यो ब्रह्मणा दत्तः पूर्वाह्णस्तिथिभिः सह ।
 पितृभ्यो ह्यपराह्णस्तु पार्वणं तु परं विना ॥ १२ ॥
 पूर्वाह्णमात्रसंप्राप्तौ ततो देवान्प्रपूजयेत् ।
 पूर्वाह्णस्पर्शमात्रेऽपि तिथिखण्डेन चार्पयेत् ॥ १३ ॥
 खर्वा दर्पा तथा हिंसा तिथिश्च त्रिविधा भवेत् ।
 खर्वादि लघ्वेतुल्या दर्पा भवति वर्द्धिता ॥ १४ ॥
 हिंसा तु क्षयजा ज्ञेया कालभेदेन गृह्यते ।
 खर्वा दर्पा ग्राह्या हिंसा ग्राह्या तु पूर्वतः ॥ १५ ॥
 शुक्लपक्षे परा ग्राह्या कृष्णे पूर्वा प्रशस्यते ।
 स्नानदानव्रते चैव विषययोगो निदर्शितः ॥ १७ ॥
 तिथौ चोदेति सविता कालमात्रं च वा यदि ।
 अन्यापि सैव विज्ञेया तिथिस्तस्मिन्नहर्निशम् ॥ १८ ॥
 यथावास्ते रविर्भाति घटिका दश वापि वा ।
 तिथिस्तदहोरात्रं व्यपदेश्या न चेतरा ॥ १९ ॥
 शुक्ले वा यदि वा कृष्णे खर्वा दर्पा तिथिश्च या ।
 यथास्तं सविता याति पितृकार्यं च सा तिथिः ॥ २० ॥
 दिनद्वयेऽपि कुतपे अस्तगां तिथिमाश्रयेत् ।
 श्राद्धकालादिकं यत्र तत्र श्राद्धं विधीयते ।
 व्रते च वृद्धिगामिन्यां यत्रोदयो रवेर्भवेत् ॥ २१ ॥
 अमावास्यपार्वणे च सा तिथिः पितृपूजने ।
 अमावस्यामृतस्यैव पार्वणं यत्र कुत्रचित् ॥ २२ ॥
 अस्तगामितिथिर्यत्र सा तिथिः पितृमंदिरम् ।
 एकोद्दिष्टं चरेत्तत्र नोदये च कदाचन ॥ २३ ॥
 शुक्लपक्षे च कृष्णे च यो योगः परपूर्य्योः ।
 पूर्वेद्युर्वा परेद्युर्वा त्रिसंध्यव्यापिनी तिथिः ।
 सा पूज्या च स्वकृत्येषु पक्षयोरुभयोरपि ॥ २४ ॥

पूज्या हि व्यस्तं संत्यज्य पूर्वं चैकादशीयुगम् ।
 द्वितीया वह्निना युक्ता चतुर्थी पंचमीयुता ॥ २५ ॥
 एता उपोष्यास्तितथयः पुण्याः स्युर्धर्मवेदिभिः ।
 एतद्व्यस्तास्तु पुण्यानि घ्नन्ति पूर्वकृतान्यपि ॥ २६ ॥
 बाणेन विद्धा या षष्ठी मुनिविद्धा तथाष्टमी ।
 दशम्येकादशीविद्धा त्रयोदश्या चतुर्दशी ॥ २७ ॥
 अमावास्या भूतविद्धा नोपोष्या मुनिनापि च ।
 हन्ति पुत्रकलत्राणि धनानि समुपोषिता ॥ २८ ॥
 विद्धाये नाभिनिन्द्याः स्युर्युक्तास्तेनाभिनन्दिताः ।
 व्यस्तस्य संभवे युग्मं विद्धा भवति सर्वशः ॥ २९ ॥
 तामस्तां तु तिथिं प्राप्य युगमान्यपूज्यतामियुः ।
 युग्मानि च दिवायोगे ग्राह्याणि व्यस्तनिंदनम् ॥ ३० ॥
 नक्तादिव्रतयोगे तु दिवासंवर्द्धकमर्करान् ।
 रात्रियोगश्च तुथ्योस्तु विशिष्य परिगृह्यते ॥ ३१ ॥
 रात्रियोगं विनापि स्यादेकादश्यादिकं व्रतम् ।
 नक्तं जागरणं चैव विनायोगेऽपि शस्यते ॥ ३२ ॥
 एकादश्युपवासं तु द्वादशीयोगतश्चरेत् ।
 दिवायोगे तु संपूर्णां त्यजेदुभयपूर्वतः ॥ ३३ ॥
 रात्रियोगे तु संपूर्णां सोपास्यैकादशीं सदा ।
 सप्तमी शुक्लपक्षेऽपि पूज्या षष्ठ्या समन्विता ॥ ३४ ॥
 निशि तु स्याद्यदा षष्ठी सप्तमी नवमी दिवा ।
 उपोष्य केवलां षष्ठीं तोषयेद्भास्करं नरः ॥ ३५ ॥
 एवं त्रयोदशीं कृष्णां विधिप्राप्तां विना द्विजाः ।
 उपोष्य पार्वतीनाथं तोषयेद्यश्च केवलम् ॥ ३६ ॥
 दिवा त्रयोदशीयुक्ता कृष्णोपोष्या चतुर्दशी ।
 परेणापि चतुर्दश्या न तु कुर्यादमातिथौ ॥ ३७ ॥
 त्रिसंध्यव्यापिनीं प्राप्य यदि कुर्यादुपोषणम् ।
 पारणं तु सिनीवाल्यां चतुर्दश्यामुपोषयेत् ॥ ३८ ॥
 चतुर्दशीमतिक्रम्य सिनीवाल्यां तु पारणात् ।
 व्रतानि तस्य नश्यन्ति प्राकृतानि चतुर्दशीम् ॥ ३९ ॥
 सप्तमी ललिता भाद्रे शक्तोत्थानं च वारुणी ।
 पूज्याश्चैताः पराः कुर्यात्त्रिसंध्यव्यापिनीष्वपि ॥ ४० ॥
 त्रिसंध्यव्यापिनीं पूर्वं परतो वर्द्धते यदि ।
 सक्लक्षा ऋक्षयोगे तु ऋक्षाभावे परा युता ॥ ४१ ॥
 ऋक्षाभावे परा ग्राह्या त्रिसंध्यव्यापिनीष्वपि ।
 श्रावणे चाद्यपादे तु प्रशस्ता शक्रपूजने ॥ ४२ ॥

अभावे चोत्तराषाढा धनिष्ठा च विशिष्यते ।
 दण्डार्धं दण्डमेकं वा तदर्धं पलमेव वा ॥४३॥
 उदये संयुता ग्राह्या सा तिथिश्चोत्तमा भवेत् ।
 त्रिसंध्यव्यापिनीं हित्वा पूज्या शुक्लाष्टमी परा ॥४४॥
 रवि चक्रवर्ता ग्राह्या रथे तिथ्यादेरपि च ।
 त्रिसंध्यव्यापिनी या तु पलमेकं परे दिने ॥४५॥
 अपरेऽपि च सर्वत्र हलानां वाहनं त्यजेत् ।
 शुक्लैकादश्य मावास्यासंक्रान्त्यां श्राद्धवासरे ॥४६॥
 नराश्वगोगजादीनां वाहनात्पातकी भवेत् ॥४७॥
 कर्तुर्गोमहिषादीनां गर्दभोष्ट्रखरस्य च ।
 न वाहयेद्वासदासीं वाहनेनास्ति दूषणम् ॥४८॥
 बहुकालिकयज्ञे च यज्ञश्राद्धे तथैव च ।
 ग्रामांतरे न दोषः स्याद्विवि नद्यंतरेऽपि च ॥४९॥
 नित्यश्राद्धेऽप्यम्बुघटे यच्छ्राद्धं मासिकं भवेत् ।
 तत्र गोमहिषादीनां वाहने नास्ति दूषणम् ॥५०॥
 कुर्यादंबुघटश्राद्धं न कालनियमं क्वचित् ।
 न चात्र नियमं कुर्यादश्मपात्रं च वर्जयेत् ॥५१॥

तैजसैर्निर्मितं कुम्भमथ वा वृक्षपत्रजम् ।
 न योजयेन्मृन्मयं च शूद्राणां मृन्मये विधिः ॥५२॥
 निवेदयेच्च मासांते मृन्मयं वृक्षमूलके ।
 आस्फालयेत्परेणैव न वस्त्रं तु कथञ्चन ।
 पर्वश्राद्धे दैवलकं तथा रण्डाश्रमं त्यजेत् ॥५३॥
 मातापितृ परित्यागी तैलहव्यादिविक्रयी ।
 चत्वारिंशदुत्सवानां साष्टानां च चरेद्यदि ॥५४॥
 स्त्रिया विमुच्यते कश्चित्स तु रण्डाश्रमी मतः ।
 अष्टचत्वारिंशदब्दं वयो यावन्न पूर्यते ॥५५॥
 पुत्रभार्यावियुक्तस्य नास्ति यज्ञाधिकारिता ॥५६॥
 यां तिथिं समनुप्राप्य समुदेति दिवाकरः ।
 स्नानाध्ययनदानेषु सा तिथिः सकला स्मृता ॥५७॥
 ययास्तं सविता याति कृष्णपक्षे तु सा तिथिः ।
 पितृणां सकला ज्ञेया स्नानदानादिकर्मसु ॥५८॥
 सप्तमी शुक्लपक्षे या यावदिच्छेच्च खण्डिता ।
 आद्यभागे रवेः षष्ठ्यां परादौ याष्टमीयुता ।
 यद्यखण्डा भवेत्सैव तदा ज्ञेया भवात्मिका ॥५९॥
 माघमसेन साध्येवं पूर्वेण रवितोषिणी ।
 मन्वंतरा परेणैव स्नानपानादिकर्मसु ॥६०॥

इति श्रीभविष्ये महापुराणे मध्यमपर्वणि द्वितीयभागे सप्तमोऽध्यायः ॥ ७ ॥

अष्टमोऽध्यायः

मासविशेषस्थप्रतिपदाद्यमावास्यान्ततिथिविशेषकर्मफलादिवर्णनम्

सूत उवाच

तिथीनां प्रवरा यस्माद्ब्रह्मणा समुदाहृता ।
 प्रतिपादिता परे पूर्वे प्रतिपाद्य नवोद्यते ॥ १ ॥
 कार्तिकाश्वयुजोश्चैत्रे माघे चापि विशेषतः ।
 स्नानं दानं दशगुणं शिवविष्णोश्च पूजनम् ॥ २ ॥
 अग्निमिष्ट्या च कृत्वा च प्रति पद्यामिति स्मृतम् ।
 हविषा सर्वधान्यानि प्राप्नुयादीप्सितं धनम् ॥ ३ ॥
 बृहस्पतौ द्वितीयायां शुक्लायां विधिपूजनम् ।
 कृत्वा नक्तं समश्नीयाल्लभते भूतिमीप्सिता ॥ ४ ॥
 मिथुने कर्कटे चैव गोविप्रदमनांतरम् ।
 द्वितीया यातु विप्रेद्रास्तामुपोष्य हरिं यजेत् ।
 यामुपोष्य न वैधव्यं प्रयाति स्त्री न संशयः ॥ ५ ॥

अमूल्यशयनं मासं दंपती प्रतिपूजयेत् ।
 वासोभिर्गन्धपुष्पैश्च नानाभक्ष्यैः पृथग्विधैः ॥ ६ ॥
 वैशाखे शुक्लपक्षे तु तृतीयायां तथैव च ।
 गंगातोये नरः स्नात्वा मुच्यते सर्वकिल्बिषैः ॥ ७ ॥
 स्वातिशुक्लतृतीयायां वैशाखे तु विशेषतः ।
 माघे तु रोहिणीशुक्ला वृषे चाश्वयुजे तथा ॥ ८ ॥
 तस्यां यद्दीयते किञ्चित्तदक्षयमुदाहृतम् ।
 विशेषतो हविष्यान्नं मोदकादिसमायुतम् ॥ ९ ॥
 तोयदानं विशेषेण प्रशंसन्तिमनीषिणः ।
 शुडकपूरसंयुक्तं ब्रह्मलोके महीयते ॥ १० ॥
 बुधश्रवणसंयुक्ता तृतीया यदि लभ्यते ।
 तस्यां स्नानोपवासाद्यमक्षयं परिकीर्तितम् ॥ ११ ॥

चतुर्थीभरणीयोगे भवेच्चरदिनं यदा ।
 तदाभ्यर्च्य यमं देवं मुच्यते सर्वकिल्बिषैः ॥१२॥
 शिवा शान्ता सुखा चैव चतुर्थी त्रिविधास्मृता ।
 सापि भाद्रपदे शुक्ला शिवलोके सुपूजिता ॥१३॥
 कार्तिके तु भवेच्छाया तथा माघे तु कीर्त्यते ।
 तस्यां स्नानं तपो दानमुपवासो जपस्तथा ।
 भवेत्स्त्रगुणितं श्राद्धं भवति चाक्षयम् ॥१४॥
 गणेशे कारयेत्पूजां मोदकादिभिरादरात् ।
 चतुर्थ्या विघ्ननाशाय सर्वकामप्रसिद्धये ॥१५॥
 श्रावणे मासि पञ्चम्यां शुक्लपक्षे विशेषतः ।
 स्नापयेन्नवनागांश्च गन्धतोयैः सुगन्धिभिः ॥१६॥
 तेषां कुले प्रयच्छन्ति अभयं प्राणरक्षणम् ॥१७॥
 द्वादश्योभयलेखे च गोमयेन विशेषतः ।
 पूजयेद्दधिदुग्धाद्यैः सिद्धैरपि भक्तितः ॥१८॥
 सुप्तं जनार्दनं कृष्णपञ्चम्यां भवनांगणे ।
 पूजयेन्मनसा देवीं वामां स्नुहीति संश्रयाम् ॥१९॥
 पिचुमंदस्य पत्राणि स्थापयेद्भवनोदरे ।
 पूजयित्वा नरो देवीं न सर्पभयमाप्नुयात् ॥२०॥
 येयं भाद्रपदे षष्ठी षष्ठी च द्विजसत्तम ।
 स्नानदानादिकं तस्यां सर्वमक्षयमुच्यते ॥२१॥
 षष्ठ्यां फलाशिनो विप्रा विशेषान्माघकार्तिके ।
 इह चासुत्र मुख्यां च लभते ख्यातिमुत्तमाम् ॥२२॥
 शुक्ले पक्षे च सप्तम्यां यदा संक्रमते रविः ।
 महाजया तदा स्याद्देि सप्तमी भास्करप्रिया ॥२३॥
 अपराजिता तु भाद्रस्य महापातकनाशिनी ।
 ललिता केवला ज्ञेया पुत्रपौत्रविवर्द्धिनी ॥२४॥
 शुक्ला वा यदि वा कृष्णा षष्ठी वा सप्तमी तु वा ।
 रविवारेण संयुक्ता तिथिः पुण्यतमा स्मृता ॥२५॥
 आश्विनस्य सिताष्टम्यामष्टादशभुजां यजेत् ।
 कार्तिके शुक्लपक्षे वा महाविभवविस्तरैः ॥२६॥
 आपादे श्रावणे मासि शुक्लाष्टम्यां च चंडिकाम् ।
 प्रातःस्नात्वा चर्चयेद्भक्त्या रात्रौ संस्नापयेद्विजाः ॥२७॥
 चैत्रमासि सिताष्टम्यामशोककुसुमैर्द्विजाः ।
 अर्चयेन्मृन्मयीं देवीमशोकार्थं च सर्वदा ॥२८॥
 सत्यष्टममुहूर्ते वा रोहिणीसहिताष्टमी ।
 श्रावणे मासि सिंहाके कचित्सापि च शस्यते ॥२९॥
 एकादशीनां कोटीनां व्रतैश्च लभेत फलम् ।
 अतो दशगुणं प्रोक्तं कृत्वैतत्फलमाप्नुयात् ॥३०॥

अशक्तोऽन्यक्रियां कर्तुमुपवासं तु केवलम् ।
 कृत्वा विमुच्यते पापात्सप्तकृत्यकृतां वरः ॥३१॥
 न कालनियमस्तत्र न वारनियमः क्वचित् ।
 नापि नक्षत्रदोषोऽस्ति वारदोष्टो न गण्यते ॥३२॥
 त्रिकालं पूजयेद्देवं दिवा रात्रौ विशेषतः ।
 अर्धरात्रे विशेषेण पुष्पैर्नानाविधैरपि ॥३३॥
 दिवा तिथेरलाभे तु न कुर्याद्विधिवद्भतम् ।
 रात्रिस्पर्शे यदि परं रजन्यामपि चाष्टमी ॥३४॥
 सप्तमी सार्धयामं च रोहिणी वा न संस्पृशेत् ।
 व्रती संकल्पयेत्तत्र न च रात्रौ कदाचन ॥३५॥
 प्रागारंभं प्रकुर्वीत अधिमात्राधिके व्रती ।
 विश्वनाथादिदेवानां दर्शनं प्राग्विवर्जयेत् ॥३६॥
 यत्र तत्रोपवासी स्याद्यामाष्टकव्रतं चरेत् ।
 यामार्धं तत्परं यामे पारणं विचरेद्व्रती ॥३७॥
 तत्परे चाऽन्नजन्यं वा न कुर्यात्पारणं गृही ॥३८॥
 नक्षत्रयोगे ग्रहणे पूजयेत्परमेश्वरम् ।
 जपहोमादिकं कुर्याद्गृही नोपवसेत्क्वचित् ॥३९॥
 दिवाष्टम्यां मुहूर्ते वा प्राजापत्येन संयुतम् ।
 तथापि च दिवाकृत्यं समाप्य च व्रतं चरेत् ॥४०॥
 मुहूर्ताते च मासांते अष्टम्यामपि रोहिणी ।
 उपवासे च यो दोषः पूजाहोमः प्रशस्यते ॥४१॥
 नवम्यां च सदा पूज्याः प्रतिमासेऽयुतं द्विजाः ।
 गृहीयान्नियमं चैव यथा कर्म फलप्रदम् ॥४२॥
 कार्तिकस्य तु मासस्य दशमी शुक्लपक्षिका ।
 तस्यां युक्ताशना विप्रा ब्रह्मलोकमवाप्नुयुः ॥४३॥
 दशमी ज्येष्ठमासस्य सा चेद्दशहरा स्मृता ।
 आश्विनस्य महापुण्या कार्तिके विजया स्मृता ॥४४॥
 एकादशी व्रतपरा सर्वपापप्रणाशिनी ।
 सर्वपापविनिर्मुक्ता यथा कुर्वति मानवाः ॥४५॥
 दशम्यामेकभक्तस्तु संयतः स्याज्जितेन्द्रियः ।
 एकादश्यामुपोष्याथ द्वादश्यां पारणं चरेत् ॥४६॥
 द्वादश द्वादशीर्हन्ति तस्मात्तथाचरेद्बुधः ।
 पूर्वैद्युरेकादशी पूर्णा परेहनि च वर्धते ॥४७॥
 न वर्धते द्वादशी तु तदा त्वेवं व्यवस्थितिः ।
 वनवासी परां कुर्यात्पूर्वां कुर्याद्गृहाश्रमी ॥४८॥
 पूर्वैकादशी त्याज्या वर्धते चेत्तिथिद्वयम् ।
 एकादशी द्वादशी तु तदोपोष्या परा तिथिः ॥४९॥

यदा तु पारणायोग्या द्वादशी नोपतिष्ठते ।
 तदा पूर्वैव संग्राह्या त्याज्या वृद्धा परेऽहनि ॥५०॥
 एकादशी कलायुक्ता सकला द्वादशी यदि ।
 तत्र क्रतुसमं पुण्यं त्रयोदश्यां तु पारणम् ॥५१॥
 एकादशी द्वादशी च परेऽहनि न लभ्यते ।
 नोपोष्या सा महादोषा पुत्रपौत्रधनक्षयात् ॥५२॥
 एकादशी दशा विद्धा द्वादश्यां लिप्तिका यदा ।
 द्वादशी पारणायोग्या वर्धते चापरेऽहनि ।
 तदा दिनद्वये त्याज्या पारणं च नियोगतः ॥५३॥
 षोडशीग्रहणं दृष्ट्वा द्वादशी लुप्तपारणा ।
 चण्डातिथौ व्रतं चैव हन्ति पुण्यं पुरा कृतम् ॥५४॥
 त्रयोदश्यां यद्विहितं पारणं न तु पुण्यदम् ।
 गृहाश्रमी न कुर्याद्वा दशमीद्वादशीक्षयात् ॥५५॥
 यदि रुद्धा दशमित्रा परेऽद्विरविसंक्रमः ।
 तथापि संपरित्यज्य द्वादश्यां समुपावसेत् ॥५६॥
 वज्रालोकनमात्रं तु दशमी संविशेद्यदि ।
 एकादशी न भोक्तव्या परा ह्येकादशी तदा ॥५७॥
 तदा चेद्दशमीविद्धा समुपोष्या न दूषणम् ॥५८॥
 द्वादश्यामुपवासं तु यः करोति नरोत्तमः ।
 स याति परमं स्थानं यत्र विष्णुरनामयः ॥५९॥
 उपोष्य दशमीमित्रां मोहादेकादशीं नरः ।
 निरयं याति स प्रेत्य धर्मसंततिसंक्षयात् ॥६०॥
 रविवारे शुक्रवारे संक्रान्त्यां तु दिनक्षये ।
 उपवासं प्रकुर्वीत पारणं तु विवर्जयेत् ॥६१॥
 शुक्लां वा यदि वा कृष्णां पूर्वसंकल्पितामपि ।
 एकादशीं सदा कुर्यान्न वै कृष्णेत्तरां क्वचित् ॥६२॥
 नक्तनेन वर्तयेत्कृष्णामिति शास्त्रविनिश्चयः ।
 मासे चैकादशी यत्र लभ्यते शुक्लपक्षके ।
 तत्र कुर्यात्कृष्णपक्षे परा तिथिर्न गृह्यते ॥६३॥
 श्रावणी द्वादशी शुक्ला चांद्रभद्रे यदा हरो ।
 तत्रोपोष्य हृषीकेशं पूजयेद्विधिवन्नरः ॥६४॥
 श्रावणे चाश्विने चैव लभ्यते द्वादशीदिने ।
 श्रवणेन समायुक्ता महती सा प्रकीर्तिता ॥६५॥
 पुष्येण द्वादशीयुक्ता फाल्गुने विजया स्मृता ।
 कार्तिके चैत्परित्याज्या माघे तु नारकी भवेत् ॥६६॥
 या भाद्रे विजया प्रोक्ता श्रवणेन समायुता ।
 विशेषः कथ्यते तत्र यथावद्व्रतमाचरेत् ॥६७॥

एकादश्यामुत्तरतो द्वादशी च दिवान्विता ।
 निशि पूर्णा द्वादशी च श्रवणेनापि संयुता ॥६८॥
 सफला द्वादशी ज्ञेया उपोष्यैषा महाफला ॥६९॥
 द्वादश्यां विष्णुविद्धायां वासुदेवं प्रपूजयेत् ।
 कृष्णायां तु व्रतं कुर्याद्बहुदुःखं समाचरेत् ॥७०॥
 द्वादशी कामविद्धा चेन्मन्यते नाप्युपोषणम् ।
 हन्यात्पुराकृतं पुण्यं त्रयोदश्यामुपोषणम् ॥७१॥
 प्रहरेप्रहरे स्नानं शर्वर्यां च विधीयते ।
 पूजनं चाग्निकार्यं च षट्सु कार्यं व्रती चरेत् ॥७२॥
 एकादशीं द्वादशीं च प्राप्नोति श्रवणे यदि ।
 एकादश्यामुपोष्याथ द्वादश्यामप्युपावसेत् ॥७३॥
 पारणं तु त्रयोदश्यां द्वादशी चेन्न लभ्यते ।
 आमिषान्नं न भुञ्जीत हविष्यान्नेन पारणम् ॥७४॥
 यदा तु पारणायोग्या लभ्यते द्वादशी तदा ।
 तस्यां नातिक्रमो युक्तस्तदभावे त्रयोदशी ॥७५॥
 एकादशी द्वादशी च श्रवणक्षेण संयुता ।
 विष्णुशृंगलको नाम बुधवारे विशिष्यते ॥७६॥
 दशम्यां संयतो भूत्वा प्रातरेकादशीदिने ।
 कृत्वा तु सङ्गमे स्नानं प्रहरेप्रहरे द्विजाः ॥७७॥
 अनेन विधिना कृत्वा विजयायां व्रतोत्तमम् ।
 सर्वपापं क्षयं नीत्वा विष्णुलोके वसेन्नरः ॥७८॥
 चतुर्थ्युगानां दिव्यानां यावत्स्याद्विष्णुरूपधृक् ।
 तावदेव हि सर्वत्र सार्वभौमो भवेन्नरः ॥७९॥
 त्रेतायां दश जन्मानि मध्यदेशेषु भो द्विजाः ।
 ततश्च भारते वर्षे वेदवेदांतसारवित् ।
 पुत्रपौत्रधनैर्युक्तो लक्षदो नृपसन्निभः ॥८०॥
 जायते दश जन्मानि त्रेतायां ब्राह्मणोत्तमः ।
 सपत्नीकश्च दीर्घायुर्धर्मकर्मसु पूजितः ॥८१॥
 भाद्रे मासि सिते पक्षे द्वादश्यां पृथिवीपतिम् ।
 शत्रुमुत्थापयेत्प्राह्णे शुभलग्ने शुभक्षणे ॥८२॥
 शल्यशाल्मलिकस्यापि सप्तपर्णिकस्य च ।
 एषामन्यतमं वृक्षं चंपकस्यार्जुनस्य वा ॥८३॥
 बृहत्कदंबवृक्षस्य द्विचत्वारिंशदंगुलैः ।
 द्वात्रिंशदंगुलैर्वापि मानद्वयमथापि वा ।
 त्रिव्यायामं च प्रथमं द्वाविंशहस्तमेव वा ॥८४॥
 हस्तः षोडशवारस्य गृहस्थस्य विशिष्यते ।
 हस्तत्रयेण विप्रस्य द्वादश क्षत्रियस्य तु ॥८५॥

अष्टहस्तं तु वैश्यस्य शूद्रस्य पञ्चहस्तकम् ।
 अभ्रतः श्वेतच्छत्रं स्यात्पताका च पुरेपुरे ॥८६॥
 घनसारसमायुक्तां कर्पूरमण्डनान्विताम् ।
 रक्तवस्त्रपरिच्छन्नां पुष्पमाल्यैरलंकृताम् ॥८७॥
 मञ्चस्थां कारेयपूजां भक्त्या च सुदृढो नरः ।
 सप्तरात्रं चरेत्पूजां मैन्द्रमन्त्रेण मन्त्रवित् ॥८८॥
 काकादीन् स्पृशेज्जातु वैरपक्षे विशेषतः ।
 पताकाया निपाते तु राष्ट्रहानिं समादिशेत् ॥८९॥
 पताके निस्सृते भग्रे महिषाणां विनाशनम् ।
 स्थूणापाते च भग्रे वा चाश्वहानिं समादिशेत् ॥९०॥
 तस्करश्च कुले तस्य प्रायश्चित्तं समाचरेत् ।
 तद्विष्णोरिति मन्त्रेण शतपद्मसमन्वितम् ॥९१॥
 विष्णुमुद्दिश्य जुहुयादयुतं पिप्पलस्य च ।
 ग्रहाणां च त्रिभागेन चायुतं जुहुयाद्बुधः ॥९२॥
 आदित्यस्याद्भुतमिदं द्विजपाते तु भो द्विजाः ।
 कपोतपाते शुक्रस्य काकादौ भौममादिशेत् ॥९३॥
 भूकंपे जायते विष्टं गुरोरद्भुतमादिशेत् ।
 कीटविद्धे कृते विप्राश्चन्द्रस्याद्भुतमादिशेत् ॥९४॥
 पताके निस्सृते भग्रे राहोरद्भुतमादिशेत् ॥९५॥
 शिवारुवंति चान्द्रस्य वानरो वा स्पृशेत्कचित् ।
 केतोरद्भुतमुद्दिष्टं भूमिकंपे तु ते द्विजाः ॥९६॥
 त्रयोदशीं सितां प्राप्य पुष्पैर्नानाविधैरपि ।
 कामदेवं समभ्यर्चेद्दन्वाद्यैः सुमनोहरैः ॥९७॥
 चैत्रे मासि सिताष्टम्यां शनौ शतभिषा यदि ।
 गंगाया यदि लभ्येत सूर्यग्रहशतैः समा ॥९८॥
 सेयं महावारुणीति ख्याता कृष्णत्रयोदशी ।
 अस्यां स्नानं च दानं च श्राद्धं वाक्ष्यमुच्यते ॥९९॥
 मधुमासे सिते पक्षे दम्भभञ्जी चतुर्दशी ।
 तस्यां मदनमूले च अक्षरं काममर्चयेत् ॥१००॥
 स याति परमं स्थानं मदनस्य प्रभावतः ।
 जुगुप्सितवचोभिस्तु सम्यक्तुष्टो मनोभवः ॥१०१॥
 अनन्तस्य व्रतं वक्ष्ये सर्वपापप्रणाशनम् ।
 अनन्तं सुखमाप्नोति यः कुर्याद्भक्तिमान्नरः ॥१०२॥
 द्वादश्यां पूजिते शक्रे ध्वजके वास्तुयष्टिषु ।
 ततः शुक्लं चतुर्दश्यामनन्तं पूजयेद्भरिम् ॥१०३॥
 कृत्वा दर्भमयानन्तं वारिधान्यान्वितं तथा ।
 पूजयेच्चन्दनैर्गन्धैर्नैवेद्यैर्विविधैरपि ॥१०४॥

चतुर्दश फलैर्मूलैर्जलजैः कुसुमैरपि ।
 यवगोधूमशालीनां चूर्णैर्नैकतमस्य च ॥१०५॥
 कृत्वा पूषाह्वयं तस्मै दद्यादेकं श्रुतेक्षितम् ।
 स्वयमेकं तु भुञ्जीत दद्यात्सूत्रस्य दोरकम् ॥१०६॥
 चतुर्दशग्रन्थियुतं कुङ्कुमेन विलेपितम् ।
 चतुर्दशसूत्रमयं सूत्रं कार्पासमेव च ॥१०७॥
 अतः प्रेतं चतुर्दश्यां भोजयित्वा तपोधनान् ।
 दानं दत्त्वा द्विजेभ्यश्च यमलोकं न गच्छति ॥१०८॥
 ततः प्रेतकथां श्रुत्वा शकैर्नक्तं समाचरेत् ।
 चतुर्दशं द्वादशं वा सप्तमं वापि पञ्चमम् ॥१०९॥
 मानमात्रादिकं कृत्वा सर्वपापैः प्रमुच्यते ॥११०॥
 माघे मासि वटापायः कस्य पापं पुनीमहे ।
 स्नात्वा तत्र चतुर्दश्यां समये तारकामये ॥१११॥
 संभवेत्फालगुने मासि या च कृष्णा चतुर्दशी ।
 शिवरात्रिरिति ख्याता सा जगत्सर्वकामदा ॥११२॥
 दिवा तस्या अलाभे तु रात्रियोगे व्रतं चरेत् ।
 चतुर्दशी अमाविद्धा तद्भुतं परिवर्जयेत् ॥११३॥
 तिथियोगे च शर्वर्या संपूर्णे व्रतमाचरेत् ।
 कामविद्धा सा च पूज्या रात्रियोगे चरेद्भती ॥११४॥
 प्रहरेप्रहरे स्नानं स्वयं स्नात्वा शिवस्य च ।
 कारयेद्विधिवद्भक्त्या होमं कुर्याद्यथाविधि ॥११५॥
 अथ वक्ष्यामि चैत्रादिमासे तु पूर्णिमा यथा ।
 चित्रानक्षत्रसंयुक्तो गुरुपूर्णा विधुर्यदि ।
 महाचैत्रीति सा ज्ञेया पूर्णिमाक्षयपुण्यदा ॥११६॥
 विशाखादिषु भेदेषु पूर्णचन्द्रो गुरुश्चरेत् ।
 महावैशाखिकाद्यास्तु पूर्णिमा द्वादश स्मृताः ॥११७॥
 महाज्यैष्ठी विशेषोऽयं प्राजापत्ये यथा रविः ।
 गुरुपूर्णचन्द्रो ज्जेष्ठायां महाज्यैष्ठीतिसा स्मृता ॥११८॥
 विनापि गुरुणा चन्द्रः कृत्तिका पूर्णिमा तथा ।
 तथा महाकार्तिकी सा तिथिः पुण्यतमा भवेत् ॥११९॥
 रोहिण्यां तु स्थितश्चन्द्रः पौर्णमास्यां तु कार्तिके ।
 महाकार्तिकी तथापि स्यात्स्वर्गलोकेऽपि दुर्लभा ॥१२०॥
 चित्रा वा यदि वा पूर्णा यदा स्यात्पूर्णिमातिथिः ।
 महाचैत्री तथापि स्यादश्वमेधफलप्रदा ॥१२१॥
 रविणा कृत्तिकायोगाद्भविष्ये च पूर्णिमा ।
 महाचैत्री तथापि स्याद्वत्तस्याक्षयकारिका ॥१२२॥

एवं गुरौ गुरोर्योगे महाचैत्री प्रकीर्तिता ।
 तत्र स्नानं च दानं च जपो नियम एव च ॥१२३॥
 सर्वमक्षयतां याति फलं चैवाश्वमेधिकम् ।
 पितरस्तर्पिता याति वैष्णवं लोकमक्षयम् ॥१२४॥
 भरण्यां कार्तिके मासि यदि स्यात्पार्णिमा तिथिः ।
 गंगाद्वारे तु महती वैशाखी पुण्यदा स्मृता ॥१२५॥
 शालग्रामे महाचैत्री कृतपुण्या महातिथिः ।
 गंगाद्वारे तु महती वैशाखी पुण्यदा स्मृता ॥१२६॥
 पुरुषोत्तमे महाज्यैष्ठी महाषाढी तु शृङ्खले ।
 महाश्रावणी केदारे महापुण्यतमा मता ॥१२७॥
 महाभाद्री बदर्यां च कुजोऽपि स्यान्नरस्तथा ।
 महाकार्तिकी पुष्करे च कान्यकुब्जे तथोत्तरे ॥१२८॥
 महती मार्गशीर्षे स्यादयोध्यायां तथोत्तरे ।
 महापौषी पुण्यतमा महाभादी प्रयागतः ॥१२९॥
 महाफाल्गुनी नैमिषे च निर्दिष्टाः स्युर्महाफलाः ॥१३०॥

अत्र स्म विहितं कर्म शुभं वा यदि वाशुभम् ।
 सर्वमक्षयतां याति वर्द्धते चाधिकं फलम् ॥१३१॥
 आश्विने पौर्णमासी तु कौमुदीति प्रकीर्तिता ।
 अस्यां चन्द्रोदये लक्ष्मीं पूजयेद्विधिवन्नरः ॥१३२॥
 निर्वर्तयेन्न यः श्राद्धं प्रभाते पैतृकं द्विजः ।
 इन्दुक्षये मासिमासि प्रायश्चित्तीयते तु सः ॥१३३॥
 चन्द्राश्विने तु कृष्णायां पञ्चदश्यां यथाविधि ।
 कृत्वा स्नानादिकं कर्म सोपवासो दिनं नयेत् ॥१३४॥
 प्रदोषसमये लक्ष्मीं पूजयित्वा यथाविधि ।
 दीपवृक्षान्यथा वृक्षां लक्ष्मीप्रीत्यै समुत्सृजेत् ॥१३५॥
 नदीतीरे गिरौ गौष्ठे श्मशाने वृक्षमूलतः ।
 चतुष्पथे निजागारे चत्वरे तान्निधापयेत् ॥१३६॥
 द्विर्भोजनममावास्यां न कर्तव्यं कदाचन ।
 शर्वर्यां च विशेषेण माघफाल्गुनयोर्नरैः ॥१३७॥

इति श्रीभविष्ये महापुराणे मध्यम पर्वणि द्वितीयभागेऽष्टमोऽध्यायः ॥ ८ ॥

नवमोऽध्यायः

गोत्रप्रवरसंतानवर्णनम्

सूत उवाच

वक्ष्ये प्रवरसंतानं यथाक्रममिति द्विजाः ।
 यद्विना व्यत्ययो यस्मात्तस्माच्छानुसारतः ॥ १ ॥
 प्रवरत्रयं काश्यपस्य काश्यपाशावनैर्ध्रुवम् ।
 पञ्चाश्वगौतमस्याद्य गौतमश्चोय एव च ॥ २ ॥
 च्यवनो जामदग्न्यश्च आप्लवायनमेव च ।
 मोकुन्यागिरसभास्या जामदग्न्याप्लवायनम् ॥ ३ ॥
 शांडिल्यासितदैवलाः प्रवरत्रयमेव च ।
 पराशरस्य च तथा स्वयं शांभवशिष्टकम् ॥ ४ ॥
 आत्रेयमाचार्यणस्यावाल प्रवरमेव हि ।
 वात्स्यवास्यायनौ चैव उरुकंटक एव च ॥ ५ ॥
 अर्थक्षीरमित्रावरुणं पञ्चमं परिकीर्तितम् ।
 औतथ्यस्य त्रयं विद्यादाल्मीकोऽवरमेव हि ॥ ६ ॥
 औतथ्यस्य च वाशिष्ठमैन्द्रे
 चक्रं च क्रौञ्चायनं तथा ।
 औतथ्येति समाख्यातं
 माहिष्यं च्यवनं तथा ॥ ७ ॥

उरुकंटकत्रयं विद्यात्कौशिकस्य त्रयं तथा ।
 यदालो देवराट् स्यात्कुशिकाद्याश्च भो द्विजाः ॥ ८ ॥
 विश्वामित्रो देवराट् च स्वयं चैव त्रयं मतम् ।
 वृत्तकौशिकस्य कुशिका विश्वामित्रावमर्षणम् ॥ ९ ॥
 चण्डकौशिकस्य च तथा देवराट् देवराटकम् ।
 विश्वामित्रे तु विख्यातः सुमन्तोरेव एव हि ॥ १० ॥
 तरुं कशाकटायनः स्वयमेव प्रवरत्रयम् ।
 अमर्षणं जैमिनेश्च स्वयं वाशिष्ठमेव च ॥ ११ ॥
 शंखमागिरसच्यवनं शंखभस्य त्रयं मतम् ।
 वात्स्यस्य च्यवनो नाम आप्लवायनकस्तथा ॥ १२ ॥
 सावर्णस्य तु सावर्ण्यच्यवनजामदग्निभार्गवम् ।
 आप्लवायनेति पाठीने एक एव तु सत्तमाः ॥ १३ ॥
 कृष्णाजिनस्य कृष्णाजिनं
 विश्वामित्रस्य जैमिनम् ।
 कात्यायनस्य कात्यायन
 गार्ग्यायणत्रयं तथा ॥ १४ ॥

वात्स्यायनेति विख्यातं कुशिकस्य च पंचमम् ।
 अमुं च विश्वामित्रं च जामदग्न्याप्लवायनम् ॥१५॥
 गार्ग्यस्य गार्ग्यसामुच तथांगिरस एव च ।
 बार्हस्पत्यभरद्वाज इति पंच परिकीर्तितम् ॥१६॥
 वशिष्ठस्य च वासिष्ठं च तथांगिरस एव च ।
 मित्रावरुणसंयुक्तं तावत्तस्य प्रकीर्तितम् ॥१७॥
 जाह्नवकर्णभवकर्णौ प्रवरौ परिकीर्तितौ ।
 उपमन्युरूपमन्योस्तेथेन्द्रः सह एव च ॥१८॥
 तदुत्तमेति त्रितयं मित्रावरुणस्य च त्रयम् ।
 आत्रेयगौतमांगिरसप्रवरत्रयमेव हि ॥१९॥

कमंडलोत्पलमित्रामित्रावरुण एव च ।
 कमंडलुश्चेति त्रितयं प्रवरत्रयमेव च ॥२०॥
 च्यवनस्य तथा ज्ञेयमूर्वच्यवनाप्लवायनम् ।
 अथ स कस्यांगिरसबार्हस्पत्य एव त्रयम् ॥२१॥
 आगस्त्यस्य अगस्तिश्च माहश्च च्यवनेति च ।
 विश्वामित्रे देवरात औतथ्येति तथैव च ॥२२॥
 ये नोक्ता येऽप्यविज्ञातास्ते
 प्रोक्ताः काश्यपाज्जगत् ॥२३॥

इति श्रीभविष्येमहापुराणे मध्यम पर्वणि द्वितीयभागे नवमोऽध्यायः ॥ ९ ॥

दशमोऽध्यायः

बलिमण्डलपूर्वकवास्तुयागविधिवर्णनम्

सूत उवाच

वास्तुयागमथो वक्ष्ये बलिमण्डलपूर्वकम् ।
 अंकुरार्पणकं कृत्वा मध्ये कुर्याच्च मंडलम् ॥ १ ॥
 त्रिहस्ता पिंडिका कार्या चतुरस्रा उदक्पुवा ।
 प्रादेशमात्र उत्सेधो दर्पणांतर्निभो भवेत् ॥ २ ॥
 मध्ये संमार्जयेद्दिवा न्पादान्नव यथाक्रमात् ।
 कोणे चतुष्पदं ज्ञेयं दिक्षु त्रिपदकं क्रमात् ॥ ३ ॥
 पश्चकं युग्मपादेन चतुर्दिक्षु ततः परम् ।
 कोणे चतुष्पदं स्थाप्यं चतुष्कोणे विभावयेत् ॥ ४ ॥
 चतुष्कोणं बहिः कुर्यात्कोणे चापि चतुष्टयम् ।
 द्वात्रिंशच्च भवेद्बाह्ये चातश्चापि त्रयोदश ॥ ५ ॥
 चत्वारिंशत्पशुता मिलित्वा वास्तुदेवताः ।
 शिखी चैवाथ पर्जन्यो जयंतः कुलिशागुधः ॥ ६ ॥
 सूर्यः सत्यो वृषश्चैव आकाशं वायुरेव च ।
 पूषा च वितथश्चैव गुहान्यश्च यमस्तथा ॥ ७ ॥
 गन्धर्वो मृगराजस्तु मृगाः पितृगणास्तथा ।
 दौवारिकोऽथ सुग्रीवः पुष्पदन्तो जलाधिपः ॥ ८ ॥
 असुरः पशुपाशौ च रोगो हि मोक्ष एव च ।
 भल्लाटः सोमसर्पौ च आदितिश्च दितिस्तथा ॥ ९ ॥
 बहिर्द्वादश इत्येतानीशानादीन्यथाक्रमम् ।
 ईशानादिचतुष्कोणं संस्थितान्पूजयेद्बुधः ॥ १० ॥

आपश्चैवाथ सावित्रो जयो रुद्रस्तथैव च ।
 अर्यमा सविता चैव विवस्वान्विबुधाधिपः ॥११॥
 मित्रोऽथ राजयक्ष्मा च सप्तमः पृथिवीधरः ।
 अष्टमस्त्वापवत्सस्तु परिधौ ब्रह्मणः स्मृतः ॥१२॥
 पूर्वादिषु तथा पूज्या गन्धपुष्पैः पृथग्विधैः ।
 पंचचत्वारिंशदेतच्चरक्या च चतुर्थकम् ॥१३॥
 मिलित्वा ऊनपश्चादुत्तमा वास्तुदेवताः ।
 नान्यत्र योजयेद्विप्राः प्रासादे च विशेषतः ॥१४॥
 बहिः कोणे चरक्यादि चरकं च विदारिकाम् ।
 पूतनां च ततः पश्चाद्वायव्ये पापराक्षसीम् ॥१५॥
 स्वैः स्वैर्मित्रैश्च गंधाद्यैः पूजयेत्कुसुमादिना ।
 यथोक्तेन बलिं दद्यात्पायसान्नेन वा पुनः ॥१६॥
 रेखाः सर्वत्र शुक्लेन पद्मं रक्तेन भावयेत् ।
 रज्येदेव वर्णेन बहिष्पश्चरजेन तु ॥१७॥
 देववर्णानथो वक्ष्ये यथावदनुवर्णिताः ।
 रक्तो गौरस्तथा शोणः सितरक्तः सितस्तथा ॥१८॥
 पीतः शुक्लश्च धर्मश्च पूषा रक्तः प्रकीर्तितः ।
 श्यामः शुक्लश्च कृष्णश्च पीतः शुक्लो यथाक्रमम् ॥१९॥
 पीतो भृंगः पुनः शुक्लः कृष्णः शुक्लस्तथैव च ।
 रक्तः शुक्लश्च शोणश्च कृष्णरक्तस्तथैव च ॥२०॥
 धूम्रपीतो रक्तपीतः शुक्लः कृष्णश्च श्यामकः ।
 रक्तवर्णेन द्वात्रिंशदश वर्णाः प्रकीर्तिताः ॥२१॥

शुक्लशोणं पुनः श्वेतं सिद्धराभं प्रकीर्तितम् ।
 पांडुरं कुंकुमाभं च रक्तं ज्ञेयं च पीतकम् ॥२२॥
 शुक्लपीतं च श्वेतं च गौरं चेत्यष्टवर्णकम् ।
 पीतं रक्तं च श्यामं च गौरं चेति चतुष्टयम् ॥२३॥
 धरणीमदनं वाद्ये शंभुवर्णादिप्रक्रमात् ।
 शुक्लेन रञ्जयेद्द्वारान्पुरद्वारं च मध्यमे ॥२४॥
 मध्येते ऊनपश्चाशत्सर्वं च वास्तुकर्मणि ।
 चत्वारिंशद्वारयुतं गृहदेवकुलेऽपि च ॥२५॥
 महाकूपे तथा श्वेतो अन्यत्रापि प्रशस्यते ।
 सुलिप्ते च शुचौ देशे सार्धहस्तप्रमाणतः ॥२६॥
 दश पूर्वायता रेखा दश चैवोत्तरायताः ।
 एकादशीपदं कुर्याद्रेखाभिः पदकेन तु ॥२७॥
 सर्ववास्तुविभागेन विज्ञेया नवका नव ।
 पदस्थान्पूजयेद्देवान्त्रिंशत्पश्चाशदेव तु ॥२८॥
 द्वात्रिंशद्वाह्यतः पूज्याः पूज्यागारे त्रयोदश ।
 मध्ये नव पदे ब्रह्मा तस्याप्यष्टौ समीपगाः ॥२९॥
 चतुर्दिक्षु षट्पदं तु त्रिपदं तु चतुष्पदम् ।
 पदैकं तु चतुष्कोणे एष वास्तुविनिर्णयः ।
 चरक्यादि ततो हित्वा चत्वारिंशच्च पंचकम् ॥३०॥
 अपरं मण्डलं वक्ष्ये यथावदनुपूर्वशः ।
 नवरेखाप्रयोगेन नवकोष्ठान्प्रकल्पयेत् ॥३१॥
 द्विचतुष्कोष्ठकैर्दिक्षु यजेतार्थमणं ततः ।
 विवस्वंतं ततो मित्रं महीधरमतः परम् ॥३२॥
 कोणेषु कोष्ठद्वन्द्वेषु बाह्यादिपरिकीर्तितम् ।
 सावित्रं सवितारं च शक्रमिन्द्रं जयं पुनः ॥३३॥
 रुद्रं रुद्रजयं चैव वायुं जृम्भकमेव च ।
 पिलिपिच्छं च मेधावी विदारिं पूतनां तथा ॥३४॥
 क्रमादीशानपर्यन्तां जयंतः शक्रभास्करो ।
 सत्योवृषांतरिक्षौ च दिशि प्राच्यामवस्थिताः ॥३५॥
 अग्निः पूषा च वितथो यमश्च गृहरक्षकः ।
 गंधर्वो भृंगराजश्च मृगो दक्षिणमाश्रिताः ॥३६॥
 निऋतिर्दौवारिकश्च सुग्रीवरुणौ ततः ।
 पुष्पंदतस्वरौ शोषरोगौ प्रत्यग्दिशि स्थिताः ॥३७॥
 घ्राणावायुश्च नागश्च सोमो भल्लाट एव च ।
 मुद्गलाख्यो दित्यदिती कुबेरस्य दिशि स्थिताः ॥३८॥

१ 'प्रकृत्यास्तिः पादमध्यपरे' इति प्रकृतिभावः ।

मिलित्वा च त्रिपश्चाशत्तेभ्यः पूर्वं बलिं हरेत् ।
 पिण्याकैः परमान्नैर्वा पूर्वोक्तैर्वा यथा क्रमात् ॥३९॥
 रक्तमर्यमणं ध्यायेच्चतुर्भिर्वहुभिर्वृतम् ।
 श्वेताश्ववाहनं दिव्यं किरीटैः स्वैर्विभूषितम् ॥४०॥
 आकृष्णेनेति मन्त्रस्य स्वर्णऋषिर्जगती-
 छन्दः सवित्र्यमप्रीतये विनियोगः ॥४१॥
 विवस्वंतं पीतवर्णं पीताम्बरधरं शुभम् ।
 मेषस्थं च महाकायं देवगन्धर्वसेवितम् ॥४२॥
 एतातविषंतीति मन्त्रस्य कर्दम ऋषिः
 पंकितश्छन्दः कमला देवता
 विवस्वत्प्रीतये विनियोगः ॥४३॥
 मित्रं ध्यायेच्चतुक्लवर्णं श्वेतहंसोपरिस्थितम् ।
 त्रिनेत्रं त्रिभुजं चैव श्वेताम्बरधरं शुभम् ॥४४॥
 कयानश्रीति मन्त्रस्य जयंत ऋषिगार्ग्यत्री
 छन्दः शङ्करो देवता मित्रप्रीतये विनियोगः ॥४५॥
 प्रीतं महीधरं ध्यायेद्वृषभोपरि संस्थितम् ।
 त्रिभुजं पद्महस्तं च व्यालयज्ञोपवीतिनम् ॥४६॥
 त्र्यम्बकमिति मन्त्रस्य गर्गऋषिस्त्रिष्टुप्
 छन्दो हरो देवता महीधरप्रीतये विनियोगः ॥४७॥
 सावित्री श्वेतवर्णा च सर्वलक्षणसंयुताम् ।
 द्विभुजां पीतवस्त्रां च श्वेतसिंहासने स्थिताम् ॥४८॥
 रक्ताम्बरधरां रक्तां रक्तमालोपशोभिताम् ॥४९॥
 तद्वर्ष इति मन्त्रस्य गौतम ऋषिर्विराट्
 छन्दः सूर्यो देवता सवितृप्रीतये विनियोगः ॥५०॥
 शक्रं ध्यायेत्पीतवर्णं शुक्लकैरावतस्थितम् ।
 सर्वदेवैः स्तूयमानं द्विभुजं पीतवाससम् ॥५१॥
 त्रातागमिति मन्त्रस्य भार्गव ऋषिस्त्रिष्टुप्छन्दो
 नरासिंहो देवता इन्द्रजयप्रीतये विनियोगः ॥५२॥
 रुद्रं ध्यायेच्चश्वेतवर्णं वृषभारूढविग्रहम् ।
 नागयज्ञोपवीतं च सर्वलक्षणसंयुतम् ॥५३॥
 नमस्ते रुद्रेति मन्त्रस्य गायत्री
 छन्दस्त्र्यम्बको देवता रुद्रप्रीतये विनियोगः ॥५४॥
 रक्तं रुद्रं जयं ध्यायेद्वक्त्रपद्मोपरि स्थितम् ।
 रक्तश्यामांवरधरं द्विभुजं रक्तवाससम् ॥५५॥
 त्र्यम्बकमिति मन्त्रस्य गायत्रीछन्दो
 महेशो देवता रुद्रजयप्रीतये विनियोगः ॥५६॥

अपि श्वेतं ततो ध्यायेद्गराभयकरं परम् ।
 सर्वलक्षणसंपन्नं श्वेतपद्मोपरि स्थितम् ॥५७॥
 ईशान इति मंत्रस्य मरीचिर्ऋषिः
 पंक्तिश्छन्दो वायुर्देवता अपां प्रीतये विनियोगः ।
 आपवत्सं पीतवर्णं मेषारूढं चतुर्भुजम् ॥५८॥
 पद्मशंखधरं वामे वराभयकरं परम् ॥५९॥
 वरुणस्योत्तंभनमसीति मन्त्रस्य नरोत्तम ऋषिर्विराट्
 छन्दो वरुणो देवता आवयः प्रीतये विनियोगः ॥६०॥
 कोणसूत्रस्योभयतः श्वेतकोष्ठद्वये पुनः ।
 शर्वं ध्यायेद्रक्तवर्णं वृषभोपरि संस्थितम् ॥६१॥
 द्विभुजं च त्रिनेत्रं च जटाभारोपशोभितम् ॥६२॥
 मालास्वाहेति मन्त्रस्य भार्गव ऋषिर्गायत्रीछन्दो
 महादेवो देवता शर्वप्रीतये विनियोगः ॥६३॥
 गुहं ध्यायेत्पीतवर्णं पीतपद्मासनस्थितम् ।
 नानाभरणशोभाढ्यं कुण्डलाद्यैरलङ्कृतम् ॥६४॥
 सञ्चोद इति मन्त्रस्य अगस्तिर्ऋषिर्गायत्री छन्दो
 हरो देवता गुहप्रीतये विनियोगः ॥६५॥
 अर्थम्णं द्विभुजं रक्तं रक्तमाल्योपशोभितम् ।
 रक्तपद्मासनस्थं च देवगन्धर्वसेवितम् ॥६६॥
 वातो वारेति मन्त्रस्य काश्यप ऋषिरनुष्टुप्छन्दो ।
 वायुर्देवता अर्थमप्रीतये विनियोगः ॥६७॥
 ध्यायेच्च जम्भकं श्वेतं द्विभुजं कुटिलाननम् ।
 करालवदनं घोरं वराहोपरि संस्थितम् ॥६८॥
 कुविदोगवय इति मन्त्रस्य
 विश्वामित्र ऋषिर्जगती छन्दः ।
 सोमो देवता जम्भकप्रीतये विनियोगः ॥६९॥
 पिलपिच्छं रक्तवर्णं रक्तमाल्यैरलङ्कृतम् ।
 रक्तपद्मासनस्थं च रक्ताभरणशोभितम् ॥७०॥
 देवस्य हेति मन्त्रस्य पंक्तिश्छन्दः
 शची देवता पिलपिच्छप्रीतये विनियोगः ॥७१॥
 पीतां च चरकीं ध्यायेद्रक्तमाल्यैरलङ्कृताम्
 सुचारुवदनां भव्यां गुह्यहारोपशोभिताम् ॥७२॥
 तद्वर्ष इति मन्त्रस्य जटिल ऋषिर्वृहती छन्दो
 भवो देवता चरकीप्रीतये विनियोगः ॥७३॥
 श्यामां विदारिकां ध्यायेत्त्रिनेत्रां च चतुर्भुजाम् ।
 नानागणयुतां देवीं पङ्कजद्वयधारिणीम् ॥७४॥
 श्रीश्च ते इति मन्त्रस्य वरुण ऋषिर्नृसिंहो ।
 देवता विदारिकाप्रीतये विनियोगः ॥७५॥

रक्तां च पूतनां ध्यायेत्पङ्कजस्थां सुशोभनाम् ।
 सर्वाभरणसंपन्नां सर्वालंकारशोभिताम् ॥७६॥
 मयि गृह्णामीति मन्त्रस्य विवस्वानृषिर्नारायणो
 देवता पूतनाप्रीतये विनियोगः ॥७७॥
 पूर्वादिदिक्षु सर्वासु सार्धाद्यंतपदेषु च ।
 ईशानं जटिलं श्वेतं शूलहस्तं महाभुजम् ॥७८॥
 त्रिनेत्रं वृषभारूढं नागहारोपशोभितम् ॥७९॥
 आयुःशीर्षाण इति मन्त्रस्य वामदेव ऋषिर्वृहती छन्दो
 धरणीधरो देवता ईशानप्रीतये विनियोगः ॥८०॥
 रक्तं ध्यायेच्च पर्जन्यं द्विभुजं पीतवाससम् ।
 दक्षिणे परशुं ध्यायेदौंकारं च तथापरे ॥८१॥
 कयानश्चेति मन्त्रस्य धर्म ऋषिर्वृहती छन्दो ।
 भवो देवता पर्जन्य प्रीतये विनियोगः ॥८२॥
 जयंतं श्वेतवृषभारूढं ध्यात्वा
 मानस्तोकेति मन्त्रस्य शक्त्यृषिस्त्रिष्टुप्छन्दः
 शङ्करो देवता जयंतप्रीतये विनियोगः ॥८३॥
 शुक्लं पीतं द्विभुजमैरावतस्थं वज्रधरं ।
 ध्यात्वा मूलबीजेन स्थापयेत् ॥८४॥
 भास्करं रक्तं द्विभुजं रक्ताश्वस्थं ।
 ध्यात्वा मायाबीजेन पूजयेत् ॥८५॥
 सत्यं च द्विभुजं श्वेतं त्रिनेत्रं
 पीतवाससं मन्दकुंदबीजेन पूजयेत् ।
 वृषं पीतं वृषभारूढमाकाशबीजेन पूजयेत् ॥८६॥
 ऋक्षं नीलं चतुर्भुजं महिषारूढम् ।
 आच्छीम इति मन्त्रस्य होता यक्ष ऋषिस्त्रिष्टुप्छन्दः
 शंकरो देवता ऋक्षप्रीतये विनियोगः ॥८७॥
 अग्निमारभ्य पूजयेत् ।
 अग्निं रक्तं सप्तजिह्वं रक्तवाससं पिङ्गाक्षं ध्यात्वा ।
 अग्निं दूतमिति मन्त्रस्य
 भरद्वाज ऋषिस्त्रिष्टुप्छन्दः ।
 शंकरो देवता अग्निप्रीतये विनियोगः ॥८८॥
 वितथं रक्तमजवाहनं द्विभुजं
 ध्यात्वा गायत्र्या पूजयेत् ॥८९॥
 गायत्र्या विश्वामित्र ऋषिर्गायत्री छन्दः
 सविता देवता वितथप्रीतये विनियोगः ॥९०॥
 यमं कृष्णमहिषारूढं दण्डहस्तं ध्यायेत् ।
 अच्छिद्य इति मन्त्रस्य त्रिष्टुप्छन्दो
 भवानी देवता यमप्रीतये विनियोगः ॥९१॥

गृहे क्षेत्रं रक्तमूर्ध्वकेशं महाभुजं रक्तवाससं
ध्यात्वा वह्निबीजेन पूजयेत् ॥९२॥

गन्धर्वं श्वेतं द्विभुजं पद्मासनस्थं ध्यात्वा
यमबीजेन पूजयेत् ॥९३॥

भृङ्गराजं रक्तसिंहासनारूढं
दिव्ययज्ञोपवी तिनं ध्यायेत् ॥९४॥

होता यस्केति मन्त्रस्य भार्गव ऋषिर्गायत्री
छन्दो यशो देवता भृङ्गराजप्रीतये विनियोगः ॥९५॥

मृगं पीतं मृगारूढं पीतवाससं ध्यात्वा ।
कदाचनेति मन्त्रस्य वामदेव ऋषिर्वृहती छन्दो
वामदेवो देवता मृगप्रीतये विनियोगः ॥९६॥

नैर्ऋतार्द्धपदेषु च ।

निर्ऋतिं पीतं श्वेतं पद्मासनस्थं ध्यात्वा ।
कैदाचनेति मन्त्रस्य पंक्तिश्छन्दः सविता
देवता निर्ऋतिप्रीतये विनियोगः ॥९७॥

नैऋतार्द्धपदेषु च दौवारिकं श्वेतशरमारूढं
त्रिनेत्रं सर्वाभरणभूषितं ध्यात्वा ।
होतस्वेति मन्त्रस्य नरसिंह ऋषिर्वृहती छन्दो
गणेशो देवता दौवारिकप्रीतये विनियोगः ॥९८॥

इयामं सुग्रीवं कृष्णमेषारूढं पीतवाससं ध्यात्वा ।
स्वादित्येति मन्त्रस्य त्रिष्टुप्छन्दो वामनो
देवता सुग्रीवप्रीतये विनियोगः ॥९९॥

सुमित्रिया न इति मन्त्रस्य कन्दर्पऋषिः
पङ्क्तिश्छन्दः सूर्यो देवता वरुणप्रीतये विनियोगः १००

पुष्पदन्तं पीतं मेषारूढं पीतवाससं ध्यात्वा ।
या ओषधीरिति मन्त्रस्य मन्मथ ऋषिर्जगती
छन्दो वायुर्देवता पुष्पदन्तप्रीतये विनियोगः ॥१०१॥

असुरं कृष्णं कृष्णमाल्यैरलंकृतं कृत्वा ।
आकृष्णेति मन्त्रस्य हिरण्यवर्णं ऋषिर्जगती
छन्दः सविता देवता असुरप्रीतये विनियोगः ॥१०२॥

असुरं कृष्णं नागहारान्वितं
पद्मासनस्थं ध्यात्वा ।

आब्रह्मन्निति मन्त्रस्य नलिन ऋषिस्त्रिष्टुप्छन्दो
भवानी देवता सोमप्रीतये विनियोगः ॥१०३॥

रोगं कृष्णं नीलेन्दीवरधरं
श्वेतवृषभारूढं ध्यात्वा ।

नमस्ते रुद्र इति मन्त्रस्य नारद ऋषिः
पंक्तिश्छन्दः श्रीर्देवता रोगप्रीतये विनियोगः ॥१०४॥

वायुकोणादारभ्य पूजयेत् ।
वायुं धूम्रवर्णं ध्वजहस्तं मृगारूढं ध्यात्वा ।

देवा इति मन्त्रस्य बृहती छन्दो
यमो देवता नागप्रीतये विनियोगः ॥१०५॥

श्वेतं सोमं श्वेतवर्णासनस्थं ध्यात्वा
भद्रबीजेन पूजयेत् ॥१०६॥

रक्तं भल्लाटं पीतवाससं ध्यात्वा
वह्निबीजेन पूजयेत् ।

पीतवाससमजवाहनं हारकेयूरान्वितं
वायुबीजेन मंदराद्यैः पूजयेत् ॥१०७॥

रक्तां दितिं नागहारान्वितां
रक्तपद्मा सनस्थां ध्यात्वा ।

मानार्य इति मन्त्रस्येति पूजयेत् ॥१०८॥

मानो त्वा इति मन्त्रस्य भार्गव ऋषिः पंक्ति-
श्छन्दः पृथिवी देवता दितिप्रीतये विनियोगः ॥१०९॥

अदितिं पीतवर्णां सिंहारूढां पीतांबरधरां ध्यात्वा ।
हिरण्यवर्णं इति मन्त्रस्य जनार्दन ऋषिर्वृहती

छन्दः सोमो देवता अदितिप्रीतये विनियोगः ॥११०॥

एवं यथा विधायाथ होमं कुर्याद्यथाविधि ।
होमांते दक्षिणां दद्यात्काञ्चनं हेमसंयुतम् ॥१११॥

तडागयागपक्षे तु सुवर्णं चार्धमेव वा ॥११२॥

एकादशोऽध्यायः

वास्तुदेवतापूजाक्रमवर्णने प्रतिदेवताध्यानवर्णनपुरःसरं मन्त्रच्छन्दऋषिदेवतावर्णनम्

सूत उवाच ।

अथ पूजाक्रमं वक्ष्ये पुराणस्मृतिचोदितम् ।
उत्तरे पश्चिमे वाथ पूर्वे चापि समाचरेत् ॥ १ ॥
नदीतीरे नेमिप्रांते दशद्वादशसंख्यया ।
मंडलं रचयेद्विप्राश्चरुक्द्वयसंयुतम् ॥ २ ॥
त्रिभागं विभजेत्क्षेत्रं मध्यभागद्वयेन तु ।
त्रिहस्तवेदिकां कुर्यात्तालोत्सेधामुदकप्लवाम् ॥ ३ ॥
उत्तरांशे दक्षिणे चारत्निहस्तांतरेऽपि च ।
त्रिमेखलां हस्तमात्रां गुणवेदसमन्विताम् ॥ ४ ॥
मूले सार्धं च शुक्लां च मेखलां तु तथैव च ।
चतुरंगुलिकां वेदिं मध्योन्नतां प्रकल्पयेत् ॥ ५ ॥
षट्सप्तांगुलिकां योनिं पश्चिमे मेखलोपरि ।
विन्यसेन्नाभिसंयुक्तमेवं कुण्डं प्रकल्पयेत् ॥ ६ ॥
श्राद्धं वृद्ध्यात्मकं कुर्यात्संकल्पं मानसं चरेत् ।
श्राद्धार्थं नैव संकल्पेत्तथा वै देवदर्शने ॥ ७ ॥
गयाश्राद्धार्थकं चाष्टतीर्थश्राद्धार्थमेव च ।
ऐशान्यां कलशे देवं पूजयेद्गणनायकम् ॥ ८ ॥
मध्ये कुण्डे महाशिवं विष्णुदेवं दिगीश्वरान् ।
ब्रह्माणं चाग्निकुण्डे तु स्वैः स्वैर्मन्त्रैः प्रपूजयेत् ॥ ९ ॥
प्राणायामं विधायैव भूतशुद्धिं समाचरेत् ।
ध्यायेद्वाटवीशपुरुषं सर्वलक्षणसंयुतम् ॥ १० ॥
श्वेतं चतुर्भुजं शांतं कुण्डलाद्यैरलंकृतम् ।
पुस्तकं चाक्षमालां च वराभयकरं परम् ॥ ११ ॥
पितृवैश्वानरोपेतं कुटिलभूपशोभितम् ।
करालवदनं चैव आजानुकरलंबितम् ॥ १२ ॥
मूर्धन्यग्निं समाविश्य मुखे वायुः समाहितः ।
पृथ्वीधरोर्यमा चैव तथाष्टवनेष्टितौ ॥ १३ ॥
वक्षस्थलेऽपरां संध्यां यजेच्चैव यथाविधि ।
नेत्रयोर्दितिपर्जन्यौ श्रोत्रे दितीज्यपुत्रकौ ॥ १४ ॥
सर्पेन्द्रावासनस्थौ च वामे दक्षं विभावयेत् ।
सत्यसोमाश्रयस्तत्र राहोः पंच च पंच च ॥ १५ ॥
रुद्रश्च राजयक्ष्मा च वामहस्ते व्यवस्थितौ ।
पार्श्वे तु दक्षिणे तद्वद्विरथश्च महर्षकः ॥ १६ ॥
उभौ ज्ञेया तथा जान्वोरुभौ गन्धर्वपुष्पकौ ।
जंघयोर्भृगुसुग्रीवौ स्फिचोर्दौवारिकौ गणः ॥ १७ ॥

जयशक्रौ तथा मेहे पदयोः पितरस्तथा ।
एवं ध्यात्वा न्यसेत्पुष्पं सोमे नैवं विंचितयेत् ॥ १८ ॥
मन्दरं दीर्घयुक्तेन षडङ्गानि समाचरेत् ।
तावद्दीर्घं ततः कृत्वा प्रणवं ब्रह्मणेति च ॥ १९ ॥
वास्त्वीशाय विद्महेति तन्नो विष्णुः प्रचोदयात् ।
अनेन स्नपनं कुर्यात्पूजाद्रव्याणि प्रोक्षयेत् ॥ २० ॥
आसनं पूजयेत्पूर्वं धर्मेणापि स्वशक्तितः ।
आदौ तु भास्करं सूर्यं शचीनाथं गणाधिपम् ॥ २१ ॥
आधारशक्तिं पृथिवीं पूजयेत्तत्र पङ्कजम् ।
वंदीशासनमित्युक्तं पूजयेदासनं ततः ॥ २२ ॥
सितचन्दनयुक्तेन श्वेतपुष्पं प्रगृह्य च ।
हरेर्ध्यानं ततः कुर्यात्स्थापयेन्मध्यमण्डले ॥ २३ ॥
आवाह्य चासनं दद्यात्ततः पाद्यादिकत्रयम् ।
मधुपर्कं ततो दद्याद्वास्तोष्पतिमथेश्वरम् ॥ २४ ॥
अस्य मन्त्रस्य च ऋषिश्छन्दो गायत्रीमीरितम् ।
देवता च भवेद्ब्रह्मा योजयेदश्वमेधकम् ॥ २५ ॥
मंदरं विजयं सोमं महादेवं च माधवम् ।
रुद्रं हरं जयं भं च पूर्वादिदलमूलके ॥ २६ ॥
जया च विजया चैव सत्या माया शिवांविका ।
हासिनी कामिनी चैता दलमूलेषु भावयेत् ॥ २७ ॥
पुष्पाञ्जलित्रयं दद्याद्वास्तोष्पतय इत्यपि ।
अर्घ्यमंत्रेण गंधाद्यैः पूजयेद्भूतिमिच्छता ॥ २८ ॥
वास्तोष्पते भवमते इति ध्यात्वा

ऋतं चेति मंत्रेण पूजयेत् ।

ऋषिर्नारायणश्छन्दो गायत्री परिकीर्तितम् ॥ २९ ॥
सूर्यश्च देवता ख्यातः प्रीणितः कुलिशायुधः ।
सूर्यं रक्तासनारूढं द्विभुजं रक्तवाससम् ॥ ३० ॥
रक्तपद्मद्वयधरं कुण्डलाद्यैः सुशोभितम् ।
एवं ध्यात्वा तु मतिमान्हंसं समन्त्रमीश्वरम् ॥ ३१ ॥
हंसस्य इति मन्त्रस्य ऋषिरौतथ्य ईरितः ।
पंक्तिश्छन्दः स्वयं देवो विनियोगस्तु प्रीतये ॥ ३२ ॥
नीलोत्पलद्वयधरं सत्यं मृत्यूपरि स्थितम् ।
स्वच्छश्चेतावरधरं वरदं भक्तवत्सलम् ॥ ३३ ॥

स्वं मदात्वमिति मन्त्रेण श्वेतचन्दनपुष्पकैः ।
 पूजयेत्परया भक्त्या वस्त्रालंकारभूषणैः ॥३४॥
 उद्धर्षण इति मन्त्रेण कृष्णपुष्पैरथार्चयेत् ।
 सत्यव्रत ऋषिश्चास्य त्रिष्टुप्छन्दोऽस्य देवता ।
 सविता चैव विज्ञेयः प्रीतये च वृषस्य च ॥३५॥
 शुल्कवर्णं तथाकाशमृष्टिसंघैश्च संस्तुतम् ।
 घटस्थं द्विभुजं ध्यायेद्गदापद्मविधारिणम् ॥३६॥
 शन्नो देवीति पठनादन्धपुष्पादिभिर्यजेत् ।
 ऋषिः स्यात्कर्दमो विप्राश्छन्दो जागतिका तथा ।
 देवता च भवेच्चाग्निराकाशप्रीतये न्यसेत् ॥३७॥
 ध्वजहस्तं महाबाहुं मरुद्भिश्चोपसेवितम् ।
 द्विभुजं धूम्रवर्णं च बायुं ध्यात्वा प्रपूजयेत् ॥३८॥
 राजान इति मन्त्रेण पूजयेत्सिततंडुलैः ।
 ऋषिर्नारायणश्छन्दो गायत्री देवता द्विजाः ॥३९॥
 देवता च भवेद्वायुः प्रीतये तस्य योजयेत् ।
 पृषारक्तश्च द्विभुजो रक्तपद्मासनस्थितः ॥४०॥
 राजान इति च ऋचा पूजयेद्बन्धचन्दनैः ।
 गोभिलोऽस्य ऋषिः पङ्क्तिश्छन्दोऽथ जगती स्मृतम् ।
 देवता च भवेद्वायुः प्रीतये विनियोजयेत् ॥४१॥
 वितथं श्यामवर्णं च चतुर्भिर्बाहुर्भिवृतम् ।
 मृगाक्षपाशखट्वाङ्गशूलं च दधत् करैः ।
 मेषारूढं विशालाक्षं राजानो मह्यमीरयन् ॥४२॥
 गृहक्षतं तथा शुक्लं चतुर्भिर्गर्दभैर्वृतम् ।
 शूलं दंडं च खट्वाङ्गं दधत् वृषवाहनम् ॥४३॥
 पीतवस्त्रधरं देवं जटामुकुटसंयुतम् ।
 आशुः शिशान इति मन्त्रेण पूजयेद्बन्धचन्दनैः ॥४४॥
 पुष्पदंतं ऋषिस्त्रिष्टुप्छन्दश्च परिकीर्तितम् ।
 ईश्वरस्य देवतायाः प्रीतये विनियोजयेत् ॥४५॥
 यमं ध्यायेत्कृष्णवर्णं महिषस्थं द्विबाहुकम् ।
 दण्डपाशधरं चैव केयूराद्यैर्विभूषितम् ॥४६॥
 इशानेति च मन्त्रेण पूजयेत्कुसुमादिना ।
 वामदेव ऋषिः पङ्क्तिश्छन्दः कालोऽस्य देवता ॥४७॥
 षडाननं च गन्धर्वं पीतं ध्यायेच्चतुर्भुजम् ।
 पीतांबरधरं चैव नानाभरणभूषितम् ॥४८॥
 यदेव इति मन्त्रेण पूजयेत्कुसुमादिना ।
 हारीतोऽस्य ऋषिः प्रोक्तो जगतीछन्द ईरितम् ।
 हिरण्यगर्भो देवतास्य प्रीतये विनियोजयेत् ॥४९॥
 भृङ्गराजं जटारूढं स्वच्छं पीतांबरं शुभम् ।
 चक्षुः पीतेति मन्त्रेण पूजयेद्बन्धचन्दनैः ॥५०॥

ऋषिश्चागस्तिराख्यातस्त्रिष्टुप्छन्दः प्रकीर्तितम् ।
 विश्वेदेवा देवता च भृङ्गराजस्य प्रीतये ॥५१॥
 पीतं मृगं मृगारूढं जटामुकुटमंडितम् ।
 परो देवा इति मन्त्रेण पूजयेद्बलिपायसैः ॥५२॥
 कपिलश्च ऋषिः प्रोक्तो गायत्री छन्द ईरितम् ।
 वरुणो देवता चास्य प्रीतये विनियोजयेत् ॥५३॥
 ध्यायेत्पितृगणं शुक्लं चतुर्भिर्बाहुर्भिवृतम् ।
 पितृभ्य इति मन्त्रेण पूजयेत्कुसुमादिना ॥५४॥
 शुनः शेष ऋषिश्चास्य त्रिष्टुप्छन्दश्च देवता ।
 विश्वेदेवाः समाख्याताः पितृमेधेन पूजयेत् ॥५५॥
 दौवारिकं चाष्टभुजं कृष्णवर्णं विचिन्तयेत् ।
 रक्तवस्त्रं पिंगलाक्षं कृष्णव्याघ्रोपरि स्थितम् ॥५६॥
 यो नः पितेति मन्त्रेण पूजयेद्भक्तितत्परः ॥५७॥
 वैश्वानर ऋषिश्चास्य गायत्री छन्द ईरितम् ।
 देवता च भवेच्छक्तिर्विनियोगश्च पूजने ॥५८॥
 शंखाभं चैव सुग्रीवं द्विभुजं चक्रधारिणम् ।
 हंसारूढं महाकायं बलिविज्ञानकारणम् ॥५९॥
 शंखपद्मधरं चैव महिषस्थं विचिन्तयेत् ।
 स इषु हस्तेति मन्त्रेण पूजयेद्रक्तभूषणैः ॥६०॥
 ऋषिः शंखस्तथाच्छन्दः पङ्क्तिः सोमोऽथ देवता ।
 श्वेतं जलाधिपं ध्यायेद्बन्धवाद्यैश्च वोष्टितम् ॥६१॥
 ऋष्यासनगतं ध्यायेच्छ्वेतगन्धेन चर्चयेत् ।
 बृहस्पते परिदीया इति मन्त्रेण भाविततः ॥६२॥
 त्र्यम्बकोऽस्य ऋषिस्त्रिष्टुप्छन्दो देवो जलाधिपः ।
 ध्यायेच्च असुरं रक्तं करालं नरवाहनम् ॥६३॥
 दशभिर्बाहुर्भियुक्तं कृष्णवस्त्रानुलेपनम् ।
 शन्नो देवीति मन्त्रेण कृष्णपुष्पैः प्रपूजयेत् ॥६४॥
 ऋषिर्वैश्वानरश्छन्दो विराडित्यभिधीयते ।
 वैश्वानरोत्तरो देवः प्रीतये तस्य योजयेत् ॥६५॥
 शेषं षडाननं ध्यायेत्कृष्णं च मधुपिंगलम् ।
 मेषस्थं कुण्डलोपेतं नागयज्ञोपवीतिनम् ।
 उद्धर्ष इति मन्त्रेण पूजयेद्भूतिमिच्छता ॥६६॥
 पापं रक्तं त्रिनेत्रं च रक्तं प्रांते विचिन्तयेत् ।
 रक्तश्मश्रुधरं चैव वरहस्तं विचिन्तयेत् ॥६७॥
 सिद्धो वीरेति मन्त्रेण कृष्णपुष्पैरथार्चयेत् ।
 यमं च कृकराक्षं च आकुञ्चन्मूर्धजं द्विजाः ॥६८॥

कपिलोऽस्य ऋषिश्छन्दोऽनुष्टुप् चैव प्रकीर्तितम् ।
 देवता च यज्ञः ख्यातः प्रीतये विनियोजयेत् ॥६९॥
 यमं च कृकराक्षं च क्षमाकुञ्चितमूर्धजम् ।
 खरस्थं द्विभुजं ध्यायेदमं मन्त्रमुदीरयेत् ॥७०॥
 वासुकिः स्यादृषिश्चास्य पङ्क्तिश्छन्दश्च देवता ।
 हिरण्यगर्भ इत्युक्तः प्रीतयेऽस्य नियोजयेत् ॥७१॥
 अर्धपीतं च द्विभुजं रक्ताक्षं धूम्रमेव वा ।
 देवताभिश्च संपन्नं वातो वारितरेव च ॥७२॥
 ऋषिर्वायुश्च गायत्री छन्दो वायुश्च देवता ॥७३॥
 मुग्धरक्तं शंखचक्रगदापद्मधरं तथा ।
 पीतवस्त्रं पद्मगस्थं हारकेयूरमण्डितम् ॥७४॥
 अवसृष्टा परापत इति मन्त्रेण पूजयेत् ।
 अग्निश्चास्य ऋषिः प्रोक्तश्छन्दःसोमश्च देवता ॥७५॥
 पीतं भल्लाटकं ध्यायेत्पद्मस्थं रक्तभूषणम् ।
 द्विभुजं पद्महस्तं च देवमेवं विचिन्तयेत् ।
 यन्मातुरिति मन्त्रेण पूजयेत्सिततटुलैः ॥७६॥
 जृम्भकोऽस्य ऋषिश्छन्दो गायत्री समुदाहता ।
 देवता च भवेत्कुम्भः प्रीतये विनियोगतः ॥७७॥
 सोमं ध्यायेच्छ्यामरूपं पद्मासनगतं परम् ।
 नानाभरणसम्पन्नं किरीटवरधारिणम् ।
 मर्मागितेति मन्त्रेण गन्धाद्यैरपि पूजयेत् ॥७८॥
 ऋषिः स्वार्थो वेदश्छन्दो जगतीत्यभिधीयते ।
 देवता च भवेत्सोमः प्रीयते विनियोजयेत् ॥७९॥
 दण्डं ध्यायेत्कृष्णवर्णं कृष्णांबरधरं तथा ।
 नागयज्ञोपवीतिं च शिखिस्तम्भं द्विजोत्तमाः ॥८०॥
 पञ्चदीशेति मन्त्रेण गन्धाद्यैः परिपूजयेत् ॥८१॥
 मन्त्रश्चास्य ऋषिश्चास्य पञ्चायतनमीरितम् ।
 पङ्क्तिश्छन्दस्तथा प्रोक्तः देवः पञ्चाननः स्मृतः ॥८२॥
 श्यामवर्णां दितिं ध्यायेद्विभुजां पीतविग्रहाम् ।
 सर्वलक्षणसंपन्नां सर्वालंकारशोभिताम् ॥८३॥
 सुपर्णाऽसीति मन्त्रेण पूजयेत्पीतचन्दनैः ॥८४॥
 ऋषिर्नारायणश्छन्दो जगती परिकीर्त्यते ।
 भवेद्देवो भार्गवश्च इष्टार्थं परिपूजयेत् ॥८५॥
 रक्ताभामदितिं ध्यायेत्सर्वालंकारभूषिताम् ।
 शुक्राभारिति मन्त्रेण गन्धाद्यैरभिपूजयेत् ॥८६॥
 वामदेव ऋषिश्चास्य गन्धाद्यैरभिपूजयेत् ।
 देवशुक्रः समाख्यातः स्तुतौ च विनियोजयेत् ॥८७॥

ईशानादिकोणगतान्पूजयेत्सुसमाहितः ।
 आपं ध्यायेच्छुक्लवर्णं कुण्डलाद्यैर्विभूषितम् ॥८८॥
 इदं विष्णुरिति मन्त्रेण त्रिगन्धेन समर्चयेत् ॥८९॥
 ऋषिः स्यात्कर्दमश्छन्दो विराडित्यभिधीयते ॥९०॥
 देवः सोमः समाख्यातः प्रीतये विनियोजयेत् ।
 सरितं द्विभुजं रक्तं रक्तश्वेतांबरान्वितम् ॥९१॥
 हरिचन्दनलिप्ताङ्गं वरदं तं विचिन्तयेत् ।
 पयसा शुक्ल इति मन्त्रेण पूजयेत्कमलादिना ॥९२॥
 नारायण ऋषिश्चास्य पङ्क्तिश्छन्दः प्रकीर्त्यते ।
 नारायणः स्वयं देवः प्रीतये विनियोजयेत् ॥९३॥
 जयं ध्यायेत्पीतवर्णं द्विभुजं वरहस्तकम् ।
 देवं किरीटसम्पन्नं सर्वालंकारभूषितम् ॥९४॥
 दृष्ट्वा परिश्रुत इति मन्त्रेणानेन पूजयेत् ।
 ऋषिर्नारायणश्छन्दः पङ्क्तिः सोमोऽथ देवता ॥९५॥
 रुद्रं ध्यायेद्रक्तवर्णं शीतांशुकृतशेखरम् ।
 द्विभुजं शूलहस्तं च डमरुं च पराभवेत् ॥९६॥
 दिवो मूर्धन्निति मन्त्रेण ऋषयः समुदाहताः ।
 ऋषिः स्यात्काश्यपश्छन्दो विराडित्यभिधीयते ॥९७॥
 स्वयं देवो विनियोगः स्तुतौ च विनियोजयेत् ।
 द्विभुजं रक्तपद्मस्थं पङ्कजद्वयधारिणम् ॥९८॥
 अस्यकिरीट इति मन्त्रेण रक्तस्त्रकचन्दनादिभिः ।
 पूजयेत्परया भक्त्या ऋषिर्नील उदाहृतः ।
 त्रिष्टुप्छन्दो देवता स्यादद्भ्रदोपि परिकीर्कितः ॥९९॥
 सवितारं तथा ध्यायेत्पद्मस्थं द्विभुजं प्रभुम् ।
 नानाभरणशोभाढ्यं सप्ताश्वरथमण्डितम् ॥१००॥
 यद्देवा इति मन्त्रेण गन्धाद्यैः परिपूजयेत् ।
 ऋषिरौतथ्य आख्यातः प्रीतये विनियोजयेत् ॥१०१॥
 ध्यायेद्रक्तं विवस्वन्तं द्विभुजं पद्मविग्रहम् ।
 अविद्या इति मन्त्रेण पूजयेद्गन्धचन्दनैः ॥१०२॥
 ऋषिर्गन्धः समाख्यातस्त्रिष्टुप्छन्दश्च ईरितम् ।
 देवता च भवेत्सोमः स्तुतौ च विनियोजयेत् ॥१०३॥
 विबुधाधिपं ततो ध्यायेत्पीतं वृषभवाहनम् ।
 चतुर्भुजं यष्टिहस्तमक्षमालैकहस्तकम् ।
 त्रिनेत्रं रक्तवस्त्रं च मुकुटाद्यैरलंकृतम् ॥१०४॥
 ऋषिर्हारीत इत्युक्तो जगतीछन्द ईरितम् ।
 देवता च भवेच्छक्तिः प्रीतये विनियोजयेत् ॥१०५॥

मित्रं ध्यायेच्छुक्लवर्णं वराभयकरं परम् ।
 मेषस्थं च त्रिनेत्रं च किरीटवरमंडितम् ॥१०६॥
 घनाकरस्त्विति मन्त्रेण पूजयेद्दधिपायसैः ॥१०७॥
 ऋषिरौतथ्य इत्युक्तो जगती छन्द ईरितम् ।
 देवता च भवेद्यक्षमा प्रीतये विनियोजयेत् ॥१०८॥
 पीतास्यं राजयक्षमाणं कराळं च विचिंतयेत् ।
 यशो रूपमिति मन्त्रेण गन्धाद्यैः परिपूजयेत् ॥१०९॥
 दध्यङ्गुलार्थवर्णं ऋषिर्गायत्री छन्द ईरितम् ।
 यक्षमा च देवता चैव स्तुतौ च विनियोजयेत् ॥११०॥
 शुक्लांबरधरं ध्यायेद्विभुजं शिखिवाहनम् ।
 यमं विनेति मन्त्रेण पूजयेद्भक्तितत्परः ॥१११॥
 ऋषिः स्यान्नारदः प्रोक्तश्छन्दोनुष्टुप्प्रकीर्तितम् ।
 विवस्वान्देवता चैव क्रतौ च विनियोजयेत् ॥११२॥
 एवं ध्यात्वा विवस्वंतं महाकायं महोदरम् ।
 अभिन्नरूपमन्त्रेण गन्धाद्यैः परिपूजयेत् ॥११३॥
 काश्यपोस्य ऋषिश्छन्दस्त्रिष्टुब्देवः शचीपतिः ॥११४॥
 बहिरिशानकोणेषु देवादीन्परिपूजयेत् ।
 कूष्माण्डैर्वरणापुष्पैः शौरिकैर्वा समर्चयेत् ॥११५॥
 पीतां करालिकां ध्यायेच्चरकीं वरवर्णिनीम् ।
 स्वब्जस्थां द्विभुजां चैव गुञ्जाहारोपशोभिताम् ॥११६॥
 पीतिन्यरूपमन्त्रेण पूजयेद्भूतिमिच्छुकः ।
 बलदेव ऋषिश्चास्य छन्दो गौरी च देवता ॥११७॥
 ध्यायेद्विदारिकां रक्तां नवयौवनसंयुताम् ।
 पवित्रेण पुनीहीति मन्त्रेणानेन पूजयेत् ॥११८॥
 ऋषिर्गर्गः समाख्यातस्त्रिष्टुप्छन्दोस्य देवता ।
 रुद्रोऽपि च समाख्यातः स्तुतौ च विनियोजयेत् ॥११९॥
 पापादिराक्षसीं ध्यायेत्सौरभेयोपरिस्थिताम् ।
 कथा न इति मन्त्रेण पूजयेद्गन्धचन्दनैः ॥१२०॥
 ऋषिः सुवर्ण आख्यातः पंक्तिश्छन्दः प्रकीर्तितम् ।
 देवता च महादेव इष्टार्थे विनियोजयेत् ॥१२१॥
 कुण्डवेद्या अंतरे च स्थापयेद्विधिवद्बुधः ।
 पर्वताग्रमृदं चैव गजदंतमृदं तथा ॥१२२॥
 वल्मीके संगमे चैव राजद्वारचतुष्पथात् ।
 कुशमूलमृदं चैव यज्ञियस्य वनस्पतेः ॥१२३॥
 इन्द्रवल्ली तथाक्रांत अमृती त्रपुषस्य च ।
 मालती चंपकं चैव तथा उर्वारुकस्य च ॥१२४॥

पारिभद्रस्य पत्रैश्च परितः परिवेष्टनम् ।
 पञ्चतुंगस्य परितो मुखे कुर्यात्फणान्वितम् ॥१२५॥
 श्रीफलं बीजपूरं च नालिकेरं च दाडिमम् ।
 धात्री जंबुफलं चैव अन्यथा दोषमादिशेत् ॥१२६॥
 पञ्चरक्तं सुवर्णं च निक्षिपेद्वरुणं यजेत् ।
 पञ्चोपचारैर्विधिवद्गन्ध पुष्पादिभिर्यजेत् ॥१२७॥
 उद्धर्तन इति मन्त्रेण वरुणं च पुनर्यजेत् ॥१२८॥
 अस्य मंत्रस्य च ऋषिर्विष्णुश्छन्द उदाहृतम् ।
 गायत्री देवता पाशी प्रीतये विनियोजयेत् ॥१२९॥
 पञ्चगंधान्विनिक्षिप्य हस्तं दत्त्वा पठेत्ततः ॥१३०॥
 सर्वे समुद्राः सरितः सरांसि च महाहदाः ।
 आयांतु सर्वपापघ्नाः सर्वलोकसुखावहाः ॥१३१॥
 गंगाद्याः सरितः सर्वास्तीर्थानि जलदाः नदाः ।
 आयांतु यजमानस्य दुरितक्षयकारकाः ॥१३२॥
 अघोराज्यष्टककृता वास्तोष्पतय इत्यपि ।
 शतं वा चाष्टसंयुक्तं सहस्रं वा विशेषतः ॥१३३॥
 शतार्धं वा हुनेद्विप्रस्तिलैर्वा तंडुलैः सह ।
 पालाशैर्वा पिप्पलैर्वा दुग्धैर्वा समाचरेत् ॥१३४॥
 पयोदध्यादिभिर्वापि मध्वाज्यैर्वा विशिष्यते ।
 अन्येषां च व्रतेनैव एकैकामथ बाहुतिम् ॥१३५॥
 अष्टाविंशतिभिश्चान्यैरष्टाष्टौ पंचपंच वा ॥१३६॥
 चरक्यादींश्चासनैश्च पिष्टकैर्वटकेन वा ।
 रक्तपुष्पेण पत्रेण त्रिमध्वक्तेन यत्नतः ॥१३७॥
 वास्तोष्पते दृढं जप्त्वा यजेद्वास्तुपतिं यदा ।
 पंचोपचारैर्विधिवत्संगोपांगैरनंतरम् ॥१३८॥
 बलिमासादयेत्पश्चाद्दद्यादेकैकशः क्रमात् ।
 ब्राह्मणैश्चैव दद्याच्च सदा आज्यं समाक्षिकम् ॥१३९॥
 शाल्यन्नं शिखिने दद्यात्तथा नीलोत्पलानि च ।
 ओदनं सोत्पलं दद्यात्पर्जन्याय विचक्षणः ॥१४०॥
 जयाय पिष्टकं कार्यमिन्द्राय घृतमोदकः ।
 सूर्याय पिष्टकान्नं च सत्याय यवपूलिकाम् ॥१४१॥
 भ्रमाय मत्स्यमांसान्नं शङ्कुलीमथ पिष्टकम् ।
 वायव्ये च तथा सक्तून्पूष्णे चापूपमेव हि ॥१४२॥
 वितथाय कलायान्नं गृहर्क्षाय समाक्षिकम् ।
 पूष्णेय कृशरान्नं च शाल्यन्नं च निवेदयेत् ॥१४३॥
 गन्धर्वाय कस्तूरिकान्नं कृशरं भृंगराजके ।
 मृगाय यावकान्नं च पितृभ्यो मुद्रपायसम् ॥१४४॥

दौवारिकाय कृशराननकुंहे च पूषकम् ।
 पायसं पुष्पदंताय वरुणाय च पिष्टकम् ॥१४५॥
 असुराय मोदकांश्चैव दद्यादापिक्षये सुराम् ।
 घृतोदनं च सोमाय कणान्नं यक्ष्मणे ददेत् ॥१४६॥
 रोगाय घृतलङ्गुलं सपायसगुडौदनम् ।
 अक्षाय विविधान्नं च भल्लाटाय तथैव च ॥१४७॥
 सोमाय मधुशाल्यन्नं नागाय गुडपिष्टकम् ।
 अदित्यै चापि गोधूमं घृतपक्कं निवेदयेत् ॥१४८॥
 दित्यै दद्यात्तथा क्षीरं सितशर्करया सह ।
 क्षीरान्नं चैव पूष्णे च आपवत्साय वै दधि ॥१४९॥
 सावित्र्यै लङ्गुलान्नं च सवित्रे च गुडौदनम् ।
 जयाय घृतमन्नं च मिष्टान्नं च विवस्वते ॥१५०॥
 विरूपाय च तदद्याद्वरिद्रान्नं तथैव च ।
 घृतौदनं च चित्राय रुद्राय घृतपायसम् ॥१५१॥
 मांसौदनं यक्ष्मणे च कृशरं वरुणाय च ।
 अर्यम्णे शर्करापूपं बहिर्दद्याच्चतुष्टयम् ॥१५२॥
 चित्रौदनं समांसं च मत्स्यान्नं गुडपिष्टकम् ।
 प्रतिदेवोपरि क्षीरं घृतक्षीरसमन्वितम् ।
 तीर्थतोयसमायुक्तं सुगन्धेन समन्वितम् ॥१५३॥
 पताका देववर्णेन दद्याद्ब्रह्मादिषु क्रमात् ।
 मन्त्रं जपेत्स्वसामर्थ्यात्स्वसामर्थ्यात्स्तुतिं पठेत् ॥१५४॥

पुरुषस्तवस्य सूर्य ऋषिर्जगती छन्दः ।
 सविता देवता सोमपाके स्तुतौ विनियोगः ॥१५५॥

शंकर उवाच

विष्णुर्जिष्णुर्विभुर्यज्ञो यज्ञियो यज्ञपालकः ।
 नारायणो नरो हंसो विष्वक्सेनो हुताशनः ॥१५६॥
 यज्ञेशः पुण्डरीकाक्षः कृष्णः सूर्यः सुरार्चितः ।
 आदिदेवो जगत्कर्ता मण्डलेशो महीधरः ॥१५७॥
 पद्मनाभो हृषीकेशो दाता दामोदरो हरिः ।
 त्रिविक्रमस्त्रिलोकेशो ब्रह्मणः प्रीतिवर्द्धनः ॥१५८॥
 भक्तप्रियोऽच्युतः सत्यः सत्यवाक्यो ध्रुवः शुचिः ।
 संन्यासी शास्त्रतत्त्वज्ञस्त्रिपञ्चाशद्गुणात्मकः ॥१५९॥
 विदारी विनयः शान्तस्तपस्वी वैद्युतप्रभः ।
 यज्ञस्त्वं हि वषट्कारस्त्वमोङ्कारस्त्वमग्नयः ॥१६०॥
 त्वं स्वधा त्वं हि स्वाहा त्वं सुधा च पुरुषोत्तमः ।
 नमो देवादिदेवाय विष्णवे शास्वताय च ।
 अनन्तायाप्रमेयाय नमस्ते गरुडध्वज ॥१६१॥
 ब्रह्मस्तवमिमं प्रोक्तं महादेवेन भाषितम् ।
 प्रयत्नाद्यः पठेन्नित्यममृतत्वं स गच्छति ॥१६२॥
 ध्यायन्ति ये नित्यमनन्तमच्युतं
 हृत्पद्ममध्ये स्वयमाव्यवस्थितम् ।
 उपासकानां प्रभुमेकमीश्वरं ते
 यांति सिद्धिं परमांतु वैष्णवीम् ॥१६३॥

इति श्रीभविष्ये महापुराणे मध्यमपर्वणि द्वितीयभागे द्वादशोऽध्यायः ॥ १२ ॥

त्रयोदशोऽध्यायः

देवताध्यादानविधिवर्णनम्

सूत उवाच

ततो भेर्यादिवोषेण यजमान उदङ्मुखः ।
 कनकतोयेन गन्धेन मुद्गलाग्रेण लेपयेत् ॥ १ ॥
 ऐशान्यां मध्यभागे वा यजेद्वा सुसमाहितः ।
 वर्तुलाकारयेद्यस्मान्मन इच्छति संजपन् ॥ २ ॥
 ऋषिः कंठोऽथ गायत्री छन्द इत्यभिधीयते ।
 देवता पृथिवी चैव स्तुतौ च विनियोजयेत् ॥ ३ ॥

१ 'नीरक्षीराम्बुशम्बरम्' इत्यमराभिधानाक्षीरशदोत्र
 जलपर्यायः, तेन 'घृतक्षीरसमन्वितम्' इत्युक्तेन विरोधः

विवरे पूजयेत्कर्म ब्रह्माणं च धराधरम् ।
 पृथिवीं गन्धपुष्पाद्यैर्नैवेद्यैर्विविधैरपि ॥ ४ ॥
 अग्रतोऽष्टदलं लेख्यं स्थापयेत्कलशं ततः ।
 मुखे विधाय कनकं राजतेन विनिर्मितम् ॥ ५ ॥
 शुक्तिशङ्खसमं वापि विश्वामित्रसमुद्भवम् ।
 पूजयेत्तीर्थतोयेन गन्धपुष्पाक्षतादिना ॥ ६ ॥
 विष्णुक्रांतावचाकुष्ठचन्दनेन विलोडितम् ।
 क्षीरं च मातुलिगं च सावित्रं च सदूर्वया ॥ ७ ॥

१ 'यज्ञविश्व्यां घखजौ' इति घः ।

दध्यक्षतं मधुयुतमेवमर्घ्यं च साधयेत् ।
 सितचन्दनवस्त्राद्यैः शाल्यैश्च विविधैरपि ॥ ८ ॥
 अत्रणं कलशं कृत्वा पञ्चवर्णसमन्वितम् ।
 आवाहयेत्तोयनिधिं मंत्रेणानेन भक्तितः ॥ ९ ॥
 आयाहि भगवन्देव तोयमूर्ते जलेश्वर ।
 हृद्गर्णार्घ्यं मया दत्तं परितोषाय ते नमः ॥ १० ॥
 गृहेभ्यश्चैव सोमाय त्वष्ट्रे चैव च शूलिने ।
 इमं मे वरुणेत्यादि प्रत्येकं स्याद्व्रतत्रयम् ॥ ११ ॥
 ततोर्घ्यदानं विधिवत्क्षीरेण हविषा मधु ।
 यजमानः सपत्नीकः कुंभं कुक्षौ निधाय च ॥ १२ ॥
 हिरण्यगर्भेति मंत्रस्य भरद्वाज ऋषिः स्मृतः ।
 छन्दश्च जगती ख्यातं देवता च जलाधिपः ॥ १३ ॥
 वरुणस्योत्तंभनेति मंत्रस्य जलकुंभं निवेदयेत् ।
 अस्य मंत्रस्य च ऋषिर्नारदः परिकीर्तितः ।
 विराट्छन्दश्च ईशानो देवता समुदाहृता ॥ १४ ॥
 मोचयेन्मीनयुग्मं च मेघयुग्मं तथैव च ।
 संभवे पक्षियुग्मं च आर्दी वा चक्रवाककम् ॥ १५ ॥
 मोचयेन्नागयुग्मं च आयुवृद्धेश्च हेतवे ।
 दिक्षु जीवंतिकां दद्याद्राक्षसेभ्यो बलिं हरेत् ॥ १६ ॥
 निर्मितं माषभक्तेन रक्तपुष्पैरलंकृतम् ।
 क्षात्रको लक्ष्मणश्चैव मणिभद्रो गणेश्वरः ।
 सविंदुकेन हंतेन दिक्षु मध्ये यथा क्रमात् ॥ १७ ॥
 ये भवा भाविनो भूता ये च तेषु मयासिनः ।
 आहारं तु बलिं तुष्ट्या प्रयच्छंतु शुभं मम ॥ १८ ॥

इत्युक्त्वा च बलिं दद्यान्नमस्कुर्यादनंतरम् ।
 दद्यात्पयस्विनीं गां च आचार्यार्थं विशेषतः ॥ १९ ॥
 अन्येषां हि हिरण्यं च गां च दद्याद्विजन्मने ।
 व्याहृतिद्वितयं चैव ततो वारुणपंचकम् ॥ २० ॥
 प्राजापत्यं स्विष्टकृच्च जुहुयात्तदनंतरम् ।
 वृत्तैः स्विष्टकृतं नास्ति तथा रसविसारकैः ॥ २१ ॥
 पद्मोत्पलैर्मातुलिगैः पनसैर्मातुलंगकैः ।
 मधूकैर्विष्वपुष्पैश्च तथाप्रातककाशकैः ॥ २२ ॥
 अभिषेकं ततः कुर्यात्सुवास्तिवति च वै जपन् ।
 दद्यात्पूर्णां च विधिवत्सूर्यायार्घ्यं निवेदयेत् ॥ २३ ॥
 पञ्चदोषं पुरस्कृत्य ब्राह्मणानुमतेन च ।
 गृहं प्रविश्य च ततो ब्राह्मणानथ भोजयेत् ॥ २४ ॥
 दीनांधकृपणे चैव दद्याद्विज्ञानुसारतः ।
 ज्ञातिभिः सह भुञ्जीत दधिक्षीरामिषं विना ॥ २५ ॥
 न क्षीरं च कषायं च भर्जितं शाकमेव च ।
 न काण्डं च न पुष्पं च करीरं च कदाचन ॥ २६ ॥
 शाल्यन्नं मूलकं चैव पनसाम्रफलानि च ।
 मस्तं मधुघृतगुडं मातुलिगं ससंधवम् ॥ २७ ॥
 बदरं धातकिफलं कुन्दपुष्पं तथा तिलम् ।
 एतत्प्रशस्तं जानीयान्मरीचानि विशेषतः ॥ २८ ॥
 त्रिरात्रमथ सप्ताहं परित्यज्य खले ततः ।
 पञ्चांगकं ततः कुर्यात्स्थापयेन्नेति युग्मकम् ॥ २९ ॥
 प्रथमा चार्कहस्तेन द्वितीया दशहस्तिका ।
 वितस्ते तु भवेच्छतं द्विगुणं तदनंतरम् ॥ ३० ॥
 शतार्धं ततः पञ्चात्पष्टि हस्तमनंतरम् ॥ ३१ ॥

इति श्रीभविष्ये महापुराणे मध्यम पर्वणि द्वितीयभागेऽर्घ्यदानविधौ त्रयोदशोऽध्यायः ॥ १३ ॥

चतुर्दशोऽध्यायः

स्वगृहोक्ताग्निकर्मविधिवर्णनम्

सूत उवाच

स्वगृह्याग्निविधिं वक्ष्ये योगभेदेषु सत्तमाः ।
 न परोक्तं विधानेन भयदं कीर्तिध्वंसनम् ॥ १ ॥
 पुत्रा एव च कन्याश्च जनिष्याश्चापरे सुताः ।
 गृह्या इति समाख्याता यजमानस्य दायदाः ॥ २ ॥

१ मधुना ।

तेषां संस्कारयागेषु शान्तिकर्मक्रियासु च ।
 आचार्यविहितः कल्पस्तस्माच्चक्ष इति स्मृतः ॥ ३ ॥
 त्रिकुशं परिगृह्णाति ततश्च कुरुते दृढम् ।
 ऋषिर्दक्षश्च जगती छन्दो विष्णुश्च देवता ॥ ४ ॥
 कश्यपस्तृप्यतामिति भूरसीति च शोधनम् ।
 ऋषिः सुवर्णं गायत्री जगती छन्द इष्यते ।
 देवता च भवेत्सूर्यः पृथिवीशोधने न्यसेत् ॥ ५ ॥

एशान्यादिक्रमेणैव प्रादक्षिण्येन यत्नतः ।
 यत्पवित्रेति मंत्रेण तर्जन्यगुष्ठयोरपि । ६ ॥
 कुशगर्भत्रयेणापि भ्रामयेद्वलयाकृति ।
 परिसमूहनमित्युक्तं स्नपनं शृणु सत्तम ॥ ७ ॥
 इशानादेश्च संस्कारं कुर्यात्परिसमूहनम् ।
 प्रतिष्ठायां चरेत्यादिनैर्ऋत्यादिग्रहं मखे ॥ ८ ॥
 परिसमूहननैन्द्रस्य पर्वतोऽस्य ऋषिः स्मृतः ।
 पंक्तिश्छन्दः समुद्दिष्टमिन्द्राणी चास्य देवता ॥ ९ ॥
 गोमयं च त्रिगंधं च पंचमूर्तिकयापि च ।
 कनिष्ठं गुह्यकं त्यक्त्वा देवतार्थं न लेपयेत् ॥ १० ॥
 मानस्तोकेनेति ऋचा विश्वेदेवश्च पूज्यताम् ।
 ऋषिः स्यात्काश्यपश्छन्दो विश्वेदेवः प्रकीर्तितः ॥ ११ ॥
 योजयेत्लेपयेद्विद्वान्घटमाबद्ध च सत्तमाः ।
 मध्यमातर्जनीभ्यां च कुशमारभ्य दक्षिणम् ॥ १२ ॥
 चतुरस्रीकृतं क्षेत्रं हस्तमानं तथाननम् ।
 यज्वभिरिति मन्त्रेण सूर्यः प्रीणाति सत्तमाः ॥ १३ ॥
 दक्षे सार्धांगुलं त्यक्त्वा पश्चिमेन परित्यजेत् ।
 उत्तरायां लिखेद्वेस्वामन्यथाऽमंगलं भवेत् ॥ १४ ॥
 आप्यायस्वेति मन्त्रस्य धन्वंतरिऋषिः स्मृतः ।
 त्रिष्टुप्छन्दः समाख्यातं सविता चात्र देवता ॥ १५ ॥
 तल्लग्नं दक्षिणे चैकं पूर्वाद्धद्वादशांगुलम् ।
 अन्यांगुलांतरं चैकं ततः सप्तांगुलं भवेत् ॥ १६ ॥
 कुशमूलेन स्वर्णेन प्रतिष्ठायां च राजते ।
 अंगुष्ठानामिकाभ्यां च संज्योतीति च संजपन् ॥ १७ ॥
 संस्मरेन्मित्रावरुणौ ऋषिरौतथ्यसंज्ञकः ।
 पंक्तिश्छन्दः शिवो देवो रेखामथ च योजयेत् ॥ १८ ॥
 तेनैवोद्धर्ध्वकरी कुर्यादक्षवामे सकृत्सकृत् ।
 भास्वराय क्षिपेदग्नौ तत ऊर्ध्वं रणं स्मृतम् ॥ १९ ॥
 सदसंपद्विः कर्णो विराडिति उदाहृतः ।
 छन्द इन्द्रो देवता च पृथिव्या देवता भवेत् ॥ २० ॥
 कुशपुष्पोदकेनापि देवतीर्थेन सत्तमाः ।
 पंचगव्येन मतिमान्पञ्चरत्नोदकेन च ।
 पञ्चपलवतोयेन महायोगे विशेषतः ॥ २१ ॥
 अथोनस्य च मन्त्रस्य वशिष्ठः परिकीर्तितः ।
 छन्दोऽथ देवी गायत्री देवता गणनायकः ॥ २२ ॥
 कीशादग्निं समादाय मे गृह्णामीति संपठन् ।
 मे गृह्णामीति मन्त्रस्य ऋषिर्गौतमः ईरितः ।
 छन्दोनुष्टुप्समाख्यातं वामदेवोऽथ देवता ॥ २३ ॥

ऋच्यादग्निं परित्यज्य ऋच्यादमग्निमीरयन् ।
 मन्त्रेणानेन मतिमान्दक्षिणस्यां विनिक्षिपेत् ॥ २४ ॥
 अस्य मन्त्रस्य हारीत ऋषिः स्याच्छन्द इष्यते ।
 देवता वामदेवोऽपि दाहेपि विनियोजयेत् ॥ २५ ॥
 आवाहनं ततः कुर्यात्संस्तरक्षेति संजपन् ।
 संस्तरक्षेति मन्त्रस्य ऋषिर्नील उदाहृतः ।
 विराट् छन्दोऽथ विज्ञेयो देवता च शतक्रतुः ॥ २६ ॥
 वैश्वानर इति ऋचा अग्निस्थापनमीरितम् ।
 मन्त्रमाचाति प्रीणाति ऋषिः स्यात्काश्यपः स्मृतः ।
 अनुष्टुप् च भवेच्छन्दो देवता हव्यवाहनः ॥ २७ ॥
 बध्नासीति च मन्त्रेण अग्निं कुर्यात्प्रदक्षिणम् ।
 ऋषिः स्वयंभूराख्यातो विराट् छन्द उदाहृतम् ।
 देवता परमात्मा च नमस्कोरण योजयेत् ॥ २८ ॥
 ततोऽग्निदक्षिणे भागे प्रागग्रकुशकुब्जके ।
 द्विहस्ते भवतश्चैव हस्तपानासने अथ ॥ २९ ॥
 ब्रह्मन्निहोपवेश्यतामिति ब्रह्माणं विनिवेशयेत् ।
 ब्रह्मयज्ञानृचा दोग्ध्री धेनुरिति त्वृचा ॥ ३० ॥
 द्वाभ्यामिति च मन्त्राभ्यामिति ब्रह्मप्रवेशनम् ।
 शक्रोऽस्य त्रायतामेति शृणु ऋग्भ्यामृषीद्विजाः ॥ ३१ ॥
 प्रजापतिर्ऋषिश्छन्दस्त्रिष्टुप्देवोऽथ शंकरः ।
 नारदश्च ऋषिश्छन्दस्त्रिष्टुप्देवः शचीपतिः ॥ ३२ ॥
 अग्रेरुत्तरभागे च हस्तमानांतरेपि च ।
 प्रणीता स्थापनं कुर्याद्दिन एहीति संजपन् ॥ ३३ ॥
 मन्त्रस्य च ऋषिश्छन्दो वामदेवः प्रकीर्तितः ।
 जगती च भवेच्छन्दो देवता च शतक्रतुः ॥ ३४ ॥
 श्रीपर्णासहकारोत्थं वरुणस्य विशेषतः ।
 षडंगुलेन विस्तारं विंशत्यंगुलकेन च ॥ ३५ ॥
 वैद्य्येण च चतुःख्यातकांगुलं च प्रमाणतः ।
 द्व्यंगुले चरकाकायामासासन्देवकर्मणि ॥ ३६ ॥
 अभिचारे भवेत्कांस्यं ताम्रं स्याच्छांतिकर्मणि ।
 प्रतिष्ठायां मृन्मयं च अष्टांगुलमथापि वा ॥ ३७ ॥
 द्वादशांगुलप्रस्तारं तैजसं मानवर्जितम् ।
 इमं मे वरुणेनर्चा प्रणीतामथ पूरयेत् ॥ ३८ ॥
 सागरा अथ प्रीयंतामित्यमाध्यानमाचरेत् ।
 सकृदच्छिन्नदर्भेण दिन्विदिक्षु परित्स्तेरत् ॥ ३९ ॥
 नैर्ऋते दिक्षु सीतः स्याद्वैश्वदेवे तथैव च ।
 कया नश्चित्र इत्यृचा नागः प्रीणाति सत्तमाः ॥ ४० ॥

अस्य मंत्रस्य च ऋषिर्भरद्वाज उदाहृतः ।
 छन्दोऽनुष्टुब्देवता च ईशानः परिकीर्तितः ॥४१॥
 प्रयोजनादिकं द्रव्यं तत आसादयेत्क्रमात् ।
 दक्षिणादि उत्तरांतं ध्रुवास इत्यृचापि च ॥४२॥
 ऋषिः स्यान्नारदश्छन्दोऽनुष्टुप्चैवाथ देवता ।
 शतक्रतुश्च प्रीणाति योजयेदश सादरात् ॥४३॥
 काष्ठं च पश्चिमे कुर्यात्प्रयच्छन्पश्चिमेन तु ।
 पुरतोऽन्नं पञ्चप्रीहीस्तिलाश्च शहस्रर्षवान् ॥४४॥
 दक्षिणे चैव आपूर्य भृंगराजं तथैव च ।
 फलपत्रे वामभागे पिष्टकं दधि दुग्धकम् ॥४५॥
 पनसं नारिकेलं च मोदकं लड्डुकं तथा ।
 प्रणीतां च दिग्विदिक्षु स्थापयेदविचारयन् ॥४६॥
 प्रणीतां न स्पृशे जातु होमकाले कथंचन ।
 स्नानकुंभं च भो विप्रा यावद्यागः प्रवर्तते ॥४७॥
 उच्चैरकं मातुलिगं दूर्वा धात्रीफलानि च ।
 तुलसीमालतीजाती जलजानि विशेषतः ॥४८॥
 ऐशान्यां स्थापयेत्सर्वं यच्च वै कंकतीमयम् ।
 नैर्ऋत्येति विशेषोयं यच्च वैकंकती शमी ॥४९॥
 यथायोगेन तत्सर्वं ग्राह्यं तत्पत्रमेव च ।
 क्षीरपाके तु क्षीरांते चरुस्थालीमथानयेत् ॥५०॥
 पवित्रच्छेदनकुशैर्द्विधात्प्रादेशिकं पुनः ।
 छित्त्वा पवित्रं प्रोक्षण्यां स्थापयेद्बलभिदाघ्नकम् ॥५१॥
 विष्णो रराटमंत्रेण छेदयेदग्रभागतः ।
 पायसेन काठिनेन प्रमथनीयात्कदाचन ॥५२॥
 न रसेन न काष्णेन न दूढेन कदाचन ।
 ताम्रेण भस्मना चाथ शुक्तिशंखेन वाग्यतः ॥५३॥
 छेदयेत्पिञ्जुलीं चापि पवित्रमथ देशिकः ।
 विष्णो रराटमंत्रस्य हारीतश्च ऋषिः स्मृतः ॥५४॥
 पंक्तिश्छन्दो भवेद्देवः संस्कारे विनियोजयेत् ।
 प्रणीताभाजनं गृह्य प्रोक्षणीं पूरयेन्निभिः ॥५५॥
 कायतीर्थेन तत्कुर्याद्देवतीर्थेन चेत्यपि ।
 वामहस्ततले पश्चात्स्थापयेत्प्रोक्षणीयकम् ॥५६॥
 मध्यमामध्यमांगुष्ठ अपामार्गेण मंत्रिभिः ।
 उत्तानं तत्पवित्रं च पवित्रं तेति संजपन् ॥५७॥
 ऋषिः स्याद्भौतमश्छन्दो धर्मराजोऽथ देवता ।
 अथ स्थापितद्रव्याणि प्रोक्षयेत्स्थापयेत्क्रमात् ॥५८॥

सकृद्व्ये त्रिभिः काष्ठैस्त्रिवारं मंत्रपुष्पकैः ।
 स्थिरस्थाने तु संप्राप्तप्रणीतायाश्च दक्षिणे ॥५९॥
 प्रादेशांतरतश्चैव आज्यस्थालीमथार्पयेत् ।
 अग्रतो मण्डलं कृत्वा वह्निं विप्रे तु स्थापयेत् ॥६०॥
 द्यूतं निःसारयेत्तु निरूप्याशु क्रमेण तु ।
 ईशानेति च मंत्रेण अधिश्रपणमीरितम् ॥६१॥
 ऋषिर्नारायणश्छन्दः पंक्तिरीशोऽथ देवता ।
 पर्थग्निकरणं कुर्यादादराद्वयमप्यथ ॥६२॥
 अवेक्ष्य ईशमारभ्य दक्षिणावर्तकेन तु ।
 कुलायनीति मंत्रेण ऋषिच्छन्दादिकं स्मरन् ॥६३॥
 परिवेष्याज्यस्थालीं च त्रिः सकृद्वा समाहितः ।
 पितरस्तृप्यन्तामिति संस्कारे मातरः स्मृताः ॥६४॥
 ऋषिः स्याज्जमदग्निश्च गायत्री छन्द ईरितम् ।
 देवता च पिनाकी स्यादग्निष्टोमे च योजयेत् ॥६५॥
 घृतस्य च तथा त्वं नो ब्रह्मा वै तृप्यन्तामिति ।
 पङ्गुलं स्तुवं पश्चाद्गृहीत्वाग्नौ प्रतप्य च ॥६६॥
 त्रिरात्रं तु महायोगे सकृदन्यत्र सत्तमाः ।
 संमार्जयेत्कुशेनापि मूलादग्रं तु सेचयेत् ॥६७॥
 अग्रान्मूलं पुनः कुर्यात्संपूज्य च पुनः पुनः ।
 त्रिभिस्त्रिभिः प्रणीतोदे प्रोक्षयेत्तदनंतरम् ॥६८॥
 स्तुवं पुनः प्रतप्याथ प्रोक्षयुत्तरतो न्यसेत् ।
 आज्यपात्रं पुरस्कृत्य पवित्रं च समाहरेत् ॥६९॥
 अंगुष्ठे द्वे अनामे तु गृह्णीयात्तत्पवित्रकम् ।
 अष्टांगुलं मध्यकृत्वो घृतं त्रिः पवनं चरेत् ॥७०॥
 पाताले त्रिस्तथाकाशे अवेक्ष्याज्यं ततस्त्रिभिः ।
 प्रोक्षण्यां च तथा कुर्यादधः संप्रोक्ष्य देशिकः ॥७१॥
 ततः पायसमादाय उत्थाय च समन्त्रकम् ।
 तूष्णीं दद्यात्तथा चाग्नौ सन्निवेशेन तत्त्वतः ॥७२॥
 सपवित्रं दक्षकरे गृहीत्वा प्रोक्षणीयकम् ।
 अष्टांगुले मूलभागे तज्जलेन ईशादितः ॥७३॥
 अग्निं पर्युक्षयेत्पश्चाद्दक्षिणावर्तकेन च ।
 पवित्रं च प्रणीतायां निधाय प्रोक्षणीयकम् ॥७४॥
 संयावार्थं च भो विप्रा अग्निवत्त्र देशिकः ।
 ध्यायेदग्निं रक्तवर्णं स्तुवहस्तं त्रिबाहुकम् ॥७५॥
 कमण्डलुं परे हस्ते ततो दक्षकरेण तु ।
 स्तुवं गृहीत्वा जुहुजातूष्णीमेव समाहितः ॥७६॥

अंते च देवतोद्देशं प्राजापत्यं समीरयन् ।
 प्रणवांतेन जुहुयात्सर्वत्र द्विजसत्तमाः ॥७७॥
 वायुकोणं समारभ्य वह्निकोणान्तकेन तु ।
 अच्छिन्नेन घृतेनैव इन्द्राय तदनंतरन् ॥७८॥
 अग्निषोमात्मकं चैव जुहुयाद्राक्षसादितः ।
 ऐशानकोणपर्यंतं ततो नैमित्तिकं चरेत् ॥७९॥
 पश्चात्स्विष्टं ततो दद्याद्द्याच्च मतिभिस्तथा ।
 वारुणं पञ्चकं चैव कृत्वा पूर्णं ततो लभेत् ॥८०॥

उद्वाह इति मंत्रस्य अथर्वण ऋषिः स्मृतः ।
 छंदो देवी च गायत्री देवतं चापि वारुणम् ॥८१॥
 प्रकृते योजयेन्मन्त्री स्तुतौ चापि नियोजयेत् ।
 त्वन्नोन्न इति मंत्रस्य ऋषिर्वाशिष्ठसंज्ञकः ।
 छंदश्च बृहती ख्यातं तदेवाग्निः प्रकीर्तितः ॥८२॥
 इडो गतमिति मन्त्रस्य ऋषिः को गुह्यसंज्ञकः ।
 छन्दश्च जगती ख्यातं देवो विष्णुः प्रकीर्तितः ॥८३॥
 उद्धर्तन इति मंत्रस्य ऋषिः को नु प्रकीर्तितः ।
 छन्दो देवी च गायत्री वरुणश्चाधिदेवता ॥८४॥

इति श्रीभविष्ये महापुराणे मध्यमपर्वणि द्वितीयभागे चतुर्दशोऽध्यायः ॥ १४ ॥

पञ्चदशोऽध्यायः

अग्निकर्मणि कुशकंडिकास्थालीपाकविधानवर्णनम्

सूत उवाच

मखे सर्वत्र ब्रह्माणमुत्विजं वरयेदथ ।
 कुशकण्डीं स्वगृह्येन कृत्वाग्निं चार्चयेत्ततः ॥ १ ॥
 आधाराज्यभागौ तु महाव्याहृतयस्त्रयः ।
 सर्वं प्रायश्चित्तसंज्ञकं प्राजापत्यं च स्विष्टकृत् ॥ २ ॥
 एतन्नित्यं हि सर्वत्र होमे कर्मणि निर्दिशेत् ।
 प्राजापत्ये च इन्द्राय एतावाधारसंज्ञकौ ॥ ३ ॥
 अग्नये चैव सोमाय आज्यभागौ प्रकीर्तितौ ।
 भूर्भुवःस्वस्त्रयश्चैव महाव्याहृतयः स्मृताः ॥ ४ ॥
 अयाश्चाग्ने इति तथा ये ते शतमनुत्तमम् ।
 सर्वप्रायश्चित्तसंज्ञा एते वै पञ्च मंत्रकाः ॥ ५ ॥
 प्राजापत्याहुतिश्चैका स्विष्टकृच्चापरा स्मृताः ।
 चतुर्दशैताः कृतयो होतव्या नित्यसंज्ञकाः ॥ ६ ॥
 कृत्वा सकृद्देवतोद्देशं होमं पश्चात्समाचरेत् ।
 सोमपा ये च गोयागे नरमेधाश्वमेधयोः ॥ ७ ॥
 अन्यत्र विपरीतेन स्वाहांतेन हुनेद्बुधः ।
 नैमित्तिकं विना नित्यं विफलं याति नान्यथा ॥ ८ ॥
 नित्यं वर्ज्यं शतार्धेन वैश्वदेवे तथैव च ।
 ज्यहसाध्यादियागेषु यन्निदेशं शृणु द्विजाः ॥ ९ ॥
 एकाहे वाधाराज्यौ कृत्वा नैमित्तिकीः कृतीः ।
 समा स्विष्टकृतं विद्यादाकृत्याद्यास्ततः परम् ॥ १० ॥
 विशेषतस्तस्यहादौ तु अधारावाज्यपूर्वकम् ।
 पश्चान्नैमित्तिकं कुर्यात्समाप्तिदिवसेऽप्यथ ॥ ११ ॥

आधाराज्यपूर्वेण ततो नैमित्तिकं चरेत् ।
 स्विष्टकृद्वाहतिश्चैव वारुणाद्यास्तथा हि षट् ॥ १२ ॥
 द्विजातिः पतितो यत्र द्वित्रिकं च चतुश्चतुः ।
 एकस्मिन्दिवसे कुर्यात्सोमयागे च शैशवे ॥ १३ ॥
 द्विजातीनां विवाहे तु नैत्यिकं प्रथमं भवेत् ।
 एकस्मिन्दिवसे कुर्यादग्निकार्यं पृथक्पृथक् ॥ १४ ॥
 दद्यादेकं च नित्यं च पृथक् नित्यं न चाचरेत् ।
 द्विजातिः पतितो यत्र द्वित्रिकं च चतुश्चतुः ॥ १५ ॥
 एकस्मिन्दिवसे कुर्यात्तत्रापि नैतिकं त्यजेत् ।
 होमे ब्रह्मा स्तुते विष्णुः स्रुवे चैव महेश्वरः ॥ १६ ॥
 अजस्यानियमे चेन्द्रोऽधिश्रयणं विवस्वतः ।
 पर्यग्निकरणे चैव उद्वाहे मातरः स्मृताः ॥ १७ ॥
 चन्द्रादित्यौ चोत्पवने वीक्षणे च दिशस्तथा ।
 प्रोक्षण्यां स्थापने दुर्गा इमे लक्ष्मी प्रतिष्ठिता ॥ १८ ॥
 होमं कुर्याद्विजश्रेष्ठा विधिं कुर्यात्समाहितः ।
 एतेषु देवताः प्रोक्ता द्विजातीनां हिताय च ॥ १९ ॥
 यजेत्सुपशुबद्धेषु संस्कारे चैव पर्वणि ।
 देवताः सर्वाज्ञातव्या एता यज्ञे समाहितैः ॥ २० ॥
 अर्धिदेवेन जानीयात्करवल्यां पंचफलं यतः ।
 तस्मात्सर्वप्रयत्नेन देवतामथ विन्यसेत् ॥ २१ ॥

इति श्रीभविष्ये महापुराणे मध्यमपर्वणि द्वितीयभागे पञ्चदशोऽध्यायः ॥ १५ ॥

षोडशोऽध्यायः अग्निजिह्वाध्यानवर्णनम्

सूत उवाच

अथ वक्ष्यामि सच्चैषां देवानां ध्यानमुत्तमम् ।
अस्य यज्ञे परिज्ञानाज्जिह्वा सम्यक्फलप्रदा ॥ १ ॥
हिरण्यवर्णां प्रथमां वह्निजिह्वां महाश्रुतिम् ।
कनकाढ्यकरां देवीं हिरण्याख्येष्टसिद्धये ॥ २ ॥
कनकां द्विभुजां शुक्लां हस्ताभ्यां दर्भसंयुताम् ।
कमंडलुं च बिभ्राणां नुमः साधकसिद्धिदाम् ॥ ३ ॥
उद्यदिन्दुनिभां रक्तां चतुर्भिर्भुजपल्लवैः ।
शंखचक्राभयवरान्दधतीं प्रणमाम्यहम् ॥ ४ ॥

भिन्नांजनचयप्रख्यां स्वर्णकुंभं तु वामतः ।
दक्षिणेन वरारक्तां धारयन्तीं नमाम्यहम् ॥ ५ ॥
सुप्रभामण्डलाभा च कराभ्यां तत्कृताञ्जलिः ।
पद्मासनस्था कौशेयवसना मे प्रसीदतु ॥ ६ ॥
जपाकुसुमसंकाशा बहुरूपा सखे मम ।
शुभदा स्याद्भुजैः शुभ्रा सहस्रं दधती परान् ॥ ७ ॥
नीलोत्पलनिभे देवि वह्निवर्णपराभवे ।
जपापुष्पधरे नित्यं सतीरूपे प्रसीद मे ॥ ८ ॥
मूलेन वीक्षयेत्स्थानं मंत्रेण खननं मतम् ।
त्रिसूत्रीकरणं कुर्याच्चतुःसूत्रं निपातयेत् ॥ ९ ॥

इति श्रीभविष्ये महापुराणे मध्यमपर्वणि द्वितीयभागे षोडशोऽध्यायः ॥ १६ ॥

सप्तदशोऽध्यायः

प्रतिष्ठापूर्वदिनकर्तव्यकृत्यवर्णनम्

सूत उवाच

प्रतिष्ठायाः पूर्वदिने कुर्याद्देवाधिवासनम् ।
धान्यप्रतिष्ठां तस्यैव गृपं चापि यथाविधि ॥ १ ॥
रात्रौ मूलाग्रे च घटे स्थापयेद्गणनायकम् ।
संपूज्य च विधानेन दिगीशांश्च तथा ग्रहान् ॥ २ ॥
ब्रह्माणं च तडागेषु वरुणं शान्तियागके ।
सोमं च मंडले सूर्यं पादे विष्णुं तथैव च ॥ ३ ॥
शैवे शैवं तथा प्रोक्तं प्रपायामथ कारुणम् ।
आरामे चैव ब्रह्माणं पाद्याद्यैरपि चार्चयेत् ॥ ४ ॥
द्रुपदादीति मन्त्रेण स्नापयेत्प्रथमं बुधः ।
गायत्र्या च ततः पश्चाद्गन्धद्वारेति तैलकम् ॥ ५ ॥
सुनाभेति च मंत्रेण द्वाभ्यामेव विशिष्यते ।
श्रीश्च ते इति कुसुमं फलिनीति च वै फलम् ॥ ६ ॥
कांडादिति च मंत्रेण दद्याद्दूर्वाक्षतं ततः ।
सिंदोरिवेति सिंदूरं विश्वामिति च मार्जनम् ॥ ७ ॥
समिच्छेत्यञ्जनं दद्याद्दुःस्थं सुरासुरा जपन् ।
चन्दनं यज्वभिर्जप्त्वा मानस्तोकेति चन्दनम् ॥ ८ ॥
यूपे चैव विशेषोयमुत्तराग्रं प्रविन्यसेत् ।
अथैव तेन मंत्रेण स्थापयेदथ वारिणा ॥ ९ ॥

१ सुवर्णाभामित्यर्थः ।

गायत्र्या प्रथमं चैव आपो हिष्ठेति वै जपन् ।
शत्रो देवीति द्रुपदां स्नापयेत्तदनन्तरम् ॥ १० ॥
अभिमन्त्र्याथ ब्रह्मेति त्रिरात्रं मंत्रमीरयन् ।
योगं योगद्वंद्वं जप्त्वा पवित्रं विन्यसेत्ततः ॥ ११ ॥
त्वं गन्धर्वेति मन्त्रेण तथा सुभाम इत्यपि ।
द्वाभ्यां तैलगन्धयुतं श्रीसुक्तेनापि पुष्पकम् ॥ १२ ॥
धूरसीति च तथा धूपमास्त्रज्योतिर्भिर्दीपकम् ।
अनुमीमहताति दद्याद्दूर्वाक्षतं ततः ॥ १३ ॥
विश्वामीति च निम्न्यंतकांडादिति तथाक्षतम् ।
सिंदोरिवेति सिंदूरं समिधेति तथाञ्जनम् ॥ १४ ॥
पादोऽस्येत्यथ भुक्तं स्याद्याः फलिनीति पुनः फलम् ।
रूपं नेति दहेद्द्रुपं न सोचिति च पूजनम् ॥ १५ ॥
युवा सुवासेति वस्त्रं नागगन्धेति चन्दनम् ।
ततो यमगृहाद्वाह्ये मण्डपांतरमाश्रितः ॥ १६ ॥
सुनातीति वचो दद्यात्ततश्चवाहयेत्प्रभुम् ।
तत्राधिवासनं कुर्याद्रक्षयेच्च सुरक्षिभिः ॥ १७ ॥
आचार्यो यजमानश्च ऋत्विग्भोजनमाचरेत् ।
अक्षारलवणान्यासी दधि विश्वं तिलास्त्यजेत् ॥ १८ ॥

आधारणं चाधिवासं वक्ष्ये तत्रानुसारतः ।
 सुनातेति वचो दद्यात्तैलं चैव शिवे त्रिभिः ॥१९॥
 पञ्चभिर्ब्राह्मणैः सार्धं गन्धर्वा इति विस्मरन् ।
 दद्याद्गन्धं तैलयुतं गन्धद्वारेत्यृचा पुनः ॥१०॥
 याः फलिनीति च फलं पूगतानामवर्जनम् ।
 कौशिकीरुत्तमोसीति दद्यात्स्वङ्गं सुतीक्ष्णकम् ॥२१॥
 रूपेण वेति मन्त्रेण मुद्गरं च निवेदयेत् ।
 श्रीश्च ते इति कुसुमं विश्वानीति च संपठन् ॥२२॥
 निर्मथनं ततः कार्यमिति साधारणो विधिः ।
 ततोधिवासकल्पे तु प्रदेशे तु समाचरेत् ॥२३॥
 विनाधिवासनं विप्राः प्रतिष्ठानं समाचरेत् ।
 न तत्फलमवाप्नोति विवाहे शरणं दिशेत् ॥२४॥
 ततः प्रयत्नतः कार्यं पूर्वाह्ने रात्रियोगतः ।
 नित्ये नैमित्तिके काम्ये कारयेत्कुण्डमण्डपम् ॥२५॥

स्थंडिले हस्तमात्रेण बालुकानिर्मितेऽपि च ।
 त्रयोदशांगुले हस्ते द्विहस्ते चापि वर्द्धते ॥२६॥
 एकैकांगुलको विप्राः पीठे नास्ति विचारणा ।
 नवपञ्चककुण्डे च लक्षादावपि शंकया ॥२७॥
 ततो दशांगुले पक्षे दशांगं शृणुत द्विजाः ।
 काष्ठं पत्रं च पुष्पं च मोदकं पिष्टकं तथा ॥२८॥
 अन्नं च परमान्नं च ह्यवेक्ष्यं तिलमेव च ।
 एतद्गृहपक्षे च विष्णुपक्षे तिलादितः ॥२९॥
 शैवे यवादितः कार्या शाक्ते पुष्पादितो भवेत् ।
 सूर्ये पक्षे पिष्टकादि गोपाले कृशरादितः ॥३०॥
 कृष्णे च करवीरादि श्रीफलानि च त्रैपुरे ।
 सारस्वते च श्रीवृक्षे मोक्षकामे निगद्यते ॥३१॥

इति श्रीभविष्ये महापुराणे मध्यमपर्वणि द्वितीयभागे सप्तदशोऽध्यायः ॥ १७ ॥

अष्टादशोऽध्यायः

यज्ञकर्माण्युक्तब्राह्मणयोजनवर्णनम्

सूत उवाच

अष्टौ होतारो द्वारपालास्तथाष्टौ अष्टौ
 कार्या ब्राह्मणा याजकाश्च ।
 सर्वे शुद्धा लक्षिता लक्षणाद्यैरेकः
 कार्यो जापकोस्मिन्महात्मा ॥ १ ॥
 दिव्यैर्गन्धैर्गन्धमाल्यैः सुवर्णैस्तैलं
 कार्यं ब्राह्मणाः पञ्चविंशः ।
 आवाप्यैस्तु द्विगुणैर्वै बलीयो

दिव्यैर्वस्त्रैर्ह्रणादक्षिणाभिः ॥ २ ॥
 नार्हयित्वा यथोक्तेन कश्चित्पत्रं निवेशयेत् ।
 अनर्हितेषु विप्रेषु न सम्यक्फलमाप्नुयात् ॥ ३ ॥
 प्रतिष्ठादिषु सर्वेषु सम्यग्विप्रानथार्हयेत् ।
 कुशद्विजं तु सर्वत्र अर्घ्यं विष्टरमात्रकम् ॥ ४ ॥
 प्रदद्यादर्हणं सम्यक्पश्चात्पात्रं निवेदयेत् ।
 विनार्हणं कृते तस्मिन्नरके परिपच्यते ॥ ५ ॥
 प्रत्येकं ब्राह्मणा यज्ञे वेदमन्त्रेषु पारगाः ।
 आचार्यो यदि कार्येषु वरयेद्दश गोत्रजान् ॥ ६ ॥
 विशिष्टानामभावेऽपि कुर्यात्कुशमयान्द्विजान् ।

कुशप्रतिकृतौ चापि स्वगोत्रं स्वं द्विजं विना ॥ ७ ॥
 न कुर्याच्चरणोद्देशं तथा प्रहरसंहतिम् ।
 गोत्रादिकीर्तनातेषु स्वनामोद्देशमीरयन् ॥ ८ ॥
 तुलापुरुषदाने च तथा च हाटकाचले ।
 कन्यादाने तथोत्सर्गे कीर्तयेत्प्रवरादिकम् ॥ ९ ॥
 न पात्रं प्रतिकृत्यर्थं न चालं सोदरं तथा ।
 मृतभार्यो ह्यभार्यश्च अपुत्रो मृतपुत्रकः ॥ १० ॥
 शूद्रसंस्कारकश्चैव कृपणो गणयाजकः ।
 प्रायश्चित्तगृहीतश्च राजयाजकपैथुनौ ॥ ११ ॥
 शूद्रगेह निवासी च शूद्रप्रेरक एव च ।
 स्वल्पकण्ठो वामनश्च वृषलीपतिरेव च ॥ १२ ॥
 बन्धुद्वेषी गुरुद्वेषी भार्याद्वेषी तथैव च ।
 हीनांगश्चैव वृद्धांगो भग्नदंतश्च दांभिकः ॥ १३ ॥
 प्रतिग्राही च कुनखः पारदारिक एव च ।
 श्वित्री कुष्ठी कुलोद्भूतो निद्रालुर्व्यसनार्थकः ॥ १४ ॥
 अदीक्षितः कदर्यश्च चंडरोगी गलद्रूणः ।
 महाव्रणी च उदरी यज्ञपात्रं न कारयेत् ॥ १५ ॥

वरणांते तु पात्राणां पूजामन्त्रान्धृणु द्विज ।
 प्रतिमन्त्रेण गन्धाद्यैरर्चयेन्मन्त्रवित्तमः ॥१६॥
 ब्रह्ममूर्तिस्त्वमाचार्यः संसारात्पाहि मां विभो ।
 त्वत्प्रसादाद्गुरो यज्ञं प्राप्तोस्मि यन्मयेप्सितम् ॥१७॥
 चिरं मे शाश्वती कीर्तिर्यावलोकाश्चराचराः ।
 प्रसीद त्वं महेशान प्रतीष्टाकर्मसिद्धये ॥१८॥
 त्वमादिः सर्वभूतानां संसारार्णवतारकः ।
 ज्ञानामृतप्रदाचार्यो यजुर्वेद नमोऽस्तु ते ॥१९॥
 ब्रह्मणैव समुद्भूत प्रकाशितदिगन्तर ।
 शुद्धजांबूनदप्रख्य यजुर्वेद नमोऽस्तु ते ॥२०॥
 प्रतप्तकनकाभास भासितद्युतिभूतल ।
 मन्त्रप्रख्यानसंस्थान यजुर्वेद नमोऽस्तु ते ॥२१॥
 प्रफुल्लकनकाभास भास्वरासुरभूषित ।
 प्रकीर्णमन्त्रसंभारविधिज्ञ प्रणतोऽस्मि ते ॥२२॥
 षडंगवेदवेदज्ञ ऋत्विङ्मोक्षप्रदो भव ।
 प्रविश्य मण्डलं विप्राः स्वस्थाने स्थापयेत्क्रमात् ॥२३॥
 वेद्याः पश्चिमभागे तु आचार्यं स्थापयेद्बुधः ।
 कुण्डस्याग्रे तु ब्रह्माणं मण्डलस्यैव पश्चिमे ॥२४॥
 होतारं स्थापयेत्तत्र विधिज्ञमथ चोत्तरे ।
 द्वौद्वौ कृत्वा ज्ञापकौ च खड्गधारकमेव च ॥२५॥
 द्वारिद्वारि प्रयत्नेन द्वारपालाननुक्रमात् ।
 वक्ष्यमाणेन मंत्रेण प्रत्येकमथ स्थापयेत् ॥२६॥
 पूजयेद्ब्रह्मपुष्पाद्यैर्वाससो युगलेन तु ।
 यज्ञे सवितते योऽसौ पूज्यते पुरुषः सदा ॥२७॥
 नारायणस्वरूपेण यज्ञं मे सफलं कुरु ।
 यज्ञेषु साक्षी सर्वेषु यजुर्वेदार्थतत्त्ववित् ॥२८॥
 ऋग्वेदार्थस्य तत्त्वज्ञ इन्द्ररूप नमोऽस्तु ते ।
 मखश्रेष्ठेषु सर्वेषु येन मंत्राः सुविस्तृताः ॥२९॥
 यजुर्वेदार्थतत्त्वज्ञ ब्रह्मरूप नमोऽस्तु ते ।
 मखश्रेष्ठेषु सर्वेषु एष एव विधिः स्मृतः ॥३०॥
 मांगल्यं कर्मणां नित्यं सर्वज्ञं ज्ञानरूपिणम् ।
 सिद्धये मम यज्ञस्य नमामि शिवरूपिणम् ॥३१॥
 पालय त्वं दिशः सर्वा विदिशश्च तथा इमम् ।
 दिक्पालरूपिणं विप्रं यज्ञसिद्धौ नमाम्यहम् ।

न संकल्पं चरेद्यागं व्रतं देवार्चनं तथा ॥३२॥
 संकल्पमूलः कामो वै यज्ञाः संकल्पसंभवाः ।
 संकल्पेन विना विप्रा यत्किञ्चित्कुरुतेनरः ॥३३॥
 फलं चाल्पालपकं तस्य धर्मस्यार्द्धक्षयो भवेत् ।
 तस्मात्सर्वप्रयत्नेन यागं संकल्पयेत्सुधीः ॥३४॥
 कामात्परो नैव भवेन्निष्कामोऽपि न शोभनः ।
 तस्मात्काममयं धर्मं विना मोक्षं न चाचरेत् ॥३५॥
 संकल्पेन विना यस्तु धर्मं चरति मानवः ।
 न तस्य फलमाप्नोति नित्यनैमित्तिकस्य च ॥३६॥
 न कुर्यात्स्थापने चैव कुर्याद्वै मंडलांतरे ।
 गृहीत्वौदुंबरं पात्रं वारिपूर्णं गुणान्वितम् ॥३७॥
 जलाशयारामकूपसंकल्पे पूर्वदिङ्मुखः ।
 साधारणे चोत्तरास्यो ग्रहयज्ञे तु संमुखः ॥३८॥
 महाव्रते प्रतिष्ठायां पात्रं ताम्रं हिरण्यम् ।
 राजताश्ममयं सांगं यद्यज्ञेषु प्रशस्यते ॥३९॥
 यज्ञीयपात्रपुटकं हस्तस्थाने प्रकीर्तितम् ।
 ऐश्यान्यां निक्षिपेत्तोयं प्रतिष्ठायां च पूर्वतः ॥४०॥
 आकाशे निक्षिपेद्यागे व्रते ईशेपि नित्यके ।
 पितृमेधे च गोयागे नर्मेधे च दक्षिणे ॥४१॥
 शुक्तिकांस्यादिहस्तैश्च ताम्ररौप्यादिभिस्तथा ।
 संकल्पो नैव कर्तव्यो मृन्मये च कदाचन ॥४२॥
 प्रणवं पूर्वमुच्चार्य यजेद्यज्ञेश्वरं स्मरेत् ।
 गङ्गा चादित्यचंद्रौ च द्यौर्भूमौ रात्रिवासरौ ॥४३॥
 सूर्यः सोमो यमः कालो महाभूतानि पंच च ।
 एते शुभाशुभास्येह कर्मणो नव साक्षिणः ॥४४॥
 इत्युच्चार्य न्यसेद्धर्मं ध्यात्वा पुष्पाञ्जलिं सृजेत् ।
 अमृतं कृत्यपात्रे च ॐ तत्सदिति निर्दिशेत् ॥४५॥
 धर्मः शुभ्रवपुः सितांबरधरः कार्योर्ध्वदेशे वृषो ।
 हस्ताभ्यामभयं वरं च सततं रूपं परं यो दधत् ।
 सर्वप्राणिमुखावहः कृतधियां मोक्षैकहेतुः सदा ।
 सोयं पातु जगंति चैव सततं भूयात्सतां भूतये ॥४६॥
 यज्ञसंबंधिविप्रांश्च एकाहेनैव योजयेत् ।
 हविर्द्रव्याणि यानि स्युरष्टयागांतरं च ॥४७॥
 पुनः पुनर्नियोज्यानि ब्राह्मणा हविरग्नयः ॥४८॥

१ विनेति शेषः

इति श्रीभविष्ये महापुराणे मध्यमपर्वणि द्वितीयभागेऽष्टादशोऽध्यायः ॥ १८ ॥

एकोनविंशोऽध्यायः

प्रतिष्ठायोग्यकालनिर्णयपुरःसरं प्रतिष्ठाविधिवर्णनम्

सूत उवाच

माघादिमासेष्वपि षट्सु कार्या

योगप्रतिष्ठा ऋषिभिः प्रणीता ।

देवादिसंस्थापनमाहुरत्र

यावन्न सुप्तो मधुसूदनश्च ॥ १ ॥

वारे भृगोर्देवगुरोर्बुधस्य

सोमस्य सर्वाः शुभदा भवन्ति ।

लग्ने शुभस्थे शुभवीक्षिते वा कार्या

प्रतिष्ठा च जलाशयानाम् ॥ २ ॥

शुद्धा द्वितीया च तथा तृतीया

त्रयोदशी चापि तथैव विप्राः ।

तथापि सप्तम्यपि पौर्णमासी

दशम्यसौ चाप्यथ पंचमी च ॥ ३ ॥

प्राणप्रतिष्ठा च जलाशयादेरेताः

प्रशस्तास्तितथो भवन्ति ।

अप्राप्य चैतानि शुभानि यानि

कार्या प्रतिष्ठा विषुवद्वये च ॥ ४ ॥

षडशीतिलोकाप्ययनद्वयेन

युगादिके पुण्यदिने शुभे च ।

कार्या तडागादिजलाशयस्य

प्राच्यां प्रतिष्ठा अथ चोत्तरे वा ॥ ५ ॥

सुचारु ईषत्प्रवणे च देशे

सुवर्तुलःषोडशहस्तमण्डपः ।

द्वारैश्चतुर्भिःप्रथितरुपेतश्चतुर्मुखश्चापिभवेत्सुरेताः ॥ ६ ॥

पूर्वादिद्वारेषु चतुष्टयेषु प्लक्षादि-

भिस्तोरणकैः सुरेशः ।

लुक्षस्तथोदुंबरपिप्पलौ च

न्यग्रोधकं चापि यथाक्रमेण ॥ ७ ॥

ऊर्ध्वे च हस्तानमितानि यानि

विचित्रमाल्यांबरभूषितानि ।

भूमौ यथा प्रीति च हस्तकानि

भवन्ति चैतान्यपि तोरणानि ॥ ८ ॥

सर्वत्र यागेपि हि मण्डपस्य कार्या

ध्वजा दिक्षु विदिक्षु शुभ्राः ।

दिक्पालवर्णाभपताकयुक्ता

मध्ये च वै नीलपताकयुक्ताः ॥ ९ ॥

ध्वजाश्च यास्मिन्दशहस्तसम्मितास्त -

स्मिन्पताका अपि पञ्चहस्ताः ।

अग्निसात्रा यदि मूलभागे

पंचांगुलाग्रे विनिबद्धगूढाः ॥ १० ॥

द्वारे च तस्मिंश्च निरूपिता वा

रंभा सुपुष्पा सुखशाङ्खलाश्च ।

वचाभिवृक्षोत्तरपंचहस्ताः

सपंचशाखा अपि तोरणानि ॥ ११ ॥

मुञ्जोद्भवैर्वर्हिःसमुद्भवैर्वा

सुरंजितश्चेत्त्रितपन्नपल्लवे ।

पुष्टद्वये सूत्रितं वेश्मैश्च

तथेक्षुकाण्डैश्च यागमण्डपम् ॥ १२ ॥

वेदिस्तथा मंडपमध्यभागे

कार्या च कोणेस्थितुपादिहीना ।

हस्तोच्छ्रिता रेखवती सुरेख-

परिष्कृता हस्तचतुष्टयेन ॥ १३ ॥

वेद्यां परित्यज्य दशांगुलानि

ऐशान्यतस्त्रीणि तथा पराणि ।

कुंडाय दद्याच्चतुरस्रमेक-

मवस्थितं त्र्यंगुलमेखलोज्ज्वलम् ॥ १४ ॥

प्रासादे च तडागे च महारामे तथैव च ।

मंडलं सर्वतोभद्रं प्रयत्नेनैव कारयेत् ॥ १५ ॥

कुंडं चापि प्रकुर्वीत यथाभ्यन्तरमेखलम् ।

बहिर्योनिगतं श्वेतं निश्चित्रं समसूत्रकम् ॥ १६ ॥

कुंडानि कुर्यान्नव कुंडपक्षे

वेद्यास्तथोच्चैरविदिक्षु चैव ।

सर्वाणि सर्वत्र च मेखलानि

षडस्रपंचास्रसमेखलानि ॥ १७ ॥

अष्टास्रजान्यब्जत्रिकोणकानि

तथाह्रचन्द्रं चतुरस्रकं च ।

कुण्डस्य पूर्वोत्तरदिग्विभागे

स्थाप्यो घटश्चन्दनचारुलिप्तः ॥ १८ ॥

माल्याम्बराच्छादितपूर्णपाथाः

सवृत्तपत्रश्च सुवर्णगर्भः ॥ १९ ॥

१ सप्तम्यर्थे प्रथमा ।

इति श्रीभविष्ये महापुराणे मध्यमपर्वणि द्वितीयभागे एकोनविंशोऽध्यायः ॥ १९ ॥

विंशोऽध्यायः

गृहवास्तुप्रतिष्ठादेवतार्चनप्रकारवर्णनम्

सूत उवाच

गतो यागगृहादन्यन्मण्डलां तरमाश्रितः ।
 यजमानस्तथा नित्यं कर्म कृत्वा यथाविधि ॥ १ ॥
 पंच देवान्नमस्कृत्य तथा यज्ञेश्वरं हरिम् ।
 संकल्पं च ततः कृत्वा ब्राह्मणा नामनुज्ञया ॥ २ ॥
 एतस्मिन्पुण्यदेशे तु फलं गोत्रश्च वै यमः ।
 वेदव्यासादिप्रणीतं यथाशास्त्रनिर्दर्शनम् ॥ ३ ॥
 यथायथा स्वतन्त्रोक्तं पुण्यारण्याभिधायकम् ।
 जलाशयप्रतिष्ठां च करिष्ये विधिवद्विजाः ॥ ४ ॥
 यथायथा च कल्पोक्तं यथाकुण्डं विधानतः ।
 साधिवासं यथैवैकः पुण्यारण्यविधायकः ॥ ५ ॥
 जलाशयप्रतिष्ठां च करिष्ये विधिवद्विजाः ।
 संकल्पमेवं कृत्वा तु वृद्धिश्राद्धं समाचरेत् ॥ ६ ॥
 मातृयागं पुरस्कृत्यवृद्धिश्राद्धं समापयेत् ॥ ७ ॥
 भेर्यादिघोषेण सुमंगलेन

पथं लिखेदत्र सषोडशाक्षरम् ।

इन्द्रादिदिक्पालवरायुधानि

समुलिखेदेव दिशि स्थितानि ॥ ८ ॥

ब्रह्मेशान्वरयेत्सर्वानाचार्यं तु विशेषतः ।

स्वर्णकुण्डलयुगेन तथा ताम्रादिभाजनैः ॥ ९ ॥

नानारत्नैश्च वस्त्रैश्च आचार्यं वरयेद्बुधः ।

हेमालंकारयुग्मैश्च वासोभिर्विविधैरपि ॥ १० ॥

यथामानं यथाशक्ति यथाभिवृणुयाद्बुधः ।

रचिता यजमानेन ध्रुवं स्वस्त्यस्तु ते इति ॥ ११ ॥

ततःसर्वौषधीभिश्च यजमानः सपत्निकः ।

आपोहिष्ठेतिमन्त्रेण स्नापयामासुरप्रजाः ॥ १२ ॥

यवगोधूमनीवारतिलश्यामाकशालयः ।

प्रियंगुव्रीहयश्चाष्टौ सर्वौषधिगणः स्मृतः ॥ १३ ॥

ततः शुक्लाम्बरधरः शुक्लमाल्यानुलेपनः ।

सर्वौषध्युदकस्नातः स्नापितो वेदपुङ्गवैः ॥ १४ ॥

ब्राह्मणैरभ्यनुज्ञातः पुरोहितपुरःसरः ।

नानामंगलघोषेण भेरीपटहनिस्वनैः ॥ १५ ॥

यजमानः सपत्नीकः पुत्रपौत्रसमन्वितः ।

पश्चिमं द्वारमासाद्य प्रविशेद्यागमण्डपम् ॥ १६ ॥

चरके पूजयेद्विष्णुं गंगां च यमुनां तथा ।

पार्श्वयोश्चार्धतो लक्ष्मीं प्रतिहारमनुक्रमात् ॥ १७ ॥

वेदिं प्रदक्षिणीकृत्य नमस्कुर्याद्यथाविधि ।

उपविश्य ततस्तस्मिन्ब्राह्मणानुमते स्थितः ॥ १८ ॥

स्वस्ति वाच्यं ततः कृत्वा पंच देवान्प्रपूजयेत् ।

भूतोत्सादं ततः कृत्वा विकिरान्विकिरेद्भुवि ॥ १९ ॥

अपक्रामंतु ये भूता ये चास्मिन्विघ्नकारकाः ।

यस्मान्नो नास्ति वर्तते यज्ञमात्रं प्रवर्तताम् ॥ २० ॥

पूजयेदासनं पश्चात्स्वकीयं पुष्पचंदनैः ।

नमोनंतासनायेति तथा पद्मासनाय च ॥ २१ ॥

विमलासनाय च नमो नमः सारासनाय च ।

योगासनाय च नमः पृथिव्यै नमः इत्यपि ॥ २२ ॥

ततो भूमितले वामहस्तं दत्त्वा पठेन्नरः ।

पृथ्व त्वया धृता लोका देवि त्वं विष्णुना धृता ॥ २३ ॥

त्वं च धारय मां नित्यं पवित्रमासनं कुरु ।

सूर्यायार्घ्यं ततो दत्त्वा गुरुं नत्वा कृताञ्जलिः ॥ २४ ॥

देवं हृत्पद्मके नीत्वा प्राणायामत्रयं चरेत् ।

ततोऽर्चयेद्विघ्नराजमैशान्यां च घटोपरि ॥ २५ ॥

गन्धपुष्पैस्तथा वस्त्रैर्नैवेद्यैर्विविधैरपि ।

गणानां त्वेति मंत्रेण ब्रह्माणं तदनंतरम् ॥ २६ ॥

आब्रह्मन्निति ऋचा तद्विष्णोरिति संस्मरन् ।

वासुदेवं ततः पश्चाद्भलिभिर्गन्धचंदनैः ॥ २७ ॥

ततो देवशरीरं तु नवमासाद्य त्रिंशतम् ।

वेद्याश्चपरितः सर्वान्स्वेस्वे स्थाने यथाक्रमम् ॥ २८ ॥

ततो राजाधिराजेन भूतशुद्धिं समाचरेत् ।

ततो बुद्धुदमध्ये तु श्वेतपद्मासनस्थितम् ॥ २९ ॥

शुद्धस्फटिकसंकाशं शंखकुन्देन्दुसप्रभम् ।

किरीटकुण्डलयुतं सितं पंकजधारिणम् ॥ ३० ॥

शुक्लमाल्यांबरं शुक्लं शुक्लगंधानुलेपनम् ।

अहितुण्डासनस्थं च पाशहस्तं महाबलम् ॥ ३१ ॥

स्तूयमानं सुरगणैः सिद्धगंधर्वसेवितम् ।

सुचारुवदनं देवं पद्ममालोपशोभितम् ॥ ३२ ॥

राजीवलोचनं नित्यं नागलोकोपशोभितम् ।

मकरग्राहकूर्माद्यैर्नानाजलचरैर्वृतम् ॥ ३३ ॥

जलाशयगतं देवं चिंतयेज्जलशायिनम् ।
 ततो न्यासं प्रकुर्वीत पंचांगत्वावशोभितम् ॥३४॥
 अर्घ्यपात्रं ततः कृत्वा त्रिभागजलपूरितम् ।
 अष्टधा मूलमंत्रं च जप्त्वा तेनोदकेन च ॥३५॥
 आसनं यागवस्तूनि प्रोक्षयेत्तेन वारिणा ।
 अरुणाय विद्महे तमोघ्नाय च धीमहि ॥३६॥
 तन्नो अरुणः प्रचोदयादिति स्नानं समाचरेत् ।
 ततो गणेशैशान्यामाग्नेय्यां गुरुपादुकाम् ॥३७॥
 धर्माधर्मादिकान्सर्वान्त्सत्त्वादीनथ चार्चयेत् ।
 सूर्यसोमजलादीनां मण्डलानि यथाक्रमम् ॥३८॥
 मध्ये शक्तिं च क्षीरोदमनंतं पृथिवीं तथा ।
 कूर्मं चाधारशक्तिं च सुमेरुं मन्दरं तथा ॥३९॥
 पञ्चतत्त्वं समभ्यर्च्य सांगोपांगमनंतरम् ।
 ततः श्वेतं च कुसुमं साक्षतं योगमायया ॥४०॥
 गृहीत्वा पूर्ववद्देशे स्थापयेत्कलशोपरि ।
 आवाहनं ततः कृत्वा मन्त्रेणानेन मंत्रवित् ॥४१॥
 एह्येहि भगवन्वरुण एष यज्ञः प्रवर्तते ।
 यज्ञभागं गृहाणेदं त्वामेवावाहयाम्यहम् ॥४२॥
 एवमावाह्य लोकेशमष्टौ सुद्राः प्रदर्शयेत् ।
 गायत्र्या स्नापयित्वा तु दद्यात्पाद्यादिकत्रयम् ॥४३॥
 पुष्पाञ्जलिं ततो दत्त्वा मूलमंत्रेण देशिकः ।
 पूर्वादिपत्रमूलेषु धर्मादीन्पूजयेद्बुधः ॥४४॥
 सत्त्वाद्याः पूजयेत्तत्र तेषामेव वरांगनाः ।
 ज्ञानं धर्मं च सोमं च रजः सत्त्वं तमस्तथा ॥४५॥
 पूर्वादिपत्रमध्ये तु ग्रहानष्टौ प्रपूजयेत् ।
 पञ्चाग्रे लोकपालानामग्न्यादीनायुधांस्तथा ॥४६॥
 कर्णिकादक्षिणे पूर्व वामे चापि शचीपतिम् ।
 पूर्वपत्रे तु ब्रह्माणं पूजयेत्सितपङ्कजैः ॥४७॥
 नैर्ऋत्ये वरुणस्याथ मध्येऽनंतं प्रपूजयेत् ।
 पीठमन्त्रेषु पूर्वादिब्रह्माणं च शिवं तथा ॥४८॥
 विष्णुं चापि गणेशं च पृथिवीं गंधचन्दनैः ।
 जपेन्मन्त्रं साष्टशतं सहस्रं विजपेद्बुधः ॥४९॥
 जानुभ्यामवनीं गत्वा विजयाख्यस्तवं पठेत् ।
 ईशानादिपीठकोणेषु कमलामंबिकां तथा ॥५०॥
 नैर्ऋत्यां विश्वकर्माणं वायव्ये तु सरस्वतीम् ।
 पूर्वादिद्वारदेशे तु मरुतं चावहादिकम् ॥५१॥
 आवहं प्रवहं चैव तथैवोद्ग्रहसंवहौ ।
 विन्यसेत्पाश्र्विमे द्वारि निवहं च परीवहम् ॥५२॥

विन्यसेदुत्तरद्वारि मरुतं च पराभवम् ।
 आग्नेयादिषु कोणेषु बहिष्पीठं ततो जयेत् ॥५३॥
 पिशाचात्राक्षसान्भूतान्वेतालांश्च तथा क्रमात् ।
 क्षोभकः कामरूपश्च सौभद्रो मरुतस्तथा ॥५४॥
 गोमुखो नन्दभद्रश्च द्विजिह्वो मलिनस्तथा ।
 हस्तिकर्णो विशालाख्यः सप्तरक्षोगणः स्मृतः ॥५५॥
 भूमिदो वरदश्चैव जयंतः क्षोभकस्तथा ।
 विदस्वंतः सुदंतश्च एते भूतगणाः स्मृताः ॥५६॥
 अंगदो नीलकर्णोऽसौ वसंतो यावकस्तथा ।
 घोररूपा महाकाया वेतालाश्च प्रकीर्तिताः ॥५७॥
 गंधपुष्पाक्षतैर्भक्तं सर्वं देवा ग्रहादयः ।
 ध्यानवर्णानुरूपेण पूजनीयाः प्रयत्नतः ॥५८॥
 ध्यायेदादित्यमारक्तं रक्तपद्मासनस्थितम् ।
 रक्तांबरधरं रक्तं रक्तमाल्यानुलेपनम् ॥५९॥
 यवविट्पुष्पसंकाशं सिंदूरारुणसप्रभम् ।
 आकृष्णेनेति मंत्रेण स्थापयेत्कलशोपरि ॥६०॥
 इहागच्छेति चावाह्य पाद्यार्घ्यैश्च पृथग्विधैः ।
 गंधपुष्पादिभिर्भक्त्या पूजयेत्तं यथाविधि ॥६१॥
 बलिं च लोहितं दद्यात्पयासं दधिसंढकम् ।
 घृतलिप्तं च शाल्यन्नं पताकां रक्तवर्णिकाम् ॥६२॥
 श्वेतांबरधरं श्वेतं शुक्लगंधानुलेपनम् ।
 द्विभुजं वरदं देवं गदाहस्तं महाबलम् ॥६३॥
 नानाभरणसंपन्नं सिद्धगंधर्वसेवितम् ।
 शुक्लपद्मासनस्थं चाश्वं दद्याच्छ्वेतभूषितम् ॥६४॥
 इमं देवा इति मंत्रेण स्थापयेत्पूर्वदिग्दले ।
 सितवस्त्रेश्च पुष्पैश्च शुक्लमाल्यानुलेपनैः ॥६५॥
 पायसैः श्वेतबलिभिर्दधिभक्तं निवेदयेत् ।
 धूपैः श्वेतपताकाभिर्नैवेद्यैर्विविधैरपि ॥६६॥
 रक्तमाल्यांबरं देवं रक्तभरणभूषितम् ।
 सुचारुनयनं रक्तं रक्तपद्मासनस्थितम् ॥६७॥
 किरीटकुंडलधरं मेघकंठं चतुर्भुजम् ।
 वरदं यज्ञनाशं च शूलशक्तिगदाधरम् ॥६८॥
 सर्वकामप्रदं देवं सिद्धगंधर्वसेवितम् ।
 चिंतयेत्परया भक्त्या मंगलं धरणीसुतम् ॥६९॥
 अग्निमिलेति मंत्रेण स्थापयेदग्निदिग्दले ।
 पूजयेद्रक्तपुष्पैश्च रक्तमाल्यानुलेपनैः ॥७०॥

धूपै रक्तपताकाभिर्गुडभक्तनिवेदनैः ।
 अतसीपुष्पसंकाशं कर्णिकारसमप्रभम् ॥७१॥
 रौहिणेयं महाकायं नीलनीरजलोचनम् ।
 प्रशांतवदनं देवं पीतवस्त्रं चतुर्भुजम् ॥७२॥
 खड्गचर्मधरं तद्गद्गदापरशुधारिणम् ।
 पद्मसनगतं देवं पीतपद्मासनस्थितम् ॥७३॥
 नानाभरणसंपूर्णं मृगेन्द्रवरवाहनम् ।
 उद्बुध्यस्वेति मंत्रेण याम्यां तु स्थापयेद्बुधम् ॥७४॥
 पूजयेद्बन्धपुष्पाद्यैः पीतगंधानुलेपनैः ।
 वस्त्रैः पीतपताकाभिर्बलिभिः कृशरान्वितैः ॥७५॥
 पीतवर्णं गुरुं ध्यायेत्पीतपद्मासनस्थितम् ।
 पीताभरणसंपन्नं पीतवस्त्रं चतुर्भुजम् ॥७६॥
 वरदं दंडहस्तं च साक्षसूत्रकमंडलुम् ।
 पूज्यमानं सुगंधैः सेन्द्रैर्देवगणैरपि ॥७७॥
 बृहस्पतय इति मंत्रेण नैऋत्यां दिशि संस्थितम् ।
 पीतचन्दनगंधैश्च पीतवस्त्रादिभूषणैः ॥७८॥
 धूपैः पीतपताकाभिः पीतोदकनिवेदनैः ।
 पूजयेत्परया भक्त्या पुरंदरपुरोहितम् ॥७९॥
 ध्यायेच्छुक्रं भृगुसुतं श्वेतपद्मासनस्थितम् ।
 चतुर्भुजं महाकायं वरदं दंडधारिणम् ॥८०॥
 महाबाहुं विशालाक्षं साक्षसूत्रकमंडलुम् ।
 स्तूयमानं मुनिश्रेष्ठैः सेवितं दैत्यपुङ्गवैः ॥८१॥
 सिंहासनगतं देवं नीलेन्दीवरलोचनम् ।
 विलसत्पुण्डरीकस्य मालाभिरुपशोभितम् ॥८२॥
 नानादैत्येन्द्रपुत्रांश्च पाठयन्तं मुहुर्मुहुः ।
 नानाशस्त्रास्त्रचतुरं नानाशास्त्रविशारदम् ॥८३॥
 एवं ध्यात्वा भृगुश्रेष्ठं जपन्नत्रात्परिस्तुतम् ।
 मनसा भक्तियुक्तेन स्थापयेत्पश्चिमे दले ॥८४॥
 सितचंदनवस्त्रैश्च धूपमाल्यानुलेपनैः ।
 धूपैः श्वेतपताकाभिः सक्तुभिः क्षीरसंयुतैः ॥८५॥
 पूजयेत्परया भक्त्या पुण्डरीकाक्षतैरपि ।
 ध्यायेत्सौरिं चतुर्बाहुं शूलहस्तं वरप्रदम् ॥८६॥
 इन्द्रनीलनिभं श्यामं दिव्यं बाणधनुर्धरम् ।
 इन्द्रीवरासनस्थं च सरोजवरसप्रभम् ॥८७॥
 नीलांबरधरं नीलपद्ममालोपशोभितम् ।
 घोररूपं महाकायं छायाहृदयनन्दनम् ॥८८॥

शत्रो देवीति मंत्रेण वायव्यां दिशि विन्यसेत् ।
 कृष्णचंदनवस्त्रैश्च कृष्णमाल्यानुलेपनैः ॥८९॥
 धूपैर्नीलपताकाभिर्बलिभिर्मार्गमिश्रितैः ॥
 धूम्रवर्णं सदा केतुं गदाहस्तं वरप्रदम् ॥९०॥
 द्विभुजं भीमकायं च धूम्राक्षं धूम्रवाससम् ।
 केतुं कृष्णव्रित्ति मन्त्रेण ऐशान्यां स्थापयेद्दिशि ॥९१॥
 धूम्रवर्णैश्च माल्यैश्च धूम्रगंधानुलेपनैः ।
 धूम्रधूम्रपताकाभिर्बलिभिर्मार्गमिश्रितैः ॥९२॥
 पूजयेत्परया भक्त्या केतुं सर्वार्थसिद्धिदम् ।
 लोकपालानहं वक्ष्ये सर्वसिद्धिप्रदायकान् ॥९३॥
 येषु पूजितमात्रेषु नालभ्यं विद्यते क्वचित् ।
 देवराजं ततो ध्यायेत्पुष्पबाणचयप्रभम् ।
 द्विभुजं पीतसंकाशं नीलेन्दीवरलोचनम् ॥९४॥
 रक्तोत्पलधरं तद्वत्पीतवासः समन्वितम् ।
 चामरासक्तहस्तैश्च कन्यारत्नैश्च शोभितम् ॥९५॥
 इन्द्राणीं चितयेद्दामे उत्पलद्वयधारिणीम् ।
 एवं संपूजयेद्भक्त्या सुरराजं जगत्प्रभुम् ।
 त्रातारमिति मन्त्रेण स्थापयेत्कर्णिकोत्तरे ॥९६॥
 पूजयेत्परया भक्त्या धूपगंधानुलेपनैः ।
 नानाविधोपहारैश्च पताकाभिर्ध्वजैरपि ॥९७॥
 बलिं क्षीरान्वितं दद्यान्मोदकं सितशर्कराम् ।
 उत्तमस्वर्णसंकाशं वीतिहोत्रं चतुर्भुजम् ॥९८॥
 अर्धचन्द्रसमस्थं च अजवाहनमुत्तमम् ।
 ज्वालावितानसंरक्तं मूर्ध्नि सप्तशिखान्वितम् ॥९९॥
 वरदं विभयं मालां दक्षे सूत्रं कमण्डलुम् ।
 त्रिनेत्रं रक्तनयनं जटामुकुटमंडितम् ॥१००॥
 नानाभरणसंपन्नं सिद्धगन्धर्वसेवितम् ।
 अग्निजिह्वेति मन्त्रेण स्नापयेदग्निदिग्दले ॥१०१॥
 पूजयेद्भक्तपुष्पैश्च रक्तमाल्यानुलेपनैः ।
 धूपै रक्तपताकाभिर्बलिभिः पायसैरपि ॥१०२॥
 नीलाञ्जनचयप्रख्यं नीलसिंहासनस्थितम् ।
 महामहिषमारूढं दंडपाशधरं विभुम् ॥१०३॥
 करालवदनं भीमं ज्वालाघूर्णितलोचनम् ।
 घोरदंष्ट्राकरालैश्च किंकराणां गणैर्वृतम् ।
 महिषं चितयेद्दामे चित्रमुतं च दक्षिणे ॥१०४॥

अच्छीयस इति मंत्रेण स्थापयेद्यमदिग्दले ।
 पूजयेत्परया भक्त्या धर्मराजं जगद्गुरुम् ।
 राक्षसेन्द्रं महाकायं कृष्णवर्णं द्विबाहुकम् ॥१०५॥
 नानाभरणसंपन्नं खड्गहस्तं महाबलम् ।
 वरमुक्ताविमानस्थं घोररूपं जलेश्वरम् ॥१०६॥
 एष त इति मंत्रेण नैर्ऋत्यां स्थापयेद्विशि ।
 कृष्णचन्दनवस्त्रैश्च कृष्णमाल्यानुलेपनैः ॥१०७॥
 धूपैः कृष्णपताकाभिर्बलिभिर्मामिश्रितैः ।
 शुद्धस्फटिकसंकाशं शंखकुन्देन्दुसप्रभम् ॥१०८॥
 द्विभुजं पाशहस्तं च सुन्दराङ्गं वरप्रदम् ।
 वरुणस्येति मंत्रेण स्थापयेत्पश्चिमे दले ॥१०९॥
 सितचन्दनधूपैश्च पाताकाभिर्ध्वजैरपि ॥११०॥

समीकरणं कुञ्जरवर्णसन्निभं

मृगाधिरूढं द्विभुजं द्विनेत्रम् ।

ध्वजांबरं चापि दधानमेकं

नीलांबरं मेघगणैर्वृतं च ॥१११॥

नीलचन्दनवस्त्रैश्च नीलमाल्यानुलेपनैः ।

पूजयेत्परया भक्त्या पताकाभिर्ध्वजैरपि ॥११२॥

धूपैर्लिपताकाभिर्बलिभिः पायसैरपि ॥११३॥

ध्यायेद्विनेत्रं द्विभुजं धनेशं

पीतांबरं वै नरवाहनं च ।

गदाधरं भक्तवरप्रदं च आवाहयेदुत्तरपद्मपत्रे ॥११४॥

गन्धचन्दनवस्त्रैश्च पीतमाल्यानुलेपनैः ॥११५॥

धूपैः पीतपताकाभिर्बलिभिः पायसैरपि ॥११६॥

स्निग्धकर्पूरसंकाशं तुषारकिरणप्रभम् ।

त्रिशूलतुम्बुरुधरं तथाभयवरप्रदम् ॥११७॥

उत्तुंगवृषभारूढं त्रिनेत्रं भस्मभूषितम् ।

कपालमालिनं तद्वत्खण्डेन्दुकृतशेखरम् ॥११८॥

एवं ध्यात्वा महेशानं स्थापयेदीशदिग्दले ॥११९॥

पूजयेत्परया भक्त्या भक्ष्यभोज्यैरनेकशः ॥१२०॥

सितध्वजपताकाभिर्बलिभिः पायसादिभिः ।

त्वमीशान इति मंत्रेण ऋषिं छन्दः समीरयन् ॥१२१॥

ब्रह्माणं रक्तगौराङ्गं शोण पद्मसमप्रभम् ।

राजीवलोचनं तद्वत्पद्मगर्भसमप्रभम् ॥१२२॥

पद्मासनस्थितं तद्वच्छ्वेतवस्त्रं चतुर्भुजम् ।

चतुर्मुखं सुरश्रेष्ठं मेघगम्भीरनिस्वनम् ॥१२३॥

राजहंससमायुक्तं विमानवरसंस्थितम् ।

सुवस्त्रुवौ दक्षिणे हस्ते वामे दंडं कमण्डलुम् ॥१२४॥

कुर्वाणमिव लोकांस्त्रीन्सिद्धगन्धर्वं सेवितम् ।

आज्यस्थालीं तथैवाग्रे कुशांश्च समिधं तथा ॥१२५॥

वामपार्श्वे तु सावित्रीं दक्षिणे तु सरस्वतीम् ।

आब्रह्मन्निति मंत्रेण स्थापयेत्पूर्वदिग्दले ॥१२६॥

नानाभक्ष्योपचारैश्च पूजयेद्गन्धचन्दनैः ।

धूपैः श्वेतपताकाभिर्बलिभिश्चाज्यपायसैः ॥१२७॥

अनन्तं शुक्लवर्णाभं पीतवस्त्रं चतुर्भुजम् ।

शंखचक्रगदापद्मधारिणं जगदीश्वरम् ॥१२८॥

आधारभूतं जगतां स्वर्णयज्ञोपवीतिनम् ।

नानाभरणसम्पन्नं फणाशतसमन्वितम् ॥१२९॥

ॐ नमोस्त्विति मंत्रेण स्थापयेद्गुणांतरे ।

पूजयेद्भक्ष्यभोज्यैश्च दीपगन्धानुलेपनैः ॥१३०॥

धूपैः श्वेतपताकाभिर्बलिभिश्चैव निर्मितैः ।

ततो मण्डलपूर्वे तु ब्रह्माणं पीतवाससम् ॥१३१॥

चतुर्भुजं चतुर्वक्त्रं सुवहस्तं वरप्रदम् ।

विभ्रतं च श्रुतं तद्वत्तथादण्डकमण्डलम् ॥१३२॥

आब्रह्मन्निति मन्त्रेण पूजयेद्गन्धचन्दनैः ।

दक्षिणे त्र्यम्बकं ध्यायेच्छूलखट्वाङ्गधारिणम् ॥१३३॥

वरदं डमरुधरं नागयज्ञोपवीतिनम् ।

निचद्रजूटवन्द्यं शुद्धस्फटिकसन्निभम् ॥१३४॥

कपालमालिनं देवं भुजंगाभरणान्वितम् ।

त्रिनेत्रं कुन्दसंकाशं भूतप्रेतगणैर्वृतम् ॥१३५॥

त्र्यम्बकं चेति मन्त्रेण पूजयेन्मधुपायसैः ।

अतसीपुष्पसंकाशं हारकेयूरभूषितम् ॥१३६॥

नानाभरणसम्पन्नं पीतवस्त्रं चतुर्भुजम् ।

दक्षिणे च गदां चक्रं वामे शंखं सपद्मकम् ॥१३७॥

श्रिया दक्षिणतो वामे सरस्वत्या समन्वितम् ।

तद्विष्णोरिति मन्त्रेण स्थापयेत्पश्चिमे ततः ॥१३८॥

पूजयेद्गन्धपुष्पाद्यैः पायसेन घृतेन च ।

गणेशं तु चतुर्बाहुं व्यालयज्ञोपवीतिनम् ॥१३९॥

गजेन्द्रवदनं देवं श्वेतवस्त्रं चतुर्भुजम् ।

परशुं लघुदं वामे दक्षिणे दंडमुत्पलम् ॥१४०॥

मूषकस्थं महाकायं शंखकुन्देन्दुसप्रभम् ।

युक्तं बुद्धिकुबुद्धिभ्यामेकदंतं भयापहम् ॥१४१॥

नानाभरणसंपन्नं सर्वापत्तिविनाशनम् ।
 गणानां त्विति मन्त्रेण विन्यसेदुत्तरे ध्रुवम् ॥१४२॥
 उत्तमजांबूनदहेमसन्निभां लक्ष्मीं
 सरोजासनसांस्थितां शुभाम् ।
 वामे सरोजं दधतीं तथैव
 हस्ते च दक्षे धृतचामरां च ॥१४३॥
 श्रीश्च तेति च मन्त्रेण ऐशान्यां मंडलाद्बहिः ।
 स्थापयेत्पूजयेद्भक्त्या सितचन्दन पङ्कजैः ॥१४४॥
 मोदकं परमान्नं च यवक्षीरं निवेदयेत् ॥१४५॥
 ततो देवीमंबिकां दिव्यरूपां
 ब्रह्मेन्द्राद्यैः स्तूयमानां त्रिनेत्राम् ।
 सिंहेशस्थां तप्तजांबूनदाभां
 चन्द्रार्द्धेनावद्धमौलिं जटाभिः ॥१४६॥
 दिव्यैर्वस्त्रैर्बाहुभिः साग्रलम्बै-
 दिव्यैर्माल्यैर्भूषणैः स्वरूपेताम् ।
 ब्रह्मेन्द्राद्यैर्दुर्जयां माहिषास्यं
 तीक्ष्णैरस्त्रैर्दानवं मर्दयंतीम् ।
 शूलं तीक्ष्णं बाणशक्ती च
 तीक्ष्णे खड्गं तीक्ष्णं बिभ्रतीं दक्षिणेन ।
 चापं पाशं खेटकं चांकुशं च घण्टां
 वामे बिभ्रतीं वै कुठारम् ॥१४७॥
 शिरश्छेदादर्धजातं कबन्धं खड्गं
 तीक्ष्णं बिभ्रतीं दैत्यराजम् ।
 नागैः पाशैर्वेष्टयित्वा समंता
 च्छूलैर्नैन निघ्नतीं देहमध्ये ॥१४८॥
 सेन्द्रैर्देवैः स्तूयमानां सुवेणीं
 गंधर्वाद्यैः सिद्धसंघैश्च सेव्याम् ।
 नानावस्त्रैर्भूषणैर्दीप्यमानां
 ध्यायेद्देवीमं विकामुज्ज्वलंतीम् ॥१४९॥
 वस्त्रैर्माल्यैर्यक्षधूपैर्वितानैर्भक्ष्यैर्भोज्यैर्मोदकैः पायसैश्च ।
 मांसैः पिष्टैश्छागलाहचैरशेषैः
 पूज्या देवी चंडिकाऽभीष्टदा च ॥१५०॥
 इयामां च पृथिवीं ध्यायेत्पंकजद्वयधारिणीम् ॥१५१॥
 मण्डूकस्थां द्विभुजां स्योना पृथिवीति चार्चयेत् ।
 नैर्ऋत्यां विश्वकर्माणं द्विभुजं टंकधारिणम् ॥१५२॥

१ यक्षकर्मभूपैरित्यर्थः ।

उत्पलं दक्षिणे हस्ते पद्मस्थं पीतवाससम् ।
 एवं ध्यात्वा ततो ब्रह्मत्रिति मन्त्रेण पूजयेत् ॥१५३॥
 स्वस्थां सरस्वतीं धजायेद्भरदाभयदायिनीम् ।
 पीतवस्त्रां सुमुकुटां देवगन्धर्वसेविताम् ॥१५४॥
 यामधा इति मन्त्रेण पूजयेत्सितचन्दनैः ।
 बलिं श्वेतचरुं दद्यात्कृशं यावकं तथा ॥१५५॥
 स्थापयेद्भामदिग्भागे कुंडपुष्पैः प्रपूजयेत् ।
 पूर्वादिद्वारदेशे तु पूजयेच्च मरुद्गणैः ॥१५६॥
 अग्न्यदिषु च कोणेषु बहिर्भूतान्समाचरेत् ।
 पिशाचा राक्षसा भूता वेतालकपिजातयः ॥१५७॥
 निर्णासाश्चैव ते सर्वे रौद्रा विकृतरूपिणः ।
 ततो मण्डलमध्ये तु वारुणं पूर्ववर्तमानम् ॥१५८॥
 पूरयेत्कलशे तत्र सुवर्णादिविनिर्मितम् ।
 कूर्मं कूर्माकृतिं कुर्याच्छुद्धस्वर्णेन सत्तमाः ॥१५९॥
 बृहत्पर्वप्रमाणेन राजतस्य च दुर्लभम् ।
 पादं पादेन मानेन अंगुलं परिमण्डलम् ॥१६०॥
 प्रौढीमत्स्यं तथा कुर्यात्कुलीरं ताम्रनिर्मितम् ।
 तेनैकस्य विनिर्माणं द्यंगुलायामविस्तृतम् ॥१६१॥
 तथा मानेन मण्डूकं तां भूमिं मुनिसत्तमाः ।
 शिशुमारं च वै सम्यक्तोलकद्वयनिर्मितम् ॥१६२॥
 अंगुलत्रयदीर्घं च यथा तस्याकृतिर्भवेत् ।
 सितचन्दनवस्त्रैश्च पूजनीयाः समंततः ॥१६३॥
 यावकैश्च विशेषेण बहुमन्त्रविशारदान् ।
 बह्वचौ पूर्वमत्स्यार्थं दक्षिणे तु यजुर्विदौ ॥१६४॥
 सासनौ पश्चिमं चाथ उत्तरेऽथर्वणौ स्मृतौ ।
 जयध्वमिति तान्ब्रूयाद्धोतृकान्पुनरेव हि ॥१६५॥
 स्थापयित्वा पृथक्सूत्रे सर्पं च मातरुद्वीपमेव च ।
 पञ्चांगं शिवसूक्तं च यथा विष्णोर्हरस्य च ॥१६६॥
 जयाग्रतः पुरुषसूक्तमद्भ्यः संभृतमेव च ।
 आशुः शिशानमारभ्य वयं मोषांगरुद्रके ॥१६७॥
 यज्जाग्रतश्चाग्रेष्व विष्णोर्गराटमेव च ।
 समस्ताध्यायरुद्रेण शतरुद्राख्यमीरितम् ॥१६८॥
 (पञ्चांगरुद्रस्य पुष्पदंत ऋषिर्गायत्री छन्दो ।
 वेदाहमेतद्वीजं श्रीश्च ते इति शक्तिर्नमस्ते ।
 रुद्र इति नायकः परमरुद्रो देवता परमस्तुतौ
 विनियोगः । सप्तांगरुद्रस्य पुष्पदंतऋषिः पंक्तिः
 छन्दः । अथैकमिति अंगुष्ठाभ्यां नमः ।

त्रिपादूर्ध्वमिति तर्जनीभ्या स्वाहा । वेदाहमिति
मध्यमाभ्यां वषट् । अमीषां चित्रमिति अना-
मिकाभ्यां हुम् ॥ यवांगू सोम इति कनिष्ठिका-
भ्यां वौषट् । परितो धेनुमिति करतलकरपृष्ठा-
भ्याम् अस्त्राय फट् इति । यज्ञाग्रत इति
हृदयाय नमः । सहस्रशीर्षेति शिरसे स्वाहा ।
अद्भ्यः संभूत इति शिखायै वषट् । आशुः
शिशान इति कवचाभ्यां हुं । नमस्ते रुद्र इति
नेत्रत्रयाय वौषट् । रूढं ब्रह्मन्निति अस्त्राय फट् ।
चतुर्दिक्षु छोटिकादानम् । इति सर्वांगेषु ।)
होमे प्रवर्तमाने तु सूक्तानन्यांश्च वै जपेत् ।
प्रजपेद्धारुणं सूक्तं तथा च पालसूक्तकम् ॥१७०॥
रात्रिसूक्तं च रौद्रं च पावमानं समुज्ज्वलम् ।
जपेच्च पौरुषं सूक्तं सर्वतोवरतं पृथक् ॥१७१॥
शाक्तं रौद्रं च सौम्यं च कूष्माण्डं जातवेदसम् ।
सौरसूक्तं च यजतो दक्षिणेन यजुर्वेदः ॥१७२॥
वैराजं पौरुषं सूक्तं सौवर्णं रुद्रसंहिताम् ।
शैशवं पञ्चनिरयं गायत्र्यं ज्येष्ठसाम च ॥१७३॥
वामदेव्यं बृहत्साम तथा चैव रथंतरम् ।
गोव्रतं च विकर्णं च रक्षोघ्नं पावनं स्मृतम् ॥१७४॥
गायंतं ब्राह्मणा ये च पूर्वादिद्वादशतः ।
अन्नात्परिस्तुत इति पञ्चपूर्वं सौरसूक्तकम् ॥१७५॥
रुद्राध्यायं च पञ्चांगं रौद्र इत्यभिधीयते ।
आप्यायस्वेति च चतुः सौम्यं सूक्तं प्रचक्षते ॥१७६॥
ईशावेत्यादि स्वांगं च कौष्माण्डं दशमं स्मृतम् ।
अग्रे बृहन्निति नवसूक्तं वै जातवेदसम् ॥१७७॥
षोडशं तु विभ्राड् बृहत्सौरं सूक्तं प्रकीर्तितम् ।
सौरसूक्तं ध्रुवोसीति इषवो मंगलं स्मृतम् ॥१७८॥
रात्रिसूक्तं हि यज्वान्ने रक्षोघ्नं शैवसूक्तकम् ।
गणानान्त्वेति पञ्च आपोहिष्ठेति च त्रयम् ॥१७९॥
पवमानं तु तद्विद्धि पावमानं तु षोडश ।
समस्तं देवयागेषु तद्वात्रौ तु तदूर्ध्वकम् ।
तदद्भ्यं च आरामे कूपे त्वेकक्रचं जपेत् ॥१८०॥
स्वगृह्योक्तविधानेन प्रतिकुण्डेषु होमयेत् ।
संस्क्रुयादीक्षणाद्यैश्च संपूज्य च परस्परम् ॥१८१॥

प्रज्वालयाग्निं च विधिवद्भोमं कुर्यादनन्तरम् ।
वागीश्वरं समभ्यर्च्य वागीश्वर्या समन्वितम् ॥१८२॥
यस्य देवस्य यो यागः प्रतिष्ठा यस्यकस्यचित् ।
प्रागेव तस्य जुहुयात्सहस्रं च शतं तथा ॥१८३॥
तिलाज्यैः पायसैर्वाथ पत्रपुष्पाक्षतेन च ।
ग्रहेभ्यो विधिवत्सर्वं तथेन्द्रागेश्वराय च ॥१८४॥
मरुद्भ्यो लोकपालेभ्यो विधिवद्विश्वकर्मणे ।
ऊर्जेन समिधा कुर्यादष्टाष्टौ स्वगृहेष्वपि ॥१८५॥
इन्द्रेश्वरमारुतानां तिलाज्येन घृतेन वा ।
एकैकामाहुतिं दद्यादात्स्वैः स्वैर्मन्त्रैर्यथाक्रमात् ॥१८६॥
दिगीशानां च प्रत्येकमष्टाष्टौ च विशेषतः ।
विश्वकर्मन्निति मन्त्रेण कृत्वा आज्याहुतित्रयम् ॥१८७॥
समिन्नयं पलाशस्य अथवाश्वत्थसंभवम् ।
एकैकामाहुतिं दद्यादाज्येन च विशेषतः ॥१८८॥
शिवं प्रजापतिं विष्णुं दुर्गां च कमलामपि ।
सरस्वतीं च विधिवत्पृथिव्या इति पावकैः ॥१८९॥
भूतेभ्योऽप्याहुतिं दद्यादेवं मासद्वयं क्रमात् ।
अन्येषां मधुराक्षतेन तिललाजैर्यथाक्रमम् ॥१९०॥
विष्णुं चैवं तु वायव्ये दुर्गायाश्च तथोत्तरे ।
कमलायाश्च ईशाने ईशानस्य संभूतकम् ॥१९१॥
एक कुण्डे तु एकस्मिन्भोमं कुर्याद्यथाविधि ।
पक्षे वै पञ्चकुण्डे तु पूर्वादीनां क्रमेण तु ॥१९२॥
एककुण्डे ग्रहान्कृत्वा कृत्वा बलभिदा सह ।
दक्षिणे क्रमतश्चैवं लोकेशं च तथैव च ॥१९३॥
पश्चिमे यस्य यागस्य दुर्गायाश्चोत्तरे दिशि ।
ईशाने भूतयक्ष्मा च जुहुयादेशिकोत्तमः ॥१९४॥
विष्णवादिदेवतानां च अग्रकुण्डे विधीयते ।
प्रथमे दिवसे कुर्याद्देवतानां च स्थापनम् ।
द्वितीये पूजनं कुर्याद्भोमं कुर्याद्यथाविधि ॥१९५॥
बलिदानं तृतीये तु चतुर्थीकं चतुर्थके ।
नीराजनं पञ्चमे तु पञ्चाहसाध्यको विधिः ।
त्र्यहसाध्ये तृतीये तु नवाहे त्वथ पंचमे ॥१९६॥
उदङ्मुखः प्राङ्मुखो वाप्यैशान्यादिक्रमेण तु ।
प्रादक्षिण्येन यज्ञं तु मन्त्रैः परिसमूहनम् ।
मन्त्रपूर्वं साग्निकानां निरग्नेस्तुष्टिकेन तु ॥१९७॥
त्रिकुशेन महायागे विवाहादौ द्विपत्रकम् ।
विश्वदेवे त्वेकपत्रमिति साधारणो विधिः ॥१९८॥

१ इयं सुत्रा ताराकवपे मेरुतन्त्रे चान्यत्रापि बहुषु तन्त्रेषुक्ता
तत एवावधारणा कर्तव्या ।

दिग्विदिक्षु परिस्तीर्य महायागेषु सर्वदा ।
 दिक्षु मात्रं नित्यके च विश्वदेवे तथैव च ॥१९९॥
 अकृत्वा कर्म नित्यं च वृथा नैमित्तिकं भवेत् ।
 तस्मात्फलाद्यैरपि तत्कृत्वा नैमित्तिकं चरेत् ॥२००॥
 प्रायश्चित्ते वैश्वदेवे सायंप्रातः प्रतीषु च ॥२०१॥
 मारणोच्चाटहोमेषु तथा संकल्पिताकृती ।
 प्रत्यवायकुले क्वापि तत्र नित्याकृतिं विना ॥२०२॥
 शताह्नं जुहुयाद्यत्र तत्र नित्यं विवर्जयेत् ।
 तुर्यहोमं ततः कृत्वा तूष्णीमेव जितेन्द्रियः ॥२०३॥
 प्रजपेदिन्द्रमग्निं च सोमाय च यथाक्रमम् ।
 ततस्तु समिधाहोमं व्याहृतिस्तदनन्तरम् ॥२०४॥
 भूर्भुवः स्वाहेति तथा त्वन्न इत्यादिपंचकम् ।
 अंते स्विष्टकृतं दद्याद्विधानं तस्य भोः शृणु ॥२०५॥
 घृताहुतिं स्विष्टकृच्च द्विजसंस्कारकर्मसु ।
 घृतैः स्विष्टकृतं दद्याद्यागादौ परिवर्जयेत् ॥२०६॥
 सर्वोषध्युदकस्नानं करिदंतोत्थमुष्णया ।
 रथ्यावल्मीकगोष्ठस्य तथाश्वस्य खुरस्य च ॥२०७॥
 त्रिगन्धं च त्रिशीतं च कुशमूलस्य मृत्तिकाः ।
 निक्षिपेत्स्नानकुम्भेषु आचार्यादींस्तु स्थापयेत् ॥२०८॥
 यजमानः पुरः कृत्वा दंतकाष्ठपुरःसरम् ।
 रात्रौ च भक्ष्यभोज्याद्यैः परितोष्य यथाक्षतम् ॥२०९॥
 कृत्वा यथोक्तकालेन पूजयेत्तैलधारया ।
 ततः प्रभाते विमले स्नानं कुर्याद्यथा विधि ॥२१०॥
 स्नानमब्दैवतैर्मन्त्रैः सूक्तेन पुरुषेण तु ।
 वारुणेन च सूक्तेन सुरास्त्वादि यथाक्रमम् ॥२११॥
 सुरास्त्वामभिर्षिचंतु ब्रह्म विष्णुमहेश्वराः ।
 वासुदेवो जगन्नाथस्तथा संकर्षणः प्रभुः ॥२१२॥
 आखंडलोभिर्भगवान्यमो वै निर्ऋतिस्तथा ।
 वरुणः पवनश्चैव धनाध्यक्षस्तथा शिवः ॥२१३॥
 ब्रह्मणा सहितः शेषो दिक्पालाः पांतु ते सदा ।
 कीर्तिलक्ष्मीर्धृतिर्मैधा पुष्टिः श्रद्धा क्रिया मतिः ॥२१४॥
 बुद्धिर्लज्जा वपुः शांतिस्तुष्टिः कांतिश्च मातरः ।
 पतास्त्वामभिर्षिचंतु देवपत्न्यः समाहिताः ॥२१५॥
 आदित्यश्चन्द्रमा भौमो बुधजीवसितार्कजाः ।
 ग्रहास्त्वामभिर्षिचंतु राहुः केतुश्च तर्पिताः ॥२१६॥
 देवदानवगंधर्वा यक्षराक्षसपन्नगाः ।
 ऋषयो मनवो देवा देवमातर एव च ॥२१७॥

देव पत्न्यो द्रुमा नागा दैत्याश्चाप्सरसां गणाः ।
 अस्त्राणि सर्वशस्त्राणि राजानो वाहनानि च ॥२१८॥
 औषधानि च रत्नानि कालस्यावयवाश्च ये ।
 सरितः सागराः शैलास्तीर्थानि जलदा नदाः ॥२१९॥
 एते त्वामभिर्षिचंतु सर्वकामार्थसिद्धये ।
 स्नानं समाप्य विधिवत्स्वगणेनानुलेपयेत् ॥२२०॥
 गवामष्टोत्तरशतं तदर्थं चाथ विंशितम् ।
 आचार्याभिरूपाय प्रदद्यादभिपूजयन् ॥२२१॥
 ततः प्रभाते विमले जले समवतारयेत् ।
 शुद्धां च कपिलां दोग्ध्रीं घंटाचामरवर्जिताम् ॥२२२॥
 सामगाय ततो दद्यात्सुवर्णदक्षिणान्विताम् ।
 यूपमादाय संस्थाप्य स्नापयेद्भारुणं जपन् ॥२२३॥
 अच्छेवतेन मन्त्रेण गायत्र्या तदनन्तरम् ।
 रोचनाभिश्चिरत्नेन तथा कुंभोदकेन च ॥२२४॥
 पर्वताग्रमृदा तोयनागवल्मीकजातया ।
 गजदंतमृदा चैव कूलमूलतमृदा तथा ॥२२५॥
 पुष्पोदकेन शंखेन तथा रत्नोदकेन च ।
 दध्यक्षतेन दुग्धेन घटेन शतधारया ॥२२६॥
 सुगंधेन त्रिशीतेन विलिप्य च समाहितः ।
 दापयेत्कांस्यमूलं च दद्याद्धोमयं च वा ॥२२७॥
 मालयवस्त्रै रलंकृत्य पूजयेद्बन्धचन्दनैः ।
 ईशावा इति मन्त्रेण दद्यात्पुष्पाञ्जलित्रयम् ॥२२८॥
 पुनस्त्वादिति मन्त्रेण पुनः पुष्पं समुत्सृजेत् ।
 प्रादेशमात्रविस्तारं मध्ये वृत्तं षडंगुलम् ॥२२९॥
 कांस्यचक्रस्य मानं तु ऊर्ध्वं यद्वादशांगुलम् ।
 तदूर्ध्वं विलिखेच्छूलं चतुरंगुलमानतः ॥२३०॥
 अंगुष्ठहीने लोहस्य तत्र शूलं न कारयेत् ।
 ततो मंगलपूर्वं तु द्विजातीनां मतेन च ॥२३१॥
 समुत्सृजेच्च प्रासादं तडागं च विशेषतः ।
 चतुर्दशं गृहीत्वा तु ईशानाभिमुखेन तु ।
 समुत्सृजेत्ततः पश्चाद्वाक्यमेतदुरीयेत् ॥२३२॥
 ओमित्यादिश्रीकृष्णद्वैपायनाभिधानवेदव्यासप्र-
 णीतभविष्यपुराणोक्तफः प्राप्तिकामश्चतुष्कोणा
 द्यवच्छिन्नमत्कारितपुष्कारिणीजलमेतदूर्जितं
 गंधपुष्पाद्यार्चितं वरुणदैवतं सर्वसत्त्वेभ्यः
 स्नानावगाहनार्थमहमुत्सृजे ॥२३३॥

ततो वरुणसूक्तेन वरुणं नागसंयुतम् ।
 मकरं कच्छपं चैव तोयेषु परिनिक्षिपेत् ॥२३४॥
 पूजयेद्वरुणं देवमर्घ्यं दद्याद्विशेषतः ।
 तेनोदकेन संस्नाप्य गजदंतोत्थमृत्स्नया ॥२३५॥
 श्वेताश्वसुरसंभूतं श्रीश्च तेति च संजपन् ।
 आप्यायस्वेति मंत्रेण मृदं चतुष्पथोद्भवाम् ॥२३६॥
 तद्विष्णोरिति मंत्रेण कुशमूलेन स्थापयेत् ।
 तीर्थतोयेन गंधेन तथा पश्चाद्युक्तेन च ॥२३७॥
 गायत्र्या स्नापयेद्देवं रत्नतोयेन साधकः ।
 आप्यायस्वेति मंत्रेण क्षीरेण तदनंतरम् ॥२३८॥
 दधिक्राव्णेति दध्ना च मधुधातेति वै मधु ।
 सरस्वत्यांतेति जातीपुष्पतोयेन स्नापयेत् ॥२३९॥
 (वरुणोत्तमिति मंत्रस्य नारायण ऋषिः गायत्री
 छंदो वरुणो देवता वरुणप्रीतये विनियोगः ।
 श्रीश्च ते इति मंत्रस्य कर्दम ऋषिः पंक्तिश्छंदः
 सरिदेवता अश्वसुरमृदा स्नाने विनियोगः ।
 आप्यायस्वेति मंत्रस्य पर्वत ऋषिः उष्णिक्छन्दः
 सरस्वती देवता वरुणप्रीतये चतुष्पथमृदा
 स्नाने विनियोगः । तद्विष्णोरिति मंत्रस्य
 मैनाक ऋषिश्छिन्दुछन्दः सरस्वती देवता
 वरुणप्रीतये कुशमृदा स्नाने विनियोगः । कया
 न इति मंत्रस्य वसिष्ठ ऋषिरनुष्टुप्छन्दः सोमो
 देवता वरुणप्रीतये नागगंधस्नाने विनियोगः ।
 तेजोसीति मंत्रस्य गर्ग ऋषिश्छिन्दुछन्दः
 वासवो देवता वरुणप्रीतये विनियोगः ।
 सरस्वत्यै भेषज्येनेति मंत्रस्य वामदेव ऋषिः
 पंक्तिश्छंदो विष्णुर्देवता वरुणप्रीतये विनियोगः ।
 पुष्पोदकस्नाने । अग्न आयाहीति मंत्रस्य
 जनार्दन ऋषिः जगतीछन्द ऐन्द्री देवता
 वरुणप्रीतये विनियोगः ।)
 प्रक्षिपेत्पश्च ग्रीहीश्च इयश्चेति च संपठन् ।
 पश्चात्प्राजानं कुर्यात्पश्चवोषपुरःसरम् ॥२४०॥
 शिरीषपुष्पसंभूतं दर्पणं कांस्यसंभवम् ।
 गोपीचन्दनसंभूतं गंगामृत्तिकयाथ वा ।
 कृष्णां गां गोमयं वापि स्वस्तिकं शंखमेव च ॥२४१॥
 कारयेत्पदकं वापि यवगोधूमकस्य वा ।
 उत्पन्नस्वर्गसंभूतं कलशं माषसंभवम् ।
 श्रीरसपुष्पसंभूतं दर्पणं कांस्यसंभवम् ॥२४२॥

नन्वावर्ते मलयजे ततो निर्मलयेत्सुधीः ।
 एकैकं प्रतिमंत्रेण प्रत्येकं तु जलोपरि ॥२४३॥
 ध्रुवप्रतिकृतैर्मंत्रैरष्टभिश्च यथाक्रमम् ।
 पूर्वाक्षतं माषभक्तवर्लि दद्याद्विधानतः ॥२४४॥
 ततो नारायणसूक्तेन देवं नारायणं प्रजेत् ।
 अन्येषां चैव देवानां प्रदद्याद्विशतं बलिम् ॥२४५॥
 तत आचमनीयं च वस्त्रयुग्मं निवेदयेत् ।
 वक्ष्यमाणेन मंत्रेण क्रमेणापि विधानतः ॥२४६॥
 पृथक्पृथक्ततो दद्यात्तावन्त्येनापि भो द्विजाः ।
 वेदसूक्तसमायुक्ते यज्ञसूत्रसमन्विते ।
 सर्ववर्णप्रेदे देव वाससी ते विनिर्मिते ॥२४७॥
 शरीरं ते न जानामि चेष्टां नैव च नैव च ।
 मया निवेदितान्गन्धान्प्रगृह्य च विलिप्यताम् ॥२४८॥
 अष्टोत्तरशतान्दीपान्परितः स्थापयेत्क्रमात् ।
 तदर्धं वा पञ्चविंशं मंत्रेण प्रजयेत्सुधीः ॥२४९॥
 त्वं सूर्यचन्द्रज्योतींषि विपादस्त्वं तथैव च ।
 त्वमेव सर्वज्योतींषि दीपोऽयं प्रतिगृह्यताम् ॥२५०॥
 प्रदक्षिणं ततः कुर्यात्पश्चधा सप्तधाथ वा ।
 वक्ष्यमाणेन मंत्रेण दद्याद्दूषं दशांगकम् ॥२५१॥
 वनस्पतिरसो दिव्यो गंधाढ्यः सुरभिः शुचिः ।
 मया निवेदितो भक्त्या धूपोऽयं प्रतिगृह्यताम् ॥२५२॥
 अलंकारैश्च गंधैश्च पीतवस्त्रैस्तथैव च ।
 दूर्वाक्षतेन माल्येन युक्तं पुष्पेण पूजयेत् ।
 दद्यात्पश्चाज्जलिं पश्चाद्विष्णुसूक्तं पुनर्जपेत् ॥२५३॥
 ततः सुशोभने स्थाने वेदीं निर्माय देशिकः ।
 वरुणं विन्यसेत्तत्र तथा पुष्करिणीमपि ॥२५४॥
 विवाहोक्तेन विधिना कुर्यान्निर्मलनादिकम् ।
 गंधपुष्पं ततो दद्याद्गां च दद्यात्सदक्षिणाम् ॥२५५॥
 चामरं व्यजनं छत्रं कांस्यं लोहं तथैव च ।
 कुर्यात्पुष्करिणीं रम्यां राजतीं च त्रिपादिकाम् ॥२५६॥
 चतुष्कोणां च सुपमां ह्यगुष्ठपरिमंडलाम् ।
 सुवर्णप्रतिमां कुर्याद्भालेनैकेन भो द्विजाः ॥२५७॥
 अथवा स्वर्णपत्रे च कुंकुमेन तले लिखेत् ।
 बाणशक्तिप्रमाणेन स्वर्णपत्रं तु ह्यगुलम् ॥२५८॥
 कारयेच्चतुरस्रं च पीठोपरि न्यसेद्बुधः ।
 नीराजनांति विप्रेन्द्राः संस्मरेदमृतं तरुत् ॥२५९॥
 अशक्तेन तथैवैककाष्ठे वा पिप्पलच्छदे ।
 ताम्रपट्टे लिखेद्वापि अलक्तेन यथाविधि ॥२६०॥

प्राणप्रतिष्ठां कुर्यात्तु वरुणाय निवेदयेत् ।
 महं तु वत्सरं कुर्याद्वेदघोषपुरःसरम् ॥२६१॥
 अशोकः खदिरः शालो ह्यश्वत्थो बिल्वकस्तथा ।
 धात्री कुरुवकश्चैव बकुलो नागकेशरः ॥२६२॥
 एषामेव काष्ठयूपं यजमानप्रमाणकम् ।
 समादाय च संस्थाप्य वस्त्राद्यैः प्रतिगृह्य च ॥२६३॥
 यूपं रक्षेति मंत्रेण खनित्वा च प्रदापयेत् ।
 स्थिरो भवेति मन्त्रेण हस्तं दत्त्वा पठेत्ततः ॥२६४॥
 तडागस्य तथैशान्यां तथा प्रासादकस्य च ।
 प्रापयेदक्षिणे भागे आवासस्य च मध्यके ॥२६५॥
 नौकां गत्वा ततः पश्चाद्यूपमादाय वाग्यतः ।
 मध्यदेशे तडागस्य समुलंघ्य तथोत्तरम् ॥२६६॥
 गंतव्यं प्रकल्प्य तत्रैव आप्यायस्वेति वै ऋचा ।
 शिलायां होमयेत्तत्र हुनेनौकाहुतित्रयम् ॥२६७॥
 अंगदाय स्वाहेति भौमाय नम इत्यतः ।
 लाजाशक्तौ दक्षिमधौ वासने प्रतिहोमयेत् ॥२६८॥
 कूर्माय नम इत्युक्त्वा पृथिव्यै नम इत्युत् ।
 स्वाहेत्यनंतमंत्रेण दद्यादधर्ममनंतरम् ॥२६९॥
 पञ्चरत्नेन गन्धेन शंखेनार्घ्यं प्रदापयेत् ।
 चतुरस्रं समाकीर्णं चतुर्दिक्ष्वधृतैर्जनैः ॥२७०॥
 कल्पयेद्गोपयेत्तत्र हस्तं दत्त्वा पठेदिदम् ।
 स्थिरो भवेति मंत्रेण गंधपुष्पैः प्रपूजयेत् ॥२७१॥
 चक्रं सदर्पणं दद्यान्नागदंडशिरो गतः ।
 विद्युदत्र च कर्तारं ग्रहदुःखहरिप्रियम् ॥२७२॥
 एवं चक्रं पूजयित्वा शूलं नागांश्च पूजयेत् ।
 उच्चैर्ध्वजं ततः कृत्वा न नागेति च संपठेत् ॥२७३॥
 गायत्रस्वेति मंत्रेण पठेद्भारद्वयं ततः ।
 दिक्पालेभ्यो बालं दद्यान्माषभक्तं गुडौदनम् ॥२७४॥
 रक्तपुष्पान्वितं कृत्वा प्रणिपत्य प्रसादयेत् ।
 सहस्रं वा धनं दद्याद्ब्राह्मणाय कुटुंबिने ॥२७५॥
 ततो भोज्यं ससर्पिश्च सहिरण्यं यथाविधि ।
 इक्षुस्वस्तीतिकां दद्याज्जले मातृश्च पूजयेत् ॥२७६॥
 मंथरः वसुतां कांतां राक्षसां च पिशाचिकाम् ।
 नागिनीनागपुत्रांश्च मध्ये संपूजयेत्ततः ॥२७७॥
 पूर्णांते च पृथग्दद्यात्लाजाद्यैर्गुडमिश्रितैः ।
 इन्द्रो बलवती स्वाहा यशो बलवतामपि ॥२७८॥
 बृहत्पक्षाविशेषोऽयं मध्यमे च कनीयके ।
 बृहस्पते च इन्द्राय तव देवतामिति ॥२७९॥

स्वाहेति जुहुयात्पश्चात्प्रणीतां चालयेत्ततः ।
 कनिष्ठ पक्षे प्रासादे तथा चैव जलाशये ॥२८०॥
 मन्दरे तोरणस्यैव विष्वक्सेनं प्रकल्पयेत् ।
 आरामे च तथा सेतौ विशेषः पञ्चमो द्विजाः ॥२८१॥
 पूजांतरेण यः कस्य जपेन्मन्त्रसहस्रकम् ।
 स्तुतिं समाप्य विधिवदिमं मन्त्रमुदाहरेत् ॥२८२॥
 सर्वसत्त्वैभ्य उच्छिष्टमपि तज्जलमुद्धृतम् ।
 इति पठित्वा पुष्करिणीजलं हस्ते गृहीत्वा जले क्षिपेत् ॥२८३॥
 ततो जलमातृभ्यो नम इति जलमातृः प्रपूजयेत् ।
 त्रैलोक्ये यानि स्थानानि स्थावराणि चराणि च ।
 त्रैलोक्ये यानि स्थानानि स्थावराणि चराणि च ॥२८४॥
 तेषामाप्यायनायैतज्जलमुत्सृज्यते मया ।
 मात्रे तु कृतमेतत्ते जगदानंदकारकम् ॥२८५॥
 शिवाय सर्वभूतानां सदा पाहि जलाशयम् ।
 पिबंतो ह्यवगाहंतः सुखिनः सर्वजंतवः ॥२८६॥
 जलं विश्वोपकाराय कृतमेतन्मया सदा ।
 कीर्तिंस्तिष्ठतु मे देवाश्चिराय धरणीतले ॥२८७॥
 त्वत्प्रसादान्महाभाग नागराज नमोऽस्तु ते ।
 येऽत्र केचिद्विपद्यंते स्वकर्मफलभोजनाः ॥२८८॥
 तेषां दोषैर्न लिप्येऽहं स्वस्वं गममवाप्नुयात् ।
 नारायणो जगत्प्राणः सर्वकामप्रदायकः ॥२८९॥
 आपेया मातरः संतु जगतां वृक्षयोनयः ।
 अपांपते रसायात्र यादसामीश्वर प्रभो ॥२९०॥
 वरुणास्यासने कीर्तिं सनातन नमोऽस्तु ते ।
 तत्तोयं निधिवदद्यादक्षिणार्थं द्विजन्मने ॥२९१॥
 सुवर्णं रजतं दद्यादनङ्गाहं पयस्विनीम् ।
 दद्याद्धेनुद्वयं पश्चात्कुर्याद्ब्राह्मणतर्पणम् ॥२९२॥
 वह्निपूजां पुस्तकृत्य मन्त्रेण प्राशयेत्ततः ।
 पितृणां दापयेदध्वं ततो देवं प्रसादयेत् ॥२९३॥
 विंशमुद्रां पञ्चमुद्रां नागमुद्रां प्रदर्शयेत् ।
 वैश्वानरा इति ऋचा पूजां कृत्वा विवर्जयेत् ॥२९४॥
 यस्ते प्राणाञ्जपन्पश्चात्प्रकुर्यादथ चन्दनम् ।
 प्रदक्षिणं ततः पश्चात्तडागस्य शृणु द्विजाः ॥२९५॥
 ब्राह्मणान्पुरतः कृत्वा वेदघोषं समुच्चरन् ।
 महामङ्गलपूर्वेण प्रविशेद्भवनं सुधीः ॥२९६॥
 ततो गृहार्चनं कुर्याद्ब्राह्मणानां च भोजनम् ।
 दीनानां कृपणानां च सवित्रेऽध्वं निवेदयेत् ॥२९७॥

एकविंशोऽध्यायः

मध्यमप्रकारेण गृहवास्तुप्रतिष्ठाविधिवर्णनम्

सूत उवाच

सप्तान्निष्टोमको नाम ह्युत्तमः कथितो विधिः ।
 मध्यमे मध्यमफलं कनिष्ठे तु कनिष्ठकम् ॥ १ ॥
 अधुना मध्यमं वक्ष्ये विधिं शास्त्रानुसारतः ।
 यथाविभवयागेन यत्कर्तव्यं नरेण वै ॥ २ ॥
 सद्योधिवासकल्पेन यूपानीधवास्य च ।
 पूर्वस्मिन्नेव दिवसे देवज्ञकथिते शुभे ॥ ३ ॥
 मुहूर्ते कलशं स्थाप्य संगृह्य गणनायकम् ।
 स्थापयेत्प्रथमं यूपमापोहिष्ठेतिमन्त्रकैः ॥ ४ ॥
 शत्रो देवास्ततः पश्चादन्धद्वारेति गंधकम् ।
 श्रीसूक्तेन ततो दद्यात्पुष्पं दूर्वाक्षतं ततः ॥ ५ ॥
 काण्डादिति च मन्त्रेण ततो धूपं निवेदयेत् ।
 ये गृह्णामीति च ऋचा पूजायां स्थापयेत्ततः ॥ ६ ॥
 विवाहविधिना सर्वं कार्यं चैवाविवासनम् ॥ ७ ॥
 सर्वमेव प्रयुंजीत तडागादिषु पण्डितः ।
 अधिवास्य तडागादीनाचार्यादींश्च सर्वशः ॥ ८ ॥
 संगृह्य गंधपुष्पाद्यैर्धूपैर्दीपैः सुशोभनैः ।
 ततः प्रभातसमये नित्यं निर्वर्त्य शास्त्रतः ॥ ९ ॥
 वृद्धिश्राद्धं ततः कुर्यान्मातृपूजापुरःसरम् ।
 अलंकृत्य यथाशक्ति आचार्यादींश्चरेद्बुधः ॥ १० ॥
 शृणुयात्पश्चिमे भागे मंडपस्य समीपतः ।
 मध्यदेशे समुद्भूतं यज्ञपात्रं प्रशस्यते ॥ ११ ॥
 अथ वा तत्र देशीयं गुरुं वा श्रोत्रियोद्भवम् ।
 यज्ञे प्रधानद्वितीयमृत्विगाचार्यमेव हि ॥ १२ ॥
 वैतानकल्पे संपन्नं शक्तिकल्पपरायणम् ।
 निगमज्ञानसंपन्नं यज्ञे पात्रं प्रशस्यते ॥ १३ ॥
 पत्नीहीनमपुत्रं च श्यावदंतमदंतकम् ।
 गणानां याजकं षंडं स्वगोत्रं परिवर्जयेत् ॥ १४ ॥
 अप्रधानेषु यज्ञेषु दानयज्ञेषु सत्तमाः ।
 नियोजयेत्स्वगोत्रं च होमे नास्ति विचारणा ॥ १५ ॥
 कुशप्रतिकृतौ चापि ततः स्वर्गं स गच्छति ।
 धनमादौ च संशोध्य ततो यज्ञं समाचरेत् ॥ १६ ॥
 अयाज्ययाजनोद्भूतं पल्लवं व्यवहारके ।
 कूटसाक्ष्येण पल्लवे स्थाप्यहारकमेव च ॥ १७ ॥

देवस्वं ब्राह्मणस्वं च लोहविक्रयणं धनम् ।
 हविर्विक्रयणं कृत्वा पुत्रभार्यादिविक्रयी ॥ १८ ॥
 निंदितानि पुराणेषु यत्कृतं तत्र तत्फलम् ।
 यज्ञसन्नानि विप्रांश्च न श्राद्धान्भोजयेत्कचित् ।
 न दद्यात्तस्य दानं च यावन्नैव समापयेत् ॥ १९ ॥
 ब्रह्मज्ञाचार्यमुख्योसि संसारात्राहि मां विभो ।
 त्वत्प्रसादाद्गुरो यज्ञे प्राप्नुयां मानसेप्सितम् ॥ २० ॥
 चिं मे शाश्वती कीर्तिर्यावल्लोकाश्चराचराः ।
 प्रसीद त्वं महेशान प्रतिष्ठाकर्मसिद्धये ॥ २१ ॥
 त्वमादिः सर्वभूतानां संसारार्णवतारक ।
 ज्ञानामृतप्रदाचार्यं विष्णुरूपं नमोऽस्तु ते ॥ २२ ॥
 ब्रह्मासनसमुद्भूतं प्रकाशितदिगंतरम् ।
 त्वं च जांबूनदप्रख्यं यजुर्वेदं नमोस्तु ते ॥ २३ ॥
 प्रफुल्लकमलोद्भासि भास्वरांबरभूषित ।
 प्रकीर्णशास्त्रसंभारं विधिज्ञं प्रणतोऽस्मि ते ॥ २४ ॥
 ज्वलद्द्वैश्वानरप्रख्यं धूमश्यामालितानन ।
 षंडगवेदतत्त्वज्ञं ऋत्विङ् मोक्षं समाचर ॥ २५ ॥
 ततस्तूर्यादिवोषेण पुरस्कृत्य द्विजोत्तमान् ।
 यजमानः सपत्नीकः पविशेद्यागमण्डपम् ॥ २६ ॥
 स्वस्थाने स्थापयेद्विप्रान्मखे धर्मैर्यथाक्रमम् ।
 पूजयेदन्धमालयाद्यैर्गंधाद्यैः सुमनोहरैः ॥ २७ ॥
 यज्ञे सुवितते योसौ पूज्यते पुरुषः सदा ।
 नारायणस्वरूपोसौ यज्ञं मे सफलं कुरु ॥ २८ ॥
 मखश्रेष्ठेषु सर्वेषु येन मंत्राः सुविस्तृताः ।
 यजुर्वेदार्थतत्त्वज्ञं ब्रह्मरूपं नमोस्तु ते ॥ २९ ॥
 यज्ञेषु साक्षी सर्वेषु वेदवेदार्थतत्त्ववित् ।
 ऋग्वेदज्ञं महाप्राज्ञं विश्वरूपं नमोस्तु ते ॥ ३० ॥
 मांगल्यं कर्मणां नित्यं शाश्वतं ब्रह्मरूपिणम् ।
 सिद्धये मम यज्ञस्य नमामि शिवरूपिणम् ॥ ३१ ॥
 पालयंति दिशः सर्वा विदिशश्च तथा इमाः ।
 दिक्पालरूपिणं विप्रं यज्ञसिद्धये नमाम्यहम् ।
 पातयेद्दक्षिणं जानुं विकिरान्विकिरेत्ततः ॥ ३२ ॥
 त्रैलोक्ये यानि भूतानि स्थावराणि चराणि च ।
 ब्रह्माविष्णुशिवाः सर्वे रक्षां कुर्वतु तानि वै ॥ ३३ ॥

वेद्यावेदीति मंत्रेण पठेद्देदिं प्रणम्य च ।
 संपूज्य गन्धपुष्पाद्यैरिमं मंत्रमुदाहरेत् ॥३४॥
 याजनं यजमानश्च श्रेयसा तत्र याजकः ।
 इदमर्घ्यमिदं पाद्यं धूपोयं प्रतिगृह्यताम् ॥३५॥
 ऐशान्यां कलशे देवं संपूज्य गणनायकम् ।
 ब्रह्माणं वासुदेवं च द्वितीयकलशे यजेत् ॥३६॥
 मंडलं चैव विष्णुर्वै द्वारकारूपमास्थितः ।
 तेन त्वां पूजयाम्यद्य स्वर्गप्राप्तिं कुरुष्व मे ॥३७॥
 पूर्वादिदिक्षु कलशान्संस्थाप्य च त्रयत्रयम् ।
 अर्धपादसवर्णेन निर्मितं तारणं बुधः ॥३८॥
 गंगावृत्तिकया युक्ते पल्लवे संनिवेदयेत् ।
 मंदरं कल्पयित्वा तु गोपीनां च कुलेन वा ॥३९॥
 कलशोपि संस्थाप्य मंदरं संप्रपूजयेत् ।
 स्योना पृथिवीति मंत्रेण गंधपुष्पैः पृथग्विधैः ॥४०॥
 (स्योना पृथिवीति मन्त्रस्य सुमंत ऋषिर्जगती
 छन्दो हरो देवता मन्दरप्रीतये विनियोगः) ।
 एवं दक्षिणदिग्भागे नवतोलकनिर्मितम् ।
 प्रादेशमात्रलोहं तु रौप्येण गंधमादनम् ।
 मृदा संघटनैः पश्चात्कदाचन ऋचा यजेत् ॥४१॥
 कदाचनेति मन्त्रस्य सूर्य ऋषिस्त्रिष्टुप्छन्दः
 सूर्यो देवता गंधमादनप्रीतये विनियोगः ।)
 उत्तरे तोरणतोद्रेरंगुष्ठद्वयमानके ।
 तोलकद्वयमानेन यवानां पिष्टकोपरि ॥४२॥
 (आप्यायस्वेति मन्त्रस्य कर्दम ऋषिर्जगतीछन्दः
 शची देवता सुपाश्वरीतये विनियोगः ।)
 पूजयेत्यार्थकलशे धात्रादीन्पूर्वदिवक्रमात् ।
 श्रीसूक्तेनैव मन्त्रेण यजेद्विजयसप्तकम् ।
 पूजयेत्परया भक्त्या गंधपुष्पाक्षतादिना ॥४३॥
 अंबाअंबिकेति मन्त्रस्य नलिन ऋषिर्गायत्री
 छन्दः शंभुर्देवता जय प्रीतये विनियोगः ।
 गायत्र्या पूजयेदक्षे पश्चिमं कलशद्वयम् ॥४४॥
 (गायत्र्या विश्वामित्र ऋषिः सविता
 देवता विजयप्रीतये विनियोगः ।)
 भद्रं चैव सुभद्रं च प्रयतः संजयेद्बुधः ॥४५॥
 (उत्तरे युगमकलशे मनोत्रा इति
 मन्त्रस्य अंतक ऋषिर्वृहती छन्दो
 निर्ऋतिर्देवता भूतप्रीतये विनियोगः ।)

भूतशुद्धिं ततः कृत्वा न्यासं कृत्वा विधानतः ।
 विधायार्घ्यादिकं चैव धर्मादिमंडले यजेत् ॥४६॥
 मध्ये आधारशक्त्यादीन्वरुणं मध्यतो यजेत् ।
 पूर्वादिक्रमतश्चैव इन्द्रादीन्कुलदेवताः ॥४७॥
 पार्श्वद्वये कर्णिकाया ब्रह्माणं चाप्यनन्तकम् ।
 स्वैःस्वैर्मन्त्रैर्यथोक्तैश्च बलिभिर्गन्धपुष्पकैः ॥४८॥
 इन्द्राभिषेकमंत्रस्य वाद्यं गांधाररागकम् ।
 अग्नेस्तेजोसीति वाद्यं रागं चैव वराटकम् ॥४९॥
 घनकंटकमस्यापि वाच्यं रागं तु गुर्जरम् ।
 रक्षोधिपस्य संग्रामं वैतालं वाद्यमुच्यते ॥५०॥
 नाटकाख्यं तथा रागं वरुणस्यापि मे शृणु ।
 वाद्यं राज्याभिषेकाख्यं रागो वसंतसंज्ञकः ॥५१॥
 ईशस्य नंदिघोषाख्यं वाद्यं रागोय कामदः ।
 सुवर्णं तुंदुभिर्वाद्यं ब्रह्मणः कथितो बुधैः ॥५२॥
 रागो देवी वसंतश्च अनंतस्य निबोध मे ।
 वाद्यं गांधारताराख्यं रागश्चाङ्गारवातकः ॥५३॥
 सोमे घोषे भवेद्वाद्यं जलेशस्य महात्मनः ।
 मालवाख्यो भवेद्वागः पत्राग्रेषु महानपि ॥५४॥
 स्वैःस्वैर्धर्मैश्च संगृह्य दक्षिणे पृथिवीं यजेत् ।
 स्योना पृथिवीति मंत्रेण उपचारैः पृथग्विधैः ॥५५॥
 मण्डपस्योत्तरे भागे महादेवं प्रपूजयेत् ।
 नमो वृक्षेभ्य इत्यादि नैवेद्यैश्च पृथग्विधैः ॥५६॥
 (महादेवं द्विभुजं डमरुशूलधरभुमासहितं ध्यात्वा
 नमो वृक्षेभ्य इति मन्त्रस्य ब्रह्मा ऋषिर्गायत्री
 छन्दश्चन्द्रो देवता चन्द्रप्रीतये विनियोगः ।)
 गंधपुष्पादिभिर्भक्त्या भूतानि परितो यजेत् ॥५७॥
 वेतालाश्च पिशाचाश्च राक्षसाश्च सरीसृपाः ।
 अस्मात्प्रयांतु मे स्थानाद्ये चान्ये विघ्नकारकाः ॥५८॥
 मधुयुक्तं पायसान्नं वरुणाय निवेदयेत् ।
 पीतं चालोहितं कृष्णं शुक्लं कृष्णं च धूम्रकम् ॥५९॥
 पीतं शुक्लं तथा चित्रं श्वेतमन्नं यथाक्रमम् ।
 बलयस्तु दिगीशानां ग्रहाणामपि ताञ्छृणु ॥६०॥
 क्षीरौदनं ग्रहेशाय शुक्लान्नं शशिने स्मृतम् ।
 लोहितान्नं च भौमाय बुधाय क्षीरषाष्टिकम् ॥६१॥
 पीतमन्नं देवशूरोः शुक्रस्य सिततंदुलम् ।
 मांसौदनं शनैर्ज्ञेयं राहोश्च कृष्णभक्तकम् ॥६२॥
 धूम्रवर्णं तु ताम्रं तु भौमस्य क्षीरषाष्टिकम् ।
 पिष्टकान्नं शिवस्योक्तं भूतानां माषभक्तकम् ॥६३॥

एवं बलिं विधायाथ अप्रेकुंभं निवेशयेत् ।
 प्रदेशद्वयकुलं नाम अष्टोत्तरसहस्रकम् ॥६४॥
 बह्वंगुलकं विन्यस्य विन्यस्य कलशोपरि ।
 निशावांछितसूत्रैश्च संवेष्ट्य पिहितं तथा ॥६५॥
 शगावं च पुनर्दद्याद्धर्तनीं प्रतिपूजयेत् ।
 अस्त्राय फडिति मंत्रेण ध्यात्वा देवं जलेश्वरम् ॥६६॥
 सूक्तं यजेद्यथाशक्तिं शतमष्टोत्तरं जपेत् ।
 कुंडेषु विन्यसेन्नागान् पृष्ठादिषु क्रमात् ॥६७॥
 अनन्तं पूजयेत्पूर्वं मानेनांगुलमात्रकम् ।
 निर्मितं कांचनेनैव सप्तवर्तिकया सुधीः ॥६८॥
 राजतं वासुकिं नागं यजेत्पत्रांतरे पुनः ।
 पादमात्रेपि चांगुष्ठमात्रं ताम्रस्य भक्ष्यकम् ॥६९॥
 पंचांगुलं तोलिकया लौहं कर्कोटकं पुनः ।
 वर्तिकाभिः षोडशभिर्वृहत्पर्वप्रमाणकम् ॥७०॥
 शंखपालं कुशमयमर्धपादेन निर्मितम् ।
 अंगुष्ठमात्रं रक्तेन नागं तालकमात्रकम् ॥७१॥
 अंगुष्ठे तोलकं पश्चात्पद्मनागं पुनर्यजेत् ।
 तोलकार्धप्रमाणेन अंगुलं परिमाणतः ॥७२॥
 कुर्याच्छैलमयं सम्यग्यथावल्लक्षणान्वितम् ।
 महापद्मस्य वै तस्य पूर्वमानेन निर्मितम् ॥७३॥
 ध्यात्वानन्तं चतुर्बाहुं शुक्लसप्तगान्वितम् ।
 दक्षिणोर्ध्वकरे शंखमधिचक्रं प्रतिष्ठितम् ॥७४॥
 बाधोर्ध्वे तु गदापद्मं मध्यस्थाने व्यवस्थितम् ।
 सर्वालंकारसंयुक्तमेवं ध्यात्वा यथाविधि ॥७५॥
 सहस्रशीर्षेति मंत्रेण पूजयित्वा बलिं हरेत् ।
 लाजैश्चतिलसंमिश्रैः क्षीरयुक्तैः पृथग्विधैः ॥७६॥
 चतुर्विधं तथा श्वेतं सर्वालंकारसंयुतम् ।
 स्वकीयं प्रजपेत्तत्र आप्यायस्वेति वै ऋचा ॥७७॥
 पिण्याकं नागजिह्वां च तथा सर्जरसं दधि ।
 बलयस्तस्य निर्दिष्टास्तक्षकं लोहितं यजेत् ॥७८॥
 पद्मं टंकं दधानं च भुजाभ्यां नागसत्तमम् ।
 मनोत्रा इति मंत्रेण आज्यं सोमो बलिं हरेत् ॥७९॥
 कर्कोटकं च द्विभुजं पीतवस्त्रधरं यजेत् ।
 पञ्च नद्य इति ऋचा विष्णुक्रांता बलिर्भवेत् ॥८०॥
 पीतवस्त्रं च कुलिशं याजयेत्तु चतुर्भुजम् ।
 भुजाभ्यामूर्ध्वभागे तु रक्तपद्मधरं हरिम् ॥८१॥

शर्करा कुष्ठकं चैव बलिस्तस्य प्रकीर्तितः ।
 द्विभुजं शंखपालं च शंखाभं शंखधारिणम् ॥८२॥
 पद्मासनस्थं पद्माभ्यां हस्ताभ्यां च वरं विभुम् ।
 ध्रुवक्षितिर्बुधोसीति मंत्राभ्यां पूजयेत्पृथक् ॥८३॥
 घटौदनं भृंगराजं पद्मं च बलयस्तयोः ।
 स्वगृह्योक्तेन विधिना संस्थाप्याग्निं कुशंडिकाम् ॥८४॥
 कृत्वा आज्यस्य संस्कारं वारुणं श्रपयेच्चरुम् ।
 जुहुयादष्ट बिल्वानि दिगीशानां वृतेन वै ॥८५॥
 एकैकामाहुतिं दद्याद्ग्रहाणां च त्रयंत्रयम् ।
 सुसमिद्धिर्वृतमधु पयोभिर्मिश्रितैः पृथक् ॥८६॥
 पलाशसमिधं पश्चात्प्रतिष्ठामाहुतित्रयम् ।
 शिवस्य परमान्नेन जुहुयादष्टसंख्यया ॥८७॥
 मध्वाज्यगुडमिश्राभिर्लाजाभिर्जुहुयात्पृथक् ।
 लाजान्धयोक्तं वितरेदेकैकामाहुतिं क्रमात् ॥८८॥
 स्थालीपाकस्य जुहुयादेकैकामाहुतिं पुनः ।
 वरुणं च समुद्दिश्य रुद्रं सर्वं पृथक्पृथक् ॥८९॥
 वास्तोष्पतय इति मंत्रेण पञ्चगव्यो भवेत्ततः ।
 स्योनापृथिवीतिमंत्रेण व्रीहिमृत्तिकया पुनः ॥९०॥
 वृषान्न इति मंत्रेण कया न इति वै पुनः ।
 कुशमूलमृदा तथा चैव चतुष्पथमृदा तथा ॥९१॥
 इमा रुद्रेति मंत्रेण श्रीश्चेति ऋचा पुनः ।
 पद्मखण्डस्य च मृदा स्नापयेत्सुसमाहितः ॥९२॥
 तद्विष्णोरिति मंत्रेण तथा पुष्पोदकेन च ।
 तीर्थोदकेन कृष्णेन त्रिरक्तेन त्रिशीतकैः ॥९३॥
 पञ्चरक्तेन रक्तानां मृदा कैश्च कुशोदकैः ।
 स्वर्णतोयैश्च कलशैरष्टोत्तरशतेन तु ॥९४॥
 तैजसैर्मार्तिकैश्चापि अष्टाविंशतिभिस्तथा ।
 यथाशक्ति तु संस्थाप्य कुंकुमैश्चन्दनैरपि ॥९५॥
 अन्नं लिप्य ततो मृद्धिर्दद्याच्चैव यथाक्रमम् ।
 सुरासुरेति च ऋचा वस्त्रयुग्मेन वेष्टयेत् ॥९६॥
 ध्वजं च धनुनागेति गंधद्वारेति गोमयम् ।
 धूरसीति ततो धूपं होत्रे चाहुतिदीपकम् ॥९७॥
 सिंधोसीति च सिंदूरं स्वभावे रक्तकं तथा ।
 मालनीकुसुमैः कृत्यैर्नागान्संस्थापयेत्ततः ॥९८॥
 धाराभिः शतपुष्पाभिर्गन्धतोयादिभिस्तथा ।
 अथवाश्वत्थपत्रेषु वटपत्रेषु वा सुधीः ॥९९॥
 रोचना कुंकुमैर्वापि संलिख्य तत्र पूजयेत् ।
 प्रक्षिपेत्तत्र मुक्ता हि कलशेषु विनिक्षिपेत् ॥१००॥

मंडपस्योत्तरे देशे शय्यां निर्माय शोभनाम् ।
 राजतं वारुणं तस्यां पादभात्रेण निर्मिताम् ॥१०१॥
 अंगुष्ठमात्रं संस्थाप्य ततः पुष्करिणीमपि ।
 स्वर्णभादेन घटितां चतुरस्रां सुशोभनाम् ॥१०२॥
 अंगुष्ठमात्रं सम्पूज्य वरुणाय निवेदयेत् ।
 यथाशक्ति ततो गां च संभवे पञ्चविंशतिः ॥१०३॥
 सुवर्णं राजतं चैव धान्यं वासो वराटकम् ॥१०४॥
 नागयष्टिं समादाय किञ्चिदुत्तरगां तथा ॥१०५॥
 ततोक्षताय भौमाय कृत्वा चाज्याहुतित्रयम् ।
 लाजान्दधिसमायुक्तं घृतं मधु मुडं तथा ॥१०६॥
 क्षीरं च पिष्टकं चैव शष्कुलीगन्धपुष्पकम् ।
 पंचामृतं पञ्चरत्नं गर्भे दद्यात्समाहितः ॥१०७॥
 आचार्यो यजमानेन सुसन्नद्धैश्च भृत्यकैः ।
 गंगालेशयोर्मध्ये पंचघोषपुरःसरम् ॥१०८॥
 अवाप्य च ततो यष्टिं स्थिरो भवति वैरिवा ।
 ध्रुवं ध्रुवेति मंत्रेण यष्टिमा मंत्रयेत्ततः ॥१०९॥
 यज्ञप्रियासि देवि त्वं सर्वविघ्नविनाशिनी ।
 पाहि मां सर्वपापेभ्य आत्मना त्वं स्थिरीभव ॥११०॥
 इत्यामंत्र्य यजेच्चैव गायत्रीं च पठेत्ततः ।
 वनस्पतेति विडवामिति मंत्रं जपेत्पुनः ॥१११॥
 पुनरागत्य तां वेदिं निर्मथ्य वरुणं प्रभुम् ।
 तथा पुष्करिणीं चैव वर्धनीं कलशोदरैः ॥११२॥
 अनिष्टं मार्जयेन्नागानुद्धृत्य कलशं तथा ।
 पाषाणभ्यंतरं कृत्वा गोमयः परिलिप्य च ॥११३॥
 वरुणं पुष्करिण्यां च जलमध्ये विनिक्षिपेत् ।
 नमोस्त्विति च मन्त्रेण बलिं दद्याच्च पायसम् ॥११४॥
 निर्मथ्येत्तत्र यो नागः स्थापयेत्तु यथाविधि ।
 श्रावयेत्तमिमं मंत्रमत्र संनिहितो भव ॥११५॥
 अत्र स्वामी भवान्नाग रक्षणीयस्त्वया जनः ।
 गायत्रेण त्वा छंदसामीमन्त्रं संश्रावयेत्पुनः ॥११६॥
 संपूज्य गंधपुष्पाद्यैः पुरतो निक्षिपेद्विशि ।
 पिपाय नागराजानमृचाभ्यां परिसूत्रकैः ॥११७॥
 सन्निरुद्ध्याशु संस्थाप्य बलिं दद्याद्विधानतः ।
 लाजौदनं मनस्तस्य यज्ञाग्रस्तं ऋचा जपेत् ॥११८॥
 एवं भूरिति मंत्रैः स्वैःस्वैरेव तु पृथग्विधैः ।
 स्वासु दिक्षु च संस्थाप्य पूजयेच्च प्रयत्नतः ॥११९॥
 पूर्वभागे पुष्करिण्यां हरितामं सवज्रकम् ।

हलग्रहीत मंत्रेण न्यस्य लाजाहुतिं कुले ॥१२०॥
 त्रातारमिति मंत्रेण अग्नौ विन्यस्य मौक्तिकम् ।
 मनःशिलां प्रवालं च अग्निमीडेति संपठेत् ॥१२१॥
 वैश्वानरेण मन्त्रेण पठेत्लाजाहुतिं पुनः ।
 दद्याद्ये ते शतमन्त्रेण पश्चिमे काटिकं न्यसेत् ॥१२२॥
 शालिबीजेन सहितं कथा न इति मंत्रकम् ।
 वरुणोस्यो इति मंत्रेण दद्यादष्टादशाहुतीः ॥१२३॥
 उत्तरे रोचनां कन्यां तथैव गौरसर्पम् ।
 कुंकुमेन समायुक्तं कुविदंडमृचा पठन् ॥१२४॥
 विन्यस्य तेन मंत्रेण प्रदद्यादाहुतिं पुनः ।
 ऐशान्यां मंद्रकं रंगमीशावा इति संपठन् ॥१२५॥
 संस्थाप्याज्याहुतिं दद्यात्तमीशान ऋचा पुनः ।
 आसद्यैर्मंत्रसंयुक्तैर्देवं नारायणं यजेत् ॥१२६॥
 वरुणात्मकं ततो ध्यात्वा ततो नीराजनं पठेत् ।
 जानुभ्यामवनिं गत्वा पठेज्ज्ञानामृतं स्तवम् ॥१२७॥
 धर्मो वंशं ततः कुर्यादुत्सर्गातिं विधीयेत् ।
 ततो देवीं पुनः कृत्वा दत्त्वा पुष्पाञ्जलित्रयम् ॥१२८॥
 सर्वसत्त्वोपकाराय समुत्सृजेत्तु वै जनम् ।
 उत्सृष्टं सर्वसेत्वभ्यो दृश्यते जलमृजितम् ॥१२९॥
 रमंतीं सर्वभूतानि स्नानपानावगाहनैः ।
 वरुणं च ततो देवं पुष्करिण्यां च निक्षिपेत् ॥१३०॥
 जले वरुणमन्त्रेण मत्स्यादीन्प्रक्षिपेत्ततः ।
 पक्षिणश्च शुभांस्तत्र भेकं कूर्मं च कर्दमम् ॥१३१॥
 शैवालं प्रक्षिपेच्चैव दक्षिणां तदनंतरम् ।
 सुवर्णं धान्यरत्नं च आचार्याय पृथग्ददेत् ॥१३२॥
 ऋत्विग्भ्यश्च पृथग्दद्याद्यथावित्तानुसारतः ।
 ब्राह्मणेभ्यो गायनेभ्यो वसुभ्यश्च पृथक्पृथक् ॥१३३॥
 नित्यं समाप्य विधिवद्दद्यात्पूर्णाहुतिं पुनः ।
 दद्यादर्घ्यं च सूर्याय हस्तास इति संजपन् ॥१३४॥
 ततः प्रदक्षिणावर्तं संवेष्ट्य क्षीरधारया ।
 प्रासादपक्षे प्रासादमारामे अथ मंडपम् ॥१३५॥
 शताधिधारया शक्त्या त्रिवारं ब्राह्मणैः सह ।
 विकीर्य लाजकुसुमं व्रीहींश्चैव कपर्दकान् ॥१३६॥
 तूर्यघोषेण महता ततो विप्रपुरःसरम् ।
 यजमानः सपत्नीकः प्रविशेत्स्वगृहं पुनः ॥१३७॥
 ततो गृहार्चनं कृत्वा ब्राह्मणानथ भोजयेत् ।
 कुमारीश्च कुमारान्श्च दीनान्वकृषणानपि ॥१३८॥
 नारायणं ततो दद्याद्विप्रमुद्दिश्य भक्तितः ॥१३९॥

॥ इति श्रीभविष्ये महापुराणे मध्यमपर्वणि द्वितीयभाग एकविंशोऽध्यायः ॥ २१ ॥

इति मध्यपर्वणि द्वितीयभागः समाप्तः ॥ २ ॥

मध्यम पर्व

(तृतीय भागः)

★

प्रथमोऽध्यायः

आरामादिप्रतिष्ठासु विशेषविधिवर्णनम्

सूत उवाच

आरामादौ विशेषो यो वक्ष्यतेऽत्र मयाधुना ।
मंडलं कारयित्वा तु चतुरस्रं समं शुभम् ॥ १ ॥
ऐशान्यां कलशे देवं तत्र नाथं प्रपूजयेत् ।
मध्यमे कलशे पूजा ग्रहाणां च ततः परम् ॥ २ ॥
स्वदिक्षु द्वारदेशे तु पश्चिमद्वारदेशेशयोः ।
ब्रह्माणं चाप्यनन्तं च मध्यतो वरुणं यजेत् ॥ ३ ॥
वरुणं चोदकुम्भस्थं भूतशाखासु शोभनम् ।
तेन चावाहयामि त्वां विभो स्वर्गाय वै भव ॥ ४ ॥
पूर्वगं मन्दरं स्थाप्य तोरणोपरि सत्तमाः ।
विष्वक्सेनं समभ्यर्च्य अर्चनं स्वर्गसंयुतम् ॥ ५ ॥
कर्णिकायां वासुदेवं शुद्धस्फटिकसन्निभम् ।
चतुर्भुजं शंखचक्रगदापद्मविभूषितम् ॥ ६ ॥
श्रीवत्सकौस्तुभोरस्कं मुकुटाद्यैरलंकृतम् ।
दक्षिणे कमला तस्य वामे पुष्टिव्यवस्थितिः ॥ ७ ॥
सिद्धकिन्नरयक्षाद्यैः स्तूयमानं सुरासुरैः ।
संपूज्य विधिवद्भक्त्या विष्णोरराट इत्युक्त्वा ॥ ८ ॥
दले संकर्षणादींश्च विमलाद्याश्च नायिकाः ।
संपूज्य धूपदीपाद्यैरुपहारैरनुत्तमैः ॥ ९ ॥
घृतप्रदीपो देवस्य शुग्गुलुः सरलस्तथा ।
धूपो देवबलिः क्षीरं परमान्नं घृतप्लुतम् ॥ १० ॥
ध्यायेत्सोमं कर्णिकायां दक्षिणे पद्मसंस्थितम् ।
शुक्लाभं द्विभुजं शान्तं केयूराद्युपशोभितम् ॥ ११ ॥
प्रशस्यं देवयक्षाणां वरदाभयहस्तकम् ।
इमं देवा इति ऋचा उपचारैः पृथग्विधैः ॥ १२ ॥
पूजयेच्च निशानाथं घृतभक्तं निवेदयेत् ।
इन्द्रं जयन्तमाकाशं वरुणं चाग्निमेव च ॥ १३ ॥
ईशानं तत्पुरुषं चैव वायुं पूर्वादिदिक्ष्वपि ।
कर्णिकाया वामभागे वरदाभयहस्तकम् ॥ १४ ॥
द्विभुजं शुक्लवर्णं च महादेवं प्रपूजयेत् ।
ज्यैष्ठ्ये च मंत्रेण दद्याच्च घृतापिष्टकम् ॥ १५ ॥

वासुदेवाय देवाय जुहुयादष्ट आहुतीः ।
परमान्नेन सौम्यं य जुहुयादष्टविंशतिम् ॥ १६ ॥
शिवाय परमान्नेन जुहुयादाहुतिद्वयम् ।
गणेशस्य तथाज्येन ददेदेकाहुतिं बुधः ॥ १७ ॥
ब्रह्मणो वरुणस्याथ एकैकामाहुतिं तथा ।
ग्रहाणां स्वोक्तसमिधा दिगीशानां पृथक्पृथक् ॥ १८ ॥
एकैकामाहुतिं दद्यादाज्येन च यथाक्रमम् ।
कराली धूमली श्वेता लोहिता कनकप्रभा ॥ १९ ॥
अतिरक्ता पद्मरागा वह्निजिह्वा प्रकीर्तिताः ।
तासां मंत्राः क्रमेणैव सादिवासांत बिन्दवः ॥ २० ॥
यकारस्थाश्च विज्ञेया अष्टस्वरविभूषिताः ।
घृतमध्वाज्यसिक्ताभिर्होमयेच्च पृथक्पृथक् ॥ २१ ॥
एकैकामाहुतिं दद्यादत्त्वा चैव समाहितः ।
अग्नीषोमं तथेन्द्रं च पृथिवीमन्तरिक्षकम् ॥ २२ ॥
स्थालीपाकेन जुहुयान्मधुक्षीरयवान्वितम् ।
एकैकामाहुतिं तेषां समुद्दिश्य पृथक्पृथक् ॥ २३ ॥
यावकैर्गन्धपुष्पाद्यैरर्चित्वा सपरावकम् ।
जपस्व त्वं महाभाग श्रद्धया चैव वाग्यतः ॥ २४ ॥
जापको विधिनानेन प्रजपेत्तत्र रुद्धकम् ।
मङ्गलं परमान्नं च सौरसूक्तं तथा जपेत् ॥ २५ ॥
ततः संपूज्य विधिना स्नापयित्वा यथाविधि ।
ग्रूपं गर्भं विनिक्षिप्य तत्र कुर्याद्विचक्षणः ॥ २६ ॥
ध्वजानारोप्य प्रांतेषु दद्यात्सोमं वनस्पतिम् ।
कोऽदादिति पठित्वा च वृक्षाणां कर्णवेधनम् ॥ २७ ॥
सूच्या सुतीक्ष्णया कार्यं द्विपात्रे वामदक्षिणे ।
नवग्रहाणां तृप्त्यर्थं यावकं लङ्कुलं तथा ॥ २८ ॥
पिष्टकं च पृथग्दद्यात्कुमारीबालकेषु च ।
निशोरंजितसूत्रेण संवेष्ट्य च सचूर्णकम् ॥ २९ ॥
प्रदद्याद्दोहकं चैव वृक्षाणां विधिपूर्वकम् ।
प्राशयेच्चैव तान्वृक्षानिमं मन्त्रमुदाहरेत् ॥ ३० ॥

वृक्षाम्रात्पतितस्यापि आरोहात्पतितस्य च ।
मरणे वास्थिभङ्गे वा कर्ता पापैर्न लिप्यते ॥३१॥
धेनुं सुवर्णं धान्यं च आचार्याय प्रदक्षिणम् ।
दद्याच्च कृत्विजे दद्यात्सुवर्णं रजतं तथा ॥३२॥
धान्यं च ब्रह्मणे दद्याद्भृतभोज्यं सशर्करम् ।
इष्टां च दक्षिणां दद्यात्सदस्याय तथैव च ॥३३॥
अधिकलशं समानीय स्नानं कुर्याद्विधानतः ।
कृत्वा चैवानिशं कुर्याद्दद्यात्पूर्णाहुतिं तथा ॥३४॥
सर्वौषध्युदकं प्रोक्ष्य त्रिवारं क्षीरधारया ।
सेवेष्ट्य त्रिश्रतुवारं ब्रह्मघोषपुरःसरम् ॥३५॥
गृहं व्रजेत्ततो विप्रैः कुर्याच्चैव गृहार्चनम् ।
तंतौ विशेषं वक्ष्यामि वरा एवेदमित्यूचा ॥३६॥
बलं कामं हयग्रीवं माधवं पुरुषोत्तमम् ।
वासुदेवं धनाध्यक्षं ततो नारायणं यजेत् ॥३७॥
दधिभक्तं बलिं दद्यात्पञ्चगव्यसमुद्भवम् ।
एवं संपूज्य विधिना दक्षिणे पृथिवीं यजेत् ॥३८॥
शुद्धकाञ्चनवर्णाभां वराभयकरां शुभाम् ।
मंडूकस्थां च द्विभुजां सर्वालङ्कारसुन्दरीम् ॥३९॥
स्योना पृथिवीति मन्त्रेण पूजयित्वा यथाविधि ।
पायसं मधुसंयुक्तं बलिं दद्यात्सशर्करम् ॥४०॥

वामतो विश्वकर्माणं शुद्धस्फटिकसंनिभम् ।
शूलटंकधरं शांतं संजयेदुपचारकैः ॥४१॥
विश्वन्निति ऋचा तं च बलिं च मधु पिष्टकम् ।
दद्याज्जपेच्च कौष्माण्डं सूक्तं पौरुषमेव च ॥४२॥
मधुपायसयुक्तेन होमानष्टौ विधाय च ।
एकैकं होमयेत्पश्चात्पृथिवीहोमकर्मणि ॥४३॥
समुत्सृज्य ततः सेतुमिमं मन्त्रं पठेत्ततः ।
पिच्छिले पतितानां च उच्छिन्तेनांगसंगतः ॥४४॥
प्रतिष्ठिते धर्मसेतौ धर्मो मे स्यान्न पातकम् ।
सेतोरस्य प्रबन्धस्य श्रद्धया परया तथा ॥४५॥
ये चात्र प्राणिनः संति रक्षां कुर्वति सेतवः ।
वेदागमेन यत्पुण्यं यथैव हि समर्पितम् ॥४६॥
गतं कृत्वा पञ्चरत्नं संस्थाप्यं तदनन्तरम् ।
संस्थाप्य च ततो यूषं संपूज्य च यथाविधि ॥४७॥
आचार्याय ततो दद्यादिष्टां च वरदक्षिणाम् ।
पूजयेद्विजदांस्तं लाजाभिः परिपूजितम् ॥४८॥
पोष्टिकां च ततः शय्यां दद्यादिष्टार्थसिद्धये ।
सेतौ वृक्षस्थिता ये स्यूरोपयेत्कदलीं शुभाम् ॥४९॥
तेषां पार्श्वद्वयेऽप्येवमारामे च पृथक्पृथक् ॥५०॥

इति श्रीभविष्ये महापुराणे मध्यमपर्वणि तृतीयभागे प्रथमोऽध्यायः ॥ १ ॥

द्वितीयोऽध्यायः

गोप्रचारोत्सर्गप्रतिष्ठाविधिवर्णनम्

सूत उवाच

गोप्रचारं पुनर्वक्ष्ये विशेषं तत्र मे शृणु ।
यजेद्विष्णुं सलक्ष्मीकमुपचारैः पृथग्विधैः ॥ १ ॥
उपचारैश्च ब्रह्माणं रुद्रं चैव करालिकाम् ।
वराहं सोमसूर्यं च महादेवं यथाक्रमम् ॥ २ ॥
होमं चैव यथा विष्णोः कमलायास्त्रयंत्रयम् ।
आज्येन क्षेत्रपालानामन्येषां मधुमिश्रितैः ॥ ३ ॥
एकैकामाहुतिं दद्याल्लाजादिषु पृथक्पृथक् ।
समुत्सृज्य विधानेन यूषं संस्थाप्य पूजयेत् ॥ ४ ॥
त्रिहस्तमात्रं रचितं कुर्यान्नागफणान्वितम् ।
रोपयेदेकहस्तेन गर्भं होमं प्रयोजयेत् ॥ ५ ॥

लाजासंयुक्तविधिना विश्वेषामिति सञ्जपन् ।
नागाधिपतये तद्वद्व्युताय तृतीयकम् ॥ ६ ॥
भौमायेति चतुर्थं च ततो यूषं निवेदयेत् ।
मयि गृभ्णामीति सम्पूज्य यूषं च रुद्रदैवतम् ॥ ७ ॥
संपूज्य रुद्रं पञ्चांगं धान्यं वस्त्रं च दक्षिणाम् ।
आचार्याय तथा होत्रे अन्येषामिष्टदक्षिणाम् ॥ ८ ॥
गोप्रचारे च शैलेयं यूषं हस्तद्वयान्वितम् ।
पञ्चशीर्षान्वितं कुर्याद्धस्तमात्रं प्ररोपयेत् ॥ ९ ॥
यूषं च चैत्रवृक्षं च कुण्डलीमठपीठिकाम् ।
संपूज्याचम्य वै विप्राः प्राणायामेन शुध्यति ॥ १० ॥
चतुर्हस्तप्रमाणेन शतकुण्डेन संमितम् ।
तदर्थं च कनिष्ठेन अष्टकाष्टाधिकं भवेत् ॥ ११ ॥

भूमौ रत्नं च संस्थाप्य इमं मन्त्रमुदाहरेत् ।
 शिवलोकस्तथा गावः सर्वदेवसुपूजिताः ॥१२॥
 गोभ्य एषा मया भूमिः सम्प्रदत्ता शुभार्थिना ।
 एवं निवेदयेद्यस्तु गोप्रचारं समाहितः ॥१३॥
 स मुक्तः सर्वपापेभ्यो विष्णुलोके महीयते ।
 यावन्ति तृणशुल्मानि सन्ति भूमौ शुभानि च ॥१४॥
 तावद्वर्षसहस्राणि स्वर्गलोके महीयते ।
 पूर्वं सीमां निबध्नीयात्कृत्वा वृक्षस्य रोपणम् ॥१५॥
 सेतुं कृत्वा दक्षिणतः पश्चिमैगारोपणम् ।
 उत्तरे खानयेत्कूपं तस्य सीमां न लंघयेत् ॥१६॥
 ततः सहस्रधारां च शस्येन परिपूरिताम् ।
 प्रदद्याद्वा ततो विप्राः सर्वपापैः प्रमुच्यते ॥१७॥
 नगरग्रामपूर्वं वा उत्तरे पश्चिमेपि वा ।
 न कुर्यादग्निदिग्भागे दक्षिणां वा ततः शुभान् ॥१८॥
 गोप्रचारं खनेद्यस्तु बाह्येद्वा कथंचन ।
 कुलानि पातयत्याशु ब्रह्महत्याश्च विंदति ॥१९॥
 स्वर्गं नयति गोचर्म सम्यग्दत्तं सदक्षिणम् ।
 यावत्तृणानि तद्भूमौ सप्तसंख्यानि संख्यया ॥२०॥
 तावत्कालं वसेत्स्वर्गे विष्णुलोकात् तच्च्युतिः ॥२१॥
 महायागावसाने च यो न तर्पयति द्विजान् ।
 निरर्थकं तस्य कर्म प्रयासफलमात्रकम् ॥२२॥
 वृषोत्सर्गावसाने तु प्रदद्याद्यो महीं द्विजाः ।
 न याति विप्राः प्रेतत्वं तस्माद्विप्रादमत्सराः ॥२३॥
 तत्र मानं पृथक्चैव शृणुतात्र समागताः ।
 अमानेन ददेद्यस्तु नरकं याति रौरवम् ॥२४॥
 गवां शतं वृषश्चैको यत्र तिष्ठत्ययं त्रितः ।
 तद्वोचमेति विख्यातं दत्तं सर्वाधनाशनम् ॥२५॥
 गोप्रचारस्य देवस्य ब्राह्मणस्य च भो द्विजाः ।
 यावत्कालावधेः सीमा अतीते नास्ति पातकम् ॥२६॥
 मण्डपं पूजयेत्सूर्यं वासुदेवसमन्वितम् ।
 होमस्तिल गुडाभ्यां च अष्टावष्टौ पृथक्पृथक् ॥२७॥
 देहि मेति च मन्त्रेण विन्यसेन्मण्डपोपरि ।
 यत्नसिद्धं ततः कृत्वा शुक्लं घटचतुष्टयम् ॥२८॥
 समुत्सृजेज्जपेत्पश्चात्सौरं सूक्तं च वैष्णवम् ।
 घटपत्रे तु संलिख्य चित्रं निर्माय वा पुनः ॥२९॥
 दिक्पालान्संन्यसेत्स्वासुस्वास्तु दिक्षु विचक्षणः ।
 बद्धाञ्जलिः पठेन्मन्त्रानिद्वादीनां यथाक्रमम् ॥३०॥

धर्मसंस्थापनार्थाय आत्मनो विभवाय च ।
 वज्रहस्तो महेन्द्र त्वं धर्मतस्त्रातुमर्हसि ॥३१॥
 भो बह्वे मेघवाहस्त्वं चतुःशृंगविराजित ।
 अनाथं मण्डपं त्वं हि धर्मतस्त्रातुमर्हसि ॥३२॥
 यम त्वं दक्षिणाशेषं महामहिषवाहन ।
 अनाथं मण्डपं त्वं हि धर्मतस्त्रातुमर्हसि ॥३३॥
 मञ्चस्थो राक्षसेन्द्रस्त्वं खड्गपाणिर्महाबलः ।
 अनाथं मण्डपं त्वं हि धर्मतस्त्रातुमर्हसि ॥३४॥
 वारिराड् ध्वजोद्भस्तोऽसि पवनो मृगवाहनः ।
 अनाथं मण्डपं त्वं हि धर्मतस्त्रातुमर्हसि ॥३५॥
 धनाध्यक्षो गदाहस्तः पिङ्गाक्षो नरवाहनः ।
 अनाथं मण्डपं त्वं हि धर्मतस्त्रातुमर्हसि ॥३६॥
 आदिदेवोसि देवानां कर्ता हर्ता महेश्वरः ।
 अनाथं मण्डपं त्वं हि धर्मतस्त्रातुमर्हसि ॥३७॥
 अनंतो नागराजो यो धरासुहृत् तिष्ठति ।
 अनाथं मण्डपं त्वं हि धर्मतस्त्रातुमर्हसि ॥३८॥
 चतुर्णामेव वर्णानां स्थित्यर्थं मृगपक्षिणाम् ।
 प्रीतये वासुदेवस्य एवं मण्डपमुत्सृजेत् ॥३९॥
 भग्ने स्तम्भे तृणे जीर्णे पुनस्तृणप्रदापने ।
 स्थापने च तथैवास्य प्रतिष्ठा स्याद्यथाक्षया ॥४०॥
 घातापायादिदोषेण म्रियन्ते यदि जन्तवः ।
 प्रतिष्ठायां कृतायां तु धर्मो मे स्यान्न पातकम् ॥४१॥
 मानुषाः पशवो ये च निवसन्तीह मण्डपे ।
 स्वति चास्तु सदा तेषां त्वत्प्रसादात्किल प्रभो ॥४२॥
 ततस्त्रिगुणसूत्रेण सुत्रामाणेति वै ऋचा ।
 सप्तधा वेष्टयित्वा तु दक्षिणां संपकाश्य च ॥४३॥
 उपानहौ तथा छत्रमाचार्याय निवेदयेत् ।
 मण्डपे भोजयेद्विप्रांस्तेषां दद्याद्यथेप्सितान् ॥४४॥
 दीनेभ्यश्च पृथग्दद्याद्गृहं विप्रपुरःसरम् ।
 प्रविशेत्तूर्यघोषेण प्रकुर्याच्च गृहार्चनम् ॥४५॥
 एवं प्रपायां विज्ञेयो विशेषो वरुणं यजेत् ।
 वासुदेवेन सहितं सांगोपांगं सदक्षिणम् ॥४६॥
 स्थालीपाकविधानेन प्रकुर्याद्देशिकोत्तमः ।
 आचार्याय गृहं दद्यात्परिच्छदसमन्वितम् ॥४७॥
 ऋत्विजे ताम्रपात्रं च जरुपूर्णं च धान्यकम् ।
 दिक्पालान्द्वारदेशे तु कूपयागे विशेषतः ॥४८॥

ब्रह्माणं नागराजानं द्वारपालौ च पश्चिमे ।
 यजेन्मन्त्रैः पृथग्देवान्मन्त्रैरेभिर्यथाक्रमम् ॥४९॥
 बलिदानं विधानेन कृत्वा दद्याद्यथाविधि ।
 पताकानाम तस्तत्त्वं प्रवक्ष्यामि यथाक्रमम् ॥५०॥
 वज्री च धूमली कृष्णा पीता चैवाथ वारुणी ।
 शीघ्रा गौरी उमा चैव पीता शुक्ला प्रकीर्तिता ॥५१॥
 कुम्भेषु पूजयेद्देवान्महेशं प्रथमं बुधः ।
 ग्रहांश्च मध्यकलशे ब्रह्माणं च ततः परम् ॥५२॥
 वेदिकापूर्वभागे तु उत्तरे कलशे शिवम् ।
 दक्षिणे कलशे विष्णुं कर्णिकायां जलेश्वरम् ॥५३॥
 कलशे विधिवद्भक्त्या उपचारैः पृथग्विधैः ।
 संपूज्य वटपत्रे च नागान्संलिख्य नागजैः ॥५४॥
 येनागास्तान्प्रक्ष्यामि अनंतो वासुकिस्तथा ।
 तथा कर्कोटकश्चैव पद्मश्च कुलिकस्तथा ।
 पद्मचैव महापद्मो मन्त्रैरेभिः पृथक्पृथक् ॥५५॥
 पुंडरीकदलाभास शुभकर्णातलोचन ।
 फणासहस्रसंयुक्त शंखाब्जकृतलोचन ॥५६॥
 अनंत नागराजेन्द्र इहागच्छ नमोऽस्तु ते ।
 सित कुण्डेन्दुवर्णाभ विस्फुरद्भोगमंडल ॥५७॥
 सर्वनागस्य शूरस्य कृतस्वस्तिकलाञ्छन ।
 नागेन्द्र तक्षक श्रीमन्निहागच्छ नमोऽस्तु ते ॥५८॥
 नवीयजलदश्याम श्रीमन्कमललोचन ।
 विषदर्पवलोन्मत्त ग्रीवायामेकशेखर ॥५९॥
 शंखपाल इति ख्यात जलाधारप्रतीक्षक ।
 अध्यक्षे नागलोकानामिहागच्छ नमोऽस्तु ते ॥६०॥
 अतिपीत सुवर्णाभ चन्द्रार्धांकितमस्तक ।
 दीप्तभोगकृताटोप शुभलक्षणलक्षित ॥६१॥
 कुलीर नागराजेन्द्र सर्वसत्त्वहिते रत ।
 तिष्ठेद् यज्ञसिद्धयर्थं कामरूप नमोऽस्तु ते ॥६२॥

यः सुवर्णेन वर्णेन पद्मपत्रायतेक्षणः ।
 पंच विंदुकृताभोगो ग्रीवायामेकशेखरः ।
 तस्मै ते पद्मनागेन्द्र तीव्ररूप नमोऽस्तु ते ॥६३॥
 नागिन्धो नागकन्याश्च तथा नागकुमारकाः ।
 सर्वे ते प्रीतपनसः पूजां गृह्णंतु मे सदा ॥६४॥
 स्वगृह्योक्तेन विधिना कृत्वाग्निस्थापनं बुधः ।
 आज्यं संस्कृत्य जुहुयादिगीशानां यथाक्रमम् ॥६५॥
 आदित्यादिग्रहांश्चैव ब्रह्माणं कृष्णमेव च ।
 मधुपिष्टेन च शिवं वरुणं जुहुयात्ततः ॥६६॥
 प्रादेशमात्रं संप्रोक्ष्य यूपं चास्य प्रमाणकम् ।
 चतुरन्तं शूलयुक्तं गणानानीय पूजयेत् ॥६७॥
 कूपे निक्षिप्य तान्नागापश्चरन्तं क्षिपेत्ततः ।
 सुत्रामाणेति मंत्रेण त्रिधा संवेष्ट्य सूत्रकैः ॥६८॥
 रजितैः कदलीवृक्षं वरुणाय समुत्सृजेत् ।
 त्रातारमिति मंत्रेण त्रिधा वस्त्रमाल्येन भूषयेत् ।
 कर्णवेधं ततः कृत्वा उत्सृजेद्वाक्यमुच्चरन् ॥६९॥
 (ॐ अद्येत्यादि सर्वभूतेभ्यः फलपुष्पपत्र-
 च्छायावृतमुख्यनानातरुविरचितमाराधनं वन-
 स्पतिदैवतं सुपूजितं वेदव्यासाद्युक्तफलावाप्तये
 अमुकऋषिसगोत्रः त्र्यमुकदेव शर्माहमुत्सृजे ।)
 महोत्सवं ततः कुर्यात्कृत्वा बद्धाञ्जलिः पठेत् ।
 वृक्षाप्राप्तपतितस्यापि आरोहात्पतितस्य वा ॥७०॥
 मरणे चास्थिभंगे वा कर्ता पापैर्न लिप्यते ।
 वज्राघातादिदोषेण म्रियते तरवो यदा ॥७१॥
 तदोशमनार्थाय तस्याप्येतत्प्रतिष्ठितम् ।
 मध्ये यूपं समारोप्य चतुष्कोणेपि यत्नतः ॥७२॥
 मधुलाजाक्षतं दद्यादञ्जनं माल्यमेव च ।
 निशासूत्रेण संवेष्ट्य कदलीविटपं न्यसेत् ॥७३॥
 वेष्टयेत्क्षीरधारां च पातयेद्बृत्तधारया ।
 तोयान्वितं गुच्छयुक्तं वेष्टयेत्स्वगृहं वज्रेत् ॥७४॥

तृतीयोऽध्यायः

क्षुद्रारामप्रतिष्ठाविधिवर्णनम्

सूत उवाच ।

क्षुद्रारामप्रतिष्ठां च वक्ष्ये वै द्विजसत्तमाः ।
 अमंडले शुभे स्थाने द्विहस्तेऽप्यथ स्थंडिले ॥ १ ॥
 स्थापयेत्कलशं तत्र विष्णुं सोमं समर्चयेत् ।
 आचार्यमात्रं वरयेन्निशासूत्रैः प्रवेष्टयेत् ॥ २ ॥
 वृक्षान्माल्यैरलंकृत्य भूषयेद्भूषणादिना ।
 दोहदं च ततो दद्यात्स्थापयेच्छतधारया ॥ ३ ॥
 भोजयेत्पञ्च विप्रान्हि पुरतस्तं विशेषयेत् ।
 कर्णवेधं ततः कृत्वा उत्सृजेद्वाक्यपूर्वकम् ॥ ४ ॥
 दद्याद्यूपं मध्यदेशे रोपयेत्कदलीं ततः ।

रंभाश्च रोपयेद्दिक्षु स्थालीपाकविधानतः ॥ ५ ॥
 अष्टावष्टौ च जुहुयादन्येषां च वृत्तेन तु ।
 एकैकामाहुतिं दद्यात्स्विष्टकृत्तदनंतरम् ॥ ६ ॥
 दक्षिणां च ततो दद्यात्पूर्णां दत्त्वाहुतिं व्रजेत् ॥ ७ ॥
 एकादिवृक्षं वृक्षाणां विधिं वक्ष्ये द्विजोत्तमाः ।
 समुत्सृज्य ततो यूपं कर्मणा सह धर्मवित् ॥ ८ ॥
 वृक्षमूले यजेद्धर्मं पृथिवीं च विश्वं तथा ।
 दिगीशांश्च तथा यक्षानाचार्यं तोषयेत्ततः ॥ ९ ॥
 धेनुं च दक्षिणां दद्याद्दोहदं वृक्षपूजनम् ।
 कृत्वा सम्यग्विधानेन सवित्रेऽर्घ्यं निवेदयेत् ॥ १० ॥

इति श्रीभविष्ये महापुराणे मध्यमपर्वणि तृतीयभागे तृतीयोऽध्यायः ॥ ३ ॥

चतुर्थोऽध्यायः

अश्वत्थप्रतिष्ठापुष्कारिणीप्रतिष्ठाजलाशयप्रतिष्ठाविधिवर्णनम्

सूत उवाच

अथाश्वत्थप्रतिष्ठायां मले बाहुप्रमाणके ।
 स्थंडिलं कारयेत्तत्र चंदनेनोक्षितं तथा ॥ १ ॥
 पद्मं प्रकल्पयेत्तत्र सामान्यार्घ्यं विधाय च ।
 पूर्वेषु रात्रिसमये तद्विष्णोरिति वै ऋचा ॥ २ ॥
 स्थापयेद्धारिणा पूर्णं कथा नेति च गन्धकम् ।
 गंधद्वारेति तैलेन श्रीश्चतेति च चन्दनम् ॥ ३ ॥
 दद्याद्दूर्वाक्षतं कल्पे ब्राह्मणत्रयभोजनम् ।
 कारयेत्सितसूत्रैश्च वेश्येच्चन्दनोक्षितैः ॥ ४ ॥
 कुंभे विनायकं पूज्य ब्रह्माणं च परे घटे ।
 स्वदिक्षु दिक्पतिंश्चैव वृक्षमूले नवग्रहान् ॥ ५ ॥
 मंडले शिवमभ्यर्च्य पीठपूजापुरःसरम् ।
 अथ ध्यानं प्रवक्ष्यामि श्वेतं वृषभमेव च ॥ ६ ॥
 द्विभुजं शूलहस्तं च सर्वाभरणसंयुतम् ।
 आरोपयेत्स्वसामर्थ्याद्भूतशुद्धिं समाचरेत् ॥ ७ ॥
 ततोर्घ्यपात्रं कृत्वा तु पीठपूजां समाचरेत् ।
 गणेशं गुरुपादं च जयं भद्रं समाहितः ॥ ८ ॥
 मध्ये आधारशक्तिं च कूर्मानंतौ सपद्मकौ ।
 चन्द्रसूर्याभिकादीनां मंडलानि क्रमाद्यजेत् ॥ ९ ॥

पुनः पात्रांतरस्थं च गृहीत्वा कुमुदं बुधः ।
 पाणिकच्छपिकां कृत्वा ध्यायेद्द्वै वरुणं तथा ॥ १० ॥
 पूर्ववच्च विधानेन दद्यात्पात्रादिकं त्रयम् ।
 मधुपर्कं चासनं च पृच्छेच्च स्वागतं पुनः ॥ ११ ॥
 मुद्रां प्रदर्श्य विधिवदंगपूजां समाचरेत् ।
 पूर्वादित्रे इन्द्रादीन्ब्रह्माणं मध्यतो यजेत् ॥ १२ ॥
 अनंतं पुरतश्चैव तेषामस्त्राणि तद्गृहिः ।
 मध्ये तोयाधिपं रुद्रं शांतं चैव प्रशांतकम् ॥ १३ ॥
 भूस्तत्त्वं भुवस्तत्त्वं च स्वस्तत्त्वादि च तत्त्वकम् ।
 कामं धर्ममधर्मं च दिक्षु नारायणं शिवम् ॥ १४ ॥
 नैर्ऋते च यजेद्गुर्गा पार्श्वयोश्च शतक्रतुम् ।
 विनायकं च विष्णुं च गङ्गां पृथिविपष्टिकम् ॥ १५ ॥
 षोडशेनोपचारेण पूजयेच्च विशेषतः ।
 मंडलस्योत्तरे भागे नागरूपमनंतकम् ॥ १६ ॥
 पंचकृष्णालकैः कुर्याद्ब्रह्महृत्पर्वप्रमाणकम् ।
 आरोपयेच्चाक्षताद्यैः श्वेतचन्दनपुष्पकैः ॥ १७ ॥
 पूजयेत्परया भक्त्या अग्निकार्यमथाचरेत् ।
 वरुणं जुहुयात्पूर्वं मधुना पायसेन वा ॥ १८ ॥

तिलाक्षतैर्वा आज्यैर्वा त्रिमध्वत्तैरथापि वा ।
 अष्टोत्तरशतं कुर्याद्दिगीशानां घृतेन तु ॥१९॥
 एकैकामाहुतिं दद्यात्पुष्पैस्तिलघृतेन च ।
 नारायणं शिवं दुर्गां गणेशं च ग्रहान्निशि ॥२०॥
 अष्टावष्टौ च जुहुयाद्दुर्गादेकाहुतिर्भवेत् ।
 ब्रह्मपुष्पानमिति मंत्रेण ब्रह्माणं पायसेन तु ॥२१॥
 एकाहुतिं ततो दद्यादापोहिष्ठेति वा त्रिभिः ।
 ततो वरुणमुद्दिश्य दद्यादाज्याहुतित्रयम् ॥२२॥
 इमं वरुण इति वा तद्गोमा ऋचा पुनः ।
 वरुणस्योत्तंभनमसीति धेनापावक एव च ॥२३॥
 वातस्ययमिति पुनः पञ्चवर्णं यथाक्रमात् ।
 ततो वरुणमुद्दिश्य घृतेन च गुडैः सह ॥२४॥
 ततः स्विष्टकृते दद्याद्बलिं दद्यादनुक्रमात् ।
 मध्वाज्यपायसं दद्याद्गरुणाय विशेषतः ॥२५॥
 यवक्षीरं दिगीशेभ्यो ह्यन्येभ्यः पायसेन तु ।
 नागाय पिष्टकं दद्याल्लाजाहोमाष्टकं पुनः ॥२६॥
 अनंतस्योत्तरे तीरे पद्मपत्रं परिस्तरेत् ।
 अष्टाष्टापदमानेन वरुणं राजतेन तु ॥२७॥
 कुर्यात्पूर्वद्वयेनापि बाणरत्तिसुवर्णकैः ।
 कुर्यात्पुष्करिणीं तत्र पूर्वार्धे चतुरस्रके ॥२८॥
 वरुणं विन्यसेत्तत्र तथा पुष्करिणीमपि ।
 विधिवद्वाक्यपूर्वेण उत्सृजेच्च जलेशयम् ॥२९॥
 ॐ अद्येत्यादि विष्णुरूपाय वरुणाय श्रुति
 स्मृत्याद्युक्तवेदव्यासप्रणीताग्निष्टोमफल प्राप्तये
 पुष्कारिणीप्रतिष्ठाकर्मणि इमां पुष्करिणीं

सुवर्णराजतां स्वगृह्योदितां सालंकारां सुपूजि-
 तां मुक्तगोत्रः श्यमुक्तदेवशर्मा तुभ्यमहं संप्रददे ।

इत्युत्सर्गवाक्यम् ।

ॐ अद्येत्यादि ब्राह्मणमुख्येभ्यः ममाग्निष्टो-
 माद्यनेकफलप्राप्तये इमं जलाशयं वरुणदेवतं
 सुपूजितं चतुर्मुखसहितं चतुःसत्त्वावच्छिन्न-
 स्नानपानाद्युपभोगाय अमुक्तसगोत्रः श्यमुक्त-
 देवशर्माहमुत्सृजे ।

ततो नौकां समादाय मध्याह्निकचित्तथोत्तरे ।
 जलाशयस्य मध्यं तु ऋत्विग्धोमं चरेत्ततः ॥३०॥
 पूर्वावस्थाधिनीं यष्टिं समारोप्य विधानतः ।
 ततो वरुण सूक्तेन वरुणं राजतोद्धवम् ।
 पुष्करिण्या समं तेन नागयष्ट्यंतरे क्षिपेत् ॥३१॥
 तत्रैवानंतनागं च मंत्रमेतदुदीरयेत् ।
 पुंडरीकदलाभासं शुभरक्तांतलोचनं ।
 फणासहस्रसंयुक्तं सुप्रतिष्ठं नमोऽस्तु ते ॥३२॥
 दक्षिणां च ततो दद्यात्ततः पूर्णां विधाय च ।
 मोक्षयेन्मकरान्ग्राहान्मीनकूर्माञ्जलेचरान् ॥३३॥
 पद्मोत्पलं च शैवालं मंत्रमेव प्रयत्नतः ।
 पुष्करिण्यां च त्रिः कुर्यात्स्वातं सर्वप्रदक्षिणाम् ॥३४॥
 आदित्याध्यायकं जत्वा क्षिपेत्लाजकपर्दकान् ।
 पातयेत्क्षीरधारां च सहस्रेण शतेन च ॥३५॥
 सूत्रेण वेष्टयेत्प्राज्ञो रक्तेन च चतुस्क्रमात् ।
 पथि संतोषयेद्दीनान्संतोष्य च गृहं व्रजेत् ॥३६॥

॥ इति श्रीभविष्ये महापुराणे मध्यमपर्वणि तृतीयभागे चतुर्थोऽध्यायः ॥ ४ ॥

पञ्चमोऽध्यायः

नलिनीवापीह्रदप्रतिष्ठाविधिवर्णनम्

सूत उवाच

नलिन्याश्च तथा बाण्या ह्रदस्य द्विजसत्तमा ।
 विधिं वक्ष्ये सहाङ्गेन विधानं शृणुत द्विजाः ॥ १ ॥
 स्वर्णपादेन मानेन पूर्वद्व्यधवासयेत् ।
 आपोहिष्ठेति मन्त्रेण तथा अञ्जैः शतैरपि ॥ २ ॥
 स्वमण्डले शुभे स्थाने विशेत्पूर्वमुखेन तु ।
 गणेशं वरुणं चैव घटे संपूजयेच्छिवम् ॥ ३ ॥

वागीशं च तथा विष्णुं सूर्यं कुम्भे समर्चयेत् ।
 पायसेनाहुतिं दद्याद्गरुणाय घृतेन च ॥ ४ ॥
 एकैकामाहुतिं दद्यादन्येषां च सुवेण च ।
 बलिदानं पायसेन उत्सृजेत्तदनंतरम् ॥ ५ ॥
 यूपं निवेशयेत्पश्चाद्दद्याद्धेनुं च दक्षिणाम् ।
 पूर्णं दद्यात्सवित्रेऽर्घ्यं दत्त्वा तु स्वगृहं व्रजेत् ॥ ६ ॥

आरामस्य विधिं वक्ष्ये प्रतिष्ठाविधिविस्तरम् ।
 हीनारामस्य च तथा एक वृक्षस्य च द्विजाः ॥ ७ ॥
 अरण्यमध्ये पाश्चात्त्ये उत्तरे वा विशेषतः ।
 मंडपं वर्तुलं कुर्यादध्यहस्तप्रमाणकम् ॥ ८ ॥
 तदक्षिणे भवेत्कुंडं चतुरस्रं समं शुभम् ।
 चतुर्मुखं च कर्तव्यं तोरणाद्यैरलंकृतम् ॥ ९ ॥
 मंदरादिकमावाह्य ततः संपूजयेत्कमात् ।
 विष्वक्सेनं च तत्रैव पूजयेद्ब्रह्मचन्दनैः ॥ १० ॥
 भृगुं कर्णसमारूढं सर्वभूषणभूषितम् ।
 विष्वक्सेनस्य मंत्रोयं पूजायां चैव सर्वतः ॥ ११ ॥
 द्वारपालं च संपूर्णं गौर्योदीन्कलशेषु च ।
 स्वासु दिक्षु दिगीशानां बलिपुष्पाक्षतादिना ॥ १२ ॥
 नैऋत्यवरुणयोर्मध्ये अनंतं प्रतिपूजयेत् ।
 इन्द्रेशानयोश्च मध्ये ब्रह्माणं च प्रकल्पयेत् ॥ १३ ॥
 वेदिपार्श्वे ततो गत्वा वेदिमावाह्य पूजयेत् ।
 आसनं कल्पयित्वा तु सामान्यार्घ्यं विधाय च ॥ १४ ॥
 ऐशाने कलशे विद्युद्ब्रह्माणं च तथा ग्रहान् ।
 स्वैःस्वैर्मंत्रैर्गंधपुष्पैर्नैवेद्यैश्च पृथग्विधैः ॥ १५ ॥
 मंडलेशं वासुदेवं सासनं च बृहस्पतिम् ।
 पूजयेत्परया भक्त्या पायसान्नं बलिं हरेत् ॥ १६ ॥
 द्विभुजं वासुदेवं च शंखचक्रधरं विभुम् ।
 पद्मासनगतं ध्यायेत्पीतवस्त्रं सुशोभनम् ॥ १७ ॥
 नीलोत्पलदलाभासं हरिचंदनचर्चितम् ।
 देवर्षिसिद्धसहितं कलत्रद्वयं संयुतम् ॥ १८ ॥
 ध्यात्वा आरोपयेदेवं बालादीनथ नायकान् ।
 विमलाद्या नायिकाश्च दिगीशाश्च यथाविधि ॥ १९ ॥
 षोडशोच्चैः पृथग्रूपैः प्रतिपुष्पांजलिक्रमात् ।
 परितः पूजयेद्विष्णुं शिवं दुर्गां सरस्वतीम् ॥ २० ॥

शुद्धस्फटिकसंकाशं ध्यायेत्सोमं चतुर्मुखम् ।
 अश्वारूढं दिव्यं रूपं पद्माक्षं घृतपुष्पकम् ॥ २१ ॥
 वरदं देवगंधर्वैः सेवितं मुनिभिः स्तुतम् ।
 श्वेतं वनस्पतिं ध्यायेद्विभुजं पीतवासरसम् ॥ २२ ॥
 स्वरथस्थं महाबाहुं शंखांकुशसखेटकम् ।
 विद्यां च वामतो ध्यायेत्स्वामन्त्रेण च स्थापयेत् ॥ २३ ॥
 दशस्वरान्वितं तोयं स्वभावं तमसान्वितम् ।
 मंत्रोऽयं देवदेवस्य पूजायां विनियोजयेत् ॥ २४ ॥
 नीलं जयं भृगिणं च परितश्च यथाक्रमात् ।
 ततःकुशकंडिकांकृत्वा स्थालीपाकं विधानतः ॥ २५ ॥
 अष्टोत्तरशतं चैव सोमाय द्वादशाहुतीः ।
 वानस्पतेस्तथाष्टौ च आज्येभ्येषां विधीयताम् ॥ २६ ॥
 एकैकामाहुतिं दद्यात्सप्तजिह्वामनंतरम् ।
 वस्तोष्पतय इति मंत्रेण स्थालीपाकद्वयं नयेत् ॥ २७ ॥
 वनस्पतिं समुद्दिश्य ततोयमीरयेद्वचम् ।
 वृक्षादीन्स्थापयेत्पूर्वं गायत्र्या प्रथमं बुधः ॥ २८ ॥
 अञ्जैरग्रं कांस्यवस्त्रं रत्नं दिक्षु यथाक्रमम् ।
 ग्रीहयश्चेति मंत्रेण तथा च सरितश्च मे ॥ २९ ॥
 मित्रत्रयश्चेति तथा पूषा च म ऋचा तथा ।
 संस्थाप्य ग्रीहीन्संवाप्य तत्रैव विधिपूर्वकम् ॥ ३० ॥
 क्षिपेद्ब्रह्माजलं तोये सर्वोपधुदकेन च ।
 संस्थाप्य जयमानं च सुरास्त्वामिति मन्त्रकैः ॥ ३१ ॥
 आचार्यमात्मने तत्र संस्थितं द्विजपुंगवैः ।
 समाप्य नित्यविधिनाचार्यायाथ च दक्षिणाम् ॥ ३२ ॥
 धेनुं च लोहपात्रं च दत्वा इष्टां च दक्षिणाम् ।
 ब्राह्मणेभ्यो यथाशक्ति दद्यात्पूर्णां गृहं व्रजेत् ॥ ३३ ॥

षष्ठोऽध्यायः

क्षुद्रारामवृक्षप्रतिष्ठाविधिवर्णनम्

सुत उवाच ।

क्षुद्रारामप्रतिष्ठां च वक्ष्ये च द्विजसत्तम ।
 अमंडले शुभे स्थाने द्विहस्तमयस्थंडिले ॥ १ ॥
 स्थापयेत्कलशं तत्र सोमं विष्णुं समर्चयेत् ।
 आचार्यमात्रं वरयेन्निशासूत्रैः प्रवेष्टयेत् ॥ २ ॥
 वृक्षान्माल्यैरलंकृत्य भूषयेद्भूषणादिना ।
 दोहदं च ततो दद्यात्स्थापयेच्छित्तधारया ॥ ३ ॥

भोजयेत्पंच विमांश्च पुरतोऽस्ते विशेषतः ।
 कर्णवेधं ततः कृत्वा उत्सृजेद्वाक्यपूर्वकम् ॥ ४ ॥
 दद्याद्यूपं मध्येदेशे रोपयेत्कदलीं ततः ।
 रंभां च रोपयेद्विष्णुं स्थालीपाकविधानतः ॥ ५ ॥
 अष्टावष्टौ च जुहुयादन्येषां च घृतेन तु ।
 एकैकामाहुतिं दद्यात्स्विष्टकृत्तदनंतरम् ॥ ६ ॥
 दक्षिणां च ततो दद्यात्पूर्णां दद्याद्गृहं व्रजेत् ॥ ७ ॥

इति श्रीभविष्ये महापुराणे मध्यमपर्वणि तृतीयभागे षष्ठोऽध्यायः ॥ ६ ॥

सप्तमोऽध्यायः

एकादिवृक्षप्रतिष्ठाविधिवर्णनम्

सुत उवाच

एकादिवरवृक्षाणां विधिं वक्ष्ये द्विजोत्तमाः ।
 वृक्षस्य पश्चिमे भागे स्थापयेत्कलशं ततः ॥ १ ॥
 वृक्षं संस्थापयेत्पूर्वं सूत्रेण परिवेष्टयेत् ।
 ब्रह्माणं कलशेभ्यश्च सोमं विष्णुं वनस्पतिम् ॥ २ ॥
 ततस्तिलयवैर्होमानष्टाष्टौ विधिवच्चरेत् ।

समुत्सृज्य ततो यूपं कदल्या सह धर्मवित् ॥ ३ ॥
 वृक्षमूले यजेद्धर्मं पृथिवीं च विशं तथा ।
 दिगीशांश्च तथा यक्षान्नाचार्यं तोषयेत्ततः ॥ ४ ॥
 धेनुं च दक्षिणां दद्याद्दोहदं वृक्षपूजनम् ।
 कृत्वा सम्यग्विधानेन सवित्रेर्धं निवेदयेत् ॥ ५ ॥

इति श्रीभविष्ये महापुराणे मध्यमपर्वणि तृतीयभागे सप्तमोऽध्यायः ॥ ७ ॥

अष्टमोऽध्यायः

पुनरश्वत्थप्रतिष्ठाविशेषविधिवर्णनम्

सुत उवाच

अथाश्वत्थप्रतिष्ठायां मूले बाहुप्रमाणकम् ।
 स्थंडिलं कारयेत्तत्र चंदनेनाङ्कितं यथा ॥ १ ॥
 पद्मं प्रकल्पयेत्तत्र सामान्यार्घ्यं विधाय च ।
 पूर्वैद्यु रात्रिसमये तद्विष्णोरिति वै ऋचा ॥ २ ॥
 स्थापयेद्धारिणा पूर्णं कया नेति च गंधकम् ।
 गंधद्वारेति तैलेन श्रीश्च तेति च चंदनम् ॥ ३ ॥
 दद्याद्दूर्वाक्षतं कल्ये ब्राह्मणत्रयभोजनम् ।
 कारयेत्सितसूत्रैश्च वेष्टयेच्चंदनस्य च ॥ ४ ॥

कुम्भे विनायकं पूज्य ब्रह्माणं च परे घटे ।
 स्वदिक्षु दिक्पतींश्चापि वृक्षमूले नवग्रहान् ॥ ५ ॥
 मंडले शिवमभ्यर्च्य पीठपूजा पुरःसरम् ।
 पूर्वं चंडं प्रचंडं च दक्षिणे नंदिभृंगिणौ ॥ ६ ॥
 अनंतं पश्चिमे काममुत्तरे गणनायकम् ।
 कार्तिकेयं मध्येदेशे आधारशक्तिपूर्वकम् ॥ ७ ॥
 अनंतं पृथिवीं चैव त्रिवृत्तं च त्रिमंडलम् ।
 अथ ध्यानं प्रवक्ष्यामि श्वेतं वृषभमेव च ॥ ८ ॥
 द्विभुजं शूलहस्तं च सर्वाभरणसंयुतम् ।
 अरोपयेत्स्वतंत्रेण मूले विष्णुं समर्चयेत् ॥ ९ ॥

शंकरं च तथा मध्ये अग्रे ब्रह्माणकं यजेत् ।
बलिं च पिष्टकान्नं च दत्त्वा च श्रपयेच्चरुम् ॥१०॥
जुहुयाद्द्रुमुद्दिश्य रुद्रसंख्याहुतिं क्रमात् ।
अन्येषां च सुवेणैव होमं दद्यात्प्रयत्नतः ॥११॥

रोपयेत्कदलीवृक्षमाचार्यं परितोषयेत् ।
कृत्वा पूर्णा पंचधारां कृत्वा चापि प्रदक्षिणाम् ॥१२॥
क्षीरधारां च संवाद्य अर्घ्यं दत्त्वा गृहं व्रजेत् ॥१३॥

इति श्रीभविष्ये महापुराणे मध्यमपर्वणि तृतीयभागेऽष्टमोऽध्यायः ॥ ८ ॥

नवमोऽध्यायः

वटवृक्षप्रतिष्ठाविधिवर्णनम्

सूत उवाच

वटस्थानमथो वक्ष्ये तस्य मूले तु दक्षिणे ।
त्रिहस्तवेदिमुपरि स्थापयेत्कलशत्रयम् ॥ १ ॥
गणेशं च शिवं विष्णुं पूजयित्वा हुनेच्चरुम् ।

रक्तसूत्रैस्त्रिगुणितैः स्वर्णमेव पुरःसरम् ॥ २ ॥
यवक्षीरबलिं दद्यादुत्सृजेद्वाक्यमुच्चरन् ।
यूपमारोपयेत्पश्चाद्द्वट् मूलैः समर्पयेत् ॥ ३ ॥
यक्षात्रागांश्च गंधर्वान्सिद्धांश्चैव मरुद्गणान् ॥ ४ ॥

इति श्रीभविष्ये महापुराणे मध्यमपर्वणि तृतीयभागे नवमोऽध्यायः ॥ ९ ॥

दशमोऽध्यायः

बिल्ववृक्षप्रतिष्ठाविधिवर्णनम्

सूत उवाच

वक्ष्ये बिल्वप्रतिष्ठां च पूर्वद्युरधिवासयेत् ।
अथर्वकं चेति मंत्रेण स्थापयेद्गंधवारिणा ॥ १ ॥
सुनाभेति च मंत्रेण मे गृह्णामीति चाक्षतम् ।
कथानेति ततो धूपं वस्त्रं माल्यं निवेदयेत् ॥ २ ॥
यजेद्द्वंद्वं ततो देवं मध्ये दुर्गा धनेश्वरम् ।
ततः कल्ये समुत्थाय नित्यं निर्वर्त्य शास्त्रतः ॥ ३ ॥
स्वगृहे सप्त विप्रांश्च भोजयेद्विजदंपती ।
मूले हस्तद्वयं दत्त्वा वर्तुला वेदिका भवेत् ॥ ४ ॥
तत्र गैरिकयुक्तेन कुसुमचूर्णके न वा ।
निशारक्तेन वा कुर्यादष्टपत्रं सुशोभनम् ॥ ५ ॥
निवेष्टनं ततः कुर्याद्दृक्षस्य द्विजसत्तमाः ।
रक्तसूत्रैर्वेष्टयेच्च पंचसप्तनवभिस्तु ॥ ६ ॥
व्रीहींश्च वापयेत्तत्र उत्तराभिमुखस्तथा ।
शिवं विष्णुं च ब्रह्माणं पूजयेद्भूतिमिच्छता ॥ ७ ॥
शिवं च नायकं कुर्यादादित्यान्पत्रमूलके ।
शेषं च तरुमूले तु मध्येऽनंतं शतक्रतुम् ॥ ८ ॥
वनपालं च सोमं च सूर्यं पृथ्वीमनुक्रमात् ।
होमस्तिलाक्षतैः कार्यो बलिं दद्याद्घृतौदनैः ॥ ९ ॥
यक्षेभ्यो माषभक्तं च वायनानि च द्वादश ।
ग्रहाणां प्रीतये दद्यात्क्षीरेणावेष्ट्य दक्षिणाम् ॥ १० ॥

कांचनं कांस्य पात्रं च तांबूलं ताम्रपात्रकम् ।
यूपारोपं कर्णवेधं सवित्रेऽर्घ्यं निवेदयेत् ॥११॥
अथ रात्रिप्रतिष्ठां च वक्ष्ये शास्त्रानुसारतः ।
यक्षैकवृक्षसंस्कारे न पुनर्जायते भुवि ॥१२॥
पूर्वद्युरुपवाहे तु वृक्षमूले घटं न्यसेत् ।
विष्णुं शिवं गणेशं च पूजयित्वा तु स्थापयेत् ॥१३॥
कलशान्पश्च वा सप्त गंधतैलैरलंकृतान् ।
दुग्धेन पंचगव्येन शंखतोयेन यत्नतः ॥१४॥
सूत्रैः संवेष्टनं कृत्वा वस्त्रमाल्यैरनंतरम् ।
कांडादिति च मंत्रेण दद्याद्दूर्वाक्षतं ततः ॥१५॥
विष्णुसूक्तेन च पुनः सिद्धरांजनचंदनम् ।
दद्यात्कलं च दीपं च स्वयं तत्र स्वपेत्ततः ॥१६॥
ततः प्रभाते विमले ब्राह्मणान्सप्त भोजयेत् ।
पूर्ववत्कलशं कृत्वा शिवं विष्णुं गणाधिपम् ॥१७॥
सोमं वनस्पतिं चैव एककुम्भे समर्चयेत् ।
हुनेत्पंचाहुतीस्तत्र धूपं दद्यात्समुत्सृजेत् ॥१८॥
बलिं च पायसेनैव प्रकुर्यात्कर्णवेधनम् ।
वेष्टयेत्क्षीरतोयेन धान्यं धेनुं च दक्षिणाम् ॥१९॥
दद्यादर्घ्यं हुनेत्पूर्णं भोजयेद्विजदंपती ॥२०॥

इति श्रीभविष्ये महापुराणे मध्यमपर्वणि तृतीयभागे दशमोऽध्यायः ॥ १० ॥

एकादशोऽध्यायः

पूगाम्रादिफलयुक्तवास्तुप्रतिष्ठाविधिवर्णनम्

सूत उवाच

शतहस्तमितां मुष्टिं नानातरुविभूषिताम् ।
पूगाम्रादिफलैर्युक्तं वास्तुं कृत्वा यजेत्तु यः ॥ १ ॥
षष्टिपर्वसहस्राणि स्वर्गलोके वसेच्चिरम् ।

तद्विधानं प्रवक्ष्यामि यथाशास्त्रानुसारतः ॥ १ ॥
नित्यं निर्वर्त्य विधिवत्पंच विप्रान्समर्चयेत् ।
भोजयेत्पूजयेद्विष्णुं प्रजापतिसमन्वितम् ॥ ३ ॥
अग्निं कार्यं ततः कृत्वा दद्याद्विप्राय दक्षिणाम् ॥ ४ ॥

इति श्रीभविष्ये महापुराणे मध्यमपर्वणि तृतीयभागे एकादशोऽध्यायः ॥ ११ ॥

द्वादशोऽध्यायः

शैलदारुतृणमयमण्डपप्रतिष्ठाविधिवर्णनम्

सूत उवाच

प्रतिष्ठां मंडपस्यैव शैलदारुमयस्य च ।
तृणकाष्ठस्य च विभो तृणवत्तस्य च द्विजाः ॥ १ ॥
अधिवासस्य पूर्वदुः शुभे लग्ने घटं न्यसेत् ।
सूर्यं सोमं तथा विष्णुं कलशे तु समर्चयेत् ॥ २ ॥
प्रोक्षयेत्कुशतोयेन आपोहिष्ठेति वै ऋचा ।
आप्यायस्वेति गंधेन गंधद्वारेति गंधकम् ॥ ३ ॥
आकृष्णेनेति तैलेन श्रीश्च ते इति चंदनम् ।
सिंदूरालक्तकं दद्यादंजनं पूर्वया सह ॥ ४ ॥
ततः प्रभाते विमले श्राद्धं वृद्ध्यात्मकं चरेत् ।
दिक्पालांश्चैव विन्यस्य मंडपे शुभलक्षणे ॥ ५ ॥
मध्ये वेद्यंतरे चैव राजभिर्मंडलं लिखेत् ।
सूर्यमावाहयेत्तत्र सोमं विष्णुं च पार्श्वयोः ॥ ६ ॥
गणेशं च ग्रहांश्चैव दिक्पालांश्च घटेऽर्चयेत् ।
पायसं जुहुयादग्रावशोत्तरशतं तथा ॥ ७ ॥
आदित्यस्य तथा विष्णोः सोमस्य द्वादशाहुतीः ।
वर्लिं च पायसं दद्यात्तैलं क्षीरमथापि वा ॥ ८ ॥
तत उत्सृज्य विधिवद्वाक्यमेतदुदीरयेत् ।
जानुभ्यामवनिं गत्वा शनैरोष्ठं न चालयेत् ॥ ९ ॥

वास्तोष्पतिं च तत्रैव पूजयेद्गन्धचन्दनैः ।
अर्घ्यं दद्याच्च विधिवद्भूतेनैवाहुतिं हुनेत् ॥ १० ॥
(ॐ अद्येत्यादि ब्राह्मणादिसर्वसत्त्वेभ्यो
विष्णुप्रीणनार्थमिमं मण्डपं सुपूजितं सूर्यदेवतं
शैलेयेष्टकादिभिः सर्वसत्त्वेभ्यो रचितं श्रुतिस्मृ-
त्युक्तफलप्राप्तिकामनया असुकऋषिसगोत्रः
श्रयमुकदेवशर्माहमुत्सृजे ॥)

ततः श्वेतघटं दद्यान्मण्डपोपरि सत्तमाः ।
त्रिगुणेन निशाक्तैर्वा वेष्टयेद्धारिधारया ॥ ११ ॥
दक्षिणां विधिवद्दद्यात्सूर्यायार्घ्यं निवेदयेत् ।
तृणवेश्मनि वै सूर्यं वासुदेवसमन्वितम् ॥ १२ ॥
घटे गणेशं वरदं वरं कृत्वा मुत्सृजेत् ।
ऐशान्यां दापयेद्यूपं ध्वजान्दिक्षु प्रकल्पयेत् ॥ १३ ॥
मण्डपोपरि कलशं संस्थाप्य मन्त्रमुच्चरेत् ।
प्रपायां वरुणः पूज्यो विश्वकर्मा प्रयत्नतः ॥ १४ ॥
पृथिवीं च गणेशं च पूजयित्वा हुनेद्द्रवृतम् ।
सर्ववर्ज्यमिदं वाक्यं ध्वजमात्रं विधीयते ॥ १५ ॥

इति श्रीभविष्ये महापुराणे मध्यमपर्वणि तृतीयभागे द्वादशोऽध्यायः ॥ १२ ॥

त्रयोदशोऽध्यायः

महायूपप्रतिष्ठाविधिवर्णनम्

सूत उवाच

चतुर्हस्तं महायूपं हस्तषोडशनिर्मितम् ।
वक्ष्ये तं च प्रतिष्ठां च रात्रौ त्रैरात्रिकं यजेत् ॥ १ ॥
वरुणं सितकुंभे च प्रपाकूपस्य प्रश्निमे ।

गायत्र्या स्नापयेत्पूर्वं मापोहिष्ठेति वै क्रमात् ॥ २ ॥
गंधद्वारेति गन्धं च अंशुना चेति तैलकम् ।
मनोत्रा इति कुसुमं धूरसीति च धूपकम् ॥ ३ ॥

कथानेति ददेद्वस्त्रं नैवेद्यं दीपचन्दनम् ।
 आदौ श्राद्धं न कर्तव्यं प्रतिष्ठांति विधीयते ॥ ४ ॥
 दंपतीभोजनं कुर्याद्वरधेदेकब्राह्मणम् ।
 मंडपे चाष्टहस्ते च कलशं तत्र विन्यसेत् ॥ ५ ॥
 पूजयेद्गुरुं देवं नारायणसमन्वितम् ।
 शिवं च पृथिवीं चैव स्वैः स्वैर्मन्त्रैर्यथाक्रमात् ॥ ६ ॥
 ततः कुशकंडिकां कृत्वा स्थालीपाकविधानतः ।
 वरुणं च समभ्यर्च्य जुहुयादाहुतींश्च ॥ ७ ॥
 अन्येषां च स्तुवैर्नैव दद्यादेकाहुतिं क्रमात् ।
 वरुणस्योक्तवरुणं तत्त्वायामि ततः परम् ॥ ८ ॥
 वरुणस्योक्तंभनमसीति च आभ्यां देवास्तथैव च ।
 येनापावकचक्षसा पंचमं समुदाहृतम् ॥ ९ ॥
 रात्रस्य यूपमित्यादि परं च दशमस्तकम् ।
 ततः स्विष्टकृतं कृत्वा सप्तजिह्वं चरुं नयेत् ॥ १० ॥
 इह वेत्यादिकं पंच ततः पंचाहुतिं हुनेत् ।
 शंभवे च पृथिव्यै च महाराजाय च क्रमात् ॥ ११ ॥

चरुपाकं नैवेद्यं बलिं चैवागुरुदनम् ।
 शंकराय च रुद्राय शर्वाय पशुपतये इति च ।
 उग्राय असनायेति भवाय तदनंतरम् ॥ १२ ॥
 महादेवाय च पुनरीशानायेति च क्रमात् ।
 चरुपाकेति नैवेद्यं बलिं चैवागुरुदनम् ॥ १३ ॥
 वाक्यपूर्वं सृजेत्तोयं तत्र वाक्करणं शृणु ॥ १४ ॥
 (ॐ अद्येत्यादि ब्राह्मणादिसर्वसत्त्वेभ्यः
 अमुकगोत्रस्य मत्पितुरमुकदेवशर्मणः श्रुतिः
 स्मृत्याद्युक्तं कृपप्रतिष्ठाजन्यफलप्राप्तये इमं
 सुपूजितं सच्छादितं वरुणदेवतममुकसगोत्रः
 अमुकदेवशर्माहमुत्सृजे) ॥
 दक्षिणां विधिवद्दद्यादां च दद्यात्पयस्विनीम् ॥ १५ ॥
 मंडपे भुद्रूपे च प्रतिष्ठां शृणुत द्विजाः ।
 गणेशं वरुणं कुंभे विधिवत्पूजयेत्सुधीः ॥ १६ ॥
 वेष्टयेत्तसूत्रैश्च दद्याद्यूपं समुत्सृजेत् ।
 दक्षिणां विधिवद्दद्याद्विप्रा संपूजयेत्ततः ॥ १७ ॥

इति श्रीभविष्ये महापुराणे मध्यमपर्वणि तृतीयभागे त्रयोदशोऽध्यायः ॥ १३ ॥

चतुर्दशोऽध्यायः

पुष्पारामप्रतिष्ठाविधिवर्णनम्

सूत उवाच
 पुष्पारामप्रतिष्ठां तु वक्ष्ये शृण्वंतु वै द्विजाः ।
 मध्ये वेदिं त्रिहस्तां च कृत्वा संस्थापयेद्द्वयम् ॥ १ ॥
 अधिवासस्य पूर्वैर्द्युर्थावद्विप्रभोजनम् ।
 कृत्वा घटे गणेशं च सूर्यं सोमं हुताशनम् ॥ २ ॥
 नारायणं स्थंडिले च जुहुयान्मधुपायसम् ।
 विधिवन्मूपमारोप्य गोधूमान्सेचयेद्गुरौ ॥ ३ ॥

वेष्टयेत्तसूत्रैश्च प्रदद्याच्चेति दक्षिणाम् ।
 एतद्वाराजलेनैव यवान्नं समुदं पयः ॥ ४ ॥
 ऐशान्यां यूपमारोप्य विधिवद्विजसत्तमाः ।
 कर्णवेद्यं समारोप्य स्नापयेत्कुशवारिणा ॥ ५ ॥
 धान्यं यवं च गोधूमं दद्याद्विप्राय दक्षिणाम् ।
 शतधारजलेनैव वेष्टयेत्परितो द्विजाः ॥ ६ ॥

इति श्रीभविष्ये महापुराणे मध्यमपर्वणि तृतीयभागे चतुर्दशोऽध्यायः ॥ १४ ॥

पञ्चदशोऽध्यायः

तुलस्यादिवृक्षप्रतिष्ठाविधिवर्णनम्

सूत उवाच
 ज्येष्ठाषाढे तुलस्याश्च प्रतिष्ठां विधिवच्चरेत् ।
 यजमानः शुद्धदिने एकादश्यामथापि वा ॥ १ ॥
 ततो रात्रौ घटं स्थाप्य पूजयेत्परमेश्वरम् ।
 नारायणं शिवं सोमं ब्रह्माणं चंद्रमेव च ॥ २ ॥

गायत्र्या स्नपनं कुर्यात्तथोक्तैर्मन्त्रैरपि ।
 कथानेति च गंधेन अश्रुनेति च तैलकम् ॥ ३ ॥
 त्वां गंधर्वेति च पुनः पुष्पं मंडशनेति च ।
 मानस्तोकेति कुसुमं श्रीश्चेतेति च चंदनम् ॥ ४ ॥

वैश्वदेवीति च पुनर्मंत्रेणानेन चंदनम् ।
 दूर्वामंत्रेण दूर्वाश्च रूपेणेति च दर्पणम् ॥ ५ ॥
 फलमंत्रेण च फले समेधेति च अंजनम् ।
 सकुशैः पीतसूत्राद्यैर्वेष्टयेत्क्षीरधारया ॥ ६ ॥
 शतधाराजलेनैव वेष्टयेत्स्वगृहं व्रजेत् ।
 वस्त्रेणावृत्य विधिवद्बुधः काले घटं न्यसेत् ॥ ७ ॥
 सप्तपंचत्रिभिर्वाथ तद्विष्णोरिति वै ऋचा ।
 स्नापयेदथ साध्वीभिः कृतमंगलपूर्वकम् ॥ ८ ॥
 ततः श्राद्धं समाप्यैव मातृपूजापुरःसरम् ।
 आचार्यं वरयेत्पूर्वं गंधाद्यैः कुसुमैरपि ॥ ९ ॥
 आचार्य एव होता स्याद्ब्रह्माणं च सदस्यकम् ।
 मंडपे दशहस्तेऽपि वर्तुले स्थंडिलेषु च ॥ १० ॥
 सहस्रं मंडलं कुर्यात्तत्र नारायणं यजेत् ।
 ग्रहलोकेश्वरान्मध्ये आदित्यांश्च मरुद्गणान् ॥ ११ ॥

रुद्रान्वसूश्च कलशे परितश्च समर्चयेत् ।
 ततः कुशकंडिकां कृत्वा होमं तिलयवेन तु ॥ १२ ॥
 अष्टोत्तरशतं कुर्यादन्येषां शक्तितो हुनेत् ।
 नारायणं समुद्दिश्य दद्यादुत्सृज्य सत्तमाः ॥ १३ ॥
 मध्ये यूपं समुद्दिश्य चरुपाकं बलिं ददेत् ।
 कदलीं दिक्षु संन्यस्य ध्वजान्दिक्षु प्ररोपयेत् ॥ १४ ॥
 दक्षिणां कांचनं दद्यात्तिलं धान्यं सपुष्पकम् ।
 धेनुं पयस्विनीं दद्याद्वेष्टयेत्क्षीरधारया ॥ १५ ॥
 जयंत्याः सोमवृक्षस्य तथा सोमवटस्य च ।
 पनसस्य कदंबस्य निंबस्य द्विजसत्तमाः ॥ १६ ॥
 पाटलाकनकस्यैव शाल्मलीनिंबकस्य च ।
 विंशतिशोकवटस्यैव प्रतिष्ठां नैव कारयेत् ॥ १७ ॥
 भद्रकस्य शमीकोणचंडातकवकस्य च ।
 खदिरस्यैव कर्तव्यं कर्णवेधं न कारयेत् ॥ १८ ॥

इति श्रीमविष्ये महापुराणे मध्यमपर्वणि तृतीयभागे पंचदशोऽध्यायः ॥ १५ ॥

षोडशोऽध्यायः

वृक्षादीनामुत्तममध्यमकनिष्ठप्रकारेण प्रतिष्ठाविधिवर्णनम्

सूत उवाच

वृक्षादीनां प्रतिष्ठांच उत्तमेषुत्तमं चरेत् ।
 मध्येमध्ये कनिष्ठा तु कनिष्ठं परिकीर्तितम् ॥ १ ॥
 वर्तुलं मंडलं कुर्यात्तत्तु शीर्षं तथान्त्यके ।
 मध्ये वा वेदिकां कुर्यात्तन्मध्ये कुंडमंडलम् ॥ २ ॥
 पूर्वेषू रात्रिसमये घटं संस्थाप्य पूजयेत् ।
 शेषं संपूज्य विधिवत्पृथिवीं च शिवं तथा ॥ ३ ॥
 गंधतोयेन गायत्र्या सेतुं संपूज्य मोक्षयेत् ।
 कयानेति च मन्त्रेण आप्यायस्वेति वै ऋचा ॥ ४ ॥
 दद्याद्गन्धादिकं श्रीश्च ते लक्ष्मीरिति चन्दनम् ।
 दूर्वामन्त्रेण दूर्वाश्च फलमन्त्रेण वै फलम् ॥ ५ ॥
 शन्नोदेवीति मन्त्रेण दद्यात्कुशपवित्रकम् ।
 सुरासुरेति मन्त्रेण प्रदद्याद्ब्रह्मयुग्मकम् ॥ ६ ॥
 अञ्जनालक्तकं कुर्यान्मनोत्रा इति संपठन् ।
 कुर्याच्छ्राद्धं परदिने वसुधारापुरःसरम् ॥ ७ ॥
 वरयेदथ आचार्यं होतारं नृवरश्चरेत् ।
 पात्रद्वयं विधातव्यं सदस्याचार्यमेव च ॥ ८ ॥
 सेतुयागे विधातव्यं तथा धान्याचलेपि च ।
 सहस्रहोमे वैकं तु विवाहे ब्रह्मक्रत्विजौ ॥ ९ ॥

यजेदेनं कृते मौलियागार्थं यागमण्डपम् ।
 वेदिमावाहयेत्पूर्वं मंडपं प्रतिपूजयेत् ॥ १० ॥
 विघ्नग्रहलोकपालान्सर्वसिद्धिप्रदायकान् ।
 स्थंडिले सर्वतोभद्रं शेषं विष्णुं प्रदर्शयेत् ॥ ११ ॥
 तत्रैव तु वराहारूपं प्रतीतमृत्विशुत्तमम् ।
 स्थालीपाकेन जुहुयादष्टाविंशतिकत्रयम् ॥ १२ ॥
 आज्येन तु वराहस्य होमपञ्चकमीरितम् ।
 ततस्तिलयवे नैव एकैकामाहुतिं क्रमात् ॥ १३ ॥
 बलिं दद्यात्पृथग्रूपं शेषयेद्विधिपूर्वकम् ।
 पिष्टकान्नं घृतान्नं च विस्तरे वा गुडौदनम् ॥ १४ ॥
 मापभक्तं तु लोकाय पृथिव्यै परमान्नकम् ।
 वाक्यपूर्वं सृजेद्दीरो वाक्यप्रकरणं शृणु ॥ १५ ॥
 (ॐ अद्येत्यादि एकविंशतिकुलस्य विशिष्टस्वर्ग-
 प्राप्तय इमं सेतुं संक्रमसमेतं विष्णुदैवतं सुरपू-
 जितं विधिवद्वासुदेवस्य प्रीतयेऽहमुत्सृजे ।)
 बद्धाञ्जलिः पठेन्मन्त्रं कुर्याच्च विधिवत्ततः ।
 पिच्छले पतितानां च उद्गतेनाङ्गभङ्गतः ।
 प्रतिष्ठिते धर्मसेतौ धर्मो मे स्यान्न पातकम् ॥ १६ ॥

सेतोरस्य प्रबन्धस्य श्रद्धया परया युतः ।
 ये चात्र प्राणिनः सन्ति सर्वेषां प्राणधारकाः ॥१७॥
 वेदागमेन यत्पुण्यं कथितं सेतुबन्धने ।
 तत्पुण्यं तु मया देव पाथेये हि समर्पितम् ॥१८॥
 यूपं दद्यादिति मन्त्रेण अन्ते चापि तथा ध्वजान् ।
 विधिवदक्षिणां दद्यात्कुलानि नव पञ्च वा ॥१९॥
 पूर्णां दत्त्वा सवित्रेऽर्घ्यं दत्त्वा च स्वगृहं व्रजेत् ।
 अनातपे क्षुद्रसेतोः प्रतिष्ठां विधिवच्चरेत् ॥२०॥

पूर्वं च दधिवासं च प्रभाते विप्रभोजनम् ।
 सेतुमध्यं ततो गत्वा गन्धादीन्विधिवच्चरेत् ॥२१॥
 विष्णुं शिवं हुताक्षं च एककुण्डे समर्चयेत् ॥
 वास्तोष्पतिं यजेत्तत्र होमं तिलध्वेन तु ॥२२॥
 कुर्यादेकैकशो विप्रा अष्टाविंशतिसंख्यया ।
 उत्सृज्य दापयेद्गुपं ध्वजवज्र्यं हि सत्तमाः ।
 ज्ञातिभिः सह भुञ्जीत कृतकृत्योऽभिधीयते ॥२३॥

इति श्रीभविष्ये महापुराणे मध्यमपर्वणि तृतीयभागे षोडशोऽध्यायः ॥ १६ ॥

सप्तदशोऽध्यायः

प्रकारान्तरेण गोप्रचारप्रतिष्ठाविधिवर्णनम्

सूत उवाच

तत्र दंडे च विप्रेन्द्राश्चतुरस्रे समंततः ।
 षष्टि हस्तमितां भूमिं तस्य पूर्णां मनोरमाम् ॥ १ ॥
 प्रचारार्थं गवां चैव यो पद्यात्सुसमाहितः ।
 षष्टिवर्षसहस्राणि रुद्रलोके महीयते ॥ २ ॥
 तदर्धं च तदर्धं च तदर्धं वा समुत्सृजेत् ।
 यो दद्यात्केवलां भूमिं कन्यां दासीं तथा वृषम् ॥ ३ ॥
 अलंकारं विना धेनुं फलस्यार्थं प्रकीर्तितम् ।
 अमण्डपे शुभे स्थाने शर्करादिविवर्जिते ॥ ४ ॥
 द्विहस्तवेदिकामध्ये प्रकुर्यात्सेतुमंडपम् ।
 तत्र संपूजयेद्ब्रह्मं ब्रह्माणं च शचीपतिम् ॥ ५ ॥
 गणेशं क्षेत्रपालं च शेषं चैव दिगीश्वरान् ।
 पञ्चोपचारैर्विधिवत्पूजयेत्पायसादिना ॥ ६ ॥
 स्थालीपाकेन जुहुयादन्ते वै विप्रभोजनम् ।
 अत्र यागे श्राद्धवज्र्यं पूर्वैश्चरधवासयेत् ॥ ७ ॥
 त्र्यम्बकेनैव मन्त्रेण भूमिं संस्थाप्य पूजयेत् ।
 तद्विष्णोरिति मन्त्रेण गन्धतैलं सचन्दनम् ॥ ८ ॥
 प्रदद्यादमुनीतेति पुनस्तु नैव स्थापयेत् ।
 पञ्चगव्येन च पुनः श्रीश्रुतेति च पुष्पकम् ॥ ९ ॥

एवं यूपस्य च तथा अधिगृह्णाति मंत्रकम् ।
 गन्धद्वारेति गन्धेन अंशुनातेति तैलकम् ॥१०॥
 सुरासुरेति कुसुमं दूर्वामन्त्रेण दूर्विकाम् ।
 प्रभाते पूजयेद्देवानुद्रमुद्दिश्य होमयेत् ॥११॥
 स्थालीपाकेन विधिना अन्येषां पूर्ववच्चरेत् ।
 उत्सृज्यारोपयेद्दीपं स्थिरो भवेति वै ऋचा ॥१२॥
 तत्रेण निर्मितं कुर्यात्सफलं च त्रिहस्तैकम् ।
 हस्तैकं प्रापयेन्मध्ये क्षेत्रे चैव विशेषतः ॥१३॥
 स्थापयेत्तत्र मन्त्रेण पञ्चगव्येन यत्नतः ।
 मधुवातेति मधुना आप्यायस्वेति वै दधि ॥१४॥
 तद्विष्णोरिति मन्त्रेण वटतोषैरनन्तरम् ।
 पृथिवीं च वराहं च कूर्ममाधवशक्तिकान् ॥१५॥
 वास्तोष्पतिं च विष्णुं च यूपे संपूजयेत्क्रमात् ।
 दद्यादर्घ्यं च विवरे गर्ते होमं विवर्जयेत् ॥१६॥
 अर्घ्यपाद्ये च दुष्टे च हस्तेनोत्सृजे सत्तमाः ।
 (ॐ अद्येत्यादि गोब्राह्मणसर्वसत्त्वेभ्यः पर्यटना-
 र्थाय इमांभूमिं सुपूजितां विष्णुदेवतां गोप्रचार-
 रूपाणि श्रुतिस्मृत्याद्युक्तफलप्राप्तयेऽहमुत्सृजे ।)
 शिवलोकस्थिता गावः सर्वदेवैः सुपूजिताः ।
 एवं निवेदयेद्विप्रो गोप्रचारं समाहितः ।
 स मुक्तः सर्वपापेभ्यो विष्णुलोके महीयते ॥१७॥
 यावन्ति तृणगुल्मानि सन्ति भूमौ शुभानि च ।
 तावद्दर्षसहस्राणि स्वर्गलोके महीयते ॥१८॥

इति श्रीभविष्ये महापुराणे तृतीयभागे गोप्रचारविधौ सप्तदशोऽध्यायः ॥ १७ ॥

अष्टादशोऽध्यायः

एकाहसाध्यप्रतिष्ठाविधिवर्णनम्

सूत उवाच

कलौ चैकाहसाध्येन प्रतिष्ठामल्पवित्तवान् ।
 सद्योधिवासमाज्येन प्रकुर्यात्तात्रिकोत्तमः ॥ १ ॥
 उत्तरं तु गते हंसे अतीते चोत्तरायणे ।
 शरत्काले व्यतीते तु वसंते यज्ञमारभेत् ॥ २ ॥
 नारायणादिमूर्तीनां द्वात्रिंशद्देव एव तु ।
 प्रतिष्ठां प्रतिमानां च गजास्योर्दींश्च सत्तमाः ॥ ३ ॥
 नित्यं निर्वर्त्य मतिमान्कुर्यादभ्युदयं ततः ।
 विप्रान्संभोजयेद्वाथ ततो यागगृहं व्रजेत् ॥ ४ ॥
 गणेश ग्रहदिक्पालान्प्रतिकुम्भेषु पूजयेत् ।
 स्थंडिले पूजयेद्विष्णुं परिवारगणं यजेत् ॥ ५ ॥

स्नापयेत्प्रथमं देवं तोयैः पञ्चविधैरपि ।
 पञ्चामृतैः पञ्चगव्यैः पंचमृत्पिण्डकैरपि ॥ ६ ॥
 तिलतैलैश्च ज्वैश्च कषायैरपि सत्तमाः ।
 पञ्चपुष्पोदकैर्वाथ त्रिपदैरपि सत्तमाः ॥ ७ ॥
 तुलसीकुसुमापुष्पपत्राण्या हुस्त्रिपत्रकम् ।
 पञ्चकाम्रशमीपद्मकरवीरं च पंचकम् ॥ ८ ॥
 मृत्तिका करिदंतस्य तथाश्वखुरमृत्तिका ।
 गोमूत्रं गोमयं क्षीरं दधि सर्पिस्तु पंचमम् ॥ ९ ॥
 कुर्यात्प्राणप्रतिष्ठां च होमं कुर्याद्यथाविधि ।
 दक्षिणां विधिवद्द्यात्पूर्णां तु तदनंतरम् ॥ १० ॥

इति श्रीभविष्ये महापुराणे मध्यमपर्वणि तृतीयभागेऽष्टादशोऽध्यायः ॥ १८ ॥

एकोनविंशोऽध्यायः

काल्यादिदेवताप्रतिष्ठाविधिवर्णनम्

सूत उवाच

अतः परं तु विप्रेन्द्राः काल्यादीनां तथैव च ।
 अधिवास्य च पूर्वेषुः श्राद्धमभ्युदयात्मकम् ॥ १ ॥
 प्रथमे जलजैः स्नानं पञ्चगव्यैरनंतरम् ।
 पूर्ववच्च विधानेन कुम्भे दुर्गां समर्चयेत् ॥ २ ॥
 पञ्चामृतैः पञ्चगव्यैः करीषशतधारया ।
 श्रीबिल्वे पूजयेद्देवीं दद्यात्प्राणमनंतरम् ॥ ३ ॥
 बिल्वपत्रैः फलैर्वापि दद्याच्चापि शताहुतीः ।
 एकैकशस्तु सर्वेषां दद्यात्काञ्चन दक्षिणाम् ॥ ४ ॥
 प्रतिमां कालिकायाश्च तारायाश्च पृथक्पृथक् ।
 ग्राह्यं विनार्चयेद्विप्राः पञ्चपञ्चशतैरपि ॥ ५ ॥
 भोजयेत्स्नापयेद्देवीं गन्धतोयैर्दिनं त्रयम् ।
 ताम्रकुम्भेऽर्चयेद्देवीं त्रिदिनं प्रातरेव हि ॥ ६ ॥
 समीरणं ततो दद्यात्पेटिकायां निवेशयेत् ।
 ततोऽपि गन्धतोयैश्च स्नापयेत्कन्यकादिभिः ॥ ७ ॥
 ततो वै चाष्टमदिने रात्रावपि प्रपूजयेत् ।
 पशुदानं प्रकर्तव्यमग्निकार्यं च पायसैः ॥ ८ ॥

शिवलिङ्गप्रतिष्ठां च वक्ष्ये तंत्रमतं यथा ।
 त्रिविप्रं भोजयेद्विप्रा अधिवास्यं विशेषतः ॥ ९ ॥
 नित्यं समाप्य च पुनः कुर्यादभ्युदयं ततः ।
 आचार्यं वरयेत्प्रातः स्नापयेत्पूर्ववर्त्मना ॥ १० ॥
 परिवारगणैः सार्द्धमर्चयेत्तदनंतरम् ।
 दद्यात्समीरणं पश्चादग्निकार्यं समाचरेत् ॥ ११ ॥
 तिलहेममयीं गां च दद्याद्गां च विधानतः ।
 न नाम न च गोत्रं च होमकर्मणि सर्वदा ॥ १२ ॥
 पूर्णिमायां विशेषेण नान्येषां च कथंचन ।
 होमांते वसुधारां च कुम्भे दत्त्वा विधानतः ॥ १३ ॥
 त्रिहस्तचरकायं च हस्तैकं चतुर्हस्तके ।
 शालग्रामशिलायाश्च प्रतिष्ठां विधिवच्चरेत् ॥ १४ ॥
 सद्योधिवासयेद्देवं द्वादश्यां स्नापयेदथ ।
 रत्नतोयैः परिमलैस्त्रिगन्धैः पंचपल्लवैः ॥ १५ ॥
 कुम्भे प्रजापतिं स्थाप्य श्वेताब्जं नवनाभके ।
 नवदुर्गोक्तमार्गेण पूजयेत्परमेश्वरम् ॥ १६ ॥
 चक्रस्वरूपतो ज्ञेयं प्रदद्याच्च समीरणम् ।
 आनीय ताम्रभांडे च त्रिकालं प्रतिपूजयेत् ॥ १७ ॥

१ विदधातेति शेषः । २ संपूजयेति शेषः । ३ तदेव व्यासि-
 नाह-नित्यं निर्वर्त्येत्यादि ।

पायसान्नैरुत्पलैर्वा पङ्कजैर्वापि होमयेत् ।
 सकाञ्चनं वस्त्रयुग्मं प्रदद्याद्भूरिदक्षिणम् ॥१८॥
 श्रीसूर्यस्य गणेशस्य विरिञ्चेश्चापि सत्तमाः ।
 वटवृक्षातिकं गत्वा स्थापयेद्गुरुणं ततः ॥१९॥
 रक्ताब्जे पूजयेत्सूर्यं परिवारसमन्वितम् ।
 अष्टाविंशतिभिर्दत्त्वा दद्यात्प्राणमनंतरम् ॥२०॥
 एकाहमथवाकाशे गुप्तं कृत्वा दिनत्रयम् ।
 त्र्यहादेव पुनः पूजां पुनर्होमं समाचरेत् ॥२१॥
 पुनश्च भोजयेद्विमान्दद्यात्काञ्चनदक्षिणाम् ।
 वाराह्यास्त्रिपुरायाश्च नारिकेलोदकैरपि ॥२२॥
 स्थापयेद्वा विधानेन सिन्दूरार्घ्यैः समर्चयेत् ।
 दद्यात्समीरणं पश्चात्पुनः पूजां च होमयेत् ॥२३॥

पशुज्ञानं च कर्तव्यं षण्मासैः पञ्चमोदकैः ।
 कुमारीं भोजयेद्वात्रौ दद्यात्काञ्चन दक्षिणम् ॥२४॥
 प्रतिमां भुवनेशीं च महामायां च कामपि ।
 कामाक्षीं च ततो देवीमिन्द्राक्षीं चापराजिताम् ॥२५॥
 पूर्वेषु रात्रिसमये पिष्टकाष्ठौ निवेदयेत् ।
 अष्टौ निर्माणयेत्पश्चाद्बलिं चाष्टौ विधानवित् ॥२६॥
 परिवारगणैः सार्द्धं पूजयेत्प्रयतः सुधीः ।
 समीरणं ततो दद्याच्छिवं सूर्यं यजेत्पुनः ॥२७॥
 पायसान्नैश्च जुहुयात्त्रिदिनं लिपिपूजनम् ।
 कुमारीपूजनं कुर्यादग्निकार्यं दिनत्रयम् ॥२८॥
 पशुदानं च कर्तव्यं विभवे सति सत्तमाः ।
 रात्रौ जागरणं कुर्यान्मठोत्सवपुरःसरम् ॥२९॥

इति श्रीभविष्ये महापुराणे मध्यमपर्वणि तृतीयभागे एकोनविंशोऽध्यायः ॥ १९ ॥

विंशोऽध्यायः

दुर्निमित्तजनितारिष्टशान्तिप्रकारवर्णनम्

सूत उवाच

दुर्निमित्तान्यथो वक्ष्ये शृण्वंतु मुनिसत्तमाः ।
 यस्य ये ग्रहदोषाः स्युस्तेषां शान्तिं यथाक्रमात् ॥ १ ॥
 दिव्यंतरिक्षे भौमे चेत्येवं त्रिः परिकीर्तितम् ।
 ग्रहर्क्षाद्यैः कृतं दिव्यमान्तरिक्षं निबोध मे ॥ २ ॥
 उल्काहितो दिशो दाहः परिवेषस्तथैव च ।
 जलाशयानां वै कृत्यं भौमं तदपि कीर्तितम् ॥ ३ ॥
 भौमं चाल्पफलं ज्ञेयं दिव्यान्तरिक्षमेव च ।
 सप्ताहमफलं दद्याद्देवं चापि च तत्क्षणात् ॥ ४ ॥
 देवानां हसनं चैव कलकनं रुधिरस्रवः ।
 अकस्माद्यसनं तत्र यत्र निर्घातनिर्दयः ।
 सर्पाद्यारोहणं चैव दैवं तदपि कीर्तितम् ॥ ५ ॥
 ततो मेघात्समुत्पन्ना यदि वृष्टिः शिलातले ।
 सप्ताहाभ्यंतरे जीवमुत्पन्नं निष्फलं भवेत् ॥ ६ ॥
 एकराशिस्थिताः पापाः शनिभौमदिवाकराः ।
 पृथ्वी धूमाकुला तत्र रुदन्ति बहवो जनाः ॥ ७ ॥
 अभिचारं गते जीवे शनौ च तत्र नागते ।
 तत्र पश्यति राजेन्द्रः को धरां धारयिष्यति ॥ ८ ॥
 सूर्यमपश्यनो द्रुं दिग्दाहश्च तथैव च ।
 दर्शनं धूमकेतोश्च नक्षत्रे धूमदर्शनम् ॥ ९ ॥

भूकम्प एव मासे च एकमासे तथा दिने ।
 राज्ञो जन्मदिने वाथ शक्रचापं दिनांतरे ॥१०॥
 दर्शनं खरवातस्य ग्रहयुद्धस्य दर्शनम् ।
 मासत्रये तु ग्रहणमुल्कापातप्रपातनम् ॥११॥
 आकाशेऽप्यथ भूमौ च तत्र मण्डूकमेव च ।
 हरिद्रावृष्टिः पाषाणे सिंहविल्वाकृतिर्यदि ।
 दर्शने राष्ट्रदुर्भिक्षमकरं नृपतिक्षयः ॥१२॥
 चैत्रे कुम्भे नदीवेगदर्शने विप्लवो भवेत् ।
 अर्कस्याद्भुतमेतद्धि सुगुप्तं श्रपयेच्चरुम् ॥१३॥
 आकृष्णेनेति मन्त्रेण अथ वार्केण यत्नतः ।
 प्रासादतोरणं तत्र द्वारं प्राकारवेश्म च ॥१४॥
 धान्यसारं गवां सारं कूपे कुम्भप्रदर्शनम् ।
 आदित्यस्याद्भुतं विद्यात्कमलं जुहुयात्ततः ॥१५॥
 सहस्रं जुहुयाद्वाथ ततः शान्तिर्भवेद्भुवम् ।
 विकृताः पक्षिणश्चैव पांडुकपोतकास्ततः ॥१६॥
 श्वेतोल्को वृहश्चैव द्रोणकाकश्च कोकिलः ।
 क्रींचश्च वर्द्धनी चैव निपतन्ति गृहे यदि ॥१७॥
 गृहे तस्य महोत्पातो भविष्यति न संशयः ।
 स्थूलमङ्गप्रग्रहणं प्ररोहणमथापि वा ॥१८॥

हाराः कटकटायंते जातस्य दंतसम्भवः ।
 हसता देवतानां च गात्रे स्वेदश्च जायते ।
 सर्पमण्डूकप्रसवः कुंभे वापि कचिद्भवेत् ॥१९॥
 निमित्तान्येवमादीनि जायंते यस्य वेश्मनि ।
 षड्भिर्मासैश्च म्रियते गृहिणी च शुभा च या ॥२०॥
 अशनिः पतते यत्र गृहे वज्रं च पादपे ।
 शुक्ला वह्निस्फुलिङ्गाश्च तस्य विद्धि महद्भयम् ॥२१॥
 खजूर उदरावर्ते निकोचगरलेऽपि च ।
 फलिवृक्षे तिन्दुके च यत्र निर्जायते कचित् ॥२२॥
 उद्याने देवगेहे च स्वगृहे चैत्यवृक्षके ।
 कुर्यादादित्यवारे वा अयुतं तिलपायसम् ।
 ततः शान्तिर्भवेदाशु धेनुं दद्याच्च दक्षिणाम् ॥२३॥
 पायसं तिलमुद्रौ च पुष्पं वा तालवृन्तकम् ।
 इक्षुमोदकपिण्याकाञ्जुहुयाद्विमुद्दिशन् ॥२४॥
 सिंहासनं रथञ्च ध्वजश्चामरभूषिते ।
 अकस्माद्दृश्यते यत्र राज्ञो वान्यत्र कुत्रचित् ॥२५॥
 नदयंति च सत्यस्योज्ज्वलनं स्त्रीपुरुषयोः ।
 आगमस्य च दृष्ट्वैव भंगः कटकटायनम् ॥२६॥
 उपरिष्ठाद्भवेद्यस्य महोत्पातो भवेदयम् ।
 चलत्वं चाधरस्यापि तथा कटकटायनम् ॥२७॥
 रुदितं कोकिलस्यापि उलूकोप्यशुभं वदेत् ।
 राजामात्यविनाशाय महीं च तत्सुतोऽपि वा ।
 हस्तिनो मदयुक्ताश्च म्रियंते नात्र संशयः ॥२८॥
 ताडीपूगादयो यत्र यमौ स्यातां प्रमादतः ।
 गेही तत्र विनश्येत सदारः पुत्रसंयुतः ॥२९॥
 बद्धपुष्पे यदा पुष्पं फलं वा यदि दृश्यते ।
 अक्षतादर्शनात्तत्र सोमस्याद्भुतदर्शनम् ।
 दधि मधु घृतं चैव जुहुयादयुतं द्विजाः ॥३०॥
 पालाशं सोममुद्दिश्य सोमस्य च भवेद्दिने ।
 इमं देवा इति मंत्रेण सोमाय श्रपयेच्चरुम् ॥३१॥
 उत्पतंति गृहे यस्य यवा माषाश्च पुष्कलाः ।
 दधिक्षीराज्यपाकेषु रुधिरं दृश्यते यदि ॥३२॥
 अकस्माद्गृहदाहस्तु अनग्निज्वलनं यथा ।
 मेघहीना भवेद्विद्युदृपस्योद्गमनं तथा ॥३३॥
 व्याधिलीना विनश्यन्ति निखिलाः पशुमानुषाः ।
 एवं सर्वाणि भूतानि भवंत्यकारके ध्रुवम् ॥३४॥

राजामात्यविनाशाय गेहे गेही विनश्यति ।
 प्राणनाशाय विप्रायाहुत्या च प्रभवन्ति हि ॥३५॥
 दृष्ट्वा वाभद्रमत्युग्रं जुहुयादयुतं क्रमात् ।
 दधिमधुघृतैर्युक्तं खादिरोदुम्बरेऽपि च ॥३६॥
 अग्निपूर्वेति मंत्रेण श्रपितं लोहितं चरुम् ।
 त्रिविप्रान्भोजयेदद्यादक्षिणां लोहितं ततः ।
 स्वर्णमंगारमुद्दिश्य ततः शान्तिः प्रजायते ॥३७॥
 पुष्पं वा पातयेद्यत्र फलं वापि तथैव च ।
 दध्यन्नं च घृतैर्मिश्रं रौप्यं हिरण्यमेव च ॥३८॥
 हस्त्यश्वमहिषा गावो दारापत्यधनानि च ।
 तुष्टेनांगारकेणैव सर्वमेतत्प्रदीयताम् ।
 आंगारकेण मंत्रेण खादिरं चाक्षतैर्युतम् ॥३९॥
 दक्षिणां च यथाशक्ति दद्याद्विप्राय वा पुनः ।
 लोहितं च बालं दद्यात्ततः संपद्यते शुभम् ॥४०॥
 धावन्ति चोर्ध्वपुच्छाश्च गृहे गावः स्वयं यदि ।
 आरोहन्ति गृहं विप्राः सारमेयाश्च सूकराः ॥४१॥
 गृहे यस्य भवंत्येते तस्य भार्या विनश्यति ।
 सर्वेषां वा भवेन्मृत्युर्बुध्या गौर्वा प्रजायते ॥४२॥
 मिथ्यावादेन गेही च राज्ञा वादैश्च तिष्ठति ।
 अथ वा यद्गृहे गावो नदयंति हसन्ति च ॥४३॥
 धरणीहननं यत्र द्वयोरास्कंदनं तथा ।
 निमित्तान्येवमादीनि गोश्वजातानि सत्तमाः ॥४४॥
 यस्य गेहे भवंत्येते नाशस्तस्य भवेद्भ्रुवम् ।
 मण्डूकसर्पकृष्मांडाः प्रसुवंति यथा स्त्रियः ॥४५॥
 अकस्माद्यदि चैतानि बुधस्योत्पातलक्षणम् ।
 शान्तिं तत्र प्रवक्ष्यामि यथा संपद्यते सुखम् ॥४६॥
 दधिमधुघृताक्तं च अपामार्गं तथा पुनः ।
 अयुतं बुधवारे च जुहुयाच्छ्रद्धया युतः ॥४७॥
 अंबकेति च मंत्रेण बुधाय श्रपयेच्चरुम् ।
 सुवर्णं बुधमुद्दिश्य गां च दद्यात्पयस्विनीम् ॥४८॥
 सुवर्णं पुष्पवृष्टिं च सुफलं चाक्षतं तथा ।
 गृहे प्रांगणके यस्य निपतंति कदाचन ॥४९॥
 अलंकारयुतां वापि सर्वाभरणभूषिताम् ।
 गृहमध्ये तु यः पश्येत्क्षीणामंतर्हितां स्त्रियम् ॥५०॥
 अकस्मान्मालतीपुष्पं जातं स्यात्तस्य वा गृहे ।
 सोमाय न च संतुष्टः सर्वमेतत्प्रदृश्यते ॥५१॥

धनं धान्यं तथा पुत्र ऐश्वर्यं च वरस्त्रियः ।
 सभृत्याश्च महिष्यश्च मरिष्यन्ति न संशयः ॥५२॥
 श्रीश्चतेति च मन्त्रेण अपामार्गं तथा बुधः ।
 सहस्रं बुधवारे च जुहुयाद् घृतसंयुतम् ॥५३॥
 पयस्विनीं तथा गां च वासोयुगसमन्वितम् ।
 द्विजाय श्रद्धया दद्यात्ततः संपद्यते शुभम् ॥५४॥
 रक्तस्त्रावो भवेद्यत्र तत्र ऋत्विक्प्रसूयते ।
 सिंहव्याघ्रगवादीनां धनहानिविपत्करः ॥५५॥
 एको वृषस्त्रयो गावः सप्ताष्ट नव दन्तिनः ।
 संवत्सरेण तस्यैका प्रसूतिर्विहता पुनः ॥५६॥
 पुनः पुत्रं चाशु अकाले मैथुनं तथा ।
 गावो यत्र प्रसूयन्ते यमौ दोषकराविमौ ॥५७॥
 भञ्जीकृतानि धान्यानि व्रीहयो यवतंडुलाः ।
 प्राविमार्जारमंडूकाः स्थूणाभंगे च प्राङ्गणे ॥५८॥
 विकरन्ति नखैर्भूमिं प्ररोहन्ति ग्रहं तथा ।
 गृहे यस्य प्रजायन्ते तस्य मृत्युर्न संशयः ॥५९॥
 षण्मासाभ्यन्तरे यत्र श्मशानं यास्यति ध्रुवम् ।
 कलहं ज्ञातिवैरं च व्याधिपीडा भविष्यति ॥६०॥
 विप्रलापो मित्रनाश इष्टेष्वनिष्टदर्शनम् ।
 भार्यापुत्रविनाशश्च भवेदेषु विनिश्चितम् ॥६१॥
 क्रियावंतं यदा कुर्वन्कुर्वीत गृध्रबिल्वके ।
 तदा राज्ञां विभ्रमश्च तथा गृहविनाशनम् ॥६२॥
 अमात्यवर्गाश्च पुरे राज्ञां राज्यपराङ्मुखाः ।
 बृहस्पतिं समुद्दिश्य गां च दद्यात्पयस्विनीम् ॥६३॥
 वारिमंडे च कूपे च वाप्यां च मधुकांजिके ।
 क्षीरं दधिघृतं चैव जातं यदि भविष्यति ॥६४॥
 अकस्मात्तत्र वृक्षश्च फलेन सह संयुतः ।
 गृहमध्ये प्रजायेत ततः संतपद्यते शुभम् ॥६५॥
 बृहस्पतेस्तु तुष्टस्य सर्वमेतन्निदर्शनम् ।
 गौरं बृहस्पतेश्चैव प्रकुर्यात्प्रायदक्षिणाम् ॥६६॥
 अशुभं हिशुभेनैव शान्तिं होमं च कारयेत् ।
 तत्रैव राक्षसं यत्र घटकं परिशोषणम् ॥६७॥
 केसरी शर्करा तैलं राजतं तांडवं स्थितम् ।
 माषभक्तं तथा धान्यं सुवर्णं रजतानि च ॥६८॥
 ताभ्रं कांस्यं तथा लोहं सीसकं पीतलं तथा ।
 स्थापितानीव दृश्यन्ते गृहे चैतानि यस्य वै ॥६९॥

धननाशो भवेत्तस्य स्वर्ग भंगो ह्यथापि वा ।
 व्याधिपीडे तथा घोरे राजोपद्रवबंधने ।
 गजाश्वपशुभृत्यानां विनाशो जायते ध्रुवम् ॥७०॥
 यस्यैतानि प्रदृश्यन्ते पर्वतः कनकानि च ।
 संपत्तस्य प्रजायेत निश्चला सुखदा सदा ॥७१॥
 दंतोत्तरेषु दंताश्च पंक्तिमाक्रम्य संस्थिताः ।
 तेऽपि दोषकराः सर्वे शलाकाकृतिनस्तथा ।
 उपदंताश्च सर्वे ते न ते दोषकराः क्वचित् ॥७२॥
 भांडे कुंभे यदा चैव श्रूयते घनगर्जितम् ।
 कंचुकानां गृहे चैव प्राकारः श्रूयते यदि ॥७३॥
 मृषिकानां मुखे चैव ज्वलन्ती यस्य पश्यति ।
 गेही तत्रैव नश्येत् शुक्रस्याद्भुतदर्शनम् ॥७४॥
 शान्तिं तत्र प्रवक्ष्यामि यया संपद्यते शुभम् ।
 शमीपत्रं निर्मितं च यवैर्युक्तं गृहिष्यपि ।
 दधिमधुघृताक्तं च जुहुयाद्भार्गवे दिने ॥७५॥
 शुक्रवासोयुगं चैव गां च शुक्लां पयस्विनीम् ।
 सुवर्णं श्रद्धया चैव दद्याद्विप्राय दक्षिणाम् ॥७६॥
 देवागरे यदा भूमिलोहिता यस्य दृश्यते ।
 पुष्पिता दृश्यते लोके तत्र विद्धि महद्भयम् ॥७७॥
 राजा वा राजपुत्रो वा राज्यं वापि विनश्यति ।
 मंत्रिणो मंत्रिपुत्राश्च म्रियन्ते नात्र संशयः ॥७८॥
 यत्र वा दृश्यते लोके गृहे यस्य सुपूजिताः ।
 पुष्पिताश्च गृहस्तंभाः शरीरं च घटस्तथा ॥७९॥
 हस्त्यश्वमहिषाश्चैव अजा गात्रस्तथैव च ।
 नित्यं स्वामिवधार्थाय पुष्पितां प्रवहन्ति च ॥८०॥
 गृहे हंसो गृहे सम्यङ्मण्डका जलचारिणः ।
 द्वारे प्रविश्य सर्पश्च प्रतिमायाः प्रकल्पनम् ॥८१॥
 अकस्माद्दृष्टशब्दोपि यत्र कुत्रापि जायते ।
 स्रवंति प्रमदा यत्र भिन्नास्ते स्युर्नवांगिकाः ॥८२॥
 गृही तत्र विनश्येत् सपुत्रपशुबांधवः ।
 धनुःखड्गधरा रात्रौ मध्याह्ने चान्द्रके तथा ॥८३॥
 उदितो दृश्यते व्योम्नि ज्वलितः पावकस्तथा ।
 मनुष्याङ्गनानां मरणं तथाद्राष्ट्रविप्लवः ॥८४॥
 रससिद्धानि वस्तूनि सुराश्चापि वा पुनः ।
 हस्तिनो मदयुक्ताश्च अश्वाधीरितर्हिसकाः ।
 विनश्यन्ति सदा चैते शनैरद्भुतदर्शने ॥८५॥

नगरे वा तथा ग्रामे जायन्ते तस्य वैरिणः ।
 दिवा वा यदि वा रात्रौ शनेरद्भुतदर्शनम् ॥८६॥
 मृगव्याघ्रादिरक्षांसि तथा गोमहिषा अपि ।
 उत्पतन्ति यदा चैते शनेरद्भुतमादिशेत् ॥८७॥
 निधिमंत्रं प्रवक्ष्यामि येन संपद्यते शुभम् ।
 जुहुयाद्युतं सम्यक्सस्यांश्च समिधं द्विजाः ॥८८॥
 शन्नो देवीति मंत्रेण शुभार्थं शनिवासरे ।
 चरुं च श्रपयेत्तत्र समुद्दिश्य शनैश्चरम् ॥८९॥
 गां च नीलां ततो दद्याज्जीवद्भृत्सां पयस्विनीम् ।
 वासोयुगं च विप्राय सुवर्णं रजतं तथा ॥९०॥
 दत्त्वा तु श्रद्धया सम्यग्दक्षिणां शिरसि स्थिताम् ।
 विधिं होमावसाने तु ततः संपद्यते शुभम् ॥९१॥
 यदा द्वारे गोधिका च शांखिनी प्रविशेद्गृहम् ।
 तदाऽशुभं विजानीयाद्राजपीडा धनक्षयः ।
 अयुतं जुहुयात्सम्यक् ततः संपद्यते शुभम् ॥९२॥
 विना गर्जितमेघेन शिलावृष्टिः प्रजायते ।
 रक्तमिश्रा हि पांडुश्च पतन्ती यत्र दृश्यते ॥९३॥
 तत्र संदृश्यते चाभ्रं वृक्षा वातविवर्जिताः ।
 शक्रध्वजस्तथा चापं पतनं सुमनस्य च ॥९४॥
 दिवा शिवा पुरा रौति उल्लको वा निशाचरः ।
 निशि निपत्य काकुत्स्थे प्रदेशे रौति वा वृषः ॥९५॥
 अधर्मप्रबला देशा राजा धर्मपराङ्मुखः ।
 अन्योन्यं च जिघांसन्ति गोब्राह्मणमथापि वा ॥९६॥
 गृहे गृही विनश्येच्च सपुत्रपशुबांधवः ।
 उत्सानं द्वारदेशेऽस्य मरणं राष्ट्रविभ्रमः ॥९७॥
 राज्यनाशो भवेद्वाज्ञो मरणं वाहनस्य च ।
 विपरीतानि देशानि क्रमतः संभवन्ति हि ॥९८॥
 राहुणा ग्रस्तसूर्योऽपि निशि चाथ यदा दिवा ।
 तारकागणवच्चैव राज्ञां निधनकारकः ॥९९॥
 सहामात्या विनश्यन्ति स्वर्गे ये च सुदुर्जयाः ।
 परचक्रेण पात्यन्ते राजानो नात्र संशयः ॥१००॥
 छायाध्वजश्चगगने दृश्यते चेत्कदान ।
 दर्शनादेव राज्ञस्तु विनाशः सहराष्ट्रकैः ॥१०१॥
 ज्वलितो दृश्यते यत्र पावकश्च सकृज्जले ।
 वज्रे शिरसि गात्रे वा जीवितं तस्य दुर्लभम् ॥१०२॥
 द्वारोपांते तथा स्तंभे अग्निर्वा धूम एव वा ।
 पुरुषस्य तु तत्रैव मरणं जायते ध्रुवम् ॥१०३॥

गगनेऽशनिघातश्च शक्तिहस्तेन वा पुनः ।
 अब्दस्याभ्यन्तरे तस्य मरणं नात्र संशयः ॥१०४॥
 शिखावलयमध्ये तु सधूमः पावकोद्भूतः ।
 दृश्यते नगरे मध्ये तत्रैवादभुतदर्शनम् ॥१०५॥
 शवस्य नीयमानस्य उत्थानं वा प्रमादतः ।
 स्थापितस्य च लिंगस्य अन्यत्र गमनं तथा ॥१०६॥
 निर्घातश्चापि भूकंपो निवातोल्काप्रदर्शनम् ।
 अकाले पुष्पिता वृक्षाः फलं चाकालसंभवम् ॥१०७॥
 अनिमित्तानि सर्वाणि दूरमागत्य निर्भरम् ।
 अनिमित्तस्य नाशो यः संहिकेयकृतस्य च ॥१०८॥
 नराणामासनं चैव गवां वा मानुषीगिरा ।
 पक्षमात्रांतरे तस्य पुत्रस्य मरणं दिशेत् ॥१०९॥
 अयुतं जुहुयात्तत्र राहुमुद्दिश्य यत्नतः ।
 शांतिमत्र प्रवक्ष्यामि यथा संपद्यते शुभम् ॥११०॥
 दधिमधुघृताक्तं च कुर्याद्दूर्वाक्षतं तथा ।
 कलायु इति मन्त्रेण जुहुयाद्रविवासरे ॥१११॥
 चरुं च श्रपयेत्तत्र राहुमुद्दिश्य संश्रयात् ।
 होमं कुर्यात्ततो गां च कपिलां च पयस्विनीम् ॥११२॥
 अतर्सी तिलशंखौ वा वासोयुगमथापि वा ।
 श्रद्धया राहुमुद्दिश्य दद्याद्विप्राय दक्षिणाम् ॥११३॥
 दुरितस्य विनाशाय तस्य संपद्यते शुभम् ।
 दधिमधुघृतक्षीरेण वारुणेन च वारुणे ॥११४॥
 दृश्यते चाद्भुतं तेषु विशिष्टैर्दोषदर्शिभिः ।
 गृही तत्र विनष्टश्च भवेत्सपशुबांधवः ॥११५॥
 दृश्यते तत्र क्रौंचाश्च जंबुका गृधवायसाः ।
 दारुणं भीषणं घोरं नृत्तंयति च हसन्ति च ॥११६॥
 मैथुनानि च सर्वेषां यस्य वासे भवेद्यदि ।
 मृत्युस्तस्य भवेदाशु ईश्वरस्य च शासनात् ॥११७॥
 धूमकेतुर्यदा व्योम्नि ज्वलत्पावक सन्निभः ।
 स्थानात्स्थानांतरं याति भूमौ वा पतते भृशम् ।
 सवंधुरस्यते राजा परचक्रैः स पीडितः ॥११८॥
 दुर्भिक्षं मरणं चैव चिरं राष्ट्रे भविष्यति ।
 गावो मर्कटकुंभा व विशन्ते गृहवेश्मनि ॥११९॥
 गावश्च तस्य नश्यन्ति दारापत्यधनानि च ।
 अन्नस्य दोषो भवति गृहे यांति प्रमादतः ॥१२०॥

अब्दांतरे भवेन्मृत्युर्विरजा हि भविष्यति ।
 शांतिमत्र प्रवक्ष्यामि यथा संपद्यते शुभम् ॥१२१॥
 सप्ताश्वरथसंयुक्तं हेमच्छत्रविभूषितम् ।
 विप्राय मंडपं दद्याद्विल्वपत्रमथापि वा ॥१२२॥
 ऐद्रेणैव तु मन्त्रेण होमः कार्यो द्विजातिभिः ।
 अकस्माच्छालतालाक्षखदिरोत्पलसेरकाः ॥१२३॥
 गृहमध्ये प्रजायेत् केतोरद्भुतदर्शनम् ।
 हंसो वा द्रोणकाको वा मयूरो गृहोपरि ॥१२४॥
 गृहे तस्य महोत्पातः केतोरद्भुतदर्शनम् ।
 शांतिमत्र प्रवक्ष्यामि यथा संपद्यते शुभम् ॥१२५॥
 दधिमधुघृताक्तं च जुहुयादयुतं कुशम् ।
 एवं च कं चेति मन्त्रेण केतवेभिवपेच्चरुम् ॥१२६॥
 नीलां धेनुं सवत्सां च बहुक्षीरप्रदां तथा ।
 मृत्तिकां हेमवासश्च नानालंकारमेव च ॥१२७॥
 दक्षिणां च प्रवक्ष्यामि यस्य नास्ति प्रतिक्रिया ।
 देवमुद्दिश्य दानेन होमेन चरुणा तथा ॥१२८॥
 दक्षिणस्यां दिशि च्छायां यः पश्येदात्मनः स्वयम् ।
 स्वच्छायां पादुकस्यैव पश्येत्पञ्चशिरोद्वयम् ॥१२९॥
 एवमेवैव यच्छिन्नं शिनष्टि च ततो हितम् ।
 शीघ्रं नाशमवाप्नोति सप्ताहान्नात्र संशयः ॥१३०॥
 उच्चावचान्प्रवक्ष्यामि यथा शास्त्रेण चोदितम् ।
 काकमार्जारशूकानां कपोतानां विशेषतः ।
 मैथुनं दृश्यते यत्र तच्च राहोर्महाद्भुतम् ॥१३१॥
 शनि मुद्दिश्य जुहुयादयुतं शनिवासरे ।
 पूजयेदर्कपुष्पेण शतेन जुहुयाच्चरुम् ॥१३२॥
 कृत्वा तत्रैव पश्येत्तशनेरद्भुत दर्शनम् ।
 अष्टाविंशं चरुं कृत्वा ततः शांतिर्भवेद्भुवम् ॥१३३॥
 भुजपदोस्तथा चक्षुःस्पन्दने मरणं दिशेत् ।
 तत्तु सोमाद्भुतं विद्यादामदक्षिणतः क्रमात् ॥१३४॥
 कृष्णपक्षे भवेद्दामे विपरीतेऽद्भुतं दिशेत् ।
 अनिष्टसूचकं यस्मात्तस्माच्छांतिं प्रकल्पयेत् ॥१३५॥
 शतार्द्धं रविमुद्दिश्य शान्त्यर्थे होममाचरेत् ।
 चरुपाकविधानेन यवैस्तिलसुसर्पिषा ॥१३६॥
 पुस्तके यज्ञसूत्रं च असत्पात्रे चरौ तु वा ।
 शक्रवस्त्रप्रदग्धे च सूर्यस्याद्भुतदर्शनम् ॥१३७॥
 हयमारं त्रिमध्वक्तं जुहुयादिष्टसिद्धये ।
 देवपुस्तकरत्नानि मणिकांचनमेव च ॥१३८॥

लोहितस्याद्भुतं विद्यात्सहस्रं च विशोधनम् ।
 देवागारे तथा गोधा शंखिनी प्रविशेत्कचित् ॥१३९॥
 द्रोणकाको बकश्चैव उल्लकद्वयमेव च ।
 रक्तकंठः कपोतश्च व्याघ्र एणश्च वा विशेत् ॥१४०॥
 यस्य देवमुहं पश्येत्तस्य तस्यायुतं हुनेत् ।
 न चात्र गृहवैकृत्यं हसनं यदि दृश्यते ।
 संपत्तिसूचकं गेहे मरणं दुःखदर्शनम् ॥१४१॥
 क्रंदने हतराज्येन गजाश्ववाहने क्वचित् ।
 सूर्यमुद्दिश्य जुहुयादयुतं सर्वसिद्धये ॥१४२॥
 प्रमादात्कंपने हानिः स्वेदे जाते विपद्भवेत् ।
 क्षीरस्त्रावे च रुधिरं तत्र राज्ये महद्भयम् ॥१४३॥
 गोच्छागौ वाथ गोमायुर्गृहोपरि प्रनृत्यति ।
 यदा रौति दिवा फेरुस्तदा नाशो भवेद्भुवम् ॥१४४॥
 श्वजंबुकावथ व्याघ्रो यथाशक्ति च धावति ।
 ईशाने महिषस्तद्वत्तदा देशे च विप्लवः ॥१४५॥
 राहोरद्भुतमुद्दिश्य सहस्रं जुहुयाच्चरुम् ।
 वृक्षाद्भुतं यदा पश्येत्तत्र तस्यां परित्यजेत् ।
 यद्गृहेषु हुतं याति देशविप्लवमादिशेत् ॥१४६॥
 देशे वा नगरे ग्रामे आरण्यपशुबन्धनम् ।
 सर्पे वा विपरीतं च मांसपिंडमथापि वा ।
 तद्गृहे मरणं चैव देश विप्लवमादिशेत् ॥१४७॥
 दिवाद्भुतेऽयुतं रात्रौ द्विगुणं च भवेद्भुवम् ।
 द्विगुणं चापि संध्यायामर्धरात्रे चतुर्गुणम् ॥१४८॥
 अकाले तत्र मरणमकाले गृहिणीमृतिः ।
 सौराद्भुतं विजानीयादशुभे वा विशोधनम् ॥१४९॥
 एकैकस्यायुतं यत्र कुर्यात्तत्रैव होमयेत् ।
 सांगोपांगेन सहित मष्टावष्टौ हुतं च वा ॥१५०॥
 अधिप्रत्यधिसहितं गृहपक्षेऽपि सत्तमाः ।
 तन्मानेन हुतं विप्रा कुर्यात्तत्रैव भूषणम् ॥१५१॥
 एकैकस्याहुतं विप्रा अष्टावष्टौ हुतं च वा ।
 अधिप्रत्यधिदेवानां याश्चान्याश्चांगदेवताः ॥१५२॥
 मानांतं च ददेत्पूर्णां दत्त्वा पूर्णां न होमयेत् ।
 वक्ष्ये ग्रहमखे मानं येन मानेन सिध्यति ॥१५३॥
 अमानकरणे दोषस्तस्मान्मानं न हापयेत् ।
 पंक्तिचत्वारिंशदाद्यैश्चतुर्धा विभजेन्नरः ॥१५४॥
 अनिष्टाय ततो दद्याच्चरुहोमं विभागशः ।
 अधिप्रत्यधिदेवानामष्टावष्ट ह्युदाहृतम् ॥१५५॥

त्र्यम्बकादिषु मंत्रेषु होमत्रयमुदाहृतम् ।
 धनंजये तथा दद्याच्चरुहोमं विभागतः ॥१५६॥
 आदित्यायाष्टावष्टावधिकं कल्पयेत्सुधीः ।
 शतहोमे तु सर्वत्र दशांगं कल्पयेन्नरः ॥१५७॥
 अनिष्टाय युगांगं तु ग्रहेभ्यो ह्यंगनाय च ।
 अधिप्रत्यधिदेवानां तथैवांगं प्रकल्पयेत् ॥१५८॥
 द्वौ तु दद्यात्त्र्यम्बकाय तथा धनंजयाय च ।
 तत्र होमो नायकाय सर्वत्रैव विचक्षणः ॥१५९॥
 सहस्रे चैव विंशांगे अनिष्टाय दशांशकम् ।
 पञ्चांशेन ग्रहाणां च पञ्चांशेन यवानपि ॥१६०॥
 तत्रानिष्टे पंचशतं तस्यार्धं ग्रहवाग्यतः ।
 एकत्रिंशद्भवेन्मानम् (३१)

अन्येषां तु चतुर्दश (१४) ॥१६१॥
 ग्रहाधिकं होमयुगं तत्र भागे प्रकल्पयेत् ।
 अधातये च तिथ्यंगं पञ्चांगं यस्य चाद्भुतम् ॥१६२॥
 ग्रहेभ्यश्चैव पंचांगं तत्र वांगं परानपि ।
 एकैकांगे भवेन्मानं षट्शतं षष्टिरेव च ॥१६३॥
 अधिकं च भवेत्षष्टिर्दशमं भागशेषतः ।
 अनिष्टांशे त्रिसहस्रं त्रिशतं त्रिशतं तथा ॥१६४॥
 चतुःशतं ग्रहाणां च तथा सप्तशताधिकम् ।
 उपग्रहेभ्यो दद्याच्च पंचाशीत्यधिकं शतम् ॥१६५॥
 तिथ्यंगभागः शेषेण ग्रहे सप्तशताधिकम् ।
 एकैकं तु ग्रहस्यैवमादित्याय युगं भवेत् ॥१६६॥
 ग्रहांगे यः स्थितो भागो युगलं भागशेषतः ।
 त्र्यम्बकाय च तद्दद्यात्तथा धनंजयाय च ॥१६७॥
 शांतिके पौष्टिके काम्ये यदीच्छेत्सुखमात्मनः ।
 ग्रहाणां चायुतं होमं त्र्यहसाध्येन होमयेत् ॥१६८॥

त्र्यहसाध्ये विधानं यत्पुर्वोदीरितं द्विजाः ।
 इदानीं प्रक्रमेणैव यो भागः स निगद्यते ॥१६९॥
 पूर्वस्मिन्दिवसेऽनिष्टे सहस्रं त्रिशतोत्तरम्
 (१३००) । इतरेषां ग्रहाणां च प्रत्येकं
 तु शतं शतम् (१००) ॥१७०॥
 अधिप्रत्यधिदेवानां पंचाशद्धोम उच्यते ।
 प्रथमेहि प्रदद्याच्च मिलित्वा त्रिसहस्रकम् ३००० ॥१७१॥
 द्वितीयदिवसेऽनिष्टे द्विसहस्रमुदाहृतम् (२०००)
 प्रतिग्रहेभ्यस्त्रिशतं दद्यादष्टशताधिकम् (१०८) ॥१७२॥
 उपग्रहेभ्यो दद्याच्च षोडशेभ्यो यथाक्रमम् ।
 एकाशीतिं ददौ यत्नादशीतिं चात्ययोर्द्वयोः ॥१७३॥
 एवं द्वितीयदिवसे मिलित्वा षट्सहस्रकम्
 (६०००) । अनिष्टाय त्रिशतं
 तु तृतीयदिवसे मतम् ॥१७४॥
 तत्प्रत्येकं ग्रहाणां च द्वाचत्वारिंशदुच्यते ।
 अधिप्रत्यधिदेवानां प्रत्येकं पंचत्रिंशकम् ॥१७५॥
 तृतीयदिवसे दद्यान्मिलित्वैकसहस्रकम् (१०००)
 आदित्याय युगं दद्यादेकं तु त्र्यम्बकाय च ॥१७६॥
 धनंजयाय होमैकमेकं चायुतमुच्यते ।
 तदर्धकं ग्रहेभ्यश्च इतरेभ्यस्तदर्धकम् ॥१७७॥
 ग्रहाणां त्रिसहस्रं तु पंचानां च सहस्रकम् ।
 त्रिसहस्रं भागशेषमादित्याय सहस्रकम् ॥१७८॥
 त्र्यम्बकाय तथादद्यात्तथा धनंजयाय च ।
 षट्पादाधिकं षट्षट्कसहस्रपरिसंख्यया ।
 नवश्लोकशतोद्भूतं संपूर्णं स्याद्भविष्यकम् ॥१७९॥

इति श्रीभविष्ये महापुराणे मध्यमपर्वणि तृतीयभागे विंशोऽध्यायः ॥ २० ॥

इति तृतीयभागः समाप्तः ॥ इति श्रीभविष्ये महापुराणे मध्यमपर्व समाप्तम् ॥

श्रीवैकटेश्वरार्पणमस्तु

श्रीगणेशाय नमः

नारायणं नमस्कृत्य नरं चैव नरोत्तमम् । देवीं सरस्वतीं व्यासं ततो जयमुदीरयेत् ॥

भविष्य महापुराणम्

प्रतिसर्गपर्व

(प्रथमखण्डः)



प्रथमोऽध्यायः

मंगलाचरणपूर्वकं प्रश्ने सूतेन सुदर्शनान्तनरपतिराज्यकालवृत्तांतवर्णनम्

शौनक उवाच

भविष्याख्ये महाकल्पे ब्रह्मायुषि परार्द्धके ।
प्रथमेऽब्देहि तृतीये प्राप्ते वैवस्वतेऽन्तरे ॥ १ ॥
अष्टाविंशे सत्ययुगे के राजानोऽभवन्मुने ।
तेषां राज्यस्य वर्षाणि तन्मे वद विचक्षण ॥ २ ॥

सूत उवाच

कल्पाख्ये श्वेतवाराहे ब्रह्माब्दस्य दिनत्रये ।
प्राप्ते सप्तमुहूर्ते च मनुर्वैवस्वतोऽभवत् ॥ ३ ॥
स तप्त्वा सरयूतीरे तपो दिव्यं शतं समाः ।
तच्छिक्कातोऽभवत्पुत्र इक्ष्वाकुः स महीपतिः ॥ ४ ॥
ब्रह्मणो वरदानेन दिव्यं यानं स आप्तवान् ।
नारायणं पूजयित्वा हरौ राज्यं निवेद्य च ॥ ५ ॥
षट्त्रिंशच्च सहस्राणामब्दं राज्यं तदाऽकरोत् ।
तस्माज्जातो विकुक्षिश्च शतहीनं तदब्दकम् ॥ ६ ॥
राज्यं कृत्वा दिवं यातस्तस्माज्जातो रिपुंजयः ।
शतहीनं कृतं राज्यं तत्ककुत्स्थसुतः स्मृतः ॥ ७ ॥
शतहीनं कृतं राज्यं ततोऽनेनांस आत्मजः ।
शतहीनं कृतं राज्यं तस्माज्जातो नृपः पृथुः ॥ ८ ॥
शतहीनं कृतं राज्यं विष्वगश्च तत्सुतः ।
शतहीनं कृतं राज्यं तस्मादाद्रौ नृपोऽभवत् ॥ ९ ॥
शतहीनं कृतं राज्यं भद्राश्च तत्सुतोऽभवत् ।
शतहीनं कृतं राज्यं युवनाश्च तत्सुतः ॥ १० ॥

शतहीनं कृतं राज्यं श्रवस्यस्तत्सुतोऽभवत् ।
सत्यपादश्च संजातः प्रथमो भारतेऽन्तरे ॥ ११ ॥
उद्यादस्तपर्यंतं तैर्नृपैर्भूमिमंडलम् ।
भुक्तं नीतिपैरैर्देवैः श्रवस्थेन तु भूतले ।
शतहीनं कृतं राज्यं बृहदश्वस्ततोऽभवत् ॥ १२ ॥
शतहीनं कृतं राज्यं तस्मात्कुवलयश्वकः ।
शतहीनं कृतं राज्यं दृढाश्च तत्सुतोऽभवत् ॥ १३ ॥
सहस्रहीनं राज्यं तत्तस्मात्पुत्रो निकुंभकः ।
सहस्रहीनं राज्यं तत्संकटाश्वस्तु तत्सुतः ॥ १४ ॥
सहस्रहीनं राज्यं तत्तस्माज्जातः प्रसेनजित् ।
सहस्रहीनं राज्यं तद्रवणाश्वस्तु तत्सुतः ॥ १५ ॥
सहस्रहीनं राज्यं तन्मांधाता तत्सुतोऽभवत् ।
शतहीनं कृतं राज्यं पुरुकुत्सस्तु तत्सुतः ॥ १६ ॥
शतहीनं कृतं राज्यं त्रिंशदश्वस्तु तत्सुतः ।
रथे यस्य स्मृता बाहा वाजिनस्त्रिंशतो वराः ॥ १७ ॥
अनरण्यस्ततो जातो ह्यष्टाविंशत्सहस्रकम् ।
राज्यं द्वितीयचरणे स्मृतं सत्ययुगस्य वै ॥ १८ ॥
पृषदश्वस्ततो जातो राज्यं षष्ठसहस्रकम् ।
तदब्दं भूतले कृत्वा पितृलोकमुपाययौ ॥ १९ ॥
हर्यश्वस्तु ततो जातो विष्णुभक्तकुले नृपः ।
सहस्रहीनं राज्यं तत्तत्सुतो वसुमान्स्मृतः ॥ २० ॥
सहस्रहीनं राज्यं तत्रिधन्वा तनयस्ततः ।
सहस्रहीनं राज्यं तत्तेन राजा च सत्कृतम् ॥ २१ ॥
सत्यपादः समाप्तोऽयं द्वितीयो भारतेऽन्तरे ।
त्रिधन्वनश्च नृपतेस्त्र्यपारण्यस्तु वै सुतः ॥ २२ ॥

१ चैव-इ० पा० । २ 'शतहीनम्, सहस्रहीनम्, ह्यनेन
प्रतिस्थानतः 'षट्त्रिंशच्च सहस्राणाम्' इत्यादिश्रुत्यानुक्रमेण
हीनत्वं ज्ञेयम् ।

सहस्रहीनं राज्यं तत्कृत्वा स्वर्गमुपाययौ ।
 तस्माज्जातस्त्रिंशंकुश्च राज्यं वर्षसहस्रकम् ॥२३॥
 छद्मना हीनतां जातो हरिश्चन्द्रस्तु तत्सुतः ।
 राज्यं विंशत्सहस्रं च रोहितो नाम तत्सुतः ॥२४॥
 पितुस्तुल्यं कृतं राज्यं हारीतस्तनयोऽभवत् ।
 पितुस्तुल्यं कृतं राज्यं चंचुभूपश्च तत्सुतः ॥२५॥
 पितुस्तुल्यं हि राज्यं तद्विजयो नाम तत्सुतः ।
 पितुस्तुल्यं हि राज्यं तद्रुरुकस्तनयस्ततः ॥२६॥
 पितुस्तुल्यं कृतं राज्यं सगरस्तनयोऽभवत् ।
 भूपाश्च बाहुसेनान्ता वैष्णवाः परिकीर्तिताः ॥२७॥
 राज्यमानं कृतं सम्यग्भूपैर्वैवस्वतादिभिः ।
 मणिस्वर्णसमृद्धिश्च बहुन्नं बहुदुग्धकम् ॥२८॥
 पूर्णो धर्मस्तदा भूम्यां मुने सत्यशुगस्य वै ।
 तृतीयचरणे मध्ये सगरो नाम भूपतिः ॥२९॥
 शिवभक्तः सदाचारस्तत्पुत्राः सागराः स्मृताः ।
 त्रिंशत्सहस्रवर्षं तद्राज्यं वै मुनिभिः स्मृतम् ॥३०॥
 नष्टेषु सागरेष्वेवमसमञ्जस आत्मजः ।
 शतहीनं कृतं राज्यमंशुमांस्तत्सुतोऽभवत् ॥३१॥
 शतहीनं कृतं राज्यं दिलीपस्तत्सुतोऽभवत् ।
 शतहीनं कृतं राज्यं तस्माज्जातो भागीरथः ॥३२॥
 शतहीनं कृतं राज्यं श्रुतसेनस्ततोऽभवत् ।
 शतहीनं कृतं राज्यं नाभागस्तनयस्ततः ॥३३॥
 शतहीनं कृतं राज्यमम्बरीषस्ततोऽभवत् ।
 शैवाः षट् श्रुतसेनान्ता नाभागोवैष्णवो नृपः ॥३४॥
 सत्यपादः समाप्तोऽयं तृतीयो भारतेतरे ।
 अंबरीषेण भूपेन शतहीनं कृतं पदम् ॥३५॥
 चतुर्थे चरणे तस्य चाष्टादश सहस्रकम् ।
 अब्दं राज्यं शुभं ज्ञातं कर्मभूम्यां च भारते ॥३६॥
 एकोनत्रिंशद्वर्षाणि राज्यं तत्रिंशतानि च ।
 शतहीनं कृतं राज्यं सिंधुद्वीपोऽम्बरीषजः ॥३७॥
 शतहीनं कृतं राज्यमयुताश्वस्ततोऽभवत् ।
 शतहीनं कृतं राज्यमृतुपर्णस्तु तत्सुतः ॥३८॥
 शतहीनं कृतं राज्यं सर्वकामो नृपस्ततः ।
 शतहीनं कृतं राज्यं नृपः कल्माषपादकः ॥३९॥
 शतहीनं कृतं राज्यं सुदासस्तनयोऽभवत् ।
 तस्मादशमकश्चैव मदयन्त्या वशिष्ठजः ॥४०॥

शतहीनं कृतं राज्यं हरिवर्मा ततोऽभवत् ।
 सप्त भूपाः सुदासान्ता वैष्णवाः परिकीर्तिताः ॥४१॥
 गुरुशापात्तु सौदासो राज्याङ्गं गुरवेऽर्पयत् ।
 गोकर्णालिङ्गभक्तश्च शैवः समय उच्यते ॥४२॥
 हरिवर्मा शमकजो वैश्यवत्साधुपूजकः ।
 ऊनत्रिंशत्सहस्राणि तथा सप्तशतानि वै ॥४३॥
 हरिवर्माऽकरोद्राज्यं तस्मादशरथोऽभवत् ।
 पितुस्तुल्यं कृतं राज्यं तस्मादिलीष्यस्तुतः ॥४४॥
 पितुस्तुल्यं कृतं राज्यं भूपो विश्वासहस्ततः ।
 राज्यं दशसहस्रं तन्नियज्ञः प्राकृतो नृपः ॥४५॥
 तदधर्मप्रतापेन ह्यनावृष्टिस्तदाऽभवत् ।
 शतवर्षमना वृष्टिस्सर्वराज्यं व्यनाशयत् ॥४६॥
 यज्ञं कृत्वा वशिष्ठस्तु राजीवचनतत्परः ।
 यज्ञात्खट्वाङ्ग उत्पन्नः खट्वाङ्गं शस्त्रमुद्रहन् ॥४७॥
 इन्द्रसाहाय्यमगमद्राज्यं त्रिंशत्सहस्रकम् ।
 कृत्वा तत्र वरं लब्ध्वा देवेभ्यो मुक्तितां गतः ॥४८॥
 खट्वाङ्गादीर्धबाहुश्च राज्यं विंशत्सहस्रकम् ।
 तस्मात्सुदर्शनो जातो देवीपूजनतत्परः ॥४९॥
 वैष्णवा दाशरथ्यं तास्ययो विख्यातसद्गलाः ।
 खट्वाङ्गो दीर्घबाहुश्च वैष्णवौ परिकीर्तितौ ॥५०॥
 सुदर्शनो महाप्राज्ञः काशीराजसुतः नृपः ।
 उद्धृत्य भूपतीजित्वा देवीसेवाप्रसादतः ॥५१॥
 राज्यं भरतखण्डान्तं मदधर्म्मतो नृपः ।
 वर्षपञ्चसहस्राणि राज्यं चक्रे स भूपतिः ॥५२॥
 स्वप्नमध्ये वचः प्रोक्तं महाकाल्या नृपाय वै ।
 वत्स त्वं प्रियया सार्द्धं वशिष्ठादिभिरन्वितः ॥५३॥
 हिमालयं गिरिं प्राप्य वासं कुरु महामते ।
 महावायुप्रभावेन क्षयो भरतखण्डके ॥५४॥
 रत्नाकरः पश्चिमोऽब्धिस्तस्य द्वीपाः क्षयं गताः ।
 महोदधिः पूर्वतोऽब्धिस्तस्य द्वीपाः क्षयं गताः ॥५५॥
 वाडवोऽब्धिर्दक्षिणे च तस्य द्वीपाः क्षयं गताः ।
 हिमाब्धिरुत्तरे तस्य सगरेः खनितो हि सः ॥५६॥
 ये द्वीपास्तु सुविख्यातास्तेऽपि सर्वे लयं गताः ।
 भारतो वर्ष एवासौ वत्सरे सप्तमेऽहनि ॥५७॥

सजीवः प्रलयं यायात्तस्मात्त्वं जीवितो भव ।
तथेति मत्वा स नृपः पर्वतं वै हिमालयम् ॥५८॥
प्राप्तवान्मुख्यभूपैश्च मुख्यवैश्यैर्द्विजैः सह ।
पञ्चवर्षप्रमाणेन वायुस्तेजःक्रमाज्जलम् ॥५९॥

शर्करा च महीं प्राप्तास्ततो जीवाः क्षयं गताः ।
पञ्चवर्षमिते काले जलं जाता वसुंधरा ॥६०॥
शांतो भूत्वा पुनर्वायुर्जलं सर्वमशोषयत् ।
दशवर्षान्तरे भूमिः स्थली भूत्वा प्रदृश्यते ॥६१॥

इति श्रीभविष्ये महापुराणे प्रतिसर्गपर्वणि चतुर्थगखंडापरपर्वणि कृतयुगभूपाख्यानं नाम प्रथमोऽध्यायः ॥ १ ॥

द्वितीयोऽध्यायः

त्रेतायुगीयभूपवृत्तान्तवर्णनम्

सूत उवाच

वैशाखशुक्लपक्षे तु तृतीयाशुक्लासरे ।
सुदर्शनो जनैः सार्द्धमयोध्यामगमत्पुनः ॥ १ ॥
मायादेवीप्रभावेण पुरं सर्वं मनोहरम् ।
महवृद्धियुतं प्रातं बह्वन्नं सर्वरत्नकम् ॥ २ ॥
दशवर्षं सहस्राणि राज्यं कृत्वा सुदर्शनः ।
प्राप्तवान्छाश्वतं लोकं दिलीपस्तत्सुतोऽभवत् ॥ ३ ॥
नन्दिनीवरदानेन तत्पुत्रो रघुरुत्तमः ।
दशवर्षसहस्राणि दिलीपो राज्यसत्कृतः ॥ ४ ॥
राज्यं कृतं च रघुणा दिलीपान्ते पितुस्समम् ।
रघुवंशस्ततः ख्यातस्त्रेतायां भृगुनन्दन ॥ ५ ॥
विप्रस्य वरदानेन तत्पुत्रोऽज इति स्मृतः ।
पितुस्तुल्यं कृतं राज्यं तस्माद्दशरथोऽभवत् ॥ ६ ॥
पितुस्तुल्यं कृतं राज्यं तस्माद्रामो हरिः स्वयम् ।
एकादश सहस्राणि रामराज्यं प्रकीर्तितम् ॥ ७ ॥
तस्य पुत्रः कुशो नाम राज्यं दशसहस्रकम् ।
अतिथिर्नाम तत्पुत्रः कृतं राज्यं पितुःसमम् ॥ ८ ॥
निबन्धो नाम तत्पुत्रः कृतं राज्यं पितुस्समम् ।
तस्माज्जातो नलो नाम त्रेतायां शक्तिपूजकः ॥ ९ ॥
पितुस्तुल्यं कृतं राज्यं तस्मान्नाभःसुतोऽभवेत् ।
पितुस्तुल्यं कृतं राज्यं पुंडरीकः सुतोऽभवत् ॥ १० ॥
पितुस्तुल्यं कृतं राज्यं क्षेमधन्वा तु तत्सुतः ।
पितुस्तुल्यं कृतं राज्यं द्वारको नाम तत्सुतः ॥ ११ ॥
पितुस्तुल्यं कृतं राज्यं तस्माज्जातो ह्यहीनजः ।
पितुस्तुल्यं कृतं राज्यं करुर्नाम सुतस्ततः ॥ १२ ॥
कुरुक्षेत्रं कृतं तेन त्रेतायां शतयोजनम् ।
त्रेतापादस्समाप्तोऽयं प्रथमो भारतेऽन्तरे ॥ १३ ॥

पितुस्तुल्यं कृतं राज्यं पारियात्रः सुतोऽभवत् ।
पितुस्तुल्यं कृतं राज्यं दलपालस्तुतस्ततः ॥ १४ ॥
पितुस्तुल्यं कृतं राज्यं छन्नकारी तु तत्सुतः ।
पितुस्तुल्यं कृतं राज्यं तस्मादुक्थःसुतोऽभवत् ॥ १५ ॥
पितुस्तुल्यं कृतं राज्यं वज्रनाभिस्ततोऽभवत् ।
पितुस्तुल्यं कृतं राज्यं शंगनाभिस्ततोऽभवत् ॥ १६ ॥
पितुस्तुल्यं कृतं राज्यं व्युत्थनाभिस्ततोऽभवत् ।
पितुस्तुल्यं कृतं राज्यं विश्वपालस्ततोऽभवत् ॥ १७ ॥
पितुस्तुल्यं कृतं राज्यं स्वर्णनाभिस्तु तत्सुतः ।
पितुस्तुल्यं कृतं राज्यं पुष्पसेनस्तु तत्सुतः ॥ १८ ॥
पितुस्तुल्यं कृतं राज्यं ध्रुवसंधिस्तु तत्सुतः ।
पितुस्तुल्यं कृतं राज्यं मपवर्मा तु तत्सुतः ॥ १९ ॥
पितुस्तुल्यं कृतं राज्यं शीघ्रगन्ता तु तत्सुतः ।
पितुस्तुल्यं कृतं राज्यं मरुपालस्तु तत्सुतः ॥ २० ॥
पितुस्तुल्यं कृतं राज्यं प्रसूवश्रुत उच्यते ।
पितुस्तुल्यं कृतं राज्यं सुसंधिस्तनयोऽभवत् ।
त्रेतापादः समाप्तोऽयं प्रथमो भारतेऽन्तरे ॥ २१ ॥
उदयादुदयं यावद्राज्ञा तत्र सुसंधिना ।
पितुस्तुल्यं कृतं राज्यं मामर्बस्तनयस्ततः ॥ २२ ॥
पितुस्तुल्यं कृतं राज्यं महाऽश्वस्तनयोऽभवत् ।
पितुस्तुल्यं कृतं राज्यं बृहद्बालः सुतस्ततः ॥ २३ ॥
पितुस्तुल्यं कृतं राज्यं बृहदैशान एव तत् ।
पितुस्तुल्यं कृतं राज्यं मुरुक्षेपस्ततोऽभवत् ॥ २४ ॥
पितुस्तुल्यं कृतं राज्यं वत्सपालस्तु तत्सुतः ।
पितुस्तुल्यं कृतं राज्यं वत्स व्यूहस्ततोऽभवत् ॥ २५ ॥
पितुस्तुल्यं कृतं राज्यं प्रतिव्योमा ततो नृपः ।
पितुस्तुल्यं कृतं राज्यं सुतो देवकरस्ततः ॥ २६ ॥

पितुस्तुल्यं कृतं राज्यं सहदेवस्ततोऽभवत् ।
 पितुस्तुल्यं कृतं राज्यं बृहदश्वस्ततो नृपः ॥२७॥
 पितुस्तुल्यं कृतं राज्यं भानुरत्नस्ततोऽभवत् ।
 पितुस्तुल्यं कृतं राज्यं सुप्रतीकस्ततोऽभवत् ॥२८॥
 पितुस्तुल्यं कृतं राज्यं मरुदेवस्सुतस्ततः ।
 पितुस्तुल्यं कृतं राज्यं सुनक्षत्रस्ततोऽभवत् ॥२९॥
 पितुस्तुल्यं कृतं राज्यं सुतः केशीनरस्ततः ।
 पितुस्तुल्यं कृतं राज्यमन्तरिक्षस्ततो नृपः ॥३०॥
 पितुस्तुल्यं कृतं राज्यं सुवर्णांगो नृपोऽभवत् ।
 पितुस्तुल्यं कृतं राज्यं तस्य पुत्रो ह्यमित्रजित् ॥३१॥
 पितुस्तुल्यं कृतं राज्यं बृहद्राजस्ततोऽभवत् ॥३२॥
 पितुस्तुल्यं कृतं राज्यं धर्मराजस्ततो नृपः ।
 पितुस्तुल्यं कृतं राज्यं तस्माज्जातः कृतञ्जयः ॥३३॥
 पितुस्तुल्यं कृतं राज्यं तस्माज्जातो रणञ्जयः ।
 पितुस्तुल्यं कृतं राज्यं सञ्जयस्तत्सुतः स्मृतः ॥३४॥
 पितुस्तुल्यं कृतं राज्यं तत्पुत्रः शाक्यवर्धनः ।
 पितुस्तुल्यं कृतं राज्यं क्रोधदानस्तु तत्सुतः ॥३५॥
 पितुस्तुल्यं कृतं राज्यं तस्मादतुल्यविक्रमः ।
 पितुस्तुल्यं कृतं राज्यं तस्माज्जातः प्रसेनजित् ॥३६॥
 पितुस्तुल्यं कृतं राज्यं तत्पुत्रः शूद्रकः स्मृतः ।
 पितुस्तुल्यं कृतं राज्यं सुरथस्तत्सुतोऽभवत् ॥३७॥
 पितुरर्द्धं कृतं राज्यं सर्वे तु रघुवंशजाः ।
 पञ्चषष्टिः पिता भूपा देवीपूजनतत्पराः ॥३८॥
 हिंसायज्ञपराः सर्वे स्वर्गलोकमितो गताः ।
 बुद्धा जाताश्च ये पुत्रास्ते सर्वे वर्णसंकराः ॥३९॥
 त्रेतातृतीयचरणप्रारम्भेन नवतां गताः ।
 इन्द्रेण प्रेषितो भूमौ चन्द्रमा रोहिणीपतिः ॥४०॥
 प्रयागनगरे रम्ये भूमिराज्यमचीकरत् ।
 विष्णुभक्तश्चन्द्रमाश्च शिवपूजनतत्पराः ॥४१॥
 मायादेवीप्रसन्नार्थे शतं यज्ञमचीकरत् ।
 अष्टादशसहस्राणि राज्यं कृत्वा दिवं गतः ॥४२॥
 तस्य पुत्रो बुधो नाम मेरुदेवस्य वै सुतः ।
 इलामुद्राह्व धर्मेण तस्माज्जातः पुरुरवाः ॥४३॥
 चतुर्दशसहस्राणि भूमिराज्यमचीकरत् ।
 उर्वशीं सोऽपि स्वर्वेभ्यः समये नैव भोग्यवान् ॥४४॥
 आयुर्नाम सुतो जातो धर्मात्मा विष्णुतत्पराः ।
 षट्त्रिंशच्च सहस्राणि राज्यं कृत्वा पुरुरवाः ॥४५॥

गंधर्वलोकं संप्राप्य मोदते दिवि देववत् ।
 पितुस्तुल्यं कृतं राज्यमायुषो नहुषस्सुतः ॥४६॥
 पितुस्तुल्यं कृतं राज्यं ततः शक्रत्वमागतः ।
 त्रिलोकीं स्ववशं चक्रे वर्षमेकसहस्रकम् ॥४७॥
 मुनेर्दुर्वाससः शापान्नृपोऽजगरतां गतः ।
 पञ्च पुत्रा ययातेश्च त्रयो म्लेच्छत्वमागताः ॥४८॥
 द्वौ तथार्यत्वमापन्नौ यदुज्यैष्ठः पुरुर्लघुः ।
 तपोबलप्रभावेण राज्यं लक्षाब्दसंमितम् ॥४९॥
 कृत्वा विष्णुप्रसादेन ततो वैकुण्ठमागतः ।
 यदोः पुत्रः स्मृतः क्रोष्टा राज्यं षष्टिसहस्रकम् ॥५०॥
 वृजिनघ्नस्सुतस्तस्माद्राज्यं विंशत्सहस्रकम् ।
 तस्मात्स्वाहार्चनः पुत्रः कृतं राज्यं पितुस्समम् ॥५१॥
 तस्माच्चित्ररथः पुत्रः कृतं राज्यं पितुस्समम् ।
 अरविंदस्सुतस्तस्मात्कृतं राज्यं पितुः समम् ॥५२॥
 अथ श्रवास्ततो जातस्तेजस्वी विष्णुतत्पराः ।
 पितुरर्द्धं कृतं राज्यं तत्पुत्रस्तामसः स्मृतः ॥५३॥
 पितुस्तुल्यं कृतं राज्यं तस्मादुशनस्सुतः ।
 पितुस्तुल्यं कृतं राज्यं शीतांशुकनृपोऽभवत् ॥५४॥
 पितुस्तुल्यं कृतं राज्यं कमलांशुस्ततोऽभवत् ॥५५॥
 पितुस्तुल्यं कृतं राज्यं पारावतसुतस्ततः ।
 पितुस्तुल्यं कृतं राज्यं जामघस्तत्सुतोऽभवत् ॥५६॥
 पितुस्तुल्यं कृतं राज्यं विदर्भस्तत्सुतोऽभवत् ।
 पितुस्तुल्यं कृतं राज्यं क्राथो नाम सुतस्ततः ॥५७॥
 पितुस्तुल्यं कृतं राज्यं कुन्तिभोजस्तु तत्सुतः ।
 पुरुर्देत्यसुतापुत्रः पाताले वृषपर्वणः ॥५८॥
 उषित्वा नगरे तस्मिन्मायाविद्यस्ततोऽभवत् ।
 प्रयागस्य प्रतिष्ठाने पुरे राज्यमथाकरोत् ॥५९॥
 दशवर्षसहस्राणि राज्यं कृत्वा दिवं गतः ।
 देवीभक्तः स नृपतिस्तत्पुत्रो जनयेजयः ॥६०॥
 पितुस्तुल्यं कृतं राज्यं प्रचिन्वांस्तत्सुतोऽभवत् ।
 पितुस्तुल्यं कृतं राज्यं प्रवीरस्तनयोऽभवत् ॥६१॥
 पितुस्तुल्यं कृतं राज्यं नभस्यस्तनयोऽभवत् ।
 पितुस्तुल्यं कृतं राज्यं भवदस्तत्सुतस्स्मृतः ॥६२॥
 पितुस्तुल्यं कृतं राज्यं सुदुम्नस्तनयोऽभवत् ।
 पितुस्तुल्यं कृतं राज्यं पुत्रो बाहुगरः स्मृतः ॥६३॥
 पितुस्तुल्यं कृतं राज्यं संयातिस्तनयोऽभवत् ।
 पितुस्तुल्यं कृतं राज्यं धनयातिस्ततोऽभवत् ॥६४॥

पितुस्तुल्यं कृतं राज्यमैन्द्राश्वस्तनयोऽभवत् ।
 पितुस्तुल्यं कृतं राज्यं तस्माद्रतिनरः सुतः ॥६५॥
 पितुस्तुल्यं कृतं राज्यं तत्पुत्रः सुतपाः स्मृतः ।
 पितुस्तुल्यं कृतं राज्यं सवर्णस्तनयस्ततः ॥६६॥
 हिमालयगिरौ प्राप्ते तपः कर्तुं मनो दधत् ।
 शतवर्षं ततः सूर्यस्तपतीं नाम कन्यकाम् ॥६७॥
 संवर्णाय ददौ तुष्टो रविलोकं नृपो गतः ।
 ततो मायाप्रभावेन युगं प्रलयमागतम् ॥६८॥

चत्वारः सागरा वृद्धा भारतं क्षयतां गतम् ।
 द्विवर्षं सागरे भूमिरुपित्वा भूधरैस्सह ॥६९॥
 महावायुप्रभावेन सागराः शुष्कतां गताः ।
 अगस्त्यतेजसा भूमिः स्थली भूत्वा प्रदृश्यते ॥७०॥
 पञ्चवर्षांतरे भूमिर्वृक्षदूर्वादिसंयुता ।
 सूर्याज्ञया च संवर्णस्तपत्या मुनिना सह ॥७१॥
 वशिष्ठेन त्रिवर्णैश्च मुख्यैः सार्द्धं समागतः ॥७२॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये त्रेतायुगभूपाख्यानं नाम द्वितीयोऽध्यायः ॥ २ ॥

तृतीयोऽध्यायः

द्रापरयुगीयभूपवृत्तान्तवर्णनम्

शौनक उवाच

संवर्णश्च महीपालः कस्मिन्काले समागतः ।
 लोमहर्षण मे ब्रूहि द्रापरस्य नृपांस्तथा ॥ १ ॥

सुत उवाच

भाद्रस्य कृष्णपक्षे तु त्रयोदश्यां भृगौ दिने ।
 संवर्णो मुनिभिः सार्द्धं प्रतिष्ठाने समागतः ॥ २ ॥
 प्रतिष्ठानं कृतं रम्यं पञ्चयोजनमायतम् ।
 अर्द्धकोशोन्नतं हर्म्यं रचितं विश्वकर्मणा ॥ ३ ॥
 बुद्धिवंशे प्रसेनस्य सत्ताया भूपतिः कृतः ।
 यदुवंशे सात्वतश्च मधुराभूपतिः कृतः ॥ ४ ॥
 म्लेच्छवंशे इमश्रुपालो मरुदेशस्य भूपतिः ।
 क्रमेण वर्द्धिता भूपाः प्रजाभिः सहिता भुवि ॥ ५ ॥
 दशवर्षसहस्राणि संवर्णो भूपतिः स्मृतः ।
 तस्यात्मजोऽयमर्चाज्ञः कृतं राज्यं पितुस्समम् ॥ ६ ॥
 तस्य पुत्रः सूरिजापी पितुरर्द्धं च राज्यकृत् ।
 सूर्ययज्ञस्तस्य पुत्रः सौरयज्ञपरायणः ॥ ७ ॥
 शतहीनं कृतं राज्यं तस्मादातिथ्यवर्धनः ।
 शतहीनं कृतं राज्यं द्वादशात्मा तु तत्सुतः ॥ ८ ॥
 शतहीनं कृतं राज्यं तस्माज्जातो दिवाकरः ।
 शतहीनं कृतं राज्यं तस्माज्जातः प्रभाकरः ॥ ९ ॥
 शतहीनं कृतं राज्यं भास्वदात्मा च तत्सुतः ।
 शतहीनं कृतं राज्यं विवस्वज्ज्ञस्तदात्मजः ॥ १० ॥
 शतहीनं कृतं राज्यं हरिदश्वार्चनस्ततः ।
 शतहीनं कृतं राज्यं तस्माद्वैकर्तनः सुतः ॥ ११ ॥

शतहीनं कृतं राज्यं तस्मादकेंष्टिमान्सुतः ।
 शतहीनं कृतं राज्यं तस्मान्मार्तण्डवत्सलः ॥ १२ ॥
 शतहीनं कृतं राज्यं मिहिरार्थस्तु तत्सुतः ।
 शतहीनं कृतं राज्यं तस्मादरुणपोषणः ॥ १३ ॥
 शतहीनं कृतं राज्यं तस्माद्युमणिवत्सलः ।
 शतहीनं कृतं राज्यं तस्मात्तरणियज्ञकः ॥ १४ ॥
 शतहीनं कृतं राज्यं तस्मान्मैत्रेष्टिवर्धनः ।
 शतहीनं कृतं राज्यं चित्रभानूर्जकस्ततः ॥ १५ ॥
 शतहीनं कृतं राज्यं तस्माद्वैरोचनः स्मृतः ।
 शतहीनं कृतं राज्यं हंसन्यायी तु तत्सुतः ॥ १६ ॥
 पितुस्तुल्यं कृतं राज्यं तस्माद्वेद प्रवर्धनः ।
 शतहीनं कृतं राज्यं तस्मात्सावित्र उच्यते ॥ १७ ॥
 शतहीनं कृतं राज्यं धनपालस्ततोऽभवत् ।
 शतहीनं कृतं राज्यं म्लेच्छहन्ता सुतः स्मृतः ॥ १८ ॥
 शतहीनं कृतं राज्यं तस्मादानंदवर्धनः ।
 शतहीनं कृतं राज्यं धर्मपालस्ततस्ततः ॥ १९ ॥
 शतहीनं कृतं राज्यं ब्रह्मभक्त सुतस्ततः ।
 पितुस्तुल्यं कृतं राज्यं तस्माद्ब्रह्मेष्टिवर्धनः ॥ २० ॥
 पितुस्तुल्यं कृतं राज्यं तस्मादात्मप्रपूजकः ।
 पितुस्तुल्यं कृतं राज्यं परमेष्ठी सुतस्ततः ॥ २१ ॥
 पितुस्तुल्यं कृतं राज्यं तस्माद्वैरण्यवर्धनः ।
 शतहीनं कृतं धातृयाजी तु तत्सुतः ॥ २२ ॥
 पितुस्तुल्यं कृतं राज्यं तद्विधातृप्रपूजकः ।
 पितुस्तुल्यं कृतं राज्यं तस्माद्वै दुहिणः ऋतुः ॥ २३ ॥

पितुस्तुल्यं कृतं राज्यं तस्माद्वैरंच्य उच्यते ।
 शतहीनं कृतं राज्यं तत्पुत्रः कमलासनः ॥२४॥
 पितुस्तुल्यं कृतं राज्यं शमवर्ती तु तत्सुतः ।
 पितुस्तुल्यं कृतं राज्यं श्राद्धदेवस्तु तत्सुतः ॥२५॥
 पितुस्तुल्यं कृतं राज्यं तस्माद्वै पितृवर्द्धनः ।
 पितुस्तुल्यं कृतं राज्यं सोमदत्तस्तु तत्सुतः ॥२६॥
 पितुस्तुल्यं कृतं राज्यं सौमदत्तिस्तदात्मजः ।
 पितुस्तुल्यं कृतं राज्यं तस्माद्वै सोमवर्द्धनः ॥२७॥
 पितुस्तुल्यं कृतं राज्यमवतंसः सुतस्ततः ।
 पितुस्तुल्यं कृतं राज्यं प्रतंसस्तनयस्ततः ॥२८॥
 पितुस्तुल्यं कृतं राज्यं परातंसस्तदात्मजः ।
 पितुस्तुल्यं कृतं राज्यमयतंसस्ततोऽभवत् ॥२९॥
 पितुस्तुल्यं कृतं राज्यं समातंसस्तु तत्सुतः ।
 पितुस्तुल्यं कृतं राज्यमनुतंसस्तदात्मजः ॥३०॥
 पितुस्तुल्यं कृतं राज्यमधितंसस्तोऽभवत् ।
 पितुस्तुल्यं कृतं राज्यमभितंसस्तदात्मजः ॥३१॥
 पितुस्तुल्यं कृतं राज्यं समुत्तंसस्ततोऽभवत् ।
 पितुस्तुल्यं कृतं राज्यं तंसोनाम सुतोऽभवत् ॥३२॥
 पितुस्तुल्यं कृतं राज्यं दुष्यंतस्तनयस्ततः ।
 शकुंतलायां तस्माच्च भरतोनाम भूपतिः ॥३३॥
 पितुस्तुल्यं कृतं राज्यं दुष्यंतः स्वर्गं गतः ।
 भरतोनाम तत्पुत्रो देवपूजन तत्परः ॥३४॥
 महामायाप्रभावेन षट्त्रिंशद्वर्षजीवनम् ।
 षट्त्रिंशाब्दसहस्राणि नृपायुर्वर्द्धितं तथा ॥३५॥
 तस्य नाम्ना स्मृतः खंडो भारतोनाम विश्रुतः ।
 तेन भूमेर्विभागश्च कृतं राज्यं पृथक् चिरम् ॥३६॥
 दिव्यं वर्षशतं राज्यं तस्माज्जातो महाबलः ।
 दिव्यं वर्षशतं राज्यं भरद्वाजस्ततोऽभवत् ॥३७॥
 दिव्यं वर्षशतं राज्यं तस्माद्भवनमन्युमान् ।
 अष्टादशसहस्राणि समा राज्यं प्रकीर्तितम् ॥३८॥
 बृहत्क्षेत्रस्ततो ह्यासीत्पितुस्तुल्यं कृतं पदम् ।
 सुहोत्रस्तनयस्तस्य पितुस्तुल्यं कृतं पदम् ॥३९॥
 वीतिहोत्रस्तस्य सुतो राज्यं दशसहस्रकम् ।
 यज्ञहोत्रस्ततोऽप्यासीत्पितुस्तुल्यं कृतं पदम् ॥४०॥
 शक्रहोत्रस्ततो जातः पितुस्तुल्यं कृतं पदम् ।
 प्रसन्नो भगवानिन्द्रस्तं नृपं स्वर्गमाप्तवान् ॥४१॥
 तदायोध्यापतिः श्रीमान्प्रतापेन्द्रो महाबलः ।
 भारतं वर्षमदधर्षं दशसहस्रकम् ॥४२॥

मंडलीकस्तस्य सुतः पितुस्तुल्यं कृतं पदम् ।
 विजयेंद्रस्तस्य सुतः पितुस्तुल्यं कृतं पदम् ॥४३॥
 धनुर्दीप्तस्तस्य सुतः पितुस्तुल्यं कृतं पदम् ।
 इंद्राज्ञया शक्रहोत्रो घृताच्या सह भूतले ॥४४॥
 प्राप्तवान्सधनुर्दीप्तिं जित्वा राज्यमचीकरत् ।
 हस्तीनाम सुतो जात ऐरावतसुतं गजम् ॥४५॥
 आरुह्य पश्चिमे देशे हस्तिनानगरी कृता ।
 दशयोजनविस्तीर्णा स्वर्गगायास्तटे शुभा ॥४६॥
 राज्यं दशसहस्रं च तत्र वासं चकार सः ।
 तत्पुत्रस्त्वजमीढारुयः पितुस्तुल्यं कृतं पदम् ॥४७॥
 तस्माज्जातो रक्षपालः पितुस्तुल्यं कृतं पदम् ।
 सुशम्यर्णस्तस्य सुतः पितुस्तुल्यं कृतं पदम् ॥४८॥
 तस्य पुत्रः कुरुर्नाम पितुरर्द्धं कृतं पदम् ।
 इंद्रस्य वरदानेन संदेहः स्वर्गमागतः ॥४९॥
 तदा साच्यतवंशेऽस्मिन्वृष्णिर्नाम महाबलः ।
 मथुरायां स्थितो राज्यं सर्वं स्ववशमाप्तवान् ॥५०॥
 भगवतो वरदानेन हरेरद्भुतकर्मणः ।
 पंचवर्षसहस्रं च सर्वं राज्यं वशीकृतम् ॥५१॥
 निरावृत्तिस्तस्य सुतः पितुस्तुल्यं कृतं पदम् ।
 दशारी तस्य तनयः पितुस्तुल्यं कृतं पदम् ॥५२॥
 वियासुनस्तस्य सुतः पितुस्तुल्यं कृतं पदम् ।
 जीमूतस्तस्य तनयः पितुस्तुल्यं कृतं पदम् ॥५३॥
 विकृतिस्तस्य तनयः पितुस्तुल्यं कृतं पदम् ।
 तस्माज्जातो भीमरथः पितुस्तुल्यं कृतं पदम् ॥५४॥
 तस्माज्जातो नवरथः पितुस्तुल्यं कृतं पदम् ।
 तस्माज्जातो दशरथः पितुस्तुल्यं कृतं पदम् ॥५५॥
 तस्माज्जातश्च शकुनिः पितुस्तुल्यं कृतं पदम् ।
 तस्माज्जातः कुशुभश्च पितुस्तुल्यं कृतं पदम् ॥५६॥
 तस्माज्जातो देवरथः पितुस्तुल्यं कृतं पदम् ।
 देवक्षेत्रस्तस्य सुतः पितुस्तुल्यं कृतं पदम् ॥५७॥
 तस्य पुत्रो मधुर्नाम पितुस्तुल्यं कृतं पदम् ।
 ततो नवरथः पुत्रः पितुस्तुल्यं कृतं पदम् ॥५८॥
 कुरुवत्सस्तस्य सुतः पितुस्तुल्यं कृतं पदम् ।
 तस्मादनुरथ पुत्रः पितुस्तुल्यं कृतं पदम् ॥५९॥
 पुरुहोत्रः सुतस्तस्य पितुस्तुल्यं कृतं पदम् ।
 विचित्राङ्गस्तस्य सुतः पितुस्तुल्यं कृतं पदम् ॥६०॥
 तस्मात्सात्वतवान्पुत्रः पितुस्तुल्यं कृतं पदम् ।
 भजमानस्तस्यसुतः पितुस्तुल्यं कृतं पदम् ॥६१॥

विदूरथस्तस्य सुतः पितुस्तुल्यं कृतं पदम् ।
 सुरभक्तस्तस्य कृतः पितुस्तुल्यं कृतं पदम् ॥६२॥
 तस्माच्च सुमनाः पुत्रः पितुस्तुल्यं कृतं पदम् ।
 ततिक्षेत्रस्तस्य सुतः पितुस्तुल्यं कृतं पदम् ॥६३॥
 स्वायंभुवस्तस्य सुतः पितुस्तुल्यं कृतं पदम् ।
 हरिदीपक एवासौ तस्य राज्यं पितुस्समम् ॥६४॥
 देवमेधास्तुतस्तस्य पितुस्तुल्यं कृतं पदम् ।
 सुरपालस्तदा जातः पितुस्तुल्यं कृतं पदम् ॥६५॥
 शक्राज्ञया कुरुश्चैव द्वापर त्रितये पदे ।
 व्यतीते च सुकेश्यास्स स्वर्वेश्यायाः पतिः प्रभुः ॥६६॥
 आगतो भारते खंडे कुरुक्षेत्रं तदा कृतम् ।
 विंशद्योजनविस्तीर्णं पुण्य क्षेत्रं स्मृतं बुधैः ॥६७॥
 द्वादशाब्दसहस्रं च कुरुणा राज्यसात्कृतम् ।
 तस्माज्जह्नुस्सुतो जातः पितुस्तुल्यं कृतं पदम् ॥६८॥
 तस्माच्च सुरथो जातः पितुस्तुल्यं कृतं पदम् ।
 विदूरथस्तस्य सुतः पितुस्तुल्यं कृतं पदम् ॥६९॥
 सार्वभौमस्तस्य सुतः पितुस्तुल्यं कृतं पदम् ।
 जयसेनस्तस्य सुतः पितुस्तुल्यं कृतं पदम् ॥७०॥
 तस्मादर्णव एवासौ पितुस्तुल्यं कृतं पदम् ।
 चतुस्सागरगामी च पितुस्तुल्यं कृतं पदम् ॥७१॥
 अयुतायुस्तस्य सुतो राज्यं दशसहस्रकम् ।
 अक्रोधनस्तस्य सुतः पितुस्तुल्यं कृतं पदम् ॥७२॥
 तस्माद्वक्षस्तुतो जातः पितुस्तुल्यं कृतं पदम् ।
 भीमसेनस्तस्य सुतः पितुस्तुल्यं कृतं पदम् ॥७३॥
 दिलीपस्तस्य तनयः पितुस्तुल्यं कृतं पदम् ।
 प्रतीपस्तस्य तनयो राज्यं पंचसहस्रकम् ॥७४॥
 शतनुस्तस्य पुत्रश्च राज्यमेकसहस्रकम् ।
 विचित्रवीर्यस्तत्पुत्रो राज्यं वै द्विशतं समाः ॥७५॥
 पांडुश्च तनयो यस्मिन् राज्यं पंचशतं कृतम् ।
 युधिष्ठिरस्तस्य सुतो राज्यं पंचाशदब्दकम् ॥७६॥
 सुयोधनेन पृथ्व्यं कृतं राज्यं ततः परम् ।
 युधिष्ठिरेण निधनं तस्य प्राप्तं कुरुस्थले ॥७७॥
 पूर्वं देवासुरे युद्धे ये दैत्याश्च सुरैर्हताः ।
 ते सर्वे शतानो राज्ये जन्मवन्तः प्रतस्थिरे ॥७८॥
 लक्ष्मणौहिणी तेषां तद्गरेण वसुन्धरा ।
 शक्रस्य शरणं प्राप्तावतारं च ततो हरेः ॥७९॥

स सौर्यसुदेवस्य देवक्यां जन्मनाविशत् ।
 एवं कृष्णो महावीर्यो रोहिणीनिलयं गतः ॥८०॥
 पंचविंशदुत्तरं च शतं वर्षं च भूतले ।
 उपित्वा कृष्णचन्द्रश्च ततो गोलोकमागतः ॥८१॥
 चतुर्थं चरणान्ते च हरेर्जन्म स्मृतं बुधैः ।
 हस्तिनापुरमध्यस्याभिमन्योस्तनयस्ततः ॥८२॥
 राज्यमेकसहस्रं च ततोऽभूज्जनमेजयः ।
 त्रिसहस्रं कृतं राज्यं शतानीकस्ततोऽभवत् ॥८३॥
 पितुस्तुल्यं कृतं राज्यं यज्ञदत्तस्ततः सुतः ।
 राज्यं पंचसहस्रं च निश्चक्रस्तनयोऽभवत् ॥८४॥
 सहस्रमेकं राज्यं तदुष्टपालस्ततोऽभवत् ।
 पितुस्तुल्यं कृतं राज्यं तस्माच्चित्ररथस्तुतः ॥८५॥
 पितुस्तुल्यं कृतं राज्यं धृतिमांस्तनयस्ततः ।
 पितुस्तुल्यं कृतं राज्यं सुपेणस्तनयोऽभवत् ॥८६॥
 पितुस्तुल्यं कृतं राज्यं सुनीथस्तनयोऽभवत् ।
 पितुस्तुल्यं कृतं राज्यं मखपालः सुतोऽभवत् ॥८७॥
 पितुस्तुल्यं कृतं राज्यं न चक्षुस्तनयस्ततः ।
 पितुस्तुल्यं कृतं राज्यं सुखवंतस्ततोऽभवत् ॥८८॥
 पितुस्तुल्यं कृतं राज्यं तस्मात्पारिष्टवस्तुतः ।
 पितुस्तुल्यं कृतं राज्यं सुनयस्तत्सुतोऽभवत् ॥८९॥
 पितुस्तुल्यं कृतं राज्यं मेधावी तत्सुतोऽभवत् ।
 पितुस्तुल्यं कृतं राज्यं तस्माज्जातो कृपंजयः ॥९०॥
 पितुस्तुल्यं कृतं राज्यं मृदुस्तत्तनयोऽभवत् ।
 पितुस्तुल्यं कृतं राज्यं तिग्मज्योतिस्तु तत्सुतः ॥९१॥
 पितुस्तुल्यं कृतं राज्यं तस्माज्जातो बृहद्रथः ।
 पितुस्तुल्यं कृतं राज्यं वसुदानस्ततोऽभवत् ॥९२॥
 पितुस्तुल्यं कृतं राज्यं शतानीकस्ततोऽभवत् ।
 पितुस्तुल्यं कृतं राज्यं तस्मादुद्यान उच्यते ॥९३॥
 पितुस्तुल्यं कृतं राज्यं तस्माज्जातो ह्यहीनरः ।
 पितुस्तुल्यं कृतं राज्यं निर्भिन्नस्तनयोऽभवत् ॥९४॥
 पितुस्तुल्यं कृतं राज्यं क्षेमकस्तत्सुतोऽभवत् ।
 राज्यं त्यक्त्वा स मेधावी कलापग्राममाश्रितः ॥९५॥
 म्लेच्छैश्च मरणं प्राप्तो यमलोकमतो गतः ।
 नारदस्योपदेशेन प्रद्योतस्तनयस्ततः ॥९६॥
 म्लेच्छयज्ञं कृतस्तेन म्लेच्छा हननमागताः ॥९७॥

इति श्रीभगवत्पद्मे महापुराणे प्रतिसर्गपर्वणि चतुर्गुणखंडापरपर्वणि द्वापरमृगोपाख्याने तृतीयोऽध्यायः ॥ ३ ॥

चतुर्थोऽध्यायः

म्लेच्छयज्ञवृत्तान्तवर्णनम्, कलिकृतविष्णुस्तुतिः

शौनक उवाच

कथं यज्ञः कृतस्तेन प्रद्योतेन विचक्षण ।
सर्वं कथय मे तात त्रिकालज्ञ महामुने ॥ १ ॥

सूत उवाच

एकदा हस्तिनगरे प्रद्योतः क्षेमकात्मजः ।
आस्थितः स कथामध्ये नारदोऽभ्यागमत्तदा ॥ २ ॥
तं दृष्ट्वा हर्षितो राजा पूजयामास धर्मवित् ।
सुखोपविष्टः स मुनिः प्रद्योतं नृपमब्रवीत् ॥ ३ ॥
म्लेच्छैर्हृतस्तव पिता यमलोकमतो गतः ।
म्लेच्छयज्ञप्रभावेण स्वर्गतिर्भविता हि सः ॥ ४ ॥
तच्छ्रुत्वा क्रोधताम्राक्षो ब्राह्मणान्वेदवित्तमान् ।
आहूय स कुरुक्षेत्रे म्लेच्छेयज्ञं समारभत् ॥ ५ ॥
यज्ञकुण्डं चतुष्कोणं योजनान्येव षोडश ।
रचित्वा देवता ध्यात्वा म्लेच्छांश्च जुहुयान्नृपः ॥ ६ ॥
हारहृणान्वर्चरांश्च गुरुंदांश्च शकान्खसान् ।
यवनान्पल्लवांश्चैव रोमजान्वरसंभवान् ॥ ७ ॥
द्वीपस्थितान्कामरूश्च चीनान्सागरमध्यगान् ।
ग्राहूय भस्मसात्कुर्वन्वेदमंत्रप्रभावतः ॥ ८ ॥
ब्राह्मणान्दक्षिणां दत्त्वा अभिषेकमकारयत् ।
क्षेमको नाम नृपतिः स्वर्गलोकं ततो गतः ॥ ९ ॥
म्लेच्छहंता नाम तस्य विख्यातं भुवि सर्वतः ।
राज्यं दशसहस्राब्दं कृतं तेन महात्मना ॥ १० ॥
स्वर्गलोकं गतो राजा तत्पुत्रो वेदवान्स्मृतः ।
द्विसहस्रं कृतं राज्यं तदा म्लेच्छः कलिः स्वयम् ।
नारायणं पूजयित्वा दिव्यं स्तुतिमथाकरोत् ॥ ११ ॥

कलिर्वाच

नमोऽनंताय महते सर्वकालप्रवर्तिने ॥ १२ ॥
चतुर्युगकृते तुभ्यं वासुदेवाय साक्षिणे ।
दशावताराय हरे नमस्तुभ्यं नमोनमः ॥ १३ ॥
नमः शक्त्यवताराय रामकृष्णाय ते नमः ।
नमो मत्स्यावताराय महते गौरवासिने ॥ १४ ॥
नमो भक्तावताराय कल्पक्षेत्रनिवासिने ।
राज्ञा वेदवता नाथ मम स्थानं विनिनाशितम् ।
मम प्रियस्य म्लेच्छस्य तत्पित्रा वंशनाशनम् ॥ १५ ॥

सूत उवाच

इति स्तुतस्तु कलिना म्लेच्छस्य सह भार्यया ॥ १६ ॥
प्राप्तवान्स हरिः साक्षाद्भगवान्भक्तवत्सलः ।
कलिं प्रोवाच स हरियुष्मदर्थे यूगोत्तमम् ॥ १७ ॥
बहुरूपमहं कृत्वा तवेच्छां पूरयाम्यहम् ।
आदमो नाम पुरुषः पत्नी हव्यवती तथा ॥ १८ ॥
विष्णुकर्मतो जातौ म्लेच्छवंशप्रवर्धनौ ।
हरिस्त्वन्तर्दधे तत्र कलिरानन्दसंकुलः ॥ १९ ॥
गिरिं नीलाचलं प्राप्य किञ्चित्कालमवासयत् ।
पुत्रौ वेदवतो जातः सुनन्दो नाम भूपतिः ॥ २० ॥
पितु स्तुल्यं कृतं राज्यमनपत्यो मृतिं गतः ।
आर्यदेशाः क्षीणवंतो म्लेच्छवंशा बलान्विताः ॥ २१ ॥
भविष्यति भृगुश्रेष्ठ तस्माच्च तुहिनाचलम् ।
गत्वा विष्णुं समाराध्य गमिष्यामो हरैः पदम् ॥ २२ ॥
इति श्रुत्वा द्विजाः सर्वे नैमिषारण्यवासिनः ।
अष्टाशीतसहस्राणि गतास्ते तुहिनाचलम् ॥ २३ ॥
विशालायां समासाद्य विष्णुगाथां प्रचक्षिरे ।
इति व्यासेन कथितं वाक्यं कलिविशारदम् ।
श्रोतारं स मनः कृत्वा भविष्यं समुदीरयत् ॥ २४ ॥

व्यास उवाच

मनः शृणु ततो गाथां भार्वा सूतेन वर्णिताम् ।
कलेर्युगस्य पूर्णां तां तच्छ्रुत्वा तृप्तिमावह ॥ २५ ॥

सूत उवाच

षोडशाब्दसहस्रे च शेषे तद्वापरे युगे ।
बहुकीर्तिमती भूमिरार्यदेशस्य कीर्तिता ॥ २६ ॥
क्वचिद्विप्राः स्मृता भूपाः क्वचिद्राज न्यवंशजाः ।
क्वचिद्वैश्याः क्वचिच्छूद्राः कुत्रचिद्वर्णसंकराः ॥ २७ ॥
द्विशताष्टसहस्रे द्वे शेषे तु द्वापरे युगे ।
म्लेच्छदेशस्य या भूमिर्भविता कीर्तिमालिनी ॥ २८ ॥
इन्द्रियाणि दमित्वां यो ह्यात्मध्यानपरायणः ।
तस्मादादमनामासौ पत्नी हव्यवती स्मृता ॥ २९ ॥
प्रदाननगरस्यैव पूर्वभागे महावनम् ।
ईश्वरेण कृतं रम्यं चतुःक्रोशायतं स्मृतम् ॥ ३० ॥
पापवृक्षतले गत्वा पत्नीदर्शनतत्परः ।
कलिस्तत्रागतस्तूर्णं सर्परूपं हि तत्कृतम् ॥ ३१ ॥

वंचिता तेन धूर्तेन विष्णवाज्ञा भंगतां गता ।
 खादित्वा तत्फलं रम्यं लोकमार्गप्रदं पतिः ॥३२॥
 उदुंबरस्य पत्रैश्च ताभ्यां वाय्वशनं कृतम् ।
 सुताः पुत्रास्ततो जाताः सर्वे म्लेच्छा बभूवुरे ॥३३॥
 त्रिंशोत्तरं नवशतं तस्यायुः परिकीर्तितम् ।
 फलानां हवनं कुर्वन्पत्न्या सह दिवं गतः ॥३४॥
 तस्माज्जातः सुतः श्रेष्ठः श्वेतनामेति विश्रुतः ।
 द्वादशोत्तरवर्षं च तस्यायुः परिकीर्तितम् ॥३५॥
 अनुहस्तस्य तनयः शतहीनं कृतं पदम् ।
 कीनाशस्तस्य तनयः पितामहसमं पदम् ॥३६॥
 महल्लस्तस्य सुतः पंचहीनं शतं नव ।
 तेन राज्यं कृतं तत्र तस्मान्मानगरं स्मृतम् ॥३७॥
 तस्मान्च विरदो जातो राज्यं षष्ठ्युत्तरं समाः ।
 ज्ञेयं नवशतं तस्य स्वनाम्ना नगरं कृतम् ॥३८॥
 हनूकस्तस्य तनयो विष्णु भक्तिपरायणः ।
 फलानां हवनं कुर्वन्तत्त्वं ह्यसि जयन्सदा ॥३९॥
 त्रिंशतं पंचवष्टिश्च राज्यं वर्षाणि तत्स्मृतम् ।
 सदेहः स्वर्गमायातो म्लेच्छधर्मपरायणः ॥४०॥
 आचारश्च विवेकश्च द्विजता देवपूजनम् ।
 कृतान्येतानि तेनैव तस्मान्म्लेच्छः स्मृतो बुधैः ॥४१॥
 विष्णुभक्त्यग्निपूजा च ह्यर्हिंसा च तपो दमः ।
 धर्माण्येतानि मुनिभिर्म्लेच्छानां हि स्मृतानि वै ॥४२॥
 मतोच्छिन्नस्तस्य सुतो हनुकस्यैव भार्गव ।
 राज्यं नवशतं तस्य सप्ततिश्च स्मृताः समाः ॥४३॥
 लोमकस्तस्य तनयो राज्यं सप्तशतं समाः ।
 सप्तसप्ततिरेवास्य तत्पश्चात्स्वर्गतिं गतः ॥४४॥
 तस्माज्जातः सुतो न्यूहो निर्गतस्तूह एव सः ।
 तस्मान्न्यूहः स्मृतः प्राज्ञैः राज्यं पंचशतं कृतम् ॥४५॥
 सीमः शमश्च भावश्च त्रयः पुत्रा बभूवुरे ।
 न्यूहः स्मृतो विष्णुभक्तस्सोऽहं ध्यानपरायणः ॥४६॥

एकदा भगवान्विष्णुस्तत्स्वप्ने तु समागतः ॥४७॥
 वत्स न्यूह शृणुष्वेदं प्रलयः सप्तमेऽहनि ।
 भविता त्वं जनैस्सार्धं नावमारुह्य सत्वरम् ॥४८॥
 जीवनं कुरु भक्तैर्द्र सर्वश्रेष्ठो भविष्यसि ।
 तथेति मत्वा स मुनिर्नावं कृत्वा सुपुष्टिताम् ॥४९॥
 हस्तत्रिशतलम्बां च पंचाशद्वस्तविस्तृताम् ।
 त्रिंशद्वस्तोच्छ्रितां रम्यां सर्वजीवसमन्विताम् ॥५०॥
 आरुह्य स्वकुलैस्सार्धं विष्णुध्यानपरोऽभवत् ।
 सांवर्तको मेघगणो महेंद्रेण समन्वितः ॥५१॥
 चत्वारिंशदिनान्येव महावृष्टिमकारयत् ।
 सर्वं तु भारतं वर्षं जलैःप्लाव्य तु सिंधवः ॥५२॥
 चत्वारो मिलिताः सर्वे विशालायां न चागताः ।
 अष्टाशीतिसहस्राणि मुनयो ब्रह्मवादिनः ॥५३॥
 न्यूहश्च स्वकुलैस्सार्धं शेषास्सर्वे विनाशिताः ।
 तदा च मुनयस्सर्वे विष्णुमायां प्रतुष्टुवुः ॥५४॥

मुनय ऊचुः

नमो देव्यै महाकाव्यै देवक्यै च नमोनमः ।
 महालक्ष्म्यै विष्णुमात्रे राधा देव्यै नमोनमः ॥५५॥
 रेवत्यै पुष्पवत्यै च स्वर्णवत्यै नमोनमः ।
 कामाक्ष्यै च मायायै नमो मात्रे नमोनमः ॥५६॥
 महावातप्रभावेन महा मेघरेवेण च ।
 जलधाराभिरुग्राभिर्भयं जातं हि दारुणम् ॥५७॥
 तस्माद्वायाद्भैरवि त्वमस्मान्संरक्ष किंकरान् ।
 तदा प्रसन्ना सा देवी जलं शांतं तया कृतम् ॥५८॥
 अरुद्रांतरे मही सर्वा स्थली भूत्वा प्रदश्यते ।
 आराच्च शिषिणा नाम हिमाद्रेस्तटभूमयः ॥५९॥
 न्यूहस्तत्र स्थितो नाव मारुह्य स्वकुलैस्सह ।
 जलानि भूमिमागत्य तत्र वासं करोति सः ॥६०॥

इति श्रीभविष्ये महापुराणे प्रतिपदपर्वणि चतुर्थखण्डापरपर्याये द्वापरनृपोपाख्यानं नाम चतुर्थोऽध्यायः ॥ ४ ॥

पञ्चमोऽध्यायः

न्यूहवंशवर्णनम्, म्लेच्छभाषाविधानम्, सिम-हाम-याकूत-जुममाजूज-मादी-यूनान-
इलीश-तरलीश-कितीहूदादिप्रभृतिराज्यकरम्लेच्छवंशवर्णनम्

शौनक उवाच

सांप्रतं वर्तते यो वै प्रलयांते सुनीश्वर ।
दिव्यदृष्टिप्रभावेन ज्ञातं ब्रूहि ततः परम् ॥ १ ॥

सूत उवाच

न्यूहो नाम स्मृतो म्लेच्छो विष्णुमोहं तदाकरोत् ।
तदा प्रसन्नो भगवांस्तस्य वंशः प्रवर्द्धितः ॥ २ ॥
म्लेच्छभाषा कृता तेन वेदवाक्यपराङ्मुखा ।
कलेश्व वृद्धये ब्राह्मी भाषां कृत्वाऽपशब्दगाम् ॥ ३ ॥
न्यूहाय दत्तवान्देवो बुद्धीशो बुद्धिगः स्वयम् ।
विलोमं च कृतं नाम न्यूहेन त्रिसुतस्य वै ॥ ४ ॥
सिमश्च हामश्च तथा याकूतो नाम विश्रुतः ।
याकूतः सप्तपुत्रश्च जुम्रो माजूज एव सः ॥ ५ ॥
मादी तथा च यूनानस्तूलोमसकस्तथा ।
तीरासश्च तथा तेषां नामभिर्देश उच्यते ॥ ६ ॥
जुम्रा दश कनाब्जश्च रिफतश्च तजर्हमः ।
तन्नाम्ना च स्मृता देशा यूनाना ये सुताः स्मृताः ॥ ७ ॥
इलीशस्तरीशश्च कितीहूदानिरुच्यते ।
चतुर्भिर्नामभिर्देशास्तेषां तेषां प्रचक्रिरे ॥ ८ ॥
द्वितीयतनयाद्वामात्सुताश्चत्वार एव ते ।
कुशो मिश्रश्च कूजश्च कनआस्तत्र नामभिः ॥ ९ ॥
देशा प्रसिद्धा म्लेच्छानां कुशात्पट्टतनयाः स्मृताः
स वा चैव हवीलश्च सर्वतोरगमस्तथा ॥ १० ॥
तथा सवतिका नाम निमरूहो महाबलः ।
तेषां पुत्राश्च कलनः सिनारोरक उच्यते ॥ ११ ॥
अकदो वातुनश्चैव रसनादेशकाश्च ते ।
श्रावयित्वा सुनीन्सूतो योगनिद्रावशं गत ॥ १२ ॥
द्विसहस्रे शताब्दान्ते बुद्ध्या पुनरथाब्रवीत् ।
सिमवंशं प्रवक्ष्यामि सिमो ज्येष्ठः स भूपतिः ॥ १३ ॥
राज्यं पंचशतं वर्षं तेन म्लेच्छेन सत्कृतम् ।
अर्कन्सदस्तस्य सुतश्चतुस्त्रिंशच्च राज्यकम् ॥ १४ ॥
चतुश्शतं पुनर्ज्ञेयं सिंहस्तत्तनयोऽभवत् ।
राज्यं तस्य स्मृतं तत्र षष्ट्युत्तरचतुः शतम् ॥ १५ ॥
इम्रतस्य सुतो ज्ञेयः पितुस्तुल्यं कृतं पदम् ।
फलजस्तस्य तनयश्चत्वारिंशद्वयं शतम् ॥ १६ ॥

राज्यं कृतं तु तस्माच्च रज्जु नाम सुतः स्मृतः ।
सप्तत्रिंशच्च द्विशतं तस्य राज्यं प्रकीर्तितम् ॥ १७ ॥
तस्माच्च जूज उत्पन्नः पितुस्तुल्यं कृतं पदम् ।
नहूरस्तस्य तनयो वयः षष्ट्युत्तरं शतम् ।
राज्यं चकार नृपतिर्बहुशत्रून्विहिसयन् ॥ १८ ॥
ताहरस्तस्य तनयः पितुस्तुल्यं कृतं पदम् ।
तस्मात्पुत्रोऽविगमश्च नहूरो हारनस्त्रयः ॥ १९ ॥
एवं तेषां स्मृता वंशा नाममात्रेण कीर्तिताः ।
सरस्वत्याश्च शापेन म्लेच्छभाषा महाधमाः ॥ २० ॥
तेषां वृद्धिः कलौ चासीत्तत्क्षेपेण प्रकीर्तिता ।
संस्कृतस्यैव वाणी तु भारतं वर्षमूह्यताम् ॥ २१ ॥
अन्यखंडे गता सैव म्लेच्छा ह्यानदिनोऽभवन् ।
एवं ते विप्र कथितं विष्णुभक्तद्विजैस्सह ॥ २२ ॥

व्यास उवाच

तच्छ्रुत्वा मुनयस्सर्वे विशालायां निवासिनः ।
नरं नारायणं देवं संपूज्य विनयान्विताः ॥ २३ ॥
ध्यानं चक्रुर्मुदा युक्ता द्विशतं परिवत्सरां ।
तत्पश्चाद्बोधितास्सर्वे शौनकाद्या सुनीश्वराः ॥ २४ ॥
संध्यातर्पणदेवार्चाः कृत्वा ध्यात्वा जनार्दनम् ।
लोमहर्षणमासीनं पप्रच्छुर्विनयान्विताः ॥ २५ ॥
व्यासशिष्य महाभाग चिरं जीव महामते ।
सांप्रतं वर्तते यो वै राजा तन्मे वद प्रभो ॥ २६ ॥

सूत उवाच

त्रिसहस्राब्दसंप्राप्ते कलौ भार्गवनन्दन ।
आवन्ते शंखनामाऽसौ सांप्रतं वर्तते नृपः ॥ २७ ॥
म्लेच्छच्छदेशे शकपतिरथ राज्यं करोति वै ।
शृणु तत्कारणं सर्वे यथा यस्य विवर्धनम् ॥ २८ ॥
द्विसहस्रे कलौ प्राप्ते म्लेच्छवंशविवर्द्धिता ।
भूमिर्म्लेच्छमधी सर्वा नानापथविवर्द्धिता ॥ २९ ॥
ब्रह्मावर्तमृते तत्र सरस्वत्यास्तटं शुभम् ।
म्लेच्छाचार्यश्च मूशाख्यस्तन्मतैः पूरितं जगत् ॥ ३० ॥
देवार्चनं वेदभाषा नष्टा प्राप्ते कलौ युगे ।
तल्लक्षणं शृणु मुने म्लेच्छभाषाश्चतुर्विधाः ॥ ३१ ॥

ब्रजभाषा महाराष्ट्री यावनी च गुरुंडिका ।
तासां चतुर्लक्षविधा भाषाश्चान्यास्तथैव च ॥३२॥
पानीयं च स्मृतं पानी बुभुक्षा भूख उच्यते ।
पानीयं पापडीभाषा भोजनं कक्कनं स्मृतम् ॥३३॥
इष्टिशुद्धगवः प्रोक्त इस्तिनी मसपावनी ।
आहुतिर्वै आजु इति ददाति च दधाति च ॥३४॥
पितृपैतरभ्राता च बादरः पतिरेव च ।
सेति सा यावनी भाषा ह्यश्वश्चास्पस्तथा पुनः ॥३५॥
जानुस्थाने जैनुशब्दः सप्तसिंधुस्तथैव च ।
सप्तहिन्दुर्थावनी च पुनर्ज्ञेया गुरुंडिका ॥३६॥

रविवारे च संडे च फाल्गुने चैव फर्वरी ।
षष्टिश्च सिक्सटी ज्ञेया तदुदाहारमीदृशम् ॥३७॥
या पवित्रा सप्तपुरी तासु हिंसा प्रवर्तते ।
दस्यवः शचरा भिल्ला मूर्खा आर्ये स्थिता नराः ॥३८॥
म्लेच्छदेशे बुद्धिमंतो नरा वै म्लेच्छधर्मिणः ।
म्लेच्छाधीना गुणाः सर्वेऽवगुणा आर्यदेशके ॥३९॥
म्लेच्छराज्यं भारते च तद्वीपेषु स्मृतं तथा ।
एवं ज्ञात्वा मुनि श्रेष्ठ हरिं भज महामते ॥४०॥
तच्छ्रुत्वा मुनयः सर्वे रोदनं चक्रिरे बहु ॥४१॥

इति श्रीभविष्ये महापुराणे प्रतिसर्ग पर्वणि चतुर्थगखंडापरपर्याये कलियुगभूषणनं नाम पंचमोऽध्यायः ॥ ५ ॥

षष्ठोऽध्यायः

आर्यार्वेत म्लेच्छानागमनकारण काश्यपब्राह्मणवृत्तान्तवर्णनम्

शौनक उवाच

ब्रह्मावर्ते कथं म्लेच्छा न प्राप्ताः कारणं वद ।
सूतः प्राह शृणुष्वेदं सरस्वत्याः प्रभावतः ॥ १ ॥
म्लेच्छाः प्राप्ता न तत्स्थाने काश्यपो नाम वैद्विजः ।
कलौ प्राप्ते सहस्रान्दे स्वर्गप्राप्तः सुराज्ञया ॥ २ ॥
आर्यावती च तत्पत्नी दश पुत्रानकलमषान् ।
काश्यपात्सा लब्धवती तेषां नामानि मे शृणु ॥ ३ ॥
उपाध्यायो दीक्षितश्च पाठकः शुक्लमिश्रकौ ।
अग्निहोत्री द्विवेदी च त्रिवेदी पाण्ड्य एव च ॥ ४ ॥
चतुर्वेदीति कथिता नामतुल्यगुणाः स्मृताः ।
तेषां मध्ये काश्यपश्च सर्वज्ञानमसन्वितः ॥ ५ ॥
काश्यमीरे प्राप्तवान्सोऽपि जगदम्बां सरस्वतीम् ।
तुष्टाव पूजनं कृत्वा रक्तपुष्पैस्तथाक्षतैः ॥ ६ ॥
धूपैर्द्विपैश्च नैवेद्यैः पुष्पांजलिसमन्वितः ॥ ७ ॥

काश्यप उवाच

मातःशंकरदधि ते मयिते करुणा कुतो नास्ति ।
भोऽसि त्वं जगदम्बा जगत किं मां बहिर्न यसि ॥ ८ ॥

१-“भोऽसि” इत्यत्र “भो भगो अवो अपूर्वस्य योऽसि”
इत्यनेन यादेशे कृते “ओतो गार्ग्यस्य” इत्यनेन यलोपे कृते
“भो असि” इत्ययमेवसंधिः समीचीनः । अयमुपरिनिर्दिष्ट-
संधिस्त्वार्यः । केषां चिन्मतेन भर्वास इति योजनीयमित्येष
सुवचमिति पराश्वम् ।

देवि त्वं सुरहेतोर्धर्मद्रोहिणमाशु हंसि मातः ।
उत्तमसंस्कृतभाषां त्वं कुरु म्लेच्छांश्च मोहयेः शीघ्रम् ॥ ९ ॥
अथ त्वं बहुरूपा हुंकारा दूष्प्रलोचनं हंसि ।
भीमं दुर्गा दैत्यं हत्वा जगतां सुखं नयसि ॥ १० ॥
दंभं मोहं घोरं गर्वं हत्वा सदा सुखं शेषे ।
बोधय मातर्जगतो दुष्टात्रष्टान्कुरु त्वं वै ।
तदा प्रसन्ना सा देवी भो मुनेस्तस्य मानसे ॥ ११ ॥
वासं कृत्वा ददौ ज्ञानं मिश्रदेशे मुनिर्गतः ।
सर्वान्म्लेच्छान्मोहयित्वा कृत्वाथ तान्द्विजन्मनः ॥ १२ ॥
संख्यादशसहस्रं च नरवृन्दं द्विजन्मनाम् ।
द्विसहस्रं स्मृता वैश्याः शेषाः शूद्रमुताः स्मृताः ॥ १३ ॥
तैः सार्द्धमार्यदेशे स सरस्वत्याः प्रसादतः ।
अवसद्वै मुनि श्रेष्ठो मुनिकार्यरतः सदा ॥ १४ ॥
तेषामार्यसमूहानां देव्याश्च वरदानतः ।
वृद्धिर्भवति बहुला चतुष्कोटिनराः स्त्रियः ॥ १५ ॥
तेषां पुत्रांश्च पौत्राश्च तद्भूपः काश्यपो मुनिः ।
विंशोत्तरशतं वर्षं तस्य राज्यं प्रकीर्तितम् ॥ १६ ॥
राज्यपुत्रारूपदेशे च शूद्राश्चाष्टसहस्रकाः ।
तेषां भूःश्चार्यपृथुस्तस्माज्जातस्स मागधः ॥ १७ ॥
मागधं नाम तत्पुत्रमभिषिच्य ययौ मुनिः ।
इति श्रुत्वा भृगुश्रेष्ठः शौनको हर्षमागतः ॥ १८ ॥

सूतं पौराणिकं नत्वा विष्णुध्यानपरोऽभवत् ।
पुनश्च श्रुतिवर्णान्ते बोधिता मुनयस्तथा ॥१९॥
नित्यनैमित्तिकं कृत्वा पप्रच्छुरिदमादरात् ।
लोमहर्षण मे ब्रूहि के राजानश्च मागधात् ।
कलौ राज्यं कृतं येस्तु व्यासशिष्य वदस्वनः ॥२०॥

सूत उवाच

मागधो मागधे देशे प्रातवान्काश्यपात्मजः ॥२१॥
पितृराज्यं स्मृतं तेन त्वार्यदेशः पृथक्कृतः ॥
पांचालात्पूर्वतो देशो मागधः परिकीर्तितः ॥२२॥
आग्नेय्यां च कलिंश्च तथावन्तस्तु दक्षिणे ॥
आनर्तदेशो नैर्ऋत्यां सिंधुदेशस्तु पश्चिमे ॥२३॥
वायव्यां कैकयो देशो मद्रदेशस्तथोत्तरे ॥
ईशाने चैव कोणिन्दश्चार्यदेशश्च तत्कृतः ॥२४॥
देशनाम्ना तस्य सुता मगधस्य महात्मनः ॥
तेभ्योऽंशानि प्रदत्तानि तत्पश्चात्क्रतुमुद्रहन् ॥२५॥
बलभद्रस्तदा तुष्टो यज्ञभावेन भावितः ॥
शिगुनागः क्रतोर्ज्जातो बलभद्रांशसंभवः ॥२६॥
शतवर्षं कृतं राज्यं काकवर्मा सुतोऽभवत् ॥
तद्राज्यं नवतिवर्षं क्षेमधर्मा ततोऽभवत् ॥२७॥
अशीतिवर्षं राज्यं तत्क्षेत्रौजास्तत्सुतोऽभवत् ॥
दशहीनं कृतं राज्यं वेदमिश्रस्ततोऽभवत् ॥२८॥
दशहीनं कृतं राज्यं ततोऽजातीरपुस्सुतः ॥
दशहीनं कृतं राज्यं दर्भकस्तनयोऽभवत् ॥२९॥
दशहीनं कृतं राज्यमुदयाश्वस्ततोऽभवत् ॥
दशहीनं कृतं राज्यं नंदवर्धन एव तत् ॥३०॥
दशहीनं कृतं राज्यं तस्मान्नंदसुतोऽभवत् ॥
पितुस्तुल्यं कृतं राज्यं शूद्रीगर्भसमुद्भवः ॥३१॥
नन्दाज्जातः प्रनन्दश्च दशवर्षं कृतं पदम् ॥
तस्माज्जातः परानन्दः पितुस्तुल्यं कृतं पदम् ॥३२॥
तस्माज्जातस्समानंदो विशोऽद्वयं कृतं पदम् ॥
तस्माज्जातः प्रियानंदः पितुस्तुल्यं कृतं पदम् ॥३३॥

देवानंदस्तस्य सुतः पितुस्तुल्यं कृतं पदम् ॥
यज्ञभंगः सुतरतस्मात्पितुरर्द्धं कृतं पदम् ॥३४॥
मौर्यानंदस्तस्य सुतः पितुस्तुल्यं कृतं पदम् ॥
महानन्दस्ततो जातः पितुस्तुल्यं कृतं पदम् ॥३५॥
एतस्मिन्नेव काले तु कलिना संस्मृतो हरिः ॥
काश्यपादुद्भवो देवो गौतमो नाम विश्रुतः ॥३६॥
बौद्धधर्मं च संस्कृत्य पट्टणे प्राप्तवान्हरिः ॥
दशवर्षं कृतं राज्यं तस्माच्छाक्यमुनिः स्मृतः ॥३७॥
विशद्वर्षं कृतं राज्यं तस्माच्छुद्धोदनोऽभवत् ॥
विशद्वर्षं कृतं राज्यं शाक्यसिंहस्ततोऽभवत् ॥३८॥
शताद्री द्विसहस्रेऽब्दे व्यतीते सोऽभवन्नृपः ॥
कलेः प्रथमचरणे वेदमार्गो विनाशितः ॥३९॥
षष्टिवर्षं कृतं राज्यं सर्वबौद्धा नराः स्मृताः ॥
नरेषु विष्णुर्नृपतिर्यथा राजा तथा प्रजाः ॥४०॥
विष्णोर्वीर्यानुसारेण जगद्धर्मः प्रवर्तते ॥
तस्मिन्हारौ ये शरणं प्राप्ता माया पतौ नराः ॥४१॥
अपि पापसमाचारा मोक्षवन्तः प्रकीर्तिताः ॥
शक्यसिंहादुद्धसिंहः पितुरर्द्धं कृतं पदम् ॥४२॥
चंद्रगुप्तस्तस्य सुतः पौरसाधिपतेः सुताम् ॥
सुल्लवस्य तथोद्वाह्य यावनीबौद्धतत्परः ॥४३॥
षष्टिवर्षं कृतं राज्यं बिंदुसारस्ततोऽभवत् ॥
पितुस्तुल्यं कृतं राज्यमशोकस्तनयोऽभवत् ॥४४॥
एतस्मिन्नेव काले तु कान्यकुब्जो द्विजोत्तमः ॥
अर्बुदं शिखरं प्राप्य ब्रह्महोममथाकरोत् ॥४५॥
वेदमंत्रप्रभावाच्च जाताश्चत्वारिक्त्रियाः ॥
प्रमरस्सामवेदी च चपहानिर्यजुर्वेदः ॥४६॥
त्रिवेदी च तथा शुक्लोथर्वा स परिहारकः ॥
ऐरावतकुले जातान्गजानारुह्यते पृथक् ॥४७॥
अशोकं स्ववशं चक्रुस्सर्वे बौद्धा विनाशिताः ॥
चतुर्लक्षाः स्मृता बौद्धाः दिव्यशस्त्रैः प्रहारिताः ॥४८॥
अवन्ते प्रमरो भूषश्चतुर्योजनविस्तृताम् ॥
अम्बावती नाम पुरीमध्यास्य सुखितोऽभवत् ॥४९॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगभूषणवर्णनीपाख्याने षष्ठोऽध्यायः ॥ ६ ॥

सप्तमोऽध्यायः

कलिंजरपुर-अजमेरपुर-द्वारिकानगरीषु प्रमरचपहानि-शुक्लानां स्थितिर्वर्णनम्

सूत उवाच

चित्रकूटगिरेर्देशे परिहारो महीपतिः ॥
कलिंजरपुरं रम्यमक्रोशायतनं स्मृतम् ॥ १ ॥
अध्यास्य बौद्धहंता स सुखितोभवदूर्जितः ॥
राजपुत्राख्यदेशे च चपहानिर्महीपतिः ॥ २ ॥
अजमेरपुरं रम्यं विधिशोभासमन्वितम् ॥
चातुर्वर्ण्ययुतं दिव्यमध्यास्य सुखितोऽभवत् ॥ ३ ॥
शुक्लो नाम महीपालो गत आनर्तमंडले ॥
द्वारकां नाम नगरीमध्यास्य सुखितोऽभवत् ॥ ४ ॥

शौनक उवाच

तेषामग्न्युद्भवानां च ये भूषा राज्यसत्कृताः ॥
तान्मे ब्रूहि महाभाग सूतो वाक्यमथाब्रवीत् ॥ ५ ॥
गच्छध्वं ब्राह्मणाः सर्वे योगनिद्रावशो ह्यहम् ॥
तच्छ्रुत्वा मुनयः सर्वे विष्णोर्ध्यानं प्रचक्रिरे ॥ ६ ॥
पूर्णे द्वे च सहस्रान्ते सूतो वचनमब्रवीत् ॥
सप्तत्रिंशते वर्षे दशब्दे चाधिके कलौ ॥ ७ ॥
प्रमरो नाम भूपालः कृतं राज्यं च षट्समाः ॥
महामदस्ततो जातः पितुरर्धं कृतं पदम् ॥ ८ ॥
देवापिस्तनयस्तस्य पितुस्तुल्यं कृतं पदम् ॥
देवदूतस्तस्य सुतः पितुस्तुल्यं स्मृतं पदम् ॥ ९ ॥
तस्माद्गंधर्वसेनश्च पंचाशदब्दभूपदम् ॥
कृत्वा च स्वसुतं शंखमभिषिच्य वनं गतः ॥ १० ॥
शंखेन तत्पदं प्राप्तं राज्यं त्रिंशत्समाः कृतम् ॥
देवांगना वीरमती शक्रेण प्रेषिता तदा ॥ ११ ॥
गंधर्वसेनं संप्राप्य पुत्ररत्नमजीजनत् ॥
सुतस्य जन्मकाले तु नभसः पुष्पवृष्टयः ॥ १२ ॥

पेतुर्दुर्दुमयो नेदुर्वीति वाताः सुखप्रदाः ॥
शिवदृष्टिर्द्विजो नाम शिष्यैस्सार्द्धं वनं गतः ॥ १३ ॥
विंशद्भिः कर्मयोगं च समाराध्य शिवोऽभवत् ॥
पूर्णे त्रिंशच्छते वर्षे कलौ प्राप्ते भयंकरे ॥ १४ ॥
शकानां च विनाशार्थमार्धधर्मविवृद्धये ॥
जातश्शिवाज्ञया सोऽपि कैलासाद्गुह्यकालयात् ॥ १५ ॥
विक्रमादित्यनामानं पिता कृत्वा मुमोद ह ॥
स बालोऽपि महाप्राज्ञः पितृमातृप्रियंकरः ॥ १६ ॥
पञ्चवर्षे वयःप्राप्ते तपसोऽर्थे वनं गतः ॥
द्वादशाब्दं प्रयत्नेन विक्रमेण कृतं तपः ॥ १७ ॥
पश्चादम्बावतीं दिव्यां पुरीं यातः श्रियान्वितः ॥
दिव्यं सिंहासनं रम्यं द्वात्रिंशन्मूर्तिसंयुतम् ॥ १८ ॥
शिवेन प्रेषितं तस्मै सोऽपि तत्पदमग्रहीत् ॥
वैतालस्तस्य रक्षार्थं पार्वत्या निर्मितो गतः ॥ १९ ॥
एकदा स नृपो वीरो महाकालेश्वरस्थलम् ॥
गत्वा सम्पूजयामास देवदेवं पिनाकिनम् ॥ २० ॥
सभा धर्ममयी तत्र निर्मिता व्यूहविस्तरा ॥
नानाधातुकृतस्तम्भा नानामणिविभूषिता ॥ २१ ॥
नानाद्रुमलताकीर्णा पुष्पवल्लीभिरन्विता ॥
तत्र सिंहासनं दिव्यं स्थापितं तेन शौनक ॥ २२ ॥
आहूय ब्राह्मणान्मुख्यान्वेदेवेदांगपारगान् ॥
पूजयित्वा विधानेन धर्मगाथामथाऽशृणोत् ॥ २३ ॥
एतस्मिन्तरे तत्र वैतालो नाम देवता ।
स कृत्वा ब्राह्मणं रूपं जयाशीर्भिः प्रशस्य तम् ॥ २४ ॥
उपविश्यासने विप्रो राजनमिदमब्रवीत् ।
यदि ते श्रवणे श्रद्धा विक्रमादित्यभूपते ॥ २५ ॥
वर्णयामि महाख्यानमितिहाससमुच्चयम् ॥ २६ ॥

इति श्रीभविष्ये महापुराणे प्रतिसर्गपर्वणि चतुर्थगखण्डा, पर पथांथे कलियुगसंभूतरविशशिर्वंशभूपवर्णनं नाम सप्तमोऽध्यायः ॥ ७ ॥

इति प्रथमखंडः संपूर्णः ॥ १ ॥

श्रीगणेशाय नमः
प्रतिसर्ग पर्व
(द्वितीय खण्डः)



प्रथमोऽध्यायः
पद्मावतीकथावर्णनम्

सूत उवाच

इत्युक्तस्तु वैतालो महाकाशेश्वरस्थितः ।
शिवं मनसि संस्थाप्य राजानमिदमब्रवीत् ॥ १ ॥
विक्रमादित्यभूपाल शृणु गाथां मनोरमाम् ।
वाराणसी पुरी रम्या महेशो यत्र तिष्ठति ॥ २ ॥
चातुर्वर्ण्यप्रजा यत्र प्रतापमुकुटो नृपः ।
महादेवी च महिषी धर्मज्ञस्य महीपतेः ॥ ३ ॥
तत्पुत्रो वज्रमुकुटो मंत्रिणः सुतवल्लभाः ।
षोडशाब्देऽथ संप्राप्ते हयारूढो वनं गतः ॥ ४ ॥
अमात्यतनयश्चैव बुद्धिदक्ष इति श्रुतः ।
हयारूढो गतः सार्धं समानवयसा वने ॥ ५ ॥
स दृष्ट्वा विपिनं रम्यं मृगपक्षिसमन्वितम् ।
सुमोद वज्रमुकुटः कामाक्षयवशं गतः ॥ ६ ॥
तत्र दिव्यं सरो रम्यं नानापक्षिनिनादितम् ।
तस्य कूले शिवस्थानं मुनिवृन्दैः प्रपूजितम् ॥ ७ ॥
दृष्ट्वा तत्र गतौ वीरौ परमानन्दमापतुः ।
एतस्मिन्नंतरे भूप करणाटकभूपतेः ॥ ८ ॥
दंतवक्रस्य तनया नाम्ना पद्मावती मता ।
कामदेवं नमस्कृत्य कामिनी कामरूपिणी ॥ ९ ॥
चिक्रीड सखिभिः क्रीडां सरोमध्ये मनोहरा ।
तदा तु वज्रमुकुटो मन्दिरादागतो बहिः ॥ १० ॥
दृष्ट्वा पद्मावतीं बालां तुल्यरूपगुणान्विताम् ।
मूर्च्छितः पतितो भूमौ सा दृष्ट्वा तु सुमोह वै ॥ ११ ॥
प्रबुद्धो वज्रमुकुटो मां पाहि शिवशंकर ।
इत्युक्त्वा भूपतनयः पुनर्बालां ददर्श ह ॥ १२ ॥
शिरसः पद्मकुसुमं सा गृहीत्वा तु कर्णयोः ।
कृत्वा चखान दशनैः पादयोर्दधती पुनः ॥ १३ ॥
पुनर्गृहीत्वा तत्पुष्पं हृदये संप्रवेशितम् ।
इति भावं च सा कृत्वाऽऽलिभिः सार्धं ययौ गृहम् ॥ १४ ॥

तीर्थार्थं च समं पित्रा संप्राप्ता गिरिजावने ।
तस्यां गतायां स नृपो मारबाणेन पीडितः ॥ १५ ॥
महतीं मानसीं पीडां प्राप्तवान्मोहमागतः ।
उन्मारीव ततो भूत्वा खाद्यपानविवर्जितः ॥ १६ ॥
ध्यात्वा पद्मावतीं बालां मौनव्रतमचीकृतम् ।
तदा कोलाहलो जातः प्रतापमुकुटांतिके ॥ १७ ॥
कुमारः कां दशां प्राप्त इति हाहेति सर्वतः ।
त्रिदिनांते मंत्रिसुतो बुद्धि दक्षो विशारदः ॥ १८ ॥
अब्रवीद्वज्रमुकुटं सत्यं कथय भूपते ।
स आह कारणं सर्वं यथा जातं सरोवरे ॥ १९ ॥
तच्छ्रुत्वा बुद्धिदक्षश्च विहस्याह महीपतिम् ।
महाकष्टेन सा देवी मित्रत्वं हि गमिष्यति ॥ २० ॥
करणाटकभूपस्य दंतवक्रस्य सा सुता ।
पद्मावतीति विख्याता दधती त्वां स्वमानसे ॥ २१ ॥
पुष्पभावेन ज्ञात्वाहं त्वां नयामि तदंतिके ।
इत्युक्त्वा तस्य पितरं प्रतापमुकुटं प्रति ॥ २२ ॥
आहाज्ञां देहि भूपाल यास्येहं करणाटके ।
त्वत्सुतस्य चिकित्सार्थं स वज्रमुकुटोऽचिरम् ॥ २३ ॥
आयामि नाऽत्र सन्देहो यदि जीवयसे सुतम् ।
तथेति मत्वा स नृपः प्रादात्पुत्रं च मन्त्रिणे ॥ २४ ॥
हयारूढौ गतौ शीघ्रं दंतवक्रस्य पत्तने ।
काचिदृद्धा स्थीं तत्र तस्या गेहं च तौ गतौ ॥ २५ ॥
बहुद्रव्यं ददौ तस्यै बुद्धिदक्षो विशारदः ।
ऊषतुर्मदिरे तस्मिन्नात्रि घोरतमोवृताम् ॥ २६ ॥
प्रातःकाले तु सा वृद्धा गच्छंती राजमन्दिरम् ।
तामाह मन्त्रितनयः शृणु मातर्वचो मम ॥ २७ ॥
पद्मावतीं च संप्राप्यैकांते मद्वचनं वद ।
ज्येष्ठगुरुस्य पञ्चम्यामिदुवारे सरोवरे ॥ २८ ॥

यो दृष्टः पुरुषो रम्यस्त्वदर्थे समुपागतः ।
 इति श्रुत्वा ययौ वृद्धा पद्यं तस्यै न्यवेदयत् ॥२९॥
 रुष्टा पद्मावती प्राह चन्दनाद्रागुलीयिका ।
 गच्छ गच्छ महादुष्टे तलेनोरस्यताडयत् ॥३०॥
 अंगुलीभिः कपोलौ च तस्याः स्पृष्ट्वा ययौ गृहम् ।
 सा तु वृद्धा बुद्धिदक्षं सर्वं भावं न्यवेदयत् ॥३१॥
 समित्रं दुःखितं प्राह शृणु मित्र शुचं त्यज ।
 त्वामाह भूपतेः कन्या प्राणप्रिय वचः शृणु ॥३२॥
 त्वदर्थे ताडितं वक्षः कदा मित्रं भविष्यति ।
 श्रुत्वा तन्मधुरं वाक्यं रजो देहे समागतम् ॥३३॥
 रजस्वलांते भो मित्र तवास्थं बुद्धितास्म्यहम् ।
 इति श्रुत्वा भूपसुतः परमानन्दमाययौ ॥३४॥
 त्रिदिनांते तु सा वृद्धा पद्मावत्यै न्यवेदयेत् ।
 त्वामुत्सुकः स भूपालस्तव दर्शनलालसः ॥३५॥
 तं भजस्वाद्य सुश्रोणि सफलं जीवनं कुरु ।
 इति श्रुत्वा महाहृष्टा सा मस्याद्रागुलीयकम् ॥३६॥
 गवाक्षद्वारि निष्कास्य तले पृष्ठे च ताडिता ।
 तथैव वृद्धा तं प्राप्य मन्त्रिणं चाब्रवीद्वचः ॥३७॥
 प्रसन्नो बुद्धिदक्षश्च मित्रं प्राह शृणुष्व भोः ।
 पश्चिमे दिशि भोः स्वामिन्गवाक्षं तव निर्मितम् ॥३८॥
 अर्द्धरात्रे तु संप्राप्य भज मां कामविह्वलम् ।
 श्रुत्वा तद्वज्रमुकुटः प्रियादर्शनलालसः ॥३९॥
 ययौ शीघ्रं महाकामी रमणीं तामरामयत् ।
 मासांते कामशिथिलो मित्रदर्शनलालसः ॥४०॥
 पद्मावतीं प्रियां प्राह शृणु वाक्यं वरानने ।
 येन प्राप्तवती मह्यं त्वं सुभ्रूः सुरदुर्लभा ॥४१॥
 तन्मित्रं बुद्धिदक्षश्च किं नु तिष्ठति सांप्रतम् ।
 आज्ञां देहि प्रिये मह्यं दृष्ट्वायास्यामि तैस्तिकम् ॥४२॥
 इति श्रुत्वा वचस्तस्य निष्ठुरं कुलिशोपमम् ।
 मिष्टान्नं सविपं कृत्वा मन्त्रिणे सा न्यवेदयत् ॥४३॥
 तदा तु बुद्धिदक्षश्च चित्रगुप्तप्रपूजकः ।
 ज्ञात्वा तत्कारणं सर्वं न तु भक्षितवान्स्वयम् ॥४४॥
 एतस्मिन्नन्तरे प्राप्तो भूपतिस्त्वरयान्वितः ।
 विवेकवन्तं मित्रं तं दृष्ट्वा प्राह रुषान्वितः ॥४५॥
 कस्मान्न खादितं मित्रं भोजनं मत्प्रियाकृतम् ।
 विहस्य बुद्धिदक्षस्तु सारमेये ददौ हि तत् ॥४६॥
 भुक्त्वास मरणं प्राप्तः स दृष्ट्वा विस्मितो नृपः ।
 स्त्रीचरित्रं च विज्ञाय स्नेहं त्यक्त्वाऽब्रवीत् तम् ॥४७॥

मित्रगच्छ गृहं शीघ्रं मया त्यक्ता च पापिनी ।
 स आह शृणु भूपाल गच्छ शीघ्रं प्रियांतिकम् ॥४८॥
 तदलंकारमाहत्य त्रिशूलं कुरु जानुनि ।
 प्रसृप्तां त्यज भो मित्र या हि त्वं मा विचारय ॥४९॥
 इति श्रुत्वा ययौ भूपस्तथा कृत्वा समागतः ।
 स्वमित्रेण ययौ सार्धं स्मशाने रुद्रमण्डपे ॥५०॥
 शिष्यं कृत्वा नृपं तं स योगिरूपो हि भूषणम् ।
 विक्रयार्थं ददौ तस्मै स्वमित्राय स बुद्धिमान् ॥५१॥
 स वज्रमुकुटो मत्वा तदाज्ञां नगरं गतः ।
 चोरोयमिति तं मत्वा बद्धा राज्ञो हि रक्षिणः ॥५२॥
 शीघ्रं निवेदयामासुर्दन्तवक्त्रस्तमब्रवीत् ।
 क प्राप्तं भूषणं रम्यं सर्वं कथय पुरुष ॥५३॥
 जटिलः प्राह भो राजन्स्मशाने मद्विदुः स्थितः ।
 तेन दत्तं विक्रयार्थं भूषणं स्वर्णगुण्डितम् ॥५४॥
 इति श्रुत्वा स नृपतिस्त्वंमाहूय तद्विदुः ।
 भूषणं पृष्ठवात्राजा योगी प्राह शृणुष्व भोः ॥५५॥
 स्मशाने संधितं मंत्रं मया योगिस्वरूपिणा ।
 पिशाची प्रापिता काचित्तस्याश्विहं मया कृतम् ॥५६॥
 वामजानुनि शूलेन तथा दत्तं हि भूषणम् ।
 ज्ञात्वा तत्कारणं राजा सुतानिष्कासिता गृहात् ॥५७॥
 स वज्रमुकुटस्तां तु गृहीत्वा गृहमाययौ ।
 विहस्य प्राह वैतालः शृणु विक्रमभूपते ॥५८॥
 कस्मै पापं महत्प्राप्तं चतुर्णां मे वदाधुना ।

सूत उवाच

इति श्रुत्वा वचस्तस्य विक्रमो नाम भूपतिः ॥५९॥
 विहस्य भार्गवं प्राह प्राप्तं पापं हि भूपतेः ।
 मित्रकार्यममात्येन स्वामिकार्यं च रक्षिभिः ॥६०॥
 भूप पुत्रेणार्थसिद्धं कृतं तस्माच्च भूपतेः ।
 महत्पापं च संप्राप्तं तेनासौ नरकं गतः ॥६१॥
 रजोवतीं सुतां दृष्ट्वा न विवाहेत यो नरः ।
 स पापी नरकं याति षष्ठिवर्षसहस्रकम् ॥६२॥
 गांधर्वं च विवाहं वै कामिन्या च कृतं यया ।
 तस्या विघ्नकरो यो वै स पापी यमपीडितः ॥६३॥
 अदृष्ट दोषां यः कन्यां विवेकेन विना त्यजेत् ।
 स पापी नरकं याति लक्षवर्षप्रमाणकम् ॥६४॥
 इति श्रुत्वा स वैतालो धर्मगाथां नृपेरिताम् ।
 प्रसन्नहृदयः प्राह भूपतिं धर्मतत्परम् ॥६५॥

द्वितीयोऽध्यायः

मधुमतीवरनिर्णयकथावर्णनम्

सूत उवाच

प्रसन्नमनसं भूपं महासिंहासने स्थितम् ।
 द्विजवर्यः स वैतालो वचः प्राह प्रसन्नधीः ॥ १ ॥
 एकदा यमुनातीरे धर्मस्थलपुरी शुभा ।
 धनधान्यसमायुक्ता चतुर्वर्णसमन्विता ॥ २ ॥
 गुणाधिपो महीपालस्तत्र राज्यं चकार वै ।
 हरिश्कर्मा पुरोधस्तु स्नानपूजनतत्परः ॥ ३ ॥
 तस्य पत्नी सुशीला च पतिव्रतपरायणा ।
 सत्यशीलः सुतो जातो विद्याध्ययनतत्परः ॥ ४ ॥
 तस्यानुजा मधुमती शीलरूपगुणान्विता ।
 द्वादशाब्दवयःप्राप्ते विवाहार्थं पिता यदा ॥ ५ ॥
 भ्राता बभ्राम तौ सर्वं चिनुतश्च सुतावरम् ।
 कदाचिद्राजपुत्रस्य विवाहे समतो द्विजः ॥ ६ ॥
 पठनार्थं तु काश्यां वै सत्यशीलः स्वयं गतः ।
 एतस्मिन्नंतरे राजन्दिजः कश्चित्समागतः ॥ ७ ॥
 वामनो नाम विख्यातो रूपशीलवयोवृतः ।
 सुता मधुमती तं च दृष्ट्वा कामातुराऽभवत् ॥ ८ ॥
 भोजनं छादनं पानं स्वप्नं त्यक्त्वा च विह्वला ।
 चकोरीव विना चंद्रं कामबाणप्रपीडिता ॥ ९ ॥
 दृष्ट्वा सुशीला तं बाला वामनं ब्राह्मणं तथा ।
 वारयामास तांबूलैः स्वर्णद्रव्यसमन्वितैः ॥ १० ॥
 हरिश्कर्मा प्रयोगे च द्विजं दृष्ट्वा त्रिविक्रमम् ।
 वेदवेदांगतत्त्वज्ञं सुतार्थेऽवरयत्तदा ॥ ११ ॥
 सत्यशीलस्तु काश्यां वै गुरुपुत्रं च केशवम् ।
 वरित्वा तं भगिन्यर्थं ययौ गेहं सुदान्वितः ॥ १२ ॥
 माघकृष्णत्रयोदश्यां भृगौ लग्नं शुभं स्मृतम् ।
 त्रयो विप्रास्तदा प्राप्ताः कन्यार्थं रूपमोहिताः ॥ १३ ॥
 तस्मिन्काले तु सा कन्या भुजंगेनैव दंकिता ।
 मृता प्रेतत्वमापन्ना पूर्वकर्मप्रभावतः ॥ १४ ॥
 तदा ते ब्राह्मणा यत्नं कारयामासुरुत्तमम् ।
 न जीवनवती बाला गरलेन विमोहिता ॥ १५ ॥
 हरिश्कर्मा तु तत्सर्वं कृत्वा वेदविधानतः ।
 आययौ मंदिरं राजन्त्सुतागुणविमोहितः ॥ १६ ॥
 त्रिविक्रमस्तु बहुधा दुःखं कृत्वा स्मरानुगः ।
 कथाधारी यतिर्भूत्वा देशादेशांतरं ययौ ॥ १७ ॥

केशवस्तु महादुःखी प्रियास्थीति गृहीतवान् ।
 तीर्थात्तीर्थांतरं प्राप्तः कामबाणेन पीडितः ॥ १८ ॥
 भस्मग्राही वामनस्तु विरहाग्निप्रपीडितः ।
 तस्यौ चितायां कामार्तः पत्नीध्यानपरायणः ॥ १९ ॥
 एकदा सरयूतीरं लक्ष्मणाख्यपुरे शुभे ।
 त्रिविक्रमस्तु भिक्षार्थं संप्राप्तो द्विजमंदिरे ॥ २० ॥
 तस्मिन्दिने रामश्कर्मा शिवध्यानपरायणः ।
 यतिनं वरयामास भोजनार्थं स्वमंदिरे ॥ २१ ॥
 तस्य पत्नी विशालाक्षी रचित्वा बहुभोजनम् ।
 आहूय यतिनं राजन्पात्रमालभमाकरोत् ॥ २२ ॥
 तस्मिन्काले च तद्बालो मृतः पापवशं गतः ।
 अरोदीत्तस्य सैरंध्री विशालाक्ष्यपि भर्त्सिता ॥ २३ ॥
 न रोदनं त्यक्तवती पुत्रशोकाग्नितापिता ।
 रामश्कर्मा तदा प्राप्तो मंत्रं संजीवनं शुभम् ॥ २४ ॥
 जपित्वा मार्जनं कृत्वा जीवयामास बालकम् ।
 विनयावनतो विप्रस्तं च संन्यासिनं तदा ॥ २५ ॥
 भोजनं कारयित्वा तु मंत्रं संजीवनं ददौ ।
 त्रिविक्रमस्तु तं मंत्रं पठित्वा यमुनातटे ॥ २६ ॥
 प्राप्तवान्यत्र सा नारी दाहिता हरिश्कर्माणा ।
 एतस्मिन्नंतरे तत्र राजपुत्रो मृतिं गतः ॥ २७ ॥
 दाहितस्तनयः पित्रा शोककर्त्रा तदामुना ।
 जीवनं प्राप्तवान्बालस्तस्य मन्त्रप्रभावतः ॥ २८ ॥
 गुणाधिपस्य तनयो राज्ञो धर्मस्थलीपतेः ।
 त्रिविक्रमं वचः प्राह वीरबाहुर्महाबलः ॥ २९ ॥
 जीवनं दत्तवान्मह्यं वरयाद्य वरं मम ।
 स विप्रः प्राह भो राजन्केशवो नाम यो द्विजः ॥ ३० ॥
 गृहीत्वास्थि गतस्तीर्थं तमन्वेषय मा चिरम् ।
 वीरबाहुस्तथा मत्वा दूतमार्गेण तं प्रति ॥ ३१ ॥
 प्राप्तस्तं कथयामास यथा प्राप्तं हि जीवनम् ।
 इति श्रुत्वा वचस्तस्य केशवोऽस्थिससन्वितः ॥ ३२ ॥
 प्रगत्यास्थीनि सर्वाणि ददौ तस्मै द्विजातये ।
 पुनः संजीविता बाला केशवादीन्वचोऽब्रवीत् ॥ ३३ ॥
 योग्या धर्मेण यस्याहं तस्मै प्रायामि धर्मिणे ।
 इति श्रुत्वा वचस्तस्या मौनवंतस्तस्य स्थिताः ॥ ३४ ॥

अतस्त्वं विक्रमादित्य

धर्मज्ञ कथयस्व मे ॥

कस्मै योग्या च सा बाला

नाम्ना मधुमती शुभा ॥३५॥

सूत उवाच

विहस्य विक्रमादित्यो वैतालं प्राह नम्रधीः ॥

योग्या मधुमती नारी वामनाय द्विजन्मने ॥३६॥

प्राणदाता तु यो विप्रः पितेव गुणतत्परः ॥

अस्थिदाता तु यो विप्रो भ्रातृतुल्यस्स वेदवित् ॥३७॥

इति श्रीभविष्ये महापुराणे प्रतिसर्गपर्वणि चतुर्थखण्डा परपर्याये कलियुगीयेतिहाससमुच्चये द्वितीयोऽध्यायः ॥२॥

तृतीयोऽध्यायः

वीरवरकथावर्णनम्

सूत उवाच

विप्रवर्य महागौग शृणु गाथां मनोरमाम् ।
 वैतालो भूपतिश्रेष्ठं पुनर्विक्रममब्रवीत् ॥ १ ॥
 वर्द्धवन्नगरे रम्ये नानाजननिषेविते ।
 तत्राभवन्महीपालो रूपसेनो महाबलः ॥ २ ॥
 विद्वान्माला प्रिया तस्य पतिसेवापरायणा ।
 एकदा क्षत्रियः कश्चिन्नाम्ना वीरवरः स्मृतः ॥ ३ ॥
 पुत्रकन्यासपत्नीको वृत्त्यर्थं समुपागतः ।
 विनयावनतो भूत्वा रूपसेनं महीपतिम् ॥ ४ ॥
 किञ्चिच्छ्रुत्वा ददौ स्वर्णं सहस्रं प्रत्यहं नृप ।
 वीरसेनस्तु तलब्ध्वा वदौ तीर्थे द्विजातिषु ॥ ५ ॥
 व्ययं कृत्वा तु तच्छेषं स कुल्ये भुक्तवान्स्वयम् ।
 एवं वर्षे गते राजन्नाजलक्ष्मीः शिवाज्ञया ॥ ६ ॥
 परीक्षार्थं स्मशाने च रोदनं बहु कुर्वती ।
 अर्धरात्रे तदा राजा बुद्ध्वा प्राह स्वसेवकम् ॥ ७ ॥
 गच्छ वीरवर त्वं वै यतोऽसौ श्रूयते रवः ।
 ज्ञात्वा तत्कारणं सर्वं मह्यं शीघ्रं निवेदय ॥ ८ ॥
 इति श्रुत्वा वीरवरः शास्त्रास्त्रकुशलो बली ।
 स तत्र गत्वा यत्रास्ते राजलक्ष्मीः शुभानना ॥ ९ ॥
 श्लक्ष्णं वचश्च तामाह किमर्थं रोदने स्थिता ।
 महत्कष्टं च किं प्राप्तं कारणं देवि मे वद ॥ १० ॥
 इति श्रुत्वा राजलक्ष्मीर्वीरसेनं तमब्रवीत् ।
 राजलक्ष्मीं च मां विद्धि रूपसेनस्य भूपतेः ॥ ११ ॥
 मासान्ते प्रलयं यास्ये तस्माच्छोचामि भो बलिन् ।
 स आह शृणु भो देवि त्वदल्पायुस्स मीरितम् ।
 केन पुण्येन दीर्घायुस्त्वं भवेः कारणं वद ॥ १२ ॥

देव्युवाच

महाबाहो महाप्राज्ञ यदि ते तनयस्य वै ॥१३॥

राजोवाच

कपालमर्पयत्वं च चंडिकायै तदानघ ।
 दीर्घायुर्भविता चाहं स्वामिकार्यं प्रसाधय ॥१४॥
 इति श्रुत्वा वीरवरो मंदिरं स्वयमागतः ।
 पत्नीं प्राह प्रसन्नात्मा सुतं देव्यै निवेदय ॥१५॥
 तथेत्युक्त्वा तु सा साध्वी तनयं प्राह निर्भया ।
 राज्ञोऽर्थे तव देहं वै पुत्र पासि कुरुष्व तत् ॥१६॥
 तथा मत्वा तु तत्पुत्रो भगिन्या मातृसंयुतः ।
 चंडिकाभवनं प्राप्याब्रवीत्स्वपितरं तदा ॥१७॥
 भोस्तात मे कपालं च चंडिकायै समर्पय ।
 दीर्घायुर्येन यत्नेन राजलक्ष्मीश्च तत्कुरु ॥१८॥
 इति श्रुत्वा वीरसेनः शिरश्छित्त्वा समर्पयत् ।
 तस्यानुजा मृता तत्र तथा माता तथा पिता ॥१९॥
 दृष्ट्वा तद्रूपसेनस्तु कारणं सर्वमादितः ।
 सेवकं सत्यसंधं च मत्वा तु स्वशिरोऽर्पयत् ॥२०॥
 तदा प्रसन्ना सा देवी नृपमुज्जीव्य साब्रवीत् ।
 वरं वरय भूपाल यथेष्टं शीघ्रमाप्नुयाः ॥२१॥
 स आह वीरसेनस्तु सकुलो जीवमाप्नुयात् ।
 तथेत्युक्त्वा तु सा देवी तत्रैवांतर्हिताभवत् ॥२२॥
 रूपसेनः प्रसन्नात्मा स्वसुतां कामरूपिणीम् ।
 ददौ सुताय वैतालो नृपतिं प्राह विस्मितः ।
 मुख्यस्नेहं कृतं केन तेषां मध्ये वदस्व मे ॥२३॥

मुख्यस्नेहं कृतं राज्ञा दासार्थं स्वतनुं ददौ ।
 स्वर्णस्नेही वीरवरो धर्मप्रीतिः प्रतिव्रता ।
 बंधुप्रीतिश्च भगिनी पितृस्नेही तु पुत्रकः ॥२४॥
 महान्स्नेहः कृतो राज्ञा रूपसेनेन धीमता ।

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये तृतीयोऽध्यायः ॥ ३ ॥

द्वितीयोऽध्यायः

मधुमतीवरनिर्णयकथावर्णनम्

सूत उवाच

प्रसन्नमनसं भूपं महासिंहासने स्थितम् ।
 द्विजवर्यः स वैतालो वचः प्राह प्रसन्नाधी ॥ १ ॥
 एकदा यमुनातीरे धर्मस्थलपुरी शुभा ।
 धनधान्यसमायुक्ता चतुर्वर्णसमन्विता ॥ २ ॥
 गुणाधिपो महीपालस्तत्र राज्यं चकार वै ।
 हरिश्चर्मा पुरोधास्तु स्नानपूजनतत्परः ॥ ३ ॥
 तस्य पत्नी सुशीला च पतिव्रतपरायणा ।
 सत्यशीलः सुतो जातो विद्याध्ययनतत्परः ॥ ४ ॥
 तस्यानुजा मधुमती शीलरूपगुणान्विता ।
 द्वादशाब्दवयःप्राप्ते विवाहार्थं पिता यदा ॥ ५ ॥
 भ्राता बभ्राम तौ सर्वं चिनुतश्च सुतावरम् ।
 कदाचिद्राजपुत्रस्य विवाहे समतो द्विजः ॥ ६ ॥
 पठनार्थं तु काश्यां वै सत्यशीलः स्वयं गतः ।
 एतस्मिन्नंतरे राजन्निजः कश्चित्समागतः ॥ ७ ॥
 वामनो नाम विख्यातो रूपशीलवयोवृतः ।
 सुता मधुमती तं च दृष्ट्वा कामातुराऽभवत् ॥ ८ ॥
 भोजनं छादनं पानं स्वप्नं त्यक्त्वा च विह्वला ।
 चकोरीव विना चंद्रं कामबाणप्रपीडिता ॥ ९ ॥
 दृष्ट्वा सुशीला तं बाला वामनं ब्राह्मणं तथा ।
 वारयामास तांबूलैः स्वर्णद्रव्यसमन्वितैः ॥ १० ॥
 हरिश्चर्मा प्रयोगे च द्विजं दृष्ट्वा त्रिविक्रमम् ।
 वेदवेदांगतत्त्वज्ञं सुतार्थेऽवरयत्तदा ॥ ११ ॥
 सत्यशीलस्तु काश्यां वै गुरुपुत्रं च केशवम् ।
 वरित्वा तं भगिन्यर्थे ययौ गेहं मुदान्वितः ॥ १२ ॥
 माघकृष्णत्रयोदश्यां भृगौ लग्नं शुभं स्मृतम् ।
 त्रयो विप्रास्तदा प्राप्ताः कन्यार्थं रूपमोहिताः ॥ १३ ॥
 तस्मिन्काले तु सा कन्या भुजंगेनैव दक्षिता ।
 मृता प्रेतत्वमापन्ना पूर्वकर्मप्रभावतः ॥ १४ ॥
 तदा ते ब्राह्मणा यत्नं कारयामासुरुत्तमम् ।
 न जीवनवती बाला गरलेन विमोहिता ॥ १५ ॥
 हरिश्चर्मा तु तत्सर्वं कृत्वा वेदविधानतः ।
 आययौ मंदिरं राजन्सुतागुणविमोहितः ॥ १६ ॥
 त्रिविक्रमस्तु बहुधा दुःखं कृत्वा स्मरानुगः ।
 कथाधारी यतिर्भूत्वा देशादेशांतरं ययौ ॥ १७ ॥

केशवस्तु महादुःखी प्रियास्थीति गृहीतवान् ।
 तीर्थात्तीर्थांतरं प्राप्तः कामबाणेन पीडितः ॥ १८ ॥
 भस्मग्राही वामनस्तु विरहाग्निप्रपीडितः ।
 तस्थौ चितायां कामार्तः पत्नीध्यानपरायणः ॥ १९ ॥
 एकदा सरयूतीरं लक्ष्मणारूपपुरे शुभे ।
 त्रिविक्रमस्तु भिक्षार्थं संप्राप्तो द्विजमंदिरे ॥ २० ॥
 तस्मिन्दिने रामश्चर्मा शिवध्यानपरायणः ।
 यतिनं वरयामास भोजनार्थं स्वमंदिरे ॥ २१ ॥
 तस्य पत्नी विशालाक्षी रचित्वा बहुभोजनम् ।
 आहूय यतिनं राजन्पात्रमालभमाकरोत् ॥ २२ ॥
 तस्मिन्काले च तद्बालो मृतः पापवशं गतः ।
 अरोदीत्तस्य सैरंध्री विशालाक्ष्यपि भर्त्सिता ॥ २३ ॥
 न रोदनं त्यक्तवती पुत्रशोकाग्नितापिता ।
 रामश्चर्मा तदा प्राप्तो मंत्रं संजीवनं शुभम् ॥ २४ ॥
 जपित्वा मार्जनं कृत्वा जीवयामास बालकम् ।
 विनयावनतो विप्रस्तं च संन्यासिनं तदा ॥ २५ ॥
 भोजनं कारयित्वा तु मंत्रं संजीवनं ददौ ।
 त्रिविक्रमस्तु तं मंत्रं पठित्वा यमुनातटे ॥ २६ ॥
 प्राप्तवान्यत्र सा नारी दाहिता हरिश्चर्मणा ।
 एतस्मिन्नंतरे तत्र राजपुत्रो मूर्तिं गतः ॥ २७ ॥
 दाहितस्तनयः पित्रा शोककर्त्रा तदामुना ।
 जीवनं प्राप्तवान्बालस्तस्य मन्त्रप्रभावतः ॥ २८ ॥
 गुणाधिपस्य तनयो राज्ञो धर्मस्थलीपतेः ।
 त्रिविक्रमं वचः प्राह वीरबाहुर्महाबलः ॥ २९ ॥
 जीवनं दत्तवान्मह्यं वरयाद्य वरं मम ।
 स विप्रः प्राह भो राजन्केशवो नाम यो द्विजः ॥ ३० ॥
 गृहीत्वास्थि गतस्तीर्थे तमन्वेषय मा चिरम् ।
 वीरबाहुस्तथा मत्वा दूतमार्गेण तं प्रति ॥ ३१ ॥
 प्राप्तस्तं कथयामास यथा प्राप्तं हि जीवनम् ।
 इति श्रुत्वा वचस्तस्य केशवोऽस्थिससन्वितः ॥ ३२ ॥
 प्रगत्यास्थीनि सर्वाणि ददौ तस्मै द्विजातये ।
 पुनः संजीविता बाला केशवादीन्वचोऽब्रवीत् ॥ ३३ ॥
 योग्या धर्मेण यस्याहं तस्मै प्रायामि धर्मिणे ।
 इति श्रुत्वा वचस्तस्या मौनवन्तस्तथ स्थिताः ॥ ३४ ॥

अतस्त्वं विक्रमादित्य

धर्मज्ञ कथयस्व मे ॥

कस्मै योग्या च सा बाला

नाम्ना मधुमती शुभा ॥३५॥

इति श्रीभविष्ये महापुराणे प्रतिसर्गपर्वणि चतुर्थखण्डः परपर्याये कलियुगीयेतिहाससमुच्चये द्वितीयोऽध्यायः ॥२॥

तृतीयोऽध्यायः

वीरवरकथावर्णनम्

सूत उवाच

विप्रवर्य महागीग शृणु गाथां मनोरमाम् ।
 वैतालो भूपतिश्रेष्ठं पुनर्विक्रममब्रवीत् ॥ १ ॥
 वर्द्धवन्नगरे रम्ये नानाजननिषेविते ।
 तत्राभवन्महीपालो रूपसेनो महाबलः ॥ २ ॥
 विद्वान्माला प्रिया तस्य पतिसेवापरायणा ।
 एकदा क्षत्रियः कश्चिन्नाम्ना वीरवरः स्मृतः ॥ ३ ॥
 पुत्रकन्यासपत्नीको वृत्त्यर्थं समुपागतः ।
 विनयावनतो भूत्वा रूपसेनं महीपतिम् ॥ ४ ॥
 किञ्चिच्छ्रुत्वा ददौ स्वर्णं सहस्रं प्रत्यहं नृप ।
 वीरसेनस्तु तल्लब्ध्वा बहौ तीर्थे द्विजातिषु ॥ ५ ॥
 व्ययं कृत्वा तु तच्छेषं स कुल्ये भुक्तवान्स्वयम् ।
 एवं वर्षे गते राजन्नाजलक्ष्मीः शिवाज्ञया ॥ ६ ॥
 परीक्षार्थं स्मशाने च रोदनं बहु कुर्वती ।
 अर्धरात्रे तदा राजा बुद्ध्वा प्राह स्वसेवकम् ॥ ७ ॥
 गच्छ वीरवर त्वं वै यतोऽसौ श्रूयते रवः ।
 ज्ञात्वा तत्कारणं सर्वं मह्यं शीघ्रं निवेदय ॥ ८ ॥
 इति श्रुत्वा वीरवरः शास्त्रास्त्रकुशलो बली ।
 स तत्र गत्वा यत्रास्ते राजलक्ष्मीः शुभानना ॥ ९ ॥
 श्लक्ष्णं वचश्च तामाह किमर्थं रोदने स्थिता ।
 महत्कष्टं च किं प्राप्तं कारणं देवि मे वद ॥ १० ॥
 इति श्रुत्वा राजलक्ष्मीर्वीरसेनं तमब्रवीत् ।
 राजलक्ष्मीं च मां विद्धि रूपसेनस्य भूपतेः ॥ ११ ॥
 मासान्ते प्रलयं यास्ये तस्माच्छोचामि भो बलिन् ।
 स आह शृणु भो देवि त्वदल्पायुस्स मीरितम् ।
 केन पुण्येन दीर्घायुस्त्वं भवेः कारणं वद ॥ १२ ॥

देव्युवाच

महाबाहो महाप्राज्ञ यदि ते तनयस्य वै ॥१३॥

सूत उवाच

विहस्य विक्रमादित्यो वैतालं प्राह नम्रधीः ॥
 योग्या मधुमती नारी वामनाय द्विजन्मने ॥३६॥
 प्राणदाता तु यो विप्रः पितेव गुणतत्परः ॥
 अस्थिदाता तु यो विप्रो भ्रातृतुल्यस्स वेदवित् ॥३७॥

कपालमर्पयत्वं च चंडिकायै तदानघ ।
 दीर्घायुर्भविता चाहं स्वामिकार्यं प्रसाधय ॥१४॥
 इति श्रुत्वा वीरवरो मंदिरं स्वयमागतः ।
 पत्नीं प्राह प्रसन्नात्मा सुतं देव्यै निवेदय ॥१५॥
 तथेत्युक्त्वा तु सा साध्वी तनयं प्राह निर्भया ।
 राज्ञोऽर्थे तव देहं वै पुत्र पासि कुरुष्व तत् ॥१६॥
 तथा मत्वा तु तत्पुत्रो भगिन्या मातृसंयुतः ।
 चंडिकाभवनं प्राप्याब्रवीत्स्वपितरं तदा ॥१७॥
 भोस्तात मे कपालं च चंडिकायै समर्पय ।
 दीर्घायुर्धनेन यत्नेन राजलक्ष्मीश्च तत्कुरु ॥१८॥
 इति श्रुत्वा वीरसेनः शिरश्छित्त्वा समर्पयत् ।
 तस्यानुजा मृता तत्र तथा माता तथा पिता ॥१९॥
 दृष्ट्वा तद्रूपसेनस्तु कारणं सर्वमादितः ।
 सेवकं सत्यसंधं च मत्वा तु स्वशिरोऽर्पयत् ॥२०॥
 तदा प्रसन्ना सा देवी नृपमुज्जीव्य साब्रवीत् ।
 वरं वरय भूपाल यथेष्टं शीघ्रमाप्नुयाः ॥२१॥
 स आह वीरसेनस्तु सकुलो जीवमाप्नुयात् ।
 तथेत्युक्त्वा तु सा देवी तत्रैवांतर्हिताभवत् ॥२२॥
 रूपसेनः प्रसन्नात्मा स्वसुतां कामरूपिणीम् ।
 ददौ सुताय वैतालो नृपतिं प्राह विस्मितः ।
 मुख्यस्नेहं कृतं केन तेषां मध्ये वदस्व मे ॥२३॥

राजोवाच

मुख्यस्नेहं कृतं राज्ञा दासार्थं स्वतनुं ददौ ।
 स्वर्णस्नेही वीरवरो धर्मप्रीतिः प्रतिव्रता ।
 बंधुप्रीतिश्च भगिनी पितृस्नेही तु पुत्रकः ॥२४॥
 महान्स्नेहः कृतो राज्ञा रूपसेनेन धीमता ।

इति श्रीभविष्ये महापुराणे प्रतिसर्गपर्वणि चतुर्थखण्डपरपर्याये कलियुगीयेतिहाससमुच्चये तृतीयोऽध्यायः ॥ ३ ॥

चतुर्थोऽध्यायः

चन्द्रवतीकथावर्णनम्

सूत उवाच

इति श्रुत्वा स वैतालो राजानमिदमब्रवीत् ।
 काचिद्भोगावती नाम्ना नगरी परमाद्भुता ॥ १ ॥
 रूपवर्मा च नृपतिस्तत्र राज्यं करोति वै ।
 चूडामणिरितिरुयाताः शुको बुद्धिबिशारदः ॥ २ ॥
 तस्य भूपस्य गेहे च निवसनञ्छुभपंजरे ।
 कदाचिद्रूपवर्मा च त्रिंशदब्द उरुर्जितः ॥ ३ ॥
 पप्रच्छ मम योग्या वै शुक् काचिद्वरांगना ।
 चेदास्ते तर्हि मे ब्रूहि श्रुत्वा तं चाब्रवीच्छुकः ॥ ४ ॥
 मगधेश्वरभूपस्य कन्या चन्द्रवती शुभा ।
 तव योग्या हि भो राजन्सांप्रतं तां गृहाण वै ॥ ५ ॥
 इति श्रुत्वा स नृपतिर्गणेशं द्विजसत्तमम् ।
 प्रेषयित्वा ददौ द्रव्यं यथोद्गाह्या तथा कुरु ॥ ६ ॥
 गणेशोपि गतस्तूर्णं देशे मागधके शुभे ।
 महादेवं च संपूज्य चकार स्तवनं मुदा ॥ ७ ॥
 नमः शिवाय शांताय सर्वाभीष्टप्रदायिने ।
 भवाय शंकरायैव रुद्राय सततं नमः ॥ ८ ॥
 मृडायानंदरूपाय सर्वदुःखहराय च ॥ ९ ॥
 इत्युक्तवति विप्रे च तदा चन्द्रवती शुभा ।
 कामातुराब्रवीच्चैनां नाम्ना मदनमञ्जरीम् ॥ १० ॥
 मम योग्यश्च पुरुषः कश्चिदस्ति महीतले ।
 साह भो रूपवर्मा च योग्यो भोगापुरीपतिः ॥ ११ ॥
 इति श्रुत्वा तु सा देवी दुर्गा वाञ्छितदायिनीम् ।
 तुष्टाव मनसा सभूर्यया जातमिदं जगत् ॥ १२ ॥
 नमोनमो जगन्मातर्मम कार्यप्रदायिनि ।
 त्रिलिङ्गजननी त्वं वै वर्णमूर्तिः सनातनी ॥ १३ ॥
 त्वं स्वाहा त्वं स्वधा संध्या नमस्तस्यै नमोनमः ।
 नृपतिं रूपवर्माणं मत्पतिं कुरु भोः शिवे ॥ १४ ॥
 इति स्तुत्या प्रसन्नाभूज्जगदंबा जगन्मयी ।
 पितरं मगधेशं च मोहयित्वा च मातरम् ॥ १५ ॥
 विवाहं कारयामास मासान्ते सिद्धरूपिणी ।
 रूपवर्मा चंद्रवती बुभुजाते परं सुखम् ॥ १६ ॥
 एकस्मिन्दिवसे राजन्मेनां मदनमंजरीम् ।
 नृपः प्राह विवाहं त्वं सुशुकेन कुरुष्व भोः ॥ १७ ॥

मेनका प्राह भो राजन्विवाहाश्चेदृशो मताः ।
 उत्तमाधममध्याश्च पुरुषास्त्रिविधाः स्मृताः ॥ १८ ॥
 तथैव त्रिविधा नारी यथा योग्यो वरो भवेत् ।
 उत्तमा या भवेन्नारी योग्याया चाधमाय वै ॥ १९ ॥
 शृणु तत्कारणं राजन्मया दृष्टं यथाऽभवत् ।
 इलापुरे वत्सत्येको वैश्यो लक्षपतिर्धनी ॥ २० ॥
 अनपत्यो देवयाजी तस्य पत्नी पतिव्रता ।
 बहुयत्नेन तनयस्तस्य जातो महाधमः ॥ २१ ॥
 द्यूतक्रीडापरो नित्यं सुरापाने रतस्सदा ।
 वेश्यागामी महाधूर्तो नित्यं मांसाशनः खलः ॥ २२ ॥
 तस्य धर्मं च पितरौ समालोक्य वनं गतौ ।
 नरं नारायणं ध्यात्वा परमं पदमापतुः ॥ २३ ॥
 मदपालस्तु तनयः कृत्वा सर्वधनव्ययम् ।
 अन्यदेशे च वृत्त्यर्थं जगाम धनवर्जितः ॥ २४ ॥
 प्राप्तश्चंद्रपुरे रम्ये यत्र हेमपतिः स्थितः ।
 वृत्तांतं कथयामास वैश्यं हेमपतिं हि सः ॥ २५ ॥
 देवयाजी सुतोऽहं वै स्वरूपं वै धनमाहृतम् ।
 देशान्तरे विक्रयार्थं सिन्धुमार्गेण प्राप्तवान् ॥ २६ ॥
 महावायु प्रभावेन द्रव्यं तन्मग्नमभसि ।
 तल्लज्जया न यास्येऽहं पितरं प्रति मारिष ॥ २७ ॥
 इति श्रुत्वा हेमपतिः स्वपत्नीं काममंजरीम् ।
 वचः प्राह प्रसन्नात्मा संयोगो विधिना कृतः ॥ २८ ॥
 चंद्रकांतिं सुतां दास्ये तद्वराय त्वदाज्ञया ।
 संमंज्य दंपती राजन्ददौ कन्यां विधानतः ॥ २९ ॥
 स्वगृहे वासयामास मदपालं सुतापतिम् ।
 मासमेकमुषित्वा तं श्वशुरं प्राह नम्रधी ॥ ३० ॥
 आज्ञां देहि धनाध्यक्ष स्वगेहं यामि मा चिरम् ।
 इति श्रुत्वा हेमपतिः स्वसुतां स्वर्णभूषिताम् ॥ ३१ ॥
 चंद्रकांतिं सदासीं च तस्मै दत्त्वा गृहं ययौ ।
 नरन्विसृज्य दुष्टात्मा शिविकावाहकान्नुप ॥ ३२ ॥
 दासीं हत्वा तदा पत्नीं विसृज्य धनवर्जिताम् ।
 एकाकी प्राप्तवान्गोहं मदपालो महाधमः ॥ ३३ ॥

वर्षांतरे च तत्स्वर्णं व्ययं कृत्वा कुमारिके ।
 बुभुक्षितः पुनः शोकं चकार बहुधा नृप ॥३४॥
 पुनश्च श्वशुरस्यैव गृहे संप्राप्तवान्खलः ।
 चंद्रकांतिस्तु तं दृष्ट्वा स्वपतिं प्राह नम्रधीः ॥३५॥
 मया निवेदितं पित्रे धनं चौरैश्च लुण्ठितम् ।
 अतस्त्वं त्यज संतापं चिरं वस गृहे मम ॥३६॥
 तथेत्युक्त्वा महाधूर्त उवास कतिचिदिनम् ।
 ज्ञात्वा विमोहितां पत्नीमर्द्धरात्रे तमोवृते ॥३७॥
 हत्वा तां स ययौ गेहं गृहीत्वा बहुभूषणम् ।
 अयोग्योऽयमतो राजन्विवाहः शुक्रमेनयोः ॥३८॥
 इति श्रुत्वा शुकः प्राह भूपतिं करुणानिधिम् ।
 विवाहं न करिष्यामि नार्या चाधमया सह ॥३९॥
 अधमा मेनका नारी श्यामांगा च कुरुपिणी ।
 उत्तमोऽहं शुको राजन्पुरुषश्च हरेत्तनुम् ॥४०॥
 शृणु तत्कारणं भूप मया दृष्टं महोत्तमम् ।
 नगरे कांचनपुरे षण्णिकच्छंखपतिः श्रुतः ॥४१॥
 तस्य पुत्रस्तु मेधावी सिन्धुमुक्तो गुणी धनी ।
 प्रभावती प्रिया तस्य श्रीदत्तस्तत्सुतः स्मृतः ॥४२॥
 विवाहम करोत्तस्य जयश्रीपत्तने शुभे ।
 सोमदत्तस्य सुतया जयलक्ष्म्या समन्वितम् ॥४३॥
 श्रीदत्तस्तु गतो देशं वाणिज्यार्थं कुरुस्थलम् ।
 आयाति द्वादशाब्दे तु सधनो गेहमागतः ॥४४॥
 जयलक्ष्मीस्तु कामेन पीडिता पितृमंदिरे ।
 अमात्यतनयेनैव होमदत्तेन मोहिता ॥४५॥
 दूती मार्गेण तं प्राप्य व्ययं कृत्वा धनं बहु ।
 रमयामास सा नारी तेन सार्द्धं महाधमा ॥४६॥
 त्रिमासान्ते च तत्स्वामी श्रीदत्तः श्वशुरालये ।
 संप्राप्तः सा तु तं दृष्ट्वा महदुःखमुपाययौ ॥४७॥
 अर्द्धरात्रे तु तन्मात्रा प्रेषिता स्वपतिं प्रति ।
 जयलक्ष्मीश्च संप्राप्ता क्रोधेन स्फुरिताधरा ॥४८॥
 बहुमानेन स्वपतिस्नेहं कृत्वालयं ययौ ।
 तदा तु कुलटा सा च गता दूतीगृहं प्रति ॥४९॥

शून्यालये होमदत्तो दंशितो भुजगेन वै ।
 सुष्वाप मरणं प्राप्य तदा बाला समागता ॥५०॥
 वेगेन रमयामास तं जारं विषमोहितम् ।
 पिप्पलस्थः पिशाचश्च दृष्ट्वा तां जारिणीं शुभाम् ॥५१॥
 शवदेहं च संप्राप्य रमणीं तामरीरमत ।
 खनित्वा दशनैर्नासां पिप्पलोपरि सोऽगमत ॥५२॥
 कफलो नाम चौरस्तु दृष्ट्वा तत्कारणं तदा ।
 कामिन्या अनुगो भूत्वा मंदिरं तत्प्रविष्टवान् ॥५३॥
 तदा तु जयलक्ष्मीश्च स्वपतिं प्राप्य दुर्भगा ।
 चक्रे सा रोदनं गाढं सर्वे लोकाः प्रतस्थिरे ॥५४॥
 नासाहीनां सुतां दृष्ट्वा सोमदत्तो महाधनः ।
 बद्धा जामातरं शीघ्रं राजातिकमुपाययौ ॥५५॥
 नृपाज्ञया राजदूतास्तमुद्धनमादधुः ।
 तदा कफलः संप्राप्य सर्वं राज्ञे न्यवेदयत् ॥५६॥
 मत्वा तस्य वचः सत्यं जयलक्ष्मीं महाधमा ।
 रासभोपरि संस्थाप्य कृत्वा दुर्गतिरूपिणीम् ॥५७॥
 नगरात्प्रेषयामास वनं शार्दूलसेवितम् ।
 अतस्त्वं शृणु भूपाल मेना मद्योग्यिका न हि ॥५८॥
 इत्युक्त्वा स तु वै तालो विक्रमं प्राह नम्रधीः ।
 नारी पापाधिका वाय पुरुषस्तद्वदस्व मे ॥५९॥

विक्रम उवाच

ब्रह्मणोऽशुणरूपस्य मायावर्णस्वरूपिणी ।
 तमो न पुंसकं ज्ञेयं त्रिलिंगैकं तदव्ययम् ॥६०॥
 अव्ययं ब्रह्मणो धाम माया लिंगस्वरूपिणी ।
 तथा जातमिदं विश्वं तदंवायै नमोनमः ॥६१॥
 क्लीबा स्त्री सर्वदा श्रेष्ठा स्त्रियास्तु पुरुषस्तथा ।
 अव्याधिकश्च पुरुषो नारी कर्माधिका मता ॥६२॥
 क्लीबमज्ञानमधिकं कथितं पूर्वकोविदैः ।
 कर्मैव बन्धनं पुंसां ज्ञानं निर्वधनं स्मृतम् ॥६३॥
 अतः पापाधिका नारी पुरुषो हीनकिल्बिषः ॥६४॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये चतुर्थोऽध्यायः ॥४॥

पञ्चमोऽध्यायः हरिदासकन्यामहादेवीकथावर्णनम्

सूत उवाच

भृगुवर्य महाभाग श्रुत्वा वैताल एव सः ।
प्रसन्नात्मा वचः प्राह भूपतिं ज्ञानसंपदम् ॥ १ ॥
उज्जयिन्यां महाराज महाबल इति श्रुतः ।
चंद्रवंशी नृपः प्राज्ञो वेदशास्त्रविशारदः ॥ २ ॥
तस्य दूतो हरेर्दासः स्वामिकार्यकरः सदा ।
भक्तिमाला प्रिया तस्य साधुसेवापरायणा ॥ ३ ॥
तस्यां जाता रूपवती कन्या कमललोचना ।
महादेवीति विख्याता सर्वविद्याविशारदा ॥ ४ ॥
हरिदासं च सा प्राह शृणु तात वचो मम ।
मत्तोऽधिको नरो यो वै तस्मै मां तु ददस्व भोः ॥ ५ ॥
तथेत्युक्त्वा पिता राजत्राज्ञाहूतो गतः सभाम् ।
नत्वा तं नृपतिः प्राह हरिदास शृणुष्व भोः ॥ ६ ॥
तैलंगाधिपतिं गच्छ हरिश्चंद्रं महीपतिम् ।
तस्य क्षेमं तथा ज्ञात्वा मां निवेदय मा चिरम् ॥ ७ ॥
इति श्रुत्वा द्विजः प्रागाद्धरिश्चंद्रं महामतिम् ।
कुशलं वर्णयामास महाबलनृपस्य वै ॥ ८ ॥
श्रुत्वा प्रसन्नहृदयो हरिश्चंद्रो महीपतिः ।
श्वशुरस्तस्य नृपतेः स भूयो हर्षमागतः ॥ ९ ॥
हरिदासं स पप्रच्छ कलेरागमनं कदा ।
इत्युक्तः स तु तं प्राह न्यूहश्च भविताधिकम् ॥ १० ॥
यदा राज्यं कृतं तेन कलेरागमनं तदा ।
ब्रह्मणोऽस्य सुखाज्जात उक्कारः सत्यपूजितः ॥ ११ ॥
द्वितीयास्याच्च विविधाभाषा लोक विमोहिनी ।
जाता क्लेशहितार्थाय यमलोकहितैषिणी ॥ १२ ॥
यदा धर्मं च वेदोक्तं विपरीतं हि दृश्यते ।
कलिराज्यं तदा ज्ञेयं म्लेच्छा यस्य प्रियाः स्मृताः ॥ १३ ॥
कलिनाऽधर्ममित्रेण सर्वे देवा निराकृताः ।
पापस्यैव मृषा भार्या दुःखं तत्तनयः स्मृतः ॥ १४ ॥
दुर्गतिस्तस्य चार्धांगी गेहेगेहे तदा भवेत् ।
क्रोधवश्याः नृपाः सर्वे ब्राह्मणाः कामर्किकराः ॥ १५ ॥
लोभवश्यास्तु धनिनो महत्त्वं शूद्रका गताः ।
नार्यो लज्जाविहीनाश्च किंकराः स्वामिघातकाः ॥ १६ ॥
निष्फला तु मही जाता कलौ प्राप्ते हि दृश्यते ।
ये हरः शरणं प्राप्तास्ते सर्वे मुदिताः कलौ ॥ १७ ॥

इति श्रुत्वा हरिश्चंद्रो दत्त्वा तस्मै सुदक्षिणाम् ।
स्वगेहं प्राप्तवान्राजा विप्रस्तु शिविरं ययौ ॥ १८ ॥
एतस्मिन्नंतरे तत्र ब्राह्मणो बुद्धिकोविदः ।
स्वविद्यां दर्शयामास हरिदासाय धीमते ॥ १९ ॥
विमानं शीघ्रगं नाम देव्या दत्तं महोत्तमम् ।
मंत्रजापात्समुद्भूतं कामजं विस्मयप्रदम् ॥ २० ॥
तस्मिन्ददर्श कन्यार्थे तदा विप्रो विमोहितः ।
वरित्वा तं स्वकन्यार्थं ततः स्वपुरमागतः ॥ २१ ॥
हरिदासस्य तनयो मुकुंदो नाम कोविदः ।
पठित्वा स्वगुरुं प्राह वृणीष्व गुरुदक्षिणाम् ॥ २२ ॥
गुरुराह च शिष्यं तं शृणु वाचं मुकुंद मे ।
दापय स्वस्य भगिनीं मत्पुत्राय च धीमते ॥ २३ ॥
तथेत्युक्त्वा मुकुंदस्तु स्वगेहं शीघ्रमाययौ ।
तस्मिन्काले महादेवी द्रौणिशिष्यं द्विजं शुभम् ॥ २४ ॥
वामनं वरयामास तं विप्रं शब्दवेधिनम् ।
दक्षिणादिभिरभ्यर्च्य तांबूलेन विधानतः ॥ २५ ॥
त्रयस्ते ब्राह्मणाः प्राप्ताः सुतार्थं गुणकोविदाः ।
एतस्मिन्नंतरे कामी राक्षसो दैवमोहितः ॥ २६ ॥
महादेवीं जहाराशु प्राप्तो विंध्याचले गिरौ ।
तदा ते दुःखितो भूत्वा विलेपुः कामपीडिताः ॥ २७ ॥
धीमान्नाम द्विजो विद्वांस्तां प्राह गणकोत्तमः ।
विंध्याचले गिरौ बाला चास्ते क्रव्यादवश्यगाः ॥ २८ ॥
स्वविमाने समारोप्य तौ द्विजौ बुद्धिकोविदः ।
विंध्याचले गिरौ प्राप्तः शब्दवेधी तदा धनुः ॥ २९ ॥
समारोप्य श्रेणैव जवानाशु स राक्षसम् ।
कन्यां गृहीत्वा ते जगुरुज्जयिन्यां विमानगाः ॥ ३० ॥
मिथो विवादवतस्ते दृष्ट्वा कन्यां स्मरानुगाः ।
कस्मै योग्या भवेत्कन्या भूप मे कृपया वद ॥ ३१ ॥

सूत उवाच

इति श्रुत्वा वचस्तस्य विक्रमो नाम भूपतिः ।
प्रश्रयावनतः प्राह वैतालं रुद्रर्किकरम् ॥ ३२ ॥
विदित्वा योऽवदत्कन्यां पितृतुल्यो द्विजो हि सः ।
येन प्राप्ता विमानेन स तु तच्चातुकः स्मृतः ॥ ३३ ॥
हत्वा यो राक्षसं वीरं कन्यायोग्यो हि सोऽभवत् ॥ ३४ ॥

१ श्लोकद्वयमेकान्वयि

इति श्रीभविष्ये महापुराणे प्रतिसर्गवर्षणि चतुर्थ्याखंडापरपद्यां कलियुगीयेतिहाससमुच्चये पंचमोऽध्यायः ॥ ५ ॥

षष्ठोऽध्यायः

कामांगीकन्याकथावर्णनम्

सूत उवाच

पुनराह स वैतालः शृणु राजन्कथामिमाम् ।
ग्रामे धर्मपुरे रम्ये नानाजननिषेविते ॥ १ ॥
तत्राभवन्महीपालो धर्मशीलो महोत्तमः ।
लज्जादेवी च महिषी तस्य भूपस्य भूपते ॥ २ ॥
अंधको नाम तन्मन्त्री न्यायशास्त्रविशारदः ।
कियता चैव कालेन देवीमंदिरमुत्तमम् ॥ ३ ॥
धर्मशीलेन गचितं तत्र दुर्गा प्रतिष्ठिता ।
अपत्यार्थं भूपतिना कृतस्तत्र महोत्सवः ॥ ४ ॥
अर्द्धरात्रे महागौरी नृपं प्राह वृणीष्व भोः ।
श्रुत्वामृतमयं वाक्यं धर्मशीलो नृपोत्तमः ।
स्तुतिं चकार नम्रात्मा येन दुर्गा प्रसीदति ॥ ५ ॥

धर्मशील उवाच

एका तु प्रकृतिर्नित्या सर्ववर्णस्वरूपिणी ॥ ६ ॥
सा त्वं भगवती साक्षात्त्वया सर्वमिदं ततम् ।
त्वदाज्ञया सुरश्रेष्ठो रचित्वा लोकमुत्तमम् ॥ ७ ॥
महालक्ष्म्या त्वया सार्द्धं बुभुजे निर्मलं सुखम् ।
त्वद्भक्त्या भगवान्विष्णुस्त्रैलोक्यं ब्रह्म निर्मितम् ॥ ८ ॥
पालयंश्च महालक्ष्म्या त्वया सार्द्धं सनातनि ।
त्वद्भलेन महादेवि त्रैलोक्यं विष्णुपालितम् ॥ ९ ॥
महाकाल्या त्वया सार्द्धं भस्म कृत्वा विराजते ।
सर्वे देवास्तथा दैत्याः पितरो मनुजाः खगाः ॥ १० ॥
त्वल्लीलया च ते जाता जगन्मातर्नमोस्तुते ।
इत्युक्तवन्तं नृपतिं वाशुवाचाशरीरिणी ॥ ११ ॥
महाबलो महावीर्यस्तनयस्ते भविष्यति ।
तव स्तुत्या प्रसन्नाहं दास्यामि विविधं फलम् ॥ १२ ॥
इति श्रुत्वा स नृपतिः स्वगेहं प्राप्य निर्भयः ।
राज्ञ्यै निवेदयामास देवीवचनमुत्तमम् ॥ १३ ॥
ततः प्रभृति राजेन्द्र मूर्तौ जाता स्वयं किला ।
एकस्मिन्दिवसे राजन्नजकः कलिभो जनः ॥ १४ ॥

काशीदासेन सहितो ग्रामं धर्मपुरं गतः ।
तत्र दृष्ट्वा शुभां कन्यां कामांगीं नाम विश्रुताम् ॥ १५ ॥
पित्रान्वितां राजमार्गे गच्छन्तीं श्रमपीडिताम् ।
मुमोह कामवेगेन रजकः कलिभोजनः ॥ १६ ॥
कामांधश्रृङ्खिकां प्राह जगन्मातः सनातनि ।
यदि मे भविता सुभ्रूस्तर्हि दास्यामि ते शिरः ॥ १७ ॥
जातियोग्या ममैवास्ति रजकस्य सुता शुभा ।
इति श्रुत्वा तु सा देवी वचनं रजकस्य वै ॥ १८ ॥
मोहयित्वा च पितरं तस्याः पाणिग्रहः कृतः ।
स सुतां कामिनीं प्राप्य प्रसन्नात्मा गृहं ययौ ॥ १९ ॥
भुक्त्वा स विविधं भोगं तथा सार्द्धं सुखप्रदम् ।
वर्षांतरे शिरो देव्यै गत्वा शीघ्रं समर्पयत् ॥ २० ॥
काशिदासस्तु तच्छ्रुत्वा स्नेहेन त्वरितोऽगमत् ।
स्वशिरो दत्तवान्देव्यै कामांगी पतिशोकतः ॥ २१ ॥
अर्पयित्वा शिरो देव्यै देवीरूपत्वमागता ।
तदा प्रसन्ना सा चण्डी त्रीनुज्जीव्याब्रवीच्च तान् ॥ २२ ॥
वरं वरयतामद्य यो यः कामो ह्यभीप्सितः ।
काशिदासस्तु तां प्राह कामांगी मां समर्पय ॥ २३ ॥
कामांगी सा तु तां प्राह स्वपतिं मां समर्पय ।
कलिभोजन एवासौ देवीं प्राहः प्रसन्नधीः ॥ २४ ॥
मित्रांगं सुन्दरं मह्यं देहि मातर्नमोनमः ।
तेषां वाचस्तदा श्रुत्वा सा दुर्गामौनमास्थिता ।
यथाकामं दत्तवती वरं दास्सुरूपिणी ॥ २५ ॥

सूत उवाच

इत्युक्त्वा स तु वैतालो नृपं प्राह विहस्य भोः ॥ २६ ॥
किं कृतं च तया देव्या तेषामर्थे वदस्व मे ।
इत्युक्तः स तु भूपालो वैतालमिदमब्रवीत् ॥ २७ ॥
कपालमुत्तमं देहे तया च्छिन्नं द्वयोस्तदा ।
विपरीतं कृतं मात्रा वरं स्वस्वं समाप्नुयुः ॥ २८ ॥

इति श्रीमद्विष्णु महापुराणे प्रतिसर्गपर्वणि चतुर्थखण्डापरपर्वणि कलियुगीयेतिहाससमुच्चये षष्ठोऽध्यायः ॥ ६ ॥

सप्तमोऽध्यायः

त्रिलोकसुन्दरीकथावर्णनम्

सूत उवाच

तस्मिन्काले स वैतालो भृगुवर्यः प्रसन्नधीः ।
 राजानमुत्तमां गाथां वर्णयामास विश्रुताम् ॥ १ ॥
 चंपापुरी च विख्याता चम्पकेशो महीपतिः ।
 तत्रास्ते बलवान्धन्वी महिषी तत्सुलोचना ॥ २ ॥
 त्रिलोकसुन्दरी नाम कन्या तस्यामजायत ।
 वदनं चन्द्रवद्यस्या भ्रुवौ चापसमे स्मृते ॥ ३ ॥
 मृगाक्षी कोकिलरवा कोमलांगी महोत्तमा ।
 देवैर्मनोवृता बाला किमन्यैर्मानुषैर्नृप ॥ ४ ॥
 तस्याः स्वयंवरो जातो नृपा बहुविधास्तदा ।
 तस्या योगेन संप्राप्ता ये भूपा भुवि विश्रुताः ॥ ५ ॥
 इन्द्रो यमः कुबेरश्च वरुणो विबुधोत्तमः ।
 कृत्वा नरमयं रूपं तदर्थं समुपागताः ॥ ६ ॥
 चम्पकेशमिदं प्राह शृणु राजन्वचो मम ।
 सर्वशास्त्रेषु निपुणं रूपवन्तं मनोरमम् ।
 इन्द्रदत्तं च मां विद्धि स्वसुतां मे समर्पय ॥ ७ ॥
 द्वितीयस्तु तदा प्राह धर्मदत्तं मनोरमम् ।
 धनुर्वेदेषु निपुणं स्वकन्यां दातुमर्हसि ॥ ८ ॥
 तृतीयश्चाह भोराजन्धनपालाय शोभिने ।
 सर्वजीवस्य भाषाणां ज्ञायिने गुणरूपिणे ।
 मह्यं च स्वसुतां शीघ्रं समर्पय सुखी भव ॥ ९ ॥

चतुर्थश्चाह भो राजन्सर्वकलासु कोविदः ।
 पञ्चरत्नसमुद्योगी प्रत्यहं भूपते ह्यहम् ॥ १० ॥
 पुण्यार्थमेकरत्नं च होमार्थं द्वितीयं वसु ।
 आत्मार्थं तृतीयं रत्नं पत्न्यर्थं तुरियं वसु ॥ ११ ॥
 शेषं सुभोजनार्थं च रत्नं नित्यं मयाहृतम् ।
 ईदृग्विधं मां पुरुषं स्वसुतां दातुमर्हसि ॥ १२ ॥
 इति श्रुत्वा वचस्तेषां मोहितो नृपतिस्तदा ।
 स्वसुतां प्राह धर्मात्मा कस्मै दास्यामि कन्यके ॥ १३ ॥
 सा देवी तु वचः श्रुत्वा व्रीडिता दैवमोहिता ।
 नोत्तरं च ददौ तस्मै स्वपित्रे धर्मशालिनी ॥ १४ ॥
 इत्युक्त्वा स तु वैतालो विहस्योवाच भूपतिम् ।
 कस्मै योग्या भवेत्कन्या रूपयौवनशालिनी ॥ १५ ॥

सूत उवाच

इत्युक्तः स तु भूपालो वचनं तं समब्रवीत् ।
 धर्मदत्ताय सा कन्या योग्या भवति रूपिणी ॥ १६ ॥
 सर्वशास्त्रेषु निपुणः स द्विजो वर्णतः स्मृतः ।
 भाषावेत्ता तु वणिजो धनधान्य प्रसारकः ॥ १७ ॥
 कलाज्ञः स तु शूद्रो हि धनुर्वेदी स भूपतिः ।
 सवर्णाय च वैताल सदा योग्या हि कन्यका ।
 अतो विवाहिता बाला धर्मदत्ताय शीलिने ॥ १८ ॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपञ्चमि कलियुगीयेतिहाससमुच्चये सप्तमोऽध्यायः ॥ ७ ॥

अष्टमोऽध्यायः

कुसुमदादेवीचिरंजीवकथावर्णनम्

सूत उवाच

इति श्रुत्वा स वैतालो राजानमिदमब्रवीत् ।
 विदेहदेशे भूपाल नगरी मिथिलावती ॥ १ ॥
 गुणाधिपस्तत्र राजा धनधान्यसमन्वितः ।
 चिरंदेव इति ख्यातो राजन्यः कश्चनागतः ॥ २ ॥
 वृत्त्यर्थं मिथिलादेशे तत्र वासं चकार सः ।
 वर्षाति भूपतिः सोऽपि चतुरङ्गबलान्वितः ॥ ३ ॥

मृगयार्थं वनं प्राप्तस्तत्र शार्दूलमुत्तमम् ।
 दृष्ट्वा तं चावधीद्राजा क्रोधताम्रेक्षणो वने ॥ ४ ॥
 व्याघ्रमार्गेण भूपालो वनान्तरमुपाययौ ।
 चिरंदेवस्तु तत्पश्चाद्गतः स गहने वने ॥ ५ ॥
 क्षुत्क्षामकण्ठो नृपतिः श्रमसन्तापपीडितः ।
 चिरंदेवमुवा चाशु भोजनं देहि मेऽद्य भोः ॥ ६ ॥

१ द्वितीयं तृतीयं तुरियं वसु, इत्यादावीकारद्वय आर्षः ।

इति श्रुत्वा स राजन्यो हत्वा हरिणमुत्तमम् ।
 संस्कृत्य प्रददौ राज्ञे तन्मांसं भूपतिप्रियम् ॥ ७ ॥
 तुष्टो भूपस्तदा प्राह वरं वरय सत्तम ।
 वाञ्छितं ते ददाम्याशु स होवाच महीपतिम् ॥ ८ ॥
 त्वया सहस्रमुद्राश्च खादिता मम भूपते ।
 गृहमानीय भूपाल ताः समर्पय मा चिरम् ॥ ९ ॥
 शतमुद्रास्तु मासान्ते मद्यं देहि कुटुंबिने ।
 तथेत्युक्त्वा स नृपतिः स्वगेहं शीघ्रमाययौ ॥ १० ॥
 एकस्मिन्दिवसे राजन्स च राजा गुणाधिपः ।
 चिरंदेवं स्वभृत्यं च प्रेषयामास सागरे ॥ ११ ॥
 स गत्वा सागरतटे देवीभूतिं ददर्श ह ।
 नाम्ना कुसुमदां देवीं मार्कण्डेयस्थलस्थिताम् ॥ १२ ॥
 गन्धर्वतनयां सुभ्रूं पूजयित्वा प्रसन्नधीः ।
 प्राञ्जलिः पुरतस्तस्थौ तदा देवी समागता ॥ १३ ॥
 वरं वरय तं प्राह चिरंदेवस्तु चाब्रवीत् ।
 पाणिं गृहाण मे सुभ्रूस्त्वद्रूपेण विमोहितः ॥ १४ ॥
 इति श्रुत्वा तु सा देवी विहस्योवाच कामिनम् ।
 अद्य स्नानं विधेहि त्वं मत्कुण्डे देवनिर्मिते ॥ १५ ॥
 तथेत्युक्त्वा गतस्तोये प्लावितो मिथिलां ययौ ।
 स स्थितो भूपतिं प्राह कारणं विस्मयप्रदम् ॥ १६ ॥
 गुणाधिपस्तु तच्छ्रुत्वा स्वभृत्येन समन्वितः ।
 प्राप्तवान्मंदिरं देव्याः सा भूयः प्राह पुष्पदा ॥ १७ ॥
 गांधर्वेण विवाहेन मां गृहाण गुणाधिप ।
 इति श्रुत्वा नृपः प्राह यदि देवि वचो मम ॥ १८ ॥
 पुण्यदे त्वं गृहाणाद्य तर्हि त्वां संभजाम्यहम् ।
 तथेति मत्वा तं प्राह सत्वं कार्यं निवेदय ॥ १९ ॥

स होवाच शृणु त्वं भो मम भृत्यं चिरं सुरम् ।
 भज त्वं चपलापांगि देवि सत्यं वचः कुरु ॥ २० ॥
 ब्रीडिता तु कथां कृत्वा भूपतिं प्राह कामिनी ।
 मां भजस्व दयासिंधो कामिनी शक्रचोदिताम् ॥ २१ ॥
 चिरंदेवं तु संप्राप्य कामांधा त्वां समागता ।
 पुष्पदंतस्य तनया गन्धर्वस्य शुभानना ।
 शापिता देवदेवेन नरभोगकरी ह्यहम् ॥ २२ ॥
 इति श्रुत्वा स भूपालो धर्मात्मा शीलविग्रहः ।
 कथं भजाम्यहं सुभ्रू स्नुषामिव सुधर्मिणीम् ॥ २३ ॥
 चिरंदेवस्तु राजन्यो मत्पुत्र इव वर्तते ।
 तस्य त्वं भोगिनी नागी शोभने भव सांप्रतम् ॥ २४ ॥
 लज्जिता सा तदा देवी स्नुषेव च वर्तते वै ॥ २५ ॥
 इत्युक्त्वा भूपतिं प्राह वैतालो रुद्रार्किकरः ।
 सत्यं धर्मश्च कस्यैव जातस्तन्मे वदस्व भोः ॥ २६ ॥

सूत उवाच

भूपतिस्तं विहस्याह चिरंदेवस्य जायते ।
 सत्यं धर्मश्च वैताल शृणु तत्कारणं शुभम् ॥ २७ ॥
 नृपाणां परमो धर्मः सर्वोपकरणं स्मृतः ।
 कृतो पकारभृत्यस्य तेन तर्त्तिक हि सत्यता ॥ २८ ॥
 भृत्येन च कृतं कर्म तच्छृणुष्व वदाम्यहम् ।
 विना वृत्तिं स्थितो गेहे भूपतेर्गुणशालिनः ।
 सेवावृत्तिः कृता सर्वा यथान्यैर्न नरैः कृता ॥ २९ ॥
 पश्चाद्भूपतिना ज्ञातः संकोटे बृहदागते ।
 चिरंदेवस्तु तस्माच्च कारणादधिको मतः ॥ ३० ॥

इति श्रीभविष्ये महापुराणे प्रतिसर्गपर्वणि चतुर्थखण्डापरपद्याये कलियुगीयेतिहाससमुच्चयेऽष्टमोऽध्यायः ॥ ८ ॥

नवमोऽध्यायः

कामालसाख्यवैश्यकन्यावर्णनम्

सूत उवाच

भो शौनक महाबुद्धे वैतालेन महीपतिः ।
 महाप्रवीणश्च मतस्तमाह स च भूपतिम् ॥ १ ॥
 राजन्कामपुरे रम्ये वीरसिंहो महीपतिः ।
 न्यायतो धर्मतश्चैव तत्र राज्यमचीकरत् ॥ २ ॥
 हिरण्यदत्तस्तत्रैव वैश्यो धनमदान्वितः ।
 कामालसा तस्य सुता रूपयौवनशालिनी ॥ ३ ॥

अवसत्सुखतो नित्यं वसन्ते कुसुमप्रिया ।
 कदाचित्कुसुमार्थं वै वनं भ्रमरनादितम् ॥ ४ ॥
 गच्छन्ती तां समालोक्य धर्मदत्तात्मजो बली ।
 सोमदत्त इति ख्यातः पस्पर्श मदनालसाम् ॥ ५ ॥
 सा तु तं निर्जने स्थाने प्रोवाच विनयान्विता ।
 कन्यकाहं महावीर त्यज मां धर्मतोद्य भोः ॥ ६ ॥

विवाहे सति पूर्वं त्वां भजामि दशमेऽहनि ।
 अतो दशदिनस्यैवादेशं देहि दयानिधे ॥ ७ ॥
 तथेति मत्वा तां त्यक्त्वा निजगेहं समागतः ।
 कामालसा तु तद्ग्रामे पित्रा दत्ता वराय च ॥ ८ ॥
 मदपालाय वैश्याय मणिग्रीवसुताय च ।
 श्वशुरस्य गृहं गत्वा स्वमित्रं प्रत्यचिन्तयत् ॥ ९ ॥
 नवमेऽहनि तत्स्वामी गृहीत्वा कामिनीं बलात् ।
 कामातुरः स पत्नीं तामालिलिंग मदान्वितः ॥ १० ॥
 अरुदत्सा तु तत्पत्नी मित्रवाक्येन कर्षिता ।
 तामुवाच तदा वैश्यः शान्तिपूर्वमिदं वचः ॥ ११ ॥
 किं रोदिषि मदाघूर्णे सत्यं कथय शोभने ।
 सा तु सत्यवती प्राह यथाजातं हि कानने ॥ १२ ॥
 यदि नायामि पार्श्वे त्वां सोमदत्त धनोत्तम ।
 तदा वैधव्यतां प्राप्य भजामि वृजिनं हि तत् ॥ १३ ॥
 इति वाक्येन बद्धाहं यास्याम्यद्य तदंतिके ।
 इति श्रुत्वा च तत्स्वामी तामाज्ञाप्य मुदान्वितः ॥ १४ ॥
 सुष्वाप सा तु तत्पार्श्वे ह्यगमत्कामविह्वला ।
 तदा चौरस्तु तां दृष्ट्वा सर्वाभरणभूषिताम् ॥ १५ ॥
 वचश्चोवाच लोभात्मा कुत्र यासि च सुन्दरि ।
 केनैवापोक्षिता रात्रौ सत्यं कथय भामिनि ॥ १६ ॥
 कामालसा तु तं चौरमुवाच मदविह्वला ।
 रक्षिता कामबाणेन स्वमित्रं प्रति यामि भोः ॥ १७ ॥

चौरस्तामाह भोः सुभ्रूभूषणं देहि मेऽबले ।
 चौरोऽहं ते धनग्राही सा श्रुत्वा वाक्यमब्रवीत् ॥ १८ ॥
 आलिंग्योपपत्तिं मित्रं तुभ्यं दास्यामि भूषणम् ।
 तथेत्युक्त्वा तु तेनैव सोमदत्तं समागताः ॥ १९ ॥
 दृष्ट्वा तामब्रवीद्वैश्यः कथं याता स्मरालसे ।
 सत्यं कथय मे शीघ्रं तत्पश्चात्त्वां भजाम्यहम् ॥ २० ॥
 कामालसा तु तच्छ्रुत्वा यथा जातं तथाऽब्रवीत् ।
 श्रुत्वा स ज्ञानहृदयो विष्णुदेवेन बोधितः ॥ २१ ॥
 मत्वा पतिव्रतां नारीं परिक्रम्य व्यसर्जयत् ।
 चौरस्तु कारणं श्रुत्वा विष्णुदेवेन बोधितः ॥ २२ ॥
 गेहे प्रवेशयामास तत्पतिर्यत्र तिष्ठति ।
 सा तु कामालसा देवी स्वपतिव्रत्य धर्मिणी ॥ २३ ॥
 बुभुजे विषयान्दिव्यान्देवदेवेन चोदितान् ।
 इत्युक्त्वा स तु वैतालो नृपतिं प्राह कोविदम् ।
 कस्य सत्यं स्मृतं श्रेष्ठं तेषां मध्ये वदस्व मे ॥ २४ ॥

सूत उवाच

इत्युक्तः स तु भूपालो वैतालमिदमब्रवीत् ॥ २५ ॥
 चौरस्य सत्यता श्रेष्ठा यथा जाता तथा शृणु ।
 नृपभीत्या स वैश्वस्तु तां नारीं न तु भुक्तवान् ॥ २६ ॥
 वैधव्यभीत्या सा देवी स्वमित्रं प्रति चागता ।
 धर्मभीत्या च तत्स्वामी स्वपत्नीं न तु भुक्तवान् ॥ २७ ॥
 चौरस्तु सत्यभीत्या वै त्यक्त्वा तां मुदमागतः ॥ २८ ॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपार्श्वे कलियुगीयेतिहाससमुच्चये नवमोऽध्यायः ॥ ९ ॥

दशमोऽध्यायः

गुणशेखरराजपत्नीकथावर्णनम्

सूत उवाच

वैतालस्तु महाभाग राजनमिदमब्रवीत् ।
 गौडदेशे महाराज वर्धनं नाम वै पुरम् ॥ १ ॥
 गुणशेखर आख्यातो भूपालस्तत्र धर्मवान् ।
 तन्मन्त्री निर्भयानन्दो जैनधर्मपरायणः ॥ २ ॥
 कदाचिद्रूपतिर्यातो मन्दिरे गिरिजापतेः ।
 पूजयामास तं देवं सर्वव्यापिनमीश्वरम् ॥ ३ ॥
 वृश्चिकस्तत्र संप्राप्य ददंश नृपतिं रुषा ।
 तत्कष्टेन स भूपालो मूर्छितः पतितो भुवि ॥ ४ ॥

तदा तु निर्भयानन्दो विषमुत्तार्य तस्य वै ।
 भूपतिं वर्णयामास जैनधर्म परायणः ॥ ५ ॥
 शृणु राजन्महाभाग शत्रून्धम्मानसाधमान् ।
 कामः क्रोधस्तथा लोभो रतिर्हिंसा च तृष्णिका ।
 रजोगुणाच्च ते जातास्तेषां भेदाः पृथक्पृथक् ॥ ६ ॥
 मोहो दंभो मदश्चैव ममताशा च गर्हणा ।
 तमोगुणाच्च ते जातास्तेरिदं पूरितं जगत् ॥ ७ ॥
 कामीविष्णुस्तथा रुद्रः क्रोधी लोभी विधिस्तथा ।
 दंभी शक्रो यमो मोही मदी यक्षपतिः स्वयम् ॥ ८ ॥

माया वश्याश्च ते सर्वे तर्हि तत्पूजनेन किम् ।
 षट्शत्रुभिर्जितो यो वै स जिनो मुनिभिः स्मृतः ॥ ९ ॥
 न जितः स जिनो ज्ञेयोऽद्वैतवादी निरञ्जनः ।
 तस्य ध्यानेन भावेन मोक्षवन्तो नराः सदा ॥ १० ॥
 तत्प्रसादाय यो धर्मः शृणु मे वसुधाधिप ।
 गोपूजनेन ते देवास्तुष्टिं यान्ति सदैव हि ॥ ११ ॥
 अतो गोपूजनं शुद्धं हिंसा सर्वत्र वर्जिता ।
 मदपानेन सर्वात्मा जिनः क्लेशं समाप्नुयात् ॥ १२ ॥
 तस्मान्मांसं च पानं च वर्जितं सर्वदैव हि ।
 न्यायेनोपाजितं वित्तं भोजयेच्च बुभुक्षितान् ॥ १३ ॥
 रविरात्मा जिनस्यैव तत्प्रकाशे हि भोजयेत् ।
 इत्येवं वर्णयित्वैनं मंत्री गेहमुपाययौ ॥ १४ ॥
 तथैव मत्वा स नृपो जिनधर्मं गृहीतवान् ।
 कियता चैव कालेन वेदमार्गो हि लङ्घितः ॥ १५ ॥
 तदा तु दुःखिता राज्ञी शिवस्य शरणं ययौ ॥ १६ ॥
 वरदानेन रुद्रस्य पुत्रो जातो महोत्तमः ।
 धर्मराज इति ख्यातो वेदव्रतपरायणः ॥ १७ ॥
 गुणशेखर एवासौ पञ्चत्वे निरयं ययौ ।
 धर्मराजस्तदा राज्यं कृतवान्धर्मतः स्वयम् ॥ १८ ॥
 तस्य धर्मप्रभावेण तत्पिता स्वर्गमाप्तवान् ।
 त्रयः पत्न्यो भवंस्तस्य गुणरूपा महोत्तमाः ॥ १९ ॥
 वसंतसमये राजा ताभिः सह वनांतरे ।
 संयातो रमयामास पुष्पभ्रमरनादिते ॥ २० ॥
 श्रमितः स तु भूपालो राज्ञीभिः सह मोदितः ।
 सरोवरे स्नापितवान्मदाघूर्णितलोचनः ॥ २१ ॥

गृहीत्वा कुसुमं पादं करे राज्ञे समर्पयत् ।
 पदि हीनत्वमायाता पतता कुसुमेन वै ॥ २२ ॥
 दुःखितः स तु भूपालो राज्ञीं तामचिकित्सयत् ।
 रात्रौ प्राप्ते द्वितीया तु चन्द्रशीलेन मोहिता ॥ २३ ॥
 अपतद्ब्रूयाकुलीभूत्वा शुद्धं पादमभूत्ततः ।
 पतितायाश्च शब्देन तृतीया ज्वरिताऽभवत् ॥ २४ ॥
 तस्या मूर्च्छा तदा क्षीणा द्वितीयाया अजायत ।
 नृपस्पर्शेन सा सुभ्रूज्वरतापं विहाय च ॥ २५ ॥
 प्रभाते सुंदरे जाते स ताभिर्गृहमाययौ ।
 इत्युक्त्वा सं तु वैतालो भूपतिं प्राह नम्रधीः ।
 आसां मध्ये महाराज का श्रेष्ठा सकुमारिका ॥ २६ ॥

राजोवाच

तृतीया सुकुमारी च तासां मध्ये महोत्तमा ।
 वायुप्रकृतितश्चासौ पद्मपुष्पेण खंजिता ॥ २७ ॥
 शीतांशुना द्वितीया तु मूर्च्छिता कफभावतः ।
 शब्दमात्रेण संतापो यस्यां जातो हि सोत्तमा ॥ २८ ॥
 विहस्याह पुनर्देवो भवभक्तं महीपतिम् ।
 जैनधर्मः प्रधानो हि वेदधर्मोऽयं वा वद ॥ २९ ॥
 सहोवाच प्रधानोऽसौ वेदधर्मः सनातनः ।
 अष्टौ श्रेण्यो हि तस्यैव ब्रह्मणोऽव्यक्तरूपिणः ॥ ३० ॥
 शूद्रो वैश्यस्तथा क्षत्री ब्राह्मणो ब्रह्मचर्यकृत् ।
 गेही वन्यो यतिश्चैव क्रमाच्छ्रेष्ठाः प्रकीर्तितः ॥ ३१ ॥
 यः कृत्वा दारसंसर्गं यतिवद्वर्तते गृही ।
 स पापी नरकं याति यावदाभूतसंश्रुवम् ॥ ३२ ॥
 गृहेषु यतिवद्धर्मो जैनशास्त्रे प्रकीर्तितः ।
 पाखण्डः स स्मृतः प्राज्ञैर्वर्जनीयो हि सर्वदा ॥ ३३ ॥

इति श्रीभविष्ये महापुराणे चतुर्दशखण्डपरपर्याये कलियुगीयेतिहाससमुच्चये दशमोऽध्यायः ॥ १० ॥

एकादशोऽध्यायः

धर्मवल्लभभूपाल बुद्धिप्रकाशमंत्रिकथावर्णनम्

सूत उवाच

भो शौनक महाभाग स वैतालो हि देवता ।
 राजानमब्रवीद्वाथां धर्मप्रश्नमयीं शुभाम् ॥ १ ॥
 राजन्पुण्यपुरे रम्ये नानाजननिषेविते ।
 धर्मवल्लभभूपालस्तत्र राज्यं पुराकरोत् ॥ २ ॥
 सत्यप्रकाशस्तन्मन्त्री लक्ष्मीश्रामात्यकामिनी ।
 कदाचित्स तु भूपालो मंत्रिणं प्राह धर्मवित् ॥ ३ ॥

आनन्दः कतिधा लोके तन्माचक्ष्व सत्तम ।
 स होवाच महाराज सुखं चैव चतुर्विधम् ॥ ४ ॥
 ब्रह्मचर्याश्रमे यो वै ब्रह्मानंदो महोत्तमः ।
 गार्हस्थ्ये विषयानंदो मध्यमः कथितो बुधैः ॥ ५ ॥
 वानप्रस्थे महाराज स धर्मानंदकोऽधमः ।
 कर्मकांडेन चानंदः सत्यधर्मः स वै स्मृतः ॥ ६ ॥

संन्यस्ते तु शिवानंदस्स हि सर्वोत्तमोत्तमः ।
विषयानंदको राजन्स्त्रीप्रधानः प्रकीर्तितः ॥ ७ ॥
स्त्रियं विना सुखं नास्ति गृहस्थाश्रमके नृप ।
इति श्रुत्वा स भूपालो देशान्तरमुपाययौ ॥ ८ ॥
पत्नीमन्वेषयामास स्वयोग्यां धर्मतत्पराम् ।
प्राप्तवान्न तु वामांगीं मनोवृत्त्यनुसारिणीम् ॥ ९ ॥
स भूपो मंत्रिणं प्राह नारीमन्वेषयाद्य भोः ।
नो चेत्प्राणानहं त्यक्ष्ये सत्यं वाक्यं ब्रवीम्यहम् ॥ १० ॥
इति श्रुत्वा ययौ मंत्री देशादेशान्तरं प्रति ।
सिंधुदेशे च संप्राप्य समुद्रं प्रति सोऽगमत् ।
तुष्टव मनसा सिंधुं सर्वतीर्थपतिं शुभम् ॥ ११ ॥

बुद्धिप्रकाश उवाच

सिंधुदेव नमस्तुभ्यं सर्वरत्नालय प्रभो ॥ १२ ॥
अहं ते शरणं प्राप्तः शरणागतवत्सल ।
त्वां नमामि जलाधीशं गंगादिसरितां पतिम् ॥ १३ ॥
स्त्रीरत्नं देहि राज्ञोऽर्थे नो चेत्प्राणांस्त्यजाम्यहम्
इति श्रुत्वा प्रसन्नात्मा सागरः सरितां प्रतिः ॥ १४ ॥
जले वृक्षं सुवर्णांगं पत्रविद्रुमकं महत् ।
मुक्ता फलान्वितं दिव्यं मंत्रिणे समदर्शयत् ॥ १५ ॥
तस्योपरि स्थिता बाला सुकुमारी मनोरमा ।
तत्रैव सालये जाता वृक्षेण सह भूपते ॥ १६ ॥
इति दृष्ट्वा महाश्चर्यं नृपांतिकमुपाययौ ।
वर्णयित्वा तु तत्सर्वं राज्ञा सार्धं समाप्तवान् ॥ १७ ॥
तथाविधं नृपो दृष्ट्वा सागरान्तमुपाययौ ।
बालया सह पातालं प्राप्तवान्भूपतिः स्वयम् ॥ १८ ॥
तां नारीं प्राह नम्रात्मा त्वदर्थेऽहं समागतः ।
गांधर्वेण विवाहेन मां प्रापय वरानने ॥ १९ ॥
विहस्य साऽहं तं भूपं कृष्णपक्षे चतुर्दशी ।
तद्दिनेऽहं समागत्य त्वां भजामि नृपोत्तम ॥ २० ॥

इति श्रुत्वा स नृपतिस्तद्दिने स्मरविह्वलः ।
खड्गहस्तो ययौ तत्र यत्र देवीगृहोत्तमम् ॥ २१ ॥
एतस्मिन्नंतरे तत्र राक्षसो बकवाहनः ।
तां बालां स च पस्पर्श नृपः क्रोधातुरोऽभवत् ॥ २२ ॥
कामांधो राक्षसं हत्वा स्वपत्नीं प्राह निर्भयाम् ।
कोऽयं तेऽत्र समायातः कारणं वद भामिनि ॥ २३ ॥
साह भो शृणु भूपाल विद्याधरसुता ह्यहम् ।
पितृप्रिया मदवती कामार्ता वनमागता ॥ २४ ॥
नागता भोजने काले पितृमात्रोश्च मंदिरे ।
ज्ञात्वा ध्यानेन मत्पित्रा शापिता तच्छृणुष्व भोः ॥ २५ ॥
अद्य कृष्णचतुर्दश्यां त्वां भजिष्यति राक्षसः ।
कृष्णपक्षचतुर्दश्यां भुंक्ष्व त्वमपराधकम् ॥ २६ ॥
तदाहं रोदनं कृत्वा ब्रवीमि पितरं प्रति ।
कदा मुक्तिर्भवेद्देव तत्त्वं कथय सुव्रत ॥ २७ ॥
स होवाच कुमारि त्वं वीरमुक्ता भविष्यसि ।
तदा शापस्य मुक्तिः स्यात्साहं तव विमोचिता ॥ २८ ॥
त्वदाज्ञयाहं यास्यामि भो राजन्पितृमंदिरे ।
इति श्रुत्वा नृपः प्राह मम गेहं समाव्रज ॥ २९ ॥
त्वया सार्द्धं गमिष्यामि गृहं विद्याधरस्य तत् ।
तथेत्युक्त्वा तु सा देवी नृपगेहं समाययौ ॥ ३० ॥
तदा तु नगरे तस्मिन्नृणां जातो महोत्सवः ।
मंत्री दृष्ट्वा तु तं भूपं दिव्यपत्नीसमन्वितम् ।
पञ्चत्वमगमचूर्णं कुतो हेतोर्हि तद्वद ॥ ३१ ॥

राजोवाच

मन्त्री बुद्धिप्रकाशस्तु दृष्ट्वा देवीं समागताम् ॥ ३२ ॥
नृपं स हृदि संध्यात्वा राजभंगभयातुरः ।
त्यक्त्वा प्राणान्ययौ स्वर्गं शृणु यत्कारणं शुभम् ॥ ३३ ॥
विषयी यो हि भूपालस्तस्य राज्यविनाशनम् ।
स्त्रीमदं प्राप्य राज्यस्य सदा हानिमवाप्नुयात् ॥ ३४ ॥

द्वादशोऽध्यायः

ब्राह्मणहत्याकथावर्णनम्

सूत उवाच

विहस्य स तु वैतालो राजानमिदमब्रवीत् ।
 राजश्चूडापुरे रम्ये भूषश्चूडामणिः स्मृतः ॥ १ ॥
 देवस्वामी गुरुस्तस्य वेदवेदांगपारगः ।
 तस्य पत्नी विशालाक्षी पतिधर्मपरायणा ॥ २ ॥
 शिवमाराधयामास पुत्रार्थे वरवर्णिनी ।
 रुद्रस्य वरदानेन कामदेवसमः सुतः ॥ ३ ॥
 हरिस्वामीति विख्यातो जातो देवांशवान्बली ।
 सर्वसंपत्समायुक्तो देवतुल्यसुखी क्षितौ ॥ ४ ॥
 रूपलावण्यिका नाम्ना तत्पत्नी हि सुरांगना ।
 जाता देवलशापेन तस्य नन्दनतो नृप ॥ ५ ॥
 एकदा पतिना सार्द्धं वसन्ते कुसुमाकरे ।
 हर्म्ये सुष्वाप संप्रीत्या शय्यामध्यास्य सुंदरी ॥ ६ ॥
 सुकलो नाम गंधर्वस्तस्या रूपेण मोहितः ।
 तां जहार विमाने स्वे संस्थाप्य स्वपुरं ययौ ॥ ७ ॥
 प्रबुद्धः स तु तां नारीं मृगयामास विह्वलः ।
 अलब्ध्वा व्याकुलो भूत्वा देशं त्यक्त्वा वनं गतः ॥ ८ ॥
 संन्यस्य विषयान्सर्वान्हरिध्यानपरायणः ।
 कदाचित्प्राप स स्नेही विप्रगेहमुपागतः ॥ ९ ॥
 प्रपच्य पायसमपि वटवृक्षमुपाश्रितः ।
 वृक्षोपरि निधायाशु नदीस्नानमथाकरोत् ।

भोजनं च ततो राजन्सर्पेण गरलीकृतम् ॥ १० ॥
 ततो यतिः समायातो भुक्त्वा मदमुपाययौ ।
 विषेण पीडिततनुदृष्ट्वा ब्राह्मणमब्रवीत् ॥ ११ ॥
 त्वया प्रदत्तं मूर्खेण पायसं विषमिश्रितम् ।
 मरणं यामि भो दुष्ट ब्रह्महत्यामवाप्स्यसि ॥ १२ ॥
 इत्युक्त्वा मरणं प्राप्य शिवलोकेमुपाययौ ।
 रूपतेजोयुतां देवीं गृहीत्वा सुखमाप्तवान् ॥ १३ ॥
 इत्युक्त्वा स तु वैतालो राजानमिदमब्रवीत् ।
 कस्मै प्राप्ता ब्रह्महत्या तेषां मध्ये वदस्व मे ॥ १४ ॥

राजोवाच

स्वाभाविकविषो नागो ह्यज्ञानेन विषं कृतम् ।
 अतो दोषी हि भुजगो ब्रह्महत्यां न चाप्तवान् ॥ १५ ॥
 बुभुक्षिते ददौ भिक्षां स द्विजो दैवमोहितः ।
 ब्रह्महत्यामतो नायात्कुलधर्मपरायणम् ॥ १६ ॥
 आत्मना च कृतं पापं भोक्तव्यं सर्वदा जनैः ।
 आत्मत्यागो ब्रह्महत्या चातिथेश्च वमाननम् ॥ १७ ॥
 ब्रह्महत्या तदा ज्ञेया विषदत्तेन सा तथा ।
 आत्मत्यागः स्मृतो दैवात्तस्मात्सोऽपि न पापवान् ॥ १८ ॥
 यैर्नरैः कथिता वार्ता ब्रह्महत्या त्वया कृता ।
 तेषां ब्राह्मणहत्या सा न्यायभ्रष्टवतां नृणाम् ॥ १९ ॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये द्वादशोऽध्यायः ॥ १२ ॥

त्रयोदशोऽध्यायः

सुखभाविनीवैश्यकन्या-चोरकथावर्णनम्

सूत उवाच

कृतकृत्यः प्रसन्नात्मा वैतालो नृपमब्रवीत् ।
 नगरे चन्द्रहृदये रणधीरो नृपोऽभवत् ॥ १ ॥
 तत्र वैश्योऽवसद्धर्मी नाम्ना धर्मध्वजो धनी ।
 तस्य पुत्री समायाता सुन्दरी सुखभाविनी ॥ २ ॥
 एकदा नगरे तस्मिन्यातुभक्तो नरोऽभवत् ।
 द्यूतविद्यापरो नित्यं मद्यमांसपरायणः ॥ ३ ॥
 वाशरो नाम तत्रासीद्राक्षसः पुरुषादनः ।
 तस्मै मद्यं च मांसं च प्रत्यहं स च दत्तवान् ॥ ४ ॥

प्रसन्नो राक्षसो भूत्वा यातुभक्तं तमब्रवीत् ।
 वरं वरय यो योग्यो मत्तः सर्वमवाप्स्यसि ॥ ५ ॥
 स होवाच वरो मह्यं देयस्ते पुरुषादक ।
 भुषगर्तं च भूमध्ये कुरु चौरनिरूपणम् ॥ ६ ॥
 इति श्रुत्वाकरोद्धर्तं नर बुद्धिविमोहनम् ।
 स्वयं तत्र स्थितो देवः स्वभक्तेन समन्वितः ॥ ७ ॥
 तेन रात्रौ तु चौर्येण नृपदासी वरांगना ।
 हता संस्थापिता गते बहुद्रव्यं तथा हतम् ॥ ८ ॥

सप्तपत्न्योऽभवंस्तस्य चतुर्वर्णस्य योषितः ।
 तासां मध्ये भूपदासी तस्य चौरस्य बलुभा ॥ ९ ॥
 नृपदुर्गसमं गेहं रचितं तेन रक्षसा ।
 भूतले गुप्तरूपं च नरबुद्धिविमोहनम् ॥ १० ॥
 चोरितं बहुधा द्रव्यं गर्ते संस्थापितं बलात् ।
 तदा ते व्याकुला राजअना राजानमब्रुवन् ॥ ११ ॥
 त्यजाम नगरीं भूप चौरविघ्नकरीं तव ।
 इति श्रुत्वाय भूपेन रक्षिणः शस्त्रसंयुताः ।
 स्थापिता नगरे तस्मिंश्चौरहिंसापरायणाः ॥ १२ ॥
 आज्ञाप्य स यथौ गेहं तैस्तु श्रुत्वा तथा कृतम् ॥ १३ ॥
 राक्षस्या मायया सर्वे मोहिता रक्षिणस्तदा ।
 चौरेण बहुधा द्रव्यं हतं च धनिनां बलात् ॥ १४ ॥
 पुनस्ते प्रययुर्भूय रणधीरं समेरयन् ।
 श्रुत्वा तु विस्मितो राजा स्वयं नगरमागतः ॥ १५ ॥
 अर्धरात्रे तमोभूते स चौरौ नृपमागतम् ।
 ज्ञात्वाब्रवीच्च राजानं को भवानत्र चाप्तवान् ॥ १६ ॥
 नृपोऽब्रवीदहं चौरश्चोदितार्थः समागतः ।
 यास्यामि धनिनां गेहे भवान्मे वचनं कुरु ॥ १७ ॥
 मया सार्द्धं च बहुधा द्रव्यं हर सुखी भव ।
 तथा मत्वा तु बहुधा चौरेण धनमाहतम् ॥ १८ ॥
 गर्तमध्ये गतो रात्रौ स्थापयित्वा नृपं बहिः ।
 एतस्मिन्नेव तत्पत्नी नृपदासी वरांगना ॥ १९ ॥
 भूपतिं प्राह भो राजन्गच्छ शीघ्रं स्वकं गृहम् ।
 चौरौऽसौ हि त्वदर्थे च मृत्युं कुर्वन्गृहं गतः ॥ २० ॥
 इत्युक्त्वा सा तु भूपाय मार्गभेदमदर्शयत् ।
 नृपोऽपि स्वगृहं प्राप्य प्रभाते विमले रवौ ॥ २१ ॥
 आययौ सेनया सार्द्धं यत्र चौरः स्वयं स्थितः ।
 चौरौऽपि भयमासाद्य वाशरं नाम राक्षसम् ॥ २२ ॥
 संपूज्य वर्णयामास यथा जातं तथाविधि ।
 विहस्याह च रक्षस्तं त्वया मे भोजनं कृतम् ॥ २३ ॥
 अद्य भक्ष्याम्यहं सर्वान्मानुषान्दैवचोदितान् ।
 इत्युक्त्वा स ययौ घोरो राक्षसो नृपतिं प्रति ॥ २४ ॥
 चखाद बहुलां सेनां तेषां याता दिशो दश ।
 आक्रान्तः स च भूपालो रक्षसा विकलीकृतः ॥ २५ ॥

तदा चौरः स्वयं प्राप्य भूपतिं प्राह रोषतः ।
 पलायनं न भूपस्य योग्यं धर्मजनस्य वै ॥ २६ ॥
 इति श्रुत्वा नृपश्चैव तूर्णमागत्य तत्र ह ।
 ध्यात्वा देवीं महाकालीं लब्ध्वा मंत्रं महोत्तमम् ॥ २७ ॥
 रक्षसा सह तद्वर्तं भस्मसादभवत्क्षणात् ।
 निगडैस्तं बंधाशु चौरं नगरलुंठकम् ॥ २८ ॥
 तथा सर्वधनैः सार्धं स्त्रीभिस्ताभिः समाययौ ।
 राज्यस्थानं समासाद्य दुर्गतिस्तस्य चाभवत् ॥ २९ ॥
 पटहाताडितेनैव शब्देन च गृहेगृहे ।
 ज्ञापितं करणं सर्वं तच्चौरस्य वधस्य तैः ॥ ३० ॥
 तद्दिने नगरे तस्मिन्भ्रामितो गर्दभोपरि ।
 धर्मध्वजगृहद्वारे स चौरौ हि समागतः ॥ ३१ ॥
 तस्य रूपं समालोक्य सुमोह सुखभाविनी ।
 पितरं प्राह दुःखार्ता चौरं मोचय सत्वरम् ॥ ३२ ॥
 स गत्वा नृपतिं प्राह पंचलक्षधनं मम ।
 गृहाण चौरमोक्षार्थं प्रियते न हि मे सुता ॥ ३३ ॥
 विहस्याह नृपस्तं वै चौरौऽयं धनलुंठकः ।
 कर्हिचिन्न मया त्याज्यो भुवि वै पुरुषाधमः ॥ ३४ ॥
 इति श्रुत्वा निराशोऽभूत्स चौरौ मरणं गतः ।
 शूल्यारोपणकाले तु प्राक्प्रहस्य ततोऽरुदत् ॥ ३५ ॥
 एतस्मिन्नेव तत्पुत्री देवमायाविमोहिता ।
 गृहीत्वा चौरदेहं तु वह्निकुण्डे तु सागमत् ॥ ३६ ॥
 तदा प्रसन्ना सा दुर्गा तावुजीव्य प्रसादतः ।
 तस्यै दत्तो वरो दिव्यो मुक्तिमुक्तिफलप्रदः ॥ ३७ ॥
 इत्युक्त्वा स तु भूपालं पुनः प्राह विहस्य तम् ।
 किंकारणेन चौरौऽसौ प्राक्प्रहस्य ततोऽरुदत् ॥ ३८ ॥

राजोवाच

मदर्थं सुन्दरी नारी स्वप्राणान्दातुमुद्यता ।
 तस्यै किं च प्रदातव्यं मया तत्स्नेहरूपिणा ॥ ३९ ॥
 अतो रोदितवान्पश्चाद्धसने कारणं शृणु ।
 धन्योऽयं भगवान्कृष्णो यस्य लीलियमीदृशी ॥ ४० ॥
 अधर्मिणे च नाकस्य फलं दातुं समर्हति ।
 धर्मिणो नरकस्यैव फलं तस्मै नमोनमः ॥ ४१ ॥
 अतः स हसितः पूर्वं मोहितो हरिलीलया ।
 इति श्रुत्वाह वैतालो हरेः शरणमुत्तमम् ॥ ४२ ॥
 वाक्यं तेन कृतं शूल्यामतो जीवितवाञ्छुचिः ॥ ४३ ॥

इति श्रीभविष्ये महापुराणे प्रतिसर्गपर्वणि चतुर्गुणखण्डापरपर्याये कलियुगीयेतिहाससमुच्चये त्रयोदशोऽध्यायः ॥ १३ ॥

चतुर्दशोऽध्यायः

चन्द्रावलीकथावर्णनम्

सूत उवाच

भृगुर्दयं महाभाग वैतालो नृपमब्रवीत् ।
 राजन्पुष्पावती रम्या नगरी तत्र भूपतिः ।
 सुविचार इति ख्यातः प्रजापालनतत्परः ॥ १ ॥
 चन्द्रप्रभा तस्य पत्नी रूपयौवन शालिनी ।
 तस्यां जाता सुता देवी नाम्ना चन्द्रावली मता ॥ २ ॥
 कदाचित्स्वालिभिः सार्द्धं विपिनं कुसुमाकरम् ।
 आययौ तत्र वै विप्रं सुदेवं सा ददर्श ह ॥ ३ ॥
 मोहिता चाभवद्देवी विप्रोपि पतितः क्षितौ ।
 कामबाणव्यथां प्राप्य गतप्राण इवाभवत् ॥ ४ ॥
 तस्यां गतायां सद्ने द्वौ विप्रौ तत्र चागतौ ।
 मूलदेवः शशी नाम्ना तत्र विद्याविशारदौ ॥ ५ ॥
 तथागतं द्विजं दृष्ट्वा रूपयौवनशालिनम् ।
 पप्रच्छ कारणं सर्वं येन मोहत्वमागतः ॥ ६ ॥
 स श्रुत्वा रोदनं कृत्वा सर्वं तस्मै न्यवेदयत् ।
 कृपालुर्मूलदेवस्तु तं स्वगेहमवाप्तवान् ॥ ७ ॥
 गृहे जप्त्वा महामंत्रं चासुण्डाबीजसंयुतम् ।
 कृतवान्गुटिके चोभे सुदेवाय समर्पयत् ॥ ८ ॥
 एकया सुंदरी कन्या द्वादशाब्दमयी शुभा ।
 द्वितीयया महावृद्धो मूलदेवस्तदाभवत् ॥ ९ ॥
 द्वौ गतौ राजसद्ने नृपमाशीर्भिरर्च्य तम् ।
 हेतुं निवेदयामास तच्छृणुष्व महामते ॥ १० ॥
 नगरे तांत्रिके राजन्मद्देहं सुन्दरोपमम् ।
 विलापध्वजनाम्ना वै राज्ञा संलुठितं बलात् ॥ ११ ॥
 पलायितौ सुतः पत्नी तावन्वेष्टुं समाययौ ।
 इयं वधूर्महाराज मम तत्पुत्रभाविनी ॥ १२ ॥
 यावदहं न गच्छामि स्वगेहे रक्षधर्मतः ।
 इति श्रुत्वा स नृपतिश्चाहूय स्वसुतां तदा ।
 तस्यै समर्प्य तां पश्चात्स द्विजो गेहमाययौ ॥ १३ ॥
 सुदेवस्तु निशीथे वै रमणीं प्राह निर्भयः ।
 कुतस्ते मन उद्विग्नं सत्यं कथय मे सखि ॥ १४ ॥
 साह मे हृदये नित्यं सुदेवो ब्राह्मणोत्तमः ।
 उषितस्तद्वियोगेन व्याकुलाहं सदा सखे ॥ १५ ॥

सुदेवश्चाह भो सुभूर्यदि ते ब्राह्मणोत्तमम् ।
 समर्पयामि तत्त्वं मे किं ददासि वदस्व भोः ।
 साह ते सर्वदा दासी भवामि द्विजभामिनि ॥ १६ ॥
 इति श्रुत्वा सुदेवस्तु सुखान्निष्कृष्य यंत्रकम् ।
 पूर्वदेहत्वमापन्नस्तथा सार्द्धं समारमत ॥ १७ ॥
 चतुर्मास्यो भवद्गर्भस्तस्मिन्काले तु भो नृप ॥ १८ ॥
 अमात्यतनयो विप्रस्त्रीरूपं प्रति मोहितः ।
 तदा मरणसम्पन्नं ज्ञात्वा तं मदनालसम् ॥ १९ ॥
 मन्त्री स्नेहाच्च बहुधा सञ्चित्य हृदि पंडितैः ।
 तस्मै समर्पयामास तां नारीं मन्त्रसम्भवाम् ॥ २० ॥
 साह भोमात्यतनय त्रिमासं तीर्थमण्डले ।
 संस्नाहि तर्हि मे योग्यो भविष्यसि तथा कुरु ॥ २१ ॥
 तथा मत्वा मंत्रिसुतो नम्रात्मा मदनालसः ।
 तीर्थांतरं गतः सोऽपि सुदेवस्तस्य योषितम् ॥ २२ ॥
 भूपकार्तिं कामवशां चालिल्लिंगं स कामुकः ।
 सा तु गर्भं दधाराशु द्विमासस्य द्विजेन वै ॥ २३ ॥
 सुदेवो मानुषो भूत्वा मूलदेवगृहं ययौ ।
 सर्वं निवेदयामास यथाजातं नृपालये ॥ २४ ॥
 मूलदेवः प्रसन्नात्मा शशिनं नाम मित्रकम् ।
 विंशद्वर्षतरं कृत्वा स्वयं वृद्धस्य रूपवान् ॥ २५ ॥
 राज्ञे निवेद्य तत्सर्वं वधूं मे देहि भूपते ।
 तदा तु स नृपो भीत्या तं प्राह श्लक्ष्णया गिरा ॥ २६ ॥
 मन्त्री राजकरो नाम तत्पुत्रो मदनालसः ।
 दृष्ट्वा तव वधूं रम्यां सुमोह मरणोन्मुखः ॥ २७ ॥
 स्वपुत्रस्य वियोगेन स मन्त्री च तथेदृशः ।
 तथाहं ब्राह्मणान्वृद्धान्पृष्ट्वा तस्मै च तामदाम् ॥ २८ ॥
 यथा प्रसन्नो हि भवान्कुरु त्वं च तथाविधम् ।
 मूलदेवस्तु नृपतिं प्रोवाच विषमुद्रमन् ॥ २९ ॥
 देहि भूप सुतां मह्यं तत्पुत्रस्य सुखाय वै ।
 तथैव मत्वा स नृपः सुतां चन्द्रावलीं शुभाम् ॥ ३० ॥
 दत्त्वा च वेदविधिना बहुधा द्रव्यसंयुताम् ।
 स्वयं चकार राज्यं वै ब्रह्मदोषविवर्जितः ॥ ३१ ॥
 शशी तु भूपतेः कन्यां गृहीत्वा स्वगृहं ययौ ।
 सुदेवस्तु तदा दुःखी मूलदेवमुवाच ह ॥ ३२ ॥

मदीयेयं नृपसुता भोगपत्नी महोत्तमा ।
तच्छ्रुत्वा मूलदेवस्तु विस्मितः स तथाकरोत् ॥३३॥
इत्युक्त्वा नृपतिं प्राह वैतालो रुद्रकिंकरः ।
कस्मै प्राप्ता नृपसुता धर्मतस्तद्वदस्व मे ॥३४॥

राजोवाच

पितामात्राज्ञया पुत्री देवानां सन्मुखे स्थिता ।
यस्मै निवेदिता तस्मै सा योग्या धर्मतः सदा ॥३५॥
शास्त्रेषु कथितं देव स्त्रीरत्नं सर्वदैव हि ।
यथाक्षेत्रं भुवि ख्यातं बीजमन्येन रोपितम् ॥३६॥
तत्क्षेत्रं कृषिकारस्य बीजदातुर्न चैव ह ।
तस्माद्वै राजतनया शशिवं वरयिष्यति ॥३७॥
सुदेवस्य वै तनयो योग्यत्वं हि गमिष्यति ॥३८॥
इति ते कथितं देव यथा शास्त्रेषु भाषितम् ।
किं कृतं मन्त्रिपुत्रेण तथैव कथयस्व मे ॥३९॥
इति श्रुत्वा स होवाच स पुत्रो मदनालसः ।
वृन्दावनं शुभं प्राप्य राधाकुण्डे समागतः ॥४०॥
स स्नात्वा बहुला श्रम्यां तत्पुण्येन नृपोत्तम ।
भस्मसादभवत्पापं येन मोहत्वमागतः ॥४१॥
स्मृत्वा स हृदि गोविंदं तुष्टाव श्लक्ष्णया गिरा ॥४२॥

मदनालस उवाच
नमस्ते दयासिंधवे कृष्णदेव त्वयेदं
तत् विश्वमम्भोधिरूपम् ।
त्वयैकेन लीलार्थतो देवदेव प्रिया-
राधया सार्द्धमेतद्धि शुभम् ॥४३॥
जगत्यन्तकाले त्वया कालमूर्त्या
जगत्संहतं वै नमस्तेनमस्ते ।
मदीया च बुद्धिर्हृषीकेश शुद्धा यथा
स्यात्तथैवेश शीघ्रं कुरु त्वम् ॥४४॥

इति स्तोत्रप्रभावेन देवदेवेन मोचिता ।
कामपाशात्तस्य बुद्धिः स क्षत्रीगृहमाययौ ॥४५॥
रमणीं स्वां समालिङ्ग्य ननन्द मुदितो नृप ।
विप्रदोषविनाशाय हृदि संचिन्त्य बुद्धिमान् ।
सुदेवं स समाहूय स्वां स्वसारं ददौ मुदा ॥४६॥
सुदेवस्तस्य भगिनीं क्षत्रियस्य मदातुराम् ।
धर्मणोद्वाह्यं स्वं गेहं प्राप्तवान्कामकिंकरः ॥४७॥
इति ते कथितं भूप चरित्रं तस्य धीमतः ।
मूलदेवस्य विप्रस्य तथान्यत्कथयाम्यहम् ॥४८॥

इति श्रीभविष्ये महापुराणे प्रतिसर्गपर्वणि चतुर्धुगखण्डापरपर्याये कलियुगीयेतिहाससमुच्चये चतुर्दशोऽध्यायः ॥१३॥

पञ्चदशोऽध्यायः

जीमूतवाहन-शंखचूड-गरुडकथावर्णनम्

सूत उवाच

प्रशस्य भूपतिं शुद्धं वैतालो रुद्रकिंकरः ।
पुनराख्यानकं विप्र वर्णयामास सुन्दरम् ॥ १ ॥
कान्यकुब्जे महाराज ब्राह्मणो दानशीलकः ।
बभूव सत्यसंधश्च देवीपूजनतत्परः ।
प्रतिग्रहेण यद्रव्यं तेन दानमचीकरत् ॥ २ ॥
कदाचित्तु शरत्काले नवदुर्गाव्रतं ह्यभूत् ।
न प्राप्तं दानतो द्रव्यं तदा चिंतातुरोऽभवत् ॥ ३ ॥
किं कर्तव्यं मया चाद्य येन द्रव्ययुतो ह्यहम् ।
कन्या निमंत्रिताश्चाद्य कथं ता भोजयाम्यहम् ॥ ४ ॥
इति शोकसमायुक्तस्तदा देवीप्रसादतः ।
मुद्राः पञ्च तदा प्राप्तास्ताभिर्व्रतमचीकरत् ॥ ५ ॥
निराहारव्रतं तेन कृतं तु नवमाह्निकम् ।
तेन व्रतप्रभावेन मृतो देवत्वमागतः ॥ ६ ॥

जीमूतकेतुरिति च सोभूद्विद्याधराधिपः ।
हिमाचलगिरौ रम्ये पुरे विद्याधरे शुभे ॥ ७ ॥
उवाच कतिचिद्वर्षान्दिव्यभोगप्रभोगवान् ।
तत्र कल्पद्रुमं नित्यं पूजयामास भक्तितः ॥ ८ ॥
तेन वृक्षप्रभावेन जातः पुत्रो महोत्तमः ।
सर्वाकलासु निपुणो नाम्ना जीमूतवाहनः ॥ ९ ॥
स वै पूर्वभवे राजन्मध्यदेशे महोत्तमे ।
क्षत्रियः शूरसेनाख्यो बभूव वसुधाधिपः ॥ १० ॥
एकदा मृगयाकेलिलोलुपः स महीपतिः ।
प्राप्तवानुत्पलारण्यं यत्र वाल्मीकिसेस्थितिः ॥ ११ ॥
चैत्रशुक्लनवम्यां तु न कृतं जीवघातनम् ।
उत्सवं रामदिवसे चकार विधिवन्नृपः ॥ १२ ॥

वाल्मीकेश्च कुटीमध्ये रात्रौ जागरणं कृतम् ॥१३॥
 श्रुता राममयी गाथा तस्य पुण्यप्रभावतः ।
 विद्याधरत्वमापन्नो मुमुदे तत्र शक्रवत् ॥१४॥
 कल्पवृक्षस्य वै पूजा कृता तेन महात्मना ।
 वर्षांतरे द्रुमः प्राह वरं वरय सत्तम ॥१५॥
 स तमाह महावृक्ष मदीयं नगरं शुभम् ।
 धनधान्यसमायुक्तं यथैव स्यात्तथा कुरु ॥१६॥
 इत्युक्ते सति वृक्षेण नगरं भूपतेः समम् ।
 कृतं तदा न कोऽप्यासीद्यो मन्येत्यार्थिवाश्रयम् ॥१७॥
 सर्वे ते राजतुल्याश्च कल्पवृक्षप्रसादतः ।
 तदा तौ तु पितापुत्रौ तपसोऽर्थे वनं गतौ ॥१८॥
 मलयाद्रौ महारम्ये तपतुर्बहुलं तपः ।
 एकस्मिन्दिवसे राजन्मलयध्वजभूपतेः ॥१९॥
 कमलाक्षीति विख्याता कन्या च शिवमंदिरे ।
 स्वसख्या सहिता प्राप्ता शिवपूजनतत्परा ॥२०॥
 जीमूतवाहनश्चैव पूजार्थे मंदिरं ययौ ।
 बालां ददर्श दिव्यांगीं सर्वभूषासमन्विताम् ॥२१॥
 तस्या दर्शनमात्रेण कामबाणेन पीडितः ।
 मनसा कामदेवं तं तुष्टाव श्लक्षण्या गिरा ॥२२॥

जीमूतवाहन उवाच

मदनाय नमस्तुभ्यं कृष्णपुत्राय ते नमः ।
 शंबरप्राणहन्त्रे च चतुर्व्यूहाय ते नमः ॥२३॥
 पंचबाणाय कामाय प्रद्युम्नाय नमोनमः ।
 मद्योग्यां कुरु सुश्रोणीं कामिनीं कमलाननाम् ॥२४॥
 तदा प्रसन्नो भगवान्मकरध्वजदेवता ।
 मोहयित्वा च पितरं तद्विवाहमकारयत् ॥२५॥
 विश्वावसुरिति ख्यातस्तस्य भूपस्य वै सुतः ।
 भगिनीपतिना सार्द्धं स मयौ गंधमादनम् ॥२६॥
 नरं नारायणं नत्वा गरुडोत्तुंगमाययौ ।
 तदा नागस्य वै माता शंखचूडस्य भो नृप ॥२७॥
 रुरोद बहुधा तत्र यत्र जीमूतवाहनः ।
 दुःखितः स जगामाशु दयालुर्दानवत्सलः ॥२८॥

वृद्धामाश्वास्य पप्रच्छ केनेदं दुःखमागतम् ।
 साह मे तनयो देव गरुडास्ये गमिष्यति ॥२९॥
 तद्वियोगेन दुःखार्ता विलपामि महाकुला ।
 इति ज्ञात्वा स नृपतिर्गरुडोत्तुंगमाययौ ॥३०॥
 गरुडोऽपि गृहीत्वा तं नभोमार्गमुपागमत् ।
 तस्यांगदोऽसृजा लिप्तो न्यधात्तत्तत्र भामिनी ॥३१॥
 कमलाक्षी तु वियति स्थितं गरुडभक्षितम् ।
 विलोक्य चारुदद्राढं पतिदुःखेन दुःखिता ॥३२॥
 तदा तु गरुडस्त्रस्तस्तत्रागत्य त्वरान्वितः ।
 जीमूतवाहनं प्राह कस्मात्त्वं मम भक्षितः ॥३३॥
 स होवाच प्रभो मेघ वचः शृणु महामते ।
 शंखचूडस्य जननी महादुःखेन दुःखिता ॥३४॥
 तस्याः पुत्रस्य रक्षार्थं संप्राप्तोऽहं तवांतिकम् ।
 इत्युक्ते सति भूपाल शंखचूडश्च पन्नगः ॥३५॥
 तद्व्यालस्यैव दुःखेन दुःखितः शत्रुमाप्तवान् ।
 मां प्रभक्ष कृपासिंधो त्वदाहारार्थमागतम् ॥३६॥
 संत्यज्य मानुषं दिव्यं कुर्वोहारं महामते ।
 तदा प्रसन्नो गरुडो ददौ तस्मै वरत्रयम् ॥३७॥
 जीमूतवाहनायैव विद्याधरमुताय च ।
 शंखचूडकुलं नाहं भक्षयिष्ये कदाचन ॥३८॥
 त्वं तु विद्याधरपुरे प्राप्य राज्यं महोत्तमम् ।
 सुभोजयित्वा लक्षाब्दं ततो वैकुण्ठमेष्यसि ॥३९॥
 इत्युत्तवान्तर्दधौ देवः स पित्रा राज्यमाप्तवान् ।
 स्वपत्न्या सह राज्यांगं भुक्त्वा वैकुण्ठमाययौ ॥४०॥
 इत्युक्त्वा स तु वैतालो नृपतिं प्राह नम्रधीः ।
 तेषां मध्ये महाराज कस्य प्राप्तं महाफलम् ॥४१॥

राजोवाच

शंखचूडस्य संप्राप्तं जीवदानमहाफलम् ।
 नृपस्यैवोपकारं च स्वभावो विधिना कृतः ॥४२॥
 पतिव्रताप्रभावेन जीवदानेन भूपतेः ।
 सन्तुष्टो गरुडो जातस्तस्य किं तर्हि तत्फलम् ॥४३॥
 निर्भयः शंखचूडस्तु स्वशत्रुं प्रति चागमत् ।
 शरीरमर्पयित्वा तं ततः प्राप्तं महाफलम् ॥४४॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेति हाससमुच्चये पंचदशोऽध्यायः ॥१५॥

षोडशोऽध्यायः

कामावरुथिन्याख्यवैश्यकन्याकथावर्णनम्

सूत उवाच

पुनः प्राह स वैतालो भूपतिं ज्ञानकोविदम् ।
 चन्द्रशेखरभूपस्य नगरी दक्षिणे स्थिता ॥ १ ॥
 रत्नदत्तोऽसद्वैश्यो धर्मज्ञो धनधान्यवान् ।
 कामावरुथिनी तस्य सुता जाता महोत्तमा ॥ २ ॥
 तद्रूपमुत्तमं दृष्ट्वा स वैश्यो भूपतिं प्रति ।
 उवाच भो महाराज सुता मम सुरेप्सिता ॥ ३ ॥
 तां गृहाण कृपासिंधो त्वद्योग्या विधिनिर्मिता ।
 इति श्रुत्वा तु वचनं भूपतिश्चन्द्रशेखरः ॥ ४ ॥
 मन्त्रिणं विदुरं प्राह त्वं च गच्छ महामते ।
 यथायोग्यं हि तद्रूपं मां निवेदय सत्वरम् ॥ ५ ॥
 इत्युक्त्वा स ययौ गेहं भूपतिश्चन्द्रशेखरः ।
 श्यामला नाम तत्पत्नी ज्ञात्वा राजानमागतम् ॥ ६ ॥
 धूपदीपादिभिः पुष्पैर्यथायोग्यैः समार्चयत् ।
 एतस्मिन्नेव काले तु गौश्च शार्दूलपीडिता ॥ ७ ॥
 हंभाशब्देन महता विललाप भयातुरा ।
 तच्छ्रुत्वा स तु भूपालः खड्गहस्तः समभ्यगात् ॥ ८ ॥
 शीघ्रं हत्वा तु शार्दूलं सुमोद नृपतिस्तदा ।
 मुकुलो दानवो नाम तद्देहाद्रूपमाप्तवान् ॥ ९ ॥
 भूपतिं प्राह नम्रात्मा धर्मज्ञं चन्द्रशेखरम् ।
 त्वया विमोचितो नाथ यास्यामि वरुणालयम् ॥ १० ॥
 प्रह्लादस्यैव शापेन व्याघ्रदेहत्वमागतः ।
 परिक्रम्य ययौ दैत्यः प्रह्लादं प्रति सत्वरः ॥ ११ ॥
 नृपतिर्गृहमागत्य सुष्वाप परया मुदा ॥
 प्रभाते बोधितो राजा सभायां स्वयमागतम् ॥ १२ ॥
 नृपोक्तः स ययौ तत्र यत्र कामावरुथिनी ॥
 दिव्यमूर्तिमयीं दृष्ट्वाचिंतयत्स स्वमानसे ॥ १३ ॥
 अस्या मूर्तिप्रभावेन राजासौ मोहमाप्स्यति ॥
 इति ज्ञात्वा नृपं प्राह सैव त्वद्योग्यका न हि ॥ १४ ॥
 तथा मत्वा स नृपतिर्न विवाहमथाकरोत् ॥
 रत्नदत्तस्य भूपस्य सेनायाः पतये ददौ ॥ १५ ॥

बलभद्रस्य सा पत्नी बभूव वरवर्णिनी ॥
 एकदा नृपतिस्तां वै दृष्ट्वा कामावरुथिनीम् ॥ १६ ॥
 मोहितः काम बाणेन मूर्च्छितः पतितो भुवि ॥
 तदा सेनापतिस्तूर्णं नृपमुत्थाप्य सत्वरम् ॥ १७ ॥
 शिबिकां चैव संस्थाप्य सभायां च समैरयत् ॥
 तदा प्रबुद्धो नृपतिः प्राह सेनापतिं मुदा ॥ १८ ॥
 कस्येयं सुन्दरी भार्या कुतो जाता महोत्तमा ॥
 बलभद्रस्तु तच्छ्रुत्वा नृपतिं प्राह नम्रधीः ॥ १९ ॥
 ममेयं सुन्दरी नारी रत्नदत्तस्य सा सुता ॥
 राज्यभंगभयान्मन्त्री न रूपं त्वयि वर्णिवान् ॥ २० ॥
 मम दासस्य या पत्नी त्वद्योग्या भूपते सदा ॥
 तवेच्छां पूरयिष्यामि तां गृहाण कृपानिधे ॥ २१ ॥
 इत्युक्तः क्रोधताम्राक्षो भूपतिस्तमुवाच ह ॥
 तवेयं धर्मतो भार्या प्राप्ता सुन्दररूपिणी ॥ २२ ॥
 गृह्णामि यदि तां देवीं नरके यमकिंकराः ॥
 पातयित्वा महादुःखं भजयिष्यन्ति तर्हि भोः ॥ २३ ॥
 इत्युक्त्वा भूपतिस्तूर्णं विरहाग्निप्रपीडितः ॥
 मरणं प्राप्तवान्राजा गतो धर्मपुरांतिके ॥ २४ ॥
 इत्युक्त्वा स तु वैतालो नृपं प्राह शृणुष्व भोः ॥
 मृते राजनि तत्पत्नी सती भूत्वा प्रदृश्यते ॥ २५ ॥
 सेनापतिस्तु तत्रैव भस्मसादभवत्क्षणात् ॥
 कामावरुथिनी देवी भस्म कृत्वा कलेवरम् ॥ २६ ॥
 स्वर्गं गतास्तु ते सर्वे कस्य पुण्याधिकं मतम् ॥
 स होवाच च वैतालं राजा धर्माधिको मतः ॥ २७ ॥
 मरणं किंकरस्यैव योग्यं भूपतिहेतवे ॥
 पतिव्रताया मरणं पतिसंगेन योग्यकम् ॥ २८ ॥
 दत्ता यत्किंकरेणैव सुन्दरी नृपहेतवे ॥
 धर्मभीत्या न नृपतिस्तामगृह्णात्स कामुकः ॥ २९ ॥
 जित्वा कामं तथा पालयं धर्मं तस्मान्नृपेऽधिकम् ॥ ३० ॥

इति श्रीभविष्ये महापुराणे प्रतिसर्गपर्वणि चतुर्थ्याखण्डापरपर्याये कलियुगीयेतिहाससमुच्चये षोडशोऽध्यायः ॥ १६ ॥

सप्तदशोऽध्यायः

गुणाकराख्यद्विजसुत-यक्षिणीकथावर्णनम्

सूत उवाच

पुनः प्रोवाच वैतालस्तदा ब्राह्मणरूपवान् ॥
 शृणु भूप महाभाग कथां तव मनोरमाम् ॥ १ ॥
 उज्जयिन्यां महाभाग महासेनो नृपोऽभवेत् ॥
 तस्य राज्येऽवसद्विप्रो देवशर्मोति विश्रुतः ॥ २ ॥
 गुणाकरस्तस्य सुतो मद्यमांसपरायणः ॥
 द्यूतेन संशयं वित्तं तस्य पापस्य चाभवत् ॥ ३ ॥
 बांधवैः स परित्यक्तो बभ्राम वसुधातले ॥
 कदाचिद्देवयोगेन मिद्धाश्रममुपागमत् ॥ ४ ॥
 कपर्दी नाम तं योगी कपालत्रैरपूजयत् ॥
 ज्ञात्वा पैशाचमभ्रं स बुभुक्षुर्न गृहीतवान् ॥ ५ ॥
 तदातिथ्यं तदर्थं स यक्षिणीं समुपाह्वयत् ॥
 तथा रात्रौ महानन्दं प्राप्तवान्स द्विजः शयी ॥ ६ ॥
 प्रातः काले तु संप्राप्ते कैलासं यक्षिणी गता ॥
 स द्विजस्तद्वियोगेन योग्यंतिकमुपाययौ ॥ ७ ॥
 कपर्दी प्रददौ तस्मै विद्यां यक्षिणिकर्षिणीम् ॥
 चत्वारिंशद्दिनान्येव निशीथे जलमध्यगः ॥ ८ ॥
 स जजाप शुभं मन्त्रं न प्राप्ता कामचारिणी ॥
 तदा योग्याज्ञया विप्रः स्वयं तु ममतां त्यजन् ॥ ९ ॥
 प्राप्तवान्पितरौ नत्वा स्वगेहे निवसन्निशि ॥
 प्रातः संन्यासिवद्भूत्वा कुलैश्च रुदितैर्द्विजः ॥ १० ॥

प्रतिबोधिवनं प्राप्तस्तच्छिष्यत्वमुपाययौ ॥
 पञ्चाग्निमध्ये स स्थित्वा तन्मंत्रमजपच्छुचिः ॥ ११ ॥
 न प्राप्ता योगिनी देवी तदा चिन्तातुरोऽभवत् ॥
 इत्युक्त्वा स तु वैतालो नृपतिं ज्ञानकोविदम् ॥ १२ ॥
 पुनराह कथं देवी न प्राप्ता यक्षिणी प्रिया ॥
 श्रुत्वाह नृपतिर्विप्र वैतालं रुद्रकिंकरम् ॥ १३ ॥
 त्रिविधं कर्म भो विप्र सिद्ध्यर्थे साधकाय वै ॥
 मनोवाग्विहितं कर्म परलोके सुखप्रदम् ॥ १४ ॥
 सुन्दरांगकृतं ज्ञेयं पुनर्वाक्कायसंभवम् ॥
 किञ्चित्सिद्धिप्रदं ज्ञेयमिह जन्मनि वीक्षितम् ॥ १५ ॥
 परत्र च भुवर्लोके पिण्डदेहकृतं स्मृतम् ॥
 मनःकायेन संभूतं पर जन्मनि राज्यदम् ॥ १६ ॥
 मनोवाक्कायसंभूतमिह जन्मनि सिद्धिदम् ॥
 परत्र परमां सिद्धिं तत्कर्म प्रददाति हि ॥ १७ ॥
 तस्मात्कर्तव्यमेवेह त्रिविधं कर्म साधकैः ।
 अन्यवित्तेन स द्विजः कृतवान्कर्म मन्त्रजम् ।
 अतोऽन्यजन्मनि प्राप्तो यक्षत्वं तत्परो द्विजः ॥ १८ ॥

सूत उवाच

इत्युक्त्वा स तु वैतालः प्रसन्नवदनोऽभवत् ॥ १९ ॥
 साधु साध्विति तं प्रोच्य सद्वाक्यैः समपूजयत् ।
 इतिहासं पुनः प्राह परीक्षार्थं नृपाय सः ॥ २० ॥

इति श्रीभविष्ये महापुराणेप्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये सप्तदशोऽध्यायः ॥ १७ ॥

अष्टादशोऽध्यायः

मोहिनीनामकचोरविप्रपत्नी-चोरपिण्ड-कथावर्णनम्

सूत उवाच

भोः शौनक महाप्राज्ञ वैतालस्तं हि सोऽब्रवीत् ।
 सुदक्षो नाम नृपतिर्वसन्कंबलके पुरे ॥ १ ॥
 न्यायवान्धर्मावाञ्छुरो दाता शिवपरायणः ।
 तस्य राज्येऽवसद्वैश्यो धनाध्यक्ष इति श्रुतः ॥ २ ॥
 तनया सुन्दरी तस्य नाम्ना धनवती शुभा ।
 गौरीदत्ताय वैश्याय पित्रा दत्ता वरांगना ॥ ३ ॥
 कियता चैव कालेन मोहिनी तत्सुताभवत् ।
 द्वादशाब्दवयस्तस्याः पिता तु निधनं गतः ॥ ४ ॥

तदा धनवती रंडा निधना पितुरंतिके ।
 कन्यया सह संप्राप्ता निशि मार्गे तमोमये ॥ ५ ॥
 न्यायशर्मा द्विजः कश्चिद्ब्रह्म स्वस्यापहारकः ।
 नामसत्यत्वभावेन शूल्यां न निधनं गतः ॥ ६ ॥
 अकस्माद्वैश्यजा प्राप्ता तत्करं सा तदास्पृशत् ।
 तेन दुःखेन महता रुरोदोच्चैर्द्विजश्च सः ॥ ७ ॥
 हा राम कृष्ण प्रद्युम्नानिरुद्धेति पुनः पुनः ।
 श्रुत्वा धनवती दीना को भवानिति साब्रवीत् ॥ ८ ॥
 द्विज आह च विप्रोऽहं व्यहं शूल्यां निरूपितः ।
 यदि दास्यसि मे कन्यां कोटिस्वर्णं ददामि ते ॥ ९ ॥

श्रुत्वा धनवती तस्मा उद्वाह्य मोहिनीं सुताम् ।
 वटमूले स्थितं द्रव्यं खनित्वा गृहमाययौ ॥१०॥
 मोहिन्यपि पतिं प्राह भवान्मुत्पुवशं गतः ।
 कुतो जायेत तनयस्तन्मे ब्रूहि दयानिधे ॥११॥
 द्विजः प्राह शृणु व्यंगे यदा ते हृच्छयो भवेत् ।
 दत्ता त्वं पंडितं प्राप्य पुत्रमुत्पादयाशु वै ॥१२॥
 इत्युक्त्वा मरणं प्राप्य यमलोकं गतो द्विजः ।
 नारकीं यातनां नित्यं बुभुजे निंद्यकर्मजाम् ॥१३॥
 मातुर्गृहे तु सा नारी मोहिनी यौवनान्विता ।
 समयं हृदये कृत्वा तिष्ठन्ती च पुनः पुनः ॥१४॥
 के भोगाश्च किमाश्चर्यं को जागर्ति शयीत कः ।
 पापो व्याधिश्च दुःखं च कुतो जातं हृदि स्थितम् ॥१५॥
 इति श्लोकं द्विजानाह नोत्तरं च ददुर्द्विजाः ।
 मेधावी नाम काश्मीरे स्थितो विप्रः समागतः ॥१६॥
 तामुवाच प्रसन्नात्मा शृणु मोहिनि सुंदरि ।
 सुगंधि वनिता वस्त्रं गीतं पानं च भोजनम् ।
 शय्या च भूषणं ज्ञेयो भोगो ह्यष्टविधो बुधैः ॥१७॥
 अहन्यहनि भूतानि म्रियन्ते जनयन्ति च ।
 ममतां यः करोत्येषां तदाश्चर्यं स्मृतं बुधैः ॥१८॥
 यो विवेकं समासाद्य कुरुते कर्मसंग्रहम् ।
 संसारे घोरतमसि स जागर्ति विवेकवान् ॥१९॥
 संसाराजगरं ज्ञात्वा वैराग्यं योऽकरोद्भुवि ।
 औदासीन्यं समाधिं च सुखं शेते हि मानवः ॥२०॥
 संकल्पाज्जायते कामस्ततो लोभः प्रजायते ।
 लोभाज्जातश्च तृष्णायां स पापो निरयप्रदः ॥२१॥
 जलप्रकृत्यां यो जातो रसो रसविकारवान् ।
 रसाज्जातस्य देहेऽस्मिन्व्याधिः कर्ममयोऽशुभः ॥२२॥

रुद्रात्काल्यां समुद्भूतो मोहो हृदि च लोकहा ।
 स तुष्टाव महादेवीं पत्न्यर्थे सुरपूजिताम् ॥२३॥
 मिथ्यादृष्टिस्ततो जाता मोहस्य दयिताभवत् ।
 तस्मात्स्नेहश्च तत्पत्न्यां जातश्च ममताप्रियः ॥२४॥
 तयोः सकाशात्संजातं दुःखं शोकसमन्वितम् ।
 इति श्रुत्वा तु सा नारी मुहोह वरवर्णिनी ॥२५॥
 मानी शूरश्च चतुरोऽधिकारी गुणवान्सखा ।
 स्त्रीरक्षकश्च पुरुषो वशं नारीं सदा नयेत् ॥२६॥
 तस्यै गर्भं च विप्रोऽसौ दत्त्वा स्वर्णं गृहीतवान् ।
 सापि नारी सुखं लेभे ते न गर्भेण प्रत्यहम् ॥२७॥
 कदाचिद्दशमासांते मोहिनीमब्रवीच्छिवः ।
 स्वप्नांतरे महाराज सापि ज्ञात्वा तथाकरोत् ॥२८॥
 दोलामध्ये सहस्रं च स्वर्णं चैव स्वबालकम् ।
 राजद्वारे स्थापयित्वा सुष्वाप जननी सुखम् ॥२९॥
 शिवेन बोधितो राजा सुतार्थी रुद्रपूजकः ।
 द्विजपुत्रं समालेभे मोहिन्यां जातमुत्तमम् ॥३०॥
 कारयित्वा जातकर्म विततार धनं बहु ।
 हरदत्तश्च नाम्नासीत्सर्वविद्याविशारदः ॥३१॥
 पितुरन्ते च तद्राज्यं प्राप्य धर्मं प्रकाशयन् ।
 गताश्राद्धं कृतं तेन फल्गूतीरे विधानतः ॥३२॥
 त्रयोहस्तास्तदाजाताः स राजा विस्मितोऽभवत् ॥३३॥
 इत्युक्त्वा स तु वैतालो नृपतिं प्राह भो नृप ।
 कस्मै योग्योहि पिंडोऽसौ श्रुत्वा राजाब्रवीदिदम् ॥३४॥
 द्रव्यार्थी पंडितो ज्ञेयो गुरुतुल्यश्च भूपतिः ।
 चौराय पिंड उचितो यस्य नारी च मोहिनी ॥३५॥

सूत उवाच

तेन पिंडप्रभावेन स चौरा ब्रह्मद्रव्यहा ।
 निरयान्निःसृतो विप्रः स्वर्गलोकं समागतः ॥३६॥

इति श्रीभविष्ये महापुराणे प्रतिसर्गपर्वणि चतुर्गुणखंडा परपरायि कलियुगयितिहाससमुच्चयेऽष्टादशोऽध्यायः ॥१८॥

एकोनविंशोऽध्यायः

विप्रपुत्रकथावर्णनम्

चित्रकूटे च नृपती रूपदत्त इति श्रुतः ।
 वने मृगप्रसंगेन वनान्तरमुपाययौ ॥ १ ॥
 मध्याह्ने सरसस्तीरे मुनिपुत्रीं ददर्श सः ।
 चिन्वती पद्मकुसुमं रूपयौवनशालिनीम् ॥ २ ॥

१ जायन्त हर्यर्थः ।

तस्या नेत्रे स्वयं नेत्रे चैकीभूते समागते ।
 एतस्मिन्नंतरे विप्रस्तत्र प्राप्तो ददर्श तौ ॥ ३ ॥
 तस्य दर्शनमात्रेण नृपतेर्ज्ञानमागतम् ।
 विनयावनतो राजा धर्मं पप्रच्छ चोत्तमम् ॥ ४ ॥

तमुवाच मुनिर्द्धीमान्दनाधर्मप्रपोषणम् ।
 निर्भयस्य समं दानं न भूतं न भविष्यति ॥ ५ ॥
 अनर्हान्दण्डमादद्यादर्हपूजाफलं भजेत् ।
 मित्रता गोद्विजे नित्यं समता दंडनिग्रहे ॥ ६ ॥
 सत्यता सुरपूजायां दमता गुरुपूजने ।
 मृदुता दानसमये संतुष्टिर्नैवकर्मणि ॥ ७ ॥
 इत्युक्त्वा स मुनिः पुत्रीं तस्मै दत्त्वा गृहं ययौ ।
 राजापि च तया सार्द्धं वटमूलेऽशयिष्ठ वै ॥ ८ ॥
 तदा तु राक्षसः कश्चित्पत्नीभक्षणोत्सुकः ।
 बोधयामास नृपतिं बलिं तस्मै स भूपतिः ॥ ९ ॥
 दानार्थं चैव क्रव्यादे सप्तवर्षात्मकं द्विजम् ।

समयं कृतवान्राजा सत्येन स्वगृहं ययौ ॥ १० ॥
 अमात्यै संमतं कृत्वा स्वर्णलक्षं ददौ द्विजे ।
 मध्यं बालं पुरस्कृत्य राक्षसाय बलिं ददौ ॥ ११ ॥
 मृत्युकाले द्विजमुतो विहस्योच्चै रुरोद ह ।
 कथं हास्यं कृतं तेन तत्पश्चाद्रोदनं कथम् ॥ १२ ॥
 इति श्रुत्वा नृपः प्राह शृणु वैतालिक द्विज ।
 ज्येष्ठपुत्रं पितुर्हृद्यं मातृहृद्यमवर्गकम् ॥ १३ ॥
 ज्ञात्वा स मध्यमः पुत्रो राजानं शरणं ययौ ।
 निर्दयी रूपसेनश्च पत्नीकल्याणभिक्षुकः ॥ १४ ॥
 खड्गहस्तं नृपं ज्ञात्वा जहास शिवतत्परः ।
 राक्षसाय शरीरं मे प्राप्तमस्मादुरोद ह ॥ १५ ॥

इति श्रीभविष्ये महापुराणे प्रतिसर्गपर्वणि चतुर्थ्युगखंडा परपर्याये कलियुगीयेतिहाससमुच्चये एकोन विंशोऽध्यायः ॥ १९ ॥

विंशोऽध्यायः

अनंगमञ्जरीकथावर्णनम्

सूत उवाच

इति श्रुत्वा स वैतालो नृपं प्राह पुनः कथाम् ।
 विशालनगरे रम्ये विपुलेशो महीपतिः ॥ १ ॥
 तस्य ग्रामेवसद्वैश्योर्थदत्तो विपणे रतः ।
 अनंगमञ्जरी कन्या तस्य जाता मनोरमा ॥ २ ॥
 सुवर्णनाम्ने वैश्याय पिता वै दत्तवान्स्वयम् ।
 कदाचित्कमलग्रामात्सुवर्णो द्वीपमागमत् ।
 द्रव्यलाभाय न्यवसच्चिरं कालं स लुब्धवान् ॥ ३ ॥
 अनंगमञ्जरीगेहे दैवयोगाद्विजोत्तमः ।
 कमलाकरनामासौ कृत्ययोगात्समागतः ॥ ४ ॥
 होमांते सुन्दरी नारी मार्जनार्थं सुता गता ।
 दृष्ट्वा तां कामकलिकां मुमोह द्विजसत्तमः ॥ ५ ॥
 सुतापि मदघूर्णाक्षी विप्राय समयं ददौ ।
 निशीथे तमउद्धूते त्वं मां प्राप्य सुखी भव ॥ ६ ॥
 इति श्रुत्वा द्विजो वाक्यं तस्या ध्यानं तदाकरोत् ।
 कामाग्निना चिरं तप्तः सुष्वाप परमासने ॥ ७ ॥
 अर्द्धरात्रे तु सा नारी द्विजागमनतत्परा ।
 मार्गमन्वेषमाणा सा प्रियस्य स्मरपीडिता ॥ ८ ॥

नागतः स द्विजो दैवात्तदा सा मरणं गता ।
 कमलाकर एवाशु समयान्ते समाययौ ॥ ९ ॥
 दृष्ट्वा मृत्युवशां सूत्रं स्वयं मरणमागतः ।
 प्रभाते चार्थदत्तो वै दाहयामास तां शुचा ॥ १० ॥
 सुवर्णश्च तदागत्य विललाप प्रियां प्रति ।
 चितायां भस्मसाद्भूत्वा स्वर्गलोके तु सा ययौ ॥ ११ ॥
 इत्युक्त्वा स तु वैतालो नृपतिं प्राह विक्रमम् ।
 कस्य स्नेहोऽधिकस्तेषां कुतः स्वर्गपुरं ययौ ॥ १२ ॥

राजोवाच

पति स्नेहोऽधिकस्तेषां मध्यमौ नारिविप्रकौ ।
 द्विजस्नेहेन सा नारी मृता स्वर्गपुरं ययौ ॥ १३ ॥
 वैश्ववर्णैः सदा पूज्यो ब्राह्मणो ब्रह्ममूर्तिमान् ॥ १४ ॥
 द्विजोऽपि नाप्तवान्नारीं तदा स्वर्गगतिं हरिम् ।
 हृदि कृत्वा च निधनं प्राप्तो ह्यस्मात्त्रिविष्टपम् ॥ १५ ॥
 सुवर्णो हृदि संज्ञाय भत्प्रिया ब्रह्मवत्सला ।
 मां त्यक्त्वा तु दिवं याता वदिदाहप्रभावतः ॥ १६ ॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चये विंशोऽध्यायः ॥ २० ॥

एकविंशोऽध्यायः

विष्णुस्वामिचतुष्पुत्रकथावर्णनम्

सूत उवाच

इत्युक्त्वा स तु वैतालो राजानं प्राह नम्रधीः ।
जयस्थलपुरे रम्ये वर्धमानो नृपोऽभवत् ॥ १ ॥
तस्य ग्रामेऽवसद्विप्रो वेदवेदांगपारगः ।
विष्णुस्वामीति विख्यातो राधाकृष्णपरायणः ॥ २ ॥
चत्वारश्चात्मजास्तस्य चतुर्भागपरायणाः ।
द्यूतकर्मा च कुलटो विषयी नास्तिकः श्रुतः ॥ ३ ॥
कदाचिद्वैवयोगेन निर्द्धनत्वं च ते गताः ।
पितरं विष्णुश्चर्मणं नेमुस्ते विनयान्विताः ॥ ४ ॥
ऊचू रमा कथं नष्टा तद्वदस्व पितः प्रिय ।
पितोवाच तु तच्छ्रुत्वा द्यूतकर्मनिशामय ॥ ५ ॥
द्यूतो धनव्ययकरः पापमूलो महाखलः ।
व्यभिचारस्तथा चौर्यं निर्दयत्वमतो भवेत् ।
द्यूतकर्मप्रभावेण त्वदीयद्रव्यसंक्षयः ॥ ६ ॥
धनोपायेन भोः पित्रोर्वाक्यं कुरु मतिं प्रति ।
तीर्थव्रतप्रभावेण त्वत्पापं संक्षयं व्रजेत् ॥ ७ ॥
हे पुत्र कुलट त्वं वै वेश्यासंगं महाशुभम् ।
त्यक्त्वा ब्रह्मपरो भूत्वा ब्रह्मचर्यं मतिं कुरु ॥ ८ ॥
विषयिन्मांसमदिरे नित्यपापविवर्धिके ।
अतः प्राप्स्यसि चौर्यत्वमतो वै निरयस्तथा ॥ ९ ॥
तस्मात्त्वं प्रभुमीशानं विष्णुं जिष्णुं जगत्पतिम् ।
निवेद्य सर्वथा द्रव्यं भुञ्जीथा दाग्यतः स्वयम् ॥ १० ॥

नास्तिकत्वं देवनिंदां परित्यज्य मतिं कुरु ।
आत्मा सर्वाभयो नित्यमात्मशक्तिश्च चंडिका ॥ ११ ॥
आत्मनोगानि देवाश्च सर्वजीवगुहाशयाः ।
ताञ्ज्ञात्वा पूजनं तेषां कुरु त्वं पापशान्तये ॥ १२ ॥
इति ते वचनं श्रुत्वा गतास्तीर्थान्तरं प्रति ।
शिवमाराधयामासुर्विद्यार्थं सर्वरूपिणम् ॥ १३ ॥
वर्षांते च महादेवो विद्यां संजीवनीं ददौ ।
ते प्राप्य वनमागत्य परीक्षार्थं समुद्यताः ॥ १४ ॥
मृतव्याघ्रास्थिनि श्रेष्ठं मंत्रपूतांबु चाक्षिपत् ।
तेन मंत्रप्रभावेण पंजरत्वमुपागतम् ॥ १५ ॥
तस्योपर्य्येव कुलटो मंत्रपूतं पयोऽक्षिपत् ।
घनमांसं च रुधिरं तेन मंत्रेण चाभवत् ॥ १६ ॥
विषयी चाक्षिपच्चैव तस्योपरि जलं शुभम् ।
तेन मंत्रप्रभावेण त्वक्प्राणत्वमुपागतम् ॥ १७ ॥
सुप्तं व्याघ्रं च संज्ञाय नास्तिकस्तु जलं ददौ ।
मंत्रेण बोधितो व्याघ्रः तांश्च दिप्रानखादयत् ॥ १८ ॥

सूत उवाच

इत्युक्त्वा स तु वैतालो राजानमिदमब्रवीत् ।
राजन्मूर्खो हि कस्तेषां श्रुत्वा राजाब्रवीदिदम् ॥ १९ ॥
बोधितो येन स व्याघ्रः स मूर्खस्त्वधिको मतः ।
इति श्रुत्वा द्विजश्रेष्ठो वैतालः पुनरब्रवीत् ॥ २० ॥

इति श्रीभविष्ये महापुराणे प्रतिसर्गपर्वणि चतुर्धनुस्तुण्डापरपर्याये कलियुगीयेतिहाससमुच्चये एकविंशोऽध्यायः ॥ २१ ॥

द्वाविंशोऽध्यायः

क्षत्रसिंहनृपतिकथावर्णनम्-विक्रमाख्यानकालवर्णनम्

वैताल उवाच

भोराजन्विल्वतीग्रामे गंगायामुनमध्यगे ।
अहं पूर्वभवे चासं क्षत्रसिंहो महीपतिः ॥ १ ॥
तस्य ग्रामेऽवसद्विप्रो वेदवेदांगपारगः ।
शंभुदत्त इति ख्यातो रुद्रशक्तिपरायणः ॥ २ ॥
उभकौ तनयौ तस्य सर्वविद्याविशारदौ ।
विष्णुभक्तः स्मृतो ज्येष्ठो नाम्ना लीलाधरो बली ।
शाक्तोऽभवत्तदनुजो मोहनो नाम विश्रुतः ॥ ३ ॥

कदाचित्क्षत्रसिंहस्तु यज्ञार्थं यज्ञहेतवे ।
शंभुदत्तं समाहूय ससुतं धर्मकोविदम् ।
स्वयं च कारयामास च्छागमेवं सुरप्रियम् ॥ ४ ॥
शंभुदत्तस्तु वृद्धात्मा शिवभक्तिपरायणः ।
चतुश्चक्रांश्च संस्थाप्य कलशं कार्यसिद्धिदम् ॥ ५ ॥
हव्यैः सुसंस्कृतै रम्यैश्चकार हवनं मुदा ।
छागमाहूय विधिवत्पूजयामास भूपतिः ॥ ६ ॥

लीलाधरस्तु तं दृष्ट्वा छागं च मरणोन्मुखम् ।
 दयालुर्वैष्णवो धीमानब्रवीद्वचनं रुषा ॥ ७ ॥
 दारुणं नरकं योग्यमनया जीवहिंसया ।
 सर्वेशो भगवान्विष्णुर्हिंसायज्ञेन दुष्यति ॥ ८ ॥
 इति श्रुत्वा वचस्तस्य ज्येष्ठबंधोश्च मोहनः ।
 मृदुपूर्वं जहासोच्चैर्वचनं प्राह नम्रधीः ॥ ९ ॥
 पुरा सत्ययुगे भ्रातर्ब्राह्मणा यज्ञतत्पराः ।
 अजेनैव हि यष्टव्यमिति ज्ञात्वा परां श्रुतिम् ॥ १० ॥
 तिलाधिकमजं मत्वा हव्ये ते तु मनो दधुः ।
 तदा शक्रादयो देवा वह्नमध्ये समागताः ॥ ११ ॥
 ऊचुस्ते मधुरं वाक्यं त्वन्मतं निष्फलप्रदम् ।
 अजश्छागः स्मृतो वेदैस्तेन यष्टव्यमन्तरम् ॥ १२ ॥
 श्रुत्वेति वचनं तेषां विस्मिता मुनयोऽभवन् ।
 एतस्मिन्नंतरे तत्र पितृयोनिरमावसुः ॥ १३ ॥
 विमानं परमारुह्य मुनीन्प्रोवाच निर्भयः ।
 छागमेधेन यष्टव्यं सुराणां तृप्तिहेतवे ॥ १४ ॥
 इति श्रुत्वा वचस्तस्य तथा कृत्वा शिवं ययुः ।
 तस्मात्त्वं च मया सार्द्धं यज्ञं कुरु महामते ॥ १५ ॥
 इति श्रुत्वा वचो घोरं लीलाधर उदारधीः ।
 मोहनं प्राह धर्मात्मा यज्ञस्त्रेतायुगेऽभवत् ॥ १६ ॥
 रजोगुणमयो लोकस्त्रेतायां संवभूव ह ।
 हिंसा सत्ययुगे नासीद्धर्मस्तत्र च तुष्पदः ॥ १७ ॥
 हव्येन तर्पिता देवा न मांसै रक्तसंभवैः ।
 इति श्रुत्वा क्षत्रसिंहस्त्यक्त्वा छागं भयातुरम् ॥ १८ ॥
 फलाद्यै कारयामास तदा पूर्णाहुतीनृप ।
 एतस्मिन्नंतरे देवी तामसी क्रोधमूर्छिता ।
 नगरं दाहयामास नरनारीसमन्वितम् ॥ १९ ॥
 महामायाप्रभावेण शंभुदत्तः शिवप्रियः ।
 स भूत्वा च महोन्मादी त्यक्त्वा देहं दिवं ययौ ॥ २० ॥
 तदा लीलाधरो विप्रो दशपुत्रोपजीवकः ।
 बालानध्यापयामास ग्रामे पद्मपुरे शुभे ॥ २१ ॥
 क्षत्रसिंहस्तु नृपतिर्मोहनान्तिकमाययौ ।
 प्रसादं कारयामास देवमातुरनुग्रहम् ॥ २२ ॥

मोहन उवाच

बीजमन्त्रजपाद्ब्रह्मा ब्राह्मी शक्तिमवाप्तवान् ।
 तदंबायै नमस्तुभ्यं महावीरायै नमोनमः ॥ २३ ॥
 जप्त्वा सप्तशतीं विष्णुर्वैष्णवीं शक्तिमाप्तवान् ।
 तदंबायै नमस्तुभ्यं महालक्ष्म्यै नमोनमः ॥ २४ ॥
 प्रणवास्तनया यस्यास्तुरीयपुरुषप्रिया ।
 तदंबायै नमस्तुभ्यं प्रणवायै नमोनमः ॥ २५ ॥
 यया दृश्यमिदं जातं यया वै पाल्यते जगत् ।
 यस्या देहे स्थितं विश्वं तदंबायै नमोनमः ॥ २६ ॥
 शची सिद्धिस्तथा मृत्युः प्रभा गीर्वाणसै निकाः ।
 स्वाहा च निर्ऋती रात्रिर्ऋद्धिर्भुक्तिस्त्वदुद्भवा ।
 लोकपालप्रिया त्वं हि लोकमातर्नमोनमः ॥ २७ ॥
 तृष्णा तृप्ती रतिर्नीतिर्हिंसा क्षांतिर्मतिर्गतिः ।
 निंदा स्तुतिस्तथेष्ट्या च लज्जा त्वं हि नमोनमः ॥ २८ ॥
 इत्यष्टकप्रभावेण क्षत्रसिंहो महीपतिः ।
 शिवलोकं गतः साधुर्वैतालत्वमवाप्तवान् ॥ २९ ॥
 तस्मात्त्वं विक्रमादित्य भज दुर्गां सनातनीम् ।
 शिवाज्ञया त्वहं प्राप्तस्त्वत्समीपे महीपते ॥ ३० ॥
 प्रश्नोत्तरेण भूपाल मया त्वं संपरीक्षितः ।
 भुजयोस्ते स्थितिर्मे स्याज्जहि सर्वरिपून्भुवि ॥ ३१ ॥
 दस्युनष्टाः पुरीः सर्वाः क्षेत्राणि विविधानि च ।
 शास्त्रमानेन संस्थाप्य समयं कुरु भो नृप ॥ ३२ ॥
 यो नृपः सर्वतीर्थानि पुनरुद्धारयिष्यति ।
 स हि मत्स्थापितं संवद्विपरीतं कारिष्यति ॥ ३३ ॥
 विक्रमाख्यानकालोऽयं पुनर्धर्मं करोति हि ।
 द्वादशाब्दशतं वर्षं द्वापरो हि प्रवर्तते ॥ ३४ ॥
 तदन्ते भुवि कृष्णांशो भविष्यति महाबली ।
 कलेरुद्धरणार्थाय म्लेच्छवंशविवृद्धये ॥ ३५ ॥
 सूताद्या मुनयः सर्वे नैमिषारण्यवासिनः ।
 विशालायां समागत्य चक्रतीर्थनिवासिनः ।
 भविष्यन्ति महाराज पुराणश्रवणे रताः ॥ ३६ ॥
 इत्युक्त्वा स तु वैतालस्तत्रैवान्तरधीयत ।
 नृपतिर्विक्रमादित्यः परमानंदमाप्तवान् ॥ ३७ ॥
 तस्माद्युयं मुनिश्रेष्ठा ज्ञात्वा संध्यां समागताम् ।
 शिवं भजत सर्वेशं ध्याननिष्ठासमन्विताः ॥ ३८ ॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीधेतिहाससमुच्चये द्वाविंशोऽध्यायः ॥ २२ ॥

त्रयोविंशोऽध्यायः

विक्रमस्य यज्ञकरणम्, चंद्रलोकं प्रतिगमनम्, भर्तृहरिवृत्तान्तवर्णनम्

व्यास उवाच

इति श्रुत्वा तु मुनयो विशालानगरीस्थिताः ।
 स्नात्वा केदारकुण्डे ते मनसापूजयञ्छिवम् ॥ १ ॥
 समाधिनिष्ठास्ते सर्वे वर्षमेकं व्यतीतयन् ॥ २ ॥
 एतस्मिन्नंतरे राजा विक्रमादित्यभूषतिः ।
 नत्वा मुनीन्समाधिस्थांस्तुष्टाव पर्या गिरा ॥ ३ ॥
 उषित्वा ते तु मुनयः सूतं गत्वाऽब्रुवन्निदम् ।
 सोऽयं राजा समायातो यस्यैवं वर्णिता कथा ॥ ४ ॥
 वाजिमेधं च नृपतेः कारयामस्त्वदाज्ञया ।
 भवान्हि चक्रतीर्थे च स्थित्वा ध्यानपरो भवेत् ॥ ५ ॥
 तथेत्युक्त्वा तु सूतस्तैः सार्धं च पुनरागमत् ।
 विधिना कारयामास हयमेधं महामखम् ॥ ६ ॥
 पूर्वे तु कपिलस्थानं दक्षिणे सेतुबन्धनम् ।
 पश्चिमे सिंधुनद्यन्तं चोत्तरे बदरीवनम् ॥ ७ ॥
 हयो जगाम तरसा ततः क्षिप्रां नदीं गतः ।
 त्यक्त्वा कलेवरं वह्नौ स्वर्गलोकमतो ययौ ॥ ८ ॥
 नृपयज्ञे सुराः सर्वे सपत्नीकाः समागताः ।
 चंद्रमास्तत्र नायातो भूपतिर्विमना अभूत् ॥ ९ ॥

यज्ञांते विविधं दानं दत्त्वा वैतालसंयुतः ।
 चंद्रलोकं गतो राजा चंद्रमाः सुखितोऽभवत् ॥ १० ॥
 भोभो राजन्महाभाग कलौ प्राप्ते भयंकरे ।
 मद्रतिर्भूतले नास्ति तस्मान्नायामि तेऽन्तिकम् ॥ ११ ॥
 दत्त्वा सुधामयं तोयं चंद्रश्चान्तर्दधे पुनः ।
 ज्ञात्वेन्द्रस्तत्र संप्राप्य द्विजरूपी ह्ययाचयत् ॥ १२ ॥
 दत्तं राज्ञा तदमृतं शक्रः स्वर्गमुपागतः ।
 तेन तस्य फलं जातमायुर्लक्ष समं ह्यभूत् ॥ १३ ॥
 तस्मिन्काले द्विजः कश्चिज्जयन्तो नाम विश्रुतः ।
 तत्फलं तपसा प्राप्तः शक्रतः स्वर्गं ययौ ॥ १४ ॥
 जयन्तो भर्तृहरये लक्षस्वर्णेन वर्णयन् ।
 भुक्त्वा भर्तृहरिस्तत्र योगारूढो वनं ययौ ॥ १५ ॥
 विक्रमादित्य एवास्य भुक्त्वा राज्यमकंटकम् ।
 शतवर्षं मुदा युक्तो जगाम मरणे दिवम् ॥ १६ ॥
 शौनकाद्यास्तु ऋषयो ज्ञात्वा भूपस्य स्वर्गतिम् ।
 गत्वा सूतं प्रणम्योचुर्धर्मं मुख्यं वदाधुना ॥ १७ ॥
 तेभ्यः सूतः पुराणानि श्रावयामास वै पुनः ।
 शतवर्षं पञ्चलक्षश्लोकमध्यापयन्मुदा ।
 ते श्रुत्वा मुनयः सर्वे जग्मुर्हृष्टाः स्वमालयम् ॥ १८ ॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये त्रयोविंशोऽध्यायः ॥ २३ ॥

चतुर्विंशोऽध्यायः

सत्यनारायणकथावर्णनम् तत्र नारायणेन नारदाय सत्यनारायणव्रतविधिवर्णनम्

व्यास उवाच

एकदा नैमिषारण्ये ऋषयः शौनकादयः ।
 पृच्छन्ति विनयेनैव सूतं पौराणिकं खलु ॥ १ ॥
 भगवन्ब्रूहि लोकानां हितार्थाय चतुर्युगे ।
 कः पूज्यः सेवितव्यश्च वाञ्छितार्थप्रदायकः ॥ २ ॥
 विनायासेन वै कामं प्राप्नुयुर्मानवाः शुभम् ।
 सत्यं ब्रह्मन्वदोपायं नरणां कीर्तिकारकम् ॥ ३ ॥

सूत उवाच

नवांभोजनेन रमाकेलिपात्रं चतुर्बाहुचामी-
 कराचारुगात्रम् । जगद्वाणहेतुं रिपौ धूम्रकेतुं

सदा सत्यनारायणं स्तौमि देवम् ॥ ४ ॥
 श्रीरामं सहलक्ष्मणं सकरुणं सीतान्वितं
 सात्त्विकं वैदेहीमुखपद्मलुब्धमधुपं पौलस्त्य-
 संहारकम् । वन्दे वन्द्यपदांबुजं सुरवरं भक्ता-
 नुकम्पाकरं शत्रुघ्नेन हनुमता च
 भरतेनासेवितं राघवम् ॥ ५ ॥
 कलिकलषविनाशं कामसिद्धिप्रकाशं सुरवर-
 मुखभासं भूसुरेण प्रकाशम् । विबुधबुधविलासं
 साधुचर्याविशेषं नृपतिवरचरित्रं भोः शृणुष्वेतिहासम् ॥ ६ ॥

एकदा नारदो योगी परानुग्रहवाञ्छया ।
पर्यटन्विविधाँल्लोकान्मर्त्यलोकमुपागमत् ॥ ७ ॥
तत्र दृष्ट्वा जनान्सर्वान्नानाङ्गेशसमन्वितान् ।
आधिव्याधियुतानातान्पच्यमानान्स्वकर्मभिः ॥ ८ ॥
केनोपायेन चैतेषां दुःखनाशो भवेद्ध्रुवम् ।
इति सञ्चित्य मनसा विष्णुलोकं गतस्तदा ॥ ९ ॥
तत्र नारायणं देवं शुक्लवर्णं चतुर्भुजम् ।
शंखचक्रगदापद्मवनमालाविभूषितम् ॥ १० ॥
प्रसन्नवदनं शांतं सनकाद्यैरभिष्टुतम् ।
दृष्ट्वा तं देवदेवेशं स्तोतुं समुपचक्रमे ॥ ११ ॥

नारद उवाच

नमो वाङ्मनसातीतरूपायानंतशक्तये ।
नादि मध्यान्तदेवाय निर्गुणाय महात्मने ॥ १२ ॥
सर्वेषामादिभूताय लोकानामुपकारिणे ।
अपारपरिमाणाय तपोधाम्ने नमोनमः ॥ १३ ॥

सूत उवाच

इति श्रुत्वा स्तुतिं विष्णुर्नारदं प्रत्यभाषत ।
किमर्थमागतोऽसि त्वं किं ते मनसि वर्तते ॥ १४ ॥
कथयस्व महाभाग तत्सर्वं कथयामि ते ।
श्रुत्वा तु नारदो विष्णुमुक्तवान्सर्वकारणम् ॥ १५ ॥
नारदस्य वचः श्रुत्वा साधुसाध्वित्यपूजयत् ।
शृणु नारद वक्ष्यामि व्रतमेकं सनातनम् ॥ १६ ॥
कृते त्रेतायुगे विष्णुर्द्वापरेऽनेकरूपधृक् ।
कलौ प्रत्यक्षफलदः सत्यनारायणो विभुः ॥ १७ ॥
चतुष्पादो हि धर्मश्च तस्य सत्यं प्रसाधनम् ।
सत्येन धार्यते लोकः सत्ये ब्रह्म प्रतिष्ठितम् ॥ १८ ॥
सत्यनारायणव्रतमतः श्रेष्ठतमं स्मृतम् ।
इति श्रुत्वा हरेर्वाक्यं नारदः पुनरब्रवीत् ॥ १९ ॥
किं फलं किं विधानं च सत्यनारायणार्चने ।
तत्सर्वं कृपया देव कथयस्व कृपानिधे ॥ २० ॥

भगवानुवाच

नारायणार्चने वक्तुं फलं नालं चतुर्मुखः ।
शृणु संक्षेपतो ह्येतत्कथयामि तवाग्रतः ॥ २१ ॥

निर्धनोऽपि धनाढ्यः स्यादपुत्रः पुत्रवान्भवेत् ।
अष्टराज्यो लभेद्राज्यमन्धोऽपि स्यात्सुलोचनः ॥ २२ ॥
मुच्यते बंधनाद्बद्धो निर्भयः स्याद्भयातुरः ।
मनसा कामयेद्यं लभते तं विधानतः ॥ २३ ॥
इह जन्मनि भो विप्र भक्त्या च विधिनार्चयेत् ।
लभेत्कामं हि तच्छीघ्रं नात्र कार्या विचारणा ॥ २४ ॥
प्रातःस्नायी शुचिर्भूत्वा दंतधावनपूर्वकम् ।
तुलसीमञ्जरीं धृत्वा ध्यायेत्सत्यस्थितं हरिम् ॥ २५ ॥
नारायणं सांद्रधनावदातं चतुर्भुजं पीतमहार्हवाससम् ।
प्रसन्नवक्त्रं नवकंजलोचनं सनन्दनाद्यैरुपसेवितं भजे ॥ २६ ॥
करोमि ते व्रतं देव सायंकाले त्वदर्चनम् ।
श्रुत्वा गाथां त्वदीयां हि प्रसादं ते भजाम्यहम् ॥ २७ ॥
इति संकल्प्य मनसा सायंकाले प्रपूजयेत् ।
पञ्चभिः कलशैर्जुष्टं कदलीतोरणान्वितम् ॥ २८ ॥
शालग्रामं स्वर्णयुक्तं पूजयेदात्मसूक्तकैः ।
पंचामृतेन संस्त्राप्य चन्दनादिभिरर्चयेत् ॥ २९ ॥
अनमो भगवते नित्यं सत्यदेवाय धीमहि ।
चतुःपदार्थदात्रे च नमस्तुभ्यं नमोनमः ॥ ३० ॥
जप्त्वेत्यष्टोत्तरशतं जुहुयात्तद्दशांशकम् ।
तर्पणं मार्जनं कृत्वा कथां श्रुत्वा हरेरिमाम् ॥ ३१ ॥
षडध्यायीं सत्यमुख्यां तत्पश्चात्तत्प्रसादकम् ।
सम्यग्विभज्यतत्सर्वं दापयेच्छ्रोतुकाय च ॥ ३२ ॥
आचार्यायादिभागं च द्वितीयं स्वकुलाय सः ।
श्रोतृभ्यश्च तृतीयं च चतुर्थं चात्महेतवे ॥ ३३ ॥
विप्रेभ्यो भोजनं दद्यात्स्वयं भुञ्जीत वाग्यतः ।
देवर्षेऽनेन विधिना सत्यनारायणार्चनम् ॥ ३४ ॥
कारयेद्यदि भक्त्या च श्रद्धया च समन्वितः ।
व्रती कामानवाप्नोति वाञ्छितानिह जन्मनि ॥ ३५ ॥
इह जन्मकृतं कर्म परजन्मनि पद्यते ।
परजन्मकृतं कर्म भोक्तव्यं सर्वदा नरैः ॥ ३६ ॥
सत्यनारायण व्रतमिह सर्वान्कामान्ददाति हि ।
अथैव जगतीमध्ये स्थापयामि त्वदाज्ञया ॥ ३७ ॥
इत्युक्त्वाऽतर्दधे देवो नारदः स्वर्गार्ति ययौ ।
स्वयं नारायणो देवः काश्यां पुर्यां समागमः ॥ ३८ ॥

इति श्रीभविष्ये महापुराणे प्रतिसर्गपर्वणि चतुर्विंशोऽध्यायः पर्याये कलियुगीयेतिहाससमुच्चये चतुर्विंशोऽध्यायः ॥ २४ ॥

पञ्चविंशोऽध्यायः

सत्यनारायणव्रतकरकाशीस्थशतानन्दब्राह्मणकथावर्णनम्

सूत उवाच

कृपया ब्राह्मणद्वारा प्रकटीकृतवान्स्वकम् ।
इतिहासमिमं वक्ष्ये संवादं हरिविप्रयोः ॥ १ ॥
काशीपुरीति विख्याता तत्रासीद्ब्राह्मणो वरः ।
दीनो गृहाश्रमी नित्यं भिक्षुः पुत्रकलत्रवान् ॥ २ ॥
शतानन्द इति ख्यातो विष्णुव्रतपरायणः ।
एकदा पथि भिक्षार्थं गच्छतस्तस्य श्रीपतिः ॥ ३ ॥
विनीतस्यातिशान्तस्य स बभूवाक्षिगोचरः ।
वृद्धब्राह्मणवेपेण पप्रच्छ ब्राह्मणं हरिः ।
क यासीति द्विजश्रेष्ठ वृत्तिः कामेन कथ्यताम् ॥ ४ ॥

शतानन्द उवाच

भिक्षावृत्तिरहं सौम्य कलत्रापत्यहेतवे ।
याचितुं धनिनां द्वारि ब्रजामि धनमुत्तमम् ॥ ५ ॥

नारायण उवाच

भिक्षावृत्तिस्त्वया दीर्घकालं द्विज सदा धृता ।
तद्वारक उपायोयं विशेषेण कलौ किल ॥ ६ ॥
ममोपदेशतो विप्र सत्यनारायणं भज ।
दारिद्र्यशोकशमनं संतापहरणं हरेः ।
चरणं शरणं याहि मोक्षदं पद्मलोचनम् ॥ ७ ॥
एवं संबोधितो विप्रो हरिणा करुणात्मना ।
पुनः पप्रच्छ विप्रोसौ सत्यनारायणो हि कः ॥ ८ ॥

वृद्धब्राह्मण उवाच

बहु रूपः सत्यसंधः सर्वव्यापी निरञ्जनः ।
इदानीं विप्ररूपेण तव प्रत्यक्षमागतः ॥ ९ ॥
दुःखोदधिनिमग्नानां तरणिश्चरणौ हरेः ।
कुशलाः शरणं यांति नेतरे विषयात्मिकाः ॥ १० ॥
आहृत्य पूजायसंभारान्हिताय जगतां द्विज ।
अर्चयंस्तमनुध्यायंस्त्वमेतत्प्रकटी कुरु ॥ ११ ॥
इति ब्रुवंतं विप्रोसौ ददर्श पुरुषोत्तमम् ।
जलदश्यामलं चारुचतुर्बाहुं गदादिभिः ॥ १२ ॥
पीतांबरं नवांभोजलोचनं स्मितपूर्वकम् ।
वनमालामधुवातं चुंबितांघ्रिसरोरुहम् ॥ १३ ॥

× पद्मं लोचयति बोधयतीति 'कर्मण्यण्' पश्चादधिकमुन्दरमि-
त्यर्थः २ उपेतमित्यर्थः

निशम्य पुलकांगोसौ प्रेमपूर्णसुलोचनः ।
स्तुवन्गद्गदया वाचा दंडवत्पतितो भुवि ॥ १४ ॥
प्रणमामि जगन्नाथं जगत्कारणकारकम् ।
अनाथनाथं शिवदं शरण्यमनघं शुचिम् ॥ १५ ॥
अव्यक्तं व्यक्तां यातं तापत्रयविमोचनम् ॥ १६ ॥
नमः सत्यनारायणायास्य कर्त्रेणमः शुद्ध-
सत्त्वाय विश्वस्य भर्त्रे ।
करालाय कालाय विश्वस्य हर्त्रे नमस्ते
जगन्मङ्गलायात्ममूर्ते ॥ १७ ॥

धन्योऽस्म्ययद्यकृती धान्यो भवोद्य सफलो मम ।
वाङ्मनोगोचरो यस्त्वं मम प्रत्यक्षमागतः ॥ १८ ॥
दिष्टं किं वर्णयाम्याहो न जाने कस्य वा फलम् ।
क्रियाहीनस्य मन्दस्य देहोऽयं फलवान्कृतः ॥ १९ ॥
पूजनं च प्रकर्तव्यं लोकनाथ रमापते ।
विधिना केन कृपया तदाज्ञापय मां विभो ॥ २० ॥
हरिस्तमाह मधुरं सस्मितं विश्वमोहनः ।
पूजायां मम विप्रेन्द्र बहु नापेक्षितं धनम् ॥ २१ ॥
अनायासेन लब्धेन श्रद्धामात्रेण मांयज ।
ग्राह्यस्तोजामिलो वा यथाऽभून्मुक्तसंकटः ॥ २२ ॥
विधानं शृणु विप्रेन्द्र मनसा कामयेत्फलम् ।
पूजासंभृतसंभारः पूजां कुर्याद्यथा विधि ॥ २३ ॥
गोधूमचूर्णं पादार्द्धं सेटकादिप्रमाणतः ।
दुग्धेन तावता युक्तं मिश्रितं शर्करादिभिः ॥ २४ ॥
तच्चूर्णं हरये दद्याद् घृतयुक्तं हरिप्रियम् ।
गोदुग्धेनैव दधिना गोघृतेन समन्वितम् ॥ २५ ॥
गंगाजलेन मधुना युक्तं पञ्चामृतं प्रियम् ।
पञ्चामृतेन संस्त्राप्य शालग्रामोद्भवां शिलासु ॥ २६ ॥
गन्धपुष्पादिनैवेद्यैर्वेदादेर्मनोहरैः ।
धूपैर्दीपैश्च नैवेद्यैस्तांबूलादिभिरर्चयेत् ॥ २७ ॥
मिश्रान्नपानसन्मानैर्भक्ष्यैर्भोज्यैः फलैस्तथा ।
ऋतुकालोद्भवैः पुष्पैः पूजयेद्भक्तितत्परः ॥ २८ ॥
ब्राह्मणैः स्वजनैश्चैव वेष्टितः श्रद्धयान्वितः ।
त्वया सार्द्धं मम कथां शृणुयात्परमादरात् ॥ २९ ॥

इतिहासं तथा राज्ञो भिल्लानां वणिजोऽस्य च ।
 कथांते प्रणमेद्भक्त्या प्रसादं विभजेत्ततः ॥३०॥
 लब्धं प्रसादं भुंजीत मानयन्न विचारयेत् ।
 द्रव्यादिभिर्न मे शान्तिर्भक्त्या केवलया यथा ॥३१॥
 विवीनानेन विप्रेन्द्र पूजयन्ति च ये नराः ।
 पुत्रपौत्रधनैर्युक्ता भुक्त्वा भोगाननुत्तमान् ॥३२॥
 अन्ते सान्निध्यमासाद्य मोदन्ते ते मया सह ।
 ययं कामयते कामं सुव्रती तन्तमाप्नुयात् ॥३३॥
 इत्युक्तवान्तर्दधे विष्णु विप्रोपि सुखमाप्तवान् ।
 प्रणम्यागाद्यथादिष्टं मनसा कौतुकाकुलः ॥३४॥
 अद्य भैक्ष्येण लभ्येन पूज्यो नारायणो मया ।
 इति निश्चित्य मनसा भिक्षार्थी नगरं गतः ॥३५॥
 विना देहीति वचनं लब्ध्वा च विपुलं धनम् ।
 कौतुकायासमनसा जगाम निजमालयम् ॥३६॥
 वृत्तांतं सर्वमाचख्यौ ब्राह्मणी सान्वमोदत ।
 सादरं द्रव्यसंभारमाहृत्य भर्तुराज्ञया ॥३७॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये षड्विंशोऽध्यायः ॥ २५ ॥

षड्विंशोऽध्यायः

सत्यनारायणव्रते चंद्रचूडनृपकथावर्णनम्

सूत उवाच

राजासीद्धार्मिकः कश्चित्केदारमणिपूरके ।
 चन्द्रचूड इतिख्यातः प्रजापालनतत्परः ॥ १ ॥
 शान्तो मधुरवाग्धीरो नारायणपरायणः ।
 बभूवुः शत्रवस्तस्य म्लेच्छा विध्यनिवासिनः ॥ २ ॥
 तस्य तैरवभवद्युद्धमतिप्रबलादारुणैः ।
 मुशुंडी युद्धनिपुणैः क्षेपणैः परिघायुधैः ॥ ३ ॥
 चन्द्रचूडस्य महती सेना यमपुरे गता ।
 शतं रथास्तथा नागा सहस्रं तु हयास्तथा ॥ ४ ॥
 पत्नयः पंचसाहस्रा मृताः स्वर्गपुरं ययुः ।
 दस्यवः पंचसाहस्रा मृताः कैतवयोधिनः ॥ ५ ॥
 आक्रान्तः स महाभागस्तेम्लेच्छैर्दभयोधिभिः ।
 त्यक्त्वा राष्ट्रं च नगरं सैकाकी वनमाययौ ॥ ६ ॥

१ ब्राह्मणीमिति शेषः

आहूय बन्धुमित्राणि तथा सान्निध्यवर्तिनः ।
 सत्यनारायणं देवं यजामि स्वगणैर्वृतः ॥३८॥
 भक्त्या तुतोष भगवान्सत्यनारायणः स्वयम् ।
 कामं दित्सुः प्रादुरासीत्कथांते भक्तवत्सलः ॥३९॥
 वव्रे विप्रोऽभिलषितमिहामुत्र सुखप्रदम् ।
 भक्तिं परां भगवति तथा तत्संगिनां व्रतम् ॥४०॥
 रथं कुञ्जरं मंजुलं मन्दिरं च हयं चारु
 चामी करालं कृतं च ।
 धनं दासदासीगणं गां महीं च लुलायाः
 सदुग्धा हरे देहि दास्यम् ॥४१॥
 तथास्त्विति हरिः प्राह ततश्चांतर्दधे प्रभुः ।
 विप्रोऽपिकृत कृत्योऽभूत्सर्वे लोका विसिस्मिरे ॥४२॥
 प्रणम्य भुवि कायेन प्रसादं प्रापुरादरात् ।
 स्वंस्वं धाम समाजगमुर्धन्यधन्येति वादिनः ॥४३॥
 प्रचचार ततो लोके सत्यनारायणार्चनम् ।
 कामसिद्धिप्रदं मुक्तिमुक्तिदं कलुषापहम् ॥४४॥

तीर्थव्याजेन स नृपः पुरीं काशीं समागतः ।
 तत्र नारायणं देवं वंद्यं सर्वगृहेगृहे ॥ ७ ॥
 ददर्श नगरीं चैव धनधान्यसमन्विताम् ।
 यथा द्वारावती ज्ञेया तथा सा च पुरी शुभा ॥ ८ ॥
 विस्मितश्चंद्रचूडश्च दृष्ट्वाश्चर्यमनुत्तमम् ।
 सत्येन रोधितां लक्ष्मीं शीलधर्मसमन्विताम् ॥ ९ ॥
 दृष्ट्वा श्रुत्वा सदानंदं सत्यदेवप्रपूजकम् ।
 पतित्वा तच्चरणयोः प्रणनाम मुदा युतः ॥१०॥
 द्विजराज नमस्तुभ्यं सदानंद महामते ।
 अष्टराज्यं च मां ज्ञात्वा कृपया मां समुद्धर ॥११॥
 यथा प्रसन्नो भगवाँल्लक्ष्मीकान्तो जनार्दनः ।
 तथा तद्दद यद्योग्यं व्रतं पापप्रणाशनम् ॥१२॥

सदानंद उवाच

दुःखशोकादिशमनं धनधान्यप्रवर्धनम् ।
 सौभाग्यसंततिकरं सर्वत्र विजयप्रदम् ॥१३॥

सत्यनारायणव्रतं श्रीपतेस्तुष्टिकारकम् ।
 यस्मिन्कस्मिन्दिने भूप यजेच्चैव निशामुखे ॥१४॥
 तोरणादि प्रकर्तव्यं कदलीस्तंभमंडितम् ।
 पंचभिः कलशैर्युक्तं ध्वजपंचसमन्वितम् ॥१५॥
 तन्मध्ये वेदिकां रम्यां कारयेत्स व्रती द्विजैः ।
 तत्र स्थाप्य शिलारूपं कृष्णं स्वर्णं समन्वितम् ॥१६॥
 कुर्याद्रंधादिभिः पूजां प्रेमभक्तिसमन्वितः ।
 भूमिशायी हरिं ध्यायन्सप्तरात्रं व्यतीतयेत् ॥१७॥
 इति श्रुत्वा स नृपतिः काश्यां देवमपूजयत् ।

रात्रौ प्रसन्नो भगवान्ददौ राज्ञेऽसिमुत्तमम् ॥१८॥
 शत्रुपक्षक्षयकरं प्राप्य खड्गं नृपोत्तमः ।
 प्रणम्य च सदानन्दं केदारमणिमाययौ ॥१९॥
 हत्वा दस्यून्षष्टिशतांस्तेषां लब्ध्वा महद्भनम् ।
 हरिं प्रपूजयामास नर्मदायास्तटे शुभे ॥२०॥
 पौर्णमास्यां विधानेन मासिमासि नृपोत्तमः ।
 अपूजयत्सत्यदेवं प्रेमभक्तिसमन्वितः ॥२१॥
 तद्व्रतस्य प्रभावेन लक्षश्रामाधिपोऽभवत् ।
 राज्यं कृत्वा स षष्ठ्यब्दमन्ते विष्णुपुरं ययौ ॥२२॥

इति श्रीभविष्यमहापुराणेप्रतिसर्गपर्वणिचतुर्थगखण्डापरपर्यायेकलिङ्गुगीयेतिहाससमुच्चये चन्द्रचूडोद्धारोनाम षड्विंशोऽध्यायः ॥२६॥

सप्तविंशोऽध्यायः

सत्यनारायणव्रते भिल्लकथावर्णनम्

सुत उवाच

अथेतिहासं शृणुत यथा भिल्लाः कृतार्थिनः ।
 विचरन्तो वने नित्यं निषादाः काष्ठवाहिनः ॥ १ ॥
 वनात्काष्ठानि विक्रेतुं पुरीं काशीं ययुः क्वचित् ।
 एकस्तृषाकुलो यातो विष्णुदासाश्रमं तदा ॥ २ ॥
 ददर्श विपुलैश्वर्यं सेवितं च द्विजैर्हरिम् ।
 जलं पीत्वा विस्मितोऽभूद्विश्रुतस्य कुतो धनम् ॥ ३ ॥
 यो दृष्टोऽर्कचनो विप्रो दृश्यतेऽद्य महाधनः ।
 इति संचिंत्य हृदये स पप्रच्छ द्विजोत्तमम् ॥ ४ ॥
 ऐश्वर्यं ते कुतो ब्रह्मन्दुर्गतिस्ते कुतो गता ।
 आज्ञापय महाभाग श्रोतुमिच्छामि तत्त्वतः ॥ ५ ॥

सदानन्द उवाच

सत्यनारायणस्यांग सेवया किं न लभ्यते ।
 न किञ्चित्सुखमाप्नोति विना तस्यानुकंपया ॥ ६ ॥

निषाद उवाच

अहो किमिति माहात्म्यं सत्यनारायणार्चने ।
 विधानं सोपचारं च ह्युपदेष्टुं त्वमर्हसि ॥ ७ ॥
 साधूनां समचित्तानामुपकारवतां सताम् ।
 न गोप्यं विद्यते किञ्चिदार्तानामार्तिनाशनम् ॥ ८ ॥
 इति पृष्टो विधिं वक्तुमितिहासमथाब्रवीत् ।
 चन्द्रचूडो महीपालः केदारमणिपूरके ॥ ९ ॥
 ममाश्रमं समायातः सत्यनारायणार्चने ।
 विधानं श्रोतुकामोऽसौ मामाह सादरं वचः ॥ १० ॥

मया यत्कथितं तस्मै तन्निबोध निषादज ।
 संकल्प्य मनसा कामं निष्कामो वा जनः क्वचित् ॥ ११ ॥
 गोधूमचूर्णं पादार्थं सेटकाद्यैः सुचूर्णकम् ।
 संस्कृतं मधुगंधाज्यैर्नैवेद्यं विभवेऽर्पयेत् ॥ १२ ॥
 पंचामृतेन संस्नाप्य चन्दनाद्यैश्च पूजयेत् ।
 पायसापूपसंयावदधिक्षीरमथो हरेत् ॥ १३ ॥
 उच्चावचः फलैः पुष्पैर्धूपदीपैर्मनोरमैः ।
 पूजयेत्परया भक्त्या विभवे सति विस्तरैः ॥ १४ ॥
 न तुष्येद्ब्रह्मसंभारैर्भक्त्या केवलायथा ।
 भगवान्परितः पूर्णो न मानं वृणुयात्क्वचित् ॥ १५ ॥
 दुर्योधनकृतां त्यक्त्वा राजपूजां जनार्दनः ।
 विदुरस्याश्रमे वासमातिथ्यं जगृहेविभुः ॥ १६ ॥
 सुदान्नस्तंडुलकणाञ्जगध्वा मानुष्यदुर्लभाः ।
 संपदोऽदाद्धरिः प्रीत्या भक्तिमात्रमपेक्षते ॥ १७ ॥
 गोपो गृध्रो वणिग्ब्याधो हनुमान्सविभीषणः ।
 येऽन्ये पापात्मका दैत्या वृत्रकायाधवादयः ॥ १८ ॥
 नारायणान्तिकं प्राप्य मोदतेऽद्यापि यद्वशाः ।
 इति श्रुत्वा नरपतिः पूजासंभारमादरात् ॥ १९ ॥
 कृतवान्स धनं लब्ध्वा मोदते नर्मदातटे ।
 निषाद त्वमपि प्रीत्या सत्यनारायणं भज ॥ २० ॥
 इह लोके सुखं प्राप्य चान्ते सान्निध्यमाप्नुयाः ।
 कृतकृत्यो निषादोऽभूत्प्रणम्य द्विजपुंगवम् ॥ २१ ॥

स गत्वा स्वगणानाह माहात्म्यं हरिसेवने ।
ते हृष्टमनसः सर्वे समयं चक्रुराहताः ॥२२॥
सत्यनारायणे पूजां काष्ठलब्धेन यावता !
वयं कुलैः करिष्यामः पुण्यवृक्षविधानतः ॥२३॥
इतिनिश्चित्य मनसा काष्ठं विक्रीय लेभिरे ।
चतुर्गुणं धनं हृष्टाः स्वस्वं भवनमाययुः ॥२४॥
मुदा स्त्रीभ्यस्समाचख्युर्वृत्तांतं सर्वमादितः ।

ताः श्रुत्वाहृष्टमनसः पूजनं चक्रुराहताः ॥२५॥
कथान्ते प्रणमन्भक्त्या प्रसादं जगृहुस्ततः ।
स्वजातिभ्यः परेभ्यश्च ददुस्तच्चूर्णमुत्तमम् ॥२६॥
पूजाप्रभावतो भिलाः पुत्रदारादिभिर्युताः ।
लब्ध्वा भूमितले द्रव्यं ज्ञानचक्षुर्महोत्तमम् ॥२७॥
भुक्त्वा भोगान्यथेष्टन्ते दरिद्रान्धा द्विजोत्तम ।
जग्मुस्ते वैष्णवं धाम योगिनामपि दुर्लभम् ॥२८॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चयेसप्तविंशोऽध्यायः ॥२७॥

अष्टाविंशोऽध्यायः

सत्यनारायणव्रते साधुवणिकथावर्णनम्

सूत उवाच

अथ ते वर्णयिष्यामि कथां साधूपचारिताम् ॥
नृपोपदेशतः साधुः कृतार्थोऽभूद्रणिग्यथा ॥ १ ॥
मणिपूरपती राजा चन्द्रचूडो महायशः ॥
सह प्रजाभिरानर्च सत्यनारायणं प्रभुम् ॥ २ ॥
अथ रत्नपुरस्थायी साधुर्लक्षपतिर्वणिक् ॥
धनैरापूर्य तरणीः सह गच्छन्नदीतटे ॥ ३ ॥
ददर्श बहुलं लोकं नानाग्रामविलासिनम् ॥
मणिमुक्ताविरचितैर्वितानैस्समलंकृतम् ॥ ४ ॥
वेदवादांश्चशुश्राव गीतवादित्रसंगतान् ॥
रभ्यं स्थानं समालोक्य कर्णधारं समादिशत् ॥ ५ ॥
विश्रामयात्र तरणीरिति पश्यामि कौतुकम् ॥
भर्त्रादिष्टस्तथा चक्रे कर्णधारः सभृत्यकैः ॥ ६ ॥
तटसीमन्तः समुत्तीर्य मल्ललीलाविलासिनः ॥
कर्णधारा नगा वीरा युयुधुर्मल्ललीलया ॥ ७ ॥
स्वयमुत्तीर्य सामात्यो लोकान्प्रच्छ सादरम् ॥
यज्ञस्थानं समालोक्य प्रशस्तं समुदो ययौ ॥ ८ ॥
किमत्र क्रियते सभ्या भवद्भिलोकपूजितैः ॥
सभ्याउचुश्च ते सर्वे सत्यनारायणो विभुः ॥ ९ ॥
पूज्यते बंधुभिः सार्धं राज्ञा लोकानुकंपिना ॥
प्राप्तं निष्कण्टकं राज्यं सत्यनारायणार्चनात् ॥ १० ॥
धनार्थी लभते द्रव्यं पुत्रार्थी सुतमुत्तमम् ।
ज्ञानार्थी लभते चक्षुर्निर्भयः स्याद्भयातुरः ॥ ११ ॥
सर्वान्कामानवाप्नोति नरः सत्यसुरार्चनात् ।
विधानं तु ततः श्रुत्वा चैलं बद्ध्वा गलेऽसकृत् ॥ १२ ॥

दंडवत्प्रणिपत्याह कामं सभ्यानमोदयत् ।
अनपत्योऽस्मि भगवन्वृथैश्वर्यो वृथोद्यमः ॥ १३ ॥
पुत्रं वा यदि वा कन्यां लभेयं त्वत्प्रसादतः ।
पताकां कांचनीं कृत्वा पूजयिष्ये कृपानिधिम् ॥ १४ ॥
श्रुत्वा सभ्या अब्रुवन्स्ते कामनासिद्धिरस्तु ते ।
हरिं प्रणम्य सभ्याश्च प्रसादं भुक्त्वास्तदा ॥ १५ ॥
जगाम स्वालयं साधुर्मनसा चिंतयन्हरिम् ।
स्वगृहे ह्यागते तस्मिन्नार्यो मंगलपाणयः ॥ १६ ॥
मंगलानि विचित्राणि यथोचितमकारयन् ।
विवेशांतःपुरे साधुर्महाकौतुकमंगलः ॥ १७ ॥
ऋतुस्नाता सती लीलावती पर्यचरत्पातिम् ।
गर्भं धृतावती साध्वी समये सुषुवे तु सा ॥ १८ ॥
कन्यां कमललोलाक्षीं बांधवामोदकारिणीम् ।
साधुः परां मुदंलेभे विततार धनं बहु ॥ १९ ॥
विप्रानाहूय वेदज्ञान्कारयामास मंगलम् ।
लेखयित्वा जन्मपत्रीं नाम चक्रे कलावतीम् ॥ २० ॥
कलानिधिकले वासौ ववृधे सा कलावती ।
अष्टवर्षा भवेद्द्वौरी नववर्षा च रोहिणी ॥ २१ ॥
दशवर्षा भवेत्कन्या ततः प्रौढा रजस्वला ।
प्रौढां कालेन तां दृष्ट्वा विवाहार्थमचिन्तयत् ॥ २२ ॥
नगरे कांचनपुरे वणिकच्छत्रपतिः श्रुतः ।
कुलीनो रूपसंपत्तिशीलौदार्यशुणान्वितः ॥ २३ ॥
वरयामास तं साधुं दुहितुः सदृशं वरम् ।
शुभे लग्ने बहुविधैर्मंगलैरग्निसन्निधौ ॥ २४ ॥

वेदवादिन्ननिनदैर्ददौ कन्यां यथाविधि ।
मणिमुक्ताप्रवालानि वसनं भूषणानि च ॥२५॥
महामोदमनाः साधुर्मंगलार्थं ददौ च ह ।
प्रेम्णा निवासयामास गृहे जामातरं ततः ॥२६॥
तं मेने पुत्रवत्साधुः स च तं पितृवत्सुधीः ।
अतीते भूयसः काले सत्यनारायणार्चनम् ॥२७॥
विस्मृत्य सह जामात्रा वाणिज्याय ययौ पुनः ।

सूत उवाच

अथ साधुः समादाय रत्नानि विविधानि च ॥२८॥
नौकाः संस्थाप्य स ययौ देशादेशान्तरं प्रति ।
नगरं नर्मदातीरे तत्र वासं चकार सः ॥२९॥
कुर्वन्क्रयं विक्रयं च चिरं तस्थौ महामनाः ।
कर्मणा मनसा वाचा न कृतं सत्यसेवनम् ॥३०॥
ततः कर्मविपाकेन तापमापाचिराद्वणिक् ।
कस्मिंश्चिद्विसे राज्ञौ राज्ञो गेहे तमोवृते ॥३१॥
ज्ञात्वा निद्रागतान्सर्वान्हतं चौरैर्महाधनम् ।
प्रभाते वाचितो राजा सूतमागधबन्दिभिः ॥३२॥
प्रातःकृत्यं नृपः कृत्वा सदः संप्राविश च सः ।
ततस्तत्र समायातः किंकरो राजवल्लभः ॥३३॥
उवाच स तदा वाक्यं शृणुष्व त्वं धरापते ।
मुक्तामालाश्च बहुधा रत्नानि विविधानि च ॥३४॥
मुमुषुश्चौरा गतास्सर्वे न जानीमो वयं नृप ।
इति विज्ञापितो राजा पुण्यश्लोक शिखामणिः ॥३५॥
उवाच क्रोधताम्राक्षो यूयं संयात मा चिरम् ।

सचौरं द्रव्यमादाय मत्पार्श्वं त्वमुपानय ॥३६॥
नो चेद्वनिष्ये सगणानिति दूतान्समादिशत् ।
नृपवाक्यं समाकर्ण्य प्रजग्मुस्ते च किंकराः ॥३७॥
बहुयत्नैर्न संशोध्य द्रव्यं चौरसमन्वितम् ।
एकीभूत्वा निशि तदा महाचिंतातुरोऽभवत् ॥३८॥
हन्ता मां सगणं राजा किं करोमि कुतः सुखम् ।
नृपदंडाच्च मे मृत्युः प्रेतत्वाय भवेदिह ॥३९॥
नर्मदायां च मरणं शिवलोकप्रदायकम् ।
इत्येवं संमतं कृत्वा नर्मदायास्तटे ययुः ॥४०॥
विदेशिनोऽस्य वणिजो ददर्श विपुलं धनम् ।
मुक्ताहारं गले तस्य कुण्डितं वणिजोऽस्य च ॥४१॥
चौरोऽयमिति निश्चित्य तौ बन्धधातमरक्षणात् ।
सधनं सह जामात्रा नृपान्तिकमुपानयत् ॥४२॥
प्रतिकूले हरौ तस्मिन्नाज्ञापि च विचारितम् ।
धनागारे धनं नीत्वा बध्नीत तौ सुदुर्मती ॥४३॥
कारागारे लोहमयैः शृङ्खलैरङ्गपादयोः ।
इति राजाज्ञया दूतास्तथा चक्रुर्निबन्धनम् ॥४४॥
जामात्रा सहितः साधुर्विललाप भृशं मुहुः ।
हा पुत्र तात तातेति जामातः क धनं गतम् ॥४५॥
क स्थिता च सुता भार्या पश्य धातुर्विपर्ययम् ।
निमग्नौ दुःखजलधौ को वां पास्यति संकटात् ॥४६॥
मया बहुतरं धातुर्विप्रियं हि पुरा कृतम् ।
तत्कर्मणः प्रभावोऽयं न जाने कस्य वा फलम् ॥४७॥
समं श्वशुरजामात्रौ द्वादशेषु विषादिनौ ॥४८॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चयेऽष्टाविंशोऽध्यायः ॥ २८ ॥

एकोनविंशोऽध्यायः

साधुवणिग्भार्याकृतसत्यनारायणव्रतप्रभावात्साधुवणिजःकारागारान्मुक्तिःवर्णनम्

सूत उवाच

तापत्रयहरं विष्णोश्चरितं तस्य ते शिवम् ।
शृण्वन्ति सुधियो नित्यं ते वसन्ति हरेः पदम् ॥ १ ॥
प्रतिकूले हरौ तस्मिन्यास्यन्ति निरयान्बहून् ।
तत्प्रिया कमला देवी चत्वारस्तस्य चात्मजाः ॥ २ ॥
धर्मो यज्ञो नृपश्चौरः सर्वे लक्ष्मीप्रियंकराः ।
विप्रेभ्यश्चातिथिभ्यश्च यद्दानं धर्म उच्यते ॥ ३ ॥

मातृभ्यो देवताभ्यश्च स्वधा स्वाहेति वै मखः ।
धर्मस्यैव मखस्यैव रक्षको नृपतिः स्मृतः ॥ ४ ॥
द्वयोर्हन्ता हि चोरः स ते सर्वे धर्मकिंकराः ।
यत्र सत्यं ततो धर्मस्तत्र लक्ष्मीः स्थिरा भवेत् ॥ ५ ॥
सत्यहीनस्य तत्साधोर्धनं यत्तद्गृहे स्थितम् ।
हतवानवनीपालः चौरैर्भार्यातिदुःखिता ॥ ६ ॥
वासोलंकरणादीनि विक्रीय बुभुजे किल ।
नास्ति तत्पच्यते किञ्चित्ता कष्टमगाहत् ॥ ७ ॥

अथैकस्मिन्दिने कन्या भोजनाच्छादनं विना ।
 गता विप्रगृहेऽपश्यत्सत्यनारायणार्चनम् ॥८॥
 प्रार्थयंतं जगन्नाथं दृष्ट्वा सा प्रार्थयद्धरिम् ।
 सत्यनारायण हरे पिता भर्ता च मे गृहम् ॥९॥
 आगच्छत्वर्चयिष्यामि भवंतमिति याचये ।
 तथास्तु ब्राह्मणैरुक्ता ततः सा त्वाश्रमं ययौ ॥१०॥
 मात्रा निर्भर्त्सितेयंतं कालं कुत्र स्थिता शुभे ।
 वृत्तांतं कथयामास सत्यनारायणार्चने ॥११॥
 कलौ प्रत्यक्ष फलदः सर्वदा क्रियते नरैः ।
 कर्तुमिच्छाम्यहं मातरनुज्ञातुं त्वमर्हसि ॥१२॥
 देशमायातु जनकः स्वामी च मम कामना ।
 रात्रौ निश्चित्य मनसा प्रभाते सा कलावती ॥१३॥
 शीलपालस्य सुप्तस्य गेहे प्राप्ता धनार्थिनी ।
 बंधो किंचिद्धनं देहि येन सत्थार्चनं भवेत् ॥१४॥
 इति श्रुत्वा शीलपालः पंचनिष्कं धनं ददौ ।
 त्वत्पितुश्च ऋणं शेषं मयीत्येव कलावति ॥१५॥
 इत्युक्त्वा सोऽनृणो भूत्वा गयाश्राद्धाय संययौ ।
 सुतापि तेन द्रव्येण कृतं सत्यार्चनं शुभम् ॥१६॥
 लीलावती सह तथा भक्त्याकर्षीत्प्रपूजनम् ।
 पूजनेन विशेषेण तुष्टो नारायणोऽभवत् ॥१७॥
 नर्मदातीरनगरे नृपः सुष्वाप मंदिरे ।
 रात्रिशेषे सुपर्थके निद्रां कुर्वति राजनि ।
 उवाच विप्ररूपेण बोधयच्छूलक्षण्या गिरा ॥१८॥
 उत्तिष्ठोत्तिष्ठ राजेंद्र तौ साधू परिमोचय ।
 अपराधं विना बद्धौ नो चेच्छं न भवेत्तव ॥१९॥
 इत्येवं भूपतिश्चैव विप्ररूपेण बोधितः ।
 तदा ह्यन्तर्दधे विष्णुर्विनिद्रो नृपतिस्तदा ॥२०॥
 विस्मितः सहसोत्थाम दध्यौ ब्रह्म सनातनम् ।
 सभायां मंत्रिणे राजा स्वप्नहेतुं न्यवेदयत् ॥२१॥
 महामन्त्री च भूपालं प्राह सत्येन भो द्विज ।
 मयापि दर्शितं स्वप्नं बृद्धविप्रेण बोधितम् ।
 अतस्तौ हि समानीय संपृच्छ विधिवन्तृप ॥२२॥
 आनीय साधुं प्रच्छ सत्यमालंब्य भूपतिः ।
 कुत्रयौ वांकुलं किं वा वसतिः कस्य वा पुरे ॥२३॥

साधुरुवाच

रम्ये रत्नपुरे वासो वणिग्जातौ जनिर्मम ।
 वाणिज्यार्थं महाराज वाणिज्यं जीविकावयोः ॥२४॥

मणिमुक्तादि विक्रेतुं क्रेतुं वा तव पत्तने ।
 प्राप्तौ दूतैश्च बद्धावां त्वत्समीप मुपागतौ ॥२५॥
 प्रतिकूले विधौ को वा दशां नामोति वै पुमान् ।
 विनापराधं राजेंद्र मणिचौरानवादयन् ॥२६॥
 आवां न चौगै राजेंद्र तत्त्वतस्तत्त्वं विचारय ।
 श्रुत्वा तन्निश्चयं ज्ञात्वा तयोर्विधनकारणम् ॥२७॥
 छेदयित्वा दृढं पाशं लोमशातिमकारयत् ।
 कारयित्वा परिष्कारं भोजयामास तौ नृपः ॥२८॥
 नगरे पूजयामास वस्त्राभूषणवाहनैः ।
 अब्रवीत्पूजितः साधुर्भूपतिं विनयान्वितः ॥२९॥
 कारागारे बहुविध प्राप्तं दुःखमतः परम् ।
 आज्ञापय महाराज देशं गंतुं कृपानिधे ॥३०॥
 श्रुत्वा साधुवचो राजा प्राह कोशाधिकारिणम् ।
 मुद्राभिस्तरणीः सद्यः पूरयाशु मदाज्ञया ॥३१॥
 जामात्रा सहितः साधुर्गीतवादित्रमंगलैः ।
 स्वदेशं चलितोऽद्यापि न चक्रे हरिसेवनम् ॥३२॥
 सत्यनारायणो देवः प्रत्यक्षफलदः कलौ ।
 स एव तापसो भूत्वा चक्रे साधुर्विडम्बनम् ॥३३॥

तापस उवाच

धर्मः किं नौषु ते साधो मामनादृत्य यासिभोः ।
 प्रत्युत्तरमदात्साधुः क्षिप नौकाश्च सत्वरम् ॥३४॥
 भोः स्वामिन्मे धनं नास्ति लतापत्रादिपूरितम् ।
 नौभिर्गच्छामि स्वस्थानं विरोधे नात्र किं फलम् ॥३५॥
 इत्युक्तस्तपासःप्राह तथास्त्विति वचः क्षणात् ।
 धनमंतर्दधे साधोर्लतापत्रावशेषितम् ॥३६॥
 धनं नौकासु नास्तीति साधुश्चितातुरोऽभवत् ।
 किमिदं कस्य वा हेतोर्धनं कुत्र गतं मम ॥३७॥
 वज्रपाताहत इव भृशं दुःखितमानसः ।
 क यास्यामि क तिष्ठामि किं करोमि धनं कुतः ॥३८॥
 इति मूर्च्छागतः साधुर्विललाप पुनः पुनः ।
 जामात्रा बोधितः पश्चात्तापसं तं जगाम ह ॥३९॥
 गले वसन मादाय प्रणनाम स तापसम् ।
 को भवानिति पप्रच्छ देवो गंधर्व ईश्वरः ॥४०॥
 देवदेवोऽथ वा कोऽपि न जाने तव विक्रमम् ।
 आज्ञापय महाभाग तद्विडम्बनकारणम् ॥४१॥

तापस उवाच

आत्मा चैवात्मनः शत्रुस्तथात्र च प्रियोऽप्रियः ।
 त्यज मौढ्यमार्तिं साधो प्रवादं मा वृथा कृथाः ॥४२॥

इति विज्ञापितः साधुर्न बुबोध महाधनः ।
 पुनः स तापसः प्राह कृपया पूर्वकर्मतः ॥४३॥
 चंद्रचूडो यदानर्च सत्यनारायणं नृपः ।
 अनपत्येन सुचिरं पुत्रकन्यार्थिना त्वया ॥४४॥
 प्रार्थितं न स्मृतं ह्येव इदानीं तप्यसे वृथा ।
 सत्यनारायणो देवो विश्वव्यापी फलप्रदः ॥४५॥
 तमनादृत्य दुर्बुद्धे कुतः सम्यग्भवेत्तव ।
 पुरा लब्धवरं स्मृत्वा सस्मार जगदीश्वरम् ॥४६॥
 सत्यनारायणं देवं तापसं तं ददर्शह ।
 प्रणम्य भुवि कायेन परिक्रम्य पुनः पुनः ।
 तुष्टाव तापसं तत्र साधुर्गद्गदयागिरा ॥४७॥

साधुरुवाच

सत्यरूपं सत्यसंधं सत्यनारायणं हरिम् ।
 यत्सत्यत्वेन जगतस्तं सत्यं त्वां नमाम्यहम् ॥४८॥
 त्वन्मायामोहितात्मानो न पश्यंत्यात्मनः शुभम् ।
 दुःखांभोधौ सदा मग्ना दुःखे च सुख मानिनः ॥४९॥
 ढोहं धनगर्वेण मदांधीकृतलोचनः ।
 न जाने स्वात्मनः क्षेमं कथं पश्यामि मूढधीः ॥५०॥
 क्षमस्व मम दौरात्म्यं तपो धाम्ने हरे नमः ।
 आज्ञापयात्मदास्यं मे येन ते चरणौ स्मरे ॥५१॥
 इति स्तुत्वा लक्षमुद्राः स्थापिताः स्वपुरोधसि ।
 गत्वावासं पूजयिष्ये सत्यनारायणं प्रभुम् ॥५२॥
 तुष्टो नारायणः प्राह वांछा पूर्णा भवेत्तु ते ।
 पुत्रपौत्रसमायुक्तो भुक्त्वा भोगांस्त्वनुत्तमान् ।
 अंते सांनिध्यमासाद्य मोदसे त्वं मया सह ॥५३॥
 इत्युत्त्वान्तर्दधे विष्णुः साधुश्च स्वाश्रमं ययौ ।
 सप्ताहेन गृहं प्राप्तः सत्यदेवेन रक्षितः ॥५४॥
 आगत्य नगराभ्यां प्राहिणोद्भूतमाश्रमम् ।
 गृहमागत्य दूतोपि प्राह लीलावतीं प्रति ॥५५॥
 जामात्रा सहितः साधुः कृतकृत्यः समागतः ।
 सत्यनारायणार्चायां स्थिता साध्वी सकन्यका ॥५६॥
 पूजाभारं सुतायै सा दत्त्वा नौकांतिकं ययौ ।
 सखीगणैः परिवृता कृतकौतुकमंगला ॥५७॥

कलावती त्ववज्ञाय प्रसादं सत्वरं ययौ ।
 पातुं पतिमुखांभोजं चकोरीव दिनात्यये ॥५८॥
 अवज्ञानात्प्रसादस्य नौकाशंखपतेरथ ।
 निमग्ना जलमध्ये तु जामात्रा सह तत्क्षणात् ॥५९॥
 मग्नं जामातरं पश्यन्विललाप स मूर्च्छितः ।
 लीलावती तु तदृष्ट्वा मूर्च्छिता विललाप ह ॥६०॥
 ततः कलावती दृष्ट्वा पपात भुवि मूर्च्छिता ।
 रंभेन वातविहता कान्तकान्तेतिवादिनी ॥६१॥
 हा नाथ प्रिय धर्मत्र करुणाकरकौशल ।
 त्वया विरहिता पत्या निराशा विधिना कृता ।
 पत्युरर्द्धं गतं कस्मादर्द्धांगं जीवनं कथम् ॥६२॥

सूत उवाच

कलावती चारुकशासु कौशला
 प्रवालरक्तांग्रितलातिकोमला ॥
 सरोजनेत्रांबुक्षणान्विमुचती
 मुक्तावलीभिस्तनकुड्मलांचिता ॥६३॥
 हा सत्यनारायण सत्यसिंधो
 मग्नं हि मामुद्धर तद्वियोगे ॥
 श्रुत्वार्तशब्दं भगवानुवाच
 वचस्तदाकाशसमुद्भवं च ॥६४॥
 साधो कलावती क्षिप्रं मत्प्रसादं हि भोजयेत् ॥
 तत्पश्चादिह संप्राप्य पतिं प्राप्स्यति मा शुचः ॥६५॥
 इत्याकाशे वचः श्रुत्वा विस्मिता तच्चकार सा ॥
 नारायणस्य कृपया पतिं प्राप्ता कलावती ॥६६॥
 तत्रैव साधुः साह्लादो भक्त्या परमया युतः ॥
 पूजनं लक्षमुद्राभि सत्यदेवस्य चाकरोत् ॥६७॥
 तेन व्रतप्रभावेन पुत्रपौत्रसमन्वितः ॥
 भुक्त्वा भोगान्मुदा युक्तो मृतः स्वर्गपुरं ययौ ॥६८॥
 इतिहासमिमं भक्त्या शृणुयाद्यो हि मानवः ॥
 सोऽपि विष्णुप्रियतरः कामसिद्धिमवाप्नुयात् ॥६९॥
 इति ते कथितं विप्र व्रतानामुत्तमं व्रताम् ॥
 कलिकाले परं पुण्यं ब्राह्मणस्य मुखोद्भवम् ॥७०॥

इति श्रीभविष्ये महापुराणे प्रतिसर्गपर्वणि चतुर्थगखण्डपरपार्ये कलियुगोपेतिहाससमुच्चये
 सत्यनारायणव्रतमाहात्म्यवर्णनं नामैकोनत्रिंशोऽध्यायः ॥ २९ ॥

त्रिंशोऽध्यायः

कलियुगप्रवृत्तिमालोच्य पितृशर्मब्राह्मणकृतशिवाभगवतीस्तुतिकरणवर्णनम्

ऋषय ऊचुः

भगवन्गुह्यजं कर्म वृत्तं प्रोक्तं पुरातनैः ।
व्रतानां चैव सर्वेषां श्रेष्ठं नारायणव्रतम् ॥ १ ॥
त्वन्मुखेन श्रुतं सूत तापत्रयविनाशनम् ।
इदानीं श्रोतुमिच्छामि लिंगजं कर्म चोत्तमम् ॥ २ ॥
सर्वेषां ब्रह्मचर्याणां ब्रह्मचर्ये हि किं परम् ।
तन्मे वद महाप्राज्ञ सर्वज्ञोऽसि मतौ मम ॥ ३ ॥

सूत उवाच

आसीत्पुरा कलियुगे पितृशर्मा द्विजोत्तमः ।
वेदेवेदांगतत्त्वज्ञो यमलोकभयान्वितः ॥ ४ ॥
ज्ञात्वा घोरतमं कालं कलिकालमधर्मजम् ।
वार्धनं यमराजस्य तदा चिन्तातुरोऽभवत् ॥ ५ ॥
केनाश्रमेण वर्णेन मम श्रेयो भवेदिह ।
कलौ संन्यासमार्गो हि दंभपाखंडखंडितः ॥ ६ ॥
वानप्रस्थः कलौ नास्ति ब्रह्मचर्यं क्वचित्क्वचित् ।
गार्हस्थ्यं कर्म सर्वेषां कर्मणां श्रेष्ठमुच्यते ॥ ७ ॥
अतः स्त्रीसंग्रहो ग्राह्यो मया घोरे कलौ युगे ।
यदि मे च भवेन्नारी मनोवृत्त्यनुसारिणी ।
तर्हि मे सफलं जन्म मम श्रेयो भवेदिह ॥ ८ ॥
इत्येवं संमतं कृत्वा शिवां मंगलदायिनीम् ।
चंदनाद्यैश्च संपूज्य तुष्टाव मनसा पराम् ।
विश्वेश्वरीं जगन्मूर्तिं सच्चिदानंदरूपिणीम् ॥ ९ ॥

पितृशर्मोवाच

नमः प्रकृत्यै सर्वायै कैवल्याः नमोनमः ।
त्रिगुणैक्यस्वरूपायै तुरीयायै नमोनमः ॥ १० ॥
महत्तत्त्वजनन्यै च द्वंद्वकर्त्र्यै नमोनमः ।
ब्रह्मातर्नमस्तुभ्यं साहंकारपितामहि ॥ ११ ॥
पृथग्गुणायै शुद्धायै नमो मातर्नमोनमः ।
विद्यायै शुद्धसत्त्वायै लक्ष्म्यै सत्त्वजोमयि ॥ १२ ॥
नमो मातरविद्यायै ततः शुद्ध्यै नमोनमः ।
काल्यै सत्त्वतमोभूत्यै नमो मातर्नमोनमः ॥ १३ ॥
स्त्रियै शुद्धरजोभूत्यै नमस्त्रैलोक्यवासिनि ।
नमो रजस्तमोभूत्यै दुर्गायै च नमोनमः ॥ १४ ॥
इति श्रुत्वा स्तवं देव्या प्रसादः स्थापितस्तथा ॥
सुतायां विष्णुयशसो ब्राह्मणस्य तदा स्वयम् ॥ १५ ॥

तामुद्राह्य द्विजो देवीं नाम्ना वै ब्रह्मचारिणीम् ।
न्यवसन्मथुरायां स कृत्वा धर्मं स्वयं हृदि ॥ १६ ॥
प्रियायै स रजोवत्यै ऋतुदानं करोति हि ।
चत्वारश्चात्मजाश्चासंश्रुतुर्वेदेक्य धारिणः ॥ १७ ॥
ऋग्यजुश्च तथा साम तुर्यश्चासीदथर्वणः ।
ऋचश्च तनयो व्याडिन्यायशास्त्रविशारदः ॥ १८ ॥
यजुषस्तु सुतो जातो मीमांसो लोकविश्रुतः ।
पाणिनिः सामनस्यैव सुतोऽभूच्छब्दपारगः ॥ १९ ॥
पुत्रो वररुचिः श्रेष्ठोऽथर्वणस्य नृपप्रियः ।
ते गता मागधेशस्य चन्द्रगुप्तस्य वै सभाम् ॥ २० ॥
नृपस्तान्पूजयामास बहुमानपुरःसरम् ।
अब्रवीत्तांस्ततो राजा ब्रह्मचर्यं हि किं परम् ॥ २१ ॥
व्याडिराह महाराज यः स्तुतौ तत्परः पुमान् ।
न्यायतोऽखिलदेवानां ब्रह्मचारी हि मे मतः ॥ २२ ॥
मीमांसश्चाह भो राजन्यज्ञे यो हि पुमान्परः ।
कर्मणा यजते देवान्रोचनादिभिरर्चयेत् ॥ २३ ॥
हवनं तर्पणं कृत्वा ब्रह्मादिकसुरान्प्रति ।
तत्प्रसादं हि गृह्णीयाद्ब्रह्मचारी च स स्मृतः ॥ २४ ॥
श्रुत्वेदं पाणिनिश्चाह चन्द्रगुप्त शृणुष्व भोः ।
त्रिधास्वरैः परं ब्रह्म शुद्धशब्दमयैः परैः ॥ २५ ॥
तथैव सूत्रपाठैश्च लिंगधातुगणावृतैः ।
यो यजेद्ब्रह्मचारी स परं ब्रह्माधिगच्छति ॥ २६ ॥
श्रुत्वावररुचिश्चाह शृणु मागधभृपते ।
गृहीत्वा यज्ञसूत्रं यः प्राप्तो गुरुकुले वसन् ॥ २७ ॥
दंडलोमनखाधारी भिक्षार्थी वेदतत्परः ।
आज्ञया च गुरोर्वतद्ब्रह्मचारी हि स स्मृतः ॥ २८ ॥
इति तेषां वचः श्रुत्वा पितृशर्माब्रवीदिदम् ।
यो गृहस्थे वसन्निव्रतः पितृदेवातिथिप्रियः ॥ २९ ॥
गामीपाणिगृहीतायामृतकाले यतेंद्रियः ।
ब्रह्मचारी हि मुख्यस्स श्रुत्वा राजाब्रवीदिदम् ॥ ३० ॥
स्वामिन्यद्भवता चोक्तं धर्मज्ञेन यशस्विना ।
कलौ भयंकरे प्राप्ते स धर्मो हि मतो मम ॥ ३१ ॥
इत्युक्त्वा तस्य शिष्योऽभूद्गुरुवाक्यपरायणः ।
तथान्ते मरणं प्राप्य स्वर्गलोकं नृपो ययौ ॥ ३२ ॥
पितृशर्मापि मनसा ध्यात्वा दामोदरं हरिम् ।
हिमालयं गिरिं प्राप्य योगध्यानपरोऽभवत् ॥ ३३ ॥

इति श्रीभविष्ये महापुराणे प्रतिसर्गपर्वणि चतुर्थ्याखंडा परपथ्याये कलियुगीयेतिहाससमुच्चये त्रिंशोऽध्यायः ॥ ३० ॥

एकत्रिंशोऽध्यायः

पाणिनिमहर्षिवृत्तान्तवर्णनम्

ऋषय ऊचुः

भगवन्सर्वतीर्थानां दानानां किं परं स्मृतम् ।
यत्कृत्वा च कलौ घोरे परां निर्वृतिमाप्नुयात् ॥ १ ॥

सूत उवाच

सामनस्य सुतः श्रेष्ठः पाणिनिर्नाम विश्रुतः ।
कणभुग्वरशिष्यैश्च शास्त्रज्ञैः स पराजितः ॥ २ ॥
लज्जितः पाणिनिस्तत्र गतस्तीर्थान्तरं प्रति ।
स्नात्वा सर्वाणि तीर्थानि संतर्प्य पितृदेवताः ॥ ३ ॥
केदारमुदकं पीत्वा शिवध्यानरोभवत् ।
पर्णाशी सप्तदिवसाञ्जलभक्षस्ततोऽभवत् ॥ ४ ॥
ततो दशदिनान्ते स वायुभक्षो दशाहनि ।
अष्टाविंशद्दिने रुद्रो वरं ब्रूहि वचोऽब्रवीत् ॥ ५ ॥
श्रुत्वा मृतमयं वाक्यमस्तौ द्रुद्रदया गिरा ।
सर्वेशं सर्वलिंगेशं गिरिजावल्लभं हरम् ॥ ६ ॥

पाणिनिरुवाच

नमो रुद्राय महते सर्वेशाय हितैषिणे ।
नन्दीसंस्थाय देवाय विद्याभयकराय च ॥ ७ ॥

पापान्तकाय भर्गाय नमोनन्ताय वेधसे ।
नमो मायाहरेऽशाय नमस्ते लोकशंर ॥ ८ ॥
यदि प्रसन्नो देवेश विद्यामूलप्रदो भव ।
परं तीर्थं हि मे देहि द्वैमातुरपितर्नमः ॥ ९ ॥

सूत उवाच

इति श्रुत्वा महादेवः सूत्राणि प्रददौ मुदा ।
सर्ववर्णमयान्येव अङ्गुणादिशुभानि वै ॥ १० ॥
ज्ञानहृदे सत्यजले राग द्वेषमलापहे ।
यः प्राप्तो मानसे तीर्थं सर्वतीर्थफलं भजेत् ॥ ११ ॥
मानसं हि महत्तीर्थं ब्रह्मदर्शनकारकम् ।
पाणिने ते ददौ विप्र कृतकृत्यो भवान्भव ॥ १२ ॥
इत्युक्तवांतर्द्धे रुद्रः पाणिनिः स्वगृहं ययौ ।
सूत्रपाठं धातुपाठं गणपाठं तथैव च ॥ १३ ॥
लिंगसूत्रं तथा कृत्वा परं निर्वाणमाप्तवान् ।
तस्माच्चं भार्गवश्रेष्ठ मानसं तीर्थमाचर ॥ १४ ॥
यतो याता स्वयं गंगा सर्वतीर्थमयी शिवा ।
गंगातीर्थात्परं तीर्थं न भूतं न भविष्यति ॥ १५ ॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये एकत्रिंशोऽध्यायः ॥ ३५ ॥

द्वात्रिंशोऽध्यायः

तोतादरीस्थबोपदेववृत्तान्तवर्णनम्

सूत उवाच

तोतादर्यां द्विजः कश्चिद्बोपदेव इति श्रुतः ।
वभूव कृष्णभक्तश्च वेदेवेदांगपारगः ॥ १ ॥
गत्वा वृन्दावनं रम्यं गोपगोपीनिषेवितम् ।
मनसा पूजयामास देवदेवं जनार्दनम् ॥ २ ॥
वर्षान्ते च हरिः साक्षाद्ददौ ज्ञानमनुत्तमम् ।
तेन ज्ञानेन संग्रासाहृदि भागवती कथा ॥ ३ ॥
शुकेन वर्णिता या वै विष्णुराताय धीमते ।
तां कथां वर्णयामास मोक्षमूर्तिं सनातनीम् ॥ ४ ॥
कथान्ते भगवान्विष्णुः प्रादुरासीज्जनार्दनः ।
उवाच स्निग्धया वाचा वरं ब्रूहि महामते ॥ ५ ॥

बोपदेव उवाच

नमस्ते भगवन्विष्णो लोकानुग्रहकारक ।
त्वया ततमिदं विश्वं देवतिर्यङ्मनरादिकम् ॥ ६ ॥
त्वन्नाम्ना नरकार्ताश्च ते कृतार्थाः कलौ युगे ।
त्वया दत्तं भागवतं श्रीमद्व्यासेन निर्मितम् ।
माहात्म्यं तस्य मे ब्रूहि यदि दत्तो वरस्त्वया ॥ ७ ॥

श्रीभगवानुवाच

एकदा भगवान् रुद्रो भवान्या सह शंकरः ॥ ८ ॥
बौद्धराज्ये जगत्प्राप्ते दंभपाखण्डनिर्मिते ।
दृष्ट्वा काश्यां भूमितुंगं प्रणनाम मुदा युतः ।
जय सच्चिदानन्द विभो जगदानं कारक ॥ ९ ॥

इति श्रुत्वा शिवा प्राह को देवोऽस्ति तवोत्तमः ।
 स होवाच महादेवि यज्ञः सप्ताहमत्र वै ॥१०॥
 तस्माद्भूमिं पवित्रत्वमिह प्राप्तं वरानने ।
 सर्वतीर्थाधिकत्वं च स्वयं ब्रह्म सनातनम् ॥११॥
 इति श्रुत्वा शिवा देवी प्राप्तासीद्गुह्यकालयम् ।
 रुद्रेण सहिता तत्र भूमिशुद्धिमकारयत् ॥१२॥
 चण्डीशश्च गणेशश्च नंदिनो गुह एव च ।
 रक्षार्थं स्थापितास्तत्र देवदेवेन भो द्विज ॥१३॥
 शृणु देवि कथां रम्यां मम मानससंस्थिताम् ।
 इत्युत्त्वा ध्यानमास्थाय सप्ताहेन स्ववर्णयत् ॥१४॥
 अष्टाहे नेत्र उन्मील्य दृष्ट्वा निद्रागतां शिवाम् ।
 बोधयामास भगवान्कथांते लोकशंकरः ॥१५॥

कियती ते श्रुता गाथा श्रुत्वाह जगदंबिका ।
 सुधामंथनपर्यंतं चरित्रं शिवयेरितम् ॥१६॥
 कोट रस्थः शुकः श्रुत्वा चिरंजीवत्वमागतः ।
 पार्वत्या रक्षितोसौ वै शुकः परमसुन्दरः ॥१७॥
 स्थित्वा शिवस्य सद्ने मम ध्यानपरोऽभवत् ।
 ममा ज्ञया शुकः साक्षाच्चदीयहृदयस्थितः ॥१८॥
 तेन प्राप्तं भागवतं माहात्म्यं चास्य दुर्लभम् ।
 त्वं वै गंधर्वसेनाय पित्रे विक्रमभूपतेः ॥१९॥
 नर्मदाकूलमासाद्य श्रावयस्वं कथां शुभाम् ।
 हरिमाहात्म्यदानं हि सर्वदानपरं स्मृतम् ॥२०॥
 सत्पात्राय प्रदातव्यं विष्णुभक्ताय धीमते ।
 बुभुक्षितान्नदानं च तद्दानस्य समं न हि ॥२१॥
 इत्युक्त्वांतर्दधे देवो बोपदेवः प्रसन्नधी ॥२२॥

इति श्रीभविष्ये महापुराणेप्रतिसर्गपर्वणि चतुर्युगखण्डापरपर्याये कलियुगीयेतिहाससमुच्चये द्वात्रिंशत्तमोऽध्यायः ॥३२॥

त्रयत्रिंशोऽध्यायः

व्याधकर्मब्राह्मणवृत्तान्तवर्णनम्, तस्यान्नपूर्णाप्रसादवृत्तान्तवर्णनम्

ऋषय ऊचुः

वागजं कर्म स्मृतं सूत वेद पाठः सनातनः ।
 बहुत्वात्सर्ववेदानां श्रोतुमिच्छामहे वयम् ॥ १ ॥
 केन स्तोत्रेण वेदानां पाठस्य फलमाप्नुयात् ।
 पापानि विलयं याति तन्मे वद विचक्षणः ॥ २ ॥

सूत उवाच

विक्रमादित्यराज्ये तु द्विजः कश्चिद्भूद्भुवि ।
 व्याधकर्मैति विख्यातो ब्राह्मण्यां शूद्रतोऽभवत् ॥ ३ ॥
 त्रिपाठिनो द्विजस्यैव भार्या नम्रा हि कामिनी ।
 मैथुनेच्छावती नित्यं मदाघूर्णितलोचना ॥ ४ ॥
 द्विजस्सप्तशतीपाठे वृत्त्यर्थं कर्हिचिद्रतः ।
 ग्रामे देवलके रम्ये बहुवैश्यनिषेविते ॥ ५ ॥
 तत्र मासो गतः कालो नाययौ स स्वमंदिरम् ।
 तदा तु कामिनी दुष्टा रूपयौवनसंयुता ॥ ६ ॥
 दृष्ट्वा निषादं सबलं काष्ठभारोपजीविनम् ।
 तस्मै दत्त्वा पञ्च मुद्रा बुभुजे कामपीडिता ॥ ७ ॥
 तदा गर्भं दधौ सा च व्याधिवीर्येण संचितम् ।
 पुत्रोऽभूद्दशमासांते जातकर्म पिताकरोत् ॥ ८ ॥

द्वादशाब्दे गते काले स धूर्तो वेदवर्जितः ।
 व्याधकर्मकरो नित्यं व्याधकर्मा ह्यतोभवत् ॥ ९ ॥
 निष्कासितौ द्विजेनैव मातृपुत्रौ द्विजाधमौ ।
 त्रिपाठी ब्रह्मचर्यं तु कृतवान्धर्मतत्परः ॥१०॥
 प्रत्यहं चंडिकापाठं कृत्वा विंध्यगिरौ वसन् ।
 जीवन्मुक्तोभवच्छीघ्रं जगदंबाप्रसादतः ॥११॥
 निषादस्य गृहे चोभौ वने गत्वोषतुर्मुदा ।
 प्रत्यहं जारभावेन बहुद्रव्यमुपार्जितम् ॥१२॥
 व्याधकर्मा तु चौर्येण पितृमातृप्रियंकरः ।
 एकदा दैवयोगेन शिवामंदिरमाययौ ॥१३॥
 चौरवृत्तिपरो धूर्तः स्त्रिया भूषणमाहरत् ।
 कैश्चिज्ज्ञातः स नो धूर्तो बहुमायाविशारदः ॥१४॥
 कदाचित्प्राप्तवांस्तत्र द्विजवस्त्रसमुद्गतम् ।
 श्रुतमादिचरित्रं हि तेन शब्दप्रियेण वै ॥१५॥
 पाठपुण्यप्रभावेण धर्मबुद्धिस्ततोऽभवत् ।
 दत्त्वा चौर्यधनं सर्वं तस्मै विप्राय पाठिने ॥१६॥
 शिष्यत्वमगमत्तत्राक्षरमैशं जजाप ह ।
 बीजमंत्रप्रभावेण तदंगात्पापमुल्बणम् ॥१७॥

निःसृतं कृमिरूपेण बहुवर्णेन तापितम् ।
 त्रिवर्षान्ते च निष्पापो बभूव द्विजसत्तमः ॥१८॥
 पठित्वाक्षर मालां च जजापादिचरित्रकम् ।
 द्वादशाब्दमिते काले काश्यां गत्वा स तु द्विजः ॥१९॥
 अन्नपूर्णा महादेवीं तुष्टाव परया मुदा ।
 रोचनाद्यैश्च संपूज्यां मुनिदेवनिषेविताम् ॥२०॥
 नित्यानन्दकरी पराभयकरी सौन्दर्यरत्नाकरी ।
 निर्धूताखिलपापपावनकरी काशीपुराधीश्वरी ।
 नानालोककरी महाभयहरी विश्वभरी सुन्दरी ।

विद्यां देहि कृपावलंबनकरी मातान्नपूर्णेेश्वरी ॥२१॥
 स इत्यष्टोत्तरं जप्त्वा ध्यानस्तिमितलोचनः ।
 सुष्वाप तत्र मुदितः स्वप्ने प्रादुरभूच्छिवा ॥२२॥
 दत्त्वा तस्मै हि ऋग्विद्यां पुनरंतरधीयत ।
 उत्थाय स द्विजो धीमाल्लब्ध्वा विद्यामनुत्तमाम् ॥२३॥
 विक्रमादित्यभूपस्य यज्ञाचार्यो बभूव ह ।
 यज्ञांते योगमास्थाय जगाम तु हिमालयम् ॥२४॥
 एतर्त्ते वर्णितं विप्र पुण्यमादिचरित्रकम् ।
 ब्रह्मीभूय यथा विप्रो लेभे सिद्धिमनुत्तमाम् ॥२५॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये
 प्रथमचरित्रवर्णने नाम त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

महानन्दिनृपतिवृत्तान्तवर्णने सप्तशतीमध्यमचरित्रमाहात्म्यवर्णनम्

सूत उवाच

उज्जयिन्यां पुरा विप्र राजन्यः सर्वहंसकः ।
 बभूव मद्यमांसाशी भीमवर्मेति विश्रुतः ॥ १ ॥
 मांसलोभेन स खलः सूकरान्ग्रामकुक्कुटान् ।
 हत्वा चाभक्षयत्पापी वेद्यासंगपरायणः ॥ २ ॥
 नरमांसं स क्रव्यादस्त्यक्त्वान्यान्भक्षकोऽभवत् ।
 एवं बहुगते काले भीमवर्मा महाधमः ।
 विसूच्यग्निवशं यातो ममार च युवापि सः ॥ ३ ॥
 कारितश्रृङ्गिकापाठस्तेन दुष्टेन भीरुणा ।
 तस्य पुण्यप्रभावेन नागतो नरकान्प्रति ॥ ४ ॥
 पुनः क्षत्रत्वमगमन्मागधे स महीपतिः ।
 महानन्दीति विख्यातो राजनीतिपरायणः ॥ ५ ॥
 जातिस्मरो बभूवासौ वेदधर्मपरायणः ।
 कात्यायनस्य शिष्योऽभून्महाशाक्तस्य धीमतः ॥ ६ ॥

तस्मै नृपाय स मुनिर्दत्त्वा मध्यचरित्रकम् ।
 सवीजं पुनरागत्य विन्ध्ये शक्तिं परोऽभवत् ॥ ७ ॥
 नृपोऽपि प्रत्यहं देवीं महालक्ष्मीं सनातनीम् ।
 रोचनाद्यैश्च संपूज्य जपन्मध्यचरित्रकम् ॥ ८ ॥
 पुण्यक्षेत्रत्वं मगमन्महामायाप्रसादतः ।
 शूद्रभावं परित्यज्य क्षत्रभावमुपागतः ॥ ९ ॥
 द्वादशाब्दांतरे प्राप्तस्तदगुरुः शक्तितत्परः ।
 लक्षचण्डीं नृपा देव कारयामास धर्मतः ॥ १० ॥
 तदा प्रादुरभूदेवी जगदंबा सनातनी ।
 नृपाय धर्ममर्थं च कामं मोक्षं हि चाददात् ॥ ११ ॥
 महानन्दी महाभागो भुक्त्वा भोगं सुरेप्सितम् ।
 अन्ते जगाम परमं लोकं देवनमस्कृतम् ॥ १२ ॥
 इति ते कथिता विप्र यत्प्रोक्तं यजुषो गतिः ।
 सा वै मध्यचरित्रेण प्राप्ता शूद्रनृपेण वै ॥ १३ ॥
 इत्येवं वर्णितं विप्र माहात्म्यं मुनिवर्णितम् ॥ १४ ॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः

व्याकरणमहाभाष्यकारपतञ्जलिवृत्तान्तवर्णने सप्तशत्युत्तमचरितमाहात्म्यवर्णनम्

सूत उवाच

चित्रकूटे गिरौ रम्ये नानाधातु विचित्रिते ।
तत्रावसन्महाप्राज्ञ उपाध्यायः पतञ्जलिः ॥ १ ॥
वेदवेदांगतत्त्वज्ञो गीताशास्त्रपरायणः ।
विष्णुभक्तः सत्यसन्धो भाष्यशास्त्र विशारदः ॥ २ ॥
कदाचित्स तु शुद्धात्मा गतस्तीर्थीतरं प्रति ।
काङ्क्षां कात्यायनेनैव तस्य वादो महानभूत् ॥ ३ ॥
वर्षान्ते च तदा विप्रो देवीभक्तेन निर्जितः ।
लज्जितः स तु धर्मात्मा संतुष्टाव सरस्वतीम् ॥ ४ ॥

पतञ्जलिरुवाच

नमो देव्यै महामूर्त्यै सर्वमूर्त्यै नमो नमः ।
शिवायै सर्वमांगलयै विष्णुमाये च ते नमः ॥ ५ ॥
त्वमेव श्रद्धा बुद्धिस्त्वं मेधा विद्या शिवंकरी ।
शांतिर्वाणी त्वमेवासि नारायणि नमोनमः ॥ ६ ॥
इत्युक्ते सति विप्रे तु वाशुवाचाशरीरिणी ।
विप्रोत्तम चरित्रं मे जप चैकाग्रमानसः ॥ ७ ॥
तच्चरित्रप्रभावेण सत्यं ज्ञानमवाप्स्यसिः ।

कात्यायनस्य विप्रस्य राजसंज्ञानमुद्धतम् ।
मद्भक्त्या तेन संप्राप्तं पराजय पतञ्जले ॥ ८ ॥
इति श्रुत्वा वचो देव्या विन्ध्यवासिनि मन्दिरम् ।
गत्वा तां पूजयामास तुष्टाव स्तोत्रपाठतः ॥ ९ ॥
ज्ञानं प्रसादजं विप्रः प्राप्य विष्णुपरायणम् ।
कात्यायनं पराजित्य परां मुदमवापह ॥ १० ॥
उर्द्धपुंड्रं च तिलकं तुलसीकण्ठमालिकाम् ।
कृष्णमन्त्रं च शिवदं स्थापयित्वा गृहेगृहे ॥ ११ ॥
जनेजने तथा कृत्वा महाभाष्य मुदैरयत् ।
चिरंजीवित्वमगमद्विष्णुमाया प्रसादतः ॥ १२ ॥
इति ते कथितो विप्र जाप्यानामुत्तमो जपः ।
किमन्यच्छ्रोतुमिच्छंति शौनकाद्या महर्षयः ॥ १३ ॥
सर्वे भद्राणि पश्यंतु मा कश्चिदुःखभाग्भवेत् ॥ १४ ॥
मंगलं भगवान्विष्णुर्मंगलं गरुडध्वजः ।
मंगलं पुंडरीकाक्षो मंगला यत्तनो हरिः ॥ १५ ॥
शुचिर्यो हि नरो नित्यमितिहाससमुच्चयम् ।
शृणुयाद्धर्मकामार्थी स याति परमां गतिम् ॥ १६ ॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चये
उत्तमचरितमाहात्म्ये पञ्चत्रिंशोऽध्यायः ॥ ३५ ॥

समाप्तोऽयं द्वितीयः खंडः

श्रीगणेशाय नमः
प्रतिसर्ग पर्व
(तृतीय खण्डः)

प्रथमोऽध्यायः

सूतेनशौनकादीन्प्रति जायमानैतिहासिकवृत्तान्तवर्णनम्

ऋषयः ऊचुः

भगवन्विक्रमाख्यानकालोऽयं भवतोदितः ।
शतद्वादशमर्यादो द्वापरस्य समो भुवि ॥ १ ॥
अस्मिन्काले महाभाग लीला भगवता कृता ।
तामेतां कथयास्मान्वै सर्वज्ञोऽस्ति भवान्सदा ॥ २ ॥

सूत उवाच

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ ३ ॥
भविष्याख्ये महाकल्पे प्राप्ते वैवस्वतेन्तरे ।
अष्टाविंशद्वापरान्ते कुरुक्षेत्रे रणोऽभवत् ॥ ४ ॥
पांडवैर्निर्जिताः सर्वे कौरवा युद्धदुर्मदाः ।
अष्टादशे च दिवसे पांडवानां जयोऽभवत् ॥ ५ ॥
दिनान्ते भगवान्कृष्णो ज्ञात्वा कालस्य दुर्गतिम् ।
शिवं तुष्टाव मनसा योगरूपं सनातनम् ॥ ६ ॥

कृष्ण उवाच

नमः शांताय रुद्राय भूतेशाय कपर्दिने ।
कालकर्त्रे जगद्भर्त्रे पापहर्त्रे नमोनमः ॥ ७ ॥
पांडवाञ्जक्ष भगवन्मद्भक्तान्भूतभीरुकान् ।
इति श्रुत्वा स्तवं रुद्रो नन्दियानोपरि स्थितः ।
रक्षार्थं शिविराणां च प्राप्तवाञ्छूलहस्तधृक् ॥ ८ ॥
तदा नृपाज्ञया कृष्णः स गतो गजसाह्वयम् ।
पांडवाः पंच निर्गत्य सरस्वत्या स्तटेऽवसन् ॥ ९ ॥
निशीथे द्रौणिभोजौ च कृपस्तत्र समाययुः ।
तुष्टुवुर्मनसा रुद्रं तेभ्यो मार्गं शिवोददात् ॥ १० ॥
अश्वत्थामा तु बलवाञ्छिवदत्तमसिं तदा ।
गृहीत्वा स जघानाशु धृष्टद्युम्नपुरःसरान् ॥ ११ ॥
हत्वा यथेष्टमगमद्रौणिस्ताभ्यां समन्वितः ॥ १२ ॥
पार्षतस्यैव सूतश्च हतशेषो भयातुरः ।
पांडवान्वर्णयामास यथा जातो जनक्षयः ॥ १३ ॥

आगस्कृतं शिवं ज्ञात्वा भीमाद्याः क्रोधमूर्च्छिताः ।
स्वायुधैस्ताडयामास देवदेवं पिनाकिनम् ॥ १४ ॥
अस्त्रशस्त्राणि तेषां तु शिवदेहे समाविशन् ।
दृष्ट्वा ते विस्सिताः सर्वे प्रजघ्नुस्तलमुष्टिभिः ॥ १५ ॥
तान्छशाप तदा रुद्रो यूयं कृष्णप्रपूजकाः ।
अतोऽस्माभी रक्षिणीया वधयोग्याश्च वै भुवि ॥ १६ ॥
पुनर्जन्म कलौ प्राप्य भोक्ष्यते चापराधकम् ।
इत्युक्त्वान्तर्दधे देवः पांडवा दुःखितास्तदा ॥ १७ ॥
हरिं शरणमाजगमुपरधनिवृत्तये ।
तदा कृष्णयुताः सर्वे पांडवाः शस्त्रवर्जिताः ॥ १८ ॥
तुष्टुवुर्मनसा रुद्रं तदा प्रादुरभूच्छिवः ।
वरं वरयत प्राह कृष्णः श्रुत्वा ब्रवीदिदम् ॥ १९ ॥
शस्त्राण्यस्त्राणि यान्येव त्वदंगे क्षपितानि वै ।
तांडवेभ्यश्च देहि त्वं शापस्यानुग्रहं कुरु ॥ २० ॥
इति श्रुत्वा शिवः प्राह कृष्णदेव नमोऽस्तु ते ।
अपराधो न मे स्वामिन्मोहितोऽहं तवाजया ॥ २१ ॥
तद्वशेन मया स्वामिन्दत्तः शापो भयंकरः ।
नान्यथा वचनं मे स्यादंशावतरणं भवेत् ॥ २२ ॥
वत्सराजस्य पुत्रत्वं गमिष्यति युधिष्ठिरः ।
बलस्वानिगिति ख्यातः शिरीषाख्यपुराधिपः ॥ २३ ॥
भीमो दुर्वचनादुष्टो म्लेच्छयोनौ भविष्यति ।
वीरणो नाम विख्यातः स वै वनरसाधिपः ॥ २४ ॥
अर्जुनांश्च मद्भक्तो जनिष्यति महामतिः ।
पुत्रः परिमलस्यैव ब्रह्मानन्द इति स्मृतः ॥ २५ ॥
कान्यकुब्जे हि नकुलो भविष्यति महाबलः ।
रत्नभानुसुतो सौ वै लक्ष्मणो नाम विश्रुतः ॥ २६ ॥
सहदेवस्तु बलवाञ्जनिष्यति महामतिः ॥
भीष्मसिंह सुतो जातो देवसिंह इति स्मृतः ॥ २७ ॥
धृतराष्ट्रंश्च एवासौ जनिष्यत्यजमेरुके ।
पृथिवीराज इति स द्रोपदी तत्सुता स्मृता ॥ २८ ॥

वेला नाम्ना च विख्याता तारकः कर्ण एव हि ।
रक्तबीजस्तथा रुद्रो भविष्यति महीतले ॥२९॥
कौरवाश्च भविष्यन्ति महायुद्धविशारदाः ।
पांडुपक्षाश्च ते सर्वे धर्मिणो बलशालिनः ॥३०॥

सूत उवाच

इति श्रुत्वा हरिः प्राह विहस्य परमेश्वरम् ।

इति श्रीभविष्ये महाह्वारेण प्रतिर्गर्गपर्वणि चतुर्थखण्डापरपर्याये कलियुगीयेतिहाससमुच्चये विक्रमाख्यानकाले प्रथमोऽध्यायः ॥१॥

मया शक्त्यवतारेण रक्षणीया हि पांडवाः ॥३१॥
महावती पुरी रम्या मायादेवीविनिर्मिता ।
देशराजसुतस्तत्र ममांशो हि जनिष्यते ॥३२॥
देवकीजठरे जन्मोदयसिंह इति स्मृतः ।
आल्हादो मम धामांशो जनिष्यति गुरुर्मम ॥३३॥
हत्वाग्निवंशजान्भूपान्स्यापयिष्यामि वै कलिम् ।
इति श्रुत्वा शिवो देवस्तत्रैवांतरधीयत ॥३४॥

द्वितीयोऽध्यायः

भरतखण्डस्थाष्टादशराज्यस्थानविभागादिवर्णनम्

सूत उवाच

प्रातः काले च संप्राप्ते पांडवाः पुत्रशोकिनः ।
प्रेतकार्याणि ते कृत्वा भीष्मान्तिकमुपाययुः ॥१॥
राजधर्मान्मोक्षधर्मान्दानधर्मान्विभागशः ।
श्रुत्वायजत्रधमेधैस्त्रिभिरुत्तमकर्मभिः ॥२॥
षट्त्रिंशदब्दराज्यं हि कृत्वा स्वर्गपुरं ययुः ।
जनिष्यन्ते तदंशा वै कलिधर्म विवृद्धये ॥३॥

व्यास उवाच

इत्युक्त्वा स मुनिं सर्वान्पुनः सूतो वदिष्यति ।
गच्छध्वं मुनयः सर्वे योगनिद्रावशो ह्यहम् ।
चक्रतीर्थे समाधिस्थो ध्यायेऽहं त्रिगुणात्परम् ॥४॥
इति श्रुत्वा तु मुनयो नैमिषारण्यवासिनः ।
योगसिद्धिं समास्थाय गमिष्यंत्यात्मनोन्तिके ॥५॥
द्वादशाब्दशते कालेऽतीते ते शौनकादयः ॥६॥
उत्थाय देवखाते च स्नानध्यादिकाः क्रियाः ।
कृत्वा सूतान्तिकं गत्वा वदिष्यन्ति पुनर्वचः ॥७॥

ऋषय ऊचुः

विक्रमाख्यानकालोऽयं द्वापरे च शिवाज्ञया ।
विनीतान्भगवन्भूमौ तदा तान्नृपतीन्वद ॥८॥

सूत उवाच

स्वर्गते विक्रमादित्ये राजानो बहुधाऽभवन् ।
तथाष्टादश राज्यानि तेषां नामानि मे शृणु ॥९॥
पश्चिमे सिंधुनद्यंते सेतुबन्धे हि दक्षिणे ।
उत्तरे बदरीस्थाने पूर्वे च कपिलान्तिके ॥१०॥

४९

अष्टादशैव राष्ट्राणि तेषां मध्ये बभूवुरे ।
इंद्रप्रस्थं च पांचालं कुरुक्षेत्रं च कापिलम् ॥११॥
अन्तर्वेदी व्रजथ्यैवाजमेरं मरुधन्व च ।
गौर्जरं च महाराष्ट्रं द्राविडं च कलिंगकम् ॥१२॥
आवंत्यं चोडुपं वंगं गौडं मागधमेव च ।
कौशल्यं च तथा ज्ञेयं तेषां राजा पृथक्पृक् ॥१३॥
नानाभाषाः स्थितास्तत्र बहुधर्मप्रवर्तकाः ।
एवमब्दशतं जातं ततस्ते वै शकादयः ॥१४॥
श्रुत्वा धर्मविनाशं च बहुवृन्दैः समन्विताः ।
केचित्तीर्त्वा सिंधुनदीमार्यदेशं समागताः ॥१५॥
हिमपर्वतमार्गेण सिंधुमार्गेण चागमन् ।
जित्वाऽर्याल्लौठयित्वा तान्स्वदेशं पुनराययुः ॥१६॥
गृहीत्वा योषितस्तेषां परं हर्षमुपाययुः ।
एतस्मिन्नन्तरे तत्र शालिवाहनभूपतिः ॥१७॥
विक्रमादित्यपौत्रश्च पितृराज्यं गृहीतवान् ।
जित्वा शकान्दुराधर्षाश्चीनैस्त्तिरिदेशजान् ॥१८॥
बाह्लीकान्कामरूपांश्च रोमजान्खुरजाञ्छठान् ।
तेषां कोशान्गृहीत्वा च दंडयोग्यानकारयत् ॥१९॥
स्थापिता तेन मर्यादा म्लेच्छार्याणां पृथक्पृथक् ।
सिंधुस्थानमिति ज्ञेयं राष्ट्रमार्यस्य चोत्तमम् ॥२०॥
म्लेच्छस्थानं परं सिन्धोः कृतं तेन महात्मना ।
एकदा तु शकाधीशो हिमतुंगं समाययौ ॥२१॥
हूणदेशस्य मध्ये वै गिरिस्थं पुरुषं शुभम् ।
ददर्श बलवान्राजा गौरांगं श्वेतवस्त्रकम् ॥२२॥
को भवानिति तं प्राह स होवाच मुदान्वितः ।

ईशपुत्रं च मां विद्धि कुमारीगर्भसंभवम् ॥२३॥
 म्लेच्छधर्मस्य वक्तारं सत्यव्रतपरायणम् ।
 इति श्रुत्वा नृपः प्राह धर्मः को भवतो मतः ॥२४॥
 श्रुत्वोवाच महाराज प्राप्ते सत्यस्य संक्षये ।
 निर्मर्यादे म्लेच्छदेशे मसीहोऽहं समागतः ॥२५॥
 ईशामसी च दस्यूनां प्रादुर्भूता भयंकरी ।
 तामहं म्लेच्छतः प्राप्य मसीहत्वमुपागतः ॥२६॥
 म्लेच्छेषु स्थापितो धर्मो मया तच्छृणु भूपते ।
 मानसं निर्मलं कृत्वा मलं देहे शुभाशुभम् ॥२७॥
 नैगमं जपमास्थाय जपेत् निर्मलं परम् ।
 न्यायेन सत्यवचसा मनसैक्येन मानवः ॥२८॥

ध्यानेन पूजयेदीशं सूर्यमंडलसंस्थितम् ।
 अचलोऽयं प्रभुः साक्षात्तथा सूर्योचलः सदा ॥२९॥
 तत्त्वानां चलभूतानां कर्षणः स समंततः ।
 इति कृत्वेन भूपाल मसीहा विलयं गता ॥३०॥
 ईशमूर्तिर्हृदि प्राप्ता नित्यशुद्धा शिवंकरी ।
 ईशामसीह इति च मम नाम प्रतिष्ठितम् ॥३१॥
 इति श्रुत्वा स भूपालो नत्वा तं म्लेच्छपूजकम् ।
 स्थापयामास तं तत्र म्लेच्छस्थाने हि दारुणे ॥३२॥
 स्वराज्यं प्राप्तवान्राजा हयमेधमचीकरत् ।
 राज्यं कृत्वा स षष्ठ्यब्दं स्वर्गलोकाययौ ॥३३॥
 स्वर्गते नृपतौ तस्मिन्यथा चासीत्तथा शृणु ॥३४॥

इति श्रीभविष्ये महापुराणे प्रतिसर्गपर्वणि चतुर्थगणपडापरपर्याये कलियुगीयंतिहासमुच्चये शालिवाहनकाले द्वितीयोऽध्यायः ॥२॥

तृतीयोऽध्यायः

शालिवाहनवंशीयनृपतिवर्णनम्

श्रीसूत उवाच

शालिवाहनवंशे च राजानो दश चाभवन् ।
 राज्यं पंचशताब्दं च कृत्वा लोकान्तरं ययुः ॥ १ ॥
 मर्यादा क्रमतो लीना जाता भूमंडले तदा ।
 भूपतिर्दशमो यो वै भोजराज इति स्मृतः ।
 दृष्ट्वा प्रक्षीणमर्यादां बली दिग्विजयं ययौ ॥ २ ॥
 सेनया दशसाहस्रया कालिदासेन संयुतः ।
 तथान्यैर्ब्राह्मणैः सार्द्धं सिंधुपारमुपाययौ ॥ ३ ॥
 जित्वा गांधारजान्म्लेच्छान्काश्मीरान्नारवाञ्छठान् ।
 तेषां प्राप्य महाकोशं दंडयोग्यानकारयत् ॥ ४ ॥
 एतस्मिन्नन्तरे म्लेच्छ आचार्य्येण समन्वितः ।
 महामद इति ख्यातः शिष्यशाखासमन्वितः ॥ ५ ॥
 नृपश्चैव महादेवं मरुस्थलनिवासिनम् ।
 गंगाजलैश्च संस्त्राप्य पंचगव्यसमन्वितैः ।
 चंदनादिभिरभ्यर्च्य तुष्टाव मनसा हरम् ॥ ६ ॥

भोजराज उवाच

नमस्ते गिरिजानाथ मरुस्थलनिवासिने ।
 त्रिपुरासुरनाशाय बहुमायाप्रवर्त्तिने ॥ ७ ॥
 म्लेच्छैर्गुप्ताय शुद्धाय सचिदानन्दरूपिणे ।
 त्वं मां हि किंकरं विद्धि शरणार्थमुपागतम् ॥ ८ ॥

सूत उवाच

इति श्रुत्वा स्तवं देवः शब्दमाह नृपाय तम् ।
 गतव्यं भोजराजेन महाकालेश्वरस्थले ॥ ९ ॥
 म्लेच्छैस्सुदूषिता भूमिर्वाहीका नाम विश्रुता ।
 आर्य्यधर्मो हि नैवात्र वाहीके देशदारुणे ॥१०॥
 बभूवात्र महामायी योऽसौ दग्धौ मया पुरा ।
 त्रिपुरो बलिदैत्येन प्रेषितः पुनरागतः ॥११॥
 अयोनिः स वरो मत्तः प्राप्तवान्दैत्यवर्द्धनः ।
 महामद इति ख्यातः पैशाचकृतितत्परः ॥१२॥
 नागन्तव्यं त्वया भूप पैशाचे देशधूर्तके ।
 मत्प्रसादेन भूपाल तव शुद्धिः प्रजायते ॥१३॥
 इति भूत्वा नृपश्चैव स्वदेशान्पुनरागमत ।
 महामदश्च तैः सार्द्धं सिंधुतीरमुपाययौ ॥१४॥
 उवाच भूपतिं प्रेम्णा मायामदविशारदः ।
 तव देवो महाराज मम दासत्वमागतः ॥१५॥
 ममोच्छिष्टं सभुंजीयाद्यथा तत्पश्य भो नृप ।
 इति श्रुत्वा तथा दृष्ट्वा परं विस्मयमागतः ॥१६॥
 म्लेच्छधर्मे मतिश्चासीत्तस्य नृपस्य दारुणे ॥१७॥
 तच्छ्रुत्वा कालिदासस्तु रुषा प्राह महामदम् ।
 माया ते निर्मिता धूर्त नृपमोहनहेतवे ॥१८॥
 हनिष्यामि दुराचारं वाहीकं पुरुषाधमम् ।
 इत्युक्त्वा स द्विजः श्रीमान्नवार्णजपतत्परः ॥१९॥

जप्त्वा दशसहस्रं च तद्दशांशं जुहाव सः ।
 भस्म भूत्वा स मायावी म्लेच्छदेवत्वमागतः ॥२०॥
 भयभीतास्तु तच्छिष्या देशं वाहीकमाययुः ।
 गृहीत्वा स्वगुरोर्भस्म मदहीनत्वमागतम् ॥२१॥
 स्थापितं तैश्च भूमध्ये तत्रोषुर्मदतत्पराः ।
 मदहीनं पुरं जातं तेषां तीर्थं समं स्मृतम् ॥२२॥
 रात्रौ स देवरूपश्च बहुमायाविशारदः ।
 पैशाचं देहमास्थाय भोजराजं हि सोऽब्रवीत् ॥२३॥
 आर्यधर्मो हि ते राजन्सर्वधर्मोत्तमः स्मृतः ।
 ईशाज्ञया करिष्यामि पैशाचं धर्मदारुणम् ॥२४॥
 लिंगच्छेदी शिखाहीनः श्मश्रुधारी स दूषकः ।
 उच्चालापी सर्वभक्षी भविष्यति जनो मम ॥२५॥
 विना कौलं च पशवस्तेषां भक्ष्या मता मम ।

मुसलेनैव संस्कारः कुशैरिव भविष्यति ॥२६॥
 तस्मान्मुसलवन्तो हि जातयो धर्मदूषकाः ।
 इति पैशाचधर्मश्च भविष्यति मया कृतः ॥२७॥
 इत्युक्त्वा प्रययौ देवः स राजा गेहमाययौ ।
 त्रिवर्णे स्थापिता वाणी सांस्कृती स्वर्गदायिनी ॥२८॥
 शूद्रेषु प्राकृती भाषा स्थापिता तेन धीमता ।
 पंचाशदब्दकालं तु राज्यं कृत्वा दिवं गतः ॥२९॥
 स्थापिता तेन मर्यादा सर्वदेवोपमानिनी ।
 आर्यावर्तः पुण्यभूमिर्मध्यं विंध्यहिमालयोः ॥३०॥
 आर्यवर्णाः स्थितास्तत्र विंध्यान्ते वर्णसंकराः ।
 नरा मुसलवन्तश्च स्थापिताः सिंधुपारजाः ॥३१॥
 बर्बरे तुषदेशे च द्वीपे नानाविधे तथा ।
 ईशामसीहधर्माश्च सुरै रज्ञैव संस्थिताः ॥३२॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलिपुगीयेतिहाससमुच्चये तृतीयोऽध्यायः ॥ ३ ॥

चतुर्थोऽध्यायः

भोजराजवंश्यानेकभूपालराज्यवर्णनम्

सूत उवाच

स्वर्गते भोजराजे तु सप्तभूपास्तदन्वये ।
 जाताश्चाल्पायुषो मन्दास्त्रिशताब्दान्तरे मृताः ॥ १ ॥
 बहुभूपवती भूमिस्तेषां राज्ये बभूव ह ।
 वीरसिंहश्च यो भूपः सप्तमः संप्रकीर्तितः ॥ २ ॥
 तदन्वये त्रिभूपाश्च द्विशताब्दान्तरे मृताः ।
 गंगासिंश्च यो नृपो दशमः स प्रकीर्तितः ॥ ३ ॥
 कल्पक्षेत्रे च राज्यं स्वं कृतवान्धर्मतो नृपः ।
 अन्तर्वेद्यां कान्यकुब्जे जयचन्द्रो महीपतिः ॥ ४ ॥
 इंद्र प्रस्थेनंगपालस्तोमरान्वयसंभवः ।
 अन्ये च बहवो भूपा बभूवुर्ग्रामराष्ट्रपाः ॥ ५ ॥
 अग्निवंशस्य रिस्तारो बभूव बलवत्तरः ।
 पूर्वं तु कपिलेस्थाने वाहीकान्ते तु पश्चिमे ॥ ६ ॥
 उत्तरे चीनदेशान्ते सेतुबंधे तु दक्षिणे ।
 षष्ठिक्षाश्च भूपाला ग्रामपा बलवत्तराः ॥ ७ ॥
 अग्निहोत्रस्यकर्तारो गोब्राह्मणहितैषिणः ।
 बभूवुर्द्वारसमा धर्मकृत्यविशारदाः ॥ ८ ॥
 द्वापराख्यसमः कालः सर्वत्र परिवर्तते ।
 गेहेगेहे स्थितं द्रव्यं धर्मश्चैव जनेजने ॥ ९ ॥

ग्रामेग्रामे स्थितो देवो देशेदेशे स्थितो मखः ।
 आर्यधर्मकरा म्लेच्छा बभूवुः सर्वतोमुखाः ॥१०॥
 इति दृष्ट्वा कलिघोरो म्लेच्छया सह भीरुकः ।
 नीलाद्रौ प्राप्य मतिमान्हर्षिं शरणमाययौ ॥११॥
 द्वादशाब्दमिते काले ध्यानयोगपरोऽभवत् ।
 ध्यानेन सच्चिदानंदं दृष्ट्वा कृष्णं सनातनम् ॥१२॥
 तुष्टाव मनसा तत्र राधया सहितं हरिम् ।
 पुराणमजरं नित्यं वृंदावननिवासिनम् ॥१३॥

कलिरुवाच

साष्टांगं देववत्स्वामिन्गृहाण ममचेश्वर ।
 पाहि मां शरणं प्राप्तं चरणे ते कृपानिधे ॥१४॥
 सर्वपापहरस्त्वं वै सर्वकालकरो हरिः ।
 भवान्गौरः सत्ययुगे त्रेतायां रक्तरूपकः ॥१५॥
 द्वापरे पीतरूपश्च कृष्णत्वं मम दिष्टके ।
 मत्पुत्राश्च स्मृताम्लेच्छा आर्यधर्मत्वमागताः ॥१६॥
 चतुर्गेहं च मे स्वामिन्धूतं मद्यं सुवर्णकम् ।
 स्त्री हास्यं चाग्निवंश्यैश्च क्षत्रियैश्च विनाशितम् ॥१७॥
 त्यक्तदेहस्त्यक्तकुलस्त्यक्तराष्ट्रो जनार्दन ।
 त्वत्पादांबुजमाधाय स्थितोऽहं शरणं त्वयि ॥१८॥

इति श्रुत्वा स भगवान्कृष्णः प्राह विहस्य तम् ।
 भो कले तव रक्षार्थं जनिष्येहं महावतीम् ॥१९॥
 ममांशो भूमिमासाद्य क्षयिष्यति महाबलान् ।
 म्लेच्छवंशस्य भूपालान्स्थापयिष्यति भूतले ॥२०॥
 इत्युक्त्वा भगवान्साक्षात्तत्रैवान्तरधीयत ।
 कलिस्तु म्लेच्छया सार्धं परमानंदमाप्तवान् ॥२१॥
 एतस्मिन्नन्तरे विप्र यथा जातं शृणुष्व तत् ।
 आभीरी वाकसरे ग्रामे व्रतपा नाम विश्रुता ॥२२॥
 नवदुर्गाव्रितं श्रेष्ठं नववर्षं चकार ह ।
 प्रसन्ना चंडिका प्राह परं वरय शोभने ॥२३॥
 साह तां यदि मे मातर्वरो देयस्त्वयेश्वरि ।
 रामकृष्णसमौ बालौ भवेयातां ममान्वये ॥२४॥
 तथेत्युक्त्वा तु सा देवी तत्रैवान्तरधीयत ।

वसुमानाम नृपतिस्तस्या रूपेण मोहितः ॥२५॥
 उद्राह्य धर्मतो भूपः स्वगेहे तामवासयत् ।
 तस्यां जातौ नृपात्पुत्रौ देशराजस्तु तद्वरः ॥२६॥
 आचार्यो वत्सराजश्च शतहस्तिसमो बले ।
 जित्वा तौ मागधान्देशान्राज्यवंतौ बभूवतुः ॥२७॥
 शतयत्तः स्मृतो म्लेच्छः शूरो वनरसाधिपः ।
 तत्पुत्रो भीमसेनांशो वीरणोभूच्छिवाज्ञया ॥२८॥
 तालवृक्षप्रमाणेन चोर्ध्ववेगो हि तस्य वै ।
 तालनो नाम विख्यातः शतयत्तेन वै कृतः ॥२९॥
 ताभ्यां नृपाभ्यां तद्युद्धमभवलोमहर्षणम् ।
 युद्धेन हीनतां प्राप्तस्तालनो बलवत्तरः ॥३०॥
 तदा मैत्री कृता ताभ्यां तालनेन समन्विता ।
 जयचंद्रपरीक्षार्थं त्रयः शूराः समाययुः ॥३१॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपद्यां कलियुगीयेतिहासमुच्चये चतुर्थोऽध्यायः ॥४॥

पञ्चमोऽध्यायः

जयचन्द्रपृथ्वीराजयोरुत्पत्तिपूर्वकमार्यदेशसमद्विभागाधिपत्यवृत्तान्तवर्णनम्

सूत उवाच

ईद्रप्रस्थेऽनंगपालोनपत्यश्च महीपतिः ।
 पुत्रार्थं कारयामास शैवं यज्ञं विधानतः ॥ १ ॥
 कन्यके च तदा जाते शिवभागप्रसादतः ।
 चंद्रकान्तिश्च ज्येष्ठा वै द्वितीया कीर्तिमालिनी ॥ २ ॥
 कान्यकुब्जाधिपायैव चंद्रकान्तिं पिताददत् ।
 देवपालाय शुद्धाय राष्ट्रपालान्वयाय च ॥ ३ ॥
 सोमेश्वराय भूपाय चपहानिकुलाय तु ।
 अजमेराधिपायैव तथा वै कीर्तिमालिनीम् ॥ ४ ॥
 जयशर्मा द्विजः कश्चित्समाधिस्थो हिमालये ।
 दृष्ट्वा भूपोत्सवं रम्यं राज्यार्थं स्वमनोऽदधत् ॥ ५ ॥
 त्यक्त्वा देहं स शुद्धात्मा चंद्रकान्त्याः सुतोभवत् ।
 जयचंद्र इति ख्यातो बाहुशाली जितेन्द्रियः ।
 रत्नभानुश्च संजज्ञे शूरस्तस्यानुजो बली ॥ ६ ॥
 स जित्वा गौडवंगादीन्मरुदेशान्मदोत्कटान् ।
 दंडचान्कृत्वा गृहं प्राप्य भ्रात्राज्ञातत्परोऽभवत् ॥ ७ ॥
 गंगासिंहस्य भगिनी नाम्ना वीरवती शुभा ।
 रत्नभानोश्च महिषी बभूव वरवर्णिनी ॥ ८ ॥

नकुलांशस्तदा भूमौ तस्यां जातः शिवाज्ञया ।
 लक्षणो नाम बलवान्स्वयं युद्धविशारदः ।
 स सप्ताब्दान्तरे प्राप्ते पितुस्तुल्यो बभूव ह ॥ ९ ॥
 त्रयश्च कीर्तिमालिन्यां पुत्रा जाता मदोत्कटाः ।
 धुंधकारश्च प्रथमस्ततः कृष्णकुमारकः ।
 पृथिवीराज एवासौ ततोनुज इति स्मृतः ॥ १० ॥
 द्वादशाब्दवयः प्राप्तः सिंहखेलस्ततोऽभवत् ।
 श्रुत्वाचानंगपालश्च तस्मै राज्यं स्वयं ददौ ।
 गत्वा हिमगिरिं रम्यं योगध्यानपरोभवत् ॥ ११ ॥
 मथुरायां धुंधकारोऽजमेरे च ततोनुजः ।
 राजा बभूवनीतिज्ञस्तौ सुतौ पितुराज्ञया ॥ १२ ॥
 प्रद्योतश्चैव विद्योतः क्षत्रियौ चंद्रवंशजौ ।
 मंत्रिणौ तस्य भूपस्य बलवंतौ मदोत्कटौ ॥ १३ ॥
 प्रद्योततनयो जातो नाम्ना परिमलो बली ।
 लक्षसेनाधिपः सो हि तेन राजैव संस्कृतः ॥ १४ ॥
 विद्योताद्भीष्मसिंहश्च गजसेनाधिपोऽभवत् ।
 स्वर्गतेऽनंगपाले तु भूमिराजो महीपतिः ॥ १५ ॥
 दृष्ट्वा तान्विप्रियान्सर्वांस्त्रिजराज्यान्निराकरोत् ।
 प्रद्योताद्याश्च चत्वारः स्वशूरैर्द्विशतैर्युताः ॥ १६ ॥

कान्यकुब्जपुरं प्राप्य जयचंद्रमवर्णयन् ।
 जयचंद्र महीपाल त्वन्मातृष्वसृजो नृपः ॥१७॥
 मातामहस्य ते राज्यं प्राप्तवान्निर्भयो बली ।
 न्यायेन कथितोऽस्माभिरर्द्धराज्यं हि ते स्मृतम् ॥१८॥
 सर्वराज्यं कथं भुंक्षे श्रुत्वा तेन निराकृताः ।
 भवन्तं शरणं प्राप्ता यथायोग्यं तथा कुरु ॥१९॥
 इति श्रुत्वा महीपालो जयचंद्र उवाच तान् ।
 अश्वसैन्ये मदीये चाधिकारी ते सुतो भवेत् ॥२०॥
 नाम्ना परिमलः शूरस्त्वंमन्मन्त्री भवाधुना ।
 विद्योतश्च तथा मन्त्री गजसैन्ये हि भीष्मकः ॥२१॥
 वृत्त्यर्थे च मया वो वै पुरी दत्ता महावती ।
 महीपतेश्च भूपस्य नगरी सा प्रियंकरी ॥२२॥
 इति श्रुत्वा तु ते सर्वे तथा मत्वा सुमोदिरे ।
 महीपतिस्तु बलवान्दुःखात्संत्यज्य तां पुरीम् ॥२३॥
 कृत्वौर्वीयां पुरीमन्यां तत्र वासमकारयत् ।
 अगमा मलना चैव भगिन्यौ तस्य चोत्तमे ॥२४॥
 अगमा भूमिराजाय चान्या परिमलायसा ।
 दत्ता भ्राता विधानेन परमानंदमापतुः ॥२५॥
 विवाहान्ते च भूराजा दुर्गमन्यमकारयत् ।
 कृत्वा च नगरीं रम्यां चतुर्वर्णनिवासिनीम् ॥२६॥
 देहली सुमहूर्तेन दुर्गद्वारे सुरोपिता ।
 गता सा योजनान्ते वै वृद्धिरूपा सुकालतः ॥२७॥

विस्मितः स नृपो भूत्वा देहली नाम चाकरोत् ।
 देहलीग्राम इति च प्रसिद्धोऽभून्नृपाज्ञया ॥२८॥
 त्रिवर्षांते च भो विप्रा जयचन्द्रो महीपतिः ।
 लक्षषोडशसैन्याढ्यस्तत्र पत्रमचोदयत् ॥२९॥
 किमर्थं पृथिवी राज मदायं मे न दत्तवान् ।
 मातामहस्य वै दायं चार्द्धं मे च समर्पय ॥३०॥
 नो चेन्मच्छस्त्रकठिनैः क्षयं यास्यन्ति सैनिकाः ।
 इति ज्ञात्वा महीराजो विंशलक्षधिपो बली ॥३१॥
 दूतं वै प्रेषयामास राजराजो मदोत्कटः ।
 जयचंद्र महीपाल सावधानं शृणुष्व तत् ॥३२॥
 यदा निरा कृता धूर्ता मया ते चंद्रवंशिनः ।
 ततः प्रभृति सेनाङ्गं विंशलक्षं समाहृतम् ॥३३॥
 त्वया षोडशलक्षं च युद्धसैन्यं समाहृतम् ।
 सर्वे वै भारते भूपा दंडयोग्याश्च मे सदा ॥३४॥
 भवान्न दंड्यो बलवान्करं मे दातुमर्हति ।
 नो चेन्मत्कठिनैर्बाणैः क्षयं यास्यन्ति सैनिकाः ॥३५॥
 इति ज्ञात्वा तयोर्घोरं वैरं चासीन्महीतले ।
 भूमिराजश्च बलवाञ्जयचन्द्रभयार्दितः ॥३६॥
 जयचंद्रश्च बलवान्पृथिवीराजभीरुकः ।
 जयचन्द्रश्चार्थदेशमर्द्धराष्ट्रमकल्पयत् ॥३७॥
 पृथिवीराज एवासौ तदार्द्धं राष्ट्रमानयत् ।
 एवं जातं तयोर्वैरमग्निवंशप्रणाशनम् ॥३८॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये पंचमोऽध्यायः ॥५॥

षष्ठोऽध्यायः

जयचन्द्रसुतायाः संयोगिन्याः स्वयंवरं पृथ्वीराजस्य प्रतिमायाः संयोगिन्यावर्णनम्

सूत उवाच

एकदा रत्नभानुर्हि महीराजेन पालिताम् ।
 दिशं याम्यां स वै जित्वा तेषां कोशानुपाहरत् ॥ १ ॥
 महीराजस्तु तच्छ्रुत्वा परं विस्मयमागतः ।
 रत्नभानोश्च तिलको बभूव बहुविस्तरः ॥ २ ॥
 तिलका नाम विख्याता या तु वीरवती शुभा ।
 श्रेष्ठा द्वादशराज्ञीनां जननी लक्षणस्य वै ॥ ३ ॥
 जयचंद्रस्य भूपस्य योषितः षोडशाभवन् ।
 तासां न तनयो ह्यासीत्पूर्वकर्मविपाकतः ॥ ४ ॥

गौडभूपस्य दुहिता नाम्ना दिव्यविभावरी ।
 जयचंद्रस्य महिषी तद्दासी सुरभानवी ॥ ५ ॥
 रूपयौवन संयुक्ता रतिकेलिविशारदा ।
 दृष्ट्वा तां स नृपः कामी बुभुजे स्मरपीडितः ॥ ६ ॥
 तस्यां जाता सुता देवी नाम्ना संयोगिनी शुभा ।
 द्वादशाब्दवयः प्राप्ता सा बभूव वरांगना ॥ ७ ॥
 तस्याः स्वयंवरं राजाह्वयद्रूपान्महाशुभान् ।
 भूमिराजस्तु बलवान्श्रुत्वा तद्रूपमुत्तमम् ॥ ८ ॥
 विवाहार्थं मनश्चासीच्चंद्रभट्टमचोदयत् ।
 मन्त्रिप्रवर भो मित्र चंद्रभट्ट मम प्रिय ॥ ९ ॥

कान्यकुब्जपुरीं प्राप्य मन्मूर्तिं स्वर्णनिर्मिताम् ।
 स्थापय त्वं सभामध्ये यद्वृत्तांतं तु मे वद ॥१०॥
 इति श्रुत्वा चंद्रभट्टो भवानीभक्तितत्परः ।
 गत्वा तत्र भृगुश्रेष्ठ यथा प्रोक्तस्तथाकरोत् ॥११॥
 स्वयंवरे च भूपाश्च नानादेश्याः समागताः ।
 त्यक्त्वा संयोगिनी तान्वै नृपमूर्तिविमोहिता ॥१२॥
 पितरं प्राह कामाक्षी यस्य मूर्तिरियं नृप ।
 भविष्यति स मे भर्ता सर्वलक्षणलक्षितः ॥१३॥
 जयचंद्रस्तु तच्छ्रुत्वा चंद्रभट्टमुवाच तम् ।
 यदि ते भूपतिश्चैव सर्वसैन्यसमन्वितः ॥१४॥
 सञ्जययोगिनीमेतां तर्हि मेऽतिप्रियो भवेत् ।
 चंद्रभट्टस्तु तच्छ्रुत्वा तत्तु सर्वमवर्णयत् ॥१५॥
 पृथिवीराज एवासौ श्रुत्वा सैन्यमचोदयत् ।
 एकलक्षा गजास्तस्य सप्तलक्षास्तुरंगमाः ॥१६॥
 रथाः पंचसहस्राश्च धनुर्बाणविशारदाः ।
 लक्षाः पदातयो ज्ञेया द्वादशैव महाबलाः ॥१७॥
 राजानस्त्रिशतान्येव महीराजपदानुगाः ।
 सार्द्धं द्वाभ्यां च बन्धुभ्यां कान्यकुब्जे नृपोऽगमत् ॥१८॥
 धुन्धुकारश्च तद्वन्धुर्गजानीकपतिस्सदा ।
 हयानीकपतिः कृष्ण कुमारो बलवत्तरः ॥१९॥
 पदातीनां नृपतयः पतयस्तत्र चाभवन् ।
 महान्कोलाहलो जातः स्थलीं शून्यामकारयन् ॥२०॥
 विंशत्कोशप्रमाणेन स्थितं तस्य महाबलम् ।
 जयचंद्रस्तु संज्ञाय महीराजस्य चागमम् ॥२१॥
 स्वसैन्यं कल्पयामास लक्षषोडशसंमितम् ।
 एकलक्षा गजा स्तस्य सप्तलक्षाः पदातयः ॥२२॥
 वाजिनश्चाष्टलक्षाश्च सर्वयुद्धविशारदाः ।
 द्विशतान्येव राजानः प्राप्तास्तत्र समागमे ॥२३॥
 आगस्कृतं महीराजं मत्वा ते शुक्लवंशिनः ।
 युद्धार्थिनः स्थितास्तत्र पुरमागस्कृतं ह्यभूतत् ॥२४॥
 ईशानद्याः परे कूले तद्दोला स्थापिता तदा ।
 नाना वाद्यानि रम्याणि तत्र चक्रुर्महारवम् ॥२५॥
 रत्नभानुर्गजानीके रूपानीके हि लक्षणः ।
 ताभ्यां सेनापतिभ्यां तौ संयुप्तौ बलवत्तरौ ॥२६॥
 प्रद्योतश्चैव विद्योतो रत्नभानुं ररक्षतुः ।
 भीष्मः परिमलश्चैव लक्षणं चंद्रवंशजः ॥२७॥

भूपाः दातिसैन्ये च संस्थिता मदविह्वलाः ।
 ततोश्चासीन्महद्युद्धं दारुणं सैन्यसंक्षयम् ॥२८॥
 हया हयैर्मृता जाता गजाश्चैव गजैस्तथा ।
 पदातयः पदातैश्च मृताश्चान्ये क्रमाद्व्रणे ॥२९॥
 भूपैश्च रक्षिताः सर्वे निर्भया रणमाययुः ।
 यावत्सूर्यः स्थितो व्योम्नि तावद्युद्धमवर्तत ॥३०॥
 एवं पंचदिनं जातं युद्धं वीरजनक्षयम् ।
 गजा दशसहस्राणि हया लक्षाणि संक्षिताः ॥३१॥
 पंचलक्षं महीभर्तुर्हतास्तत्र पदातयः ।
 राजानो द्वे शते तत्र रथाश्च त्रिशतं तथा ॥३२॥
 कान्यकुब्जाधिपस्यैव गजा नवसहस्रकाः ।
 सहस्रैकं रथा ज्ञेयास्त्रिलक्षं च पदातयः ॥३३॥
 एकलक्षं हयास्तत्र मृताः स्वर्गपुरं ययुः ।
 षष्ठाहे समनुप्राप्ते पृथिवीराज एव सः ॥३४॥
 दुःखितो मनसा देवं रुद्रं तुष्टाव भक्तिमान् ।
 संतुष्टस्तु महादेवो मोहयामास तद्बलम् ॥३५॥
 प्रसन्नस्तु महीराजो गतः संयोगिनीं प्रति ।
 दृष्ट्वा तत्सुन्दरं रूपं सुमोह वसुधाधिपः ॥३६॥
 संयोगिनी नृपं दृष्ट्वा मूर्च्छिता चाभवत्क्षणात् ।
 एतस्मिन्नंतरे राजा तद्दोलामनयद्बलात् ॥३७॥
 जगाम देहलीं भूपः सर्वसैन्यसमन्वितः ।
 योजनान्ते गते तस्मिन्बोधितास्ते मदोद्भटाः ॥३८॥
 दृष्ट्वा नैव तदा दोलां प्रजग्मुर्वेगवत्तराः ।
 श्रुत्वा कोलाहलं तेषां महीराजो नृपोत्तमः ॥३९॥
 अर्द्धसैन्यं च संस्थाप्य स्वयं गेहमुपागमत् ।
 उभौ दद्भ्रातरौ वीरौ चार्द्धसैन्यसमन्वितौ ॥४०॥
 सूकरक्षेत्रमासाद्य युद्धाय समुपस्थितौ ।
 एतस्मिन्नंतरे सर्वे प्रद्योतादिमहाबलाः ॥४१॥
 स्वसैन्यैः सह संप्राप्य महद्युद्धमकारयन् ।
 हया हयैश्च संजग्मुर्गजा अथ गजैः सह ॥४२॥
 संकुलश्च महानासीदारुणो लोमहर्षणः ।
 दिनान्ते संक्षयं यातं तयोश्चैव महद्बलम् ॥४३॥
 भयभीताः परे तत्र ज्ञात्वा रात्रिं तमोवृताम् ।
 प्रदुदुवुर्भयाद्भीरा हतशेषास्तु देहलीम् ॥४४॥
 प्रद्योताद्याश्च ते वीरा देहलीं प्रति संययुः ।
 पुनस्तयोर्महद्युद्धं ह्यभवत्लोमहर्षणम् ॥४५॥

धुंधुकारश्च प्रद्योतं हृदि बाणैरताडयत् ।
 त्रिभिश्च विषनिर्धूतैर्मूर्छितः स ममार च ॥४६॥
 भ्रातरं निहतं दृष्ट्वा विद्योतश्च महाबलः ।
 आजगाम गजारूढो धुंधुकारमताडयत् ॥४७॥
 त्रिभिश्च तोमरैः सोऽपि मूर्छितो भूमि मागमत् ।
 मूर्छितं भ्रातरं दृष्ट्वा धुंधुकारं महाबलम् ॥४८॥
 तदा कृष्णकुमारोऽसौ गजस्यस्त्वरितो ययौ ।
 रूपाविष्टश्च तं वीरं भलेनैवमताडयत् ॥४९॥
 भलेन तेन संभिन्नो मृतः स्वर्गपुरं ययौ ।
 विद्योते निहते तस्मिन्सर्वसैन्यचमूपतौ ॥५०॥
 रत्नाभानुर्महावीरोऽयुध्यत्तेन समन्वितः ।
 एतस्मिन्नंतरे राजा सहस्रगजसंयुतः ॥५१॥
 लक्षणं सहितं ताभ्यां क्रुद्धं तं समयुध्यत ।
 शिवदत्तवरो राजा भीष्मं परिमलं रुषा ॥५२॥
 रुद्रास्त्रैर्मोहयामास लक्षणं बलवत्तरम् ।
 मूर्छितांस्तान्समालोक्य रत्नभानुः शौरैर्निजैः ॥५३॥
 धुंधुकारं महीराजं वैष्णवैः सममोहयन् ।
 कृष्णको रत्नभानुश्च युयुधाते परस्परम् ॥५४॥

उभौ समबलौ वीरौ गजपृष्ठस्थितौ रणे ।
 अन्योन्यनिहतौ नागौ खड्गहस्तौ महीतले ॥५५॥
 युयुधाते बहून्मार्गान्कृतवंतौ सुदुर्जयौ ।
 प्रहरान्तं रणं कृत्वा मरणायोपजग्मतुः ॥५६॥
 हते तस्मिन्महावीर्ये कान्यकुब्जा भयातुराः ।
 मूर्छितांस्त्रीन्समादाय पंचलक्षबलैर्युताः ॥५७॥
 रणं त्यक्त्वा गृहं जग्मुर्नृपशोकपरायणाः ।
 रत्नभानौ च निहते हतोत्साहाश्च भूमिपाः ॥५८॥
 स्वस्वं निवेशनं जग्मुर्महीराजभयातुराः ।
 देवानाराधयामासुर्यभेष्टं ते गृहे गृहे ॥५९॥
 महीराजस्तु बलवान्सप्तलक्षबलान्वितः ।
 धुंधुकारेण सहितो बंधुकृत्योर्ध्वमाचरत् ॥६०॥
 तथा भीष्मः परिमलो लक्षणः पितरं स्वकम् ।
 गंगाकूले समागम्य चोर्ध्वदैहिकमाचरन् ॥६१॥
 भूमिराजस्य विजयो जयचंद्रयशो रणे ।
 प्रसिद्धमभवद्भूमौ गेहेगेहे जनेजने ॥६२॥
 जयचंद्रः कान्यकुब्जे देहल्यां पृथिवीपतिः ।
 उत्सवं कारयित्वा तु परमानन्दमाययौ ॥६३॥

इति श्रीभविष्ये महापुराणे चतुर्थखण्डापरपर्याये कलियुगीयेतिहाससमुच्चये षष्ठोऽध्यायः ॥ ६ ॥

सप्तमोऽध्यायः

भीष्मराजस्य तपसा संतुष्टेर्नंद्रेण तस्मैवडवादानवर्णनम्

सूत उवाच

भीष्मः सिंहस्थिते गंगाकूले शक्रप्रपूजकः ।
 शक्रं सूर्यमयं ज्ञात्वा तपसा समतोषयत् ॥ १ ॥
 मासांते भगवानिन्द्रो ज्ञात्वा तद्भक्तिमुत्तमाम् ।
 वरं वरय च प्राह श्रुत्वा शूरोब्रवीदिदम् ॥ २ ॥
 देहि मे वडवां दिव्यां यदि तुष्टो भवान्प्रभुः ।
 इति श्रुत्वा तदा तस्मै वडवां हरिणीं शुभाम् ॥ ३ ॥
 ददौ स भगवानिन्द्रस्तत्रैवान्तर्हितोभवत् ॥ ४ ॥
 तस्मिन्काले परिमलः पितृशोकपरायणः ।
 पार्थिवैः पूजयामास महादेवमुमापतिम् ।
 परीक्षार्थं शिवः साक्षात्सर्परोगेण तं असत् ॥ ५ ॥

५ अडभाव आर्षः ।

व्यतीते पंचमे मासे नृपः शक्तिविवर्जितः ।
 न तत्याज महापूजां महाक्लेशसमन्वितः ॥ ६ ॥
 मरणाय ययौ काशीं स्वपत्न्या सहितो नृपः ।
 उवास वटमूलांते रात्रौ रोगप्रपीडितः ॥ ७ ॥
 एतस्मिन्नंतरे कश्चित्पन्नगो मूलसंस्थितः ।
 शब्दं चकार मधुरं श्रुत्वा रुद्राहिराययौ ॥ ८ ॥
 रुद्राहिं पन्नगः प्राह भवानिन्द्रेय मन्दधीः ।
 शिवभक्तं नृपमिमं पीडयेत्प्रत्यहं खलः ॥ ९ ॥
 मूर्खोऽयं भूपतिः साक्षादारनालं पिबेन्नहि ।
 इति श्रुत्वा स रुद्राहिराह रे पन्नगाधम ॥ १० ॥
 राज्ञो देहे परं हर्षं प्रत्यहं प्राप्तवाहनम् ।
 स्वगेहं दुःखतस्त्याज्यं कथं त्याज्यं मया शठ ॥ ११ ॥
 मूर्खोऽत्र भूपतिर्यो वै तैलोष्णं यन्न दत्तवान् ।
 इत्युक्त्वान्तर्गतो देहे श्रुत्वा सा मलना सती ॥ १२ ॥

चकार पन्नगोक्तं तद्रतरोगो नृपोऽभवत् ।
 तैलोष्णीर्विलमापूर्य चखान च सती स्वयम् ॥१३॥
 ततो जातं स्वयं लिंगमंशुष्ठाभं सनातनम् ।
 ज्योतीरूपं चिदानंदं सर्वलक्ष्मसमन्वितम् ॥१४॥
 निशीथे तम उद्भूते दिक्षु सूर्यत्वमागतम् ।
 दृष्ट्वा स विस्मितो राजा पूजयामास शंकरम् ॥१५॥
 महिम्नस्तवपाठैश्च तुष्टाव गिरिजापतिम् ।
 तदा प्रसन्नो भगवान्वरं ब्रूहि तमब्रवीत् ॥१६॥
 श्रुत्वाह नृपतिर्देवं यदि तुष्टो महेश्वर ।
 श्रीपतिर्मे गृहं प्राप्य वसेन्मत्प्रियकारकः ॥१७॥
 तथेत्युक्त्वा महादेवो लिंगरूपत्वमागतः ।
 प्रत्यहं भारमेकं च सुवर्णं सुषुवे तनोः ॥१८॥
 तदा मलस्तु संतुष्टः प्राप्तो गेहं महावतीम् ।
 भीष्मसिंहेन सहितः परमानंदमाययौ ॥१९॥
 ततःप्रभृति वर्षांते जयचंद्रपुरीं ययौ ।
 दृष्ट्वा परिमलं राजा कृतकृत्यत्वमागतः ॥२०॥
 दिष्ट्या ते संक्षितो रोगो दिष्ट्या ते दर्शितं सुखम् ।
 भवान्निजपुरीं प्राप्य सुखी भवतु मा चिरम् ॥२१॥
 यदा मे विघ्न आभूयात्तदा त्वं मां समाचर ।
 इति श्रुत्वा परिमलो गत्वा स्थानमवासयत् ॥२२॥
 तदा तु लक्षणो वीरो भगवन्तमुषापतिम् ।
 जगन्नाथमुपागम्य समभ्यर्च्यपरोऽभवत् ॥२३॥
 पक्षमात्रांतरे विष्णुर्जगन्नाथ उषापतिः ।
 वरं ब्रूहि वचश्चेति लक्षणं प्राह हर्षतः ॥२४॥
 इत्युक्तः स तु तं देवं नत्वोवाच विनम्रधीः ।
 देहि मे वाहनं दिव्यं सर्वशत्रुविनाशनम् ॥२५॥
 इति श्रुत्वा जगन्नाथः शक्तिमैरावताद्रजात् ।
 समुत्पाद्य ददौ तस्मै दिव्यामैरावतीं मुदा ॥२६॥
 आरुह्यैरावतीं राजा लक्षणो गेहमाययौ ।

स वै परिमलो राजा जगाम च महावतीम् ॥२७॥
 एतस्मिन्नंतरे वीरास्तालनाद्या मदोत्कटाः ।
 महावतीं पुरीं प्राप्य ददृशुस्तं महीपतिम् ॥२८॥
 तेन सार्द्धं च महतीं प्रीतिं कृत्वा न्यवासयन् ।
 मासान्ते च पुनस्ते वै राजानो विनयान्विताः ॥२९॥
 ऊचुस्तं शृणु भूपाल वयं गच्छामहे पुरीः ।
 तदा राजापि तान्प्राह सर्वान्क्षितिपतीनथ ॥
 दत्त्वाधिकारं पुत्रेभ्यस्तदाऽऽयास्यामि वोऽन्तिकम् ॥३०॥
 तथेत्युक्त्वास्तु ते राज्ञा स्वगंहे पुनराययुः ।
 सानुजो देशराजस्तु द्विजेभ्यः स्वपुरं ददौ ॥३१॥
 पुत्रेभ्यस्तालनो वीरो ददौ वाराणसीं पुरीम् ।
 अलिकोलामतिः कालः पत्रः पुष्पोदरी वरी ॥३२॥
 करीनरी सुललितस्तेषां नामानि वै क्रमात् ।
 द्वौ द्वौ पुत्रौ स्मृतौ तेषां पितुस्तुल्यपराक्रमौ ॥३३॥
 स वै पुत्राज्ञया शूरस्तालनो राक्षसप्रियः ।
 यातुधानमयं देवं तुष्टाव म्लेच्छपूजनैः ॥३४॥
 तथा वसुमतः पुत्रौ भूपती देशवत्सजौ ।
 शक्रं सूर्यं समाराध्य कृतकृत्यौ बभूवतुः ॥३५॥
 सिंहिनीं नाम वडवां या तु दत्ता भयानका ।
 आरुह्य बलवाञ्छूरो गमनाय मनो दधौ ॥३६॥
 पंचशब्दं महानागमिन्द्रदत्तं मनोरमम् ।
 देशराजस्तमारुह्य गमनाय मनो दधे ॥३७॥
 हयं पपीहकं नाम सूर्यदत्तं नरस्वरम् ।
 वत्सराजस्तमारुह्य गमनाय मनो दधे ॥३८॥
 त्रय शूराः समागम्य नगरीं ते महावतीम् ।
 ऊचुस्तत्र महात्मानो बहुमानेन सत्कृताः ॥३९॥
 सेनाषष्टिसहस्रं तत्तेषां स्वामी स तालनः ।
 मंत्रिणौ भ्रातरौ तौ च नृपतेश्चन्द्रवंशिनः ॥४०॥
 तैर्वीरै रक्षितो राजा कृतकृत्यत्वमागतः ॥४१॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये सप्तमोऽध्यायः ॥ ७ ॥

अष्टमोऽध्यायः

सहदेवांशावतारकथाप्रसंगेन जम्बुकराजादिराजमण्डलवृत्तान्तवर्णनम्

सूत उवाच

जम्बुको नाम भूपालो महीराजो भयातुरः ।
 कालियेन युतः प्राप्तो नर्मदायास्तटे शुभे ॥ १ ॥
 पार्थिवैः पूजयामास देवदेवं पिनाकिनम् ।
 षण्मासान्ते महादेवो जम्बुकं प्राह भूपतिम् ॥ २ ॥
 वरं वरय तेऽभीष्टं भूप आह कृताञ्जलिः ।
 अजितत्वं नृपैः सर्वैर्देहि मे करुणानिधे ॥ ३ ॥
 तथेत्युक्त्वा महादेवस्तत्रैवान्तर्हितोभवत् ।
 कालियस्तत्सुतो लब्ध्वा वीरो माहेश्वरं वरम् ॥ ४ ॥
 मोहनं सर्वसैन्यानां पितुस्तिकमाययौ ।
 पितरं प्राह नम्रात्मा देह्याज्ञां तात मत्प्रियाम् ॥ ५ ॥
 गमिष्यामि बलैः सार्द्धं गंगां शुद्धजलां शुभाम् ।
 तथेत्युक्त्वा पिता तस्मै ययौ तु स्वं निवेशनम् ॥ ६ ॥
 भगिनीं प्राह बलवान्विजयैषिणि शोभने ।
 किमिच्छसि शुभं वस्तु तदाज्ञां देहि मा चिरम् ॥ ७ ॥
 साह प्रैवेयकं हारं मणिमुक्त्वाविभूषितम् ।
 मत्प्रियं देहि मे वीर तथेत्युक्त्वा ययौ गृहात् ॥ ८ ॥
 कालियो लक्षतुरगैः संयुतस्त्वरितोऽगमत् ।
 प्राप्य गंगां सागरगां कृत्वा स्नानं विधानतः ॥ ९ ॥
 दत्त्वा दानानि विप्रेभ्यो जयचन्द्रपुरीं ययौ ।
 निर्धनः समभूद्राजा बाहुशाली महाबलः ॥ १० ॥
 कान्यकुब्जे महाहारो न प्राप्तो बहुमूल्यकः ।
 तदोर्वीयाधिपेनैव महीशेन प्रबोधितः ॥ ११ ॥
 ययौ महावर्तो रम्यां शिवदत्तवरो बली ।
 रुरोध नगरीं सर्वां श्रुत्वा राजा भयातुरः ॥ १२ ॥
 रुद्रं कपर्दिनं शंभुं शरण्यं शरणं ययौ ।
 शिवाज्ञया नृपो धीमान्बलैः पष्टिसहस्रकैः ॥ १३ ॥
 सार्द्धं पुराद्वहिर्यातस्त्रिभिः शूरैः सुरक्षितः ।
 तस्य नागाः सहस्रं च देशराजश्च तत्पतिः ॥ १४ ॥
 हयाः षोडशसाहस्रा वत्सराजस्तु तत्पतिः ।
 शेषाः पदातयस्तस्य तालनेनैव रक्षिताः ॥ १५ ॥
 अभवत्तु मुलं युद्धं तेषां वीरवरक्षयम् ।
 अहोरात्रप्रमाणेन महद्भोरमवर्तत ॥ १६ ॥

ते हत्वा शात्रवीं सेनां चक्रुर्जयवान्मुहुः ।
 भयार्ता नार्मदेयाश्च माहिष्मतिनिवासिनः ॥ १७ ॥
 दुर्दुवुः सर्वतो विप्र दृष्ट्वा तान्कालियो नृपः ।
 आश्वास्य प्रययौ युद्धमर्द्धसैन्यसमन्वितः ॥ १८ ॥
 हृदि कृत्वा महादेवं मोहनं बाणमादधत् ।
 सिद्धमन्त्रप्रभावेण मोहितास्ते बभूवुरे ॥ १९ ॥
 शेषास्ते शत्रवः सर्वे रिपुघाताय संययुः ।
 अलसां स्तान्कपालेषु जघ्नुस्ते भयवर्जिताः ॥ २० ॥
 भीष्मसिंहस्तथा दृष्ट्वा बोधयामास सैनिकान् ।
 सूर्यदत्तेन बाणेन संज्ञाख्यानेन तत्र वै ॥ २१ ॥
 भैरवाख्येन भलेन शत्रुदेहमताडयत् ।
 मूर्च्छितः सोऽपतद्भीरो गजपृष्ठे शरादितः ॥ २२ ॥
 तदा माहिष्मती सेना निर्ययौ सा दिशोदश ।
 मुहूर्तं कश्मलं प्राप्य पुनरुत्थाय कालियः ॥ २३ ॥
 भलेन तच्छिरः कायादपाहरत भूमिपः ।
 हते तस्मिन्महावीर्ये तालनाद्या महाबलाः ॥ २४ ॥
 कालियं ते पराजित्य तं शत्रुं प्रत्यषेधयन् ।
 महाकष्टान्वितो भूपो ध्यात्वा मनसि शंकरम् ॥ २५ ॥
 मोहयित्वा रिपून्सर्वान्स ययौ स्वं निवेशनम् ।
 अर्द्धसैन्येन सहिता हतशेषास्त्रयस्तथा ॥ २६ ॥
 तदा परिमलो राजा दृष्ट्वा शत्रुपराजयम् ।
 परिष्वज्य महावीरान्स्वगेहं पुनराययौ ॥ २७ ॥
 जयचन्द्रस्तु तच्छ्रुत्वा परं विस्मयमागतः ।
 तालनं च समाहूय सेनाधीशमकरायत् ॥ २८ ॥
 भीष्मसिंहे गते लोके पंचमासान्तरं नृपे ।
 तत्पत्नी जनयामास पुत्ररत्नं शुभाननम् ॥ २९ ॥
 सा तु गुर्जरभूपस्य तनयाख्या मदालसा ।
 दिव्यं पुत्रं समालोक्य मुमुदे सगणा भृशम् ॥ ३० ॥
 श्रुत्वा तज्जन्म नृपतिर्विततार धनं बहु ।
 आहूय गणकान्प्राज्ञाञ्जातकर्म ह्यकारयत् ॥ ३१ ॥
 सहदेवांश एवासौ भुवि जातः शिवाज्ञया ।
 देवसिंहः कृतो नाम गणकैः शास्त्रार्चितकैः ॥ ३२ ॥

१ इतीपोहस्व आर्षः ।

इति श्रीभविष्ये महापुराणे प्रतिसर्गपर्वणि चतुर्थे गखण्डापरपर्याये कलियुगीयेतिहाससमुच्चयेऽष्टमोऽध्यायः ॥ ८ ॥

नवमोऽध्यायः

देशराजवत्सराजविवाहवृत्तान्तवर्णनम्

सूत उवाच

कालियं तौ पराजित्य भ्रातरौ नृपसेवकौ ।
 गतौ गोपालके राष्ट्रे भूपतिर्दलवाहनः ॥ १ ॥
 सहस्रचंडिकाहोमे नानाभूषसमागमे ।
 गृहीतौ महिषौ ताभ्यां भूपैरन्यैश्च दुर्जयौ ॥ २ ॥
 पूर्वं हि नृपकन्याभ्यां प्रत्यहं बंधनं गतौ ।
 तौ संपूज्य विधानेन ददौ ताभ्यां च कन्यके ॥ ३ ॥
 देवकी देशराजाय ब्राह्मीं तस्यानुजाय वै ।
 ददौ दुर्गाज्ञया राजा रूपयौवनशालिनीम् ॥ ४ ॥
 लक्षावृत्तिं तथा वेभ्यां गीतनृत्यविशारदाम् ।
 कन्ययोश्च सखीं रम्यां मेघमल्लाररागिणीम् ॥ ५ ॥
 शतं गजान् रथान् च हयांश्चैव सहस्रकान् ।
 चत्वारिंशच्च शिबिकाः प्रददौ दलवाहनः ॥ ६ ॥
 बहुद्रव्ययुतां कन्यां दासदासीसमन्विताम् ।
 उदूह्य वेदविधिना प्रापतुश्च महावतीम् ॥ ७ ॥
 मलना तां वधूं दृष्ट्वा तस्यै ग्रैवेयकं ददौ ।
 ब्राह्मचै षोडशशृंगारं तथा द्वादशभूषणम् ॥ ८ ॥
 राजा च परमानन्दी देशराजायशूरिणे ।
 ददौ दशपुरं रम्यं नानाजननिषेवितम् ॥ ९ ॥
 ऊषतुस्तत्र तौ वीरौ राजमान्यौ महाबलौ ।
 एतस्मिन्नन्तरे जातो देवसिंहो हराज्ञया ॥ १० ॥
 जाते तस्मिन् कुमारे तु देवकी गर्भमादधौ ।
 दासश्रुता पतेर्देवी सुषुप्ते पुत्रमूर्जितम् ॥ ११ ॥
 गौरांगं कमलाक्षं च दीप्यमानं स्वतेजसा ।
 तदानंदमयो देवः शक्रः सुरगणैः सह ॥ १२ ॥
 शंखशब्दं चकारोच्चैर्जयशब्दं पुनः पुनः ।
 दिशः प्रफुल्लिताश्च सन्ग्रहाः सर्वे तथा दिवि ॥ १३ ॥
 आयाता बहवो विप्रा वेदशास्त्रपरायणाः ।
 चक्रुस्ते जातकर्मास्य नामकर्म तथाविधम् ॥ १४ ॥
 रामांशं तं शिशुं ज्ञात्वा प्रसन्नवदनं शुभम् ।
 भाद्रकृष्णतिथौ षष्ठ्यां चन्द्रवारेऽरुणोदये ॥ १५ ॥
 संजातः कृत्तिकाभे च पितृवंशयशस्करः ।
 आह्लादनाम्ना ह्यभवत्प्रश्रितश्च महीतले ॥ १६ ॥

मासान्ते च सुते जाते ब्राह्मी पुत्रमजीजनत् ।
 धर्मजांशं तथा गौरं महाबाहुं सुवक्षसम् ॥ १७ ॥
 तदा च ब्राह्मणाः सर्वे दृष्ट्वा बालं शुभाननम् ।
 प्रसन्नवदनं चारुं पद्मचिह्नपदस्थितम् ॥ १८ ॥
 तैर्द्विजैश्च कृतो नाम्ना बलखानिर्महाबलः ।
 वर्षान्ते दत्सजे जाते मूलगंडान्तसंभवः ॥ १९ ॥
 चामुण्डो देवकिमुतो निजवंशभयंकरः ।
 जनितारं ततस्त्याज्य इत्युचुर्द्विजसत्तमाः ।
 न तत्याज सुतं राजा बालत्वेऽपि दयापरः ॥ २० ॥
 त्रिवर्षांते गते तस्मिन्बलखानौ सुते शुभे ।
 शूद्र्यां जातः शिखण्डचंशो रूपणो नाम विश्रुतः ॥ २१ ॥
 वत्सराजो ययौ देशे गुर्जरे च मदालसाम् ।
 स सुतां च स मादाय दिने तस्मिन्समागतः ॥ २२ ॥
 प्राप्ते तस्मिन्वत्सराजे जम्बुकः स्वबलैर्वृतः ।
 सप्तलक्षैश्च संप्राप्तो बाहुशाली यतेंद्रियः ॥ २३ ॥
 सरोधु नगरीं सर्वां राज्ञः परिमलस्य वै ।
 त्रिलक्षैश्च माहावत्यै सार्द्धं तौ जग्मतुः पुरात् ॥ २४ ॥
 माहिष्मतैः सप्तलक्षैः सार्द्धं युद्धमभून्महत् ।
 त्रिरात्रं दारुणं घोरं यमराष्ट्रविवर्द्धनम् ॥ २५ ॥
 शिवस्य वरदानेन भ्रात्रोर्जातः पराजयः ।
 बद्धा तौ जम्बुको राजा छेद्यित्वा महावतीम् ॥ २६ ॥
 वेभ्यां लक्षारतिं तस्य तं हतं तद्रजं तथा ।
 ग्रैवेयकं तथा हारं मणिरत्नविभूषितम् ॥ २७ ॥
 गृहीत्वा नगरीं सर्वां भस्मयित्वा गृहं ययौ ।
 ये गुप्ता भूतले शूरास्ते शेषाश्च तदाऽभयन् ॥ २८ ॥
 दुर्गेषु यानि रत्नानि तानि प्राप्य मुदा ययौ ।
 छेदिते नगरे तस्मिन्देवकी गर्भमुत्तमम् ॥ २९ ॥
 कृष्णांशं सप्तमास्यं हि चादधाद्वैतप्रिया ।
 ज्ञात्वा कुलाधर्मं पुत्रं चामुंडं देवकी सती ॥ ३० ॥
 कल्पक्षेत्रं समागम्य कालिद्यां तमपातयत् ।
 योजनान्ते गते तस्मिन्महीराजपुरोहितः ॥ ३१ ॥
 सामन्तो नाम तं गृह्य श्वशुरालयमाययौ ।
 जातस्तु दशमासान्ते रात्रौ घोरतमोवृत्ते ॥ ३२ ॥

*१ देवतानि प्रियाणि यस्या इति बहुव्रीहौ 'वा प्रियस्य' इति प्रियशब्दस्य परनिपातः ।

भाद्रकृष्णाष्टमीसौम्ये ब्राह्मनक्षत्रसंयुते ।
 प्रादुरासीजगन्नाथो देवक्यां च महोत्तमः ॥३३॥
 श्यामांगः स च पद्माक्ष इन्द्रनीलमणिद्युतिः ।
 विमानानां सहस्राणां प्रकाशः समजायत ॥३४॥
 विस्मिता जननी तत्र दृष्ट्वा बालं तमद्भुतम् ।
 नगरे च महाश्चर्यं जातं सर्वे समाययुः ॥३५॥
 उदयः किमहो जातो देवानां सूर्यरूपकः ।
 इत्याश्चर्यं जुजां तेषां वायुवाचाशरीरिणी ॥३६॥
 कृष्णांशो भूतले जातः सर्वानन्दप्रदायकः ।
 स नाम्नोदयसिंहो हि सर्वशत्रुप्रकाशहा ॥३७॥
 इत्याकाशवचः श्रुत्वा ते परं हर्षमाययुः ।
 यस्मिन्काले सुतो जातस्तदा च मलनासती ॥३८॥
 श्यामांगं सुन्दरं बालं सर्वलक्षणलक्षितम् ।
 सुषुवे परमोदारं फाल्गुनांशं शिशोः ॥३९॥
 तदा तु नगरी सर्वा हर्षभूता बभूव ह ।
 पष्ठाहनि सुते जाते ब्रह्मानन्दगुणाकरे ॥४०॥
 ब्राह्मी तु सुषुवे पुत्रं पार्षदांशं महाबलम् ।

श्यामांगं कमलाक्षं च दृढस्कन्धं महाभुजम् ॥४१॥
 ब्राह्मणाश्च तदागत्य जातकर्म ह्यकारयन् ।
 सुखस्वानिर्दिजैर्नाम्ना कृतस्तु गणकोत्तमैः ॥४२॥
 क्रमेण वर्द्धिता बालाः सर्वलोकशिवंकराः ।
 तेषां काली महच्छ्रेष्ठा पितृमातृप्रियंकरी ॥४३॥
 तृतीयाब्दे वयः प्राप्ते कृष्णांशे बलवत्तरे ।
 शक्रस्तदर्शनकांक्षी हयारूढो जगाम ह ॥४४॥
 क्रीडन्स चन्दनारण्ये कृष्णांशो भ्रातृभिः सह ।
 नभस्थं पुरुषं दृष्ट्वा सहस्राक्षं जहास वै ॥४५॥
 अश्विनी हरिणी दिव्या उच्चैःश्रवसमन्तिके ।
 गत्वा गर्भमुपादाय स्वगेहं पुनराययौ ॥४६॥
 वर्षांतरे च सुषुवे कपोतं तनयं शुभम् ।
 पञ्चाब्दे च समायाते विद्याध्ययनमास्थिताः ॥४७॥
 ब्राह्मणं शिवशर्माणं सर्वविद्याविशारदम् ।
 स्वभक्त्या सेवनं कृत्वा ते चक्रुर्वेदपाठिकाम् ॥४८॥
 अष्टाब्दे चैव कृष्णांशो नामपत्रादिकां क्रियाम् ।
 लिखतां बालकानां च कृष्णांशः श्रेष्ठतामगात् ॥४९॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये कृष्णांशावतारो नामनवमोऽध्यायः ॥९॥

दशमोऽध्यायः

कृष्णांशचरित्रवर्णनम् राजकरदीकरणवृत्तान्तवर्णनम्

सूत उवाच

नवमाब्दं वयः प्राप्ते कृष्णांशो बलवत्तरः ।
 पठित्वान्वीक्षिकीं विद्यां चतुःषष्टिकलास्तथा ॥ १ ॥
 धर्मशास्त्रं तथैवापि सर्वश्रेष्ठो बभूव ह ।
 तस्मिन्काले भृगुश्रेष्ठ महीराजो नृपोत्तमः ॥ २ ॥
 करार्थं प्रेषयामास स्वसैन्यं च महावतीम् ।
 ते वै लक्षं महाशूराः सर्वशस्त्रास्त्र धारिणः ॥ ३ ॥
 ऊचुः परिमलं भूपं शृणु चंद्रकुलोद्भव ।
 सर्वे च भारते वर्षे ये राजानो महाबलाः ॥ ४ ॥
 षडंशं करमादायास्मद्राजाय ददंति वै ।
 भवान्करे हि तस्यैव योग्यो भवति सांप्रतम् ॥ ५ ॥
 अद्यप्रभृति चेद्राज्ञे तस्मै दद्यात्करं न हि ।
 महीराजस्य रौद्रास्त्रैः क्षयं यास्यति सैनिकैः ॥ ६ ॥
 ये भूपा जयचंद्रस्य पक्षगास्ते हि तद्रयात् ।
 ददंते भूमिराजाय दंडं तन्मानसत्कृताः ॥ ७ ॥

इति श्रुत्वा स नृपतिस्तस्मै राज्ञे महात्मने ।
 करं षडंशमादाय ददौ प्रीतिसमन्वितः ॥ ८ ॥
 दशलक्षमितं द्रव्यं गृहीत्वा ते समाययुः ।
 महीराजः प्रसन्नात्मा पूर्ववैरमपाहरत् ॥ ९ ॥
 तदा ते लक्षशूराश्च कान्यकुब्जमुपाययुः ।
 जयचंद्रं तु नत्वोचुः शृणु लक्षणकोविद ॥ १० ॥
 पृथ्वीराजो महाराजो दंडं त्वत्तः समिच्छति ।
 इत्युक्तस्तैर्वैष्णवास्त्री लक्षणास्तानुवाच ह ॥ ११ ॥
 मदेशे मंडलिकाश्च बहवः संति सांप्रतम् ।
 भूमिराजो मांडलिको मयि जीवति मा भवेत् ॥ १२ ॥
 इत्युक्त्वा वैष्णवास्त्रं तान्क्रुद्धः स च समादधत् ।
 तदस्त्रज्वालतः सर्वे भयभीताः प्रदुर्बुधः ॥ १३ ॥
 महीराजस्तु तच्छ्रुत्वा महद्भयमुपागमत् ।
 दशाब्दं च वयः प्राप्ते कृष्णांशे मल्लकोविदे ॥ १४ ॥

नानामल्लाः समाजग्मुस्तेन राजैव सत्कृताः ।
 तेषां मध्ये स कृष्णांशो बाहुशाली बभूव ह ॥१५॥
 उर्वीयाधिपतेः पुत्रः षोडशाब्दवया बली ।
 शतमल्लैश्च सहितः कदाचित्स समागतः ॥१६॥
 पितृष्वसृपतिं भूपं नत्वा नाम्नाऽभयो बली ।
 उवाच शृणु भूपाल कृष्णोऽयं मदमत्तरः ॥१७॥
 तेन सार्द्धं भवेन्मल्लयुद्धं मम नृपोत्तम ।
 इति वज्रसमं वाक्यं श्रुत्वा राजा भयातुरः ॥१८॥
 उवाच श्यालजं प्रेम्णा भवान्युद्धविशारदः ।
 अष्टाब्दोऽयं सुतः स्निग्धो मम प्राणसमो भुवि ॥१९॥
 क भवान्वज्रसदृशः क्व सुतोऽयं सुकोमलः ।
 अन्यैर्मल्लैर्मदीयैश्च सार्द्धं योग्यो भवानरणे ॥२०॥
 इति श्रुत्वा नृपः श्यालो महीपतिरिति स्मृतः ।
 स तमाह रुषाविष्टो बालोऽयं बलवत्तरः ॥२१॥
 शृणु तत्कारणं भूप यथा ज्ञातो मया शिशुः ।
 आगस्कृतं महीराजं मत्वा सतिलकः सुतम् ॥२२॥
 पंडितांश्च समाहूय मुहूर्तं पृष्ट्वान्मुदा ।
 गणेशो नाम मत्तिमाब्ज्योतिःशास्त्रविशारदः ॥२३॥
 लक्षणं वचनं ग्राह्यं महीराजमनुत्तमम् ।
 शिवदत्तवरो राजन्कुबेर इव सांप्रतम् ॥२४॥
 कृष्णांशस्तस्य योग्योऽयं देशराजसुतोऽवरः ।
 नान्योऽस्ति भूतले राजन्सत्यं सत्यं ब्रवीम्यहम् ॥२५॥
 तच्छ्रुत्वा लक्षणो वीरः पूर्वं बर्हिष्मतीं प्रति ।
 कल्पक्षेत्रं दक्षिणे च भूमिग्रामं तु पश्चिमे ॥२६॥
 उत्तरे नैमिषारण्यं स्वकीयं राष्ट्रमादधत् ।
 अतः श्रेष्ठः कुमारोऽयं कान्यकुब्जे मया श्रुतः ॥२७॥
 नागोत्सवे च भूपाल पंचम्यां च नभस्सिते ।
 दृश्यमात्रं कुमारानं तस्माद्योग्यो ह्ययं सुतः ॥२८॥
 इति श्रुत्वा स कृष्णांशो वाक्छरेण प्रपीडितः ।
 अभयं भुजयोः शीघ्रं गृहीत्वा सोऽयुधद्वली ॥२९॥
 क्षणमात्रं रणं कृत्वा भूमिमध्ये तमक्षिपत् ।
 अभयस्य भुजो भग्नस्तत्र जातो बलेन वै ॥३०॥
 मूर्च्छितं स्वसुतं ज्ञात्वा खड्गहस्तो महीपतिः ।
 प्रेषयामास तान्मल्लान्कृष्णांशस्य प्रहारणे ॥३१॥
 रुषाविष्टांश्च ताज्ज्ञात्वा कृष्णांशो बलवत्तरः ।
 तानेकैकं समाक्षिप्य विजयी स बभूव ह ॥३२॥
 पराजिते मल्लबले खड्गहस्तो महीपतिः ।
 मरणाय मर्तिं चक्रे कृष्णांशस्य प्रभावतः ॥३३॥

ज्ञात्वा तमीदृशं भूपं वारयामास भूपतिः ।
 अभयं नीरुजं कृत्वा प्रेम्णा गेहमवासयत् ॥३४॥
 नवाब्दाणि च कृष्णांशे चाह्लादाद्याः कुमारकाः ।
 मृगयार्थं दधुश्चित्तं तमूचुर्भूपतिं प्रियम् ॥३५॥
 नमस्ते तात भूपाग्र्य सर्वा नंदप्रदायक ।
 अस्मभ्यं त्वं हयान्देहि मत्प्रियान्करुणाकर ॥३६॥
 इति श्रुत्वा वचस्तेषां तथेत्युत्तवा महीपतिः ।
 भूतले वासिनोऽश्वान्वैदिव्यान्नाटूचतुरो वरान् ॥३७॥
 ददौ तेभ्यो मुदा युक्तो हरिणीगर्भसंभवान् ।

ऋषय ऊचुः

त्वन्मुखेन श्रुतं सूत हरिणी बडवा यथा ॥३८॥
 भीष्मसिंहाय संप्राप्ता शक्रादेवेशतो मुने ।
 इदानीं श्रोतुमिच्छामः कुतो जातास्तुरंगमाः ॥३९॥
 दिव्यांगा भूषणापन्ना नभस्सलिलगामिनः ।

सूत उवाच

देशराजेन भूपेन पुरा धर्मयुतेन वै ॥४०॥
 सेवनं भास्करस्यैव कृतं च द्वादशाब्दिकम् ।
 सेवान्ते भगवान्सूर्यो वरं ब्रूहि तमब्रवीत् ॥४१॥
 प्राह देव नमस्तुभ्यं यदि देशो वरस्त्वया ।
 हयं दिव्यमयं देहि नभस्थलजलातिगम् ॥४२॥
 तथेत्युक्त्वा रविः साक्षाद्ददौ तस्मै पपिहकम् ।
 लोकान्पाति पपीज्ञैस्तस्येदं नाम चोत्तमम् ॥४३॥
 अतः पपीहको नाम लोकपालनकर्मवान् ।
 स हयो मदमत्तश्च हरिणीं दिव्यरूपिणीम् ॥४४॥
 बुभुजे स्मरवेगेन तस्यां जातास्तुरंगमाः ।
 मनोरथश्च पीतांगः करालः कृष्णरूपकः ॥४५॥
 एकगर्भे समुद्भूतौ शैब्यसुग्रीवकांशकौ ।
 यस्मिन्दिने समुद्भूतौ जिष्णुविष्णुकलांशतः ॥४६॥
 तदा जातौ हरिण्याश्च मेघपुष्पबलाहकौ ।
 बिन्दुलश्च सुवर्णांगः श्वेतांगो हरि नागरः ॥४७॥
 दिव्यांगास्ते हि चत्वारः पूर्वं जाता महाबलाः ।
 पश्चादंशावताराश्च जातास्तेषां महात्मनाम् ॥४८॥
 इति ते कथितं विप्र शृणु तत्र कथां शुभाम् ।
 भूतले ते हयाः सर्वे प्राप्ताश्चोपरिभूमिगाः ॥४९॥
 देवसिंहाय बलिने ददौ चाश्वं मनोरथम् ।
 आह्लादाय करालं च कृष्णांशायैव बिन्दुलम् ॥५०॥
 ब्रह्मानंदाय पुत्राय प्रददौ हरिनागरम् ।
 ते चत्वारो हयारूढा मृगयार्थं वनं ययुः ॥५१॥

हरिणीं वडवां शुभ्रां बलखानिः समारुहत् ।
 तदनु प्रययौ वीरो वनं सिंहनिषेवितम् ॥५२॥
 आह्लादेनैव शार्दूलो हतः प्राणिभयंकरः ।
 देवसिंहेन सिंहश्च सूकरो बल खानिना ॥५३॥
 ब्रह्मानंदेन हरिणो हतस्तत्र महावने ।
 मृगाः शतं हतास्तैश्च तान्गृहीत्वा गृहं ययुः ॥५४॥
 एतस्मिन्नंतरे देवी शारदा च शुभानना ।
 मृगी स्वर्णमयी भूत्वा तेषामग्रे प्रधाविता ॥५५॥
 दृष्ट्वा तां मोहिताः सर्वे स्वैः स्वैर्वाणैरताडयन् ।
 शरास्तु संक्षयं जग्मुर्मृग्यंगे बलवतराः ॥५६॥
 आह्लादाद्याश्च ते शूरा विस्मिताश्च बभूवुरे ।

तस्मिन्काले स कृष्णांगो बाणेनैव ह्यताडयत् ॥५७॥
 तदा च पीडिता देवी भयभीता ययौ वनम् ।
 कृष्णांशः क्रोधाम्नाक्षस्तत्पश्चात्प्रययौ बली ॥५८॥
 वनांतरं च संप्राप्य देवी धृत्वा स्वकं वपुः ।
 तमुवाच प्रसन्नाक्षी परीक्षा ते मया कृता ॥५९॥
 यदा ते च भयं भूयात्तदा त्वं मां सदा स्मर ।
 साधयिष्यामि ते कार्यं कृष्णांशो हि भवान्विभुः ॥६०॥
 इत्युक्त्वान्तर्हिता देवी शारदा सर्वमंगला ।
 कृष्णांशस्तु ययौ गेहं तैश्च सार्द्धं मुदा युतः ॥६१॥
 तदा पराक्रमं तेषां दृष्ट्वा राजा सुखोऽभवत् ।
 गृहे गृहे च सर्वेषां लक्ष्मीर्देवी समाविशत् ॥६२॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चयेदशमोऽध्यायः ॥ १० ॥

एकादशोऽध्यायः

कृष्णांशकृतमहीराजपराजयादिवृत्तान्तवर्णनम्

सूत उवाच

दशाब्दे च वयः प्राप्ते विष्णोः शक्त्यवतारके ।
 वसंतसमये रम्ये ययुस्ते प्रमदावनम् ॥ १ ॥
 ऊषुस्तत्र ब्रताचारे माधवे कृष्णवल्लभे ।
 स्नात्वा च सागरे प्रातः पूजयामासुरंबिकाम् ॥ २ ॥
 ऋतुकालोद्भवैः पुष्पैर्धूपैर्दीपैर्विधानतः ।
 जप्त्वा सप्तशतीस्तोत्रं दध्युः सर्वकर्त्री शिवाम् ॥ ३ ॥
 कंदमूलफलाहारा जीवहिंसाविवर्जिताः ।
 तेषां भक्तिं समालोक्य मासांते जगदंबिका ॥ ४ ॥
 ददौ तेभ्यो वरं रम्यं तच्छृणुध्वं समाहिताः ।
 आह्लादाय सुरत्वं च बलत्वं बलखानये ॥ ५ ॥
 कालज्ञत्वं च देवाय ब्रह्मज्ञत्वं नृपाय च ।
 कृष्णांशायैव योगत्वं दत्त्वा चांतर्दधे शिवाम् ॥ ६ ॥
 कृताकृत्यास्तदा ते वै स्वगेहं पुनराययुः ।
 तेषां प्राप्ते वरे रम्ये मलना पुत्रमूर्जितम् ॥ ७ ॥
 श्यामांगं सात्यकेरंशं सुषुवे शुभलक्षणम् ।
 स ज्ञेयो रणजिच्छूरो राजन्यप्रियकारकः ॥ ८ ॥
 आपाठे मासि संप्राप्ते कृष्णांशो हयवाहनः ।
 उर्वीयां नगरीं प्राप्त एकाकी निर्भयो बली ॥ ९ ॥
 दृष्ट्वा स नगरीं रम्यां चतुर्वर्णनिषेविताम् ।
 द्विजशालां ययौ शूरो द्विजधेनुप्रपूजकः ॥ १० ॥

दत्त्वा स्वर्णं द्विजातिभ्यः संतर्प्य द्विजदेवताः ।
 महीपतिगृहं रम्यं जगाम बलवत्तरः ॥ ११ ॥
 नत्वा स मातुलं धीमांस्तथान्याश्च सभासदः ॥ १२ ॥
 तदा नृपाज्ञया शूरा बंधनाय समुद्यताः ।
 खड्गहस्ताः समाजगमुर्यथा सिंहं गजाः शशाः ॥ १३ ॥
 मोहितं तं नृपं कृत्वा दुष्टबुद्धिर्महीपतिः ।
 कृत्वा लोभमयं जालं तस्योपरि समादधेः ॥ १४ ॥
 एतस्मिन्नंतरे वीरो बोधितो देवमायया ।
 आगस्कृतान्निपूज्ज्ञात्वा खड्ग हस्तः समावधीत् ॥ १५ ॥
 हत्वा पंचशतं शूरो हयारूढो महाबली ।
 उर्वीयां नगरीं प्राप्य जलपाने मनो दधौ ॥ १६ ॥
 कूपे दृष्ट्वा शुभा नार्यो घटपूर्तिकरीस्तदा ।
 उवाच मधुरो वाक्यं देहि सुंदरि मे जलम् ॥ १७ ॥
 दृष्ट्वा ताः सुंदरं रूपं मोहनायोपचक्रिरे ।
 भित्त्वा तासां तु वै कुम्भान्पाययित्वा हयं जलम् ॥ १८ ॥
 वनं गत्वा रिपुं जित्वा बद्धा तमुभयं बली ।
 चण्डिकापार्श्वमागम्य तद्वधाय मनोदधे ॥ १९ ॥
 श्रुत्वा स करुणं वाक्यं त्यक्त्वा स्वनगरं ययौ ।
 नृपांतिकमुपागम्य वर्णयामास कारणम् ॥ २० ॥
 श्रुत्वा परिमलो राजा द्विजा तिभ्यो ददौ धनम् ।
 समाग्राय स कृष्णांशं कृतकृत्योऽभवन्नृपः ॥ २१ ॥

संप्राप्तैकादशाब्दे तु कृष्णांशे युद्धदुर्मदे ।
 महीपतिर्निरुत्साहः प्रययौ देहलीं प्रति ॥२२॥
 बलिं यथोचितं दत्त्वा भगिन्यै भयकातरः ।
 रुरोद बहुधा दुःखं देशराजात्मजप्रजम् ॥२३॥
 अगमा भगिनी तस्य दृष्ट्वा भ्रातरमातुरम् ।
 स्वपतिं वर्णयामास श्रुत्वा राजाब्रवीदिदम् ॥२४॥
 अद्याहं स्वबलैः सार्द्धं गत्वा तत्र महावतीम् ।
 हनिष्यामि महादुष्टं देशराजसुतं रिपुम् ॥२५॥
 इत्युक्त्वा धुंधुकारं च समाहूय महाबलम् ।
 सैन्यमाज्ञापयामास सप्तलक्षं तनुत्यजम् ॥२६॥
 केचिच्छूरा ह्यारूढा उष्ट्रारूढा महाबलाः ।
 गजारूढा रथारूढाः संययुश्च पञ्चतयः ॥२७॥
 देवसिंहस्तु कालज्ञः श्रुत्वा चागमनं रिपोः ।
 नृपपार्श्वं समागम्य सर्वं राज्ञे न्यवेदयत् ॥२८॥
 श्रुत्वा परिमलो राजा विह्वलोऽभूद्भयातुरः ।
 बलखानिस्तमुत्थाय हर्षयुक्त इवाह च ॥२९॥
 अद्याहं च महीराजं धुंधुकारं ससैन्यकम् ।
 जित्वा दंष्ट्रं च भवतः करिष्यामि तवाज्ञया ॥३०॥
 इत्युक्त्वा तं नमस्कृत्य सेनापतिरभून्मुने ।
 तदा तु विर्भया वीरा दृष्ट्वा राजानमातुरम् ॥३१॥
 चतुर्लक्षबलैः सार्द्धं ते युद्धाय समाययुः ।
 शिंशपाख्यं वनं घोरं छेदित्वा रिपोस्तदा ॥३२॥
 ऊषुस्तत्र रणे मत्ताः सर्वशत्रुभयंकरा ।
 एतस्मिन्नन्तरे तत्र धुंधुकारादयो बलाः ॥३३॥
 कृत्वा कोलाहलं शब्दं युद्धाय समुपाययुः ।
 पूर्वाह्णे तु भृगुश्रेष्ठ सन्नद्धास्ते शतघ्निपाः ॥३४॥
 शतघ्नीभिस्त्रिसाहस्रैः पञ्चसाहस्रका ययुः ।
 द्विसहस्रशतघ्नीभिः सहिता श्वन्द्रवंशिनः ॥३५॥
 सैन्यं षष्टिसहस्रं च स्वर्गलोकमुपाययौ ।
 तदर्थं च तथा सैन्यं महीराजस्य संक्षिप्तम् ॥३६॥
 दुद्रुवुर्भीरुकाः शूरा बलखानेर्दिशो दश ।
 रथा रथै रणे हन्युर्गजाश्चैव गजैस्तथा ॥३७॥
 हया हयैस्तथा उष्ट्रा उष्ट्रपैश्च समाहनन् ।
 एवं सुतुमुले जाते दारुणे रोमहर्षणे ॥३८॥
 हाहाभूतान्स्वकीयांश्च सैन्यान्दृष्ट्वा महाबलान् ।
 अपराह्णे भृगुश्रेष्ठ पञ्च शूराः समाययुः ॥३९॥

१ बलिं न हत्यर्थः ।

ब्रह्मानंदः शरैः शत्रुनयद्यमसादनम् ।
 देवसिंहस्तथा भल्लैराह्लादस्तत्र तोमरैः ॥४०॥
 बलखानिः स्वखड्गेन कृष्णांशस्तु तथैव च ।
 द्विलक्षान्शत्रियाञ्छुः सर्वसैन्यैः समंततः ॥४१॥
 दृष्ट्वा पराजितं सैन्यं धुंधुकारो महाबलः ।
 आह्लादं च स्वभलेन गजारूढः समावधीत् ॥४२॥
 आह्लादे मूर्च्छिते तत्र देवसिंहो महाबलः ।
 भलेन भ्रातरं तस्य दंशयामास वेगतः ॥४३॥
 स तीक्ष्णव्रणमासाद्य गजस्थः संमुमोह वै ।
 आगाताः शतराजानो नानादेश्या महाबलाः ॥४४॥
 शस्त्राण्यस्त्राणि तेषां तु छित्त्वा खड्गेन वत्सजः ।
 स्वखड्गेन शिरांस्येषां पातयामास भूतले ॥४५॥
 हते शत्रुसमूहे तु तच्छेषास्तु प्रदुद्रुवुः ।
 महीराजस्तु बलवान्दृष्ट्वा भयं स्वसैन्यकम् ॥४६॥
 आजगाम गजारूढः शिवदत्तवरो बली ।
 रौद्रेणास्त्रेण हृदये चावधीद्वत्सजं रिपुम् ॥४७॥
 आह्लादं च तथा वीरं देवं परिमलात्मजम् ।
 मूर्च्छयित्वा महावीराञ्छत्रुसैन्यमुपागमत् ॥४८॥
 पूजयित्वा शतघ्नीश्च महावधमकारयत् ।
 रोपणस्त्वरितो गत्वा राज्ञे सर्वमवर्णयत् ॥४९॥
 एतस्मिन्नन्तरे वीरः सुखखानिर्महाबलः ।
 कपोतं हयमारुह्य नभोमार्गेण चागमत् ॥५०॥
 मूर्च्छयित्वा महीराजं स्वबंधूंश्च सवाहनान् ।
 कृत्वा नृपांतमागम्य बंधनाय समुद्यतः ॥५१॥
 तदोत्थाय महीराजो महादेवेन बोधितः ।
 पुनस्तान्स्वशरै रौद्रेर्मूर्च्छयामास कोपवान् ॥५२॥
 सुखखान्यादिकाच्छूरान्संबध्य निगडैर्दृष्टैः ।
 नृपं परिमलं प्राप्य पुन युद्धमचीकरत् ॥५३॥
 हाहाभूतं स्वसैन्यं च दृष्ट्वा स उदयो हरिः ।
 नभोमार्गे हयं कृत्वा ताः शतघ्नीरनाशयत् ॥५४॥
 महीराजगजं प्राप्य बद्धा तं निगडैर्बली ।
 आह्लादपार्श्वमागम्य भ्रात्रे भूपं समर्पयत् ॥५५॥
 तदा तु पृथिवीराजो लज्जितस्तेन निर्जितः ।
 पञ्चकोटिधनं दत्त्वा स्वगेहं पुनराययौ ॥५६॥
 देवसिंहाज्ञया शूरो बलखानिर्हि वत्सजः ।
 तैर्द्वयैर्नगरी रम्यां कारयामास सुन्दरीम् ॥५७॥

शिरीषाख्यं पुरं नाम तेन वीरेण वै कृतम् ।
सर्ववर्णसमायुक्तं द्विक्रोशायामसंमितम् ॥५८॥
तत्रैव न्यवसद्दीरो वत्सजः स्वकुलैः सह ।
त्रिंशत्क्रोशे कृतं राष्ट्रं तत्रैव बलखानिना ॥५९॥

श्रुत्वा परिमलो राजा तत्रागत्य मुदान्वितः ।
आघ्राय वत्सजं शूरं देवराजमुतं तथा ॥६०॥
ब्रह्मानंदेन सहितः स्वगेहं पुनराययौ ॥६१॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये एकादशोऽध्यायः ॥ ११ ॥

द्वादशोऽध्यायः

कृष्णांशसमीपे राजमण्डलागमनम्

सूत उवाच

द्वादशाब्दे हि कृष्णांशे यथाजातं तथा शृणु ।
इषशुक्लदशम्यां च राज्ञां जातः समागमः ॥ १ ॥
कान्यकुब्जे महारम्ये नानाभूपाः समाययुः ।
श्रुत्वा पराजयं राज्ञो महीराजस्य लक्षणः ॥ २ ॥
कृष्णांशदर्शने बांछा तस्य चासीत्तदा मुने ।
पितृव्यं भूपतिं प्राह द्रष्टुं यास्यामि तं शुभम् ॥ ३ ॥
जितो येन महीराजः सर्वलोकप्रपूजितः ।
इति श्रुत्वा वचस्तस्य जयचंद्रो महीपतिः ।
भ्रातृजं प्रणतं प्राह शृणु शुक्लशस्कर ॥ ४ ॥
राजराजपदं ते हि कथं संहर्तुमिच्छसि ।
इत्युक्त्वा जयचंद्रस्तु तदाज्ञां नैव दत्तवान् ॥ ५ ॥
राजानस्ते च सहिताः स्वसैन्यैः परिवारिताः ।
कृष्णांशं द्रष्टुमिच्छन्तः संययुश्च महीपतिम् ॥ ६ ॥
शिरीषाख्यपुरस्थं च ज्ञात्वा कृष्णांशमुत्तमम् ।
महीपतिं पुरस्कृत्य समाजमुर्तुपास्तदा ॥ ७ ॥
ददृशुस्तं महात्मानं पुंडरीकनिभाननम् ।
प्रसन्नवदनाः सर्वे प्रशंसुः समंततः ॥ ८ ॥
तदा महीपतिः क्रुद्धो वचनं प्राह भूपतीन् ।
यस्येयं च कृता श्लाघा गुष्माभिर्दूरवासिभिः ।
पितरौ तस्य बलिनौ माहिष्मत्यां मृतिं गतौ ॥ ९ ॥
जम्बुको नाम भूपालो नार्मदीयैः समन्वितः ।
बद्धा तौ प्रययौ गेहं लुंठयित्वा धनं बहु ।
शिलापत्रे समारोप्य तयोर्गात्रमचूर्णयत् ।
शिरसी च तयोश्छित्त्वा वटवृक्षे समारुहत ॥ १० ॥
अद्यापि तौ स्थितौ वीरौ हा पुत्रेति प्रभाषिणौ ।
प्रेतदेहे च पितरौ यस्य प्राप्तौ महाबलौ ।
तस्योदयो वृथा ज्ञेयो वृथाकीर्तिः प्रियंकरी ॥ ११ ॥

इति श्रुत्वा स कृष्णांशो भूपतीन्प्राह नम्रधीः ।
गतौ मत्पितरौ सार्द्धं गुर्जरे यत्र वै रणः ॥ १२ ॥
म्लेच्छैर्नराशनैः सार्द्धं तन्नृपेण रणोऽभवत् ।
देशराजो वत्सराजो युद्धं कृत्वा भयंकरम् ।
म्लेच्छैस्तैश्च हतौ तत्र श्रुतेयं विश्रुता कथा ॥ १३ ॥
मातुलेनाद्य कथितं नवीनं मरणं तयोः ।
चेत्सत्यं वचनं तस्य पौरुषं मम पश्यत ॥ १४ ॥
इत्युक्त्वा तान्स कृष्णांशो मातरं प्राह सत्वरम् ।
हेतुं च वर्णयामास भाषितं च महीपतेः ॥ १५ ॥
श्रुत्वा वज्रसमं वाक्यं रुरोद जननी तदा ।
नोत्तरं प्रददौ माता पति दुःखेन दुःखिता ॥ १६ ॥
ज्ञात्वा पितृवधं श्रुत्वा जम्बुकं शिर्वाकिकरम् ।
मनसा स च कृष्णांशस्तुष्टाव परमेश्वरीम् ॥ १७ ॥
जय जय जय जगदम्ब भवानि ह्यखिललोक-
सुरपितृमुनिखानि ।
त्वया ततं सचराचरमेव विश्वं पातमिदं हतमेव ॥ १८ ॥
इति ध्यात्वा स कृष्णांशः सुष्वाप निजसङ्गानि ।
तदा भगवती तुष्टा तालनं बलवत्तरम् ।
मोहयित्वाशु तत्पार्श्वे प्रेषयामास सर्वगा ॥ १९ ॥
चतुर्लक्षबलैः सार्द्धं तालनः शीघ्रमागतः ।
स्वसैन्यं चोदयामास चैकलक्षं महाबलम् ॥ २० ॥
बलखानिस्तदा प्राप्तश्चैकलक्षबलान्वितः ।
अनुजं तत्र संस्थाप्य शिरीषाख्ये महाबलः ॥ २१ ॥
सज्जीभूतान्समालोक्य तानुद्याने ससैन्यकान् ।
भीतः परिमलो राजा कृष्णांशं प्रति चाययौ ॥ २२ ॥
विह्वलं नृपमालोक्य कृष्णांशोऽऽश्वासयन्मुदा ॥ २३ ॥
लक्षसैन्यं तदीयं च गृहीत्वा चाधिपोऽभवत् ।
शतसैन्यः पंचसाहस्रा नानावर्णाः सुबाहनाः ॥ २४ ॥

पताकाः पञ्चसहस्राः साहस्रं काष्ठकारिणः ।
 गजा दशसहस्राश्च रथाः पञ्चसहस्रकाः ॥२५॥
 त्रिलक्षाश्च हयाः सव उष्ट्रा दशसहस्रकाः ।
 शेषाः पदातयो ज्ञेयास्तस्मिन्सैन्ये भयानके ॥२६॥
 तालनश्च समायातः सर्वसेनाविपोऽभवत् ।
 देवसिंहो रथानां च सर्वेषामीश्वरोऽभवत् ॥२७॥
 बलखानिर्हयानां च सर्वेषामधिपोऽभवत् ।
 आह्लादश्च गजानां च सर्वेषामधिपोऽभवत् ।
 पत्तीनां चैव सर्वेषां कृष्णांश्चाधिपोऽभवत् ॥२८॥
 नत्वा ते मलनां भूपो दत्त्वा दानान्यनेकशः ।
 समाययुश्च ते सर्वे दक्षिणांश्च बलान्विताः ॥२९॥
 पक्षमात्रगतः कालो मार्गे तस्मिन्नणैषिणाम् ।
 छित्त्वा तत्र वनं घोरं नानाकण्टकसंयुतम् ।
 सेनां निवासयामासुर्निर्भयास्ते महाबलाः ॥३०॥
 देवसिंहमतेनैव योगिनस्ते तदाभवन् ।
 नर्तकश्चैव कृष्णांश्चाह्लादो डमरुप्रियः ॥३१॥
 मङ्गुधारी तदा देवो वीणाधारी च तालनः ।
 वत्सजः कांस्यधारी च बलखानिर्महाबलः ॥३२॥
 मातुरग्रे स्थिता स्ते वै ननृतुः प्रेमविह्वलाः ।
 मोहिता देवकी चासीन्न ज्ञातं तत्र कारणम् ॥३३॥
 मोहितां मातरं दृष्ट्वा परं हर्षमुपाययुः ।
 तदा तां कथयामासुर्वयं ते तनया हि भोः ॥३४॥
 नत्वा तां प्रययुः सर्वे पुरीं माहिष्मतीं शुभाम् ।
 नगरं मोहयामासुर्वाद्यगानविशारदाः ॥३५॥
 दूत्या सार्द्धं रिपोर्गेहं ययुस्ते कार्यतत्पराः ।
 नृत्यगानसुवाद्यैश्च राज्ञस्ते मोहने रताः ॥३६॥
 विसंज्ञां महिषीं कृत्वा कृष्णांश्च सर्वमोहनः ।
 प्राप्तवांस्तत्र यत्रासौ तत्सुता विजयैषिणी ॥३७॥
 दृष्ट्वा सा सुन्दरं रूपं श्यामाङ्गं पुरुषोत्तमम् ।
 मुमोह वशमापन्ना मैथुनार्थं समुद्यता ॥३८॥
 दृष्ट्वा तथा गतां नारीं कृष्णांश्च श्लक्ष्णया गिरा ।
 शत्रोर्भेदं च प्रपच्छ कामिनीं मदविह्वलाम् ॥३९॥
 साह भो देवकीपुत्र यदि पाणिं ग्रहीष्यसि ।
 तर्हि ते कथयिष्यामि पितृर्भेदं हि दारुणम् ॥४०॥
 तथेत्युक्त्वा स बलवन्तस्याः पाणिं गृहीतवान् ।
 ज्ञात्वा भेदं रिपोः सर्वं तामास्वास्य ययौ मुदा ॥४१॥

एतस्मिन्नन्तरे राज्ञी बाधिता प्राह योगिनम् ।
 देशराजप्रियाहारं नवलक्षस्य मूल्यकम् ।
 तुभ्यं दास्यामि संतुष्टा नृत्यगानविमोहिता ॥४२॥
 इति श्रुत्वा वत्ससुतस्तां प्रशस्य गृहीतवान् ।
 प्रययौ बंधुभिः सार्द्धं जम्बुको यत्र तिष्ठति ॥४३॥
 ननर्त तत्र कृष्णांश्चो बलखानिरगायत ।
 आह्लादस्तालनो देवो दधमुर्वाद्यगतीर्मुदा ॥४४॥
 मोहितोऽभून्नृपस्तत्र कालियः स्वजनैः सह ।
 कामं वरय कृष्णाङ्ग यच्च ते हृदये स्थितम् ॥४५॥
 इति श्रुत्वा वचः शत्रोर्बलखानिर्महाबलः ।
 तमाह भो महीपाल लक्षावर्तिर्वराङ्गना ।
 स्वविद्यां दर्शयेन्मह्यं तदा तृप्तिं व्रजाम्यहम् ॥४६॥
 इति श्रुत्वा तथा मत्वा लक्षावर्तिं नृपोत्तमः ।
 सभायां नर्तयामास देशराजप्रियां तथा ॥४७॥
 सा वेश्या सुतमाह्लादं ज्ञात्वा योगित्वमागतम् ।
 रुरोद तत्र दुःखार्ता नेत्रादश्रूणि मुञ्चती ॥४८॥
 रुदितां तां समालोक्य रुदन्नाह्लाद एव सः ।
 स्वभुजौ ताडयामास तत्प्रियार्थं महाबलः ॥४९॥
 कृष्णांश्चस्तत्र तं हारं तस्याः कंठे प्रदत्तवान् ।
 उवाच क्रोधताम्रक्षस्तामाश्वास्य पुनः पुनः ॥५०॥
 अहं चोदयसिंहोऽयं पितुर्वैरार्थमागतः ।
 हनिष्यामि रिपुं भूषं सात्मजं सबलं तथा ॥५१॥
 इति श्रुत्वा वचस्तस्य कालियो बलवत्तरः ।
 पितुर्गतां पुरस्कृत्य शतव्यूहसमन्वितः ॥५२॥
 तेषां च बंधनायैव कपाटं समरुद्ध सः ।
 ताञ्छन्नसमनुज्ञाय पाशहस्तान्सशस्त्रगान् ॥५३॥
 स्वंस्वं खड्गं समाकृष्य क्षत्रियास्ते समाघ्नत ।
 शतशूरे हते तैश्च कालियो भयकातरः ॥५४॥
 त्यक्त्वा तातं प्रदुद्राव ते तु गेहाद्बहिर्ययुः ।
 स्वसैन्यं शीघ्रमासाद्य युद्धाय समुपस्थितः ।
 शिविराणि कृतान्येव नर्मदाकूलमास्थितैः ॥५५॥
 कृत्वा तु नर्मदासेतुं नल्वमात्रं सुपुष्टिदम् ।
 स्वसैन्यं तारयामास चतुरङ्गसमन्वितम् ॥५६॥
 रुरोध नगरीं सर्वां बलखानिर्बलैर्युतः ।
 शतघ्नीरग्रतः कृत्वा महाशब्दकरीस्तदा ।
 माहिष्मत्याश्च हर्म्याणि पातयामास भूतले ॥५७॥

नराश्च स्वकुलैः सार्द्धं मुख्यद्रव्यसमन्विताः ।
 विंध्याद्रेश्च गुहां प्राप्य तत्रोर्भयकातराः ॥५८॥
 कालियस्तु गजानीके पंचशब्दगजे स्थितः ।
 हस्तिपा दशसाहस्रा युद्धाय समुपाययुः ॥५९॥
 तस्यानुजः सूर्यवर्मा त्रिलक्षैस्तुरगैर्युतः ।
 तुंदिलश्च रथैः सार्द्धं रथस्थश्च सहस्रकैः ॥६०॥
 रंकणो वंकणश्चोभौ चतुर्लक्षपदातिभिः ।
 जग्मतुस्तौ महाम्लच्छौ म्लेच्छभूपसहस्रकैः ।
 दाक्षिणात्यग्रामपास्ते तौ पुरस्कृत्य संययुः ॥६१॥
 उभे सेने समासाद्य युद्धाय समुपस्थिते ।
 तयोश्च तुमुः युद्धमभवलोमहर्षणम् ॥६२॥
 त्रियामे रुधिरैः सैषां नदी प्रावर्तत द्रुतम् ।
 दृष्ट्वांज्जं नदीं घोरां मांसकर्दमवाहिनीम् ।
 बलवानिरमेयात्मा खड्गपाणिर्नरोययौ ॥६३॥
 भल्लहस्तस्तदा देवो मनोरथहये स्थितः
 बिंदुलस्थश्च कृष्णांशः खड्गेनैव रिपूहनम् ॥६४॥
 आह्लादश्च गदाहस्तः पोथयामास वाहिनीम् ।
 रूपणो नाम शूद्रश्च शक्तिहस्तोन्यहन्निपून् ।
 तालनो हस्तिनिर्लिशो माहिष्मत्यां हनन्ययौ ॥६५॥
 एवं महाभये जाते रणे तस्मिन्महाबले ।
 दुद्रुवुः सर्वतो वीराः पाहिपाहीत्यथानुवन् ॥६६॥
 प्रभग्नं स्वबलं दृष्ट्वा काठियो बलखानिकम् ।
 गजस्थस्ताडयामास स्वबाणैस्तं महाबलः ॥६७॥
 हरिणी वडवा तस्य ज्ञात्वा स्वायिनमातुरम् ।
 गजोपरि समास्थाय स्वपादैस्तमपातयत् ॥६८॥
 पतिते कालिये वीरे पंचशब्दो महागजः ।
 शृंखलैस्ताडयामास शूरांस्तान्मदमत्तकान् ॥६९॥
 मूर्च्छिते पंचशूरे तु रूपणो भयकातरः ।
 देवकीं वर्णयामास यथाजातं गजेन वै ॥७०॥
 तदा तु दुःखिता देवी दोलामारुह्य सत्वरं ।
 तं गजं च समासाद्य वर्णयामास कारणम् ॥७१॥
 गजराज नमस्तुभ्यं शक्रदत्त महाबल ।
 एते पुत्रास्तु ते वीर पालनीया यथा पितुः ॥७२॥
 इति श्रुत्वा दिव्यगजो देवमायाविशारदः ।
 देवकीं शरणं प्राप्य क्षमस्वागस्कृतं ममः ॥७३॥
 इत्युक्ते गजराजे तु कृष्णांशो बलवत्तरः ।
 त्यक्त्वा मूर्च्छीं ययौ यत्राह्लादश्च मूर्च्छितः ॥७४॥

तमुत्थाप्य करस्पर्शैर्वलखानिसमन्वितः ।
 पितुर्गजं महामत्तमाह्लादाय प्रदत्तवान् ।
 करालमश्वं दिव्यांगं रूपणाय तदा ददौ ॥७५॥
 मूर्च्छितं कालियं शत्रुं बद्ध्वा स निगडैर्ददौ ।
 सेनान्तं प्रेषयामास बलखानिर्महाबलः ॥७६॥
 सूर्यवर्मा तदा ज्ञात्वा बद्धं बंधुं च कालियम् ।
 प्रययौ शत्रुसेनान्तं क्रोधेन स्फुरिताधरः ॥७७॥
 तमायान्तं समालोक्य ते वीरा युद्धदुर्मदाः ।
 रथस्थं मंडलीकृत्य स्वंस्वमस्त्रं समाक्षिपन् ॥७८॥
 कुंठितेऽस्त्रे तदा तेषां विस्मितास्तेऽभवन्मुखे ।
 चिन्तां च महतीं प्राप्ताः कथं वध्यो भवेदयम् ॥७९॥
 तस्यास्त्रैस्ते महावीरा व्रणार्तिभयपीडिताः ।
 त्यक्त्वा युद्धं पुनर्गत्वा रणं चक्रुः पुनः पुनः ॥८०॥
 एवं कति दिनान्येव बभूव रण उत्तमः ।
 आह्लादो वत्सजो देवस्तालनो भयसंयुतः ।
 कृष्णांशं शरणं जग्मुस्तेन वीरेण मोहिताः ॥८१॥
 कृष्णस्तु तं तथा दृष्ट्वा देवीं विश्वविमोहिनीम् ।
 तुष्टाव मनसा वीरो रात्रिसूक्तं पठन्हृदि ॥८२॥
 तदा तुष्टा जगद्धात्री दुर्गा दुर्गातिनाशिनी ।
 मोहयित्वा तु तं वीरं तत्रैवांतरधीयतः ॥८३॥
 निद्रया मोहितं दृष्ट्वा कृष्णांशस्तु महाबलः ।
 बबंध निगडैस्तं च देवक्यन्ते समागमत् ॥८४॥
 तुंदिलश्च तथा ज्ञात्वाभातृशोकपरिप्लुतः ।
 आजगाम हयारूढः खड्गहस्तो महाबलः ।
 रिपुसैन्यस्य मध्ये तु बहुशूरानताडयत् ॥८५॥
 माहिष्मत्याश्च ते शूरा रंकणेन समन्विताः ।
 तत्सैन्यं भञ्जयामासुस्तालनेन प्रपालितम् ॥८६॥
 प्रवृत्तं स्वं बलं दृष्ट्वा तालनः परिघायुधः ।
 शिरांसिपोथयामास म्लेच्छानां च पृथक्पृथक् ॥८७॥
 वंकणं च तथा हत्वा खड्गेनैव च रंकणम् ।
 तुंदिलं च तथा बद्ध्वा दिनान्ते शिबिरं ययौ ॥८८॥
 कालिये च रिपौ बद्धे सुबद्धे सूर्यवर्मणि ।
 तुंदिले च तथा बद्धे रंकणे वंकणे हते ॥८९॥
 सहस्रं म्लेच्छराजानो हतशेषा बलान्विताः ।
 पक्षमात्रमहोरात्रं युद्धं चक्रुः समंततः ॥९०॥
 प्रत्यहं तालनो वीरः सेनापतिर्मर्षणः ।
 षष्टिं भूपाञ्जवानांशु शत्रुसैन्यभयंकरः ॥९१॥

भयभीता रिपोः शूरा हता भूषा हतौजसः ।
 हतशेषा ययुर्गेहमर्द्धसैन्या भयातुराः ॥९२॥
 जम्बुकस्तु तथा श्रुत्वा दुःखितो गेहमाययौ ।
 व्रतं ह्यनशनं कृत्वा रात्रौ शोचन्नशेत सः ॥९३॥
 निशीथे समनुप्राप्ते तत्सुता विजयैषिणी ।
 पूर्णा तु सा कला ज्ञेया राधाया व्रजवासिनी ॥९४॥
 आश्वास्य पितरं तं च ययौ मायाविशारदा ।
 रक्षकाञ्छिविराणां च मोहयित्वा समाययौ ॥९५॥
 भ्रातरो तत्र गत्वासौ यत्र सर्वानबोधयत् ।
 कृत्वा सा राक्षसी मायां पंचवीरानमोहयत् ॥९६॥
 निरस्त्रकवचान्बधून्प्रतिदोलां समारुहत् ।
 पितुरंतिकमासाद्य तस्मै भ्रातृन्ददौ मुदा ॥९७॥
 प्रभाते बोधिताः सर्वे स्नानध्यानादिकाः क्रियाः ।
 कृत्वा ययु रिपोः शालां दृष्टवन्तो न तांस्तदा ॥९८॥
 बभूवुर्दुःखिताः सर्वे किमिदं कारणं कथम् ।
 तानुवाच तदा देवः प्राप्ता ह्यत्र रिपोः सुता ॥९९॥
 कृत्वा सा राक्षसी मायां हत्वा तान्गेहमाययौ ।
 तस्माद्ययं मया साद्धं गत्वा यत्रैव तदूगुरुः ॥१००॥
 विध्योपरि महारण्ये नानासत्त्वनिषेविते ।
 कुटीरं तस्य तत्रैव ब्राह्मैवलिली हि सः ।
 योगसिद्धियुतः कामी राक्षसेभ्यो हि निर्भयः ॥१०१॥
 जम्बुकस्य सुता तत्र प्रत्यहं स्वजनैर्युता ।
 एकाकिनी च सा रात्रौ स्वं गुरुं तमरीरमत् ॥१०२॥
 कृतेयं चैलविलिना माया मनुजमोहिनी ।
 कार्यसिद्धिं गमिष्यामो गत्वा तं पुरुषाधमम् ।
 इति श्रुत्वा तु चत्वारो विनाह्लादं ययुर्वनम् ॥१०३॥
 गीतनृत्यप्रवाद्यैश्च मोहयित्वा च तं दिने ।
 वासं चक्रुश्च तत्रैव धूर्तं मायाविशारदम् ॥१०४॥
 स तु पूर्वभवे दैत्यश्चित्रो नाम महासुरः ।
 बाणकन्यामुषां नित्यमवाञ्छच्छिव पूजकः ।
 जात ऐलविली नाम पक्षपूजी स वेगवान् ॥१०५॥
 तयोर्मध्ये प्रमाणोऽयं विवाहो मे यदा भवेत् ।
 तदाहं त्वां भजिष्यामि संत्यक्त्वोद्वाहितं पतिम् ॥१०६॥
 हते तस्मिन्महाधूर्ते गत्वा संग्राममूर्द्धनि ।
 जम्बुकस्य ययुर्दुर्गे दृष्ट्वा ते तं समारुहन् ।
 हत्वा तत्र स्थितान्वीराञ्छतधन्यः परिवाकृताः ॥१०७॥

तदा तु जम्बुको राजा शिवदत्तवरो बली ।
 जित्वा पञ्च महावीरान्बद्ध्वा तान्निगडैर्द्वैतैः ।
 शैवं यज्ञं च कृतवांस्तेषां नाम्नोपबृंहितम् ॥१०८॥
 रूपेणस्तु तथा ज्ञात्वा देवकीं प्रत्यवर्णयत् ।
 तदा तु दुःखिता देवी भवानीं भयहारिणीम् ।
 मनसा च जगामाशु शरण्यां शरणं सती ॥१०९॥
 तदा तुष्टा जगाद्धात्री स्वप्नाते तामवर्णयत् ।
 अहो देवकि कल्याणि पुत्रशोकं त्यजाधुना ॥११०॥
 यदा तु जम्बुको राजा शिवदत्तवरो बली ।
 होमं कर्ता स मंदात्मा तेषां च बलिहं तवे ॥१११॥
 मोहयित्वा तदाहं ते मोचयित्वा च ते सुतान् ।
 विजयं ते प्रदास्यामि मा च शोके मनः कृथाः ॥११२॥
 इति श्रुत्वा सती देवी नमस्कृत्य महेश्वरीम् ।
 पूजयामास विधिवद्रूपदीपोपहारैः ॥११३॥
 एतस्मिन्नंतरे राजा देवमायाविमोहितः ।
 सुष्वाप तत्र होमान्ते ते च जाता ह्यबंधनाः ॥११४॥
 तैर्बद्धो जम्बुको राजा निगडैरायसैर्द्वैतैः ।
 ते तं बद्ध्वा ययुः शीघ्रं देवकीं प्रति निर्भयाः ॥११५॥
 एतस्मिन्नंतरे तत्र कालियाद्यास्त्रयः सुताः ।
 त्रिलक्षं सैन्यमादाय युद्धाय समुपाययुः ॥११६॥
 पुनर्युद्धमभूद्धोरं सेनयोरुभयोस्तदा ।
 तालनाद्याश्च चत्वारो हत्वा तां रिपुवाहिनीम् ॥११७॥
 त्रीञ्छत्रून्कोष्ठकीकृत्य स्वशस्त्रैर्जघ्नुरुजिताः ।
 एवं दिनानि कतिचित्तत्र जातो महारणः ॥११८॥
 कालियो दुःखितो भूत्वा सस्मार मनसा हरम् ।
 मोहनं मंत्रमासाद्य मोहयामास तान्निपून् ॥११९॥
 एतस्मिन्नंतरे देवी देवकी पतिदेवता ।
 पातिव्रत्यस्य पुण्येन सुतांतिकमुपागता ॥१२०॥
 बोधयित्वा तु कृष्णांशं पञ्चशब्दगजस्थितम् ।
 पुनस्तुष्टाव जननीं सर्वविश्वविमोहिनीम् ।
 तदा तुष्टा स्वयं देवी बोधयामास तान्मुदा ॥१२१॥
 आह्लादः सूर्यवर्माणं कालियं च ततोऽनुजः ।
 जघानबलखानिस्तं तुन्दिलं जम्बुकात्मजम् ॥१२२॥
 ते तु पूर्वभवे विप्र जरासंधः सकालियः ।
 द्विविदो वानरः शूरः सूर्यवर्मेह चाभवत् ॥१२३॥
 त्रिशिरास्तुन्दिलो जातः शृगालः स च जम्बुकः ।
 नित्यवैरकराः सर्वे भूपाश्चासन्महीतले ॥१२४॥

हतेषु शत्रुपुत्रेषु देवकी जम्बुकं रिपुम् ।
 खड्गेन तर्जयामास पतिशोकपरायणा ॥१२५॥
 कृष्णांशः शिरसी पित्रोर्गृहीत्वा स्नेहकातरः ।
 जम्बुकस्यैव हृदये स्थापयामास विह्वलः ॥१२६॥
 विहस्यतौ तदा तत्र प्रोचतुर्वचनं प्रियम् ।
 चिरं जीव हि कृष्णांश गयां कुरु महामते ।
 इति वाणी तयोर्जाता बलिनोः प्रेतदेहयोः ॥१२७॥
 खड्गहस्ता च सा देवी शिलायन्त्रे तु तं रिपुम् ।
 संस्थाप्य चोदयामास स्वपुत्रान्दर्षसंयुता ॥१२८॥
 हे पुत्राः स्वपितुः शत्रुं जम्बुकं पुरुषाधमम् ।
 खण्डंखण्डं च तिलशः कृत्वानन्दसमन्विताः ॥१२९॥
 संचूर्णयत तद्वात्रं तत्तैलैर्मदनिर्मितैः ।
 स्नास्याम्यहं तथेत्युक्त्वा रुरोद जननी भृशम् ॥१३०॥
 तथा कृत्वा तु ते पुत्रा महिषीं ससुतां तदा ।
 बलखानियुतास्तत्राहूय चक्रुश्च तत्क्रियाम् ॥१३१॥
 तदा परिमलं राज्ञी दृष्ट्वा स्वामिनमातुरम् ।

मरणायोन्मुखं विप्र पंचतत्त्वमगमन्मुने ॥१३२॥
 तत्सुता खड्गमानीय बलखानिभुजं प्रति ।
 कृत्वा मूर्छयित्वा तं तत्पक्षानन्वधावत् ॥१३३॥
 तालनं देवसिंहं च राभाशं च तथाविधम् ।
 कृत्वान्यांश्च तथा शत्रूनगच्छत्कुलकातरा ॥१३४॥
 कृष्णांशं मोहयित्वाशु मायया च समाहरत् ।
 हते तत्र शूरे बलखानिरमर्षितः ।
 तच्छिरश्च समाहृत्य चितायां च समाक्षिपत् ॥१३५॥
 तदा वाणी समुत्तान्ना बलखाने शृणुष्व भोः ।
 अवध्या च सदा नारी त्वया वध्या ह्यधर्मिणः ॥१३६॥
 फलमस्य विवाहे स्वे भोक्तव्यं पापकर्मणः ।
 इति श्रुत्वा तदा दुःखी बलखानिर्ययौ पुरम् ॥१३७॥
 ततस्तु सैनिकाः सर्वे महाहर्षसमन्विताः ।
 शतोष्ट्रभारवाह्यानि लुंठयित्वा धनानि च ॥१३८॥
 महावतीं समाजग्मुः कृतकृत्यत्वमागताः ।
 हतशेषैश्चाद्धसैन्यैः सहिता गेहमाययुः ॥१३९॥

इति श्रीभविष्ये महापुराणे प्रतिसर्गपर्वणि चतुर्थ्युखण्डापरपर्याये कलियुगीयेतिहाससमुच्चये द्वादशोऽध्यायः ॥ १२ ॥

त्रयोदशोऽध्यायः

पृथ्वीराजेन करविनिमयेन बलखानितो गुर्जर राज्यग्रहणस्यवृत्तान्तवर्णनम्

ऋषय ऊचुः

कस्मिन्मास्यभवद्युद्धं तयोः कतिदिनानि च ।
 तत्पश्चात्स्वपुरीं प्राप्य तदा किमभवन्मुने ॥ १ ॥

सूत उवाच

पौषमास्यभवद्युद्धं तयोः शतदिनानि च ।
 ज्येष्ठे मासि गृहं प्राप्ता दध्मुर्वाद्यान्यनेकशः ॥ २ ॥
 श्रुत्वा परिमलो राजा स्वसुताञ्जयिनो बलीन् ।
 ददौ दानानि विप्रेभ्यः सुखं जातं गृहेगृहे ॥ ३ ॥
 इति श्रुत्वा महीराजो बलखानि महाबलम् ।
 तत्रागत्य नमस्कृत्य वचनं प्राह नम्रधीः ॥ ४ ॥
 अर्द्धकोटिमितं द्रव्यं मत्तः प्राप्य सुखी भव ।
 माहिष्मत्याश्च राष्ट्रं मे देहि वीर नमोस्तु ते ॥ ५ ॥
 वर्षे वर्षे च तद्द्रव्यं गृहाण बलवन्प्रभो ।
 इति श्रुत्वा तथा मत्वा बलखानिर्गृहं ययौ ॥ ६ ॥
 वयस्त्रयोदशाब्दे च कृष्णांशो बलवत्तरे ।
 यथा जाता हरेलीला भृगुश्रेष्ठ तथा शृणु ॥ ७ ॥

भाद्रे शुक्ले त्रयोदश्यां चाह्लादः सानुजो ययौ ।
 गयार्थे धनमादाय हस्त्यश्वरथसंकुलम् ॥ ८ ॥
 कृष्णांशो बिन्दुलारूढो वत्सजो हरिणीस्थितः ।
 देवः पपीहकारूढः सुखखानिः करालके ॥ ९ ॥
 चत्वारो द्विदिनान्ते च गयाक्षेत्रं समाययुः ।
 पूर्णिमांते पुरस्कृत्य षोडशश्राद्धकारिणः ॥ १० ॥
 शतं शतं गजांश्चैव भूषितांश्च रथांस्तथा ।
 ददुर्हयान्सहस्रं च हेममालाविभूषितान् ॥ ११ ॥
 धेनूर्हिरण्यरत्नानि वासांसि विविधानि च ।
 दत्त्वा ते सुफलीभूय स्वगेहाय दधुर्मनः ॥ १२ ॥
 लक्षावर्तिस्तु या वेश्या ययौ बदरिकाश्रमम् ।
 प्राणांस्तत्र परित्यज्य साप्सरस्त्वमुपागता ॥ १३ ॥
 राकां चंद्रे तु संप्राप्ते राहुग्रस्ते तमोमये ।
 काश्यां समागता भूपा नानादेश्याः कुलैः सह ॥ १४ ॥
 हिमालयगिरौ रम्ये नानाधातुविचित्रिते ।
 तत्र शार्दूलवंशीयोनेत्रसिंहो महीपतिः ॥ १५ ॥

रत्नभानौ हते शूरे नेत्र सिंहो भयातुरः ।
 नवतुंगे समासाद्य तोषयामास वासवम् ॥१६॥
 द्वादशाब्दान्तरे देवो ददौ ढक्कामृतं मुदा ।
 पार्वत्या निर्मितं यत्तु वासवाय स्वसेविने ॥१७॥
 ददौ ढक्कामृतं राज्ञे पुनः प्राह शुभं वचः ।
 अस्य शब्देन भूपाल त्वं सैन्यं जीवयिष्यसि ॥१८॥
 क्षयं शीघ्रं गमिष्यन्ति शत्रवस्ते महाभटाः ।
 प्राप्ते ढक्कामृते तस्मिन्नेत्रसिंहो महाबलः ॥१९॥
 नगरं कारयामास तत्र सर्वजनैर्युतम् ।
 योजनान्तं चतुर्द्वारं दुराधर्षं परैः सदा ॥२०॥
 नेत्रसिंहगदं नाम्ना विख्यातं भारते भुवि ।
 काश्मीरान्ते कृतं राज्ये तेन शृंगसमं ततः ॥२१॥
 पालितं नेत्रसिंहेन तत्पुरं पुत्रवन्मुने ।
 नेत्रपाल इति ख्यातो ग्रामोऽसौ दुर्गमः परैः ॥२२॥
 सोऽपि राजा समायातो नेत्रसिंहो महाबलः ।
 कन्या स्वर्णवती तस्य रेवत्यंशसमन्विता ।
 कामाक्ष्या वरदानेन सर्वमायाविशारदा ॥२३॥
 दृष्ट्वा तां सुंदरीं कन्यां बालेन्दुसदृशाननाम् ।
 मूर्च्छिताश्चाभवन्भूपा रूपयौवनमोहिताः ॥२४॥
 दृष्ट्वा तां च तथाह्लादः सर्वरत्नविभूषिताम् ।
 षोडशाब्दवयोयुक्तां कामिनीं रतिरूपिणीम् ।
 मूर्च्छितश्चापतद्भूमौ सा तं दृष्ट्वा सुमोह वै ॥२५॥
 दोलामारुह्य तत्सख्यौ नृपान्तिकमुपाययुः ।
 आह्लादस्तु समुत्थाय महामोहत्वमागतः ॥२६॥
 दृष्ट्वा तथाविधं बंधुं कृष्णांशः प्राह दुःखितः ।
 किमर्थं मोहमायातो भवोऽस्तत्त्वविशारदः ॥२७॥
 रजो रागात्मकं विद्धि प्रमादं मोहजं तथा ।
 ज्ञानासिना शिरस्तस्य छिधि त्वमजितः सदा ॥२८॥
 इति श्रुत्वा वचो भ्रातुस्त्यक्त्वा मोहं ययौ गृहम् ।
 भोजयित्वा द्विजश्रेष्ठान्सहस्रं वेदतत्परान् ॥२९॥
 दुर्गामाराधयामास जप्त्वा मध्यचरित्रकम् ।
 मासान्ते च तदा देवी दत्त्वाभीष्टं हृदि स्थितम् ॥३०॥
 मोहयामास तां कन्यां विवाहार्थमनिन्दिता ।
 स्वप्ने ददर्श सा बाला रामांशं देवकीसुतम् ॥३१॥
 प्रातर्बुद्ध्वा तु संचिन्त्य महामोहमुपाययौ ।
 तदा ध्वात्वा च कामाक्षीं सर्वाभीष्टप्रदायिनीम् ॥३२॥
 पौषमासे तु संप्राप्ते शुककंठे सुपत्रिकाम् ।
 बद्ध्वा तं प्रेषयामास शुकं पत्रस्थितं प्रियम् ॥३३॥

स गत्वा पुष्पविपिनं महावतिपुरीस्थितम् ।
 नरशब्देन वचनं कृष्णांशाय शुकोब्रवीत् ॥३४॥
 वीर तेऽवरजो बंधुर्नाम्नाल्हादो महाबलः ।
 तस्मै हि प्रेषिता पत्नी स्वर्णवत्या हितप्रदा ॥३५॥
 तां ज्ञात्वा च पुनस्तस्या उत्तरं देहि मत्प्रियम् ।
 अथ वा पत्रमालिख्य तत्त्वं मे कुरु कंठके ॥३६॥
 इति श्रुत्वोदयो वीरो गृहीत्वा पत्रमुत्तमम् ।
 ज्ञातवांस्तत्र वृत्तांतमाल्हादाय पुनर्ददौ ॥३७॥
 जम्बुकश्च नृपो वीरो रुद्रदत्तवरो बली ।
 अजेयोऽन्यनृपैर्वीर त्वया युधि निपातितः ॥३८॥
 तथाविधं मत्पितरमिन्द्रदत्तवरं रिपुम् ।
 तमेवं जहि संग्रामे मम पाणिग्रहं कुरु ॥३९॥
 इति ज्ञात्वा स आह्लादस्तामाश्वस्य हृदि स्थिताम् ।
 शुककंठे बंधाशु लिखित्वा पत्रमुत्तमम् ॥४०॥
 स शुकः पन्नगः पूर्वं पुंडरीकेन शापितः ।
 रेवत्यंशस्य कार्यं च कृत्वा मोक्षत्वमागतः ॥४१॥
 मृते तस्मिञ्छुके रम्ये देवी स्वर्णवती तदा ।
 दाहयित्वा ददौदानं विप्रेभ्यस्तस्य तृप्तये ॥४२॥
 माघमासि च संप्राप्ते पंचम्यां कृष्णपक्षके ।
 आह्लादः सप्तलक्षैश्च सैन्यैः सार्द्धं ययौ मुदा ॥४३॥
 तालनाद्याश्च ते शूराः स्वस्वं वाहनमाश्रिताः ।
 आह्लादं रक्षयन्तस्ते ययुः पंचदशाहकम् ॥४४॥
 वंगदेशं समुल्लंघ्य शीघ्रं प्राप्ता हिमालयम् ।
 रूपणं पत्रकर्तारं बलखानिरुवाच तम् ॥४५॥
 गच्छ त्वं वीर कवची करालाश्वं समास्थितः ।
 पंचशस्त्रसमायुक्तो राजानं शीघ्रमावह ॥४६॥
 युद्धचिह्नं तनौ कृत्वा मामागच्छ त्वरान्वितः ।
 तथा मत्वा शिखंड्यंशो ययौ शीघ्रं स रूपणः ॥४७॥
 स ददर्श सभां राज्ञो बहुशूरसमन्विताम् ।
 पार्वतीयैर्नृपैः सार्द्धं सहस्रैर्वलवत्तरैः ॥४८॥
 स उवाच नृपश्रेष्ठं नेत्रसिंहं महाबलम् ।
 त्वत्सुताया विवाहाय बलखानिर्महाबलः ।
 सप्तलक्षबलैर्गुप्तः संप्राप्तस्तव राष्ट्रके ॥४९॥
 तस्माच्च स्वसुतां शीघ्रमाह्लादाय समर्पय ।
 शुल्कं मे देहि नृपते युद्धरूपं सुदारुणम् ॥५०॥
 इति श्रुत्वा वचस्तस्य स राजा क्रोधमूर्छितः ।
 पट्टनाधिपमाज्ञाय भूपं पूर्णबलं रुपा ।
 अरुधत्स कपाटं च तस्य बंधनहेतवे ॥५१॥

पाशहस्ताञ्छुरशतं पट्टनाधिपरक्षिताम् ।
 दृष्ट्वा स रूपणो वीरः खड्गयुद्धमचीकरत् ॥५२॥
 हत्वा तन्मुकुटं राज्ञो गृहीत्वाकाशगो बली ।
 बलखानि तु संप्राप्य चिह्नं तस्मै न्यवेदयत् ॥५३॥
 इति श्रुत्वा प्रसन्नात्मा सप्त लक्षदलैर्युतः ।
 अरुधन्नगरीं सर्वां नेत्रसिंहेन रक्षिताम् ॥५४॥
 नेत्रसिंहस्तु बलवान्पार्वतीयैर्नृपैः सह ।
 हिमतुंगतलं प्राप्य युद्धार्थां तान्समाह्वयत् ॥५५॥
 सहस्रं च गजास्तस्य हया लक्षं महाबलाः ।
 सहस्रं च नृपाः शूराश्चतुर्लक्ष पदातिभिः ॥५६॥
 योगसिंहो गजैः सार्द्धं बलखानि समाह्वयत् ।
 भोगसिंहो हयैः सार्द्धं कृष्णांशं च समाह्वयत् ॥५७॥
 विजयो नृपपुत्रश्च सर्वभूपतिभिः सह ।
 देवसिंहस्तथा म्लेच्छै रूपणं च समाह्वयत् ॥५८॥
 तयोश्चासीन्महद्युद्धं सेनयोस्तत्र दारुणम् ।
 निर्भयाश्चैव ते शूराः पार्वतीयाः समंततः ।
 जघ्नुस्ते शात्रवीं सेनां द्विलक्षां वीरपालिताम् ॥५९॥
 प्रभग्नं स्वबलं दृष्ट्वा चत्वारो मदमत्तकाः ।
 दिव्यानश्वान्समारुह्य चक्रुः शत्रोर्महावधम् ।
 पुनरुज्जीवितं सर्वं ढक्कामृततरवाद्बलम् ॥६०॥
 युद्धाय संमुखं प्राप भृगुश्रेष्ठ पुनः पुनः ।
 अहोरात्रं रणश्चासीत्तेषां तत्रैव दारुणः ॥६१॥
 एवं सप्ताह्नि संजाते युद्धे भीरुभयंकरे ।
 उपर्यैर्बहुभिर्वीराश्चक्रुश्चैव रणं बहुम् ॥६२॥
 पुनस्ते जीवमापन्ना जघ्नुस्तान्निपुसैन्यपान् ।
 तालनाद्यास्तु ते शूरा दुःखितास्तत्र चाभवन् ।
 निराशां विजये प्राप्य कृष्णांशं शरणं ययुः ॥६३॥
 तानाश्वास्य स कृष्णांशस्तत्र दिव्यहये स्थितः ।
 नभोमार्गेण बलवान्स्वर्णवत्यंतिकं ययौ ॥६४॥
 हर्म्योपरि स्थितां देवीं सर्वशोभासमन्विताम् ।
 नत्वोवाच वचः श्लक्ष्णं किंकरोहमिहोदयः ।
 शरण्यां त्वामुपागच्छं कामाक्षीमिव भामिनि ॥६५॥
 वृत्तान्तं कथयामास यथासीच्च महारणः ।
 श्रेमेण कर्षिता वीरा निराशां जीवनेऽगमन् ॥६६॥
 साह चोदयसिंह त्वं कामाक्ष्या मंदिरं व्रज ।
 अहं च स्वालिभिः सार्धं नवम्यां पूजने रता ॥६७॥

ढक्कामृतस्य वाद्येन पूजये सर्वकामदाम् ।
 इति श्रुत्वा स बलवान्स्वसैन्यं प्रति चागमत् ॥६८॥
 अर्धशेषां रणात्सेनां पराजाप्य च दुद्रुवुः ।
 पट्टनाख्यपुरे प्राप्ता जयं प्राप्य महाबलाः ॥६९॥
 पराजिते रिपौ तस्मिन्नेत्रसिंहसुतैः सह ।
 गृहमागत्य बलवान्विप्रेभ्यो गोधनं ददौ ॥७०॥
 नवम्यां पितरं प्राह देवी स्वर्णवती तदा ।
 कामाक्षीसेवनेनाशु कुरु यागोत्सवं मम ।
 यत्प्रसादाच्च विजयी दुर्जयेभ्योऽभवद्भवाम् ॥७१॥
 इति श्रुत्वा पिता प्राह स्वप्नो दृष्टस्तथा मया ।
 पूजनान्मंगलं राज्ञां नो चेद्विघ्नो हि शोभने ॥७२॥
 पित्रोक्तैव निशायां तु सा सुता पितुराज्ञया ।
 ढक्कामृतस्य वाद्येन कामाक्षीमंदिरं ययौ ॥७३॥
 कृष्णांशो माल्यकारस्य वधूर्भूत्वा समागतः ।
 ढक्कामृतं च नारीभ्यो गृहीत्वा त्वरितो ययौ ॥७४॥
 एतस्मिन्नन्तरे वीराः षष्टिर्वाहनसंयुताः ।
 ढक्कार्थं प्रययुः शीघ्रं सर्वशस्त्रैः समुद्यताः ॥७५॥
 तानागतान्सु बलवान्दृष्ट्वा खड्गं गृहीत्वान्न ।
 पंचपंचाशतः शूराननयद्यमसादनम् ॥७६॥
 कृष्णांशस्त्वरितो गत्वा रूपणो यत्र तिष्ठति ।
 ढक्कामृतं च संप्राप्य हयारूढो ययौ सभाम् ॥७७॥
 हते ढक्कामृते दिव्ये नेत्रसिंहो भयातुरः ।
 ऐन्द्रं यज्ञं तथा कृत्वा हवनाय परोऽभवत् ॥७८॥
 प्रभाते समनुप्राप्ते ते वीराः स्वबलैः सह ।
 तरसा प्रययुः सर्वे गजोष्टूहयसंस्थिताः ।
 दिनान्ते प्राप्तवंतश्च यत्राभूत्समहारणः ॥७९॥
 कृष्णांशः पूजयित्वा तं दध्मौ ढक्कामृतं बली ।
 तच्छब्देन मृता वीराः पुनरुज्जीवितास्तदा ॥८०॥
 सप्तलक्षबलं तस्य पुनः प्राप्तं मदातुरम् ।
 रुरोध नगरीं सर्वां दध्मौ वाद्यान्यनेकशः ॥८१॥
 रुद्धे तु नगरे तस्मिन्नेत्रसिंहो भयातुरः ।
 स्वात्मानमर्पयामास बह्वौ शक्राय धीमते ॥८२॥
 तदा प्रसन्नो भगवानुवाच नृपतिं प्रति ।
 रामांशोयं च कृष्णांशो भुवि जातौ कलैकया ॥८३॥
 तस्मै योग्याय सा कन्या रामांशाय यशस्विने ।
 योगिनीयं स्वर्णवती रेवत्यंशावतारिणी ॥८४॥

इत्युक्त्वा च स्वयं देवो ढक्कामृतमुमाप्रियम् ।
 हत्वा बहौ समाक्षिप्य दुर्गायै संन्यवेदयत् ॥८५॥
 गते तस्मिन्सुरपतौ स राजा ब्राह्मणैः सह ।
 महीपतिं प्रति ययौ मेलनार्थं समुद्यतः ॥८६॥
 तथागतं नृपं दृष्ट्वा कृष्णांशश्च महीपतिः ।
 आह्लादमातुलः प्राह मान्यः सर्वबलैः सदा ॥८७॥
 राजन्नयं स बलवानाह्लादः सानुजैः सह ।
 मत्पत्नौ न स्थितो वीरः कुले हीनत्वमागतः ॥८८॥
 आर्याभीरी स्मृता तेषां किं त्वया विदितं न हि ।
 यदि देया त्वया कन्या तर्हि त्वं हीनतां व्रज ॥८९॥
 अतस्त्वं वचनं चेदं कुलयोग्यं शृणुष्व भोः ।
 चतुरो बालकान्नीचांस्तालनेन समन्वितान् ॥९०॥
 वञ्चयित्वा विवाहार्थं शिरांस्येषां समाहर ।
 मंडपांते मयं कृत्वा चामुण्डायै समर्पय ॥९१॥
 त्वत्कन्यया समाहूता वीरा वै रेवती हि सा ।
 पश्चात्कन्यां स्वयं हत्वा कुलकल्याणमावह ॥९२॥
 नो चेद्भवान्क्षयं यायात्सकुलो जंबुको यथा ।
 इत्युक्त्वा स ययौ सार्द्धं यत्राह्लादस्य बांधवः ॥९३॥
 इति श्रुत्वा स शल्यांशः सुयोधनमुखेरितम् ।
 तथेत्युक्त्वोत्सवं कृत्वा मंडपांते विधानतः ।
 आह्लादस्य समीपं स गत्वैतद्वचनाय हि ।
 तमाह दंडवत्पादौ गृहीत्वा नृपतिस्स्वयम् ॥९४॥
 भवन्तोऽशावताराश्च मया ज्ञाताः सुरोत्तमात् ।
 निरस्त्रान्पञ्च युष्मांश्च पूजयित्वा यथाविधि ।
 रामांशाय स्वकन्यां च दास्यामि कुलरीतितः ॥९५॥
 इत्याह्लादं समादिश्य स नृपश्छलमाश्रितः ।
 दुर्गोत्सवे ययौ गेहं तद्वधाय समुद्यतः ॥९६॥
 सहस्रं मंडपे भूपान्संस्थाप्य स्वबलैः सह ।
 तालनाद्यांश्च षट् शूरान्मंडपांते समाह्वयत् ॥९७॥
 विवाहप्रथमावर्ते योगसिंहोऽसिमुत्तमम् ।
 वरमाहृत्य शिरसि जगर्ज बलवान्दृष्ट्वा ॥९८॥
 तमाह तालनो धीमान्न योग्यं भवता कृतम् ।
 श्रुत्वाह नेत्रसिंहस्तं कुलरीतिरियं बलिन ।
 निरायुधैः परैः सार्द्धं शस्त्रिणां संगरो हि नः ॥९९॥
 इति श्रुत्वा योगसिंहं कृष्णांशस्तं समारुधत् ।
 भोगसिंहं तथाकृष्य बलखानिर्गृहीतवान् ॥१००॥

विजयं तृतीयावर्ते सुखस्वानिर्न्यरुद्ध वै ।
 चतुर्थावर्तके शत्रुं नृपं पूर्णबलं शठम् ।
 रूपणस्तं गृहीत्वाशु युयुधे तद्वलैः सह ॥१०१॥
 पंचमे बहुराजानं तालनश्च समारुधत् ।
 षष्ठावर्ते नेत्रसिंहं तथाह्लादो गृहीतवान् ॥१०२॥
 संप्राप्ते तुमले युद्धे बहुशूराः क्षयं गताः ।
 निरायुधाः षड् बलिनः संक्षम्य व्रणमुत्तमम् ।
 निरायुधात्रिपून्स्वान्स्वांश्चक्रुः शक्तिप्रपूजकाः ॥१०३॥
 एतस्मिन्नन्तरे देवः कालदर्शी समागतः ।
 नभोमार्गेण तान्श्वांस्तेभ्य आगत्य संददौ ॥१०४॥
 बिन्दुलं चैव कृष्णांशो देवस्तत्र मनोरथम् ।
 रूपणश्च करालाश्वं चाह्लादस्तु पपीहकम् ॥१०५॥
 हरिणीं बलखानिश्च तद्भ्राता हरिनागरम् ।
 सिंहिनीं तालनः शूरः समारुह्य रणोद्यतः ॥१०६॥
 रात्रौ तन्नृपतेः सेनां हत्वा बद्ध्वा च तत्पतिम् ।
 दोलां गेहाच्च निष्काश्य सप्तभ्रमरकारिताम् ॥१०७॥
 स्वसैन्यं ते समाजग्मुर्निर्भया बलवत्तराः ।
 तान्सर्वात्रेत्रसिंहादीन्दृष्ट्वा पाहीति जल्पितः ॥१०८॥
 निगडैरेकतः कृत्वा पञ्च भूपान्हि वंचकान् ।
 कारागारे महाघोरे तत्र तान्सैन्यवासयन् ॥१०९॥
 नेत्रसिंहो वरो भ्राता सुन्दरारण्यभूमिपः ।
 हेतुं ज्ञात्वाययौ शीघ्रं मायावी लक्षसैन्यकः ॥११०॥
 तत्रागत्य हरानन्दो नाम्ना तानयुधद्वली ।
 नेत्रसिंहस्य सैन्यं च चतुर्लक्षं तदागमत् ॥१११॥
 पञ्चलक्षै रणो घोरः सप्तलक्षयुतैरभूत् ।
 पञ्चाहोरात्रमात्रं च तयोश्चासीत्स संकुलः ।
 अर्द्धसैन्यं रिपोस्तत्र हतशेषमदुद्रुवत् ॥११२॥
 विस्मितः स हरानन्दो रुद्रमायाविशारदः ।
 बलाधिक्ययुताञ्ज्ञात्वा शिवध्यानपरोऽभवत् ॥११३॥
 रचित्वा शाबरीं मायां नानारूपविधारिणीम् ।
 पाषाणभूतान्सकलान्कृत्वा भूपान्समाययौ ॥११४॥
 ससुतं भ्रातरं ज्येष्ठं नृपं पूर्णबलं ततः ।
 मोचयित्वा ययौ गेहं कृतकृत्यो महाबली ॥११५॥
 आह्लादं निगडैर्बद्धा मायया जडतां गतम् ।
 नेत्रसिंहः स बलवान्ययौ स्वं दुर्गमुद्यतः ।
 तं प्रशंस्यानुजं वीरो विप्रेभ्यश्चददौ धनम् ॥११६॥

तदा स्वर्णवती दीना बद्धं ज्ञात्वा पतिं निजम् ।
 कृष्णांशाद्यान्मोहितांश्च शंभुमायावशानुगान् ॥११७॥
 रुरोदोच्चैस्तदा देवीं ध्यायंती कामरूपिणीम् ।
 तदा तुष्टा जगद्धात्री मूर्च्छितांस्तानवोधयत् ॥११८॥
 ते सर्वे चेतनां प्राप्ताः प्राहुः स्वर्णवतीं मुदा ।
 क्वास्थितो बंधुराह्लादो देवि त्वं कारणं वद ॥११९॥
 यथा बद्धः स्वयं स्वामी कथयामास सा तथा ।
 अहं शुकी भवाम्यद्य भवान्विदुलसंस्थितः ॥१२०॥
 इत्युक्त्वा सा शुकी भूत्वा कृष्णांशेन समन्विता ।
 यत्रास्ते तत्पतिर्वद्धस्तत्र सा कामिनी ययौ ॥१२१॥
 कृष्णांशोऽपि हयारूढो नभोमार्गेण चाप्तवान् ।
 अभीरीं मूर्तिमासाद्य स्वामिनं प्रति सा ययौ ॥१२२॥

आश्वास्य तं यथायोग्यं कृष्णांशं प्रत्यवर्णयत् ।
 कृष्णांशस्तत्र बलवान्हत्वा दुर्गनिवासिनः ॥१२३॥
 रक्षकाञ्छतसाहस्रान्हत्वा भ्रातरमाययौ ।
 पौर्णिमां मधुयुक्तां च ज्ञात्वा सर्वे त्वरान्विताः ॥१२४॥
 अयोध्यां शीघ्रमागम्य स्नात्वा वै सरयूं नदीम् ।
 होलिकादाहसमये शीघ्रं वेण्यां समागताः ॥१२५॥
 स्नानध्यानादिका निष्ठाः कृत्वा गेहमुपाययुः ।
 सागरस्य तटं प्राप्य कृत्वा ते च महोत्सवम् ।
 चैत्रस्य कृष्णपञ्चम्यां स्वगेहं पुनराययुः ॥१२६॥
 दृता उष्ट्रसमारूढास्तत्क्षेमकरणोत्सुकाः ।
 वैशाखे शुक्लपंचम्यां स्वगेहं पुनराययुः ॥१२७॥
 मलना भूपतिश्चैव गेहे गेहे महोत्सवम् ।
 कारयित्वा विधानेन ब्राह्मणेभ्यो ददौ धनम् ॥१२८॥

इति श्रीभविष्ये महापुराणे प्रतिसर्गपर्वणि चतुर्दशखण्डापरपर्याये कलियुगीयेतिहाससमुच्चये त्रयोदशोऽध्यायः ॥ १३ ॥

चतुर्दशोऽध्यायः

जयंतावतारवृत्तांतवर्णनम् तस्यैन्दुलनाम्ना ख्यातिः इन्दुलस्य चरित्रवर्णनम्

सूत उवाच

चतुर्दशाब्दे कृष्णांशे यथा जातं तथा शृणु ।
 जयन्तः शक्रपुत्रश्च जानकीशापमोहितः ।
 कलौ जन्मत्वमापन्नः स्वर्णवत्युदरेऽवसत् ॥ १ ॥
 चैत्रशुक्ल नवम्यां च मध्याह्ने गुरुवासरे ।
 स जातश्चन्द्रवदनो राजलक्षणलक्षितः ॥ २ ॥
 जाते तस्मिन्सुतश्रेष्ठे देवाः सर्षिगणास्तदा ।
 इन्दुलोयं महीं जातो जयन्तो वासवात्मजः ।
 इत्युचुर्वचनं तस्मादिन्दुलो नाम चाभवत् ॥ ३ ॥
 आह्लादो जातकर्मादीन्कारयित्वा शिशोर्मुदा ।
 ब्राह्मणेभ्यो ददौ स्वर्णधेनुवृन्दं हयान्गजान् ॥ ४ ॥
 इन्दुले तनये जाते द्विमासांते महीतले ।
 योगसिंहस्तदागत्य स्वर्णवत्यै ददौ धनम् ॥ ५ ॥
 नेत्रसिंह सुतं दृष्ट्वा मलनास्नेहसंयुता ।
 पप्रच्छ कुशलप्रश्नं भोजयित्वा विधानतः ॥ ६ ॥
 शतवृन्दाश्च नर्तक्यो नानारागेण संयुताः ।
 तत्रागत्यैव ननृतुर्यत्र भूपसुतः स्थितः ॥ ७ ॥

सप्तरात्रमुषित्वा स योगसिंहो ययौ गृहम् ।
 षण्मासे च सुते जाते देवेन्द्रः स्नेहकातरः ॥ ८ ॥
 पुत्रस्नेहेन तं पुत्रं स जहार स्वमायया ।
 संहत्य बालकं श्रेष्ठमिन्द्राण्यै च समर्पयत् ॥ ९ ॥
 स्नेहप्लुता शची देवी स्वस्तनौ तमपाययत् ।
 देव्या दुग्धं स वै पीत्वा षोडशाब्दासमोभवत् ॥ १० ॥
 इन्दुं पीयूषभवनं गृह्णाति वपुषा स्वयम् ।
 अतः स इन्दुलो नाम जयन्तश्च प्रकीर्तितः ।
 स बालः स्वपितुर्विद्यां पठित्वा श्रेष्ठतामगात् ॥ ११ ॥
 विनष्टे बालके तस्मिन्देवी स्वर्णवती तदा ।
 रुरोदोच्चैस्तदा दीना हा पुत्र क्व गतोऽसि भोः ॥ १२ ॥
 ज्ञात्वाह्लादं तथा भूतं दशग्रामे तथाविधे ।
 रौद्रः कोलाहलो जातो रुद्रतां च नृणां मुने ॥ १३ ॥
 आह्लादः स्वकुलैः सार्द्धं निराहारो यतेंद्रियः ।
 शारदां शरणं प्राप्तस्त्रिरात्रं तत्र चावसत् ॥ १४ ॥
 तदा तुष्टा स्वयं देवी वागुवाचाशरीरिणी ।
 हे पुत्र स्वकुलैः सार्द्धं मा शुचस्त्वं सुतं प्रति ॥ १५ ॥

इन्द्रपुत्रो जयन्तश्च स्वर्गलोकमुपागतः ।
दिव्यविद्यां पठित्वा स त्रिवर्षांते गमिष्यति ॥१६॥
यावत्त्वं भूतलेऽर्वात्सीस्तावत्स भूतले वसेत् ।

तत्पश्चात्स्वर्गंतिं प्राप्य जयन्तो हि भविष्यति ॥१७॥
इत्युक्ते वचने देव्या निश्शोकास्ते तदाभवन् ।
दशग्रामपुरं प्राप्य समूर्धुर्ज्ञानं तत्पराः ॥१८॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये चतुर्दशोऽध्यायः ॥१४॥

पञ्चदशोऽध्यायः

चण्डिकादेवीवाक्यवर्णनम्

सूत उवाच

इन्दुले स्वर्गसंप्राप्ते ते वीराः शोककातराः ।
शारदां पूजयामासुः सर्वलोकनिवासिनीम् ॥१॥
जप्त्वा शतशती स्तोत्रं त्रिसन्ध्यं प्रेमभक्तिततः ।
ध्यानेनानन्दमापन्नास्तदा सप्तशतेहनि ॥२॥
सामन्तद्विजपुत्रश्च चामुण्डो नाम विश्रुतः ।
सोऽष्टवर्षवया भूत्वा पूजयामास चण्डिकाम् ॥३॥
द्वादशाब्दे ततो जाते त्रिचरित्रस्य पाठतः ।
परीक्षार्थं तु भक्तानां साक्षान्मूर्तित्वमागता ॥४॥
कुण्डकेयं च भो भक्ताः पूरयामि च तामहम् ।
यूयं तु मनसोपायैः कुरुध्वं पूरणे मतिम् ॥५॥
सुखस्वानिस्तु बलवान्मधुपुष्पैस्तथा फलैः ।
कुण्डिकां पूरयामास न पूर्णत्वमुपागता ।
बलस्वानिस्तथा मांसैर्मूलशर्मा तु रक्तकैः ॥६॥

देवकी च तदा हृष्यैश्चन्दनादिभिरर्चनैः ।
कुण्डिकां पूरयामास न पूर्णत्वमुपागता ॥७॥
आह्लादश्चैव सर्वगैरुदयः शिरसा स्वयम् ।
कुण्डिकां पूरयामास तदा पूर्णत्वमागता ॥८॥
उवाच वचनं देवी स्वभक्ता नभक्ततत्सला ।
सुखाखाने भवान्वीरो भविष्यति सुरप्रियः ॥९॥
बलस्वानिमहावीरो दीर्घे काले स मृत्युभाक् ।
मूलशर्मा तु बलवान्रक्तवीजो भविष्यति ॥१०॥
देवकी च भवेद्देवी चिरकालं स्वलोकगा ।
आह्लादश्चैव कृष्णांशस्तयोर्मध्ये द्वयं वरम् ।
एकस्तु देवप्रोक्तो बला धिक्क्यो द्वितीयकः ॥११॥
निष्कामोऽयं देवसिंहो मृतो मोक्षत्वमाप्नुयात् ।
इत्युक्तवान्तर्दधे माता ते सर्वे तृप्तिमागताः ॥१२॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये पञ्चदशोऽध्यायः ॥१५॥

षोडशोऽध्यायः

कृष्णांशस्य सप्तदशाब्द वयसि बलस्वानिविवाहवृत्तान्तवर्णनम्

सूत उवाच

प्राप्ते सप्तदशाब्दे च कृष्णांशे तत्र चाभवत् ।
शृणु त्वं मुनिशार्दूल दृष्टं यद्योगदर्शनात् ॥१॥
रत्नभानौ मृते राज्ञि मरुधन्वमहीपतिः ।
गजसेन स्तदा विप्र पृथ्वीराजभयातुरः ॥२॥
आराध्य पावकं देवं यज्ञध्यानव्रतार्चनैः ।
द्वादशाब्दं सदाचारः प्रेमभक्त्या ह्यतोऽयत् ॥३॥
तदा प्रसन्नो भगवान्पावकीयं हयं शुभम् ।
ददौ तस्मै सुतो चोभौ कन्यां च गजमुक्तिकाम् ॥४॥

पावकास्ते हि चत्वारः समुद्भूता महीतले ।
अग्निवर्णा महावीराः सर्वलक्षणलक्षिताः ॥५॥
अष्टादशवयोभूताः सर्वे ते मुनिपुंगव ।
जातमात्रा देवसमाः सर्वविद्याविशारदाः ॥६॥
अष्टादशाब्दवयसा सा कन्या वरवर्णिनी ।
दुर्गायाश्च वरं प्राप्ता धर्मांशस्त्वां वरिष्यति ॥७॥
शार्दूलवंशी स नृपः कृतवान्वै स्वयंवरम् ।
नानादेश्या नृपाः प्राप्ताः सुताया रूपमोहिताः ॥८॥
मार्गशीर्षे सिते पक्षे चाष्टम्यां चंद्रवासरे ।
तस्याः स्वयंवरश्चासीत्सानुपान्प्रति चाययौ ॥९॥

१ आरासिष्यतीत्यर्थः । २ वयस्यसीत्यर्थः ।

विद्युद्वर्णं मुखं तस्याश्चंचलायास्तथागतम् ।
 दृष्ट्वा मुमोह धर्मांशो बलखानिर्महीपतिः ॥१०॥
 सापि दृष्ट्वा च तं वीरं मुमोह गजमुक्तिका ।
 बुद्ध्वा तस्मै ददौ मालां वैजयंतीं धुमानना ॥११॥
 तारकाद्याश्च भूपालाः सर्वशस्त्रास्त्रसंयुताः ।
 रुरुधुः सर्वतो वीरं ते बलात्कन्याकार्थिनः ॥१२॥
 तथाविधान्नृपान्दृष्ट्वा भूपान्पंचशतान्बली ।
 स शीघ्रं खड्गमुत्सृज्य शतभूपशिरांस्यहन् ॥१३॥
 सर्वतो वध्यमानं तं बलखानिं स तारकः ।
 तद्भुजाभ्यां ददौ खड्गं स तदंगे द्विधाभवत् ॥१४॥
 महीराजमुतो ज्येष्ठो दृष्ट्वा खड्गं तथा गतम् ।
 अपोवाह रणाच्छूरस्तत्पश्चात्ते नृपा ययुः ॥१५॥
 पराजिते नृपबले बलखानिर्महाबलः ।
 तां कन्यां शिविकारूढां स्वगेहं सोऽनयद्वली ॥१६॥
 तां गच्छंतीं सुतां दृष्ट्वा गजसेनो महीपतिः ।
 महीपत्याज्ञया प्राप्तो ज्ञात्वा तं क्षत्रियाधमम् ॥१७॥
 जंबुकघ्नं महावीरं मायया तममोहयत् ।
 जाते निद्रातुरे वीरे दुर्गायाः शापमोहिते ॥१८॥
 निगडैस्तं बन्धाशु दृढैर्लोहमयै रुषा ।
 लोहदुर्गं च संप्राप्य ग्रामरूपं महीपतिः ॥१९॥
 चांडालांश्च समाहूय कठिनांस्तत्रवासिनः ।
 वधायाज्ञापयामास तस्य दंडैरनेकशः ॥२०॥
 ते रौद्रास्तं समाबध्य ताडयामासुरुज्जिताः ।
 तत्ताडनात्तदा निद्रा तत्रैव विलयं गता ॥२१॥
 दृष्ट्वा ततस्तु चंडालान्बलखानिरताडयत् ।
 तलमुष्टिप्रहारेण चांडाला मरणं गताः ॥२२॥
 मृते पंचशते रौद्रे तच्छेषा दुद्रुबुर्भयात् ।
 कपाटं सुदृढं कृत्वा नृपांतिकमुपाययुः ॥२३॥
 स नृपः कारणं ज्ञात्वा हस्तबद्धो महाबली ।
 उवाच तत्र गत्वासौ वचनं कार्यतत्परः ॥२४॥
 भवान्महाबलो वीर चांडालैर्बन्धनं गतः ।
 दस्युभिर्दुष्टितस्तत्र निद्रावश्यो वनं गतः ॥२५॥
 मत्सुता भवने प्राप्ता दिष्ट्या त्वं जीवितं गतः ।
 उद्वाह्य मत्सुतां शीघ्रं स्वगेहं यातुमर्हसि ।
 इति श्रुत्वा प्रियं वाक्यं तं प्रशस्य तथाकरोत् ॥२६॥
 मंडपे वेदकर्माणि विवाहार्थं चकार सः ।
 जातायां मंडपार्चायां पत्रमाह्लादहेतवे ॥२७॥

तदाज्ञया लिखित्वासौ गजसेनोऽग्निसेवकः ।
 उष्ट्राकूढं समाहूय शीघ्रं पत्रमचोदयत् ॥२८॥
 बलखानेर्विवाहोऽत्र भवासैन्यसमन्वितः ।
 संप्राप्य योग्यद्रव्याणि भुक्त्वा त्वं तृप्तिमावह ॥२९॥
 इत्युक्ते निशि जातायां बलखानिर्महाबलः ।
 भोजनं कृतवांस्तत्र विषजुष्टं नृपार्पितम् ॥३०॥
 गरलं तेन संभुक्तं न ममार वराच्छुभात् ।
 ततः काले च संप्राप्ते दृष्ट्वा मोहत्वमागतम् ।
 पुनर्बन्ध निगडैस्ताडयामास वेतसैः ॥३१॥
 विषदोषमसृक्द्वारान्निस्सृतं सर्वदेहतः ।
 तदा बुबोधबलवान्भूपतिं प्राह नम्रधीः ॥३२॥
 राजन्किमीदृशं जातं त्वत्सैन्यं ताडने रतम् ।
 स आह भो महावीर मत्कुले रीतिरीदृशी ।
 यातनां प्रथमं प्राप्य तदनुद्राहितो भवेत् ॥३३॥
 इत्युक्ते सति भूपाले गजमुक्ता समागता ।
 पितरं प्राह वचनं कोऽयं तत्ताडने गतः ॥३४॥
 नृपः प्राह सुते शीघ्रं याहि त्वं निजमंदिरे ।
 कृषिकरोयमायातो द्रव्यार्थं ताडने गतः ॥३५॥
 इति श्रुत्वा वचो घोरं बलखानिर्महाबलः ।
 छित्त्वा तद्वन्धनं घोरं खड्गहस्तः समाययौ ॥३६॥
 शूरान्पंचशतं तं च रुद्ध्वा शस्त्रैः समंततः ।
 प्रजघ्नतस्तु तान्सर्वान्बलखानिर्व्यनाशयत् ॥३७॥
 गजसेन सुतो ज्येष्ठः सूर्यद्युतिरुपागतः ।
 बद्ध्वा पुनस्तं बलिनं गर्तमध्ये समाक्षिपत् ॥३८॥
 तथा गतं पतिं दृष्ट्वा गजमुक्ता सुदुःखिता ।
 निशि तत्र गता देवी दत्त्वा द्रव्यं तु रक्षकांश्च ॥३९॥
 पतिं निष्काश्य रुदती व्यजनं पतये ददौ ।
 रात्रौरात्रौ तथा प्राप्ता व्यतीतं पक्षमात्रकम् ॥४०॥
 एतस्मिन्नंतरे वीरश्चाह्लादः समलक्षकैः ।
 सैन्यैः सहाययौ क्षीघ्रं श्रुत्वा तत्रैव कारणम् ॥४१॥
 बलखानिर्गतो गर्ते रुरोध नगरीं तदा ।
 गजैः षोडशसाहस्रैर्गजसेनो रणं ययौ ॥४२॥
 त्रिलक्षैश्च हयैः सार्द्धं सूर्यद्युतिरुपाययौ ।
 कांतामलस्तदा प्राप्तस्त्रिलक्षैश्च पदातिभिः ॥४३॥

१ सम्बन्धमनुवर्तित्येत इतिवदिहापि नपुंसकत्वम् । २ रक्ष-
 केभ्य इत्यर्थः ।

तयोश्चासीन्महद्युद्धमहोरात्रं हि सैन्ययोः ।
 रक्षिते तालनाद्ये च गजसेनाद्यके तदा ॥४४॥
 द्वितीयेऽह्नि सभायाते गजसेनो महाबलः ।
 प्रभग्नं स्वबलं दृष्ट्वा पावकीयं समारुहत् ।
 दाहयामास तत्सैन्यं तालनाद्यैश्च पालितम् ॥४५॥
 भस्मीभूतं बलं दृष्ट्वा तालनः शत्रुसन्मुखे ।
 गत्वा भलेन भूपालं ताडयामास वेगतः ॥४६॥
 मूर्छितं नृपमाज्ञाय सूर्यद्युतिरुपाययौ ।
 पावकीयं समारुह्य दाहयामास तालनम् ॥४७॥
 एतस्मिन्नंतरे शूरो देवौ चाह्लादकृष्णकौ ।
 बबन्धत् रूपाविष्टौ सूर्यद्युतिमरिदमम् ॥४८॥
 सुबद्धं भ्रातरं ज्ञात्वा हयं कांतामलोऽरुहत् ।
 देवसिंहं च संमोह्यकृष्णांशं प्रति सोऽगमत् ।
 गृहीत्वा तं स कृष्णांशं तस्य तेजः समाहरत् ॥४९॥
 सप्तलक्षबलं सर्वं वह्निभूतमभूत्तदा ।
 अमरत्वात्सआह्लादस्तदा तु समजीवयत् ॥५०॥
 गजसेनस्यार्द्धसैन्यं तैश्च सर्वैर्विनाशितम् ।
 विजयं नृपतिः प्राप्य हर्षितो गेहमाययौ ॥५१॥
 वह्निभूतं च कृष्णांशं दृष्ट्वाह्लादः सुदुःखितः ।
 दुर्गां देवीं स तुष्टाव मनसा रणमूर्च्छनि ॥५२॥
 तदा देवी वचः प्राह वत्स ते पुत्र एव च ।
 स्वगादोगत्य सर्वाणि पुनरुज्जीविष्यति ॥५३॥
 इत्यक्ते वचने देव्या इन्दुलो वासवाज्ञया ।
 द्वादशाब्दसमं रूपं धृत्वा विद्याविशारदः ।
 वड्ढवामृतमारुह्य हयं तत्र समागतः ॥५४॥
 तदङ्गादुद्धृता वाहा मेघा इव समन्ततः ।
 पावकंशमयामा सुस्त्रयस्ते देवतोपमाः ॥५५॥
 शमीभूते तदा वह्नौ स्वमुखात्सहयो मुदा ।
 लालामुद्राहयामास तया ते जीवितास्ततः ॥५६॥
 जीविते सप्तलक्षे तु शमीभूते हि पावके ।
 गजसेनः सुताभ्यां च प्रयातः सर्वतोदिशम् ॥५७॥
 लक्षं सैन्यं तु ये शिष्टास्ते सर्वेऽपि भयातुराः ।
 दुद्रुवुर्भागवश्रेष्ठदिव्य रूपत्व धारिणः ॥५८॥
 केचित्संन्यासिनो भूत्वा केचिद्वै ब्रह्मचारिणः ।
 जीवत्वं प्राप्तवन्तस्ते तथान्ये संक्षयं गताः ॥५९॥

१ वड्ढवामृत इति तदीयाश्वस्य नाम, तेन हयशब्देन न
 पौनहस्यम् ।

बद्ध्वा तान्गजसेनादींस्त्रीञ्छूरान्स च तालनः ।
 कृष्णाशिन समायुक्त इन्द्रदुर्गं समाययौ ॥६०॥
 बलखानि च निष्काश्य तालनस्तदनंतरम् ।
 पृष्ठवान्कारणं सर्वं श्रुत्वा तन्मुखतो वचः ।
 तान्वीरंस्ताडयामास वेतसैः स्तंभबंधनैः ॥६१॥
 गजमुक्ताज्ञया विप्र सेनापतिरुदारधीः ।
 तालनस्तान्समुत्सृज्य विवाहार्थं समाययौ ।
 बलखानिर्हयारूढो गजमुक्ताच मंडपे ॥६२॥
 गजसेनस्तदादिव्यैर्भोजनैः स्तानभोजयत् ।
 निवास्य लोहदुर्गेतान्कपाटः सुदृढीकृतः ।
 लक्षशूरान्स संस्थाप्य स्वयं रुद्धपुरं ययौ ॥६३॥
 ते रात्रौ लोहदुर्गेषु ह्युषित्वा यत्नतोबलात् ।
 प्रभाते च कपाटे न द्वारं दृष्ट्वा तदाब्रवीत् ।
 द्वारमुद्धाटयाशु त्वं नो चेप्राणांस्त्यजिष्यसि ॥६४॥
 इति सेनापतिः श्रुत्वा लक्षशूरान्समादिशत् ।
 नानायत्नैश्च हंतव्याः शत्रवो भयकारिणः ॥६५॥
 इति श्रुत्वा तु ते शूराः शतघ्न्यस्तैः सुरोपिताः ।
 एकैकं क्रमशो जघ्नुर्वृद्धं ते वैरतत्पराः ॥६६॥
 हते दशसहस्रे तु कृष्णांशो विंदुलं हयम् ।
 समारुह्य जघानाशु स्वखड्गे महद्वलम् ॥६७॥
 हतशेषा भयार्ताश्च सहस्राशीतिसम्मिताः ।
 इन्द्रदुर्गं प्रति प्रादुर्यथा जातो बलक्षयः ॥६८॥
 श्रुत्वा भयातुरो राजा स्वसुताभ्यां समन्वितः ।
 गजमुक्तां पुरस्कृत्य बहुद्रव्यसमन्विताम् ।
 स्वपापं क्षालयामास दत्त्वा कन्यां विधानतः ॥६९॥
 षोडशोऽष्टाणि स्वर्णानि गृहीत्वाल्हाद एवसः ।
 ययौ स्वगेहं महितः पुत्रभ्रातृसमन्वितः ॥७०॥
 संप्राप्ते गेहमाह्लादे देवी स्वर्णवती स्वयम् ।
 इन्दुलं स्वांकमारोप्य ललाप करुणं बहु ॥७१॥
 मृताहं च त्वया पुत्रपुनरुज्जीविता खलु ।
 धन्याहं कृतकृत्यास्मि जयन्त तव दर्शनात् ॥७२॥
 इति श्रुत्वेन्दुलो वीरो नत्वाहं जननीं मुदा ।
 अनृणं नाधिगच्छामि त्वतो मातः कदाचन ॥७३॥
 संप्राप्तेगेहमाह्लादे राजा परिमलः सुधीः ।
 वाद्यानि वादयामास विप्रेभ्यश्च ददौ धनम् ॥७४॥

१ गजसेनेनेतिभावः । २ विलापमकरोदित्यर्थः ।

इति श्रीभविष्ये महापुराणे प्रतिसर्गपर्वणि चतुर्थ्याखण्डापरपर्याये कलियुगीयार्तिहससमुच्चये षोडशोऽध्यायः ॥ १६ ॥

सप्तदशोऽध्यायः

पृथ्वीराजस्य सप्तकौरवांशपुत्रप्राप्तिवृत्तांतवर्णनम् ब्रह्मानन्दविवाहवृत्तान्तवर्णनम्

सूत उवाच

कृष्णांशेऽष्टादशाब्दे तु यथाजातं तथा शृणु ।
मृते कृष्णकुमारे तु भूपतौ रत्नभानुना ॥ १ ॥
महीराजः सुदुःखार्तो लक्षचंडीमकारयत् ।
होमान्ते तु तदा देवी वागुवाच नृपं प्रति ॥ २ ॥
वर्षेवर्षे तु ते सप्त भविष्यंत्यंगसम्भवाः ।
कुमाराः कौरवांशाश्च द्रौपद्यंशा सुता नृप ॥ ३ ॥
इत्युक्ते वचने तस्मिन्नाज्ञी गर्भमथो दधौ ।
कर्णांशश्च सुतो जातस्तारको बलवत्तरः ॥ ४ ॥
द्वितीयाब्दे तथा जाते दुःशासनशुभांशतः ।
नृहरिरिति विख्यातस्तृतीयाब्दे तु चाभवत् ॥ ५ ॥
उद्धर्षांशः सरदनो दुर्मुखांशस्तु मर्दनः ।
विकर्णांशः सूर्यकर्मा भीमश्चांशो विविंशते ॥ ६ ॥
वर्द्धनश्चित्रबाणांशो वेला तदनु चाभवत् ।
यथा कृष्णा तथासैव रूपचेष्टागुणैर्मुने ॥ ७ ॥
भुवि तस्यां च जातायां भूकम्पो दारुणोऽभवत् ।
अट्टाट्टासमशिवं चामुंडा खे चकार ह ।
रक्तवृष्टिः पुरे चासीद् स्थिशर्करया युता ॥ ८ ॥
ब्राह्मणाश्च समागत्य जातकर्मादिकां क्रियाम् ।
कृत्वा नाम तथा चक्रे शृणु भूमिप साक्षरम् ॥ ९ ॥
इला च शशिनो माता विकल्पेनाऽभवद्भुवि ।
तस्माद्वेलेति विख्याता कन्येयं रूपशालिनी ॥ १० ॥
जातायां च सुतायां स पिता विप्रेभ्य उत्तमम् ।
ददौ दानं मुदा युक्तो वासांसि विविधानि च ॥ ११ ॥
द्वादशाब्दवयः प्राप्ते सा सुता वरवर्णिनी ।
उवाच पितरं नम्रा शृणु त्वं पृथिवीपते ॥ १२ ॥
मंडपे रक्तधाराभिर्यो मां संस्नापयिष्यति ।
द्रौपद्या भूषणं दाता स मे भर्ता भविष्यति ॥ १३ ॥
स्वर्णपत्रे तदा राजा पद्यं वेलांखोद्भवम् ।
लिखित्वा तारकं प्राह त्वमन्वेषय तत्पतिम् ॥ १४ ॥
सार्द्धं लक्षत्रयं द्रव्यं गृहीत्वा लक्षसैन्यकः ।
नृपान्तरं ययौ शीघ्रं तारकः पितुराज्ञया ॥ १५ ॥
सिंधुस्थाने चार्यदेशे भूपं भूपं ययौ बली ।
न गृहीतं नृपैः कैश्चित्द्राक्यं घोरमुल्बणम् ।
महीपतिं स संप्राप्य मातुलं तद्ग चोऽब्रवीत् ॥ १६ ॥

श्रुत्वा स आह भो वीर ब्रह्मानन्दो महाबलः ।
स च वाक्यं प्रगृह्णीयादाह्लादाद्यैः सुरक्षितः ॥ १७ ॥
किं त्वया विदितं नैव चरितं तस्य विश्रुतम् ।
भवान्बद्धबंधुसहितः कृष्णांशाद्यैर्विवाहितः ॥ १८ ॥
ते सर्वे वंशगास्तस्य ब्रह्मानंदस्य धीमतः ।
नास्ति भूमंडले कश्चित्द्रलेन समो नृपः ॥ १९ ॥
इति श्रुत्वा ययौ तूर्णं तारकः स्वबलैः सह ।
तत्पद्यं कथयित्वाप्रे हस्तबद्धस्तदाभवत् ॥ २० ॥
कृष्णांशस्तु गृहीत्वाशु पद्यं वाक्यमुवाच ह ।
अहं विवाहमिष्यामि ब्रह्मानंदं नृपोत्तमम् ॥ २१ ॥
तूष्णीं भूतास्तदा सर्वे तारकः स द्विजैः सह ।
अभिषेकं तदा कृत्वा स्वगेहं पुनराययौ ॥ २२ ॥
माघमासे सिते पक्षे त्रयोदश्यां सुवासरे ।
विवाहलग्नं शुभदं वरकन्यार्थयोस्तदा ॥ २३ ॥
सप्तलक्षबलैः सार्द्धं लक्षणश्च सतालनः ।
महावंतीं पुरीं प्राप्तो बली परिमलादिभिः ॥ २४ ॥
आह्लादो लक्षसैन्याढ्यः कृष्णांशेन समन्वितः ।
बलखानिर्लक्षसैन्यः संयुतः सुखखानिना ॥ २५ ॥
नेत्रसिंहो लक्षसैन्यो योगभोगसमन्वितः ।
रणजिच्च बली बालो द्रिलक्षबलसंयुतः ॥ २६ ॥
एवं द्वादशलक्षाणां सैन्यानामधिपो बली ।
तालनः सिंहिनीसंस्थो वडवां प्रययौ सह ॥ २७ ॥
सैन्यैर्द्वादशलक्षैश्च सहितस्तालनो बली ।
आययौ देहलीग्रामे महीराजानुपालिते ॥ २८ ॥
देवो मनोरथारूढो बिंदुलस्थः स कृष्णकः ।
वडवामृतमासाद्य स्वर्णवत्याः सुतो गतः ॥ २९ ॥
रूपणश्च करालस्थ आह्लादश्च पपीहके ।
बलखानिः कपोतस्थो हरिणस्थोऽनुजस्ततः ॥ ३० ॥
रणजिन्मलनापुत्रः संस्थितो हरिनागरे ।
पञ्चशब्दगजारूढो महावत्यधिपो गतः ॥ ३१ ॥
विमानवरमारुह्य धीवैरः शतवाहिकैः ।
मणिमुक्तास्वर्णमयं सहस्रैर्वाद्यैर्कुर्युतम् ॥ ३२ ॥

अयुतैश्च पताकैश्च वेत्रपाणिसहस्रकैः ।
 सहस्रैः शिविकाभिश्च पञ्चसाहस्रकै रथैः ॥३३॥
 शकटैर्महिषोद्वैस्तु तथा पञ्चसहस्रकैः ।
 सर्वतोपस्कृतं रम्यं ब्रह्मानंदं समागतः ॥३४॥
 श्रुत्वा कोलाहलं तेषां महीराजो नृपोत्तमः ।
 विस्मितः स बभूवात्र शिविराणि मुदा ददौ ॥३५॥
 दुर्गद्वारि क्रियां रम्यां कृत्वा विधिविधानतः ।
 द्रौपद्या भूषणं देहि वेलायै स तमब्रवीत् ॥३६॥
 इन्दुलस्तु ययौ स्वर्गं वासवं प्रति चाब्रवीत् ।
 द्रौपद्या भूषणं सर्वं देहि मह्यं सुरोत्तम ॥३७॥
 कुबेरात्स समानीय दिव्यमाभूषणं ददौ ।
 इन्दुलः प्रहरन्ते च प्राप्तः पित्रे न्यवेदयत् ॥३८॥
 आह्लादस्तु स्वयं गत्वा वेलायै भूषणं ददौ ।
 प्राप्ते ब्राह्मे मुहूर्ते तु विवाहस्तत्र चाभवत् ॥३९॥
 संप्राप्ते प्रथमावर्ते तारकः खड्गमाददौ ।
 आह्लादस्तं समासाद्य युयुधे बहुलीलया ॥४०॥
 नृहरिस्तु द्वितीये च कृष्णांशं प्रति चारुधत् ।
 तथा सरदनं वीरं बलखानिरुपाययौ ॥४१॥
 मर्दनं सुखखानिस्तु चतुर्थावर्तकेऽरुधत् ।
 रणजित्सूर्यवर्माणं स भीमं रूपणो बली ।
 देवस्तु वर्धनं वीरं सप्तावर्ते क्रमाद्ययौ ॥४२॥
 शतभूषान्वद्ध धरान्गजसेनादिकांस्तदा ।
 लक्षणाद्याः समाजग्मुर्मंडपे बहुविस्तृते ॥४३॥
 भग्नभूतं नृपबलं दृष्ट्वा राजा रुषान्वितः ।
 महीराजो ययौ रूढो गजं चारिभयंकरम् ॥४४॥
 जित्वा तान्नेत्रसिंहादीञ्छब्दवेधी नृपोत्तमः ।
 लक्षणं प्रययौ शीघ्रं वौद्रिनीं हस्तिनीं स्थितम् ॥४५॥
 शिवं मनसि संस्थाप्य जित्वा बद्धा रुषान्वितः ।
 अगमत्तमुपगृह्य दर्शयामास तं नृपम् ॥४६॥
 श्रुत्वा परिमलो राजा कृष्णांशं भीरुको ययौ ।
 वृत्तान्तं कथयामास चाह्लादादिपराजयम् ॥४७॥
 अजितः स च कृष्णांशो नभोमार्गेण मंदिरम् ।
 गत्वा जगर्ज बलवान्योगिन्यानंददायकः ॥४८॥

१ पताकावद्भिः—इत्यर्थः । 'कुन्ता विशन्ति' इति वन्मत्वर्थी
 योऽच्, तद्वत्सु लक्षणा वा, परन्तु—लक्षणापक्षेऽजहङ्गित्वात्पता
 काभिरित्येव सुसाधु स्यात् । २ सैनिधरार्पः । ३ सैकर्मतापी ।

तदा स लक्षणो वीरस्त्यक्त्वा बंधनमुत्तमम् ।
 विष्णुं मनसि संस्थाप्य महीराजं समाययौ ॥४९॥
 गृहीत्वा चागमां दोलां स्वयं शिविरमाप्तवान् ॥५०॥
 एतस्मिन्नंतरे सर्वे त्यक्त्वा मूर्च्छां समंततः ।
 खड्गयुद्धेन ताञ्जित्वा बद्धा तान्निगडैर्ददौ ॥५१॥
 सान्वयाञ्छतभूषांश्च हत्वा तद्रुधिरावहैः ।
 द्रौपदीं स्नापयामासुर्वेलारूपां कलोत्तमाम् ॥५२॥
 विवाहान्ते च ते सर्वे शिविराणि समाययुः ।
 समुत्सृज्य सुतान्सप्त सुभोज्यैस्ते ह्यभोजयन् ॥५३॥
 भुक्तवत्सु सुवीरेषु साहस्रास्तैः सुतैः सह ।
 रुरुधुः सर्वतो जघ्नुरस्त्रशस्त्रैः समंततः ॥५४॥
 सहस्रशूरांस्तान्हत्वा पुनर्बद्धा महाबलान् ।
 शिविराणि समाजग्मुस्तेषां हास्यविशारदाः ॥५५॥
 दशलक्षसुवर्णानि गृहीत्वा नृपतिर्बली ।
 वेलं नवोढामादाय गत्वा नत्वा तमब्रवीत् ॥५६॥
 प्रद्योतमुत हे राजल्लक्षणोऽसौ महाबलः ।
 मम पत्नीं समादाय दासीं कर्तुं समिच्छति ॥५७॥
 इति श्रुत्वा परिमलः सर्वं भूपसमन्वितः ।
 बहुधा बोधितश्चैव न बुबोध तदा नृपः ॥५८॥
 तदा महासती वेलो विललाप भृशं मुहुः ।
 तच्छ्रुत्वा स च कृष्णांशः सहितो बलखानिना ।
 तामाश्वास्य तदा वेलं नभोमार्गेण चाययौ ॥५९॥
 लक्षणं तर्जयित्वासौ गृहीत्वा चागमन्मुदा ।
 नभोमार्गेण गेहे तं कृष्णांशः समपेषयत् ॥६०॥
 पुनस्त्यक्त्वा सप्त सुतान्सहितान् नृपतेस्तु ते ।
 शपथं कारयामासुर्दभं प्रति महाबलाः ।
 उषित्वा दशरात्रांते दध्युर्गंतुमनो मुने ॥६१॥
 महीराजस्तु बलवान्गृहीत्वा भूपतेः पदौ ।
 स उवाचाश्रुपूर्णाक्षस्तदा परिमलं नृपम् ॥६२॥
 महाराज वधूस्ते च वेलेयं द्वादशाब्दिका ।
 पितृमातृवियोगं च न क्षमंती तु बालिका ॥६३॥
 तस्मात्तां त्वं परित्यज्य गच्छ गेहं सुखी भव ।
 पतियोग्या यदा भूतात्तदा त्वां पुनरेष्यति ॥६४॥
 इत्युक्त्वा च वचो राजा स स्नेहादंकमस्पृशत् ।
 चूर्णीभूते परिमले चाह्लादस्तत्र दुःखितः ।
 महीराजं स पस्पर्श स राजा चूर्णतांगतः ॥६५॥

भग्नस्थी भूपती चोभौ पावकीयैश्चिकित्सकैः ।
सुखंवतौ गृहं प्राप्य कृतकृत्यत्वमागतौ ॥६६॥
मलना स्वसुतं दृष्ट्वा प्राप्तमुद्धाहितं गृहे ।
कृतवोत्सवं बहुविधं विप्रेभ्यश्च ददौ धनम् ।
होमं वै कारयामास चंडिकायाः प्रसादतः ॥६७॥

सभायां लक्षणो वीरो यात्राकाळे तमब्रवीत् ।
अगमां जयचन्द्राय मत्वाजित्वा हतां तु ताम् ।
नभोमार्गेण संप्राप्तौ योगिनौ च शिवाज्ञया ॥६८॥
जहतुस्तौ च मांजित्वा तत्तीक्ष्णभयमोहितम् ।
अद्याहं धातुं गच्छामि चिरं जीव नृपोत्तम ।
इत्थुक्तवन्तं तं नत्वा ययुर्भूपाः स्वमालयम् ॥६९॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चये सप्तदशोऽध्यायः ॥१७॥

अष्टादशोऽध्यायः

इन्दुलंप्रति हंसैः पद्मिनीवृत्तांतकथनानन्तरं तदर्थं सिंहले गत्वा युद्धादिवृत्तांतवर्णनम्

सूत उवाच

विंशब्दे चैव कृष्णांशेयथा जातं तथा शृणु ।
सागरारुखसरस्तीरे कदाचिदिन्दुलो बली ।
जप्त्वा सप्तशतीस्तोत्रं तत्र ध्यानान्वितोऽभवत् ॥ १ ॥
एतस्मिन्नंतरे हंसा आकाशाद्भूमिमागताः ।
तेषां च रुतशब्दैश्च स ध्यानानुत्थितोऽभवत् ॥ २ ॥
वक्ष्यमाणं वचः प्रादुर्धन्योऽयं दिव्यविग्रहः ।
पर्वतानां हिमगिरिर्वनं वृंदावनं तथा ॥ ३ ॥
महावती पुरीणां च सागरः सरसामपि ।
नारीणां पद्मिनी नारी नृणां श्रेष्ठस्त्वमिन्दुलः ॥ ४ ॥
भो इन्दुल महाप्राज्ञ मानसे सरसि स्थिताः ।
वयं श्रुत्वा श्रियो वाक्यं नलिनी सागरं गताः ॥ ५ ॥
दृष्ट्वा तत्र शुभां नारीं सर्वाभरणभूषिताम् ।
सप्तालम्बिर्युतां रम्यां गीतनाट्य विशारदाम् ॥ ६ ॥
दृष्ट्वा मोहत्वमापन्ना वयं देशान्तरं गताः ।
विलोकिता नराः सर्वेऽत्रास्माभिर्जगतीतले ।
त्वत्समो न हि कोऽप्यत्र पद्मिनी सदृशो वरः ॥ ७ ॥
तस्मात्त्वं नः समारुह्य तां देवीं द्रष्टुमर्हसि ।
तथेत्युक्त्वा शक्रसुतो हंसराजं समारुहत् ॥ ८ ॥
सिंहलद्वीपके रम्ये ह्यार्यसिंहो नृपः स्थितः ।
तत्सुता पद्मिनी नाम्ना रूपनौवनशालिनी ।
रागिण्यः सप्त विख्यातास्तत्सख्यः प्रमदोत्तमाः ॥ ९ ॥
नलिनीसागरे रम्ये गिरिजामंदिरं शुभम् ।
तत्र स्थितां च तां देवीमिन्दुलः स ददर्श ह ॥ १० ॥
सापि तं सुन्दरं दृष्ट्वा हंसदेहे समास्थितम् ।
समोह्याहूय तं देवं तेन सार्द्धमरीरमत ॥ ११ ॥

वर्षमेकं ययौ तत्र नानालीलासु मोहितः ।
नक्तं दिवं न बुबुधे रममाणस्तथा सह ॥ १२ ॥
भक्तिर्गर्वत्वमापन्ने चाह्लादे जगदंबिका ।
दृष्ट्वा चान्तर्दधे देवी गर्वाचरणकुण्डिता ॥ १३ ॥
तस्य प्राप्तं महद्दुःखमाह्लादस्य जयेषिणः ।
स कैश्चित्पुरुषैर्वीरः कथितोऽभूत्स्व मंदिरे ॥ १४ ॥
इन्दुलं रूपसंपन्नं लङ्कापुरनिवासिनः ।
राक्षसास्तं समाहृत्य स्वगेहं शीघ्रमाययुः ॥ १५ ॥
इति श्रुत्वा वचो घोरं सकुलो विललाप ह ।
हाहाशब्दो महांश्चासीत्तेषां तु रुदतां मुने ॥ १६ ॥
कृष्णांशो रुदितं प्राहाह्लादं ज्येष्ठं शृणुष्व भोः ।
जित्वाहं राक्षसान्सर्वास्तालनाद्यैः समन्वितः ।
इन्दुलं त्वां समेष्यामि भवान्धर्मपरो भवेत् ॥ १७ ॥
बलखानिश्च कृष्णांशो देवसिंहश्च तालनः ।
सप्तलक्षबलैः सार्द्धं लंकां प्रतिययुर्मुदा ॥ १८ ॥
मार्गप्राप्ताश्च ये भूपा ग्रामपा राष्ट्रास्तथा ।
यथायोग्यं बलिं रम्यं प्राप्य तस्मै न्यवेदयन् ॥ १९ ॥
ये भूपा मदमत्ताश्च जित्वा तांस्तालनो बली ।
बद्धा तैश्च समागच्छत्सेतुबंधं शिवस्थलम् ॥ २० ॥
पूजयित्वा च रामेशं रामेण स्थापितं शिवम् ।
सिंहलद्वीपमगमन्वण्मासाभ्यंतरे तदा ॥ २१ ॥
नलिनीसागरं प्राप्य तत्र वासमकारयन् ।
पत्रं संप्रेषयामास बलखानिर्नृपाय च ॥ २२ ॥
आर्यसिंह महाभाग स्वपोतान् देहि तीर्णकान् ।
भवौश्च स्वबलैः सार्द्धं लंकां प्रति व्रजाधुना ।
नो चेत्त्वां सबलं जित्वा राष्ट्रभगं करोम्यहम् ॥ २३ ॥

इति श्रुत्वा पत्रवचो भूपतिर्बलवत्तरः ।
 रक्षितः शक्रपुत्रेण युद्धाय समुपाययौ ॥२४॥
 इन्दुलः स्तंभनं मंत्रं संस्थाप्य शर उत्तमे ।
 स्तंभयामास तत्तैर्न्यं तालनाद्यैः सुरक्षितम् ॥२५॥
 दिवसे सुखशर्मा च त्रिलक्षैः स्वदलैः सह ।
 आर्यसिंहस्य तनयो महद्युद्धमचीकरत् ॥२६॥

निशामुखे च संप्राप्ते शक्रपुत्रो महाबलः ।
 शतपुत्रैः क्षत्रियाणां सार्द्धं युद्धाय चाययौ ॥२७॥
 तेषां हया हरिद्वर्णा योगिवेषधरा बलात् ।
 महतीं ते सहस्रं च रिपोः सेनां व्यनाशयन् ।
 तत्पश्चाद्देहमासाद्य तदा तैः सुखितोऽवसत् ॥२८॥
 एवं जाताश्च षण्मासास्तयोर्युद्धं हि सेनयोः ।
 क्रमेण संक्षयं प्राप्तं बलखानेर्महद्वलम् ॥२९॥

इति श्रीभविष्ये महापुराणे प्रतिसर्गपर्वणि चतुर्युगखण्डापरपर्याये कलियुगीयेतिहाससमुच्चयेऽष्टादशोऽध्यायः ॥ १८ ॥

एकोनविंशोऽध्यायः

इन्दुलस्य पद्मिन्या सह विवाहवृत्तान्तवर्णनम्, पद्मिनीजन्मवृत्तान्तवर्णनम्

सूत उवाच

दृष्ट्वा सैन्यनिपातं च बलखानिर्महाबलः ।
 संप्राप्य मानसीं पीडां युद्धार्थं विमुखोऽभवत् ॥ १ ॥
 देवसिंहं समाहूय त्रिकालज्ञं महामतिम् ।
 तं मंत्रं मंत्रयामास कार्यसिद्धिर्यथा भवेत् ।
 श्रुत्वोवाच महायोगी देवसिंहो महाबलः ॥ २ ॥
 महेंद्रतनयः कश्चित्सर्वशस्त्रास्त्रकोविदः ।
 त्वत्सैन्यं रोधयित्वा वै दिव्यास्त्रेण दिवामुखे ।
 रात्रौ स्वयं समागम्य करोति बलसंक्षयम् ॥ ३ ॥
 अतस्त्वं मत्सहायेन तालनेन समन्वितः ।
 कृष्णांशेन समागम्य शक्रपुत्रं शुभाननम् ।
 विजयी भव शीघ्रं हि नो चेद्यायां यमक्षयम् ॥ ४ ॥
 इति श्रुत्वा वचस्तस्य देवसिंहस्य भाषितम् ।
 यत्नं चकार बलवान्भ्रातृमित्रसमन्वितः ॥ ५ ॥
 एकविंशोऽदृष्ट्वांशे संप्राप्ते युद्धकोविदे ।
 सेनां निवेशयामास पौत्रेषु हयवाहनः ॥ ६ ॥
 अर्द्धं सैन्यं च तत्रैव स्थापयित्वा महाबलः ।
 अर्द्धसैन्येन कृष्णांशो दक्षिणां दिशमागमत् ॥ ७ ॥
 हयारूढाश्च ते शूराः सर्वे युद्धसमन्विताः ।
 कपाटं दृढमुद्धाट्य नगरान्तमुपाययुः ॥ ८ ॥
 हत्वा ते रक्षिणः सर्वौलुंठयित्वा पुरं शुभम् ।
 रिपोर्दुर्गं समासाद्य चक्रुः शत्रोर्महाक्षयम् ॥ ९ ॥
 राज्ञोऽन्तः पुरमागत्य कृष्णांशो बलवत्तरः ।
 ददर्श सुन्दरीं बालां पद्मिनीं पद्मलोचनाम् ।
 सप्तालभिर्युतां रम्यां गीतनृत्यविशारदाम् ॥ १० ॥

बलादौलां समारोप्य लुंठयित्वा रिपोर्गृहम् ।
 जगाम शिविरे तस्मिन्यत्र जातो महारणः ॥ ११ ॥
 बलखानिस्तु बलवान्देवतालनसंयुतः ।
 जघान शत्रुवीं सेनामिन्दुलास्त्रेण पालिताम् ॥ १२ ॥
 सुखवर्माणमागत्य सेनाध्यक्षं रिपोः सुतम् ।
 सर्वतस्तं स्वकीयास्त्रैर्जघ्नुस्ते मदविह्वलाः ॥ १३ ॥
 हते तस्मिन्महावीर्ये जयन्तः क्रोधमूर्च्छितः ।
 सेनामुज्जीवयान्चक्रे शक्रपुत्रः प्रतापवान् ॥ १४ ॥
 श्यालं च सुखवर्माणं संजीव्य स्वगृहं ययौ ।
 तत्र दृष्ट्वा जनान्सर्वान्बहुरोदनतत्परान् ॥ १५ ॥
 विस्मितः स ययौ गेहं यथा पूर्वं तथाविधः ।
 न ददर्श प्रियां तत्र सखीभिः सहितां मुने ॥ १६ ॥
 आर्यसिंहगृहं गत्वा पृष्ठवान्सर्वकारणम् ।
 ज्ञात्वा संलुठितं गेहं शत्रुभिः शस्त्रकोविदैः ॥ १७ ॥
 रुरोद सुभृशं वीरो हा प्रिये मदविह्वले ।
 दर्शयाद्य मुखं रम्यं त्वत्पतिस्त्वां समुत्सुकः ॥ १८ ॥
 इत्येवं रोदनं कृत्वा बडवोपरि संस्थितः ।
 धनुस्तूणीरमादाय खड्गं शत्रुविमोहनम् ।
 एकाकी स ययौ क्रुद्धो निशि यत्र स्थितो रिपुः ॥ १९ ॥
 एतस्मिन्समये वीरो बलखानिर्महाबलः ।
 दृष्ट्वा तां सुन्दरीं बालां विललाप भृशं मुहुः ॥ २० ॥
 हा इन्दुल महावीर हा मद्बन्धो प्रियंकर ।
 त्वद्योग्येयं शुभा नारी रूपयौवनशालिनी ॥ २१ ॥
 दर्शनं देहि मे शीघ्रं गृहाणाद्य शुभाननाम् ।
 इत्युक्त्वा मूर्च्छितो भूत्वा मानसे पूजयन्निवाम् ॥ २२ ॥

तस्मिन्काले च संप्राप्तः शक्रपुत्रो महाबलः ।
जघान शात्रवीं सेनां कृष्णांशेनैव पालिताम् ॥२३॥
दृष्ट्वा सैन्यनिपातं च तालनो वाहिनीपतिः ।
सिंहनादं ननादोच्चैः सिंहिन्गुपरि संस्थितः ॥२४॥
न जयः सैन्यनाशेन तव वीर भविष्यति ।
मां हत्वा जहि मत्सैन्यं योगिन्बालस्वरूपक ॥२५॥
इति श्रुत्वा वचस्तस्य शक्रपुत्रो भयंकरः ।
जघान हृदये बाणान्स तु खड्गेन चाच्छिनत् ।
स्वभलेन पुनर्वीरो दंशयामास वक्षसि ॥२६॥
इन्दुले मूर्च्छिते तस्मिन्बडवा दिव्यरूपिणी ।
आकाशोपरि संप्राप्य जयन्तं समबोधयत् ॥२७॥
तदा स बालस्त्वरितः कालास्त्रं चाप आदधे ।
तेन जातो महाच्छब्दस्तालनः स ममार ह ॥२८॥
मृते सेनापतौ तस्मिन्कृष्णांशो मदविह्वलः ।
नभोमार्गेण संप्राप्य जगर्ज्ज च मुहुर्मुहुः ॥२९॥
इन्दुलः क्रोधताम्राक्षस्त्वाग्नेयं शरमाददे ।
वद्विभूतं नभस्तत्र स्वयोगेन महाबलः ।
कृत्वा शीघ्रं ययौ शत्रुं स तु वायव्यमादधे ॥३०॥
स्वयो गेनैव कृष्णांशः पीत्वा वायव्यमुत्तमम् ।
पुनर्जगाम तत्पार्श्वं कलैकैः स हरेः स्वयम् ॥३१॥
तथाविधं रिपुं दृष्ट्वा शक्रपुत्रो महाबलः ।
गंधर्वास्त्रं समादाय मोहनायोपचक्रमे ॥३२॥
पुनर्योगबलेनैव तदस्त्रं संक्षयं गतम् ।
वारुणं शरमादाय तस्योपरि समाक्षिपत् ॥३३॥
स्वयोगेनैव कृष्णांशो जलं सर्वं मुखेऽकरोत् ।
एवं सर्वाणि चास्त्राणि पीत्वा पीत्वा पुनःपुनः ॥३४॥
ययौ शीघ्रं प्रसन्नात्मा बाहुशाली यतेन्द्रियः ।
इन्दुलस्तु तदाक्रुद्धोऽश्विनी त्यक्त्वा भुवि स्थितः ।
चर्म खड्गं गृहीत्वाशु खड्गयुद्धमचीकरत् ॥३५॥
एतस्मिन्नंतरे प्राप्ता देवाद्याः सवभूमिपाः ।
ददृशुस्तन्महद्युद्धं सर्वविस्मयकारणम् ॥३६॥
प्रातःकाले च संप्राप्ते बलखानिर्महाबलः ।
ददर्श बालकं रम्यं जटाजिनसमन्वितम् ॥३७॥

श्रमेण कर्षितो वीरः शक्रपुत्रः प्रतापवान् ।
बलखानेः पितुर्बन्धोः शपथं कृतवान्स्वयम् ॥३८॥
स्वखड्गेनैव कृष्णांशं शिरस्तव हराम्यहम् ।
नो चेन्मे दूषिता माता नाम्ना स्वर्णवती सती ।
इत्युक्त्वा खड्गमादाय ययौ शीघ्रं रुषान्वितः ॥३९॥
बलखानिस्तु तं ज्ञात्वा त्यक्त्वास्त्रं प्रेमकातरः ।
पुत्रांतिकं मुपागम्य वचनं चेदमब्रवीत् ॥४०॥
हे इन्दुल महाभाग पितृमातृयशस्कर ।
आह्लादप्राणसदृशं स्वर्णवर्त्यगमानस ॥४१॥
पूर्वं हत्वा च मां वीर स्वपितृव्यं ततः पुनः ।
तथैवोदयसिंहं च देवसिंहं तथा कुलम् ।
सुखी भव महावीर गेहे वै सुखवर्मणः ॥४२॥
इति श्रुत्वा वचस्तस्य ज्ञात्वा च स्वकुलं शिशुः ।
त्यक्त्वा खड्गं पतित्वा च स्वपितृव्यस्य पादयो ।
कृतवान्रोदनं गाढमपराधनिवृत्तये ॥४३॥
उवाच मधुरं वाक्यं शृणु तात मम प्रिय ।
नारीयं दूषिता वेदैर्नृणां मोहप्रदायिनी ॥४४॥
देवो वा मानुषो वापि पन्नगो वापि दानवः ।
आर्य नारीमयैर्जालैर्बन्धनाय समुद्यतः ॥४५॥
सोहमाजन्मशुद्धस्य पितुराह्लादकस्य च ।
गेहे जातो जयन्तश्च शक्रपुत्रः स्वयं विभो ॥४६॥
पद्मिन्या जनितं मोहं गृहीत्वा ज्ञातवान्न हि ।
क्षमस्व मम मन्दस्य शेषमज्ञानजं पितुः ॥४७॥
इत्युक्त्वा स पुनर्बालो रुरोद स्नेहकातरः ।
सेनाभुज्जीवयामास तालनं च महाबलम् ॥४८॥
इति श्रुत्वा वचस्तस्य कृष्णांशो वचनं शिशोः ।
परमानन्दमागम्य हृदये तमरोपयत् ।
उत्सवं कारयामास तत्र देशे जनेजने ॥४९॥
आर्यसिंहस्तु तच्छ्रुत्वा नानाद्रव्यसमन्वितः ।
ददौ कन्यां विधानेन पद्मिनीमिन्दुलाय वै ॥५०॥
शतं हयांस्तथा नागान्मुक्तामणि विभूषितान् ।
कन्यार्थं तान्ददौ राजा जामात्रे बहुभूषणम् ॥५१॥
प्रस्थानमकरोत्तेषां स प्रेम्णा वाक्यगद्गदः ।
ते तु सर्वे मुदा युक्ताः स्वगेहं शीघ्रमाययुः ॥५२॥
उषित्वा मासमेकं तु तस्मिन्मार्गे भयानके ।
कीर्तिसागरमासाद्य चक्रुस्ते बहुधोत्सवम् ॥५३॥

आह्लादस्तु प्रसन्नात्मा सुतं पत्नी समन्वितम् ।
दृष्ट्वा विप्रान्समाहूय ददौ दानान्यनेकशः ॥५४॥
दशहाराख्यनगरं संप्राप्तः स्वकुलैस्सह ।
कृष्णांशस्य महाकीर्तिर्जाता लोके जने जने ॥५५॥
पृथ्वीराजस्तु तच्छ्रुत्वा विस्मयं परमं ययौ ।

सा तु वै पद्मिनी नारी दुर्वासः शापमोहिता ॥५६॥
अप्सरस्त्वं स्वयं त्यक्त्वा भूमौ नारीत्वमागता ।
द्वादशाब्दप्रमाणेन सोषित्वा जगतीले ॥५७॥
यक्ष्मणा मरणं प्राप्य स्वर्गलोकमुपाययौ ।
नव मासान्कृतो वासस्तयाचाह्लादमंदिरे ॥५८॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चये एकोनविंशोऽध्यायः ॥१९॥

विंशोऽध्यायः

पांचालदेशस्थबलवर्द्धनभूपालपुत्रमयूरध्वजस्य स्कंदप्रसादवर्णनम्

सूत उवाच

मुने पांचालदेशे तु राजासीद्वलवर्द्धनः ।
तस्य पत्नी विशालाक्षी जलदेवीति विश्रुता ॥ १ ॥
विसेनवंशभूपालो वेदतत्त्वविशारदः ।
सस्त्रीकः पूजयामास वरुणं यादसां पतिम् ॥ २ ॥
तस्य पुत्राबुभौ जातौ क्षत्रधर्मपरायणौ ।
लहरो ज्येष्ठतनयो मयूरध्वज एव हि ॥ ३ ॥
द्वादशाब्दवया भूत्वा मयूरध्वज एव सः ।
आज्ञया ज्येष्ठवंधोश्च स्कंददेवमतोषयत् ॥ ४ ॥
यतेंद्रियस्तथा मौनी वानप्रस्थ परायणः ।
पंचाब्दं तद्व्रती भूत्वा जपध्यानपरोभवत् ॥ ५ ॥
तदा प्रसन्नो भगवान्सेनानीरग्निभूः स्वयम् ।
स्वरूपं दर्शयामास सर्वाश्चर्यसमन्वितम् ॥ ६ ॥
मयूरध्वज एवापि दृष्ट्वा सर्वमयं शिशुम् ।
देवसेनासहायं च तुष्टाय श्लक्ष्णया गिरा ॥ ७ ॥

मयूरध्वज उवाच

जयति ते वपुर्दिव्यविग्रहं नयति
सर्वदा देवतागणान् ।
पिबति मात्रियं दुग्धमुत्तमं वधति
सर्वदा दैत्यदानवान् ॥ ८ ॥
नमस्ते देवसेनेश महिषासुरमर्दन ।
षडानन महाबाहो तारकप्राणनाशक ॥ ९ ॥
प्रसन्नो भव सर्वात्मन्गुह्यशक्तिधराव्यय ।
किंकरं पाहि मां नित्यं शरणागतवत्सल ॥ १० ॥
इति श्रुत्वा स्तुतिं तस्य सेनानीस्तमुवाच वै ।
किं तेऽभीष्टं नृपश्रेष्ठ मत्तः सर्वमवाप्स्यसि ॥ ११ ॥

इत्युत्तस्तेन देवेन भूपतिः प्राह नम्रधीः ।
बलं मे देहि भगवन्सहायं कुरु सर्वदा ॥ १२ ॥
तथेत्युक्त्वा तु तं स्कंदस्तत्रैवान्तर्दधे पुनः ।
स नृपस्तु प्रसन्नात्मा कारयामास वै पुरम् ॥ १३ ॥
नाम्ना मयूरनगरं नरवृंदसमन्वितम् ।
द्वियोजनायामयुतं स्कंददेवेन रक्षितम् ॥ १४ ॥
लहरो नामा तद्वंधुर्द्वादशाब्दप्रयत्नतः ।
वरुणं पूजयामास नदीनदसमन्वितम् ॥ १५ ॥
तदा प्रसन्नो भगवान्वरुणो यादसां पतिः ।
वरं ब्रूहीति वचनं प्रेम्णोवाच महीपतिम् ॥ १६ ॥
इति श्रुत्वाऽमृतमयं वचनं लहरो नृपः ।
तुष्टाव श्लक्ष्णया वाचा पाशिनं पयसां पतिम् ॥ १७ ॥

लहर उवाच

यस्य चित्तं महज्ज्ञेयं तपो बलसमन्वितम् ।
अतः प्रचेतास्ते नाम नमस्तुभ्यं प्रचेतसे ॥ १८ ॥
रुणद्धि पयसां वेगं न केनाप्यवरोधितः ।
अतस्त्वं वरुणो नाम नमस्ते वरुणाय वै ॥ १९ ॥
दैत्यानां बंधनार्थाय देवानां जयहेतवे ।
दिव्यः पाशस्त्वयानीतः पाशिने ते नमोनमः ॥ २० ॥
इति स्तुतस्तदा देवो राज्ञा तेनैव धीमता ।
नगरीं कारयामास लाहरीमथ चोत्तमम् ॥ २१ ॥
त्रियोजनायामयुतां चतुर्वर्णसमन्विताम् ।
स्वयं च ग्रामरक्षार्थं तत्रोवास जलाधिपः ॥ २२ ॥
भूपस्तु तत्प्रसादेन प्राप राज्ञीं शुभाननाम् ।
रावी नाम महाश्रेष्ठा ज्ञेया देवांगनोपमा ॥ २३ ॥

तस्यां स जनयामास सुतान् षोडशसंमितान् ।
 धार्तराष्ट्रांश्च जान्मुख्यान् गजतुल्यबलान्वितान् ॥२४॥
 तत्पश्चात्कन्यका जाता नाम्ना मदनमंजरी ।
 द्वादशाब्दवयःप्राप्ते सुतायाः स तु भूपतिः ॥२५॥
 देवसिंहं वरं मत्वा चंद्रवंशिनमुत्तमम् ।
 प्राहूय ज्येष्ठतनयं प्रेषयामास भूपतिः ॥२६॥
 रणधीरस्तु तनयो लक्षमुद्रान्वितो बली ।
 सहस्रशूरसहितः प्राप्तवान्स महावतीम् ॥२७॥
 नत्वा परिमलं भूपं तदीयान्कुलशालिनः ।
 स्वहेतुं वर्णयामास विवाहार्थं स्वसुः स्वयम् ॥२८॥
 श्रुत्वा परिमलो भूपो देवसिंहं महामतिम् ।
 आहूय वचनं प्राह विवाहार्थं मनः कुरु ॥२९॥
 देवसिंहस्तु बलवान्पितृव्यं प्राहनम्रधीः ।
 विवाहं न करिष्यामि ब्रह्मचर्यं व्रतं मम ॥३०॥
 बहुधा प्रार्थितस्सर्वैर्द्विजवृंदसमन्वितैः ।
 न तत्याज व्रतं श्रेष्ठं देवसिंहो महामतिः ॥३१॥
 तदा परिमलो भूपो रणधीरं वचोऽब्रवीत् ।
 सुखस्वानिरयं बालो विवाहार्थं वदाम्यहम् ॥३२॥
 तथेति मत्वा स नृपो रणधीरो गृहं ययौ ।
 पितरं कथयामास सुखस्वानिर्महाव्रतः ॥३३॥
 एतस्मिन्नन्तरे धूर्तो महीपतिरुवाच तम् ।
 अयोग्योऽयं विवाहोऽत्र पावकीये कुलोत्तमे ॥३४॥
 शूद्रीयोऽत्र वरो राजन्वर्णसंकरकारकः ।
 तस्माच्च सैन्यसहितो जेतुं तान्गंतुमर्हसि ॥३५॥
 कारागारे लोहमये बंधनं कुरु भूपतेः ।
 मत्कीर्तिः स्वर्गंगा नित्यं जगत्यंते भविष्यति ॥३६॥
 जितस्तैर्जम्बुको राजा नेत्रसिंहस्तु यो नृपः ।
 तथा गजपतिर्भूपः पृथ्वीराजो महाबलः ॥३७॥
 आर्यसिंहस्तथान्ये च जितास्ते बलवत्तराः ।
 इति श्रुत्वा वचो रम्यं लहरो नृपसत्तमः ॥३८॥
 सेनां संस्थापयामास चतुरंगबलान्विताम् ।
 चतुर्लक्षमितां श्रेष्ठां पालितां षोडशात्मजैः ॥३९॥

माघशुक्लदशम्यां च बलस्वानि महाबलः ।
 संप्राप्त स्वकुलैस्सार्द्धं चतुर्लक्षबलान्वितम् ॥४०॥
 देशे पांचालके रम्ये लहरीनगरे स्थितः ।
 द्वादशाब्दे च कृष्णांशे तत्र वासमकारयत् ॥४१॥
 नृपतेराज्ञया शूरा युद्धाय समुपाययुः ।
 बलस्वानिस्तु धर्मात्मा दृष्ट्वा शूरांस्तथागतान् ।
 वीरानाज्ञापयामास स्वकीयान्संगरे पुनः ॥४२॥
 तयोर्युद्धमभूद्धोरं सेनयोर्लोमहर्षणम् ।
 पंचमेऽह्नि दिवा प्राप्ते बलस्वानिर्महाबलः ।
 कृष्णांशेनैव सहितो रिपोर्वधमकारयत् ॥४३॥
 पराजिताश्च ते शूरा हतशेषा भयातुराः ।
 तान्दृष्ट्वा षोडशसुता रथं स्वस्वं समास्थिताः ।
 युद्धायाभिमुखं जग्मुर्धनुर्बाणविशारदाः ॥४४॥
 कृष्णांशस्तांस्तथा दृष्ट्वा शरवर्षसमन्वितान् ।
 एकाकी प्रययौ शीघ्रं खड्गचर्मधरो बली ॥४५॥
 तेषां धनुषि संछिद्य बद्ध्वा तान्युद्धदुर्मदान् ।
 आह्लादाय ददौ वीरः कृष्णांशो रणकोविदः ॥४६॥
 पुत्राणां बन्धनं श्रुत्वा लहरो नृपसत्तमः ।
 स्थावयामास तत्सैन्यं बलस्वानिर्महात्मनः ॥४७॥
 जलीभूते तथा सैन्ये जयन्तो बलवत्तराः ।
 वायव्यास्त्रेण समरे शुशोष सकलं जलम् ।
 लहरस्य ततः सेनामुवाह बहुयोजनम् ॥४८॥
 तदा तु भगवान्देवोवरुणो यादसां पतिः ।
 सुतामुद्राहयामास लहरस्य महीपतेः ॥४९॥
 लहरोऽपि प्रसन्नात्मा ज्ञात्वांशजगतीतले ।
 भक्तिं चकार शुद्धानामंशानां परया मुदा ॥५०॥
 दत्त्वा च बहुधा द्रव्यं परिक्रम्य पुनः पुनः ।
 स्वान्ते निवेशयामास मासमासं प्रसन्नधीः ॥५१॥
 अंशास्तेऽपि महापूजां गृहीत्वा लहरप्रदाम् ।
 दोलामारोप्य तां देवीं स्वगेहाय ययुर्मुदा ॥५२॥
 इति ते कथितं विप्र कृष्णांशचरितं शुभम् ।
 सुखस्वानेर्विवाहं च श्रुत्वानंदमवाप्नुयात् ॥५३॥

१ स्वसमीप इत्यर्थः ।

इति श्रीभविष्ये महापुराणे प्रतिसर्गपर्वणि चतुर्गुणखण्डापरपर्याये कलियुगीयेतिहाससमुच्चये विंशोऽध्यायः ॥ २० ॥

एकविंशोऽध्यायः

सिंधुदेशस्थमयूरध्वजराजपुत्र्या पुष्पवत्या सह कृष्णांशस्य विवाहवृत्तान्तवर्णनम्

ऋषिरुवाच

गृहं गत्वा च ते वीराः किं चक्रुश्चरितं शुभम् ।
तत्त्वं कथय विप्रेन्द्र सर्वज्ञोऽसि मतो हि नः ॥ १ ॥

सूत उवाच

गृहमागत्य ते सर्वे परितो भूपतेः सभाम् ।
गत्वा वार्तां तथा चक्रुर्यथा जातो महारणः ॥ २ ॥
श्रुत्वा परिमलो भूषो वाजिवृन्दं क्षयं गतम् ।
आहूय स च कृष्णांशं वचनं प्राह नम्रधीः ॥ ३ ॥
सिंधुदेशे च गंतव्यं त्वया च बलशालिना ।
पञ्चलक्षान्हयान्कृत्वा पुनरागच्छ वै गृहम् ॥ ४ ॥
इति श्रुत्वा तु कृष्णांशो देवसिंहेन संयुतः ।
स्वर्णभारसहस्रोश्चान्गृहीत्वा तरसा ययौ ॥ ५ ॥
शूरैश्च दशसाहस्रैस्सार्द्धं तत्र समागतः ।
मयूरनगरीं यत्र चतुर्वर्णसमन्विता ॥ ६ ॥
प्रातःकाले तु संप्राप्ते मालाकारस्य वै सुता ।
पुष्पानाम समासन्ना चारभे कुसुमार्थिनी ॥ ७ ॥
कृष्णांशस्तु तदा पूजां कृत्वा देवमयो मुदा ।
जगाम विपिनं रम्यं वसंते पुष्पनालिके ॥ ८ ॥
बह्वाश्चर्ययुतं पुष्पं मत्तभ्रमरनादितम् ।
दृष्ट्वा मुमोह कृष्णांशस्तदर्थं स्वयमुद्यतः ॥ ९ ॥
एतस्मिन्नंतरे पुष्पा पुष्पार्थं समुपागता ।
ददर्श देवसदृशं षोडशाब्दमयं नरम् ।
प्रसन्नवदनं शान्तमिंद्रनीलमणिद्युतिम् ॥ १० ॥
कृष्णांशस्तु शुभां नारीं दृष्ट्वाश्चर्यमुपागतः ।
पप्रच्छ वचसा तां वै कस्येयं सुरसुंदरी ।
स्वर्गलोकादिहायाता यदि वा पन्नगी स्वयम् ॥ ११ ॥
इति श्रुत्वा च सा प्राह मालाकारस्य वै सुता ।
अहं शूद्री महाबाहो पुष्पार्थं समुपागता ॥ १२ ॥
पुष्पेणानेन भूपाल तुलिता भूपतेः सुता ।
नाम्ना पुष्पवती देवी राधेव सगुणावली ॥ १३ ॥
देवैश्च प्रार्थिता बाला रूपयौवनशालिनी ।
मकरंदभयोद्देवास्तस्या योग्या न वै बलात् ॥ १४ ॥
शृणु तत्कारणं भूप मकरंदो यथा भवेत् ।
मयूरध्वजभूषेन संप्राप्तो गृहतो वरः ॥ १५ ॥

अजेयोऽन्यैश्च कृष्णांशादृते त्वं जगतीतले ।
तन्मित्रं पृथिवीराजो राजराजः शिवप्रियः ॥ १६ ॥
स राज्यं कारयामास धर्ममेधं हरिप्रियम् ।
तदा प्रसन्नो भगवान्यज्ञेशो यज्ञमूर्तिमान् ॥ १७ ॥
मिथुनं जनयामास पावकात्सुंदराननम् ।
मकरंदः सुतो ज्ञेयः कन्या पुष्पवती मता ॥ १८ ॥
पञ्चमाब्दवया भूत्वा मकरंदो महाबलः ।
तुष्टाव तपसा वर्म वेदधर्मपरायणः ॥ १९ ॥
द्वादशाब्दवयः प्राप्ते मकरंदे नृपप्रिये ।
प्रसन्नो भगवान्धर्मो ददौ तस्मै महाहयम् ॥ २० ॥
शिलामयं महा वेगं शशुसेनाक्षयंकरम् ।
तमश्वं स्वयमारुह्य सर्वपूज्यो ह्यभूत्सुखी ॥ २१ ॥
तस्येदं सुंदरं दिव्यं विपिनं सुरपूजितम् ।
भवानर्हति वै श्रेष्ठः पुष्पवत्याः कलेवरम् ॥ २२ ॥
इति श्रुत्वा तु वचनं कृष्णांशः स्मरपीडितः ।
ददौ बहुधनं तस्यै मालिन्या गेहमागतः ॥ २३ ॥
देवसिंहस्तु कालज्ञो ज्ञात्वा मोहत्वमागतम् ।
कृष्णांशं बोधयामास पथैः सांख्यसमुद्भवैः ॥ २४ ॥
कृष्णांशस्तु ततस्सार्द्धं देवसिंहेन तन्मयः ।
सिंधुदेशं समागत्य क्रीत्वा सर्वहयांस्तदा ॥ २५ ॥
मासान्ते गृहमागत्य राज्ञे सर्वान्न्यवेदयत् ।
पुष्पवत्याः शुभं रूपं ध्यात्वा पुष्पेरितं बली ।
कृष्णांशो मोहमागत्य तुष्टाव जगदंबिकाम् ॥ २६ ॥

कृष्णांश उवाच

देवमाये महामाये नित्यशुद्धस्वरूपिणि ।
पाहि मां कामदेवार्त्तं पुष्पवत्यै प्रबोधय ॥ २७ ॥
मधुकैटभसंमोहे महिपासुरघातिनि ।
पाहि मां कामदेवार्त्तं पुष्पवत्यै प्रबोधय ॥ २८ ॥
धूम्रलोचनसंदाहे चंडमुंडविनाशिनि ।
पाहि मां कामदेवार्त्तं पुष्पवत्यै प्रबोधय ॥ २९ ॥
रक्तनीजासृक्कपीते सर्वदैत्यभयंकरे ।
पाहि मां कामदेवार्त्तं पुष्पवत्यै प्रबोधय ॥ ३० ॥
निशुंभदैत्यसंहारे शुंभदैत्यविनाशिनि ।
पाहि मां कामदेवार्त्तं पुष्पवत्यै प्रबोधय ॥ ३१ ॥

इति स्तुत्वा च सुष्वाप स वीरः परमासने ।
 तदा तु शारदा देवी तस्याः स्वप्नप्रदर्शनम् ।
 चकार प्रत्यहं देवी वरदाभयकारिणी ॥३२॥
 एवं गते चतुर्मासे जलवृष्टिकरे मुने ।
 त्रिविंशाब्दवयश्चासीत्कृष्णांशस्य यशस्करम् ॥३३॥
 कार्तिके कृष्णपक्षे तु गतोऽसौ देवसंयुतः ।
 मयूरनगरे रम्ये मकरंदेन रक्षिते ॥३४॥
 पुष्पागृहमुपागम्य तत्र वासमचीकरत् ॥३५॥
 एकदा सुंदरं हार कृष्णांशेनैव गुणितम् ।
 मणिमुक्तायुतं रम्यं नानापुष्पसमन्वितम् ।
 गृहीत्वा प्रययौ पुष्पा पुष्पवत्याश्चमंदिरे ॥३६॥
 सा तु प्रैवेयकं दृष्ट्वा त्वष्ट्रेव रचितं प्रियम् ।
 हृदि कृत्वा मुमोहाशु कामिनी रतिरूपिणि ॥३७॥
 अये सखि महामाये सत्यं कथय मेऽग्रतः ।
 प्रैवेयकमिदं रम्यं कुतः प्राप्तं मम प्रियम् ॥३८॥
 इति श्रुत्वा वचस्तस्या मकरंदभयातुरा ।
 पुष्पा पुष्पांजलिं कृत्वा वचनं प्राह तां प्रति ॥३९॥
 जीवदानं च मे देहि तर्हि ते कथयाम्यहम् ।
 तथेत्युक्तवतीं कन्यां साह मे भगिनी शुभे ॥४०॥
 कृष्णा नाम महारम्या सर्वलोकविमोहिनी ।
 महावत्यां गृहं तस्या मद्गृहे सा समागता ।
 तया विरचितं सुभ्रूप्रैवेयकमनुत्तमम् ॥४१॥
 इति श्रुत्वा तु वचनं देवी पुष्पवती स्वयम् ।
 उवाच मालिनीं वाक्यं शीघ्रं दर्शय तां मम ॥४२॥
 मकरंदभयाद्देवास्तथान्ये पुरुषा भुवि ।
 मत्समीपे गतिर्नास्ति तेषां सत्यं ब्रवीम्यहम् ॥४३॥
 इति श्रुत्वा वचो घोरं पुष्पा तु भयकातरा ।
 नोवाच वचनं किञ्चित्पृच्छयमाना पुनः पुनः ॥४४॥
 तदा पुष्पवती प्राह किं ते भयमुपागतम् ।
 साह मे भगिनी रम्या यदि त्वद्देहमागता ॥४५॥
 मोहितः पुरुषः कश्चिद्बलात्तां हि भजिष्यति ।
 तर्हि मे मरणं ज्ञेयं कुलधर्मपरायणे ॥४६॥
 इति श्रुत्वा पुष्पवती पुनः प्रोवाच धर्मिणी ।
 मयूरध्वज एवापि मत्पिता नीतितत्परः ।
 अयोग्यं ये करिष्यन्ति ते यास्यन्ति यमालयम् ॥४७॥
 अतस्त्वं शीघ्रमादाय तद्दोलां च मदंतिके ।
 दर्शयित्वा च तां रम्यां पुनर्गच्छ गृहं स्वकम् ॥४८॥

तथेति मत्वा सा शूद्री गृहमागत्य भामिनी ।
 कृष्णांशं वर्णयामास यथा प्रोक्तं तया मुने ॥४९॥
 इति श्रुत्वा वचो रम्यं कृष्णांशो बलवत्तरः ।
 नासा वेधं स्वयं कृत्वा पुनर्नारीमयं वपुः ।
 जगाम पुष्पया सार्द्धं दोलामारुह्य वीर्यवान् ॥५०॥
 तदा पुष्पवती देवी दृष्ट्वा कृष्णां मनोरमाम् ।
 उवाच वचनं पुष्पां शृणु मे वचनं सखि ॥५१॥
 यादृशीयं शुभा नारी तादृशः पुरुषो मया ।
 स्वप्नांते प्रत्यहं दृष्टो रममाणो मया सह ॥५२॥
 कृष्णांशश्च स तामाह देशराजसुतो वरः ।
 उदयो नाम विख्यातस्तस्याहं ललिता सखी ॥५३॥
 प्रत्यहं रचितं हारमथ पूजनहेतवे ।
 स वीरस्तु गृहीत्वा तं देवीं पूज्यं न्यवेदयत् ॥५४॥
 एकदा प्रस्थितं वीरं पुष्पमध्ये शनैः शनैः ।
 उदासीनं च तं दृष्ट्वा प्रोवाचाहं समागता ॥५५॥
 मोहोऽयं ते कुतः प्राप्तः स त्वं कथय मा चिरम् ।
 इत्युक्तः स तु मामाह स्वप्नांते प्रत्यहं सखि ॥५६॥
 मया दृष्ट्वा शुभा नारी रूपयौवनशालिनी ।
 तद्वियोगेन दुःखार्तं मुखं म्लानत्वमागतम् ॥५७॥
 इति श्रुत्वा पुष्पवती तामाह रुचिराननाम् ।
 विवाहो मे यदा तेन सार्द्धं रम्यो भविष्यति ॥५८॥
 तदा त्वां तर्पयिष्यामि बहुद्रव्यैः शुभानने ।
 अतस्त्वं गच्छ तत्पार्श्वं शीघ्रं तस्मै निवेदय ॥५९॥
 इति श्रुत्वा तु तद्वाचं पुष्पा प्रेमसमन्विता ।
 दोलामारोप्य तां कृष्णां स्वगेहं गंतुमुद्यता ॥६०॥
 दुर्गद्वारे तु प्राप्तायां तद्दोलायां च भार्गव ।
 मकरंदो महावीर्यो द्वादशाब्दवया बली ॥६१॥
 दोलासमीपमागत्य ददर्श रुचिराननाम् ।
 कृष्णामिन्दीवरश्चामां चारुनेत्रां मनोहराम् ॥६२॥
 मुमोह बलवान्वीरो गोवर्द्धन कलांशकः ।
 प्रेम्णोवाच स चार्वांगि शृणु मे वचनं प्रिये ॥६३॥
 मद्गृहं शीघ्रमागच्छ पत्नी मम भवाधुना ।
 इति श्रुत्वा तु सा कृष्णा विहस्योवाच भूपतिम् ॥६४॥
 कुलीनस्त्वं महावीर वह्निकुण्डात्समुद्भवः ।
 षोडशाब्दवयास्तूणी शनिभल्लसमन्वितः ॥६५॥

त्वद्योग्या भूपतेः कन्या चंद्रसूर्यान्वयस्य वै ।
 अहं शूद्री हीनतमा कथं योग्या तवेह वै ॥६६॥
 कन्याहं शूद्रजातेश्च ब्रह्मचर्यव्रते स्थिता ।
 इति श्रुत्वा तु वचनं मकरन्दो नृपात्मजः ॥६७॥
 बलादगृहीत्वा तां नारीं पस्पर्श हृदये स्वयम् ।
 कृष्णांशस्तु तदा तस्मै दत्त्वा हृदयवेदनाम् ।
 मोहयित्वा नृपसुतं स देवः स्वगृहं ययौ ॥६८॥
 मकरन्दस्तु संबुद्धो मदनाग्निप्रपीडितः ।
 गेहमागत्य पुष्पायाः सर्वं तस्यै न्यवेदयत् ॥६९॥
 तत्स्नेहकातरं भूपं मकरंदं महाबलम् ।
 पुष्पाहं श्लक्ष्णया वाचा शृणु पार्थिवसत्तम ॥७०॥
 महावती पुरी रम्या तत्र कृष्णागृहं शुभम् ।
 त्वद्भयाच्च गता गेहं कृष्णांशस्य च सा सखी ॥७१॥
 रोदनं कुर्वती गाढं तव निन्दनतत्परा ॥७२॥
 आगमिष्यति वै वीरो बलैस्सार्द्धं महाबलः ।
 अतस्त्वं सर्वसैन्यानि सज्जीभूतानि वै कुरु ॥७३॥
 जितो येन महावीरः पितृव्यो लहरस्तव ।
 विवाहं कारयामास तद्वन्धोः सुतया सह ॥७४॥
 इति श्रुत्वा वचो घोरं मकरन्दो महीपतिः ।
 शतघ्नीः स्थापयामास दुर्गकूटेषु दारुणाः ॥७५॥
 स्वसैन्यं च समाहूय त्रिलक्षं खड्गसंयुतम् ।
 तत्रैव स्थापयामास राष्ट्ररक्षार्थमुद्यतः ॥७६॥
 कृष्णांशस्तु गृहं प्राप्य बलवानिमुवाच तत् ।
 श्रुत्वा स च महावीरो भ्रातृमित्रसमन्वितः ।
 पञ्चलक्षबलैस्सार्द्धं मयूरनगरं ययौ ॥७७॥
 शतघ्न्यः पञ्चसाहस्रा गजा दश सहस्रकाः ।
 एकलक्षं हयाः सर्वे शेषा ज्ञेयाः पदातयः ।
 उपित्वा पक्षमात्रं तु मार्गे पांचालके तदा ॥७८॥
 मकरंदस्तु तच्छ्रुत्वा शनिभलकरः स्थितः ।
 सेनामाज्ञापयामास जहि शत्रून्महाबलान् ॥७९॥
 श्रुत्वा पदातयो लक्षं शतघ्नीवद्विमाददन् ।
 ते तु वै सप्तसाहस्राश्चक्रुः शत्रुबलक्षयम् ॥८०॥
 ग्रामस्य दक्षिणद्वारे हयारूढास्तदा ययुः ।
 सुशुंभीक्षिणीशक्तिखड्गयुद्धविशारदाः ॥८१॥
 एकलक्षं हयास्सर्वे मकरंदस्य भूपतेः ।
 तयोश्चासीन्महद्युद्धं तुमुलं हयसेनयोः ॥८२॥

तदा तु पश्चिमद्वारे गजा विंशत्सहस्रकाः ।
 तथा दशसहस्रैश्च शत्रुभिः सह संययुः ॥८३॥
 उष्ट्र रक्षा महावीराश्चत्वारिंशत्सहस्रकाः ।
 बलखान्यादिभिः सार्द्धं युयुंधुर्दिशिचोत्तरे ॥८४॥
 अहोरात्रमभूद्युद्धं तुमुलं लोमहर्षणम् ।
 ततः पराजितास्सर्वे बलखानेर्महाबलाः ॥८५॥
 त्यक्त्वा युद्धं तु ते सर्वे दुद्रुवुश्च दिशो दश ।
 कृष्णांशो विंदुलारूढो बलखानिः कपोतगः ॥८६॥
 मनोरथस्थितो देवश्चाह्लादस्तु गजस्थितः ।
 पूर्वादिक्रमतो द्वारि गतास्ते रणदुर्मदाः ॥८७॥
 सत्सरं खड्गमुत्सृज्य चक्रुः शत्रुमहाबधम् ।
 पराजिताश्च ते शूरा मकरंदमुपाययुः ॥८८॥
 वह्निपुत्रस्तुबलवान्वाजिनं च शिलामयम् ।
 शनिभलकरग्राही तमारुह्य रणं ययौ ॥८९॥
 कृष्णांशाद्याश्च ते शूरा रुरुधुस्सर्वतोदिशम् ।
 तं च कंठे ददौ खड्गं बलखानिर्महाबलः ॥९०॥
 स्वभलं देवसिंहश्च तमंके च समाहनत् ।
 आह्लादो वक्षसि शरं कृष्णांशः खड्गमुत्तमम् ॥९१॥
 शिलावाजिप्रभावेण कश्मलं न जगाम ह ।
 स दृष्ट्वा निष्फलान्वीराञ्जगर्ज भैरवं ध्वनिम् ॥९२॥
 शनिभलेन ते सर्वे बभूवुर्मूर्च्छिता रणे ।
 तेऽश्वाः शिलाश्ववेगेन मूर्छिताश्चाभवन्क्षणात् ॥९३॥
 मकरंदस्तु बलवान्वद्धा तान्युद्धदुर्मदान् ।
 प्रसन्नात्मा ययौ गेहं स्वपित्रे तान्यवेदयत् ॥९४॥
 दृष्ट्वा पराजितान्वीरान्रूपणो भयकातरः ।
 महावतीं पुरीं प्राप्य भूपतिं समवर्णयत् ॥९५॥
 ब्रह्मानंदस्तु तच्छ्रुत्वा लक्षसैन्यसमन्वितः ।
 इंदुलेन सहायेन मयूरनगरं ययौ ॥९६॥
 लिखित्वा निर्मलं पत्रं तद्राज्ञे त्वरितो ददौ ।
 भूमिराजसुताकांतं विद्धि मां मनुजर्षभ ॥९७॥
 कृष्णांशाय सुतां देहि नाम्ना पुष्पवतीं शुभाम् ।
 नो चेन्मत्कठिनैर्बाणैः क्षयं यास्यंति सैनिकाः ॥९८॥
 निशम्येति नृपश्रेष्ठो मयूरध्वज एव सः ।
 मकरंदेन सहितो द्विलक्षबलसंयुतः ।
 अहोरात्रं कृतं युद्धं तेन सार्द्धं भयप्रदम् ॥९९॥

ब्रह्मानंदस्तु बलवान्वाणयुद्धमचीकरत् । नागपाशेन तं बद्ध्वा मकरंदं महाबलम् ।
 मकरंदस्य भलेन मूर्छितः सोऽपतद्भुवि ॥१००॥ विवाहं कारयामास कृष्णांशस्य महात्मनः ॥१०३॥
 तदा स्वर्णवतीपुत्रो जयन्तः शक्रसंभवः । सेनामुज्जीवयामास स्वकीयामिंदुलो बली ।
 स्वविद्यां दर्शयामास मकरंदाय धीमते ॥१०१॥ मंगलं कारयामास मकरंदो गृहेगृहे ।
 ददौ कन्यां विधानेन बहुद्रव्यसमन्विताम् ॥१०४॥ ददौ मयूरध्वजभूपालो महास्नेहमचीकरत् ।
 ब्रह्मास्त्रेण भृगुश्रेष्ठ शनिभलोऽपतद्भुवि ॥१०२॥ नृपाज्ञां ते पुरस्कृत्य ययुः सार्द्धं महावतीम् ॥१०५॥
 इति श्रीभविष्ये महा० प्रतिसर्गपर्वणि चतुर्थगखण्डापरपद्याये कलियुगीयेतिहाससमुच्चये कृष्णांशविवाहोनामैकविंशोऽध्यायः ॥२१॥

द्वाविंशोऽध्यायः

कृष्णांशपुष्पवत्योः संवादे पूर्वजन्मवृत्तांतवर्णनम्

सूत उवाच

महावत्यां तु संप्राप्ते कृष्णांशे बलवत्तरे ।
 मंगलं कृतवान्राजा तदा परिमलो बली ॥ १ ॥
 पुष्पवत्या तया सार्द्धं गीतनृत्यविशारदः ।
 कृष्णांशः प्रत्यहं गेहे मुमोह सखिभिः सह ॥ २ ॥
 हेमंतशिशिरे वीरो रहः क्रीडां करोति वै ।
 यथा शक्रोऽप्सरोभिश्च तथैव ह्युदयो बली ॥ ३ ॥
 ग्राम्यधर्मं न कृतवान्सर्वस्पर्शविशारदः ।
 एकदा नृत्यक्रीडायां देवी पुष्पवती स्वयम् ॥ ४ ॥
 कृष्णांशं वचनं प्राह पूर्वजन्मनिको भवान् ।
 इति श्रुत्वोदयो वीरो विहस्योवाच वै वचः ॥ ५ ॥
 नृपो हं चन्द्रदासश्च पूर्वजन्मनि हे प्रिये ।
 बाल्यात्प्रभृति मे दुःखं प्राप्तं दैवविनिर्मितम् ॥ ६ ॥
 शालग्रामशिलापूजा प्रत्यहं वै मया कृता ।
 तेन पुण्यप्रभावेन सार्वभौमो बभूव ह ॥ ७ ॥
 मृतेऽहनि तु संप्राप्ते शालग्रामे मनो दधौ ।
 सायुज्यं मे हरेश्चासीत्स्वयं ब्रह्मप्रसादतः ॥ ८ ॥
 कलिना प्रार्थितो विष्णुः कालात्मा परमेश्वरः ।
 स्वदेहान्मां तु निष्कास्य भूमौ जनिमचीकरत् ॥ ९ ॥
 यदा यदा हि धर्मस्य ग्लानिर्भवति वै प्रिये ।
 युगधर्मस्य मर्यादास्थापनाय भवाम्यहम् ॥ १० ॥
 सत्ये तु मानसी पूजा देवानां तृप्तिहेतवे ।
 त्रेतायां वह्नि पूजा च यज्ञदानादिका क्रिया ॥ ११ ॥
 द्वापरे मूर्तिपूजा च देवानां वै प्रियंकरी ।
 कलौ तु दारुणे प्राप्ते ब्रह्मपूजनमुत्तमम् ॥ १२ ॥

अहं हंसः सत्ययुगे त्रेतायां यज्ञपुरुषः ।
 हिरण्यगर्भश्च प्रिये द्वापरेऽहं सुखप्रदः ।
 शालग्रामः कलौ प्राप्ते देवानां तृप्तये ह्यहम् ॥ १३ ॥
 मुनयो देवतास्सर्वास्तथा पितृगणाः प्रिये ।
 सर्वे ते तृप्तिमायाति शालग्रामस्य पूजनात् ॥ १४ ॥
 द्विजातिभिस्त्रिवर्णैश्च पूजनं चंदनादिकैः ।
 शूद्रैश्च स्नानमात्रेण भक्ति भावेन पूजनम् ॥ १५ ॥
 म्लेच्छैश्च दर्शनं पुण्यं विनयाद्भक्तिभावतः ।
 शालग्रामः स्वयं ब्रह्म सच्चिदानंदविग्रहः ।
 तस्य दर्शनमात्रेण क्षयं यास्यंति वै मलाः ॥ १६ ॥
 इति ते कथितं देवि युगर्मर्यादमुत्तमम् ।
 पुरा त्वं कस्य तनया सत्यं कथय मेऽचिरम् ॥ १७ ॥

पुष्पवत्युवाच

पूर्वजन्मनि वेश्याहं चंद्रकांतिरिति श्रुता ।
 गाननृत्यादिकं वाद्यं देवस्याग्रे मया कृतम् ॥ १८ ॥
 तेन पुण्यप्रभावेण स्वर्गलोकमुपागता ।
 देवैश्च प्रार्थिता तत्र रूप यौवनशालिनी ॥ १९ ॥
 ब्रह्मचर्यं न तत्याज स्वर्गलोकेऽपि वै ह्यहम् ।
 तेन पुण्यप्रभावेण चोषा बाणसुताऽभवम् ।
 अनिरुद्धः स्वयं ब्रह्म मम पाणिं गृहीतवान् ॥ २० ॥
 कलिना प्रार्थितो देवो मम स्वामी स्वहेतवे ।
 अर्चावतागमासाद्य मार्कण्डेयस्थलं गतः ॥ २१ ॥
 स्वप्रसादस्य महिमा दर्शितस्तेन तत्र वै ।
 अत्रैव स्थितिमर्यादो दारुरूपस्य मे पतेः ॥ २२ ॥

अहं तस्याज्ञया स्वामिञ्जम्बुकस्य सुताभवम् ।
 दिव्यरूपसमायुक्ता नाम्नाहं विजयैषिणी ॥२३॥
 कृतं ममैव मरणं त्वञ्चात्रा बलखानिना ।
 मकरंदस्य भगिनी भूत्वा त्वां पतिमागता ॥२४॥
 तेन दोषेण त्वञ्चाता यातनां तीव्रमागतः ।
 राज्ञ इन्नगठस्यैव गेहे गजपतेः स्वयम् ।
 इत्युक्त्वा मौनमास्थाय रेमे पत्या समं मुदा ॥२५॥
 होलिका समये प्राप्ते मलना स्नेहदुःखिता ।
 सुतां चंद्रावलीं रम्यां स्वप्नांते सा ददर्श ह ।
 रुरोद निशि दुःखेन स्वसुतास्नेहकातरा ॥२६॥
 तदोदयो महावीरो ज्ञात्वा रोदन कारणम् ।
 शूरैश्च दशसाहस्रैस्सार्द्धं बहुधनैर्युतः ।
 एकाकी प्रययौ वीरौ यत्र चंद्रावलीगृहम् ॥२७॥
 महीपतिस्तु तच्छ्रुत्वात्वा कारणमुत्तमम् ।
 पश्चाज्जगाम कार्यार्थी स तु दुर्योधनांशकः ।
 बलीठाठमिति ख्यातं ग्रामं यादवपालितम् ॥२८॥
 वीरसेनो नृपस्तत्र त्रिलक्षबलसंयुतः ।
 अष्टौ सुताश्च तस्यासन्नरूपयौवनशालिनः ॥२९॥
 कामसेनः प्रसेनश्च महासेनस्तथैव च ।
 सुखसेनो रूपसेनो विष्वक्सेनो मधुव्रतः ।
 मधुपश्च क्रमाज्जाता यादवांशश्च यादवाः ॥३०॥
 तत्र गत्वा च कृष्णांशस्सभायां नरकेसरी ।
 दंडवत्प्रणतो भूत्वा वीरसेनं महीपतिम् ॥३१॥
 मलनालिखितं पत्रं दत्त्वा राज्ञे महामनाः ।
 दशभारं सुवर्णस्य पुनर्वासमचीकरत् ॥३२॥
 व्यंजनानि विचित्राणि भुक्त्वा यादवसंयुतः ।
 चंद्रावलीं समागत्य कुशलं च न्यवेदयत् ॥३३॥
 प्रेमोत्सुका च भगिनी कृष्णांशं प्राह दुःखिता ।
 भवान्द्वयद्वया वीर तदाहं च विवाहिता ॥३४॥
 विशदब्दस्ततो जातो विस्मृता पितृमातृभिः ।
 समर्थेन त्वया वीर संस्मृता भगिनी स्वयम् ॥३५॥
 अद्य मे सफलं जन्म जीवितं सफलं च मे ।
 बंधुदर्शनमात्रेण सर्वं च सफलं मम ॥३६॥
 प्रसन्नात्मोदयस्तत्र भगिनीं प्राह नम्रधीः ।
 जम्बुकेन गृहं सर्वं लुण्ठितं बलशालिना ॥३७॥

तस्य दुःखेन भूपालो भयभीतो दिनेदिने ।
 महाकष्टेन विजयो जम्बुकाञ्चाभयोऽभवत् ॥३८॥
 महाराजस्तु बलवान्करोध नगरीं मम ।
 मया विवाहिनो भ्राता ब्रह्मा तत्सुतया सह ॥३९॥
 पुनश्च सिंहलद्वीपे जयंतार्थे वयं गताः ।
 एवं विधानि दुःखानि बहूनि ह्यभवन्पितुः ॥४०॥
 अतस्त्वां प्रति सुप्रीता वयं भगिनिर्किंकराः ।
 मृदुवाक्यमिति श्रुत्वा तदा चन्द्रावली मुदा ॥४१॥
 गेहं निवासयामास स्वकीयं प्रेमविह्वला ।
 एतस्मिन्नन्तरे धूर्तो महीपतिरुपाययौ ॥४२॥
 सभायां वीरसेनस्य राज्ञा तेनैव सत्कृतः ।
 वार्तातरं समासाद्य तमुवाच महीपतिः ॥४३॥
 निष्कासिताश्च ते सर्वे राजाह्लादादयः खलाः ।
 चौरितो नृपतेः कोशो हीनजात्यैर्महाबलैः ॥४४॥
 तदा तु कुंठिताः सर्वे शिरीषारूपपुरेऽवसन् ।
 छिद्रदशीं तु कृष्णांशो गेहं तव समागतः ॥४५॥
 चंद्रावल्याश्च वै दोलां गृहीत्वा स गमिष्यति ।
 सत्यं ब्रवीमि भूपाल नान्यथा वचनं मम ॥४६॥
 इति श्रुत्वा वीरसेनो ज्ञात्वा तत्सत्यकारणम् ।
 कामसेनं समाहूय चंद्रावल्याः पतिं सुतम् ॥४७॥
 वचनं प्राह भोः पुत्र बंधनं कुरु तस्य वै ।
 इति श्रुत्वा कामसेनो विषमादाय दारुणम् ॥४८॥
 भोजनाय ददौ तस्यै ज्ञात्वा चन्द्रावली तदा ।
 भ्रातुरंतिकमासाद्य पात्रमादाय सा ययौ ॥४९॥
 कामसेनश्च कुपितो गृहीत्वा दंडवेतसम् ।
 स्वप्रियां ताडयामास स दृष्ट्वा तं तदाकुपत् ॥५०॥
 गृहीत्वा भुजयोस्तं वै बंधनाय समुद्यतः ।
 बंधनत्वं गते पुत्रे वीरसेनो महाबलः ॥५१॥
 पुत्रानाज्ञापयामास तस्य बंधनहेतवे ।
 एतस्मिन्नन्तरे वीरो दोलामादाय सत्वरम् ॥५२॥
 सेनामध्ये समागम्य महद्युद्धमचीकरत् ।
 एकतो दशसाहस्रास्त्रिलक्षास्तु तथैकतः ।
 अहोरात्रमभूद्युद्धं दारुणं रोमहर्षणम् ॥५३॥
 हता लक्षं महाशूरा उदयेन महाबलाः ।
 शेषाः प्रदुष्टुस्सर्वे यादवा भयकातराः ॥५४॥
 दृष्ट्वा पराजितं सैन्यं सप्त पुत्रा महाबलाः ।
 स्वान्गजांश्च समारुह्य कृष्णांशं रुरुधू रुषा ॥५५॥

स वीरो विंदुलारूढो भूमौ कृत्वा गजासनान् ।
 तेषामस्त्राणि संचिद्य बध्नाति बलदर्पितः ॥५६॥
 इति श्रुत्वा वीरसेनः सूर्यभक्तिपरायणः ।
 सौरमस्त्रं समादाय तस्य सैन्यमदाहयत् ।
 तेनस्त्रेणैव कृष्णांशः सहयो मूर्च्छितो भुवि ॥५७॥
 वीरसेनस्तु तं तद्धा मोचयित्वा सुतान्वधूम् ।
 स्वगेहमागतस्तूर्णं नानावाद्यान्यवादयत् ॥५८॥
 हतशेषास्तदा वीराः कृष्णांशस्य ययुर्दिशः ।
 हेतुं परिमलस्योऽग्रं सर्वभूचुस्तदादितः ॥५९॥
 महीपतिं महाधूर्तं मत्वा राजाब्रवीदिदम् ।
 गच्छ त्वं मलनापुत्र लक्षसैन्यसमन्वितः ॥६०॥
 बद्धा स्वभगिनीकांतं स्वबंधुं मोचयाशु वै ।
 इति श्रुत्वा च स सुतो लक्षसेनासमन्वितः ॥६१॥
 शीघ्रं गत्वा च नगरं रुरोध बलवान्कृषा ।
 युद्धी भूते बले तस्मिन्वीरसेनो नृपोत्तमः ।
 सौरमस्त्रमुपादाय दाहनार्थं समुद्यतः ॥६२॥

इति श्रीभविष्ये महापुराणे चतुर्थगखंडापरपर्याये कलियुगीयेतिहाससप्तशतके द्वाविंशोऽध्यायः ॥ २२ ॥

त्रयोविंशोऽध्यायः

चित्ररेखया सहेन्दुलस्य विवाहवृत्तान्तवर्णनम्

सूत उवाच

चतुर्विंशोऽदं प्राप्ते कृष्णांशे बलशालिनि ।
 इषशुक्लदशम्यां च कृतो राज्ञा महोत्सवः ॥ १ ॥
 भोजयित्वा द्विजश्रेष्ठान्दत्त्वा तेभ्यो हि दक्षिणाः ।
 स्वभृत्येभ्यस्तथा वित्तं यथायोग्यं क्रमाद्ददौ ॥ २ ॥
 कार्तिक्यां शुभयुक्तायां कृष्णांशो बलसंयुतः ।
 इन्दुलेन च संयुक्तो देवसिंहेन संयुतः ॥ ३ ॥
 अयुतैः स्वर्णद्रव्यैश्च शूरैर्दशसहस्रकैः ।
 ययौ बर्हिष्मतीस्थाने नानाभूषणसमन्विते ॥ ४ ॥
 एतस्मिन्नंतरे तत्र चित्ररेखा समागता ।
 वृता सप्तालिभिर्देवी चित्रशुभप्रपूजिनी ॥ ५ ॥
 गंगामध्ये महारम्यं यानं मायामयं तथा ।
 कृतं कौतूहलयुतं बहुसंपत्समन्वितम् ॥ ६ ॥
 आगतास्तत्र राजानो नाना तद्दर्शनोत्सुकाः ।
 तदोदयो देवयुतो जयन्तेन समन्वितः ।
 शतशूरैश्च सहितो दर्शनार्थमुपाययौ ॥ ७ ॥

सजीभूते तदस्त्रे तु ब्रह्मानंदो महाबलः ।
 ब्रह्मास्त्रेणैव स शरं वारयामास वै रुषा ॥६३॥
 दृष्ट्वा भयान्वितो भूपस्तमेव शरणं ययौ ।
 ब्रह्मानंदस्तु तं भूषं वचनं प्राह निर्भयः ॥६४॥
 धूर्तवाक्येन हे भूपमद्वंद्वुर्वाधितस्त्वया ।
 अवध्या च सदा नारी त्वत्सुतस्तामताडयत् ।
 अतस्त्वं भगिनीयुक्तं स्वसुतं देहि मे नृप ॥६५॥
 इति श्रुत्वा च नृपतिर्वचनं प्राह नम्रधीः ।
 मत्सुता च गृहे नास्ति कामसेनं गृहाण भोः ॥६६॥
 इत्युक्त्वा वीरसेनश्च सुतं चंद्रावलीं तथा ।
 दत्त्वा तस्मै प्रसन्नात्मा तत्प्रस्थानमकारयत् ॥६७॥
 ब्रह्मानन्दोऽपि बलवान्कृष्णांशेन समन्वितः ।
 सेनयाशीतिसाहस्र्या ययौ सार्द्धं महावतीम् ॥६८॥
 मलना स्वसुतं दृष्ट्वा प्रेमविह्वलकंपिता ।
 स्नापयित्वाश्रुधाराभिर्द्विजातिभ्यो ददौ धनम् ॥६९॥
 इति ते कथितं विप्र कृष्णांशचरितं शुभम् ।
 शृण्वतां कलिपापघ्नं कथयिष्यामि वै पुनः ॥७०॥

चित्ररेखा महारम्या वाह्नीकनृपतेः सुता ।
 ददर्श सुंदरं कान्तमिन्दुलं शशिवन्मुखम् ।
 येन स्वप्नांतरे रम्यं सार्द्धं भुक्तं तथा सुखम् ॥ ८ ॥
 तमाह्लादसुतं ज्ञात्वा साभिनंदनदेहजा ।
 कृत्वा मोहमयं जालं शुक्रभूतं तदेन्दुलम् ॥ ९ ॥
 हत्वा स्वयंवरे रम्ये परमानन्दमाययौ ।
 पुनराहत्य तां मायां स्वगेहाय ययौ मुदा ॥१०॥
 कृष्णांशस्तु तदा बुद्ध्वा न ददर्श स्वकं शिशुम् ।
 देवसिंहं बोधयित्वा पप्रच्छ क्व गतः शिशुः ॥११॥
 कालज्ञो देवसिंहोऽपि मोहितश्चित्रमायया ।
 न ज्ञातस्तेन वै बालः क्व गतः केन वा हतः ॥१२॥
 विस्मितं देवसिंहं च दृष्ट्वा कृष्णांशको बली ।
 रुरोदोच्चैस्तदा गाढं चित्रमायविमोहितः ॥१३॥
 श्रुत्वा तु रोदनं तस्य खलस्तत्र महीपतिः ।
 ययौ शीघ्रं प्रसन्नात्मा यत्राह्लादः स्वयं स्थितः ।
 रुदित्वा तत्र वै गाढं वचनं प्राह नम्रधीः ॥१४॥

उदयो नाम ते भ्राता मोहयित्वा मदेन तौ ।
 देवमिन्दुलमेवासौ हत्वा धारास्वरोपयत् ॥१५॥
 प्रत्यक्षं च मया दृष्टं तेन वीरेण वै कृतम् ।
 शतं स्वर्णं च मे दत्त्वा विनयेनावरोधितः ॥१६॥
 देवसिंहस्ततो बुद्ध्या न ज्ञातं तेन यत्कृतम् ।
 इति श्रुत्वा तु वचनं निश्चयं नाधिगच्छति ॥१७॥
 एतस्मिन्नंतरे प्राप्नो तौ वीरौ रोदने रतौ ।
 तद्वियोगेन कृष्णांशः स्वदेहं त्यक्तुमुद्यतः ॥१८॥
 आह्लादो निश्चयं ज्ञात्वा भाषितं च महीपतेः ।
 कृष्णांशं ताडयामास वैतसैश्वर्मकर्तनैः ॥१९॥
 तस्य माता तथा पत्नी भगिनी प्रेमदुःखिताः ।
 आह्लादं बोधयामासुर्धूर्तमायाविमोहितम् ।
 न बोधितस्दा वीरश्चित्रमायाविमोहितः ॥२०॥
 तदा पुष्पवती देवी स्वपतिं भ्रातृपीडितम् ।
 दृष्ट्वा तत्र गता शीघ्रं पतिदुःखेन दुःखिता ॥२१॥
 विनापराधं कृष्णांशो महानिदामवाप्तवान् ।
 तदा वेदविदो विप्रा आह्लादं प्रादुर्बुजितम् ॥२२॥
 वधस्त्यागः समो ज्ञेयो योग्यं बुद्ध्या विचारय ।
 इत्युक्तः स तुरीयात्मा पुत्रशोकेन दुःखितः ॥२३॥
 चांडालांश्च समाहूय बद्ध्वा तं पुत्रघातिनम् ।
 दत्त्वा तेभ्यः सपत्नीकं वधं कुरुत मा चिरम् ॥२४॥
 अस्य नेत्रे समुत्पाट्य मां दर्शयत संयुताः ।
 इति श्रुत्वा गतास्ते वै गहनं व्याघ्रसेवितम् ॥२५॥
 देवसिंहस्ततो गत्वा दत्त्वा तेभ्यो महद्वनम् ।
 संप्राप्य दंपती वीरश्चांडालेभ्यो वनं ययौ ॥२६॥
 बलवानेस्तु या पत्नी गजमुक्ता पतिव्रता ।
 दंपती पालयामास गुह्यगेहे मुदा युता ॥२७॥
 चांडालास्ते तु संगत्य मृगनेत्रे च तं ददुः ।
 देवसिंहस्तदागत्य क्रोधात्मा च तमब्रवीत् ।
 धिक्त्वां पापं दुराचारं त्वया मे हिंसितः सखा ॥२८॥
 जीवितस्त्वत्सुतो भूमौ तदन्वेषणहेतवे ।
 यास्यामि विविधात्राष्टान्सत्यंसत्यं ब्रवीम्यहम् ।
 इत्युक्त्वा प्रययौ वीरः शिरीषाख्यपुरं शुभम् ॥२९॥
 गजमुक्तामनुज्ञाप्य दंपती प्राप्य निर्भयः ।
 मयूरनगरं रम्यं निशि घोरं समाययौ ॥३०॥

मकरंदस्तु बलवाञ्ज्ञात्वा तत्सर्वकारणम् ।
 स्वसुः पतिं च भगिनीं स्वांते प्रेम्णा न्यवासयत् ॥३१॥
 धर्ममाराधयामास यज्ञैर्नानाविधैः स्तवैः ।
 प्रसन्नो धर्मराजश्च मकरन्दमुवाच ह ॥३२॥
 अभिनंदनभूपस्य सुता चित्रप्रपूजिनी ।
 नाट्यात्मजा केसरिणी तत्सखी दंभकोविदा ॥३३॥
 केसरिण्या गुरुर्ज्ञेयः कुतुको योगरूपधृक् ।
 तेन प्रसारिता माया शायोजनमन्तरा ॥३४॥
 शत्रुभिर्दुर्गमा भूमिः शत्रुपाषाणकारिणी ।
 चित्रगुप्तभावेण निर्भयो भूपतिः स्वयम् ॥३५॥
 चित्ररेखा भूपसुता जयंतस्तु तया हतः ।
 नररूपधरो रात्रौ शुकूरूपधरो दिने ।
 इन्दुलश्च स्थितो दुःखी चित्रमायाविमोहितः ॥३६॥
 कृष्णांशश्च भवान्देवः सहितः सूर्यवर्मणा ।
 मया दत्तानि यंत्राणि गृहीत्वा ते मुदा युताः ।
 चित्र रेखां समागत्य नृत्यादींस्तैः समं कुरु ॥३७॥
 मोहयित्वा च तां देवीं पठित्वा तन्मतं शुभम् ।
 पुनरागच्छ वै शीघ्रं सैन्ययोगं पुनः कुरु ॥३८॥
 इत्युक्त्वान्तर्दधे देवस्स राजा विस्मयान्वितः ।
 कृष्णांशं वर्णयामास यथा धर्मेण भाषितम् ॥३९॥
 फाल्गुने मासि संप्राप्ते त्रयस्ते योगिरूपिणः ।
 ययुरिन्नगटं रम्यं नृत्यगीतविशारदाः ॥४०॥
 मृदंगांकस्तदा देवो मकरंदो विपंचिमान् ।
 नृत्यगानकरो वीरः कृष्णांशः सर्वमोहनः ॥४१॥
 मोहयित्वा च नगरं तथा गजपतिं नृपम् ।
 सकुलं च ससैन्यं च तुष्टो राजाब्रवीदिदम् ॥४२॥
 वाञ्छितं ब्रूहि मे योगिन्स श्रुत्वा प्राह नम्रधीः ।
 देहि मे सूर्यवर्माणं स्वसुतं कार्यहेतवे ॥४३॥
 कृत्वा कार्यमहं शीघ्रं पुनर्दास्यामि ते सुतम् ।
 विधिना निर्मितो धर्मो राजभिर्विश्वरक्षणम् ॥४४॥
 इति श्रुत्वा गजपतिर्दत्त्वा तेभ्यः स्वकं सुतम् ।
 स्वराज्ञीमाययौ राजा गतास्ते कार्यतत्पराः ॥४५॥
 पक्षमात्रेण बाह्लीकं नगरं प्रययुर्मुदा ।
 धर्मदत्तानि यंत्राणि गृहीत्वा शत्रुमंदिरम् ॥४६॥
 आययुर्लास्यतत्त्वज्ञा नृपमोहनतत्पराः ।
 सर्वे च नागराः प्राप्तास्तत्र क्षत्रगणा मुदा ॥४७॥

मोहितास्तैश्च ते सर्वे गीतनृत्यविशारदैः ।
 महद्भनं ददौ तेभ्यस्तोमरान्वयसंभवाः ॥४८॥
 तानादाय पुनर्भूषः स्वगेहमभिनन्दनः ।
 आययौ गेहनृत्यार्थी कारयामास वै पुनः ॥४९॥
 मकरंदस्तदा वीणां मृदंगं भीष्मजो बली ।
 मंजीरं सूर्यवर्मा च कृष्णांशो गाननृत्यकम् ॥५०॥
 गृहीत्वा मोदयामासुर्नारीवृन्दा महोत्तमम् ।
 चित्ररेखा स्वयं दृष्ट्वा तेषां मोहनहेतवे ॥५१॥
 मायां निर्वापयामास निष्फलासाऽभवत्क्षणात् ।
 मोहिता तैश्च सा देवी तानुवाच मुदान्विता ॥५२॥
 वाञ्छितं ब्रूहि मे वीर कृष्णांशश्चाह तां वधूम् ।
 शुक्रं देहि च मे देहि नो चेच्छापं ददाम्यहम् ॥५३॥
 इति श्रुत्वा चित्ररेखा शोकव्याकुलचेतना ।
 कृष्णांशं योगिनं प्राह सत्यं कथय को भवान् ॥५४॥
 इंद्राद्या देवतास्तेषां मया निर्मितया यया ।
 मोहिताः क्षणमात्रेण न भवान्मोहितो मया ॥५५॥
 देवो नारायणो वापि धर्मो वापि शिवः स्वयम् ।
 इत्युक्तस्तु तु कृष्णांशो वचनं प्राह निर्भयः ॥५६॥
 उदयो नाम मे राज्ञि देवसिंहोऽयमुत्तमः ।
 मच्छयालो मकरंदोऽयं सूर्यवर्मा तथाविधः ॥५७॥
 इन्दुलस्य वियोगेन वयं योगित्वमागताः ।
 मद्गुरुश्च तथोन्मादी संकुलस्तद्वियोगतः ॥५८॥
 शुक्रं देहि महामाये इन्दुलं देहि वा यदि ।
 इत्युक्त्वाशु रुरोदोच्चैर्हा इन्दुल महाबल ॥५९॥
 दर्शनं देहि मे शीघ्रं नो चेत्प्राणांस्त्यजाम्यहम् ।
 इत्येवं वादिनं वीरं चित्ररेखा महोत्तमा ॥६०॥
 कृत्वा लज्जां पुनः प्राह मां च पुत्रं गृहाण भोः ।
 कृत्वा नरमयं रूपं स्वकान्तं सर्वसुन्दरम् ॥६१॥
 पतित्वा तच्चरणयो रुरोदोच्चैश्च दंपती ।
 तथाविधौ च तौ दृष्ट्वा कृष्णांशो हर्षसंयुतः ॥६२॥
 इन्दुलेनैव लिखितं गृहीत्वा पत्रमुत्तमम् ।
 धर्मयंत्रप्रभावेण मयूरनगरं ययौ ॥६३॥
 सूर्यवर्मा गतो गेहं मकरंदेन मानितः ।
 देवसिंहस्तु बलवान्गृहीत्वा पत्रमुत्तमम् ॥६४॥
 ययौ मनोरथारूढो यत्राह्लादः शुचान्वितः ।
 को भवानिति तं प्राह महोन्मादीव दृश्यते ॥६५॥

देवसिंहं च मां विद्धि त्वत्पुत्रान्वेषणे रतम् ।
 पत्रं गृहाण भो वीर लिखितं त्वत्सुतेन वै ॥६६॥
 इति श्रुत्वा स आह्लादश्चाह्लादं परमाप्तवान् ।
 ज्ञात्वा तत्कारणं सर्वं यथाविधि सुतो हतः ॥६७॥
 महीपतिं समाहूय वचनं प्राह नम्रधीः ।
 सत्यं कथय मे भूप कृष्णांशेन हत स्सुतः ॥६८॥
 सहोवाच श्रुतं वीर कृष्णांशेन यथा हतः ।
 इत्युक्त्वा तु विहस्याशु कार्यसिद्धिमुपागतः ॥६९॥
 आह्लादः क्रोधताम्राक्षः केशानाकृष्य तं मुदा ।
 वेतसैस्ताडयामास स्वहस्तेन पुनः पुनः ॥७०॥
 श्रुत्वा परिमलो राजा सपत्नीकस्समागतः ।
 बहुधा मोदयामास रामांशं बहुरुपिणम् ॥७१॥
 अरे धूर्त महापापिन्मद्वधुर्वातितस्त्वया ।
 गतो यत्र मम प्राणस्सकुलं त्वां नयाम्यहम् ॥७२॥
 तदा महीपतिर्दुःखी निःश्वासो मौनमास्थितः ।
 तदघं हृदि संस्थाप्य महापीडामवाप्तवान् ॥७३॥
 एतस्मिन्नंतरे वीरो बलखानिः समागतः ।
 विमुच्य मातुलं धूर्तं ज्येष्ठबन्धुमसान्वयत् ॥७४॥
 स चकार विवाहार्थमुद्योगं भ्रातृजस्य वै ।
 नेत्रसिंहो नृपः प्राप्तो लक्षसैन्यसमन्वितः ॥७५॥
 तारकश्च तमायातस्सार्द्धं शूरसहस्रकैः ।
 वीरसेनः स्वयं प्राप्तः शूरैः सार्द्धं नवाऽयुतैः ॥७६॥
 तालनश्च ततः प्राप्तो लक्षसैन्यसमन्वितः ।
 सूर्यवर्मा यथा प्राप्तो लक्षसैन्यसमन्वितः ॥७७॥
 ब्रह्मानंदः स्वयं प्राप्तस्त्रिलक्षबलसंयुतः ।
 आह्लादश्च शुचाविष्टो लक्षसैन्य समन्वितः ॥७८॥
 हा बंधो क गतस्त्वं वै मां त्यक्त्वा पुरुषाधमम् ।
 इत्युक्त्वा प्रययौ वीरः शोकव्याकुलचेतन ॥७९॥
 बलखानिस्तु बलवाह्लं सैन्यसमन्वितः ।
 देवसिंहेन सहितो बाह्लीकं प्रति सोगमत् ॥८०॥
 अहोरात्रप्रमाणेन मासैकः पथि वै गतः ।
 ज्येष्ठकृष्णस्य पंचम्यां बाह्लीकग्राममाप्तवान् ।
 व्यूहः स्वकीयसैन्यानां रचितो बलखानिना ॥८१॥
 एको रथः स्थितो युद्धे तत्पश्चात्संस्थिता गजाः ।
 पश्चादश्च क्रमात्तेषां वाजिनश्च शतंशतम् ॥८२॥
 तेषां पश्चात्क्रमाज्ज्ञेयाः पत्तयो दश संस्थिताः ।
 एका सेना च सा ज्ञेया तत्प्रमाणं ब्रवीम्यहम् ॥८३॥

उदयो नाम ते भ्राता मोहयित्वा मदेन तौ ।
 देवमिन्दुलमेवासौ हत्वा धारास्वरोपयत् ॥१५॥
 प्रत्यक्षं च मया दृष्टं तेन वीरेण वै कृतम् ।
 शतं स्वर्णं च मे दत्त्वा विनयेनावरोधितः ॥१६॥
 देवसिंहस्ततो बुद्ध्या न ज्ञातं तेन यत्कृतम् ।
 इति श्रुत्वा तु वचनं निश्चयं नाधिगच्छति ॥१७॥
 एतस्मिन्नंतरे प्राप्तौ तौ वीरौ रोदने रतौ ।
 तद्वियोगेन कृष्णांशः स्वदेहं त्यक्तुमुद्यतः ॥१८॥
 आह्लादो निश्चयं ज्ञात्वा भाषितं च महीपतेः ।
 कृष्णांशं ताडयामास वैतसैश्चर्मकर्तनैः ॥१९॥
 तस्य माता तथा पत्नी भगिनी प्रेमदुःखिताः ।
 आह्लादं बोधयामासुर्धूर्तमायाविमोहितम् ।
 न बोधितस्दा वीरश्चित्रमायाविमोहितः ॥२०॥
 तदा पुष्पवती देवी स्वपतिं भ्रातृपीडितम् ।
 दृष्ट्वा तत्र गता शीघ्रं पतिदुःखेन दुःखिता ॥२१॥
 विनापराधं कृष्णांशो महानिदामवाप्तवान् ।
 तदा वेदविदो विप्रा आह्लादं प्रादुर्लभितम् ॥२२॥
 वधस्त्यागः समो ज्ञेयो योग्यं बुद्ध्या विचारया ।
 इत्युक्तः स तुरीयात्मा पुत्रशोकेन दुःखितः ॥२३॥
 चांडालांश्च समाहूय बद्ध्वा तं पुत्रघातिनम् ।
 दत्त्वा तेभ्यः सपत्नीकं वधं कुरुत मा चिरम् ॥२४॥
 अस्य नेत्रे समुत्पाद्य मां दर्शयत संयुताः ।
 इति श्रुत्वा गतास्ते वै गहनं व्याघ्रसेवितम् ॥२५॥
 देवसिंहस्ततो गत्वा दत्त्वा तेभ्यो महद्वनम् ।
 संप्राप्य दंपती वीरश्चांडालेभ्यो वनं ययौ ॥२६॥
 बलखानेस्तु या पत्नी गजमुक्ता पतिव्रता ।
 दंपती पालयामास गुह्यगेहे मुदा युता ॥२७॥
 चांडालास्ते तु संगत्य मृगनेत्रे च तं ददुः ।
 देवसिंहस्तदागत्य क्रोधात्मा च तमब्रवीत् ।
 धिक्त्वां पापं दुराचारं त्वया मे हिंसितः सखा ॥२८॥
 जीवितस्त्वत्सुतो भूमौ तदन्वेषणहेतवे ।
 यास्यामि विविधान्प्राप्त्यान्सत्यं सत्यं ब्रवीम्यहम् ।
 इत्युक्त्वा प्रययौ वीरः शिरीषाख्यपुरं शुभम् ॥२९॥
 गजमुक्तामनुज्ञाप्य दंपती प्राप्य निर्भयः ।
 मयूरनगरं रम्यं निशि घोरं समाययौ ॥३०॥

मकरंदस्तु बलवाञ्ज्ञात्वा तत्सर्वकारणम् ।
 स्वसुः पतिं च भगिनीं स्वांते प्रेम्णा न्यवासयत् ॥३१॥
 धर्ममाराधयामास यज्ञैर्नानाविधैः स्तवैः ।
 प्रसन्नो धर्मराजश्च मकरन्दमुवाच ह ॥३२॥
 अभिनंदनभूपस्य सुता चित्रप्रपूजिनी ।
 नाट्यात्मजा केसरिणी तत्सखी दंभकोविदा ॥३३॥
 केसरिण्या गुरुर्ज्ञेयः कुतुको योगरूपधृक् ।
 तेन प्रसारिता माया शतयोजनमन्तरा ॥३४॥
 शत्रुभिर्दुर्गमा भूमिः शत्रुपाषाणकारिणी ।
 चित्रगुप्तप्रभावेण निर्भयो भूपतिः स्वयम् ॥३५॥
 चित्ररेखा भूपसुता जयंतस्तु तया हतः ।
 नररूपधरो रात्रौ शुकुरूपधरो दिने ।
 इन्दुलश्च स्थितो दुःखी चित्रमायाविमोहितः ॥३६॥
 कृष्णांशश्च भवान्देवः सहितः सूर्यवर्मणा ।
 मया दत्तानि यंत्राणि गृहीत्वा ते मुदा युताः ।
 चित्र रेखां समागत्य नृत्यादींस्तैः समं कुरु ॥३७॥
 मोहयित्वा च तां देवीं पठित्वा तन्मतं शुभम् ।
 पुनरागच्छ वै शीघ्रं सैन्ययोगं पुनः कुरु ॥३८॥
 इत्युक्त्वान्तर्दधे देवस्स राजा विस्मयान्वितः ।
 कृष्णांशं वर्णयामास यथा धर्मेण भाषितम् ॥३९॥
 फाल्गुने मासि संप्राप्ते त्रयस्ते योगिरूपिणः ।
 ययुरिन्नगटं रम्यं नृत्यगीतविशारदाः ॥४०॥
 मृदंगांकस्तदा देवो मकरंदो विपंचिमान् ।
 नृत्यगानकरो वीरः कृष्णांशः सर्वमोहनः ॥४१॥
 मोहयित्वा च नगरं तथा गजपतिं नृपम् ।
 सकुलं च सैन्यं च तुष्टो राजाब्रवीदिदम् ॥४२॥
 वाञ्छितं ब्रूहि मे योगिन्स श्रुत्वा प्राह नम्रधीः ।
 देहि मे सूर्यवर्माणं स्वसुतं कार्यहेतवे ॥४३॥
 कृत्वा कार्यमहं शीघ्रं पुनर्दास्यामि ते सुतम् ।
 विधिना निर्मितो धर्मो राजभिर्विश्वरक्षणम् ॥४४॥
 इति श्रुत्वा गजपतिर्दत्त्वा तेभ्यः स्वकं सुतम् ।
 स्वराज्ञीमाययौ राजा गतास्ते कार्यतत्पराः ॥४५॥
 पक्षमात्रेण बाह्यीकं नगरं प्रययुर्मुदा ।
 धर्मदत्तानि यंत्राणि गृहीत्वा शत्रुमंदिरम् ॥४६॥
 आययुर्लास्यतत्त्वज्ञा नृपमोहनतत्पराः ।
 सर्वे च नागराः प्राप्तास्तत्र क्षत्रगणा मुदा ॥४७॥

देवसिंहं च मां विद्धि त्वत्पुत्रान्वेषणे रतम् ।
पत्रं गृहाण भो वीर लिखितं त्वत्सुतेन वै ॥६६॥
इति श्रुत्वा स आह्लादश्चाह्लादं परमाप्तवान् ।
ज्ञात्वा तत्कारणं सर्वं यथाविधि सुतो हतः ॥६७॥
महीपतिं समाहूय वचनं प्राह नम्रधीः ।
सत्यं कथय मे भूप कृष्णांशेन हत स्सुतः ॥६८॥
सहोवाच श्रुतं वीर कृष्णांशेन यथा हतः ।
इत्युक्त्वा तु विहस्याशु कार्यसिद्धिमुपागतः ॥६९॥
अह्लादः क्रोधताम्राक्षः केशानाकृष्य तं मुदा ।
वेतसैस्ताडयामास स्वहस्तेन पुनः पुनः ॥७०॥
श्रुत्वा परिमलो राजा सपत्नीकस्समागतः ।
बहुधा मोदयामास रामांशं बहुरुपिणम् ॥७१॥
अरे धूर्त महापापिन्मद्वंधुर्धातितस्त्वया ।
गतो यत्र मम प्राणस्सकुलं त्वां नयाम्यहम् ॥७२॥
तदा महीपतिर्दुःखी निःश्वासो मौनमास्थितः ।
तदघं हृदि संस्थाप्य महापीडामवाप्तवान् ॥७३॥
एतस्मिन्नंतरे वीरो बलखानिः समागतः ।
विमुच्य मातुलं धूर्त ज्येष्ठबन्धुमसान्वयत् ॥७४॥
स चकार विवाहार्थमुद्योगं भ्रातृजस्य वै ।
नेत्रसिंहो नृपः प्राप्तो लक्षसैन्यसमन्वितः ॥७५॥
तारकश्च तमायातस्सार्द्धं शूरसहस्रकैः ।
वीरसेनः स्वयं प्राप्तः शूरैः सार्द्धं नवाऽयुतैः ॥७६॥
तालनश्च ततः प्राप्तो लक्षसैन्यसमन्वितः ।
सूर्यवर्मा यथा प्राप्तो लक्षसैन्यसमन्वितः ॥७७॥
ब्रह्मानंदः स्वयं प्राप्तस्त्रिलक्षबलसंयुतः ।
आह्लादश्च शुचाविष्टो लक्षसैन्य समन्वितः ॥७८॥
हा बंधो क गतस्त्वं वै मां त्यक्त्वा पुरुषाधमम् ।
इत्युक्त्वा प्रययौ वीरः शोकव्याकुलचेतन ॥७९॥
बलखानिस्तु बलवाहल्लक्षसैन्यसमन्वितः ।
देवसिंहेन सहितो बाह्लीकं प्रति सोगमत् ॥८०॥
अहोरात्रप्रमाणेन मासैकः पथि वै गतः ।
ज्येष्ठकृष्णस्य पंचम्यां बाह्लीकग्राममाप्तवान् ।
व्यूहः स्वकीयसैन्यानां रचितो बलखानिना ॥८१॥
एको रथः स्थितो युद्धे तत्पश्चात्संस्थिता गजाः ।
पश्चादशच क्रमात्तेषां वाजिनश्च शतंशतम् ॥८२॥
तेषां पश्चात्क्रमाज्ज्ञेयाः पत्तयो दश संस्थिताः ।
एका सेना च सा ज्ञेया तत्प्रमाणं ब्रवीम्यहम् ॥८३॥

एको रथो गजास्सर्वे शतार्द्धं तु हयास्तु ये ।
 सेनायां पञ्चसाहस्राः शतधन्यस्तु तथा स्मृताः ॥८४॥
 पञ्चायुतानि सेनायां सर्वे पदचराः स्मृताः ।
 एवंविधाश्च ताः सेना बलखानेश्व षोडश ॥८५॥
 गजास्तु दशसाहस्रा मदमत्ताः पृथग्ययुः ।
 युद्धेऽस्मिन्गणितं ह्येवं शूराः शत्रुप्रहारिणः ॥८६॥
 अभिनन्दनभूपस्य म्लेच्छाः पैशाचधर्मिणः ।
 त्रिलक्षाश्च हयारूढा एकलक्षाः शतत्रिपाः ॥८७॥
 एकलक्षः पदचरा भुशुण्डीपरिघायुधाः ।
 तोमरान्वयसंयुक्ताः क्षत्रियाः प्रयुतानि वै ।
 गजस्थास्तत्र संप्राप्ता यत्राह्लादमहा चमूः ॥८८॥
 तयोश्चासीन्महद्युद्धं तुमुलं रोमहर्षणम् ।
 मदमत्ताश्च ते सर्वे निर्भया रणमाययुः ॥८९॥
 सप्ताहोरात्रमभवद्युद्धं समरशालिनाम् ।
 बाह्लीकस्यार्द्धसेना च क्षयं नीता च तैर्नृपैः ॥९०॥
 एकलक्षं हताः सर्वे बलखानेश्व सैन्यपैः ।
 हाहाभूते शत्रुसैन्ये भयभीति दिशोगते ।
 हर्षिता बलखान्याद्या जय दुर्गे वचोऽब्रुवन् ॥९१॥
 दृष्ट्वा सैन्यविनाशं च राज्ञः सप्तकुमारकाः ।
 कौरवांशाश्च ते जगमुर्यत्र जातो महारणः ॥९२॥
 महानन्दश्च नन्दश्च परानन्दोपनन्दकौ ।
 सुनन्दश्च सुरानन्दः प्रनन्दः क्रमतोभवाः ॥९३॥
 गजस्थास्ते महावीरास्तोमरान्वयसंभवाः ।
 सेनां जघ्नुः शरैस्तीक्ष्णैर्बलखानेर्महात्मनः ॥९४॥
 भयभीताश्च ते सर्वे बलखानिमुपाययु ।
 दृष्ट्वा सैन्यं पराभूतं बलखानिस्तदा रुषा ॥९५॥
 अभ्यर्धावत वेगेन कपोतस्थो महाबलः ।
 नन्दं प्रति तथा देवः परानन्दं च तालनः ॥९६॥
 उपनन्दं सूर्यवर्मा सुनन्दं प्रति तारकः ।
 नेत्रसिंहः सुरानन्दं प्रनन्दं प्रति यादवः ॥९७॥
 युध्यामौनास्तु ते सर्वे परस्परवधैषिणः ।
 दिनार्द्धमभवद्युद्धं बहुवीरप्रणाशनम् ॥९८॥
 पराजितास्तु ते पुत्रा बाह्लीकस्य महाबलाः ।
 त्यक्त्वा युद्धं ययुगेहं भीरुकाः बलखानिना ॥९९॥
 दृष्ट्वा तेषां बलं घोरमभिनन्दनभूमिपः ।

कुतुकं च समाहूय नाट्यां केशरिणीं तथा ।
 कथितं कारणं राज्ञा यथा जातः पराजयः ॥१००॥
 इति श्रुत्वा तु कुतुकस्तमाश्रास्य महीपतिम् ।
 स ध्यात्वा शांबरीं मायां महादेवेन निर्मिताम् ।
 तत्सैन्यं मोहयामास शिलाभूतमचेतनम् ॥१०१॥
 तदा केशरिणी नाट्या अष्टौ बद्धाः महाबलान् ।
 राज्ञः पार्श्वमुपागम्य दत्त्वा तान्गोहमाययौ ॥१०२॥
 बाह्लीकाश्च प्रसन्नात्मा बद्ध्वा तान्निगडैर्द्वैः ।
 लुंठित्वा द्रविणं तेषां कोशमध्ये समाक्षिपत् ॥१०३॥
 देव्याश्च वरदानेन देवसिंहो भयातुरः ।
 महावतीं समागम्य स्वर्णवत्यै न्यवेदयत् ॥१०४॥
 ज्ञात्वा स्वर्णवतीं देवीं सर्वविद्याविशारदा ।
 श्येनीं सूर्तिं समास्थाय ययौ पुष्पवतीं प्रति ॥१०५॥
 दृष्ट्वा तु दंपती तत्र मकरन्दं गृहे स्थितौ ।
 रुदित्वा कथयामास यथा प्राप्तः पराजयः ॥१०६॥
 कृष्णांशस्तु तदा दुःखी मकरन्दं वचोऽब्रवीत् ।
 गच्छ वीर मया सार्द्धं मद्गुरुवधनं गतः ॥१०७॥
 कुलक्षये महत्पापं सुप्रोक्तं पूर्वं सूरिभिः ।
 निमग्नान्दुःखजलधौ समुद्धर मम प्रिय ॥१०८॥
 इति श्रुत्वा तु तच्छचालः शूरायुतसमन्वितः ।
 सैन्यस्तवेष्टमास्थाय खड्गचर्मसमन्वितः ।
 कृष्णांशेन हयारूढो बाह्लीकं त्वरितो ययौ ॥१०९॥
 तदा स्वर्णवतीं देवीं पुष्पवत्या समन्विता ।
 श्येनीरूपमुपास्थाय ययौ यत्र महारणः ॥११०॥
 स छित्त्वा शांबरीं मायां बोधयित्वास्वसैनिकान् ।
 रुरोध नगरीं तस्य बाह्लीकस्य महात्मनः ॥१११॥
 दृष्ट्वा ताञ्छत्रुसंयुक्तान्कुतुकस्तु तथा सह ।
 पुनश्च शांबरीं मायां प्रेषयामास तान्प्रति ॥११२॥
 छित्त्वा सा सकलां मायां बद्धा तौ दैत्यसन्निभौ ।
 नगरं दाहयामास तस्य भूपस्य मायया ॥११३॥
 न दाहो दाहमापन्नो न भस्मी भस्मवान्वलु ।
 स्वर्णवत्या कृतं चित्रं स्वयं देव्या च मायया ॥११४॥
 तदा पुष्पवती देवी हत्वा केशरिणीं रुषा ।
 तन्मासैस्तर्पयामास गृध्रगोमायुवायसान् ॥११५॥
 कुतुकं च तथाभूतं हत्वा स्वर्णवती स्वयम् ।
 कारागारे लोहमये स्थितान्वीरानमोचयत् ॥११६॥

पुनरागम्य सा देवी तथा सार्द्धं शुभानना ।
 मकरन्दः स्थितो यत्र कृष्णाग्निं समन्वितः ॥११७॥
 ते सर्वे विस्मिताश्चासञ्ज्ञात्वा देव्याविमोहिताः ।
 क्रोधवन्तो महावीरा युद्धाय समुपाययुः ॥११८॥
 पुनश्चासीत्तयोर्बुद्ध सेनयोरुभयोर्मृधे ।
 बलखानि महानन्दो नन्दश्चाह्लादमाययौ ॥११९॥
 परानन्दस्तथा देवं तारकं चोपनन्दनः ।
 सुनन्दो नेत्रसिंहं च सुरानन्दश्च तालनम् ॥१२०॥
 प्रनन्दो वीरसेनं च ब्रह्मानन्दं स भूपतिः ।
 गजस्थिताश्च ते सर्वे धनुर्युद्धपरायणाः ।
 अहोरात्रमभूद्युद्धं तेषां च तुमुलं क्रमात् ॥१२१॥
 एतस्मिन्नन्तरे रात्रौ चित्ररेखा समागता ।
 स्वकीयान्व्याकुलीभूतांस्तादृशांश्च विलोक्य वै ॥१२२॥
 चित्रशुभं तदा ध्यात्वा चित्रमायामचीकरत् ।
 तदा तद्वाधवाश्चासन्बहुधा चाभिनन्दनाः ॥१२३॥
 तान् दृष्ट्वा विस्मिताः सर्वे भयभीताश्च दुद्रुवुः ।
 त्यक्त्वा युद्धमयीं भूमिं शोकव्याकुलचेतनाः ॥१२४॥
 पंचयोजनमागत्य ततो वासमकारयन् ।
 सन्ध्याकाले तमोभूते निरुत्साहा महाबलाः ॥१२५॥
 हा कृष्णांश महाबाहो शरणागतवत्सल ।
 इन्दुलस्ते कुमारोऽयं संहतश्चित्ररेखया ॥१२६॥
 तथा विमोहिता वीरा वयं ते शरणं गताः ।
 इत्युक्त्वा रोदनं चक्रुः क्व गतोऽसि महामते ॥१२७॥
 तदा कोलाहलश्चासीदुदतां बलशालिनाम् ।
 आह्लादं गर्हयित्वा ते मूर्छितः भुवि विह्वलाः ॥१२८॥
 आह्लादस्तु तथा श्रुत्वा वज्रपाताहतः स्वयम् ।
 उन्मादिवत्तदा भूत्वा ताडयामास वक्षसि ॥२९॥

एतस्मिन्नन्तरे योगी कृष्णांशो भगवत्कला ।
 चन्द्रोदये स्वयं प्राप्तश्चाष्टम्यां भृशुवासरे ॥१३०॥
 शूरश्च दशसाहस्रैर्मकरदेन संयुतः ।
 तत्सेनां बोधयामास पालितां बलखानिना ॥१३१॥
 जित्वा तान्सर्वभूपालान्गृहीत्वा विपुलं धनम् ।
 पञ्चशब्दस्थितं बंधु प्रत्यगत्य जगर्ज वै ॥१३२॥
 तस्य शब्देन शेषांशो बोधितो बलशालिना ।
 शकुनं शुभामालोक्य भुजावुत्थाप्य वीर्यवान् ।
 स्वांके निवेशयामास कृष्णांशे योगिरूपिणम् ॥१३३॥
 स्नापयित्वाशुधाराभिः कृष्णांशं प्रेमविह्वलः ।
 दत्त्वा द्विजातिमुख्येभ्यो वर्णयामास कारणम् ॥१३४॥
 कृष्णांशोऽपि प्रसन्नात्मा स्वकीयां सकलां कथाम् ।
 वर्णयित्वा यथाभूतां पुनर्वाह्नीकमाययौ ॥१३५॥
 चित्रविद्यां स्वयं कृत्वा पाठितां चित्ररेखया ।
 बद्ध्वाभिनन्दनं भूषं ससुतं च समन्त्रिणम् ।
 विवाहं कारयामास जयंतस्य तथा सह ॥१३६॥
 बाह्नीकस्तु प्रसन्नात्मा दत्त्वा च विपुलं धनम् ।
 स्वसुतां चित्ररेखां च जयन्ताय मुदा ददौ ॥१३७॥
 शतं गजान्हयांस्तत्र सहस्राणि धनैर्युतान् ।
 शतं दासांस्तथा दासीर्जयंताय स्वयं ददौ ॥१३८॥
 प्रस्थानं कारयामास बलखानेर्महात्मनः ।
 श्रावणे मासि संप्राप्तास्ते सर्वे च महावतीम् ॥१३९॥
 स्वंस्वं गेहं ययुस्सर्वे भूपाश्चाह्लादमानिताः ।
 इति ते कथितं विप्र चरित्रं कलिनाशनम् ।
 शृण्वतां सर्वपापघ्नं कथयिष्यामि वै पुनः ॥१४०॥

इति श्रीभविष्ये महापुराणे प्रतिसर्गपर्वणि चतुर्थखण्डा परपर्याये कलियुगीयेतिहाससमुच्चये त्रयोविंशोऽध्यायः ॥ २३ ॥

चतुर्विंशोऽध्यायः

पृथ्वीराजाग्रे चन्द्रभट्टेन भाषाग्रंथवर्णनम्

सूत उवाच

कृष्णांशे च गृहं प्राप्ते चेन्दुले च विवाहिते ।
 महीपतिस्सदा दुःखी देहलीं प्रति चागमत् ॥ १ ॥
 वृत्तांतं च नृपस्याग्रे कथयित्वा स तारकः ।
 परं विस्मयमापन्नः कृष्णांशचरितं प्रति ॥ २ ॥
 एतस्मिन्नंतरे मन्त्री चन्द्रभट्ट उदारधीः ।
 भूमिराजं वचः प्राह शृणु पार्थिवसत्तम ॥ ३ ॥
 मया चाराधिता देवी वैष्णवी विश्वकारिणी ।
 त्रिवर्षांति च तुष्टाभूद्वरदा भयहारिणी ॥ ४ ॥
 तया दत्तं शुभं ज्ञानं कुमतिध्वंसकारकम् ।
 ततोऽहं ज्ञानवान्भूत्वा कृष्णांशं प्रति भूपते ।
 चरित्रं वर्णयामास तस्य कल्मषनाशनम् ॥ ५ ॥
 इत्युक्त्वा स च शुद्धात्मा ग्रंथं भाषामयं शुभम् ।
 माहात्म्यं देविभक्तानां श्रावयामास वै सभाम् ॥ ६ ॥
 तच्छ्रुत्वा भूमिराजस्तु विस्मितश्चाभवत्क्षणात् ।
 महीपतिस्तदा प्राह दिव्याश्वबलदर्पितः ।
 उदयो नाम बलवान्यस्यैवं वर्णिता कथा ॥ ७ ॥
 चत्वारो वाजिनो दिव्या जलस्थलखगाश्च ते ।
 शीघ्रं तांश्च समाहृत्य स्वयं भूप बली भव ॥ ८ ॥
 इति श्रुत्वा स नृपतिः श्रुतवाक्यविशारदम् ।
 आहूय कुन्दनमलं प्रेषयामास सत्वरम् ॥ ९ ॥
 महावर्ती समागत्य स दूतो भूपतिं प्रति ।
 उवाच वचनं प्रेम्णा महीराजस्य भूपतेः ॥ १० ॥
 वाजिनस्ते हि चत्वारो दिव्यरूपाः शुभप्रभाः ।
 दर्शनार्थं तव वधूर्बला नाम ममात्मजा ॥ ११ ॥
 तयाहूतान्हयान्भूप देहि मे विस्मयं त्यज ।
 नो चेद्वेलाग्निना सर्वे क्षयं यास्यन्ति सैन्यपाः ॥ १२ ॥
 इति श्रुत्वा वचो घोरं स भूपो भयकातरः ।
 आह्लादादीन्समाहूय वचनं प्राह नम्रधीः ।
 हयान्स्वान्स्वान्मुदा देहि मदीयं वचनं कुरु ॥ १३ ॥
 इति श्रुत्वा स आह्लादोऽध्यात्वा सर्वमयीं शिवाम् ।
 उवाच मधुरं वाक्यं शृणु भूप शिवप्रिय ॥ १४ ॥

यत्र नः संस्थिताः प्राणास्तत्र ते वा जिनः स्थिताः ।
 न दास्यामो वयं राजन्सत्यं सत्यं न चान्यथा ॥ १५ ॥
 इति श्रुत्वा वचस्तस्य राजा परिमलो बली ॥ १६ ॥
 शपथं कृतवान्घोरं शृण्वतां बलशालिनाम् ।
 भोजनं ब्रह्ममांसस्य पानीयं गोऽसृजोपमम् ॥ १७ ॥
 शय्या स्वमातृसदृशी ब्रह्महत्योपमा सभा ।
 मम राष्ट्रे च युष्माभिर्वासः पापमयो महान् ॥ १८ ॥
 इति श्रुत्वा तु शपथं देवकी शोकतत्परा ।
 चकार रोदनं गाढं सगेहजनविग्रहा ॥ १९ ॥
 पंचविंशब्दके प्राप्ते कृष्णांशे योगतत्परे ।
 भाद्रशुक्लचतुर्दश्यां तदेहाद्धर्मतत्पराः ॥ २० ॥
 निर्ययुः कान्यकुब्जं ते जयचन्द्रेण पालितम् ।
 स्वर्णवत्या पुष्पवत्या सहिताश्चित्ररेखया ॥ २१ ॥
 इन्दुलः प्रययौ शीघ्रमयुताश्वबलैस्सह ।
 करालं हयमारुह्य पंचशब्दं च तत्पिता ।
 कृष्णांशो बिंदुलारूढो देवकीमनुसंययौ ॥ २२ ॥
 त्यक्त्वा ते भूपतेर्ग्रामं सर्वसंपत्समन्वितम् ।
 पथि त्र्यहमुषित्वा ते जयचन्द्रमुपाययुः ॥ २३ ॥
 नत्वा तं भूपतिं प्रेम्णा गदित्वा सर्वकारणम् ।
 उषित्वा शीतलास्थाने पूजयामासुरम्बिकाम् ॥ २४ ॥
 जयचन्द्रस्तु भूपालो देवसिंहेन वर्णितः ।
 तेम्यश्च न ददौ वृत्तिं भूमा परिमलाज्ञया ॥ २५ ॥
 कुण्ठितो देवसिंहस्तु गत्वा कृष्णांशमुत्तमम् ।
 उदित्वा कारणं सर्वं स श्रुत्वा रोषमादधौ ॥ २६ ॥
 त्वरितं बिंदुलारूढो हयपंचशतावृतः ।
 छुंठयामास नगरं पालितं लक्षणेन तत् ॥ २७ ॥
 दृष्ट्वा तं लक्षणो वीरो हस्तिनः पृष्ठमास्थितः ।
 शरेण ताडयामासकृष्णां शहदयं दृढम् ॥ २८ ॥
 निष्फलत्वं गतो बाणो विष्णुमंत्रेण प्रेरितः ।
 विस्मितः स तु भूपालो बाहनाद्भूमिमागतः ॥ २९ ॥

नत्वा तच्चरणौ दिव्यौ कुलिशादिभिरन्वितौ ।
तुष्टाव दंडवद्भूत्वा लक्षणो गद्गदं गिरा ॥३०॥

लक्षण उवाच

वैष्णवं विद्धि मां स्वामिन्विष्णुपूजनतत्परम् ।
जानेऽहं त्वां महाबाहो कृष्णशक्त्यवतारकम् ॥३१॥
त्वद्वत्ते को हि मे बाणं निष्फलं कुरुते भुवि ।
क्षमस्व मम दौरात्म्यं नाथ ते मायया कृतम् ॥३२॥
इत्युक्त्वा तेन सहितो जयचन्द्रं महीपतिम् ।
गत्वा तं कथयामास यथा प्राप्तः पराजयम् ॥३३॥
नृपस्तयोः परीक्षार्थं यौ तु छायाविमोहितौ ।
गजौ कुवल्यापीडौ त्यक्त्वाञ्छीतलास्थले ॥३४॥
तदाह्लादोदयौ वीरौ गृहीत्वा तौ स्वलीलया ।
चकृषुर्बलात्पुच्छे क्रोशमात्रं पुनः पुनः ॥३५॥
मृतौ कुवल्यापीडौ दृष्ट्वा राजा भयातुरः ।
ददौ राजगृहं ग्रामं तयोरर्थं प्रसन्नधीः ॥३६॥
इषुशुक्ले तु संप्राप्ते लक्षणो नाम वै बली ।
नृपाज्ञया ययौ शीघ्रं तैश्च दिग्विजयं प्रति ॥३७॥
सप्तलक्षबलैस्सार्द्धं तालनाद्यैश्च संयुतः ।
वाराणसीं पुरीं प्राप्य रुरोध नगरीं तदा ॥३८॥
रुद्रवर्मा च भूपालो गौडवंशयशस्कः ।
पंचायुतैः स्वसैन्यैश्च सार्द्धं युद्धार्थमाप्तवान् ॥३९॥
याममात्रेण तं जित्वा षोडशाब्दस्य वै करम् ।
कोटिमुद्रामयं प्राप्य जयचंद्राय चार्पयत् ॥४०॥
मागधेशं पुनर्जित्वा नाम्ना विजयकारिणम् ।
विंशत्यब्दकरं प्राप्य स्वभूपाय समर्पयत् ॥४१॥
पंचकोटीश्च वै मुद्रा राजतस्य पुनर्ययौ ।
अंग देशपतिं भूपं मायावर्माणमुत्तमम् ॥४२॥
सैन्यायुतयुतं जित्वा विंशत्यब्दस्य वै करम् ।
कोटिमुद्राश्च संप्राप्य स्वभूपाय समर्पयत् ॥४३॥
वंगदेशपतिं वीरो लक्षणो वै युतश्च तैः ।
लक्षसैन्ययुतं भूपं कालीवर्माणमुत्तमम् ।
अहोरात्रेण तं जित्वा महायुद्धेन लक्षणः ॥४४॥
विंशत्यब्दकरं प्राप्य कोटिं स्वर्णमयं तदा ।
प्रेषयामास भूपाय जयचंद्राय वै मुद्रा ॥४५॥

१ गद्गदं यथा स्थातृत्वा गिरा तुष्टावेत्यन्वयः । २ विनापि
सहस्रब्दयोगं सहाय्यं गम्यमाने तृतीया, 'वृद्धो यूना' इत्यादि-
निर्देशात् ।

उष्ट्रदेशं ययौ वीरः पालितं तैर्महाबलैः ।
धोयीकविस्तत्रनृपो लक्षसैन्यसमन्वितः ॥४६॥
जगन्नाथाज्ञया प्राप्तस्तैश्च सार्द्धं रणोन्मुखे ।
तयोश्चासीन्महद्युद्धं तुमुलं रोमहर्षणम् ।
अहोरात्रप्रमाणेन कृष्णांशेन जितो नृपः ॥४७॥
विंशत्यब्दकरं सर्वं कोटिस्वर्णसमन्वितम् ।
संप्राप्य प्रेषयामास कान्यकुब्जाधिपाय वै ॥४८॥
पुंड्रदेशं ययौ वीरो लक्षणो बलवत्तरः ।
नृपं नागपतिं नाम पंचायुतबलैर्युतम् ।
दिनमात्रेण तं जित्वा कोटिमुद्रा गृहीतवान् ॥४९॥
महेंद्रगिरिमागत्य नत्वा तं भार्गवं मुनिम् ।
नतो निवृत्य ते सर्वे नेत्रपालपुरं ययुः ॥५०॥
योगसिंहस्तदागत्य कृष्णांशं प्रति भार्गव ।
कोटिमुद्रा ददौ तस्मै सप्तरात्रमवासयत् ॥५१॥
वीरसिंहपुरं जग्मुस्ते वीरा मदवत्तराः ।
रुधुर्नगरीं सर्वा हिमतुंगोपरि स्थिताम् ।
पालितां गोरखाख्येन योगिना भक्तकारणात् ॥५२॥
भूपानुजः प्रवीरश्च सैन्यायुतसमन्वितः ।
कृतवान्दारुणं युद्धं लक्षणस्यैव सेनया ॥५३॥
प्रत्यहं बलवाञ्छूरो हत्वा शूरसहस्रकम् ।
सायंकाले गृहं प्राप्य योगिनं तमपूजयत् ॥५४॥
पूजनात्स प्रसन्नात्मा सैन्यमुज्जीव्य भूषतेः ।
दत्त्वा गजबलं तेभ्यः पुनर्योगं करोति वै ॥५५॥
सार्द्धमासो गतस्तत्र युद्धचतां बलशालिनाम् ।
तदा ते तु निरुत्साहा देवसिंहं तमब्रुवन् ॥५६॥
विजयो नः कथं भूप ब्रूहि नस्तत्त्वमग्रतः ।
इति श्रुत्वा स होवाच शृणु कृष्णांश मे वचः ॥५७॥
योगिनं गोरखं नाम पराजित्य स्वनृत्यतः ।
पुनर्युद्धं कुरु त्वं वै ततो जय मवाप्स्यसि ॥५८॥
इत्युक्तास्ते हि कृष्णाद्याः कृत्वा योगमयं वपुः ।
स्थापयित्वा रणे सेनां पालितां लक्षणेन वै ॥५९॥
प्रातः काले ययुस्ते वै मंदिरं तस्य योगिनः ।
कृष्णांशो नर्तकश्चासीद्वेणुवाद्यविशारदः ॥६०॥
देवसिंहो मृदंगाढ्यो वीणाधारी च तालनः ।
कांस्यधारी तदाह्लादो जगौ गीतां सनातनीम् ॥६१॥

१ अन्ध्रामिति केचिद्वदन्ति औण्डमित्यन्वे, उत्कलमित्यपरे ।
२ शौनकसंबोधनम् ।

तदर्थं हृदये कृत्वा गोरखस्सर्वयोगवान् ।
 वरं वृणुत तानाह ते तच्छ्रुत्वाऽब्रुवन्वचः ॥६२॥
 नमस्यामो वयं तुभ्यं यदि देवो वरस्त्वया ।
 देहि संजीविनीं विद्यामाह्लादाय महात्मने ॥६३॥
 इति श्रुत्वा हृदि ध्यात्वा तानुवाच प्रसन्नधीः ।
 विद्या संजीविनी तुभ्यं वर्षमात्रं भविष्यति ।
 तत्पश्चान्निष्कलीभूयागमिष्यति मदंतिकम् ॥६४॥
 अद्यप्रभृति भो वीर मया त्यक्तमिदं जगत् ।
 यत्र भर्तृहरिः शिष्यस्तत्र गत्वा शये ह्यहम् ॥६५॥
 इत्युक्त्वान्तर्हितो योगी जग्मुस्ते रणमूर्धनि ।
 जित्वा प्रवीरसिंहं च वीरसिंहं तथैव च ॥६६॥
 हत्वा तस्यायुतं सैन्यं लुण्ठयित्वा च तद्गृहम् ।
 कृत्वा दातमयं भूपं लक्षणः प्रययौ मुदा ॥६७॥
 कोशलं देशमागत्य जित्वा तस्य महीपतिम् ।
 सैन्यायुतं सूर्यधरं करयोग्यमचीकरत् ॥६८॥
 षोडशाब्दकरं प्राप्य मुद्राकोट्ययुतं मुदा ।
 नैमिषारण्यमागम्य तत्रोषुः स्नानतत्पराः ॥६९॥
 होलिकाया दिने रम्ये लक्षणो बलवत्तरः ।
 दत्त्वा दानानि विप्रेभ्यो महोत्सवमकारयत् ॥७०॥
 तदा वयं च मुनयः समाधिस्ताश्च भूपतिः ।
 यदा स लक्षणः प्राप्तो नैमिषारण्यमुत्तमम् ॥७१॥
 स्नात्वा सर्वाणि तीर्थानि संतर्प्य द्विजदेवताः ।
 कान्यकुब्जपुरं जग्मुश्चैत्रकृष्णाष्टमीदिने ॥७२॥
 इति ते कथितं विप्र यथा दिग्विजयोभवत् ।
 शृणु विप्र कथां रम्यां बलखानिर्यथा मृतः ॥७३॥
 मार्गकृष्णस्य सप्तम्यां भूमिराजो महाबलः ।
 महीपतेश्च वाक्येन सामंतं प्राह निर्भयः ॥७४॥
 मया श्रुतस्ते तनयः शारदावरदर्पितः ।
 रक्तबीजत्वमापन्नस्तं मे देहि कृपां कुरु ॥७५॥
 इत्युक्तस्स तु सामन्तस्तेन राज्ञेव सत्कृतः ।
 चामुंडं नाम तनयं समाहूयाब्रवीदिदम् ॥७६॥
 पुत्र त्वं नृपतेः कार्यं सदा कुरु रणप्रिय ।
 इति श्रुत्वा पितुर्वाक्यं स वै राजानमब्रवीत् ॥७७॥
 देह्याज्ञां भूपते मह्यं शीघ्रं जयमवाप्स्यसि ।
 इति श्रुत्वा स होवाच बलखानिर्महाबलः ॥७८॥
 मच्छिरीषवनं छित्वा गृहीत्वा राष्ट्रमुत्तमम् ।
 सुस्थितो निर्भयो गेहे बहुशाली यतेंद्रियः ॥७९॥

यदि त्वं बलखानिं च जित्वा मे ह्यर्पयिष्यसि ।
 हत्वा वा तस्य सकलं राष्ट्रं त्वयि भविष्यति ॥८०॥
 इत्युक्त्वा रक्तबीजं तं समाहूय स्वकं बलम् ।
 सप्तलक्षं ददौ तस्मै स तत्प्राप्य मुदा ययौ ॥८१॥
 उषित्वा त्रिदिनं मार्गं शिरीषारुखमुपागतः ।
 रुरोध नगरीं सर्वा बलखानेर्महात्मनः ॥८२॥
 चामुंडागमनं श्रुत्वा बलखानिर्महाबलः ।
 पूजयित्वा महामायां दत्त्वा दानान्यनेकशः ।
 लक्षसैन्येन सहितः प्रययौ नगराद्बहिः ॥८३॥
 तस्यानुजो महावीरस्सुखखानिर्बलैः सह ।
 हरिणीं तां समारुह्य शत्रुसैन्यमचिक्षपत् ॥८४॥
 बलखानिः कपोतस्थो नाशयित्वा रिपोर्बलम् ।
 लक्षसैन्यं मुदा युक्तश्चामुंडं प्रति चागमत् ॥८५॥
 तयोश्चासीन्महद्युद्धं स्वस्वसैन्यक्षयंकरम् ।
 अहोरात्रप्रमाणेन निहताः क्षत्रिया रणे ॥८६॥
 प्रातःकाले तु संप्राप्ते कृत्वा स्नानादिकाः क्रियाः ।
 जग्मतुस्तौ रणे वीरौ धनुर्बाणविशारदौ ॥८७॥
 रथस्थो बलखानिश्च चामुण्डो गजपृष्ठगः ।
 चक्रतुस्तुमुलं घोरं नरविस्मयकारकम् ॥८८॥
 बाणैर्बाणांश्च संछिद्य देवीभक्तौ च तौ मुदा ।
 अन्योन्यं वाहने हत्वा भूतलत्वमुपागतौ ।
 खड्गचर्मधरौ वीरौ युयुधाते परस्परम् ॥८९॥
 यावन्तो रक्तबीजांगात्संजाता रक्तविंदवः ।
 तावन्तः पुरुषा जाता रक्तबीजपराक्रमाः ॥९०॥
 तैश्च वीरैर्मदोन्मत्तैर्बलखानिस्समंततः ।
 संरुद्धोऽभूद्भुगुश्रेष्ठ शारदां शरणं ययौ ॥९१॥
 एतस्मिन्नंतरे वीरः सुखखानिस्ततोऽनुजः ।
 आग्नेयं शरमादाय रक्तबीजानदाहयत् ॥९२॥
 पुरा तु सुखखानिश्च हव्यैर्देवं च पावकम् ।
 पंचाब्दान्पूजयामास तदा तुष्टस्वयं प्रभुः ॥९३॥
 पावकीयं शरं रम्यं शत्रुसंहारकारकम् ।
 ददौ तस्मै प्रसन्नात्मा तेनासावभवज्जयी ॥९४॥
 बलखानिस्तु बलवानदृष्ट्वा शत्रुविनाशनम् ।
 पराजितं च चामुंडं बद्ध्वा गेहमुपागतम् ॥९५॥
 कृत्वा नारीमयं वेषं स भीतो ब्रह्महृत्यया ।
 दोलामारोप्य बलवान्प्रेषयामास शत्रवे ॥९६॥

हतशेषं पंचलक्षं सैन्यं गत्वा च देहलीम् ।
 वृत्तान्तं कथयामास यथा जातो महारणः ॥९७॥
 नारीवेषं च चासुंदं स दृष्ट्वा पृथिवीपतिः ।
 क्रोधाविष्टश्च बलवान्महीपतिमुवाच ह ॥९८॥
 कथं जयो मे भविता सुखस्वानौ च जीविते ।
 श्रुत्वा महीपतिः प्राह च्छद्मना कार्यमाकुरु ॥९९॥
 ब्राह्मी माता तयोर्ज्ञेया शुद्धा सैव पतिव्रता ।
 दूतीभिः कारणं ज्ञात्वा पुनर्युद्धं कुरुष्व भोः ॥१००॥
 इति श्रुत्वा महीराजो दूतीस्ताश्छलकोविदाः ।
 आहूय प्रेषयामास बलखनिगृहं प्रति ॥१०१॥

ब्राह्मण्यस्तास्तदा भूत्वा बलखानिगृहं ययुः ।
 समुतां तां व्रशस्याशु पप्रच्छुर्विनयान्विताः ॥१०२॥
 तव पुत्रौ महावीरौ दिष्ट्या शत्रुक्षयंकरौ ।
 तयोर्मृत्युः कथं भूयाज्जीवतां शरदां शतम् ॥१०३॥
 तदा ब्राह्मी वचः प्राह पावकीयः शरः शुभः ।
 सुखस्वानेर्जावकरो बलखानेः पदाहकः ॥१०४॥
 इति ज्ञात्वा तु ता दूत्यः प्रययुर्देहलीं प्रति ।
 कथयित्वा नृपस्याग्रे धनं प्राप्यं गृहं ययुः ॥१०५॥
 महीराजस्तु तच्छ्रुत्वा महादेवमुमापतिम् ।
 पार्थिवैः पूजनं चक्रे सहस्रदिवसान्मुदा ॥१०६॥

इति श्रीभविष्ये महापुराणे प्रतिसर्गपर्वणि चतुर्थ्युगखण्डापरपर्याये कलियुगीयेतिहाससमुच्चये चतुर्विंशोऽध्यायः ॥११॥

पञ्चविंशोऽध्यायः

दाक्षिणात्यविन्दुगढस्थशारदानन्दनभूपकन्यायाः स्वयंवरवृत्तान्तवर्णनम्

सूत उवाच

षड्विंशोऽध्याये च कृष्णांशे यथा जातं तथा शृणु ।
 मुने बिंदुसरो नाम दाक्षिणस्यां दिशि स्थितम् ॥ १ ॥
 तस्य तीरेऽवसद्ग्रामो योजनयामसंयुतः ।
 नाम्ना बिंदुगढो दुर्गो वर्णधर्मप्रवर्तकः ॥ २ ॥
 तस्मिन्ग्रामेऽवसद्भूपो विष्वक्सेनान्वयोद्भवः ।
 शारदानन्दनो नाम ब्रह्मध्यानपरायणः ॥ ३ ॥
 ब्रह्मचर्यप्रभावेण तदीदृश्यं शिरसि स्थितम् ।
 अतस्स कामपालाख्यः प्रथितोऽभून्महीतले ॥ ४ ॥
 यज्ञैः संपूजयामास सुरज्येष्ठं प्रजापतिम् ।
 यज्ञांशुमुत्तमात्रेण राज्ञी गर्भमुपादधौ ॥ ५ ॥
 दशमासान्तरे जाता कन्या सर्वशुणालया ।
 पद्मिनी नाम विख्याता सर्वशोभासमन्विता ॥ ६ ॥
 द्वादशाब्दवयःप्राप्तौ बभूव वरवर्णिनी ।
 पद्माकरो भूपसुतो महीराजपदानुगः ॥ ७ ॥
 पितुराज्ञानुसारेण भूपानाहूय सत्वरम् ।
 स्वयंवरं भगिन्याश्च कारयामास वै मुदा ॥ ८ ॥
 नानादेश्या ययुर्भूपा मुख्यशूरसमन्विताः ।
 सहाह्लादेश्चतुर्वीरैर्लक्षणः पितुराज्ञया ॥ ९ ॥
 ययौ बिंदुगढं ग्रामं स्थितो यत्र महोत्सवः ।
 महीराजस्तु बलवान्दृष्ट्वा लक्षणमागतम् ॥ १० ॥
 स्वसेनां स्थापयामास रक्षार्थं सर्वभूभुजाम् ।
 एतस्मिन्नन्तरे देवी सखीभिः सह पद्मिनी ॥ ११ ॥

सर्वभूपान्विलोक्याशु लक्षणांतमुपाययौ ।
 श्यामांगं च युवानं च सर्वं लक्षणं लक्षितम् ॥ १२ ॥
 चत्वारिंशत्तथा पंचशन्मानाशब्दवयोवृतम् ।
 व्यूढोरस्कं दृढस्कधं निर्जरं रोगवर्जितम् ॥ १३ ॥
 दृष्ट्वा तमात्मसदृशमाह्लादाद्यैश्च रक्षितम् ।
 जयमालां ददौ तस्मै पद्मिनी लक्षणाय च ॥ १४ ॥
 तदा स लक्षणो वीरो गृहीत्वा पाणिमुत्तमम् ।
 स्वरथं च तमारुह्य राज्ञां मध्ये ययौ मुदा ॥ १५ ॥
 पृथ्वीराजस्तथा सर्वे भूमिपा बलसंयुताः ।
 रुरुधुः सर्वतो वीरं लक्षणं बलवत्तरम् ॥ १६ ॥
 तालनः सिंहीनीसंस्थो गृहीत्वा परिवं मुदा ।
 सैन्यानि योधयामास भीमसेनांशसंभवः ॥ १७ ॥
 पंचशब्दगजारूढश्चाह्लादस्तोमरायुधः ।
 रिपून्विदारयामास बलभद्रांशसंभवः ॥ १८ ॥
 कृष्णांशो बिन्दुलारूढो गृहीत्वा खड्गमुत्तमम् ।
 भूपतीन्बहुधा छित्त्वा महावधमकारयत् ॥ १९ ॥
 देवो मनोरथारूढो भैरवं भल्लमादधौ ।
 हत्वा च बहुधा सैन्यं ननर्द च पुनः पुनः ॥ २० ॥
 लक्षणो धनुरादाय वैष्णवास्त्राणि वै पुनः ।
 संधाय च जघानाशु महीराजस्य सैन्यपान् ॥ २१ ॥
 याममात्रभूयुद्धं तेषां तैश्च समन्वितम् ।
 त्यक्त्वा युद्धं महीराजः सर्वभूपसमन्वितः ॥ २२ ॥
 एतस्मिन्नन्तरे प्राप्तो महीपतिरुवाच तम् ।

पद्माकरं भूपसुतं लक्षसैन्यसमन्वितम् ॥२४॥
 अहो मित्र महावीर कीदृशी ते मतिः स्थिता ।
 विष्वक्सेनान्वये त्वं वै संजातः क्षत्रियोत्तमः ॥२५॥
 लक्षणो धर्मरहितो वर्णसंकरसंयुतः ।
 आह्लादाद्याश्च ते शूरा आभीरमातृसंभवाः ।
 तैर्युतश्च निवासो वै संत्याज्यो धर्मकोविदैः ॥२६॥
 इति पद्माकरः श्रुत्वा सर्वमायाविशारदः ।
 स कृत्वा शाम्बरीं मायां बद्धा तानेव दुर्जयान् ।
 स्वगेहे स्थापयामास कारागारे शिलामये ॥२७॥
 देव्याश्च वरदानेन देवसिंहस्तदा निशि ।
 त्यक्त्वा मायां मोहमयीं कान्यकुब्जमुपाययौ ॥२८॥
 इंदुलाग्रे च तत्सर्वं गदित्वा तेन संयुतः ।
 प्राप्तो बिंदुगढं शीघ्रं दिव्यमायाविशारदः ॥२९॥
 पद्माकरस्तु तच्छ्रुत्वा कृत्वा मायां च शाम्बरीम् ।
 मोहनायोद्यतस्तत्र यथा मेघो रविं दिवि ॥३०॥
 इंदुलश्च तदा चापे संधाय शरमुत्तमम् ।
 कामाक्षेण तु तन्माया भस्मीभूताभवत्क्षणात् ॥३१॥
 तदा दे बोधिताः सर्वे कामाक्षेण महाबलाः ।
 भित्त्वा लोहमयं जालं कपाटं च तथा दृढम् ॥३२॥
 बहिर्भूताः समाजग्मुः शत्रुसैन्यान्यनाशयन् ।
 क्षत्रियाः पंचसाहस्रा मृता यमपुरं ययुः ॥३३॥
 शारदानंदनो भूपस्तत्रागत्य विनम्य तान् ।
 स्वसुतां च ददौ तस्मै लक्षणाय महात्मने ॥३४॥
 नानाविधानि भोज्यानि प्रशस्याभरणानि च ।
 सर्वेभ्यश्च ददौ राजा सहस्रेभ्यस्तदा मुदा ॥३५॥
 कुमारिकां स्वकीयां च बहुरोदनतत्पराम् ।
 स मत्वा कामपालो वै स्वगेहांतं न्यवासयत् ।
 आगतो लक्षणो गेहं माघकृष्णाष्टमीदिने ॥३६॥
 जयचंद्रस्तु तं दृष्ट्वा लक्षणं प्रेमविह्वलः ।
 शतप्रामान्ददौ तेभ्यस्तालनादिभ्य एव च ॥३७॥
 दत्त्वा ततोऽन्यदानानि गोवस्त्राभरणानि च ।
 प्रददौ ब्राह्मणेभ्यश्च स चकार महोत्सवम् ॥३८॥

सूत उवाच

महीराजो वरं प्राप्तः शंकरात्पार्थिवार्चनात् ।
 संयोज्य फाल्गुने मासि सेनां शत्रुभयंकराम् ॥३९॥

१ बहिरिति शेषः

सप्तलक्षैश्च सहितः शिरीषाख्यपुरं ययौ ।
 नृपाज्ञया च चांभुडो रुरोध नगरं पुनः ॥४०॥
 सुखखानिस्तदा क्रुद्धो लक्षसैन्यसमन्वितः ।
 नगराद्वहिरागत्य महावधमकारयत् ॥४१॥
 पावकास्त्रेण बलवान्हत्वा दशसहस्रकम् ।
 महीराजमुपागम्य वचनं प्राह निर्भयः ॥४२॥
 अद्य त्वां च हनिष्यामि त्वं वाहन्ता रणे मम ।
 स्वविद्यां कुरु भूप त्वं नो चेद्यास्यसि वैशसम् ॥४३॥
 इति श्रुत्वा महीराजो रौद्रास्त्रं चाप आदधे ।
 तदस्त्राच्च महावह्निः प्रादुर्भूतो भयंकरः ॥४४॥
 सुखखानिस्तदाग्रेयं संदधौ तस्य शांतये ।
 रौद्राग्निना च सशरः सुखखानिर्लयं गतः ॥४५॥
 तदस्त्रं शिवतूणीरेगतं कार्यं विधाय तत् ।
 बलखानिस्तु तच्छ्रुत्वा भयभीतः समागतः ॥४६॥
 भ्रातुर्वैरमुपादाय जघान च रिपोर्बलम् ।
 ध्यात्वा च शारदादेवीं भूमिराजमुपागमत् ॥४७॥
 भूमिराजस्तु तं दृष्ट्वा तद्वलाधिक्यमोहितः ।
 उवाच वचनं प्रेम्णा बलखाने शृणुष्व भोः ॥४८॥
 क्रोशमात्रान्तरे गर्ता द्वादशैव मया कृताः ।
 रक्षिता द्वादशशतैः शूरैर्युद्धविशारदैः ॥४९॥
 शूराञ्जित्वा समुलंघ्य गर्तान्द्वादशसम्मिताम् ।
 ममार्द्धं सकलं राष्ट्रं गृहाण बलिसत्तम ॥५०॥
 इति श्रुत्वा प्रियं वाक्यं तद्राज्ञा सत्यभाषितम् ।
 कपोतं हयमारुह्य खड्गहस्तो वनं ययौ ॥५१॥
 दृष्ट्वा गर्तान्महावीरो हत्वा शूराञ्छतच्छतम् ।
 ययौ स द्वादशान्गर्तान्बाहुशाली जितेंद्रियः ॥५२॥
 चांभुडस्तु तदागत्य शूरायुतसमन्वितः ।
 रुरोध सर्वतो वीरं छद्मकारी द्विजाधमः ॥५३॥
 बलखानिश्च महतीं सेनां तस्य जघान ह ।
 चांभुडं तमुपागम्य ननर्द च पुनःपुनः ॥५४॥
 त्रयोदशं गुप्तगर्तं तृणैराच्छादितं मुदा ।
 विषधौतैर्महाभलैस्संरुद्धं विवरप्रभम् ॥५५॥
 पतितः सकपोतश्च स वीरो दैवमोहितः ।
 अंधकारे महाघोरं गंभीरं क्रोशमात्रकम् ॥५६॥
 विदीर्णस्तत्र चरणस्सपन्नो वत्सजस्य वै ।
 महाकष्टेन तद्वाजी गर्तादागत्य वै बहिः ।
 स्वपदैस्ताडयामास महीराजस्य तद्वलम् ॥५७॥

चामुण्डस्तु तदागत्य बलखानेश्वरं वै शिरः ।
छित्त्वा जघान तत्सैन्यं हाहाभूतं विनेश्वरम् ॥५८॥
गजमुक्ता च तच्छ्रुत्वा चितामारोप्य वै पतिम् ।
दाहयामास चांगानि सा पत्या सह वै सती ॥५९॥

तदा ब्रह्मा स्ववध्वा च सार्द्धमागत्य तत्र वै ।
सुखखानि च संहूय ददाह तत्कलेवरम् ॥६०॥
शून्यभूतं च नगरं भस्म कृत्वा स वै नृपः ।
जगाम देहलीं शीघ्रं महोत्साहसमन्वितः ॥६१॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये विक्रमाख्यानकाले
षड्विंशोऽध्यायः ॥ २५ ॥

षड्विंशोऽध्यायः

महावत्यां युद्धवृत्तांतवर्णनम्

सूत उवाच

श्रावणे मासि संप्राप्ते देहलीं च महीपतिः ।
नागोत्सवाय प्रययौ सदैव कलहप्रियः ॥ १ ॥
दृष्ट्वा नागोत्सवं तत्र गीतनृत्यसमन्वितम् ।
महीराज्यं नमस्कृत्य वचनं प्राह नम्रधीः ॥ २ ॥
राजन्महावतीग्रामे कीर्तिसागरमध्यगे ।
वामनोत्सवमत्यं तं यवघ्नीहिसमन्वितः ।
पश्य त्वं तत्र गत्वा च ममैव वचनं कुरु ॥ ३ ॥
इति श्रुत्वा महीराजो धुंधुकारेण संयुतः ।
सप्तलक्षबलैर्युक्तश्चासमुण्डेन समन्वितः ।
प्राप्तः शिरीषविपिने तत्र वासमकारयत् ॥ ४ ॥
महीपतिस्तु नृपतिं नत्वा वै चन्द्रवंशिनम् ।
उवाच वचनं दुःखी धूर्तो मायाविशारदः ॥ ५ ॥
राजन्प्राप्तो महीराजो युद्धार्थी त्वामुपस्थितः ।
चन्द्रावलीं च तनयां ब्रह्मानंदं तवात्मजम् ।
दिव्यलिंगं स संपूज्य बलात्काराद्गृहीष्यति ॥ ६ ॥
तस्मात्त्वं स्वबलैः सार्द्धं मया सह महामते ।
छद्मना ते पराजित्य नगरेऽस्मिन्सुखी भव ॥ ७ ॥
इति श्रुत्वा दैववशो राजा परिमलो बली ।
चतुर्लक्षबलैस्सार्द्धं निशीथे च समागतः ॥ ८ ॥
शयितान्क्षत्रियाञ्छूरान्हत्वा पंचसहस्रकान् ।
शतघ्नीं रोषणीं चक्रे बहुशूरविनाशिनीम् ॥ ९ ॥
तदोत्थाय महीराजः कटिमाबध्य संभ्रमात् ।
वैरिणं परमं मत्वा महद्युद्धमचीकरत् ॥ १० ॥
युद्धचंत्योः सेनयोस्तत्र मलना पुत्रगृहिणी ।
शारदामादराद्वत्वा पूजयामास भक्तितः ॥ ११ ॥
देविदेवि महादेवि सर्वदुःखविनाशिनि ।
हर मे सकलां बाधां कृष्णांशं बोधयाशु च ॥ १२ ॥

जत्वायुतमिमं मंत्रं हुत्वा तर्पणमार्जने ।
कृत्वा सुष्वाप तद्वैश्वंस्तदा तुष्टा स्वयं शिवा ॥ १३ ॥
मलने महती बाधा क्षयं यास्यति मा शुचः ॥ १४ ॥
इत्युक्त्वा शारदा देवी कृष्णांशं प्रति चागमत् ।
पुत्र ते जननी भूमिमहीराजेन पीडिता ।
क्षयं यास्यति शीघ्रं च तस्मात्त्वं तां समुद्धर ॥ १५ ॥
इति श्रुत्वा वचो देव्यास्त वीरो विस्मयान्वितः ।
देवकीं प्रति संप्राप्तः कथयामास कारणम् ॥ १६ ॥
सा तु श्रुत्वा वचो घोरं स्वर्णवत्या समन्विता ।
रुरोद भृशमुद्विग्ना विलप्य बहुधा सती ॥ १७ ॥
कृष्णांशस्तु तदा दुःखी देवसिंहमुवाच ह ।
किं कर्तव्यं मया वीर देह्याज्ञां दारुणे भये ॥ १८ ॥
तच्छ्रुत्वा तेन सहितो लक्षणेन समन्वितः ।
ययौ दिग्विजयार्थेन व्याजेन च महावतीम् ॥ १९ ॥
तालनो भीमसेनांशः सेनापतिरुदारधीः ।
सप्तलक्षबलैस्सार्द्धं विनाह्लादेन संययौ ॥ २० ॥
कल्पक्षेत्रमुपागम्य योगिनस्ते तदाभवन् ।
सेनां निवेशयामास विपिने तत्र दारुणे ॥ २१ ॥
कृष्णांशस्तालनो देवो लक्षणो बलवत्तरः ।
गृहीत्वा लास्यवस्तूनि युद्धभूमिमुपागमन् ॥ २२ ॥
सप्ताहं च तयोर्युद्धं जातं मृत्युविवर्द्धनम् ।
सप्तमेऽहनि ते वीरास्संप्राप्ता रणमूर्धनि ॥ २३ ॥
तस्मिन्दिने महाभाग महद्युद्धमवर्तत ॥ २४ ॥
दृष्ट्वा पराजितं सैन्यं राजा परिमलो बली ।
रथस्थश्चापमादाय महीराजमुपाययौ ॥ २५ ॥

१ स्व कलेवरमिति पाठस्तत्तरमयविरोधादुपेक्ष्य एव । २
वैश्वमनीत्यर्थः । 'डावुत्तरपदे'—इति लोपाभावः 'नश्छवि'—
इति ह्रस्वम् ।

यादवश्च गजारूढस्तदा चंद्रावलीपतिः ।
धुन्धुकारं समाहूय धनुर्युद्धमचीकरत् ॥२६॥
हरिनागरमारुह्य ब्रह्मानंदो महाबलः ।
तारकं शत्रुमाहूय धनुर्युद्धं चकार ह ॥२७॥
मर्दनं राजपुत्रं च रणजिह्वजसंस्थितः ।
स्वशरैस्ताडयामास सत्सुतं च जघान ह ॥२८॥
रूपणो वै सरदनं हयारूढो जगाम ह ।
आभीरीतनयो जातो मदनो नाम वै बली ।
नृहरं राजपुत्रं च शंखांश्च जगाम ह ॥२९॥
तेषु संग्राममेतेषु चामुण्डोऽयुतसैन्यपः ।
महीपतिश्च वचनं मत्वा नगरमाययौ ॥३०॥
ददर्श नगरीं रम्यां चतुर्वर्णसमन्विताम् ।
धनधान्ययुतां वीरो देवीभक्तिपरायणः ॥३१॥
महीपतिस्तु वै धूर्तो दुर्गद्वारि समागतः ।
चामुण्डेन युतः पापी राजगेहमुपाययौ ॥३२॥
मलना भ्रातरं दृष्ट्वा वचनं प्राह दुःखिता ।
भाद्रकृष्णाष्टमी चाद्य यवव्रीहि गृहे स्थितम् ॥३३॥
न प्राप्तं जलसंस्थाने सुपुण्ये कीर्तिसागरे ।
महीराजो महापापी वामनोत्सवमागतः ॥३४॥
विनाह्लादं च कृष्णांशं महद्दुःखमुपागतम् ।
इत्युक्तस्स विहस्याह ब्राह्मणोऽयं महाबली ।
कान्यकुब्जात्समायातः कृष्णांशेन प्रयोजितः ॥३५॥
देवीदत्तश्च नाम्नाऽयं स ते कार्यं करिष्यति ।
श्रुत्वा चंद्रावली देवी सर्वभूषणसंयुता ॥३६॥
कामाग्निपीडितं विप्रं चामुण्डं च ददर्श ह ।
मातरं प्रति चागम्य वचनं प्राह निर्भरम् ॥३७॥
धूर्तोऽयं ब्राह्मणो मातर्निश्चयं मां हरिष्यति ।
कोऽयं वीरो न जानामि कथं यामि पतिव्रता ॥३८॥
इति श्रुत्वा वचस्तस्या लज्जितस्स महीपतिः ।
चामुण्डेन युतः प्राप्तो यत्राभूत्स महारणः ॥३९॥
एतस्मिन्नंतरे ते वै ब्रह्माद्यास्तैः पराजिताः ।
त्यक्त्वा युद्धं गृहं प्राप्तास्त्रिलक्षबलसंयुताः ॥४०॥
कपाटं सुदृढं कृत्वा महाचिंतामुपाययुः ।
महीराजस्तु बलवान्महीपत्यनुमोदितः ॥४१॥
प्रमदावनमागत्य षष्ठिलक्षबलान्वितः ।
जुगोप तत्र बलवान्माननोत्सवहेतवे ॥४२॥

तालनाद्याश्च चत्वारः शिरीषाख्यपुरं ययुः ।
स्यलीभूतं च तं ग्रामं दृष्ट्वा ते विस्मयान्विताः ।
प्रययुस्ते सुखभ्रष्टा ददृशुर्हिमदं मुनिम् ॥४३॥
प्रणम्योचुः शुचाविष्टा बलखानिर्मुने बली ।
क गतः समरश्चाघी स च कुनागैर्युतः ॥४४॥
श्रुत्वाह हिमदो योगी महीराजेन नाशितः ।
छन्नना बलखानिश्च तस्येयं सुन्दरी चिता ॥४५॥
इति श्रुत्वा वचो घोरं कृष्णांशः शोकतत्परः ॥४६॥
विललाप भृशं तत्र हा बन्धो धर्मजांशक ।
त्वद्वते भूतले वासो ममातीव भयं करः ॥४७॥
दर्शनं देहि मे क्षिप्रं नो चेत्प्राणांस्त्यजाम्यहम् ॥४८॥
इत्युक्तः स तु तद्भाता बलखानिः पिशाचगः ।
सपत्नीकस्समायातो रोदनं कृतवान्बहु ।
कथित्वौ सर्ववृत्तान्तं यथाजातं स्ववैशसम् ॥४९॥
दिव्यं विमानमारुह्य गतो नाकं मनोरमम् ।
युधिष्ठिरे तस्य कला बलखानेर्लयं गता ॥५०॥
तदा दुःखीसकृष्णांशः कृत्वा भ्रातुस्तिलांजलिम् ।
महावर्तो समागत्य राजगेहमुपाययौ ॥५१॥
वेणुशब्देन कृष्णांशो ननर्त जनमोहनः ।
वीणाप्रवाद्यं च जगौ तालनो योगिरूपधृक् ॥५२॥
मृदंगध्वनिना देवो लक्षणः कांस्यवाद्यकः ।
सुस्वरं च जगौ तत्र श्रुत्वा राजा विमोहितः ॥५३॥
तदा तु मलना राज्ञी दृष्ट्वा तद्वामनोत्सवम् ।
रुदित्वा वचनं प्राह क गतो मे प्रियंकरः ॥५४॥
कृष्णांशो बन्धुसहितस्त्यक्त्वा मां मन्दभागिनीम् ।
त्वया विरहितो देशो महीराजेन लुंठितः ॥५५॥
इत्युक्तां मलनां दृष्ट्वा कृष्णांशः स्नेह कातरः ।
वचनं प्राह नम्रात्मा देवि त्वं वचनं कुरु ॥५६॥
योगिनश्च वयं राज्ञि सर्वयुद्धविशारदाः ।
तवेदं सकलं कार्यं कृत्वा यामो हि नैमिषम् ॥५७॥
ये यवव्रीहयश्चैव तव सन्निनि संस्थिताः ।
गृहीत्वा योषितस्सर्वा गच्छन्तु सागरान्तिकम् ।
वयं तु योगसैन्येन तव रक्षां च कुर्महे ॥५८॥
इति श्रुत्वा वचस्तस्य तत्सुता च पतिव्रता ।
मातरं वचनं प्राह कृष्णांशोऽयं न नर्तकः ॥५९॥

पुण्डरीकनिभे नेत्रे श्यामांगं तस्य सुन्दरम् ।
 कृष्णांशेन विना मातः को रक्षार्थं क्षमो भुवि ।
 दुर्जयश्च महीराजः कृष्णांशेन विनिर्जितः ॥६०॥
 इति तद्वचनं श्रुत्वा मलना प्रेमविह्वला ।
 यवव्रीहयो निष्कास्य योषितां स्थापिताः करे ॥६१॥
 जमुस्ता योषितस्सर्वाः कृष्णांशचरितं शुभम् ।
 लक्षणः शीघ्रमागम्य योनिवेषान्स्वसैनिकान् ।
 सज्जीकृत्य स्थितस्तत्र तालनाद्यैः सुरक्षितः ॥६२॥
 कीर्तिसागरमागम्य ते वीरा बलदीपिताः ।
 रुरुधुः सर्वतो नारीदोलायुतमितस्थिताः ॥६३॥
 महीपतिस्तु कुलहा ज्ञात्वा कृष्णांशमागतम् ।
 चंद्रवंशिनमागम्य सपुत्रश्च रुरोद ह ॥६४॥
 योगिभिस्तैर्महाराज लुंठिताः सर्वयोषितः ।
 मलना संहता तत्र तथा चंद्रावली सुता ॥६५॥
 महीराजस्य ते सैन्या योगिवेषा स्समागताः ।
 तारकाय सुतां प्रादान्महीराजाय मत्स्यसाम् ॥६६॥
 इति श्रुत्वा वचो घोरं ब्रह्मानन्दो महाबलः ।
 लक्षतैन्यान्वितस्तत्र ययौ रोषसमन्वितः ॥६७॥
 महीराजस्तु कलही सैन्यायुतमहात्मजः ।
 रक्षितः कामसेनेन तथा रणजिता ययौ ॥६८॥
 तयोश्चासीन्महद्युद्धं सेनयोरुभयोर्भुवि ।
 तालनो योगिवेषश्च ब्रह्मानंदमुपाययौ ॥६९॥
 लक्षणश्चाभयं शूरं देवसिंहो महीपतिम् ।
 जित्वा बद्ध्वा च मुदितौ कामसेनस्समागतः ॥७०॥
 लक्षणः कामसेनं च देवो रणजितं तदा ।
 बद्धा तत्र स्थितौ वीरौ शत्रुसैन्यक्षयंकरौ ॥७१॥
 एतस्मिन्नंतरे ब्रह्मा बद्धा वै तालनं बली ।
 लक्षणान्तमुपागम्य धनुर्युद्धमचीकरत् ॥७२॥
 लक्षणं छिन्नधन्वानं पुनर्बद्धा महाबलः ।
 देवासिंहमुपागम्य मूर्छितं तं चकार ह ॥७३॥
 हाहाभूते योगिसैन्ये प्रद्रुते सर्वतो दिशम् ।
 कृष्णांशो योषितस्सर्वा वचनं प्राह नम्रधीः ॥७४॥
 ब्रह्मानन्दोऽयमायातो मम सैन्य क्षयंकरः ।
 तस्माद्ययं मया सार्द्धं गच्छताशु च तं प्रति ॥७५॥
 इत्युक्त्वा तास्समादाय ब्रह्मानन्दमुपाययौ ।
 तयोश्चासीन्महद्युद्धं नरनारायणांशयोः ॥७६॥

कृष्णांशस्तत्र बलवान्नभोमार्गेण तं प्रति ।
 रथस्थं च समागम्य मोहयामास सोऽसिना ॥७७॥
 तदा तु मूर्छिते तस्मिन्मोचयित्वा च ता मुदा ।
 योगी सैन्यान्वितो युद्धात्पलायनपरोऽभवत् ॥७८॥
 पराजिते योगिसैन्ये ब्रह्मानंदो महाबलः ।
 योषितस्ताः समादाय स्वगेहाय दधौ मनः ॥७९॥
 महीराजस्तु संप्राप्तो महीमत्यनुमोदितः ।
 रुरोध सर्वतो नारीः शिवदत्तवरो बली ॥८०॥
 नृहरश्चाभयं शूरं मर्दनश्चैव रूपणम् ।
 मदनं वै सरदनो ब्रह्मानंदं च तारकः ॥८१॥
 चामुण्डः कामसेनं च धनुर्युद्धमचीकरत् ।
 तदाभयो महावीरो धुन्वंतं नृहरं रिपुम् ॥८२॥
 छित्त्वा धनुस्तमागत्य खड्गयुद्धमचीकरत् ।
 नृहरः खड्गरहितोऽभवद्युद्धपराङ्मुखः ।
 तमाह वचनं क्रुद्धोऽभयो युद्धार्थमुद्यतः ॥८३॥
 भवान्वै मातृष्वस्त्रीयो महीराजस्य चात्मजः ॥८४॥
 क्षत्रियाणां परं धर्मं कथं संहर्तुमिच्छति ।
 इति श्रुत्वा तु नृहरो गृहीत्वा परिधं रुषा ॥८५॥
 जघान तं च शिरसि स हतः स्वर्गमाययौ ।
 स च वै कृतवर्मांशो विलीनः कृतवर्मणि ॥८६॥
 मदनं गोपजातं च हत्वा सरदनो बली ।
 जयशब्दं चकारोच्चैर्पुनर्हत्वा रिपोर्वलम् ।
 उत्तरांशश्च स ज्ञेयो मदनश्चोत्तरे लयः ॥८७॥
 रूपणश्च समागत्य मूर्छयित्वा च मर्दनम् ।
 पुनस्सरदनं प्राप्य खड्गयुद्धं चकार ह ॥८८॥
 ब्रह्मानंदश्च बलवान्स बद्धा तारकं रुषा ।
 महीराजान्तमागम्य धनुर्युद्धं चकार ह ॥८९॥
 नृहरं रणजित्प्राप्य स्वभलेन तदा रुषा ।
 जघान समरश्लाघी महीराजमुतं शुभम् ॥९०॥
 स वै दुश्शासनांशश्च मृतस्तस्मिन्समागतः ॥९१॥
 निहते नृपरे बंधौ मर्दनः क्रोधतत्परः ।
 स्वशरैश्चस्ताडयामास सात्यकेरंशमुत्तमम् ॥९२॥
 छित्त्वा ताव्रणजिच्छूरस्त वै परिमलोद्भवः ।
 स्वभलेन शिरः कायान्मर्दनस्य स चाहरत् ॥९३॥
 मृतेऽस्मिन्मर्दने वीरे तदा सरदनो बली ।
 ताडयामास तं वीरं स्वभलेनैव वक्षसि ॥९४॥

महत्कष्टमुपागम्य रणजिन्मलनोद्भवः ।
 स्वखड्गेन शिरः कायादपाहरत वैरिणः ॥९५॥
 त्रिविधौ निहते युद्धे तारकः क्रोधमूर्छितः ।
 रथस्थश्च रथस्थं च ताडयामास वै शरैः ॥९६॥
 छित्त्वा बाणं च रणजित्तथैव च रिपोर्द्धनुः ।
 त्रिशरैस्ताडयामास कर्णांशं तारकं हृदि ॥९७॥
 अमर्षवशमापन्नो यथा दंडैर्भुजंगमः ।
 ध्यात्वा च शंकरं देवं विषधौत शरं पुनः ॥९८॥
 संधाय तर्जयित्वा च शत्रुकंठमताडयत् ।
 तेन बाणेन रणजित्त्यक्त्वा देहं दिवं गतः ॥९९॥
 हते तस्मिन्महावीर्ये ब्रह्मानंदश्च दुःखितः ।
 महीराजभयाद्ब्रह्मा पुरस्कृत्य च योषितः ।
 संध्याकाले तु संप्राप्ते भाद्रकृष्णाष्टमीदिने ॥१००॥

कपाटं सुदृढं कृत्वा सैन्यैः षष्टिसहस्रकैः ।
 सार्द्धं गेहमुपागम्य शारदां शरणं ययौ ॥१०१॥
 महीराजस्तु बलवान्पुत्रशोकेन दुःखितः ।
 संकल्पं कृतवान्धोरं शृण्वतां सर्वभूभृताम् ॥१०२॥
 शिरीषाख्यपुरं रम्यं यथा शून्यं मया कृतम् ।
 तथा महावती सर्वा ब्रह्मानंदादिभिस्सह ।
 क्षयं यास्यति मद्बाणैः सर्वे ते चंद्रवंशिनः ॥१०३॥
 इत्युक्त्वा धुंधुकारं वै चाह्वयामास भूपतिः ।
 पंचलक्षबलैस्सार्द्धं शीघ्रमागम्यतां प्रिय ॥१०४॥
 इति श्रुत्वा धुंधुकारो गत्वा शीघ्रं च देहलीम् ।
 उषित्वा सप्त दिवसान्युद्धभूमिमुपागमत् ॥१०५॥
 तदाष्टलक्षणसहितो महीराजो महाबलः ।
 तारकेण च संयुक्तो युद्धाय समुपाययौ ॥१०६॥

इति श्रीभविष्ये महापुराणे प्रतिसर्गपर्वणि चतुर्थगण्डापरपद्यां कलियुगीयेतिहाससमुच्चयेषड्विंशोऽध्यायः ॥ २६ ॥

सप्तविंशोऽध्यायः

कच्छदेशीययुद्धवृत्तान्तवर्णनम्

सूत उवाच

सप्तविंशोऽब्दके प्राप्ते कृष्णांशे सर्वमंगले ।
 भाद्रकृष्णदशम्यां च मलना शोककातरा ।
 जननायकः । हूय वचनं प्राह दुःखिता ॥ १ ॥
 अथै कच्छपदेशीय गोतमान्वयसंभव ।
 हरिनागर म... कान्यकुब्जं व्रजाधुना ॥ २ ॥
 पुत्रमाह्लादमाहूय सानुजं मत्प्रियंकरम् ।
 इति श्रुत्वा तु वचनं हृदि संचिंत्य वै पुनः ॥ ३ ॥
 मलनां दुःखितां प्राह न त्वायास्यति स प्रभुः ।
 राज्ञः परिमलस्यैव वाक्यं मत्वा सुदुःखदम् ॥ ४ ॥
 इति श्रुत्वा तु वचनं रुरोद मलना सती ।
 पुनर्भूच्छां गता भूमौ जीवनं त्यक्तुमुद्यता ॥ ५ ॥
 हा रामांश महाबाहो वत्स कृष्णांश सुन्दर ।
 क गतौ सह देवक्या त्यक्त्वा मां मंदभागिनीम् ॥ ६ ॥
 तदा परिमलापुत्रो दृष्ट्वा राज्ञीं तथा गताम् ।
 बहुधाश्वास्य बलवान्कान्यकुब्जपुरं ययौ ॥ ७ ॥

ऋषय उवाच

त्वया परिमलापुत्रस्संप्रोक्तो जननायकः ।
 रोमहर्षण नो ब्रूहि सोऽयं कस्तेन किं कृतम् ॥ ८ ॥

१ समाहारे पुस्तकमार्गम् ।

सूत उवाच

इंद्रप्रस्थपुरेवात्सीत्प्रद्योतः कथितो मया ।
 पिता परिमलस्यैवामात्योऽनंगमहीपतेः ॥ ९ ॥
 तस्य कन्या समाजाता नाम्ना परिमला मुने ।
 दुःशलांशसमुद्भूता रंभेव सुकुमारिका ॥ १० ॥
 तद्विवाहार्थमुद्योगः कृतः पित्रा स्वयंवरः ।
 पुत्रः कच्छपभूपस्य स नाम्ना कमलापातिः ।
 तामुद्वाह्य विधानेन स्वगेहाय ययौ मुदा ॥ ११ ॥
 तयोस्समागमो जातः पुत्रोऽयं जननायकः ।
 शत्रुविद्यापरः शूरः खड्गयुद्धविशारदः ॥ १२ ॥
 जित्वा भूपान्बलाद्वीरः सिंधुतीरनिवासिनः ।
 षडंशकरमादाय पितृराज्यमुपस्थितः ॥ १३ ॥
 एकदा तु महीराजः स्वसैन्यपरिवारितः ।
 कच्छदेशमुपागम्य करार्थं समुपस्थितः ॥ १४ ॥
 तयोश्चासीन्महद्युद्धं जननायकभूपयोः ।
 मासान्ते सूर्यवंशीयो महीराजेन निर्जितः ॥ १५ ॥
 त्यक्त्वा राष्ट्रं च सकुलः संप्राप्तश्च महावतीम् ।
 परिमलस्तु तदा राजा तस्मै ग्रामं शुभं ददौ ॥ १६ ॥
 निवासं कृतवांस्तत्र स्वनाम्ना प्रथितं भुवि ।
 स वै कच्छपदेशीयो ययौ परिमलाज्ञया ॥ १७ ॥

तदासौ च महीराजो महीपत्यनुमोदितः ।
 चामुंडं शीघ्रमाहूय लक्षसैन्यसमन्वितम् ।
 आदेशं कृतवात्राजा तस्य बंधनहेतवे ॥१८॥
 स च नेत्रवतीकूले संप्राप्ते लक्षसैन्यपः ।
 रुरोध सूर्यवंशीयं जननायकमुत्तमम् ॥१९॥
 स तदा खड्गमादाय बाहुशाली यतेंद्रियः ।
 तत्र शूरशतं हत्वा नभोमार्गमुपाययौ ॥२०॥
 सेनापतेश्च मुकुटं गजस्थस्य गृहीतवान् ।
 लज्जितः स तु चामुंडो वचनं प्राह नम्रधीः ॥२१॥
 भवान्वृत्तिकरो मह्यं क्षत्रियो ब्राह्मणस्य वै ।
 देहि मे मुकुटं वीर चिरं जीव सुखी भव ॥२२॥
 इति श्रुत्वा स विनयं दत्त्वा तस्मै शुभं वसु ।
 कुठारनगरे प्राप्तो वामनेन सुरक्षितः ॥२३॥
 दृष्ट्वा तत्र वटच्छायां श्रमेणातीव कर्षितः ।
 सुष्वाप निर्भयो वीरस्तत्र स्थाने सुखप्रदे ॥२४॥
 तदा तु वामनो ज्ञात्वा स्वदूतैस्तत्र कारणम् ।
 वस्त्राण्याच्छाद्य चागम्य चाहरद्धरिनागरम् ॥२५॥
 हते तस्मिंश्च दिव्याश्वे प्रबुद्धो जननायकः ।
 चिंतामवाप्य महतीं रोदनं कृतवान्बहु ॥२६॥
 अश्वाग्निचिह्नमालोक्य वामनं प्राप्य निर्भयः ।
 वचनं प्राह नम्रात्मा नृपं गौरान्वयोद्भवम् ॥२७॥
 क्षत्रियाणां हि सहास्यो भयदो भुवि सर्वदा ।
 स भवान्राजनीतिज्ञो देहि मेऽश्वं सुखी भव ॥२८॥
 नो चेत्त्वां वै सनगरं कृष्णांशः क्षपयिष्यति ।
 इति श्रुत्वा तु वचनं वामनो गौरवंशजः ॥२९॥
 भयभीतो विनिश्चित्य प्रददौ हरिनागरम् ॥३०॥
 प्रतोदं स्वर्णरचितं नानारत्नसमन्वितम् ।
 लोभाच्च न ददौ राजा मुषा शपथकारकः ॥३१॥
 तदा परिमलापुत्रः कुंठितः प्राह भूपतिम् ।
 प्रतोदलोभात्ते राजन्क्षयं दुर्गो गमिष्यति ॥३२॥
 इत्युक्त्वा प्रययौ वीरः कान्यकुब्जं महोत्तमम् ।
 लक्षणो हस्तिनीसंस्थो वचनं प्राह गर्वितः ।
 कस्त्वं प्राप्तो हयारूढो निर्भयः क्षत्रियोत्तमः ॥३३॥
 स होवाच महाराज प्रेषितश्चंद्रवंशिना ।
 तवान्तिकं समायातः शरणागतवत्सल ॥३४॥
 महीराजश्च बलवान्सकुलं चंद्रवंशिनम् ।
 हनिष्यति च रौद्रास्त्रैर्महीपत्यनुमोदितः ॥३५॥

अतस्त्वं स्वबलैस्सार्द्धं सहाहादादिभिर्युतः ।
 गच्छगच्छ महाराज मृतानुजीवयाधुना ॥३६॥
 इत्युक्तो लक्षणस्तेन जयचंद्रं प्रणम्य सः ।
 सर्वं वै कथयामास महीराजो यथागतः ॥३७॥
 जयचंद्रस्तु तच्छ्रुत्वा चाहूय जननायकम् ।
 वचनं प्राह क्रुद्धात्मा शृणु गौतमवंशज ॥३८॥
 राजा परिमलः क्रूरस्त्यक्त्वा मां निजभूपतिम् ।
 प्रीतिं च कृतवांस्तेन मच्छत्रोर्देहलीपते ॥३९॥
 प्रियं संबन्धिनं मत्वा संत्यक्तास्तेन रक्षकाः ।
 यथा कृतं फलं तेन भोक्तव्यं च तथा भुवि ॥४०॥
 इति श्रुत्वा तु वचनं कृष्णांशः प्राह नम्रधीः ।
 राजन्क्रुद्धः परिमलो महीपत्यनुवाचकः ।
 अतो वै त्वां समुत्सृज्य भूमिराजवंशं गतः ॥४१॥
 भवान्वै सर्वधर्मज्ञस्तत्क्षमस्वापराधकम् ।
 आज्ञां देहि महाराज निवत्स्यामस्तदंतिकम् ॥४२॥
 इति श्रुत्वा तु वचनं जयचंद्रो महीपतिः ।
 कृष्णांशं प्राह भो वीर देहि मे भुक्तिमूल्यकम् ।
 शीघ्रं व्रज त्वं सकुलो नो चेन्नो गंतुमर्हसि ॥४३॥
 इति श्रुत्वा विहस्याह कृष्णांशस्सर्वमोहनः ।
 मया दिग्विजयः सर्वः कृतो भीरुभयंकरः ।
 तदेयं देहि मे राजन्गृहाण भुक्तिमूल्यकम् ॥४४॥
 इत्युक्तस्स तु भूपालः कृष्णांशेन विलज्जितः ।
 सैन्यमाज्ञापयामास सप्तलक्षं महाबलम् ॥४५॥
 तदा वै सकुलो वीरश्चाह्लादो लक्षणांन्वितः ।
 नृपस्याग्रे समास्थाय नमस्कृत्य ययौ मुदा ॥४६॥
 कुठारनगरं प्राप्य नृपदुर्गं रुरोध ह ।
 ज्ञात्वा स वामनो भूपः प्रतोदं च ददौ मुदा ॥४७॥
 सैन्यायुतं युतं भूपं वामनं लक्षणो बली ।
 पश्चात्कृत्य ययौ शीघ्रं यमुनातटमुत्तमम् ॥४८॥
 यमुनाजलमुत्तीर्य कल्पक्षेत्रमवाप्तवान् ।
 गंगासिंहं च नृपतिं षष्टिसाहस्रसंयुतम् ।
 पुरस्कृत्य ययौ वीरो लक्षणो बलवत्तरः ॥४९॥
 नदीं वेत्रवतीं रम्यां समागम्य बलैस्सह ।
 तत्रोषुः क्षत्रियाः शूरास्सर्वे शस्त्रास्त्रसंयुताः ॥५०॥
 एतस्मिन्नंतरे वीरश्चामुंडो लक्षसैन्यपः ।
 शतघ्नीः स्थापयामास भैरवीः शत्रुनाशिनीः ॥५१॥

तयोश्चासीन्महद्युद्धं शतघ्नीरणसंस्थयोः ।
 प्रहरान्ते च तत्सैन्यं दृष्ट्वा शूरः पराजितम् ॥५२॥
 रक्तबीजः समागम्य गजस्थस्त्वरितो बली ।
 स्ववाणैस्ताडयामास सैन्यं तालनपालितम् ॥५३॥
 केचिच्छूरा हता युद्धे केचित्तत्र पराजिताः ।
 दुतुबुर्भयभीताश्च चामुण्डेन च पीडिताः ॥५४॥
 प्रभङ्गं स्वबलं दृष्ट्वा तालनः परिघायुधः ।
 जघान तेन स गजं चामुण्डो भूमिमागतः ॥५५॥
 खड्गयुद्धपरो वीरस्तालनं परिघायुधम् ।
 पराजित्य ययौ पश्चाच्छत्रु सैन्यक्षयंकरः ॥५६॥
 लक्षणस्त्वरितो गत्वा स्वभलेन च तं रिपुम् ।
 भुजयोस्ताडयामास तदा ते बहुधाऽभवन् ॥५७॥
 सहस्रं रक्तबीजाश्च खड्गं शक्त्यष्टिपाणयः ।
 तिष्ठतिष्ठेति भाषन्तः क्षत्रियान्युद्धदुर्मदान् ॥५८॥
 आह्लादाद्याश्च ते शूरा रक्तबीजभयातुराः ।
 त्यक्त्वा युद्धं ययुस्सर्वे ब्रह्मानंदं महाबलम् ॥५९॥
 ब्रह्मानंदस्तु तान्दृष्ट्वा गत्वा स्वपितरं प्रति ।
 वृत्तांतं कथयामास लक्षणागमनं मुने ॥६०॥
 श्रुत्वा परिमलो राजा प्रेमविह्वलगद्गदः ।
 आह्लादपार्श्वमागम्य रुरोद भृशमातुरः ॥६१॥
 तदा तु देवकी देवी नृपतिं प्रेमतत्परम् ।
 उवाच सुमुखी दीना वयं ते भक्ति तत्पराः ॥६२॥
 भवता संपरित्यक्ता विचरामोऽन्यभूपतिम् ।
 क्षमस्व मम दौरात्म्यं पूर्वजन्मविपाकजम् ॥६३॥
 इति श्रुत्वा च नृपतिः परमानंदनिर्भरः ।
 मंत्रिणश्चाधिकारं च रामांशाय ददौ मुदा ।
 स्वकीयं लक्षसैन्यं च तत्पतिश्चोदयः कृतः ॥६४॥
 ततः पंचदिनान्ते तु महीराज स्समागतः ।
 रुरोध नगरीं सर्वां चामुण्डबलदर्पितः ।
 तयोश्चासीन्महद्युद्धं मासमात्रं भयानकम् ॥६५॥
 प्रभाते विमले जाते कृष्णांशो लक्षसैन्यपः ।

चामुण्डान्तमुपागम्य सहस्रं स्वांगसंभवम् ।
 विच्छेद च शिरस्तेषां चामुण्डानां पृथक्पृथक् ॥६६॥
 छिन्ने शिगसि ते सर्वे लक्षवीरा बभूवुरे ।
 तदा तद्याकुलं सैन्यं चामुण्डैस्तैः प्रपीडितम् ॥६७॥
 विस्मितश्चैव कृष्णांशो भयभीतस्तदा मुने ।
 तुष्टाव शारदां देवीं सर्वमंगलकारिणीम् ॥६८॥

कृष्णांश उवाच

नमस्ते शारदे मातर्ब्रह्मलोकनिवासिनि ।
 त्वया ततमिदं विश्वं शब्दमात्रनिर्ंतरम् ॥६९॥
 रक्तबीजविनाशाय चामुण्डा रूपधारिणि ।
 नमस्ते दिव्यचामुण्डे पाहि मां शरणामतम् ॥७०॥
 इति श्रुत्वा स्तवं देवी वरदा सर्वकारिणी ।
 तस्य खड्गमुपागम्य रक्तबीजं ददाह वै ॥७१॥
 भस्मीभूते लक्षरिपौ चामुण्डो भूमिमागतः ।
 बबन्ध तं स कृष्णांशो ब्रह्मानंदांतिकं ययौ ॥७२॥
 भूमिराजस्तु तच्छ्रुत्वा भयभीतः समागतः ।
 तदा परिमलं भूपं दयालुं प्रेमविह्वलम् ।
 उवाच वचनं राजा क्षमस्व मम दुष्कृतम् ॥७३॥
 महीपतेश्च वचनान्महद्भयमुपागतम् ।
 अद्यप्रभृति भो वीर संत्यक्तः कलहः प्रियः ।
 भवांश्च मम संबन्धी वयं वै तव किंकराः ॥७४॥
 इति श्रुत्वा परिमलो राजानमिदमब्रवीत् ।
 रत्नभानोश्च तनयं लक्षणं नाम विश्रुतम् ।
 शरण्यं शरणं याहि विष्णुभक्तं दयापरम् ॥७५॥
 इति श्रुत्वा भूमिराजो द्विज्रूपधरो बली ।
 साष्टांगं दंडवद्भूमौ लक्षणस्य चकार ह ॥७६॥
 तदा तु लक्षणो वीरः कृत्वा स्नेहं नृपोपरि ।
 सप्तलक्षवलैः सार्द्धं कान्यकुब्जमुपाययौ ॥७७॥
 फाल्गुने मासि संप्राप्ते सर्वे स्वस्वं गृहं ययुः ॥७८॥
 बलखानेर्गयाश्राद्धमचीकरद्विप्लुतः ।
 चैत्रमासि सिते पक्षे संप्राप्य निजमंदिरे ।
 ब्राह्मणान्भोजयामास सहस्रं वेदतत्परान् ॥७९॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये सप्तविंशोऽध्यायः ॥ २७ ॥

अष्टाविंशोऽध्यायः

कृष्णांशस्य शोभानामवेद्यासमागमसंवादपूर्वकं पुराणाचार्यपुराणभेदवर्णनम्

सूत उवाच

अष्टाविंशोऽध्याये प्राप्ते कृष्णांशे बलवत्तरे ।
कार्तिक्यामिन्दुवारे च कृत्तिकाव्यतिपातभे ॥ १ ॥
कृष्णांशोऽयुतसेनाढ्यः स्वर्णवत्या समन्वितः ।
विवाहमुकुटस्यैव संत्यागाय ययौ मुदा ॥ २ ॥
पवित्रमुत्पलारण्यं वाल्मीकिमुनि सेवितम् ।
गंगाकूले ब्रह्ममयं लोहकीलकमुत्तमम् ॥ ३ ॥
तत्र गत्वा स शुद्धात्मा पुष्पवत्या समन्वितः ।
गोसहस्रं च विप्रेभ्यो ददौ स्नाने प्रसन्नधीः ॥ ४ ॥
एतस्मिन्नंतरे प्राप्ता म्लेच्छजातिसमुद्भवा ।
शोभा नाम महारम्या वेद्या परमसुन्दरी ॥ ५ ॥
सा ददर्श परं रम्यं कृष्णांशं पुरुषोत्तमम् ।
तद्वष्टिमोहमापन्ना व्याकुला चाभवत्क्षणात् ॥ ६ ॥
मूर्च्छितां तां समालोक्य कृष्णांशः सर्वमोहनः ।
स्वनिवासमुपागम्य विप्रानाहूय पृष्ठवान् ॥ ७ ॥
अष्टादश पुराणानि केन प्रोक्तानि किं फलम् ।
ब्रूत मे विदुषां श्रेष्ठा वेदशास्त्रपरायणाः ॥ ८ ॥
इति श्रुत्वा वचो रम्यं विद्वांसः शास्त्रकोविदाः ।
अब्रुवन्वचनं रम्यं कृष्णांशं सर्वधर्मगम् ॥ ९ ॥
पराशरेण रचितं पुराणं विष्णुदैवतम् ।
शिवेन रचितं स्कांदं पाद्मं ब्रह्ममुखोद्भवम् ॥ १० ॥
शुक्रप्रोक्तं भागवतं ब्राह्मं वै ब्रह्मणा कृतम् ।
गारुडं हरिणा प्रोक्तं षड् वै सात्त्विकसंभवाः ॥ ११ ॥
मत्स्यः कूर्मो नृसिंहश्च वामनः शिव एव च ।
वायुरेतत्पुराणानि व्यासेन रचितानि वै ॥ १२ ॥
राजसाः षट् स्मृता वीर कर्मकांडमया भुवि ।
मार्कण्डेयं च वाराहं मार्कण्डेयेन निर्मितम् ॥ १३ ॥
आग्नेयमंगिराश्चैव जनयामास चोत्तमम् ।
लिंगब्रह्मांडके चापि तंडिना रचिते शुभे ।
महादेवेन लोकार्थे भविष्यं रचितं शुभम् ॥ १४ ॥
तामसाः षट् स्मृताः प्राज्ञैः शक्तिधर्मपरायणाः ।
सर्वेषां च पुराणानां श्रेष्ठं भागवतं स्मृतम् ॥ १५ ॥
घोरे भुवि कलौ प्राप्ते विक्रमो नाम भूपतिः ।
कैलासाद्भवमागत्य मुनीन्सर्वान्समाह्वयत् ॥ १६ ॥

तदा ते मुनयस्सर्वे नैमिषारण्यवासिनः ।
सूतं सञ्चोदयामासुस्तेषां तच्छ्रवणाय च ।
प्रोक्तान्युपपुराणानि सूतेनाष्टादशैव च ॥ १७ ॥
इति श्रुत्वा तु वचनं कृष्णांशो धर्मतत्परः ।
श्रुत्वा भागवतं शास्त्रं सप्तमेऽह्नि महोत्तमम् ॥ १८ ॥
ददौ दानानि विप्रेभ्यो गोसुवर्णमयानि च ।
ब्राह्मणान्भोजयामास सहस्रं वेदतत्परान् ॥ १९ ॥
तदा तु भिक्षुकी भूत्वा शोभा नाम मदातुरा ।
मायां कृतवती प्राप्य कृष्णांशो यत्र वै स्थितः ॥ २० ॥
ध्यात्वा महामदं वीरं पैशाचं रुद्रकिंकरम् ।
मायां सा जनयामास सर्वपाषाणकारिणीम् ॥ २१ ॥
दृष्ट्वा स्वर्णवती देवी तां मायां शोभयोद्भवाम् ।
छित्त्वा चाह्लाद्य वामांगीं स्वगेहं गंतुमुद्यता ॥ २२ ॥
सा वेद्या तु शुचाविष्टा तस्याः शृंगारमुत्तमम् ।
स्वर्णयंत्रस्थितं रम्यं लक्षद्रव्योपमूल्यकम् ।
संहत्य मायया धूर्तां देशं बालीकमाययौ ॥ २३ ॥
कल्पक्षेत्रमुपागम्य नेत्रसिंहसमुद्भवा ।
वेद्यया मम शृंगारं हतं ज्ञात्वा सुदुःखिता ॥ २४ ॥
कृष्णांशं वचनं प्राह गच्छगच्छ महाबल ।
गृहीत्वा मम शृंगारं शीघ्रमागच्छ मां प्रति ॥ २५ ॥
शुटिकेयं मया वीर रचिता तां मुखेन च ।
धूर्तमायाविनाशाय तव मंगलहेतवे ॥ २६ ॥
इति श्रुत्वा तथा कृत्वा कृष्णांशस्सर्वमोहनः ।
शूकरक्षेत्रमागम्य तत्र वेद्यां ददर्श ह ॥ २७ ॥
सा तु वेद्या च तं वीरं दृष्ट्वा कन्दर्पकारिणम् ।
रचयित्वा पुनर्मायां तदंतिकमुपागता ॥ २८ ॥
तदा सा निष्फली भूय रुरोद करुणं बहु ।
रुदतीं तां समालोक्य दयालुस्स प्रसन्नधीः ॥ २९ ॥
गृहीत्वा सर्वशृंगारं वचनं प्राह निर्भयः ।
किं रोदिवि महाभागे सत्यं कथय मा चिरम् ॥ ३० ॥
साह मे सहरो नाम भ्राता प्राणसमप्रियः ।
नाट्यैश्च पञ्चसाहस्रैः सहितो मरणं गतः ॥ ३१ ॥
अतो रौमि महा भागसंप्राप्ता शरणं त्वयि ।
इत्युक्त्वा मायया धूर्ता कृत्वा शवमयान्त्यजान् ॥ ३२ ॥

तस्मै प्रदर्शयामास निजकार्यपरायणा ।
 रुदित्वा च पुनस्तत्र प्राणांस्त्यक्तुं समुद्यता ॥३३॥
 दयालुस्स च कृष्णांशस्तामाह करुणं वचः ।
 कथं ते जीवयिष्यन्ति शोभने कथयाशु मे ॥३४॥
 साह वीर तवास्ये तु संस्थिता गुटिका शुभा ।
 देहि मे कृपया वीर जीवयिष्यन्ति ते तथा ॥३५॥
 इत्युक्तस्तु तथा वीरो ददौ तस्यै च तद्रसु ।
 तदा प्रसन्ना धूर्ता कृत्वा शुक्रमयं वपुः ।
 पंचरस्थमुपादाय कृष्णांशं कामविह्वला ॥३६॥
 बाह्वीकदेशमागम्य सारद्वनगरं शुभम् ।
 उवास च स्वयं गेहे कृत्वा दिव्यमयं वपुः ॥३७॥
 निशीथे समनुप्राप्ते कृत्वा तं नररूपिणम् ।
 आलिलिंगहि कामार्ता कृष्णांशं धर्मकोविदम् ॥३८॥
 दृष्ट्वा तां स तथाभूतां कृष्णांशो जगदंघ्रिकाम् ।
 तुष्टाव मनसा धीरो रात्रिसूक्तेन नम्रधीः ॥३९॥
 तदा सा स्वेडिनी भूत्वा त्यक्त्वा कृष्णांशमुत्तमम् ।
 पुनः शुक्रमयं कृत्वा चिंचिणीवृक्षमारुहत् ॥४०॥
 तदा स्वर्णवती देवी बोधिता विष्णुमायया ।
 कृत्वा श्येनी मयं रूपं तत्र गत्वा सुदान्विता ।
 ददर्श शुक्रमूतं च कृष्णांशं योगतत्परम् ॥४१॥
 एतस्मिन्नंतरे वेद्या पुनः कृत्वा शुभं वपुः ।
 नरभूतं च कृष्णांशं वचनं प्राह नम्रधीः ॥४२॥
 अये प्राणप्रिय स्वामिन्भज मां कामविह्वलाम् ।
 पाहि मां रतिदानेन धर्मज्ञोसि भवान्सदा ॥४३॥
 इत्युक्तस्स तु तामाह वचनं शृणु शोभने ते ।
 आर्यवर्त्मस्थितोहं वै वेदमार्गपरायणः ॥४४॥
 विवाहितां शुभां नारीं यो भजेत ऋतौ नहि ।
 स पापी नरकं याति तिर्यग्योनिमयं स्मृतम् ।
 अतः परस्त्रिया भोगो ज्ञेयो वै निरयप्रदः ॥४५॥
 इति श्रुत्वा तु सा प्राह विश्वामित्रेण धीमता ।
 शृंगिणा च महाप्राज्ञ वेद्यासंगः कृतः पुरा ।
 न कोऽपि नरकं प्राप्तस्तस्मान्मां भज कामिनीम् ॥४६॥
 पुनश्चाह स कृष्णांशः कृतं पापं तपोबलात् ।
 ताभ्यां च मुनियुग्माभ्यामसमर्थोऽहिसंप्रतम् ॥४७॥
 अर्द्धांगं पुरुषस्य स्त्री मैथुने च विशेषतः ।
 अहमार्थश्च भवती वेद्या च बहुभोगिनी ॥४८॥

१ दशमोपाधो बहुलमिति चूणि ।

ऋचि शब्दश्च पूर्वास्याज्जात ऋग्जस्सनातनः ।
 योगजश्चैव यः शब्दो दक्षिणास्याद्यजुर्भवः ॥४९॥
 तद्धितान्तश्च यश्शब्द पश्चिमास्याच्च सामजः ।
 छन्दोभूताश्च ये शब्दास्ते सर्वे ब्राह्मणप्रियाः ।
 केवलो वर्णमात्रश्च स शब्दोऽथर्वजः स्मृतः ॥५०॥
 पञ्चमास्याच्च ये जाताः शब्दाः संसारकारिणः ।
 ते सर्वे प्राकृता ज्ञेयाश्चतुर्लक्षविभेदिनः ॥५१॥
 हित्वा तान्यो हि शुद्धात्मा चतुर्वेदपरायणः ।
 स वै भवाटवीं त्यक्त्वा पदं गच्छत्यनामयम् ॥५२॥
 न वदेद्यावर्नी भाषां प्राणैः कंठगतैरपि ।
 गजैरापीड्यमानोऽपि न गच्छेज्जैनमंदिरम् ॥५३॥
 इत्येवं स्मृतिवाक्यानि मुनिना पठितानि वै ।
 कथं त्याज्यो मया धर्मस्सर्वलोकसुखप्रदः ॥५४॥
 इति श्रुत्वा तु सा वेद्या म्लेच्छायाश्चांशसंभवा ।
 शोभना नाम रंभोरूमहाक्रोधमुपाययौ ॥५५॥
 वेतसैस्ताडयित्वा तं पुनः कृत्वा शुकं स्वयम् ।
 न ददौ भोजनं तस्मै फलाहारं शुकाय वै ॥५६॥
 तदा स्वर्णवती देवी कृत्वा नारीमयं वपुः ।
 मशकीकृत्य तं वीरं तत्रैवान्तर्दधे तु सा ॥५७॥
 पुनः श्येनीवपुः कृत्वा तद्देशाद्यातुमुद्यता ।
 पृष्ठमारोप्य मशकं मयूरनगरं ययौ ॥५८॥
 मकरंदस्तु तां दृष्ट्वा कृष्णांशेन समन्विताम् ।
 नेत्रपालस्य तनयां नाम्ना स्वर्णवतीं बली ।
 चरणानुपसंगृह्य स्वगेहे तामवासयत् ॥५९॥
 शोभनापि च संबुध्य पञ्जरान्तमुपस्थिता ।
 न ददर्श शुकं रम्यं मूर्छिता चापतद्भुवि ॥६०॥
 किंकरोमि क गच्छामि विना तं रमणं परम् ।
 इत्येव बहुधा लप्य मदहीनपुरं ययौ ॥६१॥
 तत्र स्थितं च पैशाचं मायामदविशारदम् ।
 महामदं च संपूज्य स्वदेहं त्यक्तुमुद्यता ॥६२॥
 महामदस्तु संतुष्टो गत्वा वै शिवमंदिरम् ।
 मरुस्थलेश्वरं लिंगं तुष्टावार्धभाषया ॥६३॥
 तदा प्रसन्नो भगवान्वचनं प्राह सेवकम् ।
 स्वर्णवत्या हतो वीरः कृष्णांशश्चार्यधर्मगः ।
 मया सह समागच्छ मयूरनगरं प्रति ॥६४॥
 इत्युक्तस्तेन पैशाचो नटैः पंचसहस्रकैः ।
 तथा सह ययौ तूर्णं सदुरेणं समन्वितः ॥६५॥

इन्दुलश्च तथाहादो बोधितो विष्णुमायया ।
त्रिलक्षबलसंयुक्तो देवसिंहेन संयुतः ।
मयूरनगरं प्राप्य मकरंदमुपाययौ ॥६६॥
तदा तु शोभना वेश्या सहुरेण बलैस्सह ।
चकार भैरवीं मायां सर्वशत्रुभयंकरीम् ॥६७॥
सर्वतश्चोत्थितो वातो महामेघसमन्वितः ।
पतन्ति बहुधा चोल्काः शर्करावर्षणे रताः ॥६८॥
दृष्ट्वा तां भैरवीं मायां तमोभूतां समन्ततः ।
मकरन्दश्च बलवान्नयस्थः स्वयमाययौ ॥६९॥
शनिभलेन तां मायां भस्म कृत्वा महाबलः ।
गृहीत्वा सहुरं धूर्तं सबलं गेहमाप्तवान् ॥७०॥
तदा तु शोभना नारी काममायां चकार ह ।
बहुलास्संस्थिता वेश्या गीतनृत्यविशारदाः ॥७१॥
मोहिताः क्षत्रियाः सर्वे मुमुहुर्लस्यदर्शनात् ।
देवसिंहाच्च कृष्णांशादृते ते जडतां गताः ॥७२॥
तदा स्वर्णवती देवी कामाक्षी ध्यानतत्परा ।
पुनरुत्थाप्यतान्सर्वान्गृहीत्वा शोभनां पुनः ।

मयूरध्वजमागम्य निगडैस्तान्बन्ध ह ॥७३॥
महामदस्तु तज्ज्ञात्वा रुद्रध्यानपरायणः ।
चकार शाम्बरीं मायां नानासत्त्वविधायिनीम् ॥७४॥
व्याघ्राः सिंहा वराहाश्च वानरा दंशका नराः ।
सर्पागृध्रास्तथा काका भक्षयन्ति समन्ततः ॥७५॥
तदा स्वर्णवती देवी कामाक्षी ध्यानतत्परा ।
ससर्ज स्मरजां मायां तन्मायाध्वंसिनीं रणे ॥७६॥
तया ताक्ष्यास्समुत्पन्नाः शरभाश्च महाबलाः ।
सिंहादीन्भक्षयामासुर्धनुजश्चैव सहस्रशः ॥७७॥
हाहाभूते च तत्सैन्येदिक्षु विद्राविते सति ।
शोभना चाभवद्दासी स्वर्णवत्याश्च मायिनी ॥७८॥
सहुरस्तैर्नटैस्सार्द्धं चाह्लादेनैव चूर्णितः ।
तेषां रुविरकुंभाश्च भूमिमध्ये समारुहन् ॥७९॥
एवं च मुनिशार्दूल चतुर्मास्स्वभवद्रणः ।
वैशाखे मासि संप्राप्ते ते वीरा गेहमाययुः ।
इति ते कथितं विप्र चान्यत्किं श्रोतुमिच्छसि ॥८०॥

इति श्रीभविष्ये महापुराणे प्रतिसर्गपर्वणि चतुर्थगखण्डपरपर्याये कलियुगीयेतिहाससमुच्चयेऽष्टाविंशोऽध्यायः ॥२८॥

एकोनविंशोऽध्यायः

किन्नरीकन्योत्पत्तिवृत्तान्तवर्णनम् बौद्धराज्य-चीनराज्य-इयामराजस्थैः सह युद्धवृत्तान्तवर्णनम्

ऋषय ऊचुः

किन्नरी नाम या कन्या त्वया प्रोक्ता महामुने ।
कुत्र स्थाने कथं जाता तत्सर्वं कृपया वद ॥ १ ॥

सूत उवाच

पुरा चैत्ररथे देशे नानाजननिषेविते ।
वसंतसमये प्राप्ते क्रीडंत्यत्र दिवौकसः ॥ २ ॥
मंजुघोषा च स्वर्वेश्या शुकस्थाने समागता ।
दृष्ट्वा तं सुन्दरं बालं मोहनाय समुद्यता ॥ ३ ॥
गीतनृत्यादिरागांश्च कृत्वा सा कामविह्वला ।
प्रांजलिं प्रणता बद्धा पुनस्तुष्टाव तं मुनिम् ॥ ४ ॥
तदा शुकस्तु भगवान्पद्यं स्तुतिमयं शुभम् ।
श्रुत्वा प्रसन्नहृदयो वरं ब्रूहीति सोऽब्रवीत् ॥ ५ ॥
सा तु श्रुत्वा शुभं वाक्यं प्रोवाच श्लक्ष्णया गिरा ।
पतिर्मे भव हे नाथ शरणागतवत्सल ॥ ६ ॥

५४

इति श्रुत्वा तु वचनं तथा कृत्वा तया सह ।
स रेमे मुनिशार्दूलः शुको विज्ञानकोविदः ॥ ७ ॥
तयोस्सकाशात्संजज्ञे मुनिर्नाम सुतोऽनयोः ।
तपश्चकार बलवान्द्वादशाब्दं प्रयत्नतः ॥ ८ ॥
तस्मै ददौ तदा पत्नीं स्वर्णदेवस्य वै सुताम् ।
कुबेरो रुद्रसहितः स मुनिस्तु मुदान्वितः ॥ ९ ॥
तया रेमे प्रसन्नात्मा तथोर्जाता सुतोत्तमा ।
किन्नरी नाम विख्याता हिमतुंगे समुद्रवा ।
तपश्चचार सा देवी रूपयौवन शालिनी ॥ १० ॥
तदा प्रसन्नो भगवाञ्छंकरो लोकशंकरः ।
मकरंदाय धीराय ददौ तां रुचिराननाम् ॥ ११ ॥
मुनिस्तु शंकरं प्राह देवदेव नमोऽस्तुते ।
मत्सुतायै वरं देहि राष्ट्रवर्धनमुत्तमम् ॥ १२ ॥

इति श्रुत्वा शिवः प्राह गुरुंडान्ते च भूतले ।
 मध्यदेशे च ते राष्ट्रं भविष्यति सुखप्रदम् ।
 त्रिंशदब्दप्रमाणेन तत्पश्चात्क्षयमेष्यति ॥१३॥
 इति श्रुत्वा तु स मुनिर्हिमंतुंगनिवासकः ।
 मकरंदेन सहितस्तत्र वासमकारयत् ॥१४॥
 इति ते कथितं विप्र पुनः शृणु कथां शुभाम् ।
 जनत्रिंशाब्दकं प्राप्ते कृष्णांशे रणकारणम् ॥१५॥
 नेत्रपालस्य नगरं नानाधातुविचित्रितम् ।
 मत्वा न्यूनपतिर्बौद्धो रुरोध नगरं शुभम् ॥१६॥
 सप्तलक्षयुतो राजा बौद्धसिंहो महाबलः ।
 त्रिलक्षबलसंयुक्तैस्सार्द्धं युद्धमचीकरत् ॥१७॥
 सप्ताहोरात्रमभवत्सेनायुद्धं भयानकम् ।
 योगसिंहो भोगसिंहो विजयश्च महाबलः ॥१८॥
 जघान शात्रवीं सेनां बौद्धसिंहेन पालिताम् ।
 एतस्मिन्नंतरे प्राप्ताः श्यामजापकदेशगाः ॥१९॥
 बौद्धा मायाविनस्सर्वे लोकमान्यप्रपूजकाः ।
 पुनर्जातं महद्युद्धं भासमेकं तयोस्तदा ॥२०॥
 नेत्रपालाज्ञया सर्वे कृष्णांशाद्याः समागताः ।
 कृष्णांशो विंदुलारूढो देवः स्वहयसंस्थितः ॥२१॥
 इंदुलश्च करालश्च मंडलीको गजे स्थितः ।
 गौतमश्च समायातो हरिनागरसंस्थितः ॥२२॥
 तालनश्च समायातः सिंहिन्युपरि संस्थितः ।
 धान्यापालस्तैल्यकारो युयुत्सोरंशसंभवः ॥२३॥
 लल्लसिंहश्च बलवान्कुंतिभोजांशसंभवः ।
 ताम्बूलीयकजातीयो लक्षणानुज्ञया ययौ ॥२४॥
 तदा तु नेत्रसिंहश्च सप्तलक्षबलैर्वृतः ।
 पालितश्चाष्टभिर्वैरैस्तेषां नाशाय चाययौ ॥२५॥
 भयभीताश्च ते बौद्धास्त्यक्त्वा देशं समन्ततः ।
 चीनदेशमुपागम्य युद्धभूमिमकारयन् ॥२६॥
 तदनुप्रययुस्ते वै हूहानदमुपस्थिताः ।
 माघमासे तु संप्राप्ते पुनर्युद्धमवर्तत ॥२७॥
 श्यामदेशोद्भवा लक्षं तथा लक्षं च जापकाः ।
 दश लक्षाश्चीनदेश्या युद्धाय समुपस्थिताः ॥२८॥
 कृष्णांशो लक्षसेनाढ्यो देवो लक्षसमन्वितः ।
 नेत्रपालश्च लक्षाढ्यो योगभोगसमन्वितः ॥२९॥
 मंडलीकश्चेन्दुलेन लक्षसैन्यसमन्वितः ।
 श्यामपालो लल्लसिंहो लक्षसैन्यान्वितः स्थितः ॥३०॥

जननायक एवापि लक्षसैन्ययुतः स्थितः ।
 तालनो लक्षसेनाढ्यो युद्धाय समुपागतः ॥३१॥
 तत्र युद्धमभूद्धोरं बौद्धानामार्यकैस्सह ।
 पक्षमात्रं मुनिश्रेष्ठ यमलोकविवर्द्धनम् ॥३२॥
 सप्त लक्षं हता बौद्धा द्विलक्षं चार्यदेशजाः ।
 ततस्ते भयभीताश्च त्यक्त्वा युद्धं गृहं ययुः ॥३३॥
 कृत्वा दारुमयीं सेनां कलयन्त्रप्रभावतः ।
 गजाश्च दशसाहस्राः सशूराः काष्ठनिर्मिताः ॥३४॥
 एकलक्षं हयारूढा दारुपाश्च रणोन्मुखाः ।
 सहस्रं महिषारूढास्सहस्रं कोलपृष्ठगाः ॥३५॥
 सिंहारूढास्सहस्रं च सहस्रं हंसवाहनाः ।
 कंकगोमायुगृध्राणां श्यामारूढाः पृथक्तथा ॥३६॥
 उष्ट्राः सप्तसहस्राणि सशूराश्च रणोन्मुखाः ।
 एवं सपादलक्षैश्च काष्ठसैन्यैश्च मानुषाः ॥३७॥
 द्विलक्षाणि क्षयं जग्मुः कृष्णांशाद्यैः सुरक्षिताः ।
 ततो हाहाकृतं सैन्यं चार्याणां च ननाश तत् ॥३८॥
 दृष्ट्वा तत्कौतुकं रम्यं जयन्तो युद्धकोविदः ।
 आग्नेयं शरमादाय काष्ठसैन्येषु चाक्षिपत् ॥३९॥
 भस्मीभूताश्च ते सर्वे तत्रैव विलयं गताः ।
 त्रिलक्षं क्षत्रियाः शेषा जयन्तं रणकोविदम् ।
 चक्रुर्जयरवं तत्र तुष्टुवुश्च पुनः पुनः ॥४०॥
 तदा तु चीनजा बौद्धाः कृत्वा विंशत्सहस्रकान् ।
 हयारूढाँलोहमयान्पेषयामासुरुर्जितान् ॥४१॥
 योगसिंहो गजारूढो धनुर्बाणधरो बली ।
 कंठेषु लोहजान्वीरांस्ताडयामास वै तदा ॥४२॥
 मृतास्ते पंचसाहस्रा योगसिंहशरादिताः ।
 बौद्धसिंहस्तदा शूरो दृष्ट्वा तस्य पराक्रमम् ।
 कृत्वालोकहमयं सिंहं योगसिंहमपेषयत् ॥४३॥
 पातेन तस्य सिंहस्य स वीरो मरणं गतः ।
 तदा तु भोगसिंहश्च हयारूढो जगाम ह ।
 स्वभलेन च तं सिंहं हत्वा तत्र जगज्ज वै ॥४४॥
 तदा तु बौद्धसिंहेन शार्दूलस्तत्र चोदितः ।
 सहयो भोगसिंहश्च तेनैव मरणं गतः ॥४५॥
 मातुलौ मृत्युवशगो दृष्ट्वा स्वर्णवतीसुतः ।
 करालं हयमारूढ्य बौद्धसिंहमुपाययौ ॥४६॥
 शरमादाश वै शीघ्रं नाम्ना संमोहनं शुभम् ।
 मोहयित्वा रिपुबलं बौद्धसिंहसमन्वितम् ॥४७॥

बद्धा तान्बौद्धसिंहादीन्तृपान्दशसहस्रकम् ।
 कलयन्त्रं च संचूर्ण्य कृष्णांशातिकमाययौ ॥४८॥
 तदा ते हर्षितास्सर्वे प्रपेय्य नगरं ययुः ।
 तद्देश्य योजना यामं सर्वसंपत्समन्वितम् ।
 लुण्ठयित्वा बलत्सर्वे नृपदुर्गमुपाययुः ॥४९॥
 बौद्धसिंहस्तदागत्य जयन्तेन विमोचितः ।
 सुतां स्वां पद्मजां नाम्नाजयन्ताय ददौ मुदा ॥५०॥
 दशकोटीः सुवर्णस्य चाह्लादाय तदा धनम् ।
 सर्वैश्च बौद्धवृन्दैश्च तत्रैव शपथः कृतः ॥५१॥
 आर्यदेशं न यास्यामः कदाचिद्राष्ट्रहेतवे ।
 इत्युक्त्वा तान्प्रणम्याशु संप्रस्थानमकारयन् ।
 त्रिलक्षैश्च युतास्ते वै नेत्रपालगृहं गताः ॥५२॥

ऋषय ऊचुः

इन्दुलेन कथं सूत तत्र प्राणीकृता न हि ।
 सुप्रिया योगसिंहाद्यास्तन्नो वद विचक्षण ॥५३॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये एकोनत्रिंशोऽध्यायः ॥२९॥

त्रिंशोऽध्यायः

लक्षणपद्मिनीसमानयनयुद्धवृत्तान्तवर्णनम्

सूत उवाच

यदा ते चीनदेशस्थास्तदाहूतो नृपेण वै ।
 कामपालेन भो विप्र लक्षणो नकुलांशकः ॥ १ ॥
 जयचंद्र महाभाग सावधानं वचः शृणु ।
 वैशाखशुक्ल सप्तम्यां मुहूर्तोऽयं दिनागमे ॥ २ ॥
 अतो वै लक्षणो वीरश्चैकाकी मां समाप्नुयात् ।
 गृहीत्वा मत्सुतां दोलां गमिष्यति तवातिकम् ॥ ३ ॥
 सेनान्वितं च तं ज्ञात्वा महीराजो महाबलः ।
 ग्रहीष्यति पराजित्य तस्माद्योग्यं वचो मम ॥ ४ ॥
 इति तत्रत्यवचनं मत्वा राजा प्रसन्नधीः ।
 लक्षणं हस्तिनीसंस्थं शतशूरसमन्वितम् ॥ ५ ॥
 आहूय प्रेषयामास कामपालाय धीमते ।
 मार्गे पंचदिनं वीर उषित्वा तद्गृहं ययौ ॥ ६ ॥
 तदा पद्माकरः श्यालो ज्ञात्वा लक्षणमागतम् ।
 भूमिराजं समाहूय तेन युद्धमचीकरत् ॥ ७ ॥
 लक्षणो नकुलांशश्च दृष्ट्वा शत्रुमुपस्थितम् ।
 स्वशरैस्तर्पयामास राजराजं महाबलम् ॥ ८ ॥

सूत उवाच

आगता यमलोकाद्वै कतिचित्प्राणिनो भुवि ।
 तदा तु दुःखितो देवो महेंद्रान्तमुपाययौ ॥५४॥
 देवराज नमस्तुभ्यं सर्वदेवप्रियंकर ।
 जयंतो जगतीं प्राप्य मृताञ्जीवयति स्वयम् ।
 अतो वै लोकमर्यादा विरुद्धा दृश्यते भुवि ॥५५॥
 इति श्रुत्वा तु वचनं महेंद्रो देवमायया ।
 बडवामृतमाहृत्य तथा वै स्वर्गगां गतिम् ।
 जयंतस्य स्वपुत्रस्य सुमोद स सुरैः सह ॥५६॥
 इन्दुलश्च तदा दुःखी शारदां सर्वमंगलाम् ।
 पूजयित्वा विधानेन योगध्यान परोऽभवत् ॥५७॥
 इति ते कथितं विप्र पुनः शृणु कथां शुभाम् ।
 नेत्रपालश्च बलवान्बहुपुत्रः शुचान्वितः ।
 दशकोटिमितं स्वर्णं तेभ्यो दत्त्वासमं समम् ॥५८॥
 प्रस्थानं कारयामास चाष्टानां बलशालिनाम् ।
 ते वै द्विलक्षसैन्यादयाः स्वगेहाय ययुर्मुदा ॥५९॥

मूर्च्छयित्वा महीराजं हत्वा पंचशतं बली ।
 कामपालं समा म्य नत्वा वासमकारयत् ॥ ९ ॥
 उत्थितश्च महीराजो गत्वा पद्माकरं प्रति ।
 वचनं प्राह कार्यार्थी शृणु मित्र वचो मम ॥१०॥
 लक्षणो मे महाञ्छत्रुस्त च त्वद्देहमागतः ।
 यदि दास्यसि तं बद्धा त्वां मदंगं करोम्यहम् ॥११॥
 इति श्रुत्वा स लोभात्मा दत्त्वा हालाहलं विषम् ।
 बद्धा तं लक्षणं वीरं महीराजाय चार्पयत् ।
 हत्वा ताञ्छतशूरांश्च शुभवातामिकारयन् ॥१२॥
 ज्ञात्वा तत्पद्मिनी नारी दुःखितालप्य वै भृशम् ।
 चंडिकां पूजयामास पतिमंगलहेतवे ॥१३॥
 तदा प्रसन्ना सा देवी वरदा सर्वमंगला ।
 आश्वास्य पद्मिनीं नारीं लक्षणांतमुपाययौ ॥१४॥
 स्वप्ने तमाह सा देवी ह्रीं फट् धेवे जपं कुरु ।
 अस्य मंत्रप्रभावाच्च सर्वविघ्नः प्रणश्यति ॥१५॥
 स बुद्धा लक्षणो वीरस्तं मंत्रं च जजाप ह ।
 आपोढ मासि संप्राप्ते कृष्णांशाद्या गृहं ययुः ॥१६॥

तालनश्च युतस्ताभ्यां कान्यकुब्जमुपाययौ ।
 न दृष्टो लक्षणो वीरो जयचंद्रप्रियंकरः ।
 ज्ञात्वा तत्कारणं तैश्च कृतं योग मयंवपुः ॥१७॥
 धान्यपालः कांस्यधारी वीणाधारी च तालनः ।
 लल्लसिंहो मृदंगांको ययुस्ते वै महावतीम् ॥१८॥
 सभां परिमलस्यैव गत्वा ते योगरूपिणः ।
 चक्रुर्गानं मुदा युक्ताः सर्वे ते मोहमागताः ॥१९॥
 प्रसन्नश्च तदा राजा मुक्तामालां स्वकण्ठगाम् ।
 तालनाय ददौ प्रीत्या ताभ्यां स्वर्णागुलीयके ॥२०॥
 तदा ते हर्षिताः सर्वे कृष्णांशं प्रति चाययुः ।
 ज्ञात्वा कृष्णांश एवापि धृत्वा योगमयं वपुः ।
 ययौ बिंदुगढं वीरस्तालनाद्यैस्समन्वितः ॥२१॥
 हृदमध्ये समागम्य कृत्वा रासोत्सवं शुभम् ।
 गेहं पद्माकरस्यैव गत्वा ते ननृतुर्मुदा ॥२२॥
 एतस्मिन्नंतरे सर्वा योषितस्तत्र चागताः ।
 बेणुवाद्यवृतं वीरं कृष्णांशं ददृशुर्मुहुः ।
 मोहितास्तस्य गानेन जडीभूता धनं ददुः ॥२३॥
 तदा तु पद्मिनी नारी सर्वलक्षणसंयुता ।
 ज्ञात्वा कृष्णांशमेवापि रुरोद चिरमातुरा ॥२४॥
 उवाच च विलप्याशु मत्पतिर्लक्षणो बली ।
 महीराजेन शूरेण कारागारे बलात्कृतः ।
 अहं योषा भवान्योगी कथं कार्यं भविष्यति ॥२५॥
 इति श्रुत्वा तु स नृपोभुजमुत्थाप्य सत्वरम् ।
 आश्वास्य पद्मिनीं नारीं ययुस्ते देहलीं प्रति ।
 राजद्वारमुपागम्य कृष्णांशस्स ननर्त ह ॥२६॥
 महीराजस्तु बलवान्प्रसन्नस्तस्य लीलया ॥
 वाञ्छितं ब्रूहि कृष्णांशं सर्वं योगिन्ददाम्यहम् ॥२७॥
 इति श्रुत्वा भूपवचो विहस्योवाच तं प्रति ।
 कारागारं लोहमयं नृपयोग्यं च मे नृप ।
 दर्शयाशु स्वकीयं वै भवान्भूपशिरोमणिः ॥२८॥
 इति श्रुत्वा स नृपतिर्मोहितः कृष्णलीलया ।
 दर्शयित्वा च वै शीघ्रं पुनस्तभ्यो ददौ धनम् ॥२९॥
 ततस्ते योगिनस्सर्वे संप्राप्य च महावतीम् ।
 नत्वा परिमलं भूपं गदित्वा सर्वकारणम् ॥३०॥
 स्वसेनां सज्जयामास चाह्लादश्च नृपाज्ञया ।
 पञ्चलक्षं महावत्या हयारूढास्समास्थिताः ॥३१॥

१ धान्यपाललल्लसिंहाभ्यामिस्थर्थः ।

तालनस्सप्त लक्षाणि सैन्यान्याहूयचागतः ।
 एवं द्वादशलक्षाणि क्षत्रिया रणदुर्मदाः ।
 देहलीं च समाजमुस्सर्वशस्त्रसमन्विताः ॥३२॥
 एतस्मिन्नंतरे मन्त्री चंद्रभट्टो विशारदः ।
 सर्वशास्त्रार्थकुशलो वैष्णवीशक्तिपूजकः ॥३३॥
 महीराजं समागम्य वचः प्राह शृणुष्व भोः ।
 मया वै च रहः क्रीडा दृष्टा देवीप्रसादतः ॥३४॥
 तत्रोदयश्च कृष्णांशः पूर्णब्रह्माणमागमत् ।
 वचः प्राह प्रसन्नात्मा शृणु त्वं सत्त्वविग्रह ॥३५॥
 अग्निवंशविनाशाय चाद्य यास्यामि देहलीम् ।
 हत्वाहं कौरवांशांश्च स्थापयित्वा कलिं भुवि ॥३६॥
 पुनस्तवान्तिकं प्राप्य रहःक्रीडां करोम्यहम् ।
 इत्युक्त्वा बिंदुलारूढः स वीरस्त्वामुपस्थितः ।
 इत्यहं दृष्टवान्भूप कृष्णांशं योगनिद्रया ॥३७॥
 इति तस्य वचः श्रुत्वा स भूपो विस्मयान्वितः ।
 भयभीतः सहस्राणि शूरानाहूय सत्वरम् ।
 तेभ्यश्च लक्षणं दत्त्वा वचनं प्राह तान्प्रति ॥३८॥
 पद्माकराय भूपाय गत्वा दत्त्वाशु लक्षणम् ।
 ममान्तिकमुपागम्य कारणं वदताशु तत् ॥३९॥
 इति श्रुत्वा तु ते सर्वे बह्विंश्या महाबलाः ।
 गत्वा तत्र तथा कृत्वा महीराजमुपागमन् ॥४०॥
 भगदंतश्च तेषां तु सहस्राणां च नायकः ।
 महीराजं वचः प्राह शृणु तन्नृपभाषितम् ॥४१॥
 पद्मिनी मे स्वसा राजन् शुभविद्याविशारदा ।
 तथा यज्ञपतिर्देवः सम्यगाराधितः पुरा ॥४२॥
 दत्तस्तेन वरो रम्यो ह्यन्तर्धानमयः परः ।
 सा तु तं लक्षणं कांतमंतर्धानं करिष्यति ।
 इति श्रुत्वा स नृपतिः परमानन्दमाप्तवान् ॥४३॥
 एतस्मिन्नंतरे प्राप्ताः कृष्णांशाद्या महाबलाः ।
 रुरुधुर्देहलीं सर्वा महीराजेन पालिताम् ॥४४॥
 स तदा पृथिवीराजो गृहीत्वा बहुभूषणम् ।
 सर्वेभ्यश्च ददौ प्रेम्णा वचनं प्राह नम्रधीः ॥४५॥
 लक्षणो नाम ते राजा कारागारे न वै मम ।
 यदि मन्त्रगरे चास्ति तर्हि ते रोष ईदृशः ॥४६॥
 इत्युक्त्वा तं च कृष्णांशं दर्शयामास वै गृहम् ।
 महादेवस्य शपथं कृतवान्भूपतिर्भयात् ॥४७॥

तदोदयो भूपवचः सत्यं मत्वा सुदुःखितः ।
 स्वकीयैः सह संप्राप्तो ग्रामं विंदुगढं शुभम् ॥४८॥
 कामपालस्तु तच्छ्रुत्वा कृष्णांशागमनं बली ।
 बलिं बहुं गृहीत्वाशु कृष्णांशं शरणं ययौ ।
 प्रांजलिः प्रणतो भूत्वा वचनं प्राह भीरुकः ॥४९॥
 सुता मे पद्मिनी नारी लक्षणेन समन्विता ।
 न ज्ञात्वा क्व गताऽस्माभिस्सत्यं सत्यं ब्रवीम्यहम् ॥५०॥
 इति तद्वचनं श्रुत्वा कृष्णांशः स्वबलैस्सह ।
 कान्यकुब्जं समागत्य जयचन्द्रमुवाच ह ॥५१॥
 भ्रातृजस्तव भूपाल पद्मिन्या लक्षणोऽन्वितः ।
 कामपालगृहे नास्ति निश्चितो बहुधा मया ॥५२॥
 न जाने क्व गतो राजा मम प्राणसमो भुवि ।
 यदि भूप न पश्यामि सत्यं प्राणांस्त्यजाम्यहम् ॥५३॥
 हा रत्नभानुतनय विष्णुभक्त शुभंकर ।
 स्वमित्रं मां परित्यज्य कां दिशं गतवान्भवान् ।
 इत्युक्त्वा मूर्छितश्चासीत्कृष्णांशो वैष्णवप्रियः ॥५४॥
 तदा स्वर्णवती देवी स्वदास्या शोभया सह ।
 धृत्वा शुक्रमयं रूपं तत्रागत्य स्वमूर्तिगा ॥५५॥
 तया संप्रेषिता शोभा म्लेच्छमायाविशारदा ।
 जयचंद्रमुपागम्य धृत्वा दिव्यमयं वपुः ॥५६॥
 उवाच वचनं तत्र शृणु भूपशिरोमणे ।
 मायाविनीं च मां विद्धि शोभनां नाम विश्रुताम् ॥५७॥
 दंपती तव भूपाल संहतौ येन यत्र वै ।
 तत्राहं च गमिष्यामि महामदसमन्विता ॥५८॥
 आह्लादश्चेन्दुलो वीरो देवो वै तालनो बली ।
 कृष्णांशबालितास्सर्वे यास्यामो भूपते वयम् ॥५९॥
 इत्युक्त्वा शोभना वेश्या कृत्वा योगमयं वपुः ।
 महामदं समारुह्य पैशाचं रुद्रकिंकरम् ।
 प्रययौ तानपुरस्कृत्य योगिवेषान्महाबलान् ॥६०॥
 आह्लादो गजसंस्थो वै करालारूढ इन्दुलः ।
 तालनः सिंहिनीसंस्थो देवसिंहो मनोरथे ।
 कृष्णांशो बिन्दुलारूढो नर्तयामास तं हयम् ॥६१॥
 कामरूपमयं देशं शतयोजनगामिनः ।
 बलवंतश्च संप्राप्ता गेहेगेहे जनेजने ।
 लक्षणं शोधयामासुर्न प्राप्तास्तत्र तं नृपम् ॥६२॥
 पूनर्मयूरनगरं शोभना तैः समन्विता ।
 चिन्वती तं मनुष्येषु न प्राप्ता तत्र वै नृपम् ॥६३॥

पुनरिन्नगढग्रामं शोभना च जनेजने ।
 लक्षणं मृगयामास न प्राप तत्र लक्षणम् ॥६४॥
 गत्वा बाह्लीकनगरं शोभना तैस्समन्विता ।
 लक्षणं च नृपश्रेष्ठं नापश्यत्तत्र दुःखिता ॥६५॥
 पुनः स्वदेशमागम्य बाह्लीकं म्लेच्छवासिनम् ।
 मर्कटेश्वरमीशानं तत्राह वनवासिनम् ।
 पूजयित्वा च सा वेश्या गाननृत्यपराभवत् ॥६६॥
 स देवो भूमिमध्यात्तु समागम्य मुदान्वितः ।
 कृष्णांशं प्रणतो भूत्वाऽब्रवीन्म्लेच्छप्रपूजितः ॥६७॥
 अहं कालाग्रिरुद्रेण भूमिगते सुरोपितः ।
 असमर्थं च मां विद्धि गच्छ वीर यथासुखम् ॥६८॥
 इति श्रुत्वा च सा शोभा निराशाभूत्तदा स्वयम् ॥६९॥
 पुनः स्वर्णवतीं प्राप्य सर्वमेवादितोऽब्रवीत् ।
 त्रिंशदब्दैश्च कृष्णांशे चैत्रशुक्ले समागते ॥७०॥
 तानाश्वस्य सुवर्णांगी पूजयामास चंडिकाम् ।
 नवरात्रं गतं तस्या भोजनाच्छादनं विना ।
 निशीथान्ते तमःप्राप्ते गत्वाह जगदम्बिका ॥७१॥
 पद्मिनी नाम या नारी मणिदेवस्य वै प्रिया ।
 जाता सा कामपालस्य गृहे यज्ञावमानिता ॥७२॥
 सेनापतिः कुबेरस्य मणिदेवो हि स स्मृतः ।
 पूर्वं हि भीमसेनेन यक्षयुद्धेषु घातितः ॥७३॥
 तदा तत्पद्मिनी नारी देवदेवमुपापतिम् ।
 तुष्टाव च निराहारा मत्पतिं देहि शंकर ॥७४॥
 शतवर्षांतरे देवो महादेव उवाच ताम् ।
 कलौ विक्रमकाले हि शतद्वादशकेऽन्तिके ॥७५॥
 नकुलांशं च संप्राप्य भुक्त्वा तेन महत्सुखम् ।
 तद्वियोगेन संत्यज्य देहं पद्मानुवासितम् ।
 स्वपतिं च तदा प्राप्य कैलासं पुनरेष्यसि ॥७६॥
 महावतीं पुरीं रम्यां राष्ट्रपालाय शारदा ।
 करिष्यति तदा देवी मणिदेवस्तु त्वत्पतिः ॥७७॥
 तया विरचितो भूमौ ग्रामरक्षार्थमुद्यतः ।
 प्राप्तस्त्वां पद्मिनीं नारीं कैलासं पुनरेष्यति ॥७८॥
 अतः स्वर्णवति त्वं वै कैलासं गुह्यकालयम् ।
 गत्वाशु पद्मिनीं तत्र बोधयाशु वचः कुरु ॥७९॥
 इति श्रुत्वा स्वर्णवती पद्मिनीं प्रति चागमत् ।
 वृत्तान्तं कथयित्वाप्रे पद्मिनी तु दयातुरा ॥८०॥

कामपाल गृहं प्राप्य तत्र वासमकारयत् ।
 स्वर्णवत्यपि संप्राप्ता तदा शीघ्रं महावतीम् ॥८१॥
 तस्यां गतायां गेहे वै पद्मिन्या लिखितं शुभम् ।
 पत्रं परिमलो राला वर्तयामास हर्षितः ॥८२॥
 आगच्छ सेनया सार्द्धं कृष्णांश बलवत्तर ।
 जित्वा पद्माकरं बंधुं मत्पतिं मोचयाशु वै ।
 भूतले लक्षणो राजा स्थितः पद्माकरार्तिगः ॥८३॥
 इति ज्ञात्वा च कृष्णांशो लक्षद्वादशसेनया ।
 रुरोध नगरीं सर्वा कामपालेन रक्षिताम् ॥८४॥
 कामपालस्तु बलवांस्त्रिलक्षबलसंयुतः ।
 सुताज्ञया ययौ युद्धं सार्द्धं पद्माकरेण वै ॥८५॥
 तयोश्चासीन्महद्युद्धं सेनयोरुभयोस्तदा ।
 अहोरात्रप्रमाणेन भूपसेना पराजिता ॥८६॥
 पद्मिनीं शरणं प्राप्य तदा भ्राता पिता स्थितः ।
 तयोर्विजयमेवाशु यथाप्राप्तं चकार सा ।
 अन्तर्द्धानमयं पत्रं तयोरर्थे च सा ददौ ॥८७॥

तौ तत्रान्तर्हितौ भूत्वा स्वखड्गेन रिपोर्वलम् ।
 अयुतं जघ्नतुर्मत्तौ तदा ते विस्मयं गताः ॥८८॥
 तालनाद्या रणं त्यक्त्वा कृष्णांशं शरणं ययुः ।
 कृष्णांशोऽपि तदा दुःखी ध्यात्वा सर्वमयीं शिवाम् ॥८९॥
 दिव्यदृष्टिस्ततो जातः संप्राप्य तमयुध्यत ।
 नभोगतं कामपालं तथा पद्माकरं नृपम् ॥९०॥
 बद्धा तत्र मुदाविष्टो लक्षणं प्राप्य निर्भयः ।
 दोलामारोप्य तां देवीं स्वगेहाय मुदा ययौ ॥९१॥
 जयचंद्राय भूपाय दत्त्वा वै तौ च दंपती ।
 लक्षणं पद्मिनीं चैव कृतकृत्यस्तदा भवत् ॥९२॥
 जयचंद्रोऽपि बलवान्दृष्ट्वा गेहे स्वदंपती ।
 ददौ दानं द्विजातिभ्यो भूपतिं सममोचयत् ।
 ज्येष्ठे मासि सिते पक्षे कृष्णांशो गेहमागतः ॥९३॥
 इति ते कथितं विप्र कृष्णांशचरितं शुभम् ।
 पुनस्ते कथयिष्यामि दृष्टं योगबलेन वै ॥९४॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये त्रिंशोऽध्यायः ॥ ३० ॥

एकत्रिंशोऽध्यायः

कृष्णांशस्य श्यालयोषिद्धिः संकटानयनम् कृष्णांशश्यालयोषिद्धिवाहादिवृत्तान्तवर्णनम्

सूत उवाच

शृणु विप्र महाभाग चन्द्रभट्टस्तदा स्वयम् ।
 महीराजं सदःस्थं तं चन्द्रतुल्यस्समागतः ॥ १ ॥
 तमागतं समालोक्य स राजा शोकतत्परः ।
 उवाच वचनं रम्यं शृणु मंत्रिवर प्रभो ॥ २ ॥
 कृष्णांशश्चैर्महाशूरैर्मदग्रामे भयमागतम् ।
 कदा ते च मरिष्यन्ति कंटका मम दारुणाः ॥ ३ ॥
 इत्युक्तस्सतु शुद्धात्मा ध्यात्वा सर्वमयीं शिवाम् ।
 वचनं प्राह राजानं शृणु भूपशिरोमणे ॥ ४ ॥
 जिष्णोर्शात्समुद्भूतो ब्रह्मानंदो महावतीम् ।
 स कृष्णांशसखः श्रेष्ठः सर्वदा तत्प्रिये रतः ॥ ५ ॥
 यदा च मलनापुत्रो देहं त्यक्त्वा गमिष्यति ।
 तदा ते सर्वदेवाशा गमिष्यन्ति यतो गताः ॥ ६ ॥
 इत्येवंवादिनं धीरममात्यं च महीपतिः ।
 वचनं प्राह नम्रात्मा कोऽप्यर्थश्चितितो मया ॥ ७ ॥

एकाकिनं महाशूरं ब्रह्मानंदं नृपोत्तमम् ।
 समाहूय महीराजो द्विरागमनहेतवे ।
 छद्मना घातयित्वा तं कृतकृत्यो भविष्यति ॥ ८ ॥
 इत्युक्तं नृपतिं प्राह महीराजः प्रसन्नधीः ।
 वचनं शृणु भो मित्र गच्छ शीघ्रं महावतीम् ॥ ९ ॥
 मलनां च समागत्य बोधयित्वा तु तां स्वयम् ।
 ममान्तिकमुपागम्य चिरं जीव सुखी भव ॥ १० ॥
 इति श्रुत्वा तु वचनं नत्वा तं च महीपतिः ।
 रात्रौ घोरं मुनिश्रेष्ठ मलनां प्राह निर्भयः ॥ ११ ॥
 वधूस्तव महाराज्ञि वेला नाम सुरुपिणी ।
 संप्राप्ता यौवनवती पतियोग्या शुभानना ॥ १२ ॥
 कुजातिश्चैव कृष्णांशः श्रुतो राज्ञा महात्मना ।
 अतो न प्रेषिता पुत्री तव पुत्राय धीमते ।
 अतो मद्रचनं मत्वा कुरु कार्यं तव प्रियम् ॥ १३ ॥
 मया सार्द्धं तव सुतो ब्रह्मानंदो महाबलः ।
 उर्वीयां नगरीं प्राप्य तदा मत्सैन्यसंयुतः ॥ १४ ॥

महीराजमुपागम्य पत्नीं शीघ्रमवाप्स्यति ।
 नो चेन्ममाज्ञया वेलात्यक्त्वा कान्तं मरिष्यति ॥१५॥
 इति श्रुत्वा तु सा राज्ञी मोहिता देवमायया ।
 राजानं समुपागम्य भ्रातुर्वचनमुत्तमम् ।
 कथयामास वै सर्वं श्रुत्वा भूपोऽब्रवीदिदम् ॥१६॥
 महीपतिर्महाधूर्तो मद्भिनाशय चोद्यतः ।
 तस्य वार्ता न मे रम्या कपटस्तेन निर्मितः ॥१७॥
 इति श्रुत्वा च मलना राजानं कोपसंयुतम् ।
 वचनं प्राह भो राजन्यथा बंधुस्तथा ह्यहम् ।
 वचनं कुरु मे राजत्रो चेत्प्राणांस्त्यजाम्यहम् ॥१८॥
 इत्युक्तवादिनीं रात्रौ तदा परिमलो नृपः ।
 ब्रह्मानंदं ददौ तस्मै स सुतो मातृवत्सलः ॥१९॥
 मातुराज्ञां पुरस्कृत्य मातुलेन समन्वितः ।
 रात्रौ च मातुलग्रामं संप्राप्य मुदितोऽभवत् ॥२०॥
 प्रातःकाले च संप्राप्ते हरिनागरमास्थितः ।
 एकाकी देहलीं रम्यां प्रययौ देवमोहितः ॥२१॥
 सायंकाले तु संप्राप्ते महीराजस्य मंदिरे ।
 अगमां दर्शयामास सुरूपां दिव्यविग्रहाम् ॥२२॥
 अगमा च समालोक्य परं हर्षमुपाययौ ।
 माघशुक्लस्य चाष्टम्यां ब्रह्मानंदश्च निर्भयः ।
 श्यालानां योषितः सप्त ददर्श रुचिराननाः ॥२३॥
 तिस्रो नार्यश्च विधवाश्चतस्रो धवसंयुताः ।
 ब्रह्मानंदं शरुमयं वाक्यमूचुर्मुदान्विताः ॥२४॥
 ब्रह्मानंद महाभाग सावधानं वचः शृणु ।
 तव पत्नी स्वयं काली वेला कलहरूपिणी ।
 संजहार धवानेव नो वयं तु सुदुःखिता ॥२५॥
 सापत्न्यमस्तु तत्तस्या गृहाणास्मान्मनोहर ।
 धवान्विदेहि नो वीर पतिर्भव मुदान्वितः ॥२६॥
 इति श्रुत्वा वचस्तासां ब्रह्मानंदो महाबलः ।
 उवाच मधुरं वाक्यं श्रुतिस्मृतिसमन्वितम् ॥२७॥
 पुरा सत्ययुगे नारी चोत्तमा च पतिव्रता ।
 त्रेतायां मध्यमा जाता निकृष्टाद्वापरे पुनः ॥२८॥
 अधमा हि कलौ नारी परपुंसोपभोगिनी ।
 अतस्तु कलिकाले वै विहाहो विधवास्त्रियाः ।
 देवलेन शुभः प्रोक्तश्चासितेन स्वयं स्मृतौ ॥२९॥
 सती सत्ये तु सा प्रोक्ता त्रेतायां पतिभस्मगा ॥३०॥

सती सा मध्यमा प्रोक्ता द्वापरे विधवा सती ।
 ब्रह्मचर्यपरा ज्ञेयाकलौनास्ति सतीव्रतम् ॥३१॥
 अतो यूयं मया सार्द्धं भुंक्षध्वममलं सुखम् ।
 इति श्रुत्वा प्रियं वाक्यं तिस्रस्ता विधवाःस्त्रियः ॥३२॥
 कृत्वा शृंगार रूपाणि भूषणानि च सर्वशः ।
 ब्रह्मानंदमुपागम्य समालिंगनतत्पराः ॥३३॥
 ता दृष्ट्वा मलनापुत्रो वचनं प्राह निर्भयः ॥३४॥
 युष्माभिः पतयो मुक्ता ये च मद्बन्धुना हताः ॥३५॥
 युष्मानतो न गृहीयां सत्यं सत्यं ब्रवीम्यहम् ।
 इति श्रुत्वा वचो घोरं हास्ययुक्तं च योषितः ॥३६॥
 महीराजान्तमागम्य रुरुदुर्भृशदुःखिताः ।
 राजन्वेलापतिर्धूर्तो मम धर्मं जहाति वै ।
 दंडं देहि च धूर्ताय नो चेत्प्राणांस्त्यजाम्यहम् ॥३७॥
 इति श्रुत्वा महीराजो ब्रह्मानन्दं महाबलम् ।
 समाहूय वचः प्राह भवान्भूपकुलाधमः ॥३८॥
 परस्त्रियं च यो भुंक्ते स याति यममंदिरम् ।
 अद्यैव त्वं सुता कान्त कारागृहमवाप्तुयाः ॥३९॥
 इति श्रुत्वा वचो घोरं ब्रह्मानंदो महाबलः ।
 सत्सरोः खड्गमुत्सृज्य महीराजमधावत् ॥४०॥
 दृष्ट्वा भयातुरो राजा चामुंडान्तमुपाययौ ।
 कपाटं दृढमाच्छाद्य तत्र वासमकारयत् ॥४१॥

ऋषय ऊचुः

तासां कथं विवाहाःस्युस्तत्त्वं नो ब्रूहि विस्तरात् ।
 कुत्रत्यास्ताः किमंशाश्च दृष्ट्वा योगेन वै त्वया ॥४२॥

सूत उवाच

अंगदेशे मुनिश्रेष्ठ मायावर्मनृपोऽभवत् ।
 तामसीं पूजयित्वा वै शक्तिं सर्वविमोहिनीम् ॥४३॥
 वर्मोत्तमं तथा दत्तं सर्वसत्त्वभयंकरम् ।
 गृहीत्वा स तु भूषालः प्रस्थितोऽभून्महीतले ॥४४॥
 प्रमदा नाम तत्पत्नी दश पुत्रानसूषुवत् ।
 कौरवांशान्महाभाग वर्षान्ते नाम मे शृणु ॥४५॥
 मत्तः प्रमत्त उन्मत्त सुमत्तो दुर्मदस्तथा ।
 दुर्मुखो दुर्धरो बाहुः सुरथो विरथः क्रमात् ।
 तेषां स्वसानुजा चासीत्सुनाम्ना मदिरेक्षणा ॥४६॥
 तस्या वै सुंदरं रूपं मदाघूर्णितलोचनम् ।
 कितवो नाम वै दैत्यो दृष्ट्वा मोहमुपागतः ॥४७॥

मायावर्माणमागत्य वचनं प्राह नम्रधीः ।
 यदि त्वं मे स्वतनयां देहि कामातुराय च ॥४८॥
 तर्हि ते सकलं कार्यं करिष्यामि न संशयः ।
 इति श्रुत्वा तदा भूपो ददौ तस्मै स्वकन्यकाम् ॥४९॥
 कितवो गह्वरावासी रात्रौ घोरे तमोवृते ।
 नृपगेहमुपागम्य बुभुजे स्मरविह्वलः ।
 प्रातःकाले तु तां त्युक्त्वा कन्दरान्तमुपाययौ ॥५०॥
 वर्मदेवमते जाते ततो राजा मदातुरः ।
 पुरोहितं समाहूय लक्षद्रव्यसमन्वितम् ।
 महीराजाय संप्रेष्य तारकं स समावृणोत् ॥५१॥
 महीराजस्तु बलवल्लक्ष्मणोऽक्षसैन्यपः ।
 संयुतः शतभूपालैर्मासान्ते समुपागमत् ॥५२॥
 कृष्णांशो पंचदशके संप्राप्ते व्रततत्परे ।
 तारकश्च विवाहाय बहुभूपोऽगमानयत् ॥५३॥
 मायावर्मा च तं दृष्ट्वा तारकं भूपसंयुतम् ।
 वचनं प्राह बलवात्राजराज वचः शृणु ॥५४॥
 कितवो नाम मेधावी दैत्यवंशयशस्करः ।
 तेन मे पीडिता बाला रात्रौ घोरतमोवृते ॥५५॥
 हता भूपकुमाराश्च मत्सुतार्थं समागताः ।
 भक्षितास्तेन दैत्येन संययुस्ते यमालयम् ॥५६॥
 तेषां च बहुधा द्रव्यं लुण्ठयित्वा मदातुरः ।
 मत्सुतायै ददौ सर्वं तस्मात्त्वं दितिजं जहि ॥५७॥
 इति श्रुत्वा महीराजस्सर्वसैन्यसमन्वितः ।
 कितवं च समाहूय महद्युद्धमचीकरत् ॥५८॥
 कितवस्स तु मायावी जित्वा सर्वान्महाबलान् ।
 तारकं च समाहृत्य गुहायां समुपागमत् ॥५९॥
 तारकश्च तदा दुःखी ध्यात्वा शंकरमुत्तमम् ।
 पाषाणभूतो ह्यगमन्महादेवप्रसादतः ॥६०॥
 एतस्मिन्नंतरे प्राप्ता महावतीनिवासिनः ।
 क्षत्रिया दशसाहस्राः कृष्णांशाश्चैश्च पालिताः ॥६१॥
 महीराजस्तु तान्दृष्ट्वा बलखानि महाबलम् ।
 उवाच वचनं प्रेम्णा पुत्रशोकेन दुःखितः ॥६२॥
 तारकः कितवेनैव संहतो दितिजेन वै ।
 यदि त्वं मे सुतं देहि कोटिस्वर्णं ददामि तत् ॥६३॥
 इति श्रुत्वा तु ते धीराः कृष्णांशो देवसिंहकः ।
 वत्सजौ च तथागम्य कितवं रुरुधुर्वलात् ॥६४॥

अहोरात्रमभूद्युद्धं तेषां तेन समन्वितम् ।
 कितवस्तु रुषाविष्टः कृष्णांशं देवसिंहकम् ।
 बलखानि मोहयित्वा जगर्ज च पुनःपुनः ॥६५॥
 सुखखानिस्तदा शूरः कितवं बलवत्तरम् ।
 स्वखड्गेन शिरस्तस्य छित्त्वा राजानमागमत् ॥६६॥
 त्रयस्ते सुखिनो भूत्वा सुखखानि प्रशस्य च ।
 महीराजाय च ददौ तारकं कैतवं शिरः ॥६७॥
 तदा भूपसुता देवी सुखखानि समावृणोत् ।
 महीपतिस्तदागत्य तत्सुतां मदिरक्षणात् ॥६८॥
 संबोध्य विविधैर्वाक्यैर्भूमिराजांतमागमत् ।
 तारकस्य तथा सार्द्धं विवाहो मुदितोऽभवत् ॥६९॥
 कोटिस्वर्णं नृपात्प्राप्य बलखानिर्महाबलः ।
 प्रययौ बंधुभिस्सार्द्धं शिरीषाख्यपुरं शुभम् ॥७०॥

सूत उवाच

गुर्जरे नृपतिश्चासीन्मूलवर्मा महाबलः ।
 प्रभावती तस्य सुता दशपुत्रानुजाभवत् ॥७१॥
 बलश्च प्रबलश्चैव सुबलो बलवान्बली ।
 सुमूलश्च महामूलो दुर्गो भीमो भयंकरः ॥७२॥
 करभो नाम वै यक्षो लल्लराजस्य सेवकः ।
 प्रभावतीं समालोक्य मुमोह मदविह्वलः ।
 पञ्चवर्षांतरे जाते तेन भुक्ता कुमारिका ॥७३॥
 मूलवर्मा महीराजं समाहूय ससैन्यकम् ।
 वचनं प्राह नम्रात्मा राजराज वचः कुरु ॥७४॥
 प्रभावतीं शुभां कन्यां नृहराय ददाम्यहम् ।
 इत्युक्त्वा नृहरं पुत्रं समाहूय स्वमंदिरे ।
 ददौ वेदविधानेन सुतां च नृहराय वै ॥७५॥
 पक्षमात्रांतरे यक्षः करभस्तत्र चागतः ।
 दंपती पीडयामास जित्वा सर्वमहीपतीन् ॥७६॥
 महीराजस्तदा दुःखी वत्सजौ बलवत्तरौ ।
 समाहूय कथित्वाग्ने रुरोद बलवान्बली ॥७७॥
 दयालु वत्सजौ वीरौ करभान्तमुपेयतुः ।
 करभस्तौ समालोक्य तत्रैवांतर्धिमागमत् ।
 नागप्राशेन तौ बद्धा पीडयामास दंपती ॥७८॥

इति श्रुत्वा स कृष्णांशः करमं यक्षकिंकरम् ।
बद्धा योगबलेनैव मोचयामास दम्पती ॥७९॥
भ्रातरौ तौ समागम्य नागपाशं तु चासिना ।
छित्त्वा मुमोद बलवान्कोटिस्वर्णं गृहीतवान् ।
भूमिराजः प्रसन्नात्मा देहलीं मुदितोऽगमत् ॥८०॥

सूत उवाच

काश्मीरे च नृपश्चासीत्कैकयो नाम विश्रुतः ।
दश पुत्राश्च तस्यैव कन्या च मदनावती ॥८१॥
कामः प्रकामः संकामो निष्कामो निरपन्नपः ।
जयश्च विजयश्चैव जयन्तो जयवाञ्छयः ॥८२॥
स भूपो भूमिराजं च समाहूय वचोऽब्रवीत् ।
पुत्रस्ते वै सरदना मत्कन्यां प्राप्तुमर्हति ॥८३॥
गंधर्वसुकलो नाम मत्कन्यां च शुभाननाम् ।
ज्योत्स्नायां निशि संहृत्य तया सार्द्धं हि दीप्यति ॥८४॥
पूर्णिमायां च संप्राप्तः स वै चित्ररथप्रियः ।
वैशाखस्यासिते पक्षे चाष्टमी चाद्य मंगला ।
वधं कुरुनृपश्चेष्ट देहलीं गंतुमर्हसि ॥८५॥
इति श्रुत्वा महीराजो लक्षसैन्यसमन्वितः ।
गृहीत्वा दंपती शीघ्रं देहलीनगरं ययौ ॥८६॥
वैशाख्यां सुखजातायां सुकलो नाम वीर्यवान् ।
गंधर्वो दशसाहस्रैरुध नगरं रुषा ॥८७॥
नगराच्च बहिर्जाता ये शूरा मदविह्वलाः ।
हत्वा तान्सुकलः शीघ्रं राज्ञे दुःखं चकार ह ॥८८॥
भयभीतो महीराजो ध्यात्वा सर्वमयीं शिवाम् ।
सुष्वाप निशि शुद्धात्मा तुष्टाभूजगदंबिका ॥८९॥
कृष्णांशादीन्बोधयित्वा तैश्च सार्धं समागमत् ।
तेषां चासीन्महद्युद्धं गंधर्वेण तदाद्विकम् ॥९०॥
बलखानिश्च बलवान्छतगंधर्वमुत्तमम् ।
त्रिदिनांते च संहृत्य सुखखानिस्तथैव च ॥९१॥
सुकलश्च तदा क्रुद्धो गांधर्वीं च ससर्ज ह ।
बहुधा ते हि गंधर्वास्तैश्च सार्द्धं समारुधन् ॥९२॥
भयभीतास्तदा सर्वे रामांशं शरणं ययुः ।
आह्लादश्च प्रसन्नात्मा शारदां सर्वमंगलाम् ॥९३॥
दिवासूक्तेन तुष्टाव तदा प्रादुरभूच्छिवा ।
गंधर्वान्मोहयित्वाशु द्रावयामास शारदा ॥९४॥

पराजिते च गंधर्वे कृष्णांशो ज्ञनमोहनः ।
महीराजमुपागम्य कोटिस्वर्णं गृहीतवान् ॥९५॥
षोडशाब्दे च कृष्णांशे संप्राप्ते देवपूजके ।
मार्गमासं तु संप्राप्ते मर्दनश्च विवाहितः ॥९६॥

सूत उवाच

पुंड्रदेशे महाराजो नागवर्मा महाबलः ।
बभूव तक्षकपरो धर्मवाञ्छगतीतले ॥९७॥
पत्नी नागवती तस्य तक्षकस्य सुता शुभा ।
पितुः शापेन सञ्जाता कलिगाधिपतेः सुता ॥९८॥
दशैव तनयाश्चासन्कन्या तस्य शुभानना ।
सुवेला नाम विख्याता रूपयौवनशालिनी ॥९९॥
पुरोहितं समाहूय महीराजाय प्रैषयत् ।
स गत्वा कथयित्वाप्रे मर्दनो वरितो मया ॥१००॥
महीराजस्तु तच्छ्रुत्वा त्रिलक्षबलसंयुतः ।
मंगलं कारयामास गत्वा नागपुरे शुभे ॥१०१॥
सुवेला पितरं प्राह देहि मे नागभूषणम् ।
विवाहं हि करिष्यामि नो चेत्प्राणांस्त्यजाम्यहम् ॥१०२॥
इति श्रुत्वा नागवर्मा महीराजान्तमाययौ ।
सुवेलाया अभिप्रायं वर्णयामास विस्तरात् ॥१०३॥
इत्युक्तः स महीराजो विस्मितोभूत्सुदुःखितः ।
प्रेषयामास वै पत्रं यत्राह्लादादयः स्थिताः ॥१०४॥
इति ज्ञात्वा तदाऽऽह्लादः शूरपंचशतावृतः ।
कृष्णांशवत्सजैस्सार्द्धं दिनांते च समागमत् ॥१०५॥
शतयोजनगामिन्यो वाजिन्यश्च द्वियामके ।
सहस्रयोजनं वीर्यं तासां चैव दिने निशि ॥१०६॥
कलांशादुद्भवा अश्वा वाजिनां च हरेः स्वयम् ।
रत्नाश्वस्य कलांशश्च कपोतो हरणीभवः ॥१०७॥
गायत्रो योभवद्वाजी कालचक्रप्रवर्तकः ।
तत्कलांशात्समुद्भूतो रविदत्तः पपीहकः ।
हरिणी नाम तच्छक्तिः कलांशाद्भूमिमागता ॥१०८॥
सुखखानिः पपीहस्थो बलखानिः कपोतगः ।
आह्लादश्च करालस्थो विंदुलस्थो हरेः कला ॥१०९॥
गत्वा ते तु महीराजं नत्वा तुंगासनां ययुः ।
प्रसन्नः स महीराजो वचनं प्राह नम्रधीः ॥११०॥
मम पुत्राश्च युष्माभिस्त्रयः शूरा विवाहिताः ।
तथैव मर्दनं वीरं समुद्राह्य सुखी भव ॥१११॥

इति श्रुत्वा स आह्लादो गत्वा भूतलमुत्तमम् ।
 रसातलं च विख्यातं नागिनीं प्राह निर्भयः ॥११२॥
 सुप्तो हि तव भर्ता च पुंडरीकः शुभाननः ।
 बोधयाशु महाराज्ञि नागानां नो दयां कुरु ॥११३॥
 इत्युक्ता साह तं वीरं पुंडरीकश्च मत्पतिः ।
 रुषाविष्टश्च बलवान्दाहयेच्च वपुस्तव ॥११४॥
 इति श्रुत्वा विहस्याह तव भर्तुर्न नो भयम् ।
 इत्येवं वचनं कृत्वा पद्भ्यां पुच्छमताडयत् ॥११५॥
 प्रबुद्धश्च तदा राजा नागानां च महाबलः ।
 ज्वालामालां स्वदेहाच्च जनयामास वीर्यवान् ॥११६॥
 दृष्ट्वा तद्विषमुज्ज्वालं स ध्यात्वा सर्वमंगलाम् ।
 शमयामास बलवान्देवीपूजनतत्परः ॥११७॥
 पुंडरीकः प्रसन्नात्मा नागभूषणमुत्तमम् ।
 आह्लादाय ददौ शीघ्रं सर्वशृङ्गारसंयुतम् ॥११८॥
 आह्लादस्तु हयारूढो महीराजाय दत्तवान् ।
 विवाहं कारयामास वैवाहिकविधानतः ।
 कोटिस्वर्णं नृपात्प्राप्तं गृहीत्वा शीघ्रमाययौ ॥११९॥
 हयविद्यासमारूढास्ते हया गेहमागताः ।
 ज्ञेयाः पंचशतं सर्वे सशूरा गृहमाययुः ॥१२०॥

सूत उवाच

मद्रदेशेषु यश्चासीन्मद्रकेशो महाबलः ।
 पञ्चाब्दं पूजयामास स्वर्गवैद्यौ सुरोत्तमौ ॥१२१॥
 तयोश्च वरदानेन दश पुत्रा बभूवुरे ।
 सुता कान्तिमती जाता रूपयौवनशालिनी ॥१२२॥
 स महीराजमाहूय त्रिलक्षबलसंयुतम् ।
 ददौ कन्यां विधानेन मद्रेशः सूर्यवर्मणे ॥१२३॥
 नवोढां तु तदा पत्नीं सूर्यवर्मा गृहीतवान् ।
 स्वगेहाय ययौ शीघ्रं महीराजो बलैस्सह ॥१२४॥
 कर्बुरो नाम मायावी विभीषणसुतो बली ।
 राक्षसस्तत्र संप्राप्तो दृष्ट्वा कान्तिमतीं शुभाम् ॥१२५॥
 मद्रकेशस्य तनयां दिव्यशोभासमन्विताम् ।
 जहार पश्यतां तेषां सद्याद्रिगिरिमाययौ ॥१२६॥
 महीराजस्तदा दुःखी विललाप भृशं मुहुः ।
 देहलीगेहमागम्य दूतमाहूय सत्वरम् ॥१२७॥
 कृष्णांशं प्रेषयामास स गत्वा समवर्णयत् ।
 ज्ञात्वा ते तु हयारूढाः शूराः पंचशतावृताः ॥१२८॥

सद्याद्रिगिरिमागम्य कृष्णांशः कर्बुरं प्रति ।
 निर्भयो वचनं प्राह शृणु राक्षससत्तमम् ॥१२९॥
 विभीषणो भक्तराजस्तस्य त्वं दयितः सुतः ।
 तस्मात्त्वया न कर्तव्यं पापं वंशविनाशनम् ।
 रावणेन पुरा सीता संहता विदितं तव ॥१३०॥
 इति श्रुत्वा स होवाच पुरेयं दयिता प्रिया ।
 मम गंधर्वतनया मुनिशापान्महीं गता ॥१३१॥
 अतोऽहं तैरियोगेन त्यक्त्वा लंकां महापुरीम् ।
 मद्रकेशमहं प्राप्य मद्रकेशभयादहम् ।
 न जहार प्रियां रम्यां तत्रोषित्वा दिनं बहुः ॥१३२॥
 अद्य मे वंशगा साभून्नान्ना कान्तिमती शुभा ।
 जित्वा मां च गृहाणाशु समर्थाश्च वयं सदा ॥१३३॥
 इति श्रुत्वा स कृष्णांशः खड्गयुद्धमचीकरत् ।
 सप्तरात्रेण तं जित्वा लब्ध्वा कान्तिमतीं शुभाम् ।
 तदा च देहलीं प्राप्य महीराजान्तमाययौ ॥१३४॥
 कोटिस्वर्णं ददौ राजा कृष्णांशाय महात्मने ।
 स वीरो बंधुभिः सार्धं प्रमदावनमाययौ ॥१३५॥

सूत उवाच

पट्टनाख्यपुरे राजा नाम्ना पूर्णामलो बली ।
 वसूनाराधायामास पंचवर्षान्तरे मुदा ।
 तदा प्रसन्नास्ते देवा ददुस्तस्मै वरं शुभम् ॥१३६॥
 वरदानाच्च सञ्जाता दश पुत्रा महीपतेः ।
 विद्युन्माला सुता जाता रूपयौवनशालिनी ॥१३७॥
 तद्विवाहार्थमाहूय महीराजं महाबलम् ।
 सप्तलक्षबलैः सार्धं तत्पुत्राय सुतां ददौ ॥१३८॥
 महीराजसुतो भीमः पत्नीं प्राप्य मनोरमाम् ।
 गेहमागम्य तैः सार्धं देहलीं हर्षमाप्तवान् ॥१३९॥
 तदा पैशाचदेशस्थः सहोदश्च महीपतिः ।
 म्लेच्छैश्च दशसाहस्रैर्विद्युन्मालार्थमुद्यतः ॥१४०॥
 बलिदैत्याज्ञया प्राप्तः कुरुक्षेत्रं शुभस्थलम् ।
 भित्त्वा मूर्तीः सुराणां गोरक्षैस्तीर्थजलं कृतम् ॥१४१॥
 पत्रमालिख्य बलवान्महीराजाय धर्मिणे ।
 स्वदूतः प्रेषितस्तेन श्रुत्वा भूपोऽब्रवीदिदम् ॥१४२॥
 भवान्म्लेच्छपती राजा विद्युन्मालार्थमुद्यतः ।
 मां शब्दवेधिनं विद्धि चौर्यदेशधुरंधरम् ॥१४३॥
 इत्युक्त्वा स त्रिलक्षैश्च कुरुक्षेत्रमुपागतः ।
 तयोश्चासीन्महद्युद्धमहोरात्रं भयानकम् ॥१४४॥

निशीथे समनुप्राप्ते ज्येष्ठे मासि तमोमये ।
 पातालाद्वलिरागत्य दैत्यायुतसमन्वितः ॥१४५॥
 नृपसैन्यं जघानाशु भक्षयित्वा पुनः पुनः ।
 भयभीतस्तदा राजा शारदां शरणं ययौ ॥१४६॥
 एतस्मिन्नंतरे देवाः कृष्णांशाद्या महाबलाः ।
 क्षणमात्रेण संप्राप्ता स्तदा पदचरा मुने ॥१४७॥
 हत्वा दैत्यसहस्राणि बलिदैत्यमुपाययुः ।
 देशजौ वत्सजौ वीरौ देवसिंहस्तथैव च ।
 स्वस्वैस्तर्पयामास दैत्यराजं महाबलम् ॥१४८॥
 तदा प्रसन्नो बलवान्दैत्यराजो बलिः स्वयम् ।
 वरं वृणुत तानाह ते तु श्रुत्वाब्रुवन्वचः ॥१४९॥
 आर्यदेशं च ते दैत्या नागच्छन्तु त्वया सह ।
 म्लेच्छदेशं सदा प्राप्य भक्षध्वं म्लेच्छधर्मगान् ॥१५०॥
 इति श्रुत्वा वचो घोरं विप्रियं च बलिः स्वयम् ।
 कृष्णांशमुदयं गत्वा तुष्टाव परया गिरा ॥१५१॥
 तदा प्रसन्नः कृष्णांशो वचनं प्राह निर्भयः ।
 यावदहं भूमिवासी तावत्त्वं गेहमावस ।
 तत्पश्चाद्भूमिमागत्य यथायोग्यं कुरुष्व भोः ॥१५२॥
 इति तद्वचनं श्रुत्वा सहोदो नीलसंयुतः ।
 पैशाचं देशमगमत्पुनः प्राप्तो रसातलम् ॥१५३॥
 भूमिराजः प्रसन्नात्मा कोटिस्वर्णं ददौ तदा ।
 गजारूढाश्च ते पंच संययुश्च महावतीम् ॥१५४॥

सुत उवाच

वर्द्धनो भूमिराजस्य सुतः सर्वेभ्यः उत्तमः ।
 पंचमाब्दवया भूत्वा श्रीदं तुष्टाव भक्तितः ।
 वर्षांतरे च भगवान्ददौ सर्वं शुभं निधिम् ॥१५५॥
 तत्सर्वनिधिभावेन नृपकोशः समन्ततः ।
 पूर्णो बभूव कनकैः राजराजप्रभावतः ॥१५६॥
 किंनरी नाम या कन्या मंकणस्य प्रकीर्तिता ।
 कुबेरश्च ददौ तस्मै वर्द्धनाय प्रियाय च ।
 इति ते कथितं सर्वं विवाहचरितं मुने ॥१५७॥
 धुन्धुकारो महाशूरो लक्षसैन्यसमन्वितः ।
 ब्रह्मानंदमुपागम्य युद्धार्थाय तमाह्वयत् ॥१५८॥
 एकत्रिंशाब्दके प्राप्ते कृष्णांशे बलवत्तरे ।
 एकाकी मलनापुत्रो दृष्ट्वा सैन्यमुपस्थितम् ।
 ब्रह्मास्त्रं चाप आधाय चार्धसैन्यमदाह्वयत् ॥१५९॥
 पंचायुताश्च ते शूरा भयभीता दिशो गताः ।
 धुन्धुकारो रणं त्यक्त्वा भूमिराजमुपागमत् ॥१६०॥

महीराजस्तदा दुःखी भयभीतः समन्ततः ।
 महीपतिं समाहूय चन्द्रभट्टं च सोऽब्रवीत् ॥१६१॥
 कथं जयो मे भविता तत्सर्वं मंत्रयाशु वै ।
 महीपतिस्तदा प्राह शृणु भूपशिरोमणे ॥१६२॥
 कृत्वा नारीमयं वेषं चामुण्डं बलशालिनम् ।
 वेलां मत्वा च तदोलां ब्रह्मानंदाय चार्पय ॥१६३॥
 चत्वारस्ते सुताः शूरा धुन्धुकारेण संयुताः ।
 छद्मना च स्वशस्त्रैश्च घातयेयुस्तमूर्जिताः ॥१६४॥
 इति श्रुत्वा महीराजो ब्रह्मानंदाय हर्षितः ।
 तथा कृत्वा ददौ दोलां पंचशूरैश्च पालिताम् ॥१६५॥
 सायंकाले तु संप्राप्ते माघशुक्लाष्टमीदिने ।
 वेलावंशश्च चामुण्डो ब्रह्मानंदमुपाययौ ॥१६६॥
 छद्मना च त्रिशूलं च बलात्कृत्वा रिपूदरे ।
 रुरोद बलवान्छूरस्ते तु शूराः समागताः ॥१६७॥
 तारको हृदि तं बाणैः सूर्यवर्मा च तोमरैः ।
 भीमश्च गदया चात्र वर्द्धनश्च तदासिना ।
 धुन्धुकारश्च भल्लेन जघान रिपुमूर्द्धनि ॥१६८॥
 मूर्च्छितः पतितो भूमौ ब्रह्मानंदो महाबलः ।
 महद्दण्डयुतस्तत्र स्वस्वङ्गं च समाददत् ॥१६९॥
 भीमस्य च शिरः कायावर्द्धनस्य तथैव च ।
 छित्त्वा तथैव भूमध्ये सूर्यवर्माणमागतः ॥१७०॥
 तारको धुन्धुकारश्च चामुण्डश्च तथैव च ।
 ब्रह्मानंदं तदा त्यक्त्वा महीराजान्तमाययौ ॥१७१॥
 हतेषु तेषु पुत्रेषु महीराजो भयातुरः ।
 वेलापार्श्वमुपागम्य रुरोद बहुदुःखितः ॥१७२॥
 इति श्रुत्वा तदा वेला दोलामारुह्य सत्वरम् ।
 ब्रह्मानंदं ययौ शीघ्रं मूर्च्छितं तं ददर्श ह ॥१७३॥
 कनिष्ठाभृतभावेन वेलाया बलवांस्तदा ।
 उत्थाय रुदतीं नारीं ददर्श रुचिरान्विताम् ॥१७४॥
 का त्वं कस्य सुता रम्या संग्रामे मासुपस्थिता ।
 जलं देहि महा सुभूर्वचनं कुरु सुप्रियम् ॥१७५॥
 इति श्रुत्वा तदा वेला जलं दत्त्वा शुचान्विता ।
 वचनं प्राह वै रात्रौ शृणु त्वं मलनासुत ॥१७६॥
 वेला नाम महीभर्तुः सुताहं त्वासुपस्थिता ।
 मत्पतिश्च भवान्धीरश्छद्मना वंचकैर्हतः ।
 जीवनं कुरु राजेंद्र भुंक्स्व भोगान्मया सह ॥१७७॥
 इत्युक्तः स तु तामाह कलिकाले समागते ।
 जीवनान्मरणं श्रेष्ठं तस्मान्मद्वचनं कुरु ॥१७८॥

हरिनागरमारुह्य मया सार्द्धं शुभानने ।
 गत्वातीर्थानि रम्याणि संत्यजामि कलेवरम् ॥१७९॥
 इत्युक्त्वा तौ समारुह्य पूर्वं च कपिलान्तिकम् ।
 गत्वा स्नात्वा च विधिवत्ततोऽग्रे जग्मतुर्मुदा ॥१८०॥
 पृथक्पृथक्पुताथानि स्नात्वा दत्त्वा च जग्मतुः ।
 दक्षिणे सेतुबंधान्ते पश्चिमे द्वारिकामनु ॥१८१॥
 उत्तरे बदरीस्थाने स्नात्वा तीर्थानि जग्मतुः ।
 गंधमादनमागत्य ब्रह्मानंदो महाबलः ॥१८२॥

वेलासुवाच वचनं भाद्रशुक्लाष्टमीदिने ।
 देहं त्यजामि भो राज्ञि तारकं जहिभूतले ॥१८३॥
 इति श्रुत्वा तु सा प्राह स्वामिन्मद्वचनं कुरु ।
 कुरुक्षेत्रं मया सार्द्धं भवान्वै गंतुमर्हति ॥१८४॥
 स्थित्वा तत्र समस्वान्तो भजत्वं सर्वमंगलाम् ।
 अहं महावर्ती प्राप्य पुनर्वै देहलीं प्रति ॥१८५॥
 तारकं च तथा हत्वा त्वत्समीपं व्रजाम्यहम् ।
 इत्युक्तः स तथेत्युक्त्वा ब्रह्मध्यानपरोऽभवत् ॥१८६॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये एकत्रिंशोऽध्यायः ॥३१॥

द्वात्रिंशोऽध्यायः

चन्द्रवंशीयादिसर्वनृपाणामंतिममहाघोरसंग्रामः, तत्र प्रायः सर्वनृपाणां क्षयवृत्तान्तवर्णनम्

सूत उवाच

द्वात्रिंशब्दे च कृष्णांशे संप्राप्ते योगरूपिणी ।
 वेला नाम शुभा नारी हरिनागरसंस्थिता ।
 महावर्ती समागम्य सभायां तत्र चाविशत् ॥ १ ॥
 एतस्मिन्नंतरे प्राप्ताः कृष्णांशाद्या महाबलाः ।
 नत्वा परिमलं भूपं वेला वचनमब्रवीत् ॥ २ ॥
 महीपतिं प्रियं मत्वा कृष्णांशं नृप दुष्प्रियम् ।
 त्वया मे घातितो भर्ता ब्रह्मानंदो महाबलः ॥ ३ ॥
 महीराजसुतैर्धूर्तैस्तारकाद्यैर्महाबलैः ।
 नारीवेषं च चामुण्डो धुंधुकारेण कारितः ॥ ४ ॥
 स्वामिनं प्रति चागम्य ते जग्मुश्छद्मना प्रियम् ।
 कुरुक्षेत्रं स्थितः स्वामी महत्या मूर्ख्यान्वितः ।
 तस्मान्मूयं मया सार्द्धं गंतुमर्हथ तं प्रति ॥ ५ ॥
 इति घोरतमं वाक्यं श्रुत्वा सर्वे श्रुचान्विताः ।
 धिग्भूषतिं च मलनां ताभ्यां नो घातितः सखा ॥ ६ ॥
 इत्युक्त्वोच्चैश्च रुरुदुः कृष्णांशाद्या महाबलाः ।
 पत्राणि प्रेषयामासुः स्वकीयान्भूपतीन्प्रति ॥ ७ ॥
 क्रोधयुक्ता तदा वेला लिखित्वा पत्रमुल्बणम् ।
 महीराजाय संप्रेष्य मलनागेहमागमत् ॥ ८ ॥
 तत्पत्रं च महीराजो वाचयित्वा विधानतः ।
 ज्ञात्वा तत्कारणं सर्वं तन्निशम्य विशाम्पतिः ॥ ९ ॥
 चिन्ताकलेवरं प्राप्य सुखनिद्रां व्यनाशयत् ।
 आहूय भूपतीन्सर्वान्घोरयुद्धोन्मुखोऽभवत् ॥१०॥
 चतुर्विंशतिलक्षैश्च शूरैर्भूषसमन्वितैः ।
 कुरुक्षेत्रं ययौ शीघ्रं धृतराष्ट्रांशसंभवः ॥११॥

तथा परिमलो भूपो लक्षषोडशसैन्यपः ।
 द्रुपदांशो ययौ शीघ्रं वेलया स्वकुलैः सह ॥१२॥
 स्यमन्तपंचके तीर्थे शिविराणि चकार ह ।
 ब्रह्मानंदः स्थितो यत्र समाधिध्यानतत्परः ॥१३॥
 गंगाकूले च ते सर्वे कौरवांशा महाबलाः ।
 शिविराणि विचित्राणि चक्रुस्ते विजयैषिणः ॥१४॥
 कृत्वा ते कार्तिकीस्नानं दत्त्वा दानान्यनेकशः ।
 मार्गकृष्णद्वितीयायां युद्धभूमिमुपाययुः ॥१५॥
 विष्वक्सेनीयभूपालो लहरस्तत्र चागतः ।
 कौरवांशाश्च तत्पुत्राः षोडशैव महाबलाः ।
 पूर्वजन्मनि यन्नाम तन्नाम्ना प्रश्रिता इह ॥१६॥
 दुस्सहो दुश्शलश्चैव जलसंधः समः सहः ।
 विंदस्तथानुविंदश्च सुबाहुर्दुष्प्रधर्षणः ॥१७॥
 दुर्मर्षणश्च दुष्कर्णः सोमकीर्तिरनूदरः ।
 शलः सत्त्वो विवित्सुश्च क्रमाज्ज्ञेया महाबलाः ॥१८॥
 तोमरान्वयभूपालो बाह्लीकपतिरागतः ।
 त्रिलक्षैश्च तथा सैन्यैः सप्तपुत्रैश्च भूपतिः ॥१९॥
 चित्रोपचित्रौ चित्राक्षश्चाहश्चित्रः शरासनः ।
 सुलोचनः सवर्णश्च पूर्वजन्मनि कौरवाः ॥२०॥
 तेषामंशाः क्रमाज्जाता अभिनंदनदेहजाः ।
 महानंदश्च नंदश्च परानंदोपनंदकौ ।
 सुनंदश्च सुरानन्दः प्रनंदः कौरवांशकः ॥२१॥
 नृपः परिहरवंशीयो मायावर्मा महाबली ।
 लक्ष सैन्ययुतः प्राप्तो दशपुत्रसमन्वितः ॥२२॥

दुर्मदो दुर्विगाहश्च नन्दश्च विकटाननः ।
 चित्रवर्मा सुवर्मा च सुदुर्मोचन एव च ॥२३॥
 ऊर्णनाभः सुनाभश्च चोपनन्दश्च कौरवाः ।
 तेषामंशाः क्रमाज्जाताः सुता अंगपतेः स्मृताः ॥२४॥
 मत्तः प्रमत्त उन्मत्तः सुमत्तो दुर्मदस्तथा ।
 दुर्मुखो दुर्द्वरो वायुः सुरथो विरथः क्रमात् ॥२५॥
 शुक्लवंशीयभूपालो मूलवर्मा समागतः ।
 लक्षसैन्यैश्च बलवान्दशपुत्रसमन्वितः ॥२६॥
 अयोबाहुर्महाबाहुश्चित्रांगश्चित्रकुण्डलः ।
 चित्रायुधो निषंगी च पाशीवृन्दारकस्तथा ॥२७॥
 दृढवर्मा दृढक्षत्रः पूर्वजन्मनि कौरवाः ।
 तेषामंशा महीं जाता गृहे ते मूलवर्मणः ॥२८॥
 बलश्च प्रबलश्चैव सुबलो बलवान्बली ।
 सुमूलश्च महामूलो दुर्गो भीमो भयंकरः ॥२९॥
 कैकयश्चन्द्रवंशीयो लक्षसैन्यसमन्वितः ।
 दशपुत्रान्वितः प्राप्तः कुरुक्षेत्रे महारणे ॥३०॥
 भीमवेगो भीमबलो बलाकी बलवर्द्धनः ।
 उग्रायुधो दंडधरो दृढसंधो महीधरः ॥३१॥
 जरासंधः सत्यसंधः पूर्वजन्मनि कौरवाः ।
 तेषामंशाः समुद्रूताः कैकयस्य गृहे शुभे ॥३२॥
 कामः प्रकामः संकामो निष्कामो निरपत्रपः ।
 जयश्च विजयश्चैव जयंतो जयवाञ्छयः ॥३३॥
 नागवंशीयभूपालो नामवर्मा समागतः ।
 लक्षसेनान्वितः प्राप्तो दशपुत्रसमन्वितः ॥३४॥
 पूर्वजन्मनि यन्नाम्ना तन्नाम्ना कौरवा भुवि ।
 पुंड्रदेशपतेः पुत्रा जाता दश शिवाज्ञया ॥३५॥
 उग्रश्रवा उग्रसेनः सेनानीर्दुष्परायणः ।
 अपराजितः कुण्डशायी विशालाक्षो दुराधरः ॥३६॥
 दृढहस्तः सुहस्तश्च सुतास्ते नागवर्मणः ॥३७॥
 मद्रकेशः समायातस्तोमरास्वयसंभवः ।
 लक्षसैन्यैर्युतो राजा दशपुत्रसमन्वितः ॥३८॥
 वातवेगः सुवर्चाश्च नागदंतोग्रयाजकः ।
 आदिकेतुश्च वक्रशी च कवची क्राथ एव च ॥३९॥
 कुण्डश्च कुण्डधारश्च कौरवाः पूर्वजन्मनि ।
 तन्नाम्ना भुवि वै जाता मद्रकेशस्य मंदिरे ॥४०॥

नृपः शार्दूलवंशीयो लक्षसैन्यसमन्वितः ।
 पूर्णामलो मागधेशो दशपुत्रान्वितो ययौ ॥४१॥
 वीरबाहुर्भीरथश्चोग्रश्चैव धनुर्धरः ।
 रौद्रकर्मा दृढरथोऽलोलपश्चाभयस्तथा ॥४२॥
 अनाधृष्टः कुण्डभेदी कौरवाः पूर्वजन्मनि ।
 पूर्णामलस्य वै गेहे तन्नाम्ना भुवि संभवः ॥४३॥
 मंकणः किन्नरो नाम रूपदेशे महीपतिः ।
 चीनदेशात्परे पारे रूमदेशः स्मृतो बुधैः ।
 नरः किन्नरजातीयो वसति प्रियदर्शनः ॥४४॥
 मंकणश्च तदा प्राप्तः किन्नरायुतसंयुतः ।
 अष्टपुत्रान्वितः प्राप्तो यत्र सर्वनृपाः स्थिताः ॥४५॥
 विरावी प्रथमश्चैव प्रमाथी दीर्घरोमकः ।
 दीर्घबाहु महाबाहुर्व्यूढोराः कनकध्वजः ॥४६॥
 पूर्वजन्मनि यन्नाम्ना तन्नाम्ना किन्नरा भुवि ।
 विरजोऽंशश्च यो जातो मंकणो नाम किन्नरः ॥४७॥
 नेत्रासिंहः समायातो लक्षसैन्यसमन्वितः ।
 शल्यांशः स तु विज्ञेयः शार्दूलान्वयसंभवः ॥४८॥
 तदा गणपती राजा लक्षसैन्यसमन्वितः ।
 संप्राप्तः शकुने रंशस्त्यक्त्वा गेहे स्वपुत्रकान् ॥४९॥
 मयूरध्वज एवापि लक्षसैन्यसमन्वितः ।
 मकरंदं गृहे त्यक्त्वा विराटांशः समागतः ॥५०॥
 वीरसेनः समायातः कामसेनसमन्वितः ।
 लक्षसेनान्वितस्तत्र चोग्रसेनांशसंभवः ॥५१॥
 लक्षणश्च समायातः सप्तलक्षबलैर्युतः ।
 सत्यज्य पद्मिनीं नारीं महाकष्टेन भूपतिः ॥५२॥
 तालनो धान्यपालश्च लल्लासिंहस्तथैव च ।
 भीमस्यांशो युयुत्सोश्च कुंतिभोजस्य वै क्रमात् ॥५३॥
 आह्लादश्च समायातः कृष्णांशेन समन्वितः ।
 जयन्तेन च वै वीरो लक्षसैन्यान्वितो बली ॥५४॥
 जगन्नायक एवापि शूरायुतसमन्वितः ।
 संप्राप्तो भगदत्तांशो गौतमान्वयसंभवः ॥५५॥
 अन्ये च क्षुद्रभूपाश्च सहस्राब्ध्याः पृथक्पृथक् ।
 कुरुक्षेत्रं परं स्थानं संययुर्मदविह्वलाः ॥५६॥

१ यन्नाम्ना पूर्वजन्मनि ख्यातास्तन्नाम्नैहिकजन्मन्यपीत्यर्थः

२ महीराजपक्षपातिराजागमनवृत्तांतमुक्त्वेदानीं परिमलपक्षपा-
 तिभूपागमनवृत्तांतं वर्णयन्नाह—आह्लादश्चेति ।

मूलवर्मा च नृपतिः सपुत्रो लक्षसैन्यपः ।
 नृपं परिमलं प्राप्य संयुक्तो देहलीपतेः ॥५७॥
 कैकयो लक्षसेनाढ्यः सपुत्रो नृपतिः स्वयम् ।
 नृपं परिमलं प्राप्य स युद्धार्थमुपस्थितः ॥५८॥
 नेत्रार्सेहश्च नृपतिः स वीरो लक्षसैन्यपः ।
 मयूरध्वज एवापि लक्षपः शशिवंशिनम् ॥५९॥
 वीरसेनश्च लक्षाढ्यः सपुत्रश्चाद्रिपक्षगः ।
 लक्षणः सप्तलक्षाढ्योः युद्धार्थं समुपस्थितः ॥६०॥
 आह्लादो लक्षसैन्याढ्यः पक्षगश्चंद्रवंशिनः ।
 द्विलक्षसंयुतो राजा चन्द्रवंशो रणोन्मुखः ।
 एवं षोडशलक्षाढ्यः स्थितः परिमलो रणे ॥६१॥
 लहरो भूपतिश्रेष्ठो लक्षपः पुत्रसंयुतः ।
 महीराजमुपागम्य युद्धार्थं समुपस्थितः ॥६२॥
 अभिनन्दन एवापि सपुत्रो लक्षसैन्यपः ।
 मायावर्मा च नृपतिः सपुत्रो लक्षसैन्यपः ॥६३॥
 नागवर्मा समायातः सपुत्रो लक्षसैन्यपः ।
 मद्रकेशः सपुत्रश्च लक्षसैन्यो रणोन्मुखः ॥६४॥
 पूर्णामलः सपुत्रश्च लक्षपश्चैव पक्षगः ।
 मंकणः किल्लरो नाम सपुत्रस्तत्र संस्थितः ॥६५॥
 गजराजः समायातो महीराजं हि लक्षपः ।
 धुंधुकारः समायातः पञ्चलक्षपतिः स्वयम् ॥६६॥
 पुत्रः कृष्णकुमारस्य भगदत्तः समागतः ।
 त्रिलक्षबलसंयुक्तो महीराजं महीपतिम् ॥६७॥
 दलगाहनपुत्रश्च देशगोपालसंस्थितः ।
 अंगदस्तत्र संप्राप्तः सायुतो देवकी प्रियः ।
 महीराजमुपागम्य युद्धार्थं समुपस्थितः ॥६८॥
 कर्लिगश्च नृपः प्राप्तस्त्रिकोणश्च तथैव च ।
 श्रीपतिश्च तथा राजा श्रीतारश्च तथा गतः ॥६९॥

१ युद्धायेति शेषः । २ 'आह्लादश्च समायातः',-
 इति चतुष्पञ्चाशत्संख्यापूरकपद्ये वर्णयित्वापि पुनरिह
 तद्वर्णनं तत्पक्षपातिषु तस्य प्राधान्यद्योतनायेति बोध्यम् ।
 ३ अर्द्धेन परिमलं वर्णयति, तस्यैव चन्द्रवंश इति
 विशेषणम्-नोह्लादस्य, तस्यान्यवंशजातत्वात् । ४
 'द्विलक्षसंयुतत्वमुक्त्वापि पुनः 'षोडशलक्षाढ्यः'-इति कथनं
 स्वीयपूर्वोक्तपरकीयसैन्यभयवर्णनद्योतनाय । ५ इदानीं लहरी-
 वीनां महीराजपक्षपातिनां भूपाणां सैन्यपरिमाणं कथयति ।
 तेषामागमनं तु पूर्वं वर्णितमेव ।

मुकुन्दश्च सुकेतुश्च रुहिलो गुहिलस्तथा ।
 इन्दुवारश्च बलवाञ्जयंतश्च तथाविधः ।
 सर्वे दशसहस्राढ्या महीराजमुपस्थिताः ॥७०॥
 महीराजस्य पक्षे तु सहस्रं क्षुद्रभूमिपाः ।
 ते तु साहस्रसेनाढ्या महीराजमुपस्थिताः ॥७१॥
 तेषां मध्ये च वै भूपान्द्रिदशतान्देहलीं प्रति ।
 ससैन्यान्प्रेषयामास राष्ट्रक्षणहेतवे ।
 एवं स देहलीराजश्चतुर्विंशतिलक्षपः ॥७२॥
 युद्धमष्टादशाहानि सञ्जातं सर्वसंक्षयम् ।
 शृणु युद्धकथां रम्यां शृणुवर्षं सुविस्तरात् ॥७३॥
 मार्गकृष्णद्वितीयायां महीराजो महाबलः ।
 आहूय लहरं भूपं वचनं प्राह निर्भयः ॥७४॥
 भवान्सपुत्रः सेनाढ्यो धुंधुकारेण रक्षितः ।
 चामुण्डेन युतो युद्धे गन्तुमर्हति सत्तमः ।
 इति श्रुत्वा ययौ शीघ्रं कुरुक्षेत्रे महारणे ॥७५॥
 तदा परिमलो राजा मयूरध्वज मेव हि ।
 समाहूय वचः प्राह शृणु पार्थिवसत्तम ॥७६॥
 कृष्णांशेन जयंतेन देवसिंहेन रक्षितः ।
 स भवाल्लक्षसैन्याढ्यो गन्तुमर्हति वै रणे ॥७७॥
 इति श्रुत्वा तु वचनं मयूरध्वज एव हि ।
 लक्षसैन्यान्वितः प्राप्तो लहरं नृपतिं प्रति ॥७८॥
 तयोश्चासीन्महद्युद्धं सेनयोरुभयो रणे ।
 सेना तु लक्षवीरस्य तत्र युद्धे प्रकीर्तिता ॥७९॥
 एको रथो गजास्तत्र ज्ञेयाः पञ्चशतं रणे ।
 हयाश्च पञ्चसाहस्रा पत्तयस्तद्गुणा दश ।
 एते सैन्या नरा ज्ञेया सैन्यपांश्च शृणुष्व भोः ॥८०॥
 दशानां पञ्चराणां च पतिर्नाम्ना स पत्तिपः ।
 पंचानां च हयानां च पतिर्नाम्ना स गुल्मपः ॥८१॥
 पंचानां च गजानां च पतिर्नाम्ना गजाधिपः ।
 एतैः सार्द्धं रथी ज्ञेयो रणेऽस्मिन्दारुणे कलौ ॥८२॥
 उष्ट्रारूढाः स्मृता दूताश्चत्वारिंशच्च तद्वले ।
 शतघ्न्यस्तत्र साहस्रास्तेषां मध्ये पृथक्पृथक् ।
 षट्त्रिंशद्वै पदचरास्तेषां कर्माणि मे शृणु ॥८३॥
 दश गोलकदातारो दशतत्पुष्टिकारकाः ।

दश चार्द्रकरास्तौ वै त्रयस्ते वह्निदायिनः ।
 त्रयो दृष्टिकरा ज्ञेयास्त्रियामेषु पृथक्पृथक् ॥८४॥
 शेषाः शूद्रास्तु सेनानां शूरकृत्यपरायणाः ।
 एवं च लक्षवीराणां सेना तत्र प्रकीर्तिता ॥८५॥
 तत्रासीत्तुमुलं युद्धं धर्मेण च समन्ततः ।
 प्रातःकालात्समारभ्य मध्याह्नं सैन्ययोर्द्वयोः ॥८६॥
 तत्पश्चाद्याममात्रेण सैन्यपा युद्धमागताः ।
 तत्पश्चाच्च महाशूरा धुन्धुकारादयो बलाः ॥८७॥
 याममात्रं च युद्धाय संस्थिता रणमूर्धनि ।
 चामुण्डेन च कृष्णांशो धुन्धुकारेण चेन्दुलः ॥८८॥
 भगदत्तेन वै देवः कृतवान्युद्धमुत्तमम् ।
 सायंकाले तु संप्राप्ते सर्वे शूराः क्षयं गताः ॥८९॥
 कृष्णांशस्तत्र चामुण्डं जित्वा तु लहरात्मजान् ।
 षोडशैव जघानाशु घटीमात्रेण वीर्यवान् ।
 दध्मौ शंखं प्रसन्नात्मा लक्षणान्तमुपाययौ ॥९०॥
 चामुण्डो धुन्धुकारश्च भगदत्तो युतः शतैः ।
 महीराजमुपागम्य सुषुपुर्निशि निर्भयाः ॥९१॥
 इन्दुलो देवसिंहश्च सहस्रैः संयुतौ मुदा ।
 गत्वा परिमलं भूपं रात्रौ सुषुपतुस्तदा ॥९२॥
 प्रातःकाले तु संप्राप्ते तृतीयायां भयंकरे ।
 महीराजस्तदाहूय नृपं गजपतिं बली ॥९३॥
 वचनं प्राह भो राजस्त्वं त्रिवीरैः सुरक्षितः ।
 स्वकीयैर्लक्षसैन्यैश्च गंतुमहसि वै रणे ॥९४॥
 तदा परिमलो भूपो नेत्रसिंहं महीपतिम् ।
 युद्धायाज्ञापयामास कृष्णांशाद्यैः सुरक्षितम् ॥९५॥
 तयोश्चासीन्महद्युद्धं सेनयोरुभयोः क्रमात् ।
 हया हयैः क्षयं जगमुर्गजाश्चैव तथा गजैः ।
 पञ्चराः पञ्चरैः सार्द्धं शतघ्न्यश्च शतघ्निभिः ॥९६॥
 अपराह्णे मुनिश्रेष्ठ नेत्रसिंहो महाबलः ।
 महागजं गजपतिं गत्वा युद्धमचीकरत् ॥९७॥
 परस्परं च विरथौ संछिन्नधनुषौ तदा ।
 खड्गहस्तौ महीं प्राप्य चक्रत् रणमुल्वणम् ।
 अन्योन्येन वधं कृत्वा स्वर्गलोकमुपागतौ ॥९८॥
 इन्दुलस्तं तु चामुण्डं देवो वै धुन्धुकं तथा ।
 कृष्णांशो भगदत्तं च जित्वा राजानमाययुः ॥९९॥

शेषैः पंचशतैः शूरैस्तैः सार्द्धं लक्षणं प्रति ।
 पराजिताश्च ते सर्वे सहस्रैः सहिता ययुः ॥१००॥
 प्रातःकाले तु संप्राप्ते महीराजो महाबलः ।
 मायावर्माणमाहूय वचनं प्राह निर्भयः ॥१०१॥
 भवान्दशसुतैर्वीरैर्लक्षसैन्यैश्च संयुतः ।
 सर्वशत्रुविनाशाय गंतुमर्हति सत्तम ।
 इति श्रुत्वा स नृपतिर्वाद्यान्संवाद्य चाययौ ॥१०२॥
 दृष्ट्वा परिमलो भूपो मायावर्माणमागतम् ।
 जगन्नायकमाहूय वचनं प्राह निर्भयः ॥१०३॥
 भवान्दशसहस्रैश्च सार्द्धं तैस्त्रिभिरन्वितः ।
 गन्तुमर्हति युद्धाय शीघ्रं मद्विजयं कुरु ॥१०४॥
 इति श्रुत्वा ययौ शीघ्रं सेनयोरुभयोर्महत् ।
 युद्धं चासीन्मुनिश्रेष्ठ याममात्रं भयानकम् ॥१०५॥
 हतास्ते दशसाहस्राः कृष्णांशाद्यैः सुरक्षिताः ।
 शंखान्दध्मुश्च ते सर्वे चांगदेशनिवासिनः ॥१०६॥
 एतस्मिन्नंतरे धीराः कृष्णांशाद्यास्तुरीयकाः ।
 याममात्रेण संजघ्नुर्लक्षसैन्यं रिपोस्तदा ॥१०७॥
 अपराह्णे महाराजो मायावर्मा सुतैः सह ।
 कृष्णांशं देवासिंहं च संप्राप्तो जगन्नायकम् ॥१०८॥
 अथाङ्गभूपं दशपुत्रयुक्तं कृष्णांश
 एवाशु जगाम शीघ्रम् ।
 हयस्थितो वीरवरः प्रमाथी
 कलैकजातो मधुसूदनस्य ॥१०९॥
 ततोऽंगभूपस्त्रिभिरेव चाणै-
 रताडयन्मूर्ध्नि च पार्श्वयोर्वै ।
 अमर्षमाणो बलवान्महीपति-
 र्देहैर्हतः काल इवाशु सर्पः ॥११०॥
 हयं समुद्धीय स पुष्करान्तं
 ततोभ्यगात्तं नृपतिं रथस्थम् ।
 हयस्य पातैर्विरथीचकार
 स एव भूपोऽसिमुपादधानः ॥१११॥
 स्वेनासिना बिंदुलमंगशल्यं कृत्वा
 स कृष्णांशमुवाच वाक्यम् ।
 कलोलमायात्तव नाशनाय
 त्वया जिता भूपतयः प्रधानाः ॥११२॥

१ शतघ्नीरित्यर्थः, प्रतीति शेषः । २ बलिन इत्यर्थः ।

तदैव कीर्तिर्भविता ममाशु
 हत्वा भवंतं च सुखी भवामि ।
 इत्युक्तवन्तं नृपतिं महान्तं
 स्वेनासिना तस्य शिरो जहार ॥११३॥
 हतेऽङ्गभूषे दश तस्य पुत्रा-
 स्तमेव जग्मुर्युधि कौरवांशाः ।
 तानागतानिंदुल एव पंच
 जघान बाणैस्तु तदा समन्युः ॥११४॥
 उभौ च देवस्तु जघान तत्र
 भलेन सिद्धेन नृपात्मजौ च ।
 ज्येष्ठं सुतं गौतम एव हत्वा
 द्वौ यौ स कृष्णांश उपाजघान ॥११५॥
 शंखान्प्रदध्मरुचिराननास्ते
 प्रदोषकाले शिविराणि जग्मुः ।
 श्रमान्वितास्ते सुषुपुर्निशायां
 प्रातः समुत्थाय स्वकर्म कृत्वा ॥११६॥
 गत्वा सभायां नृपतिं प्रणम्य
 वाक्यं समूचुः शृणु चंद्रवंशिन् ।
 अद्यैव सेनापतिरस्ति को वै
 चाज्ञापयास्मान् नृप तस्य गुप्त्यै ॥११७॥
 श्रुत्वाह भूषोद्य तु वीरसेनः
 सकामसेनः स्वचलैः समेतः ।
 रणं करिष्यत्यचिरेण वीरा-
 स्तस्मात्सुरक्षध्वमरिभ्य एव ॥११८॥
 स वीरसेनो नृपतिं प्रणम्य
 लक्षैः स्वसैन्यैर्युधि संजगाम ।
 तदा महीराजनृपः प्रतापी
 स नागवर्माणमुवाच तापी ॥११९॥
 रणाय गच्छाशु सुतैः समेतो
 लक्षैः स्वसैन्यैरुत भूपवर्य ।
 हत्वा रिपुं घोरतमं हि वीरं
 पतिं महान्तं युधि वीरसेनम् ॥१२०॥
 इत्युक्तवन्तं नृपतिं प्रणम्य
 सुवादयामास तदा हि वीर ।
 तयोर्वभूवाशु रणो महान्वै
 सुसेनयोः संकुल्युद्धकर्त्रोः ॥१२१॥

त्रियाममात्रेण हताश्च सर्वे
 विमानमारुह्य ययुश्च नाकम् ।
 हतेषु सर्वेषु च नागवर्मा
 सुतेषु वै यादवभूप माह ॥१२२॥
 भवान्विसेन्यश्च तथैव चाहं
 भवान्सपुत्रश्च तथाहमेव ।
 संस्पृत्य धर्मं कुरु युद्धमाशु
 ततो रथस्थः सुधनुर्गृहीत्वा ॥१२३॥
 बाणैश्च बाणान्मुवि तौ च छित्वा
 बभूवस्तुस्तौ विरथौ नृपाग्र्यौ ।
 खड्गेन खड्गं च तथैव छित्वा
 विमानमारुह्य गतौ हि नाकम् ॥१२४॥
 स कामसेनः स्वरिपोश्च पुत्रा-
 जघान बाणैश्च तदाष्टसंख्यान् ।
 ज्येष्ठौ तदा कोपसमन्वितौ तं
 गृहीतखड्गौ च समीयतुश्च ॥१२५॥
 रिपोः शिरो जहत्तुरुग्रवेगौ
 सकामसेनश्च कबंध एव ।
 हत्वा रिपू तौ च तदा मिलित्वा
 स्वर्गं ययुस्ते च विमानरूढाः ॥१२६॥
 हतेषु सर्वेषु तदा त्रयस्ते
 चामुंडकाद्या जगनायकं ते ।
 रुद्धा समेताः स्वशरैः कठोरैर्ज-
 ह्नुस्तमश्च हरिनागरं च ॥१२७॥
 स दिव्यवाजी च तदा स्वपक्षौ
 प्रसार्य खेनाशु रिपुं जगाम ।
 स धुंधुकारस्य गजं विहत्य
 चामुंडकस्यैव गजं विमर्द्य ॥१२८॥
 रथं च भूमौ भगदत्तकस्य
 विचूर्ण्य शीघ्रं च नभो जगाम ।
 प्रवाद्य शंखं जगनायकश्च
 कृष्णांशमागम्य कथां चकार ॥१२९॥
 निशामुषित्वा जगनायकाद्याः
 प्रातः समुत्थाय रणं प्रजग्मुः ।
 तदा महीराज उताशुकारी
 स किन्नरेशं कणकं सपुत्रम् ॥१३०॥

उवाच राजञ्छृणु किन्नराणां
 महाबलास्ते रिपवो ममैते ।
 विनाशयाशु प्रबलारिघातान्देवैर्न
 सार्द्धं युधि वै मनुष्याः ॥१३१॥
 इत्युक्तवान्मंकणभूपातिस्तु
 ययौ सपुत्रोऽयुतसैन्यपश्च ।
 तमागतं तत्र विलोक्य राजा
 वीरान्स्वकीयांश्च समादिदेश ॥१३२॥
 मनोरथस्थो जगनायकश्च
 स तालनो वै वडवां विगृह्य ।
 करालसंस्थश्च तदा जयन्तो
 विगृह्य चापं तरसा जगाम ॥१३३॥
 पपीहकस्थश्च स रूपणो वै
 जगाम कृष्णांशसमन्वितश्च ।
 स ललसिंहो गजमत्तसंस्थः
 स धान्यपालो हयमारुरोह ॥१३४॥
 समंततः किन्नरसैन्यघोरं
 विनाशयामासुरुपांशुखड्गैः ।
 विनश्यमाने त्रिसहस्रसैन्ये
 स किन्नरेशस्तरसा जगाम ॥१३५॥
 ध्यात्वा कुबेरं च गृहीतचापो
 नभोगतस्तत्र बभूव सूक्ष्मः ॥१३६॥
 अदृश्यमानः स्वशरैः कठोरै-
 र्विनर्घ्यं सर्वान्नि ननर्द घोरम् ।
 विलप्यमाने च समस्तशूरे
 जयन्त एवाशु जगाम शत्रुम् ॥१३७॥
 ध्यात्वा महेंद्रं कणकं च बद्धा
 कृष्णांशमागम्य पदौ ननाम ।
 तदा तु ते शत्रुसहस्रसैन्ये
 निशम्य बद्धं कणकं निजेन्द्रम् ॥१३८॥
 विनर्घ्यं घोरं रुरुधुश्च सर्वा-
 न्माया विनो गुह्यकमस्त्रमूढुः ।
 दिनेषु सप्तेषु तथा निशासु
 बभूव युद्धं च समंततस्तैः ॥१३९॥
 श्रमान्विताः सप्त महाप्रवीरा
 हतेषु सर्वेषु सुषुप्तश्च वै यदा ।
 तदा कुबेरं कणकश्च ध्यात्वा
 लब्ध्वा वरं बंधनमाशु छित्त्वा ॥१४०॥

सुप्तान्समुत्थाय च सप्त शूरा
 त्रिशीथ काले स चकार युद्धम् ।
 जित्वा च तान्षट् स वरप्रभावा-
 त्तदेदुलेनैव रणं चकार ॥१४१॥
 गृहीतखड्गौ रणघोरमत्तौ
 हत्वा ततो वै भुवि चेयतुश्च ।
 प्रजग्मतुर्नाकमुपान्तदेवौ
 संस्तूयमानो सुरसत्तमैश्च ॥१४२॥
 ततः प्रभाते विमले विजाते
 रुरोध रामांश उताललाप ।
 पापैः कलापैः परिपीड्यमानः
 कुलान्वितः सर्वयुतो मुनीन्द्र ॥१४३॥
 स पंचशब्दं गजमारुरोह
 त्रिलक्षसैन्यैस्तरसा जगाम ।
 तदा महीराज उताह शृण्व-
 न्गच्छध्वमद्यैव मया समेताः ॥१४४॥
 स्वपंचलक्षैः प्रबलैश्च शूरैः
 सार्द्धं रुरोधाशु रिपोश्च सेनाम् ।
 तयोर्वभूवाशु रणः प्रघोरो
 विनर्दतोर्युद्धनिमित्तमाशु ॥१४५॥
 त्रियाममात्रेण हताश्च सर्वे
 द्वयोश्च पक्षा बलशालिनश्च ।
 तदा महीराज उताययौ वै
 समंडलीकश्च धनुर्विगृह्य ॥१४६॥
 स धुंधुकारश्च तदा जगाम
 रथस्थितं लक्षणमुग्रवीरम् ।
 तदोदयो वै भगदत्तमेव
 चासुंडकं भीष्मकराजसूनुः ॥१४७॥
 स पंचशब्दं गजमास्थितो वै
 गतः स एवाशु जगाम भूपम् ।
 धनुर्विगृह्याशुगमुल्बणं च
 नृपस्थितश्चाथ भयंकरं च ॥१४८॥
 गजं प्रमत्तं शिवदत्तमुग्र-
 माहादहन्तारमुवाच वाक्यम् ।
 अये प्रमत्ताग्रगजेन्द्र शूर जयं च
 मे देहि शिवप्रदत्त ॥१४९॥

१ समर्था इति शेषः । २ अदन्तत्वमार्षम् । ३ छन्दोवेष-
 म्मार्षम् ।

स मंडलीको रणदुर्मदश्च
 रामांश्च आह्लाद इति प्रसिद्धः ।
 तस्माच्च मां रक्ष जवेन हस्ति-
 न्महाबलात्काल रसाच्च वीरात् ॥१५०॥
 इत्येवमुक्तो नृपतिं स हस्ती
 वचस्तमाहाशु शृणुष्व राजन् ।
 यावदहं वै तनु जीवधारी
 तावद्भवाञ्छत्रुभयंकरश्च ॥१५१॥
 इत्युक्तवन्तं गजं प्रमत्तं
 स पंचशब्दश्च तदा स्वदंतैः ।
 मुखं चतुर्भिश्च विदार्य शत्रो
 र्नेनर्द घोरं स महेंद्रदत्तः ॥१५२॥
 स रुद्रदत्तश्च गजः प्रमत्तो
 रुषान्वधावत्तरसा गजेन्द्रम् ।
 रिपुं स्वपद्भ्यां च चखान कुंभैः
 स्वतुंडदंढेन तुदं प्रकुर्वन् ॥१५३॥
 अवाप मूर्च्छां च स पंचशब्द-
 स्तदाशु भूपं प्रति मंडलीकः ।
 स्वतोमरेणांगव्रणं प्रदाय
 खड्गेन हत्वा गजराजमुग्रम् ।
 जगाम पद्भ्यां रिपुप्रमाथी
 यत्र स्थितश्चेन्दुल उग्रधन्वा ॥१५४॥
 उत्थाप्य पुत्रं च विलप्यमानां
 पत्नीं स्वकीयां प्रति चाजगाम ।
 तदा प्रमत्तौ च गजौ सुमूर्च्छां
 त्यक्त्वा पुनश्चक्रतुरेव युद्धम् ॥१५५॥
 स लक्षणः खड्गवरेण बाणा
 त्रिणोश्चछित्त्वा निजवैष्णवास्रम् ।
 दधार चापे च सुमंत्रयित्वा
 सधुंधुकारं च गजं ददाह ॥१५६॥
 हते च तस्मिन्निजमुख्यबंधौ
 सभूमिराजश्च गृहीतचापः ।
 शरेण रौद्रेण च लक्षणं तं
 जघान तत्रादिभयंकरस्थः ॥१५७॥
 स मूर्छितः शुक्ल कुलेषु सूर्य-
 स्तदोदयो वै भगदत्तमेव ।
 सुमूर्छयित्वा च जगाम शीघ्रं
 यत्रस्थितो लक्षण एकवीरः ॥१५८॥

भयान्वितस्तं च विलोक्य राजा
 जवेन दुद्राव च रक्तबीजम् ।
 तदा सुदेवं च स रक्तबीजो
 जित्वा तु कृष्णांशयुतं जगाम ॥१५९॥
 बाणेन शीघ्रं स च मूर्च्छयित्वा
 पुनश्च देवं च स मूर्छयित्वा ।
 तद्वधनायोद्यत आशुकारी
 स लक्षणस्तत्र तदा जगाम ॥१६०॥
 प्रधाय चापे च स वैष्णवास्त्रं
 प्रचोदयामास च रक्तबीजे ।
 तदा स सामन्तसुतो बलीया-
 त्रणं विहायाशु विलोक्य संख्याम् ।
 भयान्वितः स्वैश्च युतो ययौ वै
 यत्र स्थिता भूपतयः सकोपाः ॥१६१॥
 विलोक्य शत्रुं च स रत्नभानोः
 सुतो ययौ वै शिबिराणि युक्तः ।
 निशाम्य भूपः स च चंद्रवंशी
 जयं स्वकीयं सुषुपुस्तु ते वै ।
 प्रातश्च काले स च चंद्रवंशी
 विलोक्य शुक्लान्वयमाह भूपम् ॥१६२॥
 अये गुर्जरदेशीय मूलवर्मन्सुतैः सह ।
 लक्षसैन्यान्वितो भूत्वा गन्तुमर्हतु वै भवान् ॥१६३॥
 इत्युक्तः स तु भूपालो युद्धभूमिमुपाययौ ।
 महीराजाज्ञया प्राप्तो नाम्ना पूर्णामिलो बली ॥१६४॥
 दशपुत्रान्वितो युद्धे सैन्य लक्षेण संयुतः ।
 तयोश्चासीन्महद्युद्धं यामद्वयमुपस्थितम् ॥१६५॥
 हतेषु तेषु सर्वेषु तौ नृपौ ससुतैर्बलौ ।
 अनोन्येन रणं कृत्वा यमलोक मुपागतौ ॥१६६॥
 मार्गकृष्णचतुर्दश्यां प्रभाते विमले रवौ ।
 कैकयो लक्षसेनाढ्यो दयापुत्रसमन्वितः ।
 लक्षणानुज्ञया प्राप्तस्तस्मिन्गुधि भयानके ॥१६७॥
 मद्रकेशस्तदा राजा दशपुत्रसमन्वितः ।
 लक्षसैन्यान्वितस्तत्र यत्र युद्धं समन्वभूत् ।
 परस्परं हताः सर्वे दिनान्ते क्षत्रिया रणे ॥१६८॥
 पुनः प्रभाते विमले भगदत्तो महाबली ।
 त्रिलक्षबलसंयुक्तो जगर्ज रणमूर्द्धनि ॥१६९॥
 दृष्ट्वा तं लक्षणो वीरस्त्रिलक्ष महाबलाः ।

चकार तुमुलं घोरं सेनया च स्वकीयया ॥१७०॥
 अपराह्णे हताः सर्वे सैनिका नृपयोस्तदा ।
 भगदत्तः स्वयं क्रुद्धो रथस्थो लक्षणं ययौ ॥१७१॥
 लक्षणो रथमारुह्य स्वपितुः शत्रुजं नृपम् ।
 त्रिभिर्बाणैश्च संतोष भलेन समताडयत् ॥१७२॥
 भगदत्तस्तदा क्रुद्धो विरथं तं चकार ह ।
 क्रुद्धवंतं रिपुं घोरं लक्षणः खड्गपाणिकः ।
 हत्वा हयांस्तथा सूतं भगदत्तमुपाययौ ॥१७३॥
 मर्दयित्वा च तच्चर्म च्छित्त्वा वर्म तदुद्धवम् ।
 त्रिधा चकार बलवान्भगदत्तं रिपोस्तुतम् ॥१७४॥
 संध्याकाले हते तस्मिँल्लक्षणस्त्वरयान्वितः ।
 एकाकी शिविरं प्राप्नो हस्तिन्युपरि संस्थितः ॥१७५॥
 भगदत्ते हते तस्मिन्स राजा क्रोधमल्लितः ।
 स्वकीयान्सर्वभूपांश्च चामुंडेन समन्वितान् ।
 प्रेषयामास युद्धाय मार्गे च प्रतिपदिने ॥१७६॥
 अंगदश्च कलिगश्च त्रिकोणः श्रीपतिस्तथा ।
 श्रीतारश्च मुकुंदश्च रुहिलो गुहिलस्तथा ॥१७७॥
 सुकेतुर्नव भूपास्ते नवायुतबलैर्युताः ।
 वाद्यानि वादयामासुस्तस्मिन् युद्धमहोत्सवे ॥१७८॥
 दृष्ट्वा ताल्लक्षणो वीरो राजभिश्च स्वकीयकैः ।
 सार्द्धं जगाम युद्धाय तथा व्यूह्यायुधद्रिपून् ॥१७९॥
 रुद्रवर्मा च नृपतिः शूरैर्दशसहस्रकैः ।
 अंगदं वैरिणं मत्वा तेन सार्द्धमयुध्यत ॥१८०॥
 कालीवर्माऽयुतैस्सार्धं कलिगं प्रत्ययुध्यत ।
 वीरसिंहोऽयुतैस्सार्द्धं त्रिकोणं प्रत्ययुध्यत ॥१८१॥
 ततोनुजः प्रवीरश्च श्रीपतिं सोऽयुतैस्सह ।
 नृपः सूर्यो धरो वीरोऽयुताढ्यो बलवान्नरे ।
 श्रीतारं नृपमासाद्य महयुद्धमचीकरत् ॥१८२॥
 वामनोयुतसंयुक्तो मुकुंदं प्रति सोऽगमत् ।
 गंगासिंहश्च बलवान्महिलं प्रति सायुतः ॥१८३॥
 ललसिंहोयुतैस्सार्द्धं गुहिलं प्रति सोऽगमत् ।
 त्रिशतानि ततो भूपाः सहस्राढ्याः पृथक्पृथक् ॥१८४॥
 क्षुद्रभूपाः क्षुद्रभूपांश्चिशतानि समाययुः ।
 अन्योन्येन हताः सर्वे कृत्वा युद्धं भयानकम् ॥१८५॥
 चामुंडस्तु तदा दृष्ट्वा मृतकान्सर्वभूपतीन् ।
 लक्षणान्तमुपागम्य महयुद्धं चकार ह ॥१८६॥
 लक्षणो रक्तबीजं तं ज्ञात्वा ब्राह्मणसंमतम् ।
 वैष्णवास्त्रं तदा तस्मै न ददौ तेन पीडितः ॥१८७॥

सायंकाले तु संप्राप्ते लक्षणो हस्तिनीस्थितः ।
 एकाकी शिविरं प्राप्तश्चामुंडं नृपमाययौ ॥१८८॥
 द्वितीयायां प्रभाते च कृष्णांशो देवसंयुतः ।
 शूरैर्दशसहस्रैश्च युद्धभूमिमुपाययौ ॥१८९॥
 तारकश्च सचामुंडो द्विलक्षबलसंयुतः ।
 द्विशतैश्च तथा भूपैः सार्द्धं युद्धमुपस्थितौ ॥१९०॥
 पुरस्कृत्य नृपान्सर्वान्सैन्यौ बलवत्तरौ ।
 तेषामनु स्थितौ युद्धे तत्र जातो महारणः ॥१९१॥
 याममात्रेण तौ वीरौ हत्वा सर्वमहीपतीन् ।
 लक्षसैन्यांस्तथा हत्वा संस्थितौ श्रमकर्षितौ ॥१९२॥
 चामुंडस्तारको धूर्तः संप्राप्तौ छिद्रदर्शिनौ ।
 ताभ्यां श्रमान्विताभ्यां च चक्रतुस्तो समं रणम् ॥१९३॥
 तेषां त्रियाममात्रेण संभूव महात्रणः ।
 सायंकाले तु संप्राप्ते कृष्णांशश्च निरायुधः ।
 तलप्रहारेण रिपुं मूर्च्छयामास वीर्यवान् ॥१९४॥
 एतस्मिन्नंतरे वीरस्तारको देवसिंहकम् ।
 हयं मनोरथं हत्वा शंखशब्दमथाकरोत् ॥१९५॥
 तच्छब्दात्स च चामुंडस्त्यक्त्वा मूर्च्छा महाबलः ।
 कृष्णांशस्य शिरः कायादपहत्य च वेगवान् ।
 तयोर्गृहीत्वा शिरसी महीराजमुपाययौ ॥१९६॥
 महीराजस्तु ते दृष्ट्वा परमानंदनिर्भरः ।
 दत्त्वा दानं द्विजातिभ्यो महोत्सवमकारयत् ॥१९७॥
 लक्षणस्य तदा सैन्ये हाहाशब्दो महानभूत् ।
 श्रुत्वा कोलाहलं तेषां ज्ञात्वा तौ च हतौ नृपः ।
 ब्रह्मानंदस्तदा मूर्च्छां त्यक्त्वा वेलासुवाच ह ॥१९८॥
 प्रिये गच्छ रणं शीघ्रं हरिनागरमास्थिता ।
 मम वेषं शुभं कृत्वा तारकं जहि मा चिरम् ॥१९९॥
 इति श्रुत्वा तु सा वेला रामांशेन समन्विता ।
 सहस्रशूरसहिता युद्धभूमिमुपाययौ ॥२००॥
 श्रुत्वा स लक्षणो वीरस्तालनेन समन्वितः ।
 सैन्यैश्च दशसाहस्रैर्महीराजमुपाययौ ॥२०१॥
 तृतीयायां प्रभाते च तारको बलवत्तरः ।
 ब्रह्मानंदं च तं मत्वा महयुद्धमचीकरत् ॥२०२॥
 रक्तबीजश्च चामुंडो रामांशो बलवत्तरः ।
 चकार दारुणं युद्धं तस्मिन्वीरसमागमे ॥२०३॥
 याममात्रेण रामांशो हत्वा तस्य महागजम् ।
 तच्छस्त्राणि तथा च्छित्त्वा मलयुद्धमचीकरत् ॥२०४॥

त्रियाममात्रेण तदा सायंकाले समागते ।
ममंथ भ्रातृहन्तारं स च वीरो ममार ह ॥२०५॥
तदा वेला महाशत्रुं तारकं बलवत्तरम् ।
छित्वास्त्राणि स्वखड्गेन शिरः कायादपाहरत् ॥२०६॥
चितां कृत्वा विधानेन सा देवी द्रुपदात्मजा ।
ब्रह्मानंदं नमस्कृत्य तच्चितायां समारुहत् ॥२०७॥
तेन सार्द्धं च सा शुद्धा श्वशुरस्याज्ञया मुदा ।
सप्तजन्मकथां कृत्वा स्वपतेस्तु ददाह वै ॥२०८॥
तच्चितायां च भर्तारमिंदुलं बलवत्तरम् ।
संस्थाप्य दाहयामास तेन सार्द्धं कलेवरम् ॥२०९॥
रात्रौ परिमलो राजा लक्षणेन समन्वितः ।
महीराजमुपागम्य महद्युद्धमकारयत् ॥२१०॥
सपादलक्षाश्च तदा हतशेषा महाबलाः ।
त्रिलक्षैर्हतशेषैश्च सार्द्धं योद्धुमुपस्थिता ॥२११॥
धान्यपालः शतं भूपांल्लक्षणश्च तथा शतम् ।
तालनश्च शतं भूपांल्लक्षणा राजानमाययौ ॥२१२॥
महीराजस्तदा दुःखी ध्यात्वा रुद्रं महेश्वरम् ।
निशीथे समनुप्राप्ते हतशेषैस्समागतः ।
एकाकी गजमारुह्य ययौ चादिभयंकरम् ॥२१३॥
रुद्रदत्तेन बाणेन हत्वा परिमलं नृपम् ।
धान्यपालं तथा हत्वा तालनं बलवत्तरम् ।
लक्षणान्तमुपागम्य महद्युद्धमचीकरत् ॥२१४॥
महीराजस्य रौद्रास्त्रैस्सैन्यास्सर्वे क्षयं गताः ।
लक्षणं प्रति रौद्रास्त्रं महीराजः समादधे ॥२१५॥
तदा तु लक्षणो वीरो वैष्णवास्त्रं समादधे ।
तेनास्त्रेण क्षयं जातो महीराजस्य सायकः ।
तेनास्त्रेतेजसा राजा महासंतापमाप्तवान् ॥२१६॥
ध्यात्वा द्रुममहादेवं त्यक्त्वा विद्यां च वैष्णवीम् ।
स्वभलेन शिरः कायादपाहरत् भूमिपः ॥२१७॥
हस्तिनी च तदा रुष्टा गजमादिभयंकरम् ।
गत्वा युद्धं मुहूर्त्तेन कृत्वा स्वर्गमुपाययौ ॥२१८॥
उषःकाले च संप्राप्ते मलना पतिमुत्तमम् ।
तच्चितायां समारोप्य ददाह स्वं कलेवरम् ॥२१९॥

तदा तु देवकी शुद्धं लक्षणं बलवत्तरम् ।
तालनार्दींस्तथा हुत्वा ददाह स्वं कलेवरम् ॥२२०॥
प्रभाते विमले जाते चतुर्थे भौमवासरे ।
तथा हुत्वा स्वर्णवर्तीं कृत्वा तेषां तिलांजलिम् ।
ध्यात्वा सर्वमयीं देवीं स्थिरीभूय स्वयं स्थितः ॥२२१॥
एतस्मिन्नंतरे तत्र कलिभार्यासमन्वितः ।
वाञ्छितं फलमागम्य तुष्टाव श्लक्ष्णया गिरा ॥२२२॥

कलिरुवाच

नम आह्लाद महते सर्वानंदप्रदायिने ।
योगेश्वराय शुद्धाय महावतीनिवासिने ॥२२३॥
रामांशस्त्वं महाबाहो मम पालनतत्परः ।
कलैकया समागम्य भुवो भारस्त्वया हतः ॥२२४॥
राजानः पावकीयाश्च तपोबलसमन्विताः ।
हत्वा तान्पञ्चसाहस्रान्शुद्रभूपाननेकशः ।
योगमध्ये समासीनो नमस्तस्मै महात्मने ॥२२५॥
तेषां सैन्याः षष्ठिलक्षाः क्रमाद्वीर त्वया हताः ।
वरं ब्रूहि महाभाग यत्ते मनसि वर्तते ॥२२६॥
इति श्रुत्वा स आह्लादो वचनं प्राह निर्भयः ।
मम कीर्तिस्त्वया देव कर्तव्या च जनेजने ॥२२७॥
पुनस्ते कार्यमतुलं करिष्यामि शृणुष्व भोः ।
महीराजश्च धर्मात्मा शिवभक्तिपरायणः ।
तस्य नेत्रे मया शुद्धे कर्तव्ये नीलरूपके ॥२२८॥
तव प्रियः सदा नीलस्तथैव च मम प्रियः ।
देवानां दुःखदो देव दैत्यानां हर्षवर्द्धनः ॥२२९॥
इत्युक्त्वा स तु रामांशो गजमारुह्य वेगतः ।
महीराजमुपागम्य महद्युद्धं चकार ह ॥२३०॥
रुद्रदत्तो गजस्तूर्णं पञ्चशब्दमुपस्थितः ।
पद्मदंतांस्मारुह्य युयुधाते परस्परम् ॥२३१॥
अन्योन्येन तथा हत्वा गजौ स्वर्गमुपेयतुः ॥२३२॥
तदा भयातुरो राजा त्यक्त्वा युद्धं भयंकरम् ।
स तु दुद्राव वेगेन रामांशोऽनुययौ ततः ॥२३३॥

केशेषु च महीराजं गृहीत्वा तरसा बली ।
 कलिदत्तं महानीलं नेत्रयोस्तेन तत्कृतम् ॥२३४॥
 तदाप्रभृति वै शम्भुरशुद्धं नृपतिं प्रियम् ।
 मत्वा त्यक्त्वा ययौ स्थाने कैलासे गुह्यकालये ॥२३५॥
 आह्लादः कलिना सार्द्धं कदलीवनमुत्तमम् ।
 गत्वा योगं चकाराशु पर्वते गंधमादने ॥२३६॥
 तथा भूतं च रामांशं कलिर्दृष्ट्वा सुदान्वितः ।
 बलिपार्श्वमुपागम्य वर्णयामास सर्वशः ॥२३७॥
 स वै बलिर्दैत्यराजोऽयुतैः सह विनिर्गतः ।
 गौर देशमुपगम्य सहोड्डीनमुवाच ह ॥२३८॥
 गच्छ वीर बलैस्सार्द्धं निशायां रक्षितो मया ।
 हत्वा भूपं महीराजं विद्युन्मालां गृहाण भोः ॥२३९॥
 इति श्रुत्वा वचस्तस्य षोडशाब्दांतरे गते ।
 सपादलक्षैश्च बलैः कुरुक्षेत्रमुपाययौ ॥२४०॥

महीराजमुताञ्जित्वा समाहूय महावतीम् ।
 महीपतिं प्रेषयित्वा लुण्ठयित्वा च तद्वसु ॥२४१॥
 लिंगार्थं कृतवान्यत्नं स नृपः कीर्तिसागरे ।
 न प्राप्तस्सनृपस्तं वै स्वगेहाय तदा ययौ ॥२४२॥
 लक्षचंडीं कारयित्वा परमानंदमाप्तवान् ।
 जयचंद्रस्तु तच्छ्रुत्वा पुत्रशोकसमन्वितः ॥२४३॥
 निराहारो यतिर्भूत्वा मृतः स्वर्गपुरं ययौ ।
 सहोड्डीनेन स नृपः कृत्वा युद्धं भयंकरम् ॥२४४॥
 सप्ताहोरात्रमात्रेण म्लेच्छराजवशं गतः ।
 मारितो बहुयत्नेन महीराजो न वै मृतः ॥२४५॥
 तदा म्लेच्छस्सहोड्डीनो निर्वधनमथाकरोत् ।
 ज्योतिरूपस्थितं तत्र चंद्रभट्टो नृपाज्ञया ।
 क्षुरप्रेण च बाणेन हत्वा वह्नौ ददाह वै ॥२४६॥
 विद्युन्मालां स च म्लेच्छो गृहीत्वा च धनं बहु ।
 तत्रास्थाप्य स्वदासं च कुतुकोड्डीनमागतः ॥२४७॥

इति श्रीभविष्ये महापुराणे प्रतिसर्गपर्वणि चतुर्थगखंडापरपर्याये कलियुगीयेतिहाससमुच्चये द्वात्रिंशोऽध्यायः ॥ ३२ ॥

इति तृतीयखण्डं समाप्तम्

श्रीगणेशाय नमः
प्रतिसर्ग पर्व
(चतुर्थ खण्डः)

प्रथमोऽध्यायः

व्यासमहर्षिणा स्वमनः प्रत्युद्दिश्य भविष्यत्कथावर्णनम्

वेदव्यास उवाच

एवं द्वापरसंध्याया अन्ते सूतेन वर्णितम् ।
सूर्यचंद्रान्वयाख्यानं तन्मया कथितं तव ॥ १ ॥
विशालायां पुनर्गत्वा वैतालेन विनिर्मितम् ।
कथयिष्यति सूतस्तमितिहाससमुच्चयम् ॥ २ ॥
तन्मया कथितं सर्वं हृषीकोत्तमपुण्यदम् ।
पुनर्विक्रमभूषेन भविष्यति समाह्वयः ॥ ३ ॥
नैमिषारण्यमासाद्य श्रावयिष्यति वै कथाम् ।
पुनरुक्तानि यान्येव पुराणाष्टादशानि वै ॥ ४ ॥
तानि चोपपुराणानि भविष्यन्ति कलौ युगे ।
तेषां चोपपुराणानां द्वादशाध्यायमुत्तमम् ॥ ५ ॥
सारभूतश्च कथित इतिहाससमुच्चयः ।
यस्ते मया च कथितो हृषीकोत्तम ते मुदा ॥ ६ ॥
विक्रमाख्यानकालांतेऽवतारः कलया हरेः ।
स च शक्त्यावतारो हि राधाकृष्णस्य भूतले ॥ ७ ॥
तत्कथां भगवान्सूतो नैमिषारण्यमास्थितः ।
अष्टाशीतिसहस्राणि श्रावयिष्यति वै मुनीन् ॥ ८ ॥
यत्तन्मया च कथितं हृषीकोत्तम ते मुदा ।
पुनस्ते शौनकाद्याश्च कृत्वा स्नानादिकाः क्रियाः ॥ ९ ॥
सूतपार्श्वं गमिष्यन्ति नैमिषारण्यवासिनः ।
तत्पृष्टेनैव सूतेन यदुक्तं तच्छृणुष्व भोः ॥ १० ॥

ऋषय ऊचुः

श्रुतं कृष्णस्य चरितं भगवन्वतोदितम् ।
इदानीं श्रोतुमिच्छामि राज्ञां तेषां क्रमात्कुलम् ॥ ११ ॥
चतुर्णां बह्विजातानां परं कौतूहलं हि नः ।
स हरिस्त्रियुगी प्रोक्तः कथं जातः कलौ युगे ॥ १२ ॥

सूत उवाच

कथयामि मुनिश्रेष्ठा युष्माकं प्रश्नमुत्तमम् ।
अग्निवंशनृपाणां च चरित्रं शृणु विस्तरात् ॥ १३ ॥

प्रमरश्च महीपालो दक्षिणां दिशमास्थितः ।
अम्बेया रचितां दिव्यां प्रमराय पुरीं शुभाम् ॥ १४ ॥
निवासं कृतवात्राजा सामवेदपरो बली ।
षड्वर्षाणि कृतं राज्यं तस्माज्जातो महामरः ॥ १५ ॥
त्रिवर्षं च कृतं राज्यं देवापिस्तनयोऽभवत् ।
पितुस्तुल्यं कृतं राज्यं देवदूतस्ततोऽभवत् ।
पितुस्तुल्यं कृतं राज्यं शृणु तत्कारणं मुने ॥ १६ ॥
अशोके निहते तस्मिन्बौद्धभूषे महाबले ।
कलिर्भास्करमाराध्य तपसा ध्यानतत्परः ॥ १७ ॥
पंचवर्षान्तरे सूर्यस्तस्मै च कलये मुदा ।
शकारूपं नाम पुरुषं ददौ तद्भक्तितोषितः ॥ १८ ॥
तदा प्रसन्नः स कलिः शकाय च महात्मने ।
तैत्तिरं नगरं प्रेम्णा ददौ हर्षितमानसः ॥ १९ ॥
तत्र गोपान्दस्युगणान्वशीकृत्य महाबली ।
आर्यदेशविनाशाय कृत्वोद्योगं पुनःपुनः ।
हतवान्भूपतीन्वाणैस्तस्मात्ते स्वल्पजीविनः ॥ २० ॥
गंधर्वसेनश्च नृपो देवदूतात्मजो बली ।
शतार्द्धाब्दं पदं कृत्वा तपसे पुनरागतः ॥ २१ ॥
शिवाज्ञया च नृपतिर्विक्रमस्तनयस्ततः ।
शतवर्षं कृतं राज्यं देवभक्तस्ततोऽभवत् ।
दशवर्षं कृतं राज्यं शकैर्दुष्टैर्लभ्यं गतः ॥ २२ ॥
शालिवाहन एवापि देवभक्तस्य चात्मजः ।
जित्वा शकान्सषष्ट्यब्दं राज्यं कृत्वा दिवं गतः ॥ २३ ॥
शालिहोत्रस्तस्य सुतो राज्यं कृत्वा शतार्द्धकम् ।
स्वर्गलोकं ततः प्राप्तस्तत्सुतः शालिवर्द्धनः ॥ २४ ॥
पितुस्तुल्यं कृतं राज्यं शकहन्ता ततोऽभवत् ।
पितुस्तुल्यं कृतं राज्यं सुहोत्रस्तनयोऽभवत् ॥ २५ ॥
पितुस्तुल्यं कृतं राज्यं हविर्होत्रस्ततोऽभवत् ।
पितुस्तुल्यं कृतं राज्यमिन्द्रपालस्ततोऽभवत् ॥ २६ ॥

१ अर्द्धसुत्तरान्वयि । २ तेनेति शेष, एवमग्रेपि ।

पुरीमिद्रावतीं कृत्वा तत्र राज्यमकारयत् ।
 पितुस्तुल्यं कृतं राज्यं माल्यवानामतत्सुतः ।
 पुरीं माल्यवतीं कृत्वा पितुस्तुल्यं कृतं पदम् ॥२७॥
 अनावृष्टिस्ततश्चासीन्महती चतुरब्दिका ।
 ततः क्षुधातुरो राजा श्वविष्टाधान्यगर्हितम् ॥२८॥
 संस्कृत्य मंदिरे राजा शालग्रामाय चार्पयत् ।
 तदा प्रसन्नो भगवान्वचनं नभसेरितम् ॥२९॥
 कृत्वा ददौ वरं तस्मै शृणु तन्मुनिसत्तम ।
 कुले यावन्तृपा भाव्यास्तव भूपतिसत्तम ।
 अनावृष्टिर्न भविता तावत्ते राष्ट्र उत्तमे ॥३०॥
 सुतो माल्यवतश्चासीच्छुभदत्तो हरप्रियः ।
 पितुस्तुल्यं कृतं राज्यं भौमराजस्ततोऽभवत् ॥३१॥
 पितुस्तुल्यं कृतं राज्यं वत्सराजस्ततोऽभवत् ।
 पितुस्तुल्यं कृतं राज्यं भोजराजस्ततो भवत् ॥३२॥
 पितुस्तुल्यं कृतं राज्यं शंभुदत्तस्ततोऽभवत् ।
 दशहीनं कृतं राज्यं भोजराजपितुस्समम् ॥३३॥
 शंभुदत्तस्य तनयो बिंदुपालस्ततोऽभवत् ।
 बिंदुखण्डं च राष्ट्रं वै कृत्वा स सुखितोऽभवत् ।
 तेन राज्यं पितुस्तुल्यं कृतं वेदविदा मुने ॥३४॥
 बिंदुपालस्य तनयो राजपालस्ततोऽभवत् ।
 पितुस्तुल्यं कृतं राज्यं तस्माज्जातो महीनरः ॥३५॥
 पितुस्तुल्यं कृतं राज्यं सोमवर्मा नृपोऽभवत् ।
 पितुस्तुल्यं कृतं राज्यं कामवर्मा सुतोऽभवत् ॥३६॥

पितुस्तुल्यं कृतं राज्यं भूमिपालस्ततोऽभवत् ।
 भूसरस्तेन खनितं पुरं तत्र शुभं कृतम् ॥३७॥
 पितुस्तुल्यं कृतं राज्यं रंगपालस्ततोऽभवत् ।
 भूमिपालस्तु नृपतिर्जित्वा भूपाननेकशः ॥३८॥
 वीरसिंहस्ततो नाम्ना विख्यातोऽभून्महीतले ।
 स्वराज्ये रंगपालं स चाभिषिच्य वनं ययौ ।
 तपः कृत्वा दिवं यातो देवदेवप्रसादतः ॥३९॥
 कल्पसिंहस्ततो जातो रंगपालान्नुपोत्तमात् ।
 अनपत्यो हि नृपतिः पितुस्तुल्यं कृतं पदम् ॥४०॥
 एकदा जाह्नवीतोये स्नानार्थं मुदितो ययौ ।
 दानं दत्त्वा द्विजातिभ्यः कल्पक्षेत्रमवाप्तवान् ॥४१॥
 पुण्यभूमिं समालोक्य शून्यभूतां स्थलीमपि ।
 नगरं कारयामास तत्र स्थाने मुदन्वितः ॥४२॥
 कलापनगरं नाम्ना प्रसिद्धमभवद्भुवि ।
 तत्र राज्यं कृतं तेन गंगासिंहस्ततोऽभवत् ॥४३॥
 नवत्यब्दवपुर्भूत्वा सोऽनपत्यो रणं गतः ।
 त्यक्त्वा प्राणान्कुरुक्षेत्रे स्वर्गलोकमवाप्तवान् ।
 समाप्तिमगमद्विप्र प्रमरस्य कुलं शुभम् ॥४४॥
 तदन्वये च ये शेषाः क्षत्रियास्तदनंतरम् ।
 तन्नारीष्वमितो विप्र बभूव वर्णसंकरः ॥४५॥
 वैश्यवृत्तिकराः सर्वे म्लेच्छतुल्या महीतले ।
 इति ते कथितं विप्र कुलं दक्षिणभूपतेः ॥४६॥

इति श्री भ० म० पु० प्रतिसर्गपर्वणिचतुर्थखण्डापरपर्याये कलियुगीयेतिहाससमुच्चये प्रमरवंशवर्णनेनामप्रथमोऽध्यायः ॥१॥

द्वितीयोऽध्यायः

अजमेरपुरवृत्तान्तः, तोमरान्वयवृत्तान्तवर्णनम्

सूत उवाच

वयहानिर्महीपालो मध्यदेशे स्वकं पदम् ।
 गृहीत्वा ब्रह्मरचितमजमेरमवासयत् ॥ १ ॥
 अजस्य ब्रह्मणो मा च लक्ष्मीस्तत्र रमा गता ।
 तथा च नगरं रम्य मजमेरमजं स्मृतम् ॥ २ ॥
 दशवर्षं कृतं राज्यं तोमरस्तत्सुतोऽभवत् ।
 पार्थिवैः पूजयामास वर्षमात्रं महेश्वरम् ॥ ३ ॥
 इंद्रप्रस्थं ददौ तस्मै प्रसन्नो नगरं शिवः ।
 तदन्वये च ये जातास्तोमराः क्षत्रियाः स्मृताः ॥ ४ ॥

तोमरावरजश्चैव चयहानिसुतः शुभः ।
 नाम्ना सामलदेवश्च प्रश्रितोऽभून्महीतले ॥ ५ ॥
 सप्तवर्षं कृतं राज्यं महादेवस्ततोऽभवत् ।
 पितुस्तुल्यं कृतं राज्यमजयश्च ततो भवत् ॥ ६ ॥
 पितुस्तुल्यं कृतं राज्यं वीरसिंहस्ततोऽभवत् ।
 शतार्द्धाब्दं कृतं ततोविंदुसुरोऽभवत् ॥ ७ ॥
 पितुरर्द्धं कृतं राज्यं मध्यदेशे महात्मना ।
 तस्माच्च मिथुनं जातं वीरा वीरविहातकः ॥ ८ ॥

विक्रमाय ददौ वीरां पिता वेदविधानतः ।
 स्वपुत्राय स्वकं राज्यं मध्यदेशान्तरं मुदा ॥ ९ ॥
 पितुस्तुल्यं कृतं राज्यं माणिक्यस्तत्सुतोऽभवत् ।
 शतार्द्धाब्दं कृतं राज्यं महासिंहस्ततोऽभवत् ॥ १० ॥
 पितुस्तुल्यं कृतं राज्यं चंद्रगुप्तस्ततोऽभवत् ।
 पितुरर्द्धं कृतं राज्यं तत्सुतश्च प्रतापवान् ॥ ११ ॥
 पितुस्तुल्यं कृतं राज्यं मोहनस्तत्सुतोऽभवत् ।
 त्रिंशदब्दं कृतं राज्यं श्वेतरायस्ततोऽभवत् ॥ १२ ॥
 पितुस्तुल्यं कृतं राज्यं नागवाहस्ततोऽभवत् ।
 पितुस्तुल्यं कृतं राज्यं लोहधारस्ततोऽभवत् ॥ १३ ॥
 पितुस्तुल्यं कृतं राज्यं वीरसिंहस्ततोऽभवत् ।
 पितुस्तुल्यं कृतं राज्यं विबुधस्तत्सुतोऽभवत् ॥ १४ ॥
 शतार्द्धाब्दं कृतं राज्यं चंद्रायस्ततोऽभवत् ।
 पितुस्तुल्यं कृतं राज्यं ततो हरिहरोऽभवत् ॥ १५ ॥
 पितुस्तुल्यं कृतं राज्यं वसंतस्तस्य चात्मजः ।
 पितुस्तुल्यं कृतं राज्यं बलांगस्तनयोऽभवत् ॥ १६ ॥
 पितुस्तुल्यं कृतं राज्यं प्रमथस्तत्सुतोऽभवत् ।
 पितुस्तुल्यं कृतं राज्यं मंगरायस्ततोऽभवत् ॥ १७ ॥
 पितुस्तुल्यं कृतं राज्यं विशालस्तस्य चात्मजः ।
 पितुस्तुल्यं कृतं राज्यं शार्ङ्गदेवस्ततोऽभवत् ॥ १८ ॥

पितुस्तुल्यं कृतं राज्यं मंत्रदेवस्ततोऽभवत् ।
 पितुस्तुल्यं कृतं राज्यं जयसिंहस्ततोऽभवत् ॥ १९ ॥
 आर्यदेशाश्च सकला जितास्तेन महात्मना ।
 तद्धनैः कारयामास यज्ञं बहुफलप्रदम् ॥ २० ॥
 ततश्चानंद देवो हि जातः पुत्रः शुभाननः ।
 शतार्द्धाब्दं कृतं राज्यं जयसिंहेन धीमता ॥ २१ ॥
 तत्सुतेन पितुस्तुल्यं कृतं राज्यं महीतले ।
 सोमेश्वरस्तस्य सुतो महाशूरो बभूव ह ॥ २२ ॥
 अनंगपालस्य सुतो ज्येष्ठां वै कीर्तिमालिनीम् ।
 तामुद्राह्य विधानेन तस्यां पुत्रानजीजनत् ॥ २३ ॥
 धुंधुकारश्च वै ज्येष्ठो मथुराराष्ट्रसंस्थितः ।
 मध्यः कुमारख्यसुतः पितुः पदसमास्थितः ॥ २४ ॥
 महीराजस्तु बलवांस्तृतीयो देहलीपतिः ।
 सहोद्दीनस्य नृपतेर्वशमाप्य मूर्तिं गतः ॥ २५ ॥
 चपहानेश्च स कुलं छायायित्वा दिवं ययौ ।
 तस्य वंशे तु राजन्यास्तेषां पत्न्यः पिशाचकैः ॥ २६ ॥
 म्लेच्छैश्च भुक्तवत्यस्ता बभूवुर्वर्णसंकराः ।
 न वै आर्या न वै म्लेच्छा जट्टा जात्या च मेहनाः ॥ २७ ॥
 मेहना म्लेच्छजातीया जट्टा आर्यमयाः स्मृताः ।
 कचिक्चिच्च ये शेषाः क्षत्रियाश्चपहानिजाः ॥ २८ ॥

इति श्रीभ०म०पु० प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये परमवंशवर्णननामद्वितीयोऽध्यायः ॥ २ ॥

तृतीयोऽध्यायः

शुक्रनामकाग्निवंश्यभूपालवंश्यचरित्रवर्णनम्

सूत उवाच

शुक्रवंशं प्रवक्ष्यामि शृणु विप्रवरादितः ।
 यदा कृष्णः स्वयं ब्रह्म त्यक्त्वा भूमिं स्वकं पदम् ॥ १ ॥
 दिव्यं वृन्दावनं रम्यं प्रययौ भूतले तदा ।
 कलेरागमनं ज्ञात्वा म्लेच्छपा द्वीपमध्यगे ॥ २ ॥
 स्थिता द्वीपेषु वै नाना मनुजा वेदतत्पराः ।
 कलिनामित्रधर्मेण दूषितास्ते बभूवुरे ॥ ३ ॥
 अष्टषष्टिसहस्राणां वर्षाणां मुनिसत्तम ।
 अद्य प्रभृति वै जातः कालः कलिसमागमे ॥ ४ ॥
 षष्टिवर्षसहस्राणि द्वीपराज्यमचीकरत् ।
 स कलिर्म्लेच्छया सार्धं सूर्यपूजनतत्परः ॥ ५ ॥
 तत्पश्चाद्भारते वर्षे म्लेच्छया कलिराययौ ।
 दृष्ट्वा तद्भारतं वर्षे लोकपालैश्च पालितम् ॥ ६ ॥

भयभीतस्त्वाविष्टो गन्धर्वाणां यशस्करः ।
 स कलिः सूर्यमाराध्य समाधिस्थो बभूव ह ॥ ७ ॥
 ततो वर्षशताब्दांते संतुष्टो रविरागतः ।
 सौशुभिलोकमातप्य महावृष्टिमकारयत् ॥ ८ ॥
 चतुर्वर्षसहस्राणि चतुर्वर्षशतानि च ।
 व्यतीतानि मुनिश्रेष्ठ चाद्य प्रभृति संलपे ॥ ९ ॥
 संपन्नं भारतं वर्षं तदा जातं समंततः ।
 न्यूहाख्यो यवनो नाम तेन वै पूरितं जगत् ॥ १० ॥
 सहस्राब्दकलौ प्राप्ते महेन्द्रो देवराट् स्वयम् ।
 काश्यपं प्रेषयामास ब्रह्मावर्ते महोत्तमे ॥ ११ ॥
 आर्यावती देवशक्तिस्तत्करं चाग्रहीन्मुदा ।
 दशपुत्रान्समुत्पाद्य स द्विजो मिश्रमागमत् ॥ १२ ॥

मिश्रदेशोद्भवान्मलेच्छान्वशीकृत्यायुतं मुदा ।
 स्वदेशं पुनरागत्य शिष्यांस्तान्सचकार ह ॥१३॥
 नद्यायां सप्तपुर्यां च ब्रह्मावर्तं महोत्तमम् ।
 सरस्वतीदृषद्वत्योर्मध्यगं तत्र चावसत् ॥१४॥
 स्वपुत्रं शुक्लमाहूय द्विजश्रेष्ठं तपोधनम् ।
 आज्ञाप्य रैवंतं शृंगं तपसे तु पुनः स्वयम् ॥१५॥
 नवपुत्रांस्तथा शिष्यान्मनुधर्मं सनातनम् ।
 श्रावयामास धर्मात्मा स राजा मनुधर्मगः ॥१६॥
 शुक्लोपि रैवंतं प्राप्य सच्चिदानन्दविग्रहम् ।
 वासुदेवं जगन्नाथं तपसा समतोषयत् ॥१७॥
 तदा प्रसन्नो भगवान्द्वारकानायको बली ।
 करे गृहीत्वा तं विप्रं समुद्रांतमुपाययौ ॥१८॥
 द्वारकां दर्शयामास दिव्यशोभासमन्विताम् ।
 व्यतीते द्विजसहस्राब्दे किञ्चिज्जाते भृगूत्तम ॥१९॥
 अग्निद्वारेण प्रययौ स शुक्लोऽर्बुदपर्वते ।
 जित्वा बौद्धान्द्विजैः सार्धं त्रिभिरन्यैश्च बंधुभिः ॥२०॥
 द्वारकां कारयामास हरेश्च कृपया हि सः ।
 तत्रोप्य मुदितो राजा कृष्णध्यानपरोभवत् ॥२१॥
 पश्चिमे भारते वर्षे दशाब्दं कृतवान्पदम् ।
 नारायणस्य कृपया विष्वक्सेनः सुतोऽभवत् ॥२२॥
 विंशदब्दं कृतं राज्यं जयसेनस्ततोऽभवत् ।
 त्रिंशदब्दं कृतं राज्यं विसेनस्तस्य चात्मजः ॥२३॥
 शतार्धाब्दं कृतं राज्यं मिथुनं तस्य चाभवत् ।
 प्रमोदो मोदसिंहश्च विक्रमाय निजां सुताम् ॥२४॥
 विसेनश्च ददौ प्रीत्या राष्ट्रं पुत्राय चोत्तमम् ।
 पितुस्तुल्यं कृतं राज्यं सिंधुवर्मा सुतोऽभवत् ॥२५॥
 सिंधुकूले कृतं राज्यं त्यक्त्वा तत्पैतृकं पदम् ।
 सिंधुदेशस्ततो नाम्ना प्रसिद्धोऽभून्महीतले ॥२६॥
 पितुस्तुल्यं कृतं राज्यं राज्ञा वै सिंधुवर्मणा ।
 सिंधुद्वीपस्तस्य सुतः पितुस्तुल्यं कृतं पदम् ॥२७॥
 श्रीपतिस्तस्य तनयो गौतमान्वयसंभवाम् ।
 काच्छपीं महिषीं प्राप्य कच्छदेशमुपाययौ ॥२८॥
 पुलिन्दान्यवनाञ्जित्वा तत्र देशमकारयत् ।
 देशो वै श्रीपतिर्नाम्ना सिंधुकूले बभूव ह ॥२९॥
 पितुस्तुल्यं कृतं राज्यं भुजवर्मा ततोऽभवत् ।
 जित्वा स शबरान्भिष्टांस्तत्र राष्ट्रमकारयत् ॥३०॥

भुजदेशस्ततो जातः प्रसिद्धोऽभून्महीतले ।
 पितुस्तुल्यं कृतं राज्यं रणवर्मा सुतोऽभवत् ॥३१॥
 पितुस्तुल्यं कृतं राज्यं चित्रवर्मा सुतोऽभवत् ।
 कृत्वा स चित्रनगरीं वनमध्ये नृपोत्तमः ॥३२॥
 पितुस्तुल्यं कृतं राज्यं धर्मवर्मा सुतोऽभवत् ।
 पितुस्तुल्यं कृतं राज्यं कृष्णवर्मा सुतोऽभवत् ॥३३॥
 पितुस्तुल्यं कृतं राज्यमुदयस्सुतोऽभवत् ।
 कृत्वोदयपुरं रम्यं वनमध्ये नृपोत्तमः ॥३४॥
 पितुस्तुल्यं कृतं राज्यं वाप्यकर्मा सुतोऽभवत् ।
 वापीकूपतडागानि नानाहर्म्याणि तेन वै ॥३५॥
 धर्मार्थं कारयामास धर्मात्मा स च वै पुरम् ।
 एतस्मिन्नन्तरे प्राप्तो बलदो नाम भूपतिः ॥३६॥
 लक्षसैन्ययुतो वीरो महामदमते स्थितः ।
 तेन सार्धमभूद्युद्धं राज्ञो वै वाप्यकर्मणः ॥३७॥
 जित्वा पैशाचकान्मलेच्छान्कृष्णोत्सवमकारयत् ।
 पितुस्तुल्यं कृतं राज्यं गुहिलस्तत्सुतोऽभवत् ॥३८॥
 पितुस्तुल्यं कृतं राज्यं कालभोजः सुतोऽभवत् ।
 पितुस्तुल्यं कृतं राज्यं राष्ट्रपालस्ततोऽभवत् ॥३९॥
 स त्यक्त्वा पैतृकं स्थानं वैष्णवीं शक्तिमागमत् ।
 तपसाराधयामास शारदां सर्वमंगलाम् ॥४०॥
 प्रसन्ना सा तदा देवी कारयामास वै पुरीम् ।
 महावर्ती महारम्यां मणिदेवेन रक्षिताम् ॥४१॥
 तत्रोप्य नृपतिर्धीमान्दशाब्दं राज्यमाप्तवान् ।
 तस्योभौ तनयौ जातौ विजयः प्रजयस्तथा ॥४२॥
 प्रजयः पितरौ त्यक्त्वा गंगाकूलमुपाययौ ।
 द्वादशाब्दं च तपसा पूजयामास शारदाम् ॥४३॥
 कन्यामूर्तिमयी देवी वेणुवादनतत्परा ।
 हयमारुह्य संप्राप्ता विहस्याह महीपतिम् ॥४४॥
 किञ्चिन्मिसे भूपसुत त्वया चाराधिता शिवा ।
 तत्फलं त्वं हि तपसा मत्तः शीघ्रमवाप्स्यसि ॥४५॥
 इति श्रुत्वा स होवाच कुमारि मधुरस्वरे ।
 नवीनं नगरं मह्यं कुरु देवि नमोस्तु ते ॥४६॥
 इति श्रुत्वा तु सा देवी ददौ तस्मै हयं शुभम् ।
 पुरो भूत्वा वाद्यकरी दक्षिणां दिशमागता ॥४७॥
 स भूपो हयमारुह्य नेत्र आच्छाद्य चाययौ ।
 पुनः स भूपतिः पश्चात्पश्चिमां दिशमागता ॥४८॥

ततोनुप्रययौ पूर्वमर्कणो यत्र पक्षिराट् ।
 भयभीतो नृपस्तेन समुन्मील्य स चक्षुषी ॥५९॥
 ददर्श नगरं रम्यं कन्याया रचितं शुभम् ।
 उत्तरे तस्य वै गंगा दक्षिणेनास पाण्डुरा ॥५०॥
 पश्चिमे ईशसरिता पूर्वे पक्षी स मर्कणः ।
 कुब्जभूतमभूद्रामं कान्यकुब्ज इति स्मृतः ॥५१॥
 दशवर्षं च तेनैव जयपालेन वै पदम् ।
 कृतं तस्य सुतो जातो वेणुवाद्याच्च वेणुकः ॥५२॥
 स वेणुश्च महीपालो देवीदत्तां मनोहराम् ।
 पत्नीं कन्यावतीं नाम्ना समुद्राह्य रराज ह ॥५३॥
 तस्यां सप्त सुता जाता मातृणां मंगलाः कलाः ।
 शीतला पार्वती कन्या तथा पुष्पवती स्मृता ॥५४॥
 गोवर्धनी च सिंदूरा काली नाम्ना प्रकीर्तिता ।
 ब्राह्मी माहेश्वरी चैव कौमारी वैष्णवी तथा ॥५५॥
 वाराही च तथेन्द्राणी चामुण्डाः क्रमतोऽभवन् ।
 एकदा भूपतेः पत्नी तंतुना मृत्तिकाघटम् ॥५६॥
 कूपे कृतवती प्रेम्णा यथा पूर्वं तथाद्य सा ।
 ददर्श बहुला नारीर्नानाभूषणभूषिताः ॥५७॥
 स्वयमेकैव वसना मनोग्लानिमुपा ययौ ।
 तदैव स घटो भूमौ न प्राप्तः सप्रवृत्तिकाम् ॥५८॥
 दृष्ट्वा कन्यावती देवी घटहीना गृहं ययौ ।
 तदा तु सप्त कन्याश्च शिलाभूता गृहे स्थिताः ॥५९॥
 श्रुत्वा वेणुस्तदागत्य भर्त्सयित्वा स्वकां प्रियाम् ।
 ब्रह्मचर्यव्रतं त्यक्त्वा रमयामास योषितम् ॥६०॥
 नृपाद्वै वीरवत्यां च यशोविग्रह आत्मजः ।
 बभूव बलवान्धर्मी चार्यदेशपतिः स्वयम् ॥६१॥
 विशद्वर्षं कृतं राज्यं तेन राज्ञा महीतले ।
 महीचन्द्रस्तस्य सुतः पितुस्तुल्यं कृतं पदम् ॥६२॥
 चन्द्रदेवस्तस्य सुतो राज्यं तेन पितुः समम् ।
 कृतं तस्मात्सुतो जातो मंदपालो महीपतिः ॥६३॥
 तस्य भूपस्य समये सर्वे भूपाः समन्ततः ।
 त्यक्त्वा तं मंदपालं च तद्दत्ते संस्थिता गृहे ॥६४॥

पितुरर्द्धं कृतं राज्यं कुम्भपालस्ततोऽभवत् ।
 राजनीया च नगरी पिशाचविषये स्थिता ॥६५॥
 तत्पतिश्च महामोदो म्लेच्छपैशाचधर्मगः ।
 स जित्वा बहुधा देशौल्लंघयित्वा धनं बहु ॥६६॥
 म्लेच्छधर्मकरः प्राप्तः कुम्भपालो यतःस्थितः ।
 कुम्भपालस्तु तं दृष्ट्वा कलिना निर्मितं नृप ॥६७॥
 महामोदं समागम्य प्रणनाम स बुद्धिमान् ।
 तदा म्लेच्छपतिः शूरो दत्त्वा तस्मै धनं बहु ॥६८॥
 राजनीयां च नगरीं प्राप्तवान्मूर्तिखंडकम् ।
 विशद्वर्षं कृतं राज्यं कुम्भपालेन धीमता ॥६९॥
 तत्पुत्रो देवपालश्चानंगभूपस्य कन्यकाम् ।
 समुद्राह्य विधानेन चंद्रकांतिं तथा सह ॥७०॥
 कान्यकुब्जगृहं प्राप्य जित्वा भूपानेकशः ।
 पितुस्तुल्यं कृतं राज्यं तस्योभौ तनयौ स्मृतौ ॥७१॥
 जयचन्द्रो रत्नभानुर्दिशं पूर्वां तथोत्तराम् ।
 आर्यदेशस्य वै जित्वा वैष्णवो राज्यमाप्तवान् ॥७२॥
 रत्नभानोश्च तनयो लक्षणो नाम विश्रुतः ।
 कुरुक्षेत्रे रणं प्राप्य त्यक्त्वा प्राणान्दिवं गतः ॥७३॥
 समाप्तिमगमदंशो वैश्यपालस्य धीमतः ।
 कुम्भपालस्य शौक्यस्य वैश्यानां रक्षकस्य च ॥७४॥
 विष्वक्सेनान्वये जाता विष्वक्नेना नृपाः स्मृताः ।
 विसेनस्य कुले जाता विसेनाः क्षत्रियाः स्मृताः ॥७५॥
 गुहिलस्य कुले जाता गौहिलाः क्षत्रिया हि ते ।
 राष्ट्रपालान्वये जाता राष्ट्रपाला नृपाः स्मृताः ॥७६॥
 वैश्यपालस्य वै वंशे कुम्भपालस्य धीमतः ।
 वैश्यपालाश्च राजन्या बभूवुर्वहुधा हि ते ॥७७॥
 लक्षणे मरणं प्राप्ते शुक्ल वंशधुरंधुरे ।
 सर्वे ते क्षत्रिया मुख्याः कुरुक्षेत्रे लयं गताः ॥७८॥
 शेषास्तु क्षुद्रभूपाला वर्णसंकरसंभवाः ।
 म्लेच्छैश्च दूषिता जाता म्लेच्छराज्ये भयानके ॥७९॥

इति श्रीभविष्ये महापुराणे प्रतिसर्गपर्वणि चतुर्थगण्डोपरपर्वणि कलिधुनिधितिहाससमुच्चये प्रसरवंशवर्णननाम तृतीयोऽध्यायः ॥३॥

चतुर्थोऽध्यायः

परिहरभूपतिवन्दयनृपतिवृत्तान्तवर्णनम्

सूत उवाच

भृगुवर्य शृणु त्वं वै वंशं परिहरस्य च ।
 जित्वा बौद्धान्परिहरोऽथर्ववेदपरायणः ॥ १ ॥
 शक्तिं सर्वमयीं नित्यां ध्यात्वा प्रेमपरोऽभवत् ।
 प्रसन्ना सा तदा देवी सार्धयोजनमायतम् ॥ २ ॥
 नगरं चित्रकूटादौ चकार कलिनिर्जरम् ।
 कलियत्र भवेद्बद्धो नगरोऽस्मिन्सुप्रिये ॥ ३ ॥
 अतः कलिंजरो नाम्ना प्रसिद्धोऽभून्महीतले ।
 द्वादशाब्दं कृतं राज्यं तेन पूर्वप्रदेशके ॥ ४ ॥
 गौरवर्मा तस्य सुतः कृतं राज्यं पितुः समम् ।
 स्वानुजं घोरवर्माणं तत्रास्थाप्य मुदान्वितः ॥ ५ ॥
 गौडदेशं समागम्य तत्र राज्यमकारयत् ।
 सुपर्णो नाम नृपतिस्ततोऽभूद्गौरवर्मणः ॥ ६ ॥
 पितुस्तुल्यं कृतं राज्यं रूपणस्तत्सुतोऽभवत् ।
 पितुस्तुल्यं कृतं राज्यं कारवर्मा सुतोऽभवत् ॥ ७ ॥
 शको नाम ततो राजा महालक्ष्मीं सनातनीम् ।
 त्रिवर्षांते च सा देवी कामाक्षीरूपधारिणी ॥ ८ ॥
 स्वभक्तपालना चैव तत्र वासमकारयत् ।
 शताब्दाब्दं कृतं राज्यं तेन वै कामवर्मणा ॥ ९ ॥
 मिथुनं जनयामास भोगो भोगवती हि सा ।
 विक्रमायैव नृपतिः सुतां भोगवतीं ददौ ॥ १० ॥
 स्वराज्यं च स्वपुत्राय प्रददौ भोगवर्मणे ।
 पितुस्तुल्यं कृतं राज्यं कालिवर्मा सुतोऽभवत् ॥ ११ ॥
 महोत्सवं महाकाल्याः कृतवान्स च भूपति ।
 तस्मै प्रसन्ना वरदा काली भूत्वा स्वयं स्थिता ॥ १२ ॥
 कलिका बहुपुष्पाणां सा चकार स्वहर्षतः ।
 ताभिर्भवं च नगरं संजातं च मनोहरम् ॥ १३ ॥
 कलिकाता पुरी नाम्ना प्रसिद्धाभून्महीतले ।
 कौशिकस्तस्य तनयः पितुस्तुल्यं कृतं पदम् ॥ १४ ॥
 कात्यायनस्तस्य सुतः पितुस्तुल्यं कृतं पदम् ।
 तस्य पुत्रो हेमवतः पितुस्तुल्यं कृतं पदम् ॥ १५ ॥
 शिववर्मा च तत्पुत्रः पितुस्तुल्यं कृतं पदम् ।
 भववर्मा च तत्पुत्रः पितुस्तुल्यं कृतं पदम् ॥ १६ ॥

१ सिषेवे इति शेषः ।

रुद्रवर्मा च तत्पुत्रः कृतं राज्यं पितुः समम् ।
 भोजवर्मा च तत्पुत्रस्त्यक्त्वा वै पैतृकं पदम् ॥ १७ ॥
 भोजराष्ट्रं वनोद्देशे कारयामास वीर्यवान् ।
 पितुस्तुल्यं कृतं राज्यं गववर्मा नृपोभवत् ॥ १८ ॥
 पितुस्तुल्यं कृतं राज्यं विंध्यवर्मा नृपोऽभवत् ।
 स्वानुजाय स्वकं राज्यं दत्त्वा वंगमुपाययौ ॥ १९ ॥
 पितुस्तुल्यं कृतं राज्यं सुखसेनस्ततोऽभवत् ।
 पितुस्तुल्यं कृतं राज्यं बलाकस्तस्य चात्मजः ॥ २० ॥
 दशवर्षं कृतं राज्यं लक्ष्मणस्तत्सुतोऽभवत् ।
 पितुस्तुल्यं कृतं राज्यं माधवस्तत्सुतोऽभवत् ॥ २१ ॥
 पितुस्तुल्यं कृतं राज्यं वेशवस्तत्सुतोऽभवत् ।
 पितुस्तुल्यं कृतं राज्यं सुरसेनस्ततोऽभवत् ॥ २२ ॥
 पितुस्तुल्यं कृतं राज्यं ततो नारायणोऽभवत् ।
 पितुस्तुल्यं कृतं राज्यं शांतिवर्मासुतोभवत् ॥ २३ ॥
 गंगाकूले शांतिपुरं रचितं तेन धीमता ।
 निवासं कृतवान्भूपः पितुस्तुल्यं कृतं पदम् ॥ २४ ॥
 नदीवर्मा तस्य सुतो गंगादत्तवरो बली ।
 चकार नगरीं रम्यां नदीहां गौडराष्ट्रगाम् ॥ २५ ॥
 गंगया च तदाहूतोभिज्ञो विद्याधरः स्वयम् ।
 तेनैव रक्षिता चासीत्पुरी वेदपरायणा ॥ २६ ॥
 विशद्वर्षं कृतं राज्यं तेन राज्ञा महात्मना ।
 गंगावंशस्ततो जातो विश्वतोऽभून्महीतले ॥ २७ ॥
 शार्ङ्गदेवस्तस्य सुतो बलवान्हरिपूजकः ।
 गौडदेशमुपागम्य हरिध्यानपरोभवत् ॥ २८ ॥
 दशवर्षं कृतं राज्यं गंगादेवस्तु तत्सुतः ।
 विशद्वर्षं कृतं राज्यं चानंगस्तस्य भूपतिः ॥ २९ ॥
 तनयो बलवांश्चासीद्गौडदेशमहीपतिः ।
 पितुस्तुल्यं कृतं राज्यं ततो राजेश्वरोऽभवत् ॥ ३० ॥
 पितुस्तुल्यं कृतं राज्यं नृसिंहस्तनयोऽभवत् ।
 पितुस्तुल्यं कृतं राज्यं कलिवर्मा सुतोऽभवत् ॥ ३१ ॥
 राष्ट्रदेशमुपागम्य जित्वा तस्य नृपं बली ।
 महावतीं पुरीं रम्यामध्यास्य सुखितोऽभवत् ॥ ३२ ॥
 पितुस्तुल्यं कृतं राज्यं धृतिवर्मा सुतोऽभवत् ।
 पितुस्तुल्यं कृतं राज्यं तस्य पुत्रो महीपतिः ॥ ३३ ॥

जयचंद्राज्ञया भूष उर्वीमायामिति स्मृताम् ।
नगरीं कारयामास तत्र वासमकारयत् ॥३४॥
कुरुक्षेत्रे हताः सर्वे क्षत्रियाश्चंद्रवंशिनः ।
तदा महीपती राजा महावत्यधिपोऽभवत् ॥३५॥
विंशद्वर्षं कृतं राज्यं सहोद्दीनेन वै ततः ।
कुरुक्षेत्रे मृतिं प्राप्ताः सुयोधनकलांशकाः ॥३६॥
घोरवर्मा तु नृपतिः सुतः परिहरस्य वै ।

कलिंजरे कृतं राज्यं शार्दूलस्तत्सुतोऽभवत् ॥३७॥
तदन्वये च ये भूपाः शार्दूलीयाः प्रकीर्तिताः ।
भूपानां बहुधा राष्ट्रं शार्दूलान्वयसंभवम् ॥३८॥
बभूव सर्वतो भूमौ महामायाप्रसादतः ।
इति ते कथितं विप्र पावकीयमहीभुजाम् ॥३९॥
कुलं सकलपापघ्नं यथैव शशिसूर्ययोः ।
पुनरन्यत्प्रवक्ष्यामि यथा जातः स्वयं हरिः ॥४०॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये चतुर्थोऽध्यायः ॥ ४ ॥

पञ्चमोऽध्यायः

ब्रह्मणो मध्याह्नकालप्राप्तौ भगवद्वतारादिवृत्तान्तवर्णनम्

सूत उवाच

मध्याह्नकाले संप्राप्ते ब्रह्मणोऽव्यक्तजन्मनः ।
चाक्षुषांतरमेवापि महावायुर्बभूव ह ॥ १ ॥
तत्प्रभावेन हेमाद्रिः कंपमानः पुनः पुनः ।
यथा वृक्षस्तथैवासौ तत्कंपादेव मंडलः ॥ २ ॥
नभसो भूतले प्राप्तस्तदा भूमिः प्रकंपिता ।
बभूव मुनिशार्दूल सर्वलोकविनाशिनी ॥ ३ ॥
सप्तद्वीपाः समुद्राश्च जलभूता बभूविरि ।
लोकालोकस्तदा शेषोऽभवत्सोत्तरपर्वतः ॥ ४ ॥
शेषा भूमिर्लयं प्राप्ता मुने मन्वंतरे लये ।
सहस्राब्दांतरे भूमिर्बभूव जलमध्यगा ॥ ५ ॥
तदा स भगवान्विष्णुर्भवेन विधिना सह ।
शैशुमारं शुभं चक्रं चकार नभसिस्थितम् ॥ ६ ॥
गृहीत्वा सकलास्तारा ग्रहान्सर्वान्यथाविधि ।
स्थापयामास भगवान्यथायोग्यं पितामहः ॥ ७ ॥
पुनर्वै ज्योतिषां चक्रैः शोषिता सकला मही ।
स्थलीभूयायुताब्दान्ते दृश्यमाना बभूव ह ॥ ८ ॥
तदा स भगवान्ब्रह्मा मुखात्सोमं चकार ह ।
द्विजराजं महाप्राज्ञं सर्ववेदविशारदम् ॥ ९ ॥
भुजाभ्यां भगवान्ब्रह्मा क्षत्रराजं महाबलम् ।
सूर्यं च जनयामास राजनीतिपरायणम् ॥ १० ॥
ऊरुभ्यां वैश्यराजं च समुद्रं सरितां पतिम् ।
रत्नाकरं च कृतवान्परमेष्ठी पितामहः ॥ ११ ॥
पद्भ्यां च जनयामास विश्वकर्माणमुत्तमम् ।
दक्षं नाम कलाभिज्ञं शूद्रराजं सुकृत्यकम् ॥ १२ ॥

सोमाद्वै ब्राह्मणा जाताः सूर्याद्राजन्यवंशजाः ।
समुद्रात्सकला वैश्या दक्षाच्छूद्रा बभूविरि ॥ १३ ॥
सूर्यमंडलतो जातो मनुर्वैवस्वतः स्वयम् ।
तस्यराज्यमभूत्सर्वं प्राणिनां लोकवासिनाम् ॥ १४ ॥
दिव्यानां च युगानां च तज्ज्ञेयं चैकसप्ततिः ।
तदा स भगवान्विष्णुर्विश्वरूपाऽवतारकः ॥ १५ ॥
विष्णुः पूर्वार्द्धतो जातः परार्द्धाद्दामनः स्वयम् ।
बालः सत्ययुगे देवो विश्वरूपः सनातनः ॥ १६ ॥
चतुश्शतानि वर्षाणि परमायुर्नुणां तदा ।
त्रेतायांथौवनं प्राप्तः पूर्वार्द्धात्संभवो हरेः ॥ १७ ॥
वर्षाणां त्रिशतानां च नृणामायुः प्रकीर्तितम् ।
द्रापरे वार्द्धिको देवो नृणामायुः शतद्वयम् ॥ १८ ॥
कलौ तु मरणं प्राप्तो विश्वरूपो हरिः स्वयम् ।
नृणामायुः शताब्दं च केषांचिद्धर्मशालिनाम् ॥ १९ ॥
परार्द्धाद्दामनो देवो महेन्द्रावरजो हरिः ।
चतुर्भुजो महाश्यामो गरुडोपरि संस्थितः ॥ २० ॥
विश्वरूपहितार्थाय त्रियुगी संवभूव ह ।
वामनार्द्धाच्च त्रियुगी जातो नारायणः स्वयम् ॥ २१ ॥
श्वेतरूपो हरिः सत्ये हंसारूपो भगवान्स्वयम् ।
त्रेतायां रक्तरूपश्च यज्ञारूपो भगवान्स्वयम् ।
द्रापरे पीतरूपश्च स्वर्णगर्भो हरिः स्वयम् ॥ २२ ॥
कलिकाले तु संप्राप्ते संध्यायां द्रापरे युगे ।
कला तु सकला विष्णोर्वामिनस्य तथा कला ।
एकीभूता च देवक्यां जातो विष्णुस्तदा स्वयम् ॥ २३ ॥

वसुदेवगृहे रम्ये मथुरायां च देवताः ।
 ब्रह्माद्यास्तुष्टुर्देवं परं ब्रह्म सनातनम् ॥२४॥
 तदा प्रसन्नो भगवान्देवानाह शुभं वचः ।
 देवानां च हितार्थाय दैत्यानां निधनाय च ।
 अहं कलौ च बहुधा भवामि सुरसत्तमाः ॥२५॥
 दिव्यं वृंदावनं रम्यं सूक्ष्मं भूतलसंस्थितम् ।
 तत्राहं च रहःक्रीडां करिष्यामि कलौ युगे ॥२६॥
 सर्वे वेदाः कलौ घोरे गोपीभूताः समंततः ।
 रंस्यन्ते हि मया सार्द्धं त्यक्त्वा भूमण्डलं तदा ॥२७॥
 राधया प्रार्थितोऽहं वै यदा कलियुगांतके ।
 समाप्य च रहःक्रीडां कल्की च भवितास्म्यहम् ॥२८॥
 युगांतप्रलयं कृत्वा पुनर्भूत्वा द्विधातनुः ।

सत्यधर्मं करिष्यामि सत्प्रे प्राप्ते सुरोत्तमाः ॥२९॥
 इति श्रुत्वा तु ते देवास्तत्रैवान्तर्लयं गताः ।
 एवं युगेयुगे क्रीडा हरेरद्भुतकर्मणः ॥३०॥
 ये तु वै विष्णुभक्ताश्च ते हि जानंति विश्वगम् ।
 यथैव नृपतेर्दासाः स्वराज्ञः कार्यगौरवम् ।
 जानंति नापरे विप्र तथा दासा हरेः स्वयम् ॥३१॥
 विष्णुवाञ्छानुसारेण विष्णुमाया सनातनी ।
 रचित्वा विविधां लोकान्महाकाली बभूव ह ॥३२॥
 कृत्वा कालमयं सर्वं जगदेतच्चराचरम् ।
 पश्चात्तु भक्षयित्वा तान्महागौरी भविष्यति ॥३३॥
 नमस्तस्यै महाकाल्यै विष्णुमाये नमोनमः ।
 महागौरि नमस्तुभ्यमस्मान्पाहि भयान्वितान् ॥३४॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये पंचमोऽध्यायः ॥ ५ ॥

षष्ठोऽध्यायः

देहलीस्थम्लेच्छभूपवृत्तान्तवर्णनारम्भः सहोजीनेन देवतातीर्थखण्डकरणम्

ऋषिरुवाच

महीराजान्मुनिश्रेष्ठ के राजानो बभूविरे ।
 तान्नो वद महाभाग सर्वज्ञोऽस्ति भवान्सदा ॥ १ ॥

सूत उवाच

पैशाचः कुतुकोदीनो देहलीराज्यमास्थितः ।
 वलीगढं महारम्यं यादवै रक्षितं पुरम् ।
 ययौ तत्र स पैशाचः शूरायुतसमन्वितः ॥ २ ॥
 वीरसेनस्य वै पौत्रं भूपसेनं नृपोत्तमम् ।
 स जित्वा कुतुकोदीनो देहलीग्रामसंस्थितः ॥ ३ ॥
 एतस्मिन्नंतरे भूपा नानादेश्याः समागताः ।
 जित्वा स कुतुकोदीनः स्वदेशात्तैर्निराकृतः ॥ ४ ॥
 सहोदीनस्तुं तच्छ्रुत्वा पुनरागत्य देहलीम् ।
 जित्वा भूपान्दैत्यवरो मूर्तिखंडमथाकरोत् ॥ ५ ॥
 तत्पश्चाद्बहुधा म्लेच्छा इहागत्य समन्ततः ।
 पंचषट्सप्तवर्षाणि कृत्वा राज्यं लयं गताः ॥ ६ ॥
 अद्यप्रभृति देशेऽस्मिच्छतवर्षान्तरे हि ते ।
 भूत्वा चाल्पायुषो मन्दा देवतीर्थविनाशकाः ॥ ७ ॥
 म्लेच्छभूपा मुनिश्रेष्ठास्तस्मादूयं मया सह ।
 गंतुमर्हथ वै शीघ्रं विशालां नगरीं शुभाम् ॥ ८ ॥

इति श्रुत्वा तु वचनं दुःखात्संत्यज्य नैमिषम् ।
 ययुः सर्वे विशालायां हिमाद्रौ गिरिसत्तमे ॥ ९ ॥
 तत्र सर्वे समाधिस्था ध्यात्वा सर्वमयं हरिम् ।
 शतवर्षान्तरे सर्वे ध्यानाद्ब्रह्मगृहं ययुः ॥ १० ॥

व्यास उवाच

इत्थेवं सकलं भाव्यं योगाभ्यासवशाद्भुतम् ।
 वर्णितं च मया तुभ्यं किमन्यच्छ्रोतुमिच्छसि ॥ ११ ॥

मनुरुवाच

भगवन्वेदतत्त्वज्ञ सर्वलोकशिवंकर ।
 अहं मायाभवो जातो भवान्वेदभवो भुवि ॥ १२ ॥
 अविद्यया च सकलं मम ज्ञानं समाहृतम् ।
 अतोऽहं विविधा योनीर्गृहीत्वा लोकमागतः ॥ १३ ॥
 परं ब्रह्मैव कृपया दृष्ट्वा मां मंदभागिनम् ।
 व्यासरूपं स्वयं कृत्वा समुद्धर्तुं मुपागतः ॥ १४ ॥
 नमस्तस्मै मुनीन्द्राय वेदव्यासाय साक्षिणे ।
 अविद्यामोहभावेभ्यो रक्षणाय नमोनमः ॥ १५ ॥
 पुनरन्यच्च मे ब्रूहि सूताद्यैः किं कृतं मुने ।
 तत्सर्वं कृपया स्वामिन्वक्तुमर्हसि सांप्रतम् ॥ १६ ॥

व्यास उवाच

ब्रह्मांडे ये स्थिता लोकास्ते सर्वेस्मिन्कलेवरे ।
 अहंकारो हि जीवात्मा सर्वः स्यात्कोटिहीनकः ॥१७॥
 पुराणोऽणोरणीयांश्च षोडशात्मा सनातनः ।
 इन्द्रियाणि मनश्चैव पञ्च चेन्द्रियगोचराः ॥१८॥
 ज्ञेयो जीवः शरीरेऽस्मिन्स ईशगुणबंधितः ।
 ईशो ह्यष्टादशात्मा वै शंकरो जीवशंकर ॥१९॥
 बुद्धिर्मनश्च विषया इन्द्रियाणि तथैव च ।
 अहंकारस्स चेशो वै महादेवः सनातनः ॥२०॥
 जीवो नारायणस्साक्षाच्छंकरेण विमोहितः ।
 स बद्धस्त्रिगुणैः पार्श्वैकश्च बहुधाभवत् ॥२१॥
 कालात्मा भगवानीशो महाकल्पस्वरूपकः ।
 शिवकल्पो ब्रह्मकलो विष्णुकल्पस्तृतीयकः ।
 ईशनेत्राणि तान्येव बन्धकल्पश्चतुर्थकः ॥२२॥
 वायुकल्पो वह्निकल्पो ब्रह्मांडो लिंगकल्पकः ।
 ईशवक्त्राणि पञ्चैव तत्त्वज्ञैः कथितानि वै ॥२३॥
 भविष्यकल्पश्च तथा तथा गरुडकल्पकः ।
 कल्पो भागवतश्चैव मार्कण्डेयश्च कल्पकः ॥२४॥
 वामनश्च नृसिंहश्च वराहो मत्स्यकूर्मकौ ।
 ज्ञानात्मनो महेशस्य ज्ञेया दश भुजा बुधैः ॥२५॥
 अष्टादशदिनेष्वेव ब्रह्मणोऽव्यक्तजन्मनः ।
 कल्पाश्चाष्टादशास्सर्वे बुधैर्ज्ञेया विलोमतः ॥२६॥
 कूर्मकल्पश्च तत्राद्यो मत्स्यकल्पो द्वितीयकः ।
 तृतीयः श्वेतवाराहः कल्पो ज्ञेयः पुरातनैः ॥२७॥
 द्विधा च भगवान्ब्रह्मा सूक्ष्मः स्थूलोऽगुणो गुणी ।
 सगुणः स विराणाम्ना विष्णु नाभिसमुद्भवः ॥२८॥
 निर्गुणोऽव्ययरूपश्चाव्यक्तजन्मा स्वभूः स्वयम् ।
 ब्रह्मणः सगुणस्यैव शतायुः कालनिर्मितम् ॥२९॥
 ऊनविंशसहस्राणि लक्षैको मानुषाब्दकैः ।
 एभिर्वर्षैर्दिनं ज्ञेयं विराजो ब्रह्मणः स्वयम् ॥३०॥
 निर्गुणोऽव्यक्तजन्मा च कालात्सर्वेश्वरः परः ।
 अव्यक्तं प्रकृतिर्ज्ञेया द्वादशांगानि वै ततः ॥३१॥
 इन्द्रियाणि मनो बुद्धिरव्यक्तस्य स्मृतानि वै ।
 अव्यक्ताच्च परं ब्रह्म सूक्ष्मज्योतिस्तदव्ययम् ॥३२॥
 यदा व्यक्ते स्वयं प्राप्तोऽव्यक्तजन्मा हि संस्मृतः ।
 शतवर्षसमाधिस्थो यस्तिष्ठेच्च निरंतरम् ॥३३॥
 सूक्ष्मो मनोनिलो भूत्वा गच्छेद्वै ब्रह्मणः पदम् ।
 सत्यं लोकमिति ज्ञेयं योगगम्यं सनातनम् ॥३४॥

तत्र स्थाने तु मुनयो गताः सर्वे समाधिना ।
 तत्रोषित्वा च लक्षाब्दं भूर्लोकं कात्क्षणमात्रकम् ॥३५॥
 सच्चिदानंदघनकं ततः प्राप्ताः कलेवरे ।
 नेत्राणि च समुन्मील्य संप्राप्ते द्वितयाह्निके ॥३६॥
 ददृशुर्मनुजान्सर्वान्पशुतुल्यानिह सूक्ष्मकान् ।
 षष्ठ्यब्दायुर्युतान्घोरान्सार्द्धकिष्कुद्रयोन्नतान् ॥३७॥
 क्वचित्क्वचित्स्थिता वर्णा वर्णसंकरसन्निभाः ।
 सर्वे म्लेच्छाश्च पाण्डा बहुरूपमतो स्थिताः ॥३८॥
 तीर्थानि सकला वेदास्त्यक्त्वा भूमंडलं तदा ।
 गोप्यो भूत्वा च हरिणा सार्द्धं चक्रुर्महोत्सवम् ॥३९॥
 पाण्डा बहुजातीया नानामार्गप्रदर्शकाः ।
 कलिना निर्मितान्वर्णान्वंचयित्वा स्थिता भुवि ॥४०॥
 इति दृष्ट्वा तु मुनयो रोमहर्षणमंतिके ।
 गत्वा तत्र भविष्यंति ततः प्राञ्जलयो हि तै ते ॥४१॥
 तैश्च तत्र स्तुतः सूतो योगनिद्रां सनातनीम् ।
 कथयिष्यति संत्यज्य कल्पाख्यानं मुनीन्प्रति ।
 तच्छृणुष्व नृपश्रेष्ठ यथा सूतेन वर्णितम् ॥४२॥

सूत उवाच

कल्पाख्यानं प्रवक्ष्यामि यदृष्टं योगनिद्रया ।
 तच्छृणुष्वं मुनिश्रेष्ठा लक्षाब्दांते यथाभवत् ॥४३॥
 मुकुलान्वयसंभूतो म्लेच्छभूषः पिशाचकः ।
 नाम्ना तिमिरलिंगश्च मध्यदेशमुपाययौ ॥४४॥
 आर्यान्म्लेच्छांस्तदा भूपाञ्जित्वा कालस्वरूपकः ।
 देहलीनगरीमध्ये महावधमकारयत् ॥४५॥
 आहूय सकलान्विप्रानार्यदेशनिवासिनः ।
 उवाच वचनं धीमान्यूर्यं मूर्तिग्रपूजकाः ॥४६॥
 निर्मिता येन या मूर्तिस्तस्य पुत्रीसमा स्मृता ।
 तस्याः किं पूजनं शुद्धं शालग्रामशिलामयम् ।
 विष्णुदेवश्च युष्माभिः प्रोक्ताः स तु न वै हरिः ॥४७॥
 अतो वः सकला वेदाः शास्त्राणि विविधानि च ।
 वृथा कृतानि मुनिभिलोकवश्चनहेतवे ।
 इत्युक्त्वा ताम्बलद्रुह्य ज्वलद्ग्नौ समाक्षिपत् ॥४८॥
 शालिग्रामशिलाः सर्वा बलात्तेषां सुपूज्यकाः ।
 गृहीत्वा चोष्टृष्टेषु समारोप्य गृहं ययौ ॥४९॥
 तैत्तिरं देशमागम्य दुर्गे तत्र चकार सः ।
 शालिग्रामशिलानां च स्वासनारोहणं कृतम् ॥५०॥
 तदा तु सकला देवा दुःखिता वासवं प्रभुम् ।
 समुचुबुधुधालप्य देवदेवं शचीपतिम् ॥५१॥

वयं तु भगवन्सर्वे शालग्रामशिलास्थिताः ।
 त्यक्त्वा मूर्तींश्च सकलाः कृष्णांशिन प्रबोधिताः ।
 शालग्रामशिलामध्ये वसामो मुदिता वयम् ॥५२॥
 शिलास्सर्वाश्च नो देव शालदेशसमुद्भवाः ।
 ताश्च वै म्लेच्छराजेन स्वपदारोहणीकृताः ॥५३॥
 इति श्रुत्वा तु वचनं देवानां भगवान्स्वराट् ।
 ज्ञात्वा बलिकृतं सर्वं देवपूजानिराकृतम् ॥५४॥
 चुकोप भगवानिन्द्रो दैत्यान्प्रत्यश्रवाहनः ।
 गृहीत्वा वज्रमतुलं स्वायुधं दैत्यनाशनम् ।
 तैत्तिरे प्रेषयामास देशे म्लेच्छनिवासके ॥५५॥
 तस्य शब्देन सकला देशाश्च बहुभिन्नकाः ।
 स म्लेच्छो भरणं प्राप्तस्तदा सर्वसभाजनैः ॥५६॥
 शालाग्राममशिलाः सर्वा गृहीत्वा विबुधास्तदा ।
 गंडक्यां च समाक्षिप्य स्वर्गलोकमुपाययुः ॥५७॥
 महेन्द्रस्तु सुरैः सार्द्धं देवपूज्यमुवाच ह ।
 महीतले कलौ प्राप्ते भगवन्दानवोत्तमाः ॥५८॥

वेदधर्मं समुल्लंघ्य मम नाशनतत्पराः ।
 अतो मां रक्ष भगवन्देवैः सार्द्धं कलौ युगे ॥५९॥

जीव उवाच

महेन्द्र तव या पत्नी शची नाम्ना महोत्तमा ।
 ददौ तस्यै वरं विष्णुर्भवितास्मि सुतः कलौ ॥६०॥
 त्वदाज्ञया च सा देवीं पुरीं शांतिमयीं शुभाम् ।
 गौडदेशे च गंगायाः कूले लोकनिवासिनीम् ॥६१॥
 प्रत्यागत्य द्विजो भूत्वा कार्यसिद्धिं करिष्यति ।
 भवान्यै ब्राह्मणो भूत्वा देवकार्यं प्रसाधय ॥६२॥
 इति श्रुत्वा गुरोर्वाक्य रुद्रैरेकादशैः सह ।
 अष्टभिर्वसुभिः सार्धमश्विभ्यां स च वासवः ॥६३॥
 तीर्थराजमुपागम्य प्रयागं च रविप्रियम् ।
 माघे तु मकरे सूर्ये सूर्यदेवमतोषयत् ॥६४॥
 बृहस्पतिस्तदागत्य सूर्यमाहात्म्यमुत्तमम् ।
 इन्द्रादीन्कथयामास द्वादशाध्यायमापठन् ॥६५॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये प्रमरवंशवर्णनोनाम षष्ठोऽध्यायः ॥६॥

सप्तमोऽध्यायः

सूर्यमाहात्म्यवर्णनम्, तत्र धातृशर्मद्विजेश्वरपुरीचरित्रवर्णनम्

ऋषय ऊचुः

बृहस्पतिस्तु भगवान्मुनिर्देवान्समास्थितान् ।
 किं प्रोवाच च माहात्म्यं मंडलस्थस्य वै रवेः ॥ १ ॥
 तत्सर्वं कृपया ब्रह्मन्ब्रूहि नस्तत्समुत्सुकान् ।
 इति श्रुत्वा वचस्तेषां सूतो वचनमब्रवीत् ॥ २ ॥
 बृहस्पतिं समासीनं जीवरूपं गुणालयम् ।
 प्रयागस्थो महेन्द्रश्च सुरैः सार्द्धमुवाच ह ॥ ३ ॥
 कथयस्व महाभाग सूर्यमाहात्म्यमुत्तमम् ।
 यच्छ्रुतेन रविः साक्षात्प्रसन्नोऽयं भवेत्प्रभुः ॥ ४ ॥

बृहस्पतिरुवाच

धातृशर्मा द्विजः कश्चिदपत्यार्थे प्रजापतिम् ।
 तपसा तोषयामास बर्हिष्मतिपुरे स्थितः ॥ ५ ॥
 पंचमाब्दे तु भगवान्संतुष्टश्च प्रजापतिः ।
 सुतं कन्यां पुनः पुत्रं त्रीत्यपत्यानि संददौ ॥ ६ ॥
 वर्षांतरे जययित्वा ज्यपत्यं स द्विजोत्तमः ।
 धातृशर्मा परं हर्षमाप्तवान्पुत्रलालनैः ॥ ७ ॥

विवाहाश्च कथं तेषां भवितव्या महोत्तमाः ।
 इति चिन्तन्वितो विप्रो गंधर्वेशं च तुंवरुम् ॥ ८ ॥
 हवनैस्तोषयामास वर्षमात्रविधानतः ।
 तुंवरुश्च तदागत्य तं चकार मनोरथम् ॥ ९ ॥
 प्रसन्नस्तु तदा विप्री बधूर्जामातरं मुदा ।
 दृष्ट्वा तेषां विहारं च पुनश्चित्तां चकार ह ॥ १० ॥
 भूषणानि च वासांसि धनानि विविधानि च ।
 तेषां कथं भविष्यति निर्धनानां ममाशुच ॥ ११ ॥
 षष्टिवर्षमयो भूत्वा चंदनाद्यैर्धनाधिपम् ।
 विधिवत्पूजयामास वर्षमात्रं तु तत्परः ॥ १२ ॥
 तदा प्रसन्नो भगवान्ददौ तस्मै धनं बहु ।
 विद्यां यक्षमयीं रम्यां पंचस्वर्णप्रदां मुदा ॥ १३ ॥
 सहस्रजापी संपूज्य हवनं तद्दशांशकम् ।
 तर्पणं मार्जनं चैव कृत्वा वांछामवाप्तवान् ॥ १४ ॥
 इत्येवं वर्तमानस्य गतः कालो महान्स्वयम् ।
 मृत्यो रागमनं तस्य जातं रोगसमन्वितम् ॥ १५ ॥

पीडितस्तु रुजा विप्रः शंकरं लोकशंकरम् ।
 स्तुतिभिः श्रुतिरूपाभिस्तुष्टाव बलवर्जितः ।
 मासमात्रेण भगवान्ददौ ज्ञानं स्वयं हरः ॥१६॥
 धातृशर्मा तु तत्प्राप्य भास्करं मोहनाशनम् ।
 सूर्यवारव्रतैस्तत्र तोषयामास नम्रधीः ॥१७॥
 पंचाब्दे भगवान्सूर्यो भक्तिभावेन वत्सलः ।
 चैत्र्यां तमाह वचनं वरं ब्रूहि पुनः पुनः ॥१८॥
 धातृशर्मा तु तच्छ्रुत्वा भास्करं मोहनाशनम् ।
 प्रश्रयावनतो भूत्वा तुष्टाव परया गिरा ॥१९॥

धातृशर्मोवाच

प्रवृत्तिश्च निवृत्तिश्च मनसोऽस्य तनौ प्रिया ।
 रात्रिरूपा प्रवृत्तिश्च निवृत्तिर्दिनरूपिणी ।
 भवतस्तेजसा जाते लोकबंधनहेतवे ॥२०॥
 अव्यक्ते तु स्थितं तेजो भवतो दिव्यसूक्ष्मकम् ।
 त्रिधाभूतं तु विश्वाय तस्मै तेजात्मने नमः ॥२१॥
 राजसी या स्मृता बुद्धिस्तत्पतिर्भगवान्विधिः ।
 भवतस्तेजसा जातस्नस्मै ते विधये नमः ॥२२॥
 सात्त्विकी या तनौ बुद्धिस्तत्पतिर्भगवान्हरिः ।
 भवता निर्मिन्स्सत्त्वात्तस्मै ते हरये नमः ॥२३॥
 तामसी मोहना बुद्धिस्तत्पतिश्च स्वयं शिवः ।
 तमोभूतेन भवता जातस्तस्मै नमोनमः ।
 देहि मे भगवन्मोक्षं संज्ञाकांत नमोनमः ॥२४॥

बृहस्पतिरुवाच

इत्येवं संस्तुतस्तेन भगवान्धातृशर्मणा ।
 महेन्द्रवचनं प्राह तं द्विजं ज्ञानकोविदम् ॥२५॥
 मोक्षश्चतुर्विधो विप्रः सालोक्यं तपसोद्भवम् ।
 सामीप्यं भक्तितो जातं सारूप्यं ध्यानसंभवम् ॥२६॥
 सायुज्यं ज्ञानतो ज्ञेयं तेषां स्वामी परः पुमान् ।
 सगुणो विगुणो ज्ञेय आनन्दो मोक्षिणां क्रमात् ॥२७॥
 देवानां चैव देहेषु ये मोक्षाः पुनरागताः ।
 यद्भत्वा न निवर्तते तद्विष्णोः परमं पदम् ॥२८॥
 यत्प्रसन्नेन विप्रेन्द्र सायुज्यं मे भवेत्तव ।
 मनुमात्रश्च यः कालस्तावत्ते मोक्ष आस्थितः ।
 इत्युक्त्वांतर्दधे देवस्तेन मोक्षीकृतो द्विजः ॥२९॥

सुत उवाच

इत्युक्तवन्तं वागीशं चैत्रमासे दिवाकरः ।
 स्वरूपं दर्शयामास देवदेवः सनातनः ॥३०॥

शृणुध्वं सकला देवा यन्निमिताः समागताः ।
 वंगीये स्वां सुत्पाद्य वेदकार्यं करोम्यहम् ॥३१॥
 इत्युक्त्वा स्वमुखात्तेजः समुत्पाद्य दिवाकरः ।
 स्वभक्त्यै सुकन्यायै द्विजपत्न्यै ददौ हि तत् ॥३२॥
 धातृशर्मा द्विजो यो वै सूर्ये मोक्षमुपागतः ।
 स वै तत्तेजसा जातः काव्यकारस्य मन्दिरे ॥३३॥
 ईश्वरो नाम विख्यातः पुरीशद्वान्त आत्मवान् ।
 जित्वा विप्रान्वेदपरान्महतीं कीर्तिमाप्तवान् ॥३४॥
 इति ते कथितं विप्र यथा जीवनभाषितम् ।
 पुनः शृणु कथां रम्यां देवेभ्यो जीवनिर्मिताम् ॥३५॥

बृहस्पतिरुवाच

मायावत्यां द्विजः कश्चिन्मित्रशर्मोति विश्रुतः ।
 काव्यविद्यापरो नित्यं रसिकः कामिनीप्रियः ॥३६॥
 कुंभराशिं मयि प्राप्ते गंगाद्वारे महोत्सवः ।
 बभूव बहुवैभूषैः कारितस्तीर्थतत्परैः ॥३७॥
 तत्रोत्सवे नरा नाय्यो बहुभूषणभूषिताः ।
 समाययुर्दर्शनार्थं परमानन्दनिर्भराः ॥३८॥
 मित्रशर्मा तु संप्राप्य कामसेनस्य वै सुताम् ।
 काव्यकेलिकलायुक्तां द्वादशाब्दमयीं शुभाम् ॥३९॥
 दाक्षिणात्यस्य भूपस्य तनयां मधुराननाम् ।
 दृष्ट्वा तां मृगशावाक्षीं तद्विशिष्टमुपागतः ॥४०॥
 सा तु तं चित्रिणी नाम्ना मित्रशर्माणमुत्तमम् ।
 दृष्ट्वा तु मूर्च्छिता चासीद्विप्रमूर्तिर्हृदि स्थिता ॥४१॥
 स्वगेहं पुनरागत्य चित्रिणी भास्करं प्रभुम् ।
 प्रत्यहं पूजयामास बहुमानपुरस्सरा ॥४२॥
 मित्रशर्मा तु तत्स्थाने गंगाकूले मनोहरे ।
 प्रातः स्नात्वा शुचिर्भूत्वा वैशाखे जलमध्यगः ॥४३॥
 स्तोत्रमादित्यहृदयमजपत्सूर्यतत्परः ।
 प्रत्यहं द्वादशावतस्तोषयामास भास्करम् ॥४४॥
 मासान्ते भगवान्सूर्यो ददौ तस्मै हि तं वरम् ।
 स तु लब्धवरो विप्रः स्वगेहं पुनरागतः ॥४५॥
 चित्रिणी तु वरं प्राप्ता वाञ्छितं लोकभास्करात् ।
 पुनस्तौ पितरौ स्वप्ने भास्करेण प्रबोधितौ ॥४६॥
 मित्रशर्माणमाहूय वरयामासतुः सुताम् ।
 स्वान्ते निवासयामास कामसेनश्च दंपती ॥४७॥
 तौ तु चक्रं मुदाविष्टौ प्रत्यहं सूर्यदैवतम् ।
 ताम्रपात्रे च तद्यज्ञं लेखयित्वा विधानतः ॥४८॥
 ईजत् रक्तकुसुमैर्व्रतं कृत्वा रविप्रियम् ॥४९॥

शताब्दवपुषौ चोभौ निर्जरो श्रमवर्जितौ ।
आरोग्यौ मरणं प्राप्य सामीप्यं च रवेर्गतौ ॥५०॥
इति श्रुत्वा रवेर्गाथां वैशाख्यां देवराट् स्वयम् ।
प्रत्यक्षं भास्करं देवं ददर्श सहितं सुरैः ॥५१॥
भक्तिनम्रान्सुरान्दृष्ट्वा भगवांस्तिमिरापहः ।
उवाच वचनं रम्यं देवकार्यपरं शुभम् ।
ममांशात्तनयो भूमौ भविष्यति सुगोत्तम ॥५२॥

सूत उवाच

इत्युक्त्वा स्वस्य विंशस्य तेजोराशिं समन्ततः ।
समुत्पाद्य कृतः काश्यां रामानंदस्ततोभवत् ॥५३॥
देवलस्य च विप्रस्य कान्यकुब्जस्य वै सुतः ।
बाल्यात्प्रभृति स ज्ञानी रामनामपरायणः ।
पित्रा मात्रा परित्यक्तौ राघवं शरणं गतः ॥५४॥
तदा तु भगवान्साक्षाच्चतुर्दशकलो हरिः ।
सीतापतिस्तद्धृदये निवासं कृतवान्मुदा ॥५५॥
इति ते कथितं विप्र मित्रदेवांशतो यथा ।
रामानंदस्तु बलवान्हरिभक्तेश्च संभवः ॥५६॥

बृहस्पतिरुवाच

शृणु शक्र कथां रम्यां ज्येष्ठमासस्य वै रवेः ।
अर्यमा नाम वै विप्रः पुरा सत्ययुगे ह्यभूत् ।
वेदवेदांगतत्त्वज्ञो धर्मशास्त्रपरायणः ॥५७॥
तस्य पत्नी पितृमती श्राद्धयज्ञस्य भूपतेः ।
तनया च महासाध्वी सप्त पुत्रानकलमवान् ।
अर्यम्णो जनयामास धर्मशास्त्रपरायणान् ॥५८॥
एकदा स द्विजो धीमान्विचार्य बहुधा हृदि ।
धनार्थी भास्करं देवं तुष्टाव बहुपूजनैः ॥५९॥
प्रभाते श्वेतकुसुमैश्चन्दनादिभिरर्चनैः ।
मध्याह्ने रक्तकुसुमैः पीतपुष्पैः पितृप्रसौ ॥६०॥
मासमात्रं तु विधिना पूजयामास भास्करम् ।
ज्येष्ठे वै भगवान्सूर्यो ददौ तस्मै मार्गं शुभम् ॥६१॥
तन्मणेश्च प्रभावेण प्रस्थमात्रं च कांचनम् ।
प्रत्यहं जनयामास तेन धर्मः समर्जितः ॥६२॥
वापीकूपतडागान्हि तथा हर्म्याणि भूतले ।
कारयामास धर्मार्थी सूर्यदेवप्रसादतः ॥६३॥

१ ह्रस्व आर्षः ।

सहस्राब्द वपुर्भूत्वा निर्जरो निरुपद्रवः ।
त्यक्त्वा कलेवरं रम्यं सूर्यलोकमुपाययौ ।
उषित्वा तत्र लक्षाब्दं सूर्यरूपो बभूव ह ॥६४॥
इत्येवं भास्करस्यैवमाहात्म्यं कथितं मया ।
तस्माच्छक्र सुरैः साद्धं भज मंडलगं रविम् ॥६५॥
इति श्रुत्वा तु ते देवाः पद्यैः सूर्यकथामयैः ।
तोषयांचक्रिरे प्रेम्णा ज्येष्ठमासि रविस्त्वसौ ।
प्रत्यक्षमभवत्तत्र देवानाह प्रसन्नधीः ॥६६॥
सुदर्शनो द्वापरान्ते कृष्णाज्ञप्तो जनिष्यति ॥६७॥
निम्बादित्य इति ख्यातो धर्मग्लानि हरिष्यति ।

सूत उवाच

शृणुष्व चरितं तस्य निम्बार्कस्य महात्मनः ॥६८॥
यमाह भगवान्कृष्णः कुरु कार्यं ममाज्ञया ।
मेरोश्च दक्षिणे पार्श्वे नर्मदायास्तटे शुभे ॥६९॥
देशे तैलंगके रम्ये देवर्षिवरसेविते ।
तत्रावतीर्थ सद्धर्मान्नारदादेवदर्शनात् ॥७०॥
लब्ध्वा भूमौ वर्तयस्व नष्टप्रायान्ममाज्ञया ।
माथुरे नैमिषारण्ये द्वारवत्यां ममाश्रये ॥७१॥
सुदर्शनाश्रमादौ च स्थितिः कार्या त्वयानघ ।
ओमित्यादेशमादाय भगवान्श्रीसुदर्शनः ॥७२॥
भक्ताभीष्टप्रदः साक्षादवतीर्णो महीतले ।
देशे तैलंगके पुण्ये द्विजवर्यो महामनाः ॥७३॥
सुदर्शनाश्रमे पुण्ये भृगुवंशसमुद्भवः ।
नाम्नाऽऽरुण इति ख्यातो वेदवेदांगपारगः ॥७४॥
ऋषिरूपधरश्चासीजयंत्या भार्यया सह ।
समाहितं तेन तेजो विष्णुचक्रसमुद्भवम् ॥७५॥
दधार मनसा देवी जयन्ती पतिदेवता ।
तेजसा शुशुभे तेन चन्द्रेणेव दिशा मला ॥७६॥
अथ सर्वगुणोपेते काले परमशोभने ।
कार्तिकस्य सिते पक्षे पूर्णिमायां वृषे विधौ ॥७७॥
कृत्तिकाभे महारम्ये उच्चस्थे ग्रहपंचके ।
सूर्यावसानसमये मेषलग्ने निशामुखे ॥७८॥
जयन्त्यां जयरूपिण्यां जजान जगदीश्वरः ।
येन सर्वमिदं विश्वं वेदधर्मे नियोजितम् ॥७९॥

विरिञ्चिकदा तस्मिन्निम्बार्कस्याश्रमे शुभे ।
समागत्याह भो ब्रह्मन्प्राप्तोऽहं क्षुधयान्वितः ॥८०॥
यावत्सूर्यः स्थितो व्योम्नि तावन्मां भोजय द्विज ।
इति श्रुत्वा तथेत्युक्त्वा ददौ तस्मै च भोजनम् ॥८१॥
तदा तु भगवान्सूर्यो ह्यस्ताचलमुपागतः ।
मुनिना ऋषिणा तेन निम्बवृक्षे तदा शुभे ॥८२॥

स्थापितं तेजसा स्वेन तेजस्तत्त्वं सुदर्शनम् ।
तत्तेजः सूर्यसंकाशं दृष्ट्वा वेधाः स्मयान्वितः ॥८३॥
भिक्षुवेषधरं बालं मुनिं सूर्यमिवापरम् ।
ननाम दंडवद्भूमौ तपसा तस्य तोषितः ॥८४॥
उवाच वचनं रम्यं साधु साध्विति पूजयन् ।
निम्बादित्य इति ख्यातो वसुधायां भविष्यसि ॥८५॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये रामानंदनिबार्कसमुत्पत्तिवर्णननाम सप्तमोऽध्यायः ॥ ७ ॥

अष्टमोऽध्यायः

मध्वाचार्योत्पत्तिवृत्तान्तवर्णनम्, श्रीधराचार्योत्पत्तिवृत्तान्तवर्णनम्

बृहस्पतिरुवाच

पुरा त्रेतायुगे शक्र शक्रशर्मा द्विजो ह्यभूत् ।
अयोध्यायां महाभागो देवपूजनतत्परः ॥ १ ॥
अश्विनौ च तथा रुद्रान्वसून्सूर्यान्पृथक्पृथक् ।
यजुर्वेदमयैर्मन्त्रैरर्चयित्वा प्रसन्नधीः ।
हव्यैश्च तर्पयामास देवांस्तान्प्रत्यहं द्विजः ॥ २ ॥
तद्भावतस्त्रयस्त्रिंशद्देवाः क्षुद्रगणैर्युताः ।
ददुर्मनोरथं तस्मै दुर्लभं सुलभीकृतम् ॥ ३ ॥
दशवर्षसहस्राणि निर्जरो निरुपद्रवः ।
पश्चात्कलेवरं त्यक्त्वा पश्चात्सूर्यो बभूव सः ॥ ४ ॥
लक्षाब्दं मण्डले तस्मिन्नधिकारः कृतस्ततः ।
ब्रह्मलोकं ययौ विप्रः सर्वदेवप्रसादतः ॥ ५ ॥
अष्टवर्षसहस्राणि दिव्यानि पदमुत्तमम् ।
विलोक्य मंडले प्राप्तं तं सूर्यं जपपूजनैः ॥ ६ ॥
इति श्रुत्वा तु वचनं महेन्द्रः सुरसंयुतः ।
आषाढे भास्करं देवं पूजयामास नम्रधीः ॥ ७ ॥
आषाढपूर्णिमायां च स देवो जगतीतले ।
प्रत्यक्षमगमत्तत्र सुरानाह शृणुष्व तत् ॥ ८ ॥
वृन्दावने महारम्ये जनयिष्ये कलौ भये ।
स द्विजः सूर्यरूपश्च देवकार्यं करिष्यति ॥ ९ ॥
माधवस्य द्विजस्यैव तनयः स भविष्यति ।
मधुर्नाम महाभागो वेदमार्गपरायणः ॥ १० ॥

सूत उवाच

इत्युक्त्वा भगवान्सूर्यो देवकार्यार्थमुद्यतः ।
स्वांगात्तु तेज उत्पद्य वृन्दावनमपेषयत् ॥ ११ ॥

विमुखान्मधुरालापैर्वशीकृत्य समन्ततः ।
तेभ्यश्च वैष्णवीं शक्तिं प्रददौ भुक्तिमुक्तिदाम् ।
मध्वाचार्य इति ख्यातः प्रसिद्धोऽभून्महीतले ॥ १२ ॥

जीव उवाच

द्वापरे च द्विजोश्रेष्ठो मेघशर्मा बभूव ह ।
ज्ञानवान्मतिमान्धर्मी वेदमार्गपरायणः ॥ १३ ॥
कृषिकृत्यपरो नित्यं तद्धनैश्च दशांशकैः ।
प्रत्यहं सकलान्देवानर्चयामास भक्तिमान् ॥ १४ ॥
एकदा पञ्चवर्षाब्दे शन्तनौ च महीपतौ ।
संप्राप्ते तस्य वै देशे ह्यनावृष्टिर्बभूव ह ॥ १५ ॥
कोशमात्रं हि तत्क्षेत्रं पर्जन्येनैव सेचितम् ।
धान्यानां द्रोणमानश्च भावोऽभूदेकमुद्रया ॥ १६ ॥
मेघशर्मा तदा तत्र धनधान्ययुतोऽभवत् ।
अन्ये तु पीडिता लोका राजानं शरणं ययुः ॥ १७ ॥
तदा तु दुःखितो राजा मेघशर्माणमाह्वयत् ।
द्विजश्रेष्ठ नमस्तुभ्यं गृहर्भव मम प्रियः ॥ १८ ॥
अनावृष्टिर्यथा न स्थात्तथा विप्र समादिश ॥ १९ ॥
इत्येवंवादिनं भूपं मेघशर्मा वचोऽब्रवीत् ।
श्रावणे मासि संप्राप्ते विप्रान्वेदपरायणान् ॥ २० ॥
द्वादशैव समाहूय लक्षमात्रं रवेः स्वयम् ।
जापयित्वा सुमनसा पूर्णिमायां तु तद्वती ।
सूर्यमन्त्राहुतीर्वह्नौ तद्दशांशं हि तद्विजैः ॥ २१ ॥
कारयित्वा विधानेन कृतकृत्यः सुखीभव ।
इति श्रुत्वा तथा कृत्वा भोजयामास वेदगान् ॥ २२ ॥
प्रसन्नतु तदा सूर्यः पर्जन्यात्मा समन्ततः ।
भूमिमाच्छाद्य स दिशं प्रभुर्वृष्टिमकारयत् ॥ २३ ॥

शान्तनुस्तु तदा राजा सूर्यव्रतपरायणः ।
तद्व्रतेन महापुण्यो बभूव नृपसत्तमः ॥२४॥
यं यं करेण स्पृशति वृद्धो भवति वै युवा ।
सूर्यदेवप्रभावेन मेघशर्मा तथा ह्यभूत् ॥२५॥
स वै पंचशतायुश्च निर्जरो निरुपद्रवः ।
त्यक्त्वा प्राणान्नविभूत्वा सूर्यलोकमुपागमत् ।
लक्षाब्दं भुवमासाद्य ब्रह्मलोकं गमिष्यति ॥२६॥
इत्येवंवादिनं जीवं पर्जन्यो भगवान्नविः ।
स्वरूपं दर्शयामास प्रयागं प्रति चागतः ॥२७॥
सुरा नाह प्रसन्नात्मा म्लेच्छराज्ये कलौ युगे ।
वृन्दावने समागम्य देवकार्यं करोम्यहम् ॥२८॥

सूत उवाच

इत्युक्त्वा भगवान्सूर्यो गत्वा वृन्दावनं शुभम् ।
श्रीधरो नाम विख्यातः पुत्रोभूद्वेदशर्मणः ॥२९॥
श्रीमद्भागवतं शास्त्रं समालोक्य विशारदः ।
चकार विदुषामर्थे प्रदीप्तं श्रीधरः शुभम् ।
श्रीमद्भागवतं शास्त्रं पुराणोपरि तत्कृतम् ॥३०॥

जीव उवाच

पुरा कलौ युगे प्राप्ते प्रांशुशर्मा द्विजोऽभवत् ।
वेदशास्त्रपरो नित्यं देवततातिथिपूजकः ॥३१॥
सत्यवादी महासाधुः स्तेयहिंसाविवर्जितः ।
भिक्षावृत्तिपरो नित्यं पुत्रदारप्रपोषकः ॥३२॥
एकदा पथि भिक्षार्थं गच्छतस्तस्य भूपतेः ।
मायाकृत्यकरो धूर्तः कलिस्तत्राक्षिगोचरः ॥३३॥
बभूव वाटिकां कृत्वा कलिर्दानमनोहराम् ।
तमुवाच द्विजो भूत्वा प्रांशुशर्मन्वचः शृणु ॥३४॥
ममेयं वाटिका रम्या तत्र गच्छ सुखी भव ।
इति विप्रवचः श्रुत्वा वाटिकां तां समागतः ॥३५॥
कलिस्तु वाटिकामध्ये गत्वा रम्यफलानि च ।
त्रोटयित्वा ददौ तस्मै भोजनार्थं महाखलः ॥३६॥
प्रांजलिः प्रणतो भूत्वा प्रांशुशर्माणमब्रवीत् ।
भुंक्ष्व विप्र मया सार्द्धं कलिदस्य फलं शुभम् ॥३७॥
इत्युक्तः स तु तं प्राह विहस्य मधुर स्वरम् ।
वृक्षे विभीतके चैव कलिदस्य फले तथा ।
कलिः प्राप्तः स्मृतः प्राज्ञैस्तस्माद्गृह्णाम्यहं न हि ॥३८॥
यदि दत्तं फलं भक्त्या त्वयाद्य द्विजसेविना ।
शालग्रामाय वै दत्त्वा प्रसादं तद्गजाम्यहम् ।
शालग्रामः स्वयं ब्रह्म सच्चिदानन्दविग्रहः ॥३९॥

दर्शनात्तस्य चाभक्ष्यो भवति निश्चितः ।
इति श्रुत्वा कलिस्तत्र लज्जितोऽभून्निराशकः ।
द्विजस्तु तत्फलं गृह्य भूमिग्राममुपाययौ ॥४०॥
नृपतिस्तत्र चागत्य द्विजमाह प्रसन्नधीः ।
किं गृहीतं त्वया विप्र दर्शयाशु प्रियं कुरु ॥४१॥
इति श्रुत्वा प्रांशुशर्मा तत्फलं वत्समुडवत् ।
गृहीत्वा प्रददौ राज्ञे विस्मितो द्विजसत्तमः ॥४२॥
तदा तु स कलिर्भूषस्तं विप्रं ताड्य वेतसैः ।
कारागारे लोहमये कृतवानन्यायमित्रकः ॥४३॥
प्रातःकाले रवौ प्राप्ते प्रांशुशर्मा सुदुःखितः ।
तुष्टाव भास्करं देवं स्तोत्रैर्ऋग्वेदसंभवैः ॥४४॥
तदा प्रसन्नो भगवान्नविः साक्षात्सनातनः ।
विप्रस्य कर्णयोर्वाक्यमुवाच नभसेरितम् ॥४५॥
शृणु विप्र महाभाग कालरूपो हरिः स्वयम् ।
चतुर्भुगं तेन कृतं विश्वपालादिहेतवे ॥४६॥
कलिर्विश्वसमूहानां मृत्यवे रचितस्तथा ।
अतो घोरे कलौ प्राप्ते विष्णुमायाविनिर्मितम् ।
कलिञ्जरं च नगरं तत्रोप्य मुदितो भव ॥४७॥
इत्युक्त्वा रक्षणं कृत्वा तस्य विप्रस्य भास्करः ।
कलिञ्जरे च नगरे प्रेषयामास तं द्विजम् ॥४८॥
सपादशतवर्षं च द्विजस्तत्र वसन्नविम् ।
आराध्य पुत्रपत्नीको रविलोकमुपाययौ ॥४९॥
स वै भाद्रपदे मासि सूर्यो भूत्वायुताब्दकम् ।
पश्चाद्ब्रह्मपुरं प्राप्य परमानन्दमाप्तवान् ।
इति ते कथितं विप्र यथा जीवस्तमब्रवीत् ॥५०॥
आगत्य भास्करो देवः पूर्णिमायां तु भाद्रके ।
अष्टविंशे कलौ प्राप्ते स्वयं जात कलिञ्जरे ॥५१॥
शिवदत्तस्य तनयो विष्णुश्चेति विश्रुतः ।
वेदशास्त्रकलाभिज्ञो वैष्णवो देव पूजकः ॥५२॥
चतुर्वर्णान्नरान्विप्र समाहूय हरेर्गृहे ।
वचनं प्राह धर्मात्मा विष्णुः सर्वेश्वरो हरिः ॥५३॥
शृणु तत्कारणं शिष्य विश्वकारणकारकः ।
भगवान्सच्चिदानन्दश्चतुर्विंशतितत्त्ववान् ।
देवान्ससर्ज लोकार्थं तस्मात्सर्वेश्वरोऽभवत् ॥५४॥
पूर्वं हि सकलान्देवान्पूजयित्वा नरः शुचिः ।
पश्चाच्च पूजयेद्विष्णुं यथा श्रुत्या नृपं पुनः ॥५५॥
इति श्रुत्वा तु ते सर्वे प्रशस्य बहुधा हि तम् ।
विष्णुस्वामीति तं नाम्ना कथां चक्रुश्च हर्षिताः ॥५६॥

इति ते कथितं विप्र विष्णुस्वामी यथाभवत् ।
पुनः शृणु कथां रम्यां बृहस्पतिमुखोरिताम् ॥५७॥

जीव उवाच

पुरा चैत्ररथे देशे भगशर्मा द्विजोऽभवत् ।
स्वर्वेश्यामंजुघोषायां मुनिमेधाविना भुवि ॥५८॥
पितृमातृपरित्यक्तः स बालः श्रद्धयान्वितः ।
सूर्यमाराधयामास तपसा शतवार्षिकम् ॥५९॥
सूर्यमण्डलमध्यस्था सावित्री नाम देवता ।
सर्वसूर्यस्य जननी कन्या तन्मण्डलस्य वै ॥६०॥
प्रसन्ना तपसा तस्य प्रादुर्भूता सनातनी ।
आश्विने मासि राजानं द्विजं चक्रे च मण्डले ॥६१॥
लक्षवर्षसहस्राणि मासि मासि तथाश्विने ।
प्रकाशं कृतवान्विप्रः पूजितो लोकवासिभिः ॥६२॥
त्वं सूर्य भज देवेन्द्र स ते कार्यं करिष्यति ।
इति श्रुत्वाश्विने मासि स रविर्देवपूजनात् ॥६३॥
प्रत्यक्षमगमत्तत्र वचः प्राह सुरान्प्रति ।
कान्यकुब्जे शुभे देशे वाणीभूषण इत्यहम् ।
भवामि सत्यदेवस्य विप्रस्य तनयः शुभः ॥६४॥

सूत उवाच

इत्युक्त्वा भगवान्सूर्यो जातः कान्यपुरे शुभे ।
जित्वा पाखंडिनो विप्रान्मांसभक्षणतत्परान् ।
छन्दो ग्रन्थं स्वनाम्ना वै कृतवान्देवतप्रियः ॥६५॥
मत्स्यमांसाशना विप्रा मृगमेषाजकाशनाः ।
एकीभूय समागम्य चक्रुः शास्त्रार्थमुल्लवणम् ॥६६॥
कलिनाऽधर्ममित्रेण रक्षितास्ते द्विजातयः ।
तं द्विजं च पराजित्य मत्स्यकेतुं च तद्गृहे ॥६७॥
बलाच्च स्तंभनं चक्रुस्तदा विष्णुप्रियो द्विजः ।
वैष्णवीं शक्तिमागम्य स्वमुखान्मीनखादितान् ॥६८॥
संजीव्य दर्शयामास ते दृष्ट्वा विस्मितास्तदा ।
शिष्यभूताश्च ते तस्य वैष्णवं मतमागमन् ॥६९॥

जीव उवाच

कदाचित्सरयूतीरे देवयाजी द्विजोऽभवत् ।
सर्वदेवपरो नित्यं वेदपाठपरायणः ॥७०॥
तत्सुतस्तुमृतिं प्राप्तो जन्ममात्रे हि दारुणे ।
तदा तु स द्विजः श्रुत्वा सूर्यदेवमतोषयत् ॥७१॥
जिजीव तत्प्रसादेन विवस्वानाम चाभवत् ।
षोडशाब्दवपुर्भूत्वा सर्वविद्याविशारदः ॥७२॥

अपत्यवान्धर्मपरः सूर्यव्रतपरायणः ।
शिवरात्रिदिने प्राप्ते तत्पत्नी भूषणप्रिया ॥७३॥
सुशीला नाम विख्याता पतिसेवार्थमागता ।
स व्रती रुद्रदेवस्य दृष्ट्वा तां मधुराननाम् ॥७४॥
बलाद्गृहीत्वा तु निशि बुभुजे स्मरविह्वलः ।
मैथुनस्यैव दोषेण तस्य कुष्ठो महानभूत् ॥७५॥
लिंगेन्द्रियं च पतितं मुदभ्रष्टो महांगरुक् ।
केन चिदुपदेशेन रविवारस्य वै व्रतम् ॥७६॥
स चक्रे द्वादशं प्रेम्णा निगाहारो यतेन्द्रियः ।
तेन व्रतप्रभावेण सर्वपीडा लयं गताः ॥७७॥
तदा श्रद्धा रवौ प्राप्ता प्रत्यहं स द्विजोत्तमः ।
आदित्य हृदयं जप्त्वा कामरूपो द्विजोऽभवत् ॥७८॥
नारीभिर्भर्त्सितः पूर्वं सोऽथ कामिनीयाचितः ।
ब्रह्मचर्यव्रतं कृत्वा ब्रह्मध्यानपरोऽभवत् ॥७९॥
शतायुर्ब्राह्मणो भूत्वा ज्ञानवान्गोवर्जितः ।
त्यक्त्वा प्राणान्नविभूत्वा सूर्यमण्डलमध्यगात् ॥८०॥
कार्तिके मासि लक्षाब्दं प्रकाशं कृतवाग्रभः ।
तं च सूर्यं महेन्द्रस्त्वं पूजयाशु सुरैः सह ॥८१॥

सूत उवाच

इति श्रुत्वा महेन्द्रस्तु मासपात्रं हि भास्करम् ।
पूजयित्वा विधानेन पूर्णिमायां ददर्श ह ॥८२॥
उवाच शंकरं स रविर्देवकार्यं करोम्यहम् ।
भट्टैर्विद्यामयैर्धृतैः सूत्रपाठश्च खंडितः ॥८३॥
धातुपाठो न्यपठितो भ्रंशार्थः स्वरवर्णकः ।
जित्वा तान्भट्टपाषंडान्वेदमुद्धारयामि भोः ॥८४॥
इत्युक्त्वा स गतः काश्यां गेहे वै वेदशर्मणः ।
दीक्षितान्वयभूतस्य नाम्ना कार्यगुणोऽभवत् ॥८५॥
द्वादशाब्दवपुर्भूत्वा सर्वशास्त्रविशारदः ।
शिवमाराधयामास विश्वनाथं शिवाप्रियम् ॥८६॥
त्रिवर्षान्ते च भगवांस्तस्मै ज्ञानं महद्ददौ ।
तस्य ज्ञानप्रभावेण व्यक्तमव्यक्तमुत्तमम् ॥८७॥
ज्ञातं कार्यगुणेनैव दीक्षितेन तदा हृदि ।
अव्यक्ते तु यदा बुद्धिः सा विद्या द्वादशांगिनी ॥८८॥
व्यक्तेऽहंकारभूते च बुद्धिर्ज्ञेया बुधैरजा ।
अविद्या नाम विख्याता षोडशांगस्वरूपिणी ॥८९॥
अव्यक्तं तु परं ब्रह्म व्यक्तं शब्दमयं स्मृतम् ।
अहंकारो लोककरो हि व्यक्तोऽष्टदशांगकः ॥९०॥

वृषरूपधरो मुख्यो नन्दियानः स्मृतो बुधैः ।
 शृङ्गानि तस्य चत्वारि त्रिपादो द्विशिरा वृषः ॥९१॥
 सप्तहस्तस्त्रिधा बद्धो नित्यशुद्धो मुखे स्थितः ।
 सुबन्तश्च तिङन्तश्च कृदन्तश्चाव्ययस्तथा ॥९२॥
 द्वौद्वौ शृङ्गौ च शिरसोर्नन्दियानस्य वै स्मृतौ ।
 भूतं भव्यं भवच्चैव त्रयः पादा हि तस्य वै ॥९३॥
 रुढिश्च योगरूढिश्च शब्दौ तस्य शिरोद्वयम् ।
 कर्ता कर्म च करणं संप्रदानं विभागतः ॥९४॥
 संबंधश्चाधिकारश्च भुजास्तस्य वृषस्य वै ।
 वाक्यं स्वरान्वितं ज्ञेयं विभक्त्यन्तं पदं स्मृतम् ॥९५॥
 ताभ्यां बद्धश्च स वृषो नन्दियानाय ते नमः ।
 तस्योपरि स्थितं नित्यमव्यक्तं लिंगरूपि यत् ॥९६॥
 जातश्च वृषलिंगाभ्यां सोऽहंकारो हरिः स्वयम् ।
 नारायणः षोडशात्मा बहुभूर्तिरमूर्तिकः ॥९७॥
 इति ज्ञानं हृदि प्राप्य तदा सिद्धान्तकौमुदीम् ।
 जित्वा भट्टांश्च काराशु भट्टोजिः प्रश्रुतोऽभवत् ॥९८॥

जीव उवाच

पुरा कांचीपुरे रम्ये गणको ब्राह्मणोत्तमः ।
 पुरोधाः सत्यदत्तस्य राज्ञो वेदपरस्य वै ॥९९॥
 एकदा गणको धीमान्सत्यदत्तमुवाच ह ।
 सुहृत्तोऽभिजिदाख्योऽयं पुण्यनक्षत्रसंयुतः ।
 हाटं कुरु महाराज सांप्रतं बहुवृत्तिदम् ॥१००॥
 इति श्रुत्वा तथा कृत्वा डिंडिमध्वनिना पुरे ।
 नरानाज्ञापयामास तच्छृणुष्व सुरोत्तम ॥१०१॥
 अक्रीतं यस्य वै वस्तु हाटेऽस्मिन्वैश्यकोविदैः ।
 मया क्रीतं च तज्ज्ञेयं सत्यमेतद्वचो मम ॥१०२॥
 इति श्रुत्वा शूद्रजनाश्चक्रुर्नानाविधं वसु ।
 वैश्यैस्सर्वं तदा क्रीतं महान्हाटो हि सोऽभवत् ॥१०३॥
 एकदा लोहकारश्च दारिद्रं लोहरूपिणम् ।
 कृत्वा हाटमुपागम्य शतमुद्रामयाचत ॥१०४॥
 अक्रीतं पुरुषं राजा ज्ञात्वा लोहदरिद्रकम् ।
 क्रीतं तं शतमुद्राभिर्गृहीत्वा गेहमागमत् ।
 कोशागारे तदा राज्ञा स्थापितोभूदरिद्रकः ॥१०५॥
 निशीथे तम उद्धूते कर्म धर्मश्च मा तथा ।
 भूपगेहात्समागत्य पश्यतस्तस्य निर्गताः ॥१०६॥

तत्पश्चात्सत्यपुरुषो राजानमिदमब्रवीत् ।
 दरिद्रो यत्र भूषाल तत्र कर्मपरो न हि ।
 कर्मणा रहितो धर्मो भूतले न स्थिरो भवेत् ॥१०७॥
 धर्मेण रहिता लक्ष्मीर्न शोभेत कदाचन ।
 अहं लक्ष्म्या विहीनश्च न तिष्ठामि कदाचन ॥१०८॥
 इत्युक्त्वा गन्तुमिच्छन्तं गृहीत्वा करयोर्नृपः ।
 नम्रीभूतो वचः प्राह शृणु सत्यं मम प्रियम् ॥१०९॥
 न त्याज्यो हि मया देव भवान्किङ्कन्तुमर्हति ।
 इति श्रुत्वा तु वचनं सत्यदेवो गृहेगमत् ॥११०॥
 तत्पश्चाच्च स्वयं लक्ष्मीस्तद्देहे गंतुमुद्यता ।
 तामाह भूपतिर्धीरो देवि त्वं चंचला सदा ॥१११॥
 अचला भव भो मातस्तर्हि मन्मदिरं व्रज ।
 इति श्रुत्वा वरं दत्त्वा नृपगेहं ययौ तदा ॥११२॥
 पुरोधसं तं गणकं समाहूय नृपोत्तमः ।
 लक्षस्वर्णं ददौ तस्मै कथित्वा सर्वकारणम् ॥११३॥
 पुत्रजन्मनि काले तु संप्राप्तं तेन वै धनम् ।
 व्ययं कृत्वा धनं सर्वं पोषयामास बालकम् ॥११४॥
 पूषा नाम ततो जातं मार्गशीर्षे शुभे दिने ।
 स तु सूर्यं समाराध्य ज्योतिःशास्त्रपरः सुतः ॥११५॥
 सूर्ये तु मोक्षमगमहेवदेवप्रसादतः ।
 तस्मात्त्वं मार्गमासे वै रविं देवेन्द्र पूजय ॥११६॥

सुत उवाच

देवेन्द्रपूजनात्सूर्यस्समागम्य तदा स्वयम् ।
 पूषा नाम वचो देवानुवाच मधुरस्वरम् ॥११७॥
 उज्जयिन्यामहं देवा यास्ये रुद्रपशोर्गृहे ।
 नाम्ना च मिहिराचार्यो ज्योतिःशास्त्रप्रवर्तकः ॥११८॥
 इत्युक्त्वा भगवान्पूषा पुत्रो जातो द्विजस्य वै ।
 मूलगंडान्तविषयेऽभिजिद्योगे शुभंकरे ॥११९॥
 जातमात्रं च तं पुत्रं पिता काष्ठकटाहके ।
 धृत्वा क्षिप्त्वा नदीमध्ये निशीथे समवाहयत् ॥१२०॥
 समुद्रमगमत्पुत्रो राक्षसीभिश्च रक्षितः ।
 लंकामागम्य तत्रैव ज्योतिःशास्त्रमधीतवान् ॥१२१॥
 जातकं फलितं चैव मूकप्रश्नं तथादितः ।
 पठित्वा राक्षसेन्द्रं च विभीषणमुपागतम् ॥१२२॥
 भक्तराज नमस्तुभ्यं विभीषण हरिप्रिय ।
 आहतो राक्षसीभिश्च त्वामहं शरणं गतः ॥१२३॥

इति श्रुत्वा च स नृपो वैष्णवं द्विजमुत्तमम् ।
मत्वा संप्रेषयामास यत्र तज्जन्मभूमिका ॥१२४॥

म्लेच्छैर्विनाशितं यत्तु वेदांगं ज्योतिषां गतिः ।
पुनरुद्धारितं तेन त्रिधाभूतं सनातनम् ॥१२५॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये मध्वाचार्यश्रीधराचार्यविष्णुस्वामि-
वाणीभूषणभट्टोजिदीक्षितवराहमिहिराचार्योत्पत्तिवर्णनो नामाऽष्टमोऽध्यायः ॥८॥

नवमोऽध्यायः

धन्वन्तरिसमुत्पत्तिवृत्तान्तः, सुश्रुतोत्पत्तिवृत्तान्तः, जयदेवोत्पत्तिवृत्तान्तः

सूत उवाच

इत्युक्त्वा भगवाञ्जीवस्सूर्यमाहात्म्यमुत्तमम् ।
प्रयागे तु पुनर्देवानुवाच वचसां पतिः ॥ १ ॥
प्रतिष्ठानपुरे रम्ये सूर्यो जातो हराज्ञया ।
पुरा त्रेतायुगांते च तच्छृणुष्व सुरोत्तम ॥ २ ॥
त्रेतान्ते सिंहलद्वीपे परीक्षितनृपोऽभवत् ।
वेदधर्मपरो नित्यं देवतातिथिपूजकः ॥ ३ ॥
कन्या भानुमती तस्य सूर्यव्रतपरायणा ।
भक्तिभावेन सविता प्रत्यहं तद्गृहे स्वयम् ॥ ४ ॥
तया कृतं शुभं भक्ष्यं मध्याह्ने भुक्तवान्प्रभुः ।
रविवारे कदाचित्ता नलिनी सागरं प्रति ॥ ५ ॥
स्नानार्थमागता कन्या तदा नारद आगतः ।
दृष्ट्वा मनोरमां बालामेकाकीं जलमध्यगाम् ॥ ६ ॥
गृहीत्वा वसनं तस्या वचनं प्राह निर्भयः ।
पाणिं गृहाण मे सुभ्रूस्त्वदृष्ट्या वशमागतः ॥ ७ ॥
इत्युक्तवन्तं तु मुनिं कुमारी नम्रकन्धरा ।
उवाच शृणु देवर्षे कन्याहं त्वं सुतप्रदः ॥ ८ ॥
भवान्देवांगनाभिश्च प्रार्थितः स्वर्गमण्डले ।
क्व च वै मेनका रंभा क्वाहं मनुजयोनिजा ॥ ९ ॥
नवद्वारेषु देहेस्मिन्दुर्गन्धाः संस्थिताः सदा ।
नैव देवांगनांगे वै तस्मात्तुभ्यं नमोनमः ॥ १० ॥
इति श्रुत्वा वचस्तस्या लज्जितो नारदस्तदा ।
महादेवमुपागम्य चोक्तवान्सर्वकारणम् ॥ ११ ॥
कुष्ठीभूतं मुनिं दृष्ट्वा शंकरो लोकशंकरः ।
तुष्टाव भास्करं देवं तदा प्रादुरभूत्प्रभुः ॥ १२ ॥
नारदस्य शुभं देहं कृत्वा शिवमुवाच ह ।
आज्ञां देहि महादेव तवाशां पूरयाम्यहम् ॥ १३ ॥
इत्युक्तं तं शिवः प्राह द्विजो भूत्वा भवान्भुवि ।
गृहाण नृपतेः कन्यां रविणा तु तथा कृतम् ॥ १४ ॥

सविता भानुमत्या च सार्द्धं कृत्वा तपोन्वहम् ।
सूर्यलोकं पुनः प्राप्तस्स पौषे च प्रकाशकृत ।
तं भजाशु महेन्द्र त्वं देवकार्यं प्रसाधय ॥ १५ ॥

सूत उवाच

इति श्रुत्वा गुरोर्वक्त्यं महेन्द्रश्च सुरैस्सह ।
सवितारं पौषमासे तुष्टाव शुभपूजनैः ॥ १६ ॥
तदा प्रसन्नो भगवान्देवानाह शुभं वचः ।
अहं काश्यां भवाभ्यद्य नाम्ना धन्वंतरिः स्वयम् ॥ १७ ॥
रोगैश्च पीडितोल्लोकान्कलिना निर्मितैर्भुवि ।
शमयिष्यामि तत्रोष्य देवकार्यं भवष्यति ॥ १८ ॥
इत्युक्त्वा भगवान्सूर्यः काशीनगरमागतः ।
कल्पदत्तस्य विप्रस्य पुत्रो भूत्वा महीतले ॥ १९ ॥
सुश्रुतं राजपुत्रं च विप्रवृद्धसमन्वितम् ।
शिष्यं कृत्वा प्रसन्नात्मा कल्पवेदमचीकरत् ॥ २० ॥
रोगैश्च क्षयितं देहं कालपमेतत्स्मृतं बुधैः ।
तस्य ज्ञानं च तत्रेऽस्मिन्कल्पवेदोद्यतः स्मृतः ॥ २१ ॥
धन्वंतरिस्स भगवान्प्रसिद्धोभूत्कलौ युगे ।
यस्य दर्शनमात्रेण रोगा नश्यन्ति तत्क्षणात् ॥ २२ ॥
सुश्रुतः कल्पवेदं तं धन्वन्तरिविनिर्मितम् ।
पठित्वा च शताध्यायं सौऽश्रुतं तंत्रमाकरोत् ॥ २३ ॥

बृहस्पति रुवाच

पुरा पंपापुरे रम्ये हेली नाम्ना द्विजोऽभवत् ।
चतुष्पष्टिकलाभिज्ञो रविपूजनतत्परः ॥ २४ ॥
त्यक्त्वा प्रतिग्रहं वृत्तिं कारुवृत्तिं गृहीत्वान् ।
कृत्वा वस्त्रकलं लौहं तथा चित्रकलं पुनः ॥ २५ ॥
धातुमूर्तिकलं चैव सर्वकारुकलं तथा ।
पञ्चसहस्रमुद्राभिराक्रीणन्कारुकोऽभवत् ॥ २६ ॥
कलण्को मासमात्रे काले तेनैव निर्मितः ।
तद्वनेन रविं देवं यज्ञैर्माघि हि सोऽर्चयत् ।
विश्वकर्मा रविः साक्षान्माघेमास प्रकाशकः ॥ २७ ॥

हेलिनो बहुलैर्यज्ञैस्सन्तुष्टः प्रत्यहं प्रभुः ।
 पंपासरोवरे रम्ये निर्मित स्तंभः उत्तमः ॥२८॥
 ज्योतीरूपो महारम्यस्तत्र प्राप्तो रविः स्वयम् ।
 मध्याह्ने हेलिना दत्तं भोजनं देवतप्रियम् ॥२९॥
 भुक्त्वा स प्रत्यहं स्वामी मासिमासि दिवाकरः ।
 त्रैलोक्यं भावयांचक्रे सर्वदेवमयो हरिः ॥३०॥
 सहस्रायुर्द्विजो भूत्वा त्यक्त्वा प्राणात्रविः स्वयम् ।
 भूत्वा मण्डलमध्यास्य माघमासमतोषयत् ।
 तं सूर्यं भज देवेन्द्र स ते कार्यं करिष्यति ॥३१॥

सूत उवाच

इति श्रुत्वा गुरोर्वाक्यं वासवो देवतैस्सह ।
 सूर्यमाराधयामास विश्वकर्माणमुत्तमम् ॥३२॥
 तदा प्रसन्नो भगवांस्त्वष्टा तुष्टिकरोजनान् ।
 सुरानाह वचो रम्यं शृणुध्वं सुरसत्तमाः ॥३३॥
 बिल्वग्रामे वंगदेशे संभवामि निरुक्तकृत् ।
 जयदेव इति ख्यातः कवीनां हि शिरोमणिः ॥३४॥
 इत्युक्त्वा भगवान्सूर्यो वंगदेशमुपाययौ ।
 गेहे कंदुकिनो जातो ब्राह्मणस्य महीतले ॥३५॥
 स पंचाब्दवपुर्भूत्वा पितृमातृपरायणः ।
 द्वादशाब्दं महासेवा तत्र तेन तथोः कृता ॥३६॥
 मृतिमंतौ च पितरौ प्रेतकृत्येन तर्पितौ ।
 जयदेवेन तौ नाकं गयाश्राद्धे हि जग्मतुः ॥३७॥
 जयदेवस्तदा विप्रो भूत्वा वैराग्यवान्भुवि ।
 तत्रस्थाने महारम्ये वने वासमकारयत् ॥३८॥
 त्रिविंशब्दे ततः प्राप्ते केनचिन्मधुरानना ।
 ब्राह्मणेन शुभा कन्या जगन्नाथाय चार्पिता ॥३९॥
 अर्चावसाने भगवाननिरुद्धस्सनातनः ।
 दारुब्रह्ममयः साक्षादाह तं स्वेन वै वचः ॥४०॥
 शृणु त्वं भोः सत्यव्रत जयदेवो वपुर्मम ।
 पद्मावतीं सुतां तस्मै निवेदय ममाज्ञया ॥४१॥
 इत्युक्तस्स द्विजस्तूर्णं दृष्ट्वा वैरागरूपिणम् ।
 तत्र स्थाप्य निजां कन्यां स्वगेहाय मुदा ययौ ॥४२॥
 सा तु पद्मावती कन्या मत्वा तं सुंदरं पतिम् ।
 तत्सेवां सा मुदा युक्ता चकार बहुवार्षिकम् ॥४३॥
 निरुक्तं वैदिकं चांगं कृतवान्स समाधिना ।
 वर्णांगमो गवेंद्रादौ सिंहे वर्मविपर्ययः ।
 षोडशादौ विकारश्च वर्णनाशः पृषोदरे ॥४४॥

वर्णविकारनाशाभ्यां धातोरतिशयेन यः ।
 योगस्तदुच्यते प्राज्ञैर्मयूरभ्रमरादिषु ॥४५॥
 एवं पंचविधान्येव निरुक्तानि स्मृतानि वै ।
 शूद्रैश्च नागवंशीयैर्भ्रंशितानि कलौ युगे ॥४६॥
 जित्वा प्राकृतभाषायाः कर्तृन्मूढान्कलिप्रियान् ।
 शुद्धं हि पाणिनिः शास्त्रं चकार सुरहेतवे ॥४७॥
 एकदा तु कलिर्धूर्तो हृदिस्थश्चौरकर्मणाम् ।
 नृपदत्तं द्विशस्यैव लुंठयित्वा धनं बहु ॥४८॥
 पद्मावतीं सतीं मत्वा त्यक्त्वा तद्वै गतो गृहम् ।
 हस्तौ पादौ द्विजस्यैव कलिश्चौरैः समाच्छिन्नत् ॥४९॥
 तदा तु दुःखिता देवी गर्तमध्ये स्थितं पतिम् ।
 निष्कास्य बहुधालप्यापीडय हस्तेन चाहरत् ॥५०॥
 एकस्मिन्दिवसे राजा मृगयार्थमुपागतः ।
 अहस्तपादं च मुनिं जयदेवं ददर्श ह ।
 स पृष्टस्तेन तत्रैव कृतं केन तवेदंशम् ॥५१॥
 स होवाच महाराज हस्तपादविहीनकः ।
 कर्मणाहमिह प्राप्तो न केनापि कृतं खलु ॥५२॥
 इति श्रुत्वा धर्मपालो नृपतिस्तं द्विजोत्तमम् ।
 सपत्नीकं च शिविकामारोप्य स्वगृहं ययौ ॥५३॥
 तस्य दीक्षां नृपः प्राप्य धर्मशालामकारयत् ।
 कदाचिद्वैष्णवा भूता ते चौराः कलिनिर्मिताः ।
 धर्मपालगृहं प्राप्य राजानामिदमब्रुवन् ॥५४॥
 वयं हि शास्त्रनिपुणास्तव गेहमुपागताः ।
 अस्माभिर्निर्मितं भोज्यं स्वयं विष्णुः शिलामयः ।
 संभुक्ते प्रत्यहं प्रीत्या तत्पश्य नृपसत्तम ॥५५॥
 इत्युक्त्वा कलिभक्तास्ते विष्णुरूपं चतुर्भुजम् ।
 नृपाय दर्शयामासुर्भुक्तवंतं स्वमायया ॥५६॥
 विस्मितो धर्मपालश्च जयदेवमुवाच ह ।
 गुरो मद्भवने प्राप्ता वैष्णवा विष्णुतत्पराः ।
 अदीदृशन्हरिं साक्षात्तस्मात्त्वं शीघ्रमाव्रज ॥५७॥
 इति श्रुत्वा द्विजः प्राप्तो विस्मितोऽभूत्तथा नृपः ।
 तदा तु तं हि पाखंडा भूपमूचुर्विहस्य ते ॥५८॥
 असौ विप्रश्च नृपते गौडदेशे निवासिनः ।
 सूदो भक्ष्यकरस्तस्मै कदाचिद्धनलोभतः ॥५९॥
 गरलं मिश्रितं भक्ष्ये तेनं पाखंडरूपिणा ।

ज्ञात्वा राजा तु तं विप्रं शूलमध्ये ह्यरोपयत् ॥६०॥
एतस्मिन्नंतरे राजन्वयं तत्र समागताः ।
आगस्कृतं द्विजं मत्वा दत्त्वा ज्ञानान्य नेकशः ।
शूलात्तं हि समुत्तार्य हस्तौ पादौ नृपोऽच्छिनत् ॥६१॥
अस्माकं शिष्यभूतो हि राजास्माभिः प्रबोधितः ।
इत्युक्तमात्रे वचने दुःखिताभूच्च दारिता ॥६२॥
चौरास्तान्सा हि पाताले चकार सुररक्षितान् ।

जयदेवस्तथा भूतान्दृष्ट्वा चौरान्करोद ह ॥६३॥
क्रंदमाने द्विजे तस्मिन्हस्तांग्री प्रकृतिं गतौ ।
विस्मितं नृपतिं तत्र सर्वं हेतुमवर्णयत् ॥६४॥
श्रुत्वा राजा प्रसन्नात्मा जयदेवमुखोद्भवम् ।
गीतगोविन्दं मेवाशु पठित्वा मोक्षमागमत् ॥६५॥
इति ते कथितं विप्र जयदेवो यथाभवत् ।
कृष्णचैतन्यचरितं यथा जातं शृणुष्व तत् ॥६६॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये धन्वंतरिमुमुक्षु
तजयदेवसमुत्पत्तिवर्णनो नाम नवमोऽध्यायः ॥९॥

दशमोऽध्यायः

कृष्णचैतन्योत्पत्तिवृत्तान्तवर्णनम्, शङ्कराचार्यसमुत्पत्तिवृत्तान्तवर्णनम्

जीव उवाच

विष्णुशर्मा पुरा कश्चिद्विप्रोभूदेदपारगः ।
सर्वदेवमयं विष्णुं पूजयित्वा प्रसन्नधीः ॥ १ ॥
अन्यैस्सुरैश्च संपूज्यो बभूव हरिपूजनात् ।
भिक्षावृत्तिपरो नित्यं पत्नीमान्पुत्रवर्जितः ॥ २ ॥
कदाचित्तस्य गेहे वै व्रती कश्चित्समागतः ।
द्विजपत्नीं तदैकैकीं भक्तिनम्रां दरिद्रिणीम् ।
दृष्ट्वा वाच महाभागः स स्पर्शाढ्यो दयापरः ॥ ३ ॥
अनेन स्पर्शमणिना लोहधातुश्च कांचनम् ।
भवेत्तस्मान्महासाधिव त्रिदिनांतं गृहाण तम् ॥ ४ ॥
स्नात्वा तावत्सरय्यां चायास्यामि तैतिकं मुदा ।
इत्युक्त्वा स ययौ विप्रो ब्राह्मणी बहु कांचनम् ।
कृत्वा लक्ष्मीं समाप्यासीद्विष्णुशर्मा तदागमत् ॥ ५ ॥
बहुस्वर्णयुतां पत्नीं दृष्ट्वा वाच हरिप्रियः ।
गच्छ नारि मदाधूर्णे यत्र वै रसिको जनः ॥ ६ ॥
अहं विष्णुपरो दीनश्चौरभीतः सदैव हि ।
मधुमत्तां कथं त्वां वै गृहीतुं भुवि च क्षमः ॥ ७ ॥
इति श्रुत्वा वचो घोरं पतिभीता पतिव्रता ।
सस्वर्णं स्पर्शकं तस्मै दत्त्वा सेनापराभवत् ॥ ८ ॥
द्विजोऽपि घर्घरामध्ये तद्वयं बलतोऽक्षिपत् ।
त्रिदिनान्ते च स यतिस्तत्रागत्य मुदान्वितः ।
उवाच ब्राह्मणी दीनां स्वर्णं किं न कृतं त्वया ॥ ९ ॥

साह भो मत्पतिश्शुद्धो गृहीत्वा स्पर्शकं रुषा ।
घर्घरे च निचिक्षेप ततोहं वह्निपाकिनी ।
निर्लोहो वर्तते विप्रस्ततः प्रभृति हे गुरो ॥१०॥
इति श्रुत्वा तु वचनं स यतिर्विस्मयान्वितः ।
स्थित्वा दिनान्ते तं विप्रमुवाच बहु भर्त्सयन् ॥११॥
दरिद्रो भिक्षुकश्चास्ति भवान्दैवेन मोहितः ।
देहि मे स्पर्शकं शीघ्रं नो चेत्प्राणांस्त्यजाभ्यहम् ॥१२॥
इत्युक्तवतं यतिनं विष्णु शर्मा तदाब्रवीत् ।
गच्छ त्वं घर्घराकूले तत्र वै स्पर्शकस्तव ॥१३॥
इत्युक्त्वा यतिना सार्द्धं गृहीत्वा कंटकान्बहून् ।
यतिने दर्शयामास स्पर्शकानिव कंटकान् ॥१४॥
तदा तु स यती विप्रं नत्वा प्रोवाच नम्रधीः ।
मया वै द्वादशाब्दांतं सम्यगाराधितः शिवः ।
ततः प्राप्तं शुभं रत्नं तत्तु त्वदर्शनेन वै ॥१५॥
स्पर्शको बहुधा प्राप्तो मया लोभात्मना द्विज ।
इत्याभाष्य शुभं ज्ञानं प्राप्तो मोक्षमवाप्तवान् ॥१६॥
विष्णुशर्मा सहस्राब्दमुषित्वा जगतीतले ।
सूर्यमाराध्य विधिवद्विष्णोर्मोक्षमवाप्तवान् ॥१७॥
स द्विजो वैष्णवं तेजो धृत्वा वै मासि फाल्गुने ।
त्रैलोक्यमतपस्वामी देवकार्यपरायणः ॥१८॥

सूत उवाच

इत्युक्त्वा भगवाञ्जीवः पुनः प्राह शचीपतिम् ।
फाल्गुने मासि तं सूर्यं समाराध्य सुखी भव ॥१९॥

इत्युक्तो गुरुणा देवो ध्यात्वा सर्वमयं हरिम् ।
 पूजनैर्बहुधाकारैर्देवदेवमपूजयत् ॥२०॥
 तदा प्रसन्नो भगवान्समभूत्सूर्यमण्डलात् ।
 चतुर्भुजो हि रक्तांगो यथा यक्षस्तथैव सः ।
 पश्यतां सर्वदेवानां शक्रदेहमुपागमत् ॥२१॥
 तत्तेजसा तदा शक्रः स्वान्तर्लीय स्वकं वपुः ।
 अयोनिस्स द्विजो भूत्वा शची देवी तथैव सा ॥२२॥
 तदा तौ मिथुनीभूतौ वैष्णवाग्निप्रपीडितौ ।
 रेमाते वर्षपर्यन्तं गंगाकूले महावने ॥२३॥
 अधाद्रभं तदा देवी शची तु द्विजरूपिणी ।
 भाद्रशुक्ले गुरौ वारे द्वादश्यां ब्राह्ममण्डले ॥२४॥
 प्रादुरासीत्स्वयं विष्णुर्धृत्वा सर्वं कलां हरिः ।
 चतुर्भुजश्च रक्ताङ्गो रविकुम्भसमप्रभः ॥२५॥
 तदा रुद्राश्च वसवो विश्वेदेवा मरुद्गणाः ।
 साध्याश्च भास्कराःसिद्धास्तुष्टुबुस्तं सनातनम् ॥२६॥

देवा ऊचुः

कुलिशध्वजपद्मगदाङ्कुशार्भं
 चरणं तव नाथ महाभरणम् ।
 रमणं मुनिभिर्विधिशंभुयुतं
 प्रणमाम वयं भवभीतिहरम् ॥२७॥
 दरचक्रगदाम्बुजमानधरः
 सुरशत्रुकठोरशरीरहरः ।
 सचराचरलोकभरश्चपलः
 खलनाशकरस्सुरकार्य करः ॥२८॥
 नमस्ते शचीनन्दनानन्दकारिन्म-
 हापापसन्तापदुर्लभहारिन् ।
 सुरारीन्निहत्याशु लोकाधिधारिन्स्व-
 भक्त्याघजाताङ्गकोटिप्रहारिन् ॥२९॥
 त्वया हंसरूपेण सत्यं प्रपालयं
 त्वया यज्ञरूपेण वेदःप्ररक्ष्यः ।
 स वै यज्ञरूपो भवँल्लोकधारी शची-
 नन्दनः शक्रशर्मप्रसक्तः ॥३०॥
 अनर्पितचरोचिरात्करुणयावतीर्णः कलौ
 समर्पयितुमुन्नतोज्ज्वलरसां स्वभक्तिश्रियम् ।
 हरेः पुनरमुन्दरद्युतिकदंबसन्दीपितः सदा
 स्फुरतु नो हृदयकन्दरे शचीनन्दनः ॥३१॥

५९

विसर्जति नगान्भवान्करुणया प्रपाल्य क्षितौ
 निवेदयितुमुद्भवः परात्परं स्वकीयं पदम् ।
 कलौ दितिजसंभवाधिव्यथाब्धिसुरमन्मन्समु-
 द्भ्र महाप्रभो कृष्णचैतन्य शचीसुत ॥३२॥
 माधुर्यैर्मधुभिस्सुगंधवदनः स्वर्णांबुजानां वनं
 कारुण्यामृतनिर्झरैरुपचितः सत्प्रेमहेमाचलः ।
 भक्तांभोधरधारिणी विजयिनी निष्कंपसप्तावली
 देवो नःकुलदैवतं विजयते चैतन्यकृष्णो हरिः ॥३३॥
 देवारातिजनैर्धर्मजनितैस्संपीडितेयं मही संकु-
 च्याशु कलौ कलेवरमिदं बीजाय हा वर्तते ।
 त्वन्नाम्नैव सुरारयो विदलिताः पातालगाः
 पीडिता म्लेच्छा धर्मपराः सुरेश-
 नमनास्तस्मै नमो व्यापिने ॥३४॥

सूत उवाच

इत्यभिष्टुच पुरुषं यज्ञेशं च शचीपतिम् ।
 बृहस्पतिमुपा गम्य देवा वचननमनुवन् ॥३५॥
 वयं रुद्रा महाभाग इमे च वसवोऽश्विनौ ।
 केन केनांशकेनैव जनिष्यामो महीतले ।
 तत्सर्वं कृपया देव वक्तुमर्हति नो भवान् ॥३६॥
 बृहस्पतिरुवाच ।

अहं वः कथयिष्यामि शृणुध्वं सुरसत्तमाः ।
 पुरा पूर्वभवे चासीन्मृगव्याधो दिजाधमः ।
 धनुर्बाणधरो नित्यं मार्गे विप्रविहिंसकः ॥३७॥
 हत्वा द्विजान्महामूढस्तेषां यज्ञोपवीतकम् ।
 गृहीत्वा हेलया दुष्टो महाक्रोशस्तु तत्कृतः ॥३८॥
 ब्राह्मणस्य च यद्रव्यं सुधोपममनुत्तमम् ।
 मधुरं क्षत्रियस्यैव वैश्यस्यान्नसमं स्मृतम् ॥३९॥
 शूद्रस्य वस्तु त्रिधिरमिति ज्ञात्वा द्विजाधमः ।
 स जघान त्रिवर्णांश्च ब्राह्मणान्बहुलान्खलः ॥४०॥
 द्विजनाशात्सुरास्सर्वे भयभीतास्समंततः ।
 परमेष्ठिनमागम्य कथांश्चक्रुश्च कारणम् ॥४१॥
 श्रुत्वा च दुःखितो ब्रह्मा सप्तर्षीन्प्राह लोकगान् ।
 उद्देशं कुरु तन्नैव गत्वा तस्य द्विजोत्तम ॥४२॥
 इति श्रुत्वा मरीचिस्तु वशिष्ठादि भिरन्वितः ।
 तत्र गत्वा स्थितास्सर्वे मृगव्याधस्य वै वने ॥४३॥
 मृगव्याधस्तु तान्दृष्ट्वा धनुर्बाणधरो बली ।
 उवाच वचनं घोरं हनिष्येहं च वोद्य वै ॥४४॥

मरीचाद्या विहस्याहुः किमर्थं हंतुमुद्यतः ।
 कुलार्थं वात्मनोऽर्थं वा शीघ्रं वद महाबल ॥४५॥
 इत्युक्तस्तान्द्विजः प्राहः कुलार्थं चात्मनो हिते ।
 हन्मि युष्मान्धनैर्युक्तन्ब्राह्मणांश्च विशेषतः ॥४६॥
 श्रुत्वा तमाहुस्ते विप्रा गच्छ शीघ्रं धनुर्धर ।
 विप्रहत्याकृतं पापं भुञ्जीयात्को विचारय ॥४७॥
 इति श्रुत्वा तु घोरात्मा तेषां दृष्ट्वा सुनिर्मुलः ।
 गत्वा वंशजनानाह भूरि पापं मयाजितम् ॥४८॥
 तत्पापकं भवद्विश्च ग्रहणीयं धनं यथा ।
 ते तु श्रुत्वा द्विजं प्राहुर्न वयं पापभोगिनः ॥४९॥
 साक्षीयं भूमिरचला साक्षी सूर्योऽयमुत्तमः ।
 इति श्रुत्वा मृगव्याधो मुनीनाह कृताञ्जलिः ॥५०॥
 यथा पापं क्षयं याति तथा मांज्ञातुमर्हथ ।
 इत्युक्तास्तेन ते प्राहुः शृणु त्वं मंत्रमुत्तमम् ॥५१॥
 राम नाम हि तज्ज्ञेयं सर्वाघौघविनाशनम् ।
 यावत्त्वत्पाश्र्वमायामस्तावत्त्वं जप चोत्तमम् ॥५२॥
 इत्युक्त्वा ते गता विप्रास्तीर्थात्तीर्थान्तरं प्रति ।
 मरामरामरेत्येवं सहस्राब्दं जजाप ह ॥५३॥
 जपप्रभावादभदवद्वनमुत्पलसंकुलम् ।
 तत्स्थानमुत्पलारण्यं प्रसिद्धमभवद्भुवि ॥५४॥
 ततः सप्तर्षयः प्राप्ता बलमीकात्तं निराकृतम् ।
 दृष्ट्वा शुद्धं तदा विप्रपृच्छुस्ते विस्मयान्विताः ॥५५॥
 बलमीकान्निस्सृतो यस्मात्तस्माद्बलमीकिरुत्तमम् ।
 तव नाम भवेद्विप्र त्रिकालज्ञ महामते ॥५६॥
 एवमुक्त्वा ययुर्लोकं स तु रामायणं मुनिः ।
 कल्पाष्टादशयुक्तं हि शतकोटिप्रविस्तरम् ॥५७॥
 चकार निर्मलं पद्यैः सर्वाघौघविनाशनम् ।
 तत्पश्चात्स शिवो भूत्वा तत्र वासमकारयत् ॥५८॥
 अद्यापि संस्थितः स्वामी मृगव्याधः सनातनः ।
 शृणुध्वं च सुराः सर्वे तच्चरित्रं हरप्रियम् ॥५९॥
 वैवस्वतेऽन्तरे प्राप्ते चाद्ये सत्ययुगे शुभे ।
 ब्रह्मागत्योत्पलारण्यं तत्र यज्ञं चकार ह ॥६०॥
 तदा सरस्वती देवी नदी भूत्वा समागता ।
 तद्दर्शनात्स्वयं ब्रह्मा सुखतो ब्राह्मणं शुभम् ॥६१॥
 बाहुभ्यां क्षत्रियं चैव चोरुभ्यां वैश्यमुत्तमम् ।
 पद्भ्यां शूद्रं शुभाचारं जनयामास वीर्यवान् ॥६२॥
 द्विजराजस्तथा सोमश्चंद्रमा नामतो द्विजः ।

१ 'स्वामी द्विती'—इति मादेशे सवर्णदीर्घः ।

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्वणि कृष्णचैतन्यशंकराचार्यसमुत्पत्तिवर्णनं नाम दशमोऽध्यायः ॥१०॥

लोके सर्वातपः सूर्यः कश्यं धीर्यं हि पाति यः ॥६३॥
 कश्यपो हि द्वितीयोऽसौ मरीचिस्तु ततोऽभवत् ।
 रत्नानामाकरो यो वै सहि रत्नाकरः स्मृतः ॥६४॥
 लोकान्धरति यो द्रव्यैः स तु धर्मो हि नामतः ।
 गंभीरश्चास्ति सदृशः कोशो यस्य सरित्पतिः ॥६५॥
 लोकान्दक्षति यः कृत्यैः स तु दक्षः प्रजापतिः ।
 ब्रह्मणोऽगाच्च ते जातास्तस्माद्ब्रह्मणाः स्मृताः ॥६६॥
 वर्णधर्मेण ते सर्वे वर्णात्मानश्च वै क्रमात् ।
 दक्षस्य मनसो जाताः कन्याः पंचशतं ततः ।
 विष्णु मायाप्रभावेन कलाभूताः स्थिता भुवि ॥६७॥
 तदा तु भगवान्ब्रह्मा सोमायाश्चिनिमण्डलम् ।
 सप्तविंशदणं श्रेष्ठं ददौ लोकविवृद्धये ॥६८॥
 कश्यपायादितिगणं क्षत्ररूपं त्रयोदशम् ।
 धर्माय कीर्तिप्रभृतीर्ददौ स च महामुनिः ॥६९॥
 नानाविधानि सृष्टानि चासन्वैवस्वतेऽन्तरे ।
 तेषां पतिस्त्वयं दक्षोऽभूद्विधेराज्ञया भुवि ॥७०॥
 तत्र वासं स्वयं दक्षः कृतवान्धृजतत्परः ।
 सर्वे देवगणा दक्षं नमस्कृत्य चरन्ति हि ॥७१॥
 भूतनाथो महादेवो न ननाम कदाचन ।
 तदा क्रुद्धः स्वयं दक्षः शिवभागं न दत्तवान् ॥७२॥
 मृगव्याधः शिवः क्रुद्धो वीरभद्रो बभूव ह ।
 त्रिशिराश्च त्रिनेत्रश्च त्रिपदस्तत्र चागतः ॥७३॥
 तेनैव पीडिता देवा मुनयः पितरोऽभवन् ।
 तदा वै यज्ञपुरुषो भयभीतः समंततः ॥७४॥
 मृगभूतो ययौ तूर्णं दृष्ट्वा व्याधः शिवोभवत् ।
 रुद्रव्याधेन स मृगो विभिन्नाङ्गो बभूव ह ॥७५॥
 तदा तु भगवान्ब्रह्मा तुष्टाव मधुरस्वरैः ।
 संतुष्टश्च मृगव्याधो यज्ञं पूर्णमकारयत् ॥७६॥
 तुलाराशिस्थिते भानौ तं रुद्रं चन्द्रमण्डले ।
 स्थापयित्वा स्वयं ब्रह्मा सप्तविंशद्दिनात्मके ।
 प्रययौ सप्तलोकं वै स रुद्रश्चंद्ररूपवान् ॥७७॥
 इति श्रुत्वा वीरभद्रो रुद्रः संहृष्टमानसः ।
 स्वांशं देहात्समुत्पाद्य द्विजगेहमचोदयत् ॥७८॥
 विप्रभैरव दत्तस्य गेहं गत्वा स वै शिवः ।
 तत्पुत्रोऽभूत्कलौ घोरे शंकरो नाम विश्रुतः ॥७९॥
 स बालश्च गुणी वेत्ता ब्रह्मचारी बभूव ह ।
 कृत्वा शंकरभाष्यं च शैवमार्गमदर्शयत् ॥८०॥
 त्रिपुण्ड्रश्चक्ष्ममाला च मंत्रः पंचाक्षरः शुभः ।
 शैवानां मंगलकरः शंकराचार्यनिर्मितः ॥८१॥

एकादशोऽध्यायः

आनन्दगिरिसमुत्पत्तिवृत्तान्तवर्णनम्, वनशर्मसमुत्पत्तिवृत्तान्तवर्णनम्,

बृहस्पतिरुवाच

पुरा तु नैमिषारण्ये विप्रश्चाजगरोऽभवत् ।
वेदान्तशास्त्रनिपुणो ज्ञानवाञ्छंभुपूजकः ॥ १ ॥
द्वादशाब्दान्तरे रुद्रस्तुष्टोऽभूत्पार्थिवार्चनात् ।
तदागत्य ददौ ज्ञानं जीवन्मोक्षत्वमागतः ॥ २ ॥
संकर्षणं समाराध्य तज्ज्ञानेन द्विजोत्तमः ।
तुष्टाव पुष्कलाभिश्च स्तुतिभिः परमेश्वरम् ॥ ३ ॥

अजगर उवाच

सदैव्यं प्रधानं परं ज्योतिरूपं
निराकारमव्यक्तमानन्दनित्यम् ।
त्रिध तत्तु जातं त्रिलिङ्गैक्यभिन्नं
पुमान्सत्त्वरूपो रजोरूपनारी ।
तथोर्ध्वं तेषां तमोरूपमेव
तनश्शेषनाम्ने नमस्तेनमस्ते ॥ ४ ॥
रजश्चादिभूतो गुणस्सैव माया
तथा मध्यभूतो नरस्सत्त्वरूपम् ।
तथैवान्तभूतो नपुंस्कं तमोवत्स-
दैवाद्य नागेश तुभ्यं नमस्ते ॥ ५ ॥
नराधाररूपो भवान्कालकर्ता
नराकर्षणस्त्वं हि संकर्षणश्च ।
रमन्ते मुनीशास्त्वयि ब्रह्मधाम्नि
नमस्तेनमस्ते पुनस्ते नमोऽस्तु ।
नराङ्गेषु च्चाधारभूता शिवा या स्मृता
योगनिद्रा हि शक्तिस्त्वदीया ॥ ६ ॥

जीव उवाच

एवं हि संस्तुतो देवो द्विजं चाजगरं प्रभुः ।
सायुज्यं कृतवान्स्वांगे रुद्रःसर्पो हि सोऽभवत् ॥ ७ ॥
फणासहस्रसहितो गौरांगो गौरविग्रहः ।
क्षीराब्धौ मंदिरं यस्य बभूव च गुणाकरम् ॥ ८ ॥
तं सर्पाख्यं महारुद्रं प्रत्यागत्यात्मभूः स्वयम् ।
कर्कराशिस्थिते सूर्ये चन्द्रे भगणमण्डले ॥ ९ ॥
तं रुद्रं स्थापयामास चंद्रमाः स तु चाभवत् ।
इति श्रुत्वा शेषनागो रुद्रः श्रीगुरुभाषितम् ॥ १० ॥
वचनं स प्रसन्नात्मा तेज उत्पाद्य वै सुखात् ।
विद्म्याद्रौ जनयामास देवदत्तद्विजालये ॥ ११ ॥

गिरिशर्मा स वै विप्रो विजित्य विदुषां गणान् ।
काशीपुरीं समायातः शिष्योभूच्छंकरस्य वै ॥ १२ ॥
इति ते कथितं विप्र यथा रुद्रो बभूव ह ।
पुनः शृणु कथांविप्र यथा जीवेन भाषिताम् ॥ १३ ॥

जीव उवाच

प्रयागे च पुरा ह्यासीद्ब्राह्मणो हरिसेवकः ।
दारिद्र्यार्तो मन्दभाग्यो नैर्ऋतो नाम विश्रुतः ॥ १४ ॥
महाकष्टेन तस्यैव भिक्षा प्राप्ता दिनान्तके ।
नैर्ऋतः पुत्रपत्नीको दारिद्र्यार्तो दिनेदिने ॥ १५ ॥
एकदा नारदो योगी संप्राप्तो वैष्णवप्रियः ।
पूजितस्तेन विप्रेण विष्णुलोकमुपाययौ ॥ १६ ॥
दृष्ट्वा नारायणं देवं नमस्कृत्य पुनःपुनः ।
वचनं प्राह नम्रात्मा सदैव भगवत्प्रियः ॥ १७ ॥
भगवन्त्ये सुराः सर्वे सदा त्वत्पूजने रताः ।
तेषां भक्ताश्च ये भूमौ धनधान्यसमन्विताः ॥ १८ ॥
त्वद्भक्ताश्च मया दृष्टा दारिद्र्यार्ताःसदा भुवि ।
किमर्थं ब्रूहि मे स्वामिञ्जनार्दन नमोऽस्तु ते ॥ १९ ॥
इत्युक्तो नारदेनैव भगवान्भक्तवत्सलः ।
तमाह वचनं रम्यं तच्छृणु त्वं सुरोत्तम ॥ २० ॥
मद्भक्तो भगवान्ब्रह्मा दृष्ट्वा नारायणप्रियान् ।
जनांश्च स्ववशीकृत्य लोककार्यं करोति हि ॥ २१ ॥
धर्मोऽधर्मस्तेन कृतो धर्मो वेदमयः स्मृतः ।
सप्त लोकाश्च धर्मस्य निर्मितास्तेन धीमताः ॥ २२ ॥
भूर्भुवः स्वो महश्चैव जनश्चैव तपस्तथा ।
सत्यं तथैव क्रमतो नृणां द्विशुणदं सुखम् ॥ २३ ॥
अधर्मो वेदरहितो भुवि शब्दान्यकर्तृकः ।
ये शब्दाश्च महावाण्या दूषितास्ते हि लोकगाः ॥ २४ ॥
वेदेतर पापमया दैत्यवृद्धिकराः सदा ।
अधर्मः स तु विज्ञेयः सप्त लोकाश्च तस्य वै ॥ २५ ॥
भूमिगर्तेषु विधिना निर्मिताः सुखदायकाः ।
अतलं वितलं चैव सुतलं च तलातलम् ।
महातलं रसा चैव पातालं चान्यधर्मजम् ॥ २६ ॥
अन्यधर्मो ह्यधर्मश्च देवास्त्वन्ये हि तेऽसुराः ।
धर्मपक्षाः सुरा ज्ञेया असुराश्चान्यधर्मजाः ॥ २७ ॥

तयोर्विहीनो यो धर्मो देवैर्देत्यैश्च दूषितः ।
 विधर्मः स तु विज्ञेयस्तत्र लोका व्यथाकुलाः ॥२८॥
 तामिहमन्थतामिह कुम्भीपाकश्च रौरवम् ।
 महारौरवमेवापि तथामूर्तिरयस्तथा ॥२९॥
 इक्षुयत्रं शालमलं च ह्यसिपत्रवनं तथा ।
 ज्ञेयमित्येव रचितं विधिना चैकविंशतिः ॥३०॥
 ब्रह्माण्डोऽयं लोकमयः परं तस्माच्च मत्पदम् ।
 मद्भक्ता भूतले ये वै ते गच्छन्ति परं पदम् ॥३१॥
 देवभक्ताश्च ये लोकाः सप्त लोकान्त्रजन्ति ते ।
 ये तु वै तामसा लोका दैत्यपूजनतत्पराः ।
 ते गच्छन्ति महीलोकानतलादिमर्यास्तथा ॥३२॥
 पातालाद्योजनं लक्षमधोलोकः प्रकीर्तितः ।
 विधर्मतत्परा लोकास्ते गच्छन्ति ह्यधोगतिम् ।
 अतो वै विधिना भ्रष्टा मद्भक्ताश्च दरिद्रगाः ॥३३॥
 ये मद्भक्ताः सुरान्पूर्वं पूजयित्वा भजन्ति माम् ।
 लक्ष्मीवंतश्च ते ज्ञेया भुक्तिमुक्तिपरायणाः ॥३४॥
 प्रयागे नैर्ऋतो विप्रस्त्यक्त्वा देवान्मम प्रियान् ।
 भजत्यनन्यभावेन तस्मात्स हि दरिद्रवान् ॥३५॥
 देवैर्दत्तं हि यद्रव्यं भोक्तव्यं सर्वदा जनैः ।
 मया दत्तं हि यद्रस्तु ब्रह्माण्डे नास्ति नारद ।
 अतो मदाज्ञया विप्र देहि तस्मै वरं शुभम् ॥३६॥
 इत्युक्तो नारदो योगी हरिणा विश्वकारिणा ।
 द्विजपत्नी स्थिता गेहे तत्र प्राप्य वचोऽब्रवीत् ॥३७॥
 वरं वरय हे साधिव त्वया यद्वाञ्छितं हृदि ।
 साह देहि वरं स्वामिन्भूपराज्ञी भवाम्यहम् ॥३८॥
 इत्युक्त्वा वचनं तत्र दिव्यरूपा बभूव सा ।
 आगतस्तत्र नृपतिर्गृहीत्वा गेहमाययौ ॥३९॥
 सार्यकाले तु संप्राप्ते द्विजस्तत्र समागतः ।
 नारदस्तं वचः प्राह शृणु विप्र हरिप्रिय ॥४०॥
 वरदानाच्च ते पत्नी भूपराज्ञी हि वर्तते ।
 त्वया किं वाञ्छितं वस्तु मत्तःप्राप्य सुखी भव ॥४१॥
 इति श्रुत्वा देववशो वचः प्राह रुषान्वितः ।
 क्रोष्टी भवेच्च मत्पत्नी देहि विप्र वरं मम ॥४२॥
 इत्युक्तवचनात्क्रोष्टी सा बभूव द्विजप्रिया ।
 एतस्मिन्नंतरे प्राप्तस्तत्पुत्रो गुरुपूजकः ॥४३॥
 श्रुत्वा तत्कारणं सर्वं नारदं स वचोऽब्रवीत् ।
 मम माता यथा स्वामिस्तथा शीघ्रं वराद्भवेत् ॥४४॥

एतन्निर्भिवरैः प्राप्तं देवमायाविमोहितैः ।
 तदा तु नारदो दुःखी नैर्ऋतं प्राह वै वचः ॥४५॥
 ब्रह्माण्डोऽयं देवमयो भवस्तस्य महेश्वरः ।
 अतो भवं भजाशु त्वं स ते कार्यं करिष्यति ॥४६॥
 इत्युक्तवचनो विप्रो भवं तं पार्थिवार्चनैः ।
 तुष्टाव परया भक्त्या वर्षमात्रं हि नैर्ऋतः ॥४७॥
 तदा प्रसन्नो भगवान्महेशो भक्तवत्सलः ।
 कुबेरसदृशं दिव्यं ददौ तस्मै महद्भनम् ॥४८॥
 तद्धनेन स वै विप्रो धर्मं कार्यं चकार ह ।
 प्रसिद्धोऽभून्महीपृष्ठे नाम्ना पुण्यजनो धनैः ॥४९॥
 शिवभक्तिप्रभावेण प्राप्य द्रव्यमकंटकम् ।
 सहस्राब्दवपुर्भूत्वा त्यक्त्वा प्राणान्दिवं ययौ ॥५०॥
 वृषराशिस्थिते मूर्ध्ने राजा चन्द्रस्य सोमवत् ।
 नैर्ऋतो नाम विख्यातो रुद्रः सर्वजनप्रियः ॥५१॥
 इति श्रुत्वा नैर्ऋतस्तु भृशुर्वयं गुरुदितम् ।
 स्वांशाद्भूतलमागम्य गिरिनालगिरौ वने ॥५२॥
 योगिनः सिद्धसांख्यस्य पुत्रोऽभूद्भनवासिनः ।
 वनशर्मेति विख्यातो वेदशास्त्रपरायणः ॥५३॥
 द्वादशाब्दवपुर्भूत्वा जित्वा विद्वज्जनान्वहून् ।
 काशीमागम्य तत्त्वार्थी शंकराचार्यमुत्तमम् ।
 प्रणम्य तस्य शिष्योऽभूद्भनशर्मा विशारदः ॥५४॥

बृहस्पतिरुवाच

वसुशर्मा द्विजः कश्चिन्माहिष्मत्यां पुराभवत् ।
 शिवव्रतपरो नित्यं पुत्रार्थी पार्थिवार्चकः ॥५५॥
 चतुर्विंशतिवर्षाणि पूजतस्तस्य धीमतः ।
 व्यतीतानि सुरास्तत्र न प्रसन्नोऽभवच्छिवः ॥५६॥
 तदा तु दुःखितो विप्रो वह्निं प्रज्वाल्य भौरवम् ।
 जुहाव स्वांगमांसानि सुखतश्चरणान्तकम् ॥५७॥
 न प्रसन्नो भवदुद्रस्तदा विप्रः शुचान्वितः ।
 गृहीत्वा चोत्तमं मेघं संस्कारं कृतताञ्छुचिः ।
 तेन मेघेण सहितो ज्वलदग्नौ समाययौ ॥५८॥
 प्रसन्नो भगवान्द्रुद्रस्तत्रागत्य गणैर्युतः ।
 स्वरूपं दर्शयामास शुद्धस्फटिकसुन्दरम् ।
 वरं ब्रूहि वचः प्राह वसुशर्माणमुत्तमम् ॥५९॥
 तच्छ्रुत्वा स प्रसन्नात्मा नत्वा पार्वतिवल्लभम् ।
 प्रश्रयावनतो भूत्वा वचनं प्राह शंकरम् ॥६०॥

देहि मे तनयं स्वामिञ्छरणागतवत्सल ।
 इत्युक्तशंकरस्तेन विहस्योवाच तं द्विजम् ॥६१॥
 पुत्रदाता स्वयं ब्रह्मा भाग्यकर्ता परात्परः ।
 तुभ्यं च शतज-मान्तं तेन पुत्रो न निर्मितः ।
 तस्मादहं सुतं स्वांशात्तव विप्र ददामि भोः ॥६२॥
 इत्युक्त्वा स्वमुखात्तेजो निराकृत्य महेश्वरः ।
 तत्पत्न्यां जनयामास सकाशाद्भुवर्मणः ॥६३॥
 दशमासान्तरे जातः सुपुत्रो मधुराननः ।
 अजस्येव पदश्चैको द्वितीयो नरवत्ततः ।
 अजैकपाद इति स प्रसिद्धोऽभून्महीतले ॥६४॥
 चतुश्शताब्दवपुषि प्राप्ते तस्मिन्सुते प्रिये ।
 संप्राप्तो भगवान्मृत्युस्तदा रोगगणैर्युतः ॥६५॥
 तस्य तैरभवद्युद्धमजैकचरणस्य वै ॥६६॥

वर्षमात्रेण तान्सर्वाञ्जित्वा मल्लरणोत्कटः ।
 मृत्युञ्जयः स वै नाम्ना प्रसिद्धोऽभून्महीतले ॥६७॥
 दुःखितो भवान्मृत्युस्तेन विप्रेण निर्जितः ।
 परमेष्ठिनमागम्य कथयामास कारणम् ॥६८॥
 तदा तु भगवान्ब्रह्मा सर्वदेवगणैर्युतः ।
 कुम्भगेद्युमणौ देवे चन्द्रमण्डलगं नृपम् ।
 तं द्विजं च चकाराशु रुद्ररूपं भयापहम् ॥६९॥

सूत उवाच

इति श्रुत्वा महादेवः स विप्रश्च तदाजपाद् ।
 पुरीं माहिष्मतीं प्राप्तः कलिशुद्धिकरः प्रभुः ।
 पुरीशमेति विख्यातो यतिदत्तस्य वै सुतः ॥७०॥
 षोडशाब्दवपुर्भूत्वा जित्वावेद परायणान् ।
 शंकराचार्यमागम्य तस्य शिष्यो बभूव ह ।
 इति ते कथितं विप्र यथा मृत्युञ्जयोभवत् ॥७१॥

इति श्रीभविष्येमहापुराणे प्रतिसर्गपर्वणि चतुर्थखण्डापरपरपर्याये कलियुगीयेतिहाससमुच्चये आनन्दगिरिवनशर्म
 पुरीशमवर्णननामैकादशोऽध्यायः ॥ ११ ॥

द्वादशोऽध्यायः

भारतीशसमुत्पत्तिवृत्तान्तवर्णनम्, गोरखनाथसमुत्पत्तिवृत्तान्तवर्णनम्

सूत उवाच

पुनः शृणु कथां रम्यां प्रयागे जीवभाषिताम् ।
 हिर्बुर्नाम पुरा चासीद्दानवो लोककंटकः ॥ १ ॥
 निकुंभान्वयसंभूतः शक्रतुल्यपराक्रमः ।
 सहस्राब्दं तपः कृत्वा तापयामास वै सुरान् ॥ २ ॥
 तदा लोकपतिर्ब्रह्मा लोकरक्षार्थमुद्यतः ।
 वरं ब्रूहीति वचनमुवाच दनुजेश्वरम् ॥ ३ ॥
 नमस्कृत्य विधातारं वचनं प्राह नम्रधीः ।
 यदि देवो वरः स्वामिंस्त्वया विश्वकृता विभो ॥ ४ ॥
 मरणं न च मे भूयात्त्वत्कृतैश्च चराचरैः ।
 इत्युक्तस्स तथेत्युक्त्वा ब्रह्मलोकमुपाययौ ॥ ५ ॥
 दानवस्स तु रौद्रात्मा जित्वा स्वर्गनिवासिनः ।
 आहूय दानवान्दैत्यान्विवरेभ्यः प्रसन्नधीः ॥ ६ ॥
 स्वर्गे निवासयामास ते देवा भूतलीकृताः ।
 लक्षाब्दं च सुरास्सर्वे बुभुजुः परमापदः ॥ ७ ॥
 एकदा नारदो धीमान्दृष्ट्वा देवांस्तथागतान् ।
 वचनं प्राह योगात्मा भजध्वं लोकशंकरम् ॥ ८ ॥

स देवश्च महादेवो ब्रह्माण्डेशो विपत्तिहा ।
 इति श्रुत्वा तु वचनं ते देवा विस्मयान्विताः ॥ ९ ॥
 पार्थिवैः पूजयामासुर्देवदेवमुमापतिम् ।
 गतैकादशवर्षाश्च तेषां पूजनकारिणाम् ॥१०॥
 तदा प्रसन्नो भगवान्महेशो लोकशंकरः ।
 ज्योतिर्लिंगमयो भूत्वा लोकांस्त्रीन्समदाहयत् ॥११॥
 ये तु वै देवभक्ताश्च शेषाश्चसन्महाभये ।
 अन्ये तु दानवैस्साद्धं भस्मीभूता बभूविरै ॥१२॥
 एतस्मिन्नन्तरे ब्रह्मा विष्णुना सह हर्षितः ।
 तुष्टाव स महारुद्रं स्तोत्रैस्सामसमुद्भवैः ॥१३॥
 मिथुनस्थे दिवानाथे शशिमण्डलभूषतिम् ।
 हिर्बुध्नं च महारुद्रं चकार सुरहेतवे ॥१४॥
 इति श्रुत्वा स हिर्बुध्नो देवकार्यार्थमुद्यतः ।
 हिमालये गिरौ रम्ये पुत्रोऽभूत्सायकर्मणः ॥१५॥
 पतितरूपः कलाभिज्ञो भारतीश इति श्रुतः ।
 स जित्वा विदुषां वृंदाङ्काशीनगरमागतः ।
 शंकराचार्यमागम्य शिष्योऽभूत्तेन निर्जितः ॥१६॥

बृहस्पतिरुवाच

मयपुत्रः स्मृतो मायी तपोघोरं चकार ह ॥१७॥
 पदैकेन स्थितः सूर्ये सहस्राब्दं प्रत्यनतः ।
 स लोकांस्तापयामास तपसा लोकवासिनः ॥१८॥
 तदा प्रसन्नो भगवान्परमेष्ठी पितामहः ।
 त्रयो ग्रामास्तत्प्रियार्थं क्रमाद्वै तेन निर्मिताः ॥१९॥
 सौवर्णं स्वर्गसदृशं पुरं षोडशयोजनम् ।
 तदधो योजनान्ते च राजतं च भुवर्मयम् ॥२०॥
 तदधो योजनान्ते च भूर्लोकमिव चायसम् ।
 एवं पुरनिवासिन्यो दैत्यानां योषितो मुदा ॥२१॥
 शतकोटिमिता दैत्या धर्मात्मानो निवासिनः ।
 गृहीत्वा यज्ञभागं च देवतुल्या बभूवरे ॥२२॥
 तदा निर्बलिनो देवाः क्षुधया पीडिता प्रभुम् ।
 भगवन्तं महाविष्णुं तुष्टुवुः परया गिरा ॥२३॥
 चतुर्युगसमूहानां वर्षाणां भगवन्प्रभो ।
 अधिकारविहीनाश्च वर्तते स्वर्गमण्डले ॥२४॥
 तामसांतरमेवापि षोडशैव चतुर्युगम् ।
 व्यतीतानि महाविष्णो मायिनां दुःखं भुञ्जताम् ॥२५॥
 इति श्रुत्वा वचस्तेषां भगवान्मधुसूदनः ।
 दृष्ट्वा संस्कृतवार्तायां दैत्यान्धर्मपरायणान् ॥२६॥
 बौद्धरूपस्सद्यं जातः कलौ प्राप्ते भयानके ।
 अजिनस्य द्विजस्यैव सुतो भूत्वा जनार्दनः ॥२७॥
 वेदधर्मपरान्विप्रान्मोहयामास वीर्यवान् ।
 निर्वेदाः कर्मरहितास्त्रिवर्णास्तामसान्तरे ॥२८॥
 षोडशे च कलौ प्राप्ते बभूवुर्यज्ञवर्जिताः ।
 तदा दैत्या रुषाविष्टास्सर्वे त्रिपुरवासिनः ॥२९॥
 मनुजान्पीडयामासुर्निर्यज्ञान्वेदवर्जितान् ।
 क्षयं जग्मुर्नरास्सर्वे कल्पान्ते दैत्यभक्षिताः ॥३०॥
 पुनस्सत्ययुगे प्राप्ते कैलासे गुह्यकालये ।
 देवेश्वराधितः शंभुस्सर्वलोकशिवंकरः ॥३१॥
 ज्योतिर्लिंगं वपुः कृत्वा तत्र तस्थौ भयंकरः ।
 एतस्मिन्नन्तरे देवाः प्रसन्नास्तामसान्तरे ॥३२॥
 भूमेस्सारं गृहीत्वा ते रथं कृत्वा विधानतः ।
 चंद्रभास्करयोस्साराञ्चक्रे कृत्वा तथैव च ॥३३॥
 सुमेरोश्च तथा सारात्केतुं कृत्वा रथस्य वै ।
 ददौ शिवाय महते यानं स्पन्दनरूपि तत् ॥३४॥
 तदा ब्रह्मा स्वयं प्राप्य बभूव रथसारथिः ।
 वेदाश्च वाजिनश्चासन्देवदेवस्य वै रथे ॥३५॥

लोकालोकगिरेः सारो धनुश्चासीन्महात्मनः ।
 घोरं चाजगवं नाम प्रसिद्धं मभवद्धनुः ॥३६॥
 सज्यं चकार भगवांस्तद्धनुः कठिनं महत् ।
 भग्नीभूतमभूच्चापं देवदेवस्य वै रुषा ॥३७॥
 विस्मितो भगवान्विष्णुस्सारं स्वर्गस्य वै तदा ।
 गृहीत्वाशु धनुर्दिव्यं पिनाकं स चकार ह ॥३८॥
 सज्यं जातं च रुद्रेण पुष्टिभूतं महद्धनुः ।
 तदा ब्रह्मर्षयस्तुष्टास्तुष्टुवुर्मनसा हरम् ॥३९॥
 पिनाकीति च तन्नाम्ना प्रसिद्धोभून्महेश्वरः ।
 गुणश्चापस्य वै शेषः शक्रो बाणस्तदाभवत् ॥४०॥
 शरपक्षौ वह्निवायू शल्यं विष्णुः सनातनः ।
 तेन बाणेन दैत्यानां कोटिसंख्या मृता च खे ॥४१॥
 त्रिपुरं दाहयामास मायिना पालितं शिवः ।
 भस्मीभूते पुरे घोरे तदा लोकपतिर्विधिः ॥४२॥
 पिनाकिनं महारुद्रं मीनराशिस्थिते रवौ ।
 शशिनो मण्डलस्यैव राजानं स चकार तम् ।
 स्वाधिकारस्तदा देवा अपावुस्तामसान्तरे ॥४३॥

सूत उवाच

इति श्रुत्वा पिनाकी च स्वमुखात्स्वांशमुत्तमम् ॥४४॥
 समुत्पाद्य हरद्वारे हिमसानौ चकार ह ।
 मच्छन्दो नाम तत्रैव योगी शंभुपरायणः ॥४५॥
 गोरखस्य गुरुर्यो वै तन्मुखे तेज आविशत् ।
 रंभा नास्त्रैव तत्रैव स्वर्वेद्या कामरूपिणी ॥४६॥
 मच्छन्दं च वशीकृत्य बुभुजे स्मरविह्वला ।
 तयोस्सकाशाद्वै जातस्स पुत्रो रुचिराननः ॥४७॥
 नाथशर्मेति विख्यातो विद्वान्च्छ्रेष्ठतरोऽभवत् ।
 स जित्वा पंडितान्भूमौ पुरीं काशीं समागतः ।
 शंकराचार्यविजितस्तस्य शिष्यो बभूव ह ॥४८॥

बृहस्पतिरुवाच

चाक्षुषांतरसंप्राप्ते द्वादशे द्वापरे युगे ॥४९॥
 क्षत्रियैस्तालजंघीयैर्ब्राह्मणा भृगुवंशजाः ।
 विनाशिताःकुरुक्षेत्रे गृहीत्वा तद्धनं बहु ॥५०॥
 बभुजुर्बलवंतस्ते दैत्यपक्षा महाधमाः ।
 कस्यचित्तु मुनेः पत्नी गुर्विणी च भयान्विता ॥५१॥
 हिमतुंगे समागम्य तद्गर्भं मुनिसंभवम् ।
 शतवर्षं ददौ देवी तपसा ज्ञानरूपिणी ॥५२॥
 मातुरूरु सुतो भिच्वा ततो जातोमहीतले ।
 तेजसा तस्य पुत्रस्य भस्मीभूतमभूजगतु ॥५३॥

तदा तु सकला देवाः पुरस्कृत्य प्रजापतिम् ।
 वज्रस्थितश्च वैतालास्समाजगमुर्भयातुराः ॥५४॥
 पितृभिर्देवतैर्बालस्समाज्ञातो हिमाचले ।
 लोकनाशकरं तेजो जलमध्ये स चाक्षिपत् ॥५५॥
 जलदेवी च वडवा भूत्वा तत्तेज उत्तमम् ।
 पीत्वा ववाम तत्रैव पीडिता रौद्रेतेजसा ॥५६॥
 तदागत्य स्वयं ब्रह्मा त्रिकुटो यत्र वै गिरिः ।
 तदधः सागरे घोरे स्थापयामास लोकपः ॥५७॥
 मेषगे द्युमणौ प्राप्ते शशिमण्डलगं प्रभुम् ।
 तं रुद्रं स चकाराशु परमेष्ठी पितामहः ॥५८॥
 ऊरुजातात्स्मृतो वोर्वो दहनो लोकदाहतः ।
 वडवामुखतो जातो वाडवो नाम स प्रभुः ॥५९॥

सूत उवाच

इति श्रुत्वा तु दहनो गुरुवाक्यं मनोहरम् ।
 स्वमुखात्तेज उत्पाद्य कुरुक्षेत्रं चकार ह ॥६०॥
 सारस्वतस्य विप्रस्य गृहे जातस्स वै शिवः ।
 क्षेत्रशर्मेति विख्यातो विद्वच्छ्रेष्ठो बभूव ह ॥६१॥
 शंकराचार्यमागम्य शिष्यो भूत्वा पराजितः ।
 ब्रह्मचर्यव्रती काश्यां तस्थौ शंभुपरायणः ॥६२॥

बृहस्पतिरुवाच

एकाणवे पुरा जाते नष्टे स्थावर जंगमे ।
 शताब्दे ब्रह्मणः प्राप्तेऽव्यक्तजन्मनि लोकगे ॥६३॥
 अव्यक्तं प्रकृतिर्माया पीत्वा सर्वजलं मुदा ।
 महाकाली स्वयं मूर्तिरंधकारस्वरूपिणी ॥६४॥
 एका बभूव तत्रैव प्राकृते कल्पदारुणे ।
 चतुर्गुणानां कोटीनां त्रयाणां दारुणे लये ॥६५॥
 षष्ठिलक्षयुतानां च कालस्तत्र व्यतीतवान् ।
 तदा सा प्रकृतिर्देवी नित्यशुद्धा सनातनी ॥६६॥
 स्वेच्छया च स्वरूपं स्वं महागौरमनुत्तमम् ।
 पंचवक्त्रं दशभुजं त्रिनेत्रं च दधौ शिवा ॥६७॥
 भालनेत्रेण सा माता सूक्ष्मतेजो ददर्श ह ।
 शून्यभूतं परं नित्यमविकारि निरंजनम् ॥६८॥
 तदा दिक्षु गतं ब्रह्म स्वभुजैः प्रकृतिः पुरा ।
 ग्रहीतुमिच्छती तत्र न समर्था बभूव वै ॥६९॥
 विस्मिता प्रकृतिर्माता पंचवक्त्रैः सनातनम् ।
 तुष्टाव परया भक्त्या चिरंकालात्परात्परम् ॥७०॥
 धातुशब्दैः प्राङ्मुखजैः प्रत्ययैर्याम्यवक्त्रजैः ।
 सुविभक्तिमयैः शब्दैर्मुखपश्चिमजैः स्थिरा ॥७१॥

तिङ्विभक्तिमयैर्नित्या मुखोत्तरमयैर्मुदा ।
 नभोवक्त्रमयैः शब्दैर्वर्णमयैर्निरंजनम् ॥७२॥
 सच्चिदानंदघनकं पूर्णब्रह्म सनातनम् ।
 तुतोष तत्तु सर्वज्ञं पंचवक्त्रेषु चागमत् ॥७३॥
 पुरुषत्वमभूद्ब्रह्म स्वयंभूर्नाम चाभवत् ।
 अव्यक्तात्प्रकृतेर्जातोऽव्यक्तजन्मा हिस स्मृतः ॥७४॥
 तस्य हतोः स्वयं देवी वरदा लोकरूपिणी ।
 महालक्ष्मीश्च पूर्वार्द्धाज्जाता षोडशलोकिनी ॥७५॥
 अष्टादशभुजास्तस्या लोकरक्षणतत्पराः ।
 दृष्ट्वा तदद्भुतं रूपं स्वयंभूर्विस्मयान्वितः ॥७६॥
 प्रविश्य बहुधा भूत्वा नान्तं तस्या जगाम ह ।
 बृहत्वाद्बहुरूपत्वद्ब्रह्मा नामेति विश्रुतः ॥७७॥
 श्रमितो भगवान्ब्रह्मा सत्यलोकमुपस्थितः ।
 मुखेभ्य उद्भवैर्देवो वेदैस्तुष्टाव शंकरम् ॥७८॥
 चिरं कालं तदंगाद्वै नदीनदसमुद्भवः ।
 एकार्णवं तदा जातं शेते तत्र स्वयं प्रभुः ॥७९॥
 सहस्रयुगपर्यंतमुषित्वाऽव्यक्तभूः स्वयम् ।
 सत्यलोकमुपागम्य पुनः सृष्टिं चकार ह ॥८०॥
 अनन्ताः सृष्टयश्चासन्नगणरूपाः पृथक्पृथक् ।
 ताभिर्व्यक्तमभूत्सर्वं महालक्ष्मीमयं जगत् ॥८१॥
 दृष्ट्वा बहुत्वं सृष्टीनां महालक्ष्मीः सनातनी ।
 विस्मिताभूच्च सर्वज्ञं भगवन्तमुपाययौ ॥८२॥
 नत्वोवाच वचो रम्यं कृष्णमव्यक्तमंगलम् ।
 भगवन्नित्यशुद्धात्मन्नराश्चासन्महत्तराः ॥८३॥
 कथं तेषां च गणना कर्तव्या च मया सदा ।
 इति श्रुत्वा वचस्तस्या द्विजाभूतश्च सोऽव्ययः ॥८४॥
 पूर्वार्द्धात्स तु रक्ताङ्गः परार्द्धाद्वीररूपवान् ।
 चतुर्भुजस्स रक्ताङ्गो गौरवर्णश्चतुर्भुजः ॥८५॥
 सर्वसृष्टिगणानां च स ईशो भगवान्भवः ।
 गणेशो नाम विख्यातश्चेश्वरस्स तु विश्रुतः ॥८६॥
 परश्चर्भुजो यो वै योगिध्येयो निरंजनः ।
 एकदा विधितो जातः शिवः पार्वतिवल्लभः ॥८७॥
 गणेशं पूजयामास सहस्राब्दं प्रयत्नतः ।
 तदा प्रसन्नो भगवान्गणेशः शर्वपूजकः ॥८८॥
 वरं वरय तं प्राह पार्वतीसहितं हरम् ।
 प्रसन्नात्मा भवः साक्षात्तुष्टाव च विनम्रधीः ॥८९॥

शिव उवाच

नमो विष्णुस्वरूपाय गणेशाय परात्मने ।
 चतुर्भुजाय रक्ताय यज्ञपूर्णकराय च ॥९०॥

विघ्नहन्त्रे जगद्धर्त्रे सर्वानन्दप्रदायिने ।
 सिद्धीनां पतये तुभ्यं निधीनां पतये नमः ॥९१॥
 प्रसन्नो भव देवेश पुत्रो भव मम प्रियः ।
 इति श्रुत्वादिपूज्यस्तु गणेशो भक्तवत्सलः ॥९२॥
 पार्वत्याः सर्वदेहात्तु तेजोभूतात्समुद्भवः ।
 तदा कैलासशिखरे सर्वे देवास्सवासवाः ॥९३॥
 मंगलार्थमुपाजग्मुर्देवदेवस्य मन्दिरे ।
 महोत्सवश्च तत्रासीत्सर्वलोकसुखावहः ॥९४॥
 एतस्मिन्नन्तरे तत्र मूर्यपुत्रः शनिः स्वयम् ।
 क्रूरदृष्टिः समायतः कालात्मा देवमण्डपे ॥९५॥
 तस्य दर्शनमात्रेण स बालो विशिरा ह्यभूत् ।
 हाहाकारो महौश्चासीत्कैलासे गुह्यकालये ॥९६॥
 तच्छिरश्चंद्रलोके वै तुलासंस्थे दिवाकरे ।
 सप्तविंशदिनान्येव प्रकाशयति भूतले ॥९७॥

निंदितो दैवतैस्तत्र शनिर्जनभयंकरः ।
 गजस्य मस्तकं छित्त्वा दन्तैकं रागरूपि यत् ॥९८॥
 तच्छिरोः कंधरे रक्तेऽरोपयत्सूर्यसंभवः ।
 गजयोन्या स्तुतो ब्रह्मा कर्कटस्य तदा शिरः ॥९९॥
 समारोप्य तु तद्योनिः कर्कटो विशिरीकृतः ।
 एवं गजाननो जातो गणेशश्चेश्वरः स्वयम् ॥१००॥

सूत उवाच

इति श्रुत्वा गणेशस्तु गुरोर्वचनमुत्तमम् ।
 स्वमुखात्स्कंधमुत्पाद्य काश्यां जातः स चेश्वरः ॥१०१॥
 दैवज्ञस्य द्विजस्यैव पुत्रो भूत्वा शुभाननः ।
 हुंढिराजस्ततो नाम्ना प्रसिद्धोऽभून्महीतले ॥१०२॥
 जातकाभरणं नाम ज्योतिःशास्त्रं फलात्मकम् ।
 कृत्वा स वेदरक्षार्थं शंकराचार्यमागमत् ॥१०३॥
 शिष्यो भूत्वा प्रसन्नात्मा गुरुसेवापरोऽभवत् ।
 इति ते कथितं विप्र हुंढिराजो यथाभवत् ॥१०४॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये भारतीशगोरखनाथक्षेत्रश-
 मंडुहिराजसमुत्पत्तिवर्णनो नाम द्वादशोऽध्यायः ॥ १२ ॥

त्रयोदशोऽध्यायः

अथोरपंथिभैरवहनुमज्जन्म-रुद्रमाहात्म्य-बालशर्मसमुत्पत्तिवर्णनम्

बृहस्पतिरुवाच

षोडशाब्दे च संप्राप्ते ब्रह्मणोव्यक्तजन्मनः ।
 स उषित्वा च कमले स्थितः सृष्ट्यर्थमुद्यतः ॥ १ ॥
 एतस्मिन्नन्तरे वक्रात्समुद्भूता च शारदा ।
 दिव्यांगं सुन्दरं तस्या दृष्ट्वा ब्रह्मा स्मरातुरः ॥ २ ॥
 बलाद्गृहीत्वा तां कन्यामुवाच स्मरपीडितः ।
 रतिं देहि मदाधूर्णे रक्ष मां कामविह्वलम् ॥ ३ ॥
 इति श्रुत्वा तु सामाता रुषा प्राह पितामहम् ।
 पंचवक्रोऽयमशुभो न योग्यस्तव कन्धरे ॥ ४ ॥
 चतुर्वक्रो वेदमयो योग्यस्सर्वेश्वरे त्वयि ।
 इत्युक्त्वान्तर्दधे माता ब्रह्मा क्रोधान्वितोऽभवत् ॥ ५ ॥
 तस्य कोपाग्निना तोयं शुष्कं भूतमभूद्भुवि ।
 शांतिभूते च तत्कोपे रुद्रो जातो भयंकरः ॥ ६ ॥
 भैरवो नाम विख्यातः कालात्मा सप्तबाहनः ।
 स्वनखैश्च नृसिंहभैः क्षित्त्वा तत्पंचमं शिरः ॥ ७ ॥
 जगर्जं बलबाहुदः शंकरो लोकशंकरः ।
 भयभीतस्तदा ब्रह्मा भैरवं शरणं ययौ ॥ ८ ॥

नाथ नः पापभूतानां धियो योऽसौप्रचोदयात् ।
 इति श्रुत्वा स भगवान्भैरवो लोकविश्रुतः ॥ ९ ॥
 ब्रह्मभूतमहं स्वामिन्वरेण्यं त्वामुपागतः ।
 सवितुस्तद्वरेण्यं यद्गर्गो देवस्य धीमहि ॥१०॥
 गाढमुच्चै रुरोदाशु स्वात्पेतुश्चाश्रुबिन्दवः ।
 ततो वृक्षास्समुद्भूता रुद्राक्षाणां पृथक्पृथक् ॥११॥
 शिवो ब्रह्मवधाद्गीतस्तत्कपालं गृहीतवान् ।
 कपाली नाम विख्यातं भैरवस्य तदा ह्यभूत् ॥१२॥
 सर्वलोकेषु पूतानि यानि चायतनानि च ।
 तानि तान्येव गत्वाशु शुद्धो नाभूच्छिवंकरः ॥१३॥
 एकदा तेषु वृक्षेषु संस्थितो भगवान्हरः ।
 तदा ब्रह्मवधे दोषं त्यक्त्वा दूरमुपागतः ॥१४॥
 ततःप्रभृति वै शंभुर्धृत्वा रुद्राक्षमुत्तमम् ।
 पुरीं काशीं समायातः कपालस्तेन मोचितः ॥१५॥
 कपालमोचनं नाम तीर्थं जातमघापहम् ।
 एतस्मिन्नन्तरे ब्रह्मा सर्वदेवसमन्वितः ॥१६॥
 समागत्य महादेवं तुष्टाव स्तुतिजैस्तैव ।
 मकरस्थे दिवानाथे शशिनश्चेश्वरं शुभम् ।
 कपालिनं महारुद्रं चकार भगवान्विधिः ॥१७॥

सूत उवाच

इति श्रुत्वा गुरोर्वाक्यं कपाली भैरवः शिवः ।
स्वमुखात्स्वांशमुत्पाद्य काश्यां जातो ह्ययोनिजः ॥१८॥
कपालमोचनात्कुण्डात्समागम्य महीतले ।
यतिरूपो वेदनिधिर्भैरवो नाम विश्रुतः ।
अघोरं कठिनं मार्गं स्वशिष्यान्समचोदयत् ॥१९॥
शंकराचार्यमागम्य शिष्योभूत्वा स भैरवः ।
डामरं नाम वै तत्र मंत्रभूतं चकार ह ।
कीलिता ये तु वै मंत्रास्तेन चोत्कीलितीकृताः ॥२०॥

बृहस्पतिरुवाच

मन्दोदरी मयसुता त्रिपुराधिपतेः स्वसा ।
त्रिपुरे तु तदा नष्टे महाविष्णुं सनातनम् ।
भक्त्या तुष्टाव सा देवी प्रत्यहं गुप्तभाविनी ॥२१॥
भक्तिभावात्ततो योगं हरौ प्राप्य महोत्तमम् ।
विध्याद्रिकन्धरे घोरे तत्रैवान्तररधीयत ॥२२॥
चतुर्युगं च द्विशतं तस्या जातं समाधितः ।
वैवस्वतेऽन्तरे प्राप्ते द्वादशे चैव कृद्युगे ॥२३॥
पुलस्त्यो ब्रह्मणः पुत्रो विश्रवा रोषतोभवत् ।
शताब्दं च तपस्तत्त्वा विश्रवा नाम यो मुनिः ॥२४॥
सुमालिनोऽथ दैत्यस्स सुतां वै केकसीं मुदा ।
समुद्राह्य विधानेन पुलस्त्यस्य च विश्रवाः ॥२५॥
कदलीविपिने रम्ये गन्धमादनपर्वते ।
स रेमे च तया सार्द्धं विश्रवा भगवानृषिः ॥२६॥
रावणः कुम्भकर्णश्च तयोर्जातौ हि राक्षसौ ।
रावणो मातृभक्तश्च पितृभक्तस्ततोऽनुजः ॥२७॥
सहस्राब्दं तपो घोरं चक्रतुस्तौ वरार्थिनौ ।
तदा प्रसन्नो भगवान्परमेष्ठी पितामहः ॥२८॥
ददौ ताभ्यां वरं रम्यमजेयं देवदानवैः ।
तौ तु लब्धवरौ क्रुद्धौ पुष्पकं यानमुत्तमम् ।
गृहीत्वा च बलाद्वीरौ युयुधाते परस्परम् ॥२९॥
ताभ्यां विनिर्जिता देवास्त्यक्त्वा स्वर्गं सुखप्रदम् ।
पार्थिवैः पूजयामासुः शिवं कैलाससंस्थिताः ॥३०॥
एकादशाब्दमाराध्य ते देवा गिरिजापतिम् ।
शंकराच्च वरं प्राप्ता निर्भयाश्च तदाभवन् ॥३१॥

६०

शिवोऽपि च स्वपूर्वार्द्धाज्जातो वै मानसोत्तरे ।
गिरौ यत्र स्थिता देवी गौतमस्य तनूद्भवा ।
अञ्जना नाम विख्याता कीशकेसरिभोगिनी ॥३२॥
रौद्रं तेजस्तदा घोरं मुखे केसरिणो ययौ ।
स्मरातुरः कपीन्द्रस्तु बुभुजे तां शुभाननाम् ॥३३॥
एतस्मिन्नन्तरे वायुः कपीन्द्रस्य तनौ गतः ।
वाञ्छितामंजनां शुभ्रं रमयामास वै बलात् ॥३४॥
द्वादशाब्दमतो जातं दंपत्योर्मिथुनस्थयोः ।
तदनु भ्रूणमासाद्य वर्षमात्रं हि सादधत् ॥३५॥
पुत्रो जातस्स रागात्मा स रुद्रो वानराननः ।
कुरूपाच्च ततो मात्रा प्रक्षिप्तोऽभूद्विरेरधः ॥३६॥
बलादागत्य बलवान्दृष्ट्वा सूर्यमुपस्थितम् ।
विलिख्य भगवान् रुद्रो देवस्तत्र समागतः ॥३७॥
वज्रसंताडितो वापि न तत्याज तदा रविम् ।
भयभीतस्तदा प्रांशुस्सूर्यं त्राहीति जल्पितः ॥३८॥
श्रुत्वा तदार्तवचनं रावणो लोकरावणः ।
पुच्छे गृहीत्वा तं कीशं मुष्टियुद्धमचीकरोत् ॥३९॥
तदा तु केसरिसुतो रविं त्यक्त्वा रुषान्वितः ।
वर्षमात्रं महाघोरं मल्लयुद्धं चकार ह ॥४०॥
श्रमितो रावणस्तत्र भयभीतस्समंततः ।
पलायनपरौ भूतः कीशरुद्रेण ताडितः ॥४१॥
एतस्मिन्नन्तरे प्राप्नो विश्रवा भगवानृषिः ।
स्तोत्रैर्वेदमयैर्देवं तुष्टाव परया गिरा ॥४२॥
प्रसन्नस्तु तदा रुद्रो रावणं लोकरावणम् ।
त्यक्त्वा पंपा सरस्तीरे निवासं कृतवान्बली ।
स्थाणुभूतः स्थितस्तत्र स्थाणुर्नाम ततोऽभवत् ॥४३॥
निघ्नन्तं च सुरान्मुख्यान्नावणं लोकरावणम् ॥४४॥
निहन्ति मुष्टिभिर्यो न हनुमानिति विश्रुतः ॥४५॥
तपसा तस्य कीशस्य प्रसन्नो भगवान्विधिः ।
नम्रधीर्वचनं प्राह शृणु रुद्र तपोनिधे ॥४६॥
वैवस्वतेऽन्तरे प्राप्ते चाष्टाविंशत्तमे युगे ।
त्रेतायाः पूर्वचरणे रामस्साक्षाद्भविष्यति ।
तस्य भक्तिं च संप्राप्य कृतकृत्यो भविष्यसि ॥४७॥
इति चोक्त्वा ददौ तस्मै चन्द्रं भाद्रप्रकाशकम् ।
रावणाय प्रियां रम्यां ददौ मन्दोदरीं विधिः ॥४८॥
नैर्ऋतस्यैव दिक्पालस्स बभूव च रावणः ।
अल्पायुर्मरणं प्राप्नो रामेण हरिरूपिणा ॥४९॥

सूत उवाच

इति श्रुत्वा स हनुमानयोनिः कदलीवने ।
देहभूतो महीं प्राप्तो बालशर्मेति विश्रुतः ॥५०॥
पुरीं काशीं समायातो यत्र वै मणिकर्णिका ।
रामपक्षे बालशर्मा शिवपक्षे तु शंकरः ॥५१॥

इति श्रीभविष्ये महापुराणे प्रतिसर्गपर्वणि चतुर्थगखंडापरपद्याये कलियुगीयेतिहाससमुच्चये अघोरपथभैरवहनुमज्जन्म
रुद्रमाहात्म्यबालशर्मसमुत्पत्तिवर्णनो नाम त्रयोदशोऽध्यायः ॥५३॥

चतुर्दशोऽध्यायः

रुद्रमाहात्म्यवर्णनम्, रामानुजोत्पत्तिवर्णनम्

बृहस्पतिरुवाच

इदं दृश्यं यदा नासीत्सदसदात्मकं च यत् ।
तदाक्षरमयं तेजो व्याप्तरूपमचित्यकम् ॥ १ ॥
न च स्थूलं न च सूक्ष्मं शीतं नोष्णं च तत्परम् ।
आदिमध्यांतरहितं मनागाकारवर्जितम् ॥ २ ॥
योगिदृश्यं परं नित्यं शून्यभूतं परात्परम् ।
एका वै प्रकृतिर्माया रेखा या तदधः स्मृता ॥ ३ ॥
महत्तत्त्वमयी ज्ञेया तदधश्चोर्ध्वरेखिकाः ।
रजस्तत्त्वतमोभूता ओमित्येवसुलक्षणम् ॥ ४ ॥
तत्सद्ब्रह्म परं ज्ञेयं यत्र प्राप्य पुनर्भवः ।
कियता चैव कालेन तस्येच्छा समपद्यत ॥ ५ ॥
अहंकारस्ततो जातस्ततस्तन्मात्रिकाः पराः ।
पञ्चभूतान्यतोऽप्यासञ्ज्ञानविज्ञानकान्यतः ॥ ६ ॥
द्वाविंशज्जडभूतांश्च दृष्ट्वा स्वेच्छामयो विभुः ।
द्वंद्वभूतश्च सगुणो बुद्धिर्जीवस्समागतः ॥ ७ ॥
पूर्वाद्धात्सगुणः सोसौ निर्गुणश्च परार्द्धतः ।
ताभ्यां गृहीतं तत्सर्वं चैतन्यमभवत्ततः ॥ ८ ॥
सविराडितिसंज्ञो वै जीवो जातस्सनातनः ।
विराजो नाभितो जातं पद्मं तच्छतयोजनम् ॥ ९ ॥
पद्माच्च कुसुमं जातं योजनायाममुत्तमम् ।
तत्पद्मकुसुमाज्जातो विरंचिः कमलासनः ॥ १० ॥
द्विभुजस्त चतुर्वक्रो द्विपादो भगवान्विधिः ।
ज्ञेयः सप्तवितत्यंगो महार्चितामवासवान् ॥ ११ ॥
कोऽहं कस्मात्कृत आयातः

कामे जननी को मे तातः ।

इत्यधिवित्तय तं हृदि देवं

शब्दमहत्त्वमयेन स आह ॥१२॥

मासमात्रं च शास्त्रार्थस्तयोश्चासीन्महोत्तमः ।
शंकराचार्ययतिना बालशर्मा पराजितः ॥५२॥
शिष्यो भूत्वा च तत्रैव गुरुसेवापरोऽभवत् ।
यश्चकार तन्त्रमन्त्रं सर्वं जातिकथामयम् ॥५३॥

तपश्चैव तु कर्तव्यं संशयस्यापनुत्तये ।
तदाकर्ण्य विधिस्साक्षात्तपस्तेपे महत्तरम् ॥१३॥
सहस्राब्दं प्रयत्नेन ध्यात्वा विष्णुं सनातनम् ।
चतुर्भुजं योगगम्यं निर्गुणं गुणविस्तरम् ॥१४॥
समाधिनिष्ठो भगवान्बभूव कमलासनः ।
एतस्मिन्नंतरे विष्णुर्बालो भूत्वा चतुर्भुजः ॥१५॥
श्यामांगो बलवानस्त्री दिव्यभूषणभूषितः ।
ब्रह्मणोऽङ्गे हरिस्तस्थौ यथा बालःपितुःस्वयम् ॥१६॥
तदा प्रबुद्धश्च विधिस्तं दृष्ट्वा मोहमागतः ।
वत्सवत्सेति वचनं विधिः प्राह प्रसन्नधीः ॥१७॥
विहस्याह तदा विष्णुरहं ब्रह्मन्पिता तव ।
तयोर्विवदतोरेवं रुद्रो जातस्तमोमयः ॥१८॥
ज्योतिर्लिंगश्च भयदो योजनानंतविस्तरः ।
हंस्वरूपं तदा ब्रह्मा वराहो भगवान्प्रभुः ॥१९॥
शताब्दं तौ प्रयत्नेन जातौ चोर्ध्वमधःक्रमात् ।
लजितौ पुनरागत्य तदा तुष्टुवतुर्मुदा ॥२०॥
ताभ्यां स्तुतो हरःसाक्षाद्भवो नाम्ना समागतः ।
कैलासनिलयं कृत्वा समाधिस्थो बभूव ह ॥२१॥
जातं पञ्चयुगं तत्र दिव्यं रुद्रस्य योगिनः ।
एतस्मिन्नंतरे घोरो दानवस्तारकासुरः ॥२२॥
सहस्राब्दं तपः कृत्वा ब्रह्मणो वरमाप्तवान् ।
भववीर्योद्भवः पुत्रः स ते मृत्युं करिष्यति ॥२३॥
इति मत्वा सुराजित्वा महेंद्रश्च तदा भवत् ।
ते सुराश्चैव कैलासं गत्वा रुद्रं प्रतुष्टुवुः ॥२४॥
वरं ब्रूहीति वचनं सुरान्प्राह तदा शिवः ।
ते तु श्रुत्वा प्रणम्योर्ध्ववचनं नम्रकन्धराः ॥२५॥

भगवन्ब्रह्मणा दत्तो वरो वै तारकाय च ।
 शिववीर्योद्भवः पुत्रः स ते मृत्युर्भविष्यति ।
 अतोऽस्मात्त्रक्ष भगवन्निवाहं कुरु शंकर ॥२६॥
 स्वायंभुवेऽन्तरे पूर्वं दक्षश्चासीत्प्रजापतिः ।
 षष्टिकन्यास्ततो जातास्तासां मध्ये सती वरा ॥२७॥
 वर्षमात्रं भवन्तं सा पार्थिवैः समपूजयत् ।
 तस्यै त्वया वरो दत्तः सा बभूव तव प्रिया ॥२८॥
 तत्पित्रा या कृता निंदा भवतोऽज्ञानचक्षुषा ।
 तस्य दोषात्सती देवी तत्याज स्वं कलेवरम् ॥२९॥
 सतीतेजस्तदा दिव्यं हिमाद्रौ घोरमागमत् ।
 पीडितस्तेन गिरिराड् बभूव स्मरविह्वलः ॥३०॥
 पित्रीश्वरं स तुष्टाव कामव्याकुलचेतनः ।
 अर्थमा तु तदा तुष्टो ददौ तस्मै सुतां निजाम् ।
 मेनां मनोहरां शुद्धां स दृष्ट्वा हर्षितोऽभवत् ॥३१॥
 नररूपं शुभं कृत्वा देवतुल्यं च तत्प्रियम् ।
 स रेमे च तथा सार्द्धं चिरं कालं महावने ॥३२॥
 गर्भो जातस्तदा रम्यो नववर्षात्तमुत्तमः ।
 कन्या जाता तदा सुभ्रूगौरी गौरमयी सती ॥३३॥
 जातमात्रा च सा कन्या बभूव नवहायिनी ।
 तुष्टाव शंकरं देवं भवन्तं तपसा चिरम् ॥३४॥
 शताब्दं च जले मग्नशताब्दं वह्निसंस्थिता ।
 शताब्दे च स्थिता वायो शताब्दं नभसि स्थिता ॥३५॥
 शताब्दं च स्थिता चंद्रे शताब्दं रविमण्डले ।
 शताब्दं गर्भभूम्यां च स्थिता सा गिरिजा सती ॥३६॥
 शताब्दं च महत्तत्त्वे गत्वा योगबलेन सा ।
 भवन्तं शंकरं शुद्धं तत्र दृष्ट्वा स्थिताय वै ॥३७॥
 त्रिशताब्दमतो जातं तस्मात्त्वं पार्वतीं शिवाम् ।
 वरं देहि प्रसन्नात्मा महादेव नमोऽस्तु ते ॥३८॥
 इति श्रुत्वा वचो रम्यं शंकरो लोकशंकरः ।
 देवानाह तदा वाक्यमयोग्यं वचनं हि वः ॥३९॥
 मत्तो ज्येष्ठाश्च ये रुद्राः कुमारव्रतधारिणः ।
 मृगव्याधादयो मुख्या दश ज्योतिस्समुद्भवाः ॥४०॥
 अहं तेषामवरजोभवो नाभैव योगराट् ।
 मायारूपां शुभां नारीं कथं गृह्णामि लोकदाम् ॥४१॥
 नारी भगवती साक्षात्तया सर्वमिदं ततम् ।
 मातृरूपा तु सा ज्ञेया योगिनां लोकवासिनाम् ॥४२॥

अहं योगी कथं नारीं मातरं वरितुं क्षमः ।
 तस्मादहं भवदर्थं स्ववीर्यमाददाम्यहम् ॥४३॥
 तद्वीर्यं भगवान्वह्निः प्राप्य कार्यं करिष्यति ।
 इत्युक्त्वा वह्नये देवो ददौ वीर्यमनुत्तमम् ।
 स्वयं तत्र समाधिस्थो बभूव भगवान्हरः ॥४४॥
 तदा शक्रादयो देवा वह्निना सह निर्ययुः ।
 सत्यलोकं समागत्याब्रुवन्सर्वं प्रजापतिम् ॥४५॥
 श्रुत्वा तत्कारणं सर्वं स्वयंभूश्चतुराननः ।
 नमस्कृत्य परं ब्रह्म कृष्णध्यानपरोऽभवत् ॥४६॥
 ध्यानमार्गेण भगवान्गत्वा ब्रह्मा परं पदम् ।
 हेतुं तद्वर्णयामास यथा शंकरभाषितम् ॥४७॥
 श्रुत्वा विहस्य भगवान्स्वमुखात्तेज उत्तमम् ।
 समुत्पाद्य ततो जात पुरुषो रश्चिराननः ॥४८॥
 ब्रह्माण्डस्य च्छविर्था वै स्थिता तस्य कलेवरे ।
 प्रद्युम्नो नाम विख्यातं तस्य जातं महात्मनः ॥४९॥
 तेन सार्द्धं तदा ब्रह्मा संप्राप्य स्वं कलेवरम् ।
 ददौ तेभ्यस्स पुरुषं प्रद्युम्नं शंवरार्तिदम् ॥५०॥
 तेजसा तस्य देवस्य नरानार्थस्समन्ततः ।
 एकीभूतास्त्रिलोकेषु बभूवुः स्मरपीडिताः ॥५१॥
 स्थावराः सौम्यभूता वै ते तु कामाग्निपीडिताः ।
 सरिद्धिश्च लताभिश्च मिलितास्संबभूवुरे ॥५२॥
 ब्रह्माण्डेशः शिवः साक्षाद्गुह्यः कालाग्निसन्निभः ।
 त्रिनेत्रात्तेज उत्पाद्य शमयामास तद्व्यथाम् ॥५३॥
 तदा क्रुद्धः स कृष्णाङ्गो गृहीत्वा कौसुमं धनुः ।
 दिव्यान्पञ्च शरान्घोरान्महोदेवाय बंधवे ॥५४॥
 उच्चाटनेन बाणेन गन्ताभूलोकशंकरः ।
 वशीकरणबानेन नारीवश्यः शिवोऽभवत् ॥५५॥
 स्तंभनेन महादेवः शिवापार्श्वे स्थितोऽभवत् ।
 आकर्षणेन भगवाच्छिवाकर्षणतत्परः ।
 मारणेनैव बाणेन मूर्छितोऽभून्महेश्वरः ॥५६॥
 एतस्मिन्नंतरे देवी महत्तत्त्वे स्थिता शिवा ।
 मूर्छितं शिवमालोक्य तत्रैवान्तर्द्धिमागमत् ॥५७॥
 तदोत्थाय महादेवो विललाप भृशं मुहुः ।
 हा प्रिये चंद्रवदने हा शिवे च घटस्तनि ॥५८॥
 हा उमे सुंदराभे च पाहि मां स्मरविह्वलम् ।
 दर्शनं देहि रंभोरु दासभूतोऽस्मि संप्रतम् ॥५९॥

एवं विलपमानं तं गिरिजा योगिनी स्वयम् ।
समागत्य वचः प्राह नत्वा तं शंकरं प्रियम् ॥६०॥
कन्याहं भगवन्देव मातृपित्रनुसारिणी ।
तयोस्सकाशाद्भगवन्मम पाणिं गृहाण भोः ॥६१॥
तथेति मत्वा स शिवः प्रद्युम्नशरपीडितः ।
सप्तर्षीन्प्रेषयामास ते तु गत्वा हिमाचलम् ।
संबोध्य च विवाहस्य विधिं चक्रुर्मुदान्विताः ॥६२॥
ब्रह्माण्डे ये स्थिता देवास्तेषां स्वामी महेश्वरः ।
विवाहे तस्य संप्राप्ते सर्वे देवास्समाययुः ॥६३॥
अनन्तांश्च गणांश्चैव सुरान्दृष्ट्वा हिमाचलः ।
गिरिजां शरणं प्राप्य तस्थौ पर्वतराट् स्वयम् ॥६४॥
तदा तु पार्वती देवी निधीन्सिद्धीः समन्ततः ।
चकार कोटिशस्तत्र बहुरूपा सनातनी ॥६५॥
दृष्ट्वा तद्विस्मिता देवा ब्राह्मणा सह हर्षिताः ।
तुष्टुबुः पार्वतीं देवीं नारीरत्नं सनातनीम् ॥६६॥

देवा ऊचुः

उ वितर्के च मा लक्ष्मीर्बहुरूपा विद्वश्यते ।
उमा तस्माच्च ते नाम नमस्तस्यै नमोनमः ॥६७॥
कतिचिदयनान्येव ब्रह्माण्डेऽस्मिज्छेवे तव ।
कात्यायनी हि विज्ञेया नमस्तस्यै नमोनमः ॥६८॥
गौरवर्णाच्च वै गौरी श्यामवर्णाच्च कालिका ।
रक्तवर्णाद्धैमवती नमस्तस्यै नमोनमः ॥६९॥
भवस्य दयिता त्वं वै भवानी रुद्रसंयुता ।
दुर्गा त्वं योगि दुष्प्राप्या नमस्तस्यै नमोनमः ॥७०॥
नान्तं जग्मुर्वयं ते वै चण्डिका नाम विश्रुता ।
अंवा त्वं मातृभूता नो नमस्तस्यै नमोनमः ॥७१॥
इति श्रुत्वा स्तवं तेषां वरदा सर्वमंगला ।
देवानुवाच मुदिता दैत्यभीतिं हरामि वः ॥७२॥
स्तोत्रेणानेन संप्रीता भवामि जगतीतले ॥७३॥
इत्युक्त्वा शंभुसहिता कैलासं शुद्धकालयम् ।
शुहायां मिथुनीभूय सहस्राब्दं मुमोद वै ॥७४॥
एतस्मिन्नंतरे देवा भीरुका लोकनाशनात् ।
ब्रह्माणं च पुरस्कृत्य तुष्टुबुर्गिरिजापतिम् ॥७५॥
लज्जितौ तौ तदा तत्र पश्चात्तापं हि चक्रतुः ।
महान्क्रोधस्तयोश्चासीत्तेन वै दुष्टुबुः सुराः ॥७६॥

१ जग्मिमोऽर्थः

प्रद्युम्नो बलवाँस्तत्र संतस्थे गौरिवाचलः ।
रुद्रकोपाग्निना दग्धो बभूव बलवत्तरः ॥७७॥
प्रद्युम्नः स्थलरूपं च त्यक्त्वा भस्ममयं तदा ।
सूक्ष्मदेहमुपागम्य विश्रुतोऽभूदनेगकः ।
यथा पूर्वं तथैवासीत्कायं कृत्वा स्मरो विभुः ॥७८॥
स्थूल रूपा रतिदेवी शताब्दं शंकरं परम् ।
ध्यानेनाराधयामास गिरिजावल्लभं व्रतैः ।
तदा ददौ वरं देवस्तस्यै रत्यै सनातनः ॥७९॥
रतिदेवि शृणु त्वं वै लोकानां हृत्सु जायसे ।
यौवने वयसि प्राप्ते नृणां देहैः पतिं स्वकम् ।
भजिष्यसि मदर्थेन प्रद्युम्नं कृष्णसंभवम् ॥८०॥
स्वारोचिषान्तरः कालो वर्तते चाद्य सुप्रियः ।
वैवस्वतेऽन्तरे प्राप्ते ह्यष्टाविंशतमे युगे ।
द्वापरान्ते च भगवान्कृष्णः साक्षाज्जनिष्यति ॥८१॥
तदा तस्य सुतं देवं प्रद्युम्नं मेरुमूर्धनि ।
भजिष्यसि सुखं रम्ये विपिने नन्दने चिरम् ॥८२॥
अन्येषु द्वापरान्तेषु स्वर्णगर्भो हि तत्पतिः ।
जन्मवान्वर्तते भूमौ यथा कृष्णस्तथैव सः ॥८३॥
मध्याह्ने चैव संध्यायां ब्रह्मणोऽव्यक्तजन्मनः ।
कल्पेकल्पे हरिस्साक्षात्करोति जनमंगलम् ॥८४॥
इत्युक्त्वा भगवान्छंभुस्तत्रैवान्तर्द्धिमागमत् ।
राजा बभूव रुद्राणी गिरिजावल्लभो भवः ॥८५॥

सूत उवाच

इति श्रुत्वा भवः साक्षात्स्वमुखात्स्वांशमुत्तमम् ।
समुत्पाद्य तदा भूमौ गोदावर्या बभूव ह ॥८६॥
आचार्यशर्मणो गेहे पुत्रो जातो भवांशकः ।
रामानुजस्य वै नाम्नानुजोऽभूद्रामशर्मणः ॥८७॥
एकदा रामशर्मा वै पतंजलिमते स्थितः ।
तीर्थात्तीर्थान्तरं प्रातः पुरीं काशीं शिवप्रियाम् ॥८८॥
शंकराचार्यमागम्य शतशिष्यसमन्वितः ।
शास्त्रार्थं कृतवान्नम्यं कृष्णपक्षो हरिप्रियः ॥८९॥
शंकराचार्यविजितो लज्जितो निशि भीरुकः ।
स्वगेहं पुनरायातः शंकरैर्वा शरैर्हतः ॥९०॥
रामानुजस्तु तच्छ्रुत्वा सर्वशास्त्रविशारदः ।
भ्रातृशिष्यैश्च सहितः पुरीं काशीं समाययौ ॥९१॥
वादो वेदान्तशास्त्रे च तयोश्चासीन्महात्मनोः ।
शंकरः शिवपक्षश्च कृष्णपक्षस्तु वै द्विजः ॥९२॥

मासमात्रेण वेदान्ते दर्शितस्तेन वै हरिः ।
वासुदेवस्स वै नाम सच्चिदानन्दविग्रहः ॥९३॥
वासुदेवस्स वै ज्ञेयो वसुष्वंशेन दीव्यति ।
वासुदेवस्स वै ब्रह्मा तस्य सारो हि यः स्मृतः ॥९४॥
वासुदेवो हरिस्साक्षाच्छिवपूज्यः सनातनः ।
शंकरो लज्जिततरतत्र भाष्यशास्त्रे समागतः ॥९५॥
पक्षमात्रं शिवैस्मूत्रैर्वर्णयामास वै शिवम् ।
रामानुजेन तत्रैव भाष्ये संदर्शितो हरिः ॥९६॥
गोविन्दो नाम विख्यातो वैश्याकरणदेवता ।
गां परां विन्दते यस्माद्गोविन्दो नाम वै हरिः ॥९७॥
गिरीशस्तु न गोविन्दो गिरीणामीश्वरो हि सः ।
गोपालस्तु न वै रुद्रो गवारूढः प्रकीर्तितः ॥९८॥
ज्ञेयः पशुपतिः शंभुर्गोपतिर्नैव विश्रुतः ।
लज्जितः शंकराचार्यो मीमांसाशास्त्रमागतः ॥९९॥
तयोर्दशदिनं शास्त्रे विवादस्सुमहानभूत् ।
यस्तु वै यज्ञपुरुषो रामानुजमतप्रियः ॥१००॥
विच्छिन्नः शंकरेणैव मृगभूतः पराजितः ।
आचारप्रभवो धर्मो यज्ञदेवेन निर्मितः ॥१०१॥
अष्टाचारस्तदा जातो यज्ञे दक्षप्रजापतेः ।
इति रामानुजः श्रुत्वा वचनं प्राह नम्रधीः ॥१०२॥
कर्मणे जनितो यज्ञो ज्ञेयो विश्वपालनहेतवे ।
कर्मब्रह्मोद्भवं विद्धि ब्रह्माक्षरसमुद्भवम् ॥१०३॥
अक्षरोऽयं शिवः साक्षाच्छब्दब्रह्मणि संस्थितः ।
पुराणपुरुषो यज्ञो ज्ञेयोऽक्षरकरो भुवि ।
अक्षरात्स तु वै श्रेष्ठः परमात्मा सनातनः ॥१०४॥
अक्षरेण न वै तृप्तात्तृप्तोभूयज्ञकर्मणि ।
नाम्ना स यज्ञपुरुषो वेदे लोके हि विश्रुतः ॥१०५॥
प्रपौत्रस्य तदा वृद्धिं दृष्ट्वा स्पृहार्तुरः शिवः ।
मृगभूतश्च रुद्रोऽसौ दिव्यबाणैरतर्पयत् ॥१०६॥

१ अन्तर्भवितव्यार्थः

समर्थो यज्ञपुरुषो ज्ञात्वा गुरुमयं शिवम् ।
पलायनपरो भूतो धर्मस्तेन महान्कृतः ॥१०७॥
लज्जितः शंकराचार्यो न्यायशास्त्रे समागतः ।
भवतीति भग्नो ज्ञेयो मृडतीति स वै मृडः ॥१०८॥
लोकान्भरति यो देवः स कर्ता भर्ग एव हि ।
हरतीति हरो ज्ञेयः स रुद्रः पापरावणः ॥१०९॥
स्वयं कर्ता स्वयं भर्ता स्वयं हर्ता शिवः स्वयम् ।
शिवाद्विष्णुर्महीं यातो विष्णोर्ब्रह्मा च पञ्चभूः ॥११०॥
इति श्रुत्वा तु वचनं प्राह रामानुजस्तदा ।
धन्योऽयं भगवाञ्छंभुर्यस्यायं महिमा परः ॥१११॥
सत्यंसत्यं ममाज्ञेयं कर्ता कारयिता शिवः ।
रामनाम परं नित्यं कथं शंभुर्जपेद्धरिम् ॥११२॥
अनन्ताः सृष्टयः सर्वा उद्भूता यस्य तेजसा ।
अनन्तः शेषतः शेषार मन्तै योगिनो हि तम ॥११३॥
स च वै मत्प्रभोर्धाम सच्चिदानन्दविग्रहः ।
इति श्रुत्वा तदावाक्यं लज्जितः शंकरोऽभवत् ॥११४॥
योगशास्त्रपरो देवः कृष्णस्तेनैव दर्शितः ।
कालात्मा भगवान्कृष्णो योगेशो योगतत्परः ॥११५॥
सांख्यशास्त्रे च कपिलस्तस्मै तेनैव दर्शितः ।
कं धीर्यं पाति यो वै स कपिस्तं चैव लाति यः ।
कपिलस्स तु विज्ञेयः कपी रुद्रः प्रकीर्तितः ॥११६॥
कपिलो भगवान्विष्णुः सर्वज्ञः सर्वरूपवान् ।
तदा तु शंकराचार्यो लज्जितो नम्रकन्धरः ॥११७॥
शुक्लांबरधरो भूत्वा गोविन्दो नाम निर्मलम् ।
जजाप हृदि शुद्धात्मा शिष्यो रामानुजस्य वै ॥११८॥
इति ते रुद्रमाहात्म्यं प्रसंगेनापि वर्णितम् ।
धनवान्पुत्रवान्वाग्मी भवेद्यः शृणुयादिदम् ॥११९॥

इति श्रीभविष्ये महापुराणे प्रतिसर्गपर्वणि चतुर्थखण्डापरपर्याये रुद्रमाहात्म्यवर्णनोत्तररामानुजोत्पत्तिवर्णनं नाम
चतुर्दशोऽध्यायः ॥ १४ ॥

पञ्चदशोऽध्यायः

वस्ववतारवृत्तान्तवर्णने कुबेरावतारत्रिलोचनवैद्योत्पत्तिसविस्तरवृत्तान्तवर्णनम्

सूत उवाच

भृगुवर्य महाभाग शृणु त्वं जीववर्णितम् ।
पवित्रं वसुमाहात्म्यं सर्ववस्तुसुखप्रदम् ॥ १ ॥

बृहस्पतिरुवाच

वैवस्वतेऽन्तरे प्राप्ते चाद्ये सत्ययुगे शुभे ।
इल्वला तामसी शक्तिः प्रिया विश्रवसो मुनेः ।
शिवमाराधयामास सती सा पार्थिवार्चनैः ॥ २ ॥
एतस्मिन्नन्तरे जातो दीक्षितान्वयसंभवः ।
यक्षशर्मा महाधूर्तो यक्षिणीपूजने रतः ॥ ३ ॥
तस्य मित्रस्तुषा सुभ्रू रमिता तेन पापिना ।
तेन दोषेण विप्रोऽसौ कुष्ठभूतस्तदाभवत् ॥ ४ ॥
कुष्ठभूतं द्विजं त्यक्त्वा यक्षिणी मंत्रवत्सला ।
शिवलोकं ययौ देवी कैलासं गुह्यकालयम् ॥ ५ ॥
क्षुधातुरो यक्षशर्मा शिवरात्रे महोत्तमे ।
दर्शितं पूजनं तेन योषिद्वचश्चोपदेशतः ॥ ६ ॥
प्रभाते समनुप्राप्ते पारणां कृतवान्द्विजः ।
मरणं प्राप्तवान्कुष्ठी तत्रैव शिवमंदिरे ॥ ७ ॥
तेन पुण्यप्रभावेन राजासीत्करणाटके ।
राजराज इति ख्यातो मण्डलीको नृपोऽभवत् ॥ ८ ॥
शिवार्चनं मंगलदं गेहेगेहे दिनेदिने ।
ब्राह्मणैः कारयामास राजराजो महाबलः ॥ ९ ॥
शताब्दं भूतले राज्यं कृतं तेन महात्मना ।
राज्याधिकारं श्रेष्ठस्य सुतस्य प्रददौ नृपः ।
ततः काशीपुरीं प्राप्य शिवं तुष्टाव पूजनैः ॥ १० ॥
त्रिवर्षान्ते महादेवो ज्योतिर्लिंगो बभूव ह ।
राजराजेश्वरो नाम प्रसिद्धोऽभूच्छिवः स्वयम् ॥ ११ ॥
स नृपः पावितस्तेन त्यक्त्वा प्राणांस्तदा स्वयम् ।
इल्वलागर्भमागम्य पुत्रोऽभूच्छुभलक्षणः ॥ १२ ॥
जातः कुत्सित वेलयां रात्रौ घोरतमोवृत्ते ।
कुबेर इति तन्नाम प्रसिद्धमभवद्भुवि ॥ १३ ॥
तपसा तोषयामास स बालः परमेष्ठिनम् ।
तस्मै ब्रह्मा तदागत्य लंकां नाम पुरीं शुभाम् ।
सुवर्णरचितां रम्यां कारयित्वा ददौ प्रभुः ॥ १४ ॥
तिस्रः कोटयः स्मृता यक्षालोऽकार्यपरायणाः ।
तेषां स्वामी स वै चासीद्यक्षराडिति विश्रुतः ॥ १५ ॥

किन्नरा बहुरूपाश्च तदादेशनिवासिनः ।
बलिभिः पूजयामासुः किन्नरेशस्तदा स्वयम् ॥ १६ ॥
गुह्यका नरभावस्था दिव्यमूल्यप्रकारिणः ।
तेषां स्वामी स वै चासीत्कुबेरो भगवान्स्वयम् ॥ १७ ॥
गिरिभ्यो बहुरत्नानि गृहीत्वा लोकहेतवे ।
रक्षोभिः प्रेषयामास गेहेगेहे जनेजने ॥ १८ ॥
धर्मकार्यकरा ये तु नरा वेदपरायणाः ।
तेषां कोशाश्च तेनैव पूरिता नरधर्मिणा ॥ १९ ॥
ये तु लोभपरा धूर्ता नराः संचयकारिणः ।
तेषां राजा स भगवान्द्रव्यदो राक्षसेश्वरः ॥ २० ॥
शवभूता नरा ये वै दाहिता वह्निकर्मणि ।
अग्निद्वारेण तन्मांसं भुञ्जते राक्षसाः सदा ॥ २१ ॥
आभिर्विभूतिभिर्युक्तं दृष्ट्वा तं रावणो बली ।
जित्वा निष्कास्य लंकायाः स्वयं राजा बभूव ह ॥ २२ ॥
कुबेरो दुःखितस्तत्र शंकरं दुःखनाशनम् ।
शरण्यं शरणं प्राप्तस्तदा तु भगवान्हरः ।
तेन मैत्री कृता रम्या कुबेरेण समं दधौ ॥ २३ ॥
अलकावती नाम पुरी रचिता विश्वकर्मणा ।
स तां मंगलदामाप्य कुबेरो हर्षमाप्तवान् ॥ २४ ॥
इति श्रुत्वा तदनुजो रावणो लोकरावणः ।
कैलासं गिरिमागम्य नलकूबरभोगिनीम् ॥ २५ ॥
दृष्ट्वा पुलस्त्यतनयः पस्पर्श मधुराननाम् ।
तदा पतिव्रता देवी सुप्रभा प्राह तं रुषा ॥ २६ ॥
स्तुषेव तव पापात्मन्वर्तेऽहं लोकरावण ।
कुष्ठो भवेत्तव तनौ तेन दोषेण दारुणः ॥ २७ ॥
त्वया हृतं विमानं यज्ज्येष्ठवन्धोश्च पुष्पकम् ।
निष्फलत्वमवाप्नोतु यथा चौरैर्हृतं धनम् ॥ २८ ॥
इति शापान्वितो वीरस्तथाभूतः सुदुःखितः ।
शिवमाराधयामास कैलासे पार्थिवार्चनैः ॥ २९ ॥
द्वादशान्दमतो जातं पूजनं तस्य कुर्वतः ।
स रुद्रो न प्रसन्नोऽभूत्तदा दुःखी स रावणः ॥ ३० ॥
जुहाव वह्नौ क्रमतः शिरांसि पुरुषादनः ।
स्थूलदेहं च सकलं स रुद्राय तदार्पयत् ॥ ३१ ॥
भस्मभूतस्तदा रक्षो न मृतो ब्रह्मणो वरात् ।
पावकादुद्भवं चान्यं देहं प्राप्य मनोहरम् ॥ ३२ ॥

शिवाय वायु रूपाय ददौ स्वांगं पुनर्बली ।
 पिशाचैर्वायुरूपैश्च भक्षितः स च रावणः ॥३३॥
 न ममार वराद्धोरो वायोर्जातं कलेवरम् ।
 गृहीत्वा स च रुद्राय नभोभूताय चार्पयत् ॥३४॥
 तदा मातृगणैर्घोरैर्भक्षितोऽभूत्स रावणः ।
 ब्रह्मणो वरदानेन न पञ्चत्वमवाप्तवान् ॥३५॥
 नभसश्चोद्भवं देहं शून्यभूतं स रावणः ।
 पुनः प्राप्य शिवायैव सोऽहं भूताय चार्पयत् ॥३६॥
 तदा प्रसन्नो भगवान्नुद्रोऽहंकारदेवता ।
 कुबेरस्य यथा मित्रं रावणस्य तथाभवत् ॥३७॥
 एकैकेनैव शिरसा कोटिकोटिशिरोऽभवत् ।
 वज्रभूतोऽभवद्देहो देवदेवप्रसादतः ।
 एवं स रावणो घोरो बभूव वरदर्पितः ॥३८॥
 देवदैत्यमनुष्याणां पन्नगानां च योषितः ।
 नवोढा रमिताश्चासन्ब्रह्मांडे तेन रक्षसा ॥३९॥
 पतिव्रतामतो रम्यो वेदधर्मः सनातनः ।
 भग्रीभूतोभवत्सर्वः सर्वलोकेषु रक्षसा ॥४०॥
 क्षुत्तृड्भ्यां वर्जितो नित्यं शंकरेणैव तर्पितः ।
 अन्ये सुरा विना यज्ञैः क्षुविताः संवभूविरे ॥४१॥
 ब्रह्माणं च पुरस्कृत्य क्षीराब्धौ प्राप्य दुःखिताः ।
 एकीभूय सुरास्सर्वे तृष्टुवुः परमेश्वरम् ॥४२॥
 तदा प्रसन्नो भगवान्सगुणो निगुणो हरिः ।
 उवाच सकलान्देवान्भक्तिनम्रान्यतेन्द्रियान् ॥४३॥
 कल्पाख्ये श्वेतवाराहे नेदृशः कोपि दानवः ।
 बभूव च यथैवासौ रावणो लोकरावणः ॥४४॥
 पुरा मार्कंडकल्पे च निशुंभ शुंभ एव हि ।
 यथा जातौ तथा घोरौ कुंभकर्णश्च रावणः ॥४५॥
 रावणा बहवश्चासन्हीदृशो नैव रावणः ।
 अहं ब्रह्मा तथा रुद्रो यतो जातास्सनातनाः ।
 सा तु वै प्रकृतिर्माया कोटिविश्वविधायिनी ॥४६॥
 देवसंकटघोरेषु समर्थो देवराट् स्वयम् ।
 शक्रविघ्ने समुद्भूते समर्थो भगवान्हरः ॥४७॥
 रुद्राणां संकटे घोरे समर्थोऽहं सदा भुवि ।
 मयि संकटसंप्राप्ते समर्थो भगवान्हरः ॥४८॥
 ब्रह्मणः परमे दुःखे समर्था प्रकृतिः परा ।
 मधुकैटभौ पुरा जातौ दानवौ लोकविश्रुतौ ॥४९॥

ताभ्यां दुःखमयो ब्रह्मा तुष्टाव जगदंबिकाम् ।
 तदा तस्या बलेनाहं जघान मधुकैटभौ ॥५०॥
 अतो मदाज्ञया सर्वे विष्णुमायां सनातनीम् ।
 शरण्यां शरणं प्राप्य कुर्वतां जगतो हितम् ॥५१॥
 इति श्रुत्वा तु ते देवास्तुष्टुवुः प्रकृतिं पराम् ।
 प्रसन्ना च तदा देवी ब्रह्मज्योतिर्मयी शिवा ॥५२॥
 द्विधाभूता महीं प्राप्ता सीतारामौ परापरौ ।
 त्रिलिंगजननी सीता तया तदपरं त्रिधा ।
 कृतं तौ च द्विधा जातौ शब्दाथौ रामलक्ष्णौ ॥५३॥
 शब्दमात्रसमूहानां स्वामी रामस्सनातनः ।
 अर्थमात्रसमूहानामीशः क्लीबस्स लक्ष्मणः ॥५४॥
 यस्य वज्रमयं वीर्यं ब्रह्मचर्यं दृढं तथा ।
 स क्लीबश्च ततोऽन्ये वै क्लीबभूता हि वानराः ॥५५॥
 परा तु प्रकृतिस्सीता तयोर्मगलदायिनी ।
 भूमिमध्यात्समुद्भूता ह्ययोनिर्योनिकारिणी ॥५६॥
 सहस्रं रामामेति जपितं येन धीमता ।
 सीतानाम्ना च तस्यैव फलं ज्ञेयं च तत्समम् ॥५७॥
 योनिभूतौ च तौ देवौ राधेयस्य गृहं गतौ ।
 इदं दृश्यं यदा नासीत्तामसी प्रकृतिस्तदा ।
 अक्षराशेषभूता च स्वयं जाता त्रिधेच्छया ॥५८॥
 पूर्वं शेषस्स वै रामो मध्ये क्लीबस्स लक्ष्मणः ।
 अपरौ पूर्वतो जातौ पुंक्लीबौ च परेश्वरौ ।
 परो भागस्तु सा देवी योगनिद्रा सनातनी ॥५९॥
 अन्यकल्पेषु हे देवाः क्षीरज्ञायी हरिः स्वयम् ।
 रामो ज्ञेयस्तथा शेषो रुद्ररूपस्स लक्ष्मणः ॥६०॥
 सीता भगवती लक्ष्मीर्जाता जनकनन्दिनी ।
 सुदर्शनश्च भरतो हरेः शंखस्ततोऽनुजः ॥६१॥
 कल्पाख्ये श्वेतवाराहे रामो जातः परात्परः ।
 प्रद्युम्नो भरतो ज्ञेयोऽनिरुद्धः शत्रुहा प्रभुः ।
 तैश्च सर्वे विदलिता राक्षसा रावणादयः ॥६२॥
 कीर्तिं स्वकीयां लोकेषु संस्थाप्य पावनीं प्रभुः ।
 पुष्पकं च कुबेराय विमानं च तदा ददौ ।
 रुद्रसंख्या सहस्राब्दं राज्यं कृत्वा परं ययौ ॥६३॥

सूत उवाच

इति श्रुत्वा कुबेरस्तु प्रथमो वसुदेवता ।
 स्वमुखात्स्वांशमुत्पाद्य वैश्ययोनीं बभूव ह ॥६४॥

धरदत्तस्य वैश्यस्य पुत्रो भूत्वा महीतले ।
त्रिलोचनस्स वै नाम मथुरायां बभूव ह ॥६५॥
सर्वद्रव्यव्ययं कृत्वा नानातीर्थेषु हर्षितः ।
पुरीं काशीं समागम्य रामानंदं च वैष्णवम् ।
नत्वा तद्रथमभजच्छिष्यो भूत्वा त्रिलोचनः ॥६६॥
स्वगेहं पुनरागत्य स वैश्यश्चाज्ञया शुरोः ।
रामभक्तिपरश्चासीत्साधुसेवापरायणः ॥६७॥
तदा तु भगवान्नामो दासभूतश्च तद्रुहे ।
स्थितस्त्रयोदशे मासि सर्ववाञ्छितदायकः ॥६८॥

मणिरत्नहिरण्यानि वासांसि विविधानि च ।
नाना व्यंजनयोग्यानि ब्राह्मणेभ्यः स्वयं ददौ ॥६९॥
वैष्णवेभ्यो यतिभ्यश्च मनोवाञ्छितदायकः ।
ततस्त्रिलोचनं प्राह भगवान्नावणातिहा ॥७०॥
अहं रामो न वै दासस्तव भक्तिविमोहितः ।
निवासं कृतवान्गेहे तव प्रियहिते रतः ॥७१॥
अद्यप्रभृति भो वैश्य वसामि हृदये तव ।
इत्युक्त्वान्तर्हितो देवः स वैश्यो हर्षमागतः ॥७२॥
तत्कृत्वा कलत्रं पुत्रं च प्राप्य वैराग्यमुत्कटम् ।
उषित्वा सरयूतीरे रामध्यानपरोभवत् ॥७३॥

इति श्रीभविष्ये महापुराणे प्रतिसर्गपर्वणि चतुर्थगखंड, परपथाधि कलियुगीयेतिहाससमुच्चये वसुमाहात्म्ये
त्रिलोचनवैश्योत्पत्तिवर्णनं नाम पंचदशोऽध्यायः ॥ १५ ॥

षोडशोऽध्यायः

नामदेवसमुत्पत्तिवर्णनम्, रंक्णवैश्यसमुत्पत्तिवृत्तान्तवर्णनम्

बृहस्पतिरुवाच

स्वायंभुवेन्तरे पूर्वं ध्रुववंशसमुद्भवः ।
राजा प्राचीनबर्हिश्च बभूव मखकारकः ॥ १ ॥
नारदस्योपदेशेन त्यक्त्वा हिंसामयं मखम् ।
ज्ञानवान् वैष्णवो भूत्वा दशपुत्रानजीजनत् ॥ २ ॥
प्रचेता नाम तेषां वै जातं ते चैकरूपिणः ।
पितुराज्ञां पुरस्कृत्य जलमध्ये तपोऽर्थिनः ।
रत्नाकरस्य सिंधोश्च मग्नभूता बभूविर ॥ ३ ॥
तेषां तु तपसा तुष्टः स्वयंभूश्चतुराननः ।
सप्ताब्धिषु स तान्सप्त सुतान्संस्थाप्य लोकराट् ॥ ४ ॥
रत्नाकरेऽष्टमं पुत्रं नवमं मानसोत्तरे ।
दशमं मेरुशाखायां सुतं कृत्वा मुमोद ह ॥ ५ ॥
अपो वहति यो लोके स आपव इति स्मृतः ।
द्वितीयो वरुणो नाम यादसां पतिरप्पतिः ॥ ६ ॥
ददौ पाशं तदा ब्रह्मा दैत्यबंधनहेतवे ।
पाशो नाम ततो जातं वरुणस्य महात्मनः ॥ ७ ॥
स तु पूर्वभवे चासोद्ब्राह्मणः शक्तिपूजकः ।
आपवो नाम विख्यातो वारुणीपानतत्परः ॥ ८ ॥
भद्रकाल्याः प्रियो भक्तो नित्यं पूजनतत्परः ।
नानारक्तमयैः पुष्पैर्गुडितां रक्तमालिकाम् ॥ ९ ॥
रक्तचंदनसंयुक्तां गृहीत्वा मंत्रसंयुतः ।
भद्रकाल्यै निवेद्याशु नवार्णवपरोऽभवत् ॥ १० ॥

धूपैर्दपिश्च नैवेद्यैस्तांबूलैर्ऋतुजैःफलैः ।
पूजयित्वा महालक्ष्मीं भद्रकालीं सनातनीम् ॥ ११ ॥
तिलैः शर्करया युक्तं मधुना च हविः स्वयम् ।
वह्निद्वारेण संहुत्य तुष्टाव जगदम्बिकाम् ॥ १२ ॥
चरित्रं मध्यमं देव्या विष्णुदेवेन निर्मितम् ।
नवार्णवेन तेनैव प्रत्यहं जाप्यतत्परः ॥ १३ ॥
एवं वर्षत्रयं जातं तस्य पूजां प्रकुर्वतः ।
प्रसन्नाभूत्तदा देवी वरदा सर्वमंगला ।
वरं ब्रूहीति वचनं तमाह द्विजसत्तमम् ॥ १४ ॥
इति वाक्यं प्रियं श्रुत्वा द्विज आपव नम्रधीः ।
तुष्टाव दंडवद्भूत्वा भद्रकालीं सनातनीम् ॥ १५ ॥

आपव उवाच

विष्णुकल्पे पुरा चासीद्दानवो महिषासुरः ।
कोटिकोटिसहस्रैस्तु रथैर्वाजिगजैर्युतः ॥ १६ ॥
त्रैलोक्यं स्ववशे कृत्वा महेन्द्रस्स तदाभवत् ।
स्वारोचिषान्तरः कालो गतो राज्यं प्रकुर्वतः ॥ १७ ॥
ततस्स भगवान्विष्णुस्सर्वदेवसमन्वितः ।
समुत्पाद्य मुखात्तेजो ज्वालामाली बभूव ह ॥ १८ ॥
ज्योतिर्लिङ्गात्तदा देवी भवती स्वेच्छया भुवि ।
संभूय महिषं हन्त्री तस्यै देव्यै नमोनमः ॥ १९ ॥
रुद्रकल्पे पुरा चासीद्दुदृच्छंभुमुखादिवि ।
रावणश्च सहस्रास्यो जातो ब्रह्मांडरावणः ॥ २० ॥

राक्षसो बलवान्घोरो लोकालोकगिरिरधः ।
 न्यवसदेवदैत्यानां मनुष्याणां च भक्षकः ।
 षष्ठं मन्वंतरे तेन ब्रह्मांडं राजपसात्कृतम् ॥२१॥
 ततो वैवस्वते प्राप्ते त्रेताष्टाविंशके प्रभुः ।
 स जातो राघवगृहे रामस्संकर्षणः स्वयम् ॥२२॥
 षोडशाब्दवपुर्भूत्वा स गतो जनकालये ।
 धनुश्चाजगवं घोरं प्रभञ्जं तेन धीमता ॥२३॥
 तदा ब्रह्मादयो देवा ज्ञात्वा रामं सनातनम् ।
 सहस्रवदनस्यैव वर्णयामास कारणम् ॥२४॥
 तच्छ्रुत्वा हंसयानं च समारुह्य स सीतया ।
 लोकालोकगिरौ प्राप्य घोरयुद्धमचीकरोत् ॥२५॥
 हंसयानपताकायां संस्थितो हनुमान्कपिः ।
 वेदाश्च वाजिनस्तत्र नेता ब्रह्मा सनातनः ॥२६॥
 दिव्यवर्षमभूद्धोरः संग्रामस्तेन रक्षसा ।
 रावणस्स तदा क्रुद्धो द्विसहस्रैश्च बाहुभिः ॥२७॥
 अपरौ मूर्छयित्वा तौ भ्रातरौ रामलक्ष्मणौ ।
 जगर्ज बलवान्घोरस्स च ब्रह्मांडरावणः ॥२८॥
 ब्रह्मणा संस्तुता माता भवतीब्रह्मरूपिणी ।
 सीता शान्तिमयी नित्या तया ब्रह्मांडरावणः ।
 विनाशितो नमस्तस्यै नमस्तस्यै नमोनमः ॥२९॥
 ब्रह्मकल्पे पुरा चासीत्तालजं धान्वयोद्धवः ।
 मुरो नाम महादैत्यो ब्रह्मणो बलदर्पितः ॥३०॥
 ब्रह्मांडेशं महारुद्रं महेंद्रादिसमन्वितम् ।
 स बभूव पराजित्याधिकारी रौद्र आसने ॥३१॥
 देवैस्सार्द्धं महादेवो माधवं क्षीरशायिनम् ।
 गत्वा निवेदयामास स विष्णुः क्रोधसंयुतः ॥३२॥
 जगाम गरुडारूढो यत्र दैत्यो मुरः स्थितः ।
 तेन सार्द्धमभूद्धुद्धं तस्य देवस्य दारुणम् ॥३३॥
 सहस्राब्दमतो जातं दृष्ट्वा ब्रह्मा भयान्वितः ।
 परां तु प्रकृतिं नित्यां तुष्टाव इलक्षण्या गिरा ॥३४॥
 प्रसन्ना सा तदा देवी कुमारी सप्तहायिनी ।
 चतुर्भुजास्त्रसहिता भूत्वा दैत्यमुवाच ह ॥३५॥
 पराजितोऽयं भगवान्दैत्यराजेन वै त्वया ।
 विजया नाम मे रम्या कैश्चिन्नाहं पराजिता ॥३६॥
 उन्मीलिनी विंजुली च त्रिस्पृशा पक्षवर्द्धिनी ।
 जया जयंती विजया वर्षेवर्षे क्रमादहम् ॥३७॥

एकादशगुभाचारा विष्णवस्तनया मम ।
 एकादशीति विख्याता वेदमध्ये सदा ह्यहम् ॥३८॥
 अतो मां बलवाञ्जित्वा विजयां विष्णुमातरम् ।
 पाणिं गृहाण मे रम्यं सर्वपूज्यो भवान्भवेत् ॥३९॥
 इति श्रुत्वा मुरो दैत्यस्तस्या रूपेण मोहितः ।
 युयुधे स तया सार्द्धं क्षणाद्धैनं लयं गतः ॥४०॥
 तं मुरं निहतं दृष्ट्वा नुजस्तन्नरकासुरः ।
 दैत्यमायां महाघोरां चकार सुरनाशिनीम् ॥४१॥
 एकादशी स्वयं माया हुंकारेणैव तं तदा ।
 नरकेण समं हत्वा जगर्ज जगदंबिका ॥४२॥
 तयोस्तेजो महाघोरमन्नमध्ये च गमत् ।
 दुष्टभूतमभूदन्नं नृणां रोगभयप्रदम् ॥४३॥
 दृष्ट्वा चैकादशी नाम्ना रविशुक्राबुवाच ह ।
 कुरुतां शुद्धमेवांतर्भवंतौ लोकविश्रुतौ ॥४४॥
 तदाज्ञया तथा कृत्वा देव पूज्यौ बभूवतुः ।
 एवं मातस्त्वया सर्वं कृतं तस्यै नमोनमः ॥४५॥
 इति श्रुत्वा भद्रकाली स्तोत्रं दिव्यं कथामयम् ।
 आपवं प्राह सा देवी ब्राह्मणं वेदकोविदम् ॥४६॥
 प्रलये च तदा प्राप्ते नष्टे स्थावरजंगमे ।
 एकार्णवे पुरा त्वं वै मत्प्रसादात्सुखी भव ॥४७॥
 स्तोत्रेणानेन सुप्रीता वरदाहं सदा नेरान् ।
 इत्युक्त्वांतर्हिता देवी स विप्रो वरुणोऽभवत् ॥४८॥

सुत उवाच

इति श्रुत्वा गुरोर्वाक्यं भगवान्द्वितीयो वसुः ।
 वरुणःस्वमुखात्तेजो जनयामास भूतले ॥४९॥
 देहल्यां स तु वै जातो धर्मभक्तस्य वै गृहे ।
 विधवा तस्य या कन्या गर्भं धत्ते हरेः स्वयम् ॥५०॥
 इति ज्ञात्वा धर्मभक्तो मुमुक्षे सुतजन्मनि ।
 नामदेव इति ख्यातः सांख्ययोगपरायणः ॥५१॥
 आब्रह्मस्तंबपर्यंतं सर्वं विष्णुमयं जगत् ।
 ज्ञात्वा दृष्ट्वा गतः काश्यां रामानंदं हरिप्रियम् ॥५२॥
 नत्वा तच्छिष्यतां प्राप्य तत्र वासमकारयत् ।
 सिकंदरो म्लेच्छपतिर्देहलीराज्यमास्थितः ॥५३॥
 नामदेवं समाहूय संपरीक्ष्य तदा सुखी ।
 अर्धकोटिमितं द्रव्यं ददौ तस्मै कलिप्रियः ॥५४॥

१ नरेभ्यः इत्यर्थः । २ ह्रस्व आर्यः ।

नामदेवस्तु तद्रव्यैर्गंगारोहणमुत्तमम् ।
कारयामास वै काश्यां शुभ्रं सर्वं शिलामयम् ॥५५॥
दशविप्रान्पञ्च नृपान्पञ्च वैश्याञ्छतं गवाम् ।
पुनरुज्जीवयामास शवभूतान्स योगवान् ॥५६॥

बृहस्पति उवाच

विश्वानरः पुरा चासीद्ब्राह्मणो वेदकोविदः ।
अनपत्यो विधातारं तुष्टाव बहुपूजनैः ॥५७॥
वर्षमात्रेण भगवान्परमेष्ठी प्रजापतिः ।
समागत्य वचः प्राह वरं ब्रूहि द्विजोत्तम ॥५८॥
इति श्रुत्वा स होवाच भगवँस्ते नमोनमः ।
प्रकृतेश्च परः पुत्रो भूपान्मम वरात्तव ॥५९॥
इति श्रुत्वा तदा ब्रह्मा विस्मितःप्राह तं द्विजम् ।
एका वै प्रकृतिर्माया त्रिलिङ्गजननीस्वयम् ॥६०॥
तया दृश्यं जगत्सर्वं समुत्पादित मात्मना ।
प्रकृतेश्च परो यो वै परमात्मा स चाव्ययः ॥६१॥
अशुद्धिर्बोधनिरतो ह्यश्रुतिश्च शृणोति वै ।
अदेहः स स्पृशत्येतदक्षुः पश्यति स्वयम् ॥६२॥
अजिह्वोऽन्नं स गृह्णाति स जिघ्रति नसा विना ।
अमुखो वेदवक्ता च कर्मकारः करं विना ॥६३॥
अपदो गच्छति ह्येतदलिङ्गो नारिभोगवान् ।
अगुह्यो हि करोत्येतां सतत्त्वां गुह्यभूतिनीम् ॥६४॥
शब्दब्रह्म स्पर्शमयं रूपब्रह्म रसात्मकम् ।
गन्धब्रह्म परं ज्ञेयं तस्मै तद्ब्रह्मणे नमः ॥६५॥
प्रकृतिं पुरुषं चैव विद्वचनादी उभावपि ।
विकारांश्च गुणांश्चैव विद्धि प्रकृतिसंभवान् ॥६६॥
एकार्यौ तौ च शब्दैकौ रूपैकौ नित्यविग्रहौ ।
आदिमध्यान्तरहितौ नित्यशुद्धौ सनातनौ ॥६७॥
पुंस्त्रीनपुंस्कजननी ज्ञेया सा प्रकृतिः परा ।

पुरुषश्च कविः सूक्ष्मः कूटस्थो ज्ञानवान्परः ॥६८॥
अजन्मा जन्मचाप्नोति मयाजातः स जन्मवान् ।
कथं स पुरुषो नित्यस्तव पुत्रो भविष्यति ॥६९॥
अतो विश्वानर मुने मायाभूतो हरिः स्वयम् ।
तव पुत्रत्वमाप्नोति वरान्मय जनार्दनः ॥७०॥
इत्युक्त्वान्तर्दधे देवः पावकस्तद्वरादभूत् ।
अष्टानां च वसूनां च पावको हि पतिस्त्वयम् ॥७१॥
वैश्वानर इति ख्यातोऽभवत्स्वाहापतिः प्रभुः ।
स तु पूर्वभवे देवः पुरा कल्पेऽनलोभवत् ॥७२॥
नैषधो ब्राह्मणो धीमान्यथा राजा नलस्तथा ।
संकटायां गते भूपे दमयन्ती पतिव्रता ॥७३॥
स्वपितुर्गेहमासाद्यान्वेषयामास भूपतिम् ।
तदा नलो द्विजं प्राप्तो दमयन्तीपतिः प्रभुः ॥७४॥
दृष्ट्वा तं मोहमापन्ना दमयन्ती शुभानना ।
एतस्मिन्नंतरे तत्र वाशुवाचाशरीरिणी ॥७५॥
नायं नलस्तव पतिर्ब्राह्मणोऽयं सुमोहितः ।
अनलो नाम विख्यातो देववाक्यात्स चाभवत् ॥७६॥
महासरस्वतीं देवीं तुष्टाव स तु मोहितः ।
तस्त्य पुण्यप्रभावेन विश्वानरमुतोऽभवत् ॥७७॥

सूत उवाच

इति श्रुत्वा गुरोर्वाक्यं पावको भगवान्प्रभुः ।
स्वमुखात्स्वांशमुत्पाद्य संजातस्तु ततो वसुः ॥७८॥
रंकणो नाम विख्यातो लक्ष्मीदत्तस्य वै सुतः ।
नगरे कांचनपुरे वैश्यजातिसमुद्भवः ॥७९॥
यंकणा नाम तत्पत्नी बभूव च पतिव्रता ।
सर्वं द्रव्यव्ययं कृत्वा धर्मकार्येषु दंपती ॥८०॥
काष्ठमानीय वस्त्रीय बुभुजाते परस्परम् ।
रामानन्दस्तस्य गुरु रंकणस्य महात्मनः ॥८१॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये वसुमाहात्म्ये रंकणवैश्योत्पत्ति
वर्णनो नाम षोडशोऽध्यायः ॥१६॥

सप्तदशोऽध्यायः

कबीर-नरश्री-पीपा-नानक-नित्यानन्दसाधूनां समुत्पत्तिवृत्तान्तवर्णनम्

बृहस्पतिरुवाच

दितिपुत्रौ महाघोरौ विष्णुना प्रभविष्णुना ।
 सहतौ तु दितिर्ज्ञात्वा कश्यपं समपूजयत् ॥ १ ॥
 द्वादशाब्दांतरे स्वामी कश्यपो भगवानृषि ।
 उवाच पत्नीं स हि तां वरं ब्रूहि वरानने ।
 सा तु श्रुत्वा नमस्कृत्य वचनं प्राह हर्षिता ॥ २ ॥
 अदितिर्मम या देवी सपत्नी पुत्रसंयुता ।
 द्वादशतयास्नस्या मम द्वौ तनयौ स्मृतौ ॥ ३ ॥
 तदव्यसुते नैव विष्णुना सुरपालिना ।
 विनाशितौ सुतौ घोरौ ततोऽहं भृशदुःखिता ।
 देहि मे नयनं स्वामिन्द्वादशादित्यनाशनम् ।
 इति श्रुत्वा वचो घोरं दितिं प्राह सुदुःखितः ॥ ५ ॥
 ब्रह्मणा निर्मितौ लोके धर्मधर्मौ परापरौ ।
 धर्मपक्षास्तु ये लोके नरास्ते ब्रह्मणः प्रियाः ॥ ६ ॥
 अधर्मपक्षास्तु नरा वैरिणस्तस्य धीमतः ।
 अधर्मपक्षौ तनयौ तस्मान्मृत्युमुपागतौ ॥ ७ ॥
 अतो धर्मप्रिये शुद्धं कुरु तस्मान्महाबलः ।
 भविष्यति सुतो धीमंश्चिरंजीवी तव प्रियः ॥ ८ ॥
 इति श्रुत्वा दितिर्देवी कश्यपाद्गर्भमुत्तमम् ।
 संप्राप्य सा शुभाचारा बभूव व्रतधारिणी ॥ ९ ॥
 तस्या गर्भगते पुत्र महेन्द्रश्च भयान्वितः ।
 दासभूतः स्थितो गेहे स दितेराज्ञया गुरोः ॥ १० ॥
 सप्तमासि स्थिते गर्भे शक्रमायाविमोहिता ।
 अशुचिश्च दितिर्देवी सुष्वाप निजमंदिरे ॥ ११ ॥
 अंशुष्ठमात्रो भगवान्महेन्द्रो वज्रसंयुतः ।
 कुक्षिमध्ये समागम्य चक्रे गर्भं स सप्तधा ॥ १२ ॥
 जीवभूताननतिबलान्दृष्ट्वा सप्त महारिपून् ।
 एकैकः सप्तधा तेन महेन्द्रेण तदा कृतः ॥ १३ ॥
 नभ्रीभूतश्च तान्दृष्ट्वा महेन्द्रस्तैः समन्वितः ।
 योनिद्वारेण चागम्य प्रणनाम तदा दितिम् ॥ १४ ॥
 प्रसन्ना सा त्रितिर्देवान्महेन्द्राय च तान्ददौ ।
 मरुद्गणाश्च ते सर्वे विख्याताः शक्रसेवकाः ॥ १५ ॥
 स तु पूर्वभवे जातो ब्राह्मणो लोकविश्रुतः ।
 इलो नाम स वेदज्ञो यथेलो नृपतिस्तदा ॥ १६ ॥

एकदा बलवात्राजा मनुपुत्र इलः स्वयम् ।
 एकाकी हयमारुह्य मेरोर्विपिनमाययौ ॥ १७ ॥
 मेरोरधः स्थितः खण्डः स्वर्णगर्भो हरिप्रियः ।
 निवासं कृतवाँस्तत्र कृत्वा राष्ट्रं महोत्तमम् ॥ १८ ॥
 इलेनावृतमेवापि कृतं तत्र स्थले सुराः ।
 इलावृतमिति ख्यातः खण्डोऽभूद्विबुधप्रियः ॥ १९ ॥
 भारते ये स्थिता लोका इलावृतमुपागताः ।
 मेरुर्गिरिर्वृक्षमयो विधात्रा निर्मितो हि सः ॥ २० ॥
 आरोहणं नरैस्तस्मिन्कृतं स्वर्णमयं शुभम् ।
 तमारुह्य क्रमालोकः स्वर्गलोकमुपागतः ॥ २१ ॥
 तान्दृष्ट्वा मनुजान्प्राप्तान्सदेहान्स्वर्गमण्डले ।
 विस्मिताश्च सुरास्सर्वे महेशं शरणं ययुः ॥ २२ ॥
 ज्ञात्वा स भगवान्बुद्धो भवान्या सह शंकरः ।
 इलावृतवने रम्ये स रेमे च तया सह ॥ २३ ॥
 एतस्मिन्नन्तरे प्राप्तो वैवस्वतसुतो महान् ।
 इलो नाम महाप्राज्ञो मृगयार्थी सदाशिवम् ॥ २४ ॥
 नभ्रभूतं समालोक्य नेत्रे संमील्य संस्थितः ।
 लज्जितां गिरिजां दृष्ट्वा शशाप भगवान्हरः ॥ २५ ॥
 अस्मिन्खण्डे सदा नार्यो भविष्यंति च मां विना ।
 इत्युक्त्वा वचनं तस्मिन्नार्यस्सर्वा बभूविरै ॥ २६ ॥
 इला बभूव नृपतेः कन्या जनमनोहरा ।
 बहुकालं मेरुशृंगे महत्तपमचीकरत् ॥ २७ ॥
 इलासमाधिभूतायाः सप्तविंशच्चतुर्युगम् ।
 जातं तत इला कन्या त्रेतामध्ये तु चन्द्रजम् ।
 बुधं देवं पतिं कृत्वा चंद्रवंशमजीजनत् ॥ २८ ॥
 अयोध्याधिपतिः श्रीमान्यदेलावृतमागतः ।
 तस्य राज्ञी मदवती नाम्ना तुष्टाव पार्वतीम् ॥ २९ ॥
 तदा प्राप्त इलो विप्रस्तस्या रूपेण मोहितः ।
 पस्पर्श तां मदवतीं राज्ञीं कामविमोहितः ॥ ३० ॥
 एतस्मिन्नन्तरे तत्र वाशुवा चाशरीरिणी ।
 इलो नायं द्विजश्चायं तव रूपविमोहितः ॥ ३१ ॥
 अनिलो नाम तत्रैव विख्यातोऽभूद्विजस्य वै ।
 कामाग्निपीडितो विप्रस्तस्तुष्टाव च पावकम् ॥ ३२ ॥

छित्वाछित्वा शिरो रम्यं तस्मै जातं पुनःपुनः ।
 दत्त्वा तुष्टाव तं देवं प्रसन्नोऽभूद्धनंजयः ॥३३॥
 ग्राह त्वमूनपंचाशद्विभेदाञ्जनयिष्यसि ।
 तथाहं मित्रवान्भूत्वा तत्संख्यस्तव कामदः ॥३४॥
 यथा कुबेरो भगवान्पङ्क्तिविशद्वरुणप्रियः ।
 तथाहमूनपंचाशद्विभेदस्तव वै सखा ॥३५॥
 इत्युक्ते वचने तस्मिन्दितिकुक्षौ द्विजोत्तमः ।
 वायुर्नाम स वै जातः पावकस्य प्रियस्सखा ॥३६॥

सूत उवाच

इति श्रुत्वा गुरोर्वाक्यं वैश्यजात्यां समुद्रवः ।
 धान्यपालस्य वै गेहे मूलगंडान्तजः सुतः ।
 पितृमातृपरित्यक्तः काश्यां विध्यवने तदा ॥३७॥
 अलिको नाम वै श्लेच्छस्तत्र स्थाने समागतः ॥३८॥
 अनपत्यो वस्त्रकारी सुतं प्राप्य गृहं ययौ ।
 कबीर इति विख्यातः स पुत्रो मधुराननः ॥३९॥
 स सप्ताब्दवपुभूत्वा गोदुग्धपानतत्परः ।
 रामानंदं गुरुं मत्वा रामध्यानपरोऽभवत् ॥४०॥
 स्वहस्तेनैव संस्कृत्य भोजनं हरयेऽपयत् ।
 तत्प्रियार्थं हरिस्साक्षात्सर्वकामप्रदोऽभवत् ॥४१॥

बृहस्पतिरुवाच

उत्तानपादतनयो ध्रुवोभूत्क्षत्रियः पुरा ।
 पितृमातृपरित्यक्तः स बालः पंचहायनः ॥४२॥
 गोवर्द्धनगिरौ प्राप्य नारदस्योपदेशतः ।
 स चक्रे भगवद्भजानं मासान्पट् च महाव्रती ॥४३॥
 तदा प्रसन्नो भगवान्विष्णुर्नारायणः प्रभुः ।
 खमंडले पदं तस्मै ददौ प्रीत्या नभोमयम् ॥४४॥
 दृष्ट्वा तद्वदनं रम्यं मायाशक्त्या दिशो दश ।
 स्वामिनं च ध्रुवं मत्वा भक्तिनम्रा बभूविर ॥४५॥
 ध्रुवोऽपि बगवान्साक्षात्सर्वपूज्यो बभूव ह ।
 दिक्पतिः स तु विज्ञेयो भगणानां पतिःस्वयम् ॥४६॥
 नभःपतिः कालकरः शिशुमारपतिस्स वै ।
 पंचतत्त्वां हि वै माया प्रकृतिस्तत्पतिः स्वयम् ॥४७॥
 तस्माद्धरायां संभूतो भौमो नाम महाग्रहः ।
 जलदेव्यास्ततो जातः शुक्रो नाम महाग्रहः ॥४८॥
 वह्निदेव्यां ततो जातश्चाहं तत्र महाग्रहः ।
 वायुदेव्यां ध्रुवाज्जातः केतुर्नाम महाग्रहः ॥४९॥

१ पञ्चतत्त्वा माया प्रकृतिस्तत्पतिस्स स्वयमित्यर्थः ।

ग्रहभूतः स्थितस्तत्र नभोदेव्यां तदुद्भवः ।
 राहुर्नाम तथा घोरो महाग्रह उपग्रहः ॥५०॥
 पूर्वस्यां दिशि वै तस्माज्जातश्चैरावतो गजः ।
 आग्नेय्यां दिशि वै तस्मात्पुंडरीको गजोऽभवत् ॥५१॥
 वामनः कुमुदश्चैव पुष्पदंतः क्रमाद्गजाः ।
 सार्वभौमः सुप्रतीको नभोदिक्षु तु तत्सुताः ॥५२॥
 अभ्रमुःकपिला चैव पिंगलाख्या इमाःक्रमात् ।
 ताम्रकर्णी शुभ्रदंती चांगना चांजनावती ॥५३॥
 भूमिदिक्षु करिष्यश्च जातास्तस्मात्तु तत्प्रियाः ।
 भगिनी च तथा माता सुता चैव स्नुषा तथा ॥५४॥
 पशुयोऽन्युद्भवानां च नृणां ता योषितस्सदा ।
 देवयोऽन्युद्भवानां च नृणां पत्नी स्मृता स्वसा ॥५५॥
 मनुवंशोद्भवानां च नृणां चान्योद्भवाः स्त्रियः ।
 इति धर्मो विधात्रोक्तो मया प्रोक्तःसुरा हि वः ॥५६॥
 द्विधा ध्रुवस्स विज्ञेयो भूमेरुर्द्धमधस्तथा ।
 सद्गुणः स दिवारूपो रात्रिरूपस्तमोगुणः ॥५७॥
 अधोध्रुवे सदा रात्रिर्नारकास्तत्र वै स्थिताः ।
 ऊर्ध्वध्रुवे दिवा नित्यं तपोमध्ये निशा दिवा ॥५८॥
 महो जनस्तपस्सत्यं तेषु नित्यं दिनं स्मृतम् ।
 रौरवश्चांधकूपश्च तामिष्टं च तमोमयम् ।
 तेषु नित्यं स्मृता रात्रिःकल्पमानं च कोविदैः ॥५९॥
 स तु पूर्वभवे चासीद्वाह्मणो माधवप्रियः ।
 षष्ठ्यब्दं सर्वतीर्थेषु प्रातःस्नानं चकार ह ॥६०॥
 तीर्थं पुण्यात्स वै विप्रो माधवो माधवप्रियः ।
 सुनीत्यां गर्भमासाद्य ध्रुवो भूत्वा रराज ह ।
 षट्त्रिंशच्च सहस्रब्दं राज्यं कृत्वा ध्रुवोऽभवत् ॥६१॥

सूत उवाच

इति श्रुत्वा गुरोर्वाक्यं स ध्रुवः पंचमो वसुः ।
 गुर्जरे देश आगम्य वैश्यजात्यां समुद्रवः ।
 नरश्रीर्नाम विख्यातो गुणवैश्यस्य वै सुतः ॥६२॥
 कुसीदगुणमुत्तमश्च नरश्रीः पुत्रवत्सलः ।
 त्यक्त्वा प्राणान्ययौ स्वर्गं स वैश्यतनयो ध्रुवः ॥६३॥
 प्रत्यहं स हरेः क्रीडां वृन्दावनमहोत्तमे ।
 शिवप्रसादात्प्रत्यक्षां दृष्ट्वा हर्षमवाप्तवान् ॥६४॥
 यस्य पुत्रविवाहे च भगवान्भक्तवत्सलः ।
 यादवैस्सह संप्राप्तस्तस्य वाञ्छितदायकः ॥६५॥

पुरीं काशीं समागम्य नरश्रीर्भक्तराट् स्वयम् ।
रामानन्दस्य शिष्योऽभूद्विष्णुधर्म विशारदः ॥६६॥

बृहस्पतिरुवाच

कदाचिद्भगवानत्रिर्गङ्गाकुलेऽनसूयया ।
सार्द्धं तपो महत्कुर्वन्ब्रह्मध्यानपरोऽभवत् ॥६७॥
तदा ब्रह्मा हरिश्शंभुः स्वस्ववाहनमास्थिताः ।
वरं ब्रूहीति वचनं तमाहुस्ते सनातनाः ॥६८॥
इति श्रुत्वा वचस्तेषां स्वयंभूतनयो मुनिः ।
नैव किञ्चिद्ब्रूयः प्राह संस्थितः परमात्मनि ॥६९॥
तस्य भावं समालोक्य त्रयो देवाः सनातनाः ।
अनसूयां तस्य पत्नीं समागम्य वचोऽब्रुवन् ॥७०॥
लिङ्गहस्तः स्वयं रुद्रो विष्णुस्तद्रसवर्द्धनः ।
ब्रह्मा कामब्रह्मलोपः स्थितस्तस्यावशं गतः ।
रतिं देहि मदाधूर्णे नो चेत्प्राणांस्त्यजाम्यहम् ॥७१॥
पतिव्रताऽनसूया च श्रुत्वा तेषां वचोऽशुभम् ।
नैव किञ्चिद्ब्रूयः प्राह कोपभीता सुरान्प्रति ॥७२॥
मोहितास्तत्र ते देवा गृहीत्वा तां बलात्तदा ।
मैथुनाय समुद्योगं चक्रुर्मर्याविमोहिताः ॥७३॥
तदा क्रुद्धा सती सा वै ताञ्छशाप मुनिप्रिया ।
मम पुत्रा भविष्यन्ति यूयं कामविमोहिताः ॥७४॥
महादेवस्य वै लिङ्गं ब्रह्मणोऽस्य महाशिरः ।
चरणौ वासुदेवस्य पूजनीया नरैस्सदा ।
भविष्यन्ति सुरश्रेष्ठा उपहासोऽयमुत्तमः ॥७५॥
इति श्रुत्वा वचो घोरं नमस्कृत्य मुनिप्रियाम् ।
तुष्टुबुर्भक्तितनम्राश्च देवपादैश्च क्रुद्धमयैः ॥७६॥
अनसूया तदा प्राह भवन्तो मम पुत्रकाः ।
भूत्वा शापं मदीयं च त्यक्त्वा तृप्तिमवाप्स्यथ ॥७७॥
इत्युक्ते वचने ब्रह्मा चंद्रमाश्च तदा ह्यभूत् ।

दत्तात्रेयो हरिः साक्षाद्दुर्वासा भगवान्हरः ।
तत्पापपरिहारार्थं योगवन्तो बभूवुरे ॥७८॥
एतस्मिन्नंतरे देवी प्रकृतिस्सर्व धार्मिणी ।
विधिं विष्णुं हरं चान्यं चक्रे सा गुणरूपिणी ॥७९॥
मन्वंतरमतो जातं तेषां योगं प्रकुर्वताम् ।
हविताश्च त्रयो देवास्समागम्य च तान्प्रति ॥८०॥
उवाच वचनं रम्यं तेषां मंगलहेतवे ।
चन्द्रमाश्च भवेत्सोमो वसुः पृष्ठः सुरप्रियः ॥८१॥
रुद्रांश्चैव दुर्वासाः प्रत्यूषः सप्तमो वसुः ।
दत्तात्रेयमथो योगी प्रभासश्चाष्टमो वसुः ।
तेषां वाक्यं समाकर्ण्य वसवस्ते त्रयोऽभवन् ॥८२॥

सूत उवाच

इति श्रुत्वा गुरोर्वाक्यं वसवो हर्षितास्त्रयः ।
स्वांशेन भूतलं जग्मुः कलिशुद्धाय दारुणे ।
दाक्षिणात्ये राजगृहे वैश्यजात्यां समुद्भवः ॥८३॥
पीषा नाम सुतः सोमः देवस्य तदा ह्यभूत् ।
कृतं राज्यपदं तेन यथा भूपेन तत्पुरे ॥८४॥
रामानन्दस्य शिष्योऽभूद्भारकां स समागतः ।
हरेर्मुद्रां स्वर्णमयीं प्राप्य कृष्णात्स वै नृपः ।
वैष्णवेभ्यो ददौ तत्र प्रेततत्त्वविनाशिनीम् ॥८५॥
प्रत्यूषश्चैव पांचाले वैश्यजात्यां समुद्भवः ।
मार्गपालस्य तनयो नानको नाम विश्रुतः ॥८६॥
रामानन्दं समागम्य शिष्यो भूत्वा स नानकः ।
स वै म्लेच्छान्वशीकृत्य सूक्ष्ममार्गयदर्शयत् ॥८७॥
प्रभासो वै शांतिपुरे ब्रह्मजात्यां समुद्भवः ।
शुक्लदत्तस्य तनयो नित्यानन्द इति स्मृतः ।
इति ते वसुमाहात्म्यं मया शौनक वर्णितम् ॥८८॥

इति श्रीभ० म० पु० प्रतिसर्गपर्वणि चतुर्थखण्डपरपर्याये कलियुगीयेतिहाससमुच्चये वसुमाहात्म्ये कबीरनरसीपीषा-
नानकनित्यानन्दसमुत्पत्तिवर्णननामसप्तदशोऽध्यायः ॥१७॥

अष्टादशोऽध्यायः

अश्विनीकुमारावतारवर्णने सधन-रैदाससमुत्पत्तिवृत्तान्तवर्णनम्

सूत उवाच

इत्युक्त्वा तान्सुरान्देवो भगवान्वृहतांपतिः ।
 अश्विनौ च समालोक्य तयोर्गाथामवर्णयन्त ॥ १ ॥
 वैवस्वतेऽन्तरे पूर्वं विश्वकर्मा विचित्रकृत् ।
 चित्रगुप्तश्रियं दृष्ट्वा चित्रलेखाविनिर्मिताम् ।
 स्पर्द्धाभूतो महामायां तुष्टाव बहुपूजनैः ॥ २ ॥
 प्रसन्ना सा देवी चित्रायां तस्य योषिति ।
 स्वांशाज्जाता स्मृता संज्ञा सर्वज्ञानकरी स्वयम् ॥ ३ ॥
 षोडशाब्दे वयःप्राप्ते संज्ञायास्तत्पिता सुखी ।
 विवाहार्थं सुरान्सर्वानाह्वयन्मेरुमूर्द्धनि ॥ ४ ॥
 यक्षाधीशाश्च षड्विंशत्कुबेराद्यास्तमागताः ।
 यादसां पतयः प्राप्ता दश तत्रैव कामुकाः ॥ ५ ॥
 पावका ऊनपंचाशदायवश्च तथा स्मृताः ।
 ध्रुवौ द्वौ च स्वयं प्राप्तौ सोमास्तत्रैव षोडश ॥ ६ ॥
 त्रयोदश च प्रत्यूषाः प्राप्ता विश्वप्ररक्षकाः ।
 षष्ठ्युत्तरं च त्रिशतं प्रभासा दिनरक्षकाः ॥ ७ ॥
 भवाद्याश्च तदा रुद्राः शशिमण्डलरक्षकाः ।
 आदित्याश्च स्थितास्सर्वे संज्ञायाश्च स्वयंवरे ॥ ८ ॥
 दानवा विप्रचित्याद्याश्चतुराशीतिराययुः ।
 प्रह्लादाद्यास्तदा दैत्या वासुक्याद्याश्च पन्नगाः ॥ ९ ॥
 शेषाद्याश्च तदानागास्ताक्ष्याद्या गरुडाः स्मृताः ।
 सर्वे स्वयंवरे प्राप्ता महान्कोलाहलो ह्यभूत् ॥ १० ॥
 एतस्मिन्नंतरे देवी देवकन्यासमन्विता ।
 संज्ञा देवान्प्रति तदा प्रत्यक्षमभवद्विवि ॥ ११ ॥
 तां समालोक्य बलवान्बलिः कामविमोहितः ।
 करे गृहीत्वा प्रययौ पश्यतां सर्वधन्विनाम् ॥ १२ ॥
 तदा क्रोधातुरा देवा रुरुधुदैत्यसत्तमम् ।
 शस्त्रास्त्रैस्तर्पयित्वा तं महद्युद्धमकारयन् ॥ १३ ॥
 दानवाश्च तदा दैत्या नानावाहनसंस्थिताः ।
 देवैः सार्द्धं महद्युद्धं तुमुलं चक्रिरे मुदा ॥ १४ ॥
 दानवैश्च हता देवाः सुरैर्दैत्या विनाशिताः ।
 शवभूतैरिलावर्तेऽभूदगम्या वसुंधरा ॥ १५ ॥
 पक्षमात्र मभूद्युद्धं दिव्यं दानवदेवयोः ।
 पाञ्चजन्यस्तथा धाता हयग्रीवश्च मित्रकः ॥ १६ ॥

अघासुरोऽर्यमा चैव बलः शक्रस्तथैव च ।
 बकासुरश्च वरुणः शकटः प्रांशुरेव च ॥ १७ ॥
 वत्सासुरो भगश्चैव विवस्वांश्च बलिः स्वयम् ।
 प्रलंबश्च तथा पूषा गर्दभः सविता युधि ॥ १८ ॥
 विश्वकर्मा मयश्चैव कालनेर्मिहिरिः स्वयम् ।
 कांक्षमाणौ च विजयं युयुधाते परस्परम् ।
 पराजिताश्च ते दैत्या युद्धं त्यक्त्वा प्रदुदुवुः ॥ १९ ॥
 विवस्वांश्च तदा संज्ञां गृहीत्वा रथसंस्थिताम् ।
 विश्वकर्माणमागम्य ददौ तस्मै प्रसन्नधीः ॥ २० ॥
 विवस्वतं सुरश्रेष्ठं दृष्ट्वा संज्ञा वचोऽब्रवीत् ।
 मत्पतिश्च भवान्देवो भवेत्कार्यकरस्सदा ॥ २१ ॥
 त्वया जिताहं भगवन्बलेर्विप्रियकारिणः ।
 भ्रातृजाग्रहणे दोषो न भवेत्स कदाचन ॥ २२ ॥
 वीरभुक्ता सदा नारी स्त्रीरत्नं मुनिभिः स्मृतम् ।
 चतुर्द्धा प्रकृतिर्देवी गुणभिन्ना गुणैकिका ।
 एका सा प्रकृतिर्माता गुणसाम्यात्सनातनी ॥ २३ ॥
 सत्त्वभूता च भगिनी रजोभूता च गेहिनी ।
 तमोभूता च सा कन्या तस्यै देव्यै नमोनमः ॥ २४ ॥
 बहवः पुरुषा ये वै निर्गुणाश्चैकरूपिणः ।
 चैतन्याऽज्ञानवंतश्च लोके प्रकृतिसंभवाः ॥ २५ ॥
 अलोके पापजास्सर्वे देवब्रह्मसमुद्भवाः ।
 या तु ज्ञानमयी नारी वृणेद्यं पुरुषं शुभम् ।
 कोऽपि पुत्रः पिता भ्राता स च

तस्याः पतिर्भवेत् ॥ २६ ॥

स्वकीयां च सुतां ब्रह्मा विष्णुदेवः स्वमातरम् ।
 भगिनीं भगवच्छंभुर्गृहीत्वा श्रेष्ठतामगात् ॥ २७ ॥
 इति श्रुत्वा वेदमयं वाक्यं चादितिसंभवः ।
 विवस्वान्भ्रातृजां गृहीत्वा श्रेष्ठवानभूत् ॥ २८ ॥
 सुताः कन्यास्तयोर्जाता मनुर्वैवस्वतस्तथा ।
 यमश्च यमुना चैव दिव्यतेजोभिरन्विताः ॥ २९ ॥
 तदा संज्ञा सती साक्षात्तेजो भूतं पतिं स्वकम् ।
 ज्ञात्वा छायां समुत्पाद्य तपसे वनमागता ॥ ३० ॥

१ वृणुयात्

सावर्णिश्चमनुस्तस्यां शनिश्च तपती तथा ।
 छायायां च समुद्धूताः क्रूरदृष्ट्या विवस्वतः ॥३१॥
 पुत्रभेदेन तां नारीं मत्वा मायां रुषान्वितः ।
 चकार भस्मभूतां तां विवस्वान्भगवान्नविः ॥३२॥
 तदा शनिश्च सावर्णिविवस्वंतं रुषान्वितम् ।
 ज्ञात्वा च क्रोधताम्राक्षौ युयुधाते परस्परम् ॥३३॥
 कियता चैव कालेन भग्नभूतौ विवस्वता ।
 हिमाचले गिरौ प्राप्य तेषुः परमं तपः ॥३४॥
 त्रिवर्षान्ते च सा देवी महाकाली समागता ।
 अर्चितं च वरं ताभ्यां ददौ तद्भक्तिवत्सला ॥३५॥
 पुनस्तौ च समागम्य युयुधाते विवस्वता ।
 विवस्वान्वान्भयभीतश्च त्यक्त्वायुद्धं पराभवत् ॥३६॥
 तत्र स्थिता प्रिया संज्ञा वडवारूपधारिणी ।
 कुरुखंडे महारम्ये तपंती तप उल्बणम् ॥३७॥
 गत्वा ददर्श भगवान्संज्ञां संबोधकारिणीम् ।
 कामातुरो हयो भूत्वा तत्र रेमे तया सह ॥३८॥
 पंचवर्षान्तरे संज्ञा गर्भे तस्माद्दधौ स्वयम् ।
 तनयौ च समुद्भूतौ दिव्यरूपपराक्रमौ ॥३९॥
 पितुर्दुःखं समालोक्य जग्मतु रविमण्डलम् ।
 जित्वा बंधू दुराचारौ क्रूरदृष्ट्या तदा स्वयम् ॥४०॥
 वद्धा तौ स्वपितुः पार्श्वे संप्राप्तौ वडवासुतौ ।
 दृष्ट्वा विवस्वान्भगवान्चैरिणौ समुपागतौ ॥४१॥
 संपीड्य ताडयामास लोहदंडैर्भयानकैः ।
 पंशुभूतौ पुनस्त्यक्त्वा छायापुत्रौ दिवाकरः ॥४२॥
 आश्विनेयौ समालोक्य वचनं प्राह तौ मुदा ।
 जीव ईशो यथा मित्रे नरनारायणौ यथा ।
 एकनाम्ना युवां प्रीतौ नास्त्यौ च भविष्यथः ॥४३॥
 सोमशक्तिरिडादेवी ज्येष्ठपत्नी भविष्यति ।
 पिंगला सूर्यशक्तिश्च लघुपत्नी भविष्यति ॥४४॥

इडापतिस्स वै नाम द्वितीयः पिंगलापतिः ।
 द्वादशस्स नृणां राशेः क्रूरदृष्टिः शनैश्चरः ।
 तस्य शान्तिकरो ज्येष्ठो भविष्यति महीतले ॥४५॥
 द्वितीयश्च नृणां राशेः सावर्णिर्भ्रमकारकः ।
 तस्य शान्तिकरो भूमौ भविता पिंगलापतिः ॥४६॥
 जन्मराशिस्थिता देवी तपंती तापकारिणी ।
 इडा च पिंगला तस्याः शान्तिकर्त्र्यौ भविष्यतः ॥४७॥
 इति श्रुत्वा वचस्तस्य सुरवैद्यौ बभूवतुः ।
 सावर्णिश्च शनी राहुः केतुः स्वर्गप्रतापनः ।
 तेषां तु परिहारार्थौ दत्तौ चाश्विनिसंभवौ ॥४८॥

सूत उवाच

इति श्रुत्वा गुरोर्वाक्यं प्रसन्नौ सुरसत्तमौ ।
 स्वांशान्महीतले जातौ शूद्रयोऽन्यां रवेस्सुतौ ॥४९॥
 चाण्डालस्य गृहे जातश्छागहंतुरिडापतिः ।
 सधनो नाम विख्यातः पितृमातृपरायणः ॥५०॥
 शालिग्रामशिलातुल्यं छागमांसं विचिक्रिये ।
 कवीरं समुपागम्य शिष्यो भूत्वा रराज वै ॥५१॥
 स तु सत्यनिधिः पूर्वं ब्रह्मणस्तप आस्थितः ।
 भयभीतां च गां तत्र चाण्डालाय ह्यदर्शयत् ।
 राजगेहे करस्तस्मात्सधनस्य लभ्यं गतः ॥५२॥
 चर्मकारगृहे जातो द्वितीयः पिंगलापतिः ।
 मानदासस्य तनयो रैदास इति विश्रुतः ॥५३॥
 पुरीं काशीं समागम्य कवीरं रामतत्परम् ।
 जित्वा मतविवादेन शंकराचार्यमागतः ॥५४॥
 तयोर्विवादो ह्यभवद्दहोरात्रं मतान्तरे ।
 पराजितस्स रैदासो नत्वा तं द्विजसत्तमम् ।
 रामानन्दमुपागम्य तस्य शिष्यत्वमागतः ॥५५॥
 इति ते कथितं विप्र सुरांशाश्च यथाभवन् ।
 कलिशुद्धिकरी लीला तेषां मार्गप्रदर्शनाम् ॥५६॥

इति श्रीभविष्ये महापुराणे प्रतिसर्गपर्वणि चतुर्थखण्डापरपार्यं कलियुगीयेतिहाससमुच्चये अश्विनीकुमारावतारे
 सधनरैदाससमुत्पत्तिवर्णनं नामाष्टादशोऽध्यायः ॥ १८ ॥

एकोनविंशोऽध्यायः

कृष्णचैतन्ययज्ञांशशिष्य-बलभद्र-विष्णुस्वामि-मध्वाचार्यादिचरित्रंवृत्तान्तवर्णनम्

सूत उवाच

इत्युक्त्वा भगवाञ्जीवो देवमाहात्म्यमुत्तमम् ।
स्वमुखात्स्वांशमुत्पाद्य ब्रह्मयोनौ बभूव ह ॥ १ ॥
इष्टिका नगरी रम्या गुरुदत्तस्य वै सुतः ।
रोपणो नाम विख्यातो ब्रह्ममार्गप्रदर्शकः ॥ २ ॥
सूत्रग्रंथमयीं मालां तिलकं जलनिर्मितम् ।
वासुदेवेति तन्मंत्रं कलौ कृत्वा जनेजने ॥ ३ ॥
कृष्णचैतन्यमागम्य कंबलं च तदाज्ञया ।
गृहीत्वा स्वपुरीं प्राप्य कृष्णध्यानपरोभवत् ॥ ४ ॥
अतः परं शृणु मुने चरित्रं च हरेर्मुदा ।
यच्छ्रुत्वा च कलौ घोरे जनो नैव भयं व्रजेत् ॥ ५ ॥
पंचाब्दे कृष्णचैतन्ये यज्ञांशे यज्ञकारिणि ।
वंगदेशभवो विप्र ईश्वरः शारदाप्रियः ॥ ६ ॥
प्राप्तः शान्तिपुरे ग्रामे वाग्देवीवरदर्पितः ।
सतां दिग्विजयं कृत्वा सर्वशास्त्रविशारदः ॥ ७ ॥
गंगाकुले स्तवं दिव्यं रचित्वा सोऽपठद्विजः ।
एतस्मिन्नंतरे तत्र यज्ञांशस्समुपागतः ।
उवाच वचनं रम्यमीश्वरं स्तुतिकारिणम् ॥ ८ ॥
सुकृतं पूर्वमणीं च श्रुतीनां सारमेव हि ।
इत्युक्तं भवता स्तोत्रे दूषणं भूषणं वद ॥ ९ ॥
तथाह चेश्वरो धीमान्दूषणं नैव दृश्यते ।
इत्युक्त्वा प्राह भगवान्भूषणं नैव दृश्यते ॥ १० ॥
सुकृतं च स्मृतं धर्मः पूर्तं चैतन्यमुच्यते ।
अर्णो वीर्यमिति ज्ञेयं श्रुतिसारमतस्त्रयम् ।
गंगाजले दूषणोऽयं भूषणोऽयं कलौवरे ॥ ११ ॥
इति श्रुत्वा स वै भिक्षुर्विस्मितोऽभूच्च गीःप्रियः ।
लज्जितं स्वजनं दृष्ट्वा शारदा सर्वमंगला ।
विहस्येश्वरमित्याह कृष्णश्चैतन्यसंज्ञकः ॥ १२ ॥
इति श्रुत्वा तु तच्छिष्यः कृष्ण मंत्रउपासकः ।
बभूव वैष्णवश्रेष्ठः कृष्णचैतन्यसेवकः ॥ १३ ॥

सूत उवाच

श्रीधरो नाम विख्यातो ब्राह्मणः शिवपूजकः ।
पत्तने नगरे रम्ये तस्य सप्ताहमुत्तमम् ॥ १४ ॥

१ रचयित्वा ।

राज्ञा भागवतं तत्र कारितं सधनं बहु ।
गृहीत्वा श्रीधरो विप्रो जगाम श्वशुरालये ॥ १५ ॥
तत्रोष्य मासमात्रं च स्वपत्न्या सह वै द्विजः ।
स्वगेहमगमन्मार्गे चोराः सप्त तु तं प्रति ।
शपथं रामदेवस्य कृत्वा सार्द्धमुपाययुः ॥ १६ ॥
समाप्ते विपिने रम्ये हत्वा ते श्रीधरं द्विजम् ।
गोरथं सधनं तत्र सभायं जगृहुस्तदा ॥ १७ ॥
एतस्मिन्नंतरे रामः सच्चिदानंदविग्रहः ।
सप्त तांश्च शरैर्हत्वा पुनरुज्जीव्य तं द्विजम् ॥ १८ ॥
प्रेषयामास भगवांस्तदा वृन्दावने प्रभुः ।
तदाप्रभृति वै विप्रः श्रीधरो वैष्णवोऽभवत् ॥ १९ ॥
सप्ताब्देचैव यज्ञांशे गत्वा शान्तिपुरीं शुभाम् ।
ब्रह्मज्ञानमुपागम्य यज्ञांशाच्छिष्यतां गतः ।
टीका भागवतस्थैव कृता तेन महात्मना ॥ २० ॥

सूत उवाच

रामशर्मा स्थितः काश्यां शंकरार्चनतत्परः ।
शिवरात्रे द्विजो धीमानविमुक्तेश्वरस्थले ।
एकाकी जागरन्ध्यानीं जप्त्वा पंचाक्षरं शुभम् ॥ २१ ॥
तदा प्रसन्नो भगवान्छंकरो लोकशंकरः ।
वरं ब्रूहीति वचनं तमाह द्विजसत्तमम् ॥ २२ ॥
रामशर्मा शिवं नत्वा वचनं प्राह नम्रधीः ।
भवान्यस्य समाधिस्थो ध्याने यस्य परो भवान् ॥ २३ ॥
स देवो हृदये मह्यं वसेत्तव वरात्प्रभो ।
इत्युक्तवचने तस्मिन् निवहस्याह महेश्वरः ॥ २४ ॥
एका वै प्रकृतिर्माया त्रिधा ब्रह्मस्वरूपिणी ।
शून्यभूताव्यवस्थैव पुरुषस्यार्द्धतैजसम् ।
गृहीत्वा लोकजननीं पुंक्लीबौ सुषुवे सुतौ ॥ २५ ॥
पुमान्नारायणः साक्षाद्गौरश्चाष्टभुजैर्युतः ।
त्रिधा बभूव भगवान्स्वेच्छया विश्वरक्षकः ॥ २६ ॥
अर्धतेजास्स वै विष्णुर्वेनमाली चतुर्भुजः ।
क्षीरशायी स आदित्यः स्वयं सद्गुणदेवता ॥ २७ ॥
अर्धतेजा द्विधा सैव नरनारायणावृषी ।
जिष्णुर्विष्णुः स वै ज्ञेयो पर्वते गन्धमादो ॥ २८ ॥

कलीबः संकर्षणः साक्षाद्ब्रह्मरूपं त्रिधाभवत् ।
 पूर्वाद्धादौरशेषश्च परार्धाद्रामलक्ष्मणौ ॥२९॥
 गौरशेषो द्वापरान्ते बलभद्रः स वै स्वयम् ।
 रामलक्ष्मणयोर्ध्यानं बलभद्रस्य पूजनम् ।
 सदा मया च कर्तव्यं तत्प्राप्य त्वं सुखी भव ॥३०॥
 इत्युक्तवान्तर्दधे देवी रामानन्दस्य चाभवत् ।
 कृष्णचैतन्यमागम्य द्वादशाब्दवयोवृतम् ॥३१॥
 शिष्यो भूत्वा स्थितस्तत्र कृष्णचैतन्यपूजकः ।
 कृतं तदाज्ञया तेनाध्यात्मरामायणं शुभम् ॥३२॥

सूत उवाच

जीवानन्दस्स वै विप्रो रूपानन्दसमन्वितः ।
 श्रुत्वा चैतन्यचरितं पुरीं शान्तिमयीं गतः ॥३३॥
 चैतन्ये षोडशाब्दे च नत्वा तं तौ समास्थितौ ।
 ऊचतुः कृष्णचैतन्यं भवता किं मतं स्मृतम् ॥३४॥
 विहस्याह स चैतन्यः शाक्तोऽहं शक्तिपूजकः ।
 शैवोऽहं वै द्विजौ नित्यं लोकार्थे शंकरव्रती ।
 वैष्णवोऽहं ध्यानपरो देवदेवस्य भक्तिमान् ॥३५॥
 अहं भक्तिमदं पीत्वा पापपुंसो बलिं शुभम् ।
 शक्त्यै समर्प्य होमान्ते ज्ञानाग्नौ यज्ञतत्परः ॥३६॥
 इति श्रुत्वा द्विजौ तौ तु तस्य शिष्यत्वमागतौ ।
 आचारमार्गमागम्य सर्वपूज्यौ बभूवतुः ॥३७॥
 तदाज्ञयाषट्सन्दर्भं जीवानन्दश्चकार वै ।
 उवाच तत्र मतिमान्कृष्णचैतन्य सेवकः ॥३८॥
 रूपानन्दो गुरोराज्ञां पुरस्कृत्य महामुनिः ।
 कृष्णखण्डं पुराणांगं चक्रे दशसहस्रकम् ।
 तत्रोप्य गुरुसेवाढ्यो राधाकृष्ण प्रपूजकः ॥३९॥

सूत उवाच

विष्णुस्वामी स वै विप्रो गतः शान्तिपुरीं शुभाम् ।
 यज्ञांश्च ऊनर्विशाब्दे नत्वा तं प्राह स द्विजः ॥४०॥
 को देवः सर्वदेवानां पूज्यो ब्रह्माण्डगोचरे ।
 इति श्रुत्वा स भगवानुवाच द्विजसत्तमम् ॥४१॥
 सर्वपूज्यो महादेवो भक्तानुग्रहकारकः ।
 विष्ण्वीश्वरश्च रुद्रेशो ब्रह्मेशो भगवान्हरः ॥४२॥
 विना तत्पूजकेनैव पदार्था निष्फला हि ते ।
 ये तु वै विष्णुभक्ताश्च शंकरार्चनतत्पराः ॥४३॥

शिवप्रसादात्सुलभा वैष्णवी भक्तिरुत्तमा ।
 वैष्णवः पुरुषो भूत्वा शंकरं लोकशङ्करम् ॥४४॥
 कर्मभूम्यां समागम्य न पूजयति नारकः ।
 विष्णुस्वामीति तच्छ्रुत्वा शिष्यो भूत्वा च तद्गुणैः ॥४५॥
 कृष्णमंत्रमुपासित्वा स बभूव शिवार्चकः ॥४६॥
 वैष्णवी संहिता तेन निर्मिता च तदाज्ञया ।
 तत्रोप्य विष्णुभक्तश्च कृष्णचैतन्यपूजकः ॥४७॥

सूत उवाच

मध्वाचार्यः कृष्णपरो ज्ञात्वा यज्ञांश्चमुत्तमम् ।
 गत्वा शान्तिपुरीं रम्यां नत्वा तं प्राह स द्विजः ॥४८॥
 कृष्णोऽयं भगवान्साक्षात्तदन्ये विश्वकारकाः ।
 देवा धात्रादयो ज्ञेयास्तर्हि तत्पूजनेन किम् ॥४९॥
 शक्तिमार्गपरा विप्रा वृथा हिंसामयैर्मखैः ।
 अश्वमेधादिभिर्देवान्पूजयन्ति महीतले ॥५०॥
 इति श्रुत्वा विहस्याह यज्ञांश्च शचीसुतः ।
 न कृष्णो भगवान्साक्षात्तामसोऽयं च शक्तिजः ॥५१॥
 चौरोऽयं सर्वभोगी च हिंसको मांसभक्षकः ।
 परस्त्रियं भेजेद्यो वै स गच्छेद्यममंदिरम् ॥५२॥
 चौरो यमालयं गच्छेज्जीवहंता विशेषतः ।
 एभिश्च लक्षणैर्हीनो भगवान्प्रकृतेः परः ॥५३॥
 यस्य बुद्धिः स वै ब्रह्माऽहंकारो यस्य वै शिवः ।
 शब्दमात्रा गणेशश्च स्पर्शमात्रा यमः स्वयम् ॥५४॥
 रूपमात्रा कुमारो वै रसमात्रा च यक्षराट् ।
 गन्धमात्रा विश्वकर्मा श्रवणं भगवान्छनिः ॥५५॥
 यस्य त्वक्स्स बुधो ज्ञेयश्चक्षुस्सूर्यः सनातनः ।
 यजित्वा भगवान्छुक्रो घ्राणस्तस्याश्विनीसुतौ ॥५६॥
 यन्मुखं भगवाञ्जीवो यस्य हस्तस्तु देवराट् ।
 कृष्णोऽयं तस्य चरणौ लिंगं दक्षः प्रजापतिः ।
 शुद्धं तद्भगवान्मृत्युस्तस्मै भगवते नमः ॥५७॥
 हिंसायज्ञैश्च भगवान्स च तृप्तिमवाप्नुयात् ।
 स च यज्ञपशुर्वह्नी ब्रह्मभूयाय कल्पते ।
 तस्य मोक्षप्रभावेन महत्पुण्यमवाप्नुयात् ॥५८॥
 विधिहीनो नरः पापी हिंसायज्ञं करोति यः ।
 अंधतामिह्ननरकं तद्दोषेण वसेच्चिरम् ॥५९॥

महत्पुण्यं महत्पापं हिंसायज्ञेषु वर्तते ।
अतस्तु भगवान्कृष्णो हिंसायज्ञं कलौ युगे ॥६०॥
समाप्य कार्तिके मासि प्रतिपच्छुक्लपक्षके ।
अन्नकूटमयं यज्ञं स्थापयामास भूतले ॥६१॥
देवराजस्तदा क्रुद्धो ह्यनुजं प्रति दुःखितः ।
व्रजं संप्लावयामास तदा कृष्णः सनातनीम् ।
प्रकृतिं स च तुष्टाव लोकमङ्गलहेतवे ॥६२॥

तदा सा प्रकृतिर्माता स्वपूर्वाद्दिव्यविग्रहम् ।
राधारूपं महत्कृत्वा हृदि कृष्णस्य चागता ॥६३॥
तच्छ्रुत्वा भगवान्कृष्णो धृत्वा गोवर्धनं गिरिम् ।
नाम्ना गिरिधरो देवः सर्वपूज्यो बभूव ह ॥६४॥
राधाकृष्णस्स भगवान्पूर्णब्रह्म सनातनः ।
अतः कृष्णो न भगवान्नाधाकृष्णः परः प्रभुः ॥६५॥
इति श्रुत्वा वचस्तस्य मध्वाचार्यो हरिप्रियः ।
शिष्यो भूत्वा स्थितस्तत्र कृष्णचैतन्यपूजकः ॥६६॥

इति श्रीभविष्ये महापुराणे प्रतिसर्गपर्वणि चतुर्युगखण्डापरपर्वण्येकलियुगीयेतिहाससमुच्चये कृष्णचैतन्ययज्ञांशशिष्यबलभद्र-
विष्णुस्वामिमध्वाचार्यादिवृत्तांतवर्णनं नामैकोनविंशोऽध्यायः ॥१९॥

विंशोऽध्यायः

कृष्णचैतन्यचरित्रवर्णने जगन्नाथमाहात्म्यवर्णनम्

सूत उवाच

भट्टोजिस्स च शुद्धात्मा शिवभक्तिपरायणः ।
कृष्णचैतन्यमागम्य नमस्कृत्य वचोऽब्रवीत् ॥ १ ॥
महादेवो गुरुः स वै शिव आत्मा शरीरिणाम् ।
विष्णुर्ब्रह्मा च तदासौ तर्हि तत्पूजनेन किम् ॥ २ ॥
इति श्रुत्वा स यज्ञांशो विंशदब्दवयोवृतः ।
विहस्याह स भट्टोजि नायं शंभुर्महेश्वरः ॥ ३ ॥
समर्थो भगवान्छंभुः कर्ता किन्न शरीरिणाम् ।
न भर्ता च विना विष्णुं संहर्तायं सदा शिवः ॥ ४ ॥
एकमूर्तिं स्त्रिधा जाता ब्रह्मा विष्णुर्महेश्वरः ।
शक्तमार्गेण भगवान्ब्रह्मा मोक्षप्रदायकः ॥ ५ ॥
विष्णुर्वैष्णवमार्गेण जीवानां मोक्षदायकः ।
शंभुर्वै शैवमार्गेण मोक्षदाता शरीरिणाम् ॥ ६ ॥
शक्तः सदाश्रमो गेही यज्ञभुक्पितृदेवगः ।
वानप्रस्थाश्रमी यो वै वैष्णवः कन्दमूलभुक् ॥ ७ ॥
यत्याश्रमः सदा रौद्रो निर्गुणः शुद्धविग्रहः ।
ब्रह्मचर्याश्रमस्तेषामनुगामी महाश्रमः ॥ ८ ॥
इति श्रुत्वा गुरोर्वाक्यं शिष्यो भूत्वा स वै द्विजः ।
तृतीयांगं च वेदानां व्याचख्यौ पाणिनिकृतम् ॥ ९ ॥
तदाज्ञया च सिद्धान्तकौमुद्यास्स चकार ह ।
तत्रोप्य दीक्षितो धीमान्कृष्णचैतन्यसेवकः ॥ १० ॥

सूत उवाच

वराहमिहिरो धीमान्स च सूर्यपरायणः ।
द्वाविंशाब्दे च यज्ञांशे तमागत्य वचोब्रवीत् ॥ ११ ॥

सूर्योऽयं भगवान्साक्षात्रयो देवा यतोऽभवन् ।
प्रातर्ब्रह्मा च मध्याह्ने विष्णुःसायं सदाशिवः ॥ १२ ॥
अतो रवेः शुभा पूजा त्रिदेवयजनेन किम् ।
इति श्रुत्वा स यज्ञांशो विवस्याह शुभं वचः ॥ १३ ॥
द्विधा बभूव प्रकृतिरपरा च परा तथा ।
नाममात्रा तथा पुष्पमात्रा तन्मात्रिका तथा ॥ १४ ॥
शब्दमात्रा स्पर्शमात्रा रूपमात्रा रसा तथा ।
गन्धमात्रा तथा ज्ञेया परा प्रकृतिरष्टधा ॥ १५ ॥
अपरायां जीवभूता नित्यशुद्धा जगन्मयी ।
भूमिरापोऽनलो वायुः खं मनोबुद्धिरेव च ।
अहंकार इति ज्ञेया प्रकृतिश्चापराष्टधा ॥ १६ ॥
विष्णुर्ब्रह्मा महादेवो गणेशो यमराड् गृहः ।
कुबेरो विश्वकर्मा च परा प्रकृतिदेवता ॥ १७ ॥
सुमेरुर्वरुणो वह्निर्वायुश्चैव ध्रुवस्तथा ।
सोमो रविस्तथा शेषोऽपरा प्रकृतिदेवता ॥ १८ ॥
अतः सोमपती रुद्रो रविः स्वामी विधिःस्वयम् ।
शेषस्वामी हरिः साक्षान्नमस्तेभ्यो नमोनमः ॥ १९ ॥
इति श्रुत्वा तदा विप्रःशिष्यो भूत्वा च तद्गुरोः ।
तदाज्ञया चतुर्थांगं ज्योतिःशास्त्रं चकार ह ॥ २० ॥
वराहसंहिता नाम बृहज्जातकमेव हि ।
क्षुद्रतंत्रांस्तथान्यान्वै कृत्वा तत्र स चावसत् ॥ २१ ॥

सूत उवाच

वाणीभूषण एवापि शिवभक्तिपरायणः ।
कृष्णचैतन्यमागम्य वचः प्राह विनम्रधीः ॥ २२ ॥

विष्णुमाया जगद्धात्री सैका प्रकृतिरुत्कृता ।
 तथा जातमिदं विश्वं विश्वदेवसमुद्भवः ॥२३॥
 विश्वदेवस्स पुरुषश्चैव बहुधाभवत् ।
 ब्रह्मा विष्णुर्हर्षश्चैव देवाः प्रकृति संभवाः ।
 अतो भगवती पूज्या तर्हि तत्पूजनेन किम् ॥२४॥
 इति श्रुत्वा स यज्ञांशो विहस्याह द्विजोत्तमम् ।
 न वै भगवती श्रेष्ठा जडरूपा गुणात्मिका ॥२५॥
 एका सा प्रकृतिर्माया रचितुर्जगतां क्षमा ।
 पुरुषस्य सहायेन योषितेव नरस्य च ॥२६॥
 देवीभागवते शास्त्रे प्रसिद्धेयं कथा द्विज ।
 कदाचित्प्रकृतिर्देवी स्वेच्छयेदं जगत्खलु ॥२७॥
 निर्मितं जडभूतं तद्बहुधा बोधितं तथा ।
 न चैतन्यमभूद्विद्या विस्मिता प्रकृतिस्तदा ॥२८॥
 शून्यभूतं च पुरुषं चैतन्यं समतोषयत् ।
 प्रविष्टो भगवान्देवीमायाजनितगोलके ॥२९॥
 स्वप्नवद्वा स्वयं जातश्चैतन्यमभवज्जगत् ।
 अतः श्रेष्ठः स भगवान्पुरुषो निर्गुणः परः ॥३०॥
 प्रकृत्यां स्वेच्छया जातो लिंगरूपस्तदाऽभवत् ।
 पुँल्लिङ्गप्रकृतौ जातः पुँल्लिङ्गोऽयं सनातनः ॥३१॥
 स्त्रील्लिङ्गप्रकृतौ जातः स्त्रील्लिङ्गोऽयं सनातनः ।
 नपुंस्कप्रकृतौ जातः क्लीबरूपः स वै प्रभुः ॥३२॥
 अव्ययप्रकृतौ जातो निर्गुणोऽयमधोक्षजः ।
 नमस्तस्मै भगवते शून्यरूपाय साक्षिणे ॥३३॥
 इति श्रुत्वा तु तद्वाक्यं शिष्यो भूत्वा स वै द्विजः ।
 त्रिविंशान्दे च यज्ञांशे तत्र वासमकारयत् ॥३४॥
 छंदोग्रंथं तु वेदांगं स्वनाम्ना तेन निर्मितम् ।
 राधाकृष्णपरं नाम जप्त्वा हर्षं मवाप्तवान् ॥३५॥

सूत उवाच

धन्वंतरिर्द्विजो नाम ब्रह्मभक्तिपरायणः ।
 कृष्णचैतन्यमागम्य नत्वा वचनमब्रवीत् ॥३६॥
 भवांस्तु पुरुषः श्रेष्ठो नित्यशुद्धस्सनातनः ।
 जडभूता च तन्माया समर्थो भगवान्स्वयम् ॥३७॥
 नित्योऽव्यक्तः परः सूक्ष्मस्तस्मात्प्रकृतिरुद्भवः ।
 अतः पूज्यस्स भगवान्प्रकृत्याः पूजनेन किम् ॥३८॥
 इति श्रुत्वा विहस्याह यज्ञांशस्सर्वशास्त्रगः ।
 नायं श्रेष्ठस्स पुरुषो न क्षमः प्रकृतिं विना ॥३९॥
 पुराणे चैव वाराहे प्रसिद्धेयं कथा शुभा ।
 कदाचित्पुरुषो नित्यो नाममात्रः स्वेच्छया ।

बभूव बहुधा तत्र यथा प्रेतस्तथा स्वयम् ॥४०॥
 असमर्थो विरचितुं जगन्ति पुरुषः परः ।
 तुष्टाव प्रकृतिं देवीं चिरकालं सनातनीम् ॥४१॥
 तदा देवी च तं प्राप्य महत्तत्त्वं चकार ह ।
 सोऽहंकारश्च महतो जातस्तन्मात्रिकास्ततः ॥४२॥
 महाभूतान्यतोऽप्यासंस्तैः संजातमिदं जगत् ॥४३॥
 अतस्सनातनौ चोभौ पुरुषात्प्रकृतिः परा ।
 प्रकृतेः पुरुषश्चैव तस्मात्ताभ्यां नमोनमः ॥४४॥
 इति धन्वंतरिः श्रुत्वा शिष्यो भूत्वा च तद्गुरोः ।
 तत्रोष्य चैव वेदांगं कल्पवेदं चकार ह ।
 सुश्रुतादपरे चापि शिष्या धन्वंतरेः स्मृताः ॥४५॥

सूत उवाच

जयदेवस्स वै विप्रो बौद्धमार्गपरायणः ।
 कृष्णचैतन्यमागम्य पञ्च विश्वयोवृतम् ।
 नत्वावाच वचो रम्यं स च श्रेष्ठ उवापतिः ॥४६॥
 यस्य नाभेरभूत्पद्मं ब्रह्मणा सह निर्गतम् ।
 अतस्स ब्रह्मसूनाम सामवेदेषु गीयते ॥४७॥
 विश्वो नारायणस्साक्षाद्यस्य केतौ समास्थितः ।
 विश्वकेतुरतो नाम न निरुद्धोऽनिरुद्धकः ॥४८॥
 ब्रह्मवेला च तत्पत्नी नित्या चोषा महोत्तमा ।
 स वै लोकहितार्थाय स्वयमर्चावितारकः ॥४९॥
 इति श्रुत्वा विहस्याह यज्ञांशस्तं द्विजोत्तमम् ।
 वेदोनारायणः साक्षात्पूजनीयो नरैः सदा ॥५०॥
 ततः कालस्ततः कर्म ततो धर्मः प्रवर्तते ।
 धर्मात्कामः समुद्भूतः कामपत्नी रतिः स्वयम् ॥५१॥
 रत्यां कामात्समुद्भूतोऽनिरुद्धो नाम देवता ।
 उषा सा तस्य भगिनी तेन सार्द्धं समुद्भवा ॥५२॥
 कालो नाम स वै कृष्णो राधा तस्य सहोदरा ।
 कर्मरूपः स वै ब्रह्मा नियतिस्तत्सहोदरा ॥५३॥
 धर्मरूपो महादेवः श्रद्धा तस्य सहोदरा ।
 अनिरुद्धः कथं चेशो भवतोक्तः सनातनः ॥५४॥
 त्रिधा सृष्टिश्च ब्रह्माण्डे स्थूला सूक्ष्मा च कारणा ।
 स्थूलसृष्ट्यै समुद्भूतो देवो नारायणः स्वयम् ॥५५॥
 नारायणी च तच्छक्तिस्तथोर्जलसमुद्भवः ।
 जलाज्जातस्स वै शेष स्तस्योपरि समास्थितौ ॥५६॥
 सुप्ते नारायणे देवे नाभेः पंकजमुत्तमम् ।
 अनंतयोजनायाममुदभूच्च ततो विधिः ॥५७॥

विधेः स्थूलमयी सृष्टिर्देवतिर्यङ्मनरादिका ।
 सूक्ष्मसृष्ट्यै समद्भूतः सोऽनिरुद्ध उषापतिः ॥५८॥
 ततो वीर्यमयं तोयं जातं ब्रह्माण्डमस्तके ।
 वीर्याज्जातस्स वै शेषस्तस्योपरि स चास्थितः ॥५९॥
 तस्य नाभेस्समुद्भूतो ब्रह्मा लोकपितामहः ।
 सूक्ष्मसृष्टिस्ततो जाता यथा स्वप्नेपि दृश्यते ॥६०॥
 हेतु सृष्ट्यै समद्भूतो वेदो नारायणः स्वयम् ।
 वेदात्कालस्ततः कर्म ततो धर्मादयः स्मृताः ॥६१॥
 त्वद्गुरुश्च जगन्नाथ उद्देशनिवासकः ।
 मया तत्रैव गन्तव्यं सशिष्येणाद्य भो द्विजाः ॥६२॥
 इति श्रुत्वा तु वचनं कृष्णचैतन्यकिंकराः ।
 स्वान्स्वाञ्छिष्यान्समाहूय तत्पश्चात्प्रययुश्च ते ॥६३॥
 शांकरा द्वादशगणा रामानुजमुपाययुः ।
 नामदेवादयस्तत्र गणास्तप्त समागताः ॥६४॥
 रामानन्दं नमस्कृत्य संस्थितास्तस्य सेवकाः ।
 रोपणश्च तदागत्य स्वशिष्यैर्बहुभिर्वृतः ॥६५॥
 कृष्णचैतन्यभाग्यनमस्कृत्य स्थितः स्वयम् ।
 जगन्नाथपुरीं ते वै प्रययुर्भक्तिं तत्पराः ॥६६॥
 निधयः सिद्धयस्तत्र तेषां सेवार्थमागताः ।
 सर्वे च दशसाहस्रा वैष्णवाः शैवशाक्तकैः ॥६७॥
 यज्ञांशं च पुरस्कृत्य जगन्नाथपुरीं ययुः ।
 अर्चावतारो भगवाननिरुद्ध उषापतिः ॥६८॥
 तदागमनमालोक्य द्विजरूपधरो मुनिः ।
 जगन्नाथः स्वयं प्राप्तो यत्र यज्ञां शकादयः ॥६९॥
 यज्ञांशस्तं समालोक्य नत्वा वचनमब्रवीत् ।
 किं मतं भवता ज्ञातं कलौ प्राप्ते भयानके ॥७०॥
 तत्सर्वं कृपया ब्रूहि श्रोतुमिच्छामि तत्त्वतः ।
 इति श्रुत्वा तु वचनं जगन्नाथो हरिः स्वयम् ।
 उवाच वचनं रम्यं लोकमंगलहेतवे ॥७१॥
 मिश्रदेशोद्भवा म्लेच्छाः काश्यपेनैव शासिताः ।
 संस्कृताः शूद्रवर्णेन ब्रह्मवर्णमुपागताः ॥७२॥
 शिखासूत्रं समाधाय पठित्वा वेदमुत्तमम् ।
 यज्ञैश्च पूजयामासुर्देवदेवं शचीपतिम् ॥७३॥
 दुःखितो भगवानिन्द्रः श्वेतद्वीपमुपागतः ।
 स्तुत्या मां बोधयामास देवमंगलहेतवे ॥७४॥

प्रबद्धं मां वचः प्राह शृणु देव दयानिधे ।
 शूद्रसंस्कृतमन्नं च खादितुं न द्विजोऽर्हति ॥७५॥
 तथा च शूद्रजनितैर्यज्ञैस्तृप्तिं न चाप्नुयाम् ।
 काश्यपे स्वर्गते प्राप्ते मागधे राज्ञि शासति ॥७६॥
 मम शत्रुर्बलिदैत्यः कलिपक्षमुपागतः ।
 निस्तेजाश्च यथाहं स्यां तथा वै कर्तुमुद्यतः ॥७७॥
 मिश्रदेशोद्भवे म्लेच्छे सांस्कृती तेन संस्कृता ।
 भषा देवविनाशाय दैत्यानां वर्द्धनाय च ॥७८॥
 आर्येषु प्राकृती भाषा दूषिता तेन वै कृता ।
 अतो मां रक्ष भगवन्भवन्तं शरणागतम् ॥७९॥
 इति श्रुत्वा तदाहं वै देवराजमुवाच ह ।
 भवन्तो द्वादशादित्या गन्तुमर्हति भूतले ॥८०॥
 अहं लोकहितार्थाय जनिष्यामि कलौ युगे ।
 प्रवीणो निपुणोऽभिज्ञः कुशलश्च कृती सुखी ॥८१॥
 निष्णातः शिक्षितश्चैव सर्वज्ञः सुगत स्तथा ।
 प्रबुद्धश्च तथा बुद्ध आदित्याः क्रमतो भवाः ॥८२॥
 धाता मित्रोऽर्यमा शक्रो मेघः प्राशुर्भगस्तथा ।
 विवस्वांश्च तथा पूषा सविता त्वाष्ट्रविष्णुकौ ।
 कीकटे देश आगत्य ते सुरा जज्ञिरे क्रमात् ॥८३॥
 वेदनिन्दां पुरस्कृत्य बौद्धशास्त्रमचीकरन् ।
 तेभ्यो वेदान्समादाय मुनिभ्यः प्रददुस्सुराः ॥८४॥
 वेदनिंदाप्रभावेण ते सुराः कुष्ठिनोऽभवन् ।
 विष्णुदेवमुपागम्य तुष्टुबुबौद्धरूपिणम् ॥८५॥
 हरिर्योगबलेनैव तेषां कुष्ठमनाशयत् ।
 तद्दोषान्नभूतश्च बौद्धस्स तेजसाभवत् ॥८६॥
 पूर्वार्द्धात्रेमिनाथश्च परार्द्धाद्वौद्ध एव च ।
 बौद्धरज्यविनाशाय दारुपापाण रूपवान् ॥८७॥
 अहं सिंधुतटे जातो लोकमंगलहेतवे ।
 इन्द्रद्युम्नश्च नृपतिः स्वर्गलोकादुपागतः ।
 मंदिरं रचितं तेन तत्राहं समुपागतः ॥८८॥
 अत्र स्थितश्च यज्ञांशप्रसादमहिमा महान् ।
 सर्ववाञ्छितदं लोके स्थापयामास मोक्षदम् ॥८९॥
 वर्णधर्मश्च नैवात्र वेदधर्मस्तथा न हि ।
 व्रतं चात्र न यज्ञांशमण्डले योजनान्तरे ॥९०॥
 येनोक्ता यावनी भाषा येन बौद्धो विलोकितः ।
 तस्य प्राप्तं महत्पापं स्थितोऽहं तदघापहः ।
 मां विलोक्य नरः शुद्धः कलिकाले भविष्यति ॥९१॥

इति श्रीभविष्ये महापुराणे प्रतिसर्गपर्वणि चतुर्थोऽध्यायः परमपर्याये कलियुगीयेतिहाससमुच्चये कृष्णचैतन्यचरित्रे
 जगन्नाथसाहाय्यवर्णेन नाम विंशोऽध्यायः ॥ १० ॥

एकविंशोऽध्यायः

कण्वब्राह्मणस्यार्यावत्यामुपाध्यायदीक्षितपाठकशुक्लमिश्राग्निहोत्रिद्विवेदित्रिवेदिपाण्ड-
चतुर्वेदीत्यन्वर्थदशपुत्रतद्वंश्योत्पत्तिवृत्तान्तवर्णनम्

सूत उवाच

इति श्रुत्वा वचस्तस्य जगन्नाथस्य धीमतः ।
कृष्णचैतन्य एवापि तमुवाच प्रसन्नधीः ॥ १ ॥
भगवन्प्राणिनां श्रेयो यदुक्तं भवता मुने ।
विस्तरात्तत्कथां ब्रूहि यथा बौद्धसमुद्भवः ॥ २ ॥

जगन्नाथ उवाच

सहस्राब्दे कलौ प्राप्ते कर्मभूभ्यां च भारते ।
कण्वो नाम मुनिश्रेष्ठस्संप्राप्तः कश्यपात्मजः ॥ ३ ॥
आर्यावती देवकन्या कण्वस्य दयिता प्रिया ।
शक्राज्ञया च संप्राप्तौ दंपती शारदातटे ॥ ४ ॥
सरस्वती नदीरूपां कुरुक्षेत्रनिवासिनीम् ।
चतुर्वेदमयैः स्तोत्रैः कण्वस्तुष्टाव नम्रधीः ॥ ५ ॥
वर्षमात्रान्तरे देवी प्रसन्ना समुपागता ।
आर्यसृष्टिसमृद्धौ सा ददौ तस्मै रवं शुभम् ॥ ६ ॥
दशपुत्रास्तयोजार्ता आर्यबुद्धिकरा हि ते ।
उपाध्यायो दीक्षितश्च पाठकः शुक्लमिश्रकौ ॥ ७ ॥
अग्निहोत्री द्विवेदी च त्रिवेदी पाण्ड एव च ।
चतुर्वेदीति कथिता यथा नाम तथा गुणाः ॥ ८ ॥
ते वै सरस्वती देवी तुष्टुवुर्नम्रकंधराः ।
द्वादशाब्दवयोभ्यश्च तेभ्यो देवी स्वशक्तितः ।
कृत्वा कन्या ददौ माता शारदा भक्तिवत्सला ॥ ९ ॥
उपाध्यायी दीक्षिता च पाठकी शुक्लिका क्रमात् ।
मिश्राणी च तथा श्रेया षष्ठी सा चग्निहोत्रिणी ॥ १० ॥
द्विवेदिनी तथा ज्ञेया चाष्टमी च त्रिवेदिनी ।
पाण्डायनी च नवमी दशमी तुर्यवेदिनी ॥ ११ ॥
तासां च स्वपतिभ्यो वै सुताः षोडश षोडश ।
ते तु गोत्रकरा ज्ञेयास्तेषां नामानि मे शृणु ॥ १२ ॥
कश्यपश्च भरद्वाजो विश्वामित्रोऽथ गौतमः ।
जमदग्निर्वशिष्ठश्च वत्सो गौतम एव च ॥ १३ ॥
पराशरस्तथा गर्गोऽत्रिभृगुश्चांगिरास्तथा ।
शृङ्गी कात्यायनश्चैव याज्ञवल्क्यः क्रमात्सुताः ।
इति नाम्ना सुतास्सर्वे ज्ञेयाः षोडशषोडश ॥ १४ ॥
सरस्वत्याज्ञया कण्वोमिश्रदेशमुपाययौ ।
म्लेच्छान्संस्कृतमाभाष्य तदा दशसहस्रकान् ।
वशीकृत्य स्वयं प्राप्तो ब्रह्मावर्ते महोत्तमे ॥ १५ ॥
ते सर्वे तपसा देवीं तुष्टुवुश्च सरस्वतीम् ।
पंचवर्णान्तरे देवी प्रादुर्भूता सरस्वती ।

सपत्नीकांश्च तान्म्लेच्छाञ्छूद्रवर्णानि चाकरोत् ॥ १६ ॥
कारुवृत्तिकरास्सर्वे बभूवुर्वहुपुत्रकाः ।
द्विसहस्रास्तदा तेषां मध्ये वैश्या बभूवुरे ॥ १७ ॥
तन्मध्ये चाचार्यपृथुर्नाम्ना कश्यपसेवकः ।
तपसा स च तुष्टाव द्वादशाब्दं महामुनिम् ॥ १८ ॥
तदा प्रसन्नो भगवान्कण्वो देववराद्वरः ।
तेषां चकार राजानं राजपुत्रपुरं ददौ ॥ १९ ॥
राजन्या नाम तत्पत्नी मागधं सुपुत्रे तदा ।
तस्मै कण्वो ददौ ग्रामं पूर्वस्यां दिशि मागधम् ॥ २० ॥
स्वर्गलोकं पुनः प्राप्तः स मुनिः कश्यपात्मजः ।
स्वर्गते कश्यपे विप्रे ते म्लेच्छाः शूद्र वर्णकाः ॥ २१ ॥
यज्ञैस्समर्चयामासुर्देवदेवं शचीपतिम् ।
दुःखितो भगवानिन्द्रस्संबंधुर्जगतीतले ॥ २२ ॥
वेदानाहर्तुमिच्छन्तो ब्रह्मयोनौ बभूवुरे ।
जिनो नाम द्विजः कश्चित्तत्पत्नी जयनी स्मृता ॥ २३ ॥
कश्यपाददितेरंशज्जातौ तौ कीकटस्थले ।
तयोस्सकाशातसंजाता आदित्या लोकहेतवे ॥ २४ ॥
कर्मनाशानदीतीरे पुरी बोधगया स्मृता ।
तत्रोप्य बौद्धशास्त्राढ्याश्चक्रुः शास्त्रार्थमुत्तमम् ॥ २५ ॥
वेदाञ्छूद्रेभ्य आहृत्य विशालां प्रययुः पुरीम् ।
समाधिस्थान्मुनीन्सर्वान्समुत्थाप्य ददुःस्वयम् ॥ २६ ॥
गतास्सर्वे सुरास्स्ववर्गे ततः प्रभृतिभूतले ।
म्लेच्छा बभूवुरे बौद्धास्तदन्ये वेदतत्पराः ॥ २७ ॥
सरस्वत्याः प्रभावेण त आर्या बहवोऽभवन् ।
तैश्च देवपितृभ्यश्च हव्यं कव्यं समर्पितम् ॥ २८ ॥
तृप्तिमंतः सुराश्चासंस्त आर्याणां सहस्रकाः ।
सप्तविंशच्छते भूमौ कलौ संवत्सरे गते ॥ २९ ॥
बलिना प्रेषितो भूमौ मयः प्राप्तो महासुरः ।
शाक्यसिंहशुरुर्गेयो बहुमायाप्रवर्तकः ॥ ३० ॥
स नाम्ना गौतमाचार्यो दैत्यपक्षविवर्द्धकः ।
सर्वतीर्थेषु तेनैव यंत्राणि स्थापितानि वै ॥ ३१ ॥
तेषामधो गता ये तु बौद्धाश्चासन्समन्ततः ।
शिखासूत्रविहीनाश्च बभूवुर्वर्णसंकराः ॥ ३२ ॥
दश कोट्यः स्मृता आर्या बभूवुर्वौद्धमार्गिणः ।
पंचलक्षास्तदा शेषाः प्रययुर्गिरिमूर्धनि ॥ ३३ ॥

चतुर्वेदप्रभावेण राजन्या वह्निंशजाः ।
चत्वारिंशभवा योधास्तैश्च बौद्धास्समुज्जिताः ॥३४॥
आर्यास्तांस्ते तु संस्कृत्य विंध्याद्रेर्दक्षिणे कृतान् ।
तत्रैव स्थापयामासुर्वर्णरूपान्समंततः ।
आर्यावर्तः पुण्यभूमिस्तत्रस्थाः पंचलक्षकाः ॥३५॥

सूत उवाच

इति श्रुत्वा वचस्तस्य यज्ञांशो भगवान्हरिः ॥३६॥
जगन्नाथस्य शिष्योभूद्देवमार्गपरायणः ।
शुक्लदत्तस्य तनयो नित्यानन्दो द्विजोत्तम ॥३७॥
जगन्नाथपदं नत्वा शिष्यो भूत्वा रराज ह ।
तदा प्रसन्नो भगवाननिरुद्ध उवापतिः ॥३८॥
अभिषेकं तयोर्भाले महत्तत्त्वे चकार ह ।
महत्त्वपदवी जाता तदा प्रभृतिभूतले ॥३९॥
शुरुबंधू प्रसन्नौ तौ स्वशिष्यान्प्रोचतुर्मुदा ।
जगन्नाथस्य वदनं पद्मनाभेरुषापतेः ।
दृष्ट्वा यश्चात्र संप्राप्य स वै स्वर्गमवाप्नुयात् ॥४०॥
प्रसादं यश्च भुंजीयात्तस्य देवस्य सादरम् ।
कोटिजन्म भवेद्विप्रो वेदपात्रो महाधनी ॥४१॥
मार्कण्डेय वटे कृष्णं दृष्ट्वा स्नात्वा महोदधौ ।
इन्द्रद्युम्नसरस्येव पुनर्जन्म न विन्दते ॥४२॥
इमां गाथां शृणोद्यौ वै श्रद्धाभक्तिसमन्वितः ।
यत्पुरीगमने पुण्यं फलं तच्छीघ्रमाप्नुयात् ॥४३॥
इति यज्ञांशवचनं श्रुत्वा स ह्यवतारकः ।
वैष्णवैश्च तथेत्युक्त्वा तत्रैवान्तरधीयत ॥४४॥
एतस्मिन्नंतरे विप्र कलिना प्रार्थितो बलिः ।
मयदैत्यं समाहूय वचनं प्राह दुःखितः ॥४५॥
सुकन्दरो म्लेच्छपतिः सदा मद्बद्धने रतः ।
सहायं तस्य दैत्येन्द्र कुरु शीघ्रं ममाज्ञया ॥४६॥
इति श्रुत्वा बलेर्वाक्यं शतदैत्यसमन्वितः ।
कर्मभूम्यां मयःप्राप्तः कलविद्याविद्याविशारदः ॥४७॥
म्लेच्छजातीन्तरान्दुष्टान्नेत्रागणितमुत्तमम् ।
एकविंशतिमध्यायं कलवेदमशिक्षयत् ॥४८॥
तदा कलान्विता म्लेच्छाः कलविद्याविशारदाः ।
यन्त्राणि कारयामासुः सप्तस्त्वेव पुरीषु च ॥४९॥

१ प्रयोतोऽयमार्यः ॥ २ शृणुयात् ॥

तदधो ये गतालोकास्ते सर्वे म्लेच्छतां गताः ।
महत्कोलाहलं जातमार्याणां शोककारिणाम् ॥५०॥
श्रुत्वा ते वैष्णवाः सर्वे कृष्णचैतन्य सेवकाः ।
दिव्यमन्त्रं गुरोश्चैव पठित्वा प्रययुः पुरीम् ॥५१॥
रामानन्दस्य शिष्यो वै चायोध्यायामुपागतः ।
कृत्वा विलोमं तं मन्त्रं वैष्णवांस्तानकारयत् ॥५२॥
भाले त्रिशूलचिह्नं च श्वेतरक्तं तदाभवत् ।
कण्ठे च तुलसी माला जिह्वा राममयी कृता ॥५३॥
म्लेच्छास्ते वैष्णवाश्चासन्नामानन्दप्रभावतः ।
संयोगिनश्च ते ज्ञेया रामानन्दमते स्थिताः ॥५४॥
आर्याश्च वैष्णवा मुख्या अयोध्यायां बभूवुरे ।
निंवादित्यो गतो धीमान्सशिष्यः कांचिकां पुरीम् ।
म्लेच्छयन्त्रं राजमार्गे स्थितं तत्र ददर्श ह ॥५५॥
विलोमस्वगुरोर्मन्त्रं कृत्वा तत्र स चावसत् ।
वंशपत्रसमा रेखा ललाटे कण्ठमालिका ॥५६॥
गोपीवल्लभमन्त्रो हि मुखे तेषां रराज ह ।
तदधो ये गता लोका वैष्णवाश्च बभूवुरे ॥५७॥
म्लेच्छाः संयोगिनो ज्ञेया आर्यास्तन्मार्गवैष्णवाः ।
विष्णुस्वामी हरिद्वारे जगाम स्वर्गणैर्वृतः ॥५८॥
तत्र स्थितं महायन्त्रं विलोमं तच्चकार ह ।
तदधो ये गता लोका आसन्सर्वे च वैष्णवाः ॥५९॥
ऊर्ध्वपुंड्रं द्विरेखाभं तन्मध्ये विंदुरुत्तमः ।
ललाटे च स्थितस्तेषां कण्ठे तुलसिगोलकम् ॥६०॥
मुखे साधवमन्त्रश्च बभूव हितदायकः ।
मथुरायां समायातो मध्वाचार्यो हरिमियः ॥६१॥
राजमार्गे स्थितं यन्त्रं विलोमं स चकार ह ।
तदधो ये गता लोका वैष्णवास्तस्य पक्षगाः ॥६२॥
करवीरपत्रसदृशं ललाटे तिलकं शुभम् ।
स्थितं नासार्द्धभागांते कंठे तुलसि मालिका ।
राधाकृष्णशुभं नाम मुखे तेषां बभूव ह ॥६३॥
शंकराचार्य एवापि शैवमार्गपरायणः ।
रामानुजाज्ञया प्राप्तः पुरीं काशीं गणैर्युतः ॥६४॥
कृत्वा विलोमं तद्यन्त्रं शैवाश्च तदधोऽभवन् ।
त्रिपुंड्रं च स्थितं भाले कण्ठे रुद्राक्षमालिका ।
गोविंदमन्त्रश्च मुखे तेषां तत्र बभूव ह ॥६५॥
तोतादर्या च संप्राप्तस्तदा रामानुजः सुखी ।
ऊर्ध्वरेखाद्वयोर्मध्ये सूक्ष्मरेखा च पीतिका ।
ललाटे तु तथा कंठे माला तुलसिका शुभा ॥६६॥

उज्जयिन्यां च संप्राप्तो वराहमिहिरो गुणी ।
तद्यंत्रं निष्फलं कृत्वा नगंछिवाश्चकार ह ॥६७॥
चिताभस्म स्थितं भाले कंठे रुद्राक्षमालिका ।
शिवेति मंगलं नाम तेषां तत्र बभूव ह ॥६८॥
कन्याकुब्जे स्वयं प्राप्तो वाणीभूषण एव हि ।
अर्द्धचंद्राकृतिं त्रिपुंड्रं रक्तचंदनमालिका ।
देव्याश्च निर्मलं नाम तेषां तत्र बभूव ह ॥६९॥
धन्वंतरिः प्रयागे च गत्वा तद्यंत्रमुत्तमम् ।
विलोमं कृतवांस्तत्र तदधो ये गता नराः ॥७०॥
अर्द्धं पुंड्रं स्मृतं रक्तं सविंदु च ललाटके ।
रक्तचंदनजा माला कंठे तेषां बभूव ह ॥७१॥
भट्टोजिः स गतो धीमानुत्पलारम्यमुत्तमम् ।
त्रिपुंड्रं च तथा रक्तं कंठे रुद्राक्षमालिका ।
विश्वानाथेति तन्मंत्रं तेषां तत्र बभूव ह ॥७२॥
रोपणश्चैष्टिकां प्राप्तस्तद्यंत्रं चैव निष्फलम् ।
कृत्वा जनेजने तत्र ब्रह्ममार्गं ददर्श ह ॥७३॥

जयदेवः स्वयं प्राप्तो द्वारकां विष्णुभक्तिमान् ।
तद्यंत्रं निष्फलं यातं तदधो ये गता नराः ॥७४॥
रक्तेरेखा स्थिता भाले चैका कंठे तु मालिका ।
पद्माक्षा मंत्रगोविन्दस्तत्र तेषां बभूव ह ।
एवं ते वैष्णवाः शैवाः शाक्तका बहुधाऽभवन् ॥७५॥
निर्गुणाः शाक्तकोज्ञेयाः सगुणा वैष्णवाः स्मृताः ।
निर्गुणाः सगुणा ये तु शैवा ज्ञेया बुधैस्तदा ॥७६॥
समाधिस्थास्त्रयस्त्रिंशद्देवाः पुण्या बभूविरै ।
नित्यानन्दः शांतिपुरे नदीहापत्तने हरिः ॥७७॥
कबीरो मागधे देशे रैदासस्तु कलिंजरे ।
सधनो नैमिषारण्ये समाधिस्थो बभूव ह ॥७८॥
अद्यापि संस्थितो विप्र वैष्णवानां गणो महान् ।
यज्ञभागमहावृद्धिः संजाता मेरुमूर्धनि ॥७९॥
इति ते कथितं विप्र यज्ञांश्चरितं शुभम् ।
यच्छ्रुत्वा च नरा नार्यो महत्पुण्यमवाप्नुयुः ।
मयाद्या निष्फला दैत्या बलिपार्श्वमुपागताः ॥८०॥

इति श्रीभविष्येमहापुराणे प्रतिसर्गपर्वणि चतुर्थखण्डापरपर्याये कलियुगीयेतिहाससमुच्चये कृष्णचैतन्यनामैकविंशोऽध्यायः ॥२१॥

द्वाविंशोऽध्यायः

तिमिरलिङ्गपुत्रसरुषादीनां देहल्यां राज्यवृत्तान्तवर्णनम्, अकब्बरराज्यवृत्तान्तवर्णनम्

सूत उवाच

इति श्रुत्वा बलिदैत्यो देवानां विजयं महत् ।
रोषणं नाम दैत्येन्द्रं समाहूय वचोऽब्रवीत् ॥ १ ॥
सुतस्तिमिरलिङ्गस्य सरुषो नाम विश्रुतः ।
त्वं हि तत्र समागम्य दैत्यकार्यं महत्कुरु ॥ २ ॥
इति श्रुत्वा स वै दैत्यो हृदि विप्राप्तरौषणः ।
ननाश वेदमार्गस्थान्देहलीदेशमास्थितः ॥ ३ ॥
पंचवर्षं कृतं राज्यं तत्सुतो बावरोभवत् ।
विंशद्वन्द्वं कृतं राज्यं होमायुस्तत्सुतोऽभवत् ॥ ४ ॥
होमायुषा मदान्धेन देवताश्च निराकृताः ।
ते सुराः कृष्णचैतन्यं नदीहोषवने स्थितम् ॥ ५ ॥
तुष्टुबुर्वहुधा तत्र श्रुत्वा क्रुद्धो हरिः स्वयम् ।
स्वतेजसा च तद्राज्यं विघ्नभूतं चकार ह ॥ ६ ॥
तत्सैन्यजनितैर्लोकैर्होमायुश्च निराकृतः ।
महाराष्ट्रैस्तदा तत्र शेषशकः समास्थितः ॥ ७ ॥
देहलीनगरे रम्ये म्लेच्छो राज्यं चकार ह ।
धर्मकार्यं कृतं तेन तद्राज्यं पंचहायनम् ॥ ८ ॥

ब्रह्मचारी मुकुन्दश्च शंकराचार्यगोत्रजः ।
प्रयागे च तपः कुर्वन्विशच्छिष्यैर्युतः स्थितः ॥ ९ ॥
बावरेण च धूर्तेन म्लेच्छराजेन देवताः ।
भ्रंशिताः स तदा ज्ञात्वा बह्वौ देहं जुहाव वै ॥ १० ॥
तस्य शिष्या गता बह्वौ म्लेच्छनाशनहेतुना ।
गोदुग्धे च स्थितं रोम पीत्वा स पयसा मुनिः ॥ ११ ॥
मुकुन्दस्तस्य दोषेण म्लेच्छयोनी बभूव ह ।
होमायुषश्च काश्मीरे संस्थितस्यैव पुत्रकः ॥ १२ ॥
जातमात्रे सुते तस्मिन्वाशुवाचाशरीरिणी ।
अकस्माच्च वरो जातः पुत्रोऽयं सर्वभाग्यवान् ॥ १३ ॥
पैशाचे दारुणे मार्गे न भूतो न भविष्यति ।
अतः सोकवरो नाम होमायुस्तनयस्तव ॥ १४ ॥
श्रीधरः श्रीपतिः शंभुर्वरेण्यश्च मधुव्रती ।
विमलो देववान्सोमो वर्द्धनो वर्तको रुचिः ॥ १५ ॥
मांधाता मानकारी च केशवो माधवो मधुः ।
देवापिः सोमपाः शूरो मदनो यस्य शिष्यकाः ॥ १६ ॥

स मुकुन्दो द्विजः श्रीमान्दैवाच्चद्रेहमागतः ।
 इत्याकाशवचः श्रुत्वा होमायुश्च प्रसन्नधीः ॥१७॥
 ददौ दानं धुधार्तेभ्यः प्रेम्णा पुत्रपमालयत् ।
 दशाब्दे तनये जाते देहलीदेशमागतः ॥१८॥
 शेषशकं पराजित्य स च राजा बभूव ह ।
 अब्दं तेन कृतं राज्यं तत्पुत्रश्च नृपोभवत् ॥१९॥
 संप्राप्तेऽकबरे राज्यं सप्तशिष्याश्च तत्प्रियाः ।
 पूर्वजन्मनि ये मुख्यास्ते प्राप्ता भूषति प्रति ॥२०॥
 केशवो ज्ञानसेनश्च वैजवाक्स तु माधवः ।
 म्लेच्छास्ते च स्मृतास्तत्र हरिदासो मधुस्तथा ॥२१॥
 मध्वाचार्यकुले जातो वैष्णवः सर्वरागवित् ।
 पूर्वजन्मनि देवापिः स च धीरबलोऽभवत् ॥२२॥
 ब्राह्मणः पाश्चिमात्यो वै वाग्देवीवरदर्पितः ।
 सोमपा मानसिंहश्च गौतमान्वयसंभवः ॥२३॥
 सेनापतिश्च नृपतेरार्यभूषशिरोमणेः ।
 सूरश्चैव द्विजो जातो दक्षिणश्चैव पंडितः ॥२४॥
 बिल्व मंगल एवापि नाम्ना तन्नृपतेः सखा ।
 नायिकाभेदनिपुणो वेद्यानां स च पारगः ॥२५॥
 मदनो ब्राह्मणो जातः पौर्वात्यः स च नर्तकः ।
 चंदलो नाम विख्यातो रहःक्रीडाविशारदः ॥२६॥
 अन्यदेशे गताः शिष्यास्तेषां पूर्वास्त्रयोदश ।
 अनपस्य सुतो जातः श्रीधरः शत्रुवेदितः ॥२७॥
 विख्यातस्तुलसीशर्मा पुराणनिपुणः कविः ।
 नारीशिक्षां समादाय राघवानन्दमागतः ॥२८॥
 शिष्यो भूत्वा स्थितः काश्यां रामानन्दमते स्थितः ।
 श्रीपतिः स बभूवान्धो मध्वाचार्यमते स्थितः ॥२९॥
 सूरदास इति ज्ञेयः कृष्णलीलाकरः कविः ।
 शंभुर्वै चंद्रभट्टस्य कुले जातो हरिप्रियः ॥३०॥
 रामानन्दमते संस्थो भक्तकीर्तिपरायणः ।
 वरेण्यः सोमभुङ्गनामा रामानन्दमते स्थितः ॥३१॥
 ज्ञानध्यानपरो नित्यं भाषाछंदकरः कविः ।
 मधुव्रती स वै जातो कीलको नाम विश्रुतः ॥३२॥
 रामलीलाकरो धीमान्नामानन्दमते स्थितः ।
 विमलश्च स वै जातः स नाम्नैव दिवाकरः ॥३३॥
 सीतालीलाकरो धीमान्नामानन्दमते स्थितः ।
 देववान्केशवो जातो विष्णुस्वामिमते स्थितः ॥३४॥

कविप्रियादिरचनां कृत्वा प्रेतत्वमागतः ।
 रामज्योत्स्नाग्रंथं ग्रंथं कृत्वा स्वर्गमुपाययौ ॥३५॥
 सोमो जातः स वै व्यासो निम्बादित्यमते स्थितः ।
 रहः क्रीडामयं ग्रंथं कृत्वा स्वर्गमुपाययौ ॥३६॥
 वर्द्धनश्च स वै जातो नाम्ना चरणदासकः ।
 ज्ञानमालामयं कृत्वा ग्रंथं रैदासमार्गगः ॥३७॥
 वर्तकः स च वै जातो रोपणस्य मते स्थितः ।
 रत्नभानुरिति ज्ञेयो भाषाकर्ता च जैमिनेः ॥३८॥
 रुचिश्च रोचनो जातो मध्वाचार्यमते स्थितः ।
 नानागानमयीं लीलां कृत्वा स्वर्गमुपाययौ ॥३९॥
 मांधाता भूपतिर्नाम कायस्थः स बभूव ह ।
 मध्वाचार्यो भागवतं चक्रे भाषामयं शुभम् ॥४०॥
 मानकारो नारिभावान्नारीदेहमुपागतः ।
 मीरानामेति विख्याता भूपते स्तनया शुभा ॥४१॥
 मा शोभा च तनौ यस्या गतिर्गजसमा किल ।
 सा मीरा च बुधैः प्रोक्ता मध्वाचार्यमते स्थिता ॥४२॥
 एवं ते कथितं विप्र भाषाग्रंथप्रकारणम् ।
 प्रबंधं मंगलकरं कलिकाले भयंकरे ॥४३॥
 स भूपोऽकबरो नाम कृत्वा राज्यमकंटकम् ।
 शताब्देन च शिष्यैश्च वैकुण्ठभवनं ययौ ॥४४॥
 सलोमा तनयस्तस्य कृतं राज्यं पितुः समम् ।
 खुर्दकस्तनयस्तस्य दशाब्दं च कृतं पदम् ॥४५॥
 चत्वारस्तनयास्तस्य नवरंगो हि मध्यमः ।
 पितरं च तथा भ्रातृञ्चित्वा राज्यमचीकरत् ॥४६॥
 पूर्वजन्मनि दैत्योऽयमन्धको नाम विश्रुतः ।
 कर्म भूम्यां तदंशेन दैत्यराजाज्ञया ययौ ॥४७॥
 तेनैव बहुधा मूर्तीर्भ्रंशिताश्च समंततः ।
 दृष्ट्वा देवास्तदागत्य कृष्णचैतन्यमब्रुवन् ॥४८॥
 भगवन्दैत्यराजांशः स जातश्च महीपतिः ।
 भ्रंशयित्वा सुरान्वेदान्दैत्यपक्षं विवर्द्धते ॥४९॥
 इति श्रुत्वा स यज्ञांशो नदीहोपवने स्थितः ।
 शशाप तं दुराचारं यथा वंशक्षयो भवेत् ॥५०॥
 राज्यमेकोनपंचाशत्कृतं तेन दुरात्मना ।
 सेवाजयो नाम नृपो देवपक्षविवर्द्धनः ॥५१॥
 महाराष्ट्रद्विजस्तस्य युद्धविद्याविशारदः ।
 हत्वा तं च दुराचारं तत्पुत्राय च तत्पदम् ॥५२॥

दत्त्वा ययौ दाक्षिणात्ये देशे देवविवर्द्धनः ।
 आलोमा नामतनयः पंचाब्दं तत्पदं कृतम् ॥५३॥
 तत्पश्चान्मरणं प्राप्तो विद्वधेन रुजा मुने ।
 विक्रमस्य गते राज्ये सप्तत्युत्तरकं शतम् ॥५४॥
 ज्ञेयं सप्तदशं विप्र यदालोमा मृतिं गतः ।
 तालनस्य कुले जातो म्लेच्छः फलरूपो बली ॥५५॥
 मुकलस्य कुलं हत्वा स्वयं राज्यं चकार ह ।
 दशाब्दं च कृतं राज्यं तेन भूपेन भूतले ॥५६॥
 शत्रुभिर्मरणं प्राप्तो दैत्यलोकमुपागमत् ।
 महामदस्तत्तनयो विंशत्यब्दं कृतं पदम् ॥५७॥
 तद्राष्ट्रे नादरो नाम दैत्यो देश उपागमत् ।
 हत्वायश्च सुराजित्वा देशं खुरजमाययौ ॥५८॥
 महामत्स्यो हि मदस्य तनयस्तत्पितुः पदम् ।
 गृहीत्वा पंचवर्षान्तं स च राज्यं चकार ह ॥५९॥
 महाराष्ट्रैर्हतो दुष्टस्तालनान्वयसंभवः ।
 देहलीनगरे राज्यं दशाब्दं माधवेन वै ॥६०॥
 कृतं तत्र तदा म्लेच्छ आलोमा राज्यमाप्तवान् ।
 तद्राष्ट्रे बहवो जाता राजानो निजदेशजाः ॥६१॥
 ग्रामपा बहवो भूपा देशेदेशे बभूवुरे ।
 मण्डलीकपदं तत्राक्षयं जातं महीतले ॥६२॥
 त्रिंशदब्दमतो जातं ग्रामेशामे नृपेनृपे ।
 तदा तु सकला देवाः कृष्णचैतन्यमाययुः ॥६३॥
 यज्ञांश्च हरिः साक्षाज्ज्ञात्वा दुःखं महीतले ।
 मुहूर्तं ध्यानमागम्य देवान्वचनमब्रवीत् ॥६४॥
 पुरा तु राघवो धीमाजित्वा रावणराक्षसम् ।
 कपीनुज्जीवयामास सुधावर्षैस्समंततः ॥६५॥
 विकटो बृजिलो जालो वरलीनो हि सिंहलः ।
 जवस्सुमात्रश्च तथा नाम्ना ते क्षुद्रवानराः ॥६६॥
 रामचंद्रं वचः प्राहुर्देहि नो वाञ्छितं प्रभो ।
 रामो दाशरथिः श्रीमान्ज्ञात्वा तेषां मनोरथम् ॥६७॥
 देवाङ्गनोद्भवाः कन्या रावणालोकरावणात् ।
 दत्त्वा तेभ्यो हरिस्साक्षाद्वचनं प्राह हर्षितः ॥६८॥
 भवन्नाम्ना च ये द्वीपा जालंधरविनिर्मिताः ।
 तेषु राज्ञो भविष्यन्ति भवन्तो हितकारिणः ॥६९॥
 नन्दिन्या गोश्च रुंडाद्वै जाता म्लेच्छा भयानकाः ।
 गुरुण्डा जातयस्तेषां तास्तु तेषु सदा स्थिताः ॥७०॥

जित्वा तांश्च गुरुण्डान्वै कुरुध्वं राज्यमुत्तमम् ।
 इति श्रुत्वा हरिं नत्वा द्वीपेषु प्रययुर्मुदा ॥७१॥
 विकटान्वयसंभूता गुरुण्डा वानराननाः ।
 वाणिज्यार्थमिहायाता गौरुण्डा बौद्धमार्गिणः ॥७२॥
 ईशपुत्रमते संस्थास्तेषां हृदयमुत्तमम् ।
 सत्यव्रतं कामजितमक्रोधं सूर्यतत्परम् ॥७३॥
 यूयं तत्रोष्य कार्यं च नृणां कुरुत मा चिरम् ।
 इति श्रुत्वा तु ते देवाः कुर्युरार्चिकमादरात् ॥७४॥
 नगर्यां कलिकातायां स्थापयामासुरुद्यताः ।
 विकटे पश्चिमे द्वीपे तत्पनी विकटावती ॥७५॥
 अष्टकौशलमार्गेण राजमंत्रं चकार ह ।
 तत्पतिस्तु पुलोमार्चिः कलिकातां पुरीं स्थितः ॥७६॥
 विक्रमस्य गते राज्ये शतमष्टादशं कलौ ।
 चत्वारिंशं तथाब्दं च तदा राजा बभूव ह ॥७७॥
 तदन्वये सप्तनृपा गुरुण्डाश्च बभूवुरे ।
 चतुष्पष्टिमितं वर्षं राज्यं कृत्वा लयं गताः ॥७८॥
 गुरुण्डे चाष्टमे भूपे प्राप्ते न्यायेन शासति ।
 कलिपक्षो बलिदैत्यो मुरं नाम महासुरम् ॥७९॥
 आरुह्य प्रेषयामास देवदेशे महोत्तमे ।
 स मुरो वार्डिलं भूपं वशीकृत्य हृदि स्थितः ॥८०॥
 आर्यधर्मविनाशाय तस्य बुद्धिं चकार ह ।
 मूर्तिसंस्थास्तदा देवा गत्वा यज्ञांश्च योगिनम् ॥८१॥
 नमस्कृत्याब्रुवन्सर्वे यथा प्राप्तो मुरोऽसुरः ।
 ज्ञात्वा शशाप कृष्णांश्च गुरुण्डान्वौद्धमार्गिणः ॥८२॥
 क्षयं यास्यन्ति ते सर्वे ये मुरस्य वशं गताः ।
 इत्युक्ते वचने तस्मिन्गुरुण्डाः कालनोदिताः ॥८३॥
 स्वसैन्यैश्च क्षयं जग्मुर्वर्षमात्रान्तरे खलाः ।
 सर्वे त्रिंशत्सहस्राश्च प्रययुर्यममंदिरे ॥८४॥
 वाग्दंडैस्स च भूपालो वार्डिलो नाशमाप्तवान् ।
 गुरुण्डो नवमः प्राप्तो भेकलो नाम वीर्यवान् ॥८५॥
 न्यायेन कृतवाज्राज्यं द्वादशाब्दं प्रयत्नतः ।
 आर्यदेशे च तद्राज्यं बभूव न्यायशासति ॥८६॥
 लार्डलो नाम विख्यातो गुरुण्डो दशमोहितः ।
 द्वात्रिंशाब्दं च तद्राज्यं कृतं तेनैव धर्मिणा ॥८७॥
 लार्डले स्वर्गते प्राप्ते मकरंदकुलोद्भवाः ।
 आर्याः प्राप्तस्तदा मौना हिमंतुगनिवासिनः ॥८८॥

बभ्रुवर्णाः सूक्ष्मनसो वर्तुला दीर्घमस्तकाः ।
 एवं लक्षाश्च संप्राप्ता देहल्यां बौद्धमार्गिणः ॥८९॥
 आर्जिको नाम वै राजा तेषां तत्र बभूव ह ।
 तस्य पुत्रो देवकर्णो गंगोत्रगिरि मूर्धनि ॥९०॥
 द्वादशाब्दं तपो घोरं तेपे राज्यविवृद्धये ।
 तदा भगवती गंगा तपसा तस्य धीमतः ॥९१॥
 स्वरूपं स्वेच्छया प्राप्य ब्रह्मलोकं जगाम ह ।
 कुबेरश्च तदागत्य दत्त्वा तस्मै महत्पदम् ॥९२॥

आर्याणां मंडलीकं च तत्रैवान्तरधीयत ।
 मण्डलीको देवकर्णो बभूव जनपालकः ॥९३॥
 षष्ठ्यब्दं च कृतं राज्यं तेन राज्ञा महीतले ।
 तदन्वयेऽष्ट भूपाश्च बभूवुर्देवपूजकाः ॥९४॥
 द्विशताब्दं पदं कृत्वा स्वर्गलोकमुपाययुः ।
 एकादशश्च यो मौनः पन्नगारिरिति श्रुतः ॥९५॥
 चत्वारिंशच्च वर्षाणि राज्यं कृत्वा प्रयत्नतः ।
 स्वर्गलोकं गतो राजा पन्नगैर्मरणं गतः ॥९६॥
 एवं च मौनजातीयैः कृतं राज्यं महीतले ॥९७॥

इति श्रीभविष्ये महापुराणे प्रतिसर्गपर्वणि चतुर्थगण्डापरपर्याये कलियुगीयेतिहाससमुच्चये गुरुण्डमौनराज्य
 वर्णनं नाम द्वाविंशोऽध्यायः ॥ २२ ॥

त्रयोविंशोऽध्यायः

वैक्रमीयद्वाविंशशताब्द्यां किल्किलायां भूतं नन्दिशिशुनन्द्युत्पातितद्वन्द्वयोत्पत्तिवृत्तान्तवर्णनम्

सूत उवाच

वैक्रमे राज्यविगते चतुष्पष्ट्युत्तरं मुने ।
 द्वाविंशदब्दशतकं भूतनन्दिस्तदा नृपः ॥ १ ॥
 कुबेरयक्षकान्मौनान्धनधान्यसमन्वितान् ।
 सार्द्धलक्षान्कलैर्घोरैर्जित्वा तान्ययुद्धकारिणः ॥ २ ॥
 किल्किलायां स्वयं राज्यं नागवंशैश्चकार ह ।
 आग्नेय्यां दिशि विख्याता पुण्डरीकेण निर्मिता ॥ ३ ॥
 पुरी किल्किला नाम तत्र राजा बभूव ह ।
 पुण्डरीकादयो नागास्तस्मिन्नाज्यं प्रशासति ॥ ४ ॥
 मेहेमेहे जनैस्सर्वैः पूजनीया बभूविर ।
 स्वाहा स्वधा वषट्कारो देवपूजा महीतले ॥ ५ ॥
 त्यक्त्वा देवानुपागम्य संस्थिता मेरुमूर्धनि ।
 शक्राज्ञया कुबेरस्तु शूकधान्यं समततः ॥ ६ ॥
 यक्षैः षडंशानादाय देवेभ्यः प्रददौ प्रभुः ।
 मणिस्वर्णादिवस्तूनि मौनराज्येषु यानि वै ॥ ७ ॥
 दत्तानि तानि कोशेषु पुनर्देवश्चकार ह ।
 मंडलीकं पदं तेन सत्कृतं भूतनन्दिना ॥ ८ ॥
 शताब्दे तु ततो राजा शिशु नन्दिर्बभूव ह ।
 नागपूजां पुरस्कृत्य तिरस्कृत्य सुरान्भुवि ॥ ९ ॥
 चकार राज्यं विंशब्दं यशोनन्दिस्ततोऽनुजः ।
 भ्रात्रासनं स्वयं प्राप्तो नागपूजापरायणः ॥ १० ॥
 पञ्चविंशतिवर्षाणि स च राज्यमवीकरत् ।
 ततस्तत्तनयो राजा स बभूव प्रवीरकः ॥ ११ ॥

एकादशाब्दं तद्राज्यं कर्मभूम्यां प्रकीर्तितम् ।
 कदाचित्स च बाह्लीके सेनया सार्द्धमागतः ॥ १२ ॥
 तत्र तैरभवद्युद्धं पैशाचैर्मल्लेच्छदारुणैः ।
 मासमात्रान्तरे म्लेच्छा लक्षसंख्या मृतिं गताः ॥ १३ ॥
 तथा षष्टिसहस्राश्च नागभक्ता लयं गताः ।
 बादलो नाम तद्राजा रोमजस्थो महाबलः ॥ १४ ॥
 यशोनन्दिनमाहूय ददौ जालवतीं सुताम् ।
 गृहीत्वा म्लेच्छराजस्य सुतां गेहमुपागतः ॥ १५ ॥
 गर्भो जातस्ततस्तस्यां बभूव तनयो बली ।
 बाह्लीको नाम विख्यातो नागपूजनतत्परः ॥ १६ ॥
 तदन्वये नृपा जाता बाह्लीकाश्च त्रयोदश ।
 चतुदशतानि वर्षाणि कृत्वा राज्यं मृतिं गताः ॥ १७ ॥
 अयोमुखे च बाह्लीके राज्यमत्र प्रशासति ।
 तदा पितृगणास्सर्वे कृष्णचैतन्यमाययुः ॥ १८ ॥
 नत्वोचुर्वचनं तत्र भगवच्छृणु मे वचः ।
 वयं पितृगणा भूपैर्नागवंश्यैर्निराकृताः ॥ १९ ॥
 श्राद्धतर्पणकर्माणि तैर्वयं वर्द्धितास्सदा ।
 पितृवृद्धात्सोमवृद्धिस्ततो देवाश्च तर्द्धनाः ॥ २० ॥
 देववृद्धालोकवृद्धिस्तस्माद्ब्रह्मा प्रजापतिः ।
 ब्रह्मवृद्धात्परं हर्षं मेहेमेहे जनेजने ॥ २१ ॥
 अतोऽस्मात्प्रक्ष भगवन्प्रजाः पाहि सनातनीः ।
 इति श्रुत्वा वचस्तेषां यज्ञांशो भगवाह्वरिः ॥ २२ ॥

पुण्यमित्रं धर्मपरमार्यवंशविवर्द्धनम् ॥२३॥
जातमात्रः स वै बालः षोडशार्द्धवयोभवत् ।
अयोनिर्योनिभूतांस्तानयोमुख पुरस्सरान् ॥२४॥
जित्वा देशान्निराकृत्य स्वयं राज्यं गृहीतवान् ।
यथा शिवांशतो जातो विक्रमो नाम भूपतिः ॥२५॥
शकान्गंधर्वपक्षीयाञ्जित्वा पूज्यो बभूव ह ।
नागपक्षांस्तथा भूपान्गोलकास्यान्भयंकरान् ॥२६॥
पुण्यमित्रस्तदा जित्वा सर्वपूज्योऽभवद्भुवि ।
सप्तविंशच्छतं वर्षं द्विसप्तत्युत्तरं तथा ॥२७॥
राज्यं विक्रमतो जातं समाप्तिमगमत्तदा ।
पुण्यमित्रे राज्यपदं प्राप्ते समभवत्तदा ॥२८॥
शतवर्षं राज्यपदं तेन धर्मात्मना धृतम् ।
अयोध्या मथुरा माया काशी कांची ह्यवन्तिका ॥२९॥
पुरी द्वारावती तेन राज्ञा च पुनरुद्धृताः ।
कुरुसूकरपद्मानि क्षेत्राणि विविधानि च ॥३०॥
नैमिषोत्पलवृन्दानां वनक्षेत्राणि भूतले ।
नानातीर्थानि तेनैव स्थापितानि समन्ततः ॥३१॥
तदा कलिः स गंधर्वो देवतापितृदूषकः ।
ब्राह्मणं वपुरास्थाय पुण्यमित्रमुपागमत् ॥३२॥
नत्वोवाच प्रियं वाक्यं शृणु भूप दयापर ।
आर्यदेशे पितृगणाः पूजार्हाः श्राद्धतर्पणैः ॥३३॥
अज्ञानमिति तज्ज्ञेयं भुवि यत्पितृपूजनम् ।
मृता ये तु नरा भूमौ पूर्वकर्मवशानुगाः ॥३४॥
भवन्ति देहवन्तस्ते चतुराशीतिलक्षधा ।
छद्मना मयदेवेन पितृपूजा विनिर्मिता ॥३५॥
वृथा श्रमं वृथा कर्म नृणां च पितृपूजनम् ।
इति श्रुत्वा वचो घोरं विहस्याह महीपतिः ॥३६॥
भवान्मूर्खो महामूढो न जानीषे परं फलम् ।
सुवर्लोके न ये दृष्टाः शून्यभूताश्च भास्वराः ॥३७॥
ये तु ते वै पितृगणाः पिण्डरूपविमानगाः ।
सत्पुत्रैश्च विधानेन पिण्डदानं च यत्कृतम् ॥३८॥
तद्विमानं नभोजातं सर्वानन्दप्रदायकम् ।
अब्दमात्रं स्थितिस्तेषां पिण्डपायसरूपिणाम् ॥३९॥
गीताष्टादशकाध्यायैः सप्तशतथाश्चरित्रकैः ।
पावितं यत्तु वै पिण्डं त्रिशताब्दं च तत्स्थितिः ॥४०॥
श्राद्धतर्पणहीना ये दृश्यन्ते मानवा भुवि ।
ते सर्वे नारका ज्ञेयाः कुलमेकोत्तरं शतम् ॥४१॥

श्राद्धकर्म महान्धर्मः श्राद्धोऽयं सर्वकारणम् ।
इति श्रुत्वा स गंधर्वः कलीराजोऽत्र देहिनाम् ॥४२॥
नत्वोवाच नृपश्रेष्ठं प्रसन्नवदनो हि सः ।
सखा भव ममाशु त्वं तवाहं नृप किंकरः ॥४३॥
कलिमित्रः पुण्यमित्रो भवान्भुवि भवेत्सदा ।
यथा विक्रमराजस्य वैतालस्य च वै सखा ॥४४॥
सर्वकार्यकरोऽहं वै तथा तव न संशयः ।
इत्युक्त्वा च नृपं धीरं समादाय स वै कलिः ॥४५॥
सप्तद्वीपांस्तथा खंडान्नभोमार्गाननेकशः ।
स्वंपृष्ठस्थाय राज्ञे च दर्शयामास वीर्यवान् ॥४६॥
आर्यधर्मं कलौ स्थाप्य नष्टभूतं स वै नृपः ।
त्यक्त्वा प्राणांश्च यज्ञांश्च तेजस्तस्य समागमत् ॥४७॥
आंध्रदेशोद्भवो राजा सुगदो नाम वीर्यवान् ।
विना भूपं च तं देशं दृष्ट्वा राज्यमचीकरत् ॥४८॥
विंशदब्दं पदं तेन कर्मभूम्यां च सत्कृतम् ।
तदन्वये षष्टिनृपा बभूवुर्बहुमार्गिणः ॥४९॥
पुण्यमित्रगते राज्ये दशोत्तरशतत्रयम् ।
तस्मिन्काले लयं जग्मुश्चांध्रदेशनिवासिनः ॥५०॥
शतार्द्धाब्दं ततो भूमिर्विना राज्ञा बभूव ह ।
तदा क्षुद्रा नरा लुब्धा छंठिताश्चौरदारुणैः ॥५१॥
दारुद्रिमगमन्धोरं विना स्वर्णं च भूरभूत् ।
पुनर्देवश्च भगवान्प्रार्थितस्तानुवाच ह ॥५२॥
देशे कौशलके जातः सूर्याशाच्च महीपतिः ।
राक्षसारिरिति ख्यातो देवमार्गपरायणः ॥५३॥
ममाज्ञया स वै राजा भविष्यति महीतले ।
इत्युक्त्वान्तर्दधे विष्णुर्देवलोकानुपागमत् ॥५४॥
राक्षसारिमयोध्यायां स्थापयामासुरेव तम् ।
आंध्रराष्ट्रे च यद्रव्यं राक्षसैश्च समाहृतम् ॥५५॥
तद्रव्यं राक्षसाञ्जित्वा ग्रामेग्रामे चकार सः ।
तारधातोः पञ्चमूल्यं सुवर्णं भुवि तत्कृतम् ॥५६॥
आरधातोः शतं मूल्यं राजतं तेन वै कृतम् ।
ताम्रधातोः पञ्चमूल्यमारधातोश्च तत्कृतम् ॥५७॥
नागधातोः पञ्चमूल्यं भुवि तेनैव निर्मितम् ।
ताम्रं पवित्रमधिकं नागो वंगस्तथोत्तमः ॥५८॥
लौहधातोः शतं मूल्यं वंगोऽसौ तेन सत्कृतः ।
शतार्द्धाब्दं महीं भुक्त्वा सूर्यलोकमुपाययौ ॥५९॥
तदन्वये षष्टिनृपा जाता वेदपरायणाः ।
पुण्यमित्रगते राज्ये चाब्दे सप्तशते गते ॥६०॥

कौशलान्वयसंभूता भूपाः स्वर्गमुपाययुः ।
 शतार्द्धाब्दं ततो भूमिमण्डलीकं नृपं दिना ॥६१॥
 क्षुद्रभूपांश्च बुभुजे देशेदेशे च भार्गवः ।
 ततो वैदरदेशीयो नाम्ना भूपो विशारदः ॥६२॥
 आर्यदेशमुपागम्य लक्षसैन्यसमन्वितः ।
 क्षुद्रभूपान्वशीकृत्य मण्डलीको बभूव ह ॥६३॥
 नानाकलैश्च कर्माणि विचित्राणि महीतले ।
 ग्रामेग्रामे नराश्चक्रुर्वर्णसंकरकारकाः ॥६४॥
 ब्रह्मक्षत्रमयोवर्णो नाममात्रेण दृश्यते ।
 वैश्यप्राया नरा आर्याः शूद्रप्रायाश्च कारिणः ॥६५॥
 तद्राष्ट्रे मनुजाश्चासन्नाममात्रं सुरार्चकाः ।
 षष्टिवर्षं पदं तेन कर्मभूम्यां च सत्कृतम् ॥६६॥
 ततो नृपा महीं प्राप्ताः षट्संख्यास्तु तदन्वयाः ।
 पुष्यमित्रगते राष्ट्रे शतषोडशहायनी ॥६७॥
 वैदूरा निधनं जग्मुः कलिकाले भयानके ।
 चतुश्शतानि वर्षाणि क्षुद्ररूपा च भूरभूत ॥६८॥
 तत्पश्चान्नैषधे राष्ट्रे कालामाली नृपोऽभवत् ।
 क्षुद्रभूपान्वशी कृत्य स्वयं राजा बभूव वै ॥६९॥
 यमाभूया भुवि त्वष्टा नगरी यमुनातटे ।
 निर्मिता योजनायामा कालकालेति विश्रुता ॥७०॥
 तन्नार्यदेश भूपानां पूज्यो राजा स चाभवत् ।
 देवान्पितृस्तिरस्कृत्य प्रेतपूजां जनेजने ॥७१॥
 कालमाली च कृतवान्देशेनैषधसंस्थितः ।
 द्वात्रिंशद्वर्षं राज्यं तद्रभूव जनपीडनम् ॥७२॥
 तदन्वये षष्टिनृपा बभूवुः प्रेतपूजकाः ।
 शताब्दांतमभूद्राज्यं तेषां नैषधदेशिनाम् ॥७३॥
 सहस्राब्दं तु तत्पश्चात्क्षुद्रभूपा मही ह्यभूत् ।
 सुरार्चनं वेदमार्गः श्रुतमात्रश्च दृश्यते ॥७४॥
 पुष्यमित्रगते राज्ये चैकत्रिंशच्छते कलौ ।
 द्वात्रिंशदुत्तरे चैव तदा देवाश्च दुःखिताः ॥७५॥
 कृष्णचैतन्यमागम्य नत्वोचुर्वचनं प्रियम् ।
 भगवन्कलिकालेऽद्यवर्णाश्चत्वारिभूतले ॥७६॥
 भ्रष्टाचाराः प्रेतमयाः शतार्द्धाद्रप्रजीविनः ।
 देवान्पितृस्तिरस्कृत्य पिशाचान्पूजयन्ति वै ॥७७॥
 ग्रामेग्रामे च कुलानि पूजितानि नरैर्भूवि ।
 दृश्यन्तेऽस्माभिरयैव दुःखिताश्च नरा भृशम् ॥७८॥
 भूतप्रेतपिशाचाश्च डाकिनीशाकिनीगणाः ।
 स्वपूजाभिर्मदांश्च निंदयन्ति सुरान्पितृन् ॥७९॥

अतोऽस्मान्दुर्बलान्विद्धि सबलान्भूतनायकान् ।
 कृपया पाहि नः स्वामिच्छरणगतवत्सल ॥८०॥
 इति श्रुत्वा स यज्ञांशो नदीहोपने स्थितः ।
 नम्रभूतान्सुरान्प्राह मागधे तु महीपतिः ॥८१॥
 पुरंजयो ब्रह्मपरस्तस्य पत्नी पुरंजनी ।
 मदाज्ञया तयोः पुत्रो भविष्यति महाबलः ॥८२॥
 विश्वस्फूर्जिरिति ख्यातो ब्रह्म मार्गपरो गुणी ।
 इत्युक्तवचने तस्मिन्गर्भे धत्ते पुरंजनी ॥८३॥
 दशमासान्तरे जातो विश्वस्फूर्जिर्महाबलः ।
 जातमात्रे सुते तस्मिन्वागुवाचाशरीरिणी ॥८४॥
 पुष्यमित्रो यथा चासीद्वर्णधर्मप्रवर्तकः ।
 तथायं बालको जातो ब्रह्ममार्गपरो बली ॥८५॥
 करिष्यति परो वर्णान्कलिंदयदुमद्रकान् ।
 प्रजाश्च ब्रह्मभूयिष्ठाः स्थापयिष्यति दुर्मतीः ॥८६॥
 वीर्यवान्क्षत्रमुत्साद्य पञ्चवत्याः स वै पुरम् ।
 इत्याकाशवचः श्रुत्वा स नृपस्तु पुरंजयः ॥८७॥
 ददौ दानं क्षुधार्तेभ्योऽतिथिभ्यस्सपरिच्छदः ।
 अष्टौ वर्षसहस्राणि चाष्टवर्षं शतानि च ॥८८॥
 कर्मभूम्यां कलौ प्राप्ते व्यतीतानि तदा मुने ।
 विश्वस्फूर्जिर्नृपश्चासीन्महाबुद्धो महाबलः ॥८९॥
 क्षुत्रभूपान्वशीकृत्य सर्ववर्णान्नरांस्तदा ।
 स्थापयामास वै ब्रह्मे वर्गे ब्रह्मपरायणे ॥९०॥
 क्षत्रविद्वच्छूद्रका वर्णाः पिशाचा वर्णसंकाराः ।
 गुरुण्डाद्यास्तथा म्लेच्छा ब्राह्मणास्ते बभूवुरे ॥९१॥
 संध्यातर्पणदेवानां पूजा दिविविधा क्रियाः ।
 चक्रुस्ते वेदविधिना तुल्यभोजनशीलिनः ॥९२॥
 षष्टिवर्षं कृतं राज्यं तेन सम्यक्कृता मुने ।
 तदन्वये नृपाश्चासन्सहस्राभुवि विश्रुताः ॥९३॥
 अयुताब्दान्तरे जाता ब्रह्ममार्गपरायणाः ।
 तैश्च दत्तानि भागानि यज्ञमध्ये विधानतः ॥९४॥
 दैत्यैर्भ्यश्च सुरैर्भ्यश्च तुल्यरूपाणि चागमन् ।
 विस्मिताश्च सुरास्सर्वे यज्ञांशं शरणं ययुः ॥९५॥
 तदुक्तं कारणं ज्ञात्वा शक्रपुत्र उवाच तान् ।
 वेदो नारायणः साक्षाद्विवेकी हंसरूपवान् ॥९६॥
 नृणां च गुणभेदेन वर्णभेदं चकार ह ।
 सद्गुणो ब्राह्मणो वर्णः क्षत्रियस्तु रजोगुणः ॥९७॥

तमोऽगुणस्तथा वैश्योऽगुणसाम्यात्तु शूद्रकः ।
 तृप्तिं यांति पितुर्वृन्दा ब्राह्मणैः क्षत्रियैः सुराः ॥१८॥
 वैश्यैश्च यक्षरक्षांसि शूद्रैर्देव्याश्च दानवाः ।
 एकवर्णे च चत्वारोवर्णाः कायस्थ एव सः ॥१९॥
 भूतप्रेतपिशाचाद्याः कायस्थैस्तर्पितास्तदा ।
 ब्रह्मवर्णे तु वर्णाश्चस्थिताश्चत्वारि सांप्रतम् ॥२०॥
 ब्रह्मशंकरवर्णोऽयं तेभ्यः पूर्वं हि दानवाः ।
 अर्द्धतृप्ता भविष्यन्ति तत्पश्चात्स्वर्गवासिनः ॥२०१॥
 अतोऽहं च कलौ घोरे युष्मदर्थे महीतले ।
 सौराष्ट्रनृपतेर्गेहं स्वांशाद्यास्यामि भोः सुराः ॥२०२॥
 इत्युक्त्वा स च यज्ञांशः सोमनाथः कलैकया ।
 नाम्ना बभूव तद्रेहे सौराष्ट्रनगरीस्थितः ॥२०३॥
 जित्वा भूपान्स्वयं राज्यं चकाराब्धितटे मुदा ।
 क्षत्रवर्णमयी भूमिस्तदा जाता कलौ युगे ॥२०४॥
 सोमनाथः स वै यज्ञैः सुरान्सर्वानतर्पयत् ।
 शताब्दं च कृतं राज्यं तेन देवप्रसादतः ॥२०५॥
 तस्य राज्यमयं संवदभवल्लोकविश्रुतम् ।
 तदन्वये सार्द्धशतं भूपाश्चासन्सुरप्रियाः ॥२०६॥
 अयुताब्दान्तरे किञ्चिदधिके च सुखप्रदाः ।
 कर्मभूम्यां कलौ प्राप्ते हायना अयुतत्रयम् ॥२०७॥
 व्यतीतं च ततो दैत्या दुःखिताः कलिमब्रुवन् ।
 पुरास्माभिः शताब्दं च तपसा वै महेश्वरः ॥२०८॥
 तुष्टीकृतस्तदास्मभ्यं भवान्दत्तो हितेन वै ।
 अर्धभागं वज्रमयमर्धभागं च कोमलम् ॥२०९॥
 तवांगं सुन्दरं देव कलेऽस्मान्नक्ष दुःखितान् ।
 इति श्रुत्वा च स कलिर्देवपक्षविवर्द्धनः ॥२१०॥
 स्वांशाज्जन्म कलौ प्राप्य गुर्जरे देशदारुणे ।
 आभीरी सिंहिका नाम सिंहमांसाशना खला ॥२११॥
 तस्या योनौ समागम्य राहुर्नाम स चाभवत् ।
 यथा राहुर्नभोमार्गे दारुणो हि विधुं तुदः ॥२१२॥
 तथा राहुः कलेरंशो भुवि जातः सुरंतुदः ।
 जातमात्रे सुते तस्मिन्भूमिकम्पो महानभूत् ॥२१३॥
 विपरीता ग्रहाः सर्वे जनयन्ति महद्भयम् ।
 तद्गयात्सकला देवास्त्यक्त्वा मूर्तीः समंततः ॥२१४॥

महेंद्रं शरणं जग्मुः सुमेरुगिरिमूर्धनि ।
 तदर्थं भगवान्छक्रस्तुष्टाव जगदंबिकाम् ॥२१५॥
 कन्यामूर्तिमयी देवी सुरान्प्राह शिवंकरी ।
 ममांगदर्शनाद्देवाः क्षुत्तृड्भ्यां च विना सदा ॥२१६॥
 भवध्वं च ततो यूयं मद्विलोकनतत्पराः ।
 इति श्रुत्वा तु ते देवा हर्षिताः संबभूवुरे ॥२१७॥
 आभीरीतनयो राहुः कृत्वा राज्यं शतं समाः ।
 त्यक्त्वा प्राणान्कलौ लीनो बभूव मुनिसत्तम ॥२१८॥
 तदन्वये सार्द्धशतमयुताब्दान्तरेभवत् ।
 महामदमतं घोरं चिरकालाद्विनाशितम् ॥२१९॥
 तैः पुनश्चोद्धृतं भूमौ सर्वे म्लेच्छा बभूवुरे ।
 न वेदाश्च न देवाश्च न वर्णाश्च कलौ युगे ॥२२०॥
 दृश्यन्ते न च मर्यादा कलिकाले तदन्वये ।
 द्विजशेषाः सहस्राश्च पुनरर्द्धमूर्धनि ॥२२१॥
 द्वादशाब्दं प्रयत्नेन देवानाराधितुं क्षमाः ।
 अर्द्धदाच्च समुद्धृतो राजन्यः खड्गचर्मधृक् ॥२२२॥
 जित्वा म्लेच्छान्दुराधर्षान्नाम्ना चार्धबली ह्यभूत् ।
 पंचयोजनमाना स भूमिरात्मविवृद्धये ॥२२३॥
 निर्मिता तेन शुद्धेन नाम्ना चार्धपुरी स्मृता ।
 शनैः शनैरार्यकुलं पुनस्तत्र वर्द्ध ह ॥२२४॥
 शताब्दाब्दं प्रयत्नेन तेन राज्यं महत्कृतम् ।
 तदन्वये सार्द्धशतं नृपाश्चासन्स्तदामुने ॥२२५॥
 अयुताब्दान्तरे वीरा म्लेच्छमित्राश्च संकराः ।
 म्लेच्छकन्योद्बहा घोरा नाममात्रार्थमार्गगाः ॥२२६॥
 तदा मलयदेशस्थैर्म्लेच्छैर्लक्षप्रमाणकैः ।
 आर्द्धदार्यैः समं युद्धमभवल्लोमहर्षणम् ॥२२७॥
 वर्षमात्रान्तरे जित्वा मालवस्था महाबलाः ।
 मण्डलीकपदातैश्च मुक्तमार्यैः समन्ततः ॥२२८॥
 चत्वारिंशत्सहस्राणि वर्षाणि जगतीतले ।
 म्लेच्छभूपाश्च शतशो बभूवुः स्वल्पजीविनः ॥२२९॥
 पंचविंशत्सहस्राणि तेषां संख्या च भूभुजाम् ।
 ये तु पुण्या महीपालाः पूर्वजन्मतपोद्भवाः ॥२३०॥
 तेषां लीला च मुनिभिः पुराणेषु प्रकीर्तिता ।
 नानासंवत्कराः सर्वे पैशाचा धर्मदूषकाः ॥२३१॥
 नवत्यब्दसहस्राणि विनीतानि कलौयुगे ।
 जाता म्लेच्छमयी भूमिरलक्ष्मीस्तु जनेजने ॥२३२॥

चतुर्विंशोऽध्यायः

दैत्यानां हरिखण्डे गमनम्, विश्वकर्मणान्यखण्डमार्गाविरोधनवर्णनम्,

सूत उवाच

ततस्ते सकला दैत्याः कलिना च पुरस्कृताः ।
कृत्वा च जलयानानि हरिखण्डमुपाययुः ॥ १ ॥
मनुजा हरिखण्डे च देवतुल्या महाबलाः ।
अयुध्यस्तान्महाशस्त्रैरयुताब्दप्रजीविनः ॥ २ ॥
दशवर्षान्तरे सर्वे मायायुद्धैः पराजिताः ।
महेन्द्रंशरणं जग्मुर्हरिखण्डनिवासिनः ॥ ३ ॥
तदा तु भगवाञ्छक्रो विश्वकर्माणमब्रवीत् ।
भ्रमिश्च नामयंत्रोऽयं संस्थितः सप्तसिंधुषु ॥ ४ ॥
त्वया विरचितस्तात तत्प्रभावान्नरा भुवि ।
अन्यखण्डे न गच्छन्ति स च यंत्रस्तु मायिना ॥ ५ ॥
मयेन भ्रंशितो भ्रात्रा म्लेच्छैः सार्द्धं समन्ततः ।
सप्तद्वीपेषु यास्यन्ति मनुजा मम वैरिणः ॥ ६ ॥
अतो नः पाहि मर्यादां भूमध्ये भवता कृताम् ।
इति श्रुत्वा विश्वकर्मा दिव्ययंत्रमचीकरत् ॥ ७ ॥
तेन यंत्रप्रभावेन भ्रमितास्ते बभूवुरे ।
भ्रमियन्त्रान्महावायुर्जातो म्लेच्छविनाशकः ॥ ८ ॥
तद्वायोरभवत्पुत्रो वात्यो वात्यासमुद्भवः ।
दैत्ययक्षाश्च पैशाचाञ्जित्वा ज्ञानमयो बली ॥ ९ ॥
ब्राह्मणाः क्षत्रिया वैश्यास्त्रिवर्णास्तेन सत्कृताः ।
बलान्म्लेच्छान्वर्णमयान्कृत्वा वात्यो महाबलः ॥ १० ॥
शतार्द्धाब्दं मण्डलीकं पदं भुवि गृहीतवान् ।
तदन्वये सहस्राश्च नृपाश्चासन्कलौ युगे ॥ ११ ॥
वायुपक्षास्त्रिवर्णाढ्याः षोडशाब्दसहस्रके ।
वायोर्जातः स्वयं ब्रह्मा वायोर्जातः स वै हरिः ॥ १२ ॥
वायोर्जातो महादेवः सर्वं वायुमयं जगत् ।
विना वायुं मृताः सव वायुना भुवि जीविनः ॥ १३ ॥
इति मत्वा तु ते लोका वायुं च समतर्पयन् ।
पुनस्तदा कलिर्वीरो दैत्यराजं बलिं प्रभुम् ॥ १४ ॥
नत्वा निवेदयामास दुखितोभूतदा बलिः ।
वामनान्तिकमागम्य कलिमित्रेण संयुतः ॥ १५ ॥
नत्वोवाच स वै राजा देवदेवं जनार्दनम् ।
त्वया कलिः कृतो मह्यं प्रसन्नेन सुरोत्तम ॥ १६ ॥
वात्यैर्द्विजैः कर्मभूमेः कलिस्तु स निराकृतः ।
एकपादो व्यतीतोऽयं किंचिदूनं कलेः प्रभोः ॥ १७ ॥

मया सम्यक्तु वै मुक्ता भूमिर्देवेन्द्रमायया ।
सहस्राब्दं कलौ प्राप्ते मया भुक्तं महीतलम् ॥ १८ ॥
ततः सार्द्धं सहस्राब्दं देवैर्भुक्तं सुरस्थलम् ।
ततः पंचशतं वर्षं किंचिदधिकमेव च ॥ १९ ॥
मया भुक्ता कर्मभूमिः सर्वलोकस्य कारणात् ।
ततः सार्द्धं सहस्राब्दं देवैर्भुक्तेयमुत्तमा ॥ २० ॥
ततः सार्द्धं सहस्राब्दं किंचिदूनं मया धृता ।
सार्द्धात्रिंशत्सहस्राब्दं देवैर्दैत्यैस्तथा मही ॥ २१ ॥
भुक्ता दैत्यैः पुनर्देवैस्तथादेदैश्च दानवैः ॥ २२ ॥
त्वया दत्तो हि मे देव कलिः कलिविनाशन ।
नाधिकारं कृतं नाथ सत्यं सत्यप्रियक्षम ॥ २३ ॥
इति श्रुत्वा बलेर्वाक्यं भगवान् वामनो हरिः ।
स्वांशान्मही तले प्राप्तो दैत्यपक्षविवर्धनः ॥ २४ ॥
कामशर्मा तदा विप्रो यमुनातटसंस्थितः ।
हरिं तुष्टाव मनसा द्वादशाब्दं प्रयत्नतः ॥ २५ ॥
तदा तु वामनः श्रीमान्वचः प्राह द्विजोत्तमम् ।
वरं ब्रूहि द्विजश्रेष्ठ यत्ते मनसि संस्थितम् ।
इति श्रुत्वा कामशर्मा तुष्टाव श्लक्ष्णया गिरा ॥ २६ ॥
कामशोवाच

नमो देवाय महते सर्वपूज्याय ते नमः ॥ २७ ॥
धर्मप्रियाय धर्माय देवदैत्यकराय च ।
देवाधीननृणां भर्त्रे कर्मकर्त्रे नमोनमः ॥ २८ ॥
देवाधीनाश्च ते देवा देवोल्लंघाश्च दानवाः ।
तेषां भर्ता क्रमाद्धर्ता तस्मै देवाय ते नमः ॥ २९ ॥
पुत्रो भव हरे स्वामिन्सफलं वाञ्छितं कुरु ।
इति श्रुत्वा हरिः साक्षाद्रामनो बलिरक्षकः ॥ ३० ॥
स्वपूर्वाद्धैवहूत्यां तत्पत्न्यां च समुद्भवः ।
द्विधा भूत्वा मही जातौ दिव्यांगौ दिव्यविग्रहौ ॥ ३१ ॥
भोगसिंहः केलिसिंहो देवपो दैत्यपो हरिः ।
जित्वा वात्योद्भवान्भूपाङ्कल्पक्षेत्रमुपस्थितः ॥ ३२ ॥
रहः क्रीडावती नाम नगरी मयनिर्मिता ।
तत्रोष्य बलवंतौ तौ दधतुश्च कलेर्धुरम् ॥ ३३ ॥
पत्नीयं सर्वधर्माणां सारभूता सनातनी ।
पतिव्रतायां ये जाता नरा आर्याः सुरप्रिया ॥ ३४ ॥

दूषितायां नरा जातास्ते सर्वे वर्णसंकराः ।
 इति संचित्य भगवान्कृत्वा काममयं वपुः ॥३५॥
 दिने दिने सहस्राणि योषितो बुभुजे हरिः ।
 ताः सर्वा गर्भमाधाय यमौ सुषुविरे मुदा ॥३६॥
 नार्या तथा सहोदर्या रेमिरे ते सहोदराः ।
 एवं च बहुवा सृष्टिस्तेषां जाता कलौ युगे ॥३७॥
 पूर्वजातांस्त्रिवर्णांश्च भक्षयित्वा दिनेदिने ।
 कर्मभूम्यां ववृधिरे पक्षिणश्च यथा द्रुमे ॥३८॥
 उभयाब्दसहस्रांते तैरन्नाः पूर्वमानवाः ।
 तदा कलेश्च चरणो द्वितीयो भुवि चागमत ॥३९॥
 सांप्रतं वर्तते वार्ता किन्नराणां च भतले ।
 द्विकिष्कुमात्राश्च नराः सार्द्धा दैत्यमयाः स्मृताः ॥४०॥
 यथा खगाः कर्महीनाश्चत्वारिंशाब्दजीविनः ।
 भूमिगाश्च तथा ते वै भेदं तेष्वेव नैव भोः ॥४१॥
 दृश्यन्ते चाद्य युष्माभिर्भूतले किन्नरा नराः ।
 द्वितीयचरणान्ते च भविष्यन्त्येवमेव हि ॥४२॥
 न विवाहो न भूपश्च नोद्यमो न हि कर्मकृत् ।
 भविता च तदा तेषां द्वितीयचरणान्तिके ॥४३॥
 सपादलक्षाब्दमितमद्यप्रभृति भो द्विजाः ।
 भोगकेल्यन्वयोद्भूता भविष्यन्ति महीतले ॥४४॥
 अतो मया च सहिता भवन्तो मुनि सत्तमाः ।
 कृष्णचैतन्यमागम्य गमिष्यामस्तदाज्ञया ॥४५॥

व्यास उवाच

इति श्रुत्वा तु मुनयो विशालापूर्निवासिनः ।
 भो नमस्ते गमिष्यन्ति यज्ञांशं प्रति हर्षिताः ॥४६॥
 नत्वा सर्वे मुनिश्रेष्ठा यज्ञांशं यज्ञरूपिणम् ।
 वचनं च वदिष्यन्ति देह्याज्ञां भगवन्प्रभो ॥४७॥
 इंद्रलोकं गमिष्यामो नाकमध्यं मनोहरम् ।
 इति श्रुत्वा तु यज्ञांशः सर्वशिष्यसमन्वितः ॥४८॥
 तैः सर्वैः सह स्वर्लोकं गमिष्यति सुरप्रियः ।
 तदा कलिः समं दैत्यैर्भजिष्यति महीतलम् ।
 किमन्यच्छ्रोतुमिच्छा ते हृषीकोत्तम तद्वद ॥४९॥

मनुरुवाच

भगवन्विस्तराद्ब्रूहि भोगकेलिचरित्रकम् ।
 कलौ यथा भविष्यन्ति मनुजास्तत्तथा प्रभो ॥५०॥

व्यास उवाच

भोगसिंहे केलिसिंहे वामनांशसमुद्भवे ॥५१॥
 जित्वा दैत्यान्नरमयान्नरान्वात्योद्भवान्भुवि ।
 वामनांशमुपागम्य हर्षिताः संवभूविरे ॥५२॥
 तदा तु दुःखिता देवास्त्यक्त्वा मूर्त्तीः समंततः ।
 कृष्णचैतन्यमागम्य नत्वोचुर्नतर्कधराः ॥५३॥
 भगवंस्त्वत्प्रसादेन चरणं प्रथमं कलेः ।
 मुक्ता तथा मही स्वामिजित्वा दैत्यप्रपूजकान् ॥५४॥
 किं कर्तव्यं च यज्ञांशनमस्ते करुणाकर इति ।
 श्रुत्वा हरिः प्राह तदा शृणुध्वं सुरसत्तमाः ॥५५॥
 अहं स्वर्गं गमिष्यामि भवद्भिः सहहर्षितः ।
 अतो यूयं सुराः सर्वे देववंशान्नरान्सदा ॥५६॥
 उत्थाप्य शीघ्रमागम्य गच्छध्वं च त्रिविष्टपम् ।
 इति सूतेन कथिते मुनीन्प्रति सुमण्डलम् ॥५७॥
 देवा विमानमादाय तत्र यास्यन्ति भो मनः ।
 सूतादींश्च मुनीन्सर्वान्समारुह्य सुरास्तदा ॥५८॥
 यज्ञांशं च गमिष्यन्ति नदीहोपवने तदा ।
 अह्लादश्च तदा योगी गोरखाद्यास्तथैव च ॥५९॥
 शंकराद्याश्च रुद्रांशा नृपो भर्तृहरिस्तदा ।
 अन्ये तु योगनिष्ठाश्च गमिष्यन्ति हितप्रदाः ॥६०॥
 तैः सार्द्धं कृष्णचैतन्यो देवलोकं गमिष्यति ।
 तदा तौ वामनांशौ च द्वितीयचरणे कलौ ॥६१॥
 योगनिष्ठां समाधाय कल्पक्षेत्रे वसिष्यतः ।
 तदैव सकला दैत्या हर्षितास्तैर्नृभिर्मुहुः ॥६२॥
 विवरान्वर्द्धयिष्यन्ति पातालाद्यान्समंततः ।
 कलेस्तृतीयचरणेसंप्राप्ते किन्नराश्च ते ॥६३॥
 शनैःशनैः क्षयं भूमौ गमिष्यन्ति समंततः ।
 षड्विंशाब्दसहस्रे च तृतीयचरणे गते ॥६४॥
 रुद्राज्ञया भृङ्गऋषिर्भूतपक्षो गमिष्यति ।
 सौरभी नाम तत्पत्नी जनिष्यति महाबलान् ॥६५॥
 कौलकल्पात्ररान्घोरान्सर्वकिन्नरभक्षकान् ।
 षड्विंशाब्दवयस्तेषां भविष्यति तदा कलौ ॥६६॥
 शरणं वामनांशं च गमिष्यन्ति सकिन्नराः ।
 भोगसिंहः केलिसिंहस्तैश्च सार्द्धं महद्रणम् ॥६७॥
 करिष्यति दशाब्दं च पुनस्तैश्च पराजितौ ।
 दैत्यैः सार्द्धं च पातालं वामनांशौ गमिष्यतः ॥६८॥
 भृङ्गसृष्टिर्महाघोरा भविष्यति तदा कलौ ।
 मातृः स्वसृः सुतास्ते वै नराश्च पशुरूपिणः ॥६९॥

भुक्त्वा प्रीत्या च कामांधा जनिष्यन्ति सुतान्बहून् ।
 कलेस्तृतीयचरणे समाप्ते तास्तु सृष्टयः ॥७०॥
 तिर्यग्गयोनिधरा घोराः क्षयिष्यन्ति कलौ युगे ।
 कलेश्चतुर्थचरणे संप्राप्ते तु तदा नराः ॥७१॥
 विशदब्दवयस्काश्च मरिष्यन्ति च नारकाः ।
 यथा जलमनुष्याश्च यथैव वनजा नराः ॥७२॥
 कंदमूलफलाहारा भविष्यन्ति कलौ तदा ।
 अलोका ये तु विख्यातास्तामिस्राद्याभयानकाः ॥७३॥
 ते सर्वे पूर्णमेष्यन्ति कर्मभूमिभवनैरैः ।
 यथा सत्यस्य प्रथमे चरणे सत्यलोककः ॥७४॥
 द्वितीये च तपोलोको जनलोकस्तृतीयकः ।
 चतुर्थे स्वर्गलोकश्च पूरितः कर्मभूमिजैः ॥७५॥

त्रेतायुगाद्यचरणे भुवर्लोकं भूवास्पदम् ।
 स्वर्गलोकं यथा तैश्च मनुजैः पूरितं स्मृतम् ॥७६॥
 द्वितीये ऋषिलोकं च तृतीये ग्रहविष्टपम् ।
 चतुर्थे च भुवर्लोकं पूरितं कर्मजैर्नरैः ॥७७॥
 द्वापराद्यपदे पूर्णे भवेद्धीपः स पुष्करः ।
 द्वितीये शाल्मलः क्रौंचस्तृतीये द्वीपशेषकः ॥७८॥
 जंबूद्वीपश्चतुर्थे च चरणे मुनिभिः स्मृतः ।
 कलेश्च चरणे चाद्येधश्चोर्ध्वं पूरितं जगत् ॥७९॥
 द्वितीये सप्तपातालस्तृतीये भूतविष्टपम् ।
 पूरितं मनुजैस्तत्र कर्मभूमिसमुद्भवैः ॥८०॥
 तदाद्यनारकास्सर्वे पूर्णमेष्यन्ति तैर्नरैः ।
 इति ते कथितं सर्वं यत्पृष्टोऽहं मनो त्वया ॥८१॥

इति श्रीभविष्ये महापुराणे प्रतिसर्गपर्वणि चतुर्थगखण्डापरपर्याये कलियुगीयेतिहाससमुच्चये चतुर्विंशोऽध्यायः ॥ २४ ॥

पञ्चविंशोऽध्यायः

कलिचतुर्थचरणारंभे नरकाजीर्णनिवारणार्थं ब्रह्मकृतभगवत्स्तुतिवर्णनम्

व्यास उवाच

चतुर्थचरणे जातेर्मनुजैरेकविंशतिः ।
 अजीर्णभूता नरका यास्यन्ति च यमालयम् ॥ १ ॥
 नमस्ते धर्मराजाय नश्च तृप्तिकराय च ।
 वचनं शृणु सर्वज्ञ नश्च जानमजीर्णकम् ॥ २ ॥
 यथा भजाम प्रकृतिं तथा कुरु सुरोत्तम ।
 इति श्रुत्वा धर्मराजश्चित्रगुप्तेन संयुतः ॥ ३ ॥
 ब्रह्माणं च गमिष्यन्ति संध्यायां च कलौ युगे ।
 चतुरश्र यमान्द्वया परमेष्ठी पितामहः ॥ ४ ॥
 तदीरितं स्वयं ज्ञात्वा क्षीराब्धिं प्रति यास्यति ।
 पूजयित्वा जगन्नार्थं देवदेवं वृषाकपिम् ॥ ५ ॥
 सांख्यशास्त्रमयैः स्तोत्रैः संस्तोष्यति परं प्रभुम् ॥ ६ ॥

जयजयजय निर्गुण गुणधारित्र
 गजगजीवतत्त्वशुभकारिन् ।
 सारभूत सद्गुणमय तत्त्वैर्देवा-
 ब्रचयति पाति गुणसत्त्वैः ।
 तस्मै नमोनमो गुणराशे
 देववृन्दहृदि कृष्णविकाशे ॥ ७ ॥

रजोभूततत्त्वेभ्य उताशु विरचति
 भुवि च नरास्वयमाशु ।
 पाति हन्ति यो देव उदारस्तस्य
 शिरसि संस्थितजगभारः ।
 पाहि नाथ नो दैत्यविनाशिन्-
 कालजनितलीलागुणभासिन् ॥ ८ ॥
 तेषामिति वचनं प्रभुः श्रुत्वा ह्यवनिमिवाशु ।
 यथा जनिष्यति स प्रभुस्तच्छृणु वै मन आशु ॥ ९ ॥
 नम्रीभूतान्सुरान्विष्णुर्नमोवाक्येन तान्प्रति ।
 वदिष्यति वचो रम्यं लोकमंगलहेतवे ॥ १० ॥
 भोः सुराः संभलग्रामे कश्यपोऽयं जनिष्यति ।
 नाम्ना विष्णुयशः ख्यातो

विष्णुकीर्तिस्तु तत्प्रिया ॥ ११ ॥
 कृष्णलीलामयं ग्रंथं नरास्ताञ्छ्वाविष्यति ।
 तदा ते नन्दिनो भूत्वा चैकीभूय समंततः ॥ १२ ॥
 तं द्विजं विष्णुयशसं गृहीत्वा निगडैर्द्वैः ।
 बद्धा सर्वे सप्तनीकं कारागारे दृढायसे ॥ १३ ॥
 करिष्यन्ति महाधूर्ता नरका इव दारुणाः ।
 विष्णु कीर्त्या स भगवान्पूर्णा नारायणो हरिः ॥ १४ ॥

जनिष्यति महाविष्णुः सर्वलोकशिवंकरः ।
 निशीथे तमसोद्भूते मार्गकृष्णाष्टमीदिने ॥१५॥
 ब्रह्माण्डं मंगलं कुर्वन्सुरान्प्रादुर्भविष्यति ।
 ब्रह्मा विष्णुर्हरश्चैव गणेशो वासवो गुरुः ॥१६॥
 वह्निः पितृपतिः पक्षो वरुणः सविभीषणः ।
 चित्रो वायुर्ध्रुवो विश्वे रविः सोमः कुजो बुधः ॥१७॥
 गुरुः शुक्रः शनी राहुः केतुस्तत्र गमिष्यति ।
 पदैकैकेन ते देवाः स्तोष्यन्ति परमेश्वरम् ॥१८॥
 महत्तमा मूर्तिमयी तवाजा

तदास्य पूर्वाज्जनितोहमादौ ।

मया ततं विश्वमिदं सदैव

यतो नमस्तत्पुरुषोत्तमाय ॥१९॥

अजस्य याम्या ज्जनितोहमादौ

विष्णुर्महाकल्पकरोऽधिकारी ।

स्वकीयनाम्ना तु मया ततं

तद्विश्वं सदैवं च नमोनमस्ते ॥२०॥

अव्यक्तपाश्चात्यमुखात्सुजन्मा

शिवोऽहमादौ सुरतत्त्वकारी ।

मया महाकल्पकरस्तृतीया-

त्वदाज्ञया देव नमोनमस्ते ॥२१॥

प्रधानवक्रोत्तरतोहमादौ

जातो गणेशः किलकल्पकर्ता ।

मया ततं विश्वमिदं सदैव

तस्मै नमः कारुणिकोत्तमाय ॥२२॥

अजार्द्धवक्राज्जनितोऽहमादौ

मरुन्महाकल्पकरो महेन्द्रः ।

मया ततं विश्वमिदं स्वकल्पे

यदाज्ञया देव नमोनमस्ते ॥२३॥

प्रधानभालाक्षिसमुद्भवोऽहं

वद्मेर्महाकल्पकरो गुहाख्यः ।

विनिर्मितं विश्वमिदं मया तद्य-

दाज्ञया नाथ नमोनमस्ते ॥२४॥

अजाभुजात्पूर्वगताञ्च जात-

श्चादौ महाकल्पकरोऽहमग्निः ।

ब्रह्माण्डमेतच्च मया ततं वै

ब्रह्माण्डकल्पाय नमोनमस्ते ॥२५॥

अजाभुजादक्षिणतोऽहमादौ जातो

महाकल्पककरः सधर्मः ।

मया सदैवै रचितं समग्रं

लिङ्गाख्यकल्पाय नमोनमस्ते ॥२६॥

अजाभुजात्पश्चिमतोहमादौ

जातो महाकल्पकरः स यज्ञः ।

मया ततं विश्वमिदं समग्रं

मत्स्याख्यकल्पाय नमोनमस्ते ॥२७॥

प्रधानबाहूत्तरतोऽहमादौ

जातो महाकल्पकरः प्रचेताः ।

मया ततं नाथ तवाज्ञयेदं

कर्माख्यकल्पाय नमोनमस्ते ॥२८॥

ब्रह्मांडतमसो जात स्त्वदासोऽहं विभीषणः ।

मया ततं त्रिलोकं च नमस्ते मनुरूपिणे ॥२९॥

ब्रह्मांडसद्गुणाज्जातश्चित्तोऽहं मनुकारकः ।

मया ततं च त्रैलोक्यं स्वायंभुव नमोऽस्तु ते ॥३०॥

ब्रह्माण्डरजसो जातो वायुर्मन्वन्तरं ततम् ।

मया स्वरोचिषं स्वामिन्नमस्ते मनुरूपिणे ॥३१॥

ब्रह्माण्डमनसो जातो ध्रुवोऽहं मनुकारकः ।

मयोत्तमं च रचितं नमस्तेऽस्तु तवाज्ञया ॥३२॥

ब्रह्माण्डश्रवणाज्जातो विश्वकर्माहमीश्वरः ।

मया ततं रैवतं च नमो देव तवाज्ञया ॥३३॥

ब्रह्माण्डदेहतो जातस्सूर्योऽहं चाक्षुषप्रदः ।

तवाज्ञया ततं विश्वं मनुरूपाय ते नमः ॥३४॥

ब्रह्माण्डनेत्रतो जातः सोमोऽहं तु मया ततम् ।

वैवस्वतान्तरं रम्यं नमस्ते मनुरूपिणे ॥३५॥

ब्रह्माण्डरसनाज्जातो मोहोऽहं मनुकारकः ।

नमस्ते मनुरूपाय मया सावर्णिकं ततम् ॥३६॥

ब्रह्माण्डघ्राणतो जातो बुधोऽहं नाथ किंकरः ।

निर्मितं ब्रह्मसावर्णं मया तात नमोनमः ॥३७॥

ब्रह्माण्डवक्रतो जातो जीवोऽहं मनुकारकः ।

मया वै दक्षसावर्णं ततं तत्ते नमोनमः ॥३८॥

ब्रह्माण्डकरतो जातः शुक्रोऽहं तव किंकरः ।

निर्मितं रुद्रसावर्णं मया तुभ्यं नमोनमः ॥३९॥

ब्रह्माण्डपदतो जातोमन्दोऽहं नाथ तेऽनुगः ।

ततं वै धर्म सावर्णं प्रभातेस्मै नमोनमः ॥४०॥

ब्रह्माण्डलिंगतो जातो राहुश्चाहं तव प्रियः ।
मया भौमं कृतं नाथ नमस्ते मनुरूपिणे ॥४१॥
ब्रह्माण्डगुह्यतो जातः केतुश्चाहं तवानुगः ।
भौतं मन्वंतरं सृष्टं तस्मै देवाय ते नमः ॥४२॥

व्यास उवाच

इति तेषां स्तवान्स्वामी श्रुत्वा देवान्वदिष्यति ।
वरं ब्रूहीति वचनं तंतं प्रति मनुः क्रमात् ॥४३॥
इति श्रुत्वा तु ते देवा बालरूपं हरिं स्वयम् ।
नमस्कृत्य वदिष्यन्ति वाञ्छितं लोकहेतवे ॥४४॥
भवान्ब्रूहि लोकानां कल्पेकल्पे तमुद्भवम् ।
तथा मन्वंतरे चैव श्रोतुमिच्छामहे वयम् ॥४५॥

ककल्युवाच

अष्टादश महाकल्पाः प्रकृतेश्च तनौ स्थिताः ।
आद्यो ब्रह्ममहाकल्पस्तत्र ब्रह्मा परः पुमान् ॥४६॥
तत्पूर्वार्द्धात्समुद्भूतास्त्रयस्त्रिंशच्च देवताः ।
पश्चार्द्धाद्भगवान्ब्रह्मा योगिध्येयो निरंजनः ॥४७॥
तस्मिन्कल्पे तु या लीला ब्रह्मपौराणिकैः स्मृता ।
शतकोटिप्रविस्तारो ब्रह्मपौराणिकस्य वै ॥४८॥
पुराणपुरुषस्यान्ते महाकल्पः स्मृतो बुधैः ।
ब्रह्माण्डप्रलये कल्पो युगदैवसहस्रकः ॥४९॥
कल्पाश्चष्टादशाख्यातास्तेषां नामानि मे शृणु ।
कूर्मकल्पो मत्स्य कल्पः श्वेतवाराहकल्पकः ॥५०॥
नृसिंहकल्पश्च तथा तथा वामनकल्पकः ।
स्कन्दकल्पो रामकल्पः कल्पो भागवतस्तथा ॥५१॥
तथा मार्कंड कल्पश्च तथा भाविष्यकल्पकः ।
लिंगकल्पस्तथा ज्ञेयस्तथा ब्रह्माण्डकल्पकः ॥५२॥
अग्निकल्पो वायुकल्पः पद्मकल्पस्तथैव च ।
शिवकल्पो विष्णुकल्पो ब्रह्मकल्पस्तथा क्रमात् ॥५३॥
द्विसहस्रमितावैतरेषां कल्पो महान्स्मृतः ।
सहस्रयुगपर्यन्तं ब्रह्मांडायुः प्रकीर्तितम् ॥५४॥
यन्नाम्ना च स्मृतः कल्पस्तस्माज्जातो विराडयम् ।
चतुर्दशमनूनां च मध्ये कल्पः स कालवान् ॥५५॥
स्वायम्भुवांतरे यद्वै जातं जातं चतुर्युगम् ।
तस्मिंश्चतुर्युगे सर्वे नृणामायुर्हरे शृणु ॥५६॥
लक्षाब्दं वै सत्ययुगे त्रेतायामयुताब्दकम् ।
द्वापरे च सहस्राब्दं कलौ चायुश्शताब्दकम् ॥५७॥
स्वारोचिषेऽन्तरे देव जातं जातं चतुर्युगम् ।
शृणु तत्र नृणामायुस्सत्येशीतिसहस्रकम् ॥५८॥

त्रेतायां च तदर्द्धाब्दं द्वापरे च तदर्द्धकम् ।
कलौ द्विसहस्राब्दं नृणामायुः प्रकीर्तितम् ॥५९॥
औत्तमस्यान्तरे चैव सत्ये षष्टिसहस्रकम् ।
त्रेतायां च तदर्द्धाब्दं द्वापरे तु तदर्द्धकम् ॥६०॥
कलौ सार्द्धसहस्राब्दं नृणामायुः प्रकीर्तितम् ।
तामसान्तरके चैव षट्त्रिंशाब्दसहस्रकम् ॥६१॥
नृणामायुः सत्ययुगे त्रेतायां च तदर्द्धकम् ।
द्वापरे च तदर्द्धाब्दं कलौ वर्षसहस्रकम् ॥६२॥
रैवतान्तरके चैव सत्ये त्रिंशत्सहस्रकम् ।
त्रेतायां च तदर्द्धाब्दं द्वापरे च तदर्द्धकम् ॥६३॥
कलौ चाष्टशताब्दायुर्नृणां वैदैः प्रकीर्तितम् ।
चाक्षुषान्तरके चैव सत्ये तुर्यसहस्रकम् ॥६४॥
त्रेतायां त्रिसहस्राब्दं द्वापरे द्विसहस्रकम् ।
कलौ सहस्र वर्षान्तं नृणामायुः प्रकीर्तितम् ॥६५॥
वैवस्वतेन्तरे चैव सत्ये तुर्यसहस्रकम् ।
त्रेतायां त्रिशताब्दं च द्वापरे द्विशताब्दकम् ॥६६॥
कलौ शताब्दकं प्रौक्तमायुर्वेदैस्तथा नृणाम् ।
सावर्णिकेऽन्तरे देव नृणां विंशत्सहस्रकम् ॥६७॥
आयुः सत्ये तदर्द्धं तु त्रेतायां च प्रकीर्तितम् ।
द्वापरे च तदर्द्धाब्दं तदर्द्धाब्दं तु वै कलौ ॥६८॥
ब्रह्मसावर्णिके चैव सत्ये दशसहस्रकम् ।
त्रेतायां च तदर्द्धाब्दं द्वापरे तु तदर्द्धकम् ॥६९॥
कलौ चैव तदर्द्धाब्दं नृणामायुः प्रकीर्तितम् ।
दक्षसावर्णिके चैव तथाब्दायुश्चतुर्युगे ॥७०॥
रुद्रसावर्णिके चैव सत्ये चाष्टसहस्रकम् ।
त्रेतायां तदर्द्धाब्दं द्वापरे च तदर्द्धकम् ॥७१॥
कलौ तदर्द्धकं ज्ञेयं नृणामायुः पुरातने ।
धर्मसावर्णिके चैव तथाब्दायुश्चतुर्युगे ॥७२॥
भौम मन्वंतरे चैव सत्ये तुर्यसहस्रकम् ।
त्रेतायां त्रिसहस्राब्दं द्वापरे च तदर्द्धकम् ॥७३॥
कलौ तदर्द्धकं ज्ञेयं नरायुश्चार्धसम्मतम् ।
भौतमन्वंतरे चैव सत्ये तुर्यशताब्दकम् ॥७४॥
त्रेतायां त्रिशताब्दं च द्वापरे तु तदर्द्धकम् ।
तदर्द्धकं कलौ घोरे नृणामायुः प्रकीर्तितम् ॥७५॥
मन्वंतरे तु यन्नाम्ना भूपाश्वासंश्चतुर्युगे ।
तन्नाम्ना च नृपा जातास्तेषां लीलाः पृथक्पृथक् ॥७६॥
एवमन्यत्र वै ज्ञेयं युगे तुर्ये मनौ मनौ ।
यो मनुस्तस्य वंशाश्च दिव्यैकयुगसप्ततौ ॥७७॥

युगांते कर्मभूमेऽथ लयः कल्पः स वै स्मृतः ।
 मन्वन्ते सर्वभूमेऽथ प्रलयः स च कल्पकः ॥७८॥
 पुराणपुरुषस्यैव दिनान्ते प्रलयो हि यः ।
 मुख्यकल्पः स वै ज्ञेयः सर्वलोकविनाशकः ॥७९॥
 षड्विंशत्कल्पसाहस्रैर्महाकल्पो हि यः स्मृतः ।
 यदा पुराणपुरुषो मेषराशौ समास्थितः ॥८०॥
 तदा ब्रह्मा सुरैः साद्धै भूषं स्वायंभुवं गतः ।
 यदा पुराणपुरुषो मकरे च समागतः ॥८१॥
 स्वायंभुवमनोर्मध्ये वाराहोऽभूत्स वै भुवि ।
 यदा पुराणपुरुषो गतः सिंहे स्वकेच्छया ॥८२॥
 स्वरोचिषमनोरन्ते नृसिंहोऽभूत्स वै भुवि ।
 यदा पुराणपुरुषो वृषराशौ समा स्थितः ॥८३॥
 तदौत्तममनोर्मध्ये रुद्रोऽभूत्सगणो भुवि ।
 यदा पुराणपुरुषो मीनराशौ समास्थितः ॥८४॥
 तामसान्तेऽभवन्मत्स्यः स वै भुवि सनातनः ।
 यदा पुराणपुरुषो युगमराशौ समास्थितः ॥८५॥
 वैवस्वतमनोर्मध्ये कृष्णोऽभूद्वि स प्रभुः ।
 यदा पुराणपुरुषः कर्कराशौ समास्थितः ॥८६॥
 रैवतान्तेऽभवत्कूर्मः स वै भुवि सनातनः ।
 यदा पुराणपुरुषः कन्याराशौ समास्थितः ॥८७॥
 चाक्षुषान्ते जामदग्न्योऽभवद्रामः स वै भुवि ।
 यदा पुराणपुरुषः प्रातोऽलौ च स्वकेच्छया ॥८८॥
 वैवस्वतमनोरादौ वामनोऽभूत्स वै भुवि ।
 यदा पुराणपुरुषस्तुलाराशौ समास्थितः ॥८९॥
 वैवस्वतमनोर्मध्ये कल्की नाम्नाहमागतः ।
 यदा पुराणपुरुषः कुम्भराशौ समास्थितः ॥९०॥
 सावर्णिकादौ भविता बुद्धो नाम्ना स वै भुवि ।
 यदा पुराणपुरुषो धनुराशौ समास्थितः ॥९१॥
 वैवस्वतमनोर्मध्ये रामो दाशरथिर्भुवि ।
 यदा पुराणपुरुषो नक्रराशौ समास्थितः ॥९२॥
 सर्वपूज्यावतारश्च न भवेद्वै कदाचन ।
 अस्मिंश्चतुर्युगे देवाः पुराणपुरुषस्य हि ॥९३॥
 त्रयोऽवताराः कथितास्तथा नान्यच्चतुर्युगे ।
 त्रेतायाः प्रथमे पादे रामो दाशरथिः प्रभुः ॥९४॥
 द्वापरस्य तथा कृष्णः शेषेण सह वै भुवि ।
 कलेऽशेषे तथाहं वै द्वात्रिंशाब्दसहस्रके ॥९५॥
 अतः खंडः पवित्रोऽयं नृणां पातकनाशनः ।
 इमं चतुर्युगं खण्डं यः पठेच्छ्रावयेच्च यः ॥९६॥

जन्म प्रभृति पापानि तस्य नश्यन्ति नान्यथा ।
 इति वः कथितं देवा महाकल्पचरित्रकम् ॥९७॥
 द्वितीयो यो महाकल्पो विष्णुकल्पः स वै स्मृतः ।
 तत्कथा पठिता देवा विष्णुपौराणिकैर्नरैः ॥९८॥
 शतकोटिप्रविस्तारो विष्णुपौराणिकस्य वै ।
 तत्रैव च महाकल्पो विष्णोर्नाभिसमुद्भवः ॥९९॥
 पूर्वार्द्धाद्भगवान्ब्रह्मा सर्वदेवसमन्वितः ।
 परार्द्धाद्भगवान्विष्णुः पुराणपुरुषः स वै ॥१००॥
 तृतीयो यो महाकल्पः शिवकल्पः स वै स्मृतः ।
 शिवपूर्वार्द्धतो जातो विष्णुस्तस्माद्विधिः स्वयम् ॥१०१॥
 शतकोटिप्रविस्तारः शिवपौराणिकैः स्मृतः ।
 चतुर्थो यो महाकल्पः पद्मकल्पः स वै स्मृतः ॥१०२॥
 गणेशस्तत्र भगवान्पुराणपुरुषासने ।
 गणेशादभवद्बुद्धो रुद्राद्विष्णुः सुरोत्तमः ॥१०३॥
 विष्णोर्नाभिसमुद्भूतः परमेष्ठी पितामहः ।
 कल्पेकल्पे क्रमादादौ देवाश्चासन्समंततः ॥१०४॥
 पंचमो यो महाकल्पो वायुकल्पः स वै स्मृतः ।
 महेंद्रस्तत्र भगवान्पुराण पुरुषासने ॥१०५॥
 महेंद्रादभवत्प्राप्तो महेंद्राद्रिन्द्रियाणि च ।
 इन्द्रियेभ्यश्च तद्देवास्तेषां नामानि मे शृणु ॥१०६॥
 शनिर्बुधो रविः शुक्रो विश्वकर्मा बृहस्पतिः ।
 इन्द्रो विष्णुस्तथा ब्रह्मा रुद्रः सोमः क्रमात्स्मृताः ॥१०७॥
 सृष्टिकर्ता स वै ब्रह्मा लिङ्गेन्द्रियसमुद्भवः ।
 सृष्टिपाता स वै विष्णुरवतारिपदोद्भवः ॥१०८॥
 चतुर्विंशतितत्त्वेषु कल्पेकल्पे प्रभुर्गतः ।
 सनत्कुमारो हंसश्च वाराहो नारदस्तथा ॥१०९॥
 नागयणौ च कपिलात्रेयौ यज्ञाश्वकंटकौ ।
 वृषभश्च पृथुर्मत्स्यः कूर्मो धन्वंतरिस्तथा ॥११०॥
 मोहिनी च नृसिंहश्च वामनो भार्गवस्तथा ।
 रामो व्यासो बलः कृष्णो बुद्धः कल्की स्वतत्त्वगः ॥१११॥
 शुह्यजन्मा महादेवः सृष्टिदैत्यविनाशकः ।
 एवं जातास्त्रयो देवा महाकल्पे च पंचमे ॥११२॥
 षष्ठो यस्तु महाकल्पो वह्निकल्पः स वै स्मृतः ।
 स्कन्दस्तत्रैव भगवान्पुराणपुरुषासने ॥११३॥
 पुरुषाव्ययतः स्कन्नः स्कन्दस्तस्मान्महार्चिमान् ।
 सूर्यरूपा महार्चिर्या तस्यां जातो हरिः स्वयम् ॥११४॥

वह्निरूपा महार्चिर्या तस्यां जातः पितामहः ।
 चंद्ररूपा महार्चिर्या तस्यां जातः स वै हरः ॥११५॥
 ऋषयो मुनयो वर्णा लोका जाताः पितामहात् ।
 आदित्या विश्वसवस्तुषिता भास्वरानिलाः ॥११६॥
 महाराजिकसाध्याश्च देवा विष्णुसमुद्भवः ।
 यक्षराक्षसगंधर्वाः पिशाचाः किन्नरादयः ॥११७॥
 दैत्याश्च दानवा भूतास्तामसा रुद्रसंभवाः ।
 कल्पेकल्पे समुद्भूतमेवं ब्रह्मांडगोचरे ॥११८॥
 सप्तमो यो महाकल्पः स वै ब्रह्मांडकल्पकः ।
 पावकस्तत्र भगवान्पुराणपुरुषासने ॥११९॥
 अर्चित्यतेजसस्तस्मात्पुरुषाद्वह्निरुद्भवः ।
 ततो जातो महाब्धिश्च तस्माज्जातं विराग्यमम् ॥१२०॥
 रोम्णिरोम्णि ततस्तस्य ब्रह्मांडाःकोटिशोऽभवन् ।
 ब्रह्माण्डादभवद्ब्रह्मा सर्वलोकपितामहः ॥१२१॥
 तस्माज्जातो विभुर्विष्णुस्तस्माज्जातो हरः स्वयम् ।
 शतकोटिप्रविस्तारो ब्रह्माण्डाख्यपुराणके ॥१२२॥
 त्रिनेत्रं पंचवक्त्रं च दशबाहुर्भवस्य च ।
 अष्टादशानां कल्पानां वायुर्वै वैदिकैः स्मृतः ॥१२३॥
 महाकल्पेऽभवन्सर्वे द्विसहस्राः क्षयं गताः ।
 अष्टमो यो महाकल्पो लिंगकल्पः स वै स्मृतः ॥१२४॥
 तत्रैव भगवान्धर्मः पुराणपुरुषासने ।
 अर्चित्याव्यक्तरूपश्च जातो धर्मः सनातनः ॥१२५॥
 धर्मात्कामः समुद्भूतः कामालिंगस्त्रिधाभवत् ।
 पुंलिंगः स्त्रीलिंगश्च स्त्रीलिंगश्च सुरोत्तम ॥१२६॥
 पुंलिंगादभवद्विष्णुः स्त्रीलिंगाच्च महेन्द्रि ।
 स्त्रीलिंगात्स वै शेषस्तस्योपरि स च स्थितः ॥१२७॥
 त्रिभ्यस्तमोमयेभ्यश्च जातमेकार्णवं जगत् ।
 सुप्ते नारायणे देवे नाभेः पंकजमुत्तमम् ॥१२८॥
 जातं तस्मात्स वै ब्रह्मा तस्माज्जातो विराडयम् ।
 शतकोटिप्रविस्तारैर्लिङ्गपौराणिकैः कथा ॥१२९॥
 गीता चैव विधेरग्रे तस्य सारोऽयमुत्तमः ।
 नवमो यो महाकल्पो मत्स्यकल्पः स वै स्मृतः ॥१३०॥
 कुबेरस्तत्र भगवान्पुराणपुरुषासने ।
 अव्ययाच्च समुद्भूतो धूलिवृन्दो महास्तथा ॥१३१॥
 रजोभूताच्च तस्माच्च कुबेरस्य समुद्भवः ।
 कुबेरादुद्भवन्मत्स्यो वेदमूर्तिश्च सद्गुणः ॥१३२॥

मत्स्योदरात्समुद्भूतो विष्णुर्नारायणो हरिः ।
 विष्णोर्नाभेः समुद्भूतो ब्रह्मा लोकपितामहः ॥१३३॥
 ब्रह्मणश्चोद्भवं देवं देवादेवा बभूवुरे ।
 चतुर्विंशतितत्त्वानि तैर्देवैर्जनितानिवै ॥१३४॥
 कल्पेकल्पे क्रमादेवं कल्पनामान्यकारयत् ।
 मत्स्यकल्पे तु मत्स्यश्च महामत्स्यात्समुद्भवः ॥१३५॥
 तन्मत्स्याद्भगवान्विष्णुस्ततो ब्रह्मण उद्भवः ।
 कूर्मकल्पे महामत्स्यात्कूर्मो जातः स कच्छपः ॥१३६॥
 कूर्माच्च भगवान्विष्णुस्ततो ब्रह्मा ततो विराट् ।
 श्वेतवाराहकल्पे च वराहाद्विष्णुरुद्भवः ॥१३७॥
 विष्णोर्नाभेश्च स ब्रह्मा ततो जातो विराडयम् ।
 एवं सर्वे च वै कल्पा ज्ञेयाः सर्वत्र वै बुधैः ॥१३८॥
 दशमो यो महाकल्पः कूर्मकल्पः स वै स्मृतः ।
 अचेतास्तत्र भगवान्पुराणपुरुषासने ॥१३९॥
 प्रकृतेश्च परो यो वै तुरीयोऽव्यय एव च ।
 शून्यभूतात्ततो जातः प्रचेता भगवान्स्वयम् ॥१४०॥
 तस्माज्जातो महानब्धिस्तत्र सुष्वाप स प्रभुः ।
 नारायण इति ख्यातः स वै जलपतिःस्वयम् ॥१४१॥
 तदर्द्धाच्च महाकूर्मस्ततः शेषो महानभूत् ।
 त्रिधाऽभवत्स वै शेषो भूमा शेषश्च भौमनी ॥१४२॥
 भूमा स वै विराड् ज्ञेयःशेषोपरि स चास्थितः ।
 भौमनी च महालक्ष्मीःसा भूमौ हृदि संस्थिता ॥१४३॥
 भूमौ जातःस वै ब्रह्मा सृष्टिस्थितिविनाशकः ।
 त्रिधामूर्तिः स वै ब्रह्मा कल्पेकल्पे क्रमादयम् ॥१४४॥
 पटं सुषुप्तभूतं यत्पुराणपुरुषासनम् ।
 यत्र गत्वेन्द्रियाण्येव तृप्तिं प्राप्य क्षयन्ति वै ॥१४५॥
 अहंकारस्तदागत्य चैतन्यं मनसि स्थितम् ।
 वंचयित्वा पुनर्लोकं करोति स्वकलीलया ॥१४६॥
 तुरीयशक्तिर्या ज्ञेया महाकाली सनातनी ।
 महाकल्पैश्चतैः सर्वैस्तदंगं श्रुतिभिः स्मृतम् ॥१४७॥
 नमस्तस्यै महाकाल्यै मम मात्रे नमोनमः ।
 यतः पुराणपुरुषा भवंति च लियन्ति च ॥१४८॥
 दशैव च महाकल्पा व्यतीता इह भोः सुराः ।
 सांप्रतं वर्तते यो वै महाकल्पो भविष्यकः ॥१४९॥
 तदुत्पत्तिं शृणुध्वं भो देवाः सर्पिणणा मम ।
 अचिन्त्यमक्षरं यत्तु तुरीयं च सदा स्थितम् ॥१५०॥

यद्वत्वा न निवर्तन्ते नरास्तत्रैव तत्पदम् ।
 अनेकसृष्टिरचनाः संति तस्यैव लीलया ॥१५१॥
 तस्यान्तं न विदुर्देवाः कथं जानन्ति वै नराः ।
 भूतोभूतो महाकल्पो दृष्टो वेदैस्तदीरितः ॥१५२॥
 भाव्या ये तु महाकल्पा न वै जानन्ति ते सदा ।
 त्रयस्त्रिंशन्महाकल्पाः कैश्चिद्वेदैरुदीरिताः ॥१५३॥
 अष्टादश महाकल्पाः पृथङ् नाम्नोपवर्णिताः ।
 एकादश महाकल्पाः कैश्चित्प्रोक्ताः पुरातनैः ॥१५४॥
 अतोऽहं निश्चयेनाद्य भाव्यकल्पेषु भोः सुराः ।
 वेदानां वचनं सत्यं नान्यथा च भवेत्कचित् ॥१५५॥
 तदव्ययात्समुद्भूतो राधाकृष्णः सनातनः ।
 एकीभूतं द्वयोरंगं राधाकृष्णो बुधैः स्मृतः ॥१५६॥
 सहस्रयुगपर्यन्तं यत्तेषु परमं तपः ।
 तदा स च द्विधा जातो राधाकृष्णः पृथक्पृथक् ॥१५७॥
 सहस्रयुगपर्यन्तं तेषुस्तौ परं तपः ।
 तयोरंगात्समुद्भूता ज्योत्स्ना तत्तमनाशिनी ॥१५८॥
 तज्योत्स्नाभिः समुद्भूतं दिव्यं वृन्दावनं शुभम् ।
 एकविंशत्प्रकृतयो योजनेयोजने स्मृताः ॥१५९॥
 दिव्यं वृन्दावनं जातं चतुराशीतिसंमिते ।
 क्रोशायामं महारम्यं तल्लिङ्गं शृणु मे प्रभो ॥१६०॥
 इन्द्रियप्रकृतीनां च दशानां ग्रामतद्दश ।
 गोकुलं वर्षभं नानन्दं भाण्डीरं माथुरं तथा ॥१६१॥
 व्रजं च यामुनं मान्यं श्रेयस्कं गोपिकं क्रमात् ।
 मात्राभूतदशभ्यश्च प्रकृतिभ्यः समुद्भवम् ॥१६२॥
 तथा दशवनं रम्यं तेषां नामानि मे शृणु ।
 वृन्दावनं गोपवनं बहुलावनमेव च ॥१६३॥
 मधुशृङ्गं कुञ्जवनं वनं दधिवनं तथा ।
 रहःक्रीडावनं रम्यं वेणुपद्मवनं क्रमात् ॥१६४॥
 मनसः प्रकृतेर्जातो गिरिर्गोवर्द्धनो महान् ।
 दिव्यं वृन्दावनं दृष्ट्वा परमानन्दमाप सः ॥१६५॥
 कृष्णादुदभवन्गोपास्तिस्रः कोट्यो गुणात्मकाः ।
 श्रीदामाद्याः सात्त्विकाश्च राजसा अर्जुनादयः ॥१६६॥
 कंसाद्यास्तामसा जाता दिव्यलीलाप्रकारिणः ।
 राधांगादुद्भवा गोप्यस्तिस्रः कोट्यस्तथा क्रमात् ॥१६७॥
 ललिताद्याः सात्त्विकाश्च कुब्जाद्या राजसास्तथा ।
 तामसाः पूतनाद्याश्च नानाहेलाचरित्रकाः ॥१६८॥

सहस्रयुगपर्यन्तं तेषां लीला बभूव ह ।
 ततस्तौ तान्समाहृत्य तेषुस्तपः पुनस्तपः ॥१६९॥
 द्विधा जातः स वै कृष्णो राधा देवी तथा द्विधा ।
 सहस्रशीर्षा पुरुषः सहस्राक्षः सहस्रपात् ॥१७०॥
 पूर्वाद्धात्स च वै जातः परार्द्धात्कृष्ण एव हि ।
 एकशीर्षा त्रिनेत्रा च द्विपदी द्विसहस्रिका ॥१७१॥
 पूर्वाद्धात्सा तु वै जाता राधा देवी परार्द्धतः ।
 पुरुषः प्रकृतिश्चोभौ तेषुतुः परमं तपः ॥१७२॥
 सहस्रयुगपर्यन्तं दिव्ये वृन्दावने शुभे ।
 तपसा ववृधाते तौ नाम्नान्तो ह्यनंतकः ॥१७३॥
 एकीभूतौ तु तत्पश्चात्संस्थितौ मैथुनेच्छया ।
 तदङ्करोमकूपेषु ब्रह्माण्डाः कोटिशोऽभवन् ॥१७४॥
 कोट्यर्द्धयोजनायामास्ते तु सर्वे पृथक्पृथक् ।
 हृदि रोमसमुद्भूतो ब्रह्माण्डोऽयं च भोः सुराः ॥१७५॥
 ब्रह्माण्डादुद्भवो ब्रह्मा पद्मपुष्पे समास्थितः ।
 स पद्मो योजनायामो भूमिमण्डलसंस्थितः ॥१७६॥
 यतो जातं विधेः पद्मं तद्वै पद्मसरोवरम् ।
 प्रसिद्धं पुष्करक्षेत्रं तत्पद्मसरसं सुराः ॥१७७॥
 विस्मितः स तदा ब्रह्मा नररूपश्चतुर्मुखः ।
 नाले नाले गतोसौ वै दिव्यं जातं शतं समाः ॥१७८॥
 नान्तं जगाम पद्मस्य पुनर्ब्रह्मा स चागतः ।
 मायया मोहितस्तत्र रुरोद बहुधा तदा ॥१७९॥
 रोदनादुद् उत्पन्नः स च तत्क्षेमकारकः ।
 किं रोदिषि महाभाग त्वदीशो हृदये तव ॥१८०॥
 इति श्रुत्वा वचस्तस्य ब्रह्मा लोकपितामहः ।
 समाधिभूतो हृदये चिरं तेषु स्वकेच्छया ॥१८१॥
 दिव्यवर्षशताब्दे तु प्रादुर्भूतो हरिः स्वयम् ।
 वचनं प्राह भगवान्मेघगंभीरया गिरा ॥१८२॥
 कर्मभूमिरियं ब्रह्मजीवान्ता जीवकारिणी ।
 सहस्रयोजनायामा विश्वस्मिन्भूमिमण्डले ॥१८३॥
 हिमाद्रिरुत्तरे तस्याः पूर्वोऽब्धिश्च महोदधिः ।
 रत्नाकरः पश्चिमोऽब्धिर्दक्षिणे वडवाब्धिकः ॥१८४॥
 अतः सर्वे भविष्यन्ति लोकाश्चोर्द्धं तथा ह्यधः ।
 कर्मभूमेर्मध्यभूतः पुष्करोऽयं सनातनः ॥१८५॥
 मत्तो वेदान्भवान्प्राप्य करिष्यति मखं शुभम् ।
 यज्ञादेवा भविष्यन्ति त्रिधाभूता गुणत्रयात् ॥१८६॥
 सिद्धा विद्याधराश्चैव चारणा सात्त्विकास्त्रिधा ।
 गंधर्वयक्षरक्षांसि राजसा गिरिसंस्थिताः ॥१८७॥

पिशाचगुह्यका भूतास्तामसा गामिनो ह्यधः ।
 तथा स्वधामया यज्ञास्त्रिधा पितृगणा विधे ॥१८८॥
 भविष्यन्ति सुरै रम्या विमानसदृशाश्च स्वे ।
 स्वेचरा गोरवर्णाश्च श्यामास्ते सात्त्विकाः स्मृताः ॥१८९॥
 गिरिद्वीपमया रम्याः सरोरूपाश्च राजसाः ।
 भूचरास्ते भविष्यन्ति त्रिधा पितृगणा विधे ॥१९०॥
 विलेतलमया ये तु नारका यातनामयाः ।
 तामसास्ते भविष्यन्ति पितरोऽधोमहीतले ॥१९१॥
 व्ययभूताश्च ते लोका वृद्धा मध्याः क्षयाः क्रमात् ।
 इयं भूमिर्महाभागा सर्वदा च सनातनी ॥१९२॥
 मेरुर्वै च नमेरुश्च द्वीपाश्चासंस्तथा न हि ।
 इलावर्तादिखण्डाश्च संति नैव क्वचित्क्वचित् ॥१९३॥
 ये तु तारामया लोका विमानसदृशा विधे ।
 स्वेच्छया च करिष्यन्ति रक्षिता यज्ञकर्मणा ॥१९४॥
 यज्ञो नास्ति यदा भूमौ तदा ते भगणा विधे ।
 विघ्नभूताश्चरिष्यन्ति नित्यवक्रातिचारिणः ॥१९५॥
 कर्मभूमिश्च गौर्ज्ञेया श्रुतिरूपा जगन्मयी ।
 यस्तां पाति च भो ब्रह्मन्स गोप इति विश्रुतः ॥१९६॥
 गोप शक्तिः स वै गोपो गोपीनामर्चको हरिः ।
 कोटिकोटिसहस्राश्च सर्वे गोपा हरेः कलाः ॥१९७॥
 तावन्तश्चैव ब्रह्माण्डा गोपनाम्ना प्रकीर्तिताः ।
 कर्मभूमेस्तथोर्ध्वं च रविर्योजनलक्षकः ॥१९८॥
 ततश्शशी तथामानस्ततश्चोर्ध्वं भ्रमण्डलम् ।
 द्विलक्षयोजनगतस्ततो भौमस्तथाविधः ॥१९९॥
 भौमाद्बुधस्तथा ज्ञेयो बुधाच्च बृहतांपतिः ।
 गुरोः शुक्रस्तथामानः शुक्रात्सौरिस्तथागतः ॥२००॥
 शनैराहुस्तथा ज्ञेयो राहोः केतुस्तथोर्ध्वगः ।
 सप्तलक्षमितंज्ञेयं केतोः सप्तर्षिमण्डलम् ॥२०१॥
 लक्षैकादशगा सर्वे ततश्चोर्ध्वं ध्रुवास्पदम् ।
 लक्षयोजनगं चैव ततश्चोर्ध्वं महत्पदम् ॥२०२॥
 लक्षयोजनगं ज्ञेयं ततश्चोर्ध्वं जनास्पदम् ।
 लक्षयोजनगं ज्ञेयं तदूर्ध्वं तपसः स्थलम् ॥२०३॥
 एवं च कर्मभूमेश्च तपः कोट्यर्धयोजनम् ।
 कर्मभूमेरधश्चैव पातालाः सप्त चान्तराः ॥२०४॥
 लक्षयोजनगा ज्ञेयास्ततश्चाधोगताश्च ये ।
 नरकाश्च क्रमाज्ज्ञेया भूमेः कोट्यर्धयोजनाः ॥२०५॥

कर्मभूमेरुत्तरे च खंडान्यष्टौ ततः परम् ।
 लवणाब्धिस्ततो द्वीपस्ततः क्षीराब्धिरेव हि ।
 ततो द्वीपस्ततः सिंधुस्ततो द्वीपस्ततोऽब्धिकः ॥२०६॥
 कोट्यर्धलक्षव्यानेन योजनेन विधे स्वयम् ॥२०७॥
 कर्मभूमेः स वै ज्ञेयो लोकालोको महाचलः ।
 लोकालोको दक्षिणे च पश्चिमे च स वै गिरिः ॥२०८॥
 पूर्वं च कर्मभूमेश्च लोकालोकस्तथाविधः ।
 एतेषां समुदायानां ब्रह्माण्डोऽयं प्रकीर्तितः ॥२०९॥
 त्वत्तो भविष्यति विधे कल्पपर्यन्तमेव हि ।
 ओमित्येकाक्षरं ब्रह्म ततो विष्णुस्त्रिधाभवत् ॥२१०॥
 अद्य विष्णुः स वै कृष्ण इह विष्णुः स वै विराट् ।
 इति विष्णुः स वै ज्ञेयः पुराणपुरुषोत्तमः ॥२११॥
 पुराणपुरुषो ज्ञेय आदिब्रह्मा चिरायुगः ।
 दैवे युगसहस्रे द्वेऽहोरात्रं तस्य कीर्तितम् ॥२१२॥
 विष्णोस्तु रोमकूपेषु ब्रह्माण्डाः कोटिशोऽभवन् ।
 अद्य विष्णुरहं ब्रह्मन्विघ्नहा तव भूतले ॥२१३॥
 इत्युक्त्वान्तर्दधे विष्णुर्ब्रह्मा सृष्टिमचीकरत् ।
 तेन प्रोक्तं यतो भाव्यं महाकल्पो हि स स्मृतः ॥२१४॥
 भविष्यो नाम विख्यातो द्विसहस्रभवायुषा ।
 पूर्वार्द्धश्च परार्द्धश्च पुराणपुरुषस्य हि ॥२१५॥
 अष्टादशसहस्राणि कल्पाः पूर्वार्द्धके गताः ।
 परार्द्धः सांप्रतं ज्ञेयो जातं तस्य दिनद्वयम् ॥२१६॥
 अद्याहं कर्मकश्चैव बाह्ये मत्स्यः प्रकीर्तितः ।
 तृतीयः श्वेतवाराहो दिवसस्तस्य कल्पवान् ॥२१७॥
 तथा मध्याह्नकालो हि सांप्रतं वर्तते सुराः ।
 भाविष्याख्ये महाकल्पे कथा भाविष्यैर्जनैः ॥२१८॥
 कथिता ब्रह्मणश्चाग्रे शतकोटिप्रविस्तरैः ।
 दशलक्षणसंयुक्तं शतकोटिप्रविस्तरम् ॥२१९॥
 महापुराणं कथितं पुराणं पंचलक्षणम् ।
 पद्यत्रिंशत्सहस्रं च कल्पेकल्पे प्रकीर्तितम् ॥२२०॥
 कल्पनाम्ना पुराणं च महादेवेन निर्मितम् ।
 अष्टादशपुराणानि निर्मितानि शिवात्मना ॥२२१॥
 द्वापरान्ते च भगवान्व्यासः सत्यवतीसुतः ।
 तान्येव जनयामास लोकमङ्गलहेतवे ॥२२२॥
 व्यास उवाच
 इति कल्किवचः श्रुत्वा ते देवा विस्मयान्विताः ।
 नमस्कृत्य गमिष्यन्ति स्वस्वं धाम प्रहर्षिता ॥२२३॥

इति श्रीभविष्ये महापुराणे प्रतिसर्गपर्वणि चतुर्थोऽध्यायः ॥२५॥

षड्विंशोऽध्यायः

कल्किविजयवृत्तान्तवर्णनम्, प्रतिसर्गपर्वोपसंहारफलवर्णनम्

व्यास उवाच

तदा स भगवान्कल्किः पुराणपुरुषोद्भवः ।
 दिव्यं वाजिनमारुह्य खड्गी वर्मी च चर्मधृक् ।
 रलेच्छांस्तान्दैत्यभूतांश्च हत्वा योगं गमिष्यति ॥ १ ॥
 षोडशाब्दसहस्राणि तद्योगाग्निप्रतापिता ।
 भस्मभूता कर्मभूमिर्निर्जीवा भविता तदा ॥ २ ॥
 ततोऽनुयोगं जनितो मेघो भूत्वा लयंकरः ।
 प्रलयाग्नेण सा भूमिर्जलमध्ये गमिष्यति ॥ ३ ॥
 तदा कलियुगो घोरो बलिपाईव गमिष्यति ।
 गते कलियुगे घोरे कर्मभूमिं पुनर्हरिः ।
 कृत्वा स्थलमयीं रम्यां यज्ञैर्देवान्यजिष्यति ॥ ४ ॥
 यज्ञभागमुपादाय देवास्ते बलसंयुताः
 वैवस्वतं मनुं गत्वा कथयिष्यन्ति कारणम् ॥ ५ ॥
 कल्किनो वदनाज्जातो ब्राह्मणो वर्ण एव हि ।
 बाह्वोः क्षत्रं विशो जान्वोः शूद्रो वर्णस्तदंग्रयोः ॥ ६ ॥
 गौरो रक्तस्तथा पीतः श्यामस्ते ब्राह्मणादयः ।
 देव्याः शक्तिं समादाय जनिष्यन्ति सुतान्वहून् ॥ ७ ॥
 एकविंशतिकण्कुमिता मनुजा धर्मरूपिणः ।
 जातिधर्ममुपादाय यजिष्यन्ति सुरान्मुदा ॥ ८ ॥
 तदा वैवस्वतो धीमान्नत्वा तं कल्किनं हरिम् ।
 अयोध्यायां राजपदं करिष्यति तदाज्ञया ॥ ९ ॥
 तच्छिक्षातो भवेत्पुत्रो यः स इक्ष्वाकुरेव हि ।
 पितृ राज्यं पुरस्कृत्य भूमौ दिव्यं शतं समाः ।
 दिव्यवर्षशतायुश्च त्यक्त्वा देहं गमिष्यति ॥ १० ॥
 यदा तु भगवान्कल्की ब्रह्मसत्रं करिष्यति ।
 तदा वेदाश्च चत्वारो मूर्तिर्मतश्च साङ्गिकाः ।
 अष्टादशपुराणैश्च तत्रायास्यन्ति हर्षिताः ॥ ११ ॥
 स्तोष्यन्ति कल्किनं देवं पुराणपुरुषांशकम् ।
 कार्तिके शुक्लपक्षे च नवम्यां शुरुवासरे ॥ १२ ॥
 यज्ञकुण्डाच्च पुरुषो भविष्यति महोत्तमः ।
 नाम्ना सत्ययुगो ज्ञेयः सत्य मार्गप्रदर्शकः ॥ १३ ॥
 दृष्ट्वा तं पुरुषं रम्यं तदा ब्रह्मादयः सुराः ।
 तां तिथिं वर्णयिष्यन्ति कर्मक्षयकरीं मनोः ॥ १४ ॥

अस्यां तिथौ च मनुजो धातृवृक्षतटे मुदा ।
 योऽर्चयिष्यति यान्देवान्देवास्ते तस्य वश्यगाः ॥ १५ ॥
 अक्षया नवमी नाम युगादिनवमी हि सा ।
 लोकमंगलदात्री च सर्वकिल्बिषनाशिनी ॥ १६ ॥
 धातृमूलतले चैव मालतीं तुलसीं मुदा ।
 संस्थाप्य वेदविधिना शालग्रामं यजन्ति ये ।
 जीवन्मुक्ताश्च ते ज्ञेया पितृणां तृप्तिकारकाः ॥ १७ ॥
 धातृवृक्षतले गत्वा यो वै श्राद्धं करिष्यति ।
 गयाश्राद्धसहस्रस्य लप्स्यते च फलं परम् ॥ १८ ॥
 यः करोति तथा होमं सहस्रमखसन्निभम् ।
 मृतः सन्स्वर्गमाप्नोति सकुलः सपरिच्छदः ॥ १९ ॥
 इत्युक्ते वचने तेषां कल्की देवो मुदान्वितः ।
 तथास्तिवत्येव वचनं वदिष्यति सुरान्प्रति ॥ २० ॥
 इत्युक्त्वा भगवान्कल्की पश्यतां देवरूपिणाम् ।
 तत्रैवान्तर्गतो भूत्वा सुषुप्तश्च भविष्यति ॥ २१ ॥
 गते तस्मिन्भगवति कर्मभूमिः सुदुःखिता ।
 विरहाग्निमती भूत्वा बीजांस्तान्संक्षयिष्यति ॥ २२ ॥
 तस्मिन्काले महादैत्याः पातालतलवासिनः ।
 प्रह्लादं च पुरस्कृत्य गमिष्यन्ति सुरान्प्रति ॥ २३ ॥
 खरोष्ट्रगृध्रमहिषकाककर्कसमास्थिताः ।
 सिंहव्याघ्रवृकारूढा शृगालश्चेनवाहनाः ॥ २४ ॥
 प्रासपट्टि शखङ्गांश्च भुशुंडीपरिघादिकान् ।
 गृहीत्वा वेगवन्तस्ते गर्जिष्यन्ति पुनः पुनः ॥ २५ ॥
 तदा शक्रादयो देवास्त्रयस्त्रिंशद्गणा मुदा ।
 स्वायुधानि गृहीत्वाशु करिष्यन्ति रणं महत् ॥ २६ ॥
 दिव्यवर्षमयं घोरं युद्धं तेषां भविष्यति ।
 मृतान्मृतात्रणे दैत्यान्भार्गवो जीवयिष्यति ॥ २७ ॥
 श्रमभूता स्तथा देवात्स्यक्त्वा युद्धं समन्ततः ।
 क्षीराब्धिं च गमिष्यन्ति यत्र साक्षाद्धरिः स्वयम् ॥ २८ ॥
 तेषां स्तुत्या स भगवान्देवमंगलहेतवे ।
 स्वपूर्वाह्णं सख्यं च करिष्यति सनातनः ॥ २९ ॥
 स च हंसो हरिः साक्षाच्छमसूर्यसमप्रभः ।
 शुक्रं प्रह्लादप्रमुखांस्तेजसा तापयिष्यति ॥ ३० ॥

तदा पराजिता दैत्यास्त्यक्त्वा गां दुःखिता भृशम् ।
वितले च गमिष्यन्ति महादेवेन रक्षिताः ॥३१॥
पुनस्ते सकला देवा निर्भया निरुपद्रवाः ।
वैवस्वतस्य तनयं चाभिषेक्ष्यन्ति भूपदे ॥३२॥
दिव्यवर्षशतायुश्च स इक्ष्वाकुर्भविष्यति ।
वर्षाणां च प्रमाणेन नृणामायुश्चतुश्शतम् ॥३३॥
इति ते कथितं सर्वं यत्पृष्टोऽहं मनो त्वया ।
चतुर्युगानां चरितं नृपाणां च पृथक्पृथक् ॥३४॥
चतुष्पादा हि धर्मस्य ज्ञानं ध्यानं शमो दमः ।
आत्मज्ञानं स वै ज्ञानं ध्यानमध्यात्मचिन्तनम् ।

मनःस्थिरत्वं च शमो दमस्तिवन्द्रियनिग्रहः ॥३५॥
चतुर्लक्षाब्दकान्येव द्वात्रिंशच्च सहस्रकम् ।
तत्संख्यया हि धर्मस्य पादश्चैकः प्रकीर्तितः ॥३६॥
प्राह्ममध्याह्नसायाह्नं त्रिसंध्यं च भवेत्सदा ।
एकैकेन पदा तस्य विराजो भुवि वर्तते ॥३७॥
यदा धर्मो भवेद्वृद्धस्तदायुश्चैव वर्द्धते ।
सप्तश्लोकसहस्राणि खंडेऽस्मिन्कथितानि हि ।
अतश्चोत्तरखंडं हि वर्णयामि मनोशृणु ॥३८॥

इति श्रीभविष्ये महापुराणे प्रतिसर्गपर्वणि चतुर्युगखण्डापरपर्याये कलियुगीयेतिहाससमुच्चये षड्विंशोऽध्यायः ॥ २६ ॥

इति श्रीभविष्ये महापुराणे तृतीयं प्रतिसर्गपर्वं चतुर्युगखण्डापरपर्यायं समाप्तम् ॥ ३ ॥

श्रीभविष्यमहापुराणान्तर्गतप्रतिसर्गपर्वविषयकसूचना

★

अयि विचारचातुर्यचमत्कृतिशालिशेषमुषीका दयोदयमहोदया विद्वांसः अत्रेदं विदांकुर्वन्तु तत्रभवन्तो भवन्तः, यत्किंल श्रीभविष्यमहापुराणस्य तृतीयेऽस्मिन् प्रतिसर्गपर्वणि भविष्यदाख्यानवर्णनमाश्चर्यकारि वर्तते इति । तत्र यद्यपि महर्षीणां त्रिकालदर्शित्वान्नैतदसम्भवं, तथापि कतिपयप्रकारैरत्र जनाः शङ्कन्त इति विशेषसूचनावसरः,

एतन्महापुराणस्य पूर्वमुद्रणसमयेऽपरभागस्य बहून्यादर्शपुस्तकान्युपलब्धानि परं प्रतिसर्गपर्वण एकमेवेति, नारदीयपुराणे च पुराणानुक्रमणिकाप्रक्रमे भविष्यमहापुराणवर्णने “प्रतिसर्गाद्वयं त्वन्त्यं प्रोक्तं सर्वकथाचितम् । सभविष्यं विनिर्दिष्टं पर्वं व्यासेन धीमता ॥” इत्युपलभ्यत एवेति यथोपलब्धमेवैतन्मुद्रितम्, अधुनाप्यन्याऽनुपलब्ध्या तथैव मुद्रयते परं निखिलपरोपकारप्रवीणान् धर्मधुरीणान् महतः सप्रश्रयं प्रार्थये-येषामन्तिक इतो भिन्नं प्रतिसर्गपर्वपुस्तकं, सम्पूर्णं वा भविष्यमहापुराणपुस्तकं चेत्तेऽवश्यमनुकम्पया प्रेषयेयुः, यतोऽन्यसंस्करणे पुनः संशोध्य मुद्रणमाप्नेतैतदिति ।

विहृदनुग्रहाभिलाषी—क्षेमराज—श्रीकृष्णदास,
“श्रीवेङ्कटेश्वर (स्टीम्) यन्त्रालयाध्यक्षो—मुम्बई-स्थः ।

श्रीगणेशाय नमः

श्रीसरस्वत्यै नमः ॐ नमो भगवते वासुदेवाय

भविष्य महापुराणम्

उत्तरपर्व

★

प्रथमोऽध्यायः

मङ्गलाचरणम्

कल्याणानि ददातु वो गणपतिर्यस्मिन्ननुष्ठे सति
क्षोदीयस्यपि कर्मणि प्रभवितुं ब्रह्मापि जिह्मायते।
भेजे यच्चरणारविन्दमसकृत्सौभाग्यभाग्योदयैस्ते
नैषा जगति प्रसिद्धिमगमद्देवेन्द्रलक्ष्मीरपि ॥ १ ॥
शश्वत्पुण्यहिरण्यगर्भरसनासिंहासनाध्यासिनी
सेयं वागधिदेवता वितरतु श्रेयांसि भूयांसि वः ।
यत्पादामलकोमलांगुलिनखज्योत्स्नाभिरुद्धेलितः
शब्दब्रह्मसुधांशुधिर्बुधमनस्युच्छृङ्खलं खेलति ॥ २ ॥
नमस्तस्मै विश्वोदयविलयरक्षाप्रकृतये शिवाय
क्लेशौघच्छिदुरपद पद्मप्रणतये ।
अमन्दस्वच्छन्दप्रथितपृथुलीलातनुभृते त्रिवे-
दीवाचामप्यपथनिजतत्त्वस्थितिकृते ॥ ३ ॥
यस्य गण्डतले भाति विमला षट्पदावली ।
अक्षमालेव विमला स नः पायाद्गणाधिपः ॥ ४ ॥
ॐ नमो वासुदेवाय सशार्ङ्गाय सकेतवे ।
सगदाय सचक्राय सशंखाय नमो नमः ॥ ५ ॥
नमः शिवाय सोमाय सगणाय ससूनवे ।
सवृषाय सशूलाय सकपालाय सेन्दवे ॥ ६ ॥
शिवं ध्यात्वा हरिं स्तुत्वा प्रणम्य परमेष्ठिनम् ।
चित्रभानुं च भानुं च नत्वा ग्रन्थमुदीरयेत् ॥ ७ ॥
छत्राभिषिक्तं धर्मज्ञं धर्मपुत्रं युधिष्ठिरम् ।
द्रष्टुमभ्यागता हृष्टा व्यासाद्याः परमर्षयः ॥ ८ ॥
मार्कण्डेयः समाण्डव्यःशाण्डिल्यःशाकटायनः।
गौतमो गालवो गार्ग्यः शातातपपराशरौ ॥ ९ ॥

जामदग्न्यो भरद्वाजो भृशु भोगुरिरेव च ।
उत्तंकः शंखलिखितौ शौनकः शाकटायनिः ॥ १० ॥
पुलस्त्यः पुलहो दालभ्यो बृहदश्वः सलोमशः ।
नारदः पर्वतो जहुरपावसुपरावसू ॥ ११ ॥
तानृषीनागतान्दृष्ट्वा वेदवेदाङ्गपारगान् ।
भक्तिमान्भ्रातृभिः सार्द्धं कृष्णधौम्यपुरःसरः ॥ १२ ॥
युधिष्ठिरः संप्रहृष्टः समुत्थायाभिवाद्य च ।
अर्घ्यमाचमनं पाद्यमासनानि स्वयं ददौ ॥ १३ ॥
उपविष्टेषु तेष्वेव तपस्विषु युधिष्ठिरः ।
विनयावर्नतो भूत्वा व्यासं वचनमब्रवीत् ॥ १४ ॥
भगवंस्त्वत्प्रसादेन प्राप्तं राज्यं महन्मया ।
विक्रम्य निहतः संख्ये सानुबन्धः सुयोधनः ॥ १५ ॥
सरोगस्य यथा भोगः प्राप्तोऽपि न सुखावहः ।
हत्वा ज्ञार्तीस्तथा राज्यं न सुखं प्रतिभाति मे ॥ १६ ॥
यत्सुखं पावनं प्रीतिर्धनमूलफलाशिनाम् ।
प्राप्य गां च हतारार्तिं न तदस्ति पितामह ॥ १७ ॥
यो नो बन्धुर्गुरुर्गोप्ता सदा शर्म च वर्म च ।
स मया राज्यलोभेन भीष्मः पापेन घातितः ॥ १८ ॥
अविवेकमहं धास्ये मनो मे पापं पङ्क्तिम् ।
क्षालयित्वा तव गिरा बहुदर्शितवारिणा ॥ १९ ॥
संश्रुतानि पुराणानि वेदास्सांगा मया विभो ।
ममाद्य धर्मसर्वस्वं प्रज्ञादीपेन दर्शय ॥ २० ॥
एते सधर्मगोप्तारो मुनयः समुपागताः ।
पिबंतो नेत्रभ्रमरैर्भवतो मुखपंकजम् ॥ २१ ॥

१ 'यस्य' इत्यारभ्य- 'छत्राभिषिक्तम्' इत्यतः प्राक्तनः
पाठ एकस्मिन्पुस्तकेऽधिकोऽस्ति ।

१ विनयप्रणतः-इ० पा० । २ पापशक्तितम्-इ० पा०
३ ज्ञानदीपेन-इ० पा० ।

अर्थशास्त्राणि यावन्ति धर्मशास्त्राणि यानि वै ।
श्रुतानि सर्वशास्त्राणि भीष्माद्वागीरथीसुतात् ॥२२॥
स्वर्गं गते शान्तनवे भवान्कृष्णोऽथ यादवः ।
सुहृत्वाद्बन्धुभावाच्च नान्यः शिक्षयिता मम ॥२३॥
सत्यं सत्यवतीसुनुर्द्धर्मराजाय वक्ष्यति ।
विशेषधर्मानखिलान्मुनी नाम विशेषतः ॥२४॥

व्यास उवाच

यदाख्येयं तदाख्यातं मया भीष्मेण तेऽनघ ।
मार्कण्डेयेन धौम्येन लोमशेन महर्षिणा ॥२५॥
धर्मज्ञो ह्यसि मेधावी गुणवान्प्राज्ञसत्तमः ।
न तेऽस्त्यविदितं किञ्चिद्धर्माधर्मविनिश्चये ॥२६॥

पार्श्वस्थिते हृषीकेशे केशवे केशिसूदने ।
कस्यचित्कथने जिह्वा तत्र संपरिवर्तते ॥२७॥
कर्ता पालयिता हर्ता जगतां यो जगन्मयः ।
प्रत्यक्षदर्शी सर्वस्य धर्मान्वक्ष्यत्यसौ तव ॥२८॥
समादिश्येति कर्तव्यं भगवान्वादराधणः ।
पूजितः पाण्डुतनयैर्जगाम स्वतपोवनम् ॥२९॥
स्वाभाष्य भारतविधातरि संप्रयाते ते कौतु-
काकुलधियो मुनयः प्रशान्ताः ।
किं पृच्छति क्षपितभारतलोकशोकः
किं वक्ष्यतीह भगवान्यदुवंशवीरः ॥३०॥

इति श्रीभविष्ये महापुराणे उत्तरपर्वणि व्यासागमन वर्णनं नाम प्रथमोऽध्यायः ॥ १ ॥

द्वितीयोऽध्यायः

श्रीकृष्णयुधिष्ठिरयोः संवादः, श्रीकृष्णेन युधिष्ठिरं प्रति सकलब्रह्माण्डोत्पत्तिवृत्तान्तकथनवर्णनम्

युधिष्ठिर उवाच

कस्य प्रतिष्ठा निर्दिष्टा को हेतुः किं परायणम् ।
कस्मिन्नैतल्लयं याति कस्मादुत्पद्यते जगत् ॥ १ ॥
कति द्वीपाः संमुद्राश्च कियंतो हि कुलाचलाः ।
कियत्प्रमाणमवनेभुवनानि कियन्ति च ॥ २ ॥

श्रीकृष्ण उवाच

पौराणश्चैव विषयो यत्पृष्टोऽहं त्वयानघ ।
श्रुतोऽनुभूतश्च मया संसारे सैरता चिरम् ॥ ३ ॥
अजाय विश्वरूपाय निर्गुणाय गुणात्मने ।
नमस्तस्मै भगवते वासुदेवाय वेधसे ॥ ४ ॥
अत्र ते वर्णयिष्यामि शृणु पार्थ पुरातनम् ।
याज्ञवल्क्येन मुनिना भविष्यं भास्वतांपतिः ।
पृष्टो यदुत्तरं प्रादादधिभ्यस्तन्मया श्रुतम् ॥ ५ ॥
धन्यं यज्ञस्यमाशुष्यं सर्वाशुभविनाशनम् ।
भविष्योत्तरमेतत्ते कथयामि युधिष्ठिर ॥ ६ ॥
ऐकात्मकं त्रिदैवत्यं चतुःपंचसुलक्षणम् ।
गुणकालादिभेदेन सदसत्संप्रदर्शितम् ॥ ७ ॥
एक एव जगद्योनिः प्रतियोगिषु संस्थितः ।
एकधा बहुधा चैव दृश्यते जलचन्द्रवत् ॥ ८ ॥

ब्रह्मा विष्णुर्वृषांश्च त्रयो देवाः सतां मताः ।
नामभेदैः क्रियाभेदैर्भिद्यन्ते नात्मना स्वयम् ॥ ९ ॥
प्रक्रिया चानुपंगश्च उपोद्धातस्तथैव च ।
उपसंहार इत्येतच्चतुष्पादं प्रकीर्तितम् ॥ १० ॥
संमता प्रतिसर्गश्च वंशो मन्वन्तराणि च ।
वंशानुचरितं चैव पुराणं पंचलक्षणम् ॥ ११ ॥
एष वक्तव्यविषयः सुमहान्प्रतिभाति मे ।
तथाप्युद्देशतो वच्मि सर्गं प्रति तवानघ ॥ १२ ॥
महदादिविशेषान्तं सर्वैरूप्यं सुलक्षणम् ।
पञ्चप्रमाणं षट्कक्षं पुरुषाधिष्ठितं जगत् ॥ १३ ॥
अव्यक्ताज्जायते बुद्धिर्महानिति च सा स्मृता ।
अहंकारास्तु महतस्त्रि गुणः स च पच्यते ॥ १४ ॥
तन्मात्राणि च पञ्चादुरहङ्काराच्च सात्त्विकात् ।
जातानि तेभ्यो भूतानि भूतेभ्यः सचराचरम् ॥ १५ ॥
जलमूर्तिमये विष्णौ नष्टे स्थावरजंगमे ।
भूतात्मकमभूदण्डं महत्तदुदकेशयम् ॥ १६ ॥
सृष्ट्या शक्त्या च निर्भिन्नं तदण्डमभवद्विधा ।
भूकपालमथैकं तद्वितीयमभवन्नभः ॥ १७ ॥

१ सैव्यः-इ० पा० । २ च वाष्पेय-इ० पा० । ३ चरता मया-इ० पा० । ४ सर्वात्मकम्-इ० पा० ।

१ धर्मतत्त्वार्थकोविदः-इ० पा० । २ दुःखितलोकशोक-
इ० पा० । ३ सनातना-इ० पा० । ४ साक्षिकात्-इ० पा० ।
५ सृष्टशक्त्या-इ० पा० ।

उत्सवं तस्याभवन्मेरुर्जरायुः पर्वताः स्मृताः ।
 नद्यो धमन्यः सञ्जाताः क्लृप्ताः सर्वत्रागं पयः ॥१८॥
 योजनानां सहस्राणि षोडशाधः प्रतिष्ठित ।
 उत्सेधे चतुराशीतिर्द्वात्रिंशद्वर्ध्वविस्तृतः ।
 भूमिपंकजविस्तीर्णा कर्णिका मेरुरुच्यते ॥१९॥
 आदित्यश्चादिदेवत्वा तत्राभूत्रिगुणात्मकः ।
 प्रातः प्रजापतिरसौ मध्याह्ने विष्णुरिष्यते ।
 रुद्रोऽपराह्णसमये स एवैकस्त्रिधामतः ॥२०॥
 प्रातः प्रजापतेर्जाता मुनयो नव मानवाः ।
 मरीमिच्यंगिरसौ पुलस्त्यः पुलहः क्रतुः ।
 भृगुर्वशिष्ठ इत्यष्टौ नारदो नवमः स्मृतः ॥२१॥
 नव ब्रह्माण इत्येष पुराणे निश्चयः स्मृतः ।
 अंगुष्ठादक्षिणादक्षः संज्ञे कमलोद्भवात् ॥२२॥
 वामा प्रसूतिरुद्गादगुरुचौ च दंपती ।
 ताभ्यां जातास्तु तनया हर्यश्वास्ते विनाशिताः ।
 सृष्टिं प्रति समुद्युक्ता नारदेन महात्मना ॥२३॥
 दक्षः क्षीणान्सुतान्वीक्ष्य जनयामास कन्यकाः ।
 पञ्चाशदश विख्याताः सत्याद्या नामभिः स्मृतः ॥२४॥
 ददौ स दक्ष धर्माय कश्यपाय त्रयोदश ।
 कालस्य नयने युक्ताः सप्तविंशतिर्मद्वे ॥२५॥
 द्वे प्रादाद्वाहु पुत्राय द्वे कृशाश्वाय चैव हि ।
 रूपयौवनशालिन्यश्चतस्रोऽरिष्टनेमिने ॥२६॥
 एकां भृगोर्भवायैकां प्रादात्तेभ्यश्चराचरः ।
 अभवत्पुरुषव्याघ्र भूतग्रामश्चतुर्विधः ॥२७॥
 वैराजमथ वैकुण्ठं कैलासमिति नामतः ।
 मेरोः शृंगत्रये मूर्ध्नि ब्रह्मविष्णुशिवालयम् ॥२८॥
 प्राचीदिक्रमयोगेन तेषां पार्श्वे पुरः स्मृताः ।
 इन्द्रादिलोकपालानां दिव्यैः स्वर्लक्षणैर्युताः ॥२९॥
 हिमवान्हेमकूटश्च निषधो मेरुरेव च ।
 नीलः श्वेतस्तथा शृङ्गी जम्बूद्वीपे कुलाचलाः ।
 जम्बूद्वीपप्रमाणेन सहस्रगुणितं शतम् ॥३०॥
 भिद्यते नवधा सोऽपि वर्षभेदेन भारत ।
 जम्बूशाककुशकौशालमगोमेद पुष्कराः ।
 द्वीपाः सप्त समाख्याताः ससुद्वेः सप्तभिर्वृताः ॥३१॥
 क्षारक्षीरेक्षुसुरया दध्ना चैव घृतेन च ।
 स्वादूदके न च भृतैर्द्विगुणैर्द्विगुणैस्तथा ॥३२॥

भूलोकोऽथ भुवर्लोकः स्वर्महर्जन इत्यपि ।
 तपः सत्यश्च कथिताः पार्थ सप्त सुरालयाः ॥३३॥
 महातलो भूमितलः सुतला वितलस्ततः ।
 रसातलश्च विज्ञेयः सप्तमश्च तलातलः ॥३४॥
 हिरण्याक्षप्रभृतयो दानवेन्द्रा महोरगाः ।
 वसंत्येतेषु कौन्तेय सिद्धाश्च ऋषयश्च ये ॥३५॥
 स्वायंभुवो मनुः पूर्वं ततः स्वारोचिषोऽभवत् ।
 उत्तमस्तामसश्चैव रैवतश्चाक्षुषेति षट् ॥३६॥
 वैवस्वतोऽयमधुना वर्तते मनुस्तमः ।
 यस्य पुत्रैः प्रपौत्रैश्च विभक्त्यं वसुन्धरा ॥३७॥
 आदित्या वसवो रुद्रा एकादश तथाश्विनौ ।
 उषस्त्रयः समाख्याता देव वैवस्वतेऽतरे ॥३८॥
 विप्रचित्तिहिरण्याख्यौ दैत्यदानवसत्तमौ ।
 तयोर्वशे तु बहवो दैत्यदानवसत्तमाः ॥३९॥
 पञ्चाशद्गुणितकोटियोजनानां महत्तया ।
 सद्वीपसमुद्रायाः प्रमाणमवनेः स्मृतम् ॥४०॥
 पिण्डेन च सहस्राणि सप्तर्जिलमध्यतः ।
 गौरिवैषा सुमहती भ्राजते न च लीयते ॥४१॥
 लोका लोकः परतरः पर्वतोऽग्रमहोच्छ्रयः ।
 द्वैतमर्थं स नियतो योऽसौ रविरुचामपि ॥४२॥
 नैमित्तिकः प्राकृतिकस्तथैवात्यन्तिको लयः ।
 नित्यश्चतुर्थो विज्ञेयः कालो नित्यापहारकः ॥४३॥
 उत्पद्यते स्वयं यस्मात्तत्तस्मिन्नेव लीयते ।
 रक्षति च परे पुंसि भूतानामेष निश्चयः ॥४४॥
 यथार्तावृतुलिङ्गानि नानारूपाणि पर्यये ।
 दृश्यन्ते तानि तान्येव तथा भावा युगादिषु ॥४५॥
 प्रतिलीनेषु भूतेषु विबुद्धः सकलं जगत् ।
 वेदशब्देभ्य एवादौ निर्ममे स महेश्वरः ॥४६॥
 हिंसाहिंसे मृदुकूरे धर्माधर्मावृतानृते ।
 ते तं विना प्रपद्यन्ते पुनस्तेष्वेव कर्मसु ॥४७॥
 भूर्दशगुणेन पयसा संवृता तच्च तेजसा ।
 तेजोऽनिलेन नभसा तद्गुणेनानिलो वृतः ॥४८॥
 भूतादिना तथाकाशं भूतादिर्महतावृतः ।
 महान्परिवृतस्तेन पुरुषेणाविनाशिना ॥४९॥
 एवं विधानामण्डानां सहस्राणि शतानि च ।
 उत्पन्नानि विनष्टानि भावितानि महात्मना ॥५०॥
 वैकुण्ठकोष्ठगतमेतदशेषतायां ख्यातं
 जगत्सुरनरोगसिद्धनद्धम् ।
 पश्यन्ति शुद्धमुनयो बहिरंतरे च माया
 चराचरगुरोरपरैव काचित् ॥५१॥

१ सर्वगतम्-इ० पा० । २ मुखविस्तृतः-इ० पा० । ३
 मानसाः-इ० पा० ।

तृतीयोऽध्यायः

भगवन्मायास्वरूपदर्शनवृत्तान्तवर्णनम्

युधिष्ठिर उवाच

कीदृशी कृष्ण सा माया विष्णोरमिततेजसः ।
यया व्यामोहितं यच्च जगतदेच्चराचरम् ॥ १ ॥

श्रीकृष्ण उवाच

येन द्वीपे पुरा विष्णुरास्ते चक्रगदाधरः ।
वासुदेवः सगरुडः सचक्रश्च श्रिया सह ॥ २ ॥
नीलोत्पलदलश्यामः कुंडलाभ्यां विभूषितः ।
भ्राजते मुकुटोदयोतकेयूरवनमालया ॥ ३ ॥
तस्य द्रष्टुमथाभ्यागात्रारदो मुनिसत्तमः ।
प्रणम्य स्तुतिभिर्देवं प्रापेहं विस्मयान्वितः ॥ ४ ॥
संशयं परिपृच्छामि भगवन्वक्तुमर्हसि ।
का माया कीदृशी माया किरूपा च कुतस्तथा ॥ ५ ॥
तस्या दर्शय मे रूपं मायायाः पुरुषोत्तम ।
या च मोहयते सर्वं त्रैलोक्यं सचराचरम् ॥ ६ ॥
आब्रह्मस्तंबपर्यंतं सदेवासुरमानुषम् ।
वैकुण्ठं वासुदेवं च प्रसादं कर्तुमर्हसि ॥ ७ ॥
एवमुक्तस्तु मुनिना देवदेवो जनार्दनः ।
प्रहस्योवाच देवेषु न कार्यं मायया त्वया ॥ ८ ॥
भूयोऽपि मोहयामास सोमग्राहेण नारदम् ।
नारदोऽपि महाराज प्रोवाचेदं पुनः पुनः ॥ ९ ॥
मायां दर्शय मे देव नान्यदस्ति प्रयोजनम् ।
अथासौ विष्णुरुत्थाय श्वेतद्वीपं पुनर्ययौ ॥ १० ॥
अङ्गुल्यग्रेण संगृह्य नारदं मुनि पुङ्गवम् ।
ततो मार्गगतश्चक्रे आत्मानं द्विजरूपिणम् ॥ ११ ॥
ऋग्वेदसदृशः साक्षाद्विष्णुर्ब्रह्मवदास्थितः ।
वृद्धद्विजोत्तमवपुः संशयो नाल्पको भवत् ॥ १२ ॥
शिखी कमंडलुधृतो मृगचर्मोपवीतकः ।
यज्ञशर्मेति संज्ञां च चक्रेऽसावात्मनः प्रभुः ॥ १३ ॥
कृत्वापि कुशतंतवग्रपवित्रकृतलक्षणम् ।
आययौ स महीपृष्ठं जम्बूद्वीपं चचार ह ॥ १४ ॥
वैदिशं नाम नगरं वेत्रवत्यास्तटे शुभम् ।
तस्मिन्सदोद्यमपरो धनधान्यसमृद्धिमान् ॥ १५ ॥
गोमहिष्यजसंपूर्णं पाशुपाल्येन संस्थितः ।
हलकर्मवृषासक्तो वैश्यजातिरनिदितः ॥ १६ ॥

१ बाहिसारण्यादिष्विति बहुव्रीहेः ।

गृहकर्मणि तन्निष्ठः सीरभद्र इति स्मृतः ।
तस्यांतिके हरिः साक्षान्नारदेन सहागतः ॥ १७ ॥
तेनाप्यासनसन्मानैः समर्थेन कृतादरौ ।
प्रोक्तं केनाथ किं तुभ्यं साध्यमन्नं न साध्यते ॥ १८ ॥
न वास्मदीयं युष्माकं रोचतेन्न ततो हरिः ।
प्रहस्य प्रददौ तस्मै वरं द्विजवरो महत् ॥ १९ ॥
उन्नाम्य वक्रं चोवाच देवसंस्तुतया गिरा ।
संतु ते बहवः पुत्राः क्षेत्रव्यापारबुद्धयः ॥ २० ॥
पशुपाशगृहासक्ताः शतार्द्धबलवाहनाः ।
तेषां पुत्राश्च पौत्राश्च कृषिवृद्धिप्रवर्द्धकाः ॥ २१ ॥
त्वश्च वृत्तिशतैर्न्नित्यं वर्द्धस्व स्वजनावृतः ।
इत्युक्त्वा स जगन्नाथो वासुदेवः सनारदः ॥ २२ ॥
क्षेत्रे गोस्वामिनामानं द्विजं ददृशतुश्च तौ ।
दरिद्रं हलकर्मात्तं मेथ्याद्योपस्करार्दितम् ॥ २३ ॥
भागीरथ्यास्तटे रम्ये वेणिकाग्रामसन्निधौ ।
तृणगुल्मलताच्छन्नक्षेत्रे चिंताकुलो हि सः ॥ २४ ॥
ताभ्यां संप्रार्थितो विप्रो भोज्यं प्रादाच्च किंचन ।
सकाशं तव संप्राप्तौ दूरादतिथिधर्मिणौ ॥ २५ ॥
इत्युक्तोऽसौ द्विजश्रेष्ठो हलकर्म विधाय तत् ।
आजगाम गृहं तूर्णं ताभ्यां सह ससंभ्रमम् ॥ २६ ॥
चक्रे चैवादरं भक्त्या स्वयमासनसत्क्रियाम् ।
पादशौचं तथाभ्यंगं कृत्वात्र च सुसंस्कृतम् ॥ २७ ॥
सह पत्न्या सतनयो भोज्यं भुक्तिं चकार सः ।
भुक्तभोज्यौ च शर्वर्यां सुखं सुप्तौ निशात्यये ॥ २८ ॥
प्रयातौ ददतुः श्रेष्ठं वरं तस्मै द्विजातये ।
मा ते भवतु गोस्वामिन्कदाचिदपि कर्षणम् ॥ २९ ॥
मा धान्यं मखसंतानं मत्प्रसादाद्विजोत्तम ।
इत्युक्त्वा जगमतुस्त्वं पुनः पप्रच्छ नारदः ॥ ३० ॥
किमिदं वद देवेश शापरूपो वरस्त्वया ।
भद्र गोस्वामिने दत्तः किं च वैश्ये तथाविधः ॥ ३१ ॥
इत्युक्तः प्राह देवेशः शृणु नारद मद्रचः ।
परमार्थं प्रवक्ष्येऽहं तव संशयकर्तनम् ॥ ३२ ॥

१ वेणिका-हृ० पा० ।

संवत्सरेण यत्पापं मत्स्यघाती समाचरेत् ।
 तद्वैकेन कुरुते लांगली नात्र संशयः ॥३३॥
 अतोऽर्थं कृषिपालयेन नरकं याति लांगली ।
 तदभावान्न कल्पः स्यात्तेन मोक्षो मयि ध्रुवम् ॥३४॥
 मयि भुक्ते प्रसन्ने वा को विशेषोऽस्य नारद ।
 यदि स्वर्गोऽथ वा मोक्षो न संपद्येत तद्वृथा ॥३५॥
 इदानीं हलकालुष्यैः सीरभद्रो विचेष्टितैः ।
 बहुपापप्रसंगेन घोरं नरकमेष्यति ॥३६॥
 सपुत्रपौत्रसंतानो हतार्थस्तद्गृहे मया ।
 न भुक्तं न च विश्रान्तं विश्रान्तं द्विजवेश्मनि ॥३७॥
 सोऽपि द्विजो मुनिश्रेष्ठ संसारदुत्तरिष्यति ।
 इत्येवं संवदंतौ च जग्मतुर्मार्गमुत्तमम् ॥३८॥
 कान्यकुब्जस्य सामीप्ये सरः श्रेष्ठमपश्यताम् ।
 हंसकारण्डवाकीर्णं चक्रवाकोपशोभितम् ॥३९॥
 पद्मिनीजलकह्वाररक्तोत्पलसितोत्पलैः ।
 छादितं पद्मिनीपत्रैर्मत्स्यैः कूर्मैर्जलोद्भवैः ॥४०॥
 तटै रम्यैर्वनैर्वृक्षैः केतकीखण्डमंडितम् ।
 केतकीकुसुमामोदैर्लकुचैस्तटमंडितैः ॥४१॥
 दात्यूहशिखिमारुण्डचकोराद्यैश्च संकुलम् ।
 कुरवैश्चातकै रम्यं केकाकुलनिनादितम् ॥४२॥
 जलकुक्कुटसंगीतं हंससारसशोभितम् ।
 जीवजीवकहारीतचकोरैरुपशोभितम् ॥४३॥
 वशिष्ठस्य मुनेर्नाम्ना विख्यातं श्रीमहोदयम् ।
 अस्मिन्नद्य प्रवेष्टव्यं महाजनविवेकिनाम् ॥४४॥
 स्थातव्यं पुरतस्तेषां तस्मात्स्नानं समाचरेत् ।
 इयुक्त्वा केशवः पापं सस्रनौ प्रागेव तज्जलैः ॥४५॥
 यत्तीर्थलोकं विख्यातं स्नात्वा तीरं समाश्रितः ।
 प्रहरे वासुदेवस्य नारदोऽपि मुदा युतः ॥४६॥
 आचम्यसन्नौ तीर्थेन क्षणात्तीर्थमवाप्य च ।
 यावदुत्तिष्ठते तोयात्स्नात्वा ऋष्टिरुदारधीः ॥४७॥
 तावत्स्त्रीत्वं समापन्नो नारदः केन वर्ण्यते ।
 यस्यास्तु विस्तृते नेत्रे वक्रं चन्द्रोपमं शुभम् ॥४८॥
 स्मरपाशोपमौ कर्णौ कपोलौ कनकोज्ज्वलौ ।
 नासिका तिलसूनेन कामचापोपमे भ्रुवौ ॥४९॥
 दशना हीरकैस्तुल्या विद्रुमाभः शुभाधरः ।
 मयूरस्य कलापेन तुल्यं कचनिबन्धनम् ॥५०॥

शंखरेखात्रयेणैव कंठदेशो विराजते ।
 माधवीलतया तुल्यौ मंजू तस्या भुजौ शुभौ ॥५१॥
 युतौ रक्तोत्पलाभासौ पाणी रक्तनखांगुली ।
 पीनावतुंगतनुधृत्कठिनौ कलशोपमौ ॥५२॥
 स्तनावविरलौ स्निग्धौ चक्रवाकयुगोपमौ ।
 स्वल्पकं मध्यदेशं तु मुष्टिग्राह्यमसंशयम् ॥५३॥
 नाभिमंडलगांभीर्यं लावण्यं केन वर्ण्यते ।
 वलित्रयेण विकृता रोमराजिर्विराजिता ॥५४॥
 नयने च पुनस्तस्या मृग्या इव सुशोभने ।
 नितंबौ विंबफलको मन्मथायतनं शुभम् ॥५५॥
 रंभायुगोपमावूरु स्मरवाणनिबन्धनौ ।
 विपरीतरतायासखेदभारसहौ दृढौ ॥५६॥
 नवकुन्दलतासारसरलं सनिबन्धनम् ।
 जंघायुगं महाराज गृहगुल्फयुगं तथा ॥५७॥
 रक्तांगुलीलतातल्पनखचन्द्रकयाचितम् ।
 चरणारविंदयुगलं सरक्तं सुप्रतिष्ठितम् ॥५८॥
 सैवंविधा तदा नारी सर्वलक्षणपूजिता ।
 बभूव क्षणमात्रेण जगद्व्यामोहकारिणी ॥५९॥
 क्षीरोदमथनोत्तीर्णा लक्ष्मीमन्यामिवोच्छ्रिताम् ।
 दृष्ट्वाप्यदर्शनं प्राप्तो मायया मधुसूदनः ॥६०॥
 सप्राप्यते च सा कालसंगैराहारिणी यथा ।
 आस्त एकाकिनी सुग्धा कुर्याद्दिगवलोकनम् ॥६१॥
 अथाजगाम तं देशं नाम्ना तालध्वजो नृपः ।
 सह सैन्यैः परिवृतः पुरंदर इवामरैः ॥६२॥
 गजारूढैर्हयारूढै रथारूढैर्नरोत्तमैः ।
 विमानयानगुग्मैस्तथातः पुरिकाजनैः ॥६३॥
 ध्वजातपत्रकलिलैरनीकैः परिवारितः ।
 तेन सा सहसा दृष्टा नारी कमललोचना ॥६४॥
 बभूव क्षणमात्रेण कंदर्पशरपीडितः ।
 केयं कस्य कुतः प्राप्ता किं देवी वाथ मानुषी ॥६५॥
 अदृष्टरूपाप्सरसा काचिद्देवी समागता ।
 अहोरूपं सुरूपाया गोचरे परितः पुमान् ॥६६॥
 मुमूर्षुर्जायते मोहादनुदिग्धहतो यथा ।
 इति संचिन्त्य हृदये राजा तालध्वजोऽन्तिके ॥६७॥
 उवाच नारीं सुग्धां तां शृणु मद्बचनं शुभे ।
 का त्वं कस्य कुतः प्राप्ता देशमेतं शुचिस्मिते ॥६८॥

इत्युक्ते साश्रु चार्चगी प्राह मां विद्वद्योनिजाम् ।
 पित्रा मात्रा विहीनां च तथाद्यापि कुमारिकाम् ॥६९॥
 निराश्रयां विदित्वैनां ततो जातः स्मरार्दितः ।
 आरोप्य हयपृष्ठे तां ततो राजागतो गृहम् ॥७०॥
 नीत्वा विवाहयामास शास्त्रोक्तविधिना ततः ।
 रेमे प्रासादशृङ्गाग्रे पर्यंके सितया तया ॥७१॥
 उद्यानभ्यभूमीषु नदीनां पुलिनैषु च ।
 पर्वतानां नितंबेषु निर्झरेषु गुहासु च ॥७२॥
 पद्मखंडेषु फुल्लेषु शोभितेषु सरस्सु च ।
 प्रयागादिषु तीर्थेषु नदीनामाश्रमेषु च ॥७३॥
 दिव्यावसथरम्येषु वेलाकूलेषु पार्थिवः ।
 यावद्वादश वर्षाणि एकाहमपि भारत ॥७४॥
 ततस्त्रयोदशे वर्षे तस्या गर्भोऽभवन्महान् ।
 एतस्मिन्गर्भसंपूर्णे जातं दीर्घमलाबुकम् ॥७५॥
 तद्भेदाहतकुम्भेषु बीजप्रारोहणान्नराः ।
 बभूवुर्द्वातुशून्या वै दिव्यदेहबलोत्कटाः ॥७६॥
 पंचाशत्संख्यया जाता उपसर्गादिवर्जिताः ।
 आरूढयौवनाः सर्वे सुताः संग्रामकोविदाः ॥७७॥
 तेषां पुत्राश्च पौत्राश्च बभूवुः सुरसत्तमाः ।
 युयुधुः शरसंघातैश्चक्रशूलासिपट्टिशैः ॥७८॥
 हयैरन्यैर्जैरन्यैः क्रोधांधाः कौरवा इव ।
 पांडवैः सह संग्रामे युयुधुः क्षयमंजसा ॥७९॥
 सपदातिगजारोहाः सांतःपुरयुगेच्छया ।
 विनेशुरब्धिमासाद्य सिंघूनां प्रवहा इव ॥८०॥
 सासिसबलविस्ताराः सदर्पाः समहोच्छ्रयाः ।
 इन्द्रलोकोपमं सर्वं कुलं नष्टं क्षणं तदा ॥८१॥
 संदृश्य नारदीयैषाविंष्टं स्वकुलं रणे ।
 रुरोद स्नेहसंयुक्तै रसैः कलुषया गिरा ॥८२॥
 हा दैव हां विधे पाप हा कृतान्त नमस्कृत ।
 दर्शयित्वा विधानं मे पुनर्नेत्रे हते त्वया ॥८३॥
 इत्युक्त्वा स्वसुरोहस्तैर्जघान भृशदुःखिता ।
 भूमौ मूर्च्छातुरा भूत्वा पुनः प्राप्ता विचेतनम् ॥८४॥
 सोऽपि राजा विषण्णोऽसौ निर्विण्णः शोकसागरे ।
 भूमौ निपतितो दुःखाद्गुरोद भृशदुःखितः ॥८५॥
 विषण्णो मंत्रिभिः सार्धं वृद्धशोकेन संयुतः ।
 एतस्मिन्नंतरे विष्णुराज गाम द्विजैः सह ॥८६॥

द्विजवेषपरिच्छन्न उपविष्टः सुखासने ।
 ततः पुरस्सरो भूत्वा चक्रे धर्मार्थदर्शनम् ॥८७॥
 किं रोदनेन बहुना युवयोः क्लेश कारिणा ।
 श्रूयतां विष्णुमायैषा स्वप्रदृष्टधनोपमा ॥८८॥
 शोभने यादृशः शोकः कृतः संसारसागरे ।
 सर्वेषामेव भूतानां परिणामोयमीदृशः ॥८९॥
 पुरंदरसहस्राणि चक्रवर्तिशतानि च ।
 निर्वापितानि कालेन प्रदीप इव वायुना ॥९०॥
 येऽपि शोषयितुं शक्ताः समुद्रं ग्राहसंकुलम् ।
 कुर्युश्च करयुग्मेन चूर्णं मेरुं महीतले ॥९१॥
 ऊर्ध्वतुं धरणीसंज्ञां ग्रहीतुं चन्द्रभास्करो ।
 प्रविष्टास्ते तु कालेन कृतांतवदनं तदा ॥९२॥
 दुर्गस्त्रिकूटः परिखाः समुद्रा
 रक्षांसि योधा धनदाञ्च वित्तम् ।
 मन्त्रश्च यस्यौशनसा प्रणीतः
 स रावणो दैववशाद्विषण्णः ॥९३॥
 संग्रामे गजतुरगसमाल्लकेऽपि वादा-
 दग्नौ वा गतविवरे महोदधौ वा ।
 सर्वैर्वा सह वसतामुदीर्णकोपैर्नाभाव्यो
 भवति कदाचिदेव नाशः ॥९४॥
 पातालमाविशतु यातु सुरेन्द्रलोक-
 मारोहतु क्षितिधराधिपतिं सुमेरुम् ।
 मन्त्रौषधिप्रहरणैश्च करोतु रक्षां यद्भावि
 तद्भवति नाथ विभावितोऽस्मि ॥९५॥
 रोदितिकश्चिदथाश्रुधौताननशुरुतरशोकविह्वलः ।
 प्रविकटचरणवानपि नृत्यति कश्चिद्धर्मादिविग्रहः ॥९६॥
 गायति हृदयहारि सुखनिर्भरमायत
 विस्तृताऽधरोऽधिकम् ।
 सार एष रंगोदरगतनटपटहाकाम एवायम् ॥९७॥
 इत्येवं धर्ममुद्दिश्य विष्णुः संसारचेष्टितम् ।
 तूष्णीं बभूवानुपदं ततस्ते द्विजपुङ्गवाः ॥९८॥
 उत्तिष्ठ स्नाहि पुत्राणां प्रकुरुष्वौर्ध्वदेहिकम् ।
 मा शोकं विष्णुमायैषा विष्णुना निर्मिता स्वयम् ॥९९॥
 इत्युक्ता चारुसर्वांगी स बभूवाचलः पुमान् ।
 स एष सदृशाकारो नारदस्तत्क्षणोऽभवत् ॥१००॥
 सोऽपि राजा ददर्शाय तं समंत्रिपुरोहितः ।
 सांतःपुरमिदं सर्वमिन्द्रजालोपमं क्षणात् ॥१०१॥

नारदं मुनिशार्दूलं जटाभारभयानकम् ।
गौरवर्णज्वलंतं च ब्राह्म्या लक्ष्म्या विराजितम् ॥१०२॥
शिखाकमण्डलुधरं वीणादण्डकरं तथा ।
ब्रह्मसूत्रेण शुभ्रेण कौपीनाच्छादनेन च ।
पादुकाभ्यां स्थितं तीरे सरसो ब्राह्मणासने ॥१०३॥
संप्रगृह्यकराग्रेण जगामादर्शनं हरिः ।
अम्बरेण सुरैः सार्द्धं तस्माद्देशाद्युधिष्ठिर ॥१०४॥

श्वेतद्वीपमथासाद्य प्राह देवो मुनिं नृप ।
देवर्षे यत्त्वया पृष्टं पूर्वं मायाकथां प्रति ॥१०५॥
माया यथेदृशी माया यत्स्वरूपा यदात्मिका ।
सा ते माया मया ब्रह्मन्वेष्णवी संप्रदर्शिता ॥१०६॥
एवमुक्त्वा मुनिवरं देवदेवो जनार्दनः ।
बभूवान्तर्हितस्सद्यो देवर्षेस्तस्त्य पश्यतः ॥१०७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मायादर्शनं नाम तृतीयोऽध्यायः ॥ ३ ॥

चतुर्थोऽध्यायः

जन्मसंसारदोषाख्यापनवर्णनम्

युधिष्ठिर उवाच

देवत्वं मानुषत्वं च तिर्यकत्वं केन कर्मणा ।
प्राप्नोति पुरुषः केन गर्भवासं सुदारुणम् ॥ १ ॥
गर्भस्थश्च किमिति कथमुत्पद्यते पुनः ।
दत्तोत्थानादिकान्दोषान्कथं तरति दुस्तरान् ॥ २ ॥
बालभावे कथं पुष्टिः स्याद्युवा केन कर्मणा ।
कुलीनः केन भवति सुरुपः सुधनः कथम् ॥ ३ ॥
कथं दारानवाप्नोति गृहं सर्वगुणैर्युतम् ।
पंडितः पुत्रवांस्त्यागी स्यादामयविवर्जितः ॥ ४ ॥
कथं सुखेन म्रियते कथं भुंक्ते शुभाशुभम् ।
सर्वमेवामलमते गहनं प्रतिभाति मे ॥ ५ ॥

श्रीकृष्ण उवाच

शुभैर्देवत्वमाप्नोति मिश्रैर्मानुषतां व्रजेत् ।
अशुभैः कर्मभिर्जर्जस्तित्यग्योनिषु जायते ॥ ६ ॥
प्रमाणं श्रुतिरेवात्र धर्माधर्मविनिश्चये ।
पापं पापेन भवति पुण्यं पुण्येन कर्मणा ॥ ७ ॥
ऋतुकाले तदा भुक्तं निर्दोषं येन संस्थितम् ।
तदा तदायुना स्पृष्टं स्त्रीरक्तेनैकतां व्रजेत् ॥ ८ ॥
विसर्गकाले शुक्रस्य जीवः करणसंयुतः ।
भृत्यः प्रविशते योनिं कर्मभिः स्वैर्त्रियोजितः ॥ ९ ॥
तच्छुक्ररक्तमेकस्थमेकाहात्कललं भवेत् ।
पञ्चरात्रेण कललं बुद्बुदा कारतां व्रजेत् ॥१०॥
बुद्बुदं सप्तरात्रेण मांसपेशी भवेत्ततः ।
द्विसप्ताहाद्भवेत्पेशी रक्तमांसदंष्ट्रांचितः ॥११॥

बीजस्येवांकुराः पेश्याः पञ्चविंश तिरात्रतः ।
भवन्ति मासमात्रेण पञ्चधा जायते पुनः ॥१२॥
ग्रीवा शिरश्च स्कन्धश्च पृष्ठवंशस्तथोदरम् ।
मासद्वयेन सर्वाणि क्रमशः संभवन्ति च ॥१३॥
त्रिभिर्मासैः प्रजायन्ते सद्रव्यांकुरसंघयः ।
मासैश्चतुर्भिर्गुल्यः प्रजायन्ते यथाक्रमम् ॥१४॥
मुखं नासा च कर्णौ च जायन्ते पञ्च मासकैः ।
दंतपंक्तिस्तथा गुह्यं जायन्ते च नखाः पुनः ॥१५॥
कर्णौ च रंघ्रसहितौ षण्मासाभ्यन्तरेण तु ।
पायुर्मेढ्रमुपस्थश्च नाभिश्चाप्युपजायते ॥१६॥
संघयो ये च गात्रेषु मासैर्जायन्ति सप्तभिः ।
अङ्गप्रत्यंगसंपूर्णः शिरः केशसमन्वितः ॥१७॥
विभक्तावयवः पुष्टः पुनर्मासाष्टकेन च ।
पंचात्मकसमायुक्तः परिपक्वः स तिष्ठति ॥१८॥
मातुराहारवीर्येण पङ्कविधेन स तिष्ठति ।
रसेन प्रत्यहं बालो वर्धते भरतर्षभ ॥१९॥
तत्तेऽहं संप्रवक्ष्यामि यथाश्रुतमरिंदम ।
नाभिसूत्रनिबन्धेन वर्द्धते स दिनेदिने ॥२०॥
ततः स्मृतिं लभे जीवः संपूर्णोऽस्मिञ्छरीरके ।
मुखं दुःखं विजानाति निद्रास्वप्नं पुरा कृतम् ॥२१॥
मृतश्चाहं पुनर्जातो जातश्चाहं पुनर्मृतः ।
नानायोनि सहस्राणि मया दृष्टानि तानि वै ॥२२॥
अधुना जातमात्रोऽहं प्राप्तसंस्कार एव च ।
एतच्छ्रेयः करिष्यामि येन गर्भे न संश्रयः ॥२३॥

गर्भस्थश्चित्तये देवमहं गर्भाग्निःसुतः ।
 अध्येष्ये चतुरो वेदान्संसारनिवर्तकान् ॥२४॥
 एवं स गर्भदुःखेन महता परिपीडितः ।
 जीवः कर्मवशा दास्ते मोक्षोपायं विचिंतयन् ॥२५॥
 यथा गिरिवराक्रांतः कश्चिदुःखेन तिष्ठति ।
 तथा जरायुणा देही दुःखे तिष्ठति चेष्टितः ॥२६॥
 पतितः सागरे यद्गुह्यैरास्ते समाकुलः ।
 गर्भोदकेन सिक्तांगस्तथास्ते व्याकुलः पुमान् ॥२७॥
 लोहकुम्भे यथा न्यस्तः पच्यते कश्चिदग्निना ।
 तथा स पच्यते जंतुर्गर्भस्थः पीडितोदरः ॥२८॥
 सूचीभिरग्निवर्णाभिर्विभिन्नस्य निरंतरम् ।
 यः सुखमुपजायेत तद्गर्भेऽष्टशुणं भवेत् ॥२९॥
 गर्भवासात्परो वासः कथो नैवास्ति कुत्रचित् ।
 देहिनां दुःखवद्राजन्मुघोरो ह्यतिसङ्कटः ॥३०॥
 इत्येतद्गर्भदुःखं हि प्राणिनां परिकीर्तितम् ।
 चरस्थिराणां सर्वेषां त्मागर्भानुरूपतः ॥३१॥
 गर्भात्कोटिशुणं दुःखं योनियंत्रप्रपीडनात् ।
 संमूर्च्छितस्य जायेत जायमानस्य देहिनः ॥३२॥
 शरवत्पीड्यमानस्य यंत्रेणैव समंततः ।
 शिरसि ताड्यमानस्य पापमुद्गरकेण च ॥३३॥
 गर्भान्निष्क्रम्यमाणस्य प्रवलैः सूतिमारुतैः ।
 जायते सुमहद्दुःखं परित्राणमार्तितः ॥३४॥
 यंत्रेण पीडिता यदग्निःसगाः स्युस्तिलक्षवः ।
 तथा शरीरं निःसारं योनियंत्रप्रपीडितम् ॥३५॥
 अस्थिमज्जातृचामांसस्त्रायुर्बंधेन यंत्रितम् ।
 रक्तमांसमृदा युक्तं विष्मन्नद्रवलेपनम् ॥३६॥
 केशलोमतृणाच्छन्नं रोगायतनमातुरम् ।
 वदनैकमहद्वारं दंतोष्ठकविभूषितम् ॥३७॥
 ओष्ठद्वयकपाटं च दन्तजिह्वार्गलान्वितम् ।
 नाडीस्वेदप्रवाहं च कफपित्तपरिप्लुतम् ॥३८॥
 जराशोकसमाविष्टं कालचक्रानले स्थितम् ।
 कामक्रोधसमाक्रांतं व्यसनैश्चोपमर्दितम् ॥३९॥
 भोगतृष्णातुरं मूढं रागद्वेषवशानुगम् ।
 संवर्तितांगप्रत्यंगं जरायुपरिवेष्टितम् ॥४०॥
 संकटेनाविविक्तेन योनिद्वारेण निर्गतम् ।
 विष्मन्नरक्तसिक्तांगं पत्कंशाच्च समुद्भवम् ॥४१॥

इति देहगृहं प्रोक्तं नित्यस्यानित्यमात्मनः ।
 अविशुद्धं विशुद्धस्य कर्मबंधविनिर्मितम् ॥४२॥
 शुक्रशोणितसंयोगाद्देहः संजायते यतः ।
 नित्यं विष्मन्नपूर्णश्च तेनायमशुचिः स्मृतः ॥४३॥
 यथांतर्विषया पूर्णः शुचिः स्यान्न बहिर्घटः ।
 यत्नतः शोध्यमानोऽपि देहोऽयमशुचिस्तथा ॥४४॥
 संप्राप्यात्र पवित्राणि पंचगव्यहवीषि च ।
 अशुचित्वं क्षणाच्चापि किमन्यद्भस्त्विविद्वः ॥४५॥
 देहः शोध्यमानोऽपि पञ्चगव्यकुशांबुभिः ।
 घृष्यमाण इवांगारो निर्मलत्वं न गच्छति ॥४६॥
 स्रोतांसि यस्य सततं प्रवहन्ति गिरिरिव ।
 कफमूत्रपुरीषाद्यैः स देहः शुद्ध्यते कथम् ॥४७॥
 सर्वाशुचिनिधानस्य शरीरस्य न विद्यते ।
 शुचिरकः प्रदेशोऽपि विट्पूर्णः स्यंदते किल ॥४८॥
 कायः सुगंधधूपाद्यैर्यत्नेनापि तु संस्कृतः ।
 न जहाति स्वयं भावं श्वपुच्छमिव नामितम् ॥४९॥
 यथा जात्यैव कृष्णो हि न शुक्लः स्यादुपायतः ।
 संशोध्यमानोऽपि तथा भवेन्मूर्तिर्न निर्मला ॥५०॥
 जिघ्रन्नपि स्वदुर्गंधं पश्यन्नपि मलं स्वकम् ।
 न विरजति लोकोऽयं पीडयन्नपि नासिकाम् ॥५१॥
 अहो मोहस्य माहात्म्यं येन व्यामोहितं जगत् ।
 जिघ्रन्पश्यन्स्वकं दोषं कायस्य न विरजते ॥५२॥
 एवमेतच्छरीरं हि निसर्गादशुचि ध्रुवं ।
 त्वङ्मात्रसारं निःसारं कदलीसारसंनिभम् ॥५३॥
 गर्भस्थस्य स्मृतियासीत्सा जातस्य प्रणश्यति ।
 संमूर्च्छितस्य दुःखेन योनियंत्रप्रपीडनात् ॥५४॥
 बाह्येन वायुना चास्य मोहसंज्ञेन देहिनः ।
 स्पृष्टमात्रेण घोरेण ज्वरः समुपशायते ॥५५॥
 तेन ज्वरेण महता महामोहः प्रजायते ।
 संमूढस्य स्मृतिभ्रंशः शीघ्रं संजायते पुनः ॥५६॥
 स्मृतिभ्रंशात् तस्येह पूर्वकर्मवशेन च ।
 रतिः संजायते तूर्णं जंतोस्तत्रैव जन्मनि ॥५७॥
 रक्तो मूढस्य लोकोऽयमकार्यं संप्रवर्तते ।
 न चात्मानं विजानाति न परं विन्दते च सः ॥५८॥
 न श्रूयते परं श्रेयः सति चक्षुषि नैक्षते ।
 समे पथि शनैर्गच्छन्स्खलतीव पदेपदे ॥५९॥

१ कुष्णोर्णा न शुक्ला स्यादुपायतः—इ० पा० । २

विदुः—इ० पा० । ३ न च देवताम्—इ० पा० ।

१ तुलास्तम्भम्—इ० पा० । २ गवाक्षाष्टकपित्तम्—इ० पा० ।

सत्यां बुद्धौ न जानाति बोध्यमानो बुधैरपि ।
 संसारे क्लिश्यते तेन रागलोभवशानुगः ॥६०॥
 गर्भस्मृतेरभवेन शास्त्रमुक्तं महर्षिभिः ।
 तद्दुःखमथनार्थाय स्वर्गमोक्षप्रसाधकम् ॥६१॥
 ये संत्यस्मिन्परे ज्ञाने सर्वकामार्थसाधके ।
 न कुर्वन्त्यात्मनः श्रेयस्तदत्र महद्दुःखम् ॥६२॥
 अव्यक्तेन्द्रियवृत्तित्वाद्वात्ये दुःखं महत्पुनः ।
 इच्छन्नपि न शक्नोति कर्तुं वक्तुं च सत्क्रियाम् ॥६३॥
 दंतोत्थाने महद्दुःखं मौलेन व्याधिना तथा ।
 बालरोगैश्च विविधैः पीडा बालग्रहैरपि ॥६४॥
 तृड्बुभुक्षापरीतांगः कैश्चित्तिष्ठति रारटन् ।
 विण्मूत्रभक्षणमपि मोहाद्बालः समाचरेत् ॥६५॥
 कौमारे कर्णवेधेन मातापित्रोश्च ताडनात् ।
 अक्षराध्ययनात्पुंसां दुःखं स्याद्गुरुशासनात् ॥६६॥
 प्रसन्नेन्द्रियवृत्तिश्च कामरागप्रपीडनात् ।
 रोगोद्धतस्य सततं कुतः सौख्यं च यौवने ॥६७॥
 ईर्ष्या च महद्दुःखं मोहाद्रक्तस्य जायते ।
 नेत्रस्य कुपितस्यैव रागो दुःखाय केवलम् ॥६८॥
 न रात्रौ विंदते निद्रां कोपाग्निपरिपीडितः ।
 दिवा वापि कुतः सौख्यमर्थोपार्जनचितया ॥६९॥
 स्त्रीष्वायासितदेहस्य ये पुंसः शुक्रविंदवः ।
 न ते सुखाय मंतव्याः स्वेदजा इव विंदवः ॥७०॥
 क्रिमिभिस्तुद्यमानस्य कुष्ठिनः कामिनस्तथा ।
 कण्डूयनाग्नितापेन यद्भवेत्स्त्रीषु तद्धि तत् ॥७१॥
 यादृशं विंदते सौख्यं गंडान्वयविनिर्गमे ।
 तादृशं स्त्रीषु मंतव्यं नाधिकं तासु विद्यते ॥७२॥
 गंडस्य वेदना यद्भस्फुटितस्य निवर्तते ।
 तद्भस्त्रीष्वपि मंतव्यं न सौख्यं परमार्थतः ॥७३॥
 विण्मूत्रस्य समुत्सर्गात्सुखं भवति यादृशम् ।
 तादृशं तेषु विज्ञेयं मूढैः कल्पितमन्यथा ॥७४॥
 नारीष्वशुचिभूतासु सर्वदोषाश्रयासु च ।
 नाणुमात्रकमप्येवं सुखमस्ति विचारतः ॥७५॥
 सन्मानमपमानेन वियोगेन सुसंगमः ।
 यौवने जरया ग्रस्तं किं सौख्यमनुपद्रवम् ॥७६॥
 वलीपलितखालित्यैः शिथिलीकृतविग्रहम् ।
 सर्वक्रियास्वशक्तं च जरया जर्जरीकृतम् ॥७७॥

स्त्रीपुंसयोर्ब्रह्म रूपं तदान्योन्यं प्रियं पुरा ।
 तदेव जरया ग्रस्तमुभयोरपि न प्रियम् ॥७८॥
 अपूर्ववत्स्वमात्मानं जरया परिवर्तितः ।
 यः पश्यन्नपि रज्येत कोऽन्यस्तस्मादचेतनः ॥७९॥
 जराभिभूतः पुरुषः पत्नीपुत्रादिवांधवैः ।
 अशक्तत्वाद्दुराचारैर्भृत्यैश्च परिभूयते ॥८०॥
 धर्ममर्थं च कामं च मोक्षं च न जरी यतः ।
 शक्तः साधयितुं तस्माच्छरीरमिदमात्मनः ॥८१॥
 वातपित्तकफादीनां वैषम्यं व्याधिरुच्यते ।
 तस्माद्वाधिमयं शरीरमिदमात्मनः ॥८२॥
 वाताद्यव्यतिरिक्तत्वाद्वाधीनां पञ्जरस्य च ।
 रोगैर्नानाविधैर्यानि देहदुःखान्यनेकधा ।
 तानि च स्वात्मवेद्यानि किमन्यत्कथयाऽयहम् ॥८३॥
 एकोत्तरं मृत्युशतमुस्मिन्देहे प्रतिष्ठितम् ।
 तत्रैकः कालसंयुक्तः शेषाश्चागन्तवः स्मृताः ॥८४॥
 येतिहागन्तवः प्रोक्तास्ते प्रशाम्यन्ति भेषजैः ।
 जपहोमप्रदानैश्च कालमृत्युर्न शाम्यति ॥८५॥
 यदि चापि न मृत्युः स्याद्विषमद्यादशंकितः ।
 न संति पुरुषे तस्मादपमृत्युविभीतयः ॥८६॥
 विविधा व्याधयः शस्त्रं सर्पाद्याः प्राणिनस्तथा ।
 विषाणि जंगमाद्यानि मृत्योर्द्वाराणि देहिनाम् ॥८७॥
 पीडितं सर्वरोगाद्यैरपि धन्वन्तरिः स्वयम् ।
 स्वस्थीकर्तुं न शक्नोति प्राप्तमृत्युं च देहिनाम् ॥८८॥
 नौषधं न तपो दानं न मंत्रा न च बांधवाः ।
 शक्नुवन्ति परित्रातुं नरं कालेन पीडितम् ॥८९॥
 रसायनतपोजप्यैर्योगसिद्धैर्महात्मभिः ।
 कालमृत्युरपि प्राज्ञैस्तीर्यते नालसैर्नरैः ॥९०॥
 नास्ति मृत्युसमं दुःखं नास्ति मृत्युसमं भयम् ।
 नास्ति मृत्युसमस्त्रासः सर्वेषामेव देहिनाम् ॥९१॥
 सद्धार्यापुत्र मित्राणि राज्यैश्चर्यधनानि च ।
 अवदानानि च वैराणि मृत्युः सर्वाणि कृन्तति ॥९२॥
 हे जनाः किं न पश्यध्वं सहस्रस्यापि मध्यतः ।
 जनाः शतायुषः पञ्चभवंति न भवंति च ॥९३॥
 अशीतिका विपद्यन्ते केचित्सप्ततिका नराः ।
 परमायुषं स्थितं षष्टिस्तत्रैवानिश्चितं पुनः ॥९४॥

यस्य यावद्भवेदायुर्देहिनां पूर्वकर्मभिः ।
 तस्यार्द्धमायुषो रात्रिर्हरते मृत्युरूपिणी ॥९५॥
 बालभावेन मोहेन वार्द्धक्ये जरया तथा ।
 वर्षाणां विंशतिर्याति धर्मकामार्थवर्जिता ॥९६॥
 आगंतुकैर्भयैः पुंसां व्याधिशोकैरनेकधा ।
 भक्ष्यतेऽर्द्धं च तत्रापि यच्छेषं तच्च जीवति ॥९७॥
 जीवितांते च मरणं महाघोरमवाप्नुयात् ।
 जायते जन्मकोटीषु मृतः कर्मवशात्पुनः ॥९८॥
 देहभेदेन यः पुंसां वियोगः कर्मसंक्षयात् ।
 मरणं तद्विनिर्दिष्टं नान्यथा परमार्थतः ॥९९॥
 महातपप्रविष्टस्य च्छिद्यमानेषु मर्मसु ।
 यद्दुःखं मरणे जंतोर्न तस्येहोपमा क्वचित् ॥१००॥
 हा तात मातः कातेति रुद्रन्नेवं हि दुःखितः ।
 मंडूक इव सर्पेण ग्रस्यते मृत्युना जनः ॥१०१॥
 बांधवैः संपरिष्वक्तः प्रियैः स परिवारितः ।
 निःश्वसन्दीर्घमुष्णं च सुखेन परिशुष्यति ॥१०२॥
 क्रन्दते चैव खट्वायां परिवर्तन्मुहुर्मुहुः ।
 समूहः क्षिपतेऽत्यर्थं हस्तपादावितस्ततः ॥१०३॥
 खट्वांतो कांक्षते भूमिं भूमेः खट्वां पुनर्महीम् ।
 विवशस्त्यक्तलजश्च मूत्रविष्ठानुलेपितः ॥१०४॥
 याचमानश्च सलिलं शुष्ककण्ठोष्ठतालुकः ।
 चिंतयानश्च वित्तानि कस्यैतानि मृते मयि ॥१०५॥
 पञ्चावटान्खन्यमानः कालपाशेन कर्षितः ।
 म्रियते पश्यतामेव जनानां घुर्घुरस्वनः ॥१०६॥
 जीवस्तृणजलौकेव देहादेहं विशेत्क्रमात् ।
 संप्राप्योत्तरकालं हि देहं त्यजति पौर्वकम् ॥१०७॥
 मरणात्प्रार्थनादुःखमधिकं हि विवेकिनः ।
 क्षणिकं मरणादुःखमनंतं प्रार्थनाकृतम् ॥१०८॥
 जगतां पतिरर्थित्वाद्विष्णुर्वा मनतां गतः ।
 अधिकः कोऽपरस्तस्माद्यो न या स्यति लाघवम् ॥१०९॥
 ज्ञातं मयेदमधुना मतं भवति यद्गुरु ।
 न परं प्रार्थयेद्भूयस्तृष्णा लाघवकारणम् ॥११०॥
 आदौ दुःखं तथा मध्ये दुःखमंते च दारुणम् ।
 निसर्गात्सर्वभूतानामिति दुःखपरंपरा ॥१११॥
 वर्तमानान्यतीतानि दुःखान्येतानि यानि तु ।
 नरा न भावयंत्यज्ञा न विरज्यंति तेन ते ॥११२॥

१ योनिकोटीषु-इ० पा० । २ क्रन्दन्-इ० पा० । ३ मरणा-
 त्प्राक्-कर्ण नासिकामुखानि हस्तेन चालयतीत्यवदखननापदेशः ।

अत्याहारान्महदुःखमनाहारान्महत्तमम् ।
 तुलितं जीवितं कष्टं मन्येऽप्येवं कुतः सुखम् ॥११३॥
 बुभुक्षा सर्वरोगाणां व्याधिः श्रेष्ठतमः स्मृतः ।
 स चान्नौषधिलेपेन क्षणमात्रं प्रशाम्यति ॥११४॥
 क्षुद्राधिबेदनातुल्या निःशेषबलकर्तनी ।
 तथाभिभूतो म्रियते यथान्येव्याधिभिर्न हि ॥११५॥
 तद्रसोपि हि कामादा जिह्वाग्रे परिवर्तते ।
 तत्क्षणाद्वार्द्धकालेन कंठं प्राप्य निवर्तते ॥११६॥
 इति क्षुद्राधितप्तानामन्नमौषधवत्स्मृतम् ।
 न तत्सुखाय मन्तव्यं परमार्थेन पंडितैः ॥११७॥
 मृतोपमो यश्चेक्षेत सर्वकार्यविवर्जितः ।
 तत्रापि च कुतः सौख्यं तमसाच्छादितात्मनः ॥११८॥
 प्रबोधेऽपि कुतः सौख्यं कार्यैरुपहृतात्मनः ।
 कृषिगोरक्षवाणिज्यसेवाध्वादिपरिश्रमैः ॥११९॥
 प्रातर्मूत्रपुरीषाभ्यां मध्याह्ने तु बुभुक्षया ।
 तृप्ताः कामेन बाध्यन्ते जंतवोऽपि विनिद्रया ॥१२०॥
 अर्थस्योपार्जने दुःखमर्जितस्यापि रक्षणे ।
 आये दुःखं व्यये दुःखमर्थेभ्यश्च कुतः सुखम् ॥१२१॥
 चौरैर्भ्यः सलिलादग्नेः स्वजनात्पार्थिवादपि ।
 भयमर्थवतां नित्यं मृत्योः प्राणभृतामिव ॥१२२॥
 खे यातं पक्षिभिर्मंसं भक्ष्यते श्वापदैर्भुवि ।
 जले च भक्ष्यते मत्स्यैस्तथा सर्वत्र वित्तवान् ॥१२३॥
 विमोहयंति संपत्सु तापयंति विपत्तिषु ।
 खेदयंत्यर्जनाकाले कदा ह्यर्थाः सुखावहाः ॥१२४॥
 यथार्थपतिरुद्विग्नो यश्च सर्वार्थनिःस्पृहः ।
 यतश्चार्थपतिर्दुःखी सुखी सर्वार्थनिःस्पृहः ॥१२५॥
 शीतेन दुःखं हेमंते ग्रीष्मे तापेन दारुणम् ।
 वर्षासु वातवर्षाभ्यां कालेऽप्येवं कुतः सुखम् ॥१२६॥
 विवाहविस्तरे दुःखं तद्भर्त्रोद्वहने पुनः ।
 प्रसवेऽपत्यदोषैश्च दुःखं दुःखादिकर्मभिः ॥१२७॥
 दन्ताक्षिरौगैः पुत्रस्य हा कष्टं किं करोम्यहम् ।
 गावो नष्टाः कृषिर्भग्ना वृषाः कापि पलायिताः ॥१२८॥
 अमी प्राघूर्णकाः प्राप्ता भक्तच्छेदे च मे गृहे ।
 बालापत्या च मे भार्या कः करिष्यति रंधनम् ॥१२९॥
 प्रदानकाले कन्यायाः कीदृशश्च वरो भवेत् ।
 इति चिन्ताभिभूतानां कुतः सौख्यं कुटुंबिनाम् ॥१३०॥

१ कथम्-इ० पा० ।

कुटुंबचिंताकुलितस्य पुंसः

श्रुतं च शीलं च गुणाश्च सर्वे ।

अपक्वकुंभे निहिता इवापः

प्रयांति देहेन समं विनाशम् ॥१३१॥

राज्येपि च महदुःखं संधिविग्रहचिंतया ।

पुत्रादपि भयं यत्र तत्र सौख्यं हि कीदृशम् ॥१३२॥

सजातीयादधः प्रायः सर्वेषामेव देहिनाम् ।

एकद्रव्याभिलाषित्वाच्छुनामिव परस्परम् ॥१३३॥

नाप्रधृष्यबलः कश्चिन्नृपः ख्यातोऽस्ति भूतले ।

निखिलं यस्तिरस्कृत्य सुखं तिष्ठति निर्भयः ॥१३४॥

आ जन्मनः प्रभृति दुःखमयं शरीरं

कर्मात्मकं तव मया कथितं नरेन्द्र ।

दानोपवासनियमैश्च कृतैस्तदेव सर्वोप-

भोगसुखभागभवतीह पुंसाम् ॥१३५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे संसारदोषाख्यानं नाम चतुर्थोऽध्यायः ॥ ४ ॥

पञ्चमोऽध्यायः

अधर्मपापभेदवर्णनम्

श्रीकृष्ण उवाच

अधोधः पतनं पुंसामधःकर्म प्रकीर्तितम् ।

नरकार्णवघोरेषु यातना पापमुच्यते ॥ १ ॥

अधर्मभेदा विज्ञेयाश्चित्तवृत्तिप्रतिप्रभेदतः ।

स्थूलाः सूक्ष्माः सुसूक्ष्माश्च कोटि भेदैरनेकधा ॥ २ ॥

तत्रयेपापानिचयाः स्थूला नरकहेतवः ।

ते समासेन कथ्यन्ते मनोवाक्यायसाधनाः ॥ ३ ॥

परस्त्रीष्वथ संकल्पश्चेतसानिष्टार्चितनम् ।

अकार्याभिनिवेशश्च चतुर्धा कर्म मानसम् ॥ ४ ॥

अनिबद्धप्रलापित्वमसत्यं चाप्रियं च यत् ।

परापवादपैशुन्यं चतुर्धा कर्म वाचिकम् ॥ ५ ॥

अभक्ष्यभक्षणं हिंसा मिथ्या कामस्य सेवनम् ।

परस्वानामुपादानं चतुर्धा कर्म कायिकम् ॥ ६ ॥

इत्येतद्वादशविधं कर्म प्रोक्तं ससाधनम् ।

तेषां भेदं पुनर्वर्चिषि येषां फलमनंतकम् ॥ ७ ॥

ये द्विषन्ति महादेवं संसारार्णवतारणम् ।

समस्तपातकोपेतास्ते यान्ति नरकाग्निषु ॥ ८ ॥

ब्रह्मघ्नश्च सुरापश्च स्तेयी च गुरुतल्पगः ।

महापातकिनश्चेते तत्संसर्गा च पंचमः ॥ ९ ॥

क्रोधाद्वेषाद्भयालोभाद्ब्राह्मणं विशंसन्ति ये ।

प्राणांतिको महादोषो ब्रह्मघ्नास्ते प्रकीर्तिताः ॥१०॥

ब्राह्मणं च समाहूय याचमानमकिञ्चनम् ।

पश्चान्नास्तीति तं ब्रूयात्स चैवं ब्रह्महा स्मृतः ॥११॥

यस्तु विद्याभिमानी नित्यं जयति वै द्विजान् ।

समासीनः सभामध्ये ब्रह्महा सोऽपि कीर्तितः ॥१२॥

मिथ्यागुणैः स्वमात्मानं नयत्युत्कर्षणं बललात् ।

गुरुणां च विरुद्धो यः स चैव ब्रह्महा स्मृतः ॥१३॥

क्षुत्तृप्तसंतसेहानां द्विजानां भोक्तुमिच्छताम् ।

समाचरति यो विघ्नं तमाहुर्ब्रह्मघातकम् ॥१४॥

पिशुनः सर्वलोकानां छिद्रान्वेषणतत्परः ।

उद्वेगजननः क्रूरः स चैव ब्रह्महा स्मृतः ॥१५॥

गवां तृष्णाभिभूतानां जलार्थमुपसर्पताम् ।

समाचरति यो विघ्नं स चैव ब्रह्महा स्मृतः ॥१६॥

परदोषमभिज्ञाय नृपकर्णे करोति यः ।

पापीयान्पिशुनः क्षुद्रः स चैव ब्रह्महा स्मृतः ॥१७॥

देवद्विजगवां भूमिं पूर्वभुक्ता हरेत्तु यः ।

प्रनष्टमपि कालेन तमाहुर्ब्रह्मघातकम् ॥१८॥

द्विजवित्तापहरणे न्यायतः समुपार्जिते ।

ब्रह्महत्यासमं ज्ञेयं पातकं नात्र संशयः ॥१९॥

अग्निहोत्रपरित्यागो यस्तु याज्ञिककर्मणाम् ।

मातापितृपरित्यागः कूटसाक्ष्यं सुहृद्वधः ॥२०॥

गवां मार्गे वने चाग्निं पुरे ग्रामे च दीपयेत् ।

इपि पापानि घोराणि सुरापानसमानि तु ॥२१॥

हीनस्वहरणे चापि नरस्त्रीगजवाजिनाम् ।

गोभूरजतरत्नानामौषधीनां रजस्य च ॥२२॥

चंदनागरुकर्पूरकस्तूरीखण्डवाससाम् ।

हस्ते न्यस्यापहरणं रुक्मस्तेयसमं स्मृतम् ॥२३॥

कन्यानांवरयोग्यानामदानं सहशे वरे ।
 पुत्रमित्रकलत्रेषु गमनं भगिनीषु च ॥२४॥
 कुमारीसाहसं घोरमन्त्यजस्त्रीनिषेवणम् ।
 अवर्णायाश्च गमनं गुरुतल्पसमं स्मृतम् ॥२५॥
 महापातकतुल्यानि पापान्युक्तानि यानि तु ।
 तानि पातकतंज्ञानि तद्ददाम्युपपातकम् ॥२६॥
 द्विजार्थं च प्रतिज्ञाय न प्रयच्छति यः पुनः ।
 तस्मान्नरपते विघ्नतुल्यं तदुपपातकम् ॥२७॥
 द्विजद्रव्यापहरणं मर्यादाया व्यतिक्रमः ।
 अतिक्रोपश्च मानश्च दांभिकत्वं कृतघ्नता ॥२८॥
 अत्यन्तविषयासक्तिः कार्पण्यं श्रेष्ठमत्सरः ।
 परदारापहरणं साधुकन्याविदूषणम् ॥२९॥
 परिवित्तिः परीवेत्ता यया च परिविद्यते ।
 तयोर्दानं च कन्यायास्तयो रेव च याजनम् ॥३०॥
 पुत्रमित्रकलत्राणामभावे स्वामिनस्तथा ।
 शिष्टानां चैव संन्यासः सहजानां तपस्विनाम् ॥३१॥
 भंगश्च धर्मकृत्यानां सहायानां विनाशनम् ।
 पीडामाश्रमसंस्थानान्नाचरेत्त्वल्पिकामपि ॥३२॥
 स्वभृत्यपरिवर्गस्य पशुधान्यधनस्य च ।
 कुप्यधान्यपशुस्तेयमयाच्यानां च याचनम् ॥३३॥
 गवां क्षत्रियवेश्यानां स्त्रीशूद्राणां विशेषतः ।
 यज्ञारामतडागानां दारापत्यस्य विक्रयः ।
 तीर्थयात्रोपवासानां व्रतायतनकर्मणाम् ॥३४॥
 स्त्रीधनान्युपजीवति स्त्रीभिरत्यंतनिर्जिताः ।
 अरक्षणं च नारीणां मद्यपस्त्रीनिषेवणम् ॥३५॥
 ऋणानामप्रदानं च धान्यवृद्ध्युपजीविनाम् ।
 निदिताच्च धनादानमपण्यानां च विक्रयः ॥३६॥
 विष मारणमंत्राणां प्रयोगो मूलकर्मणाम् ।
 उच्चाटनाविचारश्च गरविदूषणक्रिया ॥३७॥
 जिह्वासमुपभोगार्थं यस्यारम्भः स्वकर्मसु ।
 मूल्यनाध्यापयेद्यश्च मूल्येनाधीयते च ये ॥३८॥
 व्रात्यता व्रतसंत्यागः सर्वाहारनिषेवणम् ।
 असद्वराभिगमनं शुष्यतर्काविलंबनम् ॥३९॥
 देवामिसाधु साध्वीनां निंदा गोब्राह्मणस्य च ।
 प्रत्यक्षं वा परोक्षं वा राज्ञां मण्डलिकामपि ।
 दुःशीला नास्तिकाः पापाः सर्वशून्यस्य वादिनः ॥४०॥
 पर्वकाले दिवा चैव वियोनौ पशुयोनिषु ।
 रजस्वलानां योनौ च मैथुनं च समाचरेत् ॥४१॥

स्त्रीपुत्रमित्रसंप्रीते ग्रासान्छेदेकाश्च ये ।
 जनस्या प्रियवक्तारो धूर्ताः समयभेदिनः ॥४२॥
 भेत्ता तडागचक्राणां संक्रमाणां रथस्य च ।
 एकपंक्तिस्थितानां च पाकभेदं करोति यः ॥४३॥
 इत्येतैस्ते नराः पापैरुपपातकिनः स्मृतः ।
 युक्तास्तदूनकैः क्षुद्रैः पापैः पापतराः स्मृताः ॥४४॥
 ये गोब्राह्मणकन्यानां स्वामिमित्रतपस्विनाम् ।
 अंतरं याति कार्येषु ते नरा नारकाः स्मृताः ॥४५॥
 परश्रियां ये तप्यंते ये परद्रव्यसूचकाः ।
 परव्यापारनिरताः परस्त्रीनरदूषकाः ॥४६॥
 द्विजाय दुःखं यः कुर्यात्प्रकारैर्बहुभिः सदा ।
 सेवेते यो द्विजः शूद्रां सुरां जिघ्रति कामतः ॥४७॥
 ये पानाभिरताः क्रूरा ये च हिंसाप्रिया नराः ।
 वित्तार्थं ये च कुर्वन्ति दानयज्ञादिकां क्रियाम् ॥४८॥
 गोशत्रिजलरथमासु तरुच्छायामठेषु च ।
 त्यजंत्यमेध्यं पुरुषा आरामायतनेषु च ॥४९॥
 मद्यपानरता नित्यं गानवाद्यरता नराः ।
 केलीकलाभुजंगाश्च रंध्रान्वेषणतत्पराः ॥५०॥
 वंशेषु काशकाष्ठैश्च शुभैः शंकुभिरेव वा ।
 ये मार्गान्समुपध्वनन्ति परस्त्रीराहरन्ति च ॥५१॥
 कूटशासनहर्तारः कूटकर्मक्रियारताः ।
 कूटयुद्धाश्च शस्त्रेण कूटसंव्यवहारिणः ॥५२॥
 धनुषां शल्यशस्त्राणां यः कर्ता यश्च विक्रयी ।
 निर्दयोऽतीव मृत्येषु पशूनां दमकश्च यः ॥५३॥
 मिथ्या प्रवदतो वाक्यमाकर्णयति यः शनैः ।
 स्वामिमित्रगुरुद्रोही मायावी चपलः शठः ॥५४॥
 ये भार्यापुत्रमित्राणि बावृद्धकृशातुरान् ।
 भृत्यानतिथिबन्धुंश्च प्रबाधन्ते बुभुक्षया ॥५५॥
 यः स्वयं मिष्टमश्नाति विप्रायान्यत्प्रयच्छति ।
 वृथापाकः स विज्ञेयो ब्रह्मवादिषु गर्हितः ॥५६॥
 नियमान्स्वर्यमादाय ये त्यजंत्यजितेन्द्रियाः ।
 प्रव्रज्यावासिनो ये च रहस्यानां च भेदकाः ॥५७॥
 ताडयन्ति च वेगाद्ये शपन्ति च मुहुर्मुहुः ।
 दुर्बलांश्च न पुष्णन्ति पुनस्तान्वाहयन्ति च ॥५८॥

१ पर स्त्रिया ये हृष्यन्ते इ पा० । २ दद्याद्-इ० पा० ।
 ३ चाघ्राति इ० पा० । ४ हिंसापराः इ० पा० । ५ पकययर्थम्
 इ० पा० । ६ व्रतम् इ० पा० ।

पीडयन्त्यतिभारेण सक्षतान्वहयन्ति च ।
 सार्द्धयामादुपरितः संयुक्तेषु च भुञ्जते ॥६९॥
 ये भग्न क्षतगोगार्तान्स्वगोरूपान्बुभुक्षया ।
 न पालयन्ति यत्नेन ते गोघ्ना नारका नराः ॥६०॥
 वृषाणां वृषणान्येव पापिष्ठा गालयन्ति ये ।
 बाहयन्ति च गां वध्यां ते महानारकाः स्मृताः ॥६१॥
 आश्रमं समनुप्राप्तं क्षुत्तृष्णाश्रमपीडितम् ।
 येऽतिथिं नाभिमन्यते ते वै निरयगामिनः ॥६२॥
 अनाथं विकलं दीनं बालं वृद्धं कृशातुरम् ।
 नानुकंपन्ति ये मूढास्ते यान्ति निरयार्णवम् ॥६३॥
 अजाविको माहिषिकः सामुद्रो वृषलीपतिः ।
 शूद्रविट्क्षत्रवृत्तिश्च नारकी स्याद्विजाधमः ॥६४॥
 शिल्पिनः कारुका वैद्या हेमकारा नटा द्विजाः ।
 कृतकौक्षेय संयुक्तास्तथान्ये नारकाः स्मृताः ॥६५॥
 यश्चोदितमतिक्रस्य स्वेच्छया वा हरेत्करम् ।
 नरके तु स पच्येत यश्च दंडरुचिर्भवेत् ॥६६॥
 उत्कोचकैरधिकृतैस्तत्स्करैश्च प्रपीड्यते ।
 यस्य राज्ञः प्रजा रुष्टा पच्यते नरकेषु सः ॥६७॥
 ये द्विजाः प्रतिगृह्णन्ति नृपस्यान्याययवर्तिनः ।
 प्रैयन्ति तेपि घोराणि नरकाणि न संशयः ॥६८॥
 परदारिकचौराणां यत्पापं पार्थिवस्य तत् ।
 भवेदरक्षतस्तस्माद्धोरस्तस्य प्रतिग्रहः ॥६९॥
 अचौरं चौरवत्पश्येच्चौरं वाऽचौररूपवत् ।
 अविचार्य नृपस्तस्माद्धातयन्नरकं व्रजेत् ॥७०॥
 घृततैलान्नपानानि मधुमांससुरासवम् ।
 गुडेषुक्षारशाकानि दधिमूलफलानि च ॥७१॥
 तृणं काष्ठं पुष्पपत्रमौषधं कांस्यभाजनम् ।
 उपानच्छन्नशकटमासनं शयनावरम् ॥७२॥

ताम्रं सीसं त्रपुंकाचं शंखाद्यं च जलोद्भवम् ।
 वार्क्षं वा वैणवाद्यं वा गृहेषूपस्कराणि च ॥७३॥
 ऊर्णाकार्पासकौशेयभंगपट्टोद्भवानि च ।
 स्थूलसूक्ष्माणि वस्त्राणि ये च लोभाद्धरन्ति च ॥७४॥
 एवमादीनि चान्यानि द्रव्याणि विविधानि च ।
 नरकाणि ध्रुवं यांति नरा वा नात्र संशयः ॥७५॥
 यद्वा तद्वा परद्रव्यमपि सर्षपमात्रकम् ।
 अपहृत्य नरो याति नरकं नात्र संशयः ॥७६॥
 एवमाद्यैर्नरः पापैरुत्क्रान्तिः समनंतरम् ।
 शरीरं यातनार्थाय पूर्वाकारमवाप्नुयात् ॥७७॥
 यमलोकं व्रजेत्तेन शरीरेण यमाज्ञया ।
 यमदूतैर्महाघोरैर्नीयमानः सुदुःखितः ॥७८॥
 तिर्यङ्मानुषदेहानामधर्मनिरतात्मनाम् ।
 धर्मराजः स्मृतः शास्ता सुघोरैर्विविधैर्वधैः ॥७९॥
 विनयाचारयुक्तानां प्रमादात्स्खलितात्मनाम् ।
 प्रायश्चित्तैर्गुरुः शास्ता न च तैर्दृश्यते यमः ॥८०॥
 पारदारिकचौराणामन्यायव्यवहारिणाम् ।
 नृपतिः शासकस्तेषां प्रच्छन्नानां च धर्मराट् ॥८१॥
 तस्मात्कृतस्य पापस्य प्रायश्चित्तं समाचरेत् ।
 नाभुक्तस्यान्यथा नाशः कल्पकोटिशतैरपि ॥८२॥
 यः करोति स्वयं कर्म कारयेद्वापि मोदयेत् ।
 कायेन मनसा वाचा तस्य चाधोगतिः फलम् ॥८३॥
 इति संक्षेपतः प्रोक्ताः पापभेदाः ससाधनाः ।
 कथ्यन्ते गतयश्चित्रा नराणां पापकर्मणाम् ॥८४॥
 वाक्कायचित्तजनिता बह्विधे भवन्ति भिन्नैः
 कृत्यैः शुभाशुभफलोदयहेतुभूतैः ।
 भास्वत्सुरेशशुवनं नरकाननेकान्
 संप्राप्नुवंति मनुजा मनुजैर्द्रव्यैश्च ॥८५॥

१ सामिद्धः-इ० पा० । २ व्रजति-इ० पा० ।

इति श्रीभविष्ये महापुराणे उत्तरपर्वणि पापभेदाख्यानं नाम पञ्चमोऽध्यायः ॥ ५ ॥

षष्ठोऽध्यायः

शुभाशुभगतिफलप्राप्तिवर्णने यमयातनाप्रकारवर्णनम्

श्रीकृष्ण उवाच

अथैभिः पातकैर्याति यमलोकं चतुर्विधैः ।
 संत्रासजननं घोरं विवशाः संवेदेहिनः ॥ १ ॥
 गर्भस्थैर्जायमानैश्च बालैस्तरुणमध्यमैः ।
 पुंस्त्री नपुंसकैर्वृद्धैर्जातव्यं सर्वजंतुभिः ॥ २ ॥
 शुभाशुभफलं तत्र देहिनां प्रविचार्यते ।
 चित्रगुप्तादिभिः सभ्यैर्मध्यस्थैः सर्वदाक्षिभिः ॥ ३ ॥
 न तेऽत्र प्राणिनः संति ये न याति यमक्षयम् ।
 अवश्यं हि कृतं भोक्तव्यं तद्विधारितम् ॥ ४ ॥
 तत्र ये शुभकर्माणः सौम्यचिता दयान्विताः ।
 ते नरा याति सौम्येन पथा यमनिकेतनम् ॥ ५ ॥
 यः प्रदद्याद्विजेन्द्राणामुपानत्काष्ठपादुकाम् ।
 स वराश्वेन महता सुखं याति यमालयम् ॥ ६ ॥
 छत्रदानेन गच्छति यथा छत्रेण देहिनः ।
 दिव्यवस्त्रपरीधाना याति वस्त्रप्रदायिनः ॥ ७ ॥
 शिविकाश्वप्रदानेन ततस्तेन सुखं व्रजेत् ।
 शय्यासनप्रदानेन सुखं याति यमाश्रयम् ॥ ८ ॥
 आरामकर्ता छायासु शीतलासु सुखं व्रजेत् ।
 याति पुष्पकयानेन पुष्पारामप्रदायिनः ॥ ९ ॥
 देवायतनकर्ता च यतीनामाश्रमस्य च ।
 अनाथमंडपानां च क्रीडन्याति गृहोत्तमैः ॥ १० ॥
 देवाग्निगुरुविप्राणां मातापित्रोश्च पूजकाः ।
 पूज्यमाना नरा याति कामिकेन पथा सुखम् ॥ ११ ॥
 द्योतयंतो दिशः सर्वा याति दीपप्रदायिनः ।
 प्रतिश्रयप्रदानेन सुखं याति गृहं स्वयम् ॥ १२ ॥
 सर्वकामसमुद्देन पथा गच्छति गोप्रदाः ।
 ये न पापानि कुर्वन्ति ते तृप्ता याति नान्यथा ॥ १३ ॥
 औतौषधप्रदातारः सुखं याति निराकुलाः ।
 विश्राम्यमाणा गच्छति गुरुशुश्रूषणे रताः ॥ १४ ॥
 पादशौचप्रदानेन शीतलेन पथा व्रजेत् ।
 पादाभ्यंगं च यः कुर्यादश्वपृष्ठेन स व्रजेत् ॥ १५ ॥
 हेमरत्नप्रदानेन याति दुर्गाणि निस्तरन् ।
 यानवाहनदानेन नरयानेन गच्छति ॥ १६ ॥

सर्वकामसमुद्भात्मा भूमिदानेन गच्छति ।
 अन्नपानप्रदानेन पिवन्खादंश्च गच्छति ॥ १७ ॥
 इत्येवमादिभिर्दानैः सुखं याति यमक्षयम् ।
 स्वर्गेऽपि विपुलान्भोगान्प्राप्नुवंति नरोत्तम ॥ १८ ॥
 सर्वेषामेव दानानामन्नदानं परं स्मृतम् ।
 सद्यः प्रीतिकरं दिव्यं बलबुद्धिविवर्द्धनम् ॥ १९ ॥
 त्रयाणामपि लोयानां जीवितं ह्युदकं स्मृतम् ।
 पवित्रममृतं दिव्यं शुद्धं सर्वरसायनम् ॥ २० ॥
 अन्नं पानं च गोवस्त्रभूशय्याच्छत्रमासनम् ।
 परलोके प्रशस्तानि दानान्यष्टौ विशेषतः ॥ २१ ॥
 अन्नदानं विशेषेण धर्म राजपुरे नराः ।
 यस्माद्याति सुखेनैव तस्माद्धर्मं समाचरेत् ॥ २२ ॥
 ये पुनः क्रूरकर्माणः पापा दानविवर्जिताः ।
 ते घोरेण पथा याति दक्षिणेन यमालयम् ॥ २३ ॥
 षडशीतिसदस्त्राणि योजनानामतीत्य यत् ।
 वैवस्वतपुरं ज्ञेयं नानारूपव्यवस्थितम् ॥ २४ ॥
 समीपस्थमिवाभाति नराणां शुभकर्मणाम् ।
 पापानामतिदूरस्थं पथा रौद्रेण गच्छताम् ॥ २५ ॥
 तीव्रकण्टकयुक्तेन शर्करानिचितेन च ।
 क्षुरधारानिभैस्तीव्रैः पाषाणैर्निचितेन च ॥ २६ ॥
 क्वचित्पंकेन महता दुरुत्तारैश्च खातकैः ।
 लोहसूचीनिभैर्दंशैः संछन्नेन पथा क्वचित् ॥ २७ ॥
 तटप्रतापविष्टैः पर्वतैर्वृक्षसंकुलैः ।
 प्रतप्तांगारयुक्तेन याति मार्गेण दुःखिताः ॥ २८ ॥
 क्वचिद्विषमगतैश्च क्वचिलोष्टैः सुपिच्छिलैः ।
 प्रतप्तवालुकाभिश्च तथा तीक्ष्णैश्च शंकुभिः ॥ २९ ॥
 अनेकतापैर्विततैर्व्याप्तं वंशवनं क्वचित् ।
 क्वचिद्वालुकया व्याप्तं कष्टेनैव प्रवेशनम् ॥ ३० ॥
 क्वचिदुष्णांबुना व्याप्तं क्वचित्कारीषवद्भिना ।
 क्वचित्सिंहैर्वृक्षैर्व्याप्तं दंशैः कीटैश्च दारुणैः ॥ ३१ ॥

१ सर्वजन्तवः—इ० पा० । २ यमक्षयं यस्य गृहमित्यर्थः ।
 ३ अरन्यौषधप्रदातारः—इ० पा० ।

१ यमालयम्—इ० पा० । २ प्राप्नोति विविधाश्वरः—इ०
 पा० । ३ कथितं पथः—इ० पा० । ४ सुखं चरेत्—इ० पा० ।
 ५ गुरुकर्मणाम्—इ० पा० । ६ लोहसूचीभिरारयंतम्—इ० पा० ।
 ७ दुष्टांबुना—इ० पा० ।

क्वचिन्महाजलौकाभिः क्वचिच्चाजगैः पुनः ।
 मक्षिकाभिश्च रौद्राभिः क्वचित्सर्पैर्विषोल्वणैः ॥३२॥
 मत्तमातंगयूथैश्च बलोन्मत्तैः प्रमाथिभिः ।
 पंथानमुल्लिखद्भिश्च तीक्ष्णशृंगैर्महावृषैः ॥३३॥
 महाविषाणैर्महिषैरुष्टैर्मत्तैश्च खादकैः ।
 डांकिनीभिश्च रौद्राभिर्विकरालैश्च राक्षसैः ॥३४॥
 व्याधिभिश्च महाघोरैः पीड्यमाना व्रजन्ति च ।
 महाधूलीविमिश्रेण महाचण्डेन वायुना ॥३५॥
 महापाषाणवर्षेण हन्यमाना निराश्रयाः ।
 क्वचिद्विद्युत्प्रपातेन दीर्घमाणा व्रजन्ति च ॥३६॥
 महता बाणवर्षेण विध्यमानाश्च सर्वशः ।
 पतद्भिर्वज्रसंघातैरुल्कापातैश्च दारुणैः ॥३७॥
 प्रतप्तांगारवर्षेण दह्यमाना व्रजन्ति च ।
 तैप्तेन पाशुवर्षेण पूर्यमाणा रुदन्ति च ॥३८॥
 महामेघरवैर्घोरैर्वित्रास्यन्ते मुहुर्मुहुः ।
 निशितायुधवर्षेण चूर्यमाणा नरैर्वृताः ।
 महाक्षाराम्बुधाराभिः सिच्यमानाद्रवन्ति च ॥३९॥
 महाशीतेन मरुता तीक्ष्णेन परुषेण च ।
 समंतात्पीड्यमानास्ते शुष्यन्ते संकुचन्ति च ॥४०॥
 इत्थं मार्गेण रौद्रेण पाथैर्विरहितेन च ।
 निरालम्बेन दुर्गेण निर्जलेन समंततः ॥४१॥
 अविश्रामेण महता निर्गतापाश्रयेण च ।
 तमोरूपेण कष्टेन सर्वदुःखाश्रयेण च ॥४२॥
 नीयन्ते देहिनः सर्वे ये मृदाः पापकर्मिणः ।
 यमदूतैर्महाघोरैस्तदाज्ञाकारिभिर्बलात् ॥४३॥
 एकाकिनः पराधीना मित्रबंधुविवर्जिताः ।
 शोचन्तः स्वानि कर्माणि रुदन्तश्च मुहुर्मुहुः ॥४४॥
 प्रेतभूता विवस्त्राश्च शुष्ककण्ठोष्ठतालुकाः ।
 कृशाङ्गा भीतभीताश्च दह्यमानाः क्षुधाग्निना ॥४५॥
 बद्धाः शृङ्खलया केचिदुत्तानाः पादयोर्नराः ।
 आकृष्यन्ते घृष्यमाणा यमदूतैर्बलोट्कटैः ॥४६॥
 पुनश्चाधोमुखाश्चान्ये घृष्यमाणाः सुदुःखिताः ।
 केशपाशनिबद्धाश्च कृष्यन्ते रज्जुभिर्नराः ॥४७॥

ललोटे चाङ्कुशैस्तीक्ष्णैर्भिन्नाः कृष्यन्ति देहिनः ।
 उत्ताना रटमानाश्च क्वचिदंगारवर्त्मना ॥४८॥
 पाश्चाद्बाह्वंसवद्धाश्च जठरे च प्रपीडिताः ।
 पूरिताः शृङ्खलाभिश्च हस्तयोश्च प्रकीलिताः ॥४९॥
 ग्रीवायामर्द्धचन्द्रेण क्षिप्यमाणा इतस्ततः ।
 शिश्रे च वृषणे बद्धा नीयन्ते चर्मरज्जुना ॥५०॥
 विभिन्ना उदरे चान्ये तप्तशृङ्खलया नराः ।
 कृष्यन्ते कर्णयोश्चान्ये भिन्नाश्च चिबुकोपरि ॥५१॥
 छिन्नाग्रपादहस्ताश्च छिन्नकर्णौष्ठनासिकाः ।
 संछिन्नशिश्नवृषणाश्छिन्नभिन्नांगसंघयः ॥५२॥
 प्रतुद्यमानाः कुतैश्च सायकैश्च ततस्ततः ।
 भिद्यमानाः प्रधावन्ति क्रन्दमाना निराश्रयाः ॥५३॥
 मुद्गरैर्लोहदण्डैश्च हन्यमाना मुहुर्मुहुः ।
 कशैश्च विविधैर्घोरैर्ज्वलिताग्निसमप्रभैः ॥५४॥
 भिदिपालैर्विभिद्यन्ते स्रवन्तः पूयशोणितम् ।
 मांसे क्षताश्च कृमिभिर्नीयन्ते विवशा नराः ॥५५॥
 याचमानाश्च सलिलमग्नं चापि बुभुक्षिताः ।
 छायां प्रार्थयमानाश्च शीतार्ता बहुवायुना ॥५६॥
 दानहीनाः प्रयात्येवं यावन्तो विमुखा नराः ।
 गृहीतदानपाथेयाः सुखं यांति यमालयम् ॥५७॥
 एवं पथातिकष्टेन प्राप्ता यमपुरं तदा ।
 प्रज्ञापितास्तदा दूतैर्निवेश्यन्ते यमाग्रतः ॥५८॥
 तत्र ये शुभकर्माणस्तांश्च संमानयेद्यमः ।
 स्वागतासनदानेन पाद्यार्घेण प्रियेण च ॥५९॥
 धन्या यूयं महात्मान आत्मनो हितकारिणः ।
 येनदिव्यसुखार्थाय भवद्भिः सुकृतं कृतम् ॥६०॥
 इदं विमानमारुह्य दिव्यस्त्रीभोगभूषितम् ।
 स्वर्गं गच्छध्वमतुलं सर्वकामसमन्वितम् ॥६१॥
 ततो मुक्त्वा महाभोगानन्ते पुण्यस्य संक्षयात् ।
 यत्किञ्चिदल्पमशुभं पुनस्तदिह भोक्ष्यथ ॥६२॥
 ते चापि धर्मराजानं नराः पुण्यानुभावतः ।
 पश्यन्ति सौम्यवदनं पितृभूतमिवात्मनः ॥६३॥
 ये पुनः पापकर्माणस्ते पश्यन्ति भयानकम् ।
 पापाविशुद्धनयना विपरीतात्मबुद्धयः ॥६४॥
 दंष्ट्राकरालवदनं भ्रुकुटीकुटिलेक्षणम् ।
 ऊर्ध्वकेशं महाश्मश्रुप्रस्फुरदधरोत्तरम् ॥६५॥

१ शाकिनीभिः-इ० पा० । २ विद्युत्प्रपातेन दह्यमानाः-इ० पा० । ३ महता-इ० पा० । ४ भ्रियमाणास्ते-इ० पा० । ५ पापकारिणः-इ० पा० । ६ क्रुधाग्निना-इ० पा० । ७ कृष्यमाणाः-इ० पा० । ८ केशपाशानिनेबद्धांश्च तान्ध्याभ्याः कर्षयन्ति च-इ० पा० ।

१ प्रपीडिताः-इ० पा० । २ च पुनः पुनः-इ० पा० ।

अष्टादशभुजं क्रुद्धं नीलांजनचयोपमम् ।
 सवार्युधोद्यतकरं ब्रह्मदण्डेन तर्जकम् ॥६६॥
 महामहिषमारूढं दीप्ताग्निसमलोचनम् ।
 रक्तमालयाम्बरधरं महामेरुमिवोच्छ्रितम् ॥६७॥
 प्रैलयांबुदनिर्वोषं पिबंतमिव सागरम् ।
 प्रसंतमिव लोकानामुद्विरंतमिवानलम् ॥६८॥
 मृत्युश्च सत्समीपस्थः कालानलसमप्रभः ।
 कालश्चांजनसंकाशः कृतांतश्च भयानकः ॥६९॥
 मारी चोग्रा महामारी कालरात्रिः सुदारुणा ।
 विविधा व्याधयः कष्टा नानारूपभयावहाः ॥७०॥
 शक्तिशूलांकुशधराः पाशचक्रासिधारिणः ।
 वज्रदण्डधरा रौद्राः क्षुद्रतूणीधनुर्धराः ॥७१॥
 असंख्याता महावीर्याः क्रूराश्चांजनसंप्रभाः ।
 सर्वायुधोद्यतकरा यमदूता भयानकाः ॥७२॥
 अनेन परिवारेण महाघोरेण संवृतम् ।
 यमं पश्यन्ति पापिष्ठाश्चित्रगुप्तं च भीषणम् ।
 निर्भर्त्सयन्तं चात्यन्तं यमं सदुपकारिणम् ॥७३॥
 चित्रगुप्तश्च भगवान्धर्मवाक्यैः प्रबोधयन् ।
 भोभो दुष्कृतकर्माणः परद्रव्यापहारिणः ।
 गर्विता रूपवीर्येण परदारविमर्दकाः ॥७४॥
 यत्स्वयं क्रियते कर्म तत्स्वयं भुज्यते पुनः ।
 तत्किमात्मोपघातार्थं भवद्भिर्दुष्कृतं कृतम् ॥७५॥
 इदानीं किं प्रतप्यध्वं पीडयमानाः स्वकर्मभिः ।
 भुञ्जध्वं स्वानि कर्माणि

नात्र दोषोऽस्ति कस्यचित् ॥७६॥

एते च पृथिवीपालाः संप्राप्ता मत्समीपतः ।
 स्वकीयैः कर्मभिर्घोरैर्दुष्प्रज्ञा बलगर्विताः ॥७७॥
 भोभो नृपा दुराचारा प्रजाविध्वंसकारिणः ।
 अल्पकालस्य राज्यस्य कृते किं दुष्कृतं कृतम् ॥७८॥
 राज्यलोभेन मोहाद्वाचलादन्यायतः प्रजाः ।
 यत्पीडिताः फलं तस्य भुञ्जध्वमधुना नृपाः ॥७९॥
 कृतं राज्यं कलत्रं च यदर्थमशुभं कृतम् ।
 तत्सर्वं संपरित्यज्य यूयमेकाकिनः स्थिताः ॥८०॥

१ अहमस्मिन्नमिव त्रैलोक्यम्-इ० पा० ।

पश्याम तद्वलं तुभ्यं येन विध्वंसिताः प्रजाः ।
 यमदूतैस्ताडयमाना अधुना कीदृशं भवेत् ॥८१॥
 एवं बहुविधैर्वाक्यैरुपालब्धा यमेन ते ।
 शोचन्तः स्वानि कर्माणि तूष्णीं तिष्ठन्ति पार्थिव ॥८२॥
 इति धर्मं समादिश्य नृपाणां धर्मराट् पुनः ।
 तत्पापपंकशुद्धयर्थमिदं वचनमब्रवीत् ॥८३॥
 भोभोश्चण्ड महाचण्ड गृहीत्वा नृपतीनिमान् ।
 विशोधयध्वं पापैभ्यः क्रमेण नरकाग्निषु ॥८४॥
 ततः शीघ्रं समुत्थाय नृपान्संगृह्य पादयोः ।
 भ्रामयित्वातिवेगेन विक्षिप्योर्ध्वं विगृह्य च ॥८५॥
 सर्वप्राणेन महता सुतेप्ते तु शिलातले ।
 आस्फालयन्ति तरसा वज्रेणेव महाद्रुमम् ॥८६॥
 ततः स रक्तस्रोतोभिः स्रवते जर्जरीकृतः ।
 स निःसंज्ञस्तदा देही निश्चेष्टः संप्रजायते ॥८७॥
 ततः स वायुना स्पृष्टः शनैरुज्जीवते पुनः ।
 ततः पापविशुद्धयर्थं क्षिप्यते नरकाग्निषु ॥८८॥
 अष्टाविंशतिरेवाधः क्षितेर्नरककोटयः ।
 सप्तमस्य तलस्यान्ते घोरे तमसि संस्थिताः ॥८९॥
 रौरवप्रभृतीनां च नरकाणां शतं स्मृतम् ।
 चत्वारिंशत्समधिकं महानरकमंडलम् ॥९०॥
 येषु पापाः प्रपच्यन्ते नराः कर्मानुरूपतः ।
 यांतनाभिर्विचित्राभिराकर्मप्रक्षयाद्भृशम् ॥९१॥
 आ मलप्रक्षयाद्यद्भृशौ धास्यन्ति धातवः ।
 तथा पापक्षयात्पापाश्शोध्यन्ते नरकाग्निषु ॥९२॥
 सुगाढहस्तया बाढं तप्तशृङ्खलया नराः ।
 महावृक्षाग्रशाखायां लब्धयन्ते यमकिंकरैः ॥९३॥
 ततस्ते सर्पयंत्रेण क्षिप्ता दोल्यन्ति किंकरैः ।
 दोल्यन्तश्चातिवेगेन निःसंज्ञा यांति योजनम् ॥९४॥
 अंतरिक्षस्थितानां च लोहभारशतं ततः ।
 पादयोर्बध्यते तेषां यमदूतैर्महाबलैः ॥९५॥
 तेन भारेण महता भृशमातर्हिता नराः ।
 ध्यायन्तः स्वानि कर्माणि

तूष्णीं तिष्ठन्ति विद्वलाः ॥९६॥

१ तुभ्यं तवेत्यर्थः-षष्ठ्यर्थे चतुर्थी । २ बलात्-इ० पा० ।
 ३ पापिष्ठान्-इ० पा० । ४ प्रगृह्य च-इ० पा० । ५ आस्फेडि-
 यन्ति-इ० पा० । ६ एषु-इ० पा० । ७ भुध्यन्ते स्वानि कर्माणि
 कृष्यन्ते यम किंकरैः-इ० पा० ।

ज्वलाभिरग्निवर्णाभिलोहदंडैः सकंटकैः ।
 हन्यन्ते किंकरैर्वोरैः समन्तात्पापकारिणः ॥९७॥
 ततः क्षारेण दीप्तेन बह्वेऽपि विशेषतः ।
 समन्ततः प्रलिप्यन्ते क्षतांगा जर्जरीकृताः ॥९८॥
 पुनर्विदार्य चांगेषु शिरसःप्रभृति क्रमात् ।
 वृन्ताकवत्प्रपच्यन्ते तप्ततैलकटाहके ॥९९॥
 विष्ठापूर्णे ततः कूपे कृमीणां निचये ततः ।
 मेदस्त्वक्पूयपूर्णायां वाप्यां क्षिप्यन्ति ते पुनः ॥१००॥
 भक्ष्यन्ते क्रिमिभिस्तीक्ष्णैर्लोहतुण्डैश्च वायसैः ।
 श्वभिर्दशैर्वृकैर्वोरैर्व्याघ्रैरप्यथ वानरैः ॥१०१॥
 पच्यन्ते मांसवज्रापि प्रदीप्तामारराशिषु ।
 प्रोताः शूलेषु तीक्ष्णेषु नराः पापेन कर्मणा ॥१०२॥
 तिलपिण्डैरिवाक्रम्य घोरैः कर्मभिरात्मनः ।
 तिलवत्सम्प्रपीडयन्ते चक्राख्ये नरके तथा ॥१०३॥
 भिद्यन्ते चापि तलपेषु लोहभ्रूष्वनेकधा ।
 तैलपूर्णकटाहेषु सुतप्तेषु पुनः पुनः ॥१०४॥
 बहुशः पीडयते जिह्वा याऽसत्यप्रियवादिनी ।
 संदंशेन सुतप्तेन प्रपीडयन्ते च पादशोः ॥१०५॥
 मिथ्यागमप्रवक्तुश्च द्विजिह्वस्य च निर्गता ।
 जिह्वार्द्धक्रोशविस्तीर्णा हलैस्तीक्ष्णैश्च बाध्यते ॥१०६॥
 निर्भर्त्सयन्ति ये क्रूरा मातरं पितरं गुरुम् ।
 तेषां वक्ष उलूकाभिर्मुखमापूर्य सेव्यते ॥१०७॥
 ततः क्षारेण दीप्तेन ताम्रेण तु पुनःपुनः ।
 हतेनापूर्यतेऽत्यर्थं तप्ततैलैश्च तन्मुखम् ॥१०८॥
 इतस्ततः पुनर्वक्रं भृशमापूर्य हन्यते ।
 विष्ठाभिःकृमिभिश्चापि सुवर्णहरणैर्नरः ॥१०९॥
 परिष्वजति चात्युग्रां प्रदीप्तां लोहशालमलीम् ।
 हन्यते पृष्ठदेशे च पुनस्तीक्ष्णैर्महाघनैः ॥११०॥
 दंतुरेणातिक्लृप्तं क्रकचेन बलीयसा ।
 शिरः प्रभृति पादांति घोरैः कर्मभिरात्मजैः ।
 खाद्यते सर्वानि मांसानि पायते शोणितं स्वकम् ॥१११॥
 अन्नं पानं न दत्तं यैर्मूढैर्नाप्यनुमोदितम् ।
 इक्षुवत्ते प्रपीडयन्ते जर्जरीकृतमस्तकाः ॥११२॥
 असितालवने घोरं च्छिद्यन्ते खंडखंडशः ।

सूचीभिर्भिन्नसर्वांगास्तप्तशूलप्ररोपिताः ।
 संवाध्यमाना विवशाः क्लिश्यन्ते न म्रियन्ति वै ॥११३॥
 देहादुत्साद्यमांसानि भिद्यन्तेऽस्थीनि मुद्गरैः ।
 दृष्टिराकृष्यते तूर्णं यमदूतैर्वलोत्कटैः ॥११४॥
 निरस्तास्ते निरुच्छ्वासास्तितष्ठन्ति नरके ध्रुवम् ।
 उच्छ्वसन्ति सदा श्वासैर्वालुकावदनावृताः ॥११५॥
 रौरवे रोदमानाश्च पीडयन्ते विविधैः शरैः ।
 महा रौरवपीडाभिर्महतीभिस्तदन्तिके ॥११६॥
 पदोरास्ये गुदे चैव पार्श्वे चोरसि मस्तके ।
 निखन्यन्ते घनैस्तीक्ष्णैः सुतप्तैर्लोहशंकुभिः ॥११७॥
 सुतप्तवालुकायां च प्रलुठयन्ते पुनःपुनः ।
 जतुपंके भृशं तप्ते क्षिप्राः क्रन्दन्ति विस्तरम् ॥११८॥
 तेनतेनैव रूपेण हसन्ते पारदारिकम् ।
 गाढमालिंगयते नारीं ज्वलन्तीं लोहनिर्मिताम् ॥११९॥
 पूर्वाकारं च पुरुषं प्रज्वलन्तं समन्ततः ।
 दुश्चारिणीः स्त्रियो गाढमालिंगन्ति वैदन्ति च ॥१२०॥
 किं प्रधावसि वेगेन ते न मोक्षोऽस्ति सांप्रतम् ।
 लंघितस्ते यथा भर्ता पापं मुंक्ष्व तथाधुना ॥१२१॥
 लोहकुम्भे तथा क्षिप्ताः सविधानैः शनैःशनैः ।
 मृद्वग्निनाथ पच्यन्ते स्वपापैरेव मानवाः ॥१२२॥
 क्वणन्त्युद्वले सास्त्राः प्रक्षिप्यन्ते शिलासु च ।
 क्षिप्यन्ते चांधकूपेषु दश्यन्ते भ्रमरैर्भृशम् ॥१२३॥
 कृमिभिर्भिन्नसर्वागाः शतशो जर्जरीकृताः ।
 सुतीक्ष्णक्षारकूपेषु क्षिप्यन्ते तदनन्तरम् ॥१२४॥
 महाज्वाले च नरके पापाः फूटकारयन्ति च ।
 इतस्ततश्च धावन्ति दह्यमानास्तद्विषा ॥१२५॥
 पृष्ठे चानीय जंघे द्वेविन्यस्ते स्कन्धयोः स्थिते ।
 तयोर्मध्येन चाकृष्य बाहुपृष्ठेन गाढतः ।
 बद्धाः परस्परं सर्वं सुदृढं गाढरज्जुभिः ॥१२६॥
 पीडयन्ति सुसंरब्धा भ्रमरास्तीक्ष्णलोहजाः ।
 मानिनां क्रोधिनां चैव पुरा पापस्य संशयात् ॥१२७॥
 पापानां नरके पुंसां घृष्यते चंदनं यथा ।
 शरीराभ्यन्तरगतं तरुणानां च दारुणम् ॥१२८॥

पिंडबंधः स्मृतो याम्यो महाज्वालेषु यातनाः ।
 रज्जुभिर्वेष्टितां गाश्च प्रलिप्ताः कर्दमेन च ।
 करीषरूक्षवह्नौ च पच्यंते न म्रियंति च ॥१२९॥
 सुतीक्ष्णक्षारतोयेन शर्करासु शिलासु च ।
 आ पापसंक्षयात्पाषा घृष्यंते चंदनं यथा ॥१३०॥
 शरीराभ्यन्तरगतैः प्रभूतैः कृमिभिर्नराः ।
 भक्ष्यंते तीक्ष्णवदनैरदेहप्रक्षयाद् भृशम् ॥१३१॥
 कृमीणां निचये क्षिप्ताः पूतिमांसस्य राशिषु ।
 तिष्ठन्त्युद्विग्नहृदयाः पर्वताभ्यां च पीडिताः ॥१३२॥
 सुतप्तवज्रलेपेन शरीरमनुलिप्यते ।
 अधोमुखोर्ध्वपादाश्च धृतास्तप्यंति वह्निषु ॥१३३॥
 वदन्ति प्रविन्यस्तं सुतप्तायोमयं गुडम् ।
 ते खादन्ति पराधीना हन्यमानास्तु मुद्गरैः ॥१३४॥
 ये शिवायतनारामवापीकूपमठांगणात् ।
 अभिद्रवंति पापिष्ठा नरास्तत्र वसन्ति च ॥१३५॥
 व्यायामोद्वर्तनाभ्यंगस्नानमापानभोजनम् ।
 क्रीडनं मैथुनं द्यूतमाचरन्ति रमन्ति च ॥१३६॥
 ते बाधैर्विविधैर्घोरैरिक्षुयन्त्रादिपीडनैः ।
 निरयाग्निषु पच्यंते यावदाचन्द्रतारकम् ॥१३७॥
 ये शृण्वन्ति गुरोर्निदां तेषां कर्णः प्रपूर्यते ।
 अग्निवर्णरयः कीलैस्तप्तताम्रादिभिर्दुर्तैः ॥१३८॥
 त्रपुसीसारकूटाद्यैः क्षारेण जतुना पुनः ।
 क्रमादापूर्यते कर्णो नरकेषु च यातनाः ।
 अनुक्रमेण सर्वेषु भवत्येताः समंततः ॥१३९॥
 सर्वेन्द्रियाणामप्येवं क्रमात्पापेन यातनाः ।
 भवन्ति घोराः प्रत्येकं शरीरे तत्कृतेन च ॥१४०॥
 स्पृश्लोभेन ये मूढाः संस्पृशन्ति परस्त्रियम् ।
 तेषां त्वगग्निवर्णाभिः सूचीभिः पूर्यते भृशम् ॥१४१॥
 ततः क्षारादिभिः सर्वैः शरीरमनुलिप्यते ।
 यातना च महाकष्टा सर्वेषु नरकेषु च ॥१४२॥
 गुरोः कुर्वन्ति भ्रुकुटिं क्रूरं चक्षुश्च ये नराः ।
 परदारांश्च पश्यन्ति लुब्धाः स्निग्धेन चक्षुषा ॥१४३॥
 सूचीभिरग्निवर्णाभिस्तेषां नेत्रं प्रपूर्यते ।
 क्षाराद्यैश्च क्रमात्सर्वेर्देहे सर्वाश्च यातनाः ॥१४४॥
 देवाग्निशुरुविप्राणां येऽनिवेद्य प्रभुंजते ।
 लोहकीलशतैस्तप्तैस्तज्जिह्वास्यं प्रपूर्यते ॥१४५॥

ततः क्षारेण दीप्तेन तैलताम्रादिभिः क्रमात् ।
 शरीरे च महाघोराश्चित्रा नरकयातनाः ॥१४६॥
 ये शिवांरामपुष्पाणि लोभात्संगृह्य पाणिना ।
 जिघ्रन्ति मूढमनसः शिरसा धारयन्ति च ॥१४७॥
 आपूर्यते शिरस्तेषां सुतप्तैर्लोहशंकुभिः ।
 नासिका चातिबहुशस्ततः क्षारादिभिः पुनः ॥१४८॥
 ये निदन्ति महात्मानमाचार्यं धर्मदेशिकम् ।
 शिवभक्तांश्च ये मूढाः शिवधर्मं च शाश्वतम् ॥१४९॥
 तेषामुरसि कंठे च जिह्वायां दंतसंधिषु ।
 तालुकोष्ठे च नासायां मूर्ध्नि सर्वांगसंधिषु ॥१५०॥
 अग्निवर्णाः सुतप्ताश्च त्रिशिखा लोहशंकवः ।
 आखन्यन्ते सुबहुशः स्थानेष्वेतेषु मुद्गरैः ॥१५१॥
 ततः क्षारेण तप्तेन ताम्रेण त्रपुणा पुनः ।
 तप्ततैलादिभिः सर्वैरापूर्यते समंततः ॥१५२॥
 क्षारताम्रादिभिर्दीप्तैर्देह्यन्ते बहुशः पुनः ।
 नरकेषु च सर्वेषु विचित्रा देहयातनाः ॥१५३॥
 भवन्ति बहुशः कष्टाः पाणिपादसमुद्भवाः ।
 शिवायतनपर्यन्ते शिवारामे च कुत्रचित् ॥१५४॥
 समुत्सृजन्ति ये पापाः पुरीवं मूत्रमेव वा ।
 तेषां लिङ्गं सवृषणं चूर्ण्यते लोहमुद्गरैः ॥१५५॥
 सूचीभिरग्निवर्णाभिस्ततश्चापूर्यते पुनः ।
 लोहदण्डश्च सुमहानग्निवर्णः सकंटकः ।
 आखन्यन्ते गुदे तेषां यावन्मूर्ध्नि विनिर्गतः ॥१५६॥
 ततः क्षारेण महता ताम्रेण त्रपुणा पुनः ।
 द्रुतेनापूर्यते गाढं गुदं शिङ्गं हि देहिनाम् ॥१५७॥
 मनः सर्वेन्द्रियाणां च यस्मादुक्तं प्रवर्तकम् ।
 तस्मादिन्द्रियदुःखेन जायते तत्सुदुःखितम् ॥१५८॥
 धने सत्यपि ये दानं न प्रयच्छन्ति तृष्णया ।
 अतिथिं चावमन्यन्ते कालप्राप्तं गृहाश्रमे ॥१५९॥
 ते लोहतोरणे बद्धा हस्तपादावताडिताः ।
 विदारितांगाः शुष्यन्ते तिष्ठन्त्यब्दशतं नराः ॥१६०॥
 हस्तपादललाटेषु कीलिता लोहशंकुभिः ।
 नित्यं च नीवृतं वक्रं कीलकद्वयनाडितम् ॥१६१॥

कृमिभिः प्राणिभिश्चोर्गैर्लोहदंडैश्च वायसैः ।
 उपद्रवैर्बहुविधैः सर्पैर्मुखरकैस्ततः ॥१६२॥
 आपीडयन्ते जिह्वामूले निबध्य शृङ्खलाः पुनः ।
 तिष्ठन्ति लंबमानाश्च लोहभारप्रपीडिताः ॥१६३॥
 स्निग्धे च वृषणे नद्धे लोहभारद्वयं पुनः ।
 तिष्ठते लंबमानं च बहुभारचतुर्गुणम् ॥१६४॥
 ततः स्वमांसमुत्कृत्य तिलमात्रप्रमाणतः ।
 भोजनं दीयते तेषां सूच्यग्रेण सशोणितम् ॥१६५॥
 यदा निर्भासतां प्राप्ताः कालेन महता पुनः ।
 ततः क्षारेण दीप्तेन वपुस्तेषां प्रलिप्यते ॥१६६॥
 सिच्यन्ते वर्षधाराभिः शोष्यन्ते वायुना पुनः ।
 सिच्यन्ते तप्ततैलेन प्रतप्तेन समंततः ॥१६७॥
 पश्चात्ते वह्निना भूयो दूरस्थेन शनैः शनैः ।
 निःशेषयातनाभिश्च पीडयन्ते क्रमशः पुनः ॥१६८॥
 भृशं बुभुक्षया पीडा मूर्च्छयतिपिपासया ।
 अत्युष्णेनातिशीतेन पापानां समरेण च ॥१६९॥
 एवमादिमहाघोरा यातनाः पापकारिणः ।
 एकैके नरके चैव शतशोऽथ सहस्रशः ॥१७०॥
 प्रत्येकं यातनाश्चित्राः सर्वेषु नरकेषु च ।
 कष्टं वर्षशतेनापि सोढुं सर्वैश्च नारके ॥१७१॥
 एते च विविधैर्वैरैर्यात्यमानाश्च कर्मभिः ।
 म्रियन्ते नैव पापिष्ठा विविधाः पापकारिणः ॥१७२॥
 महाघोराभिघोराख्याः कालाग्निसदृशोपमाः ।
 श्रुतैरेतैर्महारौद्रीभ्रियन्ते मृदुचेतसः ॥१७३॥
 ततस्तेनात्र कथिताः पापा गच्छन्ति तान्स्वयम् ।
 पुत्रमित्रकलत्रार्थं यदा पुण्यं त्वपाकृतम् ॥१७४॥
 एकाकी दह्यते तेन न च पश्यति तानि सः ।
 आत्मना च कृतं पापं भोक्तव्यं ध्रुवमात्मना ॥१७५॥
 तत्किमन्योपघातार्थं मूढ पापं कृतं त्वया ।
 एवं दूतैरुपालब्धास्ते पृच्छन्ति ततः पुनः ॥१७६॥
 कियन्तं केन पापेन कालमत्रायते नरः ।
 देवद्रव्यविनाशेन गुरुद्रोहादिकर्मभिः ।
 पापात्सर्वेषु पच्यन्ते नरकेष्वामहाक्षयात् ॥१७७॥
 महापातकिनश्चापि सर्वेषु नरकेष्विह ।
 आचन्द्रतारकं यावत्पीडयन्ते विविधैर्विधैः ॥१७८॥

महापातकिनश्चान्ये नरकार्णवकोटिषु ।
 चतुर्दशसु पच्यन्ते कलार्धं विविधैर्विधैः ॥१७९॥
 उपपातकिनश्चापि तदर्थं यांति मानवाः ।
 शेषपापैस्तदर्थं तु कालं चापि तथाविधम् ॥१८०॥
 तस्मात्पापं न कुर्वीत चंचले जीविते सति ।
 पापेन हि ध्रुवं यांति नरकेषु नराः स्वयम् ॥१८१॥
 यः करोति नरः पापं तस्यात्मा ध्रुवमप्रियः ।
 पापस्येह फलं दुःखं तद्भोक्तव्यमिहात्मना ॥१८२॥
 कथं ते पापनिरता नरा रात्रिषु शेरते ।
 मरणान्तरिता येषां नारकी तीव्रयातना ॥१८३॥
 एवं क्लिष्टविशुद्धाश्च सावशेषेण कर्मणा ।
 ततः क्षितिं समासाद्य जायन्ते देहिनः पुनः ।
 स्थावरा विविधाकारास्तृणगुल्मादिभेदतः ॥१८४॥
 तत्रानुभूय दुःखानि जायन्ते कीटयोनिषु ।
 निष्क्रान्ताः कीटयोनिभ्यो जायन्ते पक्षिणस्ततः ॥१८५॥
 संश्लिष्टाः पक्षि भावेन भवंति मृगजादिषु ।
 मार्गं दुःखमतिक्रम्य जायन्ते पशुयोनिषु ॥१८६॥
 क्रमाद्भोयोनिमासाद्य जायन्ते मानवाः पुनः ।
 एवं योनिषु सर्वासु परिक्रम्य क्रमेण तु ।
 कालान्तरवशाद्यांति मानुष्यमतिदुर्लभम् ॥१८७॥
 व्युत्क्रमेणापि मानुष्यं प्राप्यते पुण्यगोचरात् ।
 विचित्रा गतयः प्रोक्ताः कर्मणां शुरुलाघवात् ॥१८८॥
 मानुष्यं यः समासाद्य स्वर्गमोक्षप्रसाधकम् ।
 द्वयोर्न साधयत्येकं स मृतस्तप्यते चिरम् ॥१८९॥
 देवासुराणां सर्वेषां मानुष्यमतिदुर्लभम् ।
 तत्संप्राप्य कथाः कुर्यान्न गच्छेन्नरकं यथा ॥१९०॥
 स्वर्गापवर्गलाभाय यदि नास्ति समुद्यतः ।
 स्वर्गस्य मूलं मानुष्यं तद्यत्नादनुपालयेत् ॥१९१॥
 धर्ममूलेन मानुष्यं लब्ध्वा सर्वार्थसाधकम् ।
 यदि लाभे न यत्नस्ते मूलं रक्षस्व यत्नतः ॥१९२॥
 मनुष्यत्वे च विप्रत्वं यः संप्राप्यातिदुर्लभम् ।
 न करोत्यात्मनः श्रेयः कोन्यस्तस्मादचेतनः ॥१९३॥

१ अस्मादग्ने-“तत्रान्यायतनानां च विविधाः पापकारिणः”-इति पाठ एकस्मिन्पुस्तकेऽधिकः पृथक्तथोपलभ्यते ।

१ नारीषु-इ० पा० । २ मरणं स्वरितं येषाम्-इ० पा० ।

सर्वेषामेव देशानां मध्यदेशः परः स्मृतः ।
 अतः स्वर्गश्च मोक्षश्च यज्ञः संप्राप्यते नरैः ॥१९४॥
 एतस्मिन्भारते पुण्ये प्राप्य मानुष्यमधुवम् ।
 यः कुर्यादात्मनः श्रेयस्तेनात्मा रक्षितः स्वयम् ।
 यः कुर्यान्नात्मनः श्रेयस्तेनात्मा वंचितः स्वयम् ॥१९५॥
 भोगभूमिः स्मृतः स्वर्गः कर्मभूमिरियं मता ।
 इह यत्क्रियते कर्म स्वर्गे तदुपभुज्यते ॥१९६॥
 यावत्स्वास्थ्यं शरीरस्य तावद्धर्मं समाचर ।
 अस्वस्थश्चातियत्नेन न किञ्चित्कर्तुमुत्तरेत् ॥१९७॥
 अधुवेण शरीरेण ह्यधुवं यः प्रसाधयेत् ।
 धुवं तस्य परिभ्रष्टधुवं नष्टमेव च ॥१९८॥
 आयुषः खंडखंडानि निपतन्ति तवाग्रतः ।
 अहोरात्रापदेशेन किमर्थं नावबुध्यसे ॥१९९॥
 यदा न ज्ञायते मृत्युः कदा कस्य भविष्यति ।
 आकस्मिके हि मरणे धृतिं विंदेत कस्तदा ॥२००॥
 परित्यज्य यदा सर्वमेकाकी यास्यसि ध्रुवम् ।
 न ददासि तदा कस्मात्पाथेयार्थमिदं धनम् ॥२०१॥
 गृहीतदानपाथेया सुखं याति महाध्वनि ।
 अन्यथा क्लिश्यते जंतुः पाथेयरहितः पथि ॥२०२॥

येषां द्विजेन्द्रवाहिनी पूर्णभांडा तु गच्छति ।
 स्वर्गदेशस्य पुरतास्तेषां लाभः पदेपदे ॥२०३॥
 इति ज्ञात्वा नरः पुण्यं कुर्यात्पापं विवर्जयेत् ।
 पुण्येन याति देवत्वमपुण्यान्नरकं व्रजेत् ॥२०४॥
 ये मनागपि देवेशं प्रपन्नाः शरणं शिवम् ।
 तेषि घोरं न पश्यन्ति यमस्य वदनं नराः ॥२०५॥
 किं तु पापैर्महाघोरैः किञ्चित्कालं शिवाज्ञया ।
 भवति प्रेत राजानस्ततो याति शिवालयम् ॥२०६॥
 ये पुनः सर्वभावेन प्रतिपन्ना महेश्वरम् ।
 न ते लिप्यन्ति पापेन पद्मपत्रमिवाभसा ॥२०७॥
 तस्माद्विवर्धयेद्भक्तिमीश्वरे सततं बुधः ।
 तन्माहात्म्यविचारेण भवदोषविरागतः ॥२०८॥
 पापानि पञ्च परमार्थतथैव पार्थ दुःख
 प्रदानि सुचिरं पितृ राजलोके ।
 अन्यानि यानि चिरकालभयानकानि वक्तुं
 न याति किल तानि परिस्फुटानि ॥२०९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शुभाशुभफलनिर्देशे नाम षष्ठोऽध्यायः ॥ ६ ॥

सप्तमोऽध्यायः

शकटव्रतमाहात्म्यवर्णनम्

श्रीकृष्ण उवाच

यदेतत्ते समाख्यातं गंभीरं नरकार्णवम् ।
 व्रतोपवासनियमप्लवेनोत्तीर्यते सुखम् ॥ १ ॥
 दुर्लभं प्राप्य मानुष्यं विद्युत्पतनचञ्चलम् ।
 तथात्मानं समादध्याच्छस्यते न पुनर्यथा ॥ २ ॥
 दानव्रतमयी कीर्तिर्यस्य स्यादिह देहिनः ।
 परलोकेऽपि स तया ज्ञायते ज्ञातिवर्द्धनः ॥ ३ ॥
 ज्ञायते नेह नामुत्र व्रतस्वाध्यायवर्जितः ।
 पुरुषः पुरुषव्याघ्र तस्माद्भूतपरो भवेत् ॥ ४ ॥
 अत्र ते कथयिष्यामि इतिहासं पुरातनम् ।
 सिद्धेन सह संवादमवन्त्यां ब्राह्मणस्य हि ॥ ५ ॥
 योगद्विसिद्ध्या संसिद्धः कश्चित्सिद्धो महीतलम् ।
 चचार विकृतं कृत्वा वपुः परमभीषणम् ॥ ६ ॥

निगीर्णदंतो लम्बोष्ठः पिङ्गाक्षस्तनुमूर्द्धजः ।
 त्रुटितैककर्णो दुर्वणः शीर्णवस्त्रो महोदरः ॥ ७ ॥
 च्चिपिटाक्षः स्फुटितपाज्जंघाढ्यः कृशकूर्परः ।
 दिशः पश्यति सहृष्टो बभ्रामोच्छांतचित्तवत् ॥ ८ ॥
 मूलजालिकविप्रेण दृष्टः पृष्ठश्च को भवान् ।
 कदा स्वर्गात्समायातः केन कार्येण मे वद ॥ ९ ॥
 कचिद्दृष्टा त्वया रंभा भाभासितदिगंतरा ।
 चित्तसंमोहनकरी देवानामेकसुन्दरी ॥ १० ॥
 गत्वा मद्गचनाद्वाच्या निर्वाच्या दोषदर्शिभिः ।
 आवन्त्यस्त्वां कुशलिनीं पृच्छति स्म द्विजोत्तमः ॥ ११ ॥
 सिद्धः प्रसिद्धं तं विप्रं प्राहेदं विस्मयान्वितः ।
 कथं त्वयाहं विज्ञातः स्वर्गादभ्यागतः स्फुटम् ॥ १२ ॥

१ अर्थ देशः—६० पा० । २ जनो यज्ञविवर्जितः—६० पा०
 ३ शिषेण—६० पा० ।

१ हरिम्—६० पा० । २ परगतिम्—६० पा० । ३ चिपि-
 टाक्षः स्फुटितकाखण्डजाकृशकटिया—इत्यशुद्धः पाठः कस्मि-
 न्श्चित्पुस्तके दृश्यते ।

ब्राह्मणस्त मथोवाच विज्ञातोऽसि मया यथा ।
 तथा तेऽहं प्रवक्ष्यामि क्षीणाघौघावधारय ॥१३॥
 गात्रत्रयं विरूपं स्याद्वितीयं वा स्वरूपतः ।
 दृष्ट्वा सर्वांग वैरूप्यं विज्ञातोऽसि ततो मया ॥१४॥
 दुर्लभ्या प्रकृतिः साक्षादनुभूतकरी भवेत् ।
 प्रकृतेरन्यथाभावः सर्वथा लक्ष्यते जनैः ॥१५॥
 विप्रस्यैवंवचः श्रुत्वा जगामादर्शनं जनैः ।
 पुनः कैश्चिदहोरात्रैराजगाम स तां पुरीम् ॥१६॥
 मूलजालकविप्रेण पृष्ठः प्राहामरावतीम् ।
 गतोऽहं पृष्ठवांस्तत्र रंभां विभ्रमकारिणीम् ॥१७॥
 शक्रस्यावसरे वृत्ते ब्रजन्त्याः स्वगृहं मया ।
 त्वत्संदेशःसमाख्यातःसावदत्को न वेत्ति तम् ॥१८॥
 विद्यया कलया चापि पौरुषेण व्रतेन च ।
 तपसा वा पुमान्मर्त्यो दिवि विज्ञायते चिरम् ॥१९॥
 ब्राह्मणस्तमथोवाच मुग्धा दग्धाग्निसंभवा ।
 न भक्षयामि शकटं व्रतेनैतेन वेत्ति माम् ॥२०॥
 तस्यैतद्वचनं श्रुत्वा स सिद्धः सुविशुद्धधीः ।
 प्रहस्यामंज्य तं विप्रं जगामादर्शनं पुनः ॥२१॥
 कदाचिच्चरता तेन स्वर्गमार्गं यदृच्छया ।
 दृष्ट्वा रंभां द्विजप्रोक्तं सर्वमेव निवेदितम् ॥२२॥

रंभोवाच

को न जानामि तं विप्रं शकटव्रतचारिणम् ।
 मूलजालैर्वर्तयंतं महाकालवनाश्रयम् ॥२३॥
 दर्शनादथ संभाषादुपकारात्सहासनात् ।
 चतुर्धा स्नेहनिर्वधो नृणां संजायतेऽधिकः ॥२४॥
 न दर्शनं न संभाषा कदाचित्सह तेन मे ।
 नामश्रवणमात्रेण स्नेहः संदर्शितो महान् ॥२५॥
 इत्येवमुक्त्वा रंभोरू रंभा जंगभारिणोत्तिकम् ।
 विस्मयोत्फुल्लनयना जगाम गजगामिनी ॥२६॥
 गत्वा निवेदयामास स्नेहव्रतविचेष्टितम् ।
 पुरतो रुद्धहृदया ब्राह्मणस्य च धीमतः ॥२७॥
 शक्रः प्रोवाच चार्वाङ्गी गीर्वाणहृदयंगमाम् ।
 किमानयामि तं विप्रं समीपं तव सुव्रतम् ॥२८॥
 दिव्यमाल्यांबरधरं दिव्यस्त्रगनुलेपनम् ।
 विमानवरमारोप्य दर्शयामास तं पुनः ॥२९॥
 तत्रस्थः स द्विजो भोगान्भुनक्ति सह रंभया ।
 शकटव्रतमाहात्म्यमित्येतत्ते मयोदितम् ॥३०॥
 राज्यश्रियं जगति सर्वजनोपभोग्यामा-
 प्रोति शक्रश्चैकेशवयोर्निवासम् ।
 नाप्राप्यमस्ति भुवने सुदृढव्रतानां
 तस्मात्सदा व्रतपरेण नरेण भाव्यम् ॥३१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शकटव्रतमाहात्म्यकथनं नाम सप्तमोऽध्यायः ॥ ७ ॥

अष्टमोऽध्यायः

तिलकव्रतमाहात्म्यवर्णनम्

युधिष्ठिर उवाच

ब्रह्मेश केशवादीनां गौर्या गणपतेस्तथा ।
 दुर्गासूर्याग्निसोमानां व्रतानि मधुसूदन ॥ १ ॥
 शास्त्रांतरेषु दृष्टानि तव बुद्धिगतानि च ।
 तानि सर्वाणि मे देववद देवकिनन्दन ॥ २ ॥
 प्रतिपत्क्रमयोगेन विहिता यस्य या तिथिः ।
 देवस्य तस्यां यत्कार्यं तदशेषेण कीर्तय ॥ ३ ॥

श्रीकृष्ण उवाच

वसन्ते किंशुकाशोकशोभने प्रतिपत्तिथिः ।
 शुक्ला तस्या प्रकुर्वीत स्नानं नियमतत्परः ॥ ४ ॥
 नारी नरो वा राजेन्द्र संतर्प्य पितृदेवताः ।
 नद्यास्तीरे तडागे वा गृहे वा नियतात्मवान् ॥ ५ ॥
 पिष्टांतकेन विलिखेद्वत्सरं पुरुषाकृतिम् ।
 ततश्चन्दनचूर्णेन पुष्पधूपादिनार्चयेत् ॥ ६ ॥

१ सर्वैष्यालक्ष्यते जनैः-इ० पा० । २ संभाषणापूष्य-
 इ० पा० ।

१ संवर्द्धितः-इ० पा० । २ सिववासवयोः-इ० पा० ।
 ३ सुपिष्टकेन-इ० पा० ।

दीपैश्चापि सनैवेद्यैः पूजयेद्वत्सरं तदा ।
 मासर्तुनामभिः पश्चात्त्रमस्यारांतयोजितैः ।
 पूजयेद्वाह्येणान्विद्वान्मन्त्रैर्वेदोदितैः शुभैः ॥ ७ ॥
 संवत्सरोऽसि परिवत्सरोसीडावत्सरोऽ-
 भित्सरोऽसि उपसस्ते कल्पन्त-
 महोरात्रास्ते कल्पन्तामर्धमासस्ते
 कल्पन्तां मासास्ते कल्पन्तामृत-
 वस्ते कल्पन्तां संवत्सरस्ते कल्पन्ताम् ॥ ८ ॥
 एवमभ्यर्च्य वासोभिः पश्चात्तमभिवेष्टयेत् ।
 कालोद्भवैर्मूलफलैर्नैवेद्यैर्मोदकादिभिः ॥ ९ ॥
 ततस्तं प्रार्थयेत्पश्चात्पुरः स्थित्वा कृतांजलिः ।
 भगवंस्त्वत्प्रसादेन वर्षं शुभदमस्तु मे ॥ १० ॥
 एवमुक्त्वा यथाशक्ति दद्याद्विप्राय दक्षिणाम् ।
 ललाटपट्टे तिलकं कुर्याच्चान्नपंकजम् ॥ ११ ॥
 ततः प्रभृत्यनुदिनं तिलकालंकृतं सुखम् ।
 धार्यं संवत्सरं यावच्छशिनेव नभस्तलम् ॥ १२ ॥
 एवं नरो वा नारी वा व्रतमेतत्समाचरेत् ।
 सदैव पुरुषं व्याघ्रं भोगान्भुवि भुनक्त्यसौ ॥ १३ ॥
 भूताः प्रेताः पिशाचाश्च दुर्वारा वैरिणो ग्रहाः ।
 निरर्थका भवत्येते तिलकं वीक्ष्य तत्क्षणात् ॥ १४ ॥
 पूर्वमासीन्महीपालो नाम्ना शत्रुंजयो जयी ।
 चित्रलेखेति तस्याभूद्भार्या चारित्रभूषणा ॥ १५ ॥

तथा व्रतमिदं चैत्रे गृहीतं द्विजसन्निधौ ।
 संवत्सरं पूजयित्वा धृत्वा हृदि जनार्दनम् ॥ १६ ॥
 असूयुः क्षेप्तुकामो वा समागच्छति यः पुरः ।
 प्रयाति प्रियकृत्तस्या दृष्ट्वा मुखमधोमुखः ॥ १७ ॥
 सपत्नीदर्पापहरा वशीकृतमहीतला ।
 भर्तुरिष्टा प्रहृष्टा च सुखमास्ते निराकुला ॥ १८ ॥
 तावत्करेणाभिभूतो भर्ता पुत्रः सवेदनः ।
 शिरोऽर्त्या नाशं प्रयातः सुहृदां दुःखदायकः ॥ १९ ॥
 धर्मराजपुरं प्राप्तुं सर्वभूतापहारकः ।
 तस्मिन्क्षणे महाराज धर्मराजस्य किंकराः ॥ २० ॥
 तस्य द्वारमनुप्राप्ताः प्रवेष्टुं गृहमञ्जसा ।
 शत्रुंजयं समानेतुं कालमृत्युपुरःसराः ॥ २१ ॥
 पार्श्वस्थितां चित्रलेखां तिलकालंकृताननाम् ।
 दृष्ट्वा प्रनष्टसंकल्पाः परावृत्य गताः पुनः ॥ २२ ॥
 गतेषु तेषु सः नृपः पुत्रेण सह भारत ।
 नीरुजो बुभुजे भोगान्पूर्वकर्माज्जिताब्जुभान् ॥ २३ ॥
 एतद्भूतं महाभाग कीर्तितं ते महोदयम् ।
 शंकरेण समाख्यातं मम पूर्वं युधिष्ठिर ॥ २४ ॥
 एतन्निलोकतिलकालंकभूषणं ते ख्यातं
 व्रतं सकलदुःख हंरं परं च ।
 इत्थं समाचरति यः स सुखं विहृत्य मर्त्यः
 प्रयातिः पदमापदि पद्मयोनेः ॥ २५ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिर संवादे तिलकव्रतकथनं नामाऽष्टमोऽध्यायः ॥ ८ ॥

नवमोऽध्यायः

अशोकव्रतमाहात्म्यवर्णनम्

श्रीकृष्ण उवाच

आश्वयुज्युक्लपक्षस्य प्रथमेऽङ्गि दिनोदये ।
 अशोकं पूजयेदृक्षं प्ररूढशुभपल्लवम् ॥ १ ॥
 विरूढैः सप्तधान्यैश्च गुण कैर्मोदकैः शुभैः ।
 फलैः कालोद्भवैर्दिव्यैर्नालिकेरैः सदाढिमैः ॥ २ ॥
 पुष्पधूपादिना तद्वत्पूजयेत्तद्दिनेऽनघ ।
 अशोकं पाण्डवंश्रेष्ठं शोकं नामोति कुत्रचित् ॥ ३ ॥
 पितृभ्रातृपतिश्चश्वशूराणां तथैव च ।
 अशोक शोकशमनो भव सर्वत्र नः कुले ॥ ४ ॥

१ सत्त्वज्ञयो जयी-३० पा० । २ पितृभ्रातृपतिश्चश्वशूराणां
 च तथैव च-३० पा० ।

इत्युच्चार्य ततो दद्यादर्घ्यं श्रद्धासमन्वितम् ।
 पताकाभिरलंकृत्य प्रच्छाद्य शुभवाससा ॥ ५ ॥
 दमयन्ती यथा स्वाहा यथा वेदवती सती ।
 तथाशोकव्रतादस्माज्जायते पतिवल्लभा ॥ ६ ॥
 वने व्रजन्त्या सद्धर्मः सीतया संप्रदर्शितः ।
 दृष्ट्वाऽशोकं वने प्रार्थं पल्लवालंकृतांबरम् ॥ ७ ॥
 कृत्वा समीपे भर्तारं देवरं च तिलाक्षतैः ।
 दीपालंकृतनैवेद्यधूपसूत्रफलाचर्चनैः ॥ ८ ॥
 अर्चयित्वा ह्यर्थितोऽसौ रक्ताशोको युधिष्ठिर ।
 मैथिल्या प्राञ्जलिर्भूत्वा शृण्वतो राघवस्य च ॥ ९ ॥

१ ध्यात्वा-३० पा० । २ अक्षरेण-३० पा० ।

चिरं जीवतु मे वृद्धः श्वशुरः कोशलेश्वरः ।
 भर्ता मे देवराश्चैव जीवतु भरतादयः ।
 कौशल्यामपि जीवन्तीं पश्येयमिति मैथिली ॥ १० ॥
 ययाचे तं महाभागा द्रुमं सत्योपयाचनम् ।
 प्रदक्षिणमुपावृत्य ततस्ते प्रययुः पुनः ॥ ११ ॥
 एवमन्यापि या नारी पूजयेद्भुवि तं नगम् ।
 तिलतंडुलसंमिश्रैर्यवगोधूमसर्पैः ॥ १२ ॥
 क्षमाप्य वन्दयेन्मूलं पादपं रक्तपल्लवम् ।
 मन्त्रेणानेन कौतेय प्रणम्य स्त्री पतिव्रता ॥ १३ ॥

महावृक्ष महाशाख मकरध्वजमन्दिर ।
 प्रार्थये त्वां महाभाग वनोपवनभूषण ॥ १४ ॥
 एवमाभाष्य तं वृक्षं दत्त्वा विप्राय दक्षिणाम् ।
 सखीभिः सहिता साधवी ततः स्वभवनं व्रजेत् ॥ १५ ॥
 याः शोकनाशनमशोकतरुं तरुण्यः
 संपूजयन्ति कुसुमाक्षतधूपदीपैः ।
 ताः प्राप्य सौख्यमतुलं भुवि भर्तृजातं
 गौरीपदं प्रमुदिताः पुनराप्नुवंति ॥ १६ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिर संवादे अशोकव्रतवर्णनं नाम नवमोऽध्यायः ॥ ९ ॥

दशमोऽध्यायः

करवीरव्रतमाहात्म्यवर्णनम्

श्रीकृष्ण उवाच
 ज्येष्ठे मासि सिते पक्षे प्रथमेऽह्नि दिनोदये ।
 देवोद्यानभवं हृद्यं करवीरं समर्चयेत् ॥ १ ॥
 रक्ततंतुपरीधानं गन्धधूपविलेपनैः ।
 विरूढैः सप्तधान्यैश्च नारंगैर्वीजपूरकैः ॥ २ ॥
 गुणकैर्घटकैर्दिव्यैर्नारिकैः सुशोभनैः ।
 अभ्युक्ष्याक्षततो येन मन्त्रेणैवं क्षमापयेत् ॥ ३ ॥
 करवीर विषावास नमस्ते भानुवल्लभ ।
 मौलिमंडनसद्व्रतन नमस्ते केशवेशयोः ॥ ४ ॥
 आकृष्णेन रजसा वर्तमानो निवेश
 यन्मृतं मर्त्यं च ।
 हिरण्ययेन सविता रथेनादेवो याति
 भुवनानि पश्यन् ॥ ५ ॥

एवं भक्त्या समभ्यर्च्य दत्त्वा विप्राय दक्षिणाम् ।
 प्रदक्षिणामथो कृत्वा ततः स्वभवनं व्रजेत् ॥ ६ ॥
 एतद्भूतं महाभाग सूर्याराधनकाम्यया ।
 अनसूयया च क्षमया सावित्र्या सत्यमामया ॥ ७ ॥
 दमयन्त्या सरस्वत्या गायत्र्या गंगया तथा ।
 अन्याभिरपि नारीभिर्मर्त्यलोकेऽप्यनुष्ठितम् ।
 करवीरव्रतं प्रार्थ सर्वसौख्यफलप्रदम् ॥ ८ ॥
 संपूज्य रत्नकुसुमांचितसर्वशाखं नीलै-
 र्दलैस्तततनुं करवीरवृक्षम् ।
 भुक्त्वा मनोऽभिलषितान्भुवि भव्यभोगानंते
 प्रयाति भवनं भरताग्र्य भानोः ॥ ९ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिर संवादे करवीरव्रतवर्णनं नाम दशमोऽध्यायः ॥ १० ॥

एकादशोऽध्यायः

कोकिलाव्रतमाहात्म्यवर्णनम्

युधिष्ठिर उवाच
 स्वभर्त्रा सह संबद्धमहास्नेहो यथा भवेत् ।
 कुलस्त्रीणां तदाचक्ष्व व्रतं मम सुरोत्तम ॥ १ ॥

श्रीकृष्ण उवाच
 यमुनायास्तटे पूर्वं मथुरास्ते पुरी शुभा ।
 तस्यां शत्रुघ्ननाम्नाभूद्राजा रामप्रतिष्ठितः ॥ २ ॥
 तस्य भार्या कीर्तिमाला नाम्नासीत्प्रथिता भुवि ।
 तयाप्रणम्य भगवान्वशिष्ठो मुनिपुंगवः ॥ ३ ॥

१ रक्तवस्त्रपरीधानम्-इ० पा० । २ विकृतैः-इ० पा० ।
 ३ घटकैः-इ० पा० ।

१ पुरा पार्थ-इ० पा० ।

पृष्ठः सुखं मुनिश्रेष्ठ कथं समुपजायते ।
ब्रूहि मे तिलसम्बन्धकारणं व्रतमुत्तमम् ॥ ४ ॥
एवमुक्तस्तथा ज्ञानी वशिष्ठः कीर्तिमालया ।
ध्यात्वा मुहूर्तमाचख्यौ कोकिलाव्रतमुत्तमम् ॥ ५ ॥

श्रीवसिष्ठ उवाच

आषाढपूर्णिमायां तु संध्याकाले ह्युपस्थिते ।
संकल्पयेन्मासमेकं श्रावणे श्वःप्रभृत्यहम् ॥ ६ ॥
स्नानं करिष्ये नियता ब्रह्मचर्यस्थिता सती ।
भोक्ष्यामि नक्तं भूशय्यां करिष्ये प्राणिनां दयाम् ॥ ७ ॥
इति संकल्प्य पुरुषो नारी वा ब्राह्मणांतिके ।
प्राप्यानुज्ञां ततः प्रातः सर्वसामग्रिसंयुतः ॥ ८ ॥
पुरुषः प्रतिपत्कालादन्तर्धावनपूर्वकम् ।
नद्यां गत्वा तथा वाप्यां तडागे गिरिनिर्झरे ॥ ९ ॥
स्नानं कुर्याद्वाती पार्थ सुगन्धामलकैस्तिलैः ।
दिनाष्टकं तथा पश्चात्सर्वौषध्या पुनः पृथक् ॥ १० ॥
वचयाष्टौ पुनः पिष्ट्वाः शिरोरुहविमर्दनम् ।
स्नात्वा ध्यात्वा रविं चैव वेदित्वा च पितृनथ ॥ ११ ॥
तर्पयित्वा तिलापिष्टैः कोकिलां पक्षिरूपिणीम् ।
कलकण्ठीं शुभैः पुष्पैः पूजयेच्चंपकोद्भवैः ॥ १२ ॥
पत्रैर्वा धूपनैवेद्यदीपालक्तकचंदनैः ।
तिलतन्दुलदूर्वाग्रैः पूजयित्वा क्षमापयेत् ।
नित्यं तिलव्रती भक्त्या मंत्रेणानेन पांडव ॥ १३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कोकिलाव्रतं नामैकादशोऽध्यायः ॥ ११ ॥

द्वादशोऽध्यायः

बृहत्तपोव्रतमाहात्म्यवर्णनम्

श्रीकृष्ण उवाच

अथ पापाहं वक्ष्ये बृहद्भूतमनुत्तमम् ।
सुरासुरमुनीनां च दुर्लभं विधिना शृणु ॥ १ ॥
पर्वण्याश्वयुजस्यांते पायसं घृतसंयुतम् ।
नक्तं भुञ्जीत शुद्धात्मा ओदनं वैक्षवान्वितम् ॥ २ ॥
आचम्याथ शुचिर्भूत्वा बिल्वजं दंतधावनम् ।
भक्षयित्वा महादेवं प्रणम्येदमुदीरयेत् ॥ ३ ॥
अहं देवव्रतमिदं कर्तुमिच्छामि शाश्वतम् ।
तवाज्ञया महादेव यथा निर्वहते कुरु ॥ ४ ॥

१ तर्पयित्वा लिखेदष्टौ कोकिलाः पक्षिरूपिणिः हे कलकंठीः—
इ० पा० ।

तिलसहे तिलसौख्ये तिलवर्णे तिलाप्रेये ।
सौभाग्यं द्रव्यपुत्रांश्च देहि मे कोकिले नमः ॥ १४ ॥
इत्युच्चार्य ततः पश्चाद्गृहमभ्येत्य संयतः ।
कृत्वाहारं स्वपेत्पार्थ यावन्मासः समाप्नुते ॥ १५ ॥
मासांते ताम्रपात्र्यां तु कोकिलां तिलपिष्टजाम् ।
रत्ननेत्रां स्वर्णपक्षां ब्राह्मणाय निवेदयेत् ॥ १६ ॥
वस्त्रैर्द्धनैर्भुङ्क्षुक्तां श्रावण्यां कुंडलेऽथ वा ।
श्वश्रुश्वशुरवर्गे वा दैवज्ञे वा पुरोहिते ।
व्यासे वा संप्रदातव्या व्रतिभिः शुभकाम्यया ॥ १७ ॥
एवं या कुरुते नारी कोकिलाव्रतमादरात् ।
सप्त जन्मानि सौभाग्यं सा प्राप्नोति सुविस्तरम् ॥ १८ ॥
निःसापत्न्यं पतिं भव्यं सस्नेहं प्राप्य भूतले ।
मृता गौरीपुरं याति विमानेनार्कवर्चसा ॥ १९ ॥
एतद्भूतं वशिष्ठेन मुनिना कथितं पुरा ।
तथा चानुष्ठितं पार्थ समस्तं कीर्तिमालया ॥ २० ॥
तस्याश्च सर्वं संपन्नं वशिष्ठवचनादिह ।
पुत्रसौ भाग्यसंमानं शत्रुघ्नस्य प्रसादजम् ॥ २१ ॥
एवं यान्यापि कौन्तेय कोकिलाव्रतमादरात् ।
करिष्यति ध्रुवं तस्याः सौभाग्यं च भविष्यति ॥ २२ ॥
ये कोकिला कलरवां कलकंठीषां
यच्छंति साज्यतिलपिष्टमयीं द्विजेभ्यः ।
ते नंदनादिषु वनेषु विहृत्य कामं
मर्त्ये समेत्य मधुरध्वनयो भवन्ति ॥ २३ ॥

इत्येवं नियमं कृत्वा यावद्दर्षाणि षोडश ।
तिथयः प्रतिपत्पूर्वा भजिष्यामीत्यनुक्रमात् ॥ ५ ॥
ततो मार्गशिरे मासि प्रतिपद्यपरेऽहनि ।
पृष्ट्वा गुरुं चोपवासं महादेवं स्मरन्मुहुः ॥ ६ ॥
स्नात्वा देवं समभ्यर्च्य रात्रौ प्रज्वाल्य दीपकान् ।
यमुनां च महादेवं नत्वा पश्चान्निमंत्रयेत् ॥ ७ ॥
महादेवरतान्विप्रान्सपत्नीकान्यतव्रतान् ।
षोडशाष्टौ तदर्धं वा एकं वा शक्त्यपेक्षया ॥ ८ ॥
आमंज्य स्वगृहं गत्वा महादेवं स्मरन्क्षितौ ।
शुचिवस्त्रास्तृतायां तु निराहारो निशिस्वपेत् ॥ ९ ॥

भास्करोदयमासाद्य स्नात्वा चादाय दीपकान् ।
 नैवेद्यं स्नपनं पुष्पं धूपं गच्छेच्छिवालये ॥१०॥
 अभ्यंगयित्वा देवेशं कषायैश्च विरुक्षयेत् ।
 स्नपयेत्पञ्चगव्येन पयसा तदनंतरम् ॥११॥
 घृतेन मधुना दध्ना रसेन पयसा पुनः ।
 तिलांबुना ततः स्नाप्य स्नापयेदुष्णवारिणा ॥१२॥
 लेपयेत्सुघनं पश्चात्कर्पूरागरुचंदनैः ।
 पुष्पैः संपूज्य दातव्यं हैमं शिरसि पंकजम् ॥१३॥
 वस्त्रयुग्मं पताकां च पञ्चवर्णं वितानकम् ।
 धूपं दीपं च घंटाञ्च दद्याद्देवस्य शक्तितः ॥१४॥
 पश्चान्नैवेद्यं नैवेद्यं स्तुत्वा स्वभवनं व्रजेत् ।
 सुसमिद्धं ततः कृत्वा पूजयेज्जातवेदसम् ॥१५॥
 व्रतिनश्च तथाचार्यं भोजयेन्मिथुनानि च ।
 हेमवस्त्रादिदानेन यथाशक्ति क्षमापयेत् ॥१६॥
 एवं विसृज्य तान्सर्वान्सार्द्धं बंधुजनैः स्वयम् ।
 आशयित्वा पञ्चगव्यं दृष्टो भुञ्जीत वाग्यतः ॥१७॥
 एवमेव विधिं कृत्वा प्रारभेताधनो धनी ।
 वित्तसामर्थ्यतश्चैव प्रतिमासं च कृत्स्नशः ॥१८॥
 वित्तिहीनो यथा कश्चिच्छ्रद्धया च पुनःपुनः ।
 पुष्पार्चनविधानेन सर्वमेतत्समाचरेत् ॥१९॥
 प्रतिमासमुपोष्यैवं प्रतिपत्कार्तिकावधौ ।
 पारयेत्तं हुतं पार्थ प्रारंभविधिना स्फुटम् ॥२०॥
 द्वितीये द्वे पञ्चदश्यां कृत्वा नक्तं नराधिपः ।
 प्रतिपत्सद्वितीया चेत्तस्यामुपवसेत्सुधीः ॥२१॥
 द्वितीयोपवसेच्छुक्ला ततः प्रभृति वत्सरम् ।
 प्रारंभविधिना चैवं द्वितीयामपि पारयेत् ॥२२॥
 उपवासद्वयं कृत्वा तृतीयां प्रारभेत्ततः ।
 अनेन क्रमयोगेन यावद्वर्षं समाप्यते ॥२३॥
 कृत्वैवं षोडशे वर्षे पूर्णमास्यां समुद्यतः ।
 पूर्ववद्देवमभ्यर्च्य कृशानुं वाभितर्प्य च ॥२४॥

हेमशृङ्गीं रौप्यखुरां सघटां कांस्यदोहनाम् ।
 महादेवाय गां दद्याद्दीक्षिताय द्विजाय वै ॥२५॥
 शिवभक्ति रतान्विप्रान्विशुद्धाश्चैव षोडश ।
 वस्त्राभरणदानैश्च शक्त्या संपूजयेद्भुती ॥२६॥
 ब्राह्मणांश्च यथाशक्त्या भोजयेदपरानपि ।
 अन्येषां च क्षुधार्तानां दद्याद्दानं यथेच्छया ॥२७॥
 बृहत्तपोव्रतं चैव ब्रह्मघ्नघ्नशोषणम् ।
 भूर्भुवादिषु लोकेषु भूरिभोगप्रदं नृणाम् ॥२८॥
 चतुर्णामपि वर्णानां स्वर्गसोपानवत्स्थितम् ।
 न कुर्याद्यो धनं प्राप्य स मुष्टो नष्टचेतनः ॥२९॥
 धन्यमायुःप्रदं पुण्यं रूपसौभाग्यवर्द्धनम् ।
 स्त्रीपुंसयोश्च निर्दिष्टं व्रतमेतत्पुरातनम् ॥३०॥
 विधवयापि कर्तव्यं भूयोऽवैधव्यहेतवे ।
 सधवयापि कर्तव्यमवियोगाय सद्ब्रतम् ॥३१॥
 उपोष्य प्रतिमासं तु भुञ्जीत ब्राह्मणैः सह ।
 एकद्वित्रिचतुर्भिर्वा स्वशक्त्या पांडुनंदन ॥३२॥
 अंते चांते सुवर्णानां प्रारंभविधिनाचरेत् ।
 पुण्यसंभारमन्विच्छन्गमयित्वा शिवालयम् ॥३३॥
 व्रतविघ्ने महाराज जाते देवात्कथंचन ।
 तावत्यस्तिथयश्चान्याः समुपोष्याः समाप्तये ॥३४॥
 अथ शीघ्रतरं कश्चिद्ब्रतं कर्तुं समुद्यतः ।
 विधिनानेन राजेन्द्र तेन ग्राह्यं तिथिद्वयम् ॥३५॥
 अंते चांते च वर्षाणां प्रारंभविधिनाचरेत् ।
 अथारब्धे व्रते कश्चिदसमाप्ते म्रियेत चेत् ॥३६॥
 सोऽपि तत्फलमाप्नोति सत्यारंभप्रभावतः ।
 वाचकाः श्रावकाश्चैव व्रतस्यास्य युधिष्ठिर ।
 भवंति पुत्रसंश्लिष्टाः शिवध्यानानुभावतः ॥३७॥
 पुण्यं बृहत्तप इदं व्रतमादराद्ये
 कुर्वेति षोडशसमा निरताः स्वधर्मे ।
 ते भानुमंडलमभेद्यमर्चित्यमाद्यं
 भित्त्वा प्रयान्ति शशिशेखरपादमूलम् ॥३८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे बृहत्तपोव्रतवर्णनं नाम द्वादशोऽध्यायः ॥ १२ ॥

पृष्ठः सुखं मुनिश्रेष्ठ कथं समुपजायते ।
ब्रूहि मे तिलसम्बन्धकारणं व्रतमुत्तमम् ॥ ४ ॥
एवमुक्तस्तथा ज्ञानी वशिष्ठः कीर्तिमालया ।
ध्यात्वा मुहूर्तमाचख्यौ कोकिलाव्रतमुत्तमम् ॥ ५ ॥

श्रीवसिष्ठ उवाच

आषाढपूर्णिमायां तु संध्याकाले ह्युपस्थिते ।
संकल्पयेन्मासमेकं श्रावणे श्वःप्रभृत्यहम् ॥ ६ ॥
स्नानं करिष्ये नियता ब्रह्मचर्यस्थिता सती ।
भोक्ष्यामि नक्तं भूशय्यां करिष्ये प्राणिनांदयाम् ॥ ७ ॥
इति संकल्प्य पुरुषो नारी वा ब्राह्मणांतिके ।
प्राप्यानुज्ञां ततः प्रातः सर्वसामग्रिसंयुतः ॥ ८ ॥
पुरुषः प्रतिपत्कालाहन्तधावनपूर्वकम् ।
नद्यां गत्वा तथा वाप्यां तडागे गिरिनिर्झरे ॥ ९ ॥
स्नानं कुर्याद्वृत्ती पार्थ सुगन्धामलकैस्तिलैः ।
दिनाष्टकं तथा पश्चात्सर्वौषध्या पुनः पृथक् ॥ १० ॥
वचयाष्टौ पुनः पिष्ट्वाः शिरोरुहविमर्दनम् ।
स्नात्वा ध्यात्वा रविं चैव वंदित्वा च पितृनथ ॥ ११ ॥
तर्पयित्वा तिलापिष्टैः कोकिलां पक्षिरूपिणीम् ।
कलकण्ठीं शुभैः पुष्पैः पूजयेच्चंपकोद्भवैः ॥ १२ ॥
पत्रैर्वा धूपनैवेद्यदीपालक्तकचंदनैः ।
तिलतन्दुलदूर्वाग्रैः पूजयित्वा क्षमापयेत् ।
नित्यं तिलव्रती भक्त्या मंत्रेणानेन पांडव ॥ १३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कोकिलाव्रतं नामैकादशोऽध्यायः ॥ १५ ॥

द्वादशोऽध्यायः

बृहत्तपोव्रतमाहात्म्यवर्णनम्

श्रीकृष्ण उवाच

अथ पापापहं वक्ष्ये बृहद्व्रतमनुत्तमम् ।
सुरासुरमुनीनां च दुर्लभं विधिना शृणु ॥ १ ॥
पर्वण्याश्वयुजस्यांते पायसं घृतसंयुतम् ।
नक्तं भुञ्जीत शुद्धात्मा ओदनं वैश्वान्वितम् ॥ २ ॥
आचम्याथ शुचिर्भूत्वा बिल्वजं दंतधावनम् ।
भक्षयित्वा महादेवं प्रणम्येदमुदीरयेत् ॥ ३ ॥
अहं देवव्रतमिदं कर्तुमिच्छामि शाश्वतम् ।
तवाज्ञया महादेव यथा निर्वहते कुरु ॥ ४ ॥

१. तर्पयित्वा लिखेदष्टौ कोकिलाः पक्षिरूपिणिः हे कलकण्ठीः-
३० पा० ।

तिलसहे तिलसौख्ये तिलवर्णे तिलाप्रेये ।
सौभाग्यं द्रव्यपुत्रांश्च देहि मे कोकिले नमः ॥ १४ ॥
इत्युच्चार्य ततः पश्चाद्गृहमभ्येत्य संयतः ।
कृत्वाहारं स्वपेत्पार्थ यावन्मासः समाप्नुते ॥ १५ ॥
मासांते ताम्रपात्र्यां तु कोकिलां तिलपिष्टजाम् ।
रत्ननेत्रां स्वर्णपक्षां ब्राह्मणाय निवेदयेत् ॥ १६ ॥
वस्त्रैर्द्वेनैर्गुडैर्युक्तां श्रावण्यां कुंडलेऽथ वा ।
श्वश्रुश्वशुरवर्गे वा दैवज्ञे वा पुरोहिते ।
व्यासे वा संप्रदातव्या व्रतिभिः शुभकाम्यया ॥ १७ ॥
एवं या कुरुते नारी कोकिलाव्रतमादरात् ।
सप्त जन्मानि सौभाग्यं सा प्राप्नोति सुविस्तरम् ॥ १८ ॥
निःसापत्न्यं पतिं भव्यं सस्नेहं प्राप्य भूतले ।
मृता गौरीपुरं याति विमानेनार्कवर्चसा ॥ १९ ॥
एतद्व्रतं वशिष्ठेन मुनिना कथितं पुरा ।
तथा चानुष्ठितं पार्थ समस्तं कीर्तिमालया ॥ २० ॥
तस्याश्च सर्वं संपन्नं वशिष्ठवचनादिह ।
पुत्रसौ भाग्यसंमानं शत्रुघ्नस्य प्रसादजम् ॥ २१ ॥
एवं यान्यापि कौन्तेय कोकिलाव्रतमादरात् ।
करिष्यति ध्रुवं तस्याः सौभाग्यं च भविष्यति ॥ २२ ॥
ये कोकिला कलरवां कलकण्ठपीठां
यच्छंति साज्यतिलपिष्टमयीं द्विजेभ्यः ।
ते नन्दनादिषु वनेषु विहृत्य कामं
मर्त्ये समेत्य मधुरध्वनयो भवन्ति ॥ २३ ॥

इत्येवं नियमं कृत्वा यावद्वर्षाणि षोडश ।
तिथयः प्रतिपत्पूर्वा भजिष्यामीत्यनुक्रमात् ॥ ५ ॥
ततो मार्गशिरे मासि प्रतिपद्यपरेऽहनि ।
पृष्ट्वा गुरुं चोपवासं महादेवं स्मरन्मुहुः ॥ ६ ॥
स्नात्वा देवं समभ्यर्च्य रात्रौ प्रज्वालय दीपकान् ।
यमुनां च महादेवं नत्वा पश्चान्निमंत्रयेत् ॥ ७ ॥
महादेवरतान्विप्रान्सपत्नीकान्यतव्रतान् ।
षोडशाष्टौ तदर्धं वा एकं वा शक्त्यपेक्षया ॥ ८ ॥
आमंज्य स्वगृहं गत्वा महादेवं स्मरन्निक्षतौ ।
शुचिवस्त्रास्तृतायां तु निराहारो निशिस्वपेत् ॥ ९ ॥

भास्करोदयमासाद्य स्नात्वा चादाय दीपकान् ।
 नैवेद्यं स्नपनं पुष्पं धूपं गच्छेच्छिवालये ॥१०॥
 अभ्यंगयित्वा देवेशं कषायैश्च विरूक्षयेत् ।
 स्नपयेत्पञ्चगव्येन पयसा तदनंतरम् ॥११॥
 घृतेन मधुना दध्ना रसेन पयसा पुनः ।
 तिलांबुना ततः स्नाप्य स्नापयेदुष्णवारिणा ॥१२॥
 लेपयेत्सुघनं पश्चात्कर्पूरागरुचंदनैः ।
 पुष्पैः संपूज्य दातव्यं हैमं शिरसि पंकजम् ॥१३॥
 वस्त्रयुग्मं पताकां च पञ्चवर्णं वितानकम् ।
 धूपं दीपं च घंटाञ्च दद्याद्देवस्य शक्तितः ॥१४॥
 पश्चान्निवेद्य नैवेद्यं स्तुत्वा स्वभवनं व्रजेत् ।
 सुसमिद्धं ततः कृत्वा पूजयेज्जातवेदसम् ॥१५॥
 व्रतिनश्च तथाचार्यं भोजयेन्मिथुनानि च ।
 हेमवस्त्रादिदानेन यथाशक्ति क्षमापयेत् ॥१६॥
 एवं विसृज्य तान्सर्वान्सार्द्धं बंधुजनैः स्वयम् ।
 आशयित्वा पञ्चगव्यं हृष्टो मुञ्जीत वाग्यतः ॥१७॥
 एवमेव विधिं कृत्वा प्रारभेताधनो धनी ।
 वित्तसामर्थ्यतश्चैव प्रतिमासं च कृत्स्नशः ॥१८॥
 वित्तहीनो यथा कश्चिच्छ्रद्धया च पुनःपुनः ।
 पुष्पार्चनविधानेन सर्वमेतत्समाचरेत् ॥१९॥
 प्रतिमासमुपोष्यैवं प्रतिपत्कार्तिकावधौ ।
 पारयेत्तं हुतं पार्थ प्रारंभविधिना स्फुटम् ॥२०॥
 द्वितीये द्वे पञ्चदश्यां कृत्वा नक्तं नराधिपः ।
 प्रतिपत्सद्वितीया चेत्तस्यामुपवसेत्सुधीः ॥२१॥
 द्वितीयोपवसेच्छुक्ला ततः प्रभृति वत्सरम् ।
 प्रारंभविधिना चैवं द्वितीयामपि पारयेत् ॥२२॥
 उपवासद्वयं कृत्वा तृतीयां प्रारभेत्ततः ।
 अनेन क्रमयोगेन यावद्वर्षं समाप्यते ॥२३॥
 वृत्तैवं षोडशे वर्षे पूर्णमास्यां समुद्यतः ।
 पूर्ववद्देवमभ्यर्च्य कृशानुं वाभितर्प्य च ॥२४॥

हेमशृङ्गी रौप्यखुरां सघंटां कांस्यदोहनाम् ।
 महादेवाय गां दद्यादीक्षिताय द्विजाय वै ॥२५॥
 शिवभक्तिं रतान्विप्रान्विशुद्धाश्चैव षोडश ।
 वस्त्राभरणदानैश्च शक्त्या संपूजयेद्भूती ॥२६॥
 ब्राह्मणांश्च यथाशक्त्या भोजयेदपरानपि ।
 अन्येषां च क्षुधार्तानां दद्याद्दानं यथेच्छया ॥२७॥
 बृहत्तपोव्रतं चैव ब्रह्मघ्नघ्नशोषणम् ।
 भूर्भुवादिषु लोकेषु भूरिभोगप्रदं नृणाम् ॥२८॥
 चतुर्णामपि वर्णानां स्वर्गसोपानवत्स्थितम् ।
 न कुर्याद्यो धनं प्राप्य स मुष्टो नष्टचेतनः ॥२९॥
 धन्यमायुःप्रदं पुण्यं रूपसौभाग्यवर्द्धनम् ।
 स्त्रीपुंसयोश्च निर्दिष्टं व्रतमेतत्पुरातनम् ॥३०॥
 विधवयापि कर्तव्यं भूयोऽवैधव्यहेतवे ।
 सधवयापि कर्तव्यमवियोगाय सद्ब्रतम् ॥३१॥
 उपोष्य प्रतिमासं तु भुञ्जीत ब्राह्मणैः सह ।
 एकद्वित्रिचतुर्भिर्वा स्वशक्त्या पांडुनंदन ॥३२॥
 अंते चांते सुवर्णानां प्रारंभविधिनाचरेत् ।
 पुण्यसंभारमन्विच्छन्गमयित्वा शिवालयम् ॥३३॥
 व्रतविघ्ने महाराज जाते देवात्कथंचन ।
 तावत्यस्तिथयश्चान्याः समुपोष्याः समाप्तये ॥३४॥
 अथ शीघ्रतरं कश्चिद्व्रतं कर्तुं समुद्यतः ।
 विधिननेन राजेन्द्र तेन ग्राह्यं तिथिद्वयम् ॥३५॥
 अंते चांते च वर्षाणां प्रारंभविधिनाचरेत् ।
 अथारब्धे व्रते कश्चिदसमाप्ते म्रियेत चेत् ॥३६॥
 सोऽपि तत्फलमाप्नोति सः प्रारंभप्रभावतः ।
 वाचकाः श्रावकाश्चैव व्रतस्यास्य युधिष्ठिर ।
 भवंति पुत्रसंश्लिष्टाः शिवध्यानानुभावतः ॥३७॥
 पुण्यं बृहत्तप इदं व्रतमादराद्ये
 कुर्वति षोडशसमा निरताः स्वधर्मे ।
 ते भानुमंडलमभेद्यमचित्यमाद्यं
 भित्त्वा प्रयान्ति शशिशेखरपादमूलम् ॥३८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे बृहत्तपोव्रतवर्णनं नाम द्वादशोऽध्यायः ॥ १२ ॥

त्रयोदशोऽध्यायः

जातिस्मरत्वप्रदभद्रोपवासव्रतमाहात्म्यवर्णनम्

युधिष्ठिर उवाच

जातिस्मरत्वं देवेश दुष्प्राप्यमिति मे मतिः ।
तदहं ज्ञातुमिच्छामि प्राप्यते केनकर्मणा ॥ १ ॥
वरप्रदानाद्देवानामृषीणां सेवनेन वा ।
तीर्थस्नानेन वा देव तपोहोमव्रतेन वा ॥ २ ॥

कृष्ण उवाच

चत्वारि राजन्भद्राणि समुपोष्याणि यत्नतः ।
तत्प्रभावाद्भवेन्नूनं राज्ञातिस्मरो नरः ॥ ३ ॥
शुभोदयः पुरा वैश्यो बभूव यमुनातटे ।
तेन व्रतमिदं चीर्णमृतः कालक्रमादसौ ॥ ४ ॥
संजयस्य सुतो जातः स्वर्णष्ठीवीति विश्रुतः ।
व्रतप्रभावाज्जातिज्ञः स च चौरेर्निपातितः ॥ ५ ॥
नारदस्य प्रभावेण पुनरुज्जीव्यतेऽप्यसौ ।
सस्मार पूर्ववृत्तांतं सकलं व्रतधर्मतः ॥ ६ ॥

युधिष्ठिर उवाच

संजयस्य कथं पुत्रः स्वर्णष्ठीवीति वा कथम् ।
दस्युभिश्च कथं नीतो मृत्युं वै जीवितः कथम् ॥ ७ ॥

कृष्ण उवाच

संजयो नाम राजासीत्कुशावत्यां नराधिप ।
देवर्षी तस्य मित्रे च सदा नारदपर्वतौ ॥ ८ ॥
एकदा संजयगृहं संप्राप्तौ तौ यहच्छ्रया ।
स्वगतासनदानाद्यैरुपचारैरपूजयत् ॥ ९ ॥
तेषामथोपविष्टानां पूर्ववृत्तांतभाषिणौ ।
संजयस्य सुता प्राप्ता तरुणी पितुरंतिकम् ॥ १० ॥
पर्वतः प्राह राजानं कन्येयं वरवर्णिनी ।
शुतशुल्का संहतोरुः पीनश्रोणिपयोधरा ॥ ११ ॥
पद्मपत्रेक्षणनखा पद्मकिंजल्कसप्रभा ।
आकुञ्चितमृदुस्निग्धैः केशैरविततैर्धनैः ॥ १२ ॥
सविलासा गजगतिः सुनासा कोकिलस्वरा ।
अहो रूपमहो धैर्यमहो लावण्यमुत्तमम् ॥ १३ ॥
तिलपुष्पस्फुटा नासा रूपं संपरिलक्ष्यते ।
कस्येयं भद्रिका भद्रा ममातिहृदयंगमा ॥ १४ ॥
एवं ब्रुवाणं तं विप्रं विस्मयोत्फुल्ललोचनम् ।
स राजा प्राह कन्येयं दुहिता मम पर्वत ॥ १५ ॥

अथोवाच नृपं धीमान्नारदः क्षुभितेन्द्रियः ।
राजन्निवेष्टुका मोऽहं कन्येयं मम दीयताम् ॥ १६ ॥
ईप्सितं तव दास्यामि वरं मर्त्येषु दुर्लभम् ।
एवमुक्तो नारदेन प्रीतात्मा संजयस्तथा ॥ १७ ॥
कृताञ्जलिरुवाचेदं प्रहर्षोत्फुल्ललोचनः ।
पुत्रो मे दीयतां क्षिप्रमक्षीणकनकाकरः ॥ १८ ॥
यस्य मूत्रं पुरीषं वा श्लेष्माणं क्षिपति क्षितौ ।
जातरूपं हि तत्सर्वं सुवर्णं भवतु स्थिरम् ॥ १९ ॥
एवमस्त्विति तं राजन्नारदः प्रत्यभाषत ।
सुवर्णष्ठीविनं पुत्रं ददामि तव सुव्रत ॥ २० ॥
तवमुक्त्वा स तां कन्यां सालङ्कारां सुमध्यमाम् ।
विवाहयामास तथा नारदो दृष्टमानसः ॥ २१ ॥
तत्तस्य चेष्टितं दृष्ट्वा पर्वतः क्रोधमूर्छितः ।
उवाच नारदं रोषादीप्ताक्षः स्फुरिताधरः ॥ २२ ॥
मयेयं प्रार्थिता पूर्वं त्वया यस्माद्विवाहिता ।
तस्मान्मया समं स्वर्गं न गतासि कथंचन ॥ २३ ॥
दत्तस्त्वयास्य यः पुत्रो वरदानेन नारद ।
सोऽपि चौरैरभिहतः पञ्चत्वमुपयास्यति ॥ २४ ॥
एवमुक्तः पर्वतेन नारदः प्राह दुर्मनाः ।
न त्वं धर्मं विजानासि किञ्चिन्मूढोऽसि दुर्मते ॥ २५ ॥
सामान्यं सर्वभूतानां कन्या भवति सुव्रत ।
न तस्या वरणे दुःखं पश्यतीह बहुश्रुताः ॥ २६ ॥
न सेवितास्त्वया वृद्धास्तेन मां शपसे रुषा ।
पणिग्रहणमंत्राणां निष्ठा स्यात्सप्तमे पदे ॥ २७ ॥
यस्मादेतद्विज्ञाय शपसे मामनागसम् ।
तस्मात्त्वमप्यहो स्वर्गं न गतासि मया विना ॥ २८ ॥
संजयस्य सुतः शापाद्यदि पञ्चत्वमेष्यति ।
आनयिष्ये तथाप्येनं यमलोकात् संशयः ॥ २९ ॥
एवं शप्त्वा तदाऽन्योन्यं देवर्षी तावुभो पुनः ।
पूजितो संजयेनाथ जग्मतुः स्वाश्रमं प्रति ॥ ३० ॥
अथास्य सप्तमे मासि जातः पुत्रो नृपस्य सः ।
स्वर्णष्ठीवीति नामास्य यथार्थमकरोत्पिता ॥ ३१ ॥

जातिस्मरः स्मरवपुः सुवर्णोत्पत्तिकारणम् ।
 सर्वभूतरुतज्ञोऽभूद्भद्रव्रतफलादिह ॥३२॥
 मूत्रश्लेष्मपुरीषादि यत्किञ्चित्क्षिपति क्षितौ ।
 जायते कनकं सर्वं प्रसादान्नारदस्य च ॥३३॥
 तेनासौ यजते राजा विधिवद्भूरिदक्षिणैः ।
 राजसूयादिभिर्यज्ञैर्विविधैर्ब्राह्मणैर्वृतः ॥३४॥
 बभार भृत्याननिशं पुषोष स्वजनातिथीन् ।
 चकार देवतागारं सरश्चरामवाटिकाः ॥३५॥
 जातस्नेहं तथा पुत्रं ररक्ष रक्षिभिर्वृतः ।
 राशयः कनकस्यास्य बभूवुर्नृपते सुतात् ॥३६॥
 अथास्य दस्यवः केचिच्छ्रुत्वा तं कनकाकरम् ।
 धनलोहपया जघ्नुर्दाक्षिणात्या मदोद्धताः ॥३७॥
 तस्मिन्विनष्टे तन्नष्टं वरदानसमुद्भवम् ।
 कनकं तदपश्यतो जग्मुरन्योन्यतः क्षयम् ॥३८॥
 पातितं दस्युभिः पुत्रं दृष्ट्वा राजा सुदुःखितः ।
 विललापाकुलमतिः स मुमोह पापत च ॥३९॥
 विलपन्तं तु तं दृष्ट्वा नारदः प्राह संजयम् ।
 राजन्विषादं मा कार्षीः शृण्विमां भारती मम ॥४०॥
 इत्युक्त्वा स समाचख्यौ चरितानि महौजसाम् ।
 विशिष्टानां नरेन्द्राणां यतीनां दक्षिणावताम् ॥४१॥
 श्रुत्वा राजा नरेन्द्राणां चरितानि महात्मनाम् ।
 विनष्टशोकः सहसा प्रकृतिस्थो बभूव सः ॥४२॥
 नारदोऽपि नरेन्द्रस्य मृतं पुत्रं यमालयात् ।
 आनयामास तरसा तथारूपं यथा हतम् ॥४३॥
 दृष्ट्वा स्पृष्ट्वा स पुत्रं तं परितुष्टेन चेतसा ।
 व्रीडितो विस्मितश्चैव कृताञ्जलिर्थाब्रवीत् ॥४४॥
 किमाश्चर्यं प्रसन्नेन भवता मम नारद ।
 दत्तः पुत्रस्तथाभूतो दस्युभिर्वर्णितो यथा ॥४५॥
 षण्मासांते पुनरसौ जीवितं सर्वमेव तत् ।
 सस्मार पूर्वं वृत्तांतं भद्राणां पारणात्किल ॥४६॥
 एतत्ते सर्वमाख्यातं जातिस्मरणकारकम् ।
 व्रतं व्रताधिकं श्रेष्ठं किमन्यत्कथयामि ते ॥४७॥

कृष्ण उवाच

ब्राह्मणाश्चैव शूद्राश्च कुले महति जन्म च ।
 दाता क्षमी धनी वाग्मी रूपी स्वैर्भद्रकैर्भवेत् ॥४८॥
 चत्वारि राजन्भद्राणि चतुष्पादानि तानि वै ।
 तान्येव बहुविधानि दुष्प्राप्यान्यकृतात्मभिः ॥४९॥

मार्गशीर्षे तु प्रथमं द्वितीयं फाल्गुने तथा ।
 ज्येष्ठे तृतीयं राजेन्द्र ख्यातं भाद्रपदेपरम् ॥५०॥
 फाल्गुनामलपक्षादौ त्रीन्मासांस्तु नराधिप ।
 तन्निपुष्पमिति ख्यातं तपस्याकरणं परम् ॥५१॥
 ज्येष्ठस्य शुक्लपक्षादौ त्रीन्वे मासान्युधिष्ठिर ।
 तन्निराममिति ख्यातं सत्यशौर्यप्रदायकम् ॥५२॥
 शुक्ले भाद्रपदस्यादौ त्रीन्मासान्पांडुनंदन ।
 तन्निरंगमिति ख्यातं बहुविद्याप्रदायकम् ॥५३॥
 शुक्लमार्गशिरस्यादौ त्रीन्मासांस्तु नराधिप ।
 तद्विष्णुपदमित्युक्तं सर्वधर्मप्रदायकम् ॥५४॥
 समासेनैव चोक्तानि भद्राण्येतानि भारत ।
 कर्तव्यानि नरैः स्त्रीभिर्ब्राह्मणानुमतेन वा ॥५५॥

युधिष्ठिर उवाच

विस्तरेणैव मे ब्रूहि देवदेव जगत्पते ।
 भद्राणां नियमाधानं प्रधाननियमांस्तथा ॥५६॥

श्रीभगवानुवाच

शृणु राजन्नवहितो भद्राणां विस्तरं परम् ।
 कथयिष्ये न कथितं कस्यचिद्यन्मया पुरा ॥५७॥
 शुक्ले मार्गशिरस्यादौ चत्वारस्तितथो वराः ।
 द्वितीया च तृतीया च चतुर्थी पञ्चमी तथा ॥५८॥
 एवमुक्तासनस्तिष्ठेत्प्रतिपद्यां जितेन्द्रियः ।
 प्रभाते तु द्वितीयायां कृत्वा यत्करणीयकम् ॥५९॥
 प्रहरत्रये समधिके गते स्नानं समाचरेत् ।
 मृदोमये च संगृह्य मंत्रैरेभिर्विचक्षणः ॥६०॥
 अहं ते तु प्रदिश्यामि मंत्राणां विधिमुत्तमम् ।
 येषां देयो न देयो वा ताञ्छृणुष्व वदामि ते ॥६१॥
 ब्राह्मणाः क्षत्रिया वैश्याः शूद्रा ये शुचयोऽमलाः ।
 तेषां मंत्राः प्रदेया वै न तु संकीर्णधर्मिणाम् ॥६२॥
 या स्त्री भर्त्रा वियुक्तापि स्वाचारैः संयुता शुभा ।
 सा च मन्त्रान्प्रगृह्णातु सभर्त्री तदनुज्ञया ॥६३॥
 स्नानं नद्या तडागे वा वाप्यां कूपे गृहेपि वा ।
 दशोत्तरं फलं ज्ञेयमधिकं हि समन्त्रकम् ॥६४॥
 मृदं मंत्रेण संगृह्य सर्वांगेषु प्रलेपयेत् ।
 त्वं मृत्स्ने वंदिता देवैः समलैर्द्वैत्यघातिभिः ॥६५॥
 मयापि वंदिता भक्त्या मामतो विमलं कुरु ॥६६॥

इति मृन्मंत्रः

एवं जपन्मृदं दत्त्वा स्वहस्ताग्रे समन्त्रकम् ।
 जलावगाहनं कुर्यात्कुण्डमालिख्य धर्मवित् ।
 सिद्धार्थकैः कृष्णतिलैर्वचासवौषधीः क्रमात् ॥६७॥

त्वमादिः सर्वदेवानां जगतां च जगन्मये ।
भूतानां वीरुधां चैव रसानां पतये नमः ॥६८॥
गंगासागरजं तोयं पौष्करं नार्मदं तथा ।
यामुनं सांनिहत्य च संनिधानमिहास्तु मे ॥६९॥

इति स्नानमंत्रः

शरीरालम्भनं पूर्वं कृत्वा मृदोमयांबुभिः ।
एवं स्नात्वा समाप्लुत्य आचम्य तटमास्थितः ॥७०॥
निवस्य वाससी शुभ्रे शुचिः प्रयतमानसः ।
देवान्पितृन्मनुष्यांश्च तर्पयेत्सुसमाधिना ॥७१॥
एवं गृहीतनियमो गृहं गच्छेच्छुचित्रतः ।
उपविश्य न संजल्पेद्यावच्चन्द्रस्य दर्शनम् ॥७२॥
स्नात्वा चैव ततो नाम तृतीयादिचतुर्दिने ।
नमः कृष्णाच्युतानंत हृषीकेशेति च क्रमात् ॥७३॥
चतुर्दिने द्वितीयादौ देवमभ्यर्चयेत्सुच्युतम् ।
प्रथमेहि स्मृता पूजा पादयोश्चक्रपाणिनः ॥७४॥
नाभिपूजा द्वितीयेहि कर्तव्या विधिवन्नरैः ।
सुरद्विषस्तृतीयेहि पूजां वक्षसि विन्यसेत् ॥७५॥
चतुर्थेहि जगद्धातुः पूजां शिरसि कल्पयेत् ।
पुष्पैर्विलेपनैर्धूपैरर्घ्यं दक्षुर्विभूषणैः ॥७६॥
धीवरैर्हरिनैर्वेद्यैर्दीपदानैश्च भक्तितः ।
पूजयित्वा विधानेन विष्णुं विश्वेश्वरं व्रती ॥७७॥
ततो दिनावसाने तु मुहूर्ते निर्गते सति ।
अर्घ्यं प्रदद्यात्सोमाय भक्त्यातद्भावभावितः ॥७८॥
शशिचन्द्रशशाकेन्दुनामानि क्रमशो नरः ।
तृतीयादिषु चन्द्रस्य संकीर्त्यार्घ्यं निवेदयेत् ॥७९॥
स चार्घ्यो यादृशो देयः ऋद्धिमद्भिरथेतरैः ।
तत्ते सम्यक्प्रवक्ष्यामि युधिष्ठिर निबोध मे ॥८०॥
चन्दनागुरुकर्पूरदधि दूर्वाक्षतादिभिः ।
रत्नैः समुद्रजैश्चान्यैर्वज्रवैडूर्यमौक्तिकैः ॥८१॥
पुष्पैः फलैः स्वकालोत्थैः खर्जूरैर्त्रालिकैः ।
वस्त्राच्छादनगोवाजि भूमिहमगजान्वितैः ॥८२॥
सत्त्वयुक्तस्य ऋद्धस्य राज्ञेव विधिः स्मृतः ।
इतरस्य यथाशक्ति फलपुष्पाक्षतोदकैः ॥८३॥
लवणं गुडं घृतं तैलं पयःकुम्भास्तिलैः सह ।
अर्घ्येष्वेतानि शस्तानि शशिवृद्ध्या विवर्द्धयेत् ॥८४॥

प्रत्यहं वर्द्धयेदर्थ्यं शशि वृद्ध्या नरोत्तम ।
एवमर्घ्यः प्रतादव्यः शृणु मंत्रविधिक्रमम् ॥८५॥
नवोनवोसि मासांते जायमानः पुनःपुनः ।
त्रिरग्निसमवेतो वै देवानाप्यायसे हविः ॥८६॥
गगनाङ्गणसद्दीप दुग्धाब्धिमतनोद्भव ।
भाभासितदिगाभोग रमानुज नमोऽस्तु ते ॥८७॥
दत्त्वार्घ्यं द्विजराजाय तद्विप्राय निवेदयेत् ।
निर्वर्त्यार्घ्यक्रममिमं ततो भुंजीत वाग्यतः ॥८८॥
भूमिं तु भाजनं कृत्वा पद्मपत्रसमास्तृताम् ।
पालाशैर्मधुपत्रैर्वा सूरूपैर्वा शिलातले ॥८९॥
समालभ्य धरां देवीं मंत्रेणानेन मंत्रवित् ।
त्वत्तले भोक्तुकामोऽहं देवि सर्वरसोद्भवे ॥९०॥
मदनुग्रहाय सुस्वादं कुर्वन्नममृतोपमम् ।
एवं जप्त्वा च भुक्त्वा च शाकं पाकं गुणोत्तरम् ॥९१॥
आचम्य खान्युपालभ्य स्मृत्वा सोमं स्वपेद्भुवि ।
भोक्तव्यं तु द्वितीयायामक्षारलवणं हविः ॥९२॥
सुन्यन्नं तु तृतीयायां चतुर्थ्यां गोरसोत्तरम् ।
घृताक्ताः सगुणाः शस्ताः पञ्चम्यां कृशरास्सदा ॥९३॥
शस्तौ भद्रेषु सर्वेषु सदा श्यामाकतण्डुलाः ।
प्रसाधिका घृतं गव्यं वन्यं फलमयाचितम् ॥९४॥
प्रातः स्नानं ततः कृत्वा संतर्प्य पितृदेवताः ।
भोजयेद्ब्राह्मणान्भक्त्या दत्तदानान्विसर्जयेत् ॥९५॥
भृत्यबन्धुजनैः सार्द्धं पश्चाद्भुञ्जीत कामतः ।
एवं भद्रेषु सर्वेषु त्रिमासेषु गतेषु यः ॥९६॥
करोत्येतन्नरो भक्त्या वर्षमेकममत्सरी ।
तस्य श्रीर्विजयश्चैव नित्यं सोमः प्रसीदति ॥९७॥
एतत्करोति या कन्या शुभं प्राप्नोति सा पतिम् ।
दुर्भगा सुभगा साध्वी भवत्यविधवा सदा ॥९८॥
राज्यार्थी लभते राज्यं धनार्थी लभते धनम् ।
पुत्रार्थी लभते पुत्रानिति प्राह प्रभाकरः ॥९९॥
योषित्कुलाकुलविवाहमनोरमाणि शय्यान्न-

यानशयनासनशोभितानि ।

भद्राण्यवाप्य धनपुत्रकलत्रजानि

जातिस्मरो भवति भारत भद्रकर्ता ॥१००॥

१ भोज्याः-६० पा० । २ प्रकाशेषु-६० पा० । ३
अपुत्रः-६० पा० ।

इति श्री भविष्ये महापुराणे उत्तर पर्वणि श्रीकृष्णयुधिष्ठिरसंवादे भद्रोपवासव्रतनिरूपणं नाम त्रयोदशोऽध्यायः ॥१३॥

चतुर्दशोऽध्यायः

यमद्वितीयाव्रतमाहात्म्यवर्णनम्

श्रीकृष्ण उवाच

संत्यन्यास्तिथयः पार्थ द्वितीयाद्याः परिश्रुता ।
मासैश्चतुर्भिश्चत्वारः प्रावृद्धलुक्काः क्लृमापहाः ॥ १ ॥
गोपिताश्च सदा लोकेन प्रोक्ताश्च मया कचित् ।
प्रकाशयामि ताः पार्थ शृणु सर्वा मया हि ताः ॥ २ ॥
एका तु श्रावणे मासि अन्या भाद्रपदे तथा ।
अपराश्वयुजे मासि चतुर्थी कीर्तिके भवेत् ॥ ३ ॥
श्रावणे कलषा नाम प्रोष्ठपादे च गीर्मला ।
आश्विने प्रेतसंचारा कार्तिके च यमा स्मृता ॥ ४ ॥

युधिष्ठिर उवाच

कस्मात्सा कलषा प्रोक्ता कस्मात्सागीर्मला मता ।
कस्मात्सा प्रेतसंचारा कस्माद्याम्या प्रकीर्तिता ॥ ५ ॥

श्रीकृष्ण उवाच

पुरा वृत्रवधे वृत्ते प्राप्तराज्ये पुरंदरे ।
ब्रह्महत्यापनोदार्थमश्वमेधे प्रवर्तिते ॥ ६ ॥
क्रोधादिन्द्रेण वज्रेण ब्रह्महत्या निषूदिता ।
षट्खण्डा च कृता क्षिप्ता वृक्षे तोये महीतले ॥ ७ ॥
नार्या ब्रह्महने वह्नौ संविभज्य यथाक्रमम् ।
तत्पापं श्रावणे व्यूहं द्वितीयायां दिनोदये ॥ ८ ॥
नारीवृक्षनदीभूमिवद्विब्रह्महनेष्वथ ।
निर्मलीकरणं जातमतोर्थं कलषा स्मृता ॥ ९ ॥
मधुकैटभयो रक्ते पुरा मग्नेति मेदिनी ।
अष्टांगुला पवित्रा सा नारीणां तु रजो मलम् ॥ १० ॥
नद्यः पूरमलाः सर्वा वहेर्धूमशिखा मलः ।
कलषाणि चरंत्यस्यां तेनैषा कलषा मता ॥ ११ ॥
गीर्गिरा भारती वाणी वाचा मेधा सरस्वती ।
गीर्मलं वहते यस्माद्वितीया गीर्मला मता ॥ १२ ॥
देवर्षिपितृधर्माणां निंदका नास्तिकाः शठाः ।
तेषां सा वाग्मलव्यूहा द्वितीया तेन गीर्मला ॥ १३ ॥
अनध्यायेषु शास्त्राणि पाठयन्ति पठन्ति च ।
शाब्दिकास्तार्किकाः श्रौतास्तेषां शब्दापशब्दजाः ।

मला व्यूहा द्वितीयायामतोर्थं गीर्मला च सा ॥ १४ ॥
प्रेतास्तु पितरः प्रोक्तास्तेषां तस्यां तु संचरः ।
द्वितीयायां च लोकेषु तेन सा प्रेतसंचरा ॥ १५ ॥
अग्निश्वात्ता बर्हिषद आज्यपाः सोमपास्तथा ।
पितृपितामहप्रेतसंचरात्प्रेतसंचरा ॥ १६ ॥
पुत्रैः पौत्रैश्च दौहित्रैः स्वधामंत्रैः सुपूजिताः ।
श्राद्धदानमखैस्तृप्ता यात्यतः प्रेतसंचराः ॥ १७ ॥
कार्तिके शुक्लपक्षस्य द्वितीयायां युधिष्ठिर ।
यमो यमुनया पूर्वं भोजितः स्वगृहे तदा ॥ १८ ॥
द्वितीयायां महोत्सर्गे नारकीयाश्च तर्पिताः ।
पापेभ्यो विप्रमुक्तास्ते मुक्ताः सर्वे विबंधनाः ।
भ्रामिता नर्तितास्तुष्टाः स्थिताः सर्वे यदृच्छया ॥ १९ ॥
तेषां महोत्सवो वृत्तो यमराष्ट्रे सुखावहः ।
ततो यमद्वितीया सा प्रोक्ता लोके युधिष्ठिर ॥ २० ॥
अस्यां निजगृहे पार्थ न भोक्तव्यमतो बुधैः ।
स्नेहेन भगिनीहस्ताद्भोक्तव्यं पुष्टिवर्द्धनम् ॥ २१ ॥
दानानि च प्रदेयानि भगिनीभ्यो विधानतः ।
स्वर्णालंकारवस्त्राद्यैः पूजासत्कारभोजनैः ॥ २२ ॥
सर्वा भगिन्यः संपूज्या अभावे प्रत्तिपत्तिगाः ।
पितृव्यभगिनी हस्तात्प्रथमायां युधिष्ठिर ॥ २३ ॥
मातुलस्य सुताहस्ताद्वितीयायां पुनर्नृप ।
वितृमातृस्वसारौ ये तृतीयायां तयोः करात् ॥ २४ ॥
भोक्तव्यं सहजायाश्च भगिन्या हस्ततः परम् ।
सर्वासु भगिनीहस्ताद्भोक्तव्यं बलवर्द्धनम् ॥ २५ ॥
धन्यं यशस्यमायुष्यं धर्मकामार्थवर्द्धनम् ।
व्याख्यातं सकलं स्नेहात्सरहस्यं मया तव ॥ २६ ॥
यस्यां तिथौ यमुनया यमराजदेवः सम्भो-
जितो जगति सत्त्वरसौहृदेन ।
तस्यां स्वसुः करतलादिह यो भुनक्ति
प्राप्नोति वित्तमथ भोज्यमनुत्तमं सः ॥ २७ ॥

पञ्चदशोऽध्यायः

अशून्यशयनव्रतमाहात्म्यवर्णनम्

युधिष्ठिर उवाच

भगवन्भवता प्रोक्तं धर्मार्थादेः सुसाधनम् ।
गार्हस्थ्यं तच्च भवति दंपत्योः प्रीयमाणयोः ॥ १ ॥
पत्नीहीनः पुमान्पत्नी भर्त्रा विरहिता तथा ।
धर्मकामार्थसंसिद्धी न स्यातां मधुसूदन ॥ २ ॥
तद्ब्रूहि देवदेवेश विधवा स्त्री न जायते ।
व्रतेन येन गोविन्द पत्न्याऽविरहितो नरः ॥ ३ ॥

श्रीकृष्ण उवाच

अशून्यशयनीं नाम द्वितीयां शृणु तां मम ।
यामुपोष्य न वैधव्यं प्राप्नोति स्त्री युधिष्ठिर ॥ ४ ॥
पत्नीविमुक्तश्च नरो न कदाचित्प्रजायते ।
शेते जगत्पतिर्विष्णुः स्त्रिया सार्द्धं यदा किल ॥ ५ ॥
अशून्यशयनं नाम तदा ग्राह्या च सा तिथिः ।
उपवासेन नक्तेन तथैवायाचितेन च ॥ ६ ॥
कृष्णपक्षे द्वितीयायां श्रावणे नृपसत्तम ।
स्नानं नद्यां तडागे वा गृहे वा नियतात्मवान् ॥ ७ ॥
कृत्वा पितृन्मनुष्यांश्च देवान्संतर्प्य भक्तिमान् ।
स्थंडिलं चतुरस्रं तु मृन्मयं कारयेत्ततः ॥ ८ ॥
तत्रस्थं श्रीधरं श्रीशं भक्त्याभ्यर्च्य श्रिया सह ।
नैवेद्यपुष्पधूपार्घ्यैः फलैः कालोद्भवैः शुभैः ॥ ९ ॥
इममुच्चारयेन्मंत्रं प्रणम्य जगतः पतिम् ।
श्रीवत्सधारिञ्छ्रीकांत श्रीधामञ्छ्रीपतेऽव्यय ॥ १० ॥
गार्हस्थ्यं मा प्रणाशं मे यातु धर्मार्थकामदम् ।
अग्नयो मा प्रणश्यंतु मा प्रणश्यन्तु देवताः ।
पितरो मा प्रणश्यंतु मत्तो दांपत्यभेदतः ॥ ११ ॥

१ अच्युत-इ० पा० ।

लक्ष्म्या विद्युज्यते कृष्ण न कदाचिद्यथा भवान् ।
तथा कलत्रसम्बन्धो देव मा मे प्रणश्यतु ॥ १२ ॥
लक्ष्म्या न शून्यं वरद यथा ते शयनं सदा ।
शय्या ममाप्यशून्यास्तु तथा जन्मनिजन्मनि ॥ १३ ॥
एवं प्रसाद्य पूजां च कृत्वा लक्ष्म्या हरेस्तथा ।
चन्द्रोदये स्नानपूर्वं पञ्चगव्येन संयुतम् ।
विप्राय दक्षिणां दद्यात्स्वशक्त्या फलसंयुताम् ॥ १४ ॥
अनेन विधिना राजन्यावन्मासचतुष्टयम् ।
कृष्णपक्षे द्वितीयायां प्रागुक्तविधिमाचरेत् ॥ १५ ॥
कार्तिके चाथ संप्राप्ते शय्यां श्रीकांतसंयुताम् ।
सोपस्करां सोदकुंभां सान्नां दद्याद्विजातये ॥ १६ ॥
प्रतिमासं च सोमाय अर्घ्यं दद्यात्समंत्रकम् ।
दध्यक्षतैर्मूल फलै रत्नैः सौवर्णभाजनैः ॥ १७ ॥
गगनांगणसद्दीप दुग्धाब्धिमथनोद्भव ।
आभासितदिगाभोग रमानुज नमोस्तु ते ॥ १८ ॥
एवं करोति यः सम्यङ्जनरो मासचतुष्टयम् ।
तस्य जन्मव्रतं यावद्गृहभङ्गो न जायते ॥ १९ ॥
अशून्यशयनश्चैव धर्मकामार्थसाधकः ।
प्रवत्यव्याहृतैश्वर्यः पुरुषो नात्र संशयः ॥ २० ॥
नारी च पार्थ धर्मज्ञा व्रतमेतद्यथाविधि ।
या करोति न सा शोच्या बन्धुवर्गस्य जायते ॥ २१ ॥
वैधव्यं दुर्भगत्वं च भर्तृत्यागं च सत्तम ।
प्राप्नोति जन्मत्रितयं न सा पांडुकुलोद्भव ॥ २२ ॥
एषा ह्यशून्यशयना नृपते द्वितीया ख्याता
समस्तकलत्रापहराऽद्वितीया ।
एतां समाचरति यः पुरुषोऽथ योषित्प्राप्नो-
त्यसौ शयनममहाप्रचर्हभोग्यम् ॥ २३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे अशून्यशयनव्रतमाहात्म्यं नाम पञ्चदशोऽध्यायः ॥ १५ ॥

षोडशोऽध्यायः

मधूकतृतीयाव्रतमाहात्म्यवर्णनम्

श्रीकृष्ण उवाच

फालगुनेऽप्यसिते पक्षे तृतीयायामुपोषिता ।
 प्रातः स्थित्वा ब्रह्मचर्यं जटामुकुटशोभिता ॥ १ ॥
 गोधारथगतां देवीं रुद्रध्यानपरायणाम् ।
 पूजयेद्बन्धकुसुमैर्दीपालक्तकचन्दनैः ।
 केसरैर्मधुरैर्द्रव्यैः स्वर्णमाणिक्यपूजया ॥ २ ॥
 ॐ भूषिका देवभूषा च भूषिका ललिता उमा ।
 तपोवनरता गौरी सौभाग्यं मे प्रयच्छतु ॥ ३ ॥
 दौर्भाग्यं मे शमयतु सुप्रसन्नमनाः सदा ।
 अवैधव्यं कुले जन्म ददात्वपरजन्मनि ॥ ४ ॥
 अङ्गेअङ्गे च ममोपांगे पर्वपर्वे स्थितामृतम् ।
 सुखदृष्टिस्पर्शरसं गौरी सौभाग्यं यच्छतु ॥ ५ ॥
 एवमुच्चार्य मन्त्रांश्च नारीज्ञानवती सती ।
 पूजयेद्ब्राह्मणोक्तैस्तु मन्त्रैर्मुखमुवासिनी ॥ ६ ॥
 जीरकैः कटुदुण्डैश्च लवणैर्गुडसर्पिषा ।
 हृद्यैराद्रैः फलैः स्वर्णैर्मनोज्ञैः पुष्पबन्धनैः ॥ ७ ॥
 कुसुमैः कुङ्कुमैर्गन्धैः कालेयाशुरुचन्दनैः ।
 सिन्दूरेणातिरक्तेन वस्त्रैर्नानाविधैः शुभैः ॥ ८ ॥

इति श्रीभविष्ये महापुराणे उत्तरेपर्वणि श्रीकृष्ण युधिष्ठिरसंवादे मधूकतृतीयाव्रतवर्णनं नाम षोडशोऽध्यायः ॥ १६ ॥

नेत्रैरनेकदेशोत्थैः पूषकैस्तिलतण्डुलैः ।
 अशोकैश्च विशुण्णकैर्वृतपूर्णैस्तु मोदकैः ॥ ९ ॥
 इत्येवमादिनैवेद्यैः पूजयित्वा महाद्रुमम् ।
 प्रदक्षिणं ततः कृत्वा दत्त्वा विप्राय दक्षिणाम् ॥ १० ॥
 एतत्करोति या पुत्री तृतीयाव्रतमुत्तमम् ।
 ततः प्राप्स्यति दुष्प्राप्यं त्रैलोक्ये श्रीधरं प्रति ॥ ११ ॥
 एतद्व्रतं मया ख्यातं यास्यंति शाश्वतीः समाः ।
 व्याख्यातं कश्यपेनादौ रुक्मिण्या व्रतमुत्तमम् ॥ १२ ॥
 याश्चरिष्यन्ति ताः सर्वा भविष्यन्ति निरामयाः ।
 अङ्गप्रत्यङ्गसुभगा लोकदृष्टिमनोहराः ॥ १३ ॥
 स्थित्वा वर्षशतं चान्ते ततो रुद्रपुरं शुभम् ।
 यास्यन्ति हंसयानेन किंकिणीशब्दनादिना ॥ १४ ॥
 तत्र त्वारमयिष्यन्ति स्वभर्तृन्वत्सरान्वहून् ।
 दिव्यभोगभुजो हृष्टाः सिद्धचष्टकसमन्विताः ॥ १५ ॥
 अर्घं महार्घमणिकुङ्कुमकेसराढ्यं
 स्रग्गन्धमुग्धसुखरालि कुलोपगीतम् ।
 दत्त्वा फलाक्षतयुतं मधुपादपस्य
 गौरीव लोकमहिता भवतीह नारी ॥ १६ ॥

सप्तदशोऽध्यायः

मेघपालीतृतीयाव्रतमाहात्म्यवर्णनम्

युधिष्ठिर उवाच

मेघपालीव्रतं कृष्ण कदाचित्क्रियते नृभिः ।
 किं पुण्यं किमनुष्ठानं कीदृग्वल्ली स्मृता तु सा ॥ १ ॥

श्रीकृष्ण उवाच

आश्वयुजकृष्णपक्षे तु तृतीयायां युधिष्ठिर ।
 मेघपाल्यै प्रदातव्यो भक्त्या स्त्रीभिर्नृभिस्तथा ॥ २ ॥
 अर्घो विरुढैर्गोधूमैः सप्तधान्यसमन्वितैः ।
 तिलतण्डुलपिडैर्वा दातव्यो धर्मलिप्सुभिः ॥ ३ ॥
 तांबूलसदृशैः पर्वै रक्ता वल्ली समंजरी ।
 वाटीषु ग्राममार्गेषु प्रोत्थिता पर्वतेऽपि च ॥ ४ ॥
 मेघपाल्यां धान्यतैलगुडकुङ्कुमहैमनान् ।
 पदानपि च कुर्वन्ति जना वाणिज्यजीवनाः ॥ ५ ॥

पापं सत्यानृतं कृत्वा द्रव्यलुब्धाः फलान्विताः ।
 अर्घ्यं दत्त्वा मेघपाल्यै नाशयन्ति क्षणादिह ॥ ६ ॥
 मानोन्मानैर्जन्ममध्ये यत्पापं कुत्रचित्कृतम् ।
 सत्सर्वं नाशमायाति व्रतनानेन पाण्डव ॥ ७ ॥
 मेघपाली शुभे स्थाने शुभे देशे समुत्थिता ।
 पूजनीया वरस्त्रीभिः फलैः पुष्पैस्तथाक्षतैः ॥ ८ ॥
 खर्जूरैर्नालिकेरैश्च दाडिमैः करवीरकैः ।
 गन्धधूपैर्दधिदीपैर्विरुढैर्धान्यसंचयैः ॥ ९ ॥
 रक्तवस्त्रैः समाच्छाद्य पिष्टातकविभूषिताम् ।
 कृत्वाऽर्घ्यैः संप्रदातव्यो मन्त्रेणानेन भारत ॥ १० ॥
 वेदोक्तेन द्विजो विद्वांस्तच्च तस्यै निवेदयेत् ।
 इत्येवं पूजयित्वा तां मेघपालीं पुमांस्ततः ॥ ११ ॥

नारी वा पुरुषव्याघ्र प्राप्नोति परमां श्रियम् ।
स्थित्वा वर्षशतं मर्त्ये सुखसौभाग्यगर्विते ॥१२॥
विष्णुलोकमवाप्नोति देहांते यानसंस्थितः ।
कुलानि सप्त नयति स्वर्गं स्वानि रसातलात् ।
उद्धृत्य नात्र संदेहस्त्वया कार्यो युधिष्ठिर ॥१३॥

नरक भीरुतया ददाति योऽर्घ्यं
फलाद्यनुयुतं ननु मेघपालेः ।
उन्मानकूटकपटानि कृतानि यानि पापानि
हन्ति सतितेव तमः प्ररोहान् ॥१४॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मेघपालीतृतीयावर्णनं नाम सप्तदशोऽध्यायः ॥ १७ ॥

अष्टादशोऽध्यायः

रंभातृतीयाव्रतमाहात्म्यवर्णनम्

युधिष्ठिर उवाच

स्त्रीणां संपद्यते येन मर्त्यलोके गृहं शुभम् ।
पतिप्रेम तथात्यंतं तन्मे ब्रूहि व्रतं शुभम् ॥ १ ॥

श्रीकृष्ण उवाच

एकदा पार्वतीशंभू स्थितौ मुनिसुरावृतौ ।
कैलासशिखरे रम्ये नानाधातुविचित्रिते ॥ २ ॥
नानाद्रुमलताकीर्णे नानापुष्पोपशोभिते ।
मुनिकिन्नर संघुष्टे गेयनृत्यसमाकुले ॥ ३ ॥
शङ्करः पार्वतीं प्राह किं त्वया सद्रूतं कृतम् ।
वामारूपेण मेत्यंतं प्रियासि वरवर्णिनि ॥ ४ ॥
आगच्छ जानुदेशं तु सुप्रसन्ना तथा प्रिये ।
ब्रूहि चावितथं सर्वं त्वया पार्वति यत्कृतम् ॥ ५ ॥
इत्युक्ता प्रणता भूत्वा गौरी प्राह शिवं शुभा ।
तृतीयायां मयाचीर्णं पुरा रंभाव्रतं शुभम् ॥ ६ ॥
तेन मे त्वं मनोहारी भर्ता लब्धोसि शङ्कर ।
ईश्वरी वाप्यहं स्त्रीणां तव देहार्द्धहारिणी ॥ ७ ॥

ईश्वर उवाच

कीदृशं तद्रूतं भद्रे सर्वसौख्यप्रदायकम् ।
ब्रूहि पार्वति यत्नेन यच्चीर्णं पितुरंतिके ॥ ८ ॥

गौर्युवाच

पुराहं देव तिष्ठामि कुमारी भवने पितुः ।
हिमवद्गह्वरे रम्ये सखीगणसमावृता ॥ ९ ॥
ततोऽहं मेनया प्रोक्ता स्वपित्रा च हिमाद्रिणा ।
पुत्रि रंभाव्रतं चार्यं वरसौभाग्यवर्धनम् ॥ १० ॥
येन प्रारब्धमात्रेण सर्वं संपत्स्यते तव ।
सौभाग्यं स्त्रीगणेश्वर्यं महादेवीपदं तथा ॥ ११ ॥

एवं करोमि वै मातर्मम चोक्तं पुर स्त्वया ।
मनोभिलषितं येन येन प्राप्नोमि शंकरम् ॥ १२ ॥

मेनोवाच

अद्य शुक्लतृतीयायां स्नात्वा नियमतत्परा ।
कुरु पार्श्वेषु पश्चामीज्ज्वालमानान्हुताशनान् ॥ १३ ॥
गार्हपत्यं दक्षिणाग्निमन्यं चाहवनीयकम् ।
पंचमं भास्करं तेज इत्येते पंच वह्नयः ॥ १४ ॥
एतेषां मध्यतो भूत्वा तिष्ठ पूर्वमुखा चिरम् ।
चतुर्भुजां ध्यानपरां पद्मयोपरि संस्थिताम् ॥ १५ ॥
मृगाजिनच्छत्रकुचां जटावलकलधारिणीम् ।
सर्वाभरणसंयुक्तां देवीमभिमुखीं कुरु ॥ १६ ॥
महालक्ष्मीर्महाकाली महामाया महामतिः ।
गङ्गा च यमुना सिंधु शतद्रुर्नर्मदा मही ॥ १७ ॥
सरस्वती वैतरिणी सैव प्रोक्ता महासती ।
तस्याश्च प्रेक्षणपरा भव तद्भावभासिता ॥ १८ ॥
होमं कुर्युर्यतात्मानो ब्राह्मणाः सर्वतोदिशम् ।
देव्याः पूजाप्रकर्तव्या पुष्पधूपादिना ततः ॥ १९ ॥
बहुप्रकारनैवेद्यं नैवेद्यं घृतपाचितम् ।
स्थापयेत्पुरतो देव्याः पृथक्सौभाग्यमेव च ॥ २० ॥
जीरकं कडुहुंडं श्राप्यपूषान्कुसुमं तथा ।
निपाचां पावनतरां लवणं शर्करां गुडम् ॥ २१ ॥
पुष्पमंडपिका कार्या गंधपुष्पाधिवासिता ।
पद्मासनेन संतिष्ठेद्यावत्परिणतो रविः ।
ततः प्रणम्य रुद्राणीं मंत्रमेतमुदीरयेत् ॥ २२ ॥
वेदेषु सर्वज्ञास्त्रेषु दिवि भूमौ धरातले ।
दृष्टः श्रुतश्च बहुशः शंकाविरहितः स्तवः ॥ २३ ॥

त्वं शक्तित्वं स्वधा स्वाहा त्वं सावित्री सरस्वती ।
 पतिं देहि गृहं देहि वसु देहि नमोस्तु ते ॥२४॥
 एवं संक्षमयेद्देवीं प्रणिपत्य पुनः पुनः ।
 देहि भक्त्या गृहं रम्यं विचित्रं बहुभूमिकम् ।
 आच्छाद्यद्वारकेदारकपोतादिविभूषितम् ॥२५॥
 कुड्यस्तंभगवाक्षाढ्यं मणिमंडिततो रणम् ।
 पद्मरागमहानीलवज्रवैडूर्यभूषितम् ॥२६॥
 गृहदानविधानेन ब्राह्मणाय यज्ञस्विने ।
 सपत्नीकाय संपूज्य सर्वोपस्करसंयुतम् ॥२७॥
 सुवासिनीभ्यस्तद्देयं नैवेद्यं सूर्यसंस्थितम् ।
 निर्वर्त्य विधिनानेन तत्पश्चात्क्षमयेदधम् ॥२८॥
 दांपत्यानि च भोज्यानि चतुर्थ्यां मधुरै रसः ।
 इत्युक्तमुमया चीर्णं हर रंभाव्रतं परम् ॥२९॥
 व्रतांतेगस्त्यमुनये दत्तं गृहवरं शुभम् ।
 लोषामुद्रा प्रिया पत्नी तस्य वैश्वमनि पूजिता ॥३०॥

तेन धर्मेण देव त्वं भर्ता लब्धोऽसि शंकरः ।
 अर्द्धांकेऽपि स्थिता तेन याश्चरिष्यन्ति योषितः ॥३१॥
 कौंतेय पुरुषो वापि ख्यातं रंभाव्रतं भुवि ।
 तासां पुत्रा गृहं भोगाः कुलवृद्धिर्भविष्यति ॥३२॥
 स्त्रीणां चातुर्यसौभाग्यं गार्हस्थ्यं सर्वकामिकम् ।
 बालावृद्धासुमध्यानां रूपलावण्यबृंहणम् ।
 सपत्नीदर्पदलनं वशीकरणमुत्तमम् ॥३३॥
 हिमवद्विध्ययोर्मध्ये आर्यावर्ते मनोहरे ।
 उत्पत्य शोभने वासे पूर्वोत्पन्नधने कुले ॥३४॥
 मृतः शक्र पुरं याति ततो विष्णुपुरं व्रजेत् ।
 ततः शिवपुरं याति व्यासस्य वचनं यथा ॥३५॥
 यद्रंभया किल भयापहरं ततश्च गौर्या
 हिमाद्रिभवनस्थितयापि चीर्णम् ।
 तस्या व्रतं सुविकरोति रता च धर्मे
 ब्रह्मेशकेशवपतिं सुखदं लभेत् ॥३६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे पञ्चाग्निसाधनाख्यं नाम रंभावृत्तीयाव्रतं नामाष्टादशोऽध्यायः ॥१८॥

एकोनविंशोऽध्यायः

गोष्पदतृतीयाव्रतमाहात्म्यवर्णनम्

श्रीकृष्ण उवाच

पार्थ भाद्रपदे मासि शुक्लपक्षे दिनोदये ।
 तृतीयायां चतुर्थ्यां च शुद्धायां प्रतिवत्सरम् ॥ १ ॥
 उपवासेन गृह्णीयाद्व्रतं नाम्ना तु गोपदम् ।
 स्नात्वा नरो वा नारी वा पुष्पधूपविलेपनैः ॥ २ ॥
 दध्यक्षतैश्च मालाभिः पिष्टकैर्वनालया ।
 अभ्यंजयेद्गवां शृंगं खुरं पुच्छान्तमेव च ॥ ३ ॥
 दद्याद्वाहिकं भक्त्या तासां पूर्वापराह्वयोः ।
 अनग्निपाकं भुञ्जीत तैलक्षारविवर्जितम् ॥ ४ ॥
 व्रजंतीनां गवां नित्यमायांतीनां च भारत ।
 पुरद्वारेथ वा गोष्ठे मन्त्रेणानेन मंत्रवित् ।
 अर्घ्यं प्रदद्याद्गृष्ट्यां वा गवां पादेषु पांडव ॥ ५ ॥
 माता रुद्राणां दुहिता वसूनां स्वसादित्या-
 नाममृतस्य नाभिः ।
 प्रनुवोचं चिकितुषे जनाय मा

गामनागामदिति वधिष्ट ॥ ६ ॥

इति गवां मंत्रः

गावो मे अग्रतः सन्तु गावो मे संतु पृष्ठतः ।
 गावो मे हृदये संतु गवां मध्ये वसाम्यहम् ॥ ७ ॥
 इत्थं संपूज्य दत्त्वांश्च ततो गच्छेद्गृहाश्रमम् ।
 पंचम्यां क्रोधरहितो भुञ्जीत गोरसं दधि ॥ ८ ॥
 शालिपिष्टं फलं शाकं तिलमन्नं च शोभनम् ।
 भुक्त्वावसाने राजेन्द्र संयतस्तां निशां स्वपेत् ॥ ९ ॥
 प्रभाते गोपदं दत्त्वा ब्राह्मणाय हिरण्मयम् ।
 क्षमयेच्च गवां नाथं गोविंदं गरुडध्वजम् ॥ १० ॥
 अर्चयेत्तत्र यथा गावस्तथा गोवर्धनो गिरिः ।
 प्रणम्याच्युतमुद्दिश्य शृणु यत्फलमाप्नुयात् ॥ ११ ॥
 गोभक्तो गोव्रतं कृत्वा भक्त्या
 शक्त्या च गोष्पदम् ।
 सौभाग्यं रूपलावण्यं प्राप्नोति पृथिवीतले ॥ १२ ॥
 गोतर्णकाकुलं गेहं गोकुलं च समासतः ।
 धनधान्यसमोपेतशालीक्षुरसमृद्धिमान् ॥ १३ ॥

संतानं पूजितं लब्ध्वा ततः स्वर्गोऽमरो भवेत् ।
द्विव्यरूपधरः स्रग्वी दिव्यालंकारभूषितः ॥१४॥
गन्धर्वैर्गीतवाद्येन सेव्यमानोऽप्सरोगणैः ।
दिव्यं युगशतं छित्त्वा ततो विष्णुपुरं व्रजेत् ॥१५॥

यो गोपद्वतमिदं कुरुते त्रिरात्रं गा
गा वै प्रपूजयति गोरसपूजनाच्च ।
गोविंदमादिपुरुषं प्रणतः सवित्रामालोक
मुत्तममुपैति गवां पवित्रम् ॥१६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे तृतीयव्रते गोपद्वतीयाव्रतं नामैकोनविंशोऽध्यायः ॥ १९॥

विंशोऽध्यायः

हरितालीतृतीयाव्रतमाहात्म्यवर्णनम्

श्रीकृष्ण उवाच

शुक्ले भाद्रपदस्यैव तृतीयायां समर्चयेत् ।
सर्वधान्यैस्तां विरूढां भूतां हरितशाङ्खलाम् ।
हरकालीं देवदेवीं गौरीं शंकरवल्लभाम् ॥ १ ॥
गन्धैः पुष्पैः फलैर्धूपैर्नैवेद्यैर्मोदकादिभिः ।
प्रीणयित्वा समाच्छाद्य पद्मरागेन भास्वता ॥ २ ॥
घण्टावाद्यादिभिर्गानैः शुभैर्दिव्यकथानुगैः ।
कृत्वा जागरणं रात्रौ प्रभाते ह्युद्वते रवौ ॥ ३ ॥
सुवासिनीभिः सा नेया मध्ये पुण्यजलाशये ।
तस्मिन्विसर्जयेत्पार्थ हरकालीं हरिप्रियाम् ॥ ४ ॥

युधिष्ठिर उवाच

भगवन्हरकालीति का देवी प्रोच्यते भुवि ।
आर्द्रधान्यैः स्थिता कस्मात्पूज्यते स्त्रीजनेन सा ।
पूजिता किं ददातीह सर्वं मेब्रूहि केशव ॥ ५ ॥

श्रीकृष्ण उवाच

सर्वपापहरां दिव्यां मत्तः शृणु कथामिमाम् ।
आसीदक्षस्य दुहिता कालीनाम्नी तु कन्यका ॥ ६ ॥
वर्णेनापि च सा कृष्णा नवनीलोत्पलप्रभा ।
सा च दत्ता त्र्यम्बकाय महादेवाय शूलिने ॥ ७ ॥
विवाहिता विधानेन शंखतूर्यानुनादिना ।
यत्कुर्यादागतैर्देवैर्ब्राह्मणानां च निस्वनैः ॥ ८ ॥
निर्वर्तिते विवाहे तु तथा सार्धं त्रिलोचनः ।
क्रीडते विविधैर्भोगैर्मनसः प्रीतिवर्धनैः ॥ ९ ॥
अथ देवसमानस्तु कदाचित्स वृषध्वजः ।
आस्थानमंडपे रम्ये आस्ते विष्णुसहायवान् ॥ १० ॥
तत्रस्थश्चाह्वयामास नर्मणा त्रिपुरांतकः ।
कालीं नीलोत्पलश्यामां गणमातृगणावृताम् ॥ ११ ॥

एह्येहि त्वमितः कासि कृष्णांजनसमन्विते ।
कालसुंदरि मत्पार्श्वे धवले त्वमुपाविश ॥ १२ ॥
एवमुत्क्षिप्तमनसां देवी संकुद्रमानसा ।
श्वासयामास ताम्राक्षी बाष्पगद्गदया गिरा ॥ १३ ॥
रुरोद खस्वरं बाला तत्रस्था स्फुरिताधरा ।
किं दैव योगात्ताम्रा गौर्गौरी चेत्यभिधीयते ॥ १४ ॥
यस्मान्ममोपमा दत्ता कृष्णवर्णेन शंकर ।
हरकालीति बाहूता देवर्षिगणसेविता ॥ १५ ॥
तस्माद्देहमिमं कृष्णं जुहोमि ज्वलितेऽनले ।
इत्युक्त्वा वार्यमाणा तु हरकाली रुषान्विता ॥ १६ ॥
मुमोच हरितच्छायाकांतिं हरितशाङ्खले ।
चिक्षेप दोषं रागेण ज्वलिते हव्यवाहने ॥ १७ ॥
पुनः पर्वतराजस्य गृहे गौरो बभूव सा ।
महादेवस्य देहाद्धे स्थिता संपूज्यते सुरैः ॥ १८ ॥
एवं सा हरकालीति गौरीशस्य व्यवस्थिता ।
पूजनीया महादेवी मंत्रेणानेन पांडव ॥ १९ ॥
हरकर्मसमुत्पन्ने हरकाये हरप्रिये ।
मां त्राहीशस्य मूर्तिस्थे प्रणतास्तु नमीनमः ॥ २० ॥
इत्थं संपूज्य नैवेद्यं दद्याद्विप्राय पांडव ।
तां च प्रातर्जले रम्ये मंत्रेणैव विसर्जयेत् ॥ २१ ॥
अर्चितासिमया भक्त्या गच्छ देवि सुरालयम् ।
हरकाले शिवे गौरि पुनरागमनाय च ॥ २२ ॥
एवं यः पांडवश्रेष्ठ हरकालीव्रतं चरेत् ।
वर्षेवर्षे विधानेन नारी नरपते शुभा ॥ २३ ॥
सा यत्फलमवाप्नोति तच्छृणुष्व नराधिप ।
मर्त्यलोके चिरं तिष्ठेत्सर्वरोगवर्जिता ॥ २४ ॥

सर्वभोगसमायुक्ता सौभाग्यबलगर्विता ।
पुत्रपौत्रसुहृन्मित्रनप्तृदौहित्रसंकुला ॥२५॥
साग्रं वर्षशतं यावद्भोगान्भुक्त्वा महीतले ।
ततोवसाने देहस्य शिवज्ञाना महामुने ॥२६॥
चिरभद्रा महाकालनंदीश्वरविनायकाः ।

तदाज्ञाकिंकराः सर्वे महादेवप्रसादतः ॥२७॥
संपूर्णसूर्यगणसप्तविरूढशस्यां तां वै ।
हिमाद्रितनयां हरकालिकाख्याम् ।
संपूज्य जागरमनुद्धतगीतवाद्यैः
यच्छंति या इह भवंति पतिप्रियास्ताः ॥२८॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे हरकालीतृतीयाव्रतं नाम विंशोऽध्यायः ॥ २० ॥

एकविंशोऽध्यायः

ललितातृतीयाव्रतमाहात्म्यवर्णनम्

युधिष्ठिर उवाच

अथ पृच्छामि भगवन्व्रतं द्वादशमासिकम् ।
ललिताराधनं नाम मासमासक्रमेण वा ॥ १ ॥

कृष्ण उवाच

शृणु पांडव यत्नेन यथा वृत्तं पुरातनम् ।
शंकरस्य महादेव्याः संवादं कुरुसत्तम ॥ २ ॥
कैलासशिखरे रम्ये बहुपुष्पफलोपगे ।
सहकारद्रुमच्छन्ने चंपकाशोकभूषिते ॥ ३ ॥
कदंबबकुलामोदवशीकृतमधुव्रते ।
मयूररवसंघुष्टे राजहंसोपशोभिते ॥ ४ ॥
मृगक्षर्गजसिंहैश्च शाखामृगगणावृते ।
गंधर्वयक्षदेवर्षिसिद्धकिन्नरपन्नगैः ॥ ५ ॥
तपस्विभिर्महाभागैः सेवमानं समंततः ।
सुखासीनं महादेवं भूतसंघैः समावृतम् ॥ ६ ॥
अप्सरोग्भिः परिवृतमुमा नत्वाब्रवीदिदम् ।

उवाच

भगवन्देवदेवेश शूलपाणे वृषध्वज ॥ ७ ॥
कथयस्व महेशान तृतीयाव्रतमुत्तमम् ।
सौभाग्यं लभते येन धनं पुत्रान्पशून्सुखम् ॥ ८ ॥
नारी स्वर्गं शुभं रूपमारोग्यं श्रियमुत्तमां ।
एवमुक्तो दयितया भार्यया प्रीतिपूर्वकम् ।
विहस्य शंकरः प्राह किं व्रतेन तव प्रिये ॥ ९ ॥
ये कामास्त्रिषु लोकेषु दिव्या भूम्यंतरिक्षजाः ।
सर्वेपि तेन चायत्ता वश्यस्तेहं यतः पतिः ॥ १० ॥

उवाच

सत्यमेतत्सुरेशान त्वयि दृष्टे न दुर्लभम् ।
किंचिन्निभुवनाभोगभूषणे शशिभूषणे ॥ ११ ॥

भक्त्या स्त्रियो हि मां देव प्रजपंति शुभाशुभम् ।
विरूपाः सुलभाः काश्चिदपुत्रा बहुपुत्रकाः ॥ १२ ॥
सुशीलास्तपसा काश्चिच्छ्रवश्रुभिः पीडिता भृशम् ।
शौचाचारसमायुक्ता न रोचन्तेथ कस्यचित् ॥ १३ ॥
एवं बहुविधैर्दुःखैः पीडयमानास्तु दारुणैः ।
शरणं मां प्रपन्नास्ताः कृपाविष्टा ततो ह्यहम् ॥ १४ ॥
येन ताः सुखसंभोगरूपलावण्यसंपदा ।
पुत्रैः सौभाग्यवित्तौघैर्युक्ताः स्युः सुरसत्तम ।
तन्मे कथय तच्चेन व्रतानामुत्तमं व्रतम् ॥ १५ ॥

ईश्वर उवाच

माघे मासि सिते पक्षे तृतीयायां यतव्रताः ।
सुखं प्रक्षाल्य हस्तौ च पादौ चैव समाहिताः ॥ १६ ॥
उपवासस्य नियमं दंतधावनपूर्वकम् ।
मध्याह्ने तु ततः स्नानं बिल्वैरामलकैः शुभैः ॥ १७ ॥
स्नात्वा तीर्थजले शुभ्रे वाससी परिधाय च ।
सुगंधैः सुमनोभिश्च प्रभूतैः कुंकुमादिभिः ॥ १८ ॥
अर्चयंति सदा देवि त्वां भक्त्या भक्तवत्सले ।
कर्पूराद्यैस्तथा धूपैर्नैवेद्यैः शर्करादिभिः ॥ १९ ॥
यदृच्छालाभसंपन्नैर्धूपदीपार्चनादिभिः ।
नाम्नेशानां गृहीत्वा तु प्रतीक्षेद्वटिकां ततः ॥ २० ॥
पात्रे ताम्रमये शुद्धे जलाक्षतविमिश्रिते ।
सहिरण्यं द्विजं कृत्वा मंत्रपूर्वं समाधिना ॥ २१ ॥
शिरसि प्रक्षिपेत्तोयं ध्यायंती मनसेप्सितम् ।
ब्रह्मावर्तात्समायाता ब्रह्मयोनेर्विनिर्गता ॥ २२ ॥
भद्रेश्वरा ततो देवी ललिता शंकरप्रिया ।
गंगाद्वाराद्धरं प्राप्ता गङ्गाजलपवित्रिता ॥ २३ ॥

सौभाग्यारोग्यपुत्रार्थमर्थार्थं हरैवल्लभे ।
 आयाता घटिकां भद्रे प्रतीक्षस्व नमोनमः ॥२४॥
 दत्त्वा हिरण्यं तत्तस्मै प्राशनीयाच्चकु शोदकम् ।
 आचम्य प्रयतो भूत्वा भूमिस्था क्षपयेत्क्षपाम् ॥२५॥
 ध्यायमाना उमां देवीं हरिते यवसंस्तरे ।
 द्वितीयेहि ततः स्नात्वा तथैवाभ्यर्च्य पार्वतीम् ॥२६॥
 यथाशक्ति द्विजान्पूज्य ततो भुञ्जीत वाग्यता ।
 एवं तु प्रथमे मासि पूजनीयासि कालिके ॥२७॥
 द्वितीये पार्वती नाम तृतीये शंकरप्रिया ।
 भवान्यथ चतुर्थे त्वं स्कन्दमाताथ पञ्चमे ॥२८॥
 दक्षस्य दुहिता षष्ठे मैनाकी सप्तमे स्मृता ।
 कौत्यायन्यष्टमे मासि नवमे तु हिमाद्रिजा ॥२९॥
 दशमे मासि विख्याता देवि सौभाग्यदायिनी ।
 उमा त्वेकादशे मासि गौरी तु द्वादशे परा ॥३०॥
 कुशोदकं पयः सर्पिर्गोमूत्रं गोमय फलम् ।
 निबपत्रं कंटकारी गवां शृङ्गोदकं दधि ॥३१॥
 पञ्चगव्यं तथा शाकः प्राशनानि क्रमादमी ।
 मासिमासि स्थिता ह्येवमुपवासपरायणा ॥३२॥
 ददाति श्रद्धयैतानि वाचके ब्राह्मणोत्तमे ।
 कुसुंभमाज्यं लवणं जीरकं शुडमेव च ॥३३॥
 दत्तैरेभिः सूर्यस्था त्वं सूर्यस्था तुष्यसि प्रिये ।
 मासिमासि भवेन्मन्त्रो गकारो द्वादशाक्षरः ॥३४॥

ओङ्कारपूर्वको देवि नमस्कारांत ईरितः ।
 एभिस्त्वं पूजिता मंत्रैस्तुष्यसि वततः प्रिये ॥३५॥
 तुष्टा त्वभीप्सितान्कामान्ददासि प्रीतिपूर्वकम् ।
 समाप्ते तु व्रते तस्मिन्ब्राह्मणं वेदपारगम् ॥३६॥
 सहितं भार्ययाभ्यर्च्य गंधपुष्पादिभिः शुभैः ।
 द्विजं महेश्वरं कृत्वा उमां भार्या तथैव च ॥३७॥
 अन्नं सदक्षिणं दद्यात्तथा शुक्ले च वाससी ।
 रक्तं वासोयुगं दद्यात्त्वासुहृदय हरप्रिये ॥३८॥
 ब्राह्मणे श्रद्धया युक्तस्तस्यां फलमिदं शृणु ।
 दशवर्षसहस्राणि लोकान्प्राप्य परापरां ॥३९॥
 मोदते भर्तृसहिता यथेद्रेण शची तथा ।
 मानुषत्वं पुनः प्राप्य स्वेन भर्ता सहैव सा ॥४०॥
 पुण्ये कुले श्रिया युक्ता नीरोगा सुखमश्नुते ।
 सप्तजन्मानि यावच्च नैवैधव्यमवाप्नुयात् ॥४१॥
 पुत्रान्भोगांस्तथा रूपं सौभाग्यारोग्यमेव च ।
 एकपत्नी तथा भर्तुः प्राणेभ्योऽप्यधिका भवेत् ॥४२॥
 शृणुयाद्वाच्यमानं तु भक्त्या या ललिताव्रतम् ।
 मया स्नेहेन कथितं सापि तत्फलभागिनी ॥४३॥
 संपूज्य लक्षललितां ललितांगयष्टिं
 गंधोदकामृतघटीं शिरसि क्षिपेद्यः ।
 सा स्वर्गमेत्य ललितासु ललामभूता
 भूपाधिपं पतिमवाप्य भुवं भुनक्ति ॥४४॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे ललितातृतीयाव्रतमाहात्म्यं नामैकविंशतितमोऽध्यायः ॥२१॥

द्वाविंशोऽध्यायः

अवियोगतृतीयाव्रतमाहात्म्यवर्णनम्

युधिष्ठिर उवाच

इहापि योगमासाद्य भर्तृबंधुजनैः सह ।
 वद नारी नरश्रेष्ठ ब्रजेद्येन शिवालयम् ॥ १ ॥
 विधवा च परे लोके भूयोऽपि न विद्युज्यते ।
 सुखसंदोहसौभाग्ययुक्ता भवति भामिनी ॥ २ ॥

श्रीकृष्ण उवाच

उभयाचरितं यत्नाद्भववागललितामृतम् ।
 लब्ध्वा हि भवतो जन्म दक्षकोपाद्वियुक्तया ॥ ३ ॥

१ जनवल्लभे-इ० पा० । २ सुदा-इ० पा० । ३ मृडानी
 चादौ-मासि-इ० पा० ।

महासौभाग्यसंदोहं दृष्ट्वा देव्या महात्मना ।
 अरुंधत्या वशिष्ठेन पृष्टेन कथितं शृणु ॥ ४ ॥
 मासि मार्गशिरे प्राप्ते चंद्रवृद्धौ शुचि स्मिता ।
 द्वितीयायां समासाद्य नक्तं भुञ्जीत पायसम् ॥ ५ ॥
 आचम्य च शुचिर्भूत्वा दंडवच्छंकरं नमेत् ।
 सुदान्विता नमस्कृत्य विज्ञाप्य परमेश्वरम् ॥ ६ ॥
 औदुम्बरमृजुं गृह्य भक्षयेदंतधावनम् ।
 उत्तराशागतं साग्रं सत्त्वचं निर्व्रणं शुभम् ॥ ७ ॥
 द्वितीयायां परे वाहि गौरीं शंभुं च पूजयेत् ।
 शालिपिष्टमये कृत्वा रूपे स्त्रीपुंसयोः शुभे ।
 पात्रे संस्थाप्य संपूज्य जागरं निशि कल्पयेत् ॥ ८ ॥

विधिवत्पूजयित्वा तु शंकरं कीर्तयन्स्वपेत् ।
 प्रभाते ते गृहीत्वा तु आचार्याय निवेदयेत् ॥ ९ ॥
 भोजयेन्मृष्टमन्नाद्यं शिवभक्त्या द्विजोत्तमान् ।
 दांपत्यानि च तत्रैव शक्त्या तान्यपि भोजयेत् ॥ १० ॥
 प्रतिमासं प्रकुर्वीत विधिना तेन संयता ।
 कार्तिकांते ततो मासि मार्गशीर्षे समुद्यमेत् ॥ ११ ॥
 नामानि च प्रवक्ष्यामि प्रतिमासं क्रमाच्छृणु ।
 पूजाजाप्यनिमित्तं च सिद्धयर्थं चेति तस्य च ॥ १२ ॥
 एवं पौषे तु संप्राप्ते गिरिशं पार्वतीं तथा ।
 समभ्यर्च्य चतुर्थ्यां तु पंचगव्यं पिबेत्सुधीः ॥ १३ ॥
 एतत्पारणमुद्दिष्टं मार्गादौ मार्गगोचरम् ।
 न चान्यत्पञ्चगव्यादि पावनं परमं स्मृतम् ॥ १४ ॥
 भवं चैव भवानीं च मासि माघे प्रपूजयेत् ।
 फाल्गुने तु महादेवमुमया सहितं मतम् ॥ १५ ॥
 ललितां शंकरं देवं चैत्रे संपूजयेत्ततः ।
 स्थाणुं वैशाखमासे तु लोलनेत्रायुतं यजेत् ॥ १६ ॥
 ज्येष्ठे वीरेश्वरं देवमेकवीरासमन्वितम् ।
 आषाढे पशुनाथं च शक्त्या सार्द्धं त्रिलोचनम् ॥ १७ ॥
 श्रीकण्ठं श्रावणे देवं सुतान्वितमथार्चयेत् ।
 भीमं भाद्रपदे मासि दुर्गया सहितं यजेत् ।
 ईशानं कार्तिके मासि शिवादेवीयुतं यजेत् ॥ १८ ॥
 जप्यध्यानार्चनायैव नामान्येतानि सुव्रत ।
 स्मृतानि विधिना राजन्व्रतसिद्धिर्भवेद् ध्रुवम् ॥ १९ ॥
 प्रतिमासं तु पुष्पाणि यानि पूजासु योजयेत् ।
 तानि क्रमात्प्रवक्ष्यामि सद्यः प्रीतिकराणि वै ॥ २० ॥
 आदौ नीलोत्पलं योज्यं तदभावेऽपराण्यपि ।
 पवित्राणि सुगन्धीनि योजयेद्भक्तितोऽर्चने ॥ २१ ॥
 करवीरं विल्वपत्रं किंशुकं कुब्जमल्लिका ।
 पाटलाब्जकदंबं च तगरं द्रोणमालती ॥ २२ ॥
 एतान्युक्तक्रमेणैव मासेषु द्वादशस्वपि ।
 भक्त्या योज्यानि राजेन्द्र शिवयोस्तुष्टिहेतवे ॥ २३ ॥

वत्सरांते वितानं च धूपोत्क्षेपं सघण्टिकम् ।
 ध्वजं दीपं वस्त्रयुगं शङ्कराय निवेदयेत् ॥ २४ ॥
 स्नापयित्वा च लिप्त्वा च सौवर्णमूर्ध्नि पङ्कजम् ।
 पूययुगमं च पुरतः शालिपिष्टमयं न्यसेत् ॥ २५ ॥
 नैवेद्यं शक्तितो दत्त्वा नत्वा च विधिवच्छिवम् ।
 कुर्यान्नोराजनं शम्भोस्ततो गच्छेत्स्वकं गृहम् ॥ २६ ॥
 तत्र गत्वा त्रिकोणञ्च चतुरस्रं च कारयेत् ।
 त्रिकोणे ब्राह्मणी भोज्या चतुरस्रे द्विजोत्तमाः ॥ २७ ॥
 व्रतिनो भोजयेत्पश्चाद्वादशैव द्विजोत्तमान् ।
 मिथुनानि च तावंति शक्त्या भक्त्या च पाण्डव ॥ २८ ॥
 उमामहेश्वरं हैमं कारयित्वा सुशोभनम् ।
 मौक्तिकानि चतुःषष्टिस्तावंतोऽपि प्रवालकाः ।
 तावंति पुष्परागाणि ताम्रपात्रोपरि न्यसेत् ॥ २९ ॥
 वस्त्रेण वेश्मयित्वा च गन्धैर्धूपैस्तथार्चयेत् ।
 एतत्संभारसंयुक्तमाचार्याय निवेदयेत् ॥ ३० ॥
 व्रतिनां ब्राह्मणानां च दम्पतीनां च भारत ।
 दत्त्वा हिरण्यवासांसि क्षमयेत्प्रणिपत्य च ॥ ३१ ॥
 चत्वारिंशत्तथाष्टौ च कुम्भांश्छत्रमुपानहौ ।
 सहिरण्याक्षतान्सर्वान्दद्यात्पुष्पोदकान्वितान् ॥ ३२ ॥
 दीनान्धदुःखितानां च तद्दिने वा निवारितम् ।
 कल्पयेद्भद्रदानं चालोचयच्छक्तिमात्मनः ॥ ३३ ॥
 न्यूनाधिकं च कर्तव्यं स्ववित्तपरिमाणतः ।
 संपूरयेत्कल्पनया वित्तशाठ्यं न कारयेत् ॥ ३४ ॥
 अवियोगकरं चैतद्रूपसौभाग्यवित्तदम् ।
 आयुःपुत्रप्रदं स्वर्ग्यं शिवलोकप्रदायकम् ॥ ३५ ॥
 सम्यक्पुराणपतितं व्रतचर्यमेतत्तत्त्वं
 चराचरगुरोर्हृदयंगमायाः ।
 पूजां विधाय विधिवन्न वियोगमेति
 साध्वीस्वभर्तृसुतबन्धुजनैर्धनैश्च ॥ ३६ ॥

त्रयोविंशोऽध्यायः

उमामहेश्वरव्रतमाहात्म्यवर्णनम्

युधिष्ठिर उवाच

केन धर्मेण नारीणां व्रतेन नियमेन च ।
सौभाग्यं जायतेऽतीव पुत्राश्च बहवः शुभाः ॥ १ ॥
धनं धान्यं सुवर्णं च वस्त्राणि विविधानि च ।
अवियोगं च सततं लभते पुत्रपौत्रयोः ॥ २ ॥

श्रीकृष्ण उवाच

शृणु पार्थ प्रवक्ष्यामि व्रतानामुत्तमं व्रतम् ।
यत्कृत्वा सुभगा नारी बह्वपत्या च जायते ॥ ३ ॥
धनं धान्यं हिरण्यं च दासीदासादिकं बहु ।
उत्पद्यते गृहे येन तद्व्रतं कथयामि ते ॥ ४ ॥
उमामहेश्वरं नाम अप्सरोभिः पुरा कृतम् ।
विद्याधरैः किन्नरैश्च ऋषिकन्याभिरेव च ॥ ५ ॥
रूपिण्या रंभया चैव सीतयाऽहल्यया तथा ।
रोहिण्या दमयंत्या च तारया चानसूयया ॥ ६ ॥
एताभिश्चरितं पार्थ व्रतं सर्वव्रतोत्तमम् ।
सौभाग्यारोग्यफलदं दारिद्र्यव्याधिनाशनम् ॥ ७ ॥
मर्त्यलोके स्त्रियो याश्च दुर्भगा रूपवर्जिताः ।
अपुत्रा निर्धनाश्चैव सर्वभोगविवर्जिताः ॥ ८ ॥
तासां हितार्थं पार्वत्या उमामहेश्वरं व्रतम् ।
अवतारितं पुरा पार्थ न जानंत्यधमाः स्त्रियः ॥ ९ ॥
पूर्वं मार्गशिरे मासि नारी धर्मपरायणा ।
शुक्लपक्षे तृतीयायां सोपवासा जितेन्द्रिया ॥ १० ॥
स्नात्वा संपूज्य ललितां हरकायार्धवासिनीम् ।
पुनः प्रभात समये स्नानं चाकृत्रिमे जले ।
कृत्वा देवीस्तर्पयित्वा इदं वाक्यमुदीरयेत् ॥ ११ ॥
नमो नमस्ते देवेश उमादेहार्द्धधारक ।
महा देवि नमस्तेऽस्तु हरकायार्द्धवासिनि ॥ १२ ॥
हृदि कृत्वा शिवं देवीं जपेद्याजगृहं गता ।
पूजयेद्देवमीशानं पुष्पैः कालोद्भवैस्ततः ॥ १३ ॥
वामपार्श्वे उमां देवीं दक्षिणे तु महेश्वरम् ।
धूपं वा गुग्गुलुं वापि दहेत्पश्चात्सुभाविता ।
नैवेद्यं तु यथाशक्ति घृतपक्वं निवेदयेत् ॥ १४ ॥

कारयेद्वैश्वदेवं तु तिलाज्येन सुसंस्कृतम् ।
पञ्चगव्यं ततः प्राश्य आत्मकायविशोधनम् ॥ १५ ॥
एवं द्वादशमासांस्तु पूजयित्वा महेश्वरम् ।
उद्यापनं ततः कुर्यात्प्रहृष्टेनान्तरात्मना ॥ १६ ॥
शिवं रूप्यमयं कृत्वा उमां हैममयीं तथा ।
आरूढौ वृषभे रौप्ये सर्वालंकारभूषितौ ॥ १७ ॥
चन्दनेन शिवं चर्च्य कुंकुमेन च पार्वतीम् ।
अर्चयेत्कुसुमैः पश्चात्सुगन्धैः सुमनोहरैः ॥ १८ ॥
वेष्टयेच्छुक्लवस्त्रेण शिवं रक्तेन पार्वतीम् ।
पश्चाद्भूषं दहेन्नारी भक्तिभावेन भाविता ॥ १९ ॥
भोजयेच्छिवभक्तांश्च ब्राह्मणान्वेदपारगान् ।
भक्तेभ्यो दक्षिणा देया भक्त्या शाक्यविवर्जिता ॥ २० ॥
ततः प्रदक्षिणीकृत्य इदमुच्चारयेद्बुधः ।
उमामहेश्वरौ देवौ सर्वलोकपितामहौ ।
व्रतेनानेन सुप्रीतौ भवेतां मम सर्वदा ॥ २१ ॥
एवमुक्त्वा जितक्रोधे ब्राह्मणे वेदपारगे ।
व्रतं निवेदयेद्भक्त्या वाचके वा गुणान्विते ॥ २२ ॥
इदं कृत्वा व्रतं नारी महेशार्पितमानसा ।
प्रयाति परमं स्थानं यत्र देवो महेश्वरः ॥ २३ ॥
शिवलोके वसेत्तावद्यावदिन्द्राश्चतुर्दश ।
अप्सरोभिः परिवृता किन्नरीभिस्तथैव च ॥ २४ ॥
यदा मानुष्यमायाति जायते विमले कुले ।
रूपयौवनसंपन्ना बहुपुत्रा पतिव्रता ॥ २५ ॥
धनधान्यसमायुक्ते सुवर्णमणिमंडिते ।
यावज्जीवं गृहे रम्ये तिष्ठत्यव्याहतेन्द्रिया ॥ २६ ॥
वियोगं नैव सा पश्येद्भर्तृमित्रसुतादिकैः ।
मृता शिवपुरं याति शिवगौरीप्रसादतः ॥ २७ ॥
हैमीमुमां रजतपिण्डमयं महेशं रौप्ये सुरू-
पवृषभे च समास्थितौ तौ ।
सम्पूज्य रक्तसितवस्त्रयुगावगूढौ नारी
भवत्यविधवा सुतसौख्ययुक्ता ॥ २८ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे उमामहेश्वरव्रतं नाम त्रयोविंशतितमोऽध्यायः ॥ २३ ॥

चतुर्विंशोऽध्यायः

पुनः प्रकारान्तरेण रंभाव्रतमाहात्म्यवर्णनम्

श्रीकृष्ण उवाच

रंभातृतीयां वक्ष्यामि सर्वपापप्रणाशिनीम् ।
 पुत्रसौभाग्यफलदां सर्वामयनिवारिणीम् ॥ १ ॥
 सर्वदुष्टहरां पुण्यां सर्वसौख्यप्रदां तथा ।
 सपत्नीदर्पदलनां तथैश्वर्यकरां शिवाम् ॥ २ ॥
 शंकरेण पुरा प्रोक्ता पार्वत्याः प्रियकाम्यया ।
 तामिमां शृणु भूपाल सर्वभूतहिताय वै ॥ ३ ॥
 मार्गशीर्षे शुभे मासि तृतीयायां नराधिप ।
 शुक्लायां प्रातरुत्थाय दंतधावनपूर्वकम् ।
 उपवासस्य नियमं गृह्णीयाद्भक्तिभाविता ॥ ४ ॥
 देवि संवत्सरं यावत्तृतीयायामुपोषिता ।
 प्रतिमासं करिष्यामि पारणं चापरेऽहनि ।
 तद्विघ्नेन मे यातु प्रसादात्तव पार्वति ॥ ५ ॥
 एवं संकल्प्य विधिवत्कौंतेय कृतनिश्चयः ।
 भक्त्या नरो वा नारी वा स्नानं कुर्यादतद्व्रितः ॥ ६ ॥
 नद्यां तडागे वाप्यां वा गृहे वा नियतात्मवान् ।
 पूजयेत्पार्वतीं नाम रात्रौ प्राश्य कुशोदकम् ॥ ७ ॥
 प्रभाते भोजयेद्विद्वान्छिवभक्तान्विशेषतः ।
 हिरण्यं लवणं चैव तेषां दद्यात्तु दक्षिणाम् ।
 गौरीश्वरं यथाशक्ति भोजयेत्प्रयता सती ॥ ८ ॥
 अनेन विधिना राजन्यः कुर्यान्मासि पौषके ।
 गोमूत्रं प्राशयेद्वात्रौ प्रभाते भोजयेद्विजान् ॥ ९ ॥
 हिरण्यं जीरकं चैव स्वशक्त्या दापयेत्ततः ।
 कडुहुंडं च कनकं तेभ्यो दत्त्वा विसर्जयेत् ॥ १० ॥
 वाजपेयातिरात्राभ्यां फलं प्राप्नोत्यसंशयः ।
 शक्रलोके वसेत्कल्पं ततः शिवपुरं व्रजेत् ॥ ११ ॥
 माघे मासि तृतीयायां सुदेवीं नाम पूजयेत् ।
 गोमयं प्राशयेद्वात्रौ ततश्चैकाकिनीं स्वपेत् ॥ १२ ॥
 प्रातः कुसुमं कनकं दद्याच्छक्त्या द्विजातिषु ।
 विष्णुलोके चिरं स्थित्वा प्राप्नोति शिवसाम्यताम् ॥ १३ ॥
 गौरीति फाल्गुने नाम गौक्षीरं प्राशयेन्निशि ।
 प्रभाते भोजयेद्विद्वान्छिवभक्तान्सुवासिनीः ॥ १४ ॥
 कडुहुंडं सकनकं तेभ्यो दत्त्वा विसर्जयेत् ।
 वाजपेयातिरात्राभ्यां फलं प्राप्नोत्यसंशयः ॥ १५ ॥

चैत्रे मासि विशालाक्षीं पूजयेद्भक्तितत्परा ।
 दाधि प्राश्य स्वपेत्प्रातर्दद्याद्धेम सकुंकुमम् ।
 सौभाग्यं महदामोति विशालाक्ष्याः प्रसादतः ॥ १६ ॥
 वैशाखस्य तृतीयायां श्रीमुखीं नाम पूजयेत् ।
 घृतं च प्राशयेद्वात्रौ ततश्चैकाकिनीं स्वपेत् ॥ १७ ॥
 शिवभक्तान्द्विजान्प्रातर्भोजयित्वा यथेप्सितम् ।
 तांबूलं लवणं दत्त्वा प्रणिपत्य विसर्जयेत् ।
 अनेन विधिना दत्त्वा पुत्रानामोति शोभनान् ॥ १८ ॥
 आपाढे माधवीं नत्वा प्राशनीयाञ्च तिलोदकम् ।
 प्रभाते भोजयेद्विप्रान्दक्षिणायां गुडः स्मृतः ।
 सकांचनः शुभाल्लोकान्प्राप्नोति हि न संशयः ॥ १९ ॥
 श्रावणे तु श्रियं पूज्य पिबेद्गोशृंगजं जलम् ।
 शिवभक्तांश्च संपूज्य दद्याद्धेमफलैः सह ।
 सर्वलोकेश्वरो भूत्वा सर्वकामानवाप्नुयात् ॥ २० ॥
 भाद्रे चैव तृतीयायां हरतालीति पूजयेत् ।
 माहिषं च पिबेद्गुग्धं सौभाग्यमतुलं लभेत् ।
 इह लोके सुखं भुक्त्वा चांते शिवपुरं व्रजेत् ॥ २१ ॥
 आश्विने तु तृतीयायां गिरिपुत्रीति पूजयेत् ।
 संप्राश्य तण्डुलजलं प्रातर्विप्रांश्च पूजयेत् ॥ २२ ॥
 दक्षिणा चापि निर्दिष्टा कनकं च सचन्दनम् ।
 सर्वयज्ञफलं प्राप्य गौरीलोके महीयते ॥ २३ ॥
 पद्मोद्भवा कार्तिके च पञ्चगव्यं पिबेत्ततः ।
 रात्रौ प्रजागरं कुर्यात्प्रभाते भोजयेद्विजान् ॥ २४ ॥
 सपत्नीकाञ्छुभाचारान्माल्यवस्त्रं विभूषणैः ।
 पूजयेच्छिवभक्तांश्च कुमारीश्च भोजयेत् ॥ २५ ॥
 उमामहेश्वरं हैमं समासे कारयेन्नृप ।
 यथाविभवसारेण वितानं पञ्चवर्णकम् ॥ २६ ॥
 अशनं च शुभं दद्याच्छ्वेतच्छत्रं कमंडलुम् ।
 पादुकोपानहौ दिव्यैर्वस्त्रयुग्मैश्च पांडव ॥ २७ ॥
 पीतयज्ञोपवीतैश्च दीपनेत्रैः समुज्ज्वलैः ।
 शंखशुक्तिसमोपेतैर्हर्षणैश्च सुशोभितैः ॥ २८ ॥
 उमामहेश्वरं स्थाप्य पूजयित्वा यथाविधि ।
 नानाविधैः सुगन्धैश्च पत्रैः पुष्पैः फलैस्तथा ॥ २९ ॥
 घृतपक्वैश्च नैवेद्यैर्दोषमालाभिरेव च ।
 शर्करानालिकैश्च दाडिमैर्वीजपूरकैः ॥ ३० ॥

जीरकैलवणैश्चैव कुसुम्भैः कुंकुमैस्तथा ।
सताम्भभाजनैर्दिव्यैर्मोदकै रससंयुतैः ।
पूजयेद्देवदेवेशं क्षमयेत्तदनंतरम् ॥३१॥
शंखवादित्रनिर्घोषैर्वेदध्वनिसमन्वितैः ।
एवं कृते फलं यत्स्यात्तत्र शक्यं मयोदितम् ॥३२॥
पूर्वोक्तफलभागी स्यात्सर्वदेवैश्च पूज्यते ।
कल्पकोटिशतं यावत्सर्वकामानवाप्नुयात् ॥३३॥

तदंते शिवसायुज्यं प्राप्नोतीह न संशयः ।
पुरैतद्रंभया चीर्णं तेन रंभाव्रतं स्मृतम् ॥३४॥
योऽहं सा च स्मृता गौरीया गौरी स महेश्वरः ।
इति मत्वा महाराज शरणं व्रज पार्वतीम् ॥३५॥
एषा हिमाद्रिदुहितुर्दयिता तृतीया
रंभाविधानमलभद्बु वितत्कृतेति ।
सत्प्राप्तितैरुदितनामयुतामुपोष्य प्राप्नोति
वाञ्छितफलान्य बला बहूनि ॥३६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रंभास्तृतीयाव्रतं नाम चतुर्विंशोऽध्यायः ॥ २४ ॥

पञ्चविंशोऽध्यायः

सौभाग्याष्टकतृतीयाव्रतमाहात्म्यवर्णनम्

श्रीकृष्ण उवाच

तथैवान्यत्प्रवक्ष्यामि सर्वकामफलप्रदम् ।
सौभाग्यशयनं नाम यत्पुराणविदो विदुः ॥ १ ॥
पुरा दग्धेषु लोकेषु भूर्भुवः स्वर्गहादिषु ।
सौभाग्यं सर्वलोकानामेकस्थमभवत्तदा ॥ २ ॥
तच्च वैकुण्ठमासाद्य विष्णोर्वक्षस्थले स्थितम् ।
ततः कालेन महता पुनः सर्गविधौ नृप ॥ ३ ॥
अहंकारावृते लोके प्रधानपुरुषान्विते ।
स्पर्द्धायां च प्रवृत्तायां कमलासनकृष्णयोः ॥ ४ ॥
पिंगाकारा समुद्रता ज्वाला वक्षस्थली तदा ।
तथाभितप्तस्य हरेर्वक्षस्तद्विनिःसृतम् ॥ ५ ॥
तद्वक्षस्थलमाश्रित्य विष्णोःसौभाग्यमास्थितम् ।
रसरूपतया तावत्प्राप्नोति वसुधातलम् ॥ ६ ॥
उत्क्षिप्तमन्तरिक्षस्थं ब्रह्मपुत्रेण धीमता ।
दक्षेण पीतमात्रं तु रूपलावण्यकारणम् ॥ ७ ॥
बलं तेजो महजातं दक्षस्य परमेष्ठिनः ।
शेषं यदपतद्भूमावष्टथा तदजायत ॥ ८ ॥
इक्षवस्तवराजं च निष्पावाजाजिधान्यकम् ।
विकारवच्च गोक्षीरं कुसुम्भं कुंकुमं तथा ।
लवणं चाष्टमं तत्र सौभाग्याष्टकमुच्यते ॥ ९ ॥
पीतं यद्ब्रह्मपुत्रेण योगज्ञानविदा तथा ।
दुडितास्याभवत्तस्माद्या सतीत्यभिधीयते ।
लोकानतीत्य लालित्याललिता तेन चोच्यते ॥ १० ॥

त्रैलोक्यसुन्दरीमेनामुपयेमे पिनाकधृक् ।
त्रिविधसौभाग्यमयी भुक्तिमुक्तिफलप्रदा ॥ ११ ॥
आराध्य तामुमां भक्त्या स्त्री राजन्किन्न विन्दति ॥ १२ ॥
युधिष्ठिर उवाच
कथमाराधनं तस्या जगद्धात्र्या जनार्दन ।
यद्विधानं च तत्सर्वं जगन्नाथ वदस्व मे ॥ १३ ॥
श्रीकृष्ण उवाच
वसंतमासमासाद्य तृतीयायां युधिष्ठिर ।
शुक्लपक्षस्य पूर्वाह्णे तिलैः स्नानं समाचरेत् ॥ १४ ॥
तस्मिन्नहनि सा देवी किल विश्वात्मना सती ।
पाणिग्रहणकैर्मन्त्रैरुद्राह्या वरवर्णिनी ॥ १५ ॥
तथा सहैव देवेशं तृतीयायामथार्चयेत् ।
फलैर्नानाविधैर्धूपदीपनैर्वेद्यसंयुतैः ॥ १६ ॥
पञ्चगव्येनानुमासं तथा गन्धोदकेन च ।
स्नापयित्वा च येद्गौरीमिन्दुशेखरसंयुताम् ॥ १७ ॥
पाटलां शंभुसहितां पादयोस्तु प्रपूजयेत् ।
त्रियुगां शिवसंयुक्तां गुल्फयोरुभयोरपि ॥ १८ ॥
भद्रेश्वरेण सहितां विजयां जानुनोर्युगे ।
ईशानीं हरिकेशं च कट्यां संपूजयेद्बुधः ॥ १९ ॥
कोटनीं शूलिनं कुक्षौ मंगलां शर्वसंयुताम् ।
उदरे पूजयेद्राजन्नुमां रुद्रं कुचद्वये ॥ २० ॥
अनंतां त्रिपुरघ्नं च पूजयेत्करसंपुटे ।
कंठे भवं भवानीं च मुखे गौरीं हरं तथा ॥ २१ ॥

सर्वात्मना च सहितां ललितां मस्तकोपरि ।
 ओंकारपूर्वकैरेतैर्नमस्करांतयोजितैः ।
 पूजयेद्भक्तिसहितो गन्धमाल्यानुलेपनैः ॥२२॥
 एवमभ्यर्च्य विधिवत्सौभाग्याष्टकमग्रतः ।
 स्थापयेत्स्विन्ननिष्पावान्कुसुमं क्षरिजीरकम् ॥२३॥
 तवराजेशुलवणं कुंकुमं च तथाष्टम ।
 दत्तं सौभाग्यकं यस्मात्सौभाग्याष्टकमुच्यते ॥२४॥
 एवं निवेद्य तत्सर्वं शिवयोः प्रीयतामिति ।
 चैत्रे शृंगोदकं प्राश्य स्वप्याद्भूमावरिंदम ॥२५॥
 ततः प्रातः समुत्थाय कृतप्राण जयः शुचिः ।
 संपूज्य द्विजदांपत्यं माल्यवस्त्रविभूषणैः ।
 सौभाग्याष्टकसंयुक्तं सौवर्णं चरणद्वयम् ॥२६॥
 प्रीयतामत्र ललिता ब्राह्मणाय निवेदयेत् ।
 एवं संवत्सरं यावत्तृतीयायां सदा नृप ॥२७॥
 प्राशने नाममंत्रे च विशेषोऽयं निबोध मे ।
 गोशृंगोदकमाद्ये स्याद्वैशाखे गोमयं पुनः ॥२८॥
 ज्येष्ठे मंदारपुष्पं च बिल्वपत्रं शुचौ स्मृतम् ।
 श्रावणे दधि संप्राश्यं नभस्ये च कुशोदकम् ॥२९॥
 क्षीरमाश्वयुजे तद्वत्कार्तिके पृषदाज्यकम् ।
 मृगोत्तमांगे गोमूत्रं पौषे संप्राशयेद् वृत्तम् ॥३०॥
 माघे कृष्णतिलांस्तद्वत्पञ्चगव्यं च फाल्गुने ।
 ललिता विजया भद्रा भवानी कुमुदाश्रिता ॥३१॥
 वासुदेवी तथा गौरी मङ्गला कमला सती ।
 उमा च दानकाले तु प्रीयतामिति कीर्तयेत् ॥३२॥
 मल्लिकाशोककमलकंदबोत्पलमालति ।
 कुडूमलं करवीरं च बाणमम्लानकुंकुमम् ।
 सिंदुवारं च मासेषु सर्वेषु क्रमशः स्मृतम् ॥३३॥
 जपा कुसुमकुसुमं मालती शतपत्रिका ।
 यथालाभं प्रदेयानि करवीरं च सर्वदा ॥३४॥

एवं संवत्सरं यावदुपोष्य विधिवन्नरः ।
 स्त्री नक्ते तु कुमारी वा शिवामभ्यर्च्य शक्तितः ।
 व्रतांते शयनं दद्यात्सर्वोपस्करसंयुतम् ॥३५॥
 उमामहेश्वरं हैमं वृषभं च गवा सह ।
 स्थापयित्वा तु शयने ब्राह्मणाय निवेदयेत् ॥३६॥
 अन्यान्यपि यथाशक्ति मिथुनान्यंबरादिभिः ।
 धान्यालंकरणैर्दानैरन्यैश्च धनसंचयैः ।
 वित्तशाठ्येन रहितः पूजयेद्भक्तविस्मयः ॥३७॥
 एवं करोति यः सम्यक्सौभाग्यशयनव्रतम् ।
 सर्वान्कामानवाप्नोति पदं चानन्त्यमश्नुते ॥३८॥
 सौभाग्यारोग्यरूपायुर्वस्त्रालंकारभूषणैः ।
 न वियुक्तो भरेद्वाजन्वर्षायुतशतत्रयम् ॥३९॥
 यस्तु द्वादश वर्षाणि सौभाग्यशयनं व्रतम् ।
 करोति सप्त चाष्टौ वा श्रीकण्ठभुवनेश्वरैः ।
 पूज्यमानो भवेत्सम्यग्यावत्कल्पायुतत्रयम् ॥४०॥
 नारी वा कुरुते या तु कुमारी वा नरेश्वर ।
 सापि तत्फलमाप्नोति देव्यनुग्रहललिता ॥४१॥
 शृणुयादपि यश्चैतत्प्रदद्यादथ वा मतिम् ।
 सोऽपि विद्याधरो भूत्वा स्वर्गलोके चिरं वसेत् ॥४२॥
 इदमिह मदनेन पूर्वमिष्टं चरित-
 मिदं शशबिंदुना व्रतं वै ।
 सुरपतिधनदेशवायुसोमैश्चरितम्-
 इदं करुणेन बंदिना च ॥४३॥
 यानीह दत्तानि पुरा नरेन्द्रै-
 र्दानानि धर्मार्थयशस्कराणि ।
 निर्माल्यवंति प्रतिमानि तानि
 स नाम साधुः पुनराददानः ॥४४॥

१ प्राण्य-ह० पा० । २ प्रीयतां ललिता देवी-ह० पा० ।

१ वक्षस्वर्ग-ह० पा० । २ बहणेन-ह० पा० ।

इति श्रीभविष्ये महापुराण उत्तरपर्वणि सौभाग्याष्टकतृतीयाव्रतं नाम पञ्चविंशतितमोऽध्यायः ॥ २५ ॥

षड्विंशोऽध्यायः

रसकल्याणिनीव्रतमाहात्म्यवर्णनम्

युधिष्ठिर उवाच

सौभाग्यारोग्यफलदं विपक्षक्षयकारकम् ।
भुक्तिमुक्तिप्रदं किञ्चिद्भूतं ब्रूहि जनार्दन ॥ १ ॥

श्रीकृष्ण उवाच

यदुमायै पुरा देव उवाचासुरसूदनः ।
कथासु संप्रवृत्तासु ललिताराधनं प्रति ॥ २ ॥
तदिदानीं प्रवक्ष्यामि भुक्तिमुक्ति फलप्रदम् ।
नराणामथ नारीणामाराधनमनुत्तमम् ॥ ३ ॥
शृणुष्ववावहितो भूत्वा सर्वपापप्रणाशनम् ।
नभस्ये वाथ वैशाखे पुनर्मार्गशिरेऽथवा ॥ ४ ॥
शुक्लपक्षतृतीयायां स्नातः सद्रौःसर्वपैः ।
गोरोचनसुगोमूत्रमुस्तागोशकृतं तथा ।
दधिचन्दनसंमिश्रं ललाटे तिलकं न्यसेत् ॥ ५ ॥
सौभाग्यारोग्यकृद्यत्स्यात्सदा च ललिताप्रियम् ।
प्रतिपक्षं तृतीयायां बद्ध्वा वा पीतवाससी ॥ ६ ॥
धारयेदथ वा रक्तपीतानि कुसुमानि च ।
विधवाप्यनुरक्तानि कुमारो शुक्लवाससी ॥ ७ ॥
देव्यर्चा पंचगव्येन ततः क्षीरेण केवलम् ।
स्नपयेन्मधुना तद्वत्पुष्पगन्धोदकेन च ॥ ८ ॥
पूजयेच्छुक्लपुष्पैश्च फलैर्नानाविधैरपि ।
धान्यकाजाचिलवणगुडक्षीरघृतादिभिः ॥ ९ ॥
शुक्लाक्षतैस्तिलैरर्च्या ललितां यः सदार्चयेत् ।
आपादा द्यर्चनं कुर्याद्गौर्याः सम्यक्समासतः ॥ १० ॥
वरदायै नमः पादौ तथा गुल्फौ श्रिये नमः ।
अशोकायै नमो जंघे भवान्यै जानुनी तथा ॥ ११ ॥
ऊरू मांगल्यकारिण्यै कामदेव्यै तथा कटिम् ।
पद्मोद्भवयै जठरमुरः कामप्रिये नमः ॥ १२ ॥
करौ सौभाग्यवासिन्यै बाहू शशिमुखश्रियै ।
मुखं कंदर्पवासिन्यै पार्वत्यै तु स्मितं तथा ॥ १३ ॥
गौर्यै नमस्तथा नासां सुनेत्रायै च लोचने ।
तुष्ट्यै ललाटफलकं कात्यायन्यै शिरस्तथा ॥ १४ ॥
नमो गौर्यै नमः सृष्ट्यै नमः कांत्यै नमः श्रियै ।
रंभायै ललितायै च वासुदेव्यै नमोनमः ॥ १५ ॥

एवं संपूज्य विधिवदग्रतः पद्ममालिखेत् ।
पत्रैर्द्वादशभिर्द्युक्तं कुंकुमेन सकर्णिकम् ॥ १६ ॥
पूर्वेण विन्यसेद्गौरीमपर्णां च ततः परम् ।
भवानीं दक्षिणे तद्द्रुद्राणीं च ततः परम् ॥ १७ ॥
विन्यसेत्पश्चिमे सौम्यां ततो मदनवासिनीम् ।
वायव्यां पाटलावासामुत्तरेण ततो ह्युमाम् ॥ १८ ॥
लक्ष्मीं स्वाहां स्वधां तुष्टिं मंगलां कुमुदां सतीम् ।
रुद्राणीं मध्यतः स्थाप्य ललितां कर्णिकोपरि ।
कुसुमैरक्षतैः शुभ्रैर्नमस्कारेण विन्यसेत् ॥ १९ ॥
गीतमंगलघोषं च कारयित्वा सुवासिनीः ।
पूजयेद्रक्तवासोभी रक्तमाल्यानुलेपनैः ॥ २० ॥
सिंदूरं स्नानचूर्णं च तासां शिरसि पातयेत् ।
सिंदूरं कुंकुमं स्नानमिष्टं सत्याः सदा यतः ॥ २१ ॥
नभस्ये पूजयेद्गौरीमुत्पलैरसितैस्तथा ।
बन्धुजीवैराश्वयुजे कार्तिके शतपत्रकैः ॥ २२ ॥
कुन्दपुष्पैर्मार्गशिरे पौषे वै कुंकुमेन च ।
माघे तु पूजयेद्देवीं सिंदुवारेण भक्तिततः ॥ २३ ॥
जात्या तु फाल्गुने पूज्या पार्वती पांडुनंदन ।
चैत्रे च मल्लिकाशोके वैशाखे गंधपाटलैः ॥ २४ ॥
ज्येष्ठे कमलमंदारैरौषाढे चंपकांबुजैः ।
कदंबैरथ मालत्या श्रावणे पूजयेदुमाम् ॥ २५ ॥
गोमूत्रं गोमयं क्षीरं दधि सर्पिः कुशोदकम् ।
बिल्वपत्रार्कपुष्पं च गवां शृंगोदकं तथा ।
पंचगव्यं तथा बिल्वं प्राशयेत्क्रमशः सदा ॥ २६ ॥
एतद्भाद्रपदाद्यं तु प्राशनं समुदाहृतम् ।
प्रतिपक्षं द्वितीयायां मया प्रोक्तं वरानने ॥ २७ ॥
ब्राह्मणं ब्राह्मणीं चैव शिवं गौरीं प्रकल्प्य च ।
भोजयित्वा च येद्भक्त्या वस्त्रमाल्यानुलेपनैः ।
पुंसे पीतांबरं दत्त्वा स्त्रियै कौसुंभवाससी ॥ २८ ॥
निष्पावाजाजिलवणमिक्षुदंडं गुणान्वितम् ।
स्त्रियै दद्यात्फलं पुंसे सुवर्णोत्पलसंयुतम् ॥ २९ ॥
यथा न देवदेवेशस्त्वां परित्यज्य गच्छति ।
तथा मां संपरित्यज्य पतिर्नान्यत्र गच्छतु ॥ ३० ॥

कुमुदा विमलानंता भवानी वसुधा शिवा ।
 ललिता कमला गौरी सती रंभाथ पार्वती ॥३१॥
 नभस्यादिषु मासेषु प्रीयतामित्युदीरयेत् ।
 व्रतांते शयनं दद्यात्सुवर्णं कमलान्वितम् ॥३२॥
 मिथुनानि चतुर्विंशत्तद्वर्द्धं सकृदर्चयेत् ।
 अष्टावष्टावथ पुनश्चातुर्मास्ये समर्चयेत् ॥३३॥
 तथोपदेशारमपि पूजयेद्यत्नतो गुरुम् ।
 न पूज्यते गुरुर्यत्र सर्वास्तत्राफलाः क्रियाः ॥३४॥
 उक्तानंततृतीयैषा सदानंतफलप्रदा ।
 सर्वपापहरा देवी सौभाग्यारोग्य वर्धिनी ॥३५॥
 न चैनां वित्तशाठ्येन कदाचिदपि लंघयेत् ।
 नरो वा यदि वा नारी वित्तशाठ्यात्पतत्यधः ॥३६॥
 गर्भिणी सूतिका नक्तं कुमारी चाथ रोगयुक् ।
 यदा श्रद्धा तदान्येन क्रियमाणं तु कारयेत् ॥३७॥
 इमामनंतफलदां तृतीयां यः समाचरेत् ।
 कल्पकोटि शतं साग्रं शिवलोके स पूज्यते ॥३८॥
 वित्तहीनोऽपि कुर्वीत वर्षत्रयमुपोषणैः ।
 पुष्पपत्रविधानेन सोऽपि तत्फलमाप्नुयात् ॥३९॥
 नारी वा कुरुते या तु कुमारी विधवा तथा ।
 साऽपि तत्फलमाप्नोति गौर्यनुग्रहभाविता ॥४०॥
 इति पठति शृणोति वा य इत्थं

गिरितनयाव्रतमिदं लोकसंस्थः ।

मतिमपि च ददाति सोऽपि देवैर

मरवधूजनकिंनरैश्च पूज्यः ॥४१॥

(इति अनंततृतीयाव्रतम्)

श्रीकृष्ण उवाच

अन्यामपि प्रवक्ष्यामि तृतीयां पापनाशिनीम् ।
 रसकल्याणिनीं नाम पुरा कल्पविदो विदुः ॥४२॥
 माघमासे तु संप्राप्य तृतीयां शुक्लपक्षिकीम् ।
 प्रातर्गव्येन पयसा तिलैः स्नानं समाचरेत् ॥४३॥
 स्नापयेन्मधुना देवीं तथैवैक्षुरसेन च ।
 पुनः पूजा प्रकर्तव्या जात्या वा कुंकुमेन वा ॥४४॥
 दक्षिणांगानि संपूज्य ततो वामानि पूजयेत् ।
 ललितायै नमः पादौ गुल्फं तद्वदथार्चयेत् ॥४५॥

जंघे जानू तथा सत्यै तथोरश्च श्रियै नमः ।
 मदनालसायै तु कटिं मदनायै तथोदरम् ॥४६॥
 स्तनौ मदनवासिन्यै कुमुदायै च कंधरम् ।
 भुजान्भुजाग्रं माधव्यै कमलायै ह्युपस्थकम् ॥४७॥
 भ्रूललाटे च रुद्राण्यै शंकरायै तथालकान् ।
 मुकुटं विश्ववासिन्यै पुनःकांत्यै तथालकान् ॥४८॥
 नेत्रं चक्रावधारिण्यै पुष्ट्यै च वदनं पुनः ।
 उत्कंठिन्यै नमः कंठमनंतायै तु कंधराम् ॥४९॥
 रंभायै वामबाहुं च विशोकायै नमः परम् ।
 हृदयं मन्मथादित्यै पाटसायै नमोनमः ॥५०॥
 एवं संपूज्य विधिवद्विजदांपत्यमर्चयेत् ।
 भोजयित्वान्नदानेन मधुरेण विमत्सरः ॥५१॥
 सलङ्गुलं वारिकुंभं शुक्लांबरयुगं ततम् ।
 दत्त्वा सुवर्णं कलशं गंधमाल्यैरथार्चयेत् ॥५२॥
 प्रीतयामत्र कुमुदा गृहीयालवणव्रतम् ।
 अनेन विधिना देवीं मासिमासि समर्चयेत् ॥५३॥
 लवणं वर्जयेन्माघे फाल्गुने च शुद्धं पुनः ।
 तवराजं तथा चैत्रे वर्ज्यं च मधु माघवे ॥५४॥
 पारकं ज्येष्ठमासे तु आपाठे जीरकं तथा ।
 श्रावणे वर्जयेत्क्षीरं दधि भाद्रपदे तथा ॥५५॥
 घृतमश्वयुजे तद्वर्जयेद्या च मज्जिका ।
 धान्यकं मार्गशीर्षे तु पौषे वर्ज्या तु शर्करा ॥५६॥
 व्रतांते करकापूर्णा एतेषां मासिमासि च ।
 दद्यादिकालवेलायां भक्षपात्रेण संयुतान् ॥५७॥
 तंदुलाञ्छवेतवर्णांश्च संयावमधुपूरिकाः ।
 घारिका घृतपूरांश्च मंडकान्क्षीरशाककम् ॥५८॥
 दध्यन्नं षड्विधं चैव भिडयः शाकवर्तिकाः ।
 माघादौ क्रमशो दद्यादेतानि करकोपरि ॥५९॥
 कुमुदा माधवी गौरी रंभा भद्रा जया शिवा ।
 उमा शची सती तद्वन्मंगला रतिलालसा ॥६०॥
 क्रमान्माघादि सर्वत्र प्रीयतामिति कीर्तयेत् ।
 चर्वतं पंचगव्यं च प्राशनं समुदाहृतम् ॥६१॥
 उपवासी भवेन्नित्यमशक्तो दक्षिणे करे ।
 पुनर्माघे तु संप्राप्य शर्करां करकोपरि ॥६२॥
 कृत्वा तु कांचनीं गोधां पंचरत्नसमन्विताम् ।
 उमामंशुष्ठमात्रां च सुधासूत्रे कर्मण्डलम् ॥६३॥

तद्द्रोमिथुनं सर्वं सुवर्णास्यं सितं परम् ।
सवस्त्रभाजनं दत्त्वा भवानी प्रीयतामिति ॥६४॥
अनेन विधिना यश्च रसकल्याणिनीव्रतम् ।
कुर्यात्स सर्वपापेभ्यस्तत्क्षणादेव मुच्यते ॥६५॥
भवार्बुदसहस्रं तु न दुःखी जायते क्वचित् ।
अग्निष्टोमसहस्रेण यत्फलं तदवाप्नुयात् ॥६६॥

नारी वा कुरुते या तु कुमारी वा युधिष्ठिर ।
विधवा वा वराकी वा सापि तत्फलभागिनी ।
सौभाग्यारोग्यसंपन्ना गौरीलोके महीयते ॥६७॥
इति पठति य इत्थं यः शृणोति प्रसंगा-
त्सकलकलुषमुक्तः पार्वतीलोकेति ।
मतिमपि च नराणां यो ददाति प्रियार्थं
विपुलमतिजनानां नायकः स्यादमोघम् ॥६८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रसकल्याणिनीव्रतवर्णनं नाम षड्विंशतितमोऽध्यायः ॥२६॥

सप्तविंशोऽध्यायः

आर्द्रानन्दकरीतृतीयाव्रतमाहात्म्यवर्णनम्

श्रीकृष्ण उवाच

तथा चान्यां प्रवक्ष्यामि तृतीयां पापनाशिनीम् ।
लोकेषु नाम्ना विख्यातामार्द्रानन्दकरीमिमाम् ॥ १ ॥
यदा शुक्लतृतीयायामाषाढर्क्षं भवेत्क्वचित् ।
ब्रह्मर्क्षं चाथ मार्गं वा व्रतं ग्राह्यं तदा शुभम् ॥ २ ॥
दर्भगंधोदकैः स्नानं तदा सम्यक्समाचरेत् ।
शुक्लमाल्यांबरधरः शुक्लगंधानुलेपनः ॥ ३ ॥
भवानीमर्चयेभक्त्या शुक्लपुष्पैः सुगंधिभिः ।
महादेवेन सहितामुपविष्टां वरासने ॥ ४ ॥
वासुदेव्यै नमः पादौ शंकराय नमो हरेः ।
जंघे शोकविनाशिन्यायानन्दाय नमः प्रभो ॥ ५ ॥
रंभायै पूजयेद्गुरु शिवाय च पिनाकिनः ।
आदित्यै च कटिं पूज्या शूलिनः शूलपाणये ॥ ६ ॥
माधव्यै च तथा नाभिमथ शंभोर्भवाय वै ।
स्तनावानन्दकारिण्यै शंकरायेंदुधारिणे ॥ ७ ॥
उत्कंठिन्यै नमः कंठं नीलकंठाय वै हरेः ।
करावुत्पलधारिण्यै रुद्राय जगतीपतेः ॥ ८ ॥
बाहुं च परिंभिण्यै नृत्यशीलाय वै हरेः ॥ ९ ॥
देव्या मुखं विलासिन्यै वृषेशाय पुनर्विभोः ।
स्मितं सस्मरशीलायै विश्ववक्त्राय वै विभोः ॥ १० ॥
नेत्रं मदनवासिन्यै दिश्वधाम्ने त्रिशूलिने ।
भ्रुवौ रतिप्रियायै च तांडवेशाय वै विभोः ॥ ११ ॥
देव्यै ललाटमिन्द्राण्यै हव्यवाहाय वै विभोः ।
स्वाहायै मुकुटं देव्या विभोः पञ्चशराय वै ॥ १२ ॥

विश्वकायै विश्वमुख्यै विश्वपादकरौ शिवौ ।
प्रसन्नवदनौ वंदे पार्वतीपरमेश्वरौ ॥ १३ ॥
एवं संपूज्य विधिवदग्रतः शिवयोः पुनः ।
पद्मोत्पलानि च तथा नानावर्णानि कारयेत् ॥ १४ ॥
शंखचक्रे सकटके स्वस्तिकं वर्द्धमानकम् ।
गोमूत्रं गोमयं क्षीरं दधि सर्पिः कुशोदकम् ॥ १५ ॥
शृंगोदकं बिल्वपत्रं वारि कुम्भान्वितं तथा ।
उशीरनीरं तद्वच्च यवचूर्णोदकं ततः ॥ १६ ॥
तिलोदकं च संप्राप्य स्वप्यान्मार्गशिरादिषु ।
प्रतिपक्षद्वितीयायां प्राशनं समुदाहृतम् ॥ १७ ॥
सर्वत्र शुक्लपुष्पाणि प्रशस्तानि शिवार्चने ।
दानकालेषु सर्वेषु मंत्रमेतमुदीरयेत् ॥ १८ ॥
गौरी मे प्रीयतां नित्यमघनाशाय मंगला ।
सौभाग्यायास्तु ललिता भवानी सर्व सिद्ध्ये ॥ १९ ॥
संवत्सरांते लवणं गुडकुंभं समर्जितम् ।
चन्दनं नेत्रपट्टं च सितवस्त्रयुगान्वितम् ।
उमामहेश्वरं हैमं तद्वदिक्षुफलैर्युतम् ॥ २० ॥
प्रस्तरावरणं शय्यां सविश्रामां निवेदयेत् ।
सपत्नीकाय विप्राय गौरी मे प्रीयतामिति ॥ २१ ॥
आर्द्रानन्दकरी नाम तृतीयैषा सनातनी ।
यामुपोष्य नरो याति शंभोस्तत्परमं पदम् ॥ २२ ॥
इह लोके यमानंदं प्राप्नोति धनसंचयात् ।
आयुरारोग्यसंपन्नो न किञ्चिच्छोकमाप्नुयात् ॥ २३ ॥

नारी वा कुरुते या तु कुमारी विधवा तथा ।
सापि तत्फलमाप्नोति देव्यनुग्रहलालिता ॥२४॥
प्रतिपक्षमुपोष्यैवं मंत्रार्चनविधानतः ।
रुद्राणीलोकमाप्नोति पुनरावृत्तिवर्जितम् ॥२५॥
य इदं शृणुयान्नित्यं श्रावयेद्वापि मानवः ।

शक्रलोके संगंधवैः पूज्यतेऽब्दशतत्रयम् ॥२६॥
आनन्ददां सकलदुःखहरः तृतीयां या स्त्री
करोति विधिवत्सधवा धवा च ।
सा स्वेगृहे सुखशतान्यनुभूय भूयो गौरीपुरं
सदयिता मुदिता प्रयाति ॥२७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे आर्द्रानन्दकरीतृतीयाव्रतं नाम सप्तविंशतितमोऽध्यायः ॥२७॥

अष्टाविंशोऽध्यायः

चैत्र-भाद्रपद-माघ-तृतीयाव्रतमाहात्म्यवर्णनम्

युधिष्ठिर उवाच

चैत्रे भाद्रपदे माघे रूपसौभाग्य पुत्रदम् ।
तृतीयात्रयमे तन्मे कृष्ण कस्मान्न कीर्तितम् ॥ १ ॥
किमहं भक्तिरहितस्त्रयीमार्गातिगो नरः ।
सुप्रसिद्धं जगत्येतद्गोपितं केन हेतुना ॥ २ ॥
भवान्सर्वार्थानुकूलः सर्वज्ञ इति मे मतिः ।

श्रीकृष्ण उवाच

व्रतं चैतज्जगत्ख्यातं नाख्यातं तेन ते मया ॥ ३ ॥
यद्यस्ति श्रवणे बुद्धिः श्रूयतां पाण्डुनन्दन ।
कोऽन्यः श्रोता जगत्प्रस्मिन्भवता सदृशो भुवि ॥ ४ ॥
जया च विजया चैव उमायाः परिचारिके ।
आगत्य मुनिकन्याभिः पृष्टेभीष्टफलेच्छया ॥ ५ ॥
भवत्यौ सर्वदा देव्याश्चित्तवृत्तिविदौ किल ।
केन व्रतोपचारेण किस्मिन्नहनि पार्वती ।
पूजिता तुष्टिमभ्येति मंत्रैः कैश्च वरानने ॥ ६ ॥
तासां तद्वचनं श्रुत्वा जया प्रोवाच सादरम् ।
श्रूयतामिहास्यामि सर्वकामफलप्रदम् ।
व्रतमुत्सःसंयुक्तं नरनारी मनोरमम् ॥ ७ ॥
चैत्रे सिततृतीयायां दन्तधावनपूर्वकम् ।
उपवासस्य नियमं गृहीयादक्तिभावितम् ॥ ८ ॥
सकुंकुमं सतांबूलं सिन्दूरं रक्तवाससी ।
विधवा सोपवासाप्यवैधव्यकरणं परम् ॥ ९ ॥
विधवा याति मार्गेण कुमारी तु यदृच्छया ।
कुर्यादभ्यर्चनविधिं श्रूयतां मंत्रविक्रमः ॥ १० ॥

नेपट्टपटीवस्त्रैर्वस्त्रमण्डपिकां शुभाम् ।
कारयेत्कुसुमामोददिव्याभरणभूषिताम् ॥ ११ ॥
प्रवाललंबितव्रातामंतर्दिव्यवितानिकाम् ।
विन्यस्तपूर्णकलशां सत्पीठस्थापितद्विजाम् ॥ १२ ॥
पुरतः कारयेत्कुण्डं हस्तमात्रं समेखलम् ।
ततः स्नातानुलिप्ता च परिधाय सुवाससी ॥ १३ ॥
देवान्पितॄन्समभ्यर्च्य ततो देवीगृहं व्रजेत् ।
नामाष्टकेन संपूज्या गौरी गोपतिबलभा ॥ १४ ॥
तत्कालप्रभवैः पुष्पैर्गन्धालि बहुलाकुलैः ।
कुंकुमेन समालभ्य कर्पूराशुरुचन्दनैः ॥ १५ ॥
एवं संपूज्य विधिवत्सद्गुपेनाधिवासयेत् ।
पार्वती ललिता गौरी गांधारी शाङ्करी शिवा ।
उमा सती समुद्रिष्टं नामाष्टकमिदं मया ॥ १६ ॥
लङ्गुलैः खण्डवैष्टैश्च गुडकैः सिंहकैः ।
सोमालकैः कोकसैः खण्डखाद्यकरं वकैः ॥ १७ ॥
घृतपक्वैर्वहुविधैः सुपक्वफलकल्पितैः ।
दृष्टिप्राणहरैर्हृद्यैर्नैवेद्यैः प्रीणयेदुमाम् ॥ १८ ॥
कंदुखंडं जीर्णं च कुंकुमं लवणार्द्रकम् ।
इक्षुदंडनैश्च च हरिद्रार्द्रान्पुरो न्यसेत् ॥ १९ ॥
नारिकेलानामलकान्मातुलुंगान्सदाडिमान् ।
कूष्माण्डकर्कटीवृत्तनारङ्गपनसादिकान् ॥ २० ॥
कालोद्भवानि चान्यानि फलानि विनिवेदयेत् ।
गृहाद्युल्लखलशिलाशूर्पान्प्रणतिभिः सह ॥ २१ ॥
नेत्रांजनशलाकाश्चनखरे चनकानि च ।
दर्पणं वंशपात्राणि भवान्यै विनिवेदयेत् ॥ २२ ॥

शिवतूर्यनिनादेन गीतमङ्गलनिस्वनैः ।
 भक्त्या संपूजयेद्देवीं स्वशक्त्या शिववल्लभाम् ॥२३॥
 ततोऽस्तसमये भानोः कुमार्यः करकैर्नवैः ।
 स्नानं कुर्युर्मुदा युक्ताः सौभाग्यारोग्यवृद्धये ॥२४॥
 यामेयामे गते स्नानं देवीपूजनमेव च ।
 तैरेव नामभिर्होमस्तिलाज्येन प्रशस्यते ॥२५॥
 पद्मासनस्थिता साध्वी तेनैवार्देण वाससा ।
 गौरीमुखेक्षणपरा तां रात्रिमतिवाहयेत् ॥२६॥
 काश्चिद्वाद्यंति सहस्राः काश्चिन्नृत्यंति हर्षिताः ।
 कथयंति कथाः काश्चिद्देव्यास्तत्र महोत्सवे ॥२७॥
 गीततालानु संचद्धमनुद्धतमनाकुलम् ।
 नृत्यंति स्म पुरे देव्याः काश्चिदुल्लसितभ्रुवः ॥२८॥
 नृत्येन हृष्यति हरो गौरी गीतेन तुष्यति ।
 सद्भोवेनाथ वा सर्वे गच्छंति परमां मुदम् ॥२९॥
 सुवासिनीभ्यस्तांबूलं कुंकुमं कुसुमानि च ।
 प्रदेयं जागरवत्या चान्येषामपि किंचन ॥३०॥
 नटैर्विद्वैर्भटैश्चैव तथा प्रेक्षणकोत्सवैः ।
 सखिभिः सहिता रात्रिं गायन्नृत्यन्वितां नयेत् ॥३१॥
 एवं प्रभातसमये स्नात्वा संपूज्य पार्वतीम् ।
 ततो वै सा समारोहेद्वस्त्रालंकृततोरणम् ॥३२॥
 तोलयेत्सा तथासीनं गुडेन लवणेन च ।
 कुंकुमेनाथ वा शक्या कर्पूरागरुचंदनैः ॥३३॥
 पर्वतानां मपिच्छेदैः केचिदिच्छंति सूरयः ।
 कुंडमंडपसंभारैर्मन्त्रैस्तत्रैव शोभयेत् ॥३४॥
 लवणेन सहात्मा हि तोल्यते च गुडेन वा ।
 कयापि भक्तिपरया सौभाग्यमतुलीकृतम् ॥३५॥
 एवं देवीं प्रणम्यार्या क्षमाप्य गृहमाविशेत् ।
 आमंज्य शास्त्रकुशलानाचारविधिपारगान् ॥३६॥
 अन्नं च मधुरप्रायं भोजयित्वा सुवासिनीः ।
 स्वयं भुंजीत सहसा ज्ञातीजनबुधैः स्वकैः ॥३७॥
 यच्च देव्याः पुरो दत्तं नैवेद्यादि तदिच्छया ।
 गृहं प्रतिनयेत्सर्वं विभज्याभ्रातिमानसा ॥३८॥
 ततो दद्याद्गृहस्थेभ्यः कृतकृत्या भवेत्तदा ।
 विधिर्भाद्रपदेऽप्येव सुसौन्दर्यप्रदायकः ॥३९॥
 सप्तधान्यस्वरूपां च शूर्पे संपूजयेदुदाम् ।
 गोमूत्रप्राशनं ह्यत्र तेन गोमूत्रसंज्ञिता ॥४०॥
 माघमासतृतीयायां विशेषः श्रूयतामिति ।
 पूर्वोक्तं सकलं कृत्वा प्रभाते यवसंस्तरम् ।
 तोलयित्वा कंदपुष्पैः पूजयेत्तत्सुतामिति ॥४१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे चैत्रमासपद्मासतृतीयावतवर्णनं नामाष्टविंशतितमोऽध्यायः ॥२८॥

एतेन कारणेनोक्ता चतुर्थी कुन्दसंज्ञया ।
 तृतीयारूपं मयैतत् कथितं सर्वकारणम् ।
 जयया मुनिकन्यानां यत्पुरा समुदाहृतम् ॥४२॥
 श्रीकृष्ण उवाच
 आसीद्विदर्भ नगरे वेश्या सर्वांगसुंदरी ।
 तथा ब्राह्मणवाक्येन सर्वमेतत्कृतं पुरा ॥४३॥
 भुक्त्वा भोगान्महीपृष्ठे दत्त्वा दानं यथेप्सया ॥४४॥
 कालेन समनुप्राप्ता मरणं मनुजेश्वर ।
 अचिन्त्या राजदुहिता सा बभूवातिशोभना ।
 अवन्ति सुन्दरी नाम देवानामपि सुन्दरी ॥४५॥
 यदि वक्रसहस्राणां सहस्रं स्यात्कथंचन ।
 तथापि निर्वर्णयितुमशक्या सा सुलोचना ॥४६॥
 चैत्रतृतीयामाहात्म्यात्सा बभूव प्रभावती ।
 मातापित्रोरतिप्रेष्ठा शिष्टा न्यजनवल्लभा ॥४७॥
 लब्धाब्धिसंभवा यद्वत्कृष्णेनाक्लिष्टकर्मणा ।
 ततः सा बुभुजे भोगान्भर्त्रा सार्द्धं मुदा सती ॥४८॥
 यददा ब्राह्मणेभ्यः सा भूषणं कटकादिकम् ।
 तत्प्रभावेण सा लेभे सौभाग्यं किं ततः परम् ॥४९॥
 पुत्रांश्च जनयामास विष्णुशक्रपराक्रमान् ।
 सर्वास्त्रशस्त्रकुशलान्वेदोक्तविधिपारगान् ॥५०॥
 एवं रूपं महत्प्राप्य सौभाग्यं पुत्रसंपदम् ।
 भर्त्रा सहैव मरणमन्ते प्राप्य पतिव्रता ॥५१॥
 शक्रादिलोकपालानां भवनेषु यथाक्रमम् ।
 आक्रम्य ब्रह्मलोकं च जगाम शिवसात्मताम् ॥५२॥
 एवं यान्यापि कुरुते नारी व्रतमिदं शुभम् ।
 सा रूपसौभाग्यसुतान्प्राप्य स्वर्गे महीमते ॥५३॥
 न दुर्भगा कुले तस्याः काचिद्भवति कन्यका ।
 न दुर्विनीतश्च सुतो न भृत्योऽप्रियकृद्भवेत् ॥५४॥
 न दारिद्र्यं गृहे तस्मिन् व्याधिरुपजायते ।
 यत्र सा रमते साध्वी ध्मातचामीकरप्रभा ॥५५॥
 अन्याश्च याश्चरिष्यन्ति ब्राह्मणानुमते व्रतम् ।
 संपूज्य वाचकं भक्त्या भूषणाच्छादनादिभिः ॥५६॥
 ताः सर्वसुखसंपन्ना अविपन्नमनोरथाः ।
 भविष्यन्ति कुरुश्रेष्ठ तस्यै देवि नमोस्तु ते ॥५७॥
 माघे महार्घ्यमणिमंडितपादपीठां चैत्रे
 विचित्रकुसुमोत्करचर्चितांगीम् ।
 शूर्पप्ररूढनवसस्यमयी नभस्ये संपूज्य
 शंभुदयितां प्रभवन्ति नार्यः ॥५८॥

एकोनविंशोऽध्यायः

अनन्तरतृतीयाव्रतमाहात्म्यवर्णनम्

युधिष्ठिर उवाच

शुक्लपक्षतृतीयास्तु बहवः समुदाहृताः ।
आनन्तर्यव्रतं ब्रूहि तृतीयोभयसंयुतम् ॥ १ ॥
हिताय सर्वभूतानां ललनानां विशेषतः ।
नाम प्राशननैवेद्यैर्मासिमासि पृथक्पृथक् ॥ २ ॥

श्रीकृष्ण उवाच

ब्रह्मविष्णुमहेशाद्यैर्यथोक्तं सुरसत्तमैः ।
अपूर्वं सर्वमंत्राणामानं तर्प्यव्रतशृणु ॥ ३ ॥
आदौ मार्गशिरे मासि व्रतमेतत्समाचरेत् ।
नक्तं कुर्याद्वितीयायां तृतीयायामुपोषिता ॥ ४ ॥
उमां देवीं समभ्यर्च्य पुष्पगन्धादिभिः क्रमात् ।
शर्करापुत्रिकां शक्त्या प्रणिपत्य निवेदयेत् ॥ ५ ॥
संप्राश्य दधि रात्रौ च स्वप्याद्विगतमत्सरा ।
प्रभाते विधिवद्भक्त्या मिथुनं भोजयेत्सुधीः ॥ ६ ॥
अश्वमेधमवाप्नोति समग्रं नात्र संशयः ।
तथा कृष्णतृतीयायां सोपवासा जितेन्द्रिया ॥ ७ ॥
जपेत्कात्यायनीं नाम नालिकेरं निवेदयेत् ।
स्वप्यात्प्राश्य पयो रात्रौ कामक्रोधविवर्जिता ।
दांपत्यं सुभगं भोज्यं गोमेधफलमाप्नुयात् ॥ ८ ॥
पौषस्यादितृतीयायां सोपवासा जितेन्द्रिया ।
गौरीं नाम तु संपूज्य लङ्कुकां निवेदयेत् ॥ ९ ॥
स्वप्यात्प्राश्य वृत्तं रात्रौ त्यक्त्वा कामं तदग्रतः ।
प्रभाते मिथुनं भोज्यं नरमेधफलं भवेत् ॥ १० ॥
एवं कृष्णतृतीयायां पार्वतीमिति पूजयेत् ।
निवेदयान्नं शङ्कुलयो गोमयं प्राशयेन्निशि ।
दांपत्यं विविधं भोज्यमश्वमेधफलं लभेत् ॥ ११ ॥
माघस्य शुक्लपक्षे तु तृतीयायामुपोषितः ।
सुरनायिकां च संपूज्य खण्डबिल्वं निवेदयेत् ॥ १२ ॥
ततःकुशोदकं प्राश्य स्वप्याद्भूमौ जितेन्द्रिया ।
प्रभाते मधुरात्रेण मिथुनं भोज्यं भक्तितः ।
क्षमाप्यान्ते नमस्कृत्य इति स्वर्णफलं लभेत् ॥ १३ ॥
पुनरेतत्ततो माघे कृष्णपक्षे शुचिव्रता ।
आर्यां नाम्ना प्रपूज्याथ खाद्यकानि निवेदयेत् ॥ १४ ॥

मधु प्राश्य स्वपेद्रात्रौ कामक्रोधविवर्जिता ।
मिथुनं भोजयित्वा तु वाजपेयफलं लभेत् ॥ १५ ॥
एवं वै फाल्गुने मासि सोपवासा शुचिव्रता ।
भर्त्री नाम प्रपूज्याथ कासारं विनिवेदयेत् ॥ १६ ॥
सुप्राश्य शर्करां चाथ स्वप्यादात्रौ विमत्सरा ।
प्रभाते मिथुनं भोज्यं सौत्रामणिफलं लभेत् ॥ १७ ॥
पुनः कृष्णतृतीयायां फाल्गुनस्यैव भारत ।
विशालाक्षीं समभ्यर्च्य पूरिका विनिवेदयेत् ॥ १८ ॥
सोदकांस्तंडुलान्दत्त्वा स्वप्याद्भूमौ मनस्विनी ।
भोजयेन्मिथुनं प्रातरग्निष्टोमफलं लभेत् ॥ १९ ॥
चैत्रस्यादितृतीयायां शुचिर्भूता जितेन्द्रिया ।
श्रियं देवीं यजेद्भक्त्या वटकान्विनिवेदयेत् ॥ २० ॥
बिल्वपत्रं ततः प्राश्य स्वप्याद्ध्यान परायणा ।
प्रातरुत्थाय मङ्गल्यं मिथुनं पूजयेत्सुधीः ।
प्रणिपत्य क्षमाप्यैवं राजसूयफलं लभेत् ॥ २१ ॥
पुनः कृष्णतृतीयायां चैत्रे सम्यगुपोषिता ।
फालीं नाम समभ्यर्च्य पिष्टं प्राश्य स्वपेन्निशि ॥ २२ ॥
पूषकानि निवेद्याथ कुर्याद्रात्रौ प्रजागरम् ।
मिथुनानि च संभोज्य अतिरात्रफलं भवेत् ॥ २३ ॥
एवं वैशाखमासे तु सोपवासा जितेन्द्रिया ।
पूजयेच्चण्डिकां देवीं मधुकानि निवेदयेत् ॥ २४ ॥
श्रीखंडं चन्दनं लिप्त्वा स्वप्याद्देव्यग्रतो सुवि ।
भोजयित्वा च दांपत्यं चांद्रायणफलं लभेत् ॥ २५ ॥
तथा कृष्णतृतीयायां सोपवासा विमत्सरा ।
पूजयेत्कालरात्रिं तु गन्धपुष्पैः सदीपकैः ॥ २६ ॥
सुराज्यं यावकं दत्त्वा तिलान्भुञ्जन्स्वपेन्निशि ।
प्रभाते मिथुनं भोज्यमतिकृच्छ्रफलं लभेत् ॥ २७ ॥
ज्येष्ठे सिततृतीयायां ह्युपवासकृतां वरा ।
शुभां देवीं समभ्यर्च्य आम्राणि विनिवेदयेत् ।
संप्राश्यामलकं रात्रौ गौरीं ध्यात्वा सुखं स्वपेत् ॥ २८ ॥
ततः प्रातः समुत्थाय दंपती रूपशालिनौ ।
भोजयित्वा विधानेन तीर्थयात्राफलं लभेत् ॥ २९ ॥
पुनः कृष्णतृतीयायां सोपवासा सुवासिनी ।
स्कन्दमातेति संपूज्य इडायै विनिवेदयेत् ॥ ३० ॥

प्राशयेत्पंचगव्यञ्च स्वप्याद्देव्यग्रतस्ततः ॥
 प्रभाते मिथुनं भोज्यं कन्यादानफलं लभेत् ॥३१॥
 आषाढमासे संप्राप्ते पूजयेच्च यशोधनम् ।
 करंजकं च नैवेद्यं गोशृङ्गाभः पिबेन्निशि ।
 प्रभाते मिथुनं भोज्यं कन्यादानफलं लभेत् ॥३२॥
 तथा कृष्णतृतीयायां कूष्मांडीं शक्तितो यजेत् ।
 सक्तूगुडाज्यतन्मुक्तान्पुरतो विनिवेदयेत् ॥३३॥
 कुशोदकं च संप्राश्य स्वप्याद्रात्रौ जितेन्द्रिया ।
 प्रभाते मिथुनं भोज्यं गोसहस्रफलं लभेत् ॥३४॥
 श्रावणे सोपवासा च चण्डां घण्टां प्रपूजयेत् ।
 कुलमाषास्तत्र नैवेद्यं पिबेत्पुष्पोदकं पुनः ॥३५॥
 प्रभाते शकिततो दद्याद्भोजनं मिथुनस्य तु ।
 प्राप्नोत्यभयदानस्य फलं नैवात्र संशयः ॥३६॥
 तद्वत्कृष्णतृतीयायां रुद्राणीं नामभिर्यजेत् ।
 सिद्धपिंडानि दिव्यानि नैवेद्यं दापयेत्तथा ॥३७॥
 पिण्याकं प्राशयित्वा तु स्वप्याद्रात्रौ विमत्सरा ।
 संपूज्य द्विजदांपत्यमिष्टापूर्तफलं लभेत् ॥३८॥
 भाद्रे शुक्लतृतीयायां पूजयेत् हिमाद्रिजाम् ।
 गोधूमात्रं निवेद्यैव प्राशयेच्चन्दनं सितम् ॥३९॥
 गन्धोदकं ततःप्राश्य सखीभिः सहिता स्वपेत् ।
 प्रभाते मिथुनं भोज्यं मार्गपालीशतं लभेत् ॥४०॥
 तद्वत्कृष्णतृतीयायां दुर्गां देवीं समर्चयेत् ।
 दद्यात्पिष्टफलान्दिव्यान्गुडाज्यपरिपूरितान् ॥४१॥
 प्राशयित्वा तु गोमूत्रं स्वप्याच्छांतेन चेतसा ।
 प्रातस्तु मिथुनं भोज्यं सदासत्रफलं लभेत् ॥४२॥
 मासि चाश्वयुजे भक्त्या देवीं नारायणीं यजेत् ।
 सोपवासा खण्डपूपात्रैवेद्यं परिकल्पयेत् ॥४३॥
 प्राशयेच्चन्दनं रक्तं स्वप्याच्च गतमत्सरा ।
 प्रभाते भोज्यं दांपत्यमग्निहोत्रफलं लभेत् ॥४४॥
 तथा कृष्णतृतीयायां स्वस्ति नाम प्रपूजयेत् ।
 शाल्योदनं गुडोपेतं नैवेद्यं निर्वपेत्ततः ॥४५॥
 कुसुंभबीजान्संप्राश्य त्यक्त्वा कामं स्वपेन्निशि ।
 सम्भोज्य मिथुनं प्रातर्गवाहिकफलं लभेत् ॥४६॥
 कार्तिकस्य तृतीयायां स्वाहानाम्नीं प्रपूजयेत् ।
 क्षीरं खण्डघृतोपेतं नैवेद्यं दापयेच्च ताम् ॥४७॥

१ संपूजयेत्-६० पा० । २ एवं भाद्रपदस्यादौ पूजयेत्कम-
 खालयाम्-६० पा० ।

स्वप्याद्रात्रौ जितक्रोधा प्राश्य कुंकुमकेशरान् ।
 प्रभाते मिथुनं भोज्यमेकभक्तफलं लभेत् ॥४८॥
 तथा कृष्णतृतीयायां स्वधानाम्नीं प्रपूजयेत् ।
 मुद्गोदनं निवेद्याथ घृतं प्राश्य स्वपेन्निशि ॥४९॥
 प्रातः सम्भोज्य मिथुनं नक्तत्रयफलं लभेत् ।
 एवं संवत्सरं कृत्वा मुक्तपापा शुचिर्भवेत् ॥५०॥
 शुक्लपक्षे तृतीयायां सोपवासा निरामया ।
 विज्ञाय च द्रुतं भक्त्या उमां शास्त्रार्थबोधकैः ॥५१॥
 मण्डलं च ततो लिख्य नवनाभं वरप्रदम् ।
 सौवर्णं कारयेद्देवमुमया सहितं प्रभुम् ॥५२॥
 ताभ्यां नेत्रेषु दातव्यं मौक्तिकं नीलमेव च ।
 प्रवालमोष्ठयोर्दद्यात्कर्णयो रत्नकुण्डले ॥५३॥
 उपवीतं तु देवस्य देव्या हारं तथोरसि ।
 रक्तवस्त्रधरां देवीं सितवस्त्रं महेश्वरम् ॥५४॥
 चतुःसमेन वालभ्य पुष्पैर्धूपैश्चाञ्चयेत् ।
 मण्डले पूजयित्वा च होमं कुर्यात्ततोऽग्नौ ॥५५॥
 ततोऽपराजितां नाम देवीं तत्रैव पूजयेत् ।
 मृत्स्नांसंप्राशयित्वा च रात्रौ कुर्यात्प्रजागरम् ॥५६॥
 गीतवाद्योत्सवैर्हृद्यैर्वीणासंगलपाठकैः ।
 रात्रिमेवं जपेद्भक्त्या यावदुद्विजते रविः ॥५७॥
 तूलीगण्डकसंयुक्ते पर्यंकेत्यंतशोभिते ।
 उद्धृत्य मण्डलादेवं पर्यंकोपरि विन्यसेत् ॥५८॥
 वितानध्वजमालालिकिकिणीदर्पणान्वितम् ।
 पुष्पमण्डपिकाच्छन्नं धूपगुग्गुलुवासितम् ॥५९॥
 तस्याग्रे भोजयेद्भक्त्या स्वशक्त्या मिथुनानि च ।
 प्रीणयेद्भक्ष्यभोज्यैश्च पक्वान्नैर्मधुरैः शुभैः ॥६०॥
 ततो दत्त्वाऽक्षतान्दहस्ते तांबूलं विनिवेदयेत् ।
 प्रीयतां मे उमाकांतः पार्वत्या सहितः शिवः ॥६१॥
 उच्छिष्टं शोधयित्वा तु पुनः प्रोक्ष्य समन्ततः ।
 रक्तवर्णां सुशीलां च सुरूपां सुपयस्विनीम् ॥६२॥
 शृङ्गाभ्यां दत्तकनकां राजतरुसंयुताम् ।
 कांस्यदोहनकोपेतां रक्तवस्त्रावगुंठिताम् ॥६३॥
 घण्टाभरणशोभाढ्यां देवदेव्यग्रसंस्थिताम् ।
 पादुकोपानहच्छत्रभोज्यभाजनसंयुताम् ।
 त्रिधा प्रदक्षिणीकृत्य गुरोः सर्वं निवेदयेत् ॥६४॥

१ ततः-६० पा० ।

उमामहेश्वरं देवमवियोगं सुरार्चितम् ।
 अव्यवच्छेदभूतं च सुप्रीतं तदिहास्तु मे ॥६५॥
 प्रणम्य शिरसा भूमौ क्षमस्वेति गुरुं वदेत् ।
 एवं समाप्यते देव्या आनन्तर्यवतोद्यमम् ।
 यः प्रकुर्यात्पुमान्स्त्री वा तस्य पुण्यफलं शृणु ॥६६॥
 गन्धर्वयक्षलोकांश्च विद्याधरमहोरगान् ।
 ऋषिसिद्धामरं ब्राह्मं विष्णुलोकं सनातनम् ॥६७॥
 भुक्त्वा भोगानशेषांश्च एकविंशत्कुलान्वितः ।
 रत्नयाने समाख्यो गुह्याप्सरससंवृतः ॥६८॥
 देवविद्याधरैर्यक्षैर्वृतो याति शिवालयम् ।
 तत्र भुक्त्वा महाभोगान्स भुंक्ते शिववद्बहून् ॥६९॥
 भुक्त्वा भोगान्यदा भूतः कदाचित्तपसः क्षयात् ।
 पृथिव्यां तु समागम्य भवेत्सकलभूमिपः ॥७०॥
 स्त्री वा समाचरेद्या तु महादेवी तु जायते ।
 आनन्तर्यव्यवच्छिन्नान्भोगान्देवी उमा यथा ।
 त्रैलोक्यपतिरुद्रेण सा भुंक्ते सहिता तथा ॥७१॥

मनुर्देव्या यथामह्या शच्या शक्रो यथासुखम् ।
 नैरन्तर्यं यथा सौख्यं सा भुंक्ते पतिना सह ॥७२॥
 मुनेरुन्धती यद्विष्णोर्लक्ष्मीर्हृदि स्थिता ।
 तथा तयोर्महत्सौख्यं नैरन्तर्यं हि जायते ॥७३॥
 सावित्री ब्रह्मणो यदङ्गा तोयनिधेर्यथा ।
 अव्यवच्छिन्नयोः प्रीतिस्तथा जन्मनिजन्मनि ॥७४॥
 अथ जन्मन्यहोन्यस्मिन्व्रतमेतत्कृतं भवेत् ।
 तेनैव पतिना सार्द्धं न वियोगमुपैति सा ।
 योजनायुतसाहस्रे सुरूपा मण्डले भवेत् ।
 अर्घाढ्या सुभगा साध्वी पुत्रपौत्रैरलंकृता ॥७५॥
 एततेनिखिलं प्रोक्तमानन्तर्यव्रतं मया ।
 भक्ताय सुविनीताय कथितव्यं न चान्यथा ॥७६॥
 एषा विशेषविहिताभिहिता तृतीया
 यानन्तरीत्यविधवाभिरुदीरितोच्चैः ।
 एतामुपोष्य विधिवत्प्रतिपक्षयोगान्नै-
 वांतरं सुतसुहृत्स्वजनैरुपैति ॥७७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे अनन्तरतृतीयाव्रतवर्णनं नामैकोनत्रिंशत्तमोऽध्यायः ॥ २९ ॥

त्रिंशोऽध्यायः

अक्षय्यतृतीयाव्रतमाहात्म्यवर्णनम्

श्रीकृष्ण उवाच

बहुनात्र किमुक्तेन किं बह्वक्षरमालया ।
 वैशाखस्य सितामेकां तृतीयां शृणु पाण्डव ॥ १ ॥
 स्नानं दानं जपो होमः स्वाध्यायः पितृतर्पणम् ।
 यदस्यां क्रियते किञ्चित्सर्वं स्यात्तदिहाक्षयम् ॥ २ ॥
 आदौ कृतयुगस्येयं युगादिस्तेन कथ्यते ।
 सर्वपापप्रशमनी सर्वसौख्यप्रदायिनी ॥ ३ ॥
 शाकले नगरे कश्चिद्धर्मनामाभवद्गणिक ।
 प्रियंवदः सत्यरतो देवब्राह्मणपूजकः ॥ ४ ॥
 तेन श्रुतं वाच्यमानं तृतीया रोहिणी पुरा ।
 यदा स्याद्बुधसंयुक्ता तदा साच महाफला ॥ ५ ॥
 तस्यां यदीयते किञ्चित्सर्वं चाक्षयं भवेत् ।
 इति श्रुत्वा स गंगायां सन्तर्प्य पितृदेवताः ॥ ६ ॥

गृहमागत्य करकान्सान्नानुदकसंयुतान् ।
 अंबुपूर्णान्गृहे कुम्भान्क्रमान्निःशेषतस्तदा ॥ ७ ॥
 यवगोधूमचणकसक्तुदध्यौदनं तथा ।
 इक्षुक्षीरविकारांश्च सहिरण्यांश्च शक्तितः ॥ ८ ॥
 शुचिः शुद्धेन मनसा ब्राह्मणेभ्यो ददौ वणिक् ।
 भार्यया वार्यमाणोपि कुटुंबासक्तचित्तया ॥ ९ ॥
 तावत्स च स्थितः सत्त्वे मत्वा सर्वं विनश्वरम् ।
 धर्मार्थकामशक्तस्तु कालेन बहुना ततः ॥ १० ॥
 जगाम पञ्चत्वमसौ वासुदेवं स्मरन्मुहुः ।
 ततः स क्षत्रियो जातः कुशावत्यां नरेश्वरः ॥ ११ ॥
 बभूव चाक्षया तस्य समृद्धिर्धर्मनिर्जिता ।
 इयाज स महायज्ञैः समाप्तवरदक्षिणैः ॥ १२ ॥
 ददौ गोभूहिरण्यादि दानान्यस्यामहर्निशम् ।
 बुभुजे कामतो भोगान्दीनार्तास्तर्पयन्नान् ॥ १३ ॥

तथाप्यक्षयमेवास्य क्षयं याति न तद्धनम् ।
 श्रद्धापूर्वं तृतीयायां यदत्तं विभवं विना ॥१४॥
 एतद्भूतं मयाख्यातं श्रूयतामत्र यो विधिः ।
 उदकुम्भान्सकरकान्सनानसर्वरसैर्युतान् ॥१५॥
 त्रैष्णिकं सर्वमेवात्र सस्यदानं प्रशस्यते ।
 छत्रोपानत्प्रदानं च गोभृकांचनवाससाम् ॥१६॥

यद्यदिष्टतमं चान्यत्तद्देयमविशंकया ।
 एतत्ते सर्वमाख्यातं किमन्यच्छ्रोतुमिच्छसि ॥१७॥
 अनाख्येयं न मे किञ्चिदस्ति स्वस्त्यस्तु तेऽनघ ॥१८॥
 अस्यां तिथौ क्षयमुपैति हुतं न दत्तं तेनाक्षया
 च मुनिभिः कथिता तृतीया ।
 उद्दिश्य यत्सुरपितृन्क्रियते मनुष्यैस्त-
 खाक्षयं भवति भारत सर्वमेव ॥१९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेऽक्षय्यतृतीयाव्रतवर्णनं नाम त्रिंशत्तमोऽध्यायः ॥ ३० ॥

एकत्रिंशोऽध्यायः

अंगारकचतुर्थीव्रतमाहात्म्यवर्णनम्

युधिष्ठिर उवाच

रूपसौभाग्यसुखदं नरनारीजनप्रियम् ।
 पापपहं बहुफलं सुकरं सूपवासकम् ॥ १ ॥
 ऋद्धिवृद्धिकरं स्वर्ग्यं यशस्यं सर्वकामदम् ।
 तन्मे वद व्रतं किञ्चिद्यदि तुष्टोऽसि मौधव ॥ २ ॥

श्रीकृष्ण उवाच

शृणु पार्थ परं मुह्यं यन्मया कथितं न च ।
 पुरा तव वनस्थस्य तदद्य प्रवदाम्यहम् ॥ ३ ॥
 शिवयोरतिसंहर्षाद्रक्तविंदुश्रुतः क्षितौ ।
 मेदिन्या स प्रयत्नेन विधृतो धृतियुक्तया ॥ ४ ॥
 तस्माज्जातः कुमारोऽसौ रक्तो रक्तसमुद्भवः ।
 अंगं प्रसिद्धमेवेहांगारको वेग उच्यते ॥ ५ ॥
 शिवांगाद्भसा जातस्तेनांगारक उच्यते ।
 अगस्थोऽगारकांतिश्च अंगप्रत्यङ्गसंभवः ॥ ६ ॥
 सौभाग्यारोग्यकृद्यस्मात्तस्मादंगारकः स्मृतः ।
 भक्त्या चतुर्थ्या नत्तेन यस्तु श्रद्धासमन्वितः ॥ ७ ॥
 तं पूजयति यत्नेन नारी वाऽनन्यमानसा ।
 तस्य तुष्टः प्रयच्छेत्स यत्त्वया समुदाहृतम् ॥ ८ ॥

युधिष्ठिर उवाच

एतन्मे वद देवेश अंगारकविधिं शुभम् ।
 सहोममंत्रसंस्थानं साधिवासविधानतः ॥ ९ ॥

श्रीकृष्ण उवाच

पूर्वं तु कृतसंकल्पः स्नानं कृत्वा बहिर्जले ।
 स्नानार्थं मृत्तिकां मंत्रैर्गृहीयादंभसि स्थितः ॥१०॥

त्वं भृदे वंदिता पूर्वं कृष्णेनोद्धरताकिल ।
 तेन मे दह पापौघं यन्मया पूर्वसंचितम् ॥११॥
 इमं मंत्रं पठन्पार्थ आदित्याय प्रदर्शयेत् ।
 आदित्यरश्मिसंतप्तां गंगाजलकणोक्षिताम् ॥१२॥
 तां भृदं शिरसि प्रार्थ्य पूर्वं दत्त्वांगसंधिषु ।
 ततः स्नानं प्रकुर्वीत मंत्रेणान्तर्जलेपुनः ॥१३॥
 त्वमापो योनिः सर्वेषां दैत्यदानवरक्षसाम् ।
 स्वेद जोद्धिज्जयोनीनां रसानां पतये नमः ॥१४॥
 स्नातोऽहं सर्वतीर्थेषु सर्वप्रपन्नवेषु च ।
 नदीषु देवखातेषु स्नानं तेषु च मे भवेत् ॥१५॥
 ध्यायन्ध्वनिमिमंमंत्रं ततः स्नानं समाचरेत् ।
 ततः स्नात्वा शुचिर्भूत्वा गृहमागत्य न स्पृशेत् ।
 न जलपेच्च न वीक्षेत क्वचित्पापिष्ठमेव हि ॥१६॥
 दूर्वाश्वत्थौ शमी स्पृष्ट्वा मां च मंत्रेण मंत्रवित् ।
 दूर्वामप्यस्य मंत्रेण युतेन समुपस्थिताम् ॥१७॥
 त्वं दूर्वेऽमृतजन्मासि सर्वदेवैश्च वंदिता ।
 वंदिता दह तत्सर्वं यन्मया दुष्कृतं कृतम् ॥१८॥

(इति दूर्वामंत्रः)

पवित्राणां पवित्रं त्वं काश्यपी पठ्यसे श्रुतौ ।
 शमी शमय तत्पापं यन्मया दुरनुष्ठितम् ॥१९॥

(इति शमीमंत्रः)

अश्वत्थमंगं लभते मंत्रमेतं निबोध मे ।
 अक्षिस्पंदं भुजस्पंदं दुःस्वप्नं दुर्विचिंतितम् ।
 शत्रूणां च समुत्थानम श्वत्थ शमयस्वमे ॥२०॥

(इत्यश्वत्थमंत्रः)

गां दद्यात्तु ततो देवीं सवत्सां सप्रदक्षिणाम् ।
समालभ्य तु मंत्रेण मंत्रमेतमुदीरयेत् ॥२१॥
सर्वं देवमये देवि देवतैस्त्वं सुपूजिता ।
तस्मात्स्पृशामि वंदामि वंदिता पापहा भव ॥२२॥

(इति गोमंत्रः)

एवं मंत्रं पठन्पार्थ भक्तिभावेन भावितः ।
प्रदक्षिणां यः कुरुते गां दृष्ट्वा वरवर्णिनीम् ॥२३॥
प्रदक्षिणीकृता तेन पृथिवी नात्र संशयः ।
एवं मौनेन चागत्य वंद्यान्वद्य गृहं व्रजेत् ॥२४॥
प्रक्षाल्य च मृदा पादौ आहिताग्निगृहं विशेत् ।
होमं तत्र प्रकुर्वीत एभिर्मंत्रैः पदैर्वरैः ॥२५॥
शर्वाय शर्वपुत्राय पार्वत्या गोः सुताय च ।
कुजाय लोहितांगाय ग्रहेशांगारकाय च ।
भूयोभूयोयमाहुत्या हुत्वाहुत्वा जुहोति वै ॥२६॥
ओंकारपूर्वकैर्मंत्रैः स्वाहाकारांतयोजितैः ।
अष्टोत्तर शतं पार्थ अर्द्धमर्धार्धमेव च ॥२७॥
एभिर्मंत्रपदैर्भक्त्या शक्त्या वा काममेव वा ।
समिद्धिः स्वादिरीभिश्च घृतदुग्धैस्तिलैर्यवैः ॥२८॥
भक्ष्यैर्नाना विधैरन्यैः शक्त्या वा मंत्रविद्वशी ।
हुत्वाहुतीस्ततः पार्थ देवं संस्थापयेत्क्षितौ ॥२९॥
स्नपनं केचिदिच्छति सशुभे ताम्रभाजने ।
सौवर्णं रक्तवर्णं च शक्त्या दारुमयं तथा ॥३०॥
कृष्णागरुमयं चैव श्रीखण्डघटितं पुनः ।
सौवर्णपात्रे रौप्ये वा अर्घ्यं कुंकुमकेशरैः ॥३१॥
अन्यै रालोहितैः पार्थ पुष्पैर्वस्त्रैः फलैः शुभैः ।
राजव्रतैश्च विविधैरर्थवान्भक्तितोऽर्चयेत् ॥३२॥
यावद्धि शक्यते चित्तं वित्तवान्भक्तिभाविनः ।
तावद्धि वर्धते पुण्यं दातुः शतसहस्रिकम् ॥३३॥
किञ्चित्ताम्रमये पात्रे वंशजे मृन्मयेपि वा ।
पूजयन्ति नरा रक्तेः पुष्पैः कुंकुमकेशरैः ॥३४॥

(ॐ अंगारकाय नमः शिरसि ।

ॐ कुजाय नमः वदने ।

ॐ भौमाय नमः स्कंधयोः ।

ॐ मंगलाय नमः बाह्वोः ।

ॐ रक्ताय नमः उरसि ।

ॐ लोहितांगाय नमः कट्याम् ।

ॐ आराय नमः जंघयोः ।

ॐ महीधराय नमः पादयोः ।

एषाष्टपुष्पिका

पुरुषाकृतिं कृतः पात्रे कुजं मंत्रैः समर्चयेत् ।
शुल्गुलं घृतसंयुक्तं कृष्णागरुसमन्वितम् ।
धूपं सद्रव्यजं वापि दद्यात्तत्र समाधिना ॥३५॥
होमं कुर्वीत पूर्वोक्तैर्मंत्रैर्मंगलसंज्ञितैः ।
एवं प्रणम्य देवेशं ब्राह्मणाय निवेदयेत् ॥३६॥
निष्पावकं भोजनं वा दद्याच्छक्त्या सदक्षिणम् ।
वित्तशाठ्यं हि कुर्वाणो न मुख्यफलभागभवेत् ॥३७॥
पश्चाद्भुज्यीत मौनेन भूमिं कृत्वा तु भाजनम् ।
मन्त्रेणानेन चालभ्य तन्निबोध मयोदितम् ॥३८॥
सर्वौषधिरसावासे सर्वदा सर्वं दायिनि ।
त्वत्तले भोक्तुकामोऽहं तद्भुक्तममृतं भवेत् ॥३९॥

युधिष्ठिर उवाच

अंगारकेण संयुक्ता चतुर्थी नक्तभोजनैः ।
उपोष्या कपिमात्रासा किमेका वद यादव ॥४०॥

श्रीकृष्ण उवाच

चतुर्थी च चतुर्थी च यदांगारकसंयुता ।
उपोष्या तत्रतत्रैव प्रदेयो विधिना कुजः ।
वित्तहीनाः प्रतीक्षन्ते यावद्वित्तोपलभनम् ॥४१॥
चतुर्थ्या च चतुर्थ्या च विधानं शृणु पाण्डव ।
सौवर्णपात्रे कृत्वा तु अंगारकमकृत्रिमम् ।
दश सौवर्णिकं मुख्यं दशाद्धार्द्धमथापि वा ॥४२॥
विंशत्पलानि पात्राणि विंशत्यर्द्धपलानि च ।
विंशत्कर्षाणि वापार्थ अतो न्यूनं न कारयेत् ॥४३॥
प्रतिष्ठाप्य कुजं मंत्रैर्वस्त्रैः संपरिवेष्टितम् ।
पुष्पमंडपिकां कृत्वा दिव्यां सद्रूपधूपिताम् ॥४४॥
तत्र संपूजयेद्देवं पूर्वमंत्रैर्विधानतः ।
भक्त्या भोज्यै रनेकैश्च फलैरन्यैश्च सागरैः ॥४५॥
वस्त्रैः प्रावणैर्यानिः शय्योपानद्रासनैः ।
छत्रैः पुष्पैर्गन्धवरैः शक्त्या वित्तानुसारतः ॥४६॥

ततो विप्रं परीक्षेत व्रतशौचसमन्वितम् ।
वेदाध्ययनसंपन्नं शास्त्रज्ञं निरहंकृतिम् ॥४७॥
अङ्कारकविधिं यश्च सम्यग्जानाति शास्त्रतः ।
आह्वानविधिं मंत्रांश्च होमार्चनविसर्जनम् ॥४८॥
संपूज्य वस्त्राभरणैस्तरुमै देयः कुजोत्तमः ।
यथा श्रुतो यथा ज्ञातस्तथा भक्त्या ह्युपोषितः ॥४९॥
वित्तसारेण तुष्य त्वं मम भौम भवोद्भव ।
पठन्निमं मंत्रवरं ब्राह्मणाय निवेदयेत् ।
ब्राह्मणश्चाप्यसौ विद्वान्मंत्रमेतमुदाहरेत् ॥५०॥
मंगलं प्रति गृह्णामि उभयोरस्तु मंगलम् ।
दातृप्रतिग्राहकयोः क्षेमरोग्यं भवत्विति ॥५१॥

प्रतिग्राहकमंत्रः

एवं चतुर्थे संप्राप्ते धनप्राप्तिर्न विद्यते ।
तदामंत्रार्चनपरः पुनरेतां समाचरेत् ॥५२॥
आशरीरनिपादाद्वा यथोक्तफलभागभवेत् ।
अल्पवित्तो यथा शक्त्या सर्वमेतत्समाचरेत् ॥५३॥
अङ्गारकेण संयुक्तां वास्त्रां तिलशराविकाम् ।
अनेन विधिना दत्त्वा यथोक्तफलभागभवेत् ॥५४॥

एवं चतुर्थी यो भक्त्या कुजयुक्ता सुपोषयेत् ।
तस्य पुण्यफलं यच्च तन्निबोध युधिष्ठिर ॥५५॥
इह स्थित्वा चिरं कालं पुत्रपौत्रश्रिया वृतः ।
देहावसाने दिव्यौजा दिव्यमन्धानुलेपनः ॥५६॥
दिव्यनारीगणवृतो विमानवरमास्थितः ।
याति देवपुरं हृष्टो देवैः सहाभिनेदितः ॥५७॥
स तत्र रमते कालं देवैः सह सुरेश्वर ।
चतुर्थ्युगानि षट्त्रिंशत्ततः कालान्तरे पुनः ॥५८॥
इह चागत्य राजासौ कुले महति जायते ।
रूपवान्धनवान्वाग्मी दानशीलो दयापरः ॥५९॥
नारी च रूपसंपन्ना सुभगा जातिसंयुता ।
पुत्रपौत्रैः परिवृता भर्त्रा सह रमोच्चिरम् ॥६०॥
रमित्वा सुचिरं कालं पुनः स्वर्गगतिं लभेत् ।
एष ते कथितो राजन्सरहस्यो विधिस्तथा ।
दुर्लभो यो मनुष्याणां देवानां भद्रमस्तु ते ॥६१॥
अङ्गारकेण सहितः स्तु सिता चतुर्थी शस्ता
सुरार्चनविधौ पितृपिण्डदाने ।
तस्यां कुजं कुरुकुलोद्ग्रह येऽर्चयन्ति भूमौ
भवन्ति बहुमंगलभाजनास्ते ॥६२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे चतुर्थीव्रते अङ्गारकचतुर्थीव्रतवर्णननामैकत्रिंशत्तमोऽध्यायः ॥३१॥

द्वात्रिंशोऽध्यायः

विनायकचतुर्थीव्रतमाहात्म्यवर्णनम्

युधिष्ठिर उवाच

यन्नसिद्धयन्ति कर्माणि प्रारब्धानि नरोत्तमैः ।
तत्केन कारणेनैतत्पृष्ठो मे ब्रूहि माधव ॥ १ ॥

श्रीकृष्ण उवाच

विनायकोर्थसिद्धयर्थं लोकस्य विनियोजितः ।
गणानामाधिपत्ये च रुद्रेण ब्रह्मणा तथा ॥ २ ॥
तेनोपसृष्टो यस्तस्य लक्षणानि निबोधत ।
स्वप्नेऽवगाहतेऽत्यर्थं जलं मुण्डांश्च पश्यति ॥ ३ ॥
काषायवाससश्चैव क्रव्यादांश्चाधिरोहति ।
अंत्यजैर्गर्दभैरुष्टैः सहैकत्रावतिष्ठते ॥ ४ ॥
व्रजमानस्तथात्मानं मन्यते तु गतं परैः ।
विमना विफलारंभः ससीदत्यनिमित्ततः ॥ ५ ॥

पातकी विहीनच्छायो म्लानत्वहेतुलक्षणः ।
करभारूढमात्मानं महिषखरगं तथा ॥ ६ ॥
यातुधानाश्रितं यानं श्मशानस्यांतिकं नृप ।
वीक्षेत कुरुशार्दूल स्वप्नांते नात्र संशयः ।
तैलार्द्रमात्रं स्वं देहं करवीरविभूषितम् ॥ ७ ॥
तेनोपसृष्टो लभते न राज्यं राजनंदनः ।
कुमारी न च भर्तारमपत्यं गर्भमंगना ॥ ८ ॥
आचार्यत्वं श्रोत्रियश्च न शिष्योऽध्ययनं तथा ।
वणिग्लाभं न चाप्नोति कृषिं चैव कृषीवलः ॥ ९ ॥
स्नपनं तस्य कर्तव्यं पुण्येऽह्नि विधिपूर्वकम् ।
गौरसर्षपकल्केन वस्त्रेणाच्छादितस्य तु ॥ १० ॥

सर्वौषधैः सर्वगन्धैर्विलिप्तशिरसस्तथा ।
 शुक्लपक्षे चतुर्थ्यां तु वारे वा धिषणस्य तु ॥११॥
 पुष्ये च वीरनक्षत्रे तस्यैव पुरतो नृप ।
 भद्रासनोपविष्टस्य स्वस्तिर्वाच्या द्विजैः शुभैः ॥१२॥
 चत्वार ऋग्यजुः सामाथर्वणप्रवणास्ततः ।
 व्योमकेशं तु संपूज्य पार्वतीं भूमिजं तथा ॥१३॥
 कृष्णस्य पितरं चाथ अवतारं सितं तथा ।
 धिषणं क्लेदपुत्रं च कोणं लक्ष्मीं च भारत ।
 विधुंतुदं बाहुलेयं नंदकस्य च धारिणम् ॥१४॥
 अश्वस्थानाद्भजस्थानाद्बलमीकात्संगमाद्भद्रदातृ ।
 मृत्तिकां रोचनां रत्नं शुग्गुलं चाप्सु निक्षिपेत् ॥१५॥
 यदाहृतं ह्येकवर्णैश्चतुर्भिः कलशैर्हृदात् ।
 चर्मण्यानडुहे रक्ते स्थाप्य भद्रासनं तथा ॥१६॥
 सहस्राक्षं शतधारमृषिभिः पावनं कृतम् ।
 तेन त्वामभिर्षिचामि पावमान्यः पुनंतु मे ॥१७॥
 ॐ भगं ते वरुणो राजा भगं सूर्यो बृहस्पतिः ।
 भगमिन्द्रश्च वायुश्च भगं सप्तर्षयो ददुः ॥१८॥
 यत्ते केशेषु दौभाग्यं सीमंते यच्च मूर्द्धनि ।
 ललाटे कर्णयोरक्षणोरापस्तद्घ्नंतु सर्वदा ॥१९॥
 स्नातस्य सार्षपं तैलं स्नुवेणौदुंबरेण तु ।
 जुहुयान्मूर्ध्नि शकलान्सव्येन प्रतिगृह्य च ॥२०॥
 मितश्च सम्मितश्चैव तथा शालकंठकटौ ।
 कूष्माण्डो राजपुत्रश्चेत्यंते स्वाहासमन्वितैः ॥२१॥

नामभिर्बलिमन्त्रैश्च नमस्कारसमन्वितैः ।
 दद्याच्चतुष्पथे शूर्पे कुशानास्तीर्थं सर्वतः ॥२२॥
 कृताकृतांस्तंदुलांश्चपल लौदनमेव च ।
 मत्स्यान्ह्यपक्वांश्च तथा मांसमेतावदेव तु ॥२३॥
 पुष्पान्वितं सुगन्धं च सुरां च त्रिविधामपि ।
 मूलकं पूरिका पूपांस्तथैवोडेरकमजः ॥२४॥
 दध्यन्नं पायसं चैव गुडवेष्टितमोदकम् ।
 विनायकस्य जननीमुपतिष्ठेत्ततोऽबिकाम् ।
 दूर्वासर्वप पुष्पाणां दत्त्वाध्वं पूर्णमञ्जलिम् ॥२५॥
 रूपंदेहि जयं देहि भगं भवति देहि मे ।
 पुत्रान्देहि धनं देहि सर्वान्कामांश्च देहि मे ॥२६॥
 प्रबलं कुरु मे देवि बलविख्यातिसम्भवम् ।
 शुक्लमाल्यांबरधरः शुक्लगन्धानुलेपनः ।
 भोजयेद्ब्राह्मणान्दद्यादस्त्रयुग्मं गुरोरपि ॥२७॥
 एवं विनायकं पूज्य ग्रहांश्चैव विधानतः ।
 कर्मणां फलमाप्नोति श्रियं प्राप्नोत्यनुत्तमाम् ॥२८॥
 आदित्यस्य सदा पूजां तिलकं स्वामिनस्तथा ।
 महागणपतेश्चैव कुर्वन्सिद्धिमवाप्नुयात् ॥२९॥
 वैनायकं विनयसत्त्ववतां नराणां स्नानं
 प्रशस्तमिह विघ्नविनाशकारि ।
 कुर्वति ये विधिवदत्र भवंति तेषां
 कार्याण्यभीष्टफलदानि न संशयोऽत्र ॥३०॥

इति श्रीभविष्ये महापुराण उत्तरपर्वणि श्रीकृष्णयुधिष्ठिर संवादे विनायकस्तपनचतुर्थीव्रतं नाम द्वात्रिंशत्तमोऽध्यायः ॥ ३२ ॥

त्रयोत्रिंशोऽध्यायः

विनायकचतुर्थीव्रतमाहात्म्यवर्णनम्

श्रीकृष्ण उवाच

अथाविघ्नकरं राजन्कथयामि व्रतं तव ।
 येन सम्यक्कृतेनेह न विघ्नमुपजायते ॥ १ ॥
 चतुर्थ्यां फाल्गुने मासि गृहीतव्यं व्रतं त्विदम् ।
 नक्ताहारेण राजेन्द्र तिलान्नं पारणं स्मृतम् ॥ २ ॥
 तदेव बह्वौ होतव्यं ब्राह्मणाय च तद्भवेत् ॥ ३ ॥
 शूराय वीराय गजाननाय लम्बोदरायैकरदाय चैव ।
 एवं तु संपूज्य पुनश्च होमं कुर्याद्भूति विघ्नविनाशहेतोः ॥ ४ ॥

१ शुक्लपक्षीयाम्-इत्यर्थः ।

चातुर्मास्यां व्रतं चैव कृत्वेत्थं पञ्चमे तथा ।
 सौवर्णं गजवक्त्रं तु कृत्वा विप्राय दापयेत् ॥ ५ ॥
 ताम्रपात्रैः पायसभृतैश्चतुर्भिः सहितं नृप ।
 पञ्चमेन तिलैः सार्द्धं गणेशाधिष्ठितेन च ॥ ६ ॥
 मृन्मयान्यपि पात्राणि वित्तहीनस्तु कारयेत् ।
 हेरंबं राजतं तद्वद्विधिनानेन दापयेत् ।
 इत्थं व्रतमिदं कृत्वा सर्वविघ्नैः प्रमुच्यते ॥ ७ ॥
 हयमेधस्य विघ्ने तु संजाते सगरः पुरा ।
 एतदेव व्रतं चीर्त्वा पुनरश्वं प्रलब्धवान् ॥ ८ ॥

तथा रुद्रेण देवेन त्रिपुरं निघ्नता पुरा ।
एतदेव कृतं यस्मात्त्रिपुरस्तेन घातितः ॥ ९ ॥
मया समुद्रं विशतां एतेदेव व्रतं कृतम् ।
तेनाद्रिद्रुमसंयुक्ता पृथिवी पुनरुद्धृता ॥ १० ॥
अन्यैरपि महीपालैरेतदेव कृतं पुरा ।
तपोऽर्थिभिर्यज्ञ सिद्धयै निर्विघ्नं स्यात्परंतप ॥ ११ ॥

अनेन कृतमात्रेण सर्वविघ्नैः प्रमुच्यते ।
मृतो रुद्रपुरं याति वराहवचनं यथा ॥ १२ ॥
विघ्नानि तस्य न भवंति गृहे कदाचि-
द्धर्मार्थकामसुखसिद्धिविघातकानि ।
यः सप्तमीन्दुशकलाकृतिकां तदंतं
विघ्नेशमर्चयति नक्तकृती चतुर्थ्याम् ॥ १३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विनायकचतुर्थीव्रतं नाम त्रयस्त्रिंशत्तमोऽध्यायः ॥ ३३ ॥

चतुस्त्रिंशोऽध्यायः

पंचमे व्रते शांतिव्रतमाहात्म्यवर्णनम्

श्रीकृष्ण उवाच

शांतिव्रतं प्रवक्ष्यामि शृणुष्वैकमनाधुना ।
येन चीर्णेन शांतिः स्यात्सर्वदा गृहमेधिनाम् ॥ १ ॥
पञ्चम्यां शुक्लपक्षस्य कार्तिके मासि पार्थिव ।
आरभ्य वर्षमेकं तु ह्यङ्गनीयादम्लैर्वर्जितम् ॥ २ ॥
नक्तं देवं च संपूज्य हरिं शेषोपरिस्थितम् ।
अनंतायेति पादौ तु धृतराष्ट्राय वै कटिम् ॥ ३ ॥
उदरं तक्षकायेति उरः कर्कोटकाय च ।
पद्माय कर्णौ संपूज्य महापद्माय दोर्युगम् ॥ ४ ॥
शंखपालाय वक्षस्तु कुलिकायेति वै शिरः ।
एवं विष्णुं सर्वगतं पृथगेव प्रपूजयेत् ॥ ५ ॥

क्षीरेण स्नपनं कुर्याद्धरिसुहृद्विश्व वाग्यतः ।
तदग्रे होमयेत्क्षीरं तिलैः सह विचक्षणः ॥ ६ ॥
एवं संवत्सरस्यांते कुर्याद्ब्राह्मणभोजनम् ।
अच्युतं कांचनं कृत्वा सुवर्णं तु विचक्षणः ॥ ७ ॥
गां सवत्सां वस्त्रयुगं कांस्यपात्रं सपायसम् ।
हिरण्यं च यथाशक्ति ब्राह्मणायोपपादयेत् ॥ ८ ॥
एवं यः कुरुते भक्त्या व्रतमेतन्नराधिप ।
तस्य शांतिर्भवेन्नित्यं नागानामभयं तथा ॥ ९ ॥
शेषाहिभोगशयनस्थमयोगसूतिं
संपूज्य यज्ञपुरुषं पतंगेन्द्रनाथम् ।
ये पूजयन्ति मधुरैः सितपञ्चमीषुतेषां
न नागजनितं भयमभ्युपैति ॥ १० ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शांतिव्रतं नाम चतुस्त्रिंशत्तमोऽध्यायः ॥ ३४ ॥

पञ्चत्रिंशोऽध्यायः

सारस्वतव्रतमाहात्म्यवर्णनम्

युधिष्ठिर उवाच

मधुरा भारती केन व्रतेन मधुसूदन ।
तथैव जनसौभाग्यमतीविद्यासु कौशलम् ॥ १ ॥
अभेदश्चापि दंपत्योस्तथा बंधुजनेन च ।
आयुश्च विपुलं पुंसां जायते केन केशव ॥ २ ॥
श्रीकृष्ण उवाच
सम्यक्पृष्टस्त्वया राजञ्छृणु सारस्वतं व्रतम् ।
यस्य संकीर्तनादेव तुष्यतीह सरस्वती ॥ ३ ॥

योऽयं भक्तः पुमान्कुर्यादेतद्व्रतमनुत्तमम् ।
तद्वत्सरादौ संपूज्य विप्रेण तं समाचरेत् ॥ ४ ॥
अथ चादित्यवारेण ग्रहताराबलेन च ।
पायसं भोजयित्वा च कुर्याद्ब्राह्मणवाचनम् ॥ ५ ॥
शुक्लवस्त्राणि दद्याच्च सहिरण्यानि शक्तितः ।
गायत्रीं पूजयेद्भक्त्या शुक्लमाल्यानुलेपनैः ।
एभिर्मन्त्रपदैः पश्चात्पूर्वं कृत्वा कृताञ्जलिः ॥ ६ ॥
यथा तु देवि भगवान्ब्रह्मा लोकपितामहः ।
त्वां परित्यज्य नो तिष्ठेत्तथा भव वरप्रदा ॥ ७ ॥

वेदशास्त्राणि सर्वाणि नृत्यगीतादिकं च यत् ।
 वाहितं यच्चव्या देवि तथा मे संतुसिद्धयः ॥ ८ ॥
 लक्ष्मीर्मेधा वरा रिष्टिर्गौरी तुष्टिः प्रभा मतिः ।
 एताभिः पाहि तनुभिरष्टाभिर्मां सरस्वति ॥ ९ ॥
 एवं संपूज्य गायत्रीं वीणाक्षमणिधारिणीम् ।
 शुक्लपक्षेऽक्षतैर्भक्त्या सकमंडलुपुस्तकाम् ॥ १० ॥
 मौनव्रतेन भुञ्जीत सायं प्रातश्च धर्मवित् ।
 पञ्चम्यां प्रतिपक्षे च पूजयित्वा सुवासिनीः ॥ ११ ॥
 तिलैश्च तंदुलप्रस्थं घृतपात्रेण संयुतम् ।
 क्षीरं तथा हिरण्यं च गायत्री प्रीयतामिति ॥ १२ ॥
 सन्ध्यायां च ततो मौनं तद्भूतं तु समाचरेत् ।
 नांतरा भोजनं कुर्याद्यावन्मासास्त्रयोदश ॥ १३ ॥
 समाप्ते तु व्रते दद्याद्भोजनं शुक्लतंदुलैः ।
 पूर्णं सुवस्त्रयुग्मं च गां च विप्राय भोजनम् ॥ १४ ॥

देव्यै वितानं घंटां च सितनेत्रं पटान्वितम् ।
 चन्दनं वस्त्रयुग्मं च दध्यन्नं शिखरैर्युतम् ॥ १५ ॥
 तथोपदेष्टारमपि भक्त्या संपूजयेद्गुरुम् ।
 वित्तशाठ्येन रहितो वस्त्रमाल्यानुलेपनैः ॥ १६ ॥
 अनेन विधिना यस्तु कुर्यात्सारस्वतं व्रतम् ।
 विद्यावानर्थयुक्तश्च रक्तकंठश्च जायेत ॥ १७ ॥
 सरस्वत्याः प्रसादेन व्यासवत् कविर्भवेत् ।
 नारी वा कुरुते या तु सापि तत्फलभागिनी ।
 ब्रह्मलोके वसेत्तावद्यावत्कल्पायुतत्रयम् ॥ १८ ॥
 सारस्वतं व्रतं यस्तु शृणुयादपि यः पठेत् ।
 विद्याधरपुरे सोऽपि वसेत्कल्पायुतत्रयम् ॥ १९ ॥
 संवत्सरं व्रतवरेण सरस्वतीं ये संपूजयन्ति
 जगतो जननीं जनित्रीम् ।
 विद्यावदातहृदया मधुरस्वरास्ते रूपान्विता
 बहुकलाकुशला भवंति ॥ २० ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिर संवादे सारस्वतव्रतनिरूपणं नाम पञ्चविंशत्तमोऽध्यायः ॥ ३५ ॥

षड्विंशोऽध्यायः

नागपञ्चमीव्रतमाहात्म्यवर्णनम्

श्रीकृष्ण उवाच

पञ्चमी दयिता राजन्नागानंदविवर्द्धनी ।
 पञ्चम्यां किल नागानां भवतीत्युत्सवो महान् ॥ १ ॥
 वासुकिस्तक्षकश्चैव कालिको माणिभद्रकः ।
 धृतराष्ट्रो रैवतश्च कर्कोटकधनंजयौ ।
 एते प्रयच्छन्त्यभयं प्राणिनां प्राणजीविनाम् ॥ २ ॥
 पञ्चम्यां स्नपयन्तीह नागान्क्षीरेण ये नराः ।
 तेषां कुले प्रयच्छन्ति अभयं प्राणिनां सदा ॥ ३ ॥
 शप्ता नागा यदा मात्रा दह्यमाना दिवानिशम् ।
 निर्वापिता गवां क्षीरैस्ततः प्रभृति वलुभाः ॥ ४ ॥

युधिष्ठिर उवाच

मात्रा शप्ताः कथं नागाः किमुद्दिश्य च कारणम् ।
 कथं वा तस्य शापस्य विनाशोऽभूजानार्दन ॥ ५ ॥

श्रीकृष्ण उवाच

उच्चैःश्रवाश्चराजश्च श्वेतवर्णोऽमृतोद्भवः ।
 तं दृष्ट्वा चाब्रवीत्कद्रूनांगानां जननी स्वसाम् ॥ ६ ॥

१ मन्दमभवत्प्रसादात्कस्थ माधव-इ० पा० ।

अश्वरत्नमिदं श्वेतं पश्यपश्यामृतोद्भवम् ।
 कृष्णांश्च वीक्ष्यसे बालान्सर्वश्वेतानुताद्य वै ॥ ७ ॥

विनतोवाच

सर्वश्वेतो हयवरो नायं कृष्णो न लोहितः ।
 कथं त्वं वीक्षसे कृष्णं विनतोवाच तां स्वसाम् ॥ ८ ॥

कद्रूवाच

वीक्षेऽहमेकनयना कृष्णबाल समन्वितम् ।
 द्विनेत्रा च त्वं विनते न पश्यसि पणं कुरु ॥ ९ ॥

विनतोवाच

अहं दासी भवित्री ते कृष्णकेशे प्रदर्शिते ।
 नचेदर्शयसे कद्रु मम दासी भविष्यसि ॥ १० ॥
 एवं ते विपणं कृत्वा गते क्रोधसमन्विते ।
 सुषुप्ते प्राज्यदोषे तु कद्रूर्जिह्ममर्चितयत् ॥ ११ ॥
 आहूय पुत्रान्प्रोवाच बाला भूत्वा ह्योत्तमे ।
 तिष्ठध्वं विपणौ जेष्ये विनतां जयगृहिणीम् ॥ १२ ॥

प्रोचुस्ते जिह्वाबुद्धिं तां नागाः कद्रुं विगृह्य च ।
 अधर्म एष तु महान्करिष्यामो न ते वचः ।
 अशपदुषिता कद्रुः पावको वः प्रधक्ष्यति ॥१३॥
 गते बहुतिथे काले पांडवो जनमेजयः ।
 सर्पसत्रं स कर्ता वै भूमावन्यैः सुदुष्करम् ॥१४॥
 तस्मिन्सत्रे च तिग्मांशुः पावको भक्षयिष्यति ।
 एवं शप्त्वा तदा कद्रुः प्रत्युवाच न किंचन ॥१५॥
 मात्रा शप्तस्तदा नागः कर्तव्यं नान्वपद्यत ।
 वासुकिर्दुःखसंतप्तः पपात भुवि मूर्च्छितः ॥१६॥
 वासुकिं दुःखितं दृष्ट्वा ब्रह्मा प्रोवाच सांत्वयन् ।
 मा शुचो वासुकेऽस्त्यर्थं शृणु मद्वचनं परम् ॥१७॥
 यायावरकुले जातो जरत्कारुरिति द्विजः ।
 भविष्यति महातेजास्तस्मिन्काले तपोनिधिः ॥१८॥
 भगिनीं च जरत्कारुं तस्य त्वं प्रतिदास्यसि ।
 भविता तस्य पुत्रोऽसावस्तीक इति विश्रुतः ॥१९॥
 स तत्सत्रं प्रवृद्धं वै नागानां भयदं महत् ।
 निषेधयिष्यति मुनिर्वाग्भिः संपूज्य पार्थिवम् ॥२०॥
 तदियं भगिनी नाग रूपौदायगुणान्विता ।
 जरत्कारुर्जरत्कारोः प्रदेया ह्यविचारतः ॥२१॥
 यदासौ प्रार्थ्यतेऽरण्ये यत्किञ्चित्प्रवदिष्यति ।
 तत्कर्तव्यमज्ञेयेण इच्छेच्छेयस्तथात्मनः ॥२२॥
 पितामहवचः श्रुत्वा वासुकिः प्रणिपत्य च ।
 तथाकरोद्यथा चोक्तं यत्नं परममास्थितः ॥२३॥
 तच्छ्रुत्वा पन्नगाः सर्वे प्रहर्षोत्फुल्ललोचनाः ।
 पुनर्जातमिवात्मानं मेनिरे भुजगोत्तमाः ॥२४॥
 अप्लवे तु निमग्नानां घोरे यज्ञाग्निसागरे ।
 आस्तीकस्तत्र भविता प्लवभूतोऽभयप्रदः ॥२५॥
 श्रुत्वा स चाग्निराजानमृत्विजस्तदनंतरम् ।
 निवर्तयिष्यति यागं नागानां मोहनं परम् ॥२६॥
 पञ्चम्यां तच्च भविता ब्रह्मा प्रोवाच लेलिहान् ।
 तस्मादियं महाराज पञ्चमी दयिता शुभा ॥२७॥
 नागानां हर्षजननी दत्ता वै ब्रह्मणा पुरा ।
 दत्त्वा तु भोजनं पूर्वं ब्राह्मणानां तु कामतः ॥२८॥
 विसृज्य नागाः प्रीयतां ये केचित्पृथिवीतले ।
 हिमाचले ये वसन्ति येंऽतरिक्षे दिविस्थिता ।
 ये नदीषु महानागा ये सरःस्वभिगामिनः ॥२९॥

ये वापीषु तडागेषु तेषु सर्वेषु वै नमः ॥३०॥
 नागान्विप्रांश्च संपूज्य विसृज्य च यथार्थतः ।
 ततः पश्चाच्च भुञ्जीयात्सह भृत्यैर्नराधिप ॥३१॥
 पूर्वं मधुरमश्नीयात्स्वेच्छया तदनंतरम् ।
 एवं नियमयुक्तस्य यत्फलं तन्निबोध मे ॥३२॥
 मृतो नागपुरं याति पूज्यमानोऽप्सरोगणैः ।
 विमानवरमारूढो रमते कालमीप्सितम् ॥३३॥
 इह चागत्य राजासौ सर्वराजवरो भवेत् ।
 सर्वरत्नसमृद्धश्च वाहनाढ्यश्च जायते ॥३४॥
 पञ्चजन्मन्यसौ राजा द्वापरेद्वापरे भवेत् ।
 आधिव्याधिविनिर्मुक्तः पत्नीपुत्रसहायवान् ।
 तस्मात्पूज्याश्च नागाश्च घृतक्षीरादिना सदा ॥३५॥

युधिष्ठिर उवाच

दशंति यं नरं कृष्ण नागाः क्रोधसमन्विताः ।
 भवेत्किं तस्य दष्टस्य विस्तराद्ब्रूहि मां हरे ॥३६॥

श्रीकृष्ण उवाच

नागदष्टो नरो राजन्प्राप्य मृत्युं व्रजत्यधः ।
 अधो गत्वा भवेत्सर्पो निर्विषो नात्र संशयः ॥३७॥

युधिष्ठिर उवाच

नागदष्टः पिता यस्य भ्राता माता सुहृत्सुतः ।
 स्वसा वा दुहिता भार्या किं कर्तव्यं वदस्व मे ॥३८॥
 मोक्षाय तस्य गोविन्द दानं व्रतमुपोषितम् ।
 ब्रूहि मे यदुशार्दूल येन स्वर्गतिमाप्नुयात् ॥३९॥

श्रीकृष्ण उवाच

उपोष्या पञ्चमी राजन्नागानां पुष्टिवर्द्धिनी ।
 वर्षमेकं तु राजेन्द्र विधानं शृणु यादृशम् ॥४०॥
 मासे भाद्रपदे या तु शुक्लपक्षे महीपते ।
 सा च पुण्यतमा प्रोक्ता ग्राह्या सप्ततिकाम्यया ॥४१॥
 ज्ञेया द्वादश वर्षांति पञ्चम्यो भरतर्षभ ।
 चतुर्थ्यामैक भक्तं तु तस्यां नक्तं प्रकीर्तितम् ॥४२॥
 भूरिचन्द्रमयं नागमथवा कलधौतजम् ।
 कृत्वा दारुमयं चापि उताहो मृन्मयं नृप ॥४३॥
 पञ्चम्या मर्चयेद्भक्त्या नागं पञ्चफणं शृणु ।
 करवीरैस्तथा पद्मैर्जातीपुष्पैः सुशोभनैः ॥४४॥

१ पुतेन व्रतमुपेत-इ० पा० । २ मान्याश्च-इ० पा० ।

३ तथा-इ० पा० । ४ शुभम्-इ० पा० ।

गन्धपुष्पैः सनैवेद्यैः पूज्य पन्नगसत्तमम् ।
 ब्राह्मणान्भोजयेत्पश्चाद् घृतपायसमोदकैः ॥४५॥
 नारायणबलिः कार्यः सर्पदष्टस्य देहिनः ।
 दाने पिंडप्रदाने च ब्राह्मणानां च तर्पयेत् ॥४६॥
 वृषोत्सर्गस्तु कर्तव्यो गते संवत्सरे नृप ।
 स्नानं कृत्वोदकं दद्यात्कृष्णोऽत्र प्रीयतामिति ॥४७॥
 अनंतो वासुकिः शेषः पद्मः कम्बल एव च ।
 तथा तक्षक नागश्च नागश्चाश्वतरो नृप ॥४८॥
 धृतराष्ट्रः शंखपालः कालियस्तक्षकस्तथा ।
 पिंगलश्च महानागो मासिमासि प्रकीर्तिताः ।
 वत्सरांते पारणस्यान्महाब्राह्मणभोजनम् ॥४९॥
 इतिहासविदे नागः कांचनेन कृतो नृप ।
 तथार्जुनी प्रदातव्या सवत्सा कांस्यदोहना ॥५०॥
 एष पारणके पार्थ विधिः प्रोक्तो विचक्षणैः ।
 कृते व्रतवरे तस्मिन्सदतिं याति बान्धवाः ॥५१॥
 ये दन्दशूकरदनैर्दष्टाः प्राप्ता ह्यधोगतिम् ।
 वर्षमेकं चरिष्यति भक्त्या ये व्रतमुत्तमम् ।
 दार्ष्टिकं मोक्षयते तेषां शुभं स्थानमवाप्स्यति ॥५२॥
 यश्चेदं शृणुयान्नित्यं पठेद्भक्त्या समन्वितः ।
 न वै कुटुम्बे नागभ्यो भयं भवति कुत्रचित् ॥५३॥

श्रीकृष्ण उवाच

तद्ब्रह्माद्रपदे मासि पञ्चम्यां श्रद्धयान्वितः ।
 यस्त्वाल्लिख्य नरो नागान्कृष्णवर्णादिवर्णकैः ।
 पूजयेदन्धपुष्पैस्तु सर्पिर्गुग्गुलुपायसैः ॥५४॥
 तस्य तुष्टिं समायांति पन्नगास्तक्षकादयः ।
 आसप्तमात्कुलात्तस्य न भयं नागतो भवेत् ॥५५॥
 तस्मात्सर्वप्रयत्नेन नागान्संपूजयेद्बुधः ।
 तथा चाश्वयुजे मासि पञ्चम्यां कुरुनंदन ॥५६॥
 कृत्वा कुशमयान्नागानिद्राण्या सह पूजयेत् ।
 घृतोदकाभ्यां पयसा स्नपयित्वा विशांपते ॥५७॥
 गोधूमैः पयसा स्विन्नैर्भक्ष्यैश्च विविधैस्तथा ।
 यस्त्वस्यां विविधान्नागाञ्छुचिर्मक्त्या समन्वितः ५८॥
 पूजयेत्कुरुशार्दूल तस्य शेषादयो नृप ।
 नागाः प्रीताः भवन्तीह शान्तिं
 प्राप्नोति शोभनाम् ।
 स शान्तिं लोक मासाद्य मोदते शाश्वतीः समाः ॥५९॥
 इत्येतत्कथितं वीर पञ्चमीव्रतमुत्तमम् ।
 तत्रायमुच्यते मंत्रः सर्वदोषनिषेधकः ॥६०॥
 (ॐ कुरुकुले हुं फट् स्वाहा)
 भक्तेन भक्ति सहिताः शतपञ्चमीषु ये
 पूजयन्ति भुजगान्कुसुमोपहारैः ।
 तेषां गृहेष्वभयदा हि सदैव सर्पाः शश्वत्प्र-
 मोदपरमा रुचयो भवन्ति ॥६१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे नागपंचमीव्रतवर्णनं नाम षट्त्रिंशत्तमोऽध्यायः ॥३६॥

सप्तत्रिंशोऽध्यायः

श्रीपञ्चमीव्रतमाहात्म्यवर्णनम्

युधिष्ठिर उवाच

कथमासाद्यते लक्ष्मीर्दुर्लभा भुवनत्रये ।
 दानेन तपसा वापि व्रतेन नियमेन वा ॥ १ ॥
 जपहोमनमस्कारैः संस्कारैर्वा पृथग्विधैः ।
 एतद्दद यदुश्रेष्ठ सर्ववित्तं मतो मम ॥ २ ॥
 श्रीकृष्ण उवाच
 भृगोः ख्यात्यां समुत्पन्ना पूर्वं श्रीः श्रूयते शुभा ।
 वासुदेवाय सा दत्ता मुनिना मानवृद्धये ॥ ३ ॥

वासुदेवोऽपि तां प्राप्य पीनोन्नतपयोधराम् ।
 पद्मपत्रविशालाक्षीं पूर्णचन्द्रनिभाननाम् ॥ ४ ॥
 भाभासितदिगाभोगां साक्षाद्भानोः प्रभामिव ।
 नितंबाडंबरवतीं मत्तमातंगगामिनीम् ।
 रेमे सह तथा राजन्विभ्रमोच्छांतचित्तया ॥ ५ ॥
 सा च विष्णुं जगज्जिष्णुं पतिं त्रिजगतां पतिम् ।
 प्राप्य कृतार्थमात्मानं मेने मानयशोधना ॥ ६ ॥

हृष्टं पुष्टं जगत्सर्वमभवद्भावितं तथा ।
 लक्ष्म्या निरीक्षितं चैव सानंदं हि महीतलम् ॥ ७ ॥
 क्षेमं सुभिक्षमारोग्यमनाक्रन्दमनाकुलम् ।
 जगदासीदनुद्धान्तं प्रशांतोपद्रवं तथा ॥ ८ ॥
 दिवि देवा मुमुदिरे दानवा दैत्यमागताः ।
 विस्फारितफणाभोगा नागाश्चैव रसातले ॥ ९ ॥
 हृदये ब्राह्मणैर्वह्नौ भुज्यते त्रिदिवैर्हविः ।
 चातुर्वर्ण्यमसंकीर्णं पाल्यते पार्थ पार्थिवैः ॥ १० ॥
 विरोचनप्रभृतिभिर्दृष्ट्वैवं दैत्यसत्तमैः ।
 तपस्तप्तुमथारब्धमग्निमाश्रित्य संयतैः ॥ ११ ॥
 सोमसंस्थाहविःसंस्थापाकसंख्यादिभिर्मखैः ।
 सदाचारैः समारब्धमिष्टं स्वेष्टाभिलाषिभिः ॥ १२ ॥
 एवं धर्मप्रधानैस्तैर्वेदवादरतात्मभिः ।
 जगदासीत्समाक्रांतं विक्रमेण क्रमेण तु ॥ १३ ॥
 लक्ष्मीविलासप्रभवो देवानामभवन्मदः ।
 मदाच्छीलं च शौचं च सत्यं सद्यो व्यनीनशन् ॥ १४ ॥
 सत्यशौचविहीनांस्तान्देवान्संत्यज्य चञ्चलान् ।
 जगाम दानवकुलं कुलदेवानुरागतः ॥ १५ ॥
 लक्ष्म्या भावितदेहैस्तैः पुनरुद्धतमानसैः ।
 यवहर्तुं समारब्धमन्यायेन मदोद्धतैः ॥ १६ ॥
 वयं वेदा वयं यज्ञा वयं विद्या वयं जगत् ।
 ब्रह्माविष्णुशंकराद्या वयं सर्वे दिवौकसः ॥ १७ ॥
 अहंकारविमूढांस्ताञ्ज्ञात्वा दानवसत्तमान् ।
 सागरं सा विवेशाथ भ्रातचित्ता भृगोः सुता ॥ १८ ॥
 क्षीराब्धिमध्येगतया लक्ष्म्या क्षीणार्थसंचयम् ।
 निरानन्दगतश्रीकमभवद्भुवनत्रयम् ॥ १९ ॥
 गतश्रीकमथात्मानं मत्वा शंवरसूदनः ।
 पप्रच्छांगिरसं विप्रं ब्रूहि किञ्चिद्भूतं मम ॥ २० ॥
 येन संप्राप्यते लक्ष्मीर्लब्धा न चलते पुनः ।
 निश्चलापि सुहृन्मित्रैर्भोग्या भवति सा मुने ॥ २१ ॥
 न सा श्रित्यभिमन्तव्या कन्या सा पाल्यते गृहे ।
 परार्थं या सुहृन्मित्रभृत्यैर्नैवोपभुज्यते ॥ २२ ॥
 शक्रस्यैतद्वचः श्रुत्वा बृहस्पतिरुदारधीः ।
 कथयामास संचित्य शुभं श्रीपञ्चमीव्रतम् ॥ २३ ॥
 यत्पुरा कस्यचित्प्रोक्तं व्रतानामुत्तमं व्रतम् ।
 तदस्मै कथयामास सरहस्यमशेषतः ॥ २४ ॥

१ लक्ष्म्या पालयन्त्यां सद्ये स महीतलम्-६० पा० ।

२ अनामयम्-६० पा० ।

तच्छ्रुत्वा कर्तुमारब्धं सुरेशेन सुरैस्तथा ।
 दैत्यदानवगंधर्वैर्वक्षैः प्रक्षीणकल्मषैः ॥ २५ ॥
 सिद्धैः प्रसिद्धचरितैर्विष्णुना प्रभविष्णुना ।
 ब्राह्मणैर्ब्रह्मतत्त्वज्ञैः समर्थैः पार्थिवैः सह ॥ २६ ॥
 कैश्चित्सारिवकभावेन राजसेनापरैरपि ।
 तामसेन तथा कैश्चित्कृतं व्रतमिदं तथा ॥ २७ ॥
 व्रते समाप्ते भूयिष्ठे निष्ठया परया प्रभो ।
 देवानां दानवानां च युद्धमासीदथोद्धतम् ॥ २८ ॥
 निर्मथ्य भुजवोर्येण सागरं सरितां पतिम् ।
 समाहरामो ह्यमृतं हिताय त्रिदिवौकसाम् ॥ २९ ॥
 इत्येवं समयं कृत्वा ममंभुर्वरुणालयम् ।
 मंथानं मंदरं कृत्वा नेत्रं कृत्वा तु वासुकिम् ॥ ३० ॥
 मथ्यमानजलाज्जातश्चन्द्रः क्षीतांशुरुज्ज्वलः ।
 अनंतरं समुत्पन्ना लक्ष्मीः क्षीराब्धिमध्येतः ॥ ३१ ॥
 तथा विलोकिताः सर्वे दैत्यदानवसत्तमाः ।
 आलोक्य सा जगामाशुविष्णोर्वक्षःस्थलं शुभम् ॥ ३२ ॥
 विधिना धिष्णुना चीर्णं व्रतं तेनाब्धिसंभवा ।
 शरीरस्था बभूवास्य विभ्रमोद्भातलोचना ॥ ३३ ॥
 किं च राजसभावेन शक्येनैतत्कृतं यतः ।
 तत्स्त्रिभुवनैश्वर्यं प्राप्तं तेन महर्द्धिकम् ॥ ३४ ॥
 तमसावृतचित्तैस्तु संचीर्णं दैत्यदानवैः ।
 तेन तेषामथैश्वर्यं दृष्टुमष्टमभूत्किल ॥ ३५ ॥
 एवं सश्रीकमभवत्सदेवासुरमानुषम् ।
 जरञ्च जगतां श्रेष्ठ व्रतस्यास्य प्रभावतः ॥ ३६ ॥

युधिष्ठिर उवाच

कथमेतद्भूतं कृष्ण क्रियते मनुजैः कदा ।
 प्रारभ्यते पार्यते च सर्वं वद यदूत्तम ॥ ३७ ॥

श्रीकृष्ण उवाच

मार्गशीर्षे सिते पक्षे पंचम्यां पतगोदये ।
 उपवासस्य नियमं कुर्यादाशु सुहृद्दि ॥ ३८ ॥
 स्वर्णरौप्यारकूटोत्था ताम्रमृत्काष्ठजाय वा ।
 चित्रपट्टगतां देवीं लक्ष्मीं क्षमापाल कारयेत् ॥ ३९ ॥
 पद्महस्तां पद्मवर्णां पद्मां पद्मदलेक्षणाम् ।
 दिग्गजेन्द्रैः स्नाप्यमानां कांचनैः कलशोत्तमैः ॥ ४० ॥
 ततो यामत्रये जाते निम्नगायां गृहेऽथ वा ।
 स्नानं कुर्यादसंभ्रांतं शक्रवदुपचारतः ॥ ४१ ॥

देवान्पितॄंश्च संतर्प्य ततो देवगृहं व्रजेत् ।
 तत्रस्थां पूजयेद्देवीं पुष्पैः स्तत्कालसंभवैः ॥४२॥
 चपलायै नमः पादौ चंचलायै च जानुनी ।
 कटिं कमलवासिन्यै नाभिं ख्यात्यै नमोनमः ॥४३॥
 स्तनौ मन्मथवासिन्यै ललितायै भुजद्वयम् ।
 उत्कण्ठितायै कण्ठं च माधव्यै मुखमण्डलम् ॥४४॥
 नमः श्रियै शिरः पूज्य दद्यान्नैवेद्यमादरात् ।
 फलानि च यथालाभं विरूढान्धान्यसंचयान् ॥४५॥
 ततः सुवासिनीं पूज्या कुसुमैः कुकुमेन च ।
 भोजयेन्मधुरान्नेन प्रणिपत्य विसर्जयेत् ॥४६॥
 ततस्तु तंडुलप्रस्थं घृतपात्रेण संयुतम् ।
 ब्राह्मणाय प्रदातव्यं श्रीशः संप्रीयतामिति ॥४७॥
 निर्वर्त्य तदशेषेण ततो भुञ्जीत वाग्यतः ।
 मासानुमासं कर्तव्यं विधिनानेन भारत ॥४८॥
 श्रीलक्ष्मीः कमला संपदुमा नारायणी तदा ।
 पद्मा धृतिः स्थितिः पुष्टिर्ऋद्धिः सिद्धिर्यथाक्रमम् ।
 मासानुमासं राजेन्द्र प्रीयतामिति कीर्तये ॥४९॥
 ततश्च द्वादशे मासि संप्राप्ते पंचमे दिने ।
 वस्त्रमंडपिकां कृत्वा पुष्पगन्धाधिवासिताम् ॥५०॥

शय्यायां स्थापयेत्लक्ष्मीं सर्वोपस्करसंयुताम् ।
 मौक्तिकाष्टकसंयुक्तां नेत्रपट्टावृतस्तनीम् ॥५१॥
 सप्तधान्यसमोपेतां रसधातुसमन्विताम् ।
 पादुकोपानहच्छत्रभाजनासनसत्कृताम् ॥५२॥
 दद्यात्संपूज्य विधिवद्ब्राह्मणाय कुटुम्बिने ।
 व्यासाय वेदविदुषे यस्य वा रोचते स्वयम् ।
 सोपस्करां सवत्सां च धेनुं दत्त्वा क्षमापयेत् ॥५३॥
 क्षीराब्धिमथनोद्भूते विष्णोर्वक्षःस्थलालये ।
 सर्वकामप्रदे देवि ऋद्धिं यच्छ नमोऽस्तु ते ॥५४॥
 ततः सुवासिनीः पूज्य वस्त्रैराभरणैः शुभैः ।
 भोजयित्वा स्वयं पश्चाद्भुञ्जीत सह बन्धुभिः ॥५५॥
 एवं यः कुरुते पार्थ भक्त्या श्रीपञ्चमीव्रतम् ।
 तस्य श्रीभवने भाति कुलानामेकविंशतिः ॥५६॥
 नारी वा कुरुते या तु प्राप्यानुज्ञां स्वभर्तृतः ।
 सुभगा दर्शनीया च बहुपुत्रा च जायते ॥५७॥
 श्रीपञ्चमीव्रतमिदं दयितं सुरारिभक्त्या
 समाचरति पूज्यभृगोस्तनूजाम् ।
 राज्यं निजं स भुवि भव्यजनोपभोगान्-
 भुक्त्वा प्रयाति भुवनं मधुसूदनस्य ॥५८॥

इति श्रीभविष्येमहापुराण उत्तरपर्वणि श्रीकृष्णयुधिष्ठिरसंवादेपञ्चमीव्रतकल्पे श्रीपञ्चमीव्रतनिरूपणनामसप्तत्रिंशत्तमोऽध्यायः ॥६७॥

अष्टात्रिंशत्तमोऽध्यायः

विशोकषष्ठीव्रतमाहात्म्यवर्णनम्

युधिष्ठिर उवाच

षष्ठीविधानमधुना कथयस्व जनार्दन ।
 सर्वव्याधिप्रशमनं सर्वकर्मफलप्रदम् ॥ १ ॥
 श्रुतं मया पूज्यमामो भानुः सर्वं प्रयच्छति ।
 दिवाकराराधनं मे तस्मात्कथय केशव ॥ २ ॥

श्रीकृष्ण उवाच

विशोक षष्ठीमतुलां वक्ष्यामि मनुजोत्तम ।
 यामुपोष्य नरः शोकं न कदाचिदिह जायते ॥ ३ ॥
 माघे कृष्णतिलैः स्नातः पञ्चम्यां शुक्लपक्षतः ।
 कृताहारः कृशरया दंतधावनपूर्वकम् ॥ ४ ॥
 उपवासव्रतं कृत्वा ब्रह्मचारी भवेन्निशि ।
 ततः प्रभाते चोत्थाय कृतस्नानस्ततः शुचि ॥ ५ ॥

१ कृष्णपक्षतः-३० पा० ।

कृत्वा तु काञ्चनं पद्ममर्कोऽयमिति पूजयेत् ।
 करवीरेण रक्तेन रक्तवस्त्रयुगेन च ॥ ६ ॥
 यथा विशोकं भवनं त्वयैवादित्यसर्वदा ।
 तथा विशोकता मे स्यात्त्वद्भक्तिर्जन्मजन्मनि ॥ ७ ॥
 एवं संपूज्य षष्ठ्यां तु शक्त्या संपूजयेद्विजान् ।
 सुत्वा संप्राप्य गोमूत्रमुत्थाय कृतनिश्चयः ॥ ८ ॥
 संपूज्य विप्रमंत्रेण शुद्धपात्रसमन्वितः ।
 सुसूक्ष्मवस्त्रयुगलं ब्राह्मणाय निवेदयेत् ॥ ९ ॥
 अतैललवणं भुक्त्वा सप्तम्यां मौनसंयुतः ।
 ततः पुराणश्रयणं कर्तव्यं भूतिमिच्छता ॥ १० ॥
 अनेन विधिना सर्वभूयोरपि पक्षयोः ।
 कुर्याद्यावत्पुनर्माघशुक्लपक्षस्य सप्तमी ॥ ११ ॥

१ कृतनैत्यकः-३० पा० ।

व्रतांते कलशं दद्यात्सुवर्णकमलान्वितम् ।
 शय्यां सोपस्करां तद्वत्कपिलां च पयस्विनीम् ॥१२॥
 अनेन विधिना यस्तु वित्तशाठ्यविवर्जितः ।
 विशोकषष्ठीं कुरुते स याति परमां गतिम् ॥१३॥
 यावज्जन्मसहस्राणां साग्रकोटिशतं भवेत् ।
 तावन्न शोकमभ्येति रोगदौर्गत्यवर्जितः ॥१४॥
 यथं प्रार्थयते कामं ततं प्राप्नोति पुष्कलम् ।

निष्कामं कुरुते यस्तु स परं ब्रह्म गच्छति ॥१५॥
 यः पठेच्छृणुयाद्वापि षष्ठीं शोकविनाशिनीम् ।
 सोपीन्द्र लोकमाप्नोति न दुःखी जायते क्वचित् ॥१६॥
 ये भास्करं दिनकरं करवीरपुष्पैः
 संपूजयन्त्यभिनमन्ति कृतोपवासाः ।
 ते दुःखशोकरहिताः सहिताः सुहृद्भिर्भूमौ
 विहृत्य रविलोकमवाप्नुवन्ति ॥१७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विशोकषष्ठीव्रतं नामाष्टत्रिंशत्तमोऽध्यायः ॥ १८ ॥

एकोनचत्वारिंशत्तमोऽध्यायः

कमलषष्ठीव्रतमाहात्म्यवर्णनम्

श्रीकृष्ण उवाच

अन्यामपि प्रवक्ष्यामि पद्मषष्ठीं शुभां तथा ।
 यामुपोष्य नरः पापविमुक्तः स्वर्गं भाग्भवेत् ॥ १ ॥
 मार्गशीर्षे शुभे मासि पञ्चम्यां नियतव्रतः ।
 षष्ठीमुपोष्य कमलं कारयित्वा सुकाञ्चनम् ॥ २ ॥
 शर्करासंयुतं दद्याद्ब्राह्मणाय कुटुंबिने ।
 रूपं च काञ्चनं कृत्वा फलस्यैकस्य धर्मवित् ॥ ३ ॥
 दद्यात्प्रातः कृतस्नानो भानुर्मे प्रीयतामिति ।
 भक्त्या तु विप्रान्संपूज्य सप्तम्यां क्षीरभोजनम् ॥ ४ ॥
 कृत्वा कुर्यात्फलत्यागं या च स्यात्कृष्णसप्तमी ।
 एतामुपोष्य विधिवदनेनैव क्रमेण तु ॥ ५ ॥
 यद्वै हैमं फलं दत्त्वा सुवर्णं कमलान्वितम् ।
 शर्करापात्रसंयुक्तं वस्त्रमालासमन्वितम् ॥ ६ ॥
 षष्ठ्योरुभयोर्महाराज यावत्संवत्सरं ततः ।
 उपोष्य दद्यात्क्रमशः सूर्यमंत्रानुदीरयेत् ॥ ७ ॥
 भानुरर्को रविर्ब्रह्मा सूर्यः शुक्रो हरिः शिवः ।
 श्रीमान्विभावसुस्त्वष्टा वरुणः प्रीयतामिति ॥ ८ ॥

प्रतिमासं च सप्तम्यामेकैकं नाम कीर्तयेत् ।
 प्रतिपक्षं फलत्यागमेतत्कुर्वन्समाचरेत् ॥ ९ ॥
 व्रतांते विप्रमिथुनं पूजयेद्वस्त्रभूषणैः ।
 शर्कराकलशं दद्याद्धैमपद्मफलान्वितम् ॥१०॥
 यथा फलकरो मासस्त्वद्भक्तानां सदा रेवे ।
 तथानंतफलावाप्तिरस्तु जन्मनिजन्मनि ॥११॥
 इमामनंतफलदां फलषष्ठीं करोति यः ।
 स सर्वपापनिर्मुक्तः सूर्यलोके महीयते ॥१२॥
 सुरापानादिकं किञ्चिद्वद्भामुत्र वा कृतम् ।
 तत्सर्वं नाशमायाति सूर्यलोकं स गच्छति ॥१३॥
 भूतान्भव्यांश्च पुरुषांस्तारयेदेकविंशतिम् ।
 शृणुयाद्यः पठेद्वापि सोपि कल्याणभागभवेत् ॥१४॥
 हैमं फलं सकमलं कलशं सितायाः षष्ठी-
 मुपोष्य विधिवद्विजपुंगवाय ।
 दद्यात्सुरासुरशिरोमणिघृष्टपादं भानुं
 प्रणम्य फलसिद्धिमुपैति मर्त्यः ॥१५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कमलषष्ठीव्रतं नामैकोनचत्वारिंशत्तमोऽध्यायः ॥ ३९ ॥

चत्वारिंशोऽध्यायः

मन्दारषष्ठीव्रतमाहात्म्यवर्णनम्

श्रीकृष्ण उवाच

अथातः संप्रवक्ष्यामि सर्वपापप्रणाशिनीम् ।
 सर्वकामप्रदां पुण्यां षष्ठीं मन्दारसंज्ञिताम् ॥ १ ॥
 माघस्यामलपक्षे तु पञ्चम्यां लघुमुद्गरः ।
 दंतकाष्ठं ततः कृत्वा षष्ठीमुपवसेद्बुधः ।

विप्रान्संपूज्य विधिवन्मंदारं प्राक्षयेन्निशि ॥ २ ॥
 ततः प्रभातं चोत्थाय कृतस्नानः पुनर्द्विजान् ।
 भोजयेच्छक्तितः कृत्वा मंदारकुसुमाष्टकम् ॥ ३ ॥
 सौवर्णं पुरुषं तद्वत्पद्महस्तं सुशोभनम् ।
 पद्मं कृष्णतिलैः कृत्वा ताम्रपात्रेऽष्टपत्रकम् ॥ ४ ॥

पूज्य मंदारकुसुमैर्भास्करायेति पूर्वतः ।
 नमस्कारेण तद्वच्च सूर्यायेत्यनले दले ॥ ५ ॥
 दक्षिणे तद्वदर्काय तथार्गम्णे च नैर्ऋते ।
 पश्चिमे वसुधात्रे च वायव्ये चण्डभानवे ॥ ६ ॥
 पूष्णे ह्युत्तरतः पूज्य आनंदायेत्यतः परम् ।
 कर्णिकायां तु पुरुषः पूज्यः सर्वात्मनेति च ॥ ७ ॥
 शुक्लवस्त्रैः समावेश्य भक्ष्यैर्माल्यफलादिभिः ।
 एवमभ्यर्च्य तत्सर्वं दद्याद्देवदेवे पुनः ।
 भुञ्जीतातैललवणं वाग्यतः प्राङ्मुखो गृही ॥ ८ ॥
 अनेन विधिना सर्वं सप्तम्यां मासिमासि च ।
 कुर्यात्संवत्सरं यावद्विंशतिविवर्जितः ॥ ९ ॥
 एतदेव व्रतांते तु निधाय कलशोपरि ।
 गोभिर्विभवतः सार्द्धं दातव्यं भूतिमिच्छता ॥ १० ॥

नमो मंदारनाथाय मंदारभवनाय च ।
 त्वं च वै तारयस्वास्मा नस्मात्संसारकर्ममात् ॥ ११ ॥
 अनेन विधिना यस्तु कुर्यान्मंदारकं व्रतम् ।
 विषाप्मा स सुखी मर्त्यः कल्पं च दिवि मोदते ॥ १२ ॥
 इमा मघौघपटलध्वांतसद्भिर्दिदीपिकाम् ।
 गच्छन्प्रगृह्य संसारशर्वर्या न स्वलेन्नरः ॥ १३ ॥
 मंदारवर्ष्ठा विख्यातामीप्सितार्थफलप्रदाम् ।
 यः पठेच्छृणुयाद्रापि सोपि पापैः प्रमुच्यते ॥ १४ ॥
 षष्ठीमुपोष्य तिलपङ्कजकर्णिकायां संपूज्य
 भास्करमहो सुरवृक्षपुष्पैः ।
 यत्प्राप्नुवन्ति पुरुषा न हि तत्कदाचिद्रो
 भूहिरण्यतिलदाः पदमाप्नुवन्ति ॥ १५ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मंदारवृक्षीव्रतनिरूपणं नामचत्वारिंशोऽध्यायः ॥ ४० ॥

एकचत्वारिंशोऽध्यायः

ललिताषष्ठीव्रतमाहात्म्यवर्णनम्

श्रीकृष्ण उवाच

भद्र भाद्रपदे मासि शुक्लपञ्चम्यां युधिष्ठिर ।
 योषित्सुवेषा सुभगा सर्वलोकमनोहरा ॥ १ ॥
 प्रातः स्नानं महानद्यां कृत्वा संगृह्य बालकाम् ।
 नवे वंशमये पात्रे यायाद्गृहमतन्द्रिता ॥ २ ॥
 सोपवासा प्रयत्नेन देवीं तत्र प्रपूजयेत् ।
 कृत्वा वस्त्रगृहं रम्यं दीपनेत्रपटावृतम् ॥ ३ ॥
 तत्र संस्थाप्य तां देवीं पुष्पैः संपूजयेन्नरैः ।
 ध्यात्वा ललितिकां गौरीं तपोवननिवासिनीम् ॥ ४ ॥
 मंत्रेणानेन कुसुमैश्चंपकस्य सुशोभनैः ।
 चंपकं करवीरं च नेमालिं मालतीं तथा ।
 नीलोत्पलं केतकीं च संगृह्य तगरं तथा ॥ ५ ॥
 एकैकस्य त्वष्टशतमष्टाविंशतिरेव वा ।
 अक्षतैः कलिका ग्राह्यास्तैस्तु देवीं समर्चयेत् ॥ ६ ॥
 गंगाद्वारे कुशावर्ते बिल्वके नीलपर्वते ।
 स्नात्वा कनखले तीर्थे हरं लब्धवती व्रजेत् ॥ ७ ॥
 ललितेललिते देवि सौख्यसौभाग्यदायिनि ।
 या सौभाग्यसमुत्पन्ना तस्यै देव्यै नमोनमः ।
 एवमभ्यर्च्य विधिना नैवेद्यं पुरतो न्यसेत् ॥ ८ ॥

कूष्माण्डैः कर्कटीवृत्तैः कर्कोटैः कारवेलकैः ।
 वृताकैरक्षतैरङ्गैर्दीपधूपाद्यलक्तकैः ॥ ९ ॥
 सार्द्धं सगुडकैर्धूपैः सोहालककरंबकैः ।
 गुडपुष्पैः कर्णवैष्टैर्मोदकैर्मुखमोदकैः ॥ १० ॥
 एवमभ्यर्च्य विधिवद्रात्रौ जागरणं ततः ।
 गीतवाद्यनटच्छत्रप्रेक्षणीयैः सुशोभनैः ।
 सखीभिः सहिता साध्वी तां रात्रौ प्रशमनयेत् ॥ ११ ॥
 न च सम्मीलेयेन्नेत्रे नारी यामचतुष्टयम् ।
 दुर्भगा दुर्गता बन्ध्या नेत्रसंमीलनाद्भवेत् ॥ १२ ॥
 एवं जागरणं कृत्वा सप्तम्यां सरितं नयेत् ।
 गन्धपुष्पैरथाभ्यर्च्य गीतवाद्यपुरःसरम् ॥ १३ ॥
 तच्च दद्याद्विजेन्द्राय नैवेद्यादि नरोत्तम ।
 स्नात्वा गृहमुपागम्य हुत्वा वैश्वानरं क्रमात् ।
 देवान्पितृन्तन्मनुष्यांश्च पूजयित्वा सुवासिनीम् ॥ १४ ॥
 कुमारिका भोजनीया ब्राह्मणा दश पंच च ।
 भक्ष्यभोज्यैर्बहुविधैर्देया तेभ्यः सुदक्षिणा ।
 ललिता प्रीतियुक्ताऽस्तु इत्युक्त्वा तान्विसर्जयेत् ॥ १५ ॥
 यः कश्चिदाचरेदेतद्भक्त्या ललितिकाव्रतम् ।
 नरो वा यदि वा नारी तस्य पुण्यफलं शृणु ॥ १६ ॥

तन्नास्ति मानुषे लोके तस्य यन्नोपपद्यते ।
सुखसौभाग्यसंयुक्ता गौरीलोकमवाप्नुयात् ॥१७॥
षष्ठ्यां जलांतरगता वरवंशपात्रे संगृह्य

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे ललितापष्टीव्रतवर्णनं नामैकचत्वारिंशोऽध्यायः ॥ ४१ ॥

द्विचत्वारिंशोऽध्यायः

कार्तिकेयपूजाषष्ठीव्रतमाहात्म्यवर्णनम्

श्रीकृष्ण उवाच

येयं मार्गशिरे मासि षष्ठी भरतसत्तम ।
पुण्या पापहरा धन्या शिवा शान्ता गृहप्रिया ॥ १ ॥
निहत्य यारकं षष्ठ्यां गुहस्तारकराजवत् ।
रराज तेन दयिता कार्तिकेशस्य सा तिथिः ।
स्नानदानादिकं कर्म तस्यामक्षयमुच्यते ॥ २ ॥
यस्यां पश्यन्ति गांगेयं दक्षिणापथमाश्रितम् ।
ब्रह्महत्यादिपापैस्ते मुच्यन्ते नात्र संशयः ॥ ३ ॥
तस्मादस्यां सोपवासः कुमारं स्वर्णसंभवम् ।
राजतं वा महाराज मृन्मयं वापि कारयेत् ॥ ४ ॥
अपराहे ततः स्नात्वा समाचम्य यतव्रती ।
पद्मासनस्थो गांगेयं ध्यायन्तिष्ठेत्समाधिना ॥ ५ ॥
ब्राह्मणस्तु ततो विद्वान्गृहीत्वा करकं नवम् ।
पातयेत्तस्य शिरसि धारां वै दक्षिणामुखः ॥ ६ ॥
चन्द्रमण्डलभूतानां भवभूतिपवित्रिता ।
गंगाकुमारधारेयं पतिता तवमस्तके ॥ ७ ॥
एवं स्नात्वा समभ्यर्च्य भास्करं भुवनाधिप ।
पुष्पधूपादिना पश्चात्पूजयेत्कृतिकासुतम् ॥ ८ ॥
देव सेनापते स्कन्द कार्तिकेय भवोद्भव ।
कुमार गुह गांगेय शक्तिहस्त नमोऽस्तु ते ॥ ९ ॥
एभिर्नामपदैः पूज्य नैवेद्यं विनिवेदयेत् ।
फलानि दक्षिणान्नानि चन्दनं मलयोद्भवम् ॥ १० ॥
पार्श्वस्थौ पूजयेच्छागकुक्कुटौ स्वामिवल्लभौ ।
सकलापं मयूरं च प्रत्यक्षां हिमजां तथा ॥ ११ ॥
कृतिकाकटकं पार्श्वे संपूज्य स्कन्दवल्लभम् ।
तेनैव नामभिर्होमः कार्यः साज्यैस्तिलैस्तथा ॥ १२ ॥
एवं निर्वर्त्य विधिवत्फलमेवं युधिष्ठिर ।
भक्षयित्वा स्वपेद्भूमौ स्वास्तुते दर्भसंतरे ॥ १३ ॥
नालिकेरं मातुङ्गं नारिंगं पनसं तथा ।
जम्बीरं दाडिमं द्राक्षां हृद्यान्याम्रफलानि च ॥ १४ ॥
श्रीफलामलकं तद्व्रणुंसं कदलीफलम् ।
क्रमेण भक्षयेद्वाजन्संयतो नियतव्रती ।

पूजयति या सिकताः क्रमेण ।
नक्तं च जागरमनुद्गतीतनृत्यैः
कृत्वा ह्यसौ त्रिभुवने ललितेव भाति ॥१८॥

अलाभे कलकालौघफलमद्यादतंद्रितः ॥१५॥
प्रत्यक्षो हेमघटितश्छागो वा कुक्कुटोऽथवा ।
प्रातर्देद्याद्विजयैतत्सेनानीः प्रीयतामिति ॥१६॥
सेनायां स च संभूतः क्रौञ्चारिः षण्मुखो गुहः ।
गांगेयः कार्तिकेयश्च स्वामी बालग्रहाग्रणीः ॥१७॥
छागप्रियश्शक्तिधरो द्वारो द्वादशमः स्मृतः ।
प्रीयतामिति सर्वेषु क्रमान्मासेषु कीर्तयेत् ॥१८॥
ब्राह्मणान्भोजयित्वादौ पश्चाद्भुञ्जीत वाग्यतः ।
एवं संवत्सरस्यान्ते कार्तिके मासि शोभने ॥१९॥
कार्तिकेयं समभ्यर्च्य वासोभिर्भूषणैः सह ।
गांगेयः कार्तिकेयश्च सकृदेवैवमाचरेत् ॥२०॥
संवत्सरविधिं कृत्वा जपं होमपुरस्कृतम् ।
दद्याद्विप्राय राजेन्द्र वाचकाय विशेषतः ॥२१॥
एते विप्राः स्मृता दिव्या भौमास्त्वन्ये द्विजातयः ।
पालितेऽस्मिन्व्रते पार्थ तीर्णः स्याद्भवसागरात् ॥२२॥
एवं यः कुरुते भक्त्या नरो योषिदथापि वा ।
स प्राप्येह शुभं कामं गच्छतीन्द्रसलोकताम् ॥२३॥
सदैव पूजनीयस्तु कार्तिकेयो महीपते ।
कार्तिकेयादृते नान्यो राज्ञां पूज्यः प्रवक्ष्यते ॥२४॥
संग्रामं गच्छमानो यः पूजयेत्कृतिकासुतम् ।
स सर्वं जयते वीरो यथेन्द्रो दानवाव्रणे ॥२५॥
तस्मात्सर्वप्रयत्नेन पूजयेच्छंकरात्मजम् ।
पूज्यमानस्तु सद्भक्त्या सर्वान्कामान्प्रयच्छति ॥२६॥
यस्तु षष्ठ्यां नरो नक्तं कुर्याद्भारतसत्तम ।
सर्वपापविनिर्मुक्तो गांगेयस्य सदा व्रजेत् ॥२७॥
श्रुत्वैवं दक्षिणां मासं गत्वा श्रद्धासमन्वितः ।
पूजयेद्देवदेवं स गत्वा शिवमंदिरम् ॥२८॥
स्कन्दं गुहं शरवणोद्भवमादिदेवं शम्भोः
सुतं सदयितं गिरिराजपुत्र्याः ।
स्वर्गे निरर्गलसुखान्यनुभूयते न
सेनापतिर्भवति राज्यधुरंधुरोऽसौ ॥२९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे तारकवधकार्तिकेयपूजाषष्ठी व्रतवर्णनं नाम द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः

विजयसप्तमीव्रतमाहात्म्यवर्णनम्

युधिष्ठिर उवाच

सप्तमी च यदा देव केन कालेन पूज्यते ।
किंफला नियमः कश्चिद्देव देवकिनन्दन ॥ १ ॥

श्रीकृष्ण उवाच

शुक्लपक्षे तु सप्तम्यां यदादित्यदिनं भवेत् ।
सप्तमी विजया नाम तत्र दत्तं महाफलम् ॥ २ ॥
स्नानं दानं जपो होम उपवासस्तथैव च ।
सर्वं विजयसप्तम्यां महापातकनाशनम् ॥ ३ ॥
प्रदक्षिणां यः कुरुते फलैः पुष्पादिवाकरम् ।
स सर्वगुणसंपन्नं पुत्रं प्राप्नोत्यनुत्तमम् ॥ ४ ॥
प्रथमा नालिकेरैस्तु द्वितीया रक्तनागरैः ।
तृतीया मातुलंगैश्च चतुर्थी कदलीफलैः ॥ ५ ॥
पञ्चमी वरकूष्माण्डैः षष्ठी पक्कैस्तु तैर्दुकैः ।
वृन्ताकैः सप्तमी देया अष्टोत्तरशतेन च ॥ ६ ॥
मौक्तिकैः पद्मरागैश्च नीलैः कर्कतैस्तथा ।
गोमेदैर्वज्रवैडूर्यैः शतेनाष्टाधिकेन तु ॥ ७ ॥
अक्षोदैर्वदरैर्विल्वैः करमदैः सर्ववरैः ।
आम्राम्रातकजंबीरैर्जंबुकर्कोटिकाफलैः ॥ ८ ॥
पुष्पैर्धूपैः फलैः पत्रैर्मोदकैर्गुणकैः शुभैः ।
एभिर्विजयसप्तम्यां भानोः कुर्यात्प्रदक्षिणाम् ॥ ९ ॥
अन्यैः फलैश्च काम्यैश्च ऐश्वर्यैर्ग्रथिवर्जितैः ।
खैः प्रदक्षिणा देया फलेन फलमादिशेत् ॥ १० ॥
न विशेषं च संजल्पेत् च कश्चिद्देवदपि ।
एकचित्ततया भानुश्चिन्तनाय प्रयच्छति ॥ ११ ॥
वसोर्धारा प्रदातव्या भानोर्गव्येन सर्पिषा ।
चन्द्रातपत्रं वध्नीयाज्जयं किंकिणिकायुतम् ॥ १२ ॥
कुंकुमेन समालभ्य पुष्पधूपैश्च पूजयेत् ।
शुभं निवेद्य नैवेद्यं ततः पश्चात्क्षमापयेत् ॥ १३ ॥
भानो भास्कर मार्तण्ड चण्डरश्मे दिवाकर ।
आरोग्यमायुर्विजयं पुत्रं देहि नमोऽस्तु ते ॥ १४ ॥
उपवासेन नक्तेन तथैवाया चितेन च ।

कृता नियमयुक्तेन या त्वयं जयसप्तमी ॥ १५ ॥
रोगी विमुच्यते रोगाद्विद्रः श्रियमाप्नुयात् ।
अपुत्रो लभते पुत्रं विद्या विद्यार्थिनो भवेत् ॥ १६ ॥
शुक्लपक्षे यदा पार्थ सादित्यसप्तमी भवेत् ।
तदा नक्तेन मुद्राशी क्षपयेत्सप्त सप्तमीः ॥ १७ ॥
भूमौ पलाशपत्रेषु स्नात्वा हुत्वा यथाविधि ।
समाप्ते तु व्रते दद्यात्सौवर्णं मुद्रमिश्रितम् ॥ १८ ॥
मुद्रं श्रेष्ठाय विप्राय वाचकाय विशेषतः ।
सप्तम्यां सप्तिसंयुक्त आदित्येन नरोत्तम ॥ १९ ॥
उपोष्य विधिनानेन मन्त्रप्राशनपूजनैः ।
षडक्षरेण मन्त्रेण सर्वं कार्यं विजानता ॥ २० ॥
अर्चनं वह्निकार्यं च शतमष्टोत्तरं नरः ।
समाप्ते तु व्रते पश्चात्सुवर्णेन घटापितम् ॥ २१ ॥
सौवर्णं भास्करं पार्थ रुक्मपात्रगतं शुभम् ।
रक्तांबरं च काषायं गन्धं दद्यात्सदक्षिणम् ॥ २२ ॥
मन्त्रेणानेन विप्राय कर्मसिद्धयै द्विजातये ।
ॐ भास्कराय सुदेवाय नमस्तुभ्यं यशस्कर ॥ २३ ॥
ममाद्य समीहितार्थप्रदो भव नमोनमः ।
दानानि च प्रदेयानि गृहाणि शयनानि च ॥ २४ ॥
श्राद्धानि पितृदेवानां शाश्वतीं तृप्तिमिच्छता ।
यात्राप्रशस्ता यातृणां राज्ञां च जयमिच्छताम् ॥ २५ ॥
विजयो जयतेऽवश्यं यतीनां च नृणां तदा ।
अतोर्थं विश्रुता लोके सदा विजयसप्तमी ॥ २६ ॥
एवमेषा तिथिः पार्थ इह कामप्रदा नृणाम् ।
परत्र सुखदा सौम्या सूर्यलोकप्रदायिनी ॥ २७ ॥
दाता भोगी च चतुरो दीर्घायुर्नीरुजः सुखी ।
इहागत्य भवेद्राजा हस्त्यश्वधनरत्नवान् ॥ २८ ॥
नारी वा कुरुते या तु सापि तत्पुण्यभागिनी ।
भवत्यत्र न संदेहः कार्यः पार्थ त्वया क्वचित् ॥ २९ ॥
स्वर्गा समीहितमुखार्थफलप्रदा च या
मृग्यते मुनिवरैः प्रवरा तिथीनाम् ।
सा भानुपादकमलार्चनचितकानां पुंसं
सदैव विजया विजयं ददाति ॥ ३० ॥

१ षष्ठिपक्षेस्तु तैल्लैः-३० पा ।

इति श्रीभविष्ये महापुराणे उत्तरेपर्वणि श्रीकृष्ण युधिष्ठिरसंवादे विजयसप्तमीव्रतकथनं नाम त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः आदित्यमण्डलविधिवर्णनम्

श्रीकृष्ण उवाच

अथान्यदपि ते वच्मि दानं श्रेयस्करं परम् ।
आदित्यमण्डलं नाम सर्वाशुभविनाशनम् ॥ १ ॥
यवचूर्णेन शुभ्रेण कुर्याद्रोधूमजेन वा ।
सुपक्वं भानुर्विवाभं गृहगव्याज्यपूरितम् ॥ २ ॥
संपूज्य भास्करं भक्त्या तदग्रे मण्डलं शुभम् ।
रक्तचन्दनजं कुर्यात्कुंकुमं वा विशेषतः ॥ ३ ॥
मण्डलं तत्र संस्थाप्य रक्तवस्त्रैः सुपूजितम् ।
ब्राह्मणाय प्रदातव्यं मंत्रेणानेन पांडव ॥ ४ ॥
आदित्यतेजसोत्पन्नं राजतं विधिनिर्मितम् ।
श्रेयसे मम विप्र त्वं प्रतिगृह्येदमुत्तमम् ॥ ५ ॥

(इति दानमन्त्रः)

कामदं धनदं धर्म्यं पुत्रदं सुखदं तव ।
आदित्यप्रीतये दत्तं प्रतिगृह्णामि मण्डलम् ॥ ६ ॥
(इति प्रतिग्रहमन्त्रः)
एवं दत्त्वा नरो राजन्सूर्यवदिवि राजते ।
सर्वकामसमृद्धार्थो मण्डलाधिपतिर्भवेत् ॥ ७ ॥
दातव्यं जयसप्तम्यां तदारभ्य दिनेदिने ।
भास्करस्य महाराज शक्त्या भावेन भावितः ॥ ८ ॥
गोधूमचूर्णजनितं यवचूर्णजं वा
आदित्यमण्डलमखण्डगुडाद्यपूर्णम् ।
कृत्वा द्विजाय विधिवत्प्रतिपादयेद्यो
भूमौ भवत्यमितमण्डलमण्डितोऽसौ ॥ ९ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे आदित्यमण्डलविधिवर्णनं नाम चतुश्चत्वारिंशोऽध्यायः ॥ ४॥

पञ्चचत्वारिंशोऽध्यायः त्रयोदशवर्ज्यसप्तमीव्रतमाहात्म्यवर्णनम्

युधिष्ठिर उवाच

यामुपोष्य नरः कामान्प्राप्नोति मनसेप्सितान् ।
तामेकां वद मे देव सप्तमीं धनसौख्यदाम् ॥ १ ॥
श्रीकृष्ण उवाच
भानोर्दिने सिते पक्षे अतीते चोत्तरायणे ।
पुत्रामाह्वयनक्षत्रे गृह्णीयात्सप्तमीव्रतम् ॥ २ ॥
सत्रीहिकान्यवतिलान्सह माषमुद्वैर्गोधूम-
मांसमधुमैथुनकांस्यपात्रम् ।
अभ्यंजनांजन शिलातलचूर्णितानि षष्ठ्यां
परं परिहरेदहनि प्रसिद्धयै ॥ ३ ॥

देवान्मुनीन्पितृगणान्सजलाञ्जलीभिः

संतर्प्य पूज्य गगनांगणहस्तमुक्तान् ।
हुत्वानले तिलयवान्वहुशो वृताक्तान्भूमौ
स्वपेद्धृधि निधाय हि तं सवित्रम् ॥ ४ ॥
यानि त्रयोदश जनैरिह वर्जितानि
द्रव्याणि तानि परिहृत्य परिद्विषष्ट्या ।
संप्राश्य शुद्धचणकानिह वर्षमेकं प्राप्नोति
भारत सुखं मनसेप्सितं च ॥ ५ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे त्रयोदशवर्ज्यसप्तमीव्रतं नामपञ्चचत्वारिंशोऽध्यायः ॥ ४५॥

षट्चत्वारिंशोऽध्यायः कुक्कुटमर्कटीव्रतमाहात्म्यवर्णनम्

श्रीकृष्ण उवाच

लोमशो नाम विप्रर्षिर्मथुरायां गतः पुरा ।
सोचितो वसुदेवेन देवक्या च युधिष्ठिर ॥ १ ॥
उपविष्टः कथाः पुण्याः कथयित्वा मनोहराः ।
ततः कथयितुं भूयः कथामेतां प्रचक्रमे ॥ २ ॥

कंसे हते मृताः पुत्राः पुत्रा जाताः पुनः पुनः ।
मृतवत्ता देवकि त्वं पुत्रदुःखेन दुःखिता ॥ ३ ॥
यथा चन्द्रमुखी दीप्तिर्वभूव मृतपुत्रिका ।
पश्चाद्बीर्णव्रता सैव बभूवाक्षतवत्सका ।
त्वमेव देवकि तथा भविष्यसि न संशयः ॥ ४ ॥

देवक्युवाच

का सा चन्द्रमुखी ब्रह्मन्वभूव बहुपुत्रिका ॥ ५ ॥
चरितं किं व्रतवरं बहुसंततिकारकम् ।
सतां सदर्थकरणं सौभाग्यारोग्यवर्द्धनम् ॥ ६ ॥

लोमश उवाच

अयोध्यायां पुरा राजा नहुषो नाम विश्रुतः ।
तस्य राज्ञो महादेवी नाम्ना चन्द्रमुखी पुरा ॥ ७ ॥
पुरोहितस्य तस्यैव पत्न्यासीन्मानमानिका ।
तयोरासीद् दृढा प्रीतिः स्पृहणीया परस्परम् ॥ ८ ॥
अथापि तेषां मित्रिण्यौ स्नानार्थं सरयूजले ।
प्राप्ते प्राप्ताश्च तत्रैव बह्व्यश्च नगराङ्गनाः ॥ ९ ॥
स्नात्वा तु मंडलं चक्रुः स्वपतेर्व्यक्तरूपिणः ।
लेखयित्वा शिवं शांतमुमया सह शंकरम् ॥ १० ॥
गन्धपुष्पाक्षतैर्भक्त्या पूजयित्वा यथाविधि ।
प्रणम्य गंतुकामास्ताः पृष्टास्ताभ्यां नरस्त्रियः ॥ ११ ॥
ता उचुः शङ्करोऽस्माभिः पार्वत्या सह पूजितः ।
स्वर्णसूत्रमयस्तंतुः शिवायात्मा निवेदितः ॥ १२ ॥
धारामयमिदं तावद्यावत्प्राणावधारणम् ।
तासां तु वचनं श्रुत्वा मित्रिण्यौ तेऽपि भारत ॥ १३ ॥
तस्यैव समयं तत्र बद्धा दोर्भ्यां तु दोरकैः ।
ततस्ताः स्वगृहाञ्जमुः स्वसखीभिः समावृताः ॥ १४ ॥
कालेन महता यातं तस्या वै तद्वतं नृप ।
चंद्रवत्याः प्रमत्ताया विस्मृतः स तु दोरकः ॥ १५ ॥
मृता कैश्चिदहोरात्रैः सा भभूव पुवङ्गमी ।
मानी च कुक्कुटी जाता प्रायः संनिकटंचरे ॥ १६ ॥
तथैव जाते मित्रिण्यौ पूर्वजातिस्मरे तथा ।
संभूय भूपसमयं प्राग्भूतं चक्रतुः पुनः ॥ १७ ॥
तद्दिने तत्र संप्राप्ते पुनः काले न ते मृते ।
तत्रैव मात्रके देशे जाते गोकुलसंयुते ॥ १८ ॥
राज्ञो जाया बभूवाथ पृथ्वीनाथस्य वा पुनः ।
ईश्वरी नाम विख्याता राज्ञी राजेंद्रवल्लभा ॥ १९ ॥
अग्निमीलौ द्विजस्याभूद्भार्या भूषणनामिका ।
पुरोहितस्य कालेन कुक्कुटी बहुपुत्रिणी ॥ २० ॥
जातिस्मरा पद्महस्ता अष्टपुत्रा मृतप्रजा ।
पुनर्निरन्तरा प्रीतिर्बभूवाथ तयोर्नृप ॥ २१ ॥
तत्रैश्वरी पुत्रमेकं प्रसूता चैव रोगिणम् ।
नववर्षस्तु पञ्चत्वमगात्स च युधिष्ठिर ॥ २२ ॥

ततस्तां भूषणां द्रष्टुमथैषा पुत्रदुःखिता ।
सखीभावादतिस्नेहात्सर्वपुत्रसमन्विता ।
अमुक्ताभरणा नित्यं स्वभावेनैव भूषिता ॥ २३ ॥
तां दृष्ट्वा पुत्रिणीं भव्यां प्रज्ज्वालेश्वरी रुषा ।
ततो गृहं प्रेष्य च तां सखीं वै तीव्रमत्सरा ॥ २४ ॥
चिन्तयामास सा राज्यं तस्याः पुत्रवधं प्रति ।
हताहताश्च तत्पुत्राः पुनर्जीवन्त्यनामयाः ॥ २५ ॥
कदाचिदाहूय सखीं भूषणां पुरतः स्थिताम् ।
ईश्वरी प्राह किमिदं सखि पुण्यं त्वया कृतम् ॥ २६ ॥
येन ते निहताः पुत्राः पुनर्जीवन्ति नो भयम् ।
बहुपुत्रा जीववत्सा अमुक्ताभरणा कथम् ।
शोभसेऽभ्यधिकं भद्रे विद्युत्सौदामिनीव हि ॥ २७ ॥

भूषणोवाच

भद्रे भाद्रपदे मासि सप्तम्यां सलिलाशये ।
स्नात्वा शिवं मंडलके लेखयित्वा सहोर्विकम् ॥ २८ ॥
भक्त्या संपूज्य समयं कुर्याद्बद्धा करे गुणम् ।
यावज्जीवं मया तावच्छिवस्यात्मा निवेदितः ॥ २९ ॥
इत्येवं समयं कृत्वा ततःप्रभृति दोरकम् ।
स्वर्णरौप्यमयं वापि करशाखासु धारयेत् ॥ ३० ॥
मंडकं वेष्टिकां दद्याच्छिवशूपक्षे द्विजे तु वा ।
स्वयं च ता न भोक्तव्यां व्रतभंगभयात्सखि ॥ ३१ ॥
परितो मुद्रिका रौप्या सौवर्णा च युधिष्ठिर ।
ताम्रपात्रोपरिस्थाप्य ब्राह्मणाय निवेदयेत् ॥ ३२ ॥
सोहालकानि कांसारं दद्याद्भुञ्जीत च स्वयम् ।
मण्डलं सद्यः वित्तं च शिवं शक्तिसमन्वितम् ॥ ३३ ॥
सम्पूज्य सखि दुष्प्राप्यं त्रैलोक्येऽपि न विद्यते ।
तदेवं समयः पूर्वं त्वया सह मया कृतः ॥ ३४ ॥
स मया पालितो भक्त्या ततोऽहं सुस्थिता सखि ।
त्वया स भग्नः समयो दर्पात्त्यक्तः शरीरयोः ॥ ३५ ॥
तेन सन्ततिविच्छिन्ना राज्येऽपि सति दुःखिता ।
एष प्रभावः कथितो व्रतस्यास्य मया तव ॥ ३६ ॥
अर्द्धं तव प्रदास्यामि तस्य धर्मस्य सुव्रते ।
सखीभावात्प्रतीच्छ त्वं नात्र कार्या विचारणा ॥ ३७ ॥
इत्युक्त्वा प्रतिजग्राह व्रतदानफलं ततः ।
बभूव सुप्रजाः साध्वी मोक्षं प्राप सुरेश्वरी ॥ ३८ ॥
व्रतस्यास्य प्रभावेण सपुत्रा त्वं च देवकि ।
भविष्यसि त्रिलोकेशं पुत्रं च जनाधिप्यसि ॥ ३९ ॥

इत्येवं कथयित्वास्यै लोमशो मुनिपुंगवः ।
जगाम नभसा पार्थ मयाऽप्येतत्तवोदितम् ॥४०॥
ये चरिष्यन्ति मनुजा व्रतमेतद्युधिष्ठिर ।
कृकवाकुप्रसङ्गाख्यं देवस्या चरितं शुभम् ॥४१॥
तेषां सन्ततिविच्छेदो न कदाचिद्भविष्यति ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कृककुटीमर्कटीव्रतवर्णनं नाम षड् चत्वारिंशोऽध्यायः ॥४६॥

स्त्रियश्च याश्चरिष्यन्ति व्रतमेतत्सुतप्रदम् ।
मर्त्यलोके सुखं स्थित्वा यास्यन्ति शिवमन्दिरम् ॥४२॥
यः कुक्कुटीव्रतवरं प्लवगीसमेतं
चक्रे चराचरगुरुं हृदये निधाय ।
तद्वाकरोति कलुषौघविघातरक्षां सा
स्त्री युवां भवति शोभनगीतवत्सा ॥४३॥

सप्तचत्वारिंशोऽध्यायः

उभयसप्तमीव्रतमाहात्म्यवर्णनम्

श्रीकृष्ण उवाच

अत उर्ध्वं प्रवक्ष्यामि सप्तमीकल्पमुत्तमम् ।
माघमासात्समारभ्य शुक्लपक्षे युधिष्ठिर ॥ १ ॥
सप्तम्यां कुरु संकल्पमहोरात्रे व्रते नृप ।
वरुणेत्यर्चयित्वा तु ब्रह्मकूर्चं तु कारयेत् ॥ २ ॥
अष्टम्यां भोजयेद्विप्रांस्तिलपिष्टं गुडौदनम् ।
अग्निष्टोमस्य यज्ञस्य फलं प्राप्नोति मानवः ॥ ३ ॥
सप्तम्यां फाल्गुने माति सूर्यमित्यभिपूजयेत् ।
वाजपेयस्य यज्ञस्य यथोक्तं लभते फलम् ॥ ४ ॥
सप्तम्यां चैत्रमासे तु वेदांशुमभिपूजयेत् ।
उक्थाध्वरसमं पुण्यं नरः प्राप्नोति भक्तिमान् ॥ ५ ॥
वैशाखस्य तु सप्तम्यां धातारमभिपूजयेत् ।
पशुबन्धवध्वरे पुण्यं सम्यक्प्राप्नोति मानवः ॥ ६ ॥
सप्तम्यां ज्येष्ठमासस्य इन्द्र इत्यभिपूजयेत् ।
वाजपेयस्य यज्ञस्य फलं प्राप्नोति दुर्लभम् ॥ ७ ॥
आषाढमासे सप्तम्यां पूययित्वा दिवाकरम् ।
बहुवर्णस्य यज्ञस्य फलं प्राप्नोति पुष्कलम् ॥ ८ ॥
सप्तम्यां श्रावणे मासि मातापि नाम पूजयेत् ।
सौत्रामणिकलं सम्यक्प्राप्नोति पुरुषः शुभम् ॥ ९ ॥
रविं प्रौष्ठपदे मासे सप्तम्यामर्चयेच्छुचिः ।
तुलापुरुषदानस्य फलं प्राप्नोति मानवः ॥ १० ॥
आश्वयुच्छुक्लसप्तम्यां सवितारं प्रपूज्य च ।
गोसहस्रप्रदानस्य फलं प्राप्नोति मानवः ॥ ११ ॥
कार्तिके शुक्लसप्तम्यां दिनेशं सप्तवाहनम् ।
योऽभ्यर्चयति पुण्यात्मा पौंडरीकं स विन्दति ॥ १२ ॥

भानुं मार्गसिते पक्षे पूजयित्वा विधानतः ।
राजसूयस्य यज्ञस्य फलं दशगुणं भजेत् ॥ १३ ॥
भास्करं पौषमासे तु पूजयित्वा यथाविधि ।
नरमेधस्य यज्ञस्य फलं प्राप्नोति पुष्कलम् ॥ १४ ॥
तदेव कृष्णसप्तम्यां नाम संपूजयेद्बुधः ।
सोपवासः प्रयत्नेन वर्षमेकं युधिष्ठिर ।
पश्चात्समाप्ते नियमे सूर्ययागं समाचरेत् ॥ १५ ॥
शुचिर्भूमौ समे देशे लेपयेद्रक्तचन्दनैः ।
एकहस्तं द्विहस्तं वा चतुर्हस्तमथापि वा ॥ १६ ॥
सिंदूरगौरिकाभ्यां च सूर्यमण्डलमालिखेत् ।
रक्तपुष्पैः सपद्मैश्च धूपैः कुन्दुरकादिभिः ।
सम्पूज्य दद्यान्नेवेद्यं विचित्रं धृतपाचितम् ॥ १७ ॥
पुरतः स्थापयेत्कुम्भान्सहिरण्यान्नसंयुतान् ।
अग्निकार्यं ततः कुर्यात्समभ्युक्ष्य हुताशनम् ॥ १८ ॥
आकृष्णेनेति मंत्रेण समिद्धिश्चार्कसंभवैः ।
तिलैराज्यगुडोपेतैर्दद्याद्दशशताहुतीः ॥ १९ ॥
ततस्तु दक्षिणा देया ब्राह्मणानां युधिष्ठिर ।
भोजयित्वा रक्तवस्त्रैः शुक्लान्पि पिधापयेत् ॥ २० ॥
द्वादशात्र प्रशंसन्ति गावो वस्त्रान्विताः शुभाः ।
छत्रोपानहयुग्मं च एकैकाय प्रदापयेत् ।
एवं विसृज्य तान्विप्रान्स्वयं भुञ्जीत वाग्यतः ॥ २१ ॥
य एवं कुरुते पार्थ सप्तमीव्रतमुत्तमम् ।
नीरुजो रूपवान्वाग्मी दीर्घायुश्चैव जायते ॥ २२ ॥
सप्तम्यां सोपवासस्तु भानोः पश्य ये सुखम् ।
सर्वपापविनिर्मुक्ताः सूर्यलोकमावाप्नुयुः ॥ २३ ॥

व्रतमेतन्महाराज सर्वशुभविनाशनम् ।
सर्वदुष्टप्रशमनं शरीरारोग्यकारकम् ।
सूर्यलोकप्रदं चांते प्राहैवं नारदो मुनिः ॥२४॥

ये सप्तमीमुपवसन्ति सितासितां
च नामाक्षरैरहिमदीधितिमर्चयन्ति ।
ते सर्वरोगरहिताः सुखिनः सदैव
भूत्वा रवेरनुचराः सुचिरं भवन्ति ॥२५॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे उभयसप्तमीव्रतवर्णनं नाम सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

कल्याणसप्तमीव्रतमाहात्म्यवर्णनम्

युधिष्ठिर उवाच

भगवन्दुर्गसंसारसागरोत्तारकारकम् ।
किञ्चिद्भूतं समाचक्ष्व स्वर्गारोग्यसुखप्रदम् ॥ १ ॥

श्रीकृष्ण उवाच

यदा तु शुक्लसप्तम्यामादि त्यस्य दिनं भवे ।
तदा सा तु महापुण्या विजया तु निगद्यते ॥ २ ॥
प्रातर्गव्येन पयसा स्नानमस्यां समाचरेत् ।
शुक्लांबरधरः पद्ममक्षतैः परिकल्पयेत् ॥ ३ ॥
प्राङ्मुखोऽदलं मध्ये तद्विचित्रां च कर्णिकाम् ।
सर्वेष्वपि दलेष्वेव विन्यसेत्पूर्वतः क्रमात् ॥ ४ ॥
पूर्वेण तपनायेति मार्तण्डायेति वै नमः ।
याम्ये दिवाकरायेति विधात्रे नैर्ऋतेन च ॥ ५ ॥
पश्चिमे वरुणायेति भास्करायेति वानिले ।
सौम्ये च वरुणायेति रव्येत्येऽष्टमे दले ॥ ६ ॥
आदावंते च तन्मध्ये नमोऽस्तु परमात्मने ।
मंत्रैरेवं समभ्यर्च्य नमस्कारांतदीपितैः ॥ ७ ॥
शुक्लवस्त्रफलैर्भक्ष्यैर्धूपमाल्यानुलेपनैः ।
स्थंडिले पूजयेद्भक्त्या गुडेन लवणेन च ॥ ८ ॥

ततो व्याहृतिहोमेन विभज्य द्विजपुङ्गवान् ।
शक्तितस्तर्पयेद्भक्त्या गुडक्षीरघृतादिभिः ॥ ९ ॥
तिलपात्रं हिरण्यं च गुरवे च निवेदयेत् ।
एवं नियमकृत्स्नात्वा प्रातरुत्थाय मानवः ॥ १० ॥
कृतस्नानजपो विप्रैः सहैवं घृतपायसम् ।
भुक्त्वा च वेदविद्वद्भिर्वैडालव्रतवर्जितैः ॥ ११ ॥
एवं संवत्सरस्यांते कृत्वैतदखिलं नृप ।
उद्यापयेद्यथाशक्ति भास्करं संस्मरन्हृदि ॥ १२ ॥
घृतपात्रं सकरकं सोदकुम्भं निवेदयेत् ।
वस्त्रालंकारसंयुक्तां सुवर्णास्यां पयस्विनीम् ॥ १३ ॥
एकामपि प्रदद्याद्वा वित्तहीनो विमत्सरः ।
वित्तशाढ्यं न कुर्वीत ततो मोहात्पतत्यधः ॥ १४ ॥
अनेन विधिना यस्तु कुर्यात्कल्याणसप्तमीम् ।
शृणुयाद्वा पठेद्वापि सोऽपि पापैः प्रमुच्यते ॥ १५ ॥
यश्चाष्टपत्रकमलोदरकर्णिकायां
संपूजयेत्कुसुमधूपविलेपनाद्यैः ।
षष्ठ्याः परेहनि नवार्तिहरं दिनेशं
कल्याणभाजनमसौ भवते हि जंतुः ॥ १६ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे कल्याणसप्तमीव्रतवर्णनं नामाष्टचत्वारिंशोऽध्यायः ॥ ४८ ॥

एकोनपञ्चाशत्तमोऽध्यायः

शर्करासप्तमीव्रतमाहात्म्यवर्णनम्

श्रीकृष्ण उवाच

शर्करासप्तमीं वक्ष्ये सर्वकल्मषनाशिनीम् ।
आयुरारोग्यमैश्वर्यं ययानंतं प्रजायते ॥ १ ॥
माधवस्य सिते पक्षे सप्तम्यां श्रद्धयान्वितः ।
प्रातः स्नात्वा तिलैः शुद्धैः शुक्लमाल्यानुलेपनैः ॥ २ ॥

स्थंडिले पद्ममालिख्य कुंकुमेन सकर्णिकम् ।
तस्मिन्नमः सवित्रेति गन्धपुष्पं निवेदयेत् ॥ ३ ॥
स्थापयेदुदकुम्भं च शर्करापात्रसंयुतम् ।
रक्तवस्त्रैः स्वलंकृत्य शुक्लमाल्यानुलेपनैः ॥ ४ ॥
सुवर्णाश्वसमायुक्तं मंत्रेणानेन पूजयेत् ।

विश्वेदेवमयो यस्माद्देवादीति पठ्यते ॥ ५ ॥
 त्वमेवामृतसर्वस्वमतः पाहि सनातन ।
 सौरसूक्तं जपंस्तिष्ठेत्पुराणश्रवणेन वा ॥ ६ ॥
 अहोरात्रे गते पश्चादष्टम्यां कृतनित्यकः ।
 सर्वं च वेदविदुषे ब्राह्मणयोपपादयेत् ॥ ७ ॥
 भोजयेच्छक्तितो विप्राञ्छर्कराघृतपायसैः ।
 भुञ्जीत तैललवणं स्वयमप्यथ वाग्यतः ॥ ८ ॥
 अनेन विधिना सर्वं मासिमासि समाचरेत् ।
 वत्सरांते पुनर्दद्याद्ब्राह्मणाय समाहितः ॥ ९ ॥
 शयनं वस्त्रसंवीतं शर्कराकलशान्वितम् ।
 सर्वोपस्करसंयुक्तं तथैकां गां पयस्विनीम् ॥ १० ॥
 गृहं च शक्तितो दद्यात्समस्तोपस्करान्वितम् ।
 सहस्रेणापि निष्काणां कृत्वा दद्याच्छतेन वा ॥ ११ ॥
 दशभिर्द्वित्रिभिर्निष्कैस्तदर्धेनापि भक्तितः ।

सुवर्णाश्वः प्रदातव्यः पूर्ववन्मंत्रवाचनम् ॥ १२ ॥
 वित्तशाठ्यं न कुर्वीत कुर्वन्दोषान्समश्नुते ।
 अमृतं पिबतो वक्त्रात्सूर्यस्यामृतविन्दवः ॥ १३ ॥
 निपेतुरेत उत्थाय शालिमुद्गेश्वरः स्मृताः ।
 शर्करा च परं तस्मादिक्षुरसोद्भवा मता ॥ १४ ॥
 इष्टा रवेरतः पुण्या शर्करा हव्यकव्ययोः ।
 शर्करासप्तमी चैषा वाजिमेधफलप्रदा ॥ १५ ॥
 सर्वे ह्युपशमं यांति पुनः संततिवर्द्धिनी ।
 यः कुर्यात्परया भक्त्या स परं ब्रह्म गच्छति ॥ १६ ॥
 कल्पमेकं वसेत्स्वर्गे ततो याति परं पदम् ॥ १७ ॥
 इदमनघ शृणोति यः स्मरेद्वा
 परिपठतीह सुरेश्वरस्य लोके ।
 मतिमपि ददाति यो
 जनानाममरवधूजनकिन्नरैः स पूज्यः ॥ १८ ॥

इति श्रीभविष्ये महापुराणे उत्तरपर्वणि श्रीकृष्ण युधिष्ठिरसंवादे शर्करासप्तमीव्रतवर्णनं नामैकोनपञ्चाशत्तमोऽध्यायः ॥ ४९ ॥

पञ्चाशत्तमोऽध्यायः

कमलासप्तमीव्रतमाहात्म्यवर्णनम्

श्रीकृष्ण उवाच

अतःपरं प्रवक्ष्यामि तद्भक्तमलसप्तमीम् ।
 यस्याः संकीर्तनादेव तुष्यतीह दिवाकरः ॥ १ ॥
 वसंतेऽमलसप्तम्यां स्नातः सन्गौरसर्षपैः ।
 तिलपात्रे च सौवर्णं निधाय कमलं शुभम् ॥ २ ॥
 वस्त्रयुग्मवृतं कृत्वा गंधपुष्पैरथार्चयेत् ।
 नमस्ते पद्महस्ताय नमस्ते विश्वधारिणे ॥ ३ ॥
 दिवाकर नमतुभ्यं प्रभाकर नमोऽस्तु ते ।
 ततो द्विकालवेलायामुदकुंभसमन्वितम् ॥ ४ ॥
 विप्राय दद्यात्संपूज्य वस्त्रमालयविभूषणैः ।
 अहोरात्रे गते पश्चादष्टम्यां भोजयेद्विजान् ॥ ५ ॥
 यथाशक्त्याथ भुञ्जीत विमांसं तैलवर्जितम् ।
 अनेन विधिना शुक्लसप्तम्यां मासिमासि च ॥ ६ ॥

सर्वं समाचरेद्भक्त्या वित्तं शास्त्रविवर्जितः ।
 व्रतांते शयनं दद्यात्सुवर्णकमलान्वितम् ॥ ७ ॥
 गावँ स दद्याच्छक्त्या तु सुवर्णाढ्यां पयस्विनीम् ।
 भाजनासनदीपादीन्दद्यादिष्टा नुपस्करान् ॥ ८ ॥
 अनेन विधिना यस्तु कुर्यात्कमलसप्तमीम् ।
 लक्ष्मीमनन्तामभ्येत्य सूर्यलोके च भोदते ॥ ९ ॥
 कल्पेकल्पे तथा लोकान्सप्तगत्वा पृथक्पृथक् ।
 अप्सरोभिः परिवृतस्ततो याति पराङ्गतिम् ॥ १० ॥
 यः पश्यतीदं शृणुयान्मुहूर्तं
 पठेच्च भक्त्या सुमार्तिं ददाति ।
 सोऽप्यत्र लक्ष्मीमचलामवाप्य
 गन्धर्वविद्याधरलोकमेति ॥ ११ ॥

१ सुष्यते-इ० पा० ।

१ विघ्ना इति शेषः । २ आर्घम् ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कमलासप्तमीव्रतवर्णनं नाम पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः

शुभसप्तमीव्रतमाहात्म्यवर्णनम्

श्रीकृष्ण उवाच

अन्यामपि प्रवक्ष्यामि शोभनां शुभसप्तमीम् ।
 यासुपोष्य नरो रोगाच्छोकदुःखात्प्रमुच्यते ॥ १ ॥
 पुण्य आश्वयुजे मासि कृतस्नानः पयः शुचिः ।
 वाचयेत् ततो विप्रानारभेच्छुभसप्तमीम् ॥ २ ॥
 कपिलां पूजयेद्भक्त्या गन्धमाल्यानुलेपनैः ।
 नमामि सूर्यसंभूतामशेषभुवनालयाम् ॥ ३ ॥
 त्वामहं शुभकल्याणशरीरां सर्वसिद्धये ।
 अथाहृत्य तिल प्रस्थं ताम्रपात्रेण संयुतम् ॥ ४ ॥
 काञ्चनं वृषभं तद्गदस्त्रमाल्यगुडान्वितम् ।
 दद्याद्विकालवेलायामर्यमा प्रीयतामिति ॥ ५ ॥
 पञ्चगव्यं च संप्राश्य स्वप्याद्भूमौ विमत्सरः ।
 ततः प्रभाते संजाते भक्त्या संतर्पयेद्विजान् ॥ ६ ॥
 अनेन विधिना दद्यान्मासिमासि सदा नरः ।
 वाससी वृषभं हैमं तद्द्वेनोस्तु पूजनम् ॥ ७ ॥

संवत्सरांते शयनमिक्षुदण्डगुडान्वितम् ।
 सोपधानकविश्रामं भाजनासनसंयुतम् ॥ ८ ॥
 ताम्रपात्रं तिलप्रस्थं सौवर्णवृषसंयुतम् ।
 दद्याद्वेदविदे सर्व विश्वात्मा प्रीयतामिति ॥ ९ ॥
 अनेन विधिना राजत्कुर्याद्यः शुभसप्तमीम् ।
 तस्य श्रीविमला कीर्तिर्भवेज्जन्मनिजन्मनि ॥ १० ॥
 अप्सरोगणगन्धर्वैः पूज्यमानः सुरालये ।
 वसेद्गणाधिपो भूत्वा यावदाभूतसंग्रहम् ॥ ११ ॥
 स कल्पादवतीर्णस्तु सप्तद्वीपाधिपो भवेत् ।
 ब्रह्महत्यासहस्रस्य भ्रूणहत्याशतस्य च ॥ १२ ॥
 नाशकङ्करोति पुण्येयं कृता वै शुभसप्तमी ॥ १३ ॥
 इमां पठेद्यः शृणुया न्मुहूर्तं
 वीक्षेत संग्राह्यं दीयमानम् ।
 सोऽप्यत्र संवाध्य विमुक्तदेहः
 प्राप्नोति विद्याधरनायकत्वम् ॥ १४ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शुभसप्तमीव्रतनिरूपणं नामैकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः

स्नपनसप्तमीव्रतमाहात्म्यवर्णनम्

युधिष्ठिर उवाच

किमुद्वेगाद्भवेत्कृत्यमलक्ष्मीः केन हन्यते ।
 मृतवत्सादिकार्येषु दुःस्वप्ने च किमिष्यते ॥ १ ॥

श्रीकृष्ण उवाच

पुरा कृतानि पापानि फलं त्यत्र युधिष्ठिर ।
 रोगदौर्गत्यरूपेण तथैवेष्टविधातैः ॥ २ ॥
 तद्विधाताय वक्ष्यामि सदा कल्याणसप्तमीम् ।
 सप्तमीस्नपनं नाम व्याधिपीडाविनाशनम् ॥ ३ ॥
 बालानां मरणं यत्र क्षीरपानं प्रशस्यते ।
 तद्गृह्णातुराणां च यौवने वापि वर्तताम् ॥ ४ ॥
 शान्तये तत्र वक्ष्यामि मृतवत्सादिके च यत् ।
 एतदेवाद्भुतोद्वेगार्चिताविभ्रममानसम् ॥ ५ ॥
 वराहकल्पे संप्राप्ते मनोर्वैवस्वतेंस्तरे ।
 कृते युगे महाराज हैहयो रूपवर्द्धनः ॥ ६ ॥

आसीन्नृपोत्तमः पूर्वं कृतवीर्यः प्रतापवान् ।
 स सप्तद्वीपमखिलं पालयामास भूतलम् ॥ ७ ॥
 यावद्वर्षसहस्राणि सप्तसप्तति भारत ।
 जातमात्रं च तस्याथ शुभं पुत्रशतं किल ॥ ८ ॥
 यवनस्य तु शापेन विनाशमगमत्पुरा ।
 कृतवीर्यः समाराध्य सहस्रांशुं दिवाकरम् ॥ ९ ॥
 उपवासव्रतैर्दिव्यैर्वेदसूक्तैश्च भारत ।
 दर्शयामास चात्मानं कृतवीर्यस्य भानुमत् ॥ १० ॥
 कृतवीर्येण वै पृष्टः प्रोवाचेदं बृहस्पतिः ।
 अतिक्लेशेन महता पुत्रस्तव नराधिप ॥ ११ ॥
 भविष्यति चिरंजीवी किं तु कल्मषनाशनम् ।
 सप्तमीस्नपनं वाप्यां कुरु पापविनष्टये ॥ १२ ॥

जातस्य मृतवत्सायाः सप्तमे मासि भूपते ।
 गृहताराबलं लब्ध्वा कृत्वा ब्राह्मण वाचनम् ॥१३॥
 बालस्य जन्मनक्षत्रं वर्जयेत्तां तिथिं बुधः ।
 सदृद्धातुरगाणां तु कृतं स्यादितितेषु च ॥१४॥
 गोमयेनोपलिप्तायां भूमावेकाग्रचितवान् ।
 तंडुलै रक्तशालैर्वरुणाक्षीरसंयुतम् ॥१५॥
 निर्वपेत्सूर्यमुद्राभ्यां मातृभ्योपि विधानतः ।
 कीर्तयेत्सूर्यदेवत्यं सप्ताचिषि घृताहुतीः ॥१६॥
 जुहुयाद्द्रुसूक्तेन तद्द्रुद्राय भारत ।
 होतव्याः समिधश्चात्र तत्र वार्कपलाशजाः ॥१७॥
 यवकृष्णतिलैर्होमः कर्तव्योऽष्टशतं पुनः ।
 हुत्वा स्नानं च कर्तव्यं मध्ये गङ्गेन धीमता ॥१८॥
 विप्रेण वेदविदुषा विधिवद्भेषाणिना ।
 स्थापयित्वा चतुष्कोणे चतुर्कुम्भान्प्रशोभनान् ॥१९॥
 पञ्चमं च पुनर्मध्ये चाक्षतेन विभूषितम् ।
 स्थापयेद्दर्पणाक्रांतं सप्तर्षिणाभिर्भञ्जितम् ॥२०॥
 सौरिण तीर्थतोयेन पूर्णचन्द्रमलान्वितम् ।
 सर्वान्सर्वौषधियुतान्पञ्चभगजलान्वितान् ॥२१॥
 पञ्चरत्नफलैर्युक्ताञ्जलाखाभिरपि वेष्टितान् ।
 गजाश्वरथयाराजद्वार्वल्मीकाद्भद्रगोकुलात् ॥२२॥
 सुशुद्धांमृदमानीय सर्वेष्वेव विनिक्षिपेत् ।
 चतुर्ध्वपि च कुम्भेषु रत्नगर्भेषु मध्यमम् ॥२३॥
 गृहीत्वा ब्राह्मणं चात्र सौरान्मन्त्रानुदीरयेत् ।
 नारीभिः सप्तसंख्याभि रथाङ्गाङ्गाभिरत्र च ॥२४॥
 भोजिताभिर्यथाशक्तिमाल्यवस्त्रविभूषणैः ।
 सविप्राभिश्च कर्तव्यं मृतवत्साभिषेचनम् ॥२५॥
 दीर्घायुरस्तु बालोऽयं जीवपुत्रा च भाविनी ।
 आदित्यचन्द्रमासार्धं ग्रहनक्षत्रमण्डलम् ॥२६॥
 शक्रः सलोकपालो वै ब्रह्मा विष्णुर्महेश्वरः ।

एतेचान्ये च वै देवाः सदा पांतु कुमारकम् ॥२७॥
 माशनिर्मा स हुतमुद्रमा च बालग्रहा क्वचित् ।
 पीडां कुर्वतु बालस्य मा मातृजनकस्य वै ॥२८॥
 ततः शुक्लाम्बरधराः कुमारं पतिसंयुताः ।
 सप्तकं पूजयेद्भक्त्या पुष्पैर्गन्धैः फलैः शुभैः ॥२९॥
 काञ्चनीं च ततःकृत्वा तिलपात्रो परिस्थिताम् ।
 प्रतिमां धर्मराजस्य गुरवे विनिवेदयेत् ॥३०॥
 वस्त्रकाञ्चनरत्नौघैर्भक्ष्यैः सघृतपायसैः ।
 पूजयेद्ब्राह्मणांस्तद्वद्विस्तृताञ्च विवर्जयेत् ।
 भुक्त्वा च गुरुणा चैयमुच्चार्या मंत्रसंततिः ॥३१॥
 दीर्घायुरस्तु बालोऽयं यावद्वर्षशतं सुखी ।
 यत्किञ्चिदस्य दुरितं तत्क्षिप्तं वडवामुखे ॥३२॥
 ब्रह्मा रुद्रो विष्णुःस्कन्दो वायुःशक्रो हुताशनः ।
 रक्षंतु सर्वे दुष्टेभ्यो वरदा यांतु सर्वदा ॥३३॥
 एवमादीनि चान्यानि वदतः पूजयेद्गुरुन् ।
 शक्तितः कपिलां दत्त्वा प्रणिपत्य विसर्जयेत् ॥३४॥
 चरुं च पुत्रसहिता प्रणम्य रविशङ्करौ ।
 हुतशेषं तदानीयादादित्याय नमोऽस्तु ते ॥३५॥
 अयमेवादभुतं योगो ह्यद्भुतेषु च शस्यते ।
 कर्तुर्जन्मनि वृक्षाणां देवान्संपूजयेत्तदा ।
 शान्त्यर्थं शुक्लसप्तम्यामेतत्कुर्वन्न सीदति ॥३६॥
 पुण्यं पवित्रमायुष्यं सप्तमीस्नपनं रविः ।
 कथयित्वा नरश्रेष्ठ तत्रैवांतरधीयत ॥३७॥
 स चानेन विधानेन कार्त्तवीर्योऽर्जुनो नृपः ।
 संवत्सराणामयुतं शशास पृथिवीमिमाम् ॥३८॥
 आरोग्यं भास्कारादिच्छेदनमिच्छेद्दधुताशनात् ।
 शंकराज्ज्ञानमिच्छेत्तु गतिमिच्छेज्जनार्दनात् ॥३९॥
 एतन्महापातकनाशनं स्यादप्य

क्षयं वेदविदः पठन्ति ।

शृणोति यश्चैनमनन्यचेतास्तस्यापि

सिद्धिं मुनयो वदन्ति ॥४०॥

१ दक्षिणम्—इ० पा० । २ कर्पूर संयुतमित्यर्थः ।

३ पञ्चभङ्गाः पञ्चपल्लवाः—इत्यर्थः ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे स्नपनसप्तमीव्रतवर्णनं नाम द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः

अचलासप्तमीव्रतमाहात्म्यवर्णनम्

युधिष्ठिर उवाच

अध्वेण शरीरेण सुपक्वेनापि किं फलम् ।
माघस्नानविहीनेन यत्त्यक्तं यदुनन्दन ॥ १ ॥
प्रातःस्नानासमर्थायां शरीरं पश्य देहिनाम् ।
किं तेन वद कर्तव्यं माघे संसारभीरुणा ॥ २ ॥
कायक्लेशसहा नार्यो न भवन्ति यदूत्तम ।
सौकुमार्यं शरीरस्य अचलत्वात्तथैव च ॥ ३ ॥
कथं च ताः सुरूपाःस्युःसुभगाःसुप्रजास्तथा ।
सुकृतस्येह पुण्यस्य सर्वमेतत्फलं यतः ॥ ४ ॥
अल्पायासेन सुमहद्येन पुण्यमवाप्यते ।
स्त्रीभिर्माघेमम ब्रूहि स्नानं तत्त्वं रमाधव ॥ ५ ॥

श्रीकृष्ण उवाच

श्रूयतां पांडवश्रेष्ठ रहस्यमृषिभाषितम् ।
यन्मया कस्यचिन्नोक्तमचलासप्तमीव्रतम् ॥ ६ ॥
वेद्या चेन्दुमती नाम रूपौदार्यगुणान्विता ।
आसीत्कुरुकुलश्रेष्ठ मगधस्य विलासिनी ॥ ७ ॥
तनुमध्या सुजघना पीनोन्नतपयोधरा ।
सम्यग्विभक्तावयवा पूर्णचन्द्रनिभानना ॥ ८ ॥
सौंदर्यं सौकुमार्यं च तस्याः कामेन गीयते ।
यस्याः संदर्शनादेव कामः कामातुरो भवेत् ॥ ९ ॥
मूर्तिः शशधरस्येव नयनानन्दकारिणी ।
वशीकरणविद्येव सर्वलोकमनोहरा ॥ १० ॥
एकस्मिन्दिवसे प्रातः सुमुखस्थितया तया ।
चित्तिताहृदये राजन्तःसारस्थानवस्थितिः ॥ ११ ॥
सन्निमज्ज्य जगदिदं विषये कायसागरे ।
जन्ममृत्युजराग्राहं न कश्चिदवबुध्यते ॥ १२ ॥
अपाको भूतभाण्डानां धातुशिल्पिनिर्मितम् ।
स्वकर्मेधनसंवीतं पच्यते बालवह्निना ॥ १३ ॥
ये यांति दिवसाः पुंसां धर्मकामार्थवर्जिताः ।
न ते पुनरिहायाति हरभक्ता नरा यथा ॥ १४ ॥
स्नानं दानं तपो होमःस्वाध्यायः पितृतर्पणम् ।
यस्मिन्दिने न क्रियते वृथा स दिवसो नृणाम् ॥ १५ ॥
पुत्राणां दारगृहकसमासक्तं हि मानसम् ।
वृकीवोरणमासाद्य मृत्युर्द्वाराय गच्छति ॥ १६ ॥

इत्येवं चिंतयित्वा तु वेद्या चेन्दुमती ततः ।
वशिष्ठस्याश्रमं पुण्यं जगाम गजगामिनी ॥ १७ ॥
वशिष्ठमृषिमासीनं प्रणम्य विनयात्ततः ।
कृताञ्जलिपुटा भूत्वा इदं वचनमब्रवीत् ॥ १८ ॥

इन्दुमत्युवाच

दक्षसूनासमश्चक्री दक्षचक्रिसमो ध्वजः ।
दक्षध्वजसमा वेद्या दक्षवेद्यासमो नृपः ॥ १९ ॥
मया न दत्तं न हुतं नोपवासो व्रतं कृतम् ।
भक्त्या न पूजितःशम्भुःश्रितो नैकोधनी नरः ॥ २० ॥
सांप्रतं वर्तमानाया व्रतं किंचिद्वदस्व मे ।
येन दुःखांबुपापौवाहुत्तरामि भवार्णवात् ॥ २१ ॥
एतदस्याः सुबहुशः श्रुत्वा धर्म परंतपः ।
वशिष्ठः कथयामास महाकारुणिको मुनिः ॥ २२ ॥

वशिष्ठ उवाच

माघस्य सितसप्तम्यां सर्वकामफलप्रदम् ।
तपःसौभाग्यजननं स्नानं तव वरानने ॥ २३ ॥
कृत्वा षष्ठ्यामेकभक्तं सप्तम्यां निश्चलं जलम् ।
रात्र्यंते चालयेथास्त्वं दत्त्वा शिरसि दीपकम् ॥ २४ ॥
माघस्य सितसप्तम्यामचलं चालितं मया ।
जलामलानां सर्वेषां कृतं न चलनं तथा ॥ २५ ॥
वशिष्ठवचनं श्रुत्वा तस्मिन्नहनि भूपते ।
सर्वं चकारेन्दुमती स्नानं दानं यथाविधि ॥ २६ ॥
ध्यैहस्नानप्रभावेण भुक्त्वा भोग्यान्यथेप्सितान् ।
इन्द्रलोकेप्सरःसंघे नायिकात्वमवाप सा ॥ २७ ॥
अचलासप्तमीस्नानं कथितं च विशापते ।
सर्वपापप्रशमनं सुखसौभाग्यवर्द्धनम् ॥ २८ ॥

युधिष्ठिर उवाच

सप्तमीस्नानमाहात्म्यं श्रुतं न च विशेषतः ।
सांप्रतं श्रोतुमिच्छामि विधिमन्त्रसमन्वितम् ॥ २९ ॥

श्रीकृष्ण उवाच

एवभक्तेन संतिष्ठेत्षष्ठ्यां संपूज्य भास्करम् ।
सप्तम्यां तु व्रजेत्प्रातः सुगंभीरं जलाशयम् ॥ ३० ॥

सरित्संगं तडागं च देवस्वातमथापि वा ।
 सुखावगाहसलिलं दुष्टसत्त्वैरदूषितम् ॥३१॥
 पशुभिः पक्षिभिश्चैव जलजैर्मत्स्यकच्छपैः ।
 न जलं चालयते यावत्तावत्स्नानं समाचरेत् ॥३२॥
 नमस्ते रुद्ररूपाय रसानां पतये नमः ।
 वरुणाय नमस्तेऽस्तु हरिवास नमोऽस्तु ते ॥३३॥
 यावज्जन्म कृतं पापं मया जन्मसु सप्तसु ।
 तन्मे रोगं च शोकं च माकरी हंतु सप्तमी ॥३४॥
 जननी सर्वभूतानां सप्तमी सप्तसप्तिके ।
 सर्वव्याधिहरे देवि नमस्ते रविमण्डले ॥३५॥
 जलोपरीतरं दीपं स्नात्वा संतर्प्य देवताः ।
 चंदनेन लिखेत्पद्मपत्रं सकर्णिकम् ॥३६॥
 मध्ये शर्वं सप्तमीकं प्रणवेन तु पूजयेत् ।
 भानुं शक्रे दले पूज्य रविं वैश्वानरे दले ॥३७॥
 याम्ये विवस्वानैर्ऋत्ये भास्करस्येति पूजयेत् ।
 पश्चिमे सविता पूज्यः पूज्योर्को वायुना जले ॥३८॥
 सौम्ये सहस्रकिरणः शेषे सर्वात्मनेति च ।
 पूज्याः प्रणवपूर्वास्तु नमस्कारांतयोजिताः ॥३९॥

पुष्पैः सुगन्धधूपैश्च वस्त्रेणाच्छाद्य भास्करम् ।
 विसर्जयेत्ततः पश्चात्स्वस्थानं गम्यतामिति ॥४०॥
 ताम्रपात्रे सुविस्तीर्णे मृन्मये वा युधिष्ठिर ।
 स्थापयेत्तिलचूर्णं च सघृतं सगुडं तथा ॥४१॥
 काञ्चनं तालकं कृत्वा ह्यसिक्तस्तिलचूर्णकम् ।
 संस्थाप्य रक्तवस्त्रैस्तु पुष्पैर्धूपैस्तथार्चयेत् ॥४२॥
 ततस्तं ब्राह्मणे दद्याद्दत्त्वा मंत्रेण तालकम् ।
 आदित्यस्य प्रसादेन प्रातः स्नानफलं भजेत् ॥४३॥
 दुष्टदौर्भाग्यदुःखेभ्यो मया दत्तं तु तालकम् ।
 ततस्तत्तालकं कृत्वा ब्राह्मणायोपपादयेत् ॥४४॥
 सपुत्रपशुभृत्यायमेऽर्कोयं प्रीयतामिति ।
 ततो व्रतोपदेशारं पूजयेद्वस्त्रगोतिलैः ॥४५॥
 विप्रानन्यान्यथाशक्त्या पूजयित्वा गृहं व्रजेत् ।
 एतत्ते कथितं कार्यं रूपसौभाग्यकारकम् ॥४६॥
 अचलासप्तमीस्नानं सर्वकामफलप्रदम् ॥४७॥
 इति पठति य इत्थं यः शृणोति प्रसंगात्क-
 लिकलुषहरं वै सप्तमीस्नानमेतत् ।
 मतिमपि नयनानां यो ददाति प्रसंगात्सुर-
 भवनगतोऽसौ पूज्यते देवसंघैः ॥४८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेऽचलासप्तमीव्रतविधिवर्णनं नाम त्रिपञ्चाशत्तमोऽध्यायः ॥ ५३ ॥

चतुष्पञ्चाशत्तमोऽध्यायः

बुधाष्टमीव्रतमाहात्म्यवर्णनम्

श्रीकृष्ण उवाच

बुधाष्टमीव्रतं भूयो ब्रवीमि शृणु पांडव ।
 येन चीर्णेन नरकं नरः पश्यति न क्वचित् ॥ १ ॥
 पुरा कृतयुगस्यादौ इलो राजा बभूव ह ।
 बहुभृत्यसुहृन्मित्रमंत्रिभिः परिवारितः ॥ २ ॥
 जगाम हिमवत्पार्श्वे महादेवेन वारितः ।
 योऽन्यः प्रविशते भूमौ सा स्त्री भवति निश्चितम् ॥ ३ ॥
 स राजा मृगसंगेन प्राविशत्तदुमावने ।
 एकाकी तुरगोपेतः क्षणात्स्त्रीत्वं जगाम ह ॥ ४ ॥
 सा बभ्राम वने शून्ये पीनोन्नतयोधरा ।
 कुतोऽहमागतेत्येवं न त्वदुध्यत किंचन ॥ ५ ॥
 तां ददर्श बुधः सौम्यां रूपौदार्यगुणान्विताम् ।
 अष्टम्या बुधवारिणा तस्यातुष्टो बुधो प्रहः ॥ ६ ॥

दधौ गर्भं तदुदरे इलाया रूपतोषितः ।
 पुत्रमुत्पादयामास योऽसौ ख्यातः पुरूरवाः ॥ ७ ॥
 चंद्रवंशकरो राजा आद्यः सर्वमहीक्षिताम् ।
 ततः प्रभृति पूज्ये यमष्टमी बुधसंयुता ॥ ८ ॥
 सर्वपापप्रशमनी सर्वोपद्रवनाशिनी ।
 अथान्यदपि ते वच्मि धर्मराज कथानकम् ॥ ९ ॥
 आसीद्राजा विदेहानां मिथिलायां स वैरिभिः ।
 संग्रामे निहतो वीरस्तस्य भार्या दरिद्रिणी ॥ १० ॥
 ऊर्मिला नाम बभ्राम महीं बालकसंयुता ।
 अवन्ती विषयं प्राप्ता ब्राह्मणस्य विवेशे ॥ ११ ॥
 चकारोदपूत्यर्थं नित्यं कंडनपेषणे ।
 हत्वा सा स्तोकगोधूमान्ददौ बालकयोस्तदा ॥ १२ ॥

कारुण्यान्मातृवात्सल्यात्क्षुधासंपीड्यमानयोः ।
 कालेन बहुना साध्वी पञ्चत्वमगमच्छुभा ॥१३॥
 पुत्रस्तस्या विदेहायां गत्वा स्वपितुरासने ।
 उपविष्टः सत्त्वयोगाद्बुधे गामनाकुलः ॥१४॥
 अन्विष्य धर्मराज्ञो वै सा कन्या मिथिवंशजा ।
 विवाहिता हिता भर्तुः सा महानायिकाऽभवत् ॥१५॥
 श्यामला नाम चार्वंगी प्रसिद्धा श्रूयते श्रुतौ ।
 तामुवाच वरारोहां धर्मराजः स्वयं प्रियाम् ॥१६॥
 वहस्व सर्वव्यापारं श्यामले त्वं गृहे मम ।
 कुरु स्वजनभृत्यानां दानक्षेपं यथेप्सितम् ॥१७॥
 किं त्वेते पंजराः सप्त कीलकैरितियंत्रिताः ।
 कदाचिदपि नोद्धाट्यास्त्वयावैदेहनंदिनि ॥१८॥
 एवमस्त्विति साप्युक्त्वा निजं कर्म चकार ह ।
 कदाचिज्जाकुलीभूते धर्मराजे विदेहजा ।
 उद्धाटयित्वा प्रथमं ददर्श जननीं स्वकाम् ॥१९॥
 सा पच्यमाना क्रंदंती भीषणैर्यमकिंकरैः ।
 हेलया क्षिप्यते बद्धा तप्ततैले पुनः पुनः ॥२०॥
 तथैव तालकं दत्त्वा व्रीडिता सा मनस्विनी ।
 द्वितीये पंजरे तद्वत्सा तामेवं ददर्श ह ॥२१॥
 सुधावल्लिप्यमानां तां शिलातल्पेष्टकेन तु ।
 तृतीयपञ्जरे तद्वत्तां ददर्श स्वमातरम् ।
 क्रकचैः पाट्यते मूर्ध्नि घण्टायुक्तैः करोल्वणैः ॥२२॥
 चतुर्थे पञ्जरे स्थाने भीषणैर्दारुणाननैः ।
 भक्ष्यमाणां श्वापदैश्च क्रंदंतीं तां पुनः पुनः ॥२३॥
 पञ्चमे निहिता भूमौ कण्ठे पादेन पीडिता ।
 संदंशैर्वनघातैश्च विदीर्णा क्रियते रुषा ॥२४॥
 षष्ठे चेक्षुयन्त्रगतां मस्तके मुद्गराहताम् ।
 संपीड्यमानामनिशं सुदृढामिक्षुखंडवत् ॥२५॥
 सप्तमे पञ्जरे चीर्णस्वनां प्लुतिकगंधिनीम् ।
 दृष्ट्वा तथा गतां तां तु मातरं दुःख कर्षिता ।
 श्यामला म्लानवदना किंचिन्नोवाच भामिनी ॥२६॥
 अथागतं यमं प्राह सरोषा श्यामला पतिम् ।
 किं तवापहतं राजन्मममात्रा सुदारुणम् ।
 येनेयं विविधैर्घातैर्बध्यते बहुधा त्वया ॥२७॥
 यमः प्राह प्रियां दृष्ट्वा भद्रे हृद्धाटितास्त्वया ।
 एते पञ्जरकाः सप्त निषिद्धा त्वं मया पुरा ॥२८॥
 तव मात्रा सुतस्नेहाद्रोधूमा ये हताः किल ।
 किं न जानासि तद्भद्रे येन रुष्टा ममोपरि ॥२९॥

ब्रह्मस्वं प्रणयाद्भुक्तं दहत्यासप्तमं कुलम् ।
 तेदेव चौर्यरूपेण दहत्याचंद्रतारकम् ॥३०॥
 गोधूमास्त इमे भूताः कृमिरूपाः सुदारुणाः ।
 ये पुरा ब्राह्मणगृहे हतास्तव कृतेऽनया ॥३१॥
 श्यामलोवाच
 जानामि तदहं सर्वं यन्मे मात्रा कृतं पुरा ।
 तथापि त्वः समासाद्य सा च जामातरं शुभम् ।
 मुच्यते कृमिराशित्वाद्यथा तदधुना कुरु ॥३२॥
 तच्छ्रुत्वा चिन्तयाविष्टश्चिरं स्थित्वा जगाद ताम् ।
 धर्मराजः सहासीनां प्रियां प्राणधनेश्वरीम् ॥३३॥
 इतश्च सप्तमेऽतीते जन्मनि ब्राह्मणी शुभा ।
 आसीस्तस्मिंस्त्वया संगात्सखीनां पर्युपासिता ।
 बुधाष्टमी सुसंपूर्णा यथोक्तफलदायिनी ॥३४॥
 तत्फलं यद्दास्यस्यै सत्यं कृत्वा ममाग्रतः ।
 तेन मुच्येत ते माता नरकात्पापसंकटात् ॥३५॥
 तच्छ्रुत्वा त्वरितं स्नात्वा ददौ पुण्यं स्वकंकृतम् ।
 स्वमातुः श्यामला तुष्टा तेन मोक्षं जगाम सा ॥३६॥
 ऊर्मिला रूपसंपन्ना दिव्यदेहधरा शुभा ।
 विमानवरमारूढा दिव्यमाल्यांबरावृता ॥३७॥
 भर्तुः समीपे स्वर्गस्था दृश्यतेऽद्यापि सा जनैः ।
 बुधस्य पार्श्वे नभसि मिथिराजसमीपतः ।
 विस्फुरंती महाराजबुधाष्टम्याः प्रभावतः ॥३८॥

युधिष्ठिर उवाच

यद्येवं प्रवरा कृष्ण सा तिथिर्वै बुधाष्टमी ।
 तस्या एव विधिं ब्रूहि यदि तुष्टोसि मेप्रभो ॥३९॥

कृष्ण उवाच

शृणु पांडव यत्नेन बुधाष्टम्या विधिं शुभम् ।
 यदायदा सिताष्टम्यां बुधवारो भवेद्यदि ।
 तदातदा च सा ग्राह्या एकभक्ताशनैर्नृभिः ॥४०॥
 स्नात्वा नद्यां तु पूर्वाह्णे गृहीत्वा कलशं नवम् ।
 जलपूर्णं तु सद्रव्यं पूर्णपात्रसमन्वितम् ॥४१॥
 अष्टवारान्प्रकर्तव्या विधानैस्तु पृथक्पृथक् ।
 प्रथमा मोदकैः कार्या द्वितीया फेणकैस्तथा ॥४२॥
 तृतीया घृतपूपैश्च चतुर्थी वटकैर्नृप ।
 पञ्चमी शुभ्रकारैश्च षष्ठी सोहालकैस्तथा ॥४३॥
 अशोकवर्तिभिः शुभ्रैः सप्तमी खंडसंयुतैः ।
 अष्टमी फलपुष्पैश्च केवलाखण्डफेणिकैः ।

एवं क्रमेण कर्तव्या सुहृत्स्वजनबांधवैः ॥४३॥
 सह कृत्वा स्थितैर्भोज्यं भोक्तव्यं स्वस्थमानसैः ।
 उपोष्याणामिदं श्रेष्ठं कथयद्भिः शनैः शनैः ॥४४॥
 श्रुत्वाष्टमीबुधस्यापि माहात्म्यं भोजनं त्यजेत् ।
 तावदेव न भोक्तव्यं कथा यावत्समाप्यते ॥४५॥
 तथा भुक्त्वा बुधस्याग्रे आचम्य च पुनःपुनः ।
 विप्राय वेदविदुषे तं ब्रुवन्प्रतिपादयेत् ॥४६॥
 साक्षतं सहिरण्यं च जातरूपमयं शुभम् ।
 अर्चितं विविधैः पुष्पैर्धूपदीपैः सुगंधिभिः ॥४७॥
 पीतवस्त्रैः समाच्छन्नं बुधं सोमात्मजाकृतिम् ।
 माषकेण सुवर्णेन तदर्धाधेन वा पुनः ॥४८॥
 ॐ बुधाय नमः । ॐ सोमात्मजाय नमः ।
 ॐ दुर्बुद्धिनाशनाय नमः । ॐ सुबुद्धिप्रदाय
 नमः । ॐ ताराजाताय नमः । ॐ सौम्य
 ग्रहाय नमः । ॐ सर्वसौख्यप्रदाय
 नमः । एतेपूजामन्त्राः ।
 अष्टमी तु यदा पूर्णा तदा राजर्षिसत्तम ।
 ब्राह्मणान्भोजयेदष्टौ गां तद्याच्च सवत्सिकाम् ॥४९॥
 वस्त्रालंकरणैः सर्वैर्भूषणैर्विविधैरपि ।
 सपत्नीकं समभ्यर्च्य कर्णमात्रांमुलीयकैः ।
 मन्त्रेणानेन कौंतेय दद्यादेवं समाचरन् ॥५०॥

बुधोऽयं प्रतिगृह्णातु द्रव्यस्थोऽयं बुधः स्वयम् ।
 दीयते बुधराजाय तुष्यतां च बुधो मम ॥५१॥
 (इति दानमन्त्रः)
 बुधः सौम्यस्तारकेयो राजपुत्र इलापतिः ।
 कुमारो द्विजराजस्य यः पुरुरवसः पिता ॥५२॥
 (इति प्रतिग्रहणमन्त्रः)
 दुर्बुद्धिबाधजनितं नाशयित्वा च मे बुधः ।
 सौख्यं च सौमनस्यं च करोतु शशिनंदनः ॥५३॥
 इत्पुञ्चार्यं गृहीत्वा तु दद्यान्मन्त्रपुरःसरम् ।
 सप्तजन्मनि राजेन्द्र जातो जातिस्मरो भवेत् ॥५४॥
 धनधान्यसमायुक्तः पुत्रपौत्रप्रवर्द्धनः ।
 दीर्घायुर्विपुलान्भोगान्भुक्त्वा चैव महीतले ॥५५॥
 ततः सुतीर्थे मरणं ध्यात्वा नारायणं विभुम् ।
 मृतोऽसौ स्वर्गमाप्नोति पुरन्दरसमो नरः ॥५६॥
 वसते यावदासृष्टेः पुनराभूतसंलवम् ।
 एवमेतन्मया ख्यातं व्रतानामुत्तमं व्रतम् ॥५७॥
 एषैवं च मयाख्याता शुद्धा पार्थ बुधाष्टमी ।
 यां श्रुत्वा ब्रह्महा गोघ्न सर्वपापैः प्रमुच्यते ॥५८॥
 यश्चाष्टमीं बुधयुतां समवाप्य भक्त्या
 सम्पूजयेद्विधुसुतं कनपृष्ठसंस्थम् ।
 पक्वान्नपात्रसहितैः सहिरण्यवस्त्रैः पश्ये-
 दसौ यमपुरं न कदाचिदेव ॥५९॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे बुधाष्टमीव्रतवर्णनं नाम चतुष्पञ्चाशत्तमोऽध्यायः ॥५४॥

पञ्चपञ्चाशत्तमोऽध्यायः जन्माष्टमीव्रतमाहात्म्यवर्णनम्

युधिष्ठिर उवाच

जन्माष्टमीव्रतं ब्रूहि विस्तरेण ममाच्युत ।
 कस्मिन्काले समुत्पन्नं किं पुण्यं को विधिःस्मृतः ॥ १ ॥

श्रीकृष्ण उवाच

हते कंसासुरे दुष्टे मथुरायां युधिष्ठिर ।
 देवकी मां परिष्वज्य कृत्वोत्संगे रुरोद ह ॥ २ ॥
 तत्रैव रंगवादेन मंचारूढजनोत्सवे ।
 मलयुद्धे पुरावृत्ते समेते कुरुराऽन्धके ॥ ३ ॥
 स्वजनैर्विधुभिः स्निग्धैः समं स्त्रीभिः समावृत्ते ।
 वसुदेवोऽपि तत्रैव वात्सल्यात्प्ररुरोद ह ॥ ४ ॥

समाकृष्य परिष्वज्य पुत्रपुत्रेत्युवाच ह ।
 सगद्गदस्वरो दीनो बाष्पपर्याकुलेक्षणः ॥ ५ ॥
 बलभद्रं च मां चैव परिष्वज्य मुदा पुनः ।
 अद्य मे सफलं जन्म जीवितं यत्सुजीवितम् ॥ ६ ॥
 गदुभाभ्यां सुपुत्राभ्यां समुद्भूतः समागमः ।
 एवं वर्षेण दांपत्ये दृष्टं पुष्टं तथा ह्यभूत् ॥ ७ ॥
 प्रणिपत्य जनाः सर्वे बभूवुस्ते प्रहर्षिताः ।
 एवं महोत्सवं दृष्ट्वा मामाह सकलो जनः ॥ ८ ॥
 प्रसादः क्रियतां नाथ लोकस्यास्य प्रसादतः ।
 यस्मिन्दिने जगन्नाथ देवकी त्वामजीजनत् ॥ ९ ॥

तद्दिने देहि वैकुण्ठं कुर्मस्तेत्र नमोनमः ।
 सम्यग्भक्तिप्रपन्नानां प्रसादं कुरु केशव ॥१०॥
 एवमुक्ते जनौघेन वसुदेवोऽतिविस्मितः ।
 विलोक्य बलभद्रं च मां च कृत्वा रुरोद ह ।
 एवमस्तिवति लोकानां कथयस्व यथा तथा ॥११॥
 ततश्च पितुरादेशात्तथा जन्माष्टमीव्रतम् ।
 मथुरायां जनोधाग्रे पार्थ सम्यक्प्रकाशितम् ॥१२॥
 पौरजना जन्मदिनं वर्षेवर्षे ममोदितम् ।
 पुनर्जन्माष्टमी लोके कुर्वतु ब्राह्मणादयः ।
 क्षत्रिया वैश्यजातीयाः शूद्रा येन्येऽपि धार्मिकाः ॥१३॥
 सिंहराशिगते सूर्ये गगने जलदाकुले ।
 मासि भाद्रपदेऽष्टम्यां कृष्णपक्षेऽर्धरात्रके ।
 वृषराशिस्थिते चन्द्रे नक्षत्रे रोहिणीयुते ॥१४॥
 वसुदेवेन देवक्यामहं जातो जनाः स्वयम् ।
 एवमेतत्समाख्यातं लोके जन्माष्टमीव्रतम् ॥१५॥
 भगवत्पार्श्वतो राजन्बहु रूपं महोत्सवम् ।
 मथुरायास्ततः पश्चाल्लोके ख्यातिं गमिष्यति ।
 शान्तिरस्तु सुखं चास्तु लोकाः सन्तु निरामयाः ॥१६॥

युधिष्ठिर उवाच

तत्कीदृशं व्रतं देव लोकैः सर्वैरनुष्ठितम् ।
 जन्माष्टमीव्रतं नाम पवित्रं पुरुषोत्तम ॥१७॥
 येन त्वं तुष्टिमायासि लोकानां प्रसुरव्ययः ।
 एतन्मे भगवन्ब्रूहि प्रसादान्मधुसूदन ॥१८॥

श्रीकृष्ण उवाच

पार्थ तद्विसे प्राप्ते दंतधावनपूर्वकम् ।
 उपवासस्य नियमं गृह्णीयाद्भक्तिभावितः ॥१९॥
 एकेनैवोपवासेन कृतेन कुरुनंदन ।
 सर्वजन्मकृतैः पापैर्मुच्यते नात्र संशयः ॥२०॥
 उपावृत्तस्य पापेभ्योयस्तु वासो गुणैः सह ।
 उपवासः स विज्ञेयः सर्वभोगविवर्जितः ॥२१॥
 ततः स्नात्वा च मध्याह्ने नद्यादौ विमले जले ।
 देव्याः सुशोभनं कुर्यादेवक्याः सूतिकागृहम् ॥२२॥
 पद्मरागैः पत्रनेत्रैर्मण्डितं चर्चितं शुभैः ।
 रम्यं तु वनमालाभी रक्षामणिभिभूषितम् ॥२३॥
 सर्वं गोकुल वत्कार्यं गोपीजनसमाकुलम् ।
 घण्टामर्दलसङ्गीतमाङ्गल्यकलशान्वितम् ॥२४॥

यवार्धं स्वस्तिका कुड्यैः शंखवादित्रसंकुलम् ।
 बद्धासुरा लोहखड्गैः प्रियच्छागसमन्वितम् ॥२५॥
 धान्ये विन्यस्य मुसलं रक्षितं रक्षपालकैः ।
 षष्ठ्या देव्या च संपूर्णैर्नैवेद्यैर्विविधैः कृतैः ॥२६॥
 एवमादि यथाशेषं कर्तव्यं सूतिकागृहम् ।
 एतन्मध्ये प्रतिष्ठाप्या सा चाप्यष्टविधा स्मृता ॥२७॥
 कांचनी राजती ताम्री पैत्तली मृन्मयी तथा ।
 दावी मणिमयी चैव कर्णिका लिखिताथ वा ॥२८॥
 सर्वलक्षणसम्पन्ना पर्येके चार्द्धसूतिका ।
 प्रतप्तकांचनाभासा मया सह तपस्विनी ॥२९॥
 प्रस्तुता च प्रसूता च तत्क्षणाच्च प्रहर्षिता ।
 मां चापि बालकं सुप्तं पर्येके स्तनपायिनम् ॥३०॥
 श्रीवत्सवक्षसं पूर्णं नीलोत्पलदलच्छविम् ।
 यशोदा चापि तत्रैव प्रसूता वरकन्यकाम् ॥३१॥
 तत्र देवगृहं नागा यक्षविद्याधरानराः ।
 प्रणताः पुष्पमालाग्रव्यग्रहस्ताः सुरासुराः ॥३२॥
 संचरन्त इवाकाशे प्राकारैरुदितोदितैः ।
 वसुदेवोऽपि तत्रैव खड्गचर्मधरः स्थितः ॥३३॥
 कश्यपो वसुदेवोयमदिति श्रापि देवकी ।
 बलभद्रः शेषनागो यशोदादित्यजायत ॥३४॥
 नन्दः प्रजापतिर्दक्षो गर्गश्चापि चतुर्मुखः ।
 एषोवतारो राजेन्द्र कंसोऽयं कालनेमिजः ॥३५॥
 तत्र कंसनियुक्ता ये दानवा विविधायुधाः ।
 ते च प्राहारिकाः सर्वे सुप्ता निद्राविमोहिताः ॥३६॥
 गोधेनुकुञ्जराश्चास्य दानवाः शस्त्रपाणयः ।
 नृत्यन्त्यप्सरसो हृष्टा गंधर्वा गीततत्पराः ॥३७॥
 लेखनीयश्च तत्रैव कालियो यमुनाहदे ।
 रम्यमेवं विधिं कृत्वा देवकीं नवसूतिकाम् ॥३८॥
 तां पार्थ पूजयेद्भक्त्या गन्धपुष्पाक्षतैः फलैः ।
 कूष्माण्डैर्नालिकेरैश्च खर्जूरैर्दाडिमीफलैः ॥३९॥
 बीजपूरैः पुग फलैर्लकुचैश्चपुसैस्तथा ।
 कालदेशोद्भवैर्मृष्टैः पुष्पैश्चापि युधिष्ठिर ॥४०॥
 ध्यात्वावतारं प्राशुक्तं मंत्रेणानेन पूजयेत् ॥४१॥
 गायद्भिः किन्नराद्यैः सततपरिवृता
 वेणुवीणानिनादैर्भृङ्गारादर्शकुम्भ-
 प्रमरकृतकरैः सेव्यमाना मुनीन्द्रैः ।
 पर्येके स्वास्तुते या मुदिततरमनाः

पुत्रिणी सम्यगास्ते सा देवी देवमाता

जयति सुवदना देवकी कांतरूपा ॥४२॥

पादावभ्यंजयंती श्रीदेवक्याश्चरणांतिके ।

निषण्णा पङ्कजे पूज्या नमो देव्यै च मंत्रतः ॥४३॥

ॐ देवक्यै नमः ।

ॐ वसुदेवाय नमः ।

ॐ बलभद्राय नमः ।

ॐ श्रीकृष्णाय नमः ।

ॐ सुभद्रायै नमः ।

ॐ नन्दाय नमः ।

ॐ यशोदायै नमः ।

एवमादीनि नामानि समुच्चार्य पृथक्पृथक् ।

पूजयेद्युर्दिजाः सर्वे स्त्रीशूद्राणाममंत्रकम् ॥४४॥

विध्यंतरमपीच्छंति केचिदत्र द्विजोत्तमाः ।

चन्द्रोदये शशाङ्काय अर्घ्यं दद्याद्धरिं स्मरेत् ॥४५॥

अनघं वामनं शौरिं वैकुण्ठं पुरुषोत्तमम् ।

वासुदेवं हृषीकेशं माधवं मधुसूदनम् ॥४६॥

वाराहं पुण्डरीकाक्षं नृसिंहं ब्राह्मणप्रियम् ।

दामोदरं पद्मनाभं केशवं गरुडध्वजम् ॥४७॥

गोविन्दमच्युतं कृष्णं मनंतमपराजितम् ।

अधोक्षजं जगद्बीजं सर्वस्थित्यंतकारणम् ॥४८॥

अनादिनिधनं विष्णुं त्रैलोक्येशं त्रिविक्रमम् ।

नारायणं चतुर्बाहुं शंखचक्रगदाधरम् ॥४९॥

पीतांबरधरं नित्यं वनमालाविभूषितम् ।

श्रीवसाङ्गं जगत्सेतुं श्रीधरं श्रीपतिं हरिम् ॥५०॥

योगेश्वराय योगेशभवाय

योगपतये गोविन्दाय नमोनमः ।

(इति स्नान मंत्रः ।)

यज्ञेश्वराय यज्ञसंभाय यज्ञ-

पतये गोविन्दाय नमोनमः ॥५१॥

इत्यनुलेपनार्घ्याद्य

चैनधूपमंत्रः ।

विश्वाय विश्वेश्वराय विश्वसंभवाय

विश्वपतये गोविन्दाय नमोनमः ॥५२॥

(इति नैवेद्यमंत्रः ।)

धर्मेश्वराय धर्मपतये धर्मसं-

भवाय गोविन्दाय नमोनमः ॥५३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे जन्माष्टमीवर्णनं नाम पंचपंचाशत्तमोऽध्यायः ॥ ५५ ॥

(इति दीपासनमंत्रः ।)

क्षीरोदार्णवसंभूत

अत्रिनेत्रसमुद्भव ।

गृहाणार्घ्यं शशांकेन्दो रोहिण्या सहितो मम ॥५४॥

स्थंडिले स्थापयेद्देवं सचन्द्रां रोहिणीं तथा ।

देवकीं वसुदेवं च यशोदां नन्दमेव च ॥५५॥

बलदेवं तथा पूज्य सर्वपापैः प्रमुच्यते ।

अर्द्धरात्रे वसोर्द्धारां पातयेद्बुधसर्पिषा ॥५६॥

ततो वर्द्धापनं षष्ठीनामादिकरणं मम ।

कर्तव्यं तत्क्षणाद्वात्रौ प्रभाते नवमीदिने ॥५७॥

यथा मम तथा कार्यो भगवत्या महोत्सवः ।

ब्राह्मणान्भोजयेच्छक्त्या

तेभ्यो दद्याच्च दक्षिणाम् ॥५८॥

हिरण्यं काञ्चनं गावो वासांसि कुसुमानि च ।

यद्यदिष्टतमं तत्तत्कृष्णो मे प्रीयतामिति ॥५९॥

यमेवं देवकी देवी वसुदेवादजीजनत् ।

भौमस्य ब्रह्मणो गुप्त्यै तस्मै ब्रह्मात्मने नमः ॥६०॥

सुजन्मवासुदेवाय गोब्राह्मणहिताय च ।

शान्तिरस्तु शिवं चास्तु इत्युक्त्वा तु विसर्जयेत् ॥६१॥

एवं यः कुरुते देव्या देवक्याः सुमहोत्सवम् ।

वर्षेवर्षे भगवतो मद्भक्तो धर्मनन्दन ॥६२॥

नरो वा यदि वा नारी यशोक्तफलमाप्नुयात् ॥६३॥

पुत्रसंतानमारोग्यं धनधान्यादिसद्गृहम् ।

शालीक्षुयवसंपूर्णमण्डलं सुमनोहरम् ॥६४॥

तस्मिन्नाष्ट्रे प्रभुर्भुक्ते दीर्घायुर्मनसेप्सितान् ।

परचक्रभयं नास्ति तस्मिन्नाज्येऽपि पाण्डव ॥६५॥

पर्जन्यः कामवर्षी स्यादीतिभ्यो न भयं भवेत् ।

यस्मिन्गृहे पांडुपुत्रं क्रियते देवकीव्रतम् ॥६६॥

न तत्र मृतं निष्क्रान्तिर्न गर्भपतनं तथा ।

न च व्याधिभयं तत्र भवेदिति मतिर्मम ॥६७॥

न वैद्यजनसंयोगो न चापि कलहो गृहे ।

सपत्नेणापि यः कश्चित्कुर्याज्जन्माष्टमीव्रतम् ।

विष्णुलोकमवाप्नोति सोऽपि पार्थ न संशयः ॥६८॥

जन्माष्टमी जनमनोनयनाभिरामा

पापापहा सपदिनंदितनंदगोपा ।

यो देवकीं सदयितां यजती ह तस्यां

पुत्रानवाप्य समुपैति पदं स विष्णोः ॥६९॥

षट्पञ्चाशत्तमोऽध्यायः दूर्वाष्टमीव्रतमाहात्म्यवर्णनम्

श्रीकृष्ण उवाच

शुक्ले भाद्रपादस्यैव पक्षेऽष्टम्यां युधिष्ठिर ।
दूर्वाष्टमीव्रतं पुण्यं यः कुर्याच्छ्रद्धयान्वितः ॥ १ ॥
न तस्य क्षयमाप्नोति संतानं सप्तपौरुषम् ।
नन्दते वर्द्धते नित्यं यथा पूर्वं तथा कुलम् ॥ २ ॥

युधिष्ठिर उवाच

कुत एषा समुत्पन्ना दूर्वा कस्माच्चिरायुषा ।
कस्माच्च सा पवित्रा च लोकनाथ ब्रवीहि मे ॥ ३ ॥

श्रीकृष्ण उवाच

क्षीरोदसागरे पूर्वं मथ्यमानेऽमृतार्थिना ।
विष्णुना बाहुजंघाभ्यां यद्धृतो मन्दरो गिरिः ॥ ४ ॥
भ्रमितो वै स वेगेन रोमाण्युद्धर्षितानि वै ।
तान्येतानि जलोर्मीभिरुत्क्षिप्तानि तदर्णवात् ॥ ५ ॥
अजायत शुभा दूर्वा रम्या हरितशाद्वला ।
एवमेषा समुत्पन्ना दूर्वा विधु तनूरुहा ॥ ६ ॥
तस्याश्चोपरि विन्यस्तं मथितामृतमुत्तमम् ।
देवदानवगन्धर्वैर्यक्षविद्याधरैस्तथा ॥ ७ ॥
तत्राप्यमृतकुंभस्य पेतुर्निष्पन्दविंदवः ।
तैरियं स्पृष्टमात्राभूदूर्वा रस्याऽजराऽमरा ॥ ८ ॥
वंध्या पवित्रा देवैस्तु वंदिताभ्यर्चिता पुरा ।
अष्टम्यां फलपुष्पैस्तु खजूरैर्बालिकैरकैः ॥ ९ ॥
द्राक्षा क्षोटकपितृश्च बर्बरैर्लकुचैस्तथा ।
नारिगैर्जंबुकैरात्रैर्वीजपूरैश्च दाडिमैः ॥ १० ॥
दध्यक्षतैः सुपुष्पैश्च धूपनैवेद्यदीपकैः ।
मंत्रेणानेन राजेन्द्र शृणुष्वावहितेन च ॥ ११ ॥

त्वं दूर्वेऽमृतजन्मासि वंदिता च सुरासुरैः ।
सौभाग्यं संततिं कृत्वा सर्वकार्यकरी भव ॥ १२ ॥
यथा शाखाप्रशाखाभिर्विस्तृतासि महीतले ।
तथा ममापि संतानं देहि त्वमजरामरे ॥ १३ ॥
एवमेषा पुरा पार्थ पूजिता त्रिदशोत्तमैः ।
तेषां पत्नीवधूभिश्च भगिनीभिस्तथैव च ॥ १४ ॥
पूजिताभ्यर्हिता वाचा गौर्या राजञ्छ्रिया तथा ।
मर्त्यलोके वेदवत्या दमयंत्यापि सीतया ॥ १५ ॥
सुकेश्या च घृताच्या च रंभया च सुकेशया ।
सहन्या कामकंदन्या मेनकोर्वशिकादिभिः ॥ १६ ॥
स्त्रीभिरेवार्चिता दूर्वा सौभाग्यसुखदायिनी ।
स्नाताभिः शुचि वस्त्राभिः सखीभिः समुहज्जनैः ॥ १७ ॥
दत्त्वा दानानि विप्रेभ्यः फलं दत्त्वा चर्चयेत्प्रभोः ।
तिलपिष्टकगोधूमसप्तधान्यानि पांडव ॥ १८ ॥
भक्षयित्वा सुहृन्मित्रसंबन्धिस्वजने तथा ।
या नार्यो विचरिष्यन्ति व्रतमेतत्पुरातनम् ॥ १९ ॥
दूर्वाष्टमीति विख्यातं पुण्यं संतानकारकम् ।
ताः सर्वाः सुखसौभाग्यपुत्रपौत्रादिभिस्तथा ॥ २० ॥
मर्त्ये लोकेचिरंस्थित्वा ततः स्वर्गं गताः पुनः ।
देवैरानंदितास्तत्र भर्तृभिः सह बांधवैः ॥ २१ ॥
वसन्ति रममाणस्ता यावदाभूतसंप्लवम् ॥ २२ ॥
मेधावृत्तेचरतले हरिते वनांते या साष्टमी
शुभफला सफला नभस्ये ।
दूर्वाफलाक्षततिलैः प्रति पूज्य योषिदूर्वेव
वृद्धिमुपयाति सुतैः सुहृद्भिः ॥ २३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे दूर्वाष्टमीवर्णनं नाम षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः कृष्णाष्टमीव्रतमाहात्म्यवर्णनम्

श्रीकृष्ण उवाच

कृष्णाष्टमीव्रतं पार्थ शृणु पापभयापहम् ।
धर्मसंजननं लोके रुद्रप्रीतिकरं परम् ॥ १ ॥
मासि मार्गशिरे प्राप्ते दंतधावनपूर्वकम् ।
उपवासस्य नियमं कुर्यान्नक्तस्य वा पुनः ॥ २ ॥
अशक्तशक्तभेदेन गृहान्निष्क्रम्य बाह्यतः ।
कृष्णाष्टम्यां वर्षमेकं गुरुं पृष्ट्वा विचक्षणः ॥ ३ ॥

ब्रह्मचारी जितक्रोधः शिवार्चनजपे रतः ।
ततोऽपराहस्यसमये स्नात्वा नद्यःविशुद्धधीः ॥ ४ ॥
शिवलिङ्गं समभ्यर्च्य सुमनोभिः सुगंधिभिः ।
गुग्गुलुं च शुभं दग्ध्वा दद्यान्नैवेद्यमुत्तमम् ॥ ५ ॥
ततोऽदेवस्य पुरतो होमं कुर्यात्तिलैर्गुरुः ।
मार्गशिर्षे शुभे मासि शंकरायेति पूजयेत् ॥ ६ ॥
गोमूत्रप्राशनं कृत्वा स्वप्यादभूमौ ततो निशि ।

अतिरात्रस्य यज्ञस्य फलमाप्नोति मानवः ॥ ७ ॥
 एवं पुण्येपि संपूज्य शंभुं नाम महेश्वरम् ।
 कृष्णाष्टम्यां घृतं प्राश्य वाजपेयफलं भजेत् ॥ ८ ॥
 माघे माहेश्वरं नाम कृष्णाष्टम्यां प्रपूजयेत् ।
 निशि पीत्वा गवां क्षीरं गोमेधाष्टकमाप्नुयात् ॥ ९ ॥
 फाल्गुने च महादेवं संपूज्य प्राशयेत्तिलान् ।
 राजसूयस्य यज्ञस्य फलमष्टगुणं भजेत् ॥ १० ॥
 चैत्रे च स्थाणुनामानं कृष्णाष्टम्यां शिवं यजेत् ।
 यवाहारोश्चमेधस्य यज्ञस्य फलमाप्नुयात् ॥ ११ ॥
 वैशाखे शिवनामानमिष्ट्वा रात्रौ कुशोदकम् ।
 पीत्वा पुरुषमेधस्य फलं दशगुणं भजेत् ॥ १२ ॥
 ज्येष्ठे पशुपतिं पूज्य गवां शृंगोदकं पिबेत् ।
 गवां लक्षप्रदानस्य नरः फलमवाप्नुयात् ॥ १३ ॥
 आषाढे चोग्रनामानमिष्ट्वा संप्राश्य गोमयम् ।
 वर्षाणां नियुतं साग्रं रुद्रलोके महीयते ॥ १४ ॥
 श्रावणे शर्वनामानमिष्ट्वा कर्कं निशि भक्षयेत् ।
 बहुस्वर्णस्य यज्ञस्य नरः फलमवाप्नुयात् ॥ १५ ॥
 मासि भाद्रदेष्टम्यां त्र्यम्बकं नाम पूजयेत् ।
 बिल्वपत्रं निशि प्राश्य अन्नदीक्षाफलं भजेत् ॥ १६ ॥
 भवानामाश्विने पूज्यः प्राशयेत्तुलोदकम् ।
 पौण्डरीकस्य यज्ञस्य फलं शतगुणं भजेत् ॥ १७ ॥
 कार्तिके रुद्रनामानं संपूज्य प्राशयेद्दधि ।
 अग्निष्टोमस्य यज्ञस्य फलं प्राप्नोति मानवः ॥ १८ ॥
 अब्दांते भोजयेद्विप्राञ्छिवभक्तिपरायणान् ।
 पायसं मधु संयुक्तं घृतेन समभिप्लुतम् ।
 शक्त्या हिरण्यवासांसि भक्त्या तेभ्यो निवेदयेत् ॥ १९ ॥

सतिलाः कृष्णकलशा भक्ष्यभोज्येन संयुताः ।
 द्वादशात्र प्रदातव्याश्छत्रोपानद्युगान्विताः ।
 निवेदयति रुद्राणां गां च कृष्णः पयस्विनीम् ॥ २० ॥
 वर्षमेकं चरेदेवं नैरन्तर्येण यो नरः ।
 कृष्णाष्टमीव्रतं भक्त्या तस्य पुण्यफलं शृणु ॥ २१ ॥
 सर्वपापविनिर्मुक्तः सर्वैश्वर्यसमन्वितः ।
 मोदेते भूपवन्नित्यं मर्त्यलोके शतं समाः ॥ २२ ॥
 अनेन विधिना देवाः सर्वे देवत्वमागताः ।
 देवी देवीत्वमापन्ना गुहः स्कन्दत्वमागतः ॥ २३ ॥
 ब्रह्मा ब्रह्मत्वमापन्नो ह्यहं विष्णुत्वमागतः ।
 इन्द्रश्च देवराजत्वं गाणपत्यं गणो गतः ॥ २४ ॥
 नारी वा पुरुषो वापि कृत्वा कृष्णाष्टमीव्रतम् ।
 अखंडितं महाराज पुण्यं प्राप्नोत्यनुत्तमम् ॥ २५ ॥
 सूर्यकोटिप्रतीकाश्चैर्विमानैः सर्वकामिकैः ।
 रुद्रकन्यासमाकीर्णैर्हंससारससंयुतैः ॥ २६ ॥
 नृत्यवादित्रसंयुक्तैरुत्कृष्टध्वनिनादितैः ।
 दोहूयमानश्चमरैः स्तूयमानः सुरासुरैः ॥ २७ ॥
 त्रिनेत्रः शूलपाणिश्च शिवैश्वर्यसमन्वितः ।
 आस्ते शिवपुरे तावद्यावत्कल्पेषु चाष्टकम् ॥ २८ ॥
 इत्येतत्ते समाख्यातं प्रार्थ कृष्णाष्टमीव्रतम् ।
 यच्छ्रुत्वा सर्वपापेभ्यो मुच्यते नात्र संशयः ॥ २९ ॥
 कृष्णाष्टमीव्रतमिदं शिवभावितात्मा
 सत्याशनैरुदितनामयुतैरुपोष्य ।
 कृष्णान्ददाति कलशान्सतिलान्नयुक्ता-
 न्योसौ प्रयाति पदमुत्तममिन्दुमौलेः ॥ ३० ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कृष्णाष्टमीव्रतवर्णनं नाम सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः

अनघाष्टमीव्रतमाहामृत्यवर्णनम्

श्रीकृष्ण उवाच

ब्रह्मपुत्रो महातेजा अत्रिर्नाम महानृषिः ।
 तस्य पत्नी महाभाग अनसूया पतिव्रता ॥ १ ॥
 तयोः कालेन महता जातः पुत्रो महातपाः ।
 दत्तो नाम महायोगी विष्णोरंशो महीतले ॥ २ ॥
 द्वितीयो नाम लोकेस्मिन्ननघश्चेति विश्रुतः ।
 तस्य भार्या तन्दी नाम बभूव सहचारिणी ॥ ३ ॥

अष्टपुत्रा जीववत्सा सर्वब्राह्मणुणैर्वृता ।
 अनयोर्विष्णुरूपेण लक्ष्मीश्चैव नदी स्मृता ॥ ४ ॥
 एवं तस्य सभार्यस्य योगाभ्यासरतस्य वा ।
 आजग्मुः शरणं देवाः शुभदैत्येन पीडिताः ॥ ५ ॥
 ब्रह्मलब्धप्रसादेन द्रुतं गत्वामरावतीम् ।
 संरुद्धां जम्भदैत्येन दिव्यवर्षशतं नृप ॥ ६ ॥

१ वृद्धः-३० पा० । २ पार्थः पापस्य-३० पा० ।

दैत्यदानवसंयोगे पातालादैत्य भारत ।
 तस्य सैन्यमसंख्येयं दैत्यदानवराक्षसैः ॥ ७ ॥
 तेन निर्णाशिता देवाः सैन्द्रचन्द्रमरुद्वणाः ।
 त्याजिताःस्वानि धिष्ण्यानि त्यक्त्वा जग्मुर्दिशो दश ॥ ८ ॥
 अग्रतः प्रलयं यांतः सेन्द्रा देवा भयादिताः ।
 पृष्ठतोऽनु व्रजंति स्म दैत्या जंभपुरःसराः ॥ ९ ॥
 युध्यंतः शरसंघातैर्गदामुसलमुद्गरैः ।
 नर्दन्तो वृषभारूढाः केचिन्महिषवाहनाः ॥ १० ॥
 शरभैर्गण्डकैर्व्याघ्रैर्वानरै रभसैर्द्रुताः ।
 मुञ्चन्तो यांति पाषाणाञ्छतघ्नीस्तोमराञ्छरान् ॥ ११ ॥
 यावद्विन्ध्यगिरिं प्राप्तास्तत्तस्याश्रममण्डलम् ।
 अनघश्चानदी चैव दांपत्यं यत्र तिष्ठति ॥ १२ ॥
 तयोः समीपं संप्राप्तास्ते नराः शरणार्थिनः ।
 अनघोऽपि च तान्देवांल्लीलयैव सवासवान् ॥ १३ ॥
 अभ्यंतरे प्रविश्याथ तिष्ठध्वं विगतज्वराः ।
 तथेति नाम ते कृत्वा सर्वे तुष्टिं समास्थिताः ॥ १४ ॥
 दैत्या अपि द्रुतं प्राप्तां घ्नंतः प्रहरणैररीन् ।
 इत्युचुरुत्बणा घोरा गृहीध्वं ब्राह्मणीं मुनेः ॥ १५ ॥
 द्रुतं द्रुमानाक्षिपध्वं पुष्पोपगफलोपगान् ।
 अथारोप्यानघं मूर्ध्नि दैत्या जग्मुस्तदाश्रमान् ॥ १६ ॥
 तत्क्षणाच्चापि दैत्यानां श्रीर्बभूव शिरोगता ।
 दत्तकेनापि ते दृष्टा नष्टा ध्यानाग्निना क्षणात् ।
 निस्तैजसो बभूवुर्हिःनिःश्रीका मदपंडिताः ॥ १७ ॥
 देवैरपि गृहीतास्ते दैत्याश्च हरणे रणे ।
 रुदंतो निस्तनंतश्च निश्चेष्टा ब्रह्मकंदकाः ॥ १८ ॥
 ऋष्टिभिः करणैः शूलैस्त्रिशूलैः परिवैधनैः ।
 एवं ते प्रलयं जग्मुस्तत्प्रभावान्मुनेस्तदा ॥ १९ ॥
 असुरा देवशस्त्रौघैर्जिता इन्द्रेण घातिताः ।
 देवा अपि स्वराष्ट्रेषु तस्थुः सर्वे यथा पुरा ।
 सुरैरपि मुनेस्तस्य देवैर्महिमाऽभवत् ॥ २० ॥
 ततः स सर्वलोकानां भवाय सततोत्थितः ।
 कर्मणा मनसा वाचा शुभान्येव समाचरत् ॥ २१ ॥
 कष्टकुड्यशिलाभूत ऊर्ध्वबाहुर्महातपाः ।
 ब्रह्मोत्तरं नाम तपस्तेपे सुनियतव्रतः ॥ २२ ॥
 नेत्रे ह्यनिमिषे कृत्वा भ्रुवोर्मध्ये विलोकयन् ।
 त्रीणि वर्षसहस्राणि दिव्यानीति हि नःश्रुतम् ॥ २३ ॥
 तथोद्धरेतसस्तस्य स्थितस्यानिमिषस्य हि ।
 योगाभ्यासप्रयत्नस्य माहिष्मत्याःपतिः प्रभुः ॥ २४ ॥

एकाहाद्द्रुतमभ्येत्य कार्तवीर्योर्जुनो नृपः ।
 शुश्रूषां विनयं चक्रे दिवारात्रमतंद्रितः ॥ २५ ॥
 गात्रसंवाहनं पूजां मनसा चिंतितं तथा ।
 सम्पूर्णे नियमे वृत्ते दृढतुष्ट्या समन्वितः ॥ २६ ॥
 तस्मै ददौ वरान्पुष्टांश्चतुरो भूरितैजसः ।
 पूर्वं बाहुसहस्रं तु स वव्रे प्रथमं वरम् ॥ २७ ॥
 अधर्माद्धीयमानस्य सद्भिस्तस्मान्निवारणम् ।
 धर्मेण पृथिवीं जित्वा धर्मेणैवानुपालनम् ॥ २८ ॥
 संग्रामान्मुबद्ध्यित्वा हत्वा वीरान्सहस्रशः ।
 संग्रामे युध्यमानस्य वधो मे स्याद्धरेः करात् ॥ २९ ॥
 तेन दत्तेन लोकेऽस्मिन्दत्तं राज्यं महीतले ।
 कार्तवीर्याय कौंतेय योगाभ्यासः सविस्तरः ।
 चक्रवर्तिपदं चैव अष्टसिद्धिसमन्वितम् ॥ ३० ॥
 तेनापि पृथिवीं कृत्स्ना सप्तद्वीपा सपर्वता ।
 सप्तमुद्राकरवती धर्मेण विधिना जिता ॥ ३१ ॥
 तस्य बाहुसहस्रं तु प्रभावात्किल धीमतः ।
 यागाद्रथो ध्वजश्चैव प्रादुर्भवति मायया ॥ ३२ ॥
 दशयज्ञसहस्राणि तेषु द्वीपेषु सप्तसु ।
 निरर्गलानि वृत्तानि स्वयं वै तस्य पांडव ॥ ३३ ॥
 सर्वे यज्ञा महाबाहो प्रसन्ना भूरिदक्षिणाः ।
 सर्वे काञ्चनवेदिक्याः सर्वे यूपैश्च काञ्चनैः ॥ ३४ ॥
 सर्वदेवैर्महाभागैर्विमानस्थैरलंकृताः ।
 गन्धर्वैरप्सरोभिश्च नित्यमेवोपशोभिताः ॥ ३५ ॥
 तस्य यज्ञे जगुर्गाथां गन्धर्वा नारदस्तथा ।
 चरितं राजसिंहस्य महिमानं निरीक्ष्य ते ॥ ३६ ॥
 न नूनं कार्तवीर्यस्य गतिं यास्यन्ति पार्थिवाः ।
 यज्ञैर्दानैस्तपोभिर्वा विक्रमेण श्रुतेन च ॥ ३७ ॥
 द्वीपेषु सप्तसु स वै खड्गचर्मशरासनी ।
 व्यचरच्छचेनवद्यो वै दूरादारादवैक्षत ॥ ३८ ॥
 अनष्टद्रव्यता चास्य न शोको न च वै क्रमः ।
 प्रभावेण महीराजोरक्षद्धर्मेण च प्रजाः ॥ ३९ ॥
 पञ्चाशीतिसहस्राणि वर्षाणां वै नराधिप ।
 समुद्रवसनायां स चक्रवर्ती बभूव ह ॥ ४० ॥
 स एव पशुपालोभूत्क्षेत्रपालः स एव च ।
 स एव वृष्ट्यां पर्जन्यो योगित्वादर्जुनोऽभवत् ॥ ४१ ॥

स वै बाहुसहस्रेण ज्याघातकठिनत्वचा ।
 वाति रश्मिसहस्रेण क्षोभ्यमाणे महोदधौ ॥४२॥
 स हि नागमनुष्यैस्तु माहिष्मत्यां महाद्युतिः ।
 कर्कोटाहेः सुताञ्जित्वा पुरि तत्र न्यवेशयत् ॥४३॥
 स वै पत्नीं समुद्रस्य प्रावृट्काले बुजेक्षणाम् ।
 क्रीडते च मदोन्मत्तः प्रतिस्रोतश्चकार ह ॥४४॥
 ललितं क्रीडता तेन फलनिष्पन्दमालिनी ।
 ऊर्माभ्रुकुटिमत्येव शङ्कितास्येति नर्मदा ॥४५॥
 तस्य बाहुसहस्रेण क्षोभ्यमाणे महोदधौ ।
 भवंत्यालीननिश्चेशः पातालस्था महासुराः ॥४६॥
 दूर्णांकितो महाभाग लीनाहीनमहामतिः ।
 चकारोत्तुङ्गक्षुब्धोर्मि दोःसहस्रेण सागरम् ॥४७॥
 क्रांता निश्चलमूर्धानो बभूवुश्च महोरगाः ।
 सायाह्ने कदलीखण्डान्निर्धातनिहता इव ।
 जिता धनुर्धराः सर्वे सुत्यक्तैः पञ्चभिः शरैः ॥४८॥
 लङ्काधिपं मोहयित्वा सबलं रावणं बलात् ।
 निर्जित्य वक्ष्यमानाय माहिष्मत्यां बन्ध च ॥४९॥
 ततोभ्येत्य पुलस्त्यस्तु अर्जुनं संप्रसादयन् ।
 मुमोच रक्षः पौलस्त्यं पौलस्त्येनानुगामिना ।
 तस्य बाहुसहस्रस्य बभूव ज्यातलस्वनः ॥५०॥
 क्षुधितेन कदाचित्स प्रार्थितश्चित्रभानुना ।
 सप्तद्वीपां चित्रभानोः प्रादाद्विक्षां महीमिमाम् ॥५१॥
 कुण्डेशयस्ततोऽद्यापि दृश्यते भगवान्हरिः ।
 निर्बादित्यश्च प्रत्यक्षो जाग्रत्संस्तस्य वेश्मनि ।
 बभूव दुहितुर्हेतोः शरदोऽद्यापि तिष्ठति ॥५२॥
 स एवं गुणसंयुक्तो राजाभूदर्जुनो भुवि ।
 अनघस्य प्रसादेन योगाचार्यस्य पाण्डव ॥५३॥
 तेनेयं वरलब्धेन कार्तवीर्येण योगिना ।
 प्रवर्तिता मर्त्यलोके प्रसिद्धा ह्यनघाष्टमी ॥५४॥
 अयं पापं स्मृतं लोके तच्चापि त्रिविधं भवेत् ।
 यस्मादयं नाशयति तेनासावनघा स्मृता ॥५५॥
 तस्याष्टगुणमैश्वर्यं विनोदार्थं विभाव्यते ।
 अणिमा महिमा प्राप्तिः प्राकाम्ये लविमा तथा ॥५६॥
 ईशित्वं च वशित्वं च सर्वकामावसायिता ।
 इत्यष्टौ योगसिद्धस्य सिद्धयो मोक्षलक्षणाः ॥५७॥
 तमुत्पन्ना दत्तकस्य लोके प्रत्ययकारकाः ।
 यात्रासमाप्तौ संगृह्य यदद्यानि तथैव वा ॥५८॥

जगत्समस्तमनघं कुर्यादस्मादतोऽनघा ।
 मदंशो मदतप्राणो लोके स्मिन्मृतको द्विजः ॥५९॥

युधिष्ठिर उवाच

कीदृशं पुण्डरीकाक्ष स वै राजार्जुनो व्रतम् ।
 चक्रे वा त्रिषु लोकेषु कैर्मन्त्रैः समयैश्च कैः ।
 कस्मिन्काले तिथौ कस्यामेतन्मे वद केशव ॥६०॥

श्रीकृष्ण उवाच

कृष्णाष्टम्यां मार्गशीर्षे दंपती दर्भनिर्मितौ ।
 अनघं चानघां चैव बहुपुत्रैः समन्विताम् ॥६१॥
 पुरा कृतीकृतौ शांतौ भूमिभागे स्थितौ शुभौ ।
 स्नात्वैवमर्चयेत्पुष्पैः ससुगन्धैर्युधिष्ठिर ॥६२॥
 ऋग्वेदोक्तं च विप्रो विष्णुं ध्यात्वा ममांशजम् ।
 अनघं वासुदेवेनानघां लक्ष्मीं व्रजां तनुम् ।
 प्रद्युम्नादिपुत्रवर्गं हरिवंशे यथोदितम् ॥६३॥
 “ॐ अतो देवा अवंतु नो यतो विष्णुर्विचक्रमे ।

पृथिव्याः सप्तधामभिः ।

इदं विष्णुर्विचक्रमे त्रेधा निदधे पदम् ।

समूलहमस्यपां सुरे ।

त्रीणि पदा विचक्रमे विष्णुर्गोपा अदाभ्यः ।

अतो धर्माणि धारयन् ।

विष्णोः कर्माणि पश्यत यतो व्रतानि पस्पशे ।

इंद्रस्य युज्यः सखा ।

तद्विष्णोः परमं पदं सदा पश्यन्ति सूरयः ।

दिवीव चक्षुराततम् ।

तद्विप्रासो विपन्यवो जागृवांसः समिधते ।

विष्णोर्यत्परमं पदम् ।”

लोकोद्भवैः फलैः कन्दैः शृंगारैर्बदरैः शुभैः ।

वित्तैश्च धान्यैः पुष्पैश्च गंधधूपैः सदीपकैः ॥६४॥

यः पूजयेद्भक्तियुक्तः सर्वपापैः प्रमुच्यते ।

ततो द्विजान्भोजयेच्च सुहृत्संबन्धिबांधवान् ॥६५॥

व्रतावसाने गृहीयात्कश्चिदेको नरो व्रतम् ।

तेषां मध्ये दृढाश्चक्रुरनघव्रतपारगाः ॥६६॥

इदं जीवनघाती चेत्सत्यं तु समयोषितम् ।

वर्षमेकं ततः स्वेच्छा इदं तवानघव्रतम् ॥६७॥

तत्रोपेक्षणकं कार्यं नटनर्तकगायकैः ।

प्रभाते तु नवम्यां तं तोयमध्ये विसर्जयेत् ॥६८॥
 एवं यः कुरुते यात्रां वर्षे वर्षे च हर्षितः ।
 भक्तियुक्तः श्रद्धया च सर्वपापैः प्रमुच्यते ॥६९॥
 कुटुंबं वर्द्धते तस्य यस्य विष्णुः प्रसीदति ।
 आरोग्यं सप्त जन्मानि ततो यांति परां गतिम् ॥७०॥

एतामघौघशमनामनघाष्टमीं च कौंतेय
 संप्रति मया कथितां हिताय ।
 कुर्वत्यनन्यमनसः स्वयशोभिवृद्धयै ऋद्धिं
 प्रयांति कृतवीर्यसुतानुरूपाम् ॥७१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे अनघाष्टमीव्रतं नामाष्टपञ्चाशत्तमोऽध्यायः ॥५८॥

एकोनषष्टितमोऽध्यायः सोमाष्टमीव्रतमाहात्म्यवर्णनम्

श्रीकृष्ण उवाच

अथान्यत्संप्रवक्ष्यामि व्रतं श्रेयस्करं परम् ।
 शिवलोकप्रदं पुण्यं विधिवन्मे निबोधताम् ॥ १ ॥
 वारे सोमे सिताष्टम्यां पक्षे सोमं समर्चयेत् ।
 विधिना चन्द्रचूडालं प्राप्यमेतत्स चन्द्रकम् ॥ २ ॥
 दक्षिणार्धं हरिं ध्यात्वा मध्ये तु परितः प्रभुम् ।
 पश्चामृतादिना देवं स्थापयित्वा यतव्रती ॥ ३ ॥
 चन्दनेनेन्दुयुक्तेन दक्षिणार्धं विलेपयेत् ।
 हरभागं नीलरक्तं शिवस्योपरि मौक्तिकम् ॥ ४ ॥
 पश्चात्पुष्पैः समभ्यर्च्य सितै रक्तैरनुत्तमैः ।
 नीराजनं पुनः कुर्यात्पञ्चविंशतिदीपकैः ।
 अथ सिद्धैः शुभैर्भक्ष्यैर्नैवेद्यं विनिवेदयेत् ॥ ५ ॥
 एवंकृतोपवासस्तु प्रभाते पूर्ववच्छिवम् ।
 संपूज्याज्यं तिलैर्मिश्रं जुहुयाज्जातवेदसि ॥ ६ ॥
 व्रतिनो ब्राह्मणान्पश्चाद्भोजयित्वा विधानतः ।
 मिथुनानि तु संभोज्य यथाशक्त्यनुपूजयेत् ॥ ७ ॥
 आवर्त्य पितरावर्च्य विधिना तेन सुव्रत ।
 संवत्सरांते कर्तव्यं यत्तत्सर्वं निबोध मे ॥ ८ ॥
 प्राशुक्तविधिना पूज्या सितपीतयुगद्वयम् ।
 दद्याद्वितानकं चैव पताकां घटकीं तथा ॥ ९ ॥
 धूपगंधारसी चापि दीपवृक्षं सुशोभनम् ।
 एवमादीनि योज्यानि पूर्ववद्भोज्यमाचरेत् ॥ १० ॥
 चतुरस्रं त्रिकोणं च मण्डलं कारयेत्ततः ।
 त्रिकोणे पार्वतीं ध्यायेच्चतुरस्रे महेश्वरम् ॥ ११ ॥
 संकल्प्य द्विजदंष्ट्रं वासोभिर्भूषणैस्तथा ।
 पूजयित्वा यथाशक्त्या कुर्यान्नीराजनं शुभैः ।

दीपकैः पञ्चविंशद्भिर्भोजयित्वा विसर्जयेत् ॥ १२ ॥
 अब्दपञ्चकमेकं वा एवं यः कुरुते नरः ।
 उभाभ्यां लोकमासाद्यपदं यास्यत्यनामयम् ॥ १३ ॥
 आ देहपतनाद्यस्तु नित्यमेतत्समाचरेत् ।
 इहैव स हरिः साक्षान्नररूपो विभाव्यते ॥ १४ ॥
 न स्पृशंत्यापदं स्तस्य न दुःखी भवति क्वचित् ।
 ज्वरग्रहादिभिर्नैव पीड्यतेऽसौ कदाचन ॥ १५ ॥

श्रीकृष्ण उवाच

अथ वा तेन मार्गेण तामवेहि सिनाष्टमीम् ।
 संप्राप्यादित्ययोगेन प्राग्विधानेन चाभ्यसेत् ॥ १६ ॥
 किंतु दक्षिणतंत्रस्थं भास्करं वार्चयेद्बुधः ।
 पद्मरागेण दिव्येन सुवर्णेन च पार्वतीम् ॥ १७ ॥
 कुंकुमेन समालभ्य चन्दनेन शिवं तथा ।
 अभावे सर्वरत्नानां हेम सर्वत्र योजयेत् ॥ १८ ॥
 रुद्रबीजं परं पूतं प्रियं रुद्रस्य सर्वदा ।
 रक्तमालयांबरधरं नैवेद्यं घृतपाचितम् ॥ १९ ॥
 शेषः पूर्वविधानेन कर्तव्यो विधिर्विस्तरः ।
 त्रिथौ पूर्णे च कुर्वीत गव्येनानघ पारणम् ॥ २० ॥
 एतत्प्राक्च विधायाब्दं पश्चाद्दानेवमेव च ।
 कृत्वा सूर्यादिलोकेषु भुक्त्वा भोगान्व्रजेत्परम् ॥ २१ ॥
 पतंगवत्प्रतापी स्याददीनश्च जनप्रियः ।
 अस्मिन्नोगो न बाधेत धनवान्पुत्रवान्भवेत् ॥ २२ ॥
 यद्यष्टमी भवति सोमयुता कदा-
 चिदर्केण वा कुरुकुलोद्ग्रह तामुपोष्य ।
 पूज्यो मया सह हरं हरिणांकचिह्नं
 भक्त्यायुषां पदमुपैति पदं पुरोरः ॥ २३ ॥

१ अद्यसिद्धयै-इ० पा० ।

१ किं तु लक्षणनेत्रस्थम्-इ० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिर संवादे सोमाष्टमीव्रतवर्णनं नामैकोनषष्टितमोऽध्यायः ॥ ५९ ॥

षष्ठितमोऽध्यायः

श्रीवृक्ष (बिल्व) नवमीव्रतमाहात्म्यवर्णनम्

श्रीकृष्ण उवाच

समुत्पन्नेषु रत्नेषु क्षीरोदमथने पुरा ।
 दैत्यानां मोहनार्थाय योषिद्रूते जनार्दने ॥ १ ॥
 बिल्वे वृक्षे क्षणं श्रान्ता विश्रान्ता कमलालया ।
 यामेवमिति वान्योन्यं युयुधुर्देवदानवाः ॥ २ ॥
 जिताः सर्वे पुरा पार्थ युद्धे कृष्णेन चक्रिणा ।
 पातालं गमिता दैत्याः सश्रीकः स्वयमाययौ ॥ ३ ॥
 श्रीः समावासिता यस्माच्छ्रीवृक्षस्तु ततः स्मृतः ।
 तस्माद्भाद्रपदस्यैव शुक्लपक्षे कुरुत्तम ॥ ४ ॥
 नवम्यामर्चयेद्भक्त्या ईषत्सूर्योदये नगम् ।
 श्रीवृक्षं विविधैः पुष्पैरनग्निपाचितैः फलैः ॥ ५ ॥
 तिलपिष्टान्नगोधूमैर्धूपगन्धस्नगंबरैः ।

ईषद्भानुकराताम्रताम्रीकृतनभस्तले ॥ ६ ॥
 मंत्रेणानेन राजेन्द्र कृत्वा ब्राह्मणभोजनम् ।
 ततो भुञ्जीत मौनेन तैलक्षारविवर्जितः ।
 अनग्निपाकं भूपात्रे दधिपुष्पफलैः शुभम् ॥ ७ ॥
 एवं यः कुरुते पार्थ श्रीवृक्षस्यार्चनं नरः ।
 नारी वा दुःस्वशोकाभ्यां मुच्यते नात्र संशयः ॥ ८ ॥
 सप्तजन्मांतरं यावत्सुखसौभाग्यसंयुता ।
 श्रीमती फलिनी धन्या मर्त्यलोके महीयते ॥ ९ ॥
 श्रीवृक्षमक्षतफलंवसितं नवम्यां
 नैवेद्यपुष्पफलवस्त्रविचित्रधान्यैः ।
 पूज्यः प्रभातसमये पुरुषोत्तमेशः
 संप्राप्नुवंमि पुरुषाः पुरुषेन्द्रवन्द्याम् ॥ १० ॥

इति श्रीभविष्ये महापुराणे षष्ठरपर्वणि श्रीकृष्णयुधिष्ठिरसंवादे श्रीवृक्षनवमीव्रतवर्णनं नाम षष्ठितमोऽध्यायः ॥ ६० ॥

एकषष्ठितमोऽध्यायः

ध्वजनवमीव्रतमाहात्म्यवर्णनम्

श्रीकृष्ण उवाच

महिषासुरे विनिहते भगवत्या महासुरैः ।
 पूर्ववैरमनुस्मृत्य संग्रामा बहवः कृताः ॥ १ ॥
 नानारूपधरा देवी अवतीर्य पुनःपुनः ।
 धर्मसंस्थापनार्थाय निजघ्ने दैत्यसत्तमान् ॥ २ ॥
 अथ रक्तासुरो नाम महिषस्य सुतो महान् ।
 आसीत्तेन तपस्तप्तं वर्षाणां नियुतानि षट् ।
 तस्मै ददौ चतुर्वक्रो राज्यं त्रैलोक्यमण्डले ॥ ३ ॥
 तेन लब्धं वरेणाथ मेलयित्वा दनोः सुतान् ।
 प्रारब्धं सह शक्रेण युद्धं गत्वाऽमरावतीम् ॥ ४ ॥
 तद्दृष्ट्वा दानवबलं सन्नद्धात्युद्धतध्वजम् ।
 युयुधे दानवैः सार्द्धं सुरैः शक्रपुरस्मरैः ॥ ५ ॥
 तत्र प्रावर्तत नदी शोणितौघतरंगिणी ।
 खड्गमत्स्यगदाग्राहव सुनंदककच्छपा ।
 वहंती पितृलोकाय सुरासुरभयानका ॥ ६ ॥
 अथ रक्तासुरो रोषायुयुधे विबुधैः सह ।
 ते हन्यमाना विबुधा रक्ताक्षेण महारणे ॥ ७ ॥

अष्टाः स्वर्गे परित्यज्य त्यक्तप्रहरणा द्रुतम् ।
 करच्छत्रां पुरीं प्राप्ता यत्रास्ते भववल्लभा ॥ ८ ॥
 दुर्गा चामुण्डया सार्धं नवदुर्गासमन्विता ।
 आद्या तावन्महालक्ष्मीर्नंदा क्षेमकरी तथा ॥ ९ ॥
 शिवदूती महारुण्डा भ्रामरी चन्द्रमंगला ।
 रेवती हरसिद्धिस्तु नवैताः परिकीर्तिताः ॥ १० ॥
 अमरपतिमुकुटचुम्बितचरणां
 बुजसकलभुवनसुखजननी ।
 जयति जगदीशवंदिता
 सकलामलनिष्कला दुर्गा ॥ ११ ॥
 विकृतनखदशनभूषणरुधिर
 वशाच्छुरितक्षतखड्गहस्ता ।
 जयति नरमुंडमुंडित पिशित सुराहारकृच्चण्डी ॥ १२ ॥
 प्रच्छादितशिखिगणोद्भलवि-
 कटजटाबद्धचन्द्रमणिशोभा ।
 जयति दिगंबरभूषा सिद्धवटेशा महालक्ष्मीः ॥ १३ ॥

करकमलजनितशोभा

पद्मासनबद्धपद्मवदना च ।

जयति कमण्डलुहस्ता नन्दा देवी नतार्तिहरा ॥१४॥

दिग्वसना विकृतमुखा

फेत्कारोद्दाम पूरितदिशौघा ।

जयति विकरालदेहा क्षेमंकरी रौद्रभावस्था ॥१५॥

क्रोशितब्रह्मांडोदरसुरवसुरस्वरहुंकृतनिनादा ।

जयति मदातिमिहस्ता

शिवदूती प्रथमशिवशक्तिः ॥१६॥

मुक्ताट्टहासभैरवदुःसह-

तरचकितसकलदिवचका ।

जयति भुजगेन्द्रमणिशोभितकर्णा महामण्डा ॥१७॥

पटुपटहसुरजमर्दलस्रलरिङ्गारनर्तितावयवा ।

जयति मधुव्रतरूपा दैत्यहरी भ्रामरी देवी ॥१८॥

शांता प्रज्ञातवदना सिंहवरा ध्यानयोगतन्निष्ठा ।

जयति चतुर्भुजदेहा चन्द्र-

कला चन्द्रमण्डला देवी ॥१९॥

पक्षपुटचंचुघातैः संचूर्णितविविधशत्रुसंघाता ।

जयति शितशूल हस्ता बहुरूर्पा रेवती भद्रा ॥२०॥

पर्यटति जगति हृष्टा

पितृवननिलयेषु योगिनीसहिता ।

जयति हरसिद्धिनाम्नी हरसिद्धिर्वदिता सिद्धैः ॥२१॥

इति नवदुर्गासंस्तवमनुपममार्गा-

भिरपरराट् कृत्वा ।

इदमूचे सह देवैस्त्राह्यस्मान्सर्वभीतिभ्यः ॥२२॥

पुनःपुनः प्रणम्योचुर्भवानीं सिंहवाहिनीम् ।

अस्माकं भयभीतानां शरण्ये शरणं भव ॥२३॥

देवानां तद्वचः श्रुत्वा दत्त्वा तेभ्योऽभयं ततः ।

सिंहारूढा विनिर्गत्य दुर्गाभिः सहिता पुरा ॥२४॥

युयुधे दानवैस्तार्थं महासमरदुर्दिनम् ।

कुमारी विंशतिभुजा घनविशुल्लतोपमा ॥२५॥

तेऽपि तत्रासुराः प्राप्ताः प्रचंडा रुद्ररूपिणः ।

सर्वे लब्धवराः शूराः सुतप्ततपसस्तथा ॥२६॥

महाग्राहपराक्रांता दुष्टमायाविनष्ट्ये ।

अत्राह्वण्याद्दधृद्यमिषा नामतश्च निजोद्यतात् ॥२७॥

इन्द्रमारी असत्क्लेशः प्रलंबो नरकः सुतः ।

कुष्ठः पुलोमा शरभः शंखरो दुंदुभिः खरः ॥२८॥

इल्वलो नमुचिर्भौमो वातापिर्धेनुकः कलिः ।

मायावृत्तौ बलौ बन्धुर्मधुकैटभकालजित् ॥२९॥

रहः पौंड्रादिदैत्येन्द्राः प्राधान्येन प्रकीर्तिताः ।

फनगोभिर्जनाः सर्वे सन्नद्धाः स्वाग्रतो ध्वजः ॥३०॥

रूपतो वर्णिताश्चैव ध्वजास्तेषां पृथक्पृथक् ।

प्रत्यदृश्यंत राजेन्द्र ज्वलिता इव पावकाः ॥३१॥

काञ्चनाः काञ्चनापीडाः काञ्चनस्रगलंकृताः ।

पताका विविधैर्वालैरुच्छ्रिता लक्षणान्विताः ॥३२॥

नील्यः पीताःसिता रक्ताःकृष्णास्त्राःपञ्चवर्णकाः ।

तत्र पटपटीसौत्राः कृतबुद्बुदकर्बुराः ॥३३॥

पताकाकान्तिरनला नर्तक्य इव शोभनाः ॥३४॥

ततो हलहलारावं चकुस्ते दानवोत्तमाः ।

प्रास्फालयंत पणवभेरीशर्शरगोमुखान् ।

न्यवादयंतानकान्ये शंखाडंबरडिडिमान् ॥३५॥

एवं ते समयुध्यंत भवानीं दैत्यदानवाः ।

समाजघ्नुः शरैः शूलैः परिवैः शक्तितोमरैः ।

कर्णकैरीषणैः कुन्तैः शनघ्नीकूटमुद्गरैः ॥३६॥

आहत्य मानरोषेण जज्वलुः समरेऽधिकम् ।

सिंहारूढाद्रुतं देवी रणमध्ये प्रधाविता ॥३७॥

आच्छिद्याच्छिद्य चिह्नानि ध्वजान्नानाविधास्तथा ।

बलात्कारेण दैत्यानामनाथसमरे रुषा ॥३८॥

चिह्नकानि ददौ तुष्टा देवेभ्यः शीघ्रचारिणी ।

सुरैरपि गृहीतानि जय देवीति वादिभिः ॥३९॥

अंबिका तु भृशं तुष्टा तेषां चक्रे क्षणात्क्षयम् ।

कालरात्री दानवानां मारीव निपपात सा ।

जीवितानि च जग्राह दैत्यानां देवनंदिनी ॥४०॥

अथ रक्तासुरं कंठे गृहीत्वापात्य भूतले ।

देवी जघान तीक्ष्णेन त्रिशूलेन भृशं दिवि ॥४१॥

स भिन्नहृदयः पश्चाद्भूमौ तत्र प्रपोथितः ।

तथापि देव्या निहतः पपात च ममार च ॥४२॥

देवा स्तानसुराजित्वा गत्वा शत्रुपुरं जितम् ।

ददृशुस्ते रणप्रांते लंबमानान्महाध्वजान् ।

यात्रां चकुः संप्रहृष्टा नवम्यां ध्वजचिह्निताम् ॥४३॥

अतोद्यापीह भूपालैर्जयलब्धीच्छयादृतैः ।

उपोष्यते नरैर्भक्तैर्नारीभिश्चैव पांडव ॥४४॥

युधिष्ठिर उवाच

कीदृग्विधानं तस्यास्तु नवम्या ब्रूहि मे प्रभो ।
सरहस्यं समं च येन तुष्यति चंडिका ॥४५॥

श्रीकृष्ण उवाच

पौषस्य शुक्लपक्षे या नवमी संपरि श्रुता ।
तस्यां स्नात्वा शुभैः पुष्पैरर्चनीयाः हरेः स्वसा ॥४६॥
कुमारी सुभगा देवी सिंहस्यन्दनगामिनी ।
ध्वजान्नानाविधान्कृत्वा पुरस्तस्याश्च पूजयेत् ।
मालतीकुसुमैर्दीपैर्गन्धधूपविलेपनैः ॥४७॥
बलिभिः पशुभिर्मैथ्यैः सुरामांसासृगम्बरैः ।
दधिचन्दनचूर्णैश्च भग्नैश्चान्नपिपाचितैः ।
मंत्रेणानेन कौतेय ब्रह्मणोप्यथवा ननु ॥४८॥
भद्रां भगवतीं कृष्णां विश्वस्य जगतो हिताम् ।
संवेशिनीं संयमनीं ग्रहनक्षत्र मालिनीम् ॥४९॥
प्रपन्नोहं शिवां रात्रीं भद्रे पारय मे व्रतम् ।
सर्वभूतपिशाचेभ्यः सर्वसत्त्वसरीसृपैः ।
देवेभ्यो मानुषेभ्यश्च भयेभ्यो रक्ष मां सदा ॥५०॥

ततश्चारोपयेद्राजा देवीनां भवने तथा ।
भोजयेत् कुमारिं च प्रणिपत्य क्षमापयेत् ॥५१॥
उपवासेन कुर्वीत एक भक्तेन वा पुनः ।
भक्त्या भूपालपञ्चास्य भक्तिस्तस्या गरीयसी ॥५२॥
एवं ये पूजयिष्यन्ति ध्वजैर्भगवतीं नराः ।
तेषां दुर्गा दुर्गमार्गे चोरव्यालाग्नि संकटे ॥५३॥
रणे राजकुले गेहे युद्धमध्ये जले स्थिते ।
रक्षां करोति सततं भवानी सर्वमंगला ॥५४॥
अस्यां बभूव विजयो नवम्यां पांडुनंदन ।
भगवत्यास्तु तेनैषा नवमी सततं प्रिया ॥५५॥
धन्या पुण्या पापहरा सर्वोपद्रवनाशनी ।
अनुष्ठेया प्रयत्नेन सर्वान्कामानभीप्सुभिः ॥५६॥
देव्यर्चनाहितमतिर्मनुजो नवम्यां हेम-
स्त्रजं ध्वजवरं स हि रोपयेद्यः ।
भोगानवाप्य मनसोभिमतान्प्रकामं देहं
विहाय समुपैति स वीरलोकम् ॥५७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे ध्वजनवमीव्रतवर्णनं नामैकषष्टितमोऽध्यायः ॥ ६१ ॥

द्विषष्टितमोऽध्यायः

उल्कानवमीव्रतमाहात्म्यवर्णनम्

श्रीकृष्ण उवाच

उल्काख्यां नवमीं राजन्कथयामि निबोध ताम् ।
या काश्यपेन कथिता तारकस्यार्तिनाशिनी ॥ १ ॥
अश्वयुक्शुक्लपक्षे या नवमी लोकविश्रुता ।
नद्यां स्नात्वा समभ्यर्च्य पितृदेवीं यथाविधि ॥ २ ॥
पश्चात्संपूजयेद्देवीं चामुण्डां भैरवप्रियाम् ।
पुष्पैर्धूपैस्सर्पैर्वैद्यैर्मां समत्स्यसुरासवैः ॥ ३ ॥
पूजयित्वा स्तवं कुर्यान्मन्त्रेणानेन मानवः ।
समारोप्याञ्जलिं मूर्ध्नि जानुभ्यामवनीं गतः ॥ ४ ॥
महिषघ्नि महामाये चामुण्डे मुण्डमालिनि ।
द्रव्यमारोग्यविजयो देहि देवि नमोऽस्तु ते ॥ ५ ॥
कुमारीभोजयेत्पश्चान्नवनीलसुकुंचुकैः ।
परिधानैर्भूषणैश्च भूपयित्वा क्षमापयेत् ॥ ६ ॥

सप्त पञ्चाप्यथैकां वा चित्तवित्तानुरूपः ।
श्रद्धया तुष्यते देवी इति वीरानुशासनम् ॥ ७ ॥
अभ्युक्ष्य मण्डलं कृत्वा गोमयेन शुचिस्मितः ।
दत्तासने चोपविशेत्पात्रं च पुरतो न्यसेत् ॥ ८ ॥
ततः सुसिद्धमन्त्रं यत्तत्सर्वं परिवेषयेत् ।
सधृतं पायसं चापि स्थापयेत्पात्रसन्निधौ ॥ ९ ॥
तृणानि षष्टिमादाय चादाय धमनीं तथा ।
प्रज्वालयेत्ततो भोज्यं यावज्ज्वलति पावकः ॥ १० ॥
प्रज्ञांते भोजनं त्यक्त्वा समाचस्य प्रसन्नधीः ।
चामुण्डां हृदये ध्यात्वा गृहकृत्यपरो भवेत् ॥ ११ ॥
अनेन विधिना सर्वं मासिमासि समाचरेत् ।
ततः संवत्सरस्यांते भोजयित्वा कुमारिकाः ॥ १२ ॥
वस्त्रैराभरणैः पूज्य प्रणिपत्य क्षमापयेत् ।
सुवर्णं शक्तितो दद्याद्वा च विमाय शोभनाम् ॥ १३ ॥

य एवं कुरुते प्रार्थ पुरुषो नवमीव्रतम् ।
न तस्य शत्रवो नार्तिः स राजा नष्टतस्करः ॥१४॥
भूताः प्रेताः पिशाचा नो जनयन्ति भयं गृहे ।
समुद्यतेषु शस्त्रेषु हन्ता तस्य न विद्यते ॥१५॥
तं रक्षति सदोद्युक्ता सर्वास्वापत्सु चंडिका ।

नरो वा यदि वा नारी व्रतमेतत्समाचरेत् ।
उल्कावत्स सपत्नानां ज्वलान्नास्ते सदा हृदि ॥१६॥
तां शुष्ककोहरमुखीं प्रकटोरुदंष्ट्रां कापालिनीं
समवलंबितमुण्डमालाम् ।
उक्तव्रतेषु पुरुषोनवमीषु चण्डीं संपूज्य
कस्य हृदये न च शंकरोति ॥१७॥

इति श्रीभविष्ये महापुराण उत्तरपर्वणि श्रीकृष्णयुधिष्ठिर संवादे उल्लूकानवमी व्रतवर्णनं नाम द्विषष्टितमोऽध्यायः ॥ ६९ ॥

त्रिषष्टितमोऽध्यायः

दशावतारचरित्रव्रतमाहात्म्यवर्णनम्

श्रीकृष्ण उवाच

पूर्वं कृतयुगस्यादौ भृगोर्भार्या महासती ।
दिव्यारामाश्रमे रम्या गृहकार्यैकतत्परा ॥ १ ॥
बभूव सा भृगोर्नित्यं हृदयेप्सितकारिणी ।
तस्यां मुनिर्महातेजा अग्निहोत्रं निधाय च ॥ २ ॥
विष्णोस्त्रासादानवानां कुलत्राणसमाकुलम् ।
मुक्त्वा युद्धस्थितं पार्श्वे समर्थं मुनिपुंगवः ॥ ३ ॥
दत्त्वा निक्षेपकं सर्वं दिव्यायै सुमहातपाः ।
जगाम हिमवत्पार्श्वे हरं तोषयितुं रहः ॥ ४ ॥
संजीवनीकृते नित्यं कणैर्धूममधोमुखः ।
पपौ दानवराजस्य विजयाय पुरोहितः ॥ ५ ॥
आजगाम गते तस्मिन्गरुडेनाश्रितो हरिः ।
अभ्येत्य जल्पनं चक्रे चक्रेणोत्कृतकंधरम् ॥ ६ ॥
गलद्बुधिरसंपन्नं लोहितार्णववसंनिभम् ।
दृष्ट्वासुरबलं सर्वं निहतं विष्णुना तदा ।
दिव्या संशप्तुकामाभूद्विष्णुं सास्त्राविलेक्षणा ॥ ७ ॥
यावन्नोच्चरते वाचं चक्रेण कृतकंधरम् ।
तावन्निपातयामास शिरस्तस्याः सकुण्डलम् ॥ ८ ॥
प्राप्य संजीवनीं विद्यां यावदायात्यसौ मुनिः ।
तावत्स दैत्यान्नापश्यत्पश्यति स्म निपातितम् ॥ ९ ॥
रोषाच्छ शापं च हरिं भृकुटीकुटिलाननः ।
अवश्यभावभावित्वाद्विश्वस्य हितकारणात् ॥ १० ॥
यस्मात्त्वया हता दैत्या ब्रह्मणो मत्परिग्रहाः ।
तस्मात्त्वं मानुषे लोके दश वाराङ्गमिष्यसि ॥ ११ ॥

अतोऽर्थं मानुषे लोके रक्षार्थं च महीक्षिताम् ।
अवतारं चकाराहं भूयोभूयः पृथग्विधम् ॥ १२ ॥
पूर्वोक्तेः कारणैः पार्थ अवतीर्णं महीतले ।
मां नरा येऽर्चयिष्यन्ति तेषां वासस्त्रिविष्टपे ॥ १३ ॥

युधिष्ठिर उवाच

व्रतं दशावताराख्यं कृष्ण ब्रूहि सविस्तरम् ।
समं त्रं सरहस्यं च सर्वपापप्रणाशनम् ॥ १४ ॥

श्रीकृष्ण उवाच

प्रोष्ठपदे सिते पक्षे दशम्यां नियतः शुचिः ।
स्नात्वा जलाशये स्वच्छे पितृदेवादितर्पणम् ॥ १५ ॥
कृत्वा कुरुकुलश्रेष्ठ गृहमागत्य मानवः ।
गृह्णीयाद्धान्यचूर्णस्य द्विहस्तप्रसूतित्रयम् ॥ १६ ॥
क्रमेण पावयेत्तां तु पुंसं जं घृतसंश्रितम् ।
वर्षे वर्षे दिने तस्मिन्नावद्वर्षाणि वै दश ॥ १७ ॥
प्रथमे पूरिकान्वर्षे द्वितीये घृतपूरकान् ।
तृतीये शुक्कांसारं चतुर्थे मोदकाब्जुभान् ॥ १८ ॥
सोहालकान्पञ्चमेऽब्दे षष्ठेऽब्दे खण्डवेष्टकान् ।
सप्तमेऽब्दे कोकरसानपूपांश्च तथाष्टमे ॥ १९ ॥
नवमे कर्णवेष्टांस्तु दशमे खण्डकाब्जुभान् ।
दश धेनूदशहरे दशविप्राय दापयेत् ॥ २० ॥
क्रमेण भक्षयित्वा च यथोक्तं भरतर्षभ ।
अर्द्धार्द्धं पिष्टयेदेवमर्द्धार्द्धं वा द्विजातये ।
स्वत एवार्धमश्रीयाद्भत्वा रम्ये जलाशये ॥ २१ ॥
दशावतारा नभ्यर्च्य पुष्पधूपविलेपनैः ।
मंत्रेणानेन मेधावी हरिमभ्युक्ष्य वारिणा ॥ २२ ॥

मत्स्यं कूर्मं वराहं च नरसिंहं त्रिविक्रमम् ।
 श्रीरामं राम कृष्णौ च बुद्धं चैव सकलिकनम् ॥२३॥
 गतोऽस्मि शरणं देवं हरिं नारायणं प्रभुम् ।
 प्रणतोऽस्मि जगन्नाथं स मे विष्णुः प्रसीदतु ॥२४॥
 छिनत्तु वैष्णवीं मायां भक्त्या जातो जनार्दनः ।
 श्वेतद्वीपं नयस्वस्मान्समात्मनि निवेदयेत् ॥२५॥
 एवं यः कुरुते पार्थ विधिनानेन सुव्रत ।
 दशावतारनामाख्यं तस्य पुण्यफलं शृणु ॥२६॥
 श्रूयन्ते यास्त्विमालोच्य पुरुषाणां दशा दश ।
 ताश्छिनत्ति न संदेहः शक्रप्रहरणैर्हरिः ॥२७॥
 संसारसागरे घोरे मज्जन्तं तत्र मां हरिः ।
 श्वेतद्वीपं नयत्वाशु व्रतेनानेन तोषितः ॥२८॥

किं तस्य न भवेत्लोके यस्य तुष्टो जनार्दनः ।
 सोऽहं जनार्दनो राजन्कालरूपी धरासुतः ।
 मर्त्यलोके स्वयं पार्थ भूभारोत्तारकारणम् ॥२९॥
 या स्त्रीव्रतमिदं पार्थ चरिष्यति मयोदितम् ।
 सा लक्ष्म्याऽचलया युक्ता भर्तृपुत्रसमन्विता ॥३०॥
 मर्त्यलोके चिरं स्थित्वा विष्णुलोके महीयते ।
 विष्णुलोकाद्रुद्रलोकं ततो याति परं पदम् ॥३१॥
 ये पूजयन्ति पुरुषाः पुरुषोत्तमस्य मत्स्यादि-
 कांस्तु दशमीषु दशावतारान् ।
 मर्त्या दशस्वपि दशासु सुखं विन्दन्ते ते याति
 यानमधिरुह्य सुरेशलोकान् ॥३२॥

इति श्रीभाविष्ये महापुराणे उत्तरपर्वणि श्रीकृष्णयुधिष्ठिरसंवादे दशावतारचरित्रव्रतं नाम त्रिषष्टितमोऽध्यायः ॥६६॥

चतुष्पष्टितमोऽध्यायः

आशादशमीव्रतमाहात्म्यवर्णनम्

श्रीकृष्ण उवाच

पार्थ पार्थिववृन्दानां मुखपङ्कजसद्वे ।
 शृणुष्वावहितो वच्मि तवाशादशमीव्रतम् ॥ १ ॥
 नलनामाभवत्पूर्वं निषधेषु महीपते ।
 स भ्रात्रा निर्जितो राज्ये पुष्करेणेति नःश्रुतम् ॥ २ ॥
 अक्षैर्द्युतेन राजेन्द्र निर्ययौ भार्यया सह ।
 वनं प्रतिभयं शून्यं शिल्लीकगणनादितम् ॥ ३ ॥
 स गत्वा प्रत्यहोरात्रं जलमात्रेण वर्तयन् ।
 ददर्श वनमध्यस्थाञ्छकुनीन्कांचनच्छवीन् ॥ ४ ॥
 गृहीतुमिच्छंस्तान्नाजन्समास्त्राद्य स्ववाससा ।
 स्वमापेतुः स्वगास्तूर्णं गृहीत्वा वसनं शुभम् ॥ ५ ॥
 आससाद समाः काश्चिद्धृतवासाः सुदुःखितः ।
 दमयन्तीं समाप्राप्य निद्रयापहतां तदा ।
 दुःखादुत्सृज्य गतवान्भाग्यतः प्राग्धनेश्वरम् ॥ ६ ॥
 गते तु नैषधे भैमी प्रबुद्धे वांचितानना ।
 अपश्यन्ती नलं वीरं वीर भीमसुता वने ।
 इतश्चेतश्च बभ्राम हाहेति रुदती मुहुः ॥ ७ ॥
 दुःखशोकसमाक्रांता नलदर्शनलालसा ।
 आससाद दिनैः कैश्चित्सा चैद्यपुरमंजसा ॥ ८ ॥
 उन्मत्तवपरिवृता शिशुभिः कौतुकाकुलैः ।
 सा दृष्ट्वा चेदिराजस्य जनन्या जनवेष्टिता ॥ ९ ॥

चन्द्रलेखेव पतिता भूमौ भासितदिङ्मुखा ।
 आरोप्य सा स्वभवनं पृष्ठा का त्वं वरानने ॥१०॥
 उवाच भैमी सत्रीडं सैरध्रीं मां निबोधताम् ।
 न धावयेयं चरणौ नोच्छिष्टं भक्षयाम्यहम् ॥११॥
 यदि प्रार्थयते कश्चिद्विन्द्यस्ते सांप्रतं भवेत् ।
 प्रतिज्ञायानया देवि तिष्ठेयं तव वेश्मनि ।
 एवमस्त्वनवद्यांगि राजमाताप्युवाच ताम् ॥१२॥
 एवंविधा तद्भवेन कश्चित्कालमनिदिता ।
 उवास यसनाद्धेन प्रवृत्तांति किल द्विजः ।
 आनयामास मुदितो दमयन्तीं गृहं पितुः ॥१३॥
 मात्रा पित्रा समायुक्ता सुतैर्भ्रातृभिरेव च ।
 दमयन्ती तथाप्यास्ते दुःखं नैषधवर्जिता ॥१४॥
 प्रोवाच विमनाहूय व्रतं दानमथापि वा ।
 कथयध्वं यथा मे स्यादिष्टेन सह संगमः ॥१५॥
 तत्रेतिहासकुशलो विप्रः प्रोवाच बुद्धिमान् ।
 भद्रे त्वमाशादशमीं कुरुष्वेप्सितसिद्धिदाम् ॥१६॥
 चकार सर्वं तन्वङ्गी तत्पुराणविदा तदा ।
 ख्यातमाख्यानविदुषा दमनेन पुरोधसा ॥१७॥
 व्रतस्यास्य प्रभावेण दमयन्त्या नरोत्तम ।
 संजातः सुखदोऽत्यर्थं भर्त्रा सह समागमः ॥१८॥

युधिष्ठिर उवाच

कथमाशादशम्येषा गोविन्द क्रियते कदा ।
सर्वमेतत्समाचक्ष्व मां सर्वज्ञोसि यादव ॥१९॥

श्रीकृष्ण उवाच

राज्याशया राजपुत्रः कृष्यर्थं तु कृषीवलः ।
भार्यार्थं तु वणिक्पुत्रः पुत्रार्थं शुर्विणी तथा ॥२०॥
धर्मार्थकामसंसिद्धयै लोककन्या वरार्थिनी ।
यष्टुकामो द्विजवरो रोगी रोगापनुत्तये ॥२१॥
चिरप्रवासिते कांते कालेन धृतिपंडिता ।
एतेष्वन्येषु कर्तव्यमाशाव्रतमिदं सदा ॥२२॥
यदा यस्य भवेदांत कार्यते हि तदा व्रतम् ।
शुक्लपक्षे दशम्यां तु स्नात्वा संपूज्य देवताः ॥२३॥
नक्तं तदाशाः संपूज्याः पुष्पालक्तकचन्दनैः ।
गृहाङ्गणे लेखयित्वा यवैः पिष्टातकेन वा ।
दत्त्वा घृताक्तं नैवेद्यं पुनः कार्यं निवेदयेत् ॥२४॥
आशाश्चाशाः सदा सन्तु विद्यंतां च मनोरथाः ।
भवतीनां प्रसादेन सदा कल्याणमस्त्विति ॥२५॥
एवं संपूज्य भुञ्जीत दत्त्वा विप्राय दक्षिणाम् ।
अनेन क्रमयोगेन मासिमासि समाचरेत् ॥२६॥
यावन्मनोरथः पूर्णस्ततः पश्चात्समुद्यमात् ।
मासि पूर्णे च षण्मासे वर्षे वर्षे द्वये गते ॥२७॥
सौवर्णाः कारयेदाशा रौप्यपिष्टातकेन वा ।
ज्ञातिबन्धुजनैः सार्द्धं स्नातः सम्यगलंकृतः ॥२८॥
पूजयेन्मंत्रसंदर्भेभिर्ध्यात्वा गृहाङ्गणे ।
तव संनिहितः शक्रः सुरासुरनमस्कृतः ।
पूर्वा चन्द्रेण सहिता ऐन्द्रीदिग्देवते नमः ॥२९॥
अग्नेः परिग्रहादार्यं त्वमाग्नेयीति पठ्यसे ।
तेजोमयी परा शक्तिराग्नेयी वरदा भव ॥३०॥
देवराजं समासाद्य लोकः संयमयत्यसौ ।
तेन संयमनी यासि याम्ये कामप्रदा भव ॥३१॥
खड्गं सहातिविकृता नैर्ऋतिस्त्वमुपाभृता ।
तेन नैर्ऋतनाम्नीत्वं कृतवान्मघवा सदा ॥३२॥

त्वय्यास्ते भवनाधारवरुणो यादसां पतिः ।
इष्टकामार्थसिद्ध्यर्थं वारुणिप्रभवा भव ॥३३॥
अधिश्चितासि यस्मात्त्वं वायुना जगदायुना ।
वायव्ये त्वमतः शान्तिं नित्यं यच्छ नमोनमः ॥३४॥
कुबेरवासतः सौम्या प्रख्याता त्वमथोत्तरा ।
ऐशानी जगदीशेन शंभुना त्वमलंकृता ।
अतस्त्वं शिवसन्निध्यं देवि देहि शिवे नमः ॥३५॥
सर्पाष्टककुलेन त्वं सेवितासि तथाप्यधः ।
नागाङ्गनाभिः सहिता हिता नः सर्वदा भव ॥३६॥
सप्तलोकैः परिगता सर्वदा त्वं शिवा यतः ।
सनकाद्यैः परिवृता ब्राह्मी जिह्मानपाकुरु ॥३७॥
नक्षत्राणि च सर्वाणि ग्रहास्ताराग्रहास्तथा ।
नक्षत्रमातरो ये च भूतप्रेतविनायकाः ।
सर्वे ममेष्टसिद्ध्यर्थं भवंतु प्रणताः सदा ॥३८॥
एभिर्मन्त्रैः समभ्यर्च्य पुष्पधूपादिना ततः ।
वासोभिरभिसंस्थाप्य फलानि विनिवेदयेत् ॥३९॥
तत्तूर्यध्वनिघोषेण गीतमङ्गलनिःस्वनैः ।
नृत्यंतीभिर्वरस्त्रीभिस्तां रात्रिमतिवाहयेत् ॥४०॥
कुङ्कुमक्षोदतीव्रेण दानमानादिभिः सुखम् ।
प्रभाते वेदविदुषे सर्वं तत्प्रतिपादयेत् ॥४१॥
अनेन विधिना सर्वं क्षमयन्प्रणिपत्य च ।
भुञ्जीत मित्रसहितः सुहृद्बन्धुजनैरपि ॥४२॥
य एवं कुरुते पार्थ दशमीव्रतमादरात् ।
स सर्वकाममाप्नोति मनसाभीप्सितं नरः ॥४३॥
स्त्रीभिर्विशेषतः कार्यं व्रतमेतद्युधिष्ठिर ।
लघुचित्ता यतो नार्यः सदा कामपरायणाः ॥४४॥
धन्यं यशस्यमायुष्यं सर्वकामफलप्रदम् ।
कथितं ते महाराज मया व्रतमनुत्तमम् ॥४५॥
ये मानवा मनुजपुङ्गव कामकामाः
संपूजयन्ति दशमीषु सदा दशाशाः ।
तेषां विशेषनिहिता हृदये प्रकाममाशाः
फलं त्यलमलं बहुनोदितेन ॥४६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे आशादशमीव्रतं नाम चतुष्पष्टितमोऽध्यायः ॥ ६४ ॥

पञ्चषष्टितमोऽध्यायः

तारकद्वादशीव्रतमाहात्म्यवर्णनम्

युधिष्ठिर उवाच

अहं त्वागस्करः पापः पृथिवीक्षयकारकः ।
परिपृच्छामि गोविन्द त्वां नमस्कृत्य पादयोः ॥ १ ॥
शुद्धाद्गुह्यतरं ब्रूहि त्वत् किञ्चिदनुत्तमम् ।
तगामिणेन पापौघं भीष्मद्रोणवधार्णवम् ॥ २ ॥

श्रीकृष्ण उवाच

आसीत्पुरोत्तरो नाम्ना विदर्भायां कुशध्वजः ।
सांतःपुरसुतो यश्च चक्रे राज्यमतंद्रितः ॥ ३ ॥
जघान तापसं सोऽथ प्रमादान्मृगयां गतः ।
मृगं मत्वा महारण्ये ब्राह्मणं देवमोहितः ॥ ४ ॥
तेन कर्मविपाकेन देहांते नरकं गतः ।
तत्रासौ यातना घोरा अनुभूयातिपीडितः ॥ ५ ॥
तस्मादिहागतो मर्त्ये रौद्रो विषधरोऽभवत् ।
अदशत्सोऽपि राजेन्द्र ब्राह्मणं चरणे रूषा ॥ ६ ॥
लब्ध्वा सह च पंचत्वं जगाम द्विजसंयुतः ।
विपन्नस्तु ततः सिंहो द्वितीयेऽभूत्सुदारुणः ॥ ७ ॥
विदारितमुखो हिंस्रो नानासत्त्व भयंकरः ।
जघानासौ पुनः श्रेष्ठं राजन्यं मृगया गतम् ॥ ८ ॥
ततोऽपि बहुभिः शस्त्रै राजलोकैर्निपातितः ।
पुनर्व्याघ्रो बभूवासौ तृतीयेऽपि भवान्तरे ॥ ९ ॥
तीक्ष्णपादनखाघातव्यापादितमृगान्वयः ।
तेनापि वैश्यो निधनं नीतः किञ्चिद्द्वनांतरम् ॥ १० ॥
स नीतः कुमिराशित्वं कोलैः खातनिपातनात् ।
संजातस्तु महानृक्षो नखराहतजंतुरुक् ॥ ११ ॥
जघान बालं चण्डालादसौ मृत्युमवाप्नुयात् ।
पञ्चमे मकरो जातः समुद्रेऽतिभयंकरः ॥ १२ ॥
स्त्रियं जघान तरुणीं खातुकामामथागताम् ।
प्रभाते शङ्करस्याग्रे शशाङ्कग्रहणे निशि ॥ १३ ॥
तत्रापि बडिशं दत्त्वा जनैः प्राणैर्वियोजितः ।
पुनः षष्ठे भवे जातः पिशाचः पिशिताशनः ॥ १४ ॥
क्रूरश्छिद्रपरः क्षुद्रो नरप्राणवियोजकः ।
सोऽवतीर्णो नरस्यांगं कर्षयामास कस्यचित् ॥ १५ ॥
मंत्रेणाहूय सिद्धेन वातिकेन व्यसुः कृतः ।
सप्तमे स पुनर्जातो दुर्निरीक्ष्यवपुर्भृशम् ॥ १६ ॥

क्रूरदंष्ट्रः करालास्थो मांसशोणितभोजनः ।
दिग्वासा मरुभूमीषु वाशिष्ठो ब्रह्मराक्षसः ॥ १७ ॥
स राष्ट्रं जर्जरं शून्यं सर्वं चक्रे विषादिषु ।
आक्रम्य भीमदासेन राज्ञा राक्षसशत्रुणा ॥ १८ ॥
समारोप्य धनुः संरूपे ब्रह्मास्त्रेण निपातितः ।
भूयोऽभवद्वाघ्रसमः स्वजन्मन्यष्टमे भुवि ॥ १९ ॥
वनेचराणां क्रुद्धाङ्गो ब्राह्मणाग्निधनं गतः ।
ततो हस्ती च भल्लूको मातंगेन धनुष्मता ॥ २० ॥
एकादशेऽपि पाञ्चालो भवमध्येऽपि भीषणः ।
ऊर्ध्वकेशोति रक्ताक्षो जातो ह्रस्वतनुर्दृढः ॥ २१ ॥
पापो धर्मध्वजो रक्षो देवतोऽज्ञितमालयधृक् ।
स दण्डपाशिकेनैव वृक्षाग्रे ह्यवलंबितः ॥ २२ ॥
द्वादशे स पुनर्जातः पुष्कलक्लेशभाजनः ।
भक्ष्यलोभाद्विलगतो व्याधेन विनिपातितः ॥ २३ ॥
तेन चासीत्कृतं पूर्वं तारकद्वादशीव्रतम् ।
तस्य प्रभावाज्जातोऽपि दुष्टयोर्नौ पुनःपुनः ॥ २४ ॥
अवाप शीघ्रं पंचत्वं संसारभवसागरे ।
पुनरेवाभवद्वाजा विदर्भायां सुधार्मिकः ॥ २५ ॥
भूयश्चोपोषिता तेन तारकद्वादशी शुभा ।
दृश्यतां व्रतमाहात्म्यं जातोजातः पुनःपुनः ॥ २६ ॥
व्रतप्रभावाद्भुवने भुक्त्वा राज्यमकण्टकम् ।
प्राप विष्णुपुरे स्थानं यावदाभूत्संप्लवम् ॥ २७ ॥

युधिष्ठिर उवाच

कथमेतद्व्रतं कृष्ण कर्तव्यं पुरुषोत्तमैः ।
स्त्रीभिर्वा भर्तृवाक्येन स्नान दानजपादिकम् ॥ २८ ॥

श्रीकृष्ण उवाच

मार्गशीर्षे सिते पक्षे गृहीत्वा द्वादशीव्रतम् ।
अकृत्रिमे जले स्नानमपराह्णे समाचरेत् ॥ २९ ॥
प्रणम्य भास्करायाथ कृत्वा देवार्चनं तथा ।
होमश्च तावत्स्थातव्यो यावदस्तमितो रविः ॥ ३० ॥
ततो भुक्त्वा फलैः पुष्पैर्गन्धधूप विलेपनैः ।
सजलं साक्षतं कृत्वा सहिरण्यं शुभैः फलैः ॥ ३१ ॥

रम्ये ताम्रमये पात्रे जानुभ्यां धरणीं गतः ।
 पूर्वामुखः प्रदोषाग्रे मूर्ध्नि कृत्वा ध्वं भाजनम् ॥३२॥
 भूमौ तु मंडलं कृत्वा गोमयेन सतारकम् ।
 चंदनेन समालिख्य ध्रुवं हि गगनोन्मुखः ॥३३॥
 सहस्रशीर्षामंत्रेण भूमौ शक्त्या शनैः स्वयम् ।
 तारकाणां कुरुश्रेष्ठ दद्यादर्घ्यमतंद्रितः ॥३४॥
 पर्युक्ष्य धूममुत्क्षिप्य दद्याद्विप्राय दक्षिणाम् ।
 क्रमेण सर्वं निर्वर्त्य भोज्यं भोज्यं निशागमे ॥३५॥
 मार्गशीर्षे खंडखाद्यं पौषे सोहालकं तथा ।
 तितलडुलकं माघे गुडापूपं च फाल्गुने ॥३६॥
 मोदकाश्चैत्रमासे तु वैशाखे खंडवष्टकम् ।
 ज्येष्ठे सक्तुभृतैः पात्रैराषाढे गुडपूरिकैः ॥३७॥
 श्रावणे मधुशीर्षेण नभस्ये पायसेन च ।
 वृत्तपणैश्चाश्वयुजे कांसारैः कार्तिके क्रमात् ॥३८॥
 एभिर्द्वादशभिर्वर्षैर्भोजयित्वा द्विजन्स्वयम् ।
 भुञ्जीत भक्त्या राजेन्द्र पश्चाद्देवं क्षमापयेत् ॥३९॥
 समाप्ते तु व्रते कृत्वा राजतं तारकागणम् ।
 दृष्ट्वा वा पूर्वविधिना पूजयित्वा क्षमापयेत् ॥४०॥

कुम्भा द्वादश दातव्याः सोदका मोदकाश्चिताः ।
 ब्राह्मण्यां परिधानं च पद्मरागः सक्तुचक्रः ॥४१॥
 ब्राह्मणे वल्गुललाटं लक्षपुष्पोपशोभितम् ।
 चालकेनोपवीतं च पुष्पं दत्त्वा क्षमापयेत् ॥४२॥
 अनेन विधिना राजन्यः करोति व्रतं नरः ।
 नारी वा भरतश्रेष्ठ भक्तिभावपुरःसरा ॥४३॥
 नक्षत्रलोकं व्रजति विमानेनार्कवर्चसा ।
 अप्सरोगणगन्धर्वयक्षविद्या धरामरैः ॥४४॥
 सहस्रभर्ता स्वर्लोके पूज्यमानो दिवाकरैः ।
 वसेत्कल्पायुतं यावत्पुनर्विष्णुपुरं व्रजेत् ॥४५॥
 एतद्भूतं पुरा चीर्णं शक्त्या राज्या श्रियोमया ।
 सीतया दमयंत्या च रुक्मिण्या सत्यभामया ॥४६॥
 मेनया रंभया स्वर्गे उर्वङ्ग्या देवदत्तया ।
 अन्याभिरपि नारीभिः पुरुषैश्च पृथग्विधैः ॥४७॥
 चीर्णमेतद्भूतं पार्थ सर्वपापभयापहम् ॥४८॥
 जन्मान्तरेष्वपि कृतानि हरत्यवानि या
 संदहत्यहरहः सुकृतोपयोगात् ।
 सा द्वादशी जगति तारकनामधेया तन्नास्ति
 यत्र विदधाति कृता मनुष्यैः ॥४९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे तारकद्वादशीव्रतं नाम पञ्चषष्टितमोऽध्यायः ॥ ६५ ॥

षट्षष्टितमोऽध्यायः

अरण्यद्वादशीव्रतमाहात्म्यवर्णनम्

युधिष्ठिर उवाच

भगवन्ब्रूहि मे सम्यगरण्यद्वादशीव्रतम् ।
 सप्राशनं सोपवासं सरहस्यं समन्त्रकम् ॥ १ ॥
 श्रीकृष्ण उवाच
 कौतेय यत्पुरा चीर्णं सीतया वनसंस्थया ।
 व्रतं राघववाक्येन प्रशस्तं दोषवर्जितम् ॥ २ ॥
 लोपामुद्रालये साध्व्यो मुनिपत्न्यो बहुप्रजाः ।
 भोजितास्तर्पिताः सर्वैराहारैः सर्वकामिकैः ॥ ३ ॥
 पद्मिनीपत्रविस्तीर्णे सोपदर्शैर्यथा नवैः ।
 भक्ष्यैर्भोज्यैस्तथा लेह्यैश्चोष्यैश्चापि यदृच्छया ॥ ४ ॥
 तामिहैकमनाः पार्थ शृणुष्वारण्यद्वादशीम् ।
 मार्गशीर्षे सिते पक्षे एकादश्यां दिनोदये ॥ ५ ॥
 स्नात्वा नरः सोपवासः कृत्वा पूजां जनार्दने ।

गंधपुष्पाक्षतैर्धूपैर्दीपैर्जागरणैर्निशाम् ॥ ६ ॥
 नीत्वा प्रभाते गत्वा च वने वेदाङ्गपारगान् ।
 भोजयित्वा फलप्रायं स्वयं भुञ्जीत वाग्यतः ॥ ७ ॥
 पञ्चगव्यं प्राशयित्वा पूर्वमेवाथ तद्दिने ।
 वर्षमेकं शुभं पूर्णं पारयित्वा युधिष्ठिर ॥ ८ ॥
 श्रावणे कार्तिके माघे चैत्रे वाथ समर्चिते ।
 सोपदर्शैः पञ्चशाकैस्तिलशङ्कुलिकादिभिः ॥ ९ ॥
 अपूपैः खण्डवैश्च मरीचैः सिंहकसरैः ।
 धूलीमुखै रमृतफलैः स्वादुकोकरसैः शुभैः ॥ १० ॥
 शीतलैस्तर्पयेद्विद्वानर्कपुष्पैः सुमालकैः ।
 दधिक्षीराज्यपाणिज्यैश्चातुर्जातकरंजितैः ॥ ११ ॥

१ मासि-६० पा० । २ प्रपापैः ६० पा० ।

कर्पूरनख विद्वैश्च मधुरैः पनसोत्तमैः ।
 बहुवृक्षं वनं गत्वा सुस्वादुसलिलं शिवम् ॥१२॥
 सुखासनोपविष्टांश्च प्रागुदङ्मुखवच्छुचीन् ।
 भोजयेद्दश च द्वौ वा मुनीनारण्यवासिनः ॥१३॥
 एकदंडीस्त्रिदंडीश्च गृहस्थाश्चापि सुव्रतान् ।
 ब्राह्मणीर्विविधाः सप्त एकपत्नीः पतिव्रताः ॥१४॥
 चार्वाग्यश्चार्चिताः स्नाताः सर्वावयमशोभनाः ।
 सुवस्त्राः कुंकुमाक्ताङ्गाः सुगंधकुसुमाचिताः ॥१५॥
 अंगैर्वा भोजनीयास्तास्ताश्चादित्यस्य देवताः ।
 वासुदेवजनार्दनदामोदरमधुसूदनाः ॥१६॥
 पद्मनाभकृष्णविष्णुगोवर्द्धनत्रिविक्रमाः ।
 श्रीधरश्च हृषीकेशः पुण्डरीकाक्ष आदिवाराहाः ॥१७॥
 एभिर्द्वादश भिर्मन्त्रैर्नमस्कारांतयोजितैः ।
 गंधचन्दनसंवल्लं धूपं द्रव्यं पृथक्पृथक् ॥१८॥
 भोजयित्वा शुभान्नानि दद्यात्ताभ्यः सुदक्षिणाम् ।
 प्रणम्य प्रार्थयेद्भक्त्या विष्णुर्मे प्रीयतामि ॥१९॥
 ततो भुञ्जीत सहितो भृत्यैः प्रेक्ष्यजनेन च ।

आगताभ्यागतैर्लोकैः सुहृत्संबन्धिवंधुभिः ॥२०॥
 एवं कौंतेय कुरुते योऽरण्यद्वादशीं नरः ।
 स देहांते विमानस्थो दिध्यकन्यासमावृतः ॥२१॥
 यत्र लोकाः पीतवस्त्राः श्यामदेहाश्चतुर्भुजाः ।
 शंखचक्रगदापद्मचारुहस्ताः सकौस्तुभाः ॥२२॥
 गरुडासनाः साभरणा मुकुटोत्कट कुंडलाः ।
 नीलोत्पलोद्दामपद्ममालयालंकृतोरसः ॥२३॥
 लक्ष्मीधरा मेघवर्णाः कूर्पराङ्गदभूषणाः ।
 तिष्ठन्ति विष्णुसामान्ये यावदाभूतसंप्लवम् ॥२४॥
 तस्मादेत्य महातेजाः पृथिव्यां नृपपूजिताः ।
 मर्त्यलोके कीर्तिमंतः संभवन्ति नरोत्तमाः ॥२५॥
 ततो यांति परं स्थानं मोक्षमार्गं शिवं शुभम् ।
 यत्र गत्वा न शोचन्ति न संसारे भ्रमन्ति च ॥२६॥
 ये द्वादशीमुपवसन्ति सितामरण्यनाम्नीं
 वने द्विजवरानथ भोजयन्ति ।
 साध्व्यः स्त्रियः सुचरिताभरणाश्च तासां
 विष्णुः प्रसादमुपयाति ददाति मोक्षम् ॥२७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेऽरण्यद्वादशीव्रतं नाम षट्षष्टितमोऽध्यायः ॥ ६६ ॥

सप्तपष्टितमोऽध्यायः

रोहिणीचन्द्रव्रतमाहात्म्यवर्णनम्

युधिष्ठिर उवाच

घनावृते वरे देवे वर्षाकाले ह्युपस्थिते ।
 मयूरकेकाकुलिते दहुरारावपूरिते ॥ १ ॥
 कुलस्त्रियः प्रयच्छन्ति कस्यान्नं काऽत्र देवता ।
 किं व्रतं कृष्ण विख्यातमन्नं कस्यांतिथौ भवेत् ॥ २ ॥

श्रीकृष्ण उवाच

प्रवृते श्रावणे मासि कृष्णपक्षे ह्युपस्थिते ।
 एकादश्यां शुचिर्भूत्वा सर्वौषधितलैः शुभैः ॥ ३ ॥
 माषचूर्णेन राजेन्द्र कुर्यादिदुरिकाशनम् ।
 मोदकांश्च तथा पंच घृतपक्वान्सुनिर्मलान् ॥ ४ ॥
 नरमेकैकमुद्दिश्य ततो गत्वा जलाशयम् ।
 दुष्टयादोविरहितं सतोयं जलजैर्युतम् ॥ ५ ॥
 तस्यैव पुलिने रम्ये जुष्टान्ने गोमयादिना ।
 कृत्वा मंडलकं वृत्तं पिष्टकादिभिरर्चितम् ॥ ६ ॥
 चर्चितं गंधकुसुमैर्धूप दीपाक्षतोज्ज्वलम् ।
 तत्र चंद्रं लिखेदेव रोहिण्या सहितं विभुम् ।
 अर्चयेच्च सभायौ वै मन्त्रेणानेन भावितः ॥ ७ ॥

सोमराज नमस्तुभ्यं रोहिण्यै ते नमोनमः ।
 महासति महादेवि संपादय ममेप्सितम् ॥ ८ ॥
 एवं संपूज्य तस्याग्रे नैवेद्यं देयमर्चितम् ।
 तत्रैव ब्राह्मणे दद्यात्सोमो मे प्रीयतामिति ।
 प्रीयतातिति मे देवी रोहिणी सहितप्रिया ॥ ९ ॥
 एवमुच्चार्य दत्त्वा च ततोऽतर्जलमाविशेत् ।
 कंठांतं कटिमात्रं वा गुल्फांतं वा जलाशये ॥ १० ॥
 ध्यायेच्च मनसा सोमं रोहिणीसहितं तदा ।
 यावत्समस्तं तद्भुक्तं भुक्त्वा चांतस्तटे स्थितः ॥ ११ ॥
 नियम्य वसतां चान्ये ततो विप्राय भोजनम् ।
 दक्षिणासहितं देयं निश्चयं वाचि कल्पयेत् ।
 भक्त्या शक्त्या यथाचित्तं यथावित्तं तथा तथा ॥ १२ ॥
 यः करोति नरो राजन्नारी वाथ कुमारिका ।
 वर्षे वर्षे विधानेन पार्थेदं रोहिणीव्रतम् ॥ १३ ॥
 इह लोके चिरं स्थित्वा धनधान्यसमाकुले ।
 गृहाश्रमे शुभां लब्ध्वा पुत्रपौत्रादिसंततिम् ॥ १४ ॥

ततः सुतीर्थे मरणं ततो ब्रह्मपुरं व्रजेत् ।
तस्माद्विष्णुपुरं पार्थ ततो रुद्रपुरं शुभम् ॥१५॥
खे रोहिणी शशधराभिमता हिता च

किं कारणं शृणु नरेन्द्र निवेदयामि ।
संपिष्टमाषरचितेन्दुरिकाशितुं यदुक्तं
जले गुडघृतेन फलं तदेतत् ॥१६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रोहिणीचन्द्रव्रतं नाम सप्तषष्टितमोऽध्यायः ॥ ६७ ॥

अष्टषष्टितमोऽध्यायः

हरिहरहिरण्यगर्भप्रभाकराणामवियोगव्रतमाहात्म्यवर्णनम्

युधिष्ठिर उवाच

अवियोग व्रतं ब्रूहि मम यादवनन्दन ।
विधानं तस्य कीदृक्च किं पुण्यं काऽत्र देवता ॥ १ ॥

श्रीकृष्ण उवाच

शृणु पांडव यत्नेन कथ्यमानं यथाखिलम् ।
अवियोगव्रतं नाम व्रतानामुत्तमोत्तमम् ॥ २ ॥
प्रौष्ठपदे शुक्लपक्षे द्वादश्यां प्रातरुत्थितः ।
यस्तु शुक्लांबरधरः स्नात्वा पूर्वं जलाशये ॥ ३ ॥
हृद्ये रभ्ये सौधतटे हारं लिख्येत मण्डले ।
गोधूमचूर्णपिष्टेन लक्ष्मीं तत्पार्श्ववर्तिनीम् ॥ ४ ॥
तत्रैव च हरं गौरीं सावित्रीं ब्रह्मणा सह ।
राज्ञीसहितं च रविं त्रैलोक्योद्योतकारकम् ॥ ५ ॥
गंधैः पुष्पैश्च धूपैर्नैवेद्यैरर्चयेद्यथाशक्त्या ।
अवियोगव्रतचारी मंत्रेणानेन राजेन्द्र ॥ ६ ॥
नारी वा पुरुषो वा अवियोगमार्तिं दृढां कृत्वा ।
भक्त्या ध्यानी मौनी दांपत्यं पूजयेद्देवम् ॥ ७ ॥
सहस्रमूर्द्धा पुरुषः पद्मनाभो जनार्दनः ।
व्यासोऽपि कपिलाचार्यो भगवान्पुरुषोत्तमः ॥ ८ ॥
नारायणो मधुलिहो विष्णुर्दामोहरो हरिः ।
महावराहो गोविंदः केशवो गरुडध्वजः ॥ ९ ॥
श्रीधरः पुंडरीकाक्षो विश्वरूपस्त्रिविक्रमः ।
उपेन्द्रो वामनो रामो वैकुण्ठो माधवो ध्रुवः ॥ १० ॥
वासुदेवो हृषीकेशः कृष्णः संकर्षणोऽच्युतः ।
अनिरुद्धो महायोगी प्रद्युम्नो नंद एव च ॥ ११ ॥
नित्यं स मे शुभः प्रीतः सश्रीकः केशशूलिनः ।
उमापतिर्नीलकण्ठः स्थाणुः शंभुर्भगाक्षिहा ॥ १२ ॥

ईशानो भैरवः शूली त्र्यंबकस्त्रिपुरांतकः ।
कपर्दीशो महालिंगी महाकालो वृषध्वजः ॥ १३ ॥
शिवः शर्वो महादेवो रुद्रो भूतमहेश्वरः ।
ममास्तु सह पार्वत्या शंकरः शंकरश्चिरम् ॥ १४ ॥
ब्रह्मा शंभुः प्रभुः स्रष्टा पुष्करी प्रपितामहः ।
हिरण्यगर्भो वेदज्ञः परमेष्ठी प्रजापतिः ॥ १५ ॥
चतुर्मुखः सृष्टिकर्ता स्वयंभूः कमलासनः ।
विरञ्चिः पद्मयोनिश्च ममास्तु वरदः सदा ॥ १६ ॥
आदित्यो भास्करो भानुः सूर्योर्कः सविता रविः ।
मार्तण्डो मंडलज्येतिरग्निरग्निर्मर्जनेश्वरः ॥ १७ ॥
प्रभाकरः सप्तसप्तिस्तरणिः सरणिः खगः ।
दिवाकरो दिनकरः सहस्रांशुर्मरीचिमान् ॥ १८ ॥
पद्मप्रबोधनः पूषा किरणी मेरुभूषणः ।
निकुंभोः वर्णभो देवः सुप्रीतोऽस्तु सदा मम ॥ १९ ॥
लक्ष्मीः श्रीः संपदा पद्मा मा विभूतिर्हरिप्रिया ।
पार्वती ललिता गौरी उमा शंकरवल्लभा ॥ २० ॥
गायत्री प्रकृतिः सृष्टिः सावित्री वेधसो मता ।
राज्ञी भानुमती संज्ञा नित्यभा भास्करप्रिया ॥ २१ ॥
इति पद्मनाभशंकरपितामहाकर्मादीन्सप्रियान्पूज्य ।
दत्त्वादत्त्वा दानं भुक्त्वा चांते व्रजेद्देशम् ॥ २२ ॥
द्वादश्यां चरति नरो व्रतमेतद्भक्तिभाषितो लोके ।
भवति यशोधनभागी संततिमान्विगतसंतापः ॥ २३ ॥
हरिहरहिरण्यगर्भप्रभाकराणां क्रमेण लोकेण ।
भुक्त्वा भोगान्विपुलानथ योगी निर्वृतो भवति ॥ २४ ॥
स्त्रीपुंसोर् यदि युग्मं पुरुषो वा

यदि समाचरति कश्चित् ।

नारी वा व्रतमेतच्चीत्वा यात्यालयं विष्णोः ॥ २५ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे हरिहरहिरण्यगर्भप्रभाकराणामवियोगव्रतं नामाष्टषष्टितमोऽध्यायः ॥ ६८ ॥

एकोनसप्ततितमोऽध्यायः

गोवत्सद्वादशीव्रतमाहात्म्यवर्णनम्

युधिष्ठिर उवाच

अक्षौहिण्यो दशाष्टौ च मद्राज्यार्थे क्षयं गताः ।
तेन पापेन मे चित्ते जुगुप्सातीव वर्तते ॥ १ ॥
तत्र ब्राह्मणराजन्यवैश्यशूद्रादयो हताः ।
भीष्मद्रोणकालिगादिकर्णशल्यसुयोधनाः ॥ २ ॥
तेषां वधेन यत्पापं तन्मे मर्माणि कृतंति ।
पापप्रक्षालनं कञ्चिद्धर्मं ब्रूहि जगत्पते ॥ ३ ॥

श्रीकृष्ण उवाच

सुमहत्पुण्यजननं गोवत्सद्वादशीव्रतम् ।
अस्ति पार्थ महाबाहो पाण्डवानां धुरंधर ॥ ४ ॥

युधिष्ठिर उवाच

केयं गोद्वादशी नाम विधानं तत्र कीदृशम् ।
कथमेषा समुत्पन्ना कस्मिन्काले जनार्दन ॥ ५ ॥
एतत्सर्वं हरे ब्रूहि पाहि मां नरकार्णवात् ॥ ६ ॥

श्रीकृष्ण उवाच

पुरा कृतयुगे पार्थ मुनिकोटिः समागता ।
तपश्चचार विपुलं नामव्रतधरा गिरौ ॥ ७ ॥
हर्षेण महताविष्टा देवदर्शनकाक्षया ।
जंबूमार्गे महापुण्ये नामतीर्थविभूषिते ॥ ८ ॥
पारियात्रे सिद्धपात्रे रम्ये तंदुलिकाश्रमे ।
टंटाविरिति विख्याते उत्तमे शिखरे नृप ॥ ९ ॥
तापसारण्यमतुलं दिव्यकाननमंडितम् ।
वशिष्ठशुक्रांगिरसक्रतुदक्षादिभिवृतम् ॥ १० ॥
बल्कलाजिनसंवीतैर्भृगोराश्रममंडलम् ।
नानामृगगणैर्जुष्टं शाखामृगगणैर्युतम् ॥ ११ ॥
प्रशांतसिंहहरिणं सर्ववस्तुगततुमम् ।
गहनं निर्झरं रम्यं लतासंतानसंकुलम् ॥ १२ ॥
सिंहव्याघ्रगजैर्भिन्नं हरिणैः शबैः शशैः ।
वरहैरुभिश्चित्रैः समंतादुपशोभितम् ॥ १३ ॥
तपस्यता तत्र तेषां मुनीनां दर्शनार्थिनाम् ।
व्याजं चक्रे महीनाथ द्वादशार्धांशलोचनः ॥ १४ ॥
बभूव ब्राह्मणो वृद्धो जरापांडुरमूर्द्धजः ।
श्लथन्नर्मतनुः कुब्जो यष्टिपाणिः सेवेपथुः ।
उमापि चक्रे गोरूपं शृणु तत्पार्थ यादृशम् ॥ १५ ॥

क्षीरोदतोयसंभूता याः पुरामृतमंथने ।

पञ्च गावः शुभाः पार्थ पञ्चलोकस्य मातरः ॥ १६ ॥
नन्दा सुभद्रा सुरभी सुशीला बहुला इति ।
एता लोकोपकाराय देवानां तर्पणाय च ॥ १७ ॥
जमदग्निभरद्वाजवशिष्ठासितगौतमाः ।
जगृहुः कामदाः पञ्च गावो दत्ताः सुरैस्ततः ॥ १८ ॥
गोमयं रोचना मूत्रं क्षीरं दधि घृतं गवाम् ।
षडंगानि पवित्राणि संशुद्धिकरणानि च ॥ १९ ॥
गोमयादुत्थितः श्रीमान्विल्ववृक्षः शिवप्रियः ।
तत्रास्ते पद्महस्ता श्रीः श्रीवृक्षस्तेन स स्मृतः ।
बीजान्युत्पलपद्मानां पुनर्जातानि गोमयात् ॥ २० ॥
गोरोचना च मांगल्या पवित्रा सर्वसाधिका ।
गोमूत्राद्गुलुर्जातः सुगंधिः प्रियदर्शनः ।
आहारः सर्वदेवानां शिवस्य च विशेषतः ॥ २१ ॥
यद्बीजं जगतः किञ्चित्तज्ज्ञेयं क्षीरसंभवम् ।
दधुः सर्वाणि जातानि मङ्गलान्यर्थसिद्धये ।
घृतादमृतमुत्पन्नं देवानां तृप्तिकारणम् ॥ २२ ॥
ब्राह्मणाश्चैव गावश्च कुलमेकं द्विधा कृतम् ।
एकत्र मन्त्रास्तिष्ठन्ति हविरन्यत्र तिष्ठति ॥ २३ ॥
गोषु यज्ञाः प्रवर्तन्ते गोषु देवाः प्रतिष्ठिताः ।
गोषु वेदाः समुत्कीर्णाः सषडंगपदक्रमाः ॥ २४ ॥
शृङ्गमूले गवां नित्यं ब्रह्मा विष्णुश्च संस्थितौ ।
शृङ्गाग्रे सर्वतीर्थानि स्थावराणि चराणि च ॥ २५ ॥
शिवो मध्ये महा देवः सर्वकारणकारणम् ।
सलाटे संस्थिता गौरी नासावंशे च षण्मुखः ॥ २६ ॥
कंबलाश्वतरौ नागौ नासापुटसमाश्रितौ ।
कर्णयोरश्विनौ देवौ चक्षुर्भ्यां शशिभास्करो ॥ २७ ॥
दंतेषु वसवः सर्वे जिह्वायां वरुणः स्थितः ।
सरस्वती च कुहरे यमयक्षौ च गण्डयोः ॥ २८ ॥
संध्याद्वयं तथेष्टाभ्यां ग्रीवायां च पुरंदरः ।
रक्षांसि ककुदे द्यौश्च पार्श्विकाये व्यवस्थिता ॥ २९ ॥
चतुष्पात्सकलो धर्मो नित्यं जंघासु तिष्ठति ।
खुरमध्येषु गन्धर्वाः खुराग्रेषु च पन्नगाः ॥ ३० ॥

खुराणां पश्चिमे भागे राक्षसाः संप्रतिष्ठिताः ।
 रुद्रा एकादश पृष्ठे वरुणः सर्वसन्धिषु ॥३१॥
 श्रोणीतटस्थाः पितरः कपोलेषु च मानवाः ।
 श्रीरपाने गवां नित्यं स्वाहालंकारमाश्रिताः ॥३२॥
 आदित्या रश्मयो वालाः पिण्डीभूता व्यवस्थिताः ।
 साक्षादङ्गा च गोभूत्रे गोमये यमुना स्थिता ॥३३॥
 त्रयस्त्रिंशदेवकोट्यो रोमकूपे व्यवस्थिताः ।
 उदरे पृथिवी सर्वा सशैलवनकानना ॥३४॥
 चत्वारः सागराः प्रोक्ता गवां ये तु पयोधराः ।
 पर्जन्यः क्षीरधारासु मेघा बिन्दुव्यवस्थिताः ॥३५॥
 जठरे गार्हपत्योऽग्निर्दक्षिणाग्निर्हृदि स्थितः ।
 कंठे आहवनीयोऽग्निः सभ्योऽग्निस्तालुनिस्थितः ॥३६॥
 अस्थिव्यवस्थिताः शैला मज्जासु क्रतवस्थिताः ।
 ऋग्वेदोऽथर्ववेदश्च सामवेदो यजुस्तथा ॥३७॥
 सुरक्तपीतकृष्णादौ गवां वर्णे व्यवस्थिताः ।
 तासां रूपमुमा स्मृत्वा सुरभीणां युधिष्ठिर ॥३८॥
 संस्मृत्य तत्क्षणादौरी इयेष सदृशीं तनुम् ।
 आत्मानं विदधे देवी धर्मराज शृणुष्व ताम् ॥३९॥
 पटुन्नतां पञ्चनिम्नां मङ्गुकाक्षीं सुवालधिम् ।
 ताम्रस्तनीं रौप्यकटिं सुखुरीं सुमुखीं सिताम् ॥४०॥
 सुशीलां च सुतस्नेहां सुक्षीरां सुपयोधराम् ।
 गोरूपिणीमुमां स्पृष्ट्वा स्वामिनीं तां सवत्सिकाम् ॥४१॥
 चर्चया प्रतरन्हृष्टो महादेवः स्वचेतसि ।
 शनैःशनैर्ययौ पार्थ विप्ररूपी महाश्रमम् ॥४२॥
 दत्त्वा कुलपतेः पार्श्वे भृगोस्तां गां न्यवेदयत् ।
 तपस्विनां महातेजास्तां च सर्वेषु पाण्डव ॥४३॥
 न्यासरूपां ददौ धेनुं रक्षित्वा तां दिनद्वयम् ।
 यावत्स्नात्वा इतस्तीर्त्वा जंबूमार्गं वियाम्यहम् ॥४४॥
 रक्षिष्यामः प्रतिज्ञाते मुनिभिः सुरभीमिमाम् ।
 अन्तर्द्धिमगमदेवः पुनर्व्याघ्रो बभूव ह ॥४५॥
 वज्रचक्रनखो दर्वी ज्वलत्पिङ्गलोचनः ।
 जिह्वाकरालवदनो जिह्वालांगूलदारुणः ॥४६॥
 संप्रायादाश्रमपदं तां च धेनुं सवत्सिकाम् ।
 त्रासयामास तां देव मुनीनां दिक्ष्ववस्थितः ॥४७॥
 ऋषयोऽपि समाक्रांता आर्तनादं प्रचक्रिरे ।
 हाहेत्युच्चैः केचिदूचुर्दुर्दुर्कारैस्तथापरे ॥४८॥

तालास्फोटान्ददुः केचिद्वाघ्रं दृष्ट्वातिभैरवम् ।
 सापि हंभारवांश्चक्रे गौरुत्प्लुत्य सवत्सिका ॥४९॥
 तस्या व्याघ्रभयार्तायाः कपिलाया युधिष्ठिर ।
 पलायंत्या शिलामध्ये क्षणं खुरचतुष्टयम् ॥५०॥
 व्याघ्रवत्सकयोस्तत्र वंदितं सुरकिन्नरैः ।
 दृश्यतेऽतीव सुव्यक्तं तदद्यापि चतुष्टयम् ॥५१॥
 सजलं शिवलिंगं च शम्भोस्तीर्थं तदुत्तमम् ।
 यस्तं स्पृशति राजेन्द्र स गोवध्यां व्यपोहति ॥५२॥
 तत्र स्नात्वा महातीर्थं जंबूमार्गे नराधिप ।
 ब्रह्महत्यादिभिः पापैर्मुच्यते नात्र संशयः ॥५३॥
 ततस्ते मुनयः क्रुद्धा ब्रह्मदत्तां महास्वनाम् ।
 जघ्नुर्वंटां सुरैर्दत्तां गिरिकन्दरपूरणीम् ॥५४॥
 शब्देन तेन व्याघ्रोऽपि मुक्त्वा गावं सवत्सिकाम् ।
 विमैस्तत्र कृतं नाम दुण्ढागिरिरिति श्रुतिः ।
 तं प्रपश्यन्ति ये पार्थ ते रुद्रा नात्र संशयः ॥५५॥
 अथ प्रत्यक्षतां श्रेष्ठस्तेषां देवो महेश्वरः ।
 शूलपाणिस्त्रिपुरहा कामघ्नो वृषभे स्थितः ॥५६॥
 उमासहायो वरदः सस्वामी सविनायकः ।
 सनेदिः समकालः सशृङ्गी समनोहरः ॥५७॥
 वीरभद्रा च चाबुंडा घंटाकर्णादिभिर्वृता ।
 मातृभिर्भूतसंघातैर्यक्षराक्षसगुह्यकैः ।
 देवदानवगन्धर्वमुनिविद्याधरोरगैः ॥५८॥
 प्रणम्य देवदेवाय पत्नीभिः सहितैरुमा ।
 गोरूपिणी सवत्सा च पूजिता ब्रह्मचारिभिः ॥५९॥
 कार्तिके शुक्लपक्षे तु द्वादश्यां नंदिनीव्रतम् ।
 ततः प्रभृति राजेन्द्र अवतीर्णं महीतले ॥६०॥
 उत्तानपादेन तथा व्रतं चीर्णमिदं शृणु ।
 उत्तानपादनामासीत्क्षत्रियः पृथिवीपते ॥६१॥
 तस्य भार्याद्वयं चासीद्बुचिशुघ्रीति विश्रुतम् ।
 शुघ्रीजातो ध्रुवः पुत्रो वामपादधरोऽलसः ॥६२॥
 रुच्याः समर्पितः शुघ्न्या ध्रुवोऽयं रक्ष्यतां सखि ।
 अहं करिष्ये शुश्रूषां भर्तुस्तावत्सदा स्वयम् ॥६३॥
 रुची रसवती नित्यं प्रत्यहं कुरुते गृहे ।
 अकरोद्भर्तुशुश्रूषां शुघ्नी नित्यं पतिव्रता ॥६४॥
 कदाचित्क्रोधमात्सर्यात्सापत्न्यं दर्शितं तथा ।
 स्वयं रुच्या निहत्यासौ शिशुः खंडलशः कृतः ॥६५॥

तापिकायां तथा स्थाल्यां पकसिद्धः सुसंस्कृतः ।
 अन्नभोजनवेलायां ददाति नृपभाजने ॥६६॥
 तं वै भक्षयितुं दुष्टा सामिवं भोजनं किल ।
 अथ भोजनवेलायां वव्रे जीवित माप्तवान् ॥६७॥
 तथैव ग्रहसन्बालो मातुरुत्संगजोऽभवत् ।
 तं दृष्ट्वा महदाश्चर्यं रुची पप्रच्छ विस्मिता ॥६८॥
 किमेतद्ब्रूहि वृत्तांतं कस्येय व्युष्टिरुत्तमा ।
 किं त्वयाचरितं किञ्चिद्भूतं दत्तं हुतं तथा ॥६९॥
 सत्यंसत्यं पुनः सत्यं येन जीवति ते सुतः ।
 मयायं सप्त वारास्तु विशल्य शकली कृतः ॥७०॥
 पक्कः स्वयं कृतः स्थाल्यां व्यञ्जनैः सह भोजनैः ।
 परिविष्ममाणः स पुनः कथं जीवितमाप्तवान् ॥७१॥
 किं ते सिद्धा महाविद्या मृतसञ्जीवनी शुभा ।
 रत्नं मणिर्महारत्नं योगाञ्जनमहौषधम् ॥७२॥
 कथयस्व महाभागे सत्यंसत्यं भगिन्यसि ।
 एवमुक्ते रुचिस्तस्यै व्याचख्यौ वत्सगोव्रतम् ॥७३॥
 कार्तिके चैव द्वादश्यां यथा चानुष्ठितं पुरा ।
 व्रतस्यास्य प्रभावेण पुनर्जीवति मे सुतः ॥७४॥
 वत्सो मे वत्सेवेलायां मृतोऽर्थं लभते पुनः ।
 समागमश्च भवति व्रतैः प्रवसितैरपि ॥७५॥
 यथार्थमेतद्व्याख्यातं ते च गोद्रादशीव्रतम् ।
 तवापि रुचि तत्सर्वं भविष्यति शुभं प्रियम् ॥७६॥
 एवमुक्तं व्रतं चीर्णं रुच्या पुत्राः सुखं धनम् ।
 संप्राप्ता जीवितांते च ध्रुवस्थाने निवेशिताः ॥७७॥
 ब्रह्मणा सृष्टिकारेण रुचिर्भर्त्रा सहासिता ।
 दशनक्षत्रसंयुक्तो ध्रुवः सोद्यापि दृश्यते ।
 ध्रुवर्क्षे च यदा दृष्टे लोकः पापैः प्रमुच्यते ॥७८॥

युधिष्ठिर उवाच

कीदृशं तद्विधानं च तन्मे ब्रूहि जनार्दन ।
 यत्कृतं शुभ्रिवचनाद्बुद्ध्या यदुकुलोद्भव ॥७९॥

श्रीकृष्ण उवाच

संप्रोक्त कार्तिके मासि शुक्लपक्षे कुरुत्तम ।
 द्वादश्यां कृतसंकल्पः स्नात्वा पुण्ये जलाशये ।
 नरो वा यदि वा नारी एकभक्तं प्रकल्पयेत् ॥८०॥
 ततो मध्याह्नसमये दृष्ट्वा धेनुं सवत्सिकाम् ।
 सुशीलां वत्सलां श्वेतां कपिलां रक्तरूपिणीम् ॥८१॥
 ब्राह्मणक्षत्रियविशां शूद्राणां स्त्रीजनेश्वर ।
 यथाक्रमेण पूज्यैनां गन्धपुष्पजलाक्षतैः ॥८२॥
 कुंकुमाञ्जलिर्कैर्दीपैर्माण्डवैः शुभैः ।
 कुसुमैर्वत्सकं चापि मंत्रेणानेन पांडव ॥८३॥

“ ॐ माता रुद्राणां दुहिता वसूनां

स्वसादित्यनाममृतस्यनाभिः ।

प्रनुवोचं चिकितुषे जनाय मा

गामनागामदिति वधिष्ट ”

नमो नमः स्वाहा ८४॥

इत्थं संपूज्य गां पृष्ट्वा पश्चात्तां च क्षमापयेत् ।
 ॐ सर्वदेवमये देवि लोकानां शुभनंदिनि ।
 मातर्ममाभिलषितं सफलं कुरु नंदिनि ॥८५॥
 एवमभ्यर्चयेदेकां गामेतद्धि गवाहिकम् ।
 पर्युक्ष्य वारिणा भक्त्या प्रणम्य सुरभीं ततः ॥८६॥
 तद्दिने तापिकापकं स्थालीपाकं च वर्जयेत् ।
 भूमौ स्वयं ब्रह्मचारी शयीत फलमाप्नुयात् ॥८७॥
 यावति गात्रे रोमाणि गवां कौरवनंदन ।
 तावत्कालं स वसति गोलोके नात्र संशयः ॥८८॥
 मेरोः पुर्यष्टकं रम्यमिन्द्राग्निमरक्षसाम् ।
 वरुणा निलयक्षाणां रुद्रस्य च युधिष्ठिर ।
 तासामुपरि गोलोकस्तत्र याति स गोव्रती ॥८९॥
 ऊर्जे सिते द्विदशतेऽहनि गां सवत्सां
 याः पूजयन्ति कुसुमैर्वत्सकैश्च हृद्यैः ।
 ताः सर्वकामसुखभोगविभूतिभाजो
 मर्त्ये वसन्ति सुचिरं बहुजीववत्साः ॥९०॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे गोवत्सद्वादशीव्रतं नामैकोनसप्ततितमोऽध्यायः ॥ ६९ ॥

सप्ततितमोऽध्यायः

गोविन्दशयनोत्थापनद्वादशीव्रतमाहात्म्यवर्णनम्

श्रीकृष्ण उवाच

शृणु पार्थ प्रवक्ष्यामि गोविन्दशयनं व्रतम् ।
कटदानं समुत्थानं चातुर्मास्यव्रतक्रमम् ॥ १ ॥

युधिष्ठिर उवाच

किं देवशयनं नाम देवस्स्वपिति चाप्यसौ ।
देवः किमर्थं स्वपिति किंविधानं सदा वद ॥ २ ॥
के मन्त्राः के च नियमा व्रतान्यथा क्रिया च का ।
किं ग्राह्यं किं च भोक्तव्यं सुप्ते देवे जनार्दने ॥ ३ ॥

श्रीकृष्ण उवाच

मिथुनस्थे सहस्रांशौ स्थापयेन्मधुसूदनम् ।
तुलराशिगते तस्मिन्पुनरुत्थापयेद्भुतम् ॥ ४ ॥
अधिमासे च पतिते एष एव विधिक्रमः ।
नान्यथा स्थापयेद्देवं न चैवोत्थापयेद्भरिम् ॥ ५ ॥
आषाढस्य सिते पक्षे एकादश्यामुपोषितः ।
स्थापयेद्भक्तिमान्विष्णुं शंखचक्रगदाधरम् ॥ ६ ॥
पीतांबरधरं सौम्यं पर्यंके स्वास्तुते शुभे ।
शुक्लवस्त्रसमाच्छन्ने सोपधाने युधिष्ठिर ॥ ७ ॥
इतिहासपुराणज्ञो विष्णुभक्तोपि यः पुमान् ।
स्नापयित्वा दधिक्षीरघृतक्षौद्रजलैस्तथा ॥ ८ ॥
समालभ्य शुभैर्गन्धैर्धूपैर्वस्त्रैरलंकृतम् ।
पूजयित्वा कुंकुमाद्यैर्मन्त्रेणानेन पाण्डव ॥ ९ ॥
सुप्ते त्वयि जगन्नाथ जगत्सुप्तं भवेदिदम् ।
विबुद्धे त्वयि बुध्यते जगत्सर्वं चराचरम् ॥ १० ॥
एवं तां प्रतिमां विष्णोः स्थापयित्वा युधिष्ठिर ।
तस्यैवाग्रे स्वयं वाचं गृहीयान्नियमांस्ततः ॥ ११ ॥
चतुरो वार्षिकान्मासान्देवस्योत्थापनावधि ।
स्त्री वा नरो वा मद्भक्तो धर्मार्थं सुदृढव्रतः ॥ १२ ॥
गृहीयान्नियमानेतान्दंतधावनपूर्वकम् ।
तेषां फलानि वक्ष्यामि तत्कर्तृणां पृथक्पृथक् ॥ १३ ॥
मधुरस्वरो भवेद्राजा पुरुषो गुडवर्जनात् ।
तैलस्य वर्जनात्पार्थ सुन्दरांगः प्रजायते ॥ १४ ॥
कटुतैलपरित्यागाच्छत्रुक्षयमवाप्नुयात् ।
मधूकतैलत्यागेन सौभाग्यमतुलं भवेत् ॥ १५ ॥
पुष्पादिभोगत्यागेन स्वर्गे विद्याधरो भवेत् ।
योगाभ्यासी भवेद्यस्तु स ब्रह्मपदमाप्नुयात् ॥ १६ ॥

कटुकाम्लतिक्तमधुरक्षारकाषायमेव च ।
यो वर्जयेत्स वैरूप्यं दौर्गत्यं नाप्नुयात्कचित् ॥ १७ ॥
तांबूलवर्जनाद्भोगीरक्तकण्ठश्च जायते ।
घृतत्यागात्पुलावण्यं सर्वसिद्धिः पुनर्भवेत् ॥ १८ ॥
फलत्यागाच्च मतिमान्बहुपुत्रश्च जायते ।
शाकपत्राशनाद्भोगी अपक्वादोऽमलो भवेत् ॥ १९ ॥
पादाभ्यंगपरित्यागाच्छिरोभ्यंगश्च पार्थिव ।
दीप्तिमान् दीप्तकरणो यक्षो द्रव्यपतिर्भवेत् ॥ २० ॥
दधिदुग्धतक्रनियमाद्भोलोकं लभते नरः ।
इन्द्रातिथित्वमाप्नोति स्थालीपाकविवर्जितात् ॥ २१ ॥
लभेत संततिं दीर्घां तापपक्वस्य भक्षणात् ।
भूमावस्तरक्षायी च विष्णोरनुचरो भवेत् ॥ २२ ॥
सदा मुनिः सदा योगी मधुमांसस्य वर्जनात् ।
निर्व्याधिनीरुजौजस्वी सुरामद्यविवर्जनात् ॥ २३ ॥
एवमादिपरित्यागाद्धर्मः स्याद्धर्मनन्दन ।
एकांतरोपवासेन ब्रह्मलोके महीयते ॥ २४ ॥
धारणं नखरोमाणां गङ्गास्नानं दिनेदिने ।
मौनव्रती भवेद्यस्तु तस्याज्ञाऽस्खलिता भवेत् ॥ २५ ॥
भूमौ भुङ्क्ते सदा यस्तु स पृथिव्याः पतिर्भवेत् ।
नमो नारायणायेति जपतो नशनं फलम् ॥ २६ ॥
पादाभिवंदनाद्विष्णोर्लभेद्रोदानजं फलम् ।
विष्णुपादांबुसंस्पर्शात्कृतकृत्यो भवेन्नरः ॥ २७ ॥
विष्णुदेवकुले कुर्यादुपलेपनमर्चनम् ।
कल्पस्थायी भवेद्राजा स नरो नात्र संशयः ॥ २८ ॥
प्रदक्षिणाशतं यस्तु करोति स्तुतिपाठकः ।
हंसयुक्तविमानेन स च विष्णुपुरं व्रजेत् ॥ २९ ॥
गीतवाद्यकरो विष्णोर्गांधर्वं लोकमाप्नुयात् ।
नित्यं शास्त्रविनोदेन लोकान्यस्तु प्रबोधति ॥ ३० ॥
स व्यासरूपी भगवानंते विष्णुपुरं व्रजेत् ।
पुष्पमालादिभिः पूजां कृत्वा विष्णुपुरं व्रजेत् ॥ ३१ ॥
नित्यस्नानी नरो यस्तु नरकं स न पश्यति ।
भोजनं च जयेद्यस्तु स स्नानं पौष्करं लभेत् ॥ ३२ ॥
कृत्वा प्रेक्षणकं दिव्यं राज्यं सोऽप्सरसां लभेत् ।
अयाचितेन प्राप्नोति वापीकूपे यथा फलम् ॥ ३३ ॥

षष्ठकालेनभोज्येन स्थायी स्वर्गे नरो भवेत् ।
 पर्णेषु यो नरो भुंक्ते कुरुक्षेत्रफलं लभेत् ॥३४॥
 शिलायां भोजनान्नित्यं स्नानं प्रयागजं भवेत् ।
 यामद्वये जलत्यागात्त रोगैः परिभूयते ॥३५॥
 एवमादिब्रूते पार्थ तुष्टिमायाति हेतुतः ।
 सुप्ते सति जगन्नाथे केशवे मरुद्ध्वजे ॥३६॥
 निवर्तते क्रियाः सर्वाश्चातुर्वर्ण्यस्य भारत ।
 विवाहव्रतबन्धादिभूतसंस्कारदीक्षणम् ॥३७॥
 यज्ञाश्च गृहवेशादि गोदानाच्च प्रतिष्ठितम् ।
 पूज्यानि यानि कर्माणि तानि सर्वाणि वर्जयेत् ॥३८॥
 असंक्रांतं तु मासं वै दैवे पित्र्ये च वर्जयेत् ।
 मलिम्लुचमशौचं च सूर्यसंक्रांति वर्जितम् ॥३९॥
 प्राप्ते भाद्रपदे मासि एकादश्यां दिने हरेः ।
 कटदानं भवेद्विष्णोर्महापूजां प्रवर्तयेत् ॥४०॥
 य एतदेव शयनं तत्रेदं कारणं शृणु ।
 पुरा तपः प्रभावेन तोषयित्वा हरिं विभुम् ॥४१॥
 ममापि मानयत्यङ्गं प्रार्थितो योगनिद्रया ।
 निरीक्ष्य चात्मनो देवा रुद्धं लक्ष्म्या उरःस्थलम् ॥४२॥
 शंखचक्रासिमार्गाद्यैर्बाहवोप्यथ वक्षसा ।
 अधो नाभेर्विरुद्धं मे वैनतेयेन पक्षिणा ॥४३॥
 मुकटेन शिरो रुद्धं कुंडलाभ्यां च कर्णकौ ।
 ततो ददावहं तुष्टो नेत्रयोः स्थानमादरात् ॥४४॥
 चतुरो वार्षिकान्मासान्माऽऽश्रिता सा भविष्यति ।
 योगनिद्रापि मोहात्म्यं श्रुत्वा पौरातनं शुभम् ॥४५॥
 चकार लोचनावासमतोऽर्थं मे युधिष्ठिर ।
 अहं च तां भावयित्वा मानयामि मनस्विनीम् ॥४६॥
 योगनिद्रा महानिद्रा शेषाभिषयने स्थितः ।
 क्षीरोदधौ च विध्यग्रे धौतपादः समाहितः ॥४७॥
 लक्ष्मीकरांबुजैरच्छैर्मृद्यमानपदद्वयः ।
 तस्मिन्कालेऽपि मद्भक्तो यो मासांश्चतुरः क्षिपेत् ॥४८॥
 ब्रतैरनेकैर्नियमैः पांडवश्रेष्ठ मानवः ।
 कल्पस्थायी विष्णुलोकं स ब्रजेन्नात्र संशयः ॥४९॥
 ततोऽवबुध्यते देवः श्रीमाच्छङ्खगदाधरः ।
 कार्तिके शुक्लपक्षस्य एकादश्यां पृथक्कृणु ॥५०॥

मन्त्रेणानेन राजेन्द्र देवमुत्थापयेद्विजः ।
 इदं विष्णुर्विचक्रमे स्वासने च तदा नृप ॥५१॥
 समुत्थिते तदा विष्णौ क्रियाः सर्वाः प्रवर्तयेत् ।
 महातूर्यरवे रात्रौ भ्रामयेत्स्यंदने स्थितम् ॥५२॥
 उत्थिते देवदेवेशे नगरे पार्थिवः स्वयम् ।
 दीपोद्रेककरे मार्गे नृत्यगीतजानकुले ॥५३॥
 ग्रंथं दामोदरः पश्येदुत्थितो धरणीधरः ।
 तंतं प्रदेयं राजेन्द्र सर्वं स्वर्गाय कल्पते ॥५४॥
 रात्रौ प्रजागरे देवमेकादश्यां सुरालये ।
 प्रभाते विमले स्नात्वा द्वादश्यां विष्णुमर्चयेत् ॥५५॥
 होमये हव्यवाहं च हव्यद्रव्यैर्वृतादिभिः ।
 ततो विप्रान्छुभान्स्नात्वा भोजयेदन्नविस्तरैः ॥५६॥
 वृतदधिक्षौद्रकाद्यैर्गुडधूपैः समोदकैः ।
 यजमानोऽपि संतुष्टस्त्वरं हास्यविवर्जितः ॥५७॥
 एकादश दशाष्टौ वा पंच द्वौ वा कुरुत्तम ।
 अर्चयेच्चन्दनैर्धूपैः पुष्पैर्मन्थैर्हृजोत्तमान् ॥५८॥
 श्रद्धोक्तविधिना पार्थ भोजयेद्भाग्यवान्यतीन् ।
 आचांतेभ्यस्ततो दद्यात्त्यागं यत्किञ्चिदेव हि ॥५९॥
 स्ववाचा स्वमनोभीष्टपत्रपुष्पफलादिकम् ।
 चतुरो वार्षिकान्मासान्नियमो यस्य यः कृतः ॥६०॥
 कथयित्वा द्विजेभ्यस्तं दद्याद्भक्त्या सदक्षिणाम् ।
 दत्त्वा विसर्जयेद्विप्रांस्ततो भुञ्जीत च स्वयम् ॥६१॥
 यत्त्यक्तं चतुरो मासान्प्रवृत्तिन्तस्य चाचरेत् ।
 एवं य आचरेत्पार्थ सोऽनन्तं धर्ममाप्नुयात् ॥६२॥
 अवसाने तु राजेन्द्र वासुदेवपुरीं व्रजेत् ।
 यस्याविक्षिप्तः समाप्येत चातुर्मास्यव्रतं नृप ॥६३॥
 स भवेत्कृतकृत्यस्तु न पुनर्मातृको भवेत् ।
 यो देवशयनं पार्थ मासंमासं समाचरेत् ॥६४॥
 उत्थानं चापि कृष्णस्य स हेरलोकमाप्नुयात् ।
 शृणोति ध्यायति स्तौति जुहोत्याख्याति यो नरः ।
 विष्णोर्भक्तिं परां पार्थ स गच्छेद्द्वैष्णवं पदम् ॥६५॥
 दुग्धाब्धिभोगशयने भगवाननन्तो यस्मिन्-
 न्दिने स्वपिति यत्र विबुध्यते वा ।
 तस्मिन्ननन्यमनसामुपवासभाजा पुंसां
 ददाति सुगतिं गरुडांगसंगी ॥६६॥

१ तद्वाक्यम्-३० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे देवशयनोत्थापनद्वादशीव्रतवर्णननाम सप्ततितमोऽध्यायः ॥७०॥

एकसप्ततितमोऽध्यायः

नीराजनद्वादशीव्रतमाहात्म्यवर्णनम्

श्रीकृष्ण उवाच

पुरा बभूव राजर्षिरजपाल इति श्रुतः ।
 प्रार्थितः स प्रजाभिस्तु सर्वदुःखापुत्तये ॥ १ ॥
 दुःखापनोदं कुरु भो व्याधितानां नरेश्वर ।
 एवमुक्तश्चिरं ध्यात्वा कृत्वा व्याधीन्प्रजागणान् ॥ २ ॥
 पालयामास हृष्टोऽसावजपालस्ततोऽभवत् ।
 तेनैषा निर्मिता शांतिर्नाम्ना नीराजता जने ॥ ३ ॥
 तस्यास्तु पांडवश्रेष्ठ लक्षणं वच्मि ते शृणु ।
 राज्ञा पुरोहितैः सार्द्धमनुष्ठेया विधानतः ॥ ४ ॥
 तस्मिन्काले बभूवाथ रावणो राक्षसेश्वरः ।
 लंकास्थितः सुरगणान्नियुक्ति स्वकर्मसु ॥ ५ ॥
 अखण्डमण्डलं चन्द्रमातपत्रं चकार ह ।
 इन्द्रं सेनापतिं चक्रे वायुं पांसुप्रमार्जकम् ॥ ६ ॥
 वरुणं बद्धकर्मस्थं धनदं धनरक्षकम् ।
 यमं संयमनेऽरीणां युयुजे मंत्रणे मनुम् ॥ ७ ॥
 मेघाच्छादन्ति नृपतिं द्रुमपुष्पादिपंक्तिषु ।
 सप्तर्षयः शांतिपरा ब्रह्मणा सह संस्थिताः ॥ ८ ॥
 यामिका मध्यकक्षार्या गन्धर्वा गीततत्परः ।
 प्रेक्षणीयेऽप्सरोवृन्दं बाह्ये विद्याधरा वृताः ॥ ९ ॥
 गंगाद्याः सरितः पाने गार्हपत्ये हुताशनः ।
 विश्वकर्मान्नसंस्कारे यमः शिल्पिप्रयोजने ॥ १० ॥
 तिष्ठन्ति पार्थिवाः सर्वे पुरःसेवाविधायिनः ।
 दृश्यन्ते भासुरै रत्नैः प्रभावंतो विभूषणैः ॥ ११ ॥
 संदृश्य रावणः प्राह प्रशस्तं प्रतिहारकम् ।
 सेवां कर्तुं मम स्थाने ब्रूहि कोऽत्र समागतः ॥ १२ ॥
 स उवाच प्रणम्याग्रे दंडपाणिर्निशाचरः ।
 एष ककुत्स्थो मांधाता धुंधुमारो नलोजुनः ॥ १३ ॥
 ययातिर्नहुषो भीमो राघवोऽयं विदूरथः ।
 एते चान्ये च बहवो राजान इति आसते ॥ १४ ॥
 मेघाकारास्तव स्थाने नाजपाल इहागतः ।
 रावणः कुपितः प्राह शीघ्रं दूतं व्यसर्जयत् ॥ १५ ॥
 इत्युक्ते प्रहितो दूतो धूम्राक्षो नाम राक्षसः ।
 धूम्राक्ष गच्छ ब्रूहि त्वमजपालं ममाज्ञया ॥ १६ ॥

सेवां कुरु समागच्छ कबन्धो यस्य पार्थिवः ।
 अन्यथा चन्द्रहासेन त्वां करिष्ये विकंधरम् ॥ १७ ॥
 रावणेनैवमुक्तस्तु धूम्राक्षो गरुडो यथा ।
 संप्राप्य तां पुरीं रम्यां तच्च राजकुलं गतः ॥ १८ ॥
 ददर्श यं तमेकं स अजपालमजावृतम् ।
 मुक्तकेशं मुक्तकक्षं नैकमुक्तक्रमद्वयम् ॥ १९ ॥
 यष्टिस्कन्धं रेणुभृतं व्याधिभिः परिवारितम् ।
 निहतामित्रशार्दूलं सर्वोपद्रवनाशनम् ॥ २० ॥
 मह्यमालिख्य नामानि विनिघ्नितं द्विषां गणम् ।
 स्नातं मुक्तं शुभे स्थाने कृतकृत्यं मुनिं यथा ॥ २१ ॥
 दृष्ट्वा हृष्टमनाः प्राह धूम्राक्षो रावणोदितम् ।
 साक्षेपमजपालोऽपि प्रत्युक्त्वा कारणांतरम् ॥ २२ ॥
 प्रेषयामास धूम्राक्षं ततः कृत्यं समादधे ।
 ज्वरमाकारयित्वा तु प्रोवाचेदं महीपतिः ॥ २३ ॥
 गच्छ लंकाधिपस्थानमाचरस्व यथोचितम् ।
 नियुक्तस्त्वजलपालेन ज्वरो राजञ्जगामह ॥ २४ ॥
 गत्वा च कंपयामास सगणं राक्षसेश्वरम् ।
 रावणस्तं विदित्वा तु ज्वरं परमदारुणम् ॥ २५ ॥
 प्रोवाच तिष्ठतु नृपस्तेन मे न प्रयोजनम् ।
 ततः सविज्वरो राजा बभूव धनदानुजः ॥ २६ ॥
 तेनैषा निर्मिता शांतिरजपालेन धीमता ।
 सर्वरोगप्रशमनी सर्वोपद्रवनाशिनी ॥ २७ ॥
 कार्तिके शुक्लपक्षस्य द्वादश्यां रजनीमुखे ।
 समुत्थिते विनिद्रे तु देवे दामोदरे तदा ॥ २८ ॥
 वेद्यन्ते रत्नमालाभी रम्ये मालानुरंजिते ।
 जनयित्वा नवं विष्णुं हुत्वा मंत्रैर्द्विजोत्तमैः ॥ २९ ॥
 वर्द्धमानतरुत्थाभिर्दीपिकाभिर्हुताशनम् ।
 कृत्वा महाजनः सर्वैर्हरिं नीराजयेच्छनैः ॥ ३० ॥
 पुष्पैरभ्यर्चितं देवं समालब्धं च चन्दनैः ।
 बदरैः कर्बुरैश्चैव त्रपुसैरिक्षुभिस्तथा ॥ ३१ ॥
 गन्धैः पुष्पैरलंकारैर्वस्त्रै रत्नैश्च पूजितैः ।
 तस्यैवानु मतां लक्ष्मीं ब्रह्माणं चंडिकां तथा ॥ ३२ ॥
 आदित्यं शंकरं गौरीं यक्षं गणपतिं ग्रहान् ।
 मातरं पितरं नागान्सर्वाङ्गीराजयेत्ततः ॥ ३३ ॥

गवां नीराजनं कुर्यान्महिष्यादेश्च मंडलम् ।
 भ्रामयेन्नासयेच्छर्दिघंटावादनछादनैः ॥३४॥
 ता गावः प्रस्नुता यांति स्वापीडास्तबकांगदाः ।
 सिन्दूरकृतशृंगाग्राः संभारवशवत्सकाः ॥३५॥
 अनुयांति सगोपालाः कालयंतो धनानि ते ।
 छेदानुलिप्तस्तङ्गा रक्तपीतसितांबराः ॥३६॥
 एवं कोलाहले वृत्ते गवां नीराजनोत्सवे ।
 तुरगालक्षणैर्युक्तान्द्विरदांश्च सुपूजितान् ॥३७॥
 राजचिह्नानि सर्वाणि उद्धृत्य स्वगृहांगणे ।
 राजा पुरो हितैः सार्द्धं मंत्रिभृत्यपुरःसरः ॥३८॥
 सिंहासनोपविष्टश्च शंखतूर्यादिनिस्वनैः ।
 पूजयेद्बन्धकुसुमैर्वस्त्रदीपविलेपनैः ॥३९॥
 ततः स्त्रीलक्षणैर्युक्ता वेश्या वाथ कुलाङ्गना ।
 शीर्षोपरि नरेन्द्रस्य भ्रामयेद्दारुपात्रिकाम् ॥४०॥

शांतिरस्तु समृद्धिश्च द्विजैश्च स्वजनेन च ।
 ततो नीराजयेत्सौम्यं हस्त्यश्वरथसंकुलम् ॥४१॥
 एवमेवा महाशांतिः खयाता नीराजने जने ।
 येषां राष्ट्रे पुरे ग्रामे क्रियते पांडुनन्दन ॥४२॥
 तेषां रोगाः क्षयं यांति सुभिक्षं वर्द्धते तदा ।
 शांतिर्नीराजनाल्लोके सर्वात्रोगान्व्यपोहति ॥४३॥
 लोकानावर्द्धयित्वा तु अजपालवरो यथा ।
 एषां रोगादिपीडासु जंतूनां हितमिच्छता ॥४४॥
 वर्षेवर्षे प्रयोक्तव्या शांतिर्नीराजना इति ॥४५॥
 नीराजयंति नवमेघनिभं हरिं
 ये गोब्राह्मणात्रपगजांश्च नरेशचिह्नान् ।
 ते सर्वरोगरहिताश्च नुता
 नरेन्द्रैरिन्द्रप्रभा भुवि भवन्त्यजपालवाक्यात् ॥४६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे नीराजनद्वादशीव्रतवर्णनं नामैकसप्ततितमोऽध्यायः ॥७१॥

द्विसप्ततितमोऽध्यायः

भीष्मपञ्चकव्रतमाहात्म्यवर्णनम्

युधिष्ठिर उवाच

यदेतदतुलं पुण्यं व्रतानामुत्तमं व्रतम् ।
 कर्तव्यं कार्तिके मासि प्रयत्नाद्भीष्मपञ्चकम् ॥ १ ॥
 विधानं कीदृशं तस्य फलं च यदुत्तमम् ।
 कथयस्व प्रसादान्मे मुनीनां हितमिच्छताम् ॥ २ ॥

श्रीकृष्ण उवाच

प्रक्ष्यामि व्रतं पुण्यं व्रतानामुत्तमं व्रतम् ।
 यथाविधि च कर्तव्यं फलं चास्य यथोदितम् ॥ ३ ॥
 मयापि भृगवे प्रोक्तं भृगुश्चोशनसे ददौ ।
 उशनापि हि विप्रेभ्यः प्रह्लादाय च धीमते ॥ ४ ॥
 तेजस्विनां यथा वह्निः पवनः शीघ्रगामिनाम् ।
 विप्रो यथा च पूज्यानां दानानां काञ्चनं यथा ॥ ५ ॥
 भूलोकः सर्वलोकानां तीर्थानां जाह्नवी यथा ।
 यथाश्वमेधो यज्ञानां मथुरा मुक्तिकाक्षिणाम् ॥ ६ ॥
 वेदो यथैव शास्त्राणां देवानामच्युतो यथा ।
 तथा सर्वव्रतानां तु वरोक्तं भीष्मपञ्चकम् ॥ ७ ॥
 दुष्करं भीष्ममित्याहुर्न शक्यं तदिहोच्यते ।
 यस्तत्करोति राजेन्द्र तेन सर्वं कृतं भवेत् ॥ ८ ॥

वशिष्ठभृगुभर्गाद्यैश्चीर्णं कृतयुगादिषु ।
 नाभागांगांबरीषाद्यैश्चीर्णं त्रेतायुगादिषु ॥ ९ ॥
 सीरभद्रादिभिर्वैश्यैः शूद्रैरन्यैः कलौ युगे ।
 दिनानि पंच पूज्यानि चीर्णमेतन्महाव्रतम् ॥ १० ॥
 ब्राह्मणैर्ब्रह्मचर्येण जपहोमक्रियादिभिः ।
 क्षत्रियैश्च तथा शक्त्या शौचव्रतपरायणैः ॥ ११ ॥
 पराधिः परिहर्तव्यो ब्रह्मचर्येण निष्ठया ।
 मद्यं मांसं परित्यज्य मैथुनं पापभाषणम् ॥ १२ ॥
 शाकाहारपरैश्चैव कृष्णार्चनपरैर्नरैः ।
 स्त्रीभिर्वा भर्तृवाक्येन कर्तव्यं सुखवर्द्धनम् ॥ १३ ॥
 विधवाभिश्च कर्तव्यं पुत्रपौत्रादिवृद्धये ।
 सर्वकामसमृद्धयर्थं मोक्षार्थमपि पांडव ॥ १४ ॥
 नित्यं स्नानेन दानेन कार्तिकी यावदेव तु ।
 प्रातः स्नात्वा विधानेन मध्याह्ने च तथा व्रती ॥ १५ ॥
 नद्य निर्झरगते वा समालभ्य च गोमयम् ।
 यवव्रीहितिलैः सम्यक्तरपयेच्च प्रयत्नतः ॥ १६ ॥
 देवानृषीन्पितृन्श्चैव ततोऽन्यान्कामचारिणः ।
 स्नानं मौनं नरः कृत्वा धौतवासा दृढव्रतः ॥ १७ ॥

ततोऽनुपूजयेद्देवं सर्वपापहरं हरिम् ।
 स्नापयेच्चाच्युतं भक्त्या मधुक्षीरघृतेन च ॥१८॥
 तत्रैव पञ्चगव्येन गंधचंदनवारिणा ।
 चन्दनेन सुगंधेन कुंकुमेनाथ केशवम् ॥१९॥
 कर्पूरोशीरमिश्रेण लेपयेद्रुडध्वजम् ।
 अर्चयेदुचिरैः पुष्पैर्गन्धधूपसमन्वितैः ॥२०॥
 गुग्गुलुं घृतसंयुक्तं दहेत्कृष्णाय भक्तिः ।
 दीपकं च दिवा रात्रौ दद्यात्पंचदिनानि तु ॥२१॥
 नैवेद्यं देवदेवस्य परमान्नं निवेदयेत् ।
 ॐ नमो वासुदेवायेति जपेदष्टोत्तरं शतम् ॥२२॥
 जुहुयाच्च घृताक्तांश्चतिलव्रीहींस्ततो व्रती ।
 षडक्षरेण मंत्रेण स्वाहाकारान्वितेन च ॥२३॥
 उपास्य पश्चिमां संध्यां प्रणम्य गरुडध्वजम् ।
 जपित्वा पूर्ववन्मंत्रं क्षितिशायी भवेन्नरः ॥२४॥
 सर्वमेतद्विधानं च कार्यं पंचदिनेषु हि ।
 संविशेत्कंबले चास्मिन्पदपूर्वं शृणुष्व मे ॥२५॥
 प्रथमेऽह्नि हरेः पादौ पूजयेत्कमलैर्नरः ।
 द्वितीये बिल्वपत्रेण जानुदेशं समर्चयेत् ॥२६॥
 पूजयेच्च तृतीयेऽह्नि नाभिं भृंगरसेन च ।
 मध्ये बिल्वजयाभिश्च ततः संधौ प्रपूजयेत् ॥२७॥
 ततोऽनुपूजयेच्छीर्षं मालत्याः कुसुमैर्नवैः ।
 कार्तिक्यां देवदेवस्य भक्त्या तद्गतमानसः ॥२८॥
 अर्चयित्वा हृषीकेशमेकादश्यां समाहितः ।
 संप्राश्य गोमयं सम्यङ् मंत्रवत्समुपावसेत् ॥२९॥
 गोमूत्रं मंत्रवत्कृत्वा द्वादश्यां प्राशयेद्ब्रती ।
 क्षीरं तत्र त्रयोदश्यां चतुर्दश्यां तथा दधि ॥३०॥
 संप्राश्य कांयशुद्धचर्थं लंघयेत् चतुर्दिनम् ।
 पंचमे तु दिने स्नात्वा विधिवत्पूज्य केशवम् ॥३१॥
 भोजयेद्ब्राह्मणान्भक्त्या तेभ्यो दद्याच्च दक्षिणाम् ।
 तथोपदेशारमपि पूजयेद्वस्त्रभूषणैः ॥३२॥
 ततो नक्तं समश्रीयात्पञ्चगव्यपुरः सरम् ।
 एवं समापयेत्सम्यग्यथोक्तं व्रतमुत्तमम् ॥३३॥
 सर्वपापहरं पुण्यं प्रख्यातं भीष्मपञ्चकम् ।
 मद्यपो यस्त्यजेन्मद्यं जन्मनो मरणांतिकम् ॥३४॥
 तद्भीष्म पञ्चकं त्यक्त्वा प्राप्नोत्यभ्यधिकंफलम् ।
 ब्रह्मचर्यं नरश्चीर्त्वा सुघोरं नैष्ठिकं व्रतम् ॥३५॥

१ कार्यसिद्धयर्थे-३० पा० ।

इति श्रीभविष्ये महापुराणे वत्सरपर्वणि श्रीकृष्णशुद्धिद्विषयसंवादे भीष्मपञ्चकव्रतवर्णनं नाम द्विसप्ततितमोऽध्यायः ॥३२॥

यत्प्राप्नोति महत्पुण्यं तत्कृत्वा भीष्मपञ्चकम् ।
 गात्राभ्यंगं शिरोऽभ्यंगं मधु मांसं च मैथुनम् ॥३६॥
 ब्रह्मलोकमवाप्नोति त्यक्त्वैकं भीष्मपञ्चकम् ।
 संवत्सरेण यत्पुण्यं कार्तिकेन च यद्भवेत् ॥३७॥
 यत्फलं कार्तिकेनोक्तं भवेत्तद्भीष्मपञ्चके ।
 व्रतमेतत्सुरैः सिद्धैः किन्नरैर्नागगुह्यकैः ॥३८॥
 फलं समीहितं प्राप्य कृत्वाभ्यर्च्य जनार्दनम् ।
 पापस्य प्रतिमा कार्या रौद्रवक्त्रातिभीषणा ॥३९॥
 खड्गहस्तातिविकृता सर्वलोकमयी नृप ।
 तिलप्रस्थोपरि स्थाप्या कृष्णवस्त्राभिवेष्टिता ॥४०॥
 करवीरकुसुमापीडा चलत्काञ्चनकुंडला ।
 ब्राह्मणाय प्रदातव्या कृष्णो मे प्रीयतामिति ॥४१॥
 अन्येषामपि दातव्यं यत्कृत्वा वसु वाञ्छितम् ।
 कृतकृत्यः स्थिरो भूत्वा विरक्तः संयतो भवेत् ॥४२॥
 शांतचेता निराबाधः परं पदमवाप्नुयात् ।
 नीलोत्पलदलश्यामश्चतुर्दश्वर्तुर्भुजः ॥४३॥
 अष्टषष्ठैकनयनः शंकुकर्णो महास्वनः ।
 जटी द्विजिह्वस्तामस्यो मृगराजतनुच्छदः ॥४४॥
 चिंतनीयो महादेवो यस्य रूपं न विद्यते ।
 इदं भीष्मेण कथितं शरत्कल्पगतेन मे ॥४५॥
 तदेव ते समाख्यातं दुष्करं भीष्मपञ्चकम् ।
 व्रतं च राजशार्दूल प्रवरं भीष्मपञ्चकम् ॥४६॥
 यस्तस्मिंस्तोषयेद्भक्त्या तस्मै मुक्तिप्रदोऽच्युतः ।
 ब्रह्मचारी गृहस्थो वा वानप्रस्थोऽथवा यतिः ॥४७॥
 प्राप्नोति वैष्णवं स्थानं सत्कृत्वा भीष्मपञ्चकम् ।
 ब्रह्महा मद्यपः स्तेयी गुरुगामी सदाकृती ॥४८॥
 मुच्यते पातकात्सम्यक्कृत्वैकं भीष्मपञ्चकम् ।
 नास्माद्ब्रूतात्पुण्यतमं वैष्णवेभ्यो यतोव्रतम् ॥४९॥
 अथास्मिंस्तोषितो विष्णुर्नृणां मुक्तिप्रदो भवेत् ।
 श्रुत्वैतत्पठ्यमानं तु पवित्रं भीष्मपञ्चकम् ॥५०॥
 मुच्यते पातकेभ्यो वा पाठको विष्णुलोकभाक् ।
 धन्यं पुण्यं पापहरं युधिष्ठिर महाव्रतम् ॥५१॥
 यद्भीष्मपञ्चकमिति प्रथितं पृथिव्यामेका-
 दशीप्रभृतिपञ्चदशीनिरुद्धम् ।
 अन्नस्य भोजननिवृत्तिवशादमुष्मिन्निष्टं फलं
 दिशति पांडव शार्ङ्गधन्वा ॥५२॥

त्रिसप्ततितमोऽध्यायः

मल्लद्वादशीव्रतमाहात्म्यवर्णनम्

युधिष्ठिर उवाच

शंखचक्रगदापाणे श्रीवत्स गरुडासन ।
ब्रूहि मेम लद्वादश्या विधानं देवकीसुत ॥ १ ॥

कृष्ण उवाच

यदा भांडीरन्यग्रोधे वसामि यमुनातटे ।
गोपालमध्ये गोवत्सैरष्टवर्षोऽस्मि लीलया ॥ २ ॥
कंसासुरवधार्थाय मथुरोपवने तदा ।
आबालो बालरूपेण गोपमल्लैर्बलोत्कटैः ॥ ३ ॥
समेत्य मल्लगोपस्य बलेन सह कानने ।
आस्फोटयन्ति नृत्यन्ति त्रिदशे त्रिदश इव ॥ ४ ॥
सुरभद्रो मंडलीकयोगवर्द्धनयोगदाः ।
यक्षेद्रभद्र इत्यादि तेषां नामानि गोकुले ॥ ५ ॥
गोपीनामपि नामानि प्राधान्येन निबोध मे ।
गोपाली पालिका धन्या विशाखा ध्याननिष्ठिका ॥ ६ ॥
इलवानुगन्धा सुभगा तारका दशमी तथा ।
इत्येवमादिभिरहं सूपविष्टो वरासने ॥ ७ ॥
पूजितोऽस्मि सुरैः पुष्पैर्दधिदुग्धाक्षतैस्तथा ।
शतानि त्रीणि षष्टिश्च मल्लानां पूजयन्ति माम् ॥ ८ ॥
मल्लिन्यश्च सुरामांसैरंगजागरनर्तनैः ।
मल्लपुद्गैर्वहुविधैर्बाह्यैर्मल्लभटैः स्फुटैः ॥ ९ ॥
भक्ष्यैर्भोज्यैस्तथा पानैर्दधिदुग्धघृतासवैः ।
गोदानैर्वृषदानैश्च श्रद्धया विप्रपूजनैः ॥ १० ॥
गोष्ठीप्रभूतैर्वधूनां स्नेहसंभाषणैर्मित्यः ।
एवं द्वादश द्वादशो ग्रहीतव्या यथेच्छया ॥ ११ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मल्लद्वादशीव्रतवर्णनं नाम त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः

भीमद्वादशीव्रतमाहात्म्यवर्णनम्

श्रीकृष्ण उवाच

विदर्भाधिपतिः श्रीमानासीत्पूर्वं सुधार्मिकः ।
दमयन्त्याः पिता पूर्वं नलस्य श्वशुरो भुवि ॥ १ ॥
सत्यवादन शीलश्च प्रजापालनतत्परः ।
क्षत्रधर्मरतः श्रीमान्संग्रामेष्वपराजितः ॥ २ ॥
तस्यापि कुर्वतो राज्यं शास्त्रदृष्टेन कर्मणा ।
आजगाम महाभागः पुलस्त्यो ब्रह्मणः सुतः ॥ ३ ॥
सर्वज्ञाननिधिः श्रीमांस्तीर्थयात्राप्रसंगतः ।
तमागतमयो दृष्ट्वा ब्रह्मयोनिमकलमवसु ॥ ४ ॥

संबन्धिभिः क्रमेणैव मल्लानां च पृथक्पृथक् ।

पूजयन्ति क्रमेणैव मासिमासि तनुं मम ॥ १२ ॥
मासादिकार्तिकांतं च भक्त्या द्वादशनामभिः ।
पारणेपारणे दद्यान्मल्लकानि द्विजातये ॥ १३ ॥
केशवनारायणामाधवगोविन्दविष्णुमधु-

सूदनत्रिविक्रमवामनश्रीधरहृषीकेशपद्म-

नाभदामोदराणां नमोनम इति ॥ १४ ॥

गन्धैः पुष्पैःस्तथा धूपैर्दोषैर्जागरणैर्निशि ।

गीतवाद्यैश्च नृत्यैश्च मल्लक्ष्वेडांगयुद्धकैः ॥ १५ ॥

घृतदानैः क्षीरदानैः कृष्णो मे प्रीयतामिति ।

एवमेष विधिः प्रोक्तो मासैर्द्वादशभिर्नृप ॥ १६ ॥

द्वादशी या ममाद्यापि मनसः प्रीतिवर्द्धनी ।

मल्लैः प्रवर्तिता यस्मादतोऽर्थं मल्लद्वादशी ॥ १७ ॥

तेषां परममल्लानां तेषां ज्ञान युधिष्ठिर ।

गोष्ठे बभूव सुप्राज्यं गोमहिष्याद्यजाविकम् ॥ १८ ॥

मत्प्रसादाद्धर्मपुत्र बलं कीर्तियेशोधनम् ।

एवमन्येऽपि पुरुषा ह्यबला मल्लद्वादशीम् ॥ १९ ॥

ये करिष्यन्ति मद्भक्तास्तेषां दास्यामि हृदयम् ।

आरोग्यं बलमैश्वर्यं विष्णुलोकं च शाश्वतम् ॥ २० ॥

भांडीरपादपतले मिलितैर्महद्भिर्मल्लैरनाकुलि-

तबाहुबलैर्बलिष्ठैः ।

संपूजितः सपदि यत्र तिथौ ततश्च सा

द्वादशी सुविदिता व्रत मल्लसंज्ञा ॥ २१ ॥

उत्थाय प्रददौ राजा स्वमासनमभीप्सितम् ।

अर्घं पाद्यं च यत्किञ्चित्तत्तस्मै प्रददौ स्वयम् ॥ ५ ॥

राज्यं चैवात्मना सार्द्धं निवेद्य स कृतांजलिः ।

तेन चैवाभ्यनुज्ञातो निषसाद वरासने ॥ ६ ॥

पप्रच्छ कुशलप्रश्नं तपस्यध्ययने तथा ।

तथेति चोक्त्वा स मुनिस्तं राजनमभाषत ॥ ७ ॥

पुलस्त्य उवाच

कञ्चित्ते कुशलं राजन्कोशे जनपदे पुरे ।

धर्मे च ते मतिर्नित्यं कञ्चित्पार्थिव वर्तते ॥ ८ ॥

भीम उवाच

सर्वत्र कुशलं ब्रह्मण्येषां कुशलमिच्छसि ।
 तव चागमनेनाहं पावितः संगवारिणा ॥९॥
 एवं तौ संधिदं कृत्वा संभाष्याथ परस्परम् ।
 रेमाते पूर्ववृत्तांतैः कथाभिरितरेतरम् ॥१०॥
 ततः कथांते राजेन्द्र पुलस्त्यं जातविस्मयः ।
 पप्रच्छ सर्वलोकस्य हिताय जगतः पतिः ॥११॥
 भगवन्प्राणिनः सर्वे संसारार्णवमध्यगाः ।
 दृश्यंते विविधैर्दुःखैः पीड्यमाना दिवानिशम् ॥१२॥
 नरके गर्भवासे च व्याधिभिर्जन्मना तथा ।
 तथा कष्टवियोगादिदुःखैर्दोर्गत्यसंभवैः ॥१३॥
 लालप्यमाना बहवः परपीडोपजीविनः ।
 एवं विधान्यनेकानि दुःखानि मुनिपुङ्गव ॥१४॥
 दृष्ट्वैव तानि तान्येव भृशं मे व्याधितं मनः ।
 तेषां दुःखानि भूतानां प्राणिनां भुवि मानद ॥१५॥
 उपकारकरं ब्रूहि ममानुग्रहकाम्यया ।
 स्वल्पायासेन भगवन्नायते सुमहत्फलम् ॥१६॥

पुलस्त्य उवाच

शृणु राजन्प्रवक्ष्यामि व्रतानामुत्तमं व्रतम् ।
 यदुपोष्य न दुःखानां भाजनो जायते जनः ॥१७॥
 माघमासे सिते पक्षे द्वादशी पावनी स्मृता ।
 तस्यां जलाद्रवसन उपोष्य सुखभागभवेत् ॥१८॥

भीम उवाच

कथं सा मुनिशार्दूल उपोष्या द्वादशी भवेत् ।
 विधिना केन विप्रेन्द्र तन्मे ब्रूहि यथाक्रमम् ॥१९॥

पुलस्त्य उवाच

शृणु राजन्नवहितो व्रतं पापप्रणाशनम् ।
 तव शुश्रूषणाद्वाच्यं ममाप्येतन्न संशयः ॥२०॥
 अदीक्षिताय नो देया नाशिष्याय कदाचन ।
 विष्णुभक्ताय शांताय धर्मनिष्ठाय चैव हि ॥२१॥
 वाच्यमेतन्महाराज भवतान्यस्य न क्वचित् ।
 ब्रह्महा गुरु घाती च बालस्त्रीघातकस्तथा ॥२२॥
 कृतघ्नो मित्रघ्नकचौरः क्षुद्रो भग्नव्रतस्तथा ।
 मुच्यते पातकैः सर्वैर्व्रतेनानेन भूपते ॥२३॥
 शुद्धे तिथौ मुहूर्ते च मंडपं कारयेत्ततः ।
 दशहस्तप्रमाणेन दशपूर्वोत्तरे पुरे ॥२४॥

वत्तरोत्तरम्-इ० पा०

तन्मध्ये पञ्चहस्तां तु वेदिकां परिकल्पयेत् ।
 शुक्लां सुकुट्टिपां भूमिं वेद्यां कृत्वा प्रयत्नतः ॥२५॥
 विलिखेन्मंडलं तत्र पंचवर्णैर्विधानतः ।
 ब्राह्मणो वेदसंपन्नो विष्णुभक्तो जितेन्द्रियः ॥२६॥
 पञ्चविंशतितत्त्वज्ञः स्वाचाराभिरतस्तथा ।
 कुंडानि कल्पयेत्तत्र अष्टौ चत्वारि वा पुनः ॥२७॥
 ब्राह्मणांस्तेषु युंजीत चातुश्चरणिकाञ्छुभान् ।
 मध्ये च मंडलस्याथ कर्णिकायां जनार्दनम् ॥२८॥
 प्रत्यङ्मुखं न्यसेद्देवं चतुर्बाहुमरिंदम् ।
 पूजयेत्तं विधानेन शास्त्रोक्तेन विचक्षणः ॥२९॥
 गन्धैः पुष्पैस्तथा धूपैर्नैवेद्यैर्विविधैरपि ।
 एवं संपूज्य देवेशं ब्राह्मणैः सह देशिकः ॥३०॥
 न्यसेत्स्तंभद्वयं पश्चात्तिष्ठन्काष्ठसमन्वितम् ।
 देवस्याभिमुखं तत्र पीठं तु परिकल्पयेत् ॥३१॥
 षट्त्रिंशदंगुलं श्रेष्ठं चतुरस्रं समंततः ।
 तत्र शिखं समालंब्य सुवृत्तं सुदृढं नवम् ॥३२॥
 आरोपयेद्दृढं तत्र यादृशं तच्छृणुष्व मे ।
 कलधौतं तथा रौप्यं ताम्रं वाप्यथ मृन्मयम् ॥३३॥
 सर्वलक्षणसंगुत्तं दृढं व्यंगविवर्जितम् ।
 तत्सहस्रं शतं कुर्यादेकच्छिद्रमथापि वा ॥३४॥
 कुशलवानुरूपेण पाशैकच्छिद्रमेव वा ।
 सन्निधाने ततः कुर्यात्सालिलं वस्त्रपावनम् ॥३५॥
 होमार्थं कल्पयेच्चापि पालाशः समिधः शुभाः ।
 तिला घृतं तथा क्षीरं शमीपत्राणि चैव हि ॥३६॥
 वेद्याः पूर्वोत्तरे भागे ग्रहपीठं प्रकल्पयेत् ।
 तत्र पूज्या ग्रहाः सर्वे ग्रह यज्ञविधानतः ॥३७॥
 पूर्वस्यां दिशि शक्रस्य पूजां कुर्वीत यत्नतः ।
 दक्षिणस्यां यमस्याथ प्रतीच्यां वरुणस्य च ॥३८॥
 कुबेरस्य तथोदीच्यां बालिं कुर्यात्फलाक्षतैः ।
 एवं संभृत्य संभारं शुक्लांबरधरस्तथा ॥३९॥
 समालभ्य शुभैर्गन्धैर्दभपाणिरतंद्रितः ।
 पीठमारोपयेयुस्ते यजमानं द्विजोत्तमाः ॥४०॥
 यजमानोऽपि देवस्य संमुखः प्रयतः शुचिः ।
 उपविश्य पठेन्मंत्रं पुराणोक्तमिदं शृणु ॥४१॥
 नमस्ते देवदेवेश नमस्ते भुवनेश्वर ।
 व्रतेनानेन मां पाहि परमात्मन्नमोस्तु ते ॥४२॥

१ अष्टौ चत्वारि वा पुनः-इ० पा० ।

ततोदकस्य धारास्ताः प्रत्यंगेषु समन्विताः ।
 शिरसा धारयेच्छूर्णां तद्वतेनांतरात्मना ॥४३॥
 होमं कुर्युस्ततो विप्रा दिक्षु सर्वासु तत्पराः ।
 पठेयुः शान्तिकाध्यायं विष्णुसंज्ञानि यानि वै ॥४४॥
 वादित्रैस्ताडयमानैश्च शंखगेय स्वनैस्तथा ।
 पुण्याहजयशब्दैश्च वेदस्वनविमिश्रितैः ॥४५॥
 मंगलैः स्तुतिसंयुक्तैः कारयेत्तन्महोत्सवम् ।
 देवदेवस्य चरितं केशवस्य महात्मनः ॥४६॥
 हरिवंशादिकं सर्वं श्रावयेद्ब्राह्मणो वरः ।
 सौपर्णिकमथारुणं भारतारुणमेव च ॥४७॥
 व्याख्यानकुशलाः केचिच्छ्रावयेयु रतद्विताः ।
 अनेन विधिना सर्वा तां रात्रिं प्रीतिवर्द्धिनीम् ॥४८॥
 यजमानो नयेद्दीमान्यावत्सूर्योदयो भवेत् ।
 ब्राह्मणाश्चापि तां रात्रिं जुह्वतो जातवेदसम् ॥४९॥
 मंत्रैस्तु वैष्णवैर्दिव्यैः क्षपयेद्युर्महीपते ।
 वासुदेवस्य शिरसि वसोर्द्धारां प्रतापयेत् ॥५०॥
 क्षीरेणाज्येन वा राजन्सर्वसिद्धिं प्रदायिनीम् ।
 ततः प्रभातसमये यजमानो द्विजैः सहः ॥५१॥
 स्नानं कुर्यान्नृपश्रेष्ठ नद्यां सरसि वा पुनः ।
 अथ वा शक्तिहीनस्तु यजमानोष्ण वारिणा ॥५२॥
 ततः शुक्लानि वस्त्राणि परिधाय यतव्रतः ।
 अर्घ्यं दत्त्वा भास्कराय सविधानं प्रसन्नधीः ॥५३॥
 पुष्पैर्धूपैः सनैवेद्यैः पूजयेत्पुरुषोत्तमम् ।
 हुत्वा हुताशनं भक्त्या दत्त्वा पूर्णाहुतिं ततः ॥५४॥
 पूजयेद्ब्राह्मणान्सर्वान्होतारो यज्ञकल्पिताः ।
 शय्याभोजनगोदानैर्वस्त्रैराभरणैस्तथा ॥५५॥
 आचार्यः पूजनीयोऽत्र सर्वस्वेनापि भारत ।
 येन वा तस्य संतुष्टिर्देवतुल्यो गुरुर्यतः ॥५६॥
 वित्तशाल्यविहीनस्तु भक्तिशक्तिसमन्वितः ।
 दीनानाथविशिष्टाश्च वंदिनश्च समागताः ॥५७॥
 तेषामन्नं हिरण्यं च दद्याच्छुद्धेन चेतसा ।
 एवं संपूज्य विप्राय भोजयित्वा यथेप्सितम् ॥५८॥

यथाविभवसारेण पश्चाद्भुंजीत वाग्यतः ।
 हविष्यमन्नं यज्ञेन हविष्याः सतिलास्तथा ॥५९॥
 एवं यज्ञो महाराजश्चोक्तस्ते संप्रकीर्तितः ।
 पापिष्ठाः सर्वपापेभ्यो मुच्यन्ते नात्र संशयः ॥६०॥
 वाजेपयातिरात्राभ्यां ये यजन्ति शतं समाः ।
 सर्वे ते विष्णुयागस्य कलानार्हन्ति षोडशीम् ॥६१॥
 सप्त जन्मानि सौभाग्यमायुरारोग्यसंपदः ।
 प्राप्नोति द्वादशीमेतां तामुपोष्य विधानतः ॥६२॥
 मृतो विष्णुपुरं याति विष्णुना सह मोदते ।
 चतुर्थ्युगानि द्वात्रिंशद्विष्णुरूपधरः स्थितः ॥६३॥
 रुद्रलोके तथा राजन्युगानि द्वादशैव तु ।
 ब्रह्मलोके तथा त्रीणि सूर्यलोके युगानि च ॥६४॥
 पुण्यक्षयादिहाभ्येत्य राजा भवति धार्मिकः ।
 पृथिव्यधिपतिः श्रीमान्विजितारिः प्रतापवान् ॥६५॥
 व्रतमेतत्पुरा चीर्णं सगरेण महात्मना ।
 अजेन धुन्धुमारेण दिलीपेन ययातिना ॥६६॥
 अन्यैश्च पृथिवीपालैः पालिताशेषभूतलैः ।
 स्त्रीभिर्वैश्यैस्तथा शूद्रैर्धर्मकामैः सदा नृप ॥६७॥
 भृगवाद्यैर्मुनिभिः सर्वैर्ब्राह्मणैर्वेदपारगैः ।
 त्वया च पृष्ठेन मया कथितं ते नराधिप ॥६८॥
 अद्य प्रभृति चैवेयं ख्यातिं यास्यति भूतले ।
 भीमाख्या द्वादशी चेति कृतकृत्या च भारत ॥६९॥
 एषा पुलस्त्यमुनिना कथिता कुरुनंदन ।
 यश्चैनां कथितां ध्यात्वा कुर्याद्वा भक्तिभावतः ॥७०॥
 सर्वपापविनिर्मुक्तो विष्णुलोके महीयते ।
 दरिद्रश्चापि भोः पार्थ वित्तशाल्यं विवर्जयेत् ।
 विष्णुभक्तेन कर्तव्या संसारभयभीरुणा ॥७१॥
 भीमेन या किल पुरा समुपोषिता च
 रात्रौ घटस्थिरसुशीतलवारिधरा ।
 तां द्वादशीं दशमुखारिमुखाच्छ्रुतां च
 सम्यग्रव्रती चरति याति स विष्णुलोके ॥७२॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे भीमद्वादशीव्रतवर्णनं नाम चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः

श्रवणद्वादशीव्रतमाहात्म्यवर्णनम्

युधिष्ठिर उवाच

उपवासासमर्थानां सदैव पुरुषोत्तम ।
एका या द्वादशी पुण्या तां वदस्व ममानघ ॥ १ ॥

श्रीकृष्ण उवाच

मासि भाद्रपदे शुक्ला द्वादशी श्रवणान्विता ।
सर्वकामप्रदा पुण्या चोपवासे महाफला ॥ २ ॥
संगमे सरितां स्नात्वा द्वादश्यां समुपोषितः ।
अयत्नात्समवाप्नोति द्वादशद्वादशीफलम् ॥ ३ ॥
बुधश्रवणद्वादश्यामेवं वै संयतो भवेत् ।
अतीव महती तस्यां कृतं सर्वमथाक्षयम् ॥ ४ ॥
द्वादशी श्रवणोपेता यदा भवति भारत ।
संगमे सरितां स्नात्वा गंगादिस्नानजं फलम् ।
सोपवासः समाप्नोति नात्रकार्या विचारणा ॥ ५ ॥
जलपूर्णे तथा कुंभे स्थापयित्वा विचक्षणः ।
पंचरत्नसमोपेतं सोपधीतं सुपूजितम् ॥ ६ ॥
तस्य स्कन्धे सुघटितं स्थापयित्वा जनार्दनम् ।
यथाशक्ति स्वर्णमयं शंखशार्ङ्गविभूषितम् ॥ ७ ॥
स्नापयित्वा विधानेन सितचंदनचर्चितम् ।
सितवस्त्रयुगच्छत्रं छत्रोपानयुगान्वितम् ॥ ८ ॥
ॐ नमो वासुदेवायेति शिरः संपूजद्धरेः ।
श्रीधराय मुखं तद्वत्कण्ठं कृष्णाय वै पुनः ॥ ९ ॥
ॐ नमः श्रीपते वक्षो भुजौ सर्वास्त्रधारिणे ।
व्यापकाय नमः कुक्षी केशवायोदरं नमः ॥ १० ॥
त्रैलोक्यजनकायेति एवं संपूजयेद्धरिम् ।
सर्वाधिपतये जंघे पादौ सर्वात्मने नमः ॥ ११ ॥
अनेन विधिना राजन्पुष्पैर्धूपैः समर्चयेत् ।
ततस्तस्याग्रतो देयं नैवेद्यं घृतपाचितम् ॥ १२ ॥
सोदकांश्च नवान्कुंभाच्छक्त्या दद्याद्विचक्षणः ।
एवं संपूज्य गोविंदं जागरं तत्र कारयेत् ॥ १३ ॥
प्रभाते विमले स्नात्वा संपूज्य गरुडध्वजम् ।
पुष्पधूपादिनैवेद्यैः फलेर्वस्त्रैः सुशोभनैः ।
ततः पुष्पांजलिं बद्धा मन्त्रमेतमुदीरयेत् ॥ १४ ॥
नमो नमस्ते गोविन्द बुधश्रवणं संज्ञक ।
अधौवसंक्षयं कृत्वा सर्वसौख्यप्रदो भव ॥ १५ ॥

एवं संपूज्य गोविंदं ब्राह्मणं पूजयेत्ततः ।
अनंतरं ब्राह्मणे वै वेदवेदांतपारगे ।
पुराणज्ञे विशेषेण विधिवत्संप्रदापयेत् ॥ १६ ॥
द्वादश्यां श्रवणे युक्ते अशेषाहस्करान्विते ।
करकं संगमे स्नात्वा प्रीयतां मे जनार्दनः ॥ १७ ॥

श्रीकृष्ण उवाच

अत्राप्युदाहरंतीममितिहासं पुरातनम् ।
महत्परण्ये यद्वृत्तं भूमिपाल शृणुष्व तत् ॥ १८ ॥
देशो दक्षार्णको नाम तस्य भागे तु पश्चिमे ।
अस्ति कश्चिन्मरुदेशः सर्वसत्त्वभयंकरः ॥ १९ ॥
सुतप्तसिकता भूमिर्यत्र दुष्टा महोरगाः ।
अपच्छायद्रुमाकीर्णो मृतप्राणि समाकुलः ॥ २० ॥
शमीखदिरपालाशकरीरैः पीडुभिः सह ।
तत्र भीमा द्रुमाः पार्थ कंटकैः शबला दृढैः ॥ २१ ॥
दग्धप्राणिगणाकीर्णा यत्र भूर्दृश्यते क्वचित् ।
अन्नोदकं नो लभंते राजंस्तत्र बलाहकाः ॥ २२ ॥
कदाचिदपि दृश्यंते भ्राम्यन्तो हि विहंगमाः ।
वृक्षांतरगतैर्नित्यं शिशुभिस्तृषितैः समम् ।
उत्कृत्तजीविता राजन्दृश्यंते विहगोत्तमाः ॥ २३ ॥
तृषातुराश्च सहसा मृगाः सैकतमागताः ।
सैकतेष्वेव नश्यंति जलं सैकतसेतुवत् ॥ २४ ॥
तस्मिंस्तथाविधे देशे कश्चिद्देवशादृणिक् ।
निजसार्थपरिभ्रष्टः प्रविष्टो मरुजांगले ॥ २५ ॥
पिशाचान्मलिनांस्तीक्ष्णान्निर्मासान्भीमदर्शनान् ।
इतस्ततः संचरतो ददर्श वणिगुत्तमः ॥ २६ ॥
बभ्रामोद्भ्रांतहृदयः क्षुत्तृषाभ्रमकर्षितः ।
क ग्रामः क जलं क्वाहं यास्यामि न बुबोधसः ॥ २७ ॥
अथ प्रेतान्ददर्शसौ तृष्णाव्याकुलितेन्द्रियान् ।
स्नायुबद्धास्थिचरणान्प्रेक्षमाणानितस्ततः ॥ २८ ॥
प्रेतस्कंधसमारूढमेकं प्रेतं ददर्श ह ।
अपश्यद्बहुभिः प्रेतैः समंतात्परिवारितम् ॥ २९ ॥
आगच्छन्तं तमव्यग्रं स्तुतुशब्दपुरःसरम् ।
प्रेतस्कंधान्महीं गत्वा तस्यांतिकमुपागमत् ॥ ३० ॥

स दृष्ट्वाथ वणिक्छेष्टमिदं वचनमब्रवीत् ।
 अस्मिन्वै निर्जले देशे गमनं भवतः कथम् ॥३१॥
 तमुवाच वणिग्धीमान्सार्थभ्रष्टस्य चैव मे ।
 प्रवेशो दैवयोगेन पूर्वकर्मकृतेन तु ॥३२॥
 तृष्णा मां बाधतेऽत्यर्थं क्षुद्नुनोति भृशं तथा ।
 प्राणाः कंठमनुप्राप्ता वचनं नश्यतीव मे ।
 अत्रोपायं न पश्यामि जीवेयं येन केनचित् ॥३३॥

श्रीकृष्ण उवाच

इत्येवमुक्ते प्रेतस्तं वणिजं वाक्यमब्रवीत् ।
 पुंनागमिममाश्रित्य प्रतीक्षस्व सुहृत्कम् ॥३४॥
 कृतातिथ्यो यथालाभं गमिष्यसि यथासुखम् ।
 एवमुक्तस्तथा चक्रे स वणिक्तृष्णयादितः ॥३५॥
 मध्याह्नसमये प्राप्ते ततस्तं देशमागतः ।
 पुन्नागवृक्षात्करको वारिधारामनोरमः ।
 दध्योदनसमायुक्तो वर्धमानेन संयुतः ॥३६॥
 आगते करके तस्मिन्प्रादादतिथये तदा ।
 मुक्त्वात्र च जलं पीत्वा वणिक्तुष्टिमुपागतः ।
 वितृष्णो विज्वरश्चैव क्षणेन समपद्यत ॥३७॥
 ततस्तु प्रेतसंघस्य भोक्तुकामस्य वै ददौ ।
 द्योददनं सपानीयं प्रेतास्तृप्तिं परां गताः ॥३८॥
 अतिथिं तर्पयित्वा च प्रेतलोकं च सर्वशः ।
 ततः स्वयं स बुभुजे मुक्तशेषं यथासुखम् ॥३९॥
 तस्य मुक्तवतश्चात्र पानीयं च क्षयं ययौ ।
 प्रेताधिपं ततस्तृप्तो वणिग्वचनमब्रवीत् ॥४०॥
 आश्चर्यमेतत्परमं वनेऽस्मिन्प्रतिभाति मे ।
 अन्नपानस्य सम्प्राप्तिः परमस्य कुतस्तव ॥४१॥
 स्तोकेन च तथान्नेन विभर्षिं सुवहून्पृथक् ।
 तृप्ताः परं कथं त्वेते निर्मासा भिन्नकुक्षयः ॥४२॥
 अपरं च कथं चेह मम पापपरिक्षयः ।
 हस्तावलंबनकस्त्वं सम्प्राप्तो निर्जने वने ।
 तृप्तश्चासि कथं ग्रासमात्रेण च शुभव्रत ॥४३॥
 कस्त्वमस्यां सुघोरायामटव्यां तु कृतालयः ।
 तमेते संशयं छिंधि परं कौतूहलं मम ॥४४॥
 एवमुक्तः स वाणिज्या प्रेतो वचनमब्रवीत् ।
 शृणु भद्र प्रवक्ष्यामि दुष्कृतं कर्म चात्मनः ॥४५॥
 शाकले नगरे रम्ये अहमासं सुदुर्मतिः ।
 वाणिज्यासक्तिः पूर्वं कालो नीतो मयानघ ॥४६॥

धनलोभान्मया तत्र कदाचिच्च प्रमादिना ।
 न दत्ता भिक्षवे भिक्षा तृष्णया पीडिताय च ॥४७॥
 प्रतिवेशे च तत्रासीद्ब्राह्मणो गुणवान्मम ।
 श्रवणद्वादशीयोगे मासि भाद्रपदे तथा ॥४८॥
 स कदाचिन्मया सार्धं तोषां नाम नदीं ययौ ।
 तस्याश्च संगमः पुण्यो यत्रासीच्चन्द्रभागया ॥४९॥
 चंद्रभागा सोमसुता तोषा चैवार्कनंदिनी ।
 तयोः शीतोष्णसलिलसंगमः सुमनोहरः ॥५०॥
 तत्तीर्थवरमासाद्य प्रातिवेश्यः स च द्विजः ।
 श्रवणद्वादशीयोगे स्नातश्चैवमुपोषितः ॥५१॥
 चंद्रभागातोषयोश्च वारिधान्यैर्नवैर्दृष्टैः ।
 दध्योदनयुतैः सार्धं सम्पूर्णैर्वर्धमानकैः ॥५२॥
 छत्रोपानयुगं वस्त्रं प्रतिमां विधिवद्धरेः ।
 चंद्रभागाजीवनेन दध्योदनयुतं तदा ॥५३॥
 एतत्कृत्वा गृहं प्राप्तस्ततः कालेन केनचित् ।
 पञ्चत्वमहमासाद्य नास्तिक्यात्प्रेततां गतः ।
 अस्यामटव्यां घोरायां यथा दृष्टस्त्वयानघ ॥५४॥
 ब्रह्मस्वहारीणस्त्वेते पापाः प्रेतत्वमागताः ।
 परदाररताः केचित्स्वामिद्रोहरताः परे ॥५५॥
 मित्रद्रोहरताः केचिद्देशेऽस्मिन्स्तु सुदारुणे ।
 ममैते भृत्यतां याता अन्नपानकृतेन च ॥५६॥
 अक्षय्यो भगवान्कृष्णः परमात्मा सनातनः ।
 यद्दीयते तमुद्दिश्य अक्षय्यं तत्प्रकीर्तितम् ॥५७॥
 मया विहीनाः किं त्वेते वनेऽस्मिन्भृशदारुणे ।
 पीडामनुभविष्यन्ति दारुणां कर्मयोगिणाम् ॥५८॥
 एतेषां त्वं महाभाग ममानुग्रहकाभ्यया ।
 अनेकेनामगोत्राणि गृहाण लेखनेन च ॥५९॥
 अस्तु कक्षागता चैव तव संपुटिका शुभा ।
 हिमवत्यां तथासाद्य तत्र त्वं लप्स्यसे निधिम् ॥६०॥
 गयाशीर्षे ततो गत्वा श्राद्धं कुरु महामते ।
 एकमेकमथोद्दिश्य प्रेतप्रेतं यथासुखम् ॥६१॥
 एवं सम्भाषमाणोऽसौ तप्तजांबूनदप्रभः ।
 विमानवरमारुह्य स्वर्गलोकमितो गतः ॥६२॥
 स्वर्गते प्रेतनाथे तु प्रभावात्स वणिक्पुमान् ।
 नामगोत्राणि संगृह्य प्रयातः स हिमाचलम् ॥६३॥
 तत्र प्राप्य निधिं गत्वा विनिक्षिप्य स्वके गृहे ।
 धनं भागमुपादाय गयाशीर्षवटं ययौ ।

प्रेतानां क्रमशस्तत्र चक्रे श्राद्धं दिनेदिने ॥६४॥
 यस्ययस्य गयाश्राद्धं स करोति दिने वणिक् ।
 स च तस्य सदा स्वप्ने दर्शयत्यात्मनस्तनुम् ॥६५॥
 ब्रवीति च महाभाग प्रसादेन तवानघ ।
 प्रेतभावो मया त्यक्तः प्राप्तोस्मि परमां गतिम् ॥६६॥
 स कृत्वा धनलोभाच्च प्रेतानां सत्कृतिं वणिक् ।
 जगाम स्वगृहं तत्र मासि भाद्रपदे तथा ॥६७॥
 श्रवणद्वादशीयोगे पूजयित्वा जनार्दनम् ।
 दानं च दत्त्वा विप्रेभ्यः सोपवासो जितेन्द्रियः ॥६८॥

महानदीसंगमेषु प्रतिवर्षं युधिष्ठिर ।
 चकार विधिवद्दानं ततो दिष्टांतमागतः ॥६९॥
 अवाप परमं स्थानं दुर्लभं चात्र मानवैः ।
 यत्र कामफला वृक्षा नद्यः पायसकर्दमाः ।
 शीतलामलपानीयाः पुष्करिण्यो मनोहराः ॥७०॥
 तं देशमासाद्य वणिङ् महात्मा
 सुतप्तजांबूनदभूषितांगः ।
 कल्पं समग्रं सह सुन्दरीभिः स्वर्गे
 स रेमे सुदितः सदैव ॥७१॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे श्रवणद्वादशीव्रतवर्णनं नाम पंचसप्तसप्ततितमोऽध्यायः ॥७५॥

षट्सप्ततितमोऽध्यायः

विजयश्रावणीद्वादशीव्रतमाहात्म्यवर्णनम्

श्रीकृष्ण उवाच

द्वादश्यास्ते विधिः प्रोक्तः श्रावणे यो युधिष्ठिर ।
 सर्वपापप्रक्षमनः सर्वसौख्यप्रदायकः ॥ १ ॥
 एकादशी यदासा स्याच्छ्रवणेन समन्विता ।
 विजया सा तिथिः प्रोक्ता भक्तानां विजयप्रदा ॥ २ ॥
 बलवानजितो दैत्यो बलिर्नामा महाबलः ।
 तेन देवगणाः सर्वे त्याजिताः सुरमंदिरम् ।
 ततो देवा महाविष्णुं गत्वा वचनमुचिरे ।
 त्वं गतिः सर्वदेवानां शीघ्रं कष्टात्समुद्धर ॥ ४ ॥
 जहि दैत्यं महाबाहो बलिं बलनिबूदन ।
 श्रुत्वा विष्णुस्तदा वाक्यं देवानां करुणोदयम् ॥ ५ ॥
 उवाच वाक्यं कालज्ञो देवानां हितकाम्यया ।
 जाने वैरोचर्नि दैत्यं बलिं त्रैलोक्यकण्टकम् ॥ ६ ॥
 तपसा भावितात्मानं शान्तं दान्तं जितेन्द्रियम् ।
 मद्भक्तं मद्गतप्राणं सत्यसन्धं महाबलम् ।
 तपसोन्तः सुबहुना काले नास्य भविष्यति ॥ ७ ॥
 यदाविनयसम्पन्नं ज्ञास्ये कालेन केनचित् ।
 समाहृत्य प्रियं तस्य तदा दास्ये दिवौकसाम् ॥ ८ ॥
 अदितिर्मा प्रपन्ना वै पुत्रार्थे पुत्रलोभिनी ।
 तस्यामतिहितं देवाः करिष्ये नात्र संशयः ॥ ९ ॥
 तद्देवानां हितं सर्वे चाहितं तु सुरद्विषाम् ।
 तद्गच्छध्वं निरुद्धिप्राः

कालः कश्चित्प्रतीक्ष्यताम् ॥१०॥

एवमुक्ता गता देवाः कार्यं विष्णुरर्चितयत् ।
 सा चिन्तयित्वा सुचिरं देव्या गर्भावतारणम् ।
 अदितिर्वयामास वाञ्छितं मे भविष्यति ॥११॥
 अथ काले बहुतिथे गते सा गर्भिणी ह्यभूत् ।
 सुषुवे नवमे मासि पुत्रं सा वामनं हरिम् ॥१२॥
 ह्रस्वपादं ह्रस्वकायं महच्छिरसमर्भकम् ।
 पाणिपादोदरकृशं स्वयं नारायणं हरिम् ॥१३॥
 दृष्ट्वा तु वामनं जातं यदि सा वक्तुमुद्यता ।
 निरुद्धवाक्या ह्यभवद्वक्तुं किञ्चिन्न पारितम् ॥१४॥
 एकादश्यां भाद्रपदे श्रवणेन नरोत्तम ।
 संचालमही जाते वामने तु त्रिविक्रमे ॥१५॥
 भयं बभूव दैत्यानां देवानां तोष अभवत् ।
 जातकर्मादिकांस्तस्य संस्कारान्स्वयमेव हि ॥१६॥
 चकार कश्यपो धीमान्प्रजापतिरनुद्यतः ।
 आवद्धमेखलो दंडी धृत्वा यज्ञोपवीतकम् ॥१७॥
 कुशस्वच्छोदकधरः कमंडलुविभूषितः ।
 बले बलवतो यज्ञं जगाम बहुविस्तरम् ॥१८॥
 दृष्ट्वा बलिमथोवाच वामनोऽभ्येत्य तत्क्षणम् ।
 अथ चाह यज्ञपते दीयतां मम मेदिनी ॥१९॥
 पादत्रयप्रमाणेन पठनार्थं स्थितो ह्यसि ।
 दत्तादत्ता तव मया बलिः प्राह द्विजोत्तमम् ॥२०॥
 ततो वद्धितुमारब्धो वामनोऽनेनविक्रमः ।
 पादौ भूमौ प्रतिष्ठाप्य शिरसावृत्य रोदसी ॥२१॥

ताभ्यामिन्द्रादिकाँल्लोकाँल्लोटे ब्रह्मणः पदम् ।
न तृतीयं पदं लेभे ततो नेदुर्दिवौकसः ॥२२॥
तद्वद्वा महदाश्चर्यं सिद्धा देवर्षयस्तथा ।
साधुसाधिविति देवेशं प्रशशंसुर्मुदान्विताः ॥२३॥
ततो दैत्यगणान्सर्वाञ्जित्वा त्रिभुवनं वशी ।
बलिमाह ततो गच्छ सुतलं स्वबलानुगः ॥२४॥
तत्र त्वमीप्सितान्भोगान्भुक्त्वा मद्बाहुपालितः ।
अस्थेद्रस्यावसाने तु त्वमेवेन्द्रो भविष्यसि ॥२५॥
एवमुक्तो बलिः प्रायान्नमस्कृत्य नरोत्तमम् ।
विसृज्येमं बलिं देवान्सकलान्स उवाच ह ॥२६॥
स्वानि धिषण्यानि गच्छध्वं

तिष्ठध्वं विगतज्वराः ।

देवेनोक्ता गता देवा हृष्टाः संपूज्य वामनम् ॥२७॥
देवः कृत्वा जगत्कार्यं तत्रैवांतर्द्धिमागमत् ।
एतत्सर्वं समभवदेकादश्यां नराधिप ।
तेनेष्टा देवदेवस्य सर्वदा विजया तिथिः ॥२८॥
एषा वै फाल्गुने मासि पुष्येण सहिता नृप ।
विजया प्रोच्यते सद्भिः कोटिकोटिशुणोत्तरा ॥२९॥
एकादश्यां सोपवासो रात्रौ संपूजयेद्धरिम् ।
रौप्ये सौवर्णपात्रे वा दारुवंशमयेऽपि वा ॥३०॥
कुंडिकां स्थापयेत्पाश्वे छत्रं वै पादुके तथा ।
शुभां च वैष्णवीं यष्टिं तथा सूत्रकमंडलु ॥३१॥
आच्छाद्य पात्रं वासोभिः फलैश्चापि सुशोभनैः ।
मार्गचर्मणगन्धैश्च भक्त्या वा मृग चर्मणा ॥३२॥
तिलाढकेन वित्ताढ्यः प्रस्थेन कुडवेन वा ।
व्रीहिभिर्वाथ गोधूमैः फलैः शुक्लतिलैर्भवेत् ॥३३॥
पुष्पैर्गन्धैर्धूपदीपैः पक्वान्नै रर्चयेद्धरिम् ।
नानाविधैश्च नैवेद्यैर्भक्ष्यभोज्यैर्गुडौदनैः ॥३४॥
स्वस्ववित्तानुसारेण सहिरण्यं च कारयेत् ।
मंत्रैः शतशुणं चैव भक्त्या लक्षशुणोत्तरम् ॥३५॥
एभिर्मंत्रपदैस्तत्र पूजयेद्भरुडध्वजम् ।
उपहारैर्नरश्रेष्ठ शुचिर्भूत्वा समाहितः ॥३६॥
ॐ जलजोपमदेहाय जलजास्याय शंखिने ।
जलराशिस्वरूपाय नमस्ते पुरुषोत्तम ॥३७॥
नमः कमलनाभाय नमस्ते जलशायिने ।
नमस्ते केशवान्त वासुदेव नमोऽस्तु ते ॥३८॥

इति ज्ञानमंत्रः ।

मलयेषु समुत्पन्नं गन्धाढ्यं सुमनोहरम् ।
मया निवेदितं तुभ्यं गृहाण परमेश्वर ॥३९॥

इति चन्दनमंत्रः ।

वनस्पतिसमुत्पन्नं गन्धाढ्यं सुमनोहरम् ।
मया निवेदितं पुष्पं गृहाण पुरुषोत्तम ॥४०॥

इति पुष्पमंत्रः ।

नमः कमलकिंजल्कपीतनिर्मलवाससे ।
मनोहरवपुःस्कन्धधृतचक्राय शार्ङ्गिणे ॥४१॥

इति पूजामंत्रः ।

मत्स्यः कूर्मो वराहश्च नारसिंहश्च वामनः ।
रामो रामश्च कृष्णश्च नामभिर्वामनाय ते ।
पादाद्येकैकांगस्य पूजनं शीर्षगं ततः ॥४२॥

इति सर्वांगपूजा ।

धूपोऽयं देवदेवेश शंखचक्रगदाधर ।
अच्युतानंत गोविन्द वासुदेव नमोऽस्तु ते ॥४३॥

इति धूपमंत्रः ।

त्वमेव पृथिवी ज्योतिर्वागुराकाशमेव च ।
त्वमेव ज्योतिषां ज्योतिर्दीपोऽयं प्रतिगृह्यताम् ॥४४॥

इति दीपमंत्रः ।

अन्नं चतुर्विधं स्वादु रसैः षड्भिः समन्वितम् ।
भक्ष्यभोज्यसमायुक्तं प्रसीद परमेश्वर ॥४५॥
अन्नं प्रजापतिर्विष्णु रुद्रेन्द्रशशिभास्कराः ।
अन्नं त्वष्टा यमोऽग्निश्च पापं हरतु मेऽव्ययः ॥४६॥

इति नैवेद्यमंत्रः ।

जगदादिर्जगद्रूपमनादिर्जगदंतकृत् ।
जलाशयो जगद्योनिः प्रीयतां मे जनार्दनः ॥४७॥

इति प्रीणनमंत्रः ।

अनेककर्मनिर्वधध्वंसिनं जलशायिनम् ।
नतोऽस्मि मथुरावासं माधवं मधुसूदनम् ॥४८॥
नमो वामनरूपाय नमस्तेऽस्तु त्रिविक्रम ।
नमस्ते मणिवन्धाय वासुदेव नमोऽस्तु ते ॥४९॥

इति नमस्कारमंत्रः ।

नमो नमस्ते गोविन्द वामनेश त्रिविक्रम ॥५०॥
अधौघसंक्षयं कृत्वा सर्वकामप्रदो भव ॥५१॥

इति प्रार्थनामंत्रः

सर्वगः सर्वदेवेशः श्रीधरः श्रीनिकेतनः ।
विश्वेश्वरश्च विष्णुश्च श्रीशायी च नमोनमः ॥५२॥

इति शयनमंत्रः

एवं संपूज्यो रात्रावेकादश्यां नृपोत्तम ।
जागरं तत्र कुर्वीत गीतवादित्रनिस्वनैः ॥५३॥
या च श्रवणसंयुक्ता द्वादशी परमा तिथिः ।
तस्यां च संगमे स्नात्वा सर्वपापैः प्रमुच्यते ॥५४॥
एवं संपूज्य यत्नेन प्रभाते विमले सति ।
प्रदेयं शास्त्रविदुषे ब्राह्मणाय च मंत्रतः ॥५५॥
ब्राह्मणश्चापि मन्त्रेण प्रतिगृहीत मंत्रवत ।
वामनोऽस्य प्रतिग्राही वामनाय नमोनमः ॥५६॥
(ॐ गुह्ये । ॐ शिरसि । ॐ पादयोः । ॐ नाभौ ।
ॐ भुजयोः । ॐ सर्वांगे । सर्वात्मने नमः ।)
पुष्पं फलं च नैवेद्यं सर्वमेतद्यथाविधि ।
नरो दद्यादुपोष्यैवमेकादश्यां समंत्रकम् ॥५७॥
पूर्वोक्तविधिना प्रातर्भोजनं पृषदाज्यकम् ।
पूर्वं दत्त्वा ब्राह्मणेभ्यः पश्चाद्भुञ्जीत वाग्यतः ॥५८॥
भूयोभूयोऽपि राजेंद्र सर्वत्रैवं विधिः स्मृतः ।
समाप्ते तु व्रते राजन्यतपुष्यं तन्निबोध मे ॥५९॥
चतुर्युगानि राजेंद्र एकसप्ततिसंख्यया ।
प्राप्य विष्णुपुरे राजन्क्रीडते कालमक्षयम् ॥६०॥

इहागत्य भवेद्राजा प्रतिपक्षक्षयंकरः ।
हस्त्यश्वरथपत्तीनां दाता भोक्ता विमत्सरी ॥६१॥
रूपसौभाग्यसंपन्नो दीर्घायुर्नीरुजो भवेत् ।
पुत्रैः परिवृतो जीवो जीवेच्च शरदः शतम् ॥६२॥
एतस्याः फलमाख्यातमेकादश्या मया तव ।
पूर्वमेव समाख्याता द्वादशी श्रवणान्विता ॥६३॥
उपोष्यैकादशीं पश्चाद्द्वादशीमन्युपोषयेत् ।
न चात्र विधिलोपः स्यादुभयोर्देवता हरिः ॥६४॥
(एकादशीद्वादशयोरन्यतरस्यां श्रवणयुक्तायां-
श्रवणयुक्तोपवासैर्नैव व्रतद्वयसिद्धिः ।
एकस्मिन्व्रते पूर्वमन्यां तिथिमुपोष्य
पश्चादपारथित्वैवान्योपोष्यत इति यो
विधिलोपः स एकदेवताकत्वेन न
भवतीत्यर्थः) ।

बुधश्रवणसंयुक्ता द्वादशी संगमोदकम् ।
दानं दध्योदनं सत्यमुपवासः परो विधिः ॥६५॥
सगरेण ककुत्स्थेन धुंधुमारेण गाधिना ।
एतैश्चान्यैश्च राजेंद्र कृतं वै द्वादशीव्रतम् ॥६६॥
सा द्वादशी बुधयुता श्रवणेन साकं स्याद्वै
जयाय कथिता ऋषिभिर्नभस्ये ।
तामादरेण समुपोष्य नरोऽमरत्वं प्राप्नोति
पार्थ अणिमादिगुणोपपन्नम् ॥६७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विजयश्रवणद्वादशीव्रतवर्णनं नाम षट्सप्ततितमोऽध्यायः ॥७६॥

सप्तसप्ततितमोऽध्यायः

संप्राप्तिद्वादशीव्रतमाहात्म्यवर्णनम्

श्रीकृष्ण उवाच

कृष्णपक्षे तु पौषस्य संप्राप्तं द्वादशीव्रतम् ।
पौषादिपारणं मासैः षड्भिर्ज्येष्ठांतिकं स्मृतम् ॥ १ ॥
प्रथमं पुंडरीकाक्षं नाम कृष्णस्य गीयते ।
द्वितीये माधवाख्यं तु विश्वरूपं तु फाल्गुने ॥ २ ॥
पुरुषोत्तमाख्यं तु ततः पंचमेऽच्युतसंज्ञकम् ।
षष्ठे जयेति देवेशगुह्यनाम प्रकीर्तितम् ॥ ३ ॥
पूर्वोक्तेषु च मासेषु स्नानप्राशनयोस्तिलाः ।
आषाढादिषु मासेषु पंचगव्यमुदाहृतम् ॥ ४ ॥

स्नानं च प्राशनं चैव पंचगव्यं सदेष्यते ।
पूजयेत्पुंडरीकाक्षं तैस्तैरेव च नामभिः ॥ ५ ॥
प्रतिमासं च देवेश कृत्वा पूजां यथाविधि ।
विप्राय दक्षिणां दद्याच्छूद्रधानश्च भक्तितः ॥ ६ ॥
पारणं चैव देवेश प्रीणनं भक्तिपूर्वकम् ।
कुर्वीत भक्त्या गोविंदसद्भावेनार्चनं यतः ॥ ७ ॥
नक्तं भुञ्जीत सततं तैलक्ष्मागविवर्जितम् ।
एकादश्यामुपोष्यैवं द्वादश्यामथ वा दिने ॥ ८ ॥

एवं संवत्सरस्यांते यदभिप्रेतमात्मनः ।
धनं वसु हिरण्यं च धान्यं भाजनमासनम् ।
शय्यां वा ब्राह्मणे दद्यात्केशवः प्रतिगृह्यताम् ॥ ९ ॥
एतामुपोष्य विधिना विष्णुप्रीतौ च तत्परः ।
सर्वान्कामानवाप्नोति यद्वादिच्छति चेतसा ।
ततो लोकेषु विख्यातं संप्राप्तं द्वादशीति वै ॥ १० ॥

कृताभिलषिता दृष्टा प्रारब्धा धर्मतत्परैः ।
पूरयेदखिलान्कामान्संस्मृता वा दिनेदिने ॥ ११ ॥
संप्राप्तिकामुपवसंति समीहितार्था ये भानवा
मनुजपुंगव विष्णुभक्ताः ।
तेषां समीहितफलानि ददाति शश्वद्रासः
सुरेशभवने भगवत्प्रसादात् ॥ १२ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे संप्राप्तिद्वादशीव्रतं नाम सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः

गोविन्दद्वादशीव्रतमाहात्म्यवर्णनम्

श्रीकृष्ण उवाच

तथान्यामपि ते वच्मि गोविन्द द्वादशीं शृणु ।
तस्याः सम्यगनुष्ठानात्प्राप्नोत्यभिमतं फलम् ॥ १ ॥
पौषे मासे सिते पक्षे द्वादश्यां समुपोषितः ।
सम्यक्संपूज्य गोविन्दनाम्ना देवमधोक्षजम् ॥ २ ॥
धूपपुष्पोपचारैश्च नैवेद्यैश्च समाहितः ।
गोविन्देति जपेन्नाम पुनस्तद्व्रतमानसः ॥ ३ ॥
विप्राय दक्षिणां दद्याद्यथाशक्त्यानराधिप ।
स्वयं विबुद्धस्तुलितो गोविन्देति च कीर्तयेत् ॥ ४ ॥
पाखण्डिभिर्विकर्मस्थैरालापांश्च विवर्जयेत् ।
गोमूत्रं गोमयं वापि दधि क्षीरमथापि वा ॥ ५ ॥
गोदोहतः समुद्भूतं प्राङ्नीयादात्मशुद्धये ।
द्वितीयेऽह्नि पुनः स्नानं तथैवाभ्यर्च्य केशवम् ॥ ६ ॥
तेनैव नाम्ना संपूज्य दत्त्वा विप्राय दक्षिणाम् ।
ततो भुञ्जीत गोदोहं संभूतेन समुद्भवम् ॥ ७ ॥

एवमेवाखिलान्मासानुपोष्य प्रयतः शुचिः ।
दद्याद्वाह्निकं विद्वान्प्रतिमासं तु शक्तितः ॥ ८ ॥
पारिते च पुनर्वषे गोविन्दं पद्मया सह ।
गोविन्दः प्रीतिमायातु व्रतेनाने मे सदा ॥ ९ ॥
विशेषतः पुनर्दद्यात्तस्मिन्नह्नि गवाह्निकम् ।
भक्त्या परमया राजञ्छृणु यत्फलमाप्नुयात् ॥ १० ॥
स्वर्णशृंगं रौप्यखुरं गोशैतवृषभं वरम् ।
इतिमासं द्विजातिभ्यो दत्त्वा यत्फलमश्नुते ॥ ११ ॥
तदाप्नोत्यखिलं सम्यग्व्रतमेतदुपोषितः ।
तं च लोकमवाप्नोति गोविन्दो यत्र तिष्ठति ॥ १२ ॥
गोविन्दद्वादशीमेतां समुपोष्य विधानतः ।
विद्योतमाना दृश्यन्ते लोकेऽपि शशांकवत् ॥ १३ ॥
गोविन्दमर्चयति गोरसभोजनस्तु गा
वै विनोदयाति तद्गद्गवाह्निकश्च ।
यो द्वादशीषु कुरुराज कृतोपवासः
प्राप्नोत्यसौ सुरभिलोकमपेतशोकम् ॥ १४ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे गोविन्दद्वादशीव्रतवर्णनं नामाष्टसप्ततितमोऽध्यायः ॥ ७८ ॥

एकोनआशीतितमोऽध्यायः

अखण्डद्वादशीव्रतमाहात्म्यवर्णनम्

युधिष्ठिर उवाच

उपवासव्रतानां तु वैकल्यं यन्महामते ।
दानधर्मे कृतं यस्य विपाकं वद यादृशः ॥ १ ॥
श्रीकृष्ण उवाच
यज्ञानामुपवासानां व्रतानां च नरेश्वर ।
वैकल्यात्फलवैकल्यं यादृशं तच्छृणुष्व मे ॥ २ ॥

उपवासान्विना खण्डं प्राप्नुवंत्येव ताञ्छृणु ।
अष्टैश्वर्या निर्द्धनाश्च वसन्ति पुरुषाः पुनः ॥ ३ ॥
रूपं तथोत्तरं प्राप्य व्रतवैकल्यदोषतः ।
काणाः कुब्जाश्च पण्डाश्च भवंत्यन्धाश्च मानवाः ॥ ४ ॥
उपवासी नरः पत्नीं नारी प्राप्य तथा पतिम् ।
वियोगं व्रतवैकल्ये दुर्भगत्वमवाप्नुयात् ॥ ५ ॥

ये द्रव्ये सत्यदातारस्तथात्रे सत्यनम्रयः ।
कुले वसन्ति दुःशीला दुष्कुलाः शीलनिश्चये ॥ ६ ॥
वस्त्रानुलेपनैर्हीना भूषणैश्चातिरूपिणः ।
विरूपरूपाश्च तथा प्रसाधकगुणान्विताः ॥ ७ ॥
ते सर्वे व्रतवैकल्यात्फलवैकल्यमागताः ।
तस्मात्तद्व्रतवैकल्यं यज्ञवैकल्यमेव च ।
उपवासेन कर्तव्यं वैकल्यादिकलं फलम् ॥ ८ ॥

युधिष्ठिर उवाच

कथं चिद्यदिवैकल्यमुपवासादिके भवेत् ।
किं तत्र वद कर्तव्यमच्छिद्रं येन जायते ॥ ९ ॥

श्रीकृष्ण उवाच

अखंडद्वादशी ह्येषा समस्तेष्वेव कर्मसु ॥ १० ॥
वैकल्यं प्रशमं याति शृणुष्व गदतो मम ।
मार्गशीर्षे सिते पक्षे द्वादश्यां नियतः शुचिः ।
कृतोपवासो देवेश समभ्यर्च्य जनार्दनम् ॥ ११ ॥
स्नातो नारायणं ब्रूयाद्भुज्नारायणं तथा ।
गच्छन्नारायणं देवं स्वप्न्नारायणं पुनः ॥ १२ ॥
पञ्चगव्यजलस्नातो विशुद्धात्मा जितेन्द्रियः ।
यवत्रीहिमयं पात्रं दत्त्वा विप्राय भक्तितः ।
इदमुच्चारयेत्पश्चाद्देवस्य पुरतो हरेः ॥ १३ ॥
सप्तजन्मनि यत्किञ्चिन्मया खण्डव्रतं कृतम् ।
भगवंस्त्वत्प्रसादेन तदखंडमिहास्तु मे ॥ १४ ॥
यथाखंडं जगत्सर्वं त्वमेव पुरुषोत्तम ।
तथाखिलान्यखंडानि व्रतानि मम संतु वै ॥ १५ ॥

चतुर्भिरपि मासैस्तु पारणं प्रथमं स्मृतम् ।
प्रीणनं च हरेः कुर्यात्पारिते पारणे ततः ॥ १६ ॥
चैत्रादिषु च मासेषु चतुर्गुण्यं तु पारणम् ।
तत्रापि सक्तुपात्राणि दद्याच्छ्रद्धासमन्वितः ॥ १७ ॥
श्रावणादिषु मासेषु कार्तिकांतेषु पारणम् ।
तत्रापि घृतपात्राणि दद्याद्विप्राय दक्षिणाः ॥ १८ ॥
सौवर्णं रौप्यं ताम्रं च मृन्मयं पात्रमिष्यते ।
स्वशक्त्यपेक्षया राजन्पालाशं वापि कारयेत् ॥ १९ ॥
एवं संवत्सरस्यांते ब्राह्मणान्सजितेन्द्रियः ।
द्वादशामन्त्र्य विप्रांश्च भोजयेद्घृतपायसैः ॥ २० ॥
वस्त्राभरणदानैश्च प्रणिपत्य क्षमापयेत् ।
उपदेशारमप्यत्र पूजयेद्विधिवद्गुरुम् ॥ २१ ॥
एवं सम्यग्यथान्याय्यमखंडद्वादशीं नरः ।
समुपोष्य अखंडस्य व्रतस्य फलमश्नुते ॥ २२ ॥
सप्तजन्मसु वैकल्यं यद्व्रतस्य कचित्कृतम् ।
करोत्यविकलं सर्वमखंडद्वादशी तु तत् ॥ २३ ॥
तस्मादेषा प्रयत्नेन नरैः स्त्रीभिश्च सुव्रत ।
अखंडद्वादशी सम्यगुपोष्या फलकांक्षया ॥ २४ ॥
ये द्वादशीव्रतमखंडमिति प्रसिद्धं मार्गो-
त्तमाङ्गमधिकृत्य कृतेन येन ।
खंडव्रतानि पुरुषैः सुकृतानि यानि संपू-
र्णतां समुपयान्ति हरेः प्रसादात् ॥ २५ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादेऽखंडद्वादशीव्रतवर्णनं नामैकोनाशीतितमोऽध्यायः ॥ ७९ ॥

अशीतितमोऽध्यायः

मनोरथद्वादशीव्रतमाहात्म्यवर्णनम्

श्रीकृष्ण उवाच

फाल्गुनेमलपक्षस्य एकादश्यामुपोषितः ।
नरो वा यदि वा नारी समभ्यर्च्य जगत्पतिम् ॥ १ ॥
हरेर्नाम वदन्भक्त्या भावयुक्तो युधिष्ठिर ।
उत्तिष्ठन्प्रस्वपंश्चैव हरिमेवानुकीर्तयेत् ॥ २ ॥
ततोऽन्यस्मिन्दिने प्राप्ते द्वादश्यां नियतो हरिम् ।
स्नात्वा सम्यक्समभ्यर्च्य दत्त्वाविप्राय दक्षिणाम् ॥ ३ ॥
हरिमुद्दिश्य चैवाग्नौ घृतहोमकृतक्रियः ।
प्रणिपत्य जगन्नाथमिति वाणीमुदीरयेत् ॥ ४ ॥

पातालसंस्थां वसुधां यां प्रसाद्य मनोरथान् ।
अवाप वासुदेवोसौ प्रदद्यात्तु मनोरथान् ॥ ५ ॥
यमभ्यर्च्य दिवि प्राप्तः सकलांश्च मनोरथान् ।
भ्रष्टराज्यश्च देवेन्द्रो यमभ्यर्च्य जगत्पतिम् ॥ ६ ॥
मनोरथानभिनवान्प्राप्तवांश्च मनोहरान् ।
एवमभ्यर्च्य पूजां च निष्पाद्य च हरेस्ततः ।
भुञ्जीत प्रयतः सम्यग्हविष्यं पांडुनन्दन ॥ ७ ॥

फाल्गुने चैत्रे वैशाखे ज्येष्ठे मासि च सत्तम ।
 चतुर्भिः पारणं मासैरेभिर्निष्पादितं भवेत् ॥ ८ ॥
 रक्तपुष्पैश्च चतुरो मासान्कुर्वीत चार्चनम् ।
 दहेत्तु गुग्गुलुं प्राश्य गोशृङ्गक्षालनं जलम् ॥ ९ ॥
 हविष्यान्नं च नैवेद्यमात्मनश्चापि भोजनम् ।
 ततश्च श्रूयतां पार्थ आपाढादौ तु या क्रिया ॥ १० ॥
 जातीपुष्पाणि धूपश्च शस्तः सार्जरसो नृप ।
 प्राश्य दर्भोदकं चास्य शाल्यन्नं च निवेदनम् ॥ ११ ॥
 स्वयं तदेव चाश्रीयाच्छेषं पूर्ववदाचरेत् ।
 कार्तिकादिषु मासेषु गोमूत्रं कायशोधनम् ॥ १२ ॥
 सुगंधिश्चेच्छया धूपं पूजा भृङ्गारकेन च ।
 कांसारं चात्र नैवेद्यमश्रीयात्तच्च वैस्वयम् ॥ १३ ॥
 प्रतिमासं च विप्राय दातव्या दक्षिणा तथा ।
 पारणं चेच्छया विष्णोः पारणे पावने मते ॥ १४ ॥
 यथाशक्त्या यथाप्रीत्या वित्तशाल्यं विवर्जयेत् ।
 सद्भावेनैव गोविंदः पूजितः प्रीयते यतः ॥ १५ ॥
 पारणांते यथाशक्ति स्थापितः पूजितो हरिः ।
 प्रीणितश्चेप्सितान्कामास्तान्ददात्यव्ययान् नृप ॥ १६ ॥
 वर्षांते प्रतिमामिष्टां कारयित्वा सुशोभनाम् ।
 स्वर्णकेन यथा शक्त्या शंखशार्ङ्गविभूषिताम् ॥ १७ ॥
 पुष्पवस्त्रयुगच्छन्नां ब्राह्मणाय निवेदयेत् ।
 द्वादश ब्राह्मणांस्तत्र भोजयित्वा क्षमापयेत् ॥ १८ ॥
 द्वादशात्र प्रदातव्याः कुंभाः सान्नजलाक्षताः ।
 छत्रोपानयुगैः सार्द्धं दक्षिणाभिश्च भारत ॥ १९ ॥

एषा पुण्या पापहरा द्वादशी फलमिच्छताम् ।
 यथाभिलषितान्कामान्ददाति नृपसत्तम ॥ २० ॥
 पूरयत्यखिलान्भक्त्या यतश्चैषां मनोरथान् ।
 मनोरथा द्वादशीयं ततो लोकेषु विश्रुता ॥ २१ ॥
 उपोष्यैतां त्रिभुवनं लब्धमिन्द्रेण वै पुरा ।
 आदित्याश्चेष्टिताः पुत्रा धनमौशनसा तथा ॥ २२ ॥
 धौम्येनाध्ययनं प्राप्तमन्यैश्चाभिमतं फलम् ।
 राजर्षिभिस्तथा विप्रैः स्त्रीविद्गूढैश्च भूतले ॥ २३ ॥
 ययं काममभिधाय व्रतमेतदुपोषितम् ।
 तत्तदामोत्यसंदिग्धं विष्णोराराधनोद्यतः ॥ २४ ॥
 अपुत्रो लभते पुत्रमैधनो लभते धनम् ।
 रोगाभिभूतश्चरोग्यं कन्या प्राप्नोति सत्पतिम् ॥ २५ ॥
 समागमं प्रवसनैरुपोष्यैतामवाप्यते ।
 सर्वान्कानमाप्नोति मृतः स्वर्गे च मोदते ॥ २६ ॥
 नापुत्रो नाधनो ज्येष्ठो वियोगी न च निर्गुणः ।
 उपोष्यैतद्भूतं मर्त्यः स्त्रीशूद्रो वापि जायते ॥ २७ ॥
 स्वर्गलोके सहस्राणि वर्षाणामयुतानि च ।
 भोगानभिमतान्भुक्त्वा तत्रतत्र यथेच्छया ॥ २८ ॥
 इह पुण्यवतां नृणां धनिनां लघुशालिनाम् ।
 गृहे प्रजायते राजन्सर्वव्याधिविवर्जितः ॥ २९ ॥
 न द्वादशीमुपवसन्ति मनोरथाख्यां
 नैवार्चयन्ति पुरुषोत्तममादिदेवम् ।
 गोब्राह्मणांश्च न नमन्ति न पूजयन्ति
 ये ते मनोभिलषितं कथमाप्नुवंति ॥ ३० ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मनोरथद्वादशीव्रतवर्णनं नामाशीतितमोऽध्यायः ॥ ८० ॥

एकाशीतितमोऽध्यायः

उल्काद्वादशीव्रतमाहात्म्यवर्णनम्

युधिष्ठिर उवाच

अल्पायासेन भगवन्धनेनाल्पेन वा विभो ।
 पापं प्रक्षममायाति येन तद्वक्तुमर्हसि ॥ १ ॥

श्रीकृष्ण उवाच

शृणु पार्थ परां पुण्यां द्वादशीं पापनाशिनीम् ।
 यापुष्पीयं परं पुण्यमाप्नुयाच्छ्रद्धयान्वितः ॥ २ ॥

माघमासे च संप्राप्ते आपाढर्क्षे भवेद्यदि ।
 मूलं वा कृष्णपक्षस्य द्वादश्यां नियतव्रतः ॥ ३ ॥
 गृह्णीयात्पुण्यफलदं विधानं तस्य मे शृणु ।
 देवदेवं समभ्यर्च्य सुस्नातः प्रयतः शुचिः ॥ ४ ॥
 कृष्णनाम्ना च संपूज्य एकादश्यां महामते ।
 उपोषितो द्वितीयेहि पुनः संपूज्य केशवम् ॥ ५ ॥

संस्तुय नाम्ना तेनैव कृष्णारुणेन पुनःपुनः ।
 दद्यात्तिलांश्च विप्राय कृष्णो मे प्रीयतामिति ॥ ६ ॥
 ततश्च प्राशयेच्छस्तांस्तथा कृष्णतिलान्नृप ।
 विष्णुप्रीणनमंत्रोक्ते समाप्ते वर्षपारणे ॥ ७ ॥
 कृष्णकुंभास्तिलैः सार्द्धं पक्वान्नेन च संयुताः ।
 छत्रोपानयुर्गैर्वस्त्रैः सहिता अन्नगर्भिणः ।
 ब्राह्मणेभ्यः प्रदेयास्ते यथावन्माससंख्याया ॥ ८ ॥
 तिलप्ररोहाज्जायंते यावत्संख्यास्तिला नृप ।
 तावद्वर्षसहस्राणि स्वर्गलोके महीयते ।
 अरोगो जायते नित्यं नरो जन्मनिजन्मनि ॥ ९ ॥

अंधो न बधिरश्चैव न कुष्ठी न च कुत्सितः ।
 भवत्येतामुषित्वा तु तिलाख्यां द्वादशीं नरः ॥ १० ॥
 अनेन पार्थ विधिना तिलदाता न संशयः ।
 मुच्यते पातकैः सर्वैरनायासेन मानवः ॥ ११ ॥
 दानं विधिस्तथा श्राद्धं सर्वपातकशान्तये ।
 नार्थः प्रभूतो नायासः शरीरे नृपसत्तम ॥ १२ ॥
 सर्वोपभोगनिरतोहि परे दशम्यां
 स्नानं तिलैस्तिलनिवेदनकृत्तिलाशी ।
 दत्त्वातिलान्द्विजवराय विराजकेतु
 संपूज्य विष्णुपदवीं समुपैतिमर्त्यः ॥ १३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे उवकानवमीव्रतवर्णनं नामैकाशीतितमोऽध्यायः ॥ ८१ ॥

द्व्यशीतितमोऽध्यायः

सुकृतद्वादशीव्रतमाहात्म्यवर्णनम्

युधिष्ठिर उवाच

यत्र तापाय वै पुंसां भवत्यामुष्मिकं कृतम् ।
 तदपापाय भवति तदाचक्ष्व यदूत्तम ॥ १ ॥
 उपवासप्रभावं वै कृष्णा राधनकाक्षिणाम् ।
 कथयेह महाबाहो नैव तृप्यामि जरूपतः ॥ २ ॥

श्रीकृष्ण उवाच

श्रूयतां पार्थ यत्पृष्टाः कौतुकाद्भवता वयम् ।
 आमुष्मिकं न तापाय प्रतापाय च जायते ॥ ३ ॥
 उपोषितप्रभावं च कृष्णाराधनकाक्षिणाम् ।
 कथयामि यथावृत्तं पूर्वमेव नरोत्तम ॥ ४ ॥
 वैदिशं नाम नगरं प्रख्यातं नृपसत्तम ।
 तत्र वैश्योऽभवत्पूर्वं सीरभद्र इति श्रुतः ॥ ५ ॥
 भार्यया मातृदुहिता पुत्रपौत्रैः समन्वितः ।
 प्रभूतभृत्यवर्गश्च बहुव्यापारकारकः ॥ ६ ॥
 पुत्रपौत्रादिभरणे व्यासक्तिर्मतिरेव च ।
 परलोकं प्रति मतिस्तस्य नासीत्कदाचन ॥ ७ ॥
 चकारानुदिनं सोऽथ न्यायान्यायैर्द्वनार्जनम् ।
 सर्वत्रान्यत्र निःस्नेहः पुत्रस्नेहपरिप्लुतः ॥ ८ ॥
 न जुहोत्युदिते काले न ददात्यतितृष्णया ।
 बभूव चोद्यमस्तस्य पुत्रादिभरणे परः ॥ ९ ॥
 नित्यनैमित्तिकानां च हानिं चक्रे स्वकर्मणा ।
 तृष्णाभिभूतो राजेन्द्र स्ववर्गभरणोज्झितः ॥ १० ॥

कालेनागच्छतासोऽथ मृतो विंध्याटवीतटे ।
 यातनादेहभृत्प्रेतो ग्रीष्मकालेभवन्नृप ॥ ११ ॥
 तं ददर्श महाभागो दिव्ययानसमन्वितः ।
 वेदवेदाङ्गविद्वेषी विपीतो नाम वै द्विजः ।
 भास्करस्याशुभिर्दीप्तैर्दहतमतिदारुणैः ॥ १२ ॥
 प्रतप्तबालुकामध्ये तृपार्तं चातिपीडितम् ।
 क्षुत्क्षामकंठं शुष्कास्थं तथोद्धृतविलोचनम् ।
 निष्क्रान्तजिह्वमंगेषु विस्फोटैः सर्वतश्चितम् ॥ १३ ॥
 निश्वासायासखेदेन विह्वलं पीडितोदरम् ।
 निजेन कर्मणा बद्धमसमर्थं प्रसर्पणे ॥ १४ ॥
 तथादृशमथो दृष्ट्वा गर्दभेयो महानृषिः ।
 विपीतः प्राह राजेन्द्र कारुण्यभरितं वचः ॥ १५ ॥
 जानन्नपि यथाप्राप्तं तस्यानुष्ठानजं फलम् ।
 जंतोस्तस्थोपकाराय सर्वतो ह्लादयन्निव ॥ १६ ॥

विपीत उवाच

अधः सूर्याशुभिस्तैर्बहुभिः पथि पांशुभिः ।
 उपर्यर्ककरैस्तीक्ष्णैस्तृषावातनिपीडितम् ॥ १७ ॥
 अन्यस्तत्राणकैर्वोरैरविषह्यैःसुदारुणैः ।
 कथयेह यथातत्त्वमेकाकी दह्यसे कथम् ॥ १८ ॥
 तस्यैतद्वचनं श्रुत्वा विपीतस्य सवेदनः ।
 वेदनार्तं उवाचेदं कृच्छ्रादुच्छ्वस्य मंदकम् ॥ १९ ॥

सीरभद्र उवाच

ब्रह्मबालोचितं पूर्वं कथमन्ते भविष्यति ।
 अशाश्वते शाश्वतधीस्तेन दह्यामि दुर्मतिः ॥२०॥
 इदं करिष्याम्यपरं त्विदं कृत्वा त्विदं पुनः ।
 इतीच्छाशतमारुढस्तेन दह्यामि दुर्मतिः ॥२१॥
 शीतोष्णवर्षादिभवं लोभात्सोढं मयाऽशुभम् ।
 तदेव हि न धर्मार्थं तेन दह्यामि दुर्मतिः ॥२२॥
 पितृदेवमनुष्याणामदत्त्वा योषिता हि ये ।
 ते गता नापि वर्तन्ते दह्याम्येकोऽत्र दुर्मतिः ॥२३॥
 पुत्रक्षेत्रकलत्रेषु ममत्वाद्दहतचेतसा ।
 बहसाधु कृतं कर्म तेन दह्यामि दुर्मतिः ॥२४॥
 मृते मयि धने तस्मिन्नन्यायोपार्जिते सदा ।
 रूपवंतोऽभिवर्तन्ते दह्याम्येकोऽत्र दुर्मतिः ॥२५॥
 न मया पूजिता गेहान्निर्गता द्विजसत्तमाः ।
 स्ववर्गमिह कामेन तेन दह्याम्यहंमतिः ॥२६॥
 यन्मे न पूजिता देवाः कुटुंबं पोषितं परम् ।
 एकाकी तत्र दह्यामि ये सुतास्तेऽन्यतो गताः ॥२७॥
 नित्यं नैमित्तिकं कर्म पूर्वेषां चैव नो कृतम् ।
 एकाकी तेन दह्यामि गतस्ते फलभोगिनः ॥२८॥
 दाराः पुत्राश्च भृत्याश्च पापबुद्ध्या मया भृताः ।
 एकाकी तेन दह्यामि गतास्ते फलभोगिनः ॥२९॥
 दाराः पुत्राश्च भृत्यार्थं मया न्यायार्थसंचयः ।
 कृतस्तेनात्र दह्यामि ये भुक्तास्तेऽन्यतो गताः ॥३०॥
 क्षतपापं मया भुक्तमन्यैस्तत्कर्म संचितम् ।
 दह्याम्येकोऽहमत्यंतं गतास्ते फलभोगिनः ॥३१॥
 यन्ममत्वाभिभूतेन मया पापमुपार्जितम् ।
 न तदन्यस्य कस्यापि केवलं मम दुष्कृतम् ॥३२॥
 अंतर्दुःखेन दग्धोऽहं बहिर्दह्यामि भावयन् ।
 तावदुःखं नवाभं तु पापमेकं द्विधा स्थितम् ॥३३॥
 कुरु तस्मात्समुद्धारं पश्यस्यमृतसागरम् ।
 तव येनाहमाह्लादं प्राप्नुयां मुनिसत्तम ॥३४॥

विपीत उवाच

अरूपकालिक उद्दारे तव पश्यामि संशयम् ।
 प्रक्षीणं पापमेतावत्सुवृत्तं चास्ति ते परम् ॥३५॥
 प्रतीते दशमे जन्मन्यच्युताऽधनेच्छया ।
 सुकर्मजपदा भद्रद्वादशी समुपोषितः ।
 कथा तस्याः प्रसदिन पापमत्यन्तदुर्जयम् ॥३६॥

अल्पैरहोभिः संक्षीणमामपात्रे यथा जलम् ।

गतं पापमयं ह्यस्याः प्रभावोऽन्यन्तदुर्लभः ॥३७॥
 नाशं पापस्य कुरुते जयं सुकृतकर्मणः ।
 सकृत्कर्मप्रदा ह्येषा ततो वै द्वादशी स्मृता ॥३८॥
 यथैतद्दत्तार्तेन भवता परिदेवितम् ।
 तमुवाचात्र संदेहो मम तापाय देव किम् ॥३९॥
 पापमत्रकृतं प्रेत्य भद्र तापाय जायते ।
 आह्लादाय तथा पुण्यमिह पुण्यकृतां नृणाम् ॥४०॥
 सीरभद्रं समाश्वास्य यथावित्थं महामुनिः ।
 सोऽप्यल्पेनैव कालेन ततो मोक्षमवाप्तवान् ॥४१॥
 उपवासप्रभावश्च कथितस्ते नरोत्तम ।
 येनाल्पैरेव दिवसैर्भूरि पापं क्षयं गतम् ॥४२॥
 तस्मान्नेरेण पुण्याय यतितव्यं न पातकम् ।
 उपवासाश्च कर्तव्याः सदैवात्महितैषिणा ॥४३॥

युधिष्ठिर उवाच

अथैतत्कष्टपापानां विपाको नरकस्थितैः ।
 पुरुषैर्भुज्यते शश्वत्तं मोक्षं वद सत्तम ॥४४॥

श्रीकृष्ण उवाच

जयासमेताः पुरुषाः सदा सुकृतकर्मणः ।
 जया सा द्वादशी शस्ता नृणां सुकृतकर्मणाम् ॥४५॥
 फाल्गुनामलपक्षस्य एकादश्यामुपोषितः ।
 द्वादश्यां तु द्विजश्रेष्ठ पूजयेन्मधुसूदनम् ॥४६॥
 एकादश्यां समुत्तिष्ठन्विष्णोर्नामानुकीर्तयन् ।
 पूजायां वासुदेवस्य भुञ्जीत सुसमाहितः ॥४७॥
 कामं क्रोधं च लोभं च मदं मोहं च वर्जयेत् ।
 द्रोहादीन्वर्जयेद्दोषान्सर्वान्धनमदोद्भवान् ॥४८॥
 भाययेद्विष्णुभक्तश्च संसारेऽसारतां तथा ।
 एवं भावितचित्तेन प्राणिनां हितमिच्छता ॥४९॥
 नमो नारायणायेति वक्तव्यं स्वपता निशि ।
 तथैव कुर्याद्द्वादश्यां नाम्ना क्षुत्पारणं नृप ॥५०॥
 सौवर्णताम्रपात्राणि मृन्मयान्यपि पांडव ।
 यवपात्राणि पूर्वं तु दद्यान्मासचतुष्टयम् ॥५१॥
 आषाढादिद्वितीयं तु पारयेश्च महामते ।
 तत्रापि घृतपात्राणि दद्याच्छूद्रासमन्वितः ॥५२॥
 कार्तिकादिषु मासेषु माघातेषु तथा तिलान् ।
 विप्राय दद्यात्पात्रं तु प्रतिमासमुपोषितः ॥५३॥

नामत्रयमशेषेण मासिमासि दिनद्वयम् ।
तथैवोच्चारयन्दद्यान्मासिमासि यवादिकम् ।
प्रणम्य च हृषीकेशं कृतपूजः प्रसादयेत् ॥५४॥
विष्णो नमस्ते जगती प्रसोत्रे
श्रीवासुदेवाय नमो नमस्ते ।
नारायणाख्यः प्रणतैर्विचिंत्यः
करोतु मां शाश्वतपुण्यपराशिम् ॥५५॥
प्रसीद पुण्यं जयमेति विष्णो
श्रीवासुदेवर्द्धिसुपैतु पुण्यम् ।
प्रयातु वाशेषमथोविनाशं मार्तण्ड-
घ्नपद्मादितरत्र मे मतिः ॥५६॥
विष्णो पुण्योद्भवो मेस्तु वासुदेवास्तु मे शुभम् ।
नारायणास्तु मे धर्मो जहि पापमशेषतः ॥५७॥
अनेक जन्मजनितं बाल्ययौवनवार्द्धके ।
पुण्यं विवृद्धिमायातु यातु पापं च संक्षयम् ॥५८॥
आकाशादिषु शब्दादौ श्रोत्रादौ महदादिषु ।
प्रकृतौ पुरुषे चैव ब्रह्मण्यपि च स प्रभुः ॥५९॥
यथैक एव धर्मात्मा वासुदेवो व्यवस्थितः ।
तेन सत्येन पापं मे नरकार्तिप्रदं क्षयम् ॥६०॥
प्रयातु सुकृतस्यास्तु ममानुदिवसञ्जयः ।
पापस्य हानिः पुण्यस्य वृद्धिर्मेस्तुत्तमोत्तमा ॥६१॥

एवमुच्चार्य विप्राय दद्याद्यत्कथितं तव ।
भुञ्जीत कृतकृत्यस्तु पारणेपारणे गते ॥६२॥
पारणांते तु देवेश प्रीणनं शक्तितो नृप ।
कुर्वीताखिलपाखण्डैरालापं च विवर्जयेत् ॥६३॥
एवं संवत्सरस्यांते कांचनीं प्रतिमां हरेः ।
पूजयित्वा वस्त्रपुष्पैर्घृतपात्रेण संयुतैः ॥६४॥
गां सवत्सां च विप्राय दद्याच्छ्रद्धासमन्वितः ।
विलंबितं च यत्पूर्वं देवानन्यान्भजेद्यदि ॥६५॥
तस्मिन्नहनि दातव्यं भोजने चानिवारितम् ।
इत्येषा कथिता पुण्या सुकृतस्य जयावहा ।
द्वादशी नरकं पार्थ यामुपोष्य न पश्यति ॥६६॥
नाम्रयो न च शस्त्राणि न च लोहमुखाः खगाः ।
नारकास्तं प्रबाधन्ते मर्त्यस्य जनार्दने ॥६७॥
नामोच्चारणमात्रेण विष्णोः क्षीणावसंचयः ।
भवत्यघविनाशश्च नरके पतनं कुतः ॥६८॥
नमो नारायण हरे वासुदेवेति कीर्तयन् ।
न याति नरकं मर्त्यः संक्षीणाशेषपातकः ॥६९॥
तस्मात्पाखंडिसंसर्गमकुर्वन्द्वादशीमिमाम् ।
उपोष्य पुण्योपचये न यानि नरकं नरः ॥७०॥
पापं क्षिणोति सुकृतस्य करोति वृद्धिं
वृद्धिं प्रयच्छति निमच्छति सर्वदोषान् ।
यद्द्वादशीह सुकृतातिहिता च लोके
कस्मान्न तामुपवसंति विमूढचित्ताः ॥७१॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे सुकृताद्वादशीवर्णनं नाम अशीतितमोऽध्यायः ॥ ८२ ॥

त्र्यशीतितमोऽध्यायः

धरणीव्रतमाहात्म्यवर्णनम्

युधिष्ठिर उवाच

यदेतत्परमं गुह्यं सर्ववेदेषु पठ्यते ।
स देवः पुण्डरीकाक्षः स्वयं नारायणो हरिः ॥ १ ॥
स यज्ञैर्विविधैरिष्टैर्व्रतैश्च यदुत्तमम् ।
प्राप्यते परमो देवः सनातन कथंचन ॥ २ ॥
बहुवित्तेन भगवन्नुत्तिग्भिर्वेदपारगैः ।
प्राप्यन्ते सुसहायैश्च क्वचित्पुत्रैः सुदुष्कराः ॥ ३ ॥
वित्तेन च विना दानं दातुं कृष्ण न शक्यते ।
विद्यमानेऽपि न मतिः कुटुंबासक्तचेतसः ॥ ४ ॥
तस्य मोक्षः कथं कृष्ण सर्वथा दुर्लभो हरिः ।
अल्पायासेन लभते येन देवः सनातनः ।
तन्मे सामान्यतो ब्रूहि सर्ववर्णेषु यद्भवेत् ॥ ५ ॥

७९

श्रीकृष्ण उवाच

कथयामि परं गुह्यं रहस्यं देवनिर्मितम् ।
धरण्या यत्कृतं पूर्वं मज्जन्त्या वसुधातले ॥ ६ ॥
पृथिव्याः पार्थिव पुरा संजातः संगमोऽम्बुभिः ।
तस्मिन्सलिलसंलग्ने मही प्रायाद्रसातलम् ॥ ७ ॥
सा भूतधात्री धरणी रसातलगता शुभा ।
आराधयामास विभुं देवं नारायणं परम् ॥ ८ ॥
उपवासव्रतैर्देवी नियमैश्च पृथग्विधैः ।
कालेन महता तस्याः प्रसन्नो गरुडध्वजः ।
उज्जहार स्थितौ चेमां स्थापयामास चाच्युतः ॥ ९ ॥
प्राप्ते मार्गेश्वरे मासे दशम्यां नियतात्मवान् ।
स्नात्वा देवार्चनं कृत्वा अग्निकार्यं यथाविधि ॥ १० ॥

शुचिवासाः प्रसन्नात्मा ह्यत्यल्पान्नं सुसंस्कृतम् ।
भुक्त्वा पञ्चपदं कृत्वा पुनः शौचं च पादयोः ॥११॥
कृत्वाष्टांगुलमात्रं तु क्षीरवृक्षसमुद्भवम् ।
भक्षयेदन्तकाष्ठं तु ततश्चाचम्य यत्नतः ॥१२॥
स्पृष्ट्वा न्यस्यान्यकर्माणि

चिरं ध्यात्वा जनार्दनम् ।

शंखचक्रगदापाणिं पीताम्बरसमावृतम् ॥१३॥
एकमुच्चारयेद्वाचं तस्मिन्काले महाद्युते ।
एकादश्यां निराहारः स्थित्वाहमपरेहनि ।
संभोक्ष्येपुण्डरीकाक्ष शरणं मे भवाच्युत ॥१४॥
एवमुक्त्वा ततो देव देवदेवस्य सन्निधौ ।
जपेन्नारायणायेति रूपे तत्र विधानतः ॥१५॥
ततः प्रभाते विमले नदीं गत्वा समुद्रगाम् ।
इतरां वा तडागं वा गृहे वा नियतात्मवान् ॥१६॥
आनीय मृत्तिकां शुद्धां मंत्रेणानेन मानवः ।
धारणं पोषणं त्वत्तो भूतानां देवि सर्वदा ।
तेन सत्त्वेन मां पाहि पापान्मोचय सुव्रते ॥१७॥

इति मृत्तिकामन्त्रः ।

ब्रह्माण्डोदरतीर्थानि करैः स्पृष्टानि ते रवेः ।
भवंति भूतानि सतां मृत्तिकामालभेत्पुनः ॥१८॥

इत्यादित्यदर्शनमग्नः ।

एवं मृदं रवेरग्रे कृत्वाथात्मानमालभेत् ।
त्रिःकृत्वाशेषं दद्यात् कुण्डमालिख्य वै जले ॥१९॥
ततः स्नात्वा नरः सम्यक्चक्रवर्त्युपचारकः ।
आचम्यावश्यकं कृत्वा पुनर्देवं गृहं व्रजेत् ॥२०॥
तमाराध्य महायोगं देवं नारायणं प्रभुम् ।
केशवाय नमः पादौ कटिं दामोदराय च ॥२१॥
ऊरुयुग्मं नृसिंहाय उरः श्रीवत्सधारिणे ।
कण्ठं कौस्तुभनाथाय वक्षः श्रीपतये तथा ॥२२॥
त्रैलोक्यविजयायेति बाहू सर्वात्मने शिरः ।
स्थांगधारिणे चक्रं शंकरायेति चांबुजम् ॥२३॥
गम्भीरायेति च गदामभयं शान्तमूर्तये ।
एवमभ्यर्च्य देवेशं देवं नारायणं प्रभुम् ॥२४॥
पुनस्तस्याग्रतः कुम्भाश्चतुरः स्थापयेद्बुधः ।
जलपूर्णांसमालयांश्च सितचन्दनचर्चितान् ॥२५॥
चतुर्भिस्तिलपात्रैश्च स्थगितान्नसंयुतान् ।
चत्वारस्ते समुद्रास्तु कलशाः परिकीर्तिताः ॥२६॥

तेषां मध्ये तु संपीठं स्थापयेद्वस्त्रसंवृतम् ।
तस्मिन्सौवर्णं रौप्यं वा ताम्रं वा दारवं तथा ।
पात्रं तोयभृतं कृत्वा तस्य मध्ये ततो न्यसेत् ॥२७॥
सौवर्णं मात्सर्यरूपेण कृत्वा देवं जनार्दनम् ।
वेदवेदांगसंयुक्तं श्रुतिस्मृति विभूषितम् ॥२८॥
भक्ष्यैर्बहुविधै राजन्फलैः पुष्पैश्च शोभितम् ।
गन्धैर्धूपैर्मन्त्रैर्वैरर्चयित्वा यथाविधि ॥२९॥
रसातलगता वेदायथा देव त्वयाहताः ।
मात्सर्यरूपेण तद्वन्मां भवादुद्धर केशव ॥३०॥
एवमुच्चार्य तस्याग्रे जागरं तत्र कारयेत् ।
यथाविभवसारेण प्रभातेऽपि पुनःपुनः ।
चतुर्णां ब्राह्मणानां तु चतुरो दापयेद्वटान् ॥३१॥
पूर्वं तु बह्वृचे दद्याच्छन्दोगे दक्षिणं तथा ।
यजुःशाखान्विते दद्यात्पश्चिमं घटमुत्तमम् ॥३२॥
उत्तरं कामतो दद्याद्देश एव विधिक्रमात् ।
ऋग्वेदः प्रीयतां पूर्वं सामवेदश्च दक्षिणः ॥३३॥
यजुषः पश्चिमो नाम्ना आथर्वायोत्तरं तथा ।
पूर्णपात्रैस्तु सतिलैः स्थगितान्कारयेद्वटान् ॥३४॥
ततस्तं जलपात्रस्थं ब्राह्मणाय कुटुम्बिने ।
दद्यादेवं महाभाग ततः पश्चात्तु भोजयेत् ॥३५॥
ब्राह्मणान्पायसान्नेन ततः पश्चात्स्वयं गृही ।
भुञ्जीत भृत्यसहितो वाग्यतः संयतेन्द्रियः ॥३६॥
अनेन विधिना यस्तु द्वादशीं क्षपयेन्नरः ।
तस्य पुण्यफलं राजन्कृष्ण सत्यवतां वर ॥३७॥
यदि वक्रसहस्राणि भवंति हि युगेयुगे ।
आयुश्च ब्रह्मणस्तुल्यं भवेद्यदि महामते ॥३८॥
यः कृष्णद्वादशीमेतामनेन विधिना नृप ।
करोति ब्रह्मलोकं स समाप्नोति न संशयः ॥३९॥
ब्रह्महत्यादिपापानि जन्मांतरकृतान्यपि ।
अकामतः कामतो वा प्रणश्यंति न संशयः ॥४०॥
तथैव पौषमासेन अमृतं मथितं सुरैः ।
तत्र कूर्मोभवदेवः स्वयमेव जनार्दनः ॥४१॥
तस्येयं तिथिरुद्दिष्टा हरैर्वै कूर्मरूपिणः ।
पौषमासं समासाद्य द्वादशीं शुक्लसंयुताम् ॥४२॥
तस्यां प्राग्वत्संकल्पः प्रातःस्नानादिकाः क्रियाः ।
निर्वर्त्योराधयेद्ब्राह्मणमेकादश्यां जनार्दनम् ।
प्रीयमन्त्रैर्नृपश्रेष्ठ देवदेवं जगद्गुरुम् ॥४३॥

कूर्माय पादौ प्रथमं सुपूज्य
 नारायणायेति कटिं हरेस्तु ।
 सङ्कर्षणायेत्युदरं विशोधे-
 त्पुरोभवायेति च कंठपीठम् ॥४४॥
 सुवा हवेत्येव भुजौ शिरश्च
 सर्वात्मने पांडव पूजनीयौ ।
 स्वनामंत्रेण च शंखचक्रे
 गदां नमस्कारपरेण चैव ॥४५॥
 एभिर्मन्त्रैः पुष्पसुगन्धधूपै-
 नैवेद्यदीपैर्विविधैः फलैश्च ।
 अभ्यर्च्य देवं कलशं तदग्रे
 संस्थापयेन्माल्यविलेपनाद्यम् ॥४६॥
 तं रत्नगर्भं सुसुगंधतोयं
 कृत्वा ततो हेममयं स्वशक्त्या ।
 समंदरं कूर्मतनुं सुरेशं
 संस्थापयेच्चात्र शुभे च पात्रे ॥४७॥
 घृतैश्च पूर्णं कलशाग्रसंस्थं
 संपूजयेज्जागरन्मृत्युगीतैः ।
 संपूज्य विप्रान्घृतपायसेन
 निवेद्य पूर्वं द्विजपुङ्गवाय ।
 निर्वर्त्य सर्वं विधिवत्तत्र
 भुञ्जीत संतुष्टमनाः सभृत्यः ॥४८॥
 एवं कृते कल्पयुगांतराणि
 स्वर्गे वसेत्सर्वसमृद्धकामः ॥४९॥
 संसारचक्रं स विहाय शीघ्र-
 माप्नोति लोके तु हरेः पुराणे ।
 प्रयांति पापानि विनाशमाशु
 श्रिया युतो जायति सत्यधर्मः ॥५०॥
 अनेकजन्मार्जितसंयुतानि
 नश्यंति पापानि नरस्यभक्त्या ।
 प्राशुक्तरूपं च फलं लभेत
 नारायणं वस्तुमुपैति सद्यः ॥५१॥
 एवं माघे सिते पक्षे द्वादशीं धरणीधर ।
 वराहस्य शृणुष्वान्यां राजन्परमधार्मिक ॥५२॥
 प्राशुक्तेन विधानेन स्नानं संकल्पमेव च ।
 कृत्वा देवं समभ्यर्च्य एकादश्यां समाहितः ॥५३॥

धूपनैवेद्यगंधैस्तु अर्चयित्वा पुनर्नरः ।
 पश्चात्तस्याग्रतः कुंभं जलपूर्णं तु विन्यसेत् ॥५४॥
 वराहायेति पादौ तु माधवायेति वै कटिम् ।
 क्षेत्रज्ञायेति जठरं विश्वरूपेत्युरो हरेः ॥५५॥
 पूर्वत्रायेति कंठं तु प्रजानां पतये शिरः ।
 प्रद्युम्नायेति च भुजौ दिव्यास्त्राय सुदर्शनम् ॥५६॥
 अमृतोद्भवाय शंखं तु गदिने च गदां तथा ।
 एवमभ्यर्च्य मेधावी तस्मिन्कुंभेऽपि विन्यसेत् ॥५७॥
 सौवर्णं रूप्यं ताम्रं वा पात्रं विभवशक्तितः ।
 सर्वबीजैस्तु संपूर्णं स्थापयित्वा विचक्षणः ॥५८॥
 तत्र शक्त्या च सौवर्णं वाराहं कारयेत्ततः ।
 दंष्ट्राग्रेणोद्धरन्पृथ्वीं सपर्वतवनदुमाम् ॥५९॥
 माधवं मधुहंतारं वाराहं रूपमास्थितम् ।
 सर्वबीजभृतैः पात्रै रत्नगर्भघटोपरि ॥६०॥
 स्थापयेत्परमं देवं जातरूपमयं हरिम् ।
 सितवस्त्रयुगच्छत्रं ताम्राभावे तु वैणवे ॥६१॥
 स्थाप्यार्चयेद्गन्धपुष्पैर्नैवेद्यैर्विविधैः फलैः ।
 पुष्पमंडपिकां कृत्वा जागरं तत्र कारयेत् ॥६२॥
 प्रादुर्भावं हरेर्दिव्यं वाचयेद्वापयेद्बुधः ।
 एवं सनियमस्यास्य प्रभाते उदिते रवौ ॥६३॥
 वेदवेदाङ्गविदुषे साधुवृत्ताय धीमते ।
 विष्णुभक्ताय राजेन्द्र विशेषेण प्रदापयेत् ॥६४॥
 एवं सकुंभं दत्त्वा च हरिं वाराहरूपिणम् ।
 ब्राह्मणाय भवेद्यद्वद्रत्फलं तन्मे निशामय ॥६५॥
 इह जन्मनि सौभाग्यं श्रीकान्ती पुष्टिमेव च ।
 प्राप्नोति पुरुषो राजन्यद्यदिच्छति किंचन ॥६६॥
 एकाऽपि विधिनोपास्ता ददात्यमृतमुत्तमम् ।
 किं पुनर्वर्षमेकं च करोति कुरुनंदन ॥६७॥
 एषा च फाल्गुने मासि शुक्लपक्षे तु द्वादशी ।
 उपोष्या पूर्वविधिना हरिमाराधयेत्सुधीः ॥६८॥
 नरसिंहाय पादौ तु गोविंदायोदरं तथा ।
 कटिं विश्वसृजे पूज्य अनिरुद्धेत्युरो हरेः ॥६९॥
 कंठं तु शितिकंठाय वैनतेयाय वै शिरः ।
 असुरध्वंसनायेति वक्रं तोयात्मने नमः ॥७०॥
 शंखमित्येव संपूज्य गंधपुष्पैः फलैस्तथा ।
 तदग्रे तु घटं स्थाप्य सितवस्त्रयुगान्वितम् ॥७१॥

तस्योपरि नृसिंहं तु सौवर्णं ताम्रभाजेन ।
 हैमे च शक्तितः कृत्वा दारुवंशमयेऽपिवा ॥७२॥
 रत्नगर्भमये स्थाप्य भक्त्या संपूज्य मानवः ।
 द्वादश्यां वेदविदुषे ब्राह्मणाय निवेदयेत् ॥७३॥
 एषा वंद्या पापहरा द्वादशी भवते मया ।
 कथिता च प्रयत्नेन श्रुता च भवतेऽपि ता ॥७४॥
 एवमेनां नरव्याघ्र चैत्रे संकल्प्य द्वादशीम् ।
 उपोष्याराधयेत्पश्चाद्देवदेवं जनार्दनम् ॥७५॥
 कुण्डिकां स्थापयेत्पार्श्वे छत्रिकां पादुके तथा ।
 अमलं वामनं स्थाप्य वृत्तीं कांसपरिच्छदाम् ॥७६॥
 फलैः पुष्पैः सुगन्धैश्च प्रभाते सद्भिजातये ।
 दापयेत्प्रीयतां विष्णुर्हस्वरूपीत्युदीरयेत् ॥७७॥
 मासनाम्नात्र संयुक्तं प्रादुर्भावं विधानतः ।
 प्रीयतामिति सर्वत्र विधिरेवं प्रकीर्तितः ॥७८॥
 अपुत्रो लभते पुत्रमधनो धनमाप्नुयात् ।
 भ्रष्टराज्यो लभेद्राज्यं मृतो विष्णुपुरं व्रजेत् ॥७९॥
 क्रीडित्वा सुचिरं कालमिह मर्त्यमुपागतः ।
 चक्रवर्ती भवेद्धीमान्यथातिरिति नाहुषः ॥८०॥
 वैशाखेऽप्येवमेवं तु संकल्प्य विधिवन्नरः ।
 तद्वत्स्नानं मृतो तद्वत्ततो देवालयं व्रजेत् ॥८१॥
 तत्राराध्य हरिं भक्त्या एभिर्मन्त्रैर्विचक्षणः ।
 जामदग्न्याय पादौ तु उदरं सर्वधारिणे ॥८२॥
 मधुसूदनायेति कटिमुखः श्रीवत्सधारिणे ।
 क्षत्रांतकाय च भुजौ मणिकण्ठाय कण्ठकम् ॥८३॥
 पूजयेन्नियतो भूत्वा सुरूपायेति वै सुखम् ।
 स्वनाम्ना शंखचक्रे च शिरो ब्रह्मांडधारिणे ॥८४॥
 एवमभ्यर्च्य मेधावी प्राग्वत्तस्याग्रतो घटम् ।
 विन्यस्येत्पुष्पवस्त्राढ्यं सितचन्दनचर्चितम् ॥८५॥
 वैष्णवेऽभिनवे पात्रे स्थापयेन्मधुसूदनम् ।
 जामदग्न्येन रूपेण कृत्वा सौवर्णमग्रतः ॥८६॥
 दक्षिणे परशुं हस्ते तस्य देवस्य कारयेत् ।
 सर्वगन्धैस्तु संपूज्य पुष्पैर्नानाविधैः शुभैः ॥८७॥
 ततस्तस्याग्रतः कुर्याज्जागरं भक्तिमान्नरः ।
 प्रभाते विमले सूर्ये ब्राह्मणाय निवेदयेत् ॥८८॥
 एवं नियमयुक्तस्य यत्फलं तन्निबोध मे ।
 काश्यपे ब्रह्मणो लोके चोषित्वाप्सरसां गणैः ।
 स्थित्वा भीते च सृष्टौ च चक्रवर्ती भवेध्रुवम् ॥८९॥

ज्येष्ठे मासेऽप्येवमेव संकल्प्य विधिवन्नरः ।
 अर्चयेत्परमं देवं पुष्पैर्नानाविधैः शुभैः ॥९०॥
 नमो दामोदरायेति पादौ पूर्वं समर्चयेत् ।
 त्रिविक्रमायेति कटिं धृतविश्वाय चोदरम् ॥९१॥
 उरः संवर्तकायेति कण्ठं संवत्सराय च ।
 सर्वासुधारिणे बाहुं स्वनाम्नाब्जरथांगके ॥९२॥
 सहस्रशिरसेऽभ्यर्च्य शिरस्तस्य महात्मनः ।
 एवमभ्यर्च्य विधिवत्प्राशुक्तविधिवन्न्यसेत् ॥९३॥
 प्राग्वद्वस्त्रसुगन्धैश्च सौवर्णौ रामलक्ष्मणौ ।
 अर्चयित्वा विधानेन प्रभाते ब्राह्मणाय तौ ।
 दातव्यौ मनसा काममीहता पुरुषेण तु ॥९४॥
 अपुत्रेण पुरा पृष्ठे राज्ञा दशरथेन तु ।
 पुत्रकामेन यजता वशिष्ठः परमार्चितः ॥९५॥
 इदमेव विधानं तु कथयामास वै द्विजः ।
 सरहस्यं विदित्वात्र स राजा कृतवानिदम् ॥९६॥
 तस्य पुत्रः स्वयं जज्ञे रामो नाम महाबलः ।
 चतुर्द्धा सोऽव्यथो विष्णुः पणितोषादजायत ।
 एतदेवं मयाख्यातं परलोके सुखप्रदम् ॥९७॥

श्रीकृष्ण उवाच

आषाढेऽप्येवमेवं तु संकल्प्य विधिना नरः ।
 अर्चयेत्परमं देवं गंधपुष्पैः समाहितः ॥९८॥
 वासुदेवाय पादौ तु कटिं संकर्षणाय च ।
 प्रद्युम्नायेति जठरमनिरुद्धाय वै नमः ॥९९॥
 चक्रपाणिं भुजौ कंठं मुखं भूपतये तथा ।
 स्वनाम्ना शंख चक्रे तु पुरुषायेति वै शिरः ॥१००॥
 एवमभ्यर्च्य मेधावी प्राग्वत्तस्याग्रतो घटम् ।
 विन्यस्य वस्त्रसंयुक्तं तस्योपरि ततो न्यसेत् ।
 कांचनं वासुदेवेति चक्रबाहुं सनातनम् ॥१०१॥
 तमभ्यर्च्य विधानेन गंधपुष्पादिभिः क्रमात् ।
 प्राग्वत्तद्ब्राह्मणे दद्याद्देवादिनि सुव्रते ॥१०२॥
 एषा ह्युपोषिता राजन्विद्यां विप्रे प्रयच्छति ।
 राज्यं च भ्रष्टराज्यानामपुत्राणां सुतान्बहून् ॥१०३॥
 मृतो विष्णुपुरे रम्ये क्रीडते कालमक्षयम् ॥१०४॥
 मन्वंतराणि षट्त्रिंशत्ततः कालात्यये पुनः ।
 इह लोके भवेद्राजा सप्तजन्मनि मानवः ।
 दाता यक्षः क्षमायुक्तस्ततो निर्वाणमाप्नुयात् ॥१०५॥

श्रीकृष्ण उवाच

एवमेवं श्रावणे तु मासि संकल्प्य द्वादशीम् ।
 अर्चयेत्परमं देवं गंधपुष्पनिवेदनैः ॥१०६॥
 बुधाय पादौ संपूज्य श्रीधरायेति वै कटिम् ।
 पद्मोद्भवाय जठरमुरः संवत्सराय च ॥१०७॥
 सुग्रीवायेति वै कण्ठं भुजौ वैचित्रवाहवे ।
 प्राग्वदस्त्राणि संपूज्य ब्राह्मणाय निवेदयेत् ॥१०८॥
 अनेन विधिना सर्वा द्वादशीं समुपोषितः ।
 शुद्धौदनेन तस्याभूत्स्वयं पुत्रो जनार्दनः ॥१०९॥
 महतीं च श्रियं प्राप्य पुत्रपौत्रसमन्वितः ।
 मुक्त्वा राज्यश्रियं सोऽथ गतः परमिकां गतिम् ॥११०॥
 एष ते विधिरुद्दिष्टः श्रावणे मासि सत्तमः ।
 एकैकोपोषिताप्यस्तु राज्यमेकैव यच्छति ।
 किं पुनर्द्वादशैवात्र द्युरैन्द्रं महत्पदम् ॥१११॥
 तद्ब्रह्माद्रपदे मासि शुक्लपक्षे तु द्वादशीम् ।
 संकल्प्य विधिना देवमर्चयेत्परमेश्वरम् ॥११२॥
 नमोऽस्तु कल्किने पादौ हृषीकेशाय वै कटिम् ।
 म्लेच्छप्रध्वंसनायेति जगन्मूर्ते तथोदरम् ॥११३॥
 शितिकण्ठाय कण्ठं तु खड्गपाणीति वै भुजौ ।
 शंखचक्रे स्वनाम्नात्र विश्वमूर्ते तथासितः ॥११४॥
 एवमभ्यर्च्य मेधावी प्राग्वत्तस्याग्रतो घटम् ।
 विन्यस्य कल्किनं देवं सौवर्णं तत्र कारयेत् ॥११५॥
 सितवस्त्रयुगच्छत्रं गंधपुष्पोपशोभितम् ।
 कृत्वा प्रभाते विप्राय प्रदेयः शास्त्रवित्तमे ॥११६॥
 एवं कृते भवेद्यत्तु तन्निबोध नृपोत्तम ।
 दशावतारदानेन पूजने चैव तत्फलम् ॥११७॥
 पूज्यते मत्स्वरूपेण सर्वज्ञत्वमभीप्सुभिः ।
 स्ववंशभरणायाथ कूर्मरूपी तु पूज्यते ॥११८॥
 भवोदधिनिमग्नैस्तु वाराहः पूज्यते हरिः ।
 नृसिंहनवरूपेण तद्वत्पापभयान्नरः ॥११९॥
 वामनं मोहनाशाय वित्तार्थं जमदग्निजम् ।
 क्रूरशत्रुविनाशाय यजेद्दाशरथिं बुधः ॥१२०॥
 बलकृष्णौ यजेद्दीमान्पुत्रकामो न संशयः ।
 रूपकामो यजेद्बुधं कल्किनं शत्रुघातने ।
 सर्वां दत्त्वा विधानेन पूजां प्राप्नोति वाञ्छितम् ॥१२१॥

श्रीकृष्ण उवाच

तद्दशभ्ययुजे मासि शुक्लपक्षे तु द्वादशीम् ।
 संकल्प्याभ्यर्चयेद्देवं पद्मनाभं सनातनम् ॥१२२॥
 पद्मनाभाय पादौ तु कटिं वै पद्मयोनये ।
 उदरं सर्वदेवाय पुष्कराक्षाय वा उरः ।
 अव्ययाय तथा शीर्षं प्राग्वदस्त्राणि पूजयेत् ॥१२३॥
 ततस्तस्याग्रतः कुंभं माल्यवस्त्रसमन्वितम् ।
 यथाशक्त्या काश्चनेन पद्मनाभेति भूषितम् ॥१२४॥
 रात्रौ तु जागरं कृत्वा प्रभाते विमले ततः ।
 ब्राह्मणे तत्प्रदातव्यं संसारभयभीरुणा ॥१२५॥
 एवं कृते तु यत्पुण्यं तद्वक्तुं शक्यते कथम् ।
 ब्रह्महत्यादिपापानि किं तु पंचैव भारत ।
 नश्यन्ति कृतपुण्यस्य विष्णोर्नामानुकीर्तनात् ॥१२६॥

श्रीकृष्ण उवाच

शृणु राजन्महाबाहो कार्तिके मासि द्वादशीम् ।
 उपोष्य विधिना येन यथास्याः प्राप्यते फलम् ॥१२७॥
 प्राग्विधानेन संकल्प्य वासुदेवं प्रपूजयेत् ।
 अनुलोमेन देवेशं पूजयित्वा विचक्षणः ।
 नमो दामोदरायेति सर्वाङ्गं पूजयेद्हरिम् ॥१२८॥
 एवं संपूज्य विधिना तस्याश्च चतुरो घटान् ।
 स्थापयेद्भक्तगर्भीश्च सितचन्दनचर्चितान् ॥१२९॥
 स्रग्दामालंबितग्रीवान्सितवस्त्रैश्च शुण्ठितान् ।
 स्थगितां स्ताम्रपात्रे तु तिलपूर्णेः सकांचनैः ॥१३०॥
 चत्वारः सागरास्ते च कथिता राजसत्तम ।
 तन्मध्ये प्राग्विधानेन सौवर्णं स्थापयेद्हरिम् ॥१३१॥
 योगेश्वरमंगनिधिं विरक्तं पीतवाससम् ।
 तद्देवं च संपूज्य जागरं तत्र कारयेत् ॥१३२॥
 कृत्वा तु वैष्णवं योगं यजेद्योगेश्वरं हरिम् ।
 षोडशे वै रथांगेषु रजोभिर्बहुभिः कृते ॥१३३॥
 एवं कृत्वा प्रभाते तु ब्राह्मणान्पञ्च भोजयेत् ।
 चत्वारः कलशा देयाश्चतुर्णां पञ्चमस्य हि ॥१३४॥
 योगेश्वरं च सौवर्णं दापयेत्प्रयतः शुचिः ।
 ब्राह्मणाय समं दत्तं द्विगुणं वेदवादिने ॥१३५॥
 वेदवेदांगविदुषे सहस्रगुणितं भवेत् ।
 पंचमस्य रहस्यं तु सप्तमं चोपपादयेत् ॥१३६॥
 विधानं तस्य पंचैव दत्त्वा कोटिगुणोत्तरम् ।
 इतिहासपुराणज्ञे दत्तं चैवाक्षयं भवेत् ॥१३७॥

पञ्चदत्त्वा विधानेन द्वादश्यां विष्णुमर्च्य च ।
 विप्राणां भोजनं दद्याद्यथाशक्त्या सदक्षिणम् ।
 दीनानाथादिकान्सर्वान्पूजयेच्छक्तितो नृप ॥१३८॥
 धरणीव्रतमेतत्तु पुरा कृत्वाप्रजापतिः ।
 प्रजां लेभे ततो मुक्तिर्ब्रह्मणा विष्णवे शुभे ॥१३९॥
 युवनाश्वो हि राजर्षिर्गनेन विधिना पुरा ।
 मान्धातारं सुतं लेभे परं ब्रह्म च शाश्वतम् ॥१४०॥
 तथा हैहयदायादः कृतवीर्यो नराधिपः ।
 चक्रवर्तिसुतं लेभे सहस्रार्जुनमूर्जितम् ॥१४१॥
 शकुन्तलाप्येवमेव व्रतं चीत्वा नरोत्तमम् ।
 लेभे शाकुन्तलं पुत्रं दुष्यंतश्चक्रवर्तिनम् ॥१४२॥
 तथा पुराणराजानो वेदोक्ताश्चक्रवर्तिनः ।

अनेन विधिना प्राप्ताश्चक्रवर्तित्वमुत्तमम् ॥१४३॥
 धरण्या अपि पाताले मग्नयाचरितं पुरा ।
 व्रतमेतत्ततो नाम्ना धरणीव्रतमुच्यते ॥१४४॥
 समाप्तेऽस्मिन्स्तदा देवी हरिणा क्रोडरूपिणा ।
 उद्धृता दशनाग्रेण स्थापिता नौरिवांभसि ॥१४५॥
 धरणीव्रतमेतत्ते कथितं पांडुनन्दन ।
 य इदं शृणुयाद्भक्त्या यश्च कुर्यान्नरोत्तम ।
 सर्वपापविनिर्मुक्तो विष्णुसायुज्यमाव्रजेत् ॥१४६॥
 चीर्णं रसातलतले गतया धरण्या
 तेन प्रसिद्धिमगमद्धरणीव्रतेति ।
 सद्यः समाचरति धर्मरतिर्द्धरिभ्या-
 मुद्धृत्य सप्त पुरुषान्स परं प्रयाति ॥१४७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे धरणीव्रतं नाम त्र्यशीतितमोऽध्यायः ॥ ८३ ॥

चतुरशीतितमोऽध्यायः

विशोकद्वादशीव्रतमाहात्म्यवर्णनम्

युधिष्ठिर उवाच
 किमभीष्टवियोगशोकसंग्रालघु
 इह समुपोषतां व्रतं वा ।
 विभवोद्भवकारि भूतलेऽस्मि-
 न्भवति विभो भयसूदनं च पुंसाम् ॥ १ ॥
 श्रीकृष्ण उवाच
 परिपृष्टमिदं जगत्प्रियं ते विबुधा-
 नामपि दुर्लभं महत्त्वात् ।
 तव भक्तिमतस्तथापि वक्ष्ये
 व्रतमिन्द्रासुरदानेषु गुह्यम् ॥ २ ॥
 पुण्यमाश्वयुजे मासि विशोकद्वादशीव्रतम् ।
 दशम्यां लघुभुग्विद्वानारभेन्नियमेन तु ॥ ३ ॥
 उदङ्मुखः प्राङ्मुखो वा दंतधावनपूर्वकम् ।
 एकादश्यां निराहारः सम्यगभ्यर्च्य केशवम् ॥ ४ ॥
 विधिवत्त्वां समभ्यर्च्य भोक्ष्यामि अपरेऽहनि ।
 एवं नियमकृत्सुप्त्वा प्रातरुत्थाय मानवः ॥ ५ ॥
 स्नानं सर्वोषधैः कुर्यात्पञ्चगव्यजलेन तु ।
 शुक्लमाल्यांवरस्तद्वत्पूजयेच्छ्रीशमुत्पलैः ॥ ६ ॥
 विशोकाय नमः पादौ जंघे च वरदाय वै ।
 श्रीशाय जानुनी तदङ्गु च जलशायिने ॥ ७ ॥

कन्दर्पाय नमो गुह्ये माधवाय नमः कटिम् ।
 दामोदरायेत्युदरं पार्श्वे च विपुलाय वै ॥ ८ ॥
 नाभिं च पद्मनाभाय हृदयं मन्मथाय वै ।
 श्रीधराय विभोर्वक्षः करौ मधुभिदे नमः ॥ ९ ॥
 चक्रिणे नाम बाहुं च दक्षिणं गदिने नमः ।
 वैकुण्ठाय नमः कण्ठमास्थं यज्ञमुखाय वै ॥ १० ॥
 नासामशोकनिधये वासुदेवाय चाक्षिणी ।
 ललाटं वामनायेति किरीटं विश्वरूपिणे ॥ ११ ॥
 नमः सर्वात्मने तद्वच्छिर इत्यभिपूजयेत् ।
 एवं संपूज्य गोविंदं फलमाल्यानुलेपनैः ॥ १२ ॥
 ततस्तस्याग्रतो भव्यं स्थंडिलं कारयेन्मृदा ।
 चतुरस्रं समंताच्चारत्निमात्रमुदग्भवम् ॥ १३ ॥
 नदीवालुकया पूर्णं लक्ष्म्याकृतिं कृती न्यसेत् ।
 स्थंडिले सूर्यमारोप्य लक्ष्मीमित्यर्च्य येद्बुधः ॥ १४ ॥
 नमो देव्यै नमः शांत्यै नमो लक्ष्म्यै नमः श्रिये ।
 नमः पुष्ट्यै नमस्तुष्ट्यै नमो दृष्ट्यै नमोनमः ॥ १५ ॥
 विशोका दुःखनाशाय विशोका वरदास्तु मे ।
 विशोका वास्तु संतत्यै विशोका सर्वसिद्धये ॥ १६ ॥

१ दृष्ट्यै कृष्ट्यै नमोनमः- इ० पा० ।

ततः शुक्लांबरधरो शूर्पं संवेष्ट्य पूजयेत् ।
 भक्ष्यैर्नानाविधैस्तद्वत्सुवर्णकमलेन च ॥१७॥
 रजनीषु च सर्वासु पिबेद्भोदकं व्रती ।
 ततस्तु नृत्यगीतादि कारयेत्सर्वरात्रकम् ॥१८॥
 यामत्रये व्यतीते तु सुप्त्वा स्वस्थोपमानसः ।
 अभिगम्य च विप्राणां मिथुनानि सदा र्चयेत् ॥१९॥
 शक्तितस्त्रीणि चैकं वा वस्त्रमाल्यानुलेपनैः ।
 शयनास्थानि पूज्यानि नमोऽस्तु जलशायिने ॥२०॥
 ततस्तु गीतावाद्याद्यै रात्रौ जागरणे कृते ।
 प्रभाते विमले स्नानं कृत्वा दांपत्यमर्चयेत् ॥२१॥
 भोजनं च यथाशक्त्या वित्तशाठ्यविर्वर्जितः ।
 भुक्त्वा श्रुत्वा पुराणानि तद्धिनं त्वतिवाहयेत् ॥२२॥
 अनेन विधिना सर्वं मासिमासि समाचरेत् ।
 व्रतांते शयनं दद्याद्गुडधेनुसमन्वितम् ।
 सोपधानकविश्राममास्तरावरणं शुभम् ॥२३॥
 यथा न लक्ष्मीर्देवेश त्वां परित्यज्य गच्छति ।
 तथा कुरु यथायोग्यमशोकं चास्तु मे सदा ॥२४॥
 यथा देवेन रहिता न लक्ष्मीर्जायेत क्वचित् ।
 तथा विशोकता मेऽस्तु भक्तिरस्या च केशवे ॥२५॥
 मन्त्रेणानेन ध्यात्वा तु गुडधेनुसमन्वितम् ।
 शूर्पं च लक्ष्म्या सहितं दातव्यं भूतिमिच्छता ॥२६॥
 उत्पातं करवीरं च बाणमम्लान कुण्डलम् ।
 केसरं सिंदुवारं च मल्लिकागंधपाटलम् ।
 कादंबैः कुंकुमैर्जात्या तथान्यैरपि पूजयेत् ॥२७॥

युधिष्ठिर उवाच

गुडधेनुविधानं मे त्वमाचक्ष्व जगत्पते ।
 किंरूपा केन मन्त्रेण दातव्या तदिहोच्यताम् ॥२८॥

श्रीकृष्ण उवाच

गुडधेनुविधानं च यद्रूपमिह यत्फलम् ।
 तदिदानीं प्रवक्ष्यामि सर्वपापप्रणाशनम् ॥२९॥
 कृष्णाजिनं चतुर्हस्तं प्रागेवं विन्यसेद्भुवि ।
 गोमयेनानुलिप्तायां दर्भानास्तीर्य सर्वतः ॥३०॥
 लब्धेन कांचनं तद्वद्वत्सं च परिकल्पयेत् ।
 प्राङ्मुखीं कल्पयेद्धेनुमुदक्पादां सवत्सिकाम् ॥३१॥
 उत्तमा गुडधेनुः स्यात्सदा भारचतुष्टया ।
 वत्सं भारेण कुर्वीत द्वाभ्यां वै मध्यमा स्मृता ॥३२॥

अर्द्धभारेण वत्सः स्यात्कनिष्ठा भारकेण तु ।
 चतुर्थांशेन वत्सः स्याद्गृहवित्तानुसारतः ॥३३॥
 धेनुवत्सौ कृतावेतौ सितसूक्ष्मांबरधृतौ ।
 शुक्तिकर्णाविधुपादौ शुक्तिमुक्ताफलेक्षणौ ॥३४॥
 सितसूत्रशिरालौ तु सितकंबल बंबलौ ।
 ताम्रगलकपृष्ठौ तौ सितचामररोमकौ ॥३५॥
 विद्रुमभ्रयुगावेतौ नवनीतस्तनान्वितौ ।
 क्षौमपुच्छौ कांस्यदोहाविन्द्रनीलकतारकौ ॥३६॥
 सुवर्णशृंगाभरणौ राजतचतुरसंयुतौ ।
 नानाफलसमायुक्तौ घ्राणगंधकरंडकौ ।
 इत्येवं रचयित्वा तु धूपदीपैरथार्चयेत् ॥३७॥
 या लक्ष्मीः सर्वभूतानां या च देवे व्यवस्थिता ।
 धेनुरूपेण सा देवी मम पापं व्यपोहतु ॥३८॥
 विष्णोर्वक्षसि या लक्ष्मीः स्वाहायां च विभावसौ ।
 चन्द्रार्कशक्रशक्तिर्या धेनुरूपास्तु सा श्रिये ॥३९॥
 चतुर्मुखस्य या लक्ष्मीर्या लक्ष्मीर्धनदस्य च ।
 या लक्ष्मीर्लोकपालानां सा धेनुर्वरदास्तु मे ॥४०॥
 स्वधा त्वं पितृमुख्यानां स्वाहा यज्ञभुजां पुनः ।
 सर्वपापहरे धेनोतस्माद्भूतिं प्रयच्छ मे ॥४१॥
 एवमाभंज्य तां धेनुं ब्राह्मणाय निवेदयेत् ।
 विधानमेतद्धेनूनां सर्वांसामिह पठ्यते ॥४२॥
 यास्तु पापविनाशिन्यः श्रूयंते दश धेनवः ।
 तासां स्वरूपं वक्ष्यामि नामानि च नराधिप ॥४३॥
 प्रथमा गुडधेनुः स्याद् वृत्तधेनुरथापरा ।
 तिलधेनुस्तृतीया स्याच्चतुर्थी मधुधेनुका ॥४४॥
 जलधेनुः पंचमी तु षष्ठी तु क्षीरसंभवा ।
 सप्तमी शर्कराधेनुर्दधिधेनुरथाष्टमी ।
 रसधेनुश्च नवमी दशमी स्यात्स्वरूपतः ॥४५॥
 कुम्भा स्युर्दशधेनूनामितरासां तु राशयः ।
 सुवर्णधेनुमप्यत्र केचिदिच्छंति मानवाः ॥४६॥
 नवमीतेन रत्नैश्च तथाप्यन्ये महर्षयः ।
 एतदेव विधानं स्यात्त एवोपस्कराः स्मृताः ॥४७॥
 मंत्रावाहनसंयुक्ता सदा पर्वणिपर्वणि ।
 यथाश्रद्धं प्रदातव्या भुक्तिमुक्तिफलप्रदा ॥४८॥
 गुडधेनुप्रसंगेन सर्वास्तव मयोदिताः ।
 अशेषयज्ञफलदाः सर्वपापहराः शुभाः ॥४९॥

ब्रतानामुत्तमं यत्स्याद्विशोकद्वादशीव्रतम् ।
 तदंगत्वेन चैवैषा गुडधेनुः प्रशस्यते ॥५०॥
 अयने विषुवे पुण्ये व्यतीपातेऽथ वा पुनः ।
 गुडधेन्वादयो देया उपरागादिपर्वसु ॥५१॥
 विशोकद्वादशी चैषा सर्वपापहरा शुभा ।
 यामुपोष्य नरो याति तद्विष्णोः परमं पदम् ॥५२॥
 इह लोके तु सौभाग्यमायुरारोग्यमेव च ।
 वैष्णवं पदमाप्नोति मरणे सद्गतिर्भवेत् ॥५३॥

भवाब्जदसहस्राणि दश चाष्टौ च धर्मवित् ।
 न शोकदुःखदौर्गत्यं तस्य संजायते नृप ॥५४॥
 नारी वा कुरुते यातु विशोकद्वादशीमिमाम् ।
 नृत्यगीतपरा नित्यं सापि तत्फलमाप्नुयात् ॥५५॥
 इति पठति य इत्थं यः शृणोतीह
 सम्यङ् मधुपुरनरकरैर्चनं यश्च पश्येत् ।
 मतिमपि च जनानां यो ददातीन्द्रलोके
 वसति स त्रिबुधाद्यैः पूज्यमानः सदैव ॥५६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विशोकद्वादशीव्रतं नाम चतुरशीतितमोऽध्यायः ॥ ८४ ॥

पञ्चाशीतितमोऽध्यायः विभूतिद्वादशीव्रतमाहात्म्यवर्णनम्

श्रीकृष्ण उवाच

शृणु भूपाल वक्ष्यामि विष्णुव्रतमनुत्तमम् ।
 विभूतिद्वादशी नाम सर्वामरनमस्कृतम् ॥ १ ॥
 कार्तिके वाथ वैशाखे मार्गशीर्षे च फाल्गुने ।
 आषाढे वा दशम्यां च शुक्लायां लघुभुज्जनरः ॥ २ ॥
 कृत्वा सायंतनीं संध्यां गृहीयान्नियमं बुधः ।
 एकादश्यां निराहारः समभ्यर्च्य जनार्दनम् ॥ ३ ॥
 द्वादश्यां द्विजसंयुक्तः करिष्ये भोजनं विभो ।
 तदविघ्नेन मे यातु साफल्यं मधुसूदन ॥ ४ ॥
 ततः प्रभात उत्थाय कृतस्नानजपः शुचिः ।
 पूजयेत्पुण्डरीकाक्षं शुक्कमालयानुलेपनैः ॥ ५ ॥
 भूतिदाय नमः पादौ विशोकाय च जानुनी ।
 नमः शिवायेत्यूरू च विश्वमूर्ते नमः कटिम् ॥ ६ ॥
 कंदर्पाय नमो मेढूमादित्याय नमः करौ ।
 दामोदरायेत्युदरं वासुदेवाय च स्तनौ ॥ ७ ॥
 माधवायेति हृदयं कंठं वैकुण्ठिने नमः ।
 श्रीधराय मुखं केशान्केशवायेति पांडव ॥ ८ ॥
 पृष्ठं शार्ङ्गधरायेति श्रवणौ वरदाय वै ।
 स्वनाम्ना शंखचक्रासिगदापरशुपाणये ॥ ९ ॥
 सर्वात्मने शिरो राजन्नमइत्यभिपूजयेत् ।
 दशावताररूपाणि प्रतिमासं क्रमान् नृप ॥ १० ॥
 दत्तात्रेयं यथा व्यासमुत्पलेन समन्वितम् ।
 दद्यादनेन विधिना पाखंडानपि वर्जयेत् ॥ ११ ॥

समाप्यैवं यथाशक्त्या द्वादश द्वादशीनरः ।
 संवत्सरांते लवणपर्वतेन सह प्रभो ।
 शय्यां दद्यान्मुनिश्रेष्ठ गुरवे रससंयुताम् ॥ १२ ॥
 ग्रामं च शक्तिमान्दद्यात्क्षेत्रं वा भवनान्वितम् ।
 गुरुं संपूज्य विधिवदस्त्रालंकारभूषणैः ॥ १३ ॥
 अन्यानपि यथाशक्त्या भोजयित्वा द्विजोत्तमान् ।
 तर्पयेदस्त्रगोदनैरन्यत्र धनसंचयात् ॥ १४ ॥
 अल्पवित्तो यथाशक्त्या स्तोत्रस्तोत्रं समाचरेत् ।
 यश्चातिनिःस्वः पुरुषो भक्तिमान्माधवं प्रति ।
 पुष्पार्चनविधानेन स कुर्याद्वत्सरत्रयम् ॥ १५ ॥
 अनेन विधिना यस्तु विभूतिद्वादशीव्रतम् ।
 कुर्यात्स पापनिर्मुक्तः पितृणां तारयेच्छतम् ॥ १६ ॥
 जन्मनां शतसाहस्रं न शोकफलभागभवेत् ।
 न च व्याधिर्भवेत्तस्य न दारिद्र्यं न बन्धनम् ॥ १७ ॥
 वैष्णवो वाथ शैवो वा भवेज्जन्मनिजन्मनि ।
 यावद्युगसहस्राणां शतमष्टोत्तरं भवेत् ।
 तावत्स्वर्गे वसेद्राजन्भूपतिश्च पुनर्भवेत् ॥ १८ ॥
 पुरा रथंतरे कल्पे राजासीत्पुष्पवाहनः ।
 नाम्ना लोकेषु विख्यातस्तेजसा सूर्यसन्निभः ॥ १९ ॥
 तपसा तस्य तुष्टेन चतुर्वक्त्रेण भारत ।
 कमलं काञ्चनं दत्तं यथाकामगतिः सदा ॥ २० ॥
 समस्तभृत्यसहितः सांतःपुरपरिस्थितः ।
 द्वीपानि सुरलोकं च यथेष्टं विचरत्यसौ ॥ २१ ॥

कल्पादौ सप्तमे द्वीपे तेन पुष्करवासिनः ।
 लोके संपूजिता यस्मात्पुष्करद्वीप उच्यते ॥२२॥
 तदैव ब्रह्मणा दत्तं यानमस्य यतो नृप ।
 पुष्पवाहनमित्याहुस्तस्मात्तं देवदानवाः ॥२३॥
 नागस्य तस्यास्य जगत्रयेपि
 ब्रह्मांशुजस्थस्य तपोऽनुभावात् ।
 पत्नी च तस्याप्रतिमा नरेन्द्र
 नारीसहस्रैरभितोऽभिनन्द्या ॥२४॥
 नाम्ना च लावण्यवती बभूव
 या पार्वतीवैष्टमा भवस्य ।
 तस्यात्मजानामयुतं बभूव
 धर्मात्मनामग्रचधनुर्द्धराणाम् ॥२५॥
 तदात्मनः सर्वमवेक्ष्य राजा
 मुहुर्मुहुर्विस्मयमाससाद ।
 सोभ्यागतं पूज्य मुनिप्रवीरं
 प्रचेतसं वाचमिमां वभाषे ॥२६॥
 कस्माद्विभूतिरमला मम मर्त्यपूज्या
 जाया च सर्वविजितामरसुन्दरी या ।
 भार्या त्वनल्पतपसा वसुतोपितेन
 दत्तं ममांशुजगृहं परमप्रसादात् ॥२७॥
 यस्मिन्प्रविष्टमपि कोटिशतं नृपाणां
 सामात्यकुंजरनराश्वघनावृतानाम् ।
 नालक्ष्य सम्बाधतया हि बाध
 स्तारागणैरपि सुरासुरलोकपालैः ॥२८॥
 तस्मात्किमन्यजननीजठरोद्भवेन
 धर्मादिकं कृतमशेषजनातिगं स्यात् ।
 सम्यङ्मयाथ तनयैरनया महर्षे
 माहार्यया तदखिलं कथय प्रचेतः ॥२९॥
 तस्य तद्वचनं श्रुत्वा ध्यानेनावेक्ष्य चाखिलम् ।
 प्रचेतास्तमुवाचाथ शृणु भूप पुरातनम् ॥३०॥
 लुब्धकस्त्वं पुरा राजन्सर्वसत्त्वभयंकरः ।
 आसीदसाधुचरितः सुहृन्मित्रविवर्जितः ॥३१॥
 यतमध्यो ह्रस्वकेशः कृष्णांगो रक्तलोचनः ।
 धनुष्पाणिर्वनगतः कृतांतकसमो भवान् ॥३२॥
 अभूदनावृष्टिरतीव रौद्रा
 कदाचिदाहारनिमित्तरोषः ।

पद्मान्यथादाय ततो बहूनि
 गतं पुरं वैदिशनामधेयम् ॥३३॥
 उन्मूल्य लोभाच्च पुरं
 समस्तं भ्रातं त्वयाशेषमहत्तदासीत् ।
 क्रेता न कश्चित्कमलेषु
 जातस्तोके भृशं क्षुत्परिपीडितश्च ॥३४॥
 उपविष्टस्त्वमेकस्मिन्सभार्यो भवनांगणे ।
 अथ मंगलशब्दस्तु त्वया रात्रौ तथा श्रुतः ॥३५॥
 समाप्य माघमासस्य द्वादश्यां लवणाचलम् ।
 निवेदयती गुरवे शय्यां चोपस्करान्विताम् ॥३६॥
 अलंकृत्य हृषीकेशं सौवर्णं परमं पदम् ।
 साथ दृष्टा ततस्ताभ्यामिदं चित्तेवधारितम् ॥३७॥
 किमेभिः कमलैः कार्यं वरं विष्णुरलंकृतः ।
 इति भक्तिस्तदा जाता दांपत्यस्य नरेश्वर ॥३८॥
 तत्प्रसंगात्समभ्यर्च्य केशवं लवणाचलम् ।
 शय्या च पुष्पप्रकरैः पूजिताभूच्च सर्वदा ॥३९॥
 अथानंगवती तुष्टा तयोर्होतृशतत्रयम् ।
 प्रादाद्गृहीतं ताभ्यां च न तत्सर्वावलंबनात् ॥४०॥
 अनंगवती च पुनस्तयोरन्नं चतुर्विधम् ।
 आनार्योपहृतं कृत्वा भुज्यतामिति भूपते ॥४१॥
 ताभ्यां तु तदपि त्यक्तं भोज्यावः श्वो वरानने ।
 प्रसंगाच्चोपवासेन तवाद्यास्तु सुखावहः ॥४२॥
 जन्मप्रभृति पापिष्ठावावां देवि दृढव्रते ।
 सत्प्रसंगाद्भुर्मध्ये धर्मलाभस्तु चावयोः ॥४३॥
 इति जागरणं ताभ्यां प्रसंगात्तदनुष्ठितम् ।
 प्रभाते च तथा दत्ता शय्या सलवणाचला ॥४४॥
 ग्रामश्च गुरवे भक्त्या विप्रेभ्यो द्वादशैव हि ।
 वस्त्रालंकारयुक्तांगा गावश्च कनकाचिताः ॥४५॥
 भोजनं च सुहृन्मित्रदीनांधकृपणैः समम् ।
 तत्तु लुब्धकदांपत्यं पूजयित्वा विसर्जितम् ॥४६॥
 भवौस्तु लुब्धको जातः सप्तनीको नरेश्वरः ॥
 पुष्पाणां प्रकरे तस्मात्केशवस्य प्रपूजनम् ॥४७॥
 प्राप्तं सुदुर्लभं वीर त्वया पुष्करमन्दिरम् ।
 तस्य सर्वस्य माहात्म्यायादलं न तपसा नृप ॥४८॥
 तथा कामगतं दक्षं पद्मयोनिं विगिचिना ।
 संतुष्ट स्तस्य राजेन्द्र ब्रह्मरूपी जनार्दनः ॥४९॥

शय्यानंगवती वेद्या कोमदेशस्य सांप्रतम् ।
पत्नी सपत्नी संजाता रत्या प्रीतिरिति श्रुता ॥५०॥
लोकेष्वानंदजननी सकलामरपूजिता ॥
तदप्सुत्सृज्य राजेन्द्र निर्वाणं समवाप्स्यसि ॥५१॥
इत्युक्त्वा स मुनिः सर्वं तत्रैवांतर्हितोभवत् ।
राजा यथोक्तं च पुनः स चक्रे पुष्पवाहनः ॥५२॥

इमामाचरतो ब्रह्मन्नखण्डव्रतमाचरेत् ।
यथाकथंचित्कालेन द्वादश द्वादशीर्मुने ।
कर्तव्याः शक्तितो देया विप्रेभ्यो दक्षिणा नृप ॥५३॥
इति कलुषविदारणं जनानामिति पठति
शृणोति चातिभक्त्या ।
मतिमपि च ददाति देवलोके वसति स
परःशतानि वत्सरणाम् ॥५४॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विभूतिद्वादशीव्रतवर्णनं नाम पंचाशीतितमोऽध्यायः ॥८५॥

षडशीतितमोऽध्यायः

मदनद्वादशीव्रतमाहात्म्यवर्णनम्

युधिष्ठिर उवाच

श्रोतुमिच्छामि भगवन्मदनद्वादशीव्रतम् ।
सुतानेकोनपंचाशद्येन लेभे दितिः पुरा ॥ १ ॥

श्रीकृष्ण उवाच

तद्गृहिष्ठादिभिः प्रोक्तमित्येका तिथिरुत्तमा ।
विस्तरेण तदेवेदं मत्सकाशान्विबोधत ॥ २ ॥
चैत्रे मासे सिते पक्षे द्वादश्यां नियतव्रतः ।
स्थापयेद्व्रणं कुम्भं सिततंडुलपूरितम् ॥ ३ ॥
नानाफलयुतं तद्गृह्यदण्डसमन्वितम् ।
सितवस्त्रयुगच्छन्नं सितचन्दन चर्चितम् ॥ ४ ॥
नानाभक्ष्यसमोपेतं सहिरण्यं च शक्तितः ।
ताम्रपात्रं गुडोपेतं तस्योपरि निवेदयेत् ॥ ५ ॥
तस्योपरि तथा कामं कदलीदल संस्थितम् ॥
कुर्याच्छर्करयोपेतमिति तस्य समीपतः ॥ ६ ॥
गंधं पुष्पं तथा दद्याद्गीतं वाद्यं च कारयेत् ।
तदलाभे कथां कुर्यात्कामकेशवयो नरः ॥ ७ ॥
कामं नाम्ना हरेरर्चा स्नापयेद्गंधवारिणा ।
शुक्लपुष्पाक्षततिलैरर्चयेन्मधुसूदनम् ॥ ८ ॥
कामाय पादौ संपूज्य जंघे सौभाग्यदाय च ।
मन्मथाय तथा मेढूं माधवाय कटिं नमः ॥ ९ ॥
शांतोदरायेत्युदरमनंगायेत्युरो हरेः ।
मुखं पद्ममुखायेति बाहुं पञ्चशराय वै ॥ १० ॥
नमः सर्वात्मने मौलिमर्चयेदिति केशवम् ।
ततः प्रभाते कुम्भं च ब्राह्मणाय निवेदयेत् ॥ ११ ॥
ब्राह्मणान्भोजयेद्भक्त्या स्वयं च लवणाहृत ।
भक्त्याय दक्षिणां दद्याद्विंशं मेघसुदीरयेत् ॥ १२ ॥

प्रीयतामन्न भगवान्कामरूपी जनार्दनः ।
हृदये सर्वभूतानां यथा वेदोऽभिधीयते ॥ १३ ॥
अनेन विधिना सर्वं मासिमासि समाचरेत् ।
फलमामलकं प्राश्य द्वादश्यां भूतले स्वपेत् ॥ १४ ॥
ततस्त्रयोदशे मासि वृत्तधेनुसमन्विताम् ।
शय्यां दद्याद्विजेन्द्राय सर्वोपस्करसंयुताम् ॥ १५ ॥
काञ्चनं कामदेवं च शुक्लाङ्गां च पथस्विनीम् ।
वासोभिर्द्विजदांपत्यं पूज्य शक्त्या विभूषणैः ॥ १६ ॥
होमः शुक्लतिलैः कार्यः कामनामानि कीर्तयेत् ।
गव्येन सर्पिषा तन्न पायसेन च धर्मवित् ॥ १७ ॥
विप्रेभ्यो भोजनं दद्याद्विज्ञां विवर्जयेत् ।
इक्षुदंडान्नरो दद्यात्पुष्पमालां च शक्तितः ॥ १८ ॥
यः कुर्याद्विधिनानेन मदनद्वादशीमिमांश ।
सर्वपापविनिर्मुक्तः प्राप्नोति परमं पदम् ॥ १९ ॥
इह लोके वरान्पुत्रान्सौभाग्यं सुखमश्नुते ।
कश्यपो व्रतमाहात्म्यादागत्य परया मुदा ॥ २० ॥
चकाराकर्कशाभूयो रूपलावण्यसंयुताम् ।
वरेण च्छन्दयामास या च वरे वरं वरम् ।
पुत्रं शत्रुवधार्थाय समर्थममितौजसम् ॥ २१ ॥
प्रार्थयामि महाभाग्यं सर्वामरनिबूदनम् ।
कश्यपः प्राह तां भद्रे एवमस्तु सुशोभने ॥ २२ ॥
संवत्सरशतं त्वेकं गर्भो धार्यः सुखेप्सया ।
संध्यायां नैव भोक्तव्यं गर्भिण्या वरवर्णिनि ॥ २३ ॥
न स्थातव्यं न गंतव्यं वृक्षमूलेषु सर्वदा ।
नोपस्करे भुवि विशेन्मुखोलूखलादिषु ॥ २४ ॥

जलं न चावगाहेत शून्यागारं विवर्जयेत् ।
 वर्जयेत्कलहं गेहं गात्रभंगं तथैव च ॥२५॥
 मुक्तकेशी न तिष्ठेत् नाशुचिः स्यात्कथंचन ।
 न शयीतोन्नतशिरा न चाप्यार्द्रशिराः क्वचित् ॥२६॥
 न वस्तुहीना नोद्विष्टा नार्द्रपादा न भूतले ।
 नामंगल्यां वदेद्वाचं न च हास्यपरा भवेत् ॥२७॥
 कुर्याच्च गुरुशुश्रूषां नित्यं मंगलतत्परा ।
 सर्वौषधीभिः कोष्णेन वारिणा स्नानमाचरेत् ॥२८॥
 कुस्त्रियो नाभिभाषेत वस्त्रवातं विवर्जयेत् ।
 मृतवत्सादिसंसर्गं परगेहं च सुन्दरि ॥२९॥
 न शीघ्रं मार्गमाक्रामेलंघयेन्न महानदीम् ।
 न च बीभत्सकं किञ्चिन्न च वीक्षेद्भयानकम् ॥३०॥
 गुरुवातुल माहारमजीर्णं न समाचरेत् ।
 संपूर्णगर्भिण्यायामं व्यायामं वा विवर्जयेत् ॥३१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मदनद्वादशीप्रतवर्णनं नाम षडशीतमोऽध्यायः ॥ ८६ ॥

सप्ताशीतमोऽध्यायः

अबाधकव्रतमाहात्म्यवर्णनम्

युधिष्ठिर उवाच

कांतारवनदुर्गेषु सुप्रसन्नाटवीषु च ।
 समुद्रतरणे दाने संग्रामे तस्करार्दने ॥ १ ॥
 कां देवतां स्मरेत्कृष्ण परित्राणकरीमिह ।
 कथं च देवः पुरुषः परित्राणं स्मृतो जनैः ॥ २ ॥

श्रीकृष्ण उवाच

सर्वमंगलमागल्यां दुर्गां भगवतीमिमाम् ।
 नाप्नोति दुःखं पुरुषः संस्मरन्सर्वमङ्गलाम् ॥ ३ ॥
 अलक्ष्यां लक्ष्यभूतानां संस्मरन्सर्वमंगलाम् ।
 न भयं समवाप्नोति पुरुषः पार्थ कुत्रचित् ॥ ४ ॥
 यदा तां प्रतिजिज्ञासुरवंत्यामहमागतः ।
 पुरा संदीपनिः पार्थ बलेन सह भारत ॥ ५ ॥
 प्राप्त विद्येन च मया प्रतिज्ञातास्य दक्षिणा ।
 दिव्यं स्तवं विदित्वा मे तेनाहं याचितः प्रभो ॥ ६ ॥
 प्रभासतीर्थे पुत्रो मे गतः केनाप्यसौ हतः ।
 तमानय महाबाहो सत्यं कुरु वचो मम ॥ ७ ॥
 उपाध्यायस्य वचनाद्वैवस्वतपुरे मया ।

गर्भो रक्ष्यः सदौषध्या हृदि धार्यो न मत्सरः ।
 अनेन विधिना साधिव शोभनं पुत्रमाप्नुयात् ॥३२॥
 अन्यथा गर्भपतनं स्तंभनं वा प्रवर्तते ।
 तस्मात्त्वमनया वृत्त्या गर्भेस्मिंश्च समाचरेः ।
 भविष्यति शुभः पुत्रः सर्वावयवसुंदरः ॥३३॥
 स्वस्त्यस्तु ते गमिष्यामि तथेत्युक्तस्तथा च सः ।
 पश्यतां सर्वभूतानां तत्रैवांतर्हितोभवत् ॥३४॥
 ततः सा कश्यपोक्तेन विधिना समतिष्ठत ।
 अथाप पुत्रान्पंचाशदेकोनान्पांडुनंदन ॥३५॥
 एवमन्यापि या नारी मदनद्वादशीमिमाम् ।
 करोति पुत्रानाप्नोति सह भर्त्रा सुखी भवेत् ॥३६॥
 एकोनमर्द्धशतमाप दितिः सुतानां

येन व्रतेन बलवीर्यसमन्वितानाम् ।

मर्त्यः समाचरति पुत्रधनाभिलाषी तत्सर्व-

मत्र सफलं भवतीह पुंसः ॥३७॥

प्राप्तः संदीपनेः पुत्रः समानीतः क्षणादसौ ॥ ८ ॥
 दक्षिणां तामुदाहृत्य प्रस्थितौ पुनरागतौ ।
 स्थानमेतत्स्वपादाकं कृत्वावां गृहमागतौ ॥ ९ ॥
 ततःप्रभृति पुत्रार्थाः पूजयन्ति जनाः सदा ।
 मां चैव बलभद्रं च मध्यस्थां सर्वमंगलाम् ॥१०॥
 वामे नारायणो हंस एवमेव च के भवेत् ।
 अबाधकं योर्चयते तृतीयं कुंतिनंदन ॥११॥
 त्रयोदश्यां सिते पक्षे मासिमासि यतव्रतः ।
 नक्तेनैवोपवासेन एकभक्तेन वा पुनः ॥१२॥
 गन्धपुष्पैश्च मधुभिः सीधुभिश्च सुरासैः ।
 मृन्मयीं कांचनीं वापि कृत्वा प्रतिकूर्ति तु यः ॥१३॥
 यक्षगन्धबलिक्षेपैः पल्लौदनसंस्तुजैः ।
 योऽभ्यर्चयति राजेन्द्र सर्वपापैः प्रमुच्यते ॥१४॥
 नारी वा भर्तृसहिता स्वर्गलोके महीयते ॥१५॥
 अंबाविके द्विदशमेऽह्नि सिते
 सदैव यः पूजयेत्कुसुममांससुरोपहारैः ।
 नश्यन्ति तस्य भवेन्पुत्राभिषणानि
 चौराग्निराजजनितानि भयानि सद्यः ॥१६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे अबाधकव्रतवर्णनं नाम सप्ताशीतमोऽध्यायः ॥ ८७ ॥

अष्टाशीतितमोऽध्यायः

मन्दारनिम्बार्ककरवीरमाहात्म्यवर्णनम्

युधिष्ठिर उवाच

ब्रूहि मे यदुशादूल व्रतं गन्धविनाशनम् ।
कटुतिक्ताम्लदोहोत्थदौर्भाग्यशमनं तथा ॥ १ ॥

श्रीकृष्ण उवाच

इमं प्रश्नं पुरा पार्थ जातूकण्यो महाभुनिः ।
पृष्ठो राज्ञ्या विष्णुभक्त्या कालनन्दनजातया ॥ २ ॥
कथयामास संपृष्टा सूपविष्टा शृणोति सा ।
देवी कृताञ्जलिपुटा जातूकण्योर्वदद्भुतम् ॥ ३ ॥
ज्येष्ठे मासि सिते पक्षे त्रयोदश्यां युधिष्ठिर ।
स्नात्वा पुण्यनदीतोय पूजयेच्छुभदेशजम् ॥ ४ ॥
श्वेतमन्दारमर्कं वा करवीरं च रक्तकम् ।
निबं च सूर्यदेवस्य बलभं दुर्लभं तथा ॥ ५ ॥

पुष्पैर्नैवेद्यधूपार्घ्यैर्मन्त्रे णानेन पांडव ।
निरीक्ष्य गगने सूर्यं ध्यात्वा हृदि समुच्चरेत् ॥ ६ ॥
सूर्यं श्वेतारमन्दारश्वेतार्काकास्यसंशयम् ।
करवीरं नमस्तुभ्यं निबवृक्षं नमोऽस्तु ते ॥ ७ ॥
इत्थं योर्कपतेर्भक्त्या वर्षेवर्षे पृथङ् नरः ।
मूलमन्त्रेण नृश्रेष्ठ नारी वा भक्तिसंयुता ।
तस्याः शरीरदौर्गन्ध्यं दौर्भाग्यं वा अजाविकम् ॥ ८ ॥
निबं नवार्ककरवीरलतां सुपुष्पां
याः पूजयति कुसुमाक्षतधूपदीपैः ।
ताः सर्वकामसुखभोगसमृद्धिभाजो
दौर्भाग्यदोषरहिताः सुभगा भवन्ति ॥ ९ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मन्दारनिम्बार्ककरवीरव्रतवर्णनं नामाष्टाशीतितमोऽध्यायः ॥ ८८ ॥

एकोनवतितमोऽध्यायः

यमदर्शनत्रयोदशीव्रतमाहात्म्यवर्णनम्

युधिष्ठिर उवाच

यमस्याराधनं ब्रूहि श्रीवत्स पुरुषोत्तम ।
कथं न गम्यते कृष्ण नरकं नरकेसरिन् ॥ १ ॥

श्रीकृष्ण उवाच

द्वारवत्यां पुरा पार्थ स्नातोऽहं लवणाम्भसि ।
दृष्टवान्भुनिमायांतं मुद्गलं नाम पार्थिव ॥ २ ॥
मज्ज्वलंतमिवादित्यं तपसा द्योतितान्तरम् ।
तं प्रणम्यार्घ्यसत्कारैः पप्रच्छाहं युधिष्ठिर ॥ ३ ॥
यमादर्शननामैतद्भूतं जन्तुभयापहम् ।
कथयामास सकलं मुद्गलो विस्मयान्वितः ॥ ४ ॥

मुद्गल उवाच ।

अकस्मात्कृष्ण मूर्च्छां मे पतितोऽस्मि धरातले ।
पश्यामि दंडपुरुषैर्मदं देहात्प्रज्वलन्निव ॥ ५ ॥
अंगुष्ठमात्रः पुरुषो बलदाकृष्य रोषितः ।
बद्धो यमभैरगादिं नीयते वेदवादिभिः ॥ ६ ॥
क्षणात्सभायां पश्यामि यमं पिङ्गलोचनम् ।
कृष्णावदातं रौद्रारुणं मृत्युं व्यधिशतान्वितम् ॥ ७ ॥

वातपित्तमहाश्लेष्मैर्मूर्तिमद्भिरुपासितम् ।
कासशोफज्वरातंकस्फोटिकादूतमारिभिः ॥ ८ ॥
ज्वरगर्दभशीर्षादिभगंदरमलक्षयैः ।
गंडमालाक्षिरोगैश्च मूत्रकृच्छ्ररहोव्रणैः ॥ ९ ॥
वेदनाभिः प्रमेहैश्च पित्तैर्गण्डबुद्धैः ।
विषूचिकागलग्राहदरिद्राभूततत्कारैः ॥ १० ॥
इत्थं बहुविधै रौद्रैर्नानारूपभयंकरैः ।
करालशस्त्रहस्तैश्च संग्रामैर्नरकैस्तथा ॥ ११ ॥
राक्षसैर्दानवैरुग्रैरपिष्टैः पुरःस्थितैः ।
धर्माधिकरणस्थैश्च चित्रगुप्तादिलेखकैः ॥ १२ ॥
सिंहैर्व्याघ्रैर्वराहैश्च तरक्षैश्चानुजंतुकैः ।
वृश्चिकैर्दशमशकैः शिवासर्पैः सडुंडुभैः ॥ १३ ॥
गृध्रैरुल्लकैर्वहुभिर्मत्कुणैर्डाकिनीग्रहैः ।
अपस्मारस्मरोन्मापवृद्धिकारेवतीग्रहैः ॥ १४ ॥
पिशाचैर्यक्षकृष्णमांडैः पाशखड्गधनुर्दरैः ।
मुक्तकेशैस्त्रासकरैर्भुङ्कुटीकुटिलाननैः ॥ १५ ॥

बृहत्कायैर्नारकीयैः पापिष्ठानां नियामकैः ।
असिपत्रवनांगारैः क्षारगर्ताण्डदायकैः ॥१६॥
असिभंगामिषच्छेदरुधिरस्त्रावकादिभिः ।
आस्थाने संभृतो भाति यमो मृत्यूपमोपमः ॥१७॥
स आह किंकरान्सर्वान्धर्मराजो जनार्दन ।
किमयं मुनिरानीतो युष्माभिर्भ्रातनामभिः ॥१८॥
मुद्गलो नाम कौडिन्ये नगरे भीष्मकात्मजः ।
क्षत्रियोऽस्ति स आनेयः क्षीणायुस्त्यज्यतां मुनिः ॥१९॥
इत्युक्तास्ते गतास्तस्मादायाताः पुनरेव ते ।
उच्युर्ममभटाः प्रह्ला धर्मराजं सविस्मयाः ॥२०॥
अस्माभिस्तत्र क्षीणायुर्न देही लक्षितो गतैः ।
न जानीमो भानुसूनो कथंचिद्भ्रातमानसाः ॥२१॥

यमराज उवाच

प्रायेण ते न दृश्यन्ते पुरुषैर्यमकिंकरैः ।
कृता त्रयोदशी यैस्तु नरकार्तिविनाशिनी ॥२२॥
उज्जयिन्यां प्रयागे वा भैरवे वाथ ये मृताः ।
तिलान्नगोहिरण्यादि दत्तं यैश्च गवाहिकम् ॥२३॥

कृत उवाच

कीदृशं तद्भूतं स्वामिच्छंस् नो भास्करात्मज ।
किं तत्र वद कर्तव्यं पुरुषैस्तव तुष्टिदम् ॥२४॥

यम उवाच

पूर्वाह्णे मार्गशीर्षादौ वर्षमेकं निरन्तरम् ।
त्रयोदश्यां सौम्यदिने सूर्यागारकवर्जितः ॥२५॥
मम नाम्ना द्विजानष्टौ पञ्च चैव समाह्वयेत् ।
वेदांतगात्रातिशुद्धाञ्छांतचित्तान्सुशोभनान् ॥२६॥
वाचकश्चापि तन्मध्ये सदा भास्करवल्लभान् ।
दिनस्य प्रथमे यामे शुचौ देशे समास्थितान् ॥२७॥
अंतर्वासोवृत्तान्भक्तान्सोपदिष्टदिगुन्मुखान् ।
अभ्यंगयेच्छिरोदेशात्तिलतैलेन मर्दयेत् ॥२८॥
स्नापयेद्गन्धकाषायैः सुखोष्णाब्जभिरेव च ।
पृथक्पृथक्स्नापयित्वा सर्वानेव द्विजोत्तमान् ॥२९॥
शुचिर्भूत्वा तथाचांतो व्रती भक्तिपरायणः ।
स्वयं संभृत्य शुश्रूषातेषां कृत्वा नरोत्तम ॥३०॥
प्राङ्मुखानुपविष्टांश्च त्रयोदश पृथक्पृथक् ।
भोजयेच्छालिमुद्गाद्यं शुद्धपूषान्सुखोचितान् ॥३१॥

सुष्पञ्जनं सुपक्वान्नं भूयोभूयो निवेदयेत् ।
शुचिर्भूत्वा तथाचांतो ह्यर्चयेत्तिलतंडुलैः ॥३२॥
प्रस्थमात्रैरथैकैकं ताम्रपात्रसमन्वितैः ।
सदक्षिणैः सच्छत्रैश्च जल कुम्भैः पवित्रकैः ॥३३॥
चर्मप्रावरणैः श्रेष्ठैस्तेषां दत्त्वा विसर्जयेत् ।
मंत्रेणानेन राजेन्द्र अर्चयेत्तान्पृथक्पृथक् ।
ब्राह्मणान्वाचकं वापि पंक्तिभेदं न कारयेत् ॥३४॥
ॐ नमः शनैश्चरो मृत्पुर्दंडहस्तो विनाशकः ।
अभावः प्रलयः सौर्गिर्दुःखघ्नः शमनोऽतकः ॥३५॥
लोकपालो ह्यतिकूरो रौद्रो घोराननः शिवः ।
यमः प्रसन्नमानस्को दद्यान्मेऽभयदक्षिणाम् ।

(स्वाहा) ॥३६॥

इत्युक्त्वा संप्रयच्छेच्च देयं दत्त्वा व्रती पुनः ।
द्विजांश्चानुव्रजेत्तृप्तान्गृहांश्चार्चितचर्चितान् ॥३७॥
एवं यः पुरुषः कश्चित्सकृद्भूतमिदं चरेत् ।
स मृतोऽपि नरोमर्त्यो नायाति मम मंदिरम् ॥३८॥
अदृष्टो मम मायाभिर्विमानेनार्कमण्डलम् ।
स चायाति पुरीं विष्णोस्ततः शिवपुरं व्रजेत् ॥३९॥
कृतं चीर्णं व्रतं तेन मुद्गलेन ममोदितम् ।
तेन नायात्यसौ लोके मम क्षत्रियपुङ्गवः ॥४०॥
इति कालवचः श्रुत्वा तेऽपि दूता गतास्तु मे ।
अहं पुनः समापन्नस्तूर्णं कालैर्विसर्जितः ।
स्वशरीरं पुनः प्राप्य नीरोगः पुनरुत्थितः ॥४१॥
त्वां द्रष्टुमागतः प्रोक्तमेतद्भूतं मया तव ।
इत्युक्त्वा मुद्गलो राजन्प्रयातः स्वगृहं प्रति ॥४२॥
इदं कुरुष्व कौतैय त्वमप्यत्र महीतले ।
ततो यास्यस्यसंदिग्धं वंचयित्वा यमं मृतः ॥४३॥
एवं येन्येऽपि पुरुषाः स्त्रियो वापि युधिष्ठिर ।
त्रयोदश्यां त्रयोदस्यां ये चैरिष्यन्ति भूतले ॥४४॥
एकभक्तेन नक्तेन उपवासेन वा पुनः ।
यमदर्शनमाख्यातं गतं सर्वव्रतोत्तमम् ॥४५॥
सर्वपापविनिर्मुक्ता दिव्ययानं समाश्रिताः ।
यास्यन्तीन्द्रपुरं हृष्टा अप्सरोगणसंवृताः ॥४६॥
दोधूयमानाश्चमरैः स्तूयमानाः सुरासुरैः ।
गन्धर्वतूर्यनादेन च्छत्रपंक्तिविराजिताः ॥४७॥

अदृष्टो घोररूपास्यैर्यमदूतैर्गुधिष्ठिर ।
 अनर्दितो व्याधिगणैरदृष्टो यमकिङ्करैः ॥४८॥
 अदारितो महारौद्रैर्नानाप्रहरणोत्तमैः ।
 यमदृष्टिपथान्मुक्ताः सर्वसौख्यसमन्विताः ॥४९॥
 सर्वसौख्यसमायुक्ताः शिववत्सौम्यदर्शनाः ।

स्वर्गे वसन्ति सुचिरं भाविताः स्वेन कर्मणा ॥५०॥
 स्नाप्य त्रयोदश मुनीन्धृतपायसेन संपूज्य
 पूज्यतिलतण्डुलवस्त्रदानैः ।
 कुर्वन्ति ये व्रतमिदं त्रिदशेहि पूताः पश्यन्ति
 ते यममुखं न कदाचिदेव ॥५१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे यमदर्शनत्रयोदशी व्रतवर्णनं नामैकोनवत्तितमोऽध्यायः ॥८२॥

नवतितमोऽध्यायः

अनङ्गत्रयोदशीव्रतमाहात्म्यवर्णनम्

युधिष्ठिर उवाच

भगवन्भूतभण्डेशः संसारार्णवतारक ।
 व्रतं कथयकिञ्चिन्मे रूपसौभाग्यदायकम् ॥ १ ॥

श्रीकृष्ण उवाच

किं कृतैर्बहुभिः पार्थ व्रतैरुन्मत्तचेष्टितैः ।
 कायक्लेशकरैः क्रूरैरसरैः फल साधनैः ॥ २ ॥
 वरमेकापि वरदा कृतानंगत्रयोदशी ।
 प्रसिद्धिं समनुप्राप्ता मर्त्ये कामप्रदायिनी ॥ ३ ॥
 सौभाग्यारोग्यजयदा सर्वातकनिवारिणी ।
 सर्वदुष्टोपशमनी सर्वमंगलवर्धनी ॥ ४ ॥
 शृणुष्व तां महाबाहो कथयामि सविस्तरम् ।
 पुरा दग्धेन कामेन त्रिनेत्रनयनाग्निना ॥ ५ ॥
 भस्मीभूतेन लोकानां संकल्पिता पुरानघ ।
 अनंगेन कथा ह्येषा तेनानंगत्रयोदशी ॥ ६ ॥
 हेमन्ते समनुप्राप्ते मासि मार्गशिरे शुभे ।
 शुक्लपक्षे त्रयोदश्यां सोपवासो जितेन्द्रियः ॥ ७ ॥
 स्नानं नद्यां तडागे च गृहे वा नियतात्मवान् ।
 कृत्वा समभ्यर्च्य विभुं विधिना शशिशेखरम् ॥ ८ ॥
 धूपदीपैः सनैवेद्यैः पुष्पैः कालोद्भवैस्तथा ।
 शंभुनामान्यथोच्चार्य होमः कार्यस्तिलाक्षतैः ॥ ९ ॥
 अनंगनाम्ना संपूज्य मधु प्राश्य स्वपेन्निशि ।
 नैवेद्यैर्मधुरैर्दिव्यैः सुस्वादैर्वृतपाचितैः ॥ १० ॥
 धूपं सुगंधिं दद्याच्च रक्तपुष्पैस्तु पूजनम् ।
 रंभातुल्या भवेत्सा तु रूपयौवनशालिनी ॥ ११ ॥
 मधुवत्स्यात्समधुरः कामरूपधरस्तथा ।
 दशानामश्वमेधानां फलं प्राप्नोति मानवः ॥ १२ ॥

पुष्पमासस्य चैवोक्तं चंदनं प्राशयेन्निशि ।
 योगेश्वरं तु संपूज्य मालतीकुसुमैः शुभैः ॥ १३ ॥
 नैवेद्यं घृतपूराश्च दमशान्तास्तु ताः स्त्रियः ।
 सौम्यशीतसुगन्धाढ्यचन्दनप्राशनोद्भवैः ॥ १४ ॥
 राजसूयस्य यज्ञस्य फलं प्राप्नोत्यनुत्तमम् ।
 माघे नटेश्वरं नाम पूजयेत्पंकजेन तु ॥ १५ ॥
 नैवेद्यं क्षीरखण्डाद्यैर्मोक्तिकं प्राशयेन्निशि ।
 बहुपुत्रा भवेत्सा तु धनं सौभाग्यमुत्तमम् ॥ १६ ॥
 मुक्ताचूर्णनिर्भेनैर्त्रैय्या स्यात्तद्वदेव हि ।
 गौरीतुल्या भवेत्सा तु कोमलांगी प्रजायते ॥ १७ ॥
 तप्त जांबूनदाभासो भवेद्विवृतनुर्महान् ।
 गोमेधस्य सहस्रस्य फलं प्राप्नोति मानवः ॥ १८ ॥
 फाल्गुने मासि संपूज्य देव देवं हरेश्वरम् ।
 कर्णिकारस्य पुष्पाणि नैवेद्ये बीजपूरकम् ॥ १९ ॥
 कंकोलं प्राशयेद्रात्रौ सौंदर्यमतुलं लभेत् ।
 चैत्रे सुरूपकं नाम पूजयेद्दमनेन तु ॥ २० ॥
 नैवेद्यं धूपकं दद्याद् घृतखण्डविपाचितम् ।
 कर्पूरं प्राशयेद्रात्रौ सौभाग्यं महदानुयात् ॥ २१ ॥
 चन्द्रश्च चन्द्रकांतिश्च चन्द्रवर्त्यहरावृते ।
 नरमेधस्य यज्ञस्य फलं प्राप्नोति शोभनम् ॥ २२ ॥
 वैशाखे च महारूपं पुष्पैर्नौमालिकार्चनम् ।
 कारंभकैस्तु नैवेद्यं दातव्यं चातिशोभनम् ॥ २३ ॥
 जातीफलं तु संप्राश्य जातिमाप्नोत्यनुत्तमम् ।
 सफलास्तस्य सर्वाशा भवंति भुवि भारत ॥ २४ ॥
 गोसहस्रफलं प्राप्य ब्रह्मलोके महीयते ।
 ज्येष्ठे मासे तु प्रद्युम्नं पूजयेन्मल्लिकासुमैः ॥ २५ ॥

नैवेद्यं खण्डवर्ति च लवंगं प्राशयेन्निशि ।
 ज्येष्ठं पदमवाप्नोति तथा लक्ष्मीं जनार्दनात् ॥२६॥
 सर्वं सौख्यसमोपेतः स्थित्वा भुवि शतं समाः ।
 वाजपेयस्य यज्ञस्य शतमष्टगुणोत्तरम् ॥२७॥
 आषाढे चैव संप्राप्ते उमाभर्तारमर्चयेत् ।
 पुष्प धूपदिनैवेद्यैः प्राशनीयाच्च तिलोदकम् ॥२८॥
 तिलोत्तमारूपधरा सुखी स्याच्छरदः शतम् ।
 श्रावणे उमापतिं नाम तिलपुष्पैस्तु पूजयेत् ॥२९॥
 नैवेद्यं लड्डुकान्दद्यात्कृष्णांश्च प्राशयेत्तिलान् ।
 पौंडरीकस्य यज्ञस्य फलं प्राप्नोत्यनाकुलम् ॥३०॥
 तदंते राजराजः स्याच्छत्रुपक्ष क्षयंकरः ।
 सद्योजातं भाद्रपदे पूज्यं कुंकुमकेशरैः ॥३१॥
 नैवेद्यं सोलिकां दद्यात्प्राशयेदगुरुं निशि ।
 अगुरुं प्राशयित्वा तु गुरुर्भवति भूतले ॥३२॥
 पुत्रपौत्रैः परिवृतो भुक्त्वा भोगान्मनोऽनुगान् ।
 उक्तयज्ञफलं प्राप्य विष्णुलोके महीयते ॥३३॥
 त्रिदशाधिपतिमश्वयुजि पूज्यं सिन्दूरकव्रजैः ।
 स्वर्णादिकं तु संप्राश्य स्वर्णवर्णः प्रजायते ॥३४॥
 रूपवान्भुभगो वागमी भुक्त्वा भोगान्महीतले ।
 सुवर्णकोटिदानस्य फलं प्राप्नोति मानवः ॥३५॥
 विश्वेश्वरं कार्तिके तु सर्वपुष्पैस्तु पूजयेत् ।
 दमनस्य फलं प्राश्य दमनेन पुमान्भवेत् ॥३६॥
 दमनोन्मादकर्ता च सर्वस्य जगतः प्रभुः ।
 भवेद्भुजबलोपेतस्ततः शिवपुरं व्रजेत् ॥३७॥
 एवं संवत्सरस्थांते पारितेऽस्मिन्व्रतोत्तमे ।

यत्कर्तव्यं तदधुना श्रूयतां कुरुनंदन ॥३८॥
 व्रते विष्णो यदा च स्यादशक्त्या सूतकेन वा ।
 उपोष्यमेवोपवसेत्तदा द्रुमपुरः पुनः ॥३९॥
 पूर्वोक्तमेवं निर्वर्त्य सौवर्णं कारयेच्छिवम् ।
 ताम्रपात्रे तु संस्थाप्य कलशोपरि विन्यसेत् ॥४०॥
 शुक्लवस्त्रेण संछाद्य पुष्पनैवेद्यपूजितम् ।
 ब्राह्मणाय प्रदातव्यं शिवभक्त्या सुव्रत ॥४१॥
 शक्तिमाञ्छयन् दद्याद्वां सवत्सां पयस्विनीम् ।
 छत्रोपानत्प्रदातव्यं कलशाः सोदकास्तथा ॥४२॥
 शांताश्च केचिदिच्छंति शक्त्या दद्याच्च दक्षिणाम् ।
 पश्चामृतेन स्नानं च तस्मिन्नहनि कारयेत् ॥४३॥
 देवदेवस्य राजेन्द्र पुष्पदीपान्नसंयुतम् ।
 भोजनं च यथा शक्त्या षड्संमधुरोत्तरम् ॥४४॥
 प्रदद्याच्छिवभक्तेभ्यो विशुद्धेनांतरात्मना ।
 एवं निर्वर्त्य विधिवत्कृतकृत्यः पुमान्भवेत् ॥४५॥
 नारी वा भरतश्रेष्ठ कुमारी वा यतव्रता ।
 पारिते तु व्रते पश्चात्कुर्याच्च सुमहोत्सवम् ॥४६॥
 अनेन विधिना कुर्याद्यस्त्वनंगत्रयोदशीम् ।
 स राज्यं निहतामित्रं कीर्तिमायुर्यशो बलम् ॥४७॥
 सौभाग्यं महदामोति यावज्जन्मशतं नृप ।
 ततो निर्वाणमायाति शिवलोकं च गच्छति ॥४८॥
 कामेन या किल पुरा समुपोषितासीच्छुभ्रा
 तिथिस्त्रिदशमी सुशुभांगहेतोः ।
 तां प्राशनैरुदितनामयुतेरुपेतां कृत्वा
 प्रयाति परमं पदमिदुमौलैः ॥४९॥

इति श्रीभविष्ये महापुराणे उत्तरपर्वण्यंगत्रयोदशीव्रतवर्णनं नाम नवतितमोऽध्यायः ॥ ९० ॥

एकनवतितमोऽध्यायः

पालीव्रतमाहात्म्यवर्णनम्

युधिष्ठिर उवाच

अम्बुपूर्णतडागेषु महातोयाशयेषु च ।
 कस्यार्थं सम्प्रयच्छंति कृष्णैताः कुलयोषितः ॥ १ ॥

श्रीकृष्ण उवाच

मासि भाद्रपदे प्राप्ते शुक्ले भूततिथौ नृप ।
 तडागपाल्यां दातव्यं वरुणायार्घ्यमुत्तमम् ॥ २ ॥

ब्राह्मणैः क्षत्रियैर्वैश्यैः शूद्रैः स्त्रीभिस्तथैव च ।

तस्मिन्दिने भक्तिनम्रैर्देद्यादर्घ्यं युधिष्ठिर ॥ ३ ॥

पुष्पैः फलैस्तथा वस्त्रैर्दीपालक्तकचन्दनैः ।

अनग्निपाकसिद्धान्नैस्तिलतण्डुलमिश्रकैः ॥ ४ ॥

खजूरैर्नालिकैश्च बीजपूणार्कैस्तथा ।

द्राक्षादाडिमपूगैश्च त्रपुसैश्चापि पूजयेत् ॥ ५ ॥

आलिख्य मण्डले देवं वरुणं वारुणीयुतम् ।
मन्त्रेणानेन राजेन्द्र पूजयेद्भक्तिभावतः ॥ ६ ॥
वरुणाय नमस्तुभ्यं नमस्ते यादसांपते ।
अपांपते नमस्तेऽस्तु रसानांपतये नमः ॥ ७ ॥
मा क्लेदं मा च दौर्गन्ध्यं विरस्यं मा मुखेऽस्तु मे ।
वरुणो वारुणीभर्ता वरदोऽस्तु सदा मम (स्वाहा) ॥ ८ ॥
एवं यः पूजयेद्भक्त्या वरुणं वरुणालयम् ।
मध्याह्ने सरसि स्नात्वा नम्रिपाकी व्रती नृप ॥ ९ ॥

चातुर्वर्ण्यं वै नारी व्रतेनानेन पांडव ।
नैवेद्यं ब्राह्मणे देयं यत्रैवेद्ये प्रकल्पितम् ॥ १० ॥
एवं यः कुरुते पार्थ पालीव्रतमुत्तमम् ।
तत्क्षणात्सर्वपापेभ्यो मुच्यते नात्र संशयः ॥ ११ ॥
संरुद्धशुद्धसलिलातिवलां विशालां
पालीमुपेत्य बहुभिस्तरुभिः कृतालीम् ।
ये पूजयन्ति वरुणं सहितं समुद्रै-
स्तेषां गृहे भवति भूतिरलब्धनाशा ॥ १२ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे पालीव्रतवर्णनं नामैकनवतितमोऽध्यायः ॥ ९९ ॥

दिनवतितमोऽध्यायः

रंभाव्रतमाहात्म्यवर्णनम्

श्रीकृष्ण उवाच

अस्मिन्नेव दिने पार्थ शृणु ब्रह्मसभातले ।
देवलेन पुरा गीतं देवर्षिगणसन्निधौ ॥ १ ॥
अप्सरोगणगन्धर्वदेवैः सर्वैः समर्चितम् ।
संसारासारतां दृष्ट्वा तत्रस्थकदलीदुमे ।
शुक्लपक्षे चतुर्दश्यां मासि भाद्रपदे नृप ॥ २ ॥
दत्तमर्घ्यं वरस्त्रीभिः फलैर्नानाविधैः शुभैः ।
विरुद्धैः सप्तधान्यैश्च दीपालकतकचन्दनैः ॥ ३ ॥
दधिदूर्वाक्षतैर्वस्त्रैर्नैवेद्यैर्वृतपाचितैः ।
जातीफलैर्लवङ्गैश्च तथैलालवलीफलैः ॥ ४ ॥
कदलैः कन्दरभट्टैर्मोचा सात्र निगद्यते ।
तस्मिन्नहनि दातव्यं स्त्रीभिः सर्वाभिरप्यलम् ॥ ५ ॥
मन्त्रेणानेन चैवार्घ्यं शृणुष्व च नराधिप ।
चित्प्या त्वं कन्दलदलैः कदले कामदायिनि ।
शरीरारोग्यलावण्यं देहि देवि नमोऽस्तु ते ॥ ६ ॥
इत्थं यः पूजयेद्राजा पुरुषो भक्तिमान् नृप ।
नारी वानप्रिपाकांता चातुर्वर्ण्या युधिष्ठिर ॥ ७ ॥

१ समन्वितम्-६० पा० ।

तस्याः कुले न भवति कचिन्नारी कुलादनी ।
दुर्गता दुर्भगा बन्ध्या स्वैरिणी पापकारिणी ॥ ८ ॥
विलासिनी वा वृषली पुनर्भूः पुनरेतसी ।
गणिका स्वैरिणी वोढा मल्यकर्मकरी खला ॥ ९ ॥
भर्तृव्रतात्प्रचलिता न कदाचित्प्रजायते ।
भवेत्सौभाग्यसौख्यादद्या पुत्रपौत्रैस्तथावृता ।
आयुष्मती कीर्तिमती रमेद्र्षज्ञतैर्भुवि ॥ १० ॥
एकं रंभा व्रतं चीर्णं गायत्र्या स्वर्गसंस्थया ।
तथा गौर्या च कैलास इन्द्राण्या नन्दने बने ॥ ११ ॥
श्वेतद्वीपे तथा लक्ष्म्या राज्या च रविमण्डले ।
अरुन्धत्या दारुवने स्वाहया मेरुपर्वते ॥ १२ ॥
सीतादेव्या त्वयोध्यायां वेदवत्या हिमाचले ।
भानुमत्या नागपुरे व्रतमेतदनुष्ठितम् ॥ १३ ॥
एतद्व्रतं पार्थिवेन्द्र मासि भाद्रपदे सिते ।
या करोति न सा दुःखैः कदाचिदपि पीड्यते ॥ १४ ॥
संभिन्नकन्दकदली च मनोज्ञरूपां याः
पूजयन्ति कुसुमाक्ष तधूपदीपैः ।
तासां गृहेषु न भवन्ति कदाचिदेव
नार्यस्त्वनार्यचरिता विधवा विरूपाः ॥ १५ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रंभाव्रतं नाम दिनवतितमोऽध्यायः ॥ १०० ॥

त्रिनवतितमोऽध्यायः

आग्नेयीचतुर्दशीव्रतमाहात्म्यवर्णनम्

श्रीकृष्ण उवाच

चतुर्दशी महाराज हुतभुग्दयिता शुभा ।
नष्टस्तदा हव्यवाहः पुनरस्तित्वमाप्तवान् ॥ १ ॥

युधिष्ठिर उवाच

कथमग्निः पुरा नष्टो देवकार्येषु पस्थितः ।
केनाग्नित्वं कृतं कथं हि विदितोऽनलः ।
एतद्ब्रूस्व देवेश सर्वं हि विदितं तव ॥ २ ॥

श्रीकृष्ण उवाच

पुरा सुरा महाराज तारकेण पराजिताः ।
अपृच्छन्विश्वकर्तारं तारकं को वधिष्यति ॥ ३ ॥
उवाचासौ चिरं ध्यात्वा रुद्रो माशुकसम्भवः ।
गङ्गास्वाहाग्नितेजोऽजः शिशुर्देत्यं वधिष्यति ॥ ४ ॥
एवं श्रुत्वा गता देवा यत्र शम्भुः सहोमया ।
प्रणम्य ते तमूचुर्हि यदुक्तं ब्रह्मणा तदा ॥ ५ ॥
प्रतिपन्नं च रुद्रेण उमया सहितेन ततः ।
प्रयत्नमकरोत्तं च य उक्तो मरसत्तमैः ॥ ६ ॥
दिव्यं वर्षशतं साग्रं गतः कालोऽथ मैथुने ।
न चात्युपरमस्तत्र तयोरासीत्कथञ्चन ।
भयं च सुमहत्तेषां देवानां समजायत ॥ ७ ॥
स रुद्रसम्भवो यो वै भविष्यति महाबलः ।
स दैत्यान्दानवगणान्वधिष्यति न संशयः ॥ ८ ॥
केन कालेन भवति रतेर्विरतिरेतयोः ।
एतद्विचिन्त्य प्रहितौ देवैस्तत्रानिलानलौ ॥ ९ ॥
गतौ तौ चोमया दृष्टौ समस्थौ विषमस्थया ।
शशाप च रुषा देवी देवान्गर्भविर्वर्जिता ॥ १० ॥
यस्मात्तैर्जनितो विघ्नो मेऽपत्यार्थं दिवौकसाम् ।
तस्मात्ते स्वेषु दारेषु जनयिष्यन्ति न प्रजाः ॥ ११ ॥
अथोवाच तदा देवो देवान्सर्वगणाञ्छनैः ।
अग्निर्गृह्णातु वीर्यं मे संभृतं सुचिरं हि यत् ॥ १२ ॥
एवमुक्तोऽथ रुद्रेण नष्टोऽग्निर्देवसंकुलात् ।
न स्वस्थो न भुविस्थो वा न सूर्यस्थो न भूतले ॥ १३ ॥
देवा अन्वेषणे यत्नमकुर्वन्नग्निदर्शने ।
कृमिकीटपतंगाश्च अष्टौ च त्रिदिवौकसः ॥ १४ ॥

८१

हंसाः केकाः शुका वह्निः शीघ्रं शरवणं गताः ।
शशापाग्निर्गजा जिह्वा द्विशुणो वा भविष्यति ॥ १५ ॥
दृष्ट्वाथ विबुधाः सर्वे पक्षिणं पक्षिणां वरम् ।
जीवं जीवकनामानं भोभोः सत्यं वदस्व नः ॥ १६ ॥
कञ्चिदृष्टव्या वह्निर्वनेऽस्मिन्नटता सदा ।
नाभद्रं नापि भद्रं वा किञ्चिदेव वचोऽब्रवीत् ॥ १७ ॥
भूयोभूयस्तु पृष्टोऽपि न गामुच्चारयेच्चिरम् ।
तुष्टस्तस्याब्रवीद्वह्निर्जीवंजीव वदामि ते ॥ १८ ॥
यस्मान्न किञ्चिदुक्तं ते तस्माच्चित्रतनुरुहाः ।
जीव जीव पुनर्जीव यावदिच्छा तथायुषः ॥ १९ ॥
द्वितीयं ते वरं दद्वो जीवजीवक शोभनम् ।
व्यक्ता ते मानुषीवाचा स्पष्टार्था च भविष्यति ॥ २० ॥
कश्चिद्यदि तवाधस्थाद्बुधः स्नानं करिष्यति ।
वंध्यावा षोडशाब्दीया क्षणाद्बालो भविष्यति ॥ २१ ॥
मांसं यश्च तृतीयं वै भक्षयिष्यत्यनिन्दितम् ।
अजरः सोऽमरश्चैव सर्वकालं भविष्यति ॥ २२ ॥
इदं दत्त्वा वरांस्तस्य वह्नित्वमथ आप्तवान् ।
विबुधा अपि तत्रैव तमदृश्यन्त वंशगम् ॥ २३ ॥
ऊष्मया जातकल्माषं ज्ञात्वा संहृष्टमानसः ।
तुष्टा वंशमथोचुस्ते देवास्त्रिभुवनेश्वराः ॥ २४ ॥
ऊष्मया कल्मषीभूय ह्यग्निर्गर्भं धरिष्यति ।
यो गृही वैष्णवीं यष्टिं ब्रह्मचारी च नैष्ठिकः ॥ २५ ॥
पंडाग्निरालने पुण्यं यदृष्टं ब्रह्मवादिभिः ।
वदन्तं कल्मषीयष्टिस्तं प्राप्नोति द्विजोत्तमम् ॥ २६ ॥
वंशस्यानुग्रहं कृत्वा देव्याहूतिमथान्ववन् ।
गृहीत शुक्रं भद्रस्य तव पुत्रो भविष्यति ॥ २७ ॥

युधिष्ठिर उवाच

यदाग्निर्नष्टो देवानां केनाग्नित्वं तदा कृतम् ।
भूयोऽपि केन कालेन अग्निर्ग्नित्वमाप्तवान् ॥ २८ ॥

कृष्ण उवाच

शृणु राजन्प्रनष्टेऽग्नौ येनाग्नित्वं कदाचन ।
यस्मिन्काले तिथौ यस्यां पुनरग्नित्वमाप्तवान् ॥ २९ ॥
उतथ्याङ्गिरसोः पूर्वमासीद्व्यतिकरो महान् ।
अहं विद्यातपोभ्यां वै तव ज्यायाञ्छुतेन च ।
उतथ्येनैवमुक्तस्तु अङ्गिराः प्राह तं मुनिम् ॥ ३० ॥

गच्छावो ब्रह्मसदनं मरीचिप्रमुखेद्विजैः ।
 उपेतं चान्यमुनिभिर्ब्रह्मराजर्विसत्तमैः ।
 उत्तथ्यः प्राहसद्ब्रह्मनृषीस्तान्स्तब्धमानसः ॥३१॥
 ज्यायान्वा कलमोस्माकमिति न कथ्यतां स्फुटम् ॥३२॥
 अथोवाच मुनिर्ब्रह्मा तावुभौ क्रुद्धमानसौ ।
 आनयध्वं द्रुतं गत्वा विबुधान्भुवनेश्वरान् ॥३३॥
 ततो विवादं पश्यामि भवतां तैः समेत्य च ।
 ततस्तौ सहितौ नत्वाऽऽनिन्यतुश्च ऋषीस्तदा ॥३४॥
 लोकपालान्महेन्द्रादीन्सयमान्वारुणानिलान् ।
 साध्यान्मरुद्गणान्विश्वानृषीन्भृग्वग्निरानदान् ॥३५॥
 गंधर्वांश्चित्तरक्षोघ्नाज्राक्षसान्दैत्यदानवान् ।
 नायातस्तत्र तिग्मांशुः सर्वे चान्ये समागताः ॥३६॥
 दृष्ट्वा तु विबुधान्सर्वान्ब्रह्मा प्रोवाच तानृषीन् ।
 आनयध्वमितः सूर्ये साम्ना दंडेन वा पुनः ॥३७॥
 एवमुक्तो गतस्तावदुत्तथ्यः सूर्यमंडलम् ।
 स गत्वा प्राह मार्तण्डं शीघ्रमेहोव संविदम् ॥३८॥
 स उत्तथ्यमथोवाच कथं ब्रह्मन्त्रजाम्यहम् ।
 एवमुक्त्वा गतः सूर्यो भुवने मयि निर्गते ॥३९॥
 एवमुक्तोमुनिः प्रायात्सर्वं देवसमागमम् ।
 आचक्षे च यत्प्रोक्तं भास्वता तपनं प्रति ॥४०॥
 उवाचाङ्गिरसं ब्रह्मा शीघ्रमेतं त्वमानय ।
 स तथोक्तो गतस्तत्र यत्रासौ तपते रविः ॥४१॥
 एहेहि भगवन्सूर्य तप्यते भवतान्वहम् ।
 एवमुक्तो गतः सूर्यो यत्र देवाः समागताः ॥४२॥
 स्थित्वा मुहूर्तं प्रोवाच किं वा कार्यमुपस्थितम् ।
 पृच्छन्तमेव मार्तण्डं ब्रह्मा प्रोवाच सादरम् ॥४३॥
 गच्छ शीघ्रं न दहते भुवनं यावदंगिराः ।
 लब्धप्रायं तु गोलोकं वर्तते कृष्णार्पिगलम् ॥४४॥
 पाटलो हरितः शोणः श्वेतो वर्णः प्रणाशितः ।
 शाकद्वीपं कुशद्वीपं क्रौञ्चद्वीपं सपन्नगम् ।
 दग्धमङ्गिरसा सर्वं भूयोऽपि प्रदहिष्यति ॥४५॥
 यावच्च दहते सर्वं भुवनं तपसांगिराः ।
 गच्छ तावदितः शीघ्रं स्वस्थाने तप भास्कर ॥४६॥
 एवमुक्तः स विभुना स्वस्थानं मथिरूढवान् ।
 विसृष्टवानंगिरसं सकाशममृताग्निनाम् ॥४७॥
 गत्वाङ्गिरा उवाचेदं गतः किं करवाण्यहम् ।
 देवा अंगिरसं प्राहुस्तपोराशिमकलमषम् ॥४८॥

संप्रशस्योचुर्गन्तुं कुरु तावन्महीतले ।
 पूर्वं यथाग्निः कृतवांस्तथा त्वमपि सत्तम ॥४९॥
 यावदग्निं प्रपश्यामः क्वासौ नष्टः क्व तिष्ठति ।
 एवमुक्तः सदेवैस्तु अग्नित्वं कृतवांस्तदा ॥५०॥
 देवैर्दृष्टो यथा ह्यग्निस्तत्ते सर्वं निवेदितम् ।
 देवकार्ये कृते तस्मिन्देवा वह्निमथाब्रुवन् ॥५१॥
 अग्नेऽग्नित्वं कुरुष्व त्वमंगिरास्तु यथा पुरा ।
 एवमुक्तः सुरैर्वह्निश्चिन्तयामास दुःखितः ॥५२॥
 केन मेऽपहतं तेजः केनाग्नित्वं कृतं त्विह ।
 दृष्ट्वाथाग्निरङ्गिरसं तेजोराशिमकलमषम् ॥५३॥
 उवाच मंच मत्स्थानं वचस्तोषकरं शृणु ।
 अहं ते तनयश्चेष्टो भविष्ये प्रथमे शुभे ॥५४॥
 बृहस्पतीति नामा वै तथान्ये बहवः सुताः ।
 एवमुक्तो मुनिस्तुष्टो बह्वंश्चाजनयत्सुतान् ॥५५॥
 वह्निं संजनयामास पुत्रान्पौत्रांस्तदांगिराः ।
 अवाप पुनरग्नित्वमग्नित्वस्यां तिथौ नृप ॥५६॥
 सर्वमेव चतुर्दश्यां संजातं हव्यवाहनम् ।
 हव्यवाहनं देवानां भूतानां गुह्यचारितम् ॥५७॥
 ततोऽष्टपतिपत्वे च रुद्रेण प्रतिपादितम् ॥
 पूजितेयं तिथिर्देवैर्दिविस्थैश्च नृपैरपि ॥५८॥
 पैलजाबालिमन्वाद्यैरन्यैश्च नहुषादिभिः ।
 विपशन्त्रहतानां च संग्रामेन्यत्र ते क्वचित् ॥५९॥
 अज्ञातावृषपापैश्च व्यालैर्यै व्याप्य हिंसिताः ।
 नदीप्रवाहं पतितः समुद्रे पर्वतेऽध्वनि ॥६०॥
 पतिताः पर्वतेभ्यश्च तोयाग्निदहने मृताः ।
 उद्धया पातिता ये च ये के चात्महनो जनाः ।
 तेषां शस्तं चतुर्दश्यां श्राद्धं स्वर्गसुखप्रदम् ॥६१॥
 श्राद्धानि चैव दत्तानि दानानि सुलघून्यपि ।
 प्रसूनफलभोज्यानिउपतिष्ठन्ति तान्नरान् ॥६२॥
 एवं तिथिरियं राजन्नाग्नेयी प्रोच्यते जनैः ।
 रौद्रीं च केचिदित्याह रुद्रोग्निः स च पठ्यते ॥६३॥
 यस्यां मनोरथं ययं समुद्दिश्य ह्युपोषति ।
 ददाति तस्य तद्वह्निः साग्रे संवत्सरे गते ॥६४॥
 चतुर्दश्यां निराहरः समभ्यर्च्य त्रिलोचनम् ।
 पुष्पधूपादिनैवेद्यै रात्रौ जागरणान्नरः ।
 पञ्च गव्यं निशि प्राश्य स्वप्याद्भूमौ विमत्सरः ॥६५॥
 श्यामाकमथ वा भुक्त्वा तैलक्षारविवर्जितम् ।

होमः कृष्णतिलैः कार्यः शतमष्टोत्तरं नृप ॥६६॥
 अभये हव्यवाहनाय सोमायागिरसे नमः ।
 ततः प्रभाते विमले स्नाप्य पंचामृतैः शिवम् ॥६७॥
 पूजयित्वा विधानेन होमं कृत्वा तथैव च ।
 उदीरयेन्मन्त्रमेतं कृत्वा शिरसि चांजलिम् ॥६८॥
 नमस्त्रिमूर्तये तुभ्यं नमः सूर्याग्निरूपिणे ।
 पुत्रान्यच्छ सुखं यच्छ मोक्षं यच्छ नमोऽस्तु ते ॥६९॥
 नीराजनं ततः कृत्वा पश्चाद्भुंजीत वाग्यतः ।
 एवं सैवत्सरस्यांते कृत्वा सर्वं यथोदितम् ॥७०॥
 सौवर्णं कारयेद्देवं त्रिनेत्रं शूलपाणिनम् ।
 वृषस्कंधगतं सौम्यं सितवस्त्रयुगान्वितम् ॥७१॥
 चन्दनेनानुलिप्ताङ्गं सितसालप्रोपशोभितम् ।
 स्थापयित्वा ताम्रपात्रे ब्राह्मणाय निवेदयेत् ।
 सर्वकालिकमेतत्ते कथितं व्रतमुत्तमम् ॥७२॥

संवत्सरं समाप्तं हि व्रतस्य तु यदा भवेत् ।
 काले गते बहुतिथे तीर्थस्य शरणं भवेत् ।
 मृतस्य देहो दिव्यस्थो दिव्यालंकारभूषितः ॥७३॥
 दिव्यनारीगणवृत्तो विमानवरमास्थितः ।
 देवदेवैः समः शंभोः क्रीडति त्रिपुरे चिरम् ॥७४॥
 इह चागत्य कालांते जातः स च नृपो भवेत् ।
 दाता यज्वा धनी दक्षो ब्राह्मणो ब्राह्मणप्रियः ॥७५॥
 श्रीमान्वाग्मी कृती धीमान्पुत्रपौत्रसमन्वितः ।
 पत्नीगणसमायुक्तश्चिरं भद्राणि पश्यति ॥७६॥
 ये दुर्लभा भुवि सुरोरगमानवानां कामा
 ह्यनुत्तमगुणेन युताः सदैव ।
 तानाप्लुवंति सितभूततिथौ सुरेशं संपूज्य
 सोमतिलकं विधिवन्मनुष्याः ॥७७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे आंशेयीचतुर्दशीव्रतवर्णनं नाम त्रिनवतितमोऽध्यायः ॥९३॥

चतुर्नवतितमोऽध्यायः

अनन्तचतुर्दशीव्रतमाहात्म्यवर्णनम्

श्रीकृष्ण उवाच

अनंतव्रतमस्त्यन्यत्सर्वपापहरं शिवम् ।
 सर्वकामप्रदं नृणां स्त्रीणां चैव युधिष्ठिर ॥ १ ॥
 शुक्लपक्षे चतुर्दश्यां मासि भाद्रपदे शुभे ।
 तस्यानुष्ठानमात्रेण सर्वपापैः प्रमुच्यते ॥ २ ॥

युधिष्ठिर उवाच

कृष्ण कोऽयं त्वयाख्यातो ह्यनंत इति विश्रुतः ।
 किं शेषनाग आहोस्विदनंतस्तक्षकः स्मृतः ॥ ३ ॥
 परमात्माथ वानंत उताहो ब्रह्म उच्यते ।
 क एषोऽनंतसंज्ञो वै तथ्यं ब्रूहि केशव ॥ ४ ॥

श्रीकृष्ण उवाच

अनंत इत्यहं पार्थ मम नाम निबोधय ।
 आदित्यादिषु वारेषु यः काल उपपद्यते ॥ ५ ॥
 कलाकाष्ठासुहूर्तादिदिनरात्रिशरीरवान् ।
 पक्षमासर्तुवर्षादियुगकल्पव्यस्थया ॥ ६ ॥
 योऽयं कालोमयाख्यातस्तव धर्मभृतां वर ।
 सोऽहं कालोऽवतीर्णोऽत्र भुवो भारवतारणात् ॥ ७ ॥

१ आनंदचतुर्दशीव्रतवर्णनं नाम-इ० पा० । २ सर्वपापं प्रणश्यति-इ० पा० ।

दानवानां विनाशाय वसुकेवकुलोद्भवम् ।
 मां विद्धयनंतं पार्थ त्वं विष्णुंजिष्णुं हरंशिवम् ॥ ८ ॥
 ब्रह्माणं भास्करं शेषं सर्वव्यापिनमीश्वरम् ।
 विश्वरूपं महात्मानं सृष्टिसंहारकारकम् ॥ ९ ॥
 प्रत्ययार्थं मयाख्यातं सोऽहं पार्थ न संशयः ।

युधिष्ठिर उवाच

अनन्तव्रतमाहात्म्यविधिं वद विदां वर ॥१०॥
 किं पुण्यं किं फलं चास्य ह्यनुष्ठानवतां नृणाम् ।
 केन वादौ पुरा चीर्णं मर्त्ये केन प्रकाशितम् ॥११॥
 एवं समस्तं विस्तार्य ब्रूह्यनंतव्रतं हरे ।

श्रीकृष्ण उवाच

आसीत्पुरा कृतयुगे सुमंतो नाम वै द्विजः ॥१२॥
 वशिष्ठगोत्रे चोत्पन्नः सुरूपश्च भृगोः सुताम् ।
 दीक्षां नामोपयेमे तां वेदोक्तविधिना ततः ॥१३॥
 तस्याः कालेन संजाता दुहितानंतलक्षणा ।
 शीला नाम सुशीला सा वर्धते पितृसन्ननि ॥१४॥
 माता च तस्याः कालेन हरदाहेन पीडिता ।
 विननाश नदीतीरे मृता स्वर्गपुरं ययौ ॥१५॥

सुमंतोपि ततोऽन्यां वै धर्मपुंसः सुतां पुनः ।
 उपयेमे विधानेन कर्कशां नाम नामतः ॥१६॥
 दुःशीलां कर्कशां चंडीं नित्यं कलहकारिणीम् ।
 सापि शीला पितुर्गृहे गृहार्चनरता विभो ॥१७॥
 कुडचस्तंभतुलाधारदेहलीतोरणादिषु ।
 चातुर्वर्णकरं वैश्यनीलपीतसितासितैः ॥१८॥
 स्वस्तिकैः शंखपद्मैश्च अर्चयन्ती पुनः पुनः ।
 पित्रा दृष्टा सुमन्तेन स्त्रीचिह्ना यौवने स्थिता ॥१९॥
 कस्मै देयामया शीला विचार्यैव सुदुःखितः ।
 पिता ददौ मुनीन्द्राय कौडिन्याय शुभे दिने ॥२०॥
 स्मृत्युक्तशास्त्रविधिना विवाहमकरोत्तदा ।
 निवर्त्यो द्राहिकं सर्वं प्रोक्तवान्कर्कशां द्विजः ॥२१॥
 किञ्चिदायादिकं देयं जामातुः पारितोषिकम् ।
 तच्छ्रुत्वा कर्कशा क्रुद्धा प्रोद्धृत्य गृहमण्डपम् ॥२२॥
 कपोटं सुस्थिरं कृत्वा गम्यतामित्युवाच ह ।
 भोज्यावशिष्टचूर्णेन पाथेयं च चकार सा ॥२३॥
 कौडिन्योपि विवाह्येनां पथि गच्छच्छन्नैः शनैः ।
 शीलां सुशीलामादाय नवोढां गोरथेन हि ॥२४॥
 मध्याह्ने भोज्यवेलाभां समुत्तीर्य सरित्ते ।
 ददर्श शीला सा स्त्रीणां समूहं रक्तवाससाम् ॥२५॥
 चतुर्दश्यामर्चयन्तं भक्त्या देवं पृथक्पृथक् ।
 उपगम्य शनैः शीला पप्रच्छ स्त्रीकदंबकम् ॥२६॥
 नार्यः किमेतन्मे ब्रूत किं नाम व्रतमीदृशम् ।
 ता ऊचुर्योषितः सर्वा अनन्तो नाम विश्रुतः ॥२७॥
 सा ब्रवीदहमप्येवं करिष्ये व्रतमुत्तमम् ।
 विधानं कीदृशं तत्र किं न दानं कस्य पूजनम् ॥२८॥
 क्षिय ऊचुः ।

शीले पक्वान्नप्रस्थस्य पुत्रान्नः सुकृतस्य तु ।
 अर्द्धं विप्राय दातव्यमर्द्धमात्मनि भोजनम् ॥२९॥
 कर्तव्यं तु सरित्तीरे कथां श्रुत्वा हरेरिमाम् ।
 अनंतानंतमभ्यर्च्य मण्डले गंधदीपकैः ॥३०॥
 धूपैः पुष्पैः सनैवेद्यैः पीतालकैश्चतुःशतैः ।
 तस्याग्रतो दृढं सूत्रं कुंकुमाक्तं सुदोरकम् ॥३१॥
 चतुर्दशग्रंथियुतं वामे स्त्री दक्षिणे पुमान् ।
 मंत्रेणानेन राजेन्द्र यावद्द्वयं समाप्यते ॥३२॥

अनंत संसारमहासमुद्रे

मग्नान्समभ्युद्धर वासुदेव ।

अनंतरूपे विनियोजितात्मा

ह्यनंतरूपाय नमोनमस्ते ॥३३॥

अनेन दोरकं बद्धा भोक्तव्यं स्वस्थ मानसैः ।
 ध्यात्वा नारायणं देवमनंतं विश्वरूपिणम् ॥३४॥
 भुक्त्वा चांते व्रजेद्देश्म हीदं प्रोक्तं व्रतं तव ।
 सापि श्रुत्वा व्रतं चक्रे शीला बद्धा सुदोरकम् ॥३५॥
 भर्ता तस्याः समागत्य तां ददर्श महाधनाम् ।
 पाथेयशेषं विप्राय दत्त्वा भुक्त्वा तथैव च ॥३६॥
 पुनर्जगाम सा दृष्टा गोरथेन स्वमाश्रमम् ।
 भर्ता सहैव शवकैः प्रत्यक्षं तत्क्षणादभूत् ।
 तेनानंतप्रभावेण शुभगोधनसंकुलः ॥३७॥
 गृहाश्रमः श्रिया युक्तो धनधान्यसमायुतः ।
 आकुलो व्याकुलो रम्यः सर्वत्रातिथिपूजनः ॥३८॥
 सापि माणिक्यकाञ्चीभिर्मुक्ताहारविभूषिता ।
 दिव्यांगवस्त्रसंछन्ना सावित्रीप्रतिमाभवत् ॥३९॥
 कदाचिदुपविष्टेन दृष्टं बद्धं सुदोरकम् ।
 शीलाया हस्तमूले तु साक्षेपं त्रोटितं रुषा ॥४०॥
 तेन कर्मविपाकेण तस्य सा श्रीः क्षयं गता ।
 गोधनं तस्करैर्नीतं गृहं चाग्निविदाहितम् ॥४१॥
 यद्यदेवागतं गेहे तत्रतत्रैव नश्यति ।
 स्वजनैः कलहो मित्रैर्वचनं न जनैस्तथा ॥४२॥
 अनंताक्षेपदोषेण दारिद्र्यं पतितं गृहे ।
 न कश्चिद्भूते लोकस्तेन सार्द्धं युधिष्ठिर ॥४३॥
 ततो जगाम कौडिन्यो निर्वेदादनगहरम् ।
 मनसा ध्यायतेनंतं कदा द्रक्ष्यामि केशवम् ॥४४॥
 व्रतं निरशनं गृह्य ब्रह्मचर्यं जपन्हरिम् ।
 विह्वलः प्रययौ पार्थ अरण्यं जनवर्जितम् ॥४५॥
 तत्रापश्यन्महावृक्षं फलितं पुष्पितं तथा ।
 तमपृच्छत्त्वयानंतः कश्चिद्दृष्टो महाद्रुम ।
 तद्ब्रूहि सोऽप्युवाचेदं नानंतं वेक्यहं द्विज ॥४६॥
 एवं निरीक्षितस्तेन गां सवत्सकम् ।
 तृणमध्ये प्रधावन्तीमितश्चेतश्च पांडव ॥४७॥
 सो ब्रवीद्विनुके ब्रूहि यद्यनंतस्त्वयेक्षितः ।
 गौरुवाचाय कौडिन्यं नानंतं वेदम्यहं विभो ॥४८॥

ततो जगामाथ वने गोवृषं शादले स्थितम् ।
 दृष्ट्वा पप्रच्छ गोस्वामिन्ननंतो लक्षितस्त्वया ॥४९॥
 गोवृषस्तमुवाचाथ नानन्तो वीक्षितो मया ।
 ततो ब्रजन्ददशाग्ने रम्यं पुष्करिणीद्वयम् ॥५०॥
 अन्योन्यजलकलोलवीचिभिः परिशोभितम् ।
 छत्रं कुमुदकहोरैः कुमुदोत्पलमंडितम् ॥५१॥
 सेवितं भ्रमरैर्हंसैश्चक्रैः कारंडवैर्वकैः ।
 ते अपृच्छद्विजोनन्तो भवद्वा नोपलक्षितः ॥५२॥
 ऊचतुः पुष्करिण्यो तं नानंतं विद्वहे द्विज ।
 ततो ब्रह्मन्ददशाग्ने गर्दभं कुञ्जरं तथा ॥५३॥
 तावप्युक्तौ सुमंतेन तस्यापि विनिवेदितम् ।
 नावाभ्यां वीक्षितोनंतस्तच्छ्रुत्वा निषसाद ह ॥५४॥
 तस्मिन्क्षणे मुनिवरे कौण्डिन्ये ब्राह्मणोत्तमे ।
 कृपयानंतदेवोपि प्रत्यक्षः समजायत ॥५५॥
 वृद्धब्राह्मणरूपेण इत एहीत्युवाच तम् ।
 प्रवेशयित्वा स्वगृहं गृहीत्वा दक्षिणे करे ॥५६॥
 तां पुरीं दर्शयामास दिव्यनारीनरैर्युताम् ।
 तस्यां निविष्टमात्मानं वरसिंहासने नृप ॥५७॥
 पार्श्वस्थश्चक्रासिगदागरुडशोभितम् ।
 दर्शयामास विप्राय पूर्वोक्तं विश्वरूपिणम् ॥५८॥
 विभूतिभेदेष्वानन्तमनन्तं परमेश्वरम् ।
 तं दृष्ट्वा तु द्विजोनन्तमुवाच परया मुदा ॥५९॥
 पापोहं पापकर्माहं पापात्मा पापसम्भवः ।
 पाहि मां पुण्डरीकाक्ष सर्वपापहरो भव ॥६०॥
 अद्य मे सफलं जन्म जीवितं च सुजीवितम् ।
 चूतवृक्षो वृषः कस्तु कागौः पुष्करिणीद्वयम् ।
 गर्दभं कुञ्जरं चैव देव मे ब्रूहि तत्त्वतः ॥६१॥

अनंत उवाच

चूतवृक्षो हि विप्रोसौ विद्वान्यो वेदगर्वितः ।
 विद्यादानं नोपकुर्वन्निच्छयेभ्यस्तरुतां गतः ॥६२॥
 सा गौर्वसुन्धरा दृष्टा निष्कला या त्वयेक्षिता ।
 स हर्षो वृषभो दृष्टो लाभार्थं यस्त्वया वृतः ॥६३॥
 धर्माधर्मव्यवस्थानं तच्च पुष्करिणीद्वयम् ।
 खरः क्रोधस्त्वया दृष्टः कुंजरो धर्मदूषकः ।
 ब्राह्मणोसावनंतोहं गुहासंसारगह्वरे ॥६४॥
 इत्युक्तं ते मया सर्वं विप्र गच्छ पुनर्गृहम् ॥६५॥
 चरानंतव्रतं तत्त्वं नव वर्षाणि पंच च ।
 ततस्तुष्टः प्रदास्यामि नक्षत्रस्थानमुत्तमम् ॥६६॥
 मुक्त्वा च विपुलान्भोगान्स-

र्वान्कामान्यथेप्सितान् ।

पुत्रपौत्रैः परिवृतस्ततो मोक्षमवाप्स्यसि ॥६७॥
 इति दत्त्वा वरं देवस्तत्रैवांतर्हितोऽभवत् ।
 कौण्डिन्योप्यागतो गेहं चचारानंतसद्गतम् ॥६८॥
 शीलया सह धर्मात्मा मुक्त्वा भोगान्मनोरमान् ।
 अंतं जगाम च स्वर्गं नक्षत्रं च पुनर्वसुम् ॥६९॥
 कल्पस्थानी च संभूतो दृश्यतेद्यापि स ज्वलन् ।
 अनंतव्रतधर्मेण सम्यक्चीर्णेन कौरव ॥७०॥
 एतत्ते कथितं पार्थ व्रतानामुत्तमं व्रतम् ।
 यत्कृत्वा सर्वपापेभ्यो मुच्यते नात्र संशयः ॥७१॥
 ये च शृण्वन्ति सततं वाच्यमानं नरोत्तम ।
 ते सर्वे पापनिर्मुक्ता यास्यन्ति परमां गतिम् ॥७२॥
 संसारसागर गुहां सुसुखं विहर्तुं वाञ्छन्ति
 ये कुरुकुलोद्भव शुद्धसत्त्वाः ।
 संपूज्य ते त्रिभुवनेशमनंतदेवं बध्नन्ति
 दक्षिणकरे वरदोरकं मे ॥७३॥

आसीद्वदनाच्छास्त्रस्थ-३० पा० ।

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे अनंतचतुर्दशीव्रतवर्णनं नाम चतुर्नवतितमोऽध्यायः ॥ ९४ ॥

पञ्चनवतितमोऽध्यायः
श्रावणिकाव्रतमाहात्म्यवर्णनम्

युधिष्ठिर उवाच

लोके प्रसिद्धाः श्रूयन्ते श्रावण्यो नाम देवताः ।
एताः काः किं च कुर्वन्ति धर्मं चासां ब्रवीहि मे ॥ १ ॥
श्रीकृष्ण उवाच
विद्यन्ते देवताः पुण्याः श्रावण्यो नाम पांडव ।
ब्रह्मणा प्रथमं सृष्टा नियोगश्च जने कृतः ॥ २ ॥
यो यद्वदति लोकेस्मिञ्छुभं वाप्यथ वा शुभम् ।
श्रावयन्ति हि तच्छीघ्रं ब्राह्मण्यः कर्मगोचरम् ॥ ३ ॥
जातास्त्रिलोके पूज्यास्तु नियमेन प्रजापते ।
दूराच्छ्रवणविज्ञानं दूराद्दर्शनगोचरम् ॥ ४ ॥
तासामस्तीह सा शक्तिरचिन्त्या तर्कहेतुभिः ।
नैरस्तुष्टैश्च यत्प्रोक्तं कार्याकार्यस्य कारणात् ॥ ५ ॥
तच्छृण्वन्ति यतः पार्थ नैकाः श्रावणिका मताः ।
यथा देवा यथा दैत्या यथा विद्याधरानराः ॥ ६ ॥
यथा हि सिद्धगंधर्वा नागाः किंपुरुषाः खगाः ।
राक्षसाश्च पिशाचाश्च देवानामष्टयोनयः ।
तथैताः पुण्यनामानो वंद्याः श्रावणिकाः स्मृताः ॥ ७ ॥
ता समुद्दिश्य कर्तव्यं व्रतं नारीनैरिह ।
किं तु तासां महोग्रं तु व्रतं सयमनं तदा ॥ ८ ॥
आग्राप धूपं पक्वान्नं जलं चागन्धमेव च ।
दातव्या पुनरन्यासां नारीणां भोज्यपारणा ॥ ९ ॥
अदत्त्वा यदि मृत्युः स्यादंतरालेपि पांडव ।
तदा लग्नग्रहैर्ग्रस्ता लग्ना ह्युपरिकारम् ॥ १० ॥
सफेनिलैर्भुखै रौद्रेभिर्न्यते नीचदुःखिताः ॥ ११ ॥
श्रूयन्ते हि पुरा पार्थ पृथिव्यां नहुषो नृपः ।
तस्य भार्या महादेवी जयश्रीर्नाम भारत ॥ १२ ॥
प्रत्यक्षरूपसंपन्ना दर्शनीयतरा शुभा ।
पीवरोरुस्तना श्यामा मृदुकुञ्चितमूर्द्धजा ॥ १३ ॥
शब्दगद्गदसंभाषा मत्तमातंगगामिनी ।
यथारूपा तथा शीला सती चेष्टा महीतले ॥ १४ ॥
सा कदाचिद्गता स्नातुं गंगायां चाश्रमे मुनेः ।
वशिष्ठस्य ददर्शां सती भार्यामरुंधतीम् ॥ १५ ॥
भोजयन्ती मुनीनां तु पत्नीर्नानाभोजनैः ।
तथा च प्रणिपत्याथ पृष्टा देव्या महासती ॥ १६ ॥
पूज्यं भगवति ब्रूहि किमेतद्व्रतमुच्यते ॥ १७ ॥

अरुन्धत्युवाच

जयश्रिये शृणुष्व त्वं नाम्ना श्रावणिकाव्रतम् ।
एतद्ब्रूयां समाख्यातं वशिष्ठेन महर्षिणा ॥ १७ ॥
गूढं ब्रह्मर्षिसर्वस्वं सुपतिव्रतकं शुभम् ।
गच्छ वा तिष्ठ वा राज्ञि तवातिथ्यं करोम्यहम् ॥ १८ ॥
एवमुक्ता जयश्रीस्तु भोज्ये तस्मिन्यदृच्छया ।
बुभुजे सापि तत्रैव अरुन्धत्या कृता दरा ॥ १९ ॥
भुक्त्वाचम्य जगामाथ स्वपुरं परमेश्वरम् ।
कालेन विस्मृतं तस्यस्तादृतं तस्य भोजनम् ॥ २० ॥
ततस्तु समये पूर्णं त्रियमाणा महासती ।
जयश्रीर्धर्धरं गंतुं कुर्वाणा कंठगद्गदम् ॥ २१ ॥
फेनं लालाविलादक्रादुदिरंती मुहुर्मुहुः ।
स्थिता पंचदशाहानि बीभत्सा दारुणानना ॥ २२ ॥
ततः षोडशके प्राप्ते दिने स्वयमरुंधती ।
प्रविश्याभ्यन्तरं पूर्णं तां राज्ञीमवलोक्य च ।
नहुषाय समाचख्यौ यदुक्तं श्रावणी व्रते ॥ २३ ॥
तच्छ्रुत्वा नहुषो राजा द्रुतं भोज्यं प्रचक्रमे ।
यथोक्तं तदरुन्धत्या यच्च यावदभीप्सितम् ॥ २४ ॥
दत्त्वा च करकान्शौ तामुद्दिश्य जयश्रियम् ।
क्षणाज्जगाम पञ्चत्वं करकाणां प्रदानतः ॥ २५ ॥
जगाम शक्रलोकं सा विमानेनार्कवर्चसा ।
दोषयमाना चमैः स्तूयमाना सुरासुरैः ॥ २६ ॥

श्रीकृष्ण उवाच

मार्गशीर्षदिमासेषु द्वादशस्वपि पांडव ।
द्रव्यप्राप्तिश्च भक्तिश्च दानकाले प्रशस्यते ॥ २७ ॥
भुक्त्वा यज्ञे चतुर्दश्यामष्टम्यां वा युधिष्ठिर ।
व्रती स्नात्वा तु पूर्वोह्ने नद्यादौ विमले जले ॥ २८ ॥
आमंत्रयेद्दशैकैका नारीगौरीस्वरूपिणीः ।
यताचाराः सुवेषाश्च ब्राह्मणीर्वा स्वगोत्रजाः ॥ २९ ॥
द्वादश ब्राह्मणांस्तत्र वेदवेदांगपारगान् ।
मंत्रज्ञाननितिहासज्ञानुपशांताञ्जितेन्द्रियान् ॥ ३० ॥
सर्वं दद्याद्विधानेन पादक्षालनपूर्वकम् ।
चंदनेन सुगन्धेन पुष्पधूपादिना तथा ॥ ३१ ॥
ग्रीवासूत्रकसिंदूरकुंकुमेन च भूषयेत् ।
तासामग्रे प्रदातव्या वर्द्धन्यो द्वादशैव तु ॥ ३२ ॥

अच्छिद्रा जलपूर्णास्तु सुवृत्ताः सूत्रवेष्टिताः ।
 सोहालकादिभिश्छन्नाः पुष्पमालाविभूषिताः ॥३३॥
 चन्दनेन समालब्धाः सहिरण्याः पृथक्पृथक् ।
 तन्मध्ये वर्द्धनीं चैकां स्वके शीर्षे निवेशयेत् ॥३४॥
 स्थित्वा मण्डलके मध्ये यजमानः स्वयं तदा ।
 यद्बाल्ये यच्च कौमारे वार्द्धके वापि यत्कृतम् ।
 तत्सर्वं नाशमायातु पितृदेवर्षिणां नृणाम् ॥३५॥
 इमा मे समयं स्वर्णं तारयस्व भवार्णवात् ।
 अद्याहं गन्तुमिच्छामि विष्णोः पदमनुत्तमम् ।
 एवमस्तिवति ता ब्रूयुः स्त्रियः सर्वा युधिष्ठिर ॥३६॥
 ततो ब्राह्मणमाहूय यजमान इदं वदेत् ।
 ब्रूहि ब्राह्मण यन्मे त्वमघं येन क्षयं व्रजेत् ॥३७॥
 उत्तीर्य श्रावणं मासं समुत्तारय सांप्रतम् ।
 उत्तारयेत् मंत्रेण ब्राह्मणो वर्द्धनीं च ताम् ॥३८॥
 उपोष्य शिरसो देव्याः समुत्तीर्य रुद्रमान् ।
 कटुकं निचवृक्षं वा ततो मधुकमारुह ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे श्रावणव्रतं नाम षण्णवतितमोऽध्यायः ॥ ५५ ॥

षण्णवतितमोऽध्यायः

नक्तोपवासाविधानवर्णनम्

श्रीकृष्ण उवाच

अथ नक्तोपवासस्य विधानं शृणु पांडव ।
 येन विज्ञातमात्रेण नरो मोक्षमवाप्नुयात् ॥ १ ॥
 येषु तेषु च मासेषु शुक्लपक्षे चतुर्दशीम् ।
 ब्राह्मणं भोजयित्वा तु प्रारभेत ततो व्रतम् ॥ २ ॥
 मासिमासि भवन्ति द्वावष्टम्यौ च चतुर्दशी ।
 शिवार्चनरतो भूत्वा शिवध्यानैकमानसः ।
 वसुधाभाजनं कृत्वा भुञ्जीयान्नक्तभोजनम् ॥ ३ ॥
 उपवासात्परं भैक्ष्यं भैक्ष्यात्परमयाचितम् ।
 अयाचितात्परं नक्तं तस्मान्नक्तेन भोजयेत् ॥ ४ ॥
 देवैश्च भुक्तं पूर्वाह्णे मध्याह्णे मुनिभिस्तथा ।
 अपराह्णे च पितृभिः सन्ध्यायां गुह्यकादिभिः ॥ ५ ॥
 सर्वलोकानतिक्रम्य नक्तभोजी सदा भवेत् ।
 हविष्य भोजनं स्नानं सत्यमाहारलाघवम् ॥ ६ ॥
 अग्निकार्यो ह्यधःशरयो नक्तभोजी सदा भवेत् ।
 एवं संवत्सरस्यांते व्रतपूर्णस्य सर्पिषा ।
 पूर्णकुम्भो परि स्थाप्य पूजयेच्च सुशोभने ॥ ७ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे षण्णवतितमोऽध्यायः ॥ ५६ ॥

ततो गच्छ महादेवं श्रवणे श्रवणोत्तमे ॥३९॥
 इति वर्धनिकोत्तारणमन्त्रः ।
 एवं ताः समयं प्रोच्य दत्त्वाशीर्वचनानि च ॥४०॥
 तां वर्द्धनिकामेकान्ते विप्राय प्रतिपादयेत् ।
 गृहीत्वा करकान्नाय्यो व्रजेयुः स्वेषु देशसु ॥४१॥
 यजमानोऽपि यातासु यथेष्टं काममाचरेत् ।
 एवमाचरते पार्थ श्रावणीव्रतं मादरात् ॥४२॥
 तस्य काले तु संप्राप्ते सुखं मृत्युः प्रजायते ।
 निर्व्याधिनीरुजो भोगी स्थित्वा
 स्थित्वा शतं सुखम् ॥४३॥
 पुत्रपौत्रसमृद्ध्यादौ भुक्त्वा मर्त्यसुखानि च ।
 रुद्रलोकमवाप्नोति सोमलोकं स गच्छति ॥४४॥
 स्त्रीणां तुल्यं स हीनोऽपि व्रती व्रतफलं व्रजेत् ।
 गौरीभोज्येषु दत्तेषु एकादशसु यत्फलम् ॥४५॥
 तदेकेनापि लभते पार्थ श्रावणिकाव्रते ।
 भक्त्या गच्छन्ति ते लोकान्विहृत्य सुखमादरात् ॥४६॥

कपिलापञ्चगव्येन स्थापयेन्मृन्मयं शिवम् ।
 फलं पुष्पं यवक्षीरं दधि दूर्वाङ्कुरांस्तथा ॥ ८ ॥
 तत्कुम्भानां जलोन्मिश्रमर्चमष्टांगमुच्यते ।
 शिरसा धारयित्वा तु जानू कृत्वा महीतले ॥ ९ ॥
 महादेवाय दातव्यं गन्धपुष्पं यथाक्रमम् ।
 भक्ष्यौदनैर्बलिं कृत्वा प्रणम्य परमेश्वरीम् ॥१०॥
 धेनुं वा दक्षिणां दद्याद्दृषं वापि धुरंधरम् ।
 श्रोत्रियाय दरिद्राय कल्पव्रतविदाय च ।
 यो ददाति शिवे भक्त्या तस्य पुण्यफलं शृणु ॥११॥
 विमानमर्कप्रतिमं हंसयुक्तमलंकृतम् ।
 आरूढोऽप्सरसां गीतैर्याति रुद्रालये सुखम् ॥१२॥
 स्थित्वा रुद्रस्य भवने वर्षकोटिशतत्रयम् ।
 इह लोके नृपश्रेष्ठ ग्रामलक्षेश्वरो भवेत् ॥१३॥
 यश्चाष्टमीषु च शिवासु चतुर्दशीषु नक्तं
 समाचरति शास्त्रविधानं दृष्टम् ।
 स्वर्गागनाकलरवाकुलितं विमानमारुह्य
 याति स सुखेन सुरेशलोकम् ॥१४॥

सप्तनवतितमोऽध्यायः

शिवचतुर्दशीव्रतमाहात्म्यवर्णनम्

श्रीकृष्ण उवाच

शृणुष्वावहितो राजन्वक्ष्ये माहेश्वरं व्रतम् ।
 त्रिषु लोकेषु विख्यातं नाम्ना शिवचतुर्दशी ॥ १ ॥
 मार्गशीर्षत्रयोदश्यां सितायामेकमुद्गरः ।
 मासेष्वन्येषु वा राजन्पार्थ एवं न कारयेत् ॥ २ ॥
 चतुर्दश्यां निराहारः समभ्यर्च्य महेश्वरम् ।
 सौवर्णं वृषभं दत्त्वा भक्षयामि च परेऽहनि ॥ ३ ॥
 एवं नियमकृतसुत्वा प्रातरुत्थाय मानवः ।
 कृतस्नानजपः पश्चादुमया सह शंकरम् ।
 पूजयेत्कुसुमैः शुक्लैर्गन्धधूपानुलेपनैः ॥ ४ ॥
 पादौ नमः शिवायेति शिरः सर्वात्मने नमः ।
 ललाटे तु त्रिनेत्राय नेत्राणि हरये नमः ॥ ५ ॥
 मुखमिन्दुमुखायेति तथेशानाय चोदरम् ।
 पार्श्वे चानंतधर्माय ज्ञानरूपाय वै कटिम् ॥ ६ ॥
 ऊरू चानन्त्य वैराग्यं जानुनी चार्चयेद्बुधः ।
 प्रधानाय नमो जंघे गुल्फौ व्योमात्मने नमः ॥ ७ ॥
 व्योमव्योमात्मरूपाय पृष्ठमभ्यर्चयेन्नरः ।
 नमः सृष्ट्यै नमस्तुष्ट्यै पार्वतीं चापि पूजयेत् ॥ ८ ॥
 ततश्च वृषभं हैममुदकुम्भसमन्वितम् ।
 शुक्लमाल्यांबरयुतं पञ्चरत्नविभूषितम् ॥ ९ ॥
 भक्ष्यैर्नानाविधैर्युक्तं ब्राह्मणाय निवेदयेत् ।
 प्रीयतां देवदेवोऽत्र सद्योजातः पिनाकधृक् ॥ १० ॥
 पृषदाज्यं च संप्राश्य स्वप्याद्भुमाबुदङ्मुखः ।
 पञ्चदश्यां ततः प्रातः सर्वमेतत्समाचरेत् ॥ ११ ॥
 तर्पयित्वा ततोन्नेन ब्राह्मणाञ्छक्तितः शुभान् ।
 सुहृत्पदातिसहितः पश्चाद्भुञ्जीत वाग्यतः ॥ १२ ॥
 ततः कृष्णचतुर्दश्यामेतत्सर्वं समाचरेत् ।
 चतुर्दशीषु सर्वासु कुर्यात्पूर्ववदर्वनम् ॥ १३ ॥
 ये च मासे विशेषाः स्युस्तान्निबोध क्रमादिह ।
 मार्गशीर्षादिमासेषु स्वपन्नेतानुदीरयेत् ॥ १४ ॥
 शंकराय नमस्तुभ्यं नमस्ते करवीरक ।
 ज्यैष्ठाया नमस्तुभ्यं महेश्वरमतः परम् ॥ १५ ॥
 नमस्तेऽस्तु महादेव स्थाणवे च ततः परम् ।
 नमः पशुपते नाथ नमस्ते शंभवे नमः ॥ १६ ॥

नमस्ते परमानन्द नमः सोमार्द्धधारिणे ।
 नमो भीमाय चोग्राय त्वामहं शरणं गतः ॥ १७ ॥
 गोमूत्रं गोमयं क्षीरं दधि सर्पिः कुशोदकम् ।
 पंचगव्यं तथा बिल्वं यवागूक्षीरवारिजम् ॥ १८ ॥
 तिलांश्च कृष्णान्विधिवत्प्राशनीयात्समुदाहृतान् ।
 प्रतिमासं चतुर्दश्यामेकैकं प्राशनं स्मृतम् ॥ १९ ॥
 मंदारैर्मालतीभिश्च तथा धत्तूरकैरपि ।
 सिंदुवारैरशोकैश्च मल्लिकाकुब्जपाटलैः ॥ २० ॥
 अर्कपुष्पैः कदंबैश्च शतपत्रैस्तथोत्पलैः ।
 करवीरैश्च राजेन्द्र तथा पूज्यो महेश्वरः ॥ २१ ॥
 एकैकेन चतुर्दश्यामर्चयेत्पार्वतीपतिम् ।
 पुनश्च कार्तिके मासि संप्राप्ते तर्पयेद्विजान् ॥ २२ ॥
 अत्रैर्नानाविधैर्भक्ष्यैर्वस्त्रैर्माल्यैर्विभूषणैः ।
 कृत्वा नीलं वृषोत्सर्गं श्रुत्युक्तविधिना नरः ॥ २३ ॥
 उमामहेश्वरं हैमं वृषभं च गवा सह ।
 मुक्ताफलाष्टकयुतं सितनेत्रपटावृतम् ॥ २४ ॥
 सर्वोपस्करयुक्तायां शय्यायां विनिवेदयेत् ।
 उदकुंभयुतं तद्वच्छालितंदुलसंयुतम् ॥ २५ ॥
 स्थाप्य विप्राय शांताय वेदव्रतपराय च ।
 ज्येष्ठसामविदे देयं न च कुर्वति ते क्वचित् ॥ २६ ॥
 अव्यंगाय च सौम्याय सदा कल्याणकारिणे ।
 सपत्नीकाय संपूज्य माल्यवस्त्रविभूषणैः ।
 न वित्तशाठ्यं कुर्वीत कुर्वलोभात्पतत्यधः ॥ २७ ॥
 अनेन विधिना यस्तु कुर्याच्छिवचतुर्दशीम् ।
 सोऽश्वमेधसहस्रस्य फलं प्राप्नोति मानवः ॥ २८ ॥
 ब्रह्महत्यादिकं पापं यदत्रासुत्रं वा कृतम् ।
 पितृभिर्मातृभिर्वापि तत्सर्वं नाशमाप्नुयात् ॥ २९ ॥
 दीर्घायुरारोग्यकुलाभिवृद्धि-

रत्राक्षयान्यत्र चतुर्भुजत्वम् ।

गणाधिपत्यं दिवि कल्पकोटीः

स्वर्गे उपित्वा पदमेति शंभोः ॥ ३० ॥

न बृहस्पतिरप्यत्मन्नरस्य फल-

मिंद्रो न पितामहोऽपि वक्तुम् ।

न च सिद्धगणोऽप्यलं न बाहं

यदि जिह्वायु तकोटचपीह वक्त्रे ॥३१॥

भवत्यमरवल्लभः पठति यः स्मरेद्वा सदा

शृणोत्यपि विमत्सरः सकलपापनिर्मोचनीम् ।

इमां शिवचतुर्दशीममरकामिनीकोटयः

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शिवचतुर्दशीव्रतवर्णनं नाम सप्तनवतितमोऽध्यायः ॥ ५७ ॥

स्तुवंति दिवि नंदिताः किमु समाचरेद्यः सदा ॥३२॥

या पार्थ नारी कुरुतेऽतिभक्त्या

भर्तारमापृच्छ्य शुभं गुरुं वा ।

सापि प्रसादात्परमेश्वरस्य

परं पदं याति पिनाकपाणेः ॥३३॥

अष्टनवतितमोऽध्यायः

फलत्यागचतुर्दशीव्रतमाहात्म्यवर्णनम्

श्रीकृष्ण उवाच

तथा सर्वफलत्यागमाहात्म्यं शृणु भारत ।

यदक्षयं परे लोके सर्वकामफलप्रदम् ॥ १ ॥

मार्गशीर्षे शुभे मासि चतुर्दश्यां धृतव्रतः ।

आरंभे शुक्लपक्षस्य कृत्वा ब्राह्मणवाचनम् ॥ २ ॥

अन्येष्वपि तु मासेषु अष्टम्यां नरसत्तम ।

सदक्षिणापायसेन शक्तितः पूजयेद्विजान ॥ ३ ॥

अष्टादशानां धान्यानामन्यत्र फलमूलकम् ।

वर्जयेदब्दमेकं तु विधिनौषधकारकम् ॥ ४ ॥

ततः संवत्सरस्यांते चतुर्दश्यष्टमीषु च ।

अशक्तश्च व्रतं कर्तुं सहसैव प्रमुच्यते ॥ ५ ॥

सौवर्णं कारयेद्द्रुमं धर्मराजं तथैव च ।

कूष्माण्डं मातुलुंगं च वृताकं पनसं तथा ॥ ६ ॥

आम्राम्रातकपित्तं च कर्लिंगं सेर्ववारुकुम् ।

श्रीफलं सवटाश्वत्थं जंबीरं कदलीफलम् ॥ ७ ॥

बदरं दाडिमं शक्त्या कार्याण्येतानि षोडश ।

मूलकामलकं जंबूपुष्करं करमर्दकम् ॥ ८ ॥

उदुम्बरं नालिकेरं द्राक्षा च बृहतीद्वयम् ।

कंकाली काकतुण्डीरं करीरकुटजं शमी ॥ ९ ॥

रौप्याणि कारयेच्छक्त्या फलानीमानि षोडश ।

ताम्रं तालफलं कुर्यादगस्त्यफलमेव वा ॥ १० ॥

पिंडीकरं च खर्जूरं तथा सूरण कंदकम् ।

पनसं लकुचं चैव कर्कटं तित्तिडिं तथा ॥ ११ ॥

चित्रावलीफलं तद्वत्कूटशाल्मलिकाफलम् ।

मधूकं कारवेहलं च वल्लीं गुदपटोलकम् ॥ १२ ॥

कारयेच्छक्तितो धीमान्फलान्येतानि षोडश ।

उदकुंभद्वयं कुर्याद्धान्योपरि सवाससम् ।

पक्षपात्रद्वयोपेतं यमरुद्रसमन्वितम् ॥ १३ ॥

धेन्वा सहैव शांताय विप्रायाथ कुटुंबिने ।

सपत्नीकाय संपूज्य पुण्येहनि निवेदयेत् ॥ १४ ॥

यथा फलेषु सर्वेषु वसंत्यमरकोटयः ।

तथा सर्वफलत्यागाच्छिवे भक्तिः सदास्तु मे ॥ १५ ॥

यथा शिवश्च धर्मश्च सदानन्तफलप्रदौ ।

तद्युक्तफलदानेन तौ स्यातां मे वरप्रदौ ॥ १६ ॥

यथा फलानां कामस्य शिवभक्तस्य सर्वदा ।

यथानंतफलावाप्तिरस्तु जन्मनिजन्मनि ॥ १७ ॥

यथा भेदं न पश्यामि शिवविष्ण्वर्कपद्मजाम् ।

तथा महास्तु विश्वात्मा शङ्करः शङ्करः सदा ॥ १८ ॥

इत्युच्चार्य च तत्सर्वमलंकृत्य विभूषणैः ।

शक्तश्चेच्छयनं दद्यात्सर्वोपस्करसंयुतम् ।

अशक्तस्तु फलान्येव यथोक्तानि विधानतः ॥ १९ ॥

तथोदकुंभसहितौ शिवधर्मौ च कांचनौ ।

विप्राय दत्त्वा भुञ्जीत तैलक्षारविर्वर्जितम् ।

अन्यानपि यथा शक्त्या भोजयेद्विजपुंगवान् ॥ २० ॥

न शक्नोति विहातुं चेत्सर्वाण्यपि फलान्युत ।

एकमेव परित्यज्य वदित्थं प्रतिपादयेत् ॥ २१ ॥

एतत्त्यागव्रतानां तु गवे वैष्णवयोगिनाम् ।

शस्तं सर्वफलत्यागं व्रतं वेदविदो विदुः ।

नारीभिश्च यथाशक्त्या कर्तव्यं राजसत्तम ॥ २२ ॥

नैतस्मादपरं किञ्चिदिह लोके परत्र च ।

व्रतमस्ति मुनिश्रेष्ठ यदन्नं तत्फलप्रदम् ॥ २३ ॥

सौवर्णरौप्यताम्रेषु यावन्त परमाणवः ।
भवंति चूर्णमाणेषु फलेषु नृपसत्तम ।
तावद्युगसहस्राणि रुद्रलोके महीयते ॥२४॥
एतत्समस्तकलुषापहरं जनानामाजीवनाय
मनुजेश्वर सर्वदा स्यात् ।

जन्मान्तरेष्वपि न पुत्रकलत्रदुःखमाप्नोति
धाम स पुरंदरजुष्टमेव ॥२५॥
यो वा शृणोति पुरुषोत्पन्नो नरो वा यो
ब्राह्मणस्तु भवनेषु च धार्मिकाणाम् ।
पार्ष्णिर्विमुक्तश्च परत्र पुरं मुरारिरानन्द-
कृत्परमुपैति नरेन्द्र सोपि ॥२६॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे फलत्यागा चतुर्दशीव्रतवर्णनं नामाष्टनवतितमोऽध्यायः ॥ ९८ ॥

नवनवतितमोऽध्यायः

विजयपौर्णमासीव्रतमाहात्म्यवर्णनम्

श्रीकृष्ण उवाच

पौर्णमासी महाराज सोमस्य दयिता तिथिः ।
पूर्णमासो भवेद्यस्यां पौर्णमासी ततः स्मृता ॥१॥
पौर्णमास्यां च संजातः संग्रामो जयलक्षणः ।
सोमस्याग्निबुधैः सार्द्धं सर्वसत्त्वभयंकरम् ॥ २ ॥
तारायां चन्द्रमाः सक्तस्तस्या भर्ता बृहस्पतिः ।
तयोरभून्महायुद्धं भार्याकृत्येषु वै पुरा ॥ ३ ॥

युधिष्ठिर उवाच

तारा कस्य सुता कस्मात्स क्रुद्धः ससुरारिहा ।
सामेन सह संग्रामं चक्रे चक्रगदाधर ॥ ४ ॥

श्रीकृष्ण उवाच

प्रजापतेरभूत्कन्या तारा वृत्रस्य चानुजा ।
तां बृहस्पतये प्रादात्पृथिव्यामेकसुंदरीम् ॥ ५ ॥
देवाचार्याय सा भार्या त्वनिर्देश्या तथाविधा ।
रूपेणाभ्यां रूपवती सा निर्धूय व्यवस्थिता ॥ ६ ॥
बृहस्पतिं पर्यचरद्यथा चान्याः स्त्रियः क्वचित् ।
तां ददर्शयितापांगीं तन्वंगीं चारुहासिनीम् ॥ ७ ॥
शीतांशुदर्शनादेव कामस्य वशमीयिवान् ।
आबभाषे च मधुरं तारे एह्येहि मा चिरम् ॥ ८ ॥
इंगिताकारकुशला तारा सोमस्य चेष्टितम् ।
बुद्ध्या शुद्धिमथो तन्वी प्राहेदं मधुराक्षरम् ॥ ९ ॥
मुनेरंगिरसः पुत्रस्त्वं च सौम्योऽसि सोमराट् ।
अंगिरसो मुनेर्वीरं स्नुषाहमुचितं न ते ।
सह सौम्येन यो योगस्तव सिद्धोऽद्रुशुतो महान् ॥१०॥
अंगिरास्त्वां किल पुरा ससुरासुरराक्षसैः ।
राजत्वे स्थापयामास नैतत्स्मरसि किं विधौ ॥११॥

कथमद्य निशानाथ ह्यनंगेनासि पीडितः ।
तस्मद्ब्रवीमि सिद्धिं ते रोचये घटितं कुरु ।
परवत्यस्मि भद्रं ते न गम्यास्मि बुधोत्तम ॥१२॥
एवमुक्तस्तथा चासौ न चैतत्कृतवांस्ततः ।
गृहीत्वाकर्षयामास सोमोऽनंगवशीकृतः ॥१३॥
बृहस्पतिस्तु तां ज्ञात्वा स तं सोममगर्हयत् ।
प्रेषयिष्यति मे भार्या स्वयमेव ममांतिकम् ॥१४॥
एवं चिरेण विज्ञाय बृहस्पतिरुदारधीः ।
नाससाद स्वकां भार्यां रोषात्प्रस्फुरिताधरः ॥१५॥
आचख्यौ सर्वमिन्द्राय सोमस्येदं विचेष्टितम् ।
इंद्रः समाह्वयामास देवानृषिगणांस्तथा ॥१६॥
न सोमो गणयामास ततोऽबुध्यत देवराट् ।
आकार्य त्रिदषान्सर्वानाचख्यौ चन्द्रचेष्टितम् ॥१७॥
तच्छ्रुत्वा देवगंधर्वाः क्रोधान्धाः लुब्धमानसाः ।
प्रगृहीतप्रहरणा रथानारुरुहुः स्वकान् ॥१८॥
सोमोऽपि देवान्सोद्योगाज्ज्ञात्वासुकृतनिश्चयान् ।
दैत्यदानवरक्षांसि समानीय व्यवस्थितः ॥१९॥
आरुह्य च रथश्रेष्ठं युद्धायैव मनो दधे ।
प्रवृत्तं सुमहद्युद्धं शरतोमरकंपनैः ॥२०॥
कौणपैः क्षमासुरैः शूलैर्देवदानदारणम् ।
स तेषां सुमहद्युद्धं दत्त्वा तागागणाधिपः ।
बभञ्ज देवान्सेन्द्रांश्च हिमवृष्ट्या क्षपाकरः ॥२१॥
स जित्वा देवगन्धर्वान्सोमो राजन्यसत्तम ।
श्रिया परमया युक्तो यथा नान्यो हविर्भुजाम् ॥२२॥
देवाश्च निजितास्तेन सोमेनामिततेजसा ।
आजग्मुः शरणं देवं शरणं स्वर्गवासिनाम् ॥२३॥

इन्द्रः सर्वं समाचरुयौ सोमस्ये दृग्विचेष्टितम् ।
 श्रुत्वा क्रुद्धो हृषीकेश आरुह्य गरुडं रुषा ।
 गृहीत्वा चायुधं श्रेष्ठं युद्धायैवं मनो दधे ॥२४॥
 प्रकर्तुं सुमुह्युद्धं चक्रशार्ङ्गगदाधरः ।
 जगाम विबुधैः सार्धं सोमस्योपरि रोषितः ॥२५॥
 विष्णुं विदित्वा संप्राप्तं सोमो दैत्यगणैः सह ।
 युद्धाय समरामणीं स्थितः प्रध्माय वारिजम् ॥२६॥
 स जित्वा देवसंघातं सैद्रं वायुपुरस्सरम् ।
 विष्णुना सह संयुक्तः शस्त्रास्त्रैरसुभोजनैः ॥२७॥
 यदा नासावुपरमेद्युद्धाय सह विष्णुना ।
 तदाऽऽददे रुषा विष्णुश्चक्रं क्रोधसमन्वितः ॥२८॥
 अथाह ब्रह्मा देवेशमजितं विष्णुमव्ययम् ।
 योऽसौ मेघप्रपुष्टांगं यत्त्वावचिमि निबोध तत् ॥२९॥
 नास्ति वध्यं त्रिभुवने चक्रस्यास्य तवानघ ।
 सोमो द्विजाधिपत्ये च मया समभिषेचितः ॥३०॥
 तस्पाद्यद्युज्यते देवकार्येऽस्मिंस्तद्विधीयताम् ।
 अथाह भगवान्विष्णुः सुरब्रह्मर्षिसन्निधौ ॥३१॥
 सिनीवाली कुहूनां तस्यां नष्टः क्षपाकरः ।
 विनष्टोऽपि पुनर्जन्म प्राप्स्यतीति न संशयः ॥३२॥
 राकां चानुमतिं प्राप्य वृद्धिरस्य भविष्यति ।
 आप्यायितश्च श्रुत्युक्तैः पितृपिण्डैः समंत्रकैः ।
 ब्राह्मणैर्हव्यकव्यानि देवेभ्यः प्रापयिष्यति ॥३३॥
 वृद्धिः कृष्णेन चैवास्य न च जातस्य भूयसी ।
 एवमेव विधिर्दृष्टस्तस्याप्याय नमेव मे ॥३४॥
 अमोघस्य न मोघत्वं भविष्यति कदाचन ।
 शप्तश्च सोमो दक्षेण स चावश्यं भविष्यति ॥३५॥
 सुदर्शनस्य च प्रीति रेवमेव भविष्यति ।
 एवमस्त्विति देवेश यद्भवान्प्रब्रवीति वै ॥३६॥
 ब्रह्मा प्रोवाच सोमं तु विनीतवदुपस्थितम् ।
 अर्पयस्व गुरीर्भार्यां न कार्यं पुनरीदृशम् ॥३७॥
 स तथोक्तः समानीय ददौ तारां बृहस्पतेः ।
 पुनरुचे शशी स्पष्टं शृण्वतां त्रिदिवीकसाम् ॥३८॥
 अस्यां गर्भो मदीयोऽयं यदपत्यं ममैव तत् ।
 बृहस्पतिरथोवाच मया गर्भः समाहितः ॥३९॥
 क्षेत्रे मदीये चोत्पन्नस्तस्मात्स मम पुत्रकः ।

उक्तं च वेदशास्त्रज्ञैर्कविभिर्द्धर्मदर्शिभिः ॥४०॥
 उप्तं वाताहतं बीजं यस्य क्षेत्रे प्ररोहति ।
 क्षेत्रिणस्तस्य तद्बीजं न बीजी फलभागभवेत् ॥४१॥
 सम्यगुक्तं न भवता ज्ञातांकः प्राह तत्त्ववित् ।
 माता भस्त्रा पितुः पुत्रो येन जातः स एव सः ।
 इति पौराणिकाः प्राहुर्मनुजो नयचक्षुषः ॥४२॥
 विवदंतौ निवार्याथ ब्रह्मा प्रोवाच तां वधूम् ।
 जनैरेकांतमानीय गर्भाय कस्य शंस मे ॥४३॥
 एवमुक्ता तु सा तारा हिया नोवाच किंचन ।
 उत्ससर्ज क्षणाद्गर्भं भाभासितसुरालयम् ॥४४॥
 तमुवाच ततो ब्रह्मा पुत्र कस्य सुतो भवान् ।
 सोमस्याहं सुतो ब्रह्मन्निति तथ्यं मयोदितम् ॥४५॥
 बुधोऽयं विबुधाः प्राहुः सर्वज्ञानविदां वरः ।
 गृहीत्वा पुत्रकं सोमो जगाम स्वं निवेशनम् ॥४६॥
 गुरुर्गृहीत्वा स्वां भार्यां जगाम भवनं जनैः ।
 सोमोऽपि तनयं लब्ध्वा हर्षव्याकुलमानसः ॥४७॥
 पौर्णमासी समाख्याता प्राप्तपूर्णमनोरथा ।
 प्राप्तः पुत्रो मया ह्यस्यां लब्धश्च विजयस्तथा ॥४८॥
 तस्मादेनामुपासिष्ये विधिना व्रततत्परः ।
 एवमन्योऽपि पूर्णार्थः पूर्णांशः पूर्णलक्षणः ॥४९॥
 यो मामक्यां तिथौ भक्त्या विधिवत्पूजयिष्यति ।
 तस्य प्रसादाभिमुखः सर्वकामप्रदो ह्यहम् ॥५०॥
 एवमेषा तिथिः पार्थ सोमस्य दयिता शुभा ।
 पौर्णमासी समाख्याता पूर्णमासो भवेद्यथा ॥५१॥
 तदस्यां स्रोतसि स्नात्वा संतर्प्य पितृदेवताः ।
 आलिख्य मंडले सोमं नक्षत्रैः सहितं विभुम् ॥५२॥
 पूजयेत्कुसुमैर्हृद्यैर्नैवेद्यैर्घृतपाचितैः ।
 शुक्लाक्षतैः शुक्लवस्त्रैः पूजयित्वा क्षमापयेत् ।
 शाकाहरणमुन्यन्नैर्नक्तं भुञ्जीत वाग्यतः ॥५३॥
 वसंतर्वाधव विधो शीतांशोस्वस्ति नः कुरु ।
 गगनार्णवमाणिक्य चन्द्र दाक्षायणीपते ॥५४॥
 पक्षेपक्षे पौर्णमास्यां विविरेष प्रकीर्तितः ।
 कृष्णपक्षेऽपि यः कश्चिच्छ्रद्धावान्वै व्रती भवेत् ॥५५॥
 तस्याप्येष विधिः प्रोक्तः सर्वसौख्यप्रदायकः ।
 आमावास्या तिथिरियं पितॄणां दयिता सदा ।
 अस्यां दत्तं तपस्तप्तं पितॄणामक्षयं भवेत् ॥५६॥

अमावास्या महाराज प्रयत्नैर्यैरुपोषिता ।
 तैरक्षयं भवेदत्तं पितृभ्यस्तीर्थमुत्तमम् ॥५७॥
 यः कश्चित्कुरुते तस्मिन्पितृपिण्डोदकक्रियाम् ।
 स तारयति पुण्यात्मा पुरुषानेकविंशतिम् ॥५८॥
 भवेयुरक्षयास्तस्य लोकाः पितृनिषेविताः ।
 यदा तु इह कालांते तस्यात्रागमनं भवेत् ॥५९॥
 ब्राह्मणः पितृभक्तश्च सर्वविद्याविशारदः ।
 एवं जन्मनि राजेन्द्र भवेद्धनसमन्वितः ॥६०॥
 एवं संवत्सरस्यांति हैमं कृत्वा सुशोभनम् ।
 सोमं नक्षत्रसहितं विप्राय प्रतिपादयेत् ॥६१॥
 उपदेशं प्रयच्छेद्यस्तस्मै व्रतकृते नरः ।
 संपूज्य वस्त्राभरणैर्मन्त्रणैस्तथैव निवेदयेत् ।
 मासिमासे विधिरयं व्रतस्यास्य नराधिप ॥६२॥

यो न शक्नोति वा कर्तुं पक्षं वाथ निरंतरम् ।
 स एकामप्युपोष्यैव कुर्यादद्यापनं सुधीः ॥६३॥
 यश्चैतत्कुरुते पार्थ पौर्णमासीव्रतं नरः ।
 सर्वपापविनिर्मुक्तश्चन्द्रवद्विवि राजते ॥६४॥
 पुत्रपौत्रधनोपेतो यज्वा दाता प्रियंवदः ।
 संततिं विपुलां प्राप्य प्रयागे मरणं भजेत् ॥६५॥
 ततश्चैवाक्षर्यालोकान्प्राप्नोति सुरसेवितान् ।
 सेव्यमानः स गन्धर्वैः स्तूयमानः सुरासुरैः ।
 आस्ते संपूर्णसर्वांगो यावत्कल्पायुतत्रयम् ॥६६॥
 अभ्यर्चयंति सितपञ्चदशीषु सोमं
 कृष्णासु ये पितृगणं जलपिण्डदानैः ।
 तेषां गृहाणि धनधान्यसुतादिसंपत्
 पूर्णानि पार्थिव भवंति विधेर्विधानात् ॥६७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विजयपौर्णमासीव्रतवर्णनं नाम नवमोऽध्यायः ॥ ९९ ॥

शततमोऽध्यायः

वैशाखीकार्तिकीमाघीपौर्णमासीव्रतमाहात्म्यवर्णनम्

युधिष्ठिर उवाच

संवत्सरे च याः काश्चित्तिथयः पुण्यलक्षणाः ।
 ता मे वद यदुश्रेष्ठ स्नाने दाने महाफलाः ॥ १ ॥

श्रीकृष्ण उवाच

वैशाखी कार्तिकीमाघी तिथयोऽस्तीव पूजिताः ।
 स्नानदानविहीनैस्ता न नेयाः पांडुनन्दन ॥ २ ॥
 तीर्थस्नानं तदा शस्तं दानं वित्तानुरूपतः ।
 वैशाख्यां पांडवश्रेष्ठ श्रेष्ठा द्योतनिका मता ॥ ३ ॥
 कार्तिक्यां पुष्करारण्यं माघ्यां वाराणसी स्मृता ।
 स्नानेनोदकदानेन तारयत्यपि दुष्कृतीन् ॥ ४ ॥
 कुम्भान्स्वच्छांभसः पूर्णान्सहिरण्यान्नसंयुतान् ।
 वैशाख्यां ब्राह्मणो दत्त्वा न शोचति कृते व्रते ॥ ५ ॥
 मधुराक्षरसैः पूर्णान्भाजनान्कनकोज्ज्वलान् ।
 गोभूहिरण्यवासांसि विधिवत्प्रतिपादयेत् ॥ ६ ॥
 माघ्यां मघासु च तथा संतर्प्य पितृदेवताः ।
 तिलपात्राणि देयानि तिलांश्च पल्लौदनम् ॥ ७ ॥
 कार्पासदानमत्रैव तिलदानं च शस्यते ।
 कंबलाजिनरत्नानि मोचकौ पापमोचकौ ॥ ८ ॥

उपानदानमत्रैव कथितं सर्वकामदम् ।
 यत्र वा तत्र वा स्नानं दानं वित्तानुरूपतः ॥ ९ ॥
 कलिकालोद्भवं सर्वं शस्यते पांडुनन्दन ।
 कार्तिक्यां तु वृषोत्सर्गो विवाहः पुण्यलक्षणः ।
 कार्यं कुरुकुलश्रेष्ठ हरेर्नीराजनं तथा ॥ १० ॥
 गजाश्वरथदानं च घृतधेन्वादयस्तथा ।
 प्रदेयाः पुण्यकृद्भिश्च तास्ताः संकल्प्य देवताः ॥ ११ ॥
 फलानि यानि विद्यन्ते सुगन्धिमधुराणि च ।
 जातीफलं च कंकोलं लवंगं लवलीफलम् ॥ १२ ॥
 खर्जूरं नालिकेरंश्च कडल्याश्च फलानि च ।
 दाडिमान्मातुलंगांश्च कर्कोटांस्त्रपुसांस्तथा ॥ १३ ॥
 वृताकान्कारवेलांश्च विंबान्कूष्माण्डकर्बुरान् ।
 अप्रदानेन येषां तु तिथयो यांति भारत ।
 ते व्याधिता दरिद्राश्च जायन्ते भुवि मानवाः ॥ १४ ॥
 न केवलं ब्राह्मणानां दानं सर्वस्य शस्यते ।
 भगिनीभागिनेयानां मातुलानां पितृष्वसुः ।
 दरिद्राणां च बंधूनां दानं कोटिशुणोत्तरम् ॥ १५ ॥

मित्रं कुलीनश्चापन्नो बंधुर्दारिद्र्यदुःखितः ।
आशयाभ्यागतो दूरात्सोतिथिः स्वर्गसंक्रमः ॥१६॥
वनं प्रस्थापिते रामे ससीते सहलक्ष्मणे ।
मातामहकुलादेत्य विशुद्धेनांतरात्मना ।
सा सर्वैः श्रावितानेकैः कौशलया भरतेन वै ॥१७॥
यदा न प्रत्ययं याति कथंचित्कौशलात्मजा ।
तदा विशुद्धभावेन तिथयः श्राविताः पुनः ॥१८॥
वैशाखी कार्तिकी माघी तिथयोमरपूजिताः ।
अप्रदानवतो यांति यस्याद्योनुमते गतः ॥१९॥

एतच्छ्रुत्वा तु कौशलया सहसा प्रत्ययं गता ।
अंकमानीय भरतं सांत्वयामास दुःखितम् ॥२०॥
एतत्तिथीनां माहात्म्यमाख्यातं बहुविस्तरम् ।
भूयस्तु किं प्रवक्ष्यामि तव राजन्महाते ॥२१॥
वैशाखकार्तिकमघासहिताथ माघे या
पूर्णिमा भवति पूर्णशशांकचिह्ना ।
तस्यां जलान्नकनकांबरमातपत्रं दत्त्वा
प्रयाति पुरुषः पुरुहूतलोकम् ॥२२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वैशाखीकार्तिकीमाघीव्रतवर्णनं नाम शततमोऽध्यायः ॥ १०० ॥

एकाधिकशततमोऽध्यायः युगादितिथिव्रतमाहात्म्यवर्णनम्

युधिष्ठिर उवाच

पुनर्मे ब्रूहि देवेश त्वद्भक्त्या भवितात्मनः ।
कथ्यमानमिहेच्छामि शुभधर्मपदं महत् ॥ १ ॥
यात्राप्यपि नरैर्दत्तं जप्तं वा सुमहद्भवेत् ॥ २ ॥

श्रीकृष्ण उवाच

शृणु पांडव ते वच्मि रहस्यं देवनिर्मितम् ।
यन्मया कस्यचिन्नोक्तं सुप्रियस्यापि भारत ॥ ३ ॥
वैशाखमासस्य तु या

तृतीया नवम्यसौ कार्तिकशुक्लपक्षे ।

नभस्यमासस्य तु कृष्णपक्षे त्रयो-

दशी पञ्चदशी च माघे ॥ ४ ॥

वैशाखस्य तृतीया तु समा कृतयुतेन तु ।
नवमी कार्तिके या तु त्रेतायुगसमागता ॥ ५ ॥
त्रयोदशी नभस्ये तु द्वापरेण समागता ।
माघे पञ्चदशी राशन्कलिकालादिरुच्यते ॥ ६ ॥
एता श्रतस्त्रो राजेन्द्र युगानां प्रभवाद्यथा ।
युगादयश्च कथ्यन्ते तथैताः सर्वस्मृतिभिः ॥ ७ ॥
उपवासस्तपो दानं जपहोमक्रियास्तथा ।
यद्यत् क्रियते किञ्चित्सर्वं कोटिगुणं भवेत् ॥ ८ ॥
वैशाखस्य तृतीयायां श्रीसमेतं जगद्गुरुम् ।
नारायणं पूजयेथाः पुष्पधूपविलेपनैः ।
वस्त्रालंकारसंभारैर्नैवेद्यैर्विविधैस्तथा ॥ ९ ॥
ततस्याग्रतो धेनुर्लवणस्याढकेन तु ।
कार्या कुरुकुलश्रेष्ठ चतुर्भागेण वत्सकः ॥ १० ॥

अविचर्मोपरि स्थाप्य कल्पयित्वा विधानतः ।
शास्त्रोक्तक्रमयोगेन ब्राह्मणाद्योपपादयेत् ॥ ११ ॥
श्रीधरः श्रीपतिः श्रीमान्छीशः संप्रीयतामिति ।
अनेन विधिना दत्त्वा धेनुं विप्राय भारत ।
गोसहस्रं दशगुणं प्राप्नोतीह न संशयः ॥ १२ ॥
तथैव कार्तिके मासि नवम्यां नक्तमुद्गरनरः ।
स्नात्वा नदीतडागेषु देव खातेषु वा पुनः ॥ १३ ॥
उमासहायं वरदं नीलकण्ठमथार्चयेत् ।
पुष्पधूपादिनैवेद्यैरर्चयेत् शंकरं शिवम् ॥ १४ ॥
धेनुं तिलमयीं दद्यात्पुराणोक्तविधानतः ।
अष्टमूर्तिर्नीलकण्ठः प्रीयतामिति चिंतयेत् ॥ १५ ॥
यदत्र प्राप्यते पुण्यं पार्थ तत्केन वर्ण्यते ।
दत्त्वा तिलमयीं धेनुं शिवलोकमवाप्नुयात् ॥ १६ ॥
त्रयोदशी नभसि या कृष्णमस्यां समर्चयेत् ।
पितृन्पायसदानेन मधुना च घृतेन तु ।
भोजयेद्ब्राह्मणान्भक्त्या वेदेवेदाङ्गपारगान् ॥ १७ ॥
पितृनुद्दिश्य दातव्या सवत्सा कांस्यदोहनी ।
प्रत्यक्षा गौर्महाराज तरुणी सुपयस्विनी ॥ १८ ॥
पिता पितामहश्चैव तथैव प्रपितामहः ।
प्रीयतां गोप्रदानेन इति दत्त्वा विसर्जयेत् ॥ १९ ॥
कृतेनानेन राजेन्द्र यत्पुण्यं प्राप्यते नृभिः ।
तत्केन वर्णितुं याति वर्षकोटि शतैरपि ॥ २० ॥
पुत्रान्पौत्रान्पौत्रांश्च धनं च महदीप्सितम् ।
इह चाप्नोति पुरुषः परत्र च शुभां गतिम् ॥ २१ ॥

पञ्चदश्यां च माघस्य पूजयित्वा पितामहम् ।
गायत्र्या सहितं देवं वेदवेदाङ्गभूषितम् ॥२२॥
नवनीतमयीं धेनुं फलैर्नानाविधैर्युताम् ।
सहिरण्यां सवत्सां च ब्राह्मणाय निवेदयेत् ।
कीर्तयेत्प्रीयतामत्र पद्मयोनिः पितामहः ॥२३॥
यत्स्वर्गे यच्च पाताले यच्च मर्त्ये सुदुर्लभम् ।
तदवाप्नोत्यसंदिग्धं पद्मयोनिप्रसादतः ॥२४॥
यानि चान्यानि दानानि दत्तानि सुवहून्यपि ।
युगादिषु महाराज अक्षयानि भवन्ति हि ॥२५॥
अल्पमल्पं हि यः कश्चित्प्रदद्यान्निर्द्धनोपि सन् ।
तदक्षयं भवेत्सर्वं युगादिषु न संशयः ॥२६॥
वित्तानुसारं स्वं ज्ञात्वा वित्तवान्पार्थिवोपि वा ।
अनुसारेण वित्तस्य असाध्येन समाधिना ॥२७॥

भूर्हिरण्यं गृहं वासः शयनान्यासनानि च ।
छत्रोपानत्सुयुग्मानि प्रदेयानि द्विजातिषु ॥२८॥
एवं दत्त्वा यथाशक्त्या भोजयित्वा द्विजानपि ।
पश्चाद्भुञ्जीत सुमना वाग्यतः स्वजनैः सह ॥२९॥
यत्किञ्चिन्मानसं पापं कायिकं वाचिकं तथा ।
तत्सर्वं नाशमायाति युगादितिथिपूजनात् ॥३०॥
उद्गीयमानो गन्धर्वैः स्तूयमानः सुरासुरैः ।
रमते चाक्षयं कालं स्वर्गलोके न संशयः ॥३१॥
यद्दीयते किमपि कोटिगुणं तदाहुः
स्नानं जपोनियममक्षयमेव सर्वम् ।
स्यादक्षयासु युगपूर्वतिथीषु राजन्व्या-
सादयो मुनिवराः समुदाहरन्ति ॥३२॥

इति श्रीभविष्ये महापुराणे उत्तरपर्वणि श्रीकृष्णशुद्धिष्ठिरसंवादे युगादितिथिव्रतमाहात्म्यवर्णनं नामैकाधिकशततमोऽध्यायः ॥१०५॥

द्व्यधिकशततमोऽध्यायः

वटसावित्रीव्रतमाहात्म्यवर्णनम्

युधिष्ठिर उवाच

स्मरयामि हृषीकेश यत्रोक्तं भवता क्वचित् ।
तत्सावित्रीव्रतं ब्रूहि ममोपरि दयां कुरु ॥ १ ॥

श्रीकृष्ण उवाच

कथयामि कुलस्त्रीणां महाभाग्यं युधिष्ठिर ।
यथा चीर्णं व्रतवरं सावित्र्या राजकन्यया ॥ २ ॥
आसीन्मद्रेषु धर्मात्मा सर्वभूतहिते रतः ।
पार्थिवोऽश्वपतिर्नाम पौरजानपदप्रियः ॥ ३ ॥
क्षमावांश्च क्षितिपतिः सत्यवांश्च जितेन्द्रियः ।
स सभायौ व्रतमिदं चचार नृपतिः स्वयम् ॥ ४ ॥
सावित्रीव्रतसिद्धं तत्सर्वकामप्रदायकम् ।
तस्य तुष्टाभवद्राजन्सावित्री ब्रह्मणः प्रिया ॥ ५ ॥
भूर्भुवःस्वरितीत्येषा साक्षान्मूर्तिमती स्थिता ।
कमण्डलधरा देवी प्रसन्नवदनेक्षणा ॥ ६ ॥
उवाच दुहिता ह्येका तव राजन्भविष्यति ।
इत्येवमुक्त्वा सावित्री जगामादर्शनं पुनः ॥ ७ ॥
कालेन सा तथा राजन्दुहिता देवरूपिणी ।
सावित्र्या प्रीतया दत्ता सावित्र्या जप्तया तदा ॥ ८ ॥
सावित्रीत्येव नामास्याश्चकुर्विप्रास्तथा पिता ।

सा गृहवती सश्रीर्व्यवर्द्धत नृपात्मजा ।
सावित्री सुकुमाराङ्गी यौवनस्था बभूव ह ॥ ९ ॥
तां सुमध्यां पृथुश्रोणीं प्रतिमां काञ्चनीमिव ।
प्राप्तेव देवकन्येति दृष्ट्वा तामितरे जनाः ॥ १० ॥
सा तु पद्मपलाशाक्षी प्रज्वलन्तीव तेजसा ।
चचारसा च सावित्रीव्रतं यद्भृशुणोदितम् ॥ ११ ॥
अथोपोष्य शिरःस्नाता देवतामभिगम्य सा ।
हुत्वाग्निं विधिवद्विप्रान्वाचयित्वेन्दुपर्वणि ॥ १२ ॥
तेभ्यः सुमनसः शेषाः प्रतिगृह्य नृपात्मजा ।
साध्वी पतिव्रताभ्येत्य देवश्रीरिव रूपिणी ॥ १३ ॥
सोमिवाद्य पितुः पादौ शेषान्पूर्वं निवेद्य च ।
कृताञ्जलिर्वरारोहा नृपतेः पार्श्वतः स्थिता ॥ १४ ॥
तां दृष्ट्वा यौवनं प्राप्तां स्वच्छां तां देवरूपिणीम् ।
उवाच राजा संमन्य स्मृत्यर्थं सह मन्त्रिभिः ॥ १५ ॥
युक्तः प्रदानकालोऽस्यास्तेन कश्चिद् वृणोत्विमाम् ।
विचारयित्वा पश्यामि वरं तुल्यं महात्मनः ॥ १६ ॥
देवादीनां यथा वाच्यो न लभेयं तथा कुरु ।
बोद्धव्यमाना मया पुत्रि धर्मशास्त्रेषु गच्छतम् ॥ १७ ॥

पितुर्गृहे तु या कन्या रजः पश्यत्यसंस्कृता ।
 ब्रह्महत्या पितुस्तत्र सा कन्या वृषली स्मृता ॥१८॥
 अतोर्थं प्रेषयामीति कुरु पुत्रि स्वयंवरम् ।
 वृद्धैरमात्यैः सहिता शीघ्रं गच्छ विधारय ॥१९॥
 एवमस्त्विति सावित्री प्रोक्ता तस्माद्विनिर्नयौ ।
 तपोवनानि रम्याणि राजर्षीणां जगाम सा ॥२०॥
 मान्यानामत्र वृद्धानां कृत्वा पादाभिषेचनम् ।
 ततोभिगम्य तीर्थानि सर्वाण्येवाश्रयाणि च ॥२१॥
 आजगाम पुनर्वेश्म सावित्री सह मंत्रिभिः ।
 तत्रापश्यच्च देवर्षिं नारदं पुरतः पितुः ॥२२॥
 आसीनमासने विप्रं प्रणम्य स्मितभाविणी ।
 कथयामास तत्सर्वं यथा वृत्तं वनेऽभवत् ॥२३॥

सावित्र्युवाच

आसीत्साल्वेषु धर्मात्मा क्षत्रियः पृथिवीपतिः ।
 द्युमत्सेन इति ख्यातो दैवदत्तो बभूव सः ॥२४॥

नारद उवाच

अहो बत महत्कृष्टं सावित्र्या नृपतेः कृतम् ।
 बाल्यभावाद्यदनया न कृतः सत्यवान्नृपः ॥२५॥
 सत्यं वदत्यस्य पिता सत्यं माता प्रभाषते ।
 उपेतोऽस्ति गुणैः सर्वैर्द्युमत्सेनसुतो बली ॥२६॥
 एको दोषोऽस्ति नान्योऽस्थ

सोऽद्यप्रभृति सत्यवाक् ।

संवत्सरेण हीनायुर्देह त्यागं करिष्यति ॥२७॥
 नारदस्य वचः श्रुत्वा तनयां प्राह पार्थिवः ।
 पुत्रि सावित्रि गच्छ त्वमन्यं वरय सत्पतिम् ।
 संवत्सरेण सोल्पायुर्देहत्यागं करिष्यति ॥२८॥

सावित्र्युवाच

सकृज्जल्पन्ति राजानः सकृज्जल्पन्ति पंडिताः ।
 सकृत्प्रदीयते कन्या त्रीण्येतानि सकृत्सकृत् ॥२९॥
 दीर्घायुरथवाल्पायुः सशुणो निशुणोऽपि वा ।
 सकृद्वृतो मया भर्ता न द्वितीयं वृणोम्यहम् ॥३०॥
 मनसा निश्चयं कृत्वा ततो वाचाऽभिधीयते ।
 क्रियते कर्मणा पश्चात्प्रमाणं मे मनः सदा ॥३१॥

नारद उवाच

यद्येतदिष्टं दुहितुस्ततः शीघ्रं विधीयताम् ।
 अविघ्नमग्रे सावित्र्याः प्रदाने दुहितुस्तव ॥३२॥

एवमुक्त्वा समुत्पत्य नारदस्त्रिदिवं गतः ।
 राजा च दुहितुः सर्वं वैवाहिकमथाकरोत् ।
 शुभं मुहूर्तं पार्श्वस्थैर्वाह्मणैर्वेदपारगैः ॥३३॥
 सावित्र्यपि वरं लब्ध्वा भर्तारं मनसेप्सितम् ।
 मुमुदेऽतीव तन्वंगी स्वर्गं प्राप्येव पुण्यकृत् ॥३४॥
 एवं तत्राश्रमे तेषां वसतां प्रीतिपूर्वकम् ।
 कालस्तपस्यतां कश्चिदतिचक्राम भारत ॥३५॥
 सावित्र्यास्तप्यमानायास्तिष्ठत्याश्च दिवानिशम् ।
 नारदेन यदुक्तं तद्वाक्यं मनसि वर्तते ॥३६॥
 ततः काले बहुतिथे व्यतिक्रान्ते कदाचन ।
 सप्राप्तकालो म्रियेत इति संचिंत्य भामिनी ।
 प्रोष्ठपदे सिते पक्षे द्वादश्यां रजनीमुखे ॥३७॥
 गणयन्ती च सावित्री नारदोक्तं वचो हृदि ।
 व्रतं त्रिरात्रमुद्दिश्य दिवारात्रं विनाभवत् ॥३८॥
 ततस्त्रिरात्रं निर्वर्त्य स्नात्वा संतर्प्य देवताः ।
 चतुर्थेऽहनि मर्त्यव्यमिति संचिंत्य भामिनी ।
 श्वश्रुश्वशुरयोः पादौ वंदे चारुहासिनी ॥३९॥
 अथ प्रतस्थे परशुं गृहीत्वा सत्यवान्वनम् ।
 सावित्र्यपि च भर्तारं गच्छतः पृष्ठतोऽन्वगात् ॥४०॥
 ततोऽवदत्स भर्ता तां पृच्छस्व श्वशुरौ निजौ ।
 तथेत्युक्त्वा हि पप्रच्छ नत्वा श्वश्रूपदानि सा ॥४१॥
 श्वशुराववदतां च न गंतव्यं त्वयानघे ।
 बाले त्वं परमं भीरुः कथं गच्छसि काननम् ॥४२॥
 भूयो भावेन सा प्रोचे द्रष्टव्यं काननं मया ।
 गच्छेति तां तदो चाते श्वशुरौ चारुहासिनीम् ॥४३॥
 ततो गृहीत्वा तरसा फलपुष्पसमित्कुशान् ।
 यथा शुष्काणि वादाय काष्ठभारमकल्पयत् ॥४४॥
 अथ पाठयतः काष्ठं जाता शिरसि वेदना ।
 व्यथा मां बाधते बाले स्वप्नुमिच्छामि सुंदरि ॥४५॥
 विश्रमस्व महाबाहो सावित्री प्राह दुःखिता ।
 पश्चादुपगमिष्यामि स्वाश्रमं श्रमनाशनम् ॥४६॥
 यावदुत्संगके कृत्वा शिर आस्ते महीतले ।
 तावद्दर्श सावित्री पुरुषं कृष्णपिंगलम् ।
 किरीटिनं पीतवस्त्रं साक्षात्सूर्यमिवोदितम् ॥४७॥
 तमुवाचाथ सावित्री प्रणम्य मधुपिंगलम् ।
 कस्त्वं देवोऽथ वा दैत्यो मां धर्षयितुमागतः ॥४८॥
 न चाहं केनचिच्छक्या स्वधर्मादवरोपितम् ।
 स्पष्टं वा पुरुषश्रेष्ठ दीप्ता वह्निशिखा यथा ॥४९॥

यम उवाच

यमः संयम नश्चास्मि सर्वलोकभयंकरः ।
क्षीणायुरेष ते भर्ता तं नयामि पतिव्रते ।
न शक्यः किंकरैर्न तुमतोऽहं स्वयमागतः ॥५०॥
एवमुक्त्वा सत्यवतः शरीरात्पाशसंचयैः ।
अंगुष्ठमात्रं पुरुषं निश्चकर्ष यमो बलात् ।
अथ प्रयातुमारभे पन्थानं पितृसेवितम् ॥५१॥
सावित्र्यपि वरारोहा पृष्ठतोऽनुजगाम ह ।
पतिव्रतां तथा श्रान्तां तामुवाच यमस्तदा ॥५२॥
निवर्त गच्छ सावित्रि स्वगृहे त्वमिहागता ।
एष मार्गो विशालाक्षि न केनाप्यनुगम्यते ॥५३॥

सावित्र्युवाच

न श्रमो न च मे ग्लानिः कदाचिदपि जायते ।
भर्तारमनुगच्छन्ति यास्तासां न श्रमादयः ॥५४॥
सतां संतो गतिर्नान्या स्त्रीणां भर्ता सदा गतिः ।
वेदो वर्णाश्रमाणां च शिष्याणां च गतिर्गुरुः ॥५५॥
सर्वेषामेव जंतूनां स्थानमस्ति महीतलम् ।
भर्तार एव मनुजस्त्रीणां नान्यः सभाश्रयः ॥५६॥
एवमन्यैश्च विविधैर्वाक्यैर्द्धर्मार्थसंहितैः ।
तुतोष सूर्यतनयः सावित्रीं चेदमब्रवीत् ॥५७॥
तुष्टोऽस्मि तव भद्रं ते वरं वरय भामिनि ।
सावित्र्यपि वरान्वत्रे विनयावनतानना ॥५८॥
चक्षुःप्राप्तिस्तथा राज्यं श्वशुरस्य महात्मनः ।
पितुः पुत्रशतं चैव पुत्राणां शतमात्मनः ॥५९॥
जीवितं च तथा भर्तुर्धर्मसिद्धिश्च शाश्वती ।
धर्मराजो वरान्दत्त्वा प्रेषयामास तां ततः ॥६०॥
अथ भर्तारमासाद्य सावित्री हृष्टमानसा ।
जगाम साश्रमपदं सह भर्ता निराकुला ॥६१॥
भाद्रस्य पौर्णमास्यां तु यथा चीर्णं तं त्विदम् ।
माहात्म्यमस्य नृपते कथितं सकलं मया ॥६२॥

युधिष्ठिर उवाच

कीदृशं तद्ग्रतं देव सावित्र्या यदनुष्ठितम् ।
तस्मिन्भाद्रपदे मासि सिद्धात्रं तस्य कीदृशम् ॥६३॥
का देवता व्रते तस्मिन्ब्रूहि कामं प्रति प्रभो ।
सविस्तरं हृषीकेश ब्रूहि धर्मं सनातनम् ॥६४॥

श्रीकृष्ण उवाच

श्रूयतां पांडवश्रेष्ठ सावित्रीव्रतमादरात् ।
कथयामि कथं चीर्णं तया सत्या युधिष्ठिर ॥६५॥

त्रयोदश्यां भाद्रपदे दंतधावनपूर्वकम् ।
त्रिरात्रं नियमः कार्य उपवासस्य भारत ॥६६॥
अशक्त्या तु त्रयोदश्यां नक्तं कुर्याज्जितेन्द्रियः ।
अयाचितं चतुर्दश्यामुपवासेन पूर्णिमाम् ॥६७॥
नित्यं स्नात्वा महानद्यां तडागे चाय निश्चरे ।
विशेषः पौर्णमास्यां तु स्नानं सर्पपृष्ठजलैः ॥६८॥
गृहीत्वा तिलकान्पात्रे प्रस्थमात्रं युधिष्ठिर ।
अथ वा धान्यमादाय यवशालितिलादिकम् ॥६९॥
ततो वंशमये पात्रे वस्त्रयुग्मेन वेष्टयेत् ।
सावित्रीप्रतिमां कृत्वा सर्वावयवशोभनाम् ॥७०॥
सौवर्णीं मृन्मयींवापि स्वशक्त्या रौप्यनिर्मिताम् ।
रक्तवस्त्रयुगं दद्यात्सावित्र्यै ब्रह्मणे तथा ॥७१॥
सावित्रीं ब्रह्मणा सार्द्धमेव भक्त्या प्रपूजयेत् ।
गंधैः सुगंधिपुष्पैश्च धूपनैवेद्यदीपकैः ॥७२॥
पूर्णेः कोशातकैर्मक्षयैः कूष्माण्डैः कर्कटीफलैः ।
नालिकैश्च खर्जूरैः कपित्थैर्दाडिमीफलैः ॥७३॥
जंबूजंवीरनारंगैः कर्कटैः पनसैस्तथा ।
जीरकैः कटुखंडैश्च गुडेन लवणेन च ॥७४॥
विरूढैः सप्तधान्यैश्च वंशपात्रे प्रकल्पितैः ।
राजन्या सूत्रकंठैश्च शुभैः कुंकुमकेशरैः ॥७५॥
अवतारवतीत्येवं सावित्री ब्रह्मणः प्रिया ।
तामर्चयेत् मंत्रेण सावित्रीं ब्राह्मणः स्वयम् ।
इतरेषां पुराणोक्तमंत्रोऽत्र समुदाहृतः ॥७६॥
ॐकारपूर्वके देवि वीणापुस्तक धारिणि ।
वेदमातर्नमस्तुभ्यमवैधव्यं प्रयच्छ मे ॥७७॥
एवं संपूज्य विधिवज्जागरं कारयेत्ततः ।
गीतवादित्रशब्देन ह्यष्टतारीकदंबकैः ॥७८॥
नृत्यहासैर्नयेद्रात्रिं पृष्ठतश्च कथानकैः ।
सावित्र्याख्यानकं वापि वाचयेद्विजसत्तमम् ।
यावत्प्रभातसमयं गीत्या भावसैः समम् ॥७९॥
ततः प्रभाते विमल उषःकाले ह्युपस्थिते ।
ब्राह्मणे वेदविदुषि सावित्रीं विनिवेदयेत् ॥८०॥
यथा सावित्रकल्पज्ञे सावित्र्याख्यानवाचके ।
दैवज्ञ उच्छवृत्तौ च दरिद्रे चाग्निहोत्रिणि ॥८१॥
मंत्रेणानेन कौतये प्रणम्य विधिपूर्वकम् ।
दर्भाक्षततिलैर्मिश्रा पूर्वाशाभिमुखास्थिता ।
सुधी विप्रवरो विप्र ॐकारस्वस्तिपूर्वके ॥८२॥

सावित्रीयं मया दत्ता सहिरण्या महासती ।
 ब्रह्मणः प्रीणनार्थाय ब्राह्मण प्रतिगृह्यताम् ॥८३॥
 एवं दत्त्वा द्विजेंद्राय सावित्रीं तां युधिष्ठिर ।
 नवैद्यादि च तत्सर्वं ब्राह्मणं स्वगृहं नयेत् ।
 स्वयं दशपदं गच्छेत्स्ववेद्यं पुनराविशेत् ॥८४॥
 तत्र भुक्त्वा हविष्यान्नं ब्राह्मणैर्बाधयैः सह ।
 विसर्जयेत्ततो विप्रान्सावित्री प्रीयतामिति ॥८५॥
 पंचदश्यां तथा ज्येष्ठे वटके च महासती ।
 त्रिरात्रोपोषिता नारी विधिनानेन पूजयेत् ॥८६॥
 सार्द्धं सत्यवता साध्वीं फलनैवेद्यदीपकैः ।
 पट्टावलंबनं कृत्वा काष्ठभारं युधिष्ठिर ॥८७॥

रात्रौ जागरणं कृत्वा नृत्यगीतपुरस्सरैः ।
 प्रभाते विधिना पूर्वं पूर्वोक्तेन नरोत्तमः ।
 तत्सर्वं ब्राह्मणे दद्यात्प्रणिपत्य क्षमापयेत् ॥८८॥
 एतत्तु ते व्रतमिदं कथितं विधिवन्मया ।
 याश्चरिष्यन्ति लोकेस्मिन्पुत्रपौत्रसमन्विताः ।
 भुक्त्वा भोगांश्चिरं भूमौ यास्यन्ति ब्रह्मणः पदम् ॥८९॥
 एतत्पुण्यं पापहरं धन्यं दुःस्वप्ननाशनम् ।
 जपतां शृण्वतां चैव सावित्रीव्रतमादरात् ॥९०॥
 स्मृत्यर्थवदजननीं सहस्रं भुजायां
 संपूजयेद्दिह त्रिरात्रकृतोपवासा ।
 सावित्रिवत्पितृकुलं च तथा स्वभर्तुर्द्वारयेच्च
 विभुनक्ति चिरं सुखानि ॥९१॥

इति श्रीमद्भिष्ये महापुराणः उत्तरपर्वणि श्रीकृष्णयुधिष्ठिरसंवादे वटसावित्रीव्रतवर्णनं नाम अधिकशततमोऽध्यायः ॥९०२॥

अधिकशततमोऽध्यायः

कार्तिक्यां कृत्तिकाव्रतमाहात्म्यवर्णनम्

श्रीकृष्ण उवाच

पूर्वमासीत्कृतयुगे क्षत्रिणी बहुपुत्रिणी ।
 नाम्ना कर्लिगभद्रेति रूपलावण्यसंयुता ॥ १ ॥
 तुंगस्तनी पद्मनेत्रा हंसनागेन्द्रगामिनी ।
 सौभाग्यगुणसंपूर्णा चंद्रविंबनिभानना ॥ २ ॥
 धनरत्नैश्च संपूर्णा मध्यदेशे वृषस्थले ।
 राज्ञः पत्नी तु सा देवी दिलीपस्य महात्मनः ।
 कलिङ्गभद्रा ललिता महादेवी गुणान्विता ॥ ३ ॥
 महाप्रसादं मन्वाना बहुमानपुरस्सरम् ।
 ब्राह्मणेभ्यश्च दानानि प्रयच्छति महासती ॥ ४ ॥
 त्यागसंभोगसौभाग्ये द्वितीया नैव तादृशी ।
 नारीणां तु नरश्रेष्ठ दिलीपस्य यथा विधा ॥ ५ ॥
 यथा च कार्तिके मासि गृहीतं क्षत्रयाव्रतम् ।
 षण्मासेन व्रतं यावदिदं संचिन्त्य चेतसि ।
 पारितं च तथा सर्वं किञ्चिन्मात्रं तु वर्तते ॥ ६ ॥
 पारणेपारणे वापि पुराणज्ञे द्विजोत्तमे ।
 उद्यापनं प्रयच्छन्ती कालं नयति सुन्दरी ॥ ७ ॥
 कदाचिदर्धरात्रे तु सुप्ता भर्त्रा सहैव सा ।
 दष्टा सर्पेण रौद्रेण जगाम निधनं क्षणात् ॥ ८ ॥
 तेन दोषेण सा बाला अजायोनौ ह्यजायत ।
 वनेचरी धर्मपरा पूर्वजातिस्मरा दृढा ॥ ९ ॥

पूर्वाभ्यासेन तेनैव गृहीतं कृत्तिकाव्रतम् ।
 व्यस्ता यूथपरिभ्रष्टा उपवासपरिस्थिता ॥ १० ॥
 परक्षेत्रेण गच्छन्ती अजा सस्यावमर्दनी ।
 कार्तिक्यां गलके बद्धा ग्रास्यकेण चिरागता ॥ ११ ॥
 दष्टात्रिणा महाभागा पूर्वजातिस्मरेण सा ।
 कारणं बुध्य तां बुद्ध्वा सहकारिदभद्रिकाय ॥ १२ ॥
 मोक्षिता बदरीवद्धा चरन्ती कृत्तिकाव्रतम् ।
 गोपालबंधनात्साध्वी अनिर्वेदपरा तु सा ॥ १३ ॥
 संप्राप्य बदरीपत्रं पीत्वा पुष्करिणीं पथः ।
 ममेत्युक्त्वा ह्यसंभ्रांता पारयामास तद्रतम् ।
 तस्यै योगं ततो दत्त्वा जगामात्रिस्तपोवनम् ॥ १४ ॥
 सापि योगेश्वरी भूत्वा निदित्वा जन्म चात्मनः ।
 तत्याज योगात्स्वान्प्राणान्प्रस्थिता गौतमस्य हि ।
 ऋषेर्वभूव दुहिता ह्यहल्यागर्भसुन्दरी ॥ १५ ॥
 योगलक्ष्मीति नाम्ना सा कन्या गुणगणैर्युता ।
 विद्येव दत्ता सा पित्रा शांडिल्याय महर्षये ।
 तपोधनाय दांताय नित्यं सहचरी बभौ ॥ १६ ॥
 ब्राह्मलक्ष्म्या दीप्यमाना साक्षाद्वेदस्मृतिर्यथा ।
 सरस्वती च स्वाहा च शची चारुन्धती यथा ॥ १७ ॥
 गौरी राज्ञी तथा लक्ष्मीर्गायत्री चोत्तमा सती ।
 महालक्ष्मीस्तथा राजञ्छाण्डिल्यस्य गृहे बभौ ॥ १८ ॥

पितृदेवमनुष्याणां नित्यं शुश्रूषणे रता ।
अथ तेनात्रिणा दृष्टा पुनर्गर्भवती गृहे ॥१९॥
भक्त्या भिक्षां प्रयच्छंती ब्राह्मणानामनिदिता ।
योगाद्विदित्वा तामूचे भगवान्पूर्ववच्छनैः ॥२०॥
योगलक्ष्मि महाभागे वर्तते कति कृत्तिकाः ।
सापि जातिस्मरा ग्राह भगवंतं महासती ।
षड्वर्तते महायोगिन्नेका परवशे स्थिता ॥२१॥
तच्छ्रुत्वास्यै भगवता सकारुण्येन चेतसा ।
दत्तं व्रतं तथा मन्त्रो येन स्वर्गं जगाम सा ॥२२॥
इह भुक्त्वा चिरं भोगान्पुत्रपौत्रश्रिया वृता ।
ततः सा तत्पदं प्राप्ता पुनरावृत्तिदुर्लभम् ॥२३॥

युधिष्ठिर उवाच

कीदृशं तद्व्रतं कृष्ण मन्त्रश्चापि जनार्दन ।
विधानं कृत्तिकानां च तं च कालं वदस्व मे ॥२४॥

श्रीकृष्ण उवाच

कृत्तिकासु स्वयं सोमः कृत्तिकासु बृहस्पतिः ।
यदा स्यात्सोमवारेण सा महाकार्तिकी स्मृता ॥२५॥
ईदृशी बहुभिर्वर्षैर्वहुपुण्यैश्च लभ्यते ।
तथा सा न वृथा नेया यदीच्छेच्छेय आत्मनः ॥२६॥
अन्यापि कार्तिकी पार्थ समुपोष्य विधानतः ।
तस्या विधानं राजेन्द्र शृणुष्वैकमना भव ॥२७॥
कार्तिके शुक्लपक्षस्य पूर्णमास्यां दिनोदये ।
नक्ताय नियमं कुर्यादन्तर्धानपूर्वकम् ॥२८॥
उपवासस्यवा शक्त्या ततः स्नात्वा जलाशये ।
कुरुक्षेत्रे प्रयागे वा पुष्करे नैमिषे तथा ॥२९॥
शालग्रामे कुशावर्ते मूलस्थाने सकुन्तले ।
गोकर्णेश्वरे पुण्येऽथ वाप्यमरकटके ॥३०॥
पुरे वा नगरे वापि ग्रामे घोषेऽथ पत्तने ।
यत्र वा तत्र वा स्नायान्नरो योषिदथापि वा ।
देवर्षिपितृपूजां च कृत्वा होमं युधिष्ठिर ॥३१॥
ततोऽस्तसमये प्राप्ते पात्रं गव्यस्य सर्पिषः ।
क्षीरस्य वा सुसंपूर्णं कृत्वा गुडफलान्वितम् ।
षट्प्रमाणं यथा व्योम्नि कृत्तिकाशटकं न्यसेत् ॥३२॥

षट्कृत्तिकानां विंशतिं स्वर्णरौप्यमयानि च ।
रत्नगर्भाणि कुर्याच्च स्वशक्त्या पाण्डुनन्दन ॥३३॥
प्रथमा स्वर्णनिष्पन्ना द्वितीया रौप्यकीकृता ।
तृतीया रत्नघटिता चतुर्थी गवनीतजा ॥३४॥
पञ्चमी कणिकान्यूना षष्ठी पिष्टमयी कृता ।
षट् कृत्तिकाः कृतविंशः कृत्वा लक्तकसूत्रिकाः ॥३५॥
रत्नगर्भाः कुङ्कुमाक्ताः पृष्ठतः स्तवकान्विताः ।
सिंदूरचन्दनाभ्यक्ता जातीपुष्पैः सुपूजिताः ।
मंत्रेणानेन राजेन्द्र द्विजाय प्रतिपादयेत् ॥३६॥
“ॐ सप्तर्षिदारा ह्यनलस्य बलुभा

या ब्रह्मणा रक्षितयेति युक्ताः ।

तुष्टाः कुमारस्य यथार्थमातरो

ममापि सुप्रीततरा भवन्तु—स्वाहा” ॥३७॥

एवमुच्चार्य विप्राय प्रदेयाः कृत्तिका नृप ।
ब्राह्मणोपि प्रतीच्छेत मंत्रेणानेन पाण्डव ॥३८॥
धर्मदाः कामकाः सन्तु इमा नक्षत्रमातरः ।
कृत्तिका दुर्गसंसारोत्तारयन्तवावयोः कुलम् ॥३९॥
अनेन विधिना दत्त्वा दृष्ट्वा चैवांबरे स्थिताः ।
विसृज्य ब्राह्मणान्भक्त्या चानुव्रज्य पदानि षट् ।
निवर्त्य च कतार्थं तु शृणुयात्फलमाप्नुयात् ॥४०॥
विमानेनार्कवर्णेन गत्वा नक्षत्रमंडलम् ।
दिव्येन वपुषा युक्तः स्रक्चंदनविभूषितः ॥४१॥
दिव्यनारीगणवृतः सुखं भुङ्क्ते ह्यनमयम् ।
दोधूयमानश्चमरै रत्नपङ्क्त्या विराजितः ॥४२॥
पारिजातकमंदारपुष्पभारोपशोभितः ॥
कृतार्थः परिपूर्णांशस्तिष्ठेदाभूतसंख्यम् ॥४३॥
ताराः कृत्वा व्रतांते वा गत्वा स्वर्गं सभर्तृका ।
रमते निर्भया साध्वी सर्वभोगसमन्विता ॥४४॥
यश्चैतच्छृणुयात्पार्थ भक्तियुक्तः समाधिना ।
नारी पुरुषो वापि मुच्यते सर्वकिल्बिषैः ॥४५॥
सौवर्णरौप्यमणिगोनवनीतसिद्धाः षट्
कृत्तिकाः कणिकपिष्टमयीश्च कृत्वा ।
पात्रे निधाय कुसुमाक्षतधूपदीपैः
संपूज्य जन्मगहनं न विशंति मर्त्याः ॥४६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कार्तिक्यां कृत्तिकाव्रतवर्णनं नाम त्र्यधिकशततमोऽध्यायः ॥१०३॥

चतुरधिकशततमोऽध्यायः

पूर्णमनोरथव्रतमाहात्म्यवर्णनम्

श्रीकृष्ण उवाच

पञ्चदश्यां शुक्लपक्षे फाल्गुनस्य नरोत्तम ।
 पाखंडान्पतितांश्चैव तथैवान्त्यावसायिनः ॥ १ ॥
 नास्तिकान्भिन्नवृत्तांश्च पापिनो नैव चालपेत् ।
 नारायणे गतमनाः पुरुषो हि जितेन्द्रियः ॥ २ ॥
 तिष्ठन्व्रजन्प्रस्वलन्वा भुञ्जानोपि जनार्दनम् ।
 कीर्तयेच्च क्रियाकाले सप्तकृत्वो महीपते ॥ ३ ॥
 लक्ष्म्या समन्वितं देवमर्चयेच्च जनार्दनम् ।
 सन्ध्याद्युपरमे चन्द्रस्वरूपं हरिमीश्वरम् ।
 रात्रौ च लक्ष्मीं संचिन्त्य सम्यगर्घेण पूजयेत् ॥ ४ ॥
 श्रीनिशाकररूपस्त्वं वासुदेव जगत्पते ।
 मनोभिलषितं देव पूरयस्व नमोनमः ॥ ५ ॥
 मन्त्रेणानेन दत्त्वा र्घ्यं देवदेवस्य भक्तिततः ।
 नक्तं भुञ्जीत न स्वैरं तैलक्षारविवर्जितम् ॥ ६ ॥
 तथैव चैत्रे वैशाखे ज्येष्ठे च नृपसत्तम ।
 अर्चयेच्च यथाप्रोक्तं मासिमासि च तद्दिने ॥ ७ ॥
 निष्पादितं भवेदेकं पारणं पार्थ शक्तिततः ।
 द्वितीयं चापि वक्ष्यामि पारणं ते नरोत्तम ॥ ८ ॥
 आषाढे श्रावणे मासि प्राप्ते भाद्रपदे तथा ।
 तथैवाश्वयुजेभ्यर्च्य श्रीधरं प्रियया सह ।
 अर्घ्यं चन्द्रमासे दत्त्वा भुञ्जीताथ यथाविधि ॥ ९ ॥
 द्वितीयमेतदाख्यातं तृतीयं पारणं शृणु ।
 कार्तिकादिषु मासेषु तथैवाभ्यर्च्य केशवम् ।
 भूत्या समन्वितं दद्याच्छशांकाय तथा निशि ॥ १० ॥
 भुञ्जीत च यथारूपातं तृतीयं पारणं शृणु ।
 प्रतिपूज्य ततो दद्याद्ब्राह्मणेभ्यश्च दक्षिणाम् ।
 प्रतिमासं च वक्ष्यामि प्राशनं कायशुद्धये ॥ ११ ॥
 चतुरः प्रथमान्मासान्पञ्चगव्यमुदाहृतम् ।
 कुशोदकं तथैवान्यदुक्तं मासचतुष्टयम् ॥ १२ ॥
 सूर्याशुतप्तं तद्वच्च जलं कायविशोधनम् ।
 गीतवाद्यादिकं रात्रौ तथा कृष्णकथां शुभाम् ।
 कारयेच्चैव देवस्य पारणोपारणे गते ॥ १३ ॥

जनार्दनं सपत्नीकमर्चयेत्प्रथमं ततः ।
 सश्रीकं श्रीधरं तद्वत्तृतीये भूतिकेशवौ ॥ १४ ॥
 प्रतिमासं तु नामानि कृष्णस्यैतानि भारत ।
 कृतोपवासः सुस्नातः पूजयित्वा जनार्दनम् ।
 उच्चारयन्नरोयाति यथालोकं यथासुखम् ॥ १५ ॥
 ततो विप्राय वै दद्यादुदकुम्भं सदक्षिणम् ।
 उपानद्रस्त्र्युगमं च च्छत्रं कनकमेव च ॥ १६ ॥
 यद्वै मासगतं नाम प्रीयतामिति कीर्तयेत् ।
 केशवं मार्गशीर्षे तु पौषे नारायणं तथा ॥ १७ ॥
 माधवं माघमासे तु गोविन्दमपि फाल्गुने ।
 चैत्रमासे तथा विष्णुं वैशाखे मधुसूदनम् ॥ १८ ॥
 ज्येष्ठे त्रिविक्रमो ज्ञेयस्तथाषाढे च वामनः ।
 श्रीधरः श्रावणे तद्वद्धृषीकेशेति चापरम् ॥ १९ ॥
 रामो भाद्रपदे मासि गीयते पुण्यकांक्षिभिः ।
 पञ्चनाभमाश्वयुजि दामोदरमतः परम् ॥ २० ॥
 कार्तिके देवदेवेशं स्तुवंस्तरति दुर्गतिम् ।
 एवं संवत्सरस्यांते प्रतिमासे क्रमोदितम् ।
 यदि दातुं न शक्नोति दद्याच्चैवैकहेलया ॥ २१ ॥
 विशेषश्चात्र कथितश्चन्द्रं कृत्वा हिरण्यम् ।
 पूजयित्वा फलैर्वस्त्रैर्ब्राह्मणाय निवेदयेत् ॥ २२ ॥
 स्तुवन्नेवं विधानेन पारणेऽभ्यर्चयेत्प्रभुम् ।
 तावन्ति जन्मान्यसुखं नामोतीष्टवियोगजम् ॥ २३ ॥
 इहैव स्वस्थतां प्राप्य मरणे स्मरणं ततः ।
 स्थानं तु मम संप्राप्य स्वर्गलोके महीयते ॥ २४ ॥
 ततो मानुष्यमासाद्य निरातंको गतज्वरः ।
 धनधान्यवति स्फीतेज्जन्म साधुकुलेहति ॥ २५ ॥
 श्रीशर्वरी मधुनि हा भगवाञ्छशांकः
 संकल्प्य चन्दनतिलाक्षतपुष्पमिश्रम् ।
 यच्छन्ति येऽर्धमनया नृप पूर्णिमायां
 नूनं भवन्ति परिपूर्णमनोरथास्ते ॥ २६ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे पूर्णमनोरथव्रत नामचतुरधिकशततमोऽध्यायः ॥ १०४ ॥

पञ्चाधिकशततमोऽध्यायः

विशोकपूर्णमात्रनमाहात्म्यवर्णनम्

युधिष्ठिर उवाच

अशोकपूर्णमां चान्यां शृणुष्व गदतो मम ।
 यामुपोष्य नराः शोकं नाप्नुवंति कदाचन ॥ १ ॥
 फाल्गुनामलपक्षस्य पौर्णमास्यां नरोत्तम ।
 मृज्जलेन नरः स्नात्वा दत्त्वा शिरसि वै मृदम् ।
 मृत्प्राशनं ततः कृत्वा कृत्वा च स्थंडिलं मृदा ॥ २ ॥
 पुष्पैः पत्रैस्तथाभ्यर्च्य भूधरं नाम नामतः ।
 धरणीं च तथा देवीमशोकेत्यभिकीर्तयेत् ॥ ३ ॥
 यथा विशोकां धरणे कृतवांस्त्वां जनार्दनः ।
 तथा मां सर्व शोकेभ्यो मोचयाशेषधारिणि ॥ ४ ॥
 यथा समस्तभूतानामाधारस्वं व्यवस्थिता ।
 तथा विशोकं कुरु मां सकलेच्छाविभूतिभिः ॥ ५ ॥
 ध्यानमात्रे यथा विष्णोः स्वास्थ्यं जानासि मेदिनि ।
 तथा मनः स्वस्थतां मे कुरु त्वं भूतधारिणि ॥ ६ ॥
 एवं स्तुत्वा तथाभ्यर्च्य चन्द्रायार्घ्यं निवेद्य च ।
 उपोषितव्यं नक्तं वा भोक्तव्यं तैलवर्जितम् ॥ ७ ॥
 अनेनैव प्रकारेण चत्वारः फाल्गुनादयः ।
 उपोष्या नृपते मासाः प्रथमं पारणं स्मृतम् ॥ ८ ॥
 आषाढादिषु मासेषु तद्वत्स्नानं मृदंबुना ।
 तथैव प्राशनं पूजा तद्वदिदोस्तथार्हणम् ॥ ९ ॥
 चतुर्ष्वन्येषु चैवोक्तं कार्तिकादिषु पारणम् ।
 पारणत्रितये चैव चातुर्मासिकमुच्यते ॥ १० ॥
 विशेषपूजा दानं च तथा जागरणं निशि ।
 विशेषेणैव कर्तव्यं पारणेपारणे गते ॥ ११ ॥
 प्रथमे धरणी नाम तुभ्यं मासचतुष्टयम् ।
 द्वितीये मेदिनी वाच्या तृतीये च वसुन्धरा ॥ १२ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विशोकपूर्णमात्रं नाम पञ्चाधिकशततमोऽध्यायः ॥ १०५ ॥

षडधिकशततमोऽध्यायः

अनन्तव्रतमाहात्म्यवर्णनम्

युधिष्ठिर उवाच

सर्वकामानवाप्नोति समाराध्य जनार्दनम् ।
 प्रकारैर्वहुभिः कृष्ण यान्यानिच्छति चेतसा ॥ १ ॥
 नृणां स्त्रीणां च सर्वेषां नान्यच्छोकस्य कारणम् ।

पारणेपारणे पार्थ युग्मानेवाञ्जयेद्विजान् ।
 धरणीं देव देवं च तत्तत्स्थानेन केशवम् ॥ १३ ॥
 वस्त्राभावे च सूत्रेण पूजयेद्धरणीं तथा ।
 घृताभावे तथा क्षीरं शस्तं वा सलिलं हरेः ॥ १४ ॥
 एवं संवत्सरस्यांते गौः सवत्सा द्विजातये ।
 प्रदेया धरणीं देवीं वस्त्रालंकारसंयुता ॥ १५ ॥
 पातालसंस्थया देव्या चीर्णमेतन्महाव्रतम् ।
 धरण्या केशव प्रीत्यै ततः प्राप्ता समुन्नतिः ॥ १६ ॥
 देवेन चोक्ता धरणी वराहवपुषा पुरा ।
 उपवासव्रतपरा समुद्धृत्य रसातलात् ॥ १७ ॥
 व्रतनानेन कल्याणि त्वयाहं परितोषितः ।
 तस्मात्प्रसादमतुलं करोमि तव सुव्रते ॥ १८ ॥
 यथैव कुरुषे भक्त्या पूजां मम सुशोभनाम् ।
 तथैव तव कल्याणि प्रणतो यः करिष्यति ॥ १९ ॥
 व्रतमेतदुपाश्रित्य पारणं च यथाविधि ।
 सर्वबाधाविनिर्मुक्तो जन्मजन्मांतराण्यपि ।
 विशोकः सर्वकल्याणभाजनं स्यान्न संशयः ॥ २० ॥
 यथा त्वमेव वसुधे संप्राप्ता निर्वृतेः पदम् ।
 तथा स परमल्लोके सुखं प्राप्स्यति मानवः ॥ २१ ॥
 एवमेतन्महापुण्यं सर्वपापप्रशांतिदम् ।
 विशोकार्ख्यं व्रतवरं तत्कुरुष्व महाव्रतम् ॥ २२ ॥
 सम्यग्विशोककरणी नृपपूर्णमा ते
 ख्याता मया मनुमहेन्द्रसमानकीर्ते ।
 एवं करोति कुरुपुंगव यः प्रयत्नाच्छोको
 न तस्य भवतीह कुलेपि पुंसः ॥ २३ ॥

अपत्यादधिकं किञ्चिद्विद्यते ह्यत्र जन्मनि ॥ २ ॥
 अपुत्रता महादुःखमतिदुःखं कुपुत्रता ।
 सुपुत्रः सर्वसौख्यानां हेतुभूतो मतो मम ॥ ३ ॥
 धन्यास्ते ये सुतं प्राप्ताः सर्वदुःखविवर्जितम् ।

शक्तं प्रशान्तं बलिनं परां निर्वृतिमागतम् ॥ ४ ॥
 स्वकर्माभिरतं नित्यं देवद्विजपरायणम् ।
 शास्त्रज्ञं सर्वधर्मज्ञं दीनानाथानुकंपिनम् ॥ ५ ॥
 विनिर्जितारिसर्वस्वं मनोहृदयनन्दनम् ।
 देवानुकूलतायुक्तं युक्तं सम्यग्गुणेन च ॥ ६ ॥
 मित्रस्वजनसन्मानलब्धं निर्वाणमुत्तमम् ।
 यः प्राप्नोति सुतं तस्मान्नान्यो धन्यतरो भुवि ॥ ७ ॥
 सोऽहमेवंविधं श्रोतुं कर्मेच्छामि महामते ।
 येनेदंलक्षणः पुत्रः प्राप्यते भुवि मानवैः ॥ ८ ॥

श्रीकृष्ण उवाच

एवमेतन्महाभाग पुत्रापुत्रसमुद्भवम् ।
 दुःखं प्रयात्युपशमं तमयान्नेह केनचित् ॥ ९ ॥
 अत्रापि श्रूयतां वृत्तं यत्पूर्वमभवन्वमुने ।
 उत्पत्तौ कार्तवीर्यस्य हेहयस्य महात्मनः ॥ १० ॥
 कृतवीर्यो महीपालो हेहयो नाम वै पुरा ।
 तस्य शीलधना नाम बभूव वरवर्णिनी ॥ ११ ॥
 पत्नीसहस्रप्रवरा महिषी शीलमण्डना ।
 सा त्वपुत्रा महाभागा मैत्रेयी पर्यपुच्छत ॥ १२ ॥
 गुणवत्पुत्रलाभाय कृतासनपरिग्रहम् ।
 तथापृष्टाथ सा सम्यग्मैत्रेयी ब्रह्मवादिनी ॥ १३ ॥
 कथयामास परमं नाम्नानन्तव्रतं महत् ।
 सर्वकामफलावाप्तिकारणं पापनाशनम् ।
 तस्याः सुपुत्रलाभाय राजपुत्र्यास्तपस्विनी ॥ १४ ॥

मैत्रेयुवाच ।

यो यमिच्छेन्नरः कामं नारी वा वरवर्णिनी ॥ १५ ॥
 स तं समाराध्य विशुं समाप्नोति जनार्दनात् ।
 मार्गशीर्षे ऋगक्षिरो भीमो यस्मिन्दिनेऽभवत् ॥ १६ ॥
 तस्मिन्संप्राश्य गोमूत्रं स्नातो नियतमानसः ।
 पुष्पैधूपैस्तथा गन्धैरुपवासैश्च भक्तितः ।
 वामपादमनंतस्य पूजयेद्गरवर्णिनि ॥ १७ ॥
 अनंतः सर्वकामानामनंतं भगवान्फलम् ।
 ददात्वनन्तं च पुनस्तेदेवान्यत्र जन्मनि ॥ १८ ॥
 अनंतपुण्योपचयमनन्तं तु महाव्रतम् ।
 यथाभिलषितावाप्तिं कुरु मे पुरुषोत्तम ॥ १९ ॥
 इत्युच्चार्याभिपूज्यैनं यथावद्विधिना नरः ।
 समाहितमना भूत्वा प्रणिपातपुरस्सरम् ॥ २० ॥

विप्राय दक्षिणां दद्यादनंतः प्रीयतामिति ।
 समुच्चार्य ततो नक्तं भुञ्जीत तैलवर्जितम् ॥ २१ ॥
 ततश्च पौषे पुष्यर्क्षे तथैव भगवत्कटिम् ।
 वामामभ्यर्चयेद्भक्त्या गोमूत्रप्राशनं ततः ॥ २२ ॥
 अनंतः सर्वकामानामिति चोच्चारयेत्पुनः ।
 भोजयेत् तथा विप्रान्वाचयित्वा यथाविधि ॥ २३ ॥
 माघे मघासु तद्वच्च बाहुं देवस्य पूजयेत् ।
 स्कन्धौ च मम फालगुण्योः

फालगुणे मासि भामिनि ॥ २४ ॥

चतुर्ष्वेतेषु गोमूत्रं प्राशयेन्नृपनंदिनि ।
 ब्राह्मणाय तथा दद्यात्तिलान्कनकमेव च ॥ २५ ॥
 देवस्य दक्षिणं स्कन्धं चैत्रे चित्रासु पूजयेत् ।
 तथैव प्राशनं चात्र पञ्चगव्यमुदाहृतम् ।
 विप्रे प्रवाचके दद्याद्यवान्मासचतुष्टयम् ॥ २६ ॥
 वैशाखे च विशाखासु बाहुं संपूज्य दक्षिणम् ।
 तथैवोक्तान्यवान्दद्यान्नक्तं कुर्याद्भुजिक्रियाम् ॥ २७ ॥
 ज्येष्ठासु कटिपूजां च ज्येष्ठमासि शुभव्रते ।
 आषाढासु तथा षाढे कुर्यात्पादार्चनं शुभे ॥ २८ ॥
 पादद्वयं तु श्रवणे श्रावणे मासि पूजयेत् ।
 घृतं विप्राय दातव्यं प्राशनीयं यथाविधि ॥ २९ ॥
 श्रावणादिषु मासेषु प्राशनं दानमेव च ।
 एतदेवं समाख्यातं देवांस्तद्वच्च पूजयेत् ॥ ३० ॥
 गुह्यं प्रोष्ठपदायोगे मासि भाद्रपदेऽर्चयेत् ।
 तद्वदाश्वयुजे पूज्यं हृदयं चाश्विनीषु च ॥ ३१ ॥
 कुर्यात्समाहितमनाः स्नानं प्राशनमर्चनम् ।
 अनन्तशिरसः पूजां कार्तिके कृत्तिकासु च ॥ ३२ ॥
 यस्मिन्त्यस्मिन्दिने पूजा तत्रतत्र तदा दिने ।
 नामानंतस्य जप्तव्यं क्षुत्प्रस्वलतादिषु ॥ ३३ ॥
 घृतेनानंतमुद्दिश्य पूर्वं मासचतुष्टयम् ।
 कुर्यात् होमं चैत्रादौ शालिना कुलनंदिनि ॥ ३४ ॥
 क्षीरेण श्रावणादौ च होमो मासचतुष्टयम् ।
 प्रशस्तं सर्वमासेषु हविष्यान्नेन भोजनम् ॥ ३५ ॥
 एवं द्वादशभिर्मासैः पारणात्रितयं शुभे ।
 व्रतावसाने चानन्तं सौवर्णं कारयेच्छुभम् ॥ ३६ ॥
 रजतं सुसलं चैव हलं पार्श्वेषु विन्यसेत् ।
 पुष्पधूपादिनैवेद्यैः पूजा कार्या यथाविधि ॥ ३७ ॥
 ताम्रपीठोपरि हरेर्मन्त्रैरेभिर्यथाक्रमम् ।
 नमोऽस्त्वनंताय शिरः पादौ सर्वात्मने नमः ॥ ३८ ॥

शेषाय जानुयुगलं कामायेति कटिं नमः ।
 नमोस्तु वासुदेवाय पार्श्वं संपूजयेद्दरेः ॥३९॥
 संकर्षणायेत्युदरं भुजं सर्वासुधारिणे ।
 कण्ठं श्रीकण्ठनाथाय मुखसिंदुमुखाय च ॥४०॥
 हलं च मुसलं चैव स्नानाम्ना पूजयेद्बुधः ।
 एवं सम्पूज्य गोविन्दं सितवस्त्रविभूषितम् ॥४१॥
 छत्रोपावनत्सुसंयुक्तं स्रग्दामालंकृतं तथा ।
 नक्षत्रदेवताः पूज्या नक्षत्राणि च सर्वशः ॥४२॥
 सोमो नक्षत्रराजश्च मासः संवत्सरं तथा ।
 द्वादशात्र घटान्कुर्यात्स तोयांश्चान्नसंयुतान् ॥४३॥
 एवं संपूज्य विधिवद्देवदेवं जनार्दनम् ।
 ब्राह्मणं पूजयित्वा च वस्त्रैराभरणैस्तथा ॥४४॥
 कर्णागुलैः पवित्रैश्च शान्तं दातुं जितेन्द्रियम् ।
 पुराणज्ञं धर्मनित्यमव्ययं सुप्रियंवदम् ॥४५॥
 तस्मै देयं समस्तं तदनन्तः प्रीयतामिति ।
 अन्येषां ब्राह्मणानां च देयं शक्त्या यथेष्टुभिः ॥४६॥
 अनेन विधिना पार्थ व्रतं चैतत्समाप्यते ।
 पारिते च समाप्नोति सर्वानेव मनोरथान् ॥४७॥
 पुत्रार्थिभिर्विक्तकामैर्भृत्यदारानभीप्सुभिः ।
 प्रार्थयद्भिश्च मर्त्यैऽस्मिन्नारोग्यफलसम्पदः ॥४८॥
 एतद्व्रतं महाभागं पुण्यं स्वस्त्ययनप्रदम् ।
 अनंतव्रतसंज्ञं वै सर्वं पापप्रणाशनम् ॥४९॥
 तत्कुरुष्वैव देवि त्वं व्रतं शीलधने परम् ।
 वरिष्ठं सर्वलोकस्य यदि पुत्रमभीप्ससि ॥५०॥

श्रीकृष्ण उवाच

इति शीलधना श्रुत्वा मैत्रेयीवचनं शुभम् ।
 चकारैतद्व्रतवरं सा विष्णुवाहितमानसा ॥५१॥
 पुत्रार्थिन्यास्ततस्तस्माद्व्रतेनानेन सुव्रत ।
 विष्णुस्तु तोष तुष्टे च विष्णौ सा सुषुवे सुतम् ॥५२॥
 तस्य वै जातमात्रस्य प्रववौ चानिलः शुभम् ।
 नीरजस्कमभूद्बचोम सुदं प्रापाखिलं जगत् ॥५३॥
 देवदुन्दुभयो नेदुः पुष्पवृष्टिः पपात च ।
 प्रजगुर्देवगंधर्वा ननृतुश्चाप्सरोगणाः ॥५४॥

धर्मे मनः समस्तस्य पार्थ लोकस्य चाभवत् ।
 तस्य नाम पिता चक्रे तनयस्यार्जुनेति वै ॥५५॥
 कृतवीर्यसुतत्वाच्च कार्तवीर्यो बभूव सः ।
 तेनापि भगवान्विष्णुर्दत्तात्रेयस्वरूपवान् ।
 आराधितोऽतिमहता तपसा पार्थ भूभृता ॥५६॥
 तस्य तुष्टो जगन्नाथश्चक्रवर्तित्वमुत्तमम् ।
 ददौ शौर्यधने चापि सकलान्यायुधानि च ।
 स वज्रे च बधो देव मम त्वत्तो भवेदिति ॥५७॥
 परं तु स्मरणं ज्ञानं भीतानामार्तिनाशनम् ।
 स्मरणादुपकारित्वं जगतोऽस्य जगत्पते ॥५८॥
 तमाह देवदेवेशः पुण्डरीकनिभे क्षणः ।
 सर्वमेतन्महाभाग तव भूयो भविष्यति ॥५९॥
 यश्च प्रभाते रात्रौ च त्वां नरः कीर्तयिष्यति ।
 नमोऽस्तु कार्तवीर्यायेत्यभिधास्यति चैवयः ।
 तिलप्रस्थप्रदानस्य नरः पुण्यमवाप्स्यति ॥६०॥
 अनष्टद्रव्यता चैव तव नामानुकीर्तने ।
 भविष्यति महीपालेत्युक्त्वा तं प्रययौ हरिः ॥६१॥
 स चापि वरमासाद्य प्रसन्नाद्गुरुदध्वजात् ।
 पालयामास भूपालः सप्तद्वीपां वसुंधराम् ॥६२॥
 तेनेष्ट विविधैर्यज्ञैः समाप्तवरदक्षिणैः ।
 जित्वा रिर्वर्गमखिलं धर्मतः पालिताः प्रजाः ॥६३॥
 अनंतव्रतमहात्म्यादासाद्य तनयं च तम् ।
 पितुः पुत्रोद्भवं दुःखं नासीत्स्वल्पमपि प्रभो ॥६४॥
 एवमेतत्समाख्यातमनंतारुख्यं व्रतं तव ।
 यत्कृत्वा राजपत्नी सा कार्तवीर्यमसूयत ॥६५॥
 यश्चैतच्छृणुयाजन्म कार्तवीर्यस्य मानवः ।
 स्त्री वा दुःखमपत्योत्थं सप्तजन्मसु नाश्नुते ॥६६॥
 ऐश्वर्यमप्रतिहतं परमं विवेकं पुत्रा-

नमित्रहृदयार्तिकरान्वहंश्च ।

कृत्वा त्वनंत इति यद्व्रतं नामधेयं प्राप्नोत्यनंत-
 विभवस्य विभोः प्रसादात् ॥६७॥

१ शौर्यबले-इ० पा० । २ स वज्रे च वरं देव मम प्राप्ता
 भवेति च-इ० पा० । ३ सौभाग्यमिष्टजनलाभसुखं च लोकास्ते
 समस्तसुखदाः सुलभा भवन्ति-इ० पा० ।

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे अनंतव्रतवर्णनं नाम षडधिकशततमोऽध्यायः ॥ १०६ ॥

सप्ताधिकशततमोऽध्यायः

सांभरायणीव्रतमाहात्म्यवर्णनम्

शुधिष्ठिर उवाच

अप्राप्तैर्न तथा दुःखमैश्वर्याद्यैर्नरोत्तम ।
यथा मनोरथैः स्वैः स्वैर्नानादुःखं भवेन्नृणाम् ॥ १ ॥
यथा मनोरथैर्लब्धैर्न स्याद्दुःखभयं नृणाम् ।
ऐश्वर्याद्विच्युतो वापि संततेर्देवलोकतः ॥ २ ॥
अभीष्टादन्यतो वापि यदाघेन विनिष्कृतिम् ।
प्राप्नोति पुरुषो वाय नारी वा पुण्यसंचयात् ।
तन्ममाचक्ष्व भगवन्त्येन नाभ्येति विच्युतिम् ॥ ३ ॥

श्रीकृष्ण उवाच

सत्यमेतन्महाभाग दुःखं प्राप्नोत्यसंशयः ॥ ४ ॥
ऐश्वर्योदयचित्तस्य बंधुवर्गसुखस्य च ।
तदेतच्छ्रुयतां पार्थ यथा नेष्टात्परिच्युतिः ॥ ५ ॥
स्वर्गादेर्जायते सम्यगुपवासवतां सताम् ।
द्वादशक्षाणि राजेन्द्र प्रतिमासं तु यानि वै ॥ ६ ॥
तन्नाम्ना चाच्युतं तेषु सम्यक्संपूजयेन्नृप ।
पुष्पैर्धूपैस्तथाभोभिरभीष्टैरपरैरपि ॥ ७ ॥
आदितः कृत्तिकां कृत्वा कार्तिके नृपसत्तम ।
कुशरामत्र नैवेद्यं पूर्वं मासं चतुष्टयम् ॥ ८ ॥
निवेदयेत्फालगुनादि संयावं च ततः परम् ।
आषाढादिषु देवाय पायसं विनिवेदयेत् ॥ ९ ॥
तेनैवान्नेन राजेन्द्र ब्राह्मणान्भोजयेद्बुधः ।
पञ्चगव्यजलस्नानं तस्यैव प्राशनाच्छुचिः ॥ १० ॥
सम्यक्संपूज्य राजेन्द्र तमेव पुरुषोत्तमम् ।
प्रणम्य प्रार्थयेद्विष्णुं शुचिः स्नातो यथाविधि ॥ ११ ॥
नमोनमस्तेऽच्युत मे क्षयोस्तु

पापस्य वृद्धिं समुपैतु पुण्यम् ।

ऐश्वर्यवित्तादि तथाऽक्षयं मे
क्षयं च मा संततिरभ्युपैतु ॥ १२ ॥

यथाच्युतस्त्वं परतः परस्मात्स

ब्रह्मभूतः परतः परात्मा ।

तथाच्युतं मे कुरु वाञ्छितं तं

हरस्व पापं च तथा प्रमेय ॥ १३ ॥

अच्युतानंत गोविन्द प्रसीद यदभीप्सितम् ।

तदक्षयममेयात्मन्कुरुष्व पुरुषोत्तम ॥ १४ ॥

एवमेवं समभ्यर्च्य प्रार्थयित्वा तथा शिवम् ।

नैवेद्यं स्वयमश्रीयान्नक्तं संपूजितेच्युते ॥ १५ ॥

ततः संवत्सरस्यांते सुखसुप्तोत्थितेऽच्युते ।

घृतपूर्णं ताम्रपात्रं ब्राह्मणाय निवेदयेत् ॥ १६ ॥

शक्तितो दक्षिणां दद्यादच्युतः प्रीयतामिति ।

ततस्तु सप्तमे वर्षे कुर्यादुद्यापनं बुधः ॥ १७ ॥

कार्या चैवाच्युतस्यार्चा शक्त्या स्वर्णमयी नृप ।

तदग्रे ब्राह्मणी स्थाप्या स्थविरा सांभरायणी ॥ १८ ॥

महासती रौप्यमयी समानार्हा सदेवता ।

ततस्तौ पूजयित्वा च माल्यवस्त्रविलेपनैः ॥ १९ ॥

मंत्रेणानेन राजेन्द्र प्रणिपत्य विधानतः ।

प्रतिवर्षं च दत्तं चेत्ताम्रं पात्रं द्विजातये ॥ २० ॥

तदेवहेलया दद्यात्सहिरण्याश्वसंयुतम् ।

गाश्च प्रदद्यात्संपूज्य सवत्साः कांस्यदोहनाः ॥ २१ ॥

एकां वा शक्तितो दद्याद्भक्त्या तुष्यति केशवः ।

घटाः सत्पात्रनिर्दिष्टाः सान्नाः पूर्णजलोज्ज्वलाः ॥ २२ ॥

छत्रोपानद्युगैः सार्धमेवं दत्त्वा विसर्जयेत् ।

शय्यां सतूलिकां दद्याद्गृहं चोपस्करीः सह ॥ २३ ॥

श्रिया च सह विष्णुं च पूजयेद्भूषयेत्प्रभुम् ।

वस्त्रैराभरणैश्चैव प्रणिपत्य क्षमापयेत् ॥ २४ ॥

कृतेनानेन राजेन्द्र च्युतिं नाप्नोति मानवः ।

संततेः स्वर्गवित्तादेरैश्वर्यस्य तथैव च ।

यद्वाभिमतमन्यच्च ततो न च्यवते नरः ॥ २५ ॥

श्रीकृष्ण उवाच

तस्मात्सर्वप्रयत्नेन मासनक्षत्रपूजनैः ।

यजेताक्षयकामस्तु सदैव पुरुषोत्तमम् ॥ २६ ॥

अत्रापि श्रूयते काचित्सिद्धा स्वर्गे महाव्रता ।

नारी तपोधना भूत्वा प्रख्याता सांभरायणी ।

समस्तसंदेहहरा सदास्वर्गौकसां हि सा ॥ २७ ॥

कस्यचित्त्वथ कालस्य देवराजः शतक्रतुः ।

पूर्वेन्द्रचरितं राजन्प्रच्छेदं बृहस्पतिम् ॥ २८ ॥

पूर्वेन्द्रात्परतः पूर्वं ये बभूवुः सुरेश्वराः ।

तेषां चरितमिच्छामि श्रोतुमंगिरसां वर ॥ २९ ॥

एवमुक्तस्तदा तेन देवेन्द्रेणामलद्युतिः ।
 प्राह धर्मभृतां श्रेष्ठः परमर्षिर्बृहस्पतिः ॥३०॥
 नाहं चिरंतनान्वेद्मि देवराज सुरेश्वरान् ।
 आत्मनः समकालीनमेहि च सुरेश्वर ॥३१॥
 ततः पप्रच्छ देवेन्द्रः कोस्माभिर्मुनिपुंगवः ।
 प्रष्टव्योऽत्र महाभाग कृतादिवसतिर्दिवि ॥३२॥
 बृहस्पतिश्चिरं ध्यात्वा ततः प्राह शचीपतिम् ।
 तपस्विनीं महाभागां पृच्छेतां सांभरायणीम् ॥३३॥
 इत्युक्तस्तेन देवेन्द्रः कौतूहलसमन्वितः ।
 यथौ यत्र महा भागा सम्यगास्ते तपस्विनी ॥३४॥
 सा तौ दृष्ट्वा समायांतौ देवराजबृहस्पती ।
 सम्यगर्थेण संपूज्य प्रणिपत्याह सुव्रता ॥३५॥
 नमोऽस्तु देवराजाय तथैवाङ्गिरसे नमः ।
 यद्वा कार्यं महाभागौ सकलं तदिहोच्यताम् ॥३६॥
 यदि कर्तुं मया शक्यं तत्करिष्ये विमृश्य च ॥३७॥

बृहस्पतिरुवाच

आवामभ्यागतौ प्रष्टुं त्वामत्रातिविवेकिनीम् ।
 यच्च कार्यं महाभागे पृष्टं तत्कथयस्व नः ॥३८॥
 यदि स्मरसि कल्याणि पूर्वैन्द्रचरितानि वै ।
 तदाख्याहि महाभागे देवेन्द्रस्य कुतूहलम् ॥३९॥

सांभरायण्युवाच

यो वै पूर्वै सुरेन्द्रस्य ततश्च प्रथमो हि यः ।
 तस्मात्पूर्वतरो यस्य तस्यापि प्रथमश्च यः ॥४०॥
 तेषां पूर्वतरा ये च वेद्मि तानखिलानहम् ।
 तेषां च चरितं कृत्स्नं जानाम्यंगिरसां वर ॥४१॥
 मन्वंतराण्यनेकानि सृष्टीश्च त्रिविद्वीकसाम् ।
 सप्तर्षीन्सुबहून्वेद्मि मनूनां च सुतान्पुत्रान् ॥४२॥
 एवमुक्त्वा ततस्ताभ्यां सुहृष्टा सांभरायणी ।
 यथावदाचष्ट तयोः पूर्वैन्द्रचरितं महत् ॥४३॥
 स्वायंभुवे यस्तु मनौमनौ स्वरोचिषे च यः ।
 उत्तमे तामसे चैव रैवते चाक्षुषे तथा ॥४४॥
 ये बभूवुर्हि देवेन्द्रास्तस्य तस्य तपस्विनी ।
 तदा जगाद चरितं यथावत्सांभरायणी ॥४५॥
 कथयामास चाश्रयं तच्चापि कथयामि ते ॥४६॥
 शंकुकर्णस्तदा दैत्यो बभूवात्यंतदुर्जयः ।

स लोकपालान्समरे विजित्य सह दैवतैः ।
 इन्द्रस्यासाद्य भवनं प्रविवेश सुनिर्भयः ॥४७॥
 तं दृष्ट्वा सहसा प्राप्तं शक्रः शय्यातलेऽलुठत् ।
 जुगोप सहसात्मानं शंकुकर्णभयार्दितः ॥४८॥
 दानवः शक्रशयने तस्मिन्नुपविवेश ह ।
 इन्द्राण्यपि तथा भीता गता वाचस्पतेर्गृहम् ॥४९॥
 अथ देवाः समाजग्मुर्भयाद्द्रष्टुं सुरद्विषम् ।
 आसीनं शक्रशयने प्रणिपातपुरस्सराः ॥५०॥
 वासुदेवोऽपि तत्रागात्तं द्रष्टुं देवकंदकम् ।
 दृष्ट्वा कृष्णमनुप्राप्तं दानवः प्राह हर्षितः ॥५१॥
 धन्योऽहं कृतकृत्योऽहं यस्य मे गरुडध्वजः ।
 शक्रशय्यासनस्थस्य द्रष्टुमभ्येति केशवः ॥५२॥
 ततः करे समालंब्य शयनाभ्याशमानयत् ।
 चकार कंठग्रहणं बांधवस्येव हर्षितः ॥५३॥
 ततः कृष्णस्तु सहसा गृह्य दोभ्यां शनैः शनैः ।
 पीडयामास विहसन्नदंतं भैरवात्रवान् ।
 ममार दानवेन्द्रोऽसौ बलाद्गन्नास्थिपञ्जरः ॥५४॥
 निर्जगाम ततः शक्रः शय्यामूलादवाक्छिराः ।
 तुष्टाव हरिमासीनं शंखचक्रगदाधरम् ॥५५॥
 एतद्दृष्टं मया शक्र वसंत्या सुरसद्मनि ॥५६॥
 ततः कुतूहलपरो देवराट् तां तपस्विनीम् ।
 उवाच जानासि कथं त्वमेतान्सांभरायणि ॥५७॥

सांभरायण्युवाच

सर्व एव हि देवेन्द्राः स्वर्गस्था येमरेश्वराः ।
 बभूवुरेते चरितमेतेषां वेद्मि तेन वै ।
 चरितं च मया तेषां श्रुतं दृष्टं तथैव च ॥५८॥

इन्द्र उवाच

किं कृतं वद धर्मज्ञे त्वया येनेयमक्षया ।
 स्वर्लोके वसतिः प्राप्ता यथा नान्येन केनचित् ॥५९॥
 अहो सर्वव्रतानां तु ह्युपोषितमथाद्भुतम् ।
 प्रधानतरमत्यंतं स्वर्गवासप्रदं मतम् ॥६०॥
 एवमुक्त्वा ततस्तेन देवेन्द्रेण तपस्विनी ।
 प्रत्युवाच महाभागा यथावत्सांभरायणी ॥६१॥
 मासर्क्षे ह्यच्युतो देवः प्रतिमासं सुरेश्वर ।
 यथोक्तव्रतया सम्यक्सप्तवर्षाणि पूजितः ॥६२॥

१ महाहसुः-इ० पा० । २ कृतपुण्योऽहम्-इ० पा० ।

३ अपि-इ० पा० ।

तस्येयं कर्मणो व्युष्टिरच्युताराधनस्य मे ।
 देवलोकादभिमतं देवराजपदच्युतिः ॥६३॥
 स्वर्गेन्द्रविभैश्वर्यं संततिं याति चाच्युतिम् ।
 नरोवाञ्छति तेनेत्थं तोषणीयस्यतः प्रभुः ॥६४॥
 एतत्ते पूर्वदेवेन्द्रचरितं सकलं मया ।
 स्वर्गवासाक्षयत्वं च मासर्क्षाच्युतपूजनात् ।
 यथावत्कथितं देव पृच्छतस्त्रिदशेश्वर ॥६५॥
 धर्मार्थकाममोक्षाश्च वाञ्छिता विबुधाधिप ।
 विष्णोराराधनादन्यत्परमं सिद्धिकारणम् ॥६६॥

तस्यास्तद्वचनं श्रुत्वा देवराजबृहस्पती ।
 तत्तथेत्यूचतुः सार्धं चेरतुश्चापि तद्व्रतम् ॥६७॥
 तस्मात्पार्थ प्रयत्नेन प्रतिमासं समाहितः ।
 मासर्क्षाच्युतपूजायां भवेथास्तन्मनाः सदा ॥६८॥
 ये सांभरायणिकथाचरितव्रतेस्मिन्वर्षाणि
 सप्त विधिना सुधियो नयन्ति ।
 ते स्वर्गलोकमभिगम्य कृताधिवासाः
 कल्पायुतायुतशतैरपि न च्यवन्ते ॥६९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे सांभरायणीव्रतवर्णनं नाम सप्ताधिकशततमोऽध्यायः ॥१०७॥

अष्टाधिकशततमोऽध्यायः

नक्षत्रपुरुषव्रतमाहात्म्यवर्णनम्

युधिष्ठिर उवाच

सुरूपता मनुष्याणां स्त्रीणां च यदुत्तमम् ।
 कर्मणा जायते केन तन्ममाख्यातुमर्हसि ॥ १ ॥
 सुरूपाणां सुगात्राणां सुवेषाणां तथैव च ।
 न्यूनं तथाधिकं चापि यथा नाङ्गं प्रजायते ॥ २ ॥
 समस्तैः शोभनैरङ्गैर्नगाः केचिद्यदुत्तमम् ।
 काणाः कुञ्जैश्च जायन्ते त्रुटितश्रवणास्तथा ॥ ३ ॥
 नराणां योषितां चैव समस्ताङ्गं सुरूपता ।
 कर्मणा येन भवति तत्पूर्वं कथयामल ॥ ४ ॥
 लावण्यगतिवाक्यानि सति रूपे महामते ।
 कुर्वन्त्यभ्यधिकां शोभां समस्ताः परमाणुणाः ॥ ५ ॥
 वाक्यलावण्यसंस्कारविलासललिता गतिः ।
 विडम्बना कुरूपाणां केवला सा हि जायते ॥ ६ ॥
 रूपकारणभूताय कर्मणा प्रयतो भवेत् ।
 तस्यात्तन्मे समाचक्ष्व कर्म यन्नाह रूपदम् ॥ ७ ॥

श्रीकृष्ण उवाच

सम्यक्पृष्टं त्वया हीदमुपवासश्रितं नृप ।
 कथयामि यथा प्रोक्तं वशिष्ठेन महात्मना ॥ ८ ॥
 वशिष्ठमृषिमासीनं सप्तर्षिप्रवं द्विजम् ।
 पप्रच्छारुन्धती पृष्ट्वा यदेतद्व्रता वयम् ॥ ९ ॥
 तस्यास्तु परिपृच्छन्त्या जगाद मुनिसत्तमः ।
 यत्तच्छृणुष्व कौन्तेय ममेदं वदतोऽखिलम् ॥ १० ॥

१ खंजश्र-इ० पा० ।

वशिष्ठ उवाच

श्रूयतां यदहं पृष्टस्त्वयैतद्वरवर्णिनि ।
 सुरूपता नृणां येन योषितां चोपजायते ॥ ११ ॥
 अनभ्यर्च्य तु गोविंदमनाराध्य च केशवम् ।
 रूपादिका गुणाः केन प्राप्यन्तेऽन्येन कर्मणा ॥ १२ ॥
 तस्मादाराधनीयोऽग्रे विष्णुरेव यशस्विनि ।
 पारज्यं प्राप्तुकामेन रूपसंपत्सुतादिकम् ॥ १३ ॥
 यस्तु वाञ्छति धर्मज्ञे रूपं सर्वांगसुन्दरम् ।
 नक्षत्र पुरुषं भद्रे जितक्रोधो जितेन्द्रियः ॥ १४ ॥
 सुस्नातः प्रयताहारः संपूजयति योऽच्युतम् ।
 भक्त्या योषित्रो वापि सुरूपाङ्गः प्रजायते ॥ १५ ॥
 योषिता हि परं रूपमिच्छन्त्या जगतः पतिः ।
 स एवाराधनीयोऽग्रे नक्षत्राङ्गो जनार्दनः ॥ १६ ॥

अरुन्धत्युवाच

नक्षत्ररूपी भगवान्पूज्यते पुरुषोत्तमः ।
 मुने येन विधानेन तन्ममाख्यातुमर्हसि ॥ १७ ॥

वशिष्ठ उवाच

चैत्रमासात्समारभ्य विष्णोः पादाभिपूजनम् ।
 यथा कुर्वीत रूपार्थं तन्निशामय तत्त्वतः ॥ १८ ॥
 नक्षत्रमेकमेकं वै स्नातः सम्यगुपोषितः ।
 नक्षत्रपुरुषस्याङ्गं पूजयेच्च विचक्षणः ॥ १९ ॥
 मूले पादौ तथा जंघे रोहिण्यामर्चयेच्छुभे ।
 जानुनी चाश्विनीयोगे आषाढे चोरुसंज्ञिते ॥ २० ॥

फाल्गुनीद्वितये शुद्धं कृत्तिकासु तथा कटिम् ।
 पार्श्वे भाद्रपदा गुल्फे द्वे कुक्षी रेवतीषु च ॥२१॥
 अनुराधासूरः पृष्ठं धनिष्ठास्वभिपूजयेत् ।
 भुजयुग्मं विशाखासु हस्ते चैव करद्वयम् ॥२२॥
 पुनर्वसावंगुलीश्च आश्लेषासु तथा नखान् ।
 ज्येष्ठायां पूजयेद्भीमां श्रवणे श्रवणे तथा ॥२३॥
 पुष्ये मुखं तथा स्वातौ दशनानभिपूजयेत् ।
 आस्यं शतभिषगयोगेमघायोगे च नासिकाम् ॥२४॥
 मृगोत्तमांगे नयने पूजयेद्भक्तितः शुभे ।
 चित्रायोगे ललाटं च भरणीषु तथा शिरः ॥२५॥
 संपूजनीया विद्वद्भिराद्रायां च शिरोरुहाः ।
 उपोषितो नरो भद्रे स्नानमभ्यंगपूर्वकम् ॥२६॥
 वर्जनीयं प्रयत्नेन रूपद्रं तद्विनिर्दिशेत् ।
 पूजयेत्तच्च नक्षत्रं नक्षत्रस्य च दैवतम् ॥२७॥
 सोमं नक्षत्रराजानं स्वमन्त्रैरर्चयेद्बुधः ।
 प्रतिनक्षत्रयोगे च भोजनीया द्विजोत्तमाः ॥२८॥
 नक्षत्रज्ञाय विप्राय दानं दद्याच्च शक्तितः ।
 अन्तराये समुत्पन्ने सूतकाशौचकारिते ॥२९॥
 उपोष्य वाचोपविशेन्नक्षत्रमपरं पुनः ।
 एवं माघावसाने तु व्रतपारः समाप्यते ॥३०॥
 समाप्ते तु व्रते दद्याच्छक्त्या सोपस्कुरान्वितम् ।
 नक्षत्रपुरुषं हैमं पूजयेत्तत्र शक्तितः ॥३१॥
 ब्राह्मणं ब्राह्मणीं चैव वस्त्रालंकारभूषणैः ।

शय्यायां तु समासन्नं गन्धमाल्यानुलेपनैः ॥३२॥
 सप्तधान्यं यथालाभं गांसवत्सां पयस्विनीम् ।
 छत्रोपानयुगं चैव घृतपात्रं तथैव च ॥३३॥
 मन्त्रेणानेन विप्राय सुशीलाय निवेदयेत् ।
 यथा न विष्णुभक्तानां वृजिनं जायते क्वचित् ।
 तथा सुरूपतारोग्यसुखसंपदिहास्तु मे ॥३४॥
 यथा न लम्ब्या शयनं तव शून्यं जनार्दन ।
 शय्या ममाप्यशून्यास्तु तथा जन्मनि जन्मनि ॥३५॥
 एवं निवेद्य तत्सर्वं प्रणिपत्य क्षमापयेत् ।
 शक्तिहीनस्तु गां दद्याद् घृतपात्रसमन्विताम् ॥३६॥
 नक्षत्रपुरुषाख्योऽयं यथावत्कथितस्तव ।
 पापापनोदं कुरुते सम्यक्छद्वावतां सताम् ॥३७॥
 अङ्गोपाङ्गानि चैवास्य पापादीनि यशस्विनि ।
 सुरूपान्यभिजायते सदा जन्मान्तराणि वै ॥३८॥
 गात्राणि चैव भद्राणि शरीरारोग्यमुत्तमम् ।
 सन्ततिं मनसः प्रीतिं रूपं चातीव शोभनम् ॥३९॥
 वाङ्माधुर्यं तथा कान्तिं यच्चान्यदपि वाञ्छितम् ।
 ददाति नक्षत्रपुमान्पूजितश्च जनार्दनः ॥४०॥
 वशिष्ठेन यथाख्यातं सर्वं तत्ते निवेदितम् ।
 नक्षत्रपुरुषं नाम व्रतानामुत्तमोत्तमम् ॥४१॥
 हृद्वाहुजानुनयनोरुनितंबभागं दक्षैः
 प्रकल्प्य सुतनुं पुरुषोत्तमस्य ।
 ये पूजयन्ति जितकोपमनोविकाराः
 कौतयेय ते तनु भवन्ति सुरूपदेहाः ॥४२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे नक्षत्रपुरुषव्रतवर्णनं नामाष्टाधिकशततमोऽध्यायः ॥ १०८ ॥

नवोत्तरशततमोऽध्यायः

शिवनक्षत्रपुरुषव्रतमाहात्म्यवर्णनम्

युधिष्ठिर उवाच

उपवासेष्वशक्तस्य तदेव फलमिच्छतः ।
 अनभ्यासेन योगाद्वा किमिष्टं व्रतमुच्यते ॥ १ ॥
 शिवस्योपरि यस्य स्याद्भक्तिः सूर्यस्य संभवेत् ।
 नक्षत्रारुख्यं व्रतं तेन कथं कार्यं वदस्व मे ॥ २ ॥

श्रीकृष्ण उवाच

उपवासेष्वशक्तानां नक्तं भोजनमिष्यते ।
 अस्मिन्व्रते तदप्यत्र श्रूयतामक्षयं महत् ॥ ३ ॥
 शिवनक्षत्रपुरुषं शिवभक्तिप्रदायकम् ।
 यस्मिन्नक्षत्रयोगे तु पुराणज्ञाः प्रचक्षते ॥ ४ ॥

फाल्गुनस्यामले पक्षे यदा हस्तः प्रजायते ।
 तदा ग्राह्यं व्रतं चैव नक्तेन शिवपूजनम् ॥ ५ ॥
 शिवायेति च हस्तेन पादौ पूज्यतमौ स्मृतौ ।
 शङ्कराय नमो गुल्फौ पूज्यौ चित्रासु पांडव ॥ ६ ॥
 भीमायेति च स्वातीषु पूजयेत्पुरुषर्षभ ।
 ऊरुद्वयं विशाखासु त्रिनेत्रायेति पूजयेत् ॥ ७ ॥
 मेढं चैवानुराधासु अनङ्गाङ्गहराय च ।
 कटिं ज्येष्ठासु च तथा सुरज्येष्ठेति चार्चयेत् ॥ ८ ॥

दानाख्याय नमो नाभिः पूज्या मूलेन शूलिनः ।
 पूर्वोत्तराषाढयुगे पार्श्वे वै पार्वतीपतिः ॥ ९ ॥
 श्रवणेन तथा कुक्षी पूज्ये कपालिनेति च ।
 वक्षःस्थलं धनिष्ठासु सद्योजातेति नाम च ॥ १० ॥
 वामेति पूजयेत्पार्श्वं हृदयं शतभिषासु च ।
 पूर्वोत्तरायुगे बाहू नमः खट्वांगधारिणे ॥ ११ ॥
 पूज्यं रुद्राय च तथा रेवतीषु करद्वयम् ।
 नखः पूज्योऽश्विनीयोगे नमः खण्डेन्दुधारिणे ॥ १२ ॥
 भरणीषु ततः पृष्ठं वृषांकाय नमोऽस्तु ते ।
 कृत्तिवासाय च तथा कृत्तिकासु कृकाटिकाम् ॥ १३ ॥
 वाक्पूज्या रोहिणीयोगे नमो वाचस्पतेति च ।
 मृगोत्तमांगे दशनान्भैरवायेति वै नमः ॥ १४ ॥
 आर्द्रासु पूज्यावधरौ स्थाणवेति युधिष्ठिर ।
 नासा पुनर्वसौ पूज्या पूषदंतविनाशिने ॥ १५ ॥
 पुष्ये नेत्रत्रयं पूज्यं नमस्ते सर्वदर्शिने ।
 आश्लेषायां ललाटे च त्र्यम्बकाय नमोनमः ॥ १६ ॥
 मघासु च जटाजूटं पूजयेदंधकारये ।
 पूर्वाफाल्गुनिकायुग्मे श्रवणे सोमधारिणे ॥ १७ ॥
 नमोऽस्तु पाशांकुशपद्मशूलक-
 पालसर्पेन्दुधनुर्द्धराय ।
 गजासुरानंगधुरांधकादिविनाशम्-
 लाय नमः शिवाय ॥ १८ ॥
 शिरः सम्पूजयेद्दद्यात्ततो धूपविलेपनम् ।
 ततस्तु रात्रौ भोक्तव्यं तैलक्षारविवर्जितम् ॥ १९ ॥
 शालितण्डुलकप्रस्थं घृतपात्रेण संयुतम् ।
 दद्यात्सर्वेषु नक्त्येषु ब्राह्मणाय नृपोत्तम ॥ २० ॥
 शक्त्यभावे न दोषः स्यादधिके चाधिपं फलम् ।
 नक्षत्रयुगले प्राप्ते नक्त्युगमं समाचरेत् ॥ २१ ॥
 सूतकाशौचदोषे तु पुनरन्यदुपोषयेत् ।
 एवं क्रमेण संप्राप्ते पारणे पांडवादिके ॥ २२ ॥
 ब्राह्मणान्भोजयेद्भक्त्या शुद्धक्षीरं घृतादिभिः ।
 कांचनं कारयेद्देवमुमया सह शंकरम् ॥ २३ ॥
 शय्यां सुलक्षणां कृत्वा विरुद्धग्रंथिवर्जिताम् ।
 सोपधानकविश्रामां स्वास्तरावरणां शुभाम् ॥ २४ ॥

भाजनोपानहच्छत्रचामरासनदर्पणैः ।
 भूषणैरपि संयुक्तां फलवच्चानुलेपनैः ॥ २५ ॥
 तस्यां निधाय तं देवमलंकृत्य गुणान्वितम् ।
 कपिलां वस्त्रसंवीतां शुचिशीलां पयस्विनीम् ॥ २६ ॥
 सुवर्णश्रृंगीं रौप्यखुरां सवत्सां कांस्यदोहनाम् ।
 दद्यान्मंत्रेण पूर्वाह्णे न कालमभि लंघयेत् ॥ २७ ॥
 यथा न देवशयनं तव पर्वतजातया ।
 शून्यं वृत्त्याथ संतत्या तथा मे संतु सिद्धयः ॥ २८ ॥
 यथा देव न श्रेयोऽर्थस्त्वदन्यो विद्यते क्वचित् ।
 तथा मामुद्धराशेषदुःखसंसारसागरात् ॥ २९ ॥
 ततः प्रदक्षिणीकृत्य प्रणिपत्य विसर्जयेत् ।
 शय्यागवादितत्सर्वं द्विजस्य भवनं नयेत् ॥ ३० ॥
 नैतद्विशीलाय न दांभिकाय
 कुतर्कदुष्टाय विनिंदकाय ।
 प्रकाशनीयं व्रतमिन्दुमौल्यै-
 श्चापि लोभोपहतांतरात्मा ॥ ३१ ॥
 भक्ताय दांताय गुणान्विताय
 प्रदेयमेतच्छिवभक्तियुक्तैः ।
 इदं महापातककृन्नराणामप्यक्षयं
 वेदविदो वदन्ति ॥ ३२ ॥
 या वाथ नारी कुरुतेऽतिभक्त्या भर्तारं
 माश्रित्य शुभं गुरुं वा ।
 न बंधुपुत्रैर्न धनैर्वियोगमाप्नोति
 दुःखं न सुहृत्समुत्थम् ॥ ३३ ॥
 इदं वशिष्ठेन पुराऽर्जुनेन
 कृतं कुबेरेण पुरंदरेण ।
 यत्कीर्तनादप्यखिलान्यघानि
 विघ्नं समायांति न संशयोति ॥ ३४ ॥
 इति पठति शृणोति वा य इत्थं
 शिवपुरुषं पुरुहूतवल्लभः स्यात् ।
 अपि नरकगतान्पितृनशेषाञ्छिच्छ-
 वभवनं नयतीह यः करोति ॥ ३५ ॥

दशोत्तरशततमोऽध्यायः

सम्पूर्णव्रतमाहात्म्यवर्णनम्

युधिष्ठिर उवाच

यदि कर्तुं न शक्नोति व्रतं नक्षत्रपौरुषम् ।
 गृहीतं रभसा कृष्ण ह्यन्यद्वा व्रतमुत्तमम् ॥ १ ॥
 संपूर्णं जायते येन यदचीर्णं पुरा स्थितम् ।
 कुरु प्रसादं शुद्ध्यर्थमेतन्मे वक्तुमर्हसि ॥ २ ॥
 श्रीकृष्ण उवाच
 साधुसाधु महाबाहो कुरुराज युधिष्ठिर ।
 रहस्यानां रहस्यं ते कथयामि व्रतोत्तमम् ॥ ३ ॥
 सम्पूर्णं नाम तच्चापि व्रतं सम्यक्फलप्रदम् ।
 यच्चीर्णं नरनारीभिर्भवेत्संपूर्णकारकम् ॥ ४ ॥
 अवश्यं तच्च कर्तव्यमक्षीणफलकांक्षिभिः ।
 किञ्चिद्भ्रमं प्रमादेन यद्भ्रतं व्रतिनां स्थितम् ।
 तत्संपूर्णं भवेत्सर्वं व्रतेनानेन पाण्डव ॥ ५ ॥
 उपद्रवैर्बहुविधैर्मदान्मोहाच्च पार्थिव ।
 यद्भ्रमं किञ्चिदेव स्याद्भ्रतं विघ्नविनायकैः ।
 तत्संपूर्णं भवेत्पार्थ सत्यं सत्यं न संशयः ॥ ६ ॥
 कांचनं रौप्यकं रूपं शिल्पिना तद्वटापयेत् ।
 भग्नवते तु यो देवस्तत्स्वरूपं सुनिर्मितम् ॥ ७ ॥
 रूपं स्त्रीपुंसयोर्वापि प्रारब्धं यद्भ्रते किल ।
 नवनिष्पादितं किञ्चिद्देवात्सर्वं तथोत्थितम् ॥ ८ ॥
 द्विभुजं पङ्कजारूढं सौम्यप्रहसिताननम् ।
 निष्पादितं शिल्पभावात्तस्मिन्नेव दिनेदिने ॥ ९ ॥
 तन्मासे च पुनः प्राप्ते ब्राह्मणो विधिना गृहे ।
 स्नापयेत्पयसा दध्ना घृतक्षीररसांबुभिः ॥ १० ॥
 गंधचंदनपुष्पैश्च चर्चयेत्कुंकुमादिना ।
 तोयपूर्णस्य कुम्भस्य पृथ्व्यां विन्यस्य चंदनैः ॥ ११ ॥
 धूपदीपाक्षतैर्वस्त्रै रत्नैरप्युपहारकैः ।
 अर्घ्यं दद्याच्च तन्नाम्ना मंत्रेणानेन पाण्डव ॥ १२ ॥
 उपसन्नस्य दीनस्य प्रायश्चित्तकृताक्षलेः ।
 शरणं च प्रपन्नस्य कुरुष्वद्य दयां प्रभो ॥ १३ ॥
 परत्र भयभीतस्य भग्नखण्डव्रतस्य च ।
 कुरु प्रसादं संपूर्णं व्रतं संपूर्णमस्तु मे ॥ १४ ॥

१ संपूर्णफलकांक्षिभिः-इ० पा० । २ कुंकुमादिना-इ० पा० ।

तपश्छिद्रं व्रतच्छिद्रं यच्छिद्रं भग्नके व्रते ।
 तव प्रसादाद्देवेश सर्वमच्छिद्रमस्तु नः ॥ स्वाहा ॥ १५ ॥
 (अमुकदेवाय नमः ॥)

पूर्वतो दक्षिणतः पश्चिमत उत्तरतः ।
 विदिक्षु चोपर्यधस्ताद्विक्पालेभ्यो नमोनमः ॥ १६ ॥
 इदमर्घ्यमिदं पाद्यं नैवेद्यं ते नमोनमः ।
 एवं प्रोच्य ततः पादौ जानुनी कटिशीर्षके ॥ १७ ॥
 वक्षःकुक्षिदृष्टिपृष्ठचाङ्गसांकशिरोरुहान् ।
 पूजयेत्तस्य देवस्य ततः पश्चात्क्षमापयेत् ॥ १८ ॥
 पूजितस्त्वं यथाशक्त्या नमस्तेऽस्तु सुरोत्तम ।
 ऐहिकामुष्मिकीं नाथ कार्यसिद्धिं दिशस्व मे ॥ १९ ॥
 एवं क्षमापयित्वा तु देवरूपं विधानतः ।
 ततो द्विजस्य कौन्तेय विधिज्ञस्योपपादयेत् ॥ २० ॥
 स्थित्वा पूर्वमुखो विप्रो गृह्णीयादर्भपाणिना ।
 विप्रस्य हस्ते यच्छेच्च दाता वै चोत्तरामुखः ।
 मंत्रेणानेन कौन्तेय सोपवासः प्रयत्नतः ॥ २१ ॥
 इदं व्रतं मया खड्गं कृतमासीत्पुरा द्विज ।
 भगवंस्त्वप्रसादेन संपूर्णं तदिहास्तु मे ॥ २२ ॥
 ब्राह्मणोऽपि प्रतीच्छेत्तु मंत्रेणानेन तद्व्रतम् ।
 वाक्संपूर्णं मनःपूर्णं पूर्णं कार्यव्रतेन ते ।
 संपूर्णस्य प्रसादेन भव पूर्णमनोरथः ॥ २३ ॥
 ब्राह्मणा यत्प्रभाषन्ते ह्यनुमोदन्ति देवताः ।
 सर्वदेवमया विप्रा नैतद्वचनमन्यथा ॥ २४ ॥
 जलधिः क्षारतां नीतः पावकः सर्वभक्षताम् ।
 सहस्रनेत्रः शक्रोऽपि कृतो विप्रैर्महात्मभिः ॥ २५ ॥
 ब्राह्मणानां तु वचनाद्ब्रह्महत्या प्रणश्यति ।
 अश्वमेधफलं साग्रं प्राप्यते नात्र संशयः ॥ २६ ॥
 व्यासवाल्मीकिवचनाद्ब्राह्मणवचनाच्च गर्गगौतम
 पराशरधौम्यागिरसवशिष्ठनारदादिमुनि-
 वचनात्संपूर्णं भवतु ते व्रतम् ॥ २७ ॥
 एवंविधानेन गृहीत्वा ब्राह्मणो व्रजेत् ।
 तद्धानं प्रेषयेत्स ब्राह्मणस्य गृहे स्वयम् ।
 ततः पंच महायज्ञान्निर्वपेद्भोजनादि च ॥ २८ ॥

१ चक्षुःकुक्षी-इ० पा० । २ प्रापयेत्-इ० पा० ।

एवं यः कुरुते भक्त्या व्रतमेतत्सकृत्तथा ।
तस्य संपूर्णतां याति तद्भूतं यत्पुरा स्थितम् ॥२९॥
खंडं संपूर्णतां याति प्रसन्ने व्रतदैवते ।
संपूर्णं च ततः कृत्वा संपूर्णांगो भवेद्भूतिः ॥३०॥
भोगी भव्यो लसत्कीर्तिः स्वसंपूर्णमनोरथः ।
स्थित्वा वर्षशतं मर्त्ये ततः स्वर्गेऽमरो भवेत् ॥३१॥
यथेष्टचेष्टाचारी च ब्रह्मविष्णिवन्द्यपूजितः ।
स्वर्गलोके चिरं स्थित्वा पुनर्मोक्षमवाप्नुयात् ॥३२॥

प्रायश्चित्तमिदं प्रोक्तं पुरा गर्गेण मे प्रभो ।
गोकुले गोकुलाकीर्णे मया बाल्येऽप्युपोषितम् ॥३३॥
एवं त्वमपि कौंतेय चर संपूर्णकं व्रतम् ॥३४॥
भग्नानि यानि मद्मोहवशाद्गृहीत्वा
जन्मान्तरेष्वपि नरेण समत्सरेण ।
संपूर्णपूजनपरस्य पुरो भवन्ति
सर्वव्रतानि परिपूर्णफलप्रदानि ॥३५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे संपूर्णव्रतवर्णनं नाम दशोत्तरशततमोऽध्यायः ॥ ११० ॥

एकादशोत्तरशततमोऽध्यायः

कामदानवैश्याव्रतमाहात्म्यवर्णनम्

युधिष्ठिर उवाच

वर्णाश्रमाणां प्रभवः पुराणेषु मया श्रुतः ।
पण्यस्त्रीणां समाचारं श्रोतुमिच्छामि तत्त्वतः ॥ १ ॥
काह्यासां देवता कृष्ण किं व्रतं किमुपोषितम् ।
केन धर्मेण चैवेताः स्वर्गसंमाप्स्यन्त्यनुत्तमम् ॥ २ ॥

श्रीकृष्ण उवाच

मम पत्नीसहस्राणि सन्ति पांडव षोडश ।
रूपौदार्यगुणोपेता मन्मथायतनाः शुभाः ॥ ३ ॥
ताभिर्वसंतसमये कोकिलालिकुलाकुले ।
पुष्पितोपवनोत्फुल्लकल्लारसरसस्तटे ।
निर्भरपानगोष्ठीषु प्रसक्ताभिरलंकृते ॥ ४ ॥
कुरंगनयनः श्रीमान्मालतीकृतशेखरः ।
गच्छन्समीप मार्गेण सांबः परपुंरजयः ॥ ५ ॥
साक्षात्कन्दर्परूपेण सर्वाभरणभूषितः ।
अनंगशरतप्ताभिः साभिलाषमवेक्षितः ॥ ६ ॥
प्रवृद्धो मन्मथस्तासां सर्वाङ्गक्षोभदायकः ।
निरीक्ष्य तमहं सर्वं विकारं ज्ञानचक्षुषा ॥ ७ ॥
अशपं रुषितः सर्वा हरिष्यंतीह दस्यवः ।
मयि स्वर्गमनुप्राप्ते भवतीः काममोहिताः ॥ ८ ॥
एतद्वाक्यमुपश्रुत्य बाष्पपर्याकुलेक्षणाः ।
मामूचुर्वद गोविन्द कथमेतद्भविष्यति ॥ ९ ॥
भर्तारं जगतामीशं भवंतमपराजितम् ।
दिव्यानुभावां च पुरीं रत्नवंति गृहाणि च ॥ १० ॥

द्वारिकावासिनः सर्वान्देवरूपान्कुमारकान् ।
भगवन्सर्वलोकस्य कथं भोग्या भवामहे ॥११॥
दासभावमनुप्राप्य भविष्यामः कथं पुनः ।
को धर्मः कः समाचारः कथं वृत्तिर्भविष्यति ॥१२॥
तथा लालप्यमानास्ता बाष्पपर्याकुलेक्षणाः ।
मया प्रोक्ता युवत्यस्ताः संतापस्त्यज्यतामयम् ॥१३॥
जलक्रीडाविहारेषु पुरा सरसि मानसे ।
भवतीनां सगर्वाणां नारदोऽभ्याशमागतः ॥१४॥
हुताशनसुताः सर्वा भवत्योऽप्सरसः पुरा ।
अप्रणम्यावलेपेन परिपृष्टः स योगवित् ॥१५॥
कथं नारायणोऽस्माकं भर्ता स्यादित्युपादिश ।
तस्माद्भूतप्रदानं च शापदानमभूत्पुरा ॥१६॥
शय्याद्वयप्रदानेन मधुमाधवमासथोः ।
सुवर्णोपस्करो त्सर्गाद्वादश्यां शुक्लपक्षतः ।
भर्ता नारायणो नूनं भविष्यत्यन्धजन्मनि ॥१७॥
न कृतो यत्प्रणामो मे रूपसौभाग्यमत्सरात् ।
परं पृष्टोऽस्मि तेनाशु विद्योगो वो भविष्यति ।
चौरैरपहताः सर्वा वेद्यात्वं समवाप्स्यथ ॥१८॥
एवं नारदशापेन मच्छापेन च सांप्रतम् ।
न कार्यः संभ्रमः कश्चिद्वासीत्वं वो भविष्यति ॥१९॥
इदानीमपि यद्दक्षे तच्छृणुध्वं वराननाः ।
पुरा देवासुरे युद्धे हतेषु शतशः पुनः ।
दानवासुरसैन्येषु राक्षसेषु ततस्ततः ॥२०॥

तेषां नारीसहस्राणि शतशोऽथ सहस्रशः ।
 परिणीतानि यानि स्युर्बलाद्भुक्तामि यानि वै ॥२१॥
 तानि सर्वाणि देवेशः प्रोवाच वदतां वरः ।
 वेद्याधर्मेण वर्तध्वमधुना नृपमंदिरे ॥२२॥
 भक्तिमत्यो वरारोहास्तदा देवकुलेषु च ।
 राजानः स्वामिनः स्तुत्या ब्राह्मणाश्च बहुश्रुताः ॥२३॥
 तेषां गृहेषु तिष्ठध्वं सूतकं चापि तत्समम् ।
 भविष्यति च सौभाग्यं सर्वासामपि शक्तितः ॥२४॥
 नचैकस्मिन्नतिः कार्या पुरुषे धनवर्जिते ।
 अनुमान्यः प्रसाद्यश्च शुल्कदो देववत्सदा ॥२५॥
 सुरूपो वा विरूपो वा द्रव्यं तत्र प्रयोजनम् ।
 न तद्व्यतिक्रमः कार्यो ब्रह्महत्यामवाप्नुयात् ।
 न चापि मद्यपाभिश्च भाव्यं कौटिल्यबुद्धिभिः ॥२६॥
 यः कश्चिच्छुल्कमादाय गृहमेष्यति वः सदा ।
 निश्छिन्ननैवापहार्यं तत्सर्वं दंभवर्जितम् ॥२७॥
 व्यभिचारो न कर्तव्यः स्वामिना सह कर्हिचित् ।
 रूपयौवनदर्पेण धनलोभेन वा पुनः ॥२८॥
 दासी भूत्वा च या काचिद्व्यभिचारं करोति च ।
 पतिना सह पापिष्ठा पापिष्ठां यात्यधोगतिम् ॥२९॥
 देवतानां पितृणां च पुण्येऽङ्गि समुपस्थिते ।
 गोभृहिरण्यधान्यानि प्रदेयानि च शक्तितः ॥३०॥
 ब्राह्मणेभ्यो वरारोहाः कार्याणि वचनानि च ।
 यच्चाप्यन्यद्व्रतं सम्यगुपदेक्ष्यामि तत्त्वतः ॥३१॥
 अविचारेण सर्वाभिरनुष्ठेयं च तत्पुनः ।
 संसारोत्तारणायालमेतद्वेदविदो विदुः ॥३२॥
 यदा सूर्यदिने प्राप्ते पुण्यो वा सपुनर्वसुः ।
 भवेत्तर्षाधिस्नानं सम्यङ्गनारी समाचरेत् ॥३३॥
 तदा पञ्चशरस्यापि संनिधात्तत्त्वमेष्यति ।
 अर्चयेत्पुण्डरीकाक्षमनङ्गस्यापि कीर्तनम् ॥३४॥
 कामाय पादौ संपूज्य जंघे वै मोहकारिणे ।
 मेढू कंदर्पनिधये कटिं प्रीतियुजे नमः ॥३५॥
 नाभिं सौख्यसमुद्राय वामनाय तथोदरम् ।
 हृदयं हृदयेषाय स्तनावाह्लादकारिणे ॥३६॥
 उत्कंठायेति वै कंठमास्थमानन्दजाय च ।
 वामांसं पुष्पचापाय पुष्पबाणाय दक्षिणम् ॥३७॥

नमोऽनन्ताय वै मौलिं विलोलायेति च ध्वजम् ।
 सर्वात्मने शिरस्तद्देवदेवस्य पूजयेत् ॥३८॥
 नमः श्रीपतये तार्क्ष्यध्वजांकुशधराय च ।
 गदिने पीतवस्त्राय शंखिने चक्रिणे नमः ।
 नमो नारायणायेति कामदेवात्मने नमः ॥३९॥
 नमः शान्त्यै नमः प्रीत्यै नमो रत्यै नमः श्रिये ।
 नमः पुष्ट्यै नमस्तुष्ट्यै नमः सर्वार्थदाय च ॥४०॥
 एवं संपूज्य गोविन्दमनंगात्मकमीश्वरम् ।
 गंधैर्माल्यैस्तथा धूपैर्नैवेद्यैश्चैव भामिनी ॥४१॥
 अत्र चाहूय धर्मज्ञं ब्राह्मणं वेदपारगम् ।
 अव्यंगावयवं पूज्य गंधपुष्पादिभिस्तथा ॥४२॥
 शालेयतंडुलप्रस्थं घृतपात्रेण संयुतम् ।
 तस्मै विप्राय सा दद्यान्माधवः प्रीयतामिति ॥४३॥
 यथेष्टाहारभुक्तं च तमेव द्विजसत्तमम् ।
 रत्यर्थं कामदेवोऽयमिति चित्तेऽवधार्य च ॥४४॥
 यद्यदिच्छति विप्रेन्द्रस्तत्तत्कुर्याद्विलासिनी ।
 सर्वभावेन चात्मानमर्पयेत्स्मितभाषिणी ॥४५॥
 एवमादित्यवारेण सदा तद्ब्रतमाचरेत् ।
 तंडुलप्रस्थदानं च यावन्मासांस्तु द्वादश ॥४६॥
 ततस्त्रयोदशे मासि संप्राप्ते तस्य भामिनी ।
 विप्रस्योपस्करैर्युक्तां शय्यां दद्याद्विलक्षणाम् ॥४७॥
 सोपधानकविश्रामां स्वास्तराक्वणां शुभाम् ।
 दीपिकोपानहच्छत्रपादुकासनसंयुताम् ॥४८॥
 सपत्नीकमलंकृत्य हेमसूत्रांशुलीयकैः ।
 सूक्ष्मवस्त्रैः सकटकैर्धूपमालयानुलेपनैः ॥४९॥
 कामदेवं सपत्नीकं गुडकुंभोपरि स्थितम् ।
 ताम्रपात्रासनगतं हेमनेत्रपटवृतम् ॥५०॥
 सकांस्यभाजनोपेतमि क्षुदण्डसमन्वितम् ।
 दद्यादेतेन मंत्रेण तथैकां गां पयस्विनीम् ॥५१॥
 यथांतरं न पश्यामि कामकेशवयोः सदा ।
 तथैव सर्वकामाप्तिरस्तु विष्णो सदा मम ॥५२॥
 यथा न कामिनीदेहात्प्रयाति तव केशव ।
 तथापि मम देवेश शरीरस्थं पतिं कुरु ।
 तथैव काश्चनं देवं प्रति गृह्णन्दिजोत्तमः ॥५३॥
 “क इदं कोऽदात्कस्मा अदात्कमः

प्रतिग्रहीता कामः समुद्रमाविशमैतत्—

इति वैदिकमन्त्रमीरयेत् ।

कोऽदादिति पठेमन्त्रं ध्यायंश्चेतसि माधवम् ।
ततः प्रदक्षिणीकृत्य विसृजेद्विजपुङ्गवम् ।
शय्यासनादिकं सर्वं ब्राह्मणस्य गृहं नयेत् ॥५४॥
ततः प्रभृति योऽन्योपि रत्यर्थं गृहमागतः ।
स सम्यक्सूर्यवारेण समं पूज्यो यथेच्छया ॥५५॥
एवमेकं द्विजं शान्तं पुराजं विचक्षणम् ।
तमर्चयेत् च सदा अपरं वा तदाज्ञया ॥५६॥
न प्राप्नोति तदा विघ्नं गर्भसूतकजं क्वचित् ।
दैवं वा मानुषं वा स्यादुपरागेण वा ततः ॥५७॥
साधरनष्टपशुवद्यथाशक्त्या समापयेत् ।

एतद् कथितं सर्वं वेद्याधर्ममशेषतः ॥५८॥
पुरुहूतेन यत्प्रोक्तं दानवीषु ततो मया ।
तदिदं च व्रतं सर्वं भवतीषु प्रकाशितम् ॥५९॥
सर्वपापप्रशमनमनन्तफलादायकम् ।
कल्याणिनीनां कथितं कुरुध्वं तद्वराननाः ॥६०॥
एतत्पार्थ मया पूर्वं गोपीनां तु प्रकाशितम् ।
पुराणं धर्मसर्वस्वं वेद्याजनसुखप्रदम् ॥६१॥
करोति याशेषमखण्डमेतं
तत्कल्याणिनी माधवलोकसंख्या ।
सा पूजिता देवगणैरशेषै
रानन्दकृत्स्थानमुपैति विष्णोः ॥६२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कामदानवेद्याव्रतवर्णनं नामैकादशोत्तरशततमोऽध्यायः ॥१११॥

द्वादशोत्तरशततमोऽध्यायः

वृन्ताकव्रतविधिवर्णनम्

श्रीकृष्ण उवाच

अथातो वृन्ताकविधिं व्याख्यास्यामः ।
संवत्सरं च षण्मासांस्त्रीन्मासान्वा न भक्षयेत् ।
अथ भरण्यां मघायां वा एकरात्रोपवासं
कृत्वा स्थंडिले देवानाहूय
गंधधूपपुष्पनैवेद्यदीपादिना पूजयेत् ।
दर्भपाणिर्गोधोदकेनावाहयेत् । यमराजानमावा-
हयामि । कालमावाहयामि । नीलमावाहयामि ।
चित्रगुप्तामावाहयामि । वैवस्वतामावाहयामि ।
मृत्युमावाहयामि । परमेष्ठिनमावाहयामीति ।
ततोऽग्निमुपसमाधाय तिलाज्ये जुहुयात् ।
यमराजाय स्वाहा । कालाय स्वाहा ।
नीलाय स्वाहा । चित्रगुप्ताय स्वाहा । वैवस्वताय
स्वाहा । मृत्यवे स्वाहा । परमेष्ठिने स्वाहेति ।

१ आचरणम्—इ० पा० । २ प्रपूजयेत्—इ० पा० ।

अग्निर्भूर्धेत्याहुतीस्त्वं शतं हुत्वा
स्विष्टकृतिं कृत्वा प्रायश्चित्तं
हुत्वा ब्राह्मणः स्वयमेव करोति ।
इतरेषामाचार्यः । अथ सौवर्णं
वृन्ताकं ब्राह्मणाय निवेदयेत् ।
कृष्णवृषभं गां च दद्यात् । कर्णवेशांगुलीयके
च्छत्रोपानहौ कृष्णयुगं कृष्णकंबलं च दद्यात् ।
ब्राह्मणान्भोजयित्वा आशिषो वाचयेत् ।
पौंडरीकाश्वमेधफलमवाप्नोति । सप्तकोटिसह-
स्राणि नाकपृष्ठे महीयते । सप्तजन्मांतरं
यावद्यमलोकं न पश्यतीत्याह भगवान्बौधायनः ।
वृन्ताकमप्रतिहतान्तरहेमसिद्धं दद्याद्विजाय
वृत्ततक्रसमन्वितं यः ।

कृत्वा व्रतं वत्सरमासमेकं याम्यं न

पश्यति पुरं पुरुषः कदाचित् ॥ १ ॥

इति श्रीभविष्ये महापुराणवत्तरपर्वणि श्रीकृष्णयुधिष्ठिरसंवादे वृन्ताकव्रतविधिवर्णनं नाम द्वादशोत्तरशततमोऽध्यायः ॥११२॥

त्रयोदशोत्तरशततमोऽध्यायः

ग्रहनक्षत्रव्रतमाहात्म्यवर्णनम्

श्रीकृष्ण उवाच

अथातः संप्रवक्ष्यामि रहस्यं ह्येतदुत्तमम् ।
 येन लक्ष्मीनिर्वृतिस्तु पुष्टिश्चैवोपजायते ॥ १ ॥
 सर्वे ग्रहाः सदा सौम्या जायंते येन पांडव ।
 आदित्यवारे हस्तेन पूर्वं गृह्य विचक्षणः ॥ २ ॥
 नक्तोक्तविधिना सर्वं कुर्यात्पूजां तथा रवेः ।
 प्रत्यक्षं सप्त नक्तानि कृत्वा भक्तिपरो नरः ॥ ३ ॥
 ततस्तु सप्तमे प्राप्ते कुर्याद्ब्राह्मणवाचनम् ।
 भास्करं सर्वसौवर्णं कृत्वा यत्नेन मानवः ॥ ४ ॥
 ताम्रपात्रे स्थापयित्वा रक्तपुष्पैः प्रपूज्य च ।
 रक्तवस्त्रयुग्च्छत्रं छत्रोपानद्युगान्वितम् ॥ ५ ॥
 घृतेन स्नपनं कृत्वा लंडुदुकान्विवेद्य च ।
 मन्त्रेणानेन विदुषे ब्राह्मणायोपपादयेत् ॥ ६ ॥
 आदिदेव नमस्तुभ्यं सप्तसप्ते दिवाकर ।
 त्वं रवे तारयस्वास्मानस्मात्संसारसागरात् ॥ ७ ॥
 कृतेनानेन राजेन्द्र भवेदारोग्यमुत्तमम् ।
 द्रव्यसंपत्सुतप्राप्तिरिति पौराणिका विदुः ॥ ८ ॥
 अविसेवादिनी चेयं शांतिपुष्टिप्रदा नृणाम् ।
 तद्वच्चित्रासु संगृह्य सोमवारं विचक्षणः ॥ ९ ॥
 सप्तमे च ततः प्राप्ते दत्त्वा ब्राह्मणभोजनम् ।
 कांस्यभाजनसंस्थं वा राजतं राजतेऽथवा ॥ १० ॥
 पात्रे कृत्वा सोमराजं श्वेतवस्त्रावशुंठितम् ।
 पादुकोपानहच्छत्रभाजनासनसंयुतम् ॥ ११ ॥
 दध्यन्नशिखरं दत्त्वा ब्राह्मणाय निवेदयेत् ।
 मन्त्रेणानेन राजेन्द्र तं शृणुष्व वेदामि ते ॥ १२ ॥
 श्रीमहादेवजावल्लीपुष्पगोक्षीरपांडुर ।
 सोम सौम्यो भवास्माकं सर्वदा ह्युत्तमोत्तम ॥ १३ ॥
 एवं कृते महाराज सोमस्तुष्टिप्रदो भवेत् ।
 भवंति तुष्टेऽत्रिसुते सर्वे सानुग्रहा ग्रहाः ॥ १४ ॥
 स्वात्थ्यामंगारकं गृह्य क्षपयेन्नक्तभोजनः ।
 सप्तमे त्वथ संप्राप्ते स्थापितं ताम्रभाजने ॥ १५ ॥
 रक्तवस्त्रयुगच्छत्रं कुंकुमेनानुलेपनम् ।
 नैवेद्यं हंतकारं च पूज्य धूपाक्षतादिभिः ॥ १६ ॥

मन्त्रेणानेन तं दद्याद्ब्राह्मणाय कुटुंबिने ।
 कुजन्मप्रभवोऽपि त्वं मंगलः पथ्यसे बुधैः ।
 अमंगलं निहत्याशु सर्वदा यच्छ मंगलम् ॥ १७ ॥
 विशाखासु बुधं गृह्य सप्त नक्तान्यथा चरेत् ।
 बुधं हेममयं कृत्वा स्थापितं कांस्यभाजने ॥ १८ ॥
 शुक्रवस्त्रयुगच्छत्रं शुक्रमाल्यानुलेपनैः ।
 शुद्धौ दनोपहारं तु ब्राह्मणाय निवेदयेत् ॥ १९ ॥
 बुधः सद्बुद्धिजननो बोधदः सर्वदा नृणाम् ।
 तस्वामबोधं कुरु मे राजपुत्र नमोनमः ॥ २० ॥
 अनुराधास्वथाचार्यं देवानां पूज्य भक्तितः ।
 पूर्वोक्तक्रमयोगेन सप्त नक्तान्यथाचरेत् ॥ २१ ॥
 हेमं हेममये पात्रे स्थापयित्वा बृहस्पतिम् ।
 पीतांबरयुगच्छत्रं पीतयज्ञोपवीतिनम् ॥ २२ ॥
 पादुकाच्छत्रसहितं सदंडं सकमण्डलम् ।
 संपूज्य पुष्पनिकरैर्दीपधूपाक्षतादिभिः ॥ २३ ॥
 खण्डखाद्योपहारैश्च द्विजाय प्रतिपादयेत् ।
 धर्मशास्त्रार्थशास्त्रज्ञं ज्ञानविज्ञानपारगम् ।
 अगाधबुद्धिगांभीर्यं देवाचार्यं नमोऽस्तु ते ॥ २४ ॥
 शुक्रं ज्येष्ठासु संगृह्य क्षपयेन्नक्तभोजनैः ।
 पूर्वोक्तक्रमयोगेन द्विजसंतर्पणेन च ॥ २५ ॥
 सप्तमे त्वथ संप्राप्ते सौवर्णं कारयेच्छुभम् ।
 रौप्ये वावंशपात्रे वा स्थापयित्वा भृगोः सुतम् ॥ २६ ॥
 संपूज्य परया भक्त्या श्वेतवस्त्रविलेपनैः ।
 अग्रे तस्य प्रदातव्यं पायसं घृतं संयुतम् ॥ २७ ॥
 दद्यादनेन मन्त्रेण ब्राह्मणाय विचक्षणः ।
 भार्गवो भृगुपुत्रोऽसि शुक्रं क्रमविशारद ॥ २८ ॥
 हत्वा ग्रहकृतान्दोषानायुरारोग्यदो भव ।
 मूलेन सूर्यतनयं गृहीत्वा भरतर्षभ ॥ २९ ॥
 तस्मिन्दिने पूजनीयं ग्रहत्रितयमादरात् ।
 शनैश्चरश्च राहुश्च केतुश्चेति क्रमान्नुप ॥ ३० ॥
 होमं तिलघृतैः कुर्याद्गृहनाम्ना तु मंत्रवित् ।
 अर्कः पलाशखदिरौ ह्यपामार्गोऽथ पिप्पलः ॥ ३१ ॥
 उदुंबरशमीर्द्वाकुशाश्च समिधः क्रमात् ।
 एकैकस्य त्वष्टशतमष्टाविंशतिरेव वा ॥ ३२ ॥

होतव्यं मधुसर्पिभ्यां दध्ना वा पायसेन वा ।
 सप्तमे त्वथ संप्राप्ते नक्तं सूर्यसुतस्य तु ॥३३॥
 ग्रहास्त्रयोऽपि कर्तव्या राजल्लोहमयाः शुभाः ।
 व्रतांते सर्वतश्चैतान्सौवर्णान्वाथ कारयेत् ॥३४॥
 कृष्णवस्त्रयुगं दद्यादेकैकस्य क्रमान्नृप ।
 मृगनाभ्या समालभ्य कृशरान्विनिवेद्य च ॥३५॥
 होमावसाने सर्वं तद्वाह्मणायोपपादयेत् ।
 शनैश्चर नमस्तेऽस्तु नमोऽस्तु राहवे तथा ॥३६॥
 केतवे च नमस्तुभ्यं सर्वशान्तिप्रदो भव ।
 एवं कृते भवेद्यस्तु तन्निबोध नरेश्वर ॥३७॥
 यदि भौमो रविसुतो भास्करो राहुणा सह ।
 केतुश्च मूर्ध्नि तिष्ठति सर्वे पीडाकरा ग्रहाः ॥३८॥

अनेन कृतमात्रेण सर्वे शाश्वन्त्युपद्रवाः ॥३९॥
 एवं यः कुरुते राजन्सदाभक्तिसमन्वितः ।
 तस्य सानुग्रहाः सर्वे यच्छन्ति विजयं सुखम् ॥४०॥
 यश्चैतच्छृणुयात्कल्पं ग्रहाणां पठतेऽपि वा ।
 तस्य सानुग्रहाः सर्वे शान्तिं यच्छन्ति नान्यथा ॥४१॥
 शनैश्चरं राहुकेतु लोहपात्रेषु विन्यसेत् ।
 कृष्णागरुःस्मृतो धूपो दक्षिणा चात्मशक्तितः ॥४२॥
 सूर्यं विधुं कुजबुधौ गुरुशुक्रसौरी-
 न्हस्ताहिकर्षसहितानुदितक्रमेण ।
 संपूज्य हेमघटितान्द्विजपुंगवाय दत्त्वा
 पुमान्ग्रहगणेन न पीडयतेऽत्र ॥४३॥

इति श्रीभविष्येमहापुराणे उत्तरपर्वणि श्रीकृष्णयुधिष्ठिरसंवादे ग्रहनक्षत्रव्रतवर्णनं नाम त्रयोदशोत्तरशततमोऽध्यायः ॥ १५३ ॥

चतुर्दशोत्तरशततमोऽध्यायः

शनैश्चरव्रतमाहात्म्यवर्णनम्

श्रीकृष्ण उवाच

पुरा त्रेतायुगे पार्थ नावर्षत्पाकशासनः ।
 कथंचिदनयाद्राज्ञस्तस्य राष्ट्रे समंततः ॥ १ ॥
 ततो राष्ट्रं क्षुधाविष्टं बभूवातीवदारुणम् ।
 पतंगमूषिकाकीर्णं चौरव्यालभयाकुलम् ॥ २ ॥
 तस्मिन्धोराकुले काले सपत्नीकः सवालकः ।
 कौशिकः स्वगृहं त्यक्त्वा परराष्ट्रमगाच्छनैः ॥ ३ ॥
 मार्गेऽथ गच्छता तेन कौशिकेन महर्षिणा ।
 त्यक्तः स बालको ह्येको दुर्भरं च कुटुम्बकम् ॥ ४ ॥
 तस्मिन्काले विशेषेण क्षीणेन्नौषधि संचये ।
 कृत्वातिनिर्धृणं कर्म गतोऽसौ कौशिको मुनिः ॥ ५ ॥
 सोऽपि बालो रुदन्दीनो दिशो वीक्ष्य स्थितः पथि ।
 उत्थाय पिप्पलस्याधः फलान्यत्तुं प्रचक्रमे ॥ ६ ॥
 कूपे जलं पपौ नित्यं तत्रैवाश्रममंडले ।
 कृत्वा सम्यक् स्थितो रौद्रं तेपे च विपुलं तपः ॥ ७ ॥
 अथाजगाम भगवान्नारदो वेदपारगः ।
 तं दृष्ट्वा दीनवदनं क्षुधार्तं द्विजपोतकम् ॥ ८ ॥
 दयया तस्य संस्कारं चक्रे मौज्यादिबंधनम् ।
 वेदानध्यापयामास सरहस्यपदक्रमान् ।
 दैवी च वष्णवं मन्त्रं द्वादशाक्षरमित्युत ॥ ९ ॥

वेदाभ्यासरतस्यास्य विष्णुध्यानपरस्य च ।
 प्रत्यहं पिप्पलादस्य विष्णुः प्रत्यक्षता ययौ ॥१०॥
 वैनतेयसमारूढो नीलोत्पलदलच्छविः ।
 चतुर्भुजः पीतवासाः शंखचक्रगदाधरः ॥११॥
 स उवाच तदा तुष्टो वरं ब्रूहि यमिच्छसि ।
 तच्छ्रुत्वा नारदमुखं समालोक्य शिशुस्तदा ।
 नारदेनाप्यनुज्ञातो ज्ञानविद्यामयाचत ॥१२॥
 दत्त्वा ज्ञानं सोपदेशं योगाभ्यासं च निर्मलम् ।
 नागारिगमनो विष्णुस्तत्रैवान्तर्हितो भवत् ॥१३॥
 ततो राजन्महाज्ञानी महर्षिः स शिशुस्तदा ।
 नारदं परिप्रच्छ केनाहं पीडितो मुने ॥१४॥
 ग्रहेणाग्रहभूतेन बालरूपोऽपि दुःखितः ।
 न मे पिता न मे माता जीवितोऽस्म्यतिपीडया ॥१५॥
 ब्राह्मण्यं भवता दत्तं देवान्मम द्विजोत्तम ।
 एतच्छ्रुत्वा शिशोर्वाक्यं कथयामास नारदः ॥१६॥
 शनैश्चरेण क्रूरेण ग्रहेण त्वं हि पीडितः ।
 पीडितश्च समस्तोऽपि देशोऽयं मंदचारिणा ॥१७॥
 तेनैतत्ते फलं प्राप्तं सैषः सौरिः शनैश्चरः ।

प्रज्ज्वलन्निर्दोषेण स्फुरतीव नभस्तले ॥१८॥
 एवमुक्तः शिशुः क्रोधात्प्रजज्वालेव पावकः ।
 आलोक्य गगनाद्भूमौ पातयामास वै शनिम् ।
 पतमानो गिरः शृंगाद्भग्नः खञ्जो बभूव ह ॥१९॥
 धरण्यां पतितं दृष्ट्वा भास्करात्मजमातुरम् ।
 नरीनर्ति भुजक्षेपैर्नारदो हृष्टमानसः ॥२०॥
 हर्षाद्देवानथाहूय दर्शयामास तं शनिम् ॥२१॥
 अथ देवास्तथा प्राप्ता ब्रह्मरुद्रेन्द्रपावकाः ।
 शनैः संशमयामुरुचुश्चेदमृषिं च तम् ॥२२॥
 स्वस्ति तेऽस्तु महाभाग पिप्पलाद महामुने ।
 भद्रं तेऽत्र कृतं नाम नारदेन महर्षिणा ।
 अन्वर्थयुक्तं विप्रेन्द्र जीवितं पिप्पलादनात् ॥२३॥
 भगवन्पिप्पलान्यत्त्वा जीवितोऽसि यतो मुने ।
 ततश्च पिप्पलादेति ख्यातिं लोके गमिष्यसि ॥२४॥
 ये च त्वां पूजयिष्यन्ति स्नात्वा पुष्पैर्महाङ्गभिम् ॥२५॥
 इहाश्रमे समभ्येत्य रूपेस्मिन्भक्तिभाविताः ।
 सप्तजन्मान्तरं यावत्पुत्रपौत्रानुगामिनः ॥२६॥
 न तेषां बाधिका सत्यं ग्रहपीडा भविष्यति ।
 स्मरिष्यन्तीह ये च त्वां पिप्पलादेति नामतः ॥२७॥
 तेषां शनैश्चर कृता पीडा न प्रभविष्यति ।
 क्षमस्वास्य महाभाग निर्दोषोऽयं ग्रहाग्रणीः ॥२८॥
 चरन्वृक्षं शनैरेव शुभाशुभफलप्रदः ।
 हतसाध्या ग्रहाश्चैते न भवंति कदाचन ॥२९॥
 बलिहोमनमस्कारैः शान्तिं यच्छन्ति पूजिताः ।
 अतोऽर्थमस्य दिवसे स्नानमभ्यंगपूर्वकम् ॥३०॥
 कार्यं देयं च विप्राणां तैलमभ्यंगहेतवे ।
 यस्तु संवत्सरं यावत्प्राप्ते शनिदिने नरः ॥३१॥
 तैलं ददाति विप्राणां स्वशक्त्यान्यजनेपि च ।
 ततस्संवत्सरस्याप्तिं प्राप्ते तस्य दिने पुनः ॥३२॥
 लोहैस्संघटितं सौरिं तैलमध्ये विनिक्षिपेत् ।
 लोहभांडकमध्यस्थं कृष्णवस्त्रयुगच्छदम् ।
 कृष्णगोदक्षिणायुक्तं कृष्णकंबल शायिनम् ।
 तिलतैलेन च स्नानं कृष्णपुष्पैः सुपूजितम् ॥३४॥
 कृष्णगंधैः कृष्णधूपैः कृशरान्नैस्तिलौदनैः ।
 पूजयित्वा सूर्यपुत्रं ब्राह्मणाय निवेदयेत् ॥३५॥

१ स्फुटति-इ० पा० । २ स्थावरकृत्वा-इ० पा० ।

मंत्रेनानेन ब्रह्मर्षे शत्रोदेवीति भक्तिमान् ।
 इतरेषां तु वर्णानां शृणु मन्त्रं द्विजोत्तम ॥३६॥
 क्रूरावलोकनवशाद्भुवनं नाशयिष्यति यो ग्रहो रुष्टः ।
 तुष्टो धनकनकसुखं ददाति सौरिः शनैश्चरः पातु ॥३७॥
 यत्पुरा नष्टराज्याय नलाय प्रददौ किल ।
 स्वप्ने सौरिर्निजं मन्त्रं शृणु कामफलप्रदम् ॥३८॥
 क्रोडं नीलाञ्जनप्रख्यं नीलवर्णसमस्रजम् ।
 छायामार्तडसंभूतं नमस्यामि शनैश्चरम् ॥३९॥
 नमोऽर्कपुत्राय शनैश्चराय

नीहारवर्णाजनमेचकाय ।

श्रुत्वा रहस्यं भवकामश्च फलप्रदो
 मे भव सूर्य पुत्र ॥४०॥
 नमोऽस्तु प्रेतराजाय कृष्णदेहाय वै नमः ।
 शनैश्चराय क्रूराय शुद्धबुद्धिप्रदायिने ॥४१॥
 य एभिर्नामभिः स्तौति तस्य तुष्टो भवोऽभ्यहम् ।
 मदीयं तु भयं तस्य स्वप्नेऽपि न भविष्यति ॥४२॥
 एवमुक्ते शनिः पूर्वमतस्तं ब्राह्मणे ददेत् ।
 एतमेतद्भूतं विप्र ये चरिष्यन्ति मानवाः ॥४३॥
 स्थावरेस्थावरे प्राप्ते वत्सरं यावदेव तु ।
 तेषां शनैश्चरी पीडा देशेऽपि न भविष्यति ॥४४॥
 एवमुक्त्वा सुराः सर्वे प्रतिजग्मुर्मुखागतम् ।
 शनैश्चरोऽपि स्वस्थाने ग्रहांते खे प्रतिष्ठितः ॥४५॥
 पिप्पलादोऽपि ब्रह्मज्ञो ब्रह्मज्ञां प्रतिपालयन् ।
 शनैश्चरं तु संपूज्य तुष्टाव रचिताञ्जलिः ॥४६॥
 कोणस्थः पिङ्गलो बभ्रुः कृष्णो रौद्रोऽन्तको यमः ।
 सौरिः शनैश्चरो मन्दः प्रीयतां मे ग्रहोत्तमः ॥४७॥
 शनैश्चरमिति स्तुत्वा पिप्पलादो महामुनिः ।
 खे प्रज्ज्वलन्विमानस्थो दृश्यतेऽद्यापि मानवैः ॥४८॥
 इदं शनैश्चराख्यानं ये श्रोष्यन्ति समाहिताः ।
 तेषां कुरुवरश्रेष्ठ शनिः पीडां न दास्यति ॥४९॥
 कृष्णायसेन घटितां ग्रहराजमूर्तिं लोहे
 निधाय कलशे तिलतैलपूर्णे ।
 यो ब्राह्मणाय रविजं प्रददाति भक्त्या पीडा
 शनैश्चरकृता न हि बाधते तम् ॥५०॥

१ भक्तिः-इ० पा० । २ स्वयम्-इ० पा० । ३ कोमल-
 इ० पा० । ४ भवत्यसौ-इ० पा० । ५ एवमुक्त्वशनिर्दत्त्वा
 तं द्विजातिं विसर्जयेत्-इ० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शनैश्चरवर्णनं नामचतुर्दशोत्तरशततमोऽध्यायः ॥ १५४ ॥

पञ्चदशोत्तरशततमोऽध्यायः

आदित्यदिननक्तविधिवर्णनम्

युधिष्ठिर उवाच

यदारोग्यकरं पुंसां यदनंतफलप्रदम् ।
व्रतं तद्ब्रूहि गोविन्द सर्वपापप्रणाशनम् ॥ १ ॥

श्रीकृष्ण उवाच

यत्तद्विश्वात्मनो धाम परं ब्रह्म सनातनम् ।
सूर्याग्निचन्द्ररूपेण तत्रिधा जगति स्थितम् ॥ २ ॥
तमाराध्य पुमान्किं न प्राप्नोति कुरुनन्दन ।
तस्मादादित्यवारेण सदा नक्ताशनो भवेत् ॥ ३ ॥
उत्पद्यते यदा भक्तिर्भानोरुपरि शाश्वती ।
तदारभ्य सदा कार्यं नक्तमादित्यवासरे ॥ ४ ॥
पूर्वोक्तविधिना चैव पूजयित्वा द्विजोत्तमान् ।
ततोऽस्तसमये भानो रक्तचन्दनपङ्कजम् ॥ ५ ॥
विलिख्य द्वादशदलं पूज्य सूर्येति पूर्वतः ।
दिवाकरं तथाग्रेये विवस्वंतमतः परम् ॥ ६ ॥
भगं तु नैर्ऋते देवं वरुणं पश्चिमे दले ।
महेन्द्रं मारुतदले आदित्यं तु तथोत्तरे ॥ ७ ॥
शांतमीशानभागे तु नमस्कारेण विन्यसेत् ।
कर्णिकापूर्वपत्रे तु सूर्यस्य तुरगान्यसेत् ॥ ८ ॥
दक्षिणे यमनामानं मार्तण्डं पश्चिमे दले ।
उत्तरेण रविं देवं कर्णिकायां तु भास्करम् ॥ ९ ॥
अर्घ्यं दद्यात्ततः पार्थ सतिलारुणचन्दनम् ।
फलाक्षतयुतं तद्वदिमं मंत्रमुदीरयेत् ॥ १० ॥
कालात्मा सर्वभूतात्मा वेदात्मा विश्वतोमुख ।
यस्मादग्नीदुरूपस्त्वमतः पाहि प्रभाकर ॥ ११ ॥
अग्निमीले नमस्तुभ्यमिषे त्वोर्जे च भास्करे ।
अग्न आयाहि वरद नमस्ते ज्योतिषां पते ॥ १२ ॥
अर्घ्यं दत्त्वा विसर्ज्याथ निशि तैलविवर्जितम् ।
भुञ्जीत भावितमना भास्करं संस्मरन्मुहुः ॥ १३ ॥
प्राक्तनेऽह्नि शनौ चैव तैलाभ्यंगं विवर्जयेत् ।

१ पूर्वभागे तु-इ० पा० ।

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे आदित्यदिननक्तविधिवर्णनं नामपञ्चदशोत्तरशततमोऽध्यायः ॥ ११५ ॥

वत्सरांते कारयित्वा काश्चनं कमलोत्तमम् ॥ १४ ॥
पुरुषं च यथाशक्त्या कारयेद्दिभुजं तथा ॥ १५ ॥
सुवर्णशृङ्गां कपिलां महाध्यां
रौप्यखुरां कांस्यदोहां सवत्साम् ।
पूर्णे गुडस्योपरि ताम्रपात्रे निधाय
पञ्चं च ततो निदध्यात् ॥ १६ ॥
गां कल्पयित्वा पुरुषं सपद्म
दद्यादनेकव्रतनाथकाय ।
अव्यंगरूपाय जितेन्द्रियाय
कुटुंबिने शुद्धमनुद्धताय ॥ १७ ॥
नमोऽस्तु ऋक्सामयजुर्विधात्रे
पद्मप्रबोधाय जगत्सवित्रे ।
त्रयीमयाय त्रिगुणात्मने च
त्रिलोकनाथाय नमोनमस्ते ॥ १८ ॥
इत्यनेन विधानेन वर्षमेकं तु यो नरः ।
नक्तमादित्यवारेण कुर्यात्स नीरुजो भवेत् ॥ १९ ॥
धनधान्यसमायुक्तः पुत्रपौत्रसमन्वितः ।
मर्त्ये स्थित्वा चिरं कालं सूर्यलोकमवाप्नुयात् ॥ २० ॥
कर्मसंक्षयमवाप्य पार्थिवः
शोकदुःखभयरोगवर्जितः ।
स्यादमित्रकुलकालसंनिभो
धर्मभूतिरमितौजसा युतः ॥ २१ ॥
या च भर्तृशुरुदेवतत्परा
वेदभूतिर्दिननक्तमाचरत् ।
सापि लोकममरेशपूजिता
याति कौरव रवेर्न संशयः ॥ २२ ॥
यः पठेद्यथ शृणोति वा नरः
पश्यतीत्यमथ वानुमोदयेत् ।
सोऽपि शक्रभवने दिवौकसैः
कल्पकोटिशतमेकमेड्यते ॥ २३ ॥

१ सर्वमनुद्धताय-इ० पा० ।

षोडशोत्तरशततमोऽध्यायः

संक्रान्त्युद्यापनवर्णनम्

श्रीकृष्ण उवाच

अथान्यदपि ते वच्मि संक्रांत्युद्यापने फलम् ।
 यदक्षयं परं लोके पुराणकवयो विदुः ॥ १ ॥
 विषुवे अयने वापि संक्रांतिव्रतमारभेत् ।
 पूर्वद्युरेकभक्तेन दंतधावनपूर्वकम् ॥ २ ॥
 संक्रांतिवासरे प्राप्ते तिलैः स्नानं विधीयते ।
 अभिसंक्रमणं भूमौ चन्दनेनाष्टपत्रकम् ॥ ३ ॥
 पद्मं सकर्णिकं कुर्यात्तस्मिन्नावाहयेद्रविम् ।
 कर्णिकायां न्यसेत्सूर्यमादित्यं पूर्वतस्ततः ॥ ४ ॥
 नमः सप्तार्चिषेऽग्रेये याम्ये रुद्रमण्डलाय च ।
 नमः सवित्रे नैर्ऋत्ये बरुणं वारुणे यजेत् ॥ ५ ॥
 सप्तसर्पिं च वायव्ये पूजयेद्भास्वतां पतिम् ।
 मार्तण्डमुत्तरे विष्णु मीशाने विन्यसेदले ॥ ६ ॥
 गन्धमाल्यफलैर्भक्ष्यैः स्थण्डिले पूजयेत्ततः ।
 चन्दनोदकपुष्पैस्तु दत्त्वार्घ्यं विन्यसेद्भुवि ॥ ७ ॥
 नमस्ते विश्वरूपाय विश्वधाम्ने स्वयंभुवे ।
 नमोनमस्ते वरद ऋक्सामयजुषां पते ॥ ८ ॥
 अनेन विधिना दत्त्वा भानवेऽर्घ्यं नरोत्तम ।
 द्विजाय सोदकं कुम्भं घृतपान्नं हिरण्यम् ॥ ९ ॥
 कमलं च यथाशक्त्या कारयित्वा निवेदयेत् ।
 विधिनानेन कर्तव्यं मासि मासि नरोत्तम ॥ १० ॥
 एकभक्ताशनैः पुंभिः सर्वमेतद्यथाविधि ।
 एकस्मिन्नहि कर्तव्यं वत्सरांतेथ वा पुनः ॥ ११ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे संक्रांत्युद्यापनवर्णनं नाम षोडशोत्तरशततमोऽध्यायः ॥ ११५६ ॥

सप्तदशोत्तरशततमोऽध्यायः

विष्टिव्रतमाहात्म्यवर्णनम्

युधिष्ठिर उवाच

कृष्ण केयं जनैः सर्वैर्विष्टिर्भद्रेति चोच्यते ।
 कस्यात्मजेयं किंरूपा पूज्यते च कथं जनैः ॥ १ ॥
 श्रीकृष्ण उवाच
 सुता मार्तण्डदेवस्य छागया जनिता पुरा ।
 शनैश्चरस्य सोदर्या भगिन्यतिभयंकरी ॥ २ ॥

कौंतेय तस्मिन्वृत्तपायसेन

संपूज्य बर्हिं द्विजपुंगवाय ।
 कुम्भान्पुनर्द्वा दशधेनुयुक्ता-
 न्दौर्गत्ययुक्तः कुशलामथैकाम् ॥ १२ ॥
 निवेदयेद्ब्राह्मणपुङ्गवाय
 हैर्मिं च दद्यात्पृथिवीं ससस्याम् ।
 शक्त्याथ रौप्यामथ वापि ताम्नां
 पैष्टीमशक्तो वसुधां विधाय ॥ १३ ॥
 सौवर्णसूर्येण सभं प्रदद्यान्न
 वित्तशाल्यं पुरुषोऽत्र कुर्यात् ।
 कुर्वन्नधो याति नरेन्द्रचन्द्रयावन्म-
 हेन्द्र प्रमुखाः सुरेशाः ॥ १४ ॥
 पृथ्वी च यावत्सकुलाचला च
 यावच्च सूर्यानिलवह्निचन्द्राः ।
 तावत्स गन्धर्वकुलैरशेषैः संपूज्यते
 भारत नाकपृष्ठे ॥ १५ ॥
 ततस्तु कर्मक्षयमाप्य सप्तद्वीपा-
 धिपः स्यात्सुकुलप्रसूतः ।
 दिव्यैः सुखैर्युक्तवपुः सभार्यः
 प्रसूतपुत्रान्वयबन्धुवर्गः ॥ १६ ॥
 इति पठति शृणोति धोऽतिभक्त्या
 विधिमखिलं रविसंक्रमेषु पुण्यम् ।
 प्रतिमपि च ददाति सोऽपि
 देवैरमरपतिप्रमुखैर्मृतस्तु पूज्यः ॥ १७ ॥

सा जातमात्रा भुवनं ग्रस्तुं समुपचक्रमे ।
 कृष्णा करालवदना सितदंष्ट्रीर्ध्वमूर्द्धजा ॥ ३ ॥
 नेर्याति यदि कार्येण कश्चित्तस्य पुरः स्थिता ।
 विघ्नं करोति स्वपतो भुञ्जानस्य स्थितस्य वा ॥ ४ ॥
 यज्ञविघ्नकरी रौद्रा समाजोत्सवनाशिनी ।
 नित्योद्वेगकरी रौद्रा विनाशयति सा जगत् ॥ ५ ॥

तां तु दुर्विनयासक्तां दृष्ट्वा देवो दिवाकरः ।
 चिंतयामास कस्यापि यच्छाम्येनां सुमध्यमाम् ॥ ६ ॥
 कन्यादुर्विनयाच्चेह पिता दोषेण गृह्यते ।
 युवत्यास्तु ततो भर्ता तस्माद्भर्तृगृहं नयेत् ॥ ७ ॥
 विचित्तैवं सुतां भद्रां यस्ययस्य प्रयच्छति ।
 ते नमंति क्षणेनैव सुरराक्षसकिन्नराः ॥ ८ ॥
 मण्डपं मण्डपारम्भे भंक्त्वा भीषयते जनम् ।
 विवस्वांश्चिन्तयाविष्टः कस्येयं प्रतिपाद्यताम् ॥ ९ ॥
 विरूपा दुष्टहृदया स्वेच्छाचारविहारिणी ।
 दत्ताप्येषा न दोषाय भवतीह कथंचन ॥ १० ॥
 वितर्कयन्त्यावदेवमास्ते देवो दिवस्पतिः ।
 तावत्तया जगत्सर्वं दुष्टया समभिद्रुतम् ॥ ११ ॥
 अथाजगाम सवितुः पार्श्वे ब्रह्माण्डसंभवः ।
 कार्यं निवेदयामास विष्टेद्रौष्ट्यमशेषतः ॥ १२ ॥
 भास्करस्तमुवाचाथ ब्रह्माणं भुवनेश्वरम् ।
 भवान्कर्ता च हर्ता च कस्मादेवं प्रभाषसे ॥ १३ ॥
 एव मुक्तस्तदा ब्रह्मा भास्करेणाभिमतद्युतिः ।
 उवाच विष्टिमानाय्य शृणु भद्रे मयोदितम् ॥ १४ ॥
 करणैः सह वर्तस्व बवबालवकोलवैः ।
 सप्तमेऽर्धदिने प्राप्ते यदभीष्टं कुरुष्व तत् ॥ १५ ॥
 यात्राप्रवेशमांगल्यकृषिवाणिज्यकारणात् ।
 भक्षयस्वाभिमुखतान्नरानुन्मार्गगामिनः ॥ १६ ॥
 उद्वेजनीयो नो हि जनो भवत्या दिवसत्रयम् ।
 पूज्या सुरासुराणां त्वं दिवसार्द्धे भविष्यसि ॥ १७ ॥
 उल्लंघ्य ये प्रवर्तन्ते भद्रे त्वां निर्भया नराः ।
 तेषां विनाशयाशु त्वं कार्यमार्ये सुखी भव ॥ १८ ॥
 एवमुक्त्वा गतो ब्रह्मा भद्रापि भुवनत्रयम् ।
 बभ्रामोद्घातहृदया भीषयन्तीसुरासुरान् ॥ १९ ॥
 एवमेषा समुत्पन्ना विष्टिरिष्टविनाशिनी ।
 निवेदिता ते कौंतेय तस्मात्तां परिवर्जयेत् ॥ २० ॥
 असितजलदवर्णा दीर्घनासोऽग्रदंष्ट्रा
 विपुलहनुं कर्पाळा पिंडिकोद्भृजंघवा ।
 अनलशतसहस्रं चोदिरिंती समंतात्पतति
 भुवनमध्ये कार्यानाशाय विष्टिः ॥ २१ ॥

भानोः सुता केतुशताग्रजाता कृष्णा
 कुमूर्तिः सततं कुचेली ।
 दैर्घ्येनियुक्ता करणार्थसंस्था विष्टिस्तु
 सर्वत्र विवर्जनीया ॥ २२ ॥
 सुखे तु घटिकाः पञ्च द्वे कंठे तु सदा स्थिते ।
 हृदि चैकादश प्रोक्ताश्चतस्रो नाभिमण्डले ॥ २३ ॥
 कट्यां पञ्चैव विज्ञेयास्तिस्रः पुच्छे जयावहाः ।
 मुखे कार्यविनाशाय ग्रीवायां धननाशिनी ॥ २४ ॥
 हृदि प्राणहरा ज्ञेया नाभ्यां तु कलहावहा ।
 कट्यामर्थपरिभ्रंशो विष्टिपुच्छे ध्रुवो जयः ॥ २५ ॥
 पृथिव्यां यानि कार्याणि सुशुभान्यशुभानि च ।
 तानि सर्वाणि सिद्ध्यन्ति विष्टिपुच्छे न संशयः ॥ २६ ॥
 धन्या दविमुखी भद्रा महामारी खरानना ।
 कालरात्रिर्महारुद्रा विष्टिश्च कुलपुत्रिका ॥ २७ ॥
 भैरवी च महाकाली असुराणां क्षयंकरी ।
 द्वादशैव तु नामानि प्रातरुत्थाय यः पठेत् ॥ २८ ॥
 न च व्याधिर्भवेत्तस्य रोगी रोगात्प्रमुच्यते ।
 ग्रहाः सर्वेऽनुकूलाः स्युर्न च विघ्नादि जायते ॥ २९ ॥
 रणे राजकुले द्यूते सर्वत्र विजयी भवेत् ॥ ३० ॥
 यश्च पूजयते नित्यं शास्त्रोक्तविधिना नरः ।
 तस्य सर्वार्थसिद्धिस्तु भवतीह न संशयः ॥ ३१ ॥
 येनोपवासविधिना व्रतेन च यंशस्विनी ।
 पूजिता तुष्टिमभ्येति तदेव कथयामिते ॥ ३२ ॥
 यस्मिन्दिने भवेद्भद्रा तस्मिन्नहनि भारत ।
 उपवासस्य नियमं कुर्यान्नारी नरोऽथ वा ॥ ३३ ॥
 यदि रात्रौ भवेद्विष्टिरिष्टमुक्तं दिनद्वयम् ।
 कार्यं तेनोपवासः स्यादिति पौराणिकी श्रुतिः ॥ ३४ ॥
 प्रहरस्योपरि यदा स्याद्विष्टिः प्रहरत्रयम् ।
 तत्रोपवासः कर्तव्य एकमुक्तमतोऽन्यथा ॥ ३५ ॥
 सर्वोपधुदकस्नानं सुगंधामलकैरथ ।
 नद्यां तडागेऽथ गृहे स्नानं सर्वत्र शस्यते ॥ ३६ ॥
 देवान्पितृन्प्रीणयित्वा ततो दर्भमयीं शुभाम् ।
 विष्टिं कृत्वा पुष्पधूपैर्नैवेद्येन च पूजयेत् ॥ ३७ ॥
 होमं कृत्वा विष्टिर्नामैरष्टोत्तरशतं ततः ।
 भुञ्जीत दत्त्वा विप्राय तिलान्पायसमेव च ।
 सतिलां कृशरां भुक्त्वा पश्चाद्भुञ्जीत कामतः ॥ ३८ ॥

छायासूर्यसुते देवि विष्टिरिष्टार्थदायिनि ।
 पूजिताऽसि यथाशक्त्या भद्रे भद्रप्रदा भव ॥३९॥
 उपोष्य विधिनानेन दश सप्त यथाक्रमम् ।
 उद्यापनं ततः कुर्यात्पूर्ववत्पूज्य भामिनीम् ॥४०॥
 स्थापयित्वायसे पीठे कृशरात्रं निवेद्य च ।
 परिधाय कृष्णयुगं स्तुत्वा मंत्रेण तां पुनः ॥४१॥
 ब्राह्मणाय पुनर्दद्याल्लोहं तैलं तिलांस्तथा ।
 कृष्णां सवत्सां गामेकां तथैकं कालकंबलम् ।
 दक्षिणां च यथाशक्त्या दत्त्वा भद्रां विसर्जयेत् ॥४२॥

य एवं कुरुते पार्थ सम्यग्भद्राव्रतं नरः ।
 विघ्नो न जायते तस्य कार्यारंभे कदाचन ॥४३॥
 राक्षसाश्च पिशाचा वा पूतनाशाकिनीग्रहाः ।
 न पीडयन्ति तं मर्त्यं यो भद्राव्रतमाचरेत् ॥४४॥
 न चैवेष्टवियोगः स्यान्न हानिस्तस्य जायते ।
 देहांते याति सदनं भास्करस्य न संशयः ॥४५॥
 सूर्यात्म जातिदयिता भगिनी शनैर्या
 मर्त्ये भ्रमत्यतिरथा करणक्रमेण ।
 तां कृष्णभासुरमुखीं समुपोष्य
 विष्टिमिष्टार्थसिद्धिमबुधोऽपि पुमानुपैति ॥४६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विष्टिव्रतवर्णनं नाम सप्तदशोत्तरशततमोऽध्यायः ॥११७॥

अष्टादशोत्तरशततमोऽध्यायः

आगत्याद्यर्थविधिव्रतमाहात्म्यवर्णनम्

श्रीकृष्ण उवाच

अगस्त्यव्रतमस्त्यन्यत्सर्वपापप्रणाशनम् ।
 तच्छृणुष्व महीपाल कथ्यमानं मयानघ ॥ १ ॥

युधिष्ठिर उवाच

शृणोमि ब्रूहि मे कृष्ण देवर्षेस्तस्य चेष्टितम् ।
 जन्म चैवार्धदानं च कालमुद्गमनस्य च ॥ २ ॥

श्रीकृष्ण उवाच

मित्रश्च वरुणश्चैव पूर्वमेतौ सुरोत्तमौ ।
 मंदरस्य समीपे तु चेरतुर्विपुलं तपः ॥ ३ ॥
 तयोः संक्षोभणार्थाय वासवेन वराप्सराः ।
 उर्वशी प्रेषिता तत्र रूपौदार्यगुणान्विता ॥ ४ ॥
 तस्याः संदर्शनादेव क्षुभितौ तौ सुरोत्तमौ ।
 विकारं मनसो बुद्ध्वा कुम्भे वीर्यं ससर्जतुः ॥ ५ ॥
 निमेषः शापात्तत्र जातो वंशिष्ठो भगवानृषिः ।
 अनंतरमगस्त्यस्तु जातो दिव्यस्तपोधनः ॥ ६ ॥
 मलयस्यैकदेशे तु वैखानसविधानतः ।
 सभार्यः संवृतो विप्रैस्तपस्तेपे सुदुश्चरम् ॥ ७ ॥
 आस्तां दैत्यौ पुरा दुष्टावादौ कृतयुगस्य तु ।
 नाम्ना इल्वलवातापी देवब्राह्मणकंटकौ ॥ ८ ॥
 तयोरेकोऽभवन्मेषो द्वितीयोभोज्यदायकः ।
 श्राद्धक्रमेण तेनैव बहवो नाशिता द्विजाः ॥ ९ ॥
 अथान्यस्मिन्दिने दैत्यो ह्यगस्त्यं संन्यमन्त्रयत् ।
 भोज्यार्थं ब्राह्मणैः सार्द्धं भृगुगर्गकुलोद्भवैः ॥ १० ॥

अगस्त्योऽप्यभवच्छादने धौरेयो रोषदर्पितः ।
 सोऽपि हत्वापचद्बहौ वातापि मेषरूपिणम् ॥ ११ ॥
 परिविष्यमाणेषु तेषु स्तिमितं प्राह दानवम् ।
 अगस्त्यो भगवान्क्रुद्धः सर्वं मे दीयतामिति ॥ १२ ॥
 मेषं मांसं ततः प्रादादिल्वलः कुपितस्तदा ।
 भक्षयित्वाऽभवत्स्वस्थो निर्विकारो महामुनिः ॥ १३ ॥
 शुचिर्बभौ ततः प्राह वातापिमिल्वलः शनैः ।
 निष्क्रमस्व मुनेर्देहं भित्त्वा कस्माद्विलंबसे ॥ १४ ॥
 तच्छ्रुत्वाऽगस्त्यविप्रोऽपि उद्गारं कृतवान्शुक्रम् ।
 कुतो निष्क्रमणं प्राह भक्षितः स मया पुनः ॥ १५ ॥
 जीर्णोऽयं भस्म भूतोऽयं वातापिर्ब्रह्मकंटकः ।
 इल्वलोऽपि स्फुरत्क्रोधः सोऽगस्त्येन निरीक्षितः ॥ १६ ॥
 भस्मीभूतः क्षणेनैव ततः शान्तं जगद्बभौ ।
 तेन वैरेण ते दुष्टा नष्टशेषास्तु दानवाः ॥ १७ ॥
 संमंज्य निश्चयं मेरौ ततोऽगस्त्यमुपागताः ।
 विवर्द्धयिषवस्तेजो मुनेरस्य दिवौकसः ॥ १८ ॥
 तेऽगस्त्यमाहुर्ब्रह्मर्षे समुद्रं शोषयस्व वै ।
 तच्छ्रुत्वागस्त्यविप्रोऽपि आग्नेयीं धारणां दधत् ॥ १९ ॥
 तथा पीतः समुद्रोऽपि भ्रांतमीनोर्मिकच्छपः ।
 पीते समुद्रतोयेऽपि देवैः क्रुद्धैस्तु दानवाः ॥ २० ॥
 क्षयं नीताः क्षणात्सर्वे क्रन्दमानाः पुनः पुनः ।
 क्षेमं जगत्प्रभूत्सर्वमगस्त्यर्षेः प्रसादतः ॥ २१ ॥

अथ गंगानदीतोयैः संपूर्णे सागरे पुनः ।
 मंथानं मंदरं कृत्वा नेत्रं कृत्वा तु वासुकिम् ॥२२॥
 ममंथुः सहिताः सर्वे समुद्रं दैत्यदानवाः ।
 अथोत्थिते रत्नसंघे सोमे श्रीकौस्तुभे गजे ॥२३॥
 अतिलोभान्मथ्यमाने सागरे पयसां निधौ ।
 अथोत्थितं ज्वलद्रौद्रं कालकूटं महाविषम् ॥२४॥
 येनासौ सुरसंघात आघूर्णित इवाभवत् ।
 सागरं संप्रविष्टास्ते रात्रौ रात्रौ विनिर्युयुः ॥२५॥
 निर्गम्य च वधं चक्रुर्मुनीनामूर्ध्वरेतसाम् ।
 बभञ्जुर्यज्ञपात्राणि दिवा तोये निलिल्यरे ॥२६॥
 समुद्रमध्ये न ज्ञात्वा ब्रह्मा नारायणो हरः ।
 वायुः कुबेरो वसवः सर्वे देवाः सवासवाः ॥२७॥
 ततो मन्त्रैः शंकरेण कश्चित्तत्रैव भक्षितम् ।
 क्षणाद्बधः स मंत्रोपि नीलकंठीकृतो हरः ॥२८॥
 ब्रह्मापि चेतनां प्राप्य अब्रह्मण्यमुवाच ह ।
 नास्ति कश्चिज्जगत्स्मिन्विषमापातुमीश्वर ॥२९॥
 अगस्त्यो दक्षिणाशायां लङ्कामूले महामुनिः ।
 तद्गच्छध्वं महाभागाः शरणं सर्वदा ह्यसौ ॥३०॥
 एवमुक्ता गता देवा अगस्त्याश्रमदक्षिणाम् ।
 देवान्वीक्ष्य च तान्हर्षादगस्त्यो मुनिसत्तमः ॥३१॥
 ध्यानं चक्रे विषं येन हिमाद्रौ संप्रवेशितम् ।
 कंठीसूत्रं निकुंजेषु हिमपर्वतसानुषु ॥३२॥
 तस्मिन्काले विषं लग्नं किञ्चिच्छेषं दुमादिषु ।
 उन्मत्तकरवीराकर्कस्थलभूमि जलानिले ॥३३॥
 तद्विषं चूर्णितं तेन क्षणात्संकोचितं तथा ।
 हिमवातेन दुष्टेन वहमानेन पाण्डव ॥३४॥
 मनुष्याणां तु जायंते रोगा नानाविधा भुवि ।
 ते च मासत्रयं सार्द्धं प्रवहन्ति विषोल्बणाः ॥३५॥
 वृषसंक्रांतिमारभ्य सिंहांते शाम्यते विषम् ।
 रोगदोषापनोदश्च भवेत्पार्थ प्रभावतः ॥३६॥
 एवं कालेन महता नीरुजे व्याधिर्वर्जिते ।
 जगत्स्मिन्पुरा पार्थ घनीभूते प्रजागणे ॥३७॥
 निरंतरे मर्त्यलोके ऊर्ध्वबाहु प्रसारिणि ।
 बलवान्धूमनिर्देशान्मृत्युर्भ्राम्यति मूर्तिमान् ॥३८॥
 प्रजा व्यापादयन्कालादाजगाम महामुनेः ।
 समीपं मूर्तिमान्क्रुद्धो मृत्युस्तेन निरीक्षितः ॥३९॥
 भस्मीबभूव पश्चाच्च ब्रह्मणः सुखकारणात् ।
 व्याधिवृन्दसमोपेतो मृत्युरन्यो विनिर्मितः ॥४०॥

तथान्यो दंडकारण्ये श्वेतो नाम नृपोत्तमः ।
 स्वमांसमश्रता तेन निर्वेदात्प्रार्थितो मुनिः ॥४१॥
 भगवन्सर्वमेवान्यदत्तं राज्यमदान्मया ।
 अन्नं जलं वा श्राद्धं वा न दत्तं पाप बुद्धिना ॥४२॥
 ततोऽगस्त्यः कारुण्या रत्नैः श्राद्धमकल्पयत् ।
 श्राद्धे निवृत्ते सहसा दिव्यदेहः श्रिया वृत्तः ॥४३॥
 प्राप्तश्च परमं स्थानमगस्त्यर्षेः प्रसादतः ।
 अथ विन्ध्यो महाशैलः सूर्यरोषाद्र्यवर्धत ॥४४॥
 कस्मान्मेरुनिवासौ मां न करोति प्रदक्षिणम् ।
 वर्द्धमानं तु तं दृष्ट्वा ततो देवाः सवासवाः ॥४५॥
 एकीभूयाश्रमं गत्वा स्तुत्वा देवर्षिपुङ्गवम् ।
 अगस्त्यमूचुर्भगवन्पूर्यमार्गनिरोधिनम् ॥४६॥
 विन्ध्यं निवारय स्वैनं स्थितौ स्थापय पर्वतम् ।
 अगस्त्योपि द्रुतं गत्वा प्राहेदं विन्ध्यपर्वतम् ॥४७॥
 प्रस्थितं तीर्थयात्रायां विद्धि मामचलोत्तम ।
 स्थितौ च स्थीयतां तावद्यावदागमनं मम ॥४८॥
 एवमुक्त्वा संप्रयातो नाद्यापि विनिवर्तते ।
 दृश्यते भ्राजयन्नाशां दक्षिणां गगने ज्वलन् ॥४९॥
 त्रैलोक्यवन्द्यचरणो लोपामुद्रासहायवान् ।
 लोपामुद्रापि तं प्राह देवर्षि देवपूजितम् ॥५०॥
 तत्राश्रमस्थलिकायामृतुकाले ह्युपस्थिते ।
 भोक्तुमिच्छामि विषयांस्त्वया सह सुवैषिणी ॥५१॥
 भवेद्यदि गृहं रम्यं सर्वरत्नविभूषितम् ।
 गजे रथैश्च संपूर्णं शयनैः प्रवरासनैः ॥५२॥
 दुकूलपट्टनेत्रैश्च विलासैर्ललितैर्मुने ।
 त्वया सह समायोगं यास्येऽहं कुरु चिन्तितम् ॥५३॥
 एतच्छ्रुत्वा मुनिर्हृष्टः प्राहयद्धनं क्षणात् ।
 कारयामासभवनं संपूर्णं रत्नराशिभिः ॥५४॥
 तत्र रेमे स भगवानगस्त्यः स्वाश्रमे सुखम् ।
 तस्यैवं चेष्टितस्यर्षेः प्रयच्छार्घ्यं युधिष्ठिर ॥५५॥
 आस्तिक्यबुद्ध्या भक्त्या च धर्मं
 प्राप्स्यसि पाण्डव ।
 कन्यायामागते सूर्ये अर्वाङ्गैः सप्तमे दिने ॥५६॥
 कन्यायां समनुप्राप्ते सूर्ये यः सन्निवर्तते ।
 प्रत्यूषसमये विद्वान्कुर्यादस्योदये निशि ॥५७॥

स्नानं शुक्लितैस्तद्वच्चुक्कमालयाम्बरो गृही ।
 स्थापयेदग्रं कुम्भं मालयवस्त्रविभूषितम् ॥५८॥
 पञ्चरत्नसमायुक्तं धृतपात्रेण संयुतम् ।
 नानाभक्ष्यसमोपेतं सप्तधान्यसमन्वितम् ॥५९॥
 काश्चनं कारयित्वा तु यथाशक्त्या सुशोभनम् ।
 पुरुषाकृतिं प्रशान्तं च जपमण्डलधारिणम् ॥६०॥
 कमण्डलुकरं शिष्यैर्मृगैश्च परिधारितम् ।
 मुत्युग्रं विषहन्तारं दर्भाक्षिकरं मुनिम् ॥६१॥
 तस्मिन्क्रमे समालम्बं चन्दनेन ततो न्यसेत् ।
 स्नापितं चानुलिप्तं च चन्दनेन सुगंधिना ॥६२॥
 पूजितं चापि कुसुमैर्हृद्यैर्धूपैस्तु धूपितम् ।
 ततश्चार्घ्यं प्रदातव्यो यैर्द्रव्यैस्तानि भे शृणु ॥६३॥
 खजूरैर्नालिकैश्च कूष्मांडैश्चपुष्पैः ।
 कर्कोटकारवैलेश्च कर्चूरैर्वीजपूरकैः ॥६४॥
 वृताकैर्दाडिमैश्चैव नारंगैः कदलीफलैः ।
 दूर्वाकुरैः कुशैः काशैः पद्मैर्नीलोत्पलैस्तथा ॥६५॥
 नानाप्रकारैर्भक्ष्यैश्च गोभिर्वस्त्रै रसैः शुभैः ।
 विल्लैः सप्तधान्यैश्च वंशपात्रे निधापितैः ॥६६॥
 सौवर्णरौप्यपात्रेण ताम्रवंशमयेन च ।
 मूर्ध्नि स्थितेन नम्रेण जानुभ्यां पृथिवीतले ॥६७॥
 दक्षिणाभिमुखो भूत्वा ह्यर्घ्यपाद्यादिकं च यत् ।
 शीलेन चेतसा भक्त्या दद्यात्कौरवनन्दन ॥६८॥
 काशपुष्पप्रतीकाश अग्निमारुतसंभव ।
 मित्रावरुणयोः पुत्र कुम्भयोने नमोऽस्तु ते ॥६९॥
 विंध्यवृद्धिक्षयकर मेषतोयविषापह ।
 रक्तो बलभद्रैर्वर्षे लंकावास नमोऽस्तु ते ॥७०॥
 वातापिर्भक्षितो येन समुद्राः शोषिताः पुरा ।
 लोपामुद्रापतिः श्रीमान्योऽसौ तस्मै नमोऽस्तु ते ॥७१॥
 येनोदितेन पापानि प्रलयं यांति व्याधयः ।
 तस्मै नमोऽस्त्वगस्त्याय सशिष्याय सुपुत्रिणे ।
 ब्राह्मणो वेदज्ञश्च यो दद्यादर्घ्यं नमोऽस्तु ते ॥७२॥

“अगस्त्यः खनमानश्च नित्यं
 प्राजापत्यं बलिभिच्छिन्नमानः ।
 उभौ वर्णौ वृष्ट्यनुग्रहार्थमुपोष
 सत्यादेवशिखो जगाम” ।
 दत्तवैमर्घ्यं कौंतेय प्रतिपूज्य च पुष्पकैः ।
 विसर्जयित्वागस्त्यं तं विप्राय प्रतिपादयेत् ॥७३॥
 दैवज्ञव्यासरूपाय वेदवेदांगवादिने ।
 एवं यः कुरुते भक्त्या ह्यगस्त्यप्रतिपूजनम् ।
 फलमेकं तथा धान्यं कोपं वासं परित्यजेत् ॥७४॥
 संपूर्णं च ततो वर्षे पुनरन्यदुपक्रमेत् ।
 दत्तार्घ्यं सप्तवर्षाणि क्रमेणानेन पांडव ।
 पुमान्फलमाप्नोति तदेकाग्रमनाः शृणु ॥७५॥
 ब्राह्मणश्चतुरो वेदान्तर्वशास्त्रविशारदः ।
 क्षत्रियः पृथिवीं सर्वां प्राप्नोत्यर्णवमेखलाम् ॥७६॥
 वैश्योऽप्यायुष्यमाप्नोति गोधनं चापि नंदति ।
 शूद्राणां धनमारोग्यं सन्मानश्चाधिको भवेत् ॥७७॥
 स्त्रीणां पुत्राः प्रजायन्ते सौभाग्यं वृद्धिः कृद्धिमत् ।
 विधवानां महापुण्यं वर्धते पांडुनन्दन ॥७८॥
 कन्या भर्तारमाप्नोति व्याधेर्मुच्येत दुःखितः ॥७९॥
 येषु देशेष्वगस्त्यैर्वर्षे पूजनं क्रियते जनैः ।
 तेषु देशेषु पर्जन्यः कामवर्षा प्रजायते ॥८०॥
 ईतयः प्रशमं यांति नश्यन्ति व्याधयस्तथा ।
 पठन्ति ये त्वगस्त्यैर्वर्षे ख्यानं शृण्वन्ति चापरे ॥८१॥
 ते सर्वे पापनिर्मुक्ताश्चिरं स्थित्वा महीतले ।
 हंसयुक्तविमानेन स्वर्गं यांति नरोत्तम ॥८२॥
 मर्त्यो यदीच्यति गृहं परमर्द्धियुक्तं
 भोगं शरीरमरुजं पशुपुत्रपुष्टिम ।
 तत्सर्वं बलभमुनेरुदये महाधर्म्यं
 यच्छेन्महार्घ्यफलवस्त्रधनैः सहान्यैः ॥८३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेऽगस्त्याख्यं विधिवत्तर्जनं नामाष्टादशोत्तरशततमोऽध्यायः ॥११८॥

भक्त्या मौक्तिकदानेन दत्तेन कुरुनन्दन ।
विरूपता दृशोः पुंसां यात्रास्वभ्युदयेषु च ।
कुर्वन्बृहस्पतेः पूजां न कदाचित्प्रजायते ॥१४॥

ये भार्गवोदयमवाप्य सवस्त्रपुष्पां कुर्वत्यनन्य
मनसोऽङ्गिरसे च पूजाम् ।
तेषां गृहे प्रविशतां प्रतिशुक्रजातं
विघ्नं न संभवति भारत पुण्यभाजाम् ॥१५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शुक्रबृहस्पत्यर्चपूजाविधाने नामविंशत्युत्तरशततमोऽध्यायः ॥१२०॥

एकविंशत्युत्तरशततमोऽध्यायः

व्रतपञ्चाशीतिमाहात्म्यवर्णनम्

श्रीकृष्ण उवाच

शृणु भारत वक्ष्यामि पञ्चाशीतिव्रतानि च ।
नोक्तानि यानि कस्यापि मुनिभिर्धर्मदर्शिभिः ॥ १ ॥
भविष्यमत्स्यमार्तण्डपुराणेषु च वर्णितम् ।
वाराहं चैव संगृह्य कथ्यंते तानि पाण्डव ॥ २ ॥
यदभीष्टं सुमित्राय शिष्याय च सुताय च ।
न कथ्यते धर्मजातं किं तेनोदरवर्तिना ॥ ३ ॥
श्रुतिस्मृतिपुराणेभ्यो यन्मया ह्यवधारितम् ।
तत्ते वच्मि कुरुश्रेष्ठ कस्यान्यस्योपदिश्यते ॥ ४ ॥
स्नात्वा प्रभातसंध्यायामुपगृह्य च पिप्पलम् ।
तिलपात्राणि यो दद्यान्न स शोचेत तत्कृते ॥ ५ ॥
व्रतानामुत्तमं ह्येतत्सर्वपापप्रणाशनम् ।
पात्रव्रतमिति ख्यातं नाख्यातं कस्यचिन्मया ॥ ६ ॥
सुशुद्धस्य सुवर्णस्य सुवर्णं यः प्रयच्छति ।
पुण्येऽहि विप्रकथिते प्रीत्या पीतयुगान्वितम् ॥ ७ ॥
व्रतं वाचस्पतेरेतद्बलबुद्धिप्रदायकम् ।
वृत्रघ्नस्य पुराख्यातं गुरुणा सर्वकामदम् ॥ ८ ॥
लवणं कटुतिक्तं च जीरकं मरिचानि च ।
हिंशुशुण्डिसमायुक्तं सर्वं परिचयं तथा ॥ ९ ॥
चतुर्थ्यमैकभक्ताशी सकृदत्त्वा कुटुंबिने ।
गृहेषु सप्तषु सदा शिलायुक्तानि भारत ॥ १० ॥
एतच्छिलाव्रतं नाम लक्ष्मीलोकप्रदायकम् ।
कर्तव्यमिह यत्नेन मुखपाटवकारकम् ॥ ११ ॥
नक्तमन्नं चरित्वा तु गवा सार्द्धं कुटुंबिने ।
हैमं चक्रं त्रिशूलं च दद्याद्विप्राय वाससी ॥ १२ ॥
प्रणम्य भक्त्या देवेशौ प्रीयेतां शिवकेशवौ ।
एतदेवव्रतं नाम महापातकनाशनम् ॥ १३ ॥
कृत्वैकभुक्तं वर्षाति शक्त्या हैमवृषान्विताम् ।
धेनुं तिलमयीं दद्यात्सर्वोपस्करणैर्युताम् ॥ १४ ॥

एतद्ब्रुव्रतं नाम पापशोकप्रणाशनम् ।
यः करोति पुमान्राजन्स पदं याति शांकरम् ॥ १५ ॥
सर्वोषध्युदकस्नातः पञ्चम्यां पूज्य पंचकम् ।
सप्तोपस्करदानं च यः करोति गृहाश्रमी ॥ १६ ॥
गृहाद्युल्लखलं शूर्पः शिला स्थाली च पञ्चमी ।
उदकुंभश्च चुली च एतेषामनुकिञ्चन ॥ १७ ॥
एतानि गृहिणां गेहे प्रस्थाप्य पुरुषोत्तमम् ।
उपस्करोति या नारी न सीदति कदाचन ॥ १८ ॥
एतद्गृहव्रतं नाम सर्वं सौख्यप्रदायकम् ।
अत्रिणा ह्यनसूयायाः कथितं पाण्डुनन्दन ॥ १९ ॥
यस्तु नीलोत्पलं हैमं शर्करापात्रसंयुतम् ।
ददाति श्रद्धयोपेतो ब्राह्मणाय कुटुंबिने ॥ २० ॥
स वैष्णवं पदं याति लीलाव्रतमिदं स्मृतम् ।
आषाढादिचतुर्मासमभ्यंगं वर्जयेन्नरः ॥ २१ ॥
पारिते च पुनर्दद्यात्तिलतैलघटं नवम् ।
भोजनं पायसाज्यं च स याति भवनं हरेः ॥ २२ ॥
लोकप्रीतिकरं चैतत्प्रीतिव्रतमिहोच्यते ।
वर्जयित्वा मधौ यस्तु दधिक्षीरघृतैश्च ॥ २३ ॥
दद्याद्वस्त्रयुगं सूक्ष्मं रसपात्रैश्च संयुतम् ।
संपूज्य विप्रमिथुनं गौरी मे प्रीयतामिति ॥ २४ ॥
एतद्गौरीव्रतं नाम भवानीलोकदायकम् ।
पुरुषो यस्त्रयोदश्यां कृत्वा नक्तमथो पुनः ॥ २५ ॥
संवत्सरांते तस्मिन्वा दिवसे विघ्नवर्जितम् ।
अशोककांचनं दद्यात्सद्वस्त्रयुगसंश्रितम् ॥ २६ ॥
विप्राय वसुसंयुक्तं प्रद्युम्नः प्रीयतामिति ।
कल्पं विष्णुपदे स्थित्वा विशोकः स्यात्पुनर्नृप ॥ २७ ॥
एतत्कामव्रतं नाम सर्वशोकविनाशनम् ।
आषाढादिचतुर्मासं वर्जयेन्नरस्वकर्तनम् ॥ २८ ॥

वृताकभक्षणं चैव मधुसर्पिर्घटान्वितम् ।
 कार्तिक्यां तु पुनर्हैमं ब्राह्मणाय निवेदयेत् ॥२९॥
 रुद्रलोकमवाप्नोति शिवव्रतमिदं स्मृतम् ।
 एवं पञ्चदशीं स्मृत्वा एकभक्तेन मानवः ॥३०॥
 संपूज्य पूर्णिमां देवीं लिखित्वा चन्दनादिना ।
 ततः पञ्च घटान्पूर्णान्पयोदधिघृतेन च ।
 मधुना सितखण्डेन ब्राह्मणायोपपादयेत् ॥३१॥
 मनोरथान्पूरयस्व संपूर्णान्पूर्णिमाह्वासि ।
 पञ्चकुम्भप्रदानेन भूतानां तुष्टिस्तु मे ।
 द्विजानेवं नमस्कृत्य सर्वान्कामानवाप्नुयात् ॥३२॥
 एतत्पंचघटं नाम व्रतं पुष्टिप्रदायकम् ।
 वर्जयेद्यस्तु पुष्पाणि हेमंतशिशिराव्रतम् ॥३३॥
 पुष्पत्रयं च फालगुन्यां कृत्वा शक्त्याथ काञ्चनम् ।
 दद्याद्द्वै कालवेलायां प्रीयेतां शिवकेशवौ ॥३४॥
 शिरःसौगन्ध्यजननं सदानन्दकरं नृणाम् ।
 कृत्वा परपदं याति सौगन्ध्यव्रतमुत्तमम् ॥३५॥
 फालगुनादितृतीयायां लवणं यस्तु वर्जयेत् ।
 समाप्ते शयनं दद्याद्गृहे चोपस्कुरान्वितम् ॥३६॥
 संपूज्य विप्रमिथुनं भवानी प्रीयतामिति ।
 गौरीलोके वसेत्कल्पं सौभाग्यव्रतमुत्तमम् ॥३७॥
 सन्ध्यामौने नरः कृत्वा समाप्ते घृतकुम्भदः ।
 वस्त्रयुग्मं च घण्टां च ब्राह्मणाय निवेदयेत् ॥३८॥
 सारस्वतं पदं याति पुनरावृत्तिदुर्लभम् ।
 एतत्सारस्वतं नाम रूपविद्याप्रदायकम् ॥३९॥
 लक्ष्मीमध्येऽथ पञ्चम्यामुपवासी भवेन्नरः ।
 समाप्ते हेमकमलं दद्याद्धेनुसमन्वितम् ॥४०॥
 स वैष्णवं पदं याति लक्ष्मीः स्याज्जन्मजन्मनि ।
 एतल्लक्ष्मीव्रतं नाम दुःखशोकविनाशनम् ॥४१॥
 या तु नारी पिवेत्तोयं जलधारां प्रतापयेत् ।
 समाप्तघृतसंपूर्णां दद्याद्ध्वंशिकां नवाम् ॥४२॥
 एतद्वाराव्रतं नाम सर्वरोगहरं परम् ।
 कांतिसौभाग्यजननं सपत्नीदर्पनाशनम् ॥४३॥
 गौरीसमन्वितं रुद्रं लक्ष्म्या सह जनार्दनम् ।
 राज्ञीसमन्वितं सूर्यं प्रतिष्ठाप्य यथाविधि ॥४४॥
 धूपक्षेपेण सहितां सुघण्टां पात्रसंयुताम् ।
 यो ददाति द्विजेन्द्राणां पुष्पैरभ्यर्च्य पांडुरैः ॥४५॥
 दक्षिणासहितां कृत्वा प्रणम्य च विसर्जयेत् ।
 एतदेवव्रतं नाम दिव्यदेहप्रदायकम् ॥४६॥

कृत्वोपलेपनं शम्भोरग्रतः केशवस्य च ।
 यावद्भूतं समाप्यैतद्धेनुं च सजलान्विताम् ॥४७॥
 जन्मायुतं स राजा स्यात्ततः शिवपुरे वसेत् ।
 एतच्छ्रुत्वा व्रतं नाम बहुकल्याणकारकम् ॥४८॥
 अश्वत्थ भास्करं गंगां प्रणम्यैव च वाग्यतः ।
 एवमुक्तं नरः कुर्यादष्ट चैकं विमत्सरः ॥४९॥
 व्रतांते विप्रमिथुनं पूज्य धेनुत्रयान्वितम् ।
 वृक्षं हिरण्मयं दद्यात्सोश्वमेधफलं लभेत् ॥५०॥
 दिवि दिव्यविमानस्थः सेव्यतेऽप्सरसां गणैः ।
 एतत्कीर्तिव्रतं नाम भूतिकीर्तिफलप्रदम् ॥५१॥
 घृतेन स्नपनं कृत्वा शम्भोर्वा केशवस्य च ।
 ब्राह्मणो भास्करस्यापि गौर्या लम्बोदरस्य वा ॥५२॥
 अक्षतैस्तु समं कुर्यात्पद्मं गोमयमण्डले ।
 समाप्य हेमकमलं तिलधेनुसमन्वितम् ॥५३॥
 शुद्धमष्टाङ्गुलं दद्याच्छिवलोके महीयते ।
 सामगायनतश्चैतत्सामव्रतमिहोच्यते ॥५४॥
 नवम्यामेकमुक्तं तु कृत्वा कन्याश्च शक्तितः ।
 भोजयित्वा समादद्याद्धैमकंचुकवाससी ॥५५॥
 हैमं च सिंहं विप्राय दत्त्वा शिवपुरं व्रजेत् ।
 भवार्जुदं सुरूपश्च शत्रुभिश्चापराजितः ॥५६॥
 एतद्दीरव्रतं नाम नारीणां च सुखप्रदम् ।
 यावत्समारभेद्यस्तु पञ्चदश्यां पयोव्रतः ॥५७॥
 समाप्ते श्रद्धया दद्याद्वाश्च पञ्च पयस्विनीः ।
 वासांसि च पिशंगानि जलकुम्भयुतानि च ॥५८॥
 स याति वैष्णवं लोकं पितृणां तारयेच्छतम् ।
 कल्पांते राजराजः स्यात्पितृव्रतमिदं स्मृतम् ॥५९॥
 तांबूलं समये नित्यं गौरीपुत्रं ददाति या ।
 पूगचूर्णसमायुक्तं नारी वा पुरुषोऽपि वा ॥६०॥
 वर्षस्यांते तु सौवर्णं कारयित्वा फलान्वितम् ।
 मुक्ताफलमयं चूर्णत्रितयं या प्रयच्छति ॥६१॥
 न साप्राप्नोति दौर्भाग्यं न दौर्गन्ध्यं सुखस्य च ।
 एतत्पत्रव्रतं नाम सौगन्ध्यजननं परम् ॥६२॥
 चैत्रादिचतुरो मासाञ्जलं कुर्यादद्याचितम् ।
 ज्येष्ठाषाढे च वा मासं पक्षं वा पांडुनंदन ॥६३॥
 व्रतांते मणिकं दद्यादन्नवस्त्रसमन्वितम् ।
 घृतेन सहितं तद्वत्सप्तधान्यसमन्वितम् ॥६४॥

भक्त्या मौक्तिकदानेन दत्तेन कुरुनन्दन ।
विरूपता दृशोः पुंसां यात्रास्वभ्युदयेषु च ।
कुर्वन्बृहस्पतेः पूजां न कदाचित्प्रजायते ॥१४॥

ये भार्गवोदयमवाप्य सवस्त्रपुष्पां कुर्वत्यनन्य
मनसोऽङ्गिरसे च पूजाम् ।
तेषां गृहे प्रविशतां प्रतिशुक्रजातं
विघ्नं न संभवति भारत पुण्यभाजाम् ॥१५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शुक्रबृहस्पत्यर्घ्यपूजाविधानं नामविंशत्युत्तरशततमोऽध्यायः ॥१२०॥

एकविंशत्युत्तरशततमोऽध्यायः

व्रतपञ्चाशीतिमाहात्म्यवर्णनम्

श्रीकृष्ण उवाच

शृणु भारत वक्ष्यामि पञ्चाशीतिव्रतानि च ।
नोक्तानि यानि कस्यापि मुनिभिर्धर्मदाक्षिभिः ॥ १ ॥
भविष्यमत्स्यमार्तण्डपुराणेषु च वर्णितम् ।
वाराहं चैव संगृह्य कथ्यन्ते तानि पाण्डव ॥ २ ॥
यदभीष्टं सुमित्राय शिष्याय च सुताय च ।
न कथ्यते धर्मजातं किं तेनोदरवर्तिना ॥ ३ ॥
श्रुतिस्मृतिपुराणेभ्यो यन्मया ह्यवधारितम् ।
तत्ते वच्मि कुरुश्रेष्ठ कस्यान्यस्योपदिश्यते ॥ ४ ॥
स्नात्वा प्रभातसंध्यायामुपगृह्य च पिप्पलम् ।
तिलपात्राणि यो दद्यान्न स शोचेत तत्कृते ॥ ५ ॥
व्रतानामुत्तमं ह्येतत्सर्वपापप्रणाशनम् ।
पात्रव्रतमिति ख्यातं नाख्यातं कस्यचिन्मया ॥ ६ ॥
सुशुद्धस्य सुवर्णस्य सुवर्णं यः प्रयच्छति ।
पुण्येऽह्नि विप्रकथिते प्रीत्या पीतयुगान्वितम् ॥ ७ ॥
व्रतं वाचस्पतेरेतद्रत्नबुद्धिप्रदायकम् ।
वृत्रघ्नस्य पुराख्यातं गुरुणा सर्वकामदम् ॥ ८ ॥
लवणं कटुतिक्तं च जीरकं मरिचानि च ।
हिंशुशुठिसमायुक्तं सर्वं परिचयं तथा ॥ ९ ॥
चतुर्थ्यमिकभक्ताशी सकृदत्त्वा कुटुंबिने ।
गृहेषु सप्तषु सदा शिलायुक्तानि भारत ॥ १० ॥
एतच्छिलाव्रतं नाम लक्ष्मीलोकप्रदायकम् ।
कर्तव्यमिह यत्नेन मुखपाटवकारकम् ॥ ११ ॥
नक्तमन्नं चरित्वा तु गवा सार्द्धं कुटुंबिने ।
हैमं चक्रं त्रिशूलं च दद्याद्विप्राय वाससी ॥ १२ ॥
प्रणम्य भक्त्या देवेशौ प्रीयेतां शिवकेशवौ ।
एतदेवव्रतं नाम महापातकनाशनम् ॥ १३ ॥
कृत्वैकमुक्तं वर्षांते शक्त्या हैमवृषान्विताम् ।
धेनुं तिलमयीं दद्यात्सर्वोपस्करणैर्युताम् ॥ १४ ॥

एतद्रुद्रव्रतं नाम पापशोकप्रणाशनम् ।
यः करोति पुमान्राजन्स पदं याति शांकरम् ॥ १५ ॥
सर्वौषध्युदकस्नातः पञ्चभ्यां पूज्य पंचकम् ।
सप्तोपस्करदानं च यः करोति गृहाश्रमी ॥ १६ ॥
गृहाद्युल्लखलं शूर्पः शिला स्थाली च पञ्चमी ।
उदकुंभश्च चुली च एतेषामनुकिञ्चन ॥ १७ ॥
एतानि गृहिणां गेहे प्रस्थाप्य पुरुषोत्तमम् ।
उपस्करोति या नारी न सीदति कदाचन ॥ १८ ॥
एतद्गृहव्रतं नाम सर्वं सौख्यप्रदायकम् ।
अत्रिणा ह्यनसूयायाः कथितं पाण्डुनन्दन ॥ १९ ॥
यस्तु नीलोत्पलं हैमं शर्करापात्रसंयुतम् ।
ददाति श्रद्धयोपेतो ब्राह्मणाय कुटुंबिने ॥ २० ॥
स वैष्णवं पदं याति लीलाव्रतमिदं स्मृतम् ।
आषाढादिचतुर्मासमभ्यंगं वर्जयेन्नरः ॥ २१ ॥
परिते च पुनर्दद्यात्तिलतैलघटं नवम् ।
भोजनं पायसाज्यं च स याति भवनं हरेः ॥ २२ ॥
लोकप्रीतिकरं चैतत्प्रीतिव्रतमिहोच्यते ।
वर्जयित्वा मधौ यस्तु दधिक्षीरघृतैश्च ॥ २३ ॥
दद्याद्वस्त्रयुगं सूक्ष्मं रसपात्रैश्च संयुतम् ।
संपूज्य विप्रमिथुनं गौरी मे प्रीयतामिति ॥ २४ ॥
एतद्गौरीव्रतं नाम भवानीलोकदायकम् ।
पुरुषो यस्त्रयोदश्यां कृत्वा नक्तमथो पुनः ॥ २५ ॥
संवत्सरांते तस्मिन्वा दिवसे विघ्नवर्जितम् ।
अशोककांचनं दद्यात्सद्वस्त्रयुगसंश्रितम् ॥ २६ ॥
विप्राय वसुसंयुक्तं प्रद्युम्नः प्रीयतामिति ।
कल्पं विष्णुपदे स्थित्वा विशोकः स्यात्पुनर्नृप ॥ २७ ॥
एतत्कामव्रतं नाम सर्वशोकविनाशनम् ।
आषाढादिचतुर्मासं वर्जयेन्नरः कर्तनम् ॥ २८ ॥

वृताकभक्षणं चैव मधुसर्पिर्घटान्वितम् ।
 कार्तिक्यां तु पुनर्हैमं ब्राह्मणाय निवेदयेत् ॥२९॥
 रुद्रलोकमवाप्नोति शिवव्रतमिदं स्मृतम् ।
 एवं पञ्चदशीं स्मृत्वा एकभक्तेन मानवः ॥३०॥
 संपूज्य पूर्णिमां देवीं लिखित्वा चन्दनादिना ।
 ततः पञ्च घटान्पूर्णान्पयोदधिघृतेन च ।
 मधुना सितखण्डेन ब्राह्मणायोपपादयेत् ॥३१॥
 मनोरथान्पूरयस्व संपूर्णान्पूर्णमाहसि ।
 पञ्चकुम्भप्रदानेन भूतानां तुष्टिरस्तु मे ।
 द्विजानेवं नमस्कृत्य सर्वान्कामानवाप्नुयात् ॥३२॥
 एतत्पञ्चघटं नाम व्रतं पुष्टिप्रदायकम् ।
 वर्जयेद्यस्तु पुष्पाणि हेमंतशिशिराव्रतम् ॥३३॥
 पुष्पत्रयं च फाल्गुन्यां कृत्वा शक्त्याथ काञ्चनम् ।
 दद्याद्द्वै कालवेलायां प्रीयेतां शिवकेशवौ ॥३४॥
 शिरःसौगन्ध्यजननं सदानन्दकरं नृणाम् ।
 कृत्वा परपदं याति सौगन्ध्यव्रतमुत्तमम् ॥३५॥
 फाल्गुनादितृतीयायां लवणं यस्तु वर्जयेत् ।
 समाप्ते शयनं दद्याद्गृहे चोपस्करान्वितम् ॥३६॥
 संपूज्य विप्रमिथुनं भवानीं प्रीयतामिति ।
 गौरीलोके वसेत्कल्पं सौभाग्यव्रतमुत्तमम् ॥३७॥
 सन्ध्यामौनं नरः कृत्वा समाप्ते घृतकुम्भदः ।
 वस्त्रयुग्मं च घण्टां च ब्राह्मणाय निवेदयेत् ॥३८॥
 सारस्वतं पदं याति पुनरावृत्तिदुर्लभम् ।
 एतत्सारस्वतं नाम रूपविद्याप्रदायकम् ॥३९॥
 लक्ष्मीमध्येऽथ पञ्चम्यामुपवासी भवेन्नरः ।
 समाप्ते हेमकमलं दद्याद्धेनुसमन्वितम् ॥४०॥
 स वैष्णवं पदं याति लक्ष्मीः स्याज्जन्मजन्मनि ।
 एतल्लक्ष्मीव्रतं नाम दुःखशोकविनाशनम् ॥४१॥
 या तु नारी पिवेत्तोयं जलधारां प्रतापयेत् ।
 समाप्तघृतसंपूर्णां दद्याद्ध्वंशिकां नवाम् ॥४२॥
 एतद्धाराव्रतं नाम सर्वरोगहरं परम् ।
 कांतिसौभाग्यजननं सपत्नीदर्पनाशनम् ॥४३॥
 गौरीसमन्वितं रुद्रं लक्ष्म्या सह जनार्दनम् ।
 राज्ञीसमन्वितं सूर्यं प्रतिष्ठाप्य यथाविधि ॥४४॥
 धूपक्षिपेण सहितां सुघण्टां पात्रसंयुताम् ।
 यो ददाति द्विजेन्द्राणां पुष्पैरभ्यर्च्य पांडुरैः ॥४५॥
 दक्षिणासहितां कृत्वा प्रणम्य च विसर्जयेत् ।
 एतदेवव्रतं नाम दिव्यदेहप्रदायकम् ॥४६॥

कृत्वोपलेपनं शम्भोरग्रतः केशवस्य च ।
 यावद्भूतं समाप्यैतद्धेनुं च सजलान्विताम् ॥४७॥
 जन्मायुतं स राजा स्यात्ततः शिवपुरे वसेत् ।
 एतच्छ्रुत्वा व्रतं नाम बहुकल्याणकारकम् ॥४८॥
 अश्वत्थं भास्करं गंगां प्रणम्यैव च वाग्यतः ।
 एवमुक्तं नरः कुर्यादष्ट चैकं विमत्सरः ॥४९॥
 व्रतांते विप्रमिथुनं पूज्य धेनुत्रयान्वितम् ।
 वृक्षं हिरण्मयं दद्यात्सोश्वमेधफलं लभेत् ॥५०॥
 दिवि दिव्यविमानस्थः सेव्यतेऽप्सरसां गणैः ।
 एतत्कीर्तिव्रतं नाम भूतिकीर्तिफलप्रदम् ॥५१॥
 घृतेन स्नपनं कृत्वा शम्भोर्वा केशवस्य च ।
 ब्राह्मणो भास्करस्यापि गौर्या लम्बोदरस्य वा ॥५२॥
 अक्षतैस्तु समं कुर्यात्पद्मं गोमयमण्डले ।
 समाप्य हेमकमलं तिलधेनुसमन्वितम् ॥५३॥
 शुद्धमष्टाङ्गुलं दद्याच्छिवलोके महीयते ।
 सामगायनतश्चैतत्सामव्रतमिहोच्यते ॥५४॥
 नवम्यामेकमुक्तं तु कृत्वा कन्याश्च शक्तितः ।
 भोजयित्वा समादद्याद्धैमकं चुकवाससी ॥५५॥
 हैमं च सिंहं विप्राय दत्त्वा शिवपुरं व्रजेत् ।
 भवार्जुदं सुरूपश्च शत्रुभिश्चापराजितः ॥५६॥
 एतद्दीर्घव्रतं नाम नारीणां च सुखप्रदम् ।
 यावत्समारभेद्यस्तु पञ्चदश्यां पयोव्रतः ॥५७॥
 समाप्ते श्रद्धया दद्याद्वाश्च पञ्च पयस्विनीः ।
 वासांसि च पिशंगानि जलकुम्भयुतानि च ॥५८॥
 स याति वैष्णवं लोकं पितृणां तारयेच्छतम् ।
 कल्पांते राजराजः स्यात्पितृव्रतमिदं स्मृतम् ॥५९॥
 तांबूलं समये नित्यं गौरीपुत्रं ददाति या ।
 पूगचूर्णसमायुक्तं नारी वा पुरुषोऽपि वा ॥६०॥
 वर्षस्यांते तु सौवर्णं कारयित्वा फलान्वितम् ।
 मुक्ताफलमयं चूर्णत्रितयं या प्रयच्छति ॥६१॥
 न सा प्राप्नोति दौर्भाग्यं न दौर्गन्ध्यं मुखस्य च ।
 एतत्पत्रव्रतं नाम सौगन्ध्यजननं परम् ॥६२॥
 चैत्रादिचतुरो मासाञ्जलं कुर्यादयाचितम् ।
 ज्येष्ठाषाढे च वा मासं पक्षं वा पांडुनंदन ॥६३॥
 व्रतांते मणिकं दद्यादन्नवस्त्रसमन्वितम् ।
 घृतेन सहितं तद्वत्सप्तधान्यसमन्वितम् ॥६४॥

तिलपात्रं हिरण्यं च ब्रह्मलोके महीयते ।
 कल्पांते राजराजः स्याद्धारिव्रतमिहोच्यते ॥६५॥
 पञ्चामृतेन स्नपनं कृत्वा विष्णोः शिवस्य च ।
 वत्सरांते पुनर्दद्याद्धेनुं पञ्चामृतैर्गुताम् ॥६६॥
 विप्राय कनकं शंखं स पदं याति शंकरम् ।
 राजा भवति कल्पांते वृत्तिव्रतमिहोच्यते ॥६७॥
 यो हिंसां वर्जयित्वा तु मांसं संवत्सरं तथा ।
 व्रतांते हेमहरिणं कृत्वा शक्त्या विचक्षणः ॥६८॥
 तद्वत्सवत्सां गां दद्यात्सोऽश्वमेधफलं लभेत् ।
 अहिंसाव्रतं मित्येतत्सर्वशांतिप्रदं नृणाम् ॥६९॥
 माघमास्युषसि स्नानं कृत्वा दांपत्यमर्चयेत् ।
 भोजयित्वा यथा शक्त्या माल्यवस्त्रविभूषणैः ॥७०॥
 सौभाग्यं महदाप्नोति शरीरारोग्यमुत्तमम् ।
 सूर्यलोके वसेत्कल्पं सूर्यव्रतमिदं स्मृतम् ॥७१॥
 आषाढादिचतुर्मासं प्रातःस्नायी भवेन्नरः ।
 विप्राय भोजनं दद्यात्कार्तिक्यां गोप्रदो भवेत् ॥७२॥
 घृतकुंभं ततो दत्त्वा सर्वान्कामानवाप्नुयात् ।
 वैष्णवव्रतमित्युक्तं विष्णुलोकमवाप्नुयात् ॥७३॥
 अयनादयनं यावद्दर्जयेन्मधुसर्पिणी ।
 तदंते पुण्यदानानि घृतधेन्वा सहैव तु ॥७४॥
 दत्त्वा शिवपदं याति दत्त्वा तु घृतपायसम् ।
 एतच्छीलव्रतं नाम शीलारोग्यफलप्रदम् ॥७५॥
 संध्यादीपप्रदो यस्तु मांसं तैलं विवर्जयेत् ।
 समाप्ते दीपकं दद्याच्चक्रशूले च काञ्चने ॥७६॥
 वस्त्रयुग्मं च विप्राय स तेजस्वी भवेद्दृढम् ।
 एतद्दीपव्रतं नाम सदा कांतिप्रदायकम् ॥७७॥
 एकभक्तेन सप्ताहं गौरीं वा यस्तु पूजयेत् ।
 संपूज्य पार्वतीं भक्त्या गन्धपुष्पविलेपनैः ॥७८॥
 ततः सुवासिनीभ्यां तु कुंकुमेन विलेपयेत् ।
 पुष्पविलेपयेच्चैनां कर्पूरागरुचन्दनैः ॥७९॥
 तांबूलं शोभनं दत्त्वा नारिकेलफलं तथा ।
 प्रीयतां कुमुदा देवीं प्रणिपत्य विसर्जयेत् ॥८०॥
 एकैकां पूजयेद्देवीं सप्ताहं यावदेव तु ।
 पुनस्तु सप्तमे पूर्णे ताः सप्तैव निमंत्रयेत् ॥८१॥
 षड्सं भोजयित्वा तु यथा शक्त्या विभूषणैः ।
 भूषयित्वा माल्यवस्त्रैः कर्णवेष्टांगुलीयकैः ॥८२॥
 कुमुदा माधवी गौरी भवानी पार्वती उमा ।
 काली च दर्पणं हस्ते प्रत्येकं विनिवेदयेत् ॥८३॥

ब्राह्मणं पूजयित्वैकं वाच्यः संपन्नमस्तु ते ।
 सप्तसुन्दरकं नाम व्रतं चैतद्युधिष्ठिर ॥८४॥
 करोति सुन्दरं देहं सौभाग्यं यच्छते परम् ।
 वर्जयेच्चैत्रमासे तु यस्तु गन्धानुलेपनम् ॥८५॥
 शुक्तिं गन्धभृतां दत्त्वा विप्राय सितवाससी ।
 शक्त्या च दक्षिणां दद्यात्सर्वान्कामान्समश्नुते ॥८६॥
 वारुणं च पदं याति तदेतद्भरुणव्रतम् ।
 वैशाखमासे लवणं वर्जयित्वा यतव्रतः ॥८७॥
 मासांतेऽथ ततो दद्यात्सवत्सां गां द्विजातये ।
 स्थित्वा विष्णुपदे कल्पं ततो राजा भवेदिह ॥८८॥
 एतत्कांतिव्रतं नाम कांतिकीर्तिप्रदायकम् ।
 ब्रह्माण्डं कांचनं कृत्वा तिलद्रोणोपरि स्थितम् ॥८९॥
 त्र्यहं तिलव्रती भूत्वा वह्निं संतर्पयेद्विजम् ।
 संपूज्य विप्रदांपत्यं माल्यवस्त्रविभूषणैः ॥९०॥
 शक्तितस्त्रिपलाद्बुधं विश्वात्मा प्रीयतामिति ।
 पुण्येऽहिं दद्यात्स परं ब्रह्म यात्यपुनर्भवम् ॥९१॥
 एतद्ब्रह्मव्रतं नाम निर्वाणफलदं नृणाम् ॥९२॥
 यश्चोभयमुखी दद्यात्प्रभूतकनकान्विताम् ।
 दिनं पयोव्रतं तिष्ठेत्स याति परमं पदम् ॥९३॥
 त्र्यहं पयोव्रतः स्थित्वा काञ्चनं कल्पपादपम् ।
 पलाद्बुधं यथा शक्त्या तंडुलं रूपसंयुतम् ॥९४॥
 छादितं वरवासोभिः पुण्यमालाविभूषितम् ।
 दत्त्वा स्वर्गे वसेत्कल्पं कल्पव्रतमिदं स्मृतम् ॥९५॥
 यस्तु वत्सतरीं भव्यां कण्ठाभरणभूषिताम् ।
 सुपर्णां सुखस्पृष्टां खलीनालंकृताननाम् ॥९६॥
 मोदकोदकपात्रेण तांबूलेन समन्विताम् ।
 स्थगितां स्थापयेत्पृष्ठे शृंगां प्रेषु हिमान्विताम् ॥९७॥
 ईदृग्विधां व्यतीपाते ग्रहणे चायनद्वये ।
 अयाचितेन च स्थित्वा ततो दद्याद्विजातये ॥९८॥
 एतद्द्वारव्रतं नाम मार्मखेदविनाशनम् ।
 परलोकाद्भगमने क्वांतिश्रमं हरं परम् ॥९९॥
 नक्ताशी त्वष्टमीषु स्याद्वत्सरांतेऽष्टगोप्रदः ।
 पौरंदरं पदं याति सुगतिव्रतमुच्यते ॥१००॥
 यश्चेन्धनप्रदो राजन्हेमंतशिशिरं व्रतम् ।
 घृतधेनुं प्रयच्छेत् परं ब्रह्म स गच्छति ॥१०१॥
 शरीरारोग्यजननं द्युतिकांतिप्रदायकम् ।
 वैश्वानरव्रतं नाम सर्वपापप्रणाशनम् ॥१०२॥

एकादश्यां तु नक्ताशी यश्चक्रं विनिवेदयेत् ।
 तद्वच्छंखं तु सौवर्णं चित्रे चित्रासु पांडव ॥१०३॥
 य एतत्कुरुते भक्त्या स विष्णोः पदमाप्नुयात् ।
 एतद्विष्णुव्रतं नाम कल्पादौ राज्यलाभकृत् ॥१०४॥
 पयोव्रतस्तु पञ्चम्यां व्रतांते गोयुगप्रदः ।
 लक्ष्मीलोके वसेत्कल्पमेतद्देवीव्रतं स्मृतम् ॥१०५॥
 सप्तम्यां नक्तभुग्दद्यात्समाप्ते गां पयस्विनीम् ।
 सोऽर्कलोकमवाप्नोति भानुव्रतमिहोच्यते ॥१०६॥
 चतुर्थ्यां नक्तभुग्दद्यादष्ट गा होमचारणम् ।
 व्रतं वैनायकं नाम सर्वविघ्नविनाशनम् ॥१०७॥
 महाफलानि यस्त्यक्त्वा चातुर्मासं द्विजातये ।
 हैमानि कार्तिके दद्याद्गोयुगेन समं नरः ॥१०८॥
 सितं वस्त्रयुगं नाम संपूर्णाद्यघटानि च ।
 एतत्फलव्रतं नाम फलावाप्तिकरं सदा ॥१०९॥
 यश्चोपवासी सप्तम्यां समांते हेमपङ्कजम् ।
 धेनूश्च शक्तितो दद्यात्सवत्साः कांस्यदोहनाः ॥११०॥
 भक्त्या राजेन्द्र विप्राय वाचकाय निवेदयेत् ।
 एतत्सौरव्रतं नाम सूर्यलोकप्रदायकम् ॥१११॥
 द्वादश द्वादशीर्यस्तु नाम प्राशनसंयुतः ।
 समुपोष्य समांते तु सवस्त्राः सोदका घटाः ॥११२॥
 द्वादशात्र प्रदेयाश्च सर्वकामप्रसिद्धये ।
 गोविन्दव्रतमित्येतद्गोविन्दपददायकम् ॥११३॥
 कार्तिक्यां यो वृषोत्सर्गं कृत्वा नक्तं समाचरेत् ।
 स गोलोकमवाप्नोति वृषव्रतमिदं स्मृतम् ॥११४॥
 व्रतांते गौः प्रदातव्या भोजनं शक्तितः परम् ।
 विप्राणामत्र कथितं प्राजापत्यमिदं व्रतम् ॥११५॥
 चतुर्दश्यां तु नक्ताशी समांते गोयुगप्रदः ।
 शैवं पदमवाप्नोति ज्ञेयं च ज्येष्ठाव्रतम् ॥११६॥
 सप्तरात्रोपितो दद्याद्घृतकुंभं द्विजातये ।
 ब्रह्मव्रतमिदं प्राहुर्ब्रह्मलोकप्रदायकम् ॥११७॥
 मासांते च स गां दद्याद्धेनुमंते पयस्विनीम् ।
 शक्रलोके वसेत्कल्पं शक्रव्रतमिदं स्मृतम् ॥११८॥
 कार्तिकस्यै सिते पक्षे चतुर्दश्यां नराधिप ।
 सोपवासः पञ्चगव्यं पिबेद्रात्रौ विचक्षणः ॥११९॥
 ऋषिलायास्तु गोमूत्रं कृष्णाया गोमयं तथा ।
 सितधेन्वास्तथा क्षीरं रक्तायास्तु तथा दधि ॥१२०॥

गृहीत्वा कर्बुरायास्तु घृतमेकत्र मेलयेत् ।
 वेदोक्तमन्त्रै राजेन्द्र कुशोदकसमन्वितम् ॥१२१॥
 ततः प्रभातसमये स्नात्वा संतर्प्य देवताः ।
 ब्राह्मणान्वाचयित्वा तु भुञ्जीयाद्वाग्यतः शुचिः ॥१२२॥
 ब्रह्मकूर्चव्रतं ह्येतत्सर्वपापप्रणाशनम् ।
 यद्वाले यच्च कौमारे वार्धक्ये वापि यत्कृतम् ।
 ब्रह्मकूर्चोपवासेन तत्सर्वं नश्यति क्षणात् ॥१२३॥
 अनग्निपक्वमश्नाति तृतीयायां तु यो नरः ।
 गां दत्त्वा शिवमभ्येति पुनरावृत्तिर्नितम् ॥१२४॥
 एतद्विष्वतं नाम सर्वमाङ्गल्यकारकम् ।
 हैमं पलद्वयादूर्ध्वं रथमश्वयुगान्वितम् ॥१२५॥
 तिलप्रस्थोपरि गतं सितमालययुगान्वितम् ।
 दत्त्वा कृतोपवासस्तु दिवि कल्पशतं वसेत् ।
 तदंते राजराजः स्यादग्निव्रतमिदं स्मृतम् ॥१२६॥
 कृत्वा पलद्वयादूर्ध्वं शय्याभ्यां संयुतं नरः ।
 हैमं रथवरं श्रेष्ठं सर्वोपस्करसंयुतम् ॥१२७॥
 सत्यलोके वसेत्कज्जं सहस्रमथ भूपतिः ।
 भवेदुपोषितो दत्त्वा करिव्रतमिदं शुभम् ॥१२८॥
 मुखवासं परित्यज्य समांते गोप्रदो भवेत् ।
 यक्षाधिपं समाप्नोति सुमुखव्रतमुच्यते ॥१२९॥
 निशि कृत्वा जले वासं प्रभाते गोप्रदो भवेत् ।
 वारुणं लोकमाप्नोति वरुणव्रतमुच्यते ॥१३०॥
 चान्द्रायणं च यः कुर्याद्धैमं चन्द्रं निवेदयेत् ।
 चन्द्रव्रतमिदं प्रोक्तं चन्द्रलोकप्रदायकम् ॥१३१॥
 ज्येष्ठे पञ्चतपाः सायं हेमधेनुप्रदो दिवम् ।
 अथाष्टमीचतुर्दश्यौ रुद्रव्रतमिदं स्मृतम् ॥१३२॥
 अनुलेपनं यः कुर्यात्तृतीयायां शिवालये ।
 स स्वर्गं धेनुदो याति भवानी व्रतमुच्यते ॥१३३॥
 माघे निश्याद्रवासाः स्यात्सप्तम्यां गोप्रदो भवेत् ।
 दिवि कल्पं वसित्वेह राजा स्यात्तापनं व्रतम् ॥१३४॥
 दत्त्वा कृतोपवासस्तु दिवि कल्पशतं वसेत् ।
 तदंते राजराजः स्यादश्वव्रतमिदं स्मृतम् ॥१३५॥
 तद्वत्कल्पद्वयादूर्ध्वं करिभ्यां संयुतं नरः ।
 हैमं रथं नरश्रेष्ठ सर्वोपस्करणान्वितम् ॥१३६॥
 त्रिरात्रोपितो दद्यात्फाल्गुन्यां भवनं शुभम् ।
 आदित्यलोकमाप्नोति पूजितः स सुरासुरैः ॥१३७॥

सुरलोकमवाप्नोति धाम व्रतसमन्वितम् ।
 त्रिसंध्यं पूज्य दांपत्यमुपवासी विभूषणैः ॥१३८॥
 पौर्णमास्यामवाप्नोति मोक्षमिन्दुव्रतादिह ॥१३९॥
 दत्त्वा सितद्वितीयायामिन्दोर्लवणभोजनम् ।
 कांस्यं सवस्त्रं राजेन्द्र दक्षिणासहितं तथा ॥१४०॥
 समांते गोप्रदो याति विप्राय शिवमंदिरम् ।
 कल्पांते राजराजः स्यात्सोमव्रतमिदं स्मृतम् ॥१४१॥
 प्रतिपद्येकभक्ताशी समांते कपिलाप्रदः ।
 वैश्वानरपुरं याति आग्नेयव्रतमुच्यते ॥१४२॥
 एकादश्यां माघमासे चतुर्दश्यष्टमीषु च ।
 एकभक्तेन योदद्याद्बालकान्यजिनानि च ॥१४३॥
 उपानहौ कंबलांश्च चैत्रे छत्रादिकं ततः ।
 करपत्रादिकं चापि यथा शक्त्या विचक्षणः ॥१४४॥
 ब्राह्मणानां महाराज सोऽश्वमेधफलं लभेत् ।
 एतत्सौख्यव्रतं नाम सर्वसौख्यप्रदायकम् ॥१४५॥
 दशम्यामेकभक्ताशी समांते दशधेनुदः ।
 दिशश्च काञ्चनीर्दद्यान्नोरीरूपा युधिष्ठिर ॥१४६॥
 तिलद्रोणोपरिगतो ब्रह्मांडाधिपतिर्भवेत् ।
 एतद्विश्वव्रतं नाम महापातकनाशनम् ॥१४७॥
 संपूज्य सिसतप्तम्यां भानुधान्यानि सप्त यः ।
 ददाति नक्तभुग्राजलवणेन समं द्विजे ॥१४८॥
 स तारयति सप्ताष्टौ कुलान्यात्मानमेव च ।
 एतद्वैश्वव्रतं नाम धनधान्यप्रदायकम् ॥१४९॥
 मासोपवासी यो दद्याद्धेनुं विप्राय शोभनाम् ।
 स वैष्णवं पदं याति भीमव्रतमिदं स्मृतम् ॥१५०॥
 पक्षोपवासी यो दद्याद्विप्राय कपिलाद्वयम् ।
 स ब्रह्मलोकमाप्नोति पूजितः सुरसत्तमैः ॥१५१॥
 दद्यात्त्रिंशत्पलादूर्ध्वं महीं कृत्वा तु कांचनीम् ।
 कुलाचलाद्रिसहितां तिलवस्त्रसमन्विताम् ॥१५२॥
 तिलद्रोणोपरि गतां ब्राह्मणायकुटुंबिने ।
 दिनं पयोव्रतस्तिष्ठेद्ब्रह्मलोके महीयते ॥१५३॥

१ धामव्रतमिदं स्मृतम्-इ० पा० । २ पूजितं देवम्-इ० पा० । ३ कर्त्तुमिच्छति-इ० पा० । ४ दद्यात्त्रिंशत्पलादूर्ध्वं महीं कृत्वा तु कांचनीम्-इ० पा० । ५ एतज्जा-इ० पा० । ६ सुभम्-इ० पा० ।

एतन्महीव्रतं प्रोक्तंसप्तकल्पानुवर्तकम् ।
 मागमासेऽथ चैत्रे वा गुडधेनुप्रदो भवेत् ॥१५४॥
 गुडव्रतस्तृतीयायां सर्वोपस्करणैर्युतः ।
 गौरीलोकमवाप्नोति पूज्यतेऽप्सरसां गणैः ॥१५५॥
 उमाव्रतमिदं प्रोक्तं सततानन्ददायकम् ।
 वत्सरं त्वेकभक्ताशी सभक्ष्यजलकुम्भदः ॥१५६॥
 शिवलोके वसेत्कल्पं प्रातिव्रतमिदं स्मृतम् ।
 कार्तिकादितृतीयायां प्राश्य गोमूत्रयावकम् ॥१५७॥
 गौरीलोके वसेत्कल्पं ततो राजा भवेदिह ।
 एतद्रुद्रव्रतं नाम महाकल्याणकारकम् ॥१५८॥
 चैत्री त्रिरात्रं नक्ताशी नद्यां स्नात्वा ददाति यः ।
 अजाः पयस्विनीः पञ्च ब्राह्मणाय कुटुंबिने ॥१५९॥
 न जायते पुनरसौ जीवलोके कदाचन ।
 एतद्भस्त्रव्रतं प्रोक्तं सर्वव्याधिनिनाशनम् ॥१६०॥
 कन्यादानं तु यः कुर्यादुद्वाहं कारयेच्च यः ।
 एकविंशतिकुलोपेतो ब्रह्मलोकं स गच्छति ॥१६१॥
 कन्यादानात्परं दानं न चास्त्यभ्यधिकं क्वचित् ।
 ये करिष्यन्ति नृपते तेषां लोकोऽक्षयो दिवि ॥१६२॥
 तिलपिष्टमयं कृत्वा गजं हेमविभूषितम् ।
 कुर्यात्कुशमयं तद्द दारोदकसमन्वितम् ॥१६३॥
 नक्षत्रमालासहितं चामरापीडधारिणम् ।
 दशनाग्रबद्धनेत्ररक्तवस्त्रयुगान्वितम् ॥१६४॥
 ताम्रपात्र्यां कुंडकं वा कृतं दत्त्वाग्रमोदकम् ।
 प्रदद्याद्विजदांपत्यं पूज्य माल्यविभूषणैः ॥१६५॥
 कंठप्रमाणमाविश्य जलं मलविवर्जितः ।
 कांतारकारिणा ह्येतत्कथितं तु युधिष्ठिर ॥१६६॥
 कांतारकारिदुर्गेषु वारयत्यपि दुष्कृतीन् ।
 इह लोके परे चैव नात्र कार्या विचारणा ॥१६७॥
 ये कुर्वन्ति दिने पुण्ये व्रतं पौरंदरं नराः ।
 तेषां पौरंदरो लोको भवेदाभूतसंग्रहम् ॥१६८॥
 पयोव्रतस्तु पञ्चम्यां दत्त्वा नागं द्विजातये ।
 सौवर्णं सर्पजनितं भयं तेभ्यो न जायते ॥१६९॥
 सिताष्टम्यां सोपवासो वृषभं यः प्रयच्छति ।
 सितवस्त्रसमाच्छत्रं घण्टाभरणभूषितम् ॥१७०॥

१ महाव्रतम्-इ० पा० । २ दरिद्राय-इ० पा० । ३ सर्वविघ्ननिवारणम्-इ० पा० ।

शिवलोके वसेत्कल्पं ततो राजा भवेदिह ।
 वृषव्रतमिदं प्रोक्तं सर्वधर्मप्रदायकम् ॥१७१॥
 उत्तरे त्वयने प्राप्ते वृत्तप्रस्थेन यो हरिम् ।
 स्नापयित्वा ब्राह्मणाय वडवां यः प्रयच्छति ॥१७२॥
 स सर्वकामसंयुक्तः पुत्रभ्रातृसमन्वितः ।
 सूर्यलोके वसेद्राजब्राह्मीव्रतमिहोच्यते ॥१७३॥
 सकृन्नवम्यां भक्तेन पूजयेद्विन्ध्यवासिनीम् ।
 पुष्पधूपैस्ततो दद्यात्पञ्जरं शुक्लशोभितम् ॥१७४॥
 हैमं विप्राय शांताय स वाग्मी जायते नरः ।
 एतदाग्नेयमित्युक्तं व्रतमग्निपदप्रदम् ॥१७५॥
 द्वादश्यां शुद्धकानां च पललैक्षवसंयुतम् ।
 विप्राय भोजनं दत्त्वा यः स याति हरेः पदम् ॥१७६॥
 विष्कम्भादिषु योगेषु एकमुत्तरतो नरः ।
 एतदाग्नेयमित्युक्तं व्रतमग्निपदप्रदम् ॥१७७॥
 यो ददाति क्रमादिषु घृततैलफलैक्षवम् ।
 यवगोधूमचणकान्निष्पावाञ्छालितंडुलान् ॥१७८॥
 लवणं दधि दुग्धं च वस्त्रं कनकमेव च ।
 कंबलं गां घृषं छत्रमुपानद्युगलं तथा ॥१७९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे व्रतपञ्चाशीतिवर्णनं नामैकविंशत्युत्तरशततमोऽध्यायः ॥१२१॥

द्वाविंशत्युत्तरशततमोऽध्यायः माघस्नानव्रतविधिवर्णनम्

श्रीकृष्ण उवाच

कृतं ब्रह्मयुगं प्रोक्तं त्रेता तु क्षत्रियं युगम् ।
 वैश्यं द्वापरमित्याहुः शूद्रं कलियुगं स्मृतम् ॥ १ ॥
 कलौ राजन्मनुष्याणां शैथिल्यं स्नानकर्मणि ।
 तथापि माघव्याजेन कथयिष्यामि ते शृणु ॥ २ ॥
 यस्य हस्तौ च पादौ च बाहुमनस्तु सुसंयतम् ।
 विद्या तपश्च कीर्तिश्च सतीर्थफलमश्नुते ॥ ३ ॥
 अश्रद्धाधनः पापात्मा नास्तिकोऽच्छिन्नसंशयः ।
 हेतुनिष्ठाश्च पञ्चैते न तीर्थफलभागिनः ॥ ४ ॥
 प्रयागं पुष्करं प्राप्य कुरुक्षेत्रमथापि वा ।
 यत्र वा तत्र वा स्यायान्माघे नित्यमिति श्रुतिः ॥ ५ ॥
 त्रिरात्रफलदा नद्यो याः कश्चिदसमुद्रगाः ।
 समुद्रगास्तु पक्षस्य मासस्य सरितां पतिः ॥ ६ ॥

१ विष्णुलोकं ततो व्रजेत्-इ० पा० । २ पुत्रपौत्रसमन्वितः-
 इ० पा० । ३ पुरम्-इ० पा० ।

कर्पूरं कुंकुमं चैव चंदनं कुसुमानि च ।
 लोहं कनकं ताम्रं च रौप्यं चेति युधिष्ठिर ॥१८०॥
 स्नातः स्वशक्त्या विधिवत्सर्वपापैः प्रमुच्यते ।
 न वियोगमवाप्नोति योगव्रतमिदं स्मृतम् ॥१८१॥
 कार्तिक्यां नक्तभुग्दद्यान्मेषं मार्गशिरे वृषम् ।
 पौषमाघादिमासेषु सौवर्णीः सर्व एव हि ॥१८२॥
 क्रमेण राशयः सर्वा वस्त्रमाल्यैर्विभूषिताः ।
 पौर्णमास्यां पौर्णमास्यां कौत्तिय बह्वदक्षिणाम् ॥१८३॥
 एतद्राशिघ्नं नाम सर्वोपद्रवनाशनम् ।
 सर्वांशपूरकं तद्वत्सोमलोकप्रदाकम् ॥१८४॥
 पञ्चाशीतिव्रतानां ते कथिता पांडुनंदन ।
 यां श्रुत्वा ब्रह्महा गोघ्नः पितृहा मातृहा तथा ॥१८५॥
 मुच्यते तत्क्षणादेव पातकैः सोपपातकैः ॥१८६॥
 पंचाधिका तव मया कथिता व्रतानां
 राजन्नशीतिरतिसौख्यधनप्रदानाम् ।
 एतां सयाचरति यः शृणुयात्पठेद्वा हस्ताग्र
 लग्न इव तस्य सुरेशलोकः ॥१८७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे व्रतपञ्चाशीतिवर्णनं नामैकविंशत्युत्तरशततमोऽध्यायः ॥१२१॥

उषःसमीपे यः स्नानं संध्यायामुदिते रवौ ।
 प्राजापत्येन तत्तुल्यं महा पातकनाशनम् ॥ ७ ॥
 प्रातरुत्थाय यो विप्रः प्रातःस्नायी सदा भवेत् ।
 स सर्वपापनिर्मुक्तः परं ब्रह्माधिगच्छति ॥ ८ ॥
 वृथा चोष्णोदकस्नानं वृथा जाप्यमवैदिकम् ।
 अश्रोत्रिये वृथा श्राद्धं वृथा भुक्तमसाक्षिकम् ॥ ९ ॥
 स्नानं चतुर्विधं प्रोक्तं स्नानविद्विर्गुधिष्ठिर ।
 वायव्यं वारुणं ब्राह्मं दिव्यं चेति पृथक्कृणु ॥१०॥
 वायव्यं गोरजःस्नानं वारुणं सागरादिषु ।
 ब्राह्मं ब्राह्मणमंत्रोक्तं दिव्यं मेघांबुभास्करम् ।
 सर्वेषामेव स्नानानां विशिष्टं तत्र वारुणम् ॥११॥
 ब्रह्मचारी गृहस्थश्च वानप्रस्थोऽथ भिक्षुकः ।
 एते सर्वे प्रशंसन्ति सर्वदा माघमज्जनम् ॥१२॥
 बालास्तरुणकावृद्धा नरनारीनपुंसकाः ।
 स्नात्वा माघं शुभेतीर्थे प्राप्नुवन्तीप्सितं फलम् ॥१३॥

१ सुपूजिताः-इ० पा० । २ फलदक्षिणाम्-इ० पा० ।
 ३ ग्रहोपद्रवनाशनम्-इ० पा० । ४ महत्-इ० पा० ।

ब्रह्मक्षत्रविशां चैव मन्त्रवत्स्नानमिष्यते ।
 तूष्णीमेव हि शूद्रस्यस्त्रीणां च कुरुनंदन ॥१४॥
 माघसासे रटत्यापः किञ्चिदभ्युदिते रवौ ।
 ब्रह्मघ्नं वा सुरापं वा कंपं तंतं पुनीमहे ॥१५॥
 प्रासादा यत्र सौवर्णाः स्त्रियश्चाप्सरसोपमाः ।
 दधिकुल्यावहा यत्र नद्यः पायसकर्दमाः ।
 तत्र ते यांति मज्जंति ये माघे भास्करोदये ॥१६॥
 यतिवत्पथि गच्छेत मौनी पैशुन्यवर्जितः ।
 यदीच्छेद्विपुलाभोगांश्चन्द्रसूर्योपमान्गृहान् ॥१७॥
 पौषफाल्गुनयोर्मध्ये प्रातःस्नायी भवेन्नरः ।
 पौर्णमास्या ह्यमावास्याः प्रारभ्यस्नानमाचरेत् ॥१८॥
 त्रिंशद्दिनानि पुण्याणि मकरस्थे दिवाकरे ।
 तत्र उत्थाय नियमं गृहीयाद्विधिपूर्वकम् ॥१९॥
 माघमासमिमं पूर्णं स्थाप्येहं देवमाधवम् ।
 तीर्थशीतजले नित्यमिति संकल्प्य चेतसा ॥२०॥
 अप्रावृतशरीरस्तु यः कष्टं स्नानमाचरेत् ।
 पदेपदेऽश्वमेधस्य फलं प्राप्नोति मानवः ॥२१॥
 तत्र स्नात्वा शुभे तीर्थे दत्त्वा शिरसि वै मृदम् ।
 वेदोक्तविधिना राजन्सूर्यस्थार्धं निवेदयेत् ॥२२॥
 पितृन्संतर्प्य तत्रस्थो ह्यवतीर्थं ततो जलात् ।
 इष्टदेवं नमस्कृत्य पूजयेत्पुरुषोत्तमम् ॥२३॥
 शंखशक्रधरं देवं माधवं नाम पूजयेत् ।
 वह्निं हुत्वा विधानेन ततस्त्वेकाशनो भवेत् ॥२४॥
 भूशय्या ब्रह्मचर्येण शक्तः स्नानं समाचरेत् ।
 अशक्तस्य धनाढ्यस्य स्वेच्छा सा तत्र कथ्यते ॥२५॥

अवश्यमपि कर्तव्यं माघे स्नानमिति श्रुतिः ।
 ईश्वरेण यथाकामं बलं धर्मोऽनुवर्तते ॥२६॥
 तिलस्नायी तिलोद्वर्ती तिलभोक्ता तिलोदकी ।
 तिलहोता च दाता च षट्तिलो नावसीदति ॥२७॥
 तैलस्यामलकानां च तीर्थे देयानि नित्यशः ।
 तथा प्रज्वालयेद्गहिं निवातार्थं द्विजन्मनाम् ॥२८॥
 एवं स्नानावसाने तु भोज्यं देयमवारितम् ।
 भोजयेद्विजदांपत्यं भूषयेद्वस्त्रभूषणैः ॥२९॥
 कंबलाजिनरत्नानि वासांसि विविधानि च ।
 चोलकानि च दिव्यानि प्रच्छादनपटीस्तथा ॥३०॥
 उपानहौ तथा गुप्तं मोदकैः पापमोचकैः ।
 अनेन विधिना दद्यान्माधवः प्रीयतामिति ॥३१॥
 अगम्यागमनस्तेयपापेभ्यश्च परिग्रहात् ।
 रहस्याचरिताद्यापि मुच्यते स्नानमाचरेत् ॥३२॥
 पितृभिः पितामहैः सार्द्धं तथैव प्रपितामहैः ।
 मातामातामहैः सार्द्धं वृद्धमातामहैस्तथा ॥३३॥
 एकविंशकुलैः सार्द्धं भोगान्भुक्त्वा यथेप्सितान् ।
 माघमास्युषसि स्नात्वा विष्णुलोकं स गच्छति ॥३४॥
 यो माघमास्युषसि सूर्य्यकराभिताम्रे
 स्नानं समाचरति चारुनदीप्रवाहे ।
 उद्धृत्य सप्तपुरुषान्पितृमातृतश्च स्वर्गं
 प्रयात्यमलदेहधरो नरोऽसौ ॥३५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेमाघस्नानविधिवर्णनं नाम द्वाविंशत्युत्तरशततमोऽध्यायः ॥१२२॥

त्रयोविंशत्युत्तरशततमोऽध्यायः

नित्यस्नानविधिवर्णनम्

श्रीकृष्ण उवाच

नैर्मल्यं भावशुद्धिश्च विना स्नानं न युज्यते ।
 तस्मात्कायविशुद्धयर्थं स्नानमादौ विधीयते ॥ १ ॥
 अनुद्धृतैरुद्धृतैर्वा जलैः स्नानं समाचरेत् ।
 तीर्थं प्रकल्पयेद्विद्वान्मूलमंत्रेण मंत्रवित् ॥ २ ॥

१ सदा भवेत्-इ० पा० । २ धनेशस्य-इ० पा० ।

नमो नारायणायेति मूलमन्त्र उदाहृतः ।
 दर्भपाणिस्तु विधिना स्वचान्तः प्रयतः सुधीः ॥ ३ ॥
 चतुर्हस्तसमायुक्तं चतुरस्रं समंततः ।
 प्रकल्प्या वाहयेद्गङ्गामेभिर्मंत्रैर्विचक्षणः ॥ ४ ॥
 ॐ विष्णुपादप्रसूतासि वैष्णवी विष्णुदेवता ।
 पाहि नस्त्वेनसस्तस्मादाजन्ममरणांतिकात् ॥ ५ ॥

तिस्रःकोट्योऽर्द्धकोटी च तीर्थानां वायुरब्रवीत् ।
 दिवि भुव्यंतरिक्षे च तानि ते सन्तिजाह्वि ॥ ६ ॥
 नन्दिनीत्येव ते नाम देवेषु नलिनीति च ।
 क्षमा पृथ्वी च विहगा विश्वकाया शिवा स्मृता ॥ ७ ॥
 विद्याधरा सुप्रसन्ना तथा लोक प्रसादिनी ।
 क्षेम्या तथा जाह्वी च शान्ता शान्तिप्रदायिनी ॥ ८ ॥
 एतानि पुण्यनामानि स्नानकाले प्रकीर्तयेत् ।
 भवेत्सन्निहिता तत्र गङ्गात्रिपथगामिनी ॥ ९ ॥
 सप्त वाराभिजप्तेन करसंपुटयोजितम् ।
 (३) मूर्ध्नि कुर्याज्जलं भूप त्रिचतुःपञ्चसप्तधा ॥ १० ॥
 स्नानं कुर्यान्मृदा तद्गदा मन्त्र्य च विधानतः ॥ ११ ॥
 अश्वक्रांते रथक्रांते विष्णुक्रांते वसुंधरे ।
 मृत्तिके हर मे सर्वं यन्मया दुष्कृतं कृतम् ॥ १२ ॥
 उद्धृतासि वराहेण कृष्णेन शतबाहुना ।
 नमस्ते सर्वलोकानामसुधारिणि सुव्रते ॥ १३ ॥
 एवं स्नात्वा ततः पश्चादाचम्य च विधानतः ।
 उत्थाय वाससी शुक्ले सूक्ष्मे तु परिधाय वै ॥ १४ ॥
 ततस्तु तर्पणं कुर्यान्नैलोक्याप्यायनाय तु ।
 देवा यक्षास्तथा नागा गन्धर्वाप्सरसां गणाः ।
 क्रूराः सर्वाः सुपर्णाश्च तरक्षा विहगाः खगाः ॥ १५ ॥
 विद्याधरा जलधरास्तथैवाकाशगामिनः ।
 निराधाराश्च ये जीवाः पापकर्मरताश्च ये ॥ १६ ॥
 तेषामाप्यायनायैतदीयते सलिलं मया ।
 कृतोपवीतो देवेभ्यो निवीती च भवेत्ततः ॥ १७ ॥
 मनुष्यास्तर्पयेद्भक्त्या ब्रह्मपुत्रानृषीस्तथा ।
 सनकश्च सनन्दश्च तृतीयश्च सनातनः ॥ १८ ॥
 कपिलश्चासुरिश्चैव वोढुः पञ्चशिखस्तथा ।
 सर्वे ते तृप्तिमायांतु महत्तेनांभुना सदा ॥ १९ ॥
 मरीचिमन्त्र्यङ्गिरसौ पुलस्त्यं पुलहं क्रतुम् ।
 प्रचेतसं वशिष्ठं च भृगुं नारदमेव च ॥ २० ॥

देवब्रह्मक्षपीन्सर्वास्तर्पयेताक्षतोदकैः ।
 अपसव्यं ततः कृत्वा सव्यं जानु च भूतले ॥ २१ ॥
 अग्निं पश्चात्त बर्हिषदो हविष्मन्तस्तथोष्मपाः ।
 सुकलितास्तथा भौमा आज्यपाःसोमपास्तथा ॥ २२ ॥
 तर्पयेच्च पितृन्भक्त्या सतिलोदकचन्दनैः ।
 दर्भपाणिस्तु विधिवत्तर्पयेन्नामगोत्रतः ॥ २३ ॥
 पित्रादीन्नामगोत्रेण तथा मातामहानपि ।
 संतर्प्य विधिवद्भक्त्या इमं मन्त्रमुदीरयेत् ॥ २४ ॥
 येऽबान्धवा बान्धवा वा येऽन्यजन्मनि बान्धवाः ।
 ते तृप्तिमखिला यांतु यश्चास्मत्तोऽभिवाञ्छति ॥ २५ ॥
 ततश्चाचम्य विधिवदालिखेत्पद्मग्रतः ।
 अक्षतैः सह पुष्पश्च सतिलारुणचन्दनैः ॥ २६ ॥
 अर्घ्यं दद्यात्प्रयत्नेन सूर्यनामानुकीर्तनैः ।
 नमस्ते विश्वरूपाय नमो विष्णुसखाय वै ॥ २७ ॥
 सहस्ररश्मये नित्यं नमस्ते सर्व तेजसे ।
 नमस्ते सर्ववपुषे नमस्ते सर्वशक्तये ॥ २८ ॥
 जगत्स्वामिन्नमस्तेऽस्तु दिव्यचन्दनभूषित ।
 पद्मनाभ नमस्तेऽस्तु कुण्डलांगदधारिणे ॥ २९ ॥
 नमस्ते सर्वलोकेश सर्वासुरनमस्कृत ।
 सुकृतं दुष्कृतं चैव सम्यग्जानासि सर्वदा ॥ ३० ॥
 सत्यदेव नमस्ते स्तु सर्वदेव नमोऽस्तु ते ।
 दिवाकर नमस्तेऽस्तु त्रयीमय नमोऽस्तु ते ॥ ३१ ॥
 एवं सूर्यं नमस्कृत्य त्रिःकृत्वा च प्रदक्षिणाम् ।
 द्विजं गांकाश्चनं स्पृष्ट्वा ततो विष्णुगृहं व्रजेत् ॥ ३२ ॥
 स्नानं खलु प्रतिदिनं कथितं सुनीन्द्रैः ।
 पापाहरं मलहरं सुखदं सदैव ॥ ३३ ॥
 तस्मान्नदीष्वथ गृहेष्वथ वा तडागे ।
 कर्तव्यमेतदिह धर्मधियानरेण ॥ ३४ ॥

॥ १ ॥ विश्वमाया-ह० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे नित्यस्नानविधिवर्णनं नाम त्रयोविंशत्युत्तरशततमोऽध्यायः ॥ १२३ ॥

॥ २४ ॥

चतुर्विंशत्युत्तरशततमोऽध्यायः

रुद्रस्नानविधिवर्णनम्

रुद्रस्नानविधानं मे कथयस्व जनार्दन ।
सर्वदुष्टोपशमनं सर्वशांतिप्रदं नृणाम् ॥ १ ॥

श्रीकृष्ण उवाच

देवसेनापतिं स्कन्दं रुद्रपुत्रं दुरासदम् ।
अगस्त्यो मुनिशार्दूलः सुखासीनमुवाच ह ॥ २ ॥
सर्वज्ञोऽसि कुमार त्वं प्रसादाच्छङ्करस्य वै ।
स्नानं रुद्रविधानेन ब्रूहि कस्य कथं भवेत् ॥ ३ ॥

स्कन्द उवाच

मृतप्रजा तु या नारी दुर्भगा सुतवर्जिता ।
या सुते दुहिता वंध्या स्नानमासां विधीयते ॥ ४ ॥
अष्टम्यां वा चतुर्दश्यामुपवासपरायणा ।
ऋतौ शुद्धे चतुर्थेहि प्राप्ते सूर्यदिनेऽथ वा ॥ ५ ॥
नद्योस्तु सङ्गमे कुर्यान्महानद्योर्विशेषतः ।
शिवालयेऽथ वा गोष्ठे विविक्ते वा गृहांगणे ॥ ६ ॥
आहिताग्निं द्विजं शांतं धर्मज्ञं सत्यशीलिनम् ।
स्नानार्थं प्रार्थयेद्देवं निपुणं रौद्रकर्मणि ॥ ७ ॥
ततस्तु मंडपं कुर्याच्चतुरस्रमुदगगतम् ।
बद्धचन्दनमालं तु गोमये नोलेपितम् ॥ ८ ॥
तन्मध्ये श्वेत्तरजसा संपूर्णं पद्ममालिखेत् ।
मध्ये तस्य महादेवं स्थापयेत्कर्णिकोपरि ॥ ९ ॥
दद्यादलेषु शक्त्यादींश्चतुर्थविधि पूर्वकम् ।
इन्द्रादिलोकपालांश्च दलेष्वन्येषु विन्यसेत् ॥ १० ॥
देवीं विनायकं चैव स्थापयेत्तस्य पार्श्वतः ।
दत्त्वार्घं गन्धपुष्पं च धूपदीपं गुडौदनम् ॥ ११ ॥
भक्ष्यान्नानाविधान्दद्यात्फलानि विविधानि च ।
चतुष्कोणेषु भृंगारमश्वत्थदलभूषितम् ॥ १२ ॥
एकैकं विन्यसेद्ब्रह्मन्सर्वौषधिसमन्वितम् ।
चतुर्दिशं मंडपस्य दद्याद्भूतबलिं ततः ॥ १३ ॥
आग्नेय्यां दिशि कर्तव्यं मंडपस्य समीपतः ।
अग्निकार्यं शुभे कुण्डे पुष्पपत्रैरलंकृते ॥ १४ ॥

लवणं सर्षपैर्युक्तं घृतेन मधुना सह ।
मानस्तोकेन जुहुयात्कृतहोमे नवग्रहे ॥ १५ ॥
द्वितीयमग्निकार्यस्य कर्तारं ब्राह्मणं कुरु ।
रुद्रजाप कमाचार्यं सितचन्दनचर्चितम् ॥ १६ ॥
सितवस्त्रपरीधानं सितमालाधरं शुभम् ।
शोभितं कंकणैः कंठ्यैः कर्णवेष्टांगुलीयकैः ॥ १७ ॥
मण्डलस्य समीपस्थो जपेद्ब्रह्मन्विमत्सरः ।
यावदेकादश गताः पुनरेव जपेत्तु तान् ॥ १८ ॥
देवमंडलवत्कार्यं द्वितीयं मण्डलं शुभम् ।
तस्य मध्ये तु सा नारी श्वेतपुष्पैरलंकृता ॥ १९ ॥
श्वेतवस्त्रैश्च संछन्ना श्वेतगंधानुलेपिता ।
सुखासनोपविष्टायामाचार्यो रुद्रचित्तकः ॥ २० ॥
अभिषिचेत्तत्तश्चैनामर्कपत्रपुटांबुना ।
चतुःषष्टिविधेनैव रुद्रेणैकादशेन तु ॥ २१ ॥
शतानि सप्तपर्णानां चतुर्भिर्धिकानि तु ।
अच्छिद्राणां मनूनां च स्नानार्थं विनियोजयेत् ॥ २२ ॥
अश्वस्थानाद्रजस्थानाद्ब्रह्मीकात्संगमाद्ब्रह्मदात् ।
वेश्यांगणाद्राजगृहाद्गोशदानीयं वै मृदः ॥ २३ ॥
सर्वौषधिं रोचनां च नदीतीर्थोदकानि च ।
एतान्संक्षिप्य कलशे शिवसंज्ञे सुपूजिते ॥ २४ ॥
आपादतलकेशं च कुक्षी चैव विशेषतः ।
सर्वांगं लेपयेन्नार्याः सुशीलाकाचिदंगना ॥ २५ ॥
रुद्राभिजप्तेन ततः स्नापयेत्कलशेन ताम् ।
तोयपूर्णाष्टकलशैरश्वत्थदलपूरितैः ॥ २६ ॥
सर्वतोदिकिस्थितैः पश्चात्स्नापयेत्सफलाक्षितैः ।
एवं स्नाता स्नापकाय दद्याद्वां कांचनं तथा ॥ २७ ॥
हेतुरप्यत्र निर्दिष्टा दक्षिणा गौः पयस्विनी ।
ब्राह्मणानामथान्येषां स्वशक्त्या पांडुनंदन ॥ २८ ॥
गोवत्सकाश्चनादीनि दत्त्वा सर्वं क्षमापयेत् ।
कृतेनानेन राजेन्द्र रुद्रस्नानेन भागिनी ॥ २९ ॥
सुभगा सुखसंयुक्ता बहुपुत्रा च जायते ।

१ ऋतुवर्जिता-इ० पा० । २ दुहितामिदमर्थम् । ३ एवं
सगुणं रुद्रकर्मणि-इ० पा० । ४ श्वेतरक्तं च-इ० पा० । ५
सन्नादीनिति पाठः सद्यः प्रणव इति मात्रिकसंज्ञा ।

सर्वेष्वपि हि मासेषु ब्राह्मणाभिमते शुभम् ॥३०॥
तस्मादवश्यं कर्तव्यं पुत्रश्रीसुखमिच्छता ॥३१॥
या स्नानमाचरति रुद्रमिति प्रसिद्धं

श्रद्धान्विता द्विजवरानुमताऽऽनतांगी ।
दोषान्निहत्य सकलान्स्वशरीरभागाद्भृतः
प्रिया भवति भारत जीववत्सा ॥३२॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे रुद्रस्नानविधिवर्णनं नाम चतुर्विंशत्युत्तरशततमोऽध्यायः ॥१२४॥

पञ्चविंशत्युत्तरशततमोऽध्यायः

चन्द्रादित्यग्रहणस्नानविधिवर्णनम्

युधिष्ठिर उवाच

चन्द्रादित्योपरागेषु यत्स्नानमभिधीयते ।
तदहं श्रोतुमिच्छामि द्रव्यमन्नं प्रधानतः ॥ १ ॥

श्रीकृष्ण उवाच

यस्य राशिं समासाद्य भवेद्ग्रहणसंप्लवः ।
तस्य स्नानं प्रवक्ष्यामि मन्त्रौषधिसमन्वितम् ॥ २ ॥
चन्द्रोपरागं संप्राप्य कृत्वा ब्राह्मणवाचनम् ।
संपूज्य चतुरो विप्राङ्गन्धमालयानुलेपनैः ॥ ३ ॥
पूर्वमेवोपरागस्य समानीयौषधादिकम् ।
स्थापयेच्चतुरः कुम्भानग्रतः सागरानिति ॥ ४ ॥
गजाश्वरथ्यावल्मीकसंगमाद्भद्रगोकुलात् ।
राजद्वारप्रदेशात्तु मृदमानीय प्रक्षिपेत् ॥ ५ ॥
पंचगव्यं च कुम्भेषु पंच रत्नानि चैव हि ।
रोचनां पद्मशंखौ च पंचभंगसमन्वितौ ॥ ६ ॥
स्फटिकं चन्दनं श्वेतं तीर्थवारि ससर्षपम् ।
गजदंतं कुंकुमं च तथैवोशीरगुग्गुलम् ।
एतत्सर्वविनिक्षिप्य कुम्भेष्ववाहयेत्सुरान् ॥ ७ ॥
सर्वे समुद्राः सरितस्तीर्थानि जलदा हृदाः ।
आयातु यजमानस्य दुरितक्षयकारकाः ॥ ८ ॥
योऽसौ वज्रधरो देव आदित्यानां प्रभुर्मतः ।
सहस्रनयनश्चेन्द्रः पीडां मेऽत्र व्यपोहतु ॥ ९ ॥
रक्षोगणाधिपः साक्षात्प्रलयानिलसप्रभः ।
खड्गव्यग्रोऽतिभीमश्च रक्षःपीडां व्यपोहतु ॥ १० ॥

योऽसौ बिन्दुकरो बिन्दुःपिनाकी वृषवाहनः ।
चन्द्रोपरागपापानि स नाशयतु शङ्करः ॥ ११ ॥
त्रैलोक्ये यानि भूतानि स्थावराणि चराणि च ।
ब्रह्मार्कविष्णुयुक्तानि तानि पापं दहंतु वै ॥ १२ ॥
एवमामंत्रितैः कुम्भैरभ्युक्तैर्युगान्वितैः ।
ऋग्यजुः साममंत्रैश्च शुक्लमालयानुलेपनैः ।
पूजयेद्वस्त्रगोदानैर्ब्राह्मणानिष्टदेवताः ॥ १३ ॥
एतानेव ततो मंत्रान्संलिख्य कनकान्वितान् ।
यजमानस्य शिरसि उद्धार्यास्ते नरोत्तम ॥ १४ ॥
कलशान्द्रव्यसंयुक्तान्प्राप्ते ग्रहणपर्वणि ।
चन्द्रग्रहे निवृत्ते तु कृतगोदानमङ्गलः ॥ १५ ॥
कृतस्नानः श्वेतपट्टं ब्राह्मणाय निवेदयेत् ।
अनेन विधिना यस्तु सग्रहं स्नानमाचरेत् ॥ १६ ॥
न तस्य ग्रहपीडा स्यान्न च बंधुजनक्षयः ।
परमां सिद्धिमाप्नोति पुनरावृत्तिदुर्लभाम् ॥ १७ ॥
सूर्यग्रहे सूर्यनाम सदा मंत्रेषु कीर्तयेत् ।
द्रव्यैस्तैरेव कथितं स्नानं कुरुकुलोद्ग्रह ॥ १८ ॥
य इदं शृणुयानित्यं श्रावयेद्वापि मानवः ।
सर्वपापविनिर्मुक्तः शक्रलोके महीयते ॥ १९ ॥
चन्द्रग्रहे नृप रविग्रहणे जपन्मां मंत्रैरिमैः
समभिमन्त्र्य शुभोदकुंभात् ।
स्नानं करोति नियमेन नरश्च यश्च पीडा
न तं ग्रहकृता च पुनर्दुनोति ॥ २० ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे चन्द्रादित्यग्रहणस्नानविधिवर्णनं नाम
पञ्चविंशत्युत्तरशततमोऽध्यायः ॥ १२५ ॥

पड्विंशत्युत्तरशततमोऽध्यायः

अपरसांभरायणीयव्रतमाहात्म्यवर्णनम्

युधिष्ठिर उवाच

गृहस्थो मरणे प्राप्ते कथं त्यजति जीवितम् ।
एतन्मे ब्रूहि गोविन्द परं कौतूहलं हि मे ॥ १ ॥

श्रीकृष्ण उवाच

नान्यदुष्कृष्टमुद्दिष्टं तज्ज्ञैरनशनात्परम् ।
तस्याहं लक्षणं वक्ष्ये यज्जप्यं च सुपूर्वता ॥ २ ॥
यादृग्रूपश्च भगवांश्चितनीयो जनार्दनः ।
आसन्नमात्मनः कालं ज्ञात्वा प्राज्ञो युधिष्ठिर ॥ ३ ॥
निर्धूतमलदोषश्च स्नातो नियतमानसः ।
समभ्यर्च्य हृषीकेशं पुष्पधूपादिभिस्ततः ॥ ४ ॥
प्रणिपातैः स्तवैः पुण्यैर्गंधैर्धूपैस्तु पूजयेत् ।
दत्त्वा दानं च विप्रेभ्यो विकलादिभ्य एव च ।
समर्प्य ब्राह्मणेभ्यश्च देवार्चाद्युपयोगि च ॥ ५ ॥
बंधुपुत्रकलत्रेषु क्षेत्रधान्यधनादिषु ।
मित्रवर्गे च राजेन्द्र ममत्वं विनिवर्तयेत् ॥ ६ ॥
मित्राण्यमित्रान्मध्यस्थान्परान्स्वांश्च पुनः पुनः ।
अत्यर्थमपकारेण नोपकारेण चिन्तयेत् ॥ ७ ॥
ततश्च प्रयतः कुर्यादुत्सर्गं सर्वकर्मणाम् ।
शुभाशुभानां राजेन्द्र वाक्यं चेदमुदीरयेत् ॥ ८ ॥
परित्यजाम्यहं भोगांस्त्यजामि सुहृदोऽखिलान् ।
भोजनं हि मयोत्सृष्टमुत्सृष्टमनुलेपनम् ॥ ९ ॥
स्नग्भूषणादिकं गेयं दानमासनमेव च ।
होमादयः परार्था ये ये च नित्यक्रमागताः ॥ १० ॥
नैमित्तिकास्तथा काम्याः श्राद्धधर्मादयोऽज्ञिताः ।
त्यक्ताश्चाश्रमिका धर्मा वर्णधर्मास्तथोऽज्ञिताः ॥ ११ ॥
पद्भ्यां कराभ्यां विहरन्कुर्वाणः कर्म चोद्बहन् ।
न पापं कस्यचिन्न्याय्याः प्राणिनः संतु निर्भयाः ॥ १२ ॥
न भसि प्राणिनो ये च ये जले ये च भूतले ।
क्षितेर्विवरगा ये च ये च पाषाणसंपुटे ॥ १३ ॥
धान्यादिषु च वस्त्रेषु शयनेष्वसनेषु च ।
ते स्वये तु विबुध्यन्ते दत्तं तेभ्योऽभयं मया ॥ १४ ॥
न मेऽस्ति बांधवः कश्चिद्विष्णुं मुक्त्वा जगद्गुरुम् ।
मित्रपक्षे च मे विष्णुरधश्चोर्ध्वं तथा पुनः ॥ १५ ॥
पार्श्वतो मूर्ध्नि हृदये बाहुभ्यां चैव चक्षुषोः ।

श्रोत्रादिषु च सर्वेषु मम विष्णुः प्रतिष्ठितः ॥ १६ ॥
इति सर्वं समुत्सृज्य धृत्वा सर्वेशमच्युतम् ।
वासुदेवेत्यविरतं नाम देवस्य कीर्तयेत् ॥ १७ ॥
दक्षिणाग्रेषु दर्भेषु शेते वै प्राक्छिरास्तथा ।
उदक्छिरा वा राजेन्द्र चिंतयन्नगतः पातिम् ॥ १८ ॥
विष्णुं जिष्णुं हृषीकेशं केशवं मधुसूदनम् ।
नारायणं नरं शौरिं वासुदेवं जनार्दनम् ॥ १९ ॥
वाराहं यज्ञपुरुषं पुंडरीकाक्षमच्युतम् ।
वामनं श्रीधरं कृष्णं नृसिंहमप राजितम् ॥ २० ॥
पद्मनाभमजं श्रीशं दामोदरमधोक्षजम् ।
सर्वेश्वरेश्वरं शुद्धमनंतं विश्वरूपिणीम् ॥ २१ ॥
चक्रिणं गदिनं शांतं शंखिनं गरुडध्वजम् ।
किरीटकौस्तुभधरं प्रणमाम्यहमव्ययम् ॥ २२ ॥
अहमस्मि जगन्नाथ मयि वासं कुरु द्रुतम् ।
आवशोरंतरं मास्तु समीराकाशयोरिव ॥ २३ ॥
अयं विष्णुरयं शौरिरयं कृष्णः पुरो मम ।
नीलोत्पलदलश्यामः पद्मपत्रायतेक्षणः ॥ २४ ॥
एष पश्यतु मामीशः पद्मनाभमधोक्षजम् ।
इत्थं जपेद्वेकमनाः स्मरन्सर्वेश्वरं हरिम् ॥ २५ ॥
आसीत् सुखदुःखेषु समो मित्राहितेषु च ।
“ॐ नमो वासुदेवाय” इत्येतत्सततं जपेत् ॥ २६ ॥
यथा यथा भवेत्कामस्तथा तन्नाम कीर्तयेत् ।
ध्यायेच्च देवदेवेशं विष्णो रूपं मनोरमम् ॥ २७ ॥
प्रसन्ननेत्रभ्रूचक्रशंखचक्रगदाधरम् ।
श्रीवक्षसं सुमनसं चतुर्वक्त्रं किरीटिनम् ॥ २८ ॥
पीतांबरधरं कृष्णं चारुकेयूरधारिणम् ।
चितयेत्तु सदा रूपं मनः कृत्वैकनिश्चयम् ॥ २९ ॥
यादृशं वा मनः स्थिरं रूपं बध्नाति चक्रिणः ।
तदेव चिंतयेद्रूपं वासुदेवेति कीर्तयेत् ॥ ३० ॥
इत्थं जपन्स्मरन्नित्यं स्वरूपं परमात्मनः ।
अप्राणपरमोदरस्तिष्ठतिस्तत्परायणः ॥ ३१ ॥
सर्वपातकयुक्तोऽपि पुरुषः पुरुषर्षभ ।
प्रयाति देवदेवेशे लयमीड्यतेमच्युते ॥ ३२ ॥

यथाभिस्तृण जातानि दहत्यनिलसंगतः ।
तथानशनसंकल्पः पुंसां पापमसंशयम् ॥३३॥

युधिष्ठिर उवाच

उत्क्रांतिकाले भूतानां मुह्यन्ति चित्तवृत्तयः ।
जराव्याधिविहीनानां किमुत व्याधिदोषिणाम् ॥३४॥
अत्यंतवयसां दग्धो व्याधिना चोपपीडितः ।
यदि स्थातुं न शक्नोति क्षितिस्थो दर्भसंस्तरे ॥३५॥
किमप्यन्योऽप्युपायोऽस्ति न वानशनकर्मणि ।
वैकल्यं येन नाप्नोति तन्मे ब्रूहि जनार्दन ॥३६॥
त्वयोक्तं भगवन्ध्यानं तद्ब्रूहि मम तत्त्वतः ।
ध्यानस्वरूपमखिलं कथयस्व जनार्दन ॥३७॥

श्रीकृष्ण उवाच

नात्र भूमिर्न च कुशाःस्वास्तराश्च न कारणम् ।
चित्तस्यालं बनीभूतो विष्णुरेवात्रकारणम् ॥३८॥
तिष्ठन्भुञ्जन्स्वपन्गच्छन्स्तथा धावन्नितस्ततः ।
उत्क्रांतिकाले गोविन्दं संस्मरन्स्तन्मयो भवेत् ॥३९॥
यं मुञ्चापिस्मरन्भावन्त्यजत्यन्ते कलेवरम् ।
तं तमेवैति कोन्तेय सदा तद्भावभावितः ॥४०॥
तस्मात्प्रधानमत्रोक्तं वासुदेवस्य चिन्तनम् ।
यद्यत्पृष्ठंत्वयाध्यानं तदेव कथयामि ते ॥४१॥
पुरा मे कथितं पार्थ मार्कण्डेयेन धीमता ॥४२॥
राज्योपभोगशयनासनवाहनेषु

स्त्रीगंधमालयमणिवस्त्रभूषणेषु ।

इच्छाभिलाषमतिमात्रमुदेति मोहाद्ध्यानं
तदात्तमिति संप्रवदन्ति तज्ज्ञाः ॥४३॥

संछेदनैर्दहनताडनपीडनैश्च गात्रप्रहार-
दमनैर्विनिकर्तनैश्च ।

यस्येह चेतसि हि याति न चानुकंपा ध्यानं
तु रौद्रमिति तत्प्रवदन्ति तज्ज्ञाः ॥४४॥

सूत्रार्थमार्गणमहाव्रतभावनाभिर्बन्धप्रमोक्ष-
गतिरागतिहेतु चिन्ता ।

पञ्चेन्द्रियाद्युपशमश्च शमश्च भूतेर्ध्यानं
तु धर्म्यमिति तत्प्रवदन्ति संतः ॥४५॥

यस्येन्द्रियाणि विषयैर्न विवर्जितानि
सङ्कल्पनात्मज विकल्पविकारयोगैः ।

तत्वेकनिष्ठहृदयो निभृतांतरात्मा ध्यानं
तु शुक्लमिति तत्प्रवदन्ति सिद्धाः ॥४६॥

आद्ये तिर्यग्धोगतिश्च नियतं ध्याने तु रौद्रे
सदा धर्म्ये देवगतिः शुभं फलमहोशुक्ले च जन्मक्षयः ।

तस्माज्जन्मरुजापहे हिततरे संसारनिर्वाहके
ध्याने शुक्लतरे रजःप्रमथने कुर्यात्प्रयत्नं बुधः ॥४७॥

समाः सहस्राणि तु सप्त वै जले
दशैकमग्नौ पवने च षोडश ।

गवां गृहे षष्टिरशीतिराहवे अनाशने
भारत चाक्षया गतिः ॥४८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे सांभरायणीव्रतवर्णनं नाम षड्विंशत्युत्तरशततमोऽध्यायः ॥१२६॥

सप्तविंशत्युत्तरशततमोऽध्यायः

वापीकूपतडागोत्सर्गविधिवर्णनम्

युधिष्ठिर उवाच

तडागोत्सर्जने देव विधिं विधिविदां वर ।
कथयस्व महाभाग मम देवकिन्दन ॥ १ ॥
वापीकूपोदकानाश्च के मंत्राः परिकीर्तिताः ।
के ऋत्विजोत्र के यूपाः कर्तव्याः कुण्डमण्डपे ॥ २ ॥
दानं किमत्र निर्दिष्टं बलयः के प्रकीर्तिताः ।
कस्मिन्काले कथं कुर्यादित्येतत्सकलं वद ॥ ३ ॥

श्रीकृष्ण उवाच

साधुसाधु महाबाहो यन्मां त्वं परिपृच्छसि ।
तडागवापीकूपानामुत्सर्गं कथयामि ते ॥ ४ ॥

निष्पन्ने बद्धपालीके सर्वोद्भेदविवर्जिते ।
सोपानपंक्तिसहिते पाषाणैः सर्वतश्चित्ते ॥ ५ ॥

तस्मिन्सलिलसंपूर्णे कार्तिके वा विशेषतः ।
तडागस्य विधिः कार्यः स्थिरनक्षत्रयोगतः ॥ ६ ॥

मुनयः केचिदिच्छन्ति व्यतीते चोत्तरायणे ।
न कालनियमो ह्यत्र प्रमाणं सलिलं यतः ॥ ७ ॥

तडागपालशीर्षे तु मंडलं कारयेच्छुभम् ।
दशद्वादशहस्तं च चतुर्द्वारं सुविस्तृतम् ॥ ८ ॥

तोरणानि तु चत्वारि चतुर्दिक्षु विचक्षणैः ।
अश्वत्थो दुर्बलप्लक्षवदशाखाप्रयानि च ॥ ९ ॥

नानावर्णास्तु परितः पताकाः परिकल्पयेत् ।
 मध्ये महाध्वजः कार्यः पञ्चवर्णः सुशोभनः ॥१०॥
 चतुर्हस्ता भवेद्देवी मध्ये पञ्चकराथ वा ।
 यजमानप्रमाणेन मध्ये यूपेन शोभिता ॥११॥
 कदम्बाश्वत्थपालाशवैकंकतमयः शुभः ।
 ब्राह्मणस्यास्य निर्दिष्टो यूपः श्रुतिविचक्षणैः ॥१२॥
 न्यग्रोधविल्वजः प्रोक्तः क्षत्रियाणां च खादिरः ।
 वैश्यस्योदुम्बरमयो मध्वर्जुनसमुद्भवः ॥१३॥
 विभीतकोदुम्बरजः शाकशाल्मलिसंभवः ।
 शूद्रस्य यूपो निर्दिष्टः सारदारुमयोऽथ वा ॥१४॥
 लोकपालाष्टकं तत्र रजसा च विलेखयेत् ।
 ब्रह्माविष्णुश्च रुद्रश्च कमला चाम्बिका तथा ॥१५॥
 सावित्री सहिता कार्या पुष्पधूपैरथार्चयेत् ।
 कुर्यात्कुंडानि चत्वारि चतुर्दिक्षु विचक्षणः ॥१६॥
 मेखलात्रययुक्तानि हस्तमात्राणि सर्वतः ।
 हेमालंकारिणः कार्या होतारः षोडशाष्ट वा ॥१७॥
 अहतांबरसंवीताः स्रक्चन्दनविभूषिताः ।
 स्थापकाश्चात्र विहिता वेदवेदाङ्गपारगाः ॥१८॥
 इतिहासपुराणज्ञाः प्रियवाचोऽनसूयकाः ।
 मृन्मयानि च पात्राणि ताम्राणि सूक्लसुवन्तथा ॥१९॥
 व्यंजनानि च कार्याणि होमार्थं समिधस्तिलाः ।
 ग्रहयज्ञविधानेन होमः कार्यो विजानता ॥२०॥
 वेद्याधिवासितानां च सुराणां होम इष्यते ।
 वारुणैस्तु तथा मंत्रैर्होतव्यं पुष्टिवर्द्धनम् ॥२१॥
 इन्द्रादिलोकपालानां पूर्वादिक्रमयोगतः ।
 बलिं दद्याच्च तल्लिङ्गैर्मन्त्रैस्सर्वार्थसिद्धये ॥२२॥
 द्वारेषु कलशान्दद्यात्साहिरण्यान्सपल्वान् ।
 अश्वत्थपल्वैः कार्याः शुभाश्वन्दनमालिकाः ॥२३॥
 सौवर्ण्यं कारयेत्कूर्मं ताम्रेण मकरं तथा ।
 रजतेन तथा मत्स्यं त्र्यम्बकं वर्धुरं तथा ॥२४॥
 शिशुमारजलौकाश्च रजतेनैव कारयेत् ।
 सर्वानपि यथास्थानं ताम्रपात्र्यां निधापयेत् ॥२५॥
 एषा प्रतिष्ठा नामेति मन्त्रेणामंत्रयेच्च तान् ।
 यूपप्रतिष्ठा कर्तव्या वेदोक्तविधिना ततः ॥२६॥
 कुंकुमेन समालभ्य पुष्पैर्धूपैः समर्चयेत् ।
 वस्त्रयुग्मेन संपूज्य नैवेद्यादि यथाक्रमम् ॥२७॥
 ततो द्विजातिप्रवरः श्रपयित्वा चरुं नवम् ।
 ततश्चाह्वान्याहुतीर्दद्याद्भुवःस्वरिति क्रमात् ॥२८॥

ततश्चावाहयेद्देवं वरुणं सरितां पतिम् ।
 वादित्रघोषैर्गीतैश्च गन्धमाल्यानुलेपनैः ॥२९॥
 श्वेतेनैव तु वस्त्रेण शिरोवेष्टं तु कारयेत् ।
 आदाय ताम्रपात्रीं तु ब्रह्मघोषपुरःसरः ॥३०॥
 अप्रमाणं जलं गत्वा वरुणाय निवेदयेत् ।
 त्वं वरुण इति मंत्रेण जलमध्ये प्रवाहयेत् ॥३१॥
 यच्चान्यद्वस्त्रबीजानि तत्सर्वं मज्जयेज्जले ।
 तारयेच्च ततो धेनुं दक्षिणाया उदग्गजेत् ॥३२॥
 गोशिरोवेष्टनं कुर्यात्सति वस्त्रे तु बुद्धिमान् ।
 लांगूलस्याग्रमादाय अवतीर्य ततो जलम् ॥३३॥
 ज्ञातिभिः सहितः कर्ता सभार्यश्चावगाहयेत् ।
 ततोऽवतीर्य सलिलादत्त्वा गां ब्राह्मणाय ताम् ।
 शक्त्या च दक्षिणां दद्याद्देवं विप्रान्विसर्जयेत् ॥३४॥
 सामान्यं सर्वभूतेभ्यो मया दत्तमिदं जलम् ।
 एवं जलाञ्जलिं क्षिप्वा पूजयेज्जलमातरः ॥३५॥
 तोष्याः कर्मकराः सर्वे कुडालानि च पूजयेत् ।
 अवारितं तु दातव्यं मन्त्रपूर्वं दिनत्रयम् ॥३६॥
 एकाहं च यथाशक्त्या वित्तशाल्यं न कारयेत् ।
 गोसहस्रं तदर्थं वा तस्याधर्ममथवापि वा ॥३७॥
 शतमर्धशतं वापि पञ्चविंशतिमेव च ।
 तासामभागे गां दद्यात्सवत्सां कांस्यदोहनाम् ॥३८॥
 एष राजस्तडागस्य विधिस्ते परिकीर्तितः ।
 वापीकूपविधानं च कथयामि तथा परम् ॥३९॥
 कुण्डमण्डपसंभारभूषणाच्छादनादिकम् ।
 तडागविधिवत्कुर्याद्यूपगोतरणादिकम् ॥४०॥
 अकालमूलान्कलशान्वापीकोणेषु दापयेत् ।
 तीर्थोदकसमायुक्तान्सितचन्दनचर्चितान् ॥४१॥
 सितवासोयुगच्छन्नान्समाल्याव्रत्नगर्भिणः ।
 श्रपयित्वा चरुं तत्र यावन्मात्रो यथाविधि ॥४२॥
 चतस्र आहुतीर्दद्याद्भुवः स्वरिति क्रमात् ।
 ग्रहहोमं प्रकुर्वीत शान्तिपुष्टिविवर्द्धनम् ॥४३॥
 वरुणाय बलिं दद्याल्लोकपालेभ्य एव च ।
 वारुणानि च सूक्तानि पठेयुर्द्विजसत्तमाः ॥४४॥
 वेदीमध्ये मण्डलं च पद्ममत्र प्रशस्यते ।
 तन्मध्ये पूजयेच्छंभुं ब्रह्माणं केशवं तथा ॥४५॥
 मत्स्यकमठमण्डूकान्वेद्या मध्येऽधिवासयेत् ।
 मित्रमित्रोऽसि भूतानां धनदो धनकाक्षिणाम् ॥४६॥

वैद्योरोगाभिभूतानां शरण्यः शरणार्थिनाम् ।
 अनेनैव हि मंत्रेण वरुणाय विसर्जयेत् ॥४७॥
 आदौ चावाहयेद्देवमनेनैव विशेषतः ।
 नमस्ते विश्व गुप्ताय नमो विष्णो अपांपते ॥४८॥
 सान्निध्यं कुरु देवेश समुद्रे यद्वदन्न वै ।
 ततस्तु दक्षिणा देया ब्राह्मणानां नराधिप ॥४९॥
 गौः स्थापकाय दातव्या भोजनं चानिवारितम् ।
 सर्वेषामेव दातव्यमेष पौराणिको विधिः ॥५०॥
 शराया आगतं तोयं सामुद्रं प्रथमं स्मृतम् ।
 निपाने वा तडागे वा संस्थितं तद्भवेच्छुचि ॥५१॥
 वापीकूपतडागे वा स्थितं तु प्रथमं जलम् ।
 अपेयं तु भवेत्सर्वं तज्जलं सूतिकासमम् ॥५२॥
 समुद्रोऽपि हि कौन्तेय देवयोनिरपांपतिः ।
 कुशाग्रेणापि रभसा न स्पृष्टव्यस्त्वसंस्कृतः ॥५३॥
 अग्निश्च तेजो मृडयाथ देहे

रेतोधाविष्णुर मृतस्य नाभिः ।

एवं ब्रुवन्पांडव सत्यवाक्यं

ततोवगाहेत पतिं नदीनाम् ॥५४॥

वैष्णवे मासि संप्राप्ते नक्षत्रे वारुणे तथा ।
 अर्घ्यं प्रदद्याद्भक्त्या तु तस्मिन्काले महोदधेः ॥५५॥
 स्नात्वा तु विधिवन्मंत्रैः सागरे तु समाहितः ।
 फलमूलाक्षतैर्भक्ष्यस्तथार्घ्यं संप्रकल्पयेत् ॥५६॥
 अपिजन्म सहस्रं तु यत्पापं कुरुते नरः ।
 भुच्यते सर्वपापेभ्यः स्नात्वा तु लवणांभसि ॥५७॥
 विधिज्ञेन तु कर्तव्यं ब्राह्मणेन यथाविधि ।
 कर्ता कारयिता चैव उभौ तु स्वर्गगामिनौ ॥५८॥
 विधिं त्वेनमजानानो यः कुर्यादर्थमोहितः ।
 कर्ता कारयिता चैव उभौ नरकगामिनौ ॥५९॥
 यो न कारते शान्तिं तडागाद्येषु कर्मसु ।
 तस्य तन्निष्फलं सर्वमुप्तं बीजमिवोषरे ॥६०॥
 सर्वरत्नमयं दिव्यं चन्द्रार्कसदृशप्रभम् ।
 विमानं तेजसा युक्तमारोहेत्पुण्यकर्मकृत् ॥६१॥
 कश्चित्पिबति तत्तोयं निपानस्थं ततोऽञ्जलिम् ।
 ब्राह्मणो वा यतिर्गौर्वा येन कर्ता न सीदति ॥६२॥
 उत्सृष्टे कृतकृत्यस्तु मुहूर्त्कुर्यान्महोत्सवम् ।
 महाभोज्यं महोत्सर्गं यजमानो दिनाष्टकम् ॥६३॥

कारकाः कर्मणो वापि सूत्रधारादयो नराः ।
 इष्टापूर्तेन धर्मेण तेऽपि स्वर्गं प्रयांति हि ॥६४॥
 खन्यमाने महीभागे प्राणिनो ये क्षयं गताः ।
 चित्रे वा देवकूटार्थे ते सर्वे त्रिदिवं गताः ॥६५॥
 धेनोस्तु रोमकूपाणि यावन्तीह नरोत्तम ।
 तावद्वर्षसहस्राणि वर्षकोटिशतानि च ॥६६॥
 कोटिर्युगसहस्राणां स्वर्गे तिष्ठेत्तडागकृत् ।
 चेत्तस्य पितरः केचिन्नरकं समुपागताः ॥६७॥
 तांस्तु तारयते सर्वानात्मानं च महीपते ।
 आस्फोटयन्ति पितरो वल्गन्ति प्रपितामहाः ॥६८॥
 अपि नः स कुले जातो यस्तडागं करिष्यति ।
 सर्वस्वेनापि कौन्तेय भूमिष्ठमुदकं कुरु ॥६९॥
 कुलानि तारयेत्सप्त यत्र गौर्वितृषीभवेत् ।
 एवं वर्षं शतेनापि कृत्तिका विहरीवने ॥७०॥
 मांसं चेतागृहे कोटिक्षवध्वंसिधनस्य हि ।
 तडागं देवभवनं वापीवृक्षोघनच्छदः ॥७१॥
 चतुर्थकं फलं प्राप्तं कारितेऽस्मिंश्चतुष्टये ।
 यथा मातुः समाचष्टे पुत्रः शीलं स्वकैर्गुणैः ॥७२॥
 तथा स्वादेन च जलं कर्तुः सर्वं शुभाशुभम् ।
 अतः शुभागतं द्रव्यं तडागादिषु लापयेत् ॥७३॥
 धन्यस्य पांथाः संप्राप्य तडागं वृक्षमंडितम् ।
 पीत्वापः पादपतले विश्रमन्ति रमन्ति च ॥७४॥
 मारुतोद्धूतवीच्यग्नैः करैः कमलमंडितम् ।
 अभ्यागताय सुधिया तडागं प्रकल्पितम् ॥७५॥
 सामान्यं सर्वभूतेभ्यो येन भूमिगतं जलम् ।
 तारितं कारितं तेन सुपुत्रेण कुलद्वयम् ॥७६॥
 मूर्तं स्वभावतः सिद्धमिष्टं मन्त्रप्रदर्शितम् ।
 इष्टापूर्ते कृते राजन्कृतकृत्यः पुमान्भवेत् ॥७७॥
 उन्नता वा यन्निम्ना वा कीर्तिर्येन प्रकाशिता ।
 तेन त्रैलोक्यं चन्द्रेण जननी पार्थ पुत्रिणी ॥७८॥
 त्रितयं निम्नतां नेयं त्रितयं चोन्नतिं पराम् ।
 तडागमथ यो भूमौ देव देवालयंकृती ॥७९॥
 यः कारयति लोकेऽस्मिन्कीर्तिस्तस्यामला भवेत् ।
 स जीवति सः एवैकः स भवेदजरामरः ॥८०॥
 उपेतानामपि दिवं स निबन्धविधायिनाम् ।
 आस्त एव निरातंकं तस्य कीर्तिमयं वपुः ॥८१॥

तावत्स्वर्गे स रमते यावत्कीर्तिरनश्वरा ।
 तावत्त्विलायामध्यास्ते सुकृती वैबुधं पदम् ॥८२॥
 हंसास्यक्षिप्तनील्यग्रं पद्मिनीखण्डमण्डितम् ।
 पीयमानं महाग्रामैर्धन्याः पश्यन्ति स्वं सरः ॥८३॥
 घटैरञ्जलिभिर्वैक्रैर्यस्य वाटीपुटेर्जलम् ।
 पिबन्ति जंतवः सर्वे किमन्यत्तस्य वण्यते ॥८४॥
 तडांगनगरोपांते धन्यस्य किल जायते ।
 उभयोरर्थसंसिद्धिर्दृष्टा कर्तुर्जनस्य च ॥८५॥
 येषां देवकुलं तच्च निष्पद्येत सरस्तटे ।
 अभीष्टदेवतायुक्तं तेषां पार्थ किमुच्छते ॥८६॥
 न भवन्तीष्टिका यावद्गोणी वा भूमिसन्निभा ।
 स्वर्गे महीयते तावत्कारको देववेश्मनः ॥८७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वापीकूपतडांगोत्सवविधिवर्णनं नाम सप्तविंशत्युत्तरशततमोऽध्यायः ॥१२७॥

अष्टविंशत्युत्तरशततमोऽध्यायः

वृक्षोद्यापनविधिवर्णनम्

युधिष्ठिर उवाच ।
 वृक्षारोपणमाहात्म्यं वद देवकिनन्दन ।
 उद्यापनविधिं चैव सरहस्यं समासतः ॥ १ ॥
 श्रीकृष्ण उवाच ।
 वरं भूमिरुहाः पञ्च नागकाष्ठरुहा दश ।
 पत्रैः पुष्पैः फलैर्मूलैः कुर्वन्ति पितृतर्पणम् ॥ २ ॥
 बहुभिर्मृतकिस्रैः पुत्रैर्धर्मार्थवर्जितैः ।
 वरमेकं पथितरुयत्र विश्रमते जनः ॥ ३ ॥
 प्राणिनः प्रीणयन्ति स्म च्छायावल्कलपल्लवैः ।
 घनच्छदाः सुतरवः पुष्पैर्देवान्फलैः पितॄन् ॥ ४ ॥
 पुष्पपत्रफलच्छायामूलं वल्कलदारुणिः ।
 धन्या महीरुहा येषां विफला याति नार्थिनः ॥ ५ ॥
 पुत्राः संवत्सरस्यान्ते श्राद्धं कुर्वन्ति वा नवा ।
 प्रत्यहं पादपाः पुष्टिं श्रेयोऽर्थं जनयन्ति हि ॥ ६ ॥
 न तत्करोत्यग्निहोत्रं सुखं यद्योषितः सुतः ।
 यत्करोति घनच्छायः पादपः पथि रोपितः ॥ ७ ॥
 सच्छाया च सपुष्पा च सफला वृक्षवाटिका ।
 कुलयौषव भवति भर्तृलोकद्वयाङ्गुला ॥ ८ ॥
 अशोकफलावकरा तिलकालंकृतानना ।
 सर्षपमोग वैश्येव वाटिका रसिका स्तला ॥ ९ ॥

भोग्यस्थाने कृतः कूपः सुस्वादुसलिलस्तथा ।
 दृढरज्जुसमायुक्तः पुनात्यासप्तमं कुलम् ॥८८॥
 यस्य स्वादुजलं कूपे पिबन्ति सततं जनाः ।
 किं तेन न कृतं पुण्यं सर्वसत्त्वोपकारिणा ॥८९॥
 यः प्रासादात्रचयति शुभान्देवतानां तडागे कीर्ति-
 स्तस्य भ्रमति विपुला वंशमार्गानुयाता ।
 दिव्यान्भोगान्भजति च सदा ।
 कारकश्चाप्रमेथान्भुक्त्वा सौख्यं पुनरपि
 च भवेच्चक्रवर्ती पृथिव्याम् ॥९०॥
 तेषां तडागानि बहुदकानि
 कूपाश्च यूपाश्च प्रतिश्रयाश्च ।
 अन्नप्रदानं मधुरा च
 वाणी यमस्य ते निर्वचनीभवन्ति ॥९१॥

सदा स तीर्थीभवति सदा दानं प्रयच्छति ।
 सदा यज्ञं स यजते यो रोपयति पादपम् ॥१०॥
 अश्वत्थमेकं पिचुमंदमेकं न्यग्रोध-
 मेकं दश चिञ्चणीकान् ।
 कपित्थविल्वामलकीत्रयं च पञ्चाम्र-
 वापी नरकं न पश्येत् ॥११॥
 पुष्पोपगन्धाढ्यफलोपगन्धं यः
 पादपं स्पृशेयते द्विजाय ।
 स स्त्रीसमृद्धं बहुरत्नपूर्णं लभे-
 द्विमानप्रतिमं गृहं वै ॥१२॥
 प्रतिश्रयाश्रान्तं समाश्रयत्वात्समी-
 हितं तत्र फलं बुभुक्षोः ।
 अपत्यमेकं परलोकहेतोर्विमृश्यतां
 किं तस्वो न रोपिताः ॥१३॥
 न स्वानिताः पुष्करिण्यो रोपिता न महीरुहाः ।
 मातुर्यौवनचौरेण तेन जातेन किं कृतम् ॥१४॥
 छायामन्यस्य कुर्वन्ति तिष्ठन्ति स्वयमातपे ।
 फलन्ति च परार्थेषु न स्वार्थेषु महादुमाः ॥१५॥

अतः परं प्रवक्ष्यामि वृक्षस्योद्यापने विधिम् ।
 सर्वपापप्रशमनं सर्वकीर्तिविवर्द्धनम् ॥१६॥
 अपुत्रया पुरा पार्थ पार्वत्या मन्दराचले ।
 अशोकः शोकशमनः पुत्रत्वे परिकल्पितः ॥१७॥
 जातकर्मादिकास्तस्य याः क्रियाः किल बुद्धिमन् ।
 चरकात्रिपुराणोक्तास्ताः शृणुष्व युधिष्ठिर ॥१८॥
 ततो मूले घनदलो वल्गुच्छायांगपल्लवः ।
 शीतवातातपसहः संस्कार्यस्तरुणस्तरुः ॥१९॥
 स्त्रीनामकण्टकीकुब्जकीटवृश्चिककोटरः ।
 नोद्याप्यः पादपः पार्थ शिष्टानां यो न संमतः ॥२०॥
 आलवाले सुविहिते शुभे बद्धचतुष्किके ।
 शोधयित्वा तमुद्देशं सुगुप्तं कारयेत्ततः ॥२१॥
 सदैवोद्यापनं पार्थ पादपानां प्रशस्यते ।
 शुभेऽह्नि विप्रकथिते ग्रहनक्षत्रसंयुते ॥२२॥
 पताकालंकृतं वृक्षं पूर्वैद्युरधिवासयेत् ।
 रक्तवस्त्रैः समाच्छाद्य रक्तसूत्रेण वेष्टयेत् ॥२३॥
 पिष्टातकेनावकिरेत्सर्वौषध्या च पादपम् ।
 स्थापयेत्पूर्णकलशांश्चतुर्दिक्षु विचक्षणः ॥२४॥
 पल्लवा लंकृतमुखान्सितचन्दनचर्चितान् ।
 सितवासोयुगच्छन्नान्सकलात्रनगर्भिणः ॥२५॥
 पताकालंकृताः सर्वे कार्यास्तत्सन्निधौ द्रुमाः ।
 मूलविन्यस्तकलशा रक्तसूत्रावगुण्ठिताः ॥२६॥
 रक्तपीतसिताच्छादैश्चर्चिताः सुमनोहरैः ।
 कलधौतमयान्यत्र फलानि दश पञ्च वा ॥२७॥
 तान्न पात्र्यां सबीजानि सरत्नान्यधिवासयेत् ।
 तूर्यमङ्गलघोषेण चतुर्दिक्षु क्षिपेद्बलिम् ॥२८॥
 इन्द्रादिलोकपालेभ्यो भूतेभ्यो मंत्रविद्गुरुः ।
 ततः प्रभाते विमले कुण्डं कृत्वा समेखलम् ॥२९॥
 ग्रहयज्ञविधानेन शान्तिकर्म समारभेत् ।
 सुवर्णालंकृतान्कृत्वा ब्राह्मणान्वेदपारगान् ॥३०॥
 चतुरोऽष्टौ यथाशक्त्या वासोभिरभिपूजयेत् ।
 तिलाज्येन च होमः स्थातुष्टिपुष्टिकरः सदा ॥३१॥
 मातरं स्थापयित्वाग्ने पूजयेत्कुसुमाक्षतैः ।
 श्रपयित्वा चरुं सम्यक्पायसाद्यपरिप्लुतम् ॥३२॥

होमादौ जातकर्मादि गोदानं यावदेव तु ।
 पादपं स्नापयित्वा तु समन्त्रैस्तीर्थवारिभिः ॥३३॥
 जातकं नामकरणमन्नप्राशनमेव च ।
 सुवर्णसूच्या कुर्वीत कर्णवेधं विधानवित् ॥३४॥
 जातरूपशुरेणात्र चूडाकार्या यथाक्रमम् ।
 बध्नीयान्मेखलां मौर्जी वासश्च परिधापयेत् ॥३५॥
 यजमानस्ततः स्नातः शुक्लांबरधरः शुचिः ।
 पुष्पाञ्जलिः समभ्येत्य मंत्रमेतमुदीरयेत् ॥३६॥
 ये शाखिनः शिखरिणां शिरसा विभूषा ये
 नन्दनादिषु वनेषु कृतप्रतिष्ठाः ।
 ये कामदाः सुरनरोरगकिन्नराणां ते मे
 नतस्य दुरितार्तिहरा भवन्तु ॥३७॥
 एतैर्द्विजैर्विधिवरप्रदुतो हुताशः
 पश्यत्यसावहिमदीधितिं रंवरस्थः ।
 त्वं वृक्ष पुत्रपरिकल्पनया वृतोऽसि कार्यं
 सदैव भवता मम पुत्रकार्यम् ॥३८॥
 इत्येवमुक्त्वा तं वृक्षं लालयित्वा पुनः पुनः ।
 घृतपात्रे स्ववदनं दृष्ट्वा शिषमुदीरयेत् ॥३९॥
 अङ्गादङ्गात्संभवसि हृदयादभिजायसे ।
 आत्मा वै पुत्रनामासि स जीव शरदः शतम् ॥४०॥
 ब्राह्मणानां ततो देया दक्षिणा हृष्टमानसैः ।
 स्थापकाय शुभां धेनुं दत्त्वा कुर्यान्महोत्सवम् ॥४१॥
 दीनानाथजनानां च भोजनं चानिवारितम् ।
 इतरेषां प्रदातव्यं संतुष्टेन सुरासवम् ॥४२॥
 ज्ञातिबन्धुजनैः सार्द्धं स्वयं भुञ्जीत कामतः ।
 प्रेष्ठ्याः कर्मकराः सर्वे पूजनीयाः स्वशक्तितः ॥४३॥
 य एवं कुरुते पार्थ वृक्षाणां महदुत्सवम् ।
 सर्वकामानवाप्नोति इहलोके परत्र च ॥४४॥
 पुत्रैर्विना शुभगतिर्न भवेन्नराणां
 दुष्पुत्रकैरिति तथोभयलोकनाशः ।
 एतद्विचार्य सुधिया परिपाल्य वृक्षा-
 न्पुत्राः पुराणविधिना परिकल्पनीयाः ॥४५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वृक्षोद्यापनविधिवर्णनं नामाष्टविंशत्युत्तरशततमोऽध्यायः ॥१२८॥

एकोनत्रिंशदुत्तरशततमोऽध्यायः

देवपूजाफलव्रतवर्णनम्

श्रीकृष्ण उवाच

ये मानवास्त्रिदशमूर्तिनिकेतनानि
 कुर्वन्ति साधुजनदृष्टिमनोहराणि ।
 तेषां मृतेऽथ परमार्थमये शरीरे लोके
 परिभ्रमन्ति कीर्तिमयं शरीरम् ॥ १ ॥

यः कारयेद्भारसिताभ्रगौरमुत्तुंगसौ
 धवलायतनं सुराणाम् ।
 चंद्रावदातभवने दिवि लब्ध सौख्यो
 राज्यश्रियं स भुवि बोधयुतामुपैति ॥ २ ॥

ये कारयन्ति सुरसद्वसु देवतानामर्चाः
 सुवर्णरजतायसशैलताम्राः ।
 सामंतमौलिमणिरश्मिस मर्चितास्ते
 सिंहासनेऽङ्गदकिरीटभृतोऽवभाति ॥ ३ ॥

ये मेरुमौलिसुरसंघकृताभिषेकाः
 पश्चामृतैः सुरवरानभिषेचयन्ति ।
 ते दिव्यकल्पमभिधार्य सुरेश्वरत्वं राज्या-
 भिषेकमतुलं पुनराप्नुवंति ॥ ४ ॥

ये शैलराजमलयोद्भवचंदनेन सत्कुंकुमेन
 च सुराननुलेपयन्ति ।
 ते दिव्यगन्धपटवाससुगंधिदेहा
 नंदन्ति नंदनवनेषु सहाप्सरोभिः ॥ ५ ॥

गंधाढ्यजातकिमलोत्पलदिव्यपुष्पै-
 र्देवान्नैवैरनुदिनं ननु येऽर्चयन्ति ।
 पुष्पोत्तमैर्नरपतित्वमवाप्यतेऽपि यास्यन्ति
 कुंदधवलामचिरेण सिद्धिम् ॥ ६ ॥

आमोदिभिर्हिमतुरुष्कसुगन्धधूपैर्धूप्ये
 मानवाः सुरवरानपि धूपयन्ति ।

कर्पूरधारनिभगन्धवरा भिरामे स्वर्गे
 विमानवति ते भवने रमन्ते ॥ ७ ॥

दोधूयते कनकदंडविराजितैश्च
 सञ्चारैर्धवलकुण्डलसुन्दरीभिः ।
 दिव्यांबरस्वगनुलेपनभूषिताङ्गा कृत्वा
 सुरेशभवनांबरवस्त्रपूजाम् ॥ ८ ॥

देदीप्यते दिनकरोज्ज्वलपद्मारागरत्न-
 प्रच्छुरितहेममये विमाने ।
 दिव्यांगनापरिवृतो नयनाभिरामः प्रज्वाल्य
 दीपममलं भवने सुराणाम् ॥ ९ ॥

यो जागरं सुरवराभिमतो ददाति
 चैत्रोत्सवादिदिवसेष्वपि तूर्यनादैः ।
 वीणासुवेणुमधुरस्वरभाषिणीभिः
 संगीयते च स कृशोदरकिन्नरीभिः ॥ १० ॥

कुर्वन्ति ये सदुपलेनधातुरागसंमार्जनं
 सुरवरायतनेऽनुरक्ताः ।

मुक्ताकलापमपि कांचनभक्तिचित्रैर्वै-
 दूर्यकृष्टिमतले दिवि ते वसन्ति ॥ ११ ॥

दद्याच्च यः परमभक्तियुतः सुराणां
 घण्टावितानवरचामरमातपत्रम् ।
 केयूरहारमणिकुण्डलभूषितोसौ
 रत्नाधिपो वसति भूतलचक्रवर्ती ॥ १२ ॥

अभ्यर्चयेत्प्रतिवचः कुसुमैर्विचित्रैर्देवा-
 धिदेवपरिसंस्तुतपादपद्मान् ।
 भक्त्या प्रहृष्टमनसः प्रणमन्ति देवास्ते
 भूर्भुवः स्वर्महिमाप्तफला भवन्ति ॥ १३ ॥

इति श्रीभविष्ये महापुराणे वत्सरेपर्वणि श्रीकृष्ण युधिष्ठिरसंवादे नामैकोनत्रिंशदुत्तरशततमोऽध्यायः ॥ १२९ ॥

त्रिंशदुत्तरशततमोऽध्यायः

दीपदानविधिवर्णनम्

युधिष्ठिर उवाच

भगवन्केन तपसा व्रतेन नियमेन वा ।
दानेन केन वा लोके प्रोज्ज्वलत्वं प्रजायते ॥ १ ॥
अतितेजो महद्दीपं दीप्तांशुकिरणोज्ज्वलम् ।
शरीरं जायते येन तन्मे वक्तुमथार्हसि ॥ २ ॥

श्रीकृष्ण उवाच

मथुरायां पुरा पार्थ पिङ्गलो नाम तापसः ।
आगतः स च मे पत्न्या जाम्बवत्या प्रपूजितः ॥ ३ ॥
पृष्ठश्च प्रश्नमेवैतं स चावोचद्यथातथम् ।
तथापि मे समाख्यातं तत्सर्वं ते वदाम्यहम् ॥ ४ ॥
यदायदा नृपश्रेष्ठ पुण्यकालः प्रपद्यते ।
संक्रांतौ सूर्यग्रहणे चन्द्रपर्वणि वैधृतौ ॥ ५ ॥
उत्तरे त्वयने प्राप्ते दक्षिणे विषुवे तथा ।
एकादश्यां शुक्लपक्षे चतुर्दश्यां दिनक्षये ॥ ६ ॥
सप्तम्यामथ वाष्टम्यां स्नात्वा व्रतपरो नरः ।
नारी वा भूमिदेवेभ्यः प्रयच्छेत्प्रयतांगणे ।
घृतकुम्भेन दीपेन प्रज्वलन्तं प्रदीपकम् ॥ ७ ॥

युधिष्ठिर उवाच

भूमिदेवा इति प्रोक्तं यत्त्वया मधुसूदन ।
किमेतत्कौतुकं मेऽस्ति संशयं छेत्तुमर्हसि ॥ ८ ॥

श्रीकृष्ण उवाच

पुरा कृतयुगस्यादौ त्रिशंकुर्नाम पार्थिवः ।
स स्वर्गं गन्तुकामोऽभूच्छरीरेण नरोत्तम ।
ततश्चण्डालतां नीतो वशिष्ठेन महात्मना ॥ ९ ॥
त्रिशंकुः सर्वमाचख्यौ विश्वामित्राय धीमते ।
सोऽपि मन्युवशाद्यज्ञं चकाराहूय देवताः ॥ १० ॥
न ता हविः प्रत्यगृह्णन्ततः क्रुद्धः कुशात्मजः ।
विश्वामित्रस्तु कोपेन चकारान्यान्सुरोत्तमान् ॥ ११ ॥
शृंगाटका त्रालिकेरान्पचनानानजौडकान् ।
मेधारथवार्ताकतारिकूष्माण्डकोद्रवान् ॥ १२ ॥
उष्ट्रान्मनुजदेवांश्च क्रोधान्मुनिरवासृजत् ।
चकारान्यान्सप्तक्रवीन्प्रतिमासं सुरोत्तमान् ॥ १३ ॥

ततः शक्रः समागम्य विश्वामित्रं प्रसाद्य वै ।

सृष्टिं निवारयामास ये सृष्टास्ते तथापि च ॥ १४ ॥

मर्त्यलोके च ते सर्वे देवा देवकुलेष्वथ ।

मंत्रैर्निबद्धाः पिण्डेषु स्थिता मूर्तिभृतो यथा ॥ १५ ॥

ब्रह्मा विष्णुस्तथा रुद्रो ये चान्ये देवतागणाः ।

लोकानामुपकाराय मर्त्यलोकमुपागताः ॥ १६ ॥

प्रतिमासु स्थिताः शश्वद्भोगान्भुञ्जति शाश्वतान् ।

वरप्रदाश्च भक्तानामिति ते गुह्यमीरितम् ॥ १७ ॥

तेभ्यः पुरस्तादातव्यो दीप्यमानः प्रदीपकः ।

सूर्याय रक्तवस्त्रेण पूर्णवर्तिं घृतैर्युताम् ।

चतुःप्रस्थैः प्रज्वलन्तीं मंत्रेणानेन दापयेत् ॥ १८ ॥

“तद्विष्णोः परमं पदं सदा पश्यति सूरयः ।

दिवीव चक्षुराततम्” ॥ १९ ॥

पीतवस्त्रेण कृष्णाय श्वेतवस्त्रेण शूलिने ।

कौसुंभवस्त्रेणाढ्येन गौरीमुद्दिश्य दापयेत् ॥ २० ॥

लाक्षारक्तेन दुर्गायै पूर्णवर्तिं प्रबोधयेत् ।

नीलवस्त्रेण कामाय गणनाथाय खादिरैः ॥ २१ ॥

नागेभ्यः कृष्णवस्त्रेण ग्रहेभ्य इषिका युधाम् ।

देवांगनापितृभ्यस्तु पितृवर्तिं प्रबोधयेत् ॥ २२ ॥

विशेषं शृणु सूर्याय पूर्णवर्तिर्निगद्यते ।

शिवायेश्वरवर्तीति भोगवर्तिर्जनादने ॥ २३ ॥

पद्मवर्तिर्विचिन्ताय गौर्यै सौभाग्यवर्तिका ।

नागेभ्यो नागवर्तीति ग्रहवर्तिर्युधिष्ठिर ॥ २४ ॥

नेत्रपट्टेन मधुना घृतेन मधुकुण्डके ।

अर्चिते चर्चिते चैव ललितायै प्रबोधयेत् ॥ २५ ॥

मंत्रेणानेन राजेन्द्र तन्निशामय वैदिकम् ॥ २६ ॥

“अग्ने त्वां काम्यया गिरा तुभ्यं ता गिरसस्तु

विश्वाः । सुक्षितयः पृथक्पृथक् ॥ २७ ॥

अग्नेकामाय जेगिरे अग्निप्रियेषु धामसु ।

कामो भूतस्य भव्यस्य सम्राडेको

विराजति ताभ्यां नाय स्वाहा” ॥ २८ ॥

एवमेतेन विधिना यः प्रयच्छति दीपकम् ।

विस्तीर्णे विपुले पात्रे घृतकुम्भे नियोजितम् ॥ २९ ॥

यांति ते ब्रह्मसदनं विमानेनार्कवर्चसा ।
 तिष्ठन्ति द्योतमानास्ते यावदाभूतसंप्लवम् ॥३०॥
 सदीपे तु यथा देशे चक्षूषि बलवन्ति हि ।
 तथा दीपस्य दातारो भवन्ति सफलेक्षणाः ॥३१॥
 यथैवोर्ध्वं गतिर्नित्यं राजन्दीपशिखासु वै ।
 दीपदातुस्तथैवोर्ध्वं गतिर्भवति शोभना ॥३२॥
 घृतेन दीपो दातव्यो राजस्तैलेन वा पुनः ।
 वसामज्जादिभिर्देयो न तु दीपः कथञ्चन ॥३३॥
 दीपस्तैलेन कर्तव्यो न तु कर्मविजानता ।
 निर्वापणं दीपस्य हिंसनं च विगर्हितम् ॥३४॥
 यः कुर्यात्कर्मणा तेन स्यादसौ पुष्पितेक्षणः ।
 दीपहर्ता भवत्यंधः काणो निर्वापको भवेत् ॥३५॥
 पद्मसूत्रोद्भवां वार्तिं गन्धतैलेन दीपिताम् ।
 विरोगः सुभगश्चैव दत्त्वा भवति मानवः ॥३६॥
 प्रज्वाल्य देवदेवस्य कर्पूरेण तु दीपकम् ।
 अश्वमेधमवाप्नोति कुलं चैवसमुद्धरेत् ॥३७॥
 एतन्मयोक्तं तव दीपदानफलं

समग्रं कुरुवंशचन्द्र ।

श्रुत्वा यथावत्सततं हि देया

दीपास्तव्या विप्रसुरालयेषु ॥३८॥

अत्राप्युदाहरन्तीममितिहासं पुरातनम् ।
 दीपदानाललितया यदवाप्तं पुराऽनघ ॥३९॥
 आसीच्चित्ररथो नाम विदर्भेषु महीपतिः ।
 तस्य पुत्रशतं राज्ञोज्जे पञ्चदशोत्तरम् ॥४०॥
 एकैव कन्या तस्यासीललितानाम नामतः ।
 सर्वलक्षणसम्पन्ना रूपेणाप्रतिमा सुवि ॥४१॥
 तां ददौ काशिराजाय चार्वाङ्गीं चारुधर्मणे ।
 शतान्यन्यानि भार्याणां त्रीण्यासंश्चारुधर्मणः ॥४२॥
 तासां मध्येऽग्रमहिषी ललिता साप्यथाभवत् ॥४३॥
 विष्णोरायतने सा तु सहस्रं परिदीपकान् ।
 प्रज्वाल्यन्त्यनुदिनं दिवरात्रमनिर्वृतम् ॥४४॥
 तामिन्द्रमाश्वयुक्पक्षं शुक्लपक्षं च कार्तिकम् ।
 तस्याः प्रज्वलितो दीप उच्चस्थानकृतः शुभः ॥४५॥
 तस्मिन्काले तथा नित्यं ब्राह्मणावसथे च सा ।
 व्यग्रा भवति सायाह्ने दीपप्रेषणतत्परा ॥४६॥
 चतुष्पथेषु रथ्यासु देवतायतनेषु च ।
 चैत्यवृक्षेषु गोष्ठेषु पर्वतानां च मूर्धसु ॥४७॥

पुलिनेषु नदीनां च कूपमूलेषु पाण्डव ।
 तां सपत्न्योऽथ संगम्य पप्रच्छुरिदमाहताः ॥४८॥
 ललिते वद भद्रं ते ललितं वचनं तथा ।
 न तथा बलिपुष्पेषु न तथा द्विजपूजने ॥४९॥
 भवत्याः सुमहान्यतो दीपप्रज्वालने यथा ।
 तदेतत्कथं प्रास्माकं ललिते कौतुकं परम् ॥५०॥
 मन्यामहे त्वयावश्यं दीपदानफलं श्रुतम् ।

ललितोवाच

नाहं मत्सरिणी भद्रा न च रागादिदूषिता ॥५१॥
 एकपत्याश्रिताः साध्व्यो भवत्यो मम मानदाः ।
 अपृथग्धर्मचरणाः शृण्वन्तु गदितं मम ॥५२॥
 मयैतदीपदानस्य यथेष्टं भुज्यते फलम् ।
 हिरण्यदयिता भार्या शैलराजसुता वरा ॥५३॥
 उमादेवीति मद्रेषु देविका सा सरिद्रा ।
 नराणामनुकम्पार्थं ब्रह्मणा ह्यवतारिता ।
 श्रुता किं भवतीभिः सा देविका पापनाशिनी ॥५४॥
 तस्यां स्नात्वा सकृन्नद्यां गाणपत्यमवाप्नुयात् ।
 तस्यामथ नृसिंहाख्यं तीर्थं कल्पषनाशनम् ।
 हरिणा नृसिंहवपुषा यत्र स्नानं कृतं पुरा ॥५५॥
 सौवीरराजस्य पुरा मैत्रेयोभूत्पुरोहितः ।
 तेन चायतनं विष्णोः कारितं देविकातटे ॥५६॥
 अहन्यहनि शुश्रूषां पुष्पधूपानुलेपनैः ।
 दीपदानादिभिश्चैव चक्रे तत्र स वै द्विजः ॥५७॥
 कार्तिक्यां दीपकस्तत्र प्रदत्तस्तेन चैकदा ।
 आसीन्निर्वाणभूयिष्ठो देवार्चासु रतो निशि ॥५८॥
 देवतायतनेऽवात्सं तत्राहमपि मूषिका ।
 प्रदीपवर्तिहरणे कृतबुद्धिर्वराननाः ॥५९॥
 गृहीताथ मया वर्तिवृकदंशो ररास च ।
 नष्टा चाहं ततस्तस्य मार्जारस्य भयातुरा ॥६०॥
 वक्रप्रांतेन पश्यंत्या स दीपः प्रेरितो मया ।
 जज्वाल पूर्ववद्दीप्त्या तस्मिन्नायतने पुनः ॥६१॥
 मृताहं च पुनर्जाता वैदर्भे राजकन्यका ।
 जातिस्मरा महीपस्य महिषी चारुधर्मणः ॥६२॥
 एष प्रभावो दीपस्य कार्तिके मासि शोभनः ।
 दत्तस्यायतने विष्णोर्वस्येयं व्युष्टिरुत्तमा ॥६३॥

असंकल्पितमध्यस्य प्रेरणं यन्मया कृतम् ।
 केशवे बालदीपस्य तस्येदं भुज्यते फलम् ॥६४॥
 एतस्मात्कारणाद्दीपानहमेतानहर्निशम् ।
 प्रयच्छामि हेरेर्गेहे जातमस्य महाफलम् ॥६५॥
 एवमुक्त्वा सपत्नीः सा दीपदानपरायणा ।
 बभूव देवदेवस्य केशवस्य गृहे सदा ॥६६॥
 ततः कालेन महता सह राज्ञा महात्मना ।
 विष्णुलोकमनुप्राप्ता पंचत्वं प्राप्य मानदा ॥६७॥

तं लोकमासाद्य नृपेण सार्द्धं सा
 राजपत्नी कमलाभनेत्रा ।
 रेमे महीपाल मुदा समेता
 दीपप्रदानात्सकलार्तिहीना ॥६८॥
 दीपप्रदानमपि पुण्यतरं वदन्ति
 विप्राग्निगोसुरकुलैकगृहांगणेषु ।
 तद्दानदीप्तवपुषाथ पथोधकारे गच्छन्नरः
 पतति न स्वलते कदाचित् ॥६९॥

इति श्रीभविष्येमहापुराणे उत्तरपर्वणि श्रीकृष्णयुधिष्ठिरसंवादे दीपदानविधिवर्णनं नाम त्रिंशदुत्तरशततमोऽध्यायः ॥ १३० ॥

एकत्रिंशदुत्तरशततमोऽध्यायः

वृषोत्सर्गविधिवर्णनम्

श्रीकृष्ण उवाच

कार्तिक्यामथ वा माध्यामयेव युधिष्ठिर ॥ १ ॥
 चैत्र्यामथ तृतीयायां वैशाख्यां द्वादशेऽह्नि वा ।
 खण्डनीलं शंखपादं सपौडं धौतपुष्पकम् ॥ २ ॥
 गोभिश्चतुर्भिः सहितं सृजेच्चैव विधिं शृणु ।
 यदुवाच पुरा गर्गो गोकुलेऽनघ पांडव ॥ ३ ॥
 तत्तेहं च प्रवक्ष्यामि विधिं गर्गप्रचोदितम् ।
 मातरं स्थापयित्वाग्ने पूजयेत्कुसुमाक्षतैः ॥ ४ ॥
 मातृश्राद्धं ततः कुर्यात्सदाभ्युदयकारकम् ।
 अकालमूलं कलशमश्वत्थदलशोभितम् ॥ ५ ॥
 तत्रविद्वाञ्जपित्वा तु स्थापयेद्बुद्धदेवताम् ।
 सुसमिद्धं ततः कृत्वा वह्निमंत्रपुरःसरम् ॥ ६ ॥
 अयेनं जुहुयात्खण्डभिः पृथगाहुतिसंज्ञितैः ।
 पौष्यामंत्रैस्ततः पश्चाद्बुद्ध्वा वह्निं यथाविधि ॥ ७ ॥
 एकवर्णं द्विवर्णं वा रोहितं श्वेतमेव वा ।
 जीवद्वत्सपयस्विन्याः पुत्रं सर्वांगसुन्दरम् ॥ ८ ॥
 चतस्रो वत्सतयश्च तामिः सार्धं मलंकृतम् ।
 तासां कर्णे जपेद्विप्रः पतिं वो बलिनं शुभम् ॥ ९ ॥
 समितास्तेन सहिताः श्रीडध्वं हृष्टमानसाः ।
 ततो वामे त्रिशूलं च दक्षिणे चक्रमालिखेत् ॥ १० ॥
 अंकितं शंखचक्राभ्यां वर्षितं कुसुमादिना ।
 पुष्पमालाकृतग्रीवं सितवस्त्रैश्च च्छादितम् ॥ ११ ॥
 विमुंचेद्वत्सकाभिश्च नीलाभिर्वह्निं वृषम् ।
 देवालये गोकुले वा नदीनां संगमेऽथ वा ॥ १२ ॥

इत्युक्तं गर्गमुनिना विधानं वृषमोक्षणे ।
 स्वेच्छाविहारिणं दृष्टं गर्जतं सुन्दरं गवाम् ॥ १३ ॥
 ककुब्जिनं पतिं या घन्त्ये विमुञ्चति गोवृषम् ।
 फलं च तक्ष्यामि ब्रुवतो मे निबोध तत् ॥ १४ ॥
 वृषोत्सर्गे पुनात्येव दशातीतान्दशापरान् ।
 यकिंचित्स्पृशते तोयं समुत्तीर्य जलान्महीम् ॥ १५ ॥
 वृषोत्सृष्टं पितृणां तु तदक्षयमुदाहृतम् ।
 यैश्च यैश्च स्पृशेत्तोयं लांगूलादिभिरंततः ॥ १६ ॥
 सर्वं तदक्षयं तस्य पितृणां नात्र संशयः ।
 शृङ्गैः खुरैर्वा यद्भूमिमुल्लिखत्यनिशं वृषः ॥ १७ ॥
 मधुकुल्याः पितुस्तस्य अक्षयास्ता भवंति वै ।
 सहस्रतलमात्रेण तडागो न यथाश्रुति ॥ १८ ॥
 पितृणां या भवेत्तृप्तिस्तां वृषस्त्वतिरिच्यते ।
 यो ददाति तिलैर्मिश्रांस्तिलान्वा श्राद्धकर्मणि ।
 मधु वा नीलखंडं वा अक्षयं सर्वमेव तत् ॥ १९ ॥
 एष्टव्या बहवः पुत्रायद्येकोऽपि गयां व्रजेत् ।
 यजेत वाश्वमेधेन नीलं वा वृषमुत्सृजेत् ॥ २० ॥
 न करोति वृषोत्सर्गं सुतीर्थे वा जलाञ्जलिम् ।
 न प्रयच्छति यः पुत्रः पितुरुच्चार एव सः ॥ २१ ॥
 यद्भूमिमालिखति शृङ्गखुरैः प्रहृष्टो
 यद्वा करोति प्रतिमलवृषान्निरीक्ष्य ।
 खण्डं समस्तमपि तस्य विवाहकर्तुः
 संतोषमावहति शक्रसभागतस्य ॥ २२ ॥

इति श्रीभविष्येमहापुराणे उत्तरपर्वणि श्रीकृष्णयुधिष्ठिरसंवादे वृषोत्सर्गविधिवर्णनं नामैकत्रिंशदुत्तरशततमोऽध्यायः ॥ १३१ ॥

द्वात्रिंशदुत्तरशततमोऽध्यायः

फाल्गुनपूर्णिमोत्सववर्णनम्

युधिष्ठिर उवाच

किमर्थं फाल्गुनस्यांते पौर्णमास्यां जनार्दन ।
उत्सवो जायते लोके ग्रामेग्रामे पुरे पुरे ॥ १ ॥
किमर्थं शिशवस्तस्यां गेहेगेहेऽतिवादिनः ।
होलिका दीप्यते कस्मात्फाल्गुनांते किमुच्यते ॥ २ ॥
अडाडेति च कासंज्ञा शीतोष्णेति किमुच्यते ।
को ह्यस्यां पूज्यते देवः केनेयमवतारिता ।
किमस्यां क्रियते कृष्ण एतद्विस्तरतो वद ॥ ३ ॥

श्रीकृष्ण उवाच

आसीत्कृतगुणे पार्थ रघुनाम नराधिपः ।
शूरः सर्वगुणोपतः प्रियवादी बहुश्रुतः ॥ ४ ॥
स सर्वां पृथिवीं जित्वा वशीकृत्य नराधिपान् ।
धर्मतः पालयामास प्रजाः पुत्रानिवौरसान् ॥ ५ ॥
न दुर्भिक्षं न च व्याधिर्नाकालमरणं तथैव ।
नाधर्मरुचयः पौरास्तस्मिच्छासति पार्थिव ॥ ६ ॥
तस्यैवं शासतो राज्यं क्षात्रधर्मरतस्य वै ।
पौराः सर्वे समागम्य पाहिपाहीत्यथानुवन् ॥ ७ ॥

पौरा ऊचुः

अस्माकं हि गृहे काचिद्वैंढा नामेति राक्षसी ।
दिवा रात्रौ समागम्य बालान्पीडयते बलात् ॥ ८ ॥
रक्षया कंडकेनापि भेषजैर्वा नराधिप ।
मंत्रज्ञैः परमाचार्यैः सा नियंतुं न शक्यते ॥ ९ ॥
पौराणां वचनं श्रुत्वा रघुर्विस्मयमागतः ।
विस्मयाविष्टहृदयः पुरोहितमथा ब्रवीत् ॥ १० ॥

रघुरुवाच

वैंढेति राक्षसी केयं किंप्रभावा द्विजोत्तम ।
कथमेषा नियंतव्या मया दुष्कृतकारिणी ॥ ११ ॥
रक्षणात्प्रोच्यते राजा पृथिवीपालनात्पतिः ।
अरक्षमाणः पृथिवीं राजा भवति किल्बिषी ॥ १२ ॥

वशिष्ठ उवाच

शृणु राजन्परं गुह्यं यन्नाख्यातं मया क्वचित् ।
वैंढा नामेति विख्याता राक्षसी मालिनः सुता ॥ १३ ॥

तथा चाराधितः शंभुरंग्रेण तपसा पुरा ।
प्रीतस्तामाह भगवान्वरं वरय सुव्रते ॥ १४ ॥
यत्ते मनोऽभिलषितं तद्दाम्यविचारितम् ।
वैंढा प्राह महादेवं यदि तुष्टः स्वयं मम ॥ १५ ॥
न च वध्यां सुरादीनां मनुजानां च शंकर ।
मां कुरु त्वं त्रिलोकेऽत्र शस्त्रास्त्राणां तथैव च ॥ १६ ॥
शीतोष्णवर्षासमये दिवा रात्रौ बहिर्गृहे ।
अभयं सर्वदा मे स्यात्त्वत्प्रसादान्महेश्वर ॥ १७ ॥

शंकर उवाच

एवमस्त्वित्यथोक्त्वा तां पुनःप्रोवाच शूलभृत् ।
उन्मत्तेभ्यः शिशुभ्यश्च भयं ते संभविष्यति ।
ऋतावृतौ महाभागे मा व्यथां हृदये कृथाः ॥ १८ ॥
एवं दत्त्वा वरं तस्यै भगवान्भगनेत्रहा ।
स्वप्ने लब्धो यथार्थार्थस्तत्रैवांतर्हितो भवत् ॥ १९ ॥
एवं लब्धवरा सा तु राक्षसी कामरूपिणी ।
नित्यं पीडयते बालान्संस्मृत्य हरभाषितम् ॥ २० ॥
अडाडेति गृह्णाति सिद्धमंत्रं कुटुंबिनी ।
गृहेषु तेन सा लोके ह्यडाडेत्यभिधीयते ॥ २१ ॥
एतत्ते सर्वमाख्यातं वैंढायाश्चरितं मया ।
सांप्रतं कथयिष्यामि येनोपायेन हन्यते ॥ २२ ॥
अद्य पञ्चदशी शुक्ला फाल्गुनस्य नराधिप ।
शीतकालो विनिष्क्रांतः प्रातःप्रीणो भविष्यति ॥ २३ ॥
अभयप्रदानं लोकानां दीयतां पुरुषोत्तम ।
यथाद्याशं किता लोका रमंति च हसंति च ॥ २४ ॥
दारुजानि च खंडानि गृहीत्वा समरोत्सुकाः ।
योधा इव विनिर्यातुं शिशवः संप्रहर्षिताः ॥ २५ ॥
संचयं शुष्ककाष्ठानामुपलानां च कारयेत् ।
तत्राग्निं विधिवद्धुत्वा रक्षोघ्नैर्मन्त्रविस्तरैः ॥ २६ ॥
ततः किलकिलाशब्दैस्तालशब्दैर्मनोहरैः ।
तमग्निं त्रिः परिक्रम्य गायंतु च हसंतु च ।
जलपंतु स्वेच्छया लोका निःशंका यस्य यन्मतम् ॥ २७ ॥
तेन शब्देन सा पापा होमेन च निराकृता ।
अदृष्टघातैर्दिभानां राक्षसी क्षयमेष्यति ॥ २८ ॥

श्रीकृष्ण उवाच

तस्यर्षेर्वचनं श्रुत्वा स नृपः पांडुनंदन ।
 सर्वं चकार विधिवदुक्तं तेन च धीमता ॥२९॥
 गता सा राक्षसी नाशं तेन चोग्रेण कर्मणा ।
 ततः प्रभृति लोकेऽस्मिन्नडाडा रूपातिमागता ॥३०॥
 सर्वदुष्टापहो होमः सर्वरोगोपशान्तिदः ।
 क्रियतेऽस्यां द्विजैः पार्थ तेन सा होलिकामता ॥३१॥
 सर्वसारातिविश्वेयं पूर्वमासीद्युधिष्ठिर ।
 सारत्वात्फलगुरित्येषा परमानंददायिनी ॥३२॥
 अस्यां निशागमे पार्थ संरक्ष्याः शिशवो गृहे ।
 गोमयेनोपसंलिप्ते सचतुष्के गृहांगणे ॥३३॥
 आकारयेच्छिशुप्रायान्स्वद्वयग्र करान्नरान् ।
 ते काष्ठखण्डैः संस्पृश्य गीतैर्हास्यकरैः शिशून् ।
 रक्षन्ति तेषां दातव्यं गुडं पक्वान्नमेव च ॥३४॥
 एवं दौढितमात्रस्य स दोषः प्रशमं व्रजेत् ।
 बालानां रक्षणं कार्यं तस्मात्तस्मिन्निशागमे ॥३५॥

युधिष्ठिर उवाच

प्रभाते किञ्चनैर्देव कर्तव्यं सुखमीप्सुभिः ।
 प्रवृत्ते माधवे मासि प्रतिपद्भास्करोदये ॥३६॥

श्रीकृष्ण उवाच

कृत्वा चावश्यकार्याणि संतर्प्य पितृदेवताः ।
 वंद्यं द्वौलिकाभूर्ति सर्वदुष्टोपशान्तये ॥३७॥
 मंडिते चर्चिते चैव उपलिप्ते गृहाजिरे ।
 चतुष्कं कारयेच्छ्रेष्ठं वर्णकैश्चाक्षतैः शुभैः ॥३८॥
 तन्मध्ये स्थापयेत्पीठं शुक्लवस्त्रोत्तरच्छदम् ।
 अग्रतः पूर्णकलशं स्थापयेत्पल्लवैर्युतम् ॥३९॥

साक्षतं सहिरण्यं च सितचन्दनचर्चितम् ।
 कलशस्याग्रतो देया उपानहवरांशुकाः ॥४०॥
 आसने चोपविष्टस्य ब्रह्मघोषेण भारत ।
 चर्चयेच्चन्दनं नारी अव्यंगांगा सुलक्षणा ॥४१॥
 पद्मरागोत्तरपटा श्रेष्ठांशुकविभूषिता ।
 वसुधारां शिरोग्रे च दधिदूर्वाक्षतान्विताम् ॥४२॥
 चर्चापयित्वा श्रीखंडमायुरारोग्यवृद्धये ।
 पश्चाच्च प्राशयेद्विद्वांश्चूतपुष्पं सचन्दनम् ॥४३॥
 मनोभवस्य सा पूजा ऋषिभिः संप्रदर्शिता ।
 ये पिबन्ति वसन्तादौ चूतपुष्पं सचन्दनम् ॥४४॥
 सत्यं हृदिस्थकामस्य तत्पूर्तिर्जायतेऽस्य ।
 अनन्तरं द्विजेन्द्राणां सूतमागधबन्दिनाम् ॥४५॥
 दद्यादानं यथा शक्त्या कामो मे प्रीयतामिति ।
 ततो भोजनवेलायां शृतं यत्प्राक्तनेऽहनि ॥४६॥
 प्राशनीयात्प्रथमं चान्नं ततो भुञ्जीत कामतः ।
 य एवं कुरुते पार्थ शास्त्रोक्तं फाल्गुनोत्सवम् ॥४७॥
 अनायासेन सिध्यन्ति तस्य सर्वे मनोरथाः ।
 आधयो व्याधयश्चैव यांति नाशं न संशयः ॥४८॥
 पुत्रपौत्रसमायुक्तः सुखं तिष्ठति मानवः ॥४९॥
 पुण्या पवित्रा जयदा सर्वविघ्नविनाशिनी ।
 एषा ते कथिता पार्थ तिथीनामुत्तमा तिथिः ॥५०॥
 वृत्ते तुषारसमये सितपञ्चदश्यां
 प्रातर्वसन्तसमये समुपस्थिते च ।
 संप्राश्य चूतकुसुमं सह चन्दनेन सत्यं
 हि पार्थ पुरुषः स सुखी समास्ते ॥५१॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे फाल्गुनपूर्णिमोत्सववर्णनं नाम द्वात्रिंशदुत्तरशततमोऽध्यायः ॥१३०॥

त्रयस्त्रिंशदुत्तरशततमोऽध्यायः

आन्दोलकविधिवर्णनम्

युधिष्ठिर उवाच

संत्यज्यालिकुलालीढकुसुमानि मृदून्यपि ।
 दमनेन कथं लोकैः पूज्यन्ते नाकनायकाः ॥ १ ॥
 दोलांदोलनमाहात्म्यं रथयात्रामहोत्सवम् ।
 कथयस्वामलं प्राज्ञ यादवांभोजभास्कर ॥ २ ॥

श्रीकृष्ण उवाच

पार्थार्थिजनसद्वृक्ष क्षांतिधाम धरापते ।
 यदेतद्भवता पृष्टं तच्छृणुष्व वदामि ते ॥ ३ ॥
 पुरा सुराणामावासे मंदरे चारुकंदरे ।

वर्द्धयेत्सदने नारी-इ० पा० । २ वर्द्धापयित्वा-इ०
 पा० । ३ समास्ते-इ० पा० । ते त्वया समस्तुल्य इत्यर्थः ।

गन्धाधारी कुलालीढो जातो दमनकस्तरुः ॥ ४ ॥
 तस्य गंधमनाग्रेयमाघ्राय सुरयोषितः ।
 मदनोन्मादवज्ञगा गायंति च हसंति च ॥ ५ ॥
 ऋषयो नियमांस्त्यक्त्वा प्राद्वन्त गृहान्प्रति ।
 न वेदाध्ययने ध्याने रतिस्तेषां बभूव ह ॥ ६ ॥
 अपराधाद्विघटितं यद्वभूव प्रिये परम् ।
 मानसं मानिनीनां तु पुनर्गंधेन संधितम् ॥ ७ ॥
 गंधनाकुलितं लोकं दृष्ट्वा ब्रह्मा तमब्रवीत् ।
 क्षमनिर्मितया वाचा रोषात्प्रस्फुरिताधरः ॥ ८ ॥

ब्रह्मोवाच

जातस्त्वं लोकदमनान्नूनं दमनको मया ।
 जगद्वा घूर्णसे कस्यात्कर्म नैतत्तवोचितम् ॥ ९ ॥
 यत्संतस्त्वनुमन्यते सर्वातिशयवर्जितम् ।
 तत्सेवेत नरः कर्म यत्रोद्देशो न धीमताम् ॥ १० ॥
 एकस्याप्यपकारं यः करोति स नराधमः ।
 बहूनामपकाराय संप्रवृत्तः किमुच्यते ॥ ११ ॥
 दृष्टार्थबाधकं कर्म न कर्तव्यं कथंचन ।
 अदृष्टं प्रति संदेहः सोस्माभिरनुमीयते ॥ १२ ॥
 ततः स्वर्थं प्रभजति दैवे पित्र्ये च कर्मणि ।
 भोगार्थं च त्रिभुवननिरादेयो भविष्यति ॥ १३ ॥

दमनक उवाच

पुरुषादेवमारब्धं न क्रोधान्नार्थकारणात् ।
 स्वभाव एष मे ब्रह्मस्त्वया सृष्टः पुरा विभो ॥ १४ ॥
 या यस्य जंतोः प्रकृतिः शुभा वा यदि वेतरा ।
 स तस्यामेव रमते दुष्कृते सुकृते तथा ॥ १५ ॥
 तत्स्वभावप्रवृत्तस्य यदि शापस्त्वया मम ।
 प्रदत्तः किं करोम्येतन्न कृत्यमपराध्यति ॥ १६ ॥
 युक्तिशुक्तं वचः श्रुत्वा दमनेन समीरितम् ।
 प्रीतात्मा पद्मजः प्राह करोमि तव सत्प्रियम् ॥ १७ ॥
 वसंते सहकारोत्थमंजरीपिंजरे जने ।
 पुष्पिताशोकशोभादये वने पुंस्कोकिला कुले ॥ १८ ॥
 तस्मिन्काले सुरेशानां शिरांस्याक्रम्य लीलया ।
 स्थास्यसि त्वं दिनं चैकं यद्यस्य विहितं हितम् ॥ १९ ॥
 ये त्वामारोपयिष्यन्ति दानमानपुरस्सराः ।
 सुराणां ते भविष्यन्ति सदैव सुखिनो नराः ॥ २० ॥
 सर्वदैव शिवस्येष्टा पुण्या पापभयापहा ।
 प्रसिद्धिं यास्यति मधो दमनाख्या चतुर्दशी ॥ २१ ॥

एवमुक्त्वा ययौ ब्रह्मा दमनो मंदरे गिरौ ।
 उवास वासितोऽेषभुवनो गंधसम्पदा ॥ २२ ॥
 दिव्ये गिरौ गिरिषु तादयिताधिवासं
 रत्नांशुकच्युरितकाञ्चनभूमिभागे ।
 शापं वरं च हृदये विनिवेश्य शंभोस्तत्रास्थितो
 दमनको दमितांतरात्मा ॥ २३ ॥
 श्रीकृष्ण उवाच

धर्मराज निबोधेदमांदोलकमहोत्सवम् ।
 प्रवृत्तनरनारीकं पञ्चमोच्चारसुन्दरम् ॥ २४ ॥
 सानंदं नंदनवने आर्द्रया सहितो यथा ।
 विस्मयस्मेरनयनो बभ्रामोद्गांतसौरभः ॥ २५ ॥
 उन्मादयन्वने पुण्ये विद्याधरगणान्बहून् ।
 वसंततौ नृत्यमानान्सुरासुरशतार्चितः ॥ २६ ॥
 संतानपारिजातोत्थां बद्धा स माधवीलताम् ।
 कश्चिदांदोलनं चक्रे समालिङ्ग्य घनस्तनीम् ॥ २७ ॥
 गीतमांदोलकारूढस्तदायं त्यमरस्त्रियः ।
 येन चोत्पादयति स्म मन्मथास्यापि मन्मथम् ॥ २८ ॥
 तं दृष्ट्वाष्टापदनिभा भवानी प्राह शंकरम् ।
 कौतुकं मे समुत्पन्नं पश्येमाः शंकर प्रभो ॥ २९ ॥
 आंदोलकं मम कृते कारयस्व स्वलंकृतम् ।
 त्वया सहांदोलयेयं यथा चैते त्रिलोचन ॥ ३० ॥
 तद्वीरीवचनं रम्यं श्रुत्वा गोवृषभध्वजः ।
 सद्दोलां कारयामास समाहूय महासुरान् ॥ ३१ ॥
 स्तंभद्वयं रोपयित्वा इष्टापूर्तमयं दृढम् ।
 सत्यं चैवोपरिततं श्रेष्ठं काष्ठमकल्पयत् ॥ ३२ ॥
 वासुकिं दंडकस्थाने बद्धा तांतवसप्रभम् ।
 तत्फणामंतरापीठं कृतवौन्मणिमंडितम् ॥ ३३ ॥
 कृमिकार्पासकौशेयवस्त्रैः संवेष्टितं नवैः ।
 स्रग्दामालंबितप्रांतमणिमौक्तिकशेखरम् ॥ ३४ ॥
 रचयित्वा विचित्रां तां दोलां चैलाजिनोत्तराम् ।
 स सिद्धां सिद्धगुरवे गौरवेण न्यवेदयत् ॥ ३५ ॥
 तत्रारूढस्तु यावत्स सौम्यसोमविभूषणः ।
 मंदरं दोलयामास पार्श्वस्थैः पार्श्वदैः सह ॥ ३६ ॥
 वामपार्श्वे तु विजया दक्षिणेन जया भवेत् ।
 चाम राक्तांतबाहू ते तेनाश्लिष्टे न्यवीजताम् ॥ ३७ ॥

आंदोलयंत्या पार्वत्या सहितं स गदाक्षरम् ।
 येन देवासुरस्त्रैणमासीदानंदनिर्भरम् ॥३८॥
 जगुर्गर्ध्वपतयो ननृतुश्चाप्सरोगणाः ।
 उच्छलत्तालवाद्यानि वादयन्ति स्म चारणाः ॥३९॥
 चेष्टः कुलाचलाः सर्वे बुधुः सप्त सागराः ।
 ववुर्वाताः सनिर्वाता देवे दोलां समास्थिते ॥४०॥
 आलोक्य व्याकुलं लोकं देवाः शक्रपुरोगमाः ।
 उपेत्य प्रणिपत्योच्चुः सर्वपापहरं परम् ॥४१॥
 उपारमस्व भगवन्भवतः क्रीडयानया ।
 जघद्व्यापद्यते देवे चलितः सागरश्च यत् ॥४२॥
 गीर्वाणगीर्भिः संहृष्टः शंकरो लोकशंकरः ।
 समुत्पपात दोलातः प्रहर्षोत्फुल्ललोचनः ॥४३॥
 उवाच वचनं पार्थ सुरसार्थस्य पश्यतः ।
 सानुकंपं सुललितं विस्फुटार्थपदाक्षरम् ॥४४॥

श्रीमहादेव उवाच

अद्य प्रभृति ये दोलाक्रीडां पुष्करिणीतटे ।
 वसन्ते कारयिष्यन्ति मंडिते त्रिदशांगणे ॥४५॥
 नेत्रपट्टापटच्छत्रां पद्मरागविभूषिमाम् ।
 आतपत्रेण संयुक्तां विन्यस्तकनकाडकान् ॥४६॥
 विचित्राभरणाभाभिराभासितदिगंतराम् ।
 तारकाशांतचित्रांगपुष्पमालामनोरमाम् ॥४७॥
 मालां विद्याधराक्रांतां प्रांतरोपितदर्पणाम् ।
 छत्रचामरसंछत्रां यथा शक्त्याप्यलंकृताम् ॥४८॥

अग्निकार्यं ततः कृत्वा क्षिप्वा चैव दिशां बलिम् ।
 तस्यामारोपयेद्देवमिष्टहृजनावृतः ॥४९॥
 मूलमंत्रेण देवानां प्रोक्तं दोलाधिरोहणम् ।
 पार्श्वस्थो ब्राह्मणो विद्वान्पठेद्वा मंत्रमुत्तमम् ॥५०॥
 गंभीरांतरनिर्घोषैर्ललनानां च निस्वनैः ।
 स्तुतिमंगलशब्दैश्च पुष्पधूपाधिवासिताम् ॥५१॥
 एतस्मिन्नन्तरे नारीं दोहनाय निकुट्टकाम् ।
 प्रवेक्ष्येत्कुंकुमाढ्यां क्रीडावर्णप्रियैः सह ॥५२॥
 सुवर्णशृंगिणा प्रोक्तं स्मितदंतांशुर्बुरम् ।
 लगमानं जलं चांगे कस्य न स्यात्सुखप्रदम् ॥५३॥
 जलसंक्लिन्नवसनो रशनादाममंडितः ।
 कम्बुग्रीवोलसन्सर्वो बभूव गणिकागणः ॥५४॥
 कुंकुमक्षोदतांबूलपुष्प मालाकुलो जनः ।
 तां विहाय जलक्रीडां नान्यस्यां विदधे मनः ॥५५॥
 पीतशीतजलाघातताडितोऽपि जनः सुखम् ।
 मन्यते नियतः कोपि प्रभावोऽयमनंगजः ॥५६॥
 एवं ये तु गगिष्यन्ति नरा वर्त्मतया गतम् ।
 नीरुजस्ते भविष्यन्ति सुखिताः शरदां शतम् ॥५७॥
 पुत्रपौत्रसमा युक्ता धनधान्यसमायुताः ।
 विहृत्य सुखसंपत्तौ ततो यास्यन्ति मत्पुरम् ॥५८॥
 प्राप्ते वसंतसमये सुरसत्तमाना-
 मान्दोलनं सुरवराननुकुर्वते ये ।
 ते प्राप्नुवंति भुवि जन्मतरोः फलानि
 दुःखार्णवात्कुलशतान्यपि तारयन्ति ॥५९॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे आन्दोलकविधिवर्णनं नाम त्रयस्त्रिंशदुत्तरशततमोऽध्यायः ॥१३॥

चतुस्त्रिंशदुत्तरशततमोऽध्यायः

दमनकान्दोलकरथयात्रामहोत्सववर्णनम्

श्रीकृष्ण उवाच

रथयात्राविधानं ते कथयामि युधिष्ठिर ।
 स्थिरो भूत्वा निबोधेदं त्वं हि मूर्तविदां वरः ॥ १ ॥
 चैत्रे त्रिनेत्रसंभूतमलयाख्यमहागिरौ ।
 प्रवहत्पवनध्वानप्रैखोलितलताचये ॥ २ ॥
 एतस्मिन्नेव काले तु भ्रममाणो यदृच्छया ।
 नारदः शारदाकांताच्छिवलोके समाययौ ॥ ३ ॥
 दृष्ट्वा पूर्वं शिवं शान्तं सुरेशैः सर्वतो वृतम् ।
 प्रणम्योपाविशद्विप्रः पुरतः केशवेशयोः ॥ ४ ॥

८९

तमुपासीनमालक्ष्य भगवान्भगनेत्रहा ।
 पप्रच्छाच्छादितमनाः कुतश्चागम्यते पुनः ॥ ५ ॥
 श्रीनारद उवाच
 शिव कामं च तं विद्धि दग्धं मा विबुधोत्तम ।
 वसंतो नाम कोऽप्येष कामस्य दयितः सखा ॥ ६ ॥
 मलयानिलयुक्तेन तेन विश्वं वशीकृतम् ।
 सहकारकरीन्द्रस्थं कृत्वा कोकिलडिडिमम् ॥ ७ ॥
 घोषयामास विजयं मन्मथस्य पुरेपुरे ।
 शशांकशेखरः कोऽयं कोयं शंखगदाधरः ॥ ८ ॥

कोयं च डिम्बो वा ब्रह्मा कामस्त्रिजगतां प्रभुः ।
 प्रायः क्रीडारतिर्लोको वसंतवचनात्पुनः ॥ ९ ॥
 ऊर्ध्वबाहुस्तु नर्नति तालदत्तपदक्रमः ।
 व्यवसायं न गच्छन्ति ये संहृत्य वनांतरम् ॥ १० ॥
 गायंतश्च परीहृष्टास्ते चाप्यायांति यांति च ।
 गोप्यसीमांतरगताः क्षेत्रस्थानस्य रक्षिणः ॥ ११ ॥
 तेऽपि गायंति नृत्यंति हसंति स्मरतारकाः ।
 करस्यताडनेऽत्यर्थं मुरजो धुर्धरायते ॥ १२ ॥
 विटं पश्यंति कुलटाः प्रारध्धोचितपण्डिताः ।
 सुमनांसि सुसंगीतनृत्यवाद्यसुवादितम् ॥ १३ ॥
 एवमेतन्त्रिलोकेऽस्मिन्निति व्यवसितो जनः ।
 लललम्बस्तनीं दृष्ट्वा जरा योषापि नृत्यति ॥ १४ ॥
 वसंतस्य प्रभावोऽयं कोऽप्यपूर्वो विजृम्भते ।
 सरांस्यद्भुतपद्मानि प्रफुल्लाः पुष्पवाटिकाः ॥ १५ ॥
 वृक्षाः पक्षिशताकीर्णा विजिघ्राणमुखाः सुराः ।
 विकंपवसनावालः पवनस्त्रिगुणात्मकः ॥ १६ ॥
 कृतः प्रत्यक्षसुमहान्वसंतो न जगत्रये ।
 अवजल्पमुखा बाला वृद्धास्तु विकलद्विजाः ॥ १७ ॥
 उभावपि प्रतप्येते पश्येदं कामचेष्टितम् ।
 पक्षिणां पक्षनिक्षेपैर्नद्यस्तुंगतरंगकैः ॥ १८ ॥
 पादपाः पल्लवशतैर्नृत्यंते च प्रहर्षिणः ।
 एतच्छ्रुत्वा तु वचनं नारदस्येन्दुशेखरः ॥ १९ ॥
 कौतुकाकुलितः शीघ्रमारुरोह रथं स्वकम् ।
 रथेन काञ्चनागेन पतन्निवरकेतनः ॥ २० ॥
 प्रययौ पुण्डरीकाक्षः शंखचक्रगदाधरः ।
 पारावतप्रतीकाशं चतुर्वेदमयं रथम् ॥ २१ ॥
 आस्थाय प्रययौ दृष्टो ब्रह्मा ब्राह्मणसंस्तुतः ।
 मुनिभिश्चाप्सरोभिश्च यक्षरक्षोमहोरगैः ॥ २२ ॥
 वृतो रथेन प्रययौ भास्करो वारितस्करः ।
 शैलजोरुपताकेन रथेनादित्यवर्चसा ॥ २३ ॥
 कात्यायनी प्रचलिता पञ्चवक्त्रेण केतुना ।
 लंबोदरः करशतगृहीतकनकोत्पलः ॥ २४ ॥
 प्रयातः स्वरथारूढः कृतकर्णकुलाकुलः ।
 एवं देवः परिवृतो भगवान्गोवृषध्वजः ॥ २५ ॥
 रथारूढैर्मूढात्मा मर्त्यलोकमवातरत् ।
 यावत्पश्यति देवेशस्तावत्सर्वं तदक्षरम् ॥ २६ ॥
 नारदेन यथैवोक्तस्तावत्सर्वं तदक्षरम् ।
 नारदेन यथैवोक्तं जगदानन्दनिर्भरम् ॥ २७ ॥

देवैः सार्द्धं पशुपतिर्यावत्पश्यति विस्मितः ।
 तावत्तस्यैव हि गणाः परब्रह्मसमंजसम् ॥ २८ ॥
 गायंति केचित्सोत्कण्ठं लुठंत्यन्ये प्रहर्षिताः ।
 वादयंत्यपरे तुष्टा जहसुः केचिदुल्बणम् ॥ २९ ॥
 वादयंत्यन्यथा वाद्यं गायंत्यन्येन्यथा गणाः ।
 अन्येन्यथा प्रनृत्यंति चित्रं चैत्रस्य चेष्टितम् ॥ ३० ॥
 नीलोत्पलाभनयनैर्विलसत्प्रांततारकैः ।
 क्रीडारतिभिरारब्धमालापैश्च सुरैरपि ॥ ३१ ॥
 सुराणां क्षोभमालक्ष्य भगवान्गोवृषध्वजः ।
 चिन्तयामास सुमहान्कार्ययोगो ह्युपस्थितः ॥ ३२ ॥
 अनर्थमुत्थितं तद्वत्तद्विघाताय ये जनाः ।
 नयंते येऽतिमूर्खत्वादापदोऽभिभवन्ति तान् ॥ ३३ ॥
 वसंतः स्वामिभक्तत्वान्मान्यपुष्पाकरं यदा ।
 उन्मादादचजनो रक्ष्यः कार्यं कार्यद्वयं मम ॥ ३४ ॥
 संचित्यैवं समानाय्य वसंतं प्राह शंकरः ।
 समानीतो मासमेकं स्थातव्यं भवता त्विह ॥ ३५ ॥
 सितपक्षः सहायोऽयं सर्वभूतसुखप्रदः ।
 भवत्यतिमहानन्दो विशेषेण दिवौकसाम् ॥ ३६ ॥
 यो यथा रथमारूढः समायान्तः समीक्षितुम् ।
 वर्षेवर्षे स तेनैव संस्थानेनागमिष्यति ॥ ३७ ॥
 कारयिष्यन्ति ये मर्त्या रथयात्रामहोत्सवम् ।
 ते दिव्यभोगभोक्तारो भविष्यन्ति निरामयाः ॥ ३८ ॥
 एवमाभाष्य भगवान्वसंतं च ततः सुरैः ।
 संस्तुतोऽथ नतश्चापि स्वस्थानमगमत्ततः ॥ ३९ ॥

युधिष्ठिर उवाच

रथः किमात्मकः कार्यः कार्या यात्रा कथं भवेत् ।
 आरोपयेत्कथं देवात्रये वद जगत्पते ॥ ४० ॥

श्रीकृष्ण उवाच

सुविचित्रं चित्रतनुं श्रेष्ठकाष्ठमयं रथम् ।
 सुदृढाक्षं दृढाबंधं सुचक्ररथकूबरम् ॥ ४१ ॥
 अथ वा वंशविहितं नेत्रपट्टपटावृतम् ।
 तारकाशतचित्रांशं पुष्पमालाविभूषितम् ॥ ४२ ॥
 सितगोयुगसंयुक्तं पञ्चबाणपताकिनम् ।
 छत्रचामरशो भादयं स्थापयेद्भवनाङ्गणे ॥ ४३ ॥
 वैश्वदेवं ततः कुर्याद्गृह्यज्ञविधानतः ।
 चतुश्चरणकैर्मन्त्रैर्विप्र शान्तिकपौष्टिकैः ॥ ४४ ॥

आरोपयेद्वथे देवं मूलमंत्रेण मंत्रवित् ।
वेदोक्तैरथपौराणैर्गन्धधूपाधिवासिते ॥४५॥

रथे तिष्ठन्नयति वाजिनः पुरो
यत्रयत्र कामयते सुषारथिः ।

अभीषूणां महिमानं पनायत मनुः
पश्चादनुयच्छन्ति रश्मयः ॥४६॥

शंखदुदुभिनिर्घोषैः काहलानां च निःस्वनैः ।
हस्तदीपैः प्रज्वलितैस्तालकोलाहलेन च ॥४७॥

दोषासुखेन रमितं प्रेषणीयपुरःसरम् ।
महतोत्सवभारेण भ्रामयेत्परितो रथम् ॥४८॥

तांबूलानि रथे दद्यात्पुष्पमालायुतानि च ।
रथवोढुं प्रदद्यात् प्रेक्षकेभ्योऽप्यवारितम् ॥४९॥

यस्ययस्य गृहेऽभ्येति प्रेरितो रथिना रथः ।
तस्यतस्य भवेत्पूज्यः पुष्पधूपाक्षतादिभिः ॥५०॥

इतरोऽपि भवेत्पूज्यः संप्राप्ते गृहिणां गृहे ।
किं पुनर्जगतां भर्ता सर्वलोकमहेश्वरः ॥५१॥

कदाचिदक्षभङ्गः स्याद्भजभङ्गोऽथ वा भवेत् ।
भज्येत वा युगमध्ये नहनं त्रुट्यते यदि ॥५२॥

ब्राह्मणांस्तत्र संपूज्य होमः कार्यो विजानता ।
तिलैराज्येन पयसा येन संपद्यते सुखम् ॥५३॥

प्रेरणीप्रेक्षणीयैश्च भ्रामयित्वा रथोत्तमम् ।
स्थापयेन्नगरस्यांतस्तत्र कुर्यान्महोत्सवम् ॥५४॥

दोलाग्राहैश्चक्रदोलाभ्रमैर्दमरकैस्तथा ।
विद्याधरीणां चरितमितराभिः प्रकाश्यते ॥५५॥

एवं यः कुरुते पार्थ सुखदं तु रथोत्सवम् ।
तथैव पूजयेत्पार्थ उपवासपरो नरः ॥५६॥

सर्वव्याधिविहीनश्च सुखी स्याच्छरदां शतम् ।
यः कारयित्वा सौवर्णं रौप्यं वा रथमुत्तमम् ॥५७॥

वर्णकैश्चित्रितं दिव्यं दारुजं वा सुशोभनम् ।
स्वहस्तरचितं यश्च भास्कराय निवेदयेत् ॥५८॥

स मर्त्यलोके सुचिरात्सुखानि च समश्नुते ।
पूर्वोक्तविधिना भानुं भ्रामयित्वा रथे स्थितम् ॥५९॥

स्थापयेत्सर्वभागे तु गेयं वाद्यपुरःसरम् ।
दक्षिणे तु दिक्षो भागे द्वितीयेऽह्नि नयेद्रथम् ॥६०॥

तत्रापि जागरं कुर्याद्वाद्यगीतसुमंगलैः ।
अपरायां तृतीयेऽह्नि स्थापयेद्रथमुत्तमम् ॥६१॥

प्रेक्षणीयविनोदेन तां रात्रिमतिवाहयेत् ।
स्थापयेदुत्तरस्यां तु चतुर्थे दिवसे रथम् ॥६२॥

महायात्रां प्रकुर्वीत तत्राप्यद्भुतचेष्टितम् ।
पंचमे दिवसे प्राप्ते नगरांतस्थितं रविम् ॥६३॥

पूजयित्वा विधानेन षष्ठेऽह्नि भवनं नयेत् ।
रथयात्राप्रसंगेन कथिता रथसप्तमी ॥६४॥

सर्वपापहरा पुण्या किञ्चिदन्यन्निबोध मे ।
गौरी पूज्या तृतीयायां चतुर्थ्यां विघ्ननायकः ॥६५॥

पञ्चम्यां पंकजकरां पूजयेद्वा सरस्वतीम् ।
षष्ठ्यां शक्तिधरं स्कन्दं सप्तम्यां तु दिवाकरम् ॥६६॥

अष्टम्यां च चतुर्दश्यां सम्पूज्यः शशिशेखरः ।
नवम्यां पूजयेच्चण्डीं चामुण्डां मुण्डमालिनीम् ॥६७॥

दशम्यामृषयः शांताः सर्वे व्यासपुरस्तराः ।
एकादश्यां चक्रपाणिं द्वादश्यां वा समर्चयेत् ॥६८॥

त्रयोदश्यां त्रिनेत्रोत्थवह्निना शांतविग्रहम् ।
साधारणी तु सर्वेषां पौर्णमासी तिथिः स्मृता ॥६९॥

आंदोलके मदनके रथयात्रासु चैव हि ।
व्युत्क्रमेणापि कर्तव्या तिथीनां कार्यगौरवात् ।

यात्रा वासंतिकी चेयं चित्तस्वास्थ्यकरी परा ॥७०॥

सम्यक्सुधाधवलिते भवने सुराणा-
मंतस्सुवस्त्रमणिमौक्तिकदानचित्रे ।

तांबूलकक्रमुक्कवारविलासिनीर्यात्रां
विधाय भवतीह स भारतेशः ॥७१॥

१ किञ्चिदन्यत्र विद्यते-इ० पा० ।

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे दम्नकांदोलकरथयात्रामहोत्सववर्णनं नाम चतुस्त्रिंश-
दुत्तरशततमोऽध्यायः ॥ १३४ ॥

पञ्चत्रिंशदुत्तरशततमोऽध्यायः

मदनमहोत्सववर्णनम्

श्रीकृष्ण उवाच

गौरीं विवाह्य जग्राह हरः पाशुपतं व्रतम् ।
 उमापतिः पशुपतिर्ध्यानासक्तो बभूव ह ॥ १ ॥
 ब्रह्मादिभिः समामंथ्य विबुधैः पुत्रलब्धये ।
 गौर्या मनोभिलषितपूरणाय प्रहर्षितैः ॥ २ ॥
 प्रहितः क्षोभणार्थाय समर्थ इति मन्मथः ।
 ततो मारः स्मरः कामोऽप्याजगाम तमाश्रमम् ॥ ३ ॥
 रतिप्रीतिमदोन्मादवसंतश्रीसहायवान् ।
 निधानवारुणीदर्पशृंगारैः परिवारितः ॥ ४ ॥
 आम्नाशोकवनोत्सो मालतीकृतशेखरः ।
 वीणामृदंगसंगीतकोकिलाशृंगदूतकः ॥ ५ ॥
 झलरीवाद्यसंगुष्ठभांडागारिकलेखकः ।
 पानमत्ताङ्गनारूढो हिन्दोलाश्रयमंत्रिमान् ॥ ६ ॥
 दक्षिणानिलगंधाढ्यः कटाक्षक्षितवर्षवान् ।
 महाराजाधिराजो वा स्मरः प्राप्तो हरातिकम् ॥ ७ ॥
 स पुष्पचापमा कृष्यमदनोन्मादनं शरम् ।
 चिक्षेप त्रिपुरघ्नाय समाधेर्भगहेतवे ॥ ८ ॥
 बुद्ध्वा तं तस्य संकल्पं रुद्रः क्रोधाज्ज्वलन्नुषा ।
 ललाटाद्दह्निमसृजत्तृतीयं नयनाद्धरः ॥ ९ ॥
 कामो विलोकि तस्तेन भस्मीभूतश्च तत्क्षणात् ।
 दग्धं दृष्ट्वा स्मरं शोकाद्रतिप्रीतिं स्थिते सदा ॥ १० ॥
 करुणं विलपंत्यौ ते सर्वमन्यदिशं गतम् ।
 ततः शोकार्तहृदया गौरी रुद्रमुवाच ह ॥ ११ ॥
 भगवन्नस्मदर्थे तं कामं निर्दग्धवानसि ।
 तेनैते पश्य नार्यौ ते कामस्य रुदितः कथम् ॥ १२ ॥
 कुरु प्रसादं देवेश रतिप्रीत्यै वृषध्वज ।
 संजीवय स्मरं शंभो मूर्तिमंतं पुनः कुरु ॥ १३ ॥
 तच्छ्रुत्वा तु महादेवो हृष्टः प्रोवाच पार्वतीम् ।
 उपप्लुतं जगत्सर्वं मन्मथेन शरीरिणा ॥ १४ ॥
 मया दग्धस्य कामस्य पुनरागमनं कुतः ।
 किं तु ते मानयन्वाक्यं करोमि सफलं प्रिये ॥ १५ ॥
 अस्मिन्वसंतसमये शुक्लपक्षे त्रयोदशी ।
 अस्यां मनोभवो देवि भविष्यति शरीरवान् ॥ १६ ॥

एतेन बीजभूतेन जगद्वर्णिष्यतेऽखिलम् ।
 एवं वरमिमं दत्त्वा मन्मथाय युधिष्ठिर ॥ १७ ॥
 जगाम हिमवच्छृंगं कैलासं पार्वतीप्रियः ।
 तदेतत्सर्वमाख्यातं स्मरस्य चरितं नृप ॥ १८ ॥
 पूजाविधानमपरं कथयामि शृणुष्व तत् ।
 अस्यांस्नात्वा त्रयोदश्यामशोकार्क्यं नगंलिखेत् ॥ १९ ॥
 सिन्दूरजनितांगैरतिप्रीतिं समन्वितम् ।
 कामदेवं वसंतं च वाजिवक्रं शृषध्वजम् ॥ २० ॥
 सौवर्णं वा महाराज वार्क्षं चित्रमथापि वा ।
 लीलाविलासगमनं गर्वितं साप्सरोगणम् ॥ २१ ॥
 गन्धर्वगीतवादित्रप्रेक्षणीयसमाकुलम् ।
 नद्यावर्तिरतिक्रीडाप्रीतिविद्याधैर्युतम् ॥ २२ ॥
 मध्याह्ने भोजयेद्भक्त्या भक्ष्यैर्धूपैः स्वगंवैः ।
 मंत्रेणानेन कौंतेय नरो नार्या समन्वितः ॥ २३ ॥
 नमो वामाय कामाय देवदेवाय मूर्तये ।
 ब्रह्मविष्णुशिवेन्द्राणां मनःक्षोभकराय वै ॥ २४ ॥
 कृत्वैवमर्चयित्वा तु देवदेवं मनोभवम् ।
 ततस्तस्याग्रतो देया मोदका मुखमोदकाः ॥ २५ ॥
 नानाप्रकारान्भक्ष्यांश्च कामो मे प्रीयतामिति ।
 ततो विसर्जयेद्विप्रान्दत्त्वा युग्मं सदक्षिणम् ॥ २६ ॥
 स्वपतिं पूजयेन्नारी वस्त्रमालाविभूषणैः ।
 कामोऽयमिति संचित्य प्रहृष्टेनांतरात्मना ॥ २७ ॥
 मन्मथायतने तस्मिन्मजमानः सहद्वृतः ।
 रात्रौ जागरणं कुर्यात्सुखरात्रिर्यथा भवेत् ॥ २८ ॥
 कर्पूरकुंकुमक्षोदगंधतांबूलसर्जनैः ।
 नानाप्रकारैर्भक्ष्यैश्च कुर्याद्रात्रौ महोत्सवम् ॥ २९ ॥
 दीपप्रज्वालनैर्नृत्यैः प्रेक्षणैः प्रेक्षणोत्सवैः ।
 एवं यः कुरुते पार्थ वर्षेवर्षे महोत्सवम् ॥ ३० ॥
 वसंतसमये प्राप्ते हृष्टस्तु शो नृपः पुरे ।
 तस्य संवत्सरं यावलोको रोगैर्विमुच्यते ॥ ३१ ॥
 सुभिक्षं क्षेममारोग्यं यशः श्रीः सौख्यमुत्तमम् ।
 कामवर्षी च पर्जन्यस्तस्मिन्प्राण्डे प्रजायते ॥ ३२ ॥

तुष्यते तु भृशं देवो द्वादशार्द्धलोचनः ।
तथा कामश्च विष्णुश्च वसंतश्च प्रजापतिः ॥३३॥
चन्द्रसूर्यादिका सर्वे ग्रहा ब्रह्मर्षयस्तथा ।
सर्वेऽपि तस्य तुष्यन्ति यक्षगंधर्व दानवाः ॥३४॥
असुरा यातुधानाश्च सुपर्णाः पतंगा नगाः ।

तुष्टाः प्रयच्छन्ति सुखं तस्य कर्तुर्न संशयः ॥३५॥
चैत्रोत्सवे सकललोकमनोनिवासं
कामं वसंतमलयाद्रिमरुत्सहायम् ।
रत्या सहाचर्यपुरुषः प्रवरा च योषित्सौ-
भाग्यरूपसुतसौरुपयुता सदा स्यात् ॥३६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे मदनमहोत्सववर्णनं नाम षट्त्रिंशदुत्तरशततमोऽध्यायः ॥१३५॥

षट्त्रिंशदुत्तरशततमोऽध्यायः

भूतमातृत्सवाविधिबर्णनम्

युधिष्ठिर उवाच

भूतमातेति संहृष्टे ग्रामेग्रामे पुरेपुरे ।
गायन्त्यन्त्यहसैल्लोकः सर्वतः परिधावति ॥ १ ॥
उन्मत्तवत्प्रलपति क्षितौ पतति मत्तवत् ।
क्रुद्धवद्भावति पुरान्मत्तवत्कर्षते बहिः ॥ २ ॥
मुखांगभंगान्कुरुते लोके वातगृहीतवत् ।
भूतवद्भस्मगात्रं तु कर्दमानवगाहते ॥ ३ ॥
किमेष शास्त्रनिर्दिष्टो मार्गः किमुत लौकिकः ।
मुह्यते मे मनः कृष्ण त्वं तु वक्तुमिहार्हसि ॥ ४ ॥

श्रीकृष्ण उवाच

शृणु पार्थ प्रवक्ष्यामि यत्ते किञ्चिन्मनोगतम् ।
आस्तिकः श्रद्धाधानश्च भवतीति मतिर्मम ॥ ५ ॥
पार्वत्या सहितः पार्थ मन्दरे चारुकन्दरे ।
क्रीडन्नास्ते मुदा युक्तो दिव्यक्रीडनकैहरः ॥ ६ ॥
हंसोन्नतगतिं चारुकुम्भभ्राजिकुचद्वयम् ।
सिञ्जत्सद्रशनां हृष्टां दृष्ट्वा गौरीं जगद्गुरुः ॥ ७ ॥
दन्धकामोऽपि च हरः संदीप्तमदनोऽभवत् ।
निःसृतां कामयामास महार्हशयने शिवः ॥ ८ ॥
रतस्थयोस्तयोर्जातं दिव्यं वर्षशतं यदा ।
तदा देवीसमुच्छ्रायनिरोधान्निर्गता बहिः ॥ ९ ॥
मन्त्रोदकात्समुत्तस्थौ नारी निर्दारितोदरा ।
कृष्णा करालवदना पिङ्गाक्षा मुक्तमूर्द्धजा ॥ १० ॥
कपालमालाभरणा बद्धपिण्डोर्ध्वपिण्डिका ।
खट्वाङ्गकं कालधरा मुद्राङ्कितकरा शिवा ॥ ११ ॥
व्याघ्रचर्मवर्धरा रणार्त्तिकिणिमेखला ।
डमडुमडुमरुका फूत्कारापूरितांवरा ॥ १२ ॥

तस्याः पार्श्वानुजाश्चान्या गीतवाद्यलयानुगाः ।
उत्तालतालमबला नृत्यन्ति च हसन्ति च ॥ १३ ॥
कपालखट्वाङ्गधरा गजचर्मावगुण्ठिताः ।
तथैव शंकराज्जातस्तद्रूपाभरणः पुमान् ॥ १४ ॥
अनुगम्यमानो बहुभिर्भूतैरतिभयंकरैः ।
सिंहशार्दूलवदनै रदनोल्लिखितांबुरैः ॥ १५ ॥
एकीभूतैः क्षणेनैव तौ भवानीभवोद्भवौ ।
दृष्ट्वा हृष्टमना देवः प्राह देवीं सुविस्मिताम् ॥ १६ ॥
कल्याणि पश्य पश्यैतौ मत्त्वदंगसमुद्भवौ ।
बीभत्साद्भुतशृंगारवरायुधविधारिणौ ॥ १७ ॥

भ्रातृभांडौ यथा देवि तद्वदेतौ मतौ मम ।
नृनार्योरंतरं किञ्चित्सादृश्यात्प्रतिभासयेत् ॥ १८ ॥
भ्रातृभांडा भूतमाता तथैवोदकसेविका ।
संज्ञात्रयं तयोः कृत्वा ततः प्रादाद्वरं हरः ॥ १९ ॥
भुक्त्वाहोपगतां चैतां जरत्तरुतले स्थिताम् ।
सेवयिष्यन्ति ये भक्त्या जलसंपूर्णकंडुकैः ॥ २० ॥
चन्दनेन समालभ्य पुष्पधूपैरथार्च्यताम् ।
भोजयेत्क्षिप्रया चैव कृशरापूपपायसैः ॥ २१ ॥
य एवं कुरुते देवि भक्तिभावेन भावितः ।
स पुत्रपशुवृद्धिं च शरीरारोग्यमाप्नुयात् ॥ २२ ॥
न शाकिन्यो गृहे तस्य न पिशाचान राक्षसाः ।
पीडां कुर्वन्ति शिशवो यांति वृद्धिं निरामयाः ॥ २३ ॥

युधिष्ठिर उवाच

कदा पूजा प्रकर्तव्या भूतमातुः सुखार्थिभिः ।
पुरुषैः पुरुषव्याघ्र यत्तन्मे वक्तुमर्हसि ॥ २४ ॥

श्रीकृष्ण उवाच

सर्वत्रैषा भगवती बालानां हितकारिणी ।
 नामभेदैः क्रियाभेदैः कालभेदैश्च पूज्यते ॥२५॥
 प्रतिपत्प्रभृति ज्येष्ठे यावत्पंचदशी तिथिः ।
 तावत्पूजा प्रकर्तव्या प्रेरणैः प्रेक्षणीयकैः ॥२६॥
 विकर्मफलनिर्देशः पांडवानां विडम्बनम् ।
 प्रहस्यते हास्यपरैर्नरैरद्भुतचेष्टितैः ॥२७॥
 विश्वास्य धनलोभेन सन्ध्यायां निहतः पथि ।
 आरोहणं च शूलग्रे न पश्यंतं हि पश्यति ॥२८॥
 दृष्टो भवद्भिः संहृष्टः परपारावमर्शकः ।
 छित्त्वा स्वहस्तैर्यद्वत्तो विभुना मुख्यमोदकः ॥२९॥
 शीर्णसूक्ष्मेण पत्रेण बाला मालानुमोदिताः ।
 मुष्कमुग्रासभारूढो मुखं कृत्वा च पश्चिमे ॥३०॥
 हे जनाः किं न पश्यध्वं स्वामिद्रोहकरं परम् ।
 करपत्रैर्विदार्य तमुच्छलच्छोणितच्छटम् ॥३१॥
 चरैः किलसैः संप्राप्तः सर्वोद्वेगकरः परम् ।
 दंडप्रहाराभिहतो नीयते दंडपाशिकैः ॥३२॥
 प्रेक्षकैर्वेष्टितः स्तेनो रटत्येष विमंडितः ।

संयम्य नीयतेयं तु मूर्खः क्रौर्याविलेक्षणः ॥३३॥
 सितकेशं सितश्मश्रु सितांबरधरं द्विजम् ।
 वटचेष्टाचपेटाभिर्हन्यमानं न पश्यत ॥३४॥
 गृहान्निष्क्रम्यतां रंडा वृद्धो भूत्वाप्यसौ स्त्रियाः ।
 स्वस्या असौ न कुरुते मूढो भरणपोषणम् ॥३५॥
 भैरवाभरणोत्ताला व्यालयज्ञोपवीतनः ।
 प्रदत्त्वा ताण्डवपदान्पश्यध्वं ध्वांतदीपकान् ॥३६॥
 निर्वेदकोऽस्य हृदये न किंचिदपि तिष्ठति ।
 गृहीतं यदनेनेदं बालेनापि महाव्रतम् ॥३७॥
 रक्तदृक्काककृष्णांगं शबरं किं न पश्यत ।
 तरुकोटरांतरगतांश्छित्त्वा च शुक्लशवकान् ॥३८॥
 बहुभिः कोष्ठकीकृत्य शरौघैः शकलीकृतम् ।
 विमुक्तदृक्काहंकारसुप्रहारं निरीक्षत ॥३९॥
 इमां कृष्णार्द्धवदनां गृहीतां सिंदुरार्चिताम् ।
 विमुक्तकेशां नृत्यंतीं पश्यध्वं योगिनीमिव ॥४०॥
 गम्भीरतूर्यध्वनिना प्रबुद्धां वृत्ततांडवाम् ।
 एवं प्रेक्षणकं कृत्वा नयेत्पुस्तले च ताम् ॥४१॥
 एवं कृते न दारिद्र्यं न च दुःखं भवेन्नृणाम् ॥४२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे भूतमानुस्सवर्णनं नाम षटत्रिंशदुत्तरशततमोऽध्यायः ॥३३६॥

सप्तत्रिंशदुत्तरशततमोऽध्यायः

श्रावणपूर्णिमारक्षाबन्धनविधिवर्णनम्

श्रीकृष्ण उवाच

अथातः संप्रवक्ष्यामि बलिरक्षाविधिं नृप ।
 तं शृण्वेकाग्रमनसा समासाददितं मया ॥ १ ॥
 पुरा देवासुरे युद्धे दानवा सुरनिर्जिताः ।
 शुक्रं बलिं पुरः कृत्वा ययुः शुक्र उवाच तम् ॥ २ ॥

शुक्र उवाच

न विषादस्त्वया कार्यः कार्याणां गतिरीदृशी ।
 दैवाद्भवन्ति भूतानां काले जयपराजयाः ॥ ३ ॥
 संधानं सह शक्रेण क्रियतामयनद्वयम् ।
 अजेयः सर्वशत्रूणां कृतः शच्या शचीपतिः ॥ ४ ॥
 रक्षाबन्धप्रभावेन दानवेन्द्रो जितो महान् ।
 वर्षमेकं प्रतीक्षस्व ततः श्रयो भविष्यति ॥ ५ ॥
 भार्गवैणैवमुक्तास्ते दानवा विगतज्वराः ।
 तस्थुः कालं प्रतीक्षन्तो यथोक्तं गुरुणा तथा ॥ ६ ॥

एष प्रभावो रक्षायाः कथितस्ते युधिष्ठिर ।
 जयदः सुखदश्चैव पुत्रारोग्यधनप्रदः ॥ ७ ॥

युधिष्ठिर उवाच

क्रियते केन विधिना रक्षाबंधः सुरोत्तम ।
 कस्यां तिथौ कदा देव एतन्मे वक्तुमर्हसि ॥ ८ ॥
 यथा यथा हि भगवान्विचित्राणि प्रभाषते ।
 तथा तथा न मे तृप्तिर्वह्न्याः शृण्वतः कथाः ॥ ९ ॥

श्रीकृष्ण उवाच

घनावृतेऽम्बरे पार्थ शाद्वले धरणीतले ।
 संप्राप्ते श्रावणे चैव पौर्णमास्यां दिनोदये ॥ १० ॥
 स्नानं कुर्वीत मतिमान्श्रुतिस्मृतिविधानतः ।
 ततो देवान्पितृंश्चैव तर्पयेत्परमांभसा ॥ ११ ॥
 उपाकमादिवेदोक्तमृषीणां चैव तर्पणम् ।
 कुर्युश्च ब्राह्मणाः श्राद्धं देवमुद्दिश्य शक्तिततः ॥ १२ ॥

शूद्राणां मंत्रसहितं स्नानं दानं च शस्यते ॥ १३ ॥
 ततोपराहसमये रक्षापोटलिकाः शुभाः ।
 कारयेच्चाक्षतैः शस्तैः सिद्धार्थैर्होमभूषिताः ॥ १४ ॥
 वस्त्रैर्विचित्रैः कार्पासैः क्षौमैर्वा मलवर्जितैः ।
 विचित्रतैर्ग्रथिताः स्थापयेद्भ्राजनोपरि ॥ १५ ॥
 कार्या गृहस्थ रक्षा गोमयरहितैः सुवृत्तकुंडूकैः ।
 दूर्वावर्णकसहितैः सकलदुष्कृतोपशान्तये ॥ १६ ॥
 उपलिप्तगृहमध्ये चतुष्कोपरि न्यसेच्छुभं पीठम् ।
 तत्रोपविशेद्भ्राजा सामात्यः सपुरोहितः ससुहृत् ॥ १७ ॥
 वेद्याजनेन सहितो मंगलशब्दैः सुहसितैश्चिह्नैः ।
 रक्षाबंधः कार्यः शान्तिध्वनिना नरेन्द्रस्य ॥ १८ ॥

देवद्विजातिशस्ता सुखीरघ्यैः समर्चयेत्प्रथमम् ।
 तदनुपुरोधा नृपतिं रक्षां बध्नीत मन्त्रेण ॥ १९ ॥
 येन बद्धो बलीराजा दानवेन्द्रो महाबलः ।
 तेन त्वामभिवध्नामि रक्षे मा चल मा चल ॥ २० ॥
 ब्राह्मणैः क्षत्रियैर्वैश्यैः शूद्रैश्चान्यैश्च मानवैः ।
 कर्तव्योरक्षिकाबन्धो द्विजान्संपूज्य भक्तितः ॥ २१ ॥
 अनेन विधिना यस्तु रक्षिकाबंधमाचरेत् ।
 स सर्वदोषरहितः सुखी संवत्सरं भवेत् ॥ २२ ॥
 यः श्रावणे स्नवति शीतजले नरेन्द्र
 रक्षाविधानविधिमाचरेते मनुष्यः ।
 आस्ते सुखेन परमेण स सर्वमेकः
 पुत्रप्रपौत्रसहितः ससुहृद्वृत्तश्च ॥ २३ ॥

इति श्रीभविष्ये महापुराणे उत्तरपर्वणि श्रीकृष्णशुधिष्ठिरसंवादे श्रावणपूर्णिमारक्षाबन्धनविधिवर्णनं नाम
 सप्तत्रिंशदुत्तरशततमोऽध्यायः ॥ १३७ ॥

अष्टत्रिंशदुत्तरशततमोऽध्यायः

महानवमीव्रतमाहात्म्यवर्णनम्

श्रीकृष्ण उवाच

पुण्या महानवम्यस्ति तिथीनां प्रवरा तिथिः ।
 सानुष्ठेया सुरैः सर्वैः प्रशापालैर्विशेषतः ॥ १ ॥
 भवानुत्थापयेत्पार्थ संवत्सरसुखाय वै ।
 भूतप्रेतपिशाचानां प्रीत्यर्थं चोत्सवाय वा ॥ २ ॥

शुधिष्ठिर उवाच

कस्मात्कालात्प्रवृत्तेयं नवमी महशब्दयुक् ।
 किमादावुपपन्नोऽस्ति भगवन्नवमीविधिः ॥ ३ ॥
 यशोदागर्भसंभूतेरुत यात्रा प्रवर्तते ।
 उताहो पूर्वमेवासीत्कृतत्रेतायुगादिषु ॥ ४ ॥
 यदस्यां प्राणिनः केचिन्मन्यन्ते घातयन्ति च ।
 हतानां प्राणिनां तेषां का गतिः पारलौकिकी ॥ ५ ॥
 स्वयं व्रतां घातयतामनुमोदयतां तथा ।
 एतन्मे संशयं पूर्वं वक्तुमर्हसि केशव ॥ ६ ॥

श्रीकृष्ण उवाच

पार्थ या परमा शक्तिरनन्ता लोकविश्रुता ।
 आद्या सर्वगता शुद्धा भाव गम्या मनोहरा ॥ ७ ॥
 आद्याष्टमी कलाकाली द्वितीया सर्वमंगला ।
 माया कात्यायनी दुर्गा चामुंडा शंकरप्रिया ॥ ८ ॥

ध्यायन्ति यां योगरतां सा देवी परमेश्वरी ।
 रूपभेदैर्नामभेदैर्भवानी पूज्यते शिवा ॥ ९ ॥
 अष्टम्यां तु नवम्यां तु वेवदानवराक्षसैः ।
 गंधर्वैरुरगैर्यज्ञैः पूज्यते किन्नरैर्नरैः ॥ १० ॥
 अन्येष्वपि युगेष्वदौ सृष्टेः पूर्वं प्रदर्शिता ।
 पूज्यतेयं पुरा देवी तेभ्यः पूर्वतरैः शुभैः ॥ ११ ॥
 आश्वयुक्शुक्लपक्षे च याष्टमी मूल संयुता ।
 सा महानवमी नाम त्रैलोक्यसि सुदुर्लभा ॥ १२ ॥
 कन्यागते सवितरि शुक्लपक्षेऽष्टमी तु या ।
 मूलनक्षत्रसंयुक्ता सा महानवमी स्मृता ॥ १३ ॥
 अष्टम्यां च नवम्यां च जगन्मातरमम्बिकाम् ।
 पूजयित्वाऽऽश्विने मासि विशोको जयति द्विषः ॥ १४ ॥
 संतर्जयन्ती हुंकारैः खड्गादिभिरहर्निशम् ।
 नवम्यां पूजिता देवी ददाति नवमं फलम् ॥ १५ ॥
 सा पुण्या सा पवित्रा च सा धर्मसुखदायिनी ।
 तस्मात्सदा पूजनीया चामुंडामुंडमालिनी ॥ १६ ॥
 तस्यां यद्युपयुज्यन्ते प्राणिनो महिषादयः ।
 सर्वे ते स्वर्गं याति व्रतां पापं न विद्यते ॥ १७ ॥

न तथा बलिदानेन पुष्पधूपविलेपनैः ।
 यथा संतुष्यते लोके महिषैर्विध्यवासिनी ॥१८॥
 उद्दिश्य दुर्गां हन्यन्ते विधानाद्येऽत्र जंतवः ।
 स्वर्गं ते यांति कौन्तेय घातयंतोऽपि भक्तितः ॥१९॥
 भवानीप्राङ्गणे प्राणा येषां याता युधिष्ठिर ।
 तेषां स्वर्गे ध्रुवं वासो वरास्तेऽप्सरसां प्रियाः ॥२०॥
 मन्वन्तरेषु सर्वेषु कल्पेषु कुरुनंदन ।
 तेषु सर्वेषु चैवासीन्नवमीयं पुरार्चिता ॥२१॥
 प्रसिद्धानादिनिधनावर्षे वर्षे युधिष्ठिर ।
 भूयोभूयोऽवतारैश्च भवानी पूज्यतेसुरैः ॥२२॥
 अवतीर्णा भुवि सदा नित्यं दैत्यनिबर्हिणी ।
 स्वर्गपातालमर्त्येषु करोति स्थितिपालनम् ॥२३॥
 पुनश्चैषा महादेवी यशोदा गर्भसंभवा ।
 कंसासुरस्योत्तमाङ्गे पादं दत्त्वा गतायुषः ॥२४॥
 ततः प्रभृतिलोकेषु यशोददानंदायिनीम् ।
 विंध्याचले स्थापयित्वा पुनः पूजा प्रवर्तिता ॥२५॥
 पूर्वप्रवृद्धोऽपि पुनर्भगिन्या महिमा कृतः ।
 भुवि सर्वोपकाराय सर्वोपद्रवशांतये ॥२६॥
 एवं विंध्योपवासिन्या नवरात्रोपवासिनः ।
 एकरात्रेण नक्तेन स्वशक्त्याऽयाचितेन वा ॥२७॥
 यजनैर्याजनेर्देवाः स्थानेस्थाने पुरेपुरे ।
 गृहेगृहे भक्तिपरैर्गामेग्रामे वनेवने ॥२८॥
 स्नातैः प्रमुदितैर्हृष्टैर्ब्राह्मणैः क्षत्रियैर्नृपैः ।
 वैश्यैः शूद्रैर्भक्तिचित्रैर्मल्लैश्चैरन्यैश्च मानवैः ॥२९॥
 स्त्रीभिश्च कुरुशार्दूल तद्विधानमिदं शृणु ।
 जयाभिलाषी नृपतिः प्रतिपत्प्रभृतिक्रमात् ॥३०॥
 लोहाभिहारिकं कर्म कारयेद्यावदष्टमि ।
 प्रागुदक्प्रवणे देशे पताकाभिरलंकृतम् ॥३१॥
 मण्डपं कारयेद्विभ्यं नवसप्तकरं वरम् ।
 आग्नेय्यां कारयेत्कुण्डं हस्तमात्रं सुशोभनम् ॥३२॥
 मेखलात्रयसंयुक्तं योन्यश्वत्थदलाभया ।
 राजचिह्नानि सर्वाणि शस्त्राण्यस्त्राणि यानि च ॥३३॥
 आनीय मण्डपे तानि सर्वाण्येवाधिवासयेत् ।
 ततस्तु ब्राह्मणः स्नातः शुक्लांबरधरः शुचिः ॥३४॥
 ॐकारपूर्वकैर्मन्त्रैस्तर्पितुं गैर्जुहुयाद् घृतम् ।
 लोहनामाभवत्पूर्वं दानवस्तु महाबलः ॥३५॥
 स देवैः समरे क्रुद्धैर्वहुधा शकलीकृतः ।
 तदंगसम्भवं लोहं यत्सर्वं हृदयेति क्षितौ ॥३६॥

शस्त्रास्त्रमन्त्रैर्होतव्यं पायसं घृतसंयुतम् ।
 हुतशेषं तुरंगाणां गजानामुपहारयेत् ॥३७॥
 लोहाभिहारिकं कर्म तेनैतदृषिभिः स्मृतम् ।
 बद्धप्रतिशख्यं च गजाश्वसमलंकृतम् ॥३८॥
 भ्रामयेन्नगरे नित्यं नंदि घोषपुरस्सरम् ।
 प्रत्यहं नृपतिः स्नात्वा संपूज्य पितृदेवताः ॥३९॥
 पूजयेद्राजचिह्नानि फलमालयानुलेपनैः ।
 हुतशेषं प्रदासव्यमौपनायनिके द्विजे ॥४०॥
 तस्याभिहरणाद्राज्ञो विजयः समुदाहृतः ।
 पूजामंत्रान्प्रवक्ष्यामि पुराणोक्तानहं तव ॥४१॥
 यैः पूजिताः प्रयच्छन्ति कीर्तिमायुर्यशोबलम् ।
 यथाबुदश्छादयति शिवायेमां वसुन्धराम् ॥४२॥
 तथाच्छादय राजानं विजयारोग्यवृद्धये ।

(इति छत्रमन्त्रः)

गन्धर्वं कुलजातस्त्वं माभूयाः कुलदूषकः ॥४३॥
 ब्रह्मणः सत्यवाक्येन सोमस्य वरुणस्य च ।
 प्रभावाच्च हुताशस्य वर्द्धस्व त्वं तुरंगम ॥४४॥
 तेजसा चैव सूर्यस्य मुनीनां तपसा यथा ।
 रुद्रस्य ब्रह्मचर्येण पवनस्य बलेन च ॥४५॥
 स्मर त्वं राजपुत्रोऽसि कौस्तुभं च मणिं स्मर ।
 यां गतिं ब्रह्महा गच्छेत्पितृहा मातृहा तथा ॥४६॥
 भूम्यर्थेनृतवादी च क्षत्रियश्च पराङ्मुखः ।
 सूर्याचन्द्रमसौ वायुः पावकश्च न यत्र वै ॥४७॥
 ब्रजेच्च तां गतिं क्षिप्रं तच्च पापं भवेत्किल ।
 विकृतिं यदि गच्छेस्त्वं युद्धेध्वनि तुरंगम ।
 विपून्विजित्य समरे सह भर्त्रा सुखी भव ॥४८॥

(इत्यश्वमन्त्रः)

शक्रकतो महावीर्यं सुपर्णस्त्वय्युपस्थितः ।
 पतत्रिराङ्गैर्वैनतेयस्तथा नारायणध्वजः ॥४९॥
 काश्यपेयोऽमृतो ज्ञेयो नागारिविष्णुवाहनः ।
 अप्रमेयो दुराधर्षो देवशत्रुनिषूदनः ॥५०॥
 गरुत्मान्मारुतगतिस्त्वयि सन्निहितः स्थितः ।
 शस्त्रवर्मायुधान्योधात्रक्षास्मांश्च रिपून्दह ॥५१॥

(इति ध्वजमन्त्रः)

कुमुदैरावणौ पद्मः पुष्पदंतोऽथ वामनः ।
 सुप्रतीकोञ्जनो नील एतेऽष्टौ देवयोनयः ॥५२॥

एतेषां पुत्रपौत्राश्च बलान्यष्टौ समाश्रिताः ।
भद्रो मन्द्रो मृगश्चैव गजः संकीर्ण एव च ।
वनेवने प्रसूतास्ते करियोनि महागजाः ॥५३॥
पांतु त्वां वसवो रुद्रा आदित्याः समरुद्रणाः ।
भर्तारं रक्ष नागेन्द्र समर्थं प्रतिपालयन् ॥५४॥
अवापुर्हि जयं युद्धे गमने स्वस्ति नो ब्रज ।
श्रीस्ते सोमाद्रलं विष्णोस्तेजः सूर्याज्जवोनिलात् ।
स्थैर्यं मेरोर्जयं रुद्राद्यशो देवात्पुरंदरात् ॥५५॥
युद्धे रक्षंतु नागास्त्वां दिशश्च सह रैवतैः ।
अश्विनौ सह गंधर्वैः पांतु त्वां सर्वतः सदा ॥५६॥

(इति हस्तिमंत्रः)

हुतभुग्वसवो रुद्रा वायुः सोमो महर्षयः ।
नागाकिन्नरगन्धर्वयक्षभूतगणाग्रहाः ॥५७॥
प्रमथाश्च सहादित्यैर्भूतेशोमातृभिः सह ।
शक्रसेनापतिः स्कन्दो वरुणश्चाश्रितास्त्वयि ॥५८॥
प्रदहंतु रिपून्सर्वात्राजाविजयमृच्छतु ।
यानि प्रयुक्तान्यरिभिर्दूषणानि समंततः ॥५९॥
एतानि परशत्रूणां हतानि तव तेजसा ।
कालनेमिवधे युद्धे युद्धे त्रिपुरघातने ॥६०॥
हिरण्यकशिपोर्युद्धे युद्धे देवासुरे तथा ।
शोभितासि तथैवाद्य शोभमानास्तु भूपतेः ॥६१॥
नीलां श्वेतामिमां दृष्ट्वा नश्यंत्वद्य नृपारयः ।
व्याधिभिर्विविधैर्घोरैः शस्त्रैश्च युधि निर्जिताः ॥६२॥
सद्यः स्वस्था भवंति स्म त्वद्वातेनापमार्जिताः ॥६३॥
पूतना रेवती नाम्ना कालरात्रीति या स्मृता ।
दहंत्वाशु रिपून्सर्वान्पताके त्वामुपागताः ॥६४॥

(इति पताकामंत्रः)

असिश्च रिपुहा खड्गस्तीक्ष्णकर्मा दुरासदः ।
श्रीगर्भो विजयश्चैव धर्मधारस्तथैव च ॥६५॥
इत्यष्टौ तव नामानि स्वयमुक्तानि वेधसा ।
नक्षत्रं कृत्तिका तुभ्यं गुरुर्देवो महेश्वरः ॥६६॥
हिरण्यं च शरीरं ते धाता देवो जनार्दनः ।
पिता पितामहो देवस्त्वं मां पालय सर्वदा ॥६७॥

(इति खड्गमंत्रः)

शर्मप्रदस्त्वं समरे वर्म सर्वायसो ह्यसि ।
रक्ष मां रक्षणीयोऽहं तव वर्मन्नमोऽस्तु ते ॥६८॥

(इति वर्ममंत्रः)

दुन्दुभेत्वं सपत्नानां घोषाद्दृढयकम्पन ।
भव भूमिप सैन्यानां तथा विजयवर्द्धनः ॥६९॥
यथा जीमूतघोषेण हृष्यन्ति वरवारणाः ।
तथास्तु तव शब्देन हर्षोऽस्माकं सुदावहः ॥७०॥
यथा जीमूतशब्देन स्त्रीणां त्रासोऽभिजायते ।
तथा च तव शब्देन त्रस्यंत्वस्मद्विषो रणे ॥७१॥

(इति दुन्दुभिमंत्रः)

सर्वायुध महामात्र सर्वदेवारिसूदन ।
चाप मां सर्वदा रक्ष साकं सायकसत्तमैः ॥७२॥

(इति चापमंत्रः)

पुण्यस्त्वं शङ्ख पुष्पाणां मङ्गलानां च मङ्गलम् ।
विष्णुना विधृतो नित्यं मनःशान्तिप्रदो भव ॥७३॥

(इति शङ्खमंत्रः)

शशांककरसंकाश हिमडिंडीरपांडुर ।
प्रोत्सारयाशु दुरितं चामरामरवल्लभ ॥७४॥

(इति चामरमंत्रः)

सर्वायुधानां प्रथमा निर्मिताऽसि पिनाकिना ।
शूलायुधाद्विनिष्कृष्य कृत्वा मुष्टिपरिग्रहम् ॥७५॥
चंडिकायाः प्रदत्तासि सर्वदुष्टनिर्वाहिणि ।
तथा विस्तारिता चासि देवानां प्रतिपादिता ॥७६॥
सर्व सत्त्वांगभूतासि सर्वाशुभनिवारिणि ।
छुरिके रक्ष मां नित्यं शान्तिं यच्छ नमोऽस्तु ते ॥७७॥

(इति छुरिकामंत्रः)

प्रोत्सारणाय दुष्टानां साधुसंग्रहणाय च ।
ब्रह्मणा निर्मितश्चासि व्यवहारप्रसिद्धये ॥७८॥
यशो देहि सुखं देहि जयदो भव भूपतेः ।
ताडयाशु रिपून्सर्वान्हेमदंड नमोस्तु ते ॥७९॥

(इति कनकदण्डमंत्रः)

विजयो जयदो जेता रिपुघाती प्रियंकरः ।
दुःखहा धर्मदः शान्तः सर्वारिष्टविनाशनः ॥८०॥
एतेऽष्टौ संनिधौ यस्मात्तव सिंहा महाबलाः ।
तेन सिंहासनेति त्वं विप्रैर्वेदेषु गीयसे ॥८१॥
त्वयि स्थितः शिवः साक्षाच्चयि शक्रःसुरेश्वरः ।
त्वयि स्थितो हरिर्देवस्त्वदर्थं तप्यते तपः ॥८२॥

नमस्ते सर्वतो भद्र भद्रदो भव भूपतेः ।
त्रैलोक्यजयसर्वस्व सिंहासन नमोऽस्तु ते ॥८३॥

(इति सिंहासनमंत्रः)

लोहाभिहारिकं कर्म कृत्वेदं मंत्रपूर्वकम् ।
फलनैवेद्यकुसुमैर्धूपदीपविलेपनैः ॥८४॥
अष्टम्यां धावनं कृत्वा पूर्वाह्णे स्नानमाचरेत् ॥८५॥

(अथ गद्यम्)

दुर्गां कांचनमूर्तिं रौप्यां वा पैत्तलीं वाक्षीं चैत्रां
ताम्रीं वाधिभवतः कृत्वा दारुविचित्रतोरण-
विन्यस्तां शोभने स्थाने पुरतो विन्यस्तदृष्टावि-
चित्रगृहमध्यगां स्नातां कुंकुमचंदनगंधैश्चतुः-
समैश्चरपट्टैश्चर्चितगात्रां देवीं कुसुमैरभ्यर्च्य
तां बहुभिः पुष्पमाणकीर्तिस्तैर्द्विजनैर्जनि-
तपरितोषैर्द्विवांस्वितो नरेन्द्रः स्वयंप्रयच्छेत्पुरो-
हितैः सार्धं विल्वपत्रेणार्चनेन मंत्रेणानेन भगवत्यै

(इति गद्यं सम्पूर्णं)

जयंती मंगलाकाली भद्रकाली कपालिनी ।
दुर्गा शिवा क्षमा धात्री स्वाहा स्वधा नमोस्तु ते ॥८६॥
अमृतोद्भवः श्रीवृक्षो महादेवीप्रियः सदा ।
विल्वपत्रं प्रयच्छामि पवित्रं ते सुरेश्वरि ॥८७॥
दुर्गा संपूजनीया च तद्दिनाद्गोणपुष्पया ।
सा चाभीष्टा सुरेशान्यास्तथा रूढव्रणायुतः ॥८८॥
ततः खड्गं नमस्कृत्य शत्रूणां मानमर्दनम् ।
इच्छेत्स्वविजयं राज्यं सुभिक्षं चात्मनो नृप ॥८९॥
पुनः पुनः प्रणम्याथ ध्यायेच्च हृदये शिवाम् ।
महिषघ्नीं बहुभुजां कुमारीं सिंहवाहिनीम् ॥९०॥
दानवांस्तर्जयेतीं च खड्गोद्धतकरां शुभाम् ।
घटाक्षस्रग्धरां दुर्गां रणारंभे व्यवस्थिताम् ॥९१॥
ततो जयजयाकारैः स्तवं कुर्यादिमं ततः ॥९२॥
सर्वमङ्गलमाङ्गल्ये शिवे सर्वार्थसाधिके ।
शरण्ये ज्यम्बके गौरि नारायणि नमोऽस्तु ते ॥९३॥

१ द्विजेन्द्रेण सुशिष्यया-इ० पा० । २ प्रणम्यादौ चिन्त-
यते शिवां महिषमर्दिनीम् । कुमारीं तोषयन्ती च खण्डचन्द्र-
युक्ता शुभाम्-इ० पा० । ३ चमाम्-इ० पा० ।

कुंकुमेन समालब्धे चन्दनेन विलेपिते ।
विल्वपत्रकृतामाले दुर्गेऽहं शरणं गतः ॥९४॥
कृत्वेवमर्चा कौरव्य अष्टम्यां जागरं निशि ।
नटनर्तनगीतैश्च कारयेत् महोत्सवम् ॥९५॥
एवं हृष्टैर्निशां नीत्वा प्रभाते चारुणोदये ।
पातयेन्महिषान्मेषानग्रतो नतकन्धरान् ॥९६॥
शतं चापि शतार्धं वा तदर्द्धं वा यथेच्छया ।
सुरासवभृतैः कुम्भैस्तर्पयेत्परमेश्वरीम् ॥९७॥
कापालिकोकेभ्यस्तदेयं दासीदासजनैस्तथा ।
विभज्य सर्वं कौतेय सुहृत्संबन्धिवंधुषु ॥९८॥
ततोपराह्णसमये नवम्यां स्यंदने स्थिताम् ।
भवानीं भ्रामयेद्राष्ट्रे स्वयं राजा ससैन्यवान् ॥९९॥
सहस्रैः पुरुषैर्वापि रथयुक्तैः सुशिक्षितैः ।
शनैः शनैरधिकया दीप्त्या प्रज्वलदीपकैः ॥१००॥
आकृष्टखड्गैर्वीरैश्च धातुरक्तैर्गजैस्तथा ।
नदद्भिः शंखपट्टैर्नृत्यद्विर्वारयौवतैः ।
अलंकृताभिर्नारीभिर्बालकैः सुविभूषितैः ॥१०१॥
भूतेभ्यस्तु बलिं दद्यान्मंत्रेणानेन सामिषम् ।
सरक्तं सजलं सान्नं गन्धपुष्पाक्षतैर्युतम् ॥१०२॥
त्रींस्त्रीन्वारांस्त्रिशूलेन दिग्विदिक्षु क्षिपेद्वलिम् ।
बलिं गृह्णन्त्विमं देवा आदित्या वसवस्तथा ॥१०३॥
मरुतोऽथाश्विनौ रुद्राः सुपर्णाः पन्नगा ग्रहाः ।
असुरा यातुधानाश्च मातरश्च पिशाचकाः ॥१०४॥
शाकिन्यो यक्षवेताला योगिन्या पूतनाः शिवाः ।
जृम्भकाः सिद्धगन्धर्वा व्याला विद्याधरा धराः ॥१०५॥
दिक्पाला लोकपालाश्च ये च विघ्नविनायकाः ।
जगतां शांतिकर्तारो ब्रह्माद्याश्च महर्षयः ॥१०६॥
सविघ्नं मम पापं ते शाम्यंतु परिषन्धिनः ।
सौम्या भवंतु तृप्ताश्च भूताः प्रेताः सुखावहाः ॥१०७॥
इत्येवं भ्रामयेद्राष्ट्रे दुर्गां देवीं रथे स्थिताम् ।
नरयानेन वा पार्थ ततोऽविघ्नं समापयेत् ॥१०८॥
अथोत्पन्नेषु विघ्नेषु भूतशान्तिं समाचरेत् ।
येन विघ्ना न जार्यते यात्रा संपूर्णतां व्रजेत् ॥१०९॥
एवं ये कुर्वते यात्रां राजानोऽन्येऽपि मानवाः ।
महानवम्यां नंदायां पुत्रका हृष्टमानसाः ॥११०॥

ते सर्वे पापनिर्मुक्ता यांति भागवतीं पुरीम् ॥१११॥
 न तेषां शावकोनाग्निं चौरा न विनायकाः ।
 विघ्नं कुर्वन्ति राजेन्द्र येषां तुष्टा महेश्वरी ॥११२॥
 नीरुजः सुखिनो भोगभोक्तारो भयवर्जिताः ।
 भवंति भक्ताः पुरुषाः भगवत्याः किमुच्यते ॥११३॥

इत्येष ते समाख्यातो दुर्गादेव्या महोत्सवः ।
 पठतां शृण्वतां चैव सर्वाशुभविनाशनः ॥११४॥
 शूलाग्रभिन्नमहिषासुरपृष्ठविष्टामृत्स्वात-
 खङ्गरुचिरांगद बाहुदण्डाम् ।
 अभ्यर्च्य पंचवदनानुगतां नवभ्यां
 दुर्गां सुदुर्गहनानि तरंति मर्त्याः ॥११५॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे महानवमीव्रत वर्णनं नामाष्टत्रिंशदुत्तरशततमोऽध्यायः ॥१३८॥

एकोनचत्वारिंशदुत्तरशततमोऽध्यायः महेन्द्रध्वजमहोत्सववर्णनम्

श्रीकृष्ण उवाच

पुरा देवासुरे युद्धे ब्रह्माद्यैरमरैर्नृप ।
 विजयार्थं महेन्द्रस्य ध्वजयष्टिः प्रतिष्ठिता ॥ १ ॥
 मेरोरुपरि संस्थाप्य सिद्धविद्याधरोरगैः ।
 सा देवी ह्यर्चिता नित्यं भूषणैर्भूषिता स्वकैः ॥ २ ॥
 स्वच्छत्रघंटापिटकैः किंकिणीबद्धबुद्धुदेः ।
 तां दृष्ट्वा दानवा नष्टा भयादेव रणे हताः
 गता रसातलं दैत्या देवाश्चापि दिवि स्थिताः ॥ ३ ॥
 ततः प्रभृति तां दिव्यार्मिद्रयष्टिं यजंति ते ।
 देवाः सर्वे गणाः सर्वे हृष्टास्तुष्टायुधिष्ठिर ॥ ४ ॥
 अतः स्वर्गं गतो राजा भूरिपुण्यवशाद्बसुः ।
 इन्द्रलोके महाभागो वसुदेवैः सुपूजितः ॥ ५ ॥
 तस्मै दत्ता महेन्द्रेण वसुयष्टिः प्रगृह्यताम् ।
 पूजयित्वा महाभाग सर्वदैत्यापनुत्तये ॥ ६ ॥
 अवतार्य वर्षासमये सर्वैर्नृपतिभिः सह ।
 मद्यां संपूजयामास चक्रे चेन्द्रमहं वसुः ॥ ७ ॥
 महेन मघवा प्रीतो ददौ पुण्यं वसोर्वरम् ॥ ८ ॥
 येषु देशेषु मनुजा भक्तिभावपुरःसराः ।
 पूजयिष्यन्ति वर्षान्ते मया दत्तं महाध्वजम् ॥ ९ ॥
 तेषु देशेषु मुदिताः प्रजा रोगविवर्जिताः ।
 प्रभूतान्ना धर्मयुक्ता वृषमेधा महोत्सवाः ॥ १० ॥
 भविष्यन्ति सुवेषाश्च सुभाषाश्च सुभूषणाः ॥ ११ ॥
 श्रुत्वैद्वचनं राजा वसुर्वसुमतां वरः ।
 विशेषेण ततश्चक्रे वर्षेवर्षं महोत्सवम् ॥ १२ ॥

श्रवणे स्थापयेद्याष्टिं स्नानवस्त्रैः प्रपूजिताम् ।
 दैर्घ्येण विंशतिकरां सारदारुमयीं शुभाम् ॥ १३ ॥
 इन्द्रस्थाने पुरोदिष्टे इन्द्रमातृकसंज्ञके ।
 तस्मिन्याष्टिं नृपो भोक्ता स्वयं यत्नेन योजयेत् ॥ १४ ॥
 वस्त्रैर्विचित्रैः संवीतां पिटिकालंकृतां तथा ।
 पिटिकानां महाराज क्रमं च कथयामि ते ॥ १५ ॥
 प्रथमं लोकपालाख्यं चतुरस्रं सकर्णिकम् ।
 यमेन्द्रधनदैर्युक्तं वरुणेन समं ततः ॥ १६ ॥
 वृत्तं खंडाक्षकं रम्यं द्वितीयं रक्तचूर्णितम् ।
 तृतीयं श्वेतकं चित्रमष्टास्रं पिटकं शुभम् ॥ १७ ॥
 चतुर्थमिन्द्रगोपालवृत्तं मातृसमावृतम् ।
 पञ्चमं चाष्टकोणं तु शुक्लं धातुविचित्रितम् ॥ १८ ॥
 कृष्णकर्णिकया षष्ठं वृत्तं बुद्धबुद्ध शोभितम् ।
 सप्तमं चाष्टकोणं तु शुक्लं विद्याधरैर्युतम् ॥ १९ ॥
 अष्टमं पिटकं वृत्तं वरत्रासूत्रवेष्टितम् ।
 नवग्रहयुतं दीप्तं नवमं च सचंडिकम् ॥ २० ॥
 ब्रह्मविष्णवीशसहितं दशमं शिवसंस्थितम् ।
 कृष्णमेकादशं वृत्तं यमयुक्तं युधिष्ठिर ॥ २१ ॥
 छात्रं द्वादशमं शुक्लं ध्वजदीर्घं त्रयोदशम् ।
 सकुशं पुष्पक्रादामघंटाचामरचर्चितम् ॥ २२ ॥
 बन्धयित्वा चन्द्रपादै रज्जुभिः स्थूणिकां नरैः ।
 शनैरुत्थापयेत्पार्थ हुत्वा वैश्वानरं द्विजान् ॥ २३ ॥
 दक्षिणाभिश्च संपूज्य गुडपायसपूपकैः ।
 कुर्यान्महोत्सवं राजा दिनानि नव सप्त वा ॥ २४ ॥

प्रेक्षणीयैर्महादानैर्नैर्दृष्टैः कथानकैः ।
 चक्रदोलाधरोत्सर्गैः कर्कटैर्मलयोधनैः ॥२५॥
 वेद्यांगनानरैर्हृष्टैश्चूतक्रीडामहोत्सवैः ।
 कर्पूरवस्त्रदानैश्च संमानैश्च परस्परम् ॥२६॥
 रात्रौ प्रजागरः कार्यो रक्षणाय प्रयत्नतः ।
 काकोलककपोतानां येन पातो न विद्यते ॥२७॥
 काकाद्भवति दुर्भिक्षं कौशिकान्ध्रियते नृपः ।
 कपोताच्च प्रजानाशस्ततो रक्षेत्सदोद्यतः ॥२८॥
 शैथिल्यादिरिभिच्छक्रः प्रमादानीयते यदि ।
 तस्मिन्देशे समुत्थानमिन्द्रकेतोर्न कारयेत् ॥२९॥
 यावत्तु नीयते स्थानादन्यस्मादैन्द्रतो ध्वजः ॥३०॥
 इन्द्रध्वजसमुत्थानं प्रमादान्न कृतं यदि ।
 ततो द्वादशमे वर्षे कर्तव्यं नांतरे पुनः ॥३१॥
 कथंचिद्यदि विघ्नः स्याद्विपाकं मे निबोध वै ।
 छत्रभंगे छत्रभंगो ध्वजे राष्ट्रं विनश्यति ॥३२॥
 मस्तके मन्त्रविच्छेदो मुखे मुख्यबलक्षयः ।
 बाहुदंडे वदेत्पीडां जठरे जाठरं भयम् ॥३३॥
 वरत्रायां मित्रनाशः स्थूणिकासु पदातयः ।
 क्षयं गच्छन्ति राजेन्द्र तस्माद्यत्नात्पुरंदरम् ॥३४॥
 उत्थाप्य पूजयेद्भक्त्या दिवारात्रमतंद्रितः ।
 प्रमादात्पतिते भग्ने गते चेन्द्रध्वजे द्विधा ॥३५॥

सौवर्णं रौप्यकं कृत्वा पूर्णमुत्थापयेद्ध्वजम् ।
 शांतिकं पौष्टिकं कृत्वा द्विजभ्योन्नं प्रदापयेत् ॥३६॥
 त्रपुसैः कर्कटीभिश्च नालिकेरैः कपित्थकैः ।
 बीजपूरैः सनारंगैर्भक्ष्यान्नैर्विविधैस्तथा ॥३७॥
 नैवेद्यादिभिरभ्यर्च्य मंत्रेणानेन तोषयेत् ।
 वज्रहस्त सुराग्निं बहुनेत्र पुरंदर ।
 क्षेमार्थं सर्वलोकस्य पूजेयं प्रतिगृह्यताम् ॥३८॥
 श्रवणाद्भरणीं यावत्पूजां कृत्वा विधानतः ।
 रात्रौ विसर्जयेच्छक्रं मंत्रेणानेन पांडव ॥३९॥
 सार्द्धं सुरासुरगणैः पुरंदरशतक्रतो ।
 उपहारं गृहीत्वैनं महेन्द्रध्वजं गम्यताम् ॥४०॥
 एवं यः कुरुते यात्रामिन्द्रकेतोर्युधिष्ठिर ।
 पर्जन्यः कामवर्षी स्यात्तस्मिन्नाष्ट्रे न संशयः ॥४१॥
 ईतयो न प्रवर्तते तस्मान्मृत्युकृतं भयम् ।
 विजित्य शत्रून्समरे वशे कृत्वामहीतलम् ।
 भुक्त्वाराज्यं चिरंका लमिन्द्रलोकेमहीयते ॥४२॥
 राष्ट्रे पुरे च नगरे सुरराजकेतोर्यत्रो
 त्सवो नृपजनैः क्रियते समेत्य ।
 दुष्टोपसर्गजनितं परचक्रजं वा तस्मि-
 न्भयं भवति पार्थ न किञ्चिदेव ॥४३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे महेन्द्रध्वजमहोत्सववर्णनं
 नामैकोनचत्वारिंशदुत्तरशततमोऽध्यायः ॥ १३९ ॥

चत्वारिंशदुत्तरशततमोऽध्यायः

दीपावलि कोत्सववर्णनम्

श्रीकृष्ण उवाच

पुरा वामनरूपेण याचयित्वा धरामिमाम् ।
 बलियज्ञे हरिः सर्वं क्रांतवान्विक्रमैस्त्रिभिः ॥ १ ॥
 इन्द्राय दत्तवान्राज्यं बलिं पातालवासिनम् ।
 कृत्वा दैत्यपतेर्वासमहोरात्रं पुनर्नृप ॥ २ ॥
 एकमेव हि भोगार्थं बलिराज्येतिचिह्नितम् ।
 सरहस्यं तदेतत्ते कथयामि नरोत्तम ॥ ३ ॥
 कार्तिके कृष्णपक्षस्य पञ्चदश्यां निशागमे ।
 यथेष्टचेष्टा दैत्यानां राज्यं तेषां महीतले ॥ ४ ॥

१ कृत्वा दैत्यपतेर्दत्तमहोरात्रं पदं नृप-३० पा० ।

युधिष्ठिर उवाच

निश्शेषेण हृषीकेश कौमुदीं ब्रूहि मे प्रभो ।
 किमर्थं दीयते दानं तस्यां का देवता भवेत् ॥ ५ ॥
 किंस्वित्तस्यै भवेद्देयं केभ्योदेयं जनार्दन ।
 प्रहर्षः कोऽत्र निर्दिष्टःक्रीडा कात्र प्रकीर्तिता ॥ ६ ॥
 श्रीकृष्ण उवाच
 कार्तिके कृष्णपक्षे च चतुर्दश्यां दिनोदये ।
 अवश्यमेव कर्तव्यं स्नानं नरकभीरुभिः ॥ ७ ॥
 अपामार्गपलवान्वा भ्रामयेन्मस्तकोपरि ।
 सीतालोष्टसमायुक्तसंकटकदलान्वितान् ॥ ८ ॥

५ पञ्चात्रैः-३० पा० ।

हर पापमपामार्गं भ्राम्यमाणं पुनःपुनः ।
 आपदं किलिबिषं चापि ममापहर सर्वशः ।
 अपामार्गं नमस्तेस्तु शरीरं मम शोधय ॥ ९ ॥
 (इत्यपमार्गं भ्रमण मन्त्रः)
 ततश्च तर्पणं कार्यं धर्मराजस्य नामभिः ।
 यमाय धर्मराजाय मृत्यवे चांतकाय च ।
 वैवस्वताय कालाय सर्वभूतक्षयाय च ॥ १० ॥
 नरकाय प्रदातव्यो दीपः संपूज्य देवताः ।
 ततः प्रदोषसमये दीपान्दद्यान्मनोरमान् ॥ ११ ॥
 ब्रह्मविष्णुशिवादीनां भवनेषु मठेषु च ।
 कूटागारेषु चैत्येषु सभासु च नदीषु च ॥ १२ ॥
 प्राकारोद्यानवापीषु प्रतोलीनिष्कुटेषु च ।
 सिद्धार्हबुद्धचामुंडाभैरवायतनेषु च ।
 मंदुरासु विविक्तासु हस्तिशालासु चैव हि ॥ १३ ॥
 एवं प्रभातसमयेऽमावास्यायां नराधिप ।
 स्नात्वा देवान्पितृन्भक्त्या संपूज्याथ प्रणम्य च ॥ १४ ॥
 कृत्वा तु पार्ष्णं श्राद्धं दधिक्षीरघृतादिभिः ।
 भोज्यैर्नानाविधैर्विप्रान्भोजयित्वा क्षमाप्य च ॥ १५ ॥
 ततोऽपराह्णसमये घोषयेन्नगरे नृपः ।
 अथ राज्यं बलेल्लोका यथेष्टं मोद्यतामिति ॥ १६ ॥
 लोकश्चापि परे हृष्येतसुधाधवलितजिरे ।
 वृक्षचन्दनमालाढ्यैश्चार्च्ये च गृहेगृहे ॥ १७ ॥
 द्यूतपानरतोद्वसनरनारीमनोहरे ।
 नृत्यवादित्रसंघुष्टे सम्प्रज्वलितदीपके ॥ १८ ॥
 अन्योन्यप्रीतिसंहृष्टतलभेन वै जने ।
 तांबूलहृष्टवदने कुङ्कुमक्षोदचर्चिते ॥ १९ ॥
 दुकूलपट्टनेपथ्ये स्वर्णमाणिक्यभूषिते ।
 अद्भुतोद्भटशृंगारप्रदर्शितकुतूहले ॥ २० ॥
 युवतीजनसंकीर्णवस्त्रोज्ज्वलविहारिणि ।
 दीपमालाकुले रम्ये विध्वस्तध्वातसञ्चये ।
 प्रदोषे दोषरहिते शस्तदोषागमे शुभे ॥ २१ ॥
 शशिपूर्णमुखामिश्च कन्याभिः क्षिप्ततण्डुलम् ।
 नीराजनं प्रकर्तव्यं वृक्षशाखासु दीपकैः ॥ २२ ॥
 भ्राम्यमाणो नतो मूर्ध्नि मनुजानां जनाधिपः ।
 वृक्ष शाखांतदीपानां निरस्तादर्शनाद्भजेत् ।
 नीराजनं तु तेनेह प्रोच्यते विजयप्रदम् ॥ २३ ॥

तस्माज्जनेन कर्तव्यं रक्षोदोषभयापहम् ।
 यात्राविहारसञ्चारे जयजीवेति वादिना ॥ २४ ॥
 शुद्रोपसर्गरहिते राजचौरभयोज्जिते ।
 मित्रस्वजनसम्बन्धिसुहृत्प्रेमानुरंजिते ॥ २५ ॥
 ततोऽर्द्धरात्रसमये स्वयं राजा व्रजेत्पुरम् ।
 अवलोकयितुं रम्यं पद्मामेव शनैःशनैः ॥ २६ ॥
 महता तूर्यघोषेण ज्वलद्भिहस्तदीपकैः ।
 कृतशोभां पुरीं पश्येत्कृततरक्षां स्वकैर्नरैः ॥ २७ ॥
 तं दृष्ट्वा महदाश्चर्यमृद्धिं चैवात्मनः शुभाम् ।
 बलिराज्यप्रमोदं च ततः स्वगृहमाव्रजेत् ॥ २८ ॥
 एवं गते निशार्थं तु जने निद्रार्द्रलोचने ।
 तावन्नगरनारीभिः शूर्पाङ्गिडिमवादनैः ।
 निष्क्राम्यते प्रहृष्टाभिरलक्ष्मीः स्वगृहांगणात् ॥ २९ ॥
 ततः प्रबुद्धे सकले जने जातमहोत्सवे ।
 माल्यदीपकहस्ते च स्नेहनिर्भरलोचने ॥ ३० ॥
 वेश्या विलासिनी सार्धं स्वस्ति मंगलकारिणी ।
 गृहाद्गृहं व्रजन्ती च पादाभ्यंगप्रदायिनी ॥ ३१ ॥
 पिष्टकोद्वर्तनपरे गुरुशुश्रूषणाकुले ।
 द्विजाभिवादनपरे सुखराज्याभिवीक्षणे ॥ ३२ ॥
 सुवासिनीभ्यो दाने च दीयमाने यदृच्छया ।
 यथाप्रभातसमये राजार्हमानयेज्जनम् ॥ ३३ ॥
 सद्भावेनैव सन्तोष्या देवाः सत्पुरुषा द्विजाः ।
 इतरे चान्नपानेन वाक्प्रदानेन पंडिताः ॥ ३४ ॥
 वस्त्रैस्तांबूलदानैश्च पुष्पकर्पूरकुंकुमैः ।
 भक्ष्यैरुच्चावचैर्भोज्यैरन्तःपुरविलासिनीः ॥ ३५ ॥
 ग्रामैर्विषयदानैश्च सामंतनृपतीन्धनैः ।
 पदातीनङ्गसंलग्नान्मैत्रेयकटकैः स्वकान् ॥ ३६ ॥
 स्वयं राजा तोषयेत्स जनान्भृत्यान्पृथक्पृथक् ।
 यथार्हं तोषयित्वा तु ततो मल्लनटान्भटान् ॥ ३७ ॥
 वृषभान्महिषांश्चैव युध्यमानान्परैः सह ।
 गजान्श्वांश्च योधांश्च पदातीन्समलंकृतान् ॥ ३८ ॥
 मंचारूढः स्वयं पश्येन्नटनर्तकचारणान् ।
 क्रुद्धापयेदानयेच्च गोमहिष्यादिकं ततः ॥ ३९ ॥
 दिष्ट्या कार्यं पयोज्योतिरुक्तिप्रत्युक्तिका वदेत् ।
 ततोऽपराह्णसमये पूर्वस्यां दिशि भारत ॥ ४० ॥
 मार्गपालीं प्रबध्नीयात्तुंगस्तंभेऽथ पादपे ।
 कुशकाशमयीं दिव्यां संभवे बहुभिर्वृताम् ॥ ४१ ॥

पूजयित्वा गशान्वाजीन्सार्धं यामत्रये गते ।
 गावो वृषाः समाहिषा मंडिता घंटिकोत्कटाः ॥४२॥
 कृते होमे द्विजेन्द्रैस्तु गृह्णीयान्मार्गपालिकाम् ।
 राष्ट्रभोज्येन धाराभिः सहस्रेण शतेन वा ॥४३॥
 स्वशक्त्यपेक्षया वापि गृह्णीयाद्वामभोजनैः ।
 मातुः कुलं पितृकुलमात्मानं सहबन्धुभिः ॥४४॥
 संतारयेत्स सकलं मार्गपालीं ददाति यः ।
 नीराजनं च तत्रैव कार्यं राज्ञे जयप्रदम् ॥४५॥
 मार्गपालीतलेनेत्यं हया गावो गजा वृषाः ।
 राजानो राजपुत्राश्च ब्राह्मणाः शूद्रजातयः ॥४६॥
 मार्गपालीं समुल्लंघ्य नीरुजः स्यात्सुखी सदा ।
 कृत्वैतत्सर्वमेवेह रात्रौ दैत्यपतेर्बलेः ॥४७॥
 पूजां कुर्यान्नरः साक्षाद्भूमौ मंडलके कृते ।
 बलिमालिख्य दैत्येन्द्रं वर्णकैः पंचरंगकैः ॥४८॥
 सर्वाभरणसंपूर्णं विंध्यावल्या सहासितम् ।
 कूर्ममांडबाणजंघोरुमुरदानवसंवृतम् ॥४९॥
 संपूर्णहृष्टवदनं किरीटोत्कटकुण्डलम् ।
 द्विभुजं दैत्यराजानं कारयित्वा नृपः स्वयम् ॥५०॥
 गृहस्य मध्ये शालायां विशालायां ततोऽर्चयेत् ।
 भ्रातृमंत्रिजनैः सार्द्धं संतुष्टो बन्दिभिः स्तुतः ॥५१॥
 कमलैः कुमुदैः पुष्पैः कलारै रक्तकोत्पलैः ।
 गन्धधूपान्ननैवेद्यैरक्षतैर्गुडपूपकैः ॥५२॥
 मद्यमांससुरालेह्यदीपवर्त्युपहारकैः ।
 मंत्रेणानेन राजेन्द्र समं त्री सपुरोहितः ॥५३॥
 बलिराजनमस्तुभ्यं विरोचनसुत प्रभो ।
 भविष्येन्द्रसुराराते पूजेयं प्रतिगृह्यताम् ॥५४॥
 एवं पूजां नृपां कृत्वा रात्रौ जागरणं ततः ।
 कारयेत्प्रेक्षणीयादि नटक्षत्रकथानकैः ॥५५॥
 लोकश्चापि गृहस्यांते शय्यायां शुक्लतंडुलैः ।
 संस्थाप्य बलिराजानं फलैः पुष्पैश्च पूजयेत् ॥५६॥
 बलिमुद्दिश्य दीयते दानानि कुरुनन्दन ।
 यानि तान्यक्षयाण्याहुर्मयैवं संप्रदर्शितम् ॥५७॥
 यदस्यां दीयते दानं स्वल्पं वा यदि वा बहु ।

१ प्रथमात-इ० पा ।

तदक्षयं भवेत्सर्वं विष्णोः प्रीतिकरं परम् ॥५८॥
 विष्णुना वसुधा लब्धा प्रीतेन बलये पुनः ।
 उपकारकरो दत्तश्चासुराणां महोत्सवः ॥५९॥
 ततः प्रभृति राजेन्द्र प्रवृत्ता कौमुदी पुनः ।
 सर्वोपद्रवविद्रावि सर्वविघ्नविनाशिनी ॥६०॥
 लोकशोकहरी काम्या धनपुष्टिसुखावहा ।
 कुशब्देन मही ज्ञेया मुदी हर्षे ततः परम् ॥६१॥
 धातुज्ञैर्नैगमज्ञैश्च तेनैषा कौमुदी स्मृता ।
 कौ मोदन्ते जनाः यस्यां नानाभावैः परस्पराः ॥६२॥
 हाशस्तुष्टाः सुखायत्तास्तेनैषा कौमुदी स्मृता ।
 कुमुदानि बलेर्यस्मादीयन्तेऽस्यां युधिष्ठिर ॥६३॥
 अर्थार्थं पार्थ भूमौ च तेनैषा कौमुदी स्मृता ।
 एकमेव महोरात्रं वर्षे वर्षे विशांपते ॥६४॥
 दत्तं दानवराजस्य आदर्शमिव भूतले ।
 यः करोति नृपो राष्ट्रे तस्य व्याधिभयं कुतः ॥६५॥
 कुत ईति भयं तत्र नास्ति मृत्युकृतं भयम् ।
 सुभिक्षं क्षेममारोग्यं सर्वसम्पद उत्तमाः ॥६६॥
 नीरुजश्च जनाः सर्वे सर्वोपद्रववर्जिताः ।
 कौमुदीकरणाद्राजन्भवतीह महीतले ॥६७॥
 यो यादृशेन भावेन तिष्ठत्यस्यां युधिष्ठिर ।
 हर्षदैव्यादिरूपेण तस्य वर्षे प्रयाति हि ॥६८॥
 रुदिते रोदिति वर्षे हृष्टो वर्षे प्रहृष्यति ।
 भुक्तो भोक्ता भवेद्वर्षे स्वस्थः स्वस्थौ भवेदिति ॥६९॥
 तस्मात्प्रहृष्टैस्तुष्टैश्च कर्तव्या कौमुदी नरैः ।
 वैष्णवी दानवी चैवं तिथिः पौत्री युधिष्ठिर ॥७०॥
 उपशमितमेघनादं प्रज्वलितदशाननं रमितरामम् ।
 रामायणमिव सुभगं दीपदिनं हरतु वो दुरितम् ॥७१॥
 कूर्ममाण्डादानरम्यं कुवलयखंडैश्च धातुकाभद्रम् ।
 शरदिव हरिगतनिद्रं दीपदिनं हरतु वो दुरितम् ॥७२॥
 दीपोत्सवे जनितसर्वजनप्रमोदां कुर्वति
 ये सुमनो बलिराजपूजाम् ।
 दानोपभोगसुखवृद्धिशताकुलानां हर्षेण
 वर्षमिह पार्थिव याति तेषाम् ॥७३॥

इति श्रीभविष्ये महापुराणवत्तरपर्वणि श्रीकृष्णयुधिष्ठिरसंवादे दीपावलिर्कोत्सववर्णननाम चत्वारिंशदुत्तरशततमोऽध्यायः ॥१४०॥

एकचत्वारिंशदुत्तरशततमोऽध्यायः

नवग्रहलक्षाविधिवर्णनम्

युधिष्ठिर उवाच

कथयस्व महाभाग सर्वज्ञो ह्यसि यादव ।
सर्वकामाप्तये कृत्यं कथं शान्तिकपौष्टिकम् ॥ १ ॥

श्रीकृष्ण उवाच

श्रीकामः शान्तिकामो वा ग्रहयज्ञं समारभेत् ।
दृष्ट्यायुःपुष्टिकामो वा तथैवाभिचरन्पुनः ॥ २ ॥
सर्वशास्त्राण्यनुक्रम्य संक्षिप्यग्रन्थविस्तरम् ।
ग्रहशान्तिं प्रवक्ष्यामि पुराणश्रुतिभाषिताम् ॥ ३ ॥
पुण्येऽङ्गि विप्रकथिते कृत्वा ब्राह्मणवाचनम् ।
ग्रहान्ग्रहाधिदेवांश्च स्थाप्य होमं समारभेत् ॥ ४ ॥
ग्रहयज्ञस्त्रिधा प्रोक्तः पुराणश्रुतिको विद्वैः ।
प्रथमोऽयुतहोमः स्याल्लक्षहोमस्ततः परम् ॥ ५ ॥
तृतीयः कोटिहोमस्तु सर्वकामफलप्रदः ।
अयुतेनाहुतीनां च नवग्रहमखः स्मृतः ॥ ६ ॥
तस्य तावद्विधिं वक्ष्ये पुराणश्रुतिभाषितम् ।
गर्तस्योत्तरपूर्वेण वितस्तिद्वयविस्तृताम् ॥ ७ ॥
कुर्याद्विधानतो वेदिं वितस्त्युच्छ्रयसंयुताम् ।
संस्थापनाय देवानां चतुरस्त्रामुदक्प्लवाम् ॥ ८ ॥
अग्निप्रणयनं कृत्वा तस्यामावाहयेत्सुरान् ।
देवानां तत्र संस्थाप्या विंशतिर्द्वादशाधिका ॥ ९ ॥
सूर्यः सोमो महीपुत्रो बुधो जीवः सितोर्कजः ।
राहुः केतुरिति प्रोक्ता ग्रहा लोकहितावहाः ॥ १० ॥
ताम्रकात्स्फटिकाद्रक्तचन्दनात्स्वर्णजावुभौ ।
रजतादायसाञ्चैव ग्रहाः कार्याः क्रमादमी ॥ ११ ॥
मध्ये तु भास्करं विद्याल्लोहितं दक्षिणेन तु ।
उत्तरेण गुरुं विद्याद्बुधं पूर्वोत्तरेण तु ॥ १२ ॥
पूर्वेण भार्गवं विद्यात्सोमं दक्षिणपूर्वके ।
पश्चिमोत्तरतः केतुं स्थापयेच्छुक्लतंडुलैः ॥ १३ ॥
राजामात्यान्महाराज तंडुलैः स्थापयेदथ ।
भास्करस्येश्वरं विद्यदुमां च शशिनस्तथा ॥ १४ ॥
स्कन्दमंगारकस्यापि बुधस्य च तथा हरिम् ।
ब्रह्माणं च गुरोर्विद्याच्छुक्लस्यापि शचीपतिम् ॥ १५ ॥
शनैश्चरस्य तु यमं राहोः कालं तथैव च ।
केतोस्तु चित्रगुप्तं तु सर्वेषामेव देवताः ॥ १६ ॥

अग्निरापः क्षितिर्विष्णुरिन्द्रः सौवर्णदेवताः ।
प्रजापतिश्च सूर्यश्च ब्रह्मा प्रत्यधिदेवताः ॥ १७ ॥
विनायकं तथा दुर्गां वायुमाकाशमेव च ।
सावित्रीं च तथा लक्ष्मीमुमां च सहभर्तृकाम् ॥ १८ ॥
आवाहयेदद्याहतिभिस्तथैवाश्विकुमारकौ ।
संस्मरेद्रक्तमादित्यमंगारकसमन्वितम् ॥ १९ ॥
सोमगुक्तौ यथाश्वेतौ बुधजीवौ च पिंगलौ ।
मन्दराहू तथा कृष्णौ धूम्रं केतुगुणं विदुः ॥ २० ॥
ग्रहवर्णानि देयानि वासांसि कुसुमानि च ।
गन्धाश्च बलयश्चैव धूपा गुग्गुलुपूर्वकाः ॥ २१ ॥
गुडौदनं रवेर्दद्यात्सोमाय घृतपायसम् ।
अंगारकाय संयावं बुधाय क्षीरपष्टिकम् ॥ २२ ॥
दध्यन्नं गुरवे दद्याच्छुक्राय तु घृतौदनम् ।
शनैश्चराय कृशरं मेषमांसं तु राहवे ॥ २३ ॥
चित्रौदनं केतवे च सर्वान्भक्ष्यैरथार्चयेत् ।
प्रागुत्तरेण तस्माच्च दध्यक्षतविभूषितम् ॥ २४ ॥
चूतपल्लवसंपन्नं फलवस्त्रयुगान्वितम् ।
पञ्चरत्नसमायुक्तं पञ्चभंगयुतं तथा ॥ २५ ॥
स्थापयेद्व्रणं कुम्भं वरुणं तत्र विन्यसेत् ।
गङ्गाद्याः सरितः सर्वाः समुद्राश्च सरांसि च ॥ २६ ॥
गजाश्वरथ्यावलम्बीकात्संगमाद्भद्रगोकुलात् ।
मृदमानीय राजेन्द्र सर्वौषधिजलान्वितम् ॥ २७ ॥
स्नानार्थं विन्यसेत्तत्र यजमानस्य धर्मवित् ।
सर्वे समुद्राः सरितः सरः प्रस्त्रवणानि च ॥ २८ ॥
आयांतु यजमानस्य दुरितक्षयकारकाः ।
एवमावाहयित्वा तान्सर्वान्नुपतिसत्तम ॥ २९ ॥
होमं समारभेत्सर्पिर्यवव्रीहितिलादिना ।
अर्कः पलाशखदिशौ ह्यपामार्गोऽथ पिप्पलः ॥ ३० ॥
उदुंबर शमीदूर्वाकुशाश्च समिधः क्रमात् ।
एकैकस्य चाष्टशतमष्टाविंशति वा पुनः ॥ ३१ ॥
होतव्या मधुसर्पिभ्यां दध्ना वा पायसेन वा ।
प्रदेशमात्रा ऋजवो विशाखा विफलाः शुभाः ॥ ३२ ॥
कल्प्यन्ते समिधः प्राज्ञैः सर्वकर्मसु सर्वदा ।
देवानामपि सर्वेषामुपांशुपरमार्थवित् ॥ ३३ ॥

स्वेन स्वेनैव मंत्रेण होतव्याः समिधः पृथक् ।
 आकृष्णेन इमं देवा अग्निर्मूर्द्धा दिवः क्रमात् ॥३४॥
 उद्बुध्यस्वेति बोध्यश्च यथासंख्यमुदाहृताः ।
 बृहस्पते अतियदस्तथैवान्नात्परिस्तुतः ॥३५॥
 शन्नोदेवीति च कया केतुं कृण्वन्नितीति च ।
 होतव्यं यद्वदाज्यं चरुं भक्ष्याणि वा पुनः ॥३६॥
 मन्त्रैर्देशादुतीर्त्त्वा होमो व्याहृतिभिस्ततः ।
 उद्बुधुखाः प्राङ्मुखाश्च कुर्युर्ब्राह्मणपुंगवाः ॥३७॥
 मन्त्रवंतस्तु कर्तव्याश्चरवः प्रतिदेवतम् ।
 अपोराजेति रुद्रस्य बलिहोमं समारभेत् ॥३८॥
 आपो हिष्टेत्युमायास्तु श्येनेति स्वामिनस्तथा ।
 विष्णोरिदं विष्णुरिति स्वमिच्छेति स्वयंभुवः ॥३९॥
 इन्द्रादिदेवतानां तु इन्द्राय जुहुयात्पुनः ।
 नवा यमस्यायं गौश्चेत्येवं होमः प्रकीर्तितः ॥४०॥
 कालस्य ब्रह्मजज्ञानमिति मन्त्रः प्रशस्यते ।
 चित्रगुप्तस्य वा जात पौराणिकाविदुर्बुधाः ॥४१॥
 “अग्निं दूतंवृणीमहे” इति वहेरुदाहृतः ।
 इन्द्रं यमं वरुणमित्ययं मन्त्रः प्रकीर्तितः ॥४२॥
 भूमेः पृथिव्यंतरिक्षमिति वेदेषु पठ्यते ।
 “सहस्रशीर्षा पुरुष” इति विष्णोरुदाहृतः ॥४३॥
 वरुणः पवनश्चैव धनाध्यक्षस्तथा शिवः ।
 ब्रह्मणा सहितः शेषो दिक्पालाः पांतु ते सदा ॥४४॥
 कीर्तिलक्ष्मीर्धृतिर्मैधाः पुष्टिः श्रद्धा क्रिया मतिः ।
 बुद्धिर्लज्जा शान्तिपुष्टी कांतिस्तुष्टिश्च मातरः ॥४५॥
 एतास्त्वामभिषिचंतु धर्मपत्न्यः समागताः ।
 आदित्यश्चन्द्रमा भौमो बुधजीवसितार्कजाः ॥४६॥
 ग्रहास्त्वामभिषिचंतु राहुः केतुश्च तर्पिताः ।
 देवदानवगंधर्वा यक्षराक्षसपन्नगाः ॥४७॥
 ऋषयो मानवो गावो देवमातर एव च ।
 देवपत्न्यो तुमा नागा दैत्याश्चाप्सरसां गणाः ॥४८॥
 अस्त्राणि सर्वशस्त्राणि राजानो वाहनानि च ।
 औषधानि च रत्नानि कालस्यावयवाश्च ये ॥४९॥
 सरितः सागराः शैलास्तीर्थानि जलदा नदाः ।
 एते त्वामभिषिचंतु सर्वकामार्थसिद्धये ॥५०॥
 ततः शुक्रांबरधरः शुक्लगन्धानुलेपनः ।
 सर्वगन्धसमायुक्तः स्नातः श्रद्धासमन्वितः ॥५१॥
 यजमानः सपत्नीकान्सिद्धिदांस्तान्समाहितान् ।
 दक्षिणाभिः प्रयत्नेन पूजयेद्वतविस्मयः ॥५२॥

सूर्याय कपिलां धेनुं दद्याच्छंखं तथेन्दवे ।
 रक्तं धुरंधरं दद्याद्भौमाय ककुदाधिकम् ॥५३॥
 बुधाय जातरूपं च गुरवे पीतवाससी ।
 श्वेताश्वं दैत्यगुरवे कृष्णांगामर्कसूनेवे ॥५४॥
 आयसंराहवे दद्यात्केतवे च्छागमुत्तमम् ।
 सुवर्णेन समा कार्या यजमानेन दक्षिणा ॥५५॥
 सर्वेषामथवा दद्याद्गुरुर्वा येन तुष्यति ।
 सुमंत्रेण प्रदातव्याः सर्वाः सर्वार्थदक्षिणाः ॥५६॥
 कपिले सर्वदेवानां पूजनीयासि रोहिणी ।
 तीर्थदेवमयी यस्मादतः शान्तिं प्रयच्छ मे ॥५७॥
 पुण्यस्त्वं शंख पुण्यानां मङ्गलानां च मङ्गलम् ।
 विष्णुना विधृतो नित्यमतः शान्तिं प्रयच्छ मे ॥५८॥
 धर्मं त्वं वृषरूपेण जगदानन्दकारकः ।
 अष्टमूर्तेरधिष्ठानमतः शान्तिं प्रयच्छ मे ॥५९॥
 हिरण्यगर्भगर्भस्थं हे बीजं विभावसोः ।
 अनन्तपुण्यफलदमतः शान्तिं प्रयच्छ मे ॥६०॥
 पीतवस्त्रयुगं दद्याद्वासुदेवस्य बल्लभम् ।
 प्रदानातस्य मे विष्णुरतः शान्तिं प्रयच्छतु ॥६१॥
 कपिलस्त्वश्वरूपेण यस्मादमृतसम्भवः ।
 चन्द्रार्कवाहनो नित्यमतः शान्तिं प्रयच्छ मे ॥६२॥
 यस्मात्त्वं पृथिवी सर्वा धेनो वै कृष्णसंज्ञिता ।
 सर्वपापहरा नित्यमतः शान्तिं प्रयच्छ मे ॥६३॥
 यस्मादायस कर्माणि तवाधीनानि सर्वदा ।
 लांगलान्यायुधादीनि तस्माच्छान्तिं प्रयच्छ मे ॥६४॥
 यस्मात्त्वं छाग यज्ञानामङ्गत्वेन व्यवस्थितः ।
 योनिर्विभावसोर्नित्यमतः शान्तिं प्रयच्छ मे ॥६५॥
 गवामङ्गेषु तिष्ठन्ति भुवनानि चतुर्दश ।
 यस्मात्तस्माच्छिवं मे स्यादिह लोके परत्र च ॥६६॥
 यस्मादशून्यं शयनं केशवस्य शिवस्य च ।
 शय्या ममाप्यशून्यास्तु तथा जन्मनि जन्मनि ॥६७॥
 यथा रत्नेषु सर्वेषु सर्वे देवा व्यवस्थिताः ।
 तथा शान्तिं प्रयच्छंतु रत्नदानेन मे सुराः ॥६८॥
 यथा भूमिप्रदानस्य कलां नार्हति षोडशीम् ।
 दानान्यन्यानि मे शान्तिं भूमिदानाद्भवत्यपि ॥६९॥
 एवं संपूजयेद्भक्त्या वित्तशास्त्रविवर्जितः ।
 वस्त्रकाञ्चनरत्नौघैर्माल्यगंधानुलेपनैः ॥७०॥

ग्रहस्वरूपमतुलं कथ्यमानं निबोध मे ।
 भक्तिभावप्रसन्नस्य कथ्यमानं विराजते ।
 पद्मासनः पद्मकरः पद्मगर्भसमद्युतिः ।
 सप्ताश्वः सप्तरज्जुश्च द्विभुजः स्यात्सदा रविः ॥७१॥
 श्वेतः श्वेतांबरधरो दशाश्वः श्वेतभूषणः ।
 गदापाणिर्द्विबाहुश्च कर्तव्यो वरदः शशी ॥७२॥
 रक्तमाल्यांबरधरः कर्णिकारसमद्युतिः ।
 खड्गचर्मगदापाणिर्विधेयो भूमिनंदनः ॥७३॥
 पीतमाल्यांबरधरः पीतगंधानुलेपनः ।
 कांचने च रथे दिव्ये शोभमानो बुधः सदा ॥७४॥
 देवदैत्यगुरु तद्वत्पीतश्वेतौ चतुर्भुजौ ।
 दंडिनौ वरदौ कार्यौ साक्षसूत्रकमंडलू ॥७५॥
 इन्द्रनीलद्युतिः शूली वरदो गृध्रवाहनः ।
 बाणबाणा सनधरः कर्तव्योऽर्कसुतः सदा ॥७६॥
 शार्दूलवदनः खड्गी वर्मो शूली वरप्रदः ।
 नीलसिंहासनस्थश्च राहुरत्र प्रशस्यते ॥७७॥
 धूम्रा द्विबाहवः सर्वे गदिनो विकृताननाः ।
 गृध्रासनरता नित्यं केतवः स्युर्वरप्रदाः ॥७८॥
 सर्वे किरीटिनः कार्या ग्रहा लोकहितावहाः ।
 स्वांगुलेनोच्छ्रिताः सर्वे शतमष्टोत्तरं तदा ॥७९॥
 ग्रहस्वरूपमेतत्ते व्याख्यातं पांडुनन्दन ।
 एतज्ज्ञात्वा प्रयत्नेन पूजा कार्या विचक्षणैः ॥८०॥
 विधिना ग्रहपूजां योनेन त्वारभते नरः ।
 सर्वान्कामानवाप्नोति प्रेत्य स्वर्गे महीयते ॥८१॥
 यस्तु पीडाकरो नित्यं मालयवित्तस्य वा ग्रहः ।
 तं तु यत्नेन संपूज्य शेषानप्यर्चयेद्बुधः ॥८२॥
 ग्रहा गावो नरेन्द्राश्च ब्राह्मणाश्च विशेषतः ।
 पूजिताः पूजयंत्येते निर्दहंत्यवमानिताः ॥८३॥
 तस्मान्न दक्षिणाहीनं कर्तव्यं भूतिमिच्छता ।
 संपूर्णायां दक्षिणायां यस्मादेकोऽपि तुष्यति ॥८४॥
 सदैवाऽयुतहोमोऽयं नवग्रहमखः स्मृतः ॥८५॥
 विवाहोत्सवयज्ञेषु प्रतिष्ठादिषु कर्मसु ।
 निर्विघ्नार्थं महाराज तथोद्दिगाद्भुतेषु च ॥८६॥
 कथितोऽयुतहोमोऽयं लक्षहोममतः शृणु ।
 सर्वकामाप्तये यस्माल्लक्ष होमं विदुर्बुधाः ॥८७॥
 पितृणां वल्लभो यस्माद्भुक्तिभुक्तिफलप्रदः ।
 ग्रहताराबलं लब्ध्वा कृत्वा ब्राह्मणवाचनम् ॥८८॥

गृहस्योत्तरपूर्वेण मण्डपं कारयेद्बुधः ।
 रुद्रायतनभूमौ वा चतुरस्रमुदङ्मुखम् ॥८९॥
 दशहस्तमथाष्टौ वा हस्तान्कुर्याद्विधानतः ।
 प्रागुदक्प्रवणां भूमिं कारयेद्यत्नतो नरः ॥९०॥
 प्रागुत्तरं समासाद्य प्रदेशं मंडपस्य तु ।
 शोभनं कारयेत्कुण्डं यथावल्लक्षणान्वितम् ॥९१॥
 मानहीनं चाप्रशस्तमनेकभयदं भवेत् ।
 यस्मात्तस्मात्सुसंपूर्णं शान्तिकुण्डं विधीयते ॥९२॥
 अस्माद्दशगुणः प्रोक्तो लक्षहोमे स्वयंभुवा ।
 आहुतिभिः प्रयत्नेन दक्षिणाभिस्तथैव च ॥९३॥
 द्विहस्तविस्तृतं तद्वच्चतुर्हस्तायतं पुनः ।
 लक्षहोमे भवेत्कुण्डं योनिवक्रं त्रिमेखलम् ॥९४॥
 संस्थापनाय देवानां वप्रत्रयसमावृतम् ।
 द्विरंगुलोच्छ्रितो वप्रः प्रथमः समुदाहृतः ॥९५॥
 अंगुलोच्छ्रयसंयुक्तं वप्रद्वयमथोपरि ।
 द्वाङ्गुलस्तत्र विस्तारः सर्वेषां कथ्यते बुधैः ॥९६॥
 दशःकुलोच्छ्रिता भित्तिः स्थंडिलस्य तथोपरि ।
 तस्मिन्नावाहयेद्देवान्पूर्ववत्पुष्पतण्डुलैः ॥९७॥
 आदित्याभिमुखाः सर्वाः स्थाप्याः प्रत्यधिदेवताः ।
 स्थापनीया मुनिश्रेष्ठा नांतरेण पराङ्मुखः ॥९८॥
 गरुत्मानधिकस्तत्र संपूज्यः श्रियमिच्छता ।
 समपीनशरीरस्तु वाहनं परमेष्ठिनः ॥९९॥
 विषपापहरो नित्यमतः शान्तिं प्रयच्छ मे ।
 पूर्ववत्कुंभमामंत्र्य तद्वद्धोमं समाचरेत् ॥१००॥
 सहस्राणां शतं हुत्वा समित्संख्यादिकं पुनः ।
 औदुम्बरीमथार्द्रां च वक्रकोटरवर्जिताम् ॥१०१॥
 बाहुमात्रां सुचं कृत्वा ततः स्तंभद्वयोपरि ।
 घृतधारां तथा सभ्यगन्धेपरि पातयेत् ॥१०२॥
 पाठयेत्सूक्तमाग्नेयं वैष्णवं रौद्रमैदवम् ।
 महावैश्वानरं साम ज्येष्ठसाम च पाठयेत् ॥१०३॥
 स्नानं तु यजमानस्य पूर्ववन्मन्त्रवाचनम् ।
 दातव्या यजमानेन पूर्ववद्दक्षिणा पृथक् ॥१०४॥
 कामक्रोधविहीनेन ऋत्विग्भ्यः शान्तचेतसः ।
 नवग्रह मखे विप्राश्चत्वारो वेदवेदिनः ॥१०५॥
 अथ वा ऋत्विजौ शान्तौ द्वावेव त्वतिकोविदौ ।
 कार्यावयुतहोमे तु न प्रसज्येत विस्तरे ॥१०६॥

तद्वच्च दश चाष्टौ वा लक्षहोमेऽपि ऋत्विजः ।
 कर्तव्याः शक्तितस्तद्वच्चत्वारो वा विमत्सराः ॥१०७॥
 नवग्रहमखे सर्वं लक्षहोमे दशोत्तरम् ।
 दद्याच्च पांडवश्रेष्ठ भूषणान्यपि शक्तितः ॥१०८॥
 शयनानि च वस्त्राणि हैमानि कटकानि च ।
 कर्णौगुलीपवित्राणि भक्तिमान्प्रतिपादयेत् ॥१०९॥
 न कुर्यादक्षिणाहीनं वित्तशाठ्येन मानवः ।
 अददलोभमोहाभ्यां कुलक्षयमवाप्नुयात् ॥११०॥
 अन्नदानं यथा शक्त्या दातव्यं भूतिमिच्छता ।
 अन्नहीनं व्रतं यस्माद्दुर्भिक्षफलदं भवेत् ॥१११॥
 राष्ट्रं हन्यादंगहीनो मंत्रहीवस्तु ऋत्विजः ।
 अदक्षिणो यजमानं नास्ति यज्ञसमो रिपुः ॥११२॥
 न चाप्यल्पधनः कुर्याल्लक्षहोमं नरः क्वचित् ।
 तस्मात्पीडाकरोनित्यं यं एव भवति ग्रहः ॥११३॥
 तमेव पूजयेद्भक्त्या द्वौ वा त्रीन्वा यथाविधि ।
 एकमप्यर्चयेद्भक्त्या ब्राह्मणं वेद पारगम् ॥११४॥

इति श्रीभविष्य महापुराणे उत्तरपर्वणि श्रीकृष्णयुधिष्ठिरसंवादेनवग्रहलक्षहोमविधिवर्णनं नामैकचत्वारिंशदुत्तरशततमोऽध्यायः ॥११५॥

दैक्षिणाभिः प्रयत्नेन भूत्वा बहुवित्तवान् ।
 लक्षहोमस्तु कर्तव्यो यदि वित्तं गृहे गृहे ॥११५॥
 यैतः सर्वानवाप्नोति कुर्वन्कामान्विधानतः ।
 पूज्यते शिवलोके च वस्वादित्यमरुद्गणैः ॥११६॥
 यावत्कल्पशतान्यष्टावथ मोक्षमवाप्नुयात् ।
 सकामो यस्त्विमं कुर्याल्लक्षहोमं यथाविधि ॥११७॥
 स तं काममवाप्नोति पदं चानंत्यमश्नुते ।
 पुत्रार्थी लभते पुत्रं धनार्थी लभते धनम् ॥११८॥
 भार्याार्थी शोभनां भार्या कुमारी च शुभं पतिम् ।
 भ्रष्टराज्यस्तथा राज्यं श्रीकामः श्रियमाप्नुयात् ॥११९॥
 यं यं प्रार्थयते कामं तं तमाप्नोति पुष्कलम् ।
 निष्कामः कुरुते यस्तु परं ब्रह्म स गच्छति ॥१२०॥
 शान्तिं नवग्रहमर्थी दुरितोपशान्तिं
 राजन्करोति बहूनां विधिवद्विजेन्द्रैः ।
 क्षेमं सुभिक्षमतुलं कुलवृद्धिसंपत्तत्रास्ति
 यत्र कुरुते वत लक्षहोमम् ॥१२१॥

द्विचत्वारिंशदुत्तरशततमोऽध्यायः

कोटिहोमविधिवर्णनम्

श्रीकृष्ण उवाच

राजा संवरणः पूर्वं प्रतिष्ठाने पुरोत्तमे ।
 बभूव स महाभागः शास्त्रार्थकुशलो बली ॥ १ ॥
 ब्रह्मण्यः पितृभक्तश्च देवब्राह्मणपूजकः ।
 तस्याथ कुर्वतो राज्यं सम्यक्पालयतः प्रजाः ॥ २ ॥
 आजगाम महायोगी सनको ब्रह्मणः सुतः ।
 दत्त्वा तस्यासनं राजा प्रणम्य शिरसा तथा ॥ ३ ॥
 पूजयित्वा धर्मपाद्याचैरात्मानं विनिवेद्य च ।
 इतिहासपुराणोक्ताश्चकार विविधाः कथाः ॥ ४ ॥
 राजर्षीणां पुराणां च चरितानि यथार्थवित् ।
 ततः कथांतरे राजा कार्यं मनसि संस्थितम् ॥ ५ ॥
 हिताय पृथिवीशानां जगतश्चात्मनस्तथा ।
 प्रपच्छ विनयोपेतो योगाचार्यं महामतिः ॥ ६ ॥

१ भवति ग्रहपूजने-इ० पा० ।

संवरण उवाच

भगवन्महदुत्पातसं भवे भूप्रकंपने ।
 निर्वाते पांडुवर्षे च गृहभंगे तथैव च ॥ ७ ॥
 जन्मनक्षत्रपीडासु अनावृष्टिभयेषु च ।
 ज्वरेषु ग्रहपीडासु दुर्भिक्षे राष्ट्रविग्रहे ॥ ८ ॥
 व्याधीनां संभवे जाते शरीरे चातिपीडिते ।
 क्लेशे महति चोत्पन्ने किं कर्तव्यं नैगेत्तमैः ॥ ९ ॥
 स्वर्गस्य साधनं यच्च कीर्तिदं धनदं तथा ।
 प्रब्रूहि मे द्विजश्रेष्ठ तथारोग्यप्रदं नृणाम् ॥ १० ॥
 सनत्कुमार उवाच
 शृणुराजन्प्रवक्ष्यामि शान्तिकर्म ह्यनुत्तमम् ।
 कोटिहोमाख्यमतुलं सर्वकामफलप्रदम् ॥ ११ ॥
 ब्रह्महत्यादिपापानि येन नश्यन्ति तत्क्षणात् ।
 उत्पाताः प्रशमं यांति महत्संपद्यते सुखम् ॥ १२ ॥

१ दद्याधर्मपरो नित्यं क्षमावान्बहुवित्तवान्-इ० पा० ।

२ पातकं समशानोति यत्कुर्वन्विधानतः-इ० पा० । ३

राजविप्लवे-इ० पा० । ४ नृपोत्तमैः-इ० पा० ।

विधानं तस्य वक्ष्यामि शृणुष्वैकमना भव ।
 देवागारे नदीतीरे वने वा भवनेऽपि पा ॥१३॥
 पर्वते वापि कुर्वीत इच्छेत्क्षेममात्मनः ।
 शुभनक्षत्रयोगे च वारे पूर्वशुणान्विते ॥१४॥
 यजमानस्यानुकूल्ये कोटिहोमं समाचरेत् ।
 पूजयित्वा प्रयत्नेन ब्राह्मणं वेदपारगम् ॥१५॥
 वस्त्रैर्विभूषणैश्चैव गंधमालयानुलेपनैः ।
 प्रणम्य विधिवत्तस्मै आत्मानं विनिवेदेत् ॥१६॥
 त्वं नो गतिः पिता माता त्वं गतिस्त्वं परायणः ।
 त्वत्प्रसादेन विप्रैर्षर्वं मे स्यान्मनोगतम् ॥१७॥
 आपद्दिमोक्षाय च मे कुरु यज्ञमनुत्तमम् ।
 कोटिहोमार्थमतुलं शान्त्यर्थं सार्वकामिकम् ॥१८॥
 पुरोहितस्ततः प्राज्ञः शुक्लांबरधरः शुचिः ।
 ब्राह्मणैर्वेदसंवृत्तैः पुण्यैर्युक्तः समा हितैः ॥१९॥
 भूमिभागे समे शुद्धे प्राशुदकप्रवणे तथा ।
 पुण्याहं वाचयेत्पूर्वं कृत्वा विप्रान्सुपूजितान् ॥२०॥
 ततस्तु महितैर्विप्रः सूत्रयेन्मण्डपं शुभम् ।
 उत्तमं शतहस्तं तु तदर्धेन तु मध्यमम् ॥२१॥
 मध्ये तु मण्डपस्यापि कुंडं कुर्याद्विचक्षणः ।
 अष्टहस्तप्रमाणेन आयामेन तथैव च ॥२२॥
 मेखलात्रितयं तस्य द्वादशांगुलविस्तृतम् ।
 तत्प्रमाणां तथा योनिं कुर्वीत सुसमाहितः ॥२३॥
 कुंडस्य पूर्वभागे तु वेदिं कुर्याद्विचक्षणः ।
 चतुर्हस्तां समां चैव हस्तमात्रोच्छ्रितः नृपः ॥२४॥
 स्थानं तत्सर्वभूतानां कुर्याद्यत्नेन बुद्धिमान् ॥२५॥
 उदलिप्य ततो मूर्ध्नि मंडपस्य समीपतः ।
 विन्यसेत्कलशांस्तत्र जलपूर्णाश्चतुर्दश ॥२६॥
 अश्वत्थपुक्ष्चूताद्यैः पलवैरुपशोभितान् ।
 वितानमुपरिष्ठाच्च मंडपस्य प्रकल्पयेत् ॥२७॥
 स्थापयेद्दिक्षु सर्वासु तोरणानि विचक्षणः ।
 एवं संभृतसंभारैः पुरोधाः सुसमाहितः ॥२८॥

१ देवगारे च भवने तीर्थे वा शिवसंनिधौ-इ० पा० ।
 २ समारभेत-इ० पा० । ३ सर्वतः पुण्यैः संयुक्तः सुमा-
 हितैः-इ० पा० । ४ प्रहितैः-इ० पा० । ५ चतुर्हस्तप्रमा-
 णेन-इ० पा० पाठस्त्वशुद्धः । कुण्डसिद्धिग्रन्थे-“ककुद्भिर्वा
 कोटौ नृपकरमपि प्राहुरप”-इत्युक्तेः कोटिहोमेऽष्टकरपरिमितकु-
 ण्डस्योदितत्वात् । ६ सर्वदेवानाम्-इ० पा० ।

पुण्याहजयघोषेण होमकर्म संमारभेत् ।
 स्थापयित्वा सुरान्वेद्यां वक्ष्यमाणानरिंदम् ॥२९॥
 ब्राह्मणं पूर्वभागे तु मध्ये देवं जनार्दनम् ।
 पश्चिमे तु तथा रुद्रं वसुनुत्तरतस्तथा ॥३०॥
 ऐशान्यां च ग्रहान्सर्वानाग्नेयां मरुतस्तथा ।
 वायुं सौम्यां तथैशान्यां लोकपालान्क्रमेण तु ॥३१॥
 एवं संस्थाप्य विबुधान्यथास्थानं नृपोत्तम ।
 पूजयेद्विधिवद्ब्रह्मगन्धमालयानुलेपनैः ॥३२॥
 वेदोक्तमंत्रैस्तलिङ्गैः पुराणोक्तैः पृथक्पृथक् ।
 आदित्या वसवो रुद्रा लोकपालास्तथा ग्रहाः ॥३३॥
 ब्रह्मा जनार्दनश्चैव शूलपाणिर्भर्गोऽग्निहा ।
 अत्र संनिहिताः सर्वे भवंतु सुखभागिनः ॥३४॥
 पूजां गृह्णतु सर्वत्र मया भक्त्योपपादिताम् ।
 कुर्वतु च शुभं सर्वं यज्ञकर्म समाहिताः ॥३५॥
 एवं संपूजयित्वा तान्देवान्यत्नेन शुद्धधीः ।
 नैवेद्यैर्विधैर्भक्ष्यैः फलैः पत्रैस्तथैव च ॥३६॥
 ततस्तु तैर्द्विजैः सार्धं कुंडस्य विधिपूर्वकम् ।
 कुर्यात्संस्कारकरणं ययोक्तं वेद चिन्तकैः ॥३७॥
 ततः समाह्वयेद्ब्रह्मं नाम्ना ख्यातं घृतार्चिषम् ।
 नियोजयेद्विजांस्तत्र शतसंख्यान्नुत्तम ।
 अलाभे तु बहूनां च यथालाभं नियोजयेत् ॥३८॥
 विद्यावृद्धान्वयोवृद्धान्गृहस्थान्संयतेन्द्रियान् ।
 स्वकर्मनियताञ्ज्ञानशीलाञ्छान्तान्द्विजोत्तमान् ॥३९॥
 चिंतयेत्तत्र देवेशं पंचास्यं नृप पावकम् ।
 सुखानि तस्य चत्वारि सप्त जिह्वाश्च पार्थिव ॥४०॥
 एकजिह्वमथैकं तु तत्स्मृतं सर्वकामदम् ।
 धूमायमानेन वृथा होतव्यं ज्वलिते नले ॥४१॥
 ऋग्भिः पूर्वमुखैर्होमो यजुर्भिश्चोत्तरामुखैः ।
 सामभिः पश्चिमे कार्योऽथर्वभिर्दक्षिणामुखैः ॥४२॥
 आधारावाज्य भागौ तु पूर्वं हुत्वा विचक्षणः ।
 परितोथ परिस्तीर्णे कल्पिते च तथासने ॥४३॥
 ब्रह्माणं पूर्वमप्येत्यसर्वं पश्चात्समाचरेत् ।
 होमो व्याहृति भिश्चैव सर्वस्तत्र विधीयते ॥४४॥
 प्रणवादिभिस्तलिङ्गैः स्वाहाकारांतयोजितैः ।
 जुहुयात्सर्वदेवानां वेद्यां ये चोपकल्पिताः ॥४५॥

१ समाचरेत्-इ० पा० । २ महेश्वरः-इ० पा० । चैव
 सुशोभने-इ० पा० । ३ प्रज्वालयेत्-इ० पा० । ४ कृत्वा-इ०
 पा० ।

एवं प्रकल्पये यज्ञं कोटिहोमाख्यमुत्तमम् ।
 तिलाः कृष्णा घृताभ्यक्ताः किञ्चिद्यवसमन्विताः ॥४६॥
 होतव्याः कोटिहोमे तु समिधश्च पलाशजाः ।
 पूर्णे पूर्णे सहस्रे तु दद्यात्पूर्णाहुतिं शुभाम् ।
 पञ्चमे तन्मुखे राजन्सर्वकामार्थसिद्धये ॥४७॥
 पूर्णाहुत्यः समाख्याताः कोटिहोमे नराधिप ।
 सहस्राणि नृपश्रेष्ठ दश शास्त्रविशारदैः ॥४८॥
 प्रारंभदिनमारभ्य ब्राह्मणैर्ब्रह्मवादिभिः ।
 भाग्यं सयजमानैस्तु अथवा सपुरोहितैः ॥४९॥
 क्रोधलोभादयो दोषा वर्जनीयाः प्रयत्नतः ।
 यजमानेन राजेन्द्र सर्वान्कामानभीप्सता ॥५०॥

संवरण उवाच

बहुत्वात्कर्मणो ब्रह्मन्कोटि होमः सुदुष्करः ।
 कालेन महता चैव शक्यः प्राप्तुं कथंचन ॥५१॥
 नियमाद्ब्रह्मचर्याद्वा दुष्करो हीति मे मतिः ।
 निरोधोऽत्र ब्राह्मणानां भूशय्यादिषु दुष्करः ॥५२॥
 कार्याद्गुरुतया यस्मात्पर्वकालाद्यपेक्षया ।
 एतद्विज्ञायते ब्रह्मन्यदि शास्त्रेषु कथ्यते ।
 कोटिहोमस्य संक्षेपं वद मे ब्रह्म संभव ॥५३॥

सनत्कुमार उवाच

शताननो दशमुखो द्विमुखैकमुखस्तथा ।
 चतुर्विधो महाराज कोटिहोमो विधीयते ॥५४॥
 कार्यस्य गुरुतां ज्ञात्वा नैवं कुर्यादपर्वणि ।
 यथा संक्षेपतः कार्यः कोटिहोमस्तथा शृणु ॥५५॥
 कृत्वा कुण्डशतं दिव्यं यथोक्तं हस्त संमितम् ।
 एकैकस्मिन्स्ततः कुण्डे शतं विप्रान्नियोजयेत् ॥५६॥
 सद्यःपक्षेः तु विप्राणां सहस्रं परिकीर्तितम् ।
 एकस्थानप्रणीतेष्वौ सर्वतः परिभाषिते ॥५७॥
 होमं कुर्याद्दिजाः सर्वे कुण्डे कुण्डे यथोदितम् ।
 यथा कुण्डबहुत्वेऽपि राजसूये महाक्रतौ ॥५८॥
 न च बह्विबहुत्वं स्यात्तत्र यज्ञे विधीयते ।
 तथा कुण्डशतेऽप्यत्र घृतार्चिषि वितानिते ॥५९॥
 एक एव भवेद्यज्ञः कोटिहोमो न संशयः ।
 एवं यत्क्रियते क्षिप्रं व्याकुलैः कार्यगौरवात् ।
 शताननः सविज्ञेयः कोटिहोमो न संशयः ॥६०॥

स्वल्पैरहोभिः कार्यः स्वाद्वर्षाकालादिकेऽपि वा ।
 तदा दशगुणः कार्यः कोटिहोमो विज्ञानता ॥६१॥
 विप्राणां द्वे शते तत्र सुविभज्य नियोजयेत् ।
 तेऽपि विज्ञानशीलाः स्युर्व्रतवंतो जितेन्द्रियाः ॥६२॥
 भूप कुण्डद्वयं कृत्वा विभज्य च विभावसुम् ।
 होमं कुर्याद्दिजा भूयः संस्कृत्य विधिपूर्वकम् ॥६३॥
 शतं तत्र नियोज्यं स्याद्विप्राणां प्रविभज्य वै ।
 मासे वाथ द्विमासे वा यथाकाले ह्युपस्थिते ॥६४॥
 एवं च द्विमुखं कार्यः कोटिहोमो विचक्षणैः ॥६५॥
 यदा तु स्वेच्छया यज्ञं यजमानः समापयेत् ।
 कालेन बहुधा राजंस्तदा चैकमुखो भवेत् ॥६६॥
 एककुण्डस्थितो बह्विरेकचित्तैः समाहितैः ।
 यथालाभ स्थितैर्विप्रैर्ज्ञानशीलैर्विचक्षणैः ॥६७॥
 न संख्यानियमश्चात्र ब्राह्मणानां नरोत्तम ।
 न कालनियमश्चैव स्वेच्छायज्ञः स उच्यते ॥६८॥
 आवृत्त्यासर्वकामस्य चातुर्मास्यानुकर्मवत् ।
 तदप्रसक्तौ कर्तव्यो यज्ञोऽयं सार्वकालिकः ॥६९॥
 अयमेकमुखो राजन्कालेन बहुना भवेत् ।
 बहुविघ्नश्चकालेन तस्मात्संक्षेपमाचरेत् ॥७०॥
 यतो हि वित्तवित्ताद्यमायुश्चैवास्थिरं सदा ।
 अतः संक्षेपतः कार्यं धर्मकार्यं प्रशस्यते ॥७१॥
 ततः समाप्ते यज्ञे तु कारयेत्सुमहोत्सवम् ।
 शंखतुर्यनिनादेन ब्रह्मघोषस्वनेन च ॥७२॥
 ततस्तु दीक्षयेद्विप्रान्होतृंश्च श्रद्धयान्वितः ।
 निष्कैश्चकंकणैश्चैव कुण्डलैर्विविधैर्नृप ॥७३॥
 गोशतं चैव दातव्यामश्वानां च शतं तदा ।
 सहस्रं च सुवर्णस्य सर्वेषामपि दापयेत् ॥७४॥
 ग्रामैर्गजैरथैरश्वैः पूजयेच्च पुरोहितम् ।
 दीनान्धकृपणान्सर्वान्वस्त्राद्यैश्चापि पूजयेत् ॥७५॥
 ततश्चावभृथ स्नायात्तैर्वटैः पूर्वकल्पितैः ।
 लक्षहोमोक्तमंत्रेणसदा विजयकारिणा ॥७६॥
 एवं समापयेद्यस्तु कोटिहोममखं शुभम् ।
 तस्यारोग्यं वित्तपुत्रराष्ट्रवृद्धिस्तथैव च ॥७७॥
 सर्वपापक्षयश्चैव जायतेनृपसत्तम ।
 अनावृष्टिभयं चैव उत्पातभयमेव च ॥७८॥

दुर्भिक्षं ग्रहपीडा च प्रशमं याति भूतले ।
एतत्पुण्यं पापहरं सर्वकामफलप्रदम् ।
सनत्कुमारमुनिना पार्थिवाय निवेदितम् ॥७९॥

सर्वोपसर्गशमनं भवने वने वा
ये कारयन्ति मनुजा नृपकोटिहोमम् ।
भोगानवाप्य मनसो भिमतान्प्रकामं ते
याति शक्रसदनं सुविशुद्धसत्त्वाः ॥८०॥

इति श्रीभविष्येमहापुराणेवत्तरपर्वणि श्रीकृष्णयुधिष्ठिरसंवादेकोटिहोम विधिवर्णनं नाम द्विचत्वारिंशदुत्तरशततमोऽध्यायः ॥१२४॥

त्रिचत्वारिंशदुत्तरशततमोऽध्यायः

महाशान्तिविधिवर्णनम्

श्रीकृष्ण उवाच

महाशांतिं प्रवक्ष्यामि महादेवेन भाषिताम् ।
पार्थिवानां हितार्थाय महादुस्तरतारिणीम् ॥ १ ॥
नृपाभिषेके सा कार्या यात्राकाले नृपस्य तु ।
दुःस्वप्ने दुर्निमित्ते च ग्रहवैगुण्यसंभवे ॥ २ ॥
विद्युदुल्कानिपाते च जन्मर्क्षे ग्रहदैवते ।
केतुद्वयेऽथ संजाते निर्वाते क्षितिकम्पने ॥ ३ ॥
प्रसूतौ मूलगण्डान्ते यमलस्य तु संभवे ।
छत्राणां च ध्वजानां च स्वस्थानात्पतने भुवि ।
काकोलूककपोतानां प्रवेशे वेश्मनस्तथा ॥ ४ ॥
क्रूरग्रहाणां चक्रत्वे जन्मादिषु विशेषतः ।
जन्मनि द्वादशे चैव चतुर्थे वाष्टमे तथा ॥ ५ ॥
यदा स्युर्गुरुमन्दाऽऽराः सूर्यश्चैव विशेषतः ।
शुद्धे ग्रहाणां सर्वेषां सूर्यशीतांशुकीलके ॥ ६ ॥
वस्त्रायुधगवाश्वेषु मणिकेशविनाशने ।
यद्यग्रे परिदृश्येत रात्राविद्वधनुस्तथा ॥ ७ ॥
वेश्मनश्च तुलाभंगे गर्भेष्वश्वतरीषु च ।
रवीन्द्रोरुपरागेषु महा शांतिः प्रशस्यते ॥ ८ ॥
सर्वाणि दुर्निमित्तानि प्रशमं यान्ति सर्वथा ।
तां कुर्युर्ब्राह्मणाः पंच कुलशीलसमन्विताः ॥ ९ ॥
चतुर्वेदास्त्रिवेदाश्च द्विवेदाश्चापि पांडव ।
आथर्वणा विशेषेण बह्वृचा यजुसंयुताः ॥ १० ॥
शुचयः श्रुतसंपन्ना जपहोमपरायणाः ।
कृच्छ्रपाराकनक्ताद्यैः कृतकाय विशोधनाः ॥ ११ ॥
पूर्वमाराध्य मंत्रैस्तु प्रारभेत क्रियां ततः ।
दशद्वादशहस्तं वा मंडपं कारयेच्छुभम् ॥ १२ ॥
तन्मध्ये वेदिकां कुर्याच्चतुर्हस्त प्रमाणतः ।
आग्नेय्यां कारयेत्कुंडं हस्तमात्रं सुशोभनम् ॥ १३ ॥

मेखलात्रयसंगुक्तं योन्या चापि विभूषितम् ।
बद्धचन्दनमालं च तोरणालंकृतं तथा ॥ १४ ॥
गोमयेनोपलिप्ते च मंडपे तु द्विजातयः ।
शुक्लाम्बरधराः स्नाताः शुक्लमाल्यानुलेपनाः ॥ १५ ॥
ततश्च पञ्च कलशांस्तस्यां वेद्यां नियोजयेत् ।
आग्नेयादिषु कोणेषु पञ्चमं मध्यतस्तथा ॥ १६ ॥
अष्टास्त्रालंकृते पद्मे चूतपल्लवशोभिते ।
ब्रह्मकूर्चविधानेन पंचगव्यं तु कारयेत् ॥ १७ ॥
औषधीः पञ्चरत्नानि रोचनां चन्दनं तथा ।
सिद्धार्थकाञ्चमीदूर्वाः कुशान्वीहियवांस्तथा ॥ १८ ॥
अपामार्गं फलवतीं न्यग्रोधोदुंबरौ तथा ।
पुष्पाश्चतकपित्थांश्च प्रियंगुचूतपल्लवान् ॥ १९ ॥
हस्तिदंतमृदं चैव कोणकुम्भेषु निक्षिपेत् ।
पुण्यतीर्थोदकात्रं च धान्यं गव्यं च मध्यमे ॥ २० ॥
कूर्चं वाचमितीदं च बह्विकुम्भाभिमन्त्रणम् ।
आशुः शिशानोमन्त्रेण मन्त्रणं वायुगोचरे ॥ २१ ॥
ईशावास्यं चतुर्थस्य कुम्भस्य चाभिमन्त्रणम् ।
मध्यमे जपितव्यास्तु रुद्रकुम्भे भवोद्भवाः ॥ २२ ॥
गंधपुष्पाक्षतैर्वस्त्रैर्नैवेद्यैर्घृतपाचितैः ।
फलैश्च नारिकेलार्घ्यैर्दीपकैः कुम्भपूजनम् ॥ २३ ॥
स्वस्विवाचनकं चैव कारयेत्तदनंतरम् ।
क्रमेणानेन शनकैरग्निकार्यं प्रयोजयेत् ॥ २४ ॥
अग्निं दूतमिति ह्यग्निं पूर्वमेव निधापयेत् ।
हिरण्यगर्भः समिति ब्रह्मासननियोजनम् ॥ २५ ॥
कपोतसुप्रणीतेन मंत्रेण विनिशेषयेत् ।
कृत्वा चावरणं वह्नेराज्यसंस्कारमेव च ॥ २६ ॥

अथ चासादयेद्व्यं यथावत्सप्रयोजनम् ।
 ततः पुरुष सूक्तेन पायसश्रपणं भवेत् ॥२७॥
 अभिघार्याथ संसिद्धं तथा संस्थापयेद्भुवि ।
 अष्टादशप्रमाणेध्मान्दद्यादथ शमीमयान् ॥२८॥
 पालाशीः समिधः सप्त तथा सप्तेति दापयेत् ।
 आधारावाज्यभागौ तु हुत्वा पूर्वक्रमेण तु ॥२९॥
 जुहुयादाहुतीः सप्त जातवेदस इत्यृचा ।
 स्थालीपाकस्य जुहुयात्पुनर्वै जातवेदसा ॥३०॥
 तरत्समं दीसूक्तेन चतस्रो जुहुयात्ततः ।
 यमायेति च सप्तान्याः स्वाहांता जुहुयात्ततः ॥३१॥
 इदं विष्णुस्ततः सप्त जुहुयादाहुतीर्नृप ।
 नक्षत्रेभ्यस्ततः स्वाहा सप्तविंशद् थाहुतीः ॥३२॥
 यत्कर्मणैति जुहुयात्ततः स्विष्टकृतं पुनः ।
 ग्रहहोमस्ततः कार्यस्तिलैराज्यपरिप्लुतैः ॥३३॥
 प्रायश्चित्तं ततो हुत्वा होमकर्म समापयेत् ।
 ततस्तु तूर्यनिर्घोषैः काहलाशंखनिःस्वनैः ॥३४॥
 यजमानस्य कर्तव्यो ह्यभिषेको द्विजोत्तमैः ।
 काश्मर्यवृक्षसंभूते भद्रे भद्रासने स्थितम् ॥३५॥
 वेदिमध्यगतं कृत्वा दुर्निमित्तप्रज्ञांतये ।
 पंचभिः कलशैः पूर्णैर्मंत्रैर्भिर्यथाक्रमम् ॥३६॥
 सहस्राक्षेण प्रथमं ततश्चैव शतायुषा ।

सजोषसा च इन्द्रेति विश्वानीत्यृग्भिरेव च ॥३७॥
 ऋतमस्त्विति च ततः स्नापयेयुः समाहिताः ।
 ततो दिशां बालं दद्याद्विचित्रान्नं समायुतम् ॥३८॥
 नमोस्तु सर्वभूतेभ्य इति मन्त्रमुदाहरन् ।
 स्नातस्य ब्राह्मणाः सर्वे पठेयुः शान्तिमुत्तमाम् ॥३९॥
 शान्तितोयेन धारां च पातयित्वा समंततः ।
 पुण्याहवाचनं कृत्वा शान्तिकर्म समापयेत् ॥४०॥
 क्षितिं हिरण्यं वासांसि शयनान्यासनानि च ।
 विप्रेभ्यो दक्षिणां दद्याद्यथा शक्त्या विमत्सरः ॥४१॥
 दीनानाथविशिष्टेभ्यं श्रोत्रियेभ्यश्च दापयेत् ।
 भोजनं शोभनं दत्त्वा ततः सर्वं प्रसिद्धयति ॥४२॥
 आयुश्च लभते दीर्घं जन्तुर्विजयते क्षणात् ।
 दुर्गाणि चास्य सिद्धयन्ति पुत्रांश्च लभते शुभान् ॥४३॥
 यथाशस्त्रप्रहाराणां कवचं वारणं भवेत् ।
 तथा दैवोपघातानां शान्तिर्भवति वारणम् ॥४४॥
 अहिंसकस्य दातस्य धर्माजितधनस्य च ।
 दयादाक्षिण्ययुक्तस्य सर्वे सानुग्रहा ग्रहाः ॥४५॥
 अर्थान्समर्थयतिवर्द्धयते च धर्मं कामं
 प्रसाधयति तस्य पिनष्टि पापम् ।
 यः कारयेत्सकलदोषहरीं समर्थां शान्तिं
 प्रज्ञांतहृदयः पुरुषः सदैव ॥४६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे महाशान्तिविधिवर्णनं नाम त्रिचत्वारिंशदुत्तरशततमोऽध्यायः ॥१४३॥

चतुश्चत्वारिंशदुत्तरशततमोऽध्यायः

गणनाथशान्तिविधिवर्णनम्

युधिष्ठिर उवाच

शान्तिं कथय देवेश गणनाथस्य मे विभो ।
 यां कृत्वा सर्वदुर्गाणि तरते मानवोऽखिलः ॥ १ ॥

श्रीकृष्ण उवाच

शान्तिं वक्ष्यामि राजेन्द्र गणनाथप्रियां पराम् ।
 यस्या आचरणेनैव सर्वारिष्टक्षयो भवेत् ॥ २ ॥
 विनायकं कर्माविघ्नसिद्धयर्थं विनिबोधत ।
 स्वप्नेऽवगाहतेऽत्यर्थं जलं मुंडांश्च पश्यति ॥ ३ ॥

काषायवाससश्चैव ऋष्यादानधिरोहति ।
 अपमूर्धैः श्वैरुद्वैः सहैकत्र च तिष्ठति ॥ ४ ॥
 व्रजन्नपि तथात्मानं मन्यतेनुगतं परैः ।
 विमना विफलारंभः संसीदत्यनिमित्ततः ॥ ५ ॥
 तेनोपसृष्टो लभते न राज्यं राजनंदनः ।
 कुमारी न च भर्तारमपत्यं गर्भिणी तथा ॥ ६ ॥
 आचार्यत्वं श्रोत्रियश्च न शिष्योऽध्यापनं तथा ।
 वणिग्लभं न चाप्नोति न कृषिं च कृषीवलः ॥ ७ ॥

१ येन यत्सप्रयोजनम्-इ० पा० । २ पुनः-इ० पा० । ३ शुभजेले-इ० पा० ।

१ समाहिताः-इ० पा० । २ दद्याच्चैव युधिष्ठिर-इ० पा० । ३ दयामाणि कथयुक्तस्य-इ० पा० ।

स्नपनं तस्य कर्तव्यं पुण्येऽह्नि विधिपूर्वकम् ।
 गौरसर्षपकल्केन साज्येनोत्सादितस्य तु ॥ ८ ॥
 सुगन्धकुङ्कुमालिप्तशरीरशिरसस्तथा ।
 भद्रासनोपविष्टस्य स्वस्ति वाच्यं द्विजाञ्जुभान् ॥ ९ ॥
 अश्वस्थानाद्भजस्थानाद्ब्रह्मीकात्संगमाद्भद्रात् ।
 मृत्तिकां रोचनां गंधान्गुग्गुलं चाप्सु निक्षिपेत् ॥ १० ॥
 यदा हता ह्येकवर्णैर्मनुभिः कलशैर्हृदात् ।
 चर्मण्यानडुहे रक्ते स्थाप्य भद्रासनं तथा ॥ ११ ॥
 सहस्राक्षं शतधारमृषिणा वचनं कृतम् ।
 ते नत्वामभिषिचामि पावमान्यः पुनंतु ते ॥ १२ ॥
 भगं ते वरुणो राजा भगं सूर्यो बृहस्पतिः ।
 भगमिन्द्रश्च वायुश्च भगं सप्तर्षयो ददुः ॥ १३ ॥
 यत्ते केशेषु दौर्भाग्यं सीमंते यच्च मूर्ध्नि ।
 ललाटे कर्णयोर्धनोरापस्तद्घ्नन्तु ते सदा ॥ १४ ॥
 स्नातस्य सार्षपं तैलं क्षुवणौदुम्बरेण च ।
 जुहुयान्मूर्ध्नि कुशान्सव्येन परिगृह्य च ॥ १५ ॥
 मितश्च संमितश्चैव तथा सालकटंकटौ ।
 कूष्माण्डो राजपुत्रश्च अंते स्वाहासमन्वितैः ॥ १६ ॥
 नामभिर्वलिमंत्रैश्च नमस्कारसमन्वितैः ।
 दद्याच्चतुष्पथे शूर्पं कुशानास्तीर्य सर्वशः ॥ १७ ॥

कृता कृतास्तंडुलांश्च पल्लौदनमेव च ।
 मत्स्यान्पक्वांस्तथैवामान्मांसमेतावदेव तु ॥ १८ ॥
 पुष्पं चित्रं सुगन्धं च सुरां च त्रिविधमपि ।
 मूलकं पूरि कापूषं तथैवोडेरकस्रजम् ॥ १९ ॥
 दूर्वा सर्वप्रपुष्पाणां दत्त्वाध्वं पूर्णमंडलाम् ।
 विनायकस्य जननीमुपतिष्ठेत्ततोऽबिकाम् ॥ २० ॥
 रूपं देहि यशो देहि भगं भवति देहि मे ।
 पुत्रान्देहि धनं देहि सर्वकामांश्चदेहि मे ॥ २१ ॥
 ततः शुक्लांबरधरः शुक्लमाल्यानुलेपनः ।
 भोजयेद्ब्राह्मणान्दद्याद्वस्त्रयुग्मं गुरोरपि ॥ २२ ॥
 एवं विनायकं पूज्य ग्रहांश्चैव विधानतः ।
 कर्मणां फलमाप्नोति श्रियमाप्नोति चोत्तमाम् ॥ २३ ॥
 आदित्यस्य तथा पूजां तिलकं स्वामिनस्तथा ।
 महागणपतेश्चैव कुर्वन्सिद्धिमवाप्नुयात् ॥ २४ ॥
 श्वेतार्कस्य तु यो मूले महागणपतिः कृतः ।
 सर्वलक्षणसं पूर्णः सोऽपि सिद्धिकरः स्मृतः ॥ २५ ॥
 संजप्यते शुचौ देशे विघ्नं नात्र हि देहिनः ।
 परमं पूजयेन्नित्यं गन्धमाल्यस्त्रगादिभिः ॥ २६ ॥
 क्षीण भाग्योऽपि पुरुषः पूजितश्च नरेश्वरः ।
 सर्वसिद्धिमवाप्नोति जयी भवति सर्वदा ॥ २७ ॥

इति श्रीभविष्येमहापुराणे उत्तरपर्वणि श्रीकृष्णयुधिष्ठिरसंवादेगणनाथशांतिवर्णनं नाम चतुश्चत्वारिंशदुत्तरशत
 तमोऽध्यायः ॥ १४४ ॥

पञ्चचत्वारिंशदुत्तरशततमोऽध्यायः

नक्षत्रहोमविधिवर्णनम्

श्रीकृष्ण उवाच

अग्निहोत्रे सुखासीनं गर्गः पृच्छति कौशिकम् ।
 बंधने संनिरोधेन व्याधीनां संप्रीडने ॥ १ ॥
 कथं मोक्षो भवेत्तस्य साध्यासाध्यं ब्रवीहि मे ।
 गर्गेण कौशिकः पृष्ट इदं वचनमब्रवीत् ॥ २ ॥
 आधाने जन्मनक्षत्रे नैधनप्रत्ययेषु च ।
 व्याधिरुत्पद्यते यस्य क्लेशाय मरणाय च ॥ ३ ॥
 कृत्तिकासु यदा कश्चिद्वायुं संप्रतिपद्यते ।
 नवरात्रं भवेत्पीडा त्रिरात्रं रोहिणीषु च ॥ ४ ॥
 मृगशीर्षे पञ्चरात्रमाद्रा प्राणवियोजिनी ।
 पुनर्वसो च पुष्ये च सप्तरात्रं विधीयते ॥ ५ ॥

नवरात्रं यथाश्लेषा श्मशानांतं मघासु च ।
 द्वौ मासौ फाल्गुनी चैव उत्तरासु त्रिपक्षकम् ॥ ६ ॥
 हस्ते च तनु दृश्येत चित्रायां त्वर्द्धमासकम् ॥ ७ ॥
 भासद्वयं तथा स्वातौ विशाखा विंशतिर्दिनाः ।
 मैत्रे चैव दशाहं तु ज्येष्ठा चैवार्द्धमासिका ॥ ८ ॥
 मूलेन जायते मोक्षश्चाषाढासु त्रिपञ्चकम् ।
 उत्तरादिनविंशत्या द्वौ मासौ श्रवणेन तु ॥ ९ ॥
 धनिष्ठायामर्द्धमासं वारुणो तु दशाहकैः ।
 नव भाद्रपदाकृष्ण उत्तरासु त्रिपञ्चकम् ॥ १० ॥
 रेवती दशरात्रं तु अहोरात्रं तथाश्विनी ।
 प्राणैर्वियोजयेन्नित्यं गर्गं नास्त्यत्र संशयः ॥ ११ ॥

कौशिकेन समादिष्टो नक्षत्रव्याधिसंभवः ।
 दैवज्ञेनापि ज्ञातव्यं नक्षत्रमथ जन्मना ॥१२॥
 क्षीरवृक्षस्य समिधो जुहुयादश्वदैवते ।
 तिलान्मधुप्लुतान्याम्ये यवमेवाग्निदैवते ॥१३॥
 प्राजापत्ये तु जुहुयाद्भोग्यबीजकरं चक्रम् ।
 सौम्ये प्रियंगवो रौद्रे सर्पिर्माससमन्वितम् ॥१४॥
 आदित्ये च प्रयत्नेन घृताक्ताः सिततंडुलाः ।
 पयसा सर्पिषा साकं बृहस्पत्यधिदैवते ॥१५॥
 ग्राम्योषधैर्वटपत्रैः सर्पिः सर्पादिदैवते ।
 होमः प्रोक्तः प्रियंगूनां नक्षत्रे यामदैवते ॥१६॥
 सावित्रे दधिहोमोत्र त्वाष्ट्रे चित्रौदनं हविः ॥१७॥

यवान्सहाज्येन हुनेद्रौद्रेऽग्नौ तु पयोदनम् ।
 मैत्रेणाथ तु मंत्रेण मैत्रे कटकमिश्रितम् ॥१८॥
 नैर्ऋत्ये तिलहोमः स्यादव्यक्ते च हुताशने ।
 अश्वदैवते शालिवीजैर्वैश्वदेवं तु कारयेत् ॥१९॥
 रक्ताश्वतंडुलाश्चैव होतव्या विष्णुदैवते ।
 वारुणे पारिजातानां पुष्पाणां होम इष्यते ॥२०॥
 अजैकपादे नक्षत्रे प्राजापत्ये न तत्समम् ।
 आहिर्बुध्न्ये तु नक्षत्रे वैश्वदेवं तु कारयेत् ॥२१॥
 रक्ताश्च तण्डुलाश्चैव होतव्या विष्णुदैवते ।
 पौषे फलान्यखंडानि जुहुयादष्टोत्तरं शतम् ॥२२॥
 सावित्री होममेकं तु ब्रह्माभिहितवान्पुरा ।
 सर्वज्वरप्रशमनं सद्यो ज्वरहरं परम् ॥२३॥

इति श्रीभविष्ये महापुराणउत्तरपर्वणि श्रीकृष्णयुधिष्ठिरसंवादे नक्षत्रहोमविधिवर्णनं नाम पंचचत्वारिंशदुत्तरशततमोऽध्यायः ॥१४५॥

द्वात्रिंशदुत्तरशततमोऽध्यायः

अपराधव्रतवर्णनम्

वसिष्ठ उवाच

अथान्यदपि ते वच्मि व्रतं राजन्महाफलम् ।
 अपराधशतं येन क्षयं याति शृणुष्व तत् ॥ १ ॥

इक्ष्वाकु उवाच

किं व्रतं तन्ममाचक्ष्व कोऽपराधस्तु तं वद ।
 कः पूज्यते च वै तस्मिन्कदा वा क्रियते नरैः ॥ २ ॥

श्रीवसिष्ठ उवाच

शृणु राजन्महाबाहो अपराधशतव्रतम् ।
 येनानुष्ठितमात्रेण काममोक्षौ लभेत ना ॥ ३ ॥
 प्रायश्चित्तान्यशेषाणि सर्वपापपनुत्तये ।
 कृतान्यप्यकृतानि स्युरिति होवाच पद्मजः ॥ ४ ॥
 पापं गुरुतरं चापि दह्यते तूलराशिवत् ।
 अपराधशतं राजञ्छृणुष्व गदतो मम ॥ ५ ॥
 न करोति नरो मोहाद्भुतमेतद्दिने दिने ।
 अनाश्रमिष्वं प्रथमोऽनश्रिता व्रतहीनता ॥ ६ ॥
 अदातृत्वमशौचं च निर्दयत्वं स्पृहालुता ।
 अक्षातिर्जनपीडा च मायित्वमप्यमंगलम् ॥ ७ ॥
 क्षतव्रतत्वं नास्तिक्यं वेदनिंदा कठोरता ।
 असत्यता हिंसकत्वं स्तैन्यमिन्द्रियविषुवः ॥ ८ ॥
 मनसोऽनिग्रहश्चैव क्रोध ईर्ष्याथ मत्सरः ।
 दमःशाठ्यं च धीर्त्यं च कटुकोक्तिप्रमादता ॥ ९ ॥

भार्यामातृसुतादीनां त्यागश्चापूज्य पूजनम् ।
 श्राद्धहानिर्जपत्यागः पंचयज्ञविवर्जनम् ॥ १० ॥
 सन्ध्यातर्पणहोमानां हानिरग्नेः प्रणाशनम् ।
 अनृतौ मैथुनं पार्थ पर्वण्यपि च मैथुनम् ॥ ११ ॥
 पैशुन्यं परदारेषु दानं वेश्याभिगामिता ।
 अपात्रदानं चाल्पं च मूलिकाकुलिभक्षणम् ॥ १२ ॥
 अंत्यजागमनं मातृत्यागः पितृविवर्जनम् ।
 पित्रोर्भक्तिर्वादश्च पुराणस्मृतिवर्जनम् ॥ १३ ॥
 अभक्ष्यभोजनं चापि पतिद्रोहोऽविचारता ।
 कृषिकर्मक्रियावाहं भार्यासंग्रहकारिता ॥ १४ ॥
 इन्द्रियाजयमायित्वं विद्याविस्मरणं तथा ।
 शास्त्रत्यागः कृष्णं चित्रकर्म चानंगधावनम् ॥ १५ ॥
 भार्यापुत्रसुतादीनां विक्रयः पशुमैथुनम् ।
 इन्धनार्थं दुमच्छेदो बिले वार्यादिपूरणम् ॥ १६ ॥
 तडागागमने वृत्तं विद्याविक्रयकारिता ।
 वृत्तिलोपो महीपाल याचकत्वं कुमित्रता ॥ १७ ॥
 स्त्रीवधो गोवधश्चैव पौरोहित्यं सुहृद्वधः ।
 भ्रूणहत्या परान्नं च शूद्रानस्य निषेवणम् ॥ १८ ॥
 शूद्रस्य चाग्निकर्मत्वमविधित्वं कुपुत्रता ।
 विद्वद्भ्यो याचकत्वं हि वाचाट्त्वं प्रतिग्रहः ॥ १९ ॥

श्रौतसंस्कारहीनत्वमार्तत्राणविवर्जनम् ।
 ब्रह्महत्यासुरापानं रुक्मस्तैन्यमतः परम् ॥२०॥
 गुरुदाराभिगामित्वं संयोगश्चापि तैः सह ।
 अपराधशतं त्वेतत्कथितं ते मयानघ ॥२१॥
 अन्येऽपि विविधाः सन्ति प्रोक्ताः प्राधान्यतस्त्वमी ।
 यदि वक्रसहस्राणि वक्त्रे जिह्वाशतानि च ॥२२॥
 तथा प्येते न शक्यंते वक्तुं यस्मादनंतकाः ।
 अपराधसहस्राणि लक्षकोटिशतानि च ॥२३॥
 नश्यन्ति तत्क्षणान् नूनं सत्येशस्यानुपूजनात् ।
 पूज्यते भगवानत्र व्रतकृत्ये पराजिते ॥२४॥
 ध्वजे सत्ये स्थितश्चायं लक्ष्म्या सह जगत्पतिः ।
 वामदेवस्ततः पूर्वं नृसिंहो दक्षिणे स्थितः ॥२५॥
 कपिलः पश्चिमास्येतु वाराहश्चोत्तरे स्थितः ।
 ऊर्ध्ववक्त्रोऽच्युतो ज्ञेय एतद्वै ब्रह्मपंचकम् ॥२६॥
 तं सत्येशं स्थितं राजन्पूजयेच्च सदैव हि ।
 क्षीरोदयार्धचन्द्रस्थपद्मकर्णिकसंस्थितम् ॥२७॥
 पद्मकौमोदकीशं खचक्रायुधविधारणम् ।
 वामे चाधस्तथा दक्षे ऊर्ध्वे पश्चादधो नृप ॥२८॥
 पादाधस्ताद्विनिष्क्रान्ता गङ्गा पूता सदा नृभिः ।
 शक्त्यष्टकं तथा चान्यत्तन्नामानि च मे शृणु ॥२९॥
 जया च विजया चैव जयंती पापनाशिनी ।
 उन्मीलनी वंजुली च त्रिस्पृशाथ विवर्द्धना ॥३०॥
 एताभिः शक्तिभिर्युक्तं लोकदिवपालवर्जितम् ।
 शुक्लांबरधरं सौम्यं प्रहृष्टवदनं शिवम् ॥३१॥
 सर्वाभरणशोभाढ्यं मुक्तिमुक्तिप्रदं हरिम् ।
 पूजयेच्च प्रयत्नेन विधिना येन तं शृणु ॥३२॥
 मार्गशीर्षादिमासेषु द्वादशस्वपि सर्वदा ।
 द्वादश्यामप्यमायां वा अष्टम्यां च सितासिते ॥३३॥
 कृतोपवासः शुद्धात्मा कुर्याद्भूतमंतद्वितः ।
 पक्षयोरुभयोरेवं पूजयेऽहं जनार्दनम् ॥३४॥
 एवं तु नियमं कृत्वा दंतधावनपूर्वकम् ।
 गच्छेत्ततस्तडागे वा पुष्करिण्यां गृहेऽपि वा ॥३५॥
 स्नात्वा तु नैत्यकं कर्म कृत्वा नैमित्तिकं ततः ।
 कुर्यात्सर्वं प्रयत्नेन यथावदनुपूर्वशः ॥३६॥
 सौवर्णं कारयेद्देवं पूर्वोक्तं सत्यरूपिणम् ।
 शक्त्यष्टकयुतं लक्ष्म्या युक्तं पद्मासनस्थया ॥३७॥

सुवर्णपलमानेन कार्यमेतत्सविस्तरम् ।
 दुग्धकुंभोपरिष्ठातु स्वर्णपद्मं प्रकल्पयेत् ॥३८॥
 तत्कर्णिकागतं देवं शक्तिवृन्दसमन्वितम् ।
 पूजयेद्विधिवत्पश्चाद्गुरुमन्त्रप्रचोदितः ॥३९॥
 शुद्धशुक्लाम्बरधरो मन्त्रसंभारसंस्थितः ।
 देवक्षीरसमुद्रेऽस्मिन्वृत्ते चन्द्रे च पुष्करे ।
 तत्र त्वं सत्यया सार्द्धं सत्येश भव सन्निधौ ॥४०॥
 ॐ क्षीरसागरकलौले स्नाहि पापनिषूदन ।
 अनेन भूतभङ्गेन दत्तेन जलबिन्दुना ॥४१॥
 हरस्व सर्वं दुरितं मम नाथ जनार्दन ।
 वस्त्रदानेन शुभ्रेण सत्येश कुरु मे शुभम् ॥४२॥
 यज्ञे योगे तथा सांख्ये पवित्रस्त्वं सदोच्यसे ।
 यज्ञोपवीतदानेन कुरु मां सर्वपावनम् ॥४३॥
 विलिप्तं कर्मणा सर्वं सत्यं सत्यं न केनचित् ।
 मम चन्दनलितांगः सर्वलेपापहो भव ॥४४॥
 सत्यनाथ नमस्तुभ्यं मूर्तामूर्तस्वरूपिणे ।
 वासुदेव नृसिंहाख्य कपिलादिव्यभूधर ॥४५॥
 वाराहाच्युत यज्ञेश लक्ष्मीकांत नृपेश्वर ।
 पशुं पुत्रं च मे देहि पापशत्रो निरंजन ॥४६॥
 संकर्षण महावीर्य सर्वेशामितविक्रम ।
 अनिरुद्धेन्द्र गोविन्द धृतचक्र नमोऽस्तु ते ॥४७॥
 (इति पूजामंत्रः)

कृष्णकृष्ण प्रभो रामराम कृष्ण विभो हरे ।
 त्राहि मां सर्वदुःखेभ्यो रमया सह माधव ॥४८॥
 पूजा चैवं मया दत्ता पितामहजगद्गुरो ।
 गृहाण जगदीशान नारायण नमोऽस्तु ते ॥४९॥
 धनं गुप्तं महीपाल सर्वपापापनुत्तये ।
 एकस्यैवतु विप्रस्य यावद्वर्षं समर्पयेत् ॥५०॥
 दानं दद्यान्महाराज ह्यशक्तौ तदभावतः ।
 पक्षेपक्षे प्रकर्तव्यं व्रतमेतन्महत्तरम् ॥५१॥
 संवत्सरे ततः पूर्णं कुर्यादुद्यापनं बुधः ।
 पूर्ववत्पूजयेद्देवं बहुसंभारविस्तरैः ॥५२॥
 अनुज्ञां प्रार्थयेद्विप्रान्पापध्वंसो ममास्तु वै ।
 पापध्वंसोऽस्तु सततं तवेति च द्विजो वदेत् ॥५३॥
 ततः सर्वं ब्राह्मणाय समर्प्य च क्षमापयेत् ।
 अस्मिन्व्रते कृते राजन्भवेद्बहुफलोदयः ॥५४॥

यत्फलं सर्ववेदेषु सर्वतीर्थेषु यत्फलम् ।
तत्फलं कोटिशुणितं व्रतस्यास्मनिषेवणात् ॥५५॥
इह लोके धनं धान्यं पुत्रमित्रसुखादिकम् ।
प्राप्नोति पुरुषः सम्यग्विद्यारोग्यकलायुधम् ॥५६॥
धर्ममर्थं च कामं च मोक्षं च नृपसत्तम ।
लभते नात्र संदेहो ब्रह्मणो वचनं यथा ॥५७॥

यः पठेच्छृणुयाद्वापि सर्वपापैः प्रमुच्यते ।
यः कुर्यात्पुनरेतद्धि सोऽनन्तफलभागभवेत् ॥५८॥
अशक्तस्तु तथा शक्तो वित्तशाठ्यविवर्जितः ।
व्रतं कुर्वन्नरो भक्त्या लभते शाश्वतं पदम् ॥५९॥
कृते वै क्रियमाणे तु कर्ता फलमवाप्नुयात् ।
अराधयताघौघं व्रतेनानेन नाशयेत् ॥६०॥

इति श्रीभविष्ये महापुराणे उत्तरेपर्वणि श्रीकृष्ण युधिष्ठिरसंवादे अराधयन्नव्रतवर्णनं नाम षट्चत्वारिंशदुत्तरशततमोऽध्यायः ॥१४६॥

सप्तचत्वारिंशदुत्तरशततमोऽध्यायः

कांचनपुरीव्रतवर्णनम्

श्रीकृष्ण उवाच

श्वेतद्वीपे सुखासीनं देवदेवं चखत्प्रभुम् ।
वासुदेवं जगन्नाथं स्थितिसंयमकारकम् ॥ १ ॥
परावराणां स्रष्टारं पुराणं परमव्ययम् ।
आदिदेवं जगन्नाथं जगतः कारणात्मकम् ॥ २ ॥
प्रणिपत्य महादेवं चराचरगुरुं हरिम् ।
लक्ष्मीः प्रोवाच राजेन्द्र पादसंवाहने स्थिता ॥ ३ ॥
भगवन्देवदेवेश भक्तानामनुकम्पक ।
प्रष्टव्यं किञ्चिदिच्छामि प्रष्टुं प्रश्रविदां वर ॥ ४ ॥
प्रकुरुष्व महाभाग दयां कृत्वा ममोपरि ।
व्रतं किञ्चित्कथय मे रूपसौभाग्यदायकम् ॥ ५ ॥
उत्तमं सर्ववर्णानां व्रतानामपि चोत्तमम् ।
कृतेन येन देवेश सर्वतीर्थफलं भवेत् ॥ ६ ॥

विष्णुरुवाच

गृहस्थश्चाश्रमाणां च वर्णानां ब्राह्मणो यथा ।
यथा नदीषु सर्वासु जाह्नवी लोकविश्रुता ॥ ७ ॥
हृदानामुदधिः श्रेष्ठो देवानां विष्णुरुत्तमः ।
स्त्रीणां देवी यथा लक्ष्मीस्तथेदं व्रतमुत्तमम् ॥ ८ ॥
न गङ्गा न कुरुक्षेत्रं न काशी न च पुष्करम् ।
पावनानि महाभागे यथेदं व्रतमुत्तमम् ॥ ९ ॥
गौर्या देव्या कृतं पूर्वं शंकरेण महात्मना ।
रामेण सीतया सार्द्धं राज्यं प्राप्य कृतं पुरा ॥ १० ॥
दमयन्तीवियोगेन नलेन तु तथा कृतम् ।
कृष्णया सहितैः पार्थ पाण्डवैर्वनवासिभिः ॥ ११ ॥
कृतमेतद्भूतं भद्रे स्वर्गमोक्षप्रदायकम् ।
रंभया मेनया वापि पौलोम्या सत्यभामया ॥ १२ ॥

शांडिल्या चाप्यरुन्धत्या उर्वश्या देवदत्तया ।
कृतं व्रतमिदं भद्रं सौभाग्यसुखकाम्यया ॥ १३ ॥
पाताले नागकन्याभिः कृतमेतत्सुशोभनम् ।
गायत्र्या च सरस्वत्यासावित्र्या ब्रह्मभार्यया ॥ १४ ॥
अन्याभिः सर्वनारीभिः सर्वकामफलेप्सुभिः ।
तस्मात्तेऽहं प्रवक्ष्यामि सर्वपापप्रणाशनम् ॥ १५ ॥
वसुप्रीतिकरंरम्यं व्रतानां परमं शृणु ।
ब्रह्महा मुच्यते पापात्सुरापो वसुहारकः ॥ १६ ॥
गुरुभार्याभिगामी च ह्येतेषां संगमी च यः ।
मानकूटं तुलाकूटं कन्यावृत्तिर्गवां व्रती ॥ १७ ॥
अगम्यागमनो यस्तु मांसाशी वृषलीपतिः ।
कुण्डाग्निभोजी यस्तु स्याद्भूमिहर्ता तथैव च ॥ १८ ॥
एभिः सर्वैर्महापापैर्मुच्यते नात्र संशयः ।
एभिः स्यान्नरनारीभिः कर्तव्यं व्रतमुत्तमम् ॥ १९ ॥
अतस्तेऽहं विधिं वक्ष्ये विधानमवधारय ।
काञ्चनाख्या पुरोनामव्रतं त्रैलोक्यविश्रुतम् ॥ २० ॥
यः करोति नरो देवि नारी वा भक्तिसंयुता ।
तस्य पुत्राश्च पौत्राश्च जायते विपुलं धनम् ॥ २१ ॥
तस्मिन्मासे च कर्तव्यं व्रतमेतच्च सुन्दरि ।
तस्मिन्मासे च कर्तव्या काञ्चनाख्या पुरी शुभा ॥ २२ ॥
शुक्लकृष्णतृतीयायामेकादश्यां च पूर्णिमा ।
संक्रांतिर्वामहाभागे कुहूवा चाष्टमी तिथिः ॥ २३ ॥
पर्वस्वन्येषु सर्वेषु दातव्या काञ्चनी पुरी ।
व्रती स्नात्वा तु पूर्वाह्णे नद्यादौ विमले जले ॥ २४ ॥
मृत्तिकालभनं कार्यं मंत्रेणानेन सुव्रते ।
उद्धृतासि यथापूर्वं विष्णुना क्रोडरूपिणा ॥ २५ ॥

लोकानामुपकारार्थं वन्दनात्सिद्धिकामद्य ।
तस्मात्त्वंदिता पापं हर मेऽनेकजन्मजम् ॥२६॥

(इति मृत्तिकामंत्रः ।)

आपस्तु विश्वयोर्निहि विष्णुना निर्मिताः स्वयम् ।
सान्निध्यं तीर्थसहितं कर्तव्यं मम सांप्रतम् ॥२७॥

(इत्यम्मंत्रः ।)

अनेन विधिना स्नात्वा यजमानः समाहितः ।
गृहमागम्य शुद्धात्मा नालपन्पिशुनांस्त्वेरात् ॥२८॥
पाखंडिनो विकर्मस्थान्धूतांश्च कितवाञ्छठान् ।
प्रक्षाल्य पाणिवदनं कुर्यात्वाचमनं ततः ॥२९॥
उपवासस्य नियमं कुर्यान्नक्तस्य वा पुनः ।
शंखप्रवरमादाय हेमयुक्तं जलैर्भूतम् ॥३०॥
द्वादशाक्षरमंत्रेण तज्जलं चाभिमंत्रयेत् ।
पिबेत्तोऽयं गृहे गत्वा हरिरित्यक्षरं जपेत् ॥३१॥
शमीवृक्षमया वेदी चतुस्तंभसमन्विता ।
चतुर्हस्तप्रमाणेन कार्या चैव सुशोभना ॥३२॥
वस्त्रेणावेष्टिताः स्तम्भावितानवर मण्डिताः ।
पुष्पमालान्विताः कार्या दिव्यधूपाधिवासिताः ॥३३॥
मध्ये तु मंडलं कार्यं पद्मारूपं वर्णकैः शुभैः ।
येन दृष्टेन देवेशि सर्वपापक्षयो भवेत् ।
मंडलस्य तु मध्ये वै भद्रपीठं सुशोभनम् ॥३४॥
आसनं तत्र विन्यस्य कोमलं वस्त्रेवेष्टितम् ।
तस्योपरि न्यसेद्वै लक्ष्म्या युक्तं जनार्दनम् ॥३५॥
अग्रे तु कलशः कार्यो जलपूर्णः सुशोभनः ।
क्षीरसागरनामा स कल्पितव्यः प्रयत्नतः ॥३६॥
पञ्चरत्नममायुक्तं वस्त्रेणावेष्टयेद्धनम् ।
कुम्भं प्रपूर्णमुदकैस्तस्योपरि न्यसेद्बुधः ॥३७॥
तस्योपरिष्ठात्संस्थाप्य कांचनाख्यां पुरीं शुभाम् ।
चतुष्पला ह्युत्तमा स्याद्विष्णुलामध्यमा स्मृता ॥३८॥
सामान्यैकपला कार्या कलशैस्तु समन्विता ।
मोदकान्स्थापयेद्विद्यान्समंतात्सुंदराकृतीन् ॥३९॥
तदग्रे कदलीस्तम्भैस्तोरणं परिकल्पयेत् ।
चातुश्चरणिकांस्तत्र विमानावाह्य सुंदरि ॥४०॥
प्रतिष्ठां कारयेत्तस्य वेदमन्त्रैः सुशोभनैः ।
तस्या मध्ये न्यसेद्विष्णुं हैमं लक्ष्म्या समन्वितम् ॥४१॥
नेत्रे रत्नमये कार्ये दशना वज्रभूषिताः ।
मुक्ताफलमयं तस्य भूषणं परिकल्पयेत् ॥४२॥

अंगं स्वर्णमयं कार्यं शंखचक्रगदायुधम् ।
पञ्चामृतेन देवेशं स्नाप्य नारायणं विभुम् ॥४३॥
तमेव गंधपुष्पाद्यैर्मंत्रमुच्चार्य पूजयेत् ।
ब्राह्मणो वैदिकैर्मन्त्रैः पूजयेन्मधुसूदनम् ॥४४॥
शेषा वर्णाः पुराणोक्तैस्ताञ्छृणुष्व मम प्रिये ।
वासुदेवाय पादौ तु गुल्फौ संकर्षणाय च ॥४५॥
त्रैलोक्यजनकायेति जानुनी पूजयेद्धरेः ।
त्रैलोक्यनाथाय गुह्ये ज्ञानमयाय वै कटिम् ॥४६॥
दामोदरायेत्युदरं हृदयं विश्वरूपिणे ।
नित्यं हि पूजयेद्देवि उरः श्रीवत्सधारिणे ॥४७॥
कण्ठं कौस्तुभनाथाय आस्यं यज्ञमुखाय च ।
दैत्यांतकारिणे बाहू स्वैनौमैरायुधानि च ॥४८॥
शिरः सर्वात्मने देवि देवदेवस्य पूजयेत् ।
श्रियं प्रपूजयेद्देवीं देव्या मन्त्रैः पृथग्विधैः ॥४९॥
इन्द्रादिलोकपालानां पूजा कार्या यथाक्रमम् ।
नवग्रहाणां होमश्च कर्तव्यो विघ्ननाशनः ॥५०॥
पूजा गणपतेः कार्या तथा होमो विधानतः ।
अग्रे नैवेद्यमतुलं दापयेद्घृतपाचितम् ॥५१॥
पायसं घृतपूरांश्च मोदकान्पूरिकास्तथा ।
सोहालिकादिनैवेद्यं फेणिकाः शर्करास्तथा ॥५२॥
देशकालोद्भवान्येव फलानि विनिवेदयेत् ।
दीपान्दश दिशो दद्यात्पार्थिवान् रक्तवर्तिकान् ॥५३॥
एतेन तु विशालाक्षि मूलमन्त्रेण दापयेत् ।
पुष्पमालान्वितान्कृत्वा चंदनेन विभूषितान् ॥५४॥
अभिमंत्र्य प्रयत्नेन विष्णुस्तवकवाचकैः ।
सहस्रशीर्षादिभिर्मन्त्रैर्जपद्ब्रह्मणोत्तमैः ॥५५॥
षोडशाथ सपत्नीकान्पूजयेच्च यथाविधि ।
भूषयेच्च शुभैर्वस्त्रैस्तथालंकारणादिभिः ॥५६॥
विष्णुं मत्वा द्विजः पूज्यो लक्ष्मीं

मत्वा च ब्राह्मणीम् ।

छत्रं चोपानहौ चैव अंगुल्याभरणं तथा ॥५७॥
फलानि सप्त धान्यानि भोजनं च यदीप्सितम् ।
दातव्यं च सभार्याय कृष्णो मे प्रीयतामिति ॥५८॥
शय्यां सोपस्करां चैव वस्त्रेणाच्छाद्य यत्रतः ।
तथा प्रकल्पयेद्विज्ज्ञातया च सुंदरी यथा ॥५९॥

व्रते पूर्णे च गौर्देया सर्वोपस्करसंयुता ।
 पुरीं घटापयेत्पूर्वं वस्त्रेणाच्छाद्य यत्नतः ।
 यथा कुर्यात्प्रयासेन यथा कर्ता न पश्यति ॥६०॥
 दीपांस्तु दीपितांस्तत्र आनयेद्यज्ञमण्डपम् ।
 श्वेतवस्त्रेण नेत्रे तु यजमानस्य च प्रिये ॥६१॥
 श्रुतवाञ्छास्त्रवित्प्राज्ञः कृतसर्वाघसंक्षयः ।
 आवध्य नेत्रे सुप्राज्ञे आचार्यस्तमिदं वदेत् ॥६२॥
 सर्वकामप्रदां पश्य कांचनाख्यां पुरीमिमाम् ।
 वरवस्त्र युतां रम्यां दुःखदौर्भाग्यनाशिनीम् ॥६३॥
 एवमुक्तो महाभाग पटमुन्मुच्य नेत्रयोः ।
 पुष्पाञ्जलिं गुरौ क्षिप्त्वा स पश्येत्तां पुरीं शुभाम् ॥६४॥
 दृष्ट्वा तां नगरीं देवि यजमानः समाहितः ।
 सौवर्ण पात्रमादाय रौप्यं ताम्रमथापि वा ॥६५॥
 अथ वा शंखमादाय पात्रालाभे तु सुन्दरि ।
 पञ्चरत्नं क्षिपेत्पात्रे जलं गाङ्गं तथा फलम् ॥६६॥
 सिद्धार्थमक्षताः पूर्वं रोचना दधि वा पुनः ।
 ततश्चाढ्यं प्रदातव्यं कृष्णाय प्रभविष्णवे ॥६७॥
 लक्ष्मीनारायणौ देवौ सर्वकामफलप्रदौ ।
 रुक्मपुर्याः प्रदानेन यच्छेतां वाञ्छितं मम ॥६८॥
 नारायण हृषीकेश ज्ञानज्ञेय निरंजन ।
 लक्ष्मीकांत जगन्नाथ गृहाणार्घ्यं नमोस्तु ते ॥६९॥

(इत्यर्धमंत्रः)

एवमर्घ्यं ततो दत्त्वा विष्णवे प्रभविष्णवे ।
 देव्यास्त्वर्घ्यं प्रदातव्यं भक्तियुक्ते न चेतसा ॥७०॥
 जानुभ्यामवार्निं गत्वा मंत्रमेतमुदीरयेत् ।
 ब्रह्मणा पूजिता देवी विष्णुना शंकरेण च ॥७१॥
 पार्वत्या पूजिता लक्ष्मीः स्कंदवैश्रवणेन च ।
 मया च पूजिता देवि धर्मस्य विजिगीषया ॥७२॥
 तौभाग्यं देहि मे पुत्रान्धनं पौत्रांश्च पूजितान् ।
 गृहाणार्घ्यं मया दत्तं देवि सौख्यं प्रयच्छमे ॥७३॥

य एवं पुरतो दत्त्वा पूर्वोक्तविधिना तव ।
 रात्रौ जागरणं कुर्याद्भक्तियुक्तेन चेतसा ॥७४॥
 गीतनृत्यविनोदेन उपाख्यानैश्चवैष्णवैः ।
 येन केन विनोदेन निद्रा नैव प्रजायते ॥७५॥
 उन्निद्रो जागृत्याद्यस्तु शतयज्ञफलं लभेत् ।
 प्रभाते विमले स्नात्वा संपूज्य पितृदेवताः ॥७६॥
 ब्राह्मणांश्च सपत्नीकान्परिधाप्यानुभोजयेत् ।
 दक्षिणांश्च यथाशक्त्या प्रदाय च क्षमापयेत् ॥७७॥
 दीनांधबधिरान्पगून्सर्वास्तान्परितोषयेत् ।
 पश्चात्पारणकं कार्यमुपवासी भवेद्यादि ॥७८॥
 मधुरं पयसा युक्तं सुहृद्भिर्बाधवैः सह ।
 एवमेतद्व्रतं कार्यमेकादश्यां शुचिस्मिते ॥७९॥
 शुक्लायामथ कृष्णायां तृतीयायां तथा त्रिथौ ।
 संक्रातिवासरे वापि व्यतीपाते च वैधृतौ ॥८०॥
 यदा वा जायते वित्तं चित्तं च वरवर्णिनि ।
 गौरानीय प्रदातव्या कृष्णो मे प्रीयतामिति ॥८१॥
 एवं कृते च यत्पुण्यं तत्र शक्यं निवेदितुम् ।
 अपि वर्षं सहस्रेण कुललक्षशतैरपि ॥८२॥
 कल्पकोटि सहस्राणि कल्पकोटिशतानि च ।
 ब्रह्मलोकं समासाद्य ब्रह्मणा प्रतिमोद्यते ॥८३॥
 ब्रह्मलोकाद्ब्रह्मलोकं तत्परं विष्णुसंनिधौ ।
 इन्द्रादिलोकपालानां व्रती लोकमवाप्नुयात् ॥८४॥
 ततो भुक्त्वा शुचिःश्रीमान्भोगांस्त्रैलोक्यसुन्दरि ।
 चक्रवर्ती भवेद्भूमौ ब्रह्मण्यो वैष्णवस्तथा ॥८५॥
 य इदं शृणुयान्नित्यं वाच्यमानं समंततः ।
 कुलसप्तकमुद्धृत्य वैष्णवं लोकमवाप्नुयात् ॥८६॥
 त्वयाकांचनपुर्याख्यं व्रतमेतत्कृतं पुरा ।
 तेन पुण्येन लब्धोऽहं भर्ता त्रैलोक्यपूजितः ॥८७॥

इति श्रीभविष्ये महापुराणे उत्तरपर्वणि श्रीलक्ष्मीविष्णुसंवादे कांचनपुरीव्रतवर्णनं नाम सप्तचत्वारिंशदुत्तरशत-
 तमोऽध्यायः ॥ १४७ ॥

अष्टचत्वारिंशदुत्तरशततमोऽध्यायः

कन्याप्रदानमाहात्म्यवर्णनम्

(अथ कन्यादानम्)

श्रीकृष्ण उवाच

ब्रह्मदेयां तु यः कन्यामलं कृत्य प्रयच्छति ।
 सप्तपूर्वाभविष्यांश्च स्वकुले सप्त मानवान् ॥ १ ॥
 तेन कन्याप्रदानेन स तारयत्यसंशयम् ।
 लोकानापनोति च तथा दक्षस्यैव प्रजापतेः ॥ २ ॥
 प्राजापत्येन विधिना आत्मानं च समुद्धरेत् ।
 महत्पुण्यमवाप्नोति स्वर्गलोकं च गच्छति ॥ ३ ॥
 भूगवाश्वप्रदानानि गजदानं तथैव च ।
 दत्त्वा तु वर्णहीनाय घोरे तमसि मज्जति ॥ ४ ॥
 बहुवर्षं सहस्राणि पुरीषं काकमश्नुते ।
 शुक्लेन दत्त्वा कन्यां च घोरं नरकमाप्नुयात् ॥ ५ ॥
 बहून्यब्दसहस्राणि तथा अशुचिमुद्भूतः ।

सवर्णां च सवर्णेभ्यो दद्यात्कन्यां यथाविधि ॥ ६ ॥
 दत्त्वा चाधिकवर्णाय द्विगुणं निर्गुणं तथा ।
 द्विजपुत्रमनाथं वा संस्कर्याद्यश्च कर्मभिः ॥ ७ ॥
 चूडोपनयाद्यैश्च सोश्वमेधमलं लभेत् ।
 अनाथां कन्यकां दत्त्वा नाकलोके महीयते ॥ ८ ॥
 कन्यया सह दत्तं च सुवर्णं वह्निमूलकम् ।
 सकलं द्विगुणं तस्य फलमुक्तं पुरातनैः ॥ ९ ॥
 कन्यादानादवाप्नोति दक्षलोकं नरोत्तम ।
 विष्णुपूजासमं पुण्यं तत्कन्यापूजया भवेत् ॥ १० ॥
 विमानमाहृत्य मनोभिरामं सुराङ्गना-
 गीतविलासहृद्यम् ।

प्राप्नोति लोकं त्रिदशोत्तमानां
 कन्याप्रदानान्न विचारणेति ॥ ११ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कन्याप्रदानवर्णनं नामाष्टचत्वारिंशदुत्तरशततमोऽध्यायः ॥ १४८ ॥

एकोनपञ्चाशदुत्तरशततमोऽध्यायः

ब्राह्मणशूद्राविधिवर्णनम्

श्रीकृष्ण उवाच

ब्राह्मणा दैवतं भूमौ ब्राह्मणा दिवि दैवतम् ।
 ब्राह्मणेभ्यः परं नास्ति नास्ति भूतं जगत्रये ॥ १ ॥
 अदैवं दैवतं कुर्युः कुर्युर्देवमदैवतम् ।
 ब्राह्मणा हि महाभागाः पूज्यन्ते सततं द्विजाः ॥ २ ॥
 ब्राह्मणेभ्यः समुत्पन्ना देवाः पूर्वमिति स्मृतिः ।
 ब्राह्मणेभ्यो जगत्सर्वं तस्मात्पूज्यतमा द्विजाः ॥ ३ ॥
 येषामश्रन्ति वक्त्रेण देवताः पितरस्तथा ।
 ऋषयश्च तथा नागाः किं भूतमधिकंततः ॥ ४ ॥
 यदैव मनुजो भक्त्या ब्राह्मणेभ्यः प्रयच्छति ।
 तदैवाप्नोति धर्मज्ञ बहुजन्मनि जन्मनि ॥ ५ ॥

तालवृंतानिलेनैव श्रांतसंवाहनेन च ।
 उत्सादनेन गात्राणां तथा व्यंजनकर्मणा ॥ ६ ॥
 पादशौचप्रदानेन पादयोःसेचनेन च ।
 परिचर्य यथा काममेकेनैव द्विजोत्तम ॥ ७ ॥
 अनिष्टापि समाप्नोति स्वर्गलोकं च शाश्वतम् ।
 ब्राह्मणानां शुभं कृत्वा नाकलोके महीयते ॥ ८ ॥
 यद्ब्राह्मणास्तुष्टिमन्तो वदन्ति
 प्रत्यक्षदेवेषु परोक्षदेवाः ।
 तद्वै शुभं तस्य नरस्य नूनं
 भवेदतस्तान्सततं निषेवेत् ॥ ९ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे ब्राह्मणशूद्राविधिवर्णनं नामैकोनपञ्चाशदुत्तरशततमोऽध्यायः ॥ १४९ ॥

पञ्चाशदुत्तरशततमोऽध्यायः

वृषदानविधिवर्णनम्

युधिष्ठिर उवाच

युष्मद्वाक्यामृतमिदं ह्यहं शृण्वन्नार्दन ।
न तृप्तिमधिगच्छामि जातं कौतुहलं हि मे ॥ १ ॥
गोपतिः किल गोविन्दस्त्रीषु लोकेषु विश्रुतः ।
गोवृषस्य प्रदानेन त्रैलोक्यमभिनन्दति ॥ २ ॥
तस्माद्गोवृषकल्पस्य विधानं कथयाच्युत ॥ ३ ॥

श्रीकृष्ण उवाच

वृषदानफलं पुण्यं शृणुष्व कथयामि ते ।
पवित्रं पावनं चैव सर्वदानोत्तमं तथा ॥ ४ ॥
दशधेनुसमोनडूवानेकश्चैव धुरंधरः ।
दशधेनुप्रदानाद्धि स एवैको विशिष्यते ॥ ५ ॥
बोढा च चारुपृष्ठांगो ह्यरोगः पांडुनेदन ।
युवा भद्रः सुशीलश्च सर्वदोषविवर्जितः ॥ ६ ॥
धुरंधरः स्थापयते एक एव कुलं महत् ।
त्राता भवति संसारान्नात्र कार्या विचारणा ॥ ७ ॥
अलंकृत्य वृषं शांतं पुण्येहि समुपस्थिते ।
रौप्यलाङ्गूलसंयुक्तं ब्राह्मणाय निवेदयेत् ॥ ८ ॥
मंत्रेणानेन राजेन्द्र तं शृणुष्व वदामि ते ।
धर्मस्त्वं वृषरूपेण जगदानंदकारक ॥ ९ ॥

अष्टमूर्तेरधिष्ठानमतः पाहि सनातन ।
दत्तैवं दक्षिणायुक्तं प्रणिपत्य विसर्जयेत् ॥ १० ॥
सप्तजन्मकृतं पापं वाङ्मनः कायकर्मजम् ।
तत्सर्वं विलयं याति गोदानसुकृतेन च ॥ ११ ॥
यानं वृषभसंयुक्तं दीप्यमानं सुशोभितम् ।
आरुह्य कामगं दिव्यं स्वर्लोकं मधिरोहति ॥ १२ ॥
यावन्ति तस्य रोमाणि गोवृषस्य महीपते ।
तावद्वर्षसहस्राणि गवां लोके महीयते ॥ १३ ॥
गोलोकादवतीर्णस्तु इहलोके द्विजोत्तमः ।
यज्ञयाजी महातेजाः सर्वब्राह्मणपूजितः ॥ १४ ॥
तवोक्तं वै महाराज कस्य देयो वृषोत्तमः ।
तदप्यहं ते वक्ष्यामि पात्रं त्राणपदं नृणाम् ॥ १५ ॥
येषां सदा वै श्रुतिपूर्णकर्णा जितेन्द्रियाः
प्राणिबधे निवृत्ताः ।

प्रतिग्रहे संकुचिता गृहस्थास्ते ।

ब्राह्मणास्तारयितुं समर्थाः ॥ १६ ॥

गात्रे दृढं भारसहं सुपुष्टं सुशु-

द्धिणं सर्वगुणोपपन्नम् ।

दत्त्वर्षभं गोदशकेन तुल्यं सत्यं

भवन्ति भुवि तत्फलभागिनस्ते ॥ १७ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वृषदानविधिवर्णनं नाम पञ्चाशदुत्तरशततमोऽध्यायः ॥ १५० ॥

एकपञ्चाशदुत्तरशततमोऽध्यायः

प्रत्यक्षधेनुदानविधिवर्णनम्

(अथ विविधदादानि)

युधिष्ठिर उवाच

श्रुतः पुराणविषयस्त्वत्प्रसादान्मयाच्युत ।
संसारसारतां ज्ञात्वा श्रुतश्च व्रतविस्तरः ॥ १ ॥
भूयश्च श्रोतुमिच्छामि दानमाहात्म्यमुत्तमम् ।
किं दीयते कदा कृष्ण केनोपायेन शंस मे ॥ २ ॥
नहि दानात्परतरमन्यदस्तीति मे मतिः ।
धनं धनवतां किञ्चिदहार्थं राजतस्करैः ॥ ३ ॥

श्रीकृष्ण उवाच

अनिश्चितं निधानं यदप्रयुक्तं च वर्द्धते ।
अनीतं याति चाध्वानं धनं विप्रकरार्पितम् ॥ ४ ॥
किं कायेन सुपुष्टेन बलिना चिरजीविना ।
यन्नसत्त्वोपकाराय तज्जीवितमनर्थकम् ॥ ५ ॥
प्रासादार्द्धमपि प्रास मर्थिभ्यः किं दीयते ।
इच्छानुरूपो विभवः कदा कस्य भविष्यति ॥ ६ ॥
एकस्मिन्नप्यतिक्रांते दिने दानविवर्जिते ।

दस्युभिर्मुषितश्चैव दिवारात्रौ च शोचति ॥ ७ ॥
 यस्य त्रिवर्गशून्यानि दिनान्यायांति यांति च ।
 सलोहकारभस्त्रेव श्वसन्नपि न जीवति ॥ ८ ॥
 येन दत्तं न च हुतं न तीर्थे मरणं कृतम् ।
 हिरण्यमन्नमुदकं ब्राह्मणेभ्यो न चार्पितम् ॥ ९ ॥
 दीना निरक्षणा रूक्षाः कपालाङ्कितपाणयः ।
 ते दृश्यन्ते महाराज जायमानाः पुनः पुनः ॥ १० ॥
 आयासशतलब्दस्य प्राणेभ्योपि गरीयसः ।
 गतिरेकैव वित्तस्य दानमन्या विपत्तयः ॥ ११ ॥
 नोपभोगैः क्षयं यांति न प्रदानैः समृद्धयः ।
 पूर्वार्जितानामन्यत्र सुकृतानां परिक्षयात् ॥ १२ ॥
 अदृष्टपरतत्त्वोपि पात्रेभ्यो विसृजेद्धनम् ।
 यस्मान्मृतस्य तन्नास्ति तस्मात्सांशयिकं वरम् ॥ १३ ॥
 दानानि बहुरूपाणि कथयामि तवानघ ।
 व्यासबालमीकिमन्वाद्यैः कथितानि पुरा मम ॥ १४ ॥
 किञ्चिद्व्रतं यत्क्रियते पूज्यते च त्रिलोचनः ।
 दीयते यच्च विप्रेभ्य एतज्जन्मतरोः फलम् ॥ १५ ॥

युधिष्ठिर उवाच

ब्राह्मणप्रीणनार्थाय केशवस्य शिवस्य च ।
 यानि दानानि देयानि तान्याचक्ष्व यदूत्तम ॥ १६ ॥
 येन चैव विधानेन दानं पुण्यसुखावहम् ।
 ऐहिकामुष्मिकावाप्तिं करोति नहि हन्यते ॥ १७ ॥

श्रीकृष्ण उवाच

त्रीण्याहुरतिदानानि गावः पृथ्वी सरस्वती ।
 आसप्तमं पुनत्येते दोहवाहनवेदनैः ॥ १८ ॥
 गोदानमादौ वक्ष्यामि प्रत्यक्षक्रमयोगतः ।
 येन चैव विधानेन अन्यूनाधिकविस्तरम् ॥ १९ ॥

युधिष्ठिर उवाच

देयाः किलक्षणा गावः काश्च राजन्विवर्जिताः ।
 कीदृशाय प्रदातव्या न देयाः कीदृशाय वै ॥ २० ॥

श्रीकृष्ण उवाच

तरुणी रूपसंपन्ना सुशीला च पयस्विनी ।
 न्यायार्जिता सवत्सा च प्रदेया श्रोत्रियाय गौः ॥ २१ ॥
 वृद्धा सरोगा हीनाङ्गी वृद्ध्या दुष्टा मृतप्रजा ।
 दूरस्थाऽन्यायलब्धा च देया गौर्न कथंचन ॥ २२ ॥

१ युक्तमाक्रन्दितं चिरम्-इ० पा० । २ त्रिवर्गशून्यस्य-इ० पा० । ३ धनस्थोत्पत्तिकरणे-इ० पा० । ४ दानमेव प्रकर्तव्यम्-इ० पा० । ५ हुतम्-इ० पा० । ६ पुंसः-इ० पा० । ७ तेन-इ० पा० ।

सा दत्तैव हरेत्पापं श्रोत्रियायाहिताग्रये ।
 अतिथिप्रियाय दांताय धेनुं दद्यादगुणाधिके ॥ २३ ॥
 अकुलीनाय मूर्खाय लुब्धाय पिशुनाय च ।
 हव्यकव्यव्यपेताय न देया गौः कथंचन ॥ २४ ॥

श्रीकृष्ण उवाच

पुण्यं दिनमथा साद्य स्नात्वातप्य पितृस्तथा ।
 घृतक्षीराभिषेकं च कृत्वा विष्णोः शिवस्य च ॥ २५ ॥
 समभ्यर्च्य यथान्यायं पुष्पादिभिरनुक्रमात् ।
 उदङ्मुखीं प्राङ्मुखीं वा गृष्टिं कृत्वा पयस्विनीम् ॥ २६ ॥
 सवत्सां वस्त्रसंवीतां सितज्ञयोपवीतिनीम् ।
 स्वर्णशृङ्गीं रौप्यखुरां कांस्यदोहनकान्विताम् ॥ २७ ॥
 शक्तितो दक्षिणायुक्तां ब्राह्मणाय निवेदयेत् ।
 पुच्छे कृष्णाजिनं देयं गां पुच्छे करिणं करे ॥ २८ ॥
 अश्वं सदा सुकर्णे वा दासीं शिरसि दापयेत् ।
 गावो ममाग्रतः सन्तु गावो मे सन्तु पृष्ठतः ॥ २९ ॥
 गावो मे हृदये सन्तु गवां मध्ये वसाम्यहम् ।
 प्रदक्षिणां ततः कृत्वा धेनुं द्विजवराय ताम् ॥ ३० ॥
 इमां च प्रतिगृहीष्व धेनुर्दत्ता मया तव ।
 एवमुच्चार्य तं विप्रं देवेशं परिकल्पयेत् ॥ ३१ ॥
 अनुव्रजेच्च गच्छन्तं पदान्यष्टौ नराधिप ।
 अनेन विधिना धेनुं यो विप्राय प्रयच्छति ॥ ३२ ॥
 सर्वकामसमृद्धात्मा स्वर्गलोकं स गच्छति ।
 सप्त पूर्वान्सप्त परानात्मानं चैव मानवः ॥ ३३ ॥
 सप्त जन्मकृतात्पापान्मोचयत्यवनीपते ।
 पदे पदेऽश्वमेधस्य गोशतस्य च मानवः ॥ ३४ ॥
 फलमाप्नोति राजेन्द्र दक्षायैव जगौ हरिः ।
 सर्वकामप्रदा सा स्यात्सर्वकालेषु पार्थिव ॥ ३५ ॥
 भवत्यसौ पापहरा यावर्दिन्द्राश्चतुर्दश ।
 सर्वेषामेव पापानां कृतानामपि जानता ॥ ३६ ॥
 प्रायश्चित्तमिदं प्रोक्तमनुतापोपबृंहितम् ।
 सर्वेषामेव दानानामेकजन्मानुगं फलम् ॥ ३७ ॥
 ब्राह्मणैः क्षत्रियैर्वैश्यैः शूद्रैश्चान्यैश्च मानवैः ।
 लोकाः कामगमाः प्राप्ता दत्तैस्तद्विधिना नृप ॥ ३८ ॥
 गोभ्योधिकं जगति नापरमस्तिकिञ्चिद्दानं
 पवित्रमिति शास्त्रविदो वदन्ति ।
 तत्संपदः सुरसदश्च समीहमानेर्देयाः
 सदैव विधिना द्विजपुंगवाय ॥ ३९ ॥

१ अग्रं गच्छेच्च गच्छतम्-इ० पा० । २ जन्म चतुर्दश-इ० पा० । ३ देवानामेतज्जन्मान्तरं फलम्-इ० पा० । ४ काम दुष्ठाः-इ० पा० । ५ पुण्यम्-इ० पा० ।

इति श्रीम० महापुराणे उत्तरपर्वणि श्रीकृष्णयुधिष्ठिरसंवादे प्रत्यक्षधेनुदानव्रतविधिवर्णनं नामैकपञ्चाशदुत्तरशततमोऽध्यायः ॥ १५१ ॥

द्विपञ्चाशदुत्तरशततमोऽध्यायः

तिलधेनुदानविधिवर्णनम्

श्रीकृष्ण उवाच

अथातः संप्रवक्ष्यामि धेनूनां कल्पनां नृप ।
 विशेषविधिना याश्च देयाः कामानभीप्सुभिः ॥ १ ॥
 कामं यद्दीयते दानं समग्रं तत्सुखावहम् ।
 असमग्रं तु दोषाय भवतीह परत्र च ॥ २ ॥
 तस्मान्न दक्षिणाहीनं विधानविकलं तथा ।
 देयं दानं महाराज समग्रफलकाम्यया ॥ ३ ॥
 अन्यथा दीयमानं तदहंकाराय केवलम् ।
 प्रत्यक्षं चार्थहानिः स्यान्न वा तत्फलदं भवेत् ॥ ४ ॥
 तिलधेनुं प्रवक्ष्यामि शृणु पार्थिवसत्तम ।
 वाराहेण पुरा प्रोक्तां महापातकनाशिनीम् ॥ ५ ॥
 यां दत्त्वा ब्रह्महा गोघ्नः पितृहा गुरुतल्पगः ।
 अगारदाही गरदः सर्वपापरतोपि वा ॥ ६ ॥
 महापातकयुक्तश्च संयुक्तश्चोपपातकैः ।
 मुच्यते ह्यखिलैः पापैः स्वर्गलोकं च गच्छति ॥ ७ ॥
 अनुलिप्ते महीपृष्ठे कृष्णाजिनसमावृते ।
 धेनुं तिलमयीं कृत्वा दर्भानास्तीर्य सर्वतः ॥ ८ ॥
 तिलाः श्वेतास्तिलाः कृष्णास्तिला गोमूत्रैर्धर्णकाः ।
 तिलानां च विचित्राणां धेनुं सर्वां च कारयेत् ॥ ९ ॥
 द्रोणस्य वत्सकं कुर्याच्चतुर्गढकिकां च गाम् ।
 स्वर्णशृङ्गीं रौप्यखुरां गन्धवर्णवतीं तथा ॥ १० ॥
 कार्या शर्करया जिह्वा गुडेनास्यं च कम्बलः ।
 इक्षुपादां ताम्रपृष्ठीं शुक्तिमुक्ताफलेक्षणाम् ॥ ११ ॥
 प्रशस्तपत्रश्रवणां फलदंतवतीं शुभासु ।
 स्रग्दामपुच्छां कुर्वीत नवनीतस्तनान्विताम् ॥ १२ ॥
 सितवस्त्रशिरालम्बां सितसर्षपरोमिकाम् ।
 फलैर्मनोहरैर्त्रैर्मणिमुक्ताफलान्विताम् ॥ १३ ॥
 ईदृक्संस्थानसम्पन्नां कृत्वा श्रद्धासमन्वितः ।
 कांस्योपदोहनां दद्यात्पर्वकाले समागते ॥ १४ ॥
 या लक्ष्मीः सर्वभूतानां या वै देवेष्ववस्थिता ।
 धेनुरूपेण सा देवी मम पापं व्यपोहतु ॥ १५ ॥

१ सर्वपापकरोऽपि वा—इ० पा० । २ सः—इ० पा । ३
 ब्रह्माजिनसमावृते—इ० पा० । ४ गोमूत्रसंभवाः—इ० पा० । ५
 शुक्तिमुक्ताफलेक्षणाम्—इ० पा० । ६ पर्वकालं समीक्ष्य च—इ०
 पा० ।

ततः प्रदक्षिणां कृत्वा पूजयित्वा प्रणम्य च ।
 सदक्षिणा मया तुभ्यं दत्तेत्युक्त्वा विसर्जयेत् ॥ १६ ॥
 अनेन विधिना दत्त्वा तिलधेनुं नराधिप ।
 सर्वपापविनिर्मुक्तो परं ब्रह्माधिगच्छति ॥ १७ ॥
 यश्च गृह्णाति विधिवद्दीयमानां प्रमोदते ।
 दीयमानां प्रशंसन्ति ये च संहृष्टमानसाः ॥ १८ ॥
 तेषां दोषविनिर्मुक्ता ब्रह्मलोकं व्रजन्ति ते ।
 प्रशान्ताय सुशीलाय वेदव्रततरताय च ॥ १९ ॥
 धेनुं तिलमयीं दत्त्वा न शोचति कृताकृते ।
 त्रिरात्रं यस्तिलाहारस्तिलधेनुप्रदो भवेत् ॥ २० ॥
 एकाहमथ वा राजन्न युच्छेदन्तरात्मना ।
 दानाद्विशुद्धिः पापस्य तस्य पुण्यवतो नृप ॥ २१ ॥
 चान्द्रायणादभ्यधिकं कथितं तिलभक्षणम् ।
 बालत्वे चैव यत्पापं यौवने बालके तथा ॥ २२ ॥
 वाचा कृतं तु मनसा कर्मणा यच्च संचितम् ।
 उदकप्रीवने चैव नग्नस्नानेन यद्भवेत् ॥ २३ ॥
 शुश्लेनोद्यते नापि लंबिते ब्राह्मणे तथा ।
 वृषलीगमने चैव गुरुदाराभिगामिनि ॥ २४ ॥
 सुरापानेन यत्पापभक्ष्यस्य च भक्षणात् ।
 तत्सर्वं विलयं याति तिलधेनुप्रदायिनाम् ॥ २५ ॥
 यममार्गे महाघोरे नदी वैतरणी स्मृता ।
 बालकायाः स्थलं चैव पच्यन्ते यत्र पापिनः ॥ २६ ॥
 यत्र लोहमुखाः काका यत्र श्वानो भयावहाः ।
 निकृत्य पापिनां मांसं भक्षयन्ति बुभुक्षिताः ॥ २७ ॥
 असिपत्रवनं चैव लोहकंटकशालमलीम् ।
 एतान्सर्वानतिक्रम्य ततो यमपुरं व्रजेत् ॥ २८ ॥
 विमाने कांचने दिव्ये मणिरत्नविभूषिते ।
 तत्रारुह्य नरश्रेष्ठो गच्छते परमाङ्गतिम् ॥ २९ ॥
 गुणहीने न दातव्या न दातव्या धनेश्वरे ।
 कुण्डे गोले च लुब्धे च न च देया कदापि सा ॥ ३० ॥
 एका एकस्य दातव्या मुनिभिः कथितं पुरा ।
 अरण्ये नैमिषे पार्थ नारदेन निवेदितम् ॥ ३१ ॥

१ अशेषशोकनिर्मुक्ता प्रशान्ति परमां गतिम्—इ० पा० ।
 २ वेदव्रतधराय च—इ० पा० । ३ न युच्छेन्न प्रमाद्येदित्यर्थः ।
 'युच्छे' प्रमादे घातुः ।

तत्तेहं संप्रवक्ष्यामि सम्यक्फलसहस्रदम् ।
 इदं पुण्यं पवित्रं च माङ्गल्यं कीर्तिवर्धनम् ॥३२॥
 विप्राणां श्रावयेच्छ्राद्धे अनन्तफलमश्रुते ।
 बहुभ्यो न प्रदेयानि गौर्गृहं शयनं स्त्रियः ॥३३॥
 विभज्यमानान्येतानि दातारं पातयन्त्यधः ।
 सा तु विक्रयमापन्ना दहत्यासप्तमं कुलम् ॥३४॥
 अस्या दानप्रभावेन विमानं सर्वकामिकम् ।
 समारुह्य नरोयाति यत्र देवो हरिः स्वयम् ॥३५॥
 एषा चैव प्रदातव्या प्रयतेनान्तरात्मना ।
 पौर्णमास्यां च माघस्य कार्तिक्यां चैव भारत ॥३६॥
 चन्द्रसूर्योपरगे तु विषुवे अयने तथा ।
 पडशीतिमुखे चैव व्यतीपाते तु सर्वदा ॥३७॥

इति श्रीभविष्ये महापुराणे उत्तरपर्वणि श्रीकृष्णशुद्धिस्त्रिंशद्वादे तिलधेनुदानव्रतविधिवर्णनं नाम द्विपञ्चाशदुत्तरश
 ततमोऽध्यायः ॥ १५२ ॥

त्रिपञ्चाशदुत्तरशततमोऽध्यायः जलधेनुदानविधिवर्णनम्

श्रीकृष्ण उवाच

जलधेनुं प्रवक्ष्यामि प्रीयते दत्तयायया ।
 देवो देवो हृषीकेशः पूजितः सर्वभावनः ॥ १ ॥
 जलकुम्भं नरव्याघ्र स्थापयित्वा सुपूजितम् ।
 रत्नगर्भं तु तं कृत्वा ग्राम्यैर्धान्यै समन्वितम् ॥ २ ॥
 सितवस्त्रयुगच्छत्रं दूर्वापल्लवशोभितम् ।
 कुण्डमांसीपुरोशीरवालकामलकीयुतम् ॥ ३ ॥
 प्रियंगुपत्रसहितं सितयज्ञोपवीतिनम् ।
 सोपानकं च सच्छत्रं दर्भविष्टरसंस्थितम् ॥ ४ ॥
 चतुर्भिः संयुतं रौप्यं तिलपात्रैश्चतुर्दिशम् ।
 रूगितं दधिपात्रेण घृतक्षौद्रवता मुखम् ॥ ५ ॥
 सवत्सां च प्रतिष्ठाप्य गोमयेनोपशोभिताम् ।
 स्रग्दामपुच्छीं कुर्वीत ताम्रदोयनकान्विताम् ॥ ६ ॥
 ततः समभ्यर्च्य विभुं वासुदेवं सनातनम् ।
 पुष्पधूपोपहारैश्च यथाविभवमात्मनः ॥ ७ ॥
 संकल्प्य जलधेनुं च कुम्भं तमभिमन्त्र्य च ।
 विष्णोर्वक्षसि या लक्ष्मीः स्वाहा
 या च विभावसोः ।
 सोमशक्रार्कशक्तियां धेनुरुपेण सास्तु मे ॥ ८ ॥

सर्वेशः-इ० पा० । १ कुण्डमांसीपुरोशीरवालकेर्विष्टरसंयुतम्-
 इ० पा० ।

वैशाख्यां मार्गशीर्ष्यां वा गजच्छायासु चैव हि ।
 एषा ते कथिता पार्थ तिलधेनुर्मयानघ ॥३८॥
 यावन्ति धेनो रोमणि गात्रेषु नृपपुङ्गव ।
 तावद्वर्षसहस्राणि तदा स्वर्गे महीयते ॥३९॥
 यश्च गृह्णाति विधिवद्दीयमानां च पश्यति ।
 अनुमोदयते चैव ते सर्वे स्वर्गगामिनः ॥४०॥
 धेनुं धनाधिपतयो मगधोद्भवेन
 मानेन ये तिलमयीं चतुराढकेन ।
 कृत्वा यथोत्तरचनां कृतचारुवत्सां यच्छन्ति
 ते भुवि भवन्ति विमुक्तपापाः ॥४१॥

प्रतिगृह्णामि देवि त्वां कुटुम्बभरणाय च ।
 कामं देया दयास्मभ्यं धेनो त्वं सर्वदा ह्यसि ॥४२॥

एवमामन्त्र्य विधिवत्सफलां वत्सकान्विताम् ।
 भक्त्या संपूज्य गोविंदं जलशायिनमच्युतम् ॥ ९ ॥
 सितवस्त्रधरः शान्तो वीतरागो विमत्सरः ।
 दद्याद्विप्राय राजेन्द्र प्रीत्यर्थं जलशायिनः ॥१०॥
 शेषपर्यंकशयनः श्रीमान्छाङ्गविभूषितः ।
 जलशायी जगद्योनिः प्रीयतां मम केशवः ॥११॥
 इत्युच्चार्य जगन्नाथं विप्राय प्रति पाद्यताम् ।
 तद्दिनं गोव्रतस्तिष्ठेच्छ्रद्धया परया युतः ॥१२॥
 अनेन विधिना दत्त्वा जलधेनुं जनाधिप ।
 सर्वभोगानवाप्नोति ये दिव्या ये च मातुषाः ॥१३॥
 शरीरारोग्यमतुलं प्रशमः सर्वकालिकः ।
 नृणां भवन्ति दत्तायां सर्वे कामा न संशयः ॥१४॥
 अत्रापि श्रूयते भूप मुद्गले न महात्मना ।
 जातिस्मरेण यद्वीतमिहाभ्येत्य पुराकिल ॥१५॥
 स मुद्गलः पुरा विप्रो यमलोकगतो मुनिः ।
 ददर्श यातनानेकाः पापकर्मकृतां नृणाम् ॥१६॥
 दीप्ताग्नितीक्ष्णयन्त्रस्थाः कायतैलमयास्तथा ।
 उष्णक्षारनदीपाता भैरवाः पुरुषर्षभ ॥१७॥

१ सितवस्त्रेण संवीतो वीतरागः-इ०, सितवस्त्रेण संवीतम्-
 इ० पा० ।

व्रणक्षारनिपातोथ कुम्भीपाकमहालयाः ।
 ता दृष्ट्वा यातना विप्रश्चकार परमां कृपाम् ॥१८॥
 आह्लादं ते तदा जग्मुः पापास्तदनुकंपया ।
 तं दृष्ट्वा नारकाः केचित्स्थित्वा तदवलोकितः ॥१९॥
 तवस्थं विलोक्याथ मुनिनारकमण्डलम् ।
 धर्मराजं स पप्रच्छ तेषां प्रक्षमकारणम् ॥२०॥
 तस्मै चाचष्ट राजेन्द्र तदा वैवस्वतो यमः ।
 आह्लादहेतुमधिकं नारकाणां नरोत्तम ॥२१॥
 दानानुभावात्सर्वेषां नारकाणां द्विजोत्तम ।
 संप्रवृत्तोऽयमाह्लादः कारणं तच्छृणुष्व मे ॥२२॥
 त्वयाभ्यर्च्य जगन्नाथं सर्वेशं जलशायिनम् ।
 जलधेनुः पुरा दत्ता विधिवद्विजपुङ्गव ॥२३॥
 तस्मात्त्वज्जन्मनोऽतीते तृतीये द्विज जन्मनि ।
 तस्य दानस्य ते व्युष्टिरियमाह्लाददायिनी ॥२४॥
 ये त्वां पश्यन्ति शृण्वन्ति ये च ध्यायन्ति मानवाः ।
 शृणोषि यांश्च विप्रेन्द्र यांश्च ध्यायसि पश्यसि ॥२५॥
 निवृत्तिः परमा तेषां सर्वाह्लादप्रदायि ।
 सद्यो भवति माऽत्र त्वं द्विजाते कुरु विस्मयम् ॥२६॥
 आह्लादहेतुजननं नास्तिविप्रेन्द्र तादृशम् ।
 जलधेनुर्यथा नृणां जन्मान्येकोनविंशतिम् ॥२७॥
 न दोषो न ज्वरो नातिर्न क्लमो द्विज जायते ।
 अपि जन्मसहस्रेऽपि जलधेनुप्रदायिनाम् ॥२८॥
 स त्वं गच्छ गृहीत्वार्धमस्मत्तो द्विजसत्तम ।
 येषां समाश्रयः कृष्णे न नियम्या हि ते मया ॥२९॥
 कृष्णस्तु पूजितो यैस्तु ये कृष्णार्थमुपोषिताः ।
 यैश्च नित्यं स्मृतः कृष्णो न ते मद्विषयोपगाः ॥३०॥
 नमः कृष्णाच्युतानंत वासुदेवेत्युदीरितम् ।
 यैर्भावभावितैर्विप्र न ते मद्विषयोपगाः ॥३१॥
 दानं ददन्निर्यैरुक्तमच्युतः प्रीयतामिति ।
 श्रद्धापुरःसरैर्विप्र न ते मद्विषयोपगाः ॥३२॥
 स एव नाथः सर्वस्य तन्निर्योगकरा वयम् ।
 जनसंयमनश्चाहमस्मत्संयमनो हरिः ॥३३॥
 इत्थं निशम्य वचनं यमस्य वदतोऽखिलम् ।
 ऊचुस्ते नारकाः सर्वे वद्विशस्त्रार्कभीरवः ॥३४॥
 नमः कृष्णाय हरये विष्णवे जिष्णवे नमः ।
 हृषीकेशाय केशाय जगद्धात्रेऽच्युताय च ॥३५॥

१ व्युष्टिः फलमित्यर्थः । २ यैः कृष्णार्थमुपोषितम्-
 इ० पा० । ३ यस्तु-इ० पा० ।

नमः पङ्कजनेत्राय नमः पङ्कजनाभये ।
 जनार्दनाय श्रीशाय श्रीभर्त्रे पीतवाससे ॥३६॥
 गोविंदाय नमो नित्यं नमश्चोदधिशायिने ।
 नमः कमलनेत्राय नृसिंहाय निनादिने ॥३७॥
 शार्ङ्गिणे शितखड्गाय शंखचक्रगदाभृते ।
 नमो वामनरूपाय क्रांतलोकत्रयाय च ॥३८॥
 वराहरूपाय तथा नमो यज्ञाङ्गधारिणे ।
 व्याप्ताशेषदिगंतायानंताय परमात्मने ॥३९॥
 वासुदेव नमस्तुभ्यं नमः कैटभसूदिने ।
 केशवाय नमो राम नमस्तेस्तु महीधर ॥४०॥
 नमोऽस्तु वासुदेवाय ह्येवमुच्चारिते च तैः ।
 शस्त्राणि कुंठां जगुरनलश्चापि शीततां ॥४१॥
 समभज्यन्त वस्त्राणि समुत्पेतुरयोमुखाः ।
 संशुष्का क्षारसरितः पतितः शाल्मलिद्रुमः ॥४२॥
 प्रकाशस्तमसो जज्ञे नरकाद्भानुभिः सह ।
 बभौ च युजन्पवनोऽप्यासपन्नवने ततः ॥४३॥
 निरुत्साहा जडधियो बभूवुर्यमकिंकराः ।
 जातागङ्गाम्बुवाहिन्यः पूयशौणितनिम्नगाः ॥४४॥
 दिव्यः सुगंधिः पवनो मनःप्रीतिकरस्तथा ।
 वेणुवीणास्वनद्युताः शब्दाश्चान्समनोरमाः ॥४५॥
 तं तादृशमथालक्ष्य तदा वैवस्वतो यमः ।
 क्षीणपापत्रयांस्तांस्तु पाद्यार्घ्यैः समपूजयत् ॥४६॥
 पूजयित्वा च तानाह कृष्णाय स कृतांजलिः ।
 समाहितमतिर्भूत्वा धर्मराजो नरेश्वर ॥४७॥
 विष्णो देव जगद्धातर्जनार्दन जगत्पते ।
 प्रणामं येऽपि कुर्वन्ति तेषामपि नमोनमः ॥४८॥
 अच्युतायाप्रयेयाय मायावामनरूपिणे ।
 प्रणामं येऽपि कुर्वन्ति तेषामपि नमो नमः ॥४९॥
 नमस्ते वासुदेवाय धीमते पुण्यकीर्तये ।
 प्रणामं ये च कुर्वन्ति तेषामपि नमो नमः ॥५०॥
 तस्य यज्ञवराहस्य विष्णोरमिततजसः ॥५१॥
 एवं स्तुत्वा हृषीकेशं धर्मराजस्य पश्यतः ।
 विमानवरमारुह्य नारकास्त्रिदिवं ययुः ॥५२॥
 मुद्गलोऽपि महाबुद्धिर्दृष्टैतदखिलं नृप ।
 जानिस्मरोभवद्विप्रः कण्वगोत्रे महामुनिः ॥५३॥

१ उदकशायिने-इ० पा० । २ शांताय-इ० पा० । ३ व्यापि-
 जमस्तेऽस्तु महीभृते-इ० पा० । ४ शीतलः-इ० पा० ।

संस्मृत्य यमवाक्यानि विष्णोर्माहात्म्यमेव च ।
जलधेनोस्तु माहात्म्यं संस्मृत्येदमगायत ॥५४॥
अहोसुदुस्तरा विष्णोर्मायेयमतिगह्वरी ।
यथा मोहितचित्तस्तु न वेत्ति परमेश्वरम् ॥५५॥
जीवो गच्छति कीटत्वं यूकामत्कुणयोनिताम् ।
तस्माद्द्रुमलता दीनां योनिं तस्माच्च पक्षिणाम् ॥५६॥
ततश्च पशुतां प्राप्य नरत्वमभिवाञ्छति ।
ततो मनुष्यतां प्राप्य नरो योनिं कृतात्मनाम् ।
तां प्राप्य च श्रियं परां नरो मायाविमोहितः ॥५७॥
दुस्तरापि सुसाध्या सा

माया कृष्णस्य मोहिनी ।

विद्यते सा मनोन्यस्ता मुधैव मधुसूदने ॥५८॥
अवाप्यैव च गार्हस्थ्यमवाप्यैव तत्परम् ।
छिनत्ति वैष्णवीं मायां केशवार्पितमानसः ॥५९॥
अविरोधेन विषयान्मुञ्चन्विष्णुं समाश्रयेत् ।
भुक्त्वा नरस्तरत्येनां विष्णोर्मायां सुदुस्तराम् ॥६०॥
ईदृग्बहुफला भक्तिः सर्वधातरि केशवे ।
मायया तस्य देवस्य तां न कुर्वति मोहिताः ॥६१॥
मुधैवोक्तं सुधापानं मुधा तद्धि विचेष्टितम् ।
मुधैव जन्म तन्नष्टं यत्र नाराधितो हरिः ॥६२॥
आराधितो हि यः पुंसामैहिकामुष्मिकं फलम् ।
ददाति भगवान्देवः कस्तं न प्रतिपूजयेत् ॥६३॥

संवत्सरास्तथा मासा विफला दिवसाश्च ते ।
नराणां विषयांधानां येस्तु नाराधितो हरिः ॥६४॥
यो न वित्तद्विविधैर्न वासोभिर्न भूषणैः ।
तुष्यते हृदयेनैव कस्तमीशं न पूजयेत् ॥६५॥
जलधेनोस्तु माहात्म्यं निशम्येदृग्विधं नराः ।
नात्र यच्छंति तेषां वै विवेकः कुत्र तिष्ठति ॥६६॥
कर्मभूमौ हि मानुष्यं जन्मनामयुतैरपि ।
स्वर्गापवर्गफलदं कदा चित्प्राप्यते नरैः ॥६७॥
संप्राप्य च न यैर्विष्णुस्तोषितो जलधेनुना ।
ते जना भ्रष्टजन्मानो वंचितास्तस्य मायया ॥६८॥
ऊर्ध्वबाहुर्विरौम्येष दृष्टलोकद्वयोऽस्मि भो ।
आराधयध्वं गोविन्दं जलधेनुं प्रयच्छत ॥६९॥
दुःसहो नारको वह्निरविषह्या च यातना ।
ज्ञातं मयैतदालंब्य कृष्णं भवति निश्चलः ॥७०॥
आदेशिको देशिको हि येमार्गे सुदुस्तरे ।
विचिन्त्य तत्सत्यमेतन्मनः कृष्णे निवेद्यताम् ॥७१॥
इष्टेन किं क्रतुशतेन सुदुष्करेण
क्लेशाधिकेन सुकृतैर्नियमैर्घृतैश्च ।
दत्ता द्विजाय पितृराजगृहं गतस्य
ह्येकाऽपि गौर्जलमयी सुखमातनोति ॥७२॥

इति श्रीभविष्ये महापुराणवत्तरपर्वणि श्रीकृष्णयुधिष्ठिरसंवादे जलधेनुदानव्रतविधिवर्णनं नामत्रिपञ्चाशदुत्तरशततमोऽध्यायः ॥१५३॥

चतुष्पञ्चाशदुत्तरशततमोऽध्यायः

धृतधेनुदानविधिवर्णनम्

श्रीकृष्ण उवाच

धृतधेनुं प्रवक्ष्यामि तां शृणुष्व नरोत्तम ।
दीयते येन विधिना यादृग्रूपां च कारयेत् ॥ १ ॥
गव्यस्य सर्पिषः कुम्भगन्धमालयविभूषितान् ।
कांस्योपदोहसंयुक्तान्सितवस्त्रावगुण्ठितान् ॥ २ ॥
इक्षुयष्टिमयाः पादाः खुरा रौप्यमयास्तथा ।
सौवर्णे चाक्षिणी कार्ये शृंगे चाशुरुकाष्ठके ॥ ३ ॥

१ तत्रैव-इ० पा० । २ गव्यस्य सर्पिषः कुम्भं गन्धम-
लयविभूषितम् । कांस्योपधानसंयुक्तं सितवस्त्रावगुण्ठितम्-इ०
पा० । ३ कुर्यात्-इ० पा० ।

सप्तधान्यमये पार्श्वे पटोर्णेन च कम्बलम् ।
कुर्यात्तुरुष्ककर्पूरैर्घ्राणं फलमयान्स्तनान् ॥ ४ ॥
तद्वच्छर्करया जिह्वां शुडक्षीरमयं सुखम् ।
क्षौमसूत्रेण लांगूलं रोमाणि सितसर्पिषः ॥ ५ ॥
ताम्रपात्रमयं पृष्ठं कुर्याच्छ्रद्धासमन्वितः ।
ईदृग्रूपां तु संकल्प्य धृतधेनुं नराधिप ॥ ६ ॥
तद्वत्कल्पनया धेनोर्वत्सं च परिकल्पयेत् ।
मंत्रेणानेन राजेन्द्र तां समभ्यर्च्य बुद्धिमान् ॥ ७ ॥
आज्यं तेजः समुद्दिष्टं आज्यं पापहरं परम् ।
आज्यं सुराणामाहारः सर्वमाज्ये प्रतिष्ठितम् ॥ ८ ॥

त्वं चैवाज्यमयी देवि कल्पितासि मया किल ।
 सर्वपापपनोदाय सुखाय भव भामिनि ॥ ९ ॥
 तं च विप्रं महाभाग मनसैव घृताचिषा ।
 कल्पयित्वा ततस्तस्मै प्रयतः प्रतिपादयेत् ॥ १० ॥
 दक्षिणा सहिता धेनु कल्पिताज्यमयी शुभा ।
 एतां ममोपकाराय गृहाण त्वं द्विजोत्तम ॥ ११ ॥
 इत्युदाहृत्य विप्राय तां गां तु प्रतिपादयेत् ।
 दत्त्वैकरात्रं स्थित्वा च घृताहारो यतव्रतः ॥ १२ ॥
 अनेन च विधानेन नवनीतमयी शुभा ।
 दातव्या नृपते धेनुर्यूनाधिकविचर्जिता ॥ १३ ॥
 शृणु पार्थ महाबाहो प्रदानफलमुत्तमम् ।
 घृतक्षीरमहानद्यो यत्र पायसकर्दमाः ॥ १४ ॥

घृतधेनुप्रदा याति तत्र कामैः सुपूरिताः ।
 पितुरुर्ध्वं च ये सप्त पुरुषास्तस्य येऽप्यथः ॥ १५ ॥
 तांस्तेषु नृप लोकेषु स नयत्यस्तैकलम्बान् ।
 सकामानामियं व्युष्टिः कथिता नृपसत्तम ॥ १६ ॥
 निष्किल्बिषं पदं याति निष्कामा घृतधेनुदाः ।
 घृतमग्निर्घृतं सोमस्तन्मयाः सर्वदेवताः ॥ १७ ॥
 घृतं प्रयच्छतां भीता भवंत्यखिलदेवताः ॥ १८ ॥
 मायाजलं सुतकलत्रमहोर्मिमालं
 लोभोग्रनक्रविषमं बहुपुण्यभाजः ।
 लग्ना निमग्नवपुषो घृतधेनुपुच्छे संसार-
 सागरमपारमहो तरन्ति ॥ १९ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे घृतधेनुदानव्रतविधिवर्णनं नाम चतुष्पञ्चा-
 शतुत्तरशततमोऽध्यायः ॥ १५४ ॥

पञ्चपञ्चाशदुत्तरशततमोऽध्यायः

लवणधेनुदानविधिवर्णनम्

युधिष्ठिर उवाच

कृष्णकृष्ण महाबाहो सर्वशास्त्रविशारद ।
 कथयस्वेह दानानामुत्तमं यत्प्रकीर्तितम् ॥ १ ॥
 येन दत्तेन दानानि सर्वाण्येव भवंत्युत ।
 सर्वकामसमृद्धिश्च सर्वपापक्षयो भवेत् ॥ २ ॥
 प्रायश्चित्तविशुद्धिश्च तन्मे कथय सुव्रत ।

श्रीकृष्ण उवाच

शृणु राजन्प्रवक्ष्यामि दानानामुत्तमोत्तमम् ॥ ३ ॥
 ख्यातं लवणधेनुख्यं सर्वकामप्रदं नृणाम् ।
 यां दत्त्वा ब्रह्महा गोघ्नः पितृहा गुरुतल्पगः ॥ ४ ॥
 विश्वासघाती क्रूरात्मा सर्वपापरतोऽपि वा ।
 मुच्यते नात्र संदेहः शिवलोकं स गच्छति ॥ ५ ॥
 सुभगो धनसंपन्नो दीर्घायुरपराजितः ।
 जायते पुरुषो लोके सर्वकामसमन्वितः ॥ ६ ॥
 विधिं वक्ष्यामि राजेन्द्र लवणस्येह कल्पनम् ।
 गोमयेनोपलिप्तेन दर्भसंस्तरसंस्थितम् ॥ ७ ॥
 आविकं चर्म विन्यस्य पूर्वांशाभिमुखं स्थितम् ।
 वस्त्रेणाच्छादितं कृत्वा धेनुं कुर्वीत बुद्धिमान् ॥ ८ ॥

आढकेनैव कुर्वीत बहुवित्तोऽल्पवित्तवान् ।
 स्वर्णशृङ्गीं रौप्यखुरामिक्षुपादां फलस्तनीम् ॥ ९ ॥
 कार्या शर्करया जिह्वा गन्धघ्राणवती तथा ।
 समुद्रोदरजे शुक्ती कर्णौ तस्याः प्रकल्पयेत् ॥ १० ॥
 कंबलं पट्टसूत्रेण ग्रीवायां घण्टिकां तथा ।
 शृंगे चन्दनकाष्ठाभ्यां मौक्तिके चाक्षिणी उभे ॥ ११ ॥
 कपोलौ सक्तुपिण्डाभ्यां यवानास्ये प्रदापयेत् ।
 तिलान्पार्श्वे प्रकुर्वीत गोधूमाश्चैव भक्तितः ॥ १२ ॥
 एवं वै सप्तधान्यानि यथालाभं प्रकल्पयेत् ।
 पृष्ठे वै ताम्रपात्रं तु अपाने शुड पिण्डिकाम् ॥ १३ ॥
 लांगूले कंबलं दद्याद्वाक्शौ क्षीरप्रदेशतः ।
 योनिप्रदेशे च मधु सर्ववस्तुफलान्वितम् ॥ १४ ॥
 एवं सम्यक्परिस्थाप्य रसरस्यमयीं च गाम् ।
 स्थापयेद्दत्तमेकं च चतुर्भागेन मानवः ॥ १५ ॥
 एवं धेनुं समभ्यर्च्य माल्यवस्त्रविभूषणैः ।
 स्नात्वा देवार्चनं कृत्वा ब्राह्मणानभिपूज्य च ।
 कृत्वा प्रदक्षिणां गां तु पुत्रभार्यासमन्वितः ॥ १६ ॥

१ शुभे-इ० पा० । २ अदुलाऽधिकविचर्जिताम्-इ० पा० ।
 ३ महाभाग-इ० पा० ।

१ प्रपूजिताः-इ०, प्रपूरिताः-इ० च पा । २ अपकलमपम्-इ०
 पा० । ३ घृतस्तनीम्-इ० पा० । ४ रसं क्षीरप्रदेशतः-इ० पा० ।

ब्राह्मणाय सुशीलाय वृत्तयुक्ताय वै नृप ।
 दद्यात्पर्वसु सर्वेषु मन्त्रपूर्वं सुभक्तितः ॥१७॥
 लवणे वै रसाः सर्वे लवणे सर्वे देवताः ।
 सर्वे देवमये देवि लवणाख्ये नमोऽस्तु ते ॥१८॥
 एवमुच्चार्य मंत्रां ते विप्राय प्रतिपादयेत् ।
 सम्यक्प्रदक्षिणां कृत्वा दक्षिणासहितां नृप ॥१९॥
 प्रदक्षिणा मही तेन कृता भवति भारत ।
 सर्वदानानि दत्तानि सर्वक्रतुफलानि च ॥२०॥

सर्वे रसाः सर्वमन्नं सर्वं च सचराचरम् ।
 सौभाग्यं परमाबुद्धिरारोग्यं सर्वसंपदः ॥२१॥
 भवति दत्त्वा नृणां तु रसधेनुं न संशयः ।
 स्वर्गे च नियता वासो यावदाभूतसंघ्रवम् ॥२२॥
 पर्णौर्णकंबलगलां लवणाढकेन कृत्वा
 फलस्तनवतीमपि लावणाख्याम् ।
 दत्त्वा द्विजाय विधिवद्रसधेनुमेनां लोकं
 गवां सकलसौख्ययुतो विशेत्सः ॥२३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे लवणधेनुदानव्रतविधिवर्णनं नाम पंचपञ्चाशदुत्तरशत
 तमोऽध्यायः ॥ १५५ ॥

षट्पञ्चाशदुत्तरशततमोऽध्यायः

काश्चनधेनुदानविधिवर्णनम्

श्रीकृष्ण उवाच

अतः परं प्रवक्ष्यामि राजन्काश्चनधेनुकाम् ।
 यां दत्त्वा सर्वपापेभ्यो मुच्यते नात्र संशयः ॥ १ ॥
 सुरापो ब्रह्महा गोघ्नो भीरुर्भग्नव्रतोऽपि वा ।
 गुरुघाती स्वसृगामीपरदाररतश्च यः ॥ २ ॥
 मुच्यते पातकैः सर्वैर्दत्त्वा काश्चनधेनुकाम् ।
 संशुद्धस्य सुवर्णस्य पञ्चाशत्पलिकां शुभाम् ॥ ३ ॥
 अर्द्धेन वा प्रकुर्वीत शक्त्या वा नृपसत्तम ।
 उखां पश्चिम भागे तु दृष्टकुक्षिपथोधराम् ॥ ४ ॥
 विभक्ताङ्गीं सुजघनां सुमनोहरकर्णिकाम् ।
 सर्वरत्नविचित्राङ्गीं कारयेत्कपिलां शुभाम् ॥ ५ ॥
 चतुर्थेन तु भागेन वत्सं तस्याः प्रकल्पयेत् ।
 रौप्यघटां च दत्त्वा तु कौशेयपरिवारिताम् ॥ ६ ॥
 ताम्रशृङ्गीं तथा कुर्याद्वैडूर्यमयकंबलाम् ।
 मुक्ताफलमये नेत्रे वैदुमी रसना तथा ॥ ७ ॥
 कृष्णाजिने शुद्धप्रस्थं तत्रस्थां कारयेच्छुभाम् ।
 कुंभाष्टकसमोपेतां नाना फलसमन्विताम् ॥ ८ ॥
 तथाष्टादश धान्यातपत्रोपानद्युगान्विताम् ।
 भाजनं वसनं चैव ताम्रदोहनकं तथा ॥ ९ ॥
 दीपकान्नादिलवणशर्कराधान्यकान्विताम् ।
 प्रदद्याद्ब्राह्मणं पूज्य वस्त्रैराभरणैः शुभैः ॥ १० ॥
 स्नातः प्रदक्षिणीकृत्य धेनुं सर्वाङ्गसंयुताम् ।
 शुद्धधेनुक्तमंत्रैश्च आवाह्य प्रतिपूज्य च ॥ ११ ॥

तदर्थेन-इ० पा० ।

त्वं सर्वदेवगणमन्दिरभूषणासि
 विश्वेश्वरत्रिपथगोदधिपर्वतानाम् ।
 श्रद्धाम्बुतीक्ष्णशकलीकृतपातकौघः
 प्राप्नोति निर्वृतिमतीव परां नमामि ॥१२॥
 लोके यथेप्सितफलार्थविधायिनीं
 त्वामासाद्य को हि भयभाग्यवतीह मर्त्यः ।
 संसारदुःखक्षमनाय यतस्त्वकामास्त्वां
 कामधेनुमिति वेदविदो वदन्ति ॥१३॥
 एवमामन्त्र्य तां धेनुं विप्राय प्रतिपादयेत् ।
 सदक्षिणोपस्करां च प्रणिपत्य क्षमापयेत् ॥१४॥
 दानकाले तु ये देवास्तीर्थानि मनवस्तथा ।
 शरीरे निवसन्त्यस्यास्ताञ्जृणुष्व नराधिप ॥१५॥
 नेत्रयोः सूर्यशशिनौ जिह्वायां तु सरस्वती ।
 दंतेषु मरुतो देवाः कर्णयोश्च तथाश्विनौ ॥१६॥
 शृंगाग्रगौ सदा चास्या देवौ रुद्रपितामहौ ।
 गंधर्वाप्सरसश्चैव ककुद्देशं प्रतिष्ठिताः ।
 कुक्षौ समुद्राश्चत्वारो योनौ त्रिपथगामिनी ॥१७॥
 ऋषयो रोमकूपेषु अपाने वसुधा स्थिता ।
 अन्त्रेषु नागा विज्ञेयाः पर्वताश्चास्थिषु स्थिताः ॥१८॥
 धर्मकामार्थ मोक्षास्तु पादेषु परिसंस्थिताः ।
 हुंकारे च चतुर्वेदाः कंठे रुद्राः प्रतिष्ठिताः ॥१९॥

१ त्वं सर्वदेवगणमन्दिरसंघमूता-इ० पा०, त्वं सर्वदेवगण-
 मन्दिशोभितासि-इ० च पा० । २ अस्थिसंधिषु-इ० पा० ।
 ३ पुच्छे रुद्रो व्यवस्थितः-इ० पा० ।

पृष्ठभागे स्थितो मेरुर्विष्णुः सर्वशरीरगः ।
 एवं सर्वमयी देवी पावनी विश्वरूपिणी ॥२०॥
 काञ्चनेन कृता धेनुः सर्वदेवमयी स्मृता ।
 यो दद्यात्तादृशीं धेनुं सर्वदानप्रदो हि सः ॥२१॥
 कर्मभूमौ हि मर्त्यानां दानमेतत्सुदुर्लभम् ।
 तस्माद्देयमिदं शक्त्या सर्वकल्मषनाशनम् ॥२२॥
 पावनं तारणं चैव कीर्तिदं शान्तिदं तथा ।
 वर्षकोटिशतं साग्रं स्वर्गलोके गतो नरः ॥२३॥
 नारी वा पूज्यते देवैर्विमानवरमास्थिता ।

गन्धर्वैर्गीयमानस्तु पुष्पैर्मालाविभूषितैः ॥२४॥
 सर्वाभरणसंपन्नः सर्वैर्द्रव्यविवर्जितः ।
 स्वर्गे स्थित्वा चिरं कालं ततो मर्त्येभिजायते ॥२५॥
 आधि व्याधि विनिर्मुक्तो रूपवान्प्रियदर्शनः ।
 एवं नरो वा नारी वा दत्त्वा दानमिदं भुवि ।
 सर्वान्कामानवाप्नोति जायमानः पुनः पुनः ॥२६॥
 आमन्त्र्य साधुकुलशीलगुणान्विताय
 विप्राय यः कनकधेनुमिमां प्रदद्यात् ।
 प्राप्नोति सिद्धमुनिकिन्नरदेवजुष्टं
 कन्याशतैः परिवृतं पदमिन्दुमौलेः ॥२७॥

इति श्रीभविष्यमहापुराणउत्तरपर्वणि श्रीकृष्णयुधिष्ठिरसंवादे सुवर्णधेनुदानव्रतविधिवर्णनं नामषट्पञ्चादुत्तरशततमोऽध्यायः ॥१५६॥

सप्तपञ्चाशदुत्तरशततमोऽध्यायः

रत्नधेनुदानविधिवर्णनम्

श्रीकृष्ण उवाच

अथातः संप्रवक्ष्यामि दानमन्यत्सुदुर्लभम् ।
 रत्नधेनूति विख्यातं गोलोकफलदं नृणाम् ॥ १ ॥
 पुण्यं दिनमथासाद्य गोमयेनोपलेपनम् ।
 कृत्वा भूमौ महाराज तत्र धेनुं प्रकल्पयेत् ॥ २ ॥
 धेनुं रत्नमयीं कुर्यात्तत्तत्संकल्पपूर्विकाम् ।
 स्थापयेत्पद्मरागाणामे काशीतिं सुखे बुधः ॥ ३ ॥
 पुष्परागशतं धेनौः पादयोः परिकल्पयेत् ।
 ललाटे हेमतिलकं मुक्ताफलशतं दृशोः ॥ ४ ॥
 भूयुगे विद्रुमशतं शुक्ती कर्णद्वये स्मृते ।
 काञ्चनानि च शृङ्गाणि शिरोवज्रशतात्मकम् ॥ ५ ॥
 ग्रीवायां नेत्रपुटके गोमेदकशतं तथा ।
 इन्द्रनीलशतं पृष्ठे वैदूर्यशतं पार्श्वके ॥ ६ ॥
 स्फटिकैरुदरं कार्यं सौगन्धिकशतं कटौ ।
 खुरा हेममयाः कार्याः पुच्छं मुक्तावलीमयम् ॥ ७ ॥
 सूर्यकान्तेन्दुकान्तौ च घ्राणे कर्पूरचन्दनैः ।
 कुङ्कुमेन च रोमाणि रौप्यं नाभिं च कारयेत् ॥ ८ ॥
 गारुत्मतशतं तद्वद्वपने परिकल्पयेत् ।
 तथान्यानि च रत्नानि स्थापयेत्सर्वसंधिषु ॥ ९ ॥
 कुर्याच्छर्करया जिह्वां गोमयं च गुडात्मकम् ।
 गोमूत्रमाज्येन तथा दधिदुग्धस्वरूपतः ॥ १० ॥

पुच्छाग्रे चामरं दद्यात्स्तनयोस्ताम्रदोहनम् ।
 कारयेदेवमेवं तु चतुर्थांशेन वत्सकम् ॥ ११ ॥
 नानाफलानि पार्श्वेषु कृत्वा पूजां प्रयत्नतः ।
 गुडधेनुवदावाह्य इदं चोदाहरेत्ततः ॥ १२ ॥
 त्वां सर्वदेवगणवासमिति स्तुवंति
 रुद्रेन्द्रचन्द्रकमलासनवासुदेवाः ।
 तस्मात्समस्तभुवनत्रयदेहयुक्ता
 मां पाहि देवि भवसागर भवसागर मग्नमाशु ॥ १३ ॥
 एवमामन्त्र्य तां धेनुं विप्राय प्रतिपादयेत् ।
 संपूज्य वस्त्राभरणैर्विधिज्ञं वेदपारगम् ॥ १४ ॥
 ततश्च दक्षिणां दत्त्वा प्रणिपत्य क्षमापयेत् ।
 एवं यः कुरुते पार्थ तस्य पुण्यफलं शृणु ॥ १५ ॥
 कल्पकोटिशतं साग्रं शिवलोके सुखं वसेत् ।
 ततः काले बहुतिथे राजराजो भवेदिह ॥ १६ ॥
 सर्वकामसमृद्धश्च शत्रुपक्षक्षयंकरः ॥ १७ ॥
 इति सकलविधिज्ञो रत्नधेनुप्रदानं वितरति
 स विमानं प्राप्य देदीप्यमानम् ।
 सकल कलुषमुक्तो बंधुभिः पुत्रपौत्रैः
 स हि मदनसरूपः स्थानमभ्येति शंभोः ॥ १८ ॥

१ सर्वगन्धविचारितः-इ० पा० । 'गन्धोगन्धक आमोदे लेशे
 संबंधगवयो' इति विश्वः । २ त्वां सर्वदेवगणधामनिधिं
 विरिचिरुद्रेन्द्रविष्णुबमलासनवासुदेवाः-इ० पा० । ३ भवसा-
 गरपीड्यमानम्-इ० पा० । ४ सुखी भवेत्-इ० पा० ।

१ विश्वधारिणी-इ० पा० । २ भवस्था-इ० पा० ।

इति श्रीभविष्यमहापुराण उत्तरपर्वणि श्रीकृष्णयुधिष्ठिर संवादे रत्नधेनुदानव्रतविधिवर्णनं नामसप्तपञ्चाशदुत्तरशततमोऽध्यायः ॥१५७॥

अष्टपञ्चाशदुत्तरशततमोऽध्यायः

उभयमुखीगोदानविधिवर्णनम्

युधिष्ठिर उवाच

प्रसूयमाना दातव्या धेनुर्ब्राह्मणपुङ्गवे ।
विधिना केन धर्मज्ञे दाने तस्याश्च किं फलम् ॥ १ ॥

श्रीकृष्ण उवाच

प्रसूयमानातिपुण्यैः प्राप्यते गौर्नृपोत्तम ।
प्राप्नुवन्ति नराः केचित्पुण्यसंभारविस्तराः ॥ २ ॥
यावत्पादौ योनिगतौ शिरश्चैव प्रदृश्यते ।
तावद्गौः पृथिवी ज्ञेया यावद्दर्भं न मुञ्चति ॥ ३ ॥
गौर्यावद्विमुखी चैव यदा भवति भारत ।
तदासौ पृथिवी ज्ञेया सशैलवनकानन ॥ ४ ॥
दत्त्वोभयमुखीं राजन्यत्पुण्यं प्राप्यते नृभिः ।
न तद्वर्णयितुं याति सुखेनैकेन केनचित् ॥ ५ ॥
किमिष्टैर्बहुभिर्यज्ञैर्दानैर्दत्तैश्च सत्तम ।
प्रसूयमानां गामेकां देहि किं बहुना तव ॥ ६ ॥
एकैव पाति नरकात्सुखमेकैव कारयेत् ।
एकापि द्विमुखी दत्ता गौर्गौर्भवति भारत ॥ ७ ॥

स्वर्णशृङ्गीं रौप्यखुरां मुक्तालाङ्गूलषिताम् ।
कांस्योपदोहनां राजन्नलंकृत्य द्विजोत्तमे ।
प्रसूयमानां गां दत्त्वा महत्पुण्यफलं लभेत् ॥ ८ ॥
यावन्ति धेनुरोमाणि वत्सस्यापि नराधिप ।
तावद्दर्भसहस्राणि स्वर्गलोके महीयते ॥ ९ ॥
पितृन्पितामहांश्चैव तथैव प्रपितामहान् ।
समुद्धृत्यसंदिग्धं नरकाद्भूरिदक्षिणः ॥ १० ॥
घृतक्षीरवहा नद्योदधिपायसकर्दमाः ।
तत्र ते यांति यत्रास्ति दुमश्चेप्सितकामदः ॥ ११ ॥
यो ददाति सुवर्णेन बहुना सह भाविनीम् ।
गोलोकः सुलभस्तस्य ब्रह्मलोकश्च पार्थिव ॥ १२ ॥
न देया दुर्बला राजन्धेनुर्नैवाल्पदक्षिणा ।
काम्योऽयं विधिरुद्दिष्टः फलदो विधिना कृतः ॥ १३ ॥
स्त्रियश्च तं चन्द्रसमानवक्राः

प्रतप्तजांबूनदतुल्यवर्णाः ।

महानितंवास्तनुवृत्तमध्याः

सेवत्यजस्रं नलिनाभनेत्राः ॥ १४ ॥

इति श्रीमद्विष्णवे महापुराण उत्तरपर्वणि श्रीकृष्णयुधिष्ठिरसंवादे उभयमुखीगोदानव्रतविधिवर्णनं नामाष्टपञ्चाशदुत्तरशततमोऽध्यायः ॥ १५८ ॥

एकोनषष्ट्युत्तरशततमोऽध्यायः

गोसहस्रप्रदानविधिवर्णनम्

युधिष्ठिर उवाच

गोसहस्रविधानं च कथयस्व जनार्दन ।
कस्मिन्काले प्रदातव्यं कथं देयं च तद्भवेत् ॥ १ ॥

श्रीकृष्ण उवाच

गावः पवित्रा लोकानां गाव एव परायणम् ।
ब्रह्मणा सृजता लोकान्वृत्तिहेतोः प्रजेश्वर ।
गावः प्रथमतः सृष्टास्त्रैलोक्यहितकाम्यया ॥ २ ॥
यासां मूत्रपुरीषेण देवतायतनान्यपि ।
शुचीनि समजायन्त किंभूतमधिकं ततः ॥ ३ ॥
मूलं यज्ञस्य काम्यस्य सर्वदेवमयाः शुभाः ।
गोमये वसते लक्ष्मीः पर्याप्तं तन्निर्दर्शनम् ॥ ४ ॥

ब्राह्मणाश्चैव गावश्च कुलमेकं द्विधा कृतम् ।
एकत्र मन्त्रास्तिष्ठन्ति हविरन्यत्र तिष्ठति ॥ ५ ॥
यासां पुत्रैर्धृता लोका धारिताः सर्वदेवताः ।
तासां दानविधानं च शृणु तत्पृथिवीपते ॥ ६ ॥
एकाऽपि गौर्युणोपेता कृत्स्नं तारयते कुलम् ।
सुरूपा शीलसंपन्ना युवतिः सुपयस्विनी ॥ ७ ॥
सुवत्सा सुदुहा चैव पापयोगविवर्जिता ।
विधिवत्तादृशा दत्ता कृत्स्नं तारयते कुलम् ॥ ८ ॥
किं पुनर्दश यो दद्याच्छतं वा विधिपूर्वकम् ।
सहस्रं तु पुनर्दद्यात्तस्य वै किमिहोच्यते ॥ ९ ॥

गोसहस्रं पुरा दत्तं नहुषेण महीभृता ।
 स गतो ब्रह्मणः स्थानं ययातिश्च महामतिः ॥१०॥
 गङ्गातीरे महदत्तमदित्या पुत्रकाम्यया ।
 लेभे पुत्रं त्रिलोकेशं नारायणमकल्मषम् ॥११॥
 श्रूयंते पितृभिर्गीता गाथास्ताः शृणु भूपते ॥१२॥
 यदि कश्चित्कुलेऽस्माकं गोसहस्रं प्रदापयेत् ।
 यास्यामः परमां सिद्धिं कारितां पुण्यकर्मणा ॥१३॥
 दुहिता वा कुले काचिद्गोसहस्रप्रदायिनी ।
 सोपानः सुगतिर्दत्तो भविष्यति न संशयः ॥१४॥
 अतः परं प्रवक्ष्यामि यज्ञं वै सर्वकामिकम् ।
 गोसहस्रं तदा दद्याच्छास्त्रोक्तविधिवन्नरः ॥१५॥
 तीर्थे गोष्ठे गृहे वापि मंडपं कारयेच्छुभम् ।
 दशद्वादशहस्तं वा चतुर्वक्त्रं सत्तोरणम् ॥१६॥
 तन्मध्ये कारयेद्देवि चतुर्हस्तामनूपमाम् ।
 हस्तमात्रप्रमाणेन हस्तेन समलंकृताम् ॥१७॥
 पूर्वोत्तरेऽथदिग्भागे ग्रहवेदिं प्रकल्पयेत् ।
 ग्रहयज्ञविधानेन ग्रहांस्तत्र क्रमाद्यजेत् ॥१८॥
 ब्रह्मा विष्णुश्च रुद्रश्च पूज्याः प्रथममेव हि ।
 ऋत्विजः परिकर्तव्या षोडशाष्टौ च शोभनाः ॥१९॥
 चत्वारो वा महाराज उपाध्यायश्च पंचमः ।
 सर्वाभरणसंपन्नाः कर्णवेष्टांगुलीयकैः ॥२०॥
 शोभिताश्छत्रसंपन्नास्ताम्रपात्रद्वयान्विताः ।
 ग्रहयज्ञोक्तविधिना होमं हव्यं समाचरेत् ॥२१॥
 वेद्याः पूर्वोत्तरे भागे शिवकुंडं नियोजयेत् ।
 कुम्भद्वयं च द्वारेषु पंचरत्नं सपलवम् ॥२२॥
 कार्यं कुरुकुलश्रेष्ठ ततो होमं समारभेत् ।
 लोकपालबलिं दद्यात्तुलापुरुषदानवत् ॥२३॥
 गोसहस्राद्विनिष्कृष्य सवत्सं दशकं गवाम् ।
 गोसहस्राद्वहिष्कुर्याद्वस्त्रमाल्यविभूषणम् ।
 अन्तः प्रवेश्य दशकं वस्त्रैर्माल्यैश्च पूजयेत् ॥२४॥
 सुवर्णघंटिकायुक्तं ताम्रदोहनकान्वितम् ।
 सुवर्णतिलकोपेतं खुरै रौप्यैरलंकृतैः ।
 हेमरत्नमयैः शृंगैश्चामरैश्चोपशोभितम् ॥२५॥
 मुनयः केचिदिच्छन्ति काचनं नंदिकेश्वरम् ।
 लवणद्रोणशिखरे भक्त्या तमपि कारयेत् ॥२६॥

एका प्रत्यक्षकृपभे केषांचिदानमिष्यते ।
 ग्रहान्सुरांश्च संपूज्य माल्यवस्त्रफलाक्षतैः ॥२७॥
 पताकाभिरलंकृत्य देवतायतनानि च ।
 गोशतेऽपि दशांशेन सर्वमेतत्प्रकल्पयेत् ॥२८॥
 यदि सर्वा न विद्यन्ते गावः सर्वं गुणोत्तमाः ।
 दशकं पूज्य यत्नेन इतरः परिकल्पयेत् ॥२९॥
 पुष्पकालमथो वाद्यगीतमंगलनिस्वनैः ।
 सर्वौषध्युदकस्नातः स्नपितो द्विजपुंगवैः ।
 इममुच्चारयेन्मंत्रं गृहीतकुसुमांजलिः ॥३०॥
 नमो वो विश्वमूर्तिभ्यो विश्वमातृभ्य एव च ।
 लोकाधिवासिनीभ्यस्तु रोहिणीभ्यो नमोनमः ॥३१॥
 गवामंगेषु तिष्ठन्ति भुवनान्येकविंशतिः ।
 ब्रह्मादयस्तथा देवा रोहिण्यः पांतु मातरः ॥३२॥
 गावो ममाग्रतः संतु गावो मे संतु पृष्ठतः ।
 गावो मे सर्वतः संतु गवां मध्ये वसाम्यहम् ॥३३॥
 यस्मात्त्वं वृषरूपेण धर्मश्चैव सनानतः ।
 अष्टमूर्त्तैरधिष्ठानमतः पाहि सनातनः ॥३४॥
 इत्यामन्त्र्य ततो दद्याद्गुरवे नंदिकेश्वरम् ।
 सर्वोपस्करणोपेतं गोयुतं च विशेषतः ॥३५॥
 गवां शतमथैकैकं तदर्थं चापि विंशतिः ।
 दश पञ्चशतं दद्याद्बहुभ्यस्तदनुज्ञया ॥३६॥
 नैका बहुभ्यो दातव्या दाता दोषकरो भवेत् ।
 बह्वचस्त्वेकस्य दातव्याः श्रीमदारोग्यवृद्धये ॥३७॥
 पयोव्रतस्ततस्तिष्ठेदेकाहं गोसहस्रदः ।
 तथैव ब्रह्मचारी स्याद्य इच्छेद्विपुलां श्रियम् ॥३८॥
 न देया दुर्बला धेनुर्नाल्पक्षीरा न रोगिणी ।
 न जीर्णा जीर्णवस्त्रा वा नापत्यगतचेतना ॥३९॥
 अनेन विधिना यस्तु गोसहस्रप्रदो भवेत् ।
 सर्वपापविनिर्मुक्तः सिद्धचारणसेवितः ॥४०॥
 विमानेनार्कवर्णेन किंकीणीजालमालिना ।
 सर्वेषां लोकपालानां लोके संपूज्यते सुरैः ॥४१॥
 सप्तावरान्सप्त परान्सप्त चैव परा वरान् ।
 पुरुषानुद्धरेदस्वा गोसहस्रं विधानतः ॥४२॥

स्वर्गलोकाच्च्युतो वाथ नारी वा सत्परायणा ।
सप्त जन्मानि राज्ञी स्यात्स्तूपमाना पुनः पुनः ॥४१॥
न त्वेवेदं दानमात्रं प्रशस्तं पात्रं
कालो गोविशेषो विधिश्च ।
तस्मादेताः सर्वभूषासमेताः पात्रे

काले क्षीरवत्यो विधानात् ॥४४॥
एकापि गौर्बहुगुणा गुणिने प्रदत्ता
दातुः कुलं त्रिपुरुषं विधिवत्पुनाति ।
यः श्रद्धया वितरतीह गवां सहस्रं शक्यं
फलं न नृपतेऽस्य मयाभिधातुम् ॥४५॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे गोसहस्रप्रदानविधिव्रतवर्णनं नामैकोनषष्ठ्युत्तरशततमोऽध्यायः ॥१५८॥

षष्ठ्युत्तरशततमोऽध्यायः

वृषभदानविधिर्वर्णनम्

युधिष्ठिर उवाच

युग्मद्वाक्यामृतमिदं शृण्वानोहं जनार्दन ।
न तृप्तिमधिगच्छामि जातं कौतूहलं हि मे ॥ १ ॥
गोपतिः किल गोविन्दस्त्रिषु लोकेषु विश्रुतः ।
गोवृषस्य प्रदानेन त्रैलोक्यमभिनन्दति ॥ २ ॥
तद्गोवृषभदानस्य फलं मे कथायाच्युत ।

श्रीकृष्ण उवाच

वृषभदानफलं पुण्यं शृणुष्व कथयामि ते ॥ ३ ॥
पवित्रं पावनं चैव सर्वदानोत्तमोत्तमम् ।
दशधेनुसमोऽनङ्गवानेकश्चैकधुरंधरः ।
दशधेनुप्रदानाद्धि स एवैको विशिष्यते ॥ ४ ॥
यो हृष्टश्चातिपुष्टांगो ह्यरोगः पांडुनन्दन ।
युवा भद्रः सुशीलश्च सर्वदोषविर्वर्जितः ॥ ५ ॥
धुरंधरः स्थापयते एक एव कुलं महत् ।
त्राता भवति संसारे नात्र कार्या विचारणा ॥ ६ ॥
अलंकृत्य वृषं शांतं पुण्यकाल उपस्थिते ।
रौप्यलांगूलसंयुक्तं ब्राह्मणाय निवेदयेत् ॥ ७ ॥
मंत्रेणानेन राजेन्द्र तं शृणुष्व वदामि ते ॥ ८ ॥
धर्मस्त्वं वृषरूपेण जगदानन्दकारकः ।
अष्टमूर्तेरधिष्ठानमैतः पाहि सनातन ॥ ९ ॥

दत्त्वं दक्षिणायुक्तं प्रणिपत्य विसर्जयेत् ।
सप्तजन्मकृतं पापं वाङ्मनः कायकर्मणाम् ।
तत्सर्वं विलयं याति गोदानसुकृतेन च ॥ १० ॥
यानं वृषभसंयुक्तं दीप्यमानं सुशोभनम् ।
आरुह्य कामगं दिव्यं स्वर्लोकमधिरोहति ॥ ११ ॥
यावंति तस्य रोमाणि गोवृषस्य महीयते ।
तावद्दर्शसहस्राणि गवां लोके महीयते ॥ १२ ॥
गोलोकादवतीर्णस्तु इह लोके द्विजो भवेत् ।
यज्ञयाजी महातेजाः सर्वब्राह्मणपूजितः ॥ १३ ॥
यथोक्तं ते महाराज कस्य देवो वृषोत्तमः ।
तदहं ते प्रवक्ष्यामि पात्रं त्राणपदं नृणाम् ॥ १४ ॥
ये क्षांतदांता श्रुतिपूर्णकर्णा
जितेन्द्रियाः प्राणिवधान्निवृत्ताः ।

प्रतिग्रहे संकुचिता गृहस्थास्ते
ब्राह्मणास्तारयितुं समर्थाः ॥ १५ ॥
ऊर्जस्विनं भर सहं दृढैकंधरं च
यच्छंति ये वृषमशेषगुणोपपन्नम् ।
दत्तेन यद्भवति गोदशकेन पुण्यं सत्यं
भवति भुवि तत्फलभागिनस्ते ॥ १६ ॥

दिव्यम्-इ० पा० । २ आरोहः-इ० पा० । ३ ततः-इ० पा० ।

१ सुशोभितम्-इ० पा० । २ तदप्यहं ते वक्ष्यामि-इ० पा० । ३ दृढबन्धनम्-इ० पा० ।

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे वृषभदानव्रतवर्णनं नाम षष्ठ्युत्तरशततमोऽध्यायः ॥१६०॥

एकषष्ट्युत्तरशततमोऽध्यायः

कपिलादानमाहात्म्यवर्णनम्

युधिष्ठिर उवाच

कपिलादानमाहात्म्यं कथयस्व जगत्पते ।
पुण्यं यत्सर्वदानानां सर्वपातकनाशनम् ॥ १ ॥

श्रीकृष्ण उवाच

तत्तेऽहं संप्रवक्ष्यामि विनताश्वेन यत्पुरा ।
कथितं कपिलादनं तच्छृणुष्व महामते ॥ २ ॥

विनताश्व उवाच

अतः परं महाराजो भयमुखाः समासतः ।
विधानं यद्ब्रह्मणे धरण्यै कथितं पुरा ॥ ३ ॥
तदहं संप्रवक्ष्यामि नवपुण्यफलं च यत् ।

धरण्यावाच

यत्त्वया कपिला नाम पूर्वमुत्पाविता प्रभो ॥ ४ ॥
होमधेनुः सदा पुण्या धेनुर्यज्ञावतारभूः ।
सा कथं ब्राह्मणेभ्यो हि देया कस्मिन्दिनेऽपि च ॥ ५ ॥
कीदृशाय च विप्राय दातव्या पुण्यलक्षणा ।
कति वा कपिलाः प्रोक्ताः स्वयमेव स्वयंभुवा ॥ ६ ॥
तासां प्रयत्नादानेन किं पुण्यं स्याच्च माधव ।
एतदिच्छाम्यहं श्रोतुं विस्तरान्मधुसूदन ॥ ७ ॥

वराह उवाच

शृणुष्व भद्रे तत्त्वेन पवित्रं पापनाशनम् ।
कृत्वा यत्सर्वपापेभ्यो मुच्यते नात्र संशयः ॥ ८ ॥
कपिला अग्निहोत्रार्थं यज्ञार्थं च वरानने ।
उद्धृत्य सर्वतेजांसि ब्रह्मणा निर्मिता पुरा ॥ ९ ॥
पवित्राणां पवित्रं च मङ्गलानां च मङ्गलम् ।
पुण्यानां परमं पुण्यं कपिला च वरानने ॥ १० ॥
तपसस्तप एवाग्र्यं व्रतानामुत्तमं व्रतं ।
दानानामुत्तमं दानं विधिना ह्येतदक्षयम् ॥ ११ ॥
पृथिव्यां यानि तीर्थानि गुह्यान्यायतनानि च ।
पवित्राणि च पुण्यानि सर्वलोके वसुन्धरे ॥ १२ ॥
होतव्यान्यग्निहोत्राणि सायं प्रातर्द्विजातिभिः ।
कपिलाया घृतेनेह दग्धा क्षीरेण वा पुनः ॥ १३ ॥
यजंते येऽग्निहोत्राणि अन्नैश्च विविधैः सदा ।
पूजयन्त्यतिथीश्चैव परां भक्तिमुपागताः ॥ १४ ॥

तेषां त्वादित्यवर्णैश्च विमानैर्जायते गतिः ।
सूर्यमण्डलमध्ये च ब्रह्मणा निर्मिता पुरा ॥ १५ ॥
कपिलायाः शिरो ग्रीवां सर्व तीर्थानि भामिनी ।
पितामहनियोगाच्च निवसंति हि नित्यशः ॥ १६ ॥
प्रातरुत्थाय यो मर्त्यः कपिला गलमस्तकात् ।
च्युतं तु भक्त्या पानीयं शिरसा धारयेन्नरः ॥ १७ ॥
स तेन पुण्येनोपेतस्तत्क्षणाद्गतकिल्बिषः ।
त्रिंशद्वर्षकृतं पापं दहत्यग्निरेवेन्धनम् ॥ १८ ॥
कल्य उत्थाय यो मर्त्यः कुर्यात्तासां प्रदक्षिणम् ।
प्रदक्षिणीकृता तेन पृथिवी स्याद्वसुन्धरे ॥ १९ ॥
प्रदक्षिणायांचैकायां कृतायां च वसुन्धरे ।
दशवर्षकृतं पापं नश्यते नात्र संशयः ॥ २० ॥
कपिलायास्तु मूर्त्रेण स्नायाद्वै यः शुचिव्रतः ।
स गङ्गाद्येषु तीर्थेषु स्नानो भवति मानवः ॥ २१ ॥
येन स्नानेन चैकेन भवमुक्तो भवेन्नरः ।
यातजीवकृतात्पापात्तत्क्षणादेव मुच्यते ॥ २२ ॥
गोसहस्रं च यो दद्यादेकां वा कपिलां नरः ।
सममेतत्पुरा प्राह ब्रह्मलोके पितामहः ॥ २३ ॥
यश्चैकां कपिलां हन्यान्नरो रज्जुकरो यदि ।
गोसहस्रं हतं तेन भवतीह न संशयः ॥ २४ ॥
गवां स्थितिं कल्पयेत् घृतं गव्यं न दूषयेत् ।
यावद्धि वर्द्धते गव्यं तावत्पापैस्तु पूयते ॥ २५ ॥
गवां कंठूयनं श्रेष्ठं तथा च प्रतिपालनम् ।
तुल्यं गोघृतदानस्य भयरोगादिपालनम् ॥ २६ ॥
तृणादिभक्षणार्थं च गवां दद्याद्भरादिकम् ।
स्वर्गवासफलं दिव्यं लभते मानवोत्तमः ॥ २७ ॥
दशह कपिलाः प्रोक्ताः स्वयमेव स्वयंभुवा ।
यो दद्याच्छ्रोत्रियस्यैव स्वर्गं गत्वा स मानवः ॥ २८ ॥
विमानैर्विविधैर्दिव्यैर्दिव्यकन्याभिरर्चितः ।
सेव्यमानस्तु गंधर्वैर्दीप्यमाना यथाग्रयः ॥ २९ ॥
सुवर्णकपिला पूर्वा द्वितीया गौरपिङ्गला ।
आशा चैव तृतीया स्यादग्निज्वाला चतुर्धिका ॥ ३० ॥
पंचमी जुहुवर्णा स्यात्षष्ठी तु घृतपिङ्गला ।
सप्तमी श्वेतपिङ्गा स्यादष्टमी क्षीरपिङ्गला ॥ ३१ ॥

नवमी पाटला ज्ञेया दशमी पुष्पपिङ्गला ।
 एता दश समारुपाताः कपिलाश्च वसुंधरे ॥३२॥
 सर्वा ह्येता महाभागा स्तारयन्ति न संशयः ।
 संगमेषु प्रशस्ताश्च सर्वपापप्रणाशनाः ॥३३॥
 एवमेतास्तु कपिलाः पापघ्न्यश्च वसुंधरे ।
 आशा चैव तु या प्रोक्ता अग्निगर्भानलप्रभा ॥३४॥
 अग्निज्वालोज्ज्वलैः शृंगैः प्रदीप्तांगारलोचना ।
 अग्निपुष्पा अग्निलोमा तथान्या चानलप्रभा ॥३५॥
 तामाग्रेभ्यां सदा दद्याद्ब्राह्मणायेतरैः सदा ।
 गृहीत्वा कपिलां शूद्रः कामतस्तत्पथः पिबेत् ॥३६॥
 पतितश्च भवेन्नित्यं चंडालसदृशः पुमान् ।
 तस्मान्न प्रतिगृह्णीया च्छवलां गां कथंचन ॥३७॥
 द्वारांते परिहर्तव्या कपिला गौर्द्विजेतरैः ।
 लोकेषु ते मूढतमाः कपिलाक्षीरभोजनाः ॥३८॥
 असंभाष्याश्च पतिताः शूद्रास्ते पापकर्मिणः ।
 पिबन्ति यावत्कपिलां तावत्तेषां पितामहाः ।
 अमेध्यं भुञ्जतेऽतस्तां नोपजीवेद्विजेतरः ॥३९॥
 तासां घृतं च क्षीरं वा नव नीतमथापि वा ।
 उपजीवन्ति ये शूद्रास्ते प्रयांति यमालयम् ॥४०॥
 कपिलाजीविनः शूद्राः सर्वे गच्छन्ति रौरवम् ।
 रौरवे भुञ्जते दुःखं वर्षकोटि शतोषिताः ॥४१॥
 ततो विमुक्ताः कालेन जायन्ते श्वानयोनिषु ।
 श्वानयोर्निर्विमुक्तास्ते विष्टायां कृमियोनिगाः ॥४२॥
 विष्टास्वेव च पापिष्ठा दुर्गं धेषु च नित्यशः ।
 भूयोऽपि जायमानास्ते तत्रोत्तारो न विद्यते ॥४३॥
 ब्राह्मणश्चैव यो देवि कुर्यात्तेषांप्रतिग्रहम् ।
 ततः प्रभृत्यमेध्यायां पितरस्तस्यशेरते ॥४४॥
 ते विप्रं नानुभाषेत नचाप्येकासने विशेत् ।
 स नित्यं वर्जनीयो वै दूरात्तु ब्राह्मणाधमः ॥४५॥
 यस्तेन सह भाषेत प्रायश्चित्ती भवेद्विजः ।
 एकस्य गोप्रदानस्य सहस्रांशो न पूर्यते ॥४६॥
 किमन्यैर्बहुभिर्दानैः कोटिसंख्यातविस्तरैः ॥४७॥
 श्रोत्रियाय दरिद्राय सुवृत्तायाहिताग्रये ।
 दत्त्वैकां कपिलां धेनुं सर्वपापैः प्रमुच्यते ॥४८॥
 मासे प्रसविनीं धेनुं दानार्थं प्रतिपालयेत् ।
 आत्मार्यं न प्रपालया हि सदा नरकभीरुभिः ॥४९॥

१ शूद्राणां गोव्यतिरिक्तधान्यद्रव्यादिप्रतिग्रहमित्यर्थः ।

कपिलाऽर्धप्रसूता च दातव्या हि द्विजन्मने ।
 जायमानस्य वत्सस्य मुखं योन्यां प्रदृश्यते ॥५०॥
 तावत्सा पृथिवी ज्ञेया यावद्गर्भं न मुञ्चति ॥५१॥
 धेनोर्यावन्ति रोमाणि सवत्सया वसुंधरे ।
 भूम्यां तु पांसवो यावद्यावन्नक्षत्रतारकाः ॥५२॥
 तावद्वर्षसहस्राणि ब्रह्मेशादिभिरर्चितः ।
 ब्रह्मलोके निवसति यश्चैककपिलाप्रदः ॥५३॥
 सुवर्णशृङ्गां यः कृत्वा खुरैरौप्यैः समर्चिताम् ।
 ब्राह्मणस्य करे दत्त्वा सुवर्णं रौप्यमेव च ॥५४॥
 कपिलायास्तदा पुत्रं ब्राह्मणस्य करे न्यसेत् ।
 उदकं च करे दत्त्वा वाचयेत् स्वशक्तितः ॥५५॥
 सुवर्णैस्तु चतुर्भिश्च त्रिभिर्द्वाभ्यामथापि वा ।
 एकहीना न दातव्या यदीच्छेच्छुभमात्मनः ॥५६॥
 स समुद्रवनोपेता सशैलवनकानना ।
 रत्नपूर्णा भवेद्दत्ता पृथिवी नात्र संशयः ॥५७॥
 पृथिवीदानतुल्येन दानेनैतेन वै नरः ।
 तारितो याति पितृभिर्वैष्णवं यत्पदं परम् ॥५८॥
 ब्रह्मस्वहरणो गोघ्नो भ्रूणहा ब्रह्मघातकः ।
 पापकृच्चोभयमुखी दद्यात्सत्कनकान्विताम् ।
 तद्दिनं च पयोभोजी संयतश्चातिवाहयेत् ॥५९॥
 गोमयेनोपलिप्याथ मण्डलं विधिपूर्वकम् ।
 स्वशाखोक्तेन मंत्रेण होमयेत्तु विचक्षणः ॥६०॥
 व्याहृत्या होमयेत्पूर्वं पंचवारुणकं तथा ।
 इरावती धेनुमती देवस्य त्वेति वा पुनः ॥६१॥
 स्योना पृथिवि मंत्रेण गौर्वत्ससहिता नवा ।
 निकामफलदा धेनुः सा स्यात्सुरभिनंदिनी ॥६२॥
 या ते सरस्वती देवी विष्णुना च तथा मही ।
 गौरीविष्णुपदं चोक्त्वा शांतिकर्मणि वाचयेत् ॥६३॥
 यावद्दत्तस्य द्वौ पादौ शिरश्चैव प्रदृश्यते ।
 तावद्दे पृथिवी ज्ञेया यावद्गर्भं न मुञ्चति ।
 तस्मिन्काले प्रदातव्या ब्राह्मणाय वसुंधरे ॥६४॥
 सुवर्णशृङ्गां रौप्यखुरां कांस्यदोहां सताम्रकाम ।
 सवस्त्रघंटाभरणां गंधपुष्पैरलंकृताम् ।
 वस्त्राक्षतैः समभ्यर्च्य ब्राह्मणाय समर्पयेत् ॥६५॥
 सुवर्णस्य सहस्रेण तदर्धेनापि भामिनि ।
 तस्याप्यर्धेन शक्त्याऽथ तस्यप्यर्धेन वा पुनः ॥६६॥

यथा शक्त्या प्रदातव्या वित्तशाठ्यविवर्जितैः ।
 करे दत्त्वा सुवर्णं च अथवा रूप्यमेव च ॥६७॥
 गृहाणामां महाधेनुं भव भ्राता ममाशु वै ।
 सर्व पापक्षयं कृत्वा सदा स्वस्तिकरो भव ॥६८॥
 इरावती धेनुमती जाह्नवी तदनन्तरम् ।
 प्रतिदास्यामि ते धेनुं कुटुम्बार्थे विशेषतः ॥६९॥
 भवतात्स्वस्ति मे नित्यं सुखं चानुत्तमं तथा ।
 दत्ता तु पृथिवी देवी त्वयेयं प्रतिगृह्यताम् ॥७०॥
 कोऽदादिति च वै मंत्रो जपितव्यो द्विजेन च ।
 विसृज्य ब्राह्मणं सोऽपि तां धेनुं स्वगृहं नयेत् ॥७१॥
 एवं प्रसूयमानां गां यो ददाति वसुन्धरे ।
 सा समुद्रवनोपेता सशैलवनकानना ।
 रत्नपूर्णा भवेद्दत्ता पृथिवी नात्र संशयः ॥७२॥
 प्रतप्तजंघूनदतुल्यवर्णा महानितंवां तनुवृत्तमध्याम् ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कपिलादानमाहात्म्यवर्णनं नामैकपष्ठ्युत्तरशततमोऽध्यायः ॥ ६९ ॥

द्विषष्ट्युत्तरशततमोऽध्यायः

महिषीदानविधिवर्णनम्

श्रीकृष्ण उवाच

महिषीदानमाहात्म्यं कथयामि युधिष्ठिर ।
 पुण्यं पापविनाशं च आयुष्यं सर्वं कामदम् ॥ १ ॥
 चन्द्रसूर्यग्रहे पुण्ये कार्तिक्यामयने तथा ।
 शुक्लपक्षे चतुर्दश्यां सूर्यसंक्रांतिवासरे ॥ २ ॥
 यदा वा जायते चित्तं वित्तं च कुरु नन्दन ।
 तदैव देया महिषी संसार भय भीरुणा ॥ ३ ॥
 सुपयोधरशोभाढ्या सुभृङ्गी सुखुरा तथा ।
 प्रथमप्रसूता तरुणी सुशीला दोषवर्जिता ॥ ४ ॥
 सुवर्णशृङ्गतिलका घंटाभरणभूषिता ।
 रक्तवस्त्रावृता रम्या कांस्यदोहनकान्विता ॥ ५ ॥
 पिण्याकपिटिकोपेता सहिरण्या च शक्तितः ।
 सप्तधान्ययुता देया ब्राह्मणे वेदपारगे ॥ ६ ॥
 पुराणपाठके तद्वज्ज्योतिःशास्त्रविदे तथा ।
 देया न वेदरहिते न च कुव्रतिने क्वचित् ॥ ७ ॥

१ पुण्यं पवित्रमायुष्यं सर्वकामफलप्रदम्-इ० पा० । ९
 च-इ० पा० ।

अर्द्धप्रसूतां द्विमुखीं सुशीलां सेवन्त्य-
 जस्रं कपिलां हि देवाः ॥७३॥
 प्रातरुत्थाय यो भक्त्या धेनुकल्पं नरो भुवि ।
 जितेन्द्रियः शुचिर्भूत्वा पठेद्भक्त्या समन्वितः ॥७४॥
 त्रिकालं पठते यस्तु पापं वर्षशतोद्भवम् ।
 नश्यत्येकक्षणादेव वायुना पांसवो यथा ॥७५॥
 श्राद्धकाले पठेद्यस्तु इदं पावनमुत्तमम् ।
 तस्यान्नं संस्कृतं तद्वै पितरोऽश्नन्ति धीमतः ॥७६॥
 अमावास्यां च यो विद्वान्द्विजानामग्रतः पठेत् ।
 पितरस्तस्य तुष्यन्ति वर्षाणां शतमेव च ॥७७॥
 यश्चैतत्कृणुयात्पुण्यं तद्गतेनांतरात्मना ।
 संवत्सरकृतात्पापात्तत्क्षणादेव मुच्यते ॥७८॥
 इदं रहस्यं राजेन्द्र वराहमुखनिर्गतम् ।
 धरण्यै कथितं पूर्वं सर्वपापप्रणाशनम् ॥७९॥

द्रव्यैरेभिः समायुक्तां पुण्येऽहि विधिपूर्वकम् ।
 दद्यान्मंत्रेण राजेन्द्र पुराणपठितेन तु ॥ ८ ॥
 इन्द्रादिलोकपालानां या राजमहिषी शुभा ।
 महिषी दानमाहात्म्यात्सास्तु मे सर्वकामदा ॥ ९ ॥
 धर्मराजस्य साहाय्ये यस्याः पुत्रः प्रतिष्ठितः ।
 महिषासुरस्य जननी या सास्तु वरदा मम ॥ १० ॥

(इति दानमंत्रः)

दद्यात्प्रदक्षिणीकृत्य ब्राह्मणे तां पयस्विनीम् ।
 प्रतिग्रहः स्मृतस्तस्याः पृष्ठदेशे स्वयंभुवा ॥ ११ ॥
 एवं दत्त्वा विधानेन ब्राह्मणस्य गृहं नयेत् ।
 वस्त्रैराभरणैः पूज्य भक्त्या च कुरुनन्दन ॥ १२ ॥
 संपादिता मया तुभ्यं संतुष्टो मे भव द्विज ॥ १३ ॥
 अनेन विधिना दत्त्वा महिषीं द्विजपुङ्गवे ।
 सर्वान्कामानवाप्नोति इह लोके परत्र च ॥ १४ ॥
 या सा ददाति महिषीं सा राजमहिषी भवेत् ।
 महाराजः पुमान्राजव्यासस्य वचनं यथा ॥ १५ ॥

यज्ञयाजी भवेद्विप्रः क्षत्रियो विजयी भवेत् ।
 भवेद्वैश्यस्तु धनवाञ्छुद्रः सर्वार्थसंयुतः ॥१६॥
 तस्मान्नरेण दातव्या महिषी विभवे सति ।
 पुत्रपौत्रप्रपौत्रार्थमात्मनः शुभमिच्छता ॥१७॥
 दशधेनुसमां राजन्महिषीं नारदोऽब्रवीत् ।
 विंशतिगोसमां व्यासः सर्वदानोत्तमं रविः ॥१८॥
 सगरेण ककुत्स्थेन धुंधुमारेण गाधिना ।

दत्ताः संपूज्य विप्रेभ्यो महिष्यः सर्वकामदाः ॥१९॥
 महिषी दानमाहात्म्यं यः शृणोति सदा नरः ।
 स सर्वपापनिर्मुक्तः शिवलोके महीयते ॥२०॥
 दुग्धाधिकां हि महिषीं जलमेघवर्णां
 संपुष्टपट्टकवतीं जघनाभिरामाम् ।
 दत्त्वा सुवर्णतिलकां द्विजपुंगवाय लोक-
 द्वयं विजयते किमु तत्र चित्रम् ॥२१॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेमहिषीदानव्रतविधिवर्णनं नामद्विषष्ट्युत्तरशततमोऽध्यायः ॥१६२॥

त्रिषष्ट्युत्तरशततमोऽध्यायः

अविदानविधिवर्णनम्

श्रीकृष्ण उवाच

शृणु पार्थ परं दानं सर्वकिल्बिषनाशनम् ।
 यद्वा त्रिविधं पापं सद्यो विलयमृच्छति ॥ १ ॥
 सुवर्णं रोमां सौवर्णीं प्रत्यक्षं वा सुशोभनाम् ।
 सुवर्णतिलकोपेतां सर्वालंकारभूषिताम् ॥ २ ॥
 कौशेयपरिधानां च दिव्यचंदनभूषिताम् ।
 दिव्यपुष्पोपहारां च सर्वधातुरसैर्युताम् ।
 सप्तधान्यसमायुक्तां फलपुष्पवतीं तथा ॥ ३ ॥
 शतेन कारयेत्तां च सुवर्णस्य प्रयत्नतः ।
 यथा शक्त्याथ वा कुर्याद्वित्तशालं न कारयेत् ॥ ४ ॥
 अयने विषुवे चैव ग्रहणे शशिसूर्ययोः ।
 दुःस्वप्नदर्शने चैव जन्मर्क्षे पितृसंक्षये ॥ ५ ॥
 यदा वा जायते वित्तं चित्तं श्रद्धासमन्वितम् ।
 तदैव दानकालः स्थायतोऽनित्यं हि जीवितम् ॥ ६ ॥
 दद्यात्तीर्थे गृहे वापि यत्र वा रमते मनः ॥ ७ ॥
 तत्र संस्थाप्य देवेशमुमया सह शंकरम् ।
 ब्रह्माणं सह गायत्र्या सश्रीकं श्रीधरं तथा ॥ ८ ॥
 रत्या सह तथानंगं लोकपालान्ग्रहानपि ।
 संपूज्य च विधानेन गंधपुष्पनिवेदनैः ॥ ९ ॥
 तदग्रे कारयेद्धोमं तिलाज्येन महीपते ।
 अलंकृत्य द्विजं शांतं वासोभिः प्रतिपूज्य च ॥ १० ॥
 तल्लिङ्गमंत्रैर्होमश्च कर्तव्यो ज्वलितेऽनले ।
 ततस्तां तिलकुंभस्थां लवणान्तमुपस्थिताम् ॥ ११ ॥

पूजयित्वा विधानेन मन्त्रमेतमुदीरयेत् ।
 रोमत्वङ्मांसमज्जाद्यैः सर्वोपकरणैः सदा ।
 जगतः संप्रवृद्धासि त्वामतः प्रार्थये स्थिताम् ॥ १२ ॥
 वाङ्मनःकायजनितं यत्किञ्चिन्मम दुष्कृतम् ।
 सत्सर्वं विलयं यातु तव दानात्प्रसेवितम् ॥ १३ ॥
 एवमुच्चार्य तां दद्याद्ब्राह्मणाय कुटुंबिने ।
 नाभिभाषेत तं दत्त्वा मुखं च नावलोकयेत् ॥ १४ ॥
 दुष्टप्रतिग्रहहतो विप्रो भवति पातकी ॥ १५ ॥
 नो दद्यादक्षिणाहीनां दातव्या सा विधानतः ।
 दक्षिणाविधिना हीना दुःस्वशोकावहा भवेत् ॥ १६ ॥
 पुरा दत्तमिदं दानं गौर्या शंकरकाम्यया ।
 तेन शंभुः पतिलब्धः सर्वदेवनमस्कृतः ॥ १७ ॥
 इन्द्राण्या स्वर्णरोमाणां शतं दत्तं विधानतः ।
 सर्वदेवपतिं प्राप्य पतिं साद्यापि मोदते ॥ १८ ॥
 नलेन दत्तमेतद्धि राज्यं कृत्वा दिवं गतः ।
 रुक्मिण्याहं पतिलब्धः सौभाग्यम तुलं तथा ॥ १९ ॥
 दानस्यास्य प्रभावेण पुत्रा बहुवलान्विताः ।
 अपुत्रो लभते पुत्रमधनो लभते धनम् ॥ २० ॥
 दत्त्वा दानं शुभां कार्तिं विपुलां च तथा श्रियम् ।
 य इमं शृणुयान्नित्यं दानकल्पमनुत्तमम् ।
 अहोरात्रकृतात्पापान्मुच्यते नात्र संशयः ॥ २१ ॥
 मेषी विशेषकलुषापहरातिशस्ता
 दाने सदैव रसधातुयुता सधान्या ।
 तामादरेण कुरुनन्दन देहि दत्त्वा
 येनास्तपापतिमिरः सवितेव भासि ॥ २२ ॥

१ तु बहुपुत्रवान्-इ० पा० । २ दुःस्वप्ने पुत्रजनने-
 इ० पा० ।

१ संप्रवृद्धासि-इ० पा० । २ किल्बिषी-इ० पा० । ३ दक्ष-
 गृहस्थ्या-इ० पा० । ४ विधानतः-इ० पाठो युक्तः ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विदानव्रतविधिवर्णनं नामत्रिषष्ट्युत्तरशततमोऽध्यायः ॥१६३॥

चतुःषष्ट्युत्तरशततमोऽध्यायः

भूमिदानविधिवर्णनम्

श्रीकृष्ण उवाच

भूमिदानमतो वक्ष्ये सर्वपापप्रणाशनम् ।
 ये प्रयच्छन्ति विप्रेभ्यो भूमिदानं सदक्षिणम् ॥ १ ॥
 श्रोत्रियाय दरिद्राय अग्निहोत्ररताय च ।
 स सर्वकामतृप्तात्मा सर्वरत्नैर्विभूषितः ॥ २ ॥
 सर्वपापविनिर्मुक्तो दीप्यमानो रविर्यथा ।
 बालसूर्यप्रभाभासैर्वादित्रध्वजशोभितैः ॥ ३ ॥
 विमानैर्भास्वरैर्दिव्यैर्विष्णुलोकं स गच्छति ॥ ४ ॥
 तत्र दिव्यांगनाभिश्च सेव्यमानो यथासुखम् ।
 कामगः कामरूपी च क्रीडत्यानन्दमक्षयम् ॥ ५ ॥
 यावद्धारयते लोकान्भूरङ्कुरसमुद्भवा ।
 तावद्भूमिप्रदः कामं विष्णुलोके महीयते ॥ ६ ॥
 नहि भूमिप्रदानाद्वै दानमन्यद्विशिष्यते ।
 दिशो दशानुगृह्णाति हर्ता ता दश हन्ति च ॥ ७ ॥
 दानान्यन्यानि क्षीयन्ते कालेन पुरुषर्षभ ।
 भूमिप्रदानपुण्यस्य क्षयो नैवोपपद्यते ॥ ८ ॥
 सर्वपापानि क्षीयन्ते कालयोगक्रमेण तु ।
 भूमिहर्तुश्च राजेन्द्र दुःखस्यातो न विद्यते ॥ ९ ॥
 ब्राह्मणाय सुशीलाय भूमिं दत्त्वा तु यो नरः ।
 न हि तामुपजीवेद्यः स महत्पुण्यमाप्नुयात् ॥ १० ॥
 हलकृष्टां महीं कृत्वा सबीजां सस्यमालिनीम् ।
 यावत्सूर्यकृतालोकस्तावत्स्वर्गं महीयते ॥ ११ ॥
 धनं धान्यं हिरण्यं च रत्नान्याभरणानि च ।
 सर्वदानानि राजेन्द्र ददाति वसुधां ददत् ॥ १२ ॥
 सागरान्सरितः शैलान्समानि विषमाणि च ।
 सर्वगंधरसान्स्नेहान्ददाति वसुधां ददत् ॥ १३ ॥
 ओषधीः क्षीरसंपन्ना नानांपुष्पफलोपगाः ।
 कमलोत्पलखंडाश्च ददाति वसुधां ददत् ॥ १४ ॥
 अग्निष्टोमादिभिर्यज्ञैर्धेयं यजन्ति सदक्षिणैः ।
 प्राप्नुवंति च तत्पुण्यं भूमिदानाद्यदाप्यते ॥ १५ ॥

श्रोत्रियाय महीं दत्त्वा ये ह्रन्ति न मानवाः ।
 तावत्तेषां भवेत्स्वर्गो यावद्लोकाः प्रतिष्ठिताः ॥ १६ ॥
 सस्यपूर्णां महीं यस्तु श्रोत्रियाय प्रयच्छति ।
 पितरस्तस्य तुष्यन्ति यावदाभूतसंस्तुवम् ॥ १७ ॥
 यत्किञ्चित्कुरुते पापं पुरुषो वृत्तिकर्षितः ।
 अपि गोचर्ममात्रेण भूमिदानेन शुध्यति ॥ १८ ॥
 सुवर्णानां सहस्रेण यत्पुण्यं समुदाहृतम् ।
 भूमि गोचर्ममात्रेण तत्फलं प्राप्नुयान्नरः ॥ १९ ॥
 कपिलानां सहस्रेभ्यो यदत्तेऽन्नं नरोत्तम ।
 भूमिगोचर्ममात्रेण तत्फलं लभते नरः ॥ २० ॥
 मध्यमस्य मनुष्यस्य व्यासेन परिसंख्यया ।
 त्रिंशद्वंशश्च गोचर्मं दत्त्वा स्वर्गं महीयते ॥ २१ ॥
 बहुभिर्वसुधा भुक्ता राजभिः सगरादिभिः ।
 यस्य यस्य यदा भूमिस्तस्यतस्य तदा फलम् ॥ २२ ॥
 किंकरा मृत्युदंदाश्च असिपत्रवनादयः ।
 घोराश्च वारुणाः पाशा नोपसर्पन्ति भूमिदम् ॥ २३ ॥
 निरया रौरवाद्याश्च कुंभीपाकः सुदुःसहः ।
 तथा च यातनाः कष्टा नोपसर्पन्ति भूमिदम् ॥ २४ ॥
 चित्रगुप्तश्च कालश्च कृतांतो मृत्युरेव च ।
 यमश्चापि स्वयं राजा संपूजयति भूमिदम् ॥ २५ ॥
 रुद्रः प्रजापतिः शक्रो देवासुरगणास्तथा ।
 अहं च परमप्रीत्या पूजयामीह भूमिदम् ॥ २६ ॥
 षट्कर्मकृतसुवृत्ताय कृशाय च प्रियार्थिने ।
 भूमिर्देया नरव्याघ्र सन्निधिश्चाक्षयो भवेत् ॥ २७ ॥
 सीदमानकुटुंबाय श्रोत्रियायाहिताग्रये ।
 वृत्तस्थाय दरिद्राय भूमिर्देया नरेश्वर ॥ २८ ॥
 यथा जनित्री क्षीरेण पुत्रं संवर्द्धयेत्सदा ।
 तथा भूमिप्रदं भूमिः सर्वकामैस्तु तर्पति ॥ २९ ॥
 यथा गौर्भरते वत्सं क्षीरेण क्षीरमुत्सृजेत् ।
 तथा सर्वरसोपेता भूमिर्भरति भूमिदम् ॥ ३० ॥
 यथा बीजानि रोहन्ति जलसिक्तानि भूतले ।
 तथा कामाः प्ररोहन्ति भूमिदस्य दिनेदिने ॥ ३१ ॥

१ यावद्धारयते लोको भूमिं कुरुकुलोद्भव-इ० पा० । २ सुकृष्टां
 सु-इ० पा० । ३ फलम्-इ० पा० । ४ फालकृष्टाम्-इ० पा० ।
 ५ नानांपुष्पफलोपगाम्-इ० पा० ।

१ न हि सति-इ० पा० । २ लभते हि सः-इ० पा० । ३
 शुक्रः-इ० पा० ।

यथोदयन्सहस्रांशुस्तमः सर्वं व्यपोहति ।
 तथा भूमिप्रदानं तु सर्वपापं व्यपोहति ॥३२॥
 पर दत्तां तु यो भूमिमुपहिंसेत्कदाचन ।
 स बद्धो वारुणैः पाशैः क्षिप्यते पूयशोणिते ॥३३॥
 स्वदत्तां परदत्तां वा यो हरेत् वसुधराम् ।
 स नरो नरके घोरे क्लिश्यत्याप्रलयातिकम् ॥३४॥
 रुदतां वृत्तिनांशेन ये पतंत्यशुविदवः ।
 तादृषसहस्राणि नरके पच्यते तु सः ॥३५॥
 ब्राह्मणानां हन्ते क्षेत्रे हर्तुस्त्रिपुरुषं कुलम् ।
 दत्त्वा भूमिं तु विप्राय उपहिंसेद्यदा पुनः ।
 अधोमुखश्च दुष्टात्मा कुम्भीपाके स पच्यते ॥३६॥
 दिव्यवर्षसहस्रांते कुम्भीपाकाद्भिनिः सृतः ।
 इह लोके भवेच्छा वै सप्त जन्मानि पार्थिव ॥३७॥

स्वदत्तां परदत्तां वा यत्नाद्रक्षेद्युधिष्ठिर ।
 महीं महीभृतां श्रेष्ठदानाच्छ्रेयोनुपालनम् ॥३८॥
 तोयहीनेष्वरण्येषु शुष्ककोटरवासिनः ।
 कृष्णाहयोभिजायन्ते नरा ब्रह्मस्वहारिणः ॥३९॥
 एवं दत्त्वा महीं राजन्प्रहृष्टेनांतरात्मना ।
 सर्वान्कामानवाप्नोति मनसा चिन्तितान्नरः ॥४०॥
 भूमिदानात्परं नास्ति सुखं वामुष्मिकं महत् ।
 न चापि भूमिहरणादन्यत्पातकमुच्यते ॥४१॥
 यच्छन्ति ये द्विजवराय महीं सुकृष्णं
 ते यांति शक्रसदनं सुविशुद्धदेहाः ।
 ये लोपयंत्यतिबलादथैव कामलोभात्
 रौरवातिगहनान्न समुत्तरन्ति ॥४२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे भूमिदानमाहात्म्यवर्णननाम चतुःषष्ट्युत्तरशततमोऽध्यायः ॥१६४॥

पञ्चषष्ट्युत्तरशततमोऽध्यायः

सौवर्णपृथिवीदानविधिवर्णनम्

युधिष्ठिर उवाच

भूमिदानं क्षत्रियाणां नान्येषामुपपद्यते ।
 ते ह्युपार्जयितुं शक्तादातुं पालयितुं यथा ॥ १ ॥
 भूमिदानसमं किञ्चिदन्यत्कथय यादव ।
 संप्राप्तवित्तेर्यच्छक्यं संसारभयभीरुभिः ॥ २ ॥

श्रीकृष्ण उवाच

सौवर्णीं विधिवत्कृत्वा साद्रिद्रुमवतीं शुभाम् ।
 महीं प्रयच्छ विप्राणां तत्तुल्या सा निगद्यते ॥ ३ ॥
 शृणुष्वैकमना भूत्वा महादानं नरोत्तम ।
 सविधानं प्रवक्ष्यामि फलं यत्नेन यद्भवेत् ॥ ४ ॥
 चन्द्रसूर्योपरागे च जन्मर्क्षे विषुवे तथा ।
 युगादिषु च दातव्यमयने च विधानतः ॥ ५ ॥
 अन्येष्वपि च कालेषु प्रशस्ते धनसंचये ।
 पापक्षयाय दातव्यं यशोऽर्थं वा नरैर्भुवि ॥ ६ ॥

हेमन्तः पलशतेनोक्ता तदर्धेनापि शक्तितः ।
 कुर्यात्पंचपलादूर्ध्वमसमर्थोऽपि भक्तिमान् ॥ ७ ॥
 कारयेत्पृथिवीं हैमीं जंबुद्वीपानुकारिणीम् ।
 मर्यादापर्वतवतीं मध्ये मेरुसमन्विताम् ॥ ८ ॥
 लोकपालाष्टकोपेतां ब्रह्मविश्वेशसंयुताम् ।
 नानापर्वतपूर्णां च रत्नाभरणभूषिताम् ॥ ९ ॥
 सर्वसस्यविचित्रांगीं सर्वगन्धाधिवासिताम् ।
 ईदृशीं तु महीं कृत्वा कारयेन्मंडपं ततः ॥ १० ॥
 दशद्वादशहस्तं च चतुर्वक्त्रं सतोरणम् ।
 मध्ये च वेदिकां कुर्याद्भुवर्हस्तां प्रमाणतः ॥ ११ ॥
 ऐशान्यां सुरसंस्थानमाग्नेय्यां कुण्डमेव च ।
 पताकाभिरलंकृत्य देवतायतनान्यथ ॥ १२ ॥
 लोकपाला ग्रहाश्चैव पूज्या माल्यविलेपनैः ।
 होमं कुर्याद्भिजाः शांताश्चातुश्चरणिकाः शुभाः ॥ १३ ॥
 सालंकाराः सवस्त्राश्च माल्यचन्दनभूषिताः ।
 अग्निसंस्थापनं तत्र कृत्वा पूर्वं ततो महीम् ॥ १४ ॥

१ वृत्तिलोपेन-इ० पा० । २ हरेत्क्षेत्रं हन्यात्-इ० पा० ।
 ३ सप्तजन्म पुनःपुनः-इ० पा० । ४ तथा-इ० पा० । ५ दानम्-
 इ० पा० । ६ दत्तं च-इ० पा० । ७ वा-इ० पा० ।

१ परम्-इ० पा० । २ स्वकृष्टाम्-इ० समृष्टाम्-इ० च
 पा० । ३ अपि-इ० पा० । ४ शक्तिः-इ० पा० । ५ वा-इ०
 पा० । ६ चतुर्हस्ताम् ।

आनयेद्युद्धिजा राजन्ब्रह्मघोषपुरः सरम् ।
 शंखतूर्यनिनादैश्च गेयमंगलनिस्वनैः ॥१५॥
 तिलैः प्रच्छादितां वेदिं कृत्वा तत्राधिवासयेत् ।
 अथाष्टादशधान्यानि रसांश्च लवणादिकान् ॥१६॥
 तथाष्टौ पूर्णकलशान्समंतात्स्थापयेच्छुभान् ।
 वितानकं च कौशेयं फलानि विविधानि च ॥१७॥
 अंशुकानि विचित्राणि श्रीखंडशकलानि च ।
 इत्येवं ऋचित्वा तामधिवासनपूर्वकम् ॥१८॥
 ततो होमावसानेषु निष्पन्ने सर्वशक्तिके ।
 शुक्लमाल्यांबरधरो यजमानः स्वयं ततः ॥१९॥
 कृत्वा प्रदक्षिणं पृथ्वीं गृहीत्वा कुसुमांजलिम् ।
 पुण्यकालमथासाद्य मन्त्रानेतानुदीरयेत् ॥२०॥
 नमस्ते सर्वदेवानां त्वमेव भवनं यतः ।
 धात्री त्वमसि भूतानामतः पाहि वसुंधरे ॥२१॥
 वसु धारयसे यस्मात्सर्वसौख्यप्रदायकम् ।
 वसुंधरा ततो जाता तस्मात्पाहि भयादलम् ॥२२॥
 चतुर्मुखोऽपि नो गच्छेद्यस्मादंतं तवाचले ।
 अनंतायै नमस्तुभ्यं पाहि संसारकर्मदात् ॥२३॥
 त्वमेव लक्ष्मीर्गोविंदे शिवे गौरीति संस्थिता ।
 गायत्री ब्रह्मणःपार्श्वे ज्योत्स्नाचन्द्रे रवौ प्रभा ॥२४॥

बुद्धिर्बृहस्पतौ ख्याता मेधा मुनिषु संस्थिता ।
 विश्वं प्राप्य स्थिता यस्मात्ततो विश्वंभरा मता ॥२५॥
 धृतिः क्षितिःक्षमा क्षोणी पृथिवी वसुधा मही ।
 एताभिर्मूर्तिभिः पाहि देवि संसारसागरात् ॥२६॥
 एवमुच्चार्य तां देवीं ब्रह्मणेभ्यो निवेदयेत् ।
 धरांश्च वा चतुर्भागं गुरवे प्रतिपादयेत् ॥२७॥
 अनेन विधिना यस्तु दद्याद्देवीं धरां बुधः ।
 पुण्यकाले च संप्राप्ते स पदं याति वैष्णवम् ॥२८॥
 यदि कर्तुं न शक्नोति पुण्येहि बहुविस्तरम् ।
 संस्थाप्य शोभने स्थाने महीमेव प्रदापयेत् ॥२९॥
 विमानेनार्कवर्णेन किंकिणीजालमालिना ।
 नारायणपुरं गत्वा कल्पत्रयमथावसेत् ॥३०॥
 क्षीणपुण्य इहाभ्येत्य राजा भवति धार्मिकः ।
 विजयी शत्रुदमनो बहुभूत्यपरिच्छदः ॥३१॥
 शतकोट्यधिपः शूरश्चक्रवर्ती महाबलः ।
 सप्त जन्मानि दानस्य माहात्म्याद्राज्यमाप्नुयात् ॥३२॥
 द्वीपाविकर्षविषमां विधिवद्विधायहैर्मि
 महीं सुरमहीमिव विन्ध्यमध्याम् ।
 लोकेशशंभुशिवकेशवसंयुतां च
 प्रायच्छ पार्थ तव किं बहुनोदितेन ॥३३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे पृथिवीदानविधिवर्णनं नाम पंचषष्ठ्युत्तरशततमोऽध्यायः ॥१६५॥

षट्षष्ट्युत्तरशततमोऽध्यायः

हलपंक्तिदानविधिवर्णनम्

श्रीकृष्ण उवाच

अतः परं प्रवक्ष्यामि दानमत्यद्भुतं तव ।
 येन दत्तेन राजेन्द्र सर्वदानप्रदो भवेत् ॥ १ ॥
 सर्वपापप्रशमनं सर्वसौख्यप्रदायकम् ।
 प्रयुक्तं हलपंक्त्या च सर्वदानफलप्रदम् ॥ २ ॥
 पंक्तिर्दशहला प्रोक्ता हलं स्यात्तु चतुर्गवम् ।
 सारदारुमयान्याहुर्हलानि दश पंडिताः ॥ ३ ॥

१ श्रीखण्डशकटानि च-इ० पा० । २ वदाहरेत्-इ० पा० ।
 ३ तस्मात्-इ० पा० । ४ संसारसागरात्-इ० पा० । ५ परम्-
 इ० पा० । ६ सारदारुमयान्कृत्वा हलान्दश विचक्षण-इ०
 पा० ।

सौवर्णनपट्टसनद्धरतनवंति शुभानि च ।
 यूनश्च बलिनो भव्यान्व्यंगहीनान्स्वलंकृतान् ॥ ४ ॥
 वस्त्रकांचनपुष्पैश्च चंदनैर्दिग्धमस्तकाम् ।
 अभग्नान्योजयेत्तेषु लांगलेषु वृषाञ्छुभान् ॥ ५ ॥
 योक्त्राणि युगलं गानि सवृषाणि च कारयेत् ।
 प्रतोदकीलकाबंधसर्वोपकरणान्विताम् ॥ ६ ॥
 एवं विधहलैः कुर्यात्संयुक्ता हलपंक्तिकाम् ।
 कर्कटं खेटकं चापि ग्रामं वा सस्यमालिनम् ॥ ७ ॥

१ संधार्य-इ० पा० । २ पुण्यैश्च-इ० पा० । ३ बहुवित्त-
 परिच्छदः-इ० बहुवृत्तपरिच्छदः-इ० च पा० । ४ शतको
 शाधिपः-इ० पा० । ५ धूपलज्जानि-इ० पा० ।

निवर्तनशतं वापि तदद्धंवा प्रकल्पयेत् ।
 एवंविधां पर्वकाले दद्यात्प्रयतमानसः ॥ ८ ॥
 कार्तिक्यां चाथ वैशाख्यामुत्तरे वाऽयने तथा ।
 जन्मर्क्षे ग्रहणे वापि विषुवे वा प्रदापयेत् ॥ ९ ॥
 ब्राह्मणान्वेदसंपन्नान्व्यंगहीनानलंकृतान् ।
 श्रोत्रियांश्च विनीतांश्च हलसंख्यान्निमंत्रयेत् ॥ १० ॥
 दक्षहस्तप्रमाणेन मंडपं कारयेदुधः ।
 पूर्वे द्विकुण्डमेकं वा हस्तमात्रं सुशोभनम् ॥ ११ ॥
 तत्र व्याहृतिभिर्होमं कुर्युस्ते द्विजसत्तमाः ।
 पर्जन्यादित्यरुद्रेभ्यः पायसेन यजेद्बुधः ॥ १२ ॥
 पालाशःसमिधस्तत्रह्याज्यंकृष्णास्तिलास्तथा ।
 अधिवास्य च तां पंक्तिं धान्यमध्यगतां शुभाम् ॥ १३ ॥
 ततः सर्वसमीपे तु स्नातः शुक्लांबरः शुचिः ।
 हलपंक्तिं योजयित्वा यजमानः समाहितः ॥ १४ ॥
 तूर्यशंखनिनादैश्च ब्रह्मघोषैः सुपुष्कलैः ।
 इममुच्चारयेन्मंत्रं गृहीतकुसुमांजलिः ॥ १५ ॥
 यस्माद्देवगणाः सर्वे हले तिष्ठन्ति सर्वदा ।
 वृषस्कंधे संनिहितास्तस्माद्भक्तिः शिवेस्तु मे ॥ १६ ॥
 यस्माच्च भूमिर्दानस्य कलां नार्हति षोडशीम् ।
 दानान्य न्यानि मे भक्तिर्धर्मे चास्तु दृढा सदा ॥ १७ ॥
 एवमुक्ते ततः पंक्तिं प्रेरयेद्युद्धिजोत्तमाः ।
 बीजानि सर्वरत्नानि सुवर्णं रजतं तथा ॥ १८ ॥
 स्वयं पश्चाद्धले लग्नो विप्रहस्तेषु निर्वपेत् ।
 यायान्विवर्तनं यावत्ततस्तु विरमेद्बुधः ॥ १९ ॥

प्रदक्षिणं ततः कृत्वा विप्राणां प्रतिपाद्य च ।
 सदक्षिणां विधानेन प्रणिपत्य विसर्जयेत् ॥ २० ॥
 अनेन विधिना यस्तु दानमेतत्प्रयच्छति ।
 एकविंशत्कुलोपेतः स्वर्गलोके महीयते ॥ २१ ॥
 सप्तजन्मसुदारिद्र्यदौर्भाग्यं व्याधयस्तथा ।
 न पश्यति च भूमेस्तु तथैवाधिपतिर्भवेत् ॥ २२ ॥
 दृष्ट्वा तद्दीयमानं तु दानमेतद्युधिष्ठिर ।
 आजन्मनः कृतात्पापान्मुच्यते नात्र संशयः ॥ २३ ॥
 दानमेतत्प्रदत्तं हि दिलीपेन ययातिना ।
 शिविना निमिना चैव भरतेन च धीमता ॥ २४ ॥
 तेऽद्यापि दिवि मोदन्ते दानस्यास्य प्रभावतः ।
 तस्मात्सर्वप्रयत्नेन दानमेतन्नृपोत्तम ॥ २५ ॥
 दातव्यं भक्तियुक्तेन स्त्रिया वा पुरुषेण वा ।
 यदि पंक्तिर्न विद्येत पंच वा चतुरोऽथ वा ॥ २६ ॥
 एकमप्युक्तविधिना हलं देयं विचक्षणैः ॥ २७ ॥
 ये सन्ति लांगलमुखोत्थरजोविकारा
 यावन्ति तद्गतधुरंधर रोमकाणि ।
 तावन्ति शंकरपुरे त्रियुगानि तिष्ठेत्पंक्ति-
 प्रदानमिह यत्कुरुते मनुष्यः ॥ २८ ॥
 युक्तां वृषैरतिबलैर्हलपंक्तिमेतां पुण्येद्भि
 भक्तिसहितान्द्विज पुंगवेभ्यः ।
 यच्छन्ति ये सुकृतिनो वसुधासमेतां ते
 भूभुजो भुवमुपेत्य भवन्ति भव्याः ॥ २९ ॥

इति श्रीभविष्ये महापुराणउत्तरपर्वणि श्रीकृष्णयुधिष्ठिरसंवादे हलपंक्तिदानविधिवर्णनं नाम षट्षष्ठ्युत्तरश
 ततमोऽध्यायः ॥ १९६ ॥

सप्तषष्ठ्युत्तरशततमोऽध्यायः

आपाकदानविधिवर्णनम्

युधिष्ठिर उवाच
 तन्मे कथय देवेश येन दत्तेन मानवः ।
 बहुपुत्रो बहुधनो बहुभृत्यश्च जायते ॥ १ ॥
 श्रीकृष्ण उवाच
 पुरा भारत वंशेस्मिन्नाजासीद्धव्यवाहनः ।
 पितृपैतामहं तेन प्राप्तं राज्यमकंटकम् ॥ २ ॥

न तस्य राज्ये विध्वंसो न वैरिजनिनं भयम् ।
 शरीरोत्थमहाव्याधिर्नचैवांतरदायकः ॥ ३ ॥
 तस्यैवं कुर्वतो राज्यं पूर्वकर्माजिताशुभात् ।
 नास्ति भृत्यो भारसहः सर्वराज्यधुरंधरः ॥ ४ ॥
 न पुत्रः प्रियकृत्कश्चिन्नः मंत्री मधुराक्षरः ।
 न मित्रं कार्यकरणे समर्थो न सुहृत्तथा ॥ ५ ॥

१ स्वलंकृतान्-इ० पा० । २ कारयेत्कुण्डम्-इ० पा० ।
 ३ धनमध्यगतां शुभाम्-इ० पा० । ४ कृषिदानस्य-इ० पा०

५ भुवि भवन्ति समेत्य भव्याः-इ० पा० ।

न भोज्यसमये प्राप्ते भोजनं सार्वकामिकम् ।
 न पूगफलसंयुक्तं तांबूलं वसनं न च ॥ ६ ॥
 न धनं जनसंबन्धकारको रत्नसंचयः ।
 तस्यैवं कुर्वतो राज्यमव्याहतमचेष्टितम् ॥ ७ ॥
 अथैकस्मिन्दिने विप्रः पिप्पलादोऽतिविश्रुतः ।
 आजगाम महायोगी राज्ञः पार्श्वं महाद्युतिः ॥ ८ ॥
 तमागतं मुनिं दृष्ट्वा राजपत्नी शुभावती ।
 पाद्यार्घ्यासनदानेन सर्वथा तमपूजयत् ॥ ९ ॥
 ततः कथां ते कस्मिंश्चित्तमुवाच शुभावती ।
 भगवात्राज्यमेतन्नः सर्वबाधाविवर्जितम् ॥ १० ॥
 कस्मान्नभृत्याः पुत्रा वा मंत्रिमित्रादिकं द्विज ।
 भोगवाप्तिर्न च तथा सर्वलोकातिशायिनी ॥ ११ ॥

पिप्पलाद उवाच

यद्येन पूर्वविहितं तदसौ प्राप्नुते फलम् ।
 कर्मभूमिरियं राज्ञि नातः शोचितुमर्हसि ॥ १२ ॥
 न तत्कुर्वति राजानो न दायाद न शत्रवः ।
 न बांधवा न मित्राणि यद्ये न पुरा कृतम् ॥ १३ ॥
 तस्माद्भवद्भिर्दत्तं प्राप्तं तद्राज्यमुत्तमम् ।
 भृत्यमित्रादिसंबन्धो न दत्तः प्राप्यते कुतः ॥ १४ ॥

शुभावत्युवाच

इदानीमेव विप्रं कस्मात्तन्नोपदिश्यते ।
 येन मे बहवः पुत्रा धनं भृत्या भवन्ति वै ॥ १५ ॥
 मंत्रो वा सिद्धयोगो वा व्रतं दानमुपोषितम् ।
 कथयस्वामलमते येन संपद्यते सुखम् ॥ १६ ॥
 ततः स कथयामास पिप्पलादो द्विजोत्तमः ।
 आपाकार्ख्यं महादानं सर्वसंपत्प्रदायकम् ॥ १७ ॥
 श्रद्धया कुरुशार्दूल नारी वाप्यथ वा पुमान् ।
 येन दत्तेन भाग्यानां बहूनां भाजनं भवेत् ॥ १८ ॥
 तच्छ्रुत्वा स ददौ राजाऽऽपाकार्ख्यं दानमुत्तमम् ।
 लेभे पुत्रान्पशून्भृत्यान्मंत्रिमित्रसुहृज्जनान् ॥ १९ ॥

श्रीकृष्ण उवाच

आपाकार्ख्यं महादानं कथयामि युधिष्ठिर ।
 दत्तेन येन कामानां पुमान्भवति भाजनम् ॥ २० ॥
 प्रहृताबलं लब्ध्वा भार्गवं पूजयेच्छुभम् ।

१ तांबूलसिवनम्-इ० पा० । २ तथा-इ० पा० । ३ अग्न्या
 हतविषोऽस्तम्-इ० पा० । ४ राज्ञोराज्ञी-इ० पा० । ५ हि-इ०
 पा० । ६ अस्मि-इ० पा० । ७ आमुसत्युवाच-इ० पा० ।
 ८ मुने-इ० पा० । ९ कुलालमित्यर्थः ।

वासोभिर्भूषणैश्चैव पुष्पैरगरुचंदनैः ॥ २१ ॥
 कुर्यात्तथैव सम्मानं यथा तुष्टोऽभिजायते ।
 कुरुष्व त्वं मे भांडानि गुरूणि च लघूनि च ॥ २२ ॥
 मणिकादीनि शुभ्राणि स्थाल्यश्च सुमनोहराः ।
 घटकाः करकाश्चैव गलंत्यः कुंडलानि च ॥ २३ ॥
 शरावादीनि पात्राणि भांडमुच्चावचं बहु ।
 संपादय महाभाग विश्वकर्मा त्वमेव हि ॥ २४ ॥
 भार्गवोऽपि प्रयत्नेन नानाभांडान्वितं शुभम् ।
 आपाकं कल्पयेद्विष्यं विधित्थेन कर्मणा ॥ २५ ॥
 सहस्रमेकं भांडानां स्थापयित्वा विचक्षणः ।
 संध्याकाले ज्वलित्वा तु दद्याच्चाधि दुताशनम् ॥ २६ ॥
 रात्रौ जागरणं कुर्याद्भीतमङ्गलनिस्वनैः ।
 ततः प्रभाते विमले ज्ञात्वा निर्वापितं शनैः ॥ २७ ॥
 रक्तवस्त्रैः समाच्छाद्य पुष्पमालाभिरर्चयेत् ।
 यजमानस्ततः स्नात्वा शुक्लांबरधरः शुचिः ॥ २८ ॥
 हेमरौप्याणि भांडानि ताम्रलोहमयानि च ।
 परितः स्थापयित्वा च स्वशक्त्या तानि षोडश ॥ २९ ॥
 पूजयित्वा प्रयत्नेन कृत्वा चारु प्रदक्षिणाम् ।
 ब्राह्मणान्पूजयित्वा च भार्गवं पूज्य यत्नतः ॥ ३० ॥
 नार्यश्चाविधवास्तत्र समानीय प्रपूज्य च ।
 प्रदक्षिणं ततः कृत्वा मंत्रेणानेन पूजयेत् ॥ ३१ ॥
 आपाकब्रह्मरूपोऽसि भांडानीमानि जंतवः ।
 प्रदानात्ते प्रजापुष्टिः स्वर्गश्चास्तु ममोक्षयः ॥ ३२ ॥
 भांडरूपाणि यान्यत्र कल्पितानि मया किल ।
 भूत्वा सत्पात्ररूपाणि उपतिष्ठंतु तानि मे ॥ ३३ ॥

इति दानमंत्रः

या च यद्भांडमादत्ते तस्यैतदापयेत्ततः ।
 स्वेच्छया चैव गृह्णातु न निवार्यास्तु काश्चन ॥ ३४ ॥
 अनेन विधिना यस्तु दानमेतत्प्रयच्छति ।
 विश्वकर्मा भवेत्तुष्टस्तस्य जन्मत्रयं नृप ॥ ३५ ॥
 नारी च दत्त्वासौभाग्यमतुलं प्रतिपद्यते ।
 गृहं सर्वशुणोपेतं भृत्यमित्रजनैर्वृतम् ॥ ३६ ॥

१ जपित्वा-इ०, स्वपित्वा तु-इ० पा० । २ स्वनैः-इ०
 पा० । ३ समासाद्य-इ० पा० । ४ तेजसापुष्टिः-इ० पा० ।
 ५ तथा सदा-इ० पा० । ६ सर्वजसोपेतं भृत्यमित्रजनैर्वृतम् ।

अवियोगं सदा भर्त्रा रूपं चानुत्तमं लभेत् ।
भूदानभेतन्निर्दिष्टं प्रकारेण तवानघ ।
भिद्यते बहुभिर्भूदैर्मिरेषा नरेश्वर ॥३७॥

निष्पाद्य भांडनिचयोच्चतरं प्रयत्ना-
दापाकदानमिह या कुरुते वरस्त्री ।
सा पुत्रपौत्रपशुवृद्धिसुखानि भुक्त्वा
प्रेत्य स्वभर्तृसहिता सुखिनी सदास्ते ॥३८॥

इति श्रीभविष्यमहापुराणे उत्तरपर्वणि श्रीकृष्णयुधिष्ठिरसंवादे आपादानविधिवर्णनं नाम सप्तषष्ट्युत्तरशततमोऽध्यायः ॥१६७॥

अष्टषष्ट्युत्तरशततमोऽध्यायः

गृहदानविधिवर्णनम्

श्रीकृष्ण उवाच

सर्वशास्त्रार्थतत्त्वज्ञ ज्ञानविज्ञानपारग ।
गृहदानस्य माहात्म्यं विधिं वंद विदावर ॥ १ ॥

श्रीकृष्ण उवाच

न गार्हस्थ्यात्परोधर्मो नास्ति दानं गृहात्परम् ।
नानृतादधिकं पापं न पूज्यो ब्राह्मणात्परः ॥ २ ॥
धनधान्यसमायुक्तं कलत्रापत्यसंकुलम् ॥ ३ ॥
गोगजाश्वगणाकीर्णं गृहं स्वर्गाद्विशिष्यते ।
यथामातरमाश्रित्य सर्वे जीवंति जंतवः ॥ ४ ॥
एवं गृहस्थमाश्रित्य वर्तयन्तीर्त्तराश्रमाः ।
धर्मश्चार्थश्चकामश्च मित्राणि प्रथितं यशः ॥ ५ ॥
प्राप्तकामैर्नरैः पार्थ सदा सेव्यो गृहाश्रमः ।
न गृहेण विना धर्मो नार्थकामौ सुखं न च ॥ ६ ॥
न लोकपंक्तिर्न यशः प्राप्यते त्रिदशैरपि ।
न तत्स्वर्गे नापवर्गे न तत्केनोपमीयते ॥ ७ ॥
प्रसार्य पादौ यद्रात्रौ स्वगृहे स्वपतां सुखम् ।
दिनानि नास्य गण्यन्ते नैनमाहुर्महाशनम् ॥ ८ ॥
अपि शाकं पचानस्य स्वगृहे परमं सुखम् ।
इति मत्वा महाराज कारयित्वा सुशोभनम् ॥ ९ ॥
भवनं ब्राह्मणे देयं भव्यभूतिमभीप्सता ।
कारयित्वा दृढस्तंभं शुभपक्षेष्टकामयम् ॥ १० ॥
शुभं कमठपृष्ठाभं भाभासितदिगंतरम् ।
सुधानुलिप्तं शुभं च सुखं शालाविराजितम् ॥ ११ ॥

दद्यादनेतफलदं शैववैष्णवयोगिनाम् ।
प्रतिश्रये तु विस्तीर्णे कारिते सजले घने ॥ १२ ॥
दीनानाथजलार्थाय कृतं किं नकृतं भवेत् ।
कारयित्वा गृहान्पश्चाद्विग्रहार्कसंख्यया ॥ १३ ॥
कुड्यस्तंभगवाक्षादयान्विचित्रान्बहुभूमिकान् ।
सप्ताकारप्रतोलिकान्कपाटार्गल्यंत्रितान् ॥ १४ ॥
सुधाधवलितान्नम्यान्विस्तीर्णांगणवाटिकान् ।
प्रवेशनिगमयुतान्समासन्नजलाशयान् ॥ १५ ॥
लोहोपस्करसंपूर्णास्ताम्रोपस्करसंयुताम् ।
स्वर्णोपस्करशोभादयान्नौप्योपस्करसंकुलान् ॥ १६ ॥
रत्नोपस्करसंयुक्तान्कांस्योपस्करमंडितान् ।
आरकूटत्रपुसीसदानोपस्करवर्जितान् ॥ १७ ॥
वंशोपस्करसकीर्णान्काष्ठोपस्करं बृंहितान् ।
मृन्मयोपस्कराकीर्णान्वस्त्रोपकरणान्वितान् ॥ १८ ॥
धर्मो पस्करसंभारशणवलकलराजितान् ।
राजितास्तृणपाषाणैः सर्वोपस्करभूषितात् ॥ १९ ॥
सप्तधातुमयं भांडं यत्तद्रत्नसमुद्भवम् ।
चर्मकाष्ठमहा भांडं नववस्तुमयं तथा ॥ २० ॥
गोमहिष्यश्ववृषभप्रेष्यवेश्यागणान्वितान् ।
क्षेत्रारामजलासन्नान्काम्यान्हर्म्यवराज्जुभान् ॥ २१ ॥
संपूर्णान्सर्वधान्यैस्तु धृततैलगुडादिभिः ।
तिलतंदुलशालीक्षुमुद्गगोधूमसर्वपैः ॥ २२ ॥
निष्पावाढक्यचणककुलत्थाणुमसूरकैः ।
कंशुमाषयवाद्याढ्याञ्छाकवृंताकपूरितान् ॥ २३ ॥

१ अवियोगं च पशुवर्त्ता रूपं चानुत्तमं लघु-इ० पा० । २ चेह विविधैः-इ० पा० । ३ विधिविदावर-इ० पा० । ४ आसाद्य-इ० पा० । ५ वर्तयन्ते तथाश्रमाः-इ० पा० । ६ गृहाश्रमी-इ० पा० । ७ गृहं सुब्राह्मणे-इ० पा० । ८ भार्या भूमिसभीप्सता-इ० पा० । ९ पक्षेष्टकामयं तत्रम्-इ० पा० ।

१ च साध्वी-इ० पा० । २ दानं तत्फलदम्-इ० पा० । ३ रौप्योपस्करमंडितान्-इ० पा० । ४ वंशोपस्करसंपूर्णान्काष्ठोपस्करसंहितान्-इ० पा० । ५ धर्मोपस्करसंयुक्तान्-इ० पा० । ६ सुवर्णोपस्करान्वितान्-इ० पा० । ७ चर्मकाष्ठनर्हीमारं दत्त-वस्त्रमयं तथा-इ० पा० । ८ सप्तधान्यैस्तु-इ० पा० ।

लवणाद्रकखर्जूरद्राक्षाजीरकधान्यकैः ।
 हिंशुकुंकुमकपूरस्नानद्रव्यैः सचन्दनैः ॥२४॥
 धूपोपस्करपर्युप्तलीगण्डोपधानकैः ।
 चुलीच्छेदनमन्थानभद्रासनकुच्छकैः ॥२५॥
 पिठरोलखलस्थालीशूर्पदर्पणपत्रकैः ।
 मुशलासिकृपाणीपुदंडकोदंडमुद्गरैः ॥२६॥
 गृहाट्वाटकादर्वीद्विषलोष्टकहस्तकैः ।
 चात्रकांशुकलोहादिदीप्तमन्थनिकादिभिः ॥२७॥
 कंडणी पेषणी चुली उदकुम्भी प्रमार्जनी ।
 मंजूषाकोष्ठका संदीकंबलैस्ततुरांकवैः ॥२८॥
 इत्येवमादिभिः पूर्णान्गृहान्दद्याद्विजातिषु ।
 कर्तुंश्चंद्रबलोपेते स्थिरनक्षत्रसंयुते ॥२९॥
 शुभेऽग्नि विप्रकथिते दानकालः प्रशस्यते ।
 एवं संभृतसंभारो यजमानः स्वयं द्विजान् ॥३०॥
 कुलशीलसमायुक्तान्गृहसंख्यान्निमंत्रयेत् ।
 अधीतवेदाञ्छास्त्रज्ञान्पुराणस्मृति पारगान् ॥३१॥
 गृहस्थधर्मनिरताञ्छांतान्दांताञ्जितेन्द्रियान् ।
 अलंकृत्य सपत्नीकान्वासोभिरथ पूजयेत् ॥३२॥
 सुगंधिस्रग्धरान्कृत्वा शांतिकर्मणि योजयेत् ।
 गृहांगणे कारयित्वा कुंडमेकं समेखलम् ॥३३॥
 ग्रहयज्ञः प्रकर्तव्यस्तुष्टिपुष्टिकरः सदा ।
 राक्षोघ्नानि च सूक्तानि पठेयुर्ब्राह्मणास्ततः ॥३४॥
 वास्तुपूजा प्रकर्तव्या दिक्षु भूतबालं क्षिपेत् ।

ततः पुण्याहघोषेण ब्राह्मणांस्तेषु वेष्टमसु ॥३५॥
 प्रवेशयित्वा शय्यासु सभार्यानुपवेशयेत् ।
 यजमानस्ततः प्राज्ञः शुक्लांबरधरः शुचिः ॥३६॥
 यद्यस्य विहितं पूर्वं तत्तस्य प्रतिपादयेत् ।
 इदं गृहं गृहाण त्वं सर्वोपस्करसंयुतम् ॥३७॥
 तव विप्र प्रसादेन ममास्त्वभिमतं फलम् ।
 एवमेकैकशो दत्त्वा प्रणिपत्य क्षमापयेत् ॥३८॥
 स्वस्तीति ब्राह्मणैर्वाच्यं कोदादिति च पूजितैः ।
 गृहोपकरणैस्तुल्या दक्षिणा भवनं विना ॥३९॥
 उपदेशारमापृच्छेत्तन्मूलत्वान्महर्षयः ।
 स्वयं तान्पूजयित्वा तु ततः स्वभवनं व्रजेत् ॥४०॥
 दद्यादनेन विधिना गृहमेकं बहूनपि ।
 न संख्यानियमः कार्यः शक्तिरत्र नियामिका ॥४१॥
 शीतवातातपहरं दत्त्वा तृणकुटीरकम् ।
 इष्टान्कामानवाप्नोति प्रेत्य स्वर्गे महीयते ॥४२॥
 किं पुनर्बहुनोक्तेन सर्वोपस्करभूषिताम् ।
 अत्यंतदुखलब्धेन दत्त्वा ब्रह्मपुरीं प्रियाम् ॥४३॥
 गोभूहिरण्यदानानि यमाः सनियमास्तथा ।
 गृहदानस्य कौंतेय कलां नार्हति षोडशीम् ॥४४॥
 यः कारयेत्सुदृढहर्म्यवतीं महार्हां
 सत्सेवितां द्विजपुरीं सुजनोपभोग्याम् ।
 दिव्याप्सरोभिरभिनंदितचित्तवृत्तिः
 प्राप्नोत्यसावनवमं पदमिदुमौलेः ॥४५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेगृहदानविधिवर्णनं नामाष्टषष्ठ्युत्तरशततमोऽध्यायः ॥१६८॥

एकोनसप्तत्युत्तरशततमोऽध्यायः

अन्नदानमाहात्म्यवर्णनम्

श्रीकृष्ण उवाच
 अन्नदानस्य माहात्म्यं कथयामि तवानघ ।
 यत्प्रोक्तमृषिभिः पूर्वं तदिहैकमनाःशृणु ॥ १ ॥
 ददस्वान्नं ददस्वान्नं ददस्वान्नं युधिष्ठिर ।
 सद्यस्तुष्टिकरं लोके किं दत्तेन परेण ते ॥ २ ॥

रामेण दशरथिना वनस्थेन निजानुजः ।
 निर्वेदाद्यत्पुरा प्रोक्तस्तदहं प्रब्रवीमि ते ॥ ३ ॥
 पृथिव्यामन्नपूर्णायां वयमन्नस्य कांक्षिणः ।
 सौमित्रे नूनमस्माभिर्न ब्राह्मणमुखे हुतम् ॥ ४ ॥
 यदुच्येत कर्मबीजं तस्यावश्यं फलं नरैः ।
 प्राप्येत लक्ष्मणास्माभिर्नान्नं विप्रमुखे हुतम् ॥ ५ ॥

१ चुलीच्छेदनमन्थानभद्रासनकुच्छकैः—इ० पा० २
 पिठरोलखलस्थालीशूर्पदर्पणपत्रकैः—इ० पा० । ३ अपरेण—इ० पा० ।

१ स्वस्तीति ब्राह्मणैर्वाच्यम्—इ० पा० २ दद्यात्—इ० पा०
 ३ महाव्राम्—इ० पा० । ४ तत्रापि कथयामि ते—इ० पा० ।

यन्न प्राप्यं तदप्राप्यं विद्यया पौरुषेण वा ।
 सत्यो लोकप्रवादोऽयं नादत्तमुपतिष्ठति ॥ ६ ॥
 भक्षोपयोगादन्नस्य दानं श्रेयस्करं परम् ॥ ७ ॥
 प्रकारांतरभोज्यानि दौनान्यन्यानि भारत ।
 अन्नमेव परं दानं सत्यवाक्यं परं पदम् ॥ ८ ॥
 बुद्धिश्चार्थात्परो लोभः सन्तोषः परमं सुखम् ।
 स्नातानामनुलिप्तानां भूषितानां च भूषणैः ॥ ९ ॥
 न सुखं न च सन्तोषो भवेदन्नादत्ते नृणाम् ।
 श्वेतो नाम महीपालः सार्वभौमोऽभवत्पुरा ॥ १० ॥
 तेनेष्टं बहुभिर्यज्ञैः संग्रामा बहवो जिताः ।
 दानानि च प्रदत्तानि धर्मतः पालिता मही ॥ ११ ॥
 भुक्ता भोगाः सुविपुलाः शत्रूणां मूर्धनि स्थितम् ।
 वानप्रस्थेन विधिना त्यक्त्वा राजश्रियं नृप ॥ १२ ॥
 स्वर्गं जगाम भुक्त्वा तु पूज्यमानो मरुद्गणैः ।
 विमानमर्कप्रतिमं प्रतिपेदे मुदा युतः ॥ १३ ॥
 तत्रास्ते रममाणोऽसौ साकं विद्याधरैः सुखम् ।
 प्रसिद्धैः स्तूयते सिद्धैः सेव्येतेऽप्सरसां गणैः ॥ १४ ॥
 गंधर्वगीयते हृष्टैः शक्रेणाप्यनुगम्यते ।
 दिव्यमाल्यांबरधरो दिव्याभरणभूषितः ॥ १५ ॥
 स च नित्यं वितानाग्रचादवतीर्य महीतलम् ।
 स्वमांसान्यति कौंतेय पूर्वं त्यक्त्वा कलेवरम् ॥ १६ ॥
 तच्छरीरं तथैवास्ते रक्षितं पूर्वकर्मभिः ।
 स कदाचित्सुरेशानं ब्रह्माणं समुपस्थितः ॥ १७ ॥
 प्रणम्य प्राञ्जलिभूत्वा निर्वेदादिदमब्रवीत् ।
 भगवंस्त्वत्प्रसादेन प्राप्तं स्वर्गसुखं मया ॥ १८ ॥
 सर्वेषामपि संपूज्यः सुराणां सुरपुंगव ।
 किं तु क्षुद्राधतेऽत्यर्थं स्वर्गस्थस्यापि मे प्रभो ॥ १९ ॥
 यया मांसान्यहं स्वस्य भक्षयाम्यक्षनं विना ।

ब्रह्मोवाच

श्वेताभिजनसंपन्न श्वेत शृणु वचो मम ॥ २० ॥
 त्वयाधीतं हुतं दत्तं गुरवः परितोषिताः ।
 नाशनं भवता दत्तं यद्विजम्भो नराधिप ॥ २१ ॥
 अनन्नदानस्य फलं त्वयेदमुपभुज्यते ।
 तर्ह्यन्नदानतो नान्यच्छरीरारोग्यकारकम् ॥ २२ ॥

नान्यदन्नादत्ते पुंसां किञ्चित्सञ्जीवनौषधम् ।
 महीं गत्वा महाराज कुरुष्व वचनं मम ॥ २३ ॥
 तपः स्वाध्यायसंपन्ने शास्त्रज्ञं संजितेन्द्रिये ।
 येन संपद्यते तृप्तिरक्षया क्षमापते तव ॥ २४ ॥
 विरिचैर्वचनाद्गत्वा त्वरायुक्तो महीतलम् ।
 अगस्त्यं भोजयामास भक्त्या भरतसत्तम ॥ २५ ॥
 भोजयित्वा ततः प्रादादक्षिणां क्षीणकल्मषः ।
 एकावलिं स्वकात्कण्ठात्समुत्तार्य समुज्ज्वलाम् ॥ २६ ॥
 ततो दुन्दुभिघोषेण पूजितः सुरसत्तमैः ।
 श्वेतस्तृप्तो गतः स्वर्गं दत्त्वान्नं दक्षिणायुतम् ॥ २७ ॥
 पौलस्त्ये निहते पश्चादेवदानवसंकटे ।
 रामायैकावलिं प्रादादगस्त्यः परया मुदा ॥ २८ ॥
 एतदन्नस्य माहात्म्यं कथयाम्यपरं च ते ।
 न चान्नादपरं किञ्चित्सत्यं तव भयोदितम् ॥ २९ ॥
 अन्नं वै प्राणिनां प्राणा अन्नमोजो बलं सुखम् ।
 एतस्मात्कारणात्सद्भिरन्नदः प्राणदः स्मृतः ॥ ३० ॥
 सुदूरादाशया यस्य गृहं प्राप्ता बुभुक्षिताः ।
 तृप्ताः प्रतिनिवर्तते कोऽन्य स्तत्सदृशः पुमान् ॥ ३१ ॥
 दीक्षितः कपिला सत्री राजा भिक्षुर्महोदधिः ।
 दृष्टमात्रा पुनंत्येते तस्मात्पश्यन्ति नित्यशः ॥ ३२ ॥
 एकस्याप्यतिथे रत्नं यः प्रदातुमशक्तिमान् ।
 तस्याऽऽरम्भैः परिक्लेशैर्वसतः किं फलं गृहे ॥ ३३ ॥
 शक्यते दुष्करेऽप्यर्थे चिररात्राय जीवितुम् ।
 नत्वाहारविहीनेन शक्यं वर्तयितुं चिरम् ॥ ३४ ॥
 भुक्त्वा गृहे गृहस्थस्य मैथुनं यश्च सेवते ।
 यस्यान्नं तस्य ते पुत्रा इति प्राहुर्मनीषिणः ॥ ३५ ॥
 दुष्कृतं हि मनुष्याणामन्नमाश्रित्य तिष्ठति ।
 यो यस्यान्नं समश्नाति स तस्याश्नाति दुष्कृतम् ॥ ३६ ॥
 वनस्पतिगते सोमे परान्नं यस्तु भुजति ।
 तस्य मासकृतं पुण्यं दातारमुपगच्छति ॥ ३७ ॥
 कस्मान्न दीयते नित्यं कस्मादन्नं न दीयते ।
 यस्येदृशी फलावाप्तिः कथिता पूर्वसूरिभिः ॥ ३८ ॥
 भिक्षां वा पुष्कलां वापि हंतकारं द्विजातये ।
 भोजनं वा यथालाभमदत्त्वाश्नाति किल्बिषम् ॥ ३९ ॥
 येनायुतं सहस्रं वा भोजितं स्याद्विजन्मनाम् ।
 तेन ब्रह्मगृहासन्नं नूनं बद्धं कुटीरकम् ॥ ४० ॥

वाराणस्यां पुरा पार्थ वणिगापणजीवनः ।
 धनेश्वर इति ख्यातो देवब्राह्मणपूजकः ॥४१॥
 तस्यापणैकदेशे तु मुक्त्वाडं पांडुरच्छवि ।
 ससर्प सर्पस्तद्देशाद्वणिगृह्णा विशंकितः ॥४२॥
 तदंडं वणिजा तेन दृष्टं कारुण्यबुद्धिना ।
 ततः प्रभृत्यनुदिनं ररक्ष च पुषोष च ॥४३॥
 निर्जगाम दिनैः कैश्चिद्विच्छाडं सर्पपोतकः ।
 तं वणिकक्षीरपानाद्यैरुपचारैर्वर्धयत् ॥४४॥
 लिलिहे घृतभांडानि जिघ्रे च गंधसंचयान् ।
 लुलोठ पांसुप्रकरे चचार वारिमध्यगः ॥४५॥
 वणिजा रक्ष्यमाणः स स्नेहाच्चाहरहः पुनः ।
 जगाम सुमहान्कालोऽभवदेष भयंकरः ॥४६॥
 अथैकस्मिन्दिने गंगां गतः स्नातुं त्रिलोकगाम् ।
 वणिगापणे पण्यमिदं स्थापयित्वा सुतं मतम् ॥४७॥
 व्यवहर्तुं समारब्धं वणिकपुत्रेण धीमता ।
 ददाति प्रतिगृह्णाति घृततैलयवैक्षवम् ॥४८॥
 व्यवहाराकुलतया पादयोरंतरेण सः ।
 सर्पश्चचाल चापल्याद्वणिगिवक्षेपमभ्यगात् ॥४९॥
 जानन्नपि तदृत्तांतं निदाने नियतेर्वशात् ।
 त्रासात्संतर्जयामास बैलेन पदचारिणम् ॥५०॥
 स महीतः समुत्थाय मूर्ध्निमवरुह्य च ।
 उवाच दारुणतरं वचनं पन्नगाधमः ॥५१॥
 शरणागतं पोषितं च तव पित्रा प्रियंकरम् ।
 कस्मान्मां हंसि दुष्टात्मन्कथं जीवन्विमोक्ष ॥५२॥
 अनंतरं कलकलः संजातो रोदतां नृणाम् ।
 धनेश्वरसुतो दष्टः सर्पेणापि भृशाकुलः ॥५३॥
 अच्युतानंत गोविंद कृष्णकृष्णेत्युदीरयन् ।
 धनेश्वरोप्यनुप्राप्तः प्रोवाचाकुलया गिरा ॥५४॥
 किं कृतं मम पुत्रेण तव पन्नग विप्रियम् ।
 यदयं भवता मूर्ध्नि स्वभोगेनाभिषेष्टितः ॥५५॥

१ व्यवहारः समारब्धः—इ० पा० । २ फलेन फलभोजि-
 नम्—इ० पा० । ३ अधिगच्छति—इ० पा० । ४ दारुणतमं
 स्वामिनम्—इ० पा० । ५ रोषणः—इ० पा० ।

मूर्खं मित्रं सुसंबंधं हीनजातिजनो हि यः ।
 यः करोत्यबुधो गारान्स स्वहस्तेन कर्षति ॥५६॥
 तमुवाच च सर्पोऽसौ बाष्पगद्गदया गिरा ।
 निरपराधो भवतः पुत्रेणाहं समाहतः ॥५७॥
 तदहं पश्यतस्तेऽद्य दशाम्येनं नराधिप ।
 यथा न भूयो भूतानां भवेदस्मात्कचिद्भयम् ॥५८॥
 धनेश्वर उवाच
 उपकारं व्रतं भक्त्या स्नेहपाशो न यस्य च ।
 सतां मार्गमपाक्रम्य प्रयातः केन वार्यते ॥५९॥
 क्षणमात्रं प्रतीक्षस्व यावदेव शिशुर्मम ।
 और्ध्वदेहिककर्माणि करोति स्वयमात्मनः ॥६०॥
 एवमुक्त्वा गृहं गत्वा यतीनां ब्रह्मचारिणाम् ।
 सहस्रं भोजयामास घृतपायसभोजनैः ॥६१॥
 समुत्थाय ततः सर्वे ब्राह्मणा हृष्टमानसाः ।
 वणिकपुत्रस्योत्तमांगे चिक्षिपुः कुसुमाक्षतान् ॥६२॥
 वणिकपुत्रं चिरं जीव नश्यंतु तव शत्रवः ।
 अभीष्टफलसंसिद्धिरस्तु ते ब्राह्मणाज्ञया ॥६३॥
 ततः स दुष्टप्रकृतिर्विप्र वाग्वज्रताडितः ।
 पन्नगो नगसंकाशः पपात च ममार च ॥६४॥
 विपन्नं पन्नगं दृष्ट्वा त्रस्तचक्षुर्धनेश्वरः ।
 आः किमेतदिति प्रोच्य विषादमगमत्परम् ॥६५॥
 पोषितोऽयं मया बालः पालितो लालितस्तथा ।
 ममार्षे चारात्पंचत्वमापन्नः पवनाशनः ॥६६॥
 उपकारिषु यः साधुः साधुत्वे तस्य को गुणः ।
 अपकारिषु यः साधुः स साधुः सद्गिरिष्यते ॥६७॥
 इत्येवमवधार्यासौ दुःखसंतप्तमानसः ।
 बुभुजे नाकुलतया न च सुष्वापतां निशाम् ॥६८॥
 ततः प्रभाते गंगायां स्नात्वा संतर्प्य देवताः ।
 सहस्रं भोजयामास पुनरेव द्विजन्मनाम् ॥६९॥
 तैर्भुक्तैरिष्टसंसिद्धिर्ब्राह्मणै रनुमोदितः ।
 वणिकप्राह ममाभीष्टं संजीवत्वेप पन्नगः ॥७०॥
 ततो द्विजवरोन्मुक्तैरंबुभिः परिषिंचितः ।
 उदतिष्ठदहीनांगः सहसा हि महाकुलः ॥७१॥
 प्रहर्षमतुलं लेभे दृष्ट्वा तं पुरतः स्थितम् ।
 प्रत्ययावयवं दृष्ट्वा सृक्किणीपरिलेहम् ॥७२॥

१ स्वहस्तेनापि कर्षति—इ० पा० । २ दस्वा—इ० पा० । ३
 सुदृष्टप्रकृतिः—इ० पा० । ४ अपकारात्—इ० पा० । ५ सं-
 धार्य इ० पा० । ६ किंकिणीपरिलेहम्—इ० पा० ।

साधुवादो महाज्जातः प्रशंससुधनेश्वरम् ।
पुरीनिवासिनः सर्वे विस्मयोत्फुल्ललोचनाः ॥७३॥
सहस्रभोज्यमाहात्म्यं कथितं ते युधिष्ठिर ।
सम्यक्श्रद्धाप्रयुक्तस्य किमन्यत्कथयामि ते ॥७५॥

यच्छंति येऽनुदिवसं द्विजपुंगवानामब्रं
विशुद्धमनसो भृशमागतानाम् ।
मर्त्ये विहृत्य सुचिरं ससुहज्जनास्ते
प्रेत्य प्रयांति भवनं मुदिता मुरारेः ७७॥

इति श्रीभविष्ये महापुराणे उत्तरेपर्वणि श्रीकृष्ण युधिष्ठिरसंवादे अन्नदानमहात्म्यवर्णनं नामैकोनसप्तत्युत्तरशततमोऽध्यायः ॥१६९॥

सप्तत्युत्तरशततमोऽध्यायः

स्थालीदानविधिवर्णनम्

युधिष्ठिर उवाच

अन्नदानप्रसंगेन ममापि स्मृतिमागतम् ।
तत्तेऽहं संप्रवक्ष्यामि श्रुतं दृष्टं च यन्मया ॥ १ ॥
अक्षयूतेन भगवन्धनं राज्यं च नोदतम् ।
आहूय निष्कृतिप्राज्ञैः कितवैरक्षकोविदैः ॥ २ ॥
वनं प्रस्थापिताः सर्वे वल्कलाजिनवाससः ।
द्रौपद्या सहिताः कृष्ण कर्णदुर्योधनादिभिः ॥ ३ ॥
ज्ञात्वा वनगतानस्मान्ब्राह्मणाः संजितेन्द्रियाः ।
द्रष्टुमभ्याययुः सर्वे पौराश्चाप्यनुजगिरे ॥ ४ ॥
अस्मान्स्नेहात्क्रुश्यमानान्दृष्ट्वा ब्राह्मणसत्तमाः ।
पौरान्कर्मकरांश्चैव निर्वेदादिदमब्रुवन् ॥ ५ ॥
जीवतो यस्य जीवन्ति विप्रा मित्राणि बांधवाः ।
जीवनं तस्य सफलमात्मार्यं को न जीवति ॥ ६ ॥
अभ्यागतं सुहृदगं कुटुंबमपहाय च ।
जीवन्नपि मृतः पापः केवलंस्वोदरंभरिः ॥ ७ ॥
इत्यमेवमवधार्याहं तानृषीन्पु नरब्रुवम् ।
भवन्तः सर्वे एवात्र त्रिकालज्ञा महर्षयः ॥ ८ ॥
समागता मत्प्रियार्थं ज्ञानविज्ञानपारगाः ।
ब्रूत कंचिदुपायं मे भवंतोभिर्जनं प्रति ॥ ९ ॥
भवद्भिः सहिताः सर्वे भृत्यैर्भ्रातृभिरेव च ।
निर्गच्छेयं वने शून्ये द्वादशेमाः समा यथा ॥ १० ॥
मामुवाचाथ मैत्रेयः शृणु कौंतेय मद्वचः ।
पूर्ववृत्तं प्रवक्ष्यामि दृष्टं दिव्येन चक्षुषा ॥ ११ ॥

आसीत्तपोवने काचिद्ब्राह्मणी ब्रह्मचारिणी ।
दुर्भगा दुर्गता दुःखादाराधयति सा द्विजान् ॥ १२ ॥
शौचेन तुष्टा मुनयः प्रश्रयेण दमेन च ।
प्रोचुर्वद विशालाक्षि किं कुर्मस्तव सुव्रते ॥ १३ ॥
सा तानुवाच किं तन्मे व्रतं दानमथोपि वा ।
कथयध्वं भवेयं वै येन श्रीसुखभागिनी ॥ १४ ॥
आधारभूता भूतानां बह्वपत्या पतिप्रिया ।
स्पृहणीया त्रिजगतां त्रिवर्गकलभागिनी ॥ १५ ॥
वसिष्ठस्तामुवाचाथ शृणुष्व कथयामि ते ।
दानं मानेकरं पुंसां सर्वकामप्रदायकम् ॥ १६ ॥
कृत्वा ताम्रमयीं स्थालीं पलानां पञ्चभिःशतैः ।
अशक्तस्तु तदर्धेन चतुर्थांशेन वा पुनः ॥ १७ ॥
सर्वशक्तिविहीनस्तु मृन्मयीमपि कारयेत् ।
सुगंभीरोदरदरीदृढदण्डकुटुंबकाम ॥ १८ ॥
मुद्रतंदुलनिष्पन्नसुस्विन्नक्षिप्रपूरिताम् ।
उपदंशोदकयुतां घृतपात्रसमन्विताम् ॥ १९ ॥
धौतपार्श्वी धौतकर्णा चर्चिता चन्दनेन च ।
स्थाप्य मंडलके वस्त्रेः पुष्पधूपैरथार्चयेत् ॥ २० ॥
आदित्येऽहनि संक्रांतौ चतुर्दश्यष्टमीषु वा ।
एकादश्यां तृतीयायां विप्राय प्रतिपादयेत् ॥ २१ ॥
ज्वलज्जलनपार्श्वस्थैस्तंडुलैः सजलैरपि ।
न भवेद्भोज्यसंसिद्धिर्भूतानां पिठरीं विना ॥ २२ ॥
त्वं सिद्धिः सिद्धिकामानां त्वं पुष्टिमिच्छताम् ।
अतस्त्वां प्रणमाम्याशु सत्यं कुरु बचो मम ॥ २३ ॥

१ सफलं जीवितं तस्य-इ० पा० । २ भोजनम्-इ० पा० ।
३ निर्दहेयम्-इ०, निगृहेयम्-इ० पा० । ४ अत्र-“मैत्रेय
उवाच-शृणु कौंतेय मद्वाक्यमवधानेन यत्नतः”-इति पाठो
दृश्यते-स च मूलस्थपाठेनैवगतार्थः ।

१ प्रत्येह इ० पा० । २ सदाव्रतवर्णनं नाम-इ० पा० । ३
दुर्गतिमस्तादे वतार्चनतत्परा-इ० पा० । ४ परा दृष्टं व्रतं दानम
थापि वा-इ० पा० । ५ मानप्रदम्-इ० पा० । ६ वाऽपि-
इ० पा० ।

ज्ञातिबंधुसुहृद्गर्गे विप्रे प्रेष्यजने तथा ।
अभुक्तवति नाशनीयात्तथा भव वरप्रदा ॥२४॥
इत्युच्चार्य प्रदातव्या हंडिका द्विजपुंगवे ।
तुष्टिपुष्टिप्रदा पुंसां सर्वान्कामानभीप्सता ॥२५॥
वसिष्ठवचनं श्रुत्वा सा चकार तथैव तु ।
प्रदात्स्थालीं ब्राह्मणाय बहूनां बहुदक्षिणाम् ॥२६॥
सा चैषा द्रौपदी पार्थ भवद्भार्याऽभवत्प्रिया ।
तेन दानप्रभावेण भविताऽशून्यपाणिका ॥२७॥
एषा सती शची स्वाहा सावित्री भूररुंधती ।
श्रीरेषा यत्र वसति न किंचित्तत्र दुर्लभम् ॥२८॥

अनया या भृता स्थाली तथा सर्वमिदं जगत् ।
भोजयिष्यसि कौंतेय किमतो ब्राह्मणा अभी ॥२९॥
मैत्रेयात्तदुपश्रुत्य तत्र संहृष्टमानसः ।
पूर्वं भोजितवानस्मि बहुविप्रजनान्वने ॥३०॥
अन्नदानप्रसंगेन स्थालीदानमिदं मया ।
कथितं पुण्डरीकाक्ष क्षंतव्यमनसूयया ॥३१॥
स्थालीं विशालवदनां च सतंडुलां च
यच्छंति ये मधुरशुल्बमयीं द्विजेभ्यः ।
तेषां सुहृत्स्वजनविप्रजनेन भोज्यं
संभुज्यमानमपि कृष्ण न याति नाशम् ॥३२॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे स्थालीदानविधिवर्णनं नाम सप्तत्युत्तरशततमोऽध्यायः ॥१७०॥

एकसप्तत्युत्तरशततमोऽध्यायः

दासीदानविधिवर्णनम्

श्रीकृष्ण उवाच

दासीदानमहं तेऽद्य प्रवक्ष्याम्यरिसूदन ।
भक्त्या स्नेहाच्च भवतो यत्रोक्तं केनचित्कचित् ॥ १ ॥
चतुर्णामाश्रमाणां हि गृहस्थः श्रेष्ठ उच्यते ।
गृहस्थाच्च गृहं श्रेष्ठं गृहाच्छ्रेष्ठा वराः स्त्रियः ॥ २ ॥
पूर्णदुर्बिबवदनाः पीनोन्नतपयोधराः ।
तद्गृहं यत्र दृश्यते योषितः शीलमंडनाः ॥ ३ ॥
जामयो यत्र पूज्यन्ते रमन्ते तत्र देवताः ।
यत्रैतास्तु न पूज्यन्ते विनक्ष्यत्याशु तद्गृहम् ॥ ४ ॥
जामयो यानि गेहानि शपंत्यप्रतिपूजिताः ।
तानि कृत्याहतानीव सद्यो याति पराभवम् ॥ ५ ॥
अमृतस्येव कुण्डानि सुखानामिवराशयः ।
रतेरिव निधानानि योषितः केन निर्मिताः ॥ ६ ॥
इयामा मंथरगामिन्यः पीनोन्नतपयोधराः ।
महिष्यो वरनार्यश्च न भवंति गृहेगृहे ॥ ७ ॥
अहिरण्यमदासीकमल्पात्राज्यमगोरसम् ।
गृहं कृपणवृत्तीनां नरकस्यापरो विधिः ॥ ८ ॥
अदण्डपाशिकं ग्राममदासीकं च यद्गृहम् ।
अनाज्यं भोजनं यच्च वृथा तदिति मे मतिः ॥ ९ ॥
विभवाभरणा दास्यो यद्गृहं समुपासते ।
तत्रास्ते पंकजकरा लक्ष्मी क्षीरोदवासिनी ॥ १० ॥

न यत्रास्ति गृहे शौचं न सुखं व्यवहारजम् ।
यत्र वा नास्तिदास्येका तत्सदेवानवस्थितम् ॥ ११ ॥
यत्र कर्मकरी नास्ति सर्वकर्मकरी सदा ।
न तच्छतं किंकराणां करोति शुभतामपि ॥ १२ ॥
यदेका कुरुते दासी गृहस्थेन भृता हि सा ।
बहुलोकाकुलो ग्रामो दासीदासाकुलं गृहम् ॥ १३ ॥
बुद्धिर्धर्माकुला यस्य तस्य चेतः किमाकुलम् ।
यत्र भार्यागृहे दक्षा दास्य कर्मण्यनुव्रताः ॥ १४ ॥
भृत्याः सद्योद्यमपरास्त्रिवर्गस्तत्र दृश्यते ।
यद्यदिष्टतमं लोकेतत्तेह्यमिति श्रुतिः ॥ १५ ॥
एतद्विचार्य हृदये देया दासी द्विजातये ।
स्थिरनक्षत्रसंयुक्ते सोमे सौम्यग्रहान्विते ॥ १६ ॥
दानकालं प्रशंसन्ति संतः पर्वणि वा पुनः ।
अलंकृत्य यथाशक्त्यावासोभिर्भूषणैस्तथा ॥ १७ ॥
ब्राह्मणाय प्रदातव्या मन्त्रेणानेन कौरव ।
इयं दासी मया तुभ्यं भगवन्प्रतिपादिता ॥ १८ ॥
कर्मोपयोज्या भोज्या वा यथेष्टं भद्रमेतु ते ।
दत्त्वा क्षमा पथेत्पश्चाद्ब्राह्मणं कांचनेन तम् ॥ १९ ॥

१ हिमांशुबिबवदनाः-इ० पा० ।

१ मैत्रेयादुपश्रुत्याहमेतद्वृत्तान्तमुत्तमम् ॥ सर्वान्भोजित-
वानस्मि-इ० पा० । २ तिष्ठति-इ० पा० । ३ शोभने शश-
लाक्षने-इ० पा० । ४ गौरिव-इ० पा० । ५ अश्रुते-इ० पा० ।

अनुव्रज्य गृहद्वारं यावत्पश्चाद्विसर्जयेत् ।
अनेन विधिना दद्यादङ्कयित्वा सुरालये ॥२०॥
मखे चापि महाराज प्रसिद्धे वा प्रतिश्रये ।
सर्वकर्मकरीं दत्त्वा तरुणीं रूपशालिनीम् ॥२१॥

प्राप्यत यत्फलं पुंभिः पार्थ तत्केन वर्ण्यते ॥२२॥
दासीं समीक्ष्य बहुशोगृहकर्मदक्षां
यो ब्रह्मणाय कुलशीलवते ददाति ।
विद्याधराधिपशतैरपि पूजितोऽसौ
लोकं त्रिलोकरमयाप्सरसां प्रयाति ॥२३॥

इति श्रीभविष्य महापुराणे उत्तरपर्वणि श्रीकृष्णयुधिष्ठिरसंवादे दासीदानविधिवर्णनं नामैकसप्तत्युत्तरशततमोऽध्यायः ॥१७१॥

द्विसप्तत्युत्तरशततमोऽध्यायः

प्रपादानविधिवर्णनम्

युधिष्ठिर उवाच

प्रपादानस्य माहात्म्यं वद देवकिनन्दन ।
कथं देया कदा देया दाने तस्याश्च किं फलम् ॥ १ ॥

श्रीकृष्ण उवाच

अतीते फाल्गुने मासि प्राप्ते चैत्रे महोत्सवे ।
पुण्येऽह्नि विप्रकथिते ग्रहचंद्रबलान्विते ॥ २ ॥
मण्डपं कारयेद्विद्वान्धनच्छायं मनोरमम् ।
पुरस्य मध्ये पथि वा कांतारे तोयवर्जिते ॥ ३ ॥
देवतायतने वापि चैत्यवृक्षतलेऽपि वा ।
सुशीतलं च रम्यं च विचित्रासनसंयुतम् ॥ ४ ॥
कारयेन्मण्डपं भव्यं शीतवातसहं दृढम् ।
तन्मध्ये स्थापयेद्भक्त्या मणीकुंभांश्च शोभनान् ॥ ५ ॥
अकालमूलान्करकान्वस्त्रैरवेष्टितानथ ।
ब्राह्मणः शीलसंपन्नोऽर्पितं दत्त्वा यथोचिताम् ॥ ६ ॥
प्रपापालः प्रकर्तव्यो बहुपुत्रपरिच्छदः ।
पानीयपानेनाश्रान्तान्यः कारयति मानवान् ॥ ७ ॥
एवंविधां प्रपां कृत्वा शुभेऽह्नि विधिपूर्वकम् ।
यथा शक्त्या नरश्रेष्ठ प्रारंभे भोजयेद्विजान् ॥ ८ ॥
ततश्चोत्सर्जयेद्विप्रान्मंत्रेणानेन मानवः ।
प्रपेयं सर्वसामान्या भूतेभ्यः प्रतिपादिता ॥ ९ ॥
अस्याः प्रदानात्पितरस्तृप्यंतु च पितामहाः ।
अनिवार्यं ततो देयं जलं मासचतुष्टयम् ॥ १० ॥

त्रिपक्षं वा महाराज जीविनां जीवनं परम् ।
गन्धाढ्यं सुरसं शीतं शोभने भाजने स्थितम् ॥ ११ ॥
प्रदद्यादप्रतिहतं सुखं चानवलोकयन् ।
प्रत्यहं कारयेत्तस्यां शक्तितो द्विजभोजनम् ॥ १२ ॥
अनेन विधिना यस्तु ग्रीष्मोष्मशोषनाशनम् ।
पानीयमुत्तमं दद्यात्तस्य पुण्यफलं शृणु ॥ १३ ॥
सर्वतीर्थेषु यत्पुण्यं सर्वदानेषु यत्फलम् ।
तत्पुण्यफलमाप्नोति सर्वदेवैः सुपूजितः ॥ १४ ॥
पूर्णचन्द्रप्रतीकां विमानं सोधिरुह्य च ।
याति देवेन्द्रनगरे पूज्यमानोऽप्सरोगणैः ॥ १५ ॥
विश्वकोट्यो हि वर्षाणां यक्षगन्धर्वसेवितः ।
पुण्यक्षयादिहागत्य चतुर्वेदी द्विजो भवेत् ॥ १६ ॥
ततः परं पदं याति पुनरावृत्तिदुर्लभम् ।
प्रपादानासमर्थेन विशेषाद्धर्ममीप्सता ॥ १७ ॥
प्रत्यहं धर्मघटकः कर्पटावेष्टिताननः ।
ब्राह्मणस्य गृहे नेयः शीतामलजलः शुचिः ॥ १८ ॥
तस्यैवोद्यापनं कार्यं मासिमासि नरोत्तम ।
मंडकावेष्टिकाभिश्च पक्वानैः सार्वकामिकैः ॥ १९ ॥
उद्दिश्य शङ्करं विष्णुं ब्रह्माणं कुरुनन्दन ।
सलिलं प्रोक्षयित्वा तु मन्त्रेणानेन मानवः ॥ २० ॥
एष धर्मघटो दत्तो ब्रह्मविष्णुशिवात्मकः ।
अस्य प्रदानात्सफला मम सन्तु मनोरथाः ॥ २१ ॥

(इति धर्मघटदानमंत्रः)

अनेन विधिना यस्तु धर्मकुम्भं प्रयच्छति ।
प्रपादानफलं सोऽपि प्राप्नोतीह न संशयः ॥ २२ ॥

१ कस्याः-इ० पा० । २ अथ वा-इ०, तथा-इ० पा० । ३ शीतवातमहत्-इति पाठे शीतवाताभ्यां मह उत्सवो यस्मिन्-मित्यर्थः । ४ श्रुतिम्-इ० पा० । ५ तु कर्तव्यः-इ० पा० । ६ प्रतिपादये-इ०, प्रतिपादयेत्-इ० च पा० । ७ प्रतिपादयेत्-इ० पा० ।

१ जीविनाम्-इ० पा० । २ वा न विलोकयेत्-इ० पा० । ३ स्वर्णकुम्भप्रतीकाशम्-इ० पा० । ४ ब्रह्मघटः इ० पा० ।

धर्मकुंभप्रदानेऽपि यद्यशक्तः पुमान्भवेत् ।
तेनाश्वत्थतरोर्मूलं सेच्यं नित्यं जितात्मना ॥२३॥
अश्वत्थरूपी भगवान्प्रीयतां मे जनार्दनः ।
इत्युच्चार्य नमस्कृत्य प्रत्यहं पापनाशनम् ॥२४॥
यः करोति तरोर्मूले सेकं मासचतुष्टयम् ।

सोऽपि तत्फलमाप्नोति श्रुतिरेषा सनातनी ॥२५॥
सुखादुशीततलिला क्लमनाशिनी च
प्रांते पुरस्य पथि पांथसमाजभूमौ ।
यस्य प्रपा भवति सर्वजनोपभोग्या
धर्मोत्तरः स खलु जीवति जीवलोके ॥२६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरप्रपादानविधिवर्णनं नाम द्विसप्तत्युत्तर शततमोऽध्यायः ॥१७२॥

त्रिसप्तत्युत्तरशततमोऽध्यायः

अग्नीष्टिकादानविधिवर्णनम्

युधिष्ठिर उवाच

अग्नीष्टिका कथं देया शिशिरे शीतभीरुभिः ।
सर्वसत्त्वोपकाराय करुणीकृतमानसैः ॥ १ ॥

श्रीकृष्ण उवाच

अग्नीष्टिका महं पार्थ कथयामिनिबोधताम् ।
यथा येन विधानेन सर्वसत्त्वसुखप्रदाम् ॥ २ ॥
आदौ मार्गशिरे मासि शोभने दिवसे शुभाम् ।
अग्नीष्टिकां कारयित्वा सुखासनवर्ती शुभाश्च ॥३॥
देवांगणे पथे गेहे विस्तीर्णे चत्वरथे वा ।
उभयोः संध्ययोः कृत्वा संशुष्कं काष्ठसंचयम् ॥ ४ ॥
ततः प्रज्वालयेदग्निं हुत्वा घ्याहतिभिः क्रमात् ।
अनेन विधिना हुत्वा प्रत्यहं ज्वालयेत्ततः ॥ ५ ॥
यदि कश्चित्क्षुधार्थी स्यादभोज्यं तस्मै प्रकल्पयेत् ।
सुखासीनो जनस्तत्र विशीतो विज्वरस्तथा ॥ ६ ॥

यः करोति कथाः पार्थ न ताः शक्या मयोदितुम् ।
राजवार्ता जनवार्ता यदिकश्चिन्निजेच्छया ॥ ७ ॥
वदेलोकः सुखासीनो न केनापि निवार्यते ।
अनेन विधिना यस्तु दद्यादग्नीष्टिकां नरः ॥ ८ ॥
तस्य पुण्यफलं राजन्कथ्यमानं निबोध मे ।
विमाने चार्कसंकाशे समारूढे महाधने ॥ ९ ॥
षष्टिवर्षसहस्राणि षष्टिवर्षशतानि च ।
हर्षितोऽत्यंतसुखितो ब्रह्मलोके महीयते ॥१०॥
इह लोकेवतीर्णश्च चतुर्वेदो द्विजो भवेत् ।
नीरुजः सत्रयाजी च अग्निवत्तेजसान्वितः ॥११॥
चैत्येसुरांगणसभावसथेसुभव्यां
येऽग्नीष्टिकां प्रचुरकाष्ठवर्ती प्रदद्युः ।
हेमंतशैशिराक्तौ सुखदा जनानां
कायाग्निदीपनमलं पुनराप्नुवंति ॥१२॥

इति श्रीभविष्ये महापुराणोत्तरपर्वणि श्रीकृष्णयुधिष्ठिरसंवादे अग्नीष्टिकादानविधिवर्णनं नामत्रिसप्तत्युत्तरशततमोऽध्यायः ॥१७३॥

चतुःसप्तत्युत्तरशततमोऽध्यायः

विद्यादानविधिवर्णनम्

युधिष्ठिर उवाच

बहुप्रदानं गोदानं त्वत्तो विद्वद्भूतं मया ।
भूमिदानस्य माहामृत्यं विधिश्चैवावधारितः ॥ १ ॥
सांप्रतं यदुशादूलं विद्यादानस्य यो विधिः ।
तमहं श्रोतुमिच्छामि कथयस्व जनार्दन ॥ २ ॥

श्रीकृष्ण उवाच

विद्यादानविधिं वक्ष्ये याथातथ्येन तेऽधुना ।

यथादेयं फलं यच्च दत्तेन कुरुनंदन ॥ ३ ॥
शुभेऽहि विप्रकथिते गोमयेन सुशोभनम् ।
कारयेन्मंडलं दिव्यं चतुरस्रं समंततः ॥ ४ ॥
पुष्पप्रकरसंछन्नं स्वस्तिका दिविभूषितम् ।
पुस्तकं तत्र संस्थाप्य गंधपुष्पैः समर्चयेत् ॥ ५ ॥
सौवर्णीं लेखनीं कार्यां रौप्यं च मविभाजनम् ।
लेखकं पूजयित्वा तु आरंभं कारयेत्सुधीः ॥ ६ ॥

१ मासचतुष्टयम्-६० पा० । २ कारयेत्-६० पा० ।
३ इवाम्-६० पा० । ४ तस्य-६० पा० ।

५ मण्डपम्-६० पा० । ६ विप्रमारयेत्-६० पा० ।

विनीतश्चाप्रमत्तश्च ततः प्रभृति लेखकः ।
 मात्रानुस्वारसंयुक्तं पदच्छेदसनन्वितम् ॥ ७ ॥
 समानि समशीर्षाणि वर्तुलानि घनानि च ।
 लेखयेदक्षराणीह तद्गतेनांतरात्मना ॥ ८ ॥
 निष्पादयित्वा तच्छास्त्रं शैवं वाप्यथ वैष्णवम् ।
 निष्पादिते ततः पूज्यो लेखको वस्त्रभूषणैः ॥ ९ ॥
 संपूजयित्वा तच्छास्त्रं देयं गुणवते तदा ।
 शास्त्रसद्भावविदुषे वाचके च प्रियंवदे ॥ १० ॥
 वस्त्रयुग्मेन संवीतं पुस्तकं प्रतिपादयेत् ।
 सामान्यं सर्वलोकानां स्थापयेदथ वा मठे ॥ ११ ॥
 अनेन विधिना दत्त्वा यत्फलं प्राप्नुयान्नरः ।
 तदहं ते प्रवक्ष्यामि युधिष्ठिर निबोध तत् ॥ १२ ॥
 यत्पुण्यं तीर्थयात्रायां यत्पुण्यं यज्वनां तथा ।
 तत्पुण्यं कोटिगुणितं विद्यादानाल्लभेन्नरः ॥ १३ ॥
 कपिलानां सहस्रेण सभ्यदत्तेन यत्फलम् ।
 तत्फलं समवाप्नोति पुस्तकस्य प्रदायकः ॥ १४ ॥
 पुराणं भारतं वापि रामायणमथापि वा ।
 दत्त्वा यत्फलमाप्नोति पार्थ तत्केन वर्णयेत् ॥ १५ ॥
 प्रातरुत्थाय यः शिष्यान्ध्यापयति यत्नेन तः ।
 वेदं शास्त्रं नृत्यगीतं कस्तेन सदृशः कृती ॥ १६ ॥
 उपाध्यायस्य यो वृत्तिं दत्त्वाऽध्यापयते जनः ।
 किं न दत्तं भवेत्तेन धर्मकामार्थदर्शिना ॥ १७ ॥
 छात्राणां भोजनाभ्यंगं वस्त्रं भिक्षामथापि वा ।
 दत्त्वा प्राप्नोति पुरुषः सर्वकामान्न संशयः ॥ १८ ॥

विवेको जीवितं दीर्घं धर्मकामार्थसंपदः ।
 सर्वं तेन भवेदत्तं छात्राणां पोषणे कृते ॥ १९ ॥
 शास्त्रं शास्त्रकलाशिल्पं यो यदिच्छेदुपाजितुम् ।
 तस्योपकारकरणे पार्थ कार्यं सदा मनः ॥ २० ॥
 वाजपेयसहस्रस्य सम्यगिष्टस्य यत्फलम् ।
 तत्फलं समवाप्नोति विद्यादानान्न संशयः ॥ २१ ॥
 शिवालये विष्णुगृहे सूर्यस्य भवनेऽथ वा ।
 यः कारयति धर्मात्मा सदा पुस्तकवाचनम् ॥ २२ ॥
 गोभूहिरण्यवासांसि शयनान्यासनानि च ।
 प्रत्यहं तेन दत्तानि भवंति भरतर्षभ ॥ २३ ॥
 धर्मधर्मं न जानाति विद्यया रहितः पुमान् ।
 तस्मात्सदैव धर्मात्मा विद्यादानरतो भवेत् ॥ २४ ॥
 त्रैलोक्यं चतुरो वर्णाश्चत्वारश्चाश्रमाः पृथक् ।
 ब्रह्माद्या देवताः सर्वा विद्यादाने प्रतिष्ठिताः ॥ २५ ॥
 चतुर्थ्युगानि राजेंद्र एकसप्ततिसंख्यया ।
 कल्पं विष्णुपुरे तिष्ठेत्पूज्यमानः सुरोत्तमैः ॥ २६ ॥
 क्षितिं वोपेत्य कालाते राजा भवति धार्मिकः ।
 हस्त्यश्वरथदानाढ्यो दाता भोक्ता विमत्सरी ॥ २७ ॥
 रूपसौभाग्यसंपन्नो दीर्घार्जुनर्जुनो भवेत् ।
 पुत्रैः पौत्रैः परिवृतो जीवेच्च शरदां शतम् ॥ २८ ॥
 दानं विशेदफलदं जगतीह नान्याद्विद्यां
 विहाय वदनाब्जकृताधिवासाम् ।
 गोभूहिरण्यगज वाजिरथादिसर्वं तां यच्छतां
 किमिह पार्थ भवेन्न दत्तम् ॥ २९ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे विद्यादानव्रतविधिवर्णनं नामचतुःसप्तत्युत्तरशततमोऽध्यायः ॥ १७४ ॥

पञ्चसप्तत्युत्तरशततमोऽध्यायः

तुलापुरुषदानविधिवर्णनम्

श्रीकृष्ण उवाच

पुरा प्रियव्रतो राजा पुत्रः स्वायंभुवस्य तु ।
 पालयामास वसुधां प्रजापतिरिवापरः ॥ १ ॥
 त्रिंशद्वर्षसहस्राणि पालयित्वा महीमिमाम् ।
 सप्तद्वीपान्विभज्यासौ पुत्रेभ्यः प्रददौ विभुः ॥ २ ॥
 राज्ये निक्षिप्य तनयान्सप्तद्वीपेषु सप्त सः ।
 विषयानुपसेहत्य जगाम तपसे वनम् ॥ ३ ॥

तपोवनगतं श्रुत्वा राजानं परमद्युतिम् ।
 समाजग्मुर्महात्मान ऋषयस्तं दिदृक्षवः ॥ ४ ॥
 तानागतानृषीन्दृष्ट्वा तपोनिर्धूतकल्मषान् ।
 पूजयामास मेधावी विधिविद्वेन कर्मणा ॥ ५ ॥
 पाद्याभ्याचमनीयेन प्रियप्रदोत्तरेण च ।
 अथ तेषूपविष्टेषु ब्राह्मणेषु महात्मसु ॥ ६ ॥

१ पदब्रह्मसमन्वितम्-इ० पा० । २ सदा-इ० पा० । ३ यज्ञ-
 याजिनाम्-इ० पा० । ४ पुस्तकैकप्रदायकः-इ० पा० । ५ पंक्तिः-
 इ० पा० । ६ जनम्-इ० पा० ।

पुरुषर्षभ-इ० पा० । २ विद्याविरहितः-इ० पा० । ३ सुरे-
 नैरे-इ० पा० । ४ वाऽऽगत्य-इ० पा० । ५ शरदः-इ० पा० ।
 ६ भवति-इ० पा० । ७ गोभूहिरण्यतिलवस्त्रराजाश्रममध्ये विद्या-
 प्रदाकिमिह पार्थ भवेन्न वेद-इ० पा० । ८ तदिदृक्षया-इ० पा० ।

आजगाम महातेजाः पुलस्त्यो ब्रह्मणः सुतः ।
दीप्यमानो महातेजा द्वितीय इव भस्करः ॥ ७ ॥
तं दृष्ट्वा मुनयः सर्वे स च राजा महारथः ।
उत्तस्थुर्विस्मिताः सर्वे प्रोत्फुल्लनयनास्ततः ॥ ८ ॥
कृत्वा तु संविदं तेन यथायोग्यं विधानतः ।
विष्टरं च ददुस्तस्मै पाद्यार्घ्याचमनादिकम् ॥ ९ ॥
ततस्तु मुनयः सर्वे समासीना यथासुखम् ।
चक्रुः कथा मुदायुक्ता वेदोक्तविविधाश्रयाः ॥ १० ॥
ततः कथांते कस्मिंश्चिन्मुनयस्ते सराजकाः ।
पप्रच्छुर्ब्रह्मतनयं लोकानां हितकाम्यया ॥ ११ ॥

ऋषय ऊचुः

भगवन्केन दानेन व्रतेन नियमेन वा ।
प्राप्यते सद्गतिः पुंभिः स्त्रीभिश्च मुनिसत्तम ॥ १२ ॥
इच्छामः श्रोतुमेतत्ते राजा चायं यतव्रतः ।

पुलस्त्य उवाच

शृणुष्वं मुनयः सर्वे रहस्यं पापनाशनम् ॥ १३ ॥
उत्तमं सर्वं दानानां सैमवायं वदामि वः ।
यदच्चा ब्रह्महा गोघ्नः पितृघ्नो गुरुतल्पगः ॥ १४ ॥
कृतघ्नः कूटसाक्षी च मुच्यते पातकान्नरः ।
सद्यो दिव्य तनुश्चैव जायते स्त्री तथैव च ॥ १५ ॥
कृच्छ्रचांद्रायणाद्यैश्च तुलापुरुषसंज्ञितैः ।
व्रतैश्च पांचयेद्देहमाकांक्षन्ब्रह्मणः पदम् ॥ १६ ॥
कृच्छ्रचांद्रायणादीनि व्रतानि मुनिसत्तमाः ।
ब्राह्मणानां वनस्थानां भिक्षो रंडाजनस्य च ॥ १७ ॥
कायक्लेशेन सिध्यन्ति गृहस्थेषु न तानि वै ।
महाधनाश्च ये लोका राजानो रत्नभागिनः ॥ १८ ॥
न तेषां कृच्छ्रसाध्योऽपि क्वचिद्धर्मः प्रशस्यते ।
यदेतद्भविष्यं नाम प्राणाश्चैते बहिश्चराः ॥ १९ ॥
तस्माद्बहिश्चरैः प्राणैरौत्मा योज्यः सदा बुधैः ।
द्रव्याणामुत्तमं लोके कांचनं सार्वकामिकम् ॥ २० ॥
अपत्यं सुरमुख्यस्य ज्येष्ठं चैव विभावसोः ।
तेन सार्द्धं य आत्मानं तोलयेत्प्रयतो बुधैः ॥ २१ ॥
विधूय सर्वपापानि सद्यो दिव्यतनुर्भवेत् ।
एतत्पुलस्त्यमुनिना ऋषीणां पार्थिवस्व च ॥ २२ ॥

१ संविधानम्-इ० पा० । २ यापयेत्-इ० पा० । ३ यज-
मानोऽपि रत्नभाक्-इ० पा० । ४ आत्मा शोधयः सदा बुधैः-
इ०, मनी योज्यं सदा बुधैः-इ० च पा० । ५ तनु-इ०, तद्वि-
पा० ।

समाख्यातं नृपश्रेष्ठ तेभ्यश्च तन्मया श्रुतम् ।

युधिष्ठिर उवाच

तुलापुरुषदानस्य विधानं परमेश्वर ॥ २३ ॥
कथयस्व महाभाग मम भक्तानुकंपया ।

श्रीकृष्ण उवाच

शृणुष्वभावहितो राजन्विधानं गदतो मम ॥ २४ ॥
तुलापुरुषसंज्ञस्य दानस्येह नृपोत्तम ।
व्यतीपातेऽयने चैव कार्तिव्यां विषुवे तथा ॥ २५ ॥
चन्द्रसूर्यग्रहे यद्वा माघ्यां वा नृपसत्तम ।
जन्मर्क्षे ग्रहपीडासु तथा दुःस्वप्नदर्शने ॥ २६ ॥
यदा वा जायते वित्तं तदा देयमिदं भवेत् ।
अनित्यं जीवितं यस्माद्दुष्पुश्चातीवचञ्चलम् ॥ २७ ॥
केशेषु च गृहीतः सन्मृत्युना धर्ममाचरेत् ।
तस्माद्यदैव जायेत श्रद्धा दानं प्रति प्रभो ॥ २८ ॥
तदैव दानकालः स्यात्कारणं हि यतो मम ।
तीर्थे वायतने गोष्ठेष्वथ वा भव नागणे ।
मण्डपं कारयेद्विद्वांश्चतुर्भद्राननं बुधः ॥ २९ ॥
आर्द्रशाखान्वितं दिव्यं प्रागुदकप्रवणं दृढम् ।
षोडशारत्निमात्रं च पताकाभिरलंकृतम् ॥ ३० ॥
तन्मध्ये कारयेद्देदिं हस्तमात्रोच्छ्रितां शुभाम् ।
चतुरस्त्रां समन्ताच्च सप्तहस्तां सुशोभनाम् ॥ ३१ ॥
तस्या मध्ये तुलां दिव्यां स्थापयेद्विधिपूर्वकम् ।
हस्तद्वयं च निखनेच्चतुर्हस्तोच्छ्रितां बुधः ॥ ३२ ॥
स्तंभद्वयं महाराज स्थापयेत्सुदृढं नवम् ।
चंदनः खदिरो बिल्वः शाकश्चैवैशुदस्तथा ॥ ३३ ॥
तिंदुको देवदारुश्च श्रीपर्णश्चाष्टमः स्मृतः ॥ ३४ ॥
इत्यष्टौ वृक्षजातीयाः स्तंभास्ते परिकीर्तिताः ।
अन्यश्चापि भवेद्वृक्षः सारज्ञो याज्ञिकस्तथा ॥ ३५ ॥
मुनिश्चलं ततः कृत्वा तिर्यक्काष्ठमथोपरि ।
न्यसेत्तद्वृक्षजातीयं चतुर्हस्तं प्रमाणतः ॥ ३६ ॥
समानजार्तिं तु तुलां तन्मध्ये योजयेद्दृढम् ।
षण्णवत्यंगुला दिव्या समग्रा लोहपाशिका ॥ ३७ ॥

१ पुरुषोत्तम-इ० पा० । २ भक्त्या-इ० पा० । ३ तुला
पुरुषदानस्य वत्तमस्य-इ० पा० । ४ वाय-इ० पा० । ५
घोषेषु-इ० पा० । ६ चतुर्भद्रासनम्-इ० पा० । ७ हस्तमा-
त्रोच्छ्रिताम्-इ० पा० ।

कृष्णलोहमयौ तस्यां कर्णौ चापि प्रकल्पयेत् ।
 तुलापुरुषसंज्ञस्तु मध्ये कार्यः पुमान्भवेत् ॥३८॥
 एवंविधां तुलां कृत्वा नानारत्नैर्विभूषिताम् ।
 चंदनेनानुलिप्तांगीं वस्त्रालंकारविग्रहाम् ॥३९॥
 स्तंभौ च मस्त्रसंयुक्तौ पुष्पमालावलंबिनौ ।
 चंदनेनानुलिप्तांगौ नानारत्नैरलंकृतौ ॥४०॥
 कुण्डानि चात्र चत्वारि योनिशुक्तानि कारयेत् ।
 हस्तमात्रप्रमाणानि मेखलात्रयवन्ति च ॥४१॥
 पूर्वोत्तरे हस्तमिता वेदिः कार्या सुशोभना ।
 लोकपालग्रहाणां च पूजा तत्र विधीयते ॥४२॥
 अर्चाचनं च तत्रैव विरिंच्यच्युतयोर्नृप ।
 शंकरस्य भवेत्कार्यं माल्यवस्त्रफलाक्षतैः ॥४३॥
 तोरणानि च कार्याणि क्षीरवृक्षोद्भवानि च ।
 चतुर्दारेषु संस्थाप्याः कुम्भाः स्नक्पलवाननाः ॥४४॥
 पंचरत्नसमायुक्ताः सप्तधान्योपरिस्थिताः ।
 ऋग्वेदपाठकौ द्वौ च पूर्वकुण्डे नियोजयेत् ॥४५॥
 यजुर्वेदविदो याम्ये पश्चिमे सामवेदिनौ ।
 अथर्वणावुत्तरतो नवमो धर्मदेशकः ॥४६॥
 अत्रैव केचिदिच्छंति ऋषयः षोडशर्त्विजः ।
 ताम्रपात्रद्वयं देयमेकैकस्मै तथासनम् ॥४७॥
 होमद्रव्याणि सर्वाणि तिलाज्यं समिधस्तथा ।
 सुवाः सुचश्च शस्त्राणि विष्टरः कुसुमानि च ॥४८॥
 लोकपालाः सुवर्णास्तु पताकाः परितः शुभाः ।
 महाध्वजं च बध्नीयात्पंचवर्णं वितानकम् ॥४९॥
 एतत्सर्वं समाहृत्य पुण्येऽहनि विचक्षणः ।
 वर्द्धकिर्वाज्ञाणैः सार्द्धं सर्वशिल्पविशारदः ॥५०॥
 संपूर्णं यजमानाय दर्शयेद्यज्ञमंडपम् ।
 यजमानस्ततः प्राज्ञः शुक्लांबरधरः शुचिः ॥५१॥
 शंखतुर्यनिनादेन वेदध्वनिरवेण च ।
 प्रक्षिपेल्लोकपालानामेभिर्मंत्रैः शुभैर्वलिम् ॥५२॥
 एह्येहि सर्वामरसिद्धसाधयै
 रभिष्टुतो वज्रधरार्मरेश ।
 संवीज्यमानोप्सरसां गणेन
 रक्षाध्वरं नो भगवन्नमस्ते ॥५३॥

(ॐ इंद्राय नमः)

एह्येहि सर्वामरहव्यवाह
 मुनिप्रवीरैरभिहृष्टमानसः ।
 तेजोवता लोकगणेन सार्द्धं
 ममाध्वरं रक्ष कवे नमस्ते ॥५४॥
 (ॐ अग्नेये नमः)
 एह्येहि वैवस्वतधर्मराज
 सर्वामरैरर्चितदिध्यमूर्ते ।
 शुभाशुभानंदकृतमधीश-
 रक्षाध्वरं मे भगवन्नमस्ते ॥५५॥
 (ॐ यमाय नमः)
 एह्येहि रक्षोगणनायकस्त्वं
 विशालवेतालपिशाचसंघैः ।
 ममाध्वरं पाहि पिशाचनाथ
 लोकेश्वरस्त्वं भगवन्नमस्ते ॥५६॥
 (ॐ निर्ऋतये नमः)
 एह्येहि यादोगणवारिधीनां
 गणेन पर्जन्यसहाप्सरोभिः ।
 विद्याधरेन्द्रामरगीयमान
 पाहि त्वमस्मान्भगवन्नमस्ते ॥५७॥
 (ॐ वरुणाय नमः ।) एह्येहि यज्ञे मम
 रक्षणाय मृगाधिरूढः सह सिद्धसंघैः ।
 प्राणाधिपः कालकवेः सहायो
 गृहाण पूजां भगवन्नमस्ते ॥५८॥
 (ॐ वायवेय नमः ।) एह्येहि यज्ञेश्वर
 यज्ञरक्षां विधत्स्व नक्षत्रगणेन सार्द्धम् ।
 सर्वौषधीभिः पितृभिः सहैव
 गृहाण पूजां भगवन्नमस्ते ॥५९॥
 (ॐ सोमाय नमः ।) एह्येहि विश्वेश्वर
 विश्वमूर्ते त्रिशूलखट्वाङ्गधरेण सार्द्धम् ।
 लोकेन भूतेश्वर यज्ञसिद्धयै
 गृहाण पूजां भगवन्नमस्ते ॥६०॥

१ दिव्यौ-इ० पा० । २ हस्तमात्रा-इ० पुस्तकद्वये पा० ।
 ३ अर्घाचनम्-इ० पा० । ४ दिव्यानि-इ० पा० । ५ यज्ञमण्ड-
 लम्-इ० पा० । ६ त्र्यम्नेय-इ० पा० ।

१ कालविधेः सहायः-इ० पा० । २ एह्येहि यज्ञेश्वर शूलपाणे
 ईशान चापासिधर प्रवीर ॥ वृषाधिरूढः सगणः सहायो ममा-
 ध्वरं पाहि नमोनमस्ते-इ० पा० । अत्रापि ' यज्ञेश्वर ' इत्यस्य
 स्थाने पुस्तकांतरे ' सर्वेश्वर ' इति पाठ उपलभ्यते ।

(ईशानाय नमः ।) एह्येहि पाताल-
धराधरेन्द्र नागांगनाकिन्नरगीयमान ।
यक्षोरगेन्द्रामरलोकसंघैरनंत

रक्षाध्वरमस्मदीयम् ॥६१॥

(ॐ अनंताय नमः ।) एह्येहि विश्वाधिपते
मुनीन्द्र लोकेश सार्द्धं पितृदेवताभिः ।
विशाध्वरांतः सततं शिवाय

पितामहस्त्वं सततं नमस्ते ॥६२॥

(ॐ ब्रह्मणे नमः) त्रैलोक्ये यानि
भूतानि स्थावराणि चराणि च ।
ब्रह्मविष्णुशिवैः सार्द्धं रक्षां कुर्वतु तानि मे ॥६३॥
देवदानवगन्धर्वा यक्षराक्षसपन्नगाः ।

ऋषयो मनवो गावो देवमातर एव च ॥६४॥

सर्वे ममान्वरे रक्षां प्रकुर्वतु मुदान्विताः ।

इत्यावाह्य सुरान्दद्यादृत्विग्भ्यः कण्ठभूषणम् ॥६५॥

कुंडलानि च हैमानि सूत्राणि कटकानि च ।

तथांगुलिपवित्राणि वासांसि कुसुमानि च ॥६६॥

द्विगुणं गुरवे दद्याद्भूषणाच्छादनादिकम् ।

आधारावाज्यभागौ तु पूर्वं हुत्वा विचक्षणः ॥६७॥

प्रणवादिस्वनाम्ना च स्वाहांतो होम उच्यते ।

होमः सुराणां कर्तव्यो ये चैवात्र प्रतिष्ठिताः ॥६८॥

ग्रहाणां लोकपालानां शिवकेशवयोस्तथा ।

वनस्पतिभ्यो ब्रह्मणे होमः कार्यो यथेच्छया ॥६९॥

ततो मंगलशब्देन स्थापितो वेदमंगलैः ।

त्रिःप्रदक्षिणमावृत्य गृहीतकुसुमांजलिः ॥७०॥

शुक्लमाल्यांबरो भूत्वा तां तुलामभिमंत्रयेत् ।

नमस्ते सर्वदेवानां शक्तिस्त्वं सत्यमास्थिता ॥७१॥

साक्षिभूता जगद्धात्रि निर्मिता विश्वयोनिना ।

एकतः सर्वसर्त्यानि तथानृतशतानि च ॥७२॥

धर्माधर्मभृतां मध्ये स्थापितासि जगद्धिते ।

त्वं तुले सर्वभूतानां प्रमाणमिह कीर्तिता ॥७३॥

१ रक्षोरगेन्द्रामरलोकसार्द्धम्-इ० पा० । २ लोकेन-इ० पा० । ३ सर्वे भरवाश्च मे-इ० पा० । ४ द्विजोत्तमः-इ० पा० । ५ देवमंगलैः-इ०, वेदपुंगवैः-इ० च पा० । ६ शुक्लमाल्यांबरो भूत्वा-इ० पा० । ७ सर्वम्-इ० पा० । ८ सर्वसर्त्यानि-इ० पा० । ९ धर्माधर्मभृताम्-इ० पा० । १० सर्वदेवानाम्-इ० पा० ।

मां तोलयंती संसारादुद्धरात्र नमोस्तुते ।

योऽसौ तत्त्वाधिपो देवः पुरुषः पंचविंशकः ॥७४॥

स एकोऽधिष्ठितो देवि त्वयि तस्मान्नमो नमः ।

नमो नमस्ते गोविंद तुलामपुरुषसंज्ञक ॥७५॥

त्वं हरे तारयस्वास्मानस्मात्संसारसागरात् ।

पुण्यकालमथासाद्य कृत्वैवमधिवासनम् ॥७६॥

प्रणम्य परया भक्त्या तां तुलामारुहेद्बुधः ।

स सङ्गर्भकवची सर्वाभरणभूषितः ॥७७॥

धर्मराजमैथादाय हैमसूर्येण संयुतम् ।

कराभ्यां बद्धमुष्टिभ्यामास्ते पश्यन्हरेर्मुखम् ॥७८॥

वामे यमं तथा गृह्य दक्षिणे च रविं तथा ।

ततोऽपरे तुलाभागे न्यसेयुर्द्विजपुंगवाः ।

साम्यादभ्यधिकं यावत्कांचनं चातिनिर्मलम् ॥७९॥

पुष्टिकामस्तु कुर्वीत भूमिसंस्थं नरेश्वर ।

क्षणमात्रं ततः स्थित्वा पुनरेतदुदीरयेत् ॥८०॥

नमस्ते सर्वभूतानां साक्षिभूते सनातने ।

पितामहेन देवि त्वं निर्मिता परमेष्ठिना ॥८१॥

त्वयोद्धृतं जगत्सर्वं सहस्थावरजंगमम् ।

सर्वभूतात्मभूतस्थे नमस्ते विश्वधारिणि ॥८२॥

ततोऽवतीर्य गुरवे सर्वमर्द्धं निवेदयेत् ।

ऋत्विग्भ्योऽपरमर्द्धं च दद्यादुदकपूर्वकम् ॥८३॥

प्राप्य तेषामनुज्ञां वा तथान्येभ्योऽपि दापयेत् ।

दीनानाथविशिष्टादीन्पूजयेद्ब्राह्मणैः सह ॥८४॥

न चिरं धारयेद्देहे हैमसंप्रोक्षितं बुधः ।

तिष्ठद्भ्यावहं यस्मात्कर्तव्याधिकरं भवेत् ॥८५॥

शीघ्रं परस्वीकरणाच्छिथं प्राप्नोत्यनुत्तमाम् ।

अनेनैव विधानेन केचिद्रौप्यमयं तथा ॥८६॥

कर्पूरेण तथेच्छंति केचिद्ब्राह्मणपुंगवाः ।

तथासिततृतीयायां नार्यः सौभाग्यवर्धिताः ॥८७॥

कुंकुमेन प्रयच्छंति लवणेन शुडेन च ।

तत्र मंत्रा न होमो वा एवमेव प्रदापयेत् ॥८८॥

विधिनानेन यो दद्याद्दानमेतत्समाहितः ।

तस्य पुण्यफलं राजञ्छृणुष्व गदतो मम ॥८९॥

१ समादाय-इ० पा० । २ धृतम्-इ० पा० । ३ समस्तं बुधः-इ० पा० । ४ क्षोभव्याधिकरं भवेत्-इ० पा० । ५ सौभाग्यवर्धिताः-इ० पा० ।

विमानवरमास्थाय नारी वा पुरुषोऽपि वा ।
 अप्सरोगणसंकीर्णं गंधर्वनगरोपमम् ॥९०॥
 नानावृक्षाकुलं रम्यं नानागंधाधिवासितम् ।
 अनेकरत्नविद्भागं मुक्तादामावलंबितम् ॥९१॥
 शयनासनसंकीर्णं पताकाभिरलंकृतम् ।
 घंटाशतरवोद्घुष्टं चामरव्याजनान्वितम् ॥९२॥
 सर्वैर्तुसुखदं रम्यं सर्वदुःखविवर्जितम् ।
 इत्थं विमानमारुह्य गच्छेत्सूर्यसलोकताम् ॥९३॥
 मित्रं तत्र राजेन्द्र कल्पमेकं निरामयः ।
 विष्णुलोके तथा कल्पं शिवलोके तथैव च ॥९४॥
 विश्वेषां चैव देवानां देव राज पुरे तथा ।

पुरे च धर्मराजस्य वरुणस्य तथैव च ॥९५॥
 धनदस्य पुरे स्थित्वा कल्पकोटिशतं नरः ।
 पुनर्मानुषमभ्येत्य राजा भवति धार्मिकः ॥९६॥
 यज्ज्वादानपतिर्धीमाञ्छत्रपक्षक्षयंकरः ।
 यश्चैतच्छृणुयाद्भक्त्या महादानानुकीर्तनम् ॥९७॥
 सोऽपि मुच्येत पापेन त्रिविधेन न संशयः ॥९८॥
 ब्रह्मेशकेशवपरोऽस्ति न पूजनीयो नैवाश्वमे
 धसदृशः क्रतुरस्ति कश्चित् ।
 गंगासंम त्रिभुवनेऽपि न तीर्थमस्ति-
 दानं तुला पुरुषतुल्यमिहास्ति नान्यत् ॥९९॥

इति श्रीभविष्ये महापुराणवत्तरपर्वणि श्रीकृष्णयुधिष्ठिर संवादेतुलापुरुषदानव्रतविधिवर्णनं नामपंचमसप्त्युत्तरशततमोऽध्यायः ॥ १७५॥

षष्ठ्युत्तरशततमोऽध्यायः

हिरण्यगर्भदानविधिवर्णनम्

युधिष्ठिर उवाच

भगवन्सर्वभूतेश सर्वभूतनमस्कृत ।
 अनुग्रहाय लोकानां कथयस्वमर्मापरम् ॥ १ ॥
 त्वत्तुल्यो जायते येन आयुषो यज्ञसा श्रिया ।
 तन्मे कथय देवेश दानं व्रतमथापि वा ॥ २ ॥

श्रीकृष्ण उवाच

शृणु राजन्प्रवक्ष्यामि तव लोकहितेच्छया ।
 येनोपायेन जायते मत्तुल्या मानवा भुवि ॥ ३ ॥
 न व्रतैर्नोपवासैश्च न तीर्थगमनैरपि ।
 महोपथादिमरणैर्न यज्ञैर्न श्रुतेन च ॥ ४ ॥
 प्राप्यते मम लोकोऽयं दुष्प्राप्यस्त्रिदशैरपि ।
 पार्थस्नेहान्महाभाग प्रवक्ष्यामि हितं तव ॥ ५ ॥
 गोब्राह्मणार्थं मरणं प्राप्तं येन सुमेधसा ।
 प्रयागेऽनशनं वापि पूजितो वाथ शंकरः ॥ ६ ॥
 प्रयाति ब्रह्मसालोक्यं श्रुतिरेषा सनातनी ।

येन मत्समतां याति तत्ते वक्ष्याम्यतः परम् ॥ ७ ॥
 दानं हिरण्यगर्भाख्यं कथ्यमानं निबोध मे ।
 अग्रेरपत्यं प्रथमं सुवर्णमिह पठ्यते ॥ ८ ॥
 पवित्रं सर्वभूतानां पावनं परमं महत् ।
 पर्यायनाम तस्योक्तं हिरण्यं सार्वलौकिकम् ॥ ९ ॥
 तदपां गर्भमाविश्य पुनर्जातं तु भूतले ।
 यश्च तद्ब्राह्मणे दद्यान्मत्तुल्यो जायते हि सः ॥ १० ॥

युधिष्ठिर उवाच

विधानं तस्य देवेश कथयस्व सनातन ।
 यत्प्रमाणं यथाचैतद्दातव्यं परमेश्वर ॥ ११ ॥

श्रीकृष्ण उवाच

पर्वकाले प्रदातव्यं दानमेतन्महामते ।
 अयने विषुवे चैव ग्रहणे शशिसूर्ययोः ॥ १२ ॥
 व्यतीपातेऽथ कार्तिक्यां जन्मर्क्षे वा नरोत्तम ।
 दुःस्वप्नदर्शने चैव ग्रहपीडासु चैव हि ॥ १३ ॥
 प्रयागे नैमिषे चैव कुरुक्षेत्रे तथाबुधे ।
 गंगायां यमुनायां च सिंधुसागरसंगमे ॥ १४ ॥

१ अनेकरत्नविद्भागम्-इ० पा० । २ सर्वदासुखदम्-इ० पा० । ३ गमित्वा इ० पा० । ४ निरामयम्-इ० पा० । ५ वसूनां भवनेऽप्यथ-इ० पा० । ६ इति श्रीभविष्ये आदित्यवा रकल्पे-इ० पा० । ७ सर्वलोकेश सर्वलोकनमस्कृत-इ० पा० । ८ कथय त्वं ममाग्रतः-इ० पा० । ९ वपुषा-इ० पा० । १० तु-इ० पा० । ११ महातीर्थादिमरणे-इ० पा० । १२ पूज्यते-इ० पा० । १३ सब्रह्मलोकम्-इ० पा० ।

१ वै-इ० पा० । २ अप्येत्य-इ० पा० । ३ यज्ज्वादानपति- र्धीमान्-इ० पा० । ४ मया शृणु-इ० पा० । ५ पश्यपति- इत्युशुद्धः इ० पा० । ६ सर्वधातूनाम्-इ० पा० । ७ सार्वका- मिकम्-इ० पा० । ८ च दातव्यं कष्टयताम्-इ० पा० । ९ सर्व- काले-इ० पा० ।

पुण्यनद्यश्च दानेस्मिन्प्रशस्ताः स्युर्न संशयः ।
 यत्र वा रोचते राजन्गृहे देवकुलेऽथवा ॥१५॥
 आरामे वा तडागे वा शुचौ देशे विधानतः ।
 तत्र भूशोधनं कुर्यात्प्रागुदक्प्रवर्णं शुभम् ॥१६॥
 हस्ताद्वा दशकर्तव्यं मंडपं तु सुशोभनम् ।
 स्तंभैर्मनोहरैर्युक्तमार्द्रशाखाभिरन्वितम् ॥१७॥
 तन्मध्ये वेदिकां कुर्यात्पंचहस्तामलंकृताम् ।
 वितानमुपरिष्ठाञ्च पुष्पमालावलंबितम् ॥१८॥
 हिरण्यगर्भं तन्मध्ये प्रथमेहनि कल्पयेत् ।
 तस्य प्रमाणं वक्ष्यामि रूपं वै स्थंडिलोद्भवम् ॥१९॥
 शिल्पिनं पूजयेत्पूर्वं वासोभिर्भूषणैस्तथा ।
 ब्राह्मणान्वाचयेत्पश्चात्ततः कर्मसमारभेत् ॥२०॥
 सुवर्णेन सुशुद्धेन शक्तितः कारयेद्बुधः ।
 अंगुलानि चतुष्टिर्द्वैर्ध्वं च परिकीर्तितम् ॥२१॥
 त्रिभागहीनं वदने मूले तस्यार्द्धविस्तरम् ।
 वर्तुलं कर्णिकाकारं चारुग्रंथिविवर्जितम् ॥२२॥
 पिधानमुपरिष्ठाञ्च कर्तव्यं चांगुलाधिकम् ।
 अस्त्राणि दश कुर्वीत नालं सूर्यं च कांचनम् ॥२३॥
 दात्रं सपट्टिकं चैव सर्वोपस्करणान्वितम् ।
 सूचीक्षुरश्च हैमानि तत्सर्वं परिकल्पयेत् ॥२४॥
 पार्श्वतः स्थापयेत्तस्य हेमदंडकमंडलु ।
 छत्रिकापादुकायुग्मं वज्रवैडूर्यमंडितम् ॥२५॥
 एवं लक्षणसंयुक्तं कृत्वा गर्भं विचक्षणः ।
 ब्रह्मघोषेण महता शंखतूर्यरवेण च ॥२६॥
 हस्तिना शकटेनाथ राजन्ब्रह्मरथेन वा ।
 आनयेन्मंडपं कृत्वा प्रदक्षिणमतंद्रितः ॥२७॥
 तिलद्रोणोपरिगतं वेदीमध्येऽधिवासयेत् ।
 समालभ्य पुनः सर्वं कुंकुमेन सुगंधिना ॥२८॥
 कौशेयवाससी शुभ्रे ततस्तं परिधापयेत् ।
 समंतात्पुष्पमालाभिः पूजयेद्भक्तितः सुधीः ॥२९॥
 धूपैः सुधूपितं कृत्वा मंत्रमेतमुदीरयेत् ।
 भूर्लोकप्रसुखालोकास्तव गर्भे व्यवस्थिताः ॥३०॥
 ब्रह्मादयस्तथा देवा नमस्ते भुवनोद्भव ।
 नमस्ते भुवनाधार नमस्ते भुवनेश्वर ॥३१॥

१ यज्ञम्-इ० पा० । २ सुलिङ्गेन-इ० पा० । ३ परिकल्पयेत्-
 इ० पा० । ४ अंगुलाधिकम्-इ०, द्वयंगुलाधिकम्-इ० च पा० ।
 ५ अस्त्राणि-इ० पा० । ६ सर्वोपकरणानि च-इ० पा० । ७ संपू-
 जित राजन्-इ० पा० । ८ समस्तभुवनेश्वर-इ० पा० ।

नमो हिरण्यगर्भाय गर्भे यस्य पितामहः ।
 एवं संपूजयित्वा तु तौ रात्रिमधिवासयेत् ॥३२॥
 वेद्याश्चतुर्दिशं चैव कुंडानि परिकल्पयेत् ।
 चत्वारि चतुरस्त्राणि तेषु होमो विधीयते ॥३३॥
 चतुश्चारणिकास्तत्र ब्राह्मणा मंत्रपारगाः ।
 होमं कुर्युर्जितैर्यत्मानो मौनिनः सर्व एवते ॥३४॥
 सर्वाभरणसंपन्नाः सर्वे चाहत वाससः ।
 ताम्रपात्रद्वयोपेता गंधपुष्पादिपूजिताः ॥३५॥
 वेद्याः पूर्वोत्तरे भागे ग्रहवेदिं प्रकल्पयेत् ।
 तत्र ग्रहांलोकपालान्ब्रह्मविष्णुमहेश्वरान् ॥३६॥
 पूजयेत्स्वर्णघटितान्पुष्पधूपविलेपनैः ।
 पताकाभिरलंकृत्य मंडपं तोरणैस्तथा ॥३७॥
 कुंभद्वयं च द्वारेषु स्थापयेद्भूतनसंयुतम् ।
 तुलापुरुषमंत्रैश्च लोकपालबलिं क्षिपेत् ॥३८॥
 पालाशयः समिधस्तत्र प्रशस्ता होमकर्मणि ।
 चरुश्चैवेन्द्रदैवत्यस्तिला गव्यं घृतं तथा ॥३९॥
 स्वर्लिङ्गैर्होमयेत्पूर्वं मंत्रैर्व्याहृतिभिः पुमान् ।
 अयुते द्वे च होमस्य संख्यामाहुर्मनीषिणः ॥४०॥
 यजमानस्ततः स्नात्वा शङ्कावरधरः शुचिः ।
 भक्त्या हिरण्यगर्भं च पर्वकाले समर्चयेत् ॥४१॥
 नमो हिरण्यगर्भाय विश्वगर्भाय वै नमः ।
 चराचरस्य जगतो गृहभूताय ते नमः ॥४२॥
 मात्राहं जनितः पूर्वं मर्त्यधर्मासुरोत्तम ।
 त्वद्गर्भसंभवादद्य दिव्यदेहो भवाम्यहम् ॥४३॥
 इत्युच्चार्य स्वयंभक्त्या कृत्वा चैव प्रदक्षिणाम् ।
 क्षीराज्यदधिसंपूर्णं तद्गर्भं प्रविशेद्बुधः ॥४४॥
 सौवर्णं धर्मराजं तु सव्ये कृत्वा करे ततः ।
 भास्करं दक्षिणे चैवं मुष्टिं बद्धा प्रयत्नतः ॥४५॥
 जान्वोरंतरतश्चैव शिरः कृत्वा समाहितः ।
 उद्धवासपंचकं तिष्ठेत्तसा चितयञ्छिवम् ॥४६॥
 गर्भाधानं पुंसवनंसीमंतोन्नयनं तथा ।
 कुर्युर्हिरण्यगर्भस्य ततस्ते द्विजपुंगवाः ॥४७॥
 जातकर्मादिकाः कुर्युःक्रियाः षोडश चापराः ।
 तत उत्थाय निःसृत्य पुनः कुर्यात्प्रदक्षिणम् ॥४८॥

१ रात्रौतमधिवासयेत्-इ० पा० । २ यत्तत्मानः-इ० पा० ।
 ३ पुष्पवस्त्रानुलेपनैः-इ० पा० । ४ यज्ञकर्मणि-इ० पा० । ५
 ब्रह्मगर्भाय-इ० पा० । ६ भागे-इ० पा० ।

तावन्मुखं न पश्येत कस्यचिन्तृपसत्तम ।
 सौवर्णा पृथिवी यावन्नदृष्टा स्पष्टचक्षुषा ॥४९॥
 ततः स्नानं प्रकुर्वीत ब्रह्मघोषपुरःसरम् ।
 अष्टौ द्विजाः सुवर्णागा सौवर्णैः कलशैः शुभैः ॥५०॥
 रौप्यैरौदुम्बरैर्वापि मृण्मयैर्वा सुशोभनैः ।
 दध्यक्षतविचित्रांगैराभ्रपलवशोभितैः ॥५१॥
 पुष्पैरावेष्टितग्रीवैरव्रणैः कलशैर्दण्डैः ।
 चतुष्कमध्ये संस्थाप्या पीठमव्रणमुत्तमम् ॥५२॥
 तत्र स्थाप्य महाभाग यजमानं द्विजोत्तमाः ।
 देवस्य त्वेति मंत्रेण कुर्युरस्याभिषेचनम् ॥५३॥
 अद्य जातस्येतैः ऽर्गानि अभिषेक्ष्यामहे वयम् ।
 दिव्यनानेन वपुषा चिरंजीवसुखी भव ॥५४॥
 एवं कृताभिषेकस्तु यजमानः समाहितः ।
 दद्याद्विरण्यगर्भं तं सोदकेनैव पाणिना ॥५५॥
 तान्संपूज्य च भावेन बहुभ्यो वा तदाज्ञया ।
 यज्ञोपकरणं सर्वं गुरवे विनिवेदयेत् ॥५६॥
 पादुकोपानहौ चैव च्छत्रचामरभाजनम् ।
 अन्येषां चैव विप्राणां ये च तत्र सभासदः ॥५७॥
 तेषां चैव प्रदातव्यं दानं चात्र विशेषतः ।
 दीनांधकृपणानां च दातव्यं सार्वकामिकम् ॥५८॥
 अन्नसत्रं च कर्तव्यं यावद्दानपरिग्रहः ।
 अनेन विधिना यस्तु दानमेतत्प्रयच्छति ॥५९॥

स कुलं तारयेत्सर्वं देवलोकं स गच्छति ।
 विमानवरमारुह्य पञ्चयोजनविस्तृतम् ॥६०॥
 वापीकूपतडागाद्यैर्जलस्थानैरलंकृतम् ।
 उद्यानशतसंस्थानं पद्माकरनिषेवितम् ॥६१॥
 प्रासादशतसंकीर्णं वरस्त्रीशतसेवितम् ।
 वीणावेणुमृदंगानां शब्दैरापूरितं महत् ॥६२॥
 भूमयो यत्र राजेन्द्र दिव्या मणिमयाः शुभाः ।
 वेदिकाभिर्विचित्राभिः शोभितं भास्करप्रभम् ॥६३॥
 धृतं स्तम्भसहस्रेण सुकृतं विश्वकर्मणा ।
 पाताकाभिर्विचित्राभिर्वज्रैश्च समलंकृतम् ॥६४॥
 तदारुह्य विमानाग्र्यं विद्याधरमुणैर्युतम् ।
 स याति लोकं शक्रस्य शक्रेण सहमोदते ॥६५॥
 मन्वन्तरशते जाते कर्मभूमौ प्रजायते ।
 जंबूद्वीपमशेषं तु भुङ्क्ते दिव्यपराक्रमः ॥६६॥
 धार्मिकः सत्यशीलश्च ब्रह्मण्यो गुरवत्सलः ।
 दश जन्मान्यसौ राजा जायते रोगवर्जितः ॥६७॥
 यस्त्विदं शृणुयाद्भक्त्या रहस्यं पापनाशनम् ।
 सोऽपि वर्षशतं साग्रं सुरलोके महीयते ॥६८॥
 गर्भं हिरण्यरचितं विधिवत्प्रविश्य
 संस्कारसंस्कृततनुः पुनरेव तस्मात् ।
 निःसृत्य तद्विजवराय निवेद्य भक्त्या
 मार्तण्डवद्विवि विराजति दिव्यदेहः ॥६९॥

इति श्रीभविष्य महापुराणे उत्तरपर्वणि श्रीकृष्णपुष्टिर्वादे हिरण्यगर्भदानविधिवर्णनं नाम सप्तसप्तत्युत्तरशततमोऽध्यायः ॥१७६॥

सप्तसप्तत्युत्तरशततमोऽध्यायः

ब्रह्माण्डदानविधिवर्णनम्

श्रीकृष्ण उवाच

अगस्त्येन पुरा गीतो दानानां विधिरुत्तमः ।
 शृणु त्वं राजशार्दूल कथ्यमानं मयाधुना ॥ १ ॥
 येन दत्तेन राजेन्द्र सर्वं पापं व्यपोहति ।
 मानसं वाचिकं वापि कायिकं च सुदुस्तरम् ॥ २ ॥
 मंगलयं मंगलं पुण्यं सर्वदानेषु चोत्तमम् ।

धन्यं यशस्यमायुष्यं परलोकभयापहम् ।
 ब्रह्मांडं कांचनं कृत्वा सर्वलक्षणसंयुतम् ॥ ३ ॥
 देवासुरमनुष्यैश्च गन्धर्वैरगराक्षसैः ।
 संयुक्तं च नदीभिश्च समुद्रैः पर्वतैस्तथा ।
 विमानशतकोटीभिर्भूषितं चाप्सरोवरैः ॥ ४ ॥
 दिग्गजाष्टकसंयुक्तं मध्यस्थचतुर्मुखम् ।
 शिवाच्युतार्कशिखरमुमालक्ष्मीसमन्वितम् ॥ ५ ॥
 तस्यांगे कल्पयेद्राजन्भुवनानि चतुर्दश ।
 वितस्तेरंगुलशतं यावदायामविस्तरम् ॥ ६ ॥

१ सूर्यकिरणसंपर्कादापीतवर्णा पृथिवी सौवर्णा-सुवर्णमयी च । २ स्पष्टचेतसा-इ० पा० । ३ ताम्रमयै-रित्यर्थः । ४ गौरवर्णैर्नवदण्डैः-इ० पा० । ५ मूर्ध्नि-इ० पा० । ६ चिरञ्जीवी-इ० पा० ।

१ पापवर्जितः-इ० पा० । २ च-इ० पा० । ३ निर्गत्य-इ० पा० । ४ परलोकभयापहम्-इ० पाठे परलोकः शत्रुजनो बोध्यः । ५ चप्सरोवरैः-इ० पा० ।

कुर्याद्विश्वपलादूर्ध्वमासहस्राच्च भक्तिः ।
 शकलद्वयसंयुक्तं पुटाकारं सुसंहितम् ॥ ७ ॥
 शिल्पिना विहितं यस्माद्ब्रह्मांडं सर्वकामदम् ।
 अयने विषुवे चैव चंद्रादित्यग्रहे तथा ॥ ८ ॥
 अन्येष्वपि तु कालेषु श्रद्धावित्तसमन्वितः ।
 पुष्पमंडपिकां कृत्वा तत्र संस्थापयेद्बुधः ॥ ९ ॥
 तिलद्रोणोपरिगतं कुंकुमक्षोदचर्चितम् ।
 वासो युग्मेन संछाद्य पुष्पगन्धाधिवासितम् ॥ १० ॥
 तस्य दिक्षु च सर्वासु पूर्णकुम्भांश्च विन्यसेत् ।
 अष्टादशैव धान्यानि द्रोणमात्राण्यथाहरेत् ॥ ११ ॥
 गृहे वा मंडपे वापि स्थापयेत्तद्विचक्षणः ।
 पादुकोपानहच्छत्रभाजनासनदर्पणैः ॥ १२ ॥
 संयुक्तं कारयेत्तत्र पयस्विन्या तथैव च ।
 कारयेत्कुण्डमेकं तु हस्तमात्रं विधानतः ॥ १३ ॥
 चतुश्चरणिकास्तत्र होमं कुर्याद्विजोत्तमाः ।
 सर्वाभरणसम्पन्नाः सुस्नाताहतवाससः ॥ १४ ॥
 प्रचर्युर्द्विजास्तत्र उपाध्यायसमन्विताः ।
 तथा पुरोहितश्चैव राज्ञा षष्ठो विधीयते ॥ १५ ॥
 इतरेषां तु पञ्चैव कुर्युर्यज्ञमतं द्रिताः ।
 ग्रहयज्ञविधानेन ग्रहाणां यज्ञ इष्यते ॥ १६ ॥
 ब्रह्मविष्णुशिवानां च तन्नाम्ना जुहुयात्तिलान् ।
 अयुतं होमयेत्पश्चान्महाव्याहृतिभिर्नृप ॥ १७ ॥
 रुद्रजापस्तु कर्तव्यस्तस्यैवानंतरं द्विजैः ।
 ततः सर्वसमाप्तौ तु स्नात्वा शुक्लांबरः शुचिः ॥ १८ ॥
 ब्रह्मांडं पूजयेद्भक्त्या गृहीतकुसुमांजलिः ।
 नमो जगत्प्रतिष्ठाय विश्वधाम्ने नमोऽस्तु ते ॥ १९ ॥
 वाङ्मयांत निमग्नय ब्रह्मांडं शुभकृद्भव ।
 ब्रह्मांडोदरवर्तीनि यानि सत्त्वानि कानिचित् ॥ २० ॥
 तानि सर्वाणि मे तुष्टिं प्रयच्छन्तु त्वं सदा ।
 ब्रह्मा विष्णुश्च रुद्रश्च लोगपालास्तथा ग्रहाः ॥ २१ ॥
 नक्षत्राणि तथा नागा ऋषयो मरुतस्तथा ॥
 सर्वे भवंतु संतुष्टाः सप्तजन्मांतराणि मे ॥ २२ ॥
 इत्युच्चार्य ततो दद्याद्ब्रह्मांडं सर्वकामदम् ।
 सदक्षिणं च तं कृत्वा वसु संपादयेद्विजान् ॥ २३ ॥

१ उच्यते-इ० पा० । २ तत्राज्यम्-इ० पा० । ३ महा-
 व्याहृतिर्भवेत्-इ० पा० । ४ आत्मना-इ० पा० । ५ सुप्री-
 ता-इ० पा० । ६ दिवसंख्यान्वाचयेद्विजान्-इ० पा० ।

अनेन विधिना दत्त्वा यत्पुण्यं स्यान्नरोत्तम ।
 तत्तेऽहं संप्रवक्ष्यामि शृणुष्व गदतो मम ॥ २४ ॥
 आसीदादियुगे राजा सुद्युम्नो नाम भारत ।
 नागायुतबलः श्रीमान्बहुभृत्यपरिच्छदः ॥ २५ ॥
 त्रिंशद्वर्षसहस्राणि कृत्वा राज्यमकंटकम् ।
 ततः संस्थाप्य तनयं राजा राज्ये वनं ययौ ॥ २६ ॥
 प्रविश्य च वनं घोरं तपस्तीव्रं चचार ह ।
 अध्यात्मगतितत्त्वज्ञः कर्मकांडं विसृज्य च ॥ २७ ॥
 कालेन महता राजा दिष्टांतमगमत्पुरा ।
 दिव्यं विमानमारुह्य नाना वाद्यरवाकुलम् ॥ २८ ॥
 अतीत्य शकलोकादीन्ब्रह्मलोकमितो गतः ।
 तस्यासनं दिदेशाथ ब्रह्मासुरगणैर्वृतं ॥ २९ ॥
 दिव्यं कनकचित्रांगं रत्नालंकृतविग्रहम् ।
 एवं लोक वरे तस्मिन्ममाणो नृपोत्तम ॥ ३० ॥
 आस्ते चानुदिनं सोऽथ दिव्यभोगविर्वाजितः ।
 वसतस्तस्य राज्ञस्तु शरीरं परितप्यते ॥ ३१ ॥
 बुभुक्षया नरश्रेष्ठ तथात्यंतपिपासया ।
 स पीड्यमानो ब्रह्माणं कृतांजलिरभाषत ॥ ३२ ॥
 भगवन्ब्रह्मलोकोऽयं सर्वदोषविर्वाजितः ।
 अत्र स्थितं च मां देव क्षुत्तृष्णा च प्रबाधते ॥ ३३ ॥
 केन कर्म विपाकेन क्षुधा मे नापसर्पति ।
 ब्रह्मलोके गतस्यापि संशयं छेत्तुमर्हसि ॥ ३४ ॥
 ब्रह्मोवाच

त्वया हि कुर्वता राज्यं पुष्टान्यंगानि पार्थिव ।
 नैव दत्तं तु बहुलमात्मवादरतेन वै ॥ ३५ ॥
 दानं बंधात्मकं मत्वा तस्मादत्तं त्वया न हि ।
 ज्ञानाद्ब्रह्मपदं प्राप्तमदानात्क्षुत्प्रबाधते ॥ ३६ ॥
 राजोवाच

भगवंस्तृषापुतिः स्यात्कथं मे परमेश्वर ।
 उपदेशप्रदानेन प्रसादं कर्तुमर्हसि ॥ ३७ ॥
 ब्रह्मो उवाच

भूयो गत्वा महीं राजन्ब्रह्मांडं सार्वकामिकम् ।
 प्रयच्छ द्विजमुत्थानां तेन तृप्तिमवाप्स्यसि ॥ ३८ ॥
 इत्युक्तः सम्यगागत्य मर्त्यलोकं महीपतिः ।
 ब्रह्मांडं तु विधानेन ब्राह्मणेभ्यः प्रदत्तवान् ॥ ३९ ॥

१ गदतो मम-इ० पा० । २ प्रद्युम्नो नाम वीर्यवान्-इ० पा० । ३
 विशद्वर्षसहस्राणि-इ० पा० । ४ विद्याधराकुलम्-इ० पा० ।
 ५ सह-इ० पा० । ६ कृष्ण उवाच-इ०, विष्णु उवाच-इ० पा० ।
 ७ द्विजमुत्थान-इ० पा० । ८ ब्रह्मलोकात्-इ० पा० ।

स जगाम पुनः स्वर्गं लेभे तृप्तिं च शाश्वतीम् ।
एतत्ते सर्वमाख्यातं महादानस्य यत्फलम् ॥४०॥
ब्रह्मांडं यः प्रयच्छेत् तेन दत्तं चराचरम् ।
सप्तावरान्सप्त परान्सप्त चैव परावरान् ॥४१॥
तारयेत्कुलजान्दत्त्वा भविष्यांश्च न संशयः ।
मन्वंतराणि षट्त्रिंशद्ब्रह्मलोके महीयते ॥४२॥
पुनर्मानुष्यमभ्येत्य धार्मिको जायते कुले ।
न दारिद्र्यं न च व्याधिं वियोगं नैव पश्यति ॥४३॥

नारी वा पुरुषो वापि दानस्यास्य प्रभावतः ।
यश्चैतच्छृणुयाद्दत्तया भक्तानां श्रावयेच्च यः ॥४४॥
सोऽपि सद्गतिमाप्नोति किं पुनर्धः प्रयच्छति ॥४५॥
ब्रह्मांडखंडयुगलं सकुलाचलं च
दिग्भागसागरसरोवरसिद्धजुष्टम् ।
दिव्यसंख्यया गुणवतां द्विजसत्त्वानां
दत्त्वा पुमान्पदमुपैति पितामहस्य ॥४६॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे ब्रह्मांड दान विधिवर्णनं नामसप्तसप्तत्युत्तरशततमोऽध्यायः ॥१७७॥

अष्टसप्तत्युत्तरशततमोऽध्यायः

कल्पवृक्षदानविधिवर्णनम्

श्रीकृष्ण उवाच

भगवान्छंकरः पूर्वं कृतोद्वाहोभया सह ।
रममाणस्तया सार्द्धं बहुवर्षगणान्स्थितः ॥ १ ॥
ततः सुरगणाः सर्वे परं त्रासमुपागताः ।
तयोरपत्यस्य भयात्तमेव शरणं गताः ॥ २ ॥
वैश्वानरमुखा देवा महादेवं त्रिलोचनम् ।
प्रसन्नश्चाभवत्तेषां विबुधानां त्रिलोचनः ॥ ३ ॥

ईश्वर उवाच

किं भीतास्त्रिदशाः सर्वे कं वरं च ददामि वः ।
मयि प्रसन्ने विबुधा दुर्लभं हि न किञ्चन ॥ ४ ॥

देवा ऊचुः

भगवंस्तव संयोगात्पार्वत्या सह शंकर ।
मोघो भवतु देवेश भीताः स्म तनयस्य ते ॥ ५ ॥
अनपत्यश्च देवेश भव भूतपते सदा ।
अशक्ताः स्म वयं सर्वे भवदोजो विधारणे ॥ ६ ॥

श्रीभगवानुवाच

अतः प्रभृत्यहं देवा ऊर्ध्वरेता व्यवस्थितः ।
स्थाणुवच्च स्थितश्चास्मि नाम चैतद्भविष्यति ॥ ७ ॥
ततः क्रुद्धा उमा तेषां देवानां वाक्यमब्रवीत् ।
वितथं पुत्रजं सौख्यं भवद्भिर्मे कृतं सुराः ॥ ८ ॥
यस्मात्तस्माद्भवंतोऽपि न पुत्राञ्जनयिष्यथ ।
ततः प्रभृति वै देवाः प्रसूयन्ते न भूपते ॥ ९ ॥

दत्त्वा शापं ततो देवी देवानामाह शंकरम् ।
पुत्रजन्म मया प्राप्तं न तावज्जगतः पते ॥१०॥
अपुत्रस्य गतिर्नास्ति इतीयं श्रूयते श्रुतिः ।
तदादिश महाभाग लोकद्वयहितं प्रभो ॥११॥

भगवानुवाच

अपुत्रः पुरुषो यश्च नारी वा पर्वतात्मजे ।
सौवर्णस्तेन दातव्यः कल्पवृक्षो गुणान्वितः ॥१२॥
कृत्रिमं वापि गृह्णीयाद्वृक्षं वा स्थत्वरदिकम् ।
जातपुत्रोऽथ वा पुत्रः पुत्रत्वे परिकल्पयेत् ॥१३॥
तेन पुत्रवतां लोका देवि तस्य न संशयः ।
कल्पवृक्षस्तु कर्तव्यः शुद्धकाञ्चनसंभवः ॥१४॥
बहुशाखः सुवर्णागोप्यनेककुसुमान्वितः ॥
महास्कंधस्वरूपश्च रत्नालंकृतविग्रहः ॥१५॥
फलानि तस्य दिव्यानि सौवर्णानि प्रकल्पयेत् ।
कुर्याद्विंशत्पलादूर्ध्वं शक्त्या वा नृप सत्तम ॥१६॥
दानमेतत्प्रदातव्यं राजतं चैवमुत्तमम् ।
प्रवालाङ्कुरसंछन्नं मुक्तादामावलंबितम् ॥१७॥
चतुष्कोणेषु कुर्वीत चतुरः काञ्चनदुमान् ।
सुवर्णस्य प्रमाणं च कथयामि वरानने ॥१८॥
सहस्रेण तदर्द्धेन तस्याप्यर्द्धेन वा पुनः ।
नद्यास्तीरे गृहे वापि देवतायतने तथा ॥१९॥
प्रागुदक्प्रवणे देशे मंडपं तत्र कारयेत् ।
दशहस्तप्रमाणेन दशहस्ताश्च वेदिकाः ॥२०॥
हस्तमात्रप्रमाणेन कुंडमेकं सुशोभनम् ।

१ आसाद्य-इ० पा० । २ न वै विपत्-इ० पा ।

३ संधिरार्षः कृतोद्वाह, उमया सहेति पदच्छेदः । यद्वा-
कृतोद्वाहया सहेति योजनानुसंधेया । ४ देवदेवम्-इ० पा० ।

१ प्रज. म्-इ० पा० । २ पार्थ-इ० पा० ।

आग्नेय्यां कारयेद्वाजन्मेखलासुपलेपनम् ॥२१॥
 तत्र वै ब्राह्मणा योज्या ऋग्यजुःसामपाठकाः ।
 उपदेशा च तत्रैव तृतीयः पंचमोऽथ वा ॥२२॥
 सर्वाभरणसंपन्नास्तान्पत्रद्वयान्विताः ।
 अनुलिप्ताश्चंदनेन वस्त्रमाल्यादिभूषिताः ॥२३॥
 गुडप्रस्थोपरिष्ठाच्च स्थापयेत्कल्पपादपम् ।
 ब्रह्मविष्णुशिवोपेतं पंचशाखं सभास्करम् ॥२४॥
 कामदेवमधस्ताच्च सैकलत्रं प्रयोजयेत् ।
 संतानं सह गायत्र्या पूर्वतो लवणोपरि ॥२५॥
 मंदारं दक्षिणे पार्श्वे श्रिया सह तथा घृते ।
 पश्चिमे पारिजातं तु उमया सह पादपम् ॥२६॥
 सुरभीसंयुतं तद्वत्तिलेषु हरिचंदनम् ।
 कौशेयवस्त्रसंयुक्तानि शुभमाल्यफलान्वितान् ॥२७॥
 तथाष्टौ पूर्णकलशान्समंतात्परिकल्पयेत् ।
 अग्निप्रणयनं कृत्वा अधिवास्य च पादपान् ॥२८॥
 धान्यानि चैव सर्वाणि समंतात्परिकल्पयेत् ।
 नाना भक्ष्याणि नवेद्यं सर्वं तत्र नियोजयेत् ॥२९॥
 दीपमाला विचित्राश्च ज्वालयेत् समंततः ।
 मंत्रेण योजयित्वा ता मयोक्तेन वरानने ॥३०॥
 कामदस्त्वं हि देवानां कामवृक्षस्ततः स्मृतः ।
 मया संपूजितो भक्त्या पूरयस्व मनोरथान् ॥३१॥
 एवं संपूज्य विधिना जागरं तत्र कारयेत् ।
 शंखवादित्रनिर्घोषैर्वेदध्वनिविमिश्रितैः ॥३२॥

होमं च ब्राह्मणाः कुर्युर्मद्गतेनांतरात्मना ।
 आधारावाज्यभागौ तु पूर्वं हुत्वा विचक्षणः ॥३३॥
 तल्लिगैः स्थापितान्देवान्होमेनाप्याययेत्ततः ।
 महाव्याहृतिभिश्चैव होमं कुर्युस्ततः परम् ॥३४॥
 अयुतेन भवेत्सिद्धिर्यज्ञस्य वरवर्णिनि ।
 ततः प्रभाते चोत्थाय स्नात्वा शुक्लांबरः शुचिः ॥३५॥
 दद्यात्पर्वसमीपे तु कल्पवृक्षं सदक्षिणम् ।
 त्रिःप्रदक्षिणमावृत्य मंत्रमेतमुदीरयेत् ॥३६॥
 नमस्ते कल्पवृक्षाय विततार्थप्रदाय च ।
 विश्वंभराय देवाय नमस्ते विश्वमूर्तये ॥३७॥
 यस्मात्त्वमेव विश्वात्मा ब्रह्मस्थाणुदिवाकरा ।
 मूर्तामूर्तपरं बीजमतः पाहि सनातन ॥३८॥
 एवमामन्त्र्य तं हृष्टा गुरवे कल्पपादपम् ।
 चतुर्भ्यश्चापि ऋत्विग्भ्यः सामंतादीन्प्रकल्पयेत् ॥३९॥
 अनेन विधिना यस्तु दानमेतत्प्रयच्छति ।
 तस्य पुण्यफलं देवि शृणुष्व गदतो मम ॥४०॥
 विमानवरमारुह्य सूर्यतेजःसमप्रभम् ।
 अप्सरोगणसंकीर्णं किंकिणीजालमालितम् ॥४१॥
 याति लोकं सुरेशस्य सर्वबाधाविवर्जितम् ।
 पुनः कर्मक्षितावेत्य जायते श्रोत्रिये कुले ॥४२॥
 यज्वा शूरोऽपि विद्वांश्च नरो भवति धार्मिकः ।
 पुनरंते प्राप्नुयाद्दे लोकं देवस्य शार्ङ्गिणः ॥४३॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे कल्पवृक्षदानविधिवर्णनं नामाष्टसप्तत्युत्तरशततमोऽध्यायः ॥१७८॥

एकोनाशीत्युत्तरशततमोऽध्यायः

कल्पलतादानमाहात्म्यवर्णनम्

युधिष्ठिर उवाच

भगवन्सर्वभूतेश सर्वलोकनमस्कृत ।
 अनुग्रहाय लोकानां कथयस्व ममापरम् ॥ १ ॥
 निष्पापो जायते येन आयुषा यज्ञसा श्रिया ।
 तन्मे कथय देवेश दानं व्रतमथापि वा ॥ २ ॥

श्रीकृष्ण उवाच

शृणुराजन्प्रवक्ष्यामि तव लोकहितेप्सया ।
 येनोपायेन जायंते सभाग्या मानवा भुवि ॥ ३ ॥
 न व्रतैर्नोपवासैश्च न तीर्थगमनैरपि ।
 महापथादिमरणैर्न यज्ञैर्न श्रुतेन च ॥ ४ ॥
 प्राप्यते मम लोकोऽयं दुष्प्राप्यस्त्रिदशैरपि ।
 पार्थ स्नेहान्महाभाग प्रवक्ष्यामि हितं तव ॥ ५ ॥

१ ऋग्यजुः सामयाजकाः-इ० पा० । २ द्वितीयः-इ० पा० ।
 ३ सैकलत्रेण-इ० पा० । ४ घृते-इ० पा० ।

१ किंकिणीजाल-मंडितम्-इ० पा० । २ तावत्-इ० पा० ।

वक्ष्ये कल्पलता दानं शोभनं विधिपूर्वकम् ।
 सर्वं पूर्वविधानं च तत्र तन्त्रे प्रकल्पयेत् ॥ ६ ॥
 दिक्पालेभ्यो बलिं तत्र क्षिपेद्द्वै विधिपूर्वकम् ।
 आधारावाज्यभागौ तु पूर्वं हुत्वा विचक्षणः ॥ ७ ॥
 ततो ग्रहमखं कुर्याद्धोमं व्याहृतिभिस्ततः ।
 अयुतेनैव होमस्य समाप्तिरिह कथ्यते ॥ ८ ॥
 ततः सर्वसमीपे तु स्नातः शुक्लांबरः शुचिः ।
 पुष्पधूपैरथाभ्यर्च्य वासोभिः सफलाक्षतैः ।
 ततः प्रदक्षिणीकृत्य मंत्रानेतानुदीरयेत् ॥ ९ ॥
 नमो नमः पापविनाशिनीभ्यो

ब्रह्मांडलोकेश्वरपालनीभ्यः ।

आशाशताधिक्यफलप्रदाभ्यो

दिग्भ्यस्तथा कल्पलतावधूभ्यः ॥ १० ॥

या यस्य शक्तिः परमा प्रदिष्टा

वेदे पुराणे सुरसत्तमस्य ।

तां पूजयामीह परेण साक्षा सा मे

शुभं यच्छतु तां नतोऽस्मि ॥ ११ ॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे कल्पलतादानविधिवर्णनं नामैकोनाशीत्युत्तरशततमोऽध्यायः ॥ १७९ ॥

अशीत्युत्तरशततमोऽध्यायः

गजरथाश्वरथदानविधिवर्णनम्

युधिष्ठिर उवाच

भगवन्क्षत्रियैः शूरैः स्ववीर्योपात्तसंचयैः ।
 कानि दानानि देयानि पवित्राणि शुभानि च ॥ १ ॥
 अन्यैर्वा पुरुषैः कृष्ण अधर्मभयभीरुभिः ।
 ग्रहपीडाभिसंतप्तैर्दुःस्वप्नाद्युपतापितैः ॥ २ ॥
 इह लोके परे चैव विहितं सर्वकामदम् ।
 विशेषविहितं दानं कथयस्व महामते ॥ ३ ॥

श्रीकृष्ण उवाच

शृणु भूपाल भद्रं ते दानधर्ममनुत्तमम् ।
 विशेषेण महीपानां हिताय च न संशयः ॥ ४ ॥
 दानानि बहुरूपाणि नानाशास्त्रोदितानि च ।
 गोदानादीनि राजेन्द्र प्रधानानि न संशयः ॥ ५ ॥
 किं तु प्रधानमेकं ते दानं वक्ष्यामि भारत ।
 वैरोचनाय यत्सर्वं शुक्रः प्रोवाच भारत ॥ ६ ॥

शुक्र उवाच

शृणु दैत्यपते दानं सर्वपापप्रणाशनम् ।
 आधयो व्याधयश्चैव ग्रहपीडाः सुदारुणाः ॥ ७ ॥
 येन दत्तेन नश्यन्ति पुण्यमाप्नोति चोत्तमम् ।
 कार्त्तिक्यामयने चैव ग्रहणे शशिसूर्ययोः ॥ ८ ॥
 दानमेतत्प्रदातव्यं विषुवे सूर्यसंक्रमे ।
 पुण्यं दिनमथासाद्य जितक्रोधो जितेन्द्रियः ॥ ९ ॥
 संस्थाप्य दारुजं दिव्यं हेमपट्टैरलंकृतम् ।
 रथं सुचक्राक्षधरं युगयोः समन्वितम् ॥ १० ॥
 सुवर्णध्वजसंयुक्तं सिंतासितपताकिनम् ।
 पुष्पप्रकरसंकीर्णं प्राशुदकप्रवणे शुभे ॥ ११ ॥

१ सुख्यफलम्-इ० पा० । २ सुरलोके वसत्वसौ ॥

पश्चादेव महाराज चक्रवर्ती धराधिप-इ० पा० । ३ अशुभो-
 दयेत्-इ० पा० । ४ पापैः-इ० पा० । ५ सितासितपि-नाकि-
 नम्-इ० पा० ।

नद्यास्तीरेऽथ वा गोष्ठे विचित्रे वा गृहांगणे ।
 रथस्य पूर्वभागे तु कृत्वा वेदीमनुत्तमाम् ॥१२॥
 पुराणवेदविद्यावान्विनयाचारसंयुतः ।
 तस्यां संस्थापयेद्देवान्ब्रह्मादीन्कथयामि ते ॥१३॥
 मध्ये ब्रह्मा प्रतिष्ठाप्यः पूजयेत्प्रणवेन तम् ।
 विष्णुरुत्तरतः स्थाप्यः पौरुषेण तमर्चयेत् ॥१४॥
 सूक्तेन रुद्रं रौद्रेण दक्षिणस्यां समर्चयेत् ।
 ग्रहान्सूर्यमुखान्श्रैव विधिवत्पूजयेत्तथा ।
 पुष्पैर्गन्धैः फलैर्भक्ष्यैर्दीपमालाभिरेव च ॥१५॥
 पूजयेद्दंष्ट्रकुसुमैः श्वेतवस्त्रैः सचन्दनैः ।
 शंखभेरीमृदंगानां शब्दैः सर्वत्रगामिभिः ॥१६॥
 ब्रह्मघोषविमिश्रैश्च कारयेत् महोत्सवम् ।
 कुंडं कृत्वा विधानेन हस्तमात्रप्रमाणतः ॥१७॥
 आग्नेर्यां दिशि राजेंद्र ब्राह्मणांस्तत्र पूजयेत् ।
 चतुश्चरणिकान्विप्रान्पूजितान्ब्रह्मभूषणैः ॥१८॥
 चतुरोष्ट्रौ महाराज गुरुरेकोऽथवा भवेत् ।
 होमोपकरणं सर्वं मेलयित्वा तिलान्घृतम् ॥१९॥
 अग्निकार्यं ततः कुर्याद्यथावद्विधिपूर्वकम् ।
 आधारावाज्यभागौ तु हुत्वा प्राग्वच्च तौ ततः ॥२०॥
 विष्णवे शितिकण्ठाय मंत्रैः पूर्वोदितैः शुभैः ।
 ग्रहयज्ञोदितैश्चैवं ग्रहाणां होम इष्यते ॥२१॥
 एवं यज्ञविधिं कृत्वा यजमानो द्विजैः सह ।
 योजयेत् रथे दातौ गजौ लक्षणसंयुतौ ॥२२॥
 विचित्रतनुसंवीतौ शुभकक्षौ सुर्धटिकौ ।
 हेमपट्टैः सुतिलकैः शोभितौ शंखचामरैः ॥२३॥
 दिव्यमुक्तापरिच्छन्नौ दिव्यांकुशसमन्वितौ ।
 महामात्रान्वितौ चैव सर्वाभरणभूषितौ ॥२४॥
 एवं विधिं ततः कृत्वा रथं तं सगजं नरः ।
 आरोपयेत्ततस्तस्मिन्ब्राह्मणं शंसितव्रतम् ॥२५॥
 भूषितं कण्ठकटकैः कर्णवेष्टांगुलीयकैः ।
 आगुप्तचोलकच्छत्रवस्त्रायुधसमन्वितम् ॥२६॥
 वद्धतूणि धनुष्पाणिं बहुचर्मविभूषितम् ।
 खड्गधनुकया नद्धं हारालंकृतविग्रहम् ॥२७॥
 यजमानस्ततः प्राज्ञः शुक्लांबरधरः शुचिः ।
 रथं प्रदक्षिणीकृत्य गृहीतकुसुमांजलिः ॥२८॥

इममुच्चारयेन्मन्त्रं सर्वपापप्रणाशनम् ।
 कुसुदैर्गवणौ पद्मः पुष्पदंतोऽथवामनः ।
 सुप्रतीकोजनः सार्वभौमोऽष्टौ देवयोनयः ॥२९॥
 तेषां वंशप्रसूतौ तु बलरूपसमन्वितौ ।
 तद्युक्तरथदानेन मम स्यातां वरप्रदौ ॥३०॥
 रथोऽयं यज्ञपुरुषो ब्राह्मणोत्र शिवः स्वयम् ।
 ममेभरथदानेन प्रीयेतां शिवकेशवौ ॥३१॥
 इत्युच्चार्य महाभाग पूजयित्वा पुनः पुनः ।
 आरोपयेत्ततस्तस्मिन्ब्राह्मणं शंसितव्रतम् ॥३२॥
 स्वदारनिरतं शांतं वेदवेदांगपारगम् ।
 पञ्चाग्न्यभिमतं चैव अव्यगं व्याधिवर्जितम् ॥३३॥
 पुनः प्रदक्षिणी कृत्य रथस्थं द्विजसत्तमम् ।
 आद्वारमनुगच्छेच्च प्रणिपत्य गृहं विशेत् ॥३४॥
 ततो यज्ञावसाने तु दीनांधादीञ्जडान्कुशान् ।
 पूजयेद्विधैर्दानैर्वस्त्रगोदानभोजनैः ॥३५॥
 अनेनैव विधानेन संकल्प्य रथमुत्तमम् ।
 कुण्डमंडपसंभारभूषणाच्छादनादिकम् ॥३६॥
 तदेव होमद्रव्यं च होममंत्रास्त एव हि ।
 विशेषोऽश्वरथे राजन्कथ्यमानो निबोध्यताम् ॥३७॥
 हयौ लक्षणसंयुक्तौ खलीनालंकृताननौ ।
 विचित्रवस्तुसंवीतौ कण्ठाभरणभूषितौ ॥३८॥
 सुप्रग्रहयुतौ योज्यौ दाता तस्मिन्नथोत्तमे ।
 तं प्रदक्षिणमावृत्त्यमंत्रमेतमुदीरयेत् ॥३९॥
 नमोस्तु ते वेदतुरंगमाय
 त्रयीमयायन्निगुणात्मकाय ।
 सुदुर्गमार्गे सुखपानपात्रे नमोऽस्तु
 ते वाजिधराय नित्यम् ॥४०॥
 रथोऽयं सविता साक्षाद्देवाश्रामी तुरंगमाः ।
 अरुणो ब्राह्मणश्चायं प्रयच्छंतु सुखं मम ॥४१॥
 इत्युच्चार्य ततस्तस्मिन्नथे ब्राह्मणसत्तमम् ।
 आरोपयेद्गृहाद्वारं यावदेतमनुव्रजेत् ॥४२॥
 अनेन विधिनायस्तु दद्याद्वाजिरथं बुधः ।
 तस्माद्वाहरथं राज्यं तस्य पुण्यफलं शृणु ॥४३॥
 सर्वपापविनिर्मुक्तः सर्वामयविवर्जितः ।
 मन्वंतरज्ञतं यावत्सर्वभोगसमन्वितः ॥४४॥

१ नद्यास्तीर्थे गवां गोष्ठे-इ० पा० । २ सवैः-इ० पा० । ३ दिव्यांकुशसमन्वितौ-इ० पा० ।

१ महाभागे इति संदिग्धः संवादः । २ विचित्रवस्त्रसंवीतौ-इ० पा० ।

अप्सरोगणसंकीर्णे विमाने सूर्यवर्चसे ।
 दिव्यभोगान्वितः श्रीमान्कामचारी वसेद्विवि ॥४५॥
 पुण्यक्षयादिहाभ्येत्य राजा भवति धार्मिकः ।
 पुत्रपौत्रान्वितश्चैव चिरंजीवी प्रियातिथिः ॥४६॥
 गजेनैकेन निर्दिष्टः कश्चिद्गजरथो नृप ।
 एकेनाश्वेनाश्वरथः कथ्यते वेदवादिभिः ॥४७॥

दानमंत्रास्त एवोक्ताः फलं तत्र निगद्यते ॥४८॥
 यच्छंति ये रथवरं सुधुराक्षचक्रं
 विक्रांतवारणयुतं तुरगान्वितं वा ।
 सोपस्करं कनकपट्टविचित्रितांगं ते
 स्यंदनेन सुरराजपुरं प्रयाति ॥४९॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे गजरथाश्वरदानविधिवर्णने नामाशीत्युत्तरशततमोऽध्यायः ॥१८०॥

एकाशीत्युत्तरशततमोऽध्यायः

कालपुरुषदानवर्णनम्

युधिष्ठिर उवाच

दानान्यन्यानि मे कृष्ण कथयस्व यदुत्तम ।
 मंगल्यानि पवित्राणि सर्वपापहराणि च ॥ १ ॥
 संसारसागरोत्तारहेतुभूतोऽसि माधव ।
 धर्माधर्मपरिज्ञाने त्वदन्यो नेह कश्चन ॥ २ ॥

श्रीकृष्ण उवाच

दानानि बहुरूपाणि कथितानि मया तव ।
 पुनरेव प्रवक्ष्यामि यद्यस्ति तव कौतुकम् ॥ ३ ॥
 कथितानि मया तुभ्यं कथयिष्यामि यानि च ।
 महतार्थेन सिध्यन्ति प्रयच्छन्ति महत्फलम् ॥ ४ ॥
 काम्यो दानविधिः पार्थ क्रियमाणः प्रयत्नतः ।
 फलाय मुनिभिः प्रोक्तो विपरीतो भयाय च ॥ ५ ॥
 ज्ञेयं निष्कशतं सर्वदानेषु विधिरुत्तमः ।
 मध्यमस्तु तदर्द्धेन तदर्द्धेनावरः स्मृतः ॥ ६ ॥
 एवं वृक्षरथेद्राणां धनोः कृष्णाजिनस्य च ।
 अशक्तस्यापि कष्टोऽयं पंचसौवर्णिको विधिः ॥ ७ ॥
 अतोऽप्युनेन यो दद्यान्महादानं नराधिप ।
 प्रतिग्रह्णाति वा तस्य दुःखशोकावहं भवेत् ॥ ८ ॥
 आदौ तावत्प्रवक्ष्यामि कालारुखं पुरैषं तव ।
 सप्तसागरदानं च महाभूतघटन्तथा ॥ ९ ॥
 अर्घ्यप्रदानमत्रोक्तमात्मप्रतिकृतिस्तथा ।
 सुवर्णाश्वः स्मृतः षष्ठः सुवर्णाश्वरथोऽपरः ॥ १० ॥
 सर्वदानोत्तमं राजन्कृष्णाजिनमथाष्टमम् ।
 विश्वचक्रं च नवमं हैमो गजरथस्तथा ॥ ११ ॥

एतत्ते दानदशकं वेद्मि पार्थिवसत्तम ।
 देहि दापय सद्बुद्धिं दाने नृपनरोत्तम ॥ १२ ॥
 दानादृते नोपकारो विद्यते धनि नोऽपरः ।
 दीयमानो हि नापैति भूय एवाभिवर्धते ॥ १३ ॥
 कूप उल्लिख्यमानोऽपि भवत्येव बहूदकः ।
 पुण्यं दिनमथासाद्य भूमिभागे समे शुभे ॥ १४ ॥
 चतुर्थ्या वा चतुर्दश्यां विष्ट्यां वा पांडुनंदन ।
 पुमान्कृष्णतिलैः कार्यो रौप्यदंतः सुवर्णदं ॥ १५ ॥
 खड्गोद्यतकरो दीर्घो जपा कुसुमकुंडलः ।
 रक्तांबरधरः स्रग्वी शंखमालाविभूषितः ॥ १६ ॥
 तीक्ष्णासिपत्रधनुषा विस्फारितकटीतटः ।
 उपानद्युगयुक्तो हि कृष्णकंबल पार्श्वगः ॥ १७ ॥
 गृहीतमांसपिंडश्च वामे करतले तथा ।
 एवं विधं नरं कृत्वा गृहीतकुसुमांजलिः ॥ १८ ॥
 संपूज्य गंधकुसुमैर्नैवेद्यं विनिवेद्य च ।
 तिलाज्यं जुहुयात्तत्र त्र्यंबकेति च मंत्रतः ॥ १९ ॥
 स्वगृहोक्तविधानेन शतमष्टोत्तरं यजेत् ।
 यजमानः प्रसन्नात्मा इमं मंत्रमुदीरयेत् ॥ २० ॥
 सर्वं कलयसे यस्मात्कालस्त्वं तेन भण्यसे ।
 ब्रह्माविष्णुशिवादीनां त्वमसाध्योऽसि सुव्रत ॥ २१ ॥
 पूजितत्वं मया भक्त्या पार्थितंश्च तर्थां सुखम् ।
 यदुच्यते तव विभो तत्कुरुष्व नमोनमः ॥ २२ ॥
 एवं संपूजयित्वा तं ब्राह्मणाय निवेदयेत् ।
 ब्रह्माणं प्रथमं प्रथमं पूज्य वासोभिर्भूषणैस्तथा ॥ २३ ॥
 दक्षिणां शक्तितो दद्यात्प्रणिपत्य विसर्जयेत् ।

१ कल्पचारी-इ० पा० । २ पर-इ० पा० । ३ श्रीमान्-इ० पा० । ४ यथार्थतः-इ० पा० । ५ कष्टोऽयम्-इ० पा० । ६ पुरुषोत्तमम्-इ० पा० ।

१ मंडपाः-इ० पा० । २ कृष्णम्-इ० पा० । ३ इदं वचनमब्रवीत्-इ० पा० । ४ सकलनियमे यस्मात्कालत्वं तेन गण्यते-इ० पा० । ५ प्रापितश्च इ० पा० । ६ यथा-इ० पा० । ७ तु-इ० पा० । ८ ब्राह्मणम्-इ० पा० । ९ दत्त्वा-इ० पा० ।

अनेन विधिना यस्तु दानमेतत्प्रयच्छति ॥२४॥
 नापमृत्युभयं तस्य न च व्याधिकृतं भयम् ।
 भवत्यव्याहतैश्वर्यः सर्वबाधाविवर्जितः ॥२५॥
 देहांते सूर्यभवनं भित्त्वा याति परं पदम् ।
 पुण्यक्षयादिहाभ्येत्य राजा भवति धार्मिकः ।

संतत्या च श्रिया युक्तः पुत्रपौत्रसमन्वितः ॥२६॥
 संपूज्य कालपुरुषं विधिवद्विजाय
 दत्त्वा शुभाशुभफलोदयहेतुभूतः ।
 रोगांतरे सकलदोषमथे च देही नो
 वध्यभावमुपगच्छति तत्प्रभावात् ॥२७॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे कालपुरुषदानविधिवर्णनं नामैकाशीत्युत्तरशततमोऽध्यायः ॥१८१॥

द्व्यशीत्युत्तरशततमोऽध्यायः

सप्तसागरदानविधिवर्णनम्

श्रीकृष्ण उवाच

अथातः संप्रवक्ष्यामि पार्थदानमनुत्तमम् ।
 सप्तसागरकं नाम सर्वपापप्रणाशनम् ॥ १ ॥
 पुण्यं दिनमथासाद्य युगादिग्रहणादिकम् ।
 कारयेत्सप्तकुण्डानिकांचनानि विचक्षणः ॥ २ ॥
 प्रादेशमात्राणितथारत्नमात्राणि वा पुनः ।
 कुर्यात्सप्तशताद्बर्ध्वासहस्राच्च शक्तितः ॥ ३ ॥
 संस्थाप्यानि च सर्वाणि कृष्णाजिनतिलोपरि ।
 प्रथमं पूरयेत्कुडं लवणेन विचक्षणः ॥ ४ ॥
 द्वितीयं पयसा तद्वृत्तीयं सर्पिषा पुनः ।
 चतुर्थं तु गुडेनैव दध्ना पंचममेव च ॥ ५ ॥
 षष्ठं शर्करया तद्वत्सप्तमं तीर्थवारिणा ।
 स्थापयेत्लवणस्यांते ब्रह्माणं कांचनं शुभम् ॥ ६ ॥
 केशवं क्षीरमध्ये तु घृतमध्ये महेश्वरम् ।
 भास्करं शुडमध्ये तु दधिमध्ये सुराधिपम् ॥ ७ ॥
 शर्करायां न्यसेत्क्षीरं जलमध्ये तु पार्वतीम् ।
 सर्वेषु सर्वरत्नानि धान्यानि च समंततः ॥ ८ ॥
 स्थापयेत्पुरुषश्रेष्ठ यथालाभं यथासुखम् ।
 ततः पर्वसमीपे तु स्नातः शुक्लांबरो गृही ॥ ९ ॥
 त्रिःप्रदक्षिणमावृत्य मंत्रानेतानुदीरयेत् ।
 नमो वः सर्वसिंधूनामाधारेभ्यः सनातनाः ॥ १० ॥
 जंतूनां प्राणदेभ्यश्च समुद्रेभ्यो नमोनमः ।

पूर्णाः सर्वे भवंतो वै क्षार क्षीरघृतैक्षवैः ॥११॥
 दध्ना शर्करया तद्वृत्तीयं तीर्थवारिभिरेव च ।
 तस्मादघौघविध्वंसं कुरुध्वं मम मानदाः ॥१२॥
 अलक्ष्मीः प्रशमं यातु लक्ष्मीश्चास्तु गृहे मम ।
 एवमुच्चार्य तान्दद्याद्ब्राह्मणेभ्यो युधिष्ठिर ॥१३॥
 एकमेवमथाभ्यर्च्य पुष्पवस्त्रविलेपनैः ।
 बहूनामेतद्दुष्टिं दानमेकस्य वा पुनः ॥१४॥
 देयं वा सर्वं सामान्यं क्रियाविप्रानुरूपतः ।
 दानं सप्तसमुद्राख्यं यः प्रयच्छति पार्थिव ॥१५॥
 तस्य गृहान्न चलति लक्ष्मीर्यावत्कुलाष्टकम् ।
 पूज्यमानः सुरगणैः सिद्धविद्याधरोरगैः ॥१६॥
 देवलोकान्न च्यवते सप्तमन्वंतराण्यसौ ।
 ततश्च वेदसंस्कारात्परं ब्रह्माधिगच्छति ॥१७॥
 इति ददाति रसामरसंयुताञ्जुचिर-
 विस्मयदानिह सागरान् ।
 अनलकांचनरत्नमयानसौ पदमुपैति
 हरे रमया वृतम् ॥१८॥
 दानं प्रधानतरमेतदतीव विप्रे प्रोक्तं
 युधिष्ठिर समाधिधिया विचिंत्य ।
 हैमान्विधाय जलधीन्वितर स्वशक्त्या प्राप्नोषि
 येन सरसानि समीहितानि ॥१९॥

१ सर्वदानम्-इ० पा० । २ ब्रह्मणा-इ० पा० । ३ देयानि-
 ६० पा० । ४ सर्वसमीपे-इ० पा० ।

१ एतद्विष्टं वै दानमेतदुदीरयेत्-इ० पा० । २ अम-
 रावृत्तम्-इ० पा० । ३ नरोत्तम-इ० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे सप्तसागरदानवर्णनं नाम द्व्यशीत्युत्तरशततमोऽध्यायः ॥१८२॥

त्र्यशीत्युत्तरशततमोऽध्यायः

महाभूतघटदानविधिवर्णनम्

श्रीकृष्ण उवाच

अथातः संप्रवक्ष्यामि दानमन्यत्तवोत्तमम् ।
 महाभूतघटं नाम महापातकनाशनम् ॥ १ ॥
 पुण्यां तिथिं समासाद्य स्वनुलिप्ते गृहांगणे ।
 कारयेत्कांचनं कुम्भं महारत्नान्वितं पुनः ॥ २ ॥
 प्रादेशादंगुलशतं यावत्कुर्यात्प्रमाणतः ।
 शक्त्या पंचपलादूर्ध्वमाशताञ्च नरोत्तम ॥ ३ ॥
 क्षीराज्यपूरितं कृत्वा कलवृक्षसमन्वितम् ।
 पद्मासनगतास्तत्र ब्रह्मविष्णुमहेश्वराः ॥ ४ ॥
 लोकपाला महेन्द्राश्च स्ववाहनसमास्थिताः ।
 ऋग्वेदः साक्षसूत्रश्च यजुर्वेदः संपंकजः ॥ ५ ॥
 वीणाधारी सामवेदो ह्यथर्वा स्रक्कुभान्वितः ।
 पुराणवेदो वरदः साक्षसूत्रकमंडलुः ॥ ६ ॥
 सप्तधान्यानि पुरतः स्थापयेच्छक्तितो बुधः ।
 पादुकोपानहच्छत्रं चामराग्रचासनायुधान् ॥ ७ ॥
 एवं प्रकल्प्य विधिवन्महाभूतघटं नरः ।
 गुडसारोपरिगतं माल्यवस्त्रैश्चार्चयेत् ॥ ८ ॥
 अथ पर्वसमीपे तु स्नात्वा नियतमानसः ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे महाभूतघटदानविधिवर्णनं नाम त्र्यशीत्युत्तरशततमोऽध्यायः ॥ १८३ ॥

चतुरशीत्युत्तरशततमोऽध्यायः

शय्यादानविधिवर्णनम्

श्रीकृष्ण उवाच

शय्यादानं प्रवक्ष्यामि तव पांडुकुलोद्भवे ।
 यद्देवा सुखभागी स्यादिह लोके परत्र च ॥ १ ॥
 शय्यादानं प्रयच्छन्ति सर्वदेव द्विजोत्तमाः ।
 अनित्यं जीवितं यस्मात्कोन्यः पश्चात्प्रदास्यति ॥ २ ॥
 तावत्संबंधुः सपिता यावज्जीवति भारत ।
 मृतो मृत इति ज्ञात्वा क्षणात्स्नेहो निवर्तते ॥ ३ ॥
 तस्मात्स्वयं प्रदातव्यं शय्याभोज्यजलादिकम् ।
 आत्मैव ह्यात्मनो बन्धुरिति संचित्य चेतसि ॥ ४ ॥
 आत्मैव यो हि नात्मानं दानभोगैः समर्चयेत् ।
 कोऽन्योहिततरस्तस्मात्कः पश्चात्पूजयिष्यति ॥ ५ ॥

१ दिव्यम्-इ० पा० । २ पांडुकुलोद्भव-इ० पा० । ३ सर्व
 भागी-इ०, सुसभागी-इ० च पा० । ४ नृपोत्तम-इ० पा० ।
 ५ दान कोन्यः प्रदास्यति-इ० पा० । ६ यस्मात्तस्मात्प्रदातव्यं
 शय्याभोज्यजलादिकम्-इ० पा० ।

त्रिः प्रदक्षिणमावृत्य मंत्रमेत मुदीरयेत् ॥ ९ ॥
 यस्मान्न किंचिदप्यस्ति महाभूतैर्विना कृतम् ।
 महाभूतमयश्चायं तस्माच्छांतिं ददातु मे ॥ १० ॥
 अत्र सन्निहिता देवाः स्थापिता विश्वकर्मणा ।
 ते मे शान्तिं प्रयच्छंतु भक्तिभावेन पूजिताः ॥ ११ ॥
 इत्येवं पूजयित्वा तु महाभूतघटं नरः ।
 ब्राह्मणं पूजयित्वा तु भूषणाच्छादनादिभिः ॥ १२ ॥
 महाभूतघटं दद्यात्पर्वकाले यत्तत्रतः ।
 पुनः प्रदक्षिणीकृत्य ब्राह्मणं तं क्षमापयेत् ॥ १३ ॥
 अनेन विधिना यश्च दानमेतत्प्रयच्छति ।
 एकविंशत्कुलोपेतः शिवलोके प्रयात्यसौ ॥ १४ ॥
 पुण्यक्षयादिहाभ्येत्य राजा भवति धार्मिकः ।
 अजेयः शत्रुसंघातैर्महाबल पराक्रमः ॥ १५ ॥
 क्षत्रधर्मरतो विद्वान्देवब्राह्मणपूजकः ॥ १६ ॥
 अष्टापदोत्तमघटं विमलं विधाय

ब्रह्मेशकेशवयुतं सहलोकपालैः ।

क्षीराज्यपूर्णविवरं प्रणिपत्य भक्त्या

विप्राय देहि तव दानशतैः किमन्यैः ॥ १७ ॥

तस्माच्छय्यां समासाद्य सारदारुमयीं दृढाम् ।
 दंतपत्रचितां रम्यां हिमपट्टैरलंकृताम् ॥ ६ ॥
 हंसवलीप्रतिच्छन्नां सुभगांसोपधानिकाम् ।
 प्रच्छादनपटीयुक्तां गंधधूपाधिवासिताम् ॥ ७ ॥
 तस्यां संस्थापयेद्भैरवं हरिं लक्ष्मीसमन्वितम् ।
 उच्छीर्षके धृतं चैव कलशं परिकल्पयेत् ॥ ८ ॥
 विज्ञेयं पांडव सदा सनिद्राकल्पकं बुधैः ।
 तांबूलं कुंकुमक्षोदकपूरागरु चंदनम् ॥ ९ ॥
 दीपकोपानहच्छत्रचामरासनभोजनम् ।
 पार्वेषु स्थापयेच्छक्त्या सप्तधान्यानि चैव हि ॥ १० ॥
 शयनस्थस्य भवति यदन्यदुपकारकम् ।
 भृंगारकाद्यपुष्पाणि पंचवर्णवितानकम् ॥ ११ ॥

१ प्रयत्नतः-इ० पा० । २ ब्रह्मेन्द्रकेशवयुतम्-इ० पा० ।

शय्यामेवंविधां कृत्वा ब्राह्मणाद्योपदापयेत् ।
 सपत्नीकाय संपूज्य पुण्येऽद्विविधिपूर्वकम् ॥१२॥
 नमस्ते सर्वदेवेश शय्यादानं कृतं मया ।
 देहि तस्माच्छांतिफलं नमस्ते पुरुषोत्तम ॥१३॥
 यथा न कृष्ण शयनं शून्यं सागरजातया ।
 शय्या ममाप्यशून्यास्तु तथा जन्मनिजन्मनि ॥१४॥
 दत्त्वं तल्पममलं प्रणिपत्य विसर्जयेत् ।
 एकादशाहेऽपि तथा विधिरेष प्रकीर्तितः ॥१५॥
 ददाति यदि धर्मार्थं मानवो बांधवे मृते ।
 विशेषं चात्र राजेन्द्र कथ्यमानं निबोध मे ॥१६॥
 तेनोपभुक्तं यद्वस्तु किञ्चित्पूर्वं गृहे सता ।
 तद्वात्रलभं च तथा वस्त्रवाहनभाजनम् ॥१७॥
 यदिष्टं च तथास्यासीत्तत्सर्वं परिकल्पयेत् ।

स एव पुरुषो हैमस्तस्यांतं स्थापयेत्तथा ॥१८॥
 पूजयित्वा प्रदातव्यो मृतशय्या यथोदिता ।
 स्वर्गे पुरंदरगृहे सूर्यपुत्रालयेथ वा ॥१९॥
 सुखं वसत्यसो जंतुः शय्यादानप्रभावतः ।
 पीडयंति न तं याम्याः पुरुषा भीषणाननाः ॥२०॥
 न घर्मेण न शीतेन बाध्यते स नरः क्वचित् ।
 अपि पापसमायुक्तः स्वर्गलोके महीयते ॥२१॥
 विमानवरमारूढः सेव्यमानोऽप्सरोगणैः ।
 आभूतसंप्लवं यावतिष्ठेत्पातकवर्जितः ॥२२॥
 शय्याप्रदानममलं तव पांडुपुत्र संकीर्तितं
 सकलसौख्यानिधानमेतत् ।
 तयो ददाति विधिवत्स्वयमेव नाके तल्पे
 विकल्पपरहितः स विभाति सत्यम् ॥२३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे शय्यादानविधिवर्णनं नाम चतुरशीत्युत्तरशततमोऽध्यायः ॥१८४॥

पञ्चाशीत्युत्तरशततमोऽध्यायः

आत्मप्रतिकृतिदानविधिवर्णनम्

श्रीकृष्ण उवाच

आत्मप्रतिकृतिर्नाम यथोक्तं कस्यचित्पुरा ।
 तत्तेऽहं संप्रवक्ष्यामि दानं मानविवर्धनम् ॥ १ ॥
 दानकालः सदां तस्य मुनिभिः परिकीर्तितः ।
 पुण्यैःपुण्यदिनं पार्थ प्राप्यते जीवितैर्न च ॥ २ ॥
 लोहजां प्रकृतिं भव्यां कारयित्वात्मनो नृप ।
 अभीष्टवाहनगतमिष्टालंकारसंयुताम् ॥ ३ ॥
 अभीष्टलोकसहितां सर्वोपस्करसंयुताम् ।
 ततः पट्टपटीवश्चैश्छादितां रत्नभूषिताम् ॥ ४ ॥
 कुंकुमेनानुलिप्तां कर्पूराशुवासिताम् ।
 स्त्री चेद्ददाति शयने शयितां कारयेत्स्वयम् ॥ ५ ॥
 यद्यदिष्टतमं किञ्चित्तत्सर्वं पार्श्वतो न्यसेत् ।
 उपकारकरं स्त्रीणां स्वशरीरे च यद्भवेत् ॥ ६ ॥
 तत्सर्वं स्थापयेत्पार्श्वे स्वयं संचित्य चेतसि ।
 एतत्सर्वं मेलयित्वा स्वस्वे स्थाने निधाय च ॥ ७ ॥
 पूजयित्वा लोकपालान्गृहान्देवीं विनायकम् ।
 ततः शुक्लांबरः स्नात्वा गृहीतकुसुमांजलिः ॥ ८ ॥

इममुच्चारयेन्मंत्रं विप्रस्य पुरतो बुधैः ।
 आत्मनः प्रतिमा चेयं सर्वोपकरणैर्युता ॥ ९ ॥
 सर्वैरत्नसमायुक्ता तव विप्र निवेदिता ।
 आत्मा शंभुः शिवः शौरिः शक्रः सुरगणैर्वृतः ॥१०॥
 तस्मादात्मप्रदानेन ममात्मा सुप्रसीदतु ।
 इत्युच्चार्य ततो दद्याद्ब्राह्मणाय युधिष्ठिर ॥११॥
 ब्राह्मणश्चापि गृहीयात्कोदादिति च कीर्तयन् ।
 ततः प्रदक्षिणीकृत्य प्रणिपत्य विसर्जयेत् ॥१२॥
 विधिनानेन राजेन्द्र दानमेतत्प्रयच्छति ।
 यः पुमानथ वा नारी शृणुयत्फलमाप्नुयात् ॥१३॥
 साग्रं वर्षशतं दिव्यं स्वर्गलोके सुरैर्वृतः ।
 अभीष्टफलदानेन ह्यभीष्टफलभागभवेत् ॥१४॥
 यत्रैवोत्पद्यते जंतुः प्राप्ते कर्मक्षये पुनः ।
 तत्रैव सर्वकामानां फलभागभवते नृपः ॥१५॥

१ निशादय-इ० पा० । २ यद्यदिष्टं च तथासीत्-इ० पा० ।

१ सकलसौख्यनिधानभूतम्-इ० पा० । २ बुधैः-इ० पा० ।
 ३ सर्वसपरसमायुक्ता-इ० पा० ।

इष्टबंधुजनैः सार्द्धं न वियोगं कदाचन ।
प्राप्नोति पुरुषो राजन्स्वर्गे चानंत्यमश्नुते ॥१६॥
यश्चात्मनः प्रतिकृतिं वरवाहनस्थां हैर्मौ

विधाय धनधान्यसमाकुलां च ॥
सोपस्करं द्विजवराय ददाति भक्त्या
चंद्रार्कवत्स दिवि भाति हि राजराजः ॥१७॥

इति श्रीभविष्येमहापुराणउत्तरपर्वणि श्रीकृष्णयुधिष्ठिरसंवादे आत्मप्रतिकृतिदानविधिवर्णनं नाम

षडशीत्युत्तरशततमोऽध्यायः ॥१८५॥

षडशीत्युत्तरशततमोऽध्यायः

हिरण्याश्वदानविधिवर्णनम्

श्रीकृष्ण उवाच

सांप्रतं संप्रवक्ष्यामि हिरण्याश्वविधिं परम् ।
यस्य प्रसादात्पुरुषः शाश्वतं फलमश्नुते ॥ १ ॥
पुण्यं दिनथासाद्य पात्रं वापि गुणाधिकम् ।
शक्तितस्त्रिपलादूर्ध्वमाशताच्च नरोत्तम ॥ २ ॥
खलीनालंकृतमुखं कारयेद्धेमवाजिनम् ।
मुखरं सोन्नतस्कंधं दृढजानुं सवालधिम् ॥ ३ ॥
स्थापयेद्धेममध्ये तु कृष्णाजिनतिलोपरि ।
कौशेयवस्त्रसंवीतं कुंकुमेन विलेपितम् ॥ ४ ॥
संपूज्य कुसुमैः श्वेतैश्चणकान्विनिवेद्य च ।
ततः पर्वसमीपे तु गृहीतकुसुमांजलिः ॥ ५ ॥
इममुच्चारयेन्मंत्रं पुराणोक्तं यतव्रतः ।
नैमस्ते सर्वदेवेश वेदाहरणलंपट ॥ ६ ॥
वाजिरूपेण मामस्मात्पाहि संसारसागरात् ।
त्वमेव सप्तधा भूत्वा छंदोरूपेण भास्करम् ॥ ७ ॥
यस्माद्भारयसे लोकानतः पाहि सनातन ।
एवमुच्चार्य तं राजन्विश्राय प्रतिपादयेत् ॥ ८ ॥

१ त्वया जितं जगत्सर्वं त्वत्पुराक्रांतिता मही ॥ वाजिरूप
नमस्तुभ्यं पाहि संसारसागरात्-इ० पा० । २ वर्तसे-इ० पा० ।
३ भावयसे-इ० पा० ।

प्रदक्षिणं ततः कृत्वा प्रणिपत्य विसर्जयेत् ।
अनेन विधिना राजन्हिरण्याश्वमलंकृतम् ॥ ९ ॥
दत्त्वा पापक्षयाद्धानोर्लोकमाप्नोति शाश्वतम् ।
तस्मिन्नहनि भुंजीत तैलक्षारविवर्जितम् ॥ १० ॥
पुराणश्रवणं तद्वत्कारयेद्भोजनादनु ॥ ११ ॥
इत्थं हिरण्याश्वविधिं करोति यः
सुपुण्यमासाद्य दिनं नरेन्द्र ।
विमुक्तपापः स पुरं मुरारेः
प्राप्नोति सिद्धैरभिपूजितं यत् ॥ १२ ॥
इति पठति य इत्थं हैमवाजिप्रदानं
सकलकलुषमुक्तः सोऽश्वयुक्तेन भूषः ।
कनकमयविमानेनार्कलोकं प्रयातस्त्रि-
दशपतिवधूभिः पूज्यते हैम्यभोगैः ॥ १३ ॥
यो वा शृणोति पुरुषोऽप्यथ वा स्मरेद्वा
हैमाश्वदानमभिनंदति दीयमानम् ।
सोऽपि प्रयाति हतकलमषशुद्धदेहः
स्थानं पुरंदरमहेश्वरलोकजुष्टम् ॥ १४ ॥

१ अश्नोति-इ० पा० । २ राजन्कारयेन्नियतात्मना-इ०
पा० । ३ अभिपूजितात्मा-इ० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे हिरण्याश्वदानविधिवर्णनं नाम

षडशीत्युत्तरशततमोऽध्यायः ॥१८६॥

सप्ताशीत्युत्तरशततमोऽध्यायः

हिरण्याश्वरथादानविधिवर्णनम्

श्रीकृष्ण उवाच

अथातः संप्रवक्ष्यामि तव पांडुकुलोद्भव ।
 पुण्यं हेमरथं नाम महापातकनाशनम् ॥ १ ॥
 पुण्येऽह्नि विप्रकथिते स्वनुलिप्ते गृहांगणे ।
 कृष्णाजिनतिलान्कृत्वा कांचनं स्थापयेद्रथम् ॥ २ ॥
 चतुरस्रं महाभाग चतुश्चक्रं सकूबरम् ।
 ब्रह्माणमग्रतः कृत्वा गृहीतग्रहं शुभम् ॥ ३ ॥
 इंद्रनीलेन कुंभेन ध्वजरूपेण संयुतम् ।
 लोकपालाष्टकोपेतं पद्मरामदलान्वितम् ॥ ४ ॥
 चत्वारः पूर्णकलशा धान्यान्यष्टादशैव तु ।
 कौशेयवस्त्रसंवीतमुपरिष्ठाद्वितानकम् ॥ ५ ॥
 मध्ये तु फलसंयुक्तं पुरुषेण समन्वितम् ।
 योगयुक्तः पुमान्कार्यस्तं च तत्राधिवासयेत् ॥ ६ ॥
 एवंविधं पूजयित्वा माल्यगंधानुलेपनैः ।
 चक्ररक्षाबुधौ तस्य कार्यौ विश्वकुमारकौ ॥ ७ ॥
 पुण्यं कालं ततः प्राप्य स्नातः संपूज्य देवताः ।
 त्रिःप्रदक्षिणमावृत्य गृहीतकुसुमांजलिः ॥ ८ ॥
 शुक्लमाल्यांबरधर इमं मंत्रमुदीरयेत् ॥ ९ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे हिरण्याश्वरथादानविधिवर्णनं नाम सप्ताशीत्युत्तरशततमोऽध्यायः ॥ १९ ८५ ॥

अष्टाशीत्युत्तरशततमोऽध्यायः

कृष्णाजिनदानविधिवर्णनम्

युधिष्ठिर उवाच

कृष्णाजिनप्रदानस्य विधिकालं ममानघ ।
 ब्राह्मणं च समाचक्ष्व तत्र मे संशयो महान् ॥ १ ॥
 श्रीकृष्ण उवाच
 युगादिपूरागेषु संक्रातौ दिनसंक्षेपे ।
 माघ्यां वा ग्रहपीडासु दुःस्वप्नाद्भुतदर्शने ॥ २ ॥
 देयमेतन्महादानं द्रव्यमात्रागमे तथा ।
 आहिताग्निद्विजो यश्च वेदवेदांगपारगः ॥ ३ ॥
 पुराणाभिरतो दक्षो देयं तस्मै च पार्थिव ।
 यथा येन विधानेन तन्मे निगदः शृणु ॥ ४ ॥

१ दुःस्वपुःस्वप्नदर्शने-इ० पा० ।

नमोनमः

पापविनाशनाय

विश्वात्मने देवतुरंगमाय ।

धाम्नामधीशाय भवाभवाय

रथस्य दानान्मम देहि शान्तिम् ॥ १० ॥

वस्वष्टकादित्यमरुद्गणानां

त्वमेव धाता परमं निधानम् ।

यतस्ततो मे हृदयं प्रयातु

धर्मैकतानत्वमघौघनाशात् ॥ ११ ॥

इति तुरगरथप्रदानमेतद्भव-

भयसूदनमत्र यः करोति ।

सकलषण्डलैर्विमुक्तदेहः

परममुपैति पदं पिनाकपाणेः ॥ १२ ॥

देदीप्यमानवपुषा च जितप्रभाव-

माक्रम्य मंडलमखंडलचंडभानोः ।

सिद्धांगनानयनयुग्मनि पीयमानवक्रां-

बुजंऽबुजभवेन चिरं सहास्ते ॥ १३ ॥

इति पठति शृणोति वा

य एतत्कनकतुरंगरथप्रदानम् ।

न स नरकपुरं व्रजेत्कदा-

चित्ररकरिपोर्भवतं प्रयाति भूयः ॥ १४ ॥

गोमयेनोपलिप्ते तु शुचौ देशे नराधिप ।

आदावेव समास्तीर्य शोभितं वस्त्रमाविकम् ॥ ५ ॥

कर्तव्यं रुक्मशृंगं तद्रौप्यदंतं तथैव च ।

मुक्तादाम्ना तु लांगूलं तिलच्छत्रं तथैव च ॥ ६ ॥

तिलैः कृत्वा शिरो राजन्वाससाच्छादयेद्बुधः ।

सुवर्णेनाभितः कुर्यादलंकुर्याद्विशेषतः ॥ ७ ॥

पुष्पैर्गन्धै फलैश्चैव नैवेद्येन च पूजयेत् ।

रत्नैरेवं यथा शक्त्या तस्य दिक्षु च विन्यसेत् ॥ ८ ॥

कांस्यपात्राणि चत्वारि तेषु दद्याद्यथाक्रमम् ।

१ वेदतुरंगमाय-इ० पा० । २ अखंडलचंडभानोः-इ०,
 अखंडलतुल्यभानोः-इ० पा० । ३ सुशिखरम्-इ० पा० ।

वृत्तं क्षीरं दधि क्षौद्रमेवं दत्त्वा यथाविधि ॥ ९ ॥
ततः सर्वसमीपे तु मंत्रमेत मुदीरयेत् ।
कृष्णः कृष्णमलो देव कृष्णाजिनवरस्तथा ॥ १० ॥
त्वद्दानापास्तपापस्य प्रीयतां मे नमोनमः ।
त्रयस्त्रिंशत्सुराणां च आधारे त्वं व्यवस्थितः ॥ ११ ॥
कृष्णोऽसि मूर्तिमान्साक्षात्कृष्णा-

जिन नमोऽस्तु ते ।

एवं प्रदक्षिणीकृत्य प्रणिपत्य पुनः पुनः ॥ १२ ॥
तत्प्रतिग्राहकं विप्रं वेदवेदांगपारगम् ।
स्नातं वस्त्रयुगाच्छन्नं स्वशक्त्या वाप्यलंकृतम् ॥ १३ ॥
प्रतिग्रहश्च तस्योक्तः पुच्छ देशे स्वयंभुवा ।
प्रतिग्रहप्रदग्धस्य च स भारत ॥ १४ ॥
न पश्येद्दत्तं पश्चात्त्र चैनमभिभाषयेत् ।
अनेन विधिना दत्त्वा यथावत्कृष्ण मार्गणम् ॥ १५ ॥

समग्रं भूमिदानस्य फलं प्राप्नोति मानवः ।
कृष्णाजिनतिलान्कृत्वा हिरण्यं मधुसर्पिषी ॥ १६ ॥
ये प्रयच्छन्ति विप्राय न ते शोच्या भवंति वै ।
सर्वाल्लोकांश्चरन्त्येव कामचारा वियद्गताः ॥ १७ ॥
आभूतसंप्लवं यावत्स्वर्गं प्राप्ता न संशयः ।
कृष्णाजिनसमं दानं न चास्ति भुवनत्रये ॥ १८ ॥
प्रतिग्रहोपि पापीयानिति वेदविदो विदुः ।
अवस्थान्नित्रये यच्च त्रिधा यत्समुपाजितम् ॥ १९ ॥
तत्सर्वं नाशमायाति दत्त्वाकृष्णाजिनं क्षणात् ॥ २० ॥
कृष्णक्षणं कृष्णमृगस्य चर्म दत्त्वा
द्विजेंद्राय समाहितात्मा ।
यथोक्तमेतन्मरणं न शोचेत्प्राप्नोत्य
भीष्टं मनसः फलं यत् ॥ २१ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेकृष्णाजिनदानव्रतविधिवर्णनं नामाष्टाशीत्युत्तरशततमोऽध्यायः ॥ १८८ ॥

एकोनवत्युत्तरशततमोऽध्यायः

हेमहस्तिरथदानविधिवर्णनम्

श्रीकृष्ण उवाच

कथयिष्ये महाराज हेमहस्तिरथं तव ।
यस्यै प्रदानाद्भवं वैष्णवं याति मानवः ॥ १ ॥
पर्वकालं समासाद्य संक्रांतौ ग्रहणेऽपि वा ।
कुर्यादेवरथाकारं रथं मणिविभूषितम् ॥ २ ॥
वलभीभिर्विचित्राभिश्चतुश्चक्रसमन्वितम् ।
चतुर्भिर्हममातंगैर्युक्तं हेमविभूषितम् ॥ ३ ॥
ध्वजे च गरुडं कुर्यात्कूचराग्रे विनायकम् ।
लोकपालाष्टकोपेतं ब्रह्मार्कशिवसंयुतम् ॥ ४ ॥
मध्ये नारायणोपेतं लक्ष्मीपुष्टिसमन्वितम् ।
कृष्णाजिनतिलद्रोणं कृत्वा तं स्थापयेद्रथम् ॥ ५ ॥
नानाफलसमायुक्तमुपरिष्ठाद्वितानकम् ।
कौशेयवस्त्रसंवीतमम्लानकुसुमार्चितम् ॥ ६ ॥
कुर्यात्पंचपलादूर्ध्वमाशताच्च नरोत्तम ।
ततः स्नात्वा समभ्यर्च्य पितृन्देवान्यथाविधि ॥ ७ ॥

त्रिःप्रदक्षिणमावृत्य गृहीतकुसुमांजलिः ।
इममुच्चारयेन्मंत्रं सर्वसौख्यप्रदायकम् ॥ ८ ॥
नमोनमः शंकरपद्मजार्कलोकेशविद्याधरवासुदेवैः ।
त्वं सेव्यसे वेदपुराणयज्ञैस्तेजो हि
नः स्यंदन पाहि तस्मात् ॥ ९ ॥
यत्तत्पदं परमगुह्यतमं पुराणमानं
दहेतुगणरूपविमुक्तबन्धाः ।
योगैकमानसदृशो मुनयः समाधौ पश्यन्ति
तत्त्वमसि नाथ रथेति रुढः ॥ १० ॥
यस्मात्त्वमेव भवसागरसंछलितानामानं-
दभांडचितमध्यगपानपात्रम् ।
तस्मादवौघशमेनेन कुरु प्रसादं
चामीकरेभरथ माधव संप्रदानात् ॥ ११ ॥
इत्थं प्रणम्य कनकेभरथप्रदानं यः
कारयेत्सकलपापविमुक्तदेहः ।

२ वस्त्रपरिच्छन्नम्-इ० पा० । ३ प्रसादात्-इ० पा० ।

१ ते च स्वर्गमवाप्नुयुः-इ० पा० । २ गृहीत्वा कुसुमांजलिम्-
इ० पा० । ३ शंकरलोकपाल-लोकेशविद्याधरवासुदेवैः-इ०
पा० । ४ पुण्यतमं सुरारोः-इ० पा० । ५ मूढः-इ० पा० ।

विद्याधरामरमुनीं द्रगणाभिजुष्टं प्राप्नो-

त्यसौ पदमतीन्द्रियमिन्दुमौलेः ॥१२॥

कृतदुरितवितानातुष्टिसद्विपालव्यतिक-

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे हेमहस्तिरथदानविधिचर्चनं

नामैकोनवत्युत्तरशततमोऽध्यायः ॥ १८९ ॥

नवत्युत्तरशततमोऽध्यायः

विश्वचक्रदानविधिवर्णनम्

श्रीकृष्ण उवाच

पुनरेव प्रवक्ष्यामि दानमत्यद्भुतं तव ।
विश्वचक्रमिति ख्यातं सर्वपापविनाशनम् ॥ १ ॥
तपनीयस्य शुद्धस्य विशुद्धात्माथ कारयेत् ।
श्रेष्ठं पलसहस्रेण तदर्द्धेन तु मध्यमम् ॥ २ ॥
तस्याप्यर्द्धं कनिष्ठं स्याद्विश्वचक्रमुदाहृतम् ।
तथा विंशत्पलादूर्ध्वमशक्तोऽपि निवेदयेत् ॥ ३ ॥
षोडशारं ततश्चक्रं भ्रमन्नेभ्यश्चकावृतम् ।
नाभिपद्मे स्थितं विष्णुं योगारूढं चतुर्भुजम् ॥ ४ ॥
शंखचक्रेऽस्य पार्श्वस्थे देव्यष्टकसमावृतम् ।
द्वितीयावरणे तद्वत्पूर्वतो जलशायिनम् ॥ ५ ॥
अत्रिर्भृगुर्वशिष्ठश्च ब्रह्मा कश्यप एव च ।
मत्स्यः क्रूर्मो वराहश्च नारसिंहोथ वामनः ॥ ६ ॥
रामो रामश्च कृष्णश्च बुद्धःकल्की च ते दश ।
तृतीया वरणे गौरी मनुभिर्वसुभिर्युता ॥ ७ ॥
चतुर्थे द्वादशादित्या वेदाश्चत्वार एव च ।
पञ्चमे पञ्च भूतानि रुद्राश्चैकादशैव तु ॥ ८ ॥
लोकपालाष्टकं षष्ठे दिङ्मातङ्गास्तथैव च ।
सप्तमेऽस्त्राणि सर्वाणि मङ्गलानि च कारयेत् ॥ ९ ॥
अन्तरांतरतो देवान्विन्यसेदष्टमे पुनः ।
दशहस्तं ततः कृत्वा पताकातोरणान्वितम् ॥ १० ॥
मंडपं कुण्डमेकं च कारयेद्वस्त्रसंयुतम् ।
चतुर्हस्ता भवेद्देदी मध्ये तस्यास्ततो न्यसेत् ॥ ११ ॥
कृष्णाजिनोपरिगतं विश्वचक्रं विधानतः ।
तथाष्टादशधान्यानि रसाश्च लवणादयः ॥ १२ ॥
पूर्णकुम्भाष्टकं तद्वद्वस्त्रमाल्यविभूषितम् ।
फलानि दापयेत्पार्श्वे पञ्चवर्णं वितानकम् ॥ १३ ॥
अधिवास्य ततश्चक्रं पश्चाद्धोमं समाचरेत् ।
चातुश्चरणिकांस्तत्र ब्राह्मणांश्चतुरोथ वा ॥ १४ ॥

रकृतदेहोद्वेगभानोऽपि बंधून् ।

नयति च पितृपौत्रात्रौरवादप्यशेषात्कृ

नगजरथदानः शाश्वतं सदा विष्णोः ॥ १३ ॥

होमं कुयुर्जितात्मानो वस्त्राभरणभूषिताः ।
होमद्रव्यसमोपेताः सुवस्त्रवैस्ताम्रभाजिनैः ॥ १५ ॥
चक्रप्रतिष्ठितानां तु सुराणां होम इष्यते ।
तल्लिङ्गैर्जुहुयान्मंत्रैः सर्वोपद्रवशांतये ॥ १६ ॥
ततो मङ्गलशब्देन स्नातः शुक्लांबरो गृही ।
होमाधिवासनांते तु गृहीतकुसुमांजलिः ॥ १७ ॥
इममुच्चारयन्मंत्रं कृत्वा तत्रिः प्रदक्षिणम् ।
नमो विश्वभरायेति विश्वचक्रात्मने नमः ।
परमानंदरूपी त्वं पाहि नः पापकर्दमात् ॥ १८ ॥
तजोमयमिदं यस्मात्सदा पश्यन्ति सूरयः ।
हृदि तत्र गुणातीतं विश्वचक्रं नमाम्यहम् ॥ १९ ॥
वासुदेवे स्थितं चक्रं तस्य मध्ये तु माधवः ।
अन्योन्याधाररूपेण प्रणमानि स्थिताविह ॥ २० ॥
विश्वचक्रमिदं यस्मात्सर्वपापहरं हरेः ।
आयुधं चादिवासश्च तस्माच्छान्तिं ददातु मे ॥ २१ ॥
इत्यामंत्र्य च यो दद्याद्विश्वचक्रं विमत्सरः ।
विमुक्तः सर्वपापेभ्यो विष्णुलोके महीयते ॥ २२ ॥
वैकुण्ठलोकमासाद्य चतुर्बाहुनरावृतम् ।
सेव्यतेऽप्सरसां संघैस्तिष्ठेत्कल्पशतत्रयम् ॥ २३ ॥
प्रणमेद्वाथ यः कृत्वा विश्वचक्रं दिनेदिने ।
तस्यायुर्वर्द्धते दीर्घं लक्ष्मीस्तु विपुला भवेत् ॥ २४ ॥
तस्माच्चक्रं सदा कार्यं धार्यं च स्वगृहे नरैः ।
कांचनं वाथ रौप्यं वा तदभावेऽथ ताम्रजम् ॥ २५ ॥
इति सकलजगत्सुराधिवासं
वितरति यस्तपनीयषोडशारम् ।
हरिभुवनगतः स सिद्धसंघे
श्रिरमधिगम्य नमस्यतेऽप्सरोभिः ॥ २६ ॥

अथ सुदर्शनतां प्रयाति शत्रोर्मदन-

सुदर्शनतां च कामिनीभ्यः ।

स सुदर्शनकेशवानुरूपः

कनकसुदर्शनदानदग्धपापः ॥२७॥

इति श्रीभविष्ये महापुराणे उत्तरपर्वणि श्रीकृष्ण युधिष्ठिरसंवादे विश्वचक्रदानविधिवर्णनं नामनवत्युत्तरशततमोऽध्यायः ॥१९०॥

कृतगुरुदुरितोपि षोडशारप्रवि-

तरणात्प्रवराकृतिर्मुनोरेः ।

अभिभवति भवोद्भवानि भित्वा

भवमभितो भवने भवानि भूयः ॥२८॥

एकनवत्युत्तरशततमोऽध्यायः

भुवनप्रतिष्ठामाहात्म्यवर्णनम्

युधिष्ठिर उवाच

प्रतिष्ठा शाश्वती केन दानेन मधुसूदन ।

इह लोके परे चैव कीर्तिरत्यद्भुता तथा ॥ १ ॥

सद्गतिं च तथा यांति सर्वे पितृपितामहाः ।

संततिश्चाक्षया लोके विभवश्चापि पुष्कलः ॥ २ ॥

स्थापनात्सर्वदेवानां कथं स्याद्यदुनंदन ।

तदाचक्ष्व महाभाग दानेन नियमेन वा ॥ ३ ॥

श्रीकृष्ण उवाच

साधु पृष्टं त्वया राजलोकानामुपकारकम् ।

शृणुष्वैकमना भूत्वा गुह्यं परममुत्तमम् ॥ ४ ॥

भुवनानां समासेन प्रतिष्ठां कथयामि ते ।

देवासुरास्तथा नागा गंधर्वा यक्षराक्षसाः ॥ ५ ॥

प्रेताः पिशाचा भूताश्च स्थापिताः स्युर्नः संशयः ।

कारकस्यानुकूले तु सुहृते विजये शुभे ॥ ६ ॥

पुण्ये तिथौ शिवक्षेत्रे दिने सौम्यग्रहान्विते ।

सप्त हस्तं पटं कृत्वा चतुरस्रं सुसंहतम् ॥ ७ ॥

अभिन्नांगं दृढं शुद्धं शुद्धस्फटिकवर्चसम् ।

तस्मिन्सर्वाणि राजेंद्र भुवनानि च लेखयेत् ॥ ८ ॥

चातुर्वर्ण्यकमानीय विचित्रं चित्रकर्मणि ।

युवानं व्याधि रहितं भव्यं चित्रकरं शुभम् ॥ ९ ॥

संपूजयित्वा यत्नेन दिव्यवासोविभूषणैः ।

तस्मिन्कर्मणि युंजीत पठ्यमानैर्द्विजोत्तमैः ॥ १० ॥

शंखभेरीनि नादैश्च गीतगलनिस्वनैः ।

पुण्याहजयघोषैश्च ब्राह्मणान्पूजयेत्ततः ॥ ११ ॥

आचार्यमपि संपूज्यवासोभिर्भूषणैस्तथा ।

प्रारंभं कारयेद्राजन्पटे तस्मिन्यथोदितम् ॥ १२ ॥

मध्ये च लेखयेद्राजञ्ज्वलीपं संविस्तरम् ।

तस्य मध्ये स्थितो मेरुर्मैरुपरि देवताः ॥ १३ ॥

दिशासु लोकपालानां पुरोऽष्टौ सुरसंयुताः ।

सप्तद्वीपवती पृथ्वी सप्त चैव कुलाचलाः ॥ १४ ॥

सागराः सप्त चात्रैव नद्यो हृदाः सरांसि च ।

पातालाः सप्त चात्रैव सप्त स्वर्गविभूतयः ॥ १५ ॥

ब्रह्मविष्णुशिवादीनां भुवनानि यथाक्रमम् ।

ध्रुवमार्गस्तथादित्यो ग्रहतारागणैर्युतः ॥ १६ ॥

देवदानवगन्धर्वा यक्षराक्षसपन्नगाः ।

ऋषयो मुनयो गावो देवमातर एव च ॥ १७ ॥

मुपर्णाद्याश्च विहगा नागाश्चैरावतादयः ।

दिग्गजाष्टकमत्रैव लेखयेन्मदमंडितम् ॥ १८ ॥

एवंविधं पटं राजन्कारयित्वा सुशोभनम् ।

दशोत्तरेण पयसा एतत्सर्वसमावृतम् ॥ १९ ॥

तत्तेजसा वृतं भूयो महतोऽग्रेण सर्वतः ।

तेजस्तद्वायुना वायुराकाशेन समावृतः ॥ २० ॥

भूतादिना तथाकाशं भूतादिर्महता तथा ।

अव्यक्तेन महंश्चैव व्याप्तो वै शुद्धिलक्षणः ॥ २१ ॥

अव्यक्तं तमसा व्याप्तं तमश्च रजसा तथा ।

रजः सत्त्वेन संव्याप्तं त्रिधा प्रकृतिरुच्यते ॥ २२ ॥

एवमावरणोपेतं ब्रह्मांडमखिलं नृप ।

पुरुषेणावृतं सर्वं सबाह्याभ्यंतरं तथा ॥ २३ ॥

एतत्सर्वं पटस्थं तु कृत्वा चित्रमयं सुधीः ।

कार्तिक्यामयने चैव विषुवे ग्रहणेऽपि वा ॥ २४ ॥

पूजयेद्येन विधिना तत्समासेन मे शृणु ।

पुरतो मंडपं तस्य विचित्रं कारयेद्बुधः ॥ २५ ॥

तत्र कुण्डानि चत्वारि चतुरस्त्राणि कारयेत् ।

द्वौ द्वौ नियोजयेत्तेषु ब्राह्मणौ वेदपारगौ ॥ २६ ॥

यज्ञोपकरणोपेतौ वस्त्राभरणभूषितौ ।
 होमं कुर्युर्जितात्मानो मौनिनः सर्व एव ते ॥२७॥
 पटे स्थातानां देवानां मंत्रैरौकारपूर्वकैः ।
 यजमानस्ततः स्नातः सर्वालंकारभूषितः ॥२८॥
 आचार्येणसमं कुर्यात्पूजामग्रे पटस्य तु ।
 पुष्पैर्वस्त्रैः समभ्यर्च्य मंत्रमेतमुदीरयेत् ॥२९॥
 ब्रह्मांडोदरवर्तीनि भुवनानि चतुर्दश ।
 तानि संनिहितान्यत्र पूजितानि भवंतु मे ॥३०॥
 ब्रह्मा विष्णुस्तथा रुद्रो ह्यादित्या वसवस्तथा ।
 पूजिताः सुप्रतिष्ठाश्च भवंतु सततं मम ॥३१॥
 एवं पटं तं संपूज्य कृत्वा चैव प्रदक्षिणम् ।
 भक्ष्यान्नानाविधांश्चैव नैवेद्यं तत्र दापयेत् ॥३२॥
 शंखतूर्यनिनादैश्च जागरं कारयेत्ततः ।
 ब्रह्मवोषैर्विचित्रैश्च गीतमंगलनिस्वनैः ॥३३॥
 पुनः प्रभाते विमले स्नात्वा शुचिरलंकृतः ।
 पूर्वोक्तविधिनानेन पुनः संपूज्य तं पटम् ॥३४॥
 ऋत्विक्पूजां ततः कृत्वा गोशतेन विचक्षणः ।
 अथवा गौर्धुगं दद्यादेकैकस्यात्यलंकृतम् ॥३५॥
 उपानहौ तथा छत्रं गृहोपकरणानि च ।
 यद्यदिष्टतमं किञ्चित्सर्वं दद्याद्विचक्षणः ॥३६॥
 ततः प्रकल्पयेद्यानं नागयुक्तमलंकृतम् ।
 अलाभे वाजिसंयुक्तं पताकाध्वजशालिनम् ॥३७॥
 सहस्रं दक्षिणां दत्त्वा ततस्त्वारोपयेत्पटम् ।
 ब्राह्मणं वा रथेनाथ नयेद्देवालयं बुधः ॥३८॥
 तत्रस्थं स्थापयेन्नीत्वा गन्धैः पुष्पैश्च धूपयेत् ।
 तत्रापि दद्यान्नैवेद्यं कुर्याच्चापि महोत्सवम् ॥३९॥
 यस्मिन्नायतने तस्य प्रतिष्ठा क्रियते नृप ।
 पूजा तत्रापि महती कर्तव्या भूतिमिच्छता ॥४०॥
 चंद्रातपत्रं घण्टां च ध्वजाद्यं दापयेत्सुधीः ।
 यथाशक्त्या च राजेन्द्र गुरुं गौरवयंत्रितः ॥४१॥
 अभ्यर्च्य दक्षिणाभिश्च ब्राह्मणांश्च विसर्जयेत् ।
 दीनांधकृपणानां च भोजनं चाप्यवारितम् ॥४२॥
 तस्मिन्नहनि दातव्यं मित्रस्वजनबंधुषु ।
 अनेन विधिना यस्तु श्रद्धधानो जितेन्द्रियः ॥४३॥

कुर्यान्नरो वा नारी वा प्रतिष्ठां सार्वलौकिकीम् ।
 स्थापितं तु भवेत्तेन त्रैलोक्यं सचराचरम् ॥४४॥
 कुलं च तारितं तेन सत्पुत्रेण युधिष्ठिर ।
 यावच्च देवतागारे पटस्तिष्ठति पूजितः ॥४५॥
 तावदस्याक्षया कीर्तिस्त्रैलोक्ये संप्रसर्पति ।
 दानेन कीर्तियावति मर्त्यलोकेषु गीयते ॥४६॥
 तावद्वर्षसहस्राणि स्वर्गलोके महीयते ।
 गन्धर्वैर्गीयमानस्तु अप्सरोगणसेवितः ॥४७॥
 वसेद्दृष्टमनाः स्वर्गे यावदिद्राश्वतुर्दश ।
 पुण्यक्षयादिहाभ्येत्य राजा भवति धार्मिकः ॥४८॥
 पुत्रपौत्रान्वितः श्रीमान्दीर्घायुरतिधार्मिकः ।
 दश जन्मानि राजेन्द्र जायमानः पुनः पुनः ॥४९॥
 श्रूयते च पुरा राजा रजिर्नाम महाबलः ।
 चक्रवर्ती दृढमतिर्जितारिर्विजितेन्द्रियः ॥५०॥
 मही येन पुरा दत्ता देवराजस्य संगरे ।
 जित्वा दैत्यबलं सर्वं दत्तवांस्त्रिदिवं पुनः ॥५१॥
 महेन्द्राय महाभाग सर्वं निहतकंटकम् ।
 स कदाचित्सभामध्ये यावदास्ते महीपतिः ॥५२॥
 तावत्तत्राजगामाथ पुलस्त्यो ब्रह्मणः सुतः ।
 शिष्यैः परिवृतः श्रीमान्वेदेदांगपारगैः ॥५३॥
 दत्तार्धस्तु तदा तेन उपविष्टो वरासने ।
 शुशुभे परया लक्ष्म्या पितामह इवापरः ॥५४॥
 अथ तं पूजयित्वाग्रे मधुपर्केण पार्थिवः ।
 पप्रच्छ विनयोपेतः कथामात्मोद्भवां नृपः ॥५५॥
 भगवन्केन दानेन तपसा नियमेन वा ।
 श्रीरियं मम धर्मज्ञ तेजश्चाव्याहृतं भुवि ॥५६॥
 बलं पुष्टिं धनं धान्यं पुत्रपौत्रं तथोत्तमम् ।
 एतन्मे सर्वमाचक्ष्व सर्वज्ञोऽसि द्विजोत्तम ॥५७॥

पुलस्त्य उवाच

शृणु राजन्कथामेतामात्मीयां सुमनोहराम् ।
 कथ्यमानां मया सम्यक्सप्तमे तव जन्मनि ॥५८॥
 कथेयमभिनिर्वृत्ता शृणुष्वैश्वर्यवर्द्धिनीम् ।
 आसीस्त्वं वैश्यजातीयो वाराणस्यां नरोत्तम ॥५९॥
 बहुभृत्यपरीवारो धनधान्यसमन्वितः ।
 धार्मिकः सत्यनिरतो वणिग्धर्मरतः सदा ॥६०॥

तत्र त्वया श्रुता धर्मा धर्माख्यानगतेन वै ।
 दानाश्रया बहुविधा व्रतानि विविधानि च ॥६१॥
 प्रसंगेन कदाचिच्च प्रतिष्ठा भौवनी त्वया ।
 श्रुता राजेन्द्र विधिवत्कृता च बहुपुण्यदा ॥६२॥
 फलेन तेन जातोऽसि सप्त जन्मानि भूपतिः ।
 कीर्तिस्ते प्रथिता लोके बलं चापि महत्तव ॥६३॥
 अपराण्यपि जन्मानि सप्त राजा भविष्यति ।
 पश्चाद्योगिकुले भूत्वा निर्वाणं समवाप्स्यसि ॥६४॥

एतत्ते सर्वमाख्यातं यन्मां त्वं परिपृच्छसि ।
 नारी वा पुरुषो वापि प्रतिष्ठां भौवनीं तु यः ॥६५॥
 प्रकरोति विधानेन कृतकृत्यो भवेद्बुधः ।
 इत्युक्त्वा स मुनिस्तत्र राजानं शंसितव्रतः ॥६६॥
 ययावदर्शनं तत्र सूर्यवैश्वानरोपमः ॥६७॥
 धर्मं विवर्द्धयति कीर्तिशतानि धत्ते
 कामं प्रसाधयति पापमपाकरोति ।
 ख्याता मयेयमधुना तव दान-
 निष्ठातन्नास्तियन्नकुरुतेभुवनप्रतिष्ठा ॥६८॥

इति श्रीभविष्ये महापुराण उत्तरपर्वणि श्रीकृष्णयुधिष्ठिरसंवादे भुवनप्रतिष्ठावर्णनं नामैकनवत्युत्तरशततमोऽध्यायः ॥१९१॥

द्विनवत्युत्तरशततमोऽध्यायः

नक्षत्रदानविधिवर्णनम्

युधिष्ठिर उवाच

श्रुतो दानविधिः सर्वः प्रसादात्ते रमाधव ।
 नक्षत्रदानस्येदानीं दानकल्पं प्रचक्ष्व मे ॥ १ ॥

श्रीकृष्ण उवाच

अत्राप्युदाहरंतीममितिहासं पुरातनम् ।
 देवक्याश्चैव संवादं देवर्षेर्नारदस्य च ॥ २ ॥
 द्वारकामनुसंप्राप्तं नारदं देवदर्शनम् ।
 पप्रच्छेदं तथा प्रश्नं देवकी धर्मदर्शिनी ॥ ३ ॥
 तस्याः संपृच्छमानाया देवर्षिर्नारदस्ततः ।
 आचष्ट विधिवत्सर्वं यत्तच्छृणु विशांपते ॥ ४ ॥
 नक्षत्रयोगं वक्ष्यामि सर्वपातकनाशनम् ।
 कृत्तिकासु महाभाग पायसेन ससर्पिषा ॥ ५ ॥
 संतर्प्य ब्राह्मणान्साधूल्लोकान्प्राप्नोत्यनुत्तमान् ।
 रोहिण्यां पांडवश्रेष्ठमासैरन्नेन सर्पिषा ॥ ६ ॥
 संतर्प्य ब्राह्मणान्साधूल्लोकान्प्राप्नोत्यनुत्तमान् ।
 पयोऽन्नदानं दातव्यमानृण्यार्थं द्विजातये ॥ ७ ॥
 दोग्ध्रीं सवत्सां तु नरो नक्षत्रे सोमदैवते ।
 दत्त्वा दिव्यविमानस्थः स्वर्गं प्राप्नोत्यनुत्तमम् ॥ ८ ॥
 आर्द्रायां कृशरां दत्त्वा तिलमिश्रां समाहितः ।
 नरस्तरति दुर्गाणि सर्वाण्येव नरोत्तम ॥ ९ ॥

पूपान्पुनर्वसौ दत्त्वा घृतपूर्णान्सुपाचितान् ।
 यशस्वी रूपसंपन्नः सैज्जनोः जायते कुले ॥१०॥
 पुष्ये तु कांचनं दत्त्वा कृतं वाकृतमेव वा ।
 अनालोकेषु लोकेषु सोमवत्स विराजते ॥११॥
 आश्लेषासु तथारौप्यं यः सुरूपं प्रयच्छति ।
 सर्वभयविनिर्मुक्तः शास्त्रवानभिजायते ॥१२॥
 मघासु तिलपूर्णानि वर्धमानानि मानवः ।
 प्रदाय पशुमांश्चैव पुत्रवांश्च प्रजायते ॥१३॥
 फाल्गुनीपूर्वसमये वडवां द्विजपुंगवे ।
 दत्त्वा पुण्यकृतांलोकान्प्राप्नोति सुरसेवितान् ॥१४॥
 उत्तराफाल्गुनीयोगे दत्त्वा सौवर्णपंकजम् ।
 सूर्यलोकमवाप्नोति सर्वबाधाविवर्जितः ॥१५॥
 हस्ते तु हस्तिनं दत्त्वा कांचनं शक्तितः कृतम् ।
 यात्यसौ शक्रसदनं वरवारणधूर्गतः ॥१६॥
 चित्रासु वृषभं दत्त्वा पुण्यानां पुण्यमुत्तमम् ।
 चरत्यप्सरसां लोके मोदते नंदने वने ॥१७॥
 स्वातीषु च धनं दत्त्वा यदभीष्टमिहात्मनः ।
 प्राप्नोति च शुभांलोकानिह लोके महद्यशः ॥१८॥
 विशाखासु महाराज धुरंधरविभूषितम् ।
 सोपस्करं च शकटं सधान्यं वस्त्रसंवृतम् ॥१९॥
 दत्त्वा प्रीणाति स पितुः प्रेत्य चानन्त्यमश्नुते ।
 न च दुर्गाण्यवाप्नोति रौरवादीनि मानवः ॥२०॥

१ तथा-इ० पा० । २ मृगशीर्षे-इत्यर्थः । ३ शर्कराम्-
 इ० पा० ।

१ भुवि-इ० पा० । २ ब्रह्मण्यः-इ० पा० ।

दत्त्वा यथेष्टं विप्रेभ्यो गतिमिष्टां स गच्छति ।
 कम्बलान्यनुगार्धर्षे दत्त्वा प्रावरणानि च ॥२१॥
 स्वर्गे वर्षशतं साग्रमाते सुगणैर्वृतः ।
 कालशकं च विप्रेभ्यो दत्त्वा मर्त्यः समूलकम् ॥२२॥
 ज्येष्ठानुज्येष्ठतामेति गतिमिष्टां च गच्छति ।
 मूले मूलफलं दत्त्वा ब्राह्मणेभ्यः समाहितः ॥२३॥
 पितृन्प्रीणयते सर्वान्गतिं प्राप्नोत्यनुत्तमाम् ।
 अथ पूर्वास्वषाढासु दधिपात्राणि मानवः ॥२४॥
 कुलवृत्तोपसम्पन्ने ब्राह्मणे वेदपारगे ।
 प्रदाय जायते प्रेत्य कुले च बहुभोगवान् ॥२५॥
 पुत्रपौत्रैः परिवृतः पशुमान्धनवांस्तथा ।
 उदमंथं ससर्पिकं प्रभूतमधुफाणितम् ॥२६॥
 दत्त्वोत्तरास्वषाढासु सर्वान्कामानवाप्नुयात् ।
 दुग्धं त्वभिजितो भागे दत्त्वा घृतमधुप्लुतम् ॥२७॥
 धर्मनित्यो मनीषिभ्यः स्वर्गे वसति पुण्यभाक् ।
 श्रवणे पुस्तकं श्रेष्ठं प्रददातीह यो नरः ॥२८॥
 स्वेच्छया याति यानेन सर्वलोकान्नसंशयः ।
 गोयुगं च धनिष्ठासु दत्त्वा विप्राय मानवः ॥२९॥
 सर्वत्र मानमाप्नोति यत्र यत्रेह जायते ।
 तथा शतभिषायोगे दत्त्वा सागरु चन्दनम् ॥३०॥

प्राप्नोत्यप्सरसां लोके प्रेत्य गंधांश्च शोभनान् ।
 पूर्वभाद्रपदायोगे राजमाषान्प्रदापयेत् ॥३१॥
 सर्वभक्षफलोपेतः स वै प्रेत्य सुखी भवेत् ।
 रत्नमुत्तरयोगे तु सुवस्त्रं यः प्रयच्छति ॥३२॥
 पितृन्प्रीणाति सकलान्प्रेत्यचान्त्यमश्रुते ।
 कांस्योपदोहनां धेनुं रेवत्यां यः प्रयच्छति ॥३३॥
 स प्रेत्य कामानादाय दातारमुपगच्छति ।
 रथमश्वसमायुक्तं दत्त्वाश्विन्यां नरोत्तम ॥३४॥
 हस्त्यश्वरथसंपूर्णे वर्चस्वी जायते कुले ।
 भरणीषु द्विजातिभ्यस्तिलधेनुं प्रदाय वै ॥३५॥
 गावः प्रभूताः प्राप्नोति नरः प्रेत्य यशस्तथा ।
 इत्येष दक्षिणोद्देशः प्रोक्तो नक्षत्रयोगतः ॥३६॥
 देवक्यै नारदेनैव मया च कथितस्तव ।
 सर्वपापप्रशमनः सर्वोपद्रवनाशनः ॥३७॥
 न चात्र कालनियमो नक्षत्रप्रक्रमस्तथा ।
 वित्तं श्रद्धा च राजेन्द्र कारणं चात्र कथ्यते ॥३८॥
 यद्यच्च ते भगवता कमलोद्भवस्य पुत्रेण
 दानमुदितं प्रसमीक्ष्य वेदान् ।
 तेद्यो ददाति विभवे सति साधुवृत्ते किं तेन
 पार्थ न कृतं भवतीह लोके ॥३९॥

इति श्रीभविष्ये महापुराणवत्तरपर्वणि श्रीकृष्णयुधिष्ठिरसंवादे नक्षत्रदानविधिवर्णनं नामद्विचतुस्त्रशततमोऽध्यायः ॥१९२॥

त्रिनवत्युत्तरशततमोऽध्यायः

तिथिदानमाहात्म्यवर्णनम्

श्रीकृष्ण उवाच

तिथिदानमिदानीं ते कथयामि युधिष्ठिर ।
 सर्वपापप्रशमनं सर्वविघ्नविनाशनम् ॥ १ ॥
 मानसं वाचिकं चापि कर्मजं यदद्यं भवेत् ।
 सर्वं प्रशममायाति दानेनानेन पांडव ॥ २ ॥
 श्रावणे कार्तिके चैत्रे वैशाखे फाल्गुने तथा ।
 सितपक्षात्प्रभृत्येव दातव्यं पुण्यवर्द्धनम् ॥ ३ ॥
 वित्तं श्रद्धासहायश्च पात्रप्राप्तिस्तथैव च ।
 दानकालः सदैवेह कथितस्तत्त्वदर्शिभिः ॥ ४ ॥

तीर्थे देवालये गोष्ठे गृहे वानियतात्मवान् ।
 यद्ददाति नरश्रेष्ठस्तदानंत्याय वल्पते ॥ ५ ॥
 प्रतिपत्सु द्विजान्पूज्यान्पूजयित्वा प्रजापतिम् ।
 सौवर्णमरविन्दं च कारयित्वाष्टपत्रकम् ॥ ६ ॥
 कृत्वा चौदुम्बरे पात्रे सुगन्धघृतपूरिते ।
 पुष्पैर्धूपैः पूजयित्वा विप्राय प्रतिपादयेत् ॥ ७ ॥
 अनेन विधिना दत्त्वा कमलं कमलालयम् ।
 ईप्सिताल्लभते कामान्निष्कामो ब्रह्मसौम्यताम् ॥ ८ ॥

१ विन्दति- इ० पा० । २-मासे-इ० पा० ।

१ सर्वः-इ० पा० । २ चायतने-इ० पा० । ३ नियतात्मना-
 इ० पा० । ४ यो ददाति नरश्रेष्ठ दानं च न्यायकल्पितम्-
 इ० पा० । ५ ब्रह्म शाश्वतम्-इ० पा० ।

वह्निं पूज्य द्वितीयायां भूर्भुवः स्वरिति क्रमात् ।
 तिलाज्येन शतं हुत्वा दत्त्वा पूर्णाहुतिं ततः ॥ ९ ॥
 वैश्वानरं तु सौवर्णं स्थापयेत्ताम्रभाजने ।
 गुडाज्यपूरिते राजस्तोयपूर्णघटोपरि ॥ १० ॥
 पूजयित्वा वस्त्रमाल्यैर्भक्ष्यभोज्यैरनेकधा ।
 ततस्तं ब्राह्मणे दद्याद्द्विर्मे प्रीयतामिति ॥ ११ ॥
 यावज्जीवकृतात्पापान्मुच्यते नात्र संशयः ।
 मृतो वह्निं पुरं याति प्रादेहं नारदो मुनिः ॥ १२ ॥
 तृतीयायां महाराज राधां स्वर्णमयीं शुभाम् ।
 स्थापयित्वा ताम्रपात्रे लवणोपरि विन्यसेत् ॥ १३ ॥
 जीरकं कटुकं चैव गुडं पार्ष्वेषु दापयेत् ।
 रक्तवस्त्रयुगच्छत्रां कुंकुमेन विभूषिताम् ॥ १४ ॥
 पुष्पधूपैः सनैवेद्यैः पूजयित्वा द्विजातये ।
 दत्त्वा यत्फलमाप्नोति पार्थ तत्केन वर्ण्यते ॥ १५ ॥
 प्रासादा यत्र सौवर्णा नद्यः पायसकर्दमाः ।
 गन्धर्वाप्सरसो यत्र तत्र ते याति मानवाः ॥ १६ ॥
 स्वर्गादिहैत्य संसारे सुरूपः सुभगो भवेत् ।
 दाता भोक्ता बहुधनः पुत्रपौत्रसमन्वितः ॥ १७ ॥
 नारी वा तद्गुणैर्युक्ता भवतीह न संशयः ।
 चतुर्थ्या वारणं हेमं पलादूर्द्ध्वं सुशोभनम् ॥ १८ ॥
 कारयित्वाङ्कुशयुतं तिलद्रोणोपरि न्यसेत् ।
 वस्त्रैः पुष्पैः पूजयित्वा नैवेद्यं विनिवेद्य च ॥ १९ ॥
 ततस्तु ब्राह्मणे दद्याद्दणेशः प्रीयतामिति ।
 कार्याग्नेषु सर्वेषु तस्य विघ्नं न जायते ॥ २० ॥
 वारणाः सप्त जन्मानि भवंति मद्विद्वलाः ।
 वारणेन्द्रसमारूढस्त्रैलोक्यविजयी भवेत् ॥ २१ ॥
 पंचम्यां पन्नगं चैव स्वर्णेनैकेन कारयेत् ।
 क्षोराज्यपत्रमध्यस्थं पूजयित्वा प्रदापयेत् ॥ २२ ॥
 द्विजं संपूज्य वासोभिः प्रणिपत्य क्षमापयेत् ।
 इह लोके परे चैव दानमेतत्सुखावहम् ॥ २३ ॥
 नागोपद्रवविद्रावि सर्वदुष्टनिवर्हणम् ।
 प्रायश्चित्तं तथा प्रोक्तं नागदष्टस्य शंभुना ॥ २४ ॥
 षष्ठ्यां शक्तिसमोपेतं कुमारं शिखिवाहनम् ।
 कारयित्वा यथाशक्त्या हेममालाविभूषितम् ॥ २५ ॥
 तंडुले नाथ शिखरे वासोभिः पूज्य शक्तितः ।
 षष्ठ्यां स्कंदं यथाशक्ति कृत्वा स्कंदं हिरण्मयम् ॥ २६ ॥

पूजयित्वा गंधपुष्पधूपैर्नैवेद्यतस्तया ।
 नमस्कृत्य ततो दद्याद्ब्राह्मणाय कुटुंबिने ॥ २७ ॥
 इह भूतिं परां प्राप्य प्रेत्य स्वर्गे महीयते ।
 शूद्रो ब्राह्मणतामेति ब्राह्मणो ब्रह्मलोकताम् ॥ २८ ॥
 सप्तम्यां भास्करं पूज्य ब्राह्मणानश्वमुत्तमम् ।
 दद्यादलंकृतग्रीवं सपर्याणं सदक्षिणम् ॥ २९ ॥
 सूर्यलोकमवाप्नोति सूर्येण सह मोदते ।
 गंधर्वास्तुष्टिमायांति दत्तेऽश्वे समलंकृते ॥ ३० ॥
 अष्टम्यां वृषभं श्वेतमव्यंगांगं धुरंधरम् ।
 सितवस्त्रयुगच्छत्रं घंटाभरणभूषितम् ॥ ३१ ॥
 दद्यात्प्रणम्य विप्राय प्रीयतां वृषभध्वजः ।
 प्रदक्षिणं ततः कृत्वा आद्वारांतमनुव्रजेत् ॥ ३२ ॥
 दानेनानेन नृपते शिवलोको न दुर्लभः ।
 वृषस्कंधे प्रतिष्ठंति भुवनानि चतुर्दश ॥ ३३ ॥
 तस्माद्वृषभदानेन दत्ता भवति भारती ।
 नवम्यां कांचनं सिंहं कारयित्वा स्वशक्तितः ॥ ३४ ॥
 मुक्ताफलाष्टकयुतं नीलवस्त्रावगुण्ठितम् ।
 दद्याद्देवीमनुस्मृत्य दुष्टदैत्यविवर्हणीम् ॥ ३५ ॥
 द्विजातिप्रवरायेत्यं सर्वान्कामान्समश्नुते ।
 कांतारवनदुर्गेषु चौरैर्व्याला कुले पथि ॥ ३६ ॥
 सिंहकास्ते न हिंसंति दानस्यास्य प्रभावतः ।
 मृतो देवीपुरं याति पूज्यमानः सुरासुरैः ॥ ३७ ॥
 पुण्यक्षयादिहाभ्येत्य राजा भवति धार्मिकः ।
 दशम्यां नृपशार्दूल दशाशः स्वर्णनिर्मिताः ॥ ३८ ॥
 लवणे च गुडे क्षीरे निष्पावेषु तिलेषु च ।
 गव्यत्रये तंडुलेषु माषाणा मुपरि स्थिताः ॥ ३९ ॥
 संपूज्य वस्त्रपुष्पाद्यैर्द्विजाय प्रतिपादयेत् ।
 अनेन विधिना यस्तु पुमान्स्त्री वाथ वा पुनः ॥ ४० ॥
 निर्वापयति राजेंद्र तस्य पुण्यफलं शृणु ।
 इह लोके भूपतिः स्यात्प्रेत्य स्वर्गे महीयते ॥ ४१ ॥
 सकलास्तस्य सर्वाशा याः काश्चिन्मनसेच्छिताः ।
 ततः स्वर्गादिहाभ्येत्य कुले महति जायते ॥ ४२ ॥
 एकादश्यां गरुत्मंतं कारयित्वा हिरण्मयम् ।
 यथाशक्त्या ताम्रपात्रे घृतस्योपरि पूजितम् ॥ ४३ ॥
 पंचाग्न्यभिरते विप्रे पुराणज्ञे विशेषतः ।
 दत्त्वा किं बहुनोक्तेन विष्णुलोके महीयते ॥ ४४ ॥

गां वृषं महिषीं हेम सप्तधान्यान्यजाविकम् ।
 वडवां गुडरसान्सर्वास्तथा बहुफलदुमान् ॥४५॥
 पुष्पाणि च विचित्राणि गंधांश्चोच्चावचान्वहन् ।
 यथाशक्त्या मेलयित्वा वस्त्रैराच्छदयेन्नवैः ॥४६॥
 द्वादश्यां द्वादशैतानि ब्राह्मणेभ्यो निवेदयेत् ।
 एकस्य वा महाराज यत्फलं तन्निशामय ॥४७॥
 इह कीर्तिं परां प्राप्य सुकृत्वा भोगान्यथेप्सितान्
 ततो विष्णुपुरं याति सेव्यमानोऽप्सरोगणैः ॥४८॥
 कर्मक्षयादिहाभ्येत्य राजा भवति धार्मिकः ।
 यज्ञयाजी दानपतिर्जिवेच्च शरदां शतम् ॥४९॥
 स्नापयेद्ब्राह्मणांश्चात्र त्रयोदश्यां त्रयोदश ।
 तानार्च्छाय नवैर्वस्त्रैर्गंधपुष्पैरथार्चयेत् ॥५०॥
 भोजयितुं सुमिष्टान्नं दक्षिणां विनिवेदयेत् ।
 यथाशक्त्या हेमखण्डान्धर्मात्मा प्रीयतामिति ॥५१॥
 धर्मराजाय कालाय चित्रगुप्ताय दंडिने ।
 मृत्यवे क्षयरूपाय अंतकाय यमाय च ॥५२॥
 प्रेतनाथाय रौद्राय तथा वैवस्वताय च ।
 महिषस्थाय देवाय नमानीह त्रयोदश ॥५३॥
 उच्चार्य श्रद्धया युक्तः प्रणिपत्य विसर्जयेत् ।
 यः करोति महाराज पूजामेतां मनोरमाम् ॥५४॥
 यमाय स सुखं मर्त्ये स्थित्वा व्याधिविवर्जितः ।
 यममार्गं गतः पश्चाद्दुःखं नाप्नोत्यसौ पुमान् ॥५५॥

न पश्यति प्रेतमुखं पितृलोकं स गच्छति ।
 पुण्यक्षयादिहाभ्येत्य ससुखी नीरुजो भवेत् ॥५६॥
 महिषं सुशुभं कुम्भं चतुर्दश्यां पयोभृतम् ।
 तं कर्षकेण संयुक्तं हेमः सदस्त्रसंयुतम् ॥५७॥
 घंटाभरणशोभाढ्यं वृषभेण समन्वितम् ।
 यो दद्याच्छिवभक्ताय ब्राह्मणाय कुटुंबिने ॥५८॥
 वृषं दत्त्वा नरश्रेष्ठ शिवलोके महीयते ।
 तत्र स्थित्वा चिरं कालं क्रमादेत्यमहीतलम् ॥५९॥
 आरोग्यधनसंयुक्ते कुले महति जायते ।
 सर्वकामसमुद्भूतं यावज्जन्मशतत्रयम् ॥६०॥
 पौर्णमास्यां वृषोत्सर्गं कारयित्वा विधानतः ।
 चंद्रं रजततिष्पन्नं फलेनैकेन शोभनम् ॥६१॥
 पूजयेद्गंधकुसुमैर्नैवेद्यं विनिवेद्य च ।
 दद्याद्द्विप्राय संकल्प्य वासोलंकारभूषणैः ॥६२॥
 मंत्रेणानेन राजेन्द्र तन्निबोध यथोदितम् ।
 क्षीरोदारणवसंभूतत्रैलोक्यांगणदीपक ॥६३॥
 उमापतेः शिरोरत्नशिवं यच्छ नमोनमः ।
 दानेनानेन नृपते भ्राजते चंद्रवद्वि ॥६४॥
 अप्सरोभिः परिवृतो यावदाभूतसंप्लवम् ॥६५॥
 दानान्यमूनि विधिवत्प्रयतिऋमेण
 यच्छंति ये द्विजवराय विशुद्धिसत्त्वाः ।
 ते ब्रह्मविष्णुभुवनेषु सुखं विहृत्य यांत्येकतां
 सह शिवेन न संशयो मे ॥६६॥

इति श्रीभविष्य महापुराणे उत्तरपर्वणि श्रीकृष्णयुधिष्ठिरसंवादे निधिवानवर्णनं नाम त्रिंशद्विंशोऽध्यायः ॥१९३॥

चतुर्नवत्युत्तरशततमोऽध्यायः

वाराहदानविधिवर्णनम्

आदिवाराहदानं ते कथयामि युधिष्ठिर ।
 धरण्यां यत्पुरा प्रोक्तं वराहवपुषा मया ॥ १ ॥
 पुण्यं पवित्रमागुण्यं सर्वं दानोत्तमोत्तमम् ।
 महापापादिदोषघ्नं पूजितं धर्मसत्तमैः ॥ २ ॥
 देयं संक्रमणे भानोर्ग्रहणे द्वादशीष्वथ ।
 यज्ञोत्सवविवाहेषु दुःस्वप्नाद्भुतदर्शने ॥ ३ ॥
 यदा च जायते चित्तं श्रद्धासमन्वितम् ।
 तदैवदानकालः स्यादध्रुवं जीवितं यतः ॥ ४ ॥

कुरुक्षेत्रादितीर्थेषु गंगाद्यासु नदीषु च ।
 पुरेषु च पवित्रेषु अरण्येषु वनेषु च ॥ ५ ॥
 गोष्ठे देवालये वापि रथे वा स्वगृहांगणे ।
 देयं पुराणविधिना ब्राह्मणाय कुटुंबिने ॥ ६ ॥
 कुक्षीरास्तीर्य तां पार्थ प्रणवाक्षरमंत्रितैः ।
 उपगृष्टात्तिलैस्तेषां वराहं परिकल्पयेत् ॥ ७ ॥
 द्रौणैश्चतुर्भिः संपूर्णं तदर्धेनाथ वा पुनः ।
 आढकेनाथ कुर्वीत वित्तं शाल्यं न कारयेत् ॥ ८ ॥

सुवर्णेन मुखं कार्यं भुजौ चक्रगदान्वितौ ।
 राजतीं कारयेद्दंष्ट्रां पद्मरागविभूषिताम् ॥ ९ ॥
 शंखं च स्थापयेत्पार्श्वं वनमालां हिरण्मयीम् ।
 पुष्पैर्वा कारयेद्द्विद्वान्पादौ रूप्यमयौ तथा ॥ १० ॥
 दंष्ट्राग्रलग्नवसुधां सौवर्णीं कारयेच्छुभाम् ।
 सर्वधान्यरसोपेतां वस्त्रालंकृतविग्रहाम् ॥ ११ ॥
 प्रच्छाद्य वस्त्रैर्देवेशं वराहं सर्वकामदम् ।
 शोमराजिं कुशैः कृत्वा गंधपुष्पैरथार्चयेत् ॥ १२ ॥
 नवग्रहमखः कार्यो होमश्चात्र तिलैः स्मृतः ।
 एवं संस्थाप्य विधिवत्ततः स्तोत्रमुदीरयेत् ॥ १३ ॥
 वराहेशं प्रदुष्टानि सर्वपापफलानि च ।
 मर्दमर्दं महादंष्ट्रं भास्वत्कनकं कुंडलं ॥ १४ ॥
 शंखचक्रासिहस्ताय हिरण्याक्षांतकाय च ।
 दंष्ट्रोद्धृतधराभृते त्रयीमूर्तिमते नमः ॥ १५ ॥
 इत्युच्चार्य नमस्कृत्य प्रदक्षिणमनु व्रजेत् ।

ततस्तं ब्राह्मणे दद्यादस्त्रालंकारभूषितम् ॥ १६ ॥
 प्ररिग्रहस्तु तस्योक्तः पादयोः परमर्षिभिः ।
 अनेन विधिना दत्त्वा प्रणिपत्य क्षमापयेत् ॥ १७ ॥
 एवं दत्त्वा महीनाथं वराहं सर्वकामदम् ।
 यत्फलं समवाप्नोति पार्थ तत्केन वर्ण्यते ॥ १८ ॥
 सर्वदानेषु यत्पुण्यं सर्वक्रतुषु यत्फलम् ।
 तत्फलं समवाप्नोति दत्त्वा देवं जनार्दनम् ॥ १९ ॥
 यथा शक्त्या समुद्युता वराहेण वसुंधरा ।
 यथा कुलं समुद्युत्य विष्णुलोके महीयते ॥ २० ॥
 ब्राह्मणक्षत्रियविशां स्त्रीणां शूद्रजनस्य च ।
 एतत्साधारणं दानं शैववैष्णवयोगिनाम् ॥ २१ ॥
 विप्राय वेदविदुषे नृवराहरूपं दत्त्वा
 तिलामलसुवर्णमयं सवस्त्रम् ।
 उद्धृत्य पूर्वपुरुषान्सकलत्रिमित्रः प्राप्नोति
 सिद्धभुवनं सुरसिद्धजुष्टम् ॥ २२ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वराहदानविधिवर्णनं नाम चतुर्नवत्युत्तरशततमोऽध्यायः ॥ १९४ ॥

पञ्चनवत्युत्तरशततमोऽध्यायः

धान्यपर्वतदानविधिवर्णनम्

युधिष्ठिर उवाच

भगवच्छ्रोतुमिच्छामि दानमाहात्म्यमुत्तमम् ।
 यदक्षयं परे लोके देवर्षिगणपूजितम् ॥ १ ॥
 श्रीकृष्ण उवाच
 रुद्रेण यत्पुरा प्रोक्तं नारदाय महात्मने ।
 मत्स्येन मनवे तद्वत्तच्छृणुष्व कुरुद्वह ॥ २ ॥
 मेरोः प्रदानं वक्ष्यामि दशधा पुनरेव ते ।
 यत्प्रदातोत्तराल्लोकान्प्राप्नोति सुरपूजितान् ॥ ३ ॥
 पुराणेषु च वेदेषु यज्ञेष्वध्ययनेषु च ।
 नतत्फलमधीतेषु कृतेष्विह यदश्नुते ॥ ४ ॥
 तस्माद्विधानं वक्ष्यामि पर्वतानामनुक्रमात् ।
 प्रथमो धान्यशैलः स्याद्वितीयो लवणाचलः ॥ ५ ॥
 गुडाचलस्तृतीयस्तु चतुर्थो हेमपर्वतः ।
 पञ्चमस्तिलशैलः स्यात्षष्ठः कार्पासपर्वतः ॥ ६ ॥
 सप्तमो घृतशैलश्च रसशैलस्तथाष्टमः ।
 राजतो नवमस्तद्वदशमः शर्कराचलः ॥ ७ ॥

वक्ष्ये विधानमेतेषां यथावदनुपूर्वशः ।
 अयने विषुवे पुण्ये व्यतीपाते दिनक्षये ॥ ८ ॥
 शुक्लपक्षे तृतीयायामुपरागे शशिक्षये ।
 विवाहोत्सवयज्ञे वा द्वादश्यामथ वा पुनः ॥ ९ ॥
 शुक्लायां पञ्चदश्यां वा पुण्यर्क्षे वा प्रधानतः ।
 धान्यशैलादयो देया यथाशास्त्रं विजानता ॥ १० ॥
 तीर्थे वायतने वापि गोष्ठे वा संगमेऽपि वा ।
 मंडपं कारयेद्भक्त्या चतुरस्त्रमुदङ्मुखम् ॥ ११ ॥
 प्रागुदक्प्रवणं तत्र प्राङ्मुखं वा विधानतः ।
 गोमयेनानुलिप्तायां भूमावास्तीर्थं वा कुशान् ॥ १२ ॥
 तन्मध्ये पर्वतं कुर्याद्विष्कम्भपर्वतान्वितम् ।
 धान्यद्रोणसहस्रेण भवेद्विरिहोत्तमः ॥ १३ ॥
 मध्यमः पञ्चशतिकः कनिष्ठः स्यात्त्रिभिः शतैः ॥ १४ ॥
 मेरुर्महाव्रीहिमयस्तु मध्यसुवर्णं
 वृक्षत्रयसंयुतः स्यात् ।

संपूर्णमुक्ताफलवज्रयुक्तो याम्ये
 नुगोमेदकपुष्परगैः ॥१५॥
 यः स्याच्च गारुत्मतनीलरत्नैः
 सौम्येन वैदूर्यसरोजरागैः ।
 श्रीखंडखण्डैरभितः प्रवालतान्वितः
 शुद्धशिलातलः स्यात् ॥१६॥
 ब्रह्माथ विष्णुर्भगवान्पुरारिर्दिवा-
 करोऽप्यत्र हिरण्यमयः स्यात् ।
 तथैकदेशोद्धतकन्धरस्तु घृतोदक-
 प्रस्त्रवणाश्च दिक्षु ॥१७॥
 शुक्लांबरोऽन्यश्च सुराचलः स्यात्पू-
 र्वेण कृष्णानि च दक्षिणेन ।
 वासांसि पश्चादथ केसराणि रक्तानि
 चैवोत्तरतो दलानि ॥१८॥
 रौप्यामहेन्द्रप्रमुखास्तथाष्टौ संस्था-
 पयेत्लोकपतीन्क्रमेण ।
 नानाफलाली च समंततः स्यान्म-
 नोरमामालयविलेपनाद्या ॥१९॥
 वितान कश्चोपरि पञ्चवर्णमम्लान-
 पुष्पाभरणं सितं वा ।
 इत्थं निवेश्यामरशैलमप्युन्म-
 नास्तु विष्कम्भगणान्क्रमेण ॥२०॥
 तुरीयभागेन चतुर्दिशं च संस्था-
 पयेत्पुष्पविलेपनाद्यान् ।
 पूर्वेण मन्दरमनेकफलोपयुक्तं यत्रो-
 ल्लसत्कनकभद्रकदंबचिह्नम् ॥२१॥
 कामेन कांचनमयेन विराजमान
 माकारयेत्कुसुमवस्त्रविलेपनाढ्यम् ।
 क्षीरारुणोदसरसाथ तथा वनेन रौप्येण
 शक्तिवटितेन विराजमानम् ॥२२॥
 याम्येन गंधमदनोत्र निवेशनीयो गोधूम
 संचयमयः कलधौतजो वा ।
 हैमेन पक्षिपतिना धृतमानसेन तेनाद्यमेव
 सकलं किल संयुतः स्यात् ॥२३॥
 पश्चात्तिलाचलमनेकसुगन्ध पुष्पसौवर्ण
 पिप्पलहिरण्यमयहंसयुक्तम् ।

आकारयेद्रजतपुष्पवनेन तद्दृष्ट्वा न्वितं
 दधिशतोदसरस्तथाग्रे ॥२४॥
 संस्थाप्य तं विपुलशैलमथोत्तरेण शैलं
 सुपार्श्वमपि माषमयं सुवैप्रम् ।
 पुष्पैश्च हेमवटपादपशेषरत्नमाकारये
 त्कनकधेनुविराजमानम् ॥२५॥
 माक्षीकभद्रकरसावचयेन तद्द्रौप्येण
 भास्वररसैश्च युतं विधाय ।
 होमश्चतुर्भिरथ वेदपुराणविद्विर्ह्येतैर-
 निद्य वरिताकृतिभिर्द्विजेन्द्रैः ॥२६॥
 पूर्वेण हस्तमुखमत्र विधाय कुंडं
 कार्यस्तिर्लैरथ घृतेन समित्कुशैश्च ।
 रात्रौ च जागरमनुद्धतगीतवैर-
 बाहनं च कथयामि शिलोच्चयानाम् ॥२७॥
 त्वं सर्वदेवगणधामनिधे च
 विघ्नमस्मद्गृहेष्वमरपर्वतनाशयाशु ।
 क्षेमं विधत्स्व कुरु शांतिमनुत्तमां
 नः संपूजितः परमभक्तिमतः प्रदेहि ॥२८॥
 त्वमेव भगवानीशो ब्रह्माविष्णुर्दिवाकरः ।
 मूर्तामूर्तपरं बीजमतः पाहि सनातन ॥२९॥
 यस्मात्त्वं लोकपालानां विश्वमूर्तेश्वरं मंदिरम् ।
 केशवार्कवसूनां च तस्माच्छांतिं प्रयच्छ मे ॥३०॥
 यस्मादशून्यममरैर्गर्ध्वैश्च शिरस्तव ।
 तस्मान्मामुद्धराशेषदुःखसंसारसागरात् ॥३१॥
 एवमभ्यर्च्य तं मेरुं मन्दरं चापि पूजयेत् ।
 यस्माच्चैत्ररथेनाथ भद्राश्वरिषेण च ॥३२॥
 शोभसे मन्दरक्षिप्रमतस्तुष्टिकरो भव ।
 यस्माच्चूडामणिर्जंबूद्वीपे त्वं गन्धमादनः ॥३३॥
 गन्धर्वैरप्सरोभिश्च गीयमानं यशोऽस्तु मे ।
 यस्मात्त्वं केतुमालेन वैभ्राजेन वनेन च ॥३४॥
 हिरण्यमयपापाणस्तस्माच्छांतिं प्रयच्छ मे ।
 उत्तरैः कुरुभिर्यस्मात्सावित्रेण वनेन च ॥३५॥
 सुपार्श्वं राजसे नित्यमतः श्रीरक्षयास्तु मे ।
 एवमामंत्र्य तान्सर्वान्प्रभाते विमले पुनः ॥३६॥

स्नात्वा तु गुरवे दद्यान्मध्यमं पर्वतोत्तमम् ।
 शेषांश्च पंच तान्दद्याद्विगभ्यः क्रमशो नृप ॥३७॥
 गावो देयाश्चतुस्त्रिंशदथवा दश भारत ।
 शक्तितः सप्त वाष्टौवा एवं दद्यादशक्तिमान् ॥३८॥
 एकापि गुरवे देया कपिला सुपयस्विनी ।
 पर्वतानामशेषाणामेष एव विधिः स्मृतः ॥३९॥
 य एव पूजने मंत्रास्त एवोपस्करे तथा ।
 ग्रहाणां लोकपालानां ब्रह्मादीनामगैः सह ॥४०॥
 स्वमंत्रेणैव सर्वेषु होमः शैलेषु शस्यते ।
 उपवासी भवेन्नित्यमशक्तौ नक्तमिष्यते ॥४१॥
 विधानं सर्वशैलानां क्रमशः शृणु भारत ।
 दान कालेषु ये मन्त्राः पर्वतेषु च यत्फलम् ॥४२॥

अन्नं ब्रह्म यतः प्रोक्तमन्ने प्राणाः प्रतिष्ठिताः ।
 अन्नाद्भवन्ति भूताति जगदन्नेन वर्द्धते ॥४३॥
 अन्नमेव यतो लक्ष्मीरन्नमेव जनार्दनः ।
 धान्यपर्वतरूपेण पाहि तस्मान्नगोत्तम ॥४४॥
 अनेन विधिना यस्तु दद्याद्धान्यमयं गिरिम् ।
 मन्वन्तर शतं साग्रं देवलोके महीयते ॥४५॥
 अप्सरोगणगन्धर्वैराकीर्णेन विराजता ।
 विमानेन दिवः पृष्ठे स याति ऋषिसेवितः ॥४६॥
 पुण्यक्षये राजराज्यमाप्नोतीह न संशयः ॥४७॥
 धान्याचलं कनकवृक्षविराजमानं
 दिष्कंभपर्वतयुतं सुरसिद्धजुष्टम् ।
 यच्छन्ति ये सुमतयः प्रणिपत्य
 विप्रांस्ते प्राप्नुवन्ति परमेष्ठिपदाब्जयुग्मम् ॥४८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे धान्यपर्वतदानविधिवर्णनं नामपंचनवत्युत्तरशततमोऽध्यायः ॥१७१॥

षण्णवत्युत्तरशततमोऽध्यायः

लवणपर्वतदानवर्णनम्

श्रीकृष्ण उवाच

अथातः संप्रवक्ष्यामि लवणाचलमुत्तमम् ।
 यत्प्रदानान्नरोलोकमाप्नोति शिवसंयुतम् ॥ १ ॥
 उत्तमः षोडशद्रोणः कर्तव्यो लवणाचलः ।
 मध्यमः स्यात्तदर्धेन तदर्धेनाधमः स्मृतः ॥ २ ॥
 वित्तहीनो यथाशक्त्या द्रोणादर्धं तु कारयेत् ।
 चतुर्थांशेन विषयान्पर्वतान्कारयेत्पृथक् ॥ ३ ॥
 विधानं पूर्ववत्कुर्याद्ब्रह्मादीनां च सर्वदा ।
 तद्द्वेमतस्त्वनर्वालो कपालनिवेशनम् ॥ ४ ॥
 शिरांसि कामदेवार्दीस्तद्वत्तत्र निवेशयेत् ।
 कुर्याज्जागरमत्रापि दानमंत्रान्निबोध मे ॥ ५ ॥

१ ते-६० पा० । २ सर्वशः-६० पा० ।

सौभाग्यरससंभूतो यतोऽयं लवणोरसः ।
 दानात्मकत्वेन च मां पाहि पापान्नगोत्तम ॥ ६ ॥
 तस्मादन्नरसाः सर्वे नोत्कृष्टा लवणं विना ।
 प्रियं च शिवयोर्नित्यं तस्माच्छांतिप्रदोभव ॥ ७ ॥
 विष्णुदेहं समुद्भूतं यस्मादारोग्यवर्धनम् ।
 यस्मात्पर्वतरूपेण पाहि संसारसागरात् ॥ ८ ॥
 अनेन विधिना यस्तु दद्यालवणपर्वतम् ।
 उमालोके वसेत्कल्पं ततो याति परां गतिम् ॥ ९ ॥
 पुण्यक्षयादिहाभ्येत्य राजा भवति धार्मिकः ।
 पुत्रपौत्रैः परिवृतो जीवेच्च शरदां शतम् ॥ १० ॥
 कुर्वन्ति ये लवण पर्वतसंप्रदानं
 संप्राप्नुवन्ति दिवि ते सुमहद्विमानम् ।
 तत्राप्सरोगणसुरासुरसेव्यमानास्तिष्ठन्ति
 हृष्टमनसो दिवि वृद्धमानाः ॥ ११ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे लवणपर्वतदानविधिवर्णनं नामषण्णवत्युत्तरशततमोऽध्यायः ॥१९६॥

सप्तनवत्युत्तरशततमोऽध्यायः

गुडाचलदानविधिवर्णनम्

श्रीकृष्ण उवाच

अतः परं प्रवक्ष्यामि गुडपर्वतमुत्तमम् ।
 यत्प्रदानान्नरः स्वर्गं प्राप्नोति सुरपूजितम् ॥ १ ॥
 उत्तमो दशभिर्भरैर्मध्यमः पंचभिस्तथा ।
 त्रिभिर्भरैः कनिष्ठः स्यात्तद्वर्द्धेनाल्पको मतः ॥ २ ॥
 तद्वदामंत्रणं पूजां हेमवृक्षसुरार्चनम् ।
 विष्कंभपर्वतांस्तत्र सरांसि वनदेवताः ॥ ३ ॥
 होमं जागरणं तद्वल्लोकपालाधिवासनम् ।
 धान्यपर्वतवत्कुर्यादिमं मंत्रमुदीरयेत् ॥ ४ ॥
 यथा देवेषु विश्वात्मा प्रवरोयं जनार्दनः ।
 सामवेदस्तु वेदानां महादेवस्तु योगिनाम् ॥ ५ ॥
 प्रणवः सर्वमंत्राणां नारीणां पार्वती यथा ।
 तथा रसानां प्रवरः सदा चेशुरसोमतः ॥ ६ ॥
 मम तस्मात्परां लक्ष्मीं प्रयच्छ गुडपर्वत ।
 सुरासुराणां सर्वेषां नागयक्षक्षयंत्रिणाम् ॥ ७ ॥
 विनाशश्चापि पार्वत्यास्तस्मान्मां पाहि सर्वदा ।
 अनेन विधिना यस्तु दद्याद्गुडमयं गिरिम् ॥ ८ ॥
 संपूज्यमानो गंधर्वैर्गौरीलोके महीयते ।
 पुनः कल्पशतांते तु सप्तद्वीपाधिपो भवेत् ॥ ९ ॥
 आयुरारोग्यसंपन्नः शत्रुभिश्चापराजितः ।
 आसीद्राज्ञी महाभागा सुलभा नाम सुव्रता ॥ १० ॥
 मरुत्तस्य प्रिया भार्या रूप यौवनशालिनी ।
 तस्य भार्या शतान्यासन्सप्त राज्ञो महात्मनः ॥ ११ ॥
 ता दास्य इव वाक्यानि कुर्युस्तस्याः सदैव हि ।
 सुखावलोकनकरो राजा तस्य च सा प्रिया ॥ १२ ॥
 अथ कालेन महता दुर्वासा ऋषिसत्तमः ।
 आजगाम तदभ्याशं भ्रममाणो यदृच्छया ॥ १३ ॥

तस्याथ सत्क्रियां कृत्वा दत्त्वा चार्घ्यं यथाविधि ।
 पप्रच्छ सुलभा विप्रं दुर्वाससमकल्मषम् ॥ १४ ॥

सुलभोवाच

केन पुण्येन भगवन्मम राजा प्रियंकरः ।
 सुखावलोकनपरो वशे तिष्ठति सर्वदा ॥ १५ ॥
 सपत्न्यश्च मम ब्रह्मन्सदा प्रियहिते रताः ।
 एतदाचक्ष्व भगवन्परं कौतूहलं मम ॥ १६ ॥

दुर्वासा उवाच

शृणुष्वावहिता सुभूरात्मवृत्तं पुरातनम् ।
 जानामि सर्वं सुभगे तव वृत्तमशेषतः ॥ १७ ॥
 त्वमासीदैव्य महिषी गिरिव्रजपुरे पुरा ।
 धार्मिका सत्यशीला च पतिव्रतपरायणा ॥ १८ ॥
 तत्र श्रुतस्त्वया वत्से ब्राह्मणानां समीपतः ।
 पुरा दानविधिः कृत्स्नः स्थितया पतिसंनिधौ ॥ १९ ॥
 विशेषतस्तत्र विप्रैः कथितो गुडपर्वतः ।
 दत्तश्चापि त्वया पुत्रि संभृत्य विधिवत्तदा ॥ २० ॥
 तस्य दानस्य माहात्म्याच्चया भुक्तं वरानने ।
 राज्यं जन्मानि चत्वारि निःसपत्नमनाकुलम् ॥ २१ ॥
 अन्यानि सप्त जन्मानि तव राज्यं भविष्यति ।
 सौभाग्यमतुलं चैव रूपमारोग्यमेव च ॥ २२ ॥
 भूतं चैवमवश्यं च गुडपर्वतदानजम् ।
 कथा तव वरारोहे यास्ये त्वं भव पुत्रिणी ॥ २३ ॥
 तस्माद्देयमिदं दानं फलमुत्तममिच्छता ।
 गतिं च शाश्वतीं लेभे सौभाग्यं रूपमेव च ॥ २४ ॥
 दानमेतत्प्रशंसन्ति स्त्रीणां राजन्विशेषतः ।
 पूर्वोक्तं च फलं प्राप्य कृतकृत्योऽभिजायते ॥ २५ ॥
 कृष्णेष्टसुंदरदरीस्त्रवणाकुलेन
 गंधर्वसिद्धवनिताशतसेवितेन ।
 दत्तेन भारत विधानवता सदैव
 गौरी प्रसादमुपयाति गुडाचलेन ॥ २६ ॥

१ अष्टशतीभारैः—५० पा० । २ नरोत्तमः—५० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे गुडाचलदानविधिवर्णनं नाम
 सप्तनवत्युत्तरशततमोऽध्यायः ॥ १९७ ॥

अष्टनवत्युत्तरशततमोऽध्यायः

हेमाचलदानविधिवर्णनम्

श्रीकृष्ण उवाच

अथ पापहरं वक्ष्ये सुवर्णाचलमुत्तमम् ।
 यस्य प्रसादाद्भवनं वैरिच्यं याति मानवः ॥ १ ॥
 उत्तमः पलसाहस्रो मध्यमः पञ्चभिः शतैः ।
 तदर्धेनावरस्तद्वदल्पवित्तोऽपि शक्तितः ॥ २ ॥
 दद्यादेकपलादूर्ध्वं यथाशक्त्या विचक्षणः ।
 धान्यपर्वतवत्सर्वं विदध्यान्नुपसत्तम ॥ ३ ॥
 विष्कंभशैलांस्तद्वच्च कृत्वा मंत्रमुदीरयेत् ।
 नमस्ते ब्रह्मबीजाय ब्रह्मगर्भाय वै नमः ॥ ४ ॥
 यस्मादनंतफलदस्तस्मात्पाहि शिलोच्चय ।
 यस्मादभेरपत्यं त्वं यस्मादुल्लव जगत्पतेः ॥ ५ ॥

हेमपर्वतरूपेण तस्मात्पाहि नगोत्तम ।
 अनेन विधिना यस्तुदद्यात्कनकपर्वतम् ॥ ६ ॥

स याति परमं स्थानं यत्र देवो महेश्वरः ।
 तत्र वर्षशतं तिष्ठेत्ततो याति परां गतिम् ॥ ७ ॥

हेमाचलात्परं दानं नचान्यद्विद्यते क्वचित् ॥ ८ ॥

हेमं महींद्रमणिशृंगशतैरुपेतं

लोकाधिपाष्टकयुतं सहितं मुनीन्द्रैः ।

यः शक्तिमान्वितरतीह गणेशलोके

कल्पं कुमारवदसौ कुरुपुंगवाऽऽस्ते ॥ ९ ॥

इति श्रीभविष्ये महापुराणउत्तरपर्वणि श्रीकृष्णयुधिष्ठिरसंवादे हेमाचलदानविधिवर्णनं नामाष्टनवत्युत्तरशततमोऽध्यायः ॥ १९८ ॥

एकोनविंशततमोऽध्यायः

तिलाचलदानविधिवर्णनम्

श्रीकृष्ण उवाच

अतः परं प्रवक्ष्यामि तिलशैलंविधानतः ।
 यत्प्रदानान्नरो याति विष्णुलोकमनुत्तमम् ॥ १ ॥
 तिलाः पवित्रमतुलं पवित्राणां च पावनम् ।
 विष्णुदेहसमुद्भूतास्तस्मादुत्तमरां गतः ॥ २ ॥
 मधुकैटभनामानावास्तां दितिसुतो पुरा ।
 मधुना सह तत्राभूद्युद्धं विष्णोरनारतम् ॥ ३ ॥
 सहस्रं किल वर्षाणां न व्यजीवत दानवः ।
 तत्र स्वेदो महानासीत्कुद्धस्याय गदाभृतः ॥ ४ ॥
 पतितश्च धरापृष्ठे कणशो लवशस्तथा ।
 समुत्तस्थुस्तिला माषाः कुशाश्च कुरुनंदन ॥ ५ ॥
 हतश्च हरिणा युद्धे स मधुर्बलिनां वरः ।
 मेदसा तस्य वसुधा रंजिता सकला तदा ॥ ६ ॥
 मेदिनीति ततः संज्ञामवापाचल धारिणी ।
 हतेऽथ दैत्यप्रवरे देवास्तोषं परं युयुः ॥ ७ ॥
 स्तुतिभिश्च परं स्तुत्वा ऊचुस्त्रिदशपुंगवम् ।

देवा ऊचुः

त्वया धृतं जगदेव त्वया सृष्टं तथैव च ॥ ८ ॥
 त्वयीश लीयते सर्वं त्वयैव मधुसूदन ।
 तस्मात्त्वंदंगतो जातास्तिलाः संतु जगद्धिताः ॥ ९ ॥
 पालयंतु च देवेश हव्यकव्यानि सर्वदा ।
 दैवे पित्र्ये च सततं नियोज्यास्तत्परैर्नरैः ॥ १० ॥
 नहि दैत्याः पिशाचा वा विघ्नं कुर्वन्ति भारत ।
 तिला यत्रोपयुज्यन्ते एतच्छीघ्रं विधीयताम् ॥ ११ ॥
 श्रुत्वा सुराणां तद्वाक्यं विष्णुतानिदमब्रवीत् ।
 तिला भवन्तु रक्षार्थं त्रयाणां जगतामपि ॥ १२ ॥
 शुक्लपक्षे तु देवानां संप्रदद्यात्तिलोदकम् ।
 कृष्णपक्षे पितॄणां च स्नात्वा श्रद्धासमन्वितः ॥ १३ ॥
 तिलैः सप्ताष्टभिर्वापि समर्पितजलांजलिः ।
 तस्य देवाः सपितरस्तृप्ता यच्छन्ति शोभनम् ॥ १४ ॥
 श्वकाकोपहतं यच्च पतितादिभिरेव च ।
 तिलैरभ्युक्षितं सर्वं पवित्रं स्यन्नसंशयः ॥ १५ ॥

१ अथापरम्-इ० पा० । २ पावनाः-इ० पा० । ३ त्रिदश-
 पुंगवाः-इ० पा० ।

१ दिवस्पतिः-इ० पा० । २ भगवतः-इ० पा० । ३ शुद्धि-
 समन्वितः-इ० पा० ।

एतैर्भूतैस्तिलैर्यस्तु कृत्वा पर्वतमुत्तमम् ।
 प्रदद्याद्विजमुख्याय दानं तस्याक्षयं भवेत् ॥१६॥
 उत्तमो दशभिर्द्रोणैर्मध्यमः पंचभिर्मतः ।
 त्रिभिः कनिष्ठा राजेन्द्र तिलशैलः प्रवीर्तितः ॥१७॥
 पूर्ववच्चापरं सर्वं विष्कंभपर्वतादिकम् ।
 दानमन्नं प्रवक्ष्यामि यथावन्तृपसत्तम ॥१८॥
 यस्मान्मधुवधे विष्णोर्देहस्वेदसमुद्भवाः ।
 तिलाः कुंशाश्च भाषाश्चतस्माच्छं नो भवंतिह ॥१९॥
 हव्ये कव्ये च यस्माच्च तिलैरेवाभिर्मंत्रणम् ।
 भवादुद्धर शैलेन्द्र तिलचलनमोऽस्तु ते ॥२०॥
 इत्थामंज्य च यो दद्यात्तिलाचलमनुत्तमम् ।
 स वैष्णवं पदं याति पुनरावृत्तिदुर्लभम् ॥२१॥

दीर्घाशुष्मवाप्नोति इह लोके परत्र च ।
 पितृभिर्देवगन्धर्वैः पूज्यमानो दिवं व्रजेत् ॥२२॥
 पुण्यक्षयादिर्होभ्येत्य राजा भवति धार्मिकः ।
 नारी वा तस्य पत्नी स्याद्रूपसौभाग्यसंयुता ॥२३॥
 दक्षा कुलोद्भवा चैव पुत्रपौत्रसमन्विता ।
 विधानमिदमाकर्ण्य विधिना श्रद्धयान्वितः ॥२४॥
 कपिलादानपुण्यस्य समं फलमवाप्नुयात् ॥२५॥
 दानं तिलाचलसमं यदि चान्यदस्ति
 तद्रूपं शास्त्रनिचयं प्रविचार्य बुद्ध्या ।
 यैर्वर्जिता पितृक्रिया न च होमकर्म
 तेषां प्रदानमिह किं न करोति शर्म ॥२६॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेतिलाचलदानविधिवर्णनं नामैकोनद्विशततमोऽध्यायः ॥१९९॥

द्विशततमोऽध्यायः

कर्पासाचलदानविधिवर्णनम्

श्रीकृष्ण उवाच

अतः परं प्रवक्ष्यामि कार्पासाचलमुत्तमम् ।
 परमं सर्वदानानां प्रियं सर्वदिवौकसाम् ॥ १ ॥
 देशकालौ समासाद्य धनं श्रद्धां च यत्नतः ।
 देयमेतमहादानं कुलोद्धरणहेतवे ॥ २ ॥
 पूर्वोक्तेन विधानेन कृत्वा सर्वमशेषतः ।
 पर्वतं कल्पयेत्तत्र कार्पासेन विधानतः ॥ ३ ॥
 विंशद्भारस्तु कर्तव्य उत्तमः पर्वतो बुधैः ।
 दशभिर्मध्यमः प्रोक्तो जघन्यः पंचभिर्मतः ॥ ४ ॥
 भारेणालपधनो दद्याद्विंशताञ्चविवर्जितः ।
 धान्यपर्वतवत्सर्वमासाद्य नृपपुंगव ॥ ५ ॥
 तद्वज्रागरणं कुर्यात्तद्वच्चैवाधिवासनम् ।

प्रभातायां तु शर्वर्यामिमं मन्त्रमुदीरयेत् ॥ ६ ॥
 त्वमेवावरणं यस्माल्लोकानामिह सर्वदा ।
 कार्पासाचलनस्तस्मादधौघध्वंसनो भव ॥ ७ ॥
 इति कार्पासशैलेन्द्रं यो दद्यात्पर्वसन्निधौ ।
 रुद्रलोकेवसेत्कल्पं ततो राजा भवेदिह ॥ ८ ॥
 रूपवान्सुभगो वाग्मी श्रीमानतुलविक्रमः ।
 पञ्चजन्मानि नारी वा जायते नात्र संशयः ॥ ९ ॥
 कार्पासपर्वतमयो जगदेकबंधु-
 र्यस्मान्नतेन रहितो वरवस्त्रयोगः ।
 तस्मादधौघशमनाय सुखाय नित्यं
 देवो नरेण नरनाथविमत्सरेण ॥ १० ॥

१ च नरोत्तम-इ० पा० । २ काले विष्णोर्देहसमुद्भवाः-
 इ० पा० । ३ सुद्रावच-इ० पा० । ४ अभिरक्षणे-इ० पा० ।
 ५ विमं सर्वद्विवौकसाम्-इ० पा० ।

१ आगत्य-इ० पा० । २ इह सौभाग्यसंयुता-इ० पा० ।
 ३ निर्धनः-इ० पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादेकार्पासाचलदानविधिवर्णनं नाम द्विशततमोऽध्यायः ॥२००॥

एकाधिकद्विशततमोऽध्यायः

वृताचलदानविधिवर्णनम्

श्रीकृष्ण उवाच

अथातः संप्रवक्ष्यामि वृताचलमनुत्तमम् ।
तेजोऽमृतमयं दिव्यं महापातकनाशनम् ॥ १ ॥
पंचाशद्वृत कुम्भानामुत्तमः स्याद्वृताचलः ।
मध्यमस्तु तदर्धेन तदध्वेनावरः स्मृतः ॥ २ ॥
अल्पवित्तस्तु कुर्वीत यथा शक्त्या विधानतः ।
विष्कम्भपर्वतां स्तद्वच्चतुर्भागेन कल्पयेत् ॥ ३ ॥
शालेयतंदुलानां च कुम्भांश्च परिविन्यसेत् ।
कारयेत्संहतानुच्चान्यथा शोभे विधानतः ॥ ४ ॥
वेष्टयेच्छुक्लवासोभिरिशुदंडफलादिकैः ।
धान्यपर्वतवच्छेषं विधानमिह पठ्यते ॥ ५ ॥
अधिवासनपूर्वं च तद्वद्रोमसुरार्चनम् ।
प्रभातायां तु शर्वयां गुरवे विनिवेदयेत् ॥ ६ ॥
विष्कम्भपर्वतांस्तद्वद्विगभ्याः शांतमानसः ।

मंत्रेणानेन कौंतेय तच्छृणुष्व वदामि ते ॥ ७ ॥
संयोगाद्द्वृतमुत्पन्नं यष्मादमृततेजसे ।
तस्माद्वृताचलश्चास्मात्प्रीयतां मम शंकरः ॥ ८ ॥
तस्मात्तेजोमयं ब्रह्म वृते नित्यं व्यवस्थितम् ।
वृतपर्वतरूपेण तस्मान्नः पाहि भूधर ॥ ९ ॥
अनेन विधिना दद्याद्वृताचलमनुत्तमम् ।
महापातकयुक्तोऽपि लोकमायाति शंकरम् ॥ १० ॥
हंससारससंयुक्ते किंकिणीजालमालिते ।
विमाने अप्सरोभिश्च सिद्धविद्याधरैर्धृतः ॥ ११ ॥
विहरेत्पितृभिः सार्द्धं यावदाभूतसंप्लवम् ॥ १२ ॥
आज्याचलं प्रचलकुंडलसुन्दरीभिः
संसेव्यमानमिह ये वितरन्ति मर्त्याः ।
स्वर्गं सुरेन्द्रभवनं भवसंनिधिं वा
स्नेहानुबंधमचलं भवतीति सर्वम् ॥ १३ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे वृताचलदानविधिवर्णनं नामैकाधिकद्विशततमोऽध्यायः ॥ २०१ ॥

द्व्यधिकद्विशततमोऽध्यायः

रत्नाचलदानविधिवर्णनम्

श्रीकृष्ण उवाच

अथातः संप्रवक्ष्यामि रत्नाचलमनुत्तमम् ।
यत्प्रदानान्नरो याति लोकान्सप्तविंशेवितान् ॥ १ ॥
मुक्ताफलसहस्रेण पर्वतः स्यादनुत्तमः ।
मध्यमः पञ्चशतिकास्त्रिशतेनावरः स्मृतः ॥ २ ॥
अल्पवित्तस्तु कुर्वीत मुक्ताफलशतेन च ।
चतुर्थांशेन निष्कम्भपर्वताः स्युः समंततः ॥ ३ ॥
पूर्वेणवज्रगोमेदैर्दक्षिणेनेद्रनीलकैः ।
पुष्परागयुतः कार्यो विद्वद्भिर्गंधमादनः ॥ ४ ॥
वैडूर्यविद्रुमैः पश्चात्सावित्रो विपुलाचलः ।
पद्मरागं ससौवर्णमुत्तरेणापि विन्यसेत् ॥ ५ ॥
धान्यपर्वतवच्छेषमत्रापि परिकल्पयेत् ।
तददावाहनं कृत्वा वृक्षान्देवांश्च कांचनाम् ॥ ६ ॥
पूजयेत्पुष्पनैवेद्यैः प्रभाते तु विसर्जनम् ।
पूर्ववद्गुरुकृत्विगभ्यां इमान्मंत्रानुदीरयेत् ॥ ७ ॥

यथा देवगणाः सर्वे सर्वरत्नेष्ववस्थिताः ।
त्वं च रत्नमयो नित्यमतः पाहि महाचल ॥ ८ ॥
यस्माद्रत्नप्रदानेन तृष्टिमेति जनार्दनः ।
पूजारत्नप्रदानेन तस्मान्नः पाहि सर्वदा ॥ ९ ॥
अनेन विधिना यस्तु दद्याद्रत्नमयं गिरिम ।
स याति वैष्णवं लोकममरेश्वरपूजितम् ॥ १० ॥
यावत्कल्पयन्तं साग्रमुषित्वेह नराधिप ।
रूपारोग्यगुणोपेतः सप्तद्वीपाधिपो भवेत् ॥ ११ ॥
ब्रह्महत्यादिकं किंचिदत्र चासुन्न वा कृतम् ।
तत्सर्वं नाशमायाति गिरिवज्रहतो यथा ॥ १२ ॥
मुक्तामयं कनकविद्रुमभक्तिचित्रं चंच
न्महामणिमरीचिचयोपपन्नम् ।
रत्नाचलं द्विजवराय निवेदयित्वा
भास्वत्प्रभामभिभवेत्सुरलोकलोके ॥ १३ ॥

१ शृणुष्व वदामि ते-इ० पा० । २ ब्रह्मपातकयुक्तोऽपि-
इ० पा० । ३ तृष्टिं प्रकुरुते हरिः-इ० पा० । ४ हयारो-
ग्यकुलोपेतः-इ० पा० ।

१ अज्ञादि-इ० पा० । २ पुष्पगंधाद्यै-इ०, पुष्पधूपार्थैः-इ०
च पा० ।

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रत्नाचलदानविधिवर्णनं नाम द्व्यधिकद्विशततमोऽध्यायः ॥ २०२ ॥

अधिकद्विशततमोऽध्यायः

रौप्याचलदानविधिवर्णनम्

श्रीकृष्ण उवाच

अतः परं प्रवक्ष्यामि रौप्याचलमुत्तमम् ।
 यत्प्रदानान्नरो याति सोमलोकं नरोत्तमम् ॥ १ ॥
 सहस्रेण पलानां तु उत्तमो रजताचलः ।
 पंचभिर्मध्यमं प्रोक्तस्तदर्थेनावरः स्मृतः ॥ २ ॥
 अशक्तो विंशतेरुर्ध्वं कारयेद्भक्तिः सदा ।
 विष्कंभपर्वतास्तद्वत्तुरीयांशेन कल्पयेत् ॥ ३ ॥
 पूर्ववद्राजतान्कुर्यान्मंदरादीन्विधानतः ।
 कलधौतमयास्तद्वत्लोके शान्कारयेन्नृप ॥ ४ ॥
 ब्रह्मविष्णुशिवादींश्च नितंबोऽत्र हिरण्यमयः ।
 राजतं स्याद्यदन्येषां सर्वं तदिह कांचनम् ॥ ५ ॥
 शेषं च पूर्ववत्कृत्वा होमजागरणादिकम् ।
 दद्यात्तद्वत्प्रभाते तु गुरवे रौप्यपर्वतम् ॥ ६ ॥

विष्कंभशैलानृत्विग्भ्यः पूजयेच्च विभूषणैः ।

इमं मंत्रं पठन् दद्याद्भर्माणिर्विमत्सरः ॥ ७ ॥

पितृणां वलुभं यस्माच्छर्मदं शंकरस्य च ।

रजतं पाहि तस्मान्नो घोरात्संसारसागरात् ॥ ८ ॥

इत्थं निवेश्य यो दद्याद्रजताचलमुत्तमम् ।

गवामयुतदानस्य फलं प्राप्नोति मानवः ॥ ९ ॥

सोमलोके सैगंधर्वकिंनराप्सरसां गणैः ।

पूज्यमानो वसेद्दिद्रान्यावदाभूतसंश्रुतम् ॥ १० ॥

राजेश राजतगिरिं कनकोपलालीच्छत्रं

प्रसन्नसलिलैः सहितं सरोभिः ।

यच्छंति ये सुकृतिनो विरजो विशोकं

गच्छंति ते गतमला नृप सोमलोकम् ॥ ११ ॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे रौप्याचलदानविधिवर्णनं नाम अथ अधिकद्विशततमोऽध्यायः ॥ २० ॥ ३ ॥

चतुरधिकद्विशततमोऽध्यायः

शर्कराचलदानविधिवर्णनम्

श्रीकृष्ण उवाच

अथातः संप्रवक्ष्यामि शर्कराचलमुत्तमम् ।
 यस्य प्रदानाद्विष्णुर्वर्कद्रास्तुष्यंति सर्वदा ॥ १ ॥
 अष्टभिः शर्कराभारैरुत्तमः स्यान्महाचलः ।
 चतुर्भिर्मध्यमः प्रोक्तो भाराभ्यामधमः स्मृतः ॥ २ ॥
 भारेणैवार्द्धं भारेण कुर्याद्यश्चालपवित्तवान् ।
 विष्कंभपर्वतान्कुर्यात्तुरीयांशेन मानवः ॥ ३ ॥
 धान्यपर्वतवत्सर्वमासाद्य रससंयुतम् ।
 मेरोरुपरितस्तद्वत्स्थाप्य हैमतरुत्रयम् ॥ ४ ॥
 मंदारः पारिजातश्च तृतीयः कल्पपादपः ।
 एतदृक्षत्रयं मूर्ध्नि सर्वेष्वपि निधापयेत् ॥ ५ ॥
 हरिचंदनसंतानौ पूर्वपश्चिमभागयोः ।
 निवेश्यौ सर्वशैलेषु विशेषाच्छर्कराचले ॥ ६ ॥
 मंदरे कामदेवं तु कदंबस्य तले न्यसेत् ।
 जंबूवृक्षतले कार्यो गरुन्मान्गंधमादने ॥ ७ ॥

प्राङ्मुखो हेममूर्तिश्च हंसः स्याद्विपुलाचले ।

हैमी श्रेयोर्थिभिः कार्या सुरभिर्दक्षिणामुखी ॥ ८ ॥

धान्यपर्वतवत्सर्वमावाहनमखादिकम् ।

कृत्वाथ गुरवे दद्यान्मध्यमं पर्वतोत्तमम् ॥ ९ ॥

ऋत्विग्भ्यश्चतुरः शैलानिमान्मंत्रानुदीरयेत् ।

सौभाग्यामृतसारोऽयं परमः शर्करायुतः ॥ १० ॥

यस्मादानं दकारी त्वं भव शैलेद्र सर्वदा ।

अमृतं पिबतां ये तु निष्पेतुर्मुवि शीकराः ॥ ११ ॥

देवानां तत्समुत्थोऽसि पाहि नः शर्कराचल ।

मनोभवधनुर्मध्यादुद्धृता शर्करा यतः ॥ १२ ॥

तन्मयोऽसि महाशैल पाहि संसारसागरात् ।

यो दद्याच्छर्कराशैलमनेन विधिना नरः ॥ १३ ॥

सर्वपापविनिर्मुक्तः स याति शिवमंदिरम् ।

चंद्रादिसार्चिसंकाशमधिरुह्यानुजीविभिः ॥ १४ ॥

सहैव यानमातिष्ठेत्स तु विष्णुपदे दिवि ।
 ततः कल्पशतांते तु सप्तद्वीपाधिपो भवेत् ॥१५॥
 आयुरारोग्यसंपन्नो यावज्जन्मायुतत्रयम् ।
 भोजनं शक्तितो दद्यात्सर्वशैलेष्वमत्सरः ।
 स्वयं वा क्षार लवणमश्रीयात्तदनुज्ञया ॥१६॥
 पर्वतोपस्करं सर्वं प्रापयेद्ब्राह्मणालयम् ।
 आसीत्पुरा ब्रह्मकल्पे धर्ममूर्तिर्नराधिपः ॥१७॥
 सुहृच्छक्रस्य निहता येन दैत्याः सहस्रशः ।
 सोमसूर्यादयो यस्य तेजसा विगतप्रभाः ॥१८॥
 भवंति शतशो येन राजानोऽपि पराजिताः ।
 यथेच्छारूप धारी च मनुष्योऽप्यपवारितः ॥१९॥
 तस्य भानुमती नाम भार्या त्रैलोक्य सुंदरी ।
 लक्ष्मीरिव च रूपेण निर्जितामरसुंदरी ॥२०॥
 राज्ञस्तस्याग्रमहिषी प्राणेभ्योऽपि गरीयसी ।
 दशनारीतहस्त्राणां मध्ये श्रीरिव राजते ॥२१॥
 नृपकोटिसहस्रेण न कदाचित्प्रमुच्यते ।
 स कदाचित्स्थानगतं पप्रच्छ स्वं पुरोहितम् ॥२२॥
 विस्मयाविष्टहृदयो वसिष्ठमुपसत्तमम् ।
 भगवन्केन धर्मेण मम लक्ष्मीरनुत्तमा ॥२३॥
 कस्माच्च विपुलं तेजो मच्छरीरे सदोत्तमम् ॥२४॥

वशिष्ठ उवाच

पुरा लीलावती नाम वेश्या शिवपरायणा ।
 तथा दत्तश्चतुर्दश्यां गुरवे लवणाचलः ॥२५॥
 हेमवृक्षामरैः सार्द्धं यथावद्विधिपूर्वकः ।
 शूद्रः सुवर्णकारस्तु नाम्ना शौंडोभवत्तदा ॥२६॥
 भृत्यो लीलावतीगेहे तेन हैमा विनिर्मिताः ।
 तरवोऽमरमुख्याश्च श्रद्धायुक्तेन पार्थिव ॥२७॥
 अतिरूपेण संपन्नान्वटयित्वा ततो हृदि ।
 धर्मकार्यमर्तिं ज्ञात्वा नागृहीत कथंचन ॥२८॥

१ पुरोधसम्-इ० पा० ।

उज्जालितास्तु तत्पत्न्या सौवर्णामरपादपाः ।
 लीलावती गृहे पार्श्वे परिचर्या च पार्थिव ॥२९॥
 कृतं ताभ्यां प्रहर्षेण द्विजशुश्रूषणादिकम् ।
 सा तु लीलावती वेश्या कालेन महता नृप ॥३०॥
 सर्वपापविनिमुक्ता जगाम शिवमंदिरम् ।
 योऽसौ सुवर्णकारश्च दरिद्रोऽप्यति सत्त्ववान् ॥३१॥
 न मूल्यमादाद्वेश्यातः स भवानिह सांप्रतम् ।
 सप्तद्वीपपतिर्जातः सूर्यायुतसमप्रभः ॥३२॥
 यया सुवर्ण रचितास्तरवो हेमदेवताः ।
 सम्यगुज्ज्वलिताः पत्नी सेयं भानुमती तव ॥३३॥

उज्ज्वालनादुज्ज्वलरूपमस्याः

सुजातमस्मिन्भुवनाधिपत्यम् ।

तस्मात्कृतं तत्परिकर्म रात्रा-

वनुद्धताभ्यां लवणाचलस्य ॥३४॥

तस्माच्च लोकेष्वपगजितस्त्व-

मारोग्यसौभाग्ययुता च लक्ष्मीः ।

तस्मात्त्वमप्यत्र विधानपूर्व

धान्याचलादीन्दशधा कुरुष्व ॥३५॥

तथेति सम्पूज्य च धर्ममूर्तिं

वचो वशिष्ठस्य ददौ स सर्वान् ।

धान्या चलादीन्क्रमशः पुरारे

लोकं जगामामरपूज्यमानः ॥३६॥

यश्चाधनः पश्यति दीयमानं

मेरोः प्रदानमिह धर्मपरो मनुष्यः ।

शृणोति भक्त्या परयाऽप्रमादी विकल्मषः

सोऽपि दिवं प्रयाति ॥३७॥

दुःस्वप्नं प्रशममुपैति पठ्यमाने

शैलेन्द्रे भवभयभेदने नराणाम् ।

यः कुर्यात्किमु नृपपुंगवेह सम्यक्छां-

तात्मा हरिहरपुरमेति जंतुः ॥३८॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिर संवादे शर्कराचलदानविधिवर्णनं नाम चतुरधिकद्विशत
 तमोऽध्यायः ॥ २०४ ॥

पञ्चाधिकद्विशततमोऽध्यायः

सदाचारधर्मवर्णनम्

युधिष्ठिर उवाच

प्रतिपत्क्रमयोगेन तिथीनां विस्तरः श्रुतः ।
 सरहस्यः समंत्रश्च प्रारंभोद्यापनैः सह ॥ १ ॥
 नवग्रहमखार्त्तसर्वं होमकर्मावधारितम् ।
 स्नानक्रमश्च विदितो विज्ञाताश्चोत्सवा मया ॥ २ ॥
 दान धर्मस्त्वशेषेण श्रुतः सर्वार्थदर्शितः ।
 तडागोत्सर्जनविधिर्विदितः पादपोत्सवः ॥ ३ ॥
 एवं गतं मम मनो मुह्यते मधुसूदन ।
 व्रतं कथयता कृष्णतास्ताः संश्रित्य देवताः ॥ ४ ॥
 देवानां देवकीपुत्र नानात्वं संप्रदर्शितम् ।
 तिथिकर्मान्कथयता पूजामन्त्रोधिवासनम् ॥ ५ ॥
 व्यासाद्यैर्मुनिभिः सर्वैर्ध्यानयोगपरायणैः ।
 एक एवात्र निर्दिष्टो देवैः सर्वगतोऽन्यथः ॥ ६ ॥
 वर्णाश्रमाचारधर्मः कस्मान्नात्र प्रदर्शितः ।
 एते महर्षयस्तुष्टाः श्रोतुं कामा भवद्वचः ॥ ७ ॥

श्रीकृष्ण उवाच

व्रतदानैकलेशोऽयं कथितस्तव पार्थिव ।
 विशेषतश्च शक्नोति वक्तुं यदि सरस्वती ॥ ८ ॥
 सर्वस्तरति दुर्गाणि सर्वो भद्राणि पश्यति ।
 वर्णाश्रमाणां सामान्य इति धर्मः प्रकीर्तितः ॥ ९ ॥
 कथितोऽयं व्रतत्वोदो देवानुद्दिश्य यो मया ।
 परमार्थः स एवोक्तो देवस्तमुपधारय ॥ १० ॥
 यो ब्रह्मा स हरिः प्रोक्तो यो हरिः स महेश्वरः ।
 महेश्वरः स्मृतः सूर्यः सूर्यः पावक उच्यते ॥ ११ ॥
 पावकः कार्तिकेयोसौ कार्तिकेयो विनायकः ।
 गौरी लक्ष्मीश्च सावित्री शक्तिभेदाः प्रकीर्तिताः ॥ १२ ॥
 देवं देवीं समुद्दिश्य यः करोति व्रतं नरः ।
 न भेदस्तत्र मन्तव्यः शिवशक्तिमयं जगत् ॥ १३ ॥
 बहुप्रकारा वसुधा भेदाः साग्न्यनिलांभसाम् ।
 परमार्थतश्चिंत्यमानो न भेदः प्रतिभासते ॥ १४ ॥
 कश्चिद्देवं समाश्रित्य करोति किमपि व्रतम् ।
 त्रयीधर्मानुगं पार्थ एकं तत्रापि कारणम् ॥ १५ ॥

यश्चैव ते मया कृयातो व्रतदानविधिः परः ।

सफलः स तु विज्ञेयः सदाचारवतां सताम् ॥ १६ ॥

आचारहीनं न पुनन्ति वेदा यद्यप्य-

धीताः सह षड्भिरङ्गैः ।

छंदांस्तेन मृत्युकाले त्यजन्ति नीडं

शकुन्ता इव जातपक्षाः ॥ १७ ॥

कपालस्थं यथा तोयं श्वेतौ वा यथा पयः ।

दुष्टं स्यात्स्थानदोषेण वृत्तं हीने तथा शुभम् ॥ १८ ॥

वृत्तं यत्नेन संरक्षेद्विद्वत्तमेति प्रयाति च ।

अहीनो वित्ततो हीनो वृत्ततस्तु हतो हतः ॥ १९ ॥

एवमाचारधर्मस्य मूलं राजकुलस्य च ।

आचाराद्धि च्युतो जंतुर्नकुलीनो न धार्मिकः ॥ २० ॥

किं कुलेनोपदिष्टेन विपुलेन दुरात्मनाम् ।

कृमयः किं न जायते कुसुमेषु सुगंधिषु ॥ २१ ॥

हीनजातिप्रसूतोपि शौचाचारसमन्वितः ।

सर्वधर्मार्थकुशलः सकुलीनः सैतां वरः ॥ २२ ॥

न कुलं कुलमित्यादुराचारः कुलमुच्यते ।

आचारकुशलो राजन्निह चासुत्र नन्दते ॥ २३ ॥

युधिष्ठिर उवाच

सदाचारमहं कृष्ण श्रोतुमिच्छामि शाश्वतम् ।

सर्वं धर्ममयः कोऽत्र सदाचारः प्रकीर्तितः ॥ २४ ॥

श्रीकृष्ण उवाच

आचारप्रभवो धर्मः संतश्चाचारलक्षणाः ।

साधूनां च यथा वृत्तं स सदाचार उच्यते ॥ २५ ॥

तस्मात्कुर्यादिहाचारं य इच्छेद्भक्तिमात्मनः ।

अपि पापशरीरस्य आचारो हन्त्यलक्षणम् ॥ २६ ॥

अदृष्टमश्रुतं वेदं पुरुषं धर्मचारिणम् ।

स्वानि कर्माणि कुर्वानं तं जनं कुरुते प्रियम् ॥ २७ ॥

ये नास्तिका नैष्ठिकाश्च गुरुशास्त्रातिलंघिनः ।

अधर्मज्ञा दुराचारास्ते भवंति गतायुषः ॥ २८ ॥

सर्वलक्षणहीनोपि यः सदाचारवान्नरः ।

श्रद्धधानो नसूयश्च सर्वान्कामानवाप्नुयात् ॥ २९ ॥

१ वृत्ततस्तु मनोहरः-इ० पा० । २ शताद्वरः-इ० पा० ।

३ श्रेय आत्मनः-इ० पा० । ४ अशरीरस्य धर्मस्य आचारो

हन्त्यलक्षणम्-इ० पा० ।

१ पूर्वम्-इ० पा० । २ क्रमयता-इ० पा० । ३ विष्णुः-इ० पा० । ४ धर्माः सत्तातनाः-इ० पा० । ५ धर्मव्यः-इ० पा० ।

ब्राह्मे मुहूर्ते बुध्येत धर्मार्थावनुचिन्तयेत् ।
 ब्राह्मणानलग्नो सूर्यान्नेमेहेत कदाचन ॥३०॥
 उदङ्मुखो दिवारात्रावुत्सर्गं दक्षिणामुखः ।
 उत्थायाचम्य तिष्ठेत् पूर्वा संध्यां समाहितः ॥३१॥
 एवमेवोत्तरां संध्यां समुपासीत वाग्यतः ।
 नेक्षेतादित्यमुद्यन्तं नास्तं यातं कदाचन ॥३२॥
 ऋषयो दीर्घतपसा दीर्घमायुरवाप्नुयुः ।
 सपासते येन पूर्वा द्विजाः संध्यां न पश्चिमाम् ॥३३॥
 सर्वास्तान्धार्मिको राजा शूद्रकर्मणि योजयेत् ।
 आवाधासु यथाकामं कुर्यान्मूत्रपुरीषयोः ॥३४॥
 शिरसा प्रावृतेनैव समास्तीर्य तृणैर्महीम् ।
 ग्रामावसथतीर्थानां क्षेत्राणां चैव वर्त्मनि ॥३५॥
 न मूत्रमधितिष्ठेत् न कुष्ठे न च गोव्रजे ।
 अन्तर्जलादावसथाद्वल्मीकान्मूषकस्थलात् ॥३६॥
 कृतशौचावशिष्टाश्च वर्जयेत्पञ्च वै मृदः ।
 देवार्चनादिकार्याणि तथा गुर्वभिवादनम् ॥३७॥
 कुर्वीत सम्यगाचम्य तद्वदन्नमुजि क्रियाम् ।
 अफेनशब्दगंधाभिरद्भिर्च्छाभिरादरात् ॥३८॥
 आचामेत्प्रयतः सम्यक्प्राङ्मुखो दङ्मुखोऽपि वा ।
 त्रिवर्गसाधनं यच्च सदा कार्यं विपश्चिता ॥३९॥
 तत्सान्निध्ये गृहस्थस्य सिद्धिरत्र परत्र च ।
 पादेन कार्यं पारज्यं पादं कुर्याच्च संचये ॥४०॥
 अर्धेनाहारचरणनित्यैर्नैमित्तिकांतकम् ।
 अर्थस्योपार्जने यत्नः सदा कार्यो विपश्चितैः ॥४१॥
 तत्संसिद्धौ हि सिद्ध्यन्ति धर्मकामादयो नृप ।
 केशप्रसाधनादर्शदर्शनं दंतधावनम् ॥४२॥
 पूर्वाह्ण एव कार्याणि देवतानां च पूजनम् ।
 दूरादावसथान्मूत्रं दूरात्पादावसेचनम् ॥४३॥
 उच्छिष्टोत्सर्जनं दूरात्सदा कार्यं हितैषिणा ।
 लोष्टमर्दी तृणच्छेदी नखखादी च यो नरः ॥४४॥
 नित्योच्छिष्टः संकरकृत्रहायुर्विदते महत् ।
 नग्नां परस्त्रियं नेक्षेन्नपश्येदात्मनः शकृत् ॥४५॥
 उदक्यादर्शनस्पर्शं कुर्यात्संभाषणं न च ।
 नाप्सु मूत्रं पुरीषं वा मैथुनं वा समाचरेत् ॥४६॥
 नाधितिष्ठेच्छकुन्मूत्रे केशभस्मकपालिकान् ।
 तुषांगारास्थिशीर्णानि रज्जुवस्त्रादिकानि च ॥४७॥

धारिणो न नमेद्विद्वान्नासनं चापि दापयेत् ।
 ब्राह्मणान्प्रणमेद्विद्वानासनं चापि दापयेत् ॥४८॥
 कृताञ्जलिरुपासीत गच्छंतं पृष्ठतोन्विधात् ।
 न चासीतासने भिन्ने भिन्नं कांस्यं च वर्जयेत् ॥४९॥
 नामुक्तकेशैर्भोक्तव्यं न नग्नाः स्नानमाचरेत् ।
 स्वप्नव्यं नैव नग्नेन न चोच्छिष्टस्तु संविशेत् ॥५०॥
 उच्छिष्टो न स्पृशेच्छीर्षं सर्वे प्राणास्तदाश्रयाः ।
 केशग्रहान्प्रहारांश्च शिरस्येतानि वर्जयेत् ॥५१॥
 नान्यत्र पुत्र शिष्याभ्यां शिष्या ताडनं स्मृतम् ।
 न पाणिभ्यां संहताभ्यां कंडूयेदात्मनः शिरः ॥५२॥
 न चाभीक्ष्णं शिरःस्नानं कार्यं निष्कारणं नरैः ।
 अप्रशस्तं निशि स्नानं राहोरन्यत्र दर्शनात् ॥५३॥
 न भुक्तोत्तरकालं च न गम्भीरजलाशये ।
 शिरःस्नानं तु तैलेन नागं किञ्चिदुपस्पृशेत् ॥५४॥
 तिलपिष्टं च नाश्रीयात्तथास्यायुर्न हीयते ।
 दुष्कृतं न गुरोर्ब्रूयात्कुण्डं चैनं प्रसादयेत् ॥५५॥
 परीवादं न शृणुयादन्येषामपि जल्पताम् ।
 सदानुपहतस्तिष्ठेत्प्रशस्ताश्च तथौषधीः ॥५६॥
 गारुडानि च रत्नानि बिभृयात्प्रयतो नरः ।
 सुस्निग्धामलकेशसुगन्धिश्चारुवेषधृक् ॥५७॥
 सिताः सुमनसो हृद्या बिभृयाच्च नरः सदा ।
 किञ्चित्परस्वं न हरेन्नाल्पमप्यप्रियं वदेत् ॥५८॥
 प्रियं च नानृतं ब्रूयान्नान्यदोषानुदीरयेत् ।
 नान्याश्रितं तथा वैरं रोचयेत्पुरुषेश्वरः ॥५९॥
 न दुष्टयानमारोहेत्कूलच्छायां न संश्रयेत् ।
 विद्विष्टपतितोन्मत्तबहुवैरादिसंकरैः ॥६०॥
 बन्धकीबन्धकीभर्तृभुद्रानृत कथैःसह ।
 तथातिव्ययशीलैश्च परिवादरतैः शठैः ॥६१॥
 बुधो मैत्रीं न कुर्वीत नैकः पथानयाश्रयेत् ।
 नावगाहेज्जलौघस्य वेगमग्रे नरेश्वर ॥६२॥
 प्रदीप्तं वेदम न विशेन्नरोहेच्छिखरं तरोः ।
 न हुंकुर्याच्छवं चैव शवगन्धो हि सोमजः ॥६३॥
 न कुर्याद्वन्तसंघर्षं न कुर्याच्चलनासिकाम् ।
 नासंस्पृष्टमुखो ब्रूयाच्छ्वासकासौ च वर्जयेत् ॥६४॥
 नोर्ध्वैर्हस्तेस्पर्शं च न मुञ्चेत्पद्मं बुधः ।
 नखान्न वादयेच्छिद्यान्न नखैश्च महीं लिखेत् ॥६५॥

१ कर्त्तव्यगृहमेधिना-इ०पा० । २ कर्मकर्मादयः-इ०पा० ।
 ३ समारभेत्-इ० पा० ।

१ न संहताभ्यां हस्ताभ्यां कंडूयादात्मनः शिरः-इ०पा० ।
 २ सनादं च-इ० पा० ।

न इमं भक्षयेच्चैव न लोष्ठानि च मर्दयेत् ।
 पादेन नाक्रमेत्पादं न पूज्याभिमुखं नयेत् ॥६६॥
 नोच्चासने समासीत गुरोरग्रे कदाचन ।
 तस्मात्सदाचारपरो भवेत्कामचरो न हि ॥६७॥
 लोकद्वये शुभं प्रेप्सुः प्रेत्य स्वर्गे महीयते ।
 चतुष्पथं चैत्यतरुं श्मशानोपवनानि च ॥६८॥
 दुष्टस्त्रीसंनिर्गर्षं च वर्जयेन्निशि सर्वदा ।
 ग्रीष्मवर्षासु चच्छत्री मौनी रात्रौ वनेषु च ॥६९॥
 केशास्थिकण्टकामेध्यवलिभस्मतुषांस्तथा ।
 स्नानार्द्रा धरणीं चैव दूरतः परिवर्जयेत् ॥७०॥
 पंथा देयो ब्राह्मणेभ्यो राजभ्यः स्त्रीभ्य एव च ।
 विद्याधिकस्य गुर्विण्या भारार्तस्य महीयसः ॥७१॥
 मूकांधवधिराणां च मत्तस्योन्मत्तकस्य च ।
 उपानद्ब्रह्ममाल्यं च धृतमन्यैर्न धारयेत् ॥७२॥
 न हीदृशमनायुष्यं लोके किञ्चन विद्यते ।
 यादृशं पुरुषस्येह परदारोपसेवनम् ॥७३॥
 न चेर्ष्या स्त्रीषु कर्तव्या दारा रक्ष्याः प्रयत्नतः ।
 अनायुष्या भवेदीर्ष्या तस्मात्तां परिवर्जयेत् ॥७४॥
 मूर्खोन्मत्तव्यसनिनो विरूपान्मानिनस्तथा ।
 हीनांगानधिकांगांश्च विद्याहीनाश्च नाक्षिपेत् ॥७५॥
 पानीयस्य क्रिया नक्तं तथैव दधिसक्तवः ।
 वर्जनीया महाराज निशीथे भोजनक्रियाः ॥७६॥
 नोर्ध्वजानुश्चिरं तिष्ठेन्न रहस्यपरो भवेत् ।
 तद्वन्नोपविशेत्प्राज्ञः पादेनाक्रम्य वासनम् ॥७७॥
 न चातिरक्तवासाः स्याच्चित्रासितधरोऽपि वा ।
 न च कुर्याद्विपर्यासं वाससो न विभूषणे ॥७८॥
 स्त्रीं कृशां नावजानीयादीर्घमायुर्जिजीविषुः ।
 ब्राह्मणं क्षत्रियं सर्वं सर्वे ह्याक्षीविषोपमाः ॥७९॥
 हन्यादाक्षीविषः क्रुद्धो यावत्स्पृशति दंष्ट्रया ।
 क्षत्रियोऽपि दहेत्क्रुद्धो यावत्स्पृशति तेजसा ॥८०॥
 ब्राह्मणः सकुलं हन्याद्व्याने न विक्षितेन च ।
 नातिकरुणं नातिसायं न च मध्यं दिने तथा ॥८१॥

नाज्ञातैः सह गंतव्यं नैकेन बहुभिः सह ।
 नारुं तुदः स्यान्न परोक्षवादी न सही नतः ॥८२॥
 रोहते चाग्निना दग्धं वनं परशुना हतम् ।
 वचो दुरुक्तवीभत्सं न संरोहति चाशतम् ॥८३॥
 नास्तिक्यं वेदनिदां च देवतानां च कुत्सनम् ।
 द्वेषस्तंभादिमानस्य क्लैब्यं च परिवर्जयेत् ॥८४॥
 न ब्राह्मणं परिवेद्य न क्षत्राणि दर्शयेत् ।
 तिथिं पक्षस्य न ब्रूयाद्यथास्यायुर्न रिष्यते ॥८५॥
 तेजो निष्ठीव्य वासश्च परिधायाचमेद्बुधः ।
 जितामित्रो नृपो यश्च बलवान्कर्मतत्परः ॥८६॥
 तत्र नित्यं वसेत्प्राज्ञः कृतकृत्यः पतौ सुखम् ।
 पौराः सुसंहता यत्र सततन्यायवर्त्तिनः ॥८७॥
 यत्र स्त्रियोऽमत्सरिण्यस्तत्र वासः सुखोदयः ।
 यस्मिन्कृषीवला राष्ट्रे प्रायशो नातिभाषिणः ॥८८॥
 यत्रौषधान्यशेषाणि वसेत्तत्र विचक्षणः ।
 तत्र राजन्न वस्तव्यं यत्रैतन्नित्यं सदा ॥८९॥
 जिगीषुः पूर्ववैरं च जनश्च विरतोत्सवः ।
 तत्र राजन्न वस्तव्यं यत्र नास्ति चतुष्टयम् ॥९०॥
 ऋणप्रदाता वैद्यश्च श्रोत्रियः सजला नदी ।
 अवलोक्यो न चादृशो मलिनो बुद्धिमत्तरैः ॥९१॥
 न च रात्रौ महाराज दीर्घराज्यमभीप्सता ।
 हेमकारगृहे चान्नमश्नीयान्न च विश्वसेत् ॥९२॥
 न च मित्रं प्रकुर्वीत हेमकारं कदाचन ।
 भिन्नभांडं च खट्वां च कुक्कुरं कुक्कुटं तथा ॥९३॥
 अप्रशस्तानि चत्वारि ये च वृक्षाः सकंटकाः ।
 भिन्न भांडे बलिः प्रायः खट्वायां चेह निश्चयः ॥९४॥
 नाश्नन्ति पितरस्तस्य यत्र कुक्कुरकुक्कुटौ ।
 वृक्षमूले पिशाचानां सर्वेषामेव संस्थितिः ॥९५॥
 अतस्तेषां तले भुंजन्नुते पूयशोणितम् ।
 असंस्कृतान्नमुद्गमूत्रं बालादिप्रभवं स्वयम् ॥९६॥
 सुवासिनीं गुर्विणीं च वृद्धां बालातुरांस्तथा ।
 भोजयेत्संस्कृतान्नेन प्रथमं चरमं गृही ॥९७॥
 अघं स केवलं भुंक्ते बद्धगोवाहनादिकम् ॥
 यो भुंक्ते च बहिर्ज्येष्ठप्रेक्षतामप्रदाय च ॥९८॥

वैश्वदेवं ततः कुर्याद्यावदाहुतयः क्रमात् ।
 प्रथमां ब्रह्मणे दद्यात्प्रजानां पतये ततः ॥९९॥
 तृतीयां चैव शुद्धेभ्यः कश्यपाय तथा पराम् ।
 ततश्चानुमते दद्याद्दत्त्वा गृह्णालि ततः ॥१००॥
 पूर्वाख्यातं मया यत्ते नित्यकर्मक्रियाविधौ ।
 दद्यादथ धरित्रीणां दद्यात्तु मणिकत्रयम् ॥१०१॥
 प्राच्यादिक्रमयोगेन इंद्रादीनां बालिं क्षिपेत् ।
 ब्रह्मणे चान्तरिक्षाय सूर्याय च यथाक्रमम् ॥१०२॥
 विश्वेभ्यश्चैवदेवेभ्यो विश्वभूतेभ्य एव च ।
 कृत्वापसव्यं वायव्यं यक्ष्मैतत्ते निवेदयेत् ॥१०३॥
 ततश्चाग्रं समुद्रतय हंतकारोकपत्पितम् ।
 यथाविधि यथान्यायं ब्राह्मणायोपपादयेत् ॥१०४॥
 दत्त्वा विधिभ्यो देवेभ्यो गुरुभ्यः सुश्रुताय च ।
 पुण्यगंधांवरधरो माल्यधारी नरेश्वर ॥१०५॥
 नैकवस्त्रधरोऽश्नीयान्नाद्र्पादो महीपते ।
 विशुद्धवदनः प्रीतो भुञ्जीत न विदिङ्मुखः ॥१०६॥
 प्राङ्मुखोदङ्मुखो वापि न चैवान्यमना नरः ।
 कुत्सितेन हतं चैव जुगुप्सावदसंस्कृतम् ॥१०७॥
 दत्त्वा तु भुंक्ते शिष्टेभ्यः क्षुधितेभ्यस्तथा गृही ।
 प्रशस्तशुद्धपात्रेषु भुञ्जीताकुपितो नृप ॥१०८॥
 नासंदीप्तस्थिते पात्रे नादेशे च नरेश्वर ।
 ना काले नातिसंकीर्णे दत्त्वाग्रं च नरो मही ॥१०९॥
 अश्नीयात्तन्मयो भूत्वा पूर्वं तु मधुरं रसम् ।
 लवणोऽग्रीततः पश्चात्कटुतीक्ष्णादिकं ततः ॥११०॥
 मार्दवं पुरुषोऽश्रुनै मध्ये च कठिनाशनम् ।
 अंते पुनर्द्रवाशी च नरो रोगेण मुच्यते ॥१११॥
 दिवाधानासु वसति रात्रौ च दधिसवतुषु ।
 अलक्ष्मीः कोविदारेषु सर्वदैव कृतालया ॥११२॥
 अनिद्यं भक्षयेन्नित्यं वाग्यतोऽन्नमकुत्सयन् ।
 भुक्त्वा सम्यग्यथाचम्य प्राङ्मुखो
 खोदङ्मुखोऽपि वा ॥११३॥

यथावत्पुनराचामेत्पाणी प्रक्षाल्य यत्नतः ।
 अभीष्टदेवतानां च कुर्वीत स्मरणं नरः ॥११४॥
 प्राणापानसमानानामुदा नव्यानयोस्तथा ।
 अन्नं पुष्टिकरं चास्तु ममाद्याव्याहतं सुखम् ॥११५॥
 अगस्तिरग्निरिवानलश्च
 भुक्तं प्रपानं जरयत्वशेषम् ।
 सुखं च मे तत्परिणामसंभवं
 यच्छत्व रोगं खलु वासुदेवः ॥११६॥
 इत्युच्चार्य स्वहस्तेन परिमार्ज्य तथोदरम् ।
 अनायासप्रदायीति कुर्यात्कर्माण्यतंद्रितः ॥११७॥
 संध्यायां पथिकः कश्चित्समागच्छति भारत ।
 पादशौचासनैः प्रह्वः स्वागतोक्त्या च पूजयेत् ॥११८॥
 ततश्चान्नप्रदानेन शयनेन च पार्थिव ।
 दिवा तिथौ च विमुखो यदेकं पातकं भवेत् ॥११९॥
 तदेवाष्टगुणं पुंसां सूर्ये हंसमुखे गते ।
 गच्छेच्छय्यामस्फुटितामपि दारुमयीं नृप ॥१२०॥
 नाविशालां न वा भग्नां नासमां मलिनां न च ।
 न च जंतुमयीं शय्यां समातिष्ठेदनापदि ॥१२१॥
 प्राच्यां दिशि शिरः शस्तं याम्यायामपिभूपते ।
 सदैव स्वपतां पुंसां विपरीतं तु रोगदम् ॥१२२॥
 कृतावुपगमः शस्तः सपत्न्यां ह्यवनीपते ।
 पुण्यक्षं च शुभे काले पुत्रा युग्मासु रात्रिषु ॥१२३॥
 न चास्नातां स्त्रियं गच्छेद्भूमिणीं न रजस्वलाम् ।
 नानिष्टां वै न कुपितां नाशस्तां न च रोगिणीम् ॥१२४॥
 नादक्षिणां नान्यकामां नाकामां नान्ययोषितम् ।
 सुक्षामामत्यभुक्तां च रव्यं चैभिर्गुणैर्युतः ॥१२५॥
 स्नातः सुगन्धधृग्धृष्टो न श्रांतः क्षुधितोऽपि वा ।
 सकामः सानुरागश्च व्यवायं पुरुषो व्रजेत् ॥१२६॥
 चतुर्दश्यां तथाष्टम्यां पंचदश्यां च पर्वसु ।
 तैलाभ्यंगं तथा भोगान्योषितश्च विवर्जयेत् ॥१२७॥
 क्षुरकर्मणि चाते च स्त्रीसंभोगे च भारत ।
 स्नायीत चैलवान्प्रातः कटभूमिमुपेत्य च ॥१२८॥

गुरोः पतिव्रतानां च तथा यज्ञतपस्विनाम् ।
 परिवादं न कुर्वीत परिहासेऽपि भारत ॥१२९॥
 युगपजलमग्निं च विभृथान्न विचक्षणः ।
 गुरुं देवान्प्रति तथा न च पादौ प्रसारयेत् ॥१३०॥
 नाचक्षीत धर्मं गां जलं नाजलिना पिबेत् ।
 वातातपो न सेवेत अनुतापं च वर्जयेत् ॥१३१॥
 दासं शपेन्न वै क्रुद्धः सर्ववन्धूनमत्सरी ।
 भीताश्वासनकृत्साधुः स्वर्गस्तस्याव्ययं फलम् ॥१३२॥
 नोर्ध्वं तु पत्तनद्वारं निरीक्ष्य पर्यटेन्नरः ।
 युगमात्रं महीपृष्ठे नरो गच्छेद्विलोकयन् ॥१३३॥
 शेषाहे त्वपिशेषांश्च वदयात्मा यो निरस्यति ।
 तस्य धर्मार्थकामानां हानिर्नाल्पापि जायते ॥१३४॥
 वृथा मांसं न खादेत् पृष्ठमांसं तथैव च ।
 आक्रोशं च विवादं च पैशुन्यं च विवर्जयेत् ॥१३५॥
 संयावं कृशं मांसं शङ्कुलीपायसं तथा ।
 आत्मार्थे न प्रकर्तव्यं देवतानां प्रकल्पयेत् ॥१३६॥
 आज्ञाश्च नावकर्षेत ता बहिर्धारयन्ति च ।
 रक्तमाल्यं न धार्यं स्याच्छुक्लं धार्यं तु पण्डितैः ॥१३७॥
 वर्जयित्वात्र कमलं तथा कुवलयं विभो ।
 रक्तं शिरसि धार्यं च तथा पानेयमित्यपि ॥१३८॥
 काञ्चनीयापि या माला सा न
 दुष्यति कर्हिचित् ।
 अन्यदेव भवेद्वासः शयनीये नरोत्तम ॥१३९॥
 अन्यदर्चासु देवानामन्यद्धार्यं सभासु च ।
 पिपलं च वटं चैव शीर्णश्लेष्मांतकं तथा ॥१४०॥
 उदुम्बरं न खादेत् भवार्थी पुरुषोत्तमः ।
 पतितैश्च कथंति च च्छेदनं च विवर्जयेत् ॥१४१॥

पतितः स्यान्नरो राजन्पतितैस्तु सहाचरन् ।
 वृद्धो ज्ञातिस्तथा मित्रं दरिद्रो यो भवेदिह ॥१४२॥
 गृहे वा संस्थापितास्ते गृहवृद्धिमभीप्सता ।
 गृहे पारावता धन्याः शुकाश्च सहस्रारिकाः ॥१४३॥
 भवन्त्येते तथा पापास्तथा वै तिलपायिकाः ।
 आजोक्षा चंदनं वीणा आदर्शो मधुसर्पिषी ॥१४४॥
 जलाग्नी चैव विभृथाद्गृहे नित्यमिति स्थितिः ।
 धनुर्वेदं च सततं यत्नः कार्यो नराधिप ॥१४५॥
 हस्तिपृष्ठेऽश्वपृष्ठे च रथचर्यासु चैव हि ।
 यत्नवान्भव राजेन्द्र नयवान्सुखमेधते ॥१४६॥
 प्रजापालन युक्तश्च न क्षांतिं लभते नृप ।
 यज्ञशास्त्रं च विज्ञाय शब्दशास्त्रं च भारत ॥१४७॥
 गांधर्वशास्त्रं विज्ञेयं कला ज्ञेयाश्च भारत ।
 पुराणमिति हासं च तथाख्यानानि यानि च ॥१४८॥
 एष ते लक्षणोद्देश आचारस्य प्रकीर्तितः ।
 शेषाश्च वेद्या वृद्धेभ्यः प्रत्याहार्या नराधिप ॥१४९॥
 आचारो भूतिजनन आचारः कीर्तिवर्धनः ।
 आचाराद्वर्धते ह्यायुराचारो हंत्यलक्षणम् ॥१५०॥
 आगमानां हि सर्वेषामाचारः श्रेष्ठ उच्यते ।
 आचारः परमो धर्म आचाराद्वर्धते धनम् ॥१५१॥
 पुण्यं यज्ञस्यमायुष्यं स्वर्ग्यं स्वस्त्यायनं महत् ।
 सर्ववर्णानुकंपार्थं मयैतत्समुदाहृतम् ॥१५२॥
 आचार एव नरपुंगव सेव्यमानो धर्माधिकामं-
 फलदो भवतीह पुंसाम् ।
 तस्मात्सादैव विदुषावहितेन राजञ्छास्त्रोदितो
 ह्यनुदिनं परिपा लनीयः ॥१५३॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे सदाचारधर्मवर्णनं नामपञ्चाधिकं द्विशततमोऽध्यायः ॥२०५॥

षडधिकद्विशततमोऽध्यायः

रोहिणीचन्द्रशयनव्रतमाहात्म्यवर्णनम्

नारद उवाच

दीर्वायुरारोग्यकुलादिवृद्धियुक्तः पुमान्येन
गुणान्वितः स्यात् ।
मुहुर्मुहुर्जन्मनि येन सम्यग्व्रतं मम ब्रूहि तदिदुमौलेः ॥ १ ॥

श्रीभगवानुवाच

त्वया पृष्टमिदं सम्यगनुवाक्ष्यकारकम् ।
रहस्यं ते प्रवक्ष्यामि यत्पुराण विदो विदुः ॥ २ ॥
रोहिणीचन्द्रशयनं नाम व्रतमिहोत्तमम् ।
तस्मिन्नारायणस्यार्चामर्चयेद्विदुनामभिः ॥ ३ ॥
यदा सोमदिनयुक्ता भवेत्पंचदशी क्वचित् ।
अथ वा ब्रह्मनक्षत्रं पौर्णमास्यां प्रजायते ॥ ४ ॥
तदा स्नानं नरः कुर्यात्पंचगव्यं च सर्वपैः ।
आप्यायस्वेति च जपेद्विद्वानष्टशतं पुनः ॥ ५ ॥
शूद्रोऽपि परया भक्त्या पाखंडालापवर्जितः ।
सोमाय वरदायाथ विष्णवे च नमोनमः ॥ ६ ॥
कृतजप्यः स्वभवनमागत्य मधुसूदनम् ।
पूजयेत्फलपुष्पैश्च सोमनामानि कीर्तयेत् ॥ ७ ॥
सोमाय शान्ताय नमोऽस्तु
पादावनंतनाम्ने ह्यनुजानु जंघे ।
ऊरुद्वयं चापि वृकोदराय
संपूजयेन्मेढूमनंगवाहे ॥ ८ ॥
नमोनमः कामसुखप्रदाय कटिः
शशांकस्य समर्चनीया ।
तथोदरं चाप्यमृतोदराय नाभिः
सुपूज्या विधि लोचनाय ॥ ९ ॥
नमोऽस्तु चन्द्राय मुखं प्रपूज्य
हनुर्द्विजानामधि पाय पूज्या ।
आस्यं नमश्चंद्रमसेभिपूज्यमोक्षौ
कुमुत्स्वदवनप्रियाय ॥ १० ॥

नासा च नाथाय वनौषधीनां
ह्यानन्ददायाथ पुनर्भुवोश्च ।
नेत्रद्वयं नीलकुमुत्प्रियाय
चंदीवरदयामकराय चोरः ॥ ११ ॥
नमः समस्ता धवरवंदिताय
कर्णद्वयं दैत्यनिषूदनाय ।
ललाटमिंदोरुदधि प्रियाय केशाः
सुपुष्पाधिपतेः प्रपूज्याः ॥ १२ ॥
शिरः शशांकाय नमोऽसुरारे-
विश्वेश्वरायेति नमः किरीटम् ।
पद्मप्रिये रोहिणि नाम लक्ष्मि
सौभाग्यसौख्यामृतारकायै ॥ १३ ॥
देवीं च संपूज्य सुगन्धधूपै-
नैवेद्यपुष्पादिभिर्दिदुपत्नीम् ।
प्रपूज्य भूमौ पुनरुत्थितेन स्नात्वा च
विप्राय हविष्ययुक्तः ॥ १४ ॥
देयः प्रभाते स हिरण्यवारिकुंभो
मनः पापविनाशनाय ।
संप्राश्य गोमूत्रम मांसमन्नम-
क्षारमष्टावथ विशर्ति च ॥ १५ ॥
ग्रासान्पथः सर्पियुतानुपोष्य
मुक्त्वेतिहासं शृणुयान्मुहूर्तम् ।
कदंबनीलोत्पलकेतकानि जाती
सरोजं शतपत्रिका च ॥ १६ ॥
अम्लानकुब्जानथ सिंदुवारपुष्पं
पुनर्नारद मल्लिकायाः ।
मुक्तं च विष्णोः करवीरपुष्पं
श्रीचंपकचंद्रमसश्च देयम् ॥ १७ ॥

श्रावणादिषु मासेषु क्रमादेतानि सर्वदा ।
 यस्मिन्मासे व्रतादिः स्यात्पुष्पैरभ्यर्चयेद्भारिम् ॥१८॥
 एकसंवत्सरं यावदुपोष्य विधिवन्नरः ।
 व्रतांते शयनं दद्याद्दर्पणोपस्करान्वितम् ॥१९॥
 रोहिणीचन्द्रमिथुनं कारयित्वा तु कांचनम् ।
 चन्द्रः षडंगुल कार्यो रोहिणी चतुरंगुला ॥२०॥
 मुक्ता फलाष्टकयुतं सितनेत्रपटावृतम् ।
 क्षीरकुंभोपरि पुनः कांस्यपात्राक्षतान्वितम् ॥२१॥
 दद्यान्मन्त्रेण पूर्वाह्णे शालीक्षुफलसंयुतम् ।
 श्वेतामथ सुवर्णास्यां रौप्यखुरसमन्विताम् ॥२२॥
 सवस्त्रभाजनां धेनुं तथा शंखं च शोभनम् ।
 भूषणैर्द्विजदांपत्यमलंकृत्य गुणान्वितम् ॥२३॥
 चन्द्रोऽयं द्विजरूपेण सभार्य इति कल्पयेत् ।
 यथा न रोहिणी कृष्ण शयनं त्यज्य गच्छति ॥२४॥

सोमरूपस्य ते तद्वन्ममाभेदोऽस्तु मूर्तिभिः ।
 यथा त्वमेव सर्वेषां परमानन्दमुक्तिदः ॥२५॥
 भुक्तिर्भुक्तिस्तथा भक्तिस्त्वयि येज्ञेऽस्तु मे दृढा ।
 इति संसारभीतस्य मुक्तिकामस्य चानघ ॥२६॥
 रूपारोग्यायुषामेतद्विधायकमनुत्तमम् ।
 इदमेव पितृणां च सर्वदा बल्लभं मुने ॥२७॥
 त्रैलोक्याधिपतिर्भूत्वा शतकल्पशतत्रयम् ।
 चन्द्रलोकम् वाप्नोति पुनरावृत्तिदुर्लभम् ॥२८॥
 नारी वा रोहिणी चन्द्रशयनं वा समाचरेत् ।
 साऽपि तत्फलमाप्नोति पुनरावृत्तिदुर्लभम् ॥२९॥
 इति पठति शृणोति वा य इत्थं
 मधुमथनार्चनमिदुकीर्तनेन ।
 मतिमपि च ददाति सोऽपि शौरेर्भ-
 वनगतः परिपूज्यतेऽमरौघैः ॥३०॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे नारदमहेश्वरसंवादे रोहिणीचन्द्रशयनव्रतविधिवर्णनं नाम
 षडधिकद्विशततमोऽध्यायः ॥२०६॥

सप्ताधिकद्विशततमोऽध्यायः

कृष्णयुधिष्ठिरसंवादसमाप्तिः, श्रीकृष्णस्य द्वारिकां प्रति गमनवर्णनम्

श्रीकृष्ण उवाच

व्रतं दानमथो राजंस्तव धर्माः प्रकाशिताः ।
 धर्ममूलं यतश्चेदं तस्माद्धर्मपरो भव ॥ १ ॥
 जानताऽपि मया पार्थ कामार्थौ न प्रकाशितौ ।
 यतः स्वयं प्रवृत्तोऽत्र लोकः किमनुवर्ण्यते ॥ २ ॥
 कामिनो वर्णयन्कामालोभं ब्रुवन्त्यस्य वर्णयन् ।
 नरः किं फलमाप्नोति कूपेऽधमिव पातयन् ॥ ३ ॥
 भविष्योत्तरमेतत्ते कथितं पांडुनंदन ।
 सदाचारवतां पुंसां व्रतदानसमुच्चयः ॥ ४ ॥
 यदृष्टमितिहासेषु पुराणेषु च भारत ।
 वेदवेदांगसंबद्धं तत्सर्वमिदं दर्शितम् ॥ ५ ॥
 लोकवेदविरुद्धं यत्कथ्यते मनुजोत्तम ।
 न तत्रास्था प्रकर्तव्या विप्रलापो हि स स्मृतः ॥ ६ ॥

अतिस्नेहेन भवतो ममैतत्संमुदाहृतम् ।
 ऋषीणां पुरतः पार्थ कुंठा भवति भारती ॥ ७ ॥
 नैतत्प्रकाशनीयं हि दांभिकाय शठाय वा ।
 नास्तिकायान्यमनसे कुतर्कोपहताय च ॥ ८ ॥
 साधु वृत्ताय दांताय सत्यार्जवरताय च ।
 एतदाख्यायमानं हि शुभांमुत्पादयेद्व्रतिम् ॥ ९ ॥
 सामान्यमेतत्सुरसत्तमानां
 वर्णाश्रमाणां च नरेन्द्रचन्द्र ।
 ख्यातं भविष्योत्तरनामधेयं मया
 पुराणं तव सौहृदेन ॥ १० ॥
 धर्मः स्वयं पार्थ भवानिह
 त्वं धर्मार्थविद्वष्टपरावरश्च ।

१ मया विचार्य तत्रैव इ० पा० । २ वेददांतसंबद्धम्-इ० पा० ।

३ बधे-इ० पा । ४ संप्रदर्शितम्-इ० पा० । ५ कुकर्माविधि-
 ताय च-इ० पा० । ६ परामुत्पादयेद्व्रतिम्-इ० पा० ।

पृष्ठोऽस्म्यतो धर्ममहं च वच्मि
 श्रेयमेतत्सुतरां जनस्य ॥११॥
 यास्याम्यहं द्वारवतीं पुनश्च
 यज्ञं समेष्यामि महोत्सवे च ।
 कालस्य सर्वं हि वशे विदित्वा
 नवानुतापो भवतात्र कार्यः ॥१२॥
 इत्युक्तवान्यातुकामः प्रहृष्टः
 संपूजितः पांडुसुतैर्महात्मा ।
 पृष्ट्वा सुहृज्जातिजनं हि सर्वं
 जगाम विप्रान्प्रणिपत्य कृष्णः ॥१३॥

यद्याज्ञवल्क्यमुनिना भगवान्वशिष्टः
 पृष्टः किलोत्तर मुवाच बहुप्रकारम् ।
 कृष्णेन पांडुतनयस्य च यत्प्रदिष्टं
 व्यासेन तत्कृतमहो मुनिपुंगवेन ॥१४॥
 जयति पराशरसुतः सत्यवती-
 हृदयनंदनो व्यासः ।
 यस्यास्यकमलगलित वाङ्-
 मधुपुण्यं जगत्पिबति ॥१५॥

इति श्रीभविष्ये महापुराणे उत्तरपर्वणि श्रीकृष्णयुधिष्ठिरसंवादे समाप्तिवर्णनं श्रीकृष्णस्य द्वारकां प्रति गमनवर्णनं
 नाम सप्ताधिकद्विशततमोऽध्यायः ॥२०७॥

अष्टाधिकद्विशततमोऽध्यायः

ग्रन्थसमाप्तिवर्णनम्

(अथ वृत्तांताः)

व्यासानुगमनं पूर्वं ब्रह्मांडस्य समुद्भवः ।
 माया च वैष्णवी यस्मात्संसारे दोषकीर्तनम् ॥१॥
 पापभेदस्ततस्तस्माच्छुभाशुभविनिर्णयः ।
 शंकटव्रतमाहात्म्यं तिलकव्रतकीर्तनम् ॥२॥
 अशोककरवीरारूपं व्रतं तस्माच्च कोकिलम् ।
 बृहत्तपोव्रतं नाम रुद्रोपोषणमेव च ॥३॥
 द्वितीयाव्रतमाहात्म्यमशून्यं शयनं तथा ।
 कामाख्या तु तृतीया च मेघपालीव्रतं तथा ॥४॥
 पंचाग्निसाधना रम्या तृतीयाव्रतमुत्तमम् ।
 त्रिरात्रं गोष्पदं नाम हरकाली व्रतं तथा ॥५॥
 ललिताख्या तृतीया च योगाख्या च पथापरा ।
 उमामहेश्वरं नाम तथा रंभातृतीयकम् ॥६॥
 सौभाग्याख्या तृतीया च आर्द्रानंदनकरी तथा ।
 चैत्रे भाद्रपदे माघे तृतीयाव्रतमुच्यते ॥७॥
 अनंतरी तृतीया च गणशांतिव्रतं तथा ।
 सारस्वतव्रतं नाम पंचमीव्रतमुच्यते ॥८॥
 तथा श्रीपंचमी नाम षष्ठी शोकप्रणाशिनी ।
 फलषष्ठी च मंदारषष्ठीव्रतमथोच्यते ॥९॥

ललिताव्रतषष्ठी च षष्ठी कार्तिकसंज्ञिता ।
 महत्तपः सप्तमी च विभूषा सप्तमी तथा ॥१०॥
 आदित्यमंडपविधिस्त्रयोदशीति सप्तमी ।
 कृकवाकुप्लवङ्गा च तथैवाभयसप्तमी ॥११॥
 कल्याणसप्तमी नाम शर्करासप्तमीव्रतम् ।
 सप्तमी कमलाख्या च तथान्या शुभसप्तमी ॥१२॥
 स्नपनव्रतसप्तम्यौ तथैवाचल सप्तमी ।
 बुधाष्टमीव्रतं नाम तथा जन्माष्टमीव्रतम् ॥१३॥
 दूर्वाकृष्णाष्टमी प्रोक्ता अनंयाव्रतमष्टमी ।
 अष्टम्यर्काष्टमी चाथ श्रीवृक्षनवमीव्रतम् ॥१४॥
 ध्वजाख्या नवमी चैव उल्काख्या नवमी तथा ।
 दशावतारव्रतकं तथा द्वादशीव्रतम् ॥१५॥
 रोहिणीद्रहरिशंभुब्रह्मसूर्यावियोगकम् ।
 गोवत्सद्वादशी नाम व्रतमुक्तं ततः परम् ॥१६॥
 नीराजनद्वादशी च भीष्मपंचकमेव च ।
 मल्लिकाख्या द्वादशी च भीमा द्वादशीकोत्तमा ॥१७॥
 श्रवणद्वादशी नाम संप्राप्तिद्वादशीव्रतम् ।
 गोविन्दद्वादशी नाम व्रतमुक्तं ततः परम् ॥१८॥

१ भविष्यम्-इ० पा० । २ अष्टमीवृत्तान्ताः-इति-पुस्तक-
 पाठः । ३ शंकटव्रतमाहात्म्यम्-इ० पा० । ४ अनंतरी शयनं
 तथा-इ० पा० । ५ मेघपाली व्रतं तथा-इ० पा० ।

१ विष्णुयाससप्तमी तथा-इ० पा० । २ कल्पनासप्तमी-इ०
 पा० । ३ वामलाख्या च-इ० पा० । ४ जनयाव्रतम्-इ० पा० ।

अखंडद्वादशी नाम तिलद्वादश्यतः परम् ।
 सुकृतद्वादशी नाम धरणीव्रतमेव च ॥१९॥
 विशोकद्वादशी नाम विभूतिद्वादशीव्रतम् ।
 पुष्यर्क्षद्वादशी चैव द्वादशी श्रवणर्क्षगा ॥२०॥
 अनंगद्वादशी चैव अङ्गपादव्रतं तथा ।
 निम्बार्ककरवीराथ यमा दर्शत्रयोदशी ।
 अनंगद्वादशी चापिपालिरम्भाव्रते तथा ॥२१॥
 चतुर्दशीव्रतं प्रोक्तं ततोऽनन्तचतुर्दशी ।
 श्रावणीव्रतनक्तं च चतुर्दश्यष्टमीदिने ॥२२॥
 व्रतं शिवचतुर्दश्यां फलत्यागचतुर्दशी ।
 वैशाखी कार्तिकी माघीव्रत मेतदनंतरम् ॥२३॥
 कार्तिक्यां कृतिकायोगे कृत्तिकाव्रतमीरितम् ।
 फाल्गुने पूर्णिमायां तु व्रतं पूर्णमनोरथम् ॥२४॥
 अशोकपूर्णिमा नाम अनन्तव्रतमेव च ।
 व्रतं हि सांभरायिण्यं नक्षत्रपुरुषव्रतम् ॥२५॥
 शिवनक्षत्रपुरुषं संपूर्णं येन मुच्यते ।
 कानदानव्रतं नाम वृन्ताकविधिरेव च ॥२६॥

१ आवनीव्रतनक्तं च-३० पा० ।

आदित्यस्य दिने नक्तं संक्रात्युद्यापने फलम् ।
 भद्राव्रतमगस्त्यार्घो नवचन्द्रार्कमेन च ॥२७॥
 अर्घः शुक्रबृहस्पत्योः पंचाशीति व्रतानि च ।
 माघस्नानं नित्यस्नानं रुद्रस्नानविधिस्तथा ॥२८॥
 चन्द्रार्कग्रहणे स्नानं विधिश्चान्नाशने तथा ।
 वापीकूपतडागानामुत्सर्गो वृक्षयाजनम् ॥२९॥
 देवपूजादीपदानवृषोत्सर्गविधिस्तथा ।
 फाल्गुन्युत्सवकं नाम तथान्यः सदनोत्सवः ॥३०॥
 भूतमाता च श्रावण्यां रक्षा बंधविधिस्तथा ।
 विधिस्तथा नवम्यास्तु तथा चन्द्रमहोत्सवः ॥३१॥
 दीपालिकायां तु होमो लक्षहोमविधिस्तथा ॥
 कोटिहोमो महाशीतिर्गणनाथस्य शांतिका ॥३२॥
 तथा नक्षत्रहोमोथ गोदानविधिरेव च ।
 गुडधेनुघृतधेनु तिलधेनुव्रतं तथा ॥३३॥
 जलधेनुविधिः प्रोक्तो लवणस्य तथा परा ।
 धेनुः कार्या समं ज्ञात्वा नवनीतस्य चापरा ।
 सुवर्णधेनुश्च तथा देवकार्यं निकीर्षुभिः ॥३४॥

१ भद्राव्रतम्-३० पा० ।

इति श्रीभविष्यमहापुराणे उत्तरपर्वणि श्रीकृष्णयुधिष्ठिरसंवादे संक्षिप्तानुक्रमणिकाकथनं नामाष्टोत्तरद्विंशततमोऽध्यायः ॥२०८॥

इति चतुर्थमुत्तरपर्व ॥ ४ ॥

समाप्तोऽयं भविष्यपुराणग्रन्थः

पुस्तक मिलनेका ठिकाना-

खेमराज श्रीकृष्णदास,
 'श्रीवेङ्कटेश्वर' स्टीम-प्रेस,
 खेतवाड़ी-बम्बई.

गङ्गाविष्णु श्रीकृष्णदास,
 'लक्ष्मीवेङ्कटेश्वर' स्टीम-प्रेस,
 कल्याण-बम्बई.

